

❧ श्रीः ❧

श्रीमद्वाल्मीकिरामायणम् ।

श्रीमद्भोविन्दराजीयव्याख्यासमलंकृतम् ।

❧ युद्धकाण्डम् ६ ❧

श्रीरामचन्द्राय नमः ॥

❧ प्रथमः सर्गः ॥ १ ॥ ❧

हनुमन्मुखादवगतसीतावृत्तान्तेन श्रीरामेण हनुमन्तप्रतिप्रशसनपूर्वकं तत्कृतसीतान्वेषणाद्युपकारप्रत्युपकारतया सर्वस्व-
दानप्रब्रिन्निधिभूतस्वात्मप्रदानरूपपरिवृद्धकरणम् ॥ १ ॥ तथा सुग्रीवसन्निधौ हनुमन्तप्रति सागरस्य दुस्तरतया सीतान्वेषणादि-
प्रयासस्य निष्फलेऽत्रोक्त्या सागरतरणोपायानधिगमेन परिचिन्तनम् ॥ २ ॥

श्रुत्वा हनुमतो वाक्यं यथावदभिभाषितम् ॥ रामः प्रीतिसमायुक्तो वाक्यमुत्तरमब्रवीत् ॥ १ ॥
कृतं हनुमता कार्यं सुमहद्भुवि दुर्लभम् ॥ मनसाऽपि यदन्येन न शक्यं धरणीतले ॥ २ ॥
न हि तं परिपश्यामि यस्तरेतं महार्णवम् ॥ अन्यत्र गरुडाद्वयोरन्यत्र च हनूमतः ॥ ३ ॥

श्रीरामचन्द्राय नमः ॥ आचार्यं शठकोपदेशिकवरं
प्राचार्यपारंपरीमप्यानम्य सनारदं कुशलवाचार्यं
सुनीनां वरम् । पूर्वाचार्यकृता विलोक्य बहुधा
व्याख्याः सर्वा प्रीतये कुर्वे संप्रति युद्धकाण्डविवृति
श्रीभक्तिरीटाभिधाम् ॥ उक्तं पुरुषकारभूताया
लक्ष्म्याः कृत्यं सुन्दरकाण्डे । अथोपायकृत्यं वक्तुं
षष्ठः काण्ड आरभ्यते । तत्र स्वामिना कृतकार्यं
भृत्ये एवं वर्तितव्यमित्यमुमर्थमुपदेष्टुं सुग्रीवादीना-
मुत्साहं वर्धयन् समाहृतसीतावृत्तान्तं हनुमन्तं रामः
सत्करोति प्रथमे सर्गे—श्रुत्वेति । अत्र गायत्र्यक्षरं
मकारः । यथावत् यथावस्थितप्रकारेण । अभिभा-

षितं उक्तं । उत्तरं प्रियश्रवणोत्तरकालार्हं ॥ १ ॥
अथ “ प्रत्यक्षे गुरवः स्तुत्या, परोक्षे मित्रबान्धवाः ।
कर्मान्ते दासभृत्याश्च न कदाचन पुत्रकाः ” इति
वचनात्कर्मान्ते दास स्तौति—कृतमित्यादिना । अत्र
महदित्यनेन सागरतरणमुच्यते । सुमहदित्यनेन
लङ्काप्रवेशः । दुर्लभमित्यनेन लङ्काधर्षणं । मनसापि
न शक्यमित्यनेन पुनर्निर्गमः । प्रथमं सागर एव न
तर्तुं शक्यः । तीर्त्वापि तं लङ्कां न प्रवेष्टुं । प्रविश्यापि
न धर्षयितुं । धर्षयित्वापि न ततो निर्गन्तुमिति भावः
॥ २ ॥ महत्त्वमुपपादयति—न हीति ॥ गरुडवायू
मिलित्वा तरेतां । अयं त्वेक एवातरदित्यर्थः ॥ ३ ॥

श्रीरामाय नमः ॥ स० मारुतेरीरितश्रुल्लाराधवः श्लाघापूर्वकमन्यतस्मै दातुमचक्षाण स्वात्मानमेव ददावित्याह—धृत्वेत्यादिना ॥
राम हनुमतो यथावत्सम्यग्गभिभाषितं वचनं । अवाक्यं निश्शब्दं यथाभवतितथाश्रुत्वा उत्तरं प्रत्युत्तररूपं तत्काले चित्ततयोत्तमं
वाक्यमब्रवीत् ॥ १ ॥ स० सुमहतामहात्मना देवानां या भूः स्वर्गादिरूपं स्थानं । तस्यामपि दुर्लभं असाध्यं । यैकार्थं सीतासद-
र्शनरूपं । तत् धरणीतले हनुमता कृतं । अन्येन हनुमतोभिन्नेन । न शक्यं कर्तुमिति शेषः ॥ २ ॥ तरेतं तरेत् । अन्यत्र अन्यं

[पा०] १ क—घ, ज, दनुभाषितं, २ ख, घ, दुष्करं, ३ ड, झ ट, महोदधिं.

वा. रा. १७८

देवदानवयक्षाणां गन्धर्वोरगरक्षसाम् ॥ अप्रवृष्ट्यां पुरीं लङ्कां रावणेन सुरक्षिताम् ॥ ४ ॥
 [यो वीर्यबलसंपन्नो द्विषद्विरनिवारितः] ॥ प्रविष्टः सत्वमाश्रित्य श्वसन्को नाम निष्क्रमेत् ॥ ५ ॥
 को विशेत्सुदुराधर्षा राक्षसैश्च सुरक्षिताम् ॥ यो वीर्यबलसंपन्नो न समः स्याद्धनूमतः ॥ ६ ॥
 भृत्यकार्यं हनुमता सुग्रीवस्य कृतं महत् ॥ स्वयं विधाय स्वबलं सदृशं विक्रमस्य च ॥ ७ ॥
 यो हि भृत्यो नियुक्तः सन्भर्त्रा कर्मणि दुष्करे ॥ कुर्यात्तदनुरागेण तमाहुः पुरुषोत्तमम् ॥ ८ ॥
 नियुक्तो यः परं कार्यं न कुर्यान्नृपतेः प्रियम् ॥ भृत्यो युक्तः समर्थश्च तमाहुर्मध्यमं नरम् ॥ ९ ॥
 नियुक्तो नृपतेः कार्यं न कुर्याद्यः समाहितः ॥ भृत्यो युक्तः समर्थश्च तमाहुः पुरुषार्धमम् ॥ १० ॥
 तन्नियोगे नियुक्तेन कृतं कृत्यं हनूमता ॥ न चात्मा लघुतां नीतः सुग्रीवश्चापि तोषितः ॥ ११ ॥
 अहं च रघुवंशश्च लक्ष्मणश्च महाबलः ॥ वैदेह्या दर्शनेनाद्य धर्मतः परिरक्षिताः ॥ १२ ॥

सुमहत् मनसापि न शक्यमित्येतद्व्यमप्युपपादयति
 —देवदानवेत्यादिना सार्धश्लोकेन ॥ सत्त्वं बल ।
 आश्रित्य श्वसन् जीवन् । निष्क्रमेत् निष्क्रमेत् । लङ्कां
 प्रविश्य स्वबलेन पुनर्निर्गच्छन् हनुमतोऽन्य कोपि
 नास्तीत्यर्थः ॥ ४—५ ॥ दुर्लभत्वमुपपादयति—को
 विशेदिति ॥ ६ ॥ न केवलं स्वामिनियुक्तकार्यकरणेन
 भृत्यकार्यं निर्व्यूढमनेन किन्त्वनियुक्तप्रकृतकार्यानुकू-
 लकार्यान्तरकरणेनापि महत्कार्यं संसाधितमित्याह—
 भृत्येति ॥ विक्रमः अतिशक्तिः । “ विक्रमस्त्वतिश-
 क्तिता ” इत्यमरः । विक्रमस्य सदृश स्वबल अशोक-
 वनिकाभङ्गादिकं पौरुषं । स्वयं आत्मना स्वामिनि-
 योगं विना । विधाय सुग्रीवस्य भृत्यकार्यं भृत्येन
 कर्तव्यं । महत् अधिकं कृतमित्यर्थः ॥ ७ ॥ हनुमत
 उत्तमभृत्यत्वं दर्शयितुमुत्तममध्यमाधमभृत्यानां क्रमेण
 लक्षणमाह—यो हीत्यादिना ॥ यो भृत्यः भर्त्रा
 स्वामिना । दुष्करे कर्मणि नियुक्तः तत् कृत्वा ।
 अनुरागेण स्वामिभक्त्यतिशयेन । तदपेक्षितमनियु-
 क्तमपि कार्यं कुर्यात् । तं पुरुषोत्तमं उत्तमभृत्य ।
 आहुः ॥ ८ ॥ भर्त्रा नियुक्तः यो भृत्यः युक्तः उत्सा-
 हयुक्तः समर्थश्च । नृपतेः स्वामिनः । प्रियं परं
 कार्यं स्वामिनिर्दिष्टादधिकं कार्यं । न कुर्यात् । त
 मध्यमं नरं मध्यमभृत्यं । आहुः । “ भृत्यस्तु यः परं

कार्यं न कुर्यान्नृपतेः प्रियम् । भृत्योऽभृत्यस्समर्थोपि
 तमाहुर्मध्यमं नरं ” इति पाठान्तरं । तत्र त्वयमर्थः ।
 यस्तु भृत्यस्समर्थोपि परं कार्यं न कुर्यात् उक्तमात्रमेव
 कुर्यात्स भृत्योऽभृत्यः उक्तानुष्ठानात् भृत्यः अधिकाक-
 रणादभृत्यः । ततस्त मध्यममहुरिति ॥ ९ ॥ समा-
 हितः कार्यान्तराव्यग्रः । युक्तः समर्थश्च यो भृत्यो
 नियुक्तोपि नृपतेः कार्यं नृपतेः उक्तमात्रमपि कार्यं ।
 सम्यङ् कुर्यात् तं पुरुषार्धमं अधमभृत्यं । आहुः
 ॥ १० ॥ उक्तेषु त्रिविधभृत्येषूत्तमभृत्योयमित्याह—
 तदिति ॥ तत् उत्तमभृत्यलक्षणलक्षितत्वात् । नियु-
 ज्यतेस्मिन्निति नियोगः कार्यं तस्मिन्नियुक्तेन उत्तम-
 भृत्येन कृत्यं कर्तव्यं कार्यं हनुमता कृतं । किंचाला
 स्वयं लघुतां न नीतः । राक्षसैरपराजितत्वात् ।
 सुग्रीवश्चापि तोषितः उक्तकार्यातिरिक्तकार्यकरणात्
 ॥ ११ ॥ न केवलं सुग्रीवतोषणं धर्मपरिरक्षणं
 चास्माकमासीदित्याह—अहमिति ॥ धर्मतः धर्मे ।
 सत्प्रम्यर्थे तसिः । धर्मतः परिरक्षिताः धर्मे स्थापिताः ।
 धर्मेस्थापनं चात्राधर्मान्मोचनं । यदि हनुमता सीता
 न दृश्येत तदाहं तावदात्मानं जह्यां । ततो लक्ष्मणा-
 दयश्च । तत आत्महानिरूपोऽधर्मस्सर्वेषां स्यादिति
 भावः । यद्वा वैदेहीदर्शनरूपेण धर्मेण उपकारेण सर्वे
 वयं परिरक्षिताः निरपवादाः कृताः स्मेति भावः

॥ ३ ॥ स० देवदानवयक्षाणामितिकर्तरिषष्ठी ॥ ४ ॥ ती० योवीर्यबलसंपन्नोपि हनुमत समोनस्यात् सकोवालङ्काविशेदित्य-
 न्वय ॥ स० न केवलंप्रविष्टस्य निष्क्रमणदुर्घटं प्रवेशोपिनशक्यइत्याह—कइति । यश्चवीर्यबलेन सपन्नइतिप्रसिद्धोभवेत् सोपिहनु-
 मतोनसमः ॥ योहनुमान् नोस्माकं । वीर्यबलसंपन्नस्तस्यहनुमतइतिवा ॥ ६ ॥ रामानु० कुर्यात्तदनुरागेणेतिपाठः । धातूनाम-
 नेकार्थत्वादत्रानुरागशब्दोनुबन्धवचनः । तदनुबन्धेन प्रकृतकार्यानुबन्धेन । अनियुक्तमपिकार्यं य कुर्यादित्यर्थः । “ भृत्यस्तु य-
 रकार्यकुर्यात् ” इत्यधिककार्याकर्तुर्मध्यमभृत्यत्वाभिधानादेवव्याख्यातं । तदनसूर्यइतिपाठेयच्छब्दोतिरिच्यते ॥ ८ ॥ ति० धर्मतः
 [पा०] १ इदमर्थं च. छ. पाठयोर्दृश्यते. २ क. ग.—ट. जीवन्कोनाम ३ च. छ. एवं. ४ ख. तदनुसारेण-

इदं तु मम दीनस्य मनो भूयः प्रकर्षति ॥ यदिहास्य प्रियाख्यातुर्न कुर्मि सदृशं प्रियम् ॥ १३ ॥
 एष सर्वस्वभूतस्तु परिष्वङ्गो हनूमतः ॥ मया कालमिमं प्राप्य दत्तस्तस्य महात्मनः ॥ १४ ॥
 इत्युक्त्वा प्रीतिहृष्टाङ्गो रामस्तं परिष्वजे ॥ हनूमन्तं महात्मानं कृतकार्यमुपागतम् ॥ १५ ॥
 ध्यात्वा पुनरुवाचेदं वचनं रघुनन्दनः ॥ हरीणामीश्वरस्यैव सुग्रीवस्योपशृण्वतः ॥ १६ ॥
 सर्वथा सुकृतं तावत्सीतायाः परिमार्गणम् ॥ सागरं तु समासाद्य पुनर्नष्टं मनो मम ॥ १७ ॥
 कैथं नाम समुद्रस्य दुष्पारस्य महाभसः ॥ हरयो दक्षिणं पारं गमिष्यन्ति समाहिताः ॥ १८ ॥

॥ १२ ॥ एवं निरतिशयानन्दकरं वचनं कथयतो हनुमतः तत्सदृशप्रत्युपकारालाभात् खिद्यते—इदं त्विति ॥ प्रकर्षति ॥ व्याकुलयति सतापयति वा । कुर्मि करोमि ॥ १३ ॥ स च सतापसर्वस्वदानरूपेण प्रत्युपकारेण किना न शाम्यति । तस्य सर्वस्वदानस्य मया क्रियमाणं परिष्वङ्ग एव प्रतिनिधिर्भवत्वित्याह— एष इति । तुशब्दोवधारणे । इमं प्रत्युपकारार्हं कालं प्राप्य मया दत्तोऽयं परिष्वङ्ग एव सर्वस्वभूतस्तु । सर्वस्वदानसदृशोऽस्त्विति संबन्धः । एषः स्वानुभवसिद्धः । इच्छागृहीताभिमतोऽरुदेहत्वेन स्वस्य निरवधिकभोग्यतया स्थितः । लोके स्वस्य रस्य हि स्वाभिमताय दिशतिसर्वस्वभूतः । एतद्व्यतिरिक्तप्रदाने इदं न दत्तमिति न्यूनता स्यात् । एतत्प्रदाने तु सर्वं दत्तं । एतद्विग्रहस्य सर्वाश्रयत्वात् परिष्वङ्गो हनूमतः । अमृताशिनौ हि तृणकबलादिकं न देयं । स्नेहो मे परमो राजन्नित्येतद्विग्रहे प्रेमवतः स एव दातव्यः । मया कालमिमं प्राप्य दत्तः । अयं किञ्चिदपि मत्तो-नपेक्षमाणो वर्तते । कदा मयाऽस्मै किञ्चिदत्तं स्यादिति सोत्कण्ठेन मया स्थितं । संप्रत्यप्रतिषेधसम-यलाभादत्तवानस्मि । तस्य महात्मनः महास्वभावस्य ।

महोदारस्येत्यर्थः । देहद्वयमुपकृतवत् किमेकदेहप्रदानमुचितमितिभावः । वेण्युद्वयनसमये सीतां संरक्ष्य-दत्त्वा अवगाह्यार्णव स्वप्स्य इति दशायां रामदेहं च सीतासंदेशवचनेनाजीवयद्धि । एव देहद्वयदत्तवतः किमेकदेहदानमुचितमितिभावः ॥ १४ ॥ प्रीतिहृष्टाङ्गः प्रीत्या पुलकितगात्रः । महात्मानमित्यादिविशेषणानि परिष्वङ्गहेतवः ॥ १५ ॥ एव हनुमन्तं स्तुत्वा सागरस्य दुस्तरत्वं विचार्य विषण्णस्सन् प्रयासकृतं सीतान्वेषण निरर्थकमितिमन्वान आह—ध्यात्वेति ॥ एवकारो भिन्नक्रमः । ध्यात्वा दुस्तरं सागरं सर्वानरवाहि-नीसहितोऽहं कथं सतरिष्यामीति संचिन्त्य । सुग्रीव-स्योपशृण्वतः सुग्रीवे उपशृण्वत्येव । व्यत्ययेन सप्तम्यर्थे षष्ठी ॥ १६ ॥ सर्वथा सर्वप्रकारेण समुद्र-तरणान्तं पुरप्रवेशादिना । सुकृतं तावत् सुष्ठु कृतमेव । परिमार्गणं अन्वेषणं । किंतु सागरं समासाद्य सागरस्य दुस्तरत्वमालोच्य । पुनर्नष्टं मनो मम । सीतावृत्तान्तश्रवणेन हृष्टमपि मे मनः पुनर्नष्टं प्रकृतं विषादं पुनः प्राप्तमित्यर्थः ॥ १७ ॥ विषादमेव प्रकटयति—कथमिति ॥ दुष्पारस्य दुष्प्रापतीरस्य । “ पार—तीरं कर्मसमाप्तौ ” इत्यस्माद्धातोः खच्

धर्मप्राप्त्येत्यर्थः । एतेन स्वाम्याज्ञापालनेन भृत्यस्य धर्मोऽपि सूचितः ॥ १२ ॥ ति० सर्वस्वभूतं भगवद्देहस्य शुद्धानन्दरूपत्वात् खालि-ज्जनस्य सर्वस्वभूतत्वबोध्यं । आनन्द एव हि भगवत् सर्वस्वं । “ आनन्द एव हि माययारामादिदेहत्वेन भासते ” इति गीताभाष्यविष्णु-सहस्रनामभाष्ययोर्भगवत्पादै स्पष्टमेवोक्तं । ब्रह्माण्डपुराणादिषु चैवं परिष्वङ्गद्वारा ब्रह्मानन्दार्पणमेव हनुमते कृतमिति बोधितं । तस्य ह-नूमत उक्तमभृत्यस्य हनूमतः ॥ स० एतत्कालोचितमिदमित्यालोच्य दत्तवान्वा नरेन्द्राय राघवेन्द्र इत्याह—एष इत्यादिना । सर्वस्व-भूतं सहभोगहेतुत्वात् कृतोपकारसमप्रफलरूपः । एष परिष्वङ्ग अङ्गालिङ्गनरूपः । इमं कालं एतादृशसमयः । प्राप्य । महा-त्मन तस्य हनुमतो दत्तः । मयारमया महात्मनो मम च सर्वस्वभूत एषोऽपि इमं अकालं सायुज्यसूचकस्य तस्येदानीमयोग्यत्वात् तत्का-लभिन्नकालं प्राप्यापि मया दत्त इति वा । तुशब्दस्तुरमामास्तयोर्विशेषयितुं क । अनेन कृपापारवश्यं बोध्यते ॥ शि० इमं दानयो-ग्यकालं प्राप्य सर्वस्वभूतं मम सर्वधनत्वं प्राप्तं । एष परिष्वङ्गं ममालिङ्गनं । महात्मनो हनूमतो दत्तोऽस्तु । एतेन परिष्वङ्गोतिरिक्तं हनु-मदुपयोगिवस्वन्तरास्तीति सूचितं । तेन रामपरिष्वङ्गप्राप्ते परमपुरुषार्थत्वं सूचितं ॥ १४ ॥ ति० समागताः मिलिताः ॥ १८ ॥

[पा०] १ च. छ. ज. दत्तश्चास्तु. क ख. घ. दत्तश्चास्य. २ ड. झ. ट. कृतवाक्यं. ३ ख.—ड. रघुसत्तम.. ४ च. कथंचास्य ५ ड. च. छ. झ. ज. ट. समागताः.

यद्यप्येष तु वृत्तान्तो वैदेह्या गदितो मम ॥ समुद्रपारगमने हरीणां किमिवोत्तरम् ॥ १९ ॥
 इत्युक्त्वा शोकसंभ्रान्तो रामः शत्रुनिवर्हणः ॥ हनुमन्तं महाबाहुस्ततो ध्यानमुपागमत् ॥ २० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रथमः सर्गः ॥ १ ॥

द्वितीयः सर्गः ॥ २ ॥

सुग्रीवेणरामं प्रति समाश्वासनपूर्वकं मध्ये समुद्रं सेतुबन्धनिर्धारणपूर्वकं तदुपायचिन्तनप्रार्थना ॥ १ ॥ तथातं प्रति वानर
 पराक्रमादिप्रशंसनपूर्वकं शुभशकुननिवेदनेन शत्रुजयनिर्धारणोक्तिः ॥ २ ॥

तं तु शोकपरिधूनं रामं दशरथात्मजम् ॥ उवाच वचनं श्रीमान्सुग्रीवः शोकनाशनम् ॥ १ ॥
 किं त्वं संतप्यसे वीरं यथाऽन्यः प्राकृतस्तथा ॥ मैवं भूस्त्यज संतापं कृतम् इव सौहृदम् ॥ २ ॥
 संतापस्य च ते स्थानं न हि पश्यामि राघव ॥ प्रवृत्तावुपलब्धायां ज्ञाते च निलये रिपेः ॥ ३ ॥
 मतिमाञ्छास्त्रवित्प्राज्ञः पण्डितश्चासि राघव ॥ त्यजेमां पापिकां बुद्धिं कृतात्मेवार्थदूषणीम् ॥ ४ ॥

प्रत्ययः । महाम्भसः अगाधजलस्य । समाहिताः संगताः ॥ १८ ॥ सर्वथेति श्लोकोक्तं विवृणोति—
 यदीति ॥ वैदेह्या वृत्तान्तः गदितो यद्यपि गदित
 एव । हरीणां समुद्रपारगमने उत्तरं कि उत्तरकालो-
 चितं साधक कि । न किमपीत्यर्थः । इवशब्दो वाक्या-
 लंकारे ॥ १९ ॥ ध्यानमुपागमत् सागरतरणोपाय-
 चिन्तामकरोदित्यर्थः । शत्रुनिवर्हणमहाबाहुपदाभ्यां
 सागरशोषणादिकमेवोपायमचिन्तयदिति द्योत्यते ॥ २० ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने प्रथमः
 सर्गः ॥ १ ॥

एवं शोकसंभ्रान्तं राममवलोक्य समदुःखतया
 तच्छोकमसहमानः सुग्रीवः “ आपद्युन्मार्गगमने
 कार्यकालालयेषु च । अपृष्टोपि हितान्वेषी ब्रूया-
 त्कल्याणभाषितं ” इति नीतिशास्त्रमनुस्मरन् शोकनि-
 वारकं वचनमुवाचेत्याह—तंत्विति ॥ तुशब्दः पूर्व-
 स्माद्वैलक्षण्यपरः । तंतुशोकपरिधूनं रामः प्रीतिसमा-
 युक्त इति प्रीतियुक्तत्वदशायामेव शोकपरिधूनं शोक-
 परितप्तं । दशरथात्मजं महाराजपुत्रत्वेन शोकलेशा-

नर्ह । राम । श्रीमान् “ शुचिता त्यागिता शौर्ये
 समानसुखदुःखता । अनुरागश्च दाक्षिण्यं सत्यता च
 सुहृद्गुणाः ” इति कामन्दकोक्तरीत्या मित्रमुष्णसपन्न
 इत्यर्थः । शोकनाशनं रामहृदयान्तर्गतशोकनिवर्तन-
 क्षम । वचनमुवाच ॥ १ ॥ प्राकृतः क्षुद्रः । मैवं भूः
 प्राकृत इव मा भूः ॥ २ ॥ निमित्ताभावमुपपादयति
 —संतापस्यचेति ॥ चोवधारणे । संतापस्य स्थानमेव
 निमित्तमेव । न पश्यामि । एतावत्पर्यन्तं सीतानुपल-
 भनरूप निमित्तमासीत् इदानीं तु नास्तीत्यर्थः ।
 स्थान अवकाशः । “ अवकाशे स्थितौ स्थान ”
 इत्यमरः । प्रवृत्तौ सीतावृत्तान्ते । “ वार्ता प्रवृत्तिवृ-
 त्तान्तः ” इत्यमरः ॥ ३ ॥ त्वद्गुणपर्यालोचनायामपि
 न शोकावकाश इत्याह—मतिमानित्यादिना ॥
 मतिमान् आगामिगोचरज्ञानवान् । शास्त्रवित्
 नीतिशास्त्रज्ञः । प्रज्ञास्यास्तीति प्राज्ञः । “ प्रज्ञादि-
 भ्यश्च ” इत्यण्प्रत्ययः । ऊहापोहज्ञ इत्यर्थः । पण्डा
 निर्णयात्मक ज्ञानं सास्य सजातेति पण्डितः ।
 परिच्छेत्तेत्यर्थः । पापिकां पापयुक्तां । अनुत्साहका-
 रिणीमितियावत् । इमां बुद्धिं त्यज । कृतात्मा योगी ।
 अर्थदूषणीं मोक्षरूपपुरुषार्थनिवार्तिकां बुद्धिमिव

शि० अशोकसंभ्रान्तः वास्तवशोकसंभ्रान्तिरहित । राम. हनुमन्तमित्युक्त्वा ध्यानं सीताप्राप्त्युपायविषयकचिन्ता । उपागमत्
 प्राप्नोत् ॥ २० ॥ इति प्रथमः सर्गः ॥ १ ॥

ती० अर्थदूषणीं अपवर्गदूषणीं । बुद्धिमिव विषयेषूपदेयत्वबुद्धिमिव । यद्वा अर्थदूषणीं प्रयोजनहानिकरी । पापिका अशु-
 भात्मिका कलुषिताबुद्धित्यजेत्यर्थः ॥ ति० पण्डित विचारपूर्वसिद्धान्तप्रतिष्ठापनसमर्थः ॥ स्त० प्राज्ञः प्रकृष्टा कार्यकारिवात् ।

[पा०] १ ड. झ. ट. लयातप्यसे. २ ख. नाथ. ३ ड. झ. ट. प्राकृता.

समुद्रं लङ्घयित्वा तु महानक्रसमाकुलम् ॥ लङ्कामारोहयिष्यामो हनिष्यामश्च ते रिपुम् ॥ ५ ॥
 निरुत्साहस्य दीनस्य शोकपर्याकुलात्मनः ॥ सर्वार्था व्यवसीदन्ति व्यसनं चाधिगच्छति ॥ ६ ॥
 इमे शूराः समर्थाश्च सर्वे नो हरियूथपाः ॥ त्वत्प्रियार्थं कृतोत्साहाः प्रवेष्टुमपि पावकम् ॥ ७ ॥
 एषां हर्षेण जानामि तर्कश्चास्मिन्दृढो मम ॥ ८ ॥
 विक्रमेण समानेष्ये सीतां हत्वा यथा रिपुम् ॥ रावणं पापकर्माणं तथा त्वं कर्तुमर्हसि ॥ ९ ॥
 सेतुरत्र यथा बध्येद्यथा पश्येम तां पुरीम् ॥ तस्य राक्षसराजस्य तथा त्वं कुरु राघव ॥ १० ॥
 दृष्ट्वा तां तु पुरीं लङ्कां त्रिकूटशिखरे स्थिताम् ॥ हतं च रावणं युद्धे दर्शनादुपधारय ॥ ११ ॥
 अबद्धां सागरे सेतुं घोरं तु वरुणालये ॥ लङ्का नै मर्दितुं शक्या सेन्द्रैरपि सुरासुरैः ॥ १२ ॥
 सेतुर्बद्धः समुद्रे च यावल्लङ्कासमीपतः ॥ सर्वं तीर्णं च वै सैन्यं जितमित्युपधारय ॥ १३ ॥
 इमे हि समरैः शूरा हरयः कामरूपिणः ॥ शक्ता लङ्कां समानेतुं समुत्पाद्य सराक्षसाम् ॥ १४ ॥
 तदलं विह्वला बुद्धी राजन्सर्वार्थनाशिनी ॥ पुरुषस्य हि लोकेस्मिञ्शोकः शौर्यापकर्षणः ॥ १५ ॥

॥ ४ ॥ नापि सागरदुस्तरत्वं संतापनिमित्तमित्याह—समुद्रमिति ॥ न क्रमन्त इति नक्राः गजप्राहि-
 मत्स्याः । महानक्रसमाकीर्णमपि समुद्रं लङ्घयित्वा
 लङ्कामारोहयिष्यामः । सेनामिति शेषः । ते रिपुं
 रावणं । हनिष्यामश्च । समुद्रलङ्घनलङ्कारोहणशत्रुव-
 धार्थं न सतापः कार्य इत्यर्थः ॥ ५ ॥ एवं कारणा-
 भावाच्छोकस्य नावकाश इत्युक्तं । सत्यपि कारणे स
 त्याज्य इत्याह—निरुत्साहस्येति ॥ शोकपर्याकुला-
 ल्मनः शोकव्याकुलमनसः । अतएव निरुत्साहस्य ।
 सर्वार्थाः सर्वप्रयोजनानि । व्यवसीदन्ति नश्यन्ति ।
 सः शोकं व्यसनं चाप्नोति । शोकादनुत्साहः ।
 अनुत्साहादैन्यं । दैन्यादर्थनाशः । अर्थनाशाच्चाप-
 त्प्राप्यत इत्यर्थः । तस्माच्छोकस्त्याज्य इति भावः
 ॥ ६ ॥ नापि सहायानुपपत्तिशोकनिमित्तमित्याह—
 इम इति ॥ शूराः पराक्रमशालिनः । समर्थाः उपाय-
 कुशलाः । नः अस्माकं सबन्धिनः । सर्वे इमे हरि-
 यूथपाः त्वत्प्रियार्थं पावकमपि प्रवेष्टुं कृतोत्साहाः ।
 किमुतान्यत्कर्तुमिति भावः ॥ ७ ॥ कुत एषामुत्साह-
 स्त्वयावगत इत्याह—एषामिति अर्धमेकं वाक्य ॥

एषां यूथपानां । हर्षेण मुखप्रसादानुमानेन जानामि ।
 एषां उत्साहमितिशेषः । अस्मिन् उत्साहे । मम दृढः
 अप्रशिथिलः । तर्कश्चास्ति ॥ ८ ॥ फलितमाह—
 विक्रमेणेति ॥ पापकर्माणं सीताहरणरूपपापकर्मयुक्तं ।
 ते रिपुं रावणं हत्वा सीतां विक्रमेण यथा समानेष्ये
 तथा त्वमुत्साहं कर्तुमर्हसि ॥ ९ ॥ तथा त्वं कर्तुमर्ह-
 सीत्युक्तं विशिनष्टि—सेतुरिति ॥ अत्र समुद्रे ।
 सेतुर्यथा बध्येत यथा तां पुरीं पश्येम तथा त्वं कुरु ।
 तथोपायं चिन्तयेत्यर्थः ॥ १० ॥ दर्शनमात्रेण किं
 सेत्स्यति तत्राह—दृष्ट्वेति ॥ तां पुरीं दृष्ट्वा दर्शनादेव
 हेतोः रावणं हतमवधारय ॥ ११ ॥ सेतुर्बध्य इति
 कोय निर्बन्ध इत्याशङ्क्या (वश्यकत्वं) न्यथा अशक्यत्व-
 मन्वयव्यतिरेकाभ्यामाह—अबद्धेत्यादिश्लोकद्वयेन ॥
 अबद्धा सागर इत्यादि स्पष्टं । लङ्कासमीपतः लङ्कास-
 मीपे । यावत् यावत्काले । सेतुर्बद्धो भवति ताव-
 त्काले । सर्वं सैन्यं तीर्णं जितं चेत्युपधारय ।
 कर्तरि निष्ठा ॥ १२—१३ ॥ तरणमात्रेण जयित्वे
 हेतुमाह—इमे हीति ॥ १४ ॥ उपसहरति—तदिति ॥
 तत् उक्तरीत्या शोकनिमित्तासंभवात् । विह्वला शोक-

आज्ञा यस्यसतथा । पण्डित आगमजज्ञानोवा ॥ ४ ॥ रामानु० शोकाक्रान्तस्यतदर्शनेनममाप्युत्तरकर्तव्यंनस्फुरति । तस्माच्छोकं
 परित्यज । यथाममोत्साहोभवेत्तथायत्नकुर्वितिभावः ॥ ५ ॥ यथारिपुंहत्वासीता विक्रमेण पराक्रमेण । वेगैरुडस्यक्रमवक्रमस्तने
 समानेष्ये । तथेत्युत्साहंकर्तुमर्हसि । यथाऽहंसमानेष्ये तथात्वमुत्साहंममप्रोत्साहत्तकर्तुमर्हसीतिवा ॥ ९ ॥ ती० तीर्णजितमिति
 कर्तरिनिष्ठा । अत्रावधारणचकाराभ्याराक्षससैन्यकृतविघ्नबाहुल्येसत्यपिअप्रतिहतंतरिष्यतिजेष्यतिचेत्युक्तंभवति ॥ १३ ॥ ति० तत्

[पा०] १ क ग. रावणं. २ ड. झ. ट. सर्वतो. ख. छ. ज. सर्वेते. ३ घ. सेतुमन्त्रयथाबद्धा. ४ ड. च. छ. झ. ट.
 दधधारय. ५ क च. ज. नासादितुं ६ ड. झ. ट. मेसैन्यं. ७ ख. ग. छ. धार्यता ८ झ. ट. तथाहिसमरेवीराः. ९ झ.
 अ. तदलंविह्वलाबुद्धिराजन्सर्वार्थनाशिनी. १० ख. ग. च छ. ज. न्सर्वविनाशिनी.

यत्तु कार्यं मनुष्येण शौण्डीर्यमवलम्बता ॥ [तैदलंकरणायैव कर्तुर्भवति सत्वरम् ॥]

अस्मिन्काले महाप्राज्ञ सत्त्वमातिष्ठ तेजसा ॥ १६ ॥

शूराणां हि मनुष्याणां त्वद्विधानां महात्मनाम् ॥ विनष्टे वा प्रनष्टे वा शोकः सर्वार्थनाशनः ॥ १७ ॥

त्वं तु बुद्धिमतां श्रेष्ठः सर्वशास्त्रार्थकोविदः ॥ मद्विधैः सचिवैः सार्धमरिं जेतुमिहार्हसि ॥ १८ ॥

न हि पश्याम्यहं कंचिन्निषु लोकेषु राघव ॥ गृहीतधनुषो यस्ते तिष्ठेदभिमुखो रणे ॥ १९ ॥

वानरेषु समासक्तं न ते कार्यं विपत्स्यते ॥ अचिराद्रक्ष्यसे सीतां तीर्त्वा सागरमक्षयम् ॥ २० ॥

तदलं शोकमालम्ब्य क्रोधमालम्ब्य भूपते ॥ निश्चेष्टाः क्षत्रिया मन्दाः सर्वे चण्डस्य विभ्यति ॥ २१ ॥

लङ्घनार्थं च घोरस्य समुद्रस्य नदीपतेः ॥ सहासाभिरिहोपेतः सूक्ष्मबुद्धिर्विचारय ॥ २२ ॥

[लङ्घिते तत्र तैः सैन्यैर्जितमित्येव निश्चिनु ॥] सर्वं तीर्णं च मे सैन्यं जितमित्युपप्रधरय ॥ २३ ॥

इमे हि हरयः शूराः समरे कामरूपिणः ॥ तानरीन्विधमिष्यन्ति शिलापादपवृष्टिभिः ॥ २४ ॥

कथंचित्संतरिष्यामस्ते वयं वरुणालयम् ॥ हतमित्येव तं मन्ये युद्धे समितिनन्दन ॥ २५ ॥

परवशा । अतएव सर्वार्थनाशिनी बुद्धिः अलं मा भूत् । “ अल भूषणपर्याप्तिशक्तिवारणवाचक ” इत्यमरः । तत्र हेतुमाह—पुरुषस्येति । शौर्यापकर्षणः शौर्यनाशनः ॥ १५ ॥ न केवलं शोकत्यागः स्वत्वान्बलम्बनं च कार्यमित्याह—यत्त्विति ॥ शौण्डीर्यं शौर्यं । “ शौण्डी गर्वे ” इति धातोर्गौणादिके ईरन्प्रत्यये शौण्डीरदशूरः अस्य भावश्चौण्डीर्यं तत् । अवलम्बता अवलम्बमानेन । शौर्यप्रधानेनेत्यर्थः । मनुष्येण पुरुषेण । यत्कार्यं संपाद्य तत्सत्त्व धैर्यं बलं वा । तेजसा पराक्रमेण सह अस्मिन्काले आतिष्ठ अवलम्बस्व ॥ १६ ॥ ननु नार्यं शोकस्सागरतरणादिनिमित्तकः किंतु सीतानवलोकनादिनिमित्त इत्यत्राह—शूराणामिति ॥ विनष्टे अन्तर्हिते । “ गणशब्ददर्शने ” इति धातोर्निष्ठा ॥ १७ ॥ पुनश्च राम श्रोत्साहयति—त्वमिति ॥ इह इदानीं ॥ १८ ॥ न हि तिष्ठेत् स्थातु न शक्नुयात् ॥ १९ ॥ वानरेषु समासक्तं वानरमूलमित्यर्थः । न विपत्स्यते न विन-

इक्ष्यति ॥ २० ॥ उपसहरति—नदिति ॥ आलम्ब्यालं नालम्बस्वेत्यर्थः । “ अलखत्वा प्रतिषेधयोः प्राचा क्त्वा ” इति क्त्वाप्रत्ययः । क्रोधस्यालम्ब्यत्वे हेतुमाह—निश्चेष्टा इति । निश्चेष्टाः निरुद्योगाः । क्षत्रियाः मन्दाः मन्दभाग्याः । चण्डस्य चण्डात् । “ चण्डस्त्वत्यन्तकोपनः ” इत्यमरः ॥ २१ ॥ एवं सेतुबन्धेन सर्वार्थसिद्धेः शोको न कार्य इत्युक्त्वा सेतुबन्धोपायो विचार्यतामित्याह—लङ्घनार्थमिति । लङ्घनार्थं लङ्घनहेतुः । “ अर्थः स्याद्विषये मोक्षे शब्दवाच्ये प्रयोजने । व्यवहारे धनुश्शस्त्रे वस्तुहेतुनिवृत्तिषु ” इति वैजयन्ती ॥ २२ ॥ सेतुबन्धोपाये निर्णीते ततः परं सुकरमित्याह—सर्वमिति ॥ २३ ॥ वृत्तेर्धे पूर्वोक्तं हेतुमनुवदति—इमे हीति ॥ विधमिष्यन्ति धक्ष्यन्ति ॥ २४ ॥ मा भूत्सेतुबन्धः प्रक्रमरान्तरेणापि समुद्रं तीर्त्वा शत्रून् हनिष्यामीत्याह—कथंचिदिति ॥ कथंचित् केनाप्युपायेन । नन्दतीति नन्दनः । नन्द्यादित्वात् ल्युः । समित्यां युद्धे नन्दनं युद्धोत्सुकेतिया-

तस्मात् विह्वला सर्वार्थनाशिनी बुद्धिमवलम्ब्यालं । हि यत् शौर्यापकर्षणं तन्नाशक ॥ १५ ॥ ति० मन्दा शत्रुविषयक्रोधाहीना ॥ २१ ॥ ती० सर्वमित्यर्थमेकवाक्य । अत्रयावत्तावच्छब्दावध्याहार्यौ । जितमिति भावे निष्ठा । मेसैन्यं यावत्तीर्णतावत्तेन जितमित्युपधारय । लङ्घितेतत्सत्त्वसैन्यमिति कचित्पाठः । तस्यार्थः । समुद्रे लङ्घितेतैर्वानरैस्तस्मै रावणस्य सैन्यं जितमित्युपधारयेत्यर्थः ॥ २३ ॥ इति द्वितीयः सर्गः ॥ २ ॥

[पाठः] १ झ शौटीर्यमवलम्ब्यता. २ इदमर्थं ड. झ. ठ. पाठेषु दृश्यते ३ ड. झ. ट. तत्त्वं. ४ ड च छ. जेतुंत्वमर्हसि झ ट. जेतुंसमर्हसि. ५ ख. च छ ज आनयिष्यामि ते सीता. ६ इदमर्थं क. ड च. छ. झ. व ट पाठेषु दृश्यते. ७ ख. ग. झ त्यवधार्यता. च छ त्युपधार्यता ८ घ शूराविक्रान्ताः. ९ ड. झ. ट. कथंचित्परिपश्यामि लङ्घितं. क.—घ. कथंचित्परिपश्यामि स्तं वयं. १० ड झ. ट. शत्रुनिवर्हण.

किमुक्त्वा बहुधा चापि सर्वथा विजयी भवान् ॥ निमित्तानि च पश्यामि मनो मे संप्रहृष्यति ॥ २६ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वितीयः सर्गः ॥ २ ॥

तृतीयः सर्गः ॥ ३ ॥

श्रीरामेण हनुमन्तं प्रति स्वस्य सेतुबन्धाद्यन्यतमोपायेन वानराणां सागरतारणसामर्थ्योक्तिपूर्वकं लङ्काया दुर्गादिभिः परिरक्षण-
प्रकारप्रश्नः ॥ १ ॥ हनुमता तदप्रति विस्तरेण तत्प्रकारनिवेदनेन सहस्वकृतसकमादिविध्वसननिवेदनपूर्वकं स्वस्याङ्गदादिकतिपय-
वीरसाहित्येन बाहुप्लवनेनैव लङ्कागमनपूर्वकं सर्वराक्षसविध्वसनशक्तिनिवेदनेन तदर्थमाज्ञापार्थनम् ॥ २ ॥

सुग्रीवस्य वचः श्रुत्वा हेतुमत्परमार्थवित् ॥ प्रतिजग्राह काकुत्स्थो हनुमन्तमथाब्रवीत् ॥ १ ॥
तपसा सेतुबन्धेन सागरोच्छोषणेन वा ॥ सर्वथा सुसमर्थोऽसि सागरस्यास्य लङ्घने ॥ २ ॥
कति दुर्गाणि दुर्गाया लङ्काया ब्रूहि तानि मे ॥ ज्ञातुमिच्छामि तत्सर्वं दर्शनादिव वानर ॥ ३ ॥
बलस्य परिमाणं च द्वारदुर्गक्रियामपि ॥ गुप्तिकर्म च लङ्काया रक्षसां सदनानि च ॥ ४ ॥
यथासुखं यथावच्च लङ्कायामसि दृष्टवान् ॥ सर्वमाचक्ष्व तत्त्वेन सर्वथा कुशलो ह्यसि ॥ ५ ॥
श्रुत्वा रामस्य वचनं हनूमान्मारुतात्मजः ॥ [प्रैगम्य शिरसा रामं प्राञ्जलिः सुसमाहितः ॥]
वाक्यं वाक्यविदां श्रेष्ठो रामं पुनरथाब्रवीत् ॥ ६ ॥
श्रूयतां सर्वमाख्यास्ये दुर्गकर्म विधानतः ॥ गुप्ता पुरी यथा लङ्का रक्षिता च यथा बलैः ॥ ७ ॥

वत् ॥ २५ ॥ निमित्तानुसारेणापि भवतो जयसिद्धि-
रित्याह—किमुक्त्वेति ॥ सर्वथा सेतु बद्धा अबद्धा
वा । निमित्तानि नेत्रस्फुरणादीनि । मनो मे संप्रहृ-
ष्यतीति मनःसंप्रहर्षश्च कार्यसिद्धिनिमित्तमिति भावः
॥ २६ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने
द्वितीयः सर्गः ॥ २ ॥

एन मानुषभावनानुसारेण समुद्रस्य दुस्तरत्वेन
शोक्नपन्नोपि सुहृदुपदेशेन प्रतिष्ठापितधैर्यो रामः
नीतिशास्त्रानुसारेण संहार्यशत्रुदुर्गस्वरूपशोधनाय
पृच्छति—सुग्रीवस्येत्यादिना ॥ सारग्राहित्वमाह—
परमार्थविदिति । हेतुमत् युक्तियुक्तं । वचः श्रुत्वा
प्रतिजग्राह ॥ १ ॥ तपसा तपःप्रभावेन । तरसेति
पाठे तरसा वेगेन । लङ्घने तरणे ॥ २ ॥ एवमुपाय-
चिन्तनेन समुद्रस्य दुस्तरत्वमविगणय्य दुर्गस्वरूप
पृच्छति—कतीति ॥ दुर्गायाः दुष्प्रापायाः । लङ्कायाः

कति दुर्गाणि कति दुर्गप्राकारः । सन्तीत्यर्थः ।
जलगिरिस्थलासकानि दुर्गाणि । तत्तु दुर्गविशेषवत्त्वं ।
मे ब्रूहि । पूर्वमेवोक्तमित्यत्राह—ज्ञातुमिति । तत्पूर्वं श्रुतं
सर्वं । दर्शनादिव प्रत्यक्षत इव । विशदं ज्ञातुमि-
च्छामि । बलस्य सेनायाः । परिमाणं इयत्तां ।
द्वारदुर्गक्रियां द्वारेषु दुर्गक्रियां कीलखननजलौ-
घप्लवनकरणादिभिः दुर्गमत्वकरण । गुप्तिकर्म
प्राकारपरिधादिनिर्माणं । सदनानि गृहाणि ।
ज्ञातुमिच्छामीति पूर्वणान्वयः ॥ ३-४ ॥ यथासुखं
निश्शङ्क । यथावत् तत्त्वेन । लङ्कायां पूर्वोक्तं सर्वं
दृष्टवानसि । तत्त्वेन दृष्टप्रकारेणैव । आचक्ष्व व्यक्तं
वद । सर्वथा द्रष्टुं वक्तुं च ॥ ५ ॥ अथाब्रवीत्
काकुत्स्थेनाब्रवीत् । “मङ्गलानन्तरारम्भप्रश्नकार्त्तुर्ये-
ष्वथोअथ” इत्यमरः ॥ ६ ॥ दुर्गकर्मविधानतः
दुर्गकर्म प्राकारपरिखाखननादि । तद्विधानतः तन्नि-
र्माणेन गुप्तेति संबन्धः । राक्षसाः स्निग्धाः स्वामिनि
भक्ताः तेजसासंपादितामिति शेषः । विभागं तत्र तत्र

स० परमार्थं अवतारमुख्यार्थं रावणमारणादि तद्वत् । तद्वटकमितियावत् ॥ १ ॥ ति० तपसा तप कार्यसकरूपसिद्ध्या ।
अतएव सकलस्वपुरवर्तिप्राणिनां ब्रह्मलोकनयनं वक्ष्यमाणसंगच्छते । सेतुबन्धेन लङ्कायागाङ्गेयेन शरैरेव । सागरोच्छोषणेन दिव्या-

[पा०] १ ख सप्रसीदति, २ ख इतितस्यवच, च छ तस्यतद्वचनं ३ ड झ ट, लङ्कायास्तद्वीष्वमे के झ, ग
च, छ, ज न लङ्कायास्तद्वीहिमे, ४ च छ ज, श्रोतुमिच्छामि, ५ ग, ड, च, ज, लङ्काया, ६ इदमर्थं क, ख, पाठयोर्द्वयेते.

रक्षसाश्च यथा स्निग्धा रावणस्य च तेजसा ॥ परां समृद्धिं लङ्कायाः सागरस्य च भीमताम् ॥
 विभागं च बलौघस्य निर्देशं वाहनस्य च ॥ ८ ॥
 एवमुक्त्वा कपिश्रेष्ठः कथयामास तत्त्वतः ॥ ९ ॥
 हृष्टप्रमुदिता लङ्का मत्तद्विपसमाकुला ॥ महती रथसंपूर्णा रक्षोगणसमाकुला ॥
 वाजिभिश्च सुसंपूर्णा सा पुरी दुर्गमा परैः ॥ १० ॥
 दृढबद्धकवाटानि महापरिघवन्ति च ॥ द्वाराणि विपुलान्यस्याश्चत्वारि सुमहान्ति च ॥ ११ ॥
 तत्रेषूपलयात्राणि बलवन्ति महान्ति च ॥ आगतं परसैन्यं तु तत्र तैः प्रतिहन्यते ॥ १२ ॥
 द्वारेषु संस्कृता भीमाः कालायसमयाः शिताः ॥ शतशो रचिता वीरैः शतघ्नी रक्षसां गणैः ॥ १३ ॥
 सौवर्णश्च महान्तस्याः प्राकारो दुष्प्रधर्षणः ॥ मणिविद्रुमवैडूर्यमुक्ताविरचितान्तरः ॥ १४ ॥
 सर्वतश्च महाभीमाः शीततोयवहाः शुभाः ॥ अगाधा ग्राहवत्यश्च परिखा मीनसेवित्तः ॥ १५ ॥
 द्वारेषु तासां चत्वारः संक्रमाः परमायताः ॥ यत्रैरुपेता बहुभिर्महद्भिर्गृहपङ्क्तिभिः ॥ १६ ॥
 त्रायन्ते संक्रमास्तत्र परसैन्यागमे सति ॥ यत्रैस्तैरवकीर्यन्ते परिखासु समन्ततः ॥ १७ ॥

विभज्य स्थापन । बलौघस्य चतुरङ्गबलसमूहस्य । निर्दिश्यते इयत्तया परिच्छिद्यतेऽनेनेति निर्देशः । संख्या त ॥ ७-८ ॥ एवमित्यर्थः ॥ एवमुक्त्वा उक्तरीत्या वक्ष्यमाणं संग्रहेण प्रतिज्ञाय ॥ ९ ॥ हृष्टप्रमुदिता अत्यन्तहृष्टजना ॥ १० ॥ दृढेति आयसक्रीलादिभिर्दृढघटितकवाटानि । महापरिघवन्ति महार्गलवन्ति । “ अर्गले काचके वशे योगे प्राकारगोपुरे । अस्त्रे घटे मुद्रे च परिघः परिपठ्यते ” इतिनिघण्टुः । सुमहान्ति उन्नतानि ॥ ११ ॥ तत्र तेषु द्वारेषु । इषूपलयात्राणि शरशिलाक्षेपकयन्त्राणि । बलवन्ति दृढानि महान्ति विपुलानि सन्तीति शेषः । तैः यत्रैः । तत्र द्वारेषु । प्रतिहन्यते प्रतिबध्यते ॥ १२ ॥ संस्कृताः सज्जीकृताः । शिताः तीक्ष्णाः । कालायसमयाः अयस्सारमयाः । डीवभाव आर्षः । “ अनोश्मायस्सरसां जातिसज्जयो ” इति समासान्तः । शतं व्रन्तीति शतघ्न्यः मुद्गरविशेषः । “ अमनुष्यकर्तृके च ” इति ठक् । शतशः बहुशः । रचिता स्थापिता ॥ १३ ॥ तस्याः प्राकारो दुष्प्रध-

र्षणः दुरारोह इत्यर्थः । मणयः पद्मरागाः ॥ १४ ॥ सर्वतः प्राकारमभितः परिखाः सन्तीति शेषः । शीततोयत्वेन दुष्प्रवेशत्वमुक्तं ॥ १५ ॥ द्वारेषु द्वारसमीपप्रदेशेषु । सामीप्ये सप्तमी । तासां परिखानां सबन्धिनः । परिखोपरिहृता इत्यर्थः । संक्रमाः दारुफलकनिर्मितसंचारमार्गाः । “ संक्रमः क्रमणे सम्यग्द्वारसंचारयन्त्रके ” इति विश्वः । परमायताः अतिविपुलाः । यत्रैः संक्रमावकीर्यकैः । महद्भिरिति यन्त्रविशेषणः । गृहपङ्क्तिभिः रक्षिजनावासस्थानपङ्क्तिभिः । उपेताः सन्तीतिशेषः ॥ १६ ॥ संक्रमाणामुपयोगमाह— त्रायन्त इति ॥ तत्र द्वारप्रदेशेषु । परसैन्यागमेसति संक्रमाः त्रायन्ते पुरीमिति शेषः । कथमित्यत्राह— यत्रैरिति । यत्रैः संक्रमफलकविक्षेपयत्रैः । परिखासु परिखोपरि । समन्ततः अवकीर्यन्ते क्षिप्यन्ते । सर्वथा परिखाजलोपरि फलका निक्षिप्यन्ते । शत्रुसैन्यागमेतु ता उत्क्षिप्यन्ते । तेन दुर्गपरिखाजलेन प्राकारसमीपगमन न शक्यत इति श्लोकतात्पर्यं ॥ १७ ॥

स्त्रबलतद्विशेषः ॥ सर्वथा सर्वप्रकारस्यलङ्घनोपायस्यविद्यमानत्वादित्याशयः ॥ २ ॥ स० स्निग्धा रावणेपरस्परचस्त्रेहवन्त । तथाशृणु । स्निग्धाइत्यनेन भेदनोपायासाध्यत्वंसूचयति ॥ ८ ॥ ती० शतघ्नयोनाम सकृत्प्रयोगाच्छतमारिकाः चतुर्विंशतिप्रमाणा मुद्गरविशेषा ॥ “ शतघ्नीचचतुर्हस्तागदितालोहकण्टकी ” इतिवैजयन्ती ॥ १३ ॥ स० परसैन्यागमेसति । अनेनगमनमेवदुर्घटमिति सूचयति ॥ १७ ॥

[पा०] १ ड झ ट तलवित् २ ड च. छ झ. ज ट. गणनिषेधिता. ३ ख ग. ड ज—ट. प्रतिसैन्यतैस्तत्रप्रतिनिवार्यते क घ न छ परसैन्यतैस्तत्रप्रतिनिवार्यते. ४ ट सौवर्णस्तुमहान् झ सौवर्णस्तुमहान् घ. ससौवर्णमयस्तस्या. ५ ड च. छ झ. ज ट. शीततोयामहाशुभा ६ घ. मीनसकुला.

एकस्त्वकम्प्यो बलवान्संक्रमः सुमहादृढः ॥ काञ्चनैर्बहुभिः स्तम्भैर्वेदिकाभिश्च शोभितः ॥ १८ ॥
 स्वयं प्रकृतिसंपन्नो युयुत्सु राम रावणः ॥ उत्थितश्चाग्रमत्तश्च बलानामनुदर्शने ॥ १९ ॥
 लङ्का पुनर्निरालम्बा देवदुर्गा भयावहा ॥ नादेयं पार्वतं वान्यं कृत्रिमं च चतुर्विधम् ॥ २० ॥
 स्थिता पारे समुद्रस्य दूरपारस्य राघव ॥ नौपथ्योपि च नास्त्यत्र निरादेशश्च सर्वतः ॥ २१ ॥
 शैलाग्रे रचिता दुर्गा सा पूर्वद्वारोपमा ॥ वाजिवारणसंपूर्णा लङ्का परमदुर्जया ॥ २२ ॥
 परिखाश्च शतघ्यश्च यन्त्राणि विविधानि च ॥ शोभयन्ति पुरीं लङ्कां रावणस्य दुरात्मनः ॥ २३ ॥
 अयुतं रक्षसामत्र पूर्वद्वारं समाश्रितम् ॥ शूलहस्ता दुराधर्षाः सर्वे खड्गाग्रयोधिनः ॥ २४ ॥
 नियुतं रक्षसामत्र दक्षिणद्वारमाश्रितम् ॥ चतुरङ्गेण सैन्येन योधास्तत्राप्यनुत्तमाः ॥ २५ ॥
 प्रयुतं रक्षसामत्र पश्चिमद्वारमाश्रितम् ॥ चर्मखड्गधराः सर्वे तथा सर्वास्त्रकोविदाः ॥ २६ ॥
 न्यर्बुदं रक्षसामत्र उत्तरद्वारमाश्रितम् ॥ रथिनश्चाश्ववाहाश्च कुलपुत्राः सुपूजिताः ॥ २७ ॥
 शतशोऽपि सहस्राणि मध्यमं स्कन्धमाश्रिताः ॥ यातुधाना दुराधर्षाः साग्रकोटिश्च रक्षसाम् ॥ २८ ॥

तेषु सक्रमेण एक उत्तरद्वारस्थः । बलवान् स्थौल्यवान् । सुमहादृढ अत्यन्तवृद्धस्त्वदृढतनः । अतएवाकम्प्य । स्तम्भैः सक्रमाधारार्थं परिखासु स्थापितैः स्तम्भैः । वेदिकाभिः रक्षजनाधारार्थाभिर्वितर्दिकाभिः ॥ १८ ॥ प्रकृतिसंपन्नः युतादिव्यसनरूपविचाररहितः । अग्रमत्त सावधानः । बलानां सैन्यानां । अनुदर्शने प्रतिदिनमवलोकननिमित्तं । उत्थितः जागरूकः । स्वयं युयुत्सुः सर्वदा युद्धोद्यतः । तिष्ठतीतिशेषः ॥ १९ ॥ लङ्का पुनः लङ्का तु । निरालम्बा टङ्कच्छेदमसृणीकृतत्रिकूटशिखरस्थितत्वादरोहणालम्बनरहिता । देवदुर्गा देवैरपि दुष्प्रापा । लङ्का नादेयादिरूपेण चतुर्विधदुर्गं च चतुर्विधदुर्गप्राकारवतीत्यर्थः । नादेयं नद्या भव । जलदुर्गमित्यर्थः । पार्वत पर्वतस्थं । वनानाम् समूहो वन्या तत्सबन्धि वान्यः । कृत्रिमं क्रियया निवृत्तं । प्राकारपरिखादिमन् स्थलमित्यक्षरार्थः ॥ २० ॥ दूरे पारं यस्य सः दूरपारः तस्य । विशालस्येत्यर्थः । पारे दक्षिणतीरे स्थिता । अत्र समुद्रे । नौपथः नौसचारश्च नास्ति । अतएव सर्वतः निरा-

देशश्च । आदेशो वार्तासंचारः तद्रहितः अयं देश इत्यर्थः ॥ २१ ॥ वनगिरिदुर्गवत्त्वमाह—शैलाग्र इति ॥ २२ ॥ कृत्रिमदुर्गवत्त्वमाह—परिखा इति ॥ २३ ॥ विभागः च बलौघस्येति रामप्रशस्योत्तरमाह—अयुतमिति ॥ अत्र लङ्कायां । सर्वे पूर्वद्वारस्थाः । अयुतं दशसहस्रं । अग्रे सेनाग्रे युध्यन्त इत्यग्रयोधिनः । खड्गैरग्रयोधिनः सर्वे अयुतसख्याकाः सर्वेपितथाविधा इत्यर्थः ॥ २४ ॥ अत्र लङ्कायाः । चतुरङ्गेण सैन्येन सह रक्षसां नियुतं दक्षिणद्वारमाश्रितं । तत्र चतुरङ्गबलेषु । योधाः पदातयः । अनुत्तमाः अत्यन्तशूराः । भवन्तीत्यर्थः ॥ २५ ॥ सर्वे पश्चिमद्वारवासिनः । सर्वास्त्रकोविदाः समस्तास्त्रज्ञाः ॥ २६ ॥ अश्ववाहाश्चेति चकारेण गजवाहास्तुमुच्चीयन्ते । कुलपुत्राः सत्कुलप्रसूताः । विश्वसनीया इति यावत् । सुपूजिताः रावणेन बहुमताः । किकरा इति शेषः ॥ २७ ॥ अथेति कात्स्न्ये । शतशः सहस्राणि अनेकसहस्राणि । दुराधर्षाः यातुधानाः राक्षसाः । मध्यमं स्कन्धः नगरमध्यमस्थानः । आश्रिताः ।

शि० बलवान् बहुसेनाविशिष्टः । सुमहादृढः शैथिल्यसंसर्गरहितइत्यर्थः । अतएवाकम्प्यः परैः कंपयितुमशक्यः । काञ्चनैस्तम्भैर्वेदिकाभिश्चशोभितः एकः सक्रमोस्तीतिशेषः । एतेन तेनैवरावणो निर्गच्छतिप्रविशतिचेतिसूचितं ॥ १८ ॥ शि० प्रकृतिस्वस्वभावं । आपन्नं मद्यपानादावपिस्वभावपरिणामरहितइत्यर्थः ॥ १९ ॥ स० निरालम्बाः अबरलबिनीतिनिरालम्बेन निरालम्बानितरा दृढा इति यावत् । आलम्बः पर्वतशिखरादिरूपआश्रयोयस्यास्ताः । देवदुर्गा देवानामपिदुस्साधगमना । निरालम्बादेवं प्रतीयमानाश्रयाभावादेव दुर्गंतिवा । दुर्गा दुर्गंगतिमापन्नोदुःखंप्राप्तोवातस्याभयावहेतिवा ॥ २० ॥ स० निरुद्देशः वृथाभूमिः । निरादेशइतिपाठे आज्ञाविनागम्यप्रवेशः । नास्तीत्युभयत्रान्वेति ॥ २१ ॥

[पा०] १ झ. ज. ट. प्रकृतिमापन्नो. २ क. ख. च. छ. ज. न. लङ्कापुरीनिरा. ३ क. ग.—ट. नौपथश्चापि. ४ ड. झ. ट. निरुद्देशश्च ५ घ. शतकोटिश्च.

ते मया संक्रमा भग्नाः परिखाश्चावपूरिताः ॥ दग्धा च नगरी लङ्का प्राकाराश्चावसादिताः ॥ २९ ॥
 बलैकदेशः क्षपितो राक्षसानां महात्मनाम् ॥ ३० ॥
 येन केन च मार्गेण तराम वरुणालयम् ॥ हतेति नगरी लङ्का वानरैरवधार्यताम् ॥ ३१ ॥
 अङ्गदो द्विविदो मैन्दो जाम्बवान्पनसो नलः ॥ नीलः सेनापतिश्चैव बलशेषेण किं तव ॥ ३२ ॥
 प्लवमाना हि गत्वा तां रावणस्य महापुरीम् ॥ सपर्वतवनां भित्त्वा सखातां सप्रतोरणाम् ॥
 सप्राकारां सभवनामानयिष्यन्ति राघव ॥ ३३ ॥
 एवमाज्ञापय क्षिप्रं बलानां सर्वसंग्रहम् ॥ मुहूर्तेन तु युक्तेन प्रस्थानमभिरोचय ॥ ३४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे तृतीयः सर्गः ॥ ३ ॥

चतुर्थः सर्गः ॥ ४ ॥

सुग्रीवेणरामचोदनयातदुक्तप्रकारेणवानरसैन्यानांसुमुहूर्तेलङ्काप्रतिप्रस्थानायाज्ञापनम् ॥ १ ॥ सुग्रीवादिभिर्हनुमदङ्गदा-
 रुढाभ्यामलक्ष्मणाभ्यासहरामोक्तप्रकारेणसर्वत सेनारक्षणपूर्वकलङ्काप्रतिप्रस्थानम् ॥ २ ॥ प्रयाणसमयेलक्ष्मणेनरामप्रति
 स्वपरजयापजयसूचकशुभाशुभशकुनप्रदर्शनपूर्वकसमाश्वासनम् ॥ ३ ॥ रामेणसुग्रीवादिभिःसह क्रमेणमलयाद्यतिक्रमेण
 महेन्द्रगिरिमेत्यतच्छिखरारोहणेनसागरावलोकनम् ॥ ४ ॥ हनुमदसादवतीर्थसमुद्रवेलावनमुपगतेनरामेणसुग्रीवप्रतिसेना-
 सनिवेशननियोजनपूर्वकसागरतरणोपायनिर्धारणायमन्त्रचोदना ॥ ५ ॥

श्रुत्वा हनुमतो वाक्यं यथावदनुपूर्वशः ॥ ततोऽब्रवीन्महातेजा रामः सत्यपराक्रमः ॥ १ ॥
 यां निवेदयसे लङ्कां पुरीं भीमस्य रक्षसः ॥ क्षिप्रमेनां मैथिष्यामि सत्यमेतद्व्रवीमि ते ॥ २ ॥

सर्वसख्यामाह—साग्रेति । रक्षसां साग्रकोटिः पूर्ण-
 कोटिः । अत्र लङ्कायां अस्तीति शेषः ॥ २८ ॥ एव
 दुर्गप्राकारवर्णनेन लघूनां भीतिर्मा भूदिति स्वकृत
 दर्शयति—ते मयेति ॥ परिखा इत्यादावपि तच्छब्दो-
 नुसंधेयः ॥ २९ ॥ बलैकदेश इत्यर्धमेकान्वयः ॥ बलैक-
 देशः सेनाचतुर्थांश इत्यर्थः । महात्मनां महाकायाना
 ॥ ३० ॥ तपसा सेतुबन्धनेत्येव रामोक्तमेव सम्यगि-
 त्याह—येनेति ॥ मार्गेण उपायेन । तराम तरिष्यामः ।
 व्यत्ययेन लोड् । वरुणालयं समुद्रम् ॥ ३१ ॥ पक्षान्त-
 रमाह—अङ्गद इत्यादिसार्धश्लोकद्वयेन ॥ अङ्गदादयः
 प्लवमानाः समुद्रं लङ्घितवन्तः । सखातां सपरिखा ।
 सप्रतोरणां सबहिर्द्वारां आनयिष्यन्ति । बलशेषेण किं ।
 उक्ताङ्गदादिव्यतिरिक्तबलशेषेण किं प्रयोजनमिति

योजना ॥ ३२—३३ ॥ सर्वसंग्रहः । सगृह्यत इति
 संग्रहं बलानां मध्ये सर्वसारभूतं बलं अङ्गदादिकं
 आज्ञापय । एवं प्लवमाना इत्याद्युक्तरीत्या आज्ञापये-
 त्यर्थः । युक्तेन यात्रायोग्येन ॥ ३४ ॥ इति श्रीगोवि-
 न्द्राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने तृतीयः सर्गः ॥ ३ ॥

एव लङ्कायां दुर्गकर्मबलपरिमाणादौ हनुमता कथिते
 रामः कियन्मात्रमिदमिति न्यक्कृत्य तदानीमेव दण्ड-
 यात्रामाज्ञापयति—श्रुत्वेति ॥ महातेजाः महाबलः ।
 सत्यपराक्रमः अमोघविक्रमः । आभ्यां निर्भयत्वे
 हेतुरुक्तः । अब्रवीत् सुग्रीवमिति शेषः ॥ १ ॥
 निवेदयसे हनुमन्मुखेन निवेदयसि । मैथिष्यामि

ति० परिखाश्चावपूरिता शिलेष्टकादिभिरिति शेषः ॥ चेनबलैकदेशक्षयोपि कृत इत्यर्थः ॥ २९ ॥ ति० एवमिति । एव प्रधानै-
 रेवकार्यसाधनमिष्टं चेत्क्षिप्रमिदानीमेवानयतेत्याज्ञापय । यदि बलानां सर्वसंग्रहं बलसमेलनमुद्दिश्य बलानामपि पारनयनमिष्टं तदा
 युक्तेन यात्रोचितेन मुहूर्तेन प्रस्थानं स्वयात्रामभिरोचय ॥ ३४ ॥ इति तृतीयः सर्गः ॥ ३ ॥

स० “कितस्यशत्रुहनेकपय सहाया” इत्याद्युक्तप्रकारेण स्वमतमावेदयति—यदिति । यदित्यव्ययं यामित्यर्थः । यालङ्काम-

[पा०] १ क. घ. दुरात्मना. २ ख. लङ्कावैसप्र. ड. झ. ट. सखातावसतोरणा. क. सपताकासतोरणा. ज. सखाता
 सप्रतोलिका. ३ घ. ज. मैथिली. ४ क. ख. दनुमापितं ५ ड. झ. ट. यन्निवेदयसे. ६ ड. झ. ट. ठ. वधिष्यामि.

अस्मिन्मुहूर्ते सुग्रीव प्रयाणमभिरोचये ॥ युक्तो मुहूर्तो विजयः प्राप्तो मध्यं दिवाकरः ॥ ३ ॥
 अस्मिन्मुहूर्ते विजये प्राप्तं मध्यं दिवाकरे ॥ सीतां हृत्वा तु मे जातु काऽसौ यास्यति यास्यतः ॥ ४ ॥
 सीतां श्रुत्वाऽभियानं मे आशामेष्यति जीविते ॥ जीवितान्तेऽमृतं स्पृष्ट्वा पीत्वा विषमिवातुरः ॥ ५ ॥
 उत्तराफलगुनी ह्यद्य श्वस्तु हस्तेन योक्ष्यते ॥ अभिप्रयाम सुग्रीव सर्वानीकसमावृताः ॥ ६ ॥
 [मुहूर्तेन च युक्तेन प्रस्थानमभिरोचय ॥] निमित्तानि च धन्यानि यानि प्रादुर्भवन्ति च ॥
 निहत्य रावणं सीतामानयिष्यामि जानकीम् ॥ ७ ॥
 उपरिष्ठाद्धि नयनं स्फुरमाणमिदं मम ॥ विजयं समनुप्राप्तं शंसतीव मनोरथम् ॥ ८ ॥

शरैर्ध्वंसयिष्यामि ॥ २ ॥ कुत इत्यत्राह—युक्त इति । युक्तं यात्रार्हं । तत्र हेतुः । विजयं विजयावहः । विजयावहत्वे हेतुमाह—दिवाकरः । मध्यं दिने मध्यं प्राप्तं । अभिजिन्मुहूर्त इत्यर्थः । तदुक्तं विद्यामाधवीये—“आर्द्रो रगमित्रमखावसुं जलविश्वामिजिद्विरि-
 श्वेन्द्राः । ऐन्द्राग्निमूलवरुणार्यमभगतारा दिवा मुहूर्ताः स्युः ” इति ॥ नन्वभिजिन्मुहूर्ता दक्षिणयात्रासु निषिद्धाः । यथा ज्योतिष्करत्नाकरे—“मुक्तौ दक्षिणयात्रायां प्रतिष्ठायां द्विजन्मनि । आधाने च ध्वजारोहे मृत्युदः स्यात्सदाभिजित् ” इति ॥ उच्यते । लङ्का हि दक्षिणपूर्वस्या किष्किन्धायाः । अतो नेयं दक्षिणयात्रेति नोक्तदोषः ॥ ३ ॥ मुहूर्तविशेषे प्रयाणस्य फलं दर्शयति—अस्मिन्निति ॥ दिवाकरे मध्यं प्राप्ते विजयाख्ये अस्मिन्मुहूर्ते यास्यतो मे यास्यति मयि । असौ रावणः । सीतां हृत्वा जातु कदाचित् क यास्यति । यत्र कुत्रापि यान्त त हनिष्यामीत्यर्थः । सीतां हृत्वा तु मे यात्विति पाठे यातु राक्षसः । “नैर्ऋतो यातुरक्षसी ” इत्यमरः । यद्वा यातु गच्छतु । क यास्यतीत्यन्वयः ॥ ४ ॥ अथैव सागर-
 तरणोपायचिन्तां विना निर्गमस्य फलमाह—सीतेति ॥

मे अभियानं प्रस्थानं । सीता श्रुत्वा जीविते आशामेष्यति । श्रवणं च त्रिजटादिभ्य इति ज्ञेयः । निर्गमं विना केवलं विचाराकुलेष्वस्मासु जीविते सा निराशा स्यादिति भावः । कथमिव । विष पीत्वा आतुरः पीडितः । पुरुषः जीवितान्ते प्राणालये प्राप्ते । अमृतं स्पृष्ट्वेव ॥ ५ ॥ तर्हि कदाऽस्माभिः प्रस्थाप्य तत्राह—उत्तरेति ॥ अद्य दिने उत्तराफलगुनीनक्षत्रं वर्तते । श्वः उत्तरदिने । हस्तेन योक्ष्यते । चन्द्र इति शेषः । हस्तो रामस्य निधनतारा । उत्तराफलगुनी तु साधनतारा । अतोऽथैव सर्वानीकसमावृताः सन्तः अभिप्रयाम गच्छेम । अत्रोत्तराफलगुनीत्यनेन स दिवसः फाल्गुनपौर्णमासीत्यवगम्यते । इदमुत्तरत्र प्रतिपादयिष्यते ॥ ६ ॥ यानि निमित्तानि धन्यानि तानि प्रादुर्भवन्ति । अतो रावणं निहत्य सीतामानयिष्यामि । जानकीमिति विशेषणेन जनकप्रीत्यर्थं चावश्यं सा आनेतव्येति व्यज्यते ॥ ७ ॥ उपरिष्ठात् उपरि । स्फुरमाणमिदं मम नयनं । मनोरथं मनोरथविषय-
 भूतं जयं । समनुप्राप्तं सम्यक्समीपे प्राप्तं । शंसतीव । स्पष्टं बोधयतीत्यर्थः । तथोक्तं ज्योतिःशास्त्रे—
 “नेत्रस्याधस्स्फुरणमसकृत्सङ्गरे भङ्गहेतुर्नेत्रोपान्ते

तिदुर्गमानिवेदयसे कथयसि । तामेताक्षिप्रमेवविष्यामि । प्रकृत्यन्तरस्येदं रूपं । विष्यामीत्यनेन लङ्कानाशेऽन्यनैरपेक्ष्यसूचयति ॥ तेषु भयमिति हनुमन्तंप्रत्युक्तिः ॥ २ ॥ ति० सुग्रीवप्रयाणमिति षष्ठीतत्पुरुषः ॥ स० राजलात्सुग्रीवकटाक्षीकृत्याह—अस्मिन्निति । अस्मिन् अभिजिन्नामके मुहूर्ते प्रयाणमितोऽस्मिन्निर्गममभिरोचये । अभिरोचयेति पाठे अनुमोदस्वैत्यर्थः । सुग्रीवप्रयाणमित्येकपथेन हनुमदाभिमुख्येन वचनमित्यङ्गीकारे “अभिप्रयाम सुग्रीवसर्वानीकसमावृता ” इत्यग्निप्रस्थानानुगुण्यं स्फुटं ॥ मध्यं नभोमध्यं । दिवाकरोयत प्राप्तं तस्मात् विजये विजयप्रदे मुहूर्ते । युक्तं निर्गमइति शेषः । युक्तो मुहूर्तो विजय इति प्रथमान्तपाठः स्फुटार्थः ॥ ३ ॥ ति० आतुर जीवितान्ते जीवितनाशप्राप्तौ । अमृतं अमृतत्वसाधनदिव्यौषधः । स्पृष्ट्वा द्रवरूपममृतं पीत्वा च यथा जीविताशमेति तद्वत् ॥ ५ ॥ ति० ममताराबलमस्तीत्याह—उत्तरेति । पुनर्वसुजातस्य हस्ते वधतारा । उत्तराच सीताया जन्मतारा । बद्धजन्मताराया तन्मोचनार्थं यात्रायामवश्यं तन्मुक्तिरिति भावः । अद्यामान्तमानेन मार्गशीर्षकृष्ण-
 [पा०] १ क. च—ट. मभिरोचय २ ड. ट. प्राप्तो मध्यं दिवाकरः ३ ड. झ. ट. हृत्वा तु यातु ४ ख—ड. झ. अ. ट. जीवितः. गं. च. छ. वैगितः ५ ड. झ. पीत्वाऽमृतं. ६ इदमर्थं ख. च. छ. पाठेषु दृश्यते ७ ड. झ. ट. पश्यामि. क. ख. सौम्यानि ८ क. ख. छ. न. प्रादुर्भवन्ति मे. ९ ख. च. छ. न. सख्येभ्यः नयिष्यामि.

ततो वानरराजेन लक्ष्मणेन च पूजितः ॥ उवाच रामो धर्मात्मा पुनरप्यर्थकोविदः ॥ ९ ॥
 अग्रे यातु बलस्यास्य नीलो मार्गमवेक्षितुम् ॥ वृतः शतसहस्रेण वानराणां तरस्विनाम् ॥ १० ॥
 फलमूलवता नील शीतकाननवारिणा ॥ पथा मधुमता चाशु सेनां सेनापते नय ॥ ११ ॥
 दूषयेयुर्दुरात्मानः पथि मूलफलोदकम् ॥ राक्षसाः परिरक्षेथास्तेभ्यस्त्वं नित्यमुद्यतः ॥ १२ ॥
 निम्नेषु वनदुर्गेषु वनेषु च वनौकसः ॥ अभिप्लुत्याभिपश्येयुः परेषां निहितं बलम् ॥ १३ ॥
 यच्च फल्गु बलं किञ्चित्तदत्रैवोपयुज्यताम् ॥ एतद्वि कृत्यं घोरं नो विक्रमेण प्रयुज्यताम् ॥ १४ ॥
 सागरौघनिभं भीममग्रानीकं महाबलाः ॥ कपिसिंहाः प्रकर्षन्तु शतशोथ सहस्रशः ॥ १५ ॥
 गजश्च गिरिसंकाशो गवयश्च महाबलः ॥ गवाक्षश्चाग्रतो ग्रान्तु गवां दृप्ता इवर्षभाः ॥ १६ ॥
 यातु वानरवाहिन्या वानरः प्लवतां वैरः ॥ पालयन्दक्षिणं पार्श्वमृषभो वानरर्षभः ॥ १७ ॥
 गन्धहस्तीव दुर्धर्षस्तरस्त्री गन्धमादनः ॥ यातु वानरवाहिन्याः सव्यं पार्श्वमधिष्ठितः ॥ १८ ॥
 यास्यामि बलमध्येऽहं बलौघमभिहर्षयन् ॥ अधिरुह्य हनूमन्तमैरावतमिवेश्वरः ॥ १९ ॥
 अङ्गदेनैष संयातु लक्ष्मणश्चान्तकोपमः ॥ सार्वभौमेन भूतेशो द्रविणाधिपतिर्यथा ॥ २० ॥

हरति नयनं नेत्रमूले च मृत्युः । नेत्रस्योर्ध्वं हरति सकलं मानसं दुःखजातं वामे चैव फलमविकलं दक्षिणे वैपरीत्यं ” इति ॥ एव वचने विद्यमाने दक्षिणनयनमिति व्याख्यानं चिन्त्य ॥ ८ ॥ पूजितः युक्तमिति श्लाघितः । अर्थकोविदः नीतिशास्त्रनिपुणः ॥ ९ ॥ नीतिशास्त्रमनुस्मरन् सेनासंविधानं दर्शयति—अग्र इति ॥ १० ॥ मार्गमवेक्षितुं यात्विति सुग्रीव प्रत्युक्तमात्रेण सन्निहितं नीलं प्रत्याह—फलेति ॥ ११ ॥ मार्गशोधनप्रकारमाह दूषयेयुरिति । विषादिनेति शेषः । परिरक्षेथा इत्यात्मनेपदमार्षः । उद्यतः सावधान इत्यर्थः ॥ १२ ॥ शोधनान्तरमाह—निम्नेष्विति ॥ निम्नेषु गर्तप्रदेशेषु वनदुर्गेषु वनैः जलैः दुर्गेषु दुर्गमप्रदेशेषु । “जीवनं भुवनं वनं” इत्यमरः । वनेषु काननेषु च । निहितं रन्ध्रे प्रहारार्थं स्थापितं । बलं परसैन्यं । वनौकसः वानराः । अभिप्लुत्या अभित उत्प्लुत्या पश्येयुः ॥ १३ ॥ शोधनान्तरमाह—यदिति ॥ यत्किञ्चिद्बलं फल्गु असारं । तत् अत्रैव किञ्चिन्धायामेव । उपयुज्यतां स्थापयतां । किञ्चिदित्यनेन तादृशं बलमत्र दुर्लभमिति सूचितं । अत्र युक्तिवक्ति—एतदिति । एतत् घोरं कृत्यं विक्रमेण

प्रयुज्यतां । आर्षः शतप्रलयः । विक्रमेण शक्त्या । ये युज्यन्ते तेषामेव नान्येषामित्यर्थः । विक्रमेणोपयुज्यतामिति पाठे विक्रमेणोपयुज्यमानानां । विक्रमयुक्तानामित्यर्थः । क्रियापदत्वे सप्रधारणायां लोड्ढेदितव्यः ॥ १४ ॥ अथ “यतश्च बलमाशङ्की ततो विस्तारयेद्बलं” इत्युक्तरीत्या बहवो बलिनोऽप्रे सेनां कर्षन्त्वित्याह—सागरेति ॥ सागरौघनिभं सागरस्य प्रवाहो यदि भवेत्तत्तुल्यमित्यर्थः । शतशोथं सहस्रशः । शतशं सहस्रशश्च सघीभूयेत्यर्थः ॥ १५ ॥ “अथ सेनाबलाध्यक्षौ सर्वदिक्षु निवेशयेत्” इत्युक्तरीत्या निवेशयति—गज इति ॥ गवामग्रे दृप्ता वृषभा इवेति सबन्धः ॥ १६ ॥ दक्षिणं पश्चिमपार्श्वमित्यर्थः । “यतश्च भयमाशङ्की ता प्राचीं परिकल्पयेत्” इति कामन्दकोक्तेः । प्लवतां वानराणां ॥ १७ ॥ गन्धहस्ती मत्तगजः । तरस्वी बलवान् । सव्यं प्राचीभागं । अधिष्ठितः अधिष्ठाता । कर्तरि क्तः ॥ १८ ॥ मध्यगमनप्रयोजनमाह—अभिहर्षयन्निति । “ग्रहर्षयेद्बलं व्यूह्य” इत्युक्तेः । ईश्वरः इन्द्रः । तथैवौचित्यात् । गवा पतिमिवेश्वर इति वा पाठः ॥ १९ ॥ अङ्गदेन संयातु अङ्गदमारुह्य संयात्वित्यर्थः । सार्वभौ-

म्याकृष्णसप्तम्याद्याः । मार्गशीर्षपूर्णिमोत्तरतदन्यतरस्मिन्नुत्तराऽऽभात् । अभिप्रयासेति प्रश्नेलोदः ॥ ६ ॥ ति० यच्च फल्गु निस्सारां बलं बालवृद्धमदिलक्षणयुद्धानर्हतदत्रैवोपपद्यतातिष्ठतु । हियस्मात् एतन्न कृत्यं युद्धरूपं घोरं । अतो विक्रमेण विक्रमोपपन्नबलेन प्रयुज्यता । यात्रेति शेषः ॥ १४ ॥ ती० यस्य मदगन्धादितरे हस्तिनो द्रवन्ति स गन्धहस्ती ॥ १८ ॥

[पा०] १ ड. झ. ट. सुपूजितः. २ घ. उवाच वचनरामो. ३ ड. झ. ट. पथिरक्षेथा. ४ क. ख. ग. ड. छ. झ. ञ. ट. प्रयुज्यता. ५ झ. ट. पति.

जाम्बवांश्च सुषेणश्च वेगदर्शी च वानरः ॥ ऋक्षराजो महासत्त्वः कुक्षिं रक्षन्तु ते त्रयः ॥ २१ ॥
 [पेश्वार्धमिव लौकस्य प्रचेतास्तेजसा वृतः ॥ जघनं कपिसेनायाः कपिराजोऽभिरक्षतु] ॥ २२ ॥
 राघवस्य वचः श्रुत्वा सुग्रीवो वाहिनीपतिः ॥ व्यादिदेश महावीर्यान्वानरान्वानरर्षभः ॥ २३ ॥
 ते वानरगणाः सर्वे समुत्पत्य युयुत्सवः ॥ गुहाभ्यः शिखरेभ्यश्च आशु पुष्पुविरे तदा ॥ २४ ॥
 ततो वानरराजेन लक्ष्मणेन च पूजितः ॥ जगाम रामो धर्मात्मा ससैन्यो दक्षिणां दिशम् ॥ २५ ॥
 शतैः शतसहस्रैश्च कोटीभिरयुतैरपि ॥ वारणाभैश्च हरिभिर्ययौ परिवृतस्तदा ॥
 तं यान्तमनुयाति स महती हरिवाहिनी ॥ २६ ॥
 दृष्ट्वाः श्रमुदिताः सर्वे सुग्रीवेणाभिपालिताः ॥ आप्लवन्तः प्लवन्तश्च गर्जन्तश्च प्लवंगमाः ॥
 क्ष्वेलन्तो निनदन्तस्ते जग्मुर्वै दक्षिणां दिशम् ॥ २७ ॥
 भक्षयन्तः सुगन्ध्रीनि मधूनि च फलानि च ॥ उद्वहन्तो महावृक्षान्मञ्जरीपुञ्जधारिणः ॥ २८ ॥
 अन्योन्यं सहसा दृष्ट्वा निर्वहन्ति क्षिपन्ति च ॥ पततश्चाक्षिपन्त्यन्ये पातयन्त्यपरे परान् ॥ २९ ॥
 रावणो नो निहन्तव्यः सर्वे च रजनीचराः ॥ इति गर्जन्ति हरयो राघवस्य समीपतः ॥ ३० ॥
 पुरस्ताद्वृषभो वीरो नीलः कुमुद एव च ॥ पन्थानं शोधयन्ति स वानरैर्बहुभिः सह ॥ ३१ ॥
 मध्ये तु राजा सुग्रीवो रामो लक्ष्मण एव च ॥ बहुभिर्बलिभिर्भूमैर्वृताः शत्रुनिर्वहणाः ॥ ३२ ॥
 हरिः शूतबलिर्वीरः कोटीभिर्दशभिर्वृतः ॥ सर्वामेको ह्यवष्टभ्य ररक्ष हरिवाहिनीम् ॥ ३३ ॥
 कोटीशतपरीवारः केसरी पनसो गजः ॥ अर्कश्चातिबलः पार्श्वमेकं तस्याभिरक्षति ॥ ३४ ॥

मेन उत्तरदिग्गजेन । भूतेश यक्षेश । द्रविणाधिपतिः
 धनाधिपतिः । अत्र त्व च शिबिकामारुह्य आवाभ्यामा-
 गच्छेति सिद्धम् ॥ २० ॥ ऋक्षराज जाम्बवद्भाता ।
 कुक्षि पश्चद्भाग । जाम्बवान् सुषेण वेगदर्शी चेति
 त्रयं महासत्त्वः ऋक्षराजश्च कुक्षि रक्षन्त्वित्यन्वयः
 ॥ २१—२२ ॥ व्यादिदेश रामोक्त सर्वं कुरुतेत्या-
 ज्ञापयामास ॥ २३ ॥ पुष्पुविरे पुतगति चक्रिरे
 ॥ २४ ॥ पूजितः पुरस्कृत इत्यर्थः । धर्मात्मा नीति-
 रूपधर्मज्ञ इत्यर्थः ॥ २५ ॥ ययौ राम इतिशेषः ।
 हरिवाहिनी पूर्वोक्तबलवानरभिन्ना ॥ २६ ॥ गच्छ-
 तामवस्थाविशेषान् दर्शयति—दृष्ट्वा इत्यादिना ॥
 दृष्ट्वाः गर्विताः । आप्लवन्त मण्डलाकारं भ्रमन्त
 इत्यर्थः । गर्जन्तः मेघध्वनि कुर्वन्तः । घनगर्जित-
 मिति प्रसिद्धिः । क्ष्वेलन्तः सिंहनाद कुर्वन्तः ।
 “क्ष्वेला तु सिंहनादः स्यात्” इत्यमरः । निनदन्तः

अव्यक्तं शब्दायमानाः । “णट अव्यक्ते शब्दे”
 इति धातुः । भक्षयन्तः पिबन्तः । उद्वहन्तः विला-
 सार्थं हस्ते धारयन्तः ॥ २७—२८ ॥ सहसा ।
 तरसा । निर्वहन्ति उद्वहन्ति । क्षिपन्ति पातयन्ति ।
 अन्ये पतन्तः सन्तः । परान् पातयितृन् । आक्षिपन्ति ।
 प्रतीकारकरणासामर्थ्येन परिभाषणं कुर्वन्तीत्यर्थः ।
 अपरे शक्ताः । परान् पातयितृन् । पातयन्ति
 ॥ २९ ॥ नः अस्माभिरित्यर्थः ॥ ३० ॥ अत्र पूर्व
 रामेण मार्गरक्षणाय ये नीलादयो नियुक्ताः ततोन्त्ये
 कुमुदादयस्तु रामभक्त्युत्साहेन स्वयमेव प्रवृत्ता इति
 ज्ञेयं । ऋषभोदक्षिणपार्श्वरक्षणाय नियुक्तो भक्त्या
 पराक्रमातिशयेन च अत्रापि रक्षणं कृतवानिति ज्ञेयं
 ॥ ३१ ॥ मध्ये त्विति । जग्मुरिति शेषः ॥ ३२ ॥
 अवष्टभ्य अधिष्ठाय ॥ ३३ ॥ गजस्याग्रभागनियुक्त-
 स्यापि पार्श्वरक्षणं भक्त्यतिशयात् । अत्र कार्यकरणा-

ति० अयमृषभोदक्षिणपार्श्वविनियुक्तादन्योनीलसहकारी ॥ ३१ ॥ ति० सर्वावाहिनीमवष्टभ्यैकोररक्ष । समन्ततोत्रमन्स
 व्रक्षतिस्मेत्यर्थः ॥ ३३ ॥ ति० केसर्यादीनावतुर्णाद्वैद्वैतप्यबलस्यदक्षिणवामचेकैकपार्श्वमभिरक्षतइत्यर्थइतिकृतकः । एषगज

[पा०] १ ड—ट महाबाहु २ अयश्लोक क ख च छ पाठेषुदृश्यते ३ ग ड च छ. झ. ज ट महावीर्यो
 वातरान् ४ ड च छ. झ ट महौजस ५ क—ट हृष्टा ६ क ख च. छ ज सुषेणपरिपालिता ७ ड च.
 झ. ज ट निनदन्तश्च. फ—घ ज विनदन्तस्ते ८ क.—ट. पतन्तश्चोत्पतन्त्यन्ये. ९ घ. ड. ट. पातयन्त.परे. १० ड.
 ज. झ. ट. अर्कश्चबहुभि.पार्श्व. ग. ऋक्षश्चातिबलः.

सुषेणो जाम्बवांश्चैव ऋक्षैश्च बहुभिर्वृतौ ॥ सुग्रीवं पुरतः कृत्वा जघनं संरक्षतुः ॥ ३५ ॥
 तेषां सेनापतिर्वीरो नीलो वानरपुङ्गवः ॥ संपतन्पततां श्रेष्ठस्तद्वलं पर्यपालयत् ॥ ३६ ॥
 दैरीमुखः प्रजङ्घश्च रम्भोऽथ रभंसः कपिः ॥ सर्वतश्च ययुर्वीरास्त्वरयन्तः पुवङ्गमान् ॥ ३७ ॥
 एवं ते हरिशार्दूला गच्छन्तो बलं दर्पिताः ॥ अपश्यंस्ते गिरिश्रेष्ठं सह्यं द्रुमलतायुतम् ॥
 सरांसि च सुफुल्लानि तटाकानि वनानि च ॥ ३८ ॥
 रामस्य शासनं ज्ञात्वा भीमकोपस्य भीतवत् ॥ वर्जयन्नगराभ्याशांस्तथा जनपदानपि ॥ ३९ ॥
 सागरौघनिभं भीमं तद्दानरबलं महत् ॥ उत्ससर्प महाघोषं भीमघोष इवार्णवः ॥ ४० ॥
 तस्य दाशरथेः पार्श्वे शूरास्ते कपिकुञ्जराः ॥ तूर्णमापुपुवुः सर्वे सदश्वा इव चोदिताः ॥ ४१ ॥
 कपिभ्यामूह्यमानौ तौ शुशुभाते नरोत्तमौ ॥ महद्भ्यामिव संस्पृष्टौ ग्रहाभ्यां चन्द्रभास्करो ॥ ४२ ॥
 ततो वानरराजेन लक्ष्मणेन च पूजितः ॥ जगाम रामो धर्मात्मा ससैन्यो दक्षिणां दिशम् ॥ ४३ ॥
 तमद्भगतो रामं लक्ष्मणः शुभया गिरा ॥ उवाच परिपूर्णार्थः स्मृतिमान्प्रतिभानवान् ॥ ४४ ॥
 हतामवाप्य वैदेहीं क्षिप्रं हत्वा च रावणम् ॥ समृद्धार्थः समृद्धार्थामयोध्यां प्रति यास्यसि ॥ ४५ ॥
 महान्ति च निमित्तानि दिवि भूमौ च राघव ॥ शुभानि तव पश्यामि सर्वाण्येवार्थसिद्धये ॥ ४६ ॥

स्केसर्यादयश्च पूर्व नियुक्ता एवेत्याहुः । अत्र पूर्वनियुक्तानां गन्धमादनादीनामप्युपलक्षण । एकं पार्श्वं सव्यं पार्श्वं । अभिरक्षतीत्यस्य प्रत्येकमभिसंबन्धः । व्यत्ययेनलट् ॥ ३४ ॥ ऋक्षैरावृतत्वं जाम्बवत एव । तत्संबन्धात् सुषेणस्यापि । जघन पश्चाद्भागम् ॥ ३५ ॥ संपतन् । मार्गशोधनाय पुरो गच्छन्नपि पर्यपालयत् । सेनापतित्वात्सर्वतो ररक्षेत्यर्थः ॥ ३६—३७ ॥ अपश्यन् दूरादिति शेषः । सुफुल्लानि सुफुल्लपद्मकहाराणि ॥ ३८ ॥ भीतवत् भीत । कर्तरि क्तप्रत्ययः । वर्जयत् दूरतः परिहरत् । उत्ससर्प जगामेति संबन्धः । सागरौघनिभमिति विपुलतायां साम्यं । भीमघोष इवार्णव इति घोषे ॥ ३९—४० ॥ दाशरथेः पार्श्वे इति । तन्मुखोल्लासायेति भावः ॥ ४१ ॥ हनुमदङ्गदाभ्यामूह्यमानौ रामलक्ष्मणौ । महाग्रहाभ्यां शुक्रबृहस्पतिभ्यां । संस्पृष्टौ सयुक्तौ । चन्द्रसूर्याविव

शुशुभाते । अत्र उपमाने चतुर्ग्रहसंयोगस्य बहुजनविनाशहेतुत्वात् हनुमदङ्गदाभ्यां रामलक्ष्मणयोगस्य महासेनाविनाशकत्वं गम्यत इत्यलकारेण वस्तुध्वनिः । संस्पृष्टपदेन हनुमदङ्गदयोर्लाघवातिशयकथनात् पदगतवस्तुना वस्तुध्वनिः ॥ ४२ ॥ पुनः सुदूरगमनसूचनायाह—तत इति ॥ ४३ ॥ परिपूर्णार्थं परिपूर्णमनोरथः । स्मृतिमान् निमित्तशास्त्रार्थस्मरणवान् । प्रतिभानवान् तात्कालिकबुद्धिमान् ॥ ४४ ॥ वक्ष्यमाणनिमित्तश्रवणे श्रद्धामुत्पादयितुं प्रथमं तत्फलं दर्शयति—हतामिति ॥ रावणं हत्वा वैदेहीमवाप्स्यसीतिक्रमः ॥ ४५ ॥ कुतोय निश्चय इत्यत्राह—महान्तीति ॥ महान्ति दुर्लभानि । दिवि भूमौ च यानि शुभानि निमित्तानि सर्वाणि तवार्थसिद्धये पश्यामि । अर्थसिद्धिकराणि पश्यामीत्यर्थः ॥ ४६ ॥

पूर्वभागनियुक्तादन्यइतितीर्थं ॥ ३४ ॥ ति० महद्भ्याग्रहाभ्यां राहुकेतुभ्यां । संस्पृष्टौ अर्धभागेस्पृष्टौचन्द्रभास्कराविव । महद्भ्यामर्धसंस्पृष्टावितिपाठान्तरं । स० ग्रहाभ्यां शुक्रबृहस्पतिभ्यां । “ कविकाव्ययुतज्योत्स्नाकान्तवत्सव्यरोचत ” इत्युक्ते । लक्ष्मणपक्षेचन्द्रोनिदर्शनं । रामपक्षेभास्करः । ततश्चकविकाव्याभ्यासकान्तिश्चन्द्रइव बाहनसाहित्येनसकान्तिलक्ष्मणः । सूर्य-एकाशाभिभूतप्रकाशस्तयोरिवरामप्रकाशाभिभवोवाहनस्त्वोरितिनिदर्शनविवेकोद्गच्छति ॥ ४२ ॥

[पा०] १ क ख. घ ऋक्षैर्बहुभिरावृत २ ड झ. ट सयनश्चगता क च छ समन्तात्पतता ३ घ. ड झ. ट वलीमुख ४ घ. ड झ. ट जमोय ५ ख. शरभ ६ क ख ग. ड—ट गच्छन्ति ७ घ मददर्पिता ८ ड झ ट अपश्यन्तः ९ ड. झ. ट. गिरिशतायुत क ख ग च. छ ज. द्रुमलतायुत घ द्रुमलतायुत १० क. ग ड. झ ट. वराणिच. ख. घ. च. छ ज. महान्तिच. ज. सरांसिच. ११ क ख. ग च.—झ ट निस्ससर्प १२ क. ख. उवाच चमहाप्राज्ञः. १३ ग. वचनं प्रतिभानवान्

अनुवाति शुभो वायुः सेनां मृदुहितः सुखः ॥ पूर्णवल्गुस्वराश्वमे प्रवदन्ति मृगद्विजाः ॥ ४७ ॥
 प्रसन्नाश्च दिशः सर्वा विमलश्च दिवाकरः ॥ उशनाश्च प्रसन्नार्चिरनु त्वां भार्गवो गतः ॥ ४८ ॥
 ब्रह्मराशिर्विशुद्धश्च शुद्धाश्च परमर्षयः ॥ अर्चिष्मन्तः प्रकाशन्ते ध्रुवं सर्वे प्रदक्षिणम् ॥ ४९ ॥

सुखं सुखकरं । शीत इत्यर्थः । मृदुहितं मृदुः मार्दवयुक्तं । हितः अनुकूल इत्यर्थः । शुभ भाविशुभसूचकः वायुः सेनां अनुवाति अनुसृत्य वाति । पूर्णवल्गुस्वरः अन्यूनपरुपस्वराः सन्त प्रवदन्ति ॥ ४७ ॥ भौमनिमित्तान्युक्त्वा दिव्यनिमित्तान्याह—ब्रामनुगतः । तवानुकूलदिशि स्थित इत्यर्थः । यद्वा अनुगतं पश्चाद्भागं गतः । पुरः शुक्रस्य यात्रासु प्रतिषेवादिति भावः । तथोक्तं ज्योतिषे—“प्रतिशुक्र प्रतिबुधं प्रतिभौमं गतो नृपः । अपि शक्रेण सदृशो हतसैन्यो निवर्तते ” इति ॥ उशनाश्च प्रसन्नार्चिरनु त्वां भार्गवो गत इत्यनेनावतारकाले जातकफलसूचनवद्रामस्यानुकूलं गोचारफलं दर्शयति विपरीतफलं राक्षसानां च । तथाहि किष्किन्धातुः आग्नेयदिग्वर्तिनी लङ्का प्रति गच्छतो रामस्यानुकूलं शुक्र इत्युच्यते । सूर्यस्थराशेः पुरोराशस्थो हि भवति शुक्रः । सूर्यश्च तदानीं मीनस्थः । उत्तराफल्गुनी ह्येति प्रयाणदिनकथनात् । फाल्गुनपौर्णमास्या हि रामस्य दण्डयात्रेति पूर्वमुक्तं । तदाच शुक्रो मेषस्थः । अतो रामस्य कर्कटराशेर्मेघो हि दशमोऽनुकूलः । पूर्वोक्तदिग्वर्तिनी लङ्का प्रति गच्छतो रामस्य पश्चात्स्थितत्वाच्च शुक्रोऽनुकूल एव । शुक्रानुकूल्योक्तिर्बृहस्पत्याद्यानुकूल्योपलक्षणः । सहावतारकाले कर्कटकस्थः । तदपेक्षया षट्त्रिंशद्वर्षयुद्धयात्राकालः । तथाच त्रिरावृत्त्या षट्त्रिंशद्वर्षेषु गतेषु रामस्याष्टत्रिंशद्वर्षे युद्धारम्भे गुरोः सिंहस्थितिः सिद्धा । गुरुद्वितीयता रामस्यानुकूला । शनिश्चावतारकाले तुलावर्गोत्तमस्थः । द्वितीयावृत्तौ तुलावृत्तिकयोः पञ्चवर्षेण गतयोः सार्धवर्षद्वयेनातीतेन धनुरतीत्य तदानीं मकरस्थितियोग्योपि कथंचिद्धनुर्वर्गोत्तमस्थ एव शनिः । राहुस्तु अवतारकाले

सिंहस्थः । ततोऽष्टत्रिंशद्वर्षेस्मिन्कटकस्थितियोग्योप्यतिचारादिभिर्मिथुनस्थः । तत्सप्तमे धनुषि केतुः । उक्तं चात्रापि—“मूलो मूलवता स्पृष्टो धूयते धूमकेतुना” इति । धूमाकारः केतुर्धूमकेतुः । तथाच धनुषि शनिकेतू रामस्य षष्ठस्थावनुकूलौ । अङ्गारकस्तु रामरावणयुद्धप्रसङ्गे, “आक्रम्याङ्गारकस्तस्यौ विशाखे अपि चाम्बरं ” इत्युक्त्वा विशाखाचतुर्थपादे वृश्चिकराशौ तिष्ठति । रामस्य पञ्चमाङ्गारकत्वफलमिदं । यदेतद्ब्रह्मास्त्रबन्धरुधिरमोहादि, बुधस्य प्रतिमासं रोहिणीस्थत्वयोगेपि रामरावणयुद्धप्रसङ्गे, “प्राजापत्यं च नक्षत्रं रोहिणी शशिनः प्रियाम् । समाक्रम्य बुधस्तस्यौ प्रजानामशुभावहः ” इत्युक्तं प्रजानामशुभावहत्वमतिचारवशादेव । स च रामस्य दशमस्थोऽनुकूलः । चन्द्रश्च उत्तराफल्गुनीस्थत्वात्कन्यास्थः । अतस्तृतीयचन्द्रो रामस्यानुकूलः । सूर्यो नवमस्थो रामस्यानुकूलः । राहुस्तु मिथुनस्थत्वाद्वादशस्थ इति किञ्चिद्वाधकः । राक्षसानामिदं सर्वं विपरीतं । तथाहि—राक्षसानां हि नक्षत्रं मूलं । तथाच धनू राशिः । तदपेक्षया पञ्चमस्थः शुक्रः प्रतिकूलः । जन्मराशिस्यौ शनिकेतू च प्रतिकूलौ । राहुस्तु सप्तमस्थः किञ्चिदनुकूलः । द्वादशस्थाङ्गारकश्च प्रतिकूलः । गुरुस्तु नवमस्थोऽनुकूलः । चतुर्थस्थः सूर्यः पञ्चमस्थो बुधश्च नानुकूलौ । दशमस्थश्चन्द्रः किञ्चिदनुकूलः । एवं प्रायेण ग्रहगोचारफलं राक्षसानां विपरीतमेवेति ॥ ४८ ॥ ब्रह्मराशिः अधीतसर्ववेद इत्यर्थः । विशुद्धः पापग्रहासंयुक्तः । इदं द्वयमपि भार्गवविशेषणं । परमर्षयः सप्तर्षयः । दक्षिणां दिशं प्रति गताः । प्रदक्षिणं तिष्ठन्प्रभृतित्वात्साधुः । आवर्तमाना इति शेषः ।

ती० मृदुहितसुखपदै क्रमेणामान्यशैल्यसौरभ्याण्युच्यन्ते ॥ ४७ ॥ ती० ब्रह्मराशिरित्यस्यपादस्यपूर्वशेषविहायान्योर्थउच्यते । ब्रह्मराशिरित्यत्रब्रह्मराशिशब्देन “तत्रासतेमहात्मानः कृषयोऽग्निहोत्रिणः । भूतारभक्तं ब्रह्मशंसन्तोऽक्रुल्लिगुयता । प्रारभन्ते लोककामास्तेषामपन्था सदक्षिणः ” इति श्रीविष्णुपुराणोक्ते पितृयाणमार्गस्थालोकाभिवृद्धिकामा महर्षय उच्यन्ते । तेषाराशि सधः । विशुद्धः प्रसन्नः । परमर्षयः सप्तर्षयः । ध्रुवं औत्तानपादिं प्रदक्षिणयथातया आवर्तमाना इति शेषः । प्रकाशन्त इति संबन्धः । सप्तर्षिसंनिवेशप्रकारस्तु—“पूर्वभागे तु भगवान्मरीचिरुपरिस्थितः । वसिष्ठश्च सभार्योऽस्मात्पुरस्तादङ्गिरासुनि । ततोऽत्रि-

त्रिशङ्कुर्विमलो भाति राजर्षिः सपुरोहितः ॥ पितामहवरोस्माकमिक्ष्वाकूणां महात्मनाम् ॥ ५० ॥
 विमले च प्रकाशेते विशाखे निरुपद्रवे ॥ नक्षत्रवरमस्माकमिक्ष्वाकूणां महात्मनाम् ॥ ५१ ॥
 नैर्ऋतं नैर्ऋतानां च नक्षत्रमभिपीड्यते ॥ मूलो मूलवता स्पृष्टो धूप्यते धूमकेतुमा ॥ ५२ ॥
 सर्वं चैतद्विनाशाय राक्षसानामुपस्थितम् ॥ काले कालगृहीतानां नक्षत्रं ग्रहपीडितम् ॥ ५३ ॥
 प्रसन्नाः सुरसाश्वापो वनानि फलवन्ति च ॥ प्रवान्त्यभ्यधिकं गन्धान्यथर्तुकुसुमा द्रुमाः ॥ ५४ ॥
 व्यूढानि कपिसैन्यानि प्रकाशन्तेऽधिकं प्रभो ॥ देवानामिव सैन्यानि सङ्ग्रामे तारकामये ॥ ५५ ॥
 एवमार्य समीक्ष्यैतान्प्रीतो भवितुमर्हसि ॥ इति आतरमाश्वास्य हृष्टः सौमित्रिरब्रवीत् ॥ ५६ ॥
 अथावृत्य महीं कृत्स्नां जगाम महती चमूः ॥ ऋक्षवाँनरशार्दूलैर्नखदंष्ट्रायुधैर्वृता ॥ ५७ ॥
 कराग्रैश्चरणैश्च वानरैरुत्थितं रजः ॥ भीममन्तर्दधे लोकं निवार्य सवितुः प्रभाम् ॥ ५८ ॥
 सपर्वतवनाकाशां दक्षिणां हरिवाहिनी ॥ छादयन्ती ययौ भीमा द्यामिवाम्बुदसंततिः ॥ ५९ ॥

॥ ४९ ॥ पुरोहितं विश्वामित्रः । “सृजन्दक्षिणमार्गस्थानसप्तर्षीनपरान्पुनः” इति वालकाण्डोक्तरीत्या विश्वामित्रसृष्टसप्तर्ष्यन्तर्गतवसिष्ठो वा । पितामहवरः पितामहेषु कूटस्थेषु श्रेष्ठ । इक्ष्वाकूणां प्रधानकूटस्थ इत्यर्थः ॥ ५० ॥ निरुपद्रवे क्रूरग्रहानाक्रान्ते । विशाखे इति द्विवचनं नक्षत्रद्वयात्मकत्वात् । विशाखाख्यं नक्षत्रवरमित्यर्थः । विशाखाया इक्ष्वाकुनक्षत्रत्वं ज्यौतिषदर्पणे दर्शित—“अश्विन्यां यदि केतुः” इत्यारभ्य “इक्ष्वाकुकुलनाथस्तु ह्यन्यतो यदि भवेद्विशाखास्थस्तु” इति ॥ ५१ ॥ स्वानुकूल्यमुक्त्वा परप्रातिकूल्यमाह—नैर्ऋतमिति ॥ नैर्ऋतं नैर्ऋतदेवतं । नैर्ऋतानां राक्षसानाम् । किं तन्नैर्ऋतं तस्य पीडा केनेत्याकाङ्क्षायामाह—मूल इति । मूलवता अन्तिकवता । “मूलं वशीकृतौ स्त्रीये शीर्षे तारान्तिकादिषु” इति वैजयन्ती । तेन धूमकेतुना स्पृष्टो मूलः मूलनक्षत्रं । धूप्यते संताप्यते । “धूप सतापे” इति धातुः ॥ ५२ ॥ ततः किमित्यत्राह—सर्वमिति ॥ एतन्नक्षत्रपीडनमेव राक्षसानां विनाशाय सर्वं अशुभसूचकनिमित्तजातं । समुपस्थितमित्यर्थः । तदेवोपादयति—काल इति । कालगृहीतानां मृत्युगृहीतानां

नक्षत्र । काले अन्तकाले । ग्रहपीडितं भवति ॥ ५३ ॥ पुनरपि विजयसूचकान्याह—प्रसन्ना इत्यादिना ॥ द्रुमा यथर्तुकुसुमा ऋतुमनतिक्रम्य जातानि कुसुमानि येषां ते तथोक्ताः । अकालकुसुमोत्पत्तिर्बुत्पातः । स इदानीं नास्तीत्यर्थः । तथोक्तं वराहमिहिरेण—“शीतोष्णानां विपर्यासः फलपुष्पमकालजम् । अशोष्याणां विशेषश्च फलं पाण्मासिकं भवेत्” इति ॥ ५४ ॥ व्यूढानि कृतव्यूहानि । तारकस्य तारकासुरस्य आमयो वधो यस्मिन् सः तारकामयः तस्मिन् । यद्वा तारकायाः बृहस्पतिपत्न्याः आमयो मनोव्याधिः यस्मिन् । तादृशसंग्रामसङ्ग्रेयं । तथोक्तं श्रीविष्णुपुराणे—एवंच तयोरतीवोग्रः संग्रामस्तारकानिमित्तस्तारकामयो नामाभवदिति ॥ ५५ ॥ आश्वास्याब्रवीत् आश्वासनपूर्वकमब्रवीत् । अनेन प्रथमसर्गान्तोक्तः श्लोकोनुवृत्त इति ज्ञायते ॥ ५६ ॥ पुनरपि सेनायाः दूरगमनमाह—अथेति ॥ ऋक्षवानरशार्दूलैः, ऋक्षशार्दूलैः, वानरशार्दूलैश्च । शार्दूलशब्दः श्रेष्ठवाची ॥ ५७ ॥ अन्तर्दधे आच्छादयामास ॥ ५८ ॥ हरिवाहिनी दक्षिणां मही अम्बुदसंततिर्यामिव छादयन्ती ययाविति संबन्धः ॥ ५९ ॥

स्तस्य वासन्न पुलस्त्य पुलह क्रतुः” इति ॥ ४९ ॥ ति० सपुरोहितं भगवद्विश्वामित्रसृष्टस्वर्गसमीपवर्तिसप्तर्षिमण्डलमध्यवर्तिवसिष्ठसहित इत्यर्थः ॥ ईदृशत्रिशङ्कुरस्माकपितामहोस्माकपुरोभाति । तस्य दक्षिणदिक्स्थत्वात् । पितामह पुरोस्माकमिति पाङ्कपाठ इति कतकः ॥ ५० ॥ स० मूलवता सीताहरणजन्यपापरूपकारणवता ॥ ५२ ॥ ति० गन्धा अजन्तः । गन्धवन्तो वायवोऽधिकान् प्रवान्ति मन्दं वान्तीत्यर्थः ॥ ५४ ॥

[पा०] १ च. छ. नक्षत्रमपि क. ड. झ. ज. ट. नक्षत्रमिति २ ड. झ. ट. प्रवान्तिनाधिकागन्धा. ३ ड. च. छ. झ. ट. हरिवाहिनी. ४ क. ख. च. छ. ज. वानरगोपुच्छैः. ५ ड. च. छ. झ. ट. दंष्ट्रायुधैरपि. ६ क. ख. मंहासेना. ग. ययौर्भूमि. च. छ. ज. महीभीमा.

उत्तरन्त्यां च सेनायां संततं बहुयोजनम् ॥ नदीस्रोतांसि सर्वाणि सस्यन्दुर्विपरीतवत् ॥ ६० ॥
 सरांसि विमलाम्भांसि द्रुमाकीर्णाश्च पर्वतान् ॥ समान्भूमिप्रदेशाश्च वनानि फलवन्ति च ॥
 मध्येन च समन्ताच्च तिर्यक्काधश्च साऽविशत् ॥ ६१ ॥
 समावृत्य महीं कृत्स्नां जगाम महती चमूः ॥ ६२ ॥
 ते हृष्टमनसः सर्वे जग्मुर्मास्तुरंहसः ॥ हरयो राघवस्यार्थे समारोपितविक्रमाः ॥ ६३ ॥
 हर्षवीर्यबलोद्रेकान्दर्शयन्तः परस्परम् ॥ यौवनोत्सेकजान्दर्पान्विविधाश्चक्रुरध्वनि ॥ ६४ ॥
 तत्र केचिद्भुतं जग्मुस्तपेतुश्च तथाऽपरे ॥ केचित्किलकिलां चक्रुर्वानरा वैनगोचराः ॥ ६५ ॥
 प्रास्फोटयन् पुच्छानि सन्निजघ्नः पदान्यपि ॥ भुजान्विक्षिप्य शैलांश्च द्रुमानन्ये बभञ्जिरे ॥ ६६ ॥
 आरोहन्तश्च शृङ्गाणि गिरीणां गिरिगोचराः ॥ महानादान्विमुञ्चन्ति क्ष्वेलामन्ये प्रचक्रिरे ॥ ६७ ॥
 ऊरुवेगैश्च ममृदुर्लताजालान्यनेकशः ॥ जृम्भमाणाश्च विक्रान्ता विचिक्रीडुः शिलाद्रुमैः ॥ ६८ ॥
 शूतैः शतसहस्रैश्च कोटीभिश्च सहस्रशः ॥ वानराणां तु घोराणां श्रीमत्परिवृता मही ॥ ६९ ॥
 सा स याति दिवारात्रं महती हरिवाहिनी ॥ हृष्टा प्रमुदिता सेना सुग्रीवेणाभिरक्षिता ॥ ७० ॥
 वानरास्त्वरितं यान्ति सर्वे युद्धाभिनन्दिनः ॥ प्रमोक्षयिषवः सीतां मुहूर्तं कापि नासत ॥ ७१ ॥

संततं निरन्तरं यथा भवति तथा उत्तरन्त्यां । विपरीतवत् । वैपरीत्यवत् । भावप्रधानो निर्देशः । बहुयोजनं च यथा भवति तथा सस्यन्दुः ॥ ६० ॥ सरांसीत्यादिसार्धश्लोक एकान्वयः ॥ यथायोग्यं च सबन्धः । सरांसि शीतलसलिलतया मध्येनाविशत् । पर्वतान् द्रुमाकीर्णतया तिर्यगाविशत् । समान् भूमिप्रदेशान् समन्तादाविशत् । वनानि फलवत्तया अध आविशत् ॥ ६१ ॥ समावृत्येत्यर्थः ॥ ६२ ॥ मास्तुरंहसः वायुवेगाः । समारोपितविक्रमा अभिवृद्धविक्रमा इत्यर्थः । उद्रेकशब्दोतिशयवाची । दर्पान् दर्पजव्या-

पारान् ॥ ६३—६४ ॥ तान्विवृणोति—तत्रेत्यादिना ॥ किलकिलेति वानरशब्दानुकरण ॥ ६५ ॥ प्रास्फोटयन् भूमावनास्फालयन् । सन्निजघ्नः । भूमाविति शेषः । भुजान् विक्षिप्य प्रसार्य । द्रुमान् शैलांश्च बभञ्जिरे ॥ ६६ ॥ गिरिगोचराः गिरिचराः । क्ष्वेलां सिंहनादं ॥ ६७ ॥ ममृदु मर्दनं चक्रुः ॥ ६८ ॥ श्रीमद्यथा भवति तथा परिवृता आसीदिति सबन्धः ॥ ६९ ॥ सेना इनेन स्वामिना सहिता ॥ ७० ॥ प्रमोक्षयिषव मोचयितुमिच्छवः । सनि द्विर्वचनाभाव आर्षः । “मोक्ष निरसने” इत्यस्माद्धातो. सन्

ति० सर्वाणिनदीस्रोतांसि विपरीतवत् वैपरीत्येन । सस्यन्दु । यथाऽप्रेषुधावत्सुचन्द्रोधावतीव तद्वत्सेनागतिर्नदीप्रवाहेषुभ्रान्त्याभातिस्मेत्यर्थ इति कतक । वस्तुतो नदीषु वानराणां प्रवाहाभिमुखं तरणेतैराहता निजलानि विपरीतवहना नीत्यर्थः ॥ ६० ॥ ति० साविशत् अयद्वितीयो वास इति प्रतीयते ॥ ६१ ॥ स० समारोपितविक्रमा त्वदपेक्षया मम बलमधिकमिति परस्परमारोपितपराक्रमा । उत्साहविशेषवन्त इति यावत् ॥ ६२ ॥ ति० श्रीमत् लुप्ततृतीयान्तं । श्रीमद्भिरित्यर्थः ॥ अयतृतीयो वास । स० श्रीमत्परिवृता श्रीमद्भिः सुघोराणां वानराणां मध्ये श्रीमद्भिः परिवृता । श्रीमत्परिवृता श्रियराक्षसपदमध्वन्तीति श्रीमथ । तैः परिवृतेति सुघोराणां वानराणां महीजातेति वा ॥ ६९ ॥ ति० दिवारात्रं मध्यरात्र एव याममात्रं वास इत्याशयः ॥ स० दिवारात्रं अहोरात्रं । याममात्रं वास इत्याशयः । उत्तरत्र दिवेष इति च नानागोजिमट । अखण्डाहोरात्रमित्यर्थः स्वरसः । “मुहूर्तकापि नावसन्” इत्युत्तरग्रन्थस्वारस्यात् । शेषविनान्वयसंभवाच्च ॥ ७० ॥ ति० प्रमोक्षयिषव मोक्षशब्दात् तत्करोतीति तौ सनि आर्षे अभ्यासलोपेऽप्रत्यये च रूपं । प्रमोचयितुमिच्छावन्त इत्यर्थः ॥ नावसन् दिवेषतिशेषः ॥ ७१ ॥

[पा०] १ ग. ड झ उत्तरन्त्याश्च सेनाया २ ड च. झ ज. ट हृष्टवदना ३ झ हर्षवीर्यबलोद्रेकान् ४ क ख ज. वारणोपमा. ५ क. ख भुजैरक्षिप्य. ६ ख शैलेन्द्रान् ७ ड झ. ट नादान् प्रमुञ्चन्ति ख. नादान्विमुञ्चन्त. च ज. नादान् प्रमुञ्चन्त ८ ड झ ट तत शत ९ क ख. ग ड च. झ ज. ट सुघोराणां. १० क. ख ज. ज यूथैः परिवृता. ११ ख. ग. ड झ ट. प्रहृष्टमुदिता सर्वे सुग्रीवेणाभिपालिता. १२ क घ. च. छ. पालिता १३ क.—ट स्वरिता. १४ क. ख. ग. च. छ. ज. ज. मुमोक्षयिषव. १५ ड. झ. ट नावसन् ख. नासते.

ततः पादपसंवाधं नानामृगसमायुतम् ॥ सह्यपर्वतमासेदुर्मलयं च महीधरम् ॥ ७२ ॥
 काननानि विचित्राणि नदीप्रस्रवणानि च ॥ पश्यन्नतिययौ रामः सह्यस्य मलयस्य च ॥ ७३ ॥
 बैकुलांस्तिलकांश्चूतानशोकान्सिन्धुवारकान् ॥ करवीरांश्च तिमिशान्मञ्जन्ति स प्लवङ्गमाः ॥ ७४ ॥
 अङ्गोलांश्च करञ्जांश्च पुष्पैर्न्यग्रोधतिन्दुकान् ॥ जम्बूकामलकान्नीपान्मञ्जन्ति स प्लवङ्गमाः ॥ ७५ ॥
 प्रस्तरेषु च रम्येषु विविधाः काननद्रुमाः ॥ वायुवेगप्रचलिताः पुष्पैरवकिरन्ति तान् ॥ ७६ ॥
 मारुतः सुखसंस्पर्शो वाति चन्दनशीतलः ॥ षट्पदैरनुकूजद्विर्वनेषु मधुगन्धिषु ॥ ७७ ॥
 अधिकं शैलराजस्तु धातुभिः सुविभूषितः ॥ ७८ ॥
 धातुभ्यः प्रसृतो रेणुर्वायुवेगविघट्टितः ॥ सुमहद्वानरानीकं छादयामास सर्वतः ॥ ७९ ॥
 गिरिप्रस्थेषु रम्येषु सर्वतः संप्रपुष्पिताः ॥ केतक्यः सिन्धुवाराश्च वासन्त्यश्च मनोरमाः ॥ ८० ॥
 माधव्यो गन्धपूर्णाश्च कुन्दगुल्माश्च पुष्पिताः ॥ चिरिविल्वा मधूकाश्च बकुलाः प्रियकास्तथा ॥ ८१ ॥
 स्फूर्जकास्तिलकाश्चैव नागवृक्षाश्च पुष्पिताः ॥ चूताः पाटलयश्चैव कोविदाराश्च पुष्पिताः ॥ ८२ ॥
 मुचुलिन्दार्जुनाश्चैव शिशुपाः कुटजास्तथा ॥ धवाः शाल्मलयश्चैव रक्ताः कुरवकास्तथा ॥ ८३ ॥
 हिन्तालास्तिमिशश्चैव चूर्णका नीपकास्तथा ॥ नीलाशोकाश्च वरणा अङ्गोलाः पद्मकास्तथा ॥
 प्लवमानैः प्लवङ्गैस्तु सर्वे पर्याकुलीकृताः ॥ ८४ ॥

॥ ७१ ॥ ततः दिवारात्रान्ते ॥ ७२ ॥ सह्यस्य मलयस्य
 च काननानीत्यन्वयः । सह्यमलयौ नाम मार्गवर्तिनौ
 कौचित्पर्वतौ ॥ ७३ ॥ बकुलान् केशरवृक्षान् । तिलकान्
 क्षुरकवृक्षान् । चूता प्रसिद्धाः अशोकाश्च । सिन्धुवा-
 रकान् निर्गुण्डीवृक्षान् । करवीरा प्रसिद्धाः । तिमि-
 शान् नेमिवृक्षान् ॥ ७४ ॥ अङ्गोलान् निकोचकवृ-
 क्षान् । करञ्जान् नक्तमालवृक्षान् । प्लक्षान् जटीवृ-
 क्षान् । न्यग्रोधान् वटान् । तिन्दुकान् स्फूर्जकवृक्षान् ।
 जम्बूकामलकाः प्रसिद्धाः । नीपाः कदम्बाः ॥ ७५ ॥
 प्रस्तरेषु शिलासु । स्थिता इति शेषः । वायुवेग-
 वानरसेनावेगजवायुवेगः ॥ ७६—७७ ॥ वानराणां
 धातुरेणुष्वितत्वं वक्तुं पर्वतस्य धातुमत्तामाह—
 अधिकमिति ॥ अर्धमेक वाक्यः । शैलराजः सह्यः
 ॥ ७८ ॥ विघट्टितः उत्थापितः ॥ ७९ ॥ गिरिप्रस्थे-
 त्यादिसार्धपञ्चश्लोक्येकान्वया ॥ पुष्पिता इत्येतत्स-

र्वविशेषणः । अतस्तस्य बहुशः प्रयोगः । वसन्ते
 पुष्पयन्तीति वासन्त्यः । इदं माधवीविशेषणं ।
 “कालात्साधुपुष्पयत्पच्यमानेषु” इत्यण् । गन्धै-
 पूर्णाः गन्धपूर्णाः । कुन्दाः । चिरिविल्वा नक्तमालाः ।
 मधूकाः गुडपुष्पाः । वञ्जुलाः वानीराः । प्रियकाः
 बन्धूका ॥ ८०—८१ ॥ स्फूर्जका तिन्दुकवृक्षाः ।
 नागवृक्षा नागकेसराः । पाटलयः पाटलाः । कोविदा-
 राः चमरकाः ॥ ८२ ॥ मुचुलिन्दाः खर्जूरविशेषाः ।
 अर्जुनाः ककुभाः । शिशुपाः पिच्छिलाः । कुटजाः
 जयवृक्षा । धवाः धुन्धुरवृक्षा । शाल्मलयः मोर्चाः ।
 “पिच्छिला पूरणी मोचा चिरायुः शाल्मलिर्द्वयोः”
 इत्यमरः ॥ ८३ ॥ हिन्तालाः तालविशेषाः । चूर्णकाः
 आमलकविशेषाः । नीपकाः कदम्बाः । वरणाः वारुणाः ।
 पद्मकाः सुगन्धिपुष्पा वृक्षविशेषाः । एवभूतावृक्षाः
 प्लवमानैः प्लवङ्गैः पर्याकुलीकृता इत्यन्वयः ॥ ८४ ॥

ति० प्रीयमाणै उक्तपुष्पदर्शनेनेतिशेषः ॥ ८४ ॥

[पा०] १ ख. ग. ज झ ट नानावनसमायुतं ड नानावनसमन्वितं २ ख. ग. ड झ ट सह्यपर्वतमासायवानरास्तं
 समारुहान् ३ ड. च झ. ट. पश्यन्नपि क छ ज पश्यन्नभि ४ क ख. ग. ड ज झ. ट चंपकास्तिल. ५ ड. झ. ट.
 अशोकाश्च ६ झ. ट. न्यग्रोवपादपान् ७ क—छ ज जंबुकामलकान्नागान् ट. जंबुकामलपुष्पागान् ८ क ख. च.
 ऊरुवेगै ९ घ. च. ज गा. १० ग झ. वातुमिस्तु ११ झ ट वेगेनघट्टित १२ क. ख. च. छ ज स्फूर्जा कुन्दाश्च.
 १३ ख. ड. झ. न. ट. रञ्जकास्तिलका. १४ झ. न. ट. पाटलिकाश्चैव १५ ख. ड. झ. ट. सरलाअङ्गोला. १६ ड.
 झ. ट. प्रीयमाणै.

वाप्यस्तस्मिन्मिरौ शीताः पल्वलानि तथैव च ॥ चक्रवाकानुचरिताः कारण्डवनिषेविताः ॥
 पुत्रैः क्रौञ्चैश्च संकीर्णा वराहमृगसेविताः ॥ ८५ ॥
 क्रक्षेत्तरक्षुभिः सिंहैः शार्दूलैश्च भयावहैः ॥ व्यालैश्च बहुभिर्भीमैः सेव्यमानाः समन्ततः ॥ ८६ ॥
 पद्मैः सौगन्धिकैः कुल्लैः कुमुदैश्चोत्पलैस्तथा ॥ वारिजैर्विविधैः पुष्पै रम्यास्तत्र जलाशयाः ॥ ८७ ॥
 तस्य सानुषु कूजन्ति नानाद्विजगणास्तथा ॥ ८८ ॥
 स्नात्वा पीत्थोदकान्यत्र जले क्रीडन्ति वानराः ॥ अन्योन्यं प्लावयन्ति स शैलमारुह्य वानराः ॥ ८९ ॥
 फलान्यमृतगन्धीनि मूलानि कुसुमानि च ॥ बुभुजुर्वानरास्तत्र पादपानां मदोत्कटाः ॥ ९० ॥
 द्रोणेमात्रप्रमाणानि लम्बमानानि वानराः ॥ ययुः पिबन्तो हृष्टास्ते मधूनि मधुपिङ्गलाः ॥ ९१ ॥
 पादपानवभञ्जन्तो विकर्षन्तस्तथा लताः ॥ विधमन्तो गिरिवरान्प्रययुः प्लवगर्षभाः ॥ ९२ ॥
 वृक्षेभ्योऽन्येऽतुः कपयो नैर्दन्तो मधुदर्पिताः ॥ अन्ये वृक्षान्प्रपद्यन्ते प्रपतन्त्यपि चापरे ॥ ९३ ॥
 बभूव वसुधा तैस्तु संपूर्णा हरियूथपैः ॥ यथा कमलकेदारैः पक्कैरिव वसुन्धरा ॥ ९४ ॥
 महेन्द्रमथ संप्राप्य रामो राजीवलोचनः ॥ अध्यारोहन्महाबाहुः शिखरं द्रुमभूषितम् ॥ ९५ ॥
 ततः शिखरमारुह्य रामो दशरथात्मजः ॥ कूर्ममीनसमाकीर्णमपश्यत्सलिलाकरम् ॥ ९६ ॥
 ते सद्यं समतिक्रम्य मलयं च महागिरिम् ॥ आसेदुरानुपूर्व्येण समुद्रं भीमनिस्खनम् ॥ ९७ ॥
 अवरुह्य जगामाशु वेलावनमनुत्तमम् ॥ रामो रमयतां श्रेष्ठः समुग्रीवः सलक्ष्मणः ॥ ९८ ॥
 अथ धौतोपलतलां तोयौघैः सहसोत्थितैः ॥ वेलामासाद्य विपुलां रामो वचनमब्रवीत् ॥ ९९ ॥

वाप्य इत्यादि जलाशया इत्यन्तमेकं वाक्य ॥ जला-
 शयाः जलपूर्णा इति वापीविशेषणं । अत्रापि पर्याकु-
 लीकृता इत्यनुषज्यते । कारण्डवाः जलकुक्कुटाः ।
 पुत्रैः जलकाकैः । क्रौञ्चैः प्रसिद्धैः । तीरवनमृगानाह-
 —वराहेत्यादिना । तरक्षुभिः मृगादनैः । व्यालैः
 दुष्टगजैः । सौगन्धिकैः कल्लारैः । वारिजैरिति ।
 एवमिति शेषः ॥ ८५—८७ ॥ तस्य सानुष्वित्यर्थमेकं
 वाक्यं ॥ कूजन्ति चुकूजुः । तत्सैन्यदर्शनादिति
 भावः ॥ ८८ ॥ अत्र जले वापीजले । प्लावयन्ति
 सिञ्चन्ति ॥ ८९ ॥ शैलमारुह्येत्युत्तरशेषः । अमृतग-
 न्धीनि अमृतस्वादूनि । मदोत्कटाः मदमत्ताः ॥ ९० ॥
 द्रोणमात्रप्रमाणानि द्रोणं शिवद्वय तत्प्रमाणमधुपूर्णानि ।
 मधूनि मधुपटलानि । मधुपिङ्गलाः मधुवत्पिङ्गलवर्णाः
 ॥ ९१ ॥ विधमन्तः दहन्तः । “ ध्मा शब्दाग्निसं-
 योगयोः ” इति धातुः ॥ ९२ ॥ अन्ये वृक्षेभ्यः

वृक्षेभ्योन्यत्र । अत्रापि ययुरित्यनुषज्यते ॥ ९३ ॥
 इवशब्दो वाक्यालंकारे । अन्ये तु । तत्र तदानीं
 पक्कैः, कमलकेदारैः पक्कशालिक्षेत्रैः । संपूर्णा वसु-
 न्धरेव यथा भवेत् तथा तैर्हरिपुङ्गवैः संपूर्णा वसुधा
 बभूवेति योजयन्ति । अपरे तु कमलकेदारैर्यथा
 कमलकेदारसदृशैः हरिपुङ्गवैः संपूर्णा वसुधा वसुन्ध-
 रेव कमलकेदारभूरिव बभूवेत्याहुः । उपमानद्वित्वं
 व्यञ्जयितुमुपमावाचकद्वयं प्रयुज्यते कवयः । यथा
 “ उद्धृत्य मेघैस्तत एव तोयमर्थं मुनीन्द्रैरिव संप्रणीताः ।
 आलोकयामास हरिः पतन्तीर्नदीः स्मृतीर्वेदमिवाम्बु-
 राशि ” इति ॥ ९४ ॥ अथ सद्यमलयातिक्रमणा-
 नन्तरं । राजीवलोचन इति समुद्रदर्शनाय महेन्द्रशि-
 खरारोहणकुतूहलित्वमुक्तं ॥ ९५—९७ ॥ वेलावन-
 स्योन्नतत्वादवरुह्येत्युक्तं । रमयतां श्रेष्ठ इत्यनेन
 समुद्रसंभ्रमप्रदर्शनेन लक्ष्मणादिरञ्जकत्वं व्यञ्जितं

ति० तत्रानुक्तमपि वासत्रयमन्यद्वोर्ध्व । आग्निवेशोक्ते । तेसर्वेवानरा आनुपूर्व्येण सेनासनिवेशक्रमेण ॥ ९७ ॥

[पा०] १ झ ट रम्या . २ क. ख. पीतोदकास्तत्र . ३ क. ख. घ. ङ. च ज — ट वभञ्जुर्वानरा . ४ झ. ट.
 पिबन्त स्वस्थास्ते ५ ग ज झ. ट नदन्तो ६ ख. ट प्रपिबन्त्यपि . ७ च. झ. ट. आरुहोहमहाबाहु . ८ क. ख. ग.
 च. ज. व. सलिलाशयं. झ. ट. सलिलाकुलं.

एते वयमनुप्राप्ताः सुग्राव वरुणालयम् ॥ इहेदानीं विचिन्ता सा या नः पूर्वं समुत्थिता ॥ १०० ॥
 अतः परमतीरोऽयं सागरः सरितां पतिः ॥ न चायमनुपायेन शक्यस्तरितुर्मर्णवः ॥ १०१ ॥
 तदिहैव निवेशोस्तु मन्त्रः प्रस्तूयतामिति ॥ यथेदं वानरबलं परं पारमवामुयात् ॥ १०२ ॥
 इतीव स महाबाहुः सीताहरणकर्षितः ॥ रामः सागरमासाद्य वासमाज्ञापयत्तदा ॥ १०३ ॥
 सर्वाः सेना निवेश्यन्तां वेलायां हरिपुङ्गव ॥ संप्राप्तो मन्त्रकालो नः सागरस्यास्य लङ्घने ॥ १०४ ॥
 स्वांस्वां सेनां समुत्सृज्य मां च कश्चित्कुतो व्रजेत् ॥ गच्छन्तु वानराः शूरा ज्ञेयं छन्नं बलं च नः ॥ १०५ ॥
 रामस्य वचनं श्रुत्वा सुग्रीवः सहलक्ष्मणः ॥ सेनां न्यवेशयत्तीरे सागरस्य द्रुमायुते ॥ १०६ ॥
 विरराज समीपस्थं सागरस्य च तद्वलम् ॥ मधुपाण्डुजलः श्रीमान्द्वितीय इव सागरः ॥ १०७ ॥
 वेलावनमुपागम्य ततस्ते हरिपुङ्गवाः ॥ विनिविष्टाः परं पारं काङ्क्षमाणा महोदधेः ॥ १०८ ॥
 तेषां निविशमानानां सैन्यसन्नाहनिस्स्वनः ॥ अन्तर्धाय महानादमर्णवस्य प्रशुश्रुवे ॥ १०९ ॥
 सा वानराणां ध्वजिनी सुग्रीवेणाभिपालिता ॥ त्रिधा निविष्टा महती रामस्यार्थपराऽभवत् ॥ ११० ॥
 सा महार्णवमासाद्य हृष्टा वानरवाहिनी ॥ वायुवेगसमाधूतं पश्यमाना महार्णवम् ॥ १११ ॥
 दूरपारमसंवाधं रक्षोगणनिषेवितम् ॥ पश्यन्तो वरुणावासं निषेदुर्हरियूथपाः ॥ ११२ ॥
 चण्डनक्रग्रहं घोरं क्षपादौ दिवसक्षये ॥ हसन्तमिव फेनौघैर्नृत्यन्तमिव चोर्मिभिः ॥ ११३ ॥
 चन्द्रोदयसमुद्भूतं प्रतिचन्द्रसमाकुलम् ॥ चण्डानिलमहाग्राहैः कीर्णं तिमितिमिङ्गिलैः ॥ ११४ ॥

॥ ९८—९९ ॥ चिन्ता समुद्रतरणोपायचिन्ता ॥ १०० ॥ अतीरः अविद्यमानतीरः । जलप्राय इतियावत् । अनुपायेन उपायं विनेत्यर्थः । प्रसज्य-
 प्रतिषेधे नञ्समासः ॥ १०१ ॥ मन्त्र कार्यविचारः । प्रस्तूयतां आरभ्यतां । इति वक्ष्यमाणप्रकारेण ॥ १०२ ॥ इतिवेत्यनेन सेनानिवेशनियोगे सागरत-
 रणोपायविचारः अहृदयो हेतुः । वस्तुतस्तु सीताह-
 रणकेश एव हेतुरिति व्यज्यते ॥ १०३—१०४ ॥
 कुतः कुतश्चिद्धेतोः । शूरा वानराः गच्छन्तु सर्वतः
 सञ्चरन्तु । किमर्थमित्यत्राह—ज्ञेयमिति । न.
 अस्माकं । भयं भयनिमित्तं । छन्नं ज्ञेयं तत्र तत्र
 निलीनैः शत्रुभिः प्रायशः प्रहारसम्भवादिति भावः
 ॥ १०५ ॥ द्रुमायुते द्रुमैर्युक्ते । मिश्रणार्थाद्यौतेर्निष्ठा
 ॥ १०६ ॥ सागरस्य समीपस्थं तद्वलं मधुपाण्डुजलं
 मधुवत्पिङ्गलजलं । द्वितीयः सागर इव विरराजे-
 त्युत्प्रेक्षा ॥ १०७—१०८ ॥ अन्तर्धाय स्थित इति

शेषः ॥ १०९ ॥ त्रेधा त्रिप्रकारैः वलयत्रयाकारेणेति
 यावत् । वानरगोपुच्छभल्लूकभेदेन त्रेधेति वा
 ॥ ११० ॥ पश्यमाना पश्यन्ती सती । हृष्टा
 अभूदिति शेषः ॥ १११ ॥ दूरं पारं यस्य दूरपारं
 विशालमित्यर्थः । असंवाधं संवाधरहितं । अक्षोभ्य-
 मित्यर्थः । रक्षोगणनिषेवितं समुद्रे रक्षांसि वसन्तीति
 प्रसिद्धिः ॥ ११२ ॥ चण्डनक्रैः करणैः ग्रहः ग्रहणं
 यस्य स तथोक्तं तं । “ सूर्यादौ ग्रहणे युद्धे पूतना-
 दावनुग्रहे । उपरागे च निर्वन्धे स्वर्भानौ च ग्रहः
 स्मृतः ” इति निघण्टुः ॥ दिवसक्षये क्षपादौ
 सन्ध्यायामित्यर्थः । घोरं वर्धमानत्वाद्भयङ्करं ॥ ११३ ॥
 समुद्भूत उल्ललित । प्रतिवीचि प्रतिविम्बितचन्द्रत्वात्
 प्रतिचन्द्रैः समाकुलं । चण्डानिलमहाग्राहैः चण्डानि-
 लसदृशवेगमहाग्राहैरित्यर्थः । तिमयः शतयोजना-
 यता महामत्स्याः । तानपि भक्षयितुं क्षमास्तिमि-
 ङ्गिलाः । तिमिन्निगिरतीति व्युत्पत्तेः । “ गृ निग-

ती० वासमाज्ञापयदित्यस्यैव निवेशोऽस्त्वित्युक्तनिवेशनप्रकारविशेषविधानार्थं लान्नपुनरुक्तिः ॥ १०३ ॥ ती० वानराणां ध्व-
 जिनी ऋक्षगोलाङ्गूलानामपिवानरावान्तरजातीयत्वात्सर्वेषामपिवानरलोक्तिः ॥ ११० ॥ स० क्षपादौ क्षपायाआदिर्मुख्यः
 अधिपतिरितियावत् । तस्मिन् चन्द्रमसिसति ॥ ११३ ॥

[पा०] १ ग—च. झ. ज. ट. सागरस्येह. २ ग नचकश्चित्कुतश्चन. क. ख. नचकश्चिदितो. ३ क.—ड ज. झ.
 ज. भयंचन. ४ ड. ज. झ. ट. निविष्टाश्च. क. ख निविष्टा परमंपार च. निविष्टास्ते. ५ झ. ट. चण्डनक्रग्राहघोरं. घ. क्षपेन-
 क्रग्रहं. ६ ख. घ.—ज. समाधूतं.

दीप्तभोगैरिवाकीर्णं भुजङ्गैर्वरुणालयम् ॥ अवगाढं महासत्त्वैर्नानाशैलसमाकुलम् ॥
 सुदुर्गं दुर्गमार्गं तमगाधमसुरालयम् ॥ ११५ ॥
 मकरैर्नागभोगैश्च विगाढा वातलोलिताः ॥ उत्पेतुश्च निपेतुश्च प्रवृद्धा जलराशयः ॥ ११६ ॥
 अग्निचूर्णमिवाविद्धं भास्वराम्बु महोरगम् ॥ सुरारिविषयं घोरं पातालविषमं सदा ॥ ११७ ॥
 सागरं चाम्बरप्रख्यमम्बरं सागरोपमम् ॥ सागरं चाम्बरं चेति निर्विशेषमदृश्यत ॥ ११८ ॥
 संपृक्तं नभसाऽप्यम्भः संपृक्तं च नभोऽम्भसा ॥ तादृग्रूपे स्म दृश्येते तारारत्नसमाकुले ॥ ११९ ॥
 समुत्पतितमेघस्य वीचिमालाकुलस्य च ॥ विशेषो न द्वयोरासीत्सागरस्याम्बरस्य च ॥ १२० ॥
 अन्योन्यमाहताः सक्ताः सैम्बनुर्भीमनिस्खन्नाः ॥ ऊर्मयः सिन्धुराजस्य महाभेर्भ्य ईवाहवे ॥ १२१ ॥
 रत्नौघजलसन्नादं विषक्तमिव वायुना ॥ उत्पतन्तमिव कुद्धं यादोगणसमाकुलम् ॥ १२२ ॥
 ददृशुस्ते महोत्साहा वाताहतजलाशयम् ॥ अनिलोद्धतमाकाशे प्रवल्गन्तमिवोर्मिभिः ॥ १२३ ॥

रणे ” इति धातुः । प्रोचि इति लृत् । तदुक्तं पुराणे
 —“ अस्ति भस्वस्तिमिर्नाम शतयोजनमायत ।
 तिमिङ्गिलगिलोप्यस्ति तद्विलोप्यस्ति सागरे ” इति
 ॥ ११४ ॥ दीप्तभोगैः शिरोरत्नकान्त्या प्रकाशितफ-
 णैरिव स्थितैः । महासत्त्वैः जलगजशिंशुमारादिभिः ।
 सुदुर्गं यादोभिः । दुर्गमार्गं दुर्गमं । नौपथसञ्चारा-
 योग्यमित्यर्थः । योगरूढिभ्यां वरुणावासवरुणालय-
 पदद्वयनिर्वाहः ॥ ११५ ॥ तदानीं सागरमुत्प्रेक्षते—
 मकरैरिति ॥ नागभोगैः सर्पकायैः । विगाढाः
 प्रविष्टाः । वातलोलिता वायुचलिताः । अतएव
 प्रवृद्धाः जलराशयः तरङ्गाः । उत्पेतुश्च निपेतुश्च ।
 उत्पत्य निपेतुरिति भावः ॥ ११६ ॥ अथ सागरा-
 म्बरयोः सर्वथा साम्यं वर्णयति— अग्निचूर्णमित्या-
 दिना ॥ रात्रौ सागरस्य सलिलशीकरा अग्निचूर्णा
 इव दृश्यन्त इति प्रसिद्धिः । अतो भास्वराण्यम्बूनि
 शीकररूपाणि यस्य तथोक्तं । अतएवाविद्धं आकीर्णं ।
 अग्निचूर्णमिव सागरे दृश्यते । अम्बरं च कीर्णैर्नक्ष-
 त्रैस्तथा दृश्यते । भास्वराण्यम्बु विमलतुहिन च ।
 महान्त उरगा यस्मिन् तन्महोरगः । इदमप्युभय-
 त्रापि समानं । आकाशे गन्धर्वादीनामिव नागानामपि
 सञ्चारसम्भवात् । राह्यादिरूपोरगसंभवाद्वा । सुरा-
 रयः असुरा राक्षसाश्च तेषां विषयं आवासभूतं ।

इदमप्युभयत्र तुल्यं । पातालविषमं पातालवत्
 गम्भीरं । इदमप्युभयत्र तुल्यं । घोरं भयङ्करं । इद-
 मप्युभयत्र तुल्यं । एवमुक्तविशेषणविशिष्टं सागरं
 सागरः । अम्बरप्रख्यं अम्बराभं । उक्तविशेषणवि-
 शिष्टमम्बरं च सागरोपममदृश्यतेत्याकृष्य योजना ।
 न केवल साम्यं सर्वथा साम्यं चेत्याह—सागर-
 मिति ॥ क्लीबत्वमार्षः ॥ ११७—११८ ॥ प्रकारान्त-
 रेणापि उक्त साम्यं दर्शयति—संपृक्तमिति ॥ संपृक्तं
 संसृष्टं । तुल्यवर्णमितियावत् । हिशब्दो हेतौ ।
 तादृग्रूपे अन्योन्यतुल्यरूपे । तारारत्नसमाकुले
 सागराम्बरे दृश्येते स्म ॥ ११९ ॥ समुत्पतितेति ।
 मेघवीचिमालयोर्विम्बप्रतिविम्बभावेनोपमानत्वं ॥
 १२० ॥ प्रथमं सक्ताः अथ आहता इत्यन्वयः ॥ १२१ ॥
 रत्नौघजलयोः सन्नादो यस्मिन् । अनेन वेगवद्वायुजनितक्षोभातिशयादन्त-
 र्गततरङ्गानामुद्गमनमवगम्यते । वायुना विषक्तमिव
 वायुना एकीभूतमिव । यादोगणसमाकुलं यादांसि
 जलजन्तव तेषां गणेन समाकुलः । वाताहतजलाशयं
 जलाशयः समुद्रः वाताहतश्चासौ जलाशयश्चेति
 कर्मधारयः तं ऊर्मिभिः आकाशे वल्गन्तमिव स्थितं ।
 एतन्निरूपणार्थमेव अनिलोद्धतमिति पुनरुक्तिः ॥ १२२ ॥

स० तारारत्नसमाकुले एकं नभस्तारासमाकुलं । अपरं रत्नसमाकुलमित्येति । तारारत्नैः नक्षत्रश्रेष्ठैः तथा तारारत्नैः मुक्ताश्रेष्ठै-
 रिति नागोजिभट्टः । तत्पक्षे “ तारं शुद्धमौक्तिके ” इति विश्वोक्ते स्त्रीलिङ्गस्ताराशब्दस्तद्वाचीमृग्यः । तारेषु मुक्तासु आरत्नैः अति-
 श्रेष्ठैरिति तद्विनैः क्लिष्टकल्पनया समाधेयं ॥ १२० ॥ इति चतुर्थं सर्गः ॥ ४ ॥

[पा०] १ ख. भुजगैर्भुजगालयं २ ड. झ. ट. प्रहृष्टा. ३ ख. ग. ड. च. ज. — ट. विषय. ४ ख. ग. ड. च. ज. — ट. अन्यो-
 न्यैराहता. ५ ख. सस्वरंभीमविक्रमा. ६ ड. छ. झ. ट. इवावरे ७ क. ख. ग. ड. — ट. महात्मानो ८ ड. झ. ट. प्रलपन्तमिवो.

ततो विस्मयमापन्ना ददृशुर्हरयस्तदा ॥ भ्रान्तोर्मिजलसन्नादं प्रलोलमिव सागरम् ॥ १२४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्थः सर्गः ॥ ४ ॥

पञ्चमः सर्गः ॥ ५ ॥

समुद्रवेलावलोकनाद्युद्दीपकसमुद्दीपितविरहशोकेनरामेण लक्ष्मणं प्रति सीतामुद्दिश्य सपरिशोचनं बहुधा विलापः ॥ १ ॥
तथा लक्ष्मणसमाश्वासितेन तेन सायसन्ध्योपासनम् ॥ २ ॥

सा तु नीलेन विधिवत्स्वारक्षा सुसमाहिता ॥ सागरस्योत्तरे तीरे साधु सेना निवेशिता ॥ १ ॥
मैन्दश्च द्विविदश्चोभौ तत्र वानरपुङ्गवौ ॥ विचेरतुश्च तां सेनां रक्षार्थं सर्वतो दिशम् ॥ २ ॥
निविष्टायां तु सेनायां तीरे नदनदीपतेः ॥ पार्श्वस्थं लक्ष्मणं दृष्ट्वा रामो वचनमब्रवीत् ॥ ३ ॥
शोकश्च किल कालेन गच्छता ह्यपगच्छति ॥ सम चापश्यतः कान्तामहन्यहनि वर्धते ॥ ४ ॥
न मे दुःखं प्रिया दूरे न मे दुःखं हृतेति वा ॥ एतदेवानुशोचामि वयोस्या ह्यतिवर्तते ॥ ५ ॥
वाहि वात यतः कान्ता तां स्पृष्ट्वा मामपि स्पृश ॥ त्वयि मे गात्रसंस्पर्शश्चन्द्रे दृष्टिसमागमः ॥ ६ ॥

—१२३॥ तत इति विशेषाभिधानार्थत्वात् पुनरुक्तिः । भ्रान्तोर्मिजलसन्नादमिति । घूर्णिततरङ्गजलसन्नादो यस्मिन् तं प्रलोलमिव उद्भ्रान्तमिव ॥ १२४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने चतुर्थः सर्गः ॥ ४ ॥

एव कृतज्ञत्वमित्रानुरोधित्वपरीक्ष्यकारित्वमहोत्साहत्वादयः शरण्यत्वौपयिका रामगुणा दर्शिताः । अथ रामस्य कारुण्यरूपं प्रधानगुणं दर्शयितुं सर्गान्तरमारभते—सा त्विति ॥ स्वारक्षा आसमन्ताद्रक्षन्तीत्यारक्षाः शोभनाः आरक्षाः यस्याः सातथोक्ता । विधिवत् नीतिशास्त्रोक्तरीत्या । सुसमाहिता निराकुला । निवेशिता ॥ १ ॥ दिशमिति जालेकवचनं । दिश इत्यर्थः । “ उभसर्वतसोः—” इत्यादिना द्वितीया । सर्वत इति सप्तम्यर्थे तसिः । दिशां सर्वेषु प्रदेशेष्वित्यर्थः ॥ २—३ ॥ समुद्रवेलावनानाद्युद्दीपकदर्शनादुद्भूतं विरहशोकं सोढुमशक्नुवन् सौमित्रि प्रत्याह—शोकश्चेत्यादिना ॥ प्रथमश्चकारोऽवधारणे । द्वितीयस्त्वर्थः । शोकः इष्टवस्त्वन्तरवियोगजनितः शोकः । गच्छता कालेन अपगच्छति । किलेत्येतिह्ये । गच्छत्येवेति

प्रसिद्धमिति लौकिका वदन्ति । कान्तामपश्यतो सम तु शोकः । अहन्यहनि वर्धते । लौकिकशोकविलक्षणो मम शोक इति भावः ॥ ४ ॥ ननु शत्रुहृताया दूरे स्थितायास्तस्याः प्रत्याहरणसमर्थस्य तव किं शोकेनेत्याशङ्क्य न तद्विषयोयं शोकः कितूपभोगयोग्यस्य प्रियावयसो वैफल्यानुस्मरणादित्याह—न म इति ॥ प्रिया दूरे स्थितेति मे न दुःखं । सुप्रीवेण प्रस्थानेन तस्य निवर्त्यत्वात् । प्रबलरक्षसा हृतेति मे दुःखं नास्ति । तस्य तच्छिरःकृन्तनापनोद्यत्वात् । एतदेवानुशोचामि । इदमेकमेव शोकनिमित्तं । वयोस्या ह्यतिवर्तते गतं यौवनं न प्रत्याहर्तुं शक्यमिति भावः । अत्र यौवनमतिवर्तत इति नार्थः । नित्ययौवनत्वात् तस्याः । किंतु वयोतिवर्तते । व्यर्थतयैव यातीति भावः । मानुषभावानुसारेण चेदं वचनं ॥ ५ ॥ प्रियास्पृष्टद्रव्यस्पर्शस्य विनोदहेतुत्वात् तत्संपादनार्थं वायुं प्रार्थयते—वाहीति ॥ हे वात मे कान्ता यतः यत्र वसति तत्र वाहि गच्छ । तत्र गत्वा किकरणीयमित्यत्राह—तामिति । न चैतदन्यतः सेत्स्यतीति सदृष्टान्तं दर्शयति—दृष्टिसमागमः चन्द्रे यथा चन्द्राधीनः । तथा मे तद्गात्रसंस्पर्शोऽपि । त्वयि त्वधीनः । तथा तदवलोकितं चन्द्रं पश्यन्

स० साधेनालित्यन्वयः । असाधुसा असाधूना सा हिंसाययेति । तदर्थं स्तुरिपुनाशिका ॥ १ ॥ ति० नन्वचिरात्प्रत्याहरिष्याम किशोकेनेत्यत्र तत्रैव विप्रशङ्कया दुःखमित्याह—न मे इति । प्रियादूरे स्थितेति मे दुःखं नास्ति । स्त्रीधर्मदिवसवत् । तथा हृतेत्यपि न दुःखं । प्रबलदुष्कर्मवशां प्राप्तत्वात् । अपिलस्यावयः प्राणावस्थितिकालः । अतिवर्तते । मासद्वयमात्रं जीवनमित्युक्ते । तत्रापि

[पा०] १ झ. ज. ट. जाल. २ क. ख. प्रलोलमिव. ३ ग. च. विधिनास्वारक्षा. ख. विधिवत्स्वारक्षा.

तन्मे दहति गात्राणि विषं पीतमिवाशये ॥ हा नाथेति प्रिया सा मां ह्रियमाणा यदब्रवीत् ॥ ७ ॥
 तद्वियोगेन्धनवता तच्चिन्ताविपुलार्चिषा ॥ रात्रिर्दिवं शरीरं मे दहते मदनाग्निना ॥ ८ ॥
 अवगाह्यार्णवं स्वप्न्ये सौमित्रे भवता विना ॥ कथंचित्प्रज्वलन्कामः स मां सुप्तं जले दहेत् ॥ ९ ॥
 बहेत्कामयानस्य शक्यमेतेन जीवितुम् ॥ यदहं सा च वामोरुरेकां धरणिमाश्रितौ ॥ १० ॥
 केदारस्येव केदारः सोदकस्य निरुदकः ॥ उपस्नेहेन जीवामि जीवन्तीं यच्छृणोमि ताम् ॥ ११ ॥
 कदा नु खलु सुश्रोणीं शतपत्रायतेक्षणाम् ॥ विजित्य शत्रून्द्रक्ष्यामि सीतां स्फीतामिव श्रियम् ॥ १२ ॥
 कदा नु चारुबिम्बोष्ठं तस्याः पद्ममिवाननम् ॥ ईषदुन्नम्य पास्यामि रसायनमिवातुरः ॥ १३ ॥
 तैस्यास्तु संहतौ पीनौ स्तनौ तालफलोपमौ ॥ कदा नु खलु सोत्कम्पौ श्लिष्यन्त्या मां भजिष्यतः ॥ १४ ॥

तत्प्रणालिकया तां दृष्टवानस्मि । तद्वत् तदङ्गस्पृष्टं त्वां स्पृशन् तामेव स्पृष्टवान्भवेयमित्यर्थः ॥ ६ ॥ न केवलं वयोतिवर्तनस्मरणमेव व्यथाहेतुः किन्तु कारणान्तरमप्यस्तीत्याह—तदिति ॥ तद्वचनं मे आशये हृदये । स्थितं सत् । सदा स्मर्यमाणसदित्यर्थः । पीतं विषमिव गात्राणि प्रत्यवयव । दहति । किं तद्वचनं तत्राह—हा नाथेति । सा सर्वान्भोगान्परित्यज्य मया सहागता । ह्रियमाणा सती रावणेन हरणसमये “न त्वां कुर्मि दशग्रीव भस्म भस्माहं तेजसा” इत्युक्तरीत्या पातिव्रत्याग्निना भस्मीकर्तुं समर्थापि “तत्तस्य सदृशं भवेत्” इत्युक्तरीत्या हा नाथेति मन्नाथत्वमेव पुरस्कृत्य मां यदब्रवीत् तन्मे गात्राणि दहति । एतेन रामशोकः सीताविषयकारुण्यमित्यवगम्यते । परदुःखदुःखित्वं हि कारुण्यं ॥ ७ ॥ अथ संतापो जलप्रवेशं विना न शास्यतीति वक्तुं तस्याभित्वं सावयवं रूपयति—तद्वियोगेति ॥ मदनाग्निवर्धकत्वेन वियोगस्येन्धनरूपत्वं । संततत्वेन चिन्ताया ज्वालात्वरूपणं । रात्रिदिवमिति । “अचतुर—” इत्यादिना सूत्रेण साधुत्वं । शीतलाशीतलकालाविशे-

षेण दहते इत्यर्थः ॥ ८ ॥ सौमित्रे कान्तास्मारकेण भवता विना अर्णवमवगाह्य स्वप्न्ये । अनेन लक्ष्मणस्य शेषावतारत्वमुक्तं । अर्णवशयनं हि शेषिणैव किं प्रयोजनमित्यत्राह—कथंचिदिति । इदानीं प्रज्वलन् स कामः जले सुप्तं मां कथंचिदहेत् कृच्छ्रादहेत् मन्दीभवेदित्यर्थः ॥ ९ ॥ एव दुःसहदुःखाक्रान्तस्यापि मम जीवनधारणशक्तिस्तथा सह एकधरण्याश्रयणात्त-जीवनप्रवृत्त्युपलम्भाच्च जायत इत्याह—बह्वित्यादिना श्लोकद्वयेन ॥ अहं सा वामोरुश्च एकां धरणिमाश्रिताविति यत् एतद्वद् भूरि जीवनसाधनं । अतः एतेन कामयानस्य विरहिणो मम जीवितुं शक्यं । एकशय्याश्रयणन्यायेन कामिनोरेकधरण्याश्रयणमपि जीवनसाधनं भवतीत्यभिप्रायः ॥ जीवन्तीं तां शृणोमीति यत् तेन । निरुदकः निरुदकः । केदारः वप्र । सोदकस्य केदारस्य उपस्नेहेन उपस्नेहेनैव जीवामि ॥ १०—१२ ॥ रसायनं शरीरसिद्धिकर-मौषधविशेषं । आतुरः रोगी । “आतुरोभ्यमितोभ्या-न्तः” इत्यमरः ॥ १३ ॥ संहतौ श्लिष्टौ ॥ १४—

बहुदिवसाव्यात् ॥ शि० एतदेवावुशोचामि । एतेन प्रबलेनैतद्दुःखेन पूर्वदुःखतिरोहितमिति सूचितं ॥ ५ ॥ शि० त्वयि सीतास्पर्शविशिष्टे । मेगात्रसस्पर्शं चन्द्रेदृष्टिसमागमं चक्षुस्सयोगं । यथाचन्द्रेदृष्टिसमागमस्तापशामकं तथा सीतास्पर्शवतित्वयि ममस्पर्शोपितापशामक इत्यर्थः ॥ ती० यद्वा यतोयत्र कान्तावर्तते तत्र वाहि सचर । स्वात्मानं स्पृशन्तं वायुं प्रत्येवमुक्तं । मद्गात्रसस्पर्शस्तस्या सिद्धेदिति भावः ॥ ६ ॥ ती० “कथंचित्प्रज्वलन्कामं समासुप्तेजनेदहेत्” इति पाठे जने सुप्तेस-ति कथंचित्प्रज्वलन्कामः । समादहेत् । स कामः । तंजनं न बाधेतेत्यर्थः । तस्माद्भवता विना त्वाविहाय । अर्णवमवगाह्य स्वप्न्ये इतिसंबन्धः ॥ ति० सौमित्रे भवता विनाऽहमेकएकार्णवमवगाह्य स्वप्न्ये । एवसतिप्रज्वलन्कामं जले सुप्तं न दहेत् । जलस्याग्निविरोधित्वात् । मनोमूलकामस्य सुप्तौ मनोपरमेणोपरमाच्चेति भावः । भवता विनेत्युक्तिरेका कित्त्वेन निद्रा प्राप्स्ये ॥ शि० भवता विनेत्युक्त्या जाग्रदेवत्वं तिष्ठेति सूचितं । तेन लङ्घिन्नो मन्त्रिकटेनागच्छति हेतुः सूचितः । तेन सीतातिरिक्तविषये तदानीदिदृक्षाभावः सूचितः । स० भवता विना तवशीतबाधामवेदित्यर्थः ॥ ९ ॥

[पा०] १ झ ट. एवं च प्रज्वलन्. २ ड च. झ. ट. न मा सुप्तं. ३ ड. झ. ट. सुचारु. ४ ग. च. छ. झ. ट. तौ तस्याः सहितौ. क. ख. ज. तौ तस्या सहितौ. ५ क—ट. हसन्त्या.

सा नूनमसितापाङ्गी रक्षोमध्यगता सती ॥ मन्नाथा नाथहीनेव त्रातारं नाधिगच्छति ॥ १५ ॥
 कथं जनकराजस्य दुहिता सा मम प्रिया ॥ राक्षसीमध्यगा शेते क्षुषा दशरथस्य न्व ॥ १६ ॥
 कैदाऽविक्षोभ्यरक्षांसि सा विधूयोत्पतिष्यति ॥ विधूय जलदानीलाञ्छशिरेखा शरत्स्विव ॥ १७ ॥
 स्वभावतनुका नूनं शोकेनानशनेन च ॥ भूयस्तनुतरा सीता देशकालविपर्ययात् ॥ १८ ॥
 कदा नु राक्षसेन्द्रस्य निधायोरसि सायकान् ॥ सीतां प्रत्याहरिष्यामि शोकमुत्सृज्य मानसम् ॥ १९ ॥
 कदा नु खलु मां साध्वी सीता सुरसुतोपमा ॥ सोत्कण्ठा कण्ठमालम्ब्य मोक्षयत्यानन्दजं पयः ॥ २० ॥
 कदा शोकमिमं घोरं मैथिली विप्रयोगजम् ॥ सहसा विप्रमोक्षयामि वासः शुक्लेतरं यथा ॥ २१ ॥
 एवं विलपतस्तस्य तत्र रामस्य धीमतः ॥ दिनक्षयान्मन्दरुचिर्भास्करोस्तमुप्रागमत् ॥ २२ ॥
 आश्वासितो लक्ष्मणेन रामः संध्यामुपासत ॥ सरन्कमलपत्रार्क्षीं सीतां शोकाकुलीकृतः ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चमः सर्गः ॥ ५ ॥

षष्ठः सर्गः ॥ ६ ॥

रावणेन मन्त्रिणः प्रति हनुमत्कृतलङ्कादहनादिदुष्करकर्मानुवादपूर्वकं सैन्यैस्सहरामागमनसंभावनया तत्प्रतीकाराय मन्त्रिनियोजनम् ॥ १ ॥

लङ्कायां तु कृतं कर्म घोरं दृष्ट्वा भयावहम् ॥ राक्षसेन्द्रो हनुमता शक्रेणैव महात्मना ॥
 अब्रवीद्राक्षसान्सर्वान्द्रिया किञ्चिदवाञ्मुखः ॥ १ ॥
 धर्षिता च प्रविष्टा च लङ्का दुष्प्रसहा पुरी ॥ तेन वानरमात्रेण दृष्टा सीता च जानकी ॥ २ ॥
 प्रासादो धर्षितश्चैत्यः प्रवरा राक्षसा हताः ॥ आविला च पुरी लङ्का सर्वा हनुमता कृता ॥ ३ ॥

१६ ॥ अविक्षोभ्यरक्षांसीत्येक पद । अविक्षोभ्याणि दुराधर्षाणि रक्षांसि ॥ १७ ॥ देशकालविपर्ययात् देशकालयोर्व्यत्यासात् । सुखावहयोर्देशकालयोरपगमात्तद्विरुद्धयोरुपगमाच्चेत्यर्थः ॥ १८ ॥ सीतां प्रत्याहरिष्यामि शोकमुत्सृज्य मानसमिति । सीतां प्रत्याहृत्य कदा नु शोकमुत्सृज्यामीत्यर्थः । आस्यं व्यादाय स्वपितीतिवत्साधु ॥ १९—२० ॥ शुक्लेतरं मलिनं ॥ २१—२२ ॥ उपासत उपास्त । भ्रातुरपि लक्ष्मणस्य पुरतो रघुनाथस्यैवंविधवचनप्रयोगस्तस्य सर्वविधसेवकत्वात् । अतो नानौचित्य ॥ २३ ॥ इति श्रीगोविन्दराजविरचिते श्रीमद्रामायण-

भूषणे रत्नकिरीटाख्याने युद्धकाण्डव्याख्याने पञ्चमः सर्गः ॥ ५ ॥

एवं रामवृत्तान्तमुक्त्वा हनुमन्निर्गमकालानन्तर-
 कालिक रावणवृत्तान्तं वक्तुमुपक्रमते—लङ्कायामिति ॥
 घोरं दुर्दर्शम् । शक्रेणैव शक्रतुल्येन । “ इवेन सह
 नित्यसमासो विभक्त्यलोपः पूर्वपदप्रकृतिस्वरत्वं
 च वक्तव्यम् ” इति विभक्तेरलोपः ॥ १ ॥ वानर-
 मात्रेण वानरजातीयेन । वानरेष्वल्पेनेति यावत् ॥
 २ ॥ चैत्यः प्रासादः नगरप्रधानभूतः प्रासादः ।

स० दिनक्षयात् अह क्षयात् । मन्दवपुः मन्दरश्मि ॥ २२ ॥ रामानु० उपासत उपास्त । वचनव्यत्ययार्थः । उपागमदिति वापाठः ॥ ती० सरन्निति हेतौशतप्रत्ययः । सीतासरणाद्धेतो शोकाकुलीकृतः ॥ २३ ॥ इति पञ्चमः सर्गः ॥ ५ ॥

स० महात्मनाशक्रेणैवत्यनेन हनुमत्कृतकर्मणः “ इन्द्रोद्युत्रहत्वामहानास ” इत्युक्तीत्यामहेन्द्रकृतिसाध्यत्वेपिरावणसुतजितेन्द्रप्रयत्नाविषयत्वं सूचयति ॥ १ ॥ ति० वानरमात्रेण एकेननिरायुधेनचेत्यर्थः ॥ २ ॥ शि० चैत्यः देवविशेषाविष्ट प्रासादः ॥ ३ ॥

[पा०] १ क. ग ड च. ज — ट. समचप्रिया. ख परमप्रिया २ ड झ ट अविक्षोभ्यानिरक्षांसि. ३ ड ज. झ ट. लेखा. क. ख. च. छ. ज. लेखेवशारदी ४ ड. झ. ट. मेसाध्वी. ख. सासाध्वी ५ क. — च. झ. ज. ट. न्मन्दवपुः. ६ क. ग. ड. च. झ. ज. ट. मुपागत. ७ क. ख. ग. मुपाविशत्. ८ ख. सर्व. ९ ख. च. छ. आकुलाच.

किं करिष्यामि भद्रं वः किं वा युक्तमनन्तरम् ॥ उच्यतां नः समर्थं यत्कृतं च सुकृतं भवेत् ॥४॥
 मन्त्रमूलं हि विजयं ग्राहुरार्या मनस्विनः ॥ तस्माद्वै रोचये मन्त्रं रामं प्रति महाबलाः ॥ ५ ॥
 त्रिविधाः पुरुषा लोके उत्तमाधममध्यमाः ॥ तेषां तु समवेतानां गुणदोषौ वदाम्यहम् ॥ ६ ॥
 मैत्रिभिर्हितसंयुक्तैः समर्थैर्मन्त्रनिर्णये ॥ मित्रैर्वापि समानार्थैर्बान्धवैरपि वा हितैः ॥ ७ ॥
 सहितो मन्त्रयित्वा यः कर्मारम्भान्प्रवर्तयेत् ॥ दैवे च कुरुते यत्नं तमाहुः पुरुषोत्तमम् ॥ ८ ॥
 एकोऽर्थं विमृशेदेको धर्मे प्रकुरुते मनः ॥ एकः कार्याणि कुरुते तमाहुर्मध्यमं नरम् ॥ ९ ॥
 गुणदोषावनिश्चित्य त्यक्त्वा धर्मव्यपाश्रयम् ॥ करिष्यामीति यः कार्यमुपेक्षेत्स नराधमः ॥ १० ॥
 यथेमे पुरुषा नित्यमुत्तमाधममध्यमाः ॥ एवं मैत्रा हि विज्ञेया उत्तमाधममध्यमाः ॥ ११ ॥
 ऐकमत्यमुपागम्य शास्त्रदृष्टेन चक्षुषा ॥ मन्त्रिणो यत्र निरतास्तमाहुर्मन्त्रमुत्तमम् ॥ १२ ॥
 बह्व्योपि मतयो भूत्वा मैत्रिणामर्थनिर्णये ॥ पुनर्यत्रैकतां प्राप्ताः स मन्त्रो मध्यमः स्मृतः ॥ १३ ॥
 अन्योन्यं मतिमास्थाय यत्र संप्रतिभाष्यते ॥ न चैकमत्ये श्रेयोस्ति मन्त्रः सोधम उच्यते ॥ १४ ॥
 तस्मात्सुमन्त्रितं साधु भवन्तौ मतिमत्तमाः ॥ कार्यं संप्रतिपद्यन्तामेतत्कृत्यं मतं मम ॥ १५ ॥
 वीनराणां हि वीरानां सहस्रैः परिवारितः ॥ रामोऽभ्येति पुरीं लङ्कामस्माकमुपरोधकः ॥ १६ ॥

आविला दाहेन आकुला ॥ ३ ॥ अनन्तरं किं वा
 युक्तं यन्नः समर्थं हित । “ समर्थस्त्रिषु शक्तिस्ये
 संबन्धार्थं हितेपि च ” इत्यमर । यत्कृतं अनुष्ठित ।
 सुकृतं स्वनुष्ठित । भवेत् फलवद्भवेत् । तादृश किं
 उच्यतां करिष्यामि । वो भद्रमस्त्वित्यन्वय ॥ ४ ॥
 बलवतस्तव किं मन्त्रेणेत्याशङ्क्य सर्वेषामपि विजय-
 स्य मन्त्रमूलत्वान्मयापि मन्त्रं करणीय इत्याह—मन्त्र-
 मूलमिति ॥ ५ ॥ मन्त्रस्य करणीयत्वेपि स्वयमेव
 संमन्यतां किं बहुभिरित्याशङ्क्य बहुभिः सह मन्त्र-
 यितुरेवोत्तमत्वं वक्तुं प्रतिज्ञापूर्वकं क्रमेण मन्त्रयितृभे-
 दानाह—त्रिविधा इत्यादिना ॥ समवेतानां सकीर्ण-
 स्वरूपाणां । लक्षणज्ञानं विना विवेक्तुमशक्यानामि-
 त्यर्थः । गुणदोषौ उत्तमलक्षणं गुणं अधमलक्षणं
 दोषं । मध्यमलक्षणं मिश्रणं ॥ ६ ॥ हितसंयुक्तैः
 हितपरैः । समानार्थैः समानसुखदुःखैः । कर्मार-
 म्भान् आरम्भणीयकर्माणि । दैवे दैवसमाश्रयणे ।
 कुरुते ॥ ७—८ ॥ धर्मे पूर्वोक्तदैवसमाश्रयणे ।
 मनः मनःपूर्वं यत्नं ॥ ९ ॥ गुणदोषौ हिताहिते । अनि-

श्चित्य दैवव्यपाश्रयं त्यक्त्वा करिष्यामीत्युपक्रम्ययः
 कार्यमुपेक्षेत् उपेक्षेत न समाप्नुयात् ॥ १०—११ ॥
 उक्तत्रैविध्यं मन्त्रेण्यतिदिशति—ऐकमत्यमिति ॥ ऐक-
 मत्य एका मति उपागम्य । शास्त्रदृष्टेन स्वभ्यस्तशा-
 स्त्रेण । राजदन्तादित्वात्परनिपातः । तद्रूपेण चक्षुषा
 उपलक्षिता मन्त्रिणः यत्र मन्त्रे निरताः त उत्तममन्त्र-
 माहुः ॥ १२ ॥ यत्र मन्त्रे । मन्त्रिणां मतयः बह्वयः
 बहुधा भूत्वापि । अर्थनिर्णये अर्थनिर्णयरूपफलवि-
 षये । एकतां प्राप्ता भवन्ति स मन्त्रो मध्यमः स्मृतः ।
 नीतिज्ञैरिति शेषः ॥ १३ ॥ यत्र मन्त्रे । मन्त्रिभिः
 अन्योन्यं मतिं स्वां स्वां बुद्धिं । आस्थाय प्रधानीकृत्य ।
 संप्रतिभाष्यते व्यवहियते । अनेनोत्तममन्त्रव्यावृत्ति-
 रुक्ता । मध्यममन्त्रव्यावृत्त्यर्थमाह—न चेति । ऐक-
 मत्ये तेषां मन्त्रिणां श्रेयश्च प्रीतिश्च नास्ति स मन्त्रो-
 धम उच्यते ॥ १४ ॥ सुमन्त्रितं सुनिश्चितं । साधु
 समीचीनं । कार्यं संप्रतिपद्यन्ता ऐकमत्येन जानन्तु ।
 एतत् ऐकमत्येन सुनिश्चितं कार्यं । मम कृत्यं अति-
 शयेन कर्तव्यं ॥ १५ ॥ गतं तु गतमेव किं मन्त्र-

[पा०] १ ड च. छ. झ. ज. ट. प्रवदन्तिमनस्विन २ क—घ च. छ. ज. गुणदोष ३ ड झ. मन्त्रिभिर्हि
 संयुक्त . ४ क च. ज. ट. बान्धवैर्वासमाहितै . ५ ख ड—ट. दैवव्यपाश्रयं ६ क ख ड. च झ. ज. ट. मन्त्रोपि विज्ञे-
 यउत्तमाधममध्यम . ७ ड. झ. ट. बह्वीरपिमतीर्गत्वामन्त्रिणामर्थनिर्णय . पुनर्यत्रैकताप्राप्तः . ८ ख. च. छ. मन्त्रिणो
 मन्त्रनिर्णये . ९ क ख. ग. च. छ. ज. मन्त्रिसत्तमा . ड ज. झ. ट. मतिमत्तमा . १० कार्यसंप्रतिपद्यतामित्यर्थस्य स्थाने क.
 च. छ. पाठेऽबु इतीमं मन्त्रयन्नाजाकार्यतत्प्रतिपद्यते । तस्मात्समन्यतासर्वैरेतत्कृत्यं मतं मम ॥ इति श्लोकोदश्यते ११ च. छ.
 सवानराणां . १२ ड. झ. ट. धीराणां .

तरिष्यति च सुव्यक्तं राघवः सागरं सुखम् ॥ तरसा युक्तरूपेण सानुजः सबलानुगः ॥

समुद्रमुच्छोषयति वीर्येणान्यत्करोति वा ॥ १७ ॥

[खरो येन हतः संख्ये तस्य वीर्येण लक्ष्यते ॥ १८ ॥]

अस्मिन्नेवंगते कार्ये विरुद्धे वानरैः सह ॥ हितं पुरे च सैन्ये च सर्वं समञ्ज्यतां मम ॥ १९ ॥

इत्यार्षे श्रीमद्रामायणे वाल्मीकीये आदिकाण्ये युद्धकाण्डे षष्ठः सर्गः ॥ ६ ॥

सप्तमः सर्गः ॥ ७ ॥

राक्षसैरावणंप्रति कुबेरविजयादितदपादानप्रशसनपूर्वकं रामस्यततोप्यल्पबलत्वोक्त्या कैमुत्तेनतत्पराजयस्यसुकृत्वोक्तिः ॥ १ ॥ तथेन्द्रजिदपादानप्रशसनपूर्वकं रामविजयायतन्नियोजनोक्त्या समाश्वासनम् ॥ २ ॥

इत्युक्ता राक्षसेन्द्रेण राक्षसास्ते महाबलाः ॥ ऊचुः प्राञ्जलयः सर्वे रावणं राक्षसेश्वरम् ॥

द्विषत्पक्षमविज्ञाय नीतिबाह्यास्त्वबुद्धयः ॥ १ ॥

राजन्परिघशक्त्यष्टिशूलपट्टिशसंकुलम् ॥ सुमहन्नो बलं कस्माद्विषादं भजते भवान् ॥ २ ॥

त्वया भोगवतीं गत्वा निर्जिताः पन्नगा युधि ॥ कैलासशिखरावासी यक्षैर्बहुभिरावृतः ॥

सुमहत्कदनं कृत्वा वश्यस्ते धनदः कृतः ॥ ३ ॥

स महेश्वरसख्येन श्लाघमानस्त्वया विभो ॥ निर्जितः समरे रोषाल्लोकपालो महाबलः ॥ ४ ॥

करणे इतः किं नश्छिन्नमित्यत आह—वानराणामिति ॥ अभ्येति अभ्येष्यति । “वर्तमानसामीप्ये वर्तमान-वद्वा” इति वर्तमाननिर्देशः । उपरोधकं उपरोद्धु । क्रियार्थायां क्रियायां ण्वुल् ॥ १६ ॥ सागरे विद्यमाने कथमस्मानुपरोत्स्यति तत्राह—तरिष्यतीति सार्ध-श्लोकः ॥ उच्छोषयति उच्छोषयिष्यति । अन्यत्सेतु-बन्धादिकं वा । करोति करिष्यति ॥ १७—१८ ॥ अस्मिन् लङ्कानिरोधनरूपे कार्ये । एवंगते उत्तरीत्या प्रवृत्ते । वानरैः सह विरुद्धे विरोधे च प्राप्ते । भावे निष्ठा । पुरादिषु हितं यत्तत्सर्वं समञ्ज्यतामित्यर्थः ॥ १९ ॥ इति श्रीगोविन्दराजविरचिते श्रीमद्रामाय-णभूषणे रत्नकिरीटाख्याने युद्धकाण्डव्याख्याने षष्ठः सर्गः ॥ ६ ॥

मदोद्धता राक्षसास्तद्वलवर्णनपूर्वकं रावणं प्रशस-न्ति—इत्युक्ता इत्यादिना । सार्धश्लोक एकान्वयः । द्विषत्पक्षं द्विषद्वल । “पक्षो मासार्धके पार्श्वे गृहे सूर्यविरोधयोः । केशादेः परितो वृन्दे बले सखिस-हाययोः” इति विश्व ॥ १ ॥ परिघः परितो हन-नक्षमो गदाविशेषः । “परिघः परिघातनः” इत्य-मरः । शक्तिः दीर्घयष्टिः । ऋष्टिः असिः । “खड्गे तु निखिशचन्द्रहासासिः ऋष्टयः” इत्यमरः । शूलं प्रसिद्धं । पट्टिशः खड्गविशेषः । तैः संकुलं व्याप्तं । बलमस्ति समग्रबले एवं विद्यमाने कस्माद्धेतोः भवान् विषादं भजत इति योजना । अत्र सुमहन्नो बलं मि-त्यत्र बलं नास्तीति ग्रामादिका भाव्यनर्थसूचिकाखि-लोक्तिः ॥ २ ॥ तिष्ठतु सैन्यं त्वमेक एव समस्तश-त्रुविद्रावणक्षम इत्याशयेनाह—त्वयेत्यादिना ॥ सार्ध-श्लोक एकान्वयः । भोगवती सर्पराजनगरी । कदनं

एवं रावणवचनमाकर्ण्य अविदितरघुनाथप्रभावा

ति० प्रथमान्तपाठे सगरस्योत्रापत्यंसागरइति रामविशेषणं ॥ तदा सागरमितिद्वितीयान्तमन्यत्पदमध्याहार्यं ॥ १७ ॥ इतिषष्ठः सर्गः ॥ ६ ॥

ति० तत्रादौदुर्मेन्निष्ठापुर्मेन्त्रमाह—इत्युक्ताइति । यतोनीतिबाह्या अतएवाबुद्धयः तेराक्षसा द्विषत्पक्षस्यराममुप्रीवादेर्ब-लमविज्ञायं ज्ञालापिमोहादविगणय्यवा प्राञ्जलयस्सन्तोरावणमूचु ॥ १ ॥ ति० तदेवप्रपञ्चयते—सइति । स धनदः । महेश्वरसख्येन हेतुना स्वयंश्लाघमानोपि लोकपालोपि त्वयासमरेरोषान्निर्जितः ॥ स० श्लाघमानः । अहंश्रयंवकसख मत्सदृशोऽन्योनास्तीत्यात्मा- [पा०] १ इदमर्थं घ. पाठेदृश्यते २ क. ग. ड. च तस्मिन्नेवंगते. झ ट तस्मिन्नेवंगविधे. ३ घ. निरुद्धे. ४ क. ग. समञ्ज्यतामिति. ५ घ. अविज्ञायात्मन पक्षं. ६ ड. झ. कुन्तलं.

विनिहत्य च धक्षौघान्विशोभ्य च विगृह्य च ॥ त्वया कैलासशिखराद्विमानमिदमाहृतम् ॥ ५ ॥
 मयेन दानवेन्द्रेण त्वद्भयोत्सख्यमिच्छता ॥ दुहिता तव भार्यायै दत्ता राक्षसपुङ्गव ॥ ६ ॥
 दानवेन्द्रो मधुनाम वीर्योत्सिक्तो दुरासदः ॥ विगृह्य वशमानीतः कुम्भीनस्याः सुखावहः ॥ ७ ॥
 निर्जितास्ते महाबाहो नागा गत्वा रसातलम् ॥ वासुकिस्तक्षकः शङ्खो जटी च वशमाहताः ॥ ८ ॥
 अक्षया बलवन्तश्च शूरा लब्धवराः पुनः ॥ त्वया संवत्सरं युद्धा समरे दानवा विभो ॥ ९ ॥
 स्वबलं समुपाश्रित्य नीता वशमरिन्दम ॥ मायाश्चाधिगतास्तत्र बहवो रक्षसाधिप ॥ १० ॥
 [निर्जिताः समरे रोषाल्लोकपाला महाबलाः ॥ देवलोकमितो गत्वा शक्रश्चापि विनिर्जितः ॥] ॥ ११ ॥
 शूराश्च बलवन्तश्च वरुणस्य सुता रणे ॥ निर्जितास्ते महाबाहो चतुर्विधबलानुगाः ॥ १२ ॥
 मृत्युदण्डमहाग्राहं शाल्मलिद्रुममण्डितम् ॥ कालपाशमहावीचिं यमकिङ्करपन्नगम् ॥ १३ ॥
 [महाज्वरेण दुर्धर्षं यमलोकमहार्णवम् ॥] अवगाह्य त्वया राजन्यमस्य बलसागरम् ॥
 जयश्च विदुलः ग्राप्तो मृत्युश्च प्रतिषेधितः ॥ १४ ॥
 सुयुद्धेन च ते सर्वे लोकास्तत्र विलोलिताः ॥ १५ ॥
 क्षत्रियैर्वहुभिर्वीरैः शक्रतुल्यपराक्रमैः ॥ आसीद्वसुमती पूर्णा महद्भिरिव पादपैः ॥ १६ ॥
 तेषां वीर्यगुणोत्साहैर्न समो राघवो रणे ॥ प्रसह्य ते त्वया राजन्हताः परमदुर्जयाः ॥ १७ ॥
 तिष्ठ वा किं महाराज श्रमेण तव वानरान् ॥ अयमेको महाबाहुर्निद्रजित्क्षपयिष्यति ॥ १८ ॥
 अनेन हि महाराज माहेश्वरमनुत्तमम् ॥ इष्ट्वा यज्ञं वरो लब्धो लोके परमदुर्लभः ॥ १९ ॥
 शक्तितोमरमीनं च विनिर्जीर्णान्त्रिशैवलम् ॥ गजकच्छपसंवाधमश्वमण्डूकसंकुलम् ॥ २० ॥

युद्धं ॥ ३—४ ॥ विमानं पुष्पकं ॥ ५ ॥ दुहिता मन्दोदरी । यद्यपि मयेनाभिजात्यभ्रमादत्तेत्युत्तरे
 वक्ष्यति तथाप्यत्र प्रशसायां भयादत्तेत्युक्तं ॥ ६ ॥
 दानवेन्द्रः मधुः । कुम्भीनसी रावणभगिनी । सुख-
 मावहतीति सुखावहः । भर्ता ॥ ७ ॥ जटी सर्पवि-
 शेषस्य नाम । त्वया भोगवतीमित्यत्र तक्षकादिभिन्नक-
 र्कोटकादिजयोक्तिरिति न पौनरुक्त्यं ॥ ८ ॥ अक्षया
 इत्यादिश्लोकद्वयमेकान्वयं ॥ लब्धवराः ब्रह्मणेति
 शेषः । अक्षयाः चूर्णीकरणेपि पुनरुत्पत्तिमत्त्वेन
 क्षयरहिता इत्यर्थः । दानवाः कालकेयाः । तत्र
 कालकेयसकाशात् । बहवः बहुयः । “वोतो गुणव-
 चनात्” इति पक्षे ङीषभावः ॥ ९—११ ॥ चतु-

र्विधबलानुगाः रथगजतुरगपदातिभेदेन चतुर्विधानि
 बलानि पृष्ठगानि येषां ते तथा ॥ १२ ॥ मृत्युदण्डे-
 त्यादिश्लोकद्वयमेकान्वयः ॥ मृत्युदण्डः यमदण्डः स
 एव महाग्राहः महानक्रः यस्मिन् । शाल्मलयः
 कण्टकशाल्मलिद्रुक्षाकारायुधविशेषः । त एव द्रुमाः
 तैर्मण्डितं । मृत्युः यमः । प्रतिषेधितः युद्धादपक्रा-
 मितः ॥ १३—१४ ॥ सुयुद्धेनेत्यर्थः ॥ सुयुद्धेन
 स्वल्पयुद्धेनेत्यर्थः । विलोलिताः द्राविताः ॥ १५ ॥
 क्षत्रियैः अनरण्यप्रभृतिभिः ॥ १६ ॥ न समो राघव
 इति । तेभ्योपि निहीनबलः सुखेन निग्राह्य इति
 भावः ॥ १७—१८ ॥ माहेश्वरं माहेश्वरप्रीतिकरं
 ॥ १९ ॥ शक्तितोमरेत्यादिश्लोकत्रयमेकान्वयं ॥ २०—

नञ्छाघमान ॥ ४ ॥ ति० नजयमात्रं अपितुसर्वस्वापहारोपीत्याह—विनिपाल्येति— इदंविमानं पुष्पकं ॥ ५ ॥ ति०
 शाल्मलिद्रुमैः यातनावृक्षैः मण्डितं । सागरोपिद्वीपेषुवृक्षमण्डितोभवति ॥ १३ ॥ ति० एवमिदंजयमुक्त्वाभौमंजयमाहुः
 —क्षत्रियैरिति ॥ १६ ॥

[पा०] १ क. ख. ग. ड. च. ज—ट. विनिपाल्यच. २ क. ख. ग. ड. ज. झ. ट. महाबाहोवीर्यो. ३ घ. महाबलः.
 ४ घ. युध्वाविभोरत्नाक्रेतदा. ५ च. छ. झ. ट. बहुयोवैराक्षसाधिप. ६ अयंश्लोकः प्राचीनकोशेषु न दृश्यते ७ क. ग. महासा-
 गाक्षतुर्विध. ख. च. ज. महाराज. ड. झ. ट. महाभाग. ८ इदमर्थः ड—ट. पाठेषु दृश्यते. ९ क. ख. घ.—ट. सुतोषिताः.
 १० क. ग. गुणोत्सैकैः. ११ ड. च. छ. झ. न. ट. समरदुर्जयाः. १२ क. ख. ड.—ट. महाराजइन्द्रजित्.

रुद्रादित्यमहाग्राहं मरुदसुमहोरगम् ॥ रथाश्वगजतयौघं पदातिपुलिनं महत् ॥ २१ ॥
 अनेन हि समासाद्य देवानां बलसागरम् ॥ गृहीतो दैवतपतिर्लङ्कां चापि प्रवेशितः ॥ २२ ॥
 पितामहनियोगाच्च मुक्तः शम्बरवृत्रहा ॥ गतस्त्रिविष्टपं राजन्सर्वदेवनमस्कृतः ॥ २३ ॥
 तमेव त्वं महाराज विसृजेन्द्रजितं सुतम् ॥ यावद्वा नरसेनां तां सरामां नयति क्षयम् ॥ २४ ॥
 राजन्नापदयुक्तेयमागता प्राकृताज्जनात् ॥ हृदि नैव त्वया कार्या त्वं वधिष्यसि राघवम् ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तमः सर्गः ॥ ७ ॥

अष्टमः सर्गः ॥ ८ ॥

प्रहस्तादिभीरावणंप्रत्यात्मश्लाघनपूर्वकं रामादिवधप्रतिज्ञानेन समाश्वासनम् ॥ १ ॥

ततो नीलाम्बुदनिभः प्रहस्तो नाम राक्षसः ॥ अब्रवीत्प्राञ्जलिर्वाक्यं शूरः सेनापतिस्तदा ॥ १ ॥
 देवदानवगन्धर्वाः पिशाचपतगोरगाः ॥ न त्वां धर्षयितुं शक्ताः किं पुनैर्वानरा रणे ॥ २ ॥
 सर्वे प्रमत्ता विश्वस्ता वञ्चिताः स्म हनूमता ॥ न हि मे जीवतो गच्छेज्जीवन्स वनगोचरः ॥ ३ ॥
 सर्वा सागरपर्यन्तां सशैलवनकाननाम् ॥ करोम्यवानरां भूमिमाज्ञापयतु मा भवान् ॥ ४ ॥
 रक्षां चैव विधास्यामि वानराद्रजनीचर ॥ नागमिष्यति ते दुःखं किञ्चिदात्मापराधजम् ॥ ५ ॥
 अब्रवीत्तु सुसंकुद्धो दुर्मुखो नाम राक्षसः ॥ इदं न क्षमणीयं हि सर्वेषां नः प्रधर्षणम् ॥ ६ ॥
 अयं परिभवो भूयः पुरस्यान्तःपुरस्य च ॥ श्रीमतो राक्षसेन्द्रस्य वानरेण प्रधर्षणम् ॥ ७ ॥
 अस्मिन्मुहूर्ते हृत्त्वैको निवर्तिष्यामि वानरान् ॥ प्रविष्टान्सागरं भीममम्बरं वा रसातलम् ॥ ८ ॥

॥ २१ ॥ दैवतपतिः इन्द्रः ॥ २२—२३ ॥ विसृज प्रेषय । यावन्नयति नेष्यति ॥ २४ ॥ अयुक्ता असं-
 भाविता । प्राकृतात् क्षुद्रात् हनुमतः ॥ २५ ॥ इति श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने सप्तमः सर्गः ॥ ७ ॥

एवं मन्त्रिभिः सहसमन्त्रय भूयोभिहिते सकलस-
 चिवप्रधानः प्रहस्तः स्वाभिमतमर्थं राज्ञे निवेदयति—
 तत इति ॥ १—२ ॥ हनुमतः पौरुषं प्रत्यक्षतो

दृष्ट्वा कथमेवमुच्यत इत्यत्राह—सर्व इति ॥ विश्वस्ताः
 परिभवितुमस्मान् कोपि न शक्त इति विश्वस्ताः
 विस्रब्धाः । प्रामादिकशत्रुपरिभवो न न्यूनतामापा-
 दयतीतिभावः ॥ ३—४ ॥ आत्मापराधः सीताहर-
 णरूपो व्यतिक्रमः ॥ ५ ॥ हि यस्माद्वानरेण कृत-
 मिदं कर्म सर्वेषां नः प्रधर्षणरूपं । भूयः तदुपरि पुर-
 स्यान्तःपुरस्य च परिभवरूपं । अथच राक्षसेन्द्रस्य
 प्रधर्षणरूपं । अतो न क्षमणीयमित्यर्थः ॥ ६—७ ॥
 ततः किं करिष्यसीत्यत आह—अस्मिन्निति ॥ ८—९ ॥

स० दैवतपति इन्द्र । लङ्काया तत्रापिकारागृहइतिशेष । सागरमित्यर्थर्चादि । अतोमहदितिपूर्वश्लोकस्थविशेषणयुक्त ।
 “ दीप्तानलार्कद्युतिमप्रमेयं ” इत्यत्रप्रमेयदीपिकायामप्रमेयत्वस्यद्युताविवमहदित्यस्यबहुव्रीहिघटकपुलिनपदार्थवान्वय । अतो
 नपुंसकलोपपत्ति । महान्तमितिलिङ्गविपर्ययोवा । दैवतशब्दग्रहणेनतेषानपुसकत्वध्वन्यते ॥ २२ ॥ ति० पितामहस्य
 चतुर्मुखस्यरुद्रस्य । यदिज्यातोल्बववर तन्नियोगात् तदाज्ञया । सर्वस्यजगत प्रजापति पिता । भगवाश्चतुर्मुखरुद्र पितामह ।
 भगवान्हिरण्यगर्भं प्रपितामह । अतएवादित्यरुद्रवसुप्रधाना सर्वेश्वरदेवता सर्वयज्ञदेवता । समुरासुरसर्वप्रजोपास्यसर्वस्व-
 भूताश्चेतिकतक । शंबरंवृत्रंहन्ति स ॥ स० सर्वदेवनमस्कृतइत्युपहास ॥ २३ ॥ इतिसप्तमः सर्गः ॥ ७ ॥

रामानु० जीवतइत्यनादरेषष्ठी ॥ ३ ॥ रामानु० करोमि अचिरादेवकरिष्यामि । “ वर्तमानसामीप्यवर्तमानवद्वा ”
 इतिभविष्यदर्थलङ् ॥ स० करोमीत्यनेनलट्प्रयोगेण विलंबासहलसूचयति ॥ ४ ॥ स० शौर्यमदेनरजनीचरेत्युक्ति ॥ ५ ॥
 ति० भूय पुन । पुरस्य अन्तःपुरस्यचायंपरिभवोदाहरूपेनक्षमणीयइत्यनुषङ्ग । वानरेन्द्रप्रधर्षणं तज्जराक्षसेन्द्रस्यदुःखं । अह-
 [पा०] १ ग. घ. च. छ ज. व. लङ्कायाच. २ ड. छ. झ ज. ट. नीलाम्बुदप्रख्य. ३ झ ट. पुनर्मानवौ. ४ घ.
 वीराश्वरजनीचरान्. ५ ड. झ. ट. वानरेन्द्रप्रधर्षणं. ६ ड. झ. ट. गलैको.

तोऽब्रवीत्संसकुद्धो वज्रदंष्ट्रो महाबलः ॥ प्रगृह्य परिधं घोरं मांसशोणितरूपितम् ॥ ९ ॥
 किं वो हनुमता कार्यं कृपणेन तपस्विना ॥ रामे तिष्ठति दुर्धर्षे ससुग्रीवे सलक्ष्मणे ॥ १० ॥
 अद्य रामं ससुग्रीवं परिधेन सलक्ष्मणम् ॥ आगमिष्यामि हत्वैको विश्वोभ्य हरिवाहिनीम् ॥ ११ ॥
 इदं ममापरं वाक्यं शृणु राजन्यदीच्छसि ॥ उपायकुशलो ह्येव जयेच्छत्रूनतन्द्रितः ॥ १२ ॥
 कामरूपधराः शूराः सुभीमा भीमदर्शनाः ॥ राक्षसा वा सहस्राणि राक्षसाधिप निश्चिताः ॥ १३ ॥
 काकुत्स्थमुपसंगम्य विभ्रतो मानुषं वपुः ॥ सर्वे ह्यसंभ्रमा भूत्वा ब्रुवन्तु रघुसत्तमम् ॥ १४ ॥
 प्रेषिता भरतेन स आत्रा तव यवीयसा ॥ [तवागमनमुद्दिश्य कृत्यमात्ययिकं त्विति ॥]
 स हि सैन्यां समुत्थाप्य क्षिप्रमेवोपयास्यति ॥ १५ ॥
 ततो वयमितस्तूर्णं शूलशक्तिगदाधराः ॥ चापबाणासिहस्ताश्च त्वरितास्तत्र याम ह ॥ १६ ॥
 आकाशे गणशः स्थित्वा हत्वा तां हरिवाहिनीम् ॥ अश्मशस्त्रमहावृष्ट्या प्रापयाम यमक्षयम् ॥ १७ ॥
 एवं चेदुपसर्पेतामनयं रामलक्ष्मणौ ॥ अवश्यमपनीतेन जहतामेव जीवितम् ॥ १८ ॥
 कौम्भकर्णित्ततो वीरो निकुम्भो नाम वीर्यवान् ॥ अब्रवीत्परमकुद्धो रावणं लोकरावणम् ॥ १९ ॥
 सर्वे भवन्तस्तिष्ठन्तु महाराजेन सङ्गताः ॥ अहमेको हनिष्यामि राघवं सहलक्ष्मणम् ॥
 सुग्रीवं च हनूमन्तं सर्षानेव च वानरान् ॥ २० ॥
 ततो वज्रहनुर्नाम राक्षसः पर्वतोपमः ॥ क्रुद्धः परिलिहन्वक्रं जिह्वया वाक्यमब्रवीत् ॥ २१ ॥
 स्वैरं कुर्वन्तु कार्याणि भवन्तो विगतज्वराः ॥ एकोऽहं भक्षयिष्यामि तान्सर्वान्हरियूथपान् ॥ २२ ॥
 स्वस्थाः क्रीडन्तु निश्चिन्ताः पिबन्तो मधुवारुणीम् ॥ २३ ॥

कृपणेन गूढसंचारप्रकटितभयेन । तपस्विना शोच्येन ॥ १०—११ ॥ तद्वाक्यं किमित्याकाङ्क्षायामुपायप्रतिपादकं वाक्यं वक्तुमादावुपाय प्रशंसति—उपायेति ॥ १२ ॥ विवक्षितमुपायमेवाह—कामरूपेत्यादिना ॥ निश्चिताः निश्चितवन्तः । राक्षसा वा सहस्राणीति । सहस्रशब्दस्य संख्येयपरत्वेपि शब्दस्वाभाव्यान्नपुसकत्वं । किमिति ब्रूयुस्तत्राह—प्रेषिता इति ॥ अस्यान्ते इतिकरणं द्रष्टव्यं ॥ १३—१५ ॥ ते वयं तत्र

समीपे याम । यामेति लोटि रूपं ॥ १६—१७ ॥ एव कृते किं स्यादित्यत्राह—एवं चेदिति ॥ रामलक्ष्मणौ अनय अस्मत्कृतकैतवापरिज्ञानेन विश्वासं यद्युपसर्पेतां ततस्तेन अपनीतेन अपनयेन । जीवितं जहतामेव । जह्यातामेवेत्यर्थः ॥ १८—१९ ॥ सर्व इत्यादिसार्धश्लोकमेक वाक्य ॥ २० ॥ तत इत्यादिसार्धश्लोकत्रयमेकान्वय ॥ २१—२२ ॥ मधुवारुणीं मधुरूपां वारुणी । रणकुञ्जरं रणाप्रघृष्य । स्वस्था इत्यमङ्गलोक्तिः

मेकएवगलाभीत्यासागरादीनपिप्रविष्टान्वानरान्हला निवर्तयिष्यामि प्रवर्षणदु खनिवर्तयिष्यामि ॥ ७—८ ॥ रामानु० निवर्तिष्यामि निवर्तिष्ये ॥ ८ ॥ रामानु० तपस्विना तपस्याहारभूतफलाशिनेत्यर्थः ॥ ती० कृपणेन दीनेन । प्रकाशसंचारेभयाद्रात्रौकृतकार्येणवा । तपस्विना शोच्येन । हनुमताकि । अलक्ष्यस्यतस्यहननेन नप्रयोजनमितिभावः । कृपणादिशब्दानापारुष्यमात्रेतात्पर्यः । नलर्थः । मातृगाम्यादिगालिदानवत् । तहिकोहन्तव्यस्तत्राह—रामेतिष्ठति अहतेतिष्ठतिसति किमनेनहतेनेत्यर्थः ॥ १० ॥ ती० अद्यराममित्यस्यवास्तवार्थस्तु लक्ष्मणरामंविनेतिशेषः । सुग्रीवंहला आगमिष्यामीतिसबन्धः ॥ ११ ॥ ती० विवृत स्पष्टं । वपु धृत्वेतिशेषः ॥ १४ ॥ ति० सक्ता ओष्ठप्रान्तं ॥ २१ ॥

[पा०] १ ड. च. छ झ ज. ट. दूषितं. २ ड—ट किनो ३ ड. झ. ट. सुग्रीवेपि ४ क. ज. रक्षसावै घ. च. छ. झ. ज. ट. राक्षसाना. ५ झ ज ट. विवृतं ६ च छ ज ट. भरतेनैव. ७ इदमर्थप्राचीनकोशेषुनदृश्यते, ८ छ ज. ट. यामते. ९ क. ड छ—द. सुग्रीवंसहनूमन्तंसर्वाश्चैवात्र १० ड झ ट. परिलिहन्सक्ता. ११ क. ड झ ट तासर्वाहरिवाहिनीं. १२ स्वस्थाःक्रीडन्तित्यर्थात्पूर्वं क. छ. पाठयो ततोमहोदर कुद्धोरावणवाक्यमब्रवीत् इत्यर्थमधिकं दृश्यते. १३ क.—घ. छ.—ट. पिबन्तु. १४ ड. झ. ट. मधुवारुणं.

अहमेको वधिष्यामि सुग्रीवं सहलक्ष्मणम् ॥ अङ्गदं च हनूमन्तं रामं च रणकुञ्जरम् ॥ २४ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टमः सर्गः ॥ ८ ॥

नवमः सर्गः ॥ ९ ॥

विभीषणेनरावणंप्रति रामवधप्रतिज्ञानेनसायुधग्रहणसरभससमुत्थितनिकुम्भादिनिवारणपूर्वकं रामपराक्रमप्रशंसनेन तस्मिन्दण्डस्यदुष्करत्वोक्त्या वैप्ररीत्येऽनर्थप्राप्तिकथनपूर्वकं रामायसीताप्रत्यर्पणचोदना ॥ १ ॥ ततःसायरावणेन विभीषणादिसर्वजनविसर्जनपूर्वकस्वगृहप्रतिगमनम् ॥ २ ॥

ततो निकुम्भो रभसः सूर्यशत्रुर्महाबलः ॥ सुसन्नो यैज्ञहारक्षो मँहापार्श्वो महोदरः ॥ १ ॥
अग्निकेतुश्च दुर्धर्षो रश्मिकेतुश्च राक्षसः ॥ इन्द्रजिच्च महातेजा बलवान्रावणात्मजः ॥ २ ॥
ग्रहस्तोथ विरूपाक्षो वज्रदंष्ट्रो महाबलः ॥ धूम्राक्षश्चातिकायश्च दुर्मुखश्चैव राक्षसः ॥ ३ ॥
परिधान्पट्टिशान्प्रासाञ्शक्तिशूलपरश्वधान् ॥ चापानि च सबाणानि खड्गान्श्च विपुलाञ्जितान् ॥ ४ ॥
प्रगृह्य परमकुद्धाः समुत्पत्य च राक्षसाः ॥ अब्रुवन्नावणं सर्वे प्रदीप्ता इव तेजसा ॥ ५ ॥
अद्य रामं वधिष्यामः सुग्रीवं च सहलक्ष्मणम् ॥ कृपणं च हनूमन्तं लङ्का येन प्रधर्षिता ॥ ६ ॥
तान्गृहीतायुधान्सर्वान्वारयित्वा विभीषणः ॥ अब्रवीत्प्राञ्जलिर्वाक्यं पुनः प्रत्युपवेश्य तान् ॥ ७ ॥
अप्युपायैस्त्रिभिस्तात योर्थः प्राप्तुं न शक्यते ॥ तस्य विक्रमकालांस्तान्युक्तानाहुर्मनीषिणः ॥ ८ ॥
प्रमत्तेष्वभियुक्तेषु दैवेन ग्रहतेषु च ॥ विक्रमास्तात सिध्यन्ति परीक्ष्य विधिना कृताः ॥ ९ ॥

॥ २३-२४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टमः सर्गः ॥ ८ ॥

अथ निकुम्भमतमेवानुसरन्तः सर्वेऽपि प्रधाना अहमहमिकया समुत्थाय शत्रुवधोद्युक्ताः । तमुद्योगं नीतिशास्त्रज्ञो विभीषणः प्रतिषिद्धवानित्याह । तत इत्यादि श्लोकषट्कमेकं वाक्यम् ॥ आदौ निकुम्भोपादानं निकुम्भमतानुसरणसूचनार्थम् ॥ १-४ ॥ समुत्पत्य आसनेभ्यः समुत्थाय ॥ ५ ॥ प्रधर्षितेत्यनन्तरमितिकरणद्रष्टव्यम् ॥ ६ ॥ क्रियाभेदात्तानित्यस्य न पुनरुक्तिः ॥ ७ ॥ ग्रहस्तादीनां प्रधानानां संनिहितत्वाद्वाणि वा रावणं वा प्रत्युक्तिः । मध्ये कचित्सचिवान्प्रति

वोक्तिः । विक्रमस्य नायमवसर इति दर्शयितुं सामान्येन विक्रमकालानाह—अप्युपायैरिति ॥ तातेत्यभिमुखीकरणाय संबोधनं । त्रिभिः सामदानभेदरूपैः । उपायैरपि योर्थः लब्धुं न शक्यते तस्य सिद्धये । तान् नीतिशास्त्रप्रसिद्धान् । विक्रमकालान् युक्तानाहुः । तदुक्तं कामन्दकेन—“सामादीनामुपायानां त्रयाणां विफले नये । विनयेन्नयसंपन्नो दण्ड दण्ड्येषु दण्डभृत्” इति ॥ तथाच नायं दण्डस्य काल इत्युक्तं ॥ ८ ॥ न केवलं दण्डस्याकालिकत्वं दण्ड्यत्वं च ते शत्रोर्नास्तीत्यभिप्रायेणाह—प्रमत्तेष्विति ॥ प्रमत्तेषु अनवधानेषु । विषयासक्तेष्वित्यर्थः । अभियुक्तेषु ज्ञानिषु । विरक्तेष्विति यावत् । यद्वा सामन्तैराक्रान्तेषु । दैवेन भाग्येन । ग्रहतेषु क्षीयमाणसंपत्स्वित्य-

ति० कतकरीत्यात्रसर्गाविच्छेद ॥ २४ ॥ इत्यष्टमः सर्गः ॥ ८ ॥

ति० कौभकर्णिरेवायंनिकुम्भ परै सहितस्त्वनुराह ॥ शि० निकुम्भादिनामत्वेनबहूनासत्त्वान्नपौनरुक्त्यं ॥ १ ॥ ति० विपुलाञ्जुभान् निर्मलजलकान्तीन् ॥ स० विपुलाञ्जुभान् घनजलप्रकाशान् ॥ ४ ॥ स० अभियुक्तेषु आप्रहवत्सु । प्रमत्तेष्वभियुक्तेष्वितिपदमेकंवा । प्रमत्तानां परप्रतिभटानां इषुभिरभियुक्तेषु । दैवेनग्रहतेषु अदृष्टशून्येषु । सिध्यन्ति फलोपलभकाभवन्ति ॥ ९ ॥

[पा०] १ क.—ट. साङ्गदं च. २ ड. झ. ट. सर्वाश्चैवात्रवानरान्. घ रामंचखरसूदनं. ३ ड.—ट. यज्ञकोपश्च. ४ घ—छ. झ. ज ट महापार्श्वमहोदरौ. ५ ख. ड. च. झ. ज. ट. धूम्राक्षोयनिकुम्भश्च. ६ क. ख. ग. विपुलाञ्जुभान्. ड. झ. ज. ट. विपुलाञ्जुभान्. ७ ठ. ग्रहतेषु.

अप्रमत्तं कथं तं तु विजिगीषुं बले स्थितम् ॥ जितरोषं दुराधर्षं प्रधर्षयितुमिच्छथ ॥ १० ॥
 समुद्रं लङ्घयित्वा तु घोरं नदनदीपतिम् ॥ कृतं हनुमता कर्म दुष्करं तर्कयेत वा ॥ ११ ॥
 बलान्धपरिमेषानि वीर्याणि च निशाचराः ॥ परेषां सहसाऽवज्ञा न कर्तव्या कथंचन ॥ १२ ॥
 किं च राक्षसराजस्य रामेणापकृतं पुरा ॥ आजहार जनस्थानाद्यस्य भार्या यशस्विनः ॥ १३ ॥
 खरो यद्यतिवृत्तस्तु रामेण निहतो रणे ॥ अवश्यं प्राणिनां प्राणा रक्षितव्या यथाबलम् ॥ १४ ॥
 अयशस्यमनायुष्यं परदाराभिमर्शनम् ॥ अर्थक्षयकरं घोरं पापस्य च पुनर्भवम् ॥ १५ ॥
 एतन्निमित्तं वैदेही भयं नः सुमहद्भवेत् ॥ आहता सा परित्याज्या कलहार्थं कृतेन किम् ॥ १६ ॥
 न नः क्षमं नीर्यवता तेन धर्मानुवर्तिना ॥ वैरं निरर्थकं कर्तुं दीयतामस्य मैथिली ॥ १७ ॥
 यावन्न सगजां साश्वां बहुरत्नसमाकुलाम् ॥ पुरीं दारयते बाणैर्दीयतामस्य मैथिली ॥ १८ ॥
 यावत्सुघोरा महती दुर्धर्षा हरिवाहिनी ॥ नावस्कन्दति नो लङ्कां तावत्सीता प्रदीयताम् ॥ १९ ॥

र्थः । चकाराद्बालवृद्धादिषु । श्रिधिना नीतिशास्त्रोक्त-
 रीत्या । परीक्ष्य मन्त्रिभिर्विचार्य । कृताः विक्रमाः
 विग्रहाः सिध्यन्ति । नान्यत्रेत्यर्थः । यथाह कामन्द-
 कः—“बालो वृद्धो दीर्घरोगी तथा ज्ञातिबहिष्कृ-
 तः । भीरुको भीरुकजो लुब्धो लुब्धजनस्तथा ॥
 विरक्तप्रकृतिश्चैव विषयेष्वतिसक्तिमान् । अनेकचित्त-
 मन्त्रश्च देवब्राह्मणनिन्दकः ॥ दैवोपहतकश्चैव दैवचि-
 न्तक एव च । दुर्मिक्षव्यसनोपेतो बलव्यसनसयुतः ॥
 अदेशस्थो बहुरिपुर्युक्तोऽकालेन यश्च सः । सत्यधर्म-
 व्यपेतश्च विशतिः पुरुषा अमी ॥ एतैः सन्धि न
 कुर्वीत विगृहीयात्तु केवलं ” इति ॥ ९ ॥ रामस्तु न
 तादृश इत्याह—अप्रमत्तमिति ॥ अप्रमत्तं सावधानं ।
 तुशब्दोऽवधारणे । बले स्थित स्थिरबलमित्यर्थः ।
 जितरोष अकाले रोषरहितमित्यर्थः । इच्छथेति ।
 पूर्वं रावणप्रतिवचनं । अत्र सर्वान्प्रतीति बहुवचनं
 ॥ १० ॥ राम इदानीं दैवानुपहत इत्यत्र उदाहरण-
 माह—समुद्रमिति ॥ ११ ॥ परेषां रामादीनां ॥ १२ ॥
 अनपराधिनि निष्कारणवैरकरणमप्यपरमनुचितमि-
 त्याह—किं चेत्यादि ॥ खरवध एव प्रथमापराध
 इत्याशङ्क्याह—खर इति ॥ दुर्वृत्ततया स्ववधप्रवृत्त-

खरवधे रामस्य नापकारगन्धोपीति भावः । निहतो
 यदि तत्र को दोष इति शेषः । दोषाभावमाह—
 अवश्यमिति ॥ १३—१४ ॥ प्रथमं रामेणापकृतत्वे-
 न्यनेकदोषमूलं सीतापहरणं न कार्यमित्याह—अय-
 शस्यमिति ॥ पुनर्भव जन्मान्तरं । मूर्त्यन्तरमितिया-
 वत् ॥ १५ ॥ एवं सामान्यतः परदाराभिमर्शनस्या-
 नर्थहेतुत्वमुक्त्वा प्रकृते तद्दर्शयति—एतदिति ॥ एत-
 स्मान्निमित्तादित्यर्थः । “ निमित्तकारणहेतुषु सर्वासां
 प्रायदर्शनम् ” इति पञ्चम्यर्थे प्रथमा । अयशस्यत्वा-
 दिहेतोर्वैदेह्याः सकाशात्सुमहद्भयं भवेत् । तर्हि किमि-
 दानीं कर्तव्यं तत्राह—आहृतेति ॥ उत्तमं वस्तु कथं
 त्यक्तव्यं तत्राह—कलहार्थं कृतेन किमिति । कलहार्थं
 विषये कृतेन कर्मणा किमित्यर्थः । “ अर्थः स्याद्वि-
 षये मोक्षे शब्दवाच्ये प्रयोजने । व्यवहारे धने शास्त्र-
 वस्तुहेतुनिवृत्तिषु ” इति वैजयन्ती ॥ १६ ॥ बहु-
 दोषप्रदर्शनपूर्वकं सीताप्रदानस्यावश्यकर्तव्यतामाह—
 न नः क्षममित्यादिना ॥ १७ ॥ यावद्दारयते दारयि-
 ष्यति । “ यावत्पुरानिपातयोर्लट् ” इति भविष्यदर्थे
 लट् । राम इति शेषः ॥ १८ ॥ यावत् यदा । तावत्

जितरोषमित्यनेन पापाभावाद्वैवोपहतत्वाभावोक्तः । इतरविशेषणत्रयेणान्योपरुद्धत्वाभावः । राक्षसमिमुख्येनेच्छतेत्युक्तिः ।
 अतएवोपरिनिशाचरा इति संबोधनं ॥ ति० प्रकृतोविक्रमानर्ह एवकाल इत्याह—अप्रमत्तमिति । विजिगीषु अनेन शत्र्वन्तरा-
 हित्य । बले दैवबले स्थितं । जितरोषमित्यनेन मौर्ख्यराहित्यं । दुराधर्षत्वेन दिव्यास्त्रसपदुक्ता ॥ १० ॥ ती० यस्मात्तस्मादि-
 त्यध्याहार्यं । यस्मादवश्यं प्राणिनां प्राणारक्षितव्या तस्मादितिव्यक्तं । स्वयमेव रामं हन्तुं प्रवृत्तं खरस्तु निहतो यदि । एतेन मुराराक्षस-
 राजस्य किमपकृतं नापकृतमित्यर्थः ॥ १४ ॥ ती० पुनस्तदुपरि पापस्य च भवं उत्पत्तिस्थानं ॥ १५ ॥ ति० एतन्निमित्तं एतस्मा-

[पा०] १ क. ड. च. छ. झ. न. ट. गतिं हनुमतो लोके कोविद्यात्कर्तयेतवा. २ ड. झ. सरामेणहतो. ३ क. ख. च. छ. ज. न. वैदेह्याभय. ४ क. च. छ. न. पुनस्त्याज्या. ५ ड. झ. ट. ननुक्षमं. ६ घ. रामोदीयता.

विनश्येद्वि पुरी लङ्का शूराः सर्वे च राक्षसाः ॥ रामस्य दीयता पत्नी स्वयं न यदि दीयते ॥ २० ॥
प्रसादये त्वां बन्धुत्वात्कुरुष्व वचनं मम ॥ हितं पथ्यमहं ब्रूमि दीयतामस्य मैथिली ॥ २१ ॥

पुरा शरत्सूर्यमरीचिसन्निभान्नवाग्रपुङ्खान्सुदृढानृपात्मजः ॥

सृजत्यमोघान्विशिखान्वधाय ते प्रदीयतां दाशरथाय मैथिली ॥ २२ ॥

त्यजस्व कोपं सुखधर्मनाशनं भजस्व धर्मं रतिकीर्तिवर्धनम् ॥

प्रसीद जीवेम सपुत्रबान्धवाः प्रदीयतां दाशरथाय मैथिली ॥ २३ ॥

विभीषणवचः श्रुत्वा रावणो राक्षसेश्वरः ॥ विसर्जयित्वा तान्सर्वान्प्रविवेश स्वकं गृहम् ॥ २४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवमः सर्गः ॥ ९ ॥

दशमः सर्गः ॥ १० ॥

विभीषणेन रावणगृहमेत्यतंप्रति सीतानयनकालप्रभृतिलङ्कायामनर्थसूचकदुर्निमित्तप्रदुर्भावनिवेदनपूर्वकं तस्माद्यश्चित्त्वेन रामायसीताप्रत्यर्पणचोदना ॥ १ ॥ रावणेन विभीषणप्रति रामस्यालक्ष्यत्वोक्त्या तद्वचनानादरणेनगृहप्रति तद्विसर्जनम् ॥ २ ॥

ततः प्रत्युषसि प्राप्ते प्राप्तधर्मार्थनिश्चयः ॥ राक्षसाधिपतेर्वैश्वमीमकर्मा विभीषणः ॥ १ ॥
शैलाग्रचयसंकाशं शैलशृङ्गमिवोन्नतम् ॥ सुविभक्तमहाकक्ष्यं महाजनपरिग्रहम् ॥ २ ॥

तदा । नावस्कन्दति न रुणद्धि ॥ १९ ॥ शूरा इति । विनश्येयुरिति व्यत्ययेन योजनीय । स्वयं न यदि दीयत इति पाठः ॥ २० ॥ ब्रूमि ब्रवीमि । अस्य अस्मै ॥ २१ ॥ अग्रं शल्यं पुङ्खं शरमूलं नवे अग्रपुङ्खे धर्षां ते । अतएव सुदृढान् पुरा सृजति स्रक्षयति । दाशरथस्यायं दाशरथः । “ तस्येदम् ” इति सबन्धार्थे अण् । संबन्धश्चात्र पुत्रत्व । दाशरथाय दाशरथये ॥ २२ ॥ रतिं सुखं ॥ २३ ॥ विभीषणेति । सर्वं प्रातरालोचयिष्याम इति विभीषणप्रमुखान् विसृज्येत्यर्थः ॥ २४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने नवमः सर्गः ॥ ९ ॥

अथ हितपरो विभीषणः सत्त्वोत्तरकाले रावणस्योपदेष्टु तद्गृहं गत इत्याह—तत इत्यादि ॥ प्रविवेश महाद्युतिरित्यन्तमेकं वाक्यं । ततः प्रत्युषसीत्यनेन लङ्कादाहानन्तरमेकमहो गतमित्यवगम्यते । प्राप्तधर्मार्थनिश्चयः, सीताप्रदानमेवास्माकं धर्मोर्थश्चेति कृतनिश्चयः । भीमकर्मा । परमार्थतो रावणस्य हितत्वेऽप्यनभिमतार्थविज्ञापनरूपसाहसकरणात् भीमकर्मेत्युक्तिः । राक्षसाधिपते अग्रजस्य । आलयं निवासभूतं । वैश्वं प्रविवेशेति सबन्धः । शैलाग्रचयसंकाशं गिरिशिखरचयसदृशं । अनेकशृङ्गयुक्तत्वादिति भावः । शैलशृङ्गमिवोन्नतमित्यौन्नत्ये दृष्टान्तः । सुविभक्तमहाकक्ष्यं सुष्ठु विभक्तमहाप्रकोष्ठं । “ कक्ष्या प्रकोष्ठे हर्म्यादेः काञ्च्यां मध्येभवन्धने ” इत्यमरः । महा-

स्कारणात् ॥ १६ ॥ शि० यदिस्वयरामस्यपत्नीनदीयते तर्हि लङ्काविनश्येत् । अतोदीयता ॥ २० ॥ इतिनवमः सर्गः ॥ ९ ॥

ती० “ राक्षसाधिपतेर्वैश्वमीमकर्माविभीषण ” इतिपाठे तु उत्तरपट्टस्यैतत्प्रपञ्चार्थत्वात् “ अग्रजस्यालयवीरं प्रविवेशमहाद्युतिः ” इत्यनेनापौनरुक्त्यः । “ राक्षसाधिपतेर्वैश्वमीमकर्माविभीषण ” इतिपाठे राक्षसाधिपतेरग्रजस्यालयं नित्यनिवासभूतं वैश्वमित्यन्वयः । अस्मिन्पाठे तु वैश्वमालययोरपौनरुक्त्यः । “ आकेशप्रहणान्मित्रमहितेभ्योनिवारयेत् ” इतिन्यायेनसर्वात्मनाहितमेववक्तव्यमित्यभिप्रेत्यरावणानभिमतहितोपदेशप्रवृत्तत्वाद्भीमकर्मेत्युक्तिः ॥ स० भीमकर्मा वैरिणा । भीमंरावणंप्रति कर्म

[पा०] १ ड. ज.—ट. दीयतापत्नी २ क ख ग ड झ. ट तथ्यंत्वह. च. छ. ज. न. तथ्यमह. घ तथ्यत्वहं ब्रूया- ३ ख. ड च. छ. ज. ट शरान्सूर्य ४ ज पुङ्खान्विशिखान् ख. पुङ्खान्सुशितान् ५ ख ड. च. छ. ज ट त्यमोघान्विशितान् ६ झ. ट. त्यजशुकोपं ७ घ गृहंशुभं. ८ ख. घ. प्रविवेश.

मतिमर्द्धिर्महामात्रैरनुरक्तैरधिष्ठितम् ॥ राक्षसैश्चाप्तपर्याप्तैः सर्वतः परिरक्षितम् ॥ ३ ॥
 मत्तमातङ्गनिश्चासैर्व्याकुलीकृतमारुतम् ॥ शङ्खघोषमहाघोषं तूर्यनादानुनादितम् ॥ ४ ॥
 प्रमदांजनसंवाधं प्रजल्पितमहापथम् ॥ तप्तकाञ्चननिर्यूहं भूषणोत्तमभूषितम् ॥ ५ ॥
 गन्धर्वाणामिवावासमालयं मरुतामिव ॥ रत्नसञ्चयसंवाधं भवनं भोगिनामिव ॥ ६ ॥
 तं महाभ्रमिवादित्यस्तेजोविस्तृतरश्मिवान् ॥ अग्रजस्यालयं वीरः प्रविवेश महाद्युतिः ॥ ७ ॥
 पुण्यान्पुण्याहघोषांश्च वेदविद्भिर्ददाहृतान् ॥ शुश्राव सुमहातेजा भ्रातुर्विजयसंश्रितान् ॥ ८ ॥
 पूजितान्दधिपात्रैश्च सर्पिर्भिः सुमनोक्षतैः ॥ मन्त्रवेदविदो विप्रान्ददर्श सुमहाबलः ॥ ९ ॥
 स पूज्यमानो रक्षोभिर्दीप्यमानः स्वतेजसा ॥ आसनस्थं महांबाहुर्वन्दे धनदानुजम् ॥ १० ॥
 स राजदृष्टिसंपन्नमासनं हेमभूषितम् ॥ जगाम समुदाचारं प्रयुज्याचारकोविदः ॥ ११ ॥
 स रावणं महात्मानं विजने मन्त्रिसन्निधौ ॥ उवाच हितमत्यर्थं वचनं हेतुनिश्चितम् ॥ १२ ॥
 प्रसाद्य भ्रातरं ज्येष्ठं सान्त्वेनोपस्थितक्रमः ॥ देशकालार्थसंवादी दृष्टलोकपरावरः ॥ १३ ॥

जनैः विद्वद्भिः परिगृह्यत इति महाजनपरिग्रहः । तदधिष्ठितमित्यर्थः । महामात्रैः प्रधानैः । “ महामात्रा प्रधानाः स्युः ” इत्यमरः । आप्तपर्याप्तैः कार्यकरणदक्षैरिति महामात्रविशेषणः । व्याकुलीकृतमारुतचक्रवातीकृतवायुं । शङ्खघोषमहाघोषं शङ्खघोषेण महान् घोषो यस्य तथोक्तः । तूर्यनादानुनादितं तूर्यनादेन सञ्जातप्रतिध्वनिः । प्रजल्पितमहापथः सञ्जातमहाकलकलमहामार्गः । तप्तकाञ्चननिर्यूहं द्रुतकनकमयमत्तवारणं । “ निर्यूहो मत्तवारणः ” इत्यमरः । भूषणोत्तमैः तोरणवितानप्रभृतिभिर्भूषितः । गन्धर्वाणामिवावासः । तौर्यत्रिकमुखरितत्वादिति भावः । मरुतां देवानां । आलयमिव । निरवधिकैश्चर्यसपन्नत्वादिति भावः । रत्नसंचयैः संवाधः संपूर्णम् । अतएव भोगिनां सर्पाणां । भवनमिव स्थितं । तेजोविस्तृतरश्मिवान् तेजः शरीरकान्तिस्तदेव विस्तृतरश्मिरस्यास्तीति तथा । महाद्युतिः महाप्रभः । अभ्रमिवेत्युपमया तद्भवनं विभीषणस्य तेजोपहारकमिति व्यज्यते । एव गृहोत्कर्षवर्णनं

रावणस्यानीत्या सर्वमेकपदे नष्टमिति ज्ञापनाय ॥ १—७ ॥ पुण्यान् पुण्यकरान् । पुण्याहघोषान् पुण्याहमन्त्रघोषान् । विजयसंश्रितान् विजयफलकानित्यर्थः । उदाहृतान् उच्चारितान् ॥ ८ ॥ दधिपात्रैः दधियुक्तपात्रैः । मन्त्रवेदविदः मन्त्रब्राह्मणविदः । मन्त्राः कर्मसु विनियुक्ता इषेलेत्यादयः । कर्मचोदना ब्राह्मणानि ॥ ९ ॥ पूज्यमानः श्लाघ्यमानः ॥ १० ॥ दृष्टिसंपन्नः दृष्ट्या निवेदितमित्यर्थः । समुदाचारं जयशब्दप्रयोगादिसमुदाचारः । जगाम आरुरोहः ॥ ११ ॥ विजने मन्त्रिव्यतिरिक्तजनरहिते । हेतुनिश्चितं हेतुभिर्युक्तिभिर्निश्चितं ॥ १२ ॥ प्रसाद्य स्तुतिवचनेन प्रसन्नं कृत्वा । सान्त्वेनोवाचेत्यन्वयः । उपस्थितक्रमः ज्ञातवचनक्रमः । देशकालार्थसंवादी देशकालप्रयोजनानुसारी । दृष्टलोकपरावरः लोके ये परावरे उत्कृष्टापकृष्टे ते दृष्टे ज्ञाते येन तथोक्तः । रामस्य धार्मिकत्वं रावणस्याधार्मिकत्वं च जानातीत्यर्थः ।

हितबोधनरूपं यस्येति वा ॥ १ ॥ स० मत्तमातङ्गनिश्चासैरित्यनेन गजानाबाहुल्येन तच्छुसप्राचुर्येण तिरोगच्छति वायुरिति भावः ॥ १४ ॥ ती० निर्यूहो द्वारं “ निर्यूहः शिखरेद्वारे ” इति विश्वः । ति० प्रजल्पितमहापथः । आदिकर्मणि क्तः । प्रातः काललात्पारब्धजल्पमहामार्गः ॥ ५ ॥ ती० गन्धर्वाणामिवालयं तौर्यत्रिकमुखरितत्वात् । आलयमरुतामिव ऐश्वर्यातिशयात् । भवनं भोगिनामिव परं प्रवेष्टुमशक्यत्वात् । आलायपेक्षया तमित्युक्तिः ॥ ६ ॥ ती० तेजोविस्तृतरश्मिवान् तेजः स्वशरीरस्थः तेन विस्तृताः विस्तृता वा रश्मयो यस्य । अनेन पाठत्रयं सूचितं । ति० तेजोविस्तृतरश्मिवान् तेजोभिर्विस्तृतारश्मयो येषां सन्ति । तादृशमणिमानित्यर्थः । स० तेजोविस्तृतरश्मिवान् तेजः विस्तृतयेषु तेरश्मयोऽस्य सन्तीति तथा । रश्मिवान् रश्मिवान् ॥ ७ ॥

[पा०] १ घ. महांमाल्यैः । २ ड. झ. ट. राक्षसैश्चापि. ३ क—ड. झ. ट. तूर्यसंवाधनादितं ज. तूर्यसंवाधनानादितं च छ. अ. तूर्यसन्नादः । ४ क. संजल्पितः । ५ क. बहुरत्नसमाकीर्णः । ६ क. पूजितान्दधितपात्रैश्च श्लाघ्यमानैः । च. छ. पूजितास्तिलपात्रैश्च. ७ क. घ. सपूज्यमानः । ८ ड. झ. अ. ट. दीप्यमानः । ९ ख. आस्थानस्थः । १० क. महाबाहुर्वन्दे.

यदाप्रभृति वैदेही संप्राप्तेमां पुरीं तव ॥ तदाप्रभृति दृश्यन्ते निमित्तान्यशुभानि नः ॥ १४ ॥
 सस्फुलिङ्गः सधूमार्चिः सधूमकलुषोदयः ॥ मन्त्रसंघुक्षितोप्यग्निर्न सम्यगभिवर्धते ॥ १५ ॥
 अग्निष्टेष्वाग्निशालासु तथा ब्रह्मस्थलीषु च ॥ सरीसृपाणि दृश्यन्ते हव्येषु च पिप्पिलिकाः ॥ १६ ॥
 गवां पयांसि स्कन्नानि विमदा वीरकुञ्जराः ॥ दीनमश्वाः प्रहेषन्ते न च ग्रासाभिनन्दिनः ॥ १७ ॥
 खरोष्ठाश्चतरा राजन्भिन्नरोमाः स्रवन्ति नः ॥ न स्वभावेऽवतिष्ठन्ते विधानैरपि चिन्तिताः ॥ १८ ॥
 वायसाः सङ्घशः क्रूरा व्याहरन्ति समन्ततः ॥ समवेताश्च दृश्यन्ते विमानाग्रेषु सङ्घशः ॥ १९ ॥
 गृध्राश्च परिलीयन्ते पुरीमुपरि पिण्डिताः ॥ उपपन्नाश्च सन्ध्ये द्वे व्याहरन्त्यशिवं शिवाः ॥ २० ॥
 क्रव्यादानां मृगाणां च पुरद्वारेषु सङ्घशः ॥ श्रूयन्ते विपुला घोषाः सविस्फूर्जथुनिःस्वनाः ॥ २१ ॥
 तदेवं प्रस्तुते कार्ये प्रायश्चित्तमिदं क्षमम् ॥ रोचते यदि वैदेही राघवाय प्रदीयताम् ॥ २२ ॥
 इदं च यदि वा मोहालोभाद्वा व्याहृतं मया ॥ तत्रापि च महाराज न दोषं कर्तुमर्हसि ॥ २३ ॥

॥ १३ ॥ प्रथमं रावणसंवादाय दुर्निमित्तानि दर्शयति—यदेति ॥ यदाप्रभृति यत्कालमारभ्य । क्रियाविशेषणमिदं । एव तदाप्रभृतीत्यपि । अशुभानि निमित्तानि अशुभसूचकनिमित्तानि ॥ १४ ॥ सस्फुलिङ्गः अग्निकणसहितः । सधूमार्चिः धूमाकुलज्वालासहितः । सधूमकलुषोदयः धूमेन कलुषः उदय आविर्भावो धूमकलुषोदय तेन सहितः सधूमकलुषोदयः । शान्तः शान्तो ज्वलन्नित्यर्थः । मन्त्रसंघुक्षितः मन्त्रवद्भिर्हविर्भिर्योजितः ॥ १५ ॥ अग्नयस्तिष्ठन्त्यत्रेयग्निष्ठा महानसा तेषु । अग्निशालासु अग्निहोत्रशालासु । ब्रह्मस्थलीषु वेदाध्ययनस्थानेषु । सरीसृपाणि सर्पाः । लिङ्गव्यत्यय आर्षः । हविष्येषु देवताभ्यो देयेषु आज्यपुरोडाशादिषु ॥ १६ ॥ स्कन्नानि शुष्काणि “स्कन्दिर्गतिशोषणयो” इति धातोर्निष्ठा । “रदाभ्यां निष्ठातो नः पूर्वस्य च दः” इति नत्व । वीरकुञ्जराः मत्तगजाः । प्रहेषन्ते हेषारवं कुर्वन्ति । हेषा अश्वशब्दः ॥ १७ ॥ अश्वतराः महाखराः । भिन्नरोमा स्वस्थानात् भिन्नरोमाणः गलितरोमाणः ऊर्ध्वरोमाणो वा । अकारान्तत्वमार्षः ।

स्रवन्ति अश्रूणि सुञ्चन्ति । विधानै चिकित्साभिः । चिन्तिता अनुसहिता । चिकित्सिता अपील्यर्थः । स्वभावे प्रकृतौ । नावतिष्ठन्ते प्रकृतिस्था न भवन्तीत्यर्थः ॥ १८ ॥ सघशो व्याहरन्ति संघश समवेता इति च संबन्धः ॥ १९ ॥ पुरीमुपरि उपर्युपरिगृहेष्वित्यर्थः । पिण्डिताः मण्डलीभूताः सन्तः । परिलीयन्ते ऋष्यन्ति । सन्ध्ये द्वे, अत्यन्तसंयोगे द्वितीया । शिवाः जम्बुकाः । उपपन्नाः नगरसमीप प्राप्ताः ॥ २० ॥ क्रव्यादानां मासभक्षकाणां । मृगाणां श्वादीनामित्यर्थः । सविस्फूर्जथुनिःस्वनाः विस्फूर्जथुः अशनिघोष तद्रूपस्वनसहिताः ॥ २१ ॥ एवमुपस्थितदुर्निमित्तजातस्य प्रायश्चित्तं सीताप्रदानमेवेत्याह—तदेवमिति ॥ तत् दुर्निमित्तदर्शनात् । तत्सूच्ये कार्ये पराजये । एव लङ्कादहनादिरूपेण प्रस्तुते प्रसक्ते सति । क्षमं अशुभनिवारणसमर्थम् । इदं प्रायश्चित्तम् । इदशब्दार्थमाह—वैदेहीति ॥ २२ ॥ एवमनभिमतभाषणेन राजा कुप्यतीति समाधत्ते—इदमिति ॥ मोहात् कार्यतत्त्वापरिज्ञानात् । लोभात् जीवनलोभाद्वापि । यदि व्याहृतं तत्रापि तथापि । मयि

ति० अग्निमथनादिनोत्पत्तिकाले सधूमकलुषोदय धूमकलुषोदयस्तत्सहितः । उत्पत्त्यनन्तरप्रणयनकाले सस्फुलिङ्गः सधूमार्चिः । स० मन्त्रसंघुक्षितं विहितमन्त्रसमूहोत्पत्तिः सधूमार्चिः सस्फुलिङ्गः सधूमकलुषोदयः । मन्त्रसङ्घुक्षित इत्यनेन कर्त्रादिवैगुण्यनिमित्तो नाग्रेयभावः । किंतु नोऽनर्थसूचक इति सूचयति ॥ १५ ॥ ति० नवप्रासाभिनन्दिनः । अनेन कृतभोजनापिबुमुक्षिता इति सूच्यते ॥ १७ ॥ स० वायसा समन्ततो व्याहरन्ति । तेवसावारणा केचनेत्याह—क्रूरा सङ्घश इति । न केवलं व्याहरन्ति । किंतु संघश विमानाग्रेषु समवेताश्च दृश्यन्ते । रामरामास्पर्शमात्रमाहात्म्येनास्मिन्नेत्रशातनं जातं खचजागृहीतिसूचयितुमदानेचभा-

[पा०]-१ क—घ. च.—ट संप्राप्तेह २ ड. झ ट. मन्त्रसंघुक्षितो ३ छ सरीसृपाश्च ४ ड छ झ. न ट वरकुञ्जरा ५ झ. नवप्रासाभिः ६ ड ज. झ. न. पीडिता घ विष्टिता ७ ग. ड ज. झ. पुरीद्वारेषु ८ क घ. छ ज. सर्वश. ९ क. घ तुमुलाघोषा १० क. ख ग ड झ. ट. सविस्फूर्जित. घ तत्रस्फूर्जित. ११ ग. निश्चिते. १२ क. ख. ज. रोचतेवीर. ग. ड. झ. ट. रोचयेवीर. १३ क. दोषगन्तु.

अथ च दोषः सर्वस्य जनस्यास्योपलक्ष्यते ॥ रक्षसां राक्षसीनां च पुरस्यान्तःपुरस्य च ॥ २४ ॥
 श्रावणे चास्य भद्रस्य निवृत्ताः सर्वमन्त्रिणः ॥ अवश्यं च मया वाच्यं यदृष्टमपि वा श्रुतम् ॥ २५ ॥
 संप्रधार्य यथान्यायं तद्भवान्कर्तुमर्हति ॥ २६ ॥
 इति स मन्त्रिणां मध्ये आता आतरमूचिवान् ॥ रावणं राक्षसश्रेष्ठं पथ्यमेतद्विभीषणः ॥ २७ ॥
 हितं महार्थं मृदु हेतुसंहितं व्यतीतकालायतिसंप्रतिक्षमम् ॥
 निशम्य तद्वाक्यमुपस्थितज्वरः प्रसङ्गवानुत्तरमेतदब्रवीत् ॥ २८ ॥
 भयं न पश्यामि कुतश्चिदप्यहं न राघवः प्राप्स्यति जातु मैथिलीम् ॥
 सुरैः स्नेन्द्रैरपि सङ्गतः कथं ममाग्रतः स्थास्यति लक्ष्मणाग्रजः ॥ २९ ॥
 ईतीदमुक्त्वा सुरसैन्यनाशनो महाबलः संयति चण्डविक्रमः ॥
 दशाननो आतरमाप्तवादिनं विसर्जयामास तदा विभीषणम् ॥ ३० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे दशमः सर्गः ॥ १० ॥

एकादशः सर्गः ॥ ११ ॥

रावणेन मन्त्रकरणायसभाप्रवेशः ॥ १ ॥ रावणाज्ञयादूताहूतैराक्षसैर्नानायानैरावणसभाप्रवेशः ॥ २ ॥ रथारोहणेनसभा-
 मागतेनविभीषणेन रावणप्रणामपूर्वकं तन्नियोगेनपरमासने समुपवेशनम् ॥ ३ ॥

स बभूव कृशो राजा मैथिलीकाममोहितः ॥ असंमानाच्च सुहृदां पापः पापेन कर्मणा ॥ १ ॥

दोषं अपराधः । कर्तुं नार्हसि ॥ २३ ॥ अयं दोषः । पूर्वोक्तदुर्निमित्तसूचितोऽनर्थः । सर्वस्योपलक्ष्यते । सबन्धसामान्ये षष्ठी । सर्वेणापि लक्ष्यते इत्यर्थः । ॥ २४ ॥ पैहस्तादिषु विद्यमानेषु भवतैव किमुच्यते तत्राह—श्रावणे चेति । तेषां त्वच्चित्तमात्रानुसारित्वादितिभावः । श्रावणे त्वां प्रति विज्ञापने च । त्वं पुनः कथं वक्तुं प्रगल्भसे तत्राह—अवश्यमिति ॥ भ्रातृत्वादिति भावः ॥ २५ ॥ संप्रधार्येत्यर्थः ॥ यथान्यायं यथायोग्यं । संप्रधार्य मनस्येव निश्चित्य । तत् संप्रधारितं कार्यं ॥ २६ ॥ इत्येतदूचिवानित्यन्वयः । ऊचिवान् उक्तवान् । “कसुश्च” इति लिट् कस्वादेशः ॥ २७ ॥ महार्थं प्रयोजनव्याप्तं । मृदु सान्त्वपूर्वः । हेतुसंहितं युक्तियुक्तः । व्यतीतकालायतिसंप्रतिक्षमं व्यतीतकालः भूतकालः । आयतिः भविष्यत्कालः । संप्रति वर्तमानकालः । तत्र क्षमं । अकीर्तिनाशक-

त्वेन सीतापहरणप्रायश्चित्तत्वेनवाप्यतीतकालक्षमः । सुखवर्धकत्वेन वर्तमानकालक्षमः । धर्मावहत्वेनायतिक्षमः । उपस्थितज्वरः प्राप्तक्रोध इत्यर्थः । प्रसङ्गवान् परिगृहीतार्थेभिनिवेशवान् ॥ २८ ॥ भयं भयजनकं पुरुषः । रामो युद्धेन सीतां प्राप्स्यतीति पूर्वं विभीषणोक्तस्य परिहारमाह—सुरैरिति । कथं तिष्ठति स्थास्यति । स्थातुमेव न शक्तः कुतो योत्स्यति कुतस्तरां सीतां प्राप्स्यतीति भावः ॥ २९ ॥ राघवः तृणीकृत्य कथमेवमाहेत्याशङ्क्य तन्निदानं दर्शयति—इतीति ॥ नाशनः हिंसकः । चण्डविक्रमः उग्रविक्रमः । आप्तवादिनं युक्तवादिनं ॥ ३० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने दशमः सर्गः ॥ १० ॥

अथ परेद्युर्विभीषणाद्युपदेशेतिचिन्ताव्याकुलस्य

व्यनर्थसूचयितुचैवमितिभावः ॥ ११ ॥ शि० ननुलङ्घ्यसमतस्यारभेसर्वेषामिवृत्तत्वात् सज्जनहिंसावत् । इदमयुक्तसर्वासम-
 तत्वाद्विषयभक्षणवदित्यत आह—प्रापणे इति । अस्यमन्त्रस्य प्रापणे बोधने । सर्वमन्त्रिणोनिवृत्ता लज्जयादपगता । एतेन निवृत्ता-
 नामपिमदुक्तसमतमेवेत्स्मिंचितं । तेनोहितानुमानयोर्बाधस्वरूपासिद्ध्यादिप्रस्तालंघनितं । ननुस्वासमतंबुद्धैवगता ननुमद्रयादि-
 त्यत आह—यत्तदृष्टतोज्ञातं अथवाश्रुतं अन्यतोज्ञातं । तन्मयावाच्यं भवत्सन्निधौनिवेदनीयं ॥ २५ ॥ इतिदशमः सर्गः ॥ १० ॥

[पा०] १ ख. घ. ड. झ. ट. प्रापणे. २ ड. च. झ. ज. ट. इत्येवमुक्त्वा.

[अतीव कामसंपन्नो वैदेहीमनुचिन्तयन् ॥] अतीतसमये काले तस्मिन्वै युधि रावणः ॥

अमात्यैश्च सुहृद्भिश्च मन्त्रकालमन्यत ॥ २ ॥

स हेमजालविततं मणिविद्रुमभूषितम् ॥ उपगम्य विनीताश्वमारुरोह महारथम् ॥ ३ ॥

तमास्थाय रथश्रेष्ठं महामेघसमस्त्रनम् ॥ प्रययौ राक्षसश्रेष्ठो दशग्रीवः सभां प्रति ॥ ४ ॥

असिचर्मधरा योधाः सर्वायुधधरास्तथा ॥ राक्षसा राक्षसेन्द्रस्य पुरतः संप्रतस्थिरे ॥ ५ ॥

नानाविकृतवेषाश्च नानाभूषणभूषिताः ॥ पार्श्वतः पृष्ठतश्चैनं परिवार्य ययुस्ततः ॥ ६ ॥

रथैश्चातिरथाः शीघ्रं मत्तैश्च वरवारणैः ॥ अनूपेतुर्दशग्रीवमाक्रीडद्भिश्च वाजिभिः ॥ ७ ॥

गदापरिघहस्ताश्च शक्तितोमरपाणयः ॥ परश्वधधराश्चान्ये तथाऽन्ये शूलपाणयः ॥ ८ ॥

ततस्तूर्यसहस्राणां संजज्ञे निखनो महान् ॥ तुमुलः शङ्खशब्दश्च सभां गच्छति रावणे ॥ ९ ॥

स नेमिघोषेण महान्सहसाऽभिविन्नादयन् ॥ राजमार्गं श्रिया जुष्टं प्रतिपेदे महारथः ॥ १० ॥

विमलं चातपत्राणं प्रगृहीतमशोभत ॥ पाण्डरं राक्षसेन्द्रस्य पूर्णस्ताराधिपो यथा ॥ ११ ॥

हेर्ममञ्जरिगर्भे च शुद्धस्फटिकविग्रहे ॥ चामरव्यजने चास्य रेजतुः सव्यदक्षिणे ॥ १२ ॥

ते कृताञ्जलयः सर्वे रथस्थं पृथिवीस्थिताः ॥ राक्षसा राक्षसश्रेष्ठं शिरोभिस्तं ववन्दिरे ॥ १३ ॥

राक्षसैः स्तूयमानः सञ्जयाशीर्भिरिन्दमः ॥ आससाद महातेजाः सभां सुविहितां शुभाम् ॥ १४ ॥

रावणस्य निर्णयहेतुमन्त्रकरणाय सभाप्राप्तिं दर्शयति —स बभूवेत्यादि ॥ पापः पापी । “ गुणवचनेभ्यो मतुपो लुगिष्ट ” इति मतुपो लुक् । असमानात् अनादरात् । सुहृदां विभीषणादीना । कर्तरि षष्ठी । विभीषणोक्ते तूष्णीस्थितत्वेन प्रहस्तादीनामप्यनादरः सिद्ध एव । पापेन कुत्सितेन सीतापहरणरूपेण कर्मणा । हेतौ तृतीया । मैथिलीकाममोहितइति हेतुगर्भविशेषणं । तथाच मैथिलीविषयकाममोहात् सुहृदनादरात् पापहेतुसीताहरणाच्च कृश । चिन्ताकुलो बभूवेत्यर्थः ॥ १ ॥ तस्मिन्काले मन्त्रयोग्यकाले । अतीतसमये अतीतावसरे सति । युधि च सत्यां युद्धे च प्राप्ते सति । अमात्यैश्च सुहृद्भिश्च मन्त्रस्य प्राप्तकालमन्यत । मुनिहृदयं तु कालेऽतीतसमये रावणायुःकालेऽतीते सति । युधि अमात्यादिभिः सह्यात्मान । प्राप्तकाल प्राप्तमृत्यु । अमन्यतेति । वै

प्रसिद्धौ ॥ २ ॥ हेमजालविततं स्वर्णमयगवाक्षव्याप्त । स्वर्णसमूहनिर्मितमिति वा । विनीताश्वं शिक्षिताश्वयुक्त । उपगम्य प्रदक्षिणीकृत्य ॥ ३ ॥ सभां मन्त्रशालां ॥ ४ ॥ चर्म खेदः ॥ ५ ॥ ततः रावणालयात् । नानाविकृतवेषाः नानाविधतया विशिष्य कृतालकाराः । राक्षसा इति शेषः ॥ ६ ॥ आक्रीडद्भिः धारामण्डलगमनादिक कुर्वद्भिः ॥ ७ ॥ अत्र प्रतिपदमन्य इत्यनुषङ्गनीयं । अनूपेतुरिति च ॥ ८ ॥ ततः स्वालयात् ॥ ९ ॥ नेमिः रथचक्रधारा ॥ १० ॥ विमलमिति । भासा विमलमित्यर्थः ॥ ११ ॥ हेर्ममञ्जरिगर्भे हेर्मसूत्रगर्भे । इकारान्तत्वमार्ष । शुद्धस्फटिकविग्रहे शुद्धस्फटिकसदृशकारे । चामररूपव्यजने । सव्यदक्षिणे सव्यदक्षिणयोः । “ सर्वो द्वन्द्वो विभाषयैकवद्भवति ” इत्येकवद्भावः ॥ १२-१३ ॥ सुविहितां सुष्ठुनिर्मितां ॥ १४ ॥

स० अतीतसमये अतीतोभवतिसमय द्वादशमासात्मक सीताप्राप्तौसकेतरूपोयस्मिस्तस्मिन्काले । अनुचिन्तयन् तत्प्राप्तिमिति शेष । युधि युद्धविषये । अमात्यादिभिः सहप्राप्तकालयोग्यमालोचनमित्यमन्यत । युधि युद्धे । अतीतसमये विभीषणोक्तदिशाप्रतिबद्धेसतिकाले । तत्कालेमन्त्रं प्राप्तकाल योग्यमित्यमन्यतेतिवा । ती० वास्तवार्थेसबभूवेत्यादिश्लोकद्वयमेकवाक्यं । अतीव कामसंपन्न, अतएवपापेनकर्मणा अथापिमैथिलीमनुचिन्तयन् । खेष्टदेवतात्वेनेतिशेष । अतएव मैथिलीकाममोहित मैथिलीमृत्योर्भविष्यामीतिचसबन्ध ॥ भयमोहित सुहृदामसमानाच्चक्रशोबभूव । मन्त्रकालचामन्यतेतियोजना ॥ २ ॥ स० विनीताश्वं

[पा०] १ इदमर्थं क. ड — ट पाठेषुदृश्यते २ ग. ड ज. — ट प्राप्तकालं. ३ घ. महान्दिशोदशविलोकयन्. ४ ड — ट. निनादयन् ५ ख ड. श ट. चातपत्रं. ६ घ. हेमरत्नविचित्रेच. ७ क. ख. ग. ड. च. झ. ञ. ट. तस्य. ८ घ. स्तूयमानोसौजया. ९ क. ख. च. ज. ञ. विरचिता, १० ड. छ. झ. ट. तदा.

सुवर्णैरजतस्थूणैः विशुद्धस्फटिकान्तराम् ॥ विराजमानो वपुषा रुक्मपट्टोत्तरच्छदाम् ॥ १५ ॥
तां पिशाचशतैः षडभिरभिगुप्तां सदा शुभाम् ॥ प्रविवेश महातेजाः सुकृतां विश्वकर्मणा ॥ १६ ॥
तैस्यां तु वैदूर्यमयं प्रियकाजिनसंवृतम् ॥ महत्सोपाश्रयं भेजे रावणः परमासनम् ॥ १७ ॥
ततः शशासेश्वरवभूतोल्लघुपराक्रमान् ॥ समानयत मे क्षिप्रमिहैतान्नाक्षसानिति ॥ १८ ॥
कृत्यमस्ति महज्जातं समर्थमिह नो महत् ॥ १९ ॥
राक्षसास्तद्वचः श्रुत्वा लङ्कायां परिचक्रमुः ॥ अनुगेहमवस्थाय विहारशयनेषु च ॥
उद्यानेषु च रक्षांसि चोदयन्तो ह्यभीतवत् ॥ २० ॥
ते रथान्नुचिरानेके दृष्टानेके पृथग्घयान् ॥ नागानन्येऽधिरुरुर्जगमुश्चैके पदातयः ॥ २१ ॥
सा पुरी परमाकीर्णा रथकुञ्जरवाजिभिः ॥ संपतद्भिरिवरुचे गरुत्मद्भिरिवाम्बरम् ॥ २२ ॥
ते बाहनान्यवस्थाप्य यानानि विविधानि च ॥ सभां पद्भिः प्रविविशुः सिंहागिरिगुहामिव ॥ २३ ॥
राज्ञः पादसं गृहीत्वा तु राज्ञा ते प्रतिपूजिताः ॥ पीठेष्वन्ये वृसीष्वन्ये भूमौ केचिदुपाविशन् ॥ २४ ॥
ते समेत्य सभायां वै राक्षसां राजशासनात् ॥ यथार्हमुपतस्थुस्ते रावणं राक्षसाधिपम् ॥ २५ ॥
मन्त्रिणश्च यथा मुख्या निश्चयार्थेषु पण्डिताः ॥ अमात्याश्च गुणोपेताः सर्वज्ञा बुद्धिदर्शनाः ॥
संमेयुस्तत्र शतशः शूराश्च बहवस्तदा ॥ २६ ॥

सुवर्णेत्यादिश्लोकद्वयमेकान्वयः ॥ विशुद्धस्फटिकान्तरां निर्मलस्फटिकनिर्मितमध्यप्रदेशां । रुक्मपट्टोत्तरच्छदां कनकमयपट्टवस्त्रास्तरणां ॥ १५—१६ ॥ वैदूर्यमय वैदूर्यप्रचुरं । प्रियकाजिनसंवृतं प्रियकमृगस्याजिनेन संवृतं । “प्रियको लोमभिर्युक्तो मृदूच्चमस्तृणैर्धनैः” इति वैजयन्ती । सोपाश्रयं सावष्टम्भं । सोपधानमिति यावत् ॥ १७ ॥ ईश्वरवत् राजार्हः । इह सभायां । एतान् एतन्नगरस्थान् । इति शशासेलन्ययः । तमेव प्रकारमाह—कृत्यमित्यर्थेन ॥ महद्यथा तथा समर्थं यत्नेन निर्वाह्य । जातं प्राप्तं । महत्कृत्यमस्तीति शशासं । महद्भ्यो रामादिभ्यो जातमिति वा । महदित्यनेन तदानीं चारमुखेन रामादेः समुद्रतीरगमनं रावणो ज्ञातवानिति गम्यते ॥ १८—१९ ॥

राक्षसा इत्यादि सार्धश्लोकः । विहरमाणानीति शेषः । विहारो विहारस्थलः । विहारादिषु आस्थाय विहरमाणानि रक्षांसि । अभीतवत् अभीताः । चोदयन्तं चोदनार्थं लङ्कायामनुगेहं परिचक्रमुरित्यन्वयः ॥ २०—२१ ॥ गरुत्मद्भिः पक्षिभिः ॥ २२ ॥ बाहनानि शिबिकादीनि । यानानि अश्व्यादीनि । अवस्थाप्य बहिर्निक्षिप्य ॥ २३ ॥ अन्ये पुरोहितादयः । पीठेषु सुवर्णादिकृतासनेषु । अन्ये श्रोत्रियाः । वृसीषु दर्भमयासनेषु । केचित्पुत्रादयः । भूमौ सामान्यास्तरणमात्रयुक्तायां भूमौ ॥ २४ ॥ क्रियाभेदात्तच्छब्दद्वयः । उपतस्थुः समीपे तस्थुः । यथार्हं यथाक्रमम् ॥ २५ ॥ मन्त्रिणश्चेत्यादिसपादश्लोकः । यथा यथाक्रमं । यथामुख्या इत्येकपदं वा । मुख्याननतिक्रम्य

विनीताअश्वायस्यत ॥ ३ ॥ रामानु० ईश्वरवत् ईशानवत् । स० लघुपराक्रमान् शीघ्रपराक्रमान् । यद्वा परानुद्दिश्य आसम्यकं क्रमपादविक्षेपपराक्रमः । लघुपराक्रमोयेषातान् । जङ्गलानित्यर्थः ॥ १८ ॥ रामानु० कृत्यमिति । एकोमहच्छब्दक्रियाविशेषणः । इहमहज्जातंकृत्यमस्ति । तत् महत् भूरिययातया समर्थं समर्थनीयं । कर्मणिघञ् । समर्थमिह नो भवेदिति वा पाठः । पूर्वश्लोकान्तरस्थमितिकरणमन्त्रद्रष्टव्यः । इति शशासेतिसंबन्धः ॥ १९ ॥ रामानु० रथान्तचरा रथमध्यस्थिता । जग्मुरित्यर्थः । हयानित्यत्राप्यधिरुरुहुरितिसंबन्धते । जग्मुरेकेपदातयः केचित्पदातयस्सन्तो जग्मुरितिसंबन्धः ॥ २१ ॥ ति० वृसी वृत्तासनं ॥ २४ ॥ ति० निश्चितार्थेषु । भावेनिष्ठा । आहिताभ्यादि । अर्थनिश्चयेष्वित्यर्थः । अमात्या उपमन्त्रिण

[पा०] १ घ. ड. झ. ट. रजतास्तीर्णा. च. छ. ज. रजताकीर्णा. २ ड. झ. ज. ट. सदाप्रभा ३ ड. झ. ज. ट. तस्यास. क. ग. छ. तस्यास. ख. तस्यावैदूर्यरचितं. ४ झ. ट. महज्जानेकर्तव्यमिति शत्रुभिः. ५ क. ग. छ. ज. भवेत् ६ ज. राक्षसावच्छन्नुत्वा. ७ ड. झ. ट. रथान्तचरा एकेदृष्टानेकेदृढाह्वयान्. ८ क. ग. ड.—ट. नागानेके. ९ घ. महासुख्या १० घ. समेतास्तत्र.

सभायां हेमवर्णायां सर्वार्थस्य सुखाय वै ॥ रम्यायां राक्षसेन्द्रस्य समेयुस्तत्र सङ्गश्च ॥
[राक्षसा राक्षसश्रेष्ठं परिवार्योपतस्थिरे] ॥ २७ ॥

ततो महात्मा विपुलं सुयुग्यं वैरं रथं हेमविचित्रिताङ्गम् ॥

शुभं समास्थाय ययौ यशस्वी विभीषणः संसदमग्रजस्य ॥ २८ ॥

स पूर्वजायावरजः शशंस नामाथ पश्चाच्चरणौ ववन्दे ॥

शुकः प्रहस्तश्च तथैव तेभ्यो ददौ यथार्हं पृथगासनानि ॥ २९ ॥

सुवर्णनानामणिभूषणानां सुवाससां संसदि राक्षसानाम् ॥

तेषां परार्थ्यगुरुचन्दनानां स्रजश्च गन्धाश्च ववुः समन्तात् ॥ ३० ॥

न चुक्रुशुर्नानृतमाह कश्चित्समासदो नैव जजलपुरुषैः ॥

संसिद्धार्थाः सर्वे एवोग्रवीर्या भर्तुः सर्वे ददृशुश्चाननं ते ॥ ३१ ॥

स रावणः शस्त्रभृतां मनस्विनां महाबलानां समितौ मनस्वी ॥

तस्यां सभायां प्रभया चकाशे मध्ये वसूनामिव वज्रहस्तः ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकादशः सर्गः ॥ ११ ॥

द्वादशः सर्गः ॥ १२ ॥

कुम्भकर्णादिषुसभामागतेषु रावणेऽप्रहस्तप्रति विशेषतो नगररक्षाचोदना ॥ १ ॥ तथा स्वकृतसीतानयनाद्यनुवादेन सह
रामस्यसेनाभि सहसागरतीरागमननिवेदनपूर्वकं तद्वधोचितमन्नकरणचोदना ॥ २ ॥ कुम्भकर्णेन सक्रोधं रावणप्रति सुहृद्भिः
सहमन्नपूर्वकं सीताहरणस्य कर्तव्यत्वोक्त्या तद्वेपरीत्यस्य नौचित्योक्तिपूर्वकं दर्पाद्रामवधप्रतिज्ञानेन समाश्वासनम् ॥ ३ ॥

स तां परिषदं कृत्वा समीक्ष्य समितिजयः ॥ ग्रैचोदयामास तदा ग्रहस्तं वाहिनीपतिम् ॥ १ ॥

स्थिताः । अनव्ययत्वमार्ष । निश्चयार्थेषु अर्थनिश्चयेषु ।
अमात्याः कर्मणि सहाया । मन्त्रिणः बुद्धिसहायाः ।
यद्वा अमा सह तिष्ठन्तीत्यमात्या । “अव्ययाच्यप्” ।
आप्ता इत्यर्थः । बुद्धिदर्शनाः । बुद्धिचक्षुषः शूरा
इत्युत्तरशेष । अन्यथा क्रियापदपौनरुक्त्य ॥ २६ ॥
सुखाय क्षेमाय । क्षेम विचारयितुं । “क्रियार्थोप-
पदस्य” इत्यादिना चतुर्थी ॥ २७ ॥ युग्या, अश्वा ।
युगं वहन्तीति “तद्वहति रथयुगप्रासङ्गम्” इति
यत् ॥ २८ ॥ नाम शशंस । अभिवादनमकरोदि-
त्यर्थः । शुकः प्रहस्तश्चेति । ववन्दाते इत्यर्थः ॥ २९ ॥
स्रजश्च गन्धाः स्रजा गन्धाः ॥ ३० ॥ न चुक्रुशुः न

घोष चक्रुः । न जजलपुः नाक्रमोक्तीश्चक्रुः । सभा-
सद सभागता । ससिद्धेत्यर्थे वृत्तभेदश्चिन्त्यः ॥ ३१ ॥
समितौ सङ्गे “सङ्गे सभायां समितिः” इत्यमरः ।
सभायां आस्थानमण्डपे ॥ ३२ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकादशः सर्गः ॥ ११ ॥

अथ सर्वभेलनानन्तरं नगररक्षाविधानपूर्वकं स्वा-
भिमतानुसारेण रावणो मन्त्रमर्थयते—स तामित्या-
दि ॥ समितौ युद्धे जयतीति समितिजयः । “सङ्गायां
भृतृवृजि—” इत्यादिना खचि मुमागम । तां पूर्वो-

॥ २९ ॥ ति० नामग्रहणपूर्वकं नमस्कार कार्यइतिसदाचार । व्यग्रचित्ततया राज्ञा गमनज्ञापनाय वा ॥ स० ददौ रावण ।
दृष्ट्वासूचयामासेति भावः ॥ २९ ॥ स० ससिद्धार्था पूर्णमनोरथा । भेदनोपायाविषया इति भावः ॥ ३१ ॥ स० प्रभया देह-
कान्त्या ॥ ३२ ॥ इत्येकादशः सर्गः ॥ ११ ॥

[पा०] १ इदमर्थं प्राचीनकोशेषु न दृश्यते २ च छ ज. वराहजाबूनदचित्रितागं क. वराहमेकं सुविचित्रितागं, ३ क घ.
च, छ ज. रथं ४ क. ड. च. छ. झ. ज. ट. स्रजाच ५ ड झ ट. प्रबोवयामास.

सेनापत यथा ते स्युः कृतविद्याश्चतुर्विधाः ॥ योधानधिकरक्षायां तथा व्यादेष्टुमर्हसि ॥ २ ॥
 स ग्रहस्तः प्रणीतात्मा चिकीर्षन्नाजशासनम् ॥ विनिक्षिपद्वलं सर्वं बहिरन्तश्च मन्दिरे ॥ ३ ॥
 ततो विनिक्षिप्य बलं पृथङ्गगरगुप्तये ॥ ग्रहस्तः प्रमुखे राज्ञो निषसाद् जगाद् च ॥ ४ ॥
 निहितं बहिरन्तश्च बलं बलवतस्तव ॥ कुरुष्वविमनाः क्षिप्रं यदभिप्रेतमस्तु ते ॥ ५ ॥
 ग्रहस्तस्य वचः श्रुत्वा राजा राज्यहिते रतः ॥ सुखेप्सुः सुहृदां मध्ये व्याजहार स रावणः ॥ ६ ॥
 प्रियाप्रिये सुखं दुःखं लाभालाभौ हिताहिते ॥ धर्मकामार्थकृच्छ्रेषु यूयमर्हथ वेदितुम् ॥ ७ ॥
 सर्वकृत्यानि युष्माभिः समारब्धानि सर्वदा ॥ मन्त्रकर्मनियुक्तानि न जातु विफलानि मे ॥ ८ ॥
 स सोमग्रहनक्षत्रैर्मरुद्भिर्विव वासवः ॥ भवद्भिरहमत्यर्थं वृतः श्रियमवामुयाम् ॥ ९ ॥
 अहं तु खलु सर्वान्वः समर्थयितुमुद्यतः ॥ कुम्भकर्णस्य तु स्वप्नान्नेममर्थमचोदयम् ॥ १० ॥
 अयं हि सुप्तः षण्मासान्कुम्भकर्णो महाबलः ॥ सर्वशस्त्रभृतां मुख्यः स इदानीं समुत्थितः ॥ ११ ॥
 इयं च दण्डकारण्याद्रामस्य महिषी प्रिया ॥ रक्षोभिश्चरिताद्देशादानीता जनकात्मजा ॥ १२ ॥
 सा मे न शय्यामारोदुमिच्छंत्यलसगामिनी ॥ त्रिषु लोकेषु चान्या मे न सीतासदृशी मता ॥ १३ ॥
 तनुमध्या पृथुश्रोणी शारदेन्दुनिभानना ॥ हेमबिम्बनिभा सौम्या मायेव मयनिर्मिता ॥ १४ ॥

क्तां । कृतविद्याः अभ्यस्तधनुर्विद्या । चतुर्विधा ।
 रथिकहस्तिपकसादिपदारूपेण चतुर्विधा । अधि-
 करक्षायां पूर्वापेक्षया सावधानरक्षायां । यथा स्युः
 यथा जागरूकाः स्युः । तथा व्यादेष्टुमर्हसि । अत्र
 इतिकरणं बोध्य ॥ २ ॥ सः सर्वेषु विद्यमानेष्वपि
 रावणविस्त्रम्भपात्रभूतः । प्रणीतात्मा निश्चितबुद्धिः ।
 मन्दिरे रावणगृहे । विनिक्षिपत् विन्यक्षिपत् व्य-
 धात् ॥ ३ ॥ प्रमुखे अग्रे ॥ ४ ॥ अविमनः स्वस्थ-
 हृदयः यदभिप्रेत तत्कुरुष्व । तत् अभीष्ट ते अस्तु
 सिध्यतु ॥ ५ ॥ सुखेप्सु कामपुरुषार्थेच्छुः । न
 विजयेच्छुः ॥ ६ ॥ मन्त्रणीय वक्तुमनास्तेषामभि-
 मुख्यं संपादयितुं प्रथमं तान् प्रशंसति—प्रियाप्रिये
 इति ॥ धर्मकामार्थकृच्छ्रेषु धर्मकामार्थसङ्कटेषु विष-
 ये । धर्मादिष्विदानीं को वा सेव्य इति सदेहे तदनु-
 ष्ठानफलभूते । प्रियाप्रिये सुखदुःखसाधने वस्तुनि ।
 सुखं दुःखं लाभालाभौ । लाभ इष्टप्राप्तिः अलाभः
 तन्नाशः तौ च । हिताहिते । हित उत्तरकालफलवत् ।
 अहित तदितरत् ते च । वेदितुमर्हथ । प्रियाप्रियादि-
 फलस्वरूपनिर्धारणाय धर्मादिसदेह निराकर्तुं समर्था

इत्यर्थः ॥ ७ ॥ कथमर्हाम इत्यपेक्षायां तत्कार्यमुखेन
 दर्शयति—सर्वेति ॥ ८ ॥ इदानीमपि तथैवास्त्व-
 त्याह—स सोमेति ॥ ग्रहा सोमभिन्नाः सूर्यादयः ।
 मरुद्भिः सोमादिभिन्नैर्देवैः ॥ ९ ॥ पूर्वोक्तस्यैवार्थस्य
 पुनरपि वक्ष्यमाणत्वात्तत्र पुनः कथने हेतुः दर्शयति—
 अहमिति ॥ तुरवधारणे । सर्वान् व समर्थयितुं
 ज्ञापयितुं । उद्यतएव पूर्वमेवोद्यतः । किंतु कुम्भकर्णस्य
 स्वप्नाद्वेतोः । इममर्थं नाचोदय तस्य नावेदय । अतः
 कथ्यत इत्यर्थः ॥ १० ॥ कुम्भकर्णस्य स्वप्नादित्युक्त-
 मेव स्पष्टयति—अयमिति ॥ षण्मासानित्यत्यन्तसं-
 योगे द्वितीया । इदानीं समुत्थितः । अतः पूर्व नावे-
 दयमित्यर्थः ॥ ११ ॥ उत्तरत्र सीताप्रत्यर्पणं विना
 रामजयो विचार्यतामिति वक्तुकामस्तस्या दुस्त्यजत्व
 दर्शयितुं तामेव स्तौति—इयमित्यादिना ॥ रक्षोभि-
 श्चरिताद्देशात् जनस्थानादित्यर्थः । सा मयाऽनीतेत्यु-
 क्तिरजानन्त कुम्भकर्ण प्रति ॥ १२ ॥ अलसगामिनी
 मन्दगामिनी । त्यज तामनिच्छन्ती परिगृह्णाणेतरामि-
 त्यत्राह—त्रिष्विति ॥ १३ ॥ असदृशत्वमुपपादयति—
 तनुमध्येत्यादिना ॥ हेमबिम्बनिभा स्वर्णप्रतिमातुल्या ।

स० मन्दिरे गृहरूपनगरे । यद्वा मन्दिररक्षणानन्तरपुररक्षणमिति पूर्वमन्दिरेत्युक्तिः । एतेनागच्छद्भयवैपुत्यद्योत्यते ॥ ३ ॥
 ति० राजहितैषिणः ग्रहस्तस्यैत्यन्वयः ॥ ६ ॥ स० षण्मासान् । विशेषणसमासः । षडितिभिन्नंवापदे । “कालाध्वनो—”

[पा०] १ ड.—ट योधानगररक्षाया क योधानगररक्षार्थं ख योधानगररक्षार्थं, २ ग ड छ—ट विनिक्षिप्यद्वलं,
 ३ ड. झ. ट. सर्वनगर, ४ क. विहितचमयासर्वबलवन्बलतस्तव ५ क. ख च—ट मन्त्रिते ६ ज. ग्रहस्तवचनं. ७ क. ड.—ट.
 राज्यहितैषिणः, ८ क. ग. ड.—न. सुखेदुःखेलाभालाभे, ९ ख. ग. ड. ज.—ट. श्रितोद्देशात्. १० ड. झ. न. ट. तथा,

सुलोहितलौ श्लक्ष्णौ चरणौ सुप्रतिष्ठितौ ॥ दृष्ट्वा ताम्रनखौ तस्या दीप्यते मे शरीरञ्च ॥ १५ ॥
 हुताग्नेरर्चिसंकाशमेनां सौरीमिव प्रभाम् ॥ [दृष्ट्वा सीतां विशालाक्षीं कामस्य वशमेयिवान्] ॥ १६ ॥
 उन्नसं वदनं वल्गु विपुलं चारु लोचनम् ॥ पश्यंस्तदाऽवशस्तस्याः कामस्य वशमेयिवान् ॥ १७ ॥
 क्रोधहर्षसमानेन दुर्वर्णकरणेन च ॥ शोकसंतापनित्येन कामेन कलुषीकृतः ॥ १८ ॥
 सा तु संवत्सरं कालं मामयाचत भामिनी ॥ प्रतीक्षमाणा भर्तारं राममायतलोचना ॥ १९ ॥
 तन्मया चारुनेत्रायाः प्रतिज्ञातं वचः शुभम् ॥ श्रान्तोऽहं सततं कामाद्यातो हय इवाध्वनि ॥ २० ॥
 कथं सागरमक्षोभ्यमुत्तरन्ति वनौकसः ॥ बहुसत्त्वज्ञवाकीर्णं तौ वा दशरथात्मजौ ॥ २१ ॥
 अथवा कपिनैकेन कृतं नः कदनं महत् ॥ दुर्ज्ञेयाः कार्यगतयो ब्रूत यस्य यथामतिः ॥ २२ ॥
 मांनुषान्मे भयं नास्ति तथाऽपि तु विमृश्यताम् ॥ तदा देवासुरे युद्धे युष्माभिः सहितोऽजयम् ॥

सौम्या रम्या मायेव प्रतिक्षणमपूर्ववदाश्चर्यावहवस्तु-
 वत् स्थिता ॥ १४ ॥ क्रमेणारोक्ष्यतीत्याशङ्क्य मन्म-
 थो विलम्ब नसहत इत्याह—सुलोहितेति ॥ सुप्रति-
 ष्ठितौ समतलौ दृष्ट्वा । स्थितस्येति शेषः । शरीरज
 कामः ॥ १५ ॥ सोपि निगृह्यतामित्याशङ्क्याह—हुते-
 त्यादि ॥ अर्धमेक वाक्य । अर्चिश्शब्दस्य इकारान्तत्व-
 मार्थः । सौरीमिवप्रभामित्यस्य दृष्टेत्यादिशेषपूरणेन
 संबन्धः ॥ १६ ॥ उन्नस उन्नतनासिक । “उपस-
 र्गाच्च” इति नसादेशः । अवश विवशः तदधीनः कथं
 निगृह्णीयामिति भावः । वल्गु सुन्दरं ॥ १७ ॥ काम-
 वश्यत्वमेव विवृणोति—क्रोधेति ॥ क्रोधहर्षयो
 समानेन क्रोधे हर्षे चैकरूपेण । दुर्वर्णकरणेन वैव-
 र्ण्यकारिणा । शोकसतापनित्येन शोके मनोव्यथायां
 संतापे शरीरपीडाया च नित्येन अनपायेन कामेन ।

कलुषीकृतः व्याकुलचित्तोस्मि ॥ १८ ॥ यदेवं सा
 प्रसह्यापि शय्यामारोप्यतां तत्राह—सी त्वस्ति ॥
 संवत्सरं कालं संवत्सररूप कालं । संवत्सराभ्यन्तरे
 रामो यदि नागतः तदा तथा करिष्यामीत्ययाचते-
 त्यर्थः । इदं चारोप्योक्तं । वस्तुतो रावणेनैव तथा
 प्रतिज्ञानादिति भावः ॥ १९ ॥ चारुनेत्राया इति
 प्रतिश्रवणहेतुः । नयनसौन्दर्यपारवश्येन तद्वचनम-
 ङ्गीकृतवानस्मीतिभावः । अध्वनि दीर्घमार्गे ॥ २० ॥
 कथमेनामुपलप्स्यसे तामुपनेतुमुपागते सपरिकरेदा-
 शरथावित्यत आह—कथमिति ॥ उत्तरन्ति उत्तरि-
 ष्यन्ति । सत्त्वानि ज्ञषव्यतिरिक्तजन्तवः ॥ २१ ॥
 तर्हि किमिदानीं विचार्य तत्राह—अथवेति ॥ यस्य
 यथा मतिः तथा ब्रूतेत्यर्थः ॥ २२ ॥ विभीषणमत-
 व्यावृत्त्यर्थः स्वमतमाह—मानुषादिति ॥ सपादश्लो-

इतिद्वितीया ॥ ११ ॥ शि० ननुतर्हि किमर्थसरोध्यतइत्यतआह—हुतेति । सौरीप्रभामिव एनासीता लब्ध्वेतिशेषः । तस्या सी-
 तायावदनं पश्यन् अवश स्वतन्त्रोपियोराम कामस्य तत्प्राप्तिविषयकोत्कटेच्छायाः । वशमेयिवान् सराम कोवकोपं हर्षयतिवर्धयति
 तेनसीतानिरोधेन समानंजीवनंयस्यतेन । दुर्वर्णस्य रामशरीरवैवर्ण्यस्य करणंयस्मिन्नेन । शोकसतापयो नित्यनियमेनस्थितिर्नते-
 नकामेन कलुषीकृतः व्याप्तः । एतेन रामदुःखप्राप्तयेएवसीतानिरोधइतिध्वनितं । सार्धश्लोकद्वयमेकान्वयि ॥ ति० अवशोस्वाधी-
 नएव तस्यावदनं पश्यनेयिवान् प्राप्तवान् । यतिकचिद्विषयनिमित्तकक्रोधहर्षकालयोरपिसमानेन तावप्यभिभूयान्तं प्रवृत्तेन । दुर्व-
 र्णकरणेन कान्तिनाशकेन । तदप्राप्तिजयो शोकसतापयो नित्येन नित्यप्रवर्तकेन ॥ १६—१८ ॥ ननुस्वनगरेस्थितायातस्याकि-
 मिलेवंदुःखभोगोतआह—सालिति । सातु संवत्सरकालं तत्समाप्तिपर्यन्तं । रामं प्रतीक्षमाणा ममास्पर्शमयाचत । मयापि तथा-
 स्त्रितिप्रतिज्ञातं । बलात्कारेशापान्मरणभियास्तेनैवकृतं समयतयाचितत्वेन ब्रूतइत्यत्रवस्तुतलं । नहि सीतैवयाचितुमर्हतीति । अतएव
 पूर्व “सामेन शय्यामारोदुमिच्छल्यलसगामिनी” इतिसामान्येनैवोक्तं ॥ शि० ननुभर्तारविनासाकथजीवतीत्यतआह—सेति ।
 भर्तारप्रतीक्षमाणासा सीता सवत्सरं वर्षपर्यन्तं । कालं स्वजीवनसमयं मामयाचत अवदत् । ती० तर्ह्यदितआरभ्यप्रतिकूल-
 यासीतयाकिप्रयोजनंसात्यज्यतामित्याशङ्क्य “सामेन शय्यामारोदुमिच्छल्यलसगामिनी” इत्यवशादागतसत्यवचनसूचिततदनु-
 रागाभावसंगोप्यलकृतस्यावधेस्तत्प्रार्थनापूर्वकलमारोप्याह—सालित्यादि । कालं अवधित्वेनायाचत ॥ १९ ॥ स० कामात्
 स्त्रप्रतिज्ञापरिपालननिमित्तसीतास्पर्शाभावजनितात् अहंश्रान्तं सततमध्वनियातो हयइव । रंभापुञ्जकस्थलीशापनिमित्तमरण-
 भयात्तदस्पृहंइतिगूढोभिप्रायः ॥ २० ॥ ति० अतः कार्यगतयो दुर्ज्ञेया । तस्माद्यस्ययथामति यद्वाति तद्ब्रूत ॥ २२ ॥

[पा०] १ इदमर्थः क—ट. पाठेषु न दृश्यते २ क. ख. ग. ड. झ. ज. ट. स्तद्वशः घ. स्तद्वदन्तस्या. ३ क.
 ड—ट. मक्षोभ्यंतिरिष्यन्ति. ४ झ. ज. यथामति. ५ ड. झ. ट. मानुषानो. ६ क. तथादेवासुराश्चापियुष्माभिः .

ते मे भवन्तश्च तथा सुग्रीवप्रमुखान्हरीन् ॥ २३ ॥

परे, पारे समुद्रस्य पुरस्कृत्य नृपात्मजौ ॥ सीतायाः पदवीं प्राप्तौ संप्राप्तौ वरुणालयम् ॥ २४ ॥

अदेयां च यथा सीता वध्यौ दशरथात्मजौ ॥ भवद्भिर्मन्त्र्यतां मन्त्रः सुनीतं चाभिधीयताम् ॥ २५ ॥

न हि शक्तिं प्रपश्यामि जगत्यन्यस्य कस्यचित् ॥ सागरं वानरैस्तीर्त्वा निश्चयेन जयो मम ॥ २६ ॥

तस्य कामपरीतस्य निश्चयः परिदेवितम् ॥ कुम्भकर्णः प्रचुक्रोध वचनं चेदमब्रवीत् ॥ २७ ॥

[संप्रधार्यैव तत्कार्यं करणीयं त्वया विभो ॥ संप्रधार्य सहामात्यैः पूर्वमेव यथातथम्] ॥ २८ ॥

यदा तु रामस्य सलक्ष्मणस्य प्रसह्य सीता खलु सा इहाहता ॥

सकृत्समीक्ष्यैव सुनिश्चितं तदा भजेत चित्तं यमुनेव यामुनम् ॥ २९ ॥

सर्वमेतन्महाराज कृतमप्रतिमं तव ॥ विधीयेत सहासाभिरादावेवास्य कर्मणः ॥ ३० ॥

न्यायेन राजकार्याणि यः करोति दशानन ॥ न स संतप्यते पश्चान्निश्चितार्थमतिर्नृपः ॥ ३१ ॥

अनुपायेन कर्माणि विपरीतानि यानि च ॥ क्रियमाणानि दुष्यन्ति हवींष्यप्रयतेष्विव ॥ ३२ ॥

यः पश्चात्पूर्वकार्याणि कर्माण्यभिचिकीर्षति ॥ पूर्वं चापरकार्याणि न स वेद नयानयौ ॥ ३३ ॥

कमेकं वाक्य । मानुषात् भयाभावे हेतुमाह—तदे-
ति । अजयमिति च्छेदः । लङुक्तमैकवचन । इन्द्र-
जितवत्तो मे मनुष्यः कियानितिभावः । ते मे भव-
न्तश्च तथा । ते देवासुरे युद्धे जेतारो भवन्तः । तथा
सहायभूताः । वर्तन्त इत्यर्थः । सुग्रीवप्रमुखान्हरीनि-
त्युत्तरशेषः ॥ २३ ॥ प्राप्तौ ज्ञातवन्तौ । वरुणालय
समुद्रं संप्राप्तौ । प्राप्तुतां नाम का नः क्षतिरितिभावः
॥ २४ ॥ विमृश्यतामित्युक्तं विमर्शप्रकारं दर्शयति—
अदेयेति । मन्त्रो मन्त्र्यता मन्त्र क्रियतामित्यर्थः ।
सुनीतं सुनिश्चितं ॥ २५ ॥ मा भूद्रामस्य समुद्र-
तरणे तव जये वा शक्तिः तत्सहायस्यान्यस्य कस्य-
चित्स्यात्तत्राह—नहीति ॥ वानरैः सह सागरं ती-
र्त्वा आगन्तुमिति शेषः । रामादन्यस्य शक्ति न
पश्यामि । अतो मम निश्चयेन जय इत्यन्वयः ॥ २६ ॥
कामपरीतस्य कामेन विपरीतस्य । कामातुरतया
विपरीतबुद्धेरित्यर्थः । परिदेवित परिदेवन । तद्वदसंग-
तभाषणमित्यर्थः ॥ २७—२८ ॥ “मन्त्रिभिर्हितसंयुक्तैः
समर्थैर्मन्त्रिर्णये । सहितो मन्त्रयित्वा यः कर्मारम्भा-
न्प्रवर्तयेत् ” इत्युक्तोत्तममन्त्रयितृभावे “ एकोऽर्थं
विमृशन्नेको धर्मे प्रकुरुते मनः । एकं कार्याणि

कुरुते तमाहुर्मध्यमं नरं ” इत्युक्तमध्यममन्त्रयितृभावेपि
नावस्थितोसीत्याह—यदेति ॥ यदा सकृत्समीक्ष्यैव स्व-
यमेव विचार्य । रामस्य सीता इहाहता तदैव चित्तं कर्तुं
यमुना यामुनं पर्वतमिव सुनिश्चितं सुनिश्चयम् भजेत
खलु । स एवास्माभिः सह विचारकालः । इदानीं
विचारण गते जले सेतुबन्धनमिति भावः ॥ २९ ॥ तदा
कृते किं स्यादित्यत्राह—सर्वमिति ॥ कृतमिति कर्मणि
निष्ठा । एतत्कृतं सर्वं मन्त्रकर्म । अस्य कर्मणः सी-
ताहरणरूपस्य । आदावेव यदि विधीयेत तदा अप्र-
तिमं समञ्जसं स्यादित्यर्थः ॥ ३० ॥ आदौ विचार्य
कृतस्य साफल्यप्रदर्शनपुर सरमविचार्यकृतस्य फल-
वैपरीत्यं दर्शयति श्लोकद्वयेन—न्यायेनेति ॥ न्यायेन
विचारणेन ॥ ३१ ॥ अनुपायेन क्रियमाणानि
कर्माणि विपरीतानि विपर्यस्तानि यानि तानि च
दुष्यन्ति दोषवन्ति च भवन्ति । न केवलं निष्फ-
लानि प्रत्युतानर्थकराण्यपि भवन्तीत्यर्थः । अप्रयतेषु
अशुचिषु अपात्रेषु । दीयमानानीति शेषः ॥ ३२ ॥
अकालकृत मन्त्रकरणमनुचितमित्याह—य इति ॥
पूर्वकार्याणि पूर्वं कर्तव्यानि मन्त्रकर्माणि । अपरका-
र्याणि उत्तरकालकर्तव्यकर्मारम्भान् । पूर्वं मन्त्रवि-

ती० नहिशक्तिसिल्यस्वास्तवार्थस्तु । अन्यस्यशक्तिनपश्यामि । रामविनेतिशेषः । एवनिश्चयेसतिममजयनेत्यन्वयः ॥ २६ ॥

ति० यदा सलक्ष्मणस्यरामस्यसीतासकृत्समीक्ष्यैव तत्कालिकापातविचारकृत्वैवप्रसह्यहता । तदैव तेचित्तं यमुना यामुनंहृदसि
सुनिश्चितंभजेत निश्चयमजनाहं । यथायमुनापृथिव्यामवतारसमयएव स्वहृदंपूरयति कालान्तरेतुसमुद्रंगतलातजलस्यतत्पूरणा-
संभवः । एवमस्माभि सहविचारस्यसएवकालः । इदानींलनननिश्चयोजातएवेतिविचारोनिष्फलइतिकोधजाव्यक्त्योक्तिः ॥ २९ ॥

[पा०] १ घ. स्तुर्तु. २ अयश्लोकः. घ. पाठेदृश्यते. ३ घ. पश्चात्सुखीहिभवतिप्रभो.

वा. रा. १०३

चपलस्य तु कृत्येषु प्रसमीक्ष्याधिकं बलम् ॥ क्षिप्रमन्ये प्रपद्यन्ते क्रौञ्चस्य खमिव द्विजाः ॥ ३४ ॥
 त्वयेदं महदारब्धं कार्यमप्रतिचिन्तितम् ॥ दिष्ट्या त्वां नावधीद्रामो विषमिश्रमिवामिषम् ॥ ३५ ॥
 तस्मात्त्वया समारब्धं कर्म ह्यप्रतिमं परैः ॥ अहं समीकरिष्यामि हत्वा शत्रूंस्त्वानघ ॥ ३६ ॥
 अहमुत्सादयिष्यामि शत्रूंस्त्व विशांपते ॥ यदि शक्रविवस्वन्तौ यदि पावकमारुतौ ॥
 तावहं योधयिष्यामि कुबेरवरुणावपि ॥ ३७ ॥
 गिरिमात्रशरीरस्य महौपरिघयोधिनः ॥ नर्दतस्तीक्ष्णदंष्ट्रस्य विभियाद्वै पुरन्दरः ॥ ३८ ॥
 पुनर्मां स द्वितीयेन शरेण निहनिष्यति ॥ ततोऽहं तस्य पास्यामि रुधिरं काममाश्वस ॥ ३९ ॥
 वधेन वै दाशरथेः सुखावहं जयं तवाहर्तुमहं यतिष्ये ॥
 हत्वा च रामं सह लक्ष्मणेन खादामि सर्वान्हरियूथमुख्यान् ॥ ४० ॥
 रमस्य कामं पिव चाग्न्यवारुणीं कुरुष्व कार्याणि हितानि विज्वरः ॥
 मया तु रामे गमिते यमक्षयं चिराय सीता वशगा भविष्यति ॥ ४१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वादशः सर्गः ॥ १२ ॥

चारात्पूर्व ॥ ३३ ॥ इदानीमसमीक्ष्यकारिणो बलमपि
 निरर्थकमित्याह—चपलस्येति ॥ यद्वा प्राप्तमप्यनीति
 बलेन समीकरिष्यामीत्यत्राह—चपलस्येति ॥ कृत्येषु
 क्षिप्र चपलस्य असमीक्ष्यकारिण । बलमधिकमाभि-
 मुख्येन जेतुमशक्यम् । समीक्ष्य विचार्य । अन्ये
 शत्रवः । ख रन्ध्रम् प्रपद्यन्ते । असमीक्ष्यकरणरूपा-
 वसरं लब्ध्वा अभिभवन्तीत्यर्थः । द्विजा हंसा ।
 अलङ्घ्यस्यक्रौञ्चस्य क्रौञ्चाख्यपर्वतस्य । लङ्घनाय खं
 रन्ध्रं यथाप्रपद्यन्ते तद्वदित्यर्थः । क्रौञ्चस्यौन्नत्येनाल-
 ङ्घ्यत्वात् । सुब्रह्मण्यशक्तिविदारणकृतरन्ध्रेण हसास्त-
 मतिक्रम्य गच्छन्तीति प्रसिद्धिः ॥ ३४ ॥ सापाय च
 त्वत्कृतं कर्मेत्याह—त्वयेति ॥ महत् दुष्करं । सापाय-
 मित्यर्थः । अप्रतिचिन्तित अनालोचित । इदं सीताह-
 रणरूपकार्यं । सापायत्वमेवाह—दिष्ट्येति ॥ ३५ ॥ स-
 र्वमेतन्महाराजेत्युपक्रम्योक्तमुपसहरति—तस्मादिति ॥
 तर्हि का गतिरित्यपेक्षायां मयि जीवति कस्ते भार
 इत्याह—अहमिति । अनघेति । त्वं तु निर्व्यसनोभवे-
 त्यर्थः । समीकरिष्यामि नीत्यनीती तुल्ये करिष्यामी-
 त्यर्थः ॥ ३६ ॥ तदेवाह—अहमिति सार्धश्लोकः ॥
 विशांपते प्रजानां पते । अतिमानुषवैभवौ तौ कथं
 जग्यौ तत्राह—यदीति । तौ दशरथात्मजौ । शक्रवि-

वस्वन्तौ यदि स्यातां तथापीत्यर्थः ॥ ३७ ॥ स्वस्य योध-
 नसामर्थ्यविशेषं दर्शयति—गिरीति ॥ गिरिमात्रशरी-
 रस्य गिरिप्रमाणदेहस्य । “प्रमाणे द्वयसचूदन्नैत्रमात्र-
 चः” इति मात्रचप्रत्ययः । पञ्चम्यर्थे षष्ठी ॥ ३८ ॥
 शरवर्षिणो रामस्य पुरतः कथं स्थातुं शक्तस्तत्राह—पुन-
 रिति ॥ स रामः । पुनर्मां प्रथममेकेन शरेण निहत्य
 पुनरपि द्वितीयेन शरेण मां हनिष्यति । ततः तावदेवे-
 त्यर्थः । अत्राश्लीलमपि ध्वन्यते । मां द्वितीयेन शरे-
 णावश्यनिहनिष्यति । तस्य रामस्य । ततः तस्माद्धन-
 नात् । कर्तरिषष्ठी । रुधिरं स्वरुधिरं । पास्यामि । कामं
 अत्यर्थः । आश्वस निश्चसेति ॥ ३९ ॥ आत्मानमर-
 क्षन्परधातीवीरो न श्लाघ्य इति न्यायेन परवत्स्वस्यापि
 वधे न कोप्यतिशय इत्यत्राह—वधेनेति ॥ अत्राप्य-
 र्थान्तरं । वधेन स्वविनाशेन । दाशरथेः सुखावहं
 जयं तव सकाशादाहर्तुं यतिष्ये । रामं हत्वा रामं
 गत्वा । “हन हिंसागल्योः” इति धातुः । खादामि
 किं जीवामि किमिति काकुरनुसन्धेया ॥ ४० ॥ रम-
 स्वेति । अत्राप्यर्थान्तरं । मया रामे विषये अक्षयं यथा
 भवति तथा गमिता प्रापिता सीता रामस्य वशगा
 भविष्यति । रमस्वेत्यादौ काकुः ॥ ४१ ॥ इति श्रीगो-

ती० पुनरित्यादिश्लोकत्रयस्य वास्तवार्थस्तु । रणमूर्धनि स्वकर्तव्यं विज्ञापयति । पुनरिति शेषः । स रामः । मामेकेन शरेण प्रहृत्य पुन-
 र्द्वितीयेन शरेण निहनिष्यति । ततः ततः प्रागेव तस्य रामस्य सबन्धिवानराणामिति शेषः । रुधिरपास्यामि काममाश्वस ॥ ३९ ॥ ती०
 मयारामेविषये यमक्षयं गमितेति सीता अवशं अस्य विष्णुरूपरामस्य वशमागमिष्यतीति सबन्धः ॥ ४१ ॥ इति द्वादश सर्गः ॥ १२ ॥

[पा०] १ ड. झ. ट. छिद्रमन्ये, २ छ. ज. सुत्पादयिष्यामि ३ क. च. छ. ज. शितशूलधरस्यच.

त्रयोदशः सर्गः ॥ १३ ॥

महापार्श्वेन कुम्भकर्णवचनाकर्णनकुपितरावणप्रहर्षणाय सदृष्टान्तोपन्यासं बलात्कारेणसीतोपभोगचोदना ॥ १ ॥ रावणेन सश्लाघतंप्रति स्वकृतपुञ्जकस्थलीहटोपभोगलब्धब्रह्मशापस्यहटोपभोगप्रतिबन्धकत्वनिवेदनपूर्वकं रामजयेकुम्भकर्णादिनियोजनसूचकतद्वचनोत्तरतयास्वपराक्रमवर्णनपूर्वकमितरनैरपेक्ष्येण स्वस्वरासादिपराजयसामर्थ्योक्तिः ॥ २ ॥

रावणं क्रुद्धमाज्ञाय महापार्श्वो महाबलः ॥ मुहूर्तमनुसंचिन्त्य प्राञ्जलिर्वाक्यमब्रवीत् ॥ १ ॥
यः खल्वपि वनं प्राप्य मृगव्यालसमाकुलम् ॥ न पिबेन्मधु संग्रामं स नरो बालिशो भवेत् ॥ २ ॥
ईश्वरस्येश्वरः कोस्ति तव शत्रुनिवर्हण ॥ रमस्व सह वैदेह्या शत्रूनाक्रम्य मूर्धसु ॥ ३ ॥
बलात्कुक्कुटवृत्तेन वर्तस्व सुमहाबल ॥ आक्रम्याक्रम्य सीतां वै तर्था भुङ्क्ष्व रमस्व च ॥ ४ ॥
लब्धकामस्य ते पश्चादागमिष्यति यैत्र्यम् ॥ प्राप्तमप्राप्तकालं वा सर्वं प्रतिसहिष्यसि ॥ ५ ॥

विन्दराजविरचिते श्रीमद्रामायणभूषणे रत्नकिरीटाख्याते शुद्धकाण्डव्याख्याने द्वादशः सर्गः ॥ १२ ॥

अथ रावणस्य दुर्मन्त्रिमतानुसारित्वमाह—रावणमित्यादि ॥ क्रुद्ध कुम्भकर्णोक्तनयापरिज्ञानवचनेनेत्यर्थः । मुहूर्तमनुसंचिन्त्य रावणक्रोधनिवारणोपायविचार्येत्यर्थः ॥ १ ॥ खलुर्वाक्यालंकारे । दुष्करं सीताहरणं श्रेमेण कृत्वा तत्सभोगमकुर्वाणस्त्वं क्षौद्राकाङ्क्षयाऽतिगहनवनप्रविश्य तदपिवञ्चनइवमूढोसीतिभावः ॥ २ ॥ शत्रुषु विद्यमानेष्वधर्मावहमिदकथकुर्यामित्यत्राह—ईश्वरस्येति ॥ सर्वनियन्तुस्तव को वा नियन्तास्ति । अतो धर्मान्न भेतव्यमितिभावः । शत्रून् मूर्धस्वाक्रम्य तांस्तृणीकुर्येत्यर्थः । अर्थान्तरं तु रामस्येश्वरः कोस्ति । स निग्रहीतुं न शक्य इत्यर्थः । शत्रून् राम । पूजायां बहुवचनं । दशस्वपि मूर्धस्वाक्रम्य शिरसाप्रणम्येत्यर्थः । वैदेह्या सह रमस्व वैदेह्यां

यथा स्वभर्ता रमते तथा त्वमपि स्वदारेषु रमस्व । वैदेह्या सह रामं प्रणम्येति वा योजना ॥ ३ ॥ किं करोमि सा हि न मामभिलषतीत्यत्राह—बलादिति ॥ कुक्कुटवृत्तेन कुक्कुटवृत्त्या । भावे क्त । कुक्कुटो वञ्चनामार्गेण स्वदयितामाक्रमते । तथा त्वमपीत्यर्थः । कुक्कुटानां कामुककुक्कुटसङ्गे कोपो जातिधर्मः । तथा सीतामनुभव । यथा कुक्कुटासुखिनः तद्वदित्यर्थः । यथाह वात्स्यायन—“क्रुद्धाक्राम्य भोगस्तु कौक्कुटः सोपि सौख्यदः” इति । भुङ्क्ष्व भोगं भज । रमस्व निर्विचारो भवेत्यर्थः । मुनिहृदयं तु कुक्कुटवृत्तेनान्यत्र वर्तस्व सीतां तु बलात् भुङ्क्ष्व रक्ष । “भुज परिपालनाभ्यवहारयोः” इति धातु । आसनेपदमार्ष ॥ ४ ॥ एतन्निमित्तमागामि भयमनिवार्य कथमेवं क्रियतामित्यत्राह—लब्धेति ॥ एवं लब्धकामस्य ते पश्चात् कामलाभानन्तरं । यत् भयमागमिष्यति । प्राप्तं तदानी-

स० मुहूर्तमनुसंचिन्त्य अप्रियोक्तौमविप्रिय तत्प्रियोक्तौसर्वप्रियहानि । कथकर्तव्यमितिध्यात्वा ॥ १ ॥ स० प्रथमतः सीतानयनंनकर्तव्य । कृतंचेत्सीताननुभवोभवतो नयोग्यइतिप्रोत्साहयति—यइति ॥ २ ॥ स० “साकिनरम्यासचकिनरन्तागरीयसीकेवलमीश्वरेच्छा” इत्यादिवदीश्वरेच्छानुसारिताचेतरस्य नतवेत्याह—ईश्वरस्येति ॥ ३ ॥ शि० ननुमाप्रत्यतिपुतितायासीताया कथंप्रसादोभविष्यतीत्यतआह—बलादिति । कुक्कुटानातच्छब्दानावृत्तवर्तनंयस्मिन्नेन । उष कालेइत्यर्थः । बलात् हठात् । आक्रम्याक्रम्य तच्चरणौगृहीत्वागृहीत्वा । सीताप्रवर्तस्व स्वापराधक्षमापणेनियोजयस्व । अतएतालङ्कासपति भुङ्क्ष्व रमस्व च ॥ ती० अनङ्गीकारेकथमनुभवइत्यत्राह—बलादिति । रमस्वसहवैदेह्येयादिसार्धश्लोकस्यवास्तवार्थस्तु—कुक्कुटवृत्तेनेत्यत्र कुक्कुटवृत्तेन इतिच्छेदः । हेमहाबल रावण वैदेह्याकि । अतआक्रम्याक्रम्यवा प्रकारान्तरेणवा तावैदेहीं नभुङ्क्ष्व नरमस्वच । कुक्कुटवृत्ते कुक्कुटव्यापारे । चापल्येइतियावत् । नवर्तस्व किंतु बलाच्छत्रून्मूर्धस्वाक्रम्यरमस्वेतिसबन्धः ॥ ४ ॥ शि० ननुसीतासमर्पणेपिरामप्रसादेसशयएवेत्यतआह—लब्धेति । पश्चात् सीताप्राप्त्यनन्तरकाले लब्ध काम इच्छाविषयीभूतस्वदारप्राप्ति येनतस्य रामस्य रामात् । भयंतुभ्यंकि किमर्थ । आगमिष्यति प्राप्स्यति नप्राप्स्यतीत्यर्थः । अत अप्राप्तकालं अप्राप्त निवृत्तइत्यर्थः । काल कोपः

[पा०] १ क ख ग ड—ट. व्यालनिषेवित २ ग.—छ. झ. ज. ट. सप्राप्य. ३ घ त्कुक्कुटवृत्तिवर्तयस्वमहाबल ४ ड. झ. ट. प्रवर्तस्वमहाबल. ५ क ख. आक्रम्यसीतावैदेहींलभुङ्क्ष्वचरमस्वच. ६ ड. छ. ज. झ. ट. ताभुङ्क्ष्वचरमस्वच. ७ क. ख. ड.—ट. किमर्थ. ८ ड. झ. प्रतिविधास्यसे.

कुम्भकर्णः सहासाभिरिन्द्रजिच्च महाबलः ॥ प्रतिषेधयितुं शक्तौ सवज्रमपि वज्रिणम् ॥ ६ ॥
 उपप्रदानं सान्त्वं वा भेदं वा कुशलैः कृतम् ॥ समतिक्रम्य दण्डेन सिद्धिमर्थेषु रोचय ॥ ७ ॥
 इह प्राप्तान्वयं सर्वाङ्गशत्रून्स्त्व महाबल ॥ वेशे शस्त्रप्रतापेन करिष्यामी न संशयः ॥ ८ ॥
 एवमुक्तस्तदा राजा महापार्श्वेन रावणः ॥ तस्य संपूजयन्वाक्यमिदं वचनमब्रवीत् ॥ ९ ॥
 महापार्श्व निबोध त्वं रहस्यं किञ्चिदात्मनः ॥ चिरवृत्तं तदाख्यासे यदवाप्तं मया पुरा ॥ १० ॥
 पितामहस्य भवनं गच्छन्तीं पुञ्जिकस्थलाम् ॥ चञ्चूर्यमाणांमद्राक्षमाकाशेऽग्निशिखामिव ॥ ११ ॥

मागतं । अप्राप्तकालं प्राप्तकालमित्यस्य “प्राप्तापन्ने च द्वितीयया” इति समासः । तथा न भवतीत्य-
 प्राप्तकालं । आगामीतियावत् । प्रतिसहिष्यसि अभि-
 भविष्यसीत्यर्थः ॥ ५ ॥ तिष्ठतु भवान् त्वद्भ्रातृपुत्रा-
 वेव प्रतिपक्षप्रतिषेधे शक्तावित्याह—कुम्भकर्ण इति
 ॥ ६ ॥ विभीषणमतं खण्डयति—उपप्रदानमिति ॥
 अकुशलैः युद्धासमर्थैः । कृत दानादिकं । अतिक्रम्य
 त्यक्त्वा । दण्डेन बलात्कारेण । अर्थेषु प्रयोजनेषु ।
 सिद्धि रोचय ॥ ७ ॥ रामादयो यत्र वर्तन्ते तत्र गत्वा
 योद्धव्यमित्युक्तं निकुम्भादिमतं दूषयन्नाह—इहेति ॥
 इह लङ्कापरिसरे । शस्त्रप्रतापेन शस्त्रबलेन । वशे
 करिष्यामः । निग्रहिष्याम इत्यर्थः ॥ ८ ॥ संपूजयन्

स्वचित्तानुगुणमुक्तमिति श्लाघयन्नित्यर्थः ॥ ९ ॥
 महापार्श्वेति संबोधनं ॥ प्रमुदितोऽस्मीति शेषः ।
 चिरवृत्तं रहस्यं किञ्चित् । अस्तीति शेषः । यत्पुरा
 मयावाप्तं तदाख्यासे इति योजना ॥ १० ॥ गच्छ-
 न्तीं । पितामहवन्दनायेति शेषः । पुञ्जिकस्थला
 नाम काचिदप्सरा । चञ्चूर्यमाणां भीत्या निलीय
 गच्छन्तीं । “लुपसदचर—” इत्यादिना भावग-
 र्हायां यङ् । सचरणात्मकस्य भावस्य गर्हा निलयनं ।
 “चरफलोश्च” इति नुक् । “उत्परस्यातः” इत्यु-
 कारः । अग्निशिखामिवेति तेजोविशेषोक्तिः । यद्वा
 द्रावकत्वोक्तिः । अत एवोक्तं—“अङ्गारसदृशी नारी
 घृतकुम्भसमः पुमान्” इति । संचार्यमाणांमिति

समयोज्यतं । प्राप्तारामं सर्वं स्वापराधजातं प्रतिसहिष्यसि साहयिष्यसि ॥ ५ ॥ शि० ननुप्रसादनेपियदितत्कोपशान्तिर्नभ-
 वेत् तदा किकर्तव्यमित्यत आह—कुम्भकर्णइत्यादिभिः । कुम्भकर्णइन्द्रजिच्च सवज्रं वज्रसहितं वज्रिण वज्रस्वामिनमिन्द्रमपि ।
 प्रतिषेधयितुंशक्तौ । एतेन तवापराधसत्त्वेकुम्भकर्णदीनाबलमकिञ्चित्करमविष्यतीति ध्वनितं ॥ ६ ॥ शि० तवशत्रून् बलं तत्सै-
 न्यंच शस्त्रप्रतापेन करिष्याम हनिष्याम ॥ ८ ॥ स० ननूत्तरकाण्डेरभानिमित्तंनलकूबरशाप परदाराणाबलात्सङ्गेश्रूयते ।
 यथोक्तं—“एतस्मिन्नन्तरेतन्नदिव्याभरणभूषिता । सर्वाङ्गशरोवराभंपूर्णचन्द्रनिभानना” इत्यारभ्य—“नलकूबरमासाय—”
 इत्याद्युक्त्वा “उत्ससर्जतदाशापराक्षरोन्द्रायदारुणं । अकामातेनयस्मात्त्वबलाद्भ्रेप्रधर्षिता । तस्मात्सयुवतीमन्यानाकामामुपया-
 स्यति” इत्यादि । तथाभारतेवनपर्वणि रामोपाख्यानेसीताप्रतिविजटावाक्यं—“नलकूबरशापेनरक्षिताह्यसिनन्दिनि । शापोह्ये-
 षपुरापापोवधूर्भंभापामृशन्” इति । तथाचकथमत्रपुञ्जकस्थलीनिमित्तं ब्रह्मशापोकीर्तनं । नचपूर्वरभानिमित्तशापः । अनन्तरपुञ्जकस्थ-
 लीकृतं शापइत्येकस्यैवशापद्वयाङ्गीकारेबाधकाभावइतिवाच्यं । तथात्वे नलकूबरशापेनतदनन्तरभाविपुञ्जकस्थलीधर्षणकाले तच्छि-
 रस्फोटोपपत्तेः । ब्रह्मशापानन्तरंरंभासभोगेतुसुतरा । तस्यदुर्निवारत्वात् । तस्मात्कथमत्रेतिचेदुच्यते । कत्पेकल्पेभवान्तरवैचित्र्य-
 स्यबहुलमुपलंभात्कल्पान्तरवृत्ताब्रह्मशापकथासमाधौसमीक्ष्यकविरवादीदिति । अथवा नलकूबरशापस्यपतिव्रताधर्षणविषयत्वेन
 स्वैरिणीविषयत्वाभावेननपुञ्जकस्थलीसगात्तच्छिरस सहस्रधाभेदः । यथोक्तं तत्रैवोत्तररामायणे—“तेननिस्सीमताप्रीतिमापु सर्वाः
 पतिव्रता ।” इति । अन्यथापतिव्रताइतिनस्यात् स्याच्चन्नियइति । यद्वा रभानिमित्तशापस्यकामनारहितस्त्रीबलात्कारविषयत्वं ।
 पुञ्जकस्थल्याभन्तं कामोवर्ततइतिज्ञायते । अतो नतन्मरणमभूत् । यथोक्तं तत्रैव—“नाकामामुपयास्यसि” इति । अत्रचञ्चूर्य-
 भाणा रावणलज्जयास्वाङ्गेनिलीयमानामिवेति । प्रसङ्गेत्युक्तिस्तु स्त्रीस्वभावेनलज्जयाऽनङ्गीकारप्रदर्शनादितिज्ञेयं । यत्तुनागोजिमण्डेन
 क्वचिदेवमेवकुबेरपुत्रनलकूबरशापोपिरंभानिबन्धनं श्रूयते । तत्रोपपत्तिश्चिन्त्या । अस्यप्रथमतवेतस्याबलात्कारासम्भवात् । तस्यप्र-
 थमतवे अस्याबलात्कारासम्भवादितिकेचित् । नलकूबरशापस्यतपोबलेनाकिञ्चित्करत्वादयमेवशापोब्रह्मास्त्रवदप्रतिक्रिय पाश्चात्यइत्य-
 न्येइत्युक्तं । पुत्रनलकूबरशापेनेत्युक्तभारतवचनेतस्यैवपुरस्करणं । “तस्मिन्नुदाहृतेशापेज्वलितामिसमप्रभे । देवदुन्दुभयोनेदु
 पुष्पशृष्टिस्त्राह्युता । पितामहमुखाश्चैवसर्वेदेवा प्रहर्षिता । जालालोकगतिं सर्वे” इत्यत्रैवोत्तरकाण्डेब्रह्माद्यनुमत्याशापस्यदुष्प-
 रिहारेतेव “श्रुत्वातुसदशग्रीवस्तंशापंरोमहर्षणं । नारीषुमिथुनीभावनाकामास्त्रभ्यरोचयत्” इत्यनेनशापेनैवाकाममिनीसभोग-

[पा०] १ ड. ज. झ. ट. रोचये. २ ट. बलंशस्त्र. ३ ख. ड. झ.ट. प्रवदतोरहस्यं.

सा प्रसह्य मया भुक्ता कृता विवसना ततः ॥ स्वयंभूभवनं प्राप्ता लोलिता नलिनी यथा ॥ १२ ॥
 तस्य तच्च तदा मन्ये ज्ञातमासीन्महात्मनः ॥ अथ संकुपितो देवो मामिदं वाक्यमब्रवीत् ॥ १३ ॥
 अद्यप्रभृति यामन्यां बलान्नारीं गमिष्यसि ॥ तदा ते शतधा मूर्धा फलिष्यति न संशयः ॥ १४ ॥
 इत्थं तस्य शापस्य भीतः प्रसभमेव ताम् ॥ नारोपये बलात्सीतां वैदेहीं शयने शुभे ॥ १५ ॥
 सागरस्येव मे वेगो मारुतस्येव मे गतिः ॥ नैतद्दाशरथिर्वेद ह्यासादयति तेन माम् ॥ १६ ॥
 यैस्तु सिंहमिवासीनं सुप्तं गिरिगुहाशये ॥ कुद्वं मृत्युमिवासीनं प्रबोधयितुमिच्छति ॥ १७ ॥
 न मत्तो निशितान्वाणान्द्विजिह्वानिव पन्नगान् ॥ रामः पश्यति संग्रामे तेन मामभिगच्छति ॥ १८ ॥
 क्षिप्रं वज्रोपमैर्बाणैः शतधा कार्मुकच्युतैः ॥ राममादीपयिष्यामि उल्काभिरिव कुञ्जरम् ॥ १९ ॥
 तच्चास्य बलमादास्ये बलेन महता वृतः ॥ उदयन्सविता काले नक्षत्राणामिव प्रभाम् ॥ २० ॥

न वासवेनापि सहस्रचक्षुषा युधाऽस्मि शक्यो वरुणेन वा पुनः ॥

पाठे परिचारिकादर्शितमार्गमित्यर्थः ॥ ११ ॥ विव-
 सना कृता सा मया भुक्तेत्यन्वयः ॥ १२ ॥ तत्
 धर्षण । मन्ये इत्यनेन शापमात्र मया श्रुत । धर्षण-
 श्रवणं तु मया ऊहितमिति गम्यते ॥ १३ ॥ अद्यप्र-
 भृति एतत्क्षणमारभ्य । क्रियाविशेषणमेतत् । तदा
 गमनकाले एव फलिष्यति विशीर्णो भविष्यति ।
 इति एवंप्रकारस्य शापस्य शापादित्यर्थः । प्रसभ
 नारोप इत्यन्वयोन बलादित्यनेन पौनरुक्त्यात् ।
 किंतु प्रसभं शापस्येत्यन्वयः । वैदेहीमित्यनेन महाकु-
 लप्रसूततया तच्छापादपि भीतोऽस्मीत्यवगम्यते
 ॥ १४—१५ ॥ एव न युक्ता बलात्कर्तुं सीतेत्युक्त्वा
 अस्माभिः सह कुम्भकर्णेन्द्रजितौ योत्स्यत इति महा-
 पार्श्ववचनस्यासहायशूरे मयि विद्यमाने किमन्ये-
 नेति परिहारमाह—सागरस्येति ॥ एतत् वेगगति-
 मर्चु । आसादयति सेनामिति शेषः । स्वार्थण्यन्तो
 वा । तेन अवेदनेन ॥ १६ ॥ स्वप्रभावावेदनेनाहि-

तमाह—यस्त्विति ॥ सुप्तं सिंहमिवासीनं सिंहमिव
 स्थितमित्यर्थः । मृत्युमित्यत्रापि सुप्तमित्यनुषज्यते ।
 अन्यथा प्रबोधयितुमिच्छतीत्यनेनान्वयः । कुद्वं
 क्रोधाह । यथा सुप्तं सिंहं मृत्यु वा प्रबोधयितुमिच्छन्
 पुरुषोऽनभिज्ञ एव । तद्वत् तूष्णीं स्थितं मां प्रकोपय-
 त्नामोपीति भावः ॥ १७ ॥ रामो मत्पराक्रम न
 वेत्त्येव तत्तिष्ठतु मद्वाणवेगं वा जानाति नैवेत्याह—
 नेति ॥ लेलिहानतादृशा द्योतयितुं द्विजिह्वानित्युक्तं
 ॥ १८ ॥ आदीपयिष्यामि सन्तापयिष्यामि ।
 उल्काभिः निर्गतज्वालकाष्टैः । कुञ्जरपलायनार्थमु-
 ल्काः प्रदर्शयन्तीति प्रसिद्धिः ॥ १९ ॥ एवं रामं
 पलाययित्वा तस्य सेनां हनिष्यामीत्याह—तच्चेति ॥
 आदास्ये खण्डयिष्ये । “ दो अवखण्डने ” इति
 धातुः ॥ २० ॥ देवानामप्यजय्योस्मि कथं मनुष्या-
 दीनां जय्यो भविष्यामीत्याशयेनाह—न वासवेनेति ॥
 सहस्रचक्षुषेति तस्याभिमानातिशयोक्तिः । युधा

विरुचितावकथंसगच्छतइतिविचार्य । अतएवतेनकेचिदन्येचेत्युक्तमितिमन्तव्यं ॥ ११ ॥ शि० अभुक्ता एकादश्याद्युपवासयुक्ता
 सा पुञ्जकस्थली मया विवसना दूरगमनदर्शनजनितकोपादुत्तरीयरहिताकृता ॥ १२ ॥ ति० तच्च ममचरित । महात्मनस्तस्य
 मन्ये निश्चितं । ज्ञातमासीत् । मन्येइतितिडन्तप्रतिरूपकमव्ययं । “ मन्येशङ्केषुवप्रायोनिश्चयार्थाअमीमता ” इतिकतक.
 ॥ १३ ॥ रामानु० अथेत्यादि । “ तदातेशतधामूर्धाफलप्यतिनसंशय ” इत्यनेनरावणविषयेरभानिबन्धननलकूबरशापेविद्य-
 मानेपितस्यप्राकृतदेवत्वात्तत्पुत्रत्वाच्चतच्छापमनादत्युज्जिकस्थलायामपिप्रवृत्तरावणपश्चात्पितामह शप्तवान् । अतएव रावणोप्यनु-
 ल्लङ्घनीयंपितामहवाक्यमेवोक्तवानित्यवगम्यते । शापस्यभीत शापाद्धीत ॥ १४—१५ ॥ शि० अन्यानारी तत्समीप ।
 बलात् हठात् । यदिगमिष्यसि । इतीति । इतिहेतोः तस्यशापस्य शापाद्धीत हठप्रार्थनायामियमपिशापंदास्यतीतिभयंप्राप्तोहं
 शुभेशयने तद्योग्यपर्यङ्केबलान्नारोपये भूमावेवसातिष्ठतीत्यर्थः । नन्वेवंचेद्रामायसमर्पयेत्यतआह—सागरस्येति । एतेन रामाय
 दानेमेदौर्बल्यप्रख्यातिर्भविष्यतीत्यतो न दास्यामीतिसूचितं ॥ १६ ॥ इतित्रयोदश सर्ग ॥ १३ ॥

[पा०] १ ड. झ. ट. बेधा . २ ड.—ट. नारोहये. ३ ख. ग. ड.—ट. कोहि. ४ क. ख. ड. ट. संबोधयितुं.
 ५ क.—अ. निर्गतान्. ६ ड. झ. ट. उदित .

मया त्वयं बाहुबलेन निर्जिता पुरी पुरा वैश्रवणेन पालिता ॥ २१ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोदशः सर्गः ॥ १३ ॥

चतुर्दशः सर्गः ॥ १४ ॥

विभीषणेन रावणंप्रति कुम्भकर्णादीनां युधिरामाग्रेऽवस्थानस्यापि दुःशक्त्योक्तिः पूर्वकं रामायसीताप्रत्यर्पणचोदना ॥ १ ॥

निशाचरेन्द्रस्य निशम्य वाक्यं स कुम्भकर्णस्य च गर्जितानि ॥
विभीषणो राक्षसराजमुख्यमुवाच वाक्यं हितमर्थयुक्तम् ॥ १ ॥
वृतो हि बाह्वन्तरभोगराशिश्चिन्ताविषः सुस्मिततीक्ष्णदर्ष्टः ॥
पञ्चाङ्गुलीपञ्चशिरोतिकायः सीतामहाहिस्तव केन राजन् ॥ २ ॥
यावन्न लङ्कां समभिद्रवन्ति वलीमुखाः पर्वतकूटमात्राः ॥
दंष्ट्रायुधाश्चैव नखायुधाश्च प्रदीयतां दाशरथाय मैथिली ॥ ३ ॥
यावन्न गृह्णन्ति शिरांसि बाणा रामेरिता राक्षसपुङ्गवानाम् ॥
वज्रोपमा वायुसमानवेगाः प्रदीयतां दाशरथाय मैथिली ॥ ४ ॥
भित्त्वा न तावत्प्रविशन्ति कायं प्राणान्तिकास्तेऽशनितुल्यवेगाः ॥
शिताः शरा राघवविप्रमुक्ताः प्रहस्त तेनैव विकत्थसे त्वम् ॥ ५ ॥

युद्धेन न शक्योऽस्मि । जेतुमिति शेषः । उत्तरार्धेन कुबेरेणापि न जेतुं शक्य इति सिद्धं । अत्र वंशस्थ-वृत्तं ॥ २१ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोदशः सर्गः ॥ १३ ॥

एवं दुर्मन्त्रिभिः प्रभुचित्तानुसारेण कथिते तदसहमानो विभीषणः परमार्थं हितमुपदिशति-निशेति ॥ स कुम्भकर्णस्येत्यत्र स इति च्छेदः । गर्जितानि निरर्थकवचनानि । अर्थयुक्तं कर्तव्यार्थबोधयुक्तं ॥ १ ॥ अदेया न यथा सीतेति रावणवचनं प्रति वक्तुं सीतामहित्वेन रूपयति-वृत इति ॥ बाह्वन्तरं वक्षः तदेव भोगराशिः फणापरिणाहो यस्य स तथा । यद्वा बाह्वन्तरे वक्षसि भोगराशिः सौख्यसंपत् सैव बाह्वन्तरभोगराशिः तिर्यक्प्रसारितयोर्बाह्वोर्यदन्तरं तत्प्रमाणो भोगराशिः शरीरपरिणाहो यस्येत्यावृत्त्या

रूपकनिर्वाहः । चिन्तैव विष विरोधिप्राणहरत्वात् । तत् यस्य सः चिन्ताविष । सुस्मित स्वाभाविकमन्दस्मित । तदेव शुभ्रत्वेन कामुकहृदयहारित्वेन च तीक्ष्णा दंष्ट्रा यस्य सः सुस्मिततीक्ष्णदर्ष्टः । चिन्तावशेन वदनोपधानीकृतपाणे । पञ्चाङ्गुल्य एव पञ्चशिरोरूपातिकायो यस्य सः पञ्चाङ्गुलीपञ्चशिरोतिकायः । सीतामहाहिः स्पर्शमात्रेण मारकाहिः । तव त्वया । केन हेतुना वृतः । सर्वथा त्यक्तव्य एवेति भावः । राजन्निति सान्त्वोक्तिः ॥ २ ॥ न केवलं तवैवानर्थहेतुः सीता किंतु तावकीनस्य सर्वस्येत्याह-यावदिति ॥ “यावत्पुरानिपातयोर्लट्” । इति लट् । तावदिति शेषः ॥ ३-४ ॥ तावच्छब्दो वाक्यालंकारः । प्राणान्ते भवाः प्राणान्तिकाः प्राणहारिण इत्यर्थः । साक्षाद्राजानं प्रत्युक्तेरयुक्तत्वात्प्रहस्तं प्रति प्राणहरत्वोक्तिः । विकत्थसे आत्मानं श्लाघसे । “कत्थं श्लाघायां” इति धातुः ॥ ५ ॥

स० अर्थयुक्तं सदभिप्रायगर्भं ॥ १ ॥ ति० सुस्मितं अनुचितकृत्यदर्शनादिजस्मित । केन वृतं बद्धं । कण्ठे इति शेषः । स० सुस्मितं रामवार्ताज्ञानान्तरवृत्तं । पञ्चाङ्गुलीरूपपञ्चशिरोविशिष्टासौ अतिकायश्चेतिस तथा । “निचकर्तेशिरान्द्रौणि” इत्यादिप्रयोगादकारान्तोपिशिरशब्दो वर्तत इति पक्षे पञ्चशिर इत्यन्तर्भिन्नं सदहि विशेषणं ॥ २ ॥ रामानु० यावन्न गृह्णन्ति शिरांसि बाणा इत्यन्तः परकेषु चित्कोशेषु दृश्यमानं भित्त्वा न तावत्प्रविशन्ति कायमिति श्लोकः प्रहस्तोद्देशेन प्रवृत्तस्य तीक्ष्णानताय तवैवस्थानान्तरदृष्टव्यः ।

न कुम्भकर्णेन्द्रजितौ न राजा तथा महापार्श्वमहोदरौ वा ॥
 निकुम्भकुम्भौ च तथातिकायः स्थातुं न शक्ता युधि राघवस्य ॥ ६ ॥
 जीवंस्तु रामस्य न मोक्ष्यसे त्वं गुप्तः सवित्राऽप्यथवा मरुद्भिः ॥
 न वासवस्याङ्कगतो न मृत्योर्नभो न पातालमनुप्रविष्टः ॥ ७ ॥
 निशम्य वाक्यं तु विभीषणस्य ततः प्रहस्तो वचनं बभाषे ॥
 न नो भयं विद्म न दैवतेभ्यो न दानवेभ्यो ह्यथवा कुतश्चित् ॥ ८ ॥
 न यक्षगन्धर्वमहोरगेभ्यो भयं न संख्ये पतगोत्तमेभ्यः ॥
 कथं तु सामाज्यविता भयं नो नरेन्द्रपुत्रात्समरे कदाचित् ॥ ९ ॥
 प्रहस्तवाक्यं त्वहितं निशम्य विभीषणो राजहितानुकाङ्क्षी ॥
 ततो महात्मा वचनं बभाषे धर्मार्थकामेषु निविष्टयुद्धिः ॥ १० ॥
 प्रहस्त राजा च महोदरश्च त्वं कुम्भकर्णश्च यथाऽर्थजातम् ॥
 ब्रवीथ रामं प्रति तन्न शक्यं यथा गतिः स्वर्गमधर्मबुद्धेः ॥ ११ ॥
 वधस्तु रामस्य मया त्वया वा प्रहस्त सर्वैरपि राक्षसैर्वा ॥
 कथं भवैदर्थविशारदस्य महार्णवं तर्तुमिवाप्लवस्य ॥ १२ ॥
 धर्मप्रधानस्य महारथस्य इक्ष्वाकुवंशप्रभवस्य राज्ञः ॥
 प्रहस्त देवाश्च तथाविधस्य कृत्येषु शक्तस्य भवन्ति मूढाः ॥ १३ ॥

तर्हि कुम्भकर्णादयो रामं वारयिष्यन्तीत्यत्राह—न
 कुम्भकर्णेति ॥ इदमपि प्रहस्त प्रति वचन ॥ ६ ॥
 राज्ञः असामर्थ्यं विशिष्य दर्शयति—जीवन्निति ॥
 रामस्य रामान् । विभक्तिव्यत्ययः । जीवन्न विमोक्ष्यसे
 प्राणपर्यन्तं न त्वां रामो विमोक्ष्यतीति भावः । अङ्क-
 गतोपि पुत्रभावेनाङ्कस्थितोपीत्यर्थः । मृत्योरित्यत्रापि
 अङ्कगत इत्यनुषज्यते । नभः पाताल वाऽनुप्रविष्ट
 न मोक्ष्यसे इति योजना ॥ ७ ॥ अस्माकं कुतश्चित्
 भयं न विद्म । विसर्गलोपश्छान्दसः । एव सामा-
 न्येनोक्त्वा विशिष्य दर्शयति—न दैवतेभ्य इत्या-
 दिना । भयं न विद्म इति सर्वत्रान्वेति ॥ ८ ॥ पत-
 गोत्तमेभ्यः गरुडेभ्यः । नरेन्द्रपुत्रात् मानुषबालादि-
 त्यर्थः । कथं नो भवितेत्यपि ध्वन्यते ॥ ९ ॥ महात्मा
 महाबुद्धिः । धर्मार्थकामेषु । स्वामिन इति शेषः
 ॥ १० ॥ महोदरोक्तत्वेन पूर्वमनुक्तमप्यनेनावगम्यते
 पूर्वमुक्तमिति । अर्थजातं यथा ब्रवीथ तथा रामं प्रति

तत्कार्यजातं न शक्यं । कर्तुमिति शेषः । अधर्म-
 बुद्धेः स्वर्गं प्रति गतिर्यथा न शक्या तथैवेत्यर्थः
 ॥ ११ ॥ अशक्यत्वमेव विशदयति—वधस्त्विति ॥
 अर्थविशारदस्य कार्यदक्षस्य । रामस्य वधः । अप्ल-
 वस्य नौरहितस्य । महार्णवं तर्तुं तरितुं । शक्तिरिति
 शेषः । शक्तिरिव कथं भवेत् न कथंचिदपि संभवती-
 त्यर्थः । एतेन वध्यौ दशरथात्मजावित्युक्तस्योत्तरमुक्त
 ॥ १२ ॥ उक्तमर्थं कैमुतिकन्यायेन द्रढयति—ध-
 र्मेति ॥ धर्मप्रधानस्य । “अप्यहं जीवितं जह्यां”
 इत्युक्तरीत्या धर्मविरोधे तृणीकृतसकलेतरपुरुषार्थस्य
 महारथस्य रणे आत्मानं सारथिं च रक्षन् शत्रुसं-
 हारक्षमो महारथः तस्य । “आत्मानं सारथिं चाश्वात्र-
 क्षन्युध्येत यो नरः । स महारथसंज्ञः स्यादित्याहुर्नी-
 तिकोविदाः” इत्युक्तेः ॥ इक्ष्वाकुवंशप्रभवस्य जन्म-
 सिद्धनिरतिशयपराक्रमस्य । राज्ञः सकलप्रकृतिमण्डल-
 रञ्जकस्य । तथाविधस्य विराधकवन्धवालप्रभृतिव-

अन्यथाप्रकरणविरोधः स्यात् ॥ ५ ॥ स० युधि तदावद्वननावसरे । राघवस्य पुरतश्चित् । राघवकर्तृकयुधीतिवा ॥ ६ ॥
 स० तर्तुं तरितुं । धालन्तरस्यैतद्गुणं । आगमशासनस्यानित्यत्वाद्वा “आर्ववातुकस्य—” इतिनेद । तेनतर्तुमितिसाधु ॥ १२ ॥

[पा०.] १ क. ड. ज. झ. न राजस्तथा. २ क. ख. ग. ड. झ. व. समर्थयुधि. ३ क.—ड. ज. व. कदाचित्,
 ४ क. ख. ग. ड. ज. झ. व. महार्थः. ५ ख. ड. ज. झ. ब्रवीत. घ. प्रब्रूत. ६ ड. झ. पुरोसदेवाश्च.

तीक्ष्णा नता यत्तव कङ्कपत्रा दुरासदा राघवविप्रमुक्ताः ॥
 भित्त्वा शरीरं प्रविशन्ति बाणाः ग्रहस्त तेनैव विकृत्यसे त्वम् ॥ १४ ॥
 न रावणो नातिबलस्त्रिशीर्षो न कुम्भकर्णोऽस्य सुतो निकुम्भः ॥
 न चेन्द्रजिह्वाशरथिं प्रसोढुं त्वं वा रणे शक्रसमं समर्थाः ॥ १५ ॥
 देवान्तको वाऽपि नरान्तको वा तथाऽतिकायोतिरथो महात्मा ॥
 अकम्पनश्चाद्रिसमानसारः स्थातुं न शक्ता युधि राघवस्य ॥ १६ ॥
 अयं हि राजा व्यसनाभिभूतो मित्रैरमित्रप्रतिभैर्भवद्भिः ॥
 अन्वास्यते राक्षसनाशनार्थं तीक्ष्णः प्रकृत्या ह्यसमीक्ष्यकारी ॥ १७ ॥
 अनन्तभोगेन सहस्रमूर्ध्ना नागेन भीमेन महाबलेन ॥
 बलात्परिक्षिप्तमिमं भवन्तो राजानमुत्क्षिप्य विमोचयन्तु ॥ १८ ॥
 यावद्भिः केशग्रहणात्सुहृद्भिः समेत्य सर्वैः परिपूर्णकामैः ॥
 निगृह्य राजा परिरक्षितव्यो भूतैर्यथा भीमबलैर्गृहीतः ॥ १९ ॥
 संहारिणा राघवसागरेण प्रच्छाद्यमानस्तरसा भवद्भिः ॥

धविदितवैभवस्य । शक्तस्य कार्यदक्षस्य । रामस्य
 कृत्येषु रणव्यापारेषु विषये । देवाश्च मूढा भवन्ति ।
 अविदिततदीयव्यापारा भवन्तीत्यर्थः । किं पुनर्भवा-
 दृशा इति भावः ॥ १३ ॥ तीक्ष्णाः तीक्ष्णाग्राः ।
 झटितिभेदनक्षमा इत्यर्थः । नता. नतपर्वाणः ऋजव
 इत्यर्थः । सपदि भित्त्वा निर्गन्तु क्षमा इतिभावः ।
 कङ्कपत्राः कङ्कानां पत्राण्येव पत्राणि येषां ते तथोक्ताः ।
 कङ्कपक्षनिबद्धत्वेन महावेगा इत्यर्थः । अतएव दुरा-
 सदाः ॥ १४ ॥ न रावण इति । रावणादयः सर्वेपि
 न समर्था इति योज्य ॥ १५ ॥ अतिरथ. अतिशयि-
 तरथः । महात्मा महाशरीरः । अद्रिसमानसारः
 गिरितुल्यबलः । “ सारो बले स्थिरांशे च ” इत्य-
 मरः । देवान्तकादयो रावणपुत्राश्च राघवस्य युधि
 स्थातुं न शक्ताः ॥ १६ ॥ अमित्रप्रतिभैः कार्यतो
 रिपुतुल्यैः । नाम्ना मित्रैः भवद्भिः त्वत्प्रमुखैः । व्यस-
 नाभिभूतः सप्तव्यसनैराक्रान्तः । प्रकृत्या तीक्ष्णः उग्रः ।
 असमीक्ष्यकारी अविमृश्यकारी । अयं राजा राक्ष-
 सनाशनार्थं अन्वास्यते अनुस्रियते । अस्य राजत्वा-
 समीक्ष्यकारित्वव्यसनाभिभूतत्वान्यपुरस्कृत्य तीक्ष्ण-
 त्वमेव पुरस्कुर्वन्तो भवन्तोभिभवन्ति । सर्वराक्षस-

विनाश न जानन्तीति भावः । सप्तव्यसनस्वरूप-
 मुक्त कामन्दकेन—“ वाग्दण्डयोस्तु पारुष्यमर्थदूष-
 णमेव च । पान स्त्रीमृगाया द्यूतं व्यसनं सप्तधा प्रभोः ”
 इति ॥ १७ ॥ एवं ग्रहस्तप्रमुखान्मित्रमुखान्निर्भर्त्स्य
 संप्रति कर्तव्यमुपदिशति—अनन्तेति ॥ अनन्तभोगेन
 अपरिच्छिन्नकायेन । सहस्रमूर्ध्ना अतएव भीमेन । न
 केवल भीमत्वमात्रं महाबलेन नागेन । शेषेणेत्यर्थः । परि-
 क्षिप्तं परिवेष्टिता रामद्वेषो महासर्पवेष्टनतुल्य इति भावः
 ॥ १८ ॥ ननु समयोतीतः किं कुर्म इत्यत्राह—याव-
 दिति ॥ परिपूर्णकामैः । अवाप्तसर्वाभीष्टैरित्यर्थः । राजतो
 लब्धकामैः राजकार्येऽवश्यं यतितव्यमिति भावः ।
 सर्वैः सुहृद्भिः समेत्य एकमयं प्राप्येति यावत् । राजा
 भीमबलैः भूतैः गृहीतः पुरुष इव निगृह्य बलात्कृत्य ।
 यावत्केशग्रहणात् शत्रुभिः केशग्रहणपर्यन्तं । परिर-
 क्षितव्यः । आकेशग्रहणान्मित्रमकृत्येभ्यो निवर्तये-
 दिति प्रसिद्धिं दर्शयति हिशब्दः । यद्वा आकेशग्रह-
 णान्निगृह्य परिरक्षितव्यः । अकार्यप्रवृत्तोऽयं राजा
 केशेष्ववाकृत्यापि निवारणीय इत्यर्थः ॥ १९ ॥ संहारि-
 णा विनाशकेन । राघवसागरेण लक्ष्मणसमुद्रेण ।
 प्रच्छाद्यमानः । ततः काकुत्स्थपातालमुखे रामबडवा-

ति० यावत्तैः कार्यं भित्त्वा बाणा पुनस्तदिपुर्धिनप्रविशन्ति तेनेव हेतुना तावत् हे प्रहस्त त्वविकृत्यसे वृथात्मश्लाघाकरोषि । रावणस्य पु-
 रस्तादिति शेषः ॥ १४ ॥ ति० सुवारिणा सुचरित्ररूपवारिमता । राघवसागरेण ॥ शि० सुवारिणा वियोगजनितदुःखरूपजल-
 वता ॥ २० ॥ इति चतुर्दशः सर्गः ॥ १४ ॥

[प०] १ क ग. ड झ. ज. सुवारिणा.

युक्तस्त्वयं तारयितुं समेत्य काकुत्स्थपातालमुखे पतन्सः ॥ २० ॥
 इदं पुरस्यास्य सराक्षसस्य राज्ञश्च पथ्यं ससुहृज्जनस्य ॥
 सम्यग्धि वाक्यं स्वमतं ब्रवीमि नरेन्द्रपुत्राय ददाम पत्नीम् ॥ २१ ॥
 परस्य वीर्यं स्वबलं च बुद्ध्या स्थानं क्षयं चैव तथैव वृद्धिम् ॥
 तथा स्वपक्षेऽप्यनुमृश्य बुद्ध्या वदेत्क्षमं स्वामिहितं च मन्त्री ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्दशः सर्गः ॥ १४ ॥

पञ्चदशः सर्गः ॥ १५ ॥

इन्द्रजिता विभीषणभाषणाविक्षेपेण स्वात्मश्लाघनपूर्वकं कैमुत्येन रामपराजयस्य सुशक्तवोक्तिः ॥ १ ॥ विभीषणेन तद्ग्रह-
 णपूर्वकं रामायसोपायनसीताप्रत्यर्पणेन तत्प्रसादसपादनचोदना ॥ २ ॥

बृहस्पतेस्तुल्यमतेर्वचस्तन्निशम्य यत्नेन विभीषणस्य ॥
 ततो महात्मा वचनं बभाषे तत्रेन्द्रजिन्नैर्ऋतयोधमुख्यः ॥ १ ॥
 किं नाम ते तात कनिष्ठवाक्यमनर्थकं चैव सुभीतवच्च ॥
 अस्मिन्कुले योपि भवेन्न जातः सोपीदृशं नैव वदेन्न कुर्यात् ॥ २ ॥

प्रमुखे । “ पातालं बडबाग्नौ च ” इति नानार्थर-
 त्तमाला । पतन् सोयं राजा तरसा आरम्भकाल एव ।
 तारयितुं भवद्भिर्हस्तप्रदानेनोत्तारयितुं युक्तः अर्हः ।
 अत्र प्रच्छाद्यमानः पतन्निति प्रयोगौ वर्तमानसामी-
 प्यात् । लक्ष्मणः प्रथमं ग्रहीष्यति ततो रामः अतो
 न जीवितुं शक्यं । अतः प्रथममेव राजा निवर्तनीय
 इति भावः । सुवारिणेति पाठान्तरं । तत्र सागरपक्षे
 सुजलेनेत्यर्थः । राघवपक्षे वारः स्यन्दनः । शोभनो
 वारः सुवारः सोस्यास्तीति सुवारी तेन । “ सूर्या-
 दिद्विषसे वृन्दे कुन्दवृक्षे परिक्रमे । मद्यपात्रे स्यन्दने
 च नारो वरुणसेनयोः ” इति निघण्टुः ॥ २० ॥
 मा दिशतु रामाय राजा वैदेही वयमेव बलाद्धि
 ददामः यदि हितमाकाङ्क्षितमित्याह—इदमिति ॥
 स्वमतं स्वस्य सिद्धान्तभूतं । इदं शब्दार्थमाह—नरे-
 न्द्रेति ॥ २१ ॥ वयमपि सम्यगेव ब्रूमः शत्रुर्हन्तव्य
 इति तत्राह—परस्येति ॥ मन्त्री परस्य शत्रो । वीर्यं
 स्वबलं स्वराजबलं च बुद्ध्या स्वराजपराजयोर्बलं
 परीक्षयेत्यर्थः । तथैव बलावलपरीक्षावत् । परस्य
 स्थानं संपदां साम्यं क्षयं वृद्धिं च बुद्ध्या । तथा परस्येव
 स्वपक्षेऽपि बुद्ध्या सूक्ष्मदृष्ट्या । स्थानक्षयवृद्धिः अनु-

मृश्य आलोच्य । क्षमं युक्तं । स्वामिहितं च वदेत् ।
 परस्य क्षये स्ववृद्धौ यान परस्यवृद्धौ स्वस्य क्षये सधिं
 परस्य स्वस्य च साम्ये आसनच स्वामिने कथयेदि-
 त्यर्थः । अत्र प्रकृते परस्य वृद्धेः रावणस्य नगरदहन-
 तनयनाशादिना क्षयस्य दर्शनाच्च सीताप्रदानेन
 सन्धिरेव साधुरिति मन्त्रिभिर्भवत्स्वामिने निवेदनी-
 यमिति भावः ॥ २२ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने चतुर्दशः सर्गः ॥ १४ ॥

अथेन्द्रजितो दुर्बुद्धिमुपन्यस्य दूषयति—बृहस्पते-
 रिति ॥ ततो विभीषणवचनानन्तरं । तत्र राक्षसेषु ।
 यत्नेन निशम्य । असह्यतयेति भावः ॥ १ ॥ हे तात
 ते कनिष्ठवाक्य । अनर्थकं प्रयोजनशून्यं । अनुष्ठा-
 तुरभावादिति भावः । सुभीतवत् सुभीतिमत् । किं नाम
 कीदृशं जुगुप्सितमित्यर्थः । नामशब्दः कुत्सनद्यो-
 तकः “ नाम प्राकाश्यसंभाव्यक्रोधोपगमकुत्सने ”
 इति वैजयन्ती । तदेवोपपादयति—अस्मिन्निति ।
 आद्योऽपिशब्दः प्रश्ने । अपि ननु । अस्मिन् कुले
 पौलस्त्यवंशे । यो जातो न भवेत् । अन्यस्मिन् कुले

स० नचकुर्यात्तन्निन्तामिति वा बलाद्ग्रहीतस्तुदानमिति वाशेषः ॥ २ ॥

[पा०] १ ड. झ. अ. ददातुमैथिली. २ ड. झ. यूथमुख्यः.

वा. रा १८४

सत्त्वेन वीर्येण पराक्रमेण शौर्येण धैर्येण च तेजसा च ॥
 एकः कुलेस्मिन्पुरुषो विमुक्तो विभीषणस्तात कनिष्ठ एषः ॥ ३ ॥
 किं नाम तौ राक्षस राजपुत्रावस्माकमेकेन हि राक्षसेन ॥
 सुप्राकृतेनापि मतौ निहन्तुं शक्यौ कुतो भीषयसे स्म भीरो ॥ ४ ॥
 त्रिलोकनाथो ननु देवराजः शक्तो मया भूमितले निविष्टः ॥
 भयार्दिताश्चापि दिशः प्रपन्नाः सर्वे तथा देवगणाः समग्राः ॥ ५ ॥
 ऐरावतो विस्वरमुन्नदन्स निपातितो भूमितले मया तु ॥
 विकृष्य दन्तौ तु मया प्रसह्य वित्रासिता देवगणाः समग्राः ॥ ६ ॥
 सोहं सुराणामपि दर्पहन्ता दैत्योत्तमानामपि शोकंदाता ॥
 कथं नरेन्द्रात्मजयोर्न शक्तो मनुष्ययोः प्राकृतयोः सुवीर्यः ॥ ७ ॥
 अथेन्द्रकल्पस्य दुरासदस्य महौजसस्तद्वचनं निशम्य ॥
 ततो महार्थं वचनं बभाषे विभीषणः शस्त्रभृतां वरिष्ठः ॥ ८ ॥
 न तात मत्त्रे तव निश्चयोस्ति बालस्त्वमद्याप्यविपक्वबुद्धिः ॥
 तस्माच्चया ह्यात्मविनाशनाय वचोर्थहीनं बहु विप्रलप्तम् ॥ ९ ॥

यो जातः सोपि ईदृशं न वदेत् । न कुर्यात् ईदृग्वच-
 नार्थं नानुतिष्ठेत् । ईदृग्वचनं वक्तृश्रोत्रोरुभयोरपि
 निन्दनीयं । यद्वा हे तात कनिष्ठ । ते वाक्यं किं नाम ।
 जुगुप्सितमित्यर्थः । जुगुप्सितत्वमेवाह—अस्मिन्निति ।
 न कुर्यान् नचिन्तयेत् । अत्र करोतिश्चिन्ताक्रियायां
 वर्तते मुख्यस्य करणार्थस्यासम्भवात् सर्वधात्वर्थेषु
 करोत्यर्थस्य सम्भवाच्च ॥ २ ॥ एतद्वाक्यमेतत्स्वभावस्य
 सदृशमित्याह—सत्त्वेनेति ॥ सत्त्वेन बलेन । वीर्येण
 प्रभावेन । “वीर्यं बले प्रभावे च” इत्यमरः । परा-
 क्रमेण उद्योगेन । “शौर्योद्योगौ पराक्रमौ” इत्यमरः ।
 शौर्येण साहसिक्येन । धैर्येण स्थैर्येण । तेजसा गर्वेण ।
 पराभिभवासहनेनेतियावत् ॥ ३ ॥ एवं रावणं प्रत्युक्त्वा
 विभीषणं निर्भर्त्सयति—किं नामेत्यादिना ॥ राक्ष-
 सेति हीनसंबोधनमाग्रहकृत्यं । तौ राजपुत्रौ किं नाम
 न किंचिदपि । अतिदुर्बलावित्यर्थः । कुत इत्यत्राह—
 अस्माकमेकेनेति । अस्माकं मध्ये सुप्राकृतेन अतिक्षुद्रे-
 णापि । एकेन राक्षसेन एतौ निहन्तुं शक्यौ हि ।

अतः भीरो कुतोस्मान् भीषयसे स्वयंभीतोऽस्मान्
 भीषयसे । नास्माकं किंचिद्भयमिति भावः ॥ ४ ॥
 भयाभावे पूर्ववृत्तं संवादयति—त्रिलोकेति ॥ नन्वि-
 त्यामन्त्रणे । त्रिलोकनाथ इत्यैश्वर्यमुक्तं । देवराजइति
 सैन्यसामग्री दर्शिता । मया हेतुना । भूमितले नि-
 विष्टः स्थितः । निवेशितइत्यर्थइत्यन्ये ॥ ५ ॥ उन्नदन्
 उद्गुष्यन् । विकृष्य उत्पाद्य । ताभ्यां सर्वे देवगणाः
 वित्रासिताः हेतुभेदेन देवानां भयान्तरमत्रोक्तमिति
 न पुनरुक्तिः ॥ ६ ॥ स्ववृत्तप्रदर्शनफलमाह—सोह-
 मिति ॥ मनुष्ययोरिति देवासुरव्यावृत्तिः । प्राकृत-
 योरिति इन्द्रव्यावृत्तिः । नरेन्द्रात्मजयोरिति बालयो-
 क्तिः । कथं न शक्तोस्मि अतः कुतो भीषयसे इति
 पूर्वोक्तान्वयः ॥ ७ ॥ इन्द्रकल्पस्येत्यादिविशेषणत्रयेण
 पूर्वोक्तस्य यथार्थत्वमुक्तं । शस्त्रभृता वरिष्ठ इत्यनेना-
 भीरुत्वमुक्तं । महार्थमित्यनेन वक्ष्यमाणार्थस्येन्द्रजिता
 दुर्ज्ञेयत्वमुक्तं ॥ ८ ॥ न तातेति अनेन निकृष्टवयस्त्व-
 मुक्तं । बालत्वेपि कस्यचित्सुमतिः संभवति सापि

स० कुतइतिद्वितीयान्तात्कुशब्दात्तसि । कुं लङ्काभूमि । एतौ प्रातौ तौमानुषराजपुत्रौनिहन्तुंशक्यौ । किं नाम भीषयसेस्मकुतो
 भीषयसे । एतौकिं नाम किंपदार्थौ । अलक्ष्यतयैवमुक्तिः ॥ ४ ॥ ति० भूमितलेनिविष्टः स्वर्गात्प्रच्याव्यभूमौबन्दीकृत्यस्थापितः ॥
 स० त्रिलोकनाथइति । विशेषणसमासोऽयः । लोकानानाथोलोकनाथ । त्रयाणालोकनाथस्त्रिलोकनाथ । सप्तषट्किमोजनमि-
 तिवद्वा । भयार्पिता भयमर्पितयेषुते भयार्थैर्वर्पिताइतिवा । सर्वाङ्गीणभयाइतिवा । दिशः प्रपन्नाः । यदेदृशीदशात्रिदशेश्वरत्रि-
 दशाना काकथारधुनाथपोतयोरितिभावः ॥ ५ ॥ स० माययेन्द्रजयेपि वास्तवतत्सामर्थ्याभावादिन्द्रकल्पस्येत्युक्तिः ॥ ८ ॥

[पा०] १ ड. झं. मानुषराजपुत्रौ. २ झ. —ट. भयार्पिताः. ३ ड. झ. ट. निस्खनं. ४ ग. ड. झ. शोककर्ता.

पुत्रप्रवादेन तु रावणस्य त्वमिन्द्रजिन्मित्रमुखोसि शत्रुः ॥
 यस्येदृशं राघवतो विनाशं निशम्य मोहादनुमन्यसे त्वम् ॥ १० ॥
 त्वमेव वध्यश्च सुदुर्मतिश्च स चापि वध्यो य इहानयत्त्वाम् ॥
 बालं दृढं साहसिकं च योऽद्य प्रावेशयन्मन्त्रकृतां समीपम् ॥ ११ ॥
 मूढः प्रगल्भोऽविनयोपपन्नस्तीक्ष्णस्वभावोऽल्पमतिर्दुरात्मा ॥
 मूर्खस्त्वर्मत्यन्तसुदुर्मतिश्च त्वमिन्द्रजिद्वालतया ब्रवीषि ॥ १२ ॥
 को ब्रह्मदण्डप्रतिमप्रकाशानर्चिष्मतः कालनिकाशरूपान् ॥
 सहेत बाणान्यमदण्डकल्पान्समक्षमुक्तान्युधि राघवेण ॥ १३ ॥
 धनानि रत्नानि विभूषणानि वासांसि दिव्यानि मणींश्च चित्रान् ॥
 सीतां च रामाय निवेद्य देवीं वसेम राजन्निह वीतशोकाः ॥ १४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चदशः सर्गः ॥ १५ ॥

नास्तीत्याह—अद्यापीति । अविपक्वबुद्धिः अपरिणत-
 बुद्धिः । निश्चयाभाव दर्शयति—तस्मादिति । विप्रलप्तं
 विप्रलपितं ॥ ९ ॥ न केवलं स्वाज्ञानस्य स्वविनाश
 एव फलं किंतु पितृविनाशोपीत्याह—पुत्रेति ॥ हे
 इन्द्रजित् त्वं पुत्रप्रवादेन पुत्रप्रसिद्ध्या । इत्थभावे
 तृतीया । मित्रस्य मुखमिव मुखं यस्य स. तथोक्तः ।
 मित्रवद्भासमान इत्यर्थः । शत्रुरसि । शत्रुत्वमेवोपपा-
 दयति—यस्येति । त्व यस्य रावणस्य ईदृश पुत्रमित्र-
 विनाशपर्यन्तं । राघवतो रामात् । विनाशं निशम्य
 मन्मुखाच्छ्रुत्वा । मोहादनुमन्यसे तस्य रावणस्य त्व
 शत्रुरसीत्यर्थः । मोहादित्यनेन मित्रमुखत्वमुपपादितं ।
 अनुमन्यसे इत्यनेन शत्रुत्वं ॥ १० ॥ एवमनुमोदनस्य
 दण्डमाह—त्वमेवेति ॥ त्वमेव वध्यः दण्ड्यः किमि-
 त्यर्थः । किंतु यस्त्वां इह सभायां । आनयत् प्रावेशयच्च ।
 स एव वध्यः ॥ ११ ॥ सुदुर्मतिश्चेति चशब्ददार्शितान्
 दोषानाह—मूढः इति ॥ मूढः कृत्याकृत्यविवेकशून्यः ।
 प्रगल्भः धृष्टः । पण्डितमन्य इति यावत् । अविनयो-

पपन्नः अशिक्षित इत्यर्थः । तीक्ष्णस्वभावः क्रूरप्रकृतिः ।
 दुरात्मा दुष्टान्तःकरणः । मूर्खः अविमृश्यकारी ।
 अत्यन्तसुदुर्मतिः । प्रहस्तो दुर्मतिः महापार्श्वीदिः
 सुदुर्मतिः त्वमत्यन्तसुदुर्मतिरित्यर्थः । त्वमेवंभूतोसि
 अतस्त्वं बालतया ब्रवीषि इति संबन्धः ॥ १२ ॥
 दुर्मतित्वे हेतुमाह—क इति ॥ ब्रह्मदण्डप्रतिमप्रका-
 शान् ब्रह्मदण्डसदृशप्रभान् । ब्रह्मदण्डो नाम युगा-
 न्तसमुत्थितोऽग्निवर्णो धूमकेतुरित्येके । ब्रह्मशाप
 इत्यन्ये । अर्चिष्मतः ज्वालावतः । “अर्चिर्हेतिः शिखा
 स्त्रियां” इत्यमरः । कालनिकाशरूपान् अन्तकसदृश-
 रूपान् । समक्षमुक्तान् समीपे मुक्तान् ॥ १३ ॥ कृत-
 स्याकृत्यस्य प्रायश्चित्तं राजानं प्रत्याह—धनानीति ॥
 रत्नानि श्रेष्ठवस्तूनि । “रत्नं स्वजातिश्रेष्ठेपि” इत्यमरः ।
 धनानि द्रव्याणि ॥ १४ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने पञ्चदशः सर्गः ॥ १५ ॥

स० ब्रह्मदण्डप्रतिमं ब्राह्मणशापसदृशं प्रकाशस्तेजोयेषाते तान् । कालं कालाभिमानायमभ्युत्थ । नितराकाशतइतिनिकाशो-
 ऽभिः । तद्वद्रूपंयेषातान् । समीक्ष्य लक्ष्मीकृत्य ॥ १३ ॥ स० रत्नानिधनानि श्रेष्ठधनानि । “रत्नं श्रेष्ठमणावपि ” इतिविश्वः
 मणीन् हीरादीन् ॥ १४ ॥ इतिपञ्चदशःसर्गः ॥ १५ ॥

[पा०] १ ज. मन्यार्थसुदुर्मतिश्च. २ ख.—ड. झ. सुभूषणानि.

षोडशः सर्गः ॥ १६ ॥

श्रवणेन विभीषणं प्रति सर्गहर्षेण भ्रातृत्वाभावे च धार्हत्वोक्तिः ॥ १ ॥ विभीषणेन तदसहिष्णुतया गदापङ्क्तिना सत्तासचिवचतु-
ष्टयेन सह गगनोत्पतनेन रावणप्रतिशोचनपूर्वकं रामसमीपगमनम् ॥ २ ॥

सुनिविष्टं हितं वाक्यमुक्तवन्तं विभीषणम् ॥ अत्र वीत्यपुरुषं वाक्यं रावणः कालचोदितः ॥ १ ॥
वसेत्सह सपत्नेन क्रुद्धेनाशीविषेण वा ॥ न तु मित्रप्रवादेन संवसेच्छत्रुसेविना ॥ २ ॥
जानामि शीलं ज्ञातीनां सर्वलोकेषु राक्षस ॥ हृष्यन्ति व्यसनेष्वेते ज्ञातीनां ज्ञातयः सदा ॥ ३ ॥
प्रधानं साधनं वैद्यं धर्मशीलं च राक्षस ॥ ज्ञातयो ह्यवमन्यन्ते शूरं परिभवन्ति च ॥ ४ ॥
नित्यमन्योन्यसंहृष्टा व्यसनेष्वततायिनः ॥ प्रच्छन्नहृदयं घोरा ज्ञातयस्तु भयावहाः ॥ ५ ॥
श्रूयन्ते हस्तिभिर्गीताः श्लोकाः पद्मवने कैचित् ॥ पाशहस्तान्नरान्दृष्ट्वा शृणुं तान्गदतो मम ॥ ६ ॥

इत्थं हितमुक्तवन्तं विभीषणं प्रति रावणस्य परु-
षभाषणं षोडशे—सुनिविष्टमिति ॥ सुसन्निवेश
अर्थानुसंधानविरहेषु श्रवणमात्रेणात्यन्तप्रीतिजनकं ।
तेनार्थस्यानुकूलत्वेऽपि श्रवणस्यापरित्याज्यत्वमुक्तं ।
सुनिविष्टं उक्तवन्तमिति क्रियाविशेषणं वा । तेन
मनस्यलम्बं चेदनादरणीयं वा स्यात् । मनसि सम्य-
ग्लम्बं यथा भवति तथा उक्तवन्तं । हितं न केवलं
श्रवणप्रियं । अतिदुर्दृशानिस्तरणोपायतया पथ्यं ।
श्रवणकटुत्वेऽपि पथ्यत्वपर्यालोचनया अपरित्याज्यं ।
वाक्यं यावद्वक्तव्यार्थपूर्णं । उक्तवन्तं । “नासंवत्सर-
वासिने प्रब्रूयात्” इत्युक्तरीत्या गुरुरपसदनयुक्तस्य
पादयोः पतितस्य वक्तव्यस्य दुरवस्थां दृष्ट्वा उक्तवन्तं
विभीषणं । अन्येन चेदुक्तं परित्याज्यं । साक्षादनुज-
तया प्रत्यासन्नेनोक्तं कथं त्याज्यं । परुषं वाक्यमत्र-
वीत् । श्रवणसमनन्तरं स्थितोऽस्मि गतसदेह इति वा
वक्तव्यं । त्वया महोपकारः कृत इति स्तोत्रं वा
कर्तव्यं । सहस्रप्रत्युपकाराभावेनानुतापो वा कर्तव्यः ।
तद्विहाय शत्रून् प्रति वक्तव्यमुक्तवान् । अत्र वीदित्यनेन
यथा सुनिविष्टमुक्तं तथा मनसि सुलम्बं यथा भवति
तथा व्यक्तमुक्तवान् । एवमुक्तवन्तं प्रत्यपि परुषोक्तौ
हेतुद्वयमाह—रावण इत्यादि । रावयति रोदयतीति राव-
णः परहिंसायां जगद्विदितः । रौतयति रावणः स एव
रावणः । स्वार्थेण प्रत्ययः । अस्थाने पदं दत्त्वा स्वयम-

प्याक्रन्दन्नित्यर्थः । कालचोदितः । भ्राता राम शरणं
गच्छेत्त्युक्तवान् कालस्तत्र कर्तव्यमिति स्वयं द्विधा
भज्येयमिति । अतः स्वप्रकृत्यनुगुणं कालमनुसृतवा-
निति भावः ॥ १ ॥ परुषमेवाह—वसेदिति ॥ सपत्नेन
बाह्यशत्रुणा । मित्रप्रवादेन मित्रैव दवभासमानेनेत्यर्थः ।
शत्रुसेविना शत्रुपक्षपातिना । सहजशत्रुणेत्यर्थः ।
शत्रुसर्पसहवासादपि सहजशत्रुसहवासः सुदूरं परि-
हर्तव्य इति भावः । अतस्त्वया अस्मान्नगरात् सद्यो
गन्तव्यमिति द्योत्यते ॥ २ ॥ अत्र शत्रुसेवित्वे हेतू-
न्निभिर्दर्शयति—जानामीत्यादिभिः । सर्वलोकेषु
सर्वजनेषु मध्ये । शीलं स्वभावं । शीलमेवाह—हृष्य-
न्तीति । अस्मद्व्यसनेन लब्धहर्षस्त्वमेवं गर्जसीति
भावः ॥ ३ ॥ ज्ञातयः । प्रधानं स्वजातिश्रेष्ठं ।
साधनं कार्यसाधकं । वैद्यं विद्वांसः । प्रधान्यादिष्वे-
कैकगुणयोगेऽपि ज्ञातयोऽवमन्यन्ते । न बहु मन्यन्ते
अवसरे परिभवन्ति चेत्यर्थः ॥ ४ ॥ एव ज्ञातीनां
ज्ञातिषु व्यसने हर्षः उत्कर्षेऽसूया चेति शीलद्वयमुक्तं ।
अथ भयावहत्वरूपं शीलान्तरमाह—नित्यमिति ॥
प्रतिच्छन्नहृदया गूढाभिप्रायाः । अतएव नित्यम-
न्योन्यसंहृष्टाः बहिः स्नेहवन्त इव स्थिताः । घोराः
क्रूरकर्माणः । अतएव व्यसनेषु सत्सु आततायिनः
द्रोहकारिणः । अतस्त्वमस्मासु व्यसने प्रहर्तुमिच्छ-
सीति भावः ॥ ५ ॥ उक्तं ज्ञातीनां भयावहत्वं हस्ति-

ती० सुनिविष्टं सुषुविनीतिनिष्ठमिति यावत् ॥ १ ॥ ति० सपत्नेनापि सह वसेत् । न तु मित्रप्रवादेन मित्रपदव्यवहार्येण । शत्रु-
सेविना शत्रुपक्षपातिना । वसेत् । सपत्नेचित्तस्य द्वेषकोट्यैव प्रतिष्ठा । मित्रप्रवादे तु द्वेष्यत्वेन स्निग्धत्वेन चेति परमदुःखमिति तत्सह-
वासनिषेधः । शत्रुसेविनेत्यनेनास्य भगवद्भक्तत्वसूचितं ॥ २ ॥ ति० ज्ञातयः ज्ञातिरूपा । आततायिन् “अभिदोगरदश्चैव

[पा०] १ ड. ज.—ट. साधकं. घ. सुकृतं. २ ड. झ. ज. ट. ज्ञातयोप्यव. ३ ड. झ. पुरा. ४ ड. छ. झ. ज. ट.
शृणुष्वगदतो.

नाग्निर्नान्यानि शस्त्राणि न नः पाशा भयावहाः॥ घोराः स्वार्थप्रयुक्तास्तु ज्ञातयो नो भयावहाः॥७॥
 उपायमेते वक्ष्यन्ति ग्रहणे नात्र संशयः ॥ कृत्स्नाद्भयाज्ज्ञातिभयं सुकष्टं विदितं च नः ॥ ८ ॥
 विद्यते गोषु संपन्नं विद्यते ब्राह्मणे दमः ॥ विद्यते स्त्रीषु चापल्यं विद्यते ज्ञातितो भयम् ॥ ९ ॥
 ततो नेष्टमिदं सौम्य यदहं लोकसत्कृतः ॥ ऐश्वर्यमभिजातश्च ज्ञातीनां मूर्ध्यवस्थितः ॥ १० ॥
 यथा पुष्करपर्णेषु पतितास्तोयविन्दवः ॥ न श्लेषमुपगच्छन्ति तथाऽनार्येषु संगतम् ॥ ११ ॥
 यथा मधुकरस्तर्षाद्रसं विन्दन् विद्यते ॥ तथा त्वमपि तत्रैव तथाऽनार्येषु सौहृदम् ॥ १२ ॥
 [यथा मधुकरस्तर्षात्काशपुष्पं पिबन्नपि ॥ रसमत्र न विन्देत् तथाऽनार्येषु सौहृदम्] ॥ १३ ॥
 यथा पूर्वं गजः स्नात्वा गृह्य हस्तेन वै रजः ॥ दूषयत्यात्मनो देहं तथाऽनार्येषु सौहृदम् ॥ १४ ॥
 यथा शरदि मेघानां सिञ्चतामपि गर्जताम् ॥ न भवत्यम्बुसंक्लेशस्तथाऽनार्येषु सौहृदम् ॥ १५ ॥

गीतेन संवादयति—श्रूयन्त इत्यादिना ॥ कचित्पद्म-
 वने । पाशहस्तान् पाशा. गजग्रहणरज्जवः ते हस्तेषु
 येषां ते तथोक्तान् । स्वबन्धनोद्युक्तानिति यावत् ।
 नरान् ज्ञातिगजगोप्तृन् गजग्राहिपुरुषान् दृष्ट्वा हस्तिभिः
 गीताः पठिताः । श्लोकैः श्रूयन्ते । वक्तृपरम्परया
 तान् श्लोकान् । गदतः वदतः । मम मत्तः । शृणु
 ॥ ६ ॥ तानेव त्रीन्श्लोकानुपादत्ते—नाग्निरित्यादि-
 ना ॥ नः अस्माकं । अग्निः आश्रयाशोपि न भयावहः ।
 अन्यानि लोकविलक्षणानि अग्नितोपि क्षणान्नाशक-
 राणि । शस्त्राणि आयुधानि च । न भयावहानि ।
 पाशाः मरणादप्यतिदुस्सहपारवश्यक्लेशकराश्च न
 भयावहाः । किंतु घोराः निर्दयाः । स्वार्थप्रयुक्ताः
 स्वप्रयोजनपराः । ज्ञातयः भयावहाः । अग्न्यादिभ्यो-
 प्यधिकं ज्ञातिभ्यो भयमित्यर्थः ॥ ७ ॥ उक्तं ज्ञाति-
 भयातिरेकं सयुक्तिकमुपपादयति—उपायमिति ॥
 अस्मकं ग्रहणे एते ज्ञातिरूपा हस्तिनः । उपायं
 वक्ष्यन्ति । अत्रोपायकथने सशयो नास्ति । अतः कृत्स्ना-
 दभ्यादिभयात् ज्ञातिभयं सुकष्टं । प्रकृष्टं भयमित्यर्थः ।
 इदमस्माभिः विदितं ज्ञातं च ॥ ८ ॥ स्निग्धेषु ज्ञातिषु
 कुतो भयसंभावेत्याशङ्क्याह—विद्यत इति ॥ गोसं-
 पत्त्याद्युपादानं दृष्टान्तार्थः । गोषु संपन्नं सपत्तिः ।

तद्वेतुत्वमित्यर्थः । विद्यते अस्ति । “विद् सत्तायां”
 इति धातुः । दमः इन्द्रियनिग्रहः । चापल्यं चञ्च-
 लत्वम् । ज्ञातितः ज्ञातिषु । भयं भयकरत्वं ॥ ९ ॥
 प्रधानं साधनमिति श्लोकोक्तं निर्दशयति—तत इति ॥
 अहं लोकसत्कृतः ऐश्वर्यं अभिजातः प्राप्तः । रिपूणां
 मूर्ध्यवस्थितश्चेति यत् इदं ततः ज्ञातीनामसहिष्णुत्वात्
 तव नेष्टं ॥ १० ॥ चिरं सह वसति विभीषणे कथम-
 कार्यमाशङ्कस इत्यपेक्षायामनार्यस्य चिरसवासो-
 ऽप्रयोजक इत्याह—यथेति ॥ पुष्करपर्णेषु पद्मपत्रेषु
 पतितास्तोयविन्दवः यथा श्लेष ऐक्यं । नोपगच्छन्ति
 तथा अनार्येषु दुष्टेषु विषये । संगतं संबन्धः । श्लेषं
 स्नेहबन्धः । नोपयातीत्यर्थः ॥ ११ ॥ त्वदुपजीविन-
 स्त्वयि कथं स्नेहबन्धाभाव इत्यत्राह—यथेति ॥ यथा
 मधुकरः तर्षात् अभिलाषात् । रसं मकरन्दं । विन्दन्
 पिबन् । तत्र रसाधारे पुष्पे । न विद्यते न तिष्ठति ।
 रसप्रदानोपकारं जानन् तत्र न स्निह्यतीत्यर्थः । त्वमपि
 तथा मधुकर इव । अनार्येषु दुर्जनेषु । सौहृदं तथा
 हि । उपजीव्यविषये न जायत इत्यर्थान्तरन्यासः
 ॥ १२—१३ ॥ तथापि कृतस्नेहः कुतोपलप्यते
 तत्राह—यथेति ॥ अनार्येषु सौहृदं गजस्नानवत्तैरेव
 दुष्यत इत्यर्थः ॥ १४ ॥ दृष्टोपि स्नेहो न फलपर्यव-

शस्त्रपाणिर्धनापहः । क्षेत्रदारहरश्चैव षडेते आततायिनः ॥ ५ ॥ रामानु० सौम्येत्याक्षेपोक्तिः ॥ १० ॥ ति० काशपुष्पं पिब-
 तोपिरसालाभः तथाऽनार्येषु सौहृदं कुर्वत फलालाभ इति भावः ॥ १३ ॥ ति० यथा गर्जता सिञ्चतामपि मेघानां सन्धेः पृथिव्या अबु-
 संक्लेशः अबुव्यासता । न भवति तथा अनार्येषु सौहृदं निष्फलमिति भावः । यद्वा वर्षासु गर्जता सिञ्चतामपि मेघानां शरदि नाबुसक्लेशः
 तथाऽनार्येषु सौहृदं अल्पकालस्थायीत्यर्थः ॥ ती० शरदिसिञ्चता जललवान्मुञ्चतामेघानां यथा र्द्राभावो न भवति । मेघा इवानार्याः

[पा०] १ क—ड, छ—ज, रिपूणामूर्ध्वनिस्थितः । २ ड झ, ट, मभिगच्छन्ति । ३ क—ड, छ—ज सौहृदं.
 ४ ड, छ, झ, तिष्ठति, घ, ज, सज्जते ५ अयंश्लोक क ग, ड, छ, झ, ज, ट, पाठेषु दृश्यते ६ ख, शरदमेघानां,

अन्यस्त्वेवंविधं ब्रूयाद्वाक्यमेतन्निशाचर ॥ अस्मिन्मुहूर्ते न भवेत्त्वां तु धिक्कुलपांसनम् ॥ १६ ॥
 इत्युक्तः परुषं वाक्यं न्यायवादी विभीषणः ॥ उत्पपात गदापाणिश्चतुर्भिः सह राक्षसैः ॥ १७ ॥
 अब्रवीच्च तदा वाक्यं जातक्रोधो विभीषणः ॥ अन्तरिक्षगतः श्रीमान्भ्रातरं राक्षसाधिपम् ॥ १८ ॥
 स त्वं भ्राताऽसि मे राजन्ब्रूहि मां यद्यदिच्छसि ॥ १९ ॥
 ज्येष्ठो मान्यः पितृसमो न च धर्मपथे स्थितः ॥ इदं तु परुषं वाक्यं न क्षमाम्यनृतं तव ॥ २० ॥
 सुनीतं हितकामेन वाक्यमुक्तं दशानन ॥ न गृह्णन्त्यकृतात्मानः कालस्य वशमागताः ॥ २१ ॥
 सुलभाः पुरुषा राजन्सततं प्रियवादिनः ॥ अप्रियस्य तु पथ्यस्य वक्ता श्रोता च दुर्लभः ॥ २२ ॥
 बद्धं कालस्य पाशेन सर्वभूतापहारिणा ॥ न नश्यन्तमुपेक्षेयं प्रदीप्तं शरणं यथा ॥ २३ ॥
 दीप्तपावकसंकाशैः शितैः काञ्चनभूषणैः ॥ न त्वामिच्छाम्यहं द्रष्टुं रामेण निहतं शरैः ॥ २४ ॥
 शूराश्च बलवन्तश्च कृतास्त्राश्च रणाजिरे ॥ कालाभिपन्नाः सीदन्ति यथा वालुकसेतवः ॥ २५ ॥
 तन्मर्षयतु यच्चोक्तं गुरुत्वाद्वितमिच्छता ॥ आत्मानं सर्वथा रक्ष पुरीं चेमां सराक्षसाम् ॥ २६ ॥

सायीत्याह—यथेति ॥ शरदि सिञ्चतां वर्षतां । मेघानां सबन्धी अम्बुसङ्केदः अम्बुसेचनं । यथा न भवति तथानार्येषु सौहृदः । शरन्मेघवर्षणवदनार्येषु सौहृदमनुपकारकमित्यर्थः ॥ १५ ॥ एव सामान्येन विनिन्द्य साक्षादपि निन्दति—अन्य इति ॥ अन्यः अनुजादन्य । एवविध अतिपरुषं । एतत् पूर्वोक्तं । वाक्यं ब्रूयात् वदेच्चेत् । अस्मिन्मुहूर्तेस्मिन्क्षणएव । न भवेत् विनश्येत् । नाशयेयमितियावत् । त्वां तु भ्रात्राभास । धिक् त्यक्ष्यामीत्यर्थः । कुलपांसन राक्षसकुलावद्यकरं ॥ १६ ॥ न्यायवाद्यपि इति पूर्वोक्तरीत्या । परुषमुक्तस्सन् उत्पपात सतप्तसिकतामयभूमिस्थितइव उद्गतः ॥ १७ ॥ एवमाकाशे उत्पतन्नपि पुनस्तस्मिन्ननुतापेनापिनामसमुद्भवेत्समीची मतिरिति हितोपदेशे प्रावर्ततेत्याह—अब्रवीदिति ॥ अन्तरिक्षगतः श्रीमान् । “परित्यक्ता मया लङ्का मित्राणि च धनानि च” इति समुत्थितस्य का नाम श्री ।

उच्यते । प्रतिकूलनिवृत्तिपूर्वकानुकूलरामविषयाभिमुख्यश्रीसमेत इत्यर्थः ॥ १८ ॥ स त्वमित्यर्थमेक वाक्य ॥ स त्वं परुषवादी त्वं । भ्रातासि प्रतिवक्तुमनर्होसि । अतो यद्यदिच्छसि तद्वद ॥ १९ ॥ तर्हि किमर्थमुद्गतोसि प्रतिवचनाभावात् क्षमापि क्रियतां तत्राह—ज्येष्ठ इति ॥ ज्येष्ठस्त्व पितृसमः मान्यः । किंतु धर्मपथे न स्थितोसि । अतस्त्वदुक्तमनृत परुष न क्षमामि न क्षमे ॥ २० ॥ स्ववाक्याश्रवणे निमित्त सामान्यतो दर्शयति—सुनीतमिति ॥ २१ ॥ प्रियवादिन इत्युपलक्षणं प्रियश्रोतारश्च ॥ २२ ॥ तर्ह्यश्रोतारं प्रति किमर्थं वदसि तत्राह—कष्टमिति ॥ सर्वभूतापहारिणा निर्दयेनेत्यर्थः । नोपेक्षेयं नोपेक्षेय । शरणं गृहं ॥ २३—२४ ॥ शौर्यबलास्त्रशालिनो मे कुतो विपदाशङ्केत्यत्राह—शूरा इति ॥ कालाभिपन्नाः मृत्युगृहीताः । सीदन्ति शीर्यन्ति । वालुकाः सिकताः ॥ २५ ॥ मर्षयतु । भवानिति शेषः ॥ २६ ॥

आपातत उपकुर्वन्त इव प्रतीयमाना अपि वस्तुतो नोपकुर्वन्तीत्यर्थः ॥ १५ ॥ ति० परुषं वाक्यं पूर्वोक्तं । लङ्कावस्थानेप्येतैस्सहनाशस्य दुर्वारत्वात् ज्येष्ठोप्यसौ “उत्पप्रतिपन्नस्य कार्यकार्यमजानत । गुरोरप्यवलिप्तस्य परित्यागो विधीयते” इति शास्त्रबलात्सर्वथा परित्यागज्येष्ठेव्यालोच्यतस्समाहित्वा खमुत्पपातचतुर्भिर्मन्त्रिभिः ॥ १७ ॥ रामानु० अत्र श्रीशब्देन सोपाधिकप्रतिकूलसबन्धपरित्यागपूर्वकनिरुपाधिकस्वामिसबन्धावलम्बनरूपाश्रीरुच्यते ॥ १८ ॥ ति० अयमभासदाज्येष्ठत्यागेनाधमोयमिति शङ्कानिवृत्त्यर्थमाह—स त्वभ्राते इत्यादि । ज्येष्ठत्वादिगुणकोपिन धर्मपथे स्थितः परदारापहरणादिरूपानेकाधर्मशालित्वात् । “पतितै सहस्रव्यवहारो न विद्यते” इति स्मृते । “पतितमाचार्यज्ञातिवाद्रष्टुं न गच्छेत् । न चास्मादुपयुजीत । यदृच्छासनिपाते उपसगृह्यतूष्णीं ब्रजेत्” इति स्मृतेऽप्यग्न्यापिते इदं परुषं वाक्यं न क्षमामि । अतः परमिह स्थित्वेति शेषः ॥ १९—२० ॥ ति० यदुक्तमप्रियमिव हितं तद्भवान्मर्षयतु क्षमता । मया विना सुखी भवेति व्यङ्ग्योक्तिः ॥ २६ ॥

[पा०] १ घ. ड. छ. झ. ज. ट योनस्त्वेवं क योन्यश्चैवं. २ ख. ड झ. ट. पासन. ३ ड. छ. झ. ज. क्षमाम्यग्रजस्यते. क. क्षमाम्यग्रतस्तव. ४ ड. झ. मुपेक्षेला. ५ क. ख. सैकतमंभसि.

स्वस्ति तेऽस्तुं गमिष्यामि सुखी भव मया विना ॥ २७ ॥

[नूनं न ते रावण कश्चिदस्ति रक्षोणिकायेषु सुहृत्सखा वा ॥

हितोपदेशस्य स मन्त्रवक्ता यो वास्येत्त्वां स्वयमेव पापात् ॥ २८ ॥]

निवार्यमाणस्य मया हितैषिणा न रोचते ते वचनं निशाचर ॥

परीतकाला हि गतायुषो नरा हितं न गृह्णन्ति सुहृद्भिरिरितम् ॥ २९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षोडशः सर्गः ॥ १६ ॥

सप्तदशः सर्गः ॥ १७ ॥

मन्त्रिचतुष्टयेनसहगगनेऽभ्यागच्छन्तंगदापाणिविभीषणं दृष्टवता सुग्रीवेण हनुमदादीन्प्रति तत्प्रदर्शनपूर्वकं तदागमनस्य रा-
मादिहननेच्छामूलकत्वोक्तिः ॥ १ ॥ सागरोत्तरतीरमागतवता विभीषणेन सुग्रीवादीन्प्रति स्ववृत्तान्तनिवेदनेन सहस्वागमननिदा-
ननिवेदनपूर्वकं श्रीरामेतन्निवेदनप्रार्थना ॥ २ ॥ सुग्रीवेण रामप्रति तन्निवेदनपूर्वकविभीषणेदोषनिर्धारणेन तस्य वधाहंत्वो-
क्तिः ॥ ३ ॥ रामेण विभीषणस्वीकरणे स्वस्वाभिप्रायनिवेदनचोदितैरङ्गदादिभिर्विभीषणेदोषसंभावनया परीक्षामन्तराग्रहण-
निषेधे हनुमताऽङ्गदादिपक्षप्रतिक्षेपपूर्वकं तस्य निर्दोषत्वनिर्धारणेन ग्राह्यत्वोक्तिः ॥ ४ ॥

इत्युक्त्वा परुषं वाक्यं रावणं रावणानुजः ॥ आजगाम मुहूर्तेन यत्र रामः सलक्ष्मणः ॥ १ ॥

स्वस्तीत्यर्थः ॥ २७—२९ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने षोडशः सर्गः ॥ १६ ॥

एवमष्टमिः सर्गैः—“ आनुकूल्यस्य संकल्पः प्रा-
तिकूल्यस्य वर्जनम् । रक्षिष्यतीति विश्वासो गोमृत्व-
वरण तथा ॥ आत्मनिक्षेपकार्पण्ये षड्विधा शरणाग-
तिः ” इत्युक्तेषु शरणागत्यङ्गेषु प्रपित्सोर्विभीषणस्या-
नुकूल्यसंकल्पप्रातिकूल्यवर्जने दर्शिते । पुनः पुनरुप-
देशादिना महाविश्वासो दर्शितः । अथ कार्पण्यप्रद-
र्शनपूर्वकं शरणागतिस्वरूपं दर्शयितुमुपक्रमते—इत्यु-
क्त्वेत्यादिना ॥ तत्र रावणेन तिरस्कारे सत्यस्य देश-
एवास्माभिस्त्याज्यः । परमधार्मिकश्रीरामाश्रयस्तु कर्त-
व्य इति धार्मिकस्य विभीषणस्य धर्मे मतिरासीदित्यु-
षिः प्रस्तौति—इतीति ॥ इत्युक्त्वा “ प्रदीयतां
दाशरथाय मैथिली ” इति कर्तव्यसौकर्यं “ यावन्न
गृह्णन्ति शिरांसि बाणाः ” इत्यकरणे प्रत्यवायं चो-
क्त्वा । परुषं सखीकजनसुखावहस्य मलयमारुतस्य
विरहिणि दुःखकरत्ववद्विभीषणोदितं हितं । आश्रय-
दोषेण परुषं । वाक्यं हितपरिपूर्णं । उक्त्वा हितज्ञो

भ्राता भ्रातरमापन्न परित्याजेत्यपयशो यावता
शक्य परिमार्ष्टुं तावत्पर्यन्तमुक्त्वा । परुषत्वे हेतुः
रावणमिति । प्रबलदुर्बलविचारमन्तरेण सर्वरावकस्य
शत्रुबलोपवर्णने परुष भवत्येव । रावणानुजः रावणा-
नुजत्वेपि सत्वोत्तरतया कथनीयं हितमुक्तवानित्युषिः
स्तौति । हितकथने ज्येष्ठभावोप्यप्रयोजकः । अतः
एवोक्तं मनुना—“ पितृनध्यापयामास शिशुराङ्गिरसः
कविः । पुत्रका इति होवाच ज्ञानेन परिगृह्य तान् ॥
अञ्जं हि बालमित्याहुः पितेत्येव च मन्त्रद ” इति ।
आजगाम रावणगोष्ठ्यां स्वस्य संबन्धाभावेन राम-
गोष्ठ्याः स्वगृहत्वेनाजगामेत्युक्तं ननुजगामेति ।
मुहूर्तेन “ वरं हुतवह्ज्वालापञ्जरान्तर्व्यवस्थितिः ।
न शौरिचिन्ताविमुखजनसवासवैशसं ” इति न्याये-
नाङ्गारनिकरपरिक्षिप्तेवर्त्मनिपदन्यासवत् रावणस-
दनावस्थित्यनर्हत्वं विगलितबन्धनरज्जोर्वत्सस्य मातु-
रुधःस्पर्शमन्तरेण मध्यदेशादर्शनवदतिवेगागमनं चो-
क्तं । यत्ररामः । रामापेक्षया तद्देशसंबन्धस्य प्राप्य-
त्वमुक्तं । “ सुभगश्चित्रकूटोसौ गिरिराजोपमो गि-
रिः । यस्मिन्वसति काकुत्स्थः कुबेर इव नन्दने ”
इतिवत् रामस्य लक्ष्मणो व्यावर्तक इति संलक्ष्मण

रामानु० परीतकाला परीत प्रत्यासन्न कालोमृत्युर्येषातेतथोक्ता । ती० यद्वा परीत परिवृत्त कालः मृत्युरिवअहि तेनग
तान्यायूषिषेष्वातेतथोक्ता ॥ २९ ॥ इति षोडशः सर्गः ॥ १६ ॥

[पा०] १ ड. झ. ट. परान्तकालेहि. ज. परेतकलाहि.

इत्युक्तं । यद्वा पुरुषकारसान्निध्यमेनेनोच्यते । अनेन श्लोकेन भगवद्विमुखानां देशस्य त्याज्यत्वं तत्संबन्धि-
देशस्य परमप्राप्यत्वं चोक्तं । यद्वा “ सा काशीति न चाकशीति ” इत्याद्युक्तरीत्या भगवद्देशस्यापि भा-
गवताभिमानाभावे परित्याज्यत्वालक्ष्मणसान्निध्यमु-
क्तं । ननु विश्रवःपितामहवरप्रदानविभवविदितनि-
खिलधर्मवृन्देन “ विभीषणस्तु धर्मात्मा न तु राक्ष-
सचेष्टितः ” इति तत्र तत्र धार्मिकतया प्रशसितेन विभीषणेन “ ज्येष्ठो भ्राता पितृसमः ” इति पितृ-
वदनुवर्तनीयो ज्येष्ठभ्राता बाल्यात्प्रभृति परिपोषकश्च
सन्नावणः सपदि सन्निहिते शत्रौ क्षुद्रबुद्धिनेव दूरं
कथं परित्यक्तः । त्यजतु नाम कथंचित् । अथापि न
युक्तमभिगन्तुं तस्य प्रहर्तारं । अभिगच्छतु नाम नौपयि-
कमस्यवधोपायं निर्देष्टुं । अत्र केचित् । रावणस्य निर-
वधिकदोषदूषितत्वात् “गुरोरप्यबलिप्तस्य कार्याकार्य-
मजानतः । उत्पथ प्रतिपन्नस्य परित्यागो विधीयते”
इति स्मरणाद्विभीषणेन त्यक्तो रावण इत्याहुः । त्रय्य-
न्तगुरवस्तु—“ पितामहवरप्रसादेन लब्धविज्ञानत्वा-
द्राम सर्ववेदान्तवेद्यं सर्वलोकेश्वरभूतं सर्वलोकशरण्यं
मुक्तप्राप्य नारायणार्यं परं ब्रह्म लोकानुजिघृक्ष्या-
वतीर्णमिति निर्विचिकित्समवगच्छति । यथा मन्दो-
दरीप्रभृतयः । एवं तत्त्वज्ञानसपन्नस्य विशेषसामा-
न्यधर्मप्राबल्यदौर्बल्यविवेकेन सामान्यधर्मपरित्यागो
विशेषधर्मपरिग्रहश्चोपपद्यते । ज्येष्ठभ्रात्रनुवर्तनं हि
त्रैवर्गिकफलसाधनतया ज्येष्ठानुवर्तनद्वारा परमात्मा-
राधने पर्यवसानस्य वक्तव्यत्वात् मोक्षपर्यवसानेपि प-
रमात्मापोषणाङ्गत्वाच्च सामान्यधर्मः । रामानुवर्तनं तु
साक्षात्परमात्मसमाराधनत्वात् यज्ञादिधर्मसाध्यत्वेन
प्रधानत्वाच्च विशेषधर्मः । उभयोश्चाप्यविरोधे सत्यु-
भयमप्यनुवर्तनीयं । विरोधेतु सामान्यधर्मं परित्यज्य
विशेषधर्मोऽनुवर्तनीयः । अतो विभीषणोऽपि इत्यन्तं
कालं कृतं रावणानुवर्तनमपरित्यज्यैव मम रामानुव-
र्तनमपि किं सिद्ध्येदित्याशया तस्मै हितं पुनःपुनरुपदि-
देश । एवमपि तस्यासुरप्रकृतितयाऽनपनोद्य रामवैर-
मिति निश्चितातः परं एतदनुवर्तने स्वात्मविनाशकं
रामविषयकं वैरं मय्यपि स्यादिति भीतः सन् “ वरं
हुतवह्ज्वाला ” इत्यादिन्यायेनात्यन्तदुःसहं तत्संग-
तिं तत्याज । विशेषधर्मं रामानुवर्तनं चाङ्गीचकारे-

त्यतोऽयं परो धर्म एवेति कृतमशङ्कं दूरोत्सारिता ।
नाप्ययं राज्यकाङ्क्षया रामशरणमुपजगाम तदपेक्षया
अदर्शनात् । तथाहि शरणागतिसमये “ त्यक्त्वा
पुत्रांश्च दारांश्च राघवं शरणं गतः ” इत्यन्यविषयवै-
राग्यस्य तेन कण्ठरवेणोक्तत्वात् । पश्चाद्रामाय विज्ञा-
पने क्रियमाणे “ परित्यक्ता मया लङ्का मित्राणि च
धनानि च । भवद्गतं मे राज्यं च जीवितं च सुखानि
च ” इति सर्वविधपुरुषार्थत्वेन त्वामेवाहमुपेयिवा-
नितिकथनाच्च । “ अहं हत्वा दशग्रीवं सग्रहस्तं स-
बान्धवं । राजानं त्वां करिष्यामि सत्यमेतद्ब्रवीमि
ते ” इत्यनाकाङ्क्षितराजत्वकरणोक्तिः कूलंकषराम-
प्रीतिसागरपरीवाहरूपानुषङ्गिकभोगप्रदानपरा । य-
थाहुः—“ आयुरारोग्यमर्थाश्च भोगांश्चैवानुषङ्गिकान् ।
ददाति ध्यायतां नित्यमपवर्गप्रदो हरिः । ” इति ॥
अतो यदुक्तं हनुमता “ राज्यं प्रार्थयमानस्तु बुद्धिपूर्-
वमिहागतः ” इति । यच्च रामेणोक्तं “ राज्यकाङ्क्षी
विभीषणः ” इति तत्सर्वं रामभक्त्याविलाशयस्य
सुग्रीवस्य व्यामोहप्रशमनाय नीतिशास्त्रोक्तं राजवृत्ता-
न्तप्रदर्शनमात्रपरमिति मन्तव्यम् । हनुमद्रामवाक्य-
स्य विभीषणवाक्यस्य चान्योन्यविरोधप्रसङ्गे “ अ-
न्तरङ्गबहिरङ्गयोरन्तरङ्गं बलीयः ” इतिन्यायेन वि-
भीषणवाक्यस्य प्राबल्यात् । अतएव “ राजानं त्वां
करिष्यामि ” इति ब्रुवतो रामस्य प्रतिबचनमनुकत्वा
परिचरणमात्रमेव विभीषणः प्रार्थयामास “ राक्षसा-
नां वधे साह्यं लङ्कायाश्च प्रधर्षणे । करिष्यामि यथा-
प्राणं प्रवेक्ष्यामि च वाहिनीम् ” इति । तस्यानुमत्य-
भावेपि बलाद्राज्यस्वीकार उत्तरकाण्ड उक्तः—“ या-
वत्प्रजा धरिष्यन्ति तावत्त्वं वै विभीषण । राक्षसेन्द्र
महावीर्यं लङ्कास्थस्त्वं धरिष्यसि ॥ शापितस्त्वं सखि-
त्वेन कार्यं ते मम शासनम् । प्रजाः सरक्ष धर्मेण
नोत्तरं बभूवर्हसि ” इति । इत्थमनन्यप्रयो-
जनत्वादेवासौ रामः कुलधनं श्रीरङ्गनाथं ददौ । धर्म-
संस्थापनार्थमेवावतीर्णस्य रामस्य नियोगेनावशिष्टां
राक्षसजातिं सन्मार्गे प्रवर्तयितुं तस्य राज्याङ्गीकरणं ।
इदमप्याज्ञानुविधायित्वात् कैङ्कर्यकोटावन्तभूतमिति
विभीषणतात्पर्यं । अतो यथावद्विदितधर्मो लक्ष्मणोऽपि
“ अहं तावन्महाराजे पितृत्वं नोपलक्ष्ये । भ्राता भर्ता
च बन्धुश्च पिता च मम राघवः ” इति सोपाधिक-
पितरं दशरथं परित्यज्य निरुपाधिकसकलविधबन्धुं

तं मेरुशिखराकारं दीप्तामिव शतहृदाम् ॥ गगनस्थं महीस्थास्ते ददृशुर्वानराधिपाः ॥ २ ॥
 [स हि मेघाचलप्रख्यो महेन्द्रसमविक्रमः ॥ सर्वायुधधरो वीरो दिव्याभरणभूषितः ॥ ३ ॥
 ये चाप्यनुचरास्तस्य चत्वारो भीमविक्रमाः ॥ तेषु सर्वायुधोपेता भूषणैश्चापि भूषिताः] ॥ ४ ॥
 तस्मात्सपञ्चमं दृष्ट्वा सुग्रीवो वानराधिपः ॥ वानरैः सह दुर्धर्षश्चिन्तयामास बुद्धिमान् ॥ ५ ॥
 चिन्तयित्वा मुहूर्तं तु वानरांस्तानुवाच ह ॥ हनुमत्प्रमुखान्सर्वानिदं वचनमुत्तमम् ॥ ६ ॥

राममेव “अग्रतस्ते गमिष्यामि पन्थानमकुतोभयम् । अहं सर्वं करिष्यामि जाग्रतः स्वपतश्च ते” इति रामपरिचरणमेव फलं प्रार्थयामास । “स भ्रातुश्चरणौ गाढ निपीड्य रघुनन्दन” इति राघव शरणमुपागतश्च । तथा विभीषणोपि सोपाधिकबन्धु भ्रातरं परित्यज्य कैङ्कर्यापेक्षयैव सर्वविधसहजबन्धु राम शरणगत इति बोध्यम् । अतएव रामप्राप्त्यपेक्षया रावणपरित्यागवेलायामन्तरिक्षगतः श्रीमानिति प्रशंसितः । स तु नागवरः श्रीमान् लक्ष्मणो लक्ष्मसपन्न इतिवत् । तस्मान्नाधर्मशङ्का विभीषणे । ननु यद्येव तर्हि ‘ययोर्वीर्यमुपाश्रित्य प्रतिष्ठा काङ्क्षिता मया । तावुभौ मम नाशाय प्रसुप्तौ पुरुषर्षभौ ॥ जीवन्नपि विपन्नोऽस्मि नष्टराज्यमनोरथः । प्राप्तप्रतिज्ञश्च रिपुः सकामो रावणःकृत” इति नागपाशबन्धनसमये स्वस्य राज्यनाशकृतनिर्वेदः कथमुपपद्यत इति चेन्न । तत्रापि प्रतिष्ठाशब्दस्य रामकैङ्कर्यपरत्वात् । नष्टराज्यमनोरथ इत्यत्रापि राज्यशब्दो “भवद्गतं मे राज्यं च” इत्युक्तकैङ्कर्यसाम्राज्यपरः । एतेन “राज्य प्राप्स्यसि धर्मज्ञ लङ्काया नात्र सशयः” इति सुग्रीववचनं तु तदाशयाज्ञानकृतमिति न कश्चिदोषः इति प्राहुः । अतएव चतुरशीतौ वक्ष्यति विभीषणः—“यदाज्ञप्तं महाबाहो त्वया” गुल्मनिवेशनम् । तत्तथाऽनुष्ठित वीर त्वद्वाक्यसमन्तरम्” इति ॥ १ ॥ रावणसमीपादुत्पतनसमय एव सुग्रीवादयो विभीषणमपश्यन्नित्याह—तमिति ॥ तं दवाग्नेर्निर्गत्य शीतलहृदे पतितुमिवागच्छन्त मेरुशिखराकारं उन्नत पीवरत्वरत्नबहुलत्वादिभिर्मेरुशिखरतुल्यं । किञ्च प्रतिपक्षत्यागलाभेन स्थिरतया

स्थितत्वं प्रकाशमानत्वं पारतन्त्र्यज्ञापकत्वं । तेन रामस्य शृङ्गलाभः रावणस्य शृङ्गभङ्गश्चोच्यते । दीप्तामिव शतहृदां । तेजिष्ठत्वगगनसंचाराभ्यां विशुद्धान्तः । रामभक्तावानरा नास्मान्प्रवेशयिष्यन्तीतिकम्पः, अप्रवेशे जीवनं न सिध्यतीति त्वरा चेत्येतद्व्यं तेन गम्यते । गगनस्थमिति दूरत एव ददृशुरिति भावः ॥ २-४ ॥ अथ सुग्रीवो लङ्कापुरीदेशादागमनमायुधसन्नाहं च दृष्ट्वा प्रहर्तुमेवागच्छतीति विचार्य तमर्थं वानरैः सह चिन्तयामासेत्याह—तमिति ॥ त अत्यन्ताभिनिवेशेन शीघ्रमागतः । आत्मपञ्चम आत्मना पञ्चत्वसङ्ख्यापूरकमित्यर्थः । अनलशरभसपातिप्रघसनामभिश्चतुर्भिं राक्षसैर्युक्तमिति यावत् । अनलादिगतसङ्ख्यापूरण एव विभीषणस्य प्राधान्यमुक्तं । रामविषयप्रेमास्पदत्वं तु समानं । सुग्रीवः गगनस्थदर्शनार्थं शीघ्रं शिर उन्नम्य दर्शनेन तात्कालिकग्रीवासौन्दर्यमृषिस्तौति । वानराधिपः । शीघ्रमुत्थाय दर्शनं वानरसेनाया अपि स्वस्यैव रक्षकत्वेन रामविषयप्रीतिश्च राघवार्थं पराक्रान्ता इत्युक्तेभ्यो वानरेभ्योपि स्वस्यैव निरविक्रमप्रीतिमत्ताज्ञापकत्वेन च । दुर्धर्षः शरणागतस्यापि पश्चादाकृष्टपादत्वापादकत्वेन अनभिभवनीयः स्थितः । बुद्धिमान्वानरैः सह चिन्तयामास । स्वयं समर्थत्वेपि तानप्यनुसृत्य चिन्तनं कार्यगौरवात् । चारो वा शत्रुर्वेति चिन्तयामास । आगमनमुखविकासदिना निर्दुष्टत्वनिश्चयेपि रामविषयप्रेमपारवश्येन चिन्तितवानितिबुद्धेः प्राशस्त्यः ॥ ५ ॥ विभीषणे सपरिकरे सविधस्थे मन्त्रविलम्बो न युक्तः

तनि० गगनस्थं रावणगोष्ठीतो निर्गमनसमय एव ददृशुः । महीस्था भूमौ परितोरक्षणनियुक्ता । आकाशस्थमपि ददृशुरिति जागरूकत्वातिरेकः । यद्वा महीस्था तत्र तत्र वृक्षादिषु स्थितास्सर्वे तदा त्व एव गगनस्थं दृष्ट्वा रामपर्यवारयन् । वानराधिपा । अत्यन्तसावधानतया विद्यमानत्वाद्वा नरानपि कृषिस्तौति—वानराधिपा इति । ददृशुः एको दृष्ट्वाऽन्यस्मै न दर्शितवान् । कितुयुगपदेव सर्वे ददृशुः । अनेन न केवलं प्रति कूलसमूहान् निर्गमनमेव विभीषणस्य प्रयोजनं किंल्लुकूलकटाक्षविषयत्वं लब्धमित्युक्तं ॥ २ ॥ तनि० मुहूर्तं

[पा०] १ क. ख. च. छ. प्रदीप्तमिव तेजसा. घ. दीप्यमानमिव श्रिया. २ इदं श्लोकद्वयं क. ख. घ. च—ट. पाठेषु दृश्यते. ३ क. च. छ. क्ष. ज. ट. वज्रायुधसमप्रभं. घ. महेन्द्राचलविक्रमः. ४ क. ख. घ. च. छ. ज. ट. वरायुधधरो. ५ ख. च. छ. ज. ट. भूषणोत्तमभूषिता. ६ ख. च. छ. वचनमब्रवीत्.
 वा. रा. १८५

एष सर्वायुधोपेतश्चतुर्भिः सह राक्षसैः ॥ राक्षसोभ्येति पश्यध्वमस्मान्हन्तुं न संशयः ॥ ७ ॥
 सुग्रीवस्य वचः श्रुत्वा सर्वे ते वानरोत्तमाः ॥ सालानुद्यम्य शैलांश्च इदं वचनमब्रुवन् ॥ ८ ॥
 शीघ्रं व्यादिश नो राजन्वधायैषां दुरात्मनाम् ॥ निपतन्तु हताश्वैते धरण्यामल्पतेजसः ॥ ९ ॥
 तेषां संभाषमाणानामन्योन्यं स विभीषणः ॥ उत्तरं तीरमासाद्य स्वस्थ एव व्यतिष्ठत् ॥ १० ॥
 उवाच च महाप्राज्ञः स्वरेण महता महान् ॥ सुग्रीवं तांश्च संप्रेक्ष्य सर्वान्वानरयूथपान् ॥ ११ ॥

इति झटिति मनसा निश्चित्य सचिवादीन्प्रति निर्णीतमाह—चिन्तयित्वेति ॥ चिन्ताया निर्णयान्तत्वाद्-
 च चिन्तयित्वेति निर्णयवाची । नायं चारो नापि दूतः
 अपितु बाधक एवेति निश्चित्य ॥ ६ ॥ स्वनिर्णीतार्थ-
 माह—एष इति ॥ एष बाधकतैकान्तकौर्यसपन्नः ।
 सर्वायुधोपेतः । मनःस्थितकौर्यानुकूलहिंसापरिकरसं-
 पूर्णः । अनुकूलस्य प्रतिकूलतानिश्चयवत् रामविषयप्रे-
 मान्धतया एकायुधस्य बहुत्वनिश्चयः । एकायुधग्रह-
 णचातुर्यदर्शनेन सर्वायुधग्रहणेष्वापि नैपुण्य ज्ञायत
 इति वा तथोक्त । स्वामिपीडने ब्रह्मास्त्रसदृशशरणाग-
 तिरेतस्य हस्ते विद्यत इति वा । उत्पपात गदापाणिरि-
 त्यत्र सर्वायुधोपलक्षणमित्यन्ये । राक्षसः सर्पजाति-
 रितिवत् क्रौर्यातिशयोक्तिः । पश्यध्व पश्यत । अ-
 स्मान्हन्तु । अस्मासु कस्यचिद्धनने हि शेषजीविष्यति
 मूलभूतरामहनने सर्वविनाश इति बहुवचनार्थः ॥ ७ ॥
 वानराश्च सुग्रीववाक्यानुसारेणोद्योगं चक्रुरित्याह—
 सुग्रीवस्येत्यादिश्लोकद्वयेन ॥ अल्पतेजस इति । अस्म-
 द्बलस्य गजकबलप्राया इत्यर्थः ॥ ८—९ ॥ तेषामिति ।
 अनादरे चेय षष्ठी । वदन्तु नामैते वानरा यत्किंचि-
 त् । सर्वज्ञः परमकारुणिकः सर्वलोकशरण्यो रामो
 मामवश्यं रक्षिष्यत्येवेति महाविश्वासेन तेषामन्यो-

न्यभाषणमनाहत्य प्रहरणोद्यतानामपि तेषामभिमु-
 ख्येनाजगाम । आगत्यापि निर्विशङ्कः सन् सर्वेषामा-
 ख्यानः प्रकाशयन्नाकाशे एव स्थितवानित्यर्थः । अत्र
 स्वस्थो व्यतिष्ठतेति द्विःप्रयोगो निर्भयत्वेन निष्कम्पा-
 वस्थानसूचनार्थः ॥ १० ॥ अथ पुरुषकारलेशमनपे-
 क्ष्य सर्वानपि प्रतिबन्धिनो निवार्य मां रक्षिष्यतीति
 महाविश्वासशाल्यपि विभीषणः सहसा रामं शरण
 नोपजगाम । किंतु दूरत एवस्थितः प्रातिकूल्यप्रवृत्तानेव
 सुग्रीवादीन्पुरुषकारभूतान्कृत्वोवाचेत्याह—उवाचचे-
 ति ॥ उवाच च चकारेण स्वीकारे स्वागमनमेष पर्याप्त
 वचनमप्युक्तवान् । पद्भ्यामभिगमाच्चेत्यागमनमपि भा-
 रायेति मन्यमानस्य तदुपरि वाक्यं क्षते क्षारवत् । महा-
 प्राज्ञ इत्यनेनान्तरङ्गपुरुषकारेणैव कृपालुरपि राजा श-
 रणमुपगन्तव्य इति परिज्ञानं वानराणां मत्प्रतिकूलसर-
 म्भोपि नमद्वेषकृतः किंतु रामभक्तिप्रकर्षकारितः ।
 अतो गुणएवायमिति जानन्नयदि रामपरिचारका एते
 नाङ्गीकुर्युः किं रामाङ्गीकारेण । अतो रामाङ्गीकारादप्ये-
 तदन्तर्भाव एव ममपुरुषार्थ इति ज्ञानं च विवक्षित ।
 स्वरेण महतेति । पुरुषकारभूतानां सर्वेषां सर्वलोक-
 शरण्यस्य च स्वार्तरवश्रवणाय महास्वरप्रयोगः । राम-
 विषये चैवंविधार्तरवोच्चारणं भाग्याधिकस्यैवेति विव-

अल्पकालेन रावण उत्तरकूले अनावृते स्थितरामशीघ्रहत्वा आगन्तव्यमिति प्रेषितवान् मन्त्रेण विलंबेकृते अयमतिशेतेति झटिति
 तिनिश्चितवान् । तुशब्दो निश्चयानन्तरपूर्वावस्थापेक्षया वैलक्षण्यं द्योतयति । तानुवाच प्रेमपरवशानुवाच ह । स्वामिपरिकरसमवाय-
 प्रकाराश्चर्यकर इति कृषिरभिनन्दति हेति । हनुमत्प्रमुखान् गौरवकाले जावत्प्रमुखानि तिवक्तव्य । मन्त्रविचारकाले तु बुद्धिमत्त्वप्रा-
 धान्याद्धनुमत्प्रमुखानित्युक्तिः । सर्वान् रामविषयप्रेमातिशय सर्वेषामविशेष इति सर्वानित्युक्तिः । इदं वचनं । अर्थमन्तरेणापि वचनं
 सनिवेशस्य श्रुतिप्रियत्वमभिनन्दति कृषिः । उत्तमं सर्वोत्तमं ॥ ६ ॥ तनि० सुग्रीवस्य साहसकृत्यनिर्वाहकस्य । वचः श्रुत्वा अनु-
 मर्तितवत्त्वा । सालानुद्यम्य शैलांश्च शैलवृक्षतारतम्यानादरेण सहसा हस्तसुलभान्स्वीकृत्य । आदरातिशयेन प्रत्येकमुभयपरिकरल-
 मुक्तं । रामकैकर्यानुकूलवृत्तेर्लक्ष्मणस्य युगपच्छत्रचामरग्रहणवत् राक्षसहननं हिरामकैङ्कर्यं । इदं वचनं स्वशेषलसिद्धये सुग्रीवानुम-
 तिमप्यनवेक्ष्य तेषां धनिश्च योपपादकवचनमब्रुवन् । गुणप्रधानभावमौचित्यं वाऽनपेक्ष्य सर्वेऽब्रुवन् । अस्वतन्त्राणामनुमतिविलम्बे
 स्वतन्त्रप्रहारे च पारतन्त्र्यहानि स्यात् । सायधान भवति तथाशीघ्रमाज्ञापय । न वधोद्युक्तान्स्मान् । वधोद्युक्तायूथं किममानुमत्ये-
 त्यत्राह—राजन्निति । राजाज्ञास्त्वनुवर्तनीयेति भावः । वधाय गृहीत्वा बद्धाश्चेदत्र स्थित्वा कथंचिदन्वर्तयितुं । अतो वधायैवानुमति-
 दैया । एषादुरात्मनामाकारेणैव दौरात्म्यदृश्यते खलु । निपतन्तु हता सर्वे हता पतन्तु यथा पुनराकाशं नोत्पतन्ति तथा भूमावेव नि-
 पातयिष्याम इति भावः । युद्धे जयाजयौपाक्षिका विलयता आह—अल्पतेजस । अल्पबला । अस्मद्बलस्य गजकबलप्राया इति भावः ।

[पा०] १ ख. ग. घ. निपतन्ति हतायावत्. २ झ. ट. मल्पचेतना. ३ क. ख. घ. च.—ट. स्वस्थ एव विभीषणः.

रावणो नाम कुर्वृत्तो राक्षसो राक्षसेश्वरः ॥ तस्याहमनुजो भ्राता विभीषण इति श्रुतः ॥ १२ ॥
 तेन सीता जनस्थानाद्धृता हत्वा जटायुषम् ॥ रुद्धा च विवशा दीना राक्षसीभिः सुरक्षिता ॥ १३ ॥
 तमहं हेतुभिर्वाक्यैर्विविधैश्च न्यदर्शयम् ॥ साधु निर्यात्यतां सीता रामायेति पुनः पुनः ॥ १४ ॥
 स च न प्रतिजग्राह रावणः कालचोदितः ॥ उच्यमानं हितं वाक्यं विपरीत इवौषधम् ॥ १५ ॥
 सोऽहं परुषितस्तेन दासवच्चावमानितः ॥ त्यक्त्वा पुत्रांश्च दारांश्च राघवं शरणं गतः ॥ १६ ॥
 सर्वलोकशरण्याय राघवाय महात्मने ॥ निवेदयत मां क्षिप्रं विभीषणमुपस्थितम् ॥ १७ ॥

क्षया महानित्युक्तिः । यत्प्रोक्तं लक्ष्मीतन्त्रे—“आकि-
 ञ्चन्यैकशरणाः केचिद्भाग्याधिकाः पुनः । भामेव
 शरणं प्राप्य भामेवान्ते समश्नुते” इति ॥ ११ ॥
 अत्र प्रथमं स्वदोषान्पुरस्करोति—रावण इति ॥
 “रावणलोकैरावण” इति न्यायेन रावयतीति व्युत्प-
 त्तिसम्भवान्नामैव क्रूरमित्यर्थः । न केवलं नामैव क्रूरं
 व्यापारोपि नृशस इत्याह—दुर्वृत्त इति । जातिरपि
 तथाविधेत्याह—राक्षस इति । केवलं स्वयमेव क्रूरं
 क्रूरानेकपरिकरसमवेतश्चेत्याह—राक्षसेश्वर इति ।
 रावणस्यैवविधत्वे तव किमायातमित्यत्राह—तस्याह-
 मिति । यद्यहमग्रजः स्यां तर्हि तदाज्ञाननुवर्तित्वेन
 धनदत्तदोषैर्न लिप्येय । अनुजत्वेन तन्मनीषिताः
 सर्वे दोषास्तदाज्ञया मया कृता इति भावः ॥ १२ ॥
 राघवस्य तु प्रियापहारनिरोधादिभिः समाश्रितहननाच्च

विशेषतस्तेनापकृतमित्याह—तेनेति ॥ १३ ॥ अस्त्वेव
 तत् किमित्यत्राह—तमिति ॥ हेतुभिर्वाक्यैः हेतुप्र-
 तिपादकैर्वाक्यैः । न्यदर्शय अबोधयं । बोधितमेवार्थ-
 माह—साध्विति । निर्यात्यतां प्रत्यर्प्यतां ॥ १४ ॥
 विपरीतः समुर्ध्वः ॥ १५ ॥ एवमीश्वरस्य निर्हेतुकक-
 रुणाकृतेन रावणावमानेन प्रयोजनान्तरवैमुख्यं जातं ।
 ततश्च परमपुरुषार्थभूतरामप्राप्त्यर्थं राममेव शरणमु-
 पगतोस्मीत्याह—सोहमिति ॥ अत्र पुत्रान्दारानिति,
 “परित्यक्ता मया लङ्का मित्राणि च धनानि च” इति
 वक्ष्यमाणानां लङ्काराज्यादीनामुपलक्षणं । अत्र फला-
 न्तरानिर्देशाद्राक्षसानां वधे साह्यमित्यादिवचनस्य
 स्वेनैव वक्ष्यमाणत्वाच्च रामपरिचरणस्यैव फलत्वपक्षो
 युक्तः ॥ १६ ॥ एवं शरण्यस्य विज्ञाप्यमर्थमुक्त्वा
 तद्विज्ञापनाय पुरुषकारभूतान्प्रार्थयते—सर्वलोकशर-

॥ ८—९ ॥ **ती०** राक्षसेश्वरइत्यनेन भृत्यसबन्धप्रयुक्तदोषवत्त्वमुच्यते । तस्याहमनुजो भ्रातेत्यनेन स्वस्य रावणसबन्धनिबन्धन-
 दोषवत्त्वमुक्तं भवति । अनेन “उपायेनैव सिध्यन्ति ह्यपाया विविधास्तथा” इति गवैहानिस्तद्वै न्यकार्पण्यमुच्यत इत्युक्तं गवैहानिलक्ष-
 णं कार्पण्यरूपमङ्गप्रदर्शितं ॥ १२ ॥ **तनि०** पूर्वोक्तदोषा प्रायश्चित्तनिवर्त्या । नक्षमासीत्युक्तभागवतापचारोप्यस्तीत्याह—तेनेति ।
 तेन उक्तसकलदोषवता । हता “अनन्याराधवेणाह” “जलान्मत्स्याविवोदृतौ” इत्याद्युक्तीत्यां रावणविश्लेषानर्हा । हता
 सीतागर्भवासादिक्लेशभावेन परमपदादजहत्स्वभावतयाऽत्यन्तसौकुमार्या । जनस्थानात् पुष्पापचयादिभोगानामेकान्तस्थानतया
 अयोध्यातः उत्क्रष्टत्वेन समतात् । जटायुषं हत्वा । “ममप्राणाहि” इत्युक्तीत्यांऽत्यन्ताभिमतजटायुषमवधीत् । यदि सीतया सह
 जटायुषमपिकारागारे निवेशितवान् तदामोचनं स्यात् । तथानुकृतं । स्वस्य सपरिवारस्य विनाशार्थमेवं कृतवान् । रुद्धा च प्रमादाद्वरणे-
 पि पश्चात्तापेन पुनर्नैत्यत्ता । किंतूच्छ्वासनिश्वासासचारस्थले रुद्धा । विवशा न्यस्तपाणिपादाचलनेन रामविश्लेषदुःखेन आश्वासकान्त
 राभावेन च स्वबलहानिं प्रकाशयन्ती स्थिता । रामभोगपरंपरया हृष्टामेतादृशावस्था कृतवान् । राक्षसीभिः सुरक्षिता विकृतभयङ्करवेषव-
 चोभिः एकाक्ष्यैककर्णप्रभृतिभिः आश्वासकनवव्याकरणपण्डितस्यापि यथानुप्रवेशस्तथा रक्षिता ॥ १३ ॥ **तनि०** सीताहरणसम-
 कालमेवागमनं ममोचितं । तथाऽकृत्वा तस्य हितं वक्तुं विलंबितोऽहमेव पापीयानित्याह—अहमिति । तं उक्तं हेतुयुक्तं । अहं पापि-
 ष्टज्ञात्वापि हितवक्ता । विविधैः सामादिभिर्वाक्यैः पूर्णार्थैः । हेतुभिः खरवधादिभिर्लिङ्गैः । अबोधयं सुप्तमिव प्राबोधयं । बोधित-
 मर्थमाह—साधु निर्यात्यतां सीतेति । निर्यातनं प्रतिदानं । साधु अनुतापाकिञ्चन्यादिप्रदर्शनेन । सीतारामाय तदीय एव वस्तुनित-
 त्तैः तैः पित्रकीयदत्तमिति मनवानाय । पुनः पुनः तस्येच्छाभावेपि मम द्वच कुर्याद्वेति प्रत्याशया प्रलपितं ॥ **ती०** निर्यात्यतां प्रत्यर्प्यतां ।
 अनेन “चराचराणि भूतानि सर्वाणि भगवद्गुणैः । ततस्तदानुकूल्यमेककर्तव्यमिति निश्चयः” इत्युक्तमांनुकूल्यसकलरूपमङ्गप्रदर्शितं
 ॥ १४ ॥ **ती०** दासवच्चावमानितं अनेन ईश्वरस्य निर्हेतुककुरुणापरिपाकभूतेनैव रावणावमानेन प्रयोजनान्तरवैमुख्यं जातं । ततश्च
 परमपुरुषार्थरूपरामप्राप्त्यर्थं राममेव शरणमुपगतोस्मीत्याह—त्यक्त्वेति । त्यक्त्वा पुत्रांश्च दारांश्चेत्यनेन प्रातिकूल्यवर्जनरूपमङ्गप्रद-
 र्शितं । राघवं शरणं गतइत्यनेनात्मनिक्षेपरूपमङ्गप्रदर्शितं ॥ १६ ॥ **ती०** सर्वलोकशरण्याय अधिकारिभेदमन्तरेण सुरनरवानरतिर्य-

एतत्तु वचनं श्रुत्वा सुग्रीवो लघुविक्रमः ॥ लक्ष्मणस्याग्रतो रामं संरब्धमिदमब्रवीत् ॥ १८ ॥
 रावणस्यानुजो भ्राता विभीषण इति श्रुतः ॥ चतुर्भिः सह रक्षोभिर्भवन्तं शरणं गतः ॥ १९ ॥
 मन्त्रे व्यूहे नये चारे युक्तो भवितुमर्हसि ॥ वानराणां च भद्रं ते परेषां च परंत्प ॥ २० ॥
 अन्तर्धानगता ह्येते राक्षसाः कामरूपिणः ॥ शूराश्च निकृतिज्ञाश्च तेषु जातु न विश्वसेत् ॥ २१ ॥
 प्रणिधी राक्षसेन्द्रस्य रावणस्य भवेदयम् ॥ अनुप्रविश्य सोऽस्मात् भेदं कुर्यान्न संशयः ॥ २२ ॥

प्यायेति ॥ शरणे रक्षणे साधुः शरण्यः । “तत्र साधुः” इति यत्प्रत्ययः । शरणं भवितुमर्हः शरण्य इति निरुक्तिः । अनालोचितकुलविद्यावृत्तादिविशेषा-
 शेषलोकशरण्यायेत्यर्थः । अतः सचित्तविविधापराधस्य रावणस्यापि युष्माकमिवात्रांशोस्ति किमुत तत्सबन्धिनः । परंतु रुच्यभावादेव स स्वांशं न लब्धवान् । मम त्वाभिमुख्येनागतस्य दुरपनोदोऽंशलाभ इति भावः ।
 अत्र शरण्याङ्गभूतं सुलभत्वपरत्वरूपं गुणद्वयं प्राधान्येन दर्शयति—राघवाय महात्मने इति । सुलभत्वे-
 प्यनिष्ठानां लोष्ठानां उत्कर्षेण सुलभानां मेरुप्रभृतीनां चानुपादेयत्वाद्भयमप्यपेक्षितं । “यत्तदनिर्देश्य” इत्यादिवेदान्तगोचरस्य परब्रह्मणः सकलमनुजतिर्यङ्मय-
 नसाक्षात्कारक्षममनुजावतारात् केयमन्या सौलभ्य-
 काष्ठेति भावः । महात्मने । एवमवतारेण्यजहत्स्वभा-
 वतया निखिलहेयप्रत्यनीकत्वे सति ज्ञानशक्त्याद्यन-
 न्तकल्याणगुणैकतानाय निवेदयत । अत्र प्रत्यक्षस्य स्वागमनस्य निवेदने प्रयोजनाभावात् स्वापराधपरि-
 पूर्तिः इहामुत्रफलभोगविरागः शरणागतिलक्षणनिर-
 पायोपायपरिग्रहः रामकैङ्कर्याभिलाषः तत्परिचारका-
 न्तर्भावश्चेत्येतेऽर्था विज्ञापनीया इत्यर्थः । क्षिप्रमित्यनेन यावच्छरण्यः स्वयमेव परिग्रह्यति ततः पूर्वमेव विज्ञापनेन युष्माभिः सुहृत्कार्यमाचरणीयमिति भावः ।

विभीषण । रावणवज्राहं प्रतिकूलः कितु विभीषणस्तु धर्मासेत्यनुकूल एव । उपस्थित अतिहीनस्याप्युपगमन-
 मेव हि रामाङ्गीकारे बीजमिति भावः ॥ १७ ॥
 अथ सुग्रीवो रामप्रेमातिशयजनिताव्यामोहात् । “अ-
 तिस्रेहः पापशङ्की” इति न्यायेन तस्य सर्वशक्तित्व-
 मपि विस्मृत्य शरणागतवत्सलो रामः शरणागतिश-
 ब्दश्रवणमात्रेण गूढहृदयमेतं परिगृह्णीयात् । ततः
 क्रूरहृदयोय रामे किमिव पापमाचरेदित्यन्तर्भवश-
 ङ्काव्याकुलित शीघ्रं रामसमीपं गत्वा स्वसमानहृदय
 लक्ष्मणमपि सहायकृत्य विभीषणो निग्राह्य इति
 विज्ञापयामासेत्याह—एतदिति ॥ तुशब्देन पूर्वोक्त
 विशेष उच्यते । लघुविक्रमः शीघ्रगमनः । संरब्धं
 प्रेमभरात्त्वरितोदिताक्षरः ॥ १८-१९ ॥ मन्त्रः कार्य-
 कार्यविचारः । व्यूहः सेनास्कन्दनिवेशः । नयः वि-
 चार्य निश्चितानामुपायानां स्वस्वविषयेप्रयोगः । चा-
 रः गूढप्रेषणः । वानराणां परेषां राक्षसानां च मन्त्रा-
 दिषु विषये युक्तः अवहितः । भवितुमर्हसि । वान-
 राणां मन्त्रादीन्प्रयोजय । शत्रूणां मन्त्रादीस्तु सम्यग्जा-
 नीहि । एव सति तव भद्रं भविष्यतीत्यर्थः ॥ २० ॥
 अस्त्वेवं ततः किमित्याशङ्क्य प्रकृतं विज्ञापयति—
 अन्तर्धानेति ॥ अन्तर्धानगताः अदृश्यचारिणः ।
 निकृतिज्ञाः कपटोपायवेदिनः ॥ २१ ॥ विश्वासे वा

कथावरान्तानासर्वेषां समाश्रयणीयाय । राघवाय “अन्येपिसन्त्येव नृपा पृथिव्यामाधातुरेतेतनया प्रसूता । किंलथिनामर्थित-
 दानदीक्षाकृतव्रतश्लाघ्यमिदंकुलंतत्” इत्यादिवचनैः प्रसिद्धैर्भवैरुपशोऽवतीर्णाय । अनेनार्थिनापार्थिनावैफल्यनास्तीतिद्योतितं ।
 महात्मने परमात्मने । मा राममेवसर्वविधबन्धुत्वेनाश्रितः । क्षिप्रः क्षिप्रमित्यनेन शीतलसुरभिसलिलं पद्माकरदृष्टवत्तत्पुषितस्येव
 विलंबासहलद्योत्यते । निवेदयत विज्ञापयत । “वाचाधर्ममवाप्नुहि” इतिन्यायेनाक्लेशेनभवतामहानुपकारं सेत्स्यतीतिभावः ।
 सर्वलोकशरण्यायेत्यनेनश्लोकेन “अप्रार्थितो न गोपायेदिति तत्प्रार्थनामिति । गोपायिताभवत्येवंगोमूलवरणं स्मृतं” इत्युक्तगो-
 मूलवरणरूपमङ्गप्रदर्शितं । उपस्थितं समीपप्राप्यस्थितः । अनेन “रक्षिष्यत्यनुकूलान्नइत्येवंसुहृदामिति । सविश्वासोभवेच्चात्रस-
 र्वदुष्कृतिनाशनः” इत्युक्तं विश्वासरूपमङ्गप्रदर्शितं । ननुइक्ष्वाकुवशस्यराज्ञोरामभद्रस्यसर्वलोकशरण्यालं परलं च विभीषणेन कथमुक्तमि-
 ति चेदुच्यते । “परमापद्रवस्यापि वर्ममममतिर्भवेत् । यया मेजायते बुद्धिर्येषु येष्वाश्रमेषु च । सासाभवतु धर्मिष्ठान्तं धर्मं च पालयेत्”
 इतिप्रार्थितेन ब्रह्मणा “वर्मिष्ठत्वतथावत्सतथाचैतद्भविष्यति” इति दत्तव्रत्वेन रामसकलजगद्भक्षणार्थमिक्ष्वाकुवशोऽवतीर्णपरमधर्म-

[पा०] १ क सरब्धतर. सरब्धमिदमब्रवीदित्यनन्तरं प्रविष्टं शत्रुसैन्यं हीति श्लोकः ग. ड. च. ज. झ. ट. पाठेषु दृश्यते. अयं श्लोकः अस्मिन्नेव सर्वेषां राक्षसो जिह्मया बुद्ध्या हीति श्लोकानन्तरं विद्यत इति नात्र सुप्रसिद्धं. २ अयं श्लोकः ग. ड. च. ज. झ. ट. पाठेषु प्रकृत्याराक्षसेन्द्रस्येति श्लोकानन्तरं दृश्यते. ३ ड. झ. तेषा.

अथवा स्वयमेवैष च्छिद्रमासाद्य बुद्धिमान् ॥ अनुप्रविश्य विश्वस्ते कदाचित्प्रहरेदपि ॥ २३ ॥
 मित्राटवीबलं चैव मौलं भृत्यबलं तथा ॥ सर्वमेतद्वलं ग्राह्यं वर्जयित्वा द्विषद्वलम् ॥ २४ ॥
 प्रकृत्या राक्षसेन्द्रस्य भ्राताऽमित्रस्य ते प्रभो ॥ आगतश्च रिपोः पैक्षात्कथमस्मिन्नि विश्वसेत् ॥ २५ ॥
 रावणेन प्रणिहितं तमवेहि विभीषणम् ॥ तस्याहं निग्रहं मन्ये क्षमं क्षमवतां वर ॥ २६ ॥
 राक्षसो जिह्वया बुद्ध्या संदिष्टोऽयमुपागतः ॥ प्रहर्तुं मायया च्छन्नो विश्वस्ते त्वयि राघव ॥ २७ ॥
 प्रविष्टः शत्रुसैन्यं हि प्राज्ञः शत्रुरतर्कितः ॥ निहन्त्यादन्तरं लब्ध्वा उलूक इव वायसान् ॥ २८ ॥
 वध्यतामेष दण्डेन तीव्रेण सचिवैः सह ॥ रावणस्य नृशंसस्य भ्राता ह्येष विभीषणः ॥ २९ ॥
 एवमुक्त्वा तु तं रामं लेख्यो वाहिनीपतिः ॥ वाक्यज्ञो वाक्यकुशलं ततो मौनमुपागमत् ॥ ३० ॥
 सुग्रीवस्य तु तद्वाक्यं श्रुत्वा रामो महायशः ॥ समीपस्थानुवाचेदं हनुमत्प्रमुखान्हरीन् ॥ ३१ ॥

किमयकरिष्यतीत्याशङ्क्य भेद दण्डं वा करिष्यतीत्याह—प्रणिधिरिति ॥ प्रणिधिः चार. । “ यथार्हवर्णः प्रणिधिरपसर्पश्चर स्पशः । चारश्च गूढपुरुषः ” इत्यमरः । भेद मित्रभेदः ॥ २२ ॥ अपि सभावनायां ॥ २३ ॥ शत्रुसकाशाक्षगतस्यास्य परिग्रहे शत्रोर्बल-क्षयः अस्माक बलवृद्धिश्च स्यादित्याशङ्क्य द्विषद्वलव्य-तिरिक्तमेव बल ग्राह्यमित्याह—मित्रेति ॥ मित्रबल मित्रसंबन्धिवल । अटवीबल आटविकजनरूप बल । मौलं परंपरागत सैन्य । भृत्यबल तादात्विकभृतिप्र-दानोपजीवि बल ॥ २४ ॥ न केवल द्विषद्वलत्वमात्र अन्येष्यपरिग्राह्यताहेतवः सन्तीत्याह—प्रकृत्येति ॥ प्रकृत्या जालेत्यर्थः ॥ २५ ॥ नन्वय शरणागत कथ परित्याज्य इत्याशङ्क्य शरणागतिलक्षणमायोपायेन विश्वासमुत्पाद्य त्वयि प्रहर्तुं प्रवृत्तत्वाच्चास्यापरिग्राह्य-त्वमात्रं किनु सहायै सह वध्यत्वमित्याह—रावणेने-त्यादिश्लोकद्वयमेकं वाक्य । प्रणिहित प्रणिधिकर्मणा नियुक्त । अस्य शरणागतिर्विप्रलम्भकृतेति भावः । क्षमवतां युक्तव्यापारवतां । क्षमं हितं । “ क्षमं शक्ते हिते त्रिषु ” इत्यमरः ॥ २६ ॥ प्रणिधिरप्येष न किं करिष्यतीत्यत्राह—राक्षस इति ॥ सदिष्ट. रावणे-नेति शेष. । प्रहर्तुं संदिष्ट इति संबन्धः ॥ २७ ॥

यदा ग्राह्य दृश्यते तदाऽसौ हन्यतां तत्राह—प्रविष्ट इति ॥ प्राज्ञ इति हेतुगर्भ विशेषण । प्राज्ञत्वादतर्कितः । अस्मज्जिघांसयाऽयमागत इति तैरविचारितः । अतएव तेषां सैन्यं प्रविष्टः सन् । कदाचित् अन्तरं छिद्रं लब्ध्वा हन्यादित्यर्थः । प्रविष्टोप्येकाकी कथ बहून्हनिष्यतीत्याशङ्क्य छिद्रसहितस्य युज्यत इति दृष्टान्तमुखेन प्रकटयति—उलूक इति ॥ २८ ॥ तर्हि किं कर्तव्यं तत्राह—वध्यतामिति ॥ वध्यतां केवलनिरसने कृते मारीचवदनर्थकारी स्यादिति भा-वः । तीव्रेण दण्डेन । बालिवदेकेन बाणेन न हन्त-व्य । किनु शिरसि वर्ति कृत्वा दीपारोपण कार्य । सचिवैः सह प्रथम तेषां शिरसि छित्त्वा विभीषणहस्ते दत्त्वा ततोय वध्यतां । तत्र हेतुमाह—रावणस्येत्यादि ॥ २९ ॥ एवं सुग्रीवो विभीषणविषयवक्तव्यमुक्त्वा अतः परमनेन यत्किंचिदुक्त चेदुत्तरं वक्ष्याम इति तूष्णींस्थित इत्याह—एवमुक्त्वेति ॥ ३० ॥ अथ शर-णागतवत्सलो राम सुग्रीवस्य सरम्भप्रतिक्षेपाय यत्किंचिद्वाजमपेक्षमाणो विभीषणस्य विश्वासातिरे-केण किंचिद्विलम्बेपि भावं निवेदयतेति वदतस्तस्य तदन्तर्भावापेक्षां च सम्यगालोच्य प्रतिक्षेपकमुखेनैव तदानयनं कर्तुकामो हनुमदादीनुवाचेत्याह—सुग्रीव-

रूपं परमपुरुषं नारायणज्ञात्वा तथोक्तवानितिसर्वसमजसम् ॥ १७ ॥ ति० मित्रेणाटविकेन आरण्यकेन प्रेषितबलं मित्राटविवल । मौलं आप्तबन्धुप्रहितबलं । “ मूलं वशीकृतौ स्त्रीये ” इति कोश ॥ २४ ॥ स० तस्य बलिष्ठस्य कथनिग्रह इत्यत आह—क्षमवतां-धरेति । क्षमा शक्ता एषा सन्तीति क्षमवन्त तेषु वर । एतेन लक्ष्मणेनानायाकैरस्माभिरपितनिग्रह सुसाध्य किमुलयेतिसूचयति । “ क्षमं युक्ते क्षमान्विते । वाच्यवच्छक्तहितयो क्षमाभूमिति तिस्रो ” इति विश्व । एतेन तितिक्षार्थक्षमशब्दमङ्गीकृत्य हस्यलः स्यात्पक्षवर्णनं परास्तं । सति गत्यन्तरे तस्यायुक्तात्क्षमाकथनस्य कथाऽसंगतत्वाच्च ॥ २६ ॥ शि० सरस्व ईषत्कोपविशिष्ट-

[पा०] १ च. छ. न वीर्यवान्. २ क. ख. ग. च. छ मित्राटविवलं झ. मित्राटविवल. ३ ड. झ. ज मौलभृत्यबल. ४ क. घ.—ट. राक्षसो ह्येष. ५ क. पार्श्वार्थक्यं. ड. च झ. साक्षात्कथं ६ ड. च झ. च. ट. मिहागत. क—घ. मुपस्थितः. ७ क. ख. ग. ड.—ट. लयिचानघ. घ. लयिमानघ. ८ क.—घ. च. ज. ज. प्राप्त.

यदुक्तं कपिराजेन रावणावरजं प्रति ॥ वाक्यं हेतुमदर्थं च भवद्भिरपि तच्छ्रुतम् ॥ ३२ ॥
 सुहृदा ह्यर्थकृच्छ्रेषु युक्तं बुद्धिमता सता ॥ समर्थेनापि संदेष्टुं शाश्वतीं भूतिमिच्छता ॥ ३३ ॥
 इत्येवं परिपृष्टास्ते स्वं स्वं मतमतन्द्रिताः ॥ सोपचारं तदा राममूचुर्हितचिकीर्षवः ॥ ३४ ॥
 अज्ञातं नास्ति ते किञ्चिन्निषु लोकेषु राघव ॥ आत्मानं सूचयन्नानपृच्छस्यस्मान्सुहृत्तया ॥ ३५ ॥
 त्वं हि सत्यव्रतः शूरो धार्मिको दृढविक्रमः ॥ परीक्ष्यकारी स्मृतिमान्निसृष्टात्मा सुहृत्सु च ॥ ३६ ॥
 तस्मादेकैकशस्तावहुवन्तु सचिवास्तव ॥ हेतुतो मतिसंपन्नाः समर्थाश्च पुनः पुनः ॥ ३७ ॥
 इत्युक्ते राघवायाथ मतिमानङ्गदोऽग्रतः ॥ विभीषणपरीक्षार्थमुवाच वचनं हरिः ॥ ३८ ॥
 शत्रोः सकाशात्संप्राप्तः सर्वथा शङ्क्य एव हि ॥ विश्वासयोग्यः सहसा न कर्तव्यो विभीषणः ॥ ३९ ॥
 छादयित्वाऽऽत्मभावं हि चरन्ति शठबुद्धयः ॥ प्रहरन्ति च रन्ध्रेषु सोनर्थः सुमहान्भवेत् ॥ ४० ॥
 अर्थानर्थौ विनिश्चित्य व्यवसायं भजेत ह ॥ गुणतः संग्रहं कुर्यादोपतस्तु विवर्जयेत् ॥ ४१ ॥

स्येति ॥ ३१ ॥ रामः सुग्रीववचनोपलालनपूर्वकमन्यानापि सचिवान् स्वं स्वं मतं पृच्छति—यदुक्तमित्यादिश्लोकद्वयेन ॥ हेतुमत् युक्तियुक्तं । अर्थः अर्थः प्रयोजनं तस्मादनपेत ॥ ३२ ॥ न ह्येकेन सुहृदोपदिष्टे सत्यन्यैस्तूष्णीं स्यात्तव्यं । अपि तु बुद्धिमता समर्थेन । शाश्वतीं भूतिमिच्छता श्रेयस्कामेन । सुहृदा सुहृदन्तरेणापि । अर्थकृच्छ्रेषु कार्यसङ्कटेषु । उपदेष्टुं युक्तमेव । अतो यूयमपि वदतेत्यर्थः ॥ ३३—३४ ॥ सोपचारप्रशसावाक्यमेवाह—अज्ञातमिति ॥ अत्र सर्वज्ञ इत्युक्ते प्रायिकत्वशङ्का स्यादिति तन्निवृत्त्यर्थं व्यतिरेकोक्तिः । त्रिषु लोकेषु कृतकमकृतक कृतककृतकमित्युक्तेषु । आत्मानं सुहृत्तया सूचयन्नस्मान् पृच्छसीत्यन्वयः । अयं वानराणां सुहृदितीमां कीर्तिं लोके ख्यापयितुं तवायं प्रश्न इत्यर्थः । पूजयन्निति पाठे तु अस्मान् प्रत्येकं मानयन्नस्मान् पृच्छसीत्यर्थः । प्रत्येकं माननाभिप्रायेणैवात्मानमित्येकवचनप्रयोगः । यद्वा आत्मानं आत्मस्वभावं । जानन् राजनीतिमिति यावत् । पूजयन् पालयन् । यद्वा । सुहृत्तया शोभनहृदयतया हेतुना । आत्मानं स्व । पूजयन् । कार्यविचारेषु अस्मदपेक्षया स्वयमेव शोभनहृदय इति स्वप्रभावमभिव्यञ्जयितुमिति भावः । अस्मन्मतानि पूर्वपक्षीकृत्य स्वमतमेव सिद्धान्तयितुमिति भावः ॥ ३५ ॥ स्वपूजनार्थमस्मान्पृच्छसीत्यत्र हेतुमाह—त्वमिति ॥

सत्यव्रतः शरणागतरक्षणव्रतस्य सापराधरात्रणादिष्वपि विफलीकर्तुमशक्यत्वात् । परीक्ष्यकारी सर्वज्ञः सन्नपि सम्यग्धेतुभिर्विमृश्याचरणशीलः । सुहृत्सु निसृष्टात्मा सुहृत्परतन्त्रीकृतस्वस्वरूपः । पूर्वश्लोके सुहृत्त्वमात्रमुक्तं । अत्र तु सुहृत्परतन्त्रत्वमिति भेदः ॥ ३६ ॥ तस्मात् भवत उक्तगुणत्वात् । तादत् क्रमेण । हेतुतः युक्तिभिः । नृवन्तु ॥ ३७ ॥ सुग्रीवानन्तरमङ्गदस्य युवराजतया प्रधानत्वात् प्रथममङ्गदोऽङ्गादेत्याह—इत्युक्तइति ॥ विभीषणपरीक्षार्थं तदुपायप्रतिपादकमिति शेषः ॥ ३८ ॥ असौ शरणागतोऽपि शत्रोः सकाशात्प्राप्तत्वादनुकूलो नेति शङ्क्य एव । अतः सहसा परीक्षामन्तरेण विश्वासयोग्यो न कर्तव्यः कितु परीक्ष्य प्रवेष्टव्य इति सुग्रीववचनाद्विशेषः ॥ ३९ ॥ विश्वासकरणे अनिष्टमाह—छादयित्वेति ॥ शठबुद्धयः कुटिलबुद्धयः । आत्मभावं स्वामिप्रायः । छादयित्वा स्वामिपायसूचकेङ्गितादिकमपि स्थगयित्वेत्यर्थः । चरन्ति यावद्रन्ध्रलाभं स्वैरसंचारं कुर्वन्ति । रन्ध्रेषु अनवधानेषु सत्सु । प्रहरन्ति हिंसन्ति ॥ ४० ॥ त्यागोपादानोपयुक्तं परीक्षाप्रकारमाह—अर्थानर्थाविति ॥ अर्थानर्थौ गुणदोषौ । विनिश्चित्य कस्मिंश्चित्कर्मणि नियोगेन निश्चित्य व्यवसायं त्यागसंग्रहोचिताध्यवसायं । भजेत । तत्र गुणतः गुणनिश्चयेन । संग्रहं अङ्गीकारं कुर्यात् ।

॥ ३० ॥ ॥ ति० तर्क्येव शङ्क्येव । विश्वासनीय विश्वासप्रयुक्तव्यवहारार्हः । सहसानकर्तव्यः । अपितु शनैरित्यर्थः ॥ ३९ ॥

[पा०] १ ड झ. सुहृदामर्थः क सुहृदाद्यति च छ. ज. सुहृदाद्यर्थः २ ड. झ. ट. समर्थेनोप ३ च. व. सोपचार. मिदंवाक्यं. ४ ड. झ. ज. ट. मूचु प्रिय ५ क—ट पूजयन्नाम ६ ख घ. ड च झ. ज. ट. पुनस्तथा. ७ क. महत्. ८ क ख. घ—ट. तर्क्येव. ग. त्याज्येव ९ च. झ. ज. ट. विश्वासनीय. १० क सोनर्थस्तत्कृतोभवेत्. ११ क. घ. च. ज. ट. भजेदिह. १२ क. ख. घ.—ट. विसर्जयेत्

यदि दोषो महान्तास्मिन्त्यज्यतामविशङ्कितम् ॥ गुणान्वाऽपि बहूञ्ज्ञात्वा संग्रहः क्रियतां नृप ॥ ४२ ॥
 शरभस्त्वथ निश्चित्य साध्यं वचनमब्रवीत् ॥ क्षिप्रमस्मिन्नरव्याघ्र चारः प्रतिविधीयताम् ॥ ४३ ॥
 प्रणिधाय हि चारेण यथावत्सूक्ष्मबुद्धिना ॥ परीक्ष्य च ततः कार्यो यथान्याय्यं परिग्रहः ॥ ४४ ॥
 जाम्बवांस्त्वथ संग्रेक्ष्य शास्त्रबुद्ध्या विचक्षणः ॥ वाक्यं विज्ञापयामास गुणवदोषवर्जितम् ॥ ४५ ॥
 बद्धवैराच्च पापाच्च राक्षसेन्द्राद्विभीषणः ॥ अदेशकाले संग्राप्तः सर्वथा शङ्क्यतामयम् ॥ ४६ ॥
 ततो मैन्दस्तु संग्रेक्ष्य नयापनयकोविदः ॥ वाक्यं वचनसंपन्नो बभाषे हेतुमत्तरम् ॥ ४७ ॥
 वैचनं नाम तस्यैष रावणस्य विभीषणः ॥ पृच्छयतां मधुरेणायं शनैर्नरवर्धर ॥ ४८ ॥
 भावमस्य तु विज्ञाय ततस्तत्त्वं करिष्यसि ॥ यदि दुष्टो न दुष्टो वा बुद्धिपूर्वं नरर्षभ ॥ ४९ ॥
 अथ संस्कारसंपन्नो हनुमान्सचिवोत्तमः ॥ उवाच वचनं श्लक्ष्णमर्थवन्मधुरं लघु ॥ ५० ॥
 न भवन्तं मतिश्रेष्ठं समर्थं वदतां वरम् ॥ अतिशाययितुं शक्तौ बृहस्पतिरपि ब्रुवन् ॥ ५१ ॥
 न वादान्नापि सङ्घर्षान्नाधिक्यान्न च कामतः ॥ वक्ष्यामि वचनं राजन्यथार्थं रामगौरवात् ॥ ५२ ॥

दोषतः दोषनिश्चयेन तु विसर्जयेत् ॥ ४१ ॥ ननु
 सर्वात्मना गुणी दोषी वा दुर्लभः अतः कथं संग्रह-
 त्यागव्यवस्थितिरित्यत्राह—यदीति ॥ तस्मिन् विभी-
 षणे । महान्दोषो यदि स्यात् तदा असौ अविशङ्कित
 अविशङ्क्य त्यज्यतां । बहून्गुणान् ज्ञात्वा संग्रह
 क्रियतां वा । स्वल्पदोषवत्त्वेऽपि बहुगुणो प्राह्यः ।
 स्वल्पगुणवत्त्वेऽपि बहुदोषस्त्याज्य इति भावः ॥ ४२ ॥
 विनियोगं विना गुणदोषपरिज्ञानं न संभवति सहसा
 विनियोगे च मन्त्रहानिः स्यादिति पूर्वास्वरसाच्छरभ
 आह—शरभस्त्विति ॥ शुशब्दः पूर्वस्माद्वैलक्षण्यपरः ।
 साध्यं साध्यार्थकः । अनेनाङ्गदपक्षस्यासाध्यार्थत्व
 द्योतितं । अस्मिन् विभीषणविषये । प्रतिविधीयतां
 प्रेष्यतां ॥ ४३ ॥ प्रणिधाय चारंप्रेषयित्वा । सूक्ष्म-
 बुद्धिनाचारेण यथावन्नीतिशास्त्रोक्तरीत्या परीक्ष्य ततो
 यथान्याय्यं न्यायादनपेतं न्याय्यं । निर्णीतार्थमन-
 तिक्रम्य । परिग्रहं विभीषणपरिग्रहः । कार्यः ॥ ४४ ॥
 नियोगेन चारेण वा नाय परीक्ष्यः अविस्मर्यहेतूनां
 बहूनां संभवादिति जाम्बवान्पक्षान्तरमुपक्षिपति—
 जाम्बवानिति ॥ गुणवत् युक्तिमत् । दोषवर्जितं
 अनपायमिति पूर्वोक्तमतद्वयव्यावृत्तिः ॥ ४५ ॥ बद्ध-
 वैरात् दृढवैरात् । पापात् पापकर्मणः । अदेशे दूरत-
 यासांप्रतिक्रमयाभावेन आगमनप्रयोजनरहिते ।

अकाले स्वामिपरित्यागानर्हकाले ॥ ४६ ॥ सर्वथा
 शङ्क्यत्वेऽपि सुकरोपायेन गुणदोषपरीक्षया अकरणे
 सुखोपनतमित्रहानिः स्यादिति मैन्दो मतान्तरमाह—
 तत इति ॥ हेतुमत्तरं अतिशयेन हेतुयुक्तं ॥ ४७ ॥
 मधुरेण वचसा रावणस्य वचनमयं विभीषणः शनैः
 पृच्छयतामिति संबन्धः । पृच्छयतामित्यत्र अज्ञातपु-
 रुषमुखेनेति शेषः । उत्तरत्र तथैव हनुमताऽनुवादात्
 ॥ ४८ ॥ भावमिति । एवविधपरीक्षणेनास्य तत्त्वतो
 भावं विज्ञाय यदि दुष्टः तदा तदनुरूपं अदुष्टश्चेत्तद-
 नुरूपं च बुद्धिपूर्वपरीक्षापूर्वकं करिष्यसीत्यर्थः ॥ ४९ ॥
 एवं सुग्रीवेणेदानीं वध्यत्व प्रतिपादितं । अङ्गदादिभिस्तु
 गुणदोषपरीक्षापूर्वकं परिग्रहपरित्यागौ सिद्धान्तितौ ।
 अथ सचिवोत्तमो हनुमान् सुग्रीवमतं राजमतत्वाद्-
 त्यन्ताविचारमूलत्वाच्चोपेक्ष्य अङ्गदादिमतमेकैकानुवा-
 दपूर्वकं दूषयित्वा इदानीमेव दोषाभावस्य निर्णेतुं
 शक्यत्वात् सहसैव परिग्राह्य इति सिद्धान्तयति सर्ग-
 शेषेण—अथेति ॥ संस्कारसंपन्नः शास्त्राभ्यासदृढ-
 तरसंस्कारयुक्तः । लघु अविस्मृतं ॥ ५० ॥ भवत
 उपदेशार्थं न मम प्रवृत्तिः भवतः सर्वप्रकारोत्कृष्टत्वात्
 केनाप्याकारेणातिशयितस्य कस्यचिद्भावादित्याह—
 न भवन्तमिति ॥ ५१ ॥ वादात् तर्ककौशलात् ।
 संघर्षात् सचिवेषु स्पर्धावशात् । आधिक्यात् अहं

ति० अदेशकाले स्वामिसदेशविहायरिपुदेशआगमनेनानुचितदेशप्राप्तत्वं । स्वामिन सकटकाले तत्प्रहाणानौचित्यादनुचितकाल-
 प्राप्तः । अतः शङ्क्यता । सर्वथाशङ्काविषयत्वेनत्यागार्हणवायमितिभावः । ती० अदेशे शत्रुसमीपदेशे । अकाले रात्रौ । यद्वा
 अकाले स्वामिपरित्यागानर्हकाले ॥ ४६ ॥

[पा०] १ च. छ. ज. सुगुणान्दुर्गुणान् २ ग. वीरोवचनं. क. ख. ड. झ. ट. सार्थवचनं. ३ ड. झ. ट. अनुजोनामतस्यैष.

अर्थानर्थनिमित्तं हि यदुक्तं सचिवैस्तव ॥ तत्र दोषं प्रपश्यामि क्रिया न ह्युपपद्यते ॥ ५३ ॥
 ऋते नियोगात्सामर्थ्यमवबोद्धुं न शक्यते ॥ सहसा विनियोगो हि दोषवान्प्रतिभाति मा ॥ ५४ ॥
 चारप्रणिहितं युक्तं यदुक्तं सचिवैस्तव ॥ अर्थस्यासंभवात्तत्र कारणं नोपपद्यते ॥ ५५ ॥
 अदेशकाले संप्राप्त इत्ययं यद्विभीषणः ॥ विवक्षा तत्र मेऽस्तीयं तां निबोध यथामति ॥
 स एष देशः कालश्च भवतीति यथातथा ॥ ५६ ॥
 पुरुषात्पुरुषं प्राप्य तथा दोषगुणावपि ॥ दौरात्म्यं रावणे दृष्ट्वा विक्रमं च तथा त्वयि ॥
 युक्तमागमनं तस्य सदृशं तस्य बुद्धितः ॥ ५७ ॥
 अज्ञातरूपैः पुरुषैः स राजनपृच्छयतामिति ॥ यदुक्तमत्र मे प्रेक्षा काचिदस्ति समीक्षिता ॥ ५८ ॥
 पृच्छयमानो विशङ्केत सहसा बुद्धिमान्वचः ॥ तत्र मित्रं प्रदुष्येत मिथ्या पृष्टं सुखागतम् ॥ ५९ ॥

मतिमान् वाग्मीचेत्याधिकाभिमानात् । कामत स्वरे-
 भापणेच्छातः । विभीषणपक्षपाताद्वा । तर्हि किमर्थं
 प्रवृत्तिस्तत्राह—गौरवादिति । मयि त्वत्कृतात्समाना-
 त् ॥ ५२ ॥ पूर्वोक्तेषु चतुर्षु मतेषु प्रथममङ्गदमत
 दूषयति—अर्थानर्थेति ॥ अर्थानर्थयोर्निमित्तनिर्णयो-
 पायः । सचिवैः अङ्गदेन तादात्विकसंरम्भपरिहाराय
 नामानुक्तिर्बहुवचनं च । यदुक्तं तत्र दोषं प्रपश्यामि ।
 कुतः क्रिया एवप्रकारेण क्रिया । नोपपद्यतेहि ॥ ५३ ॥
 अनुपपत्तिमेव दर्शयति—ऋत इति ॥ नियोगात्
 राजकार्येषु नियोगात् । ऋते विना । “अन्यारादि-
 तरते—” इत्यादिना पञ्चमी । सामर्थ्यं साधुत्वं ।
 सहसा विनियोगः गुणदोषपरीक्षामन्तरेण कुत्रचि-
 न्महति राजकार्ये विनियोजनं । मा मा प्रति । दोष-
 वान् भाति । तथाच सत्यां गुणदोषपरीक्षायां नियो-
 गः । नियोगे सति गुणदोषपरीक्षणमित्यन्योन्याश्रयः ।
 अतोनुपपन्नमङ्गदमतमितिभावः ॥ ५४ ॥ अथ शर-
 भमतं प्रयोजनाभावेन खण्डयति—चारेति ॥ अत्रे-
 ति शब्दोऽध्याहर्तव्यः । चारप्रणिहितं चारप्रणिधानं ।
 युक्तमिति तव सचिवैर्यदुक्तं शरभेण यदुक्तमित्यर्थः ।
 तत्र तस्मिन्मते । अर्थस्य चारप्रयोजनस्य । दूरतिरो-
 हितदर्शनादेरसंभवात् चारप्रणिधानलक्षणं । कारण
 उपायः । न युज्यत इत्यर्थः । अत्यासन्ने स्वचक्षुर्विषये
 सम्यक्परिदृश्यमाने व्यवधानरहिते न भस्मलावस्था-
 यिनि चास्मिन् पररन्ध्रादितत्त्वदर्शनलक्षणचारप्रयो-
 जनाभावादयमुपायो न युज्यत इतिभावः । चारण
 नोपपद्यत इतिपाठेतु चारयितव्यस्यान्तःपुरसमाजती-

र्थादिरूपस्य विषयस्याभावाच्चारसंचारणं न घटतइत्य-
 र्थः ॥ ५५ ॥ अदेशकाले संप्राप्त इत्यस्य जाम्बव-
 न्मतस्यासारत्वात्तन्निराकरणेन सर्वं निराकृतप्रायमिति
 तत्स्वरूपासिद्ध्या दूषयति—अदेशेति सार्धश्लोकए-
 कान्वयः । अयं विभीषणः । अदेशकाले संप्राप्तइति
 यत् । तत्र तद्विषये । यथातथा याथातथ्येन । स एष
 देशः कालश्च भवतीति मे यथामति इयं विवक्षास्ति
 तां निबोधेत्यन्वयः ॥ ५६ ॥ विवक्षितमेव सोपपत्तिक
 विशदयति—पुरुषादित्यादिसार्धश्लोकेन ॥ पुरुषात्
 अधमपुरुषाद्रावणात् । पुरुषं उत्तमपुरुषं भवन्त ।
 प्राप्य मनसा विमृश्य । तथा । रावणे दौरात्म्यं राक्षसकुलविनाश-
 हेतुभूतसीतापहरणतत्प्रत्यर्पणानपेक्षित्वादिकं । त्वयि
 विक्रमं खरदूषणप्रमुखराक्षसवधादिकं बालिवधपूर्वक-
 सुग्रीवराज्यप्रदानं अतिदुस्तरसमुद्रतरणोद्योगं च ।
 दृष्ट्वा । तस्य बुद्धितः बुद्धेः सदृशं तस्य आगमनं युक्त-
 मिति संबन्धः । यदा प्रतिकूले दोषदर्शनमनुकूले
 गुणज्ञानं च स एव देशः कालश्चभवति । इदं तथ्य-
 मिति भावः ॥ ५७ ॥ मैन्दमतं प्रतिक्षिपतिश्लोकत्र-
 येण—अज्ञातेति ॥ अज्ञातरूपैः अपरिचितस्वरूपस्व-
 भावैः । समीक्षिता सम्यक्परीक्षिता । प्रेक्षा युक्ति-
 रूपा बुद्धिः ॥ ५८ ॥ कचिद्गुणवत्यपि मित्रे दोषद-
 ष्टिहेतुत्वेनानैकान्तोयं गुणदोषनिर्णयोपायः इत्याह—
 पृच्छयमान इति ॥ बुद्धिमानपि पुमान् अपरिचितैः
 पृच्छयमानः सन् अविश्वासादेवैते पृच्छन्ति कस्मिन्व-
 चस्युक्ते को वानर्थः समापद्यत इति प्रतिवचनरूपवच-

[पा०] १ क सचिवैस्तव २ क ड छ झ ट भातिमे ३ ड झ ट एषदेशश्चकालश्च ४ ख घ दोषगुणावुभौ ।
 ५ घ च छ युक्तमागतमस्यापि विमृशानस्य बुद्धितः ६ ड झ ट ह्यत्र ज, चात्र, ७ ग, च बुद्धिमान्तरः.

अशक्यः सहसा राजन्भावो वेत्तुं परस्य वै ॥ अन्तःस्वभावैर्गीतैस्तैर्नैपुण्यं पश्यता भृशम् ॥ ६० ॥
 न त्वस्य ज्ञवतो ज्ञातु लक्ष्यते दुष्टभावता ॥ प्रसन्नं वदनं चापि तस्मान्मे नास्ति संशयः ॥ ६१ ॥
 अशङ्कितमतिः स्वस्थो न शठः परिसर्पति ॥ न चास्य दुष्टा वाक्कापि तस्मान्नास्तीह संशयः ॥ ६२ ॥
 आकारश्छाद्यमानोपि न शक्यो विनिगूहितुम् ॥ बलाद्धि विवृणोत्येव भावमन्तर्गतं नृणाम् ॥ ६३ ॥
 देशकालोपपन्नं च कार्यं कार्यविदां वर ॥ स्वफलं कुरुते क्षिप्रं प्रयोगेणाभिसंहितम् ॥ ६४ ॥
 उद्योगं तव संप्रेक्ष्य मिथ्यावृत्तं च रावणम् ॥ वालिनश्च वधं श्रुत्वा सुग्रीवं चाभिपेक्षितम् ॥
 राज्यं प्रार्थयमानश्च बुद्धिपूर्वमिहागतः ॥ ६५ ॥
 एतावत्तुं पुरस्कृत्य युज्यते तत्र संग्रहः ॥ यथाशक्ति मयोक्तं तु राक्षसस्यार्जवं प्रति ॥
 त्वं प्रमाणं तु शेषस्य श्रुत्वा बुद्धिमतां वर ॥ ६६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तदशः सर्गः ॥ १७ ॥

उद्दिश्य । सहसा विविधा शङ्का प्राप्नुयात् । तथा-
 सति सुखागत स्वस्मिन्दोषराहित्येन विश्वासोपगतमपि
 मित्र मिथ्या पृष्ठ सत् तेन प्रश्नेन हेतुना । प्रदुष्यते ।
 दुष्ट भवेदित्यर्थः ॥ ५९ ॥ कर्चिन्निष्प्रयोजनश्चायमु-
 पाय इत्याह—अशक्य इति ॥ भृश अत्यर्थः । स्वस्मि-
 न्नैपुण्य पश्यतापि मिथ्या प्रष्टा अन्तःस्वभावैः अन्त-
 र्हितस्वामिप्रायै । परस्य गीतैः भाषितैः । परामिप्रायः
 सहसा ज्ञातुमशक्य इत्यर्थः । छद्मना प्रष्टुर्गूढमभि-
 प्राय ज्ञात्वा । “अहृदयवाचामहृदया एव प्रतिवाचो
 भवन्ति” इति न्यायेन परेणापि स्वाभिप्रायानाविष्कर-
 णादिति भावः ॥ ६० ॥ एव पूर्वोक्तेषु पक्षेषु दोषानु-
 द्भाव्य सप्रत्याख्यना परीक्ष्य कक्षीकृत पक्षमुपक्षिपति-
 न त्वित्यादिना ॥ ज्ञवत बहुव्याहरतोस्य ॥ ६१ ॥
 एवमस्येङ्गिताकाराभ्यामदुष्टत्वमुक्त्वा चेष्टाभाषणा-
 भ्यां च तद्दर्शयति—अशङ्कितेति ॥ शठः गूढवि-

प्रियकारी ॥ ६२ ॥ ननु परमवञ्चकः पुरुषो भावं
 निगूहयति कथतेन विश्वासइत्यत्राह—आकारइति ॥
 आकारः मुखविकारः ॥ ६३ ॥ एव दोषाभावमुक्त्वा
 गुणमुचितज्ञत्वरूपदर्शयितुं नीतिमर्यादां दर्शयति—
 देशेति ॥ देशकालोपपन्न देशकालाभ्या युक्तं । प्रयो-
 गेण उचितपुरुषप्रयोगेण । अभिसंहित युक्तं ।
 उचितेषु देशकालपुरुषेषु प्रयुक्तमित्यर्थः । कार्यं
 क्रिया । स्वफलं स्वोचितफल । क्षिप्रं अप्रतिबन्धं । कुरुते
 कर्तरीति शेषः ॥ ६४ ॥ एतेनाप्येवमेवकार्यं प्रयुक्त-
 मित्याशयेनाह—उद्योगमितिसार्धश्लोक एकान्वयः
 ॥ ६५ ॥ फलितमाह—एतावदिति सार्धश्लोकेन ॥
 स्ववचनं निगमयति—यथाशक्तीति । यथाशक्ति
 बुद्धिशक्तिमनतिक्रम्य । आर्जवं निर्दोषत्वं । मद्राक्यं
 श्रुत्वा यत्कर्तव्यमकर्तव्यं वा तस्य सर्वस्य त्वं तु
 त्वमेव । प्रमाणं प्रमातेत्यर्थः ॥ ६६ ॥ इति श्रीगोविन्द-

ति० किञ्चित्तस्यशत्रुत्वेतदभिप्रायश्चारैरपि दुर्ज्ञेयइत्याह—अशक्यमिति । परस्यशत्रोर्भावश्चारेण सहसा द्राक् । प्रसन्नात्रेणवेत्तुं
 ज्ञातुं । अशक्यएव । अज्ञातेनपृष्ठउत्तरस्यैवादानात् । शत्रुप्रहितत्वेनज्ञातेप्रत्युतदण्डस्यापिप्रसङ्गात् ॥ नन्वेवजगतिचारप्रेषणनैष्फ-
 ल्यप्रसङ्गइतिचेन्न । बहुकालतत्रस्थितौतद्वचनैस्तद्वचनैस्तत्प्रसङ्गेहर्षामर्षादिभिश्चतस्यशत्रुमित्रलज्जानायतप्रेषणसम्भवात् । यदेव
 मत अन्तरेणेति । “अन्तरेणस्वैर्भिन्नैर्नैपुण्यपश्यताभृशः” इतिप्राचीनपाठः ॥ अन्तरेण व्यवहारमध्ये । भिन्नैस्स्वैरै-
 विलक्षणस्वैरैः कण्ठध्वनिभिः नैपुण्य । सदसदन्यतरत्वनिश्चयः । पश्यता कुरुता । भवानितिशेषः । तत्रवाष्पकण्ठत्वेभीत्यापूर्वा-
 परासगतकथनेचासन् अन्यथासन्निधित्तिनिश्चीयतामित्याशयः ॥ ६० ॥ ति० ननुत्यैवप्रथमंपरीक्ष्यतामितिचेन्मयापरीक्षितए-
 वेत्याह—नत्वस्येति । दुष्टभावता वचनचेष्टादिभिर्दुष्टान्त करणता । नलक्ष्यते । प्रसन्नवदनताचदृश्यते ॥ ६१ ॥ स० प्रयोगेण
 प्रकृष्टयोगेनोपायेनदैवरूपेणाभिसंहितं सबद्ध । यद्वा प्रयोगोनुष्ठानं । स्वात्मानमेवसफलंकुरुतइतिवा । क्षिप्रप्रयोगेणाभिसंहितं
 अदीर्घसमीक्षयाकृतंकर्तारं सफलं सविशरणं । नष्टमितिथावत् । देशकालोपपन्नंचकार्यसफलंकुरुते विभीषणकार्यंचदेशकालोपप-
 न्नमितिसफलमेवेतिभावः ॥ ६४ ॥ स० तवोद्योगं रावणमारणविषयः । मिथ्यावृत्त असदाचारः । वालिनः रावणादपिबलिनः ।

[पा९] १ ड. झ. ट. अन्तरेणस्वैर्भिन्नैर्नैपुण्यपश्यता २ क. प्रसन्नमदनश्चापि. ३ ख. ग. ड. झ. ज. ट. दुष्टवागस्ति.

४ झ.—ठ. सफल ५ क.—ड. झ. ज. ट. वालिनचहतं. ६ घ. ड. छ. झ. ट. विद्यतेतस्य. ७ ग. च. ज. तस्य. क. ख. ज. त्वस्य.

अष्टादशः सर्गः ॥ १८ ॥

रामेण सुग्रीवं प्रति विभीषणस्य मित्रभावेन प्राप्तत्वरूपहेतुना त्यागानर्हत्वोक्तौ सुग्रीवेण तं प्रति सप्रणमं तस्मिन् दोषो ज्ञावनेन तस्मिन् ग्रहप्रार्थना ॥ १ ॥ रामेण तं प्रति विभीषणस्य निर्दोषत्वसमर्थनपूर्वकं शरणागत रक्षणस्यावश्यकत्वे कपोतोपाख्यान-
स्य दृष्टान्तीकरणेन सह कण्डुसुनिवचनस्य प्रमाणीकरणेन शत्रुत्वेपि शरणागत रक्षणस्य स्वतत्त्वोक्त्या तस्मा अभयप्रदानोक्तिपूर्वकं तद्वानयनचोदना ॥ २ ॥

अथ रामः प्रसन्नात्मा श्रुत्वा वायुसुतस्य ह ॥ प्रत्यभाषत दुर्धर्षः श्रुतवानात्मनि स्थितम् ॥ १ ॥
ममापि तु विवक्षाऽस्ति काचित्प्रति विभीषणम् ॥ श्रोतुमिच्छामि तत्सर्वं भवद्भिः श्रेयसि स्थितैः ॥ २ ॥
मित्रभावेन संग्राहं न त्यजेयं कथंचन ॥ दोषो यद्यपि तस्य स्यात्सतामेतदगर्हितम् ॥ ३ ॥

राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने सप्तदशः सर्गः ॥ १७ ॥

एवं सुग्रीवादिभिः स्वस्वमते प्रतिपादिते स्वाभि-
मतमपि रामो वक्तुं प्रारभते—अथेति ॥ वायुसुतस्य
वचनमिति शेषः । प्रसन्नात्मा सुग्रीवादिवाक्यैः
कलुषीकृते मनसि सति हनुमद्वाक्येन प्रसन्नमनाः ।
दुर्धर्षः पूर्वपक्षैरक्षोभ्यः । तत्र हेतुमाह—श्रुतवानिति ।
वसिष्ठादिभ्यः श्रुतकपोतकण्डूपाख्यानादिमान् ।
आत्मनि स्थितं चित्तावस्थितं ॥ १ ॥ सर्वमतप्रतिक्षे-
परूपेण स्ववाक्येन किमेते व्याकुलितमनसो भवेयु-
रिति शङ्कया रामः सचिवानुपच्छन्दयति—ममा-
पीति ॥ तुशब्दः पक्षान्तरवद्वनुमत्पक्षमपि व्याव-
र्तयति । ममापि विभीषणप्रति काचिद्युष्मत्पक्षैः
सह परिगणनायोग्या विवक्षा अस्ति । अतः तत्सर्वं
मद्विवक्षितं वा तु साध्यरूपं सर्वमर्थजातं । श्रेयसि
स्थितैः अस्मच्छ्रेयोनिरतैः । भवद्भिः युष्मामि ।
श्रोतुमिच्छामि । भवद्भिः श्रुत्वा परीक्षणं कार्यमिति-
ममेच्छास्तीत्यर्थः ॥ २ ॥ एव सचिवाननुगुणीकृत्य
स्वस्वभावकथनव्याजेन स्वविवक्षितुं सहेतुकं दर्श-
यति—मित्रभावेनेति ॥ मतान्तरेषु सदोषत्वात्
परिग्राह्य इति हेतुसाध्ये अपि दुष्टे । मारुतिमते तु
परिग्राह्यत्वरूपे साध्ये समीचीनेपि निर्दोषत्वादिति
हेतुरसमीचीनः । किंतु शरणागतोहमिति वाक्यप्रयो-
क्तृत्वमेव तत्र मुख्यहेतुरित्यभिप्रायेण मित्रभावेनेति

हेतुनिर्देशः । मित्रभावेन वास्तवमित्रत्वाभावेपि मित्र-
त्वाभिनयमात्रेणापीत्यर्थः । मित्रभावः शरणागतत्वं ।
राघवः शरणं गतः शरणं गत इति पूर्वोत्तरत्र
च तस्यैव कथनात् । अन्यत्रापि—“विदितः स हि
धर्मज्ञः शरणागतवत्सलः” इति शरणागतिशब्देनो-
पक्रम्य “तेन मैत्री भवतु ते यदि जीवितुमिच्छसि”
इति मैत्रीशब्देन परिसमापनात् । यद्वा । मित्रशब्दः
स्वाभिप्रायेण शरणागते गौरवारोपायुज्यते । न त्यजेयं
त्यक्तुं न शक्नोमि । सर्वशक्तेरपि मम शरणागतशब्द-
श्राविणः परित्यागे शक्तिसंभावनामपि न पश्यामी-
त्यर्थः । कथंचन दृष्टादृष्टानर्थशतानुबन्धित्वे तत्परि-
ग्रहस्य सुहृदामनभिमतत्वे मत्प्राणपरित्यागे प्रस्तुतेपी-
त्यर्थः । दोषो यद्यपि तस्य स्यात् । यद्यपि सुग्रीवा-
दिभिरुक्ता दोषा नास्मिन्सन्ति । सन्तु वाततोपि
भूयांसः । अथाप्यशक्यमहं कथं करोमीत्यर्थः ।
स्याच्छब्दः दुष्टोपि शरणागतशब्दप्रयोक्ता मया परि-
गृहीत इति मम महद्यशो भवेदित्येवमर्थः । अदुष्टपरि-
ग्रहे गुणो मन्दः । दुष्टपरिग्रहे तु मम शरणागत-
रक्षणधर्म उत्तेजितो भवतीति भावः । करुणया दुष्ट-
परिग्रहे शिष्टगर्हादित्यत्राह—सतामेतदिति ।
एतदुष्टस्यापि शरणागतस्य संग्रहणं । सतां शिष्टानां ।
अगर्हितं गर्हितादन्यत् । पूजितमित्यर्थः । पूजितत्वं
च कपोतोपाख्यानादिभिः प्रपञ्चयिष्यते । एवं च
शास्त्रेषु दोषाणां परित्यागहेतुत्वोक्तिः शरणागतव्य-
तिरिक्तविषयेति विषयव्यवस्थाऽभिप्रेता । अतएव

निष्कपप्रवृत्तावयं हेतुः । राज्यं रावणसाम्राज्यं । ज्येष्ठमारणकनिष्ठाभिषेचनयोः सुग्रीवनिर्दर्शनेन निश्चिन्ना रावणमारणस्वस्थापनार्थं
मयमायातइति नाचातुरीतस्येति भावः ॥ ६५ ॥ इति सप्तदशः सर्गः ॥ १७ ॥

स० अयं हनुमदुक्तप्रकारेण निर्दोष एव यद्यपि । यदित्यदोषः त्यागहेतुः स्यात् तर्हि तस्यैव दोषवधरूपः स्यात् नास्माकं कश्चन ।
[पा०] १ ड. झ. ट. ममापि च. २ ग. घ. मेतद्विगर्हितं.

दोषाधिक्येनवधार्हस्यापि शरणागतस्यरक्षणमेवकार्य-
मिति श्रुतिराह—तस्मादपिबध्यं प्रपन्नं न प्रतिप्रयच्छ-
न्तीति । आचार्ययोजना । मित्रस्य स्नेहिनो भावो
मित्रत्वं । तेन आशालेशमात्रेण । अद्वेषमाभिमुख्य-
मात्रंवाऽऽसदङ्गीकारे प्रयोजकं न तु पूर्णभक्तिरिति
भावः । तथोक्त—“त्वामामनन्ति कवयः करुणामृता-
ब्धे ज्ञानक्रियाभजनलभ्यमलभ्यमन्यैः । एतेषु केन
वरदोत्तरकोसलस्था पूर्व सद्ूर्वमभजन्त हि जन्त-
वस्त्वां ” इति ॥ यद्वा मित्रभावेन मित्रक्रियया ।
“ भावो लीलास्वभावयोः । जन्त्वभिप्रायचेष्टासु भूतौ
विद्वत्पदार्थयोः । क्रियायामात्मनि ” इति नानार्थ-
रत्नमाला । मित्रभावनयेतियावत् । अहृदयशरणो-
त्तयेत्यर्थः । तदप्युक्त—“ शरणवरणवागिय योदिता
न भवति बत सापि धीपूर्विका ” इति । शरणागत-
भावेनेति वक्तव्ये मित्रभावेनेत्युक्तिः स्वाश्रयणाय क-
तिचित्पदानि कुर्वत्यपि स्वसदृशबुद्धिकारिणोभगवतो-
भिप्रायेण । देव्यापि शरणागतिमभिदधत्या “ तेन
मैत्री भवतु ते यदि जीवितुमिच्छसि ” इत्युक्त ।
यद्वा मित्रभावेन मित्रत्वेन हेतुना । “ सुहृदं सर्व-
भूतानां ” इत्युक्तरीत्या अस्मदीयसहजसौहार्दपुर-
स्कृत्येत्यर्थः । यद्वा मित्रभावेन आनुकूल्यसंकल्पादि-
पूर्वकमित्यर्थः । यद्वा मितात्रायतइति मित्र । ईश्वरो-
पकारं परिच्छिद्य तत्सदृशोपकारप्रवृत्तस्य भावेनेत्यर्थः ।
यद्वा विश्वसनीयस्थलमित्रं । “ तन्मित्र यत्र विश्वासः ”
इत्युक्तत्वात् । विश्वासिनो भावेनेत्यर्थः । संप्राप्तं
“ तस्याशालेशमात्रेण ह्रीरेषाहिममातुला ” इत्युक्तरीत्या
मम -तन्निवासगमने प्राप्तेपि स्वयमेव प्राप्त कथं
त्यजेय । संप्राप्तं सम्यक्प्राप्तं । पादुके द्वारि विन्यस्य
देववन्दनकारिन्यायेनाम्यत्रचित्तप्राप्तिमन्तरेण “ परि-
त्यक्ता मया लङ्का मित्राणि च धनानि च ” इति
विरोधिनिवृत्तिपूर्वकं प्राप्तमित्यर्थः । यद्वा संप्राप्तं
माता पिता भ्राता निवासः शरणं सुहृद्वृत्तिर्नो-
रायण इति न्यायेन मयि त्यक्तसकलविधबन्धुभा-
वमाचरन्त । यद्वा मदन्तरङ्गानुचरपुरस्कारेण प्राप्तं ।
यद्वा संप्राप्तं लङ्कायां स्थित्वा राघव शरणं गतोस्मी-
त्युक्तं चेत् अतन्द्रितचमूपतीत्याद्युक्तन्यायेन मम तत्र
गन्तव्यतायामपि तस्यगमनेन पङ्गोरुपरि गङ्गानिप-
तनवदस्मत्प्रयोजनमेवकृतं । संप्राप्तं प्राप्तिरेवास्माक-
मपेक्षिता । न तु स्तुत्यर्चनध्यानप्रणामादिः । समि-

त्यनेन मानसवाचिककायिकरूपपूर्णप्रपदनमुच्यते ।
न त्यजेयं त्यक्तं न शक्नोमि । सर्वशक्तेरपि मम शर-
णागतशब्दश्राविणः परित्यागे शक्तिसंभावनामपि न
पश्यामीत्यर्थः । संप्राप्तं न त्यजेय, “ शरणागतस-
स्यमालिनीय वृषशैलेशकृषीवलं धिनोति ” इत्युक्त-
रीत्या रक्षापेक्षां प्रतीक्षमाणोहं कथं संप्राप्तं त्यजेयं ।
न त्यजेय तत्सबन्धेन रावणविषयाकारापेक्षी कथं
तमेव त्यजेय । अतएवहि घण्टाकर्णपक्षपातेन तदनु-
जस्यापि मुक्ति ददौ । अतएव च मालाकारविषयप-
क्षपातेन । “ युष्मत्सन्ततिजातानां दीर्घमायुर्भवि-
ष्यति ” इत्युक्तवान् । न त्यजेय । आगमनमात्रेण
श्लाघनीये त्यागसभावना कुतः । सभावनाया लिङ् ।
त्यागसभावनायां खलु साधनोद्योगः । तस्य त्यागे
स्वसत्ताचेत् साधनोद्योगः स्यात् । सैव न निर्वहति
कथमुद्योग तत्स्वीकाराभावे स्वसत्ता न सिद्ध्यति
चेत् तत्स्वीकारेऽस्मत्सत्ता न सिद्ध्यतीत्यस्मत्त्यागः
स्यात् स कथमुपपद्यत इति चेत्तत्राह—कथंचन ।
“ अप्यहं जीवितं जह्यां ” इत्युक्तरीत्या नवप्रसववा-
त्सत्येन वत्सला गौः पूर्ववत्सानिव युष्मानपि
त्यक्ष्यामि न त्वाश्रितं । यद्वा कथंचन सर्वदेशसर्व-
कालसर्वावस्थास्वपीत्यर्थः । यद्वा कथंचन शरणाग-
तस्य गुणाभावेपि दोषप्राचुर्येपि तत्परिग्रहस्य सर्वान-
मिमतत्वेपि दृष्टादृष्टानिष्टशतानुबन्धित्वेपि मत्प्राणप-
रित्यागे प्रस्तुतेपीत्यर्थः । किंच दोषो यद्यपि तस्य
स्यात् । अस्मदभिप्रायेण दोषो नास्त्येव अस्थानभय-
शङ्किनो भवतोभिप्रायेण तस्य दोषोस्ति चेत्स्यात् ।
अङ्गीकारेऽव्ययमिदं । दोषभोग्यत्वरूपवात्सल्यैकस्व-
भावस्य मे आश्रितदोषो ह्युपादेयइतिभावः । सुकुमा-
रस्य राजकुमारस्य सुगन्धिमूलमृल्लेशवदस्य दोषभो-
ग्यत्वं । यद्वा दोषो यद्यपि स्यात् । तस्य शरणागत-
स्य नदोषः । “ यथैषीकातूलमग्नौ प्रोतं प्रदूयतेव
हास्य सर्वं पाप्मानः प्रदूयन्ते ” इत्युक्तरीत्या दोषो
न श्लिष्येदित्याशयः । यद्वा दोषो यद्यपि स्यात् । स
तस्य हि शरणागतिरूपनिरतिशयगुणशालिनो दोषो
न त्याज्यकोटिमाटीकते । सुगन्धिमूलमृल्लेशवत् ।
यद्वा दोषो यद्यपि तस्य दोषोस्ति चेत्तत्सबन्धी खलु
दोषः । स तस्मादपि श्लाघ्यः स्यात् । प्रार्थनायां लिङ् ।
अस्माभिः प्रार्थितः खलु । गुणवान्रक्षितश्चेत् गुणवत्ताप्र-
तिकरः । दोषवान्रक्षितश्चेदतिशयोक्तामिति भावः ।

सुग्रीवस्त्वथ तद्वाक्यमाभाष्य च विमृश्य च ॥ ततः शुभतरं वाक्यमुवाच हरिपुङ्गवः ॥ ४ ॥
 सुदुष्टो वाऽप्यदुष्टो वा किमेष रजनीचरः ॥ ५ ॥
 ईदृशं व्यसनं प्राप्तं भ्रातरं यः परित्यजेत् ॥ को नाम स भवेत्तस्य यमेष न परित्यजेत् ॥ ६ ॥
 वानराधिपतेर्वाक्यं श्रुत्वा सर्वानुदीक्ष्य च ॥ ईषदुस्मयमानस्तु लक्ष्मणं पुण्यलक्षणम् ॥
 इति होवाच काकुत्स्थो वाक्यं सत्यपराक्रमः ॥ ७ ॥
 अनधीत्य च शास्त्राणि वृद्धाननुपसेव्य च ॥ न शक्यमीदृशं वक्तुं यदुवाच हरीश्वरः ॥ ८ ॥
 अस्ति सूक्ष्मतरं किञ्चिद्वदत्र प्रतिभाति मे ॥ प्रत्यक्षं लौकिकं वाऽपि विद्यते सर्वराजसु ॥ ९ ॥

यद्वा दोषो यद्यपि अस्मद्वधापेक्षया तस्य स्यात् तस्या-
 पेक्षितफलसिद्धिः स्यात् । कपोतोपाख्यानानुगुणेय
 योजनेति श्रीवत्साङ्गमिश्रा आहुः । कथं तर्हेतन्महा-
 मन्त्रिणो निन्दन्तीत्यत्राह—सतामेतदगर्हित । एतन्
 आश्रितदोषाङ्गीकरण । सता अगर्हित अनिन्दितं ।
 अस्मत्पक्षपातिनामस्थानभयशङ्किनां निन्दितत्वेपि
 परमार्थदर्शिना कपोतादीनाञ्च न निन्दितमिति भावः ।
 यद्वा एवं दुष्टापरित्यागे प्रत्यवायपरिहारो वा पुरुषा-
 र्थसिद्धिर्वा पापक्षयो वेति चेन्नैतदित्याह—सतामिति ।
 सद्रोष्ठीष्वस्मद्गर्हापरिहारएव फल स्वमारणोद्योगवता-
 मपि रक्षकाः कपोतादयः तेषामगर्हित । यद्वा दुष्ट-
 जनपरिग्रहस्य शिष्टगर्हितत्वाच्छास्त्रनिन्दितत्वाच्चायु-
 क्तमित्याशङ्क्य सत्यमेतदुष्टजनत्याज्यत्ववचन सामा-
 न्यविषय । तस्मादपि वध्य प्रपन्न न प्रतिप्रयच्छ-
 न्तीत्येवमादिशरणागतापरित्यागविषयविशेषशास्त्रस्य
 सद्भावात् । दुष्टस्यापि शरणागतस्य सरक्षणे शिष्टग-
 र्हणा नास्ति प्रत्युत श्रेय एवेत्याह—सतामेतदगर्हि-
 तमिति । एतन् दुष्टशरणागतपरिग्रहणं । सतां सामा-
 न्यविशेषशास्त्रविदा । अगर्हितं गर्हितादन्यत् । पूज-
 नीयमित्यर्थः । सर्वशक्तेः काचिदशक्तिः । सर्वज्ञस्य
 किञ्चिदज्ञानं च मित्रभावेनेति श्लोकेन दर्शितमिति
 गोविन्दयतिनः प्रत्यवदन् ॥ ३ ॥ अथ सुग्रीवो राम-
 प्रकृतिमाकर्ण्य अतिसाहसमेतदित्यन्त भीतभीतः

प्राह—सुग्रीव इति ॥ आभाष्य अनूद्य । शुभतरं नीति-
 शास्त्ररहस्यमूलत्वात्स्वामिविषयप्रेमातिशयनिबन्धन-
 त्वाच्च शुभतर । वाक्यमुवाच । अत्र लक्ष्मणमित्युक्त-
 त्वादुपसहारे सहलक्षण इत्युक्तत्वाच्चोभयोरन्वि-
 वचनमुभावपिप्रति प्रतिवचनं च बोध्यम् ॥ ४ ॥ सुदुष्ट
 इत्यर्थमेकं वाक्यं ॥ अस्माभिः पूर्वमुक्तैश्छिद्रान्वेषि-
 त्वादिदोषैर्युक्तो भवतु वा मया वा कृतघ्नः स एष रज-
 नीचरः । किं किमर्थं । परित्याज्यएवेत्यर्थः ॥ ५ ॥
 कृतघ्नतामेवाह—ईदृशमिति ॥ यं बन्धु । एष व्यसने
 प्राप्ते न परित्यजेत्स कस्तस्य भवेत् नकोपीत्यर्थः ।
 भ्रातरं परित्यजन् सर्वानपि परित्यजेदेवेति भावः ।
 ईदृशं व्यसनं । लङ्कादहनपुत्रवधादिकमारभ्य समु-
 द्रतीरनिवेशपर्यन्तं व्यसनमित्यर्थः ॥ ६ ॥ अथ
 सूक्ष्मधर्मानभिज्ञस्य सुग्रीवस्य नीतिमर्यादयैवोत्तरं
 वक्तुमारभते—वानराधिपतेरिति सार्धश्लोकः ॥ ईष-
 दुस्मयमानः धर्मरहस्यमिदं मम परमशक्तिं शरणाग-
 तसंरक्षणव्रतं च सम्यगपरिज्ञाय यत्किञ्चिद्वदत्ययमि-
 ति मन्दस्मयकुर्वन् ॥ ७ ॥ प्रथमं तद्वचनमुपलभ्य-
 ति—अनधीत्येति ॥ ८ ॥ सूक्ष्मतरं किञ्चित् अ-
 र्थस्वरूपमिति शेषः । तदेवार्थस्वरूपं विशिनष्टि-
 प्रत्यक्षमिति । प्रत्यक्षं दृष्टं । लौकिकं लोकसिद्धं
 यत्सर्वेष्वपि राजसु विद्यते मे प्रतिभाति च
 तत्सूक्ष्मतरं किञ्चिद्धर्मस्वरूपमस्तीतिसबन्धः ॥ ९ ॥

यद्यपितस्यदोषः स्यात् तथापि नत्यजेयमिति वा ॥ ३ ॥ रामानु० दुष्टत्वादुष्टत्वयोर्ग्राह्योयमिति वदन्तरामप्रत्युभयथापित्याज्य-
 तिसोपपत्तिकमाह—सुदुष्टइत्यादिना । सुदुष्टोवाप्यदुष्टोवा एपरजनीचरः । किं किमर्थं । अनेनसा यंप्रयोजनकिमपिनास्तीत्यर्थः
 ॥ ५ ॥ ती० यद्वा योविभीषण ईदृशव्यसनप्राप्तभ्रातरपरित्यजेत् त्यक्तवान् । सएष यं कमित्यर्थः । सएषविभीषणं कनपरि-
 त्यजेत् । तस्यकोनामभवेत् । एवंविबमेनकोवापरिगृहीयादित्यर्थः । ति० तस्यास्यकोनामसभवेत् । यमेष
 सकटेनपरित्यजेत् । तस्मादस्मानपिसकटेत्यक्षय्येव । विश्वासघातिकृतघ्नत्वादित्यर्थः ॥ ६ ॥ ति० सर्वानुदीक्ष्यसुग्रीवस्योत्तरक-
 क्ष्याच्चालनसामर्थ्यसर्वहरीननुभाव्य तयालक्ष्मणसुदीक्ष्येष्टदुस्मयमानोवाल्मेयमद्वुत्तापरिज्ञानात्तवाप्येतदेवसमतमितीषद्वासकुर्वन्नि-

[पा०] १ ग. ड. झ. ट. उदीक्ष्यतु. २ ग. ड. झ. ट. यथाचप्रतिभातिमा. ३ क. ड. झ. ज. ट. चापि. ४ ड. झ. ट. वर्तते.

अमित्रास्तत्कुलीनाश्च प्रातिदेश्याश्च कीर्तिताः ॥ व्यसनेषु प्रहर्तारस्तस्मादयमिहागतः ॥ १० ॥
 अपापास्तत्कुलीनाश्च मानयन्ति स्वकान्हितान् ॥ एष प्रायो नरेन्द्राणां शङ्कनीयस्तु शोभनः ॥ ११ ॥
 यस्तु दोषस्त्वया प्रोक्तो ह्यादानेऽरिबलस्य च ॥ तत्र ते कीर्तयिष्यामि यथाशास्त्रमिदं शृणु ॥
 न वयं तत्कुलीनाश्च राज्यकाङ्क्षी च राक्षसः ॥ १२ ॥
 पण्डिता हि भविष्यन्ति तस्माद्वाह्यो विभीषणः ॥ १३ ॥
 अव्यग्राश्च प्रहृष्टाश्च न भविष्यन्ति संगताः ॥ प्रणादश्च महानेष ततोऽस्य भयमागतम् ॥
 इति भेदं गमिष्यन्ति तस्माद्वाह्यो विभीषणः ॥ १४ ॥

तदेवार्थस्वरूपमाह—अमित्रा इति ॥ तत्कुलीनां ज्ञातयः । प्रातिदेश्या समनन्तरदेशाधिपाश्च । व्यसनेषु समुपस्थितेषु प्रहर्तारं अमित्रां शत्रव कीर्तिता । तस्मात्प्रवृत्त्यसनेप्रहर्तृज्ञातित्वात् ॥ १० ॥ व्यसनिन रावणं परित्यज्यागमने कारणान्तरमस्तीत्याह—अपापा इति ॥ अपापास्तत्कुलीना नरेन्द्रा । हितान् हितपरान् । स्वकान् ज्ञातीन् मानयन्त्येव । तेषामपि नरेन्द्राणां शोभनो गुणवानेष ज्ञातिः प्रायः शङ्कनीयः । लोके पापभूयिष्ठतया शोभनोपि प्रायेण शङ्कनीयः । पापिनस्तु नरेन्द्रस्य तादृशो ज्ञातिः शङ्कनीय इति किमु वक्तव्यम् । अतोऽयं रावणेन शङ्कितस्तेन सह विरुध्यैवागत इत्यर्थः ॥ ११ ॥ एवं रावणपरित्यागे हेतुमुक्त्वा स्वापरित्यागे हेतुं वक्तुं प्रतिजानीते—यस्त्विति ॥ अरिबलस्य विभीषणस्य । दोषः को नाम स भवेत्तस्येत्यादिनोक्तः । तत्र विषये । यथाशास्त्र नीतिशास्त्रमनतिक्रम्य । इदमुत्तरं—न वयमिति ।

न वयं तत्कुलीना राक्षसराज्यान्हीं । अस्माकं तद्राज्ये आकाङ्क्षाभावात् । मम रावणस्येव तस्मिन्न-रित्वशङ्काप्रसक्तिर्नास्ति । अतो नास्मांस्यक्षयतीति भावः । किंच राक्षसो विभीषणस्तु राज्यकाङ्क्षी अस्मन्मुखेन रावणं घातयति । अतः स्वकार्यविघात-भयादपि नास्माकमपकारं करोतीत्यर्थः ॥ १२ ॥ ननु मूर्खा राक्षसाः कथमेव विमृश्यकारिण इत्याशङ्क्य नायं नियम इत्याह—पण्डिता इति ॥ अर्धमेक वाक्यं । राक्षसा अपीत्यर्थः ॥ १३ ॥ पुनरप्यस्य रावणेन विरुध्यागमनमेव प्रतिपादयन् परिग्राह्यत्वं निगमयति—अव्यग्रा इति सार्धश्लोकेन ॥ ते ज्ञातयः अव्यग्राः प्रहृष्टाश्च सन्तः कदाचिदप्यन्योन्यसंगताः न भविष्यन्ति न भवन्तीति । अननैव हेतुना ज्ञात-योवसरे भेदं गमिष्यन्ति गच्छन्ति । अस्य च भूत-स्यैव महान् प्रणादः श्रूयते । अतो बलीयसो रावणात् अस्य भयमागतं तेन च भयेनास्त्राणार्थमागत इति

तिहोवाच ॥ ७ ॥ ति० तदर्थरूपप्रतिपादयितुं दुपयुक्तालोकास्थितिमाह—अमित्रा इति । राज्ञा अमित्रा शत्रवः । द्विधा कीर्तिता । तत्कुलीना ज्ञातयः प्रातिदेश्या आसन्नदेशवासिनश्चेति । ते द्विविधा अपि स्वविरोधिज्ञाते स्वविरोधिन आसन्नदेशवर्तिनश्च । व्यसनेषु आभ्यात्मिकादित्रिप्रकारकण्डेषु । तस्य प्रहर्तारो भवन्तीति प्रसिद्धं । अरु कितत इत्यत्राह—तस्मादिति । नानाप्रकारस्वपीडाप्रवृत्तज्ञातिभयात्सत्राणार्थमिहागतः । यद्वा तस्मात् व्यसनप्रहर्तृज्ञातित्वात् । व्यसनिनं रावणप्रहर्तृमयं विभीषण इहागत इत्यर्थः ॥ शि० तत्कुलीना स्वकुलप्रसूता । प्रातिदेश्या तत्समीपदेशवासिनश्च । अमित्रा समयविशेषेशत्रव कीर्तिता । अतएव व्यसनेषु दुःखसमयेषु । प्रहर्तारो भवन्ति । तस्मात् ज्ञातिरूपपरिपुण्यात् अयमिहागतः । एतेन भ्रातृनिष्ठप्रीतिविषयत्वेऽयमिहागच्छेत् तदास्मिन्कृतघ्नत्वादिदोषसमावनासमवेत् । अयत्तु पापाचरणशीलं स्वबन्धुना स्वावपरीताचरणवत्तयाऽयं निस्सारित इति न दोषवानिति सूचितः ॥ १० ॥ ती० प्रवादश्च महानेष इति पाठस्तु ज्ञातिभ्यो भयागमने अपवादश्च “धोरा स्वार्थं प्रयुक्ताश्च ज्ञातयो नो भयावहा” इति हस्तिगीतादिरूपालोकप्रवादोऽस्तीत्यर्थः ॥ ति० उक्तहेतुनुवादपूर्वग्राह्यत्वमुपसहरति—अव्यग्रा इति सार्धेन । ते ज्ञातयः अव्यग्रा अनाकुला । निश्चयवन्त इति यावत् । प्रहृष्टा अन्योन्यसंतुष्टाश्च । सौभ्रात्रात्संगता परस्परमिलिता भविष्यन्तीति सर्वलोकप्रसिद्धं । तेभ्योन्येतूक्तविपरीता इति प्रागुक्तराखापापमूलराज्यलोभादिना भेदं गमिष्यन्ति । ततोऽनन्तरं । अस्य ज्ञातिवर्गस्य । एष लोकप्रसिद्धः । प्रणादं युद्धरूपकोलाहलं । भवति । अन्योन्यस्यान्योन्यतो भयमागतं भवतां लोकस्थितिर्यतः तस्मादयमेतावत्कालमनपगतसौभ्रात्रेभ्यो न चित्रमिति तेनाद्यप्राप्तवैरः शरणमागतोऽप्राह्मणैवेति कतकव्याख्या । तीर्थस्तु नेषततोऽप्येति पठित्वा अस्य भीतस्येव एष महान् प्रणादः श्रूयते । अतस्ततोऽबलवतो रावणादस्य विभीषणस्य भयमागतमित्यात्मत्राणार्थमागतः परिग्राह्य एवेत्यर्थः ।

[पा०] १ क. ग. घ. प्रवृष्टास्तेन. ड क्ष ट. प्रहृष्टाश्चेतः.

न सर्वे भ्रातरस्तात भवन्ति भरतोपमाः ॥ मद्विधा वा पितुः पुत्राः सुहृदो वा भवद्विधाः ॥ १५ ॥
 एवमुक्तस्तु रामेण सुग्रीवः सहलक्ष्मणः ॥ उत्थायेदं महाप्राज्ञः प्रणतो वाक्यमब्रवीत् ॥ १६ ॥
 रावणेन प्रणिहितं तमवेमि विभीषणम् ॥ तस्याहं निग्रहं मन्ये क्षमं क्षमवतां वर ॥ १७ ॥
 राक्षसो जिह्वाया बुद्ध्या संदिष्टोऽयमिहागतः ॥ ग्रहर्तुं त्वयि विश्वस्ते प्रैच्छन्मो मयि वाऽनघ ॥ १८ ॥
 लक्ष्मणे वा महाबाहो स वध्यः सचिवैः सह ॥ रावणस्य नृशंसस्य भ्राता ह्येष विभीषणः ॥ १९ ॥
 एवमुक्त्वा रघुश्रेष्ठं सुग्रीवो वाहिनीपतिः ॥ वाक्यज्ञो वाक्यकुशलं ततो मौनमुपागमत् ॥ २० ॥
 सुग्रीवस्य तु तद्वाक्यं रामः श्रुत्वा विमृश्य च ॥ ततः शुभतरं वाक्यमुवाच हरिपुङ्गवम् ॥ २१ ॥

परिग्राह्योयमित्यर्थः ॥ १४ ॥ ननु दुष्टोपि ज्येष्ठोऽनु-
 वर्तनीय एवेत्याशङ्क्य यद्यप्ययं धर्मः तथापि न सर्वत्र
 संभवतीत्याह—न सर्वे इति ॥ “ मद्विधा वा पितुः
 पुत्राः ” इति भूतार्थकथनत्वान्नात्मप्रशंसादोषः ।
 यथा “ कृपावानविकत्थनः ” इत्युक्तलक्षणेन धीरो-
 द्वात्तेन दुष्यन्तेन “ सतां हि संदेहपदेषु वस्तुषु प्रमा-
 णमन्तःकरणप्रवृत्तयः ” इत्युक्तं । यथा च हनुमता
 “ पन्नगाशनमाकाशे पतन्त पक्षिसेविते । वैनतेयमहं
 शक्तः परिगन्तुं सहस्रधा ” इति ॥ दण्डिना च काव्या-
 दर्शे प्रथमपरिच्छेदे । “ स्वगुणाविष्क्रियादोषो मात्र
 भूतार्थशसिनः । अपि त्वनियमो दृष्टस्तथा त्वन्यैरु-
 दीरणात् ” इति ॥ यद्वा पूर्वश्लोकार्थस्य भरतेति
 प्रसङ्गं परिहरति—सर्वे इति । तातेति सान्त्वोक्तिः ।
 सर्वे भ्रातरः भरतोपमा न भवन्ति । कैकेयीवरप्राप्त
 पित्रा दत्तमपि राज्यं परित्यज्य वनं गतं मामनुसृत्य
 तवैव राज्यं त्वमेव गृहाण । अहं त्वद्वाक्यं करिष्या-
 मीति वदन्भरतादन्यं कश्चिदस्ति किमिति भावः ।
 एवंविधप्रसक्त्यभावाल्लक्ष्मणस्यानुपादानं । अत्र दृष्टा-
 न्तमाह—मद्विधा इत्यादिना । मद्विरहमात्रेण लोका-

न्तरं गतं पिता । तत्तुल्यपितृमानसत्सदृशं कश्चि-
 दस्ति किमित्यर्थः । यद्वा मद्विधाः पितुः पुत्राः सन्तुवा-
 मा वा भरतसमा भ्रातरस्त्वत्समा सुहृदश्च न सन्ती-
 त्यर्थः । सुहृदो वा भवद्विधाः । वर्षरात्रसमये स्थितेन
 मयाऽत्यन्तकुपितेन लक्ष्मणेन चात्यन्तं परुषमुक्तेपि
 अस्मासु प्रेमातिशयमेव प्रकटयन् त्वत्समं कोवास्तीति
 भावः । यद्वा मद्विधा वा पितुः पुत्रा न भवन्ति । नि-
 रतिशयपितृवात्सल्यभूतोऽस्मत्तुल्यो नास्तीत्यर्थः ॥ १५ ॥
 अथ सुग्रीवो नीतिमुखेन विभीषणस्य लाज्यतां प्रति-
 पादयितुमशक्तं परिग्रहे चाविदितभावोयं रामे कम-
 नर्थमुत्पादयिष्यतीति प्रेमवशेन व्याकुलो विभीषण-
 शरणागतेरेकस्याः सहलक्ष्मणेन स्वेन क्रियमाणं शर-
 णागतिद्वयं प्रबलमभिमन्यमानं शरणागतिपूर्वकं
 विभीषणनिग्रहं प्रार्थयते—एवमित्यादिचतुःश्लोकैः
 ॥ १६—१७ ॥ राक्षस इत्यादि ॥ अत्र मयि लक्ष्मण
 इति स्वस्य लक्ष्मणस्य चानर्थक्येन स्वव्यसनादपि
 स्वाश्रितव्यसनं रामस्यात्यन्तारुनुदमिति तत्प्रदर्श-
 नेन विभीषणापरिग्रहसमर्थनार्थं ॥ १८—१९ ॥
 मौनमुपागमत् । प्रणयरोषादिति भावः ॥ २० ॥ अथ
 रामः स्वस्य सर्वशक्तित्वप्रदर्शनेन सुग्रीवस्यातिशङ्कां-

इतरत्तु प्राग्वदेव व्याख्येयमित्याह ॥ १४ ॥ ति० ननु भरतादिष्वेतद्दोषादर्शनाद्भातृणामीदृशभेदासंभवोत आह—न सर्वे इति ।
 राज्यादीच्छया प्राप्तसौभ्रात्रत्यागस्याभावो भरतादन्येपरमदुष्करः । तेन पितृदत्तराज्यत्यागात् । लक्ष्मणादेस्तु तदप्रसक्त्यानतदुक्तिः ।
 मद्विधावापुत्राः सुखलिसयापितृवाक्यलङ्घनरहिता । सुहृदो वा भवद्विधा । त्यक्त्वापि सर्वसौख्यं सर्वाकारेण सर्वबलेन सर्वयत्नेन च
 मित्रकार्यसाधकं सुहृत्परमदुर्लभमिति भावः । अत्र भूतार्थकथनरूपत्वान्नात्मप्रशंसादोषो भगवत् । “ स्वगुणाविष्क्रियादोषो नास्ति भू-
 तार्थशसने ” इति दण्ड्युक्ते ॥ स० भ्रातृषु सौभ्रात्रदुर्मिलमिति नवकुंयुक्तं । भरतेभक्तिभरितता त्वयि लदनुभूतैव वर्तत इत्यत
 काचित्कएवैवंभावो भ्रात्रादिष्वित्याह—नेति । सर्वे भ्रातरो भरतोपमान भवन्ति । स लोकविलक्षण इति भावः । लक्ष्मणस्य च स्वस-
 मखेदमोदत्वेन सहैवावस्थानाद्वाज्यप्राप्तेरहन्ताहेतोरभावेन चानुक्तिर्न तु सौहार्दावमर्देनेति हृदयं । भ्रातृप्रस्तावे पिता पुत्राचारोक्तिः
 प्रसङ्गसङ्गत्या । सर्वे भ्रातरो भरतोपमानेत्यनेन मारिततारारमणस्य मर्मोत्कीर्तनं मन्यमानस्तस्मिन् सुखीकर्तुं सुहृदइत्याद्युक्तिश्चेति ज्ञेयं ॥ १५ ॥
 स० विश्वस्तेऽयिवा तथा विश्वस्तेमयिवा । त्वयि विश्वस्तेमयिवा मयि विश्वस्ते त्वयिवा । एतेन मन्नाशस्तवेव तवनाशो मम स-
 तापकर इति स्वाभ्यर्थस्वार्थचान्यनसप्राप्त इति भावः ॥ १८ ॥ स० लक्ष्मणे वा ग्रहर्तुमागतः । त्वयिराजत्वान्मयि धूर्त्वा त्वत्प्रहरणं
 दुस्सहं । लक्ष्मणप्रहरणं तु तवैव ममापि दुस्सहमिति भावः । सचिवै चतुर्भिः ॥ १९ ॥ ति० मौनमुपागमत् त्रिवाचोक्तं । अतो-
 विकप्रमौनवक्तुं युक्तमित्याशयेनेति शेषः ॥ २० ॥ ती० सुग्रीवस्य वाक्यश्रुत्वा तद्विमृश्य । अस्यायमर्थः प्रथमतः कृतविभीषण-

[पा०] १ ख.—ट. निशाचरं. २ ड. झ. ट. विश्वस्तेमयि. ३ ड. झ. ज. ट. ससुग्रीवस्य.

सुदुष्टो वाऽप्यदुष्टो वा किमेष रजनीचरः ॥ सूक्ष्ममप्यहितं कर्तुं मेमाशक्तः कथंचन ॥ २२ ॥
 पिशाचान्दानवाङ्मुखान्पृथिव्यां चैव राक्षसान् ॥ अङ्गुल्यग्रेण तान्हन्यामिच्छन्हरिगणेश्वर ॥ २३ ॥
 श्रूयते हि कपोतेन शत्रुः शरणमागतः ॥ अर्चितश्च यथान्यायं स्वैश्च मांसैर्निमन्त्रितः ॥ २४ ॥
 स हि तं प्रतिजग्राह भार्याहर्तारमागतम् ॥ कपोतो वानरश्रेष्ठ किं पुनर्मद्विधो जनः ॥ २५ ॥

निवार्य शरणागतरक्षणरूपस्य स्वप्नतस्य । धर्मशास्त्र-
 सिद्धत्वात्तस्यापरित्याज्यतां प्रतिपादयति—सुग्रीवस्य
 त्वित्यादिना ॥ विमृश्य मयि प्रेमातिशयेनैवमुक्तमिति
 विचार्य ॥ २१ ॥ सुग्रीवस्य भय निवर्तयति—सुदुष्ट
 इति ॥ स एष रजनीचरः सुदुष्टो वा अदुष्टो वा
 भवतु किं करिष्यति । तदेव विवृणोति—सूक्ष्ममिति ।
 सूक्ष्ममपीत्यनेन, साक्षान्मयि मदाश्रितेषु मत्संबन्धि-
 सबन्धिष्वपि न शक्त इति भावः ॥ २२ ॥ कथं न
 शक्त इत्याकाङ्क्षायां स्वशक्तिं दर्शयति—पिशाचानिति ॥
 पृथिव्यां विद्यमानानितिशेषः । त्वं तावत्सकलैः
 स्वबलैः सह तिष्ठ अहमेक एव पर्याप्तइत्यभिप्राये-
 णाह—हरिगणेश्वरेति । अङ्गुल्यग्रेण शस्त्रास्त्रादिप्र-
 सङ्गशून्येनअङ्गुल्यन्तरनिरपेक्षेण एकस्यामप्यङ्गुल्या-
 मंशान्तरव्यापारवर्जितेन । तत्रापि हस्तपादादिविशे-
 षविवक्षाशून्येन अग्रमात्रेण । हन्या हन्तुशक्तः ।
 नकेवल लङ्कामात्रनिवासिनो राक्षसान् किन्तु
 स्थानान्तरनिवासिनोपीतिविवक्षया पृथिव्यांचैवेति
 निर्देशः । न केवलमेकजातीयानामेव लक्ष्यत्व किन्तु
 सर्वेषामपीत्यभिप्रायेणाह—तानिति । तर्हि लङ्कामा-
 त्रनिवासिनो राक्षसान्किमिति न हसीत्यत्राह—इ-
 च्छन्निति । इच्छाभावादेव तद्व्याभावः । न त्वश-
 क्येतिभावः ॥ २३ ॥ एवमस्मादपकारशङ्का नास्ती-
 त्युक्त्वा भवतुवाऽयमपकारी तस्मादेवापकारान्मम
 प्राणा गच्छन्तु वा । अथापि नायनिग्राह्यः नापिपरि-
 त्याज्यः । किन्त्ववश्यं रक्ष्यएवेति कपोतोपाख्यानेन
 प्रतिपादयति—श्रूयतेहीति ॥ हीतिप्रसिद्धेयमाख्यायि-
 केत्यर्थः । कपोतेन धर्माधिकारशून्येन तिर्यङ्मात्रेण ।

एतेनाप्यनुष्ठितत्वे किमु वक्तव्यमस्माक । कपोतेन
 एकेनासहायेन कृत किमुत ससहायैरस्माभिः । शत्रुः
 कपोतस्य मृगयुः स्वयं भार्यापहारी वैरी । विभीषण-
 स्वस्माकं नतथा । तथाप्यरक्षणे किमस्मत्पौरुषेण ।
 शरणमागतः कपोताध्युषितद्रुमस्थलं यदृच्छयाप्राप्तः ।
 “सोज्जलिं शिरसा बद्ध्वा वाक्यमाह वनस्पतिम् ।
 शरणं हि गतोऽस्म्यद्य देवतामिहवासिनीं ” इति ॥
 स्वावासवनस्पतिदेवतां प्रत्युक्तवान् नतुकपोतं । विभी-
 षणस्तु राघवं शरणं गत इति अस्मत्कूटस्थरघुराक्षस-
 संवादोक्तशरणागतराक्षसरक्षणं पुरस्कृत्य मांप्राप्तः ।
 यद्वा शरणं । “शाखिनः पक्षिणा गृहं ” इत्युक्त-
 रीत्या वनस्पतिरूप गृहं प्राप्तः । न तु शरणागतिं
 चक्रे । “शरणं गृहरक्षित्रोः ” इत्यमरः । अर्चितश्च
 लुब्धकत्वात्सहजशत्रुत्वात् भार्यापहर्तृत्वाच्चापन्नोप्य-
 सावित्युपेक्षणस्य तद्वधोपायान्वेषणस्य च कर्तव्यत्वे
 प्राप्तेप्यतिथिदेवत्वेनमत्वा शीतनिवारणायाभिमानीय
 पूजितः । वयंतु “वध्यतामेष तीव्रेण दण्डेन सचिवैः
 सह ” इत्यनुबन्धिपर्यन्तं सम्यगर्चयामः । यथा-
 न्यायं । यावत्क्षुन्नवृत्तिं सन्मित्रागम इव समप्राद-
 रेणान्तर्विषादलेशं विना आहतः । यद्वा प्रियवचना-
 दिभिः वञ्चनांविनेत्यर्थः । स्वैश्च मांसैर्निमन्त्रितः ।
 बहिः कतिचिदाहारानानीय स्वकीयद्रव्यान्तराणि
 कतिपयानि शरीरैकदेशान्वा दत्त्वा नोपचचार ।
 किन्त्वज्ञैरासत्वेनाभिमन्यमानैः प्राज्ञैरप्याद्यं धर्मसा-
 धनमित्यादरणीयैः शरीरमांसैः शरभङ्ग इव । “इद-
 मेकं महत्तपः ” इति मत्वा बह्वावहाय पतति स्म ।
 निमन्त्रितं भोजनार्थंनियोजितः ॥ २४ ॥ उक्तमे-

शरणागतपेक्षयापश्चात्कृतसुग्रीवलक्ष्मणशरणागतेदौर्बल्यच “तस्मादपिवध्यप्रपन्नप्रतिप्रयच्छन्ति” इतिश्रुत्यर्थानुसारिशरणागतर-
 क्षणरूपस्वधर्मचपर्यालोच्येत्यर्थः ॥ २१ ॥ ति० ममसूक्ष्ममप्यहितकर्तुंकथंचन कथमपिशक्तः किं नकथमपिशक्तइत्यर्थः ॥ २२ ॥
 यथैवमस्मादिसप्रहोव्यर्थस्तत्राह—इच्छन्निति । स्वस्यनिरतिशयमहिमानंतात्त्विकं ब्रह्मभावप्रकटीकर्तुमिच्छन्त्यदिस्या तदा तथैव
 कुर्यात् । सप्रतिषेधभावोपेतनिजविलासैरशेषैरवध्यलमस्यमयैवदत्तमितितत्परिपालनायस्वदिव्यभावंस्वशक्त्यैवान्तर्धाय मानुषम-
 र्यादायास्थित्यातद्भावप्रकटनायैवसीतावियोगप्रयुक्तोदनवद्भवाद्दशसहायमेलनं । वस्तुतोन्खातिरिक्तसहायान्तरापेक्षामम । मनु-
 ष्याणांसंसारमर्यादाज्ञापनंतद्व्यवहारफलमितिभावः ॥ २३ ॥ स० सहि सोपि । अनेनापकृतोपीत्यर्थः । प्रतिजग्राह प्रतिहत-
 भार्यावचनश्रवणानन्तरमपिप्रीतिपूर्वकजग्राहेतिसूचयति । सहितं हितेनसहितंयथाभवतितथेतिवा । तिर्यक्समाधानतिर्यङ्निर्देशने-

ऋषेः कण्वस्य पुत्रेण कण्डुना परमर्षिणा ॥ शृणु गाथां पुरा गीतां धर्मिष्ठां सत्यवादिनीम् ॥ २६ ॥

वार्थं दृढीकुर्वन् स्वस्य कैमुत्यमाह—स हि तमिति ॥ सः कपोत । वयमिव धर्मानुष्ठानयोग्यजातौ शरण्यवशे वा नोत्पन्न । त जात्या स्वभावेन च क्षुद्रसमाचारं पक्षिणां कालसमित इत्यखिलपक्षिजातिविरोधिन । तस्य कपोतस्यान्तिकप्रति यदृच्छयाभ्येत्य पतित उपायान्तरशून्य विपरीतानुष्ठानैकनिरत अनुतापलेशेन वा अनुकूलवादप्रसङ्गेन वाऽनन्वित प्रतिजग्राह । स्वात्मत्यागेनाङ्गीकृत्यावति स्म । पूर्वश्लोके शत्रुरिति सामान्येनोक्तमर्थं तद्वृत्तिप्रदर्शनेन विशिनष्टि—भार्याहर्तारमिति । एवमेव रावण आगतश्चेदस्माभिः कार्य इत्यभिप्रायः । आगत अस्याङ्गीकाराय कृतमुपायानुष्ठान कपोतावासद्रुमस्थल प्रत्यागमनमात्रमेव । तद्विना वनस्पतिदेवता प्रत्युक्त शरणशब्द कपोतोनाश्रृणोत् । अत्र स ह्रीत्यनेनैव कपोतानुवादे लब्धेऽपि पुनः कपोतग्रहण इत्येकपोतोपाख्यानइव नाय परिगृहीतकपोतशरीरो देवो मुनिर्वा । किन्तु प्राकृतः कपोत इति ज्ञापनार्थः । अयं कपोतः प्राक्तनधर्मविशेषैर्गजेन्द्रादिवर्तिर्यक्त्वेवधर्मानुष्ठानयोग्यो बभूव । कपोत इत्यनेन तिर्यक्त्व शास्त्रानधिकारित्व बुद्धिमान्द्यं च सूचित । वानरश्रेष्ठ पुनरप्येकस्तिर्यक् शत्रु किरात ररक्षेत्येना कथां शृणु । वानर कश्चिद्वाघ्राङ्गीत स्वावासद्रुममागत किरात ररक्ष । तदानीं वृक्षमूलस्थो व्याघ्रस्तस्मिन्वानरे सुप्ते निषादं समीक्ष्य त्वा रक्षामि वानरं पातयेत्युवाच । ततः पापैकनिरत किरातः स्वरक्षणकारिणं वानरं पातयामास । अनन्तरं वानरं पतित गृहीत्वा व्याघ्रः त्वा जह्यां स्वोपकारिद्रोहिणं निषादं जहीति मनुष्यमांसलुब्धत्वादुवाच । ततो धर्मवित्स वानरः प्राणालयदशात्वादहृदय तत्त्यागमङ्गीकृत्य व्याघ्रमुक्तस्तरुमारुह्य स्वस्यापकर्तारं किरात पश्चादपि गत्यन्तराभावान्नजिवासद्रुमस्थितिहेतुना शरणागत इत्यरक्षत् । भवान्वा-

नराधिपत्ये स्थितः सन् स्वजातिधर्म इति शरणागत-रक्षण किंनावलम्बते । किं पुनर्मद्विधो जन । कपोतचरित पश्यतां मादृशां किं वक्तव्य । मद्विधः शरणागत-रक्षणाय समुच्छ्रितध्वजे रघुवशे जातः । “षष्टिर्वर्षसहस्राणि लोकस्य चरता हितम् । पाण्डुरस्यातपत्रस्य छायायां जरित मया” इत्युक्तीत्या लोकरक्षणदीक्षितस्य दशरथस्य पुत्रः । वसिष्ठविश्वामित्रादिशिष्यः महायोगिना जनकेन कृतसम्बन्धः “रामो विग्रहवान्धर्म” इति प्रसिद्धः । “मर्यादानां च लोकस्य कर्ता कारयिता च सः” इति सर्वलोकानुकृतधर्मानुष्ठानः अहं सप्रति शरणागत-हिंसा कुर्या चेह्लोकः कीदृग्विधः स्यात् । मद्विधः मम वृत्त पश्चाद्वक्ष्यते । सामान्येन धर्मसेतुर्नृपाणामिति मादृशानां संमतत्वेन स्थितः । मद्विधः मादृशः शरणागतत्याग न करोति । अवध्यवधोन्मुखानां रावणादीनां खल्वीदृश कार्यं रोचते । जनः शरणागतत्यागकृत्कीदृशोत्पत्तिमान्स्यात् ॥ २५ ॥ ननु शास्त्रानधिकारिणस्तिरश्चोनुष्ठानमनुपादेय न च चोदनामन्तरेण प्रकृतिमात्रेण धर्मत्वं सिध्यतीत्याशङ्क्य कण्डुमुनिगाथया विधानं दर्शयति—ऋषेरिति ॥ कण्वस्य पुत्रेणेत्यनेन महाकुलप्रसूतत्वं परमर्षिणेति यथार्थदर्शित्वं सत्यवादिनेति यथादृष्टार्थवादित्वं चोच्यते । तेन परमाप्तत्वं दर्शितं । वेदवचनादिसिद्धं । पुरा गीता । कण्डुकल्पितेयमिति न मन्तव्य । ऋच एव सामत्वात्पुरा विद्यमानामेवेदानीं गीयमानां गीतां एतत्कृतत्वेऽपि सामध्वनिवत्समस्तपापापनोदनक्षमां । धर्मिष्ठां वेदोक्तधर्मोपमेयस्मृत्युक्तप्रतिपादिका । अनेन परमप्रयोजनत्वमुक्तं । सत्यवादिनीमिति पाठे अबाधितार्थप्रतिपादिनी गाथा । अनेकार्थोचितसुलभाभ्यसनीयत्वाय सकुचितशब्दां शृणु । इतः पूर्वमेतद्गाथानाकर्णनेन खलु त्वमेवमाविलात्मासि एना-

नशीघ्रभवतीति वा भार्यापहर्तृभ्रातृग्रहणे भार्यापहर्तृसत्कारवर्तुनिदर्शनमुचितमिति वादौ कपोतेतिहासो बोधितोरामेणेति ज्ञेयं । “मुनिरुवाच । धर्मनिश्चयसयुक्ता कामार्थसहिता कथा । शृणुष्वान्वितो राजन्गदतो मे महाभुजः” इत्यारभ्य पश्चाद्वाग्या शान्तिपर्वण्यप-द्धर्मोक्ता कपोतव्यावकथात्रानुसन्धेया ॥ २५ ॥ स० पिपीलिका लिपिवद्यादृच्छिकलान्तच्छेष्टा वर्मप्रमाणी स्यादित्यतो महर्षिगीता गाथा कथयति—ऋषेरिति । रामो केस्तिर्यगतिर्यगादि विषयलादेवमादिनिदर्शनयुक्तमिति भावः । “नहि पितुः पाण्डित्येन पुत्रं पण्डितो भवति” इति न्यायेनातत्सदृशपुत्रगीतेत्यतस्तं विशिनष्टि—परमर्षिणेति । पितुः ऋषिल एतस्य परमपिलमिति तद्व्रीता कथा-

एवं दोषो महानत्र प्रपन्नानामरक्षणे ॥ ३१ ॥

अस्वर्ग्यं चायशस्यं च बलवीर्यविनाशनम् ॥ करिष्यामि यथार्थं तु कण्डोर्वचनमुत्तमम् ॥

धर्मिष्ठं च यशस्यं च स्वर्ग्यं स्यात्तु फलोदये ॥ ३२ ॥

सकृदेव प्रपन्नाय तवास्मीति च याचते ॥ अभयं सर्वभूतेभ्यो ददाम्येतद्व्रतं मम ॥ ३३ ॥

विनाशकमपीत्याह—विनष्ट इति ॥ य कश्चिद्यं कंचिच्छरणमागतः । तमरक्षिणस्तस्य पश्यत रक्षकत्वेन वृत्ते समर्थे च तस्मिन्पश्यति । तेनारक्षणेनैव स्वशत्रुसकाशाद्विनष्टश्चेत् तस्य अरक्षकस्यसंबन्धि अनादिकालसचितं सर्वं सुकृतमादाय गच्छति । अस्वारक्षकस्य समार्जितसकलसुकृतक्षयोभवतीत्यर्थः ॥ ३० ॥ कण्डुवचनचतुःश्लोकीतात्पर्यं सग्रहेणाह—एव दोषो महानत्र प्रपन्नानामरक्षण इत्यर्थेन ॥ ३१ ॥ विस्तरेणाह—अस्वर्ग्यमित्यादिना ॥ अस्वर्ग्यं स्वर्गविरुद्धं । नरकहेतुभूतमित्यर्थः । अयशस्य अकीर्तिकरं । बलवीर्यविनाशनं । ययोः शारीरबलवीर्ययोः सतोरेव शरणागतो न रक्षितः । तयोर्विनाशकमित्यर्थः । अत्र अरक्षणमिति विशेष्यमनुषज्यते । एवं शरणागतरक्षणे कण्डुवचनं प्रमाणयित्वा धर्मसंस्थापनप्रवृत्तस्य ममैतदवश्यंपालनीयमित्याह—करिष्यामीति ॥ उत्तमं लोकाहृतं । न केवलमकरणे प्रत्यवायबाहुल्यं करणे दृष्टादृष्टाभ्युदया बहवः सन्तीत्यपि कण्डुवचनतात्पर्यमिति रामः स्वयमाह—धर्मिष्ठमिति ॥ पापनिवर्तकधर्मोपेतत्वं विवक्षितं । फलहेतुधर्मोपेतत्वस्य स्वर्ग्यमित्यनेनैव सिद्धत्वात् । फलोदये फलप्रदानकालेसमुपस्थिते । स्वर्ग्यं । स्वर्गहेतुरित्यर्थः । अत्र प्रतिपाद्यगतं धर्मिष्ठत्वादिकं प्रतिपादकवचने समुपचर्यते ॥ ३२ ॥ एव “ श्रुतिः स्मृतिः सदाचारः स्वस्य च प्रियमात्मनः । सम्यक्सकलपजः कामोधर्ममूलमिदं

स्मृतं ” इति याज्ञवल्क्योक्तधर्मप्रमाणेषु श्रूयत इत्यनेन, तस्मादपि वध्यं प्रपन्नं न प्रतिप्रयच्छन्तीत्यादिना श्रुतिः । कण्डुगाथामुखेन स्मृतिः । कपोतादिना शिष्टाचारः । प्रतिपक्षनिरसनपूर्वकबलवदुपपादनेन स्वप्रियत्वं चेत्येवं चतुर्षु प्रमाणेषु प्रपन्नरक्षणरूपपरमं धर्मविषयेषु दर्शितेषु सप्रति तत्र प्रमाणं पञ्चमं दर्शयति—सकृदेवेति ॥ सकृदेव एकवारमेव । उपायान्तरेष्वावृत्तिः शास्त्रार्थः प्रपन्नौ त्वनावृत्तिः सकृदेव हि शास्त्रार्थः कृतोयं तारयेन्नरं ” इत्युक्तेः । प्रपन्नाय गत्यर्था ज्ञानार्था इति न्यायेनात्र मानसप्रपत्तिरुच्यते । तवास्मीति तु पाचिकी । उभयोरन्यतरेण युक्तायापीत्यर्थः । यद्वा प्रपन्नायेत्युपायः कथ्यते । तवास्मीति च याचत इति तच्छेषवृत्तिरक्षणफलविशेषप्रार्थना । एवंभूतायाधिकारिणे । सर्वभूतेभ्य इति “ भीत्रार्थानां भयहेतुः ” इत्युपादानत्वं । भयहेतुतया शङ्कितेभ्यः सर्वभूतेभ्यः । अभयं भयाभावं । ददामि । अभयमेव मोक्षो नाम । “ अथ सोभयगतो भवति आनन्दं ब्रह्मणो विद्वान् न विभेति कुतश्चनेति ” इति ब्रह्मविद्याफलत्वेन श्रवणात् । एतत् तवास्मीति फलविशेषाच्चेति पक्षस्यानुकूलः । पक्षान्तरे त्रैवर्गिकफलानामप्येतदुपलक्षणं । स्वस्य सकलफलप्रदत्वात् । एतद्व्रतं मम व्रतवदिदं कस्यांचिदपिदशायां परित्यागायोग्यमित्यर्थः । अत्र सर्वभूतेभ्य इत्यपि चतुर्थी । प्रपन्नसंबन्धिभ्योपि सर्वभूतेभ्योभयं

वृत्तस्य समक्षमेव तत्परिपक्षे सर्वसुकृतमादायगच्छेत् ॥ स० तस्यस्वरक्षणसमर्थस्याप्यरक्षितुं सुकृतं । उपलक्षणमेतत् । स्वपापंतस्मैदत्वेत्यपि प्राह ॥ ३० ॥ ति० एतदन्ता कण्डुगाथा । अथरामवाक्यं—एवमिति ॥ ३१ ॥ ति० अस्वर्ग्यं स्वर्गप्रतिबन्धकं ॥ स० अस्वर्ग्यं अस्वर्गप्रापकं ॥ ३२ ॥ ति० अत्रवर्तमानप्रयोगेनित्यसत्सहजधर्मलभयदानस्यद्योत्यते । तदेवाह—एतन्ममव्रतमिति । नित्यपरिगृहीतं नित्यनिजप्रतिष्ठितोस्मद्धर्म इत्यर्थः । अत्र तात्कालिकमात्यन्तिकचेत्युभयविधमप्यभयदानप्रतिज्ञायते । तत्रात्यन्तिकं ससारभयोपरतिरूपं । द्वितीयतुरावणादितत्स्थितमृत्युभयनिवृत्तिरूपं । इदंचोराग्रिहनिमित्तकाभयदानस्याप्युपलक्षणं । नन्वेव सर्वेश्वरस्यापितवनिमित्ताभयदातृत्वेवैषम्यनैर्घृण्यादिदोषप्रसङ्गस्तत्राह—सकृदिति । अनेनोभयविधाभयदानस्यसाधनमुपदिश्यते । सकृदेकयैववृत्त्याप्रपन्नाय । परिगृत्यर्थः । प्रकृष्टप्रतिपत्तिमते । प्रतिपत्तौ प्रकर्षश्च निरन्तरः । साच्च तत्त्वमस्यादिवाक्यजन्या भगवत् स्वात्मत्वेन प्रतिपत्तिः । अयंच “ ज्ञानीत्वात्मैवमेतत् ” इतिगीतोक्तं । अयमेवात्यन्तिकाभयदानपात्रः । द्वितीयाभयदानसाधनमाह “ तवास्मीतिचाचते ” इति । औपाधिकभेदमवलम्ब्यतवाहंस्तेवकस्त्वंमेस्वामी अहंशिष्यस्त्वंगुरु अहंरक्ष्यस्त्वंरक्षक इत्येवमुपासनाकुर्वत “ द्वितीयाद्धिभयभवति ” इतिन्यायेनावश्यप्राप्तभयस्यसर्वभूतेभ्योयथाभयं नभवतितथायतामीतिमेवव्रतमित्यर्थः । अतथाभूतेभ्यस्तुनयच्छामीतिननैर्घृण्यादिदोषप्रसङ्ग इतिभावः । स० सकृत् एकवारं प्रप-

आनयैनं हरिश्रेष्ठ दत्तमस्याभयं मया ॥ विभीषणो वा सुग्रीव यदि वा रावणः स्वयम् ॥ ३४ ॥
 रामस्य तु वचः श्रुत्वा सुग्रीवः पुत्रवेश्वरः ॥ प्रत्यभाषत काकुत्स्थं सौहार्देन प्रचोदितः ॥ ३५ ॥
 किमत्र चित्रं धर्मज्ञ लोकनाथ सुखावह ॥ यत्त्वमार्थं प्रभाषेथाः सत्त्ववान्सत्पथे स्थितः ॥ ३६ ॥
 मम चाप्यन्तरात्माऽयं शुद्धं वेत्ति विभीषणम् ॥ अनुमानाच्च भावाच्च सर्वतः सुपरीक्षितः ॥ ३७ ॥

ददामि । “ पशुर्मुन्यः पक्षी वा ये च वैष्णवस-
 श्रयाः । तेनैव ते प्रयास्यन्ति तद्विष्णोः परम पद ”
 इत्युक्तेः ॥ ३३ ॥ एवमुक्ते सत्यसंभवदुत्तरं प्रशान्तप्रे-
 मान्ध्यतया प्रसन्नमुख विभीषणाभिमुख सुग्रीवमा-
 लोक्य तमेव तदानयने नियुक्ते—आनयैनमिति ॥
 निवेदयतेति सपरिवारान्युष्मान् । पुरुषकारतया
 वृत्तवन्तमेन यूयमैवानयत । तथा सत्येतावत्पर्यन्तम-
 स्वीकारिकृतदु खमस्य निवर्तेत । हरिश्रेष्ठ तस्य दुःख-
 निवृत्तये त्वमेव गत्वानयसि चेन्मयि स्नेहवद्भ्यो
 हरिभ्यः श्रेष्ठ भवन्तमतिक्रम्य किमहं स्वीकरोमि ।
 दत्तमस्याभयं मया । अथ स्वबन्धुत्यागपूर्वकं स्वनि-
 कर्षकीर्तनपुर सर चागतस्य मया मित्रभावेनैवाल-
 मिति मन्यमानेन अभयं दत्त । शरणशब्दश्रवणकाल
 एवेति शेषः । कथमानयेयमित्याकुलित समाधत्ते—
 विभीषणो वेत्यादिना । विभीषणो वा । “ विभीष-
 णस्तु धर्मात्मा ” इति विभीषणस्वीकारो धर्मवत्स्वी-
 कारतया नोत्कर्षाय । रावणस्य नृशस्येति रावण-
 स्वीकारएवोत्कर्षः स्यादिति । विभीषणस्वीकारे तत्प-
 रिकराश्रित्वार एवरक्षिताः स्युः । रावणस्वीकारे तु
 लङ्कास्थाः सर्वेपि रक्षिताः स्युरिति महांल्लभः । सुग्रीव ।
 अस्माकमागतोतिशयो युष्माकं तुल्यः खलु । “ एकं
 दुःखं सुखं च नौ ” इत्युक्तेः । यदि वा रावणः
 स्वयं यत्सबन्धेन विभीषणेप्यतिशङ्का स एवास्तु
 स्वयं । सीतामपुरस्कृत्य स्वयमागतो रावणो वास्तु ।
 यद्वा स्वयं अयं यदि विभीषणो न भवति किंतु
 कामरूपी रावण एव विभीषणभूमिका परिगृह्य यद्या-
 गतः तथाप्यस्याभयं मया दत्त । त्वमपि रावणोयं
 न तु विभीषण इति विज्ञापनायापि पुनर्ना-
 गच्छेः । किंत्वानयैवेत्यर्थः ॥ ३४ ॥ अथ सुग्रीवः
 कचिदप्यसंभावितं रामस्य शरणागते स्वस्मिन् सौहा-
 र्दातिशयमालोच्य विस्मयपरवश आह—रामस्येति ॥
 सौहार्देन प्रचोदितः । सर्वानपि दोषाननालोच्य

विपरीतप्रवृत्तान् पूर्वसुहृदो नानाप्रकारैरनुनीय यदि
 वा रावणः स्वयमिति वदतो रामचन्द्रस्य कोयं सौहा-
 र्दातिशय इति विस्मयेन प्रेरित इत्यर्थः ॥ ३५ ॥ एवं
 विस्मयातिशयाद्वक्तुमुपक्रान्तो रामस्य स्वाभाविका-
 न्कल्याणगुणौघानालोच्य सहजधर्मत्वादेतद्रामे नाश्च-
 र्यकरमित्याह—किमिति ॥ धर्मज्ञ । धर्मसूक्ष्मतत्त्व-
 ज्ञस्य तव धर्मानुष्ठानं किमाश्चर्यं । लोकनाथ । भृत्य-
 वर्गसंरक्षणं स्वामिनः किं चित्रं । सुखावह । स्वय-
 मवाप्तसमस्तकामत्वेन परप्रयोजनैकपरायणस्य सर्व-
 सुखकारिणस्तव शरणागतेषु समाश्रितेष्वस्मासु सुख-
 कारित्वे कोवा विस्मयः । आर्यं समीचीनं । सत्त्व-
 वान् प्रशस्ताध्यवसायवान् । “ द्रव्यासुव्यवसायेषु
 सत्त्वमस्त्री तु जन्तुषु ” इत्यमरः । दृढव्रतस्य व्रतप-
 रिपालनं किमद्भुतं । यद्वा सत्त्व बलं सर्वशक्तेस्तव
 समाश्रितभयनिवारणं किमाश्चर्यं । सत्पथे स्थितः ।
 धर्मसंस्थापनार्थमेवावतीर्णस्य शरणागतरक्षणरूपवि-
 शेषधर्मानुष्ठानं नाश्चर्यमित्यर्थः । प्रपन्नसरक्षणे धर्म-
 ज्ञत्वादिष्वन्यतम एव गुणः पर्याप्तः । किमुत सर्वेपि
 समुदिता इति भावः ॥ ३६ ॥ किमस्मत्प्रशंसनेन
 त्वन्मनःप्रवृत्तौ खलु विभीषणो ग्राह्यः स्यात्तत्राह—
 ममेति ॥ मम । “ वध्यतामेष तीव्रेण दण्डेन ”
 इत्युक्तवतोपि । न केवलमस्मिन्नर्थे मदन्तःकरणप्रवृ-
 त्तिरेकमेव प्रमाणं । प्रमाणान्तराण्यपि सन्तीत्याह—
 अनुमानादिति । अनुमानात् त्वया हनुमता चोक्तयु-
 क्तिकदम्बात् । भावात् भावबोधकान्मुखप्रसादादि-
 लिङ्गात् । सर्वतः सर्वत्र । अन्तर्वहिश्चेत्यर्थः । यद्वा
 अनुमानात् हृदयप्रकाशकमुखविकासादिलिङ्गात् ।
 भावात् आर्तध्वनिप्रकाशितमृदुस्वभावात् । चशब्देन
 वध्यतामपीत्युक्तावस्थायां न त्यजेयमिति कालेप्येक-
 रूपत्वं समुचीयते । सुपरीक्षितः संशयविपर्ययराहि-
 त्येन परीक्षितः । अन्तरात्मा अन्तःकरण । चापीति

नाथ शरणंगताय । तेनतत्रपरीक्षापेक्षेति सूचयति ॥ ३३ ॥ ति० लोकनाथानाराज्ञाशिखामणे ॥ ३६ ॥

[पा०] १ झ सौहार्देनाभिपूरितः. २ ड. च. झ. ट. नाथशिखामणे.

तस्मात्क्षिप्रं सहासाभिस्तुल्यो भवतु राघव ॥ विभीषणो महाप्राज्ञः सखित्वं चाभ्युपैत नः ॥ ३८ ॥
 ततस्तु सुग्रीववचो निशम्य तद्वरीश्वरेणाभिहितं नरेश्वरः ॥
 विभीषणेनाशु जगाम संगमं पतत्रिराजेन यथा पुरंदरः ॥ ३९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टादशः सर्गः ॥ १८ ॥

एकोनविंशः सर्गः ॥ १९ ॥

विभीषणेन मन्त्रिभि सहगगनादवतीर्य श्रीरामचरणप्रणामपूर्वकं तत्रति स्ववृत्तान्तनिवेदनेन सहस्वशरणागतिनिवेदनम् ॥ १ ॥ विभीषणेन रामचोदनयातप्रतिरावणकुम्भकर्णादिपराक्रमनिवेदनपूर्वकं यथाशक्तियुद्धसाहाय्यकरणप्रतिज्ञानम् ॥ २ ॥ रामेण विभीषणपरिष्वङ्गपूर्वकतस्य लक्ष्मणकरेणलङ्काराज्येऽभिषेचनम् ॥ ३ ॥ हनुमत्सुग्रीवाभ्यासागरतरणोपायपृष्टेनविभीषणेन तौप्रति रामेणसमुद्रप्रतिशरणागतिकरणोक्तिः ॥ ४ ॥ रामेण लक्ष्मणसुग्रीवाद्यनुमत्यासमुद्रोपासनाय तत्तीरेसमास्तु-तकुशोपरिशयनम् ॥ ५ ॥

राघवेणाभये दत्ते सन्नतो रावणानुजः ॥ विभीषणो महाप्राज्ञो भूमिं समवलोकयन् ॥
 खात्पपातावनीं हृष्टो भक्तैरनुचरैः सह ॥ १ ॥

रामान्त. करणसमुच्चयार्थः ॥ ३७ ॥ पूर्वमानयैनमिति नियुक्तमनुतिष्ठति—तस्मादिति ॥ क्षिप्रं पूर्वमज्ञान-वशान्मया पापमाचरितं । तत्त्वविचारे त्वय क्षण-मात्रं विलम्बानर्ह इतिभावः । तुल्यो भवतु । निवेदयत मामिति पुरुषकारकरणायाभ्यर्थितानां नृशंसानामस्माकं पुरुषकारत्वं संपादयितुमेव तवाय प्रयासश्च सिद्धः । इतः परमस्माभिः पुरुषकार-व्यापारं क्रियत इत्यर्थः । एव विभीषणस्य पुरुषार्थमर्थयित्वा तत्सख्यरूपं स्वेषां पुरुषार्थमर्थयते—वि-भीषण इति । महाप्राज्ञः फलसाधनोपयोगिज्ञानवान् । न केवलं ममैव सर्वेषामिदं फलं समानमिति दर्शयितुं नः सखित्वमित्युक्तं ॥ ३८ ॥ एव सुहृत्तरसुग्रीवाभ्य-नुज्ञानानन्तरं शरण्यस्य शरणागतसगमविशेषं दर्श-यति—तत इति ॥ सुग्रीववचो निशम्य ततो हरीश्व-रेणाभिहितं विभीषणेन सगमं जगामेत्यन्वयः । अभि-हितं हे विभीषण राघवस्तवाभयं दत्तवान् राघवमु-पयाहीत्येव सुग्रीवोक्तं । नरेश्वरः सगमं जगामेति संगमोपि कर्तुरीप्सिततमत्वकथनेन रामस्यायं लाभ इति गम्यते । न त्यजेय कथंचनेत्यादिभिः सुग्रीवा-

दिवाक्यरूपविरोधिनिरसनपूर्वकं श्रीविभीषणस्वीकारं प्रतिश्रुत्य कथंचित्सुग्रीवादिवाक्यजनितं विलम्बमवि-षह्य त्वरया रक्षितुं स्वयमेव तेन सगत इत्याह— विभीषणेनाशु जगाम सगममिति । आशु त्वरितं । आश्रितसंश्लेषे स्वयं त्वरातिशयवानितिभावः । पुर-दरो यथा पतत्रिराजेन सगमं स्वलाभममन्यत तथा-ऽयमपीति दृष्टान्ताभिप्रायः । यद्वा सुग्रीवस्य बुद्धिः पुनर्विपरीता चेत्कार्यहानिरिति शीघ्रं जगाम ॥ ३९ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टादशः सर्गः ॥ १८ ॥

एवं शरणस्य शरणागतसगमरूपफलमुक्त्वा शर-णागतस्य शरण्यसेवाख्यपुरुषार्थलाभमाह—राघवेणे-त्यादि सार्धश्लोक एकान्वयः ॥ अभये स्वापेक्षिते सर्व-भूताभये दत्ते । सन्नतः । “गुणैर्दास्यमुपागतः” इति न्यायेन पूर्वश्रुतेभ्योप्यधिकानां रामकल्याणगुणानां साक्षात्कारेण सम्यक्प्रह्वीभूताङ्गः । महाप्राज्ञः । निर-पायोपायपरिग्रहेण परमपुरुषार्थलाभाद्वेदशास्त्राभ्या-

स० तुल्यं दास्येनेतिशेषः । यद्वा भ्रातृहननमुखेनराज्यप्राप्त्वासमोभवत् । “आत्मनिगुरावेकेषा” इत्यादेर्बहुवचनं ॥ ३८ ॥
 स० हरीश्वरेणहनुमताभिहितविभीषणेनसगमंसख्यजगाम मनसेतिशेषः । पतत्रिराजेन गरुडेन । पुरदरोयथा अमृतहरणकाले सख्यंजगामतद्वत् ॥ ३९ ॥ इत्यष्टादशः सर्गः ॥ १८ ॥

स० सन्नतं प्रवणं । सत्स्वभावत्वात्सत्सुनतइतिवा । भूमिसमवलोकयत् । अवतरणयेतिभावः ॥ १ ॥ स० हृष्टं महा-

[पा०] १ ड झ. समवलोकयत्

स तु रामस्य धर्मात्मा निपपात विभीषणः ॥ पादयोः शरणान्वेषी चतुर्भिः सह राक्षसैः ॥ २ ॥
 अब्रवीच्च तदा रामं वाक्यं तत्र विभीषणः ॥ धर्मयुक्तं च युक्तं च सांप्रतं संग्रहर्षणम् ॥ ३ ॥
 अनुजो रावणस्याहं तेन चोप्यवमानितः ॥ भवन्तं सर्वभूतानां शरण्यं शरणागतः ॥ ४ ॥
 परित्यक्ता मया लङ्का मित्राणि च धनानि वै ॥ भवद्गतं मे राज्यं च जीवितं च सुखानि च ॥ ५ ॥

सातिशयजनितप्रज्ञातिशयस्य फलमिदानीनिवृत्तमिति भावः । भूमि समवलोकयन् । अन्तरङ्गसचिवसमूहसंमर्दनिरवकाशेपि रामपुरोदेशे सचिवैरेव सयूध्यतामापन्नस्य विभीषणस्य स्वपरिषन्मध्ये दत्तं भूतलावकाशं सम्यक्पश्यन् । खादवनी पपातेति प्राथमिकोदूरप्रणाम उच्यते । प्रणामाद्ययोग्यस्थानमाकाशं परित्यज्य पाणिपादशिरःप्रभृतिभिरष्टाङ्गैर्भूमि प्राप्तवानित्यर्थः । नन्वपेक्षितमभयं दत्तमेव पुनः किमर्थं प्रणामात्मेत्यत्राह—दृष्ट इति । रामस्य स्वरूपरूपगुणानुभवजनितहर्षविवशीकृतशरीर एव प्रणतः । ननु किमपि प्रयोजनमुद्दिश्यैत्यर्थः । भक्तैरनुचरैः सहेति । “राघव शरण गतः । निवेदयत मां” इति विभीषणस्यैकस्यैवोपायानुष्ठानश्रवणेपि तदनुबन्धिनां तद्भक्तिवशादेव रामपरिचरणं समानमित्युच्यते । उक्तं हि “पशुर्मुन्यः पक्षी वा ये च वैष्णवसंश्रया । तेनैव ते प्रयास्यन्ति तद्विष्णोः परमं पदं” इति ॥ १ ॥ पूर्ववाचिका प्रपत्तिः कृता संप्रति कायिकशरणागतिप्रयुक्ते—स त्विति ॥ स तु पूर्वस्माद्विलक्षण । सशयविपर्ययनिवृत्त्या अनुकूलत्वनिर्णयविषय इत्यर्थः । धर्मात्मा सर्वावस्थास्वप्यप्रच्युतशरणागतिधर्मनिष्ठावान् । “वध्यतामिति । शङ्क्यतामिति । न त्यजेयमिति । आनुयैनमिति अस्माभिस्तुल्यो भवत्विति चोक्तासु सर्वावस्थास्वप्यविचारेणैकरूपचित्त इत्यर्थः । अनेन विभीषणस्य महाविश्वास उक्तः । शरणान्वेषी कृतश-

रणवरणः । विभीषणः रामस्य स्वस्मिन्पक्षपातातिशयद्योतकाभिरामाकारस्य पादयोः स्तनन्धयस्य मातृस्तनवत् श्रीपादावेव स्वस्य भोग्यभूताविति पपात । अन्यैरागत्य प्रशिथिलानवयवान् सम्यग्योजयित्वा यथोत्थाप्येत तथा पपात । चतुर्भिः सह राक्षसैः । करचरणाद्यवयववत्तत्परतत्रैरित्यर्थः । तत्रानुकूल्यसकल्पप्रातिकूल्यवर्जनवत्त्वमुक्तं । धर्मात्मेति महाविश्वासः शरणान्वेषीति गोप्तृत्ववरणं पपातेत्यात्मनिक्षेप इति साङ्गशरणागतिः कृता भवति ॥ २ ॥ एवं कायिकी शरणागतिरुक्ता । अथ वाचिकी दर्शयति—अब्रवीदिति ॥ तदा पादपतनसमये । तत्र सुग्रीवादीनां सर्वेषामैकमत्यवति सदसि । रामं पूर्वं सुग्रीवादिपुरुषकारभूतान् प्रति संप्रति शरण्यमेव धर्मयुक्त शरणागत्यङ्गानुकूलसङ्कल्पादिधर्मयुक्त । युक्तं समर्थकारुणिकशरण्यविषयतया योग्यं । सांप्रतं संग्रहर्षण । पूर्वं राघवं शरणं गत इत्युक्तिदशायां सुग्रीवादीनां श्रुतिकटुकं जातं । इदानीं सर्वसंग्रहर्षण ॥ ३ ॥ अनुज इति पूर्वं निवेदयतेत्यत्र पुरुषकारभूतान्प्रत्युक्त । इदानीं साक्षाच्छरण्यं प्रतीति नपुनरुक्तिः । पूर्वोर्वेन स्वदोषख्यापनादाकिचन्यमुक्त । सर्वभूतानां शरण्यं रावणस्यापि शरणं भवामीति कृतसङ्कल्प । भवन्तज्ञानशक्त्यादिपरिपूर्ण ॥ ४ ॥ अनन्तरं प्राप्यान्तरनिरसनपूर्वकं त्वमेव प्राप्यइत्याह—परित्यक्तेति ॥ लङ्का

लाभो जातइति प्रीतिमना रामस्य पादयोः । अनेन न कवलमयमवरचर ऐहिकफलावलम्बी । किमु मोक्षज्ञानानन्दाद्यथाचेति सूचयति । यथोक्तं बृहदारण्यकोपनिषद्भाष्ययोः । “सुवरिति प्रतिष्ठे द्वे एते प्रतिष्ठे द्वे एते अक्षरेः” । “स्वित्यानन्द समुद्दिष्टो वरिति ज्ञानमुच्यते । मोक्षदानेन तद्दानात्सुवरस्य पदद्वयम् । दक्षिणश्चेति सव्यश्च” इति । अथ अवतरणानन्तरं । चतुर्भिः सचिवैः सह संहित । य निपपाता नितरापान्ति जगदिति निपा ब्रह्माद्या । तान्पातिस्वभावेन नफलाशयेति निपपाता । तरामप्रति विभीषणोऽब्रवीदिति श्लोकद्वयस्यैकान्वयः । अथवा स्वयंपादयोर्निपपात । स्वामिलात्स्वस्य प्रथमतः प्रणामः अथ अनन्तरं । सविभीषणः चतुर्भिः सचिवैः सह निपपात । अथवा खात्पपातेति पूर्व । अनन्तरं रामस्य समीपतइति शेषः । अथ तदनन्तरं चतुर्भिराक्षसैः सह रामस्य पादयोर्निपपात । एतं विशेषं तु शब्दद्वयोदधयति ॥ अथ विभीषणस्य रामपादनिपतनानन्तरं । सरावणं चतुर्भिराक्षसैः कुभकर्णमहापार्श्वेन्द्रजित्प्रहस्तैः सह निपपातेति मध्ये एष्यन्त्येन कविचनवा । चतुर्भिर्महिषैः सहेतराक्षसैर्वारामप्रणिपातस्तन्निपातहेतुरिति भावः ॥ १—२ ॥ स० भवन्तं सर्वभूतानां शरण्यं । अनेनाग्रजस्य महादोहेण सहवासयोग्यतां स्वस्य श्रीरामे भगवदवतारतामसि च सूचयति ॥ ४ ॥ स० मित्राणि पूर्वमित्रवदनुकृतानि । परित्यक्तानीति लिङ्गवचनव्यत्यासेन वा यस्यामित्राणि

[पा०] १ ड. झ. ठ. पादयोर्निपपाताथ २ ख. ग ड. च. ज. —ट. चास्म्यवमानितः. ३ ड. झ. ट. भवद्गतहिमेराज्य.

तस्य तद्वचनं श्रुत्वा रामो वचनमब्रवीत् ॥ वचसा सान्त्वयित्वैनं लोचनाभ्यां पिवन्निव ॥ ६ ॥
 आख्याहि मम तत्त्वेन राक्षसानां बलावलम् ॥ ७ ॥
 एवमुक्तं तदा रक्षो रामेणाक्लिष्टकर्मणा ॥ रावणस्य बलं सर्वमाख्यातुमुपचक्रमे ॥ ८ ॥
 अवध्यः सर्वभूतानां गन्धर्वासुररक्षसाम् ॥ राजपुत्र दशग्रीवो वरदानात्स्वयंभुवः ॥ ९ ॥
 रावणानन्तरो भ्राता मम ज्येष्ठश्च वीर्यवान् ॥ कुम्भकर्णो महातेजाः शक्रप्रतिबलो युधि ॥ १० ॥
 राम सेनापतिस्तस्य प्रहस्तो यदि वा श्रुतः ॥ कैलासे येन संग्रामे माणिभद्रः पराजितः ॥ ११ ॥
 चन्द्रगोधाङ्गुलित्राणस्त्ववध्यकवचो युधि ॥ धनुरादाय यस्तिष्ठन्नदृश्यो भवतीन्द्रजित् ॥ १२ ॥
 संग्रामसमयव्यूहे तर्पयित्वा हुताशनम् ॥ अन्तर्धानगतः शत्रूनिन्द्रजिद्वन्ति राघव ॥ १३ ॥
 महोदरमहापाश्र्वौ राक्षसश्चाप्यकम्पनः ॥ अनीकस्थास्तु तस्यैते लोकपालसमा युधि ॥ १४ ॥
 दशकोटिसहस्राणि रक्षसां कामरूपिणाम् ॥ मांसशोणितभक्षणां लङ्कापुरनिवासिनाम् ॥ १५ ॥
 स तैस्तु सहितो राजा लोकपालानयोधयत् ॥ १६ ॥
 सह देवैस्तु ते भग्ना रावणेन महात्मना ॥ १७ ॥

वासस्थानं । मित्राणि सुहृदः । धनानि तद्वारा समागतानि सोपाधिकानि वस्तूनि प्राप्यान्तराणि त्यक्तानीत्यर्थः । भवद्गतं त्वदधीन । राज्यमिति सर्वपरिग्रहोपलक्षणं । जीवितमिति धारकपोषकभोग्योपलक्षणं । सुखानि ऐहिकामुष्मिकरूपाणि । इदं सर्वं भवद्गतं भवत्कैङ्कर्यान्तर्गतं भवत्कैङ्कर्यविना अन्यन्नाहमभ्यर्थयामीत्यर्थः ॥ ५ ॥ तस्य सर्वपरिग्रहत्यागपूर्वकं रामेन्यस्तभरस्य । तद्वचनं रामकैङ्कर्यमेव सकलभोग्यजातमिति वाक्य । सान्त्वयित्वा शरणं गत इत्युक्तिसमय एव स्वीकार्योसि एतावत्पर्यन्तं विलम्बः क्षन्तव्य इति सान्त्वयवचनान्युक्त्वा । लोचनाभ्यां पिवन्निव सान्त्वयवचनेन तस्य हृदयमार्द्रं कृत्वा अत्यादरेण विलोकयन्नित्यर्थः ॥ ६ ॥ एवं विभीषणेन कायिककैङ्कर्ये प्रार्थिते कायिककैङ्कर्ये पश्चाद्भविष्यतीति सप्रति वाचिककैङ्कर्यं कुर्वति दर्शयति—आख्याहीति ॥ अत्र भवदीयानामित्यनुक्त्वा राक्षसानामित्युक्तेरयं राक्षसजातिर्न भवति किन्तिवक्ष्वाकुवश्य इति रामो मेने इतिगम्यते । भ्रमरकीटन्यायेन सद्यः

स्वसाम्यप्रदहि भगवदाश्रयणवैभवं ॥ ७—८ ॥ सर्वभूतानामित्येतत् गन्धर्वादिव्यतिरिक्तपरं । राजपुत्रेति संबुद्ध्या मानुषवध्यत्व द्योतयति ॥ ९ ॥ प्रतिबलः समानबलः ॥ १० ॥ कैलासे वर्तमान इति शेषः । माणिभद्रः कुबेरसेनापतिः यदिव श्रुत इति । हनुमत इति शेषः ॥ ११ ॥ वद्वेति । अङ्गुलीस्त्रायत इत्यङ्गुलित्राण अङ्गुलिकवच । “गोधा तल ज्याघातवारणे” इत्यमरः । अनेन निरन्तरशरसन्धायीति गम्यते । अवध्यकवचः अभेद्यकवचः । युधि अदृश्यो भवतीत्यन्वयः । हनुमद्वाहकत्वेन प्रसिद्धत्वात्तस्य रावणपुत्रत्वानुक्तिः ॥ ११ ॥ कुतोस्यादृश्यत्वशक्तिः अदृश्यश्च किं करोतीत्याह—संग्रामेति ॥ संग्रामसमयकृतव्यूहे । तर्पयित्वा होमैः प्रीणयित्वा ॥ १३ ॥ महोदर इत्यादि श्लोकद्वयं ॥ अनीकस्थाः सेनापतयः । एते महोदरादयः दशकोटिसहस्राणि सन्तीति शेषः ॥ १४—१५ ॥ स तैरित्यर्थः ॥ १६ ॥ न केवलं योधनं पराजिताश्च ते लोकपाला इत्याह—सह देवैरित्यर्थमेकं वाक्य ॥ देवैः लोकपालभिन्नेः । ते

धनानि च सालङ्कापरित्यक्तेति वाऽन्वयः । मेराज्यं । जीवितं जीवनं । सुखानि ऐहलौकिकानि । पारलौकिकानि च । भवद्गतानि पूर्वस्मात्परित्यक्तामयालङ्कृतानि सद्भवद्गतेति विपरिणतेनान्वेति । परित्यक्तं आमयोरोगरूपी प्राकारायङ्गभङ्गकारित्वाद्वावण यया सालङ्का । भवद्गता । एतेन एकामूलनगरीस्थापयित्वा वा स्वस्यास्त्वितिरामेण गृहीत्वा राज्यप्रदानं नाभिप्रेतं विभीषणेन रामवदान्यताज्ञेनेति भावः ॥ ५ ॥ ति० दशकोटिसहस्राणि । इदं प्रधानराक्षसविवक्षया ॥ १५ ॥

[पा०] १ ड. झ. ट. गन्धर्वोरगपक्षिणा. २ झ. ज. यदिते. ३ ड. झ. ट. समरे ४ ख. घ.—ट. संग्रामेऽसुमहब्यूहे. ५ ड. झ. ट. श्रीमानिन्द्र. ६ ड. झ. अनीकपास्तु. ग. अतिकायास्तु. ७ क. घ.—ट. दुरात्मना.

विभीषणवचः श्रुत्वा रामो दृढपराक्रमः ॥ अन्वीक्ष्य मनसा सर्वमिदं वचनमब्रवीत् ॥ १८ ॥
 यानि कर्मापदानानि रावणस्य विभीषण ॥ आख्यातानि च तत्वेन ह्यवगच्छामि तान्यहम् ॥ १९ ॥
 अहं हत्वा दशग्रीवं सप्रहस्तं सैवान्धवम् ॥ राजानं त्वां करिष्यामि सत्यमेतद्ब्रवीमि ते ॥ २० ॥
 रसातलं वा प्रविशेत्पातालं वाऽपि रावणः ॥ पितामहसकाशं वा न मे जीवन्विमोक्ष्यते ॥ २१ ॥
 अहत्वा रावणं संख्ये सपुत्रर्वैलवान्धवम् ॥ अयोध्यां न प्रवेक्ष्यामि त्रिभिस्तेभ्रातृभिः शपे ॥ २२ ॥
 श्रुत्वा तु वचनं तस्य रामस्याक्रिष्टकर्मणः ॥ शिरसाऽऽवन्ध धर्मात्मा वैकुमेवोपचक्रमे ॥ २३ ॥
 राक्षसानां वधे साह्यं लङ्कायाश्च प्रैधर्षणम् ॥ करिष्यामि यथाप्राणं प्रवेक्ष्यामि च वाहिनीम् ॥ २४ ॥
 इति बुधानं रामस्तु परिष्वज्य विभीषणम् ॥ अब्रवीलक्ष्मणं ग्रीतः समुद्राज्जलमानय ॥ २५ ॥
 तेन चेनं महाप्राज्ञमभिषिञ्च विभीषणम् ॥ राजानं रक्षसां क्षिप्रं प्रसन्ने मयि मानद ॥ २६ ॥
 एवमुक्तस्तु सौमित्रिरभ्यपिञ्चद्विभीषणम् ॥ मध्ये वानरमुख्यानां राजानं राजशासनात् ॥ २७ ॥
 तं प्रसादं तु रामस्य दृष्ट्वा सुद्यः प्लवङ्गमाः ॥ प्रचुक्रुशुर्महात्मानं साधुसाध्विति चाब्रुवन् ॥ २८ ॥
 अब्रवीच्च हनूमांश्च सुग्रीवश्च विभीषणम् ॥ २९ ॥

लोकपालाः । महात्माना महाधैर्येण ॥ १७ ॥ अन्वी-
 क्ष्य आलोच्य । सर्वं कर्तव्याकर्तव्य ॥ १८ ॥ कर्मा-
 पदानानि । “अपदान कर्मवृत्त” इत्यमरः । करिकलभ
 इत्यत्रेव कर्मशब्दप्रयोगः । शौर्यकृतव्यापारा इत्यर्थः ।
 अवगच्छामि अवधारयामीत्यर्थः ॥ १९ ॥ आलोचि-
 तमर्थमाह—अहमित्यादिना ॥ २० ॥ रसातल
 भूविवरं । पाताल अधोलोकं । पितामहसकाश
 स्ववरप्रदसमीपः । उपरितनलोकावधिभूतः सत्यलोकं
 वा । मे मत्तः ॥ २१ ॥ उक्तमर्थं व्यतिरेकमुखेन
 द्रढयन् सत्यमेतद्ब्रवीमि त इत्युक्तं विवृणोति—अ-
 हत्वेति ॥ सङ्ख्ये युद्धे । तैः प्रसिद्धैः । भ्रातृभिरिति
 हेतुविक्षया वृत्तीया ॥ २२ ॥ स्वानभिमतराज्यप्रदान-
 प्रतिज्ञानात् वन्दनपूर्वकं स्वाभिमतं कैङ्कर्यमेव प्रयो-
 जनान्तरनिवृत्तयेर्थयते—श्रुत्वेत्यादिना ॥ आवन्द्येति
 च्छेदः ॥ २३ ॥ साह्यं साहाय्यं । सहशब्दः सहा-

यवाची । यथाप्राणं यथाबलं ॥ २४ ॥ एवं कैङ्कर्यव्य-
 तिरिक्तफलमनाकाङ्क्षमाणं विभीषणं परिष्वज्जेन वशी-
 कृत्यानुषङ्गिकमपि फलं मत्प्रदत्तमङ्गीकर्तव्यमित्यभि-
 प्रायेण लक्ष्मणमादिशति—इतीति ॥ २५ ॥ तेन
 समुद्रजलेन । महाप्राज्ञं कैङ्कर्यपर्यन्तस्वशेषत्वस्वरू-
 पज्ञं । मयि प्रसन्ने सतीत्यनेन अभिषेको विभीषणे-
 नानाकाङ्क्षित इति गम्यते । मानदं बहुमानप्रदः ।
 मत्प्रसादे सति फलप्रदस्त्वमिति भावः ॥ २६ ॥
 मध्ये वानरमुख्यानामित्यनेन महत्समाजे कृतमलङ्क-
 नीयमिति द्योत्यते । राजशासनादित्यनेनालङ्कनीयं
 राजशासनमिति विभीषणोनुमेन इति भाव्यते
 ॥ २७ ॥ प्रचुक्रुशुः हर्षनादं चक्रुः । महात्मानं रामः ।
 अनुवन् प्राशंसन्नित्यर्थः ॥ २८ ॥ अथ समयान्तरे
 कुत्रचिदेकान्ते प्रदेशे हनुमत्सुग्रीवौ स्थलज्ञं विभीषणं
 वानरसेनातरणोपायमपृच्छतामित्याह—अब्रवीचेति ॥

ति० कर्मापदानानि युधिकर्मनिर्वर्तितशौर्याणि । तान्यहमवगच्छाम्येव । ननुतानिमयिप्रभविष्यन्तीतिभावः ॥ स० कर्मा-
 पदानानि अपदानानि अतिवृत्तानि अमर्यादयाकृतानि । कर्माणि चतान्यपदानानि च तानि । यद्वा कर्मणि युद्धादिरूपे अपदाना-
 नि अतिवृत्तानि वैरि कर्मखण्डकानीति वा । “अपदानमतीवृत्तकर्मखण्डनयोर्मतः” इति विश्वः ॥ १९ ॥ स० रामप्रतिज्ञाश्रु-
 त्वा विभीषणोपि प्रतिशृणोतीत्याह—वक्तुमेवेति । एवकारेण सर्वस्वामिनो रामस्य साहाय्यकरणवचनमुपहास्यं । तथापि लौकिक-
 रीत्यनुपालनार्थमिदमितिसूचयति ॥ २३ ॥ स० राजानं लङ्कायाः । राजशासनात् रामाज्ञायाः । रावणावरजस्यस्वावरजेनाभिषे-
 चनं युक्तमिति वा इदानीं रावणमारणदीक्षाबन्धाद्यापारान्तरस्याकरणीयतया वा साक्षात्पितामह एवाभिषेकयोग्यो नान्यइति वालक्ष्मणे-
 नाभिषेचनमिति मन्तव्यं ॥ राजशासनात् राजारावणः तच्छासनं शिक्षातृणीकृत्येति वा । त्यब्लोपनिमित्तापञ्चमी ॥ २७ ॥

[पा०] १ क ख ग ड—ट. विभीषणस्तु वचस्तच्छ्रुत्वा रघुसत्तमः . २ ड. च. छ. झ ज ट सहात्मजः ग. सहा-
 जुजं. ३ ड. झ मेतच्छृणुतो मे. ४ क ख घ—ट. जनवान्धवः . ५ ड. च. झ. ज. ट. वक्तुमेव प्रचक्रमे. ६ क. ग.—ट.
 प्रधर्षणे. ७ क. ग. घ. च छ. ज. रामशासनात्.

कथं सागरमक्षोभ्यं तराम वरुणालयम् ॥ सैन्यैः परिवृताः सर्वे वानराणां महौजसाम् ॥ ३० ॥
 उपायं नाधिगच्छामो यथा नदनदीपतिम् ॥ तराम तरसा सर्वे ससैन्या वरुणालयम् ॥
 एवमुक्तस्तु धर्मज्ञः प्रत्युवाच विभीषणः ॥ ३१ ॥
 समुद्रं राघवो राजा शरणं गन्तुमर्हति ॥ ३२ ॥
 खानितः सगरेणायमप्रमेयो महोदधिः ॥ कर्तुमर्हति रामस्य ज्ञात्वा कार्यं महामतिः ॥ ३३ ॥
 एवं विभीषणेनोक्तो राक्षसेन विपश्चिता ॥ आजगामाथ सुग्रीवो यत्र रामः सलक्ष्मणः ॥ ३४ ॥
 ततश्चाख्यातुमारेभे विभीषणवचः शुभम् ॥ सुग्रीवो विपुलग्रीवः सागरस्योपवेशनम् ॥ ३५ ॥
 प्रकृत्या धर्मशीलस्य राघवस्याप्यरोचत ॥ ३६ ॥
 स लक्ष्मणं महातेजाः सुग्रीवं च हरीश्वरम् ॥ सत्क्रियार्थं क्रियादक्षः स्मितपूर्वमुवाच ह ॥ ३७ ॥
 विभीषणस्य मन्त्रोऽयं मम लक्ष्मण रोचते ॥ ब्रूहि त्वं सहसुग्रीवस्तवापि यदि रोचते ॥ ३८ ॥
 सुग्रीवः पण्डितो नित्यं भवान्मन्त्रविचक्षणः ॥ उभाभ्यां संप्रधार्यार्थं रोचते यत्तदुच्यताम् ॥ ३९ ॥
 एवमुक्तौ तु तौ वीरावुभौ सुग्रीवलक्ष्मणौ ॥ समुदाचारसंयुक्तमिदं वचनमूचतुः ॥ ४० ॥
 किमर्थं नौ नरव्याघ्र न रोचिष्यति राघव ॥ विभीषणेन यच्चोक्तमस्मिन्काले सुखावहम् ॥ ४१ ॥
 अबद्धा सागरे सेतुं घोरेऽस्मिन्वरुणालये ॥ लङ्का नासादितुं शक्या सेन्द्रैरपि सुरासुरैः ॥ ४२ ॥

इदमर्थमेकं वाक्यं ॥ २९ ॥ दुस्तरत्वे हेतुः अक्षोभ्य-
 मिति तत्रापि हेतुर्वरुणालयमिति ॥ ३० ॥ बुद्धिमन्तो
 भवन्त एव विचारयन्तीत्यत्राह—उपायं नाधिग-
 च्छाम इति ॥ सर्वे ॥ वयमिति शेषः ॥ ३१ ॥ समु-
 द्रमित्यर्थः ॥ लक्ष्मणव्यावृत्तये राजेत्युक्तिः ॥ ३२ ॥
 शरणवरणं व्याजीकृत्य समुद्रं प्रत्यासक्त्यतिशया-
 त्सद्य उपायं दिशेदित्यभिप्रायेणाह—खानितइति ॥
 खानितः स्वपुत्रैरिति शेषः । न केवलमुत्पत्तिमात्रं
 तन्मूलं किं त्वतिशयोपि तदधीन इत्याह—अप्रमेयो
 महोदधिरिति । सगरेण रामकूटस्थेन । महामतिः
 उपकारज्ञ इत्यर्थः ॥ ३३ ॥ राक्षसेनेति स्थलज्ञतो-
 क्ता । विपश्चितेति तात्कालिकबुद्धिमत्ता । आजगा-
 मेत्यनेन कालान्तरे देशान्तरे सुग्रीवादिप्रश्न इति
 गम्यते ॥ ३४ ॥ विपुलग्रीव इत्यनेन कुतूहलित्व-
 मुक्तः । आरेभइत्यनेन आरम्भमात्र एव सूक्ष्मज्ञ-
 तया रामेण सहसा सुग्रीवविवक्षितं ज्ञातमित्युच्य-

ते । उपवेशन उपासनं ॥ ३५ ॥ प्रकृत्येत्यर्थमेकं
 वाक्यं ॥ अरोचत तदुपवेशनमित्यनुषङ्गः ॥ ३६ ॥
 महातेजाः तात्कालिकहर्षप्रकाशकदेहकान्तिमान् ।
 अन्यान्विहाय सुग्रीवं प्रति वचने हेतु हरीश्वरमिति ।
 सत्क्रियार्थं विभीषणमन्त्रबहुमानार्थः । क्रियादक्षः
 स्वयं कार्यकरणसमर्थोऽपि ॥ ३७—३८ ॥ पण्डितः
 मन्त्रसमर्थः । उभाभ्यामिति चतुर्थी । अर्थः प्रयोजनं
 संप्रधार्य निश्चित्य । यत्कार्यमुभाभ्यां रोचते तदुच्य-
 तामितिसबन्धः ॥ ३९ ॥ समुदाचारः अञ्जलि-
 बन्धाद्युपचारः तत्संयुक्तमिति क्रियाविशेषणं ॥ ४० ॥
 अस्मिन्काले उपायमन्तरा दर्शनकाले । सुखावहं
 अयत्नेन कार्यसाधकं । नौआवयोः ॥ ४१ ॥ रामश-
 रणागतेः फलं सेतुबन्धनमित्याशयेनाह—अबद्धेति ॥
 घोरे तिमितिमिङ्गिलादिसत्त्वाधिष्ठितत्वेन दुस्तरे ।
 सेन्द्रैरिति । किं पुनरस्माभिरिति भावः ॥ ४२ ॥

ति० ससैन्यावरुणालयं यथा तराम तथा कैरुपायैर्नदनदीपतिमभिगच्छाम । मार्गप्राप्तये तद्वदेति शेषः ॥ ३१ ॥ ति० एवं
 विभीषणोक्तं श्रुत्वा यत्र रामो वर्तते तं देशं सलक्ष्मण सुग्रीव आजगामेति सबन्धः ॥ ३४ ॥

[पा० १ ख. ग. ड. झ. ट. उपायैरभिगच्छाम च छ. ज. उपायैरधि २ ड. च. झ. ज. धर्मात्मा. ३ ग. ड. —ट. ज्ञाते कार्यं ४ ख. ग. ड. च. छ. झ. ज. ट. विभीषणेनोक्तं, ज. विभीषणेनोक्ते. ५ ड. झ. रामस्यास्याप्यरोचत. ६ ख. ग. ड. च. झ. ज. ट. यत्तुक्तं.

विभीषणस्य शूरस्य यथार्थं क्रियतां वचः ॥ अलं कालात्ययं कृत्वा समुद्रोऽयं नियुज्यताम् ॥

यथा सैन्येन गच्छामः पुरीं रावणपालिताम् ॥ ४३ ॥

एवमुक्तः कुशास्तीर्णे, तीरे नदनदीपतेः ॥ संविवेश तदा रामो वेद्यामिव हुताशनः ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनविंशः सर्गः ॥ १९ ॥

विंशः सर्गः ॥ २० ॥

रावणचोदनयासागरोत्तरतीरमेत्य रामादिवृत्तान्तावगमनपूर्वकं लङ्कापुनरागतेनशार्दूलनाम्नाचारेणरावणे रामवृत्तान्तनिवे-
दनम् ॥ १ ॥ रावणप्रेषितेनपक्षिरूपधारिणाशुकनाम्नाराक्षसदूतेनान्तरिक्षस्थेनैवसता सुग्रीवे रावणसंदेशनिवेदनम् ॥ २ ॥
गगनमुद्रतैर्वाग्नैर्भूपापणपूर्वकपीडितेनशुकेन स्वप्रार्थितरामनियोगात्तैर्विमोक्षणे पुनरन्तरिक्षमेत्यसुग्रीवप्रति संदेशप्रार्थनम्
॥ ३ ॥ शुकप्रतिसुग्रीवेणरावणे रामापराधात्पुत्रमित्रादिभिस्सहमारण्यप्रतिज्ञानरूपप्रतिसंदेशनिवेदनचोदना ॥ ४ ॥ अङ्गदेन
शुकेदूतत्वनिषेधेनचारत्वसमर्थने वानरै पुनर्ग्रहणेनबन्धनपूर्वक तत्पीडनम् ॥ ५ ॥ शुकप्रार्थितेनरामेण तेभ्यस्तन्निवारणम् ॥ ६ ॥

ततो निविष्टां ध्वजिनीं सुग्रीवैणाभिपालिताम् ॥ ददर्श राक्षसोऽभ्येत्य शार्दूलो नाम वीर्यवान् ॥ १ ॥

चारो राक्षसराजस्य रावणस्य दुरात्मनः ॥ तां दृष्ट्वा सर्वतो व्यग्रं प्रतिगम्य स राक्षसः ॥

अविश्य लङ्कां वेगेन रावणं वाक्यमब्रवीत् ॥ २ ॥

एष वानरऋक्षौघो लङ्कां समभिवर्तते ॥ अगाधश्चाप्रमेयश्च द्वितीय इव सागरः ॥ ३ ॥

पुत्रौ दशरथस्येमौ भ्रातरौ रामलक्ष्मणौ ॥ उत्तमायुधसंपन्नौ सीतायाः पदमागतौ ॥ ४ ॥

एतौ सागरमासाद्य सन्निविष्टौ महाद्युतौ ॥ ५ ॥

बलमाकाशमावृत्य सर्वतो दशयोजनम् ॥ तत्त्वभूतं महाराज क्षिप्रं वेदितुमर्हसि ॥

तव दूता महाराज क्षिप्रमर्हन्त्यवेक्षितुम् ॥ ६ ॥

उपप्रदानं सान्त्वं वा भेदो वात्र प्रयुज्यताम् ॥ ७ ॥

शूरस्य मन्त्रशूरस्य । यथार्थं परमाप्नोक्तत्वादिति
भावः । नियुज्यतां प्रार्थ्यतां । यथेति । तथा नियु-
ज्यतामिति पूर्वणान्वयः ॥ ४३ ॥ संविवेश सवेश-
नमकरोत् । वेद्यामिव हुताशन इत्यनेन ज्वलिष्य-
माप्तत्वं व्यज्यते ॥ ४४ ॥ इति श्रीभोविन्दराजवि-
रचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने एकोनविंशः सर्गः ॥ १९ ॥

सेनां । वीर्यवानिति दर्शनसामर्थ्योक्तिः ॥ १ ॥
चार इत्यादि सार्धश्लोकः ॥ दुरात्मनः दुर्बुद्धेः ।
अकाले चारप्रेषितुरित्यर्थः ॥ २ ॥ अगाध सेनापक्षे
दुष्प्रवेश इत्यर्थः । अप्रमेयः अपरिच्छेद्यः ॥ ३ ॥
पद स्थान प्रति । आगतौ ॥ ४ ॥ एतावित्यर्थमेकं
॥ ५ ॥ बलमिति ॥ पूर्वं सेनासन्निवेशमात्रमुक्तं ।
अत्र तद्विस्तार उच्यते । आकाश अवकाश । सर्वतः
चतुःपार्श्वेषु । दशयोजनपरिमितमवकाशमावृत्य स्थित
तत्त्वभूतमिति मया सामान्यतो ज्ञातं यथार्थभूतं
यथा भवति तथाज्ञातुमर्हसीत्यर्थः ॥ ६ ॥ उपप्रदान-

अथ विभीषणनिर्गमनानन्तरं लङ्कावृत्तान्तं प्रस्तौति
—तत इत्यादिना ॥ निविष्टा समुद्रतीरस्थां । ध्वजिनीं

ति० सागराय सागरप्रार्थनार्थं । नियुज्यता । स्वात्मेतिशेष ॥ ४३ ॥ इत्येकोनविंश सर्गः ॥ १९ ॥

स० सीताया पद त्राणमुद्दिश्य अत्रवर्ततइतिचिह्नंज्ञात्वावा शब्दहसुमद्बोधितश्रुत्वावा । “पदं व्यवसितत्राणस्थानलक्ष्माङ्गि-
वस्तुषु” इत्यमरः ॥ ४ ॥ स० उपप्रदानं सीतायारामसमीपंगत्वादानं । सान्त्वं सीतादानविनाऽमृत्यरत्नादिदानेनसमाधानं ।

[पा०] १ ड झ सागराय, २ ड, च झ सर्वतोऽव्यय ३ क, ग ड — ट, आविश्य, ४ क ट राजानमिदमब्रवीत्,
५ ग, ड, झ, ट, एषवैवानरक्षौघो, ६ ड, झ, ट, उत्तमौ रूपसंपन्नौ, ७ ख, — च झ, ज, ट, बलमाकाश, ८ क, च, छ, ज,
तत्त्वमेतन्महाराज, घ, तथाभूतं, ९ घ, ड, च, झ, ज, ट, मर्हन्तिवेदितुः,

शार्दूलस्य वचः श्रुत्वा रावणो राक्षसेश्वरः ॥ उवाच सहसा व्यग्रः संप्रधार्यार्थमात्मनः ॥

शुकं नाम तदा रक्षो वाक्यमर्थविदां वरम् ॥ ८ ॥

सुग्रीवं ब्रूहि गत्वा त्वं राजानं वचनान्मम ॥ यथासंदेशमक्लीबं श्लक्ष्णया परश गिरा ॥ ९ ॥

त्वं वै महाराज कुलप्रसूतो महाबलश्चक्षुरजस्सुतश्च ॥

न कैश्चिदर्थस्तव नास्त्यनर्थस्तथा हि मे भ्रातृसमो हरीश ॥ १० ॥

अहं यद्यहरं भार्या राजपुत्रस्य धीमतः ॥ किं तत्र तव सुग्रीव किष्किन्धां प्रतिगम्यताम् ॥ ११ ॥

न हीयं हरिर्भिलङ्का शक्या प्राप्तुं कथंचन ॥ देवैरपि सगन्धर्वैः किं पुनर्नरवानरैः ॥ १२ ॥

स तथा राक्षसेन्द्रेण संदिष्टो रजनीचरः ॥ शुको विहङ्गमो भूत्वा तूर्णमापुत्य चाम्बरम् ॥ १३ ॥

स गत्वा दूरमध्वानमुपर्युपरिसागरम् ॥ संस्थितो ह्यम्बरे वाक्यं सुग्रीवमिदमब्रवीत् ॥

सर्वमुक्तं यथादिष्टं रावणेन दुरात्मना ॥ १४ ॥

तं प्रापयन्तं वचनं तूर्णमापुत्य वानराः ॥ प्रापयन्त दिवं क्षिप्रं लोभुं हन्तुं च मुष्टिभिः ॥ १५ ॥

स तैः प्लवङ्गैः प्रसभं निगृहीतो निशाचरः ॥ गगनाद्भूतले चाशु परिगृह्य निपातितः ॥ १६ ॥

वानरैः पीड्यमानस्तु शुको वचनमब्रवीत् ॥ न दूतान्घ्नन्ति काकुत्स्थ वार्यन्तां साधु वानराः ॥ १७ ॥

यस्तु हित्वा मतं भर्तुः स्वमतं संप्रभाषते ॥ अनुक्तवादी दूतः सन्स दूतो वधमर्हति ॥ १८ ॥

मित्यर्थमेक वाक्य ॥ दण्डस्य त्ववकाश एव नास्तीति भावः । अत्र रामविषये ॥ ७ ॥ शार्दूलस्येत्यर्थः प्रथमेकान्वयः ॥ अर्थः कर्तव्यार्थः ॥ ८ ॥ भेदप्रयोगमुपदर्शयति—सुग्रीवमिति ॥ मम वचनाद्ब्रूहि मयोक्तमिति ब्रूहि । अक्लीब सधाष्ट्वमित्यर्थः । श्लक्ष्णया-पारुष्यरहितया । परया श्राव्यया ॥ ९ ॥ वचनमेवाह—त्वमिति ॥ वचनगाम्भीर्यव्यञ्जनाय गुरुवृत्तारम्भः । हे महाराज त्वं कुलप्रसूतः । सूर्यपुत्रत्वादिति भावः । तेन निष्कारणवैरं त्वया कर्तुमनुचितमिति व्यज्यते । महाबल, अरूपबल, राममवलम्बितुं नार्हसीत्यर्थः । ऋक्षरजस्सुतः ब्रह्मपौत्रत्वेन मम बन्धुभूतोसीत्यर्थः । तव रामावलम्बने कश्चिदर्थो नास्ति । अनवलम्बने अनर्थश्च नास्ति । अफल वैरं तव नोचितमिति भावः । वालिसंबन्धेन भ्रातृसमत्वान्मयैव प्रणय कुर्वित्यभिप्रायेणाह—तथा हीति ॥ १० ॥ सीतापहरणमेव त्वत्कृतो महाननर्थ इत्य-

त्राह—अहमिति ॥ राजपुत्रस्य तवेति पदाभ्यां नरवानरयोः कः संबन्ध इत्युक्तः । धीमत इति सुग्रीवविशेषणं । तत्र हरणविषये । किं का हानिरित्यर्थः ॥ ११ ॥ आरब्धस्यान्तगमनमिति न्यायेन प्रक्रान्तं कार्यं कथं त्यज्यतामित्यत्राह—नहीति ॥ उक्तमर्थं कैमुतिकन्यायेन द्रढयति—देवैरिति । अत्र नरग्रहणात् पूर्वार्थे हरिपदं नरोपलक्षकं बोध्यं । तमेवामुमर्थमालोचयेति भावः । इयं लङ्का प्राप्तुं न शक्येत्युत्तरार्धेनुषज्यते ॥ १२ ॥ अम्बरमापुत्य आजगामेति शेषः ॥ १३ ॥ उपर्युपरिसागरं सागरस्याव्यवहितोपरि प्रदेशे “उपर्यध्यधसः सामीप्ये” इति द्विवचनं आग्नेडितान्तत्वात् “उभसर्वतसोः” इति द्वितीया ॥ १४ ॥ प्रापयन्तं श्रावयन्त । प्रापयन्त पर्यवारयन् ॥ १५ ॥ निगृहीतः बद्धः ॥ १६—१७ ॥ दूतोप्युक्तकारी वध्य एवेत्याशङ्क्य नाहं तथा अयु-

भेद मित्रभेदः । चतुर्थोपायभूतोदण्डस्तु रामसेनावलोकनानन्तरं अयमशक्य इति शार्दूलेनोपन्यस्तः ॥ ७ ॥ स० त्वमेभ्रातृसम वालिरावणयो सख्यानमदनुजसम इत्युक्तिः ॥ एवदैवान्निस्सृतयावाण्या वालिनइवरावणस्यवोपि रामाद्भविष्यतीतिसूच्यते ॥ १० ॥ स० सगन्धर्वै हरिभि बहुवचनमाद्यर्थे । इन्द्रादिभि नारायणादिभिर्वा । देवै । “हरिर्वातार्कचन्द्रेन्द्रोपेन्द्र” —इत्यादिविश्व ॥ १२ ॥ ती० लोभुं पक्षावितिशेषः ॥ १५ ॥ स० अवतारित रामाज्ञाविनाहनने भूपकोपास्पदतास्यादिति मन्द-

[पा०] १ ड. झ. ट. शुकसाधु. २ क. ड. च. झ. ट. गत्वाशु. ३ ड. च. छ. झ. ट. कर्ध्वनार्थ. ४ घ. राक्षसः. ५ क. ग. यथोद्दिष्टं. ६ ग. ड. झ. प्रापयन्ततदा. क. च. छ. प्रारभन्ततदा. ७ क. ग. छ. ट. परिगृह्यावतारित. ८. च. झ. ज. प्रतिगृह्यावतारितः. ८ ड. झ. ट. संप्रधारयेत्.

शुकस्य वचनं श्रुत्वा रामस्तु परिदेवितम् ॥ उवाच मा वधिष्ठेति घ्नतः शाखाभृगर्षभान् ॥ १९ ॥
स च पत्रलघुर्भूत्वा हरिभिर्दर्शिते भये ॥ अन्तरिक्षस्थितो भूत्वा पुनर्वचनमब्रवीत् ॥ २० ॥
सुग्रीव सत्त्वसंपन्न महाबलपराक्रम ॥ किं मया खलु वक्तव्यो रावणो लोकरावणः ॥ २१ ॥

स एवमुक्तः प्लवगाधिपस्तदा प्लवङ्गमानामृषभो महाबलः ॥

उवाच वाक्यं रजनीचरस्य चारं शुकं तूर्णमदीनसत्त्वः ॥ २२ ॥

न मेऽसि मित्रं न तथाऽनुकम्प्यो न चोपकर्ताऽसि न मे प्रियोसि ॥

अरिश्च रामस्य सहानुबन्धः स मेसि वालीव वधार्ह वध्यः ॥ २३ ॥

निहन्म्यहं त्वां समुतं सबन्धुं सञ्जातिवर्गं रजनीचरेश ॥

लङ्कां च सर्वां महता बलेन क्षिप्रं करिष्यामि समेत्य भस्मं ॥ २४ ॥

न मोक्ष्यसे रावण राघवस्य सुरैः सहेन्द्रैरपि मूढ गुप्तः ॥

अन्तर्हितः सूर्यपथं गतो वा तथैव पातालमनुप्रविष्टः ॥

[गिरीशपादांबुजसंगतो वा हतोसि रामेण सहानुजस्त्वम् ॥] २५ ॥

क्तकारीत्याशयेनाह—यस्त्विति ॥ १८ ॥ परिदेवितं
परिदेवनरूपं वचनं । मा वधिष्ठेति प्रत्येकोत्तयभिप्रा-
येणैकवचनं । वधिष्ठेतीत्यत्र आर्षं सन्धिः ॥ १९ ॥
पत्रलघुः लघुपत्रः । वानरैः प्रायेण लूनपक्ष इत्यर्थः ।
भये दर्शिते दर्शितेपि ॥ २० ॥ स्ववाक्यश्रवणाय
सुग्रीव प्रशसति—सुग्रीवेति । लोकरावण इत्यनेन प्रति-
वचनानादाने मां हनिष्यतीति भावः ॥ २१ ॥ स
एवमिति । लोके कश्चिदधिपतिरपि तज्जातीयो न भवति ।
तद्व्यावर्तनाय प्लवङ्गमानामृषभ इत्युक्तं । महाबल-
वृणीकृतरावणइत्यर्थः । अदीनसत्त्वः अदीनमनस्कः ।
अत्र वशस्योपेन्द्रवज्रेन्द्रवज्रायोगादुपजातिवृत्तभेदः
॥ २२ ॥ भ्रातृसमोसीत्यस्योत्तरमाह—न मेसीति ॥
मे मित्रं नासीत्यर्थः । अनुकम्प्यः दयनीयश्च नासि ।
मे उपकर्ता च नासि । मे प्रियोपि नासि । अतः

कथं भ्रातृसमोसीति भावः । प्रत्युत मित्रशत्रुत्वाच्छ-
त्रुरेवासीत्याह—अरिश्चेति । ननु नोपकर्तृत्वादिना
मित्रं किन्तु सख्युर्वालिनो भ्रातृत्वादित्यत आह—स
मेसीति । नः अरिभूतस्त्वमपि वालीव मे वध्योसि ।
अरिमित्रस्याप्यरित्वादिति भावः । इदमेव मनसि
कृत्वोक्तं वधार्हेति । अनेन अहं यद्यहरं भार्यामित्येत-
दुत्तरे ॥ २३ ॥ न हीय हरिभिर्लङ्केत्यस्योत्तरमाह—
निहन्मीति ॥ ज्ञातिवर्गं कुम्भकर्णादि । विभीषण-
स्तु न ज्ञातिरिति भावः । सुतादयः किमर्थं हन्तव्या
इत्यपेक्षायां राजापराधादित्याह—रजनीचरेशेति ।
बलेन सेनया ॥ २४ ॥ मयि लङ्कास्थे खल्वेव करि-
ष्यसि । स्थलान्तरं गमिष्यामीति शङ्कायामाह—न
मोक्ष्यसे इति ॥ राघवस्य राघवात् । पञ्चम्यर्थे
षष्ठी । मूढेति सजुद्धिः । सूर्यपथं सूर्यद्वारं । गतः सन्

भुवमवतारित ॥ १६ ॥ ती० पक्षलघु पक्षैर्लघु लूनपक्षइतियावत् ॥ स० पक्षलघु कपिभिर्लूनपक्ष पूर्वभूत्वा अनन्तर
रामाज्ञयाहरिभिरभयेदर्शिते दत्तेसति पक्षे छिन्नप्ररूढे लघु शीघ्रगामीभूत्वेत्यर्थोवा । यत्तु लूनपक्षत्वे अन्तरिक्षगमनासम्भवः ।
रामाज्ञाननुष्ठानप्रसङ्गश्चेति कैश्चिदभिहितं तत्तु शुकपक्षस्यमायिकत्वेन पक्षच्छेदेपि माययापुन प्ररोहणस्यसम्भवादन्तरिक्षगमनसम्भ-
वेन रामाज्ञात् पूर्वमेव कतिपयतल्लोपनेन तदाज्ञाभङ्गस्याप्यभावेनचायुक्तमितिज्ञेयम् ॥ २० ॥ स० प्लवगाधिप एवमुक्तोऽभूत् ।
एवमुक्तं प्लवङ्गमानामृषभ सुग्रीव । रजनीचरस्य रावणस्य । चारं दत्त । दीनशुकप्रत्युवाच । प्लवगान् आधित मनोव्यथात पात्ती-
तिवा तथा । प्लवङ्गेषुमान चित्तोन्नतिर्यस्यस प्लवङ्गमान । सचासौनविद्यते मृषा मिथ्यावचन येषाते अमृषा तेषाभद्वभ
इन्द्रइतियावत् । “ भ स्यान्मयूखेशक्रेच ” इति “ मानश्चित्तोन्नतौ ” इतिचविश्वः ॥ अदीनसत्त्व अदीनान्त करण ॥ २२ ॥
ति० ला मन्मित्ररामारि । सर्वैः समेत्येत्यन्वय ॥ २४ ॥ शि० अत अन्तर्हितत्वादिकंप्राप्तोपिसहाजुजस्त्वं रामेणहत ।

[पा०] १ च. छ. ठ. पक्षलघु . २ ख.—ठ अन्तरिक्षस्थितो. ज अन्तरिक्षस्थितो क अन्तरिक्षगतो ३ च. अ.
शुकोवचनं. क भूयोवचनं. ४ ड. च झ ट शुद्धमदीन. ५ ग. ड. झ. ट. ततोसि. घ त्वमेव ६ ड. झ. अ. सर्वै
करिष्यामि. ७ ज. भग्नं. ८ ड.—ठ. सर्वै. ९ इदमर्थं ड. झ. ज. ट. पाठेष्टुद्धयते.

तस्य ते त्रिषु लोकेषु न पिशाचं न राक्षसम् ॥ त्रातारमनुपश्यामि न गन्धर्वं न चासुरम् ॥ २६ ॥
 अवधीर्यज्जरावृद्धमक्षमं किं जटायुषम् ॥ २७ ॥
 किं नु ते रामसान्निध्ये सकाशे लक्ष्मणस्य वा ॥ हता सीता विशालाक्षी यां त्वं गृह्य न बुध्यसे ॥ २८ ॥
 महाबलं महात्मानं दुर्धर्षममरैरपि ॥ न बुध्यसे रघुश्रेष्ठं यस्ते प्राणानहरिष्यति ॥ २९ ॥
 ततोऽब्रवीद्वालिसुतस्त्वङ्गदो हरिसत्तमः ॥ नायं दूतो महाराज चारिकः प्रतिभाति मे ॥ ३० ॥
 तुलितं हि बलं सर्वमनेनात्रैव तिष्ठता ॥ गृह्यतां मा गमल्लङ्कामेतद्वि मम रोचते ॥ ३१ ॥
 ततो राज्ञा समादिष्टाः समुत्प्लुत्य वलीमुखाः ॥ जगृहुश्च वबन्धुश्च विलपन्तमनाथवत् ॥ ३२ ॥
 शुक्स्तु वानरैश्चण्डैस्तत्र तैः संप्रपीडितः ॥ व्याक्रोशत महात्मानं रामं दशरथात्मजम् ॥
 लुप्येते मे बलात्पक्षौ भिद्येते च तथाऽक्षिणी ॥ ३३ ॥
 यां च रात्रिं मरिष्यामि जाये रात्रिं च यामहम् ॥ एतस्मिन्नन्तरे काले यन्मया ह्यशुभं कृतम् ॥
 सर्वं तदुपपद्येथा जह्यां चेद्यदि जीवितम् ॥ ३४ ॥
 नाघातयत्तदा रामः श्रुत्वा तत्परिदेवनम् ॥ वानरानब्रवीद्रामो मुच्यतां दूत आगतः ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे विंशः सर्गः ॥ २० ॥

अन्तर्हितोपि न मोक्ष्यसे ॥ २५ ॥ त्रिदशेश्वरेपि त्रातुमनीश्वरे का वार्ता क्षुद्राणामित्याह—तस्येति ॥ तस्य रामशरविद्धस्य ॥ २६ ॥ यदि रामसहाये स्थितोसि तर्हि ते जटायुषोवस्था स्यादित्यत्राह— अवधीरिति अर्धमेक वाक्य । जरया वृद्धं अत एवाक्षम असमर्थ । जटायुपमवधीरिति यत्तत्र ते किं वीर्यमिति शेषः । नाहं तादृश इति भावः ॥ २७ ॥ भार्याहरणकाले किमप्यकुर्वन् रामः किमिदानीं करिष्यतीत्यत्राह—किं न्विति ॥ ते त्वया । सन्निधौरेव सान्निध्य । विशालाक्षीत्यनेन सीताहरण रामस्यात्यन्तासह्यमित्युच्यते । गृह्य गृहीत्वा । न बुध्यसे भाव्यनर्थमिति शेषः ॥ २८ ॥ न बुध्यसे इत्युक्त विवृणोति—महाबलमिति ॥ महात्मानं महाबुद्धि ॥ २९ ॥ हरिसत्तमः इङ्गितप्रेक्षणादिज्ञ इति यावत् । चारिकः चारः । स्वार्थे ठक् । दूतो हि न वध्यः चारस्तु वध्य एवेति भावः ॥ ३० ॥

तुलितं तुलया मितं । परिच्छिद्य ज्ञातमिति यावत् । ॥ ३१ ॥ राज्ञा सुग्रीवेण ॥ ३२ ॥ शुक्स्त्वित्यादि सार्धश्लोक एकान्वयः ॥ चण्डैः अत्यन्तकोपनैः । पितृसबन्धकीर्तने दया भवेदिति दशरथात्मजमित्युक्त । पक्षौ पूर्वलुप्तशेषौ ॥ ३३ ॥ यामित्यादिसार्धश्लोक एकान्वय ॥ रात्रिशब्दोऽहोरात्रवचनः । यां च रात्रिं यस्मिन् दिवसे । मरिष्यामि । यस्मिन् जाये अजाये “अनित्यमागमशासनं” इत्यडभावः । जातोस्मि । एतस्मिन्नन्तरे जननमरणयोर्मध्यकाले मया यदशुभं कृतं तत्सर्वं निरपराधस्य मे घातयिता त्वं उपपद्येथा, प्राप्नुहि । चेदिति प्रसिद्धार्थमन्वयं ॥ ३४ ॥ नाघातयत् वधाद्यवर्तयत् । मुच्यतां बन्धनान्मुच्यतां । निर्यापण तु दक्षिणकूले ॥ ३५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने विंशः सर्गः ॥ २० ॥

निहतप्रायोसि ॥ सार्धश्लोक एकान्वयी ॥ २५ ॥ ति० पिशाचादीनामेकैकंसमुदितंचत्रातारमनुपश्यामि । अतएव नरूपश्चकंचरितार्थ ॥ २६ ॥ रामानु० चारश्चरणं । तदस्यास्तीति चारीक । “अतइति ठनौ” इति ठन् ॥ ३० ॥ तुलितं इत्यत्तयापरिच्छिन्नं ॥ ३१ ॥ इति विंशः सर्गः ॥ २० ॥

[पा०] १ क ग. ड. छ — ट. त्रातारनानुपश्यामि च. त्रातारनाधिगच्छामि. २ ड — ट. अवधीस्त्वज्जरावृद्धं गृध्रराजमपक्षक ३ ड. च. झ. ज. ट. दुराधर्षसुरैरपि ४ ड. झ. ज. ट. महाप्राज्ञ-चारक. ५ ड. च. झ. ज. ट. मनेनतवतिष्ठता. ६ ड. च. झ. ज. ट. व्याचुकोश.

एकविंशः सर्गः ॥ २१ ॥

रामेण समुद्रप्रसादनायतत्तीरेसमास्तुतदर्भेषु निजभुजोपधानेननित्यमाच्छयनम् ॥ १ ॥ रामे दिवसत्रयमनवारतंकुशशयने-
शयानेपि समुद्रस्वशरीरमदर्शयति कोपाद्रामेण लक्ष्मणकराद्धनुरानयनेनकतिपयशरप्रक्षेपेण जलधिजलविक्षोभपूर्वकजल-
धिजिघासया शरान्तरसन्धानायधनुराकर्षणे लक्ष्मणेन सप्रतिषेधनधनुरालबनम् ॥ २ ॥

ततः सागरवेलायां दर्भानास्तीर्य राघवः ॥ अञ्जलिं प्राञ्जुखः कृत्वा प्रतिशिश्ये महोदधेः ॥

बाहुं भुजगभोगाभमुपधायारिमूदनः ॥ १ ॥

जातरूपमयैश्चैव भूषणैर्भूषितं पुरा ॥ २ ॥

वरकाञ्चनकेयूरमुक्ताप्रवरभूषणैः ॥ भुजैः परमनारीणामभिमृष्टमनेकधा ॥ ३ ॥

चन्दनागरुभिश्चैव पुरस्तादधिवासितम् ॥ बालसूर्यप्रतीकाशैश्चन्दनैरुपशोभितम् ॥ ४ ॥

एवं प्रासङ्गिकं परिसमाप्य एकान्तरितपूर्वसर्गा-
न्तोदितकथाशेषमुपक्षिपति—तत इत्यादि सार्धश्लोक
एकान्वयः ॥ ततः शुक्रमोक्षणानन्तरं । सागरवेलायां
शर्कराप्रचुरायां । दर्भान् शिताग्रकुशान् । आस्तीर्य ।
राघवः सर्वशरण्यकुलप्रसूतः । महोदधे अञ्जलि
कृत्वा । भुजगभोगाभ अहिकायवदतिमृदुल बाहु ।
उपधाय उपधानीकृत्य । प्राञ्जुखः सन् प्रतिशिश्ये ।
प्रतीत्यनेन तदानीं सागराभिमुखमपरः सागर इव
स्थित इत्यवगम्यते । अरिसूदन इत्यनेन तादृशदशा-
यामपि शत्रूणामधृष्यतया स्थित इत्युच्यते । अत्र
विशेषणमहिम्ना अतिसुकुमारस्य कथमतिकठिनावनि-
तलशयन अखिलरक्षकस्य कथमन्यतो रक्षापेक्षेति
वाल्मीकेः खेदो द्योत्यते ॥ १ ॥ अमुमेवार्थं प्रपञ्च-
यति—सार्धसप्तश्लोकैः । जातरूपमयैरित्यादि ॥
जातरूपमयैः चकाराद्रत्नमयैः । एवकारोऽयोगव्यव-
च्छेदार्थः । पुरा अयोध्यावासकाले । अवतारात्पूर्व-
वा ॥ २ ॥ वरकाञ्चनेति परमनारीभुजविशेषण ।
भुजै हस्तैः । तदेकदेशलक्षणा । परमनारीणा सैर-
न्ध्रिकाणा । अनेकधा स्नानालङ्कारादिषु चन्दनागरु-
कुङ्कुमप्रभृतिभिः बहुप्रकारेण । अभिमृष्ट समृष्ट ॥ ३ ॥

अधिवासित सञ्जातगन्ध । बालसूर्येति विशेषणात्
द्वितीयचन्दनशब्दो रक्तचन्दनपरः । तच्च कुङ्कुम ।
“ कुङ्कुम घुसृण प्रोक्त लोहित रक्तचन्दनं ” इतिह-
लायुधः । आदौ चन्दनागरुभ्यां चर्चित अथ कुङ्कुमै-
रिति बोध्यः । कश्चिदाह । परमनारीणामित्यनेन
सीताव्यतिरिक्ताश्च भार्या सन्तीति तन्न । नहि बाल-
काण्डे कुत्रचिद्रामस्य दारान्तरोद्वाहः प्रतिपाद्यते ।
प्रत्युत “ रामस्तु सीतया सार्धं विजहार बहून्तून् ।
मनस्वी तद्गतस्तस्या नित्यं हृदि समर्पित ” इति
सीतया सह निरन्तरभोग एवोच्यते । अतएव
सीताप्याह “ समा द्वादश तत्राह राघवस्य निवेशने ।
भुञ्जाना मानुषान्भोगान्सर्वकामसमृद्धिनी ” इत्यल-
न्तसयोगे द्वितीयया निरन्तरभोगः । तत्कुतोस्य दारा-
न्तरावकाशः । ननु रामस्य दयिता भार्येति विशेष-
णाद्रोहिणी यथेति ताराणामन्यतमया रोहिण्या दृष्टा-
न्तीकरणाच्च भार्यान्तरं तस्य व्यज्यत इति चेन्न ।
दयितो भ्रातुरितिवदनुगमनानर्हत्वाय तथा विशेषि-
तत्वात् किं भरतो रामस्य न दयितः । “ तामेवेक्ष्वा-
कुनाथस्य भरतस्य कथां कुरु । न सर्वे भ्रातरस्तात
भवन्ति भरतोपमाः ” इत्यादिविरोधात् । रामवाङ्म-

स० सागरवेलाया समुद्रतीरे । महोदधे अञ्जलि कृत्वा बद्धा । प्राञ्जुख सन्प्रतिशिश्ये । शयनप्रतिनिधिकृतवान् ॥ प्रतिना
निर्दोषस्यरामस्यस्वाभाविकीनिदानवक्तुंशक्येति तत्प्रतिनिधिभूतचक्षुर्निमीलनमात्रमिति सूचयति ॥ १ ॥ स० परमनारीणा कौस-
ल्यादीना । परमाश्चते अरयोनभवन्तीति नारयो ब्रह्माद्याभक्ता तेषा । अथवा स्वदत्तपारम्योवरुणस्तस्यानार्यो गङ्गायाः तासां बाहु-
भिस्तरङ्गैः । स्वेधवतारेषु रमाया अप्यवतारबाहुविध्येन नारीणामिति बहुवचनबोधितबहुविधता सम्भवतीति नैरुकासिनीव्रततो-
पहतिरिति ज्ञेयं ॥ शि० परमनारीणा समवेतजनकराजवेश्मस्थाङ्गानां । भुजै अनेकधा बहुवारः । पुरस्तात् विवाहसम्ये । अभि-
मृष्ट श्रमापनयनहेतुकनिपीडनादौ स्पष्ट । किंच नारीभुजयो पूज्यत्वाद्बहुवचनमिति नारीशब्दनसीतेवग्राह्या । इत्थं अनारीणा
नारीससर्गरहितानानैष्ठिकानाहनुमदादीनामित्यर्थः । भुजैरभिमृष्ट । सख्यभावनया स्पष्ट । अतएव परम तेषां तृप्तिकारकः । किंच
यत् अरीणाम्भुजैर्नभिमृष्ट तत् पर अत्युत्कृष्ट अपालक अज्ञातेनधातुप्रकृतिकिञ्चिन्तप्रकृतिकामन्तसामानानुपुशकः । दीर्घ

[पा०] १ ड. च. छ. ज. ट. मणिकाञ्चन. २ ड. झ. ट. दमिसेवितं. ३ ड. छ.—ट. प्रकाशैश्च.

शयने चोत्तमाङ्गेन सीतायाः शोभितं पुरा ॥ तक्षकस्येव संभोगं गङ्गाजलनिर्षेवितम् ॥ ५ ॥
 संयुगे युगसंकाशं शत्रूणां शोकवर्धनम् ॥ सुहृदानन्दनं दीर्घं सागरान्तव्यपाश्रयम् ॥ ६ ॥
 अस्यता च पुनः सव्यं ज्याघातविगतत्वचम् ॥ दक्षिणो दक्षिणं बाहुं महापरिघसन्निभम् ॥ ७ ॥

भ्यातिशयेन सौकुमार्यातिशयेन च राजगृह एवाव-
 स्थाय दिव्यसुखानुभवयोग्यावपि सीतालक्ष्मणौ राम-
 मनुगताविति हि तत्र मुनिहृदय । रोहिणी चैयमन्या
 प्रसिद्धाया नित्यानुगमनासंभवात् । ननु च “हृष्टाः
 खलु भविष्यन्ति रामस्य परमा स्त्रियः । अप्रहृष्टा
 भविष्यन्ति स्नुषास्ते भरतक्षये ” इति स्नुषासाहच-
 र्याद्रामस्य स्त्रियः पत्न्यो बह्वयः सन्तीति गम्यते ।
 सुन्दरकाण्डेपि “ स्त्रीभिस्तु मन्ये विपुलेक्षणाभिस्त्वं
 रंस्यसे वीतभयः कृतार्थः ” इति सीताया चोच्यते ।
 अत्रापि भुजैः परमनारीणामभिमृष्टमनेकधेत्युक्तं ।
 तस्माद्बह्वयः पत्न्यो रामस्य सन्तीत्यवगम्यते । मैव ।
 रामस्य परमा स्त्रिय इति रामसबन्धिन्य कौसल्या-
 सीतातद्वासीप्रभृतय उच्यन्ते । पूजायां बहुवचनेन
 सीतैवोच्यते । ते स्नुषा इतिवत् । न हि भरतस्या-
 नेकाः स्त्रियः सन्तीत्यत्र प्रमाणमस्ति । त्व रंस्यस
 इत्यत्रापि लौकिकरीतिमनुसृत्य सीतोक्तवती । परम-
 नारीणामित्यत्रापि अलकर्त्रीणामित्यर्थ उक्तः । यद्वा
 अभिमृष्टं अभिमर्शनाह । आशसायां क्तः । परमनार्य
 श्रीभूमिनीलाः । आत्मानं मानुष राम एव हि मन्यते
 ऋषिस्तु रामस्य विष्णुत्व व्यक्तीकरोत्येव । जज्ञे
 विष्णुः सनातन इत्याह । ननु राजसूयाश्वमेधाद्यनु-
 ष्ठानान्यथानुपपत्त्या रामस्यानेकपत्न्य कल्प्यन्ते ।
 कामं कल्प्यन्तां न ता इह सबध्यन्ते । तासां केवलं
 धर्मार्थं वृत्तानां परिभ्रष्टु रन्तु चायोग्यत्वात् । वस्तुतो
 न ताः कल्प्याः सीतयैव प्रतिमया यज्ञे पत्नीकार्य-
 निर्वाहस्योत्तरकाण्डे दर्शितत्वात् । न च पत्नीप्रतिनि-
 धिभावो न भट्टाचार्येण कथ्यत इति वाच्यं । “ न
 हि वचनविरोधे न्यायः प्रभवति ” इति न्यायात् ।
 वचनं च हेमाद्रिस्मृतिनिबन्धने दर्शितं “ यदि द्रुष्ट-
 भार्यो दूरभार्यो वा स्यात्तदा दर्भपुञ्जीलं तत्स्थाने
 निधायाग्निमाधाय कुर्यात् ” इति । धर्मसंस्थापनार्थं

प्रवृत्तस्य रामस्याचारादपरं किं नाम मानमपेक्ष-
 णीय । वस्तुत आचार एव प्रथमं प्रमाणं श्रुत्या पूर्वा-
 चारं प्रदर्शयैव कर्मविधानात् । आपस्तम्बोप्यतएव
 धर्मज्ञसमयः प्रमाणं वेदाश्चेत्याचारमेव प्रथमं प्रमा-
 णमाह । अतएव स्मरन्ति च स्मर्तारः “ श्रुतिर्वि-
 मित्रा स्मृतयो विमित्रा न चानृषेर्दर्शनमस्ति किञ्चित् ।
 धर्मस्य तत्त्व निहितं गुहायां महाज्ञो येन गतः स
 पन्थाः ” इति ॥ तस्मात् “ चातुर्वर्ण्यं च लोकेस्मि-
 न्स्वे स्वे धर्मे नियोजयति ” इत्युक्तरामाचार एव
 समीचीनं प्रमाणं तद्विरुद्धाश्च न्याया न प्रभवन्ति ।
 यद्यपि राजसूयाश्वमेधानां मुहिषीवद्वातातापरिवृत्ति-
 भ्यामपि भवितव्यं । तथापि तज्ज्ञोपे तत्कार्याननुष्ठा-
 नमेव । तस्य कर्मवैकल्याहेतुत्वात् । यथा पङ्कजवन्धा-
 देर्यज्ञे विष्णुक्रमाज्यावेक्षणादिलोपेन न यज्ञलोपः ।
 तत्तन्मन्त्रोच्चारणस्यैव कार्यत्वात् । तस्मात्केवलन्याय-
 सञ्चारेणापन्यायमार्गो नानुसरणीयः । किन्तु सर्वा-
 चारप्रवर्तकसर्वकर्मधुरन्धरभगवद्वताररामचन्द्राचार
 एव विवेकिभिरनुवर्तनीयइति सर्वमवदात ॥ ४ ॥
 शयने हसतूलिकामये तल्पे । गङ्गानिषेवित गङ्गाजले
 वर्तमानः । तक्षकस्य संभोगं कायमिव स्थितः । सीताया
 उत्तमाङ्गेन शोभितं चेति योजना ॥ ५ ॥ संयुगे
 युद्धे । युगसंकाशं गोपुरार्गलवत्प्रतिभटनिवारकं ।
 अतएव शत्रूणां शोकवर्धनं । सागरान्ते यस्यासौ
 सागरान्तः भूमण्डलः । तस्य व्यपाश्रयं आलम्बन-
 भूतः ॥ ६ ॥ सव्यं अप्रदक्षिणं यथाभवति तथा ।
 अस्यता इष्टून् क्षिपता । स्वेनैव हेतुना ज्याघातेन
 करणेन विगतत्वचं ज्याकिणाङ्कितमित्यर्थः । महाप-
 रिघसन्निभः । उत्तमपरिवाख्यायुधवत् दृढं । गोसह-
 स्रप्रदातारं करणे कर्तृत्वोपचारः । महद्भुज भुजोत्तमः ।
 तथैव प्रायशः पाठः । आत्माभाव आर्षः । एवभूतं

वस्तु सज्ञापूर्वकविधेरनित्यत्वात् । पुरस्तात् पूर्वचन्दनादिभिरभिसेवितं ॥ ३—४ ॥ स० अत्रबाहुंभुजगभोगाभमित्युपक्रम्यगो-
 सहस्रप्रदातारमित्येतच्छ्लोकपर्यन्तंप्रतिश्लोकविशेष्येणबाह्वादिशब्देनभवितव्यमितिदर्शयितुं बाहुंभुजगभोगाभं दक्षिणबाहुं भुजोत्तम-

गोसहस्रप्रदातारमुपधाय महद्भुजम् ॥ अद्य मे मरणं वाऽथ तरणं सागरस्य वा ॥ ८ ॥
 इति रामो मैत्रि कृत्वा महाबाहुर्महोदधिम् ॥ अधिशिष्ये स विधिवत्प्रयतो नियतो मुनिः ॥ ९ ॥
 तस्य रामस्य सुप्तस्य कुशास्तीर्णे महीतले ॥ नियमादप्रमत्तस्य निशास्तिस्त्रोतिचक्रमुः ॥ १० ॥
 स त्रिरात्रोषितस्तत्र नयज्ञो धर्मवत्सलः ॥ उपासत तदा रामः सागरं सरितां पतिम् ॥ ११ ॥
 न च दर्शयते मन्दस्तदा रामस्य सागरः ॥ प्रयतेनापि रामेण यथार्हमभिपूजितः ॥ १२ ॥
 समुद्रस्य ततः क्रुद्धो रामो रक्तान्तलोचनः ॥ समीपस्थमुवाचेदं लक्ष्मणं शुभलक्षणम् ॥ १३ ॥
 अवलेपः समुद्रस्य न दर्शयति यत्स्वयम् ॥ १४ ॥
 प्रशमश्चक्षमा चैव आर्जवं प्रियवादिता ॥ असामर्थ्यं फलन्त्येते निर्गुणेषु सतां गुणाः ॥ १५ ॥
 आत्मप्रशंसिनं दुष्टं धृष्टं विपरिधावकम् ॥ सर्वत्रोत्सृष्टदण्डं च लोकः सत्कुरुते नरम् ॥ १६ ॥
 न साम्ना शक्यते कीर्तिर्न साम्ना शक्यते यशः ॥ प्राप्तुं लक्ष्मण लोकेऽस्मिञ्जयो वा रणमूर्धनि ॥ १७ ॥
 अद्य मद्भार्यानिर्भिन्नैर्मकरैर्मकरालयम् ॥ निरुद्धतोऽयं सौमित्रे प्लवङ्गिः पश्य सर्वतः ॥ १८ ॥
 महाभोगानि मत्स्यानां करिणां च करानिह ॥ भोगिनां पश्य नागानां मया छिन्नानि लक्ष्मण ॥ १९ ॥

दक्षिणं बाहुमुपधाय दक्षिणः दाक्षिण्यवान् ॥ ७-८ ॥
 महाबाहुः सर्वाभयप्रदः । रामः अद्य मे तरणं वा
 सागरस्य मरणं वा भवत्विति मतिं कृत्वा । विधि-
 वत् शास्त्रोक्तरीत्या । प्रयतः कायिकनियमयुक्तः ।
 नियतः वाचिकनियमवान् । मुनिः मानसनियमोपे-
 तश्च सन् । महोदधिमुद्दिश्याधिशिष्य इति योजना ॥ ९ ॥
 सुप्तस्य शयानस्य । नियमादप्रमत्तस्य अतएवाप्रच्यु-
 तनियमस्येत्यर्थः । तिस्रो निशाः त्रीण्यहानि ॥ १० ॥
 तिसृष्वपि रात्रिषूपासनमविच्छिन्नमित्याह—स इति ॥
 त्रिरात्रोषितः त्रिरात्र शयानः । तत्र समुद्रतीरे । सर्व-
 शक्तेः कुत एव निर्वन्ध इत्याशङ्क्य धर्मप्रवर्तनार्थमित्या-
 शयेनाह—नयज्ञो धर्मवत्सल इति । शरणागतधर्मे
 प्रीतिमान् । सरितां पतिं स्वगोष्ठ्यां कान्तापुरुषकार-
 मुखेन समाश्रयणदर्शनात्स्वयमपि तथैवाचरदिति
 भावः ॥ ११ ॥ न च दर्शयते आत्मानमिति शेषः ।
 मन्दः अज्ञः । ननु रामेण सम्यक्कृता शरणागतिः
 कुतो न फलिता । उच्यते । अनधिकारिणा कृत-
 त्वात् ब्राह्मणकृतराजसूयवत् । न च शरणाग-
 तावधिकारी रामः । अकिंचनो हि तत्राधिकारी
 ॥ १२ ॥ समुद्रस्य समुद्रविषये । संबन्धसामान्ये

षष्ठी । रक्तान्ते लोचने यस्य सः रक्तान्तलो-
 चनः । अनेन मन्दकोपत्वमुक्तं । शुभलक्षणं स्वस्य
 हृदयकोपमवगम्य कृतमन्दहासं ॥ १३ ॥ स्वयं न
 दर्शयतीति यत् अयं समुद्रस्यावलेप इत्यन्वयः
 ॥ १४ ॥ प्रशमः अक्रोधता । क्षमा अपराधसहि-
 ण्यता । आर्जवं परचित्तानुसारित्व । अकौटिल्यं वा ।
 प्रियभाषिता प्रियवादित्वमित्येते गुणाः निर्गुणेषु असा-
 मर्थ्यं फलन्ति । असमर्थत्वबुद्धिं जनयन्तीत्यर्थः ॥ १५ ॥
 कं पुनः समर्थं निर्गुणो मन्यते तत्राह—आत्मेति ॥
 आत्मप्रशंसिन आत्मस्तुतिपरं । दुष्टं वञ्चक । धृष्टं
 निर्दयमित्यर्थः । विपरिधावकं सर्वपलायनकरं । सर्वत्र
 सगुणेषु निर्गुणेषु च । उत्सृष्टदण्डं कृतदण्डः । लोकः
 अज्ञो जनः ॥ १६ ॥ बलकृता प्रथा यशः । पराक्र-
 मकृता कीर्तिः । जयो वेत्यत्रापि न साम्ना प्राप्तुं
 शक्यत इत्यनुषङ्गनीयः ॥ १७ ॥ मद्भार्यानिर्भिन्नैः
 अतएव जलोपरि प्लवङ्गिः मकरैः । निरुद्धतोऽयं
 व्याप्ततोयः ॥ १८ ॥ भोगिनां महाकायानां । भूम्नि
 मत्तुपू । “ भोगं सुखे ख्यादिभृतावहेश्च फणका-
 ययोः ” इत्यमरः । नागानां सर्पाणां । महाभोगानि
 महाशरीराणि । छीबत्वमार्षः । करिणां मत्स्यानां

मिति त्रिवारमुक्तिः ॥ ७ ॥ ति० अत्र त्रिदिनमुपासनया प्रसन्नस्य सागरस्य प्रसादेन मे ससैन्यस्य तरणं वापि स्यात् । ततः प्रमुपेक्षणे
 सागरस्य मत्तो मरणमेव स्यादिति धृतिं कृत्वा निश्चिन्त्येतियोजना ॥ ९ ॥ ति० अभिजग्मतु अभिजग्मु ॥ १० ॥

[पा०] १ च. छ. ज. न. भुजोत्तमं. २ ग. घ. ड. झ. ट. धृतिं. ३ क. ग. घ. ड. ज.—ट. शिष्येच. ४ ड. झ.
 ट. प्रयतोऽस्थितो. ५ ड. झ. स्तिस्त्रोभिजग्मतु. ६ ड. च. झ. न. ट. दर्शयते रूपं मन्दो. च. दर्शयते त्मानं तदा. छ. दर्श-
 यते रूपं तदा. ७ क. ड. च. छ. झ. न. ट. असामर्थ्यं फलाद्येते. ८ ड. च. छ. झ. न. निर्भिन्नैः.

सशङ्खशुक्तिकाजालं समीनमकरं शरैः ॥ अद्य युद्धेन महता समुद्रं परिशोषये ॥ २० ॥
 क्षमया हि समायुक्तं मामयं मकरालयः ॥ असमर्थं विजानाति धिक् क्षमामीदृशे जने ॥ २१ ॥
 न दर्शयति साम्ना मे सागरो रूपमात्मनः ॥ २२ ॥
 चापमानय सौमित्रे शरांश्चाशीविषोपमान् ॥ सागरं शोषयिष्यामि पद्भ्यां यान्तु प्लवङ्गमाः ॥ २३ ॥
 अद्याक्षोभ्यमपि क्रुद्धः क्षोभयिष्यामि सागरम् ॥ २४ ॥
 वेलासु कृतमर्यादं सहसोर्मिसमाकुलम् ॥ निर्मर्यादं करिष्यामि सायकैर्वरुणालयम् ॥ २५ ॥
 महार्णवं क्षोभयिष्ये महादानवसंकुलम् ॥ २६ ॥
 एवमुक्त्वा धनुष्पाणिः क्रोधविस्फारितेक्षणः ॥ बभूव रामो दुर्धर्षो युगान्ताग्निरिव ज्वलन् ॥ २७ ॥
 संपीड्य च धनुर्वीरं कम्पयित्वा शरैर्जगत् ॥ मुमोच विशिखानुग्रान्वज्रानिव शतक्रतुः ॥ २८ ॥

गजाकारमत्स्यानां । छिन्नानीति लिङ्गव्यत्ययेनानु-
 षङ्गः । करान् शुण्डादण्डान् । “मत्स्यविशेषो मकरः
 करिमकरो भवति तद्विशेषश्च ” इति हलायुधः
 ॥ १९—२० ॥ क्षमैकसाराणां भवतामीदृशी कणि-
 तिरनुचितेत्याशङ्क्याह—क्षमयेति ॥ सागरशोषणेप्र-
 वृत्तोप्येतावत्पर्यन्तं क्षमया गृहीतचरणोस्मि । “सुप्त-
 प्रमत्तकुपितानां भावज्ञानं दृष्ट ” इति न्यायेन स्वरूपं
 प्रकटयति—मामिति । मां इतरनैरपेक्ष्येण स्थितं । अस-
 मर्थं विजानाति कार्यकरणाक्षमं मन्यते । विजानाति म-
 करालयः । अयोध्याधिपतिः कोसलाधिपतिरिवस्वमा-
 खान मन्यते । कतिपयमीनग्रहणगर्तं इति न जानाति ।
 धिक् क्षमा इतः परं क्षमां नाङ्गीकुर्मः । विनियोगकाले
 हि क्षमा स्वीकार्या । अद्य क्रोध एवाङ्गीकर्तव्यः ।
 इक्ष्वाकूणां कदाचिदपि क्षमा किं त्याज्येत्यत्राह—ई-
 दृशे जन इति ॥ ईदृशे जने प्राप्तप्रक्षस्सहवासदोषे
 ॥ २१ ॥ न दर्शयतीत्यर्थमेकं वाक्यं ॥ २२ ॥ अपि
 कदाचिदात्मानं दर्शयेदिति करुणया समुद्रं वाचा
 निर्भर्त्स्य कर्मणापि निर्भर्त्सयितुमुपक्रमते—चापमान-
 येति ॥ एव विलम्ब्य करण क्रमेण निर्भर्त्स्य कार्यं
 कारयितुं । अन्यथा सद्य एव शोषयेत् । चापमानय
 निर्गुणं वशीकर्तुं सगुणमानयेत्याशयः । चापमा-
 नय अस्यानम्रत्वं निवर्तयितुं नम्र चापमानय ।
 समुद्रस्य शेषशय्यात्वेन तस्मिन्किञ्चित्सौहार्दवता
 लक्ष्मणेन क्षणं विलम्ब्य कृतः । अत आह—सौमित्र
 इति । सुमित्रावचनमेव कर्तव्यं ज्येष्ठवचनं तु न
 कर्तव्यमिति नियमोस्ति । यद्वा सौमित्रे रामे प्रमाद
 माकार्षीरिति मात्रोपदिष्टं मा विस्मार्षी । अथ चाप-

मात्रमानीतं तदाह—शरांश्चेति । लीलाप्रयोगार्हेषु
 केषुचिदानीतेष्वाह—आशीविषोपमानिति । दृष्टि-
 विषा. सर्पा आशीविषा इत्युच्यन्ते । किमर्थं शरान-
 यनमिति विलम्ब्य सौमित्रिणा पृष्ट आह—सागर-
 मिति । एकेनैव दग्धुं सामर्थ्येऽपि शरानित्युक्तिस्तत्सं-
 बन्धेन सप्तसागरानपि शोषयितुमिच्छया । कोपाति-
 शयेन स्वबलमज्ञात्वा वा तादृशोक्तिः । शोषयिष्या-
 मीति वदतः किं शरेणेति न शङ्कनीय । छिन्न मित्रं
 शरैर्दग्धमिति रामशराणां दाहकत्वसंभवात् । अन्त-
 रेणापि चतुर्थभूतजगन्निर्वाहं करिष्यामीति भावः ।
 सागरं । यद्ययं ज्ञातिविरोधमाचरति तर्हि वयमपि
 ज्ञातिकृत्यं कुर्म इति भावः । सागरं शोषयिष्यामि
 अनेकसहस्रखातमेक एव हरिष्यामि । किं तत इत्य-
 त्राह—पद्भ्यामिति । एकैकस्य पदद्वयं गमनसाधन-
 मिति द्विवचनं । वानराणां हि द्वावेव पादौ द्वौ हस्तौ
 ग्रहणभक्षणादीनां ताभ्यामेव दर्शनात् । अनेन कृतस्य
 कार्यविच्छेदस्यानुरूपममुं वानरपादाभ्यामेव दर्शयि-
 ष्यामीति भावः ॥ २३ ॥ पक्षान्तरमाह—अद्येति ॥
 अर्धमेकं वाक्यं ॥ २४ ॥ पुनः पक्षान्तरमेवाह—
 वेलास्विति ॥ वेलासु चतुर्षु तीरेषु । कृतमर्यादं
 कृतव्यवस्थं । कदाचिदपि वेलाभनतिवर्तमानमि-
 त्यर्थः । निर्मर्यादं करिष्यामि अव्यवस्थं करिष्यामि ।
 भूतले प्लावयिष्यामीत्यर्थः ॥ २५ ॥ समुद्रेण चिरप-
 रिपोषिता दानवादय एतं रक्षिष्यन्तीत्यत्राह—महा-
 र्णवमिति ॥ दानवैः सह क्षोभयिष्यामीत्यर्थः ॥ २६ ॥
 विस्फारितेक्षणं विवर्तितनयनः ॥ २७ ॥ संपीड्य
 दृढमुष्टिना मध्यमवलम्ब्य । कम्पयित्वा भयकम्पितं

ते ज्वलन्तो महावेगास्तेजसा सायकोत्तमाः ॥ प्रविशन्ति समुद्रस्य सलिलं त्रस्तपन्नगम् ॥ २९ ॥
 तोयवेगः समुद्रस्य सैनक्रमकरो महान् ॥ संवभूव महाघोरः समारुतरवस्तदा ॥ ३० ॥
 महोर्मिमालाविततः शङ्खशुक्तिसमावृतः ॥ सधूमपरिवृत्तोर्मिः सहसाऽऽसीन्महोदधिः ॥ ३१ ॥
 व्यथिताः पन्नगाश्चासन्दीप्तास्या दीप्तलोचनाः ॥ दानवाश्च महावीर्याः पातालतलवासिनः ॥ ३२ ॥
 ऊर्मयः सिन्धुराजस्य सनक्रमकरास्तदा ॥ विन्ध्यमन्दरसंकाशाः समुत्पेतुः सहस्रशः ॥ ३३ ॥
 आघूर्णिततरङ्गौघः संभ्रान्तोरगराक्षसः ॥ उद्वर्तितमहाग्राहः संवृत्तः सलिलाशयः ॥ ३४ ॥

ततस्तु तं राघवमुग्रवेगं प्रकर्षमाणं धनुरप्रमेयम् ॥

सौमित्रिरुत्पत्य समुच्छ्वसन्तं मामेति चोक्त्वा धनुराललम्बे ॥ ३५ ॥

[एतद्विनापि ह्युदधेस्तवाद्य संपत्स्यते वीरतमस्य कार्यम् ॥

भवद्विधाः क्रोधवशं न यान्ति दीर्घं भवान्पश्यतु साधुवृत्तम् ॥ ३६ ॥

अन्तर्हितैश्चापि तथाऽन्तरिक्षे ब्रह्मर्षिभिश्चैव सुरर्षिभिश्च ॥

शब्दः कृतः कष्टमिति ब्रुवद्भिर्मामेति चोक्त्वा महता खरेण ॥ ३७ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकविंशः सर्गः ॥ २१ ॥

कृत्वा । जगत् जगत्स्थजन्तून् । वज्रानित्यभूतोपमा ॥ २८ ॥ तेजसा ज्वलन्त इत्यन्वयः । प्रविशन्ति प्राविशन् । त्रस्तपन्नगमिति क्रियाविशेषणं ॥ २९ ॥ तोयवेगः तरङ्गविततिः । मारुतरवः वातजन्यरवः । समारुतरव वातसघट्टनजन्यरवसहित इत्यर्थः ॥ ३० ॥ तीरे महोर्मिमालाविततः । अन्तस्तरङ्गजालाकृष्टशङ्खशुक्तिसमावृतः । सज्वालशरप्रवेशेन सधूमः । मध्ये शराग्निशोषणेन परिवृत्तोर्मिश्चासीदित्यन्वयः ॥ ३१ ॥ व्यथिता इति । आपातालं शराः प्रविष्टा इति भावः ॥ ३२ ॥ तात्कालिकतरङ्गौन्नत्य वर्णयति—ऊर्मय इति ॥ ३३ ॥ उक्तानुवादेन विशेषान्तरमाह—आ-

घूर्णितेति ॥ आघूर्णितसंभ्रान्तोद्वर्तितपदान्येकार्थानि ॥ ३४ ॥ ततस्त्विति । तुशब्देन पूर्वसंधानाद्वैषम्यमुक्तः । अप्रमेयं अपरिच्छेद्यवैभवः । प्रकर्षमाणं । अमोघशरसन्धानायेति भावः । समुच्छ्वसन्तं कोपेनेति शेषः । तं राघवं । उत्पत्य झटित्यागत्य । मामेत्युक्त्वा एतादृशं धनुराकर्षणं मा कुर्वित्युक्त्वा । भयातिशयाद्वीप्सा । अनिवर्तमाने तस्मिन् धनुराललम्बे ॥ ३५—३७ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकविंशः सर्गः ॥ २१ ॥

शि० उदधे एतत् विनाशनं विनापि । वीरतमस्य तव कार्यं सन्तरणं । संपत्स्यते सेत्स्यति । ननु प्राप्तक्रोधस्य कथं मिषललमिष्यत आह—भवद्विधा भवत्सदृशा । क्रोधवशं न यान्ति । अतः दीर्घं सार्वकालिकं । साधुवृत्तं क्रोधादिरहिततयास्थितिः । भवान्पश्यतु सस्मरतु ॥ ३६ ॥ शि० निवारणे खस्वातन्त्र्यनिवारयन्नाह—अन्तरिति । अन्तरिक्षे अन्तर्हितैः तिरोहिततया सस्थितैः । महता खरेण कष्टमिति ब्रुवद्भिर्ब्रह्मर्षिप्रभृति मामा एवंमाभूदित्यर्थः । इत्युक्त्वा शब्दः कृतः । किंच एको माशब्दः अस्मच्छब्दप्रकृतिकद्वितीयान्तः । एतेन तद्वेधनायैव मयानिवार्यस इति सूचितः । तेन लक्ष्मणस्यापि किंचिद्व्यव्यक्तम् ॥ ३७ ॥ इत्येकविंशः सर्गः ॥ २१ ॥

[पा०] १ क. घ. ज. दृष्टपन्नगं २ ड. च. छ. झ. समीनमकरो. ३ ड. झ. महोर्मिजालचलितः . ४ क. ग. घ. ड. झ. शङ्खजालसमावृतः . ५ क. घ. च. ज. समन्ततः. ६ ड. च. झ. ज. सधोषोवरुणालयः , ७ ड. च. झ. ज. ट. विनिश्चसन्तः , ८ इदं श्लोकद्वयं ड. च. झ. ट. पाठेषु दृश्यते

द्वाविंशः सर्गः ॥ २२ ॥

रामेण सप्रतिज्ञानंसागरशोषणायब्रह्मास्त्राभिमन्त्रितशरसन्धानपूर्वकंधनुराकर्षणे घोरतरोत्पातप्रादुर्भावेभीतेनसागरेण गङ्गादिभि सह नानाभूषणभूषितनिजरूपप्रकटनपूर्वकसमुद्रमध्यादुद्गमनेनश्रीराममेव साञ्जलिबन्धक्षमापणम् ॥ १ ॥ रामेण धनुस्संहितनिजशरस्यामोघत्वोक्त्यालक्ष्यप्रदर्शनंचोदितेनसागरेण स्वान्तर्वर्तिमरुकान्तरवासिपापतराभीरेषुशरमोक्षणचोदने शराग्निनातद्वधपूर्वकतत्प्रदेशस्यमरुत्वदोषनिरसनम् ॥ २ ॥ सागरेणरामप्रति कपिकुलमध्यवर्तिनलगुणप्रशसनपूर्वकं तत्करेणसेतुरचनाचोदनेनपुनरन्तर्धानम् ॥ ३ ॥ नलेनरामचोदनया कपिगणाहृतनानागिरितरुभिरद्भुतसेतुरचना ॥ ४ ॥ हनुमदङ्गदांससमारूढाभ्याराधवाभ्या सुग्रीवादिभिस्सहसेतुमार्गेण परपारमेत्यतत्रसेनासंनिवेशनम् ॥ ५ ॥

अथोवाच रघुश्रेष्ठः सागरं दारुणं वचः ॥ अद्य त्वां शोषयिष्यामि सपातालं महार्णव ॥ १ ॥
शरनिर्दग्धतोयस्य परिशुष्कस्य सागर ॥ मया शोषितसत्त्वस्य पांसुरुत्पद्यते महान् ॥ २ ॥
मत्कार्मुकविसृष्टेन शरवर्षेण सागर ॥ पारं तेऽद्य गमिष्यन्ति पद्भिरेव प्लवङ्गमाः ॥ ३ ॥
विचिन्वन्नाभिजानासि पौरुषं वाँऽपि विक्रमम् ॥ दानवालय संतापं मत्तो नाधिगमिष्यसि ॥ ४ ॥
ब्राह्मेणास्त्रेण संयोज्य ब्रह्मदण्डनिभं शरम् ॥ संयोज्य धनुषि श्रेष्ठे विचर्कषं महाबलः ॥ ५ ॥
तस्मिन्विकृष्टे सहसा राघवेण शरासने ॥ रोदसी संपफालेव पर्वताश्च चकम्पिरे ॥ ६ ॥

प्रथम वानरसेनातरणाय सागरं शरणं गत्वा तस्मिन्ननागते चापमानयेति वाचा भीषयित्वा तथाप्यनाविष्कृतनिजरूपं तं शरैः प्रक्षोभ्य तावताप्यनागतस्य तस्य भीतिमुत्पादयितुं ब्रह्मास्त्रसन्धानाद्योपक्रमत इत्याह—अथेत्यादिना ॥ सपाताल पातालपर्यन्तमित्यर्थः ॥ १ ॥ शरनिर्दग्धतोयस्य निर्जलस्येत्यर्थः । परिशुष्कस्य भूयन्तर्गतजलशून्यस्य । शोषितसत्त्वस्य दग्धसत्त्वस्येत्यर्थः । ते महान् पांसुः अतिसूक्ष्मो रेणुः । उत्पद्यते । वर्तमानसामीप्ये वर्तमानप्रयोगः । महावर्षेण पुनर्यथा जललवोपि न तिष्ठति तथा करिष्यामीतिभावः ॥ २ ॥ ननु सकलजलशोषणेन पातालमात्रपरिशोषात्तत्र गमनासंभवादाकाशेन गन्तव्यं ततो वरमिदानीं तथागमनं किं कोपेनेत्यत्राह—मत्कार्मुकेति ॥ शरवर्षेण शरजालेन सेतुस्थानीयेन । सेतुबन्धादिक्लेशो मे न भवतीतिभावः ॥ ३ ॥ पौरुषबलं । विक्रम पराक्रमं च । विचिन्वन् विशेषेण

पर्यालोचयितुं । नाभिजानासि । “ लक्षणहेत्वोः—” इति शट्प्रत्ययः । इदमज्ञानं सहवासकृतमित्याशयेन दानवालायेति संबोधनं । मत्तो भाविनं सतापं च नाधिगमिष्यसि न ज्ञास्यसि । मत्पराक्रममजानन् मत्तो भाविब्रह्मास्त्रपीडामपि न ज्ञास्यस्येवेतिभावः ॥ ४ ॥ ब्रह्मदण्डः ब्रह्मशापः । तद्वदमोघमित्यर्थः । यद्वा ब्रह्मदण्डः केतुविशेषः । तथोक्तं नारदसंहितायां—“ पितामहास्त्रजःक्रूरस्त्रिवर्णः शिखरान्वितः । ब्रह्मदण्डाह्वयः केतुः सर्वभूतविनाशनः ” इति ॥ ब्राह्मेणास्त्रेण ब्रह्मास्त्रमस्त्रेण । संयोज्य अभिमन्य । तद्वनुर्विचर्कषं ॥ ५ ॥ अथास्त्रसन्धानस्य मरुकान्तरवर्तिनां युगपद्विनाशहेतुत्वात्तत्काले तदुचितमहोत्पातान् दर्शयति—तस्मिन्नित्यादिना ॥ शरसन्धानकालिकं लोकस्यभयं दर्शयतीत्यप्याहुः । रोदसी द्यावापृथिव्यौ । संपफालेव भिन्ने इव । एकवचनमार्षः । “ द्यावापृथिव्यौ रोदस्यौ द्यावाभूमी च

ती० विक्रमं जलोपरिशरसेतुबन्धनजलस्तंभनतच्छोषणादिशक्तिरूपः । विचिन्वन् विशेषेणपर्यालोचयन् । नाभिजानासि । पौरुषं शास्त्रवश्यालसौजन्यनिबन्धनशरणवरणरूपं पुरुषकृत्यं । नाभिजानासि मत्तोभाविनंसन्तापनावगमिष्यसि न ज्ञास्यसि । सर्वशक्तेरपि धर्मशीलव्याशरणागतस्यमे फलप्रदानाभावे महाननयोभविष्यतीत्यमुर्मनजानासीत्यर्थः ॥ ४ ॥ स० रोदसी द्यावापृथिव्यौ । संपफालं विशीर्णं । एकवचनमार्षमितिनागोजिभट्टादयः । वस्तुतस्तु “ रोदश्चरोदसीचापि दिविभूमौपृथक्पृथक् । सहप्रयोगेप्यनयोरोदस्यादपिरोदसी ” इतिविश्वोक्ते रोदसी तन्त्रन्यायेनद्यौःपृथिवीच । पकालं विशीर्णेत्यर्थः । रोदसीत्यव्ययमप्यस्तीतिमानुदी-

[पा०] १ ड. छ झ ट अद्याहं. २ व छ निर्दग्धसत्त्वस्य. ३ ड. झ ज. ट. निहतसत्त्वस्य च छ शोषिततोयस्य. ४ ड. झ. ट. परंतीर. ५ क.—ट. नापिविक्रम. ६ क.—घ ड झ ट नामगमिष्यसि. व. छ. ज. नावगमिष्यसि.

तमश्च लोकमावत्रे दिशश्च न चकाशिरे ॥ परिचुक्षुभिरे चाशु सरांसि सरितस्तथा ॥ ७ ॥
 तिर्यक् सह नक्षत्रैः संगतौ चन्द्रभास्करो ॥ भास्करांशुभिरादीप्तं तमसा च समावृतम् ॥ ८ ॥
 प्रचकाशे तदाकाशमुल्काशतविदीपितम् ॥ अन्तरिक्षाच्च निर्घाता निर्जग्मुरतुलस्वनाः ॥ ९ ॥
 पुस्फुरश्च घना दिव्या दिवि मारुतपङ्क्तयः ॥ १० ॥
 बभञ्ज च तदा वृक्षाञ्जलदानुद्बहन्पि ॥ अरुजंश्चैव शैलाग्राञ्छिखराणि ग्रैभञ्जनः ॥ ११ ॥
 दिविस्पृशो महामेघाः संगताः समहास्वनाः ॥ मुमुचुर्वैद्युतानग्रीस्ते महाशनयस्तदा ॥ १२ ॥
 यानि भूतानि दृश्यानि चुक्रुशुश्चाशनेः समम् ॥ अदृश्यानि च भूतानि मुमुचुर्भैरवस्वनम् ॥ १३ ॥
 शिशिरे चापि भूतानि संत्रस्तान्युद्विजन्ति च ॥ संप्रविव्यथिरे चापि न च पस्पन्दिरे भयात् ॥ १४ ॥
 सह भूतैः सतोयोर्मिः सनागः सहस्रक्षसः ॥ सहसाऽभूत्ततो वेगाद्भीमवेगो महोदधिः ॥ १५ ॥
 योजनं व्यतिचक्राम वेलामन्यत्र संप्लवात् ॥ तं तदा समतिक्रान्तं नातिचक्राम राघवः ॥
 समुद्रतममित्रघ्नो रामो नदनदीपतिम् ॥ १६ ॥

रोदसी ” इत्यमरः ॥ ६—७ ॥ तिर्यकेति श्लोकद्वयमेकान्वयं ॥ चन्द्रभास्करो नक्षत्रैः सह तिर्यग्वक्त्रं यथा भवति तथा सङ्गतौ तिर्यग्जग्मतुः । भयादिति भावः । आदीप्त ईषदीप्त । मन्दरश्मित्वात्तमसावृतत्वाच्च सूर्यस्येतिभावः । समावृत सम्यगावृत । उल्काशतविदीपित । उल्कालक्षणमुक्तं वराहमिहिरेण “ उल्का शिरसि विशाला निपतन्ती वर्धते च तनुपुच्छा ” इति । निर्घातलक्षणं तेनैवोक्त—“ पवनः पवनामिहतो गगनादवनौ यदा समापतति । भवति तथा निर्घातः स च पापो दीर्घखगविरुतः ” इति ॥ ८—९ ॥ पुस्फुरः चेरुः । मारुतपङ्क्तयः आवहोद्बहादिवातस्कन्धा । दिव्या श्लाघ्याः ॥ १० ॥ उद्बहन् ऊर्ध्वनयन् । शैलाग्रान् पर्वताग्रप्रदेशान् । शिखराणि खण्डपर्वतान् । अरुजन् अपीडयन् । बहुवचनमार्थः ॥ ११ ॥ ते वैद्युताग्रयः । तदा महाशनयोभवन् । अशनिस्वरूपं मिहिरेणोक्तं—“ अशनिः स्वनेन महता युक्ता नृगजाश्चतरुपशुमुखेषु । निपतति

विदारयन्ती धरातलं चक्रसस्थाना ” इति ॥ १२ ॥ यानीत्यादि श्लोकद्वयमेकं वाक्यं ॥ यानि भूतानि दृश्यानि मनुष्यादीनि । अदृश्यानि पिशाचादीनि । तानि सर्वाणि भूतानि सत्रस्तानि । अतएवोद्विजन्ति कम्पमानानि सन्ति । अशने सम अशनिस्वरसमं यथा तथा चुक्रुशु तथा । भैरवस्वन मुमुचुः । ततः शिशिरे सुप्तानि । सुप्तवद्भूमौ पतितानीत्यर्थः । तत्रापि संप्रविव्यथिरे चिन्तया दुःखितानि । भयान्न पस्पन्दिरे न चलितानि ॥ १३—१४ ॥ अथ समुद्रराजस्योत्थानं सूचयति—सहभूतैरित्यादिना ॥ ततो वेगात् पूर्वसर्गान्तोक्ताद्रामवेगात् । सहसा शरसन्धानसमय एव । भीमवेगोऽभूत् भीमप्रवाहवेगोऽभूत् । केवलशरमोक्षकृतात्क्षोभात् ब्रह्मास्त्रमोक्षारम्भे महान्क्षोभोऽभूदित्यर्थः ॥ १५ ॥ वेगफलं दर्शयति—योजनमित्यादिना ॥ सार्धश्लोक एकान्वयः । संप्लवात् वारिपूरेण । वेलामन्यत्र वेलं विनेत्यर्थः । अथवा संप्लवादन्यत्र प्रलय विना । वेलं योजनं योजन-

क्षित ॥ ६ ॥ ति० नक्षत्रैः सहतिर्यक्संगतौ यथाप्राप्तपूर्वापरमार्गप्रतिरोधादक्षिणोत्तरमार्गगामिनावभूतामित्यर्थः । भास्करांशुभिरादीप्तमपितमसासवृतं । आकाशमासीदितिशेषः । अनेनविरुद्धयोस्तेजस्तिमिरयो सामानाधिकरण्यारूपोत्पात सूचितः ॥ ७ ॥ वि० प्रास्फुटन् प्रचेष्ट । बभञ्जचेति मारुतपङ्क्तिरितिशेषः । उद्बहन् मारुतसमूहइतिशेषः । अग्रेष्वेवकर्ता । शैलाग्रान् पर्वतप्रदेशान् । अरुजन् अपीडयन् । बहुवचनमार्थः । शिखराणि खण्डपर्वतान् । बभञ्जचेत्यन्वयः ॥ १०—११ ॥ स० तथाशब्द उपमायाः । तंतथा चोरमिवस्थितं । चोरंस्वगृहेस्थापयितायथाचोरसदृशोभवति । तथा खदारचोरस्यरावणस्यस्वर्गभक्ष्यापनात्समुद्रश्वोरसदृशस्तं । द्वितीयेन तमित्यनेन समुद्रपरामर्शः । “ तकार कीर्तितश्चोरे ” इतिविश्वः । एतेनपौनरुक्त्यं । समतिक्रान्तं अतिक्रान्तवेलं । अतएवोद्वत उत्कृष्टमपितंनदनदीपति । राम नातिचक्राम नावधीत् । भीषणार्थमेवास्त्रयोजननवस्तुत । सत्य-

[पा०] १ ख. ग. घ. छ. झ. ट. प्रतिचुक्षुभिरे. २ च. छ. ज. झ. ट. प्रास्फुटश्चपुनर्दिव्या. ड. झ. ट. वपु प्रकर्षेणवचुर्दिव्यामारुतपङ्क्तयः. ३ क. घ. विमानवरपङ्क्तयः. ४ ड. च. छ. झ. ट. उद्बहन्सुह. क. उद्बवाहच. ख. उद्बहन्तिच. ५ झ. ज. ट. बभञ्जच. ६ ग.—छ. झ. ज. ट. दिविचस्स. ७ ड. च. छ. झ. ज. ट. तथा. ८ क. ग. च. झ. तमुद्रतं.

ततो मध्यात्समुद्रस्य सागरः स्वयमुत्थितः ॥ उदयन्निह महाशैलान्मेरोरिव दिवाकरः ॥ १७ ॥
 पन्नगैः सह दीप्तास्यैः समुद्रः प्रत्यदृश्यत ॥ स्निग्धवैडूर्यसंकाशो जाम्बूनदविभूषितः ॥ १८ ॥
 रक्तमाल्याम्बरधरः पद्मपत्रनिभेक्षणः ॥ सर्वपुष्पमयीं दिव्यां शिरसा धारयन्स्रजम् ॥ १९ ॥
 जातरूपमयैश्चैव तपनीयविभूषितैः ॥ आत्मजानां च रत्नानां भूषितो भूषणोत्तमैः ॥ २० ॥
 धातुभिर्मण्डितः शैलो विविधैर्हिमवानिव ॥ एकावलीमध्यगतं तरलं पाण्डरप्रभम् ॥ २१ ॥
 विपुलेनोरसा विभ्रतकौस्तुभस्य सहोदरम् ॥ आघूर्णिततरङ्गौघः कालिकानिलसंकुलः ॥ २२ ॥
 [देवतानां सैरूपाणां नानारूपाभिरीश्वरः ॥ गङ्गासिन्धुप्रधानाभिरापगाभिः समावृतः ॥ २३ ॥]
 उद्वर्तितमहाग्राहः संभ्रान्तोरगराक्षसः ॥ सागरः समुपक्रम्य पूर्वमामन्त्र्य वीर्यवान् ॥
 अब्रवीत्प्राञ्जलिर्वाक्यं राघवं शरपाणिनम् ॥ २४ ॥
 पृथिवी वायुराकाशमापो ज्योतिश्च राघव ॥ स्वभावे सौम्य तिष्ठन्ति शाश्वतं मार्गमाश्रिताः ॥ २५ ॥

पर्यन्त । व्यतिचक्राम अतिक्रान्तवान् । योजनमन्त-
 र्जीर्णोऽभूदित्यप्याहुः । तं समतिक्रान्तं पलायमानं
 नातिचक्राम । पलायमानं प्रति शस्त्रप्रयोगरूपातिक्रमं
 न चकार ॥ १६ ॥ समुद्रस्य मध्यात् उन्नतात् ।
 स्वयं सागरः समुद्राभिमानिदेवता । दिवाकर इव
 बभावितीशेषः ॥ १७ ॥ जाम्बूनद जम्बूनदीप्रभव
 स्वर्ण ॥ १८ ॥ रक्तमाल्य रक्तवैकक्ष्यमाला ॥ १९ ॥
 जातरूपमयैः आकरजसुवर्णप्रचुरैः । तपनीयविभू-
 षितैः रत्नकीलनार्हुद्रुतकनकविभूषितैः । रत्नानां संब-
 न्धिभिर्भूषणोत्तमैः ॥ २० ॥ एकावली मुक्तावली ।
 तरल नायकरत्न ॥ २१ ॥ आघूर्णितः चलितः ।
 कालिका मेघपङ्क्तिः । “मेघजालेपि कालिका”

इत्यमर । तथाऽनिलेन च संकुलः क्षुभितः । मेघा-
 निलौ समुद्रस्य सहचराविति प्रसिद्धिः ॥ २२-२३ ॥
 उद्वर्तितेत्यादि सार्धश्लोक एकान्वयः ॥ उद्वर्तितः
 उद्धामितः । समुपक्रम्य सैमुपागम्य । स्वसौजन्य
 पुरस्कर्तुं पूर्वं आमन्त्र्य आहूय । प्रकृष्टो मूर्ध्नि कृतो-
 ञ्जलिः यस्यासौ प्राञ्जलिः । शरपाणिनमिति नका-
 रान्तत्वमार्प । स्वविरोधिनो मरुवासिनो रामेण
 घातयितुं स्वयं रावणभीतत्वेन तत्संहारक्षमस्य पराक्रम
 परीक्षितुं च समुद्र एतावत्पर्यन्तं विलम्बितवानिति
 बोध्यम् ॥ २४ ॥ किं विभोस्तव मया कर्तव्यं किं
 गाधत्व उत जलस्तम्भनं आहोस्वित्सेतुबन्धनानुकू-
 ल्यमित्याशङ्क्य न तावदाद्यः पक्ष इत्याह श्लोकद्व-

सकल्पत्वात् । नातिचक्राम स्वधैर्यान्तचचालेतिवा । अत्रपक्षेद्वेतिशेषः ॥ १६ ॥ स० सागर वरुण । मेरोरिवविद्यमानात्
 उदयाद्रेर्महाशैलात् शृङ्गात् दिवाकरइव । मेरो धनुषोभयादुत्थितइतिवा । “मेरुर्भूधरधन्वनो” इतिविश्व ॥ १७ ॥ स०
 सर्वपुष्पमयीं यावत्पुष्पयुक्ता । शिरसिधारयन्नित्यनेन रामसत्कारार्थमितिज्ञायते । एकैकस्यदेवस्यएकैकपुष्पयुक्तंअयुक्तंचैकैश्रीनाराण-
 रूपिणोरामस्य । समस्तकुसुमयुक्तयुक्तामाला । यथोक्तभागवतेनवमे । रुक्मिणीशविजयेचप्रमाणान्तरोक्तार्थसंग्राहके । “सिन्धु
 शिरस्यर्हणंप्रतिगृह्यरूपीति” “यावैचंपकसपदाऽब्जवसतेर्दूर्वाश्रियास्वात्मन केतव्याविभवेनकृत्तिसनस्याभोजकान्त्याविधो ।
 सत्रीलोत्पलशोभयादिनमणे श्रीमतुलस्याऽमताहेरवस्य हरे परसमुचितासामालिकाशोभते” इति । यद्वा वरुणाभरणप्रस्तावात्त-
 त्त्वत्वा ॥ १९ ॥ स० समुपक्रम्य पादाभ्यामागत्य । पूर्वमामन्त्र्य अहं भोरामाभोनिधिर्देववन्देत्वामितिबोध्य । शरपाणिनं
 बाणपाणिं । पणोग्रह । सएवपाण प्रज्ञादि । शरै पाण रिपुप्राणरूप सोस्यास्तीतिसतयावा तं । नचभारतेवचनपूर्वेणि “सागर-
 स्तुततःस्वप्नेदर्शयामासराघवं” इतिस्वप्नेरामस्यसागरआत्मानंदर्शयामासेत्युक्त्या अत्रचसमुत्थित प्राञ्जलिरितिच पूर्व अत्रच—
 “सागर समुपक्रम्यपूर्वमामन्त्र्यवीर्यवान् । अब्रवीत्प्राञ्जलिर्वाक्यं” इतिवाक्यविरुद्धमितिवाच्य । भागवतेनवमे “सिन्धु शिर-
 स्यर्हणंप्रतिगृह्यरूपीपादारविन्दमुपगम्यबभाषएतत्” इत्युक्ते प्रत्यक्षतएवजाग्रदृशायामेवदर्शनं । भागवतस्योत्तरत्वेनैतदनुरोधे-
 नप्रतिशिरस्यइतिपूर्वोदीरितेस्वप्नेस्वप्नेकृतेसतिनदनदीभर्तारघवंस्वदंशयामासेतिभारतश्लोकार्थोपपत्ते । अत्रैवयादोगणैर्वृतइत्युक्ति-
 स्वारस्याच्च । स्वप्नेचेदेकमात्रदर्शनेनभाविकार्यसिद्धेस्तत्संवृततयागमनमनुपयुक्त । प्रत्यक्षतस्तत्सहनयनंलक्ष्मणयादासादशेह-

[पा०] १ ड. च. छ. झ. ज. ट. उदयाद्रिमहाशैलात्. २ क सकाशस्तप्तकाञ्चनकुण्डल ड. च. छ. झ. ज. ट. सका-
 शोजाम्बूनदविभूषण.. ३ क ख. च. छ. पाटलप्रभं. ४ अयंश्लोक क. ख. ग. च छ पाटेषुदृश्यते ५ क. ख. सरूपाभि .
 ६ च. छ. प्रधानाभिस्तोयधाराभिरंबुराद्. ग. प्रधानाभिर्नानारूपाभिरंबुराद्. घ. प्रधानाभिर्नानारूपाभिरावृत .

तत्स्वभावो ममाप्येष यदगाधोऽहमप्लवः ॥ विकारस्तु भवेद्गाध एतत्ते प्रवदाम्यहम् ॥ २६ ॥
 न कामान्न च लोभाद्वा न भयात्पार्थिवात्मज ॥ ग्राहनक्राकुलजलं स्तम्भयेयं कथंचन ॥ २७ ॥
 विधास्ये राम येनापि विषहिष्ये ह्यहं तथा ॥ ग्राहा न ग्रहरिष्यन्ति यावत्सेना तरिष्यति ॥
 हरीणां तरणे राम करिष्यामि यथा स्थलम् ॥ २८ ॥
 तैमन्नवीत्तदा राम उद्यतो हि नदीपते ॥ अमोघोऽयं महाबाणः कस्मिन्देशे निपात्यताम् ॥ २९ ॥
 रामस्य वचनं श्रुत्वा तं च दृष्ट्वा महाशरम् ॥ महोदधिर्महातेजा राघवं वाक्यमब्रवीत् ॥ ३० ॥
 उत्तरेणावकाशोस्ति कश्चित्पुण्यतमो मम ॥ द्रुमकुल्य इति ख्यातो लोके ख्यातो यथा भवान् ॥ ३१ ॥
 उग्रदर्शनकर्माणो बहवस्तत्र दस्यवः ॥ आभीरप्रमुखाः पापाः पिबन्ति सलिलं मम ॥ ३२ ॥

येन—पृथिवीति ॥ सौम्य प्रसन्न । अनेनाञ्जलिक-
 रणानन्तरमेव रामः प्रसन्न इति गम्यते । पृथिव्या-
 दयः पञ्चपदार्थाः । शाश्वत नित्य । मार्ग मर्यादां ।
 आश्रिताः सन्तः स्वभावे काठिन्यतिर्यग्गमनावकाश-
 प्रदानागाधत्वोर्ध्वज्वलनादिस्वस्वभावे तिष्ठन्ति ।
 स्वस्वभाव नातिक्रामन्तीत्यर्थः ॥ २५ ॥ एषु कस्ते
 स्वभाव इत्यत आह—तदिति ॥ तत् तस्मात् ।
 सर्वेषां पृथिव्यादीनां स्वस्वभावानतिलङ्घित्वात् । अहं
 अगाधः अप्लवः अलङ्घ्यश्चेति यत् एष ममापि
 स्वभावः । तस्मादेवमेव मया स्थातव्यं । गाधःप्लव-
 विषयोहमिति यत् एषः मम विकारः अन्यथाभावः ।
 तथा मया न स्थातुं युक्तं । एतत् उक्तस्वरूप ते प्रव-
 दामि प्रावदं । प्रवदामीति पाठेऽप्ययमेवार्थः । धातू-
 नामनेकार्थत्वात् ॥ २६ ॥ द्वितीयपक्षोप्यनुपपन्न
 इत्याह—न कामादिति ॥ कामात् अर्थच्छया ।
 लोभात् लब्धवस्तुत्यागासहिष्णुतया । भयात् दण्ड-
 भयात् । पार्थिवात्मजेत्यनेन सर्वमर्यादास्थापकोसीति
 द्योतयति । न स्तम्भयेय पीडाकरत्वादिति भावः

॥ २७ ॥ तृतीय तु पक्षं कक्षीकरोमीत्याह—विधास्य
 इत्यादिसार्धश्लोकेन ॥ येन यथाह विषहिष्ये श-
 क्ष्यामि । तथा विधास्ये । किं तच्छक्यमित्यपेक्षाया-
 माह—ग्राहेत्यादि ॥ यावत्सेना तरिष्यति तावत्
 ग्राहा न ग्रहरिष्यन्ति । जलेपि हि केचिद्रमिष्यन्ति ।
 हरीणां तरणे विषये । यथा स्थल भवति यथा सेतु-
 मार्गो भवति । तथा करिष्यामि । सेतुबन्धद्रव्याप-
 कर्षणादिविघ्नं न करिष्यामीत्यर्थः ॥ २८ ॥ उद्यतः
 कृतसन्धानः ॥ २९ ॥ महातेजाः स्वामिमतलाभेन
 जनितकान्तिः ॥ ३० ॥ उत्तरेण समीपवर्तिन्युत्तर-
 भागे । “एनवन्यतरस्यामदूरेऽपञ्चम्याः” इत्येनपू ।
 ममावकाशः मध्यप्रदेशइत्यर्थः । पुण्यतमः चारुतमः ।
 “पुण्य तु चार्वापि” इत्यमरः । द्रुमेषु कुल्या
 यस्यासौ द्रुमकुल्य । “कुल्याल्पा कृत्रिमा सरित्”
 इत्यमरः ॥ ३१ ॥ उग्रे दर्शनकर्मणी येषां ते उग्र-
 दर्शनकर्माणः । दस्यवः शत्रवः । “दस्युशत्रव-
 शत्रवः” इत्यमरः । दस्यवः चोरा वा । आभीराः

शीतिप्रदर्शनेन देवदयोदयहेतुरितिसहनयनयुक्त ॥ २४ ॥ ती० हेपार्थिवात्मजेत्यनेन दशरथेऽवतीर्णेश्वरेत्युक्तंभवति । ईश्वर-
 त्वादेव भयात् खड्गयात् रागात् लयिभक्त्याच वानररूपान्तरङ्गभक्तसहितत्वात्पादारविन्दरजोवहनभाग्यमयालब्धमितिभक्त्याज-
 लंस्तम्भयेयमित्यर्थः ॥ २७ ॥ स० हेवरुणालय वरुणश्वासावालयोयादसामितिसतया । तस्यसबुद्धिः । हेवरुण । अलय मत्तो-
 नाशरहित । अतएवामोघोबाण कस्मिन्देशेनिपात्यतामितिप्रश्नः सम्भवति । महाबाण ब्रह्मास्त्राभिमानित इतिशेषः । एतेन
 पूर्वविदुष्टानाकेवलबाणत्वाद्वा समुद्रशोषणेच्छयानत्यक्तइत्यतोवा नतत्संहारइतिबोध्यः ॥ २९ ॥ स० उत्तरेण तृतीयासप्तम्यर्थः ।
 एनन्नन्तमव्ययंवा । ऊर्ध्वत्वेनोपलक्षितोऽवकाशोस्तीति । पुरतोविलोकने ऊर्ध्वकिञ्चित्प्रवाहादूर्ध्ववकाशोस्तीतिसबन्धः । नामाह—
 द्रुमकुल्यइतीति । पुण्यतमइतिलोकेख्यातोयथाभवान् तथाऽयंदेशोपिपुण्यतरइतिख्यातः । यथा भवानेतत्स्थलमङ्गलीकरणेन लोके
 ख्यातः दस्युन्निरस्यस्वच्छंकृतवान्सुकृतवान्नामइतिख्यातोभवेत् पुण्यतरश्चभवेत्तथोत्तरेणावकाशोस्तीतिवा ॥ ३१ ॥ ती० उग्रदर्श-

[पा०] १ घ. यदगाधोमहाप्लव २ ड. झ. ट. रागान्नक्राकुल. घ. नगनक्राकुल ज एतन्नक्राकुल ३ क. ख ड—ट.
 विधास्येयेनगन्तासि. ४ ज. प्रसन्नस्तुतदारामश्चान्नवीत्तनदीपति. ५ ड. च. छ. झ. ज. ट. राम शृणुमेवरुणालय. ६ ड. च.
 छ. झ. कश्चित्पुण्यतरो. क. कश्चित्ख्यातोमरुर्मम

तैस्तु संस्पर्शनं प्राप्तैर्न सहे पापकर्मभिः ॥ अमोघः क्रियतां राम तत्र तेषु शरोत्तमः ॥ ३३ ॥
 तस्य तद्वचनं श्रुत्वा सागरस्य सै राघवः ॥ मुमोच तं शरं दीप्तं वीरैः सागरदर्शनात् ॥ ३४ ॥
 तेन तं मरुकान्तारं पृथिव्यां खलु विश्रुतम् ॥ निपातितः शरो यत्र दीप्ताशनिसमप्रभः ॥ ३५ ॥
 ननाद च तदा तत्र वसुधा शल्यपीडिता ॥ तस्माद्ब्रणमुखात्तोयमुत्पपात रसातलात् ॥ ३६ ॥
 स बभूव तदा कूपो व्रण इत्यभिविश्रुतः ॥ सततं चोत्थितं तोयं समुद्रस्येव दृश्यते ॥
 अवदारणशब्दश्च दारुणः समपद्यत ॥ ३७ ॥
 तस्मात्तद्वाणपातेन त्वेषः कुक्षिष्वशोषयत् ॥ ३८ ॥
 विख्यातं त्रिषु लोकेषु मरुकान्तारमेव तत् ॥ शोषयित्वा ततः कुक्षिं रामो दशरथात्मजः ॥
 वरं तस्मै ददौ विद्वान्मरवेऽमरविक्रमः ॥ ३९ ॥
 पशव्यश्चाल्परोगश्च फलमूलरसायुतः ॥ बहुस्नेहो बहुक्षीरमुगन्धिर्विविधौषधः ॥ ४० ॥
 एवमेतैर्गुणैर्युक्तो बहुभिः संततं मरुः ॥ रामस्य वरदानाच्च शिवः पन्था बभूव ह ॥ ४१ ॥
 तस्मिन्दग्धे तदा कुक्षौ समुद्रः सरितां पतिः ॥ राघवं सर्वशास्त्रज्ञमिदं वचनमब्रवीत् ॥ ४२ ॥
 अयं सौम्य नलो नाम तैनुजो विश्वकर्मणः ॥ पित्रा दत्तवरः श्रीमान्प्रतिमो विश्वकर्मणा ॥ ४३ ॥

महाशूद्राः ॥ ३२ ॥ तत्र द्रुमकुल्ये । तेषु आभीरप्र-
 मुखेषु ॥ ३३ ॥ सागरदर्शनात् सागरमतेन । यद्वा
 अङ्गुल्या निर्दिश्य सागरेण प्रदर्शनात् ॥ ३४ ॥
 तेन शरमोक्षणेन ॥ ३५ ॥ ननाद जलनिर्गमेनेति
 भावः । व्रणमुखात् व्रणमुखद्वारेण ॥ ३६ ॥ सः
 व्रणमुखं । व्रणकूप इत्यभिविश्रुतो बभूव । सततमिति ।
 तस्येति शेषः । अवदारणशब्दः बाणस्येति शेषः
 ॥ ३७ ॥ तस्मादित्यर्थः ॥ तद्वाणपातेन तस्य बाणस्य
 पातेन । कुक्षिषु अवधेषु । स्थिता अप । पूर्व पापस्पृष्टानि
 जलानि । तस्मात् द्रुमकुल्यात् । अशोषयत् न्यवारय-
 दित्यर्थः ॥ ३८ ॥ पूर्व रामबाणपातेन पृथिव्यां विश्रु-
 तत्वमुक्तं संप्रति विरोधिनिरसनात् त्रिषु लोकेषु वि-
 ख्यातत्वमाह—विख्यातमिति ॥ मरुकान्तारमेव

मरुकान्तारनामैव । विख्यातः प्रसिद्धमभूदित्यर्थः ।
 कुक्षि समुद्रमध्यप्रदेशा मरुकान्तारं शोषयित्वा दग्ध्वा ।
 कथं मनुष्यत्वं भावयतो वरदानमिदमाह—अमर-
 विक्रम इति । “सत्येन लोकाञ्जयति” इति न्यायेन
 वशीकृतसर्वलोकइत्यर्थः ॥ ३९ ॥ वरं सिद्धिमुखेन
 दर्शयति श्लोकद्वयेन—पशव्य इत्यादि ॥ पशव्यः
 पशुभ्यो हितः पशूपभोग्यबालतृणादिसमृद्ध इत्यर्थः ।
 अल्परोगः आरम्भ एव विनष्टरोगः । रसः मधु ।
 आयुतः समन्ताद्युक्तः । स्नेहः घृतं । औषधं औषधि-
 समूहः । एवमेतैः एवंप्रकारैः । गुणैः भोग्यैः । युक्तः
 सयुतः । शिवः पन्थाः शोभनप्रदेश इत्यर्थः ॥ ४०—
 ४२ ॥ एव सेतुनिर्माणानुकूलं स्थास्यामीत्युक्तवान्
 संप्रति वरदानसन्तुष्टो वाक्सहायमाचरति—अय-

नकर्माण उग्रे दर्शनकर्मणी येषां ते तथा ॥ ३२ ॥ स० व्रणमुखात् बाणकृतच्छिद्रादित्यर्थः ॥ ३६ ॥ स० अमरविक्रमः देववि-
 क्रम अप्रतिहतपराक्रमोवा ॥ ३९ ॥ स० अल्परोगः तुच्छीकृतारोगः ॥ ४० ॥ ति० पित्रा दत्तवरः सर्ववस्तुनिर्माणसामर्थ्ये
 दत्तवरः । विश्वकर्मणस्तव प्रीतिमान् त्वद्विषयप्रीतिमान् । तेन त्वन्नामस्मरणपूर्वकरोलित्यर्थः । ससारसागरेगाधतासपादकस्य त्वन्ना-
 [पा०] १ ड. तैर्नाहंस्पर्शनं पापसहेयं ख ग. ज ट तैर्नसंस्पर्शनं पापसहेयं. क. घ तैर्नसंस्पर्शनं रामसहेयं. झ तैर्न-
 तत्स्पर्शनं पापसहेयं ज. तैस्तुसंस्पर्शनं पापसदाक्लेशकरमहत्. २ ग. ड च छ. झ ज ट. रामअयं तत्र शरोत्तम ज. रामशि-
 तस्तत्र शरोत्तम. क. राममरौ तत्र शरोत्तम. ३ ड. झ. महात्मन. ४ ख. ग. ड. ज झ ट परं सागर. ५ ख.—ट. तन्मरु.
 ६ झ. ट. किल. ७ ख. निपातशरो. ८ ड च. छ. झ. ज. ट. वज्राशनि. ९ ड. च. छ. झ. ज. ट. इत्येव विश्रुतः. १० ख.
 अवदारणशब्दो. ११ ज. तस्मिन्बाणस्य पातेन. १२ क. झ ट. अप कुक्षिषु. ग. घ. अप कुक्षिमशोषयत्. १३ क.
 ग.—ट. शोषयित्वा तु तं कुक्षिं ख. सशोषयित्वा तं कुक्षिं. १४ क. घ. च छ. ज पन्थान्मरवे. १५ क. ख. ज श्वाप्यरोगश्च.
 १६ च. झ. ज. ट. विविधौषधि. १७ ग. ड.—ट. एवमेतैश्च सयुक्तो १८ ड. च. छ. झ. ज. ट. सयुक्तो. १९ क. ड. च.
 छ. झ. ज. ट. तनयो. २० ग. च. छ. झ. ज. ट. प्रीतिमान्विश्वकर्मणः. क. घ. धृतिमान्विश्वकर्मणः.

एष सेतुं महोत्साहः करोतु मयि वानरः ॥ तमहं धारयिष्यामि तथा ह्येष यथा पिता ॥ ४४ ॥
 एवमुक्त्वोदधिर्नष्टः समुत्थाय नलस्तदा ॥ अब्रवीद्वानरश्रेष्ठो वाक्यं रामं महाबलः ॥ ४५ ॥
 अहं सेतुं करिष्यामि विंस्तीर्णं वरुणालये ॥ पितुः सामर्थ्यमास्थाय तत्त्वमाह महोदधिः ॥ ४६ ॥
 दण्ड एव वरो लोके पुरुषस्येति मे मतिः ॥ धिक्क्षमामकृतज्ञेषु सान्त्वं दानमथापि वा ॥ ४७ ॥
 अयं हि सागरो भीमः सेतुकर्मदिदृक्षया ॥ ददौ दण्डभयाद्गाधं राघवाय महोदधिः ॥ ४८ ॥
 मम मातुर्वरो दत्तो मन्दरे विश्वकर्मणा ॥ [मया तु सदृशः पुत्रस्तव देवि भविष्यति ॥]
 औरसस्तस्य पुत्रोऽहं सदृशो विश्वकर्मणा ॥ ४९ ॥
 स्मारितोऽस्म्यहमेतेन तत्त्वमाह महोदधिः ॥ न चाप्यहमनुक्तो वै प्रब्रूयामात्मनो गुणान् ॥ ५० ॥
 समर्थश्चाप्यहं सेतुं कर्तुं वै वरुणालये ॥ काममद्यैव बध्नन्तु सेतुं वानरपुङ्गवाः ॥ ५१ ॥
 ततोतिसृष्टा रामेण सर्वतो हरियूथपाः ॥ अभिपेतुर्महारण्यं हृष्टाः शतसहस्रशः ॥ ५२ ॥
 ते नगान्नगसंकाशाः शाखाभृगगणर्षभाः ॥ बभञ्जुर्वानरास्तत्र प्रचकर्षुश्च सागरम् ॥ ५३ ॥
 ते सालैश्चाश्वकर्णैश्च धवैर्वैशैश्च वानराः ॥ कुटजैर्जुनैस्तालैस्तिलकैस्तिमिशैरपि ॥ ५४ ॥

मिति ॥ दत्तवरः मनुज्यः पुत्रस्ते भविष्यतीति मात्रे दत्तवरः ॥ ४३ ॥ तं सेतुं । तथा ह्येष यथा पितेति । पिता यथा यादृशशक्तिमान् तादृशोयमित्यर्थः ॥ ४४ ॥ उदधिः नष्टः अन्तर्हितः ॥ ४५ ॥ पितुः सामर्थ्यं पित्रा दत्तं सामर्थ्यं ॥ ४६ ॥ अथ वानरान्प्रत्याह—दण्ड इत्यादि श्लोकद्वयेन ॥ अतो राघवायेति परोक्षनिर्देशः । हिमवान्मन्दरो मेरुरित्यादिवत् । मध्ये कविवाक्यं वा । दण्ड एव परःसमीचीनोपायः । क्षमां सान्त्वं साम दानं वा धिक् । क्षमादयो नोपाया इत्यर्थः ॥ ४७ ॥ उक्तेर्यं हेतुमाह—अयं हीति ॥ हि यस्मात्सागरः सगरखानितः । प्रत्युपकारानभिज्ञ इत्यर्थः । दण्डभयात् सेतुकर्मदिदृक्षया गाध ददावित्यन्वयः । सेतुकर्मदिदृक्षा च दण्डभयादेवास् जातेत्यर्थः ॥ ४८ ॥ पूर्वोक्तस्वपितृतुल्यसामर्थ्यलाभस्य

हेतुं दर्शयति—ममेति ॥ मया सदृशः पुत्रस्तव भविष्यतीत्येवंरूपो वरः । अयं चार्थः “औरसस्तस्य पुत्रोह सदृशो विश्वकर्मण” इत्यनुवादात्सिद्धः ॥ ४९ ॥ तर्हेतावत्पर्यन्तं किमर्थं नोक्तवानसीत्यत्राह—स्मारित इति ॥ एतेन समुद्रेण । अनुक्तौ निमित्तान्तरमप्याह—नचेति । अनुक्तः अन्येनानुक्तः । स्वेनैवोक्तौ महाकर्मारम्भे विश्वासो न भवेदिति भावः ॥ ५० ॥ न केवलमुक्तिमात्रं समर्थश्चापीत्याह—समर्थश्चेति ॥ बध्नन्तु बन्धनाय शिलादिकमानयन्त्वित्यर्थः ॥ ५१ ॥ अतिसृष्टाः नियुक्ताः ॥ ५२ ॥ नगान् वृक्षान् । नगसंकाशाः गिरिसंकाशाः । वानराधिपतित्वेपि मनुष्यत्वं संभवति निषादस्थपत्यधिकरणपूर्वपक्षन्यायादत आह—वानरा इति । तत्र तदानीं । प्रचकर्षुः आनयन्ति स्म ॥ ५३ ॥ सेतुबन्धनसाह्यकृता वृक्षाणां कृतार्थतां

श्रोमद्गाधतासपादनमीषत्करमितिभाव ॥ स० विश्वकर्मण तन्नामदेवतक्षाध्यक्षस्य । विश्वकर्मण विश्वंचतकर्मच । तस्मात् प्रीतिमान् पितुरिति विपरिणतसदावर्तते । पितु यथाकर्मसुकौशलंवर्तते तथासर्वकर्मसुकुशलत्वात्तत्प्रीतिपात्रमितिभाव ॥ ४३ ॥ स० धारयिष्यामि विना धरासपर्कमुपर्थवधारयिष्यामि । यथोक्तवनपर्वणि—“ नलेनस्पृश्यमानास्तेगण्डशैला सपर्वताः । तेरुर्वारानिधौतस्मिस्तूलंसूक्ष्ममययथा ” इति ॥ ४४ ॥ स० अयंसागरः सगरपुत्रखानितः रामज्ञातिर्महोदधिः । दिदृक्षया स्वादिदृक्षया कृतोयोदण्डस्तद्रथात् गाधं श्लाघ्यंसेतुकर्मोद्दिश्यददौ मार्गमितिशेषः । “ गाधं श्लाघ्येपिलिप्ताया ” इतिविश्वः । “ गायन्निदिग्बजयिनोयमुपेत्यभूपा ” इत्यादे ॥ ननु हनुमतियद्गतआगतेसमुद्रोमैनाकं “ अङ्गमाननीयोहिमादशै ” इत्याद्युक्त्वा सेवार्थप्रबोधयामासयस्स स्वयंरामउपयाते नोपयातइत्यलङ्घ्यमितिचेत्सत्यं । स्वमध्यवर्तिदुर्दृष्टिमद्रामेतरामारणदितिसुतवधोनकोधोदयेनविनाभवतीतिविलबमवलंबेइतिशीघ्रंनायातोयादोभि सहैतितात्पर्यमवधेयं ॥ ४८ ॥ स० उत्पेततु उत्पेतु । उत्पेतुंश्वेतिक्र-

[पा०] १ ज. मुक्त्वोदधिर्यात । २ क. च.—ट. महाबलं. ३ झ ट. मकरालये. ४ ग.—ट. मासाय. ५ घ सेतुबन्ध ६ च. छ. राघवस्य. ७ इदमर्थं क. ख. ड.—ट. पाठेषुदृश्यते. ८ क. ख. स्मारितोद्याहं. ९ ड. झ ट. तस्मादयैव. १० ड.—ट. ततोतिसृष्टा. ११ ड. छ झ. न. ट. उत्पेततुमहा. च उत्पेतुस्ते. १२ ख. ड.—ट. बभञ्जु पादपास्तत्र १३ क. चिक्षिपुश्चहि. घ. चिक्षिपु. सागरंप्रति.

कृतानि प्रथमेनाह्वा योजनानि चतुर्दश ॥ ग्रहैर्गजसंकाशैस्त्वरमाणैः पुवङ्गमैः ॥ ६८ ॥
 द्वितीयेन तथा चाह्वा योजनानि तु विंशतिः ॥ कृतानि पुवगैस्तूर्ण भीमकार्यैर्महाबलैः ॥ ६९ ॥
 अह्वा तृतीयेन तथा योजनानि कृतानि तु ॥ त्वरमाणैर्महाकार्यैरेकविंशतिरेव च ॥ ७० ॥
 चतुर्थेन तथा चाह्वा द्वाविंशतिरथापि च ॥ योजनानि महावेगैः कृतानि त्वरितैस्तु तैः ॥ ७१ ॥
 पञ्चमेन तथा चाह्वा पुवगैः क्षिप्रकारिभिः ॥ योजनानि त्रयोविंशत्सुबेलमधिकृत्य वै ॥
 [ग्रहैर्गिरिसंकाशैस्त्वरमाणैः पुवङ्गमैः ॥ ७२ ॥]

स वानरवरः श्रीमान्विश्वकर्मात्मजो बली ॥ बबन्ध सागरे सेतुं यथा चास्य पिता तथा ॥ ७३ ॥
 स नलेन कृतः सेतुः सागरे मकरालये ॥ शुशुभे सुभगः श्रीमान्स्वातीपथ इवाम्बरे ॥ ७४ ॥
 ततो देवाः सगन्धर्वाः सिद्धाश्च परमर्षयः ॥ आगम्य गगने तस्थुर्द्रष्टुकामास्तदद्भुतम् ॥ ७५ ॥
 दशयोजनविस्तीर्णं शतयोजनमायतम् ॥ ददृशुर्देवगन्धर्वा नलसेतुं सुदुष्करम् ॥ ७६ ॥
 आप्लवन्तः पुवन्तश्च गर्जन्तश्च पुवङ्गमाः ॥ ७७ ॥
 तदचिन्त्यमसह्यं च अद्भुतं रोमहर्षणम् ॥ ददृशुः सर्वभूतानि सागरे सेतुबन्धनम् ॥ ७८ ॥

॥ ६६—६७ ॥ कृतानीति । चतुर्दशयोजनपरिमितः सेतुर्वद्ध इत्यर्थः । एवमुत्तरेष्वपि योज्यं ॥ ६८ ॥ द्वितीयेनेति । प्रतिदिनं योजनाधिक्यमुत्साहातिरेकात् ॥ ६९—७१ ॥ त्रयोविंशत् त्रयोविंशतिः । आर्षो व्यत्ययः । अधिकृत्य अवधि कृत्वा ॥ ७२ ॥ अस्य पिता यथा यादृशशक्तिविशिष्टः । तथा तादृशशक्तिविशिष्ट इत्यर्थः ॥ ७३ ॥ सुभगः शोभनमाहात्म्यवान् । स्वातीपथः छायापथः । स्वातीवीथिर्वा । सा चाकाशे सूर्यादीनां मध्यमार्गे मध्यमावीथिः । तदुक्तं धायुपुराणे—“ सूर्यादीनां त्रयो मार्गा दक्षिणोत्तर-

मध्यमाः ” इति प्रक्रम्य “ तथा द्वे चापि फल्गुन्या मघा चैवार्षभी मता । हस्तश्चित्रा तथा स्वाती मध्यवीथ्यभिविश्रुता ॥ ज्येष्ठा विशाखानूराधा वीथीराजगवी मता । एतास्तु वीथयस्तिष्ठो मध्यमो मार्ग उच्यते ” इति ॥ ७४—७५ ॥ नलसंबन्धी सेतुर्नलसेतुः तं ॥ ७६ ॥ निर्विघ्नसेतुबन्धेन जातं वानरहर्षं दर्शयति—आप्लवन्त इति ॥ अर्धमेक वाक्य । आप्लवन्तः आभिमुख्येन प्लवन्तः दूरं प्लवन्तः । आसन्निति शेषः ॥ ७७ ॥ अचिन्त्यं इतः पूर्वं मनसापि चिन्तयितुमनर्ह । असह्यं कस्यापि यत्नाविषय । अद्भुत आश्चर्य-

शि० शतशोवानरैः तृणादिभिः बबन्धिरे सेतुप्रदेशादिति शेषः ॥ ६३ ॥ ति० सुबेलं सामीप्ये सुशब्दस्याव्ययीभावः । वेलासमीपं पर-पारसमीपमधिकृत्येत्यर्थः ॥ स० सुबेलं सुशोभनाप्राप्त्यावान्तरवेलायस्मिन्कर्मणि तद्यथा भवति तथा । अधिकृत्येतिकेचित् । वस्तुतस्तु सुबेलंतन्नामकंपर्वतं । यद्वक्ष्यति “ ते सुबेलस्य शैलस्य ” इति ॥ ननुवनपर्वणि “ दशयोजनविस्तारं त्रिंशद्योजनमायतम् । बबन्धुर्वानरा सेतुप्रथमे दिवसे तदा । सन्ध्यामर्वाग्द्वितीयेतु त्रिंशद्योजनविस्तरः । एव त्रिभिर्दिनैर्वारैः सेतुर्नवतियोजनः । चतुर्थेतु दिने सार्धं यामेते च वलीमुखा । दृष्टालङ्केति रामायणशशु ” इति चतुर्थे दिने दशयोजनानीत्याह शतयोजनो भवति सेतुर्दशयोजनविस्तारश्चेति दिनचतुष्टये सेतुसमाप्त्युक्ते । तथा पद्मपुराणे पुष्करखण्डे त्रिंशोऽध्याये “ एष सेतुर्मया बद्धः समुद्रे वरुणालये । त्रिभिर्दिनैः समाप्तिमेतीतो वानरसत्तमैः ” इति त्रिभिर्दिनैः सेतुसमाप्त्युक्तेश्च भारते चतुर्दिन्युक्तिश्च कथं । कथंचान् प्रपञ्चदिन्युक्तिरिति चेन्न । हिरण्यक्षवधस्य भागवते तृतीयस्कन्धे कर्णमूलताडनेन तथा पुनस्तत्रैव दंष्ट्रयेति कथं न यथा कल्पभेदेनेति व्यवस्था श्रीतात्पर्येण कृता कृताश्च वामाङ्गुष्ठनखनिर्भिन्नेति भागवतस्य दक्षिणाङ्गुष्ठनखनिर्भिन्नेति पुराणान्तरस्य च वाराहादिकल्पभेदेनेति तथा भारतरामायणयोरेपि विरोधसमाधिरवधेयः । अवधेयश्च पद्मपुराणाविरोधः । तथा चोक्तस्कान्दे—उमासहिता द्वादशाध्याये “ कदाचिद्विषासेतुं कदाचिद्विशिखेन च । दार्वानिना कदाचिच्चकल्पे कल्पे व्यवस्थितिः ” इति । एवं दिनेष्वपि कल्पभेदेन समाधानं ज्ञेयं । अथवा पञ्चपासुपुस्तकसंपुटीषु नैतेश्लोका सन्ति सन्ति चक्रचिदेव्येते प्रक्षिप्ता इति ज्ञेयं ॥ ७४ ॥

[पा०] १ च.—झ. ट. तथैवाह्वा. २ ड. च. छ. झ. ट. योजनानि तु सागरे ३ ड. च. झ. ट. खरितैस्ततः. ग. पुवगैस्तुतैः. ४ इदमर्थं ग. पाठे दृश्यते. ५ ददृशुरित्यर्थस्य स्थाने ख. पाठे. ददृशुर्देवगन्धर्वा. सिद्धाश्च परमर्षयः. विस्मिताश्च तदा दृष्टा नलसेतुं सुदुष्करं इत्येकः श्लोको दृश्यते. ६ घ. दुष्करं.

तानि कोटिसहस्राणि वानराणां महौजसाम् ॥ बध्नन्तः सागरे सेतुं जग्मुः पारं महोदधेः ॥ ७९ ॥
 विशालः सुकृतः श्रीमान्सुभूमिः सुसमाहितः ॥ अशोभत महासेतुः सीमन्त इव सागरे ॥ ८० ॥
 ततः पारे समुद्रस्य गदापाणिर्विभीषणः ॥ परेषामभिघातार्थमतिष्ठत्सचिवैः सह ॥ ८१ ॥
 सुग्रीवस्तु ततः ग्राह रामं सत्यपराक्रमम् ॥ हनुमन्तं त्वमारोह अङ्गदं चापि लक्ष्मणः ॥ ८२ ॥
 अयं हि विपुलो वीर सागरो मकरालयः ॥ वैहायसौ युवामेतौ वानरौ तारयिष्यतः ॥ ८३ ॥
 अग्रतस्तस्य सैन्यस्य श्रीमात्रामः सलक्ष्मणः ॥ जगाम धन्वी धर्मात्मा सुग्रीवेण समन्वितः ॥ ८४ ॥
 अन्ये मध्येन गच्छन्ति पार्श्वतोऽन्ये प्रवङ्गमाः ॥ सलिले प्रपतन्त्यन्ये मार्गमन्ये न लेभिरे ॥ ८५ ॥
 केचिद्वैहायसगताः सुपर्णा इव पुष्पवुः ॥ ८६ ॥
 घोषेण महता तस्य सिन्धोर्धोषं समुच्छिद्यतम् ॥ भीममन्तर्दधे भीमा तरन्ती हरिवाहिनी ॥ ८७ ॥
 वानराणां हि सा तीर्णा वाहिनी नलसेतुना ॥ तीरे निविविशे राज्ञो बहुमूलफलोदके ॥ ८८ ॥
 तदद्भुतं राघवकर्म दुष्करं समीक्ष्य देवाः सह सिद्धचारणैः ॥
 उपेत्य रामं सहसा महर्षिभिः समभ्यषिञ्चन्सुशुभैर्जलैः पृथक् ॥ ८९ ॥
 जय स्वशत्रून् नरदेव मेदिनीं ससागरां पालय शाश्वतीः समाः ॥
 इतीव रामं नरदेवसत्कृतं शुभैर्वचोभिर्विविधैरपूजयन् ॥ ९० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वाविंशः सर्गः ॥ २२ ॥

करं । रोमहर्षण पुलकावह ॥ ७८ ॥ सेतुं बध्नन्तः
 सेतुबन्धनसहकारिणः ॥ ७९ ॥ सुकृत दृढतया
 कृतः सुकृतकरो वा । श्रीमान् ऋजुत्वेन कान्तिमान् ।
 सुभूमिः निम्नोन्नतत्वरहितः । सुसमाहितः निर्विवरः
 ॥ ८० ॥ पारे दक्षिणतीरे ॥ ८१ ॥ लक्ष्मण इत्यत्र
 आरोहत्विति पुरुषविपरिणामः कर्तव्यः ॥ ८२ ॥
 आरोहणहेतुमाह—अयमिति ॥ विपुलः शतयोजन-
 सपन्थां गमने बहुकालविलम्बो भविष्यतीति भावः ।
 वैहायसौ अपादचारिणौ । इति सुग्रीवः ग्राहेति पूर्व-
 णान्वयः ॥ ८३—८४ ॥ न लेभिरे मार्गालाभात्तीर-
 एव कचित्कालं स्थिता इत्यर्थः ॥ ८५ ॥ केचिदित्य-
 धमेकं वाक्यम् ॥ वैहायस विहाय संबन्धि गत गमनं
 येषां ते तथोक्ताः । सुपर्णाः गरुडाः ॥ ८६ ॥ अन्त-
 र्दधे तिरश्चकार ॥ ८७ ॥ वानराणां राज्ञो वाहिनी-

ल्यन्वयः । राज्ञेति पाठे राज्ञा सुग्रीवेण सहेत्यर्थः । तीरे
 दक्षिणतीरे ॥ ८८ ॥ इत्थमकुण्ठदशकण्ठकण्ठाटवीवृट-
 ननिर्दर्शनभूतं सेतुनिर्माणनैपुण्यमालोक्य समुपजात-
 मानन्दसन्दोहमा रावणनिर्बहणादनुद्धाटनीयमप्यन्त-
 र्नियन्तुमशक्नुवन्तस्तादृशदर्शप्रकर्षबलात्कारेण देवा
 यथोचितं राममपूजयन्नित्याह—तदित्यादिना श्लो-
 कद्वयेन ॥ दुष्करं रामादन्यैर्मनसापि कर्तुमशक्यं पृथ-
 क्प्रत्येकं समभ्यषिञ्चन् ॥ ८९ ॥ जयेति च्छेदः ।
 स्वशत्रून् आश्रितशत्रूणामेवास्य शत्रुत्वादिति भावः ।
 नरदेवसत्कृतं नरैश्च देवैश्च सत्कृतः । अपूजयन्
 अस्तुवन् । स्तुतिर्हि वाचिका पूजा ॥ ९० ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने द्वाविंशः सर्गः ॥ २२ ॥

रामानु० सुग्रीवेणसमन्वितोजगामेत्यनेन सुग्रीवस्यापि विहायसांगमनंबोध्यते ॥ ८४ ॥ ति० नरदेवा ब्राह्मणा ॥ ९० ॥
 इतिद्वाविंशः सर्गः ॥ २२ ॥

[पा०] १ घ. ज झ ट. सलिल. २ क.—घ. च.—ट. महताघोषसागरस्य. ३ घ. हन्त. ४ घ. सिन्धोर्बहुमूल.
 क. ग. ड.—ट. राजाबहुमूल.

त्रयोविंशः सर्गः ॥ २३ ॥

तीर्णार्णवेनरामेण लक्ष्मणंप्रति चोरतरसमरसूचकोत्पातप्रदर्शनपूर्वकमुत्साहेन सेनयाविभीषणसुग्रीवादिभिस्सहलङ्कांप्रति प्रस्थानम् ॥ १ ॥

निमित्तानि निमित्तज्ञो दृष्ट्वा लक्ष्मणपूर्वजः ॥ सौमित्रं संपरिष्वज्य इदं वचनमब्रवीत् ॥ १ ॥
परिगृह्योदकं शीतं वनानि फलवन्ति च ॥ बलौघं संविभज्येमं व्यूह्य तिष्ठेम लक्ष्मण ॥ २ ॥
लोकक्षयकरं भीमं भयं पश्याम्युपस्थितम् ॥ निर्वहणं प्रवीराणामृक्षवानररक्षसाम् ॥ ३ ॥
वाताश्च कलुषा वान्ति कम्पते च वसुन्धरा ॥ पर्वताग्राणि वेपन्ते पतन्ति च महीरुहाः ॥ ४ ॥
मेघाः क्रव्यादसंकाशाः परुषाः परुषस्वनाः ॥ क्रूराः क्रूरं प्रवर्षन्ति मिश्रं शोणितविन्दुभिः ॥ ५ ॥
रक्तचन्दनसंकाशा सन्ध्या परमदारुणा ॥ ज्वलतः प्रपतत्येतदादित्यादग्निमण्डलम् ॥ ६ ॥
दीना दीनस्वराः क्रूराः सर्वतो मृगपक्षिणः ॥ प्रत्यादित्यं विनर्दन्ति जनयन्तो महद्भयम् ॥ ७ ॥
रजन्यामप्रकाशस्तु संतापयति चन्द्रमाः ॥ ८ ॥
कृष्णरक्तांशुपर्यन्तो लोकक्षय इवोदितः ॥ ह्रस्वो रूक्षोऽप्रशस्तश्च परिवेषः सुलोहितः ॥ ९ ॥

एवं रामो नलसेतुना तीर्णमहार्णवो महासमर-
सूचकान्महोत्पातान्दृष्ट्वा चिरप्रार्थिताभीष्टसिद्धिर्भवि-
ष्यतीति सन्तुष्टो दृष्टानि निमित्तानि निमित्तज्ञाय
लक्ष्मणाय दर्शयति—निमित्तानीति ॥ निमित्तज्ञत्वे
लक्ष्मणादप्याधिक्य दर्शयितुं लक्ष्मणपूर्वज इत्युक्तं ।
संपरिष्वङ्गश्चिरप्रार्थितसमरस्यासन्नत्वात् । निमित्ता-
पेक्षणावश्यकत्वमुक्तं कामन्दके—“निमित्तान्येव
शंसन्ति शुभाशुभफलोदयम् । तस्मादेतानि शास्त्रज्ञो
राजा समुपलक्षयेत्” इति ॥ १ ॥ शीतमुदकं शीतो-
दकवत्प्रदेश । वनानि जलसमीपस्थानि । परिगृह्य
वासार्थं स्वीकृत्य । व्यूह्य गरुडरूपेण सन्निवेश्य । तथा
व्यक्तीभविष्यति ॥ २ ॥ लोकक्षयकरं । क्षुद्रजनक्षयकर ।
विशिष्य प्रवीराणां निर्वहणं विनाशक । भयमिति
युद्धमुच्यते ॥ ३ ॥ भयदर्शने लिङ्गान्याह—वाता
इत्यादि ॥ महीरुहाः पतन्ति अकस्मादिति भावः ।
अत्रात्यन्तानिष्टकरो भूकम्प संध्याकालिक इति ज्ञेय ।
तथोक्तं वसिष्ठेन—“यामत्रयाच्च भूकम्पो द्विजाती-
नामरिष्टदः । अरिष्टदः क्षितीशानां संध्ययोरुभयोरपि”
इति ॥ ४ ॥ क्रव्यादसंकाशाः वृकवर्णाः । श्येनादिसं-
स्थाना इति वा । परुषाः दुर्दर्शाः । रूक्षा इति यावत् ।

परुषस्वनाः श्रुतिकटुस्वनाः । अतएव क्रूराः भयं-
करा । मिश्र उदकमिति शेषः । क्रूरमिति क्रियावि-
शेषण । अत्र मिहिर—“दिव्युत्कापतनं चैव दिवा
नक्षत्रदर्शनम् । दिवाऽशनिस्तथा काष्ठतृणरक्तप्रवर्षण”
॥ ५ ॥ रक्तचन्दनं कुङ्कुमं । रक्तचन्दनतुल्यमेघवती-
त्यर्थः । परमदारुणा भवतीति शेषः । अग्निमण्डलं अग्नि-
पिण्डः ॥ ६ ॥ दीनाः दीनाकृतयः । जनयन्तः सूचयन्तः
॥ ७ ॥ रजन्यामिति अर्धमेकं वाक्य । अप्रकाशः
निष्प्रभः । संतापयति । शीतस्य संतापकरणं
ह्युत्पात इति भावः ॥ ८ ॥ कृष्णा रक्ताश्चाश्वः
पर्यन्ते यस्य सः तथोक्तः । सर्वान्ते कृष्णमण्डलं
तदनन्तरं रक्तमण्डलं इत्यर्थः । सुलोहितः मध्ये
अत्यन्तरक्तवर्णः । लोकक्षये प्रलये उदितः परिवेष
इव स्थितः । रूक्षः क्रूरः । अप्रशस्तः अप्रसिद्धः । इतः
पूर्वमदृष्ट इत्यर्थः । परिवेषः दृश्यत इति शेषः । अत्र
वर्णत्रयकथनेन मण्डलत्रयकथनात्सायकालिकत्वाच्च
परिवेषस्य नृपक्षयकरत्वं सूच्यते । तथाहकाश्यपः—
“द्विमण्डलश्चमूपन्नो नृपन्नो यस्त्रिमण्डलः” इति ।
“दिनकरपरिवेषः पूर्वयामे तु पीडा दिनकरपरिवेषो
वृष्टियुद्धं द्वितीये । दिनकरपरिवेषः क्षेममाहुस्तृतीये

स० भयं तत्साधनं । निर्वहणं नाशश्च । योग्यतयाभयं ऋक्षवानराणां । रक्षसाचनिर्वहणमित्यन्वेतव्यं । अन्यथा सर्वज्ञस्य
रामस्यनिमित्तोपन्यासो निर्मरणवानरऋक्षविषयेमोघः स्यात् । अथवा “तारापिता तारिखजश्चकार” इतितद्ब्रह्ममादनातिलोकी-
विता ब्रह्मचलच्चजीविताश्चेत्येतत्पूर्वतनीं मृतिविवक्षित्वा प्रवर्हणवचनमर्हति ऋक्षवानरपक्षेपि ॥ ३ ॥ स० परुषस्वराः प्रखरस्वराः ।

[पा०] १ ड. झ. प्रवर्हण. २ ठ. परुषस्वरा.

आदित्ये विमले नीलं लक्ष्म लक्ष्मण दृश्यते ॥ १० ॥

रजसा महता चापि नक्षत्राणि हतानि च ॥ युगान्तमिव लोकानां पश्य शंसन्ति लक्ष्मण ॥ ११ ॥

काकाः श्येनास्तथा गृध्रा नीचैः परिपतन्ति च ॥ शिवाश्चाप्यशिवान्नादान्नदन्ति सुमहाभयान् ॥ १२ ॥

शैलैः शूलैश्च खड्गैश्च विस्मृष्टैः कपिराक्षसैः ॥ भविष्यत्यावृता भूमिर्मांसशोणितकर्दमा ॥ १३ ॥

क्षिप्रमद्यैव दुर्धर्षा पुरी रावणपालिताम् ॥ अभियाम जवेनैव सर्वतो हरिभिर्वृताः ॥ १४ ॥

इत्येवमुक्त्वा धर्मात्मा धन्वी संग्रामहर्षणः ॥ प्रतस्थे पुरतो रामो लङ्कामभिमुखो विभुः ॥ १५ ॥

सविभीषणमुग्रीवास्ततस्ते वानरर्षभाः ॥ प्रतस्थिरे विनर्दन्तो निश्चिंता द्विषतां वधे ॥ १६ ॥

राघवस्य प्रियार्थं तु धृतानां वीर्यशालिनाम् ॥ हरीणां कर्मचेष्टाभिस्तुतोष रघुनन्दनः ॥ १७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोविंशः सर्गः ॥ २३ ॥

दिनकरपरिवेषः सर्वनाशश्चतुर्थे ” इति ॥ ९ ॥ नीलं लक्ष्म छिद्ररूपं । तदाह वराहः—“ अपर्वणि तथा राहुग्रहण चन्द्रसूर्ययोः । चन्द्रार्कमण्डलच्छिद्रं दृष्ट्वा जनपदक्षयः ” इति ॥ यद्वा नील लक्ष्म चन्द्र इव कलङ्को दृश्यते । एतदेवौत्पातिक नैत्यमधिकृत्य यदादित्यस्य रोहित रूपमित्यारभ्य यत् कृष्णं तदन्नस्येत्युच्यते ॥ १० ॥ रजसा मालिन्येन । युगान्तं प्रलयं ॥ ११ ॥ नीचैः दुर्बलैः । अधिकबलानां दुर्बलैः परिभवोऽप्युत्पात इति । शिवाः गोमायवः । “ स्त्रियां शिवा भूरिमायगोमायुः ” इत्यमरः । नादान् नदन्ति नादान्कुर्वन्तीत्यर्थः ॥ १२ ॥ उक्तोत्पातफलमाह— शैलैरिति ॥ मांसशोणितकर्दमा मांसशोणितरूपकर्द-

मवती ॥ १३ ॥ क्षिप्र सत्वरं । जवेन वेगेन ॥ १४ ॥ पुरतः प्रतस्थ इति उत्साहातिशयोक्तिः । विभुः समर्थः ॥ १५ ॥ निश्चिंताः निश्चयवन्तः । अत्र प्रस्थानं शीतोदकफलवद्वनपरिग्रहार्थं परिगृह्योदकमित्यादिना प्रथमं तस्य कर्तव्यतया अभिहितत्वात् ॥ १६ ॥ धृतानां धैर्यवतां । कर्मचेष्टाभिः युद्धकर्मादिविषय-चेष्टाभिः लाङ्गूलोत्थापनादिभिः । तुतोषेत्यनेन इदं दुर्गप्रदेश दृष्ट्वा वानरा निरुत्साहा भवेयुरिति पूर्वं राममनसि स्थितमित्यवगम्यते ॥ १७ ॥ इति श्रीगो-विन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोविंशः सर्गः ॥ २३ ॥

अतएवपरुषा श्रोत्रोल्बणाः । कूराः मनउद्वेजका ॥ ५ ॥ शि० क्षिप्रमभियाम । एतेन स्वविजयसूचकसुशकुनोपिरामेणावलोकितइति व्यञ्जितं ॥ १४ ॥ ति० राम जनरमण रामइत्यन्वय ॥ स० अराम पुत्रत्वेनतत्सदृश तद्विभोलक्ष्मण । पुरतोराम । अपुरतः तत्पश्चाद्विभो ॥ सरै मुक्ताहारादिभिर्नविद्यतेमाशोभाइदानीयस्येतिवा सराम । इदानीदृरितभार्यत्वेनाराम सर्वाभिरामोपिरिपूणाममनोहरइतिवा अराम । धर्मात्मेतिकचिप्ताठोव्याख्यातृसाहससह ॥ १५ ॥ ति० धृताना निश्चितबुद्धीना ॥ १६ ॥ स० राघवस्य स्वस्यप्रियार्थं भार्यार्थं । यत्कर्म अन्वेषणरूपं तदनुरूपभिश्चेष्टाभि । रघुनन्दनोरामस्तुतोष । राघवशब्देन सुख-तोगृहीतस्यपुनारघुनन्दनपदेनग्रहणं “ अनुग्रहार्थं सत्कृपेरवापसलक्ष्मणोन्नमुनितोहिर्केवलं ” इत्यादिवत्सम्भवति । राघवस्य लक्ष्मणस्य । प्रियार्थं प्रीत्यावहप्रयोजनमुद्दिश्य । यत्कर्म तदनुरूपचेष्टाभि रघुनन्दनोराम । राघवस्य रामस्य । रघुनन्दनोलक्ष्मणइतिवा ॥ ति० कर्मचेष्टाभि कर्मणा धैर्येणपरंप्रतिप्रस्थानलक्षणेन । चेष्टाभिः कायव्यापारैश्च तुतोषेत्यन्वयः ॥ १७ ॥ इतित्रयोविंशः सर्गः ॥ २३ ॥

[पा०] १ क. ख. च. छ. नक्षत्राण्यावृतानिच. २ च.—झ ट. विमुक्तैः. ३ क. च. छ. अभियामो. ४ च. छ. झ. ज. ट. सर्वैरिभिरावृताः. ५ झ. ज. ट. ठ. धन्वीसराम संग्रामहर्षणः. ६ ड.—ज. सुग्रीवास्तवैते. ७ डः झ. ज. ट. धृतानाद्विषता. ८ क. ख. रावणस्यवधार्थं तुगच्छतावीर्यशालिना. ९ ड. झ. ज. ट. सुतरावीर्य.

चतुर्विंशः सर्गः ॥ २४ ॥

लङ्कासमीपंगतैरन्तर्गतराक्षससेनाक्रोशमसहमानैर्वानरैरुच्चैरुद्रोषणम् ॥ १ ॥ रामेणलक्ष्मणं प्रति लङ्कावर्णनम् ॥ २ ॥
तथा सुरक्षितसेनासंनिवेशनपूर्वकं वानरेभ्यो बन्धाच्छुकराक्षसमोक्षणम् ॥ ३ ॥ शुकेन रावणमेत्यत प्रति वानरकृतस्वबन्धा-
दिनिवेदनपूर्वकं रामपराक्रमप्रशंसनेन तस्मै सीताप्रत्यर्पणस्य रणस्य वा करणचोदना ॥ ४ ॥ तेन शुकप्रत्यात्मश्लाघनपूर्वकं
रामेण स्वस्याजयत्वादिप्रलपनम् ॥ ५ ॥

सा वीरसमिती राज्ञा विरराज व्यवस्थिता ॥ शशिना शुभनक्षत्रा पौर्णमासीव शारदी ॥ १ ॥
प्रचचाल च वेगेन त्रस्ता चैव वसुन्धरा ॥ पीड्यमाना बलौघेन तेन सागरवर्चसा ॥ २ ॥
ततः शुश्रुवुराकुष्टं लङ्कायां काननौकसः ॥ भेरीमृदङ्गसंघुष्टं तुमुलं रोमहर्षणम् ॥ ३ ॥
बभूवुस्तेन घोषेण संहृष्टा हरियूथपाः ॥ अमृष्यमाणास्तं घोषं विनेदुर्घोषवत्तरम् ॥ ४ ॥
राक्षसास्तु प्लवङ्गानां शुश्रुवुश्चापि गर्जितम् ॥ नर्दतामिव दृप्तानां मेघानामम्बरे स्वनम् ॥ ५ ॥
दृष्ट्वा दाशरथिर्लङ्कां चित्रध्वजपताकिनीम् ॥ जगाम मनसा सीतां दूयमानेन चेतसा ॥ ६ ॥
अत्र सा मृगशावाक्षी रावणेनोपबध्यते ॥ अभिभूता ग्रहेणेव लोहिताङ्गेन रोहिणी ॥ ७ ॥
दीर्घमुष्णं च निश्चस्य समुद्रीक्ष्य च लक्ष्मणम् ॥ उवाच वचनं वीरस्तत्कालहितमात्मनः ॥ ८ ॥
आलिखन्तीमिवाकाशमुत्थितां पश्य लक्ष्मण ॥ मनसेव कृतां लङ्कां नगाग्रे विश्वकर्मणा ॥ ९ ॥

अथ रावणस्य वानरसेनागमनश्रवणं—सेत्यादि ॥
राज्ञा रामेण । व्यवस्थिता शीतोदकादिक परिगृह्य
स्थिता । वीरसमितिः वीरसङ्घः । “ सङ्घे सभायां
समितिः ” इत्यमरः । शशिना व्यवस्थिता कृतमर्यादा
॥ १ ॥ सागरवर्चसा सागरवदपरिच्छिन्नेत्यर्थः ।
॥ २ ॥ ततः सेनानिवेशनन्तरं । निष्कोलाहले
सतीत्यर्थः । आकुष्ट सेनाक्रोशं । भावे क्तः । भरी-
मृदङ्गसंघुष्टमिति समुच्चयः ॥ ३ ॥ घोषवत्तरं राक्षस-
घोषादधिकघोषवत् । क्रियाविशेषण ॥ ४ ॥ दृप्तानां
पूर्णानां । आकाशस्यैव शब्दाश्रयत्वादम्बर इत्युक्तं ।
यद्वा “ प्लवगसैन्यमुलूकजिताजित ” इति वदम्बर-
शब्दस्तत्पर्यायं नभश्शब्दं लक्षयित्वा श्रावणमासमाह
॥ ५ ॥ चिह्नयुक्तो ध्वजः । केवलचेला पताकेति
भिदा । चेतसा उपलक्षितः मनसा जगाम । सस्मारे-

त्यर्थः ॥ ६ ॥ स्मरणप्रकारमाह—अत्रेति ॥ एत-
च्छ्लोकान्ते प्रकारवचनमितिकरणं द्रष्टव्यं । सा साकेते
सकलभोगार्हा । मृगशावाक्षी । मृगानुस्मरणसमये
यद्धरिणदर्शनकुतूहलेन मृगशिशुवत्तरलतरं विलो-
चनयुगलं तदेवाद्यापि मनसि परिवर्तते । तदाह ।
यद्वा मृगशावे मारीचमये अक्षिणी यस्या इति विग्रहः
॥ ७ ॥ अद्य युद्धयात्रासमये कान्तास्मरणव्यसनमनु-
चितमिति तन्नियमितवानिति सूचयति दीर्घमुष्णं च
निश्चस्येत्यनेन । तत्कालहितं युद्धयात्रासमये हितं ।
शोकविस्मारकनगरशोभावर्णनरूपं वचनं । यद्वा
अङ्गदः सह नीलेनेत्यादि वाक्यं तत्कालहितं ।
तत्साहचर्यादाढ्यं नगरमितिवत् आलिखन्तीमित्या-
दिकं सर्वं वाक्यजातं तत्कालहितमित्युक्तं ॥ ८ ॥
आलिखन्ती स्पृशन्ती । उत्थितां उन्नतां । नगाग्रे

शि० सागरवर्चसा सागरस्य सागरवंशोद्भवस्य रामस्य वर्चस्तेजोयस्मिन् । किञ्चागरात् सागरतरणात् लब्धवर्चोऽयेन तेन । वेगे-
नोपलक्षितेन बलौघेन । त्रस्तत्वादिविशिष्टावसुंधरा प्रचचाल ॥ स० सागरस्य वर्चोऽयेन स । तेन बलौघेन सेनासङ्घेन । वसुंधरा
वेगेन पीड्यमाना त्रस्तोव प्रचचाल ॥ २ ॥ स० दूयमानेनेति मन पदेन चेत, पदेनाप्यन्वेति । ततश्च दूयमानेन चेतसा सहितां सीता
दूयमानेन मनसा जगामेत्यन्वयः कृतो ज्ञेयः । “ वृद्धो यूना— ” इत्यादिवत्सहेतिलाभः । दूयमानेन मनसा विशिष्टा । वैशिष्ट्यतृतीयार्थं
इति वा ॥ ६ ॥ ति० आत्मनस्तत्कालहितं लङ्कादर्शनकाले आत्मनः प्रीतिकरं । दिव्यपुरीदर्शनजसतोपद्योतकमिति यावत् ॥ ८ ॥

[पा०] १ क. ख. ग. ड. च. झ. ट. राक्षसास्तल्लवंगानां. २ ख. ग. ड. झ. च. ट. शुश्रुवुस्तेपि.

विमानैर्बहुभिर्लङ्का संकीर्णा सुवि राजते ॥ विष्णोः पदमिवाकाशं छादितं पाण्डुरैर्धनैः ॥ १० ॥
 पुष्पितैः शोभिता लङ्का वनैश्चैत्ररथोपमैः ॥ नानापतङ्गसंघुष्टैः फलपुष्पोपगैः शुभैः ॥ ११ ॥
 पश्य मत्तविहंगानि प्रलीनभ्रमराणि च ॥ कोकिलाकुलषण्डानि दोधवीति शिवोऽनिलः ॥ १२ ॥
 इति दाशरथी रामो लक्ष्मणं समभाषत ॥ १३ ॥
 बलं च तैर्द्वै विभजन्शास्त्रदृष्टेन कर्मणा ॥ शशास कपिसेनाया बलमादाय वीर्यवान् ॥ १४ ॥
 अङ्गदः सह नीलेन तिष्ठेदुरसि दुर्जयः ॥ १५ ॥
 तिष्ठेद्वा नरवाहिन्या वानरौघसमावृतः ॥ आश्रित्य दक्षिणं पार्श्वमृषभो वानरर्षभः ॥ १६ ॥
 गन्धहस्तीव दुर्धर्षस्तरस्वी गन्धमादनः ॥ तिष्ठेद्वा नरवाहिन्याः सव्यं पार्श्वं समाश्रितः ॥ १७ ॥
 मूर्ध्नि स्थास्याम्यहं युक्तो लक्ष्मणेन समन्वितः ॥ १८ ॥
 जाम्बवांश्च सुषेणश्च वेगदर्शी च वानरः ॥ ऋक्षमुख्या महात्मानः कुक्षिं रक्षन्तु ते त्रयः ॥ १९ ॥
 जघनं कपिसेनायाः कपिराजोऽभिरक्षतु ॥ पश्चार्धमिव लोकस्य प्रचेतास्तेजसा वृतः ॥ २० ॥
 सुविभक्तमहाव्यूहा महावानररक्षिता ॥ अनीकिनी सा विबभौ यथा द्यौः साभ्रसंप्लवा ॥ २१ ॥
 प्रगृह्य गिरिशृङ्गाणि महतश्च महीरुहान् ॥ आसेदुर्वानरा लङ्कां विमर्दयिषवो रणे ॥ २२ ॥

त्रिकूटशिखरे ॥ ९ ॥ विष्णोः आदित्यस्य । पद स्थान ।
 आकाशमध्यमिति भावः । विमान अनेकतलप्रासादः
 ॥ १० ॥ फलभूतानि पुष्पाणि यासां ता. फलपुष्पा.
 मल्लिकादयः तामिरुपगम्यन्त इति तथा । अतो न
 पुष्पितैरित्यनेन पौनरुक्त्य । सङ्घुष्ट सङ्घोषः । भावे
 क्तः । नानाविधानि पतङ्गसङ्घुष्टानि येषां तैः ॥ ११ ॥
 मत्तविहंगानि । विहंगशब्दोत्र कोकिलपरः । अनेन
 सदा फलवत्त्वमुक्त । प्रलीनभ्रमराणि मधुपानपरव-
 शतया निष्पन्दभ्रमराणि । अनेन सदा पुष्पवत्त्व-
 मुक्त । कोकिलाकुल षण्ड पुष्पसमूहो येषां तानि
 कोकिलाकुलषण्डानि । अनेन सदा पल्लवितत्वमुक्त ।
 कोकिलानां पल्लवप्रियत्वात् । वनानीत्यनुषञ्जनीय ।
 दोधवीति पुनः पुनः कम्पयति । “ धूञ् कम्पने ”
 इत्यस्माद्यङ्लुक् ॥ १२ ॥ इतीत्यर्थमेक वाक्य ॥ १३ ॥
 शास्त्रदृष्टेन नीतिशास्त्रज्ञानेन । कर्मणा प्रयोगेण ।
 बल सेनां । विभजन् व्यूहयन् । व्यूहहेतोः शशास ।

कपिसेनाया इत्याद्युत्तरशेषः ॥ १४ ॥ शासनप्रकारमाह—
 कपिसेनाया इत्यादि ॥ अङ्गदो नीलेन सह स्वबल-
 मादाय कपिसेनायाः उरसि उरःस्थाने । तिष्ठेदित्य-
 न्वयः ॥ १५ ॥ वानरौघसमावृतः कपिसमूहसहितः
 ॥ १६ ॥ गन्धहस्ती मत्तगजः ॥ १७ ॥ मूर्ध्नीत्यर्थ-
 मेक वाक्यं ॥ युक्त सावधानः ॥ १८ ॥ वानर-
 इति वेगदर्शिविशेषण । ऋक्षमुख्यपदं वानराणामप्यु-
 पलक्षणं । महात्मानः महाबुद्धयः । कुक्षि कुक्षिस्थानं
 ॥ १९ ॥ जघन चरमभाग पुच्छमिति यावत् ।
 कपिराजः सुग्रीवः । पश्चार्धमिति । “ अपरस्यार्धे
 पश्चभावो वक्तव्यः ” इत्यपरशब्दस्य पश्चादेशः । अर्ध-
 शब्दोऽववाची । पश्चिमा दिशमित्यर्थः ॥ २० ॥
 सुविभक्तमहाव्यूहा सुष्ठु कृतगरुडव्यूहा । उत्तरत्र
 शार्दूलवचने “ गारुड व्यूहमाश्रित्य ” इति वक्ष्य-
 माणत्वात् । साभ्रसंप्लवा समेघसंचारा ॥ २१ ॥
 आसेदुः आसादितुमुद्युक्ताः । विमर्दयिषवः मर्दयि-

रामानु० विष्णो पद विष्णुपादभूत ॥ ति० विष्णो व्यापनशीलस्यवायुमयस्यब्रह्मण । पद प्रचारस्थानमाकाशमिव ॥ स०
 आकाश पूर्वप्रकाशमानं । विष्णो पदं आकाश । पाण्डुभिर्धनैर्मेधै छादितमिव ॥ १० ॥ स० पुष्पितै शोभिता एकत्र । नाना-
 पतगसंघुष्टफलपुष्पोपगैर्वनैरपत्र ॥ ११ ॥ ति० विभजत् व्यभजत् ॥ १४ ॥ ति० नीलेनसहउरसि उच्यमानपुरुषव्यूहस्योरसि
 ॥ १५ ॥ ति० जाववदादयस्त्रयोपिच्छुक्ष ॥ १९ ॥ ति० जघन पश्चार्ध । लोकस्य भूलोकस्य । पश्चार्ध पश्चिमदिश । तेजसा

[पा०] १ ड. झ. ज. ट. संकीर्णरचितापुरा. क.—घ. च. छ संकीर्णहिविराजते. २ ड झ. ट. नानापतगसंघुष्ट.
 फलपुष्पोपगै. ३ क. वनान्युपवनानिच. ४ ख ड. च. छ. झ ट. तत्रविभजच्छास्त्र. घ. तद्विभक्तवैशास्त्र ५ क. ख. ड.—
 ट. कपिसेनाताबलमादाय. ६ क.—ड. झ ज. ट आश्रितो ज. आस्थितो ७ ड.—ट. मृषभोनामवानर. ८ क. ख. घ.
 च. छ. ज. च. पार्श्वमविष्ठितः. ड. झ. ट. पक्षमविष्ठित. ९ क ग. ड.—ट. यत्तो.

शिखरैर्विकिरामैनां लङ्कां मुष्टिभिरेव वा ॥ इति स दधिरे सर्वे मनांसि हरिसत्तमाः ॥ २३ ॥
 ततो रामो महातेजाः सुग्रीवमिदमब्रवीत् ॥ सुविभक्तानि सैन्यानि शुङ्क एष विमुच्यताम् ॥ २४ ॥
 रामस्य वचनं श्रुत्वा वानरेन्द्रो महाबलः ॥ मोचयामास तं दत्तं शुङ्कं रामस्य शासनात् ॥ २५ ॥
 मोचितो रामवाक्येन वानरैश्चाभिपीडितः ॥ शुङ्कः परमसंत्रस्तो रक्षोधिपमुपागमत् ॥ २६ ॥
 रावणः प्रहसन्नेव शुङ्कं वक्तव्यमभाषत ॥ किमिमौ ते सितौ पक्षौ लूनपक्षश्च दृश्यसे ॥
 कच्चिन्नानेकचित्तानां तेषां त्वं वशमागतः ॥ २७ ॥
 ततः स भयसंविग्रस्तैश्च राज्ञाऽभिचोदितः ॥ वचनं प्रत्युवाचेदं राक्षसाधिपमुत्तमम् ॥ २८ ॥
 सागरस्योत्तरे तीरे ब्रुवंस्ते वचनं तथा ॥ यथासंदेशमक्लिष्टं सान्त्वयं श्लक्ष्णया गिरा ॥ २९ ॥
 क्रुद्धैस्तैरहमुत्प्लुत्य दृष्टमात्रैः प्लवङ्गमैः ॥ गृहीतोऽस्म्यपि चारब्धो हन्तुं लोभुं च मुष्टिभिः ॥ ३० ॥
 नैवं संभाषितुं शक्याः संप्रश्नोत्र न लभ्यते ॥ प्रकृत्या कोपनास्तीक्ष्णा वानरा राक्षसाधिप ॥ ३१ ॥
 स च हन्ता विराधस्य कबन्धस्य खरस्य च ॥ सुग्रीवसहितो रामः सीतायाः पदमागतः ॥ ३२ ॥
 स कृत्वा सागरे सेतुं तीर्त्वा च लवणोदधिम् ॥ एष रक्षांसि निर्धूय धन्वी तिष्ठति राघवः ॥ ३३ ॥
 ऋक्षवानरसङ्घानामनीकानि सहस्रशः ॥ गिरिमेघनिकाशानां छादयन्ति वसुंधराम् ॥ ३४ ॥
 राक्षसानां बलौघस्य वानरेन्द्रबलस्य च ॥ नैतयोर्विद्यते सन्धिर्देवदानवयोरिव ॥ ३५ ॥
 पुरा प्राकारमायान्ति क्षिप्रमेकतरं कुरु ॥ सीतां वाऽस्मै प्रयच्छाशु सुयुद्धं वा प्रदीयताम् ॥ ३६ ॥

तुमिच्छवः । सनि द्वित्वाभाव आर्षः ॥ २२ ॥
 शिखरैः साधनैः । विकिराम चूर्णयाम । मनांसि
 दधिरे निश्चय चकुरित्यर्थः ॥ २३—२६ ॥ सितौ
 बद्धौ । “ पिञ्च बन्धने ” इत्यस्माद्धातोर्निष्ठा । तत्र
 हेतुमाह—लूनपक्षश्च दृश्यसे इति । चो हेत्वर्थः ।
 यस्मालूनपक्षो दृश्यसे तस्मात् सितारविति सबन्धः ।
 अनेकचित्तानां चञ्चलचित्तानामित्यर्थः । अनेन पुन
 पुनर्वन्धविसर्जने ध्वन्येते । तेषां वानराणां वश-
 मागतो न कच्चिदित्यन्वयः ॥ २७ ॥ सविग्रः सन्धान्तः ।
 अत्रापि चोदितः मत्संदेशस्य किमुत्तरं सुग्रीवेण दत्त
 वेदेति चोदित इत्यर्थः ॥ २८ ॥ सान्त्वयं असा-
 न्त्वयं । सुग्रीवमिति शेषः ॥ २९ ॥ लोभुं विनाशयितु
 ॥ ३० ॥ अत्र वानरेषु । विषये संप्रसी । तीक्ष्णाः
 क्रूराः । उत्तरेवावकाशो नास्ति । प्रत्युक्ते का कथेति

भावः । रावणप्रसादार्थं मध्ये राक्षसाधिपेति सबुद्धिः ।
 त्वत्तोष्येतेऽतिशयिता इति ज्ञापनार्थं वा ॥ ३१ ॥
 वक्ष्यमाणयोः सीताप्रदानयुद्धयोर्मध्ये सीताप्रदानस्य
 साधिष्ठत्वं दर्शयितुं रामपराक्रमं वर्णयति—स चेति ॥
 तदव्याहतपराक्रमस्य भूयः संदर्शनादस्मानवग्य
 हनिष्यत्येवेति भावः ॥ ३२ ॥ निर्धूय तृणीकृत्य ।
 एष इत्यतिसन्निहितत्वमुच्यते ॥ ३३ ॥ सङ्घानाम-
 नीकानीत्यनेन सङ्घारब्धत्वोक्त्या महानीकत्व सूचित
 ॥ ३४ ॥ इदानीं तव वचनावकाशाभावेऽपि पुनः
 प्रकारान्तरेण गच्छेत्याशङ्क्याह—राक्षसानामिति ॥
 सधिः योगमात्र ॥ ३५ ॥ संप्रति कर्तव्यमुपदिशति—
 पुरेति ॥ पुरा आयान्ति आयास्यन्ति । “ यावत्पु-
 रानिपातयोर्लट् ” इति भविष्यदर्थे लट् । एकतर-

धृत प्रचेताइव ॥ २० ॥ स० विमुच्यता बन्धनात् । पूर्वविमुच्यतामित्युक्तिस्ताडनादिविमोचनविषयिणी । इत्यतुलङ्काप्रतिगन्तुं
 मुच्यतामित्येतत्परेतिमुक्त्युक्तिविवेकः ॥ २४ ॥ स० निपीडित प्राक् । परमसंत्रस्त पुरस्सरकपयस्ताडयेयुरिति वा इयदालस्य
 कुतइतिरावण क्रुद्धोहनिष्येदितिवातथा । अतएव पुनर्माययालूनपक्षत्वमुच्यमानंयुज्यते ॥ इत परं रामाज्ञानन्तर असन्त्रस्त
 कपिपीडनभयरहित ॥ २६ ॥ ति० प्रहसन्नेव लूनपक्षत्वादिविकृताकारदृष्टाप्रहास । स० कपिपीडाईदृशी अहोइतिहासः ॥ २७ ॥
 ति० सागरस्योत्तरेतीरेस्थित्वा श्लक्ष्णयागिरा वानरान्सान्त्वयन् अक्लिष्टतेवचनं यथासंदेशं तथाऽब्रुव ॥ २९ ॥ ति० विराधादि-

[पा०] १ घ शुङ्कमत्रविसर्जय २ ड च. छ. झ. ञ. ट. रामस्यतुवच. ३ ख.—ट. वानरैश्चनिपीडित ४ क. ख.
 ग. ड.—ट. वाक्यमुवाचह. ५ ड च. छ. झ. ट. स्तेनराज्ञः ६ घ. रावणराक्षसाविषं ७ झ. तीरेऽब्रुवन्ते. ८ झ. सान्त्वयन्.
 ९ ड. झ. ञ. ट. दृष्टमात्र.. १० ड. झ. नते. ११ ड. झ. ट. युद्धंवापिप्रदीयता.

शुकस्य वचनं श्रुत्वा रावणो वाक्यमब्रवीत् ॥ रोषसंरक्तनयनो निर्दहन्निव चक्षुषा ॥ ३७ ॥
 यदि मां प्रति युद्धेरन्देवगन्धर्वदानवाः ॥ नैव सीतां त्रयच्छामि सर्वलोकभयादपि ॥ ३८ ॥
 कदा नामाभिधावन्ति राघवं मामकाः शराः ॥ वसन्ते पुष्पितं मत्ता भ्रमरा इव पादपम् ॥ ३९ ॥
 कदा तूणीशयैर्दीप्तैर्गणशः कार्मुकच्युतैः ॥ शरैरादीपयाम्येनमुल्काभिरिव कुञ्जरम् ॥ ४० ॥
 तच्चास्य बलमादास्ये बलेन सहता वृतः ॥ ज्योतिषामिव सर्वेषां प्रभासुद्यन्दिवाकरः ॥ ४१ ॥
 सागरस्येव मे वेगो मारुतस्येव मे गतिः ॥ न हि दाशरथिर्वेद तेन मां योज्जुमिच्छति ॥ ४२ ॥
 न मे तूणीशयान्वाणान्सविषानिव पन्नगान् ॥ रामः पश्यति संग्रामे तेन मां योज्जुमिच्छति ॥ ४३ ॥
 न जानाति पुरा वीर्यं मम युद्धे स राघवः ॥ ४४ ॥
 मम चापमयीं वीणां शरकोणैः प्रवादिताम् ॥ ज्याशब्दतुमुलां घोराभार्तभीतमहास्वनाम् ॥ ४५ ॥
 नाराचतलसन्नादां तां ममाहितवाहिनीम् ॥ अवगाह्य महारङ्गं वादयिष्याम्यहं रणे ॥ ४६ ॥

न वासवेनापि सहस्रचक्षुषा यथाऽस्मि शक्यो वरुणेन वा स्वयम् ॥

यमेन वा धर्षयितुं शराग्निना महाहवे वैश्रवणेन वा पुनः ॥ ४७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्विंशः सर्गः ॥ २४ ॥

मित्युक्तं विशदयति—सीतामिति ॥ ३६—३७ ॥
 सर्वलोकभयात् सर्वलोकेभ्यो भयात् ॥ ३८ ॥
 स्वमनोरथं दर्शयति—कदेत्यादिना ॥ ३९ ॥ तूणी-
 शयैः चिरात्समराभावेन केवलतूणीरस्यैः । गणशः
 सङ्घशः । उल्काभिः निर्गतज्वालाकाष्ठैः । ताभिः
 कुञ्जरमभिद्रावयन्तीति प्रसिद्धिः ॥ ४० ॥ तत्
 बल “ स च हन्ता विराधस्य ” इत्यादिना भवदु-
 क्तबलं । आदास्ये तिरस्करोमीत्यर्थः ॥ ४१—४३ ॥
 न जानातीत्यर्थः ॥ पुरा न जानाति इत्.परं ज्ञास्य-
 तीत्यर्थः ॥ ४४ ॥ अथ रूपकव्याजेन युद्धस्यास्वनो
 विनोदनकरत्वमाह—ममेत्यादिना ॥ ममाहितवाहि-
 नीमेव महारङ्गं विपुलनृत्तशाला । अवगाह्य प्रविश्य ।
 शरैरेव कोणैः वीणावादनदण्डैः । प्रवादिता शब्दिता ।
 ज्याशब्द एव तुमुलः तुमुलस्वनो यस्यास्तां । आर्त-

भीतमहास्वनां आर्तभीतशब्देन तत्स्वनो लक्ष्यते ।
 एव नाराचतलशब्देनापि तत्स्वनः । आर्तभीतानां
 स्वन एव महास्वनो यस्यास्तां । नाराचतलस्वन एव
 सन्नादो यस्यास्तां । घोरां अन्यैर्वादयितुमशक्यां ।
 मम चापमयी वीणामिति व्यस्तरूपकं । रणे रण-
 स्थजने । शृण्वतीति शेषः । वीणाया मन्द्रमध्यता-
 रभेदेन स्वरत्रयसम्भवादत्रापि स्वरत्रयमुक्तं ॥ ४५—
 ४६ ॥ न वासवेनेति सहस्रचक्षुष्वर्गवेहेतुत्वेनोक्तं ।
 दिग्विजये वरुणपुत्रैरेव युद्धकरणात् स्वयमित्युक्तं ।
 वासवादिभिः शराग्निना यथा धर्षयितुं न शक्यो-
 स्मीति योजना ॥ ४७ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्ध-
 काण्डव्याख्याने चतुर्विंशः सर्गः ॥ २४ ॥

हन्तेत्यनेन तत्रापिहन्तेतिसूचित पद स्थान । अन्विष्यागत ॥ ३२ ॥ स० चक्षुषेत्येकवचनेन अल्पबलेशुकेकोपेनसमप्रचक्षुषा
 विनियोगे भवेद्भस्मीभूत सङ्घितजीवनेच्छारावणस्याधुनास्तीतिद्योत्यते ॥ ३७ ॥ स० सर्वलोक सर्वज्ञः हरोवाहरिर्वाहिरण्यग-
 भोवा । तस्माद्भयादपि नैवप्रदास्यामीत्यन्वयः । सर्वलोकभयात् पुत्रादिलोकनाशभयादपीतिवा ॥ ३८ ॥ रामानु० सागरस्य
 जगदाह्वनोद्यतस्य ॥ ४२ ॥ इतिचतुर्विंश सर्गः ॥ २४ ॥

[पा०] १ क. ख. ग. ड. च. झ. ञ. प्रदास्यामि. २ ड. झ. ट. नदीमहित. ३ घ. नवैश्रवणापिमृधेस्त्रयंभुवा. ४ क.
 च. छ. ज. वास्त्रयं.

पञ्चविंशः सर्गः ॥ २५ ॥

विभीषणेन रावणप्रेरणया रामसेनागणनाद्यर्थप्रहितयो कपिरूपधारणेन कपिसेनाप्रविष्टयो शुकसारणनाम्नो राक्षसयो-
ग्रहणेन रामेप्रत्यर्पणम् ॥ १ ॥ स्वप्रार्थनया रावणे सदेशनिवेदनचोदनपूर्वकं राममोचिताभ्यांशुकसारणाभ्यां रावणमेत्य
तप्रति विभीषणकृतस्वग्रहणादिनिवेदनम् ॥ २ ॥ तथा वानरसेनाया अपरिच्छेद्यत्वनिवेदनपूर्वकं रामप्रभाववर्णनेनसीताप्र-
दानपूर्वकं तेनसन्धिविधानम् ॥ ३ ॥

सबले सागरं तीर्णे रामे दशरथात्मजे ॥ अमात्यौ रावणः श्रीमानब्रवीच्छुकसारणौ ॥ १ ॥
समग्रं सागरं तीर्णं दुस्तरं वानरं बलम् ॥ अभूतपूर्वं रामेण सागरे सेतुबन्धनम् ॥ २ ॥
सागरे सेतुबन्धं तु न श्रद्दध्यां कथंचन ॥ अवश्यं चापि संख्येयं तन्मया वानरं बलम् ॥ ३ ॥
भवन्तौ वानरं सैन्यं प्रविश्यानुपलक्षितौ ॥ परिमाणं च वीर्यं च ये च मुख्याः प्लवङ्गमाः ॥ ४ ॥
मन्त्रिणो ये च रामस्य सुग्रीवस्य च समताः ॥ ये पूर्वमभिवर्तन्ते ये च शूराः प्लवङ्गमाः ॥ ५ ॥
स च सेतुर्यथा बद्धः सागरे सलिलार्णवे ॥ निवेशं यद्यथा तेषां वानराणां महात्मनाम् ॥ ६ ॥
रामस्य व्यवसायं च वीर्यं प्रहरणानि च ॥ लक्ष्मणस्य च वीर्यं च तत्त्वतो ज्ञातुमर्हथः ॥ ७ ॥
कश्च सेनापतिस्तेषां वानराणां महौजसाम् ॥ एतज्ज्ञात्वा यथातत्त्वं शीघ्रमागन्तुमर्हथः ॥ ८ ॥
इति प्रतिसमादिष्टौ राक्षसौ शुकसारणौ ॥ हरिरूपधरौ वीरौ प्रविष्टौ वानरं बलम् ॥ ९ ॥
ततस्तद्वानरं सैन्यमचिन्त्यं रोमहर्षणम् ॥ संख्यातुं नाध्यगच्छेतां तदा तौ शुकसारणौ ॥ १० ॥

अथ शुकसारणप्रेषण पञ्चविंशे—सबल इत्यादि ॥
दशरथात्मजइति मनुष्यत्वोक्तिः । श्रीमानिति मदा-
तिशयोक्तिः । शुकः पूर्वस्मादन्यः । सारणसाहित्यात्
॥ १ ॥ समग्र विशाल । दुस्तरं तरितुमशक्य ।
सागरं कर्म । वानर वानरसबन्धि बल कर्तुं । तीर्ण
अतरत् । कर्तरि क्त । सेतुबन्धनं रामेण कृतमिति
शेष ॥ २ ॥ सेतुबन्धनं रामेण कृतं । कथंचन
आप्रपुरुषोदितत्वेपि । अपिच तथापि । संख्येय
ज्ञातव्य ॥ ३ ॥ भवन्तावित्यादि चतुःश्लोक्येका-
न्वया ॥ तस्माद्भवन्तौ अनुपलक्षितौ परैरविज्ञातौ
सन्तौ । वानरं सैन्यं प्रविश्य । परिमाणं वानराणा-

मित्यां । तेषां वीर्यं बलपरिच्छेदः । ये प्लवङ्गमाः मुख्याः
प्रधानभूताः तान् । ये रामस्य सुग्रीवस्य च समता
मन्त्रिणः । ये नासीरभटा पूर्वमभिवर्तन्ते । ये च
प्लवङ्गमा वस्तुतः शूरा तान्सर्वान् । सागरे सगर-
खान्तिः । सलिलार्णवे लवणजलसमुद्रे । स सेतु-
वानरतरणार्थसेतुश्च । यथा येन प्रकारेण बद्धः त
प्रकारं । तेषां निवेशः निवासः । उत्पत्तिस्थानं वा ।
ह्रीवत्वमार्पः । यद्यथा यादृशप्रकारः । रामस्य व्यवसायं
कर्तव्यविषयनिश्चयः । वीर्यं बलं । प्रहरणानि आयु-
धानि । लक्ष्मणस्य व्यवसायं बलं च । तत्त्वतो पार-
मार्थ्येन । ज्ञातुमर्हथ इत्यन्वयः ॥ ४—९ ॥ नाध्य-

ति० अमात्यत्वेनविशेषणादयशुकोऽन्यः । पूर्वप्रेषितशुकोक्तवृत्तान्तज्ञानपूर्वकप्रेषणाच्चेतिकतकादयः ॥ स० चारात्राचीनादय
मन्योऽमात्यत्वेनोक्ते । अथवाऽयसएव । परिचितसैन्यकलात् । अमात्यस्यात्याप्तत्वेन प्रथमप्रतिपत्त्यर्थप्रेषणस्योचितात् । अतएव
पक्षीभूयप्रतिपक्षिसेनाप्रवेशोपि सम्भवति । नचचार इत्युक्त्याऽयमन्यइतिवाच्यः । चतुर्दशश्लोके “राक्षसेन्द्रस्यमन्त्रिणौ । लङ्काया
समनुप्राप्तौचारौ ” इत्युक्तेर्मन्त्रिणोपिचारतासम्भवात् । छत्रिन्यायेनवाऽमात्यलोक्तिरिति भवतुचारएवाय । “अवश्यचापि-
ख्येय ” इत्युत्तरत्रसेनासंख्यारूपादिविशेषविविक्तानुज्ञानात्सामान्यतस्तज्ज्ञानिनसहान्यप्रेषणमन्याप्यत्वात् ॥ १ ॥ ति० सागरे
सेतुबन्धनंश्रद्दध्या । समुद्रस्यविराडुदरत्वेनजीवव्रातैरशक्यबन्धनत्वाजीवविशेषत्वाच्चरामस्येत्याशयः । रामोपिविराडेवनान्यइति
बुद्धिस्तु रजस्तम प्रधानत्वान्नतस्येतिदिक् ॥ ३ ॥ स० सागरे सगरपुत्रत्वात्तत्त्वतस्तसबन्धिनि । अर्णवशब्दोऽहं समुद्रइत्येतन्मा-
त्रार्थकः । सलिलार्णवे जलसमुद्रेइत्यर्थः । “सल गतौ ” इलजन्तः । तथाचसलिलानि गच्छन्ति अर्णासिसन्त्यत्रेतिस्वा ।

[पा०] १ ख ड च. छ झ ज ट सेतुबन्धनं. २ ज. कदाचन ३ ड ज झ ट सगता. ४ ख. च छ मुख्या.
५ ड. झ. ट. निवेशचयथा. ६. प्रवेशश्चयथा. ७. निवेशश्चयथा. ८ ग. ड. च. छ झ ब. ट. वीरस्य. ९ ड. झ. महात्मना.
८ ड. झ. तच्चज्ञात्वा.

संस्थितं पर्वताग्रेषु निर्दरेषु गुहासु च ॥ समुद्रस्य च तीरेषु वनेषूपवनेषु च ॥ ११ ॥
 तरमाणं च तीर्णं च तर्तुकामं च सर्वशः ॥ निविष्टं निविशच्चैव भीमनादं महाबलम् ॥
 तद्वलार्णवमक्षोभ्यं ददृशाते निशाचरौ ॥ १२ ॥
 तौ ददर्श महातेजाः प्रेच्छन्नौ च विभीषणः ॥ आचक्षेऽथ रामाय गृहीत्वा शुकसारणौ ॥ १३ ॥
 तस्येमौ राक्षसेन्द्रस्य मन्त्रिणौ शुकसारणौ ॥ लङ्कायाः समनुग्राप्तौ चारौ परपुरंजय ॥ १४ ॥
 तौ दृष्ट्वा व्यथितौ रामं निराशौ जीविते तदा ॥ कृताञ्जलिपुटौ भीतौ वचनं चेदमूचतुः ॥ १५ ॥
 आवाभिहागतौ सौम्य रावणग्रहिताबुभौ ॥ परिज्ञातुं बलं कृत्स्नं तवेदं रघुनन्दन ॥ १६ ॥
 तयोस्तद्वचनं श्रुत्वा रामो दशरथात्मजः ॥ अब्रवीत्प्रहसन्वाक्यं सर्वभूतहिते रतः ॥ १७ ॥
 यदि दृष्टं बलं कृत्स्नं वयं वा सुपरीक्षिताः ॥ यथोक्तं वा कृतं कार्यं छन्दतः प्रतिगम्यताम् ॥ १८ ॥
 अथ किञ्चिददृष्टं वा भूयस्तद्गृह्मर्हथः ॥ विभीषणो वा कात्स्न्येन भूयः संदर्शयिष्यति ॥ १९ ॥
 न चेदं ग्रहणं प्राप्य भेतव्यं जीवितं प्रति ॥ न्यस्तशस्त्रौ गृहीतौ वा न दूतौ वधमर्हथः ॥ २० ॥
 पृच्छमानौ विमुञ्चतौ चारौ रात्रिचराबुभौ ॥ शत्रुपक्षस्य सततं विभीषण विकर्षणौ ॥ २१ ॥
 प्रविश्य नगरीं लङ्कां भवद्भ्यां धनदानुजः ॥ वक्तव्यो रक्षसां राजा यथोक्तं वचनं मम ॥ २२ ॥
 यद्वलं च समाश्रित्य सीतां मे हृतवानसि ॥ तद्दर्शय यथाकामं ससैन्यः सहवान्धवः ॥ २३ ॥
 श्वः काल्ये नगरीं लङ्कां सप्राकारां सतोरणाम् ॥ रक्षसं च बलं पश्य शरैर्विध्वंसितं मया ॥ २४ ॥
 क्रोधं भीममहं मोक्ष्ये ससैन्ये त्वयि रावण ॥ श्वः काल्ये वज्रवान्वज्रं दानवेष्विव वासवः ॥ २५ ॥

गच्छेतां नाज्ञासिष्टा ॥ १० ॥ अज्ञानहेतुमाह
 सार्धश्लोकद्वयेन—संस्थितमिति ॥ निर्दरेषु दलितपर्व-
 तप्रदेशेषु । उपवनेषु आरामेषु । “आराम स्यादुपवन”
 इत्यमरः ॥ ११—१२ ॥ अथ विभीषण ददर्श
 आचक्षे चेत्यन्वयः ॥ १३ ॥ लङ्काया इति पञ्चमी ।
 परपुरं जयतीति परपुरंजयः । “संज्ञायां भृतृवृजि-
 धारिसहितपिदमः” इति खच् ॥ १४—१६ ॥
 दशरथात्मजः महापुरुषप्रसूतत्वेन सहजकारुण्यः ।
 प्रहसन् रावणबुद्धिमान्धस्मरणात् प्रहासः । सर्व-

भूतहिते रतः रिपूणामपि वत्सलः ॥ १७ ॥ यथोक्तं
 रावणेन यथोक्तं । छन्दत यथेच्छात् ॥ १८ ॥
 अथेति पक्षान्तरे । भूय अतिशयेन ॥ १९ ॥ दूतौ
 युवामितिशेषः ॥ २० ॥ विभीषण प्रत्याह—पृच्छ-
 मानाविति ॥ सततं पृच्छमानत्वदशायामपि शत्रुप-
 क्षस्य विकर्षणौ बाधकाविति यावत् ॥ २१ ॥ पुन-
 र्दूतौ प्रत्याह—प्रविश्येति ॥ २२ ॥ यथाकामं यथेच्छं ।
 शरणं वाऽऽगच्छेति भावः ॥ २३ ॥ श्वः काल्ये
 परेद्युः प्रातःकाले ॥ २४ ॥ क्रोधं मोक्ष्ये क्रोधकयि

तस्मिन् ॥ ६ ॥ स० बलार्णव अर्णवशब्दस्य नपुंसकतातु पूर्वव्युत्पादितानुसंधेया ॥ १२ ॥ ति० प्रहसन् सेतुबन्धनेन जनस्थाने
 निरपेक्षखरादिवधेन च नमद्वलज्ञानवृत्तमिति प्रहासः ॥ १७ ॥ ति० वयमितिरामेण निर्देशः सुग्रीवादिसहितस्य स्वस्य । सुसमा-
 हिता ज्ञातबला ॥ स० सुसमीक्षिता अतिसम्यगवलोकिता । वयंवासुसमाहिता इति पाठे सुसमाहिता स्वस्थचित्ता प्रतिभ-
 टभीतिरहिता इति यावत् । दृष्टमिति विपरिणतसदृष्टा इत्यन्वेति । “अस्मदोद्वयोश्च” इति वयमितिसंभवति । ननु न संभवतिसविशे-
 षणत्वादिति चेन्न । “न च विदितवेद्यादविषयः” “शैवावयनखलु तत्र विचारणीयं पञ्चाक्षरीजपपरानितरा” इत्यादिव द्विधेयविशे-
 षणत्वाददोषः । असुसमाहिता रावणसंगणतृणीकृत्या न वधानेनैव स्थिता इति वा । प्रतिगम्यता स्वस्वामिसन्निधिं ॥ १८ ॥ ति०
 न्यस्तशस्त्रत्वाद्येकैकमप्यवधेहेतु किमु समुदितमिति भावः ॥ २० ॥ ती० सततं पृच्छमानौ अभयं पृच्छन्तौ ॥ २१ ॥

[पा०] १ ड—ट तत्स्थितं २ ख. ग—ट. प्रतिच्छन्नौ. ३ ड ट. तस्यैतौ. ४ ड. झ. सर्वतदिदं ५ क ग. ड.
 झ ट सर्व ६ क. ग च. छ ज. ट. ठ वयंवासुसमीक्षिता. ७ झ. वयंवासुसमाहिता घ. वयंसाधुसमीक्षिता ७ ड.
 झ. ट पुन. ८ च. छ ज. नचात्मग्रहण क. ख नचात्र ९ ड झ. ज ट प्रच्छन्नौच १० च छ. ज वचनान्मम.
 ११ ख. राक्षसखलं ग. राक्षसखजनं क. घ. ड. झ. ट. रक्षसाचबलं. च. छ. रक्षसाखबल. १२ क.—घ. च. ज. ज.
 घोरं रोषमहं. १३ ग. बलंधारयरावण.

इति प्रतिसमादिष्टौ राक्षसौ शुक्रसारणौ ॥ जयेति प्रतिनन्द्यैतौ राघवं धर्मवत्सलम् ॥
 आगम्य नगरीं लङ्कामब्रूतां राक्षसाधिपम् ॥ २६ ॥
 विभीषणगृहीतौ तु वर्धाहौ राक्षसेश्वर ॥ दृष्ट्वा धर्मात्मना मुक्तौ रामेणामिततेजसा ॥ २७ ॥
 एकस्थानगता यत्र चत्वारः पुरुषर्षभाः ॥ लोकपालोपमाः शूराः कृतास्त्रा दृढविक्रमाः ॥ २८ ॥
 रामो दाशरथिः श्रीमल्लक्ष्मणश्च विभीषणः ॥ सुग्रीवश्च महातेजा महेन्द्रसमविक्रमः ॥ २९ ॥
 एते शक्ताः पुरीं लङ्कां सप्राकारां मतोरणाम् ॥ उत्पात्य संक्रामयितुं सर्वे तिष्ठन्तु वानराः ॥ ३० ॥
 यादृशं तैस्व रामस्य रूपं प्रहरणानि च ॥ वधिष्यति पुरीं लङ्कामेकस्तिष्ठन्तु ते त्रयः ॥ ३१ ॥
 रामलक्ष्मणगुप्ता सा सुग्रीवेण च बाहिनी ॥ बभूव दुर्धर्षतरा सेन्द्रैरपि सुरासुरैः ॥ ३२ ॥
 [वयक्तः सेतुस्तथा बद्धो दशयोजनविस्तृतः ॥ शतयोजनमायामस्तीर्णा सेना च सागरम् ॥ ३३ ॥
 निविष्टो दक्षिणे तीरे रामः स च नदीपतेः ॥ तीर्णस्य तरमाणस्य बलस्यान्तो न विद्यते ॥ ३४ ॥]
 ग्रहृष्टरूपा ध्वजिनी वनौकसां महात्मनां संप्रति योद्धुमिच्छताम् ॥
 अलं विरोधेन शमो विधीयतां प्रदीयतां दाशरथाय मैथिली ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चविंशः सर्गः ॥ २५ ॥

करिष्य इत्यर्थः । वज्रवान् अभ्यस्तवज्र इत्यर्थः ॥ २५ ॥ इतीत्यादि सार्धश्लोक एकान्वयः ॥ प्रतिनन्द्य अमिष्टुल ॥ २६ ॥ मुक्तौ आवामिति शेषः । धर्मा-
 खना दूतवधमनिच्छतेत्यर्थः । अमिततेजसेत्यनेन
 अस्मत्त्यागे भीतिहेतुता न शङ्क्येत्यर्थः ॥ २७ ॥ एक-
 स्थानेत्यादि श्लोकत्रयमेकान्वयः ॥ यत्र एकस्थान
 एकमलं । एकप्रदेशं वा गताः एते शक्ताः । पुरी
 लङ्कामित्याद्यन्वयः । कृतास्त्रा । शिक्षितास्त्रा । छत्रिणो
 गच्छन्तीतिवदय निर्देशः । सुग्रीवस्याकृतास्त्रत्वात् ।
 उत्पात्य उद्धृत्य । संक्रामयितु अन्यत्र क्षेपुं । सर्वे
 एतच्चतुष्टयभिन्नाः ॥ २८—३० ॥ यादृशमिति ।
 प्रहरणादिकं यादृशं तदवलोकने राम एको वधिष्य-
 तीति मन्यावहे इत्यर्थः ॥ ३१ ॥ नन्वसहायशूरोपि
 रामः सेनाहननादनुत्साहः स्यात् तत्क्रियतामित्य-
 त्राह—रामलक्ष्मणेति ॥ सुग्रीवेण च अङ्गदादिना च
 सहिता सा अपरिच्छिन्ना । हरिबाहिनी चपलकपि-

सेना । रामलक्ष्मणगुप्ता रामेण रामस्य दक्षिणो बाहु-
 रिति रामदक्षिणबाहुभूतेन लक्ष्मणेन च गुप्ता सती ।
 सुग्रीवस्य रक्ष्यकोटावेवान्वयः न तु रक्ष्यकोटौ ।
 तन्मन्त्रिणा हनुमतैव—“ जयत्यतिबलो रामो लक्ष्म-
 णश्च महाबलः । राजा जयति सुग्रीवो राघवेणा-
 भिपालितः ” इत्युक्ते । दुर्धर्षतरा बभूव । तरसा
 मनसापि धर्षयितुमशक्येत्यवगम्यते । न केवलं
 मनुष्यादिभिः किन्तु सुरैरपि । न केवलं सुरैरेव किन्तु
 सुरासुरैः विरोध विहाय कृतसौहार्दैरपि । न केवल-
 मनायकैस्तैः किन्तु सेन्द्रैरपि । स्वस्वातन्त्र्यं विहाय
 नायकाज्ञानुवर्तिभिरित्यर्थः ॥ ३२—३४ ॥ महात्मनां
 दृढमनस्काना । संप्रति सद्य एव । योद्धुमिच्छतां ।
 ग्रहृष्टरूपा हर्षद्योतकाकारयुक्ता । भवतीति शेषः ।
 अतस्तद्विरोधेनाल । शमः क्रोधनिवृत्तिः । विधीयतां
 क्रियता । मैथिली प्रदीयतां च ॥ ३५ ॥ इति श्रीगो-

विभीषणगृहीतावित्यनेन तत्त्यागस्त्वमहतेऽनर्थायेतिसूचितः ॥ स० ननु “वधनकुर्वन्तिपरावरज्ञादूतस्य” इत्यारभ्य “युक्तायुक्त
 विनिश्चित्यदूतदण्डोविधीयताम् । विभीषणवचः शुक्ला” इत्यन्तेनप्रन्थेनविभीषणकृतदूतघातप्रतिषेधबोधनावगते अत्रपुन “वि-
 भीषणगृहीतौतुवधार्थः” इत्युक्तिः कथमितिचेत्सत्यं । शङ्केरस्तत्यागेकपयोमयीतितथाऽऽत्मानन्दर्शयामासेतियुक्ततोक्तेर्ज्ञेया ।
 मरिष्यन्नयनस्यपरिभ्रमन्नरएवयमदूतइतिनीतेरभावादारभ्यथाऽतथाकार्यपितथेतिवा ॥ २७ ॥ स० तेत्रयइति । राम्रणज्ञातपरा-
 क्रमत्वादनुमदनुक्तिः ॥ ३१ ॥ रामानु० ग्रहृष्टरूपा अत्यन्तग्रहृष्टा । प्रशंसायारूपम् ॥ ३५ ॥ इतिपञ्चविंशः सर्गः ॥ २५ ॥

[पा०] १ क ड. च छ. झ ट प्रतिनन्द्यैनं ख चप्रणम्यैनं २ ड झ. वधार्थं ३ ड. झ ज. लोकपालसमा. ४ ड. झ ट. तद्धि. ५ क.—ट. सर्वैरपि ६ इदंश्लोकद्वयं औत्तराहपाठएवदृश्यते ७ क ख. ग. ड. च छ. झ. व. ट. ग्रहृष्टयोवा. ८ ख. महात्मनासंप्रतियोद्धुमिच्छता.

षड्विंशः सर्गः ॥ २६ ॥

वानरबलावलोकनाय शुक्रसारणाभ्यांसहोच्चप्रासादमारूढरावणप्रति सारणेन पृथक्पृथङ्गामनिर्देशेनतत्तद्वलपरार्क्रमवर्णनपूर्वकं नीलाङ्गदादिप्रधानयूथनाथप्रदर्शनम् ॥ १ ॥

तद्वचः पृथ्वीमङ्गीवं सारणेनाभिभाषितम् ॥ निश्चम्य रावणो राजा प्रेत्यभाषत सारणम् ॥ १ ॥

यदि मामभियुञ्जीरन्देवगन्धर्वदानवाः ॥ नैव सीतां प्रदास्यामि सर्वलोकभयादपि ॥ २ ॥

त्वं तु सौम्य परित्रस्तो हरिभिर्निर्जितो भृशम् ॥ प्रतिप्रदानमद्यैव सीतायाः साधु मन्यसे ॥

को हि नाम सपत्नो मां समरे जेतुमर्हति ॥ ३ ॥

इत्युक्त्वा परुषं वाक्यं रावणो राक्षसाधिपः ॥ आरुरोह ततः श्रीमान्प्रासादं हिमपाण्डरम् ॥

बहुतालसमुत्सेधं रावणोऽथ दिदृक्षया ॥ ४ ॥

ताभ्यां चराभ्यां सहितो रावणः क्रोधमूर्च्छितः ॥ पश्यमानः समुद्रं च पर्वतांश्च वनानि च ॥

ददर्श पृथिवीदेशं सुसंपूर्णं प्लवङ्गमैः ॥ ५ ॥

तदपारमसङ्ख्येयं वानराणां महद्बलम् ॥ आलोक्य रावणो राजा परिपप्रच्छ सारणम् ॥ ६ ॥

एषां वानरमुख्यानां के शूराः के महाबलाः ॥ के पूर्वमभिवर्तन्ते महोत्साहाः समन्ततः ॥ ७ ॥

केषां शृणोति सुग्रीवः के वा यूथपयूथपाः ॥ सारणाचक्ष्व तत्त्वेन के प्रधानाः प्लवङ्गमाः ॥ ८ ॥

सारणो राक्षसेन्द्रस्य वचनं परिपृच्छतः ॥ आचक्ष्वेऽथ मुख्यान्मुख्यास्तास्तु वनौकसः ॥ ९ ॥

एष योभिमुखो लङ्कां नर्दस्तिष्ठति वानरः ॥ यूथपानां सहस्राणां शतेन परिवारितः ॥ १० ॥

यस्य घोषेण महता सप्राकारा सतोरणा ॥ लङ्का प्रवेपते सर्वा सशैलवनकानना ॥ ११ ॥

विन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने पञ्चविंशः सर्गः ॥ २५ ॥

अथ रावणाय सारणेन वानरयूथपतीनां वीर्यादिकथनपूर्वकं तत्प्रदर्शनं षड्विंशे—तदिति ॥ अङ्गीव अकातर । प्रत्यभाषत अनिन्दित्यर्थः ॥ १ ॥ अभियुञ्जीरन् युद्धेयन् । सर्वलोकभयात् सर्वलोकेभ्यो भयात् ॥ २ ॥ त्वमित्यादिसार्धश्लोकः ॥ सपत्नः शत्रुः ॥ ३ ॥ इत्युक्त्वेत्यादिसार्धश्लोकः ॥ तत तस्मात्पूर्वस्थानात् । बहुतालसमुत्सेधं अनेकतालवृक्षतुल्यौन्नत्य । यद्वा वितताङ्गुष्ठमध्यमामितस्तालः । तदाह

सज्जन.—“ प्रादेशतालगोर्णवितस्यश्च यथाक्रमम् । भवन्ति वितताङ्गुष्ठप्रदेशिन्यादिभिः सह ” इति ॥ अत्र द्वितीयो रावणशब्दो रावयतीति व्युत्पत्त्या क्रियानिमित्तकः । दिदृक्षया वानरबलदिदृक्षया ॥ ४ ॥ चराभ्यां चाराभ्यां । क्रोधमूर्च्छितः क्रोधेन व्याप्तः । पृथिवीदेशः त्रिकूटाद्यप्रदेशः ॥ ५ ॥ अपार उत्तराव-विरहितं ॥ ६ ॥ एषामिति । इय निर्धारणेषष्ठी ॥ ७ ॥ केषामिति । वचनमिति शेषः । प्रधानाः सेनापतयः ॥ ८ ॥ वचनं निश्चयेति शेषः ॥ ९ ॥ त्रिभिर्नील वर्णयति—एष इत्यादि ॥ य एष इत्यन्वयः ।

शि० हरिभिर्युञ्जीरितः अतएवपरित्रस्तस्त्वसीताया प्रतिप्रदानं साधुमन्यसे । एतेन रामबलवर्णनमीतिहेतुकमिति सूचितं ॥ ३ ॥ ति० सहस्रेणशतेन लक्षणेत्यर्थः ॥ १० ॥

[पा०] १ ड झ ट सत्यमङ्गीवं. २ क. ख ग. ड च छ झ पर्यभाषत ३ क ख ग ड च छ झ ज. ट. सीतामहं दद्या ४ क ड च छ झ ज. ट. हरिभि पीडितो. ग हरिभिर्निहतो. ख. हरिभिस्तर्जितो ५ ड झ ससुद्रतं. ६ ड च झ ज ट मसह्यंच. घ. मसबाध ७ ड झ महाबलं. ८ घ—छ झ ज ट केवानरमुख्या के ९ ख. ग. ड. छ झ ट. मेसर्वीकंप्रभावा प्लवङ्गमा क घ च ज. मेसर्व. १० ड च छ. झ ज ट. आवभाषेय ११ क ख ग. ड. च झ. ज. ट मुख्यास्तत्र. घ मुख्यास्तत्रप्लवङ्गमान्. १२ क. ख ड च छ झ ज. ट. सहस्रेणशतेन. १३ ड. झ. ट. प्रतिहता.

सर्वशाखाभृगेन्द्रस्य सुग्रीवस्य महात्मनः ॥ बलाग्रे तिष्ठते वीरो नीलो नामैष यूथपः ॥ १२ ॥
 बाहू प्रगृह्य यः पद्भ्यां महीं गच्छति वीर्यवान् ॥ लङ्कामभिमुखः क्रोधादभीक्ष्णं च विजृम्भते ॥ १३ ॥
 गिरिशृङ्गप्रतीकाशः पद्मकिञ्जल्कसन्निभः ॥ स्फोटयत्यभिसरब्धो लाङ्गूलं च पुनः पुनः ॥
 यस्य लाङ्गूलशब्देन स्वनन्ति प्रदिशो दश ॥ १४ ॥
 एष वानरराजेन सुग्रीवेणाभिषेचितः ॥ यौवराज्येऽङ्गदो नाम त्वामाह्वयति संयुगे ॥ १५ ॥
 वालिनः सदृशः पुत्रः सुग्रीवस्य सदा प्रियः ॥ राघवार्थे पराक्रान्तः शक्रार्थे वरुणो यथा ॥ १६ ॥
 एतस्य सा मतिः सर्वा यदृष्टा जनकात्मजा ॥ हनूमता वेगवता राघवस्य हितैषिणा ॥ १७ ॥
 बहूनि वानरेन्द्राणामेष यूथानि वीर्यवान् ॥ परिगृह्याभियाति त्वां स्वेनानीकेन दुर्जयः ॥ १८ ॥
 अनु वालिसुतस्यापि बलेन महता वृतः ॥ वीरस्तिष्ठति संग्रामे सेतुहेतुरयं नलः ॥ १९ ॥
 ये तु विष्टभ्य गात्राणि क्ष्वेलयन्ति नदन्ति च ॥ उत्थाय च विजृम्भन्ते क्रोधेन हरिपुङ्गवाः ॥ २० ॥
 एते दुष्प्रसहा धोराश्चण्डाश्चण्डपराक्रमाः ॥ अष्टौ शतसहस्राणि दशकोटिशतानि च ॥ २१ ॥
 य एनमनुगच्छन्ति वीरांश्चन्दनवासिनः ॥ एषैवाशंसते लङ्कां स्वेनानीकेन मर्दितुम् ॥ २२ ॥
 श्वेतो रजतसंकाशश्चपलो भीमविक्रमः ॥ बुद्धिमान्वानरो वीरस्त्रिषु लोकेषु विश्रुतः ॥ २३ ॥
 तूर्णं सुग्रीवमागम्य पुनर्गच्छति सैत्वरः ॥ विभजन्वानरीं सेनामनीकानि ग्रहर्षयन् ॥ २४ ॥

तिष्ठते तिष्ठति ॥ १०—१२ ॥ अथाङ्गदं वर्णयति—
 बाहू इत्यादिना स्वेनानीकेन दुर्जय इत्यन्तेन ॥ बाहू
 प्रगृह्य उल्लिख्य । अभि उद्दिश्य मुख यस्यासावभि-
 मुखः । विजृम्भते जृम्भण करोति ॥ १३ ॥ पद्मकि-
 ञ्जल्कसन्निभ पद्मकेसरवत्पीतवर्ण इत्यर्थः । स्फोट-
 यति भूमौ ताडयति । अभिसरब्धः कुपितः । प्रस्व-
 नन्तीत्यन्वयः ॥ १४ ॥ अभिषेचित अभिषिक्तः ।
 आह्वयति आह्वयते । स्पर्धाविषयेऽप्यासनेपदाभाव
 आर्षः ॥ १५ ॥ पराक्रान्त पराक्रमितुमुद्यतः ॥ १६ ॥
 एतस्येति ॥ हनूमता सीता दृष्टेति यत्सा मति एतस्य
 अङ्गदस्य । एतद्बुद्धिमूलं हनुमतः सीतादर्शनमिति-
 भावः । अङ्गदपुरस्कारेण हनुमतः समागमात् ॥ १७ ॥
 स्वेनानीकेनेति दुर्जयत्वकारणोक्तिः । अतो न पुन-
 रुक्तिः ॥ १८ ॥ अनु वालीति । एतस्योत्तरार्धं वीर-
 स्तिष्ठति संग्राम इति । वालिसुतस्य अनु पश्चात् ।

सेतुहेतुः सेतुकर्ता । संग्रामे संग्रामनिमित्तः ॥ १९ ॥
 नलपरिवारानाह—ये त्वित्यादिना मर्दितुमित्यन्तेन ॥
 श्लोकत्रयमेकान्वयः । विष्टभ्य उन्नम्य । क्ष्वेलयन्ति
 सिहनादं कुर्वन्ति । नदन्ति गर्जन्ति । उत्थाय आस-
 नादिति शेषः । विजृम्भन्ते कोपेन गात्रविनामं
 कुर्वन्ति । य एवंविधा वानरा ये च चन्दनवासिनः
 चन्दनवनवासिनः । एते एन नलमनुगच्छन्तीति
 सवन्धः । चन्दनवानरा इति पाठे मध्यमपदलोपि-
 समासः । चन्दनवासिनो वानरा इति । एषैवेति सन्धि-
 रार्षः । आशंसते प्रार्थयते ॥ २०—२२ ॥ अथ द्वाभ्यां
 श्वेताख्य वानर वर्णयति—श्वेत इत्यादि ॥ अन्वर्थ-
 नामेत्याह—रजतेति । चपल युद्धचपलः । अनी-
 कानि पुनर्गच्छतीत्यन्वयः । विभजन् निविडां सेना
 भित्त्वा गच्छन्नित्यर्थः । अत्र चपल इत्यनेन अवैव
 लङ्का ध्वंसयामीति निवेदनार्थं गत्वा तेन सान्त्वितः

स० चन्दनवासिनः तन्नामकगिरिविशेषवासिनः । अथवा चन्दनभूयिष्ठत्वान्मलयः । तत्रवासिनोवा । एषैव एषएव । सधिरार्षः ।
 एषा याप्रसिद्धाखदावासभूता तालङ्का मर्दितुमितिवा ॥ २२ ॥ शि० श्वेतवर्णयति—श्वेतइति । वानरीसेनाविभजन्सन् योवानरः
 सुग्रीवमागम्यतूर्णपुनर्गच्छति । सवानरः त्रिषुलोकेषुविश्रुतः । श्वेत तदभिधः । यत्तच्छब्दाध्याहारस्तु अन्यतरवानरशब्दसार्थ-
 क्ताय । यदितु वानर रचनाविशेषं राति बोधयतीत्यर्थः इतिव्युत्पाद्यते तदानाध्याहृतिः । अर्धचतुष्टयमेकान्वयः ॥ २३—२४ ॥

[पा०] १ घ नाममहाबलः । २ ग ड च छ झ ञ ट त्यतिसरब्धोः । ३ ख घ च छ ज ट स्वन तीवदिशोदशः ।
 ४ ग ड झ ट सुवराजोऽङ्गदोः । ५ घ सुग्रीवस्यचसमतः । ६ ख बहूना ७ ड झ ट मर्दितु ८ च व आस्थायः ।
 ९ ख क्रोधेनमहतावृताः । १० क ख धोरावानराश्चण्डविक्रमाः । ११ ग ज चण्डाश्चन्दनः ख धोराश्चन्दनः १२ क ग घ ।
 ड झ ट न्वानरःशूरः । ख च छ ज न्वानरश्चेष्टः ज न्वानरवरः । १३ ख ग ड च झ ज ट वानरः ।

यः पुरा गोमतीतीरे रम्यं पर्येति पर्वतम् ॥ नाम्ना संकोचनो नाम नानानगयुतो गिरिः ॥ २५ ॥
 तत्र राज्यं प्रशास्येष कुमुदो नाम यूथपः ॥ योसौ शतसहस्राणां सहस्रं परिकर्षति ॥ २६ ॥
 यस्य बाला बहुव्यामा दीर्घा लाङ्गूलमाश्रिताः ॥ ताम्राः पीताः सिताः श्वेताः प्रकीर्णाधोरैर्कर्मणः ॥ २७ ॥
 अदीनो रोषेणश्चण्डः संग्राममभिकाङ्क्षति ॥ ऐषोप्याशंसते लङ्कां स्वनानीकेन मर्दितुम् ॥ २८ ॥
 यस्त्वेष सिंहसंकाशः कपिलो दीर्घलोचनः ॥ निभृतः प्रेक्षते लङ्कां दिधक्षन्निव चक्षुषा ॥ २९ ॥
 विन्ध्यं कृष्णगिरिं सख्यं पर्वतं च सुदर्शनम् ॥ राजन्सततमध्यास्ते रम्भो नामैष यूथपः ॥ ३० ॥
 शतं शतसहस्राणां त्रिंशच्च हरिपुङ्गवाः ॥ र्यमेते वानराः शूराश्चण्डाश्चण्डपराक्रमाः ॥
 परिवार्यानुगच्छन्ति लङ्कां मर्दितुमोजसा ॥ ३१ ॥
 यस्तु कर्णो विवृणुते जृम्भते च पुनःपुनः ॥ न च संविजते मृत्योर्न च युद्धाद्विधावति ॥ ३२ ॥
 प्रकंपते च रोषेण तिर्यक् पुनरीक्षते ॥ पश्येच्छाङ्गूलमपि च क्ष्वेलते न महाबलः ॥ ३३ ॥
 महाजवो वीतभयो रम्यं साल्वेयपर्वतम् ॥ राजन्सततमध्यास्ते शरभो नाम यूथपः ॥ ३४ ॥
 एतस्य बलिनः सर्वे विहारा नाम यूथपाः ॥ राजञ्शतसहस्राणि चत्वारिंशत्तथैव च ॥ ३५ ॥
 यस्तु मेघ इवाकाशं महानावृत्य तिष्ठति ॥ मध्ये वानरवीराणां सुराणामिव वासवः ॥ ३६ ॥
 भेरीणामिव सन्नादो यस्यैष श्रूयते महान् ॥ घोषः शास्त्रामृगेन्द्राणां संग्राममभिकाङ्क्षताम् ॥ ३७ ॥
 एष पर्वतमध्यास्ते पारियात्रमनुत्तमम् ॥ युद्धे दुष्प्रसहो नित्यं पनसो नाम यूथपः ॥ ३८ ॥
 एनं शतसहस्राणां शतार्धं पर्युपासते ॥ यूथपा यूथपश्रेष्ठं येषां यूथानि भागशः ॥ ३९ ॥
 यस्तु भीमां प्रवल्गन्तीं चमूं तिष्ठति शोभयन् ॥ स्थितां तीरे समुद्रस्य द्वितीय इव सागरः ॥ ४० ॥
 एष दर्दरसंकाशो विनतो नाम यूथपः ॥ पिबंश्चरति पर्णासां नदीनामुत्तमां नदीम् ॥ ४१ ॥

पुनर्गच्छतीत्यवगम्यते ॥ २३—२४ ॥ चतुर्भिः
 कुमुद वर्णयति—यः पुरेत्यादि ॥ पुरेत्यनेनाद्य सुग्री-
 वसमीप एव वसतीति गम्यते । पर्येति परितः
 संचरति । नाम्ना संकोचनो नाम यः प्रसिद्धः त
 पर्वतमित्यन्वयः ॥ २५ ॥ तत्र गोमतीतीरे । परिक-
 र्षति आनयति ॥ २६ ॥ घोरकर्मणो यस्य लाङ्गूल-
 माश्रिताः बालाः रोमाणि । दैर्घ्यस्यावधिमाह—बहु-
 व्यामा इति । “व्यामो बाह्वोः सकरयोस्ततयोस्ति-
 र्यगन्तरं” इत्यमरः ॥ २७ ॥ अदीन इत्यत्र य
 इत्युपस्कार्यः ॥ २८ ॥ अथ सार्वैस्त्रिभी रम्भ वर्ण-

यति—यस्त्वेष इत्यादि ॥ २९—३१ ॥ अथ शरभं
 वर्णयति—यस्तु कर्णावित्यादि ॥ संविजते विभेति
 ॥ ३२—३५ ॥ अथ पनस वर्णयति—यस्तु मेघ
 इत्यादिना ॥ ३६—३८ ॥ एन पनस । येषां यूथ-
 पानां यूथानि च भागशः स्वस्वांशासङ्करेण । एन
 पर्युपासत इति संबन्धः ॥ ३९ ॥ विनत वर्णयति-
 यस्त्वित्यादि ॥ प्रवल्गन्ती उत्साहेन प्लवमाना । समु-
 द्रस्य पारे स्थितां । अतएव द्वितीय सागर इव स्थि-
 तामिति शेषः । विनतविशेषण वा । दर्दरो नाम
 गङ्गासमीपस्थः पर्वतः । पर्णासां पर्णासाख्यां नदी ।

[पां०] १ ड न झ. ज ट सरोचनो २ ड. झ ट. शतसहस्राणिसहस्रं. ज शतसहस्रचवानरानपरि ३ ड च. झ.
 न ट. घोरदर्शना. ४ ड—ट वानरश्चण्ड ५ क—ट ऐषवाशंसते ६ क—ट दीर्घकेसर ७ ग ड झ ट सरंभो
 नामयूथपः. ८ ड झ ट यंयान्तंवानराघोरा ९ ड च झ ट नैवसेनाप्रधावति क ख ग ज नैवयूयाद्विधावति.
 १० झ न. ट पश्यलाङ्गूलविक्षेपंक्ष्वेललेष ड च. पश्यलाङ्गूलविक्षेपे क्ष्वेललेष. ११ घ च ज. महाबलो. ड. झ. ट महौ-
 जसावीव. १२ ख. घ. च. न. स्थितस्तीरे १३ ग पर्वतसंकाशो. घ. मन्दरसंकाशो. १४ ड. झ. ट. योवेणा. ग. वेणायो.

षष्टिः शतसहस्राणि बलंमस्य प्लवङ्गमाः ॥ ४२ ॥

त्वामाह्वयति युद्धाय क्रोधनो नाम यूथपः ॥ विक्रान्ता बलवन्तश्च यथा यूथानि भागशः ॥ ४३ ॥

यस्तु गैरिकवर्णाभं वपुः पुष्यति वानरः ॥ अवमत्य सदा सर्वान्वानरान्बलदर्पितान् ॥ ४४ ॥

गवयो नाम तेजस्वी त्वां क्रोधादभिवर्तते ॥ एनं शतसहस्राणि सप्ततिः पर्युपासते ॥

एषैवाशंसते लङ्कां स्नेनानीकेन मर्दितुम् ॥ ४५ ॥

एते दुष्प्रसहा धीरा बलिनः कामरूपिणः ॥ यूथपा यूथपश्रेष्ठा एषां यूथानि भागशः ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशः सर्गः ॥ २६ ॥

सप्तविंशः सर्गः ॥ २७ ॥

रावणप्रतिसारणेन पृथक्पृथक्कामनिर्देशेन तत्पराक्रमादिप्रशंसनपूर्वकमृक्षवानरादि यूथाध्यक्षप्रदर्शनम् ॥ १ ॥

तांस्तु तेहं प्रवक्ष्यामि प्रेक्षमाणस्य यूथपान् ॥ राघवार्थे पराक्रान्ता ये न रक्षन्ति जीवितम् ॥ १ ॥

स्निग्धा यस्य बहुव्यामा बाला लाङ्गूलमाश्रिताः ॥ ताम्राः पीताः सिताः श्वेताः प्रकीर्णा धोरकर्मणः ॥ २ ॥

प्रगृहीताः प्रकाशन्ते सूर्यस्येव मरीचयः ॥ पृथिव्यां चानुकुप्यन्ते हरो नामैष यूथपः ॥ ३ ॥

॥ ४०—४१ ॥ विनतसेनासङ्ख्यामाह—षष्टिरिति ॥

षष्टिः शतसहस्राणि प्लवङ्गमाः अस्य विनतस्य बलं

सेनेत्यर्थः ॥ ४२ ॥ एकेन क्रोधनमाह—त्वामिति ॥

उत्तरार्धे अस्येत्यध्याहार्यं । यथा यूथानि यथा यूथं ।

अमभावश्छान्दसः । भागशः भागत्वेन स्थिता

वानराः विक्रान्ता बलवन्तश्चेति योजना ॥ ४३ ॥

शेषेण गवयं वर्णयति—यस्त्वित्यादिना ॥ गैरिकं

रक्तवर्णधातुविशेषः । “धातुर्मनश्शिलाद्यद्रैरिकं तु

विशेषतः” इत्यमरः । तद्वर्ण इवाभा यस्येति विग्रहः ।

गैरिकवर्ण इवाभातीति गैरिकवर्णाभमिति वा ।

पुष्यति युद्धहर्षादभिवर्धयतीत्यर्थः ॥ ४४—४५ ॥

उपसंहरति—एत इति ॥ यूथपाः अङ्गदादयः ।

यूथपश्रेष्ठाः सुग्रीवादयः । एषां यूथपानां यूथानि

भागशः पृथक् । विद्यन्त इति शेषः ॥ ४६ ॥ इति

श्रीगोविन्दराजविरचिते श्रीमद्रामायणभूषणे रत्नकि-

रीटाख्याने युद्धकाण्डव्याख्याने षड्विंशः सर्गः ॥ २६ ॥

पुनरुक्तेभ्योप्युत्कृष्टान्प्रधानयूथपतीन्वक्तुं प्रतिजा-

नीते—तांस्त्वित्यादि ॥ ये राघवार्थे पराक्रान्ताः सन्तः

जीवितं न रक्षन्ति तान् यूथपान् ते तुभ्यं प्रवक्ष्यामी-

त्यन्वयः ॥ १ ॥ द्वाभ्यां हरं वर्णयति—बाला इति ॥

बालाः रोमाणि । बहुव्यामाः बहुव्यामप्रमाणाः ।

व्यामो नाम प्रसारितबाहुद्वयप्रमाणं । प्रगृहीताः

उत्क्षिप्ताः । प्रकीर्णाः विरलाः । सूर्यस्य मरीचय इव

मेघेषु शक्रचापादिरूपेण प्रसृता रश्मय इव । प्रका-

शन्ते । कदाचित् पृथिव्यामनुकुर्यन्ते । एष यूथपो

कतक० अत्रसर्गच्छेदोपाङ्कः । वृत्तभेदाभावादेकप्रकरणत्वाच्च ॥ ४६ ॥ इति षड्विंशः सर्गः ॥ २६ ॥

ति० स्निग्धा इत्यादिहरवर्णनमितिकतकः । तारस्येत्यन्ये ॥ २ ॥

[पा०] १ ख. ग. च. वानरास्तेमहाबलाः. घ. यूथपास्तुप्लवङ्गमाः. २ ड. ज. झ. क्रयनोनाम. ३ ग. एषांयूथानि. घ. यस्ययूथानि क. च. छ. ज. यथायूथविभागशः. ४ क. ख. ड. च. झ. ज. ट. न्वलदर्पितः. ५ ख. दनुवर्तते. ६ ज. एषलाशङ्कते. ७ ड. च. छ. झ. ज. ट. वीरायेषांसङ्ख्यानाविद्यते. ८ क. ड. झ. ज. ट. श्रेष्ठास्तेषां. ९ ड. छ. झ. ज. ट. तेषंप्रवक्ष्यामि. १० ड. झ. ट. दीर्घलाङ्गूलमाश्रिताः. ११ क. च. ज. तारोनाम. १२ ड. झ. ट. वानरः.

यं पृष्ठतोऽनुगच्छन्ति शतशोथ सहस्रशः ॥ द्रुमानुद्यम्य सहसा लङ्कारोहणतत्पराः ॥
यूथपा हरिराजस्य किङ्कराः समुपस्थिताः ॥ ४ ॥
एष कोटिसहस्रेण वानराणां महौजसाम् ॥ आकाङ्क्षते त्वां संग्रामे जेतुं परपुरंजय ॥ ५ ॥
नीलानिव महामेघांस्तिष्ठतो यांस्तु पश्यसि ॥ असिताञ्जनसंकाशान्युद्धे सत्यपराक्रमान् ॥
असंख्येयाननिर्देश्यान्परं पारमिवोदधेः ॥ ६ ॥
पर्वतेषु च ये केचिद्विषमेषु नदीषु च ॥ एते त्वामभिवर्तन्ते राजन्नुक्षाः सुदारुणाः ॥ ७ ॥
एषां मध्ये स्थितो राजन्भीमाक्षो भीमदर्शनः ॥ पर्जन्य इव जीमूतैः समन्तात्परिवारितः ॥ ८ ॥
ऋक्षवन्तं गिरिश्रेष्ठमध्यास्ते नर्मदां पिबन् ॥ सर्वक्षाणामधिपतिर्धूम्रो नामैष यूथपः ॥ ९ ॥
यवीयानस्य तु भ्राता पश्यैनं पर्वतोपमम् ॥ भ्रात्रा समानो रूपेण विशिष्टस्तु पराक्रमैः ॥ १० ॥
स एष जाम्बवान्नम महायूथपयूथपः ॥ प्रक्रान्तो गुरुवर्ती च संप्रहारेष्वमर्षणः ॥ ११ ॥
एतेन साह्यं सुमहत्कृतं शकस्य धीमता ॥ दैवासुरे जाम्बवता लब्धाश्च बहवो वराः ॥ १२ ॥
आरुह्य पर्वताग्रेभ्यो महाभविपुलाः शिलाः ॥ मुञ्चन्ति विपुलाकारा न मृत्योरुद्विजन्ति च ॥ १३ ॥
राक्षसानां च सदृशाः पिशाचानां च लोमशाः ॥ एतस्य सैन्या बहवो विचरन्त्यग्निजेजसः ॥ १४ ॥
यं त्वेनमभिसंरब्धं प्लवमानमिव स्थितम् ॥ प्रेक्षन्ते वानराः सर्वे स्थिता यूथपयूथपम् ॥ १५ ॥
एष राजन्सहस्राक्षं पर्युपास्ते हरीश्वरः ॥ बलेन बलसंपन्नो दंभो नामैष यूथपः ॥ १६ ॥
यैः स्थितं योजने शैलं गच्छन्पार्श्वेन सेवते ॥ ऊर्ध्वं तथैव कायेन गतः प्राप्नोति योजनम् ॥ १७ ॥

हरो नाम ॥ २—३ ॥ यमित्यादि सार्धश्लोक एकान्वय ॥ य हरं । हरस्य हरिराजकिङ्करत्वेन तदीया अपि यूथपा हरिराजकिङ्करा एवेति न विरोधः ॥ ४—५ ॥ ऋक्षसेना वर्णयति—नीलानित्यादि ॥ अनिर्देश्यान् प्रत्येक निर्देश्युमशक्यान । परं पारमिवोदधेः समुद्रस्यापर तीरमिव स्थितमित्यर्थ ॥ ६ ॥ विषमेषु निम्नोन्नतप्रदेशेषु ॥ ७ ॥ पर्जन्यः वर्षदेवता ॥ ८—९ ॥ यवीयान् कनिष्ठः । अयमिति शेषः । विशिष्ट अधिक ॥ १० ॥ गुरुवर्ती गुरुशुश्रूषकः ॥ ११ ॥ दैवासुरे देवासुरयुद्धे ॥ १२ ॥ जाम्बवत सैनिकान्वर्णयति द्वाभ्यां—आरुह्येत्यादि ॥ पर्वताग्रेभ्यो प्राणीत्यर्थात्सिद्ध । मुञ्चन्ति च्यावयन्ति । नोद्वि-

जन्ति न बिभ्यति । राक्षसानां पिशाचानां च सदृशा इत्यन्वय ॥ १३—१४ ॥ द्वाभ्यां दम्भ वर्णयति—य त्विति ॥ अभिसंरब्ध कुपित । प्लवमानमिव सदा प्लवमानमिव स्थित प्रेक्षन्ते । आश्चर्येणेति शेषः । बलेन पर्युपास्ते बलेन प्रीणयतीत्यर्थः ॥ १५—१६ ॥ त्रिभिः सन्नादनं वर्णयति—यः स्थितमिति ॥ यो गच्छन् योजने योजनदूरे । स्थितं शैल पार्श्वेन गच्छति । अस्य गमनकाले एकपदप्रेक्षेपदशाया एकयोजनपरिमितः पर्वत पार्श्वस्थो भवति । योजनायतशरीर इत्यर्थः । कायेनोर्ध्वं गत सन् योजन प्राप्नोति । योजनोन्नतकायइत्यर्थः । अतएव चतुष्पादेषु यस्मात् परम पर रूपं शरीरं । न विद्यते ।

शि० जीमूतै कृष्णमेघै । समन्तात्परिवारित पर्जन्य इन्द्रइव य स्थित ॥ ८ ॥ स० अस्य वृत्रस्य । यवीयान् कनिष्ठः । रूपेण ऋक्षकारेण । विशिष्ट उत्तम । एतेन जाववतइव वृत्रस्यापिब्रह्मजातत्वज्ञायते । बालकाण्डेअशावतरणप्रस्तावेगुणज्येष्ठत्वाजाववतएवोक्ति । सौहार्दाद्भातेववा ॥ १० ॥ रामानु० संप्रहारेषु युद्धेषु । “ संप्रहाराभिसपातकलिसस्कोटसयुगा ” इत्यमर ॥ ति० गुरुवर्ती सद्गुरुपासक । अनेन सर्वसिद्धिमत्त्वमुक्त । स० गुरुवर्ती ज्येष्ठानुवर्ती । अमर्षण परंपराभवासहिष्णु ॥ ११ ॥

[पा०] १ अयंश्लोक प्राचीनकोशेषुनदृश्यते औत्तराहपाठएवदृश्यते २ ड झ ट द्विषयेषु ३ घ ङ झ. ट. राजाभीमाक्षो ४ ख च छ ज ञ. बलीपश्यैन ५ ख. ड च छ झ. ज ट पराक्रमे ६ क—ट प्रशान्तो ७ ख. च छ विपुलानादान्न. घ विविधाकारान. ८ ड. झ. ट न्यमितौजस ९ क. च यूथपयूथपा. १० ड झ. बलसयुक्तो. ११ ज. ऋषभोनामयूथप. घ. ड झ. ज. रभोनामैष. १२ घ. सस्थितं.

यस्मान्न परमं रूपं चतुष्पादेषु विद्यते ॥ श्रुतः सन्नादनो नाम वानराणां पितामहः ॥ १८ ॥
 येन युद्धं पुरा दत्तं रणे शक्रस्य धीमता ॥ पराजयश्च न प्राप्तः सोऽयं यूथपयूथपः ॥ १९ ॥
 यस्य विक्रममाणस्य शक्रस्येव पराक्रमः ॥ एष गन्धर्वकन्यायामुत्पन्नः कृष्णवर्त्मनः ॥ २० ॥
 तदा दैवासुरे युद्धे साह्यार्थं त्रिदिवौकसाम् ॥ २१ ॥
 यस्य वैश्रवणो राजा जम्बूमुपनिषेवते ॥ यो राजा पर्वतेन्द्राणां बहुकिन्नरसेविनाम् ॥ २२ ॥
 विहारसुखदो नित्यं भ्रातुस्ते राक्षसाधिप ॥ तत्रैष वैसति श्रीमान्बलवान्वानरर्षभः ॥ २३ ॥
 युद्धेष्वकथनो नित्यं क्रथनो नाम यूथपः ॥ वृतः कोटिसहस्रेण हरीणां समुपस्थितः ॥
 एषैवाशंसते लङ्कां खेनानीकेन मर्दितुम् ॥ २४ ॥
 यो गङ्गामनु पर्येति त्रासयन्हस्तियूथपान् ॥ हस्तिनां वानराणां च पूर्ववैरमनुस्मरन् ॥ २५ ॥
 एष यूथपतिर्नेता गच्छन्गिरिगुहाशयः ॥ गैजान्योधयते वन्यान्गिरींश्चैव महीरुहान् ॥ २६ ॥
 हरीणां बाहिनीमुख्यो नदीं हैमवतीमनु ॥ उशीरबीजमाश्रित्य पर्वतं मन्दरोपमम् ॥
 रमते वीनरश्रेष्ठो दिवि शक्र इव स्वयम् ॥ २७ ॥
 एनं शतसहस्राणां सहस्रमनुवर्तते ॥ वीर्यविक्रमदृष्टानां नर्दतां बलशालिनाम् ॥ २८ ॥
 स एष नेता चैतेषां वानराणां महात्मनाम् ॥ २९ ॥
 स एष दुर्धरो राजन्प्रमाथी नाम यूथपः ॥ वातेनोद्धतं मेघं यमेनमनुपश्यसि ॥ ३० ॥

शक्रस्य रणे शक्रस्यासुरैः सह युद्धे । येनासुरेभ्यो युद्धं दत्तं तदा पराजयश्चासुरेभ्यो न प्राप्तः सोऽयं सन्नादन इति श्रुतो नाम ॥ १७—१९ ॥ कस्याय पुत्र इत्यत्राह—यस्येति ॥ विक्रममाणस्य पराक्रम कुर्वतः । यस्य पराक्रमः शक्रस्येव । तत्पराक्रमसदृशपराक्रम इत्यर्थः ॥ २० ॥ किमर्थमुत्पादित इत्यत्राह—तदेत्यर्थः ॥ तदा प्रसिद्धे ॥ २१ ॥ क्रथन वर्णयति सार्धैस्त्रिभिः—यस्येत्यादिना । यस्य गिरेः वैश्रवणः कुबेरो राजा । योगिरि जम्बू जम्बूवृक्षः उपनिषेवते । जम्बूयुक्त इत्यर्थः । य. ते भ्रातुः कुबेरस्य विहारसुखदः । तत्र पर्वते । युद्धेष्वकथनः क्रथनो नामैषः यूथपो वसतीति सबन्धः ॥ २२—२४ ॥ यो गङ्गामित्यादि सार्धश्लोकसप्तक प्रमाथिविषयः । हस्तिना वानराणां च अन्योन्य पूर्ववैरमनुस्मरन् य. गङ्गामनु गङ्गासमीपे । “कर्मप्रवचनीययुक्ते द्वितीया” इति द्वितीया । हस्तियूथपान् त्रासयन् पर्येति परितश्चरति । अत्रेय पौराणिकी कथा—पुरा

किल शम्बसादनो नामासुरो गजरूपेण मुनीन् बाधमानस्तैर्मुनिभिश्चोदितेन केसरिणा हनुमत्पित्रा हतः । तत्सतुष्टैर्मुनिभिर्महापराक्रमो हनुमान् पुत्रस्ते भविष्यतीति केसरिणे वरो दत्तः । ततः प्रभृति हस्तिनां वानराणां च परस्परं वैरमभूदिति ॥ २५ ॥ गच्छन्नेव गमनकाल एव । रिपूणां नाशयिता । गिरिगुहायां शेते वर्तते इति गिरिगुहाशयः । गजानिति । गजैर्वृक्षान् वृक्षैर्गजांश्च हन्तीत्यर्थः ॥ २६ ॥ हैमवतीमनु गङ्गासमीपे । स्थितः उशीरबीजाख्यं पर्वतमाश्रित्य रमत इतियोजना । हरिबाहिनीमुख्यत्वेऽपि भिन्नजातीयत्वभ्रमन्युदासार्थं वानरश्रेष्ठ इत्युक्तं ॥ २७ ॥ वीरस्य भावो वीर्यः उत्साह इत्यर्थः । विक्रमः परान्प्रत्यभिभवः । बलशालिनां वानराणामित्यर्थसिद्धः । शतसहस्राणां सहस्र सहस्रलक्षमित्यर्थः ॥ २८ ॥ नेता नायकः ॥ २९ ॥ प्रमाथिनं वर्णयति—स एष इति ॥ दुर्धरः दुर्धर्षः । प्रमाथी नाम प्रमाथिनामकः । वातेनोद्धतं मेघमिव यमेनमनुप-

रामानु० यस्यविक्रममाणस्येत्यारभ्यखेनानीकेनमर्दितुमित्यन्तकथनाद्वानरविषयं ॥ २० ॥

[पा०] १ ड. झ. ट. यस्मात्तुपरमंरूपंचतुष्पात्सुनविद्यते छ. ज. यस्मान्नभैरवं. २ घ. ड. ज. झ. ट. तदा. ३ ड. झ. ट. रमते. ४ घ. ड. च. झ. ट. न्गायूथपान्. ५ ड. झ. ट. गजान्योधयते. ज. गर्जन्योधयते. ६ ख. ड. च. छ. झ. ट. वन्यानांरुजंश्च. ग. घ. वन्यानुलंक्षैव. ७ क.—ड. मभिवर्तते. ८ क. घ. ड. च. झ. ट. बाहुशालिना. ९ घ. एषदुर्मर्षणोराजन्. वा. रा. १९२

अनीकमपि संरब्धं वानराणां तरस्विनाम् ॥ उद्धूतमरुणाभासं पवनेन समन्ततः ॥
 विवर्तमानं बहुधा यत्रैतद्वहुलं रजः ॥ ३१ ॥
 एतेऽसितमुखा घोरा गोलाङ्गूला महाबलाः ॥ शतं शतसहस्राणि दृष्ट्वा वै सेतुबन्धनम् ॥ ३२ ॥
 गोलाङ्गूलं महावेगं गवाक्षं नाम यूथपम् ॥ परिवार्याभिवर्तन्ते लङ्कां मर्दितुमोजसा ॥ ३३ ॥
 भ्रमराचरिता यत्र सर्वकामफलद्रुमाः ॥ यं सूर्यस्तुल्यवर्णाभमनु पर्येति पर्वतम् ॥ ३४ ॥
 यस्य भासा सदा भान्ति तद्वर्णा मृगपक्षिणः ॥ यस्य ग्रथं महात्मानो न त्यजन्ति महर्षयः ॥ ३५ ॥
 सर्वकामफला वृक्षाः सदा फलसमन्विताः ॥ मधूनि च महार्हाणि यस्मिन्पर्वतसत्तमे ॥ ३६ ॥
 तत्रैष रमते राजन्नम्ये काञ्चनपर्वते ॥ मुख्यो वानरमुख्यानां केसरी नाम यूथपः ॥ ३७ ॥
 षष्टिर्गिरिसहस्राणां रम्याः काञ्चनपर्वताः ॥ तेषां मध्ये गिरिवरस्त्वमिवानघ रक्षसाम् ॥ ३८ ॥
 तत्रैते कपिलाः श्वेतास्ताम्रास्या मधुपिङ्गलाः ॥ निर्वसन्त्युत्तमगिरौ तीक्ष्णदंष्ट्रा नखायुधाः ॥ ३९ ॥
 सिंहा इव चतुर्दंष्ट्रा व्याघ्रा इव दुरासदाः ॥ सर्वे वैश्वानरसमा ज्वलिताशीविषोपमाः ॥ ४० ॥
 सुदीर्घाश्चितलाङ्गूला मत्तमातङ्गसन्निभाः ॥ महापर्वतसंकाशा महाजीमूतनिखनाः ॥ ४१ ॥

इयसि एष प्रमाथीति संबन्धः ॥ ३० ॥ यत्र अनीके । समन्ततः पवनेनोद्धूत अरुणाभासं अरुणकान्तिबहुलमेतद्रजः । बहुधा विवर्तमानं भवति । संरब्धं तत् तरस्विनां वानराणामनीकमपि पश्यसि । तदप्यस्य प्रमाथिन इत्यर्थः ॥ ३१ ॥ गवाक्षमाह श्लोकद्वयेन—एत इति ॥ असितमुखाः गोलाङ्गूला सेतुबन्धनदृष्ट्वा उत्साहेन शतं शतसहस्राणि च सन्तः । गवाक्षं नाम स्वयूथपति परिवार्य लङ्कां ओजसा स्वतेजसा । मर्दितुमभिवर्तन्ते । अत्र यूथपत्यपेक्षया यूथानां बलोत्साहाधिक्यं व्यज्यते ॥ ३२—३३ ॥ अथ चतुर्भिः केसरिणं वर्णयति—भ्रमरेति ॥ यत्र पर्वते । सर्वकामफलाः सर्वैः काम्यन्त इति सर्वकामाः सर्वभीष्टार्थाः तान् फलन्तीति सर्वकामफला । ते च ते द्रुमाश्च सर्वकामफलद्रुमाः । भ्रमरैः आचरिताः व्याघ्राः भवन्ति । अनेन वृक्षाणां सर्वापेक्षितप्रदत्तं सदा पुष्पितत्वं चोक्तं । यं पर्वतं सूर्यः तुल्यवर्णाभं तुल्य-

प्रकारकान्तिकं यथा तथा । अनु समीपे । पर्येति संचरति । दृश्यते हि सूर्यस्तत्सन्निधाने काञ्चनवर्णः । यस्मिन्पर्वतसत्तमे सर्वकामफलाः सर्वे काम्यमानफलाः । अनेन स्वादुफलत्वमुक्तं । सदा फलसमन्विताः सर्वकालं फलयुक्ता इत्यर्थः । काञ्चनपर्वते मेरौ ॥ ३४—३७ ॥ अथ शतबलिवानरसेनाश्लाघनपूर्वकं वर्णयति—षष्टिरित्यारभ्य हरिरित्यन्तेन ॥ गिरिसहस्राणां षष्टिरस्ति । ते रम्याः काञ्चनपर्वता भवन्ति । गिरिवरः मेरुः । अस्ति ह्यस्तगिरे पूर्वतः आपरो मेरुः ॥ ३८—३९ ॥ वैश्वानरसमाः । वैश्वानरः अग्निः तद्वदुग्रा इत्यर्थः । ज्वलिताशीविषाः कुपितसर्पाः । आशिषि दंष्ट्रायां विषं येषां ते आशीविषाः । “आशीरुरगदंष्ट्रायां प्रियवाक्यामिलाषयोः” इत्यमरः । पृषोदरादित्वात् सलोपः । तद्वत्कोपना इत्यर्थः ॥ ४० ॥ अश्वितलाङ्गूलाः उदश्वितलाङ्गूलाः । मत्तेत्यादिना महाकायत्वमुक्तं । पर्वतसंकाशा इत्यनेन

स० गवाक्षक्षमतामाह—एत इति । गोलाङ्गूला असितमुखा इति पृथग्विद्यमानत्वात्सामान्यतः कथयः । अन्यतरस्ययौगिकत्वेन विशेषणत्वं वा । खेपालङ्काप्राप्तिसाधनसेतुबन्धनदंष्ट्राहृष्टास्सन्तो गोलाङ्गूलं स्वजातिगवाक्षं परिवार्य लङ्कामर्दितुमभिवर्तन्ते ॥ ३२—३३ ॥ टी० यं काञ्चनपर्वतं । यस्य काञ्चनपर्वतस्य । यस्मिन् काञ्चनपर्वते । अस्तादिसमीपवर्तिनि सावर्णिनिवासमेरौ ॥ ३४ ॥

[पा०] १ क. घ.—छ. झ. ज. ट. बहुशो. २ ख येनैतत् ३ ड झ. ट. महाराज. ४ झ. सर्वकालफल ५ च. छ. सूर्यः शतवर्णाभं. ६ ड. झ. ट. सर्वे. ७ ख. च. छ. ज. पुष्पसमन्विता. ८ ख. घ. ड. च. झ. ट. गिरिसहस्राणि. ९ झ. ट. निर्वसन्त्युत्तरगिरौ. घ. च. छ. ज. निर्वसन्त्युत्तरगिरौ. १० ग. ड. च. छ. झ. ज. ट. ज्वलदाशीविषोपमाः.

वृत्तपिङ्गलरक्ताक्षा भीमभीमगतिस्वराः ॥ मर्दयन्तीव ते सर्वे तस्थुर्लङ्कां समीक्ष्य ते ॥ ४२ ॥
 एष चैषामधिपतिर्मध्ये तिष्ठति वीर्यवान् ॥ जयार्थं नित्यमादित्यमुपतिष्ठति बुद्धिमान् ॥ ४३ ॥
 नाम्ना पृथिव्यां विख्यातो राजञ्शतबलीति यः ॥ एषैवाशंसते लङ्कां खेनानीकेन मर्दितुम् ॥ ४४ ॥
 विक्रान्तो बलवाञ्छूरः पौरुषे स्वे व्यवस्थितः ॥ रामप्रियार्थं प्राणानां दयां न कुरुते हरिः ॥ ४५ ॥
 गजो गवाक्षो गवयो नलो नीलश्च वानरः ॥ एकैक एव गृथानां कोटीभिर्दशभिर्वृतः ॥ ४६ ॥
 तथाऽन्ये वानरश्रेष्ठा विन्ध्यपर्वतवासिनः ॥ न शक्यन्ते बहुत्वात्तु संख्यातुं लघुविक्रमाः ॥ ४७ ॥

सर्वे महाराज महाप्रभावाः सर्वे महाशैलनिकाशकायाः ॥

सर्वे समर्थाः पृथिवीं क्षणेन कर्तुं प्रविध्वस्तविकीर्णशैलाम् ॥ ४८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तविंशः सर्गः ॥ २७ ॥

अष्टाविंशः सर्गः ॥ २८ ॥

शुकेनरावणप्रति सारणानुक्तानाहनुमदादिवानरवीराणां रामलक्ष्मणादीनाञ्च प्रभावादिप्रशंसनपूर्वकं पृथङ्गामनिर्देशेन प्रदर्शनम् ॥ १ ॥ तथा लक्ष्मणोक्त्यादिसर्वसंख्यालक्षणकथनपूर्वकं वानरसेनासु तावत्संख्यापर्याप्तिनिवेदनम् ॥ २ ॥

सारणस्य वचः श्रुत्वा रावणं राक्षसाधिपम् ॥ बलमादिश्य तत्सर्वं शुको वाक्यमथाब्रवीत् ॥ १ ॥
 स्थितान्पश्यसि यानेतान्मत्तानिव महाद्विपान् ॥ न्यग्रोधानिव गाङ्गेयान्सालान्हैमवतानिव ॥ २ ॥
 एते दुष्प्रसहा राजन्बलिनः कामरूपिणः ॥ दैत्यदानवसंकाशा युद्धे देवपराक्रमाः ॥ ३ ॥
 एषां कोटिसहस्राणि नव पञ्च च सप्त च ॥ तथा शङ्खसहस्राणि तथा वृन्दशतानि च ॥ ४ ॥

दाढ्यमुक्तं ॥ ४१ ॥ भीमभीमा भीमप्रकारा । प्रकार सादृश्यं । भीमसदृशा ईषद्वीमा इत्यर्थः । “प्रकारे गुणवचनस्य” इति द्विर्भावः । तादृशगमन-स्वराः ते वानरा । ते तव । लङ्कां समीक्ष्य मर्दयन्तीव तस्थुः मर्दयन्तीव तिष्ठन्ति । आर्षो लिङ्गव्यत्ययः ॥ ४२ ॥ उपतिष्ठति उपतिष्ठते ॥ ४३ ॥ एषैवेति राधिरार्ष ॥ ४४ ॥ पौरुषे पराक्रमे । प्राणानां प्राणेषु ॥ ४५-४७ ॥ प्रविध्वस्तविकीर्णशैलां प्रविध्वस्ता चूर्णिता विकीर्णा विक्षिप्ता शैला यस्या सा तां तथा ॥ ४८ ॥ इति श्रीगोविन्दराजविरचिते श्रीमद्रामायण-भूषणे रत्नकिरीटाख्याने युद्धकाण्डव्याख्याने सप्तविंशः सर्गः ॥ २७ ॥

एवं सारणेनोक्तं श्रुत्वाशुकस्तेन कात्स्न्येनानुक्तेः स्वयं तत्सर्वं दर्शयत्यष्टाविंशे सर्गे—सारणस्येति ॥ शुकः सारणस्य वचः श्रुत्वा तेन कात्स्न्येनानुक्तेः स्वयं तत्सर्वं बलमादिश्य अङ्गुल्या निर्दिश्य । रावण । अथ कात्स्न्येन । अब्रवीत् । “मङ्गलानन्तरारम्भप्रश्नकात्स्न्येष्वथो अथ” इत्यमरः । सविन-योक्त्योतनाय राक्षसाधिपमित्युक्तं ॥ १ ॥ न्यग्रो-धान् वटान् । गाङ्गेयान् गङ्गातटस्थान् । हैमवतान् हिमवत्पर्वतोद्भवान् ॥ २ ॥ दैत्यदानवसंकाशा दैत्य-दानवतुल्यबलाः ॥ ३ ॥ शङ्खवृन्दादिस्वरूपमुत्तरत्र स्वयमेव वक्ष्यति । वृन्दशतादिसंख्या सन्तीति शेषः

ति० तेवानरा । ते तव । लङ्कासमीक्ष्य मर्दयन्तीव मर्दयन्तइवतिष्ठन्ति ॥ शि० एके प्रधाना । सर्वेयेनैवसन्ति तेसर्वे लङ्कामर्दयन्तीव । अतएव समीक्ष्यतस्थुः । एतेनलिङ्गव्यत्ययार्थः इत्युक्तिश्चिन्त्या ॥ ४२ ॥ इतिसप्तविंशः सर्गः ॥ २७ ॥

स० बलं रामबलं रामसेना । तत्सर्वं खेनतेनापिज्ञातसर्वमादिश्य । रामेणोक्तवचश्चादिश्य विज्ञाप्य । स्थितस्यसारणस्यवचः श्रुत्वा स्थितंरावणंप्रति शुकोऽथवाक्यमब्रवीत् ॥ १ ॥ ति० गाङ्गेयान् गङ्गातटोत्पन्नान् । अनपत्येपिटगार्थः ॥ २ ॥ ति० एषा

[पा०] १ ड. च. झ. ज. ट. वृत्तपिङ्गलेनेत्राहिमहाभीमगतिस्वरा . २ घ. भीमतरस्वरा . ३ क ग ज. मिमर्दयि-ष्वोलङ्कांसर्वेतिष्ठन्त्युदीक्ष्यते . ४ ड. छ. झ. ज. वीर्यवान् . ५ घ. पर्यवस्थितः . ६ क. ग. च. छ. ज. न स्फीतान् . ७ ड.—ट. शङ्खसहस्राणि.

एते सुग्रीवसचिवाः किष्किन्धानिलयाः सदा ॥ हरयो देवगन्धर्वैरुत्पन्नाः कामरूपिणः ॥ ५ ॥
 यौ तौ पश्यसि तिष्ठन्तौ कुमारौ देवरूपिणौ ॥ मैन्दश्च द्विविदश्चोभौ ताभ्यां नास्ति समो युधि ॥ ६ ॥
 ब्रह्मणा समनुज्ञातावमृतप्राशिनावुभौ ॥ आशंसेते युद्धा लङ्कामेतौ मर्दितुमोजसा ॥ ७ ॥
 [यौवेतावेतयोः पार्श्वे स्थितौ पर्वतसन्निभौ ॥ सुमुखोसुमुखश्चैव मृत्युपुत्रौ पितुःसमौ ॥
 प्रेक्षन्तौ नगरीं लङ्कां कोटिभिर्दशभिर्वृतौ ॥ ८ ॥]
 यं तु पश्यसि तिष्ठन्तं प्रभिन्नमिव कुञ्जरम् ॥ यो बलात्क्षोभयेत्कुद्रः समुद्रमपि वानरः ॥ ९ ॥
 एषोभिगन्ता लङ्काया वैदेह्यास्तव च प्रभो ॥ एनं पश्य पुरा दृष्टं वानरं पुनरागतम् ॥ १० ॥
 ज्येष्ठः केसरिणः पुत्रो वातात्मज इति श्रुतः ॥ हनुमानिति विख्यातो लङ्घितो येन सागरं ॥ ११ ॥
 कामरूपी हरिश्रेष्ठो बलरूपसमन्वितः ॥ अनिवार्यगतिश्चैव यथा सततगः प्रभुः ॥ १२ ॥
 उद्यन्तं भास्करं दृष्ट्वा बालः किल पिपासितः ॥ त्रियोजनसहस्रं तु अध्वानमवतीर्य हि ॥ १३ ॥
 आदित्यमाहरिष्यामि न मे क्षुत्प्रतियास्यति ॥ इति संचिन्त्य मनसा पुरैष बलदर्पितः ॥ १४ ॥
 अनादृष्यतमं देवमपि देवर्षिदानवैः ॥ अनासाद्यैव पतितो भास्करोदयने गिरौ ॥ १५ ॥

॥ ४ ॥ सुग्रीवसचिवाः सुग्रीवसहाया । “मन्त्री सहाय” सचिव ” इत्यमर । देवगन्धर्वैः देवेभ्योगन्धर्वेभ्यश्चेत्यर्थः । उत्पन्नाः कामरूपिण इति कामरूपित्वेनोत्पन्ना इत्यर्थः । पूर्वं कामरूपित्वमुक्तं तस्येदानीमौत्पत्तिकत्वमुच्यते इति न पुनरुक्तिः ॥ ५ ॥ कुमारौ युवानौ । देवेति रावणप्रति सबुद्धिः । रूपिणौ प्रशस्तरूपौ । प्रशंसायां मत्वर्थीय इति प्रत्ययः । यौ पश्यसि तौ मैन्दश्च द्विविदश्चेत्युच्येते इत्यर्थः ॥ ६ ॥ युधि ताभ्यां समो नास्तीत्यत्र हेतु दर्शयति—ब्रह्मणेति ॥ समनुज्ञातौ सन्तौ अमृतप्राशिनावित्यर्थः ॥ ७—८ ॥ हनुमन्तं वर्णयति—यं त्वित्यादिना ॥ प्रभिन्नं मत्त । “प्रभिन्नो गर्जितो मत्तः” इत्यमरः ॥ ९ ॥ अभिगन्तेति । वैदेहीपक्षे अभिगमनं अन्वेषणं । रावणपक्षे दर्शनं ॥ १० ॥ ज्येष्ठ इति । अत्र एष इत्यध्याहार्यः । केसरिणः पुत्रः तस्य क्षेत्रजः पुत्रः ॥ ११ ॥ बलरूपसमन्वितः प्रशस्तबलसमन्वितः ।

प्रशसायां रूपप् प्रत्ययः । यथा सततगः । सततग इव । सततगः वायुः ॥ १२ ॥ बालः बाल्यावस्थः । किलेत्येतिह्ये । पिपासितः स्तन्यापेक्षः । क्षुधित इति यावत् । त्रियोजनसहस्रं त्रियोजनसहस्रपरिमाणं । “द्विगोर्नित्य” इति प्रमाणप्रत्ययस्य लुक् । हनुमत्पितुः केसरिणः कनकाचलवासित्वात्तस्य चात्युन्नतत्वादित्यस्य तच्छिखरस्य च मध्यमाद्वा त्रिसहस्रयोजनपरिमित इत्युक्तं । अतएव अवतीर्येत्युक्तं न तूत्पलेति । यद्वा आदित्यस्य भूमेरुपरि लक्षयोजनान्तरत्वात् त्रियोजनसहस्रमित्येतदनेकसहस्रोपलक्षणं ॥ १३ ॥ आहरिष्यामि भक्षयिष्यामि । “इति संचिन्त्य मनसा पुरैष बलदर्पितः” इत्यनन्तरं त्रियोजनसहस्रमित्यर्थः योज्यं ॥ १४ ॥ देव सूर्यः । भास्कर उदयतेऽस्मिन्निति भास्करोदयनं तस्मिन्गिरौ । हनु तालुप्रदेशः । अनासाद्येत्यत्र तत्तेजसेत्युपस्कार्यः । तेजसा तस्य निर्धूत इति किष्कि-

कोटीति सुग्रीवसचिवसख्या । सर्वबलसव्यानुसगन्तेवक्ष्यति ॥ ४ ॥ ति० समनुज्ञाता इत्यत्र “लोप शाकल्यस्य” इति लोपः ॥ स० यथा सम्यक् । “निवृत्तिमार्गं कथितआदौ भगवता यथा” इति भागवतश्लोकमुदाहृत्य “यथायोग्याखिलज्ञता” इत्यनुव्याख्यामुदाहृत्य “यथेति भिन्नपदं सम्यग्वाचि” इत्युक्ते ॥ ७ ॥ स० ज्येष्ठ इत्यनेनान्येष्ववरजा सन्तीति ज्ञायते ॥ वातात्मजः वातस्य वायो आत्मजः औरसः ॥ ११ ॥ स० बुभुक्षितः भक्षणेच्छावानित्यर्थः । त्रियोजनसहस्रं उपलक्षणमेतत् । अवतीर्य मातुस्तद्वात् मे मम । क्षुत् नम्रप्रतियास्यति भूमिस्थफलादिभिरिशेषः । तस्मादादित्यमाहरिष्यामीति निश्चित्य पुष्टुवे ॥ १३—१४ ॥ स० अनासाद्यपतितः इन्द्रवज्रादिति शेषः ॥ १५ ॥

[पा०] १ ड. झ ट समानौ. २ ड. झ. ट द्विविदश्चैव. च छ. ज. द्विविदश्चेति. ३ झ समनुज्ञाता अमृत ४ ड—ट. यथालङ्का ५ अयं श्लोक प्राचीनकोशेषु न दृश्यते औत्तराहपाठ एव दृश्यते ६ ग—ट. लङ्काया. ७ ड. छ. झ ट कामरूपो. ८ च. ज. बलवीर्य ९ ख. च. छ. बाल्ये किल. १० घ. ड. झ ज बुभुक्षित. ११ घ. मधिरस्य च. १२ क. घ.—छ झ. ज. ट. निश्चित्य. १३ ड. झ पुष्टुवे बल. १४ ड.—ट. देवर्षिराक्षसैः .

पतितस्य कपेरस्य हनुरेका शिलातले ॥ किञ्चिद्भिन्ना दृढहनुर्हनुमानेष तेन वै ॥ १६ ॥
 सत्यमागमयोगेन ममैष विदितो हरिः ॥ नास्य शक्यं बलं रूपं प्रभावो वाऽपि भाषितुम् ॥ १७ ॥
 एष आशंसते लङ्कामेको मेदितुमोजसा ॥ [येन जाज्वल्यतेऽसौ वै धूमकेतुस्तवाद्य वै ॥
 लङ्कायां निहितश्चापि कथं विस्मरसे कपिम् ॥ १८ ॥]
 यैश्चैषोनन्तरः शूरः श्यामः पद्मनिभेक्षणः ॥ इक्ष्वाकूणामतिरथो लोके विख्यातपौरुषः ॥ १९ ॥
 यस्मिन्न चलते धर्मो यो धर्मं नातिवर्तते ॥ यो ब्राह्ममस्त्रं वेदांश्च वेद वेदविदां वरः ॥ २० ॥
 यो भिन्द्याद्गगनं बाणैः पर्वतानपि दारयेत् ॥ यस्य मृत्योरिव क्रोधः शक्रस्येव पराक्रमः ॥ २१ ॥
 यस्य भार्या जनस्थानात्सीता चापहृता त्वया ॥ स एष रामस्त्वां योद्धुं राजन्समभिवर्तते ॥ २२ ॥
 यस्यैष दक्षिणे पार्श्वे शुद्धजाम्बूनदप्रभः ॥ विशालवक्षास्ताम्राक्षो नीलकुञ्चितमूर्धजः ॥ २३ ॥
 एषोऽस्य लक्ष्मणो नाम भ्राता प्राणसमः प्रियः ॥ नये युद्धे च कुशलः सर्वशास्त्रविशारदः ॥ २४ ॥
 अमर्षो दुर्जयो जेता विक्रान्तो बुद्धिमान्बली ॥ रामस्य दक्षिणो बाहुर्नित्यं प्राणो बहिश्चरः ॥ २५ ॥

न्धाकाण्डोक्तेः । यद्यप्युत्तरकाण्डे इन्द्रवज्रेण पतन-
 मुक्तं । तथापि तदपि हेतुन्तरमिति ज्ञेयं ॥ १५-१६ ॥
 कथमियं कथा त्वया विदितेत्यत्राह—सत्यमिति ॥
 आगमः आप्तवाक्य तदेव योग उपायः तेन । यद्वा
 आप्तवाक्यश्रवणेन मम मया रूप वपुः भाषितुं न
 शक्यं । कामरूपदर्शनादिति भावः ॥ १७-१८ ॥
 अथ रामं वर्णयति—यैश्चैष इत्यादिना ॥ अनन्तरः
 अन्तरं अवकाशः तद्रहितः । स्कन्धारूढत्वेन पूर्वो-
 क्तहनुमतोऽत्यन्तसन्निहितइत्यर्थः । शूरः हनुमदारूढ-
 त्वेन प्रकटितशौर्यः । श्यामः कनकमयशिखरारूढ-
 कालाम्बुदकमनीयविग्रहः । पद्मनिभेक्षणं दिव्यवि-
 ग्रहमहातटाकस्थविकसितकमललोभनीयविलोचनः ।
 अनरण्यादिवदयं न मन्तव्यः । किन्त्विक्ष्वाकूणा मध्ये
 अतिरथः अतिशयितरथः । अपराजितरथइत्यर्थः ।
 अत्र न वयमेव प्रमाणं । लोके विख्यातपौरुषः खर-
 वधादिना ख्यातं भवद्वैरिवालिबधेन विशेषेण ख्यातं
 पौरुषं यस्य तथोक्तः ॥ १९ ॥ न केवलं पौरुष
 धर्मोऽप्यस्यैव स्वमित्याह—यस्मिन्निति ॥ यस्मिन्धर्मो

न चलति जाबालिप्रभृतिभिराकुलितोऽप्यप्रकम्पितः यो
 धर्मं नातिवर्तते भरतसीतादिभिः कृतेषु प्रतिबन्धे
 पितृवचनमुनिप्रतिज्ञाधर्मं नातिवर्तते । खरयुद्धेऽपस-
 र्पणं बाणपातावकाशलाभार्थं । छद्मना वालिवधस्त्व-
 न्यथानुपपत्त्यावश्यमाश्रितविषयप्रतिज्ञाया निर्वोढ-
 व्यतया च । न केवलं पौरुषधर्मो अस्त्रबलं चास्यैवे-
 त्याह—य इति । ब्राह्ममस्त्रं ब्रह्मस्त्रमस्त्रं । वेदांश्च
 वेदं जानाति । ब्रह्मस्त्रमस्त्रस्य वेदान्तर्गतत्वेपि प्राधा-
 न्यात्पृथगुक्तिः । वेदविदा वेदार्थविदा वरः उपदे-
 ष्टव्यो वसिष्ठादिभ्योऽप्युत्कृष्टः ॥ २० ॥ उक्त पौरुष-
 मेव प्रपञ्चयति—यो भिन्द्यादित्यादि ॥ गगनं गग-
 नस्थविमानादि । आदिशब्देन पातालादिकमुच्यते
 ॥ २१ ॥ सप्रति कोपोद्भवे मूलमाह—यस्य भार्येति
 ॥ २२ ॥ अथ लक्ष्मणं वर्णयति—यस्यैष इत्यादिना ॥
 दक्षिणे रामस्येति शेषः । शुद्धजाम्बूनदप्रभः स्वर्ण-
 वर्णः । ताम्राक्षः त्वद्विषयकोपेनेति भावः ॥ २३ ॥
 सर्वेति । शास्त्रशब्दो नीतिशास्त्रव्यतिरिक्तपरः ॥ २४ ॥
 प्राणो बहिश्चर इत्यनेन प्राणसरक्षकत्वमुच्यते

स० वज्रशिलातलताडनाद्बहुनामङ्गेनभाष्य । तथापि किञ्चिद्भेदिहनुर्द्रुढिभेदिहनुर्हनुमोरित्युक्तं ॥ तेननिमित्तेन हनुमानिति
 गीयतइतिशेषः ॥ मतुवर्थश्चप्राशस्त्यं । तदेवदार्ढ्यमितिभावः ॥ १६ ॥ ति० धूमकेतुरसि । येनजाज्वल्यते प्रज्वलितं कृतं ।
 लत्तेजोरुद्धेपि यत्पुच्छप्राप्य प्रज्वलितं ॥ १८ ॥ ति० यस्य दक्षितस्यहनुमतोऽनन्तरं समीपवर्ती ॥ १९ ॥ ति० गगनं
 बाणैर्भिन्त्यात् सर्वदुष्करमपितस्यसुकरमितितात्पर्यं ॥ २१ ॥

[पा०] १ क. ग. ड.—ट. वातु. २ ड. झ. ट. मथितुं. ३ अयंश्लोक क. ख. ड.—ट. पाठेषुदृश्यते. ४ ड. ज.
 झ. ट. यस्यैषो ५ ख. ड.—ट. विश्रुतपौरुष. ६ ज. भिन्द्यान्मेदिनी ७ ड. च. झ. ज. ट. मेदिनीवापि. ८ घ. नीलजी-
 मूतमूर्धजः. ९ ड. छ.—ट. एषोहिलक्ष्मणोनामभ्रातुः प्रियहितेतरः. ख. सएष १० ख. प्रभुः. क. सखा. ११ ड. छ. झ.
 ट. शस्त्रमृतावरः. १२ घ. विक्रान्तोबलवान्वशी. ड. झ. ट. विक्रान्तश्चजयीबली. ख. च. छ. ज. विक्रान्तोबलसयुतः.

न ह्येष राघवस्यार्थे जीवितं परिरक्षति ॥ एषैवाशंसते युद्धे निहन्तुं सर्वराक्षसान् ॥ २६ ॥
 यस्तु सव्यमसौ पक्षं रामस्याश्रित्य तिष्ठति ॥ रक्षोगणपरिक्षिप्तो राजा ह्येष विभीषणः ॥ २७ ॥
 श्रीमता राजराजेन लङ्कायामभिषेचितः ॥ त्वामेव प्रतिसंरब्धो युद्धायैषोर्भिवर्तते ॥ २८ ॥
 यं तु पश्यसि तिष्ठन्तं मध्ये गिरिमिवाचलम् ॥ सर्वशाखामृगेन्द्राणां भर्तारमपराजितम् ॥ २९ ॥
 तेजसा यशसा बुद्ध्या ज्ञानेनाभिजनेन च ॥ यः कपीनतिवभ्राज हिमवानिव पर्वतान् ॥ ३० ॥
 किष्किन्धां यः समध्यास्ते गुहां सगहनद्रुमाम् ॥ दुर्गां पर्वतदुर्गस्थां प्रधानैः सह यूथपैः ॥ ३१ ॥
 यस्यैषा काञ्चनी माला शोभते शतपुष्करा ॥ कान्ता देवमनुष्याणां यस्यां लक्ष्मीः प्रतिष्ठिता ॥ ३२ ॥
 एतां च मालां तारां च कपिराज्यं च शाश्वतम् ॥ सुग्रीवो वालिनं हत्वा रामेण प्रतिपादितः ॥ ३३ ॥
 शतं शतसहस्राणां कोटिमाहुर्मनीषिणः ॥ शतं कोटिसहस्राणां शङ्ख इत्यभिधीयते ॥ ३४ ॥
 शतं शङ्खसहस्राणां महाशङ्ख इति स्मृतः ॥ महाशङ्खसहस्राणां शतं वृन्दमिति स्मृतम् ॥ ३५ ॥
 शतं वृन्दसहस्राणां महावृन्दमिति स्मृतम् ॥ महापद्मसहस्राणां शतं पद्ममिति स्मृतम् ॥ ३६ ॥
 शतं पद्मसहस्राणां महापद्ममिति स्मृतम् ॥ महापद्मसहस्राणां शतं खर्वमिहोच्यते ॥ ३७ ॥
 शतं खर्वसहस्राणां महाखर्वमिति स्मृतम् ॥ महाखर्वसहस्राणां समुद्रमभिधीयते ॥ ३८ ॥
 शतं समुद्रसाहस्रमोघ इत्यभिधीयते ॥ शतमोघसहस्राणां महौघ इति विश्रुतः ॥ ३९ ॥
 एवं कोटिसहस्रेण शङ्खानां च शतेन च ॥ महाशङ्खसहस्रेण तथा वृन्दशतेन च ॥ ४० ॥

॥ २५—२६ ॥ पक्षं पार्श्व । रक्षोगणेति । चतुर्णा-
 मेव रक्षसां गणतुल्यविक्रमत्वात्तथोक्त । राजा त्वद्रा-
 ज्यस्येतिशेषः । अत्र हीति गायत्र्या षोडशाक्षरं
 ॥ २७ ॥ राजत्व कुत इत्यत्राह—श्रीमतेति ॥
 श्रीमता अवाप्तसमस्तकामत्वेनलङ्काराज्यानभिलाषिणे-
 त्यर्थः । राजराजेन विभीषणादिराजत्वानिर्वाहे स्वस्य
 राजराजत्वं न निर्वहेदिति मन्वानेन । लङ्कायां
 निमित्ते । लङ्कायां राजेतिवान्वयः ॥ २८ ॥ अथ
 सुग्रीव वर्णयति—मध्ये रामविभीषणयोर्मध्ये । अचलं
 निश्चलं ॥ २९ ॥ बुद्ध्या ऊहापोहरूपज्ञानेन । ज्ञानेन
 शास्त्रजन्यज्ञानेन । अभिजनेन कुलेन । अतिवभ्राज
 अतिशय्य बभ्राज ॥ ३० ॥ गहन वनं । दुर्गा

प्राकारादिना दुर्गमां । पर्वतदुर्गस्थां पर्वतरूपदुर्गे
 स्थितां ॥ ३१ ॥ शतपुष्करा शतपद्मा । कान्ता
 काम्यमाना । लक्ष्मी. वीरलक्ष्मी । तद्वारणे कदा-
 चिदपि पराजयो न भवतीति सदा वाली तां वहति
 स्मेति प्रसिद्धिः । तद्वारणादेव हि रामस्तदनभिमुख
 एव वालिनं हतवान् ॥ ३२ ॥ प्रतिपादित प्रापितः
 ॥ ३३ ॥ उक्तानुक्तसकलवानरसख्या वक्तु प्रथमतः
 सख्यामेव दर्शयति—शतमित्यादिना ॥ शतपर्यन्त-
 सख्यायाः स्फुटत्वात्तदूर्ध्वसंख्या अत्र सकीर्यन्ते ।
 शतसहस्राणां लक्षाणां शत कोटिरित्याहुः ॥ ३४—
 ॥ ३९ ॥ एवं कोटिसहस्रेणेत्याद्यवान्तरसख्याभेद-

स० रक्षोगणपरिक्षिप्त रक्षसागणा यस्यासौतया । तेनत्वयापरिक्षिप्त बहिर्निष्कासित । रक्षोगणैर्विजितइतिवा । राजराजेन
 राजश्रेष्ठेन । लङ्कायाराजा सन्नभिषेचितइत्यन्वयः । एतेन तत्तत्स्तेन त्व तुच्छीकृतइत्यवेहीतिसूचयति ॥ ति० यस्य
 प्राग्वर्णितस्यरामस्यसव्यंपक्षमाश्रित्यतिष्ठतीत्यन्वयः ॥ शि० रक्षोगणैः परिक्षिप्त त्यक्त । एषविभीषण अतएव एष लङ्काराज्य-
 विषयकेच्छावान् असौविभीषण लाप्रतियुद्धाय सरब्धोभिवर्तते ॥ २७—२८ ॥ स० प्रतिसरब्ध प्रतिना मन पूर्वकतासौहा-
 र्दत्यागपूर्वकतावासरंभस्यद्योतयति ॥ २८ ॥ इत्यष्टाविंश सर्गः ॥ २८ ॥

[पा०] १ ग ड. झ. ट. यस्य. २ ड—ट. लामसौ. ३ घ तिष्ठते. ४ ड—ट ममितौजस ५ ख. घ. ड. ज
 झ. ट बलेनाभि. ६ ड. झ. ट दुर्गम्या ७ ख.—ड. झ. ज. ट. शङ्खरित्यभिधीयते ८ क—ट शङ्खसहस्राणा ९ ख.
 ड.—ट महाशङ्ख. १० क.—ट. महाशङ्ख ११ ख—ट. वृन्दमिहोच्यते १२ ड च. झ. ज ट. पद्ममिहोच्यते १३ क.
 च. ज. महाखर्वमिहोच्यते. १४ झ. ट. विश्रुतं १५ ड. च. झ. ज. ट. शङ्खनाच. १६ क—च. झ. ज. ट. महाशङ्ख

महावृन्दसहस्रेण तथा पद्मशतेन च ॥ महापद्मसहस्रेण तथा खर्वशतेन च ॥ ४१ ॥
समुद्रेण शतेनैव महौघेन तथैव च ॥ एष कोटिमहौघेन समुद्रसदृशेन च ॥ ४२ ॥
विभीषणेन संचिवै राक्षसैः परिवारितः ॥ सुग्रीवो वानरेन्द्रस्त्वां युद्धार्थमभिवर्तते ॥
महाबलवृत्तो नित्यं महाबलपराक्रमः ॥ ४३ ॥

इमां महाराज समीक्ष्य वाहिनीमुपस्थितां प्रज्वलितग्रहोपमाम् ॥

ततः प्रयत्नः परमो विधीयतां यथा जयः स्यान्न परैः पराजयः ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाविंशः सर्गः ॥ २८ ॥

एकोनत्रिंशः सर्गः ॥ २९ ॥

शुकसारणकृतशत्रुपक्षप्रशसनमसहमानेनरावणेन सभर्त्सनं तद्विसर्जनपूर्वकं यथावच्छयनासनादिरामाचरणावगमाय
शादूलादिचारवरप्रेषणम् ॥ १ ॥ वेपान्तरधारणेनवानरसेनामध्यप्रविष्टैर्विभीषणदृष्टनिवेदितैर्वानरमुष्टिपिष्टै कृपयाराम-
विमोचिद्वै, शादूलादिभि पुनारावणसमीपगमनम् ॥ २ ॥

शुकेन तु सैमाख्यातांस्तान्दृष्ट्वा हरियूथपान् ॥ समीपस्थं च रामस्य भ्रातरं स्वं विभीषणम् ॥ १ ॥
लक्ष्मणं च महावीर्यं शुभं रामस्य दक्षिणम् ॥ सर्ववानरराजं च सुग्रीवं भीमविक्रमम् ॥ २ ॥
[गजं गवाक्षं गवयं मैन्दं द्विविदमेव च ॥ अङ्गदं चैव बलिनं वज्रहस्तात्मजात्मजम् ॥ ३ ॥
हनुमन्तं च विक्रान्तं जाम्बवन्तं च दुर्जयम् ॥ सुषेणं कुमुदं नीलं नलं च पुवर्गर्षभम् ॥ ४ ॥]
किञ्चिदाविग्रहदयो जातक्रोधश्च रावणः ॥ भर्त्सयामास तौ वीरौ कथान्ते शुकसारणौ ॥ ५ ॥
अधोमुखौ तौ प्रणतावब्रवीच्छुकसारणौ ॥ रोषगद्गदया वाचा संरब्धः परुषं वचः ॥ ६ ॥
न तावत्सदृशं नाम सचिवैरुपजीविभिः ॥ विप्रियं नृपतेर्वक्तुं निग्रहप्रग्रहे प्रभोः ॥ ७ ॥
रिपूणां प्रतिकूलानां युद्धार्थमभिवर्तताम् ॥ उभाभ्यां सदृशं नाम वक्तुमग्रस्तवे स्तवम् ॥ ८ ॥

कीर्तनअवान्तरसेनापतिभेदात् ॥ ४०—४१ ॥ समुद्र-
सदृशेन सागरसदृशेन ॥ ४२ ॥ सचिवै राक्षसैरुपल-
क्षितेन विभीषणेन परिवारित सुग्रीव त्वामभि त्वां-
प्रति । युद्धार्थं वर्तते ॥ ४३ ॥ ज्वलितग्रहोपमा क्रूरग्रहो-
पमा । यथा ते जयो न स्यात् प्रत्युत परै पराजय एव
स्यात् तथा यत्नः क्रियतामिति ध्वन्यते ॥ ४४ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने अष्टाविंशः
सर्गः ॥ २८ ॥

अथ रावणेन चारप्रेषणादिप्रतिपाद्यत एकोन-
त्रिंशे—शुकेनेत्यादिश्लोकत्रय ॥ सर्ववानरराजचेत्यत्र
चकारो हनुमदादिसमुच्चयार्थं । आविग्रहदयः भीत-
हृदयः । तथापि जातक्रोध परस्तवाकर्णनेन कुपित
इत्यर्थः । कथान्ते वचनान्ते ॥ १—५ ॥ रोषगद्गदया
कोपस्खलितया । संरब्धः कुपितः ॥ ६ ॥ तावत् प्रथ-
मतः । निग्रहप्रग्रहे निग्रहानुग्रहयोः । प्रभोः शक्तस्य ।
नृपतेः विप्रियं वक्तुं न सदृशं नाम । नामेति नीति-
शास्त्रप्रसिद्धिः ॥ ७ ॥ विप्रियपदोक्तं विशदयति—
रिपूणामिति ॥ अभिवर्ततां अभिवर्तमानानां । अग्र-

ति० भर्त्सयामास स्वकीयभीताकारगोपनार्थोयव्यापार ॥ ५ ॥ स० रिपूणां शत्रूणां । ननु “रिपोरपिगुणावाच्या” इत्याद्युक्ते-
स्तत्तुतिर्युक्त्येतोवक्ति—प्रतिकूलानामिति । विरुद्धाचरणवतामित्यर्थः । सुतिस्तु अग्रतिकूलशत्रुजातीयविषयेतिभावः । त-
त्प्राह—युद्धार्थमिति । अग्रस्तवे तद्विषयकप्रश्नाभावे । स्तवं गुणकीर्तनं । वक्तुंसदृशं नाम सदृशं किल काङ्क्ष । यद्वा उभाभ्यामैवाग्रस्तवे
[पा०] १ क. ख. च. छ. ट. एवकोटि २ ड — ट वीरेणसचिवै परि ३ ड. झ. ट. मनुवर्तते ४ ड. च. छ. झ. ज.
ट. पराभव ५ ड. झ. ज. ट. समादिष्टान्दृष्ट्वा. ६ इदंश्लोकद्वयं क. ख. च. छ. व. पाठेषुदृश्यते. क. ख. च. छ. व. नीलं-
सेनापतिचैव नलगवयमेवच. ७ ख. घ. च. छ. ज. जातामर्षश्च. ८ च. अ. नृपतेःकर्तुं.

आचार्या गुरवो वृद्धा वृथा वां पर्युपासिताः ॥ सारं यद्राजशास्त्राणामनुजीव्यं न गृह्यते ॥
गृहीतो वा न विज्ञातो भारो ज्ञानस्य बोध्यते ॥ ९ ॥

ईदृशैः सचिवैर्युक्तो मूर्खैर्दिष्ट्या धराम्यहम् ॥ १० ॥

किंनु मृत्योर्भयं नास्ति वक्तुं मां परुषं वचः ॥ यस्य मे शासतो जिह्वा प्रयच्छति शुभाशुभम् ॥ ११ ॥

अप्येव दहनं स्पृष्ट्वा वने तिष्ठन्ति पादपाः ॥ राजदोषपरामृष्टास्तिष्ठन्ते नापराधिनः ॥ १२ ॥

हन्यामहं त्विमौ पापौ शत्रुपक्षप्रशंसकौ ॥ यदि पूर्वोपकारैस्तु न क्रोधो मृदुतां व्रजेत् ॥ १३ ॥

अपध्वंसत गच्छध्वं सन्निकर्षादितो मम ॥ न हि वां हन्तुमिच्छामि सराम्युपकृतानि वाम् ॥ १४ ॥

हतावेव कृतघ्नौ तौ मयि स्नेहपराङ्मुखौ ॥ १५ ॥

एवमुक्तौ तु सत्रीडौ तावुभौ शुकसारणौ ॥ रावणं जयशब्देन प्रतिनन्द्याभिनिस्तुतौ ॥ १६ ॥

अत्रैवीनु दशग्रीवः समीपस्थं महोदरम् ॥ उपस्थापय मे शीघ्रं चारान्नीतिविशारदान् ॥

महोदरस्तथोक्तस्तु शीघ्रमाज्ञापयच्चरान् ॥ १७ ॥

स्तत्रे अनवसरे । स्तवं वक्तुं सदृशं नाम सदृशं किमु । युद्धारम्भसमयो हि परस्तुत्यनर्ह इति भावः ॥ ८ ॥ यद्यस्मात् राजशास्त्राणां सारं प्रतिपाद्यसारभूतं । अनुजीव्य अनुजीविकृत्यं । न गृह्यते न ज्ञायते । अतः वां युवाभ्यां गुरवः महान्तः । वृद्धाः ज्ञानवय-
श्शीलसंपन्नाः । आचार्याः नीतिशास्त्रोपदेष्टारः । वृथा पर्युपासिताः । तदुपासनफलादर्शनान्निरर्थक-
माराधिता इत्यर्थः । ननु चिरोपासितगुरोरज्ञान नसाम्प्रतं तत्राह—गृहीतो वेति । गृहीतोवार्थः । न विज्ञातः न विशेषेण ज्ञातः । विस्मृत इत्यर्थः । तर्हि कथं ज्ञातृत्वप्रवाद इत्यत्राह—भार इति । ज्ञानस्य भारः ऊह्यते वा । जातमपि ज्ञानं नानुष्ठानपर्यवसा-
यीत्यर्थः । यद्वा ज्ञानस्य भारः ऊह्यते । ज्ञानभारभ-
रणाभिमान एव क्रियते न तु तत्कार्यमित्यर्थः ॥ ९ ॥ आवयोरज्ञत्वे कथमेतावत्पर्यन्तमस्मन्मलनुसारेण तव राज्यभरणं तत्राह—ईदृशैरिति ॥ ईदृशैः एवं नीति-

शास्त्रलेशानभिज्ञैरित्यर्थः । धरामि राज्यमिति शेषः । “धृच् धारणे” इति भैरवादिभ्यो धातुः । धरामि जीवामीति वा ॥ १० ॥ मां परुषं वचो वक्तुं युवयो-
र्मृत्योः सकाशात् भयं नास्ति किंनु । वक्तुं उद्यतयोर्यु-
वयोरिति शेष इत्यप्याहुः । परुषोक्तिमात्रे कुतो मृत्युरित्यत्राह—यस्येति । शासतो मे जिह्वैव शुभा-
शुभं प्रयच्छति । शासने प्रवृत्तस्य मे जिह्वाचलन-
मेव मृत्युः श्रेयो वा प्रयच्छतीत्यर्थः ॥ ११ ॥ राज-
दोषः राजकोपः । दहनस्पृष्टवनपादपस्थितिसंभवाद-
प्यसंभावितं राजदोषस्पृष्टजनस्थितिरिति भावः । तिष्ठन्ते तिष्ठन्ति ॥ १२ ॥ स्वमनः प्रत्याह—हन्या-
मिति ॥ १३ ॥ अपध्वंसत स्थानात्प्रच्यवध्वं । पर-
स्मैपदं बहुवचनं चार्षं । गच्छध्वं गच्छत । सन्निकर्षात्
दृष्टिषिषयात् ॥ १४ ॥ हतावित्यर्थः ॥ कृतघ्नत्वस्नेह-
पराङ्मुखत्वे एव तयोर्वध इति भावः ॥ १५ ॥ प्रति-
नन्द्य प्रशस्य । अभिनिस्तुतौ निर्गतौ ॥ १६ ॥ चारा-

स्तवं वक्तुंसदृशं नाम नान्येपामिति वा । स्तवशब्दार्थं भूतगुणकीर्तनस्य नपुंसकताविवक्षया “अजानतामहिमानतवेद” “उदीचामात-
स्थानेयकपूर्वाया” “मातुस्तस्यासभद्रपूर्वाया” इत्यादिवचस्तवमित्युक्तिः संभवतीति मन्तव्यमिति केचित् । वस्तुतस्तु “सबन्धम-
नुवर्तिष्यते” इति भाष्याल्लिङ्गानामतन्त्रत्वाद्वा ॥ ८ ॥ ती० आचार्या उपनयनपूर्वकं साङ्गवेदाध्यापकाः । गुरवः पित्रादयः । वृद्धा-
ज्ञानवयोवृद्धाः । स० गुरुर्निषेककृन्मुख्यः । तज्ज्ञात्राद्यामुख्या अपि गुरव इति गुरव इत्युक्तिः ॥ वा युवाभ्यां । वृथा पर्युपासिताः ।
तयोरुर्मुखतोऽभ्यसनं स्वसाक्षिसिद्धमित्येवमुक्तिः । वायुवाभ्यासारन्यायः । अनुजीव्यं ग्राह्यं न गृह्यते न गृहीतम् । “न्यायेचनी-
रेचघनेचसारं” इति विश्वः ॥ ९ ॥ स० अपध्वंसत गच्छध्वं इति बहुवचनं तु एवमन्येचेत्परुषं वदित्यन्ति तर्हि तेषामप्ययमेव द-
ण्ड इति सूचनाय । उभयत्र पदव्यत्यासो रावणपदव्यत्यासाय ॥ १४ ॥ ति० प्रतिनन्द्याभिनिस्तुतौ अयमेव तयोः राक्षसत्वाप्रापक-
शापस्यान्त इत्यन्यत्र स्पष्टं ॥ १६ ॥

[पा०] १ ग. ड. झ. ट. आचार्या. २ ड. च झ. ज. ट. बाह्यते. ३ ड. झ. ज. ट. राजदण्डपरामृष्टाः. ४ क. ख.
घ. च. छ. ज. ट. अत्रवीत्स. ५ क.—ड. छ. झ. ज. ट. चारानिति निशाचरः.

ततश्चाराः संत्वरिताः प्राप्ताः पार्थिवशासनात् ॥ उपस्थिताः प्राञ्जलयो वर्धयित्वा जयाशिषा ॥ १८ ॥
 तानब्रवीत्ततो वाक्यं रावणो राक्षसाधिपः ॥ चारान्प्रत्यायिताञ्छूरान्भक्तान्विगतसाध्वसान् ॥ १९ ॥
 इतो गच्छत रामस्य व्यवसायं परीक्षथ ॥ मन्त्रिष्वभ्यन्तरा येऽस्य ग्रीत्या तेन समागताः ॥ २० ॥
 कथं स्वपिति जागर्ति किमन्यच्च करिष्यति ॥ विज्ञाय निपुणं सर्वमागन्तव्यमशेषतः ॥ २१ ॥
 चारेण विदितः शत्रुः पण्डितैर्वसुधाधिपैः ॥ युद्धे स्वल्पेन यत्नेन समासाद्य निरस्यते ॥ २२ ॥
 चारास्तु ते तथेत्युक्त्वा प्रहृष्टा राक्षसेश्वरम् ॥ शार्दूलमग्रतः कृत्वा ततश्चक्रुः प्रदक्षिणम् ॥ २३ ॥
 ततस्ते तं महात्मानं चारा राक्षससत्तमम् ॥ कृत्वा प्रदक्षिणं जग्मुर्यत्र रामः सलक्ष्मणः ॥ २४ ॥
 ते सुवेलस्य शैलस्य समीपे रामलक्ष्मणौ ॥ प्रच्छन्ना ददृशुर्गत्वा ससुग्रीवविभीषणौ ॥ २५ ॥
 प्रेक्षमाणाश्चमूं तां च बभूवुर्भयविक्रवाः ॥ ते तु धर्मात्मना दृष्टा राक्षसेन्द्रेण राक्षसाः ॥ २६ ॥
 विभीषणेन तत्रस्था निगृहीता यदृच्छया ॥ शार्दूलो ग्राहितस्त्वेकः पापोऽयमिति राक्षसः ॥ २७ ॥
 मोचितः सोऽपि रामेण बध्यमानः पुवङ्गमैः ॥ आनृशं स्येन रामस्य मोचिता राक्षसाः परे ॥ २८ ॥
 वानरैरर्दितास्ते तु विक्रान्तैर्लघुविक्रमैः ॥ पुनर्लङ्कामनुग्राप्ताः श्वसन्तो नष्टचेतसः ॥ २९ ॥

ततो दशग्रीवमुपस्थितास्तु ते चारा बहिर्नित्यचरा निशाचराः ॥

गिरेः सुवेलस्य समीपवासिनं न्यवेदयन्भीमबलं महाबलाः ॥ ३० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनत्रिंशः सर्गः ॥ २९ ॥

नुपस्थापयेत्यब्रवीदित्यन्वयः ॥ १७—१८ ॥ प्रत्यय
 एव प्रत्यायः तं प्राप्ता. प्रत्यायिता तान् । विश्व-
 सनीयानित्यर्थः । विगतसाध्वसान् विगतशत्रुभया-
 न् ॥ १९ ॥ व्यवसाय कर्तव्यनिश्चयं । परीक्षथ
 परीक्षध्वं । शिथिलव्यवसायश्चेदमु भीषयाम इति
 भावः । अस्य रामस्य मन्त्रिषु ये अभ्यन्तरा. । अन्त-
 रङ्गभूता इत्यर्थः । तेन रामेण ग्रीत्या सङ्गता । मित्र-
 भूता इत्यर्थः । तानपि परीक्षध्व । तच्छैथिल्ये तान्
 भेत्स्याम इत्याशयः ॥ २० ॥ कथं स्वपिति किमेक.
 स्वपिति उत जाग्रद्विरनेकैरावृत. स्वपिति । आद्ये
 सुप्ते युद्धं प्रवर्तयिष्याम इति हृदय । कथं जागर्ति किं
 चिन्ताकुलः उतानाकुल इत्यर्थः । आद्ये व्याक्षिप्त
 प्रहरिष्यामीत्याकृतं । किमन्यच्च करिष्यति । किं
 कंचित्कालविलम्ब्य नगरमुपरोत्स्यति उत सद्य इति ।
 आद्ये क्रमेण वञ्चयिष्यामीति तात्पर्यं । निपुण प्रच्छ-
 भ्रमिति यावत् । क्रियाविशेषणमिदं । सर्व उक्त

स्वापादिकं । अशेषतः सर्वप्रकारेण विज्ञायागन्तव्यं ।
 अशेषतः अशेषैश्चरैरिति वार्थः । अशेषत इत्युत्तर-
 शेषो वा ॥ २१ ॥ उक्तमाशय विवृणोति—चारेणेति ॥
 पण्डितैः निपुणैः । वसुधाधिपैः । चारेणः चारद्वारेण ।
 अशेषतो विदितः शत्रुः युद्धे स्वल्पेन यत्नेन समासाद्य
 निरस्यते ॥ २२ ॥ चारा. शार्दूलमग्रतः कृत्वा प्रधानी-
 कृत्य । राक्षसेश्वर रावण । प्रदक्षिणं चक्रुः ॥ २३ ॥
 कृत्वा प्रदक्षिणमित्यनुवादो मध्ये विलम्बाभावद्यो-
 तनार्थः ॥ २४ ॥ प्रच्छन्नाः वेषान्तरधारिणः ॥ २५ ॥
 भयविक्रवाः भयेन दीना । धर्मात्मना राक्षसेन्द्रेण
 विभीषणेनेत्यर्थः ॥ २६ ॥ निगृहीता तर्जिता इत्यर्थः ।
 ग्राहितः ग्रहणं प्रापितः ॥ २७ ॥ मोचितः प्रहारा-
 दितिशेषः ॥ २८ ॥ अर्दिताः पीडिताः । विक्रान्तै-
 रित्यत्र विक्रममात्रोक्तैर्लघुविक्रमैरित्यत्र जवमात्रं
 विक्रमस्य विशेष्यते ॥ २९ ॥ बहिर्नित्यचराः
 परराष्ट्रेषु वृत्तान्तज्ञानाय सदा संचारशीलाः । समी-

स० अस्य रामस्य । मन्त्रेषु आलोचनेषु अभ्यन्तरा अन्तरङ्गा ये के इत्यर्थः । यच्छब्द “यतश्चोदेति सूर्य” इति वत्प्र-
 शार्थः । समागता साहाय्यार्थमिलिता ॥ २० ॥ स० शार्दूलातिरिक्तराक्षसाविभीषणेन दृष्टा अपि यदृच्छया विभीषणाज्ञावि-
 नैवगृहीता शार्दूलस्तु अयमत्यन्तपापइति कपिभिर्प्राहित ॥ २७ ॥ स० भीमबल भीमभयंकर बल शारीरसैन्यं वा यस्य ताराम् ।

[पा०] १ ड. झ व ट. न्धीरान्विगत छ ऊशक्तान्विगत. २ ड. झ ट. परीक्षितुं. ३ झ. ज. ट ठ. मन्त्रेष्वभ्य-
 न्तरा. ४ क. ड. च झ. ट. किमयच्च. ५ ड.—ट. मोक्षितः. ६ ड झ. ट. रामेण मोक्षिता .

त्रिंशः सर्गः ॥ ३० ॥

शार्दूलेनरावणंप्रति निजबलेगडव्यूहरचनयारामस्यसुवेलाचलसमीपेऽवस्थाननिवेदनपूर्वकप्रविष्टमात्रस्यस्वस्वविभीष-
णेन निवेदनेवानरैर्बलाद्ग्रहणेनसर्वत सचारणपूर्वक रामसमीपप्रापणादिनिवेदनम् ॥ १ ॥ तथारावणचोदनया सुग्रीवस्य
जांबवदादियूथनाथानांचपृथक्पितृनामादिनिवेदनम् ॥ २ ॥

तर्तस्तमक्षोभ्यबलं लङ्काधिपतये चराः ॥ सुवेले राघवं शैले निविष्टं प्रत्यवेदयन् ॥ १ ॥
चाराणां रावणः श्रुत्वा प्राप्तं रामं महाबलम् ॥ जातोद्वेगोऽभवत्किञ्चिच्छार्दूलं वाक्यमब्रवीत् ॥ २ ॥
अयथावच्च ते वर्णो दीनश्चासि निशाचर ॥ नासि कञ्चिदमित्राणां क्रुद्धानां वशमागतः ॥ ३ ॥
इति तेनानुशिष्टस्तु वाचं मन्दमुदीरयत् ॥ तदा राक्षसशार्दूलं शार्दूलो भयविह्वलः ॥ ४ ॥
न ते चारयितुं शक्या राजन्वानरपुङ्गवाः ॥ ५ ॥
विक्रान्ता बलवन्तश्च राघवेण च रक्षिताः ॥ नापि संभाषितुं शक्याः संप्रश्नोत्र न लभ्यते ॥ ६ ॥
सर्वतो रक्ष्यते पन्था वानरैः पर्वतोपमैः ॥ प्रविष्टमात्रे ज्ञातोऽहं बले तस्मिन्नचारिते ॥ ७ ॥
बलाद्गृहीतो रक्षोभिर्वहुधाऽस्मि विचालितः ॥ जानुभिर्मुष्टिभिर्दन्तैस्तलैश्चाभिहतो भृशम् ॥ ८ ॥
परिणीतोस्मि हरिभिर्वलवद्भिरमर्षणैः ॥ परिणीय च सर्वत्र नीतोऽहं रामसंरुदम् ॥ ९ ॥
रुंधिरादिग्धसर्वाङ्गो विह्वलश्चलितेन्द्रियः ॥ हरिभिर्वध्यमानश्च याचमानः कृताञ्जलिः ॥ १० ॥
राघवेण परित्रातो जीवामीति यदृच्छया ॥ ११ ॥
एष शैलैः शिलाभिश्च पूरयित्वा महार्णवम् ॥ द्वारमाश्रित्य लङ्काया रामस्तिष्ठति सायुधः ॥ १२ ॥

पवासिनमिति पुंस्त्वमार्प ॥ ३० ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकोनत्रिंशः सर्गः ॥ २९ ॥

अथ शार्दूलादिचारवचन त्रिशे—तत इति ॥
सुवेले सुवेलसमीपे । समीप्ये सप्तमी । सुवेलस्य
समीप इति पूर्वमुक्तत्वात् ॥ १ ॥ चाराणां चारेभ्यः
॥ २ ॥ अयथेति । शत्रुगृहीतत्वेन तेषां स्वरूपं किं
न ज्ञातमिति भावः ॥ ३ ॥ अनुशिष्टः पृष्टः । उदी-
रयत् अडभाव आर्षः ॥ ४ ॥ चारयितुं चारविषयी-
कर्तुं । न शक्याः चारसंचारविषया न भवन्तीत्यर्थः
॥ ५ ॥ संप्रश्नः परीक्षणः । अत्र वानरेषु ॥ ६ ॥

प्रविष्टमात्रे प्रविष्ट एव । अचारिते चाराविषयीकृते
॥ ७ ॥ रक्षोभि विभीषणसचिवैः । विचालितः
भुवि परिवर्तितः ॥ ८ ॥ परिणीतः परितो नीतः ।
सर्वतः परिणीय सर्वेषां निकटे चारोयमिति घोषण-
पूर्वकं परिणीयेत्यर्थः । रामससद रामसभा । विह्वलः
मूर्च्छितः । मूर्च्छानिवृत्तावपि चलितेन्द्रियः ॥ ९ ॥
याचमानः त्राणमिति शेषः । परित्रात इत्यनुवादात्
॥ १० ॥ राघवेणेत्यर्थः ॥ जीवामीति यदृच्छया ।
इदानीं जीवनं यादृच्छिकमित्यर्थः । यद्वा इतीति
स्वशरीरप्रदर्शनं । अयथावच्च ते वर्णो दीनश्चासि
निशाचरेति ह्युक्तः ॥ ११ ॥ द्वारमाश्रित्य तिष्ठतीति

न्यवेदयन् । वानरैरुपद्रुताऽपिजीवन्तीतिमहाबलाइत्युक्तः ॥ ३० ॥ इत्येकोनत्रिंशः सर्गः ॥ २९ ॥

शि० शार्दूलंकिञ्चिदब्रवीच्च । किञ्चिदिति जातोद्वेगइत्यत्रान्वयिवा ॥ २ ॥ स० भयविह्वलः कपिभयविह्वलः शुकसारणव-
त्किमुक्तौ किमविध्यतीति भयविह्वलोवा ॥ ४ ॥ स० संप्रश्नः पर्यनुयोगः ॥ ६ ॥ स० विचारिते विचारणे प्रक्रान्तेसतीति
शेषः ॥ ७ ॥ ति० विचारित बहुप्रकारगत्याचालितः ॥ स० रक्षोभि विभीषणसबन्धिभिः । रक्षोभि सहागतेस्सहेतिवा ।

[पा०] १ घ. ज. ततस्तदक्षोभ्य २ ख ग राघवेणसुरक्षिता घ. राघवेणाभिरक्षिता . ३ क ख ड च झ ज.
तस्मिन्विचारिते ज. तस्मिन्निवासिते ग तस्मिन्निवारिते ४ झ ज. विचारित . ५ च.—ट रुधिरसाविदीनाङ्गो, ६ ड झ.
ट. मामेतिच. ७ ड. झ. ज. ट. शैलशिलाभिस्तु

गरुडव्यूहमास्थाय सर्वतो हरिभिर्वृतः ॥ मां विसृज्य महातेजा लङ्कामेवाभिवर्तते ॥ १३ ॥
 पुरा प्राकारमायाति क्षिप्रमेकतरं कुरु ॥ सीतां वाञ्छस्यै प्रयच्छाशु सुयुद्धं वा प्रदीयताम् ॥ १४ ॥
 मनसा तं तदा प्रेक्ष्य तच्छ्रुत्वा राक्षसाधिपः ॥ शार्दूलं सुमहद्वाक्यमथोवाच स रावणः ॥ १५ ॥
 यदि मां प्रति युध्येरन्देवगन्धर्वदानवाः ॥ नैव सीतां प्रदास्यामि सर्वलोकभयादपि ॥ १६ ॥
 एवमुक्त्वा महातेजा रावणः पुनरब्रवीत् ॥ चारिता भवता सेना केऽत्र शूराः पुत्रजमाः ॥ १७ ॥
 कीदृशाः किंप्रभाः सौम्य वानरा ये दुरासदाः ॥ कस्य पुत्राश्च पौत्राश्च तत्त्वमाख्याहि राक्षस ॥ १८ ॥
 तथाऽत्र प्रतिपत्स्यामि ज्ञात्वा तेषां बलाबलम् ॥ अवश्यं बलसंख्यानं कर्तव्यं युद्धमिच्छताम् ॥ १९ ॥
 तथैवमुक्तः शार्दूलो रावणेनोत्तमश्वरः ॥ इदं वचनमारभे वक्तुं रावणसन्निधौ ॥ २० ॥
 अथर्क्षरजसः पुत्रो युधि राजा सुदुर्जयः ॥ गद्गदस्याथ पुत्रोऽत्र जाम्बवानिति विश्रुतः ॥ २१ ॥
 गद्गदस्यैव पुत्रोऽन्यो गुरुपुत्रः शतक्रतोः ॥ कदनं यस्य पुत्रेण कृतमेकेन रक्षसाम् ॥ २२ ॥
 सुषेणश्चपि धर्मात्मा पुत्रो धर्मस्य वीर्यवान् ॥ सौम्यः सोमात्मजश्चात्र राजन्दधिमुखः कपिः ॥ २३ ॥

वर्तमानसामीप्ये वर्तमानवत्प्रयोगः ॥ १२—१३ ॥
 पुराप्राकारमायाति आयास्यतीत्यर्थः । “यावत्पुरा-
 निपातयोर्लट्” । एकतरं द्वयोरेक । “एकाच्च प्राचां”
 इति तरप् । एकतरमित्युक्तं विवृणोति—सीतामिति
 ॥ १४ ॥ मनसा प्रेक्ष्य आलोच्य । त शार्दूलमुवा-
 चेत्यन्वयः ॥ १५ ॥ सीतास्यैप्रदीयतामित्यस्योत्तर-
 माह—यदीति ॥ युध्येरन् तथापि सीतां न प्रदा-
 स्यामि । सर्वलोकेभ्यो भयादपि न प्रदास्यामीत्यो-
 जना ॥ १६ ॥ एव प्रथमपक्षस्यानुपपत्त्या द्वितीय-
 पक्षकरिष्यमाणं तत्र ज्ञातव्यविशेषं पृच्छति—एव-
 मित्यादि श्लोकत्रय ॥ भवता सेना चारिता चार-
 विषयीकृता । सम्यग्दृष्टेयर्थः । अत्र सेनाया । के
 शूराः ॥ १७ ॥ ये दुरासदाः ते कीदृशा कीदृशा-
 काराः । किंप्रभाः किंप्रभावा । कस्य पुत्राः कस्य
 पौत्राश्च । तत्त्व तेषां वानराणां भावः । आख्याहि

॥ १८ ॥ कथने किं प्रयोजनमित्यत्राह—तथेति ॥
 तथा एवमाख्याते सति । तेषां बलाबलं ज्ञात्वा अत्र
 वानरेषु । प्रतिपत्स्यामि प्रतिपत्स्ये । कर्तव्यं ज्ञास्या-
 मीत्यर्थः ॥ १९—२० ॥ अथेत्युत्तरवचनारम्भे ।
 द्वितीयोऽथशब्दः पादपूरणे । राजा सुग्रीवः । पाञ्चा-
 लीन्यायेन गद्गदेन पोषितत्वात्तत्पुत्रो जाम्बवान् ।
 तस्य ब्रह्मणो जृम्भारम्भसम्भूतत्वात् ॥ २१ ॥ अन्यः
 पुत्र धूम्रः । जाम्बवान् धूम्रश्चेति गद्गदस्य द्वौ पुत्रा-
 वित्यर्थः । यस्य पुत्रेणैकेन महता रक्षसां अक्षादीनां
 कदनं हननं । कृतं । स केसरी शतक्रतोर्गुरुः बृह-
 स्पति तस्य पुत्रः । सापेक्षत्वेऽपि गमकत्वात्समासः
 ॥ २२ ॥ धर्मस्य देवताया । ननु, “वरुणो जन-
 यामास सुषेणं नाम वानरं” इति बालकाण्डोक्तः ।
 सत्यमुक्तः । स एवात्र धर्मशब्देनोच्यते । शार्दूलो वा
 भयाकुलोन्यथा श्रुतवान् । अन्योऽपि सुषेण इत्यप्याहुः ।

वानरैरिति शेषः ॥ ८ ॥ स० गरुडव्यूहमास्थाय प्रस्थानसमयत्वात् । साक्षाद्गरुडारोहेणातभगवत्त्वोरावणं प्रपन्नश्चेदवतारव्यापारा-
 निष्पादनंस्यादिति व्यूहमिषेणतंविचरन्त्य तत्रस्थितइति ध्वनिः ॥ १३ ॥ स० सुव्रतेत्यनेन अनृतभाषणेप्रत्यवेयामिति परिज्ञानम-
 स्तीतिसूच्यते ॥ १८ ॥ स० गद्गदस्य द्वितीयजन्मनि । नचैववचनेनैककल्पकमिति वाच्यं । देवानामुत्पत्तेर्नानाविधायाभारतभाग-
 वतादौप्रोक्तिरेवेत्येवेहि । अत्रापि “जाववाज्जुभमाणस्यममवक्त्रादजायत” इत्येकत्रनिर्भातृकस्यैकस्यब्रह्मजलजल्पनं अन्यत्रधूम्रानु-
 जत्वेनगद्गदपुत्रजलजल्पनचकटपिण्यतोऽसुमर्थमिति ज्ञेयं । “गद्गदोजाववत क्षेत्रद्वारापिता । यद्यपि “जाववाज्जुभमाणस्यममव-
 क्त्रादजायत” इतिभगवन्मुखादस्योत्पत्तिः श्रुता । तथापिजुभणसमयेऽद्भुतायाभगवच्छक्तैर्गद्गदक्षेत्रमाविश्यतेनरूपेणपरिणामाद्-
 दोषः । इतिनागोजिभट्टकल्पनमलपीकरोतिशक्तिक्षेत्रापेक्षयेतिमन्तव्यं । हनुमतः केसरिक्षेत्रजलवचनवत्काप्यवचनाच्च ॥ २१ ॥

[पा०] १ ड झ. ज. ट वापि. च छ. चापि. २ ड. छ. झ. ज. ट. युद्धंवापि. ३ ड. झ. ज. ट. तत्तदा ४ ग.
 ड. झ. ट. युध्यन्तेदेव. ५ ख. ड. छ.—ट. चरिता. ६ ड. छ. झ. ट. सुव्रत. ७ ड. झ. ट. खलुसंख्यानं. ८ ड. छ.
 झ. ट. राजन्सु.

सुमुखो दुर्मुखश्चात्र वेगदर्शी च वानरः ॥ मृत्युर्वानररूपेण नूनं सृष्टः स्वयंभुवा ॥ २४ ॥
 पुत्रो हुतवहस्याथ नीलः सेनापतिः स्वयम् ॥ अनिलस्य च पुत्रोत्र हनुमानिति विश्रुतः ॥ २५ ॥
 नप्ता शक्रस्य दुर्धर्षो बलवानङ्गदो युवा ॥ मैन्दश्च द्विविदश्चोभौ बलिनावश्विसंभवौ ॥ २६ ॥
 पुत्रा वैवस्वतस्यात्र पञ्च कालान्तकोपमाः ॥ गजो गवाक्षो गवयः शरभो गन्धमादनः ॥ २७ ॥
 दश वानर कोट्यश्च शूराणां युद्धकाङ्क्षिणाम् ॥ श्रीमतां देवपुत्राणां शेषं नाख्यातमुत्सहे ॥ २८ ॥
 पुत्रो दशरथस्यैष सिंहसंहननो युवा ॥ दूषणो निहतो येन खरश्च त्रिशिरास्तथा ॥ २९ ॥
 नास्ति रामस्य सदृशो विक्रमे भुवि कश्चन ॥ विराधो निहतो येन कबन्धश्चान्तकोपमः ॥ ३० ॥
 वक्तुं न शक्तो रामस्य नरः कश्चिद्गुणान्क्षितौ ॥ जनस्थानगता येन यावन्तो राक्षसा हताः ॥ ३१ ॥
 लक्ष्मणश्चात्र धर्मात्मा मातङ्गानामिवर्षभः ॥ यस्य बाणपथं प्राप्य न जीवेदपि वासवः ॥ ३२ ॥
 श्वेतो ज्योतिर्मुखश्चात्र भास्करस्यात्मसंभवौ ॥ वरुणस्य च पुत्रोऽन्यो हेमकूटः प्लवङ्गमः ॥ ३३ ॥
 विश्वकर्मसुतो वीरो नलः प्लवगसत्तमः ॥ विक्रान्तो बलवानत्र वसुपुत्रः सुदुर्धरः ॥ ३४ ॥
 राक्षसानां वरिष्ठश्च तव भ्राता विभीषणः ॥ परिगृह्य पुरीं लङ्कां राघवस्य हिते रतः ॥ ३५ ॥
 इति सर्वं समाख्यातं तवेदं वानरं बलम् ॥ सुवेलेऽधिष्ठितं शैले शेषकार्ये भवान्गतिः ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिंशः सर्गः ॥ ३० ॥

एवमन्यत्रापि ज्ञेय ॥ २३ ॥ मृत्युरेव स्वयंभुवा सु-
 मुखादिवानररूपेण सृष्टः । सुमुखादयो मृत्युतुल्या
 इत्यर्थः । यद्वा सुमुखादयो मृत्युपुत्रा इत्यर्थः ॥ २४ ॥
 अनिलस्य पुत्रः औरसः । एवं तत्र तत्र पितृद्वयनि-
 र्देशो बीजित्वक्षेत्रित्वाभ्यामिति मन्तव्यं ॥ २५ ॥
 नप्तेति । अत्र नष्टशब्दोर्थसामर्थ्यात्पौत्रे वर्तते
 ॥ २६—२७ ॥ वानरकोट्य इत्यत्र वानरेत्यविभ-
 क्तिकनिर्देशः । “ सुपां सुलुक्—” इत्यादिना षष्ठ्या
 लुक् । वानराणामित्यर्थः । शेषं जन्मस्थानादि ।
 नोत्सहे न शक्नोमि ॥ २८ ॥ सिंहसंहननः रमणी-
 यावयवसन्निवेशवान् । “ वराङ्गरूपोपेतो यः सिंह-
 संहननो हि सः ” इत्यमरः ॥ २९—३० ॥ ये

जनस्थानगताः ते यावन्तः ते सर्वेऽपि हता इत्यर्थः ।
 “ यावत्तावच्च साकल्ये ” इत्यमरः ॥ ३१ ॥ चश-
 व्देन दशरथस्य पुत्र इत्याकृष्यते । मातङ्गानामिवर्षभः
 गजश्रेष्ठ इव स्थितः ॥ ३२—३३ ॥ सुदुर्धरः सुदु-
 र्धरनामा ॥ ३४ ॥ लङ्कां रामात् परिगृह्य तस्य हिते
 रतो विभीषणस्तव भ्रातेत्यन्वयः ॥ ३५ ॥ गतिः
 प्रमाण । अत्र वानरजन्मोक्ते प्रायशो बालकाण्डोक्त-
 विरोधादेतत्सर्गं विनापि पूर्वोत्तरकथासघट्टनाच्च
 सर्गोऽयं कल्पित इत्याहुः ॥ ३६ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने त्रिंशः सर्गः ॥ ३० ॥

ती० नन्वत्रसर्गे धर्मस्य पुत्र सुषेण वैवस्वतपुत्रौ शरभगन्धमादनावित्युच्यते । बालकाण्डे तु “ वरुणोजनयामास सुषेणं नाम वानरम् ।
 शरभं जनयामास पर्जन्यस्तु महाबलम् । धनदस्य सुत श्रीमान् वानरोगन्धमादन ” इति त्रयाणामन्यत उत्पत्तिरुक्ता । सत्यं ।
 सुषेणादिसंज्ञावतामनेकेषामपि सत्त्वान्नविरोधः ॥ ३६ ॥ इति त्रिंशः सर्गः ॥ ३० ॥

[पा०] १ क. ख. घ.—छ. झ. ञ. ट. तावन्तो. २ घ. ड. छ. झ. ट. वेगवानत्र.

एकत्रिंशः सर्गः ॥ ३१ ॥

रावणेनमन्त्रिमुखात्ससैन्यरामस्यसुवेलाचलागमनश्रवणान्मन्त्रिभिस्सहालोच्यकर्तव्यनिर्धारणेन तद्विसर्जनम् ॥ १ ॥ तथा स्वचोदनयाविद्युज्जिह्वेनमायानिमित्तरामशिरश्शरासनसदृशशिरश्शरासनप्रदर्शनेन सीताविमोहनम् ॥ २ ॥

ततस्तमक्षोभ्यबलं लङ्काधिपतये चराः ॥ सुवेले राघवं शैले निविष्टं प्रत्यवेदयन् ॥ १ ॥
 चाराणां रावणः श्रुत्वा प्राप्तं रामं महाबलम् ॥ जातोद्वेगोऽभवत्किञ्चित्सचिवानिदमब्रवीत् ॥ २ ॥
 मन्त्रिणः शीघ्रमायान्तु सर्वे वै सुसमाहिताः ॥ अयं नो मन्त्रकालो हि संप्राप्त इति राक्षसाः ॥ ३ ॥
 तस्य तच्छासनं श्रुत्वा मन्त्रिणोऽभ्यागमन्दुतम् ॥ ततः स मन्त्रयामास सचिवै राक्षसैः सह ॥ ४ ॥
 मन्त्रयित्वा स दुर्धर्षः क्षमं यत्समनन्तरम् ॥ विसर्जयित्वा सचिवान्प्रविवेश स्वमालयम् ॥ ५ ॥
 ततो राक्षसमाहूय विद्युज्जिह्वं महाबलम् ॥ मायाविदं महामायः प्राविशद्यत्र मैथिली ॥ ६ ॥
 विद्युज्जिह्वं च मयाज्ञमब्रवीद्राक्षसाधिपः ॥ मोहयिष्यावहे सीतां मायया जनकात्मजाम् ॥ ७ ॥
 शिरो मायामयं गृह्य राघवस्य निशाचर ॥ त्वं मां समुपतिष्ठस्व महच्च सशरं धनुः ॥ ८ ॥
 एवमुक्तस्तथेत्याह विद्युज्जिह्वो निशाचरः ॥ [दर्शयामास तां मायां सुप्रयुक्तां स रावणे ॥]
 तस्य तुष्टोऽभवद्राजा प्रेददौ च विभूषणम् ॥ ९ ॥
 अशोकवनिकायां तु सीतादर्शनलालसः ॥ नैर्ऋतानामधिपतिः संविवेश महाबलः ॥ १० ॥
 ततो दीनामदैर्न्यार्हा ददर्श धनदानुजः ॥ अधोमुखीं शोकपरामुपविष्टां महीतले ॥ ११ ॥
 भर्तारमेव ध्यायन्तीमशोकवनिकां गताम् ॥ उपास्यमानां घोराभी राक्षसीभिरितस्ततः ॥ १२ ॥
 [राक्षसीभिर्वृतां सीतां पूर्णचन्द्रनिभाननाम् ॥ उत्पातमेघजालाभिश्चन्द्ररेखामिवावृताम् ॥ १३ ॥
 भूषणैरुत्तमैः कैश्चिन्मङ्गलार्थमलंकृताम् ॥ चरन्तीं मारुतोद्धृतां क्षिप्तां पुष्पलतामिव ॥ १४ ॥
 हर्षशोकान्तरे मग्नां विषादस्य विलक्षणाम् ॥ स्तिमितामिव गाम्भीर्यान्नदीं भागीरथीमिव ॥ १५ ॥]
 उपसृत्य ततः सीतां प्रहर्षं नाम कीर्तयन् ॥ इदं च वचनं धृष्टमुवाच जनकात्मजाम् ॥ १६ ॥

अथ सीतामोहनमेकत्रिंशे । कथासंघटनय पूर्व-सर्गोक्तमनुवदति—तत इति ॥ स्पष्ट ॥ १ ॥ चाराणां चारेभ्यः । जातोद्वेग जातसभ्रम । सचिवान् मन्त्रिण समीपस्थान् ॥ २ ॥ हे राक्षसा अयं नो मन्त्रकालः संप्राप्त इति हेतोः मन्त्रिण समायान्त्विति इदं वाक्यमब्रवीदिति पूर्वेण संबन्धः । यद्वा इदमब्रवीदित्यस्य वाक्यान्तस्थेनेतिशब्देन संबन्धः । राक्षसा इत्युत्तरशेषः । अथवा हे मन्त्रिण भवन्तः

आयान्तु समीपमिति सचिवानब्रवीत् । राक्षसा इति मन्त्रिविशेषणं । सचिवै राक्षसैरित्यनुवादात् । सुसमाहिता नीतिकुशला इत्यर्थः ॥ ३—४ ॥ समनन्तरं रामस्य समीपागमनानन्तरं । यत् क्षमं कर्तुमुचितं तन्मन्त्रयित्वेति योजना ॥ ५—७ ॥ गृह्य गृहीत्वा ॥ ८ ॥ तस्य तस्मिन् ॥ ९ ॥ लालसः सामिलाषः ॥ १०—११ ॥ उपास्यमाना अनुव्रतां ॥ १२—१५ ॥ प्रहर्षं नाम कीर्तयन् प्रहर्षवार्ता कीर्तयन्निव । नामे-

रामानु० ततस्तमक्षोभ्यबलमित्यनुवाद पूर्वसर्गादौचकृत । 'पूर्वमेवमयासृष्टो जाववानृक्षपुङ्गव । जृभमाणस्यसहसामम-वक्रादजायत' इतिजृभमाणपितामहवक्रादुत्पन्नत्वेनप्रसिद्धस्यजाववत् पूर्वसर्गेगद्गदपुत्रत्वेनाभिधानाद्विरोध स्फुरति । पूर्वसर्गमन्तरेणापिकथासंगच्छते । तथापि स्थितस्यगतिश्चिन्तनीयेतिन्यायेन पूर्वसर्गोव्याख्यातः ॥ शि० शार्दूलवचनश्रवणानन्तरकालि-कंरावणंप्रतिचारान्तराणावचनमाह—ततइति । नृपते । रावणस्य । चरा चारा ॥ १ ॥ ती० प्रहर्षनामकीर्तयन् हेसीतेइ-तिसंबोधयन् ॥ स० प्रहर्षं रामपराजयजं । नाम नाम्ना । अर्थतत्त्वपरमार्थः । प्रहर्षन् प्रहर्षयन् । नाम सीतायाः हेसीतेइति ।

[पा०] १ ख. ग. च छ. ज. ट. लङ्कायानृपतेश्वरा २ ग. रामबलमहत् ३ क. ग. ड.—ट. मन्त्रयित्वातु. ४ इदमर्थं घ.—छ. पाठेषुदृश्यते. ५ ख. च. छ. ज. प्रदेदौवरभूषणं ६ घ. प्रविवेश. ७ ड.—ट. मदीनार्हा. ८ क. ग.—ज. राक्षसीभिरदूरत. ९ इदंश्लोकत्रयं प्राचीनकोशेषुनदृश्यते । औत्तराहपाठएवदृश्यते.

सान्त्वयमाना मया भद्रे यमुपाश्रित्य वल्गसे ॥ खरहन्ता स ते भर्ता राघवः समरे हतः ॥ १७ ॥
 छिन्नं ते सर्वतो मूलं दर्पस्ते विहतो मया ॥ व्यसनेनात्मनः सीते मम भार्या भविष्यसि ॥ १८ ॥
 विस्मृजेमां मतिं मूढे किं मृतेन करिष्यसि ॥ भवस्व भद्रे भार्याणां सर्वासामीश्वरी मम ॥ १९ ॥
 अल्पपुण्ये विवृत्तार्थे मूढे पण्डितमानिनि ॥ मृणु भर्तृवधं सीते घोरं वृत्रवधं यथा ॥ २० ॥
 समायातः समुद्रान्तं मां हन्तुं किल राघवः ॥ वानरेन्द्रप्रणीतेन महता वृतः ॥ २१ ॥
 सै निविष्टः समुद्रस्य पीड्य तीरमथोत्तरम् ॥ बलेन महता रामो व्रजत्यस्तं दिवाकरे ॥ २२ ॥
 अथाध्वनि परिश्रान्तमर्धरात्रे स्थितं बलम् ॥ सुखसंसुप्तमासाद्य चारितं प्रथमं चरैः ॥ २३ ॥
 तत्प्रहस्तप्रणीतेन बलेन महता मम ॥ बलमस्य हतं रात्रौ यत्र रामः सलक्ष्मणः ॥ २४ ॥
 पट्टिशान्परिधाञ्चक्रान्दण्डान्खड्गान्महायसान् ॥ बाणजालानि शूलानि भास्वरान्कूटमुद्गरान् ॥ २५ ॥
 यष्टीश्च तोमराञ्चक्तीश्चक्राणि मुसलानि च ॥ उद्यम्योद्यम्य रक्षोभिर्वानरेषु निपातिताः ॥ २६ ॥
 अथ सुप्तस्य रामस्य प्रहस्तेन प्रमाथिना ॥ असक्तं कृतहस्तेन शिरश्छिन्नं महासिना ॥ २७ ॥
 विभीषणः समुत्पत्य निगृहीतो यदृच्छया ॥ दिशः प्रव्राजितः सैवैर्लक्ष्मणः प्लवगैः सह ॥ २८ ॥

त्यपरमार्थे ॥ १६ ॥ वल्गसे जल्पसि । मां निष्ठुर-
 मवद इत्यर्थः ॥ १७ ॥ मूल आधारभूत । सर्वतः
 कात्स्न्येन व्यसनेन निमित्तेन । प्रार्थनां विनेत्यर्थः
 ॥ १८ ॥ मृतेन रामेण । भवस्वेत्यात्मनेपदमार्थः ॥ १९ ॥
 निवृत्तार्थे एतावत्पर्यन्तं निवृत्तपुरुषार्थे । पण्डितमा-
 निनि । “क्यड्मानिनोश्च” इति ह्रस्वत्वः ॥ २० ॥
 समुद्रान्तं समुद्रतीरं । प्रणीतेन आनीतेन ॥ २१ ॥
 स रामः समुद्रस्योत्तरं तीरं महता बलेन पीड्य पीड-
 यित्वा । दिवाकरे अस्त प्रयाति सति निविष्टः ॥ २२ ॥
 कात्स्न्येऽथशब्दः । अध्वनि परिश्रान्त अतएव
 स्थितं । अर्धरात्रे सुखसमुप्तं बलं प्रथममासाद्य चारैश्चा-
 रितमभूत् ॥ २३ ॥ यत्र बले । राम सलक्ष्मणोव-

स्थितः । तदस्य बलं प्रहस्तप्रणीतेन महता बलेन हतं
 ॥ २४ ॥ पट्टिशानित्यादिश्लोकद्वयः ॥ पट्टिशान् असि-
 विशेषान् । परिधान् अर्गलानि । चक्रान् क्षुद्रचक्राणि ।
 महायसान् महायसनिर्मितान् । दण्डविशेषणमेतत् ।
 कूटमुद्गरान् अयं कीलकीलितगदा । यष्टीः केवलद-
 ण्डान् । तोमरान् स्थूलाग्रगदा । प्रासान् क्षेपणीः ।
 चक्राणि महाचक्राणि । पट्टिशानीनुद्यम्योद्यम्य वानरेषु
 निपातिताः । त इति शेषः ॥ २५—२६ ॥ प्रमथ्राति
 प्रहरतीति प्रमाथिः तेन । कृतहस्तेन शिक्षितहस्तेन
 कर्त्रा । महासिना करणेन । असक्त अविलम्बितयथा
 भवति तथा । छिन्नमित्यन्वयः ॥ २७ ॥ विभीषणः
 समुत्पत्य गतोपि निगृहीत इत्यर्थः । प्रव्राजितः पला-

अहरावणइतिस्वनामवा कीर्तयन् ॥ १६ ॥ शि० ननुतवोक्तस्यसत्यत्वे अहतल्लोकमेवगमिष्यामीत्यतआह—व्यसनेनेति
 मूढे हेप्राप्तनिरोधे । आत्मनोव्यसनेन पतिवियोगदुःखेनोपलक्षितात् एना तल्लोकगमनविषया । मतिविस्मयः । मृतेन लोकान्तर
 गतेनपत्या लकिकरिष्यसि । तत्प्राप्तिर्नभविष्यतीत्यर्थः । अतोममभार्यां स्त्रिय । भविष्यसि प्राप्स्यसि । तासासेव्यासतीतत्रैव
 निवत्स्यसीत्यर्थः ॥ तदेवभङ्ग्यन्तरेणाह—भवस्वेति । हेभद्रे । अल्पपुण्ये अल्पानाक्षुद्राणामपिपुण्यपवित्रलयया यन्नामस्मरणादि-
 नाक्षुद्राअपिपूताभवन्तीत्यर्थः । तत्सबोधन । ननिवृत्तोर्योयस्या । सर्वार्थसंपन्नेत्यर्थः । तत्सबोधनं । मूढे प्राप्तनिरोधे । पण्डिता-
 न्मन्यतेसत्करोतिचछीला । तत्सबोधन । ममभार्याणां ईश्वरी पूज्या लभस्व ॥ १८—२० ॥ स० चक्राणि अस्त्राणि ।
 “चक्रसेनारथाङ्गयो । राष्ट्रास्त्रयोरपि” इतिविश्वः ॥ स० नपुंसकशेषे निपातितानीतिवस्तुतोवक्तव्यः । सर्वस्यैतस्यावास्तविक-
 ताकविरवगमयावभूवैर्वनिर्देशेनेतिमन्तव्यम् ॥ निपातनस्यप्रधानकर्मलादुद्यमनस्यावान्तरकर्मलादेतत्कर्मकर्माभूतपरिधादिपदोक्त-
 रंप्रथममयाभवितव्यमितिल्यादिध्वनियमादिलेतइतिशेषः ॥ उक्तचमनोरमाया “उक्तचहुरिणा । प्रधानेतरयोर्यत्रद्रव्यस्यक्रिययोः
 पृथक् । शक्तिर्गुणाश्रयातत्रप्रधानमनुरुध्यते । प्रधानविषयाशक्तिं प्रत्ययेनाभिधीयते । यदागुणेतदातद्वदुक्तापिप्रतीयते”
 इतीति ॥ २६ ॥ स० कृतहस्तेन शिक्षितकरेण । असक्तं यथामहासिनाशिरश्छिन्नं ॥ यथानिद्राभङ्गोभवेद्भवेच्चशिरश्छेदं तथा-

[पा०] १ ड. झ. ट. यमाश्रित्यविमन्यसे. क. घ. यमुपाश्रित्यवर्तसे. २ ख ड झ. ट. दर्पस्तेनिहतो क. ग. घ. च.
 छ ज. ज. दर्पस्तेनिहतो ३ क. ग. ड. झ. ट. विस्मृजैता ख घ च. छ ज. विस्मृजैना. ४ झ. सनिविष्ट. ५ ड. झ. ट.
 धक्रानुष्टीन्दण्डान्महायुधान्. ६ घ. ड. झ.—ट. दिशं. ७ ड. झ. सैन्यैर्लक्ष्मण., ख. च. छ. ज. सैन्यैर्लक्ष्मणश्चप्लवगैः.

सुग्रीवो ग्रीवया सीते भंग्रया प्लवगाधिपः ॥ निरस्तहनुकः शेते हनुमात्राक्षसैर्हतः ॥ २९ ॥
जाम्बवानथ जानुभ्यामुत्पतन्निहतो युधि ॥ पट्टिशैर्बहुभिश्छिन्नो निकृत्तः पादपो यथा ॥ ३० ॥
मैन्दश्च द्विविदश्चोभौ निहतौ वानरर्षभौ ॥ निश्चसन्तौ रुदन्तौ च रुधिरेण परिरुतौ ॥
असिना व्यायतौ छिन्नौ मध्ये ह्यरिनिपूदनौ ॥ ३१ ॥
अनुतिष्ठति मेदिन्यां पनसः पनसो यथा ॥ ३२ ॥
नाराचैर्बहुभिश्छिन्नः शेते दर्यां दरीमुखः ॥ कुमुदस्तु महातेजा निष्कूजः सायकैः कृतः ॥ ३३ ॥
अङ्गदो बहुभिश्छिन्नः शरैरासाद्य राक्षसैः ॥ पतितो रुधिरोद्गारी क्षितौ निपतिताङ्गदः ॥ ३४ ॥
हरयो मथिता नागै रथजातैस्तथाऽपरे ॥ शायिता मृदिताश्चाश्वैर्वायुवेगैरिवाम्बुदाः ॥ ३५ ॥
ग्रहताश्चापरे त्रस्ता हन्यमाना जघन्यतः ॥ अभिद्रुतास्तु रक्षोभिः सिंहैरिव महाद्विपाः ॥ ३६ ॥
सागरे पतिताः केचित्केचिद्गगनमाश्रिताः ॥ क्रक्षा वृक्षानुपारूढा वानरीं वृत्तिमाश्रिताः ॥ ३७ ॥
सागरस्य च तीरेषु शैलेषु जवनेषु च ॥ पिङ्गलास्ते विरूपाक्षैर्बहुभिर्वहवो हताः ॥ ३८ ॥
एवं तत्र हतो भर्ता ससैन्यो मम सेनया ॥ क्षतजार्द्रं रजोध्वस्तमिदं चास्याहतं शिरः ॥ ३९ ॥
ततः परमदुर्धर्षो रावणो राक्षसाधिपः ॥ सीतायामुपशृण्वन्त्यां राक्षसीमिदमब्रवीत् ॥ ४० ॥
राक्षसं क्रूरकर्माणं विद्युज्जिह्वं त्वमानय ॥ येन तद्राघवशिरः संग्रामात्स्वयमाहतम् ॥ ४१ ॥
विद्युज्जिह्वस्ततो गृह्य शिरस्तत्सशरासनम् ॥ प्रणामं शिरसा कृत्वा रावणस्याग्रतः स्थितः ॥ ४२ ॥
तमब्रवीच्चतो राजा रावणो राक्षसं स्थितम् ॥ विद्युज्जिह्वं महाजिह्वं समीपपरिवर्तिनम् ॥ ४३ ॥
अग्रतः कुरु सीतायाः शिघ्रं दाशरथेः शिरः ॥ अवस्थां पश्चिमां भर्तुः कृपणा साधु पश्यतु ॥ ४४ ॥
एवमुक्तं तु तद्रक्षः शिरस्तत्प्रियदर्शनम् ॥ उप निक्षिप्य सीतायाः क्षिप्रमन्तरधीयत ॥ ४५ ॥
रावणश्चापि चिक्षेप भास्वरं कार्मुकं महत् ॥ त्रिषु लोकेषु विख्यातं सीतामिदमुवाच च ॥ ४६ ॥

यितः ॥ २८ ॥ ग्रीवया उपलक्षित इति शेषः ॥ २९ ॥
जानुभ्या जानुनो । निहतः । अथ पट्टिशैश्छिन्न
जाम्बवान् निकृत्तः पादपद्माभूत् ॥ ३० ॥ व्यायतौ
दीर्घशरीरौ । मध्ये कटिस्थाने ॥ ३१ ॥ अनुतिष्ठति
शेते । पनसः पनसफलः । तथा खण्डित इत्यर्थः
॥ ३२ ॥ निष्कूजः निःशब्दः ॥ ३३ ॥ राक्षसैरा-
साद्य शरैश्छिन्नः निपतिताङ्गदोङ्गदः क्षितौ पतितः
॥ ३४ ॥ शायिता शयानाः । अपरे हरयः वायुवे-
गैरिवाम्बुदा इव नागै रथजातैश्च मृदिताः ॥ ३५ ॥

त्रस्ताः अत एवामिद्रुताः । जघन्यतः पृष्ठतः । हन्य-
मानाः अपरे हरयः सिंहै द्विपा इव ग्रहताः ॥ ३६-
॥ ३७ ॥ पिङ्गला वानराः । विरूपाक्षै वानरैः
॥ ३८—३९ ॥ राक्षसी समीपवर्तिनी कांचित्
॥ ४०—४१ ॥ ततः राक्षसी प्रत्याज्ञापनवचनश्रव-
णानन्तरमेव ॥ ४२—४३ ॥ पश्चिमामवस्था । मर-
णमित्यर्थः ॥ ४४ ॥ उप समीपे । अन्तरधीयत
अपागच्छत् ॥ ४५ ॥ चिक्षेप आचर्ष । विद्युज्जिह्व-
हस्तादित्यर्थः । त्रिषु लोकेषु विख्यातं । वैष्णवत्वादि-

सक्तताहेतुर्हस्तइवासिरितिकृतत्वमहत्त्वचोभयोर्युज्यते ॥ शि० कृतहस्तेन हस्तेकृतेनमहाहिना ॥ २७ ॥ शि० पनस विदीर्ण-
पक्षपनसफलमिव पनसोनुश्वसिति ॥ ३२ ॥ शि० अङ्गद अङ्गदविशिष्टः । अङ्गद शरैश्छिन्नः ॥ ३४ ॥ शि० वानरै व्यति-
मिश्रिता विभक्ता । क्रक्षा वृक्षानुपारूढा ॥ ३७ ॥ ति० अन्तरधीयत अपागच्छत् । छागोष्ठास्थानुमयुक्तत्वविशेष-
भावः ॥ शि० अन्तरधीयतेत्यनेन सीतादर्शनमात्रेण तस्य दयोत्पन्नेतिसूचितः ॥ स० अन्तरधीयत । अन्तर्धानं तु-पतिव्रता-

[पा०] १ ख. ड. झ. ट. परीवृतौ ज. समुक्षितौ २ ड.—ट अनुवसिति ३ ख. निष्प्राणश्चमहामति ४ क ख
घ.—ट निपतितोऽङ्गदः ५ ग.—ट नागैरथजालैः ख. नागै रथजालै च. नागैरथजालैः ६ क.—ट शयानामृदिता
७ क.—घ. च छ. ज प्रसृताश्चापरे ड झ प्रसृताश्चपरे ८ ड. झ ट. वानरैर्व्यतिमिश्रिताः ९ ड. झ. ट. विरूपाक्षैराक्षसैर्ब-
हवो. १० ग. ड. झ. ट. विख्यातरामस्यैतदितिब्रुवन् ख. घ विख्यातरामस्यैतदितिब्रुवन्

इदं तत्तत्र रामस्य कार्मुकं ज्यासमायुतम् ॥ इह प्रहस्तेनानीतं हत्वा तं निशि मानुषम् ॥ ४७ ॥

स विद्युजिह्वेन सहैव तच्छिरो धनुश्च भूमौ विनिकीर्य रावणः ॥

विदेहराजस्य सुतां यशस्विनीं ततोऽब्रवीत्तां भव मे वशानुगा ॥ ४८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकत्रिंशः सर्गः ॥ ३१ ॥

द्वात्रिंशः सर्गः ॥ ३२ ॥

सीतया मायानिर्मितशिरसिसादृश्याद्दामशिरस्वप्रत्यभिज्ञानेन शोकाद्बहुधाविलापः ॥ १ ॥ अत्रान्तरे प्रहस्तप्रहित-
दूताह्वानेन रावणापयाने मायाशिरसोऽन्तर्धानम् ॥ २ ॥ राक्षसैरावणप्रेरणया रणभेरीवादनेनसेनासंनाहनम् ॥ ३ ॥

सा सीता तच्छिरो दृष्ट्वा तच्च कार्मुकमुत्तमम् ॥ सुग्रीवप्रतिसंसर्गमाख्यातं च हनूमता ॥ १ ॥

नयने मुखवर्णं च भर्तुस्तत्सदृशं मुखम् ॥ केशान्केशान्तदेशं च तं च चूडामणि शुभम् ॥ २ ॥

तिभावः ॥ ४६—४७ ॥ विद्युजिह्वेत्यत्र तलोप
आर्ष । सहैव युगपदेव । विनिकीर्य शिरोधनुश्च
युगपत्सीतायाः पुरतः स्थापयित्वेत्यर्थः । विद्युजिह्व.
शिरः प्रक्षिप्तवान् स्वयं धनुरिति ज्ञेयः । वशानुगेत्य-
नन्तरमितिकरणं द्रष्टव्यं ॥ ४८ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकत्रिंशः सर्गः ॥ ३१ ॥

अथ सीताप्रलार्पो द्वात्रिंशो—सा सीतेत्यदिश्लोक-
त्रयमेक वाक्य ॥ हनुमता पूर्वं कथितः । सुग्रीवप्रति-
संसर्गः रामस्य सुग्रीवप्रतिसंबन्धः । रावणमुखाच्छ्रुत्वे-
तिशेषः । यद्वा दृष्ट्वा ज्ञात्वेत्यर्थः । ज्ञानं च सुग्रीवप्र-
तिसंबन्धस्य स्मरणं । अन्यत्र साक्षात्कारः ॥ १ ॥
नयने इति द्वितीया । भर्तुः सदृशः । भर्तुर्मुखसदृश-
मित्यर्थः । इदं नयनादावप्यन्वेति । केशान्तदेशं

शापमीत्या ॥ ४५ ॥ स० विद्युजिह्वेन । विद्युजिह्वस्यैवेदनामान्तरवा । ‘अपिमाषमषकुर्याच्छन्दोभङ्गनकारयेत्’ इतिवायुकार-
लाघवमवगन्तव्यं ॥ ती० “उपसृत्यतत सीता” इत्यारभ्यसर्गसमाप्तिपर्यन्तस्यवास्तवार्थस्तु—रावणोदेवीस्पष्टदेवतात्वेनज्ञात्वापिरा-
महस्ताद्वेषेच्छुरपिरावणोरामेणसहवैरसपाद्यमृतइतीतरराक्षसवञ्चनायदेवीमोहनार्थमिवश्रीराममायाशिरआदिकप्रदर्श्य रामववश-
ङ्कयामोहितादेवीरहसिप्रियवचनैः समाश्वासयति—उपसृत्यतत सीतामित्यारभ्यसर्गसमाप्तिपर्यन्तेन । उपसृत्य समीपंप्राप्य । प्रह-
र्षन् प्रहर्षयन् । दुष्टवचनं इतरराक्षसदृष्ट्यातुष्टमित्यर्थः ॥ सान्त्वयमानेति । रामस्यकापिहानिर्नास्तीतिमयासान्त्वयमानापि यंराम-
माश्रितंउद्दिश्यवग्लसे दुःखेनवावसीत्यर्थः । खरहन्तासतेभर्ता समरेहतोयकि । नहतएवेत्यर्थः । अतोदुःखंमाप्राप्नुहीतिशेषः ।
ममदुःखेनतवकाहानिरित्याशङ्क्याह—छिन्नमिति । हेसीते आत्मनस्तवव्यसनेनहेतुनातेलयातेममलदीयमृत्युस्यममेत्यर्थः । दर्प-
मयालक्ष्म्यासहसर्वतः सर्वप्रकारेणनिहतः । मूलचलक्ष्म्यागमननिमित्तमपिछिन्नः । अतः भार्या भर्तव्याभविष्यति । रामेणैवेति-
शेषः । अतोदुःखंमाप्राप्नुहीत्यर्थः । विसृज्येत्यादिसार्धश्लोकएकंवाक्यं । हेभद्रे हेअमूढे सर्वज्ञे । एता मिथ्याकल्पितरामविपद्विष-
यिणी । मति विसृज्य मममद्भार्याणाञ्चईश्वराभवः । अत्पुण्ये निवृत्तार्थे नष्टपुरुषायपण्डितमानिनिमूढेभृते मृतकल्पे । एतादृश-
विशेषणविशिष्टमयि कृपयेतिशेषः । कियद्यर्थः । एवमकरिष्यसियदि दुःखनत्यजसीत्यर्थः । तर्ह्यहसद्योमरिष्यामीतिशेषः । नन्वे-
ताराक्षस्य किमिति रामविपत्तिकथयन्तीत्याशङ्क्य तदसहमानं कुपितआह—शृण्विति । भर्तृवधः भर्तृवधविषयवचनमित्यर्थः ।
लंशृणु । अहमेवेतादृशमिथ्यावचनश्रोतुनसहइतिशेषः । रामवधविषयराक्षस्युक्तिसगतेतिदर्शयितुराक्षस्युक्तिस्वयमनुवदति ।
“समायात समुद्रान्तंमाहन्तुकिलराघवः” इत्यारभ्य “क्षतजार्द्रजोध्वस्तमिदचास्याहृतशिरः” इत्यन्तेन “मात्रातुंकिलराघ-
वइत्यत्रकिलशब्दो” वानरेन्द्रप्रणीतेनेत्यारभ्य “एवतवहतोभर्ताससैन्योममसेनया” इत्यन्तंसर्वत्रयोज्यः । तर्हिंराक्षस्युक्ति-
सर्वात्मनामिथ्याकिमित्याशङ्क्य नहि लन्मोहनार्थराक्षसैर्मयायारामशिरआदिककल्पितमित्याशयेनाह—क्षतजार्द्रमिति । देव्यास्त-
च्छिरोदिदक्षाया तदामेवुराक्षसस्याह्वाने राक्षसीनियोजयतिततः परमदुर्बर्षइत्यादिना । अप्रतः कुर्वति । “अवस्थापश्चिमाभर्तुः”
इत्याद्युक्तिः इतरराक्षसवचनायज्ञातव्या । सविद्युजिह्वेनेत्यस्यवास्तवार्थस्तु मेवशानुगेत्यत्रावशाशुगेतिच्छेदः । हेमे लक्ष्मी । अव-
शानुगा अस्य विष्णो रामस्य वशमनुगच्छतीत्यवशानुगाभवेति ॥ ४८ ॥ इत्येकत्रिंशः सर्गः ॥ ३१ ॥

ति० हनुमताख्यातसुग्रीवप्रतिसंसर्गः सुग्रीवरामसंबन्धः रावणकल्पितवानरवधस्योपपादकः । स्मृत्वेतिशेषः ॥ १ ॥

[पा०] १ ग. ज. ज्यासमन्वितं. ड. च. छ. झ. ज. ट. ज्यासमावृत. २ घ. ड. ज. विनिकीर्यमाण. ३ ग. सुग्री-
वप्रतिसंसर्गः.

एतैः सर्वैरभिज्ञानैरभिज्ञाय सुदुःखिता ॥ विजगर्हेऽत्र कैकेयीं क्रोशन्ती कुररी यथा ॥ ३ ॥
 सकामा भव कैकेयि हतोऽयं कुलनन्दनः ॥ कुलमुत्सादितं सर्वं त्वया कलहशीलया ॥ ४ ॥
 आर्येण किं ते कैकेयि कृतं रामेण विप्रियम् ॥ यन्मया चीरवसनस्त्वया प्रस्थापितो वनम् ॥
 [इदानीं स हि धर्मात्मा राक्षसैश्च कथं हतः ॥ ५ ॥]
 एवमुक्त्वा तु वैदेही वेपमाना तपस्विनी ॥ जगाम जगतीं बाला छिन्ना तु कदली यथा ॥ ६ ॥
 सा मुहूर्तात्समाश्वास्य प्रतिलभ्य च चेतनाम् ॥ तच्छिरः समुपाग्राय विललापायतेक्षणा ॥ ७ ॥
 हा हताऽस्मि महाबाहो वीरव्रतमनुव्रत ॥ इमां ते पश्चिमावस्थां गताऽस्मि विधवा कृता ॥ ८ ॥
 प्रथमं मरणं नार्या भर्तुर्वैगुण्यमुच्यते ॥ सुवृत्त साधुवृत्तायाः संवृत्तस्त्वं ममाग्रतः ॥ ९ ॥
 दुःखादुःखं प्रपन्नाया मग्नायाः शोकसागरे ॥ यो हि मामुद्यतस्त्रातुं सोपि त्वं विनिपातितः ॥ १० ॥
 सा श्वश्रूर्मम कौसल्या त्वया पुत्रेण राघव ॥ वत्सेनेव यथा धेनुर्विवत्सा वत्सला कृता ॥ ११ ॥

ललाट ॥ २ ॥ अभिज्ञानैः चिह्नैः । “ प्रज्ञानं चाप्यभिज्ञान ” इत्यमर । अभिज्ञाय तदेव शिर इति प्रत्यभिज्ञायेत्यर्थः । अत्र रामविषये ॥ ३ ॥ हे कैकेयि सकामा भव । सपूर्णकामाभवेत्यर्थः । कः काम इत्यत्राह—हत इति । कलहशीलया कलहस्वभावया । कलहप्रयोजनयेतियावत् । त्वया सर्वं कुलं रघुवशः । उत्सादितं भवति । तथा कुलनन्दनोऽयं रामो हतः । प्रव्राजन्त्याजेन रामहननमेव त्वया संकल्पितं तदिदानीं विपरीतफलं ते जातं । कुलतन्तुभूतरामहननेन तदेकपरा सर्वे भरतादयो हता एव । कलह एव ते प्रयोजनं फलितमिति भावः ॥ ४ ॥ हे त्वन्तराभावादिदमेव रामवनप्रव्राजने हेतुरित्याह—आर्येणेति ॥ आर्येण सर्वप्रियकारिणेत्यर्थः । यत् येन कारणेन । मया सह चीरवसनो रामः प्रस्थापितः तादृशं विप्रियं किं कृतं ॥ ५ ॥ तपस्विनी शोचनीया । जगतीं भूमिं । जगाम । मूर्च्छितेत्यर्थः । बाला मृदुबुद्धिरित्यर्थः ॥ ६ ॥ समाश्वास्य उच्छ्वासं प्राप्य । चेतनाज्ञानं आयतेक्षणा अश्रुमिश्रित्वेन शिरोवलोकनार्थं विस्तृतविलोचनेत्यर्थः ॥ ७ ॥ वीरव्रतं शत्रुमहत्वा न निवर्तिष्य इति सकल्पं । अनुव्रतं अनुप्राप्तं । गतास्मि दृष्टव्यस्मि । “ गत्यर्था ज्ञानार्थाः ” इति न्यायात् ।

अतो विधवा कृता ॥ ८ ॥ प्रथमं भर्तुर्मरणं भार्यादोषनिमित्तकं भवति तत्त्वत्र न पश्यामीत्याह—प्रथममिति ॥ प्रथमं भर्तुर्मरणं नार्या वैगुण्यं वैगुण्यहेतुकं । सुवृत्तस्त्वं साधुवृत्ताया ममाग्रतः संवृत्तं मृतं । कथमिदं संगच्छत इति भावः । अस्मिन्पक्षे न सुवृत्तपदस्वारस्य । यद्वा भवन्मरणस्य महोष एव हेतुरित्याह—प्रथममिति ॥ विगुण एव वैगुण्यं । स्वार्थे ष्यञ् । प्रथमं भर्तुर्मरणं भार्यादोषनिमित्तकमिति सुप्रसिद्धं । अतो हे सुवृत्त साधुवृत्त । साधुवृत्तायाः सम्यग्जीवनवत्या । ममाग्रतस्त्वं मृतोसि । मद्वैगुण्यहेतुकं त्वन्मरणमिति भावः । सुवृत्तेत्यनेन त्वद्वैगुण्यहेतुकं न भवतीति ज्ञापितं ॥ ९ ॥ स्वस्य वैगुण्यसद्भावे निदर्शनमाह—दुःखादिति ॥ दुःखादुःखं अत्यन्तदुःखं । प्रपन्नाया वनप्रस्थानं प्रथमं दुःखं तस्मादपि दुःखं रावणेनापहरणं तत् प्राप्ताया इत्यर्थः । सप्रति भर्तुर्मरणेन शोकसागरे निमग्नाया । इयं च षष्ठी “ यस्य च भावेन भावलक्षणम् ” इत्यस्मिन्नर्थे । शोकसागरे मग्नायाः शोकसागरे मग्नाया मयि । दुःखादुःखं प्रपन्नायाः प्रपन्नायां सत्यां । यो मां त्रातुमुद्यतं स त्वमपि विनिपातित इति सबन्धः ॥ १० ॥ न केवलं ममैवदुःखं

ती० प्रथमभर्तुर्मरणं नार्यावैगुण्यं दुश्चारित्रहेतुकमुच्यते । तथासति साधुवृत्तायाममाग्रतः संवृत्तं ममापचारविनैवकथमृतोसीत्यर्थः ॥ ति० नार्याभर्तुर्मरणं प्रथमवैगुण्यं मुख्योऽनर्थः । यत् भर्तुं प्रथमं मरणं नार्यावैगुण्यं दुश्चारित्रमूलमित्यर्थ इति तत्र । एवं हि सर्वविधवानामसतीत्यापत्ते ॥ ९ ॥ रामानु० वत्सेनेव यथा धेनुर्विवत्सा वत्सला कृता ॥ ११ ॥

[पा०] १ क. ख. ग. ड. ज — ट. किमुकैकेय्याः. २ ख. घ. यद्वाहीचीरवसनस्तया प्रव्राजितो ड.—न. यन्मयाचीरवसनदलाप्रव्राजितो. ३ इदमर्थः क. ख. च. छ. पाठेषु दृश्यते. ४ क. ग. ड. झ. न. समाश्वास्य. ५ घ विधिना कृता. ६ ड. झ. ट. महदुःखं. ७ क. ग. ड. झ. ट. वत्सलातेयथाधेनु.

आदिष्टं दीर्घमायुस्ते यैरचिन्त्यपराक्रम ॥ अनृतं वचनं तेषामल्पायुरसि राघवं ॥ १२ ॥
 अथवा नश्यति प्रज्ञा प्राज्ञस्यापि सतस्तव ॥ पचत्येनं यथा कालो भूतानां प्रभवो ह्ययम् ॥ १३ ॥
 अदृष्टं मृत्युमापन्नः कस्मात्त्वं नयशास्त्रवित् ॥ व्यसनानामुपायज्ञः कुशलो ह्यसि वर्जने ॥ १४ ॥
 तथा त्वं संपरिष्वज्य रौद्रयाऽतिनृशंसया ॥ कालरात्र्या ममाच्छिद्य हृतः कमललोचन ॥ १५ ॥
 उपशेषे महाबाहो मां विहाय तपस्विनीम् ॥ प्रियामिव समाश्लिष्य पृथिवीं पुरुषर्षभ ॥ १६ ॥
 अर्चितं सततं यत्तद्रन्ध्रमाल्यैर्मया तव ॥ इदं ते मत्प्रियं वीर धनुः काञ्चनभूषणम् ॥ १७ ॥
 पित्रा दशरथेन त्वं श्वशुरेण समानघ ॥ सर्वैश्च पितृभिः सार्धं नूनं स्वर्गे समागतः ॥ १८ ॥

मातुश्चेत्याह—सेति ॥ सा मम श्वश्रूः कौसल्या वत्सला धेनुर्यथा धेनुरिव । त्वया हतेन पुत्रेण वत्से-
 नेव विवत्सा कृता ॥ ११ ॥ यैः ब्राह्मणैः । दीर्घमा-
 युरित्यादिष्ट उपदिष्ट । तेषां वचनमनृतमासीत् ।
 अनृतत्वे हेतुमाह—अल्पायुरसीति । अचिन्त्यपराक्र-
 मेत्यनेन ते पराक्रम दृष्ट्वा तैरुक्तं नतु शास्त्र दृष्ट्वेति
 गम्यते ॥ १२ ॥ अथवा तेषामनृतवादित्वं नास्त्येव
 किंतु तवैवभाग्यविपर्ययासात्तेषामपिप्रज्ञानष्टेति पक्षा-
 न्तरमवलम्बते—अथवेति ॥ प्रभवत्यस्मादिति प्रभवः ।
 भूतानां कारणभूतः । अयं कालः परमात्मा । यथा
 येन प्रकारेण । एनं पचनविषयभूत । पचति पक्क-
 र्माणं करोति । तथा प्राज्ञस्य भविष्यदर्थवेदिनोपि ।
 सतः सत्पुरुषस्य । प्रज्ञा । तव त्वयि विषये । नश्यति
 नष्टेत्यर्थः । यद्वा पूर्वमचिन्त्यपराक्रमेति तव कथं
 विपत्तिरित्यभिप्रायेण संबोधित । तत्र पक्षान्तरमा-
 ह—अथवेति ॥ एनं रामं । येन प्रकारेण कालः
 पचति । तथास्य प्राज्ञस्यापि प्रज्ञा नश्यति । अतो
 विपत्तिरियमिति भावः ॥ १३ ॥ हि यस्माद्व्यसनानां
 वर्जने प्रतिरोधे । कुशलोसि । अतः अदृष्टं अचिन्तितं

सौमिकत्वेनादृष्टं वा मृत्युं । कस्मादापन्नः कथमापन्नो-
 सीत्यर्थः ॥ १४ ॥ रौद्रया क्रूरया । कालरात्र्या
 यस्यां रात्रौ समुद्रतीरे निविष्टोऽस्मि तथा रात्र्या ।
 संपरिष्वज्य । मम मत्तः । आच्छिद्य अपहृत्य । तथा
 हृतोसीति सबन्धः । यद्वा मयेति पाठः । रौद्रया
 अतिनृशंसया । अत्यन्तनिर्दयया कालरात्र्या कर्त्र्या ।
 मया करणभूतया । संपरिष्वज्य आच्छिद्य बला-
 त्कृत्य । तथा हृत इति । कालरात्रिर्नाम सर्वभूताप-
 हारिणी काचन शक्तिः । यद्वा मया कालरात्र्येति
 व्यस्तरूपकं । संपरिष्वज्य त्वमाच्छिद्य बलाद्धृतो-
 सीति । घोरवैधव्यलक्षणयुक्तत्वेन क्रूराया मे परि-
 ष्वज्य एव तेऽन्तर्हेतुरासीदित्यर्थः । शिरश्छेददेरश्ली-
 लत्वेन तथेत्युक्तं । कमललोचनेति हेतुगर्भं । कमल-
 लोचनत्वात् त्वं कालरात्र्या हृतोसि । परिकरानुप्राणि-
 तरूपकालङ्कारः ॥ १५ ॥ तपस्विनीं शोचनीयां ।
 प्रियां मत्तः प्रियां । पुरुषर्षभेत्यनेन दक्षिणस्य शठ-
 त्वमनुचितमिति द्योत्यते ॥ १६ ॥ मया सह । तव
 त्वया । यदार्चितं तत्ते धनुः इदं एतादृशं जातमित्यर्थः ।
 ॥ १७ ॥ सर्वैः पितृभिः सार्धं स्थितेन दशरथेन । समा-

स० प्राज्ञस्यापिसतस्तव बुद्धिमत्त्वेनसप्रतिपन्नस्यापितवप्रज्ञा नश्यत्यथवा नष्टाकिमित्यर्थः । अव्ययानामनेकार्थत्वादथवेति-
 किमर्थं । एतादृशस्यापिबुद्धिभ्रंशश्चायत्तइत्याह—पचतीति ॥ द्रियतं भूतानाकाल प्रभव उत्पादक । भूतानाकाल सहारकश्च ।
 ततएन भूतसङ्घं । पचति पाचयति । तत्तत्कर्मानुरोधेनबुद्धिभ्रंशवा सद्बुद्धिवा दत्तातत्तत्फलभोजयति । अथवा अथवेतिश्लोक
 पूर्वोक्तपक्षएवपक्षान्तरमाश्रित्यप्रवृत्तः । प्राज्ञस्यापिसत दैवज्ञसङ्घस्यतवविषये प्रज्ञा नश्यति नष्टा । अतस्तद्वचनानृतीमवनमु-
 चितं । तन्नाशेनिमित्तमाह—पचतीति । एनदैवज्ञं भूतानाप्रभव काल प्रभवोस्यास्तीत्यच् प्रभवत्यस्मिन्नितिवा उत्पत्तिकालः ।
 तथा यथावचनमनृतमवेत्तथा पचति परिपाकनयति । तस्यातिसूक्ष्मत्वादितिभावः । पूर्वदैवज्ञैरितिबहुवचन अत्रप्राज्ञस्येत्येकवच-
 नंच वक्तारोबहुला प्रज्ञातुल्यदेकोच्छ्रयविषयेतिसंभवतः ॥ १३ ॥ स० प्रियामिव मदपेक्षया । पृथिवीनारीं तद्पारमर्णीं ।
 आलिङ्गयेतिशेषः । यद्वा प्रिया तपस्विनी नारीभार्यामामिव पृथिवी पितृपितामहादिपालितामपिविहाय । इह रक्षोरक्षितक्षितौ
 शेषइत्यर्थः ॥ १६ ॥ स० सर्वैः पितृभिः पितामहादिभिः सार्धं । स्थितेन त्वदपेक्षयापूर्वगतत्वात् । पित्रा श्वशुरेणदशरथेन

[पा०] १ ड. झ. ट. उद्दिष्ट. २ ड.—ट. दैवज्ञैरपिराघव. ३ ख. मयाल ४ ग—छ. झ. ज. ट मयाच्छिद्य
 ५ क.—ट. कमललोचन. ६ ख. च छ कचशेषे. ड. झ ट. इहशेषे ७ क.—घ च छ. ज व. शुभानारी ड. झ.
 ट. यथानारी. ८ क.—ड. ज.—ट. यद्वाद्रन्ध्र. च. छ. पत्न्यागन्ध. ९ ड. झ. ट. भूषितं.

दिवि नक्षत्रभूतस्त्वं महत्कर्मकृतां प्रियम् ॥ पुण्यं राजर्षिवंशं त्वमात्मनः समवेक्षसे ॥ १९ ॥
 किं मां न प्रेक्षसे राजर्षि मां न प्रतिभाषसे ॥ बालां बाल्येन संप्राप्तां भार्यां मां सहचारिणीम् ॥ २० ॥
 संश्रुतं गृह्यता पाणिं चरिष्यामीति यच्चया ॥ स्मर तन्मम काकुत्स्थ नय मामपि दुःखिताम् ॥ २१ ॥
 कस्मान्मामपहाय त्वं गतो गतिमतां वर ॥ अस्माल्लोकादमुं लोकं त्यक्त्वा मामपि दुःखिताम् ॥ २२ ॥
 कल्याणैरुचितं यत्तत्परिष्वक्तं मयैव तु ॥ क्रव्यादैस्तच्छरीरं ते नूनं विपरिकृष्यते ॥ २३ ॥
 अग्निष्टोमादिभिर्यज्ञैरिष्टवानाप्तदक्षिणैः ॥ अग्निहोत्रेण संस्कारं केन त्वं तु न लप्स्यसे ॥ २४ ॥
 प्रव्रज्यामुपपन्नानां त्रयाणामेकमागतम् ॥ परिप्रक्ष्यति कौसल्या लक्ष्मणं शोकलालसा ॥ २५ ॥

गत इति सबन्धः ॥ १८ ॥ महत्कर्मकृतां महाकर्मकृतां । आत्माभाव आर्ष । प्रिय कर्मफलत्वेन काङ्क्षणीयं । पुण्य आत्मनो राजर्षिवंश इक्ष्वाकुप्रमुखं । दिवि नक्षत्रभूतः विमानस्थः सन् समवेक्षसे पश्यसि ॥ १९ ॥ बालां बाल्येन संप्राप्तां । बाल्य एव त्वयोढामित्यर्थः । भार्या सदा भर्तु योग्या । मां एतादृशावस्थामापन्नां सहचारिणी । मां किं न प्रेक्षसे किं न प्रतिभाषस इति सबन्धः ॥ २० ॥ मम पाणि गृह्यता त्वया चरिष्यामि सहचरिष्यामीति यत् सश्रुतं प्रतिज्ञात । तत् स्मर । स्मृत्वा मामपि त्वत्समीपं नय ॥ २१ ॥ त्यक्त्वा त्वां विहाय । दुःखिता मामपि प्रेयसीमपि मां । अपहाय अस्माल्लोकात् अमुं लोकं परलोक । कस्माद्धेतोः गतोसि ॥ २२ ॥ यदित्यर्थे यत्तदित्यपि प्रयुज्यते । कल्याणैः मङ्गलैः । शुभैश्चन्दनादिभिर्वा सुवर्णाभरणैर्वा । उचित अभ्यस्तं । यत्तच्छरीरं मयैव

परिष्वक्तं नान्यथा । एतदद्य क्रव्यादैः श्येनादिभिः । विपरिकृष्यते । अत्र मयैवेत्यनेन रामस्य दारान्तरं नास्तीति गम्यते ॥ २३ ॥ वनवासनिवृत्त्यनन्तरं त्वं । आप्तदक्षिणैः पर्याप्तदक्षिणैः । अग्निष्टोमादिभिर्यज्ञैः । इष्टवान् कृतदेवपूजनो भूत्वा । अग्निहोत्रेण यज्ञीयवह्निना । संस्कारं केन हेतुना न लप्स्यसे । अत्र वनवासात्पूर्वमग्न्याधानाद्यभावात्तन्निवृत्त्यनन्तरमाधानाग्निष्टोमादिकमनुष्ठाय पश्चात्कर्मप्राप्तयुरवसाने यज्ञीयाग्निभिः संस्कारं प्राप्तुं योग्यस्त्व कथमेवं मध्ये मरणप्राप्तोसीति भावः । अनेन वनवासात्पूर्वं रामेण यज्ञादिकं नानुष्ठितमिति सूच्यते । अयमर्थोऽयोध्याकाण्डे सम्यक्प्रतिपादितः ॥ २४ ॥ प्रव्रज्यां प्रवासं । “व्रजयजोर्भावे क्यप्” इति क्यप् । उपपन्नानां प्राप्तानां । त्रयाणां रामादीनां मध्ये एकं लक्ष्मणमागतं । शोकलालसा शोकमन्दा । कौसल्या परिप्र-

स्वर्गेसमागतं मिलित । “पितामहाद्याश्रयितरोनामकीर्तिता” इत्येतरेयभाष्योक्ते पितामहादीनापितृशब्दाच्चतासभवति ॥ अनघेत्यनेन पुण्यलभ्यस्वर्गगतियोग्यतासूचयति ॥ १८ ॥ स० दिवि नक्षत्रभूतस्त्वं महत्कर्मकृतं महताकर्म महत्कर्म तत्कृतं महत्मातृपुण्यकर्मफलत्वेन प्राप्त्यं राजर्षिवंश इक्ष्वाकुवंशं । किमुपेक्षसे । बहुकर्मकृत्वाऽस्माकमिक्ष्वाकुवंशसंभव स्यादितिकाङ्क्षितं वंशं किमुपेक्षसे । उपेक्ष्यगतइतियावत् । दिवि नक्षत्रभूतं प्रकाशमानमितियावत् । महत्कर्मकृतपुण्यं राजर्षिवंशं पित्रादिकं यथा राम ईक्षसे पश्यसि । तत्रगत । तथापुण्यं आत्मनोममराजर्षिवंशं जनकवंशं । किमुपेक्षसे मदनयनेनेति वा ॥ यत्तु—नागोजिभट्टेन—दिवि नक्षत्रभूतं त्रिशङ्कोस्तथालाच्छत्रिन्यायेन वंशस्य तथा । महता पितृवचनपरिपालनरूपेण कर्मणा कृतं तथापुण्यमासाद्यात्मनः प्रियं पुण्यं राजर्षिवंशं उपेक्षसे त्यक्त्वा गच्छसि । एतदन्याप्यमित्यर्थ इति व्याख्यातं । तत्तु—स्वर्गगमनौचित्यसाधकमेव भवतीति प्रकृतानुपयुक्तं । यन्महत्कर्मकृतं भुवितद्वंशस्थातिरिक्तक्षत्रभूतं क्षत्रजात्युत्पन्नसंबद्धं क्षत्रभूतसंबद्धं नेति किंवक्तव्यं । दिव्यपितादृशं तत्राप्येतत्सदृशं क्षत्रियोनास्ति तत्रक्षत्रभूतं क्षत्रभूतिष्ठनेति वा । दशरथादिभिरिन्द्रादिसाहितीकरणादिति भावः । एतादृशं पुण्यं राजर्षिवंशमुपेक्षसे । तेषामुष्मद्बलमाश्रिता इति नातिशयोक्ते तत्रत्यइति न्याय्यं तत्रगमनमिति भाव इति वा ॥ १९ ॥ स० लामपहाय अगतिमता अगतिरिति मता गतिरहितेति समता । मां रमारुपिणीं मां । दुःखिता तद्वद्विद्यमाना । कस्मात्त्यक्त्वा गतइत्यन्वयः । दुःखातिशयाद्वा पुनरुक्तिः । “परिहासे प्रलापे च वागनर्थपिदृश्यते” अनर्था निरर्था । चरितार्थत्वेनानविकार्येति दीपिकाव्याख्यानात् ॥ २२ ॥ स० त्रयाणां त्वमहं लक्ष्मणश्चेत्येतेषामध्ये । एकमागतं लक्ष्मणं जीवन्तं कौसल्यां परिप्रक्ष्यति

[पा०] १ क. ड. झ. ट. नक्षत्रभूतं च महत्कर्मकृतं तथा. २ क. ड. झ. ट. समुपेक्षसे. ३ घ.—ट. वालेन. ४ ड. झ. तन्नाम. ५ ज. कस्मान्ममविहाय. ६ ट. मामिव. क. मामिह. ७ ड. झ. ट. रुचिरं गात्रं परिष्वक्तं. च. छ. ज. रुचिरयत्तत्. ८ ड. च. झ. ट. परिप्रेक्षति.

स तस्याः परिपृच्छन्त्या वधं मित्रबलस्य ते ॥ तव चाख्यास्यते नूनं निशायां राक्षसैर्वधम् ॥ २६ ॥
 सा त्वां सुप्तं हतं श्रुत्वा मां च रक्षोगृहं गताम् ॥ हृदयेनावदीर्णेन नभविष्यति राघव ॥ २७ ॥
 मम हेतोरनार्याया ह्यनर्हः पार्थिवात्मजः ॥ रामः सागरमुत्तीर्य सन्निवन्गोष्पदे हतः ॥ २८ ॥
 अहं दाशरथेनोढा मोहात्स्वकुलपांसनी ॥ आर्यपुत्रस्य रामस्य भार्या मृत्युरजायत ॥ २९ ॥
 नूनमन्यां मया जातिं वारितं दानमुत्तमम् ॥ याऽहमर्धेह शोचामि भार्या सर्वातिथेरपि ॥ ३० ॥
 साधु पतय मां क्षिप्रं रामस्योपरि रावण ॥ समानय पतिं पत्न्या कुरु कल्याणमुत्तमम् ॥ ३१ ॥
 शिरसा मे शिरश्चास्य कार्यं कायेन योजय ॥ रावणानुगमिष्यामि गतिं भर्तुर्महात्मनः ॥ ३२ ॥
 [मुहूर्तमपि नेच्छामि जीवितुं पापजीविता ॥ श्रुतं मया वेदविदां ब्राह्मणानां पितुर्गृहे ॥
 यासां स्त्रीणां प्रियो भर्ता तासां लोका महोदयाः ॥ ३३ ॥
 क्षमा यस्मिन्दमस्त्यागः सत्यं धर्मः कृतज्ञता ॥ अहिंसा चैव भूतानां तमृते का गतिर्मम] ॥ ३४ ॥
 ईति सा दुःखसंतप्ता विललापायतेक्षणा ॥ भर्तुः शिरो धनुस्तत्र समीक्ष्य च पुनः पुनः ॥ ३५ ॥
 एवं लालप्यमानायां सीतायां तत्र राक्षसः ॥ अभिचक्राम भर्तारमनीकस्थः कृताञ्जलिः ॥ ३६ ॥
 विजयस्वार्यपुत्रेति सोभिवाद्य प्रसाद्य च ॥ न्यवेदयदनुप्राप्तं ग्रहस्तं वाहिनीपतिम् ॥ ३७ ॥
 अमात्यैः सहितैः सर्वैः ग्रहस्तः समुपस्थितः ॥ तेन दर्शनकामेन वयं प्रस्थापिताः प्रभो ॥ ३८ ॥
 नूनमस्ति महाराज राजभावात्क्षमान्वितम् ॥ किञ्चिदात्ययिकं कार्यं तेषां त्वं दर्शनं कुरु ॥ ३९ ॥

क्षयति ॥ २५ ॥ सः लक्ष्मणः । परिपृच्छन्त्यास्तस्याः
 ते मित्रबलस्य वध तववध चाख्यास्यते ॥ २६ ॥ सुप्तं
 हत सुप्तत्वदशायां हतमित्यर्थः । अवदीर्णेन मित्रेन ।
 हृदयेनोपलक्षिता सा नभविष्यति न जीविष्यति
 ॥ २७ ॥ अनार्यायाः दुःशीलायाः । मम हेतोः
 मन्निमित्त । अनर्हः एतादृशसौप्तिकवधानर्हः । साग-
 रमुत्तीर्य गोष्पदे हतः खरतरखरादीन्हत्वा क्षुद्रेण
 ग्रहस्तेन हत इत्यर्थः ॥ २८ ॥ स्वकुलपांसनी स्वकुल-
 दूषणी । अहं मोहात् अज्ञानात् । दाशरथेनोढास्मि ।
 अतो रामस्य भार्यैव मृत्युरजायत ॥ २९ ॥ मया अन्यां
 जातिं प्राप्य । यद्वा अन्या जाति अन्यस्मिन्जन्मनि ।
 उत्तमं दानं वारित । कन्यादानं वारितमित्यर्थः ।
 तत्र हेतुमाह—येति । सर्वे अतिथयो यस्य तस्य

सर्वातिथे । सर्वरक्षितुरित्यर्थः । सर्वातिथिपूजकस्येति
 वाऽर्थः । भार्यापि याह इह जन्मनि अद्य भोगकाल
 एव शोचामि ॥ ३० ॥ समानय योजय । उत्तम
 कल्याण पतिसयोरूप ॥ ३१—३४ ॥ शिरः
 धनुश्च । तत्र पुरोदेशे ॥ ३५ ॥ लालप्यमानायां प्रल-
 पन्त्यां । भर्तार रावण । अनीकस्थः द्वाररक्षी । ननु
 लौकिकीषु काचिदिव सीता भर्तृशिरस्साक्षात्कारेपि
 चिरं रुदित्वा विलप्य कथं जीवितं धारयति स्म ।
 उच्यते । अनयोर्दिव्यदम्पत्योः परस्परसत्तैव जीवित-
 धारणे निमित्तं ननु ज्ञानाज्ञाने । अतो भर्तुर्जीवितवै-
 कल्याभावात्सा जीवति स्म ॥ ३६ ॥ अनुप्राप्तं द्वारीति
 शेषः ॥ ३७ ॥ वयमितिभयेन बहुवचनं बहूनाम-
 न्त पुरे समागमासभवात् ॥ ३८ ॥ ग्रहस्तेन प्रेषितोपि

प्रश्नकरिष्यति । “ दिशप्रवाजित सर्वैर्लक्ष्मण छवगै सह ” इति लक्ष्मणस्य जीवलोकेरियमुक्तिर्युक्ता ॥ परिप्रेक्षति द्रक्ष्यतीत्यर्थः-
 तिनागोजिमह । तत्रपरस्मैपदितेक्षधातोर्निर्वाह्या । एव “सतस्याः परिपृच्छन्त्या” इत्यनुक्तानुवादास्वारस्यवपरिहार्य ॥ २५ ॥
 ति० आर्यपुत्रशब्दोद्यपिस्त्रीभिर्भर्तुरिप्रयुज्यतेप्रायेण । तथापि पूजामात्रेसामान्यत प्रयोगोपिबोध्यः ॥ स० अर्यपुत्र स्वामिपुत्र ।
 “ स्यादर्यं स्वामिवैश्ययो ” इत्यमर । अरय अपुत्रायेनेतिवा । तेनआर्यपुत्रेति पतिप्रतिभार्यासबोवनस्यैवसर्वत्रसत्त्वेनकथमेव-

[पा०] १ ड. ज. झ. ट. अनघ. २ क—ट वीर्यवान् ३ क ग घ. ज नूनंमन्येमयाजाते. ४ ख.—ट मधैव.
 ५ ख.—ट. सर्वातिथेरिह ६ ख ड—ट घातयमा ७ इदंश्लोकद्वयंप्राचीनकोशेषुनदृश्यते. औत्तराहपाठएवदृश्यते
 ८ ड च. छ. झ. ट. इतीवदु ख ज. इतिदु खेनसतप्ता ९ ख ग. घ विललापाकुलेन्द्रिया. १० ग. ड.—ट. धनुश्चैवददर्श
 जनकात्मजा. क. ख. घ धनुस्तत्रसमीक्ष्यजनकात्मजा. ११ घ. ड. झ. ज. ट. सहित. १२ ड. झ. ग्रहस्तत्स्थामुपस्थित.
 १३.—ट. अहंप्रस्थापित.प्रभो. घ. स्वयंप्रस्थापित.प्रभो.

एतच्छ्रुत्वा दशग्रीवो गंक्षसप्रतिवेदितम् ॥ अशोकवनिंकां त्यक्त्वा मन्त्रिणां दर्शनं ययौ ॥ ४० ॥
 स तु सर्वं समर्थ्यैव मन्त्रिभिः कृत्यमात्मनः ॥ सभां प्रविश्य विदधे विदित्वा रामविक्रमम् ॥ ४१ ॥
 अन्तर्धानं तु तच्छीर्षं तच्च कार्मुकमुत्तमम् ॥ जगाम रावणस्यैव निर्याणसमनन्तरम् ॥ ४२ ॥
 राक्षसेन्द्रस्तु तैः सार्धं मन्त्रिभिर्भीमविक्रमैः ॥ सैमर्थयामास तदा रामकार्यविनिश्चयम् ॥ ४३ ॥
 अविदूरस्थितान्सर्वान्वलाध्यक्षान्हितैषिणः ॥ अब्रवीत्कालसदृशो रावणो राक्षसाधिपः ॥ ४४ ॥
 शीघ्रं भेरीनिनादेन स्फुटकोणाहतेन मे ॥ समानयध्वं सैन्यानि वक्तव्यं च न कारणम् ॥ ४५ ॥

ततस्तथेति प्रतिगृह्य तद्वचो बलाधिपास्ते महदात्मनो बलम् ॥

समानयंश्चैव सैमागमं च ते न्यवेदयन्भर्तरि युद्धकाङ्क्षिणि ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ॥ ३३ ॥

मायाकल्पितशिरोदर्शनेनदूयमानांसीतांप्रति विभीषणभार्ययासरमया हेतूपन्यासेनसमाश्वासनम् ॥ १ ॥

सीतां तु मोहितां दृष्ट्वा सरमा नाम राक्षसी ॥ आससादाथ वैदेहीं प्रियां प्रणयिनीं सखीम् ॥ १ ॥
 मोहितां राक्षसेन्द्रेण सीतां परमदुःखिताम् ॥ आश्वासयामास तदा सरमा मृदुभाषिणी ॥ २ ॥
 सा हि तत्र कृता मित्रं सीतया रक्ष्यमाणया ॥ रक्षन्ती रावणादिष्टा सानुक्रोशा दृढव्रता ॥ ३ ॥

कथमनवसरे समागतोसीत्याशङ्क्याह—नूनमिति ॥ राजभावात् राजत्वाद्धेतोः । क्षमान्वित तदानीमेव कर्तव्यत्वेपि तव राजभावात् क्षमया त्वदाज्ञाप्रतीक्षणेनान्वितं । आत्ययिक आतिपातिकं किञ्चित्कार्यमस्ति नून । तत्तस्मात्तेषां प्रहस्तादीनां दर्शनं कुर्वित्यन्वयः ॥ ३९—४० ॥ स रावणः । रामविक्रमविदित्वा सभां प्रविश्य आसनं सर्वं कृत्यं मन्त्रिभिः सह समर्थ्य निश्चित्य । विदधे । प्रकृतकार्यमिति शेषः ॥ ४१ ॥ निर्याण निर्गमन ॥ ४२ ॥ समर्थ्येत्युक्तं विवृणोति—राक्षसेन्द्र इति ॥ रामकार्यविनिश्चयं रामविषये स्वकृत्यनिश्चयं ॥ ४३—४४ ॥ स्फुटकोणाहतेन उल्लवणवादनदण्डाहतिजितेन । कार्ये

कारणोपचारः । वक्तव्यं च न कारणमिति । युद्धार्थं निर्यातेति पुरे प्रवदन्ति चेद्वलाध्यक्षाः तदानीं देव्याः सन्निधौ कथितं स्वकीयं रामसैन्यवधवृत्तान्तवाक्यमसत्यमिति तस्याः विदितं स्यादिति भावः ॥ ४५ ॥ आसनः आसना । भर्तरि विषये ॥ ४६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने द्वात्रिंशः सर्गः ॥ ३२ ॥

अथ सरमा सीता समाश्वासयति त्रयस्त्रिंशे—सीतामिति ॥ मोहितां रामविषयविपरीतज्ञानवती । सरमा विभीषणभार्या । प्रणयिनीं स्नेहवती ॥ १—२ ॥ ननु राक्षस्यास्तस्याः कथं सख्यमाश्वासन

मित्तिज्ञानवकाशः ॥ ३७ ॥ ती० स्फुटकोणाहतेन उल्लवणवादनदण्डाहतेन । नचवक्तव्यंकारणं देव्या पुरतः । स्वोक्तरामहननविषयवाक्यमसत्यमिति सीताज्ञास्यतीति शङ्क्या वक्तव्यचनकारणमित्युक्तं । “ सासीतातच्छिरोदृष्ट्वा तच्चकार्मुकमुत्तमम् ” इत्यारभ्य “ इतिसादु खसतप्ताविललापायतेक्षणा ” इत्यन्तानासीताप्रलापवाक्यानावास्तवार्थेऽयमाशयः । सीतापिरामशिरादिकं मायाकल्पितमिति ज्ञात्वापितसत्यमितिमत्वेव मिथ्याप्रलापादिना राक्षसान्वधयितुं बहुविधप्रलपति ॥ ४५ ॥ द्वात्रिंशः सर्गः ॥ ३२ ॥

ति० सीताखिति । विभीषणपत्नीयसरमा । सातुसीतायाभक्तिमती । साहिरावणेनज्ञातसालिकभावाऽतिभर्त्सनेननाशमाशङ्क्य सीताश्वासनार्थसदिष्टेति बोध्यं । प्रणयिनी स्नेहवती । सखीसरमेत्यन्वयः ॥ १ ॥ रामानु० साहीति । विभीषणभार्याया सर [पा०] १ घ सतुपूर्वसमामन्त्रयः । २ ख. ग. घ. च छ. ज. समन्त्रयामास । ३ ड. झ. ञ. ट. स्फुटं. ४ ड. च. छ. झ. ञ. ट. तद्वचस्तदैवदूता सहसामहद्वलं. ५ ख. ग. ड. च. छ. झ. ट. समागतं च. ६ क. च. छ. ज. आससादाशु. ७ च. छ. प्रियाप्रियकरीं. ज. प्राणप्रणयिनी. ड. झ. ञ. ट. प्रियाप्रणयिनीसखी. ८ ख. कमललोचना. ९ ज. हिता.

सा ददर्श ततः सीतां सरमा नष्टचेतनाम् ॥ उपावृत्योत्थितां ध्वस्तां बडवामिव पांसुलाम् ॥ ४ ॥
तां समाश्वासयामास सखीस्नेहेन सुव्रता ॥ ५ ॥

समाश्वसिहि वैदेहि माभूते मनसो व्यथा ॥ उक्ता यद्रावणेन त्वं प्रत्युक्तं च स्वयं त्वया ॥
सखीस्नेहेन तद्भीरु मया सर्वं प्रतिश्रुतम् ॥ ६ ॥

लीनया गगने शून्ये भयमुत्सृज्य रावणात् ॥ तव हेतोर्विशालाक्षि न हि मे जीवितं प्रियम् ॥ ७ ॥
संभ्रान्तश्च निष्क्रान्तो यत्कृते राक्षसाधिपः ॥ तच्च मे विदितं सर्वमभिनिष्क्रम्य मैथिलि ॥ ८ ॥
न शक्यं सौप्तिकं कर्तुं रामस्य विदितात्मनः ॥ बधश्च पुरुषव्याघ्रे तस्मिन्नैवोपपद्यते ॥ ९ ॥

वेत्यत्राह—सा हीति ॥ हि यस्माद्रावणादिष्टा रक्षन्ती सा आत्मना रक्ष्यमाणया मित्रं सखी कृता । अत इत्यर्थः । रक्षन्ती । तत्रतत्रावसरे सीताया योगक्षेम-विधानं कुर्वतीत्यर्थः । रावणादिष्टा योगक्षेमे रावणे-नादिष्टा । सानुक्रोशा सदया । अनेन सख्यकरणे हेतुरुक्त । दृढव्रता दृढप्रतिज्ञा । अनेन सख्यस्याप्र-च्युतिर्दर्शिता ॥ ३ ॥ आसादनानन्तरं तदवस्थादर्शन-माह—सेति ॥ नष्टचेतनां विपरीतज्ञानवतीं । उपा-वृत्य लुठित्वा । ध्वस्तां धूल्युपहतां । बडवां अश्वस्त्रिय । पांसुलां पांसुमती ॥ ४ ॥ तामिति पूर्व करस्पर्शादिना समाश्वासनमुक्त । इदानीं रावणवृत्तान्तप्रदर्शनेनेति ज्ञेयं ॥ ५ ॥ स्वयं साक्षात् । प्रत्युक्तं प्रलापरूप । सखीस्नेहेन सखीविषयस्नेहेन । प्रतिश्रुतं । प्रतिरूपस-र्गमात्र ॥ ६ ॥ तदानीमसन्निहितया त्वया कथं श्रुत-मित्यत्राह—लीनयेति ॥ लीनया छन्नया । गगने

कुत्रचित्तरुन्ध्रे । गहन इति पाठे आवृत इत्यर्थः । शून्ये निर्जने । कथं घोराद्रावणाद्वयं त्यक्तं तत्राह— तवेति । तव हेतोः त्वन्निमित्तं मे जीवितमपि न प्रिय । तत्र हेतुर्विशालाक्षीति । तव नयनसौन्दर्यं पश्य-न्त्या मे कथं त्वत्पीडा सोढव्येति भावः । ननु विभीषण-भार्या कथं सीतारक्षणे रावणेन नियोगार्हा । नियोगे वा कथं तस्याः रावणभयाद्ब्रूढावस्थान । उच्यते । विभीष-णावस्थानकाले सीतायोगक्षेमपरामर्शयान्तरङ्गभूता सरमा नियुक्ता । तन्निर्गमनादिदानीमन्तरङ्गवार्ताश्र-वणे भीतासीदिति न विरोधः । नियोगश्च दासीमुखेन । अदर्शनं च स्नुषात्वादिति बोध्यं । अन्येयं सरमे-त्येके ॥ ७ ॥ मे मया । यत्कृते यन्निमित्तं । अभिनि-ष्क्रम्य बहिर्निर्गम्य ॥ ८ ॥ मा भूदस्मद्वगमः उप-पत्तिश्च तत्र नास्तीत्याह—न शक्यमिति ॥ सौप्तिकं सुप्तौ मरणं । न केवलमशक्यत्वं रामस्य पुरुषधौरेय-

माया “रक्षन्तीरावणादिष्टा” इति सीतारक्षणे रावणनियोगं प्रतीयते । उपरि “सखीस्नेहेन तद्भीरुमया सर्वप्रतिश्रुतम् । लीनया गहने शून्ये भयमुत्सृज्य रावणात्” इति रावणभयाद्ब्रूढावस्थानेन रावणोक्तवाक्यश्रवणं च प्रतीयते । विभीषणभार्यायां रावणेन नियोगो नुचित-इव प्रतिभाति । रावणनियुक्तत्वे तद्भयाद्ब्रूढावस्थानमनुपपन्नमिति प्रतीयते । अत्र परिहारो विद्वद्भिन्नश्चिन्तनीयः ॥ ती० ननु विभीषण-भार्यायाः सरमायाः कथं सख्यमाश्वासनं वा तत्राह—सा हीति । हि यस्माद्रावणादिष्टा सीतारक्षन्ती सा आत्मनारक्ष्यमाणया सीतया मित्रं सखीकृता । “ज्येष्ठा कन्याऽनलानामविभीषणसुता कपे । तयाममेदमाख्यातं मात्राप्रहितया खयं” इति सुन्दरकाण्डे सीत-योक्तृत्वाद्रापिसानुक्रोशेत्युक्तत्वाच्च विभीषणभार्यायाः सरमायाः सीतायाः सखीत्वतस्माश्वासनं च युक्तमिति भावः ॥ ३ ॥ स० ननु विभीषणभार्यात्वेन तत्त्वतस्तेन विश्वसनीयेति कथं सकथनश्रुतं भवत्येत्यत आह—लीनयेति । शून्ये जनैः । गहने इतरापरिज्ञात-स्थाने । रावणाद्वयमुत्सृज्य कूरोपिरावणोरमणरिपुरपयोषितं किकरोतीति भीर्तित्यक्त्वा । निलायनं तु भावत्वाद्वावणस्य लज्जयेति भावः । रावणादिष्टेति पूर्वोक्तस्वारस्यचेत्येव विष्यति ॥ ति० ननु विभीषणस्य विरुद्धकोटौ गतत्वात् तत्पत्न्या लयरावणसन्निधौ स्थित्वा कथं श्रुतं तत्राह—लीनयेति । गहने अशोकवनमध्ये । पूर्वमस्य मायाकृतवृत्तान्तं श्रुतवत्या लवद्रक्षणरूपकार्यार्थमागत्य लीनया गुप्तं स्थि-तया । रावणाद्वयमुत्सृज्य स्थितया सर्वश्रुतं । नहि मे रावणाद्वयं तेनैव तवरक्षणे नियुक्तत्वात् ज्ञातित्वाच्च । ततोऽन्यैवैषा सरमेत्यन्ये ॥ ७ ॥ स० ससघातं ससमूहं । निष्क्रान्तं प्रहस्ताहूतं । यत्कृते यदर्थं । तत्सर्वं अभिनिष्क्रम्य बहिर्गता । मे मया विदितं ॥ ८ ॥ ति० सौप्तिकं सुप्तिकालयुद्धं । तत्र हेतुः—विदितात्मनः । जितनिद्रालस्यादिदोषचित्तस्येत्यर्थः । पुरुषव्याघ्रे सर्वातिशायिशौर्यव-ति । अतएव तस्मिन् धनोपपद्यते ॥ स० अत्यनावश्यकत्वादनन्तरं वदिष्यामीत्यादौ धववार्ताजीवातुं सीताया वदिष्यन्ती ततोऽप्या-दौ मोहमपहन्तीत्याह—न शक्यमिति । सौप्तिकं स्वापसमयव्यापारः । तत्र निमित्तमाह—विजितेति । विजितात्मनः । जित-
[पा०] १ ड. च छ झ. ज. ट सखीसीता ख सखीसीता. २ ख—ट पासुषु ३ ड झ ट सुव्रता. ४ झ.—ठ. गहने. ५ ड. झ. ट मेरावणाद्वयं ६ क. सुसभ्रान्तश्च. ठ. ससघातश्च. ७ ड. झ. ट. तत्रमे. ८ झ. ठ. विजितात्मनः.

न त्वेव वानरा हन्तुं शक्याः पादपयोधिनः ॥ सुरा देवर्षभेणेव रामेण हि सुरक्षिताः ॥ १० ॥
 दीर्घवृत्तभुजः श्रीमान्महोरस्कः प्रतापवान् ॥ धन्वी संहननोपेतो धर्मात्मा भुवि विश्रुतः ॥ ११ ॥
 विक्रान्तो रक्षिता नित्यमात्मनश्च परस्य च ॥ लक्ष्मणेन सह भ्रात्रा कुलीनो नयशास्त्रवित् ॥ १२ ॥
 हन्ता परबलौघानामचिन्त्यबलपौरुषः ॥ न हतो राघवः श्रीमान्सीते शत्रुनिर्वहणः ॥ १३ ॥
 अयुक्तबुद्धिकृत्येन सर्वभूतविरोधिना ॥ इयं प्रयुक्ता रौद्रेण माया मायाविदा त्वयि ॥ १४ ॥
 शोकस्ते विगतः सर्वः कल्याणं त्वामुपस्थितम् ॥ ध्रुवं त्वां भजते लक्ष्मीः प्रियं प्रीतिकरं शृणु ॥ १५ ॥
 उत्तीर्य सागरं रामः सह वानरसेनया ॥ सन्निविष्टः समुद्रस्य तीरमासाद्य दक्षिणम् ॥ १६ ॥
 दृष्टो मे परिपूर्णार्थः काकुत्स्थः सहलक्ष्मणः ॥ स हि तैः सागरान्तस्थैर्वलैस्तिष्ठति रक्षितः ॥ १७ ॥
 अनेन प्रेषिता ये च राक्षसा लघुविक्रमाः ॥ राघवस्तीर्ण इत्येव प्रवृत्तितैरिहाहता ॥ १८ ॥
 र्सं तां श्रुत्वा विशालाक्षि प्रवृत्तिं राक्षसाधिपः ॥ एष मन्त्रयते सर्वैः सचिवैः सह रावणः ॥ १९ ॥
 इति ब्रुवाणा सरमा राक्षसी स्नीतया सह ॥ सर्वोद्योगेन सैन्यानां शब्दं शुश्राव भैरवम् ॥ २० ॥
 दण्डनिर्घातवादिन्याः श्रुत्वा भेर्या महास्वनम् ॥ उवाच सरमा सीतामिदं मधुरभाषिणी ॥ २१ ॥
 सन्नाहजननी ह्येषा भैरवा भीरु भेरिका ॥ भेरीनादं च गम्भीरं शृणु तोयदनिस्वनम् ॥ २२ ॥
 कल्प्यन्ते मत्तमातङ्गां बुज्यन्ते रथवाजिनः ॥ हृष्यन्ते तुरगारूढाः प्रासहस्ताः सहस्रशः ॥ २३ ॥

तया वधयोग्यतापि नास्तीत्याह—वधश्चेति ॥ ९ ॥
 एवं वानरवधोप्यनुपपन्न इत्याह—न त्विति ॥ स्वब-
 लाद्रामबलाच्च न वानरा हन्तुं शक्या इत्यर्थः ॥ १० ॥
 न केवलं बलादिना सौभाग्यलक्षणादिभिरप्यतर्हो
 राम इत्याह श्लोकत्रयेण—दीर्घेत्यादिना ॥ श्रीमान्
 कान्तिमान् । प्रतापवान् तेजिष्ठः । संहननोपेतः
 शोभनावयवसंस्थानः । लक्ष्मणेन सह रक्षितेत्यन्वयः
 ॥ ११—१२ ॥ श्रीमान् विजयश्रीमान् ॥ १३ ॥
 कथं तर्हि शिर प्रभृतिप्रापण तत्राह—अयुक्तेति ॥
 अयुक्तबुद्धिकृत्येन अनर्हबुद्धिव्यापारेण । मायाशि-
 रोदर्शनबुद्धेस्तत्कृत्यस्य चात्मलाघवहेतुत्वादिति भावः
 ॥ १४ ॥ भजते भविष्यत्सामीप्ये लट्प्रयोगः ।

प्रिय प्रियवचन ॥ १५ ॥ सन्निविष्टः स्थितः
 ॥ १६ ॥ सागरान्तस्थैः सागरतीरस्थैः ॥ १७ ॥
 तीर्णः तीर्णवान् । प्रवृत्तिर्वार्ता ॥ १८ ॥ एष मन्त्रयते
 इति सान्निध्यद्योतनाय ॥ १९ ॥ सीतया सह शुश्रा-
 वेत्यन्वयः । सर्वोद्योगेन सर्वप्रयत्नेन । जनितमिति
 शेषः । शब्द सिंहनादः ॥ २० ॥ दण्डनिर्घातवादिन्याः
 दण्डाहत्या शब्दायमानाया ॥ २१ ॥ भेरिका ताड्यत
 इति शेषः । तोयदनिस्वन तोयदनिस्वनतुल्यं ॥ २२ ॥
 कल्प्यन्ते आकल्प्यन्ते । अलङ्कियन्त इत्यर्थः । युज्यन्ते
 रथवाजिनः । रथेषु वाजिनो युज्यन्त इत्यर्थः । रथे-
 ल्यविभक्तिकनिर्देशो वा । हृष्यन्ते हर्षव्यापारं कुर्वन्ति

मनस्कस्य । विदितात्मन इति पाठे विदित अयं कलिष्यतीति ज्ञात आत्मा यत्नोयेन सतथेत्यर्थः । पुरुषव्याघ्रे जाग्रति ववश्च स्वप्नो
 वा जाग्रत्कालिको वानोपपद्यते ॥ ९ ॥ स० देवर्षभेन नारायणेन सुरा इव वानरा रामेण हि यत सुरक्षिता अतो न हन्तुं शक्या इ-
 त्यन्वयः ॥ १० ॥ स० प्रिय प्रियवचन । तेषां भजते । सर्वैः प्रियवचकारो भविष्यन्तीति भावः । ते तव विषये । प्रियममव-
 चनं शृणु । लाभुवं भजते वव इति शेषः । लक्ष्मीश्च भजते ॥ हे भवति ते प्रियवचनमिति नागोजिभट्टव्याख्यानमूलकोशेषु पञ्चषेपु भव-
 ति पाठादर्शनात् । “ श्रुव श्रुच ” इति श्रादेशे शृणुशब्दोलङ्घादिरिति भवतीति कारगौरवानापादक इति चासमञ्जसम् ॥ १५ ॥ ति०
 दृष्टो मे मया दृष्ट इत्यर्थः । स्वगृहवत्यूर्ध्वगृहमारुह्येति शेषो वा । सागरान्तस्थैः सागरतीरस्थैः । स्वम-
 हिनारक्षितस्तिष्ठति ॥ स० परिपूर्णार्थः अलक्ष्मीकृतरक्षोध्यक्षत्वात् । सहितैः मिलितैः सक्षैर्वा । तिष्ठतिय सदृष्ट ॥ १७ ॥
 स० यदर्थरावण प्रहस्ताहृतोगतः तन्मे विदितमित्युक्तं तदिदानीमावेदयति—अनेनेति । प्रवृत्तिं वार्ता ॥ १८ ॥

[पा०] १ घ. नहिते वानरा २ क.—घ. च. छ. ज. कुशलीनय ३ ग ड.—ज. मायाविना. ४ ड. च. झ. ज.
 ट. प्रियं ते भवति शृणु. ५ ख. उत्तीर्य राघव श्रीमान् सागरसहसेनया. ६ ख. घोराराक्षसा. ७ घ. बलविक्रमा. ८ घ. एता श्रुत्वा.
 ९ घ. भीमनादिनी.

तत्रतत्र च सन्नद्धाः संपतन्ति पदातयः ॥ आपूर्यन्ते राजमार्गाः सैन्यैरद्भुतदर्शनैः ॥

वेगवद्भिर्नदद्भिश्च तोयौघैरिव सागरः ॥ २४ ॥

शस्त्राणां च प्रसन्नानां चर्मणां वर्मणां तथा ॥ रथवाजिगजानां च भूषितानां च रक्षसाम् ॥ २५ ॥

[संभ्रमो रक्षसामेष हृषितानां तरस्विनाम् ॥] प्रभां विसृजतां पश्य नानावर्णां समुत्थिताम् ॥

वनं निर्दहतो घर्मे यथा रूपं विभावसोः ॥ २६ ॥

घण्टानां शृणु निर्घोषं रथानां शृणु निःस्वनम् ॥ हयानां हेषमाणानां शृणु तूर्यध्वनिं यथा ॥ २७ ॥

उद्यतायुधहस्तानां राक्षसेन्द्रानुयायिनाम् ॥ संभ्रमो रक्षसामेष तुमुलो रोमहर्षणः ॥ २८ ॥

श्रीस्त्वां भजति शोकघ्नी रक्षसां भयमागतम् ॥ २९ ॥

रामः कमलपत्राक्षोऽदैत्यानामिव वासवः ॥ विनिर्जित्य जितक्रोधस्त्वांमचिन्त्यपराक्रमः ॥

रावणं समरे हत्वा भर्ता त्वाधिगमिष्यति ॥ ३० ॥

विक्रमिष्यति रक्षस्सु भर्ता ते सहलक्ष्मणः ॥ यथा शत्रुषु शत्रुघ्नो विष्णुना सह वासवः ॥ ३१ ॥

आगतस्य हि रामस्य क्षिप्रमङ्गतां सतीम् ॥ अहं द्रक्ष्यामि सिद्धार्थं त्वां शत्रौ विनिपातिते ॥ ३२ ॥

अश्रूण्यानन्दजानि त्वं वर्तयिष्यसि शोभने ॥ समागम्य परिष्वज्य तस्योरसि महोरसः ॥ ३३ ॥

॥ २३ ॥ तत्रतत्रेति सार्धश्लोकः ॥ संपतन्ति सङ्घी-
भवन्ति । सैन्यैः सेनासमवेतरथगजतुरगपदातिभिः ।
अद्भुतदर्शनैः अलंकारविशेषैरिति शेषः । वेगवद्भिर्न-
दद्भिश्चेति पाठः ॥ २४ ॥ शस्त्राणामित्यादिश्लोकद्वयः ॥
प्रसन्नानां निर्मलानां । चर्मणां फलकानां । भूषितानां
अतएव प्रभां विसृजतां उत्पादयतां । उत्थितां ऊर्ध्वं
प्रसृतां । रूपं तेजः । नानौषधीवनदाहेन नानावर्णत्व
सिद्धः । पश्येत्यत्रापि प्रभैव कर्म । यद्वा विसृज-
तामिति च्छेदः । तां प्रसिद्धां प्रभां पश्य । विसृज-
शोकमिति शेषः ॥ २५-२६ ॥ घण्टानां गजघण्टानां ।
रथानां निस्स्वनः । नेमिसघट्टनजः । हेष आणानामिति
च्छेदः । आङ्पूर्वात् “अण शब्दे” इत्यस्माद्धातोः
पचाद्यच् । आणानां शब्दायमानानां । हेष शब्दः ।
स्त्रीलिङ्गाभावः आर्षः । निस्वनमिति वा अनुवर्त्यते ।
तूर्यध्वनियथा तूर्यध्वनिमिव ॥ २७ ॥ संभ्रमः
सन्नाहः । तुमुलः सान्द्रः । दृश्यत इति शेषः ॥ २८ ॥
ध्रुव त्वां भजते लक्ष्मीरित्युपक्रान्तमुपसंहरति—श्री-
रिति ॥ शोकघ्नी श्रीः । विजयलक्ष्मीः भजति । भवि-

ष्यत्सामीप्ये लट्प्रयोगः ॥ २९ ॥ राम इत्यादिसार्धश्लोक
एकान्वयः । कमलपत्राक्षः । “श्रीर्न त्यजति रक्ताक्षं”
इति सामुद्रिकोक्तरीत्याऽवश्यं श्रीरूपतिष्ठति । तत्रापि
श्रेष्ठे तत्रापि चक्षुषी इति नयनसौभाग्यलक्षणमव्यभि-
चारीति भावः । न केवलं सौभाग्यलक्षणेन श्रीः प्रभा-
वादपीत्याह—अदैत्यानामिति । अदैत्यानां देवानां मध्ये ।
वासव इव स्थितः । सर्वश्रेष्ठ इत्यर्थः । अचिन्त्यपरा-
क्रमः एकेन शरेण मरुकान्तारवासिसकलदस्युवार-
णादुप्रेयपराक्रमः । तर्हि तादृशः किमिदानीं विल-
म्बत इत्यत्राह—जितक्रोध इति । रावणस्याभिमुख-
मनागमनात् क्रोधावकाशमलभमानास्तिष्ठतीति भावः ।
दैत्यानामिति द्वितीयार्थे षष्ठी वा । दैत्यान् वासव
इव रावणं समरे हत्वा विनिर्जित्य शत्रुगृहादपनीय ।
त्वामभिगमिष्यतीति योजना ॥ ३० ॥ विष्णुना
उपेन्द्रेण ॥ ३१ ॥ एवं शसन्त्यास्ते किं फलं तत्राह—
आगतस्येति ॥ चिरप्रवासादागतस्य दयितादर्शने
कोपि विकासो भवेत्स मया द्रष्टव्य इति भावः
॥ ३२ ॥ महोरस इत्यत्र समासान्तविधेरनित्यत्वात्

ति० “वननिर्दहतोघर्मे” इत्यादि “राक्षसेन्द्रानुयायिना” इत्यन्तश्लोकद्वयप्रक्षिप्तमितिकतक ॥ २६ ॥ रामानु०
दैत्यानामित्यत्रापि समरशब्दोयोजनीयः ॥ ३० ॥

[पा०] १ क. ग ड च. छ. झ. ज. सहस्रश २ ज. चर्मणावर्मिणा ३ च छ हृषितानाच. ड. झ. ब. ट.
राक्षसेन्द्रानुयायिना. ४ इदमर्थं ड.—ट पाठेषु दृश्यते ५ घ. च छ प्रभासिव. ६ ड. च. ट. नेमिनिस्स्वनं. ७ ड. च.
छ. झ. ट. तुमुलरोमहर्षणं. ८ ख. वैदेहि ९ ख. घ ड. च.—झ ज. ट अश्रूण्या. १० क.—ट. स्वमचिन्त्य. ११ ख.
हन्ता. १२ ड. च. छ. ज. अश्रूण्यानन्द. १३ ख. ग. ड.—ट. जानकि. १४ ड.—ट. परिष्वक्ता.

अचिरान्मोक्ष्यते सीते देवि ते जघनं गताम् ॥ धृतामेतां बहून्मासान्वेणीं रामो महाबलः ॥ ३४ ॥
तस्य दृष्ट्वा मुखं देवि पूर्णचन्द्रमिवोदितम् ॥ मोक्ष्यसे शोकजं वारि निर्मोकमिव पन्नगी ॥ ३५ ॥
रावणं समरे हत्वा नचिरादेव मैथिलि ॥ त्वया समग्रः प्रियया सुखार्हो लप्स्यते सुखम् ॥ ३६ ॥
समागता त्वं वीर्येण मोदिष्यसि महात्मना ॥ सुवर्षेण समायुक्ता यथा सख्येन मेदिनी ॥ ३७ ॥

गिरिवरमभितोऽनुवर्तमानो हय इव मण्डलमाशु यः करोति ॥

तमिह शरणमभ्युपेहि देवं दिवसकरं प्रभवो ह्ययं प्रजानाम् ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ॥ ३४ ॥

सरमयासीताप्रति रामे स्वेनसदेशप्रापणप्रार्थने सीतयातस्यानौचित्यबुद्ध्या स्वविषयेरावणाध्यवसायावगतयेतत्प्रेषण ॥ १ ॥
रावणाध्यवसायाधिगमेन पुनरागतयामसरमया सीताप्रति रावणमात्राऽविन्ध्यनाम्नामन्त्रिणाचतप्रतिबहुधारायसीताप्रत्यर्प-
णचोदनेपि तस्यतदनर्पणेदृढाध्यवसायनिवेदनम् ॥ २ ॥ तथा रामेण रावणहननपूर्वकमयोध्याप्रतितदानयननिवेदने तत्रोप-
श्रुतितयावानरसेनासंनाहभेरीशङ्खरवप्रादुर्भाव ॥ ३ ॥

अथ तां जातसंतापां तेन वाक्येन मोहिताम् ॥ सरमा ह्लादयामास पृथिवीं घौरिवाम्भसा ॥ १ ॥
ततस्तस्या हितं सख्याश्चिकीर्षन्ती सखीवचः ॥ उवाच काले कालज्ञा सितपूर्वाभिभाषिणी ॥ २ ॥
उत्सहेयमहं गत्वा त्वद्वाक्यमसितेक्षणे ॥ निवेद्य कुशलं रामे प्रतिच्छन्ना निवर्तितुम् ॥ ३ ॥

कवभावः । समागम्य परिष्वज्य स्थितस्य तस्योरसि
अश्रूणि वर्तयिष्यसीति योजना ॥ ३३ ॥ जघनं गतां
नितम्बावलम्बिनी । बहून्मासान् धृतां बहुमासैर्धृतां ।
अत्यन्तसंयोगेद्वितीया । रामवियोगात्प्रभृति बद्धामेतां
वेणी । मोक्ष्यते मोक्षयिष्यति । आर्षमात्मनेपद
॥ ३४ ॥ निर्मोकं त्वच । निर्मोकदृष्टान्तेन शोका-
श्रुणो निःशेषनिवृत्तिरुच्यते । अश्रुमूलं शोकं त्यक्ष्य-
सीति भावः ॥ ३५ ॥ समग्रं सपूर्णमनोरथः
॥ ३६ ॥ सख्येन समायुक्ता मेदिनी सुवर्षेण यथा
तथा महात्मना रामेण समायुक्ता त्वं वीर्येण तच्छौ-
र्येण । मोदिष्यसि ॥ ३७ ॥ अथानिष्टनिवारणाय
इष्टप्राप्तये च सूर्यनमस्कारं विदधाति—गिरिवरमिति ॥
यः देवः । गिरिवरं मेरुं । अभितः परितः ।
“अभितः परितः—” इत्यादिना द्वितीया । अनुवर्त-
मानः आनुकूल्येन चरन् । प्रादक्षिण्येन चरन्नित्यर्थः ।
हयोश्च इव मण्डलं मण्डलगति आशु त्रिशन्मुहूर्तेनैव
करोति । देवं द्योतमान । दिवसकरं शरणं रक्षणं ।

अभ्युपेहि गच्छ । वरणीयत्वे हेतुमाह—प्रभव इति ।
अथ दिवसकर । प्रजानां देवतिर्यङ्मनुष्यस्थावराणां ।
प्रभवः कारणं । हिः प्रसिद्धौ । वर्षादिद्वारा जगदा-
प्यायक इत्यर्थः । “अग्नौ प्रास्ताहुति सम्यगादित्य-
सुपतिष्ठते । आदित्याज्जायते वृष्टिर्वृष्टेरन्न ततः प्रजाः”
इत्युक्तेः ॥ न पुनरत्र जगत्कारणत्वोक्तिः । अश्वोप-
पमानेन स्वातिरिक्तपुरुषप्रेर्यत्वाभिधानात् । “भीषा-
स्माद्वातं पवते, भीषोदेति सूर्यः” इति श्रुतेः ॥ ३८ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रयस्त्रिंशः
सर्गः ॥ ३३ ॥

अथ सरमया रावणाशयपरिज्ञानं चतुस्त्रिंशो—अथ
तामित्यादि ॥ अथेति प्रथमश्लोकेन पूर्वसर्गोक्ता-
नुवादः । तेन वाक्येन ह्लादयामासेत्यन्वयः । यद्वा तेन
वाक्येन रावणवाक्येन ॥ १ ॥ सख्याः सीतायाः ।
सखी सरमा ॥ २ ॥ कुशलं कुशलप्रतिपादक । त्वद्वा-

ति० कुलदैवतं शरणमभ्युपेहि । हि यत । अयं प्रजानां सुखदुःखहान्योरिति शेषः । प्रभवः ॥ ३८ ॥ इति त्रयस्त्रिंशः सर्गः ॥ ३३ ॥
[पा०] १ ड.—ट. धृतामेका क धृतामेव २ ड च छ. झ. व. ट सभाजितालंरामेण. ३ क. ख. ड. झ.—ट.
मभितोविवर्तमानो. ४ क. ग. ड.—ट. देवि. ५ क. घ. ड. झ. ट. महीदग्धामिषाभसा.

न हि मे क्रममाणाया निरालम्बे विहायसि ॥ समर्थो गतिमन्वेतुं पवनो गरुडोपि वा ॥ ४ ॥
 एवं ब्रुवाणां तां सीता सरमा पुनरब्रवीत् ॥ मधुरं श्लक्ष्णया वाचा पूर्वं शोकाभिपन्नया ॥ ५ ॥
 समर्था गगनं गन्तुमपि वा त्वं रसातलम् ॥ अवगच्छाम्यकर्तव्यं कर्तव्यं ते मदन्तरे ॥ ६ ॥
 मत्प्रियं यदि कर्तव्यं यदि बुद्धिः स्थिरा तव ॥ ज्ञातुमिच्छामि तं गत्वा किं करोतीति रावणः ॥ ७ ॥
 स हि मायाबलः क्रूरो रावणः शत्रुरावणः ॥ मां मोहयति दुष्टात्मा पीतमात्रेव वारुणी ॥ ८ ॥
 तर्जापयति मां नित्यं भर्त्सापयति चासकृत् ॥ राक्षसीभिः सुघोराभिर्भ्यां मां रक्षन्ति नित्यशः ॥ ९ ॥
 उद्विग्ना शङ्किता चास्मि न स्वस्थं च मनो मम ॥ तद्भयाच्चाहमुद्विग्ना अशोकवनिकां गता ॥ १० ॥
 यदि नाम कथा तस्य निश्चितं वाऽपि यद्भवेत् ॥ निवेदयेथाः सर्वं तत्परो मे स्यादनुग्रहः ॥ ११ ॥
 सां त्वेवं ब्रुवतीं सीतां सरमा वल्गुभाषिणी ॥ उवाच वदनं तस्याः स्पृशन्ती बाष्पविक्रबम् ॥ १२ ॥

क्यमित्यन्वयः । निर्वर्तितुमुत्सहेयं समर्थेत्यर्थः ॥ ३ ॥ बहुदूरं कथं गन्तुमर्हसीत्यत्राह—न हीति ॥ क्रममाणायाः गच्छन्त्याः ॥ ४ ॥ मधुरं मधुरार्थकं । श्लक्ष्णयेति वाङ्माधुर्योक्तिः । पूर्वं शोकाभिपन्नया संग्रतिं हृष्टयेत्यर्थः ॥ ५ ॥ सदेशमाहरिष्यामीति वदन्तीं सरमां प्रति न गन्तव्यमित्युक्ते सख्यहानिः, रामं प्रति प्रेषणं तत्तस्य सहृदयं भवेदिति स्थितायाः सीताया न युक्तं अतो व्याजेन निपुणं परिहरति—समर्थेति ॥ मदन्तरे मद्विषये । अन्यैरकर्तव्यं कर्तुमशक्यं कार्यं त्वया कर्तव्यं कर्तुं शक्यमित्यवगच्छामि । यद्वा मद्विषये ते कर्तव्यं अवश्यकरणीयं जानामीत्यर्थः ॥ ६ ॥ रावणं गत्वा स किं करोतीति ज्ञातुमिच्छामि । त्वत्कर्तृकं रावणज्ञानमिच्छामीत्यर्थः ॥ ७ ॥ तस्य ज्ञानस्य किं प्रयोजनमित्यत्राह—स हीति ॥

पीतमात्रा सद्यः पीता । वारुणी मध्य ॥ ८ ॥ तर्जापयति तर्जनकारयति । भर्त्सापयति भर्त्सनं कारयति । आत्वपुगागमावार्षी । या राक्षस्यो मां रक्षन्ति तामिस्तर्जापयतीति संबन्धः । नासाग्रे अङ्गुलिन्यासनयनभ्रामणदन्तदर्शनप्रभृतिमुखचेष्टाभिर्भीजननं तर्जनं । हनिष्यति दहिष्यतीत्यादि वाचा भीजननं भर्त्सनं ॥ ९ ॥ कुत उद्विग्नेत्यत्राह—तद्भयाच्चेति । कुतः शङ्कितेत्यत्राह—अशोकवनिका गतेति ॥ १० ॥ तस्य रावणस्य । यदि नाम कथा यदि वार्तास्ति । यच्च तस्य निश्चितं अध्यवसाय इति यावत् । तत्सर्वं निवेदयेथाः । ततश्च मे परोनुग्रहः उपकारः । कृतः स्यात् । याहिनामेतिपाठः सम्यक् ॥ ११ ॥ वल्गु सुन्दरं यथा तथा भाषितुं शीलमस्या अस्तीति वल्गुभाषिणी । बाष्पविक्रबं बाष्पव्याकुलं ।

ति० पूर्वशोकाभिपन्नया आश्वासनात्पूर्वजातेनशोकेनेषथुक्त्या ॥ ५ ॥ ति० अथसीताश्लेषणखायाइवास्याअपिरामसमीपगमनमनुचितमिति विचार्यतत्सामर्थ्यं श्लाघापूर्वतामुचितकृत्येनियोजयति—समर्थेति । स० हेमदन्तरे मयिअन्तरअन्तरात्मा मन प्राणोवायस्या सातत्सबुद्धिः ॥ ६ ॥ स० यच्चासकृत् आस उपवेशनं तकरोतीति कृत् । सदा मत्समीपवर्ति रक्ष । राक्षसीभिर्मध्येमस्वप्रेषिताभिः । भर्त्सापयति एतावत्कालेनापिसीतानमदृशंप्रापितात्वच्छिक्षयावाअनुनयेनवेति पुरुषभाषणेनतर्जयति । तत्रापिसुघोराभीराक्षसीभिः साक्षान्मामपितर्जापयति भर्त्सयति । योमारक्षति वनावनौस्थापयित्वा रक्षति सरावणं किकरोति । यद्वा योमामसकृद्रक्षति तंजनतर्जापयति । पूर्ववदुर्वैरित । अवाचिकीभीषिकातर्जनं वाचिकीतुसाभर्त्सनमिति नागोजिभट्ट । तत्र तद्बुद्धिरेवशरणं । “भर्त्सतर्जं सतर्जने” इत्यमरव्याख्यानेभानुदीक्षित । तर्हिदुर्जनतर्जनेनेवानशनेनपीडितायास्तवकिमाधारेणजीवधारणमित्यतोवाह—नित्यशइति । सदासुखोयस्त्वदुक्तं सरामएवमारक्षतीतिवा । पुगागमस्तु “बहुलमेतन्निदर्शनं” अदन्तधातुनिदर्शनमित्यर्थः । बाहुलकादन्येपिबोध्या । तद्यथा अपपणंत् । विष्कदर्शनेइत्यादि इतिकौमुद्युक्ते शाकटायनरीत्यासभवति ॥ ९ ॥ स० याऽहंप्राक्नुद्विग्ना नशङ्किताच कस्माच्चिदपि । मममनः स्वस्थः । तादृश्यप्यहं तद्भयात् रावणकर्तृकभीतिहेतोः । अशोकवनिकागता प्राप्ता । अतश्चोद्विग्नेत्यन्वयः । यद्वा त्वत्सान्वनतः पूर्वतद्भयादशोकवनिकागतोद्विग्ना । रामक्षेमश्रवणसमनन्तरतु इतरत्पूर्ववत् । तथापि सकपटीतिपुनर्वार्ताश्रवणेच्छेतिभावः ॥ १० ॥ स० तस्य रावणस्य । कथा युद्धसनाहकथा । मद्विषयनिग्रहानुग्रहकथावा । तस्यनिश्चितंवापियद्भवेत्तत्सर्वंनिवेदयेथा ज्ञात्वा मामावेदयेथाः । तन्निवेदनमेमदुपरिवरोनु-

[पा०] १ क ड.—ट. सरमामिदमब्रवीत्. २ झ. पूर्वशोक. ३ घ. गन्तुमसि ४ ड झ. अवगच्छाद्य. ५ घ. मिच्छाम्यह. ६ झ. ज. ठ. योमारक्षति. ७ ड. ज.—ट. साप्येव. ८ ड. च. छ. झ. ज. ट. मृदुभाषिणी

एष ते यद्यभिप्रायस्तदा गच्छामि जानकि ॥ गृह्य शत्रोरभिप्रायमुपावृत्तां च पश्य माम् ॥ १३ ॥
 एवमुक्त्वा ततो गत्वा समीपं तस्य रक्षसः ॥ शुश्राव कथितं तस्य रावणस्य समन्त्रिणः ॥ १४ ॥
 सा श्रुत्वा निश्चयं तस्य निश्चयज्ञा दुरात्मनः ॥ पुनरेवागमत्क्षिप्रमशोकवनिकां तदा ॥ १५ ॥
 सा प्रविष्टा पुनस्तत्र ददर्श जनकात्मजाम् ॥ प्रतीक्षमाणां स्वामेव भ्रष्टपद्मामिव श्रियम् ॥ १६ ॥
 तां तु सीता पुनः प्राप्तां सरमां वैल्गुभाषिणीम् ॥ परिष्वज्य च सुस्निग्धं ददौ च स्वयमासनम् ॥ १७ ॥
 इहासीना सुखं सर्वमाख्याहि मम तत्त्वतः ॥ क्रूरस्य निश्चयं तस्य रावणस्य दुरात्मनः ॥ १८ ॥
 एवमुक्ता तु सरमा सीतया वेपमानया ॥ कथितं सर्वमाचष्ट रावणस्य समन्त्रिणः ॥ १९ ॥
 जनन्या राक्षसेन्द्रो वै त्वन्मोक्षार्थं बृहद्वचः ॥ अविद्धेन च वैदेहि मन्त्रिवृद्धेन बोधितः ॥ २० ॥
 दीयतामभिसत्कृत्य मनुजेन्द्राय मैथिली ॥ निदर्शनं ते पर्याप्तं जनस्थाने यदद्भुतम् ॥ २१ ॥
 लङ्घनं च समुद्रस्य दर्शनं च हनूमतः ॥ वधं च रक्षसां युद्धे कः कुर्यान्मानुषो भुवि ॥ २२ ॥
 एवं स मन्त्रिवृद्धैश्चाविद्धेन बहु भाषितः ॥ न त्वामुत्सहते मोक्तुमर्थमर्थपरो यथा ॥ २३ ॥
 नोत्सहत्यमृतो मोक्तुं युद्धे त्वामिति मैथिलि ॥ सामात्यस्य नृशंसस्य निश्चयो ह्येष वर्तते ॥ २४ ॥

वदन स्पृशन्ती परिमृजन्ती ॥ १२ ॥ तदा गच्छामि-
 मीतिपाठः । गृह्य ज्ञात्वा । उपावृत्तां च पुनरागता-
 मेव । पश्य तत्र सन्देहो नास्तीत्यर्थः ॥ १३—१५ ॥
 स्वामेव आत्मानमेव । सरमामित्यर्थः । आत्मवा-
 चिनः स्वशब्दस्य आबन्तत्वमार्ष । भ्रष्टपद्मां पद्मा-
 सनहीनामित्यर्थः ॥ १६ ॥ सुस्निग्ध स्नेहयुक्तं यथा
 तथा ॥ १७ ॥ सुखमासीनेत्यन्वयः ॥ १८ ॥ वेप-
 मानया किंवा भय वक्ष्यतीति कम्पमानया ॥ १९ ॥
 जनन्या कैकसीनाम्नया । अविद्धेन अविद्धाख्येन
 मन्त्रिवृद्धेन च । राक्षसेन्द्रस्त्वन्मोक्षार्थं बृहद्वचन
 बोधितः ॥ २० ॥ तदेव वचनं दर्शयति—दीयता-
 मिति ॥ जनस्थाने यदद्भुतं खरवधादिकं कृतं तदेव

पर्याप्तं प्रमाणान्तरनिरपेक्ष । निदर्शनं दृष्टान्तः ।
 करिष्यमाणस्य रामपराक्रमस्येति शेषः ॥ २१ ॥
 तिष्ठतु रामः तद्भृत्यो हनुमानेव सर्वान्नाक्षसाञ्छेतुं
 समर्थ इत्याशयेन तत्पराक्रमं वर्णयति—लङ्घनमिति ॥
 दर्शनं सीतादर्शनं । मानुषः मनुष्यसबन्धी पुरुषः ।
 कः कुर्यात् । “ तस्येदं ” इत्यण् । स्वदूतमुखेनानेक-
 कार्यकारी रामो देव एवेतिभावः ॥ २२ ॥ अविद्धेन
 तन्नाम्ना । मन्त्रिवृद्धैरिति पूजायां बहुवचन । बह्विति
 क्रियाविशेषण ॥ २३ ॥ हि यस्मात्सामात्यस्य एष
 निश्चयो वर्तते इति तस्मात् युद्धे अमृतः सन् त्वा मोक्तुं
 नोत्सहतीति । इतिर्हेतौ इति निश्चय इत्यन्वय इत्येके ।
 इति मन्य इत्यपरे । इह मैथिलीति केषुचित्पाठः

ग्रह स्यादितिशेषः ॥ ११ ॥ ति० उपावर्तामि परावृत्त्याऽऽगच्छामि ॥ १३ ॥ स० स्वामेव आत्मीयामागति । “ आत्मी-
 यायामिति । आत्मज्ञातिवनेषुतुल्यमेवनास्तीतिभावइति ” मनोरमोक्तेरात्मवाचकत्वेस्वशब्दस्यस्त्रीलिङ्गत्वासम्भवात् । स्विका-
 यामित्यादिश्रीहर्षादिप्रयोगाणामात्मीयत्वसङ्गात्वादिनानिर्वाहस्यतत्रैवोक्तेश्च । “ अर्थान्तरेतुनस्त्री ” इतिकौमुदीवाक्यं वृत्वा आ-
 त्मज्ञातिवनेष्वित्यर्थेऽतितत्त्वबोधिन्यभिधानाच्च । भ्रष्टपद्मा कमलकन्दुकीकृत्यखेलनसमयेहस्तविच्युतलतादिलीननालीका ।
 श्रिय लक्ष्मीमिव ॥ १६ ॥ ति० बृहद्वच सर्वथाहितत्वाद्वचसोबृहत्त्व । तदुक्त्वा चोदितोबोधितः ॥ २० ॥ स० पूर्वमन्त्रिवृ-
 द्धेनेत्येकवचनमुपलक्षकमपरमन्त्रिवृद्धानामितिज्ञापयितुमत्रमन्त्रिवृद्धैरितिबहुवचन । तत्रैकवचनेन एकएवाविन्ध्यउपपादनप्रकारभे-
 दादिति । पाशानित्यादिवद्बहुवचनमितिवा । तत्रमान्यत्वान्मातु पुरस्करण । तस्याआलोचनकार्यानियुक्तत्वेनात्रबुद्धमन्त्रिपुरस्करणमि-
 तिविवेकः ॥ २३ ॥ स० नोत्सहति । चुरादिरयमाधृषीय परस्मैपदेवर्तते । “ सएवायंनाग सहतिकलभेभ्य परिभवं ” इत्या-
 दिप्रयोगात् । सामात्यस्य अविन्ध्यादिव्यतिरिक्तमन्त्रिसहितस्य ॥ २४ ॥

[पा०] १ क — ट स्तस्माद्गच्छामि २ ड झ ट. सुपावर्तामिमैथिलि ३ ग कथितं तस्य. ४ ख घ. च. छ. तामेव.
 ५ ड झ. अ. ट. प्रियभाषिणी. घ. प्रियवादिनी. ६ ड. झ. अतिस्निग्धेन. ७ ड. झ. युधि. ८ ड. च. छ. झ. न. ट.
 मन्त्रिवृद्धैश्चमात्राचबहुबोधितः.

तदेषा निश्चिता बुद्धिर्मृत्युलोभादुपस्थिता ॥ भयान्न शक्तस्त्वां मोक्तुमनिरस्तस्तु संयुगे ॥
 राक्षसानां च सर्वेषामात्मनश्च वधेन हि ॥ २५ ॥
 निहत्य रावणं संख्ये सर्वथा निशितैः शरैः ॥ प्रतिनेष्यति रामस्त्वामयोध्यामसितेक्षणे ॥ २६ ॥
 एतस्मिन्नन्तरे शब्दो भेरीशङ्खसमाकुलः ॥ श्रुतो वानरसैन्यानां कम्पयन्धरणीतलम् ॥ २७ ॥
 श्रुत्वा तु तद्धानरसैन्यशब्दं लङ्कागता राक्षसराजभृत्याः ॥
 नैष्ठौजसो दैन्यपरीतचेष्टाः श्रेयो न पश्यन्ति नृपस्य दोषे ॥ २८ ॥
 इत्यार्षे श्रीमद्रामायणभूषणे वाल्मीकीये आदिकाव्ये युद्धकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ॥ ३५ ॥

रामसेनारणभेरीशङ्खरवश्रवणखिन्नेनरावणेन सभायामग्नौ प्रति तदानीमपितेपीमौदासीन्यस्यानौचित्योक्त्यागर्हणम् ॥ १ ॥ मात्यवतारावणप्रति शास्त्रोदितनीतिप्रदर्शनपूर्वकं विपत्सूचकापशकुननिवेदनेन रामेणसन्धानविधानम् ॥ २ ॥

तेन शङ्खविमिश्रेण भेरीशब्देन राघवः ॥ उपयाति महाबाहू रामः परपुरंजयः ॥ १ ॥
 तं निनादं निशम्याथ रावणो राक्षसेश्वरः ॥ मुहूर्तं ध्यानमास्थाय संचिवानभ्युद्वैक्षत ॥ २ ॥
 अथ तान्सचिवांस्तत्र सर्वानाभाष्य रावणः ॥ सभां सन्नादयन्सर्वामित्युवाच महाबलः ॥
 जगत्सन्तापनः क्रूरो गर्हयन्नाक्षसेश्वरः ॥ ३ ॥

॥ २४ ॥ एतादृशाव्यवसायस्य किं निमित्तमित्य-
 पेक्षायां मरणलोभ एवेत्याह—तदेषेत्यादिसार्ध-
 श्लोकः ॥ तत् तस्येत्यर्थः । राक्षसानामात्मनश्च वधेन
 अनिरस्त अनिराकृत । केवलभयात्त्वां मोक्तु न
 शक्तः । नोत्सह्यत इत्यर्थः ॥ २५ ॥ कथं तर्हि मे
 निर्गमनमित्यत आह—निहत्येति ॥ एतत्सर्वं तव
 नेत्रसौभाग्यलक्षणादित्यभिप्रायेणाह—असितेक्षण
 इति ॥ २६ ॥ सरमोक्तस्योपश्रुतिनिमित्तं दर्शयन्नेव
 कथाशेषं दर्शयति—एतस्मिन्निति ॥ अत्र भेर्यादि-
 शब्दो भेर्यादिशब्दपरः । वानरसैन्यानामपि भेर्या-
 दिकमस्तीति किष्किन्वाकाण्डे दर्शितं ॥ २७ ॥
 श्रुत्वेति ॥ श्रेयो न पश्यन्ति नृपस्य दोष इति ।

रावणस्य दोषे निमित्तभूते जीवनभूतमात्मनः श्रेयो
 न पश्यन्ति ॥ २८ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने चतुस्त्रिंशः सर्गः ॥ ३४ ॥

अथ मात्यवदुपदेशः पञ्चत्रिंशे—तेनेति ॥ शङ्ख-
 विमिश्रेण शङ्खशब्दविमिश्रेण । उपयाति उपाययौ
 ॥ १ ॥ ध्यानमास्थाय किं मयेदानीं कर्तव्यमिति
 व्यानं कृत्वेत्यर्थः ॥ २ ॥ आभाष्य सबोध्य । सभां
 आस्थानमण्डप । उदीक्षणाशयमुद्घाटयति—गर्हय-
 न्निति । गर्हयन्नुवाच गर्हात्मिकांवाचमुवाचेत्यर्थः

स० मृत्युलोभात् मृत्युदेव्याणुविद्यमानाद्वाध्यात् ॥ २५ ॥ इतिचतुस्त्रिंशः सर्गः ॥ ३४ ॥

स० नादिना प्रतिध्वनिमता । नादिना नविद्यन्तेआदिनोराक्षसायेनतादृशेन । “आदिनोराक्षसा प्रोक्ता ” इतिभागवतदशम-
 स्कन्धतात्पर्यात् । परपुर वैरिनगर । महाबाहूराजमुपयाति । जयश्च तमुपयाति । पुरमितिशेषोवा । एतत्पक्षे परपुरजयइतिसमस्तं
 ॥ १ ॥ नि० अगर्हयन्नितिच्छेदः ॥ ३ ॥ स० अस्वरामस्य । सागरस्यतरणविक्रमं बलेनसहितंपौरुषंचेतियदुक्तवन्तं तच्छ्रुत-

[पा०] १ घ. ड झ तदेषासुस्थिरा. क ख च. छ ज अ तदेषासुस्थिरा २ ग. ट. दवस्थिता ३ घ ड. झ ट.
 वैसर्वसैन्याना ४ ख —ड झ. ज. ट. तवानरसैन्यनादं. ५ ड. च. छ झ ज. ट. हतौजसो. क. ख घ अष्टौजसो. ६ घ.
 परीतचित्ता. ७ ख. च छ. ज. दोषै. ग ड. झ. ज. दोषात्. ८ ड. झ. ट नादिना. ९ च. ज सचिवानिदमब्रवीत्
 १० क. ख. च. ज. गर्हयन्निहतवादिन

तरणं सागरस्यापि विक्रमं बैलसंचयम् ॥ यदुक्तवन्तो रामस्य भवन्तस्तन्मया श्रुतम् ॥ ४ ॥
 भवतश्चाप्यहं वेद्मि युद्धे सत्यपराक्रमान् ॥ तूष्णीकानीक्षतोऽन्योन्यं विदित्वा रामविक्रमम् ॥ ५ ॥
 ततस्तु सुमहाप्राज्ञो माल्यवान्नाम राक्षसः ॥ रावणस्य वचः श्रुत्वा मैतुः पैतामहोऽब्रवीत् ॥ ६ ॥
 विद्यास्त्रभिविनीतो यो राजा राजन्नयानुगः ॥ स शास्ति चिरमैश्वर्यमरींश्च कुरुते वशे ॥ ७ ॥
 संदधानो हि कालेन विगृह्णश्चारिभिः सह ॥ स्वपक्षवर्धनं कुर्वन्महदैश्वर्यमश्रुते ॥ ८ ॥
 हीयमानेन कर्तव्यो राज्ञा संधिः समेन च ॥ न शत्रुमवमन्येत ज्यायान्कुर्वीत विग्रहम् ॥ ९ ॥
 तन्मह्यं रोचते संधिः सह रामेण रावण ॥ यदर्थमभियुक्ताः स्म सीता तस्मै प्रदीयताम् ॥ १० ॥
 यंस्य देवर्षयः सर्वे गन्धर्वाश्च जयैषिणः ॥ विरोधं मा गमस्तेन संधिस्ते तेन रोचताम् ॥ ११ ॥
 असृजद्भगवान्पक्षौ द्वावेव हि पितामहः ॥ सुराणामसुराणां च धर्माधर्मौ तदाश्रयौ ॥ १२ ॥

॥ ३ ॥ गर्हाप्रकारमाह श्लोकद्वयेन—तरणमिति ॥ तूष्णीकान् तूष्णीशीलान् । “ श्ले को मलोपश्च ” इति कप्रत्ययमलोपश्च । “ तूष्णीशीलस्तु तूष्णीक ” इत्यमरः । निरुत्साहानित्यर्थः ॥ ४—५ ॥ पितामहस्य पुत्रं पैतामहं भित्तव्य इत्यर्थः । कैकसी सुमालिपुत्रीत्युत्तररामायणेभिधानान्माल्यवतस्तद्भावत्वाच्च पितामहशब्दस्य नियतसापेक्षत्वान्नासामर्थ्यदोषः । पितेत्यर्थइत्येके । वृद्धो मातामहोऽब्रवीदिति कचित्पाठः ॥ ६ ॥ नीतिमार्गपर्यालोचनायां बलवता रामेण संधिः करणीय इत्यभिप्रायेण प्रथमं नयस्य श्रेयोहेतुत्वं दर्शयति—विद्येति ॥ विद्यासु आन्वीक्षिकीत्रयीवार्तादण्डनीत्याख्यासु चतसृषु विद्यासु । अमिविनीतः अमितः शिक्षितः । अतएव नयानुगं नीतिशास्त्रानुसारी योराजा सः चिरं ऐश्वर्यं ईश्वरत्वं । शास्ति अधितिष्ठति । तमिममर्थं विशदमुक्तवान्कामन्दकः—“ आन्वीक्षिकी त्रयी वार्ता दण्डनीति च पार्थिवः । तद्विद्विस्तत्क्रियोपेतैश्चिन्तयेद्विनयान्वितः ॥ आन्वीक्षिक्याः सविज्ञानं धर्माधर्मौ त्रयीस्थितौ । अर्थानर्थौ तु वार्ताया दण्डनीत्यां नयानयौ ॥ विद्याश्चतस्र एवैता योगक्षेमाय देहिनाम् । विद्याविनीतो नृपतिर्न कृच्छ्रेष्ववसीदति ” इति ॥ ७ ॥ नयानुगं इत्युक्तं तत्र नयस्वरूपमाह—सदधान इति ॥ कालेन स्वबलक्षयकालेन । सदधानः सधानं कुर्वन् । स्वबल-

वृद्धिकालेन विगृह्णन् । विग्रहं कुर्वन् । ऐश्वर्येच्छुना कालानुरूपं सधिविग्रहौ कार्यावित्यर्थः । एव कुर्वतः फलमाह—स्वपक्षेति ॥ ८ ॥ सर्वेविग्रहस्य च कालविचित्र्यं दर्शयति—हीयमानेनेति ॥ हीयमानेन हीयमानबलेन । समेन समबलेन च राज्ञा स्वशत्रुणा सह संधिं कर्तव्यः । ज्यायान् अधिकबलस्तु । शत्रुनावमन्येत नोपेक्षेत । किंतु तेन सह विग्रहं कुर्वीत । हीयमानः समं संधिं कुर्यात् । अधिको विग्रहं कुर्यादित्यर्थः ॥ ९ ॥ अस्त्वेवं प्रस्तुते किमुपन्यस्तं तत्राह—तदिति ॥ तत् तस्मात् । एवं नीतिशास्त्रस्थिते हीयमानस्य तव बलवता रामेण संधिर्मह्यं रोचत इत्यर्थः । बलवता संधिर्दानेन विना न फलति । तच्च सीताप्रत्यर्पणादेव सेत्स्यतीत्याह—यदर्थमिति । यदर्थं अभियुक्ताः स्म विरुद्धाः स्म । सा सीता तस्मै रामाय प्रदीयतां ॥ १० ॥ कथं रामस्य बलवत्त्वं तत्राह—यस्येति ॥ देवाश्च ऋषयश्च देवर्षयः । ते तुभ्यः । रामस्य देवबलवत्त्वात् बलवत्त्वमित्यर्थः ॥ ११ ॥ देवादीनां रामजयकाङ्क्षित्वे को हेतुरित्याशङ्क्य देवादीनां धर्मपक्षपातित्वाद्धर्मस्य रामाश्रयत्वादित्यभिप्रेत्याह—असृजदित्यादिना ॥ भगवान् सर्वज्ञः पितामहः । हि यस्मात् । सुराणां असुराणां च । पक्षौ अवलम्बभूतौ । द्वावेव धर्माधर्मौ । असृजत् । अतः धर्माधर्मौ तदाश्रयौ सुराश्रयौ । असुरशब्देनात्रासुरप्रकृतयो राक्षसादयश्च

मितिर्गर्हयन् । गर्हणचोक्तस्याप्यनुक्तप्रायीकरणं ॥ ४ ॥ स० अद्य आरामविक्रमं रामविषयेवनेमयाकृतभार्याहूणविक्रमं । विदित्वा ज्ञात्वापि । तूष्णीकान् तूष्णीस्थितान् निरुत्साहानितियावत् । अन्योन्यं ईक्षत ईक्षमाणान् । वेद्मि । इदं किमिति शेषः । रामविक्रमं रामस्य विक्रमं लङ्काभूमिकापादविक्षेपं तन्मात्रमितियावत् । युद्धमुखमनवलोक्यैवभावो न काप्यवलोकित इति भावः ॥ ५ ॥

[पा०] १ ड. च. झ ट. सागरस्यास्य २ ड. च. छ. झ अ ट बलपौरुषं ३ ग ड झ ट इति मातामहोऽब्रवीत्. ४ ड. छ. झ. ज. स्वपक्षवर्धनं ५ च. छ. ज. सन्विस्तवरागेण. ६ ड. झ. ट. अभियुक्तोसि ७ क—ट तस्य

मुख्यैर्यज्ञैर्यजन्त्येते नित्यं तैस्तैर्द्विजातयः ॥ जुह्वत्यग्नींश्च विधिवद्वेदांश्चैरधीयते ॥ १९ ॥
 अभिभूय च रक्षांसि ब्रह्मघोषानुदैरयन् ॥ दिशोऽपि विद्रुताः सर्वाः स्तनयितुरिवोष्णगे ॥ २० ॥
 ऋषीणामग्निकल्पानामग्निहोत्रसमुत्थितः ॥ आदत्ते रक्षसां तेजो धूमो व्याप्य दिशो दश ॥ २१ ॥
 तेषु तेषु च देशेषु पुण्येष्वेव दृढव्रतैः ॥ चर्यमाणं तपस्तीव्रं संतापयति राक्षसान् ॥ २२ ॥
 देवदानवयक्षेभ्यो गृहीतश्च वरस्त्वया ॥ २३ ॥
 मानुषा वानरा ऋक्षा गोलाङ्गूला महाबलाः ॥ बलवन्त इहागम्य गर्जन्ति दृढविक्रमाः ॥ २४ ॥
 उत्पातान्विविधान्दृष्ट्वा घोरान्बहुविधांस्तथा ॥ विनाशमनुपश्यामि सर्वेषां रक्षसामहम् ॥ २५ ॥
 खराभिस्तनिता घोरा मेघाः प्रतिभयंकराः ॥ शोणितेनाभिवर्षन्ति लङ्कामुष्णेन सर्वतः ॥ २६ ॥
 रुदतां वाहनानां च प्रपतन्त्यस्रविन्दवः ॥ ध्वजा ध्वस्ता विवर्णाश्च न प्रभान्ति यथा पुरा ॥ २७ ॥
 व्याला गोमायवो गृध्रा वाश्यन्ति च सुभैरवम् ॥ प्रविश्य लङ्कामनिशं समवायांश्च कुर्वते ॥ २८ ॥
 कालिकाः पाण्डुरैर्दन्तैः प्रहसन्त्यग्रतः स्थिताः ॥ स्त्रियः स्वप्नेषु मुष्णन्त्यो गृहाणि प्रतिभाष्य च २९
 गृहाणां बलिकर्माणि श्वानः पर्युपशृञ्जते ॥ खरा गोषु प्रजायन्ते मूषिका नकुलैः सह ॥ ३० ॥

खान. । धर्मस्यानुग्रहे स्ववर्धने । रताः ॥ १८ ॥
 मुख्यैः श्रेष्ठैः । तैस्तैः । अग्निष्टोममारभ्य विश्वसृजामयनपर्यन्तैः । अग्नीनुद्दिश्य जुह्वति होमं कुर्वन्ति । देवतोद्देशेन द्रव्यत्यागो यागः । त्यक्तस्याग्नौ प्रक्षेपो होम इत्यनयोर्भेदः ॥ १९ ॥ अभिभूय अगणयित्वा । ब्रह्मघोषान् उदैरयन् । उच्चारयन्ति स्म । वेदांश्चैरधीयत इत्यस्य विवरणमिदं । तपःप्रभृतिकर्मणः फलमाह—दिश इत्यादिना ॥ सर्वा दिशःप्रतिविद्रुताः । राक्षसा इतिशेषः । उष्णगे ग्रीष्मे । स्तनयितुरिव मेघ इव । जातवेकवचनं ॥ २०—२२ ॥ बलिनोपि देवा ब्रह्मदत्तवरमहिम्ना न प्रहर्तुं शक्नुयुरिति चेत्तत्राह—देवदानवेत्यादिना ॥ देवदानवयक्षेभ्य एवावध्यत्ववरो गृहीतः । न तु मानुषादिभ्य इति भावः ॥ २३ ॥ तर्हि किमायातमित्यत्राह—मानुषा इति ॥ द्वयोरपि बहुवचनं पूजायां । महाबला महासैन्याः । इह लङ्काया ॥ २४ ॥ न केवल परा-

गमनेन किं त्वशुभनिमित्तदर्शनेनापि भयमुप्रेक्ष्यमित्याह—उत्पातानिति ॥ उत्पातान् विविधान् दिव्यान्तरिक्षभौमभेदभिन्नान् । बहुविधान् भौमादिषुप्रत्येकंविविधान् । अनुपश्यामि तर्कयामि ॥ २५ ॥ खराभिस्तनिताः परुषगर्जिताः । घोराः विरूपाः । प्रतिभयंकरा । प्रतीत्युपसर्गमात्रं । भयंकरा इत्यर्थः ॥ २६ ॥ ध्वस्ताः धूसराः । अतएव विवर्णाः विगतवर्णाः ॥ २७ ॥ व्यालाः दुष्टाः । वाश्यन्ति वाशितं कुर्वन्ति । कुत्सितरुत कुर्वन्तीत्यर्थः । समवायान् सङ्गान् ॥ २८ ॥ कालिकाः नीलवर्णाः स्त्रियः । पूतनाप्रमुखा इति यावत् । शक्तय इत्येके । पाण्डुरैर्दन्तैरुपलक्षिताः सत्यः । प्रतिभाष्य प्रतिकूलमाभाष्य । गृहाणि गृहस्थितवस्तूनि । मुष्णन्त्यः हसन्ति । एवं दृश्यन्त इत्यर्थः ॥ २९ ॥ बलिकर्माणि बलिकर्मसाधनानि हवीषि । नकुलैः सह । वर्तन्त इतिशेषः

फलान्तेऽधर्मफलभोगभाजइतिनदोषः ॥ १४ ॥ स० उष्णगे ग्रीष्मर्तुगतेसूर्यस्तनयितुर्बलाहकश्चविप्रद्रुता विप्रद्रुतानिरक्षसाः । पलायनएवपुरुषकारइतिपुंशक्तिप्रयुक्त पुल्लिङ्गनिर्देशः । रक्षासीतिप्रकृतत्वात् । राक्षसाइतिशेषोवा ॥ २० ॥ ति० धूम उत्तिष्ठतीतिशेषः ॥ २१ ॥ स० कालिका ग्रामस्था महाकालीभद्रकालीत्यादयः । प्रतिभाष्य श्रोतृभयदायिभाषाकृत्वा । पाण्डुरैर्दन्तैः अग्रतः स्थिता सत्यः प्रहसन्ति । दन्तानापाण्डुरत्वोक्त्या उक्त्याचबिलद्वभाषणमोषणहसनादीना निश्चितमरण । किञ्चिद्व्यवधानेनभविष्यतीतिसूचयति ॥ २९ ॥ स० श्वान सारमेयाः । उपसेवते उपसेवन्ते नवायसाः । “पुन श्वानोभविष्यति” “श्वानसूकरमार्जारः” इत्यादिप्रयोगादकारान्तोवाश्वानशब्दः । श्वान अस्माकमिदमितिपर्युपसेवते । न बलिकर्माणि श्वानोपसेवते

[पा०] १ ड. झ. यजन्तेतैस्तैर्यज्ञैर्द्विजातयः । २ क. ख. ग. ड.—ट. दिशोविप्रद्रुताः । ३ ड. झ. आवृत्त्य. ४ ड.—ट. बहुविधान्वहून् । ५ ड.—ट. रजोध्वस्ता. ६ क. ड. झ. ज. यथापुरं. ७ ड. झ. ट. लङ्कामारामे. ८ ड.—ठ. पर्युपसेवते. ९ ख. ड. च. छ. झ. ट. नकुलेषुच.

मार्जारा द्वीपिभिः सार्धं सूकराः शुनकैः सह ॥ किन्नरा राक्षसैश्चापि समीयुर्मानुषैः सह ॥ ३१ ॥
 पाण्डुरा रक्तपादाश्च विहङ्गाः कालचोदिताः ॥ राक्षसानां विनाशाय कपोता विचरन्ति च ॥ ३२ ॥
 वीचीकूचीति वाश्यन्त्यः शारिका वेष्टमसु स्थिताः ॥ ३३ ॥
 पतन्ति ग्रथिताश्चापि निर्जिताः कलहैषिणः ॥ पक्षिणश्च मृगाः सर्वे प्रत्यादित्यं रुदन्ति च ॥ ३४ ॥
 करालो विकटो मुण्डः परुषः कृष्णपिङ्गलः ॥ कालो गृहाणि सर्वेषां कालेकालेऽन्ववेक्षते ॥ ३५ ॥
 [अहं त्वेतत्प्रपश्यामि युध्यतां तु दिनेदिने ॥ क्रव्यादा भक्षयिष्यन्ति मांसानि गजवाजिनाम् ॥
 सर्वं नष्टप्रभं मन्ये सैन्यं त्वद्देहमाश्रितम् ॥ ३६ ॥]
 एतान्यन्यानि दुष्टानि निमित्तान्युत्पतन्ति च ॥ ज्ञात्वा प्रधार्थं कार्याणि क्रियतामायतिक्षमम् ॥ ३७ ॥
 [विष्णुं मन्यामहे रामं मानुषं रूपमास्थितम् ॥ न हि मानुषमात्रोऽसौ राघवो दृढविक्रमः ॥ ३८ ॥
 येन बद्धः समुद्रस्य स सेतुः परमाद्भुतः ॥ कुरुष्व नरराजेन संधिं रामेण रावण ॥ ३९ ॥]
 [अद्य प्रतिनिविष्टेन हितमुक्तं निशाचर ॥ सीतार्थं ते महाप्राज्ञ महद्भ्यमुपस्थितम् ॥
 तथेमान्यनिमित्तानि लक्ष्ये राक्षसेश्वर ॥ ४० ॥]

इदं वचस्तत्र निशम्य माल्यवान्परीक्ष्य रक्षोधिपतेर्मनः पुनः ॥

अनुत्तमेष्टमपौरुषो बली बभूव तूष्णीं समवेक्ष्य रावणम् ॥ ४१ ॥

॥ ३० ॥ समीयुः संयन्ति । द्वीपिभिः व्याघ्रैः । मानुषैः । राक्षसा इति शेषः । मानुषाश्चात्रोत्पात-
 जनिता एव ॥ ३१ ॥ कालचोदिताः दैवप्रेरिता ।
 विनाशाय विनाशसूचनायेत्यर्थः । “वाताय कपिला
 विद्युत्—” इत्यादिवत् । कपोता कपोताख्या
 विहङ्गा इत्यन्वयः ॥ ३२ ॥ वेष्टमसु मधुरसल्लापार्थं
 पोषिताः शारिकाः । मधुरभाषणानि विहाय वीची-
 कूचीति क्रूरं वाश्यन्तीत्यर्थः ॥ ३३ ॥ पक्षिणः
 काकादयः । मृगाश्च पूर्व निर्जिता अपि पुनः कलहै-
 षिणः सन्तः । ग्रथिताः पुञ्जीभूताः । पतन्ति
 धावन्ति । प्रत्यादित्यं रुदन्ति चेत्यन्वयः ॥ ३४ ॥

करालः भयकरः । विकटः विकटाङ्गः । विकल इति
 पाठे हीनाङ्ग इत्यर्थः । परुषः परुषवर्णः । कालः
 मृत्युः । कालेकाले साय प्रातश्च । गृहाण्यन्ववेक्षते ।
 अन्वीक्षमाण इव दृश्यत इत्यर्थः ॥ ३५—३६ ॥
 एतानि ज्ञात्वा कर्माणि कर्तव्यानि । प्रधार्थं निर्धार्य ।
 यत् आयतिक्षम उत्तरकालार्हं । तत्क्रियतां । कर्माणि
 च सीताप्रदानादीनि ॥ ३७—४० ॥ अनुत्तमेषु
 मन्त्रिश्रेष्ठेषु । उत्तमपौरुषो माल्यवान् । इदं वचः । तत्र
 सभायां । निशम्य श्रावयित्वा । अन्तर्भावित-
 ण्यर्थोऽयं । रावणं रावणाकारं । समवेक्ष्य इङ्गिता-
 दिदर्शनपुर सरं दृष्ट्वा । रक्षोधिपतेर्मनः परीक्ष्य

इतिवा ॥ रामानु० बलिकर्माणि बलिद्रव्याणि ॥ ३० ॥ किन्नरा इत्यर्थकेषु चित्कोशेषु न दृश्यते । तस्मिन्निरोधोऽस्ति लङ्कायामानु-
 षाभावात् ॥ ३१ ॥ ति० चीचीकूचीति शब्दानुकार । स० शारिका शुकवध्व ॥ ३३ ॥ कलहैषिभिः पक्ष्यन्तरैः । निर्जिता
 ग्रथिता । पतन्ति परस्परमावध्यपतन्ति ॥ ३४ ॥ कतक० “विष्णुमन्यामहेराम” इत्यादि “सधिरामेण रावण ” इत्यन्तं
 श्लोकद्वयं प्रक्षिप्तमिति प्राचीनैर्नैयाख्यात ॥ शि० मानुषरूपमास्थित रामविष्णु स्वप्रतापद्वारा सर्वत्रपूर्णमन्यामहे । अत अयरा-
 धवः मानुषमात्र अस्मज्ज्ञानविषयीभूतमनुष्यशरीरवान् । प्राकृतविलक्षण परपुरुष इत्यर्थः ॥ ३८ ॥ स० स चारै कथित ।
 येन बद्ध तेन रामेण सधिरुष्व ॥ ३९ ॥ स० इदं वच रावणप्रतिनिगद्य तस्य रक्षोधिपतेर्मन पुन पुन परीक्ष्य अनिवर्तनं ज्ञात्वा ।
 रावणं समवेक्ष्य तूष्णीं बभूवेत्यन्वयः । “अर्थनिबन्धनेयसज्ञा” इत्युक्ते वचोरावणनिगद्येति द्विकर्मकता । अनुत्तमेषु असदृशेषुराक्ष-
 सेषु । यद्वा अनुत्तमेषु नीचेषुरक्षोधिपतेर्मन परीक्ष्य स्वयमुत्तमपौरुष इति तूष्णीं बभूव ॥ ४१ ॥ इति पञ्चत्रिंश सर्गः ॥ ३५ ॥

[पा०] १ झ चीचीकूचीति । २ ड. च झ. ज ट. कलहैषिभिः । घ. कलहप्रिया ३ क. ख. ग ड — ट रुदन्तिते.
 घ. रुवन्ति. ४ ड. झ. विकलो ५ इदमर्वत्रय घ. पाठे दृश्यते ६ क. ख. ग. ड च छ. झ. ज. ट. ज्ञात्वाऽवधार्य. ७ इदं
 श्लोकद्वयं ख. ड. च ज. ट. पाठेषु दृश्यते. ८ क. घ. — छ. ज. समुद्रे च ९ घ सन्निवार्येण १० इदमर्वत्रयं घ.
 पाठे दृश्यते ११ ग. ड. च. छ. झ. ज. ट. स्तस्य निगद्य. क. ख. स्तत्र निगद्य. १२ घ. न समीक्ष्य रक्षोधिपतेस्तदप्रिय.

[स तद्वचो माल्यवता प्रभाषितं दशाननो न प्रतिशुश्रुवे तदा ॥
भृशं जगर्हे च सुदुष्टमानसो मुमूर्षुरत्युच्चवचांस्युदीरयन् ॥ ४२ ॥]
इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ॥ ३६ ॥

रावणेनात्मश्लाघनेनरामवधप्रतिज्ञानपूर्वकं सोपालभमाल्यवद्विसर्जनम् ॥ १ ॥ तथा मन्त्रिभिस्सहमन्त्रपूर्वकं प्राच्यादिदिक्षु
पुररक्षणायसैन्यैःसहग्रहस्तादिप्रेषणेनान्तःपुरप्रवेश ॥ २ ॥

तनु माल्यवतो वाक्यं हितमुक्तं दशाननः ॥ न मर्षयति दुष्टात्मा कालस्य वंशमागतः ॥ १ ॥
स बद्धा भ्रुकुटिं वक्त्रे क्रोधैस्य वंशमागतः ॥ अमर्षात्परिवृत्ताक्षो माल्यवन्तमथाब्रवीत् ॥ २ ॥
हितबुद्ध्या यदहितं वैचः परुषमुच्यते ॥ परपक्षं प्रविश्यैव नैतच्छ्रोत्रं गतं मम ॥ ३ ॥
मानुषं कृपणं राममेकं शाखामृगाश्रयम् ॥ समर्थं मन्यसे केन त्यक्तं पित्रा वनालयम् ॥ ४ ॥
रक्षसामीश्वरं मां च देवतानां भयंकरम् ॥ हीनं मां मन्यसे केन ह्यहीनं सर्वविक्रमैः ॥ ५ ॥
वीरद्वेषेण वा शङ्के पक्षपातेन वा रिपोः ॥ त्वयाऽहं परुषाण्युक्तः परप्रोत्साहनेन वा ॥ ६ ॥
प्रभवन्तं पदस्थं हि परुषं कोऽभिधास्यति ॥ पण्डितः शास्त्रतत्त्वज्ञो विना प्रोत्साहनाद्रिपोः ॥ ७ ॥
आनीय च वनात्सीतां पद्महीनामिव श्रियम् ॥ किमर्थं प्रतिदास्यामि राघवस्य भयादहम् ॥ ८ ॥

अनिवर्त्य ज्ञात्वा तूष्णीं बभूव । उपदेशाद्विररामे-
त्यर्थः ॥ ४१—४२ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्ड-
व्याख्याने पञ्चत्रिंशः सर्गः ॥ ३५ ॥

अथ लङ्कागुप्तिकरणं षट्त्रिंशे—तत्त्विति ॥ हित-
मुक्तं हितं यथा भवति तथा उक्तं । न मर्षयति नाम-
र्षयत् ॥ १ ॥ परिवृत्ताक्षः घूर्णिताक्षः ॥ २ ॥ पर-
पक्षः प्रविश्यैव शत्रुषु स्नेहमनुसृत्यैव । हितबुद्ध्या
हितमित्ययं ज्ञास्यतीति बुद्ध्या । अहितं परुष च ।
यद्वच उक्तं । एतत् मम श्रोत्रं न गतमित्यन्वयः
॥ ३ ॥ भवत परपक्षानुसारश्च न युक्त इत्याह—
मानुषमिति ॥ मानुषं जात्या हीनबलं । कृपणं प्रकृत्या

हीनं । एकं असहायं । शाखामृगाश्रयं क्षुद्रसहायं ।
पित्रा त्यक्तं निर्धनं । वनालयं राज्यहीनं । राम केन
कथप्रकारेण । समर्थं प्रबलं । मन्यसे ॥ ४ ॥ स्वस्मिन्
तद्वैपरीत्यमाह—रक्षसामिति ॥ हीनं दुर्बलं ॥ ५ ॥
एव परप्राबल्यस्वदौर्बल्ययोरभावेपि परुषोक्तौ हेतुमा-
शङ्कते—वीरद्वेषेणेति ॥ वीरद्वेषेण सजातीयवीरद्वेषेण ।
रिपोः पक्षपातेन शत्रौ पक्षपातेन ॥ ६ ॥ परप्रोत्साह-
नेनेत्येतदुपपादयति—प्रभवन्तमिति ॥ प्रभवन्तं प्रभा-
वयुक्तं । पदस्थं परिपक्वबुद्धिः । परप्रोत्साहनाभावे
पण्डितस्य पदस्थविषयकपरुषवचनं नोपपद्यत इत्यर्थः
॥ ७ ॥ अस्तु त्वदुक्तं परमार्थः तथापि दुर्लभवस्तु-
विशेषः कथं त्याज्य इत्याह—आनीयेति ॥ किमर्थं

ती० वस्तुतस्तु—वनालयं वनजलमुदधिं आलयं शयनस्थानयस्यत । वटपत्रशायिनं नारायणमित्यर्थः । अतएव पित्रा
त्यक्तं जन्मादिरहितमित्यर्थः । ईश्वरस्यजन्माद्यभावादेवपित्राद्यभावः । अतएव एकं अद्वितीयं । अतएव शाखामृगाश्रयं शाखा-
भिर्वेदशाखाभिः सुगन्धतइतिशाखामृगोवेदवेद्य सर्वेश्वरः । सचासावाश्रयश्चेतितः । तथापि केनापिहेतुना मानुषं मनुष्यरूपेणाव-
तीर्णं । अतएव कृपणं कृपालुः । रामंसमर्थमन्यसेकिल । तद्युक्तमेव । केनहेतुना रक्षसामीश्वरं सर्वपराक्रमैर्हीनं मां अहीनम-
न्यसेइत्यर्थः ॥ ४-५ ॥ स्त० सर्वविक्रमैः देवानाभयङ्करं तदहीनंचमामन्यसे । रामविषयेतु मां हीनकेनमन्यसेइत्यन्वयः । तेन
नास्मच्छब्दद्वयवैयर्थ्यः ॥ ५ ॥ ती० आनीयेति । रामहस्ताद्वेच्छयैव वनात्सीतामानुषराघवस्यभयात्किमर्थंप्रतिदास्यामीत्यर्थः ।

[पा०] १ अयंश्लोकः घ. पाठेदृश्यते. २ घ. वंशमेयिवान्. ३ घ. क्रोधेनकलुषीकृतः. ४ क. वचनपुनरुच्यते ५ क.
ग. ड. च. झ. ज. ट. च्छ्रोत्रगतं ६ झ. ममप्रोत्साहनेनवा. ७ ड. झ. ज. ट. कोऽभिभाषते. च. कोऽभिभाषितुं. ८ क. ड.
छ.—ज. प्रोत्साहनेनवा.

वृत्तं वानरकोटीभिः ससुग्रीवं सलक्ष्मणम् ॥ पश्य कैश्चिदहोभिस्त्वं राघवं निहतं मया ॥ ९ ॥
 द्वन्द्वे यस्य न तिष्ठन्ति दैवतान्यपि संयुगे ॥ स कस्माद्रावणो युद्धे भयमाहारयिष्यति ॥ १० ॥
 द्विधा भज्येयमप्येवं न नमेयं तु कस्यचित् ॥ एष मे सहजो दोषः स्वभावो दुरतिक्रमः ॥ ११ ॥
 यदि तावत्समुद्रे तु सेतुर्वद्धो यदृच्छया ॥ रामेण विस्मयः कोत्र येन ते भयमागतम् ॥ १२ ॥
 स तु तीर्त्वाऽर्णवं रामः सह वानरसेनया ॥ प्रतिजानामि ते सत्यं न जीवन्प्रतियास्यति ॥ १३ ॥
 एवं ब्रुवाणं संरब्धं रुष्टं विज्ञाय रावणम् ॥ व्रीडितो माल्यवान्वाक्यं नोत्तरं प्रत्यपद्यत ॥ १४ ॥
 जयाशिषा च राजानं वर्धयित्वा यथोचितम् ॥ माल्यवानभ्यनुज्ञातो जगाम स्वं निवेशनम् ॥ १५ ॥
 रावणस्तु सहामात्यो मन्त्रयित्वा विमृश्य च ॥ लङ्कायामतुलां गुप्तिं कारयामास राक्षसः ॥ १६ ॥
 स व्यादिदेश पूर्वस्यां ग्रहस्तं द्वारि राक्षसम् ॥ दक्षिणस्यां महावीर्यं महापार्श्वमहोदरौ ॥ १७ ॥
 पश्चिमायामथो द्वारि पुत्रमिन्द्रजितं तथा ॥ व्यादिदेश महामायं बहुभी राक्षसैर्वृतम् ॥ १८ ॥
 उत्तरस्यां पुरद्वारि व्यादिश्य शुकसारणौ ॥ स्वयं चात्र भविष्यामि मन्त्रिणस्तानुवाच ह ॥ १९ ॥
 राक्षसं तु विरूपाक्षं महावीर्यपराक्रमम् ॥ मध्यमेऽस्थापयद्गुल्मे बहुभिः सह राक्षसैः ॥ २० ॥
 एवं विधानं लङ्कायाः कृत्वा राक्षसपुङ्गवः ॥ कृतकृत्यमिवात्मानं मन्यते कालचोदितः ॥ २१ ॥

विसर्जयामास ततः स मन्त्रिणो विधानमाज्ञाप्य पुरस्य पुष्कलम् ॥

जयाशिषा मन्त्रिगणेन पूजितो विवेश चान्तःपुरमृद्धिमन्महत् ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशः सर्गः ॥ ३६ ॥

केन हेतुना । राघवस्य राघवात् ॥ ८-९ ॥ द्वन्द्वे
 द्वन्द्वयुद्धे । युद्धे रामयुद्धे ॥ १० ॥ अत्यन्तहितपरं
 वृद्धं मातामहं कथमेवं परुषमुक्तवानस्मीत्यनुतापे-
 नाह—द्विधेति ॥ राम आगत्य भय जनयिष्यतीति
 त्वयोक्तं । न केवलं भयमात्रं । द्विधा भज्येय शिर-
 श्छेदं प्राप्नुयां । एवमपि न नमेय । कस्यचित् । न
 केवलं रामस्य ततोपि शतगुणबलवतोपि द्विधा भङ्गा-
 दपि कस्यचिन्नमनमत्यन्तदुःसहमित्यर्थः । तर्हि हीय-
 मानेनसन्धिः कार्य इति नीतिशास्त्रविरोधः स्यात्त-
 त्राह—एष मे सहजो दोष इति । यदि दोषत्वमनु-
 मतं तर्हि स त्याज्य एवेत्याशङ्क्याह—स्वभाव इति ।
 नहि तित्को निम्बो मधुरायत इति भावः ॥ ११ ॥
 अथ सेतुबन्धेन विस्मयसे चेत् तदपिकाकतालीयं ।

अतोमाभूत्ते भयमित्याह—यदीति ॥ तावत्समुद्रे स्व-
 ल्पसमुद्र इत्यर्थः ॥ १२ ॥ अर्णवं तीर्त्वा स्थितो राम
 इत्यर्थः ॥ १३ ॥ संरब्धं अहकारयुक्त । व्रीडित
 इति । स्वोपदेशवैफल्यादिति भावः ॥ १४ ॥ यथोचि-
 तमिति । प्रत्युत्थानादिनेति भावः ॥ १५ ॥ मन्त्रयित्वा
 कर्तव्यं विचार्य । विमृश्य निश्चित्य ॥ १६ ॥ व्यादि-
 देश रक्षणायेति शेषः ॥ १७—१८ ॥ भविष्यामी-
 ल्यनन्तरमितिकरणं द्रष्टव्यं ॥ १९ ॥ मध्यमे गुल्म इति
 गुल्मो नाम नगरमध्यचैत्यस्थानं ॥ २० ॥ विधानं
 रक्षणसंविधानं ॥ २१ ॥ पुष्कलं समग्रं ॥ २२ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने षड्विंशः सर्गः ॥ ३६ ॥

स० पद्महीनामिति । केवलपद्मेनैव एतस्यास्तस्याश्च भेद इति भावः ॥ ८ ॥ स० द्वन्द्वे संयुगे । दैवतानीत्यनेन तेषां सामर्थ्यराहि-
 ल्यं सूचयति । तत्र दार्ढ्यसूचनाय परोक्षनिर्देशः ॥ १० ॥ ती० वास्तवार्थस्तु—राम वानरसेनया सहार्णवं तीर्त्वा जीवन्प्रतियास्य-
 तीति ते सत्यं प्रतिजानामि । न सदेह । अथापि मे स्वभावो दुरतिक्रम इति पूर्वोक्तं सवन्व ॥ १३ ॥ इति षड्विंशः सर्गः ॥ ३६ ॥

[पा०] १ ड. च. छ. झ. ज. ट. लङ्कायास्तुतदागुप्तिं. २ क.—च. झ. ज. ट. व्यादिदेशाच्च. ३ ड. च. छ. झ. ज. ट. गमिष्यामि. ४ ख. घ.—छ. झ. ट. लङ्काया. ५ क.—ट. सोन्त. पुरं.

सप्तत्रिंशः सर्गः ॥ ३७ ॥

सुग्रीवादिभिः सहमन्त्रयमाणं श्रीरामं प्रति विभीषणेन लङ्कामेत्यरावणवृत्तान्तावगमेन पुनरागतनिजामाल्यनिवेदितरावण-
कृतलङ्कारक्षणसंविधानप्रकारनिवेदनम् ॥ १ ॥ रामेण लङ्काया प्रागादिद्वारत्रये क्रमेण युद्धाय नीलाङ्गदहनुमन्नियोजनपूर्वकं
स्वेन रावणाधिष्ठितोत्तरभागे लक्ष्मणेन सहावस्थाननिर्धारणेन सेनया सह लङ्काभियानम् ॥ २ ॥

नरवानरराजौ तौ स च वायुसुतः कपिः ॥ जाम्बवानृक्षराजश्च राक्षसश्च विभीषणः ॥ १ ॥
अङ्गदो वालिपुत्रश्च सौमित्रिः शलभः कपिः ॥ सुषेणः सहदायादो मैन्दो द्विविद एव च ॥ २ ॥
गजो गवाक्षः कुमुदो नलोथ पनसस्तथा ॥ अमित्रविषयं प्राप्ताः समवेताः समर्थयन् ॥ ३ ॥
इयं सा लक्ष्यते लङ्का पुरी रावणपालिता ॥ सासुरोरगगन्धर्वैरमरैरपि दुर्जया ॥ ४ ॥
कार्यसिद्धिं पुरस्कृत्य मन्त्रयध्वं विनिर्णये ॥ नित्यं सन्निहितो ह्यत्र रावणो राक्षसाधिपः ॥ ५ ॥
तथा तेषु बुधाणेषु रावणावरजोऽब्रवीत् ॥ वाक्यमग्राम्यपदवत्पुष्कलार्थं विभीषणः ॥ ६ ॥
अनलः शैरभश्चैव संपातिः प्रघसस्तथा ॥ गत्वा लङ्कां महामात्याः पुरीं पुनरिहागताः ॥ ७ ॥
भूत्वा शकुनयः सर्वे ग्रविष्टाश्च रिपोर्वलम् ॥ विधानं विहितं यच्च तदृष्ट्वा समुपस्थिताः ॥ ८ ॥
संविधानं यदाहुस्ते रावणस्य दुरात्मनः ॥ राम तद्ब्रुवतः सर्वं यथा तत्त्वेन मे शृणु ॥ ९ ॥
पूर्वं प्रहस्तः सबलो द्वारमासाद्य तिष्ठति ॥ दक्षिणं च महावीर्यो महापार्श्वमहोदरौ ॥ १० ॥
इन्द्रजित्पश्चिमद्वारं राक्षसैर्वहुभिर्वृतः ॥ पट्टिशासिधनुष्मद्भिः शूलमुद्गरपाणिभिः ॥
नानाप्रहरणैः शूरैरावृतो रावणात्मजः ॥ ११ ॥
राक्षसानां सहस्रैस्तु बहुभिः शस्त्रपाणिभिः ॥ युक्तः परमसंविग्रो राक्षसैर्वहुभिर्वृतः ॥
उत्तरं नगरद्वारं रावणः स्वयमास्थितः ॥ १२ ॥
विरूपाक्षस्तु महता शूलखड्गधनुष्मता ॥ बलेन राक्षसैः सार्धं मध्यमं गुल्ममास्थितः ॥ १३ ॥

अथ रामस्य सेनागुप्तिविधानं सप्तत्रिंशे—नरवान-
रेत्यादिश्लोकत्रयमेकान्वयः ॥ सहदायादः सबान्धवः ।
“दायादौ सुतबान्धवौ” इत्यमरः । इदं विशेषणं
सर्वत्र यथार्हमन्वेति । अमित्रविषयं शत्रुदेशं । सम-
र्थयन् अमन्त्रयन् ॥ १—३ ॥ अथविचारप्रकारमेवाह
—इयमित्यादिना ॥ सा हनुमता पूर्वमुक्ता ॥ ४ ॥ कार्य-
सिद्धिं विजयसिद्धिं । पुरस्कृत्य प्रधानीकृत्य । विनिर्णये
निमित्ते मन्त्रयध्वं । विजयसाधककार्यनिर्णयाय मन्त्रः
प्रवर्त्यतामित्यर्थः ॥ ५ ॥ अग्राम्यपदवत् सस्कृतपदवत्

सर्वेषां स्फुटप्रतिपत्तये स्वदेशभाषापदरहितमुक्तवा-
नित्यर्थः ॥ ६ ॥ अनल इत्यादिश्लोकत्रयं । विधानं
नगररक्षणसंविधानं । ते दुरात्मनो रावणस्य यत्संवि-
धानमाहुः तद्यथा तत्त्वेन याथाार्थ्येन । ब्रुवतः मे मत्तः ।
शृणु ॥ ७—१० ॥ पट्टिशासिधनुष्मद्भिः शूलमुद्गरपा-
णिभिः । बहुभिः राक्षसैः प्रधानराक्षसैर्वृतः । नाना-
प्रहरणैः शूरैरावृतः । रावणात्मजः इन्द्रजित्पश्चिमद्वारं
आसाद्य तिष्ठतीत्यनुकृत्यते ॥ ११ ॥ असंविग्रः अक-
म्पितहृदयः । राक्षसैः प्रधानभूतैः ॥ १२ ॥ बलेन

ति० नरेति । रामसुग्रीवौ । टजभावार्थः ॥ १ ॥ स० परमसंविग्रः परयथाभवतितथा असंविग्रः विभी । तिष्ठतीत्य-
न्वयः । शुक्रसारणावेदितमहाबलस्मरणादन्तःकरणेभीतइतिव्याख्या स्तुतिप्रस्तावाननुगुणा । यदिदक्तव्याभीतिस्तर्हि हनुमतैकलेन

[पा०] १ ड. च झ. ज. ट. नरवानरराजनौसतु २ घ. समवेतास्त्वमन्त्रयन्. ३ ड. च. झ. ज. ट. गन्धर्वैस्सर्वैरपि.
४ ख. ड. च. छ. झ. ज. अथ. ५ ज. अनलश्चानिलश्चैवहरस्सपातिरेवच. ६ ड. झ. ट. पनसश्चैव. ७ ड. झ. ट. सपातिः
प्रमत्तस्तथा. ख. च. छ. ज. सपातिर्विहगस्तथा घ. सपाति.पनसस्तथा. ८ घ. ड. झ. ट. राक्षसैस्सहमन्त्रयित्. ९ ड. झ.
ट. माश्रित..

एतानेवंविधान्गुल्मालङ्कायां समुदीक्ष्य ते ॥ मामकाः सचिवाः सर्वे पुनः शीघ्रमिहागताः ॥ १४ ॥
 गजानां च सहस्रं च रथानामयुतं पुरे ॥ हयानामयुते द्वे च साग्रकोटिश्च रक्षसाम् ॥ १५ ॥
 विक्रान्ता बलवन्तश्च संयुगेष्वाततायिनः ॥ इष्टा राक्षसराजस्य नित्यमेते निशाचराः ॥ १६ ॥
 एकैकस्यात्र युद्धार्थं राक्षसस्य विशापते ॥ परिवारः सहस्राणां सहस्रमुपतिष्ठते ॥ १७ ॥
 एतां प्रवृत्तिं लङ्कायां मन्त्रिप्रोक्तां विभीषणः ॥ एवमुक्त्वा महाबाहू राक्षसांस्तानदर्शयत् ॥
 लङ्कायां सचिवैः सर्वा रामाय प्रत्यवेदयत् ॥ १८ ॥
 रामं कमलपत्राक्षमिदमुत्तरमब्रवीत् ॥ रावणावरजः श्रीमान्नामप्रियचिकीर्षया ॥ १९ ॥
 कुबेरं तु यदा राम रावणः प्रैत्ययुध्यत ॥ षष्टिः शतसहस्राणि तदा निर्यान्ति राक्षसाः ॥ २० ॥
 पराक्रमेण वीर्येण तेजसा सत्त्वगौरवात् ॥ सैदृशा येऽत्र दर्पेण रावणस्य दुरात्मनः ॥ २१ ॥
 अत्र मन्युर्न कर्तव्यो रोषये त्वां न भीषये ॥ समर्थो ह्यसि वीर्येण सुराणामपि निग्रहे ॥ २२ ॥
 तद्भवांश्चतुरङ्गेण बलेन महता वृतः ॥ व्यूहदं वानरानीकं निर्मथिष्यसि रावणम् ॥ २३ ॥
 रावणावरजे वाक्यमेवं ब्रुवति राघवः ॥ शत्रूणां प्रतिघातार्थमिदं वचनमब्रवीत् ॥ २४ ॥

सेनया । राक्षसैः मुख्यैः ॥ १३ ॥ गुल्मान् सेनाः ।
 “ गुल्मो रुक्स्तबसेनासु ” इत्यमरः ॥ १४ ॥
 गजानां गजयोधिनां । रथानां हयानामित्यत्राप्येव
 द्रष्टव्यं । हयानां साग्रकोटि द्वे अयुते चेत्यन्वयः ।
 एते एतावन्तः । यद्वा गजानामित्यादिशब्दाः गजा-
 दिपराः । एवमुत्तरोत्तराधिकसङ्ख्याच्यते । हयानां
 द्वे अयुते । रक्षसां साग्रकोटिः पूर्णा कोटिः । एते
 रावणस्येष्टा अन्तरङ्गा । स्वसेविन इत्यर्थः । आतता-
 यिनः क्रूरा इत्यर्थः ॥ १५—१६ ॥ अत्र राक्षसेषु ।
 एकैकस्य राक्षसस्य । सहस्राणां सहस्रं दशलक्षस-
 ङ्ख्याविशिष्टः परिवारः । इदानीं । युद्धार्थं युद्धनिमित्तः ।
 उपतिष्ठत इत्यन्वयः ॥ १७ ॥ एतामिति सार्धश्लोकः ॥
 तान् मन्त्रिभूतान् । दर्शनानन्तरं सचिवैः प्रयोज्यक-
 र्तृभिः । लङ्काया सर्वा प्रवृत्तिमित्यनुषज्यते । रामाय
 प्रत्यवेदयत् । सचिवैरपि त वृत्तान्तमावेदयदित्यर्थः
 ॥ १८ ॥ राममित्यादिश्लोकत्रय ॥ उत्तरं अनन्तरव-

क्तव्य ॥ १९ ॥ दिग्विजयकालिकबलादाधुनिकबल-
 अधिकमिति कथयितु पूर्वबल परिगणयति—कुबेर-
 मिति । निर्यान्ति निर्ययुः ॥ २० ॥ पराक्रमेण परा-
 मिभवसामर्थ्येन । वीर्येण युद्धे स्वयमविकृतत्वेन ।
 तेजसा प्रतापेन । सत्त्वगौरवात् धैर्यातिशयेनेत्यर्थः ।
 दर्पेण च । रावणस्य अत्र ये सदृशास्तादृशा राक्षसा
 इति पूर्वोक्तान्वयः ॥ २१ ॥ स्वामिसन्निधौ शत्रुबल-
 वर्णनमयुक्तमित्याशङ्क्य परिहरति—अत्रेति ॥ अत्र
 बलवर्णने सति । मन्युः क्रोधः । न कर्तव्यः । रोषये
 शत्रुनिरसनाय रोषमुत्पादये । न भीषये शत्रुबलवर्ण-
 नेन न भीतिमुत्पादये । रोषोत्पादनस्य फलमाह—
 समर्थोहीति ॥ २२ ॥ तत् राक्षसबलस्य व्यूढत्वात् ।
 महता बलेन वृतो भवानपि । चतुरङ्गेण रावणसेना-
 वच्चतुरवयवेन । व्यूह्य विभज्य । निर्मथिष्यसि ।
 मध्यमपुरुषत्वमार्थः । चतुरङ्गकार्यकरत्वाच्चतुरङ्गत्वमि-
 त्यन्ये ॥ २३ ॥ प्रतिघातार्थं प्रतिक्रियार्थः ॥ २४ ॥

कृतस्यकर्मणोदृष्टत्वेनवक्तव्या । श्रवणापेक्षयास्वसाक्षिण प्राबल्यात् ॥ १२ ॥ स० आततायिन स्वयमेवसीतोपरोधापराधंकृत्वा
 शस्त्रपाणयइत्याततायिन । यद्वा संयुगेयुद्धे इषव आत्यन्ते सदासम्यकक्षिप्यन्तेयेन तदिष्वातं धनु । तेनतायन्तेपालयन्तिजना-
 निति संयुगेष्वाततायिन । “तायृ सन्तानपालनयो” इतिधातो । यद्वा परदारापहर्तृसबन्धित्वादाततायिन । “क्षेत्रदारापहर्ता
 च” इत्युक्ते । निशाचरा यूथपा ॥ १६ ॥ ति० सर्वैलङ्कायायवृत्त तत्प्रत्यवेदयत् ॥ १८ ॥ ति० यस्मात्तेन तत्तद्वापरेषुसर्वा
 सेनाविभज्यस्थापिता । तत् तस्मात् । भवानपि इदंवानरानीकंतद्वदेवविभागेनव्यूह्य व्यूहितेनचतुरङ्गेणबलेनवृत्तरावणं निर्मथि-

[पा०] १ ड. झ. ज. लङ्काया . २ ड च झ. ट. मामकामन्त्रिण ३ च ज. ष्वपराजिता . ४ ड. झ सुपतिष्ठति.
 ५ घ. ड. च झ. ज ट सर्व. ६ झ प्रतियुध्यति. ७ ड. झ. ट. सदृशाह्वत्र. घ. सदृशास्तेतु ग. सदृशास्तस्य. ८ ड. च.
 झ. ट. कोपये. ९ ख. ड. झ. ज. ट. वृतं.

पूर्वद्वारे तु लङ्काया नीलो वानरपुङ्गवः ॥ प्रहस्तप्रतियोद्धा स्याद्वानरैर्बहुभिर्वृतः ॥ २५ ॥
 अङ्गदो वालिपुत्रस्तु बलेन महता वृतः ॥ दक्षिणे बाधतां द्वारे महापार्श्वमहोदरौ ॥ २६ ॥
 हनुमान्पश्चिमद्वारं निपीड्य पवनात्मजः ॥ प्रविशत्वप्रमेयात्मा बहुभिः कपिभिर्वृतः ॥ २७ ॥
 दैत्यदानवसङ्घानामृषीणां च महात्मनाम् ॥ विप्रकारप्रियः क्षुद्रो वरदानबलान्वितः ॥ २८ ॥
 परिक्रामति यः सर्वाँल्लोकान्संतापयन्प्रजाः ॥ तस्याहं राक्षसेन्द्रस्य स्वयमेव वधे धृतः ॥ २९ ॥
 उत्तरं नगरद्वारमहं सौमित्रिणा सह ॥ निपीड्याभिप्रवेक्ष्यामि सबलो यत्र रावणः ॥ ३० ॥
 वानरेन्द्रश्च बलवानुक्षराजश्च वीर्यवान् ॥ राक्षसेन्द्रानुजश्चैव गुल्मो भवतु मध्यमः ॥ ३१ ॥
 न चैव मानुषं रूपं कार्यं हरिभिराहवे ॥ एषा भवतु संज्ञा नो युद्धेस्मिन्वानरे बले ॥ ३२ ॥
 वानरा एव नैश्विहं स्वजनेऽस्मिन्भविष्यति ॥ ३३ ॥
 वयं तु मानुषेणैव सप्त योत्स्यामहे परान् ॥ अहमेष सह भ्रात्रा लक्ष्मणेन महौजसा ॥
 आत्मना पञ्चमश्रायं सखा मम विभीषणः ॥ ३४ ॥
 स रामः कृत्यसिद्ध्यर्थमेवमुक्त्वा विभीषणम् ॥ सुवेलारोहणे बुद्धिश्चकार मतिमान्मतिम् ॥
 रमणीयतरं दृष्ट्वा सुवेलस्य गिरेस्तटम् ॥ ३५ ॥

पूर्वद्वारेस्थित्वेति शेषः ॥ २५—२६ ॥ अप्रमेयात्मेति
 मायाविन इन्द्रजितोयमेवार्ह इति भावः ॥ २७ ॥ स्व-
 स्यचोत्तरद्वारनिरोधहेतुमाह—दैत्यदानवेत्यादिश्लोक-
 त्रयं ॥ विप्रकारप्रियः प्रियविप्रकारः । “वा प्रियस्य”
 इति पूर्वनिपातः । विप्रकारः पीडा । क्षुद्रः क्षुद्रबुद्धिः ।
 प्रजाः संतापयन् लोकान् परिक्रामतीत्यन्वयः । तस्या-
 हमिति श्लोके यत्तच्छब्दाध्याहरेणाहंशब्दद्वयनि-
 वार्हः । योहं धृतः निश्चितः । सोहं प्रवेक्ष्यामीत्य-
 न्वयः । स्वयमेव अद्वारेण । यद्वा तस्याहमित्यर्थान्त-
 मेकं वाक्यं । उत्तरमित्यादि भिन्नं वाक्यं ॥ २८—
 ३० ॥ गुल्मो भवतु मध्यमः । मध्यमसेना भव-
 त्वित्यर्थः । बलवद्भ्यां रावणेन्द्रजिह्यामधिष्ठितयोरु-
 त्तरपश्चिमयोः मध्यमगुल्मो भवत्वित्यर्थः ॥ ३१ ॥
 संज्ञा संकेतः । अस्य प्रयोजनमाह—वानरा इति ॥
 नः अस्माकं । वानरा एवास्मिन् स्वजने चिह्नं भवि-
 ष्यतीति । अस्माकं वानरत्वमेवात्मीयत्वज्ञापकं भवि-
 ष्यतीत्यर्थः । यदि वानरा अपि कामरूपधारणेन

युद्धेयुः । राक्षसानामपि तादृशत्वादात्मपरविवेको
 न स्यात् । वानरत्वं तु जघन्यतया न ते भजिष्यन्तीति
 भावः । इदानीं मानुषरूपपरिग्रहप्रतिषेधसामर्थ्या-
 दितःपूर्वं मानुषरूपं परिगृह्य स्थिता इति गम्यते
 ॥ ३२—३३ ॥ मानुषेण मनुष्यसंबन्धिना । रूपे-
 नेति शेषः । विभीषणादीनामपि मानुषरूपसंस्थानसा-
 दृश्यादेवमुच्यते ॥ ३४ ॥ स राम इत्यादिसार्धश्लोक
 एकान्वयः ॥ कृत्यसिद्ध्यर्थं कार्यसिद्ध्यर्थं । सुवेलारोहणे
 विषये । बुद्धिः बुद्धिमान् । मनुव्लोप आर्षः । मतिं
 इच्छां । सुवेलारोहणे बुद्धिं चकार मतिमान्मतिमिति
 च पाठः । सुवेलारोहणबुद्धिमेव मतिं चकार । नान्या-
 मित्यर्थः । आरोहणेच्छाहेतुमाह—रमणीयतरमिति ।
 सौन्दर्यावलोकनमेव तदारोहणहेतुः । नतु लङ्काप्राप्तिः ।
 अतएव लङ्कोपरोधायावरोहणं वक्ष्यति—ततस्त्विति ॥
 पृथिवीं सुवेलकटकभूमिं । महात्मा महाबुद्धिः । प्रह-
 ष्टरूपः अतिशयेन प्रहृष्टः । “प्रशंसायां रूपम्” ।
 लङ्कां लङ्कैकदेशसुवेलं । महात्मा महाधृतिरिति द्विती-

व्यसि ॥ २३ ॥ ति० प्रहस्तप्रतियोद्धा प्रहस्तस्यसेनापतेःप्रतियोद्धा ॥ २५ ॥ स० स्वजने स्वजनत्वेनज्ञाने ॥ ३३ ॥ ति० सुवे-
 लारोहणेबुद्धिचकार । तस्यदुर्गलाद्रात्रौतत्रावस्थानस्यसुखलाच्च । मतिमान्मतिमितिपाठे मतिं अर्थनिर्धारणात्मिकांबुद्धिमित्यर्थः ।
 ती० सुवेलारोहणे प्रवृत्ताबुद्धिर्यस्यसः सुवेलारोहणेबुद्धिः । अलुक्त्वमार्षं । मतिमान् आगामिगोचरबुद्धिमान् । मतिचकार सुवे-
 लारोहणेच्छांचकारेत्यर्थः । बुद्धिमितिद्वितीयान्तपाठे तु सुवेलारोहणे मतिं मननात्मिकांबुद्धिं निश्चयात्मिकांचकारेत्यर्थः । यद्वा
 बुद्धिं तात्कालिकरूपांमतिचकार अर्थनिर्धारणरूपांचकारेत्यर्थः । अर्थनिर्धारणमतिरितितज्ज्ञाः ॥ ३५ ॥

[पा०] १ च. छ. ज. लङ्कायां. २ घ. ड. ज. झ. ट. प्रहस्तप्रति. ३ घ. सह. ४ क. घ.—ट. गुल्मेभवतुमध्यमे.
 ५ क. ख. ग. ड. झ. ट. वशिहं. ६ घ.—ट. अहमेव. ७ क. ग.—च. झ. ट. बुद्धिचकार. ८ ड. झ. ज. ट. मतिमान्प्रभुः.

ततस्तु रामो महता बलेन प्रच्छाद्य सर्वां पृथिवीं महात्मा ॥
 ग्रहृष्टरूपोभिजगाम लङ्कां कृत्वा मतिं सोरिवधे महात्मा ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ॥ ३८ ॥

सुर्येणास्ताचलारोहणे रामेण सुग्रीवादिभिः सह लङ्कावलोकनाय सुबेलाचलारोहणम् ॥ १ ॥

स तु कृत्वा सुबेलस्य मतिमारोहणं प्रति ॥ लक्ष्मणानुगतो रामः सुग्रीवमिदमब्रवीत्
 विभीषणं च धर्मज्ञमनुरक्तं निशाचरम् ॥ मन्त्रज्ञं च विधिज्ञं च श्लक्ष्णया परया गिरा ॥ २ ॥
 सुबेलं साधुशैलेन्द्रमिमं धातुशतैश्चितम् ॥ अध्यारोहामहे सर्वे वत्स्यामोत्र निशामिमाम् ॥ ३ ॥
 लङ्कां चालोकयिष्यामो निलयं तस्य रक्षसः ॥ येन मे मरणान्ताय हता भार्या दुरात्मना ॥ ४ ॥
 येन धर्मो न विज्ञातो न तद्वृत्तं कुलं तथा ॥ राक्षस्या नीचया बुद्ध्या येन तद्गर्हितं कृतम् ॥ ५ ॥
 तस्मिन्मे वर्तते रोषः कीर्तिते राक्षसाधमे ॥ यस्यापराधान्नीचस्य वधं द्रक्ष्यामि रक्षसाम् ॥ ६ ॥
 एको हि कुरुते पापं कालपाशवशं गतः ॥ नीचेनात्मापचारेण कुलं तेन विनश्यति ॥ ७ ॥
 एवं संमन्त्रयन्नेव सक्रोधो रावणं प्रति ॥ रामः सुबेलं वासाय चित्रसानुमुपारुहत् ॥ ८ ॥
 पृष्ठतो लक्ष्मणश्चैनमन्वगच्छत्समाहितः ॥ सशरं चापमुद्यम्य सुमहद्विक्रमे रतः ॥
 तमन्वरोहत्सुग्रीवः सामात्यः सविभीषणः ॥ ९ ॥

यमहास्वशब्दार्थः । अभिजगाम । आरोहणायेति भावः ॥ ३५—३६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने सप्तत्रिंशः सर्गः ॥ ३७ ॥

अथ लङ्कादर्शनार्थं सुबेलारोहणमष्टत्रिंशे—स त्वित्यादिश्लोकद्वयमेकान्वयं ॥ धर्मज्ञत्वादि सुग्रीवस्यापि विशेषणं । सुबेलो नाम लङ्कासमतुङ्गताको गिरिविशेषः । विधिज्ञं कार्यज्ञं ॥ १—२ ॥ चितं व्याप्तं । अध्यारोहामहे आरोक्ष्यामः । अयंच समुद्रतरणदिवसवृत्तान्तः । पूर्वं सप्रहेणोक्तः । अद्य सविशेषमुच्यते ॥ ३ ॥ लङ्कामित्यादिश्लोकद्वयमेकान्वयं ॥ लङ्कालोकने निमित्तमाह—निलयमिति । मे भार्येति

संबन्धः । मरणान्ताय मरणरूपफलाय । तत्प्रसिद्धं । वृत्तं धर्मशास्त्रविहितस्वकुलाचारः । कुलं स्वकुलातिशयः । एतत्सर्वं भार्यापहरणनिवृत्तिहेतुः तन्नासीदित्यर्थः । तर्हि केन हेतुना कृतमित्यत्राह—राक्षस्येति । तत् भार्यापहरणं ॥ ४—५ ॥ एतादृशस्य निलयदर्शने किं फलं तत्राह—तस्मिन्निति ॥ वर्तते उत्पद्यते । तर्हि तन्मात्रवधे यत्नः क्रियतामित्यत्राह—यस्येति ॥ ६ ॥ अन्यस्य दोषेणान्यवधः किमर्थंक्रियत इत्यत्राह—एक इति ॥ एकः पापं कुरुते नीचेन तेन कर्त्रा आत्मापचारेण तद्दोषेण कारणेन कुलं तत्संबन्धिनः सर्वे विनश्यन्ति ॥ ७ ॥ संमन्त्रयन् वदन् । उपारुहत् उपारुक्षत् ॥ ८ ॥ पृष्ठत इत्यादि सार्धश्लोकः ॥ समा-

कतक० एतदग्रे ततस्तुरामइतिपद्यपठन्ति । तन्नवक्ष्यमाणसप्रहो नाप्युक्तानुवादो नाप्यत्रप्रकरणविच्छेदइतीमंश्लोकं वृथाप्रक्षिप्यात्रसर्गच्छेदकुर्वन्तिप्रान्ता ॥ ३६ ॥ इतिसप्तत्रिंशःसर्गः ॥ ३७ ॥

स० मरणान्ताय मरणेन रक्ष कुलस्यसहितोतो नाश स्वस्य तस्यै ॥ ४ ॥ स० वृत्तं सदाचार असद्वलिष्ठतावार्तावा । राक्षस्या राक्षससबन्धिन्या । तत्रापिनीचया । विभीषणं सुमुखीकर्तुमियमुक्ति ॥ ५ ॥

[पा०] १ घ मन्त्रज्ञंचहन्मन्तं. २ ख.—च. झ. ज. ट. नवृत्तंकुलंतथा. ३ घ. च. छ. नात्मापराधेन. ४ ड. झ. ज. ट. सुबेलमासाध. ५ ग. व्रजन्तंलक्ष्मणः.

हनुमानद्गदो नीलो मैन्दो द्विविद एव च ॥ गजो गवाक्षो गवयः शरभो गन्धमादनः ॥ १० ॥
 पनसः कुमुदश्चैव हरो रम्भश्च यूथपः ॥ जाम्बवांश्च सुषेणश्च ऋषभश्च महामतिः ॥ ११ ॥
 दुर्मुखश्च महातेजास्तथा शतबलिः कपिः ॥ एते चान्ये च बहवो वानराः शीघ्रगामिनः ॥ १२ ॥
 ते वायुवेगप्रवणास्तं गिरिं गिरिचारिणः ॥ अध्यारोहन्त शतशः सुबेलं यत्र राघवः ॥ १३ ॥
 [ततः सुबेलमारुह्य रामस्तैस्सह वानरैः ॥ निषाद गिरेस्तस्य शृङ्गे समतले शुभे ॥ १४ ॥
 ततः कपिगणास्सर्वे समावृत्य द्वियोजनम् ॥ सुबेलमध्यारोहंस्ते पुवन्तो दक्षिणामुखाः ॥ १५ ॥]
 ते त्वदीर्घेण कालेन गिरिमारुह्य सर्वतः ॥ ददृशुः शिखरे तस्य विषक्तामिव खे पुरीम् ॥ १६ ॥
 तां शुभां प्रवरद्वारां प्राकारपरिशोभिताम् ॥ लङ्कां राक्षससंपूर्णां ददृशुर्हरियूथपाः ॥ १७ ॥
 प्राकारचयसंस्थैश्च तदा नीलैर्निशाचरैः ॥ ददृशुस्ते हरिश्रेष्ठाः प्राकारमपरं कृतम् ॥ १८ ॥
 ते दृष्ट्वा वानराः सर्वे राक्षसान्युद्धकाङ्क्षिणः ॥ मुमुचुर्विविधान्नादांस्तत्र रामस्य पश्यतः ॥ १९ ॥
 ततोस्तमगमत्सूर्यः संधयया प्रतिरञ्जितः ॥ पूर्णचन्द्रप्रदीप्ता च क्षपा समभिवर्तते ॥ २० ॥

ततः स रामो हरिवाहिनीपतिर्विभीषणेन प्रतिनन्द्य सत्कृतः ॥

सलक्ष्मणो यूथपयूथसंवृतः सुबेलपृष्ठे न्यवसद्यथासुखम् ॥ २१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ॥ ३९ ॥

रात्रौसुग्रीवादिभिःसहसुबेलेसुखोषितेनरामेण प्रातर्लङ्कावलोकनम् ॥ १ ॥

तां रात्रिमुषितास्तत्र सुबेले हरिपुङ्गवाः ॥ लङ्कायां ददृशुर्वीर वनान्युपवनानि च ॥ १ ॥

हितः सावधानः ॥ ९ ॥ सामात्य इत्युक्तं विवृणो-
 ति—हनुमानित्यादिचतुःश्लोकी ॥ हनुमानिति पृथ-
 गुक्त्या रामलक्ष्मणौ पञ्चामेवारुढाविति गम्यते ।
 ते प्रसिद्धाः । एते चान्ये च । वायुवेगप्रवणा. वायु-
 वेगेन गच्छन्तः । “ प्रुड् गतौ ” इति धातोर्बहुल-
 ग्रहणात्कर्तारं ल्युट् । अतएव शीघ्रगामिनः सन्तः
 अध्यारोहन्त ॥ १०—१५ ॥ ते रामादयः । तस्य
 प्रसिद्धस्य त्रिकूटस्य । खे विषक्तां आकाशे लम्बमाना-
 मिव स्थितां । पुरीं लङ्कां । सर्वतो ददृशुः ॥ १६ ॥
 वानराश्च ददृशुरित्याह—तामिति ॥ स्पष्ट. ॥ १७ ॥
 प्राकारस्य चयः वप्र तत्र स्थितैः । “ स्याच्चयो

वप्रमस्त्रियां ” इत्यमरः ॥ १८—१९ ॥ प्रतिरञ्जितः
 रक्तवर्णीकृतः । पूर्णचन्द्रप्रदीप्तेति । अनेन पौर्णमास्या
 सुबेलारोहणमित्युक्तं । प्रथमाया युद्धारम्भ इत्याहुः ।
 यद्वा पूर्णचन्द्रतुल्यप्रदीपवतीति वाऽर्थः । समभवन्ति हि
 वानरसेनायामपि प्रकाशार्थमारोपिता दीपाः ॥ २० ॥
 वाहिनीपतिः वानरसेनानिर्वाहकः ॥ २१ ॥ इति
 श्रीगोविन्दराजविरचिते श्रीमद्रामायणभूषणे रत्नकिरी-
 टाख्याने युद्धकाण्डव्याख्याने अष्टत्रिंशः सर्गः ॥ ३८ ॥

अथ लङ्कादर्शनमेकोनचत्वारिंशे—तामिति ॥ तां
 रात्रिमित्यन्तसयोगे द्वितीया । ददृशुः प्रातरिति

स० वायुवेगप्रवण वेगायतिर्येषातेतथा । वायोःरिववेगविस्तारवन्तइत्यर्थः । “ प्रवण क्रमनिर्गोर्वामायतौच ” इति विश्व ॥ १३ ॥
 स० खेआकाशेविषक्ता अवरचुंविनीमितियावत् ॥ १६ ॥ ति० प्रतिरञ्जित प्रतिप्रापितरागः । पूर्णचन्द्रप्रदीपक्षपेयनेन
 पौषशृङ्गवतुर्दद्यापूर्णमायावा सुबेलारोहणमिति बोध्यं । “ चतुर्दद्यासुबेलाप्रेराम सैन्यन्यवेशयत् ” इत्यग्निवे.योक्ते । अत्रपूर्ण-
 चन्द्रलोकि पूर्णकल्पवादिति ॥ २० ॥ इत्यष्टत्रिंशः सर्गः ॥ ३८ ॥

[पा०] १ ख. ग. घ. करंभश्चमहायुतिः । २ इदंश्लोकद्वयं क घ. च. छ. पाठेषुदृश्यते. ३ घ. ड. झ. ट. प्राकारवर.
 ४ ड. झ. ट. तंदृष्ट्वा. ५ ड. च. छ. झ. ट. यूथसयुतः ।

समसौम्यानि रम्याणि विशालान्यायतानि च ॥ दृष्टिरम्याणि ते दृष्ट्वा बभूवुर्जातविस्मयाः ॥ २ ॥
 चम्पकाशोकपुन्नागसालतालसमाकुला ॥ तमालवनसंछन्ना नागमालासमावृता ॥ ३ ॥
 हिन्तालैरर्जुनैर्नीपैः सप्तपर्णैश्च पुष्पितैः ॥ तिलकैः कर्णिकारैश्च पाटलैश्च समन्ततः ॥ ४ ॥
 शुशुभे पुष्पिताग्रैश्च लतापरिगतैर्द्रुमैः ॥ लङ्का बहुविधैर्दिव्यैर्यथेन्द्रस्यामरावती ॥ ५ ॥
 विचित्रकुसुमोपेतै रक्तकोमलपल्लवैः ॥ शाद्वलैश्च तथा नीलैश्चित्राभिर्वनराजिभिः ॥ ६ ॥
 गन्धाढ्यान्यभिरम्याणि पुष्पाणि च फलानि च ॥ धारयन्त्यगमास्तत्र भूषणानीव मानवाः ॥ ७ ॥
 तच्चैत्ररथसंकाशं मनोज्ञं नन्दनोपमम् ॥ वनं सर्वतुल्यं रम्यं शुशुभे षट्पदायुतम् ॥ ८ ॥
 नृत्यूहकोयष्टिभकैर्नृत्यमानैश्च बर्हिभिः ॥ रुतं परभृतानां च शुश्रुवुर्वननिर्झरे ॥ ९ ॥
 नित्यमत्तविहङ्गानि भ्रमराचरितानि च ॥ कोकिलाकुलषण्डानि विहगाभिरुतानि च ॥ १० ॥
 भृङ्गराजाभिगीतानि भ्रमरैः सेवितानि च ॥ कोणालकविघुष्टानि सारसाभिरुतानि च ॥ ११ ॥
 विविशुस्ते ततस्तानि वनान्युपवनानि च ॥ हृष्टाः प्रमुदिता वीरा हरयः कामरूपिणः ॥ १२ ॥
 तेषां प्रविशतां तत्र वानराणां महौजसाम् ॥ पुष्पसंसर्गसुरभिर्ववौ घ्राणसुखोऽनिलः ॥ १३ ॥
 अन्ये तु हरिवीराणां यूथान्निष्क्रम्य यूथपाः ॥ सुग्रीवेणाभ्यनुज्ञाता लङ्कां जग्मुः पताकिनीम् ॥ १४ ॥
 वित्रासयन्तो विहगांस्त्रासयन्तो मृगद्विषान् ॥ कम्पयन्तश्च तां लङ्कां नादैस्ते नदतां वराः ॥
 कुर्वन्तस्ते महावेगा महीं चरणपीडिताम् ॥ १५ ॥

सिद्धं । वनानि अकृत्रिमाणि । उपवनानि कृत्रिमाणि ॥ १ ॥ समानि च तानि सौम्यानि च समसौम्यानि निम्नोन्नतत्वरहितानि स्निग्धानि चेत्यर्थः । अत एव रम्याणि रमणीयानि । विशालानि विपुलानि । आयतानि दीर्घाणि । दृष्टिरम्याणि नयनाकर्षणानि । वनान्युपवनानि चेत्याकृष्यान्वयः ॥ २ ॥ चम्पकेत्यादि श्लोकचतुष्टयमेकान्वयः ॥ नागमाला नागकेसरमाला । हिन्तालैरित्यादि । उपलक्षितेतिशेषः । दिव्यै पारिजातादिभिः । अत्राप्युपलक्षितेतिशेषः । विचित्रेत्यादि पदद्वयमपि दिव्यद्रुमविशेषणं । शाद्वलैरित्यादावप्युपलक्षणे तृतीया । लङ्काशब्दश्चात्र सुवेलपरः । उत्तरत्र वानरप्रवेशोक्ते । शुशुभे शोभमाना दृश्यत इत्यन्वयः ॥ ३—६ ॥ तत्र वनेषु । धारयन्ति आधारयन् । अगमा वृक्षाः ॥ ७ ॥ सर्वे ऋतवो यस्मिन् तत्सर्वतुल्यः । “ शेषाद्विभाषा ” इति कप्प्रत्ययः । षट्पदा-

युतं षट्पदैरासमन्ताद्युतं ॥ ८ ॥ वननिर्झरे नृत्यूहैः कोयष्टिभकैः जलकुक्कुटविशेषैः । नृत्यमानैः नृत्यद्भिः । बर्हिणैश्च सहितानां परभृतानां रुतं शुश्रुवुरिति योजना ॥ ९ ॥ वनरामणीयकाकृष्टास्तत्रविविशुरित्याह— नित्येत्यादिना कामरूपिण इत्यन्तेन श्लोकत्रयेण ॥ विहङ्गाः वक्ष्यमाणकोकिलादिव्यतिरिक्ताः । षण्डाः वृक्षसमूहाः । विहङ्गभृङ्गसंचारस्य तन्नादस्य च वनशोभाहेतुत्वात्तत्सचारमुक्त्वा तन्नादमाह—विहगेत्यादिना । विहगानामभिरुत येषु तानि विहगाभिरुतानि । एवमुत्तरत्रापि विग्रहः । कोणालकः खञ्जनः । सारसाभिरुतानीत्यनेन वनादीनां सरःसमीपवर्तित्वमुक्तं । हृष्टा पुलकिताः । प्रमुदिता सन्तुष्टाः । वीरा शत्रुवनप्रवेशेपि निर्भयाः । कामरूपिणः सूक्ष्मविपुलप्रवेशानुगुणस्थूलसूक्ष्मशरीरवन्तः ॥ १०—१३ ॥ अन्येत्यित्यादिसार्धश्लोकद्वयमेकान्वयः ॥ १४—१५ ॥

ति० समसौम्यानि आयामविस्ताराभ्यासमानि समभूतलानिच । दुष्टमृगाद्युपद्रवराहित्येनसौम्यानि । अतएवक्रीडादौरम्याणीत्यर्थ इतितीर्थः । समसाम्यानीतिपाठः । समप्रदेशे साम्यसंस्थानानि । रम्याणि मृगाद्युपद्रवराहित्यादितिकतक ॥ २ ॥ ति० वननिर्झरे निर्झरयुतेवने । राजदन्तादि ॥ ९ ॥ ति० प्राणसमलेनमन्दता ॥ १३ ॥ ति० अन्येतु वनोपवनप्रवेष्टृव्यतिरिक्ताः ।

[पा०] १ ड. च छ. झ. ज ट बकुलसाल २ ड ज झ. ट न्यतिरम्याणि ३ क ख घ ङ च झ. ज ट बर्हिणै ४ ड झ. राजाधिगीतानि ५ क ख. च छ ज कुररै ६ झ. ट कुररखनितानिच ६ च. ज. ट कोयष्टिकविघुष्टानि. क. छ. कोयष्टिकविघुष्टानि. ७ ड. च. छ. झ. ज. ट. प्राणसमोऽनिल ८ ड. झ. ट. विहगान्गलापयन्तो.

रजश्च सहसैवोर्ध्वं जगाम चरणोत्थितम् ॥ १६ ॥

ऋक्षाः सिंहा वराहाश्च महिषा वारणा मृगाः ॥ तेन शब्देन वित्रस्ता जग्मुर्भीता दिशो दश ॥ १७ ॥

शिखरं तत्रिकूटस्य प्रांशु चैकं दिविस्पृशम् ॥ समन्तात्पुष्पसंछन्नं महारजतसन्निभम् ॥ १८ ॥

शतयोजनविस्तीर्णं विमलं चारुदर्शनम् ॥ श्लक्ष्णं श्रीमन्महच्चैव दुष्प्रापं शकुनैरपि ॥

मनसाऽपि दुरारोहं किं पुनः कर्मणा जनैः ॥ १९ ॥

निविष्टा तत्र शिखरे लङ्का रावणपालिता ॥ शतयोजनविस्तीर्णा त्रिंशद्योजनमायता ॥ २० ॥

सा पुरी गोपुरैरुच्चैः पाण्डुराम्बुदसन्निभैः ॥ काञ्चनेन च सालेन राजतेन च शोभिता ॥ २१ ॥

प्रासादैश्च विमानैश्च लङ्का परमभूषिता ॥ घनैरिवातपापाये मध्यमं वैष्णवं पदम् ॥ २२ ॥

यस्यां स्तम्भसहस्रेण प्रासादः समलङ्कृतः ॥ कैलासशिखराकारो दृश्यते खमिवोल्लिखन् ॥ २३ ॥

चैत्यः स राक्षसेन्द्रस्य बभूव पुरभूषणम् ॥ वैलेन रक्षसां नित्यं यः समग्रेण रक्ष्यते ॥ २४ ॥

मनोज्ञां काननवतीं पर्वतैरुपशोभिताम् ॥ नानाधातुविचित्रैश्च उद्यानैरुपशोभिताम् ॥ २५ ॥

नानाविहगसंघुष्टां नानामृगनिषेविताम् ॥ नानाकाननसंतानां नानाराक्षससेविताम् ॥ २६ ॥

तां समृद्धां समृद्धार्थां लक्ष्मीवल्लक्ष्मणाग्रजः ॥ रावणस्य पुरीं रामो ददर्श सह वानरैः ॥ २७ ॥

रजश्चेत्यर्थमेकं वाक्य ॥ चरणोत्थित वानरपादाहति-
जनित । रजः ऊर्ध्वं जगाम । उत्थितमित्यर्थः ॥ १६ ॥
अत्र ऋक्षादयौ लङ्कावनवासिनः । भीता दर्शनादेव
भीताः । तेन शब्देन वित्रस्ता । विशेषेण त्रस्ताः ।
दश दिशो जग्मुः । यथायथ जग्मुरित्यर्थः ॥ १७ ॥
एवं त्रिकूटस्य प्रथमशिखरं सुवेलाख्यमुक्त्वा मध्यम-
शिखरं वर्णयति—शिखरं तदित्यादिना ॥ सार्धश्लो-
कद्वयमेकान्वयः । तत् प्रसिद्धं । प्राशु पार्श्ववर्तिशिख-
रद्वयापेक्षया उन्नतं । एकं अद्वितीयं । मध्यममित्यर्थः ।
स्पृशतीति स्पृश । इगुपधलक्षणं कप्रत्ययः । सम-
न्तात्पुष्पसंछन्नं अतएव महारजतसन्निभं पृथुरजत-
सन्निभं । यद्वा सुवर्णसन्निभमिति स्वरूपोक्तिः ।
चारुदर्शनं सुन्दरदर्शनं । एवभूत शिखरं अदृश्यते-
त्यध्याहारः ॥ १८—१९ ॥ निविष्टेत्यादिश्लोकपञ्च-
कमेकान्वयः ॥ २० ॥ सालेन प्राकारेण ॥ २१ ॥
प्रासादैरिति । प्रासादादिलक्षणं प्रागेव लिखितं ।
आतपापाये वर्षारम्भसमये । मध्यमं वैष्णवं पद-

मिति । त्रिविक्रमावतारे त्रिभिः पदैः सर्वलोकक्रमणे
मध्यमपदेनान्तरिक्षं क्रान्तमिति आकाशं मध्यमं
वैष्णवं पदमिति उच्यते ॥ २२ ॥ उल्लिखन् व्याप्नु-
वन् नगरमध्यचतुष्पथं चैत्यं तत्र भवश्चैत्यः । राक्षसे-
न्द्रस्य पुरभूषणमित्यन्वयः । यः समग्रेण रक्षसां शतेन
नित्यं रक्ष्यते । यश्च राक्षसेन्द्रस्य पुरभूषणं बभूव ।
स्तम्भसहस्रेण समलङ्कृतः कैलासशिखराकारः खमु-
ल्लिखन्निव स्थितः । चैत्यः स प्रासादः यस्यां दृश्यते
तादृशी रावणपालितत्वादिविशेषणविशिष्टा तत्र शिखरे
निविष्टा लङ्का अदृश्यतेत्यध्याहारेणान्वयः ॥ २३—२४ ॥
एवं वानराणामग्रगतानां लङ्कादर्शनमुक्त्वा रामस्यापि
तद्दर्शनमाह—मनोज्ञामित्यादिश्लोकत्रयमेकान्वयं ॥
पर्वतैः क्रीडाशैलैः । नानाधातुविचित्रैरिति पर्वतवि-
शेषणं । उद्यानैः कृत्रिमवनैः ॥ २५ ॥ नानाकान-
नेति पूर्वं काननवत्त्वमुक्तं अत्र तन्नानात्वमितिभिदा
॥ २६ ॥ समृद्धा उन्नतां । समृद्धार्थां समृद्धद्रव्यां ।
लक्ष्मीवान् नगरदर्शनजप्रीतिविकसितकान्ति ॥ २७ ॥

यूथान्निष्कम्यलङ्काजग्मुः ॥ १४ ॥ ति० दशयोजनेति । इदंचलङ्कारूपमहादुर्गान्तर्वर्तिरावणवासस्थानभूतान्तर्दुर्गपरं ।
'शतयोजनविस्तीर्णात्रिंशद्योजनमायता' इत्यत्रैवान्यत्रस्थलेउक्ते ॥ २० ॥ काञ्चनेन राजतेन । सालेन प्राकारेण ॥ २१ ॥
इत्येकोनचत्वारिंश सर्गः ॥ ३९ ॥

[पा०] १ क. ख ग. ड.—ट. तस्य. २ क.—ट. दशयोजन. ३ ग घ. च छ. ज तथाद्विगुणमायता. ड. झ. ट.
विंशद्योजनमायता ४ क ख ग. ड.—ट. शोभते. ५ क.—ट. शतेन. ६ ड. झ. ञ. ट. काञ्चनवती. ७ ज. नानागृहस-
माकीर्णा. ८ ख. ग. घ. छ. समृद्धार्थो.

तां महागृहसंवाधां दृष्ट्वा लक्ष्मणपूर्वजः ॥ नगरीममरप्रख्यो विस्मयं प्राप वीर्यवान् ॥ २८ ॥

तां रत्नपूर्णां बहुसंविधानां प्रासादमालाभिरलङ्कृतां च ॥

पुरीं महायन्त्रकवाटमुख्यां ददर्श रामो महता बलेन ॥ २९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ॥ ४० ॥

सुवेलाचलस्थित्यालङ्कामवलोकमानेरामे पार्श्वस्थेनसुग्रीवेण लङ्कागोपुरशृङ्गेराजोपचारै रामाभिमुखावस्थितरावणावलोकनम् ॥ १ ॥ तथाकोपादुल्लेखेनरावणनिकटमेत्य तत्किरीटपातनपूर्वकं तेनसहचरिनियुद्धकरणम् ॥ २ ॥ तथा श्रान्तेनतेन मायोपक्रमे लाघवात्पुनारामपार्श्वगमनम् ॥ ३ ॥

ततो रामः सुवेलाग्रं योजनद्वयमण्डलम् ॥ आरूरोह ससुग्रीवो हरियूथपसंवृतः ॥ १ ॥

स्थित्वा मुहूर्तं तत्रैव दिशो दश विलोकयन् ॥ त्रिकूटशिखरे रम्ये निर्मितां विश्वकर्मणा ॥

ददर्श लङ्कां सुन्यस्तां रम्यकाननशोभिताम् ॥ २ ॥

तैस्यां गोपुरशृङ्गस्थं राक्षसेन्द्रं दुरासदम् ॥ ३ ॥

श्वेतचामरपर्यन्तं विजयच्छत्रशोभितम् ॥ रक्तचन्दनसंलिप्तं रत्नाभरणभूषितम् ॥ ४ ॥

नीलजीमूतसंकाशं हेमसंछादिताम्बरम् ॥ ऐरावतविषाणाग्रैरुत्कृष्टकिणवक्षसम् ॥ ५ ॥

शशलोहितरागेण संवीतं रक्तवाससा ॥ सन्ध्यातपेन संवीतं मेघराशिमिवाम्बरे ॥ ६ ॥

पश्यतां वानरेन्द्राणां राघवस्यापि पश्यतः ॥ दर्शनाद्राक्षसेन्द्रस्य सुग्रीवः सहस्रोत्थितः ॥ ७ ॥

क्रोधवेगेन संयुक्तः सत्त्वेन च बलेन च ॥ अचलाग्रादथोत्थाय पुष्टुवे गोपुरस्थले ॥ ८ ॥

अमरप्रख्यः देवसदृशः ॥ २८ ॥ पुनःसग्रहेणाह—
तामिति ॥ रत्नानि श्रेष्ठवस्तूनि । संविधान रक्षण
॥ २९ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने एको-
नचत्वारिंशः सर्गः ॥ ३९ ॥

अथ सुग्रीवरावणयोर्द्वन्द्वयुद्धकथनं चत्वारिंशे ।
अत्र प्रथमश्लोकः पूर्वोक्तानुवाद —तत इति ॥
योजनद्वयमण्डलं योजनद्वयविस्तारमण्डलं ॥ १ ॥
सुन्यस्तां सुष्ठु निवेशितां ॥ २ ॥ तस्यामित्यादि
सार्धश्लोकत्रयमेकान्वयं ॥ अत्र ददर्शेत्यनुषज्यते ।
श्वेतं चामरे पर्यन्ते पार्श्वद्वये यस्य स श्वेतचामर-
पर्यन्तः । उभयतो वीज्यमानचामर इत्यर्थः । विज-
यच्छत्रं विजयसूचकछत्रं । रत्नाभरणं पद्मरागाभरणं ।

हेमसंछादिताम्बरं तत्र तत्र सुवर्णचित्राम्बरं । सुवर्ण-
सूत्रिताम्बरमिति वार्थः । उत्कृष्टकिणवक्षस उपपादि-
तकिणवक्षसः । उत्कृष्टस्य उल्लिखितस्य किणः वक्षसि
यस्य स तथेति वार्थः । शशलोहितरागेण शशरुधि-
रसमानरागेण । रक्तशब्दविवरणमिदं । रक्तवाससा
उत्तरीयेण । संवीतं परिवीतं ॥ ३—६ ॥ “ हतं च
रावणं सख्ये दर्शनादवधारय ” इति रामसन्निधौ
पूर्वं प्रतिज्ञातमर्थं साधयितुमुत्थितः । सुग्रीवइत्याह—
पश्यतामित्यादिना ॥ पश्यतामित्यनादरे षष्ठी ।
अत्रानादरणमनुक्त्वा गमनं । सप्तम्यर्थेषष्ठीवा ।
दर्शनात् दर्शनमात्रात् । क्रोधवेगेन कथं मत्स्वामि-
नोप्रे स्वयं राजोपचारेण तिष्ठति दुरासेति कोपाति-
शयेनेत्यर्थः । सत्त्वेन मनोबलेन । बलेन कायबलेन ।
पुष्टुवे गोपुरमुद्दिश्येति शेषः ॥ गोपुरस्थले स्थित्वेत्य-

स० रक्तवाससा स्नेहविषयेणवलेन ॥ ६ ॥

[पा०] १ ड. झ. ट. नगरीत्रिविप्रख्या. २ ड. झ. ट. उपारोहत्सुग्रीवोहरियूथैः समन्वितः, ३ ड. झ. तस्य, ४ ग.
ड. च. झ. ज. ट. रत्नाभरणभूषितं, ५ क. ग. ड.—ट. सच्छत्रं, ६ क. ख. ग. च. ज. सतप्तः.

स्थित्वा मुहूर्तं संप्रेक्ष्य निर्भयेनान्तरात्मना ॥ तृणीकृत्य च तद्रक्षः सोब्रवीत्परुषं वचः ॥ ९ ॥
 लोकनाथस्य रामस्य सखा दासोस्मि राक्षस ॥ न मया मोक्षयसेऽद्य त्वं पार्थिवेन्द्रस्य तेजसा ॥ १० ॥
 इत्युक्त्वा सहस्रोत्पत्य पुपुवे तस्य चोपरि ॥ आकृष्य मुकुटं चित्रं पातयित्वाऽपतद्भुवि ॥ ११ ॥
 समीक्ष्य तूर्णमायान्तमावभाषे निशाचरः ॥ सुग्रीवस्त्वं परोक्षं मे हीनग्रीवो भविष्यसि ॥ १२ ॥
 इत्युक्त्वोत्थाय तं क्षिप्रं बाहुभ्यामाक्षिपत्तले ॥ कन्तुवत्तं समुत्थाय बाहुभ्यामाक्षिपद्वरिः ॥ १३ ॥
 परस्परं खेदविदिग्धगात्रौ परस्परं शोणितदिग्धदेहौ ॥
 परस्परं श्लिष्टनिरुद्धचेष्टौ परस्परं शाल्मलिकिंशुकौ यथा ॥ १४ ॥
 मुष्टिप्रहारैश्च तलप्रहारैररत्निघातैश्च कराग्रघातैः ॥
 तौ चक्रतुर्युद्धमसह्यरूपं महाबलौ वानरराक्षसेन्द्रौ ॥ १५ ॥
 कृत्वा नियुद्धं भृशमुग्रवेगौ कालं चिरं गोपुरवेदिमध्ये ॥
 उत्क्षिप्य चाक्षिप्य विनम्य देहौ पादक्रमाद्गोपुरवेदिलग्नौ ॥
 अन्योन्यमाविध्य विलग्नदेहौ तौ पेततुः सालनिखातमध्ये ॥ १६ ॥
 उत्पेततुभूतलमस्पृशन्तौ स्थित्वा मुहूर्तं त्वभिनिश्चसन्तौ ॥
 आलिङ्ग्य चावलग्न्य च बाहुयोक्त्रैः संयोजयामासतुराहवे तौ ॥ १७ ॥
 संरम्भशिक्षाबलसंप्रयुक्तौ संचेरतुः संप्रति युद्धमार्गैः ॥
 शार्दूलसिंहाविव जातदपौ गजेन्द्रपोताविव संप्रयुक्तौ ॥ १८ ॥

न्वयः । अन्तरात्मना मनसा ॥ ७—९ ॥ रामाभि-
 प्रायेण सखा वस्तुतो दासोस्मीति भावः । मया
 मत्तः । औद्धत्यं परिहरति—पार्थिवेन्द्रस्य तेजसेति
 ॥ १०—११ ॥ आयान्तं सुग्रीवमिति शेषः । परोक्षं
 ममासन्निधाने । त्वं सुग्रीवः शोभनग्रीवः । प्रत्यक्षं
 तु हीनग्रीवो भविष्यसीत्यर्थः ॥ १२ ॥ तले गोपुर-
 तले । आक्षिपत् अपातयत् । कन्तुवत्समुत्थाय
 कन्तुकवज्झटित्युत्पत्येत्यर्थः ॥ १३ ॥ परस्परमित्यादि
 श्लोकद्वयमेकान्वयः ॥ आरम्भे दृढपरीरम्भेण खेद-
 सिक्तगात्रौ । ततः खरतरनखक्षतेन शोणितलिप्त-
 शरीरौ । ततो दृढाश्लिष्टतया निरुद्धचेष्टौ निष्पन्दौ ।
 ततः परस्परत्यागे कुसुमितशाल्मलीकिंशुकाविव
 स्थितौ । तौ वानरराक्षसेन्द्रौ । मुष्टिप्रहारैः । मुष्टीनां
 व्यथायां तलप्रहारैः । तत्पीडायां अरत्निघातैः निष्क-
 निष्ठमुष्टियुक्तप्रकोष्ठप्रहारैः । “अरत्निस्तु निष्क-
 निष्ठेन मुष्टिना” इत्यमरः । तद्वाधायां कराग्रघातैः ।
 असह्यरूपं अत्यन्तासह्यं । प्रशंसायां रूपप्रत्ययः ।
 युद्धं चक्रतुः ॥ १४—१५ ॥ कृत्वेत्यादिसार्धश्लोक

एकान्वयः ॥ नियुद्धं मलयुद्धं बाहुयुद्धं वा । “नियुद्धं
 बाहुयुद्धं स्यात्” इत्यमरः । गोपुरवेदिमध्ये चिरं कालं
 नियुद्धं कृत्वा । तत उत्क्षिप्य परस्परमूर्ध्वं क्षित्वा ।
 आक्षिप्य आकृष्य । परस्परं देहौ विनम्य विनाम्य ।
 पादक्रमात् पादविन्यासविशेषात् । गोपुरवेदिलग्नौ
 पदात्पद पश्चाच्चलित्वा पुनर्युद्धार्थमवसरप्रतीक्षतया
 गोपुरवेदिकायां निश्चलंस्थितावित्यर्थः । आविध्य
 बाहुभ्यां संवेष्ट्य । विलग्नदेहौ श्लिष्टदेहौ सन्तौ ।
 सालनिखातयोः प्राकारपरिखयोर्मध्ये पेततुः ॥ १६ ॥
 लाघवातिशयेन भूतलमस्पृष्ट्वैव उत्पेततुः । ततो मुहूर्तं
 तूष्णीं स्थित्वा श्रमवशादभिनिश्चसन्तौ पुनरालिङ्ग्य
 स्वयमेव स्वशरीरमालिङ्ग्य । आवलग्न्य आपुल्य ।
 बाहुयोक्त्रैः बाहुपाशैः संयोजयामासतुः । देहाविति
 शेषः । निविड बबन्धतुरित्यर्थः ॥ १७ ॥ संरम्भेति ।
 सरम्भः अभिनिवेशः । शिक्षा अभ्यासः । बलं शक्तिः ।
 एतैः संप्रयुक्तौ संयुक्तौ सन्तौ संप्रति युद्धमार्गैः चातु-
 र्येण परस्परग्रहणालुकूलक्रमैरित्यर्थः । संप्रति तदानी-
 मित्यर्थः इत्येके । शार्दूलसिंहौ शार्दूलश्रेष्ठौ । संप्रयुक्तौ

संहत्य चापीड्य च तावुरोभ्यां निपेततुर्वै युगपद्वरण्याम् ॥
 उद्यम्य चान्योन्यमधिक्षिपन्तौ संचक्रमाते बहुयुद्धमार्गैः ॥ १९ ॥
 व्यायामशिक्षाबलसंप्रयुक्तौ क्लमं न तौ जग्मतुराशु वीरौ ॥
 बाहूत्तमैर्वारणवारणाभैर्निवारयन्तौ वरवारणाभौ ॥ २० ॥
 चिरेण कालेन तु संप्रयुक्तौ संचेरतुर्मण्डलमार्गमाशु ॥ २१ ॥

तौ परस्परमासाद्य यत्तावन्योन्यसूदने ॥ मार्जाराविव भैक्षार्थे वितस्थाते मुहुर्मुहुः ॥ २२ ॥
 मण्डलानि विचित्राणि स्थानानि विविधानि च ॥ गोमूत्रिकाणि चित्राणि गतप्रत्यागतानि च ॥ २३ ॥
 तिरश्चीनगतान्येव तथा वक्रगतानि च ॥ परिमोक्षं प्रहाराणां वर्जनं परिधावनम् ॥ २४ ॥

सन्तौ गजेन्द्रपोतौ कलभौ । संहत्य संयोज्य । उरो-
 भ्यामन्योन्यमापीड्य धरण्यां युगपन्निपेततु । अथ
 उद्यम्य उद्धृत्य । अधिक्षिपन्तौ पातयन्तौ । एवं बहु-
 युद्धमार्गैः बहुयुद्धप्रकारैः । संचक्रमाते संचेरतुः ॥ १८
 —१९ ॥ खुरल्यां श्रमजयाय कृतोभ्यासो व्यायामः
 तद्रूपा या शिक्षा तद्वलेन तदतिशयेन संप्रयुक्तौ
 संयुक्तौ । वार्यन्ते एमिरिति वारणा. आलानस्तम्भा ।
 वारणवारणाभै बाहूत्तमैः अन्योन्यमाशु निवारय-
 न्तावपि क्लमं श्रम । न जग्मतुः ॥ २० ॥ चिरेणेत्यर्थः ॥
 चिरेणकालेन बहुकालेन । संप्रयुक्तौ युध्यमानौ तौ ।
 मण्डलमार्गं चक्राकारमार्गं । चेरतु. चक्रतुरित्यर्थः ।
 अयं च वक्ष्यमाणमार्गान्तराणामप्युपलक्षण ॥ २१ ॥
 तदेव प्रपञ्चयति—तावित्यादिना ॥ परस्परमासाद्य
 अन्योन्यसूदने अन्योन्यहिसने । यत्तौ यत्नवन्तौ ।
 भक्षयत इति भक्षः भक्षयद्रव्यं । तदर्थे तन्निमित्तं ।
 मार्जाराविव वितस्थाते विशेषेण तस्थतुः । “समव-
 प्रविभ्यःस्थः” इत्यात्मनेपदं । भक्षग्रहणदत्तावधानौ
 मार्जाराविव निश्चलं तस्थतुरित्यर्थः । मुहुर्मुहुरित्यनेन
 मध्येमध्ये मण्डलादिसंचारो व्यज्यते ॥ २२ ॥ मण्ड-
 लानीत्यादि चतुःश्लोक्येकान्वया ॥ मण्डलानि परि-
 भ्रमणविशेषान् । यथाहभरतः—“एकपादप्रचारो
 यः स चारीत्यभिधीयते । द्विपादक्रमणं यत्तु करणं
 नाम तद्वेत् ॥ करणानां समायोगात्खण्डमित्यभिधी-
 यते । खण्डैस्त्रिभिश्चतुर्भिर्वा सयुक्तं मण्डलं भवेत्”
 इति । विचित्राणि सव्यमपसव्यं सव्यापसव्यमर्ध-
 भ्रमणमित्यादिभेदाद्भिन्नानि । स्थानानि व्याघ्रसिंहा-

दितुल्यावस्थानानिवैष्णवादिस्थानानि । पादयो. पूर्वा-
 परतिर्यग्विक्षेपादिका विन्यासविशेषा इतियावत् ।
 तदाहभरतः—“वैष्णव समपादं च वैशाखं मण्डलं
 तथा । प्रत्यालीढमथालीढं स्थानान्येतानि षण्णृणां”
 इति पञ्चेति धनुर्वेदे । एषां लक्षणादिकथने ग्रन्थ-
 गौरवं स्यादिति तन्नाद्रियते । गोमूत्रिकाणि गोमूत्रस-
 रणिसदृशानि गमनानि । गोमूत्रशब्दात्तदाकारगम-
 नवाचकान्मत्वर्थे ठन्प्रत्ययः । गोमूत्रिकाणां चित्रत्वं
 गमनागमनादिभेदात् । गतप्रत्यागतानि उपसर्पणा-
 पसर्पणानि । एते उभयगतिप्रचारभेदाः । तिरश्ची-
 नगतानि तिर्यग्गमनानि । वक्रगतानि सव्यापसव्यस-
 चरणानि । परिमोक्षं स्थानचालनेन प्रहाराणां मोघ-
 करणं । वर्जनं प्रतिप्रयोगेन परिहरणं । परिधावनं
 एकस्य तिष्ठतः समन्तादन्यस्य गमनागमनं ।
 अभिद्रवणं आभिमुख्येन शीघ्रं गमनं । आप्लावं
 अल्पाङ्गत्वानल्पाङ्गत्वादिभिर्विनम्य गमनं । ईषद्गमनं
 वा । मण्डूकवद्गमनमित्यर्थः । आस्थानं च सविग्रहं
 विग्रहसहितमास्थानं । विगृह्य केवलासनं प्रगृह्य
 निर्भयावस्थानमिति वार्थः । परावृत्तं पराङ्मुख-
 गमनं । अपावृत्तं स्थित्वैव पश्चाच्चलनं । अवद्रुतं
 जिघृक्षया शरीरं संकुच्यावनम्य गमनं । अवप्लुतं
 प्रतियोधिनं पादेन प्रहर्तुमधोमुखेन प्लवनं । उपन्यस्तं
 प्रतियोधिबाहुग्रहणार्थं स्वबाहुप्रसारणं । अपन्यस्तं
 प्रतियोधिग्रहणवच्चनार्थं स्वबाह्वोरपक्षेपणं । एवं
 खङ्गविद्यामलशास्त्रादिषूपदिश्यते । तत्तन्निदर्शने
 नितान्तं ग्रन्थगौरवं स्यात् । अतस्तदुपेक्ष्यते ॥ २३—

ति० सवेदनं प्रेरण ॥ १९ ॥ स० वारयन्त्येभि प्रतिगजानितिवारणानि करा । वारणानागजाना तानि तदाभै । परवारण.
 मुत्तमातङ्ग ॥ २० ॥ इतिचत्वारिंश सर्ग ॥ ४० ॥

[पा०] १ ड.—ट संहत्यसवेद्यचतौकराभ्यातौपेततुर्वैयुगपद्वराया. २ ख. ड. च. झ. ज ट. मार्गं ३ झ क. ठ. परवा-
 रणाभौ. ४ ग. ड. च. छ. झ. ट. कालेनमृशंप्रयुद्धौ. क. घ. ज. ट. कालेनमृशंप्रयुक्तौ. ५ ड. झ. ज. ट. भक्षार्थेऽवतस्थाते.

अभिद्रवणमाप्लावमास्थानं च सविग्रहम् ॥ परावृत्तमपावृत्तमवद्रुतमवप्लुतम् ॥ २५ ॥
 उपन्यस्तमपन्यस्तं युद्धमार्गविशारदौ ॥ तौ संचरेतुरन्योन्यं वानरेन्द्रश्च रावणः ॥ २६ ॥
 एतस्मिन्नन्तरे रक्षो मायाबलमथात्मनः ॥ आरब्धमुपसंपेदे ज्ञात्वा तं वानराधिपः ॥ २७ ॥
 उत्पपात तदाकाशं जितकाशी जितक्लमः ॥ रावणः स्थित एवात्र हरिराजेन वञ्चितः ॥ २८ ॥
 अथ हरिवरनाथः प्राप्य संग्रामकीर्तिं निशिचरपतिमाजौ योजयित्वा श्रमेण ॥
 गगनमतिविशालं लङ्घयित्वाऽर्कसूनुर्हरिवरगणमध्ये रामपार्श्वं जगाम ॥ २९ ॥
 इति स सवितृसूनुस्तत्र तत्कर्म कृत्वा पवनगतिरनीकं प्राविशत्संप्रहृष्टः ॥
 रघुवरनृपसूनोर्वर्धयन्युद्धहर्षं तरुमृगगणमुख्यैः पूज्यमानो हरीन्द्रः ॥ ३० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चत्वारिंशः सर्गः ॥ ४० ॥

एकचत्वारिंशः सर्गः ॥ ४१ ॥

रामेण रावणकरग्रहणविमोचनेन पुनरागतसुग्रीवं प्रत्यालिङ्गनपूर्वकं पुनरपितादृशसाहसकरणप्रतिषेधनम् ॥ १ ॥ तथा लक्ष्मणप्रतिषेधयुद्धादिसूचकदुर्निमित्तप्रदर्शनपूर्वकं सुवेलादवतरणेन सुग्रीवेण सह रणाय सेनासंनहपूर्वकं लङ्काप्रत्यभियानम् ॥ २ ॥ लङ्कागतेन रामेण नीलकाङ्क्षदहनुमता क्रमेण प्रागादिद्वारनिरोधनचोदनपूर्वकं स्वयलक्ष्मणेन सह रावणाधिष्ठितोत्तरद्वारनिरोधनम् ॥ ३ ॥ तथा राजनीत्यनुसारेण संदेशनिवेदनाय रावणप्रत्यङ्गदप्रेषणम् ॥ ४ ॥ अङ्गदेन रावणमेत्य रामसंदेशनिवेदने तन्नियोगेन राक्षसैरङ्गग्रहणम् ॥ ५ ॥ तदुद्ग्रहणेनैव गगनमुच्छ्रुतेनाङ्गदेन स्नाङ्गविधूनेन रक्षसामधःपातनपूर्वकं पादाभिघाताध्वासादभञ्जनेन पुनारामपार्श्वगमनम् ॥ ६ ॥

अथ तस्मिन्निमित्तानि दृष्ट्वा लक्ष्मणपूर्वजः ॥ सुग्रीवं संपरिष्वज्य तैदा वचनमब्रवीत् ॥ १ ॥

२६ ॥ एतस्मिन्नित्यादिश्लोकद्वयमेकान्वयं ॥ अन्तरे अवकाशे । मायाबल परितोनेकरावणप्रदर्शन । आरब्धमुपसंपेदे कर्तुमुपचक्रमे । त मायोपक्रम । जितेन जयेन काशते प्रकाशत इति जितकाशी । रावणस्य मायाबलोपक्रम एव निर्माय युध्यमानस्य सुग्रीवस्य जय इति ज्ञेयं । जितक्लमः जितश्रमः । बलिना चिरं मल्लयुद्धकरणादिति भावः । अत्र प्रासादे स्थित एव रावणो वञ्चितः पुनरागमने प्रतारितः ॥ २७—२८ ॥ हरिवरनाथः क्षणेन रावणहरणार्हपरिकरनियन्ता । रामभक्तिरेव स्वयंगमनहेतुरिति भावः । प्राप्य संग्रामकीर्तिं । रामस्य युद्धादागता कीर्तिं स्वयमाजहारेति भावः । निशिचरपति । तत्सदृशेष्वनेकेषु विद्यमानेष्वपि तांस्तृणीकृत्य तेनैव युद्धं कृतवानिति भावः । आजौ । रावणवन्न च्छद्मना युद्धकृत् किन्तु मर्यादयेति भावः । योजयित्वा श्रमेण इतः पूर्वं तदज्ञातेन श्रमेण योजयित्वा । योजन हि पूर्वमसमावितस्यैव

रावणस्य श्रमफल । आत्मनस्तु कीर्तिरिति भावः । गगनमतिविशालं लङ्घयित्वाऽर्कसूनुः स्वस्यादित्यपुत्रत्वज्ञापनायाकाशमयत्वेनालङ्घयत् । अर्कसूनुः अज्ञातगमनवेगः । हरिवरगणमध्ये विनयेन स्वातिशयमप्रकाशयन् वानरेष्वन्यतम इति स्थितः । रामपार्श्वं जगाम रावणशिरोऽनादायागतोऽहं कथमस्याग्रे तिष्ठेयमिति पार्श्वे स्थितः । निशिचरपति श्रमेण योजयित्वा जगामेत्यनेन रामस्य प्रतिज्ञाहानिर्मा प्रसाक्षीदिति रावणमहत्त्वैवागत इति सूचितम् । मायाप्रयोगारम्भे समागमनं स्वेनापि मायाप्रयोगे रामस्य कोपः स्यादित्याशयात् ॥ २९ ॥ रघुवरनृपसूनोः रामस्य । तरुमृगगणमुख्यैः वानरगणमुख्यैः ॥ ३० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने चत्वारिंशः सर्गः ॥ ४० ॥

अथ लङ्कावरोध एकचत्वारिंशे—अथेति ॥ तस्मिन्

[पा०] १ ड झ. व. मवस्थानंसविग्रह २ ड. झ. व विचेरतु. ३ ख घ.—छ झ. व प्राप्तसंग्रामकीर्तिः. च. प्राप्यकीर्तिमहात्मा. ४ क.—ड. झ. ट. हरिगणबलमध्ये, ५ ख. ड. च. छ. झ. ट. रामोवचनं. क. घ. च. इदवचनं.

असंमन्त्र्य मया सार्धं तदिदं साहसं कृतम् ॥ एवं साहसकर्माणि न कुर्वन्ति जनेश्वराः ॥ २ ॥
 संशये स्थाप्य मां चेदं बलं च सविभीषणम् ॥ कष्टं कृतमिदं वीर साहसं साहसप्रिय ॥ ३ ॥
 इदानीं मा कृथा वीर एवंविधैर्मचिन्तितम् ॥ त्वयि किञ्चित्समापन्ने किं कार्यं सीतया मम ॥ ४ ॥
 भरतेन महाबाहो लक्ष्मणेन यवीयसा ॥ शत्रुघ्नेन च शत्रुघ्न स्वशरीरेण वा पुनः ॥ ५ ॥
 त्वयि चानागते पूर्वमिति मे निश्चिता मतिः ॥ जानतश्चापि ते वीर्यं महेन्द्रवरुणोपम ॥ ६ ॥
 हत्वाऽहं रावणं युद्धे सपुत्रबलवाहनम् ॥ अभिषिच्य च लङ्कायां विभीषणमथापि च ॥
 भरते राज्यमावेश्य त्यक्ष्ये देहं महाबल ॥ ७ ॥
 तमेवंवादिनं रामं सुग्रीवः प्रत्यभाषत ॥ तव भार्यापहर्तारं दृष्ट्वा राघव रावणम् ॥
 मर्षयामि कथं वीर जौनन्पौरुषमात्मनः ॥ ८ ॥
 इत्येवंवादिनं वीरमभिनन्द्य स राघवः ॥ लक्ष्मणं लक्ष्मिसंपन्नमिदं वचनमब्रवीत् ॥ ९ ॥
 परिगृह्योदकं शीतं वनानि फलवन्ति च ॥ बलौघं संविभज्येमं व्यूह्य तिष्ठेर्मम लक्ष्मण ॥ १० ॥
 लोकक्षयकरं भीमं भयं पश्याम्युपस्थितम् ॥ निर्वहणं प्रवीराणामृक्षवानररक्षसाम् ॥ ११ ॥

सुग्रीवे । निमित्तानि युद्धचिह्नानि । “ निमित्तं हेतु-
 लक्ष्मणोः ” इत्यमरः ॥ १ ॥ जनेश्वराः राजानः ।
 न कुर्वन्ति अस्मादृशपरिजने विद्यमाने न कुर्वन्ती-
 त्यादरोक्तिः ॥ २ ॥ संशये संशयपदे । त्वत्साहसे-
 स्सदादीनां जीवन दुर्लभमिति भावः ॥ ३ ॥ इदानी-
 मित्यादि श्लोकद्वयं ॥ इदानीं अद्यप्रभृति । अचि-
 न्तित अविचारितं । एवंविधं साहस मा कृथा ।
 कुत इत्यत्राह—त्वयीति । त्वयि किञ्चित्समापन्ने ।
 वानरेति संबोधनं । प्राप्ते मम सीतया किं कार्यं कि
 प्रयोजनं । अभिनववत्सवात्सल्येन पूर्ववत्समनमिल-
 षन्त्या वत्सलाया गोरिव नित्यानपायिनीमपि सीता-
 मनाहत्य तदानीमाश्रिते वानरमात्रेऽत्यभिनिवेशं
 कुर्वतो रामस्य वात्सल्यातिशय उच्यते । सीतया ।
 “ अर्धो वा एष आत्मनो यत्पत्नी ” इत्यर्धशरीरभू-
 तया न मे किञ्चित्कार्यं । भरतेन यवीयसेति कनि-
 ष्ठत्वमुच्यते । “ भ्राता स्वा मूर्तिरात्मनः ” इत्युक्त-
 भरतादिनापि न मे किञ्चित्प्रयोजनं । स्वशरीरेण
 वा, “ आत्मानं सर्वथा रक्षेदारैरपि धनैरपि ” इत्यु-

क्तशरीरेण वा किं क्रियते ॥ ४—५ ॥ एतदेव प्रप-
 ञ्चयति—त्वयीत्यादिना ॥ पूर्वं त्वय्यनागते सति ।
 इति वक्ष्यमाणप्रकारेण मे मतिः निश्चितासीत् ।
 जानतश्चापीति विशेषणेन अस्थाने भयशङ्कित्वोक्त्या
 वात्सल्यातिशय उक्तः । इतिशब्दार्थमाह—हत्वेति ॥
 प्रतिज्ञानिर्वाहार्थमिति भावः । अभिषिच्येति ।
 अन्यथा शरणागतवैफल्यदिति भावः । भरत इति ।
 अन्यथा कुलधर्मोच्छेदादिति भावः । महाबलेत्यन-
 न्तरमितिकरणस्यान्वयः ॥ ६—७ ॥ तमेवमित्यादि-
 सार्धश्लोकः ॥ पौरुषं त्वद्वासरूप पुरुषधर्ममित्यर्थः ।
 अतएवहि पूर्वं रावणान्तिके दासोस्मीत्युक्तवान् ।
 जानन्नित्यनेन दासस्य कर्मवेदं नतु साहसमित्युच्यते
 ॥ ८ ॥ अथ रामस्योत्साहविशेष दर्शयति—इत्येव-
 मिति ॥ लक्ष्मिसंपन्नमित्यत्र “ इको ह्रस्वोऽडधो
 गालवस्य ” इति ह्रस्वः । लक्ष्मीरत्र निमित्तदर्शनजः
 सन्तोषः ॥ ९ ॥ संविभज्य तत्तद्यूथपाधीनं कृत्वा ।
 व्यूह्य गरुडादिरूपेण स्थापयित्वा ॥ १० ॥ लोकक्षय-
 करं लोकक्षयसूचकं । भीमं भयंकरं । भय भयनि-

ति० लयिकिञ्चित्समापन्ने दैवात्तवापमानादिप्राप्तावित्यर्थः । “ नाश्लीलकीर्तयेत् ” इत्युक्तेरेववादः । स० इदानी इत परं । अचि-
 न्तित अनालोचितं । किञ्चिदितिसुकुमारोक्तिः । मरणमित्यर्थः । आपन्ने प्राप्ते । किञ्चिदित्यस्य तदर्थतानङ्गीकारेसीतयेत्याद्युत्तर-
 ग्रन्थास्वारस्यापत्तेः । “ नाश्लीलकीर्तयेत् ” इत्युक्तेस्तथोक्तिः ॥ ४ ॥ ति० भगवन्कथमेवंमयितवप्राकृतवशशङ्केत्यत्राह—जानत-
 श्चापीति । “ अतिज्ञेह पापशङ्की ” इतिन्यायादितिभावः ॥ ६ ॥

[पा०] १ क.—८ साहसयुक्तानि २ ड. झ. ट. बलं चेमंविभीषण. ३ ड. झ. ट. मरिदम. ४ ड. झ. ट. मारोप्य.
 ५ घ. ड. व. झ. ट. जानन्विकम्. ६ ख. ड. झ. ञ. इ. तिष्ठाम.

वाताश्च परुषा वान्ति कम्पते च वसुन्धरा ॥ पर्वताग्राणि वेपन्ते पतन्ति धरणीरुहाः ॥ १२ ॥
 मेघाः क्रव्यादसंकाशाः परुषाः परुषस्वनाः ॥ क्रूराः क्रूरं प्रवर्षन्ति मिश्रं शोणितविन्दुभिः ॥ १३ ॥
 रक्तचन्दनसंकाशा सन्ध्या परमदारुणा ॥ ज्वलच्च निपतत्येतदादित्यादग्निमण्डलम् ॥ १४ ॥
 आदित्यमभिवाश्यन्ति जनयन्तो महद्भयम् ॥ दीना दीनस्वरा घोरा अप्रशस्ता मृगद्विजाः ॥ १५ ॥
 रजन्यामप्रकाशश्च संतापयति चन्द्रमाः ॥ कृष्णरक्तांशुपर्यन्तो यथा लोकस्य संक्षये ॥
 ह्रस्वो रूक्षोऽप्रशस्तश्च परिवेषः सुलोहितः ॥ १६ ॥
 आदित्यमण्डले नीलं लक्ष्म लक्ष्मण दृश्यते ॥ दृश्यन्ते न यथावच्च नक्षत्राण्यभिवर्तते ॥
 युगान्तमिव लोकस्य पश्य लक्ष्मण शंसति ॥ १७ ॥
 काकाः श्येनास्तथा गृध्रा नीचैः परिपतन्ति च ॥ शिवाश्चाप्यशिवा वाचः प्रवदन्ति महास्वनाः ॥ १८ ॥
 [शूलैः शूलैश्च खड्गैश्च विमुक्तैः कपिराक्षसैः ॥ भविष्यत्यावृता भूमिर्मांसशोणितकर्दमा ॥ १९ ॥]
 क्षिप्रमद्य दुराधर्षा लङ्कां रावणपालिताम् ॥ अभियाम जवेनैव सर्वतो हरिभिर्वृताः ॥ २० ॥
 इत्येवं संवेदन्वीरो लक्ष्मणं लक्ष्मणाग्रजः ॥ तस्मादवातरच्छीघ्रं पर्वताग्रान्महाबलः ॥ २१ ॥
 अवतीर्य च धर्मात्मा तस्माच्छैलात्स राघवः ॥ परैः परमदुर्धर्ष ददर्श बलमात्मनः ॥ २२ ॥
 सन्नह्य तु स सुग्रीवः कपिराजबलं महत् ॥ कालज्ञो राघवः काले संयुगायाभ्यचोदयत् ॥ २३ ॥
 ततः काले महाबाहुर्बलेन महता वृतः ॥ प्रस्थितः पुरतो धन्वी लङ्कामभिमुखः पुरीम् ॥ २४ ॥
 १० तं विभीषणसुग्रीवौ हनुमाञ्जाम्बवान्नलः ॥ ऋक्षराजस्तथा नीलो लक्ष्मणश्चान्वयुस्तदा ॥ २५ ॥

मिक्त । न केवल लोकस्य प्रवीराणां चेत्याह—निबर्ह-
 णमिति । विनाशसूचकमित्यर्थः ॥ ११ ॥ तदेव भय-
 निमित्त प्रपञ्चयति—वाता इति ॥ पतन्ति अनिमि-
 त्तमिति शेष ॥ १२ ॥ क्रव्यादसंकाशा श्येनादि-
 सदृशसंस्थानाः । परुषाः क्रूरवेषाः । क्रूराः लोकक्षयसू-
 चकाः । मिश्रं जलमिति शेष ॥ १३—१४ ॥
 आदित्यमभि आदित्याभिमुखं । दीना दीनवेषाः ।
 दीनस्वराः दैन्यसूचकस्वरवन्तः । अतएव घोराः
 भयंकरा । अप्रशस्ताः हीना शिवादयः ॥ १५ ॥
 कृष्णरक्तान्तपर्यन्तः कृष्णान्तो रक्तपर्यन्तश्चेत्यर्थः ।
 ह्रस्वः व्याममात्रः । रूक्षः भयंकरः । अप्रशस्तः
 अशुभकरः । सुलोहितः रक्तमध्यः । परिवेषः लोकस्य
 संक्षये यथा तथा । दृश्यत इति शेषः ॥ १६ ॥
 आदित्येत्यादिसार्धश्लोकः ॥ लक्ष्म चन्द्रकलङ्क इवे-

त्यर्थः । तथैव छान्दोग्ये—“यदादित्यस्य कृष्णं रूपं”
 इत्यत्र उत्पातकाले तथा दृश्यत इति व्याख्यातं ।
 नक्षत्राणि यथावत् यथाप्रकारेण न दृश्यन्ते । मलि-
 नानि दृश्यन्त इत्यर्थः । उक्त निमित्तजात लोकस्य
 युगान्त शसतीवाभिवर्तत इतियोजना ॥ १७ ॥
 नीचैः ह्रस्वं वेदिकास्थान । परिपतन्ति प्राप्नुवन्ति ।
 शिवा इति । अप्रशस्तमृगजात्युक्तावपि पुनरुक्तिरशु-
 भाधिक्यात् ॥ १८—१९ ॥ अभियामेति वर्तमान-
 काले लोढ् ॥ २०—२१ ॥ तस्मात् सुवेलात् । बल-
 मित्यनेन सर्व बल न सुवेलमारुहदिति गम्यते ॥ २२ ॥
 राघवः ससुग्रीवः सन् । कपिराजबलं कपिश्रेष्ठानां
 बलं । सन्नह्य प्रोत्साह्य । काले युद्धकाले । संयुगाय
 युद्धाय । अभ्यचोदयत् ॥ २३ ॥ काले प्रातःकाले

स० अग्निमण्डलं अग्निसमूह ॥ १४ ॥ स० ऋक्षराजो धूम्र ॥ २५ ॥

[पा०] १ ड. झ ट. वाताहिपरुष स. च छ ज वाताहिकलुषा २ क घ ड. झ. ट नदन्तिधरणीधरा. ख. च.
 पतन्तिचमहीरुहा. ३ ड. झ प्रवर्षन्ते. ४ ख. ड झ मप्रशस्तश्च. ५ च. छ. लोकक्षयइवोदित. ६ ख घ. ड. च. झ. ज. ट.
 प्यशुमा. ७ अयंश्लोक. क ख. ड. च. छ. झ. ज. ट पाठेषुदृश्यते. ८ ख —ट. पुरी. ९ च. ज. प्रवदन्वीरो. १० ख.—छ.
 झ. ज. ट. तौविभीषण.

ततः पश्चात्सुमहती पृतनर्क्षवनौकसाम् ॥ प्रच्छाद्य महतीं भूमिमनुयाति स राघवम् ॥ २६ ॥
 शैलशृङ्गाणि शतशः प्रवृद्धाश्च महीरुहान् ॥ जगृहुः कुञ्जरप्रख्या वानराः परवारणाः ॥ २७ ॥
 तौ तु दीर्घेण कालेन आतरौ रामलक्ष्मणौ ॥ रावणस्य पुरीं लङ्कामासेदतुररिन्दमौ ॥ २८ ॥
 पताकमालिनीं रम्यामुद्यानवनशोभिताम् ॥ चित्रवप्रां सुदुष्प्रापासुचैः प्राकारतोरणाम् ॥ २९ ॥
 तां सुरैरपि दुर्धर्षां रामवाक्यप्रचोदिताः ॥ यथानिवेशं संपीड्य न्यविशन्त वनौकसः ॥ ३० ॥
 लङ्कायास्तूत्तरद्वारं शैलशृङ्गमिवोन्नतम् ॥ रामः सहानुजो धन्वी जुगोप च रुरोध च ॥ ३१ ॥
 लङ्कामुपनिविष्टश्च रामो दशरथात्मजः ॥ लक्ष्मणानुचरो वीरः पुरीं रावणपालिताम् ॥
 उत्तरद्वारमासाद्य यत्र तिष्ठति रावणः ॥ ३२ ॥
 नान्यो रामाद्वि तद्वारं समर्थः परिरक्षितुम् ॥ रावणाधिष्ठितं भीमं वरुणेनेव सागरम् ॥ ३३ ॥
 सायुधै राक्षसैर्भीमैरभिगुप्तं समन्ततः ॥ लघूनां त्रासजननं पातालमिव दानवैः ॥ ३४ ॥
 विन्यस्तानि च योधानां बहूनि विविधानि च ॥ ददर्शायुधजालानि तत्रैव कवचानि च ॥ ३५ ॥
 पूर्वं तु द्वारमासाद्य नीलो हरिचमूपतिः ॥ अतिष्ठत्सह मैन्देन द्विविदेन च वीर्यवान् ॥ ३६ ॥
 अङ्गदो दक्षिणद्वारं जग्राह सुमहाबलः ॥ ऋषभेण गवाक्षेण गजेन गवयेन च ॥ ३७ ॥
 हनुमान्पश्चिमद्वारं ररक्ष बलवान्कपिः ॥ प्रमाथिप्रघसाभ्यां च वीरैरन्यैश्च संगतः ॥ ३८ ॥
 मध्यमे च स्वयं गुल्मे सुग्रीवः समतिष्ठत् ॥ सह सर्वैर्हरिश्चैः सुपर्णश्चसनोपमैः ॥ ३९ ॥
 वानराणां तु षट्त्रिंशत्कोट्यः प्रख्यातयूथपाः ॥ निपीड्योपनिविष्टाश्च सुग्रीवो यत्र वानरः ॥ ४० ॥
 शासनेन तु रामस्य लक्ष्मणः सविभीषणः ॥ द्वारेद्वारे हरीणां तु कोटिकोटिं न्यवेशयत् ॥ ४१ ॥
 पश्चिमेन तु रामस्य सुग्रीवः सहजाम्बवान् ॥ अदूरान्मध्यमे गुल्मे तस्थौ बहुबलानुगः ॥ ४२ ॥
 ते तु वानरशार्दूलाः शार्दूला इव दंष्ट्रिणः ॥ गृहीत्वा द्रुमशैलाग्रान्हृष्टा युद्धाय तस्थिरे ॥ ४३ ॥

॥ २४—२५ ॥ पृतना सेना ॥ २६ ॥ कुञ्जरप्रख्याः गजतुल्याः । परवारणाः शत्रुवारकाः ॥ २७—२८ ॥ पताकेत्यादिश्लोकद्वयं पताकमालिनीमित्यत्र “डयापोः सञ्ज्ञाछन्दसोर्बहुल ” इति ह्रस्वः । उद्यानं कृत्रिमवन । चित्रवप्रां चित्रचयां । यथानिवेशं यथास्थान । राम-वचोऽन्यूनं स्व स्वं स्थानमनतिक्रम्येत्यर्थः । संपीड्य उपरुध्य ॥ २९—३० ॥ जुगोप परपरिभवादात्सीय बल ररक्षेत्यर्थः । रुरोधेत्यनेन “ शिखरं तत्रिकूटस्य प्रांशु चैकं दिविस्पृशं ” इत्युक्तत्रिकूटशिखरारोहण-मर्थसिद्धं ॥ ३१ ॥ लङ्कामित्यादिसार्धश्लोक एका-न्वयः ॥ लक्ष्मणानुचरो वीर इति पाठ । रावणो यत्र तिष्ठति तदुत्तरद्वारमासाद्य लङ्कामुपनिविष्ट इत्य-

न्वयः ॥ ३२ ॥ रामेणैव निरोद्धव्यत्वे हेतुमाह—नान्य इत्यादिश्लोकद्वयेन ॥ लघूनां अल्पसाराणां ॥ ३३—३४ ॥ विन्यस्तानि द्वारोपान्तवेदिकादि-ध्वतिशेषः ॥ ३५ ॥ मैन्देन द्विविदेन चेत्यादिना प्रतिद्वारमधिकयूथपतिगमनस्यात्रोक्तत्वात्पूर्वं रामेण ते नियुक्ता इति ज्ञेय ॥ ३६—३८ ॥ मध्यम इति । दुर्जयरावणेन्द्रजिदधिष्ठितयोरुत्तरपश्चिमद्वारयोर्मध्ये तदुभयद्वारनिरोधकानां काकाक्षिन्यायेन साहाय्यं कर्तुं सुग्रीवः स्वयमतिष्ठदिति ज्ञेयम् । “ पश्चिमेन तु रामस्य सुग्रीवः सहजाम्बवान् । अदूरान्मध्यमे गुल्मे तस्थौ बहुबलानुगः ” इति वक्ष्यमाणत्वात् । सुपर्णः गरुडः ॥ ३९—४२ ॥ वानरशार्दूलाः वानरश्रेष्ठाः ।

स० उत्तर द्वार रावणास्थित । जुगोप आत्मबल । रुरोधच लङ्का । जुगोप अन्तस्थितरावणाद्यन्तस्थितेनरूपेणजुगोप । बहीरामरूपेणरुरोधचेतिवा । अन्तरेणरामप्रेरणारावणः किमपिकर्तुमशमइत्यनेन सूच्यते ॥ ३१ ॥ रामानु० लक्ष्मणानुचरो-रामइतिपाठे रमयतीतिव्युत्पत्त्यारामविशेषण ॥ ३२ ॥ स० तत् द्वार । परिरक्षितुं रावणादयोयथानबहिरागच्छेयुस्तथारक्षि-
 [पा०] १ क.—ट. तौत्वदीर्घेण. २ क. ग. घ. न.—ट. यथानिवेशं. ३ क. ख ड—ट. तथैव. ४ ड. च. ट. सुषेणस्सह.

सर्वे विकृतलाङ्गलाः सर्वे दंष्ट्रानखायुधाः ॥ सर्वे विकृतचित्राङ्गाः सर्वे च विकृताननाः ॥ ४४ ॥
 दशनागबलाः केचित्केचिद्दशगुणोत्तराः ॥ केचिन्नागसहस्रस्य बभूवुस्तुल्यविक्रमाः ॥ ४५ ॥
 सन्ति चौघबलाः केचित्केचिच्छतगुणोत्तराः ॥ अप्रमेयबलाश्चान्ये तत्रासन्हरियूथपाः ॥ ४६ ॥
 अद्भुतश्च विचित्रश्च तेषामासीत्समागमः ॥ तत्र वानरसैन्यानां शैलभानामिवोद्यमः ॥ ४७ ॥
 परिपूर्णमिवाकाशं संछन्नेव च मेदिनी ॥ लङ्कामुपनिविष्टैश्च संपतद्भिश्च वानरैः ॥ ४८ ॥
 शतं शतसहस्राणां पृथग्दृक्ष्वनौकसाम् ॥ लङ्काद्वाराण्युपाजग्मुर्न्ये योद्धुं समन्ततः ॥ ४९ ॥
 आवृतः स गिरिः सर्वैस्तैः समन्तात्प्लवङ्गमैः ॥ ५० ॥
 अयुतानां सहस्रं च पुरीं तामभ्यवर्तत ॥ ५१ ॥
 वानरैर्बलवद्भिश्च बभूव द्रुमपाणिभिः ॥ संवृता सर्वतो लङ्का दुष्प्रवेशापि वायुना ॥ ५२ ॥
 राक्षसा विस्मयं जग्मुः सहसाऽभिनिपीडिताः ॥ वानरैर्मेघसंकाशैः शततुल्यपराक्रमैः ॥ ५३ ॥
 महाञ्जब्दोऽभवत्तत्र बलौघस्याभिवर्ततः ॥ सागरस्येव भिन्नस्य यथा स्यात्सलिलस्वनः ॥ ५४ ॥
 तेन शब्देन महता सप्राकारां सतोरणा ॥ लङ्का प्रचलिता सर्वा सशैलवनकानना ॥ ५५ ॥
 रामलक्ष्मणगुप्ता सा सुग्रीवेण च वाहिनी ॥ बभूव दुर्धर्षतरा सर्वैरपि सुरासुरैः ॥ ५६ ॥
 राघवः सन्निवेश्यैव सैन्यं स्वं रक्षसां वधे ॥ संमन्य मन्त्रिभिः सार्धं निश्चित्य च पुनः पुनः ॥
 आनन्तर्यमभिप्रेप्सुः क्रमयोगार्थतत्त्ववित् ॥ ५७ ॥

शैलाग्रानिति पुस्त्वमार्ष ॥ ४३ ॥ विकृतलाङ्गलाः ऊर्ध्वं प्रसारितपुच्छाः । विकृतचित्राङ्गा इत्यत्र विकृतत्व कोपरक्तमुखनेत्रत्व । अतएव चित्रं चित्रवर्ण अङ्ग येषां ते तथोक्ता इति विग्रहः । विकृतानना राक्षसविडम्बनाय कुटिलितमुखा ॥ ४४ ॥ दशगुणोत्तराः शतनागबला इत्यर्थः ॥ ४५ ॥ ओघबला ओघसङ्ख्याकनागबला । शतगुणोत्तराः ओघसङ्ख्याकनागबलेभ्यः शतगुणेन उत्तरा श्रेष्ठा इत्यर्थः । अप्रमेयबला अपरिच्छेद्यबला ॥ ४६ ॥ अद्भुतः आश्चर्यभूतः । विचित्र वानरगोपुच्छभङ्गकजुष्टतया नानावर्णः । तत्र लङ्कायां तेषां वानरसैन्यानां । समागमः आगमनं । शैलभानां शरभानां अष्टापदमृगाणां । उद्यमः समागम इव आसीत् । तथा भयकरोऽभूदित्यर्थः । यद्वा यथा शैलभानां समागमो युगपद्भवति तथेति युगपत्पतने दृष्टान्तः ॥ ४७ ॥ परिपूर्णमिति अत्र इवशब्दद्वयमपि वाक्यालङ्कारे । उपनिविष्टैः पृथिवी पूर्णा । सपतद्भिः आग-

च्छद्भिस्तु । आकाशः पूर्णः । भूमावकाशाभावादिति भावः ॥ ४८ ॥ शतसहस्राणां । ऋक्षवनौकसां शतं पूर्वनियुक्तेभ्योतिरिक्त लङ्काद्वाराण्युपाजगाम । अन्ये वानराः समन्ततः युद्धार्थमुपाजग्मुर्नित्यन्वयः ॥ ४९ ॥ आवृत इत्यर्धमेकं वाक्यम् ॥ स गिरिः त्रिकूटः ॥ ५० ॥ अयुतानामित्यर्थः ॥ अयुतानां सहस्रं च तां पुरीमभ्यवर्ततेत्यनेन पूर्वोक्तस्य द्वारावरणस्यानन्तरं अयुतानां सहस्रं च पुरीं तां पर्यवारयदित्युच्यते ॥ ५१ ॥ दुष्प्रवेशा बभूवेत्यन्वयः ॥ ५२ ॥ अभिनिपीडिताः उपरुद्धाः । राक्षसाः । विस्मयं आश्चर्यं जग्मुः ॥ ५३ ॥ तत्र त्रिकूटशिखरे । भिन्नस्य भिन्नमर्यादस्य । सागरस्येव अभिवर्ततः अभिवर्तमानस्य बलौघस्य । सलिलस्वनो यथा स्यात् तथा महाञ्जब्दो बभूवेति योजना । अतो न यथाशब्दवैयर्थ्यम् ॥ ५४ ॥ सशैलवनकाननेत्यत्र वन उद्यानं ॥ ५५ ॥ सुग्रीवेणेति रक्ष्यसाहित्यमुच्यते ॥ ५६ ॥ राघव इत्यादिसार्धश्लोकद्वयमेकान्वयं ॥ वधे विषये । आनन्तर्यं

तुमित्यर्थः ॥ ३३ ॥ स० नचराक्षसादीनामिवमायिकइत्याह—विचित्रइति । विगतमायइत्यर्थः । “चित्राखुपर्णागोडुबा-सुभद्रादन्तिकासुचः । मायाया” इतिभानुदीक्षितोदाहृताभिधानात् । विचित्र अगगनगइतिवा । “लेख्यतिलकेषुविहायसि” इतिविश्वः ॥ ४७ ॥ ति० ऋक्षवनौकसाशतसहस्राणां । शतकोटिरित्यर्थः । “एवंचकोटिसख्या पृतना लङ्काद्वाराण्युपाजग्मुः । पृतनाः ऋक्षेभ्यत्रसधिरार्षः ॥ ४९ ॥ स० रक्षसावधे । एतेन लोकानुकुल्या एवराजनीत्यनुसरण । नशृणोतिरावणोतोमारणमेवनि-

[पा०] १ ख. ग. शैलानामिवसगमः, ड. च छ. झ. ज. ट. शैलभानामिवोद्यमः, २ ड. झ. ट. पृतनार्क्षवनौकसा.
 वा. रा. १९८

विभीषणस्यानुमते राजधर्ममनुस्मरन् ॥ अङ्गदं वालितनयं समाहूयेदमब्रवीत् ॥ ५८ ॥

गत्वा सौम्य दशग्रीवं ब्रूहि मद्रचनात्कपे ॥ लङ्घयित्वा पुरीं लङ्कां भयं त्यक्त्वा गतव्यथः ॥ ५९ ॥

भ्रष्टश्रीक गतैश्वर्यं मुमूर्षो नष्टचेतन ॥ ऋषीणां देवतानां च गन्धर्वाप्सरसां तथा ॥ ६० ॥

नागानामथ यक्षाणां राज्ञां च रजनीचर ॥ यच्च पापं कृतं मोहादवलितेन राक्षस ॥

[तस्य पापस्य संप्राप्ता व्युष्टिरथ दुरासदा ॥ ६१ ॥]

नूनमद्य गतो दर्पः स्वयंभूवरदानजः ॥ यस्य दण्डधरस्तेऽहं दाराहरणकर्षितः ॥

दण्डं धारयमाणस्तु लङ्काद्वारे व्यवस्थितः ॥ ६२ ॥

पदवीं देवतानां च महर्षीणां च राक्षस ॥ राजर्षीणां च सर्वेषां गमिष्यसि मया हतः ॥ ६३ ॥

बलेन येन वै सीतां मायया राक्षसाधम ॥ मामतिक्रामयित्वा त्वं हतवांस्तन्निदर्शय ॥ ६४ ॥

अराक्षसमिदं लोकं कर्ताऽस्मि निशितैः शरैः ॥ न चेच्छरणमभ्येषि मामुपादाय मैथिलीम् ॥ ६५ ॥

अनन्तरकर्तव्य । अभिप्रेतः प्राप्नुमिच्छुः । समव्य-
दूत । प्रेषणीय इति विचार्य । निश्चित्य अङ्गद एव
प्रेषणीय इति निर्धार्य । क्रमयोगार्थतत्त्ववित् क्रम-
युक्ता योगाः सामाद्युपायाः तेषामर्थं फल तस्य तत्त्व-
याथार्थ्यं वेत्तीति तथोक्तं । राजधर्ममनुस्मरन्
युयुत्सया शत्रुपुरं प्रत्यागता राजानः युद्धार्थं दूतमु-
खेन प्रथममाह्वयन्तीत्येव रूपं राजधर्ममनुस्मरन् ।
विभीषणस्यानुमते अनुमतौ सत्यां । अङ्गदं समाहूये-
दमब्रवीदिति सबन्धः ॥ ५७—५८ ॥ हे सौम्य
गतव्यथः गतश्रमः सन् । लङ्कां पुरीं तत्प्राकारं लङ्घ-
यित्वा भयं त्यक्त्वा दशग्रीवं ब्रूहि मयोक्त-
मितिब्रूहीत्यर्थः । कपे इत्यनेन लङ्घनसामर्थ्यं द्योत-
यति ॥ ५९ ॥ भ्रष्टश्रीक भ्रष्टप्रायद्रविण । गतैश्वर्यं
गतप्रायनियन्तृत्वं । सपदि भ्रष्टायामपि लोके निय-
न्तृत्वं संभवति । तदपि नास्तीत्यर्थः । तदुभयाभावेपि
जीवनाशा संभवति सापि नास्तीत्याह—मुमूर्षो इति ।
तदानीमपि ज्ञानं संभवति तदपि नास्तीत्याह—नष्ट-
चेतनेति ॥ ६० ॥ नागानां सर्पाणां । अवलिप्तेन
गर्वितेन त्वया । ऋषिप्रमुखानां यत्पापं कृतं यो द्रोहः

कृतः । तस्य कारणभूतः स्वयंभूवरदानजो दर्पो गतः
गतप्राय इत्यन्वयः । तत्र हेतुमाह—यस्येति । दण्ड-
धरं नियन्ता । अहं यस्य ते दण्डं धारयमाणः करि-
ष्यमाण इत्यर्थः ॥ ६१—६२ ॥ एवविधस्य नियमने
तव किं भविष्यतीत्यत्राह—पदवीमिति ॥ पदवीं तेषु-
कृतं परिभव तमपि गमिष्यसीत्यर्थः । यद्वा पदवी
लोकः । युद्धे स्थितः सन् तेषां लोकं गमिष्यसि । युद्धे
स्थित्वा सर्वपापविशुद्धः सन् गतिं गमिष्यसि । तत-
स्तूर्णमागच्छेति भावः ॥ ६३ ॥ मायया मारीचमा-
यया । मा अतिक्रामयित्वा अपवाह्य । त्यक्त्वा
आर्षः । येन बलेन यद्वलमवलम्ब्य । सीतां हतवा-
नसि तद्वलं निदर्शयेत्यन्वयः ॥ ६४ ॥ मैथिलीमुपा-
दाय समर्प्य मां शरणं नाभ्येषि चेदिदं लोकमराक्षस
कर्तास्मि । शरणागतौ तु सर्वं क्षमिष्य इति भावः ।
मैथिलीमुपादायेत्यनेन स्वर्णस्तेये स्वर्णप्रत्यर्पणमन्तरेण
प्रायश्चित्तानधिकारवत्सीताप्रत्यर्पणाभावे शरणागतौ
तु नाधिकार इत्युक्तः । रावणेन शरणागतौ कृतायां
विभीषणाय कोसलराज्यं दास्यामीत्यभिप्रायः ॥ ६५ ॥

श्रितमिति सूचयति ॥ ५७ ॥ ती० राजधर्ममनुस्मरन्निर्दिष्टां राजदन्तादिलाङ्गमशब्दस्य पूर्वनिपातः । ति० राजधर्ममनुस्मरन्
सामादित्युपायस्येदं दण्डेन मोक्तव्यं प्रजानां हेतुरित्येव पराजयधर्ममनुचिन्तयन् । स० विभीषणस्यानुमतइति विभीषण-
स्य राज्याभिषेको जातइतिसन्धौ चनतदभिसन्धिसिद्धिरिति तत्समतीकरणमुचितमिति भावः । सर्वज्ञरामस्य विराजतइति नदुश्चि-
त्तताविभीषणस्येति परमार्थः ॥ ५८ ॥ ती० एवविधस्यमनियमनेतव किं भविष्यतीत्यत्राह—पदवीमिति । युद्धे स्थितः सन्
देवतादीनां पदवीपुण्यलोकं गमिष्यसीतिसबन्धः । “राजभिर्धृतदण्डास्तु कृत्वा पापानि मानवाः । निर्मलाः स्वर्गमायान्ति सन्तः सुकृति-
नो यथा । राजालशासनपापस्य तद्वाप्रोत्तिकिल्बिषः” इति वचनादुभयोरपि पापनिवृत्तिरूपं फलं भविष्यतीति भावः ॥ ६३ ॥

[पा०] १ ड. झ. ज. भ्रष्टश्रीकं गतैश्वर्यमुमूर्षुं नष्टचेतन. २ इदमर्थं क. ख. घ. च. छ. ज. पाठेषु दृश्यते.

धर्मात्मा रक्षसां श्रेष्ठः संप्राप्तोयं विभीषणः ॥ लङ्कैश्वर्यं ध्रुवं श्रीमानयं प्राप्नोत्यकण्टकम् ॥ ६६ ॥
 न हि राज्यमधर्मेण भोक्तुं क्षणमपि त्वया ॥ शक्यं मूर्खसहायेन पापेनाविदितात्मना ॥ ६७ ॥
 युध्यस्व वा धृतिं कृत्वा शौर्यमालम्ब्य राक्षस ॥ मच्छरैस्त्वं रणे शान्तस्ततः पूतो भविष्यसि ॥ ६८ ॥
 यद्वा विशसि लोकांस्त्रीन्पैक्षिभूतो मनोजवः ॥ मम चक्षुष्पथं प्राप्य न जीवन्प्रतियास्यसि ॥ ६९ ॥
 ब्रवीमि त्वां हितं वाक्यं क्रियतामौर्ध्वदैहिकम् ॥ सुदृष्टा क्रियतां लङ्काजीवितं ते मयि स्थितम् ॥ ७० ॥
 इत्युक्तः स तु तारेयो रामेणाक्लिष्टकर्मणा ॥ जगामाकाशमाविश्य मूर्तिमानिव हव्यवाट् ॥ ७१ ॥
 सोर्तिपत्य मुहूर्तेन श्रीमात्रावणमन्दिरम् ॥ ददर्शासीनमव्यग्रं रावणं सचिवैः सह ॥ ७२ ॥
 ततस्तस्याविदूरे स निपत्य हरिपुङ्गवः ॥ दीप्ताग्निसदृशस्तथावद्भदः कनकाद्भदः ॥ ७३ ॥
 तद्रामवचनं सर्वमन्यूनाधिकमुत्तमम् ॥ सामात्यं श्रावयामास निवेद्यात्मानमात्मना ॥ ७४ ॥
 दूतोऽहं कोसलेन्द्रस्य रामस्याक्लिष्टकर्मणः ॥ वालिपुत्रोद्भूतो नाम यदि ते श्रोत्रमागतः ॥ ७५ ॥

शरणागत्यकरणे स्वकर्तव्यमाह—धर्मात्मेति ॥ यद्वा शरणागतौ प्राणत्राणं करिष्यामि न तु राज्यं दास्यामीत्यभिप्रायेणाह—धर्मात्मेति ॥ धर्मात्मा धर्मबुद्धिः । रक्षसा श्रेष्ठः राक्षसनायकइत्यर्थः । अयं विभीषणः । संप्राप्तः मा प्रपन्नः । तस्मालङ्कैश्वर्यमयं प्राप्नोति उत्तरक्षणे प्राप्स्यतीत्यर्थः । श्रीमान् तदनुगुणानुकूलवान् । एवं क्रियाभेदादयंशब्दद्वयोपपत्तिः ॥ ६६ ॥ एव विभीषणस्य राज्ययोग्यतामुक्त्वा रावणस्य तदभावमाह—न हीति ॥ अधर्मेण धर्मरहितेन । अतएव पापेन पापिष्ठेन । अतएवाविदितात्मना अस्वाधीनमनस्केन । मूर्खसहायेन त्वया न शक्यमित्यन्वयः ॥ ६७ ॥ सीतामादाय शरणागतोसि चेद्विभीषणाय राज्यं दत्त्वा त्वत्प्राणान् रक्षामि अन्यथा युध्य-

स्वेत्याह—युध्यस्वेति ॥ शान्तः मृतः । पूत इति । युद्धे अपरावृत्त्या मृतेः सर्वपापप्रायश्चित्तत्वादिति भावः ॥ ६८—६९ ॥ क्रियतामौर्ध्वदैहिकमिति अराक्षसकरणेन श्राद्धकर्त्रभावात्स्वयमेव जीवच्छाद्धं कुर्वित्यर्थः । सुदृष्टेति । म्रियमाणा हि चापलेन पुत्रकलत्रादिमुखदर्शनं कुर्वन्ति तद्वदिति भावः । मयि स्थितं मदायत्तः । अवश्यं त्वां नाशयामीत्यर्थः ॥ ७० ॥ मूर्तिमान् करचरणादिसंस्थानवान् । हव्यवाट् अग्निः ॥ ७१ ॥ अतिपत्य प्राप्य । अव्यग्रं ददर्शेत्यन्वयः । श्रीमानित्यनेन हर्षवत्त्वमुच्यते ॥ ७२—७३ ॥ उत्तमं पथ्यः । सामात्यं रावणमिति शेषः । आत्मना स्वयं । आत्मानं निवेद्य । आत्मनो वालिपुत्रत्वादिनिवेदनपूर्वकं रामवचनं कथयामासेत्यर्थः ॥ ७४ ॥ यदि ते श्रोत्रमा-

ति० शरणागतिं विनाजीवनंराज्यंचसुतरादुर्लभमित्याह—धर्मात्मेत्यादि । इहागत्यमाशरणप्राप्तोविभीषणइदलङ्कैश्वर्यंअकण्टकंलद्रूपकण्टकरहितं । ध्रुवंप्राप्नोति । तत्प्राप्तियोग्यताधर्मात्मेत्यादिविशेषणैर्दर्शयति । धर्मात्मा धर्मप्रधानः । नित्यधर्मचित्तश्च । इदमैश्वर्यस्यसाक्षान्निदानं । राक्षसश्रेष्ठेत्यनेन लवदन्तरन्यायप्राप्तं तस्यराज्यमितिदर्शितं । श्रीमानित्यनेन तदैश्वर्यप्रापकाशेषलक्षणवत्त्वं । माप्राप्येत्यनेन तत्प्रापकसमग्रसामग्रीसंपत्तिदर्शिता ॥ ६६ ॥ स० मूर्खसहायेन अनेन । महान्तो न सन्तिवक्तास्तवसमीपइतिसूच्यते । एतावत्कालपर्यन्तराज्यभोजकादृष्टेन भुक्तनक्तञ्चराराज्यं । इतः परमधर्मशासकेमध्युपायातेतद्भोगयोगस्तवकथस्यादितिभावः ॥ ६७ ॥ ति० शरणव्रजनेतुजीवितमेकाशेनराज्यंचतवापिदास्यामि । तदभावेतुदण्डाधिकारिणामयासर्वथावध्यस्त्वः । युद्धबध्धश्चपरमहिततवेतिपरमदयालुर्भगवास्तदेवोपदिशति—युध्यस्वेति । मा मा धृतिं कृत्वा युध्यस्व । मच्छरैः पापशोधनाविकृतस्य ममशरैः । रणे शान्तं समाप्तं । ततएवहेतोः शान्तं आजन्मकृतात्पापात्पूतोभविष्यसि दर्शननामस्मरणं पापशोधनफलकएवायमवतारस्तत्वेनज्ञायते । तथाज्ञानाभावेपिमतोमरणेकिचित्कालोत्तरमुत्तमक्षत्रियकुलेजन्मप्राप्तिरितिभावः ॥ ६८ ॥ स० और्वदैहिकं मृत्युनन्तरलोकान्तरेसुखप्रापकदानादिकं । क्रियता । अनुशक्तिकादिलाडुभयपदवृद्धिः । अनेन पुत्राअप्यसन्तुइतिसर्वनाशकर्ताकोपिनजीविष्यतीतिद्योत्यते । “प्रियैर्दत्तप्रियंभवेत्” इतिदशरथोक्तैर्विभीषणेनकृतंसदपितवसमतनभवेदित्येवमुक्तिः ॥ ७० ॥

[पा०] १ ख. ग. ड. च. झ. ज. ट. राक्षसश्रेष्ठ २ ड. झ. ट. लङ्कैश्वर्यमिदंश्रीमान्ध्रुव ३ क. च. छ. प्राप्नोत्यकण्टक. ४ झ. मा धृतिं ५ ड. झ. ट. शान्तोभविष्यसि ६ क. ग. —ट. यथाविशसि. ७ च. झ. ज. ट. पक्षीभूतोनिशाचर. ड. पक्षीभूत्वानिशाचर ८ च. सोमिभुल्य. ९ क. ख. ग. ड. झ. ट. तस्याविदूरेण.

आह त्वां राघवो रामः कौसल्यानन्दवर्धनः ॥ निष्पत्य प्रतियुध्यस्व नृशंस पुरुषो भव ॥ ७६ ॥
 हन्तास्मि त्वां सहामात्यं सपुत्रज्ञातिवान्धवम् ॥ निरुद्विग्रास्त्रयो लोका भविष्यन्ति हते त्वयि ॥ ७७ ॥
 देवदानवयक्षाणां गन्धर्वोरगरक्षसाम् ॥ शत्रुमद्योद्धरिष्यामि त्वामृषीणां च कण्टकम् ॥ ७८ ॥
 विभीषणस्य चैश्वर्यं भविष्यति हते त्वयि ॥ न चेत्सत्कृत्य वैदेहीं प्रणिपत्य प्रदास्यसि ॥ ७९ ॥
 इत्येवं परुषं वाक्यं ब्रुवाणे हरिपुङ्गवे ॥ अमर्षवशमापन्नो निशाचरगणेश्वरः ॥ ८० ॥
 ततः स रोषेताम्राक्षः शशास सचिवांस्तदा ॥ गृह्यतामेष दुर्मेधा वध्यतामिति चासकृत् ॥ ८१ ॥
 रावणस्य वचः श्रुत्वा दीप्ताग्निं समतेजसः ॥ जगृहुस्तं ततो घोराश्चत्वारो रजनीचराः ॥ ८२ ॥
 ग्राहयामास तारेयः स्वयमात्मानमात्मवान् ॥ बलं दर्शयितुं वीरो यातुधानगणे तदा ॥ ८३ ॥
 स तान्बाहुद्वये सक्तानादाय पतंगानिव ॥ प्रासादं शैलसंकाशमुत्पपाताङ्गदस्तदा ॥ ८४ ॥
 तेऽन्तरिक्षाद्विनिर्धूतास्तस्य वेगेन राक्षसाः ॥ भूमौ निपतिताः सर्वे राक्षसेन्द्रस्य पश्यतः ॥ ८५ ॥
 ततः प्रासादशिखरं शैलशृङ्गमिवोन्नतम् ॥ ददर्श राक्षसेन्द्रस्य बालिपुत्रः प्रतापवान् ॥ ८६ ॥
 तत्पफाल पदाक्रान्तं दशग्रीवस्य पश्यतः ॥ पुरा हिमवतः शृङ्गं वज्रेणैव विदारितम् ॥ ८७ ॥
 भङ्क्त्वा प्रासादशिखरं नाम विश्राव्य चात्मनः ॥ विनद्य सुमहानादमुत्पपात विहायसम् ॥ ८८ ॥
 व्यथयन्नाक्षसान्सर्वान्धर्षयन्श्चापि वानरान् ॥ स वानराणां मध्ये तु रामपार्श्वमुपागतः ॥ ८९ ॥
 रावणस्तु परं चक्रे क्रोधं प्रासादधर्षणात् ॥ विनाशं चात्मनः पश्यन्निश्वासपरमोऽभवत् ॥ ९० ॥
 रामस्तु बहुभिर्हृष्टैर्निनदद्भिः प्लवङ्गमैः ॥ वृतो रिपुवधाकाङ्क्षी युद्वायैर्वाभ्यवर्तत ॥ ९१ ॥
 सुषेणस्तु महावीर्यो गिरिकूटोपमो हरिः ॥ बहुभिः संवृतस्तत्र वानरैः कामरूपिभिः ॥ ९२ ॥
 चतुर्द्वाराणि सर्वाणि सुग्रीववचनात्कपिः ॥ पर्यक्रामत दुर्धर्षो नक्षत्राणीव चन्द्रमाः ॥ ९३ ॥

गतः । मां श्रुतवानसि किमित्यर्थः ॥ ७५ ॥ राघव इत्यादिना छद्मना न योत्स्यत इत्युक्तः । कौसल्यानन्दवर्धन इत्यनेन बहुतपःप्रभावजनिततया धार्मिकत्वमुक्तः । निष्पत्य पुरान्निर्गत्य । पुरुषो भव शूरो भवेत्यर्थः । पुरुषाधमेति पाठे पुरोपरोधेऽप्यनिर्गमने नूनं पुरुषाधम एवासीति भावः ॥ ७६ ॥ हन्तेति अहमिति शेषः । निरुद्विग्रा निर्भयाः ॥ ७७ ॥ उद्धरिष्यामि उन्मूलयिष्यामि । कण्टकं बाधकमित्यर्थः ॥ ७८—७९ ॥ आपन्नः प्राप्तः । बभूव ॥ ८० ॥ दुर्मेधा । दुर्बुद्धिः । न दूतो वध्य इति शास्त्रानभिज्ञ इत्यर्थः ।

असकृच्छशासेत्यन्वयः । यद्वा दुर्मेधा इत्यङ्गदमेवाह ॥ ८१—८२ ॥ यातुधानगणे विषये स्वबल दर्शयितुः । आसवान् वृत्तिमान् । स्वय आत्मान ग्राहयामास ग्रहीतुमनुमेने ॥ ८३—८६ ॥ पफाल व्यशीर्यत ॥ ८७ ॥ विश्राव्य विशेषेण श्रावयित्वा ॥ ८८—८९ ॥ प्रासादधर्षणात् प्रासादभञ्जनात् । पश्यन् तर्कयन् । निश्वासपरमः अधिकनिश्वासः ॥ ९० ॥ राम इति अङ्गदागमनं दृष्टेति शेषः ॥ ९१ ॥ संवृतः बभूवेति शेषः । उत्तरश्लोकेनैकवाक्यत्वे हरिकपिशब्दयोः पौनरुक्त्य स्यात् ॥ ९२ ॥ न्यूनताव्याधु-

स० वनपर्वणिमार्कण्डेयोपाख्याने “इङ्गितज्ञास्ततोर्भर्तुश्चत्वारोरजनीचरा । चतुर्ष्वङ्गेषु जगृहु शार्दूलमिवपक्षिणः” इत्युक्तेः ‘गृह्यतामव्यतामिति शशास’ अङ्गचेष्टाभिः सूचयामास ॥ ८१ ॥ सत्य० राक्षसा वचःश्रुत्वेव जगृहु । चतुर्ष्वङ्गेषु स्कन्धभुजेषु पार्श्वद्वयवर्तिष्वितिसंभवस्यैककण्ठ्य ॥ ८२ ॥ ति० युद्वायैवाभिवर्तत अभ्यवर्तत ॥ ९१ ॥

[पा०] १ क—घ. च ज. पुरुषाधम २ ड झ ट रोषमापन्न ३ क ख ड.—ट गृह्यतामिति ४ झ. ज. ट. दीप्ताग्निमिवतेजसा. ५ क.—ड झ ज ट बाहुद्वयासक्तान् ६ च. छ. ज. हरिपुङ्गव ७ घ. शैलशृङ्गाभं ८ ड.—ट. तस्योत्पतनवेगेननिर्धूतास्तत्रराक्षसा ९ क—ड मिबोच्छ्रितं. १० च बभञ्ज ड झ ज ट. चकाम ११ ड झ ट. पफालचतदाक्रान्तं. ग. घ. तत्पफालतदाक्रान्तं. १२ ख.—ट. वज्रेणैव १३ ख ड झ ट. विहायसा १४ ड. झ. ज. ट. वाभिवर्तत. १५ ड. झ. ट. सतुद्वाराणिसयम्य.

तेषामक्षौहिणिशतं समवेक्ष्य व नौकसाम् ॥ लङ्कामुपनिविष्टानां सागरं चाभिवर्तताम् ॥ ९४ ॥
 राक्षसा विसयं जग्मुस्त्रासं जग्मुस्तथा परे ॥ अपरे समरोद्धर्षाद्धर्षमेवं प्रपेदिरे ॥ ९५ ॥
 कृत्स्नं हि कपिभिर्व्याप्तं प्राकारपरिखान्तरम् ॥ ददृशू राक्षसा दीनाः प्राकारं वानरीकृतम् ॥ ९६ ॥
 हाहाकारं प्रकुर्वन्ति राक्षसा भयमोहिताः ॥ ९७ ॥

तस्मिन्महाभीषणके प्रवृत्ते कोलाहले राक्षसराजधान्याम् ॥

प्रगृह्य रक्षांसि महायुधानि युगान्तवाता इव संविचेरुः ॥ ९८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ॥ ४२ ॥

राक्षसैर्वानरसेनाकृतलङ्काद्वारनिरोधननिवेदितेन रावणेन प्रासादारोहणेन तस्सेनावलोकनम् ॥ १ ॥ उच्चप्रदेशारोहणेन लङ्कामवलोकयतारामेण सीतास्सरणेन शोचनपूर्वकं वानरान्प्रतियुद्धचोदना ॥ २ ॥ ततो रावणचोदितराक्षसानां वानराणाञ्च युद्धारम्भ ॥ ३ ॥

ततस्ते राक्षसास्तत्र गत्वा रावणमन्दिरम् ॥ न्यवेदयन्पुरीं रुद्धां रामेण सह वानरैः ॥ १ ॥
 रुद्धां तु नगरीं श्रुत्वा जातक्रोधो निशाचरः ॥ विधानं द्विगुणं कृत्वा प्रासादं सोध्यरोहत ॥ २ ॥
 स ददर्शवृतां लङ्कां सशैलवनकाननाम् ॥ असंख्येयैर्हरिगणैः सर्वतो युद्धकाङ्क्षिभिः ॥ ३ ॥
 स दृष्ट्वा वानरैः सर्वै वसुधां कवलीकृताम् ॥ कथं क्षपयितव्याः स्युरिति चिन्तापरोऽभवत् ॥ ४ ॥
 स चिन्तयित्वा सुचिरं धैर्यमालम्ब्य रावणः ॥ राघवं हरियूथांश्च ददर्शयतलोचनः ॥ ५ ॥
 राघवः सह सैन्येन मुदितो नाम पुष्टुवे ॥ लङ्कां ददर्श गुप्तां वै सर्वतो राक्षसैर्वृताम् ॥ ६ ॥

न्यर्थः सर्वाणीत्युक्तं । कपि सुषेण । पर्यक्रामत परितश्चचार । नक्षत्राणि नक्षत्रानिरूपितराशीनित्यर्थः ॥ ९३ ॥ अक्षौहिणिशतमित्यत्र “ड्यापो सज्ञाछन्दसोर्बहुल” इति ह्रस्वः । अनेकाक्षौहिणीमित्यर्थः । सागरं चाभिवर्ततां सागरसमीपे वर्तमानानामित्यर्थः । राक्षसा धीरा इति शेषः । अपरे अधीरा इत्यर्थः । उद्धर्षात् गर्वात् ॥ ९४—९५ ॥ हरिभिर्व्याप्तं प्राकारपरिखान्तरं प्राकारपरिखयोरन्तरालः । वानरीकृतं वानरप्रचुरतया कृतं । अपरमिव प्राकारं ददृशुरित्यर्थः ॥ ९६ ॥ हाहेत्यर्थः ॥ ९७—९८ ॥ इति श्रीगोवि-

न्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकचत्वारिंशः सर्गः ॥ ४१ ॥

अथ युद्धारम्भो द्विचत्वारिंशे—तत इति ॥ तत्र तस्मिन्काले ॥ १ ॥ विधानं रक्षणविधिः । द्विगुणं पूर्वस्मादधिकं ॥ २ ॥ स इति । सर्वत आवृतामित्यन्वयः ॥ ३ ॥ कवलीकृतां आच्छादिता । कपिलीकृतामिति पाठे वानरवर्णेन कपिलीकृतां । क्षपयितव्याः नाशयितव्याः । एत इति शेषः ॥ ४ ॥ आयतलोचन इत्यनेन विस्मयातिशय उच्यते ॥ ५ ॥ पुष्टुवे

ति० शतशब्देनन्तवाची । सागरं चाभिवर्ततां सागरपर्यन्तमभिव्याप्यवर्तमानानामित्यर्थः ॥ ९४ ॥ शि० अपरे राक्षसास्त्रा-
 संजग्मुः । अपरे अन्ये । समरेहर्षात् अन्यसमरहर्षस्मरणात् । हर्षमेवोपपेदिरे । श्लोकद्वयमेकान्वयि ॥ ९४—९५ ॥
 इत्येकचत्वारिंशः सर्गः ॥ ४१ ॥

ति० मुदित पुष्टुवे । नामशब्दोवाक्यालङ्कारे । प्राकारसमीपमिति शेषः । रामाधिरूढवानरप्लवनं रामे उपचर्यते ॥ ६ ॥

[पा०] १ क. ख. ड.—ट. मेवोपपेदिरे. २ छ. वानरै कृत च. वानरैर्वृत. ३ क.—ट. हाहाकारमकुर्वन्त. ४ ड.—ट. भयमागता. ५ ड. च. ज्ञ. ट. सर्ववसुधा

दृष्ट्वा दाशरथिर्लङ्कां चित्रध्वजपताकिनीम् ॥ जगाम सहसा सीतां दूयमानेन चेतसा ॥ ७ ॥
 अत्र सा मृगशाबाक्षी मत्कृते जनकात्मजा ॥ पीड्यते शोकसन्तप्ता कृशा स्थण्डिलशायिनी ॥ ८ ॥
 पीड्यमानां स धर्मात्मा वैदेहीमनुचिन्तयन् ॥ क्षिप्रमैजापयामास वानरान्द्रिषतां वधे ॥ ९ ॥
 एवमुक्ते तु वचने रामेणाक्लिष्टकर्मणा ॥ संघर्षमाणाः पुवगाः सिंहनादैरैनादयन् ॥ १० ॥
 शिखरैर्विकिरामैर्नां लङ्कां मुष्टिभिरेव वा ॥ इति स दधिरे सर्वे मनांसि हरियूथपाः ॥ ११ ॥
 उद्यम्य गिरिशृङ्गाणि शिखराणि महान्ति च ॥ तंरुथोत्पाद्य विविधांस्तिष्ठन्ति हरियूथपाः ॥ १२ ॥
 प्रेक्षतो राक्षसेन्द्रस्य तान्यनीकानि भागशः ॥ राघवप्रियकामार्थं लङ्कामारुरुहस्तदा ॥ १३ ॥
 ते ताग्रवक्रा हेमाभा रामार्थं त्यक्तजीविताः ॥ लङ्कामेवाभ्यवर्तन्त साँलतालशिलायुधाः ॥ १४ ॥
 ते द्रुमैः पर्वताग्रैश्च मुष्टिभिश्च पुवङ्गमाः ॥ प्राकाराग्राण्यरण्यानि ममन्थुस्तोरणानि च ॥ १५ ॥
 परिखाः पूरयन्ति स प्रसन्नसलिलायुताः ॥ पांसुभिः पर्वताग्रैश्च तृणैः काष्ठैश्च वानराः ॥ १६ ॥
 ततः सहस्रयूथाश्च कोटियूथाश्च वानराः ॥ कोटीशतयुताश्चान्ये लङ्कामारुरुहस्तदा ॥ १७ ॥
 काञ्चनानि प्रमृद्वन्तस्तोरणानि पुवङ्गमाः ॥ कैलासशिखराभाणि गोपुराणि प्रमथ्य च ॥ १८ ॥
 आप्लवन्तः प्लवन्तश्च गर्जन्तश्च पुवङ्गमाः ॥ लङ्कां तामभिधावन्ति महावारणसन्निभाः ॥ १९ ॥
 जयत्यतिबलो रामो लक्ष्मणश्च महाबलः ॥ राजा जयति सुग्रीवो राघवेणाभिपालितः ॥ २० ॥
 इत्येवं घोषयन्तश्च गर्जन्तश्च पुवङ्गमाः ॥ अभ्यधावन्त लङ्कायाः प्राकारं कामरूपिणः ॥ २१ ॥

नाम पूर्वस्थानात् प्राकारसन्निकृष्ट प्रदेश प्राप्त इत्यर्थः ॥ ६ ॥ दूयमानेनेति । सीता स्मृत्वा दुःखितोभूदित्यर्थः ॥ ७ ॥ मृगशाबाक्षीत्यनेन शोकानर्हत्वमुच्यते । स्थण्डिलशायिनी भूतलशायिनी ॥ ८ ॥ पीड्यमानां राक्षसीभिरिति शेषः । धर्मात्मेत्यनेन दयालुत्वमुच्यते ॥ ९ ॥ वचने आज्ञापनरूपे । सङ्घर्षमाणाः स्पर्धमानाः । अनादयन् लङ्कामिति शेषः ॥ १० ॥ विकिराम चूर्णयाम । मनांसि दधिरे निश्चय चक्रुरित्यर्थः ॥ ११ ॥ शिखराणि पर्वतखण्डान् । शिखरं शैलखण्डमिति सग्रहकारः । तिष्ठन्ति अतिष्ठन् ॥ १२ ॥

प्रेक्षतः प्रेक्षमाणमनादृत्य । तान्यनीकानि वानरानीकानि । भागशः स्वस्वनियुक्तप्रदेशे । लङ्का लङ्काप्राकारं । राघवप्रियकामार्थं रामप्रीतिसिद्ध्यर्थमित्यर्थः ॥ १३ ॥ त्यक्तजीविताः “आशंसायां भूतवच्च” इति क्तः ॥ १४ ॥ अरण्यानि उद्यानानि । तोरणानि वहिर्द्वाराणि । ममन्थु बभञ्चुरित्यर्थः ॥ १५—१६ ॥ कोटीशतयुताः कोटीशतयूथयुताः ॥ १७ ॥ काञ्चनानीत्यादिश्लोकद्वयः । काञ्चनानि काञ्चनकृतानि । प्रमृद्वन्तः चूर्णयन्तः । आप्लवन्तः प्लवन्तश्च गमनगमने कुर्वन्तः ॥ १८—२० ॥ घोषयन्तः घुष्यन्तः ।

ती० दूयमानेन सतप्यमानेन । चेतसा उपलक्षितः । मनसाजगाम सस्सारेत्यर्थः ॥ ७ ॥ ति० मत्कृते मन्त्रिमित्तः । शोकसन्तप्तापिपीड्यते मदर्थरामस्यैवमहाक्लेशोऽजायतेतिखिन्नाभवतीत्यर्थः ॥ ८ ॥ ती० राघवप्रियकामार्थं प्रियविषय कामोमनोरथः तत्सिद्ध्यर्थं राघवस्यप्रियविषयमनोरथसिद्ध्येत्यर्थः ॥ १३ ॥ स० त्यक्तजीविता तावत्पर्यन्तधैर्ययुक्ताइत्यर्थः । वि० त्यक्तजीविता त्यक्तव्यजीविता ॥ १४ ॥ ति० परिखानितिपुस्तकमार्थः । स० पाशुभिः पाशुभिरितिपाठद्वयमेकार्थः । “तालव्याश्चैवदन्त्याश्चशवशृकरपाशवः” इत्युक्ते ॥ १६ ॥ ति० कैलासशिखराग्राणि तद्गुच्चावचानि गोपुराणि ॥ १८ ॥ स० कामरूपिणः वानराकारमव्यवदीर्घाणुवैपुत्यादिस्वेच्छानुसारिरूपाः । अन्यथाप्राचीनसकेतवैपरीत्यापत्ते ॥ २१ ॥

[पा०] १ ख. ड.—ट. मनसा. २ ड. च. छ. झ. ट. निपीड्यमाना ३ घ. ड. झ. ट. माज्ञापयद्रामो ४ ड. च. झ. ट. वचसि. ५ ड. च. झ. ज. ट. रपूरयन् ६ ड. झ. ज. ट. मैता. ७ ड. झ. ट. सालभूधरयोधिन ८ ग. ड. च. ज.—ट. प्रासादाग्राण्यसह्यानि ९ ख. ड. झ. ज. ट. परिखान्पूरयन्तश्चप्रसन्नसलिलाशयान्. १० ड. च. झ. ज. ट. कोटीयूथशतान्. ११ क. छ. ज. प्रमृद्वन्तः. १२ ड.—ट. शिखराग्राणि

वीरबाहुः सुबाहुश्च नलश्च वनगोचरः ॥ निपीड्योपनिविष्टास्ते प्राकारं हरियूथपाः ॥
 एतस्मिन्नन्तरे चक्रुः स्कन्धावारनिवेशनम् ॥ २२ ॥
 पूर्वद्वारं तु कुमुदः कोटीभिर्दशभिर्वृतः ॥ आवृत्य बलवांस्तस्थौ हरिभिर्जितकाशिभिः ॥ २३ ॥
 साहाय्यार्थं तु तस्यैव निविष्टः प्रघसो हरिः ॥ पनसश्च महाबाहुर्वानरैर्बहुभिर्वृतः ॥ २४ ॥
 दक्षिणं द्वारमागम्य वीरः शतबलिः कपिः ॥ आवृत्य बलवांस्तस्थौ विंशत्या कोटिभिर्वृतः ॥ २५ ॥
 सुषेणः पश्चिमद्वारं गतस्तारापिता हरिः ॥ आवृत्य बलवांस्तस्थौ षष्टिकोटिभिरावृतः ॥ २६ ॥
 उत्तरं द्वारमासाद्य रामः सौमित्रिणा सह ॥ आवृत्य बलवांस्तस्थौ सुग्रीवश्च हरीश्वरः ॥ २७ ॥
 गोलाङ्गूलो महाकायो गवाक्षो भीमदर्शनः ॥ वृतः कोट्या महावीर्यस्तस्थौ रामस्य पार्श्वतः ॥ २८ ॥
 ऋक्षाणां भीमवेगानां धूम्रः शत्रुनिबर्हणः ॥ वृतः कोट्या महावीर्यस्तस्थौ रामस्य पार्श्वतः ॥ २९ ॥
 सन्नद्धस्तु महावीर्यो गदापाणिर्विभीषणः ॥ वृतो यत्तैस्तु सचिवैस्तस्थौ तत्र महाबलः ॥ ३० ॥
 गजो गवाक्षो गवयः शरभो गन्धमादनः ॥ समन्तात्परिधावन्तो ररक्षुर्हरिवाहिनीम् ॥ ३१ ॥
 ततः कोपपरीतात्मा रावणो राक्षसेश्वरः ॥ निर्याणं सर्वसैन्यानां द्रुतमाज्ञापयत्तदा ॥ ३२ ॥
 एतच्छ्रुत्वा ततो वाक्यं रावणस्य मुखोद्गतम् ॥ सहसा भीमनिर्घोषमुद्गुष्टं रजनीचरैः ॥ ३३ ॥
 ततः प्रचोदिता भेर्यश्चन्द्रपाण्डुरपुष्कराः ॥ हेमकोणाहता भीमा राक्षसानां समन्ततः ॥ ३४ ॥
 विनेदुश्च महाघोषाः शङ्खाः शतसहस्रशः ॥ राक्षसानां सुघोराणां मुखमारुतपूरिताः ॥ ३५ ॥
 ते बभूवुः शुभनीलाङ्गाः सशङ्खा रजनीचराः ॥ विद्युन्मण्डलसन्नद्धाः सबलाका इवाम्बुदाः ॥ ३६ ॥

गर्जन्तं सिंहनादं कुर्वन्त ॥ २१ ॥ वीरबाहुरित्यादि-
 सार्धश्लोक एकान्वयः ॥ एतस्मिन्नन्तरे प्रसिद्धा
 वीरबाह्वादयः प्राकारं निपीड्योपनिविष्टाः सन्तः ।
 स्कन्धावारस्य शिविरस्य । निवेशनं निर्माणं । चक्रुः ।
 युद्धेन्तरान्तरा विश्रमार्थं वासस्थानं स्कन्धावारः ।
 यद्वा व्यूहीभावेन सेनास्थापनं स्कन्धावारः ॥ २२ ॥
 निवेशनप्रकारमेवाह—पूर्वद्वारमित्यादिना ॥ कुमुदः
 पूर्वद्वारमावृत्य तस्थौ । ईशानकोणे स्थित्वा पूर्वद्वारमा-
 क्रम्य स्थितवानित्यर्थः ॥ २३—२४ ॥ शतबलिः
 दक्षिणद्वारमावृत्य तस्थौ । आग्नेयकोणे स्थित्वा दक्षि-
 णद्वारमाक्रम्य स्थितवानित्यर्थः ॥ २५ ॥ सुषेणः
 पश्चिमद्वारं गतः आवृत्य तस्थौ । नैऋतकोणे स्थित्वा
 पश्चिमद्वारमाक्रम्य स्थितवानित्यर्थः ॥ २६ ॥ सुग्रीव-
 श्चोत्तरं द्वारमावृत्य तस्थौ । “पश्चिमेन तु रामस्य
 सुग्रीवः सहजाम्बवान् । अदूरान्मध्यमे गुल्मे तस्थौ
 बहुबलानुगः” इत्युक्तप्रकारेण वायव्यकोणे स्थितस्य

सुग्रीवस्य उत्तरद्वारनिरोधकत्वाभिधानादेतदनुसारेण
 कुमुदादीनां तत्तत्कोणावस्थितत्वेन तत्तद्द्वारनिरोधक-
 त्वमिति व्याख्यात ॥ २७—३० ॥ गजो गवाक्ष
 इति ॥ रामपार्श्वस्थात् गवाक्षादन्यो ज्ञेयः ॥ ३१ ॥ ततः
 वानरसेनासन्निवेशाद्धेतोः । तदा तस्मिन्सन्निवेश-
 काले ॥ ३२ ॥ भीमनिर्घोषः यथा भवतितथा उद्गुष्टः ।
 उच्चैः सिंहनादं कृत इत्यर्थः ॥ ३३ ॥ प्रचोदिताः सेनाग्रे
 प्रेरिताः । चन्द्रपाण्डुरपुष्करा चन्द्रशुभ्रमुखाः ।
 समार्जनसंस्कारविशेषेण तासां शुभ्रत्वम् । “पुष्करं
 करिहस्ताग्रे वाद्यभाण्डमुखे जले” इत्यमरः । कोणो
 वाद्यताडनदण्डः । विनेदुरित्यनुकर्षः । अथवा प्रचो-
 दिताः सखनुरित्यर्थः ॥ ३४—३५ ॥ शुभनीलाङ्गाः
 आभरणप्रभाभिः शोभमानानि नीलानि चाङ्गानि
 येषां ते । अतएव विद्युन्मण्डलसन्नद्धा इति नाधि-
 कोपमा । विद्युन्मण्डलसन्नद्धा इत्युपमानविशेषेणो-
 पमेयेषु राक्षसेषु सभूषणत्वं गम्यत इत्यप्याहुः ॥ ३६ ॥

[पा०] १ ड—ट पनसस्तथा २ घ च.—ट सहायार्थेन ३ ख. ड.—ट. वानरैरभिसंवृत ४ खं ड.—ट.
 दक्षिणद्वारमासाद्य ५ ड झ ज. ट गत्वातारापिताबली ६ च. झ कोटिकोटिभिः ७ ग. च. झ ज. ट मागम्य ८ ड.
 झ. ज. ट. भीमकोपानां. ९ ड छ झ ट. यत्र १० ड. च. झ. ट. तदा. ११ क.—घ. च. झ. ट. मुखेरितं १२ ग.
 ड.—ट. शुक्नीलाङ्गाः. घ. शुक्नीलाभाः.

निष्पतन्ति ततः सैन्या हृष्टा रावणचोदिताः ॥ समये पूर्यमाणस्य वेगा इव महोदधेः ॥ ३७ ॥
 ततो वानरसैन्येन मुक्तो नादः समन्ततः ॥ मलयैः पूरितो येन ससानुप्रस्थकन्दरः ॥ ३८ ॥
 शङ्खदुन्दुभिसंघुष्टः सिंहनादस्तरस्विनाम् ॥ पृथिवीं चान्तरिक्षं च सागरं चैवं नादयन् ॥ ३९ ॥
 गजानां बृंहितैः सार्धं हयानां हेषितैरपि ॥ रथानां नेमिघोषैश्च रक्षसां वदनस्वनः ॥ ४० ॥
 एतस्मिन्नन्तरे घोरैः संग्रामः समवर्तत ॥ रक्षसां वानराणां च यथा देवासुरे पुरा ॥ ४१ ॥
 ते गदाभिः प्रदीप्ताभिः शक्तिशूलपरश्वधैः ॥ निजघ्नुर्वानरान्वोराः कथयन्तः स्वविक्रमान् ॥ ४२ ॥
 राजां जयति सुग्रीव इति शब्दो महानभूत् ॥ ४३ ॥

राजञ्जययेत्युक्त्वा स्वस्वनामकथान्ततः ॥ तथा वृक्षैर्महाकायाः पर्वताग्रैश्च वानराः ॥

निजघ्नुस्तानि रक्षांसि नखैर्दन्तैश्च वेगिताः ॥ ४४ ॥

राक्षसास्त्वपरे भीमाः प्राकारस्था महीगतान् ॥ भिण्डिपालैश्च खड्गैश्च शूलैश्चैव व्यदारयन् ॥ ४५ ॥
 वानराश्चापि संकुद्धाः प्राकारस्थान्महीगताः ॥ राक्षसान्पातयामासुः समाप्लुत्य प्लवङ्गमाः ॥ ४६ ॥
 स संग्रहारस्तुमुलो मांसशोणितकर्दमः ॥ रक्षसां वानराणां च संबभूवाद्भुतोपमः ॥ ४७ ॥

[वनौकसां तत्र भृशं निनादो लङ्कागतानां च निशाचराणाम् ॥

प्रक्ष्वेडितास्फोटितसिंहनादैर्द्वाभ्यां गताभ्यामिव सागराभ्याम् ॥ ४८ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विचत्वारिंशः सर्गः ॥ ४२ ॥

सैन्याः सेनायां समवेता जना । “सेनायां समवेता ये सैन्यास्ते सैनिकाश्च ते ” इत्यमरः । समये प्रलये । चन्द्रोदये वा । वेगाः पूराः ॥ ३७ ॥ मलयः त्रिकूटः । सः प्रसिद्धः । सानुप्रस्थकन्दरः अनुप्रस्थ प्रस्थे प्रस्थे स्थिताः याः कन्दरास्ताभिः सह वर्तत इति विग्रहः । यद्वा सानुः वप्रः प्रस्थः तटः कन्दराः गुहेत्यर्थः । सानुः महाप्रस्थः प्रस्थः क्षुद्रतटः कन्दरः दरी तैः सह वर्तत इति ससानुप्रस्थकन्दर इत्यप्याहुः ॥ ३८ ॥ शङ्खदुन्दुभीत्यादिश्लोकद्वयः ॥ शङ्खदुन्दुभिसंघुष्टः शङ्खदुन्दुभिसंघोषयुक्तः । तरस्विना बलवता । सिंहनादः गजबृंहितादिभिः सह पृथिव्यादिकः नादयन् अनादयन् ॥ ३९—४० ॥ देवासुरे यथा देवासुरविरोधे

देवानामसुराणामिवेत्यर्थः । यद्वा षष्ठीबहुवचनस्य “सुपां सुलुकु—” इत्यादिना शेआदेशः ॥ ४१—४२ ॥ राजेत्यर्थः ॥ स्पष्टः ॥ ४३ ॥ राजन्नित्यादिसार्धश्लोकः ॥ स्वस्वनामकथान्तत इति । नामकथां चोक्त्वा ततो निजघ्नुरित्युत्तरत्रान्वयः । नामकथानां अन्ततः अन्ते इति वा योजना । वेगिताः सञ्जातः वेगाः । वेपिता इति पाठे कोपेन कम्पमाना इत्यर्थः ॥ ४४ ॥ भिन्दिपालैः गदाभेदैः ॥ ४५ ॥ समाप्लुत्य प्राकाराग्रपर्यन्तमुत्प्लव्य । प्लवनं पुतगतिं गच्छन्तीति प्लवङ्गमाः । असञ्जायामपि खशार्षः । अनेन पुतगतिमत्त्वमुक्तः । अतो न वानरशब्देन पुनरुक्तिः ॥ ४६ ॥ सप्रहारः युद्धः । तुमुलः परस्परसकुलः । मांसशोणि-

ति० समये प्रलयकाले । पूर्यमाणस्य । महामेघैरिति शेषः । वेगास्तरङ्गाः ॥ ३७ ॥ ति० येनातिदूरवर्तामलयोऽपि पूरितः स्यात्तादृशोनादोमुक्तः ॥ ३८ ॥ स० गजानांबृंहितैः वृहितशब्दोऽत्र न्वनिमात्रपरः । एवमुत्तरत्रापि ॥ ४० ॥ स० ‘राजाजय-तिसुग्रीव’ इति कप्युक्तिः । ‘राजञ्जयजय’ इति राक्षसोक्तिः ॥ ४३—४४ ॥ अत्र ‘राक्षसास्त्वपरे’ इत्यर्थप्रक्षिप्तमितिकतकः ॥ ४५ ॥ स० सेनाप्रत्यवहारोऽत्रानुक्तोऽपि “ततः प्रत्यवहारो भूत्सैन्या नाराघवाङ्गया । ततो निविशमानास्तान्सैनिकात्रावणानुगाः । अभि-

[पा०] १ घ. शशिनापूर्य. २ घ. च ज सुवेल. ३ ड च झ ज ट दुन्दुभिनिर्घोष. ४ ख ग ड. च. झ ज. ट चाभ्यानादयत् घ चव्यनादयत् ५ ड —ट नेमिनिर्घोषै ६ ग. घ च झ ज ट पदनिस्वनै क. ख ज. पादनिस्वनै. ७ ख च. छ. ज सय. ८ क. ख घ —ट समपद्यत ९ च झ. ज ट वानरान्सर्वान्कथय १० “राजाजय-तिसुग्रीव” “तथावृक्षैर्महाकायाः” इत्येतयोः श्लोकयोः झ ज ट. ठ. पुस्तकेषु व्युत्क्रमोद्दिश्यते. ११ घ.—ठ वानरान्भि-ण्डिपालैश्च शूलैश्चैव. १२ झ. ट. खमाप्लुत्यस्वबाहुभिः. १३ अयंश्लोक ज पाठेऽप्युच्यते.

त्रिचत्वारिंशः सर्गः ॥ ४३ ॥

वानरराक्षसानां द्वन्द्वयुद्धम् ॥ १ ॥

युध्यतां तु ततस्तेषां वानराणां महात्मनाम् ॥ रक्षसां संबभूवाथ बलकोपः सुदारुणः ॥ १ ॥
 ते हयैः काञ्चनापीडैर्ध्वजैश्चाग्निशिखोपमैः ॥ रथैश्चादित्यसंकाशैः कवचैश्च मनोरमैः ॥ २ ॥
 निर्ययू रक्षसव्याघ्रा नादयन्तो दिशो दश ॥ राक्षसा भीमकर्माणो रावणस्य जयैषिणः ॥ ३ ॥
 वानराणामपि चमूर्वहती जयमिच्छताम् ॥ अभ्यधावत तां सेनां रक्षसां कामरूपिणाम् ॥ ४ ॥
 एतस्मिन्नन्तरे तेषामन्योन्यमभिधावताम् ॥ रक्षसां वानराणां च द्वन्द्वयुद्धमवर्तत ॥ ५ ॥
 अङ्गदेनेन्द्रजित्सार्धं वालिपुत्रेण राक्षसः ॥ अयुध्यत महातेजाख्यम्बकेण यथाऽन्तकः ॥ ६ ॥
 प्रजङ्घेन च संपातिर्नित्यं दुर्मर्षणो रणे ॥ जम्बुमालिनमारब्धो हनुमानपि वानरः ॥ ७ ॥
 संगतः सुमहार्क्रोधो राक्षसो रावणानुजः ॥ समरे तीक्ष्णवेगेन मित्रघ्नेन विभीषणः ॥ ८ ॥
 तपनेन गजः सार्धं राक्षसेन महाबलः ॥ निकुम्भेन महातेजा नीलोपि समयुध्यत ॥ ९ ॥
 वानरेन्द्रस्तु सुग्रीवः प्रधसेन समागतः ॥ संगतः समरे श्रीमान्विरूपाक्षेण लक्ष्मणः ॥ १० ॥
 अग्निकेतुश्च दुर्धर्षो रश्मिकेतुश्च राक्षसः ॥ सुप्तघ्नो यज्ञकोपश्च रामेण सह संगताः ॥ ११ ॥
 वज्रमुष्टिस्तु मैन्देन द्विविदेनाशनिप्रभः ॥ राक्षसाभ्यां सुघोराभ्यां कपिमुख्यौ समागतौ ॥ १२ ॥
 वीरः प्रतपनो घोरो राक्षसो रणदुर्धरः ॥ समरे तीक्ष्णवेगेन नलेन समयुध्यत ॥ १३ ॥
 धर्मस्य पुत्रो बलवान्सुषेण इति विश्रुतः ॥ स विद्युन्मालिना सार्धमयुध्यत महाकपिः ॥ १४ ॥
 वानराश्चापरे भीमां राक्षसैरपरैः सह ॥ द्वन्द्वं समीयुर्बहुधा युद्धाय बहुभिः सह ॥ १५ ॥
 तत्रासीत्सुमहद्युद्धं तुमुलं रोमहर्षणम् ॥ रक्षसां वानराणां च वीराणां जयमिच्छताम् ॥ १६ ॥

तान्येव कर्दमो यस्मिन् स मासशोणितकर्दमः । अद्भुतोपम दुर्लभोपम इति यावत् ॥ ४७—४८ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने द्विचत्वारिंशः
 सर्गः ॥ ४२ ॥

अथ द्वन्द्वयुद्धं वर्णयति त्रिचत्वारिंशे—युध्यतां
 त्वित्यादि ॥ वानराणां युध्यता वानरेषु युध्यमानेषु ।
 बलकोपः सेनाया कोप । बलेत्यविभक्तिकनिर्देशः
 ॥ १ ॥ ते हयैरित्यादिश्लोकद्वयमेकान्वयः ॥ काञ्च-
 नापीडैः स्वर्णमयशेखरैः । हयैरित्याद्युपलक्षणे

तृतीया । राक्षसव्याघ्रा राक्षसश्रेष्ठाः । राक्षसश्रेष्ठ-
 त्वेपि जात्यन्तरत्वं सम्भवतीति राक्षसा इत्युक्तं ॥ २—
 ६ ॥ दुर्मर्षणः दुःसह । प्रजङ्घो राक्षसः । संपातिः
 विभीषणसचिवः । आरब्धः हन्तुमिति शेषः
 ॥ ७—१० ॥ अग्निकेतुरिति । सुप्तघ्नयज्ञकोपौ चेति
 वापाठः ॥ ११ ॥ राक्षसाभ्यां वज्रमुष्ट्यशनिप्रभाभ्यां
 कपिमुख्यौ मैन्दद्विविदौ । अनेन परस्परसगतिरुक्ता
 ॥ १२ ॥ रणदुर्धरः रणे दुर्निग्रहः ॥ १३—१४ ॥
 द्वन्द्वं द्वन्द्वत्वं । बहुधा युद्धाय शस्त्रास्त्रबाहुचरणप्रभृ-
 त्भिर्भिर्युद्धाय । बहुभिरिति राक्षसविशेषणाद्वानराश्चे-
 त्यत्रापि बहव इति विशेषणं विज्ञेयं ॥ १५ ॥ तुमुल

जगुर्मुखाण्येकपिशाचक्षुद्ररक्षसाम् । ततोभिपततातेषामदृश्यानादुरात्मनाम् । अन्तर्धानवधन्तज्ज्ञश्चकारसविभीषणः । इति भारत-
 वनपर्वोक्तोनुसन्धेयः ॥ ४८ ॥ इति द्विचत्वारिंशः सर्गः ॥ ४२ ॥

ति० बलरोष परस्परबलदर्शनजोरोषः । एतावद्दिनयुद्धेपिबहवएवतिष्ठन्तीत्येवंरोषइतिभावः ॥ १ ॥ ति० निर्ययुरिति ।
 अनेनवाल्मीकिनापिप्रत्यवहारोऽध्वनितः ॥ ३ ॥ ति० शत्रुघ्नेन तदाख्यरक्षसाः । मित्रघ्नेनेतिक्रचित्पाठः ॥ ८ ॥

[पा०] १ ड. झ. ट. बलरोष २ ड झ ट पीडैर्गजैश्च. ३ ख ड—ट राक्षसावीरा ४ च अभ्यधावततस्सेना.
 ५ ड—ट धोरकर्मणा ६ घ ड ज झ ट संगतस्तु ७ च छ ज कोवाद्राक्षसो ८ ड झ ट शत्रुघ्नेन ९ क. ख. ग.
 मित्रघ्नोयज्ञकेतुश्च. ड. झ. ट. मित्रघ्नो. १० ख. ड. छ झ. ज. ट घोराः. ११ ड.—ट. समीयुस्सहसायुद्धाच्च.

हरिराक्षसदेहेभ्यः प्रभूताः केशशाद्वलाः ॥ शरीरसंघाटवहाः प्रसस्युः शोणितापगाः ॥ १७ ॥
 आजघानेन्द्रजित्कुट्टो वज्रेणेव शतक्रतुः ॥ अङ्गदं गदया वीरं शत्रुसैन्यविदारणम् ॥ १८ ॥
 तस्य काञ्चनचित्राङ्गं रथं साश्वं ससारथिम् ॥ जघान समरे श्रीमानङ्गदो वेगवान्कपिः ॥ १९ ॥
 संपातिस्तु त्रिभिर्बाणैः प्रजङ्घेन समाहतः ॥ निजघानाश्वकर्णेन प्रजङ्घं रणमूर्धनि ॥ २० ॥
 जम्बुमाली रथस्थस्तु रथशक्त्या महाबलः ॥ विभेद समरे कुट्टो हनूमन्तं स्तनान्तरे ॥ २१ ॥
 तस्य तं रथमास्थाय हनूमान्मारुतात्मजः ॥ प्रममाथ तलेनाशु सह तेनैव रक्षसा ॥ २२ ॥
 नदन्प्रतपन्तो घोरो नलं सोप्यन्वधावत ॥ २३ ॥
 नलः प्रतपनस्याशु पातयामास चक्षुषी ॥ भिन्नगात्रः शरैस्तीक्ष्णैः क्षिप्रहस्तेन रक्षसा ॥ २४ ॥
 प्रसन्तमिव सैन्यानि प्रघसं वानराधिपः ॥ सुग्रीवः सप्तपर्णेन निर्विभेदं जघान च ॥ २५ ॥
 [प्रपीड्य शरवर्षेण राक्षसं भीमदर्शनम् ॥ निजघान विरूपाक्षं शरेणैकेन लक्ष्मणः ॥ २६ ॥]
 अग्निकेतुश्च दुर्धर्षो रश्मिकेतुश्च राक्षसः ॥ सुप्तो यज्ञकोपश्च रामं निर्विभिदुः शरैः ॥ २७ ॥
 तेषां चतुर्णां रामस्तु शिरांसि निशितैः शरैः ॥ कुद्वश्चतुर्भिश्चिच्छेद घोरैरग्निशिखोपमैः ॥ २८ ॥
 वज्रमुष्टिस्तु मैन्देन मुष्टिना निहतो रणे ॥ पपात सरथः साश्वः पुराट् इव भूतले ॥ २९ ॥
 निकुम्भस्तु रणे नीलं नीलाञ्जनचयप्रभम् ॥ निर्विभेद शरैस्तीक्ष्णैः करैर्मघमिवांशुमान् ॥ ३० ॥
 पुनः शरशतेनाथ क्षिप्रहस्तो निशाचरः ॥ विभेद समरे नीलं निकुम्भः प्रजहास च ॥ ३१ ॥
 तस्यैव रथचक्रेण नीलो विष्णुरिवाहवे ॥ शिरश्चिच्छेद समरे निकुम्भस्य च सारथेः ॥ ३२ ॥
 वज्राशनिसमस्पर्शो द्विविदोप्यशनिप्रभम् ॥ जघान गिरिशृङ्गेण मिषतां सर्वरक्षसाम् ॥ ३३ ॥
 द्विविदं वानरेन्द्रं तु नगयोधिनमाहवे ॥ शरैरशनिसंकाशैः स विद्याधाशनिप्रभः ॥ ३४ ॥
 स शरैरतिविद्धाङ्गो द्विविदः क्रोधमूर्च्छितः ॥ सालेन सरथं साश्वं निजघानाशनिप्रभम् ॥ ३५ ॥
 विद्युन्माली रथस्थस्तु शरैः काञ्चनभूषणैः ॥ सुषेणं ताडयामास ननाद च मुहुर्मुहुः ॥ ३६ ॥
 तं रथस्थमथो दृष्ट्वा सुषेणो वानरोत्तमः ॥ गिरिशृङ्गेण महता रथमाशु न्यपातयत् ॥ ३७ ॥
 लाघवेन तु संयुक्तो विद्युन्माली निशाचरः ॥ अपक्रम्य रथाचूर्णं गदापाणिः क्षितौ स्थितः ॥ ३८ ॥
 ततः क्रोधसमाविष्टः सुषेणो हरिपुङ्गवः ॥ शिलां सुमहतीं गृह्य निशाचरमभिद्रवत् ॥ ३९ ॥
 तमापतन्तं गदया विद्युन्माली निशाचरः ॥ वक्षस्यभिजघानाशु सुषेणं हरिसत्तमम् ॥ ४० ॥

व्याकुलं ॥ १६ ॥ केशशाद्वला केशैः शाद्वलवत्यः ।
 संघाटः काष्ठसंचयः ॥ १७ ॥ आजघान ताडयामास
 ॥ १८—२० ॥ रथशक्त्या रथ एव सदा वर्तमानया
 शक्त्या ॥ २१ ॥ आस्थाय आरुह्य ॥ २२ ॥ नदन्नि-
 त्यर्थमेकं वाक्य ॥ २३ ॥ रक्षसा प्रतपनेन । भिन्नगात्र
 इत्यस्य पूर्वोणान्वयः ॥ २४ ॥ सप्तपर्णेन सप्तपर्णवृक्षेण
 ॥ २५—२७ ॥ अग्निशिखोपमैः अग्निज्वालोपमैः

॥ २८ ॥ पुराट्ः पुरबलभिः ॥ २९—३० ॥
 क्षिप्रहस्तः क्षिप्रकारिहस्तः । निकुम्भः प्रजहास चेति
 पाठः सम्यक् ॥ ३१ ॥ शिरश्चिच्छेद सारथेरित्यनन्तरं
 वज्राशनिसमस्पर्श इति श्लोकः । ततो द्विविदं वान-
 रेन्द्रं त्विति श्लोकः ॥ ३२—३७ ॥ अपक्रम्य अव-
 सुत्य ॥ ३८ ॥ अभिद्रवत् अभ्यद्रवत् ॥ ३९—४० ॥

ति० अष्ट क्षौममितिकतक । विमानमित्यन्ये । स० सुराट्, देवदत्तोदैतेयविमान ॥ २९ ॥ स० आहवेचक्रेणविष्णुरिव
 समरे निकुम्भस्यसारथे शिरश्चिच्छेदेत्यन्वय ॥ ३२ ॥

[पा०] १ क. ग ड च झ ज ट प्रसृता २ ड झ ट. गदयाश्रीमान् ३ ड छ झ ज ट. निजघानजवेनच.
 ४ अयंश्लोक ड.—ट. पाठेषुदृश्यते ५ ख ग. ड. ज झ मित्रज्ञो ६ ड झ ट. राममादीपयच्छरै ७ ड च. झ.
 ज समरेशरै. ८ झ. ज सुराट्द्वय. ९ ड. छ. झ. रभिविद्धाङ्गो.

गदाप्रहारं तं घोरमचिन्त्य प्लवगोत्तमः ॥ तां शिलां पातयामास तस्योरसि महामृधे ॥ ४१ ॥
 शिलाप्रहाराभिहतो विद्युन्माली निशाचरः ॥ निष्पिष्टहृदयो भूमौ गतासुर्निपपात ह ॥ ४२ ॥
 एवं तैर्वानरैः शूरैः शूरास्ते रजनीचराः ॥ द्वन्द्वे विमृदितास्तत्र दैत्या इव दिवौकसैः ॥ ४३ ॥
 भैरवैः खड्गैर्गदाभिश्च शक्तितोमैरपट्टिशैः ॥ अपविद्वैश्च भिन्नैश्च रथैः सांग्रामिकैर्हयैः ॥ ४४ ॥
 निहतैः कुञ्जरैर्मत्तैस्तथा वानरराक्षसैः ॥ चक्राक्षयुगदण्डैश्च भग्नैर्धरणिश्रितैः ॥
 बभूवायोधनं घोरं गोमायुगणसंकुलम् ॥ ४५ ॥
 कबन्धानि समुत्पेतुर्दिक्षु वानररक्षसाम् ॥ विमर्दे तुमुले तस्मिन्देवासुररणोपमे ॥ ४६ ॥

विदार्यमाणा हरिपुङ्गवैस्तदा निशाचराः शोणितदिग्धगात्राः ॥

पुनः सुयुद्धं तरसा समास्थिता दिवाकरस्यास्तमयाभिकाङ्क्षिणः ॥ ४७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ॥ ४४ ॥

रात्रियुद्ध ॥ १ ॥ द्वन्द्वयुद्धे अङ्गदनिहतहयसारथिनेन्द्रजिता रथत्यागेनमाययाऽन्तरिक्षेऽन्तर्हितेनसता रामलक्ष्मणाव-
 यधेषु नागमयशरवर्षणम् ॥ २ ॥

युध्यतामेव तेषां तु तदा वानररक्षसाम् ॥ रविरस्तं गतो रात्रिः प्रवृत्ता प्राणहारिणी ॥ १ ॥
 अन्योन्यं बद्धवैराणां घोराणां जयमिच्छताम् ॥ संप्रवृत्तं निशायुद्धं तदा वानररक्षसाम् ॥ २ ॥
 राक्षसोसीति हरयो हरिश्चासीति राक्षसाः ॥ अन्योन्यं समरे जघ्नुस्तस्मिंस्तमसि दारुणे ॥ ३ ॥
 जहि दारय चैहीति कथं विद्रवसीति च ॥ एवं सुतुमुलः शब्दस्तस्मिंस्तमसि शुश्रुवे ॥ ४ ॥

अचिन्त्य अचिन्तयित्वा ॥ ४१—४२ ॥ दिवौकसैरि-
 त्यकारान्तत्वमार्ष ॥ ४३ ॥ भग्नैरित्यादि सार्धश्लोक-
 द्वयमेकान्वयं ॥ अपविद्वैरिति रथविशेषणं । भिन्नै-
 रिति हयविशेषण । सांग्रामिकैः सग्रामे साधुभिः ।
 अक्षं चक्ररन्ध्र । युगदण्डः अश्वबन्धनदण्डः ॥ ४४—
 ४५ ॥ कबन्धानि शिरोहीनशरीराणि । विमर्दे
 युद्धे ॥ ४६ ॥ दिवाकरस्येति । रात्रौ राक्षसानां
 बलाधिक्यादितिभावः ॥ ४७ ॥ इति श्रीगोविन्दरा-

जविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने त्रिचत्वारिंशः सर्गः ॥ ४३ ॥

अथ रात्रियुद्धप्रवृत्तिश्चतुश्चत्वारिंशो—युध्यतामेव-
 त्यादि ॥ युध्यता युध्यमानेषु । प्राणहारिणी वानराणा-
 मिति शेषः ॥ १—२ ॥ हरिश्चासीति राक्षसा इति ।
 दारुणतमस्फुल्लेन रक्षसामपि मोहोभूदितिभावः

स० दिवौकसै ओरुएवौकस । प्रज्ञायणस्वार्थे । दिवौकसस्येषातेतै ॥ ४३ ॥ शि० आयोधन सग्रामभूमि । गोमायुगणै-
 सेवितंबभूव ॥ ४५ ॥ इतित्रिचत्वारिंश सर्गः ॥ ४३ ॥

स० प्राणहारिणी “पौषपौर्णमास्यासुवेला रोह । समप्रपौपातिकमणसेनाविभागकरण । प्रतिपदिमध्याह्नेयुद्धप्रारम्भ ।
 बहुदिनयुद्धकरणं । तदुपरिनिशायुद्धमिति साधकारतया परस्परादर्शनात् “ततो जज्ञेमहायुद्धं संकुलं कपिरक्षसाम् । मध्याह्ने प्रथमं युद्धं
 प्रारब्धं प्रतिपद्यभूत्” इति पाद्योक्ते । अत्र तत्त्ववक्ष्यामः ” इति नागोजिमट । पद्मपुराणे पञ्चषष्ठ्युस्तकेषु एतत्पद्यादर्शनेन “अत्र युद्धं
 महद्भुतं चैत्रशुक्लचतुर्दशीम् । अष्टचत्वारिंशद्दिनं यत्रासौ रावणो हतः ” इत्यन्यथा दर्शनेन च तच्चिन्त्यं । चैत्रशुक्लचतुर्दशीत प्राक्सप्त-
 चत्वारिंशद्दिनीग्राह्या । चतुर्दश्यासहाष्टचत्वारिंशद्दिनी भवति भवति फाल्गुनकृष्णरात्रियुद्धमित्यन्ये ॥ १ ॥ ति० हत इदं हन्तेर्लो-

[पा०] १ ड. झ. ज. तातूष्णीं २ ग ड च झ. ज. ट भल्लैश्चान्यैर्गदा. ३ घ. च. तोमरसायकै. ४ ग कुञ्जरैर्मन्दरप्र-
 ह्यैस्तथा. ५ ड झ. ट गणसेवितं ६ ख. ड.—ट. निहन्यमाना हरि घ. निवार्यमाणा हरि ७ क. घ. ड. झ. ट. शोणित-
 गन्धमूर्च्छिता. ८ ड. झ. ज. ट. हतदारय. ९ ड. च. छ झ. ज. ट. तस्मिन्सैन्ये तु. क.—घ. ज. तस्मिन्सैन्ये विशुश्रुवे.

कालाः काञ्चनसन्नाहास्तस्मिन्मसि राक्षसाः ॥ संप्रादृश्यन्त शैलेन्द्रा दीप्तौषधिवना इव ॥ ५ ॥
 तस्मिन्मसि दुष्पारे राक्षसाः क्रोधमूर्च्छिताः ॥ परिपेतुर्महावेगा भक्षयन्तः पुवङ्गमान् ॥ ६ ॥
 ते हयान्काञ्चनापीडान्ध्वजांश्चाग्निशिखोपमान् ॥ आमुल्य दशनैस्तीक्ष्णैर्भूमिकोपा व्यदारयन् ॥ ७ ॥
 वानरा बलिनो युद्धेऽक्षोभयन्नाक्षसीं चमूम् ॥ कुञ्जराङ्कुञ्जरारोहान्पताकाध्वजिनो रथान् ॥
 चकर्षुश्च ददंशुश्च दशनैः क्रोधमूर्च्छिताः ॥ ८ ॥
 लक्ष्मणश्चापि रामश्च शरैराशीविषोपमैः ॥ दृश्यादृश्यानि रक्षांसि प्रवराणि निजघ्नतुः ॥ ९ ॥
 तुरङ्गखुरविध्वस्तं रथनेमिसमुत्थितम् ॥ रुरोध कर्णेनेत्राणि युध्यतां धरणीरजः ॥ १० ॥
 वर्तमाने महाघोरे संग्रामे रोमहर्षणे ॥ रुधिरोदा महाघोरा नद्यस्तत्र प्रसुसुबुः ॥ ११ ॥
 ततो भेरीमृदङ्गानां पणवानां च निखनः ॥ शङ्खवेणुखनोन्मिश्रः संवभूवाद्भुतोपमः ॥
 [विमर्दे तुमुले तस्मिन्देवासुररणोपमे ॥ १२ ॥
 हतानां स्तनमानानां राक्षसानां च निखनः ॥ शस्तानां वानराणां च संवभूवातिदारुणः ॥ १३ ॥
 हतैर्वानरवीरैश्च शक्तिशूलपरश्वधैः ॥ निहतैः पर्वताग्रैश्च राक्षसैः कामरूपिभिः ॥ १४ ॥
 शङ्खपुष्पोपहारा च तत्रासीद्युद्धमेदिनी ॥ दुर्ज्ञेया दुर्निवेशा च शोणितोत्तारकर्ममा ॥ १५ ॥
 सा वभूव निशा घोरा हरिराक्षसहारिणी ॥ कालरात्रीव भूतानां सर्वेषां दुरतिक्रमा ॥ १६ ॥
 ततस्ते राक्षसास्तत्र तस्मिन्मसि दारुणे ॥ राममेवाभ्यवर्तन्त संसृष्टाः शरवृष्टिभिः ॥ १७ ॥
 तेषामापततां शब्दः कुद्धानामभिगर्जताम् ॥ उद्वर्त इव सप्तानां समुद्राणां प्रशुश्रुवे ॥ १८ ॥
 तेषां रामः शरैष्वङ्घ्रिषट् जघान निशाचरान् ॥ निमेषान्तरमात्रेण शितैरग्निशिखोपमैः ॥ १९ ॥
 यमशत्रुश्च दुर्धर्षो महापार्श्वमहोदरौ ॥ वज्रदंष्ट्रो महाकायस्तौ चोभौ शुकसारणौ ॥ २० ॥

॥ ३—४ ॥ काला. नीला । काञ्चनसन्नाहाः का-
 ञ्चनकवचाः । दीप्तौषधिवना. दीप्ततृणज्योतिर्वना.
 ॥ ५ ॥ परिपेतु. सचेरु ॥ ६ ॥ ते वानरा. ।
 काञ्चनापीडान् सुवर्णशेखरान् ॥ ७ ॥ वानरा इत्या-
 दिसार्धश्लोक. ॥ युद्धेक्षोभयन्नित्यत्र अक्षोभयन्निति
 पदच्छेदः ॥ ८ ॥ दृश्यादृश्यानि ईषदृश्यानीत्यर्थ.
 ॥ ९ ॥ विध्वस्तं चूर्णितं ॥ १० ॥ रुधिरोदा. । अस-
 ज्ञायामप्युदकशब्दस्योदादेश आर्ष ॥ ११—१२ ॥
 स्तनमानाना स्तनतां । शस्ताना हिंसिताना ॥ १३ ॥
 हतैरित्यादिश्लोकद्वयमेकान्वय ॥ निहतैरिति राक्षस-
 विशेषण । पर्वताग्रै वानरप्रेरितैः । उपलक्षणेत्तृतीया ।

शखाण्येव पुष्पोपहारा पुष्पबलयो यस्यां सा । तत्र
 तदा । दुर्ज्ञेया कृच्छ्रज्ञेया । प्रतियोधिनः दुर्निवेशा
 दुष्प्रवेशा ॥ १४—१५ ॥ कालरात्रि. भीमरथिरात्रिः ।
 “ रात्रिर्भीमरथिर्नाम सर्वप्राणिभयावहा ” इत्युक्तेः ।
 शक्तिर्वा । “ सती च कालरात्रिश्च भैरवी गणना-
 यिका ” इत्युक्तेः ॥ १६ ॥ संसृष्टा. समलिताः
 ॥ १७ ॥ उद्वर्ते अभिवृद्धौ । प्रलये वा ॥ १८ ॥ तेषा
 राक्षसानां मध्ये । षट् निशाचरान् । अग्निशिखोपमैः
 शितैः शरैः जघान ॥ १९ ॥ के ते षडित्यपेक्षायामा-
 ह—यमेति ॥ दुर्धर्ष. धर्षितुमशक्य. । यमशत्रु. ।
 महोदरमहापार्श्वौ । महाकाय. वज्रदंष्ट्र. । तौ उत्तर-

टिमध्यमपुरुषबहुवचन । हननकुरुतेत्यर्थ ॥ ४ ॥ ति० इमौशुकसारणौचारत्वेनप्रेषिताभ्यामन्यावेवेतिबहव । तावितिपदस्वार

[पा०] १ ड झ ट ध्वजानाशीविषोपमान् ग च छ ज. नगजाश्चशिखरोपमान् २ क ख शरैरग्निशिखोपमै.
 ३ क घ ड च झ ज तथाघोरे ख तदारौद्रे ४ ड. झ ट शङ्खनेमिखनोन्मिश्र ख ट शङ्खनेमिखनैर्मिश्र. क. च.
 छ ज. शङ्खवेणुखनैर्मिश्र ५ इदमर्थे क ख च छ ज पाठेपुट्यते ६ ड. झ. ट. हयाना ७ ख ड—ट सबभूवात्र.
 क ग घ सबभौतत्र. ८ क—ट वानरमुख्यैश्च ९ ख ड—ट पर्वताकारै. १० छ ज. पुष्पोपहारैश्च घ पुष्पोपहारासा
 ११ घ दुर्धर्षादुर्विभागाच्च क ख ग च ज. दुर्ज्ञेयादुर्निवेशाच्च १२ छ. शोणितोत्तारकर्ममा घ. मासशोणितकर्ममा.
 १३ घ. मेवाभ्यधावन्त. १४ झ ट सहृष्टा. ख सवृष्टा १५ क ख ग. ड.—ट. समुद्राणामभूत्खन. घ. समुद्राणा-
 मिवखन. १६ ट. घोरैरग्नि. १७ ख. ड.—ट. यज्ञशत्रुश्च.

ते तु रामेण बाणौघैः सर्वे मर्मसु ताडिताः ॥ युद्धादपमृतास्तत्र सावशेषायुषोऽभवन् ॥ २१ ॥
 तत्र काञ्चनचित्राङ्गैः शरैरग्निशिखोपमैः ॥ दिशश्चकार विमलाः प्रदिशश्च महाबलः ॥
 [रामनामाङ्कितैर्बाणैर्व्याप्तं तद्रणमण्डलम्] ॥ २२ ॥
 ये त्वन्ये राक्षसा भीमा रामस्याभिमुखे स्थिताः ॥ तेऽपि नष्टाः समासाद्य पतङ्गा इव पावकम् ॥ २३ ॥
 सुवर्णपुङ्खैर्विशिखैः संपतद्भिः सहस्रशः ॥ बभूव रजनी चित्रा खद्योतैरिव शारदी ॥ २४ ॥
 राक्षसानां च निनदैर्हरीणां चापि निखनैः ॥ सा बभूव निशा घोरा भूयो घोरतरा तदा ॥ २५ ॥
 तेन शब्देन महता प्रवृद्धेन समन्ततः ॥ त्रिकूटः कन्दराकीर्णः प्रव्याहरदिवाचलः ॥ २६ ॥
 गोलाङ्गूला महाकायास्तमसा तुल्यवर्चसः ॥ संपरिष्वज्य बाहुभ्यां भक्षयन्नजनीचरान् ॥ २७ ॥
 अङ्गदस्तु रणे शत्रुं निहन्तुं समुपस्थितः ॥ रावणिं निजघानाशु सारथिं च हयानपि ॥ २८ ॥
 वर्तमाने तदा घोरे संग्रामे भृशदारुणे ॥ इन्द्रजितु रथं त्यक्त्वा हताश्वो हतसारथिः ॥
 अङ्गदेन महाकायस्तत्रैवान्तरधीयत ॥ २९ ॥
 तत्कर्म वालिपुत्रस्य सर्वे देवाः सहर्षिभिः ॥ तुष्टुवुः पूजनार्हस्य तौ चोभौ रामलक्ष्मणौ ॥ ३० ॥
 प्रभावं सर्वभूतानि धिदुरिन्द्रजितो युधि ॥ [अदृश्यः सर्वभूतानां योऽभवद्युधि दुर्जयः ॥]
 तेन ते तं महात्मानं तुष्टा दृष्ट्वा प्रधर्षितम् ॥ ३१ ॥
 ततः प्रहृष्टाः कपयः ससुग्रीवविभीषणाः ॥ साधुसाध्विति नेदुश्च दृष्ट्वा शत्रुं प्रधर्षितम् ॥ ३२ ॥
 इन्द्रजितु तदा तेन निर्जितो भीमकर्मणा ॥ संयुगे वालिपुत्रेण क्रोधं चक्रे सुदारुणम् ॥ ३३ ॥
 एतस्मिन्नन्तरे रामो वानरान्वाक्यमब्रवीत् ॥ ३४ ॥
 सर्वे भवन्तस्तिष्ठन्तु कपिराजेन संगताः ॥ ३५ ॥
 स ब्रह्मणा दत्तवरस्त्रैलोक्यं बाधते भृशम् ॥ भवतामर्थसिद्ध्यर्थं कालेन स समागतः ॥
 अद्यैव क्षमितव्यं मे भवन्तो विगतज्वराः ॥ ३६ ॥

द्वाररक्षकत्वेन पूर्वोक्तौ । उभौ शुकसारणौ चेति षट् ।
 अत्र महाकाय इति वज्रदंष्ट्रविशेषण । अपमृताः पला-
 यिताः । सावशेषायुषः आयु शेषयुक्ता इति जीवने
 हेतुः ॥ २०—२१ ॥ महाबलः रामः ॥ २२ ॥
 पावक समासाद्येत्यन्वयः ॥ २३—२४ ॥ पूर्वमेव
 घोरा सा भूयः विशिष्य घोरतरा बभूव ॥ २५ ॥
 प्रव्याहरदिव प्रतिव्याहरदिवेत्यर्थः ॥ २६ ॥ भक्षयन्

अभक्षयन् ॥ २७ ॥ पूर्वप्रसक्तस्याङ्गदेन्द्रजितो-
 र्द्वन्द्वयुद्धस्य शेष वक्तुमुपक्रमते—अङ्गदस्त्रित्यादिना
 ॥ २८ ॥ तत्रैव तस्मिन्देश एव ॥ २९ ॥ पूजना-
 र्हस्य स्तुत्यर्हस्य ॥ ३० ॥ ते तानि । लिङ्गव्यत्यय
 आर्ष । महात्मानं महाधैर्यं । तेन अङ्गदेन । प्रध-
 र्षितं पराजितं । दृष्ट्वा तुष्टा ॥ ३१—३३ ॥ एत-
 स्मिन्नित्यर्थः ॥ ३४ ॥ सर्व इत्यर्थः ॥ ३५—३६ ॥

स्याचारत्वेनप्रेषितावेवेमौ । राजाधिकृतावपिराजसनिधिपरित्यज्ययुद्धेमृतावित्यन्ये ॥ २० ॥ शि० गोलाङ्गूला रजनीचरान्स-
 परिष्वज्य परिष्वज्जेननिहत्य । भक्षयन् अभक्षयन् श्वादिभिरखादयन् ॥ २७ ॥ ती० स इन्द्रजित् । ब्रह्मणादत्तवरस्सन् त्रैलो-
 क्यंबाधते । किञ्च कालेन कालबलेन । भवतामर्थसिद्ध्यर्थसमागतः कालबलेनभवतो जेतुसमागतइत्यर्थः । अद्यैवमेमयाक्षमितव्यं
 ब्रह्मणोमान्यत्वादितिभावः । भवन्तोविगतज्वरास्तिष्ठन्तिपूर्वेणसबन्धः । स० तत्रहेतुमाह—सइति । से इन्द्रजिदित्यर्थः ।
 भवता भवत्सबन्धीयोऽर्थः स्वस्यजयं तत्सिद्ध्यर्थः । कालेन ब्रह्मवरोज्जुभक्तेन समागतः । पृथक्क्रियान्वयान्नतच्छब्दद्वयवैयर्थ्यः ।

[पा०] १ झ ट. सर्वमर्मसु २ च. ज. दपमृतास्तत्र ३ ख. च झ ज. ट. निमेषान्तरमात्रेणघोरैरग्निशिखोपमैः .
 ४ च झ ज ट महारथ ५ ग.—ट. वीरा ६ ख. ड. च. झ. ज ट समतत . ७ ड. झ. ट घोरतराऽभवत् ८ ख.
 प्रचवालाचलेश्वर , ९ क ख ड. च. छ झ ट. महामाय , १० इदमर्थप्राचीनकोशेषुनदृश्यते . ११ ड च. झ. ज. ट.
 पराजितं .

सोन्तर्धानगतः पापो रावणी रणकर्कशः ॥ [ब्रह्मदत्तवरो वीरो रावणिः क्रोधमूर्च्छितः ॥]
 अदृश्यो निशितान्वाणान्मुमोचाशनिवर्चसः ॥ ३७ ॥
 स रामं लक्ष्मणं चैव घोरैर्नागमयैः शरैः ॥ विभेद समरे क्रुद्धः सर्वगात्रेषु राक्षसः ॥ ३८ ॥
 मायया संवृतस्तत्र मोहयन्नाघवौ युधि ॥ अदृश्यः सर्वभूतानां कूटयोधी निशाचरः ॥
 बबन्ध शरबन्धेन आतरौ रामलक्ष्मणौ ॥ ३९ ॥
 तौ तेन पुरुषव्याघ्रौ क्रुद्धेनाशीविषैः शरैः ॥ सहसा निहतौ वीरौ तदा प्रैक्षन्त वानराः ॥ ४० ॥
 प्रकाशरूपस्तु यदा न शक्तस्तौ बाधितुं राक्षसराजपुत्रः ॥
 मायां प्रयोक्तुं समुपाजगाम बबन्ध तौ राजसुतौ मेहात्मा ॥ ४१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ॥ ४५ ॥

रामेणान्तरिक्षेऽन्तर्हितेन्द्रजिदन्वेषणायाङ्गदादिवानरदशकनियोजनम् ॥ १ ॥ इन्द्रजिता वृक्षोत्क्षेपेणान्तरिक्षं प्रविष्टानाम-
 ङ्गदादीनामङ्गेषु शरवर्षणेन तन्निवारणम् ॥ २ ॥ तथा नागास्त्रेण रामलक्ष्मणयोर्बन्धनम् ॥ ३ ॥ अस्त्रबन्धेन भुवि शयानौ रा-
 वणौ परिवार्य हनुमदादिभिः शोकेनावस्थानम् ॥ ४ ॥

स तस्य गतिमन्विच्छन्नाजपुत्रः प्रतापवान् ॥ दिदेशातिबलो रामो दश वानरयूथपान् ॥ १ ॥
 द्वौ सुषेणस्य दायादौ नीलं च ध्रुवगर्भम् ॥ अङ्गदं वालिपुत्रं च शरभं च तरस्त्रिनम् ॥ २ ॥
 विनतं जाम्बवन्तं च सानुप्रस्थं महाबलम् ॥ ऋषभं चर्षभस्कन्धमादिदेश परंतपः ॥ ३ ॥
 ते संप्रहृष्टा हरयो भीमानुद्यम्य पादपान् ॥ आकाशं विविशुः सर्वे मार्गमाणा दिशो दश ॥ ४ ॥
 तेषां वेगवतां वेगमिषुभिर्वेगवत्तरैः ॥ अस्त्रवित्परमास्त्रैस्तु वारयामास रावणिः ॥ ५ ॥

अन्तर्धानगतः अन्तर्धानविद्यां प्राप्तः ॥ ३७ ॥ सर्वगात्रेषु
 सर्वावयवेषु ॥ ३८ ॥ मायया संवृतः मायया युक्तः ।
 अतएव अदृश्यः । कूटयोधी कपटयोधी । राघवौ
 रघुकुलोद्भवौ रामलक्ष्मणौ । शरबन्धेन शररूपबन्ध-
 केन । बबन्ध । वेष्टनदशनादिना नागमयत्वं । वेदनादि-
 ना शरमयत्वं ॥ ३९—४० ॥ मायाप्रयोगः किमर्थस्त-
 त्राह—प्रकाशेति ॥ समुपाजगाम उपचक्रमे । बबन्ध
 च । महात्मा महाबुद्धिः ॥ ४१ ॥ इति श्रीगोविन्द-

राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने चतुश्चत्वारिंशः सर्गः ॥ ४४ ॥

अथ नागपाशबन्धः पञ्चचत्वारिंशो—स तस्ये-
 त्यादि ॥ गम्यत इति गतिः स्थान ॥ १ ॥ तानेव
 दश यूथपान्दर्शयति—द्वावित्यादिना ॥ दायादौ
 पुत्रौ । “दायादौ सुतबान्धवौ” इत्यमरः ॥ २—३ ॥
 मार्गमाणाः मार्गितुमित्यर्थः ॥ ४ ॥ परमास्त्रैरिषुभिः

समागतेन समागमेन सहवर्तत इति समागत इति वाल्यसितिकाचिन्तास्माकमित्यत आह—अयेति । क्षमितव्यं ब्रह्मवरोमाननीय ।
 पित्रा पुत्र एकदा वालालनीय इति भावः ॥ ३६ ॥ ति० शरबन्धेन शरपरिणतनागपाशबन्धेन । अयं शरबन्धो भाद्रकृष्णान्त्यदिने-
 ष्वित्यग्नेनिष्ठपथिष्यामः ॥ ३९ ॥ ति० उक्तानुवाद प्रकाशेत्यादि । समुपाजगाम उपचक्रमे । भूभङ्गमात्रेण सर्वजगत्सहर्तु-
 रपि भगवतो नागपाशबन्धनसहनं स्वरूपमयं दारुपद्मव्रह्मवरदानपालनार्थं । विरोधेनापि नित्यमात्मानं स्मरतो रावणस्य रावणेश्वरपरमभ-
 क्ततया कीर्तिलोकेषु वृद्धार्थचेतितत्वं ॥ ४१ ॥ इति चतुश्चत्वारिंशः सर्गः ॥ ४४ ॥

[पा०] १ इदमर्थं क ख ड. च झ. ज. ट पाठेषु दृश्यते. २ ज. ट चाशनिसनिभ. ३ ख ड झ. ट. राघवौ,
 ४ ख. ड झ. ज. ट सहसाऽभिहतौ ५ ख च. झ ज. ट. दुरात्मा. ६ ड.—ट. ध्रुवगाधिपं. ७ ख.—ड. झ. ट.
 द्विविदं च हनुमन्तं. ८ क.—ट. परमास्त्रेण.

तं भीर्मवेगा हरयो नाराचैः क्षेतविग्रहाः ॥ अन्धकारे न ददृशुर्मैवैः सूर्यमिवावृतम् ॥ ६ ॥
 रामलक्ष्मणयोरेव सर्वदेहभिदः शरान् ॥ भृशमावेशयामास रावणिः समितिजयः ॥ ७ ॥
 निरन्तरशरीरौ तौ आतरौ रामलक्ष्मणौ ॥ कुद्वेनेन्द्रजिता वीरौ पन्नगैः शरतां गतैः ॥ ८ ॥
 तयोः क्षतजमार्गेण सुस्ताव रुधिरं बहु ॥ तावुभौ च प्रकाशेते पुष्पिताविव किंशुकौ ॥ ९ ॥
 ततः पर्यन्तरक्ताक्षो भिन्नाञ्जनचयोपमः ॥ रावणिर्भ्रातरौ वाक्यमन्तर्धानगतोऽब्रवीत् ॥ १० ॥
 युध्यमानमनालक्ष्यं शक्रोपि त्रिदशेश्वरः ॥ द्रष्टुमासादितुं वाऽपि न शक्तः किं पुनर्युवाम् ॥ ११ ॥
 प्रावृताविषुजालेन राघवौ कङ्कपत्रिणा ॥ एष रोषपरीतात्मा नयामि यमसादनम् ॥ १२ ॥
 एवमुक्त्वा तु धर्मज्ञौ भ्रातरौ रामलक्ष्मणौ ॥ निर्विभेद शितैर्बाणैः प्रजहर्ष ननाद च ॥ १३ ॥
 भिन्नाञ्जनचयश्यामो विस्फार्य विपुलं धनुः ॥ भूयो भूयः शरान्घोरान्विससर्ज महामृधे ॥ १४ ॥
 ततो मर्मसु मर्मज्ञो मज्जयन्निशिताञ्जशरान् ॥ रामलक्ष्मणयोर्वीरो ननाद च मुहुर्मुहुः ॥ १५ ॥
 बद्धौ तु शरबन्धेन तावुभौ रणमूर्धनि ॥ निमेषान्तरमात्रेण न शेकतुरुदीक्षितम् ॥ १६ ॥
 ततो विभिन्नसर्वाङ्गौ शरशल्याचितावुभौ ॥ ध्वजाविव महेन्द्रस्य रज्जुमुक्तौ प्रकम्पितौ ॥ १७ ॥
 तौ संप्रचलितौ वीरौ मर्मभेदेन कर्षितौ ॥ निपेततुर्महेष्वासौ जगत्यां जगतीपती ॥ १८ ॥

परमास्त्ररूपैरिषुभिः ॥ ५—६ ॥ भृश सर्वदेहभिदः शरान् रामलक्ष्मणयोरेवाधिकरणयोरावेशयामास ॥ ७ ॥ निरन्तरशरीरौ कृताविति शेषः । शरतां गतैः शरकार्यं भेदनादिकं कुर्वद्भिरित्यर्थः ॥ ८ ॥ क्षतेन जातो मार्गः क्षतजमार्गः । ननु, “न भूतसङ्घसंस्थानो देहोऽस्य परमात्मनः । न तस्य प्राकृता मूर्तिर्मासमेदोऽस्थिसंभवा” इत्यादिभिः रामलक्ष्मणयोर्दिव्यविग्रहस्याप्राकृतत्वस्मरणात्कथं रुधिरौद्रमइति चेदत्राहुः । वस्तुतोऽनयो रुधिराभावेऽपि मनुष्यभावानुरोधेन नट इव रुधिराणि दर्शयतः स्म । नन्वेव निर्वन्धेन मनुष्यभावः भावयतः किं प्रयोजनं । शृणु । सर्वात्मना मनुष्यभावानानुरोधे जन एव मन्येत । नाय मर्त्यः किं तु देवः तेन तद्वदस्माकं न शक्यमनुष्ठातु धर्मानिति । सर्वथामनुष्यभावनायातुमहाजानानुष्ठानदर्शनेन स्वयमनुष्ठास्यतिलोक इति रहस्य । रावणस्य मनुष्यैकवध्यत्वेन तद्भावेनेत्यप्याहुः । नागपाश-

बद्धतयावस्थानतु धर्मनिरतानामपिकदाचिदापदुपतिष्ठति निवर्ततेचलतितीति लोकानां प्रदर्शनायेति । एवं मोहादिष्वपि द्रष्टव्यं ॥ ९ ॥ पर्यन्तरक्ताक्ष इत्यनेन ईषत्कोपवत्त्व लक्ष्यते ॥ १० ॥ अनालक्ष्यं यथा भवति तथा युध्यमानं मां शक्रस्त्रिदशेश्वरोपि द्रष्टुं मायया बलान्तरेण आसादितुवापि नशक्तः । किं पुनर्युवां मानुषावित्यर्थः ॥ ११ ॥ राघवाविति संबोधनः । अत्रापि युवामिति द्वितीयान्ततया विपरिणम्यानुषङ्गनीयम् । कङ्कपत्रिणा कङ्कपत्रवता । एष इत्यव्यवधानद्योतनाय ॥ १२ ॥ धर्मज्ञाविति । शब्दवेधप्रयोगासहिष्णू इत्यर्थः ॥ १३ ॥ अञ्जनोपरिप्रदेशस्य धूसरत्वसंभवात् भिन्नेत्युक्तं ॥ १४—१५ ॥ निमेषान्तरमात्रेण निमेषावकाशमात्रेण क्षणमात्रेणेत्यर्थः ॥ १६ ॥ शरशल्याचितौ शराप्रप्तौ कृतौ । रज्जुमुक्तौ मुक्तरज्जु । अतएव प्रकम्पितौ महेन्द्रस्य ध्वजाविव कृतौ । जगत्या भूमौ । जगतीपती भूपती ॥ १७—१८ ॥

रामानु० पन्नगैः शरतागतैः । शरकार्यभेदनं । पन्नगकायसवेष्टनंचकुर्वद्भिरित्यर्थः ॥ ८ ॥ शि० क्षतजमार्गेण रुधिरविषयकविचारेण । रामलक्ष्मणशरीरेभीतिजनकरुधिरप्रदर्शनायेत्यर्थः । तयोः रामलक्ष्मणयोरुपरिबहु रुधिरसुस्ताव माययास्त्रावयामास । अन्तर्भावितनिजार्थं स्रवति ॥ ९ ॥ ति० प्रापितौ बन्धनमिति शेषः ॥ १२ ॥

[पा०] १ ख च ज वारितास्तु. २ ग. ड—ट तक्षविक्षता. ३ क ख घे—ट. तावुभौराम. ४ च छ. ज. अथ-राक्षसवीरोसौ. ख. अथराक्षसवर्योसौ. ५ झ. प्रापिताविषु घ. प्रावृताविषु ख आविद्धाविषु ६ घ. ड शरैस्तीक्ष्णै. ख. च. छ. ज. शितैर्बाणै प्रतोत्रैरिवकुञ्जरौ. ७ घ विजयं धनु ८ घ. झ. ट. भूयएवशरान् ९ घ चमूमुखे १० च घोरै. ११ घ. शरजालाचितावुभौ. छ. शरशल्यान्वितौकृतौ. ग. ड. च. झ. ज. ट. शरशल्याचितौकृतौ.

तौ वीरशयने वीरौ शयानौ रुधिरोक्षितौ ॥ शरवेष्टितसर्वाङ्गावर्तौ परमपीडितौ ॥ १९ ॥
 न ह्यविद्धं तयोर्गात्रे बभूवाङ्गुलमन्तरम् ॥ नानिभिन्नं न चास्तब्धमाकराग्रादजिह्वगैः ॥ २० ॥
 तौ तु क्रूरेण निहतौ रक्षसा कामरूपिणा ॥ अमृक्सुसुवतुस्तीव्रं जलं प्रस्रवणाविव ॥ २१ ॥
 पपात प्रथमं रामो विद्धो मर्मसु मार्गणैः ॥ क्रोधादिन्द्रजिता येन पुरा शक्रो विनिर्जितः ॥ २२ ॥
 रुक्मपुङ्खैः प्रसन्नाग्रैरधोगतिभिराशुगैः ॥ नाराचैरर्धनाराचैर्भलैरञ्जलिकैरपि ॥
 विव्याध वत्सदन्तैश्च सिंहदंष्ट्रैः क्षुरैस्तथा ॥ २३ ॥
 स वीरशयने शिश्ये विज्यमौदाय कार्मुकम् ॥ भिन्नमुष्टिपरीणाहं त्रिणतं रत्नभूषितम् ॥ २४ ॥
 बाणपातान्तरे रामं पतितं पुरुषर्षभम् ॥ स तत्र लक्ष्मणो दृष्ट्वा निराशो जीवितेऽभवत् ॥ २५ ॥
 रामं कमलपत्रार्क्षं शरैर्वन्धपरिक्षितम् ॥ शुशोच भ्रातरं दृष्ट्वा पतितं धरणीतले ॥ २६ ॥
 हरयश्चापि तं दृष्ट्वा सन्तापं परमं गताः ॥ [शोकैर्ताश्चुकुशुर्वोरमश्रुपूरितलोचनाः] ॥ २७ ॥
 बद्धौ तु वीरौ पतितौ शयानौ तौ वानराः संपरिवार्य तस्थुः ॥
 समागता वायुसुतप्रमुखा विषादमार्ताः परमं च जग्मुः ॥ २८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चचत्वारिंशः सर्गः ॥ ४५ ॥

वीराः शेरतेऽस्मिन्निति वीरशयन रणभूमिः । शर-
 तल्पं वा । शरवेष्टितसर्वाङ्गौ शरभूतसर्पवेष्टितसर्वाङ्गौ ।
 आर्तौ मनःपीडावन्तौ । परमपीडितौ शारीरकपीडा-
 वन्तौ । अभूतामिति शेषः ॥ १९ ॥ अङ्गुलं अङ्गुलिप्र-
 माण । अथवा “अङ्गुलिरङ्गुलं” इति त्रिकाण्डीस्मर-
 णात् । अङ्गुलिप्रमाणवाच्यङ्गुलशब्दोकारान्तोप्यस्ति ।
 तयोर्गात्रमङ्गुलमात्रेण्यवकाशे अविद्ध नाभूदिति भा-
 वः । यद्वा तयोर्गात्रं आङ्गुल अङ्गुलसबन्धव्यप्यन्तरम-
 वकाशः । आकराग्रात्कराप्रप्यन्त । अजिह्वगैः सर्प-
 रूपशरैः । अविद्ध न बभूव । अस्तब्धं अनिश्रलं च
 न बभूव । अनिभिन्नं च न बभूव ॥ २० ॥ तीव्र
 अत्यन्तं । प्रस्रवणौ गिरिविशेषौ ॥ २१ ॥ इन्द्रजित्वं
 निर्वक्ति—येनेति ॥ २२ ॥ नागास्त्रप्रयोगानन्तरं
 केवलशरैरपि विव्याधेत्याह—रुक्मपुङ्खैरित्यादिना ॥
 प्रसन्नाग्रैः उन्मृष्टाग्रैरित्यर्थः । प्रहर्तुराकाशस्थत्वेनाधो-
 गतिभिः । आशुगैः वक्ष्यमाणविशेषभिन्नैः । नाराचैः
 ऋजुवृत्ताग्रैः । अर्धनाराचैः मध्ये भिन्ननाराचतुल्यैः ।

भलैः परश्वधाग्रैः । अञ्जलिकैः अञ्जलिसदृशाग्रैः ।
 वत्सदन्तैः वत्सदन्तसदृशाग्रैः । सिंहदंष्ट्रैः सिंहदंष्ट्रास-
 दृशाग्रैः । क्षुरैः क्षुरागैः । अत्रेन्द्रजिदित्यध्याहार्य
 ॥ २३ ॥ भिन्नमुष्टिपरीणाहं शिथिलमुष्टिवन्ध । तृण-
 तन्निषु स्थानेषु पार्श्वयोर्मध्ये च नत । रुक्मभूषित
 रुक्मपट्टवन्ध । विज्य शरसधानप्रसङ्गाभावाद्विग-
 तज्यं । कार्मुक धनुः । आदाय अवलम्ब्य । वीरश-
 यने रणभूमौ । शिश्ये ॥ २४ ॥ बाणपातान्तरे शर-
 तल्पे ॥ २५ ॥ शरवन्धपरिक्षितं । बन्धः क्षतश्चेति
 द्वयमत्र शरकार्यमुच्यते ॥ २६—२७ ॥ बद्धाविति ।
 आदौ नागपाशबद्धौ । अथ शयानौ तु तौ वीरौ
 सपरिवार्य वायुसुतादयो वानरास्तस्थुः । विषादं
 दुःख । जग्मुश्चेत्यन्वयः ॥ २८ ॥ इति श्रीगोविन्द-
 राजविरचिते श्रीमद्रामायणभूषणे युद्धकाण्डव्याख्या-
 ने रत्नकिरीटाख्याने पञ्चचत्वारिंशः सर्गः ॥ ४५ ॥

ति० आकराग्रात् करामभिव्याप्य । अध्वस्तं अक्षोभित । स० आङ्गुलं अङ्गुलिप्रमाणं ॥ २० ॥ ति० रजोगतिभि वायुनावि-
 स्तीर्यमाणरजोवन्तीरन्ध्रसपतद्भि ॥ २३ ॥ शि० जीविते लोकपालनेनिराशोऽभवत् ॥ २५ ॥ इतिपञ्चचत्वारिंशः सर्गः ॥ ४५ ॥

[पा०] १ क ख ग च. छ. ज. ट. गात्रं बभूवाङ्गुलमात्रकं घ गात्रे बभूवान्तरमण्वपि २ घ. क्रूरकर्मणा. ३ ह्य रजो-
 गतिभि.. ४ ड. छ. झ ट माविध्य. ५ क ख घ.—ट. रुक्मभूषित, ६ ख. ग. च. ज शरण्यं रणतोषितः ड. झ ट.
 शरण्यं रणतोषिणं, ७ इदमर्थ क. ड.—ट. पाठेषु दृश्यते.

षट्चत्वारिंशः सर्गः ॥ ४६ ॥

ससुग्रीवेणविभीषणेन इन्द्रजिज्ञागपाशनिबद्धमुग्धरामलक्ष्मणसमीपप्रत्यागमनम् ॥ १ ॥ विभीषणेन राघवावस्थानाब-
लोकेनेनशोचतस्सुग्रीवस्य समाश्वासनपूर्वक कार्यान्तराय गमनम् ॥ २ ॥ राक्षसग्रहर्षणपूर्वक लङ्काप्रविष्टेनेन्द्रजिता रावणं-
प्रतिसप्रणाम स्वेनरामलक्ष्मणमारणकथनम् ॥ ३ ॥

ततो द्यां पृथिवीं चैव वीक्षमाणा वनौकसः ॥ ददृशुः संततौ बाणैर्भ्रातरौ रामलक्ष्मणौ ॥ १ ॥
वृष्ट्वोपरते देवे कृतकर्मणि राक्षसे ॥ आजगामाथ तं देशं ससुग्रीवो विभीषणः ॥ २ ॥
नीलद्विविदमैन्दाश्च सुषेणकुमुदाङ्गदाः ॥ तूर्णं हनुमता सार्धमन्वशोचन्त राघवौ ॥ ३ ॥
अचेष्टौ मन्दनिश्वासौ शोणितौघपरिप्लुतौ ॥ शरजालाचितौ स्तब्धौ शयानौ शरतल्पयोः ॥ ४ ॥
निश्चसन्तौ यथा सपौ निश्चेष्टौ मन्दविक्रमौ ॥ रुधिरस्तावदिग्धाङ्गौ तापनीयाविव ध्वजौ ॥ ५ ॥
तौ वीरशयने वीरौ शयानौ मन्दचेष्टितौ ॥ यूथपैस्तैः परिवृतौ बाष्पव्याकुललोचनैः ॥ ६ ॥
राघवौ पतितौ दृष्ट्वा शरजालसमावृतौ ॥ बभूवुर्व्यथिताः सर्वे वानराः सविभीषणाः ॥ ७ ॥
अन्तरिक्षं निरीक्षन्तो दिशः सर्वाश्च वानराः ॥ न चैनं मायया च्छन्नं ददृशू रावणिं रणे ॥ ८ ॥
तं तु मायाप्रतिच्छन्नं माययैव विभीषणः ॥ वीक्षमाणो दर्दशाथं भ्रातुः पुत्रमवस्थितम् ॥ ९ ॥
तमप्रतिमकर्माणमप्रतिद्वन्द्वमाहवे ॥ ददर्शान्तर्हितं वीरं वरदानाद्विभीषणः ॥ १० ॥
तेजसा यशसा चैव विक्रमेण च संयुतम् ॥ ११ ॥
इन्द्रजिच्चात्मनः कर्म तौ शयानौ समीक्ष्य च ॥ उवाच परमग्रीतो हर्षयन्सर्वेनैर्ऋतान् ॥ १२ ॥
दूषणस्य च हन्तारौ खरस्य च महाबलौ ॥ सादितौ मामकैर्बाणैर्भ्रातरौ रामलक्ष्मणौ ॥ १३ ॥
नेमौ मोक्षयितुं शक्यावेतस्मादिषुबन्धनात् ॥ सर्वैरपि समागम्य सर्षिसङ्घैः सुरासुरैः ॥ १४ ॥
यत्कृते चिन्तयानस्य शोकार्तस्य पितुर्मम ॥ अस्पृष्ट्वा शयनं गात्रैस्त्रियामा याति शर्वरी ॥ १५ ॥
कृत्स्नेयं यत्कृते लङ्का नदी वर्षास्त्रिवाकुला ॥ सोऽयं मूलहरोऽनर्थः सर्वेषां निहतो मया ॥ १६ ॥

अथ पूर्वसर्गोक्तमनुवदति—तत इत्यादि ॥ द्यां
आकाश । सन्ततौ व्याप्तौ ॥ १ ॥ वृष्ट्वा उपरते देव
इव स्थिते राक्षसे । कृतकर्मणि कृतशरवर्षरूपकर्मणि
सति । त देश रामस्थानं ॥ २ ॥ नीलेति नीलादयः
सुग्रीवात्पूर्वमेवागताः ॥ ३ ॥ अचेष्टावित्यादिचतुःश्लो-
क्येकान्वया ॥ अचेष्टौ अतएव स्तब्धौ निश्चलौ । मध्ये
मध्ये मन्दनिश्वासौ मध्ये मध्ये निश्चेष्टौ । कदाचि-
त्सर्पाविव निश्चसन्तौ कदाचिन्मन्दचेष्टितौ च । अत्र
पुनरुक्तयो दुःखातिरेकात् । यद्वा अचेष्टाविति श्लोकः
पूर्वश्लोकेनान्वितः ॥ ४—८ ॥ माययैवेति । अन्त-

र्हितस्तुदर्शनहेतुभूतया विद्ययेत्यर्थः ॥ ९ ॥ अप्रति-
द्वन्द्वं निःसम । वरदानादन्तर्हितमित्यन्वयः । तेजसे-
त्यर्थं पूर्वोणान्वेति ॥ १०—११ ॥ आत्मनः कर्म
नागास्त्रबन्धरूप । शयानौ तौ च वीक्षयेत्यन्वयः
॥ १२ ॥ सादितौ पश्यतेति शेषः ॥ १३ ॥ समा-
गम्य सङ्घीभूय ॥ १४ ॥ यत्कृते यन्निमित्तं गात्रै-
शयनमस्पृष्ट्वा चिन्तयानस्यैव सम पितुः त्रियामा
याति । यत्पौरुषभयान्मम पिता शर्वर्यामेकस्मिन्नपि
यामे न निद्रातीत्यर्थः ॥ १५ ॥ लङ्का लङ्कास्थजघः ।
आकुला नदीपक्षे आविलेत्यर्थः । लङ्कापक्षे व्यप्रे-

स० दूषणस्यचहन्तारावित्याद्युक्तिश्छत्रिन्यायेन । रामस्यैवतद्धन्तृत्वात् ॥ १३ ॥ स० यत्कृते यस्यरामस्यनिमित्तं शोकार्त-
स्य । त्रिया मन्दोदर्या अमा सह शयनशय्या गात्रैरस्पृष्ट्वैवचिन्तयानस्यममपितुः शर्वरीयाति । शर्वरीत्यपिक्वचित्पाठः ।
‘प्रज्ञायणिशर्वरीषि’ ‘शर्वरीशर्वरीशर्या’ इतिशब्दार्णव’ इत्यमरव्याख्यायामानुदीक्षित । ‘अमासहार्थान्तिकयो’ इतिविश्व

[पा०] १ च अ झ ट नीलद्विविदोमैन्द २ क ग. ज. सुमुखाङ्गदा . ३ ग च.—ट. शोणितेनपरिप्लुतौ ४ ड.
छ झ. व ट. शरतल्पगौ. ५ क ग. च.—ट. दीनविक्रमौ. ६ ड. छ. झ. ज. ट. यूथपैस्तै. ७ ड. छ. झ. ज. ट. सम-
न्वितौ. च. समाचितौ ८ ड —ट. ददर्शाम्रे. ९ क. ख. घ. छ. झ. ज. ट. न्सर्वराक्षसान्. १० ख. ड.—ट. शमितो.
वा. रा. २००

रामस्य लक्ष्मणस्यापि सर्वेषां च वनौकसाम् ॥ विक्रमा निष्फलाः सर्वे यथा शरदि तोयदाः ॥ १७ ॥
 एवमुक्त्वा तु तान्सर्वात्राक्षसान्परिपार्श्वतः ॥ यूथपानपि तान्सर्वास्ताडयामास रावणिः ॥ १८ ॥
 नीलं नवभिराहत्य मैन्दं च द्विविदं तथा ॥ त्रिभिस्त्रिभिरमित्रघ्नस्तताप प्रवरेषुभिः ॥ १९ ॥
 जाम्बवन्तं महेष्वासो विद्धा बाणेन वक्षसि ॥ हनूमतो वेगवतो विससर्ज शरान्दश ॥ २० ॥
 गवाक्षं शरभं चैव द्वावप्यमिततेजसौ ॥ द्वाभ्यां द्वाभ्यां महावेगो विव्याध युधि रावणिः ॥ २१ ॥
 गोलाङ्गलेश्वरं चैव वालिपुत्रमथाङ्गदम् ॥ विव्याध बहुभिर्बाणैस्त्वरमाणोथ रावणिः ॥ २२ ॥
 तान्वानरवरान्भिच्चा शरैरग्निशिखोपमैः ॥ ननाद बलवांस्तत्र महासत्त्वः स रावणिः ॥ २३ ॥
 तानर्दयित्वा बाणौघैस्त्रासयित्वा च वानरान् ॥ प्रजहास महाबाहुर्वचनं चेदमब्रवीत् ॥ २४ ॥
 शरबन्धेन घोरेण मया बद्धौ चमूमुखे ॥ सहितौ भ्रातरावेतौ निशामयत राक्षसाः ॥ २५ ॥
 एवमुक्तास्तु ते सर्वे राक्षसाः कूटयोधिनः ॥ परं विस्मयमाजग्मुः कर्मणा तेन हर्षिताः ॥ २६ ॥
 विनेदुश्च महानादान्सर्वतो जलदोपमाः ॥ हतो राम इति ज्ञात्वा रावणिं समपूजयन् ॥ २७ ॥
 निष्पन्दौ तु तदा दृष्ट्वा तौबुधौ रामलक्ष्मणौ ॥ वसुधायां निरुच्छ्वासौ हतावित्यन्वमन्यत ॥ २८ ॥
 हर्षेण तु समाविष्ट इन्द्रजित्समितिजयः ॥ प्रविवेश पुरीं लङ्कां हर्षयन्सर्वराक्षसान् ॥ २९ ॥
 रामलक्ष्मणयोर्दृष्ट्वा शरीरे सायकैश्चिते ॥ सर्वाणि चाङ्गोपाङ्गानि सुग्रीवं भयमाविशत् ॥ ३० ॥
 तमुवाच परित्रस्तं वानरेन्द्रं विभीषणः ॥ सबाष्पवदनं दीनं शोकैर्व्याकुललोचनम् ॥ ३१ ॥
 अलं त्रासेन सुग्रीव बाष्पवेगो निगृह्यताम् ॥ एवंप्रायाणि युद्धानि विजयो नास्ति नैष्ठिकः ॥ ३२ ॥
 सशेषभाग्यताऽस्माकं यदि वीर भविष्यति ॥ मोहमेतौ प्रहास्येते महात्मानौ महाबलौ ॥ ३३ ॥
 पर्यवस्थापयात्मानमनाथं मां च वानर ॥ सत्यधर्माभिरक्तानां नास्ति मृत्युकृतं भयम् ॥ ३४ ॥
 एवमुक्त्वा ततस्तस्य जलक्लिन्नेन पाणिना ॥ सुग्रीवस्य शुभे नेत्रे प्रममार्ज विभीषणः ॥ ३५ ॥
 ततः सलिलमादाय विद्यया परिजप्य च ॥ सुग्रीवनेत्रे धर्मात्मा स ममार्ज विभीषणः ॥ ३६ ॥

त्यर्थः । सर्वेषामस्माकं मूलहरः अनर्थ अनर्थकरो
 रामः ॥ १६ ॥ विक्रमाः सेतुबन्धनादयः ॥ १७ ॥
 परिपार्श्वतः समीपतः ॥ १८—१९ ॥ हनूमतः हनू-
 मर्दर्थमित्यर्थः । सबन्धसामान्ये षष्ठी ॥ २०—२१ ॥
 गोलाङ्गलेश्वरं गवाक्षं ॥ २२—२४ ॥ निशामयत
 पश्यत ॥ २५ ॥ कूटयोधिनः कपटयोधिनः ॥ २६—
 २९ ॥ शरीरे इति प्रत्येकापेक्षया द्विवचनः ।
 अङ्गानि करादीनि । उपाङ्गानि अङ्गुल्यादीनि ।
 अत्रापि शरैश्चितानीति योज्यः । दृष्ट्वा स्थित इति सुग्रीवो

विशेषणीयः ॥ ३०—३१ ॥ एवंप्रायाणि एवविधानि ।
 “ प्रायश्चानशने मृत्यौ तुल्यबाहुल्ययोरपि ” इति
 विश्वः । नैष्ठिकः नियतः ॥ ३२ ॥ सशेषभाग्यतेति ।
 अस्माकं भाग्यशेष यद्यस्तीत्यर्थः ॥ ३३ ॥ पर्यवस्था-
 पयात्मानं मनो निश्चलं कुरु । स्वात्मपर्यवस्थापनेन
 मां च पर्यवस्थापय । धैर्यं कारयेत्यर्थः । पर्यवस्था-
 पने हेतुमाह—सत्येति । मृत्युकृतं अपमृत्युकृतम् ॥ ३४ ॥
 जलक्लिन्नेन जलसिक्तेन ॥ ३५ ॥ एवममाङ्गल्यनिवृ-
 त्त्यर्थं श्रान्तिनिवृत्त्यर्थं वा नेत्रे प्रमृज्य राक्षसमाया-

॥ १५ ॥ स० अनाथमित्यनेन पलायितस्यतवराज्यमस्तिनतयाममेतिसूचयति ॥ २४ ॥ ति० ततः सामान्यतः प्रमार्जनानन्तरं
 विद्यया तिरस्करणीविद्यातिरस्कारकविद्यया परिजप्य । परिवीक्ष्येति पाठेऽप्ययमेवार्थः । राक्षसमायापरिज्ञानेन धैर्यसंपादनंचैतत्प्रमा-
 र्जनसफलं वस्तुतः ततस्सलिलमिति श्लोकोऽबहुपुस्तकेषु नास्तीति प्रायेण प्रक्षिप्तोऽर्थः । तेनेन्द्रजितंददर्शेति तत्कार्यप्रकाशकोत्तरवाक्या-
 भावात् ॥ ३६ ॥

[पा०] १ क. ग. झ. ज. ट. लक्ष्मणस्यैव. २ ग.—च. झ. ज. ट. तावप्यमितविक्रमौ. ३ ग. घ. च. ज. भ्रातरौराम.
 ४ क. ख. घ. च. ट. न्सर्वनैर्ऋतान्. ५ क.—ट. क्रोधव्याकुल. ६ च. छ. सशेषभाग्यमस्माकं. क. ड. झ. ज. ट.
 सभाग्यशेषतास्माकं ७ घ. प्रहास्येतेभ्रातरौरामलक्ष्मणौ.

प्रमृज्य वदनं तस्य कपिराजस्य धीमतः ॥ अब्रवीत्कालसंप्राप्तमसंभ्रममिदं वचः ॥ ३७ ॥
 न कालः कपिराजेन्द्र वैकुण्ठमनुवर्तितुम् ॥ अतिस्नेहोप्यकालेऽस्मिन्मरणायोपकल्पते ॥ ३८ ॥
 तस्मादुत्सृज्य वैकुण्ठं सर्वकार्यविनाशनम् ॥ हितं रामपुरोगाणां सैन्यानामनुचिन्त्यताम् ॥ ३९ ॥
 अथवा रक्षयतां रामो यावत्संज्ञाविपर्ययः ॥ लब्धसंज्ञौ हि काकुत्स्थौ भयं नो व्यपनेष्यतः ॥ ४० ॥
 नैतत्किंचन रामस्य न च रामो मुमूर्षति ॥ न ह्येनं हास्यते लक्ष्मीर्दुर्लभा या गतायुषाम् ॥ ४१ ॥
 तस्मादाश्वासयत्मानं बलं चाश्वासय स्वकम् ॥ यावत्कार्याणि सर्वाणि पुनः संस्थापयाम्यहम् ॥ ४२ ॥
 एते हि फुलनयनास्त्रासादागतसाध्वसाः ॥ कर्णे कर्णे प्रकथिता हरयो हरिसत्तम ॥ ४३ ॥
 मां तु दृष्ट्वा प्रधावन्तमनीकं संप्रहर्षितुम् ॥ त्यजन्तु हरयस्त्रासं युक्तपूर्वामिव स्रजम् ॥ ४४ ॥
 समाश्वास्य तु सुग्रीवं राक्षसेन्द्रो विभीषणः ॥ विद्रुतं वानरानीकं तत्समाश्वासयत्पुनः ॥ ४५ ॥
 इन्द्रजितु महामायः सर्वसैन्यसमावृतः ॥ विवेश नगरीं लङ्कां पितरं चाभ्युपागमत् ॥ ४६ ॥
 तत्र रावणमांसीनमभिवाद्य कृताञ्जलिः ॥ आचक्षे प्रियं पित्रे निहतौ रामलक्ष्मणौ ॥ ४७ ॥
 उत्पपात ततो हृष्टः पुत्रं च परिष्वजे ॥ रावणो रक्षसां मध्ये श्रुत्वा शत्रू निपातितौ ॥
 उपाग्राय स मूर्ध्न्येनं पप्रच्छ प्रीतमानसः ॥ ४८ ॥

परिज्ञानेनाप्यस्य धैर्यसंपादनाभिप्रायेण विद्याभिम-
 न्त्रितजलेनापि ममार्जेत्याह—तत इति ॥ विद्यया
 राक्षसमायादर्शनहेतुमन्त्रेण । परिजप्य अभिमन्त्र्य
 ॥ ३६ ॥ कालसंप्राप्त तत्कालोचित । असंभ्रम अव्या-
 कुलमिति क्रियाविशेषण ॥ ३७ ॥ वैकुण्ठ्य अर्धैर्य ।
 किं करोमि अतिस्नेह एवं बाधत इत्यत्राह—अतिस्ने-
 होपीति ॥ ३८ ॥ एव त्यक्तव्यमुक्त्वा कर्तव्यमुपदि-
 शति—तस्मादिति ॥ वैकुण्ठ्यमिति स्नेहस्याप्युपलक्षण ।
 रामपुरोगाणां रामप्रभृतीनां । रामशरणयानामित्यर्थ
 ॥ ३९ ॥ संज्ञाविपर्ययः मूर्च्छा । यावदनुवर्तते ताव-
 द्रक्ष्यतामित्यर्थः ॥ ४० ॥ एवभूतयोः कथं सज्ञाप्रा-
 प्तिस्तत्राह—नैतदिति ॥ एतत् शस्त्रबन्धन । रामस्य
 न किंचन । इदमसत्प्राय बाधक न भवतीत्यर्थः ।
 अतो न मुमूर्षति । मरिष्यतीति शङ्का न कर्तव्ये-
 त्यर्थः । “ आशङ्कायामुपसख्यानं ” इति त्रियते.
 सन् । एतच्च जीवनलिङ्गशरीरसौभाग्येन निश्चीयत
 इत्याह—नहीति । गतायुषां मृतानां । या लक्ष्मी

मुखकान्तिः । दुर्लभा । सा च एन न हास्यते । न
 जहातीत्यर्थः । जीवनानुकूला लक्ष्मीर्दृश्यत इत्यर्थः
 ॥ ४१ ॥ यावत् यावत्पर्यन्त । सर्वाणि कार्याणि
 कर्तव्यानि पुन संस्थापयामि । तावत्पर्यन्तमाश्वास-
 येत्यन्वयः । केचित्तु यावत्कार्याणि यावन्ति कर्त-
 व्यानि । तानि सर्वाणीत्याहुः ॥ ४२ ॥ पर्यवस्थापनं
 किमर्थमित्यत्राह—एते हीति ॥ आगतसाध्वसाः
 प्राप्तभयविकाराः । ते च विकाराः पुलकादयः ।
 प्रकथिता पलायनार्थं प्रवृत्तकथा इत्यर्थः । संप्रहर्षि-
 तुमित्यनन्तर अर्हसीत्यध्याहार्यः । प्रधावन्त इन्द्रजि-
 द्भमेणेति भावः । इदमनीकविशेषण । गच्छामीति
 बाध्याहार्यः । संप्रहर्षितुं भयान्निवर्तयितुमिति यावत् ।
 तदेवाह—त्यजन्त्विति ॥ ४३—४४ ॥ समाश्वासयत्
 नाहमिन्द्रजित्किंतु विभीषण इति समाश्वासयदित्यर्थः
 ॥ ४५ ॥ कथासघट्टनाय पूर्वोक्तमनुवदति—इन्द्रजि-
 त्त्विति ॥ ४६ ॥ रामलक्ष्मणावित्यनन्तरमितिकरणं
 ज्ञेय ॥ ४७ ॥ उत्पपात आसनादिति शेषः ॥ ४८ ॥

स० बल प्राणं । सर्वाणिसैन्यानीत्युत्तरत्रोक्ते ॥ ४२ ॥ स० त्रासात् तवोत्पन्नाद्भयात् आगतसाध्वसा सन्तः कर्णेकर्णे
 प्रकथिता भवन्ति ॥ ४३ ॥ ति० अनीकप्रत्याश्वासनार्थमाधावन्तद्वद्वातुसंप्रहर्षितप्राप्तहर्षमनीकं तद्रूपाहरयोभुक्तपूर्वास्त्रजि-
 म्त्रासत्यजन्तु ॥ ४४ ॥

[पा०] १ क च. ज. ट विमृज्य २ क. ख. ग. ड झ ज. ट. संप्राप्तमसंभ्रान्तं घ. संप्राप्तमसमर्थ ३ घ.—छ.
 झ ज. ट. मवलंबितुं ४ च. छ. ज. स्नेहस्त्वकाले. ५ क.—घ. प्रपद्यते. ६ ड.—ट मनुचिन्त्य ७ ख. ड झ. ज. ट.
 यावत्सैन्यानि. ८ घ. दृष्टानुधावन्त. ९ क. ख. संप्रहर्षितं. ड. छ.—ट. संप्रहर्षित १० क.—ट. मासाद्यभिवाद्य. ११ क.
 घ.—ट. उपाग्रायचतमूर्ध्नि.

पृच्छते च यथावृत्तं 'पित्रे सर्वं न्यवेदयत् ॥ यथा तौ शरबन्धेन निश्चेष्टौ निष्प्रभौ कृतौ ॥ ४९ ॥

स हर्षवेगानुगतान्तरात्मा श्रुत्वा वचस्तस्य महारथस्य ॥

जहौ ज्वरं दाशरथेः समुत्थितं प्रहृष्य वाचाऽभिननन्द पुत्रम् ॥ ५० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ॥ ४७ ॥

रावणाज्ञया राक्षसीभिस्त्रिजटया सहसीतायाः पुष्पकारोपणपूर्वकं रणाङ्गणप्रापणेनरामलक्ष्मणदुरवस्थाप्रदर्शनम् ॥ १ ॥
राक्षसभैरावणनियोगेन लङ्कायांरामलक्ष्मणनियोगोद्घोषणम् ॥ २ ॥

प्रतिप्रविष्टे लङ्कां तु कृतार्थे रावणात्मजे ॥ राघवं परिवार्यार्ता ररक्षुर्वानरर्षभाः ॥ १ ॥

हनुमानङ्गदो नीलः सुषेणः कुमुदो नलः ॥ गजो गवाक्षो गवयः शरभो गन्धमादनः ॥

जाम्बवानृषभः स्कन्धो रम्भः शतबलिः पृथुः ॥ २ ॥

व्यूढानीकाश्च यत्ताश्च द्रुमानादाय सर्वतः ॥ वीक्षमाणा दिशः सर्वास्तिर्यग्ध्वं च वानराः ॥

तृणेष्वपि च चेष्टसु राक्षसा इति मेनिरे ॥ ३ ॥

रावणश्चापि संहृष्टो विसृज्येन्द्रजितं सुतम् ॥ आजुहाव ततः सीतारक्षिणी राक्षसीस्तदा ॥ ४ ॥

राक्षस्यस्त्रिजटा चैव शासनात्समुपस्थिताः ॥ ता उवाच ततो हृष्टो राक्षसी राक्षसाधिपः ॥ ५ ॥

हताविन्द्रजिताऽऽख्यात वैदेह्या रामलक्ष्मणौ ॥ पुष्पकं च समारोप्य दर्शयध्वं हंतौ रणे ॥ ६ ॥

यदाश्रयादवष्टब्धा नेयं मामुपतिष्ठति ॥ सोऽस्या भर्ता सह आत्रा निरस्तो रणमूर्धनि ॥ ७ ॥

निर्विशङ्का निरुद्विग्ना निरपेक्षा च मैथिली ॥ मामुपस्थास्यते सीता सर्वाभरणभूषिता ॥ ८ ॥

यथावृत्तं वृत्तमनतिक्रम्य । इदमेव विवृणोति—यथा ताविति ॥ ४९ ॥ हर्षवेगः हर्षातिशयः तेनानुगतो व्याप्तः अन्तरात्मा मनो यस्य स तथोक्तः । दाशरथेः निमित्तात् । ज्वरं चिन्तासतापः । अनया राज्या प्रतिपद्गतेत्युचुः ॥ ५० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने षट्चत्वारिंशः सर्गः ॥ ४६ ॥

अथ सीतायै वीरशयनस्थरामलक्ष्मणप्रदर्शनं सप्तचत्वारिंशे—प्रतिप्रविष्टे इत्यादि ॥ १ ॥ ये ररक्षुस्तानाह—हनुमानित्यादिना ॥ २ ॥ अन्यानवानरानाह—व्यूढानीकाश्चेति ॥ व्यूढानीका कृतव्यूहसेनावन्तः । चेष्टसु चेष्टमानेषु ॥ ३—५ ॥ आख्यात कथयत ॥ ६ ॥ अवष्टब्धा गर्विता । निर्विशङ्का निर्विचारा । निरुद्विग्ना निःशोका । भावे निष्ठा । निरपेक्षा रामः

ती० वस्तुतस्तुसरावण हर्षवेगानुगतान्तरात्माय दाशरथे समुत्थितज्वरजहौ तस्यवच श्रुत्वा तंपुत्र इन्द्रजितं । प्रहृष्य वाचाभिनन्द्य पुत्रप्रीत्यैकेवलंतवाङ्मात्रेणननन्द नतुपरमार्थतः । “कालज्ञोराघव कालेसयुगायाम्यचोदयत्” इत्यारभ्य “इन्द्रजित्तुमहामाय सर्वसैन्यसमावृत । विवेशनगरीलङ्का” इत्यन्तेनवानररक्षसाप्रतिपरप्रवृत्तंयुद्धमुक्त ॥५०॥ इतिषट्चत्वारिंशः सर्गः ॥४६॥

ती० व्यूढानीका व्यूढानि गरुडादिव्यूहाकाराणि अनीकानियेषाते ॥ ३ ॥ स० राक्षस इतरा । त्रिजटेति ताभ्य पृथक्कृत्योक्ति उत्तरत्रसामान्यतोराक्षसीरित्युक्तिश्च त्रिजटा सीतापक्षेवर्ततेतिरावणमनसिसदेहसूचयत ॥ ५ ॥ शि० मैथिली सर्वाभरणभूषितासती मा लङ्कासपत्ति । उपस्थास्यते अत्रैवनिवत्स्यतीत्यर्थः ॥ ८ ॥

[पा०] १ घ. पुत्रस्तस्यै २ ग ड —ट. समुत्थं प्रहृष्टवाचा. ३ ड.—ट. तस्मिन्प्रविष्टेलङ्काया. घ. प्रतिप्रविष्टेलङ्काया. ४ ड —ट. परिवार्यार्थ. ५ छ. झ ज ट. गवाक्ष पनस सातुप्रस्थोमहाहरि ६ घ जाबवानृक्षराजश्चरभ. ७ क. ख. ड च झ. ज. ट. सुन्दोरभ ८ क. घ.—ट शासनात्समुपस्थिता. ९ ग. ड. च. झ ज. ट. पुष्पकंतत्समारोप्य. १० घ. गतायुधि. ११ ड —ट. निहतो.

अद्य कालवशं प्राप्तं रणे रामं सलक्ष्मणम् ॥ अवेक्ष्य विनिवृत्ताशा चान्यां गतिमपश्यती ॥
निरपेक्षा विशालाक्षी मामुपस्थास्यते स्वयम् ॥ ९ ॥

तस्य तद्वचनं श्रुत्वा रावणस्य दुरात्मनः ॥ राक्षसस्तास्तथेत्युक्त्वा जग्मुर्वै यत्र पुष्पकम् ॥ १० ॥
ततः पुष्पकमादाय राक्षस्यो रावणाज्ञया ॥ अशोकवनिकास्थां तां मैथिलीं समुपानयन् ॥ ११ ॥
तामौदाय तु राक्षस्यो भर्तृशोकपराजिताम् ॥ सीतामारोपयामासुर्विमानं पुष्पकं तदा ॥ १२ ॥
ततः पुष्पकमारोप्य सीतां त्रिजटया सह ॥ जग्मुर्दर्शयितुं तस्यै राक्षस्यो रामलक्ष्मणौ ॥ १३ ॥
रावणोकारयल्लङ्कां पताकाध्वजमालिनीम् ॥ प्राधोषयत हृष्टश्च लङ्कायां राक्षसेश्वरः ॥
राघवो लक्ष्मणश्चैव हताविन्द्रजिता रणे ॥ १४ ॥

विमानेनापि सीता तु गत्वा त्रिजटया सह ॥ ददर्श वानराणां तु सर्वं सैन्यं निपातितम् ॥ १५ ॥
प्रहृष्टमनश्चापि ददर्श पिशिताशनान् ॥ वानरांश्चापि दुःखार्तान्नामलक्ष्मणपार्श्वतः ॥ १६ ॥
ततः सीता ददर्शोभौ शयानौ शरतल्पयोः ॥ लक्ष्मणं चापि रामं च विसंज्ञौ शरपीडितौ ॥ १७ ॥
विध्वस्तकवचौ वीरौ विप्रविद्धशरासनौ ॥ सायकैश्छिन्नसर्वाङ्गौ शरस्तम्बमयौ क्षितौ ॥ १८ ॥
तौ दृष्ट्वा भ्रातरौ तत्र वीरौ सा पुरुषर्षभौ ॥ शयानौ पुण्डरीकाक्षौ कुमाराविव पावकी ॥ १९ ॥
शरतल्पगतौ वीरौ तथाभूतौ नरर्षभौ ॥ दुःखार्ता सुभृशं सीता सुचिरं विललाप ह ॥ २० ॥

समेष्यतीत्याशारहिता ॥ ७—८ ॥ अद्येत्यादिसार्ध-
श्लोक एकान्वयः ॥ अन्यां गतिं चापश्यती । आग-
मशासनस्यानित्यत्वानुभवात् । अन्या मत्तोल्यां ।
गम्यत इति गतिं प्राप्य । विनिवृत्ताशा रामाद्विनि-
वृत्तभावा ॥ ९—१२ ॥ त्रिजटया सह सीतामा-
रोप्य । उभयोरेव विमानारोहणमनुज्ञायेत्यर्थः । पुत्री-
त्वान्निपुणतया च त्रिजटया विमानारोहणानुज्ञा

॥ १३ ॥ इन्द्रजिता रण इत्यनन्तरमितिकरणं बोध्यं
॥ १४—१६ ॥ ततः सीतेत्यादिश्लोकद्वयं ॥ विप्रवि-
द्धशरासनौ भ्रष्टचापौ । सायकैश्छिन्नसर्वाङ्गौ अतएव
शरस्तम्बमयौ शरगुल्ममयौ । स्तम्बः समूह इत्येके ।
क्षितौ शरतल्पयोः शयानाविति सबन्धः ॥ १७—
१८ ॥ तावित्यादिश्लोकद्वयं ॥ पावकी पावकपुत्रौ
स्कन्दविशखौ । अत्रोत्तरो वीरशब्दः कुमारवित्यस्य

ती० अन्यागतित्नापश्यती अन्या मत्तोल्या । गम्यतइतिगति प्राप्य । रामरूपप्रियं पश्यतीति यावत् । राममवेक्ष्यविनिवृत्ताशा
साख्यंमामुपस्थास्यतइतिसबन्धः । 'ताउवाचततोहृष्टाराक्षसी' इत्यारभ्य'अनपेक्षाविशालाक्षीमामुपस्थास्यतेस्वयं' इत्यन्तस्ववा-
स्तवार्थस्तु वैदेह्यारामलक्ष्मणवृत्तान्तजिज्ञासाया तद्वृत्तान्ततस्यैकथयतेतिरावणोराक्षसीर्नियोजयति—ताउवाचेत्यारभ्यअनपे-
क्षाविशालाक्षीत्यन्तेन । रणेरामलक्ष्मणौ इन्द्रजितासह । युद्धायेतिशेषः । हतौ आगतावित्यर्थः । हनहिंसागल्योरितिधातो-
रेवमर्थः । वैदेह्या आख्यात तस्यास्तद्दर्शनेच्छायासत्यापुष्पकसमारोप्यहतौ आगतौ तौ दर्शयध्वचेत्यर्थः । तस्यैपतिदर्शनेनकि
भविष्यतितत्राह—यदाश्रयादित्यादिश्लोकद्वयेन । हे अवष्टब्वा गर्विता राक्षस्य । इयदाश्रयात् यस्यरामस्याश्रयाद्धेतो ।
मा लक्ष्मी मदीयामितिशेषः । नोपतिष्ठति नानुभवतीत्यर्थः । अस्याभर्तारणमूर्ध्वनिभ्रात्रासहनिहत आगत खलु । तदृष्ट्वा
इत परनिर्विशङ्का निरुद्धिन्ना एतावत्पर्यन्तनिरपेक्षापिमैथिली सर्वाभरणभूषितासती मा मदीयालक्ष्मीनिवेदितालक्ष्मीमित्यर्थः ।
उपस्थास्यते अनुभविष्यतीत्यर्थः । ननुकथतत्समागमविनातस्यदर्शनमात्रेणसीतालदपितैश्वर्यमनुभविष्यतीत्यत्राह—अद्ये-
त्यादिसार्धश्लोकेन । कालवशं कालोवशोयस्यत लक्ष्मणरणेप्राप्तंराममपेक्ष्य नान्यागतपश्यती रामव्यतिरिक्तप्राप्यनपश्यतीसती
परमपतिव्रतेत्यर्थः । अतएवानपेक्षा अतएवविनिवृत्ताशा । एतादृश्यपि सर्ववाक्यंसावधारणमितिन्यायात् अद्यैवस्वयमेवमा
मदर्पितालक्ष्मी उपस्थास्यतीत्यर्थः । स० उपस्थास्यते सगतकरोति मित्रीकरिष्यतीतिवा तेनात्मनेपदोपपत्तिः ॥ ९ ॥ स० रामं
लक्ष्मणमितिवक्तव्ये यल्लक्ष्मणचैवरामचेतिवचननागपाशेननतदीशयबन्धनं सुतरातच्छाथिनइतिद्योतयितुं ॥ १७ ॥ ती० विप्र-
विद्धशरासनौ भ्रष्टधनुष्कौ । शरस्तम्बमयौ शरस्तम्ब शरसमूह तन्मयौ ॥ १८ ॥ इतिसप्तचत्वारिंशः सर्गः ॥ ४७ ॥

[पा९] १ क ग.—ट अनपेक्षा २ घ तामानाप्यतु ३ घ. परायणा. ग परिहृता. ४ ड झ. ज. ट रावणश्चार-
यामास च छ रावण कारयामास. ५ ख. प्रविध्वस्तशरासनौ ६ च. झ. ज. ट करुण.

भर्तारमनवद्याङ्गी लक्ष्मणं चासितेक्षणा ॥ प्रेक्ष्य पांसुषु वेष्टन्तौ सरोद जनकात्मजा ॥ २१ ॥

सा बाष्पशोकाभिहता समीक्ष्य तौ भ्रातरौ देवसमप्रभावौ ॥

वितर्कयन्ती निधनं तयोः सा दुःखान्विता वाक्यमिदं जगाद ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ॥ ४८ ॥

रामलक्ष्मणयोर्निधननिर्धारणेन सकरुणं बहुधाविलपन्तीसीताप्रति त्रिजटया हेतूपन्यासाद्राघवयोर्जीवनप्रत्यानेन समाश्वासनम् ॥ १ ॥ राक्षसीभिस्त्रिजटयासहसीताया पुनरशोकवनप्रापणम् ॥ २ ॥

भर्तारं निहतं दृष्ट्वा लक्ष्मणं च महाबलम् ॥ विललाप भृशं सीता करुणं शोककशिता ॥ १ ॥
ऊचुर्लक्ष्मणिनो ये मां पुत्रिण्यविधवेति च ॥ तेऽद्य सर्वे हते रामे ज्ञानिनोऽनृतवादिनः ॥ २ ॥
यज्वनो महिषीं ये मामूचुः पत्नीं च सत्रिणः ॥ तेऽद्य सर्वे हते रामे ज्ञानिनोऽनृतवादिनः ॥ ३ ॥
ऊचुः संश्रवणे ये मां द्विजाः कार्तान्तिकाः शुभाम् ॥ तेऽद्य सर्वे हते रामे ज्ञानिनोऽनृतवादिनः ॥ ४ ॥
वीरपार्थिवपत्नी त्वं ये धन्येति च मां विदुः ॥ तेऽद्य सर्वे हते रामे ज्ञानिनोऽनृतवादिनः ॥ ५ ॥
इमानि खलु पद्मानि पादयोर्यैः किल स्त्रियः ॥ आधिराज्येऽभिषिच्यन्ते नरेन्द्रैः पतिभिः सह ॥ ६ ॥

विशेषणं ॥ १९—२१ ॥ सेति अत्र वीक्षणगदनरूप-
क्रियाभेदात्तच्छब्दद्वयं ॥ २२ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने सप्तचत्वारिंशः सर्गः ॥ ४७ ॥

अथ सीताप्रलापेष्टचत्वारिंशे—भर्तारमिति ॥
करुणं यथा तथा विललाप ॥ १ ॥ लक्ष्मणिन इति ।
लक्षणशब्देनात्र लक्षणज्ञानं लक्ष्यते तदेषामस्तीति
लक्ष्मणिनः । षडुत्तरषष्टिलक्षणसामुद्रिकशास्त्रज्ञा इत्यर्थः
“ षष्टिषडुत्तरा योषिदङ्गलक्षणमीरित ” इत्युक्ते ।
अतएवाविधवा विधवालक्षणरहिता । “ निर्लोम
हृदयं यस्याः समनिम्रत्ववर्जितम् । ऐश्वर्यं चाप्यवै-
धव्यं प्रियप्रेम च सा लभेत् ” इत्युक्तलक्षणेत्यर्थः ।
पुत्रिणी पुत्रलाभलक्षणवती । “ दीर्घाङ्गुलिश्च या
नारी दीर्घकेशी च या भवेत् । दीर्घमायुरवाप्नोति
पुत्रैश्च सह वर्तते ” इत्युक्तलक्षणवतीत्यर्थः । ज्ञानिनो
लक्षणज्ञानवन्तः । अनृतवादिन आसन्निति शेषः

॥ २ ॥ यज्वनः कृताश्वमेधादिकस्य । “ यज्वा तु
विधिनेष्टवान् ” इत्यमरः । बहुयजमानकानि गवा-
मयनप्रभृतीनि सत्राणि तत्कर्तासत्री तस्य महिषी कृता-
भिषेका । “ कृताभिषेका महिषी ” इत्यमरः । पत्नीं
यज्ञसंयोगवती । “ पत्युर्नो यज्ञसयोगे ” इति पति-
शब्दस्य नकारान्तादेशः । ततो “ ऋन्नेभ्यो ङीप् ”
इति ङीप् ॥ ३ ॥ संश्रवणे मम सम्यक् श्रवणे ।
मयि शृण्वन्त्यामित्यर्थः । यद्वा सम्यक् श्रवणमस्मि-
न्निति संश्रवण सन्निधिः । मत्सन्निधावित्यर्थः ।
मात्रादिसमीप इति शेषः । कृतान्तः कालः तद्विदः
कार्तान्तिका । “ स्युर्मौहूर्तिकमौहूर्तज्ञानिकार्तान्तिका
अपि ” इत्यमरः । शुभा नित्यमङ्गला । “ स्मितं
प्रशस्तं सुदृशमनिमीलितलोचनम् । समवृत्तपुटा
नासा लघुच्छिद्रा शुभावहा ” इत्याद्युक्तलक्षणैरिति
शेषः ॥ ४ ॥ त्वं वीरपार्थिवपत्नी धन्या चेति ये
विदुः । विदित्वा ऊचुरित्यर्थः । तेऽनृतवादिन इति
पूर्वेणान्वयः ॥ ५ ॥ यैः पद्मैरुपलक्षिताः स्त्रियः

ती० भर्तारनिहतमित्यादिसीताप्रलापवाक्यानावास्तवाथेऽयमाशयः । सर्वेश्वरीसर्वज्ञादेवीरामलक्ष्मणयोः कापिहानिर्नास्तीति
ज्ञात्वापि राक्षसान्वद्यितुबहुविधप्रलपतीति । निहतं निहतमिवस्थितमित्यर्थः । ‘तेद्यसर्वेहतेरामे’ इत्यादिसर्वस्थलेषु रामेहते
हतइवस्थितेइत्यर्थः ॥ १ ॥ ति० वीरपार्थिवपत्नीनां पूजनीयामिति शेषः । भर्तृपूजितां सुमङ्गलीं येप्राहुः ॥ ५ ॥

[पा०] १ ख. ग. ड — ट. देवसुतप्रभावौ २ ख. ग. घ महारथं ३ घ ड झ. ट. लक्ष्मणिका . ४ ऊचुस्संश्रवणे.
वीरपार्थिवपत्नी. इत्यनयोऽश्लोकयोः पौर्वापर्यं झ पाठेदृश्यते ५ झ ट. वीरपार्थिवपत्नीनां येविदुर्भर्तृपूजिता. ६ क. ख. ज.
पादयोर्यैः कुलस्त्रियः. ड. च. छ. झ. ज. ट. पादयोर्यैः कुलस्त्रियः.

वैधव्यं यान्ति यैर्नार्यो लक्षणैर्भाग्यदुर्लभाः ॥ नात्मनस्तानि पश्यामि पश्यन्ती हतलक्षणा ॥ ७ ॥
 सत्यनामानि पद्मानि स्त्रीणामुक्तानि लक्षणैः ॥ तान्यद्य निहते रामे वितथानि भवन्ति मे ॥ ८ ॥
 केशाः सूक्ष्माः समा नीला भ्रुवौ चासंगते मम ॥ वृत्ते चारोमशे जङ्घे दन्ताश्चाविरला मम ॥ ९ ॥
 शङ्खे नेत्रे करौ पादौ गुल्फावूरू च मे चितौ ॥ अनुवृत्तनखाः स्निग्धाः समाश्चाङ्गुलयो मम ॥ १० ॥
 स्तनौ चाविरलौ पीनौ ममैवौ मग्नचूचुकौ ॥ मग्ना चोत्सङ्गिनी नाभिः पार्श्वोरस्काश्च मे चिताः ॥ ११ ॥
 मम वर्णो मणिनिभो मृदून्यङ्गरूपाणि च ॥ प्रतिष्ठितां द्वादशभिर्मामूचुः शुभलक्षणाम् ॥ १२ ॥
 समग्रयवमच्छिद्रं पाणिपादं च वर्णवत् ॥ मन्दस्मितेत्येव च मां कन्यालक्षणिनो द्विजाः ॥ १३ ॥
 आधिराज्येऽभिषेको मे ब्राह्मणैः पतिना सह ॥ कृतान्तकुशलैरुक्तं तत्सर्वं वितथीकृतम् ॥ १४ ॥

आधिराज्येऽभिषिच्यन्ते किलेयैतिह्ये । तानीमानि पद्मानि रेखारूपाणि दृश्यन्त इति शेषः । खल्विति प्रसिद्धौ । स्पष्ट दृश्यन्त इत्यर्थः । कथमेषां निष्फलत्वमितिभावः ॥ ६ ॥ भाग्यदुर्लभा दुर्लभभाग्या नार्यः । यैर्लक्षणैर्वैधव्यं यान्ति तानि लक्षणानि पश्यन्ती विमृशन्ती । न पश्यामि । कुत्रापि वैधव्यहेतुर्लक्षणं न पश्यामीत्यर्थः । किंतु केवल हतलक्षणा निष्फललक्षणास्मीत्यर्थः । तादृशलक्षणानि च सामुद्रिकोक्तानि । “ परस्पर समारूढाः पादाङ्गुल्यो भवन्ति चेत् । हत्वा बहूनपि पतीन्परप्रेष्या तथा भवेत् ॥ यस्याः कनिष्ठिका भूमिः नगच्छन्त्या परिस्पृशेत् । पतिद्वयं निहन्याद्या द्वितीया च पतित्रयम् ॥ एकरोमा राजपत्नी द्विरोमातिसुखान्विता । त्रिरोमा रोमकूपेषु भवेद्वैधव्यदुःखभाक् ” इत्यादिना ॥ ७ ॥ पदि पदे मा श्रीर्येषा तानि पद्मानि तेषां सत्यनामानि । पदश्रीकराणीत्यर्थः । यद्वा पद्मावत्त्वात् पद्मशब्दाख्यानि । रेखारूपाणि यानि पद्मानि । सत्यनामानि अन्वर्थनामानि । पद्माशब्दादर्शनाद्यचि कृते रूप । केचित्सत्यनामानि अमोघफलानीत्याहुः । लक्षणैः ध्वजादिलक्षणैः सह यानि सत्यनामानि पद्मान्युक्तानि तानि मे वितथानि निष्फलानि भवन्तीति योजना ॥ ८ ॥ केशा इत्यादिचतुःश्लोक्येकान्वया ॥ अहं सूक्ष्मकेशत्वादिलक्षणलक्षितास्मि । अतो मां शुभल-

क्षणामूचुरित्यन्वयः । समा न्यूनाधिक्यरहिताः । असंगते परस्परमसयुक्ते । अरोमशे रोमरहिते । वृत्ते वर्तुले । अत्र स्कान्द—“ रोमहीने शुभे स्निग्धे यजङ्घे क्रमवर्तुले । सा राजपत्नी भवति विशिरे सुमनोहरा ” इति ॥ शङ्खे नेत्रोपान्तभूतललाटपार्श्वे । चितौ उपचितौ । एतच्छङ्खे नेत्रे इत्यत्र लिङ्गव्यत्ययेन योजनीय । अनुवृत्तनखाः वृत्तनखाः । अङ्गुलयः पादहस्ताङ्गुलयः । तदुक्त स्कान्दे—“ स्निग्धाः समुन्नतास्तत्र वृत्ताः पादनखाः शुभाः ” इति । समाः हस्तपरिमाणसदृशाः । नातिदीर्घा नातिहस्ता इत्यर्थः । यद्वा एकहस्तवद्वस्तान्तरेपि तुल्यपरिमाणा इत्यर्थः । अन्यूनानाधिकसंख्याका इति वार्थः । अविरलौ निरन्तरौ । मग्नचूचुकौ ईषन्मग्नौ । मग्ना गम्भीरा । उत्सङ्गिनी उन्नतपर्यन्तप्रदेशः । पार्श्वोरस्काः पार्श्वे च उरस्क च । आर्षो लिङ्गव्यत्ययः । चिता उचिता । मणिनिभः मणिवत्स्निग्धवर्णः । प्रतिष्ठितां द्वादशभिः दशभिः पादाङ्गुलिभिः द्वाभ्यां पादतलाभ्यां च भूमौ सुप्रतिष्ठितां ॥ ९—१२ ॥ समग्रयवं संपूर्णयवाकाररेख । अच्छिद्रं श्लिष्टाङ्गुल्यन्तरालं । वर्णवत् अरुणवर्ण । मामूचुरित्यनुषजनीय । मन्दस्मितेत्येवेत्येवकारः अयोगव्यवच्छेदार्थः । नित्यममन्दस्मितेत्यर्थः ॥ १३ ॥ कृतान्तकुशलैः ज्यौतिषिकसिद्धान्तनिपुणैः । अत्र इतिकरण द्रष्टव्य । अभिषेक इत्युक्तमित्यन्वयः ।

स० लक्षणै लक्षयन्तिजनानितितज्ज्ञै कर्तुमि । लक्षणै करणैर्वा । उक्तानि प्रोक्तानि । द्वितीयेतज्ज्ञैरितिशेषः ॥ ७—८ ॥ शि० नार्य यैर्लक्षणैर्वैधव्यंयान्ति तानिलक्षणानिपश्यन्तीअन्वेषयन्ती । तलक्षणा तलयो पाणिपादतलयो क्षणं उत्सवप्रदचिह्नं यस्या सा अहं आत्मनोनैवपश्यामि । एतेन रामनिवननसम्भवतीतिसूचितं । हएवार्थे ॥ ७ ॥ ति० पार्श्वचउरस्कंच । स्वार्थेक । तत्पार्श्वोरस्कं ॥ ११ ॥ स० वर्णवत् रूपवत् । “ वर्णं स्तुतौरूपे ” इतिविश्व ॥ १३ ॥ स० पतिनापत्या । पतिरित्याख्यातः पतिरितिलाक्षणिक । नप्रतिपदोक्तोत पतिसूत्रागृहीतइतिपतिनेति ‘पतितेपतौ’ ‘कृष्णस्यसखिरजुन’ इत्यादिवत्सम्भवतीतिवाङ्मेयं ।
 [पा०] १ घ. दुर्लभै . २ ड झ ट चासहतेमम ३ ड. झ. ट. मामकौ. ४ ड. झ. ट पार्श्वोरस्कचमेचित ५ ड. च. छ. झ. ज. ट. कन्यालक्षणाविदु ग. घ. कन्यालक्षणिनोविदु .

शोधयित्वा जनस्थानं प्रवृत्तिमुपलभ्य च ॥ तीर्त्वा सागरमक्षोभ्यं आतरौ गोष्पदे हतौ ॥ १५ ॥
 ननु वारुणमाग्नेयमैन्द्रं वायव्यमेव च ॥ अस्त्रं ब्रह्मशिरश्चैव राघवौ प्रत्यपद्यताम् ॥ १६ ॥
 अदृश्यमानेन रणे मायया वासवोपमौ ॥ मम नाथावनाथाया निहतौ रामलक्ष्मणौ ॥ १७ ॥
 न हि दृष्टिपथं प्राप्य राघवस्य रणे रिपुः ॥ जीवन्प्रति निवर्तेत यद्यपि स्यान्मनोजवः ॥ १८ ॥
 न कालस्यातिभारोस्ति कृतान्तश्च सुदुर्जयः ॥ यत्र रामः सह आत्रा शेते युधि निपातितः ॥ १९ ॥
 न शौचामि तथा रामं लक्ष्मणं च महाबलम् ॥ नात्मानं जननीं वाऽपि यथा श्वश्रूं तपस्विनीम् ॥ २० ॥
 साऽनुचिन्तयते नित्यं समाप्तव्रतमागतम् ॥ कदा द्रक्ष्यामि सीतां च लक्ष्मणं च सराधवम् ॥ २१ ॥
 परिदेवयमानां तां राक्षसी त्रिजटाऽब्रवीत् ॥ २२ ॥
 मा विषादं कृथा देवि भर्ताऽयं तव जीवति ॥ २३ ॥
 कारणानि च वक्ष्यामि महान्ति सदृशानि च ॥ यथेमौ जीवतो देवि आतरौ रामलक्ष्मणौ ॥ २४ ॥
 न हि कोपपरीतानि हर्षपर्युत्सुकानि च ॥ भवन्ति युधि योधानां मुखानि निहते पतौ ॥ २५ ॥
 इदं विमानं वैदेहि पुष्पकं नाम नामतः ॥ दिव्यं त्वां धारयेन्नैवं यद्येतौ गतजीवितौ ॥ २६ ॥
 हतवीरप्रधाना हि हैतोत्साहा निरुद्यमा ॥ सेना भ्रमति संख्येषु हतकर्णेव नौर्जले ॥ २७ ॥
 इयं पुनरसंभ्रान्ता निरुद्विग्ना तैरस्विनी ॥ सेना रक्षति काकुत्स्थौ मया प्रीत्या निवेदितौ ॥ २८ ॥

“चक्रवर्तिस्त्रियः पाणौ नन्द्यावर्तः प्रदक्षिणः”
 इत्याद्युक्तनन्द्यावर्तादिलक्ष्णैरिति भावः । सर्वं वित-
 थीकृतमित्यतः परं यज्वनो महिषी ये मामित्यधस्त-
 नश्लोकः केषुचित्कोशेषु दृश्यते । स तु लेखकप्रमा-
 दकृतः ॥ १४ ॥ शोधयित्वा अन्विष्य । प्रवृत्ति वृत्ता-
 न्तः । गोष्पदे इन्द्रजिन्मायामात्र इति भावः ॥ १५ ॥
 ब्रह्मशिरः अस्त्रविशेषः । प्रत्यपद्यतां नन्वित्यन्वयः ।
 परस्मैपदमार्थः । नन्विति प्रसिद्धौ । आमन्त्रणे वा ।
 “प्रश्नावधारणानुज्ञानुनयामन्त्रणे ननु” इत्यमरः ।
 प्रलापे निर्निमित्तमामन्त्रणं सम्भवति ॥ १६—१७ ॥
 दृश्यमानत्वे नैवं हन्तुं शक्नुयादित्याह—न हीति
 ॥ १८ ॥ नेति । शुभाशुभप्रापकस्य कालस्यातिभारो
 नास्ति । अशक्यार्थोनास्तीत्यर्थः । कृतान्तः दैवः ।

यत्र यतः । रामः अतिबलपराक्रमशाल्यपीति भावः
 ॥ १९ ॥ जननीं मन्मातरम् ॥ २० ॥ उक्तार्थे हेतु-
 माह—सेति ॥ समाप्तव्रतः अथ आगतः सराधवं
 लक्ष्मणं सीतां च कदा द्रक्ष्यामीति अनुचिन्तयत
 इत्यन्वयः ॥ २१ ॥ परिदेवयमानां विलपन्ती ॥ २२ ॥
 मा विषादमित्यर्थः ॥ २३ ॥ इमौ रामलक्ष्मणौ जीवत
 इति यथा ज्ञातुं शक्यते तथा । महान्ति स्फुटानि ।
 सदृशानि पूर्वानुभूततुल्यानि । दृष्टसंवादानीति
 यावत् । कारणानि हेतून् । वक्ष्यामीत्यन्वयः ॥ २४ ॥
 तान्येव कारणानि व्यतिरेकमुखेनाह—न हीति ॥
 हर्षेण पर्युत्सुकानि । प्रसन्नानीतियावत् ॥ २५—२६ ॥
 हतकर्णा हतकर्णधारा ॥ २७ ॥ निवेदितौ निवेदित-

॥ १४ ॥ ति० गोष्पदे अल्पावशिष्टसैन्ये । हतावित्यर्थः । अनेन बहुदिनयुद्धोत्तरमल्पावशिष्टसैन्येकतिपययूथपरूपेऽयं शरबन्ध-
 तिलभ्यते ॥ १५ ॥ स० राघवौ रामलक्ष्मणौ प्रत्यपद्यत प्रत्यपद्येता । विश्वामित्रादिति शेषः । राघवश्चराघवश्चैत्येतद्विश्रुतावाक्यै-
 कवचनापेक्षयापृथक्पृथगन्वयोवा । विश्वामित्रोवसिष्ठोवाराघवौ प्रत्यपद्यत प्रत्यपादयत् ग्राहयामासेति वा । ननुना सर्वपुत्रदादिवि-
 स्मृतं वामायाप्रबलेति वाक्यनासूचयति ॥ १६ ॥ स० नाथौ एकोमुख्यतया रक्षकत्वेनामुख्यतया चैकइति नाथौ । छत्रिन्यायेन वा
 ॥ १७ ॥ शि० यत्र यदानीपातितोराम शेते तदा कृतान्तः कालः सुदुर्जयः कैश्चिदपि जेतुं अशक्यः । अतएव कालस्यातिभार
 अतिभीतिर्नास्ति । राघवमेवाश्रित्य सर्वे निर्भया भविष्यन्तीति सूचितः ॥ १९ ॥ स० जननी जनकभार्या । जनकोप्युपलक्ष्यते ।
 वार्धकाद्व्रतपतिलादेकपुत्रत्वात्तामेव शौचामीति भावः ॥ २० ॥ शि० नामतः पुष्पकमिदं विमानं यदितौ गतजीवितौ तर्हि खान-
 धारयेत् । विववानधारयतीत्यर्थः । एतेन धारणरूपं हेतुन्तरसूचितं ॥ २६ ॥ इत्यष्टचत्वारिंशः सर्गः ॥ ४८ ॥

[पा०] १ क.—घ. च. ज. उपलभ्यमे. २ झ. ज ट. प्रत्यपद्यत. ३ झ. सातु. ४ क. ग. ड.—ट. धारयन्नेदं.
 ५ ड.—ट. गतोत्साहा. ६ ख. ग. ड.—ट. तपस्विनी.

सा त्वं भव सुविस्मया अनुमानैः सुखोदयैः ॥ अहतौ पश्य काकुत्स्थौ स्नेहादेतद्भवीमि ते ॥ २९ ॥
 अनृतं नोक्तपूर्वं मे न च वक्ष्ये कदाचन ॥ चारित्रसुखशीलत्वात्प्रविष्टासि मनो मम ॥ ३० ॥
 नेमौ शक्यौ रणे जेतुं सेन्द्रैरपि सुरासुरैः ॥ तादृशं दर्शनं दृष्ट्वा मया चावेदितं तव ॥
 इदं च सुमहच्चिह्नं शनैः पश्यस्व मैथिलि ॥ ३१ ॥
 निःसंज्ञावप्युभावेतौ नैव लक्ष्मीर्वियुज्यते ॥ प्रायेण गतसत्त्वानां पुरुषाणां गतायुषाम् ॥
 दृश्यमानेषु वक्त्रेषु परं भवति वैकृतम् ॥ ३२ ॥
 त्यज शोकं च मोहं च दुःखं च जनकात्मजे ॥ रामलक्ष्मणयोरर्थे नाद्य शक्यमजीवितुम् ॥ ३३ ॥
 श्रुत्वा तु वचनं तस्याः सीता सुरसुतोपमा ॥ कृताञ्जलिरुवाचेदमेवमस्त्विति मैथिली ॥ ३४ ॥
 विमानं पुष्पकं तत्तु सन्निवर्त्य मनोजवम् ॥ दीना त्रिजटया सीता लङ्कामेव प्रवेशिता ॥ ३५ ॥
 ततस्त्रिजटया सार्धं पुष्पकादवस्थ सा ॥ अशोकवनिकामेव राक्षसीभिः प्रवेशिता ॥ ३६ ॥
 प्रविश्य सीता ब्रह्मवृक्षषण्डां तां राक्षसेन्द्रस्य विहारभूमिम् ॥
 संप्रेक्ष्य संचिन्त्य च राजपुत्रौ परं विषादं समुपाजगाम ॥ ३७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ॥ ४९ ॥

नागपाशबद्धेनापिदिष्टयाप्रबुद्धेनरामेण लक्ष्मणदुरवस्थावलोकनेनतस्य चरमावस्थाशङ्कया तंप्रतिशोचनपूर्वकबहुधा विलापः ॥ १ ॥

धोरेण शरबन्धेन बद्धौ दशरथात्मजौ ॥ निश्चसन्तौ यथा नागौ शयानौ रुधिरोक्षितौ ॥ १ ॥
 सर्वे ते वानरश्रेष्ठाः ससुग्रीवा महाबलाः ॥ परिवार्य महात्मानौ तस्थुः शोकपरिप्लुताः ॥ २ ॥

जीवितौ ॥ २८ ॥ अनुमानैः चिह्नैः । सुखोदयैः सुखज्ञे-
 यैरित्यर्थः । चारित्रसुखशीलत्वात् । चरित्रमेव चारित्र-
 पातिव्रत्यं तदेव सुखं प्रियं शीलं स्वभावः यस्याः सा
 तस्याः भावश्चारित्रसुखशीलत्वतस्मात् । यद्वा चारित्रे-
 णाह्लादकस्वभावत्वादित्यर्थः । प्रविष्टासि मनो मम ।
 त्वयि मम स्नेहो वर्तते इत्यर्थः ॥ २९-३० ॥ तादृशं
 तादृग्विधं । जीवनव्यञ्जकमिति यावत् । दृश्यते ज्ञाय-
 तेनेनेति दर्शनं सैन्यमुखप्रसादादिकं । पूर्वदृष्टं स्वप्न-
 मिति वार्थः । शनैः पश्यस्व सावधानेन पश्येत्यर्थः
 ॥ ३१ ॥ न वियुज्यते न जहाति । गतायुषा अत-
 एव गतसत्त्वानां गतप्राणानां । “द्रव्यासुव्यवसा-
 येषु सत्त्वमस्त्री तु जन्तुषु” इत्यमरः । वैकृतं
 विकृतितः ॥ ३२ ॥ रामलक्ष्मणयोरर्थे शोकं शोककृतं
 मुखविकारं । मोहं विपरीतबुद्धिः । दुःखं मनोव्यथा ।

च त्यज । अजीवितुं न शक्यं जीवितुं शक्यमेवेत्यर्थः
 ॥ ३३ ॥ कृताञ्जलिरित्यनेन भगवद्विषयोपदेष्टा योपि
 कोप्यादरणीय इत्युक्तः । इदंशब्दविवरण एवमस्त्विति
 ॥ ३४ ॥ विमानमिति । सन्निवर्तने प्रवेशने च त्रिज-
 टैव कर्त्री ॥ ३५ ॥ राक्षसीभिरित्यनेन त्रिजटादर्श-
 नायानीतेति गम्यते ॥ ३६ ॥ विहारभूमिं प्रमदावन ।
 संप्रेक्ष्य संचिन्त्य । प्रेक्षितप्रकारेण संचिन्त्येत्यर्थः ।
 यद्वा भावनाप्रकर्षात्पुरं स्थितौ संप्रेक्ष्येत्यर्थः ॥ ३७ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने अष्टचत्वारिंशः
 सर्गः ॥ ४८ ॥

अथ रामप्रबोधनमेकोनपञ्चाशे—धोरेणेत्यादि-
 श्लोकद्वयमेकान्वयं ॥ नागौ यथा नागाविव निश्चस-

[पा०] १ क—ट. वक्ष्यामिमैथिलि. २ ग. झ ट चोदीरित ३ ड झ ट इदंतुसुमहच्चित्रं ४ ग घ पश्यायमै-
 थिलि. ५ ड. झ ट विसंज्ञोपतितावेतौनैवलक्ष्मीर्विसुज्यते. ६ ख. ग. ड. झ ट. रुवाचेमामेव. ७ ग ज. शोकपरिप्लुतौ
 वा. रा. २०१

एतस्मिन्नन्तरे रामः प्रत्यबुध्यत वीर्यवान् ॥ स्थिरत्वात्सत्त्वयोगाच्च शरैः संदानितोपि सन् ॥ ३ ॥
 ततो दृष्ट्वा सरुधिरं विषण्णं गाढमर्पितम् ॥ आतरं दीनवदनं पर्यदेवयदातुरः ॥ ४ ॥
 किंनु मे सीतया कार्यं किं कार्यं जीवितेन वा ॥ शयानं योऽद्य पश्यामि आतरं युधि निजितम् ॥ ५ ॥
 शक्या सीतासमा नारी मर्त्यलोके विचिन्वता ॥ न लक्ष्मणसमो आता सचिवः सांपरायिकः ॥ ६ ॥
 परित्यक्ष्याम्यहं श्रौणं वानराणां तु पश्यताम् ॥ यदि पञ्चत्वमापन्नः सुमित्रानन्दवर्धनः ॥ ७ ॥
 किंनु वक्ष्यामि कौसल्यां मातरं किंनु कैकयीम् ॥ कथमम्ब्रां सुमित्रां च पुत्रदर्शनलालसाम् ॥ ८ ॥
 विवत्सां वेपमानां च क्रोशन्तीं कुररीमिव ॥ कथमाश्वासयिष्यामि यदा यास्यामि तं विना ॥ ९ ॥
 कथं वक्ष्यामि शत्रुघ्नं भरतं च यशस्विनम् ॥ १० ॥
 मया सह वनं यातो विना तेन गतः पुनः ॥ उपालम्भं न शक्यामि सोढुं वत सुमित्रया ॥ ११ ॥
 इहैव देहं त्यक्ष्यामि न हि जीवितुमुत्सहे ॥ १२ ॥
 धिक्कां दुष्कृतकर्मणमनार्यं यत्कृते ह्यसौ ॥ लक्ष्मणः पतितः शेते शरतल्पे गतासुवत् ॥ १३ ॥
 त्वं नित्यं स विषण्णं मामाश्वासयसि लक्ष्मण ॥ गतासुर्नाद्य शक्रोपि मामार्तमभिभाषितुम् ॥ १४ ॥
 येनाद्य निहता युद्धे राक्षसा विनिपातिताः ॥ तस्यामेव क्षितौ वीरः स शेते निहतः परैः ॥ १५ ॥
 शयानः शरतल्पेऽस्मिन्स्वशोणितपरिप्लुतः ॥ शरजालैश्चितो भाति भास्करोस्तमिव व्रजन् ॥ १६ ॥
 बाणाभिहतमर्मत्वान्न शक्रोऽप्यभिभाषितुम् ॥ रुजा चाब्रुवतोऽप्यस्य दृष्टिरागेण सूच्यते ॥ १७ ॥
 यथैव मां वनं यान्तमनुयातो महाद्युतिः ॥ अहमप्यनुयास्यामि तथैवैनं यमक्षयम् ॥ १८ ॥
 इष्टवन्धुजनो नित्यं मां च नित्यमनुव्रतः ॥ इमामद्य गतोऽवस्थां ममानार्यस्य दुर्नयैः ॥ १९ ॥

न्तावित्यन्वयः । शोकपरिप्लुता शोकपूर्णा ॥ १-२ ॥
 स्थिरत्वात् धीरत्वात् । सत्त्वयोगात् बलयोगात् ।
 संदानितोपि बद्धोपि । “ बद्धे सदानित मूत ” इत्य-
 मरः ॥ ३ ॥ अर्पितं शरैरिति शेषः ॥ ४ ॥ किं
 त्वित्यादिश्लोकद्वय ॥ विचिन्वता मयेति शेषः ।
 सचिवः सहाय । साम्परायिकः युद्धे साधुः ।
 “ युद्धायत्योः सम्परायः ” इत्यमरः ॥ ५-६ ॥
 पञ्चत्वं मृति ॥ ७ ॥ किं न्वित्यादिश्लोकद्वयमेकान्वयः ॥
 अहं तं लक्ष्मणं विना अयोध्यां यदा यास्यामि तदा
 कौसल्यां कैकयी च किं वक्ष्यामि । सुमित्रां कथमा-
 श्वासयिष्यामि ॥ ८-९ ॥ कथमित्यर्थः ॥ यशस्वि-

नमित्यनेन तद्यशो मया न लब्धमिति खिद्यति
 ॥ १० ॥ यो मया सह वनं यात तेन विनाऽयोध्यां
 गतोह सुमित्रया कृतमुपालम्भ उक्तप्रकारं सोढुं कथं
 शक्यामि ॥ ११ ॥ इहैवेत्यर्थः ॥ १२ ॥ दुष्कृतक-
 र्माणः । लक्ष्मणवनानयनमेव दुष्कृतं कर्म ॥ १३ ॥ स
 त्वमित्यन्वयः ॥ १४-१५ ॥ शयान इति । अय-
 मिति शेषः । अत्र शरतल्पस्थानीयोऽस्तिगिरिः । शर-
 स्थाने किरणाः । शोणितस्थाने रक्तवर्णत्व ॥ १६ ॥
 रुजा व्यथा । दृष्टिरागेण वीक्षणप्रेम्णा ॥ १७ ॥ तथैव
 तेन प्रकारेण । मात्रादिस्नेहमविचार्येत्यर्थः । यमक्ष-
 यमित्यत्रापि यान्तमित्यनुषज्यते ॥ १८-१९ ॥

स० प्रत्यबुध्यत । तत्रनिमित्तमाह । स्थिरत्वात् प्रलयादावप्येकस्यैवस्थैर्यात् । नित्यनित्यत्वादितियावत् । सत्त्वयोगात् बलोपा-
 यात् । सदानितोबद्ध सन् । एतेनासुरमोहनायराम स्वेच्छयैवसदानितइतिज्ञायते ॥ ३ ॥ स० कौसल्या किनुवक्ष्यामि एतेनकौ-
 सल्यायरामइवलक्ष्मणेपिप्रेमेतिसूच्यते ॥ ८ ॥ स० वेपन्ती वेपमानां कुररीमिववेपमानासित्यन्वयः ॥ ९ ॥ ति० शरभूत
 शरैर्व्याप्तशरीरत्वाच्छररूपं प्राप्ता । तत्तद्वन्ध्रनिस्सरदुधिरव्याप्तशरा किरणस्थानीया ॥ १६ ॥

[पा०] १ क. पतित. २ ख. च. छ. ज. लक्ष्मणं आतरं दीन क. घ. लक्ष्मण आतरं राम. ३ क. ख. घ.—ट. कार्यल-
 वया. ग. कार्यलक्ष्या. ४ क.—ट. प्राणान्वा. ५ च झ. ज. ट. वेपन्ती ६ क. ख. ग. च.—ट. यदि. ७ ड.—ट.
 मत्कृते ८ ड. झ. पातित ९ ड.—ट. बहवो युद्धे निहताराक्षसा क्षितौ । तस्यामेवाव्यशस्वस्वशेषे विनिहत शरैः. १० झ.
 सशोणितपरिप्लुत. ११ ड. च. झ. ज. ट. शरभूतस्ततोभासि. १२ ड.—ट. चाब्रुवतोऽस्य

सुरुष्टेनापि वीरेण लक्ष्मणेन न संसरे ॥ परुषं विप्रियं वाऽपि श्रावितं तु कदाचन ॥ २० ॥
 विससर्जैकवेगेन पञ्चबाणशतानि यः ॥ इष्वस्त्रेष्वधिकस्तस्मात्कार्तवीर्याच्च लक्ष्मणः ॥ २१ ॥
 अस्त्रैस्त्राणि यो हन्याच्छक्रस्यापि महात्मनः ॥ सोऽयमुर्व्या हतः शेते महार्हशयनोचितः ॥ २२ ॥
 यन्मया न कृतो राजा राक्षसानां विभीषणः ॥ तच्च मिथ्या प्रलप्तं मां प्रधक्ष्यति न संशयः ॥ २३ ॥
 अस्मिन्मुहूर्ते सुग्रीव प्रतियातुमितोऽर्हसि ॥ भत्वा हीनं मया राजन्नावणोऽभिद्रवेद्वली ॥ २४ ॥
 अङ्गदं तु पुरस्कृत्य ससैन्यः समुहजनः ॥ सागरं तर सुग्रीव नीलेन च नलेन च ॥ २५ ॥
 कृतं हनुमता कार्यं यदन्यैर्दुष्करं रणे ॥ ऋक्षराजेन तुष्यामि गोलाङ्गूलाधिपेन च ॥ २६ ॥
 अङ्गदेन कृतं कर्म मैन्देन द्विविदेन च ॥ युद्धं केसरिणा संख्ये घोरं संपातिना कृतम् ॥ २७ ॥
 गवयेन गवाक्षेण शरभेण गजेन च ॥ अन्यैश्च हरिभिर्युद्धं मदर्थं त्यक्तजीवितैः ॥
 न चातिक्रामितुं शक्यं दैवं सुग्रीव मानुषैः ॥ २८ ॥
 यत्तु शक्यं वयस्येन सुहृदा च परंतप ॥ कृतं सुग्रीव तत्सर्वं भवता धर्मभीरुणा ॥ २९ ॥
 मित्रकार्यं कृतमिदं भवद्भिर्वानरर्षभाः ॥ अनुज्ञाता मया सर्वे यथेष्टं गन्तुमर्हथ ॥ ३० ॥
 शुश्रुवुस्तस्य ते सर्वे वानराः परिदेवनम् ॥ वर्तयाञ्चक्रुरश्रूणि नेत्रैः कृष्णेतरेक्षणाः ॥ ३१ ॥
 ततः सर्वाण्यनीकानि स्थापयित्वा विभीषणः ॥ आजगाम गदापाणिस्त्वरितो यत्र राघवः ॥ ३२ ॥
 तं दृष्ट्वा त्वरितं यान्तं नीलाञ्जनचयोपमम् ॥ वानरा दुद्रुवुः सर्वे मन्यमानास्तु रावणिम् ॥ ३३ ॥
 [निश्चेष्टौ विगतज्ञानौ रणरेणुसमुक्षितौ ॥ शयानौ शरतल्पस्थौ द्रष्टुमायाद्विभीषणः ॥ ३४ ॥
 तं राक्षसेन्द्रात्मजशङ्कया ते निपातितौ राजसुतौ च दृष्ट्वा ॥
 विभीषणं विव्यथिरे च दृष्ट्वा मेवा यथा वायुहताः पुवङ्गमाः ॥ ३५ ॥]
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनपञ्चाशः सर्गः ॥ ४९ ॥

विप्रियं अहितं । सुरुष्टेनापि लक्ष्मणेन श्रावितं विप्रियं परुषं वाक्यं न स्मरामीत्यर्थः ॥ २० ॥ यः कार्तवीर्यः सहस्रबाहुः एकेन वेगेन एकप्रयत्नेन । यावता कालेन पञ्चबाणशतानि विससर्ज प्रायुङ्क्त । द्विभुजोऽप्ययं लक्ष्मणः तावतैव कालेन तावतो बाणान् विसृजन् । इष्वस्त्रेषु विषये तस्मात्कार्तवीर्यादधिक इत्यर्थः ॥ २१ ॥ हन्यात् हन्तुं शक्तः । शक्ति लिङ् ॥ २२ ॥ यत् यस्मात् विभीषणो राक्षसानां राजा न कृतः । तस्मात् मिथ्याप्रलप्तं राजानं त्वां करिष्यामीति मिथ्या प्रलपितं मां प्रधक्ष्यति । दहतीत्यर्थः । आश्रुतकार्यनिर्वाहाभावेन मिथ्येत्यु-

च्यते । आश्रुतं प्रतिज्ञातं ॥ २३ ॥ प्रतियातुं किष्किन्धामिति शेषः । हीनं त्वामिति शेषः ॥ २४-२५ ॥ कृतमित्यादिसार्धश्लोकत्रयं ॥ संपातिना वानरेण ॥ २६-२८ ॥ वयस्येन मित्रेण । सुहृदा च शोभनहृदयेन वा । चशब्दो वाशब्दार्थकः । धर्मभीरुणा धर्मो नश्यतीति भीरुणेत्यर्थः । अधर्मभीरुणेति वा पदच्छेदः ॥ २९-३० ॥ वर्तयाञ्चक्रुः प्रवर्तयाञ्चक्रुः । कृष्णेतरेक्षणाः रक्तेक्षणा इत्यर्थः ॥ ३१ ॥ तत इत्यादिश्लोकद्वयं ॥ ३२-३५ ॥ इति श्रीभोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकोनपञ्चाशसर्गः ॥ ४९ ॥

स० सुरुष्टेनापि येनकेनचित् । परुषं निष्ठुरं । अप्रियं । कदाचन उक्तमितिशेषः । नसंसरे नसंस्मरामीत्येवश्रावितं । अन्यथापरुषाप्रियश्रावणापेक्षयाऽन्तर्निगूढस्वरोषस्याल्पताप्रतीयेत । तच्चवैदिकलौकिकानसुकूलमित्येवमेवान्वयः समजसृः ॥ २० ॥ इत्येकोनपञ्चाशः सर्गः ॥ ४९ ॥

[पा०] १ घ. कार्तवीर्यार्जुनादपि. २ ड. छ. ट. सलहीनं. ज. सतुहीनं. ३ ड.—ट. त्रावणोभिभविष्यति. ४ ड.—ट. परमम. ५ क. ड.—ट. येसर्वे. ६ क. ग.—ट. परिदेवितं. ७ ड. झ. ज. ट. वर्तयाञ्चकिरेश्रूणि. ८ ड. झ. ट. त्वरितं यत्र. ९ घ. दुद्रुवुःशीघ्रं. १० इदंश्लोकद्वयं प्राचीनकोशेषुनदृश्यते.

पञ्चाशः सर्गः ॥ ५० ॥

सुग्रीवचोदितेनजांबवता रामसमीपमागच्छतिगदापाणौविभीषणे इन्द्रजिह्वमेणविद्रवतावानराणां तस्यविभीषणत्वभाप-
णेनसमाश्वासनपूर्वकं प्रतिनिवर्तनम् ॥ १ ॥ रामलक्ष्मणसमीपमेत्य सलिलेनतन्त्रयनपरिमार्जनपूर्वकविलपतोविभीषणस्य
सुग्रीवेणसमाश्वासनम् ॥ २ ॥ सुग्रीवेण स्वयरावणवधप्रतिज्ञानपूर्वकं राघवयो किष्किन्ध्राप्रापणचोदितेनसुषेणेन तंप्रति
सजीवकरण्यादिमहौषधिसमानयनाय क्षीरोदप्रतिहनुमच्चोदनचोदना ॥ ३ ॥ अत्रान्तरेस्वयमेव सत्वरसमागतेन गरुडेन
रामलक्ष्मणयोर्नागपाशविध्वसनपूर्वकं परिष्वङ्गः ॥ ४ ॥ रामप्रश्नेननिजस्वरूपनिवेदनपूर्वकं सप्रदक्षिणगतेगरुडे वानरैर्हर्षा-
दुच्चैरुद्धोषणम् ॥ ५ ॥

अथोवाच महातेजा हरिराजो महाबलः ॥ किमियं व्यथिता सेना मूढवातेव नौर्जले ॥ १ ॥

सुग्रीवस्य वचः श्रुत्वा बालिपुत्रोऽङ्गदोऽब्रवीत् ॥ २ ॥

न त्वं पश्यसि रामं च लक्ष्मणं च महाबलम् ॥ शरजालाचितौ वीराबुभौ दशरथात्मजौ ॥

शरतल्पे महात्मानौ शयानौ रुधिरोक्षितौ ॥ ३ ॥

अथाब्रवीद्वानरेन्द्रः सुग्रीवः पुत्रमङ्गदम् ॥ नानिमित्तमिदं मन्ये भवितव्यं भयेन तु ॥ ४ ॥

विषण्णवदना ह्येते त्यक्तप्रहरणा दिशः ॥ प्रपलायन्ति हरयस्त्रासादुत्फुल्ललोचनाः ॥ ५ ॥

अन्योन्यस्य न लज्जन्ते न निरीक्षन्ति पृष्ठतः ॥ विप्रकर्षन्ति चान्योन्यं पतितं लङ्घयन्ति च ॥ ६ ॥

एतस्मिन्नन्तरे वीरो गदापाणिर्विभीषणः ॥ सुग्रीवं वर्धयामास राघवं च निरैक्षत ॥ ७ ॥

विभीषणं तं सुग्रीवो दृष्ट्वा वानरभीषणम् ॥ ऋक्षराजं समीपस्थं जाम्बवन्तमुवाच ह ॥ ८ ॥

विभीषणोऽयं संप्राप्तो यं दृष्ट्वा वानरर्षभाः ॥ विद्रवन्ति परित्रस्ता रावणात्मजशङ्कया ॥ ९ ॥

शीघ्रमेतान्सुसंत्रस्तान्वहुधा विप्रधावितान् ॥ पर्यवस्थापयाख्याहि विभीषणमुपस्थितम् ॥ १० ॥

सुग्रीवेणैवमुक्तस्तु जाम्बवानृक्षपार्थिवः ॥ वानरान्सान्त्वयामास सन्निरुध्य प्रधावतः ॥ ११ ॥

ते निवृत्ताः पुनः सर्वे वानरास्त्यक्तसंभ्रमाः ॥ ऋक्षराजवचः श्रुत्वा तं च दृष्ट्वा विभीषणम् ॥ १२ ॥

विभीषणस्तु रामस्य दृष्ट्वा गात्रं शरैश्चितम् ॥ लक्ष्मणस्य च धर्मात्मा बभूव व्यथितेन्द्रियः ॥ १३ ॥

जलक्लिन्नेन हस्तेन तयोन्नेत्रे प्रमृज्य च ॥ शोकसंपीडितमना रुरोद विललाप च ॥ १४ ॥

इमौ तौ सत्त्वसंपन्नौ विक्रान्तौ प्रियसंयुगौ ॥ इमामवस्थां गमितौ राक्षसैः कूटयोधिभिः ॥ १५ ॥

अथ रामस्य नागपाशविमोचन पञ्चाशे—अथो-
वाचेत्यादि ॥ तादात्विकसेनापलायननिमित्तमजानानः
पृच्छति—किमिति । किं किमर्थं । उवाच वानरा-
निति शेषः । मूढ मूर्च्छितः । विरुद्धदिग्वाय्वन्तरा-
भिहत इत्यर्थः । वात्याहतेति यावत् ॥ १ ॥ सुग्रीव-
स्येत्यर्थः ॥ २ ॥ रामव्यथां विना किमन्यन्निमित्तमि-
त्युत्तरयति—न त्वमिति ॥ अत्र काकुः । त्वं न

पश्यसि किमित्यर्थः । राम लक्ष्मणं चेत्युभावित्यन्वयः
॥ ३ ॥ स्वयमुद्धाटयति—अथेत्यादिना ॥ इदं रघु-
सिंहयोः शरतल्पशयनः । अनिमित्तं न भवतीति
मन्ये । अन्येन भयनिमित्तेन भवितव्यमित्यर्थः ।
तत्र हेतुमाह—विषण्णेत्यादिना ॥ त्यक्तप्रहरणाः
त्यक्तशिलाद्यायुधाः । अन्योन्यस्य अन्योन्यं । विप्र-
कर्षन्ति द्रुतगमनार्थमाकर्षन्ति ॥ ४—९ ॥ विप्रधावि-

स० इदं कपिपलायन अनिमित्तं अकारणकनमन्ये । पलायनप्रयोजकेनभयेन लघुक्तेतरेणभवितव्यमित्यङ्गदमब्रवीत् ॥ ४ ॥

स० त्रासात् नूतनभीते ॥ ५ ॥ स० वानरभीषणं इन्द्रजिह्वमजनकतया ॥ ८ ॥

[पा०] १ ख. प्रौढवातेव. २ ख. किनुपश्यसि. ३ ख. ड.—ट पलायन्तेत्रहरयः. ४ छ जल्पन्ति. ५ ड झ ज. ट.
राघवंचजयाशिषा ६ क ख. घ—ट. द्रवन्त्यागतसत्रासारावणात्मजशङ्कया. ७ क वानरान्वारयामासनिवर्त्यप्रतिधावत.
८ ख ड—ट. सनिवर्त्य. ९ ड. वानरासुक्तसाध्वसा च. छ. झ. ज ट. वानरास्त्यक्तसाध्वसा. १० घ.—ट. व्यथितस्तदा
११ ड.—ट. विमृज्यच

भ्रातुः पुत्रेण मे तेन दुष्पुत्रेण दुरात्मना ॥ राक्षसा जिह्मया बुद्ध्या चालितावृजुविक्रमौ ॥ १६ ॥
 शरैरिमावलं विद्वौ रुधरेण समुक्षितौ ॥ वसुधायामिमौ सुप्तौ दृश्येते शल्यकाविव ॥ १७ ॥
 ययोर्वीर्यमुपाश्रित्य प्रतिष्ठा काङ्क्षिता मया ॥ तावुभौ देहनाशाय प्रसुप्तौ पुरुषर्षभौ ॥ १८ ॥
 जीवन्नद्य विपन्नोस्मि नष्टराज्यमनोरथः ॥ प्राप्तप्रतिज्ञश्च रिपुः सकामो रावणः कृतः ॥ १९ ॥
 एवं विलपमानं तं परिष्वज्य विभीषणम् ॥ सुग्रीवः सत्त्वसंपन्नो हरिराजोऽब्रवीदिदम् ॥ २० ॥
 राज्यं प्राप्स्यसि धर्मज्ञ लङ्कायां नात्र संशयः ॥ रावणः सह पुत्रेण स कामं नेह लप्स्यते ॥ २१ ॥
 न रुजापीडितावेतावुभौ राघवलक्ष्मणौ ॥ त्यक्त्वा मोहं वधिष्येते सगणं रावणं रणे ॥ २२ ॥
 तमेनं सान्त्वयित्वा तु समाश्वास्य च राक्षसम् ॥ सुषेणं श्वशुरं पार्श्वे सुग्रीवस्तमुवाच ह ॥ २३ ॥
 सह शूरैर्हरिगणैर्लब्धसंज्ञावरिन्दमौ ॥ गच्छ त्वं भ्रातरौ गृह्य किष्किन्धां रामलक्ष्मणौ ॥ २४ ॥
 अहं तु रावणं हत्वा सपुत्रं सहवान्धवम् ॥ मैथिलीमानयिष्यामि शक्रो नष्टामिव श्रियम् ॥ २५ ॥
 श्रुत्वैतद्वानरेन्द्रस्य सुषेणो वाक्यमब्रवीत् ॥ दैवासुरं महद्युद्धमनुभूतं सुदारुणम् ॥ २६ ॥
 तदा स दानवा देवाञ्छरसंस्पर्शकोविदाः ॥ निजघ्नुः शस्त्रविदुषश्छादयन्तो मुहुर्मुहुः ॥ २७ ॥
 तानार्तान्नष्टसंज्ञांश्च परासंश्च बृहस्पतिः ॥ विद्याभिर्मन्त्रयुक्ताभिरोषधीभिश्चिकित्सति ॥ २८ ॥

तान् पलायमानान् ॥ १०—१५ ॥ दुष्पुत्रेण कपट- ॥ १८—२१ ॥ न रुजापीडितौ इयं रुजा अनयो-
 युद्धेन पितुरवद्यावहेन । चालितौ वञ्चितौ । ऋजु- रात्यन्तिकहानिकरी न भवति । किंतु मोहमात्रकारि-
 विक्रमौ अकपटविक्रमौ ॥ १६ ॥ सुप्तौ सुप्तसदृशौ । णीत्यर्थः ॥ २२—२५ ॥ अनुभूत मया ज्ञातं । शर-
 शल्यकौ कण्टकिवराहौ ॥ १७ ॥ ययोरित्यादिचतुः- संस्पर्शकोविदा शरप्रयोगसमर्थाः । स्पर्शो दानमिति
 श्लोकी ॥ अत्र वक्तव्य सर्वमभयप्रदाने दर्शित पर्यायः ॥ २६—२७ ॥ मन्त्रयुक्ताभिः मन्त्रप्रचुराभिः ।

स० भ्रातु रावणस्य पुत्रेण । नोभयो पितापुत्रयोरेवैतादृकूटयोर्विल किंतु परपरैवेदशीत्याह—दुष्पुत्रेणेति । दुर्दुष्ट पुत्रो
 यस्यासौतया ॥ १६ ॥ स० इमौ अलविद्वौ इमौ सुप्तावित्यन्वयः पृथक्पृथगिति नान्यतरवैयर्थ्यः । यद्वा इ काम तस्यापिमाशोभा
 याभ्यातौ । एवमपिशोभागतानेतिभावः । छत्रिन्यायेनेमावितिवा कामात्कामपालस्योत्तमत्वात्तत्त्वान्नक्ष्मणस्यवा इमावितिस-
 भवति । 'इ कामदेवेत्यन्वयम्' इति विश्वः ॥ १७ ॥ स० देहनाशाय स्वदेहनाशाय । यद्वा मदेहनाशाय । एतयोरीयाननर्थो
 यदितिर्हि ममराज्याशौक्यत्रितिष्ठतु रावणोपितुप्राक्तनकोपेन मारयेदितिद्योतयत्यनेनेतिज्ञेयम् ॥ १८ ॥ स० प्रतिज्ञायतइतिप्रतिज्ञा
 प्रतिज्ञातोर्यं सीतापरित्यागाभावरूप प्राप्तोयेनसतया । सकाम मन्त्राशेननिष्कण्टकराज्यप्राप्त्या । कृत । अनयोरेवंस्वापेनेति-
 शेषः ॥ १९ ॥ स० विलपमान विलपन्तः । पदव्यत्यासेनविलापफलकस्यविभीषणोत्प्रेक्षितस्यव्यत्यासकविरवगमयामासेतिज्ञेयं
 ॥ २० ॥ स० गरुडाधिष्ठितौ गरुडेअधिष्ठितो गरुडवाहनोरामश्च । अधिष्ठानमधिष्ठित गरुडसेवाधिष्ठानंयस्येतिचान्यथेति
 गरुडाधिष्ठितौरामलक्ष्मणौ । मोह नागपाशासादनजः । अयमेवपाठोन्याय्यः । गरुडागमनेननागपाशवियोगस्यात्रोत्तरत्रेवबहुपुरा-
 णेषुश्रवणात् । तानिचस्वावसरेवक्ष्यामः । 'नरुजापीडितावितिपठित्वा' इतितीर्थपाठस्यतदुत्प्रेक्षितत्वंसूचयन्नागोजिभट्ट स्वयंपाङ्कं
 'गरुडाधिष्ठितौ' इतिपठित्वा 'गरुडोपासकतयाविदितौ' इतिनिर्मूलमर्थवदस्तादृशएवेतिसतोष्टव्यं ॥ २२ ॥ स० उत्तरश्लोक-
 द्वयमेकान्वयि । राक्षस विभीषणं । सान्त्वयित्वा सुषेणंचसमाश्वास्यच गच्छेत्यब्रवीदितिसबन्धः । एतेनान्यतरातिरेकशङ्कया-
 'सान्त्वयित्वेत्येवार्थकथनं समाश्वास्यलिति' इतिवदतानागोजिभट्टस्य बहुस्थलेषु द्वित्रादीनाश्लोकानामेकान्वयब्रुवतोऽन्वयज्ञान-
 दारिद्र्यद्योत्यते । 'सान्त्वयित्वा गरुडानुग्रहसभावनेत्यर्थः । अनेनसुग्रीववाक्येनरामविषयेस्वस्यभगवदवतारलज्जानसूचितं'
 इतितद्वचनं 'गरुडोपासकतयाविदितौ' इति 'गरुडानुग्रहसभावनाया' इतिस्ववचनव्याहतमित्युपेक्ष्य । तेनाभगवदवतारलहेतो-
 र्पासकत्वस्यतदनुग्रहपात्रत्वस्यैवचप्रतीतेः ॥ २३—२४ ॥ शि० राक्षसतंविभीषणमेवमाश्वास्य बोधयित्वा सान्त्वयित्वा तापं
 निरस्य सुषेणमुवाच ॥ २३ ॥ ति० यावल्लब्धसंज्ञौभविष्यत तावदनयोरक्षार्थ एतौगृहीत्वाशूरैर्हरिगणै सहकिष्किन्धागच्छ
 ॥ २४ ॥ स० आगमनप्रयोजनस्यानिष्पत्तेः कथं कथय गन्तव्यमित्यतआह—अहंलिति । नष्टा बल्यादिभिरदर्शनंप्रापिता श्रियं

[पा०] १ ड च झ अ. ट. भ्रातृपुत्रेणचैतेन. २ क ख. च छ. ट. चालितौप्राज्यविक्रमौ ग. ड झ. वञ्चितावृजु-
 विक्रमौ. ३ ड—ट. ताविमौ. ४ ट. सलमापत्र. ५ ड. च झ. अ. ट. नेह ६ ड झ. ट. गरुडाधिष्ठितावेतौ. ७ क. ख. ग.
 च.—ट. तमेवं. ८ क घ. विभीषण. ९ घ.—ट. पुरातनं. १० ग. घ. ड. झ. ज. ट. संस्पर्शकोविदान्.

तान्यौषधान्यानयितुं क्षीरोदं यान्तु सागरम् ॥ जवेन वानराः शीघ्रं संपातिपनसादयः ॥

हरयस्तु विजानन्ति पार्वतीस्ता महौषधीः ॥ २९ ॥

संजीवकरणीं दिव्यां विशल्यां देवनिर्मिताम् ॥ ३० ॥

चन्द्रश्च नाम द्रोणश्च क्षीरोदे सागरोत्तमे ॥ अमृतं यत्र मथितं तत्र ते परमौषधी ॥

ते तत्र निहिते देवैः पर्वते परमौषधी ॥ ३१ ॥

अयं वायुसुतो राजन्हनुमांस्तत्र गच्छतु ॥ ३२ ॥

एतस्मिन्नन्तरे वायुर्मेघांश्चापि सविद्युतः ॥ पर्यस्यन्सागरे तोयं कम्पयन्निव मेदिनीम् ॥ ३३ ॥

महता पक्षवातेन सर्वद्वीपमहाद्रुमाः ॥ निपेतुर्भिन्नविटपाः समूला लवणाम्भसि ॥ ३४ ॥

अभवन्पन्नगास्त्रस्ता भोगिनस्तत्रवासिनः ॥ शीघ्रं सर्वाणि यादांसि जग्मुश्च लवणार्णवम् ॥ ३५ ॥

ततो मुहूर्ताद्गरुडं वैनतेयं महाबलम् ॥ वानरा ददृशुः सर्वे ज्वलन्तमिव पावकम् ॥ ३६ ॥

तस्मागतमभिप्रेक्ष्य नागास्ते विप्रदुद्रुवुः ॥ यैस्तौ सत्पुरुषौ बद्धौ शरभूतैर्महाबलौ ॥ ३७ ॥

ततः सुपर्णः काकुत्स्थौ दृष्ट्वा प्रत्यभिनन्दितः ॥ विमर्शं च पाणिभ्यां मुखे चन्द्रसमप्रभे ॥ ३८ ॥

वैनतेयेन संस्पृष्टास्तयोः संरुद्रुव्रणाः ॥ सुवर्णे च तनू स्निग्धे तयोराशु बभूवतुः ॥ ३९ ॥

तेजो वीर्यं बलं चौज उत्साहश्च महागुणः ॥ प्रदर्शनं च बुद्धिश्च स्मृतिश्च द्विगुणं तयोः ॥ ४० ॥

विद्याभिः मृतसजीविनीप्रभृतिभिः । चिकित्सति
अचिकित्सत् ॥ २८ ॥ तान्यौषधानीत्यादिसार्धश्लोकः
॥ २९ ॥ संजीवकरणीमित्यर्थमेक वाक्य ॥ अत्रान-
यितु यान्त्वित्यनुषज्यते । पूर्वोक्तक्षीरोदमध्ये संजीव-
करणी विशल्यां चानयितु यान्त्वित्यर्थः । तयोरेवा-
त्रोपयोगादिति भावः ॥ ३० ॥ ते कुत्र विद्येते इत्य-
त्राह—चन्द्रश्चेत्यादिना ॥ सागरोत्तमे क्षीरोदे । यत्र
प्रदेशे अमृतं मथितं तत्र चन्द्रद्रोणाख्यौ पर्वतौ स्तः
तयोस्ते महौषधी स्त इत्यर्थः । तत्रावस्थाने हेतुमाह—
ते तत्रेति । पर्वते पर्वतयो । जालेकवचनं ॥ ३१ ॥
अयमित्यर्थः ॥ औषध्यन्तरानयने पनसादयो गच्छ-
न्तु । संजीवविशल्यानयने तु हनुमान् गच्छत्विति
विज्ञेयं ॥ ३२ ॥ मेघान् सागरतोयं च पर्यस्यन् पर्व-
तान्कम्पयन्निव गरुडपक्षवायुरुदभूदिति शेषः ।

सर्वद्वीपमहाद्रुमाः । सर्वपद द्रुमविशेषणं । द्वीपं च
लङ्का । लवणाम्भसि लवणसमुद्रे ॥ ३३—३४ ॥
भोगिनः प्रशस्तकायाः । तत्रवासिनः लङ्काद्वी-
पवासिनः । यादांसि जलजन्तवश्च । लवणार्णवं
लवणार्णवमध्यः । भयादन्तर्मग्न इत्यर्थः ॥ ३५—
३८ ॥ व्रणा क्षतानि । संरुद्रुः संरुढाः ।
अज्ञातस्वरूपा बभूवुरित्यर्थः ॥ ३९ ॥ तेजः पराभि-
भवनसामर्थ्यः । पराधिक्षेपासहन वा । वीर्यं परा-
क्रमः । बलं शरीरं । ओजः कान्तिः । उत्साहः
लोकोत्तरकार्येषु स्थिरतरप्रयत्नः । प्रदर्शनं सूक्ष्मार्थपरि-
ज्ञानं । बुद्धिः विवेकः । स्मृतिः अनुभूतार्थाविस्मरणं ।
एतत् सर्वं द्विगुणं वैनतेयसंस्पर्शवशात् पूर्वतोप्यधिकं
जातमित्यर्थः । अत्र धीरिति गायत्र्याः सप्तदशाक्षरं ।

सपदमिव ॥ २५ ॥ ति० पार्वतीपर्वतप्रतिष्ठिते । ते ओषधी । विजानन्ति । पार्वती इतिद्विवचनमार्षः ॥ ३० ॥ ति० यद्य-
पिपनसादयोजानन्ति । तथापि शीघ्रमागमनार्थं वायुसुतोयातु ॥ ३२ ॥ ति० एतस्मिन्नन्तरे ओषध्यानयनवार्ताकाले । सागरे
तोयं पर्यस्य अतिलहरीयोगिकृत्वा पर्वतान्कंपयन्पक्षवायुरभूत् । सविद्युतोर्मेघाश्चासन् ॥ ३३ ॥ स० चन्द्रसमप्रभेइत्यनेन
लोकानुकरणार्थमेवपातः आयात सेवार्थं गरुडइतिध्वन्यते । अन्यथा मुखविकारापत्तेः ॥ ३८ ॥ ति० प्रदर्शनं शब्दानुमाना-
भ्यांपरोक्षार्थनिश्चयः । बुद्धिरपरोक्षनिश्चयः । द्विगुणा वैनतेयस्पर्शात्पूर्वतोप्यधिका । अत्रान्यैर्देवैरवतीर्यभगवतोरामस्यमूलमूर्ते-
राज्ञयोर्पकारःसंपादितः । गरुडेनतु स्वरूपतएवेतिबोध्यः ॥ ४० ॥

[पा०] १ ड. झ. ट. पार्वतीतेमहौषधी. क पर्वतस्था. २ क. ख. च ज. नाम्ना. ३ ग. घ. ड झ ट. तौतत्रविहि-
तौदेवैः पर्वतौतौमहोपधौ. ४ च छ. ज. पर्वतेतुमहोपधी. ५ ड—ट पर्यस्य ६ क. ग—ट पर्वतान् ७ क. घ—ट, निपे-
तुर्मेघ. ८ ड. झ. ट. सलिले. ९ ख. ग. समागत. १० ड.—ट, यैस्तुतौपुरुषौबद्धौ. ग. यौतौ. ११ झ. ट. द्विगुणातयो.

तावुत्थाप्य महावीर्यौ गरुडो वासवोपमौ ॥ उभौ तौ सखजे हृष्टौ रामश्चैनमुवाच ह ॥ ४१ ॥
 भवत्प्रसादाद्वसनं रावणिप्रभवं महत् ॥ आवामिह व्यतिक्रान्तौ पूर्ववद्वलिनौ कृतौ ॥ ४२ ॥
 यथा तातं दशरथं यथाऽजं च पितामहम् ॥ तथा भवन्तमासाद्य हृदयं मे प्रसीदति ॥ ४३ ॥
 को भवान्नृपसंपन्नो दिव्यस्रगनुलेपनः ॥ वसानो विरजे वस्त्रे दिव्याभरणभूषितः ॥ ४४ ॥
 तमुवाच महातेजा वैनतेयो महाबलः ॥ पतत्रिराजः प्रीतात्मा हर्षपर्याकुलेक्षणः ॥ ४५ ॥
 अहं सखा ते काकुत्स्थ प्रियः प्राणो बहिश्चरः ॥ गरुत्मानिह संप्राप्तो युवाभ्यां साह्यकारणात् ॥ ४६ ॥
 असुरा वा महावीर्या दानवा वा महाबलाः ॥ सुराश्चापि सगन्धर्वाः पुरस्कृत्य शतक्रतुम् ॥ ४७ ॥
 नेमं मोक्षयितुं शक्ताः शरबन्धं सुदारुणम् ॥ मायाबलादिन्द्रजिता निर्मितं क्रूरकर्मणा ॥ ४८ ॥
 एते नागाः काद्रवेयास्तीक्ष्णदंष्ट्रा विषोल्बणाः ॥ रक्षोमायाप्रभावेन शैरा भूत्वा त्वदाश्रिताः ॥ ४९ ॥
 सभाग्यश्चासि धर्मज्ञ राम सत्यपराक्रम ॥ लक्ष्मणेन सह आत्रा समरे रिपुघातिना ॥ ५० ॥
 इमं श्रुत्वा तु धृत्तान्तं त्वरमाणोऽहमागतः ॥ सहसा युवयोः स्नेहात्सखित्वमनुपालयन् ॥ ५१ ॥
 मोक्षितौ च महाघोरादस्मात्सायकबन्धनात् ॥ अप्रमादश्च कर्तव्यो युवाभ्यां नित्यमेव हि ॥ ५२ ॥

षोडशसहस्रश्लोका गता ॥ ४० ॥ ताविति । क्रिया- युवाभ्या युवयो । षष्ठ्यर्थे तृतीया । साह्यकारणात्
 भेदात्तच्छब्दद्वय ॥ ४१ ॥ व्यतिक्रान्तौ लङ्घितवन्तौ । साहाय्यार्थ ॥ ४६—४८ ॥ काद्रवेया कद्रुपुत्रा ।
 गत्यर्थत्वात्कर्तरि क्त ॥ ४२—४३ ॥ विरजे निर्मले मायाबलात् आश्चर्यशक्तिरूपबलात् ॥ ४९—५० ॥
 ॥ ४४—४५ ॥ सखा वाहनत्वेन सहाय इति गूढोक्तिः । सहसा जवेन ॥ ५१ ॥ अप्रमादश्च कर्तव्य इति ।

ति० यथातातदशरथ स्वावतारोचित कश्यपप्रजापत्यश । अजचपितामहं चतुर्मुखब्रह्माश । मे हिरण्यगर्भात्मनस्तदशस्य । स०
 यथादशरथतात पितामह अज आसाद्यमेहृदयंप्रसन्नतयाभवन्तमासाद्य हृदयप्रसीदति । प्राप्तस्त्वमूलरूपपितृपितामहनिदर्शनं
 मूलरूपेणागतगरुडानुरूपमितिबहि । यथातातवपितरमृश्यप तवपितामहमरीचि अजचब्रह्माणप्रपितामह । आसाद्य प्राप्य
 आभव सम्यक्प्रलवन्त अभव ससाररहित दशरथ दशमुदिक्षुरय कायोयस्यसतं व्याप्त । त मे मामासाद्यतयाहृदयप्रसीदति
 प्रसन्नमभूत् । सेवयाजन्मसाफल्यत् । यथातातपितामहचासाद्यस्थितभवन्तमुद्दिश्यतेपाहृदयप्रसन्न तयाभवन्तमुद्दिश्यमेहृदयंप्रसी-
 दतीतिवा हृदयमितिहृदयपदेनासूचयत्कविरितिज्ञेय । 'रथ स्यात्सन्दनेकाये' इतिविश्व । शि० यथादशरथ यथा अजचासाद्यमे
 हृदयंप्रसीदति तथाभवन्तमासाद्यप्रसीदति । एतेनगरुडस्यृद्धत्वसूचित ॥ ४३ ॥ ति० कोभवानिति । अयंप्रश्नोपिमनुष्यशरीरो-
 चितव्यवहारएवतत्सख्यप्रत्यापनार्थ । अत्ररामसमीपागमनपर्यन्तंपक्ष्याकारेणैवागत्यसन्निविमन्त्रेणनागबन्धनचतिस्यराधवस्पर्-
 शनाद्यर्थपुरुषाकारेणव्यवहृतवानितिबोध्यम् । तदाह—रूपसंपन्नइति । दिव्यरूपसंपन्नइत्यर्थ । स० भवान्कइतिमनुष्यत्वस्थेने ।
 सोप्यसुरमोहायेतिज्ञेय । रूपसंपन्न सुरूप न प्रसादादेवरूपसपत् । भवान् नएव अस्मदीयएव । कइवक वायुवद्वेगवान्वासूर्यइव
 प्रकाशमानोवेति कइति मानसिकोभिप्राय । विरजे शुद्धे 'अर्या पादरजोपमा' इत्युक्ते रजश्शब्दपर्यायोऽयरजशब्द ॥ ४४ ॥
 स० तं तेइतिपूर्वमुक्तवतोगरुडस्य सेवकस्यतइत्युक्तौजिह्वाजिहेतीतिसूचयतियुवयोरित्युक्तया । एवंसति सतिचच्छत्रिन्यायावकाशे
 नप्रत्यवेयद्वैततेय इतिभावोपिकवेज्ञातव्य । सखित्वलत्रोत्तरत्रेव "विष्णुनाचतदाकाशेवैनतेय समेयिवान् । तत्सन्नारायणस्तुष्ट-
 स्तेनालौल्येनकर्मणा । तमुवाचाव्ययोदेवोवरदोस्मीतिखेचरम् । सवत्रेतवतिष्ठेयमुपरीत्यन्तरिक्षग । उवाचचैनभूयोपिनारायणमि-
 दंवच । अजरश्चामरश्चस्याममृतेनविनाप्यहम् । एवमस्त्वितितिविष्णुस्वाचविनतासुतम् । प्रतिगृह्यवरौतौतुगरुडोविष्णुमब्रवीत् ।
 भगवतेपिवरदध्रिवृणोतुभगवानपि । तवत्रेवाहनंविष्णुर्गुरुमन्तंमहाबलम् । ध्वजचक्रभगवानुपस्थितास्यसीतितम् । एवमस्त्विति
 तंदेवमुक्त्वानारायणपराग । वत्राज" इतिभारतादिपूर्वसौपर्णाख्यानेचोक्तमनुसंधेयम् । इदसर्वभक्तभक्तिपारवश्येनेतिमन्तव्यम् ।
 ति० अहंसखेति । सखिलात्सुप्रीवादिवद्देवसाह्यकरणार्थमागतइतिभाव ॥ ४६ ॥ स० श्रुत्वा देवचारमुखादितिशेष ॥ ५१ ॥

[पा०] १ ड झ. ट. महातेजागरुडो. २ ड झ. ट. उपायेनव्यतिक्रान्तौशीघ्रचवलिनौ. ३ क—घ. च. उ. ज.
 शीघ्रचवलिनौ. ४ ड छ झ. ज ट युवयो. ग भवद्वा. घ तवसौभाग्यकारणात् ५ ड. झ ट वानरावा. ६ ड झ ट.
 शरभूतास्त्वदाश्रिता. ख च. ज. शरभूतास्त्वदाश्रिता. ७ झ विक्रान्तस्त्वरमाणो ८ ड. च. झ. ट. सहसैवावयो..

प्रकृत्या राक्षसाः सर्वे संग्रामे कूटयोधिनः ॥ शूराणां शुद्धभावानां भवतामार्जवं बलम् ॥ ५३ ॥
 तत्र विश्वसितव्यं वो राक्षसानां रणाजिरे ॥ एतेनैवोपमानेन नित्यं जिह्वा हि राक्षसाः ॥ ५४ ॥
 एवमुक्त्वा ततो रामं सुपर्णः सुमहाबलः ॥ परिष्वज्य सुहृत्स्निग्धमाप्रष्टुमुपचक्रमे ॥ ५५ ॥
 सखे राघव धर्मज्ञ रिपूणामपि वत्सल ॥ अभ्यनुज्ञातुमिच्छामि गमिष्यामि यथागतम् ॥ ५६ ॥
 न च कौतूहलं कार्यं सखित्वं प्रति राघव ॥ कृतकर्मा रणे वीर सखित्वमनुवेत्ससि ॥ ५७ ॥
 बालवृद्धावशेषां तु लङ्कां कृत्वा शरोर्मिभिः ॥ रावणं च रिपुं हत्वा सीतां समुपलप्स्यसे ॥ ५८ ॥
 इत्येवमुक्त्वा वचनं सुपर्णः शीघ्रविक्रमः ॥ रामं च विरुजं कृत्वा मध्ये तेषां वनौकसाम् ॥ ५९ ॥
 प्रदक्षिणं ततः कृत्वा परिष्वज्य च वीर्यवान् ॥ जगामाकाशमाविश्य सुपर्णः पवनो यथा ॥ ६० ॥
 निरुजौ राघवौ दृष्ट्वा ततो वानरयूथपाः ॥ सिंहनादांस्तदा नेदुर्लङ्गलान्दुधुवुस्तदा ॥ ६१ ॥
 ततो भेरीः समाजमुर्मदङ्गांश्चाप्यनादयन् ॥ दध्मुः शङ्खान्संग्रहृष्टाः क्ष्वेलन्त्यपि यथापुरम् ॥ ६२ ॥
 आस्फोट्यास्फोट्य विक्रान्ता वानरा नगयोधिनः ॥ द्रुमानुत्पाद्य विविधांस्तस्थुः शतसहस्रशः ॥ ६३ ॥
 विसृजन्तो महानादांस्त्रासयन्तो निशाचरान् ॥ लङ्काद्वाराण्युपाजग्मुर्गुह्योद्धुकामाः प्लवङ्गमाः ॥ ६४ ॥
 ततस्तु भीमस्तुमुलो निनादो बभूव शाखामृगयूथपानाम् ॥

तत्तदस्त्रानुगुणप्रत्यक्षप्रयोगेषु सावधानाभ्यां भवित-
 व्यमित्यर्थः ॥ ५२ ॥ प्रकृत्येत्यादिश्लोकद्वय ॥ एतेनै-
 वोपमानेनेति । अनेन दृष्टान्तेन राक्षसा जिह्वा
 ज्ञेया इत्यर्थः ॥ ५३—५५ ॥ रिपूणामपि वत्सलेत्य-
 नेन इन्द्रजिह्वोपायो ज्ञात इति द्योत्यते ॥ ५६ ॥ अह
 सखा ते काकुत्स्थेत्यादिनोक्त सखित्वं कथमिति रामा-
 शयमाशङ्क्य रहस्यत्वादिदानीं तद्विषयप्रश्नो न कर्तव्यः
 रावणवधानन्तरं स्वयमेव ज्ञास्यसीत्याह—न चेति ॥
 सखित्वं प्रति सखित्वप्रश्नप्रतीत्यर्थः ॥ ५७ ॥ रामस्यो-
 त्साहवर्धनाय भाविनमर्थं कथयति—बालेत्यादि-
 ना ॥ शरोर्मिभिः शरपरंपराभिः ॥ ५८ ॥ शीघ्रवि-
 क्रमः शीघ्रगतिः । क्रियाभेदेन सुपर्णपदद्वयान्वयः
 ॥ ५९—६० ॥ सिंहनादं नेदुः सिंहनादं चक्रुरि-
 त्यर्थः । दुधुवुः अकम्पयन् ॥ ६१ ॥ यथापुरं यथा-
 पूर्वम् । ननु “ पिशाचान्दानवान्यक्षान्पृथिव्या चैव
 राक्षसान् । अङ्गुल्यग्रेण तान्हन्त्यां ” इत्युक्तनिरवधि-

कशक्तिसपन्नं सर्वज्ञो रामः कथमज्ञ इवाशक्त इवे-
 न्द्रजिता हतो लोहिताक्तो भूमौ स्थित इवाभावयत् ।
 उच्यते । लोके समाचारप्रवर्तनायैव स्थितः । इन्द्र-
 जित्पराजयेन ह्ययमर्थोवगम्यते । शुचीनां शुद्धभावा-
 नामृजनां प्राणसन्देहदायिविषयपि न विनाशः ।
 विपरीतानां पापिष्ठानां तु करतलगतापि कार्यसिद्धि-
 र्विगलति । अतः शुचित्वार्जवादिगुणयुक्तैः पुम्भिर्भ-
 वितव्यमिति सतां धर्मनिश्चयप्रतिपत्तिर्जायते । ननु
 रावणवधार्थं देवतैरर्थितो हि विष्णुः रामत्वेनावतीर्णः ।
 सत्यं, दुष्कृद्दिनाशवद्धर्मसंस्थापनमपि ह्यवतारप्रयो-
 जनः । रावणवधमात्रस्य प्रयोजनत्वे ह्येतावान्प्रयासो
 व्यर्थः स्यात् । अतएवोक्त—“चातुर्वर्ण्यं च लोके-
 स्मिन्स्वे स्वे धर्मे नियोक्ष्यति ” इति । नच धर्मोपदे-
 शमात्रेण तत्सिद्धिः । तादृशोपदेशस्य श्रुतिस्मृतिभिरेव
 कृतत्वात् । स्वाचारमुखेन धर्मप्रवचनाय हि मानुष-
 भावना च कृता । अतः स्वाचारमुखेन धर्मप्रवर्तन-

स० रिपूणामपि वत्सलरिपवोपियदिशरगता तर्हि तेष्वपि वत्सल ॥ ५६ ॥ ति० प्रदक्षिणं कृत्वा लेखनेन दिव्यदेवतावतारो राम इ-
 तिसर्वान्प्रकृतकपीन्प्रत्यपि बोधितः ॥ ६० ॥ ति० निशीथे यथा घनानां नादस्तथा वानराणां नाद इत्यर्थः । अत्र स्थाने दिनद्वयं
 युद्धावहार इत्याग्निवेद्य ॥ ६५ ॥ इति पञ्चाश सर्गः ॥ ५० ॥

[पा०] १ ड. छ. झ ट विश्वसनीयवो २ ड. झ. ट. तदाराम ३ ख. झ. ट. यथासुख ४ ड. च. झ. ज. ट.
 लमुपलप्स्यसे ५ ख. ड. छ. झ. ट. निरुजौ. ६ क. ड. च. झ. ज. ट. सिंहनादतदानेदुर्लङ्गलं दुधुवुश्चते. ७ झ. ट.
 प्यवादयन्. ८ ख. ग. ड.—ट. अपरेस्फोट्य. ९ ड.—ट. जग्मुर्गुह्योद्धुकामा. १० ख. ड. झ. ट. तेषां भीमस्तुमुलो.

क्षये निदाघस्य यथा घनानां नादः सुभीमो नदतां निशीथे ॥ ६५ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चाशः सर्गः ॥ ५० ॥

एकपञ्चाशः सर्गः ॥ ५१ ॥

वानराणां विषादसमये तदीयहर्षोद्धोषश्रवणविषण्णेन रावणेन राक्षसान्प्रति तद्धर्षकारणावगमचोदना ॥ १ ॥ राक्षसै रणा-
ङ्गणमेत्यतदवगमेन रावणं प्रति राघवयोर्नागास्त्रविमोक्षणस्य तत्कारणत्वनिवेदनम् ॥ २ ॥ धूम्राक्षेण रावणचोदनया राक्ष-
सैस्सहपश्चिमद्वारगमनम् ॥ ३ ॥

तेषां सुतमुलं शब्दं वानराणां तरुस्विनाम् ॥ नर्दतां राक्षसैः सार्धं तदा शुश्राव रावणः ॥ १ ॥
स्निग्धगम्भीरनिर्घोषं श्रुत्वा स निनदं भृशम् ॥ सचिवानां ततस्तेषां मध्ये वचनमब्रवीत् ॥ २ ॥
यथाऽसौ संप्रहृष्टानां वानराणां समुत्थितः ॥ बहूनां सुमहानादो मेघानामिव गर्जताम् ॥
व्यक्तं सुमहती प्रीतिरितेषां नात्र संशयः ॥ ३ ॥
तथा हि विपुलैर्नादैश्चक्षुभे वैरुणालयः ॥ ४ ॥
तौ तु बद्धौ शरैस्तीक्ष्णैर्भ्रातरौ रामलक्ष्मणौ ॥ अयं च सुमहानादः शङ्कां जनयतीव मे ॥ ५ ॥
एतत्तु वचनं चोक्त्वा मन्त्रिणो राक्षसेश्वरः ॥ उवाच नैर्ऋतांस्तत्र समीपपरिवर्तिनः ॥ ६ ॥
ज्ञायतां तूर्णमेतेषां सर्वेषां वैनचारिणाम् ॥ शोककाले समुत्पन्ने हर्षकारणमुत्थितम् ॥ ७ ॥
तथोक्तास्तेन संभ्रान्ताः प्राकारमधिरुह्य ते ॥ ददृशुः पालितां सेनां सुग्रीवेण महात्मना ॥ ८ ॥
तौ च मुक्तौ सुधोरेण शरबन्धेन राघवौ ॥ समुत्थितौ महावेगौ विषेदुः प्रेक्ष्य राक्षसाः ॥ ९ ॥
संत्रस्तहृदयाः सर्वे प्राकारादवरुह्य ते ॥ विषण्णवदना घोरा राक्षसेन्द्रमुपस्थिताः ॥ १० ॥
तदप्रियं दीनमुखा रावणस्य निशाचराः ॥ कृत्स्नं निवेदयामासुर्यथावद्वाक्यकोविदाः ॥ ११ ॥
यौ ताविन्द्रजिता युद्धे भ्रातरौ रामलक्ष्मणौ ॥ निबद्धौ शरबन्धेन निष्प्रकम्पभुजौ कृतौ ॥ १२ ॥
विमुक्तौ शरबन्धेन तौ दृश्येते रणाजिरे ॥ पाशानिव गजौ छित्त्वा गजेन्द्रसमविक्रमौ ॥ १३ ॥

मित्यादिप्रबन्धादावेवोक्तं ॥ ६२-६५ ॥ इति श्रीगो-
विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने पञ्चाशः सर्गः ॥ ५० ॥

अथ धूम्राक्षनिर्गम एकपञ्चाशो—तेषामित्यादि ॥
राक्षसैः सह शुश्रावेत्यन्वयः ॥ १ ॥ निर्घोषः ध्वनिः
॥ २ ॥ यथासावित्यादिसार्धश्लोक एकान्वयः ॥ यथा
येन कारणेन । सुमहानादः समुत्थितः ततः एतेषां

सुमहती प्रीति । अस्तीतिशेषः ॥ ३ ॥ तथा हीत्यर्थः ॥
तथा प्रसिद्धप्रकारः ॥ ४ ॥ तौ त्विति । तुशब्द-
श्चार्थः । तौ च बद्धौ नादश्च श्रूयते । स च प्रकृत-
विरुद्धो नादः । शङ्कां राजपुत्रयोः शरबन्धापगम-
शङ्कां । जनयतीव । इवशब्दः सभावनायां ॥ ५-६ ॥
उत्थितं हर्षकारणं ज्ञायतामित्यन्वयः ॥ ७-९ ॥ उप-
स्थिताः प्राप्ताः ॥ १०-११ ॥ यौ तौ । यावित्यर्थः ॥ १२ ॥
पाशानिति । पाशान् छित्त्वा स्थितौ गजाविव भास-

ति० राक्षसै विभीषणादिभि ॥ १ ॥ स० स्निग्धगंभीरनिर्घोष एतेन सीतापतिपतनकालिकदुःखशब्दो व्यावर्त्यते । निनदं
निरस्तो नदोऽर्णवो येन तं । तदपेक्षया गंभीरमिति यावत् ॥ २ ॥ स० विपुलैर्नादै लवणार्णवं चक्षुभे फूत्कारेणोदककंपददर्शनाच्च-
लितोऽभूत् ॥ ४ ॥ ती० शङ्काजनयतीव जनयत्येवेत्यर्थः ॥ ५ ॥ ति० प्राकारमधिरुह्येति । अनेनात्रावहार सूचितः ॥ ८ ॥

[पा०] १ ड. च. छ झ ट महौजसा २ ख. च ड झ ट नर्दता ३ ड. छ झ. ट. वानराणामुपस्थित . ४ ग.
ड. झ. ट. सुमहानादो ५ ड. झ. ट. लवणार्णव . ६ ड. झ. ट. एवंच. ७ ड. च झ. ज. ट. चवनौकसा ८ क. ख. ग.
ड. ज. —ट. महाभागौ.

तच्छ्रुत्वा वचनं तेषां राक्षसेन्द्रो महाबलः ॥ चिन्ताशोकसमाक्रान्तो विषेणवदनोऽब्रवीत् ॥ १४ ॥
 घोरैर्दत्तवैर्बद्धौ शरैराशीविषोपमैः ॥ अमोघैः सूर्यसंकाशैः प्रमथ्येन्द्रजिता युधि ॥ १५ ॥
 तदस्त्रबन्धमासाद्य यदि मुक्तौ रिपू मम ॥ संशयस्थमिदं सर्वमनुपश्याम्यहं बलम् ॥ १६ ॥
 निष्फलाः खलु संवृत्ताः शैरा वासुकितेजसः ॥ आदत्तं यैः सुसंग्रामे रिपूणां मम जीवितम् ॥ १७ ॥
 एवमुक्त्वा तु संकुद्धो निःश्वसन्नुरगो यथा ॥ अब्रवीद्रक्षसां मध्ये धूम्राक्षं नाम राक्षसम् ॥ १८ ॥
 बलेन महता युक्तो रक्षसां भीमविक्रम ॥ त्वं वधायाभिनिर्घाहि रामस्य सह वानरैः ॥ १९ ॥
 एवमुक्तस्तु धूम्राक्षो राक्षसेन्द्रेण धीमता ॥ कृत्वा प्रणामं संहृष्टो निर्जगाम नृपालयात् ॥ २० ॥
 अभिनिष्क्रम्य तद्वारं बलाध्यक्षमुवाच ह ॥ त्वरयस्व बलं तूर्णं किं चिरेण युयुत्सतः ॥ २१ ॥
 धूम्राक्षवचनं श्रुत्वा बलाध्यक्षो बलानुगः ॥ बलमुद्योजयामास रावणस्याज्ञया द्रुतम् ॥ २२ ॥
 ते बद्धघण्टा बलिनो घोररूपा निशाचराः ॥ विगर्जमानाः संहृष्टा धूम्राक्षं पर्यवारयन् ॥
 विविधायुधहस्ताश्च शूलमुद्गरपाणयः ॥ २३ ॥
 गदाभिः पट्टिशैर्दण्डैरायसैर्मुसैर्भृशम् ॥ परिघैर्भिन्दिपालैश्च भल्लैः प्रासैः परश्वधैः ॥
 निर्ययू राक्षसा दिग्भ्यो नर्दन्तो जलदा यथा ॥ २४ ॥
 रथैः कवचिनस्त्वन्ये ध्वजैश्च समलङ्कृतैः ॥ सुवर्णजालविहितैः खरैश्च विविधाननैः ॥ २५ ॥
 हयैः परमशीघ्रैश्च गजेन्द्रैश्च मदोत्कटैः ॥ निर्ययू राक्षसव्याघ्रा व्याघ्रा इव दुरासदाः ॥ २६ ॥
 वृकसिंहमुखैर्युक्तं खरैः कनकभूषणैः ॥ आरुरोह रथं दिव्यं धूम्राक्षः खरनिःस्वनः ॥ २७ ॥
 स निर्यातो महावीर्यो धूम्राक्षो राक्षसैर्वृतः ॥ ग्रहसन्पश्चिमद्वारं हनूमान्यत्र यूथपः ॥
 रथप्रवरमास्थाय खरयुक्तं खरस्वनम् ॥ २८ ॥
 प्रयान्तं तु महाघोरं राक्षसं भीमविक्रमम् ॥ अन्तरिक्षगता घोराः शकुनाः प्रत्यवारयन् ॥ २९ ॥
 रथशीर्षे महान्भीमो गृध्रश्च निपपात ह ॥ ध्वजाग्रे ग्रथिताश्चैव निपेतुः कुणपाशनाः ॥ ३० ॥

मानावित्यर्थः ॥ १३—१४ ॥ दत्तवैः वरदत्तैः । प्रमथ्य बलात्कृत्य । बद्धौ अभूतामिति शेषः ॥ १५ ॥ संशयस्थं प्राणसंशयस्थं ॥ १६ ॥ आदत्त आत्तं ॥ १७—१८ ॥ त्वं वधायाभिनिर्घाहीत्यमङ्गलसूचकं वचः ॥ १९—२० ॥ द्वारमभिनिष्क्रम्य द्वारान्निष्क्रम्य । युयुत्सतः ममेति शेषः । किं चिरेण किं विलम्बेन ॥ २१ ॥ रावणस्याज्ञया रावणाज्ञाकृतं धूम्राक्षवचनं श्रुत्वेत्यर्थः ॥ २२ ॥ बद्धघण्टाः शूलत्वज्ञापनाय कटि-बद्धघण्टा इत्यर्थः । ते पूर्वोक्तसेनास्थाः । विविधेति ।

आयुधानि शूलादिभिन्नानि । अस्त्रार्थस्य पूर्वोक्तान्वयः ॥ २३ ॥ गदाभिरित्यादि । गदा प्रसिद्धा । पट्टिशः दण्डविशेषः । परिघः भिन्दिपालः । भल्लः अयोमयः शरः । प्रासैः परश्वधैः । दिग्भ्यो जलदा इवेत्यन्वयः ॥ २४ ॥ अन्ये कवचिनः । ध्वजैः विविधाननैः खरैश्च समलङ्कृतै रथैर्निर्ययुः । अन्ये हयैः अन्ये गजैश्च निर्ययुरित्यन्वयः ॥ २५—२८ ॥ शकुनाः निमित्तसूचकाः पक्षिणः ॥ २९ ॥ कुणपाशनाः गृध्राः ।

स० जीवितमादत्तं युद्धान्तरे ॥ १७ ॥ ती० बलेनेत्यस्य प्रकृतार्थं स्पष्ट । वस्तुतस्तु बलेन युक्तस्सन् । रक्षसाश्च तवचेत्यध्याहार्य एकदैव रामस्य वानरैः रामसबन्धिवानरैः वधाय लभमभिनिर्घाहीतिसबन्ध ॥ १९ ॥

[पा०] १ ड. झ. ट. चिन्तारोष २ ख ड. च. झ. ज. विवर्णवदनोभवत् ३ ड. झ. शराः पावकतेजसः ४ झ. राक्षसैर्भीमविक्रम ड. राक्षसैर्भीमविक्रमै ५ ड.—ट. परिक्रम्यततः शीघ्रनिर्जगाम. ६ ड. झ. ट. भृशं. ७ ड. लंघुडैरपि. ८ ड.—ट. घोरानर्दन्तो. ९ च. जालरचितैः. १० ड.—ट. कनकभूषितैः. ११ ड. झ. ट. हसन्वैपश्चिमद्वारा हनूमान्यत्र-तिष्ठति. च. प्रययौपश्चिमद्वारात्. १२ क ख ग. ड. छ. झ. ज. ट. भीमदर्शनं. १३ ड.—ट. प्रत्यषेधयन्.

रुधिराद्रौ महाञ्चेतः कचन्धः पतितो भुवि ॥ विस्तरं चोत्सृजन्नादं धूम्राक्षस्य समीपतः ॥ ३१ ॥
 ववर्ष रुधिरं देवः संचचाल च मेदिनी ॥ प्रतिलोमं ववौ वायुर्निर्घातसमनिःस्वनः ॥ ३२ ॥
 तिमिरौघावृतास्तत्र दिशश्च न चकाशिरे ॥ ३३ ॥
 स तूत्पातांस्तदा दृष्ट्वा राक्षसानां भयावहान् ॥ प्रादुर्भूतान्सुघोरांश्च धूम्राक्षो व्यथितोऽभवत् ॥ ३४ ॥
 मुमुहू राक्षसाः सर्वे धूम्राक्षस्य पुरःसराः ॥ ३५ ॥
 ततः सुभीमो बहुभिर्निशाचरैर्वृतोभिनिष्क्रम्य रणोत्सुको बली ॥
 ददर्श तां राघवबाहुपालितां महौघकल्पां बहुवानरीं चमूम् ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ॥ ५२ ॥

धूम्राक्षसेनाभिस्सह वानराणामर्हयुद्धम् ॥ १ ॥ हनुमता गिरिशृङ्गेण धूम्राक्षहननम् ॥ २ ॥

धूम्राक्षं प्रेक्ष्य निर्यान्तं राक्षसं भीमविक्रमम् ॥ विनेदुर्वानराः सर्वे प्रहृष्टा युद्धकाङ्क्षिणः ॥ १ ॥
 तेषां सुतुमुलं युद्धं संजज्ञे हरिरक्षसाम् ॥ अन्योन्यं पादपैर्घोरं निघ्नतां शूलमुद्गरैः ॥ २ ॥
 घोरैश्च परिवैश्चित्रैश्चिशूलैश्चापि संहतैः ॥ राक्षसैर्वानरा घोरैर्विनिष्कृताः समन्ततः ॥ ३ ॥
 वानरै राक्षसाश्चापि द्रुमैर्भूमौ समीकृताः ॥ राक्षसाश्चापि संकुद्रा वानरान्निशितैः शरैः ॥
 विव्यधुर्घोरसंकाशैः कङ्कपत्रैरजिह्वगैः ॥ ४ ॥
 ते गदाभिश्च भीमाभिः पट्टिशैः कूटमुद्गरैः ॥ विदार्यमाणा रक्षोभिर्वानरास्ते महाबलाः ॥
 अमर्षाज्जनितोद्धर्षाश्चक्रुः कर्माण्यभीतवत् ॥ ५ ॥
 शरनिर्भिन्नगात्रास्ते शूलनिर्भिन्नदेहिनः ॥ जगृहुस्ते द्रुमांस्तत्र शिलाश्च हरियूथपाः ॥ ६ ॥
 ते भीमवेगा हरयो नर्दमानास्ततस्ततः ॥ ममन्धू राक्षसान्भीमान्नामानि च वभाषिरे ॥ ७ ॥
 तद्वभूवाद्भुतं घोरं युद्धं वानररक्षसाम् ॥ शिलाभिर्विविधाभिश्च बहुभिश्चैव पादपैः ॥ ८ ॥

प्रथिताः मिलिताः ॥ ३० ॥ विस्तरमिति क्रियावि-
 शेषणं ॥ ३१ ॥ देवः पर्जन्य । प्रतिलोमं प्रतिकूल
 ॥ ३२—३४ ॥ मुमुहुरित्यर्थः ॥ पुर सराः अग्रग्रा-
 ॥ ३५ ॥ अभिनिष्क्रम्य पुरादिति शेषः । महौघकल्पां
 महानोघो अस्मिन्निति महौघः सागरः तत्कल्पा ।
 बहुवानरी जीवत्रार्थः । द्वितीयायां प्रातर्धूम्राक्षनिर्गम
 ॥ ३६ ॥ इति श्रीगोविन्दराजविरचिते श्रीमद्रामाय-
 णभूषणे रत्नकिरीटाख्याने युद्धकाण्डव्याख्याने एक-
 पञ्चाशः सर्गः ॥ ५१ ॥

अथ धूम्राक्षवधो द्विपञ्चाशो—धूम्राक्षमित्यादि
 ॥ १—२ ॥ संहतैः संगतैः । राक्षसविशेषणमेतत्
 ॥ ३ ॥ समीकृता पातिता । घोरसंकाशौ घोरका-
 लाश्यादितुल्यैः । अजिह्वगैः अवक्रगैः । कङ्कपत्रैः
 कङ्कपत्राण्येव पत्राणि येषां ते कङ्कपत्राः तैः ॥ ४ ॥ ज-
 नितोद्धर्षाः जनितोत्साहाः ॥ ५ ॥ शूलनिर्भिन्नदेहिनः ।
 कर्मधारयादिनिरार्थः ॥ ६ ॥ नामानि स्वनामानि

स० वानराणासहतिर्वानरी । “ तस्यसमूह ” इत्यण् । बह्वीचसावानरीच बहुवानरी । ता तद्रूपाचमू । “ अशुदात्तादे ”
 इत्यञ्वाप्रत्ययः । तेन न—‘वृद्धाच्छ’ इत्यनेनछप्रत्ययः ॥ ३६ ॥ इत्येकपञ्चाशः सर्गः ॥ ५१ ॥

[पा०] १ ड. झ. ट. नादान्धूम्राक्षस्यनिपातितः । २ ख च छ. समुद्रकल्पा. ३ क. ज. भुविवानरी. ४ ग. संशितैः.
 ५ झ भूमिसमीकृता. ६ क ग च—ट. राक्षसास्त्वभि ७ ख, च छ. ज. नर्दमानास्समन्ततः. ८ ड छ. झ. ज ट.
 न्वीरान्नामानि. ९ ड.—ज. बहुशाखैश्च

राक्षसा मथिताः केचिद्वानरैर्जितकाशिभिः ॥ ववमू रुधिरं केचिन्मुवै रुधिरभोजनाः ॥ ९ ॥
 पार्श्वेषु दारिताः केचित्केचिद्राशीकृता द्रुमैः ॥ शिलाभिश्चूर्णिताः केचित्केचिद्वनैर्विदारिताः ॥ १० ॥
 ध्वजैर्विमथितैर्भग्नैः खरैश्च विनिपातितैः ॥ रथैर्विध्वंसितैश्चापि पतितै रजनीचरैः ॥ ११ ॥
 गजेन्द्रैः पर्वताकारैः पर्वताग्रैर्वनौकसाम् ॥ मथितैर्वाजिभिः कीर्णं सारोहैर्वसुधातलम् ॥ १२ ॥
 वानरैर्भीमविक्रान्तैराप्लुत्याप्लुत्य वेगितैः ॥ राक्षसाः करजैस्तीक्ष्णैर्मुखेषु विनिकर्तिताः ॥ १३ ॥
 विवर्णवदना भूयो विप्रकीर्णशिरोरुहाः ॥ मूढाः शोणितगन्धेन निपेतुर्धरणीतले ॥ १४ ॥
 अन्ये परमसंकुद्धा राक्षसा भीमैनिःस्वनाः ॥ तलैरेवाभिधावन्ति वज्रस्पर्शसमैर्हरीन् ॥ १५ ॥
 वानरैरापतन्तस्ते वेगिता वेगवत्तरैः ॥ मुष्टिभिश्चरणैर्दन्तैः पादपैश्चावपोथिताः ॥
 वानरैर्हन्यमानास्ते राक्षसा विप्रदुद्रुवुः ॥ १६ ॥
 सैन्यं तु विद्रुतं दृष्ट्वा धूम्राक्षो राक्षसर्षभः ॥ क्रोधेन कदनं चक्रे वानराणां युयुत्सताम् ॥ १७ ॥
 प्रासैः प्रमथिताः केचिद्वानराः शोणितस्रवाः ॥ मुद्गरैराहताः केचित्पृतिता धरणीतले ॥ १८ ॥
 परिधैर्मथिताः केचिद्विन्दिपालैर्विदारिताः ॥ पट्टिशैराहताः केचिद्विह्वलन्तो गतासवः ॥ १९ ॥
 केचिद्विनिहताः शूलै रुधिरार्द्रा वनौकसः ॥ केचिद्विद्राविता नष्टाः सबलै राक्षसैर्युधि ॥ २० ॥
 विभिन्नहृदयाः केचिदेकपार्श्वेन दारिताः ॥ विदारितास्त्रिशूलैश्च केचिदात्रैर्विनिःसृताः ॥ २१ ॥
 तत्सुभीमं महायुद्धं हरिराक्षससंकुलम् ॥ प्रबभौ शब्दबहुलं शिलापादपसंकुलम् ॥ २२ ॥
 धनुर्ज्यातन्निमधुरं हिक्कातालसमन्वितम् ॥ मन्दस्तनितसंगीतं युद्धगान्धर्वमावभौ ॥ २३ ॥
 धूम्राक्षस्तु धनुष्पाणिर्वानरात्रणमूर्धनि ॥ हसन्विद्रावयामास दिशस्तु शरवृष्टिभिः ॥ २४ ॥
 धूम्राक्षेणादितं सैन्यं व्यथितं दृश्य मारुतिः ॥ अभ्यवर्तत संकुद्धः प्रगृह्य विपुलां शिलाम् ॥ २५ ॥
 क्रोधाद्विगुणताम्राक्षः पितृतुल्यपराक्रमः ॥ शिलां तां पातयामास धूम्राक्षस्य रथं प्रति ॥ २६ ॥

॥७-११॥ वनौकसा पर्वताग्रैः वानरप्रेरितपर्वताग्रैः । तैर्मथितै र गजेन्द्रैः । सारोहै साधिष्ठातृभिः । वसुधातल कीर्णमभूत् ॥ १२ ॥ भीमविक्रान्तैः भीमविक्रमैः । वेगितैः संजातवेगैः । वानरैः कर्तृभिः । करजैः नखैः करणैः । आक्रम्याक्रम्य मुखेषु विनिकर्तिताः खण्डिताः । मूढाः मूर्च्छिताः ॥ १३-१४ ॥ तलैरेवाभिधावन्ति । हस्ततलान्येवायुधस्थाने कृत्वा अभ्यधावन्नित्यर्थः ॥ १५ ॥ अवपोथिताः हिसिताः । “व्यथ हिसायां” इति धातुः ॥ १६ ॥ कदन हिसन

॥१७॥ प्रासैरित्यादिचतुःश्लोकी ॥ विह्वलन्तः विवशाः । गतासवः अभवन्निति शेषः । आत्रैर्विनिःसृताः विनिःसृतात्रा इत्यर्थः ॥ १८-२२ ॥ तन्त्री वीणा । आर्षो ह्रस्व । तथा मधुरं रम्यं । हिक्का । विरम्य विरम्य कण्ठात्पवनोद्गमः । मन्दस्तनित अशक्यता मन्दभाषणं । तदेव संगीत सम्यग्गानं यस्मिन् तत् तथोक्तं । युद्धगान्धर्व युद्धसंगीत । संगीत नृत्तगीतवाद्यं ॥ २३ ॥ दिशः दिशः प्रति ॥ २४ ॥ व्यथितं दुःखितं । दृश्य दृष्ट्वा । मारुतिः हनुमान् ॥ २५ ॥ पिता वायुः

ति० द्रुमै राशीकृता द्रुमप्रहारैर्ह्वाराशीकृता इत्यर्थः । स० द्रुमै राशीकृता हलाह्लासमार्जनकार्यविनियुक्तैर्द्रुमैः ॥ १० ॥
 कतक० आन्त्राणि पुरीतत ॥ २१ ॥ स० धनुर्ज्या धनुर्गुणं सैवतन्त्रि तन्त्री वीणा । सज्ञात्वात् ‘डयापो सज्ञा—’ इति ह्रस्व । हिक्का हेष्वा तद्रूपतालयुक्तमिति नागोजिभट्ट । हिक्का ऊर्ध्ववातप्रवर्ततिशब्दविशेषः । ‘सारिकाहिक्के’त्यमरव्याख्याया । ‘हिक्काव्यक्तेशब्दे’ ‘गुरोश्चै’त्यकारप्रत्ययः । ऊर्ध्ववातप्रयुक्तशब्दविशेष इत्युक्ते । मन्दस्तनितगीत मन्दा गजविशेषा । तत्स्तनितरूपगीतं । “मन्द खरगजजातिप्रभेदयोः” इति विश्व ॥ २३ ॥

[पा०] १ ड. छ. झ. ज. ट. प्रवेमूरुधिरं ग. ववर्षूरुधिरं २ ड.—ट खड्गैश्च. ३ क. ख. ड.—ज. विध्वंसिता केचिद्व्यथितारजनीचरा. ४ च छ. झ. ज. विनिदारिता. ५ ग. ड.—ट. भीमविक्रमा. ६ ड. च. छ. झं. ट. रोषेण. क. कोपेन. ७ क. च. झ. ज. हताभूमौ.

आपतन्तीं शिलां दृष्ट्वा गदामुद्यम्य संभ्रमात् ॥ रथादापुत्य वेगेन वसुधायां व्यतिष्ठत् ॥ २७ ॥
 सा प्रमथ्य रथं तस्य निपपात शिला भुवि ॥ संचक्रकूबरं साश्वं सध्वजं सशरासनम् ॥ २८ ॥
 स भङ्क्त्वा तु रथं तस्य हनुमान्मारुतात्मजः ॥ रक्षसां कदनं चक्रे सस्कन्धविटपैर्दुमैः ॥ २९ ॥
 विभिन्नशिरसो भूत्वा राक्षसाः शोणितोक्षिताः ॥ दुमैः प्रव्यथिताश्चान्ये निपेतुर्धरणीतले ॥ ३० ॥
 विद्राव्य राक्षसं सैन्यं हनुमान्मारुतात्मजः ॥ गिरेः शिखरमादाय धूम्राक्षमभिदुद्रुवे ॥ ३१ ॥
 तमापतन्तं धूम्राक्षो गदामुद्यम्य वीर्यवान् ॥ विनर्दमानः सहसा हनुमन्तमभिद्रवत् ॥ ३२ ॥
 तैतः क्रुद्धस्तु वेगेन गदां तां बहुकण्टकाम् ॥ पातयामास धूम्राक्षो मस्तके तु हनूमतः ॥ ३३ ॥
 ताडितः स तया तत्र गदया भीमरूपया ॥ ३४ ॥
 स कपिर्मारुतबलस्तं प्रहारमचिन्तयन् ॥ धूम्राक्षस्य शिरोमध्ये गिरिशृङ्गमपातयत् ॥ ३५ ॥
 स विह्वलितसर्वाङ्गो गिरिशृङ्गेण ताडितः ॥ पपात सहसा भूमौ विकीर्ण इव पर्वतः ॥ ३६ ॥
 धूम्राक्षं निहतं दृष्ट्वा हतशेषा निशाचराः ॥ त्रस्ताः प्रविविशुर्लङ्कां वध्यमानाः प्लवङ्गमैः ॥ ३७ ॥
 स तु पवनसुतो निहत्य शत्रुं क्षतजवहाः सरितश्च सन्निकीर्य ॥
 रिपुवधजनितश्रमो महात्मा मुदमगमर्त्कपिभिश्च पूज्यमानः ॥ ३८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ॥ ५३ ॥

रावणाज्ञया ससैन्येनवज्रदंष्ट्रेण रणायाङ्गदाधिष्ठितदक्षिणद्वारगमनम् ॥ १ ॥ अङ्गदवज्रदंष्ट्रयो राक्षसवानरसेनाभ्यां
 सैन्ययोः परस्परच युद्धम् ॥ २ ॥

धूम्राक्षं निहतं श्रुत्वा रावणो राक्षसेश्वरः ॥ क्रोधेन महताऽऽविष्टो निश्वसन्नुरगो यथा ॥ १ ॥
 दीर्घमुष्णं विनिश्चस्य क्रोधेन कलुषीकृतः ॥ अब्रवीद्राक्षसं शूरं वज्रदंष्ट्रं महाबलम् ॥ २ ॥
 गच्छ त्वं वीर निर्याहि राक्षसैः परिवारितः ॥ जहि दाशरथिं रामं सुग्रीवं वानरैः सह ॥ ३ ॥

॥ २६—२७ ॥ कूबरः युगंधरः । “ कूबरस्तु युग-
 धरः ” इत्यमरः ॥ २८—३१ ॥ अभिद्रवत् अभ्य-
 द्रवत् । आगमशासनस्यानित्यत्वादङ्गभावः ॥ ३२ ॥
 बहुकण्टकां बहुकीलां ॥ ३३ ॥ ताडितः आसीदिति
 शेषः ॥ ३४—३५ ॥ विह्वलितानि विवशीकृतानि
 ॥ ३६—३७ ॥ वहन्तीति वहा क्षतजस्यवहाः
 क्षतजवहाः । सन्निकीर्य उत्सार्येत्यर्थः । द्वितीयायां

धूम्राक्षवध ॥ ३८ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने द्विपञ्चाशः सर्गः ॥ ५२ ॥

अथ वज्रदंष्ट्रयुद्ध त्रिपञ्चाशे—धूम्राक्षमित्यादि ॥
 आविष्टः अभूदिति शेषः ॥ १—२ ॥ गच्छ त्वं वीर
 निर्याहीति ॥ इतो गच्छ पुरानिर्याहीत्यर्थः ॥ ३ ॥

ति० धूम्राक्षवधोभाद्रशुक्लद्वितीयायामित्याहुः । स० रिपुवधजनितश्रम वधश्च जनितश्रमश्च तो । रिपूणावधजनितश्रमौयेन
 सतथा । स्थितानावध । विद्रुतानावधश्च इतिविवेकः ॥ ३८ ॥ द्विपञ्चाशः सर्गः ॥ ५२ ॥

ति० गच्छनिर्याहीत्याभ्यासर्वथागन्तव्यमिति बोध्यते ॥ ३ ॥

[पा०] १ ड झ. ट. सचक्रकूबरमुखसध्वज. २ ड. च. झ. ज. ट. तस्यक्रुद्धस्यरोषेण ३ ड. च. झ. ज. ट. विस्फा-
 रित. ४ कं. ख. ग. ड.—ट. शत्रून्क्षतज. ५ घ. सनिपत्य. ६ क. ख. घ. ड. च. झ. ज. ट. कपिभिस्तुपूज्य. ७ क. ग.
 राक्षसेन्द्रोनिशाचरः. ८ ड. च. झ. ज. ट. कूर.

तथेत्युक्त्वा द्रुततरं मायावी राक्षसेश्वरः ॥ निर्जगाम बलैः सार्धं बहुभिः परिवारितः ॥ ४ ॥
 नागैरश्वैः खरैरुष्ट्रैः संयुक्तः सुसमाहितः ॥ पताकाध्वजचित्रैश्च रथैश्च समलङ्कृतः ॥ ५ ॥
 ततो विचित्रकेयूरमुकुटैश्च विभूषितः ॥ तनुत्राणि च संरुध्य सधनुर्निर्ययौ द्रुतम् ॥ ६ ॥
 पताकालङ्कृतं दीप्तं तप्तकाञ्चनभूषणम् ॥ रथं प्रदक्षिणं कृत्वा समारोहचमूपतिः ॥ ७ ॥
 यष्टिभिस्तोमरैश्चित्रैः शूलैश्च मुसलैरपि ॥ भिन्दिपालैश्च पाशैश्च शक्तिभिः पट्टिशैरपि ॥ ८ ॥
 खड्गैश्चक्रेर्गदाभिश्च निशितैश्च परश्वधैः ॥ पदातयश्च निर्यान्ति विविधाः शस्त्रपाणयः ॥
 विचित्रवाससः सर्वे दीप्ता राक्षसपुङ्गवाः ॥ ९ ॥
 गजा मदोत्कटाः शूराश्चलन्त इव पर्वताः ॥ ते युद्धकुशलै रूढास्तोमराङ्कुशपाणिभिः ॥ १० ॥
 अन्ये लक्षणसंयुक्ताः शूरा रूढा मेहावलाः ॥ [अश्वाः परिपतन्तिस्स राक्षसैश्च प्रचोदिताः ॥ ११ ॥]
 तद्राक्षसबलं घोरं विप्रस्थितमशोभत ॥ प्रावृट्काले यथा मेघा नर्दमानाः सविद्युतः ॥ १२ ॥
 निःसृता दक्षिणद्वारादङ्गदो यत्र यूथपः ॥ तेषां निष्क्रममाणानामशुभं समजायत ॥ १३ ॥
 आकाशाद्विधनात्तीव्रा उल्काश्चाभ्यपतन्तदा ॥ वमन्त्यः पावकज्वालाः शिवा घोरं ववाशिरे ॥ १४ ॥
 व्याहरन्ति मृगा घोरा रक्षसां निधनं तदा ॥ समापतन्तो योधास्तु प्रास्खलन्भयमोहिताः ॥ १५ ॥
 एतानौत्पातिकान्दृष्ट्वा वज्रदंष्ट्रो महाबलः ॥ धैर्यमालम्ब्य तेजस्वी निर्जगाम रणोत्सुकः ॥ १६ ॥
 तांस्तु निर्झ्रमतो दृष्ट्वा वानरा जितकाशिनः ॥ प्रणेदुः सुमहानादान्पूरयंश्च दिशो दश ॥ १७ ॥
 ततः प्रवृत्तं तुमुलं हरीणां राक्षसैः सह ॥ घोराणां भीमरूपाणामन्योन्यवधकाङ्क्षिणाम् ॥ १८ ॥
 निष्पतन्तो महोत्साहा भिन्नदेहशिरोधराः ॥ रुधिरोक्षितसर्वाङ्गा न्यपतञ्जगतीतले ॥ १९ ॥
 केचिदन्योन्यमासाद्य शूराः परिघपाणयः ॥ चिक्षिपुर्विविधं शस्त्रं समरेष्वनिवर्तिनः ॥ २० ॥
 द्रुमाणां च शिलानां च शस्त्राणां चापि निस्स्वनः ॥ श्रूयते सुमहांस्तत्र घोगे हृदयभेदनः ॥ २१ ॥
 रथनेमिस्वनस्तत्र धनुषश्चापि निस्स्वनः ॥ शङ्खमेरीमृदङ्गानां बभूव तुमुलः स्वनः ॥ २२ ॥
 केचिदस्त्राणि संसृज्य बाहुयुद्धमकुर्वत ॥ २३ ॥
 तलैश्च चरणैश्चापि मुष्टिभिश्च द्रुमैरपि ॥ जानुभिश्च हताः केचिद्भिन्नदेहाश्च राक्षसाः ॥
 शिलाभिश्चूर्णिताः केचिद्गानैर्युद्धदुर्मदैः ॥ २४ ॥

बहुभि बलाध्यक्षैरिति शेषः ॥ ४ ॥ रथैरित्यस्य संयुक्त इत्यनेनान्वयः । समलङ्कृत. चन्दनकुसुमादिभिरलङ्कृतः । तनुत्राणि कवचतलत्रकण्ठत्रशिरस्त्राणानि । संरुध्य सबध्य धृत्वेत्यर्थः ॥ ५—७ ॥ यष्टिभिरित्यादि-सार्धश्लोकद्वय ॥ ८—९ ॥ गजा इति । अत्र निर्यान्तीत्यनुषज्यते । गजानेव विशिनष्टि—ते युद्धेत्यादिना । तोमराङ्कुशपाणिभिः यन्त्रभिः । रूढाः आरूढा इत्यर्थः ॥ १० ॥ अन्ये लक्षणसंयुक्ता इति ॥

अत्रापि गजा निर्यान्तीत्यनुषङ्ग ॥ ११—१३ ॥ विघनात् घनशून्यात् ॥ १४—१५ ॥ औत्पातिकान् अशुभसूचकान् ॥ १६ ॥ पूरयन् अपूरयंश्चेत्यर्थः । केचित्तु पूरयन् पूरयन्त इत्यर्थः, वचनव्यत्यय आर्ष इत्याहुः ॥ १७ ॥ तुमुलं रणसङ्कुलं । “ तुमुलं रण-सङ्कुले ” इत्यमरः ॥ १८—२२ ॥ अस्त्राणि संसृज्य सर्वाण्यस्त्राणि प्रयुज्य । तदनन्तरमस्त्राभावात् बाहु-

[पा०]. १ ड — ट बहुभि समलंकृत . २ क. ख. घ — ट. चापैश्च ३ क — ट. कुशलारूढा . ४ ख. लक्षणसंलिङ्गा . ५ क. ग. महाजवा . ६ इदमर्थं च. पाठेदृश्यते. ७ ड. झ. सर्व. ८ च. छ समन्ततः . ९ ग झ. ज. ट तीव्रादुत्सुका-न्यपतस्तदा. १० च — ट. घोराववाशिरे. ११ ख. — ट. प्रास्खलंस्तत्रदारुणं. १२ ड. झ ट. विद्रवतो. १३-ड झ. ट. विविधाश्चस्त्रान् १४ च. ज. ट. स्तत्रसागरस्यचघोषवत् ड. झ. स्तत्रधनुषश्चापिघोषवत् १५ ड. झ. ट सत्यज्य. १६ ड — ट. द्रुमदेहाश्च.

वज्रदंष्ट्रो भृशं बाणै रणे विनासयन्हरीन् ॥ चचार लोकसंहारे पाशहस्त इवान्तकः ॥ २५ ॥
 बलवन्तोस्त्रविदुषो नानाप्रहरणा रणे ॥ जघ्र्वानरसैन्यानि राक्षसाः क्रोधमूर्च्छिताः ॥ २६ ॥
 निघ्नतो राक्षसान्दृष्ट्वा सर्वान्वालिमुतो रणे ॥ क्रोधेन द्विगुणाविष्टः संवर्तक इवानलः ॥ २७ ॥
 तान्राक्षसगणान्सर्वान्वृक्षमुद्यम्य वीर्यवान् ॥ अङ्गदः क्रोधताम्राक्षः सिंहः क्षुद्रमृगानिव ॥
 चकार कदनं घोरं शक्रतुल्यपराक्रमः ॥ २८ ॥
 अङ्गदाभिहतास्तत्र राक्षसा भीमविक्रमाः ॥ विभिन्नशिरसः पेतुर्विकृता इव पादपाः ॥ २९ ॥
 रथैरश्वैर्ध्वजैश्चित्रैः शरीरैर्हरिरक्षसाम् ॥ रुधिरं च संछन्ना भूमिर्भयकरी तदा ॥ ३० ॥
 हारकेयूरवस्त्रैश्च शस्त्रैश्च समलङ्कृता ॥ भूमिर्भाति रणे तत्र शारदीव यथा निशा ॥ ३१ ॥
 अङ्गदस्य च वेगेन तद्राक्षसबलं महत् ॥ प्राकम्पत तदा तत्र पवनेनाम्बुदो यथा ॥ ३२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ॥ ५४ ॥

अङ्गदेनवज्रदंष्ट्रवध ॥ १ ॥

बलस्य च निघातेन अङ्गदस्य जयेन च ॥ राक्षसः क्रोधमाविष्टो वज्रदंष्ट्रो महाबलः ॥ १ ॥
 स विस्फार्य धनुर्घोरं शक्राशनिं समस्वनम् ॥ वानराणामनीकानि प्राकिरञ्छरवृष्टिभिः ॥ २ ॥
 राक्षसाश्चापि मुख्यास्ते रथेषु संभवस्थिताः ॥ नानाप्रहरणाः शूराः प्रायुध्यन्त तदा रणे ॥ ३ ॥
 वानराणां तु शूरा ये सर्वे ते पुवर्गर्षभाः ॥ आयुध्यन्त शिलाहस्ताः समवेताः समन्ततः ॥ ४ ॥
 तत्रायुधसहस्राणि तस्मिन्नायोधने भृशम् ॥ राक्षसाः कपिमुख्येषु पातयांचक्रिरे तदा ॥ ५ ॥
 वानराश्चापि रक्षसु गिरीन्वृक्षान्महाशिलाः ॥ प्रवीराः पातयामासुर्मत्तवारणसन्निभाः ॥ ६ ॥
 शूराणां युध्यमानानां समरेष्वनिवर्तिनाम् ॥ तद्राक्षसगणानां च सुयुद्धं समवर्तत ॥ ७ ॥

युद्धमकुर्वतेत्यर्थः ॥ २३—२५ ॥ अस्त्रविदुषः अस्त्र-
 विद्वांसः । प्रथमार्थे द्वितीया ॥ २६ ॥ निघ्नत इत्या-
 दिश्लोकद्वयमेकान्वयः ॥ संवर्तके प्रलयकाले । तान्रा-
 क्षसगणानित्यत्र निजघानेति विपरिणामः ॥ २७—
 ३० ॥ शारदीव यथा निशेत्यत्र इव शब्दयथाशब्दा-
 वेकार्थकौ अपिचेतिवत् । इवशब्दः पादपूरण इत्येके
 ॥ ३१—३२ ॥ इति श्रीगोविन्दराजविरचिते श्री-

मद्रामायणभूषणे रत्नकिरीटाख्याने युद्धकाण्डव्या-
 ख्याने त्रिपञ्चाशः सर्गः ॥ ५३ ॥

अथ वज्रदंष्ट्रवधश्चतुःपञ्चाशे—बलस्य चेत्यादि-
 श्लोकद्वयमेकान्वयः ॥ १—३ ॥ वानराणामिति ।
 निर्धारणे षष्ठी ॥ ४ ॥ तत्र कपिमुख्येष्वित्यन्वयः ।
 आयोधने युद्धे ॥ ५—६ ॥ तद्राक्षसगणानां चेति ।

ति० वज्रदंष्ट्रोत्थतदृष्ट्वा स्वसेनाविनाशमित्यर्थः । स० लोकसंहारे लोकसंहारार्थः । “चर्मणिद्वीपिनंहन्ति” इतिवत् ॥ २५ ॥
 स० द्विगुणयथातथाआविष्ट द्विगुणाविष्ट । क्रोधेनद्विगुणाविष्ट द्विगुणक्रोधाविष्टइतिफलितोर्थः ॥ २७ ॥ ति० पवनेनाम्बुदो
 यथेत्युत्तरमर्गच्छेद । काचित्कोयुक्तोक्तभेदप्रकरणभेदाद्यभावादितिकतक ॥ ३२ ॥ इतित्रिपञ्चाशः सर्गः ॥ ५३ ॥

स० वानराणामभ्येष्टवर्गर्षभा लुप्तेनगच्छन्ति ये तेतथा । तेषुश्रेष्ठाः । इतगतिमच्छ्रेष्ठाइतियावत् ॥ ४ ॥

[पा०] १ अ. वज्रदंष्ट्रोमहावीरोरणे ड. झ वज्रदंष्ट्रोत्थतदृष्ट्वा. घ. च छ. वज्रदंष्ट्रोमहाबाणै. २ ड च. झ. जघ्रे-
 तान्राक्षसान्सर्वान्वृक्षेवायुसुतोरणे. ३ घ सराक्षस. ४ ख घ. मुत्पाद्य. ५ च. छ. ज वेगवान्. ६ क ख. ग ड.—ट.
 पेतुर्विकृताइव. ७ ड झ. ट. रुधिरैवेण. ८ च सपन्ना. ९ ड. झ. ट. छत्रैश्च १० खबलस्यचघातेन. ज. खबलस्यनिघातेन,
 ११ च. झ. ज. ट. बलेनच. १२ क. ड.—ट. समप्रभं १३ क ग —ट. रथैश्च. १४ छ. समुपस्थिता .

प्रभिन्नशिरसः केचिद्भिन्नैः पादैश्च बाहुभिः ॥ शस्त्रैरपितदेहास्तु रुधिरेण समुक्षिताः ॥ ८ ॥
 हरयो राक्षसाश्चैव शेरते गां समाश्रिताः ॥ कङ्कगृध्रैर्बलैराढ्या गोमायुर्गणसंकुलाः ॥ ९ ॥
 कबन्धानि समुत्पेतुर्भीरूणां भीषणानि वै ॥ १० ॥
 भुजपाणिशिरश्छिन्नाच्छिन्नकायाश्च भूतले ॥ वानरा राक्षसाश्चापि निपेतुस्तत्र वै रणे ॥ ११ ॥
 ततो वानरसैन्येन हन्यमानं निशाचरम् ॥ प्राभज्यत बलं सर्वं वज्रदंष्ट्रस्य पश्यतः ॥ १२ ॥
 राक्षसान्भयवित्रस्तान्हन्यमानान्प्लवङ्गमैः ॥ दृष्ट्वा स रोषताम्राक्षो वज्रदंष्ट्रः प्रतापवान् ॥ १३ ॥
 प्रविवेश धनुष्पाणिस्त्रासयन्हरिवाहिनीम् ॥ शरैर्विदारयामास कङ्कपत्रैरजिह्वगैः ॥ १४ ॥
 विभेद वानरांस्तत्र सप्ताष्टौ नव पञ्च च ॥ विव्याध परमकुद्रो वज्रदंष्ट्रः प्रतापवान् ॥ १५ ॥
 त्रस्ताः सर्वे हरिगणाः शरैः संकृत्तकन्धराः ॥ अङ्गदं संप्रधावन्ति प्रजापतिमिव प्रजाः ॥ १६ ॥
 ततो हरिगणान्भग्नान्दृष्ट्वा वालिसुतस्तदा ॥ क्रोधेन वज्रदंष्ट्रं तमुदीक्षन्तमुदैक्षत ॥ १७ ॥
 वज्रदंष्ट्रोद्गदश्चोभौ संगतौ हरिराक्षसौ ॥ चेरतुः परमकुद्रौ हरिमत्तगजाविव ॥ १८ ॥
 ततः शरसहस्रेण वालिपुत्रं महाबलः ॥ जघान मर्मदेशेषु भातङ्गमिव तोमरैः ॥ १९ ॥
 रुधिरोक्षितसर्वाङ्गो वालिसूनुर्महाबलः ॥ चिक्षेप वज्रदंष्ट्राय वृक्षं भीमपराक्रमः ॥ २० ॥
 दृष्ट्वा पतन्तं तं वृक्षमसंभ्रान्तश्च राक्षसः ॥ चिच्छेद बहूधा सोपि निरुक्तः पतितो भुवि ॥ २१ ॥
 तं दृष्ट्वा वज्रदंष्ट्रस्य विक्रमं प्लवगर्षभः ॥ प्रगृह्य विपुलं शैलं चिक्षेप च ननाद च ॥ २२ ॥
 समापतन्तं तं दृष्ट्वा रथादापुत्य वीर्यवान् ॥ गदापाणिरसंभ्रान्तः पृथिव्यां समतिष्ठत ॥ २३ ॥
 सौङ्गदेन गैदाऽऽक्षिप्ता गत्वा तु रणमूर्धनि ॥ स चक्रकूवरं साश्वं प्रममाथ रथं तदा ॥ २४ ॥
 ततोऽन्यं गिरिमाक्षिप्य विपुलं द्रुमभूषितम् ॥ वज्रदंष्ट्रस्य शिरसि पातयामास सौङ्गदः ॥ २५ ॥
 अभवच्छोणितोद्गारी वज्रदंष्ट्रः स मूर्च्छितः ॥ मुहूर्तमभवन्मूढो गदामालिङ्ग्य निःश्वसन् ॥ २६ ॥

ते च राक्षसगणाश्च तद्राक्षसगणाः तेषां । तच्छब्देन
 वानरा उच्यन्ते । युध्यमानानां सुयुद्धं समवर्ततेत्यनेन
 उत्तरोत्तरयुद्धाधिक्यमुच्यते ॥ ७ ॥ पादैश्च बाहुभि-
 रित्युपलक्षणे तृतीया । अपितदेहा. आरोपितदेहा ।
 गां भूमि । कङ्क अवट' स च श्येनविशेषः । गृध्रः
 दूरदर्शी । बलः श्येनविशेषः काकश्च तैराढ्या व्याप्ता.
 ॥ ८—९ ॥ कबन्धानीत्यर्थः ॥ १० ॥ पुनः केषांचित्प-
 तनमाह—भुजेति ॥ भुजपाणिशिरस्सु छिन्नाः छिन्न-

कायाः छिन्नमध्यकायाः ॥ ११ ॥ निशाचरं निशा-
 चरसबन्धि । अण्वृद्ध्यभाव आर्षः । यद्वा निशायां
 चरतीति योगमात्रविवक्षा ॥ १२ ॥ भयवित्रस्तान्
 भयहेतुभ्यो वित्रस्तान् ॥ १३—१४ ॥ सप्ताष्टौ नव
 पञ्च चेति एकैकप्रयोगेणेति शेषः ॥ १५—१६ ॥
 हरिमत्तगजौ सिंहमत्तगजौ ॥ १८—२३ ॥ सा
 वज्रदंष्ट्रवृता गदा । आक्षिप्ता अपहृता सः अङ्गदक्षि-
 तशैलः ॥ २४—२५ ॥ शोणितोद्गारी रक्तोद्गारी ।

स० बला. काका । “बलोबलिनिवायसे” इति विश्व ॥ ९ ॥ शि० तत्प्रकारमाह—विभेदेति । तत्र एकैकबाणप्रक्षेपसप्ताध-
 न्यतमान् एकोनविंशत्सहस्रकान्वाविभेदः । अर्थः पृथक् ॥ १५ ॥ रामानु० उदीक्षन्तं उदीक्षमाणं ॥ १७ ॥ कतक०
 हरिमत्तगजाविव । हरिरिहशार्दूल । सिंहेनगजस्ययुद्धासम्भवात् । स्वप्रेषिर्हिहदर्शनेनगजानामरणात् । स० योयुध्येते पुनः
 पुनर्युद्धमकुरुता । हरिः सिंह । अभूतोपमेयं । हरिः सिंहशाव । मत्तइति गजस्यतेनसहयोधनेअङ्गविस्मृति सूच्यतइतिवा । यद्वा
 ‘यद्गन्धमात्राद्धरयोगजेन्द्रा’ इतिभागवतोक्ते विलक्षणगजानाहरिभिर्युद्धसमावितमित्युक्तिः सम्भवति । हरिःशार्दूलइतिव्याख्याया
 कोश शोष्य ॥ १८ ॥ स० समतिष्ठत । “समवप्रविभ्य स्थ.” इत्यात्मनेपदता ॥ २३ ॥

[पा०] १ ड. झ अभमशिरसः. २ ग. ड. झ. ट सुघोरा राक्षसाश्चैव. ३ ड. ट शरवेगंसमा. ४ क. ग. ड—ट.
 गृध्रबलाढ्याश्च. ५ घ—ट कुलसंकुला. ग. वृकसंकुला. ६ क.—ट सकृत्तदेहिनः. ७ झ. ट. श्वोभौयौयुध्येतेपरस्पर
 ८ ख—ट. महाबल. ९ क.—ट. शरैरमिश्रिखोपमैः. १० ग. शतधा ११ ड. छ. झ. ट. मथित. प्रापतद्भुवि. क. ख. ग.
 च. ज. अ. मथित. पतितो. १२ ड. झ. ट. अङ्गदेन. १३ ख. च.—ट. शिलाक्षिप्ता.

स लब्धसंज्ञो गदया वालिपुत्रमवस्थितम् ॥ जघान परमकुद्धो वक्षोदेशे निशाचरः ॥ २७ ॥
 गदां त्यक्त्वा ततस्तत्र मुष्टियुद्धमवर्तत ॥ अन्योन्यं जघ्नतुस्तत्र तावुभौ हरिराक्षसौ ॥ २८ ॥
 रुधिरोद्गारिणौ तौ तु ग्रहारैर्जनितश्रमौ ॥ बभूवतुः सुविक्रान्तावङ्गारकबुधाविव ॥ २९ ॥
 ततः परमतेजस्वी अङ्गदः कपिकुञ्जरः ॥ उत्पाद्य वृक्षं स्थितवान्बहुपुष्पफलाश्रितम् ॥ ३० ॥
 जग्राह चार्षभं चर्म खङ्गं च विपुलं शुभम् ॥ किङ्किणीजालसंछन्नं चर्मणा च परिष्कृतम् ॥
 [वज्रदंष्ट्रो जग्राह सोऽङ्गदोऽप्यसिचर्मणी ॥ ३१ ॥]
 विचित्रांश्चेतुर्मागान्पुषितौ कपिराक्षसौ ॥ जघ्नतुश्च तदाऽन्योन्यं निर्दयं जयकाङ्क्षिणौ ॥ ३२ ॥
 व्रणैः सास्रैश्शोभेतां पुष्पिताविव किंशुकौ ॥ युध्यमानौ परिश्रान्तौ जानुभ्यामवनीं गतौ ॥ ३३ ॥
 निमेषान्तरमात्रेण अङ्गदः कपिकुञ्जरः ॥ उदतिष्ठत दीप्ताक्षो दण्डाहत इवोरगः ॥ ३४ ॥
 निर्मलेन सुधौतेन खङ्गेनास्य महच्छिरः ॥ जघान वज्रदंष्ट्रस्य वालिसूनुर्महाबलः ॥ ३५ ॥
 रुधिरक्षितगात्रस्य बभूव पतितं द्विधा ॥ स रोषपरिवृत्ताक्षं शुभं खङ्गहतं शिरः ॥ ३६ ॥
 वज्रदंष्ट्रं हतं दृष्ट्वा राक्षसा भयमोहिताः ॥ त्रस्ताः प्रत्यपतल्लङ्कां वध्यमानाः प्लवङ्गमैः ॥
 विषण्णवदना दीना ह्रिया किञ्चिदवाञ्मुखाः ॥ ३७ ॥

निहत्य तं वज्रधरप्रभावः स वालिसूनुः करिसैन्यमध्ये ॥

जगाम हर्षं महितो महाबलः सहस्रनेत्रस्त्रिदशैरिवावृतः ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुःपञ्चाशः सर्गः ॥ ५४ ॥

गदां अन्यां । यद्वा, जघान परमकुद्धो वक्षोदेशे निशाचर इत्यस्यानन्तरं, साङ्गदेन गदाक्षिप्त्वा गत्वा तु रणमूर्धनीत्यर्थं योज्य ॥ २६—२७ ॥ अवर्तत अवर्तयत् ॥ २८—२९ ॥ ततः परमतेजस्वीत्यादि-
 श्लोकद्वयमेकान्वय ॥ वृक्षोत्पाटनार्षभचर्मखण्डग्रह-
 णादिकमङ्गदस्योच्यमानमितरस्याप्युपलक्षण । विचि-
 त्रांश्चेतुर्मागानिति वक्ष्यमाणयुद्धस्य उभयोरविशेषेण
 वर्णनात् । अङ्गदेन वृक्षे गृहीते राक्षसोपि वृक्षं
 जग्राह । अङ्गदेन खङ्गादौ गृहीते राक्षसोपि खङ्गादिक
 जग्राहेति भावः । आर्षभ चर्म ऋषभचर्मपिनद्ध
 फलकं । चर्मणा खङ्गकोशेन ॥ ३०—३१ ॥ मार्गान्

पूर्वोक्तमण्डलादिमार्गान् । निर्दयं जघ्नतुरित्यन्वय-
 ॥ ३२ ॥ सास्रैः सरुधिरैः । “अस्त्रमश्रुणि शोणिते”
 इत्यमरः । अवनी गतौ अभूतामिति शेषः ॥ ३३ ॥
 निमेषान्तरमात्रेण निमेषावकाशमात्रेण ॥ ३४ ॥
 सुधौतेन शाणोल्लिखितेन । अतएव निर्मलेन । अस्य
 वज्रदंष्ट्रस्येत्यन्वयः । केचित्तु स जग्राहार्षभं चर्मेति
 पठित्वा स वज्रदंष्ट्रं खङ्गं जग्राह अङ्गदो वृक्षं जग्रा-
 हेति व्याख्याय, खङ्गेनास्य महच्छिर इत्यत्र वृक्षे
 प्रतिहतेऽङ्गदोपि चर्मासी जग्राहेति अनेनावगम्यत
 इत्यपि वर्णयन्ति ॥ ३५—३६ ॥ विषण्णवदनाः
 शुष्कवदनाः ॥ तृतीयायां वज्रदंष्ट्रवधः ॥ ३७—

स० अङ्गारकोमङ्गल ॥ २९ ॥ ति० पुष्पफलै हस्तधृतवृक्षयैस्तैर्युतआसीत् ॥ ३० ॥ ति० व्रणै समुत्थै तत्समुत्थितै रुधिरैरित्यर्थ-
 ॥ ३३ ॥ ति० खङ्गेन आच्छिद्यगृहीतेन वज्रदंष्ट्रीयेण । शि० सुधौतेन शाणसंस्कृतेन । अतएव निर्मलेन ॥ ३५ ॥ स० शुभ
 प्राक् ॥ ३६ ॥ स० ह्रिया जीवनाशयाप्रत्यावर्तनाज्जातया लज्जया ॥ ३७ ॥ ति० तत्तृतीयायावज्रदंष्ट्रवधः ॥ ३८ ॥
 इतिचतुःपञ्चाशः सर्गः ॥ ५४ ॥

[पा०] १ ग. ड — ट मकुर्वत. २ झ. अ ट. ह्रवर्षभ. ३ ड. झ. अ. ट. स्थितवानासीत्पुष्पफलैर्युत. ४ इदमर्ष
 क. ख. घ. च. छ. पाठेषु दृश्यते. ५ ट विचित्रान्पुधिरान्मागान्श्चेतु. ६ झ चित्राश्चरुचिरान्मागान्श्चेतु ६ ड. झ. ट.
 नर्दन्तौ. ७ गं. समृद्धै शोभेते. च. छ. समग्रै. शोभेता ड झ. अ. ट. समुत्थै शोभेता. ८ ड झ ट. तच्चतस्यपरीताक्षं.
 ९ च.—ट त्रस्ताः प्रविशुल्लङ्कां क. ख. घ. त्रस्ता प्रविशुल्लङ्का. १० ड. च. झ अ. ट. वज्रधरप्रतापवान्.

पञ्चपञ्चाशः सर्गः ॥ ५५ ॥

रावणप्रेरणयाऽकंपनेनरणायनिर्घाणम् ॥ १ ॥ वानरराक्षससेनयोर्महायुद्धम् ॥ २ ॥

वज्रदंष्ट्रं हतं श्रुत्वा वालिपुत्रेण रावणः ॥ बलाध्यक्षमुवाचेदं कृताञ्जलिमवस्थितम् ॥ १ ॥
 शीघ्रं निर्यान्तु दुर्धर्षा राक्षसा भीमविक्रमाः ॥ अकम्पनं पुरस्कृत्य सर्वशस्त्रप्रकोविदम् ॥ २ ॥
 एष शास्ता च गोप्ता च नेता च युधि संमतः ॥ भूतिकामश्च मे नित्यं नित्यं च समरप्रियः ॥ ३ ॥
 एष जेष्यति काकुत्स्थौ सुग्रीवं च महाबलम् ॥ वानरांश्चापरान्धोरान्हनिष्यति परंतपः ॥ ४ ॥
 परिगृह्य स तामाज्ञां रावणस्य महाबलः ॥ बलं संत्वरयामास तदा लघुपराक्रमः ॥ ५ ॥
 ततो नानाप्रहरणा भीमाक्षा भीमदर्शनाः ॥ निष्पेतू रक्षसां मुख्या बलाध्यक्षप्रचोदिताः ॥ ६ ॥
 रथमास्थाय विपुलं तप्तकौञ्चनकुण्डलः ॥ मेघाभो मेघवर्णश्च मेघस्वनमहास्वनः ॥
 राक्षसैः संवृतो भीमैस्तदा निर्यात्यकम्पनः ॥ ७ ॥
 न हि कम्पयितुं शक्यः सुरैरपि महामृधे ॥ अकम्पनस्ततस्तेषामादित्य इव तेजसा ॥ ८ ॥
 तस्य निर्धावमानस्य संरब्धस्य युयुत्सया ॥ अकसादैर्न्यमागच्छद्द्वयानां रथवाहिनाम् ॥ ९ ॥
 वीर्यस्फुरन्नयनं चास्य सव्यं युद्धाभिनन्दिनः ॥ विवर्णो मुखवर्णश्च गद्गदश्चाभवत्स्वनः ॥ १० ॥
 अभवत्सुदिने चापि दुर्दिनं रूक्षमासुतम् ॥ ऊचुः खगा मृगाः सर्वे वाचः क्रूरा भयावहाः ॥ ११ ॥
 स सिंहोपचितस्कन्धः शार्दूलसमविक्रमः ॥ तानुत्पातानचिन्त्यैव निर्जगाम रणाजिरम् ॥ १२ ॥
 तदा निर्गच्छतस्तस्य रक्षसः सह राक्षसैः ॥ बभूव सुमहान्नादः क्षोभयन्निव सागरम् ॥ १३ ॥
 तेन शब्देन वित्रस्ता वानराणां महाचमूः ॥ द्रुमशैलप्रहरणा योद्धुं समवतिष्ठत ॥ १४ ॥
 तेषां युद्धं महारौद्रं संजज्ञे हरिरक्षसाम् ॥ रामरावणयोरर्थे समभित्यक्तजीविनाम् ॥ १५ ॥

३८ ॥ इति श्रीगोविन्दराजविरचिते श्रीमद्रामायण-
 भूषणे रत्नकिरीटाख्याने युद्धकाण्डव्याख्याने चतुः-
 पञ्चाशःसर्गः ॥ ५४ ॥

अथाकम्पनयुद्धं पञ्चपञ्चाशे—वज्रदंष्ट्रमित्यादि ॥
 बलाध्यक्ष प्रहस्त ॥ १—२ ॥ शास्ता परसैन्यनिग्राहक ।
 गोप्ता स्वबलरक्षकः । नेता नायकः । सेनापतिरि-
 त्यर्थः । संमतः प्रसिद्धः ॥ ३—४ ॥ परिगृह्येति
 बलचोदनेन स्वचोदनमर्थसिद्धि मत्वेत्यर्थः ॥ ५ ॥
 निष्पेतु पुरान्निर्ययु ॥ ६ ॥ मेघाभ. मेघवत् स्थूल. ।

मेघस्वनमहास्वनः । सप्तम्युपमानपूर्वपदस्येत्यादिना
 उत्तरपदलोपस्य वैकल्पिकत्वे प्रथमस्वनपदश्रवण
 ॥ ७ ॥ प्रसङ्गादाह—न हीति ॥ हि यस्मात् महा-
 मृधे महायुद्धेपि । कम्पयितु न शक्यते अतो हेतो-
 रकम्पन अकम्पनशब्दवाच्यः । तेषां रक्षसां मध्ये
 तेजसा आदित्य इव स्थित इत्यर्थः ॥ ८—९ ॥
 विवर्णः विपरीतवर्णः ॥ १० ॥ दुर्दिनं मेघच्छन्न-
 दिन । “मेघच्छन्नेहि दुर्दिनं” इत्यमरः ॥ ११ ॥
 सिंहोपचितस्कन्ध सिंहस्येवोन्नतस्कन्धवान् ॥ १२—
 १४ ॥ समभित्यक्तजीविनां तृणीकृतशरीराणामित्यर्थः

शि० प्रोत्साहनार्थमकंपनस्यगुणानाह—एषइति ॥ ३ ॥ स० मुखवर्णं मुखकान्ति । विवर्णं विगतस्तुति निन्द्यइतिया-
 वत् । ‘वर्णं स्तुतौ’ इतिविश्व ॥ १० ॥ स० क्रूरभयावहा क्रूराणामपिभयावहा ॥ ११ ॥ ति० समभित्यक्ता देहिन
 आत्मानोयैस्ते । आत्मरक्षानिरपेक्षाइतियावत् । स० समभित्यक्तदेहिन देहिन प्राणा समभित्यक्ता त्यक्तसिद्धीकृता यैस्तेतथा
 [पा०] १ ग च झ ज ट. शस्त्रास्त्रकोविद. २ ड झ ज ट. नसशय ३ ड. झ. ट सप्रेरयामास ४ ख. च. ज.
 काञ्चनमण्डित ड झ ट काञ्चनभूषणं. ५ ख. ग घ अकंपनस्ततश्श्रीमानादित्यइव क च. छ ज. अकंपनस्सनात्राभूदादि-
 त्यइव ६ ग. प्रास्फुरन्नयन ख ड. छ. झ. विस्फुरन्नयनं. ७ घ. ड. झ. ट. कालेदुर्दिनं. ८ ट. क्रूरभयावहा . ९ ड. झ
 त्यक्तदेहिन . छ. ट. त्यक्तदेहिनां.

सर्वे ह्यतिबलाः शूराः सर्वे पर्वतसन्निभाः ॥ हरयो राक्षसाश्चैव परस्परजिघांसवः ॥ १६ ॥
 तेषां विनर्दतां शब्दः संयुगेऽतितरस्विनाम् ॥ शुश्रुवे सुमहान्कोधादन्योन्यमभिगर्जताम् ॥ १७ ॥
 रजश्चारुणवर्णाभं सुभीममभवद्भृशम् ॥ उद्धूतं हरिरक्षोभिः संरुोध दिशो दश ॥ १८ ॥
 अन्योन्यं रजसा तेन कौशेयोद्धूतपाण्डुना ॥ संवृतानि च भूतानि ददृशुर्न रणाजिरे ॥ १९ ॥
 न ध्वजा न पताका वा चर्म वा तुरगोपि वा ॥ आयुधं स्यन्दनं वाऽपि ददृशे तेन रेणुना ॥ २० ॥
 शब्दश्च सुमहांस्तेषां नर्दतामभिधावताम् ॥ श्रूयते तुमुले युद्धे न रूपाणि चकाशिरे ॥ २१ ॥
 हरीनेव सुसंकुद्धा हरयो जघ्मुराहवे ॥ राक्षसाश्चापि रक्षांसि निर्जघ्नुस्तिमिरे तदा ॥ २२ ॥
 पराश्चैव विनिघ्नन्तः स्वांश्च वानरराक्षसाः ॥ रुधिरार्द्रां तदा चक्रुर्महीं पङ्कानुलेपनाम् ॥ २३ ॥
 ततस्तु रुधिरौवेण सिक्तं व्यपगतं रजः ॥ शरीरशवसंकीर्णा बभूव च वसुंधरा ॥ २४ ॥
 द्रुमशक्तिशिलाप्रासैर्गदापरिघतोमरैः ॥ हरयो राक्षसाश्चैव जघ्मुरन्योन्यमोजसा ॥ २५ ॥
 बाहुभिः परिघाकारैर्युध्यन्तः पर्वतोपमाः ॥ हरयो भीमकर्माणो राक्षसाञ्जघ्मुराहवे ॥ २६ ॥
 राक्षसास्त्वपि संकुद्धाः प्रासतोमरपाणयः ॥ कपीन्निजघ्निरे तत्र शस्त्रैः परमदारुणैः ॥ २७ ॥
 अकम्पनः सुसंकुद्धो राक्षसानां चमूपतिः ॥ सहर्षयति तान्सर्वान्नाक्षसान्भीमविक्रमान् ॥ २८ ॥
 हरयस्त्वपि रक्षांसि महाद्रुममहाश्मभिः ॥ विदारयन्त्यभिक्रम्य शस्त्राण्याच्छिद्य वीर्यतः ॥ २९ ॥
 एतस्मिन्नन्तरे वीरा हरयः कुमुदो नलः ॥ मैन्दश्च द्विविदः क्रुद्धाश्चकुर्वेगमनुत्तमम् ॥ ३० ॥
 ते तु वृक्षैर्महावेगा राक्षसानां चमूमुखे ॥ कदनं सुमहचकुलीलया हरियूथपाः ॥

॥ १५ ॥ परस्परजिघांसवः आसन्निति शेषः ॥ १६ ॥
 विनर्दतां सिंहनादं कुर्वतां । अभिगर्जतां आभि-
 मुख्येन गर्जनं कुर्वतां ॥ १७ ॥ अरुणवर्णेन रक्तिस्रा-
 आभातीत्यरुणवर्णाभं ॥ १८ ॥ कौशेयोद्धूतपाण्डुना
 उद्धूतकौशेयपाण्डुना । आहिताग्न्यादित्वात् परनि-
 पातः । रजसो रक्तत्वपाण्डुत्वे भूभेदादिति ज्ञेयः ।
 संवृतानि छन्नानि । भूतानि वस्तूनि । न ददृशुः ।
 वानरा राक्षसाश्चेति शेषः ॥ १९ ॥ उक्तं विवृणो-
 ति—न ध्वजा इति ॥ वर्मादिष्वपि नवनुवर्तनीय-
 ॥ २० ॥ परस्परादर्शनादिजन्यं शब्दान्तरमाह—
 शब्दश्चेति ॥ रूपाणि पदार्थान्तराणि ॥ २१ ॥

अदर्शनफलमाह—हरीनिति ॥ २२ ॥ प्रथमं रक्तार्द्रां
 अथच रणक्षोदेन पङ्किलामित्यर्थः । पङ्कानुलेपनां
 पङ्कानुलिप्ता । कर्मणि ल्युट् ॥ २३ ॥ शरीरशवसं-
 कीर्णा शवभूतशरीरसंकीर्णा ॥ २४ ॥ द्रुमशैला
 वानरीया । शक्यादयो राक्षसीया ॥ २५ ॥
 बाहुभिः परिघाकारैरित्यस्योत्तरार्धं, हरयो भीमक-
 र्माणो राक्षसाञ्जघ्मुराहव इति ॥ २६ ॥ राक्षसास्त्व-
 पीति ॥ शस्त्रैः उक्तप्रासादिभिः ॥ २७ ॥ सहर्षयति
 उत्साहयति ॥ २८ ॥ अभिक्रम्य अभिमुखीभूय ।
 आच्छिद्य अपहृत्य ॥ २९—३० ॥ ते त्वित्यादिसार्ध-

॥ १५ ॥ रामानु० सहर्षयति समहर्षयत् । संभावयामासेत्यर्थः । तान् कपीन्निघ्नत ॥ २८ ॥ कतक० नानाप्रहरणैर्नृश-
 मित्यत्रसर्गविच्छेदं प्रमादात् ॥ ३१ ॥ इति पञ्चपञ्चाशः सर्गः ॥ ५५ ॥

[पा०] १ घ. झ जिघांसया २ ड. झ. ट. सुमहान्कोपात् ३ ग मभिधावता. ४ क. ख घ ड झ. ट कौशेयोद्धूत
 ५ ड. झ ज ट. ध्वजो. घ च. वजवा ६ क. ख. च छ. ज. गजोवातुरगो. ड. झ. ट. चर्मवातुरगो ७ ख. घ ड छ
 झ. ज. ट स्यन्दनोपिवा. ८ ग गर्जता. ९ ख. ड. च झ. ज ट. राक्षसाराक्षसाश्चापि १० क. निजघ्मुरितरेतर. ११ च.
 छ. ज. तेपराश्चैवनिघ्नन्त ख. घ. ड. झ ट तेपराश्चविनिघ्नन्त. १२ ख. ड. झ. ट ह्यपगतं १३ ग. शतसंकीर्णा. १४ ग.
 घ. हरीनेव सुसंकुद्धाहरयोजघ्मुराहवे. १५ ग. दारयन्त्यभिनिष्क्रम्य. १६ ख. ग. ड. झ. ज. ट. परमकुद्धा. १७ ड. च. झ.
 ज. ट. महावीरा. १८ झ. हरिपुङ्गवा .

ममन्धू राक्षसान्सर्वे वानरा गणशो भृशम् ॥ ३१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ॥ ५६ ॥

हनुमताऽकंपनवधः ॥ १ ॥ तेनरामादिभिर्हनुमच्छ्लाघनम् ॥ २ ॥

तद्दृष्ट्वा सुमहत्कर्म कृतं वानरसत्तमैः ॥ क्रोधमाहारयामास युधि तीव्रमकम्पनः ॥ १ ॥
 क्रोधमूर्च्छितरूपस्तु धून्वन्परमकार्मुकम् ॥ दृष्ट्वा तु कर्म शत्रूणां सारथिं वाक्यमब्रवीत् ॥ २ ॥
 तत्रैव तावच्चरितं रथं प्रापय सारथे ॥ यत्रैते बहवो घ्नन्ति सुबहूत्राक्षसात्रणे ॥ ३ ॥
 एतेऽत्र बलवन्तो हि भीमकायाश्च वानराः ॥ दुमशैलप्रहरणास्तिष्ठन्ति प्रमुखे मम ॥ ४ ॥
 एतान्निहन्तुमिच्छामि समरश्लाघिनो ह्यहम् ॥ एतैः प्रमथितं सर्वं दृश्यते राक्षसं बलम् ॥ ५ ॥
 ततः प्रजवनाश्चेन रथेन रथिनांवरः ॥ हरीनभ्यहनत्क्रोधाञ्छरजालैरकम्पनः ॥ ६ ॥
 न स्थातुं वानराः शेकुः किं पुनर्योद्धुमाहवे ॥ अकम्पनशरैर्भग्नाः सर्व एव विदुद्रुवुः ॥ ७ ॥
 तान्मृत्युवशमापन्नानकम्पनवशं गतान् ॥ समीक्ष्य हनुमाञ्ज्वातीनुपतस्थे महाबलः ॥ ८ ॥
 तं महाप्लवगं दृष्ट्वा सर्वे प्लवगयूथपाः ॥ समेत्य समरे वीराः संहृष्टाः पर्यवारयन् ॥ ९ ॥
 अवस्थितं हनूमन्तं ते दृष्ट्वा हरियूथपाः ॥ बभूवुर्बलवन्तो हि बलवन्तं समाश्रिताः ॥ १० ॥
 अकम्पनस्तु शैलामं हनूमन्तमवस्थितम् ॥ महेन्द्र इव धाराभिः शरैरभिवर्ष ह ॥ ११ ॥
 अचिन्तयित्वा बाणौघाञ्छरीरे पतिताञ्जितान् ॥ अकम्पनवधार्थाय मनो दध्रे महाबलः ॥ १२ ॥
 स प्रसह्य महातेजा हनूमान्मारुतात्मजः ॥ अभिदुद्राव तद्रक्षः कम्पयन्निव मेदिनीम् ॥ १३ ॥
 तस्याभिनर्दमानस्य दीप्यमानस्य तेजसा ॥ बभूव रूपं दुर्धर्षं दीप्तस्येव विभावसोः ॥ १४ ॥
 आत्मानमप्रहरणं ज्ञात्वा क्रोधसमन्वितः ॥ शैलमुत्पाटयामास वेगेन हरिपुङ्गवः ॥ १५ ॥
 तं गृहीत्वा महाशैलं पाणिनैकेन मारुतिः ॥ स विनद्य महानादं भ्रामयामास वीर्यवान् ॥ १६ ॥

श्लोकः ॥ लीलया अनायासेन ॥ ३१ ॥ इति श्रीगो- ३ ॥ प्रमुखे अग्रे ॥ ४-५ ॥ प्रजवनाश्चेन वेगव-
 विन्दराजविरचिते श्रीमद्रामायणभूषणे रत्नकिरीटा-
 ख्याने युद्धकाण्डव्याख्याने पञ्चपञ्चाशः सर्गः ॥ ५५ ॥ ॥ ६-७ ॥ उपतस्थे अकम्पनसमीपमाजगाम
 ॥ ८-११ ॥ अकम्पनवधार्थाय अकम्पनवधरूपप्रयो-
 जनाय ॥ १२-१३ ॥ तस्य हनुमतः ॥ १४ ॥ अप्र-
 हरण अनायुध ॥ १५ ॥ महानादं विनद्य महानादं

अथाकम्पनवधः षट्पञ्चाशे—तद्दृष्ट्वेत्यादि ॥ १—

ति० बलवन्तोवा वाशब्दोवैशब्दस्यार्थः ॥ ४ ॥ ति० एतान्निहन्तुमिच्छामि प्रथमतः स्वसेनारक्षणार्थं । ततः परबलहनिध्या-
 मीतिशेषः । तदेवाह—एतैरिति ॥ ५ ॥

[पा०] १ ममन्धूराक्षसानिलधंस्यस्थाने क. ख घ च छ. ज पाठेषु अकंपनसमादिष्टाविविधायुधयोधिनः । ममन्धू
 राक्षसास्तत्रवानरान्गणशोभृश इत्येकश्लोकः पाठभेदेनदृश्यते २ ड. झ ट न्सर्वेनानाप्रहरणैर्भृश ३ ग ट तथैवचरितयोद्धुं
 ४ च झ ज ट एतेचबलिनोघ्नन्ति क. घ यत्रैतेहरयोघ्नन्ति ५ ड झ एतेचबलवन्तोवा ६ ड छ झ ट भीमकोपाश्च.
 ७ क ख. ग च. ज एतत्प्रमथित ८ ड च झ ज ट प्रचलिताश्चेन ९ क. ख. छ नकंपनशरातुरान् च झ ट.
 नकंपनशरानुगान् १० क ग ड. झ. ट व्यवस्थितं ११ घ च छ तद्दृष्ट्वा १२ क ख घ—छ झ ट बलवन्तमुपा-
 श्रिता १३ क ख. ग. च. मुपस्थितं. १४ ड झ ट. पातितान्कपि १५ क. ड.—ट आत्मानंलप्रहरणं ख ग. घ.
 आत्मानंवाप्रहरणं. १६ ड छ. झ ट. गृहीत्वासुमहाशैलं.

ततस्तमभिदुद्राव राक्षसेन्द्रमकम्पनम् ॥ पुरा हि नमुचिं संख्ये वज्रेणेव पुरंदरः ॥ १७ ॥
 अकम्पनस्तु तदृष्ट्वा गिरिशङ्गं समुद्यतम् ॥ दूरादेव महाबाणैरर्धचन्द्रैर्व्यदारयत् ॥ १८ ॥
 तैत्पर्वताग्रमाकाशे रक्षोबाणविदारितम् ॥ विशीर्णं पतितं दृष्ट्वा हनुमान्क्रोधमूर्च्छितः ॥ १९ ॥
 सोश्वकर्णं सैमासाद्य रोषदर्पान्वितो हरिः ॥ तूर्णमुत्पाटयामास महागिरिमिवोच्छ्रितम् ॥ २० ॥
 तं गृहीत्वा महास्कन्धं सोश्वकर्णं महाद्युतिः ॥ प्रहस्य परया प्रीत्या भ्रामयामास संयुगे ॥ २१ ॥
 प्रधावन्नूरुवेगेन प्रभञ्जंस्तरसा द्रुमान् ॥ हनुमान्परमक्रुद्धश्चरणैर्दारयत्क्षितिम् ॥ २२ ॥
 गजांश्च सगजारोहान्सरथात्रथिनस्तथा ॥ जघान हनुमान्धीमात्राक्षसांश्च पदातिगान् ॥ २३ ॥
 तमन्तकमिव क्रुद्धं सैमरे प्राणहारिणम् ॥ हनुमन्तमभिप्रेक्ष्य राक्षसा विप्रदुद्रुवुः ॥ २४ ॥
 तमापतन्तं संक्रुद्धं राक्षसानां भयावहम् ॥ ददर्शकम्पनो वीरश्चक्रोधं च ननाद च ॥ २५ ॥
 स चतुर्दशभिर्बाणैः शितैर्देहविदारणैः ॥ निर्विभेदं हनूमन्तं महावीर्यमकम्पनः ॥ २६ ॥
 स तदा प्रतिविद्धस्तु बह्वीभिः शरवृष्टिभिः ॥ हनुमान्ददृशे वीरः प्ररूढ इव सानुमान् ॥ २७ ॥
 विरराज महाकायो महावीर्यो महामनाः ॥ पुष्पिताशोकसंकाशो विधूम इव पावकः ॥ २८ ॥
 ततोऽन्यं वृक्षमुत्पाद्य कृत्वा वेगमनुत्तमम् ॥ शिरस्यभिजघानाशु राक्षसेन्द्रमकम्पनम् ॥ २९ ॥
 स वृक्षेण हतस्तेन सक्रोधेन महात्मना ॥ राक्षसो वानरेन्द्रेण पपात च ममार च ॥ ३० ॥
 तं दृष्ट्वा निहतं भूमौ राक्षसेन्द्रमकम्पनम् ॥ व्यथिता राक्षसाः सर्वे क्षितिकम्प इव द्रुमाः ॥ ३१ ॥
 त्यक्तप्रहरणाः सर्वे राक्षसास्ते पराजिताः ॥ लङ्कामभिययुस्त्रस्ता वानरैस्तैरभिद्रुताः ॥ ३२ ॥
 ते मुक्तकेशाः संभ्रान्ता भग्नमानाः पराजिताः ॥ संवच्छ्रमजलैरङ्गैः श्वसन्तो विप्रदुद्रुवुः ॥ ३३ ॥
 अन्योन्यं प्रममन्थुस्ते विविशुर्नगरं भयात् ॥ पृष्ठतस्ते सुसंमूढाः प्रेक्षमाणा मुहुर्मुहुः ॥ ३४ ॥
 तेषु लङ्कां प्रविष्टेषु राक्षसेषु महाबलाः ॥ समेत्य हरयः सर्वे हनुमन्तमपूजयन् ॥ ३५ ॥
 सोपि ग्रहृष्टान्सर्वान्हरीन्प्रत्यभ्यपूजयत् ॥ हनुमान्सत्त्वसंपन्नो यथार्हमनुकूलतः ॥ ३६ ॥
 विनेदुश्च यथाप्राणं हरयो जितकाशिनः ॥ चकर्षुश्च पुनस्तत्र सप्राणानपि राक्षसान् ॥ ३७ ॥

स वीरशोभामभजन्महाकपिः समेत्य रक्षांसि निहत्य मारुतिः ॥

महासुरं भीममभिन्ननाशनं यथैव विष्णुर्वलिनं चमूमुखे ॥ ३८ ॥

कृत्वेत्यर्थः ॥ १६ ॥ तत इति । तत्र स' शैलेनेत्य-
 ध्याहार्य । सहनुमान् अकम्पनं पुरन्दरो नमुचि यथा
 तथा शैलेन वज्रेणेवाभिदुद्राव ॥ १७—१८ ॥
 क्रोधमूर्च्छितः अभूदिति शेषः ॥ १९—२१ ॥ चरणै-
 चरणन्यासैः । दारयत् अदारयत् ॥ २२ ॥

पदातितया गच्छन्तीति पदातिगा' तान् ॥ २३—
 २६ ॥ प्ररूढः प्ररूढवृक्ष ॥ २७—२९ ॥ वानरेन्द्रेण
 कर्त्रा । तेन वृक्षेणहत इत्यन्वयः ॥ ३० ॥ क्षितिकम्पे
 भूकम्पे ॥ ३१—३५ ॥ प्रत्यभ्यपूजयत् भवत्सा-
 हाग्येनैव मया जितमित्येवमिति भावः ॥ ३६—

स० प्रीत्या समयेनसमीचीनायुवमुपलब्धमिति हर्षेण ॥ २१ ॥ ति० प्ररूढ सानुमानिव बहुशराचितशरीरखात्प्ररूढबहुवृक्षो
 गिरिरिवजनैर्देहशङ्क्यर्थ ॥ २७ ॥ ति० सोपियथार्हमनुकूलतोऽनुकूलदर्शनवचनालिङ्गनैः सप्रत्यपूजयत् ॥ ३६ ॥ इतिषट्-
 पञ्चाशःसर्गः ॥ ५६ ॥

[पा०] १ क—घ च. छ. ट. यथाहिनमुचि. २ क. ख. तंशिलोच्चयमाकाशे. ३ क. ख. ग. समादाय. ४ झ.
 प्रगृह्यपरया. ५ ड झ ट सद्रुमंप्राण ६ ख संप्रेक्ष्य. ७ ड झ ट तथाविप्रकीर्णस्तुनाराचै शितशक्तिभिः. क तथाप्रति-
 विद्धाङ्गोभूरिभि शरवृष्टिभि. ८ ड झ ट महाबल ९ क.—घ झ भयाच्छ्रमजलैरङ्गैः प्रखवद्भिर्विदुद्रुवु. ड भयाच्चसजलै-
 रङ्गैः प्रखवद्भिर्विदुद्रुवु. १० झ. ज ट अन्योन्यंतेप्रममन्तो. घ. अन्योन्यप्रेमबद्धास्ते. ११ ड—झ प्रवृद्धास्तान्सर्वान्.
 १२ ड. झ. ट. विष्णुर्यथैवोरुबलं १३ च. छ महाहवे.

अपूजयन्देवगणास्तदा कपिं स्वयं च रामोतिबलश्च लक्ष्मणः ॥
तथैव सुग्रीवमुखाः पुत्रङ्गमा विभीषणश्चैव महाबलस्तथा ॥ ३९ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्पञ्चाशत्सर्गः ॥ ५६ ॥

सप्तपञ्चाशः सर्गः ॥ ५७ ॥

रावणचोदनयाग्रहस्तेन नरान्तकादिसचिवचतुष्टयसाहित्येन पूर्वद्वाराद्रणायनिर्याणम् ॥ १ ॥

अकम्पनवधं श्रुत्वा क्रुद्धो वै राक्षसेश्वरः ॥ किञ्चिदीनमुखश्चापि सचिवांस्तानुदैक्षत ॥ १ ॥
स तु ध्यात्वा मुहूर्तं तु मन्त्रिभिः संविचार्य च ॥ ततस्तु रावणः पूर्वदिवसे राक्षसाधिपः ॥
पुरीं परिययौ लङ्कां सर्वान्गुल्मानवेक्षितुम् ॥ २ ॥
तां राक्षसगणैर्गुप्तां गुल्मैर्बहुभिरावृताम् ॥ ददर्श नगरीं लङ्कां पताकाध्वजमालिनीम् ॥ ३ ॥
रुद्धां तु नगरीं दृष्ट्वा रावणो राक्षसेश्वरः ॥ उवाचामर्षतः काले प्रहस्तं युद्धकोविदम् ॥ ४ ॥
पुरस्योपनिविष्टस्य सहसा पीडितस्य वा ॥ नान्यं युद्धात्प्रपश्यामि मोक्षं युद्धविशारद ॥ ५ ॥
अहं वा कुम्भकर्णो वा त्वं वा सेनापतिर्मम ॥ इन्द्रजिह्वा निकुम्भो वा बह्युर्भारमीदृशम् ॥ ६ ॥
स त्वं बलमतः शीघ्रमादाय परिगृह्य च ॥ विजयायाभिनिर्याहि यत्र सर्वे वनौकसः ॥ ७ ॥
निर्याणादेव ते नूनं चपला हरिवाहिनी ॥ नर्दतां राक्षसेन्द्राणां श्रुत्वा नादं द्रविष्यति ॥ ८ ॥
चपला ह्यविनीताश्च चलचित्ताश्च वानराः ॥ न सहिष्यन्ति ते नादं सिंहनादमिव द्विपाः ॥ ९ ॥
विद्रुते च बले तस्मिन्नामः सौमित्रिणा सह ॥ अवशस्ते निरालम्बः प्रहस्त वशमेष्यात् ॥ १० ॥
आपत्संशयिता श्रेयो न तु निस्संशयीकृता ॥ प्रतिलोमानुलोमं वा यद्वा नो मन्यसे हितम् ॥ ११ ॥

३९ ॥ चतुर्थ्यामकम्पनवधः ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने षट्पञ्चाशः सर्गः ॥ ५६ ॥

अथ युद्धाय प्रहस्तनिर्याणः सप्तपञ्चाशो—अकम्प-
नवधमित्यादि ॥ १ ॥ स त्वित्यादिसार्धश्लोक एका-
न्वयः ॥ ततः स रावणः पुरीं परिययौ । पूर्वदिवसे
दिवसस्य पूर्वभागे । पूर्वाह्ण इत्यर्थः । गुल्मान् सेना-
व्यूहान् ॥ २-३ ॥ काले निदेशार्हसमये ॥ ४ ॥

उप समीपे निविष्ट परसेनानिवेशो यस्य तस्य उपरु-
द्धस्येत्यर्थः । अतएव वाशब्दश्चार्थः । पीडितस्य च
मोक्षं मोक्षोपायः ॥ ५ ॥ बह्युरिति शक्ति लिङ् ॥ ६ ॥
शीघ्रमादाय । परिगृह्य स्वाधीनं कृत्वा । यत्र वनौ-
कसो वर्तन्ते तत्र इतो निर्याहीत्यन्वयः ॥ ७ ॥ चपला
धैर्यरहिता ॥ ८-९ ॥ अवशः प्रभुत्वरहितः । “वश-
मिच्छाप्रभुत्वयोः” इति विश्वः । हे प्रहस्त । ते तव वश-
मेष्यतीत्यन्वयः ॥ १० ॥ ननु युद्धे सत्यासहानेरपि
समवात्तदकरणमेव श्रेय इत्याशङ्क्य तथात्वे शत्रुक-

ति० उपनिविष्टस्य अतिसमीपनिविष्टशत्रुबलस्येत्यर्थः । अतएव सहसाबलात्कारेण पीडितस्य । अन्ययुद्धात् अन्यकर्तृकयुद्धा-
द्धेतो । मोक्ष उपरोक्मोक्षः । न प्रपश्यामि ॥ ५ ॥ ति० ननु युद्धमजीवनपिसदेहात्कथनिरालबोवशमेष्यतोत्युच्येततत्राह—आप-
दिति । युद्धे आपत् मृति । संशयिता सदेहविषया । श्रेय विजयस्तु । तवनसंशयित नसदेहविषयः । तवातिबलत्वादुद्गुह्योद्गुह्य-
विजयत्वाच्च इन्द्रजिह्वच्छ्रेयः प्राप्तिरेवोक्तकोटिका । किञ्च श्रेयोनसदिग्धः । युद्धेजीवनेमरणेचश्रेयस्सत्त्वात् । जीवनेराज्यः ।
मृतानुत्तमलोकः । अतोत्रयुद्धेप्रवृत्तिरेवनिस्संशयीकृता । ‘यत्रायुद्धेऽनुवोमृत्युयुद्धेजीवितसंशयः । तमेवकालयुद्धस्यप्रवदन्तिमनी-
षिणः’ इत्यादिशास्त्रादितिभावः । ममत्वययुद्धमेवहितप्रतिभाति । प्रकारान्तरमस्तिचेद्ब्रूहीत्याह—प्रतिलोमेत्यादि । मनोनुकूलवा

[पा०] १ ख. प्रतिययौ. २ ड. च छ. झ ट नगरीराजा घ. महतीलङ्का. ३ ग. ड. झ ट उवाचात्तमहितकाले
४ झ. नान्ययुद्धात्. ५ च हेतुं ६ क. ख. घ च छ. ज. मादायययमास्थित. ७ ड. झ. ज ट. चलिता घ. चलिष्यत्य-
रिवाहिनी ८ क. ग.—छ झ. ज. ट. नात्र. ९ ड. झ. ट. यत्तुनो.

रावणेनैवमुक्तस्तु ग्रहस्तो वाहिनीपतिः ॥ राक्षसेन्द्रमुवाचेदमसुरेन्द्रमिवोशना ॥ १२ ॥
 राजन्मन्त्रितपूर्वं नः कुशलैः सह मन्त्रिभिः ॥ विवादश्चापि नो वृत्तः समवेक्ष्य परस्परम् ॥ १३ ॥
 प्रदानेन तु सीतायाः श्रेयो व्यवसितं मया ॥ अप्रदाने पुनर्युद्धं दृष्टमेतत्तथैव नः ॥ १४ ॥
 सोहं दानैश्च मानैश्च सततं पूजितस्त्वया ॥ सान्त्वैश्च विविधैः काले किं न कुर्या प्रियं तव ॥ १५ ॥
 न हि मे जीवितं रक्ष्यं पुत्रदारधनानि वा ॥ त्वं पश्य मां जुहूषन्तं त्वदर्थं जीवितं युधि ॥ १६ ॥
 एवमुक्त्वा तु भर्तारं रावणं वाहिनीपतिः ॥ उवाचेदं बलाध्यक्षान्ग्रहस्तः पुरतः स्थितान् ॥ १७ ॥
 समानयत मे शीघ्रं राक्षसानां महद्वलम् ॥ १८ ॥
 मद्भाणशतवेगेन हतानां च रणाजिरे ॥ अद्य तृप्यन्तु मांसादाः पक्षिणः काननौकसाम् ॥ १९ ॥
 ईत्युक्तास्ते ग्रहस्तेन बलाध्यक्षाः कृतत्वराः ॥ बलमुद्योजयामासुस्तस्मिन्नाक्षसमन्दिरे ॥ २० ॥
 सा बभूव मुहूर्तेन तिग्मनानाविधायुधैः ॥ लङ्का राक्षसवीरैस्तैर्गजैरिव समाकुला ॥ २१ ॥

ताया हानेर्निश्चितत्वात् युद्धकरणे तस्याः सदेहात् । “यत्रायुद्धे ध्रुवो मृत्युर्युद्धे जीवितसशयः । तमेव कालं युद्धस्य प्रवदन्ति मनीषिणः” इत्युक्तरीत्या इदानीं युद्धमेव श्रेय इत्याह—आपदिति ॥ सशयिता वितर्किता । आपत् मृति । श्रेयः । युद्धे मृति श्रेयस्करीत्यर्थः । जयापजययोरव्यवस्थितत्वेन पाक्षिक-जयस्यापि संभवादिति भावः । पक्षान्तरं प्रतिक्षिपति—नत्विति । निस्सशयीकृता निश्चिता । मृतिस्तु युद्धविना शत्रुभिर्मरणं तु न श्रेय एतन्मम मतः । त्वन्मतं तु किमित्याह—प्रतिलोमेति । प्रतिलोमं मदुक्तप्रकारविपरीतप्रकारं । अनुलोमं वा नोस्माकं यद्धित मन्यसे तद्वदेति शेषः । वेति पक्षान्तरे । अहं तदेव श्रेयो मन्ये । त्वमन्यच्च यदि मन्यसे तद्वद्वद्वत्वास्माकं हितमित्यर्थः ॥ ११—१२ ॥ मन्त्रसमये मया यथा निर्धारितं तत्तथा प्रवृत्तमित्याह—राज-न्त्रित्यादिना ॥ कुशलैर्मन्त्रिभिः विभीषणादिभिः सह । न’ अस्माभिः । इदं वक्ष्यमाणं मन्त्रितपूर्वं । तर्हि मन्त्रितत्वे तथा किमिति नानुष्ठितं तत्राह—विवाद इति । परस्परं समवेक्ष्य बहुमतितया आलोच्य ।

न’ अस्माकं विवादश्चापि वृत्तः । येन विभीषणो निरगच्छदिति भावः ॥ १३ ॥ मन्त्रितमर्थमाह—प्रदानेन त्विति ॥ सीतायाः प्रदानेन तु श्रेयः । अप्रदाने तु युद्धमिति च मम व्यवसितमित्यर्थः । सर्व-मरणं युद्धशब्देनोपचर्यते । यथैव व्यवसितं तथैव न अस्माभिः । दृष्टं च ॥ १४ ॥ एव स्वमतमुक्त्वा सप्रति त्वन्मतानुसारेण युद्धमेव करिष्यामीत्याह—सोहमित्यादिना ॥ दानैः, भूषणादिप्रदानैः । मानैः त्वदधीनं जीवितमित्यादिप्रियभाषणैः । पूजितः उत्कर्षमापादितः । काले आपत्काले । किं कुर्या जीवित-त्यागमपि कुर्यामित्यर्थः ॥ १५ ॥ उक्तमेव विशदयति—न हीति ॥ जुहूषन्तं होतुमिच्छन्तः । जुहोते सन्प्र-त्ययः । अनेन जीवितस्य हविष्यं युद्धस्याग्निरूपत्वं च गम्यते । तेन चासहविः प्रदानस्य महाफलत्वं युद्ध-सङ्गतिमात्रेण स्वविनाशश्च द्योत्यते । गतानुगति-कास्तु जुहूषन्तं त्यक्तुमिच्छन्तमित्यर्थः । जुहोतेर्दानार्थत्वादित्याहुः ॥ १६—१८ ॥ हतानां काननौ-कसां तृप्यन्त्वित्यन्वयः । “पूरणगुणः” इत्यादिना समासप्रतिषेधेन सुहितार्थयोगे ज्ञापिता षष्ठी ॥ १९—

भवतुप्रतिकूलवा । यत्तुनोहितमन्यसे तद्वदेति शेषः । स० आपत् मृतिः परिभवभवंदुःखवा । सशयिता । नचनिस्सशयीकृता भविष्यत्येवेति ननिश्चिता । तथापि तवशक्तितोमयुक्तितश्च श्रेयः जयः निश्चितः । ‘श्रेयः अमृतेऽपेक्षिकं मृते पारत्रिकं’मिति प्रकृता नुपयुक्तव्याख्यानः । प्रोत्साहनसमयत्वात् । ती० अत्र मदुक्तार्थविषये प्रतिलोमानुलोमं वा प्रतिलोमवा अनुलोमवा । अनयोर्यद्धितमन्यसे तद्वदेति शेषः । यद्वा प्रतिलोमं प्रतिकूलमितियन्मन्यसे अनुलोमं अनुकूलमितियन्मन्यसे अन्यद्वा एतच्चतिरिक्तः । यद्वा इतरन्मन्यसे तद्वदेति शेषः । प्रतिलोमेत्यविभक्तिकोनिर्देशः ॥ ११ ॥ ती० जिहीर्षन्तं त्यक्तुमिच्छन्तः ॥ १६ ॥

[पा०] १ ग घ च छ ज. जिहीर्षन्तं. २ च छ ज. प्रमुखेस्थितान् ३ क—घ च छ ज. मद्भाणाशनिवेगेन. ४ घ ज. मासेनपक्षिणः. ५ ख. घ ड झ ट. काननौकस ६ च—ट. तस्यतद्वचनश्रुत्वाबलाध्यक्षा. ७ ड, झ, ट. महाबलाः. ८ झ, ट. भीमैर्नानाविधा. ९ क. ख. सौर्त्सिहैरिव

हुताशनं तर्पयतां ब्राह्मणांश्च नमस्यताम् ॥ आज्यगन्धप्रतिवहः सुरभिर्मारुतो ववौ ॥ २२ ॥
 स्रजश्च विविधाकारा जगृहुस्त्वभिमन्त्रिताः ॥ संग्रामसज्जाः संहृष्टा धारयन्नाक्षसास्तदा ॥ २३ ॥
 सधनुष्काः कवचिनो वेगादाप्लुत्य राक्षसाः ॥ रावणं प्रेक्ष्य राजानं प्रहस्तं पर्यवारयन् ॥ २४ ॥
 अथामन्त्र्य च राजानं भेरीमाहत्य भैरवाम् ॥ आरुरोह रथं दिव्यं प्रहस्तः सैज्जकल्पितम् ॥ २५ ॥
 हयैर्महाजवैर्युक्तं सम्यक्सूतसुसंयतम् ॥ महाजलदनिर्घोषं साक्षाच्चन्द्रार्कभास्वरम् ॥ २६ ॥
 उरगध्वजदुर्धर्षं सुवरूथं स्वपस्करम् ॥ सुवर्णजालसंयुक्तं प्रहसन्तमिव श्रिया ॥ २७ ॥
 ततस्तं रथमास्थाय रावणार्पितशासनः ॥ लङ्काया निर्ययौ तूर्णं बलेन महताऽऽवृतः ॥ २८ ॥
 ततो दुन्दुभिनिर्घोषः पर्जन्यनिनदोपमः ॥ वादित्राणां च निनदः पूरयन्निव सागरम् ॥
 शुश्रुवे शङ्खशब्दश्च प्रयाते वाहिनीपतौ ॥ २९ ॥
 निनदन्तः खरान्वोरात्राक्षसा जग्मुरग्रतः ॥ भीमरूपा महाकायाः प्रहस्तस्य पुरस्सराः ॥ ३० ॥
 नरान्तकः कुम्भहनुर्महानादः समुन्नतः ॥ प्रहस्तसचिवा ह्येते निर्ययुः परिवार्य तम् ॥ ३१ ॥
 व्यूढेनैव सुघोरेण पूर्वद्वारात्स निर्ययौ ॥ गजयूथनिकाशेन बलेन महता वृतः ॥ ३२ ॥
 सागरप्रतिमौधेन वृत्स्तेन बलेन सः ॥ प्रहस्तो निर्ययौ तूर्णं कालान्तकयमोपमः ॥ ३३ ॥
 तस्य निर्याणघोषेण राक्षसानां च नर्दताम् ॥ लङ्कायां सर्वभूतानि विनेदुर्विकृतैः स्वरैः ॥ ३४ ॥
 व्यभ्रमाकाशमाविश्य मांसशोणितभोजनाः ॥ मण्डलान्यपसव्यानि खगाश्चक्रु रथं प्रति ॥ ३५ ॥

२१ ॥ हुताशनं तर्पयतां अग्नौ बहुधा शान्तिहोमानाचरतां । ब्राह्मणांश्च नमस्यतां गन्धपुष्पादिभिरर्चयतां सबन्धी आज्यगन्धप्रतिवहः ब्राह्मणार्चनकुसुमादिना सुरभिर्मारुतो ववौ ॥ २२ ॥ संग्रामसज्जा संग्रामायोद्युक्ता । राक्षसाः अभिमन्त्रिताः विजयमन्त्रेणाभिमन्त्रिताः । स्रजः जगृहुः । धारयन् अधारयन्श्च ॥ २३ ॥ रावणं प्रेक्ष्य स्वामितया प्रधानरावणमभिवन्देत्यर्थः ॥ २४ ॥ अथेत्यादिश्लोकत्रयं ॥ सज्जकल्पितं सज्जमुद्युक्तं सर्वायुधादिसमवेतत्वेन कल्पितमित्यर्थः । सुसंयतं नियमितम् । साक्षाच्चन्द्रार्कभास्वरं चन्द्रार्कतुल्यं भास्वरं च । “ साक्षात्प्रत्यक्षतुल्ययोः ” इत्यमरः । आह्लादकत्वेन चन्द्रसाम्यं । तेजसाऽर्कसाम्यं । सुवरूथं शोभनरथगुप्तिकम् । “ रथगुप्तिर्वरूथोना ” इत्यमरः । स्वपस्करं शोभनरथाङ्गम् । “ अपस्करो रथाङ्गम् ” इति निपातनात्

सुडागमः । जालं गवाक्षं । प्रहसन्तमिव श्रिया स्वकान्त्या सर्वकान्तिमद्वस्तु परिहसन्तमिव स्थितं ॥ २५—२७ ॥ ततः आरोहणानन्तरं ॥ २८ ॥ तत इत्यादिसार्धश्लोक एकान्वयः ॥ पर्जन्यः मेघविशेषः ॥ २९ ॥ पुरस्सराः अग्रगाः ॥ ३०—३१ ॥ व्यूढेन सन्नद्धकङ्कटेन । “ व्यूढः सन्नद्धकङ्कटः ” इत्यमरशेषे ॥ ३२ ॥ कालान्तकयमोपमः काले प्रलयकाले अन्तको विनाशको यो यमस्तदुपमः ॥ ३३ ॥ तस्य प्रहस्तस्य । निर्याणघोषेण निर्गमकालिकसिहनादेन । राक्षसानां निर्याणघोषेण च प्रयोजनेन । सर्वभूतानि विकृतैः सर्वैरुपलक्षितानि सन्ति विनेदुरिति सबन्धः ॥ ३४ ॥ अपसव्यानि अप्रदक्षिणानि । व्यभ्रमित्यनेन मण्डलकरणस्याकालिकत्वमुक्तम् । साभ्रकाले हि पक्षिणो मण्डलान्याचरन्ति । यद्वाऽत्र खगाः गरुडाः । अपसव्यं प्रदक्षिणं ।

स० धनुषासहिता सधनुष्का । उत्सृज्य वाजिनइतिशेषः । पादत्रादिकवा । पुत्रदारादिकप्रतियुद्धार्थगच्छामइत्युक्तिवा ॥ २४ ॥ शि० सागरप्रतिमाना दुरवगाहत्वेनसागरसदृशानाराक्षसानां ओष समूहोयस्मिन्तेनबलेनवृतः, अतएव कालान्तकयमोपमः प्रहस्तोनिर्ययौ । तत्रकालोमहाप्रलयः । अन्तकोमरणसमयः । यमः सयमिनीपतिरितिविवेकः ॥ ३३ ॥ ति० अपसव्यानिमण्डलानि अपगतासव्यभागेविभ्रान्तिर्येषुमण्डलेषुभ्रामणेषुतान्यपसव्यानि प्रदक्षिणानि । गृध्रादीनांप्रदक्षिणमपिदुर्निमित्तमितिकतकम् ॥ ३५ ॥

[पा०] १ ड. झ. ट. वेगादुत्सृज्य. २ ग. सूतकल्पित. ३ ज. कसूतेनसयुतं ख. ग. छ. कसूतससायकं. ४ घ. सुविस्तरं. ५ क.—ड. मेदिनी. ६ ड. झ. ट. क्रुद्ध कालान्तक. क. ग. घ. च. छ. ज. तूर्णकुद्ध. कालान्तकोपम. ख. तूर्णयोद्धकालान्तकोपम.

वैमनस्यः पावकज्वालाः शिवा घोरं^२ ववाशिरे ॥ अन्तरिक्षात्पपातोलका वायुश्च परुषो ववौ ॥३६॥
अन्योन्यमभिसंरब्धा ग्रहाश्च न चकाशिरे ॥ ३७ ॥

मेघाश्च खरनिर्घोषा रथस्योपरि रक्षसः ॥ ववृषू रुधिरं चास्य सिषिचुश्च पुरस्सरान् ॥ ३८ ॥
केतुमूर्धनि गृध्रोऽस्य निलीनो दक्षिणामुखः ॥ तुदन्नुभयतः पार्श्वं समग्रामहरत्प्रभाम् ॥ ३९ ॥
सारथेर्वहुशश्यास्य संग्राममवगाहतः ॥ प्रतोदो न्यपतद्धस्तात्सूतस्य ह्यसादिनः ॥ ४० ॥
निर्याणश्रीश्च यास्यासीद्भास्वरा वसुदुर्लभा ॥ सा ननाश मुहूर्तेन समे च स्खलिता हयाः ॥ ४१ ॥
प्रहस्तं त्वभिनिर्यान्तं प्रख्यातबलपौरुषम् ॥ युधि नानाप्रहरणा कपिसेनाऽभ्यवर्तत ॥ ४२ ॥
अथ घोषः सुतुमुलो हरीणां समजायत ॥ वृक्षानारुजतां चैव गुर्वीरागृह्णातां शिलाः ॥ ४३ ॥
नदतां राक्षसानां च वानराणां च गर्जताम् ॥ उभे प्रमुदिते सैन्ये रक्षोगणवनौकसाम् ॥ ४४ ॥
वेगितानां समर्थानामन्योन्यवधकाङ्क्षिणाम् ॥ परस्परं चाह्वयतां निनादः श्रूयते महान् ॥ ४५ ॥

ततः प्रहस्तः कपिराजवाहिनीमभिप्रतस्थे विजयाय दुर्मतिः ॥

विवृद्धवेगां च विवेश तां चमूं यथा मुमूर्षुः शलभो विभावसुम् ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ॥ ५८ ॥

विभीषणेनरामप्रति तत्प्रश्नेनरगायाऽध्यागच्छत प्रहस्तस्य याथाम्यनिवेदनम् ॥ १ ॥ द्विविददुर्मुखजाववत्तारै क्रमेण
नरान्तकसमुन्नतमहानादकुम्भहनुनाम्नां प्रहस्तसचिवानाचतुर्णां हननम् ॥ २ ॥ नीलेन महतायुद्धेन प्रहस्तवध ॥ ३ ॥
ततः प्रहस्तं निर्यान्तं दृष्ट्वा भीमपराक्रमम् ॥ उवाच सस्मितं रामो विभीषणमैरिन्दमः ॥ १ ॥

“अपसव्यंतु दक्षिणं” इत्यमरः । गरुडानां ह्यप्रदक्षिणं
शोभनं । ग्रहाः चन्द्रसूर्यादयः । तत्काले ग्रहयुद्ध-
मासीदित्यर्थः ॥ ३५—३८ ॥ तुदन्नुभयतः पार्श्वं ।
उभौ पक्षौ मुखेन कण्डूयमान समग्रामहरत् प्रभा
प्रहस्तस्येति शेषः । ध्वजाग्राखण्डगृध्रदर्शनेन प्रहस्तमुख
विवर्णमासीदित्यर्थः ॥ ३९ ॥ सूतस्य सूतजातस्य ।
ह्यसादिनः ह्यप्रस्थापकस्य । प्रतोद तोत्र । यद्वा
सूतस्य सूतकुलोत्पन्नस्य । अभ्यस्तप्रतोदधारणस्यापी-
त्यर्थः । ह्यसादिनः अश्वगतिशिक्षकस्य ॥ ४० ॥
वसुदुर्लभा अष्टवसुदुर्लभा । भास्वरा वसुदुर्लभेति
पाठः । निर्याणश्रीः निर्गमकालिकश्रीः । निरुत्साहः

प्रहस्तोभूदित्यर्थः । स्खलिताः चस्खलु । कर्तरि क्तः
॥ ४१ ॥ नानाप्रहरणा शिलावृक्षादिनानाप्रहरणा
॥ ४२ ॥ आरुजता उन्मूलयता । आगृह्णातां आसम-
न्तात् गृह्णातां ॥ ४३ ॥ नदतामिति त्रिपादश्लोकः ॥
रक्षोगणवनौकसामित्युत्तरशेषः ॥ ४४—४५ ॥
कपिराजवाहिनीमभिप्रतस्थे तां चमू विवेश च
॥ ४६ ॥ इति श्रीगोविन्दराजविरचिते श्रीमद्रामायण-
भूषणे रत्नकिरीटाख्याने युद्धकाण्डव्याख्याने सप्तप-
ञ्चाशः सर्गः ॥ ५७ ॥

अथ प्रहस्तवधोष्टपञ्चाशो—ततः प्रहस्तमित्यादि ॥

स० सूतस्यतद्वंश्यस्य । ह्यसादिनः ह्यानश्वासादयतिगमयति यथेष्टमिति सतया । तादृशस्यापिसारथे हस्तात् प्रतोद तोत्र ।
न्यपतत् पपात । यः अन्नमस्यास्तीति मल्लार्थे ईकारः । ‘अन्नं य’मिति हिश्रुतिः । सारेण अरसहितेन चक्रेण यि सारथि । तस्येति वा ।
हयैरेवानुबन्धनिमित्तै आदिभि राक्षसै सहित सतया । तस्यसूतस्यसारथे । “आदिनोराक्षसा प्रोक्ता” इति भागवततात्पर्यात् ।
सूतः सुष्ठुजतः प्रतोदोऽस्य सत्येति वा । सुदुर्लभा उत्तरत्रानेवमागमनात् ॥ ४० ॥ स० रक्षोगणवनौकसामित्यनेन रक्षोगणस्यै-
कैकोवनौका प्रयास इति ध्वन्यते ॥ ४४ ॥ स० विजयाय दुर्मतिः अपशकुनैरिव गतमृतै स्त्रीयैर्हृष्टै श्रुतैरपि विजयभ्रमोऽस्यास्ती-
ति दुर्मतिरिति मन्तव्यम् ॥ ४६ ॥ इति सप्तपञ्चाशः सर्गः ॥ ५७ ॥

[पा०] १ च झ. ज ट वमन्तिपावक २ क —ट. घोराववाशिरे. ३ घ. ज झ. ट. नदन्नुभयतः. ४ ड. झ. ट.
समग्रामहरत्. ५ झ. ट. रणकृतोद्यम. ६ क ख. ज मरिदमं.

क एष सुमहाकायो बलेन महता वृतः ॥ [आगच्छति महावेगः किंरूपबलपौरुषः ॥]

आचक्ष्व मे महाबाहो वीर्यवन्तं निशाचरम् ॥ २ ॥

राघवस्य वचः श्रुत्वा प्रत्युवाच विभीषणः ॥ ३ ॥

एष सेनापतिस्तस्य प्रहस्तो नाम राक्षसः ॥ लङ्कायां राक्षसेन्द्रस्य त्रिभागबलसंवृतः ॥

वीर्यवानस्त्रविच्छूरः प्रख्यातश्च पराक्रमे ॥ ४ ॥

ततः प्रहस्तं निर्यान्तं भीमं भीमपराक्रमम् ॥ गर्जन्तं सुमहाकायं राक्षसैरभिसंवृतम् ॥ ५ ॥

ददर्श महती सेना वानराणां बलीयसाम् ॥ अतिसंजातरोषाणां प्रहस्तमभिगर्जताम् ॥ ६ ॥

खड्गशक्त्यृष्टिवाणाश्च शूलानि मुसलानि च ॥ गदाश्च परिधाः प्रासा विविधाश्च परश्वधाः ॥ ७ ॥

धनूंषि च विचित्राणि राक्षसानां जयैषिणाम् ॥ प्रगृहीतान्यशोभन्त वानरानभिधावताम् ॥ ८ ॥

जगृहुः पादपांश्चापि पुष्पितान्वानरर्षभाः ॥ शिलाश्च विपुला दीर्घा योद्धुकामाः प्लवङ्गमाः ॥ ९ ॥

तेषामन्योन्यमासाद्य संग्रामः सुमहानभूत् ॥ बहूनामश्मवृष्टिं च शरवृष्टिं च वर्षताम् ॥ १० ॥

बहवो राक्षसा युद्धे बहून्वानरयूथपान् ॥ वानरा राक्षसांश्चापि निजघ्नुर्बहवो बहून् ॥ ११ ॥

शूलैः प्रमथिताः केचित्केचिच्च परमायुधैः ॥ परिवैराहताः केचित्केचिच्छिन्नाः परश्वधैः ॥ १२ ॥

निरुच्छ्वासाः कृताः केचित्पतिता धरणीतले ॥ विभिन्नहृदयाः केचिदिषुसंधानसंदिताः ॥ १३ ॥

केचिद्विधा कृताः खड्गैः स्फुरन्तः पतिता भुवि ॥ वानरा राक्षसैः शूलैः पार्श्वतश्चावदारिताः ॥ १४ ॥

वानरैश्चापि संकुट्टै राक्षसौघाः समन्ततः ॥ पादपैर्गिरिशृङ्गैश्च संपिष्टा वसुधातले ॥ १५ ॥

वज्रस्पर्शतलैर्हस्तैर्मुष्टिभिश्च हता भृशम् ॥ वेधुः शोणितमास्येभ्यो विशीर्णदंशनेक्षणाः ॥ १६ ॥

सस्मितमिति । बलवच्छब्दुदर्शनहर्षेणेतिभावः । तदेव व्यञ्जयति—अरिन्दम इति ॥ १ ॥ क एष इति । ननु प्रहस्तः पूर्वद्वारान्निर्गतः, रामस्तु उत्तरद्वारि तिष्ठति स्म, कथमस्यानेकयोजनस्थसाक्षात्कारः । उच्यते । आप्तवचनेन प्रत्यक्षतुल्येन महाकाय कश्चन गच्छतीति विदित्वा एष इत्याह । आचक्ष्व तमिति शेषः ॥ २—३ ॥ एष इत्यादिसार्धश्लोक एकान्वयः ॥ तस्य रावणस्य । असह्यतया नामा-ग्रहण । सवृतशब्दोऽन्तर्भावितण्यर्थः । रावणेन लङ्कायां स्वबलस्य तृतीयभागेन सवारित इत्यर्थः । लङ्कायां राक्षसेन्द्रस्य त्रिभागबलसंवृत इति पाठः । रावणस्य सैन्येषु भागत्रयमस्याधीनमिति भावः । वीर्यवान् बलवान् । “वीर्यं बले प्रभावे च” इत्यमरः ।

शूर' रणेष्वापरावृत्त । पराक्रमे परपरिभवने । अत्रे-तिकरण बोध्य ॥ ४ ॥ तत इत्यादिश्लोकद्वय ॥ भीम भयकरवेष ॥ ५—६ ॥ खड्गेत्यादिश्लोकद्वय ॥ राक्ष-सानामिति तृतीयार्थे षष्ठी । राक्षसैरित्यर्थः ॥ ७—८ ॥ वानरश्रेष्ठत्वेऽप्यवानरत्ववारणाय प्लवङ्गमा इत्युक्त । यद्वा प्लवङ्गमा युद्धोत्साहेन प्लवगत्या गच्छन्तः । असंज्ञाया खशार्धः ॥ ९—११ ॥ परमायुधैः चक्रैः । “चक्रं तु परमायुधं” इति निघण्टुः ॥ १२ ॥ शूलपातादिकार्यं दर्शयति—निरुच्छ्वासा इत्यादि ॥ निरुच्छ्वासाः कृताः । इषुसन्धानसंदिताः इषव एव संधानानि बन्धनरज्जवः तैः संदिताः संस्यूताः । स्फुरन्तः लुठन्तः । अवदारिताः भिन्नाः ॥ १३—१४ ॥ संपिष्टाः चूर्णिताः । वेधुः वमनं चक्रुः ॥ १५—

स० त्रिभागबलसंवृत रावणबलमध्येतृतीयभागबलेनयुक्त । त्रिशब्दस्यतृतीयवाचकत्वंतुत्रिदशेतिव्याख्यावसरेभानुदीक्षिते-नोक्तं ॥ ४ ॥ ति० इषूणास्वान् सम्यग्विवसर्जनं तेनसादिता खण्डिता ॥ १३ ॥ ति० वमन् अवमन् । वेधुरितिपाठान्तरं

[पा०] १ इदमर्ब ड. झ. ट. पाठेषुदृश्यते. २ ड झ ट. सुप्रख्यातपराक्रम ३ ड झ ट. पुष्पिताश्चगिरिस्तथा. ४ ड झ. ट. संधानसादिता. ख. च. छ. अ संधानसंधिता. ५ घ. ड झ. ट. वमज्शोणित. ६ ख. मासानि. ७ ड. झ. ट. वदनेक्षणा

आर्तस्वनं च स्वनतां सिंहनादं च नर्दताम् ॥ बभूव तुमुलः शब्दो हरीणां रक्षसां युधि ॥ १७ ॥
 वानरा रक्षसाः क्रुद्धा वीरमार्गमनुव्रताः ॥ विवृत्तनयनाः क्रूराश्चक्रुः कर्माण्यभीतवत् ॥ १८ ॥
 नरान्तकः कुम्भहनुर्महानादः समुन्नतः ॥ एते प्रहस्तसचिवाः सर्वे जम्बुवर्नौकसः ॥ १९ ॥
 तेषामापततां शीघ्रं निम्नतां चापि वानरान् ॥ द्विविदो गिरिशृङ्गेण जघानैकं नरान्तकम् ॥ २० ॥
 दुर्मुखः पुनरुत्थाय कपिः स विपुलद्रुमम् ॥ राक्षसं क्षिप्रहस्तस्तु समुन्नतमपोथयत् ॥ २१ ॥
 जारववांस्तु सुसंकुदः प्रगृह्य महतीं शिलाम् ॥ पातयामास तेजस्वी महानादस्य वक्षसि ॥ २२ ॥
 अथ कुम्भहनुस्तत्र तारेणासाद्य वीर्यवान् ॥ वृक्षेणाभिहतो मूर्ध्नि प्राणान्संत्याजयद्रणे ॥ २३ ॥
 अमृष्यमाणस्तत्कर्म प्रहस्तो रथमास्थितः ॥ चकार कदनं घोरं धनुष्पाणिर्वनौकसाम् ॥ २४ ॥
 आवर्त इव संजज्ञे उभयोः सेनयोस्तदा ॥ क्षुभितस्याप्रमेयस्य सागरस्येव निस्स्वनः ॥ २५ ॥
 महता हि शरीरैश्च प्रहस्तो युद्धकोविदः ॥ अर्दयामास संक्रुद्धो वानरान्परमाहवे ॥ २६ ॥
 वानराणां शरीरैश्च राक्षसानां च मेदिनी ॥ बभूव निचिता घोरा पतितैरिव पर्वतैः ॥ २७ ॥
 सा मही रुधिरौघेण प्रच्छन्ना संप्रकाशते ॥ संछन्ना माधवे मासि पलाशैरिव पुष्पितैः ॥ २८ ॥
 हतवीरौघवप्रां तु भग्नयुधमहाद्रुमाम् ॥ शोणितौघमहातोयां यमसागरगामिनीम् ॥ २९ ॥
 यकृत्प्लीहमहापङ्कां विनिकीर्णां च शैवलाम् ॥ भिन्नकायशिरोमीनामङ्गावयवशाद्वलाम् ॥ ३० ॥
 गृध्रहंसगणाकीर्णां कङ्कसारससेविताम् ॥ मेदःफेनसमाकीर्णामार्तस्तनितनिस्स्वनाम् ॥
 तां कापुरुषदुस्तारां युद्धभूमिमयीं नदीम् ॥ ३१ ॥

१६ ॥ स्वनतां नर्दतामित्यत्र कुर्वतामित्यर्थः । तुमुलः निविडितः । रक्षसां वानराणां च ॥ १७ ॥ वीरमार्गं युद्धकौशलं । विवृत्तनयनाः भ्रान्तनेत्राः । कर्माणि युद्धकर्माणि । अभीतवत् भयरहितं यथा भवति तथा ॥ १८—१९ ॥ तेषामिति । इयं निर्धारणे षष्ठी । एकं मुख्यं ॥ २० ॥ उत्थाय उद्धृत्य । समुन्नताख्यं राक्षसं अपोथयत् अमारयत् । “ पुथ हिंसाया ” इति धातुः ॥ २१—२२ ॥ तत्र प्रहस्तसचिवेषु । सन्त्याजयत् सतत्याज । स्वार्थिको णिच्प्रत्ययः ॥ २३—२४ ॥ आवर्ते संवर्ते । प्रलय इव स्थिते तस्मिन् युद्धे क्षुभितस्य सागरस्य निस्स्वन इव सेनाया निस्स्वनः संजज्ञे ॥ २५ ॥ तेषु प्रहस्तप्रकर्षं प्रतिपादयितुं पुनराह—महतेत्यादि ॥ २६ ॥ निचिता व्याप्ता ॥ २७—२८ ॥ अपरिच्छिन्नवानरवधो वृत्त इति द्योतयितुं युद्धभूमिं नदीत्वेन वर्णयति—हतेत्यादिना ॥ उभयसेनाग्रयोर्हतवीराणामोषः समूह एव वप्रा तटं यस्यास्ताः । भग्नयुधान्येव महाद्रुमाः

भग्नः तीरमहाद्रुमा यस्यास्ताः । शोणितौघा एव महातोयानि कलुषजलानि यस्यास्ताः । यमसागरगामिनी युद्धभूमौ यमो जीवग्रहणाय सन्निधत्त इति प्रसिद्धिः । तद्रूपसागरगामिनीम् । यकृत्प्लीहशब्दौ हृदयस्य दक्षिणवामभागस्थमासविशेषपरौ । अन्नाणां शैवलत्वनिरूपणं स्तम्भमयत्वात् । भिन्नकायशिरसोर्मिनित्वनिरूपणं स्फुरितवत्त्वात् । अङ्गावयवाः करचरणाद्यङ्गानामवयवाः । अङ्गुल्य इत्यर्थः । त एव शाद्वलानि शाद्वलभूजन्यतृणानि यस्यास्ताः । कङ्क धवलवर्णः श्येनः । सारसो हंसविशेषः । मेदः रुधिरमण्डलं । आर्तानां स्तनितः शब्द इति यावत् । तदेव निम्नोन्नतपतनजनितस्वनो यस्यास्ताः । यद्यपि रुधिरप्रवाहस्यापि स्वतः एव घोषोस्ति तथापि रूपकत्वायैवमुक्तं । कापुरुषाः भीरवः तैः दुस्तारां । वृद्धिरार्षी । युद्धभूमिमयीमिति स्वार्थं मयद् । व्यस्तरूपकं । प्रावर्तयन्नित्यध्याहार्यं । यद्वा तेरुरिति वक्ष्यमाणमत्राप्यनुषज्यते । अत्र सावयवरूपकालंकारः ॥ २९—

॥ १६ ॥ स० वृक्षेणकरणेन प्राणान् सत्याजयत् तत्याज । पूर्वार्धेयुयुवइतिसतारइत्युत्तरार्धेऽध्याहार्यं । सत्याजयत् अत्याजयदिति वा ॥ २३ ॥ ति० तत्कर्म क्षणादेवसचिवचतुष्टयमारणकर्म ॥ २४ ॥

[पा०] १ क. ख. ग. च. छ. वृक्षेणमहतातस्य. ड. झ. ज. ट. वृक्षेणमहतासद्यः. २ ज. प्राणास्तत्याजराक्षसः.

नदीमिव घनापाये हंससारससेविताम् ॥ राक्षसाः कपिमुख्याश्च तेरुस्तां दुस्तरां नदीम् ॥ ३२ ॥
 यथा पद्मरजोध्वस्तां नलिनीं गजयूथपाः ॥ ३३ ॥
 ततः सृजन्तं बाणौघान्प्रहस्तं स्यन्दने स्थितम् ॥ ददर्श तरसा नीलो विनिघ्नन्तं प्लवङ्गमान् ॥ ३४ ॥
 उद्धूत इव वायुः खे महदभ्रबलं बलात् ॥ समीक्ष्याभिद्रुतं युद्धे प्रहस्तो वाहिनीपतिः ॥
 रथेनादित्यवर्णेन नीलमेवाभिदुद्बुवे ॥ ३५ ॥
 स धनुर्धन्विनां श्रेष्ठो विकृष्य परमाहवे ॥ नीलाय व्यसृजद्बाणान्प्रहस्तो वाहिनीपतिः ॥ ३६ ॥
 ते प्राप्य विशिखा नीलं विनिर्भिद्य समाहिताः ॥ महीं जग्मुर्महावेगा रुषिता इव पन्नगाः ॥ ३७ ॥
 नीलः शरैरभिहतो निशितैर्ज्वलनोपमैः ॥ स तं परमदुर्धर्षमापतन्तं महाकपिः ॥
 प्रहस्तं ताडयामास वृक्षमुत्पाद्य वीर्यवान् ॥ ३८ ॥
 स तेनाभिहतः क्रुद्धो नन्दन्नाक्षसपुङ्गवः ॥ वर्षं शरवर्षाणि प्लवङ्गानां चमूपतौ ॥ ३९ ॥
 तस्य बाणगणान्घोरात्राक्षसस्य महाबलः ॥ अपारयन्वारयितुं प्रत्यगृह्णान्निमीलितः ॥ ४० ॥
 यथैव गोवृषो वर्षं शारदं शीघ्रमागतम् ॥ एवमेव प्रहस्तस्य शरवर्षं दुरासदम् ॥
 निमीलिताक्षः सहसा नीलः सेहे सुदारुणम् ॥ ४१ ॥
 रोषितः शरवर्षेण सालेन महता महान् ॥ प्रजघान हयान्नीलः प्रहस्तस्य मनोजवान् ॥ ४२ ॥
 ततः स चापमुद्बुधं प्रहस्तस्य महाबलः ॥ बभञ्ज तरसा नीलो ननाद च पुनः पुनः ॥ ४३ ॥
 विधनुस्तु कृतस्तेन प्रहस्तो वाहिनीपतिः ॥ प्रगृह्य मुसलं घोरं स्यन्दनादवपुषुवे ॥ ४४ ॥
 तावुभौ वाहिनीमुख्यौ जातवैरौ तरस्विनौ ॥ स्थितौ क्षतजदिग्धाङ्गौ प्रभिन्नाविव कुञ्जरौ ॥ ४५ ॥
 उल्लिखन्तौ सुतीक्ष्णाभिर्दंष्ट्राभिरितरेतरम् ॥ सिंहशार्दूलसदृशौ सिंहशार्दूलचेष्टितौ ॥ ४६ ॥
 विक्रान्तविजयौ वीरौ समरेष्वनिवर्तिनौ ॥ काङ्क्षमाणौ यशः प्राप्तुं वृत्रवासवयोः समौ ॥ ४७ ॥
 आजघान तदा नीलं ललाटे मुसलेन सः ॥ प्रहस्तः परमायत्तस्तस्य सुस्त्राव शोणितम् ॥ ४८ ॥

३१ ॥ उपमानमुखेनापि तत्तरणं दर्शयति—नदी-
 मिति ॥ घनापाये वर्षान्ते । तां पूर्वत्र रूपकेण
 दर्शितां । केचित्तु अत्रोत्तरश्लोकस्थनदीपदवैयर्थ्यभयेन
 युद्धभूमिमयी नदी प्रवर्तयित्वेत्यध्याहरन्ति ॥ ३२ ॥
 उक्तानां रक्षोवानराणामुपमामाह—यथेति ॥ पद्मर-
 जोभिः ध्वस्तां वर्णान्तरं प्राप्ता । नलिनीं सरसी यथा
 गजयूथपास्तरन्ति । तीर्त्वा रक्ततनवो भवन्तीति
 यावत् । तथा अरुणशरीरा उत्तेरुरित्यर्थः ॥ ३३ ॥
 स्यन्दने रथे । स्थितः । बाणौघान् सृजन्तं मुञ्चन्तं ।
 तरसा वेगेन । प्लवङ्गमान् विनिघ्नन्तं प्रहस्तः ददर्श
 ॥ ३४ ॥ उद्धूत इत्यादिसार्धश्लोकमेकं वाक्यं ॥ खे
 स्वदेशभूते । उद्धूतः उल्बणः । वायुः अभ्रबल अभ्र-

जालमिव । युद्धे बलादभिद्रुत आभिमुख्येनायान्तं
 नील समीक्ष्य रथेन नीलमेवाभिदुद्बुवे इति योजना
 ॥ ३५—३६ ॥ रुषिताः पन्नगा इव स्थिताः समा-
 हिता ऋजवः नीलं विनिर्भिद्य मही जग्मुः विविशु-
 रित्यर्थः ॥ ३७ ॥ नील इत्यादि सार्धश्लोकः ॥ ३८—
 ॥ ३९ ॥ अपारयन् अशक्नुवन् ॥ ४० ॥ यथैवेत्या-
 दिसार्धश्लोकः ॥ यथैवेत्यत्र एवकारोत्पन्तायोगव्यव-
 च्छेदार्थकः । शारदमित्यनेन शरपातस्य क्षयित्वं
 व्यनक्ति ॥ ४१—४४ ॥ तावुभावित्यादिश्लोकत्रयमेकं
 वाक्यं ॥ प्रभिन्नौ मत्तौ । सिंहशार्दूलसदृशाविति बले
 साम्यं । विक्रान्तविजयौ सर्वत्र प्राप्तविजयौ । काङ्क्ष-
 माणौ अभूतामिति शेषः ॥ ४५—४७ ॥ परमायत्तः

ति० अपारयन् वारयितुमशक्तस्तन् ॥ ४० ॥ ति० शारदं वर्षं गोवृषस्यशरत्कालेप्राबल्यकालस्वभावात् । वर्षस्यलन्यथा ।
 ततएव तेननातिक्रेशकरस्तस्यशरवर्षइतिसूचितं ॥ ४१ ॥

[पा०] १ घ प्राहिणोद्बाणान्, २ ग ड च झ. ट. नन्दन्नाक्षस ३ ड झ. ट. गणानेवराक्षसस्यदुरात्मनः ४ क. ख.
 ग. च. छ. ज. महात्मनः. घ. दुरात्मनः, ५ ड. झ. ट. शरवर्षान्दुरासदान् ६ ड. झ. ट. ततोरोषपरीतात्मावनुस्तस्यदुरात्मनः.

ततः शोणितदिग्धाङ्गः प्रगृह्य सुमहातरुम् ॥ प्रहस्तस्योरसि क्रुद्धो विससर्ज महाकपिः ॥ ४९ ॥
 तमचिन्त्य प्रहारं स प्रगृह्य मुसलं महत् ॥ अभिदुद्राव बलिनं बलान्नीलं पुवङ्गमम् ॥ ५० ॥
 तमुग्रवेगं संरब्धमापतन्तं महाकपिः ॥ ततः संप्रेक्ष्य जग्राह महावेगो महाशिलाम् ॥ ५१ ॥
 तस्य युद्धाभिकामस्य मृधे मुसलयोधिनः ॥ प्रहस्तस्य शिलां नीलो मूर्ध्नि तूर्णमपातयत् ॥ ५२ ॥
 सा तेन कपिमुख्येन विमुक्ता महती शिला ॥ विभेद बहुधा घोरा प्रहस्तस्य शिरस्तदा ॥ ५३ ॥
 स गतासुर्गतश्रीको गतसत्त्वो गतेन्द्रियः ॥ पपात सहसा भूमौ छिन्नमूल इव द्रुमः ॥ ५४ ॥
 प्रभिन्नशिरसस्तस्य बहु सुप्ताव शोणितम् ॥ शरीरादपि सुप्ताव गिरेः प्रस्रवणं यथा ॥ ५५ ॥
 हते प्रहस्ते नीलेन तदकम्प्यं महद्भलम् ॥ रक्षसामग्रहणानां लङ्कामभिजगाम ह ॥ ५६ ॥
 न शेकुः समरे स्थातुं निहते वाहिनीपतौ ॥ सेतुवन्धं समासाद्य विकीर्णं सलिलं यथा ॥ ५७ ॥
 हते तस्मिंश्चमूमुख्ये राक्षसास्ते निरुद्यमाः ॥ रक्षःपतिगृहं गत्वा ध्यानमूकत्वमोत्थिताः ॥
 प्राप्ताः शोकार्णवं तीव्रं निःसंज्ञा इव तेऽभवन् ॥ ५८ ॥

ततस्तु नीलो विजयी महाबलः प्रशस्यमानः स्वकृतेन कर्मणा ॥

समेत्य रामेण सलक्ष्मणेन च प्रहृष्टरूपस्तु बभूव यूथपः ॥ ५९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टपञ्चाशः सर्गः ॥ ५८ ॥

प्रक्षिप्तसर्गः ॥ १ ॥

प्रहस्तवधश्रवणविषण्णेनरावणेनस्वस्यैवरणायनिर्याणनिर्धारणम् ॥ १ ॥ तच्छ्रावणेनमन्दोदर्या सभामेत्यरावणंप्रतिश्रीरा
 मप्रभावप्रशसनपूर्वकं तेनसहसंधिकरणप्रार्थना ॥ २ ॥

[प्रहस्तस्य वधं श्रुत्वा रावणो भ्रान्तमानसः ॥ राक्षसानादिदेशाथ राक्षसेन्द्रो महाबलः ॥ १ ॥
 कार्या शत्रुषु नावज्ञा यैरिन्द्रबलसूदनः ॥ सूदितः सैन्यपालो मे सानुयात्रः सकुञ्जरः ॥ २ ॥
 सोहं रिपुविनाशाय विजयस्याभिवृद्धये ॥ स्वयमेवाभियास्यामि रणशीर्षमभित्वरन् ॥ ३ ॥
 अद्य तद्वानरानीकं सरामं सहलक्ष्मणम् ॥ प्रधक्ष्याम्येव बाणौघैः शुष्केन्धनमिवानलः ॥ ४ ॥
 अद्य संतर्पयिष्यामि पृथिवीं कपिशोणितैः ॥ रामं च लक्ष्मणं चैव प्रेषयिष्ये यमक्षयम् ॥ ५ ॥

परमोद्युक्तः ॥ ४८-४९ ॥ अचिन्त्य अचिन्तयित्वा
 ॥ ५०-५४ ॥ प्रभिन्नशिरसः प्रभिन्नाच्छिरसः ।
 शरीरादपीति समुच्चय । प्रस्रवण निर्झरः ॥ ५५-५६ ॥
 विकीर्णं भग्न ॥ ५७ ॥ हत इत्यादि सार्धश्लोक ॥
 ध्यानमूकत्व ध्यानेन वागव्यापारशून्यत्वं । तीव्रं घोर ।
 शोकार्णवं प्राप्ता शोकार्णवे भग्न इत्यर्थः ॥ ५८ ॥

स्वकृतेन कर्मणा रिपुवधेन प्रहृष्टरूपः अतिशयेन
 प्रहृष्टः । प्रशसायारूपम् । पञ्चम्यां प्रहस्तवधः ॥ ५९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने अष्टपञ्चाशः
 सर्गः ॥ ५८ ॥

ति० ध्यानमूकत्वं ध्यानेनदेवताध्यानेनयेमूका मौनिनस्तेषाभावस्तत्त्व । भयदु खमोहै किमपिबलुंनानाशक्नुवन्त्यर्थे । तदेवाह—
 प्राप्ताइति । स० ध्यानमूकत्वं परावृत्त्यागमनेरावणशिक्षा । तत्रावस्थानेमरणमिति कर्तव्यमिति चिन्तयामूकत्वं प्राप्ता ॥ ५८ ॥
 इत्यष्टपञ्चाशः सर्गः ॥ ५८ ॥

[पा०] १ क. ख ग च. बलीनीलं २ ग. तूर्णनिपातयत् ३ क —च. ज. ट. विभिन्नशिरसः . ४ क. ख. ग. ड. —ट.
 मागता. ५ अत्राधिकत्वेनमुद्रितसर्गद्वयं ज पुस्तकएवदृश्यते

एवमुक्त्वा महातेजा रावणो लोकरावणः ॥ आगच्छत्सहसा क्रुद्धः सर्वसैन्येन संवृतः ॥ ६ ॥
 संग्राममभिकाङ्क्षन्तं रावणं श्रुत्य भामिनी ॥ तदोत्थाय ययौ देवी नाम्ना मन्दोदरीति सा ॥ ७ ॥
 माल्यवन्तं करे धृत्वा यूपाक्षसहिता तु सा ॥ मन्त्रिभिर्मन्त्रतत्त्वज्ञैस्तथान्यैर्मन्त्रिसत्तमैः ॥ ८ ॥
 राक्षसैरावृता सर्वैर्वेत्रजर्जरपाणिभिः ॥ योषिन्द्रिश्चैव वृद्धाभिस्तथा कन्याभिरावृता ॥ ९ ॥
 आयुधव्यग्रहस्तैश्च राक्षसैश्च समन्ततः ॥ सभां तु प्रस्थिता देवी यत्रास्ते राक्षसाधिपः ॥ १० ॥
 छत्रेण ध्रियमाणेन अतिकायपुरस्सरा ॥ चामरैर्वररामाभिर्वीज्यमाना खलङ्कता ॥ ११ ॥
 शतार्धमार्गं विपुलं ध्वजमालोपशोभितम् ॥ उत्सारणं प्रकुर्वद्भिर्वेत्रजर्जरपाणिभिः ॥ १२ ॥
 प्रविवेश सभां दिव्यां प्रभया द्योतमानया ॥ द्रष्टुं वै रावणं सा तु मयस्य दुहिता तु सा ॥ १३ ॥
 ग्राप्तां देवीं तदा राजा प्रियां मन्दोदरीं तदा ॥ दृष्ट्वा स संभ्रमात्तूर्णं परिष्वज्य दशाननः ॥ १४ ॥
 मन्त्रिणां तु ततस्तेषामासनान्यादिदेश ह ॥ सौवर्णसुविचित्राणि सोपधानानि सर्वशः ॥ १५ ॥
 तष्वासनोपविष्टेषु सुखासीनेषु मन्त्रिषु ॥ पर्यङ्के चोपविष्टा तु देवी मन्दोदरी सुखम् ॥ १६ ॥
 अतिकायो महाबाहुः पितरं चाभिवाद्य तम् ॥ मातरं चाभिवाद्याथ तदाऽऽसनगतोऽभवत् ॥ १७ ॥
 ग्रहस्तवधसंतप्तो महाकायवधार्दितः ॥ लङ्कायाश्चाभिमर्देन कषायीकृतलोचनः ॥ १८ ॥
 संग्राममभिकाङ्क्षन्स आकुलेनान्तरात्मना ॥ अब्रवीद्वचनं सोथ महागंभीरनिस्स्वनम् ॥ १९ ॥
 किमागमनकार्यं ते देवि शीघ्रं तदुच्यताम् ॥ तूर्णं मम समीपं वै किमर्थं त्वमिहाऽऽगता ॥
 मन्त्रिभिः सहिता चैव ब्रूहि सर्वं यथातथम् ॥ २० ॥
 एवमुक्ते तु वचने देवी रावणमब्रवीत् ॥ विज्ञाप्यं शृणु राजेन्द्र याचे यत्त्वां कृताञ्जलिः ॥ २१ ॥
 न हि रोषश्च कर्तव्यो वदन्त्या मम मानद ॥ शृणुष्वैकमना मह्यं वचनं वाक्यकोविद ॥ २२ ॥
 श्रुता मे नगरी रुद्धा श्रुता मे राक्षसा हताः ॥ धूम्राक्षप्रमुखा वीराः ग्रहस्तेन सहैव तु ॥ २३ ॥
 भवन्तं युद्धकामं च गमने कृतनिश्चयम् ॥ इति संचिन्त्य राजेन्द्र ममागमनकारणम् ॥ २४ ॥
 न युक्तं प्रमुखे स्थातुं युद्धे तस्य महात्मनः ॥ रामस्य च महेन्द्रेण यस्य भार्या त्वया हता ॥
 लक्ष्मणस्य च राजेन्द्र यस्य नास्ति समो युधि ॥ २५ ॥
 न च मानुषमात्रोसौ रामो दशरथात्मजः ॥ एकेन येन वै पूर्वं बहवो राक्षसा हताः ॥
 चतुर्दशसहस्राणि जनस्थाननिवासिनाम् ॥ २६ ॥
 खरश्च निहतः सङ्ख्ये दूषणश्च महाबलः ॥ विशिराश्च महाबाहुर्हतो राक्षसपुङ्गवः ॥ २७ ॥
 कबन्धश्च महातेजा विराधो दण्डके तथा ॥ शरेणैकेन वाली च वानरेन्द्रो निपातितः ॥
 शङ्के चैवं महाराज मारीचस्य वधादहम् ॥ २८ ॥
 पितुश्च वचनाद्रामो दण्डकारण्यमाश्रितः ॥ ब्रह्मचर्यव्रते युक्तः सह भ्रात्रा वनेचरः ॥ २९ ॥
 तस्य भार्या जनस्थानात्त्वयाऽऽनीताऽविजानता ॥ अकारणं कृतं तत्ते दोषाय समुपस्थितम् ॥ ३० ॥
 पतिव्रतावरोधस्तु दोषमावहते सदा ॥ न मह्यं रोचते बुद्ध्या एतेषां मन्त्रिणां तथा ॥ ३१ ॥
 रामभार्या सती सा तु रामाय प्रतिदीयताम् ॥ विभीषणेन चैवोक्तं पूर्वमेव महात्मना ॥ ३२ ॥
 स गतस्तत्र वै राजन्नस्तकार्यं करिष्यति ॥ वस्त्राणि चैव रत्नानि प्रेषयाद्य रघूत्तमे ॥ ३३ ॥
 सीतां चैव महाराज सुवर्णं वाहनानि च ॥ मणिमुक्ताप्रवालं च तथा रजतमेव च ॥ ३४ ॥
 माल्यवान्गृह्य संयातु यूपाक्षश्च तथैव च ॥ अतिकायस्तथा चायं कार्याकार्यविशारदः ॥ ३५ ॥

विभीषणो गतः पूर्वमेभिस्तत्र गतैर्ध्रुवम् ॥ संधिं करिष्यति व्यक्तं राघवं प्रणिपत्य ह ॥
 संमान्य मैथिलीं चासौ प्रदास्यति विभीषणः ॥ ३६ ॥
 माल्यवांश्च महामायो राक्षसानां हिते रतः ॥ राघवं याच्य शिरसा संधिं कुर्वन्तु रावण ॥ ३७ ॥
 सान्त्वं भेदं तथा दानं राज्ञामेतन्नयं शुभम् ॥ अशुभं तु स वै युद्धं तस्माद्युद्धं विसर्जयेत् ॥
 त्रिभिर्नयैर्जितं मन्ये सहितं विक्रमेण तु ॥ ३८ ॥
 स्वजनस्य वधं कृत्वा पुत्रभ्रातृवधं तथा ॥ संशयं चात्मनः कृत्वा किं जयेन करिष्यसि ॥ ३९ ॥
 चञ्चला युद्धसिद्धिस्तु हन्यते तेजसापि वा ॥ तस्माद्युद्धं न रोचेत् संधिं कुरु दशानन ॥ ४० ॥
 प्रणिपत्य महाबाहो राघवं प्रतिनन्दनम् ॥ दीयतामद्य सा सीता संधिस्ते तेन रोचताम् ॥ ४१ ॥
 सांप्रतं संशयो राजन्पुरस्य सह बान्धवैः ॥ आत्मनो राक्षसश्रेष्ठ वर्तते नात्र संशयः ॥ ४२ ॥
 तस्माद्राजन्ब्रवीम्येवं पुरस्याथ कुलस्य च ॥ रक्षणीयस्तवात्मा च सर्वमात्मन्यधिष्ठितम् ॥ ४३ ॥
 क्षमाशीलस्तथा रामः सत्यवादी च राघवः ॥ धर्मनित्यो महाराजः शरणागतवत्सलः ॥ ४४ ॥
 कुरु तेनादितः सन्धिं रामे दशरथात्मजे ॥ लक्ष्मणश्च महाबाहो नित्यं आतृहिते रतः ॥ ४५ ॥
 ग्रहस्तेन कृतं किं नु युध्यता रक्षसा बले ॥ धूम्राक्षेण च राजेन्द्रे नित्यं समरगृद्धिना ॥ ४६ ॥
 महाकायेन च तथा महामायेन रक्षसा ॥ अकंपनेन वीरेण युध्यता रक्षसेश्वर ॥ ४७ ॥
 तथान्यैर्युध्यमानैश्च किं कृतं राक्षसे बले ॥ न हतो यूथपः कश्चिद्वलोद्देशोपि रावण ॥ ४८ ॥
 तेषां वीर्याद्विभेतीन्द्रः कुबेरवरुणावपि ॥ यमो वैवस्वतो येषां तथाऽन्ये देवदानवाः ॥ ४९ ॥
 येषां नास्ति समो वीर्ये ते हता वानरैर्युधि ॥ न चापि वानराः शक्या हन्तुं पादपयोधिनः ॥ ५० ॥
 रक्ष्यमाणास्तु रामेण सुग्रीवेण च पालिताः ॥ तत्र ते रोचतां सन्धिः सह रामेण रावण ॥ ५१ ॥
 योग्यश्च राघवो मित्रं कार्तवीर्यार्जुनो यथा ॥ मा कृथा मोघमानित्वं मा कृथाः कुलसंक्षयम् ॥ ५२ ॥
 मा कृथाः पुरनाशं तु मा कृथाः पुत्रसंक्षयम् ॥ हितं सर्वं ब्रवीम्येषां कुरुष्व वचनं मम ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रक्षिप्तः सर्गः प्रथमः ॥ १ ॥

प्रक्षिप्तसर्गः ॥ २ ॥

रावणेनमन्दोदरीं प्रति स्वपराक्रमप्रशंसनपूर्वकं रामादिवधप्रतिज्ञानेनसपरिष्वङ्गतस्याअन्तःपुरप्रतिप्रेषणम् ॥ १ ॥ तथा-
 भटान्प्रतियुद्धायरथादिसज्जीकरणचोदना ॥ २ ॥

तस्यास्तद्वचनं श्रुत्वा प्रियाया राक्षसेश्वरः ॥ उष्णं दीर्घं विनिश्चयस्य निरीक्ष्य च सभासदः ॥
 हस्ते मन्दोदरीं गृह्य वाक्यमेतदुवाच ह ॥ १ ॥
 त्वया न युद्धकाङ्क्षिण्या वचो यद्बहु भाषितम् ॥ न तन्मनसि मे देवि प्रविवेशाप्रियं प्रिये ॥ २ ॥
 देवाञ्जित्वा रणे पूर्वं ससुरासुरमानुषान् ॥ प्रणमे मानुषं रामं वानरान्यः समाश्रितः ॥ ३ ॥
 प्रणम्य रामं काकुत्स्थं किं वक्ष्ये सर्वदेवताः ॥ कीदृशं वा भवेन्मह्यं जीवितं हततेजसः ॥ ४ ॥
 हत्वा तस्य पुरा भार्या मानं कृत्वा सुदारुणम् ॥ राक्षसान्मारयित्वा तु लङ्कां संपीड्य सर्वतः ॥
 राघवं प्रणमे कस्माद्धीनवीर्य इवापरः ॥ ५ ॥
 राघवं प्रणिपत्याहं कथं जीवितुमुत्सहे ॥ एष मे सहजो भावो नित्यं मनसि वर्तते ॥ ६ ॥

अविभज्य तदा देवि न नमेयं तु कस्यचित् ॥ त्रैलोक्ये स पुमान्नास्ति यो मया न जितो रणे ॥७॥
 देवतानां बलं हत्वा देवराजो मया जितः ॥ राघवं प्रणमे कस्मान्मूर्ध्नि स्थित्वा च देहिनाम् ॥८॥
 मा कृथा हृदि संतापं शमयिष्ये शुचिस्मिते ॥ हनिष्ये राघवं चैव लक्ष्मणं वानरांश्च तान् ॥ ९ ॥
 सुग्रीवं च हनिष्यामि हनूमन्तं च वानरम् ॥ न तु संधिं करिष्यामि राघवेण सहैव तु ॥ १० ॥
 वैदेहीं नार्पयिष्यामि राघवस्य भयादहम् ॥ सांप्रतं न च संधिं तु करिष्यति स राघवः ॥ ११ ॥
 सागरं समहद्बद्ध्वा लङ्कामेत्य सकाननाम् ॥ राक्षसप्रवरान्हत्वा संधिं कुर्यात्कथं प्रिये ॥ १२ ॥
 न त्वहं संधिमिच्छामि कदाचिदपि भामिनि ॥ गच्छ त्वं भव विस्रब्धा सर्वमेतत्सुखोदयम् ॥ १३ ॥
 मा कृथा हृदि संतापमहं यास्ये रणाजिरम् ॥ अद्य सर्वान्वधिष्यामि शत्रून्समरमूर्धनि ॥ १४ ॥
 पुत्राश्च ते महावीर्या मेघनादपुरस्सराः ॥ न तेषां मुच्यते कश्चिदपि मृत्युर्वरानने ॥ १५ ॥
 अन्तःपुराय गच्छ त्वं सुखिनी भव सस्तुषा ॥ एवमुक्त्वा परिष्वज्य भार्या प्रियमना इव ॥ १६ ॥
 प्रविवेश तदा देवी स्वयं च भवनं शुभम् ॥ चिन्तयामास तं घोरं विग्रहं समुपस्थितम् ॥ १७ ॥
 रावणस्तु तदा वाक्यं राक्षसानिदमब्रवीत् ॥ १८ ॥
 कल्प्यतां मे रथः शीघ्रं क्षिप्रमानीयतां धनुः ॥ अद्य क्रोधं विमोक्ष्यामि गूढं सुहृदयेशयम् ॥ १९ ॥
 देवाहवे यथा पूर्वं रुद्रेण निहतोऽन्धकः ॥ चिरकालेप्सितं ह्येतद्युद्धं मे राघवेण ह ॥ २० ॥
 अद्य तूणीशया बाणा विमुक्ता इव पन्नगाः ॥ रामं समभिधावन्तु विषाग्निप्रतिमाः शिताः ॥ २१ ॥
 सुतेजसै रुक्मपुङ्खैर्जलधौतैर्हिरण्यैः ॥ शरैरादीपयाम्येनमुल्काभिरिव कुञ्जरम् ॥ २२ ॥
 वानरान्सुबहून्गृह्य राघवात्संप्रचोदितान् ॥ यमं नयामि विक्रान्तान्मम पार्श्वमुपागतान् ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रक्षिप्तः सर्गो द्वितीयः ॥ २ ॥

एकोनषष्टितमः सर्गः ॥ ५९ ॥

प्रहस्तनिधनश्रवणविहस्तेनरावणेन स्वयमेव महत्यासेनयासह रणायनिर्याण ॥ १ ॥ विभीषणेनरामंप्रतिरावणानुयायि
 नाप्रधानरक्षसा तदीयचिह्नप्रदर्शनपूर्वकतत्तन्नामनिर्देशः ॥ २ ॥ रावणेन स्वानुयायिनां नगररक्षणनियोजनेनविसर्जनपूर्वकं
 शरनिकरै सुग्रीवादिविदारण ॥ ३ ॥ रामेसमरोद्योगिनिसति लक्ष्मणेन प्रार्थनयातदनुज्ञासपादनेन रावणाभियान ॥ ४ ॥
 अत्रान्तरे हनुमता रावणनिरोधन ॥ ५ ॥ रावणकरतलाभिहतेनहनुमता स्वकरतलेन तदुरसिताडन ॥ ६ ॥ तेन सश्लार्धं
 मुष्ट्या हनुमत्ताडन ॥ ७ ॥ तेन किञ्चिद्बिह्वलेसतिहनुमति रावणेन नीलप्रत्यभियान ॥ ८ ॥ नीले रावणशिरःशरासनादिषु
 लाघवेनचपलतरसंचरमाणे रावणेचालब्धलक्ष्ये हस्तसुकपिषुरुष्टेनतेनाग्नेयास्त्रेण नीलनिपातनपूर्वक लक्ष्मणाभिगमन ॥ ९ ॥
 लक्ष्मणेनचापच्छेदनपूर्वकशरताडितेनरावणेनब्रह्मदत्तयाशक्त्यालक्ष्मणवक्षस्ताडन ॥ १० ॥ रावणेपतितमूर्छितलक्ष्मणोद्धर-
 णेप्रयतनेनाप्यशक्नुवतिलक्ष्मणशरीराकर्षणरुष्टेनहनुमत्तारावणोरसिमुष्टिघातन ॥ ११ ॥ तेनसरुधरोद्धारमूर्छितेरावणेहनुम-
 तालक्ष्मणस्य रामसमीपप्रापण ॥ १२ ॥ लब्धसज्जेरावणेऽभ्यागच्छतिहनुमत्प्रार्थनयातमारूढेनरामेणतदभियान ॥ १३ ॥
 रामेणशरनिकरै, रावणस्यविरथीकरणपूर्वकंविह्वलताप्रापणेनतत्किरीटकूटच्छेदन ॥ १४ ॥ रामेणरथादिसामग्रीसाहित्येनपु-
 रागमनचोदनपूर्वकगृहगमनायाभ्यनुज्ञातेनरावणेनलज्जयालङ्कागमन ॥ १५ ॥

तस्मिन्हते राक्षससैन्यपाले प्लवङ्गमानामृषभेण युद्धे ॥

भीमायुधं सागरतुल्यवेगं विदुद्भवे राक्षसराजसैन्यम् ॥ १ ॥

अथ रावणमुकुटभङ्ग एकोनषष्टितमे—तस्मिन्हत इत्यादि ॥ १ ॥ पावकसूनुशस्तं पावकसूनुना नीलेन

टि० १ परिष्वज्य विसर्ज्येतिशेष ॥ १६ ॥ २ तथारामोमयाद्यहन्यतइतिशेष ॥ २० ॥

[पा०] १ ख. ग. च. व. प्रदुद्भवे

गत्वाऽथ रक्षोधिपतेः शशंसुः सेनापतिं पावकसूनुशस्तम् ॥
 तच्चापि तेषां वचनं निशम्य रक्षोधिपः क्रोधवशं जगाम ॥ २ ॥
 'संख्ये ग्रहस्तं निहतं निशम्य शोकार्दितः क्रोधपरीतचेताः ॥
 उवाच तान्नैर्ऋतयोधमुख्यानिन्द्रो यथा चामरयोधमुख्यान् ॥ ३ ॥
 नावज्ञा रिपवे कार्या यैरिन्द्रबलसूदनः ॥ सूदितः सैन्यपालो मे सानुयात्रः संकुञ्जरः ॥ ४ ॥
 सोहं रिपुविनाशाय विजयायाविचारयन् ॥ स्वयमेव गमिष्यामि रणशीर्षं तदद्भुतम् ॥ ५ ॥
 अद्य तद्धानरानीकं रामं च सहलक्ष्मणम् ॥ निर्दहिष्यामि बाणौघैर्वनं दीप्तैरिवाग्निभिः ॥ ६ ॥
 [अद्य संतर्पयिष्यामि पृथिवीं कपिशोणितैः ॥ रामं च लक्ष्मणं चैव प्रेषयिष्ये यमक्षयम् ॥ ७ ॥]
 स एवमुक्त्वा ज्वलनप्रकाशं रथं तुरङ्गोत्तमराजयुक्तम् ॥
 प्रकाशमानं वपुषा ज्वलन्तं समारुरोहामरराजशत्रुः ॥ ८ ॥
 स शङ्खभेरीपणवज्रणादैरास्फोटितक्ष्वेलितसिंहनादैः ॥
 पुण्यैः स्तवैश्चाप्यभिपूज्यमानस्तदा ययौ राक्षसराजमुख्यः ॥ ९ ॥
 स शैलजीमूतनिकाशरूपैर्मासादनैः पावकदीप्तनेत्रैः ॥
 बभौ वृतो राक्षसराजमुख्यो भूतैर्वृतो रुद्र ईवासुरेशः ॥ १० ॥
 ततो नगर्याः सहसा महौजा निष्क्रम्य तद्धानरसैन्यमुग्रम् ॥
 महार्णवाभ्रस्तनितं ददर्श समुद्यतं पादपशैलहस्तम् ॥ ११ ॥
 तद्राक्षसानीकमतिप्रचण्डमालोक्य रामो भुजगेन्द्रबाहुः ॥
 विभीषणं शस्त्रभृतां वरिष्ठमुवाच सेनानुगतः पृथुश्रीः ॥ १२ ॥

शस्तं हतं । तच्चापीत्यनेन रावणेन स्वप्नेपि न तच्चि-
 न्तितमिति सूच्यते । यद्वा शत्रोरुपचये समाश्रयः
 कार्यइतिनीतिः । तथापि रावणः कालचोदिततया
 समाश्रयणं विहाय अस्थाने क्रोधवशं गत इत्यपिश-
 ब्देन सूच्यते ॥ २—३ ॥ रिपवे रामाय । नावज्ञा
 कार्या उपेक्षा न कर्तव्या । क्रियाग्रहण कर्तव्यमिति
 चतुर्थी । यैश्च वानरैर्हेतुभिः । मम सैन्यपालः प्रहस्तः ।
 सानुयात्रः सानुचरः । संकुञ्जरश्च सूदितः । तेभ्योपि
 नावज्ञाकार्येत्यर्थः । केचित्तु रिपवे रिपुभ्यः । अवज्ञा
 एते कपयः किं करिष्यन्तीत्येवंरूपा । न कार्या ।
 कुत इत्यत्राह—यैरित्यादीत्याहुः ॥ ४ ॥ अद्भुतं
 दुर्बलैः प्रबलविनाशनादाश्चर्यं ॥ ५—७ ॥ तुरङ्गोत्तम-
 राजैः तुरङ्गश्रेष्ठतमैः युक्तं । प्रकाशमानं अलङ्कारैर्भा-
 समानं । वपुषा ज्वलन्तं स्वरूपत एव प्रकाशमानं

॥ ८ ॥ आस्फोटितक्ष्वेलितसिंहनादैः आस्फोटितं भुजा-
 स्फालनं । क्ष्वेलितशब्दः शब्दमात्रपरः । आस्फोटित-
 जनितशब्दै सिंहनादैश्चेत्यर्थः । पुण्यैः चारुभिः ॥ ९ ॥
 स इति । काठिन्यसिद्धये शैलौपम्यं । संकोचविका-
 सार्हत्वसिद्धयै मेघौपम्यं । रूपं शरीरं । रुद्रस्यासुरेश्व-
 रत्वं तामसप्रकृतित्वात् । तदुक्तं मैत्रायणीयानामुप-
 निषदि—“ यो ह वा अस्य तामसोऽंशः सोसौ रुद्रः ”
 इति ॥ १० ॥ महार्णवाभ्रस्तनितं महार्णवाभ्रयोरिव
 स्तनितं घोषो यस्येति तथा ॥ ११ ॥ अतिप्रचण्ड
 अत्यन्तकोपन । भुजगेन्द्रबाहुः युद्धौत्सुक्येन प्रवर्ध-
 मानबाहुरित्यर्थः । पृथुश्रीः युद्धहर्षेण संजातलक्ष्मी-
 कः । सेनानुगतः स्वामिसरक्षणाय सर्वतः समवेतसे-
 नापरिवृतः । शस्त्रभृतां वरिष्ठवीरभटतारतम्यज्ञमिति

स० अनु यात्रा रणाजिरगमनंयस्यतदनुयात्रं सैन्यं । तेनसहितं सानुयात्र ॥ ४ ॥ ती० वस्तुतस्तु—सहलक्ष्मणंरामं
 विनेतिशेषः । बाणौघै वानरानीकंनिर्दहिष्यामीतिसबन्धः ॥ ६ ॥ शि० रावणोभूतैर्वृतं अमरेशोरुद्रइवबभौ ॥ १० ॥

[पा०] १ ज सभ्रातरनीलहृतनिशम्यशोकार्दितं क्रोशवशाभिभूतं २ झ. निर्जरयूथमुख्यान्. ३ ड. झ. ट. रिन्द्रब-
 लसादनः. ४ क. सवाहनः. ५ अयंश्लोक ज. पुस्तकेदृश्यते. ६ झ. अ. ट. इवासुरेश .

नानापताकाध्वजशस्त्रजुष्टं प्रासासिशूलायुधशस्त्रजुष्टम् ॥
 सैन्यं गजेन्द्रोपमनागजुष्टं कस्येदमक्षोभ्यमभीरुजुष्टम् ॥ १३ ॥
 ततस्तु रामस्य निशम्य वाक्यं विभीषणः शक्रसमानवीर्यः ॥
 शशंस रामस्य बलप्रवेकं महात्मनां राक्षसपुङ्गवानाम् ॥ १४ ॥
 योसौ गजस्कन्धगतो महात्मा नवोदितार्कोपमताम्रवक्त्रः ॥
 प्रैकम्पयन्नागशिरोभ्युपैति ह्यकम्पनं त्वेनमवेहि राजन् ॥ १५ ॥
 योसौ रथस्थो मृगराजकेतुर्धून्वन्धनुः शक्रधनुःप्रकाशम् ॥
 करीव भात्युग्रविवृत्तदंष्ट्रः स इन्द्रजिन्नाम वरप्रधानः ॥ १६ ॥
 यश्चैष विन्ध्यास्तमहेन्द्रकल्पो धन्वी रथस्थोतिरथोतिवीरः ॥
 विस्फारयन्श्चापमतुल्यमानं नाम्नातिकायोतिविवृद्धकायः ॥ १७ ॥
 योसौ नवार्कोदितताम्रचक्षुरारुह्य घण्टानिनदप्रणादम् ॥
 गजं खरं गर्जति वै महात्मा महोदरो नाम स एष वीरः ॥ १८ ॥
 योसौ हयं काञ्चनचित्रभाण्डमारुह्य सन्ध्याभ्रगिरिप्रकाशम् ॥
 प्रासं समुद्यम्य मरीचिनद्धं पिशाच एषोशनितुल्यवेगः ॥ १९ ॥
 यश्चैष शूलं निशितं प्रगृह्य विद्युत्प्रभं किंकरवज्रवेगम् ॥
 वृषेन्द्रमास्थाय गिरिप्रकाशमायाति योसौ त्रिशिरा यशस्वी ॥ २० ॥

भावः ॥ १२ ॥ नानेति । पताकाध्वजयोर्मात्रया
 भेदः । प्रथमं शस्त्रशब्दउपात्तः प्रासादिभिन्नपर ।
 आयुधं धनुः । इन्द्रायुधमित्यादौ तथा प्रयोगात् ।
 प्रासासिशूलायुधरूपैः शस्त्रैर्जुष्टमित्यर्थः । वज्रजुष्टमिति
 पाठान्तरं ॥ १३ ॥ शक्रसमानवीर्यं इत्यनेन वक्ष्य-
 माणं न भीतिमूलमिति द्योत्यते । बलप्रवेकं बलप्रवरं ।
 “ प्रवेकानुत्तमोत्तमाः ” इत्यमरः । महात्मनां महा-
 धैर्याणां ॥ १४ ॥ महात्मा महाकायः । नवोदितार्को-
 पमं ताम्रवक्त्रं यस्य स तथा । बालसूर्यमुखरागतु-
 ल्योस्य मुखराग इत्यर्थः । योसौ गजस्कन्धगतो
 दृश्यते स गजस्कन्धगतः स्वशरीरभारान्नागशिरः
 कम्पयन्नुपैति । एनमकम्पनं रावणपुत्रमवेहि ॥ १५ ॥
 मृगराजकेतुः सिंहध्वजः । धनुः धून्वन्नित्यनेन भुज-
 बलाधिक्यमुच्यते । करीवेत्यनेन कायबलं । करितु-
 ल्यत्वे हेतुरुग्रविवृत्तदंष्ट्र इति । वरप्रधानः ब्रह्मादत्ता-
 न्तर्धानवरप्रधानः । अनेन वरबलमुक्तं ॥ १६ ॥

विन्ध्यादित्रयौपम्येन उन्नतत्वपरतेजोभिभावकत्वनि-
 श्रलत्वान्युच्यन्ते । अतिरथ सहस्राश्वयुक्तत्वेनातिश-
 यितरथः । अतिवीरः मायाबलाभावेपीन्द्रजितोप्यतिश-
 यितवीर्यः । अतुल्यमान अतिशयितपरिमाणं । चापं ।
 विस्फारयन् आकर्षन्नित्यर्थः । अत्रासावित्यध्याहार्यं
 ॥ १७ ॥ नवार्कोदितताम्रचक्षुः नवोदितार्कताम्र-
 चक्षुः । घण्टानिनदप्रणादं घण्टानिनदेन प्रकृष्टो नादः
 स्वतो यस्य त । खरमिति क्रियाविशेषणं
 ॥ १८ ॥ काञ्चनचित्रभाण्डं काञ्चनमयनानाविधा-
 श्वाभरणं । “ स्याद्भाण्डमश्वाभरणे ” इत्यमरः । अत-
 एव सन्ध्याभ्रगिरिप्रकाशं सन्ध्याभ्रयुक्तगिरिप्रकाशं
 हयमारुह्य । मरीचिनद्धं किरणैर्बद्धं । प्रासमुद्यम्य
 गर्जतीति पूर्वश्लोकादनुषज्यते । एष पिशाचः पिशा-
 चनामकः ॥ १९ ॥ किङ्करो वज्रवेगो यस्य तत्
 किङ्करवज्रवेगं वज्रवेगादप्यधिकवेगमित्यर्थः । वृषेन्द्रं
 वृषभेन्द्रं । योसौ प्रसिद्धोसावित्यर्थः । आयाति सोसौ

रामानु० नानापताकाध्वजशस्त्रजुष्टमितिपाठ । शस्त्रशब्देनपठितव्यतिरिक्तान्यायुधान्युच्यन्ते ॥ १३ ॥ ति० अयमकंपन

[पा०] १ घ. शस्त्रभृतावरिष्ठ. २ क ख च. ज रामाय. ३ क. च. ज. ताम्रचक्षु. ४ ड. झ. ज. ट. सकपयन्
 ५ ड. झ. ट. गिरिप्रकाश. ६ क. ख. घ.—ट. शशिप्रकाश.

असौ च जीमूतनिकाशरूपः कुम्भः पृथुव्यूढसुजातवक्षाः ॥
 समाहितः पन्नगराजकेतुर्विस्फारयन्भाति धनुर्विधून्वन् ॥ २१ ॥
 यश्चैष जाम्बूनदवज्रजुष्टं दीप्तं सधूमं परिधं प्रगृह्य ॥
 आयाति रक्षोबलकेतुभूतस्त्वसौ निकुम्भोद्भुतधोरकर्मा ॥ २२ ॥
 यश्चैष चापासिशरौघजुष्टं पताकिनं पावकदीप्तरूपम् ॥
 रथं समास्थाय विभात्युदग्रो नरान्तकोसौ नगशृङ्गयोधी ॥ २३ ॥
 यश्चैष नानाविधधोररूपैर्व्याघ्रोष्ट्रनागेन्द्रमृगाश्वकैः ॥
 भूतैर्वृतो भाति विवृत्तनेत्रैः सोसौ सुराणामपि दर्पहन्ता ॥ २४ ॥
 यत्रैतदिन्दुप्रतिमं विभाति च्छत्रं सितं सूक्ष्मशलाकमग्न्यम् ॥
 अत्रैष रक्षोधिपतिर्महात्मा भूतैर्वृतो रुद्र इवावभाति ॥ २५ ॥
 असौ किरीटी च्छकुण्डलास्यो नगेन्द्रविन्ध्योपमभीमकायः ॥
 महेन्द्रवैवस्वतदर्पहन्ता रक्षोधिपः सूर्य इवावभाति ॥ २६ ॥

प्रत्युवाच ततो रामो विभीषणमरिन्दमम् ॥ अहो दीप्तो महातेजा रावणो राक्षसेश्वरः ॥ २७ ॥
 आदित्य इव दुष्प्रेक्षो रश्मिभिर्भाति रावणः ॥ सुव्यक्तं लक्षये ह्यस्य रूपं तेजःसमावृतम् ॥ २८ ॥
 देवदानववीराणां वपुर्नैवंविधं भवेत् ॥ यादृशं राक्षसेन्द्रस्य वपुरेतत्प्रकाशते ॥ २९ ॥
 सर्वे पर्वतसंकाशाः सर्वे पर्वतयोधिनः ॥ सर्वे दीप्तायुधधरा योधाश्चास्य महौजसः ॥ ३० ॥
 भाति राक्षसराजोसौ प्रदीप्तैर्भामविक्रमैः ॥ भूतैः परिवृतस्तीक्ष्णैर्देहवद्भिः शिवान्तकः ॥ ३१ ॥
 दिष्ट्याज्यमद्य पापात्मा मम दृष्टिपथं गतः ॥ अद्य क्रोधं विमोक्ष्यामि सीताहरणसंभवम् ॥ ३२ ॥
 एवमुक्त्वा ततो रामो धनुरादाय वीर्यवान् ॥ लक्ष्मणानुचरस्तस्यौ समुद्धृत्य शरोत्तमम् ॥ ३३ ॥

त्रिशिरा इत्यपि पठन्ति ॥ २० ॥ पृथुव्यूढसुजात-
 वक्षाः पृथु पीनं व्यूढ विशाल सुजातं सुन्दरं च
 वक्षो यस्य स तथोक्त । समाहितः सन्नद्ध । धनु-
 र्विस्फारयन् ज्यामवलम्ब्य कर्षन् । पुनर्लीलया विधू-
 न्वन् असौ कुम्भो भाति । अत्र यच्छब्दाप्रयोगः
 सन्निहितत्वादिति भाव्य ॥ २१ ॥ जाम्बूनदवज्रा-
 भ्यामन्योन्यमिलिताभ्यां जुष्टं अतएव दीप्त ज्वाला-
 युक्त । सधूमं सधूममिव स्थित । अभेदनिर्देश ।
 सर्वथा सादृश्यप्रतिपत्तये । रक्षोबलकेतुभूतः रक्षोब-
 लप्रधानभूतइत्यर्थः ॥ २२ ॥ उदग्रः उन्नतः । नग-

शृङ्गैः साधनैः युध्यत इति नगशृङ्गयोधी । प्रतियो-
 द्रभावात् भुजकण्डूनिवृत्त्यर्थं नगैः सह युध्यत इति
 वार्थः ॥ २३ ॥ अथ त्रिभिः रावणं दर्शयति—य-
 श्रेति ॥ विवृत्तनेत्रैः घूर्णितनेत्रैः ॥ २४—२५ ॥
 नगेन्द्र हिमवान् ॥ २६ ॥ दीप्तः कान्तिमान् ।
 महातेजाः महाप्रतापः ॥ २७ ॥ आदित्य इव रश्मिभिः
 दुष्प्रेक्षः प्रेक्षितुमशक्यः । अनयोरर्थयोर्भिन्नवाक्य-
 त्वान्न पुनरुक्तिशङ्का ॥ २८ ॥ देवेत्यर्धद्वयमेकं वाक्यं
 ॥ २९—३० ॥ देहवद्भिः प्रशस्तदेहैः ॥ ३१ ॥ क्रोधं
 विमोक्ष्यामि क्रोधं कार्यकरं करिष्यामीत्यर्थः । मम

पूर्वहतादन्यइति बोध्यं ॥ १५ ॥ स० इन्दुप्रतिमं चन्द्रसदृशं । चन्द्रसादृश्ये किञ्चित्कलङ्कितताशङ्कास्यात् तापरिद्वर्तुसितमित्यप्युक्तं
 ॥ २५ ॥ ति० नव्यकलक्षये इत्यत्र हेतु तेजस्समावृतमिति । रूपं सूक्ष्मावयवसंस्थानं ॥ २८ ॥ स० इदमोशब्दश्चाहनीलक्षे-
 ति भवति । एतद्दिने दृष्टिपथगतः । अद्यक्रोधं विमोक्ष्यामि त्यक्ष्यामि । दिनेपि “लट्शेषे” इत्युक्ते दृष्टिमार्गगमनकालत उत्तरस्मि-

[पा०] १ ड झ. ट. विस्फारयन्भाति. २ ख ग. घ. च. छ. ज. केतुभूतस्त्वसौ ड. झ. ट. केतुभूतोयोसौ निकुम्भो-
 द्भुतवीरकर्मा. ३ ग. ड. झ. ट. विवृत्तनेत्रैर्यसौ. ४ घ. च. छ. झ. ट. नव्यकलक्षये. ५ ख. च. छ. दानवयक्षाणा. ६ ख.
 च. छ. ज. वपुर्नैतादृशं ७ क. ख. ग. घ. च. छ. ज. झ. ट. लक्ष्मणानुगतः.

ततः स रक्षोधिपतिर्महात्मा रक्षांसि तान्याह महाबलानि ॥
 द्वारेषु चर्यागृहगोपुरेषु सुनिर्वृतास्तिष्ठत निर्विशङ्काः ॥ ३४ ॥
 इहागतं मां सहितं भवद्भिर्वनौकसश्छिद्रमिदं विदित्वा ॥
 शून्यां पुरीं दुष्प्रसहं प्रमथ्य प्रधर्षयेयुः सहसा समेताः ॥ ३५ ॥
 विसर्जयित्वा सहितांस्ततस्तान्मतेषु रक्षस्सु यथानियोगम् ॥
 व्यदारयद्वा नरसागरौघं महाझषः पूर्णमिवार्णवौघम् ॥ ३६ ॥
 तमापतन्तं सहसा समीक्ष्य दीप्तेषुचापं युधि राक्षसेन्द्रम् ॥
 महत्समुत्पाद्य महीधराग्रं दुद्राव रक्षोधिपतिं हरीशः ॥ ३७ ॥
 तच्छैलशृङ्गं बहुवृक्षसानुं प्रगृह्य चिक्षेप निशाचराय ॥
 तमापतन्तं सहसा समीक्ष्य विभेद बाणैस्तपनीयपुङ्खैः ॥ ३८ ॥
 तस्मिन्प्रवृद्धोत्तमसानुवृक्षे शृङ्गे विकीर्णे पतिते पृथिव्याम् ॥
 महाहिकल्पं शरमन्तकाभं समाददे राक्षसलोकनाथः ॥ ३९ ॥
 स तं गृहीत्वाऽनिलतुल्यवेगं सविस्फुलिङ्गज्वलनप्रकाशम् ॥
 बाणं महेन्द्राशनितुल्यवेगं चिक्षेप सुग्रीववधाय रुष्टः ॥ ४० ॥
 स सायको रावणबाहुमुक्तः शक्राशनिप्रख्यवपुः शिताग्रः ॥
 सुग्रीवमासाद्य विभेद वेगाद्गुहेरिता क्रौञ्चमिवोग्रशक्तिः ॥ ४१ ॥
 स सायकार्तो विपरीतचेताः कूजन्पृथिव्यां निपपात वीरः ॥
 तं प्रेक्ष्य भूमौ पतितं विसंज्ञं नेदुः प्रहृष्टा युधि यातुधानाः ॥ ४२ ॥
 ततो गवाक्षो गवयः सुदंष्ट्रस्तथर्षभो ज्योतिमुखो नभश्च ॥
 शैलान्समुद्यम्य विवृद्धकायाः प्रदुद्रुवुस्तं प्रति राक्षसेन्द्रम् ॥ ४३ ॥

दृष्टिपथं गत इति पाठः ॥ ३२-३३ ॥ द्वारेषु अन्त-
 द्वारेषु । चर्यायुक्ता । पुरद्वारेषु गोपुरपार्श्वयोः भटनि-
 वासार्थं निर्मिता विशङ्कटा गृहा चर्यागृहाः । सुनि-
 र्वृताः अतिसुखिता ॥ ३४ ॥ इहागतं मां विदित्वा
 इदं छिद्रं विदित्वेत्यन्वयः । प्रमथ्य ध्वसित्वा । प्रधर्षयेयुः
 अभिभवेयुः ॥ ३५ ॥ सहितान् संमिलितान् । महाझषः
 महामत्स्यः ॥ ३६ ॥ दीप्ते इषुचापे यस्य स तथोक्तः ।
 युधि संयुगनिमित्तं । सहसा आपतन्त राक्षसेन्द्र

समीक्ष्य । महीधराग्र पर्वतशृङ्गं । समुत्पाद्य हरीशः
 सुग्रीवः । रक्षोधिपति दुद्राव ॥ ३७ ॥ बहुवृक्षसानुं
 बहुतरुयुततटं । तपनीय स्वर्णं ॥ ३८-३९ ॥ महे-
 न्द्राशनि वज्रं । औत्पातिकाशनिव्यावृत्तये महेन्द्र-
 पद । यद्वा महेन्द्रसबन्धोक्तिः अभ्यासवता मुक्तत्वे-
 नातिवेगद्योतनाय ॥ ४० ॥ शक्राशनिप्रख्यं शक्राश-
 नितुल्य वपुः यस्य । गुहः स्कन्दः ॥ ४१ ॥ विपरी-
 तचेता । भ्रान्तचित्तः ॥ ४२ ॥ ज्योतिमुखः ज्योति-

म्कालेकोपत्याग । सोपितन्मारणात्माज्ञेय ॥ ३२ ॥ स० तच्छैलशृङ्गं सचासौशैलश्च तस्यशृङ्गयस्मिन्सतथा । बहुवृक्षैरुपेतश्चा-
 सौसानुं स्तु । “स्तु प्रस्थ सानुरस्त्रिया” इत्यमरः । “शृङ्गार्धनिदाघोद्यमशल्यदृढा” इति पुनपुसकाधिकारलिङ्गानुशासनाच्चप्रवृ-
 द्धोत्तमसानुवृक्षेशृङ्गे इति द्वितीयव्याख्याने सुलभं । प्रथमव्याख्याने सबन्धस्य द्विनिष्ठत्वात्सानो शृङ्गसाहित्यवच्छृङ्गस्य तत्साहित्यमपि
 सम्भवतीति पदलभं । “शृङ्गशब्दोऽर्धार्चादिरिति पुंलिङ्गतोपपत्तिरिति नागोजिभट्टोक्तिस्तु एतदनिभालनमूलेति प्रपञ्चार्थतैतस्येति वा
 हेयं ॥ ३८-३९ ॥ स० बाणं सुग्रीववधायेति चिक्षेप ॥ ४० ॥

[पा०] १ ख. ड. च. छ. झ. सचिवास्तत २ ड. झ. ट. विदीर्णः ३ ड. झ. ट. शक्राशनिस्पर्शवपुः प्रकाशः ४ ड.
 झ. तं वीक्ष्य ५ ड. झ. ट. सुषेण स्त्वथर्षभो ६ क.—ट. नलश्च ७ घ. युधिराक्षसेन्द्रः

तेषां प्रहारान्स चकार मोघान्नक्षोधिपो बाणगणैः शिताग्रैः ॥
 तान्वानरेन्द्रानपि बाणजालैर्विभेद जाम्बूनदचित्रपुङ्खैः ॥ ४४ ॥
 ते वानरेन्द्रास्त्रिदशारिबाणैर्भिन्ना निपेतुर्भुवि भीमकायाः ॥
 ततस्तु तद्वानरसैन्यमुग्रं प्रच्छादयामास स बाणजालैः ॥ ४५ ॥
 ते वध्यमानाः पतिताः प्रवीरा नानद्यमाना भयशल्यविद्धाः ॥
 शाखामृगा रावणसायकार्ता जग्मुः शरण्यं शरणं स रामम् ॥ ४६ ॥
 ततो महात्मा स धनुर्धनुष्मानादाय रामः सहसा जगाम ॥
 तं लक्ष्मणः प्राञ्जलिरभ्युपेत्य उवाच वक्त्रं परमार्थयुक्तम् ॥ ४७ ॥

काममार्यं सुपर्याप्तो वधायास्य दुरात्मनः ॥ विधमिष्याम्यहं नीचमनुजानीहि मां प्रभो ॥ ४८ ॥
 तमब्रवीन्महातेजा रामः सत्यपराक्रमः ॥ ४९ ॥
 गच्छ यत्नपरश्चापि भव लक्ष्मण संयुगे ॥ रावणो हि महावीर्यो रणेऽद्भुतपराक्रमः ॥
 त्रैलोक्येनापि संक्रुद्धो दुष्प्रसहो न संशयः ॥ ५० ॥

मुखा ॥ ४३—४५ ॥ ते प्रसिद्धा वानरेन्द्रा ननु
 क्षुद्राः । वध्यमाना प्रथमं हिंस्यमानाः । ततः पतिताः
 रावणवेगेन भूमौ पतिताः । तदानीं रक्षकान्तरादर्श-
 नान्नानद्यमानाः अतिशयेन नदन्त । नदतेर्यडि
 “ सन्यडो ” इत्यभ्यासदीर्घादिः । भयशल्यविद्धाः
 तादृशहेतुना भयरूपशल्येन विद्धाः । शाखामृगाः
 वनचारित्वेनैतादृशभयानभिज्ञा । उक्तप्रकारेण साय-
 कार्ताः सन्त शरण्यं सर्वलोकशरणार्हं । राम शरण
 जग्मुः । एतेनार्तिरेव शरणागतिप्रयोजिका ननुदे-
 शकालाधिकारिफलनियमा इत्युक्त ॥ ४६ ॥ शरणा-
 गतकृत्यमुक्त्वा शरण्यकृत्यमाह—तत इति ॥ अत्र
 प्रपत्तेरार्तप्रपत्तिरूपतया तस्या सद्य फलद्योतनाय
 तत इत्युक्त । प्रपत्त्युत्तरक्षण इत्यर्थः । महात्मा शर-
 णागतितारतम्यज्ञः । धनुष्मान् प्रशस्तधनुष्कः । धनु-
 र्युद्धसमर्थ इत्यर्थः । सहसेत्यनेन लक्ष्मण स्वयं गमि-
 ष्यामीति तत्पूर्वमेवाश्रितत्राणत्वरया सधनुः सन्
 जगामेत्युक्त । तथैव घट्टकुट्यां प्रभातमित्याह—त
 मिति । तं आर्तत्राणत्वरया व्रजन्त । लक्ष्मणः राम-
 कैङ्कर्यलक्ष्मीसपन्नः । अनतिक्रमणाय नाथ निगल-
 यति—प्राञ्जलिरिति । अभ्युपेत्य अभितः उपेत्य ।
 अनेन लक्ष्मणागमनमजानन्निव नानापार्श्वेषु रामेने-
 कधा जगामेत्यवगम्यते । परमार्थयुक्तं न तूपचार-

युक्तं । यद्वा परमार्थयुक्तं परमप्रयोजनयुक्तं । शेषि-
 विषये कैङ्कर्यस्य शेषभूतं प्रति परमप्रयोजनत्वात्
 ॥ ४७ ॥ हे आर्य, अस्य दुरात्मनः परदारापहरणवि-
 षयदुर्बुद्धेः । काम प्रकामं । वधाया सुपर्याप्तः सुश-
 क्तोसि । तथापि नीच भवता योद्धुमर्ह । अहं वधि-
 ष्यामि । महाबलेन भवता नीचोय न योद्धुमर्ह इति
 भावः । यद्वा अस्य वधायाह पर्याप्तोस्मीत्यर्थः । तर्हि
 स्वयमेव गम्यतामित्यत्राह—अनुजानीहीति । प्रभो
 शेषिन् । त्वं मां शेषभूतमनुजानीहि । भवदनुज्ञाम-
 न्तरेण मे कार्यकरण स्वरूपहानिकरमितिभावः ॥ ४८ ॥
 तं विनयेनोक्तवन्तः । महातेजा तादात्विकहर्षप्रक-
 र्षावेदकसुपमाविशेषशाली । सति कस्मिन्निधियेसति ।
 अपराक्रमः निवृत्तपराक्रमः । अब्रवीत् ॥ ४९ ॥
 नीचपदसूचितमनादरं वारयति—यत्नपर इति । युद्धे
 यत्नपरश्चापि भव यथा युद्धपरोसि एव यत्नपरो भव ।
 यत्नस्यावश्यकर्तव्यत्वे हेतुमाह—रावण इति । अद्भुत-
 पराक्रमः एवमस्त्रमाददानं इवापरं सधत्ते तत्सदधानं
 इवापरं मोक्षयतीत्यर्थः । त्रिलोक्येव त्रैलोक्यं तेन ।
 युगपद्युद्धप्रवृत्तेनेत्यर्थः । यत्नपरत्वदर्शयति—तस्येति ॥
 चक्षुषा तस्य रावणस्य । छिद्राणि अनवधानादीनि ।
 यत्नान्मार्गस्व अन्वेषयस्व । स्वच्छिद्राणि लक्ष्य
 काकान्पश्येतिवत् स्वस्य छिद्राणि यथा न भवन्ति

ती० सधनुरित्यत्र सइतिच्छेदः ॥ ४७ ॥

[पा०] १ ड. च झ. ट. बाणशतैः . २ क ख. ज. पतिताभ्यवीरा . घ. प्रथिताभ्यवीरा . ३ ग. शरशल्यविद्धा . क.
 ख. घ. हयतुल्यवेगा . ४ झ. ट. रामं परमार्थः .

तस्य च्छिद्राणि मार्गस्व स्वच्छिद्राणि च लक्ष्य ॥ चक्षुषा धनुषा यत्नाद्रक्षात्मानं समाहितः ॥५१॥
राघवस्य वचः श्रुत्वा पैरिष्वज्याभिपूज्य च ॥ अभिवाद्य ततो रामं ययौ सौमित्रिराहवम् ॥५२॥

स रावणं वारणहस्तबाहुर्ददर्श दीप्तोद्यतभीमचापम् ॥

प्रच्छादयन्तं शरवृष्टिजालैस्तान्वानरान्भिन्नविकीर्णदेहान् ॥ ५३ ॥

तमालोक्य महातेजा हनुमान्मारुतात्मजः ॥ निवार्य शरजालानि प्रदुद्राव स रावणम् ॥ ५४ ॥
रथं तस्य समासाद्य भुजमुद्यम्य दक्षिणम् ॥ त्रासयन्नावणं धीमान्हनुमान्वाक्यमब्रवीत् ॥ ५५ ॥
देवदानवगन्धर्वैर्यक्षैश्च सह राक्षसैः ॥ अवध्यत्वं त्वया प्राप्तं वानरेभ्यस्तु ते भयम् ॥ ५६ ॥
एष मे दक्षिणो बाहुः पञ्चशाखः समुद्यतः ॥ विधमिष्यति ते देहाद्भूतात्मानं चिरोषितम् ॥ ५७ ॥
श्रुत्वा हनुमतो वाक्यं रावणो भीमविक्रमः ॥ संरक्तनयनः क्रोधादिदं वचनमब्रवीत् ॥ ५८ ॥
क्षिप्रं प्रहर निशङ्कं स्थिरां कीर्तिमवाप्नुहि ॥ ततस्त्वां ज्ञातविक्रान्तं नाशयिष्यामि वानर ॥ ५९ ॥
रावणस्य वचः श्रुत्वा वायुसूनुर्वचोऽब्रवीत् ॥ प्रहृतं हि मया पूर्वमक्षं सर सुतं तव ॥ ६० ॥
एवमुक्तो महातेजा रावणो राक्षसेश्वरः ॥ आजघानानिलसुतं तलेनोरसि वीर्यवान् ॥ ६१ ॥
स तलाभिहतस्तेन चचाल च मुहुर्मुहुः ॥ स्थित्वा मुहूर्तं तेजस्वी स्थैर्यं कृत्वा महामतिः ॥
आजघानाभिसंक्रुद्धस्तलेनैवामरद्विषम् ॥ ६२ ॥
ततस्तलेनाभिहतो वानरेण महात्मना ॥ दशग्रीवः समाधूतो यथा भूमिचलेऽचलः ॥ ६३ ॥
संग्रामे तं तथा दृष्ट्वा रावणं तलताडितम् ॥ ऋषयो वानराः सिद्धा नेदुर्देवाः संहसुरैः ॥ ६४ ॥
अथाश्वास्य महातेजा रावणो वाक्यमब्रवीत् ॥ साधु वानर वीर्येण श्लाघनीयोसि मे रिपुः ॥ ६५ ॥

तथा पश्येत्यर्थः । यद्वा लक्ष्य लक्षित्वा प्रच्छादयेत्यर्थः । एव समाहितः सावधानः सन् । धनुषा आत्मानं रक्ष ॥ ५०—५१ ॥ अभिपूज्य प्रदक्षिणीकृत्येत्यर्थः ॥ ५२—५३ ॥ तमालोक्येति श्रुत्ये मयि विद्यमाने कथमसौ समासीदतीति जगामेत्यर्थः ॥ ५४—५५ ॥ भयं प्राप्तमिति शेषः ॥ ५६ ॥ पञ्चशाखः पञ्चाङ्गुलिकः । भूतात्मानं विधमिष्यति निष्क्रामयिष्यति । धातूनामनेकार्थत्वात् ॥ ५७—५८ ॥

स्थिरा कीर्तिमवाप्नुहीति सोपालम्भोक्तिः । हनुमान् रावणमुपसृत्य प्रहृतवानित्येतादृशी कीर्तिमवाप्स्यसीत्यर्थः । ज्ञातविक्रान्तं ज्ञातविक्रमः । भावे कः ॥ ५९ ॥ रावणवचनं ज्ञात्वा तदुचितमुत्तरमाह—प्रहृतं हीति ॥ ६० ॥ एवमुक्तइति । मर्मोद्धाटनेन संजातरोष इत्यर्थः ॥ ६१ ॥ तलेनेति । रावणेन तलेन प्रहरणात् स्वयमपि तलेनैव प्राहरदिति भावः ॥ ६२ ॥ समाधूतः कम्पितः । अभूत् । भूमिचले भूकम्पेसति । अचलः

स० छिद्राणि मर्माणि मार्गस्व परीक्षस्व । स्वच्छिद्राणि गोपय रक्ष । चक्षुषा तं लक्ष्य । स्वसमाहितं स्वेनैव समाहितं । समसमरेवक्तानान्योस्तीति भावः । एतावत्युक्तिं कुत इत्यतोवाह—स्वसमाहितं सु अत्यन्तं असमो विषमं अहितो वैरीयस्य स तथा त्वमित्यर्थः ॥ ५१ ॥ स० वानरेभ्यः कपिभ्यः । तेभ्योऽवृत्तत्वाद्दरस्येति भावः । नरेभ्य इत्यपि कपिसाम्याद्वक्तव्यं । तथापि स्वस्यैव पुर स्थिते स्वजातेर्ग्रहणमित्यवगन्तव्यं । वानरेभ्य इत्यत्राऽऽवृत्त्यात्त्रापि पदच्छेदेन वानरेभ्यो वा तेभ्य इव नरेभ्योपि भयमित्यन्वयः । करणेन तदुक्तिर्ज्ञेयं इति अस्मत् कपिभ्य इत्यनुक्त्वा उक्त्वा च वानरेभ्य इति कविर्विनयाच्चक्रे ॥ ५६ ॥ स० यतो येन । मुत् सतोष । सते बाहु अदक्षिण ताडनाकुशल असमर्थ इति यावत् । एष मे पञ्चशाखो हस्तः ते देहे चिरोषितं भूतात्मानं प्राणं विधमिष्यति बहिर्निस्तारयति । अभूतात्मानं मुख्यप्राणमिति वा ॥ ५७ ॥ रामानु० ज्ञातविक्रान्तमिति वचनं सोल्लुण्ठनं । ज्ञात्वा तदुचितमुत्तरमाह—प्रहृतमिति ॥ ६० ॥ स० देवा राजान सुरासुरैः सह नेदु । “देव सुरेभ्यो नराज्ञि” इति विश्व ॥ ६४ ॥

[पा०] १ क.—ज. गोपय २ ड झ ट वनुषात्मानं गोपायस्व समाहितः । ३ क ख घ.—ट सपरिष्वज्याभिपूज्यं च । ४ क. ग घ ड झ ट. अभिवाद्य च रामाय ५ ड. झ. ट. राहवे ६ क. झ वारणहस्तबाहुं ७ ग. मुष्टिमुद्यम्य. ८ क.—घ च छ ज देवदानवगन्धर्वयक्षाश्च सह राक्षसाः । अवश्यं भवता भगवानरैर्भ्यस्तु ते भय. ९ घ. ड. झ. ट. देहे भूतात्मानं. १० ड. झ. ट. सुरासुरैः क.—घ. सहासुराः ।

रावणेनैवमुक्तस्तु मारुतिर्वाक्यमब्रवीत् ॥ धिगस्तु मम वीर्येण यस्त्वं जीवसि रावण ॥ ६६ ॥
 सकृत्तु प्रहरेदानीं दुर्बुद्धे किं विकत्थसे ॥ ततस्त्वां मामिका मुष्टिर्नयिष्यति यमक्षयम् ॥ ६७ ॥
 ततो मारुतिवाक्येन क्रोधस्तस्य तदाऽज्ज्वलत् ॥ संरक्तनयनो यत्नान्मुष्टिमुद्यम्य दक्षिणम् ॥
 पातयामास वेगेन वानरोरसि वीर्यवान् ॥ ६८ ॥
 हनुमान्वक्षसि व्यूढे संचचाल हतः पुनः ॥ ६९ ॥
 विह्वलं तु तदा दृष्ट्वा हनुमन्तं महाबलम् ॥ रथेनातिरथः शीघ्रं नीलं प्रति समभ्यगात् ॥ ७० ॥
 राक्षसानामधिपतिर्दशग्रीवः प्रतापवान् ॥ पन्नगप्रतिमैर्भीमैः परमर्मातिभेदिभिः ॥
 शरैरदीपयामास नीलं हरिचमूपतिम् ॥ ७१ ॥
 स शरौघसमायस्तो नीलः कपिचमूपतिः ॥ करेणैकेन शैलाग्रं रक्षोधिपतयेऽसृजत् ॥ ७२ ॥
 हनुमानपि तेजस्वी समाश्वस्तो महामनाः ॥ विप्रेक्षमाणो युद्धेऽसुः सरोषमिदमब्रवीत् ॥ ७३ ॥
 नीलेन सह संयुक्तं रावणं राक्षसेश्वरम् ॥ अन्येन युध्यमानस्य न युक्तमभिधावनम् ॥ ७४ ॥
 रावणोपि महातेजास्तच्छृङ्गं सप्तभिः शरैः ॥ आजघान सुतीक्ष्णाग्रैस्तद्विकीर्णं पपात ह ॥ ७५ ॥
 तद्विकीर्णं गिरेः शृङ्गं दृष्ट्वा हरिचमूपतिः ॥ कालाग्निरिव ज्ज्वाल क्रोधेन परवीरहा ॥ ७६ ॥
 सोऽश्वकर्णान्धवान्सालांश्चूतांश्चापि सुपुष्पितान् ॥ अन्यांश्च विविधान्वृक्षान्नीलश्चिक्षेप संयुगे ॥ ७७ ॥
 स तान्वृक्षान्समासाद्य प्रतिचिच्छेद रावणः ॥ अभ्यवर्षत्सुघोरेण शरवर्षेण पावकिम् ॥ ७८ ॥
 अभिवृष्टः शरौघेण मेघेनेव महाचलः ॥ ह्रस्वं कृत्वा तदा रूपं ध्वजाग्रे निपपात ह ॥ ७९ ॥
 पावकात्मजमालोक्य ध्वजाग्रे समुपस्थितम् ॥ ज्ज्वाल रावणः क्रोधात्ततो नीलो ननाद च ॥ ८० ॥
 ध्वजाग्रे धनुषश्चाग्रे किरीटाग्रे च तं हरिम् ॥ लक्ष्मणोऽथ हनूमांश्च दृष्ट्वा रामश्च विस्मिताः ॥ ८१ ॥
 रावणोपि महातेजाः कपिलाधवविस्मितः ॥ अस्त्रमाहारयामास दीप्तमाग्नेयमद्भुतम् ॥ ८२ ॥

गिरिर्यथा ॥ ६३—६५ ॥ वीर्येणेति द्वितीयाभाव
 आर्षः । यस्त्वं जीवसि । मया प्रहृतोपीति शेष
 ॥ ६६ ॥ सकृत्तु प्रहर । शत्रुणा प्रहृते पुनरासन.
 प्रहारो विक्रमपरिपाटीमाटीकत इति हनुमतो हृदय ।
 इदानीमिति । पूर्वं मदनवधानाज्जीवसीतिभावः ।
 दुर्बुद्धे प्रहारतारतम्यानमिह । किं किमर्थं । विक-
 त्थसे श्लाघसे । “ कत्थ श्लाघाया ” इति धातुः ।
 यमक्षयं यमनिलयं । “ निलयापचयौक्ष्यौ ” इत्य-
 मरः ॥ ६७ ॥ ततः तेनेत्यर्थः । अन्यथा तदाशब्दो-
 तिरिच्येत । अज्ज्वलत् ववृध इत्यर्थः । वीर्यवान् बल-

वान् । “ वीर्यं बले च ” इत्यमरः ॥ ६८ ॥ हनुमा-
 नित्यर्थः ॥ व्यूढे विशाले ॥ ६९ ॥ विह्वल मूर्च्छित ।
 महाबल तदानीमपि परैरनभिभवनीय ॥ ७० ॥
 आदीपयामास आसमन्ताज्ज्वालयामास ॥ ७१ ॥
 समायस्त आयासवान् । एकेनेत्यनेन इतरेण शरवा-
 रण गम्यते ॥ ७२ ॥ रावण अब्रवीदिति सबन्धः ।
 अभिधावन । अन्येन युध्यमान प्रत्यभिधावनमि-
 त्यर्थः । अत्रेतिकरण द्रष्टव्य ॥ ७३—७७ ॥ समा-
 साद्य समीपप्राप्य । पावकि पावकपुत्र ॥ ७८—७९ ॥
 ज्ज्वाल चुक्रोधेत्यर्थः ॥ ८०—८१ ॥ आहारयामास

रामानु० ध्वजाग्रइति । हनुमाश्चविस्मित “नमारुतेरस्तिगतिप्रमाण” इतिप्रसिद्धगतिलाघवोहनुमानपिसजातविस्मयोऽभूदि-
 त्यर्थः ॥ ८१ ॥

[पा०] १ ड. च. झ. ज. ट. ममवीर्यस्य. ख. घ. ममवीर्यतयस्त्व. २ क. च. झ. ज. मामकोमुष्टि ३ घ. रोषान्मु-
 ष्टिमावृत्य. झ. ट. यत्नान्मुष्टिमावृत्य ख च छ ज क्रोधान्मुष्टिमावृत्य ४ घ ताडितोवक्षसि. ५ क —ट विह्वलतं ६ ख.
 घ. समभ्ययात् ७ ड. झ. ट. परमर्माभिभेदनै ८ ख. शरौघै समाविद्ध. ९ ड. झ. ट. तद्विशिर्ण. १० ड. झ. ट. कर्ण-
 हुमान्सालान्. ११ क. ख. च. तदात्मानं. ड. झ. ट. ततोरूपं.

ततस्ते चुक्रुशुर्हृष्टा लब्धलक्षाः पुवङ्गमाः ॥ नीललाघवसंभ्रान्तं दृष्ट्वा रावणमाहवे ॥ ८३ ॥
 वानराणां च नादेन संरब्धो रावणस्तदा ॥ संभ्रमाविष्टहृदयो न किञ्चित्प्रत्यपद्यत ॥ ८४ ॥
 आग्नेयेनाथ संयुक्तं गृहीत्वा रावणः शरम् ॥ ध्वजशीर्षस्थितं नीलमुदैक्षत निशाचरः ॥
 ततोऽब्रवीन्महातेजा रावणो राक्षसेश्वरः ॥ ८५ ॥
 कपे लाघवयुक्तोसि मायया परयाऽनया ॥ जीवितं खलु रक्षस्व यदि शक्तोसि वानर ॥ ८६ ॥
 तानितान्यात्मरूपाणि सृजसि त्वमनेकशः ॥ तथापि त्वां मया युक्तः सायकोस्त्रप्रयोजितः ॥
 जीवितं परिरक्षन्तं जीविताञ्जंशयिष्यति ॥ ८७ ॥
 एवमुक्त्वा महाबाहू रावणो राक्षसेश्वरः ॥ संधाय बाणमस्त्रेण चमूपतिमताडयत् ॥ ८८ ॥
 सोस्त्रयुक्तेन बाणेन नीलो वक्षसि ताडितः ॥ निर्दह्यमानः सहसा निपपात महीतले ॥ ८९ ॥
 पितृमाहात्म्यसंयोगादात्मनश्चापि तेजसा ॥ जानुभ्यामपतद्भूमौ न च प्राणैर्व्ययुज्यत ॥ ९० ॥
 विसंज्ञं वानरं दृष्ट्वा दशग्रीवो रणोत्सुकः ॥ रथेनाम्बुदनादेन सौमित्रिमभिदुद्रुवे ॥ ९१ ॥
 आसाद्य रणमध्ये तु वारयित्वा स्थितो ज्वलन् ॥ धनुर्विस्फारयामास कम्पयन्निव मेदिनीम् ॥ ९२ ॥
 तमाह सौमित्रिरदीनसत्त्वो विस्फारयन्तं धनुरग्रमेयम् ॥
 अभ्येहि मामेव निशाचरेन्द्र न वानरांस्त्वं प्रतियोद्धुमर्हः ॥ ९३ ॥
 स तस्य वाक्यं प्रतिपूर्णघोषं ज्याशब्दमुग्रं च निशम्य राजा ॥
 आसाद्य सौमित्रिमवस्थितं तं कोपान्वितो वाक्यमुवाच रक्षः ॥ ९४ ॥
 दिष्ट्यासि मे राघव दृष्टिमार्गं प्राप्तोन्तगामी विपरीतबुद्धिः ॥
 अस्मिन्क्षणे यास्यसि मृत्युदेशं संसाद्यमानो मम बाणजालैः ॥ ९५ ॥

आददे ॥ ८२ ॥ लब्धलक्षाः लब्धहर्षविषयाः । नीलमेव पश्यन्त इति वार्थ ॥ ८३ ॥ वानराणां चेति चशब्देन नीललाघव समुच्चीयते । सभ्रम व्यग्रता । प्रत्यपद्यत अजानात् । आग्नेयेन आग्नेयमस्त्रेण । संयुक्त अभिमन्त्रितं ॥ ८४-८५ ॥ कपे चञ्चलप्रकृते इत्यर्थः । अतो न वानरपदेन पौनरुक्त्यं ॥ ८६ ॥ तानि तान्यात्मरूपाणि सृजसि त्वमनेकश इति । लाघवातिशयेन सृजसीव दृश्यस इत्यर्थः । ननु तानि तानीत्यनेन रावणो नीलं नानातनुपरिग्रहयुक्तं मन्यत इत्यवगम्यत इति चेन्न । कपे लाघव-

युक्तोसीति पूर्वोक्तिविरोधात् । युक्तः प्रयुक्तः । अस्त्र-प्रयोजित अस्त्रमन्त्रेणाभिमन्त्रितः । जीवित परिरक्षन्त त्वां जीवितात् भ्रशयिष्यतीत्यन्वयः ॥ ८७-८९ ॥ पितृमाहात्म्येति । पितृमाहात्म्य अग्नेः पुत्रतया दया-लुत्वैवभव ॥ ९०-९१ ॥ सौमित्रिमासाद्य । वार-यित्वा सुग्रीवादीन्वारयित्वा । रणमध्ये ज्वलन् स्थितः धनुर्विस्फारयामासेत्यन्वयः ॥ ९२-९३ ॥ रक्षः रक्षोरूपः । राजेत्यन्वयः ॥ ९४ ॥ अन्तगामी विना-शेच्छुः । अतएव विपरीतबुद्धिः त्वं दिष्ट्या यदृ-च्छया दृष्टिमार्गं प्राप्तोसि । संसाद्यमानः पीड्यमानः

रामानु० तानितान्यात्मरूपाणिसृजसित्वमनेकशइत्यभिधानात् ध्वजकिरीटादिषुनीलस्यवेगातिशयकृतमवस्थानयुगपदनेकशरीर-परिग्रहकृतमिति रावणोभ्रान्तवानित्यवगम्यते ॥ ८७ ॥ ति० अवेहिपश्य ॥ ९३ ॥ ती० सतस्यवाक्यमित्यारभ्यकिमोघविक-त्थनेनेत्येतदन्तस्यप्रातीतिकार्थं स्पष्ट । वस्तुतस्तु लक्ष्मणस्यरावणेनकिमुत्तरदत्तमताह—सतस्येत्यादिश्लोकद्वयेन । रक्ष राजा । सतुलक्ष्मणस्यवाक्यंउग्रज्याशब्दचनिशम्यकोपान्वितोपिविपरीतबुद्धिरपिअन्तगम्यपि । अवस्थितंतसौमित्रिमासाद्य हेराघव मेपापिष्टस्यापिमम दिष्ट्या भाग्यवशेन दृष्टिमार्गंप्राप्तोसीतिवाक्यमुवाचेतिसबन्ध ॥ ९४ ॥ शि० अन्तगामी परलोकगमन शील । अतएवविपरीता अयोद्धव्येयोधनविषयाबुद्धिर्यस्य ॥ ९५ ॥

[पा०] १ क—घ च. छ. ज. परयाऽनघ. ड झ. ट परयासह. २ क. ख. ग. च.—ट. मुक्त. -३ झ. मुक्तेन. ४ क. ख. च छ. ज. पतितदृष्टा. ५ क. ख ड.—ट विस्फारयामासराक्षसेन्द्र. प्रतापवान् ६ ख. ग. च. छ. ज. ज. अन्वेहि. क. ड. झ. ट. अवेहि. ७ क. ख. घ. च.—ज. योद्धुमर्हसि.

तमाह सौमित्रिरविस्मयानो गर्जन्तमुद्रुत्तशिताग्रदंष्ट्रम् ॥
 राजन्न गर्जन्ति महाप्रभावा विकत्थसे पापकृतां वरिष्ठ ॥ ९६ ॥
 जानामि वीर्यं तव राक्षसेन्द्र बलं प्रतापं च पराक्रमं च ॥
 अवस्थितोऽहं शरचापपाणिरागच्छ किं मोघविकत्थनेन ॥ ९७ ॥
 स एवमुक्तः कुपितः ससर्ज रक्षोधिपः सप्त शरान्सुपुङ्गवान् ॥
 ताल्लक्ष्मणः काञ्चनचित्रपुङ्खैश्चिच्छेद बाणैर्निशिताग्रधारैः ॥ ९८ ॥
 तान्प्रेक्षमाणः सहसा निकृत्तान्निकृत्तभोगानिव पन्नगेन्द्रान् ॥
 लङ्केश्वरः क्रोधवशं जगाम ससर्ज चान्यान्निशितान्पृषत्कान् ॥ ९९ ॥
 स बाणवर्षं तु ववर्ष तीव्रं रामानुजः कार्मुकसंप्रयुक्तम् ॥
 क्षुरार्धचन्द्रोत्तमकर्णिभल्लैः शरांश्च चिच्छेद न चुक्षुभे च ॥ १०० ॥
 स बाणजालान्यथ तानि तानि मोघानि पश्यन्निदशारिराजः ॥
 विसिष्मिये लक्ष्मणलाघवेन पुनश्च बाणान्निशितान्मुमोच ॥ १०१ ॥
 स लक्ष्मणश्चाशु शराञ्जिताग्रान्महेन्द्रवज्राशनितुल्यवेगान् ॥
 संधाय चापे ज्वलनप्रकाशान्ससर्ज रक्षोधिपतेर्वधाय ॥ १०२ ॥
 स तान्प्रचिच्छेद हि राक्षसेन्द्रश्छित्त्वा च ताल्लक्ष्मणमाजघान ॥
 शरेण कालाग्निसमप्रभेण स्वयम्भुदत्तेन ललाटदेशे ॥ १०३ ॥
 स लक्ष्मणो रावणसायकार्तश्चाल चापं शिथिलं प्रगृह्य ॥
 पुनश्च संज्ञां प्रतिलभ्य कृच्छ्राच्चिच्छेद चापं त्रिदशेन्द्रशत्रोः ॥ १०४ ॥
 निकृत्तचापं त्रिभिराजघान बाणैस्तदा दाशरथिः शिताग्रैः ॥
 स सायकार्तो विचचाल राजा कृच्छ्राच्च संज्ञां पुनराससाद ॥ १०५ ॥
 स कृत्तचापः शरताडितश्च मेदारद्रगात्रो रुधिरावसिक्तः ॥
 जग्राह शक्तिं समुदग्रशक्तिः स्वयम्भुदत्तां युधि देवशत्रुः ॥ १०६ ॥

॥ ९५ ॥ अविस्मयानः तृणीकुर्वन्नित्यर्थः । उद्रुत्तसि-
 ताम्रदंष्ट्रं उन्नतधवलाम्रदंष्ट्रं । न गर्जन्ति नास्मश्लाघां
 कुर्वन्तीत्यर्थः । पापकृतां वरिष्ठेति हेतुगर्भितविशेषणं ।
 पापकृद्भरिष्ठत्वाद्विकत्थस इत्यर्थः ॥ ९६ ॥ जाना-
 मीति सोपहासोक्तिः । तव विजने यतिवेषेण सीता-
 मपहृतवतः । प्रतापं शत्रुभीषणत्वं । पराक्रमं शौर्यं ।
 “शौर्योद्योगौपराक्रमौ” इत्यमरः । मोघविकत्थनेन
 निष्फलश्लाघनेन ॥ ९७ ॥ निशिते अग्रधारे अग्र-
 पार्श्वे येषां तैः ॥ ९८ ॥ पृषत्कान् बाणान् ॥ ९९ ॥

कार्मुकसंप्रयुक्तं चापसंहितं । क्षुरेति । क्षुरैः नापित-
 शस्त्राकारैः । अर्धचन्द्रैः अर्धचन्द्राकारमुखैः । उत्तमैः
 कर्णिभिः कर्णिशरैः । भल्लैः उभयपार्श्वधारैः । शरान्
 रावणशरान् । चिच्छेद । तथापि न चुक्षुभे न कलु-
 षितहृदयोभूत् ॥ १०० ॥ स इति ॥ त्रिदशारिराजः
 राक्षसराजः ॥ १०१ ॥ महेन्द्रवज्राशनितुल्यवेगान्
 महेन्द्रवज्रस्याशनेश्च तुल्यवेगान् ॥ १०२—१०३ ॥
 शिथिलं यथा भवति तथा प्रगृह्य ॥ १०४—१०५ ॥ मे-
 देत्यकारान्तत्वमार्षं । समुदग्रशक्तिः समधिकसामर्थ्यः

ति० मेदारद्रगात्रइतिसंधिरार्षः । अथरावणः प्राणान्तापदंप्राप्तः प्रकारान्तरेणजीवननिर्वाहमसंभाव्यब्रह्मदत्ताममोघांशक्तिजग्राहे-
 त्याह—जग्राहेति ॥ १०६ ॥

[पा०] १ घ. युधिस्थितोहं. २ क. ख. ड. झ. ज. ट. स्वयमुग्रशक्तिः.

वा. रा. २०६

स तां विधूमानलसन्निकाशां वित्रासिनीं वानरवाहिनीनाम् ॥

चिक्षेप शक्तिं तरसा ज्वलन्तीं सौमित्रये राक्षसराष्ट्रनाथः ॥ १०७ ॥

तामापतन्तीं भरतानुजोग्रैर्जघान बाणैश्च हुताग्निकल्पैः ॥

तथापि सा तस्य विवेश शक्तिर्बाह्वन्तरं दाशरथेर्विशालम् ॥ १०८ ॥

स शक्तिमाञ्जक्तिसमाहतः सन्मुहुः प्रजज्वाल रघुप्रवीरः ॥

तं विह्वलन्तं सहसाऽभ्युपेत्य जग्राह राजा तरसा भुजाभ्याम् ॥ १०९ ॥

हिमवान्मन्दरो मेरुस्त्रैलोक्यं वा सहामरैः ॥ शक्यं भुजाभ्यामुद्धर्तुं न संख्ये भरतानुजः ॥ ११० ॥

शक्त्या ब्राह्म्याऽपि सौमित्रिस्ताडितस्तु स्तनान्तरे ॥ विष्णोरर्चिन्यं स्वं भागमात्मानं प्रत्यनुस्मरत् ॥ १११ ॥

॥ १०६ ॥ राक्षसराष्ट्रनाथ राक्षससमूहनाथः ॥ १०७ ॥

बाह्वन्तरं वक्ष ॥ १०८ ॥ विह्वलन्तं मुह्यन्त ॥ १०९ ॥

लक्ष्मण भुजाभ्यामुद्धर्तुमुद्युक्त रावणमृषिः परिहस-

ति—हिमवानिति ॥ शक्यमित्यव्यय । हिमवान्

धैर्येण हिमवानिवेति । समस्तधीरोपमानभूतो हिम-

वानपि रावणस्य भुजाभ्यामुद्धर्तुं शक्य । तदेकदेशस्य

कैलासस्य पुराचालितत्वात् । मन्दरः सकलसागर-

प्रधानगभीरतरक्षीरोदक्षोभणक्षमोपि मन्दरो वा भुजा-

भ्यामुद्धर्तुं शक्य । स्वनिर्जितैरेव निर्जरैरमृतमथने

जर्जरितत्वात् । मेरु सकलकुलाचलवलयललामभू-

तोपि मेरुस्तथा कर्तुं शक्य । वायुनैव तच्छिखरस्य

लङ्काया अकूपारकुक्षौ निक्षिप्तत्वात् । त्रैलोक्य पञ्चा-

शत्कोटिविस्तीर्णमुत्तीर्णपरिमाणान्तरं त्रैलोक्यमपि

तथा कर्तुं शक्य । तदेकदेशधरण्याहिरण्याक्षेण कक्षी-

कृतत्वात् । सहामरैः त्रैलोक्यनिर्वाहकगीर्वाणैः सहित-

मपि तथा कर्तुं शक्यं । तदधिपतेर्निजतनुजनैव निगु-

हीतत्वात् । भरतानुज रामानुजानुजः । रामचतुर्थ-

भागइत्यर्थः । रामचतुर्थभागोद्धरणेऽप्यशक्तं कथं रामेण

योद्धुं शक्नोतीति भावः । अयोध्याकाण्डे पञ्चपञ्चाशे—

“सीतामादाय गच्छ त्वमग्रतो भरताग्रज” इति

वचनं बहुव्रीहोक्तं । भुजाभ्यामित्यनेन हिमवदादयो

द्वाभ्यामेवोद्धर्तुं शक्य । अयं तु विशतिभुजैरपि न

शक्यत इति सूच्यते । रिपूणामप्रकम्प्योपीत्यनुवादात्

सपरिकरेणापि रावणेन न शक्यमित्यपि सिद्धं । कथं

तर्हि हनुमतोद्धृत इत्यत्राह—संख्य इति । दुर्हृदयैर्नो-

द्धर्तुं शक्य इत्यर्थः । अतएव वक्ष्यति—वायुसूतोः

सुहृत्त्वेनेति । अनेन हिमवदादिभ्योपि संख्ये पति-

तस्य लक्ष्मणशरीरस्य गरीयस्तोक्ता ॥ ११० ॥ कुतो-

स्येतादृशी गरीयस्तेत्यत्राह—शक्येति ॥ ब्राह्म्या

ब्रह्मसबन्धिन्या । शक्त्या । स्तनान्तरे वक्षसि सौमि-

ति० विह्वलन्तं विकलंभवन्त । राजा रावण । तरसा बलेन । लक्ष्मणभुजाभ्याजग्राह । इन्द्रजिद्वयोरपिपुनरुत्थानदर्शनादिदा-

नीमपिपुनरुज्जीवनभयेनगृहीत्वासमुद्रेप्रक्षेपणीय । तत्रगतेरामोसहायोनह्वयत्वेत्याशयेनायमारभ । शि० शक्तिमानपिसमाहत

इत्यनेन तस्यमर्यादापालकत्वंनित ॥ १०९ ॥ स० भुजाभ्या एकैरुपाध्वृत्तिदशकैकलविवक्षयाभुजाभ्यामित्युक्ति । अन्य-

थाद्वाभ्यामुद्धरणशक्तस्तनुयादेवसमग्रैर्भुजैर्यत्नमितिपेविवक्ष्याभवेयु । तदव्यापारणेचनतस्याशाविच्छेदःस्यात् । यथोक्तमन्यत्र

‘खबाहुभिर्नेतुममुंसमैच्छत्’ ‘बलात्स्वदोर्भि परिगृह्यचाखिलै’ इतिच ॥ ११० ॥ ति० कुतस्तत्राह—शक्त्येति । अमोघया

ब्रह्मदत्तया स्तनान्तरे आहत सौमित्रि विष्णोर्मीमास्यं निस्सशयविष्णुभागलवन्तं इयत्तयाचिन्तितुमशक्यंवा । विष्णोर्भागमा-

त्मानं प्रत्यनुस्मरत् अन्वस्मरत् । नहिस्त्रीयस्वहिनस्तीत्याशयेनब्रह्मशक्तिमूलापत्राणार्थभगवत्तेजोशेवाहमस्मीतिध्यातवान् । नट-

वदङ्गीकृतमनुष्यत्वस्येतरेषादृढप्रतीत्यर्थः । परनसर्वदातथाध्यान । एवचब्रह्मभावनयालक्ष्मणेनस्वशरीरस्यगरीयस्त्वमापादितमित्यु-

क्तमवति । ती० ब्राह्म्या ब्रह्मदत्तया । ताडनानन्तर स्व आत्मानं । विष्णो सर्वव्यापकस्य । अचिन्त्य इयत्तयाचिन्तितुमशक्य ।

भागमंशं प्रत्यनुस्मरत् । तद्विपत्तिरिहारार्थभगवन्तस्वमूलकारणविष्णुमस्मरदित्यर्थः । अन्यथासर्वदैतादृशस्मरणविद्यमानेसतिसर्व-

दाऽनुवर्तमानामनुष्यबुद्धिर्बाध्येत । तस्याचवावितायातयासाध्यरावणसहारादिरूपकार्यं नशक्येतैतन्निप्रायः । एतेन स्वकीयाश-

स्मरणेन हेतुनालक्ष्मणेन स्वशरीरस्यगरीयस्त्वमुपात्तमित्युक्तमवति । स० विष्णो श्रीनारायणस्य अमीमास्यौ साकल्ये-

[पा०] १ ग ज वानरराक्षसानां ख घ—छ. झ. ञ ट सयतिवानराणां. २ क—ड छ झ ञ. ट. शक्तिर्भु-

जान्तर ३ च. छ. ज. सन्पपातभूमौसरधु ड. झ. ट. सज्जज्वालभूमौसरधु. ४ च. ज. सुरासुरै ५ झ. नशक्यो. ६ झ.

ट. सङ्गीमास्यभागं. ड. भागममीमास्य.

ततो दानवदर्पघ्नं सौमित्रिं देवकण्ठकः ॥ तं पीडयित्वा बाहुभ्यामप्रभुर्लङ्घनेऽभवत् ॥

अथैवं वैष्णवं भागं मानुषं देहमास्थितम् ॥ ११२ ॥

अथ वायुसुतः क्रुद्धो रावणं समभिद्रवत् ॥ आजघानोरसि क्रुद्धो वज्रकल्पेन मुष्टिना ॥ ११३ ॥

तेन मुष्टिप्रहारेण रावणो राक्षसेश्वरः ॥ जानुभ्यामपतद्भूमौ चचाल च पपात च ॥

आस्यैः सनेत्रैश्चरणैर्ववाम रुधिरं बहु ॥ ११४ ॥

विघूर्णमानो निश्चेष्टो रथोपस्थ उपाविशत् ॥ विसंज्ञो मूर्च्छितश्चासीन्न च स्थानं समालभत् ॥ ११५ ॥

विसंज्ञं रावणं दृष्ट्वा समरे भीमविक्रमम् ॥ ऋषयो वानराः सर्वे नेदुर्देवाः सेवासवाः ॥ ११६ ॥

हनुमानपि तेजस्वी लक्ष्मणं रावणार्दितम् ॥ अनयद्राघवाभ्याशं बाहुभ्यां परिगृह्य तम् ॥ ११७ ॥

वायुसूनोः सुहृत्त्वेन भक्त्या परमया च सः ॥ शत्रूणामप्रकम्प्योपि लघुत्वमगमत्कपेः ॥ ११८ ॥

त्रिस्ताडितः सन् विष्णोर्भागं अंशभूत अचिन्त्य ईदृ-
क्त्या इयत्तया च चिन्तयितुमशक्यं । स्वमात्मान
स्वस्वरूप, “ स्वात्माप्येनं विगर्हते ” इति तथा प्रयो-
गात् । स्वात्मांश इति गुरुव्यवहाराच्च । प्रत्यनुस्मरत्
स्मृतवान् । स्वस्वरूपस्मरणातिरिक्तव्यापाराकरणो-
क्त्या स्वाभाविकमेवास्वेद गुरुत्वमित्युक्तं । यत्तु स्वकी-
याशस्मरणेन हेतुना लक्ष्मणेन स्वशरीरस्य गरीयस्त्व
सपादितमित्यनेनोक्तमिति । तन्न । अपदार्थत्वादवा-
क्यार्थत्वाच्च । स्वरूपस्मरणस्य गरीयस्त्व प्रति कार-
णताप्राहकप्रमाणाभावाच्च । यदपि विपत्परिहारार्थं
भगवन्तं स्वमूलकारणं विष्णुमस्मरदित्यर्थ इति तदपि
न । स्वस्यैव विष्णुरूपत्वेन विपत्परिहारान्तराभावात् ।
ननु मनुष्यभावना क्रियमाणा विरुध्यते यदि स्वतो-
गौरव भजेत, अतो विष्णुस्मरणमिति चेन्न । मानस-
भावनाया अपि लौकिकैरज्ञातत्वेन एवमपि मनुष्य-
भावनाया अनुपायात् । अत अपर्यनुयोज्यवस्तुस्व-
भावेनैव भक्ताभक्तेषु गरीयस्तागरीयस्ते । अतएवा-
ऽचिन्त्यमित्युक्तं ॥ १११ ॥ वस्तुस्वरूपस्यैवंविधत्वा-
त्तोलयितुमशक्तोभवदित्युपसंहरति—तत इत्यादिसा-
र्थश्लोकएकान्वयः ॥ यतः स्वाभाविकमेव गरीयस्त्वं
ततो हेतोः । लङ्घने उद्धरणे । अप्रभुः असमर्थः । अथ

रणे पतनानन्तरं देवकण्ठक रावणः । मानुषदेहमा-
स्थित दानवदर्पघ्नं वैष्णवं भागं सौमित्रि । भुजाभ्यां
पीडयित्वा । तत वैष्णवभागरूपत्वाद्धेतो लङ्घने अप्र-
भुरभवदित्यन्वयः । अत्रापि विशेषणसामर्थ्याद्वस्तुस्व-
रूपकृतमेवाकम्प्यत्वमित्युक्तं । ननु च कथमशसभवः
विष्णुस्वरूपस्य निरवयवत्वात् । सत्यं । स्वरूपेण
नाशत्वमुच्यते, किंतु गुणाविर्भावतारतम्यात् । “गुणै
षड्विस्त्वेतैः प्रथमतः मूर्तिस्तव बभौ ततस्तिष्ठस्तेषां
त्रियुगयुगलैर्हि त्रिमिरभूत् । व्यवस्थायां चैषां ननु
वरद साविष्कृतिवशाद्भवान्सर्वत्रैव त्वगणितमहाम-
ङ्गलगुणः ” इत्यभियुक्तैरुक्तत्वात् । मानुषरूपत्वं चास्य
मानुषसमानाकृतिकत्वं ॥ ११२-११३ ॥ जानुभ्य
रथभूमावपतत् । अथ चचाल । ततः पपात अश-
यिष्ट । दशमिरास्यै रुधिरं ववाम । सनेत्रैश्चरणैरित्य-
नेन नेत्रेभ्यः श्रवणेभ्यश्च रुधिरं ववामेत्युच्यते
॥ ११४ ॥ किञ्चित्कालं विघूर्णमानं भ्रमन् । पुनर्नि-
श्चेष्टः सन् रथोपस्थे रथमध्ये । उपाविशत् स्थितः ।
ततो मूर्च्छितः अतएव विसंज्ञं संज्ञाशून्यश्चासीत् ।
पुनः संज्ञा लब्ध्वापि स्थानं स्थितिः । नालभत् नाल-
भतः । चचालेत्यर्थः ॥ ११५ ॥ नेदुः हर्षेणेति शेषः
॥ ११६ ॥ अभ्याशं समीपं ॥ ११७ ॥ ननु पूर्व

नचिन्तयितुमशक्यौभागौ सव्यापसव्यभागौयस्मिन्सतं । आत्मानमूलरूपशेषः । प्रत्यनुस्मरत् अस्मरत् । यद्योक्तमन्यत्र
“सस्माररूपनिजमेवलक्ष्मणः” इतिस्मरणमात्रस्येयत्कार्यपर्याप्तत्वादितरव्याख्यानममूलत्वादुपेक्ष्य ॥ १११ ॥ स० तत क्रुद्धः
लक्ष्मणाकर्षणतोतिक्रुद्धः । क्रुद्धः पूर्वमारभ्यकोपी ॥ ११३ ॥ ति० नेदुः संतोषादिति शेषः । सासुरा रावणस्यदेववदसुरेष्वपि
क्लेशकरत्वेनतेषामपिवैरितात् ॥ ११६ ॥ ति० राघवाभ्याशमानयदित्युक्तं कथमेवसुग्रहलक्ष्मणस्येत्यत्राह—वायुसूनोरिति ।
सुहृत्त्वेन सखित्वेन परमभक्त्याचलक्ष्मणं शत्रूणामप्रकम्पयेति वायुसूनोर्लघुत्वमगमत् । शत्रूणामित्यनेन लक्ष्मणोद्धरणसमयैरावण-
स्यानुचरैः साहाय्यकृतमितिगम्यते । इदंचभक्तमात्रसुग्रहलभगवतोभगवदवताराणांचस्वभावसिद्धमेवेतिबोध्यं । एवंच रामलक्ष्मणयो-
[पा०] १ इदमर्थं ज्ञः पुस्तकादिषुनदृश्यते २ ज्ञः, ज. ट. तत क्रुद्धोवायुसुत ३ ड० ज्ञ ट. श्रवणैः पपात. ४ ख.
च. ज. वानरास्सिद्धाः ५ ज्ञ. ज. ट. श्वसासुराः.

तं समुत्सृज्य सा शक्तिः सौमित्रिं युधि दुर्जयम् ॥ रावणस्य रथे तस्मिन्स्थानं पुनरुपागता ॥११९॥
 आश्वस्तश्च विशल्यश्च लक्ष्मणः शत्रुसूदनः ॥ विष्णोर्भागममीमांस्यमात्मानं प्रत्यनुस्मरन् ॥ १२० ॥
 रावणोपि महातेजाः प्राप्य संज्ञां महाहवे ॥ आददे निशितान्बाणाञ्जग्राह च महद्बनुः ॥ १२१ ॥
 निपातितमहावीरां द्रवन्तीं वानरीं चमूम् ॥ राघवस्तु रणे दृष्ट्वा रावणं समभिद्रवत् ॥ १२२ ॥
 अथैनमुपसंगम्य हनुमान्वाक्यमब्रवीत् ॥ मम पृष्ठं समारुह्य राक्षसं शास्तुमर्हसि ॥ १२३ ॥
 विष्णुर्यथा गर्भरुतन्तं बलवन्तं समाहितः ॥ तच्छ्रुत्वा राघवो वाक्यं वायुपुत्रेण भाषितम् ॥
 आरुरोह महाशूरो बलवन्तं महाकपिम् ॥ १२४ ॥
 रथस्थं रावणं संख्ये ददर्श मनुजाधिपः ॥ १२५ ॥
 तमालोक्य महातेजाः प्रदुद्राव स राघवः ॥ वैरोचनमिव क्रुद्धो विष्णुरभ्युद्यतायुधः ॥ १२६ ॥
 ज्याशब्दमकरोत्तीव्रं वज्रनिष्पेषनिस्स्वनम् ॥ गिरा गम्भीरया रामो राक्षसेन्द्रमुवाच ह ॥ १२७ ॥
 तिष्ठतिष्ठ मम त्वं हि कृत्वा विप्रियमीदृशम् ॥ क नु राक्षसशार्दूल गतौ मोक्षमवाप्स्यसि ॥१२८॥
 यदीन्द्रवैवस्वतभास्करान्वा स्वयम्भुवैश्वानरशंकरान्वा ॥
 गमिष्यसि त्वं दश वा दिशोऽथवा तथापि मे नाद्य गतो विमोक्ष्यसे ॥ १२९ ॥

हिमवानित्यादिना लक्ष्मणस्याकम्प्यत्वमुक्तं तादृशस्य कपिना रामसमीपप्रापणं कथमित्याशङ्क्य विरोधं परिहरति—वायुसूनोरिति ॥ सुहृत्त्वेन शोभनहृदयत्वेन । अनुकूलहृदयत्वेनेत्यर्थः । हृदयानुकूल्यमेवालभक्तिस्त्वधिकेत्याह—भक्त्या परमया चेति । चशब्दोन्वाचये । स. लक्ष्मणः । शत्रूणां रावणस्य तत्परिकराणां चेत्यर्थः । अप्रकम्प्योपि कम्पितुमशक्योपि । कपेः कपेरपि । हनुमत एकस्य लघुत्वमगमत् लघुत्वमकरोत् । अनेन लघुत्वस्य बुद्धिपूर्वकत्वमुक्तं । शत्रुमित्रयोर्दुष्प्रापत्वसुप्रापत्वे स्वरूपप्रयुक्ते अस्येति भावः । मूर्च्छिततस्यापि लक्ष्मणस्य ज्ञानशक्तिप्रतिपादनेन तत्र तत्र राघवयोरज्ञानाशक्तिप्रत्यायकानि वचनानि मानुषवेषनिर्वहणपराणीति मन्तव्यानि ॥ ११८ ॥ दुर्जयमिति हेतुगर्भः । तस्य दुर्जयस्वरूपत्वाच्छक्तिस्तत्कृत्वा गतेति भावः । एतच्छ्लोकानन्तरमाश्वस्त इति श्लोकः । ततो रावणोपीति श्लोकः पठनीयः ॥११९॥ आश्वस्तः लब्धसंज्ञः । विशल्य प्ररूढव्रणमुखः ।

अभवदिति शेषः । अकाण्डे शक्तिनिर्गमाश्वासनविशल्यत्वेषु को हेतुरत आह—विष्णोरिति । विरोधिप्रत्यनीकस्वभावत्वादिति भावः । अमीमांस्य अचिन्त्य । अनुस्मरन्नित्यनेन साधनानुष्ठानं किमपि न कृतवानित्युक्तं ॥ १२०—१२१ ॥ द्रवन्तीमिति । रावणस्य बाणसाधनदर्शनादिति भावः ॥ १२२ ॥ अर्हसीत्यनन्तरमितिकरणं द्रष्टव्यं ॥ १२३ ॥ विष्णुर्यथेति सार्धश्लोक एकान्वयः ॥ वायुपुत्रेण भाषितं तद्वाक्यं श्रुत्वा समाहितः सन् विष्णुर्गर्भरुतन्तं यथा तथा महाकपि हनुमन्तमारुरोहेति योजना ॥१२४॥ रथस्थमित्यर्थमेकं वाक्यं ॥ १२५ ॥ तमालोक्येत्यनुवादः अव्यवहितपूर्वकालद्योतनार्थः । अभ्युद्यतायुधः क्रुद्धो राघवः । विष्णुर्वैरोचनं बलिमिव । प्रदुद्राव । साग्रहगमनमात्रे दृष्टान्तः ॥ १२६ ॥ वज्रनिष्पेषः स्फूर्जथुः । “स्फूर्जथुर्वज्रनिष्पेषः” इत्यमरः ॥१२७॥ ईदृशं लक्ष्मणप्रहाररूपं सीताहरणरूपं वा । मोक्षं मत्त इति शेषः ॥ १२८ ॥ इन्द्रादीन्वा स्वयम्भादी-

रज्ञानाशक्तिमत्त्वतात्पर्यतया भासमानानि वचनानि मानुषवेषनिर्वहणमात्रपराणीति बोध्यः । तदुक्तं भागवते—“मर्त्यावतारस्त्रिहमर्त्यशिक्षणरक्षोवधायैव न केवलं विभो । कुतो न्यथास्यूरमतः स्वआत्मन्सीताकृतानिव्यसनानीश्वरस्य” इति । मर्त्यशिक्षणं तत्फलकमित्यर्थः । आत्मनीश्वरस्येत्यनेन राघवगौरवप्राप्त्योरविरोधोक्तः । स० वायुसूनोः सुहृत्त्वेन अनिमित्तोपकर्तृत्वेन कपे हनुमद्विषयिण्यापरमयाभक्त्याच ॥ ११८ ॥ ति० पुनर्विष्णोर्भागमात्मानं स्मरन् आश्वस्तः प्राप्ताश्वासेन्द्रियग्रामः । विशल्योनीरुक्सवैगात्रः ।

[पा०] १ झ. निर्जितं. २ क.—ट. वानराणामहाचमूं ३ ख.—च. झ. रावणं. ४ क. ख. ड.—ट. गर्भरुतन्तमारुह्यामरवैरिणं ५ क. वायुपुत्रप्रभाषितं. ६ ड. झ. ट. अथारुरोहसहसाहनुमन्तं महाकर्पिं. ग. घ. ज. आरोहत्सहसाशूरो. ७ ग. ड. झ. ट. सरावणं. ८ क. ख. ड.—ट. निष्ठुर, ९ घ. गतोमत्तोविमोक्ष्यसे. ड. झ. ट. गत्वामोक्षं.

यश्चैव शक्त्याऽभिहतस्त्वयाऽद्य ईच्छन्विषादं सहसाऽभ्युपेतः ॥

स एव रक्षोगणराज मृत्युः सपुत्रदारस्य तवाद्य युद्धे ॥ १३० ॥

एतेन चात्यद्भुतदर्शनानि शरैर्जनस्थानकृतालयानि ॥

चतुर्दशान्यात्तवरायुधानि रक्षस्सहस्राणि निष्पदितानि ॥ १३१ ॥

राघवस्य वचः श्रुत्वा राक्षसेन्द्रो महाकपिम् ॥ वायुपुत्रं महावीर्यं वहन्तं राघवं रणे ॥

[रोषेण महताऽऽविष्टः पूर्ववैरमनुसरन्] ॥ आजघान शरैस्तीक्ष्णैः कालानलशिखोपमैः ॥ १३२ ॥

राक्षसेनाहवे तस्य ताडितस्यापि सायकैः ॥ स्वभावतेजोयुक्तस्य भूयस्तेजोऽभ्यवर्धत ॥ १३३ ॥

ततो रामो महातेजा रावणेन कृतव्रणम् ॥ दृष्ट्वा प्लवगशार्दूलं कोपस्य वशमेयिवान् ॥ १३४ ॥

तस्याभिचङ्क्रम्य रथं सचक्रं साश्वध्वजच्छत्रमहापताकम् ॥

ससारथिं साशनिशूलखड्गं रामः प्रचिच्छेद शरैः सुपुङ्खैः ॥ १३५ ॥

अथेन्द्रशत्रुं तरसा जघान बाणेन वज्राशनिसन्निभेन ॥

भुजान्तरे व्यूढसुजातरूपे वज्रेण मेरुं भगवानिवेन्द्रः ॥ १३६ ॥

यो वज्रपाताशनिसन्निपातान्न चुक्षुभे नापि चचाल राजा ॥

स रामबाणाभिहतो भृशार्तश्चचाल चापं च मुमोच वीरः ॥ १३७ ॥

न्वा यदि गमिष्यसि यद्यपि गमिष्यसि । तथापि अद्य मत्समीपं गतस्त्व । मे मत्त । न विमोक्ष्यसे । दश वा दिशो वेत्यत्र एको वाकारश्चार्थः ॥ १२९ ॥ अद्य य एष त्वया शक्त्याभिहतः स एषः तव विषादमिच्छन्सन् सपुत्रदारस्य तव मृत्युः सन् सहसा अभ्युपेत । अभ्युपागतप्राय । अचिरादागमिष्यतीत्यर्थः । यद्वा अभेदेनोच्यते । य शक्त्याभिहतः स एवाहमागतवानस्मि । लक्ष्मण प्राहरमिति मा गा गर्वमिति भावः ॥ १३० ॥ लक्ष्मणेनाप्रहृतं कथं त्वया प्रहृतं स्यामित्याशङ्क्य स्वपराक्रमविशेषं दर्शयति—एतेनेति ॥ एतच्छब्दः सन्निहितपर एषोस्मीत्यादिप्रयोगात् अयं जन इति प्रयोगाच्च । मयेत्यर्थः । मृत्युशब्दापेक्षया वा एतेनेत्युक्तिः । चतुर्दशानि । चतुर्दशशब्दादर्शाद्यचिदिलोपे कृते जसि रूपं । यद्वा एतेनेति स्वाभेदेन

लक्ष्मणो निर्दिश्यते ॥ १३१ ॥ राघवस्येत्याद्यर्धत्रयमेकं वाक्यं । वहन्तमिति । आत्मानं प्रहृत्य पुनरपि रामं वहतीति क्रोधादिति भावः ॥ १३२ ॥ स्वभावतेजः स्वाभाविकतेजः ॥ १३३ ॥ एयिवान् प्राप्त ॥ १३४ ॥ अभिचङ्क्रम्य पौनःपुन्येन समीपं गत्वा ॥ १३५ ॥ वज्राशनिसन्निभेनेति । बाणस्य वज्रसाम्यमुच्यते । वज्रेण मेरुं भगवानिवेन्द्र इति प्रहर्तुं रामस्येन्द्रसाम्यमित्युपनरुक्तिः । भगवान् वीर्यवान् । “ भग श्रीकाममाहात्म्यवीर्ययत्नार्ककीर्तिषु ” इत्यमरः ॥ १३६ ॥ य पुरा । वज्रपातयुक्ताशनिसन्निपातादिति मध्यमपदलोपिसमासः । वज्र इन्द्रायुध । अशनिः औत्पातिकः । न चुक्षुभे नार्तिं प्राप्तः । नापि चचाल नार्तिनिमित्तं चलनं प्राप्तः । राजा अन्यूनराजभावश्च स्थितः । सः रामबाणाभिहतः । भृशार्त-

आसीदिति शेषः । स० विष्णोर्भागमिति । व्याख्यातमिदं ॥ १२० ॥ ति० एवंपरमक्रोधेहेतुमाह—यइति । अद्यत्वयायुद्धगच्छन्नसौलक्ष्मण त्वयाशक्त्यानिहतं ताडितं सन्सहसाविषादंगतः । अतोऽभ्युपेत्यप्रतिज्ञाय । स एषोहृतहु खशान्तयेसपुत्रपौत्रस्यतेसख्ये मृत्युर्भविष्यामीति शेषः । स० एषलक्ष्मण । स सीतापहारः । एष लक्ष्मणविषादः । हेरक्षोगणराज सपुत्रपौत्रस्यतवअद्यमृत्युभविष्यति ॥ १३० ॥ स० पूर्ववैरं अक्षक्षपणस्वताडनादिजनितं ॥ १३२ ॥ स० स्वभावतेजोयुक्तस्येत्यनेन वरायुक्तिलोकासुसारेणेति सूच्यते ॥ १३३ ॥ शि० कृतव्रणं व्रणायकृतं प्रयत्नोयस्मिन् प्लवगशार्दूलदृष्ट्वा क्रोधस्यप्रातीतिकोपस्यवशमिव एयिवान् । वशशब्दआचारक्रिबन्तप्रकृतिककर्तृक्रिबन्तः । किंच क्रोधस्य क्रोधवत् वशकान्ति एयिवान् कोपवत्सदृशकान्तिमानभवदित्यर्थः

[पा०] १ झ. अ. ट. यश्चैव २ क घ. ड. च. झ. ज ट. गच्छन्विषादं. ३ ख. ग. घ. च. झ. ज ट. सएष. ४ ड. झ. अ. ट. सपुत्रपौत्रस्य. ५ ड. झ. ट. महाबलः. ६ इदमर्थं क. ख. ड.—ट. पाठेषुदृश्यते. ७ क.—घ. च.—झ. ट. सक्रम्य. ८ ड. झ. शितैःशराग्रैः .

तं विह्वलन्तं प्रसमीक्ष्य रामः समाददे दीप्तमथार्धचन्द्रम् ॥
 तेनार्कवर्णं सहसा किरीटं चिच्छेद रक्षोधिपतेर्महात्मा ॥ १३८ ॥
 तं निर्विषाशीविषसन्निकाशं शान्तार्चिषं सूर्यमिवाप्रकाशम् ॥
 गतश्रियं कृत्तकिरीटकूटमुवाच रामो युधि राक्षसेन्द्रम् ॥ १३९ ॥
 कृतं त्वया कर्म महत्सुभीमं हतप्रवीरश्च कृतस्त्वयाहम् ॥
 तस्मात्परिश्रान्त इव व्यवस्य न त्वां शरैर्मृत्युवशं नयामि ॥ १४० ॥
 गच्छानुजानामि रणार्दितस्त्वं प्रविश्य रात्रिचरराज लङ्काम् ॥
 आश्वास्य निर्याहि रथी च धन्वी तदा बलं द्रक्ष्यसि मे रथस्थः ॥ १४१ ॥
 स एवमुक्तो हतदर्पहर्षो निकृत्तचापः स हताश्वसूतः ॥
 शरार्दितः कृत्तमहाकिरीटो विवेश लङ्कां सहसा स राजा ॥ १४२ ॥
 तस्मिन्प्रविष्टे रजनीचरेन्द्रे महाबले दानवदेवशत्रौ ॥
 हरीन्विशल्यान्सह लक्ष्मणेन चकार रामः परमाहवाग्रे ॥ १४३ ॥

भृशमार्तं क्षुब्धं । चचाल । वीरोपि चाप मुमोच ।
 स्वस्य स्वरक्ष्यत्वान्वयं त्यक्तवान् रामैकरक्ष्यत्वद्योत-
 नाय ॥ १३७ ॥ विह्वलन्तं मूर्च्छितं । प्रसमीक्ष्य
 तस्यानन्यशरण्यत्वमवलोक्य । अर्धचन्द्रं अर्धचन्द्रा-
 काराग्र बाणं । आददे । तेन मुकुटं चिच्छेद । मानभ-
 ङ्गमकरोदित्यर्थः । महात्मा महामना । दयालुरित्यर्थः ।
 आभ्यांश्लोकाभ्यां भगवद्रक्षणे निमित्तं स्वयत्ननिवृ-
 त्तिरेवेत्युक्तं ॥ १३८ ॥ तं त्यक्तचापं । अतएव निर्वि-
 षाशीविषसन्निकाशं निर्विषसर्पतुल्यं । अप्रकाशं निस्ते-
 जस्कं । अतएव शान्तार्चिषं शान्तकिरणं सूर्यमिव
 स्थितं । कृत्तकिरीटकूटं छिन्नकिरीटसमूहं । “ माया-
 निश्चल्यत्रेषु कैतवानृतराशिषु । अयोधने शैलशृङ्गे
 सीराङ्गे कूटमस्त्रिया ” इत्यमरः । अतएव गतश्रियं
 निष्प्रभं । उवाच ॥ १३९ ॥ महत् अनितरदुष्करं ।
 सुभीमं कर्म युद्धकृतं । किं चाह हतलक्ष्मणादिप्रवीरश्च
 कृतोस्मि । तस्मात् अनेकवीरपतनावधिकरणकरणात् ।

त्वमपरिश्रान्तः । आयुधधारणेऽपि श्रान्त इति व्यवस्य
 निश्चित्य । त्वां मृत्युवशं मृत्योरधीनतां । ननयामि ।
 चिररणपरिश्रान्तकृन्तनकृतापवादापनोदायं संप्रति
 भवतः प्राणापहरणकर्मणो विरमामीत्यर्थः ॥ १४० ॥
 रिपौ पुरो विलसति कथं गच्छेयमित्यत्राह—अनुजा-
 नामीति । रणार्दितं युद्धे श्रान्तं । रात्रिचरराज-
 कूटयोधिनिति सापहासोक्तिः । आश्वास्य विश्रम्य ।
 रथी धन्वी च सन्निर्याहि । स त्वं तदा तादृशं मे
 बलं रथस्थ इत्युपलक्षणं, धानुष्कश्च सन् द्रक्ष्यसीत्य-
 न्वयः ॥ १४१ ॥ स इति । अत्र क्रियाभेदात्तच्छब्द-
 त्रयमिति न तद्वैयर्थ्यं । सहसा मुकुटभङ्गकृतलज्जः
 येति भावः ॥ १४२ ॥ प्रविष्टे लङ्कामिति शेषः ।
 दानवदेवशत्रावित्यनेन रावणनिर्गमो देवदानवहर्षहे-
 तुरिति सूच्यते । सह लक्ष्मणेनेति । लक्ष्मणस्य पूर्व-
 मेव विशल्यत्वेऽप्यादरात्पुनः करणं । परमाहवाग्र इत्य-
 नेन विशल्यकरणं विना सुग्रीवादीनां हरीणामन्यत्रा-

॥ १३४ ॥ स० सुभीमकर्मसमरेलयाकृतं । अहहतप्रवीरं हता हतप्राया प्रवीरा नीलाद्यायस्यसतयाकृतं । यद्वा लयानिमि-
 त्तभूतेन अहं-हता प्रवीरास्तावका येनसतयाकृतइतिवा । एतेनैकलापराधेनबहूनाघातोजातइतिसूच्यते । सुभीमकर्मकर्तृत्वात्प्रह-
 स्तादीनांसहायभूतानामभावाच्चपरिश्रान्तइतिव्यवस्य निश्चित्य त्वानमृत्युवशंनयामि । किरीटत्रोटनेनलयापिशिरं कर्तनसामर्थ्यममा-
 स्तीतिज्ञातमेवेतिभावः ॥ १४० ॥ स० इतोरणात् रणमण्डलात् । प्रयाहि । जानामि अनुजानामि । उपसर्गाश्चधातुलीनार्थयो-
 तकाइत्युपपद्यते अनुजानामीति । रथी सहायातानेकरथवान् । सधन्वीत्यप्येवमेव । सत्व धन्वीतिवा । प्रेक्ष्यसि प्रेक्षिष्यसि

[पा०] १ ड. झ. ट. प्रयाहिजानामि. २ झ. ज. ट. सवन्वी ३ क. घ.—ट. प्रेक्ष्यसि. ४ ग रणार्दितः.

तस्मिन्प्रभिन्ने त्रिदशेन्द्रशत्रौ सुरासुरा भूतगणा दिशश्च ॥

ससागरैः सर्षिमहोरगाश्च तथैव भूम्यम्बुचराश्च हृष्टाः ॥ १४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनषष्टितमः सर्गः ॥ ५९ ॥

षष्टितमः सर्गः ॥ ६० ॥

श्रीरामपराभूतभीतेनरावणेन सभायामन्निमये स्वस्थनानाशापप्राप्तिनिवेदनेनशोचनपूर्वकं राक्षसान्प्रति कुभकर्णप्रबोधननियोजनम् ॥ १ ॥ राक्षसैर्महताप्रयासेन कुभकर्णप्रबोधनम् ॥ २ ॥ राक्षसैर्विनिवेदितनिखिलवृत्तान्तेन तेन रावणा-
ज्यातदवलोकनायातिविपुलनिजशरीरावलोकनजभयविद्रुतकपिकुलेनसता राजमार्गेनिर्गमनम् ॥ ३ ॥

स प्रविश्य पुरीं लङ्कां रामबाणभयार्दितः ॥ भग्नदर्पस्तदा राजा बभूव व्यथितेन्द्रियः ॥ १ ॥
मातङ्ग इव सिंहेन गरुडेनेव पन्नगः ॥ अभिभूतोऽभवद्राजा राघवेण महात्मना ॥ २ ॥
ब्रह्मदण्डप्रकाशानां विद्युत्सदृशवर्चसाम् ॥ सरन्नाघवबाणानां विव्यथे राक्षसेश्वरः ॥ ३ ॥
स काञ्चनमयं दिव्यमाश्रित्य परमासनम् ॥ विप्रेक्षमाणो रक्षांसि रावणो वाक्यमब्रवीत् ॥ ४ ॥
सर्वं तत्खलु मे मोघं यत्तप्तं परमं तपः ॥ यत्समानो महेन्द्रेण मानुषेणास्मि निर्जितः ॥ ५ ॥
इदं तद्ब्रह्मणो घोरं वाक्यं मामभ्युपस्थितम् ॥ मानुषेभ्यो विजानीहि भयं त्वमिति तत्तथा ॥ ६ ॥
देवदानवगन्धर्वैर्यक्षराक्षसपन्नगैः ॥ अवध्यत्वं मया प्राप्तं मानुषेभ्यो न याचितम् ॥ ७ ॥
विदितं मानुषं मन्ये रामं दशरथात्मजम् ॥ इक्ष्वाकुं कुलनाथेन अनरण्येन यत्पुरा ॥ ८ ॥

नयनासंभवः सूच्यते ॥ १४३ ॥ पूर्वसूचितं देवाद-
हर्षं प्रपञ्चयति—तस्मिन्निति ॥ प्रभिन्ने पराजिते ।
दिश दिक्पालाः । सागरा सागरवासिनः । अम्बु-
चरा सागरमित्राः । हृष्टाः बभूवुरिति शेषः ।
षष्ठ्या रावणमुकुटभङ्गः ॥ १४४ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकोनषष्टितमः सर्गः ॥ ५९ ॥

अथ कुम्भकर्णप्रबोधनं षष्ठौ—स प्रविश्येत्यादि ॥
रामाबाणभयार्दितः किमिदानीमपि रामबाणा पते-
युरिति भयपीडितः । व्यथितेन्द्रियः दुःखितमनस्कः
॥ १ ॥ मनोव्यथामुपपादयितुं तद्धेतुं सट्टान्तमनु-
वदति—मातङ्ग इवेति ॥ महात्मना महास्वभावेन ।
बलवतेत्यर्थः ॥ २ ॥ ब्रह्मदण्डेति । ब्रह्मदण्डः ब्रह्म-
शापः । सर्वास्त्रनिगरणक्षमो वसिष्ठदण्डो वा ब्रह्मास्त्रं

वा । युगान्तकालसमुत्थितोन्निवर्णो धूमकेतुरित्येके ।
तत्प्रकाशानां बाणानामिति “अधीगर्थदयेशा कर्मणि”
इति षष्ठी ॥ ३-४ ॥ मे मया । यत्तपस्तप्तं तत् सर्वं
मोघं जातमिति शेषः ॥ ५ ॥ ब्रह्मवाक्यं तु फलित-
मित्याह—इदमिति ॥ त्वं मानुषेभ्यो भयं विजानी-
हीति यत् ब्रह्मणो घोरं वाक्यं तदिदं मामस्मि मां
प्रति । उपस्थितं मयि फलितमित्यर्थः । यतस्तत् ब्रह्म-
वाक्यं । तथा । नतु मोघं भविष्यतीत्यर्थः ॥ ६ ॥
प्राप्तं याचित्वा प्राप्तं । मानुषेभ्योऽवध्यत्वं नैव याचि-
तमित्यर्थः ॥ ७ ॥ विदितमित्यादिसार्धश्लोकद्वयमेका-
न्वयः । यस्त्वामित्यत्र तु आमिति छेदः । आमित्य-
ङ्गीकारे । यस्तु पुरुषस्त्वा सप्राप्ते निहनिष्यति सः
मदृशे उत्पत्स्यते । आं निश्चितः । इत्येवंप्रकारेण
इक्ष्वाकुं कुलनाथेन अनरण्येन यत् यस्मात् । पुरा
विदितं प्रतिज्ञातं । “विदितौ ज्ञातविश्रुतौ” इति

॥ १४१ ॥ ति० अयं रावणपराभवः तन्मासीयशुक्लपञ्चमासायकाले । स० भूम्यम्बुचरा भूमिचरा अम्बुचरा मनुष्यादयोया-
दासिच । प्रहृष्टाः । सर्वोपद्रवकर्तृपराभवस्यसर्वापेक्षितत्वादितिभावः ॥ १४४ ॥ इत्येकोनषष्टितमः सर्गः ॥ ५९ ॥

स० महेन्द्रेणसमानः मानसहितः तेनापिमानितइत्यर्थकरणेऽर्थविशेषोलभ्यते ॥ ५ ॥ स० अनरण्येन तन्नामकेनराज्ञा ।

[पा०] १ घ ड छ झ ज ट प्रभमे २ ग रणार्दित ३ घ ड झ ट सर्वमहोरगाश्च ४ ड झ ट ब्रह्मदण्ड-
प्रतीकानांविद्युच्चलितवर्चसा ५ ड झ मानुषेणविनिर्जितः ६ ग राक्षसकिनरैः ७ ड —द कुलजातेन

उत्पत्स्यते हि मद्रंशे पुरुषो राक्षसाधम ॥ यस्त्वां सपुत्रं सामात्यं सबलं साश्वसारथिम् ॥

निहनिष्यति संग्रामे त्वां कुलाधम दुर्मते ॥ ९ ॥

शप्तोऽहं वेदवत्या च यदा सा धर्षिता पुरा ॥ सेयं सीता महाभागा जाता जनकनन्दिनी ॥ १० ॥

उमा नन्दीश्वरश्चापि रम्भा वरुणकन्यका ॥ यथोक्तास्तपसा प्राप्तं न मिथ्या ऋषिभाषितम् ॥ ११ ॥

एतदेवाभ्युपागम्य यत्नं कर्तुमिहार्हम् ॥ राक्षसाश्चापि तिष्ठन्तु चर्यागोपुरमूर्धसु ॥ १२ ॥

स चाप्रतिमगम्भीरो देवदानवदर्पहा ॥ ब्रह्मशापाभिभूतस्तु कुम्भकर्णो विबोध्यताम् ॥ १३ ॥

स पराजितमात्मानं प्रहस्तं च निषूदितम् ॥ ज्ञात्वा रक्षोबलं भीममादिदेश महाबलः ॥ १४ ॥

द्वारेषु यत्नः क्रियतां प्राकारश्चाधिरूढताम् ॥ निद्रावशसमाविष्टः कुम्भकर्णो विबोध्यताम् ॥ १५ ॥

सुखं स्वपिति निश्चिन्तः कैलोपहतचेतनः ॥ नैव षट् सप्त चाष्टौ च मासान् स्वपिति राक्षसः ॥ १६ ॥

नानार्थरत्नमाला । तस्मात् मानुषं राम दशरथात्मज दशरथपुत्रत्वेन जात । मन्ये । राक्षसाधम कुलाधमेति जातित । कुलतश्च नीचत्वमुच्यते । दुःखातिरेकादनरण्योक्तपरुषानुवाद । अन्येतु त्वामिति द्विरुक्तिरनुस्मरणार्थेत्याहु । अपरे त्वाग्रहातिशयेन द्विरुक्तिरिति । त्वां प्रत्युत्पत्स्यत इति द्वितीयत्वांशब्दान्वय इत्येके ॥ ८—९ ॥ किं चाहं पुरा वेदवत्या शप्तोऽस्मि । मत्कृते तव विनाशो भविष्यतीति । कदेत्यत्राह—यदेति । सा वेदवती । यदा धर्षिता बलात्कृता । तदा । अद्य तया किं क्रियते सीता ह्येतदुपद्रवमूलमित्यत्राह—सेयमिति । सा वेदवती स्वशापनिर्वाहार्थं सीता जाता ॥ १० ॥ उमादयश्चत्वार तपसा तपःप्रभावेन । यथोक्ताः यथोक्तवन्त । तथा प्राप्त सिद्ध । ऋषिभाषित न मिथ्या भवति हि ।

नन्दीश्वररम्भाशापावुत्तररामायणे प्रोक्तौ । उमावरुणकन्यकाशापौ चानेनैव सिद्धौ ॥ ११ ॥ एतत् शापस्वरूप । अभ्युपागम्य ज्ञात्वा । इह प्रकृते शत्रुविजये कार्ये । यत्न अवधान । कर्तुमर्हत् । चर्याः गोपुरपार्श्वस्थभटसचारप्रदेशा ॥ १२ ॥ ब्रह्मशापाभिभूत । ब्रह्मशापकृतनिद्रापरवश इत्यर्थः ॥ १३ ॥ किमर्थं कुम्भकर्णो विबोध्यत इत्याशङ्क्य कविराह—स पराजितमिति ॥ आदिदेश कुम्भकर्णविबोधनार्थमिति शेषः ॥ १४ ॥ द्वारेषु अवान्तरद्वारेषु । यत्नः क्रियतां, प्राकारश्चाधिरूढतां । वानरानारोहार्थमिति भावः । निद्रावशसमाविष्ट । निद्रावशेन शयानः । सद्यः कर्तव्यत्वाय पुनरुक्ति ॥ १५ ॥ सुखमिति । दुःखिते चिन्ताकुले अनवाप्तकामे मयि जाग्रति सतीति शेषः । न केवलमिदानीमेव सर्वदाप्येवमेवेत्याह—नवेति ।

यत् य प्रोक्तइतिशेष ॥ ८ ॥ स० सबल शारीरबलसहितं । त्वा अन्यासेनाच । “ललइतिद्वावप्यदन्तावन्यपर्यायौ” इतिकौमुद्यायुक्ते । आक्रोशाद्वा द्विरुक्ति ॥ ९ ॥ स० यथा यत सावेदवत्येव्यंसीता । तस्या सीतात्वेनोत्पत्ते रामायणएवस्पष्टमुक्ते ॥ १० ॥ टी० उमाशापस्तु कैलासगिरिचलनवेलाया रावणतेस्त्रीनिमित्तवधइत्येवंरूपइतिज्ञेय । स० रभानिमित्तोनलकूबरशापः । वरुणकन्यका पुञ्जकस्थली तन्निमित्तोब्रह्मशापः । यथोक्ता कर्मणोवैवक्षिकादिलमभ्युपेय “आदिकर्मणि—” इतिक्त । भावेक्तप्रत्ययान्तेनवहुव्रीहिर्वा । तत्तद्वचनानुगुणफलप्राप्तं । ऋपयोज्ञानिन ॥ ११ ॥ स० ब्रह्मशापाभिभूत ब्रह्मणा इन्द्रवाक्यश्रवणानन्तरकुम्भकर्णायशापोदत्तइतितेनाभिभूत । “तस्मात्त्वमयप्रभृतिमृतकत्प शयिष्यसे” इत्यत्रैवाप्रेष्यक्त । नचतस्यवरादेव स्वापसिद्धे शापोव्यर्थइतिवाच्यं । सरस्वत्यास्वानुकूलवाचयिलाब्रह्मणिगतेसति देवैरहंवञ्चितइतिज्ञात्वा स्वच्छन्दत्वात्स्वापस्यनाहं तथाकरोमीतिनिश्चित्यपुनश्चकुम्भकर्णेनप्रजाबाधेसतिकथितशापसार्थक्यसम्भवात् । अभिभूत तिरस्कृतः । यथोक्तमुत्तरकाण्डे “वरव्याजेनमोहोऽसौदीयताममितप्रभ” इति ॥ १३ ॥ स० रक्ष कुम्भकर्णाख्यं ॥ १४ ॥ शि० ननुसुप्तोजनोजागर्त्येवैतस्वयं जागरिष्यतीत्यतआह—नवेति । नवचसप्तच षोडशेत्यर्थः । तेषायेदश तेषामष्टौ निगरणे निस्सारणेसतीत्यर्थः । मासान् अवशिष्टषण्मासानित्यर्थः । राक्षस कुम्भकर्णः । मन्त्रंक्रुत्वास्वपिति अस्वपत् । अतः प्रसुप्तोऽयं इतो नवमेऽहनि जागरितेतिशेषः । तद्दिनएवस्वापावधिपूर्तिर्भविष्येतितात्पर्यम् । अष्टिशब्दोभक्षणार्थकाशधातुप्रकृतिकक्तिवन्तः । “वर्तमानसामीप्ये” इतिभूतेलद् । अतएव “शयिताहोषषण्मासानेकाहंजागरिष्यति” इतिषण्मासमात्रशयनप्रतिपादकवरदानवाक्येननविरोधः । वस्तुतस्तु नवाद्यन्य-

[पा०] १ ड. झ. ट. यथोक्तास्तन्मयाप्राप्तं २ ड.—ट. एतदेवसमागम्य ३ क.—ख. च.—झ. चाप्रतिमगाभीर्यो.

४ ग. झ. समरेजितमात्मान, ५ क. ख. झ. ट. कामोपहतचेतन . ६ ट. नवसप्तदशाष्टौच.

कदाचिन्नवमासान् कदाचित् षण्मासान् कदाचित्सप्त-
मासान् कदाचिदष्टमासांश्चानियमेन स्वपितीत्यर्थः ।
अतएवोत्तरकाण्डे अविशेषेण वरप्रार्थना कुम्भकर्णेन
क्रियते—“स्वमु वर्षाण्यनेकानि देवदेव ममेप्सित”
इति । उत्तरत्र रामप्रति विभीषणवचने—“शयिता
ह्येष षण्मासानेकाह जागरिष्यति” इति वचनं तु
पक्षान्तराणामप्युपलक्षकम् । अन्यूनभिप्रायः वा । सप्त-
मासादिस्वाणसम्भवेऽपि षण्मासस्वापः सम्भवत्येव ।
“यद्वा, नवसप्तदशाष्टौ च मासान्स्वपिति राक्षसः”
इति पाठः । दशाष्टौ दशमासहानौ सत्यां नवसप्तमा-
सान् षण्मासानित्यर्थः । अष्टिरशन नाश इति यावत् ।
नवसप्तमासा षोडशमासा तेषु दशमासलोपे हि
षण्मासा एवावशिष्यन्ते । अथवा षडहैर्मासान्संपा-
द्याहर्त्सृजन्ति षडहैर्हि मासान्संपश्यन्त्यर्धमासैर्मा-
सान्संपाद्याहर्त्सृजन्त्यर्धमासैर्हि मासान्संपश्यन्त्य-
मावास्याया मासान्संपाद्याहर्त्सृजन्त्यमावास्याया हि
मासान्संपश्यन्ति पौर्णमास्या मासान्संपाद्याहर्त्सृ-
जन्ति पौर्णमास्या हि मासान्संपश्यन्तीत्युक्तमासवि-
कल्पेषु षडहानामपि मासत्वश्रवणात्तत्प्रकारेण नवष-
डित्युक्तत्रिंशन्मासा अपि अशीत्युत्तरशतदिनतया
अमावास्याया पौर्णमास्या वा परिगणनेन षण्मासा
एव संपद्यन्ते इति न कश्चिद्विरोधः । तथाहि अस्ति
किञ्चित् उत्सर्गिणामयनं नाम सत्रं गवामयनस्य
विकृतिः । तत्र प्रकृतौ द्वादशमासेष्वनुष्ठेयानां सोम-
यागविशेषाणां त्रिंशतोनुष्ठेयत्वान्न किञ्चिदहर्त्सृष्टु

शक्यते । तद्विकृतावत्र प्रतिमासमेकस्मिन्नहनि सोम-
यागपरित्यागो विधीयते । तत्र कतममहर्त्सृज्यतामि-
त्यपेक्षायामुच्यते—अमावास्याया मासान्संपाद्याहर्-
त्सृजन्त्यमावास्याया हि मासान्संपश्यन्ति पौर्णमास्या
मासान्संपाद्याहर्त्सृजन्ति पौर्णमास्या हि मासान्सं-
पश्यन्तीति । अस्यार्थः अमावास्यायामनुष्ठेयेन यागेन
पूर्वमासपरिसमाप्य उत्तरस्यादिभूतमहर्त्सृज्यतामिति ।
पौर्णमास्यामनुष्ठेयेन यागेन पूर्वमासपरिसमाप्य उत्त-
रस्यादिभूतमहर्त्सृज्यतामिति च । अस्मिन्विधाने अर्थ-
वादे प्रसिद्धिवाचिना हिशब्देन अमावास्याया मासा-
न्तत्वं । उत्तरवाक्ये पौर्णमास्या मासान्तत्वं च श्रुतम् ।
एव अर्धमासैर्मासान्संपाद्याहर्त्सृजन्त्यर्धमासैर्हि-
मासान्संपश्यन्ति षडहैर्मासान्संपाद्याहर्त्सृजन्ति
षडहैर्हि मासान्संपश्यन्तीत्यत्रापि पक्षात्सकं षडहा-
त्सकोपि मासोस्तीति हिशब्देन दर्शितम् । ननु च षड-
हैरिति बहुवचननिर्देशात् पञ्चभिः षडहैरिति व्या-
ख्यानेन त्रिंशदिनात्सको मास एवात्र कथ्यत इति
चेन्न । अर्धमासरित्यत्रापि तथात्वापत्तेः । तदानीं बह्व-
र्धमासानां मासत्वस्वीकारे पक्षत्रयस्यापि मासत्वप्र-
सङ्गः । तत्र पक्षा वै मासा इत्युक्तरीत्या एकैकस्य
पक्षस्य मासत्वस्वीकारे अत्राप्येकैकस्यैव षडहस्य मास-
त्वस्वीकारो युक्तः । पूर्वकल्पेष्वेवात्रापि प्रसिद्धिवाच-
कहिशब्दप्रयोगात् । अन्यथा उत्तरानुवाके षडहैर्मा-
सान्संपाद्य यत्सप्तममहर्त्सृजन्त्युत्तरस्यैव वाक्य-
विरोधः स्यात् । सप्तमत्वं ह्यत्र विशिष्यते । षडहैर्मा-

तमान्मासान्स्वपितीत्यर्थः । वरदानवाक्येनतुनविरोधः । तस्यषण्मासाभ्यन्तरमात्रेप्रबोधाभावपरत्वात् । तदुत्तरखाभाविकनि-
द्रायानिषेधाभावाच्च । एवमेकाहंजागरिष्यतीतिवाक्यस्यापिस्वापानन्तरकालिकैकदिनेनिद्रोषस्वापाभावपरत्वात् । तदुत्तरदिनेस्वा-
भाविकजागरणस्यननिषेधः । यदिनादारभ्यस्वपितितद्दिनादारभ्यषण्मासान्नजागर्ति । यदिनेजागर्ति तदुत्तरदिनेनस्वपितीतितात्प-
र्यम् । अतएव “स्वमुवर्षाण्यनेकानिदेवदेवममेप्सित” इतिवक्ष्यमाणोत्तरकाण्डीयतद्वरप्रार्थनस्यनैरर्थक्यम् । अतएव “तत्रनिद्रास-
माविष्टकुम्भकर्णोमहाबलः । बहून्यवदसहस्राणिशयानान्नचबुध्यते” इतिरामंप्रत्यगस्त्यवचनसंगच्छते । स० तत्स्वापप्रकारमाह—
नवेत्यादिना । अत्रेदबोध्यम् । कुम्भकर्णः षडसप्ताष्टनवमासान्स्वपिति । उपलक्षणमेतत् । अनेकावदसहस्राण्यपिकदाचित्स्वपिती-
तिप्राह । प्रबोवस्तुषण्मासादर्वाक्यैवभवति । तदूर्ध्वमवश्चननियतम् । कदाचित्सप्तमासानन्तरकदाचिदष्टमासानन्तरमित्येवमा-
दितोबोध्यम् । कदाप्रबोधेपिजागरणमेकस्मिन्नेवदिनेद्वितीयदिनेपुनश्चस्वापइति । एतेनैतानिवचनानिसमाहितानि । तथाहि ।
“शयिताह्येषषण्मासानेकाहंजागरिष्यति” इत्यत्रैवब्रह्मवाक्यम् । “स्वमुवर्षाण्यनेकानिदेवदेवममेप्सित” इतिवरप्रार्थनावक्यम् ।
तत्रैवोत्तरेऽगस्त्यवचनम् “तत्रनिद्रासमाविष्टकुम्भकर्णोमहाबलः । बहून्यवदसहस्राणिशयानान्नचबुध्यते” इति । मन्त्रं रामेणसह
युद्धकरणेआलोचना । इतः रामस्यलङ्कानिरोधदिवसात्पूर्वनवमेऽहनिस्सुप्तः । कुम्भकर्णस्वापदिनमेवविभीषणस्यरामप्रतिगमनम् ।
ततश्चिद्विनंसेमुद्रप्रार्थना । पञ्चदिनेसेतुबन्धः । पञ्चमेसायंकालेपरपारप्राप्तिः । नवमेलङ्कासमीपगमनमिति विवेकः । यत्तुनागोजि-
भट्टेन एतदुत्तर-“मन्त्रकृत्वाप्रसुप्तोयमितस्तुनवमेऽहनि” इत्यवप्यते तत्, यच्च तस्य इतः युद्धप्रारम्भदिनात्प्राक्तनेनवमेऽहनीतिव्या-
ख्यानं तदसंगतमेव । “अयतेसुमहान्कालः शयानस्यमहाबलः” इत्यनेनषण्मासादधिकत्वस्यसाप्रतनिद्रायाप्रतीतेः अहश्शब्दोलक्ष-
णयामासपरोवा” इतिभाषितं तत्रमन्त्रकालेइदानींसमुत्थितम् “कुम्भकर्णं प्रचुक्रोधवचनचेदमब्रवीत्” इत्यादिनाकुम्भकर्णस्यजाग्रत्त्व-
वा. रा. २०७

मन्त्रयित्वा प्रसुप्तोऽयमितस्तु नवमेऽहनि ॥ तं तु बोधयत क्षिप्रं कुम्भकर्णं महाबलम् ॥ १७ ॥

सानित्यत्र मासशब्दस्य मासैकदेशलक्षणाङ्गीकारे स-
एव दोषः । तस्मात् षडहासकोपि मासोस्तीति
सिद्धम् । तमिमं श्रुतं षडहमासत्वपक्षमनुस्मरन्त-
षण्मासानेव वदन्ति “ नव षट्सप्त चाष्टौ च मासा-
न्स्वपिति राक्षसः ” इति ॥ १६ ॥ ननु सुप्तः कथं
बोधयितुं शक्य इत्याशङ्क्य इदानीमेव स्वापारम्भात्सु-
प्रबोधोयमित्याशयेनाह—मन्त्रयित्वेति ॥ अत्र केचित्
एकाहं जागरिष्यतीति कुम्भकर्णस्य स्वापोत्सर्जनान-
न्तरमेकस्मिन्दिने एव प्रबोधनियमस्योक्तत्वान्मन्त्रकर-
णदिनसमनन्तरदिने एव कुम्भकर्णस्य स्वापारम्भः ।
आजगाममुहूर्तेनेत्यनेन विभीषणागमनमपि मन्त्रदिन-
एव, “ विभीषणेनाशु जगाम सगम ” इत्यनेन तदा-
गमनानन्तरमेव तस्य स्वीकारः । तद्विवसप्रभृति
दिवसप्रत्यये समुद्रप्रार्थनार्थं रामस्य दर्भशयनः । तद-
नन्तरं पञ्चदिनेषु सेतुबन्धः । सेतुबन्धपूर्तिदिवस
एव सायंकाले सुवेलारोहणः । तस्यामेव रात्रौ सुग्री-
वरावणयोर्द्वन्द्वयुद्धः । समनन्तरदिने तु सुलगुद्धः ।
तत्रैव रात्रौ नागपाशबन्धमोक्षौ । धूम्राक्षवज्रदंष्ट्राक-
म्पनवधश्च । अनन्तरदिने प्रहस्तवधः रावणमुकुटभ-
ङ्गश्च । एव दिवसगणनोपपत्तिरिति वदन्ति । तच्चि-
न्त्यं । सुवेलारोहणरात्रौ पूर्णचन्द्रोदयवर्णनेन सुवेला-
रोहणदिनं पौर्णमासीति सिद्धः । रावणमरणदिनं
चामावासेति स्फुटं । एवं च त्वदुक्तरीत्या द्वितीया-
यामेव मुकुटभङ्गे रावणस्य दर्शपर्यन्तं विलम्ब्य युद्ध-
करणं चिन्त्यं । वस्तुतस्तु इतः प्रसक्ताशुद्धारम्भदि-
नादित्यर्थः । तद्दिनमपहाय तत्पूर्वदिनापेक्षया नवमे-
हनि तत्पूर्वदिनकृतमन्त्रं प्रसुप्तः । तथा च पौर्णमास्या
सुवेलारोहणं प्रथमायां युद्धारम्भः । तत्पूर्वं नवमदिनं
सप्तमी । तस्यां कुम्भकर्णः सुप्तः । रामस्य दर्भशयना-
रम्भश्च । षष्ठ्यां कुम्भकर्णादिभिर्मन्त्रविचारः । तस्या-
मेव विभीषणनिर्गम इति । इत्थं चाहुः । सीताहर-
णात्पूर्वं त्रयोदशसंवत्सरा गताः । चतुर्दशवर्षारम्भे

सीता हृता पम्पातीरे वसन्तवर्णनात् । आषाढे
वालिबधः । तदनन्तरं वर्षर्तुवर्णनात् । आश्वयुजे
सीतान्वेषणसमुत्साहनमिति स्फुटं । स्वयप्रभाबिले
बहुकालो गतः । फाल्गुनशुद्धत्रयोदश्यां हनुमतो
लङ्काप्रवेशः । “ पुष्पिताग्रान्वसन्तादौ ददर्श विवि-
धान्द्रुमान् ” इति वसन्तादिभूतफाल्गुनमासतासूच-
कवृक्षाग्रपुष्पितत्वोक्त्या तथाप्रतीतेः । “ स्थितं ककु-
द्धानिव तीक्ष्णशृङ्ग ” इति श्लोके प्रतिपूर्णशृङ्ग इति
पदेन प्रतिपूर्णशृङ्गवच्चन्द्रवर्णनस्य तस्यामेवसंभवात् ।
यस्मिन्दिने रात्रौ लङ्कायां सीतान्वेषणं तदनन्तरदिने
एव प्रातर्लङ्कादाहः । “ अवश्यमेव द्रष्टव्या मया
लङ्का निशाक्षये ” इत्युक्तत्वात् । अनन्तरं तस्मिन्नेव
दिने अविलम्बेन प्रत्यागमनः । “ यदि वा मन्यसे वीर-
वसैकाहमरिन्दम ” इति सीतया पृष्टे, “ एवमाश्वास्य
वैदेही हनुमानमारुतासजः । गमनाय मतिं चक्रे ”
इत्युक्ते । उषसि लङ्कादाहानन्तरं तस्मिन्नेव दिने
मध्याह्नात्पूर्वमेवाङ्गदादिभिर्मधुवनविधमनपूर्वकं राम-
प्राप्तिः । अरिष्टपर्वतारोहणे तद्वर्णनव्याजेन “ बोध्य-
मानमिवप्रीत्यादिवाकरकरैः सुखैः ” इति सूर्योदय-
समयमुक्त्वा अनन्तरमस्तमयानुक्तेः । तस्मिन्नेव
दिवसे चतुर्दशीशेषयुक्तपौर्णमासीयुते मध्याह्ने युद्ध-
यात्रा । “ अस्मिन्मुहूर्ते सुग्रीवः प्रयाणमभिरोचये ।
युक्तो मुहूर्तो विजयः प्राप्नो मध्यं दिवाकरः ” इत्यु-
क्तेः । यस्मिन्दिनेभिजितीं प्रस्थानं तत्परेष्वरेव समुद्र-
तीरे सेनानिवेशः । “ सा स्म याति दिवारात्र महती
हरिवाहिनी ” इत्यारभ्य, मुहूर्तं कापि नासतेत्युक्तेः ।
यत्र दिने लङ्कादाहस्तत्रैव दिवसे सभायां मन्त्रिभिः
सह किञ्चिद्विचारमुक्त्वा, “ विसर्जयित्वा तान्सर्वा-
न्प्रविवेश स्वकं गृह ” इत्यन्तेन लङ्कादाहदिनवृत्तान्तं
परिसमाप्य, “ ततः प्रत्युषसि प्राप्ते ” इत्यादिना
अनन्तरदिने उषःकाले विभीषणोपदेशं द्वितीयमुक्त्वा
ततो मन्त्रविचाराय रावणे कुम्भकर्णविभीषणादिभिः

स्यप्रतीतेः साप्रतनिद्राया षण्मासादधिकलवर्णनं मूलविरुद्धमिव तन्मूलखव्याख्यानविरुद्धं ॥ उक्तरीत्यानवदिनीसंभवात् ।
लक्षणयाऽहंशब्दोमासपरोवेतिनिरर्थकलक्षणश्रयणः । न च “ अद्यतेसुमहान्कालः शयानस्य ” इत्यग्रिमग्रन्थविरोधादित्यमास्थीय-
तइतिवाच्यः । दुःखसमयत्वेनाल्पकालस्यापिबाहुल्योक्तिः प्रथमस्कन्धेभीमप्रति “ गता सप्ताब्दनामासा ” इति धर्मवचनव्याख्याता-
त्पर्येणमासशब्देनाहान्युच्यन्ते । “ अहस्तुमासशब्दोक्तयत्रचिन्तायुतं त्रजेत् । एवं सवत्सराद्यचविपरीतेविपर्ययः ” इतिनाममहोदधा-
वित्युक्ते । अथवाल्पदिन्यावेदनेपुनः स्वापमुपेयात्कुम्भकर्णइतिभियाभ्राता महान्कालइत्युदाजहारेतिसंभवात् ॥ १६—१७ ॥

सभां प्रविष्टे विभीषणस्य तृतीयमुपदेशमुक्त्वा, “इत्यु-
क्त्वा परुष वाक्यं रावणं रावणानुज । आजगाम
मुहूर्तेन यत्र रामः सलक्ष्मणः ” इत्यविच्छेदेन लङ्का-
दाहदिनानन्तरदिन एव समुद्रतीरे रामसकाशागम-
वर्णनेन च द्वितीयदिने रामेण समुद्रतीरं प्राप्तमित्यव-
गम्यते । समुद्रतीरप्राप्तिदिनं च शिष्टकालगुणपौर्ण-
मासी । अतएव, “ उत्तराफल्गुनी ह्यद्ये ”ति चतुर्थ-
सर्गश्लोके प्रस्थानदिनस्य पौर्णमासीयुक्तत्ववचनमप्य-
विरुद्धं । समुद्रतीरप्राप्तिदिनस्य पौर्णमासीयुक्तत्वं च,
“ चण्डनक्रग्रहं घोरं क्षपादौ दिवसक्षये । चन्द्रोदय-
समुद्भूतं प्रतिचन्द्रसमाकुल ” इति, सध्यासमय एव
चन्द्रोदयप्रतिपादनात्सिद्धः । सेनानिवेशवृत्तान्तो विभी-
षणागमनवृत्तान्तश्च एकदिनभाव्यपि वाचः क्रमवर्ति-
त्वात्क्रमेणोक्तः । प्रथमायां रामस्य दर्भशयनारम्भः
कुम्भकर्णस्वापारम्भश्च । चतुर्थीपञ्चमीषष्ठीसप्तम्यष्ट-
मीषु सेतुवन्धः । अष्टम्यां रात्रौ सुवेलारोहणं । यत्तु
सुवेले, “ पूर्णचन्द्रप्रदीपा च निशा समभिवर्तत ”
इति वचनं तत्पूर्णचन्द्र इव प्रदीपा यस्यां निशायामि-
त्येवमर्थकं व्याख्येयं । सुग्रीवसेनायां भेर्यादीनामिव
प्रदीपादीनामपि सभवात् । सुवेलारोहणानन्तरदिने
दिवा लङ्कानिरोधः । “ तां रात्रिमुषितास्तत्र सुवेले
हरिपुङ्गवाः । लङ्कायां ददृशुर्वीरा वनान्युपवनानि च ”
इत्युपक्रम्य युद्धवर्णनात् । तत्रैव प्रथमदिनयुद्धे रात्रौ
नागास्त्रबन्धतद्विमोक्षादि । “ युध्यतामेव तेषां तु तथा
वानररक्षसाम् । रविरस्तं गतो रात्रि प्रवृत्ता प्राणहा-
रिणी ” इत्यारभ्य, “ सा बभूव निशा घोरा हरिराक्ष-
सहारिणी । ततस्ते राक्षसास्तत्र तस्मिन्तमसि दारुणे ॥
राममेवाभ्यवर्तन्तः ” । “ त भीमवेगा हरयो नाराचैः
क्षतविग्रहाः । अन्धकारे न ददृशुः ” इत्यादिभिस्तामेव
रात्रि प्रत्यभिज्ञाय, “ निरन्तरशरीरौ तौ भ्रातरौ राम-
लक्ष्मणौ । क्रुद्धेनन्द्रजिता वीरौ पन्नगैः शरतां गतौ ”
इत्यादिप्रतिपादनात् । तत्रैव निशीथे वानरहर्षनादकु-
पितेन रावणेन प्रेषितयोर्धून्नाक्षवज्रदंष्ट्रयोर्युद्धं तद्व-
धश्च । तयोर्युद्धे दिवा ज्ञापकाभावात् वानरहर्षानन्त-
र्यश्रवणाच्च । रात्रिशेषेण तयोर्वधानन्तरं द्वितीयदिने
अकम्पनयुद्धं । तन्निर्गमनवेलायां—“ अभवत्सुदिने
चापि दुर्दिने रूक्षमारुतं ” इति दिवा ज्ञापकसत्त्वात् ।
अकम्पनवधानन्तरमेव रावणस्य पूर्वाह्ण एव पुरीपर्य-
टनं । अकम्पनवधानन्तरं प्रहस्तयुद्धमविलम्बेन तस्मि-

न्नेव दिने मध्याह्ने । ननु, “ अन्योन्यमभिसंरब्धा
प्रहाश्च न चकाशिरे ” इति ग्रहाणां प्रकाशप्रतिषेधेन
प्रहस्तयुद्धं रात्राविति चेन्न । उत्तरत्र दिवायुद्धेषु दिवा-
दर्शनायोग्यानामप्यर्थानां प्रतिपादनात् । यथा राव-
णयुद्धे । “ प्राजापत्यं च नक्षत्रं रोहिणी शशिनः
प्रियाम् । समाक्रम्य बुधस्तस्यौ प्रजानामशुभावहः ”
इत्यादि । नच सर्वरात्रमवर्ततेति पाठानुरोधाद्वात्रा-
वेव तत्प्रतिपादनमिति वक्तुं शक्यं । तदपपाठत्व-
स्यान्ते वक्ष्यमाणत्वात् । तस्मिन्नेव द्वितीयदिने राव-
णपराजयकुम्भकर्णप्रबोधनकुम्भकर्णयुद्धानि । काल-
विशेषमसंकीर्त्यानन्तरमविच्छेदेन तदुक्तिपूर्वकमग्निम-
कृत्ये ब्रह्मास्त्रबन्धनतद्विमोक्षरूपे कालविशेषकीर्तनात् ।
दृश्यते हि “ सप्तषष्टिर्हता कोट्यो वानराणां तरस्वि-
नाम् । अहः पञ्चमशेषेण वल्लभेन स्वयंभुवः ” इति ॥
अत्र अहः पञ्चमशेषेणाम सायंकाल एव । “ प्रातः-
सगवमध्याह्नापराह्णा सायमित्यमी । एकस्याहः पञ्च
भागा विहिता कालचिन्तकैः ” इति वचनात् ॥
तस्यामेव द्वितीयायां रात्रौ ब्रह्मास्त्रविमोक्षानन्तरं पुन-
र्लङ्कानिरोधतदाहकुम्भनिकुम्भयूपाक्षशोणिताक्षप्रज-
घाकम्पनमकराक्षवधाः । “ ततोस्तगत आदित्ये रात्रौ
तस्मिन्निशामुखे । लङ्कामभिमुखा सोल्का जग्मुस्ते प्लव-
गर्षभाः ” इत्युक्ते ॥ एव परिपूर्णदिनद्वयेन मूलब-
लेन्द्रजिद्रावणव्यतिरिक्तेषु व्यपदिष्टराक्षसेषु हतेषु
तृतीयदिनमारभ्य दिनत्रयेणन्द्रजिद्रुद्धः । “ अहो-
रात्रैस्त्रिभिर्वीरः कथंचिद्विनिपातितः ” इत्युक्तत्वात् ।
अथ षष्ठदिने मूलबलवधः । तस्मिन्दिने सायंकालमा-
रभ्य दिवारात्र रावणयुद्धः । सप्तमदिने रावणवधः ।
अथवा सप्तमदिने रावणयुद्धं । अष्टमदिने प्रातःकाले
रावणवधः । “ अभ्युत्थानं त्वमद्यैव कृष्णपक्षचतुर्द-
शीम् । कृत्वा निर्याह्यमावास्यां विजयाय बलैर्वृतः ”
इत्यादिसदर्भस्योभयथापि योजयितुं शक्यत्वात् ।
पुच्छामावस्यायां रावणवध इति कृत्वा अमावास्यायां
रावणवध इति प्रवादः । एवमसति “ रामरावणयो-
र्युद्धं सप्तरात्रमवर्तत ” इत्यादिपाठोपि सेनासहितरा-
वणयुद्धापेक्षया संगच्छते । “ मन्त्रयित्वा प्रसुप्तोयमि-
तस्तु नवमेहनि ” इति सकलकोशस्थितवचनं च सग-
च्छते । इतः अस्मादिनात् मम मुकुटभङ्गदिनादि-
त्यर्थः । नवमेहनि एतद्दिनमपहाय एतत्पूर्वदिनापे-
क्षया नवमेहनि । मन्त्रयित्वा प्रसुप्तः । तत्पूर्वदिने

स तु संख्ये महाबाहुः ककुदः सर्वरक्षसाम् ॥ वानरात्राजपुत्रौ च क्षिप्रमेव वधिष्यति ॥ १८ ॥
 एष केतुः परः संख्ये मुख्यो वै सर्वरक्षसाम् ॥ कुम्भकर्णः सदा शेते मूढो ग्राम्यमुखे रतः ॥ १९ ॥
 रामेण हि निरस्तस्य संग्रामेऽस्मिन्सुदारुणे ॥ भविष्यति न मे शोकः कुम्भकर्णे विबोधिते ॥ २० ॥
 किं करिष्याम्यहं तेन शक्रतुल्यबलेन हि ॥ ईदृशे व्यसने प्राप्ते यो न साहाय्य कल्पते ॥ २१ ॥
 ते तु तद्वचनं श्रुत्वा राक्षसेन्द्रस्य राक्षसाः ॥ जग्मुः परमसंभ्रान्ताः कुम्भकर्णनिवेशनम् ॥ २२ ॥
 ते रावणसमादिष्टा मांसशोणितभोजनाः ॥ गन्धमाल्यास्तथा भक्ष्यानादाय सहसा ययुः ॥ २३ ॥
 तां प्रविश्य महाद्वरां सर्वतो योजनायताम् ॥ कुम्भकर्णगुहां रम्यां सर्वगन्धप्रवाहिनीम् ॥ २४ ॥
 कुम्भकर्णस्य निःश्वासादवधूता महाबलाः ॥ प्रतिष्ठमानाः कृच्छ्रेण यत्नात्प्रविविशुर्गुहां ॥ २५ ॥
 तां प्रविश्य गुहां रम्यां शुभां काञ्चनकुट्टिमाम् ॥ ददृशुर्नैर्ऋतव्याघ्रं शयानं भीमदर्शनम् ॥ २६ ॥
 ते तु तं विकृतं सुप्तं विकीर्णमिव पर्वतम् ॥ कुम्भकर्णं महानिद्रं सहिताः प्रत्यबोधयन् ॥ २७ ॥
 ऊर्ध्वरोमाञ्चिततनुं श्वसन्तमिव पन्नगम् ॥ त्रासयन्तं महाश्वासैः शयानं भीमदर्शनम् ॥ २८ ॥

मन्त्रं कृत्वा तस्मिन् दिने प्रसुप्त इत्यर्थः । ननु हनु-
 मतो लङ्काप्रवेशकालो दशममास इत्यवगम्यते ।
 तथाहि सीताप्रति रावणवचनं “द्वौ मासौ रक्षि-
 तव्यौ मे योऽवधिस्ते मया कृतः” इति । हनुमन्तं
 प्रति सीतावचनं च “द्वौ मासौ तेन मे कालोजीवि-
 तानुग्रहः कृतः । वर्तते दशमो मासो द्वौ तु शेषौ
 प्लवङ्गम्” इत्यादि । अतः कथमुक्तप्रक्रियासगतिरिति
 चेत् । मैव “ऊर्ध्व मासान्न जीवेय” “मासादूर्ध्वं न
 जीविष्ये त्वया हीना नृपालज” इत्यादिवचनविरो-
 धेन तादृशवचनस्य रावणाभिप्रायविषयत्वात् । रावणो
 हि सीतासान्त्वनाय तथोक्तवान् । सीता तु वर्तमान-
 मासमात्रेण चतुर्दशवर्षपूर्तिं जानन्ती, मासादूर्ध्वं न
 जीविष्य इति सदिवदेशेति सर्वं सुखम् ॥ १७ ॥ स तु
 ब्रह्ममिव न शापग्रस्त इत्यर्थः । ककुदः प्रधानः । “प्राधा-
 न्ये राजलिङ्गे च वृषाङ्गे ककुदोस्त्रिया” इत्यमर

॥ १८—२० ॥ अकाले तत्प्रबोधनमनुचितमित्य-
 त्राह—किं करिष्यामीति ॥ साहाय्य साहाय्याय
 ॥ २१ ॥ परमसंभ्रान्ताः कथमेनमकाले प्रबोधयि-
 ष्याम इति व्याकुला ॥ २२ ॥ त इति । प्रबोधश-
 क्तिविवृद्धयर्थं मांसादिकं भुक्त्वा कुम्भकर्णस्य प्रबो-
 धकालिकक्षुत्तापादिशान्तये गन्धमाल्यादिकं गृहीत्वा
 ययुरित्यर्थः ॥ २३ ॥ तामित्यादिश्लोकद्वयमेकान्वयः ॥
 सर्वतः चतसृषु दिक्षु । सर्वगन्धप्रवाहिनीं कुम्भक-
 र्णानुलिप्तचन्दनादिगन्धप्रवाहवती । कुम्भकर्णगुहां
 प्रविश्य निःश्वासादवधूता सन्तः कृच्छ्रेण प्रतिष्ठ-
 मानाः अभिमुखं गच्छन्तः यत्नात्तां गुहां विविशु-
 रिति योजना ॥ २४—२५ ॥ काञ्चनकुट्टिमां स्वर्ण-
 मयनिबद्धभूमि ॥ २६ ॥ विकृतं निद्राकालिकविका-
 रयुक्तं । विकीर्णं शिथिलं ॥ २७ ॥ ऊर्ध्वेत्यादिश्लोक-
 त्रयमेकान्वयः ॥ ऊर्ध्वरोमाञ्चिततनु ऊर्ध्वभूतरोम-

ति० नित्यनपुंसकककुदमिति ॥ १८ ॥ स० एवस्ववचनं श्रुत्वाप्यतदुद्बोधनयत्नान्यातुधानान्किञ्चित्कुटिलकटाक्षपारोक्ष्येणाह ।
 तेन रामेण । घोरे इतरापरिहार्ये । व्यसनेप्राप्तेपि यः कोपिमेसाहाय्यं कुम्भकर्णप्रबोधरूपकर्मणे न कल्पते तत्किं करिष्यामि । ममता
 दृशेननप्रयोजनमितिभावः । निद्रान्तरायस्यनिषिद्धलात्त्यजोद्बोधनमित्यतोवाह—किं करिष्यामीति । यः कोपितदितर
 साहाय्यनकल्पते अतः किं करिष्यामि । कुटुम्बानां शेषभावेतत्तद्वक्षणार्थं “अप्यकार्यशतकृत्वा” इतिमानमनुसृत्यसुप्तमप्युद्बोधयि-
 ष्यामीतिभावः । यः स्वयमेवालोचनकालेसन्नपिसाहाय्यनकल्पते तेनोत्तरत्रसर्वनाशेकिं करिष्यामीतिवा ॥ २१ ॥ स० परमस-
 भ्रान्ता अत्रावस्थानेरावणोननुकूलान्धातयति । तत्रगमनेचोत्थापनमेवदुःशकं । कथंचित्तस्मिन्नातेऽस्मज्जीवनमतिदुर्घटमितिभी-
 तियुता ॥ २२ ॥ ति० कुम्भकर्णगुहा पातालवद्देवनिर्मितभूबिलमित्यर्थः । स० “योजनानात्रिलक्षंहिकुम्भकर्णोऽभ्यवर्धत । पूर्व
 पश्चात्सुकोचलङ्कायामुषितुल्यम्” इत्युक्तेरपिस्थलेवरतपोबलेननिवासल्लिखलक्षयोजनीमितस्यापिकुम्भकर्णस्येतिसर्वतोयोजना-
 यतामितिनिरुद्धमितिज्ञेयम् ॥ २४ ॥

[पा०] १ झ. ककुदः । २ क.—घ. ईदृशेऽसनेघोरे. ड. च. झ. ट. ईदृशेऽव्यसनेघोरे. ३ च. छ. झ. ज. ट. पुष्पगन्ध.
 घ. सर्वगन्धाधिवासिता. ४ ड. ज. झ. ट. रत्नकाञ्चन. ५ ड. च. झ. ज. ट. भीमविक्रमं. ६ च. छ. ज. महाकायशयानं. ड.
 झ. ट. विनिश्चासैः ।

भीमनासापुटं तं तु पातालविपुलाननम् ॥ शय्यायां न्यस्तसर्वाङ्गं मेदोरुधिरगन्धिनम् ॥ २९ ॥
 काञ्चनाङ्गदण्डाङ्गं किरीटिनमरिन्दमम् ॥ ददृशुर्नैर्ऋतव्याघ्रं कुम्भकर्णं महाबलम् ॥ ३० ॥
 ततश्चकुर्महात्मानः कुम्भकर्णाग्रतस्तदा ॥ मांसानां मेरुसंकाशं राशिं परमतर्पणम् ॥ ३१ ॥
 मृगाणां महिषाणां च वराहाणां च संचयान् ॥ चक्रुर्नैर्ऋतशार्दूला राशिमन्नस्य चाद्भुतम् ॥ ३२ ॥
 ततः शोणितकुम्भांश्च मैद्यानि विविधानि च ॥ पुरस्तात्कुम्भकर्णस्य चक्रुर्निदशशत्रवः ॥ ३३ ॥
 लिलिपुश्च परार्धेन चन्दनेन परंतपम् ॥ दिव्यैराच्छादयामासुर्माल्यैर्गन्धैः सुगन्धिभिः ॥ ३४ ॥
 धूपं सुगन्धं ससृजुस्तुष्टुवुश्च परन्तपम् ॥ जलदा इव चोन्नेदुर्यातुधानास्ततस्ततः ॥ ३५ ॥
 शङ्खानांपूरयामासुः शशाङ्कसदृशभान् ॥ तुमुलं युगपचापि विनेदुश्चाप्यमर्षिताः ॥ ३६ ॥
 नेदुरास्फोटयामासुश्चिक्षिपुस्ते निशाचराः ॥ कुम्भकर्णविबोधार्थं चक्रुस्ते विपुलं स्वनम् ॥ ३७ ॥

सशङ्खभेरीपणवप्रणादमास्फोटितक्ष्वेलितसिंहनादम् ॥

दिशो द्रवन्तस्त्रिदिवं किरन्तः श्रुत्वा विहङ्गाः सहसा निपेतुः ॥ ३८ ॥

यदा भृशार्तैर्निनदैर्महात्मा न कुम्भकर्णो बुबुधे प्रसुप्तः ॥

ततो मुसुण्ठीर्मुसलानि सर्वे रक्षोगणास्ते जगृहुर्गदाश्च ॥ ३९ ॥

तं शैलशृङ्गैर्मुसैर्गर्दाभिर्वृक्षैस्तलैर्मुद्गरमुष्टिभिश्च ॥

सुखप्रसुप्तं भुवि कुम्भकर्णं रक्षांस्युदग्राणि तदा निजघ्नुः ॥ ४० ॥

तस्य निश्वासावातेन कुम्भकर्णस्य रक्षसः ॥ राक्षसा बलवन्तोपि स्थातुं नाशक्नुवन्पुरः ॥ ४१ ॥

ततः परिहिता गाढं राक्षसा भीमविक्रमाः ॥ ४२ ॥

मृदङ्गपणवान्भेरीः शङ्खकुम्भगणांस्तदा ॥ दशराक्षससाहस्रा युगपत्पर्यं वादयन् ॥ ४३ ॥

व्याप्ततनुं । भीमनासापुटं भयकरनासारन्ध्र । मेदो-
 रुधिरिति । पीतावशिष्टेति शेषः ॥ २८-३० ॥ अग्र
 तश्चक्रुः पुरतश्चिक्षिपुर्ल्यर्थः । परमतर्पण अत्यन्ततृ-
 प्तिकरं ॥ ३१ ॥ राशिं चक्रुः अग्रतो राशिं चक्रुरि-
 त्यर्थः ॥ ३२ ॥ मद्यानि मद्यकुम्भानित्यर्थः ॥ ३३ ॥
 लिलिपुः लेपनं चक्रुः । परार्धेन श्लाघ्यगन्धेन ।
 माल्यगन्धैः माल्यचन्दनैः ॥ ३४ ॥ ततस्ततः पुनः-
 पुनरित्यर्थः ॥ ३५ ॥ तुमुल निरन्तरं यथातथा । युग-
 पद्विनेदुः अमर्षिता महता प्रयत्नेनाप्यनुत्थानाज्जात-
 क्रोधा सन्तः । नेदुः ॥ ३६ ॥ आस्फोटयामासुः
 ताडयामासुः । चिक्षिपु शरीरं कम्पयामासुः ।
 कुम्भेति । इत्थं कुम्भकर्णविबोधार्थं विपुल स्वनं चक्रु-
 रिति संग्रहः ॥ ३७ ॥ आस्फोटित बाहुताडनजन्य-
 शब्दः । क्ष्वेलितशब्देन गर्जितमात्रमुच्यते । सिंहना-

दमित्येकवद्भावः । तद्विहङ्गाः श्रुत्वा भयेन सर्वा दिशो
 द्रवन्तः गच्छन्तः । तत्रापि भयनिवृत्त्यदर्शनात्
 त्रिदिव आकाशः । किरन्तः विशन्तः । तत्रापि भय-
 शान्तिमलभमानाः सहसा निपेतु भूमौ निपतन्ति
 स्म ॥ ३८ ॥ भृशार्तैः अत्यन्तार्तिपूर्वकैः उच्चावचैरि-
 त्यर्थः । भृश तैरिति पाठान्तरं । महात्मा महाशरीरः ।
 ततः तदा । मुसुण्ठी मुद्गरविशेषः ॥ ३९ ॥ गृहीत्वा
 प्रजघ्नुश्चेत्याह—तमिति ॥ ४० ॥ रक्षस इति विशे-
 षणं निश्वासातिशयद्योतनाय ॥ ४१ ॥ तत इत्यर्थ-
 मेक वाक्यः । परिहिता दृढीकृतपरिधानाः । आसन् ।
 वक्ष्यमाणकार्ये सावधाना आसन्नित्यर्थः ॥ ४२ ॥
 शङ्खकुम्भगणान् शङ्खकुम्भवाद्यगणान् । दशराक्षस-
 साहस्राः दश राक्षससहस्राणि परिवारभूतानि येषां

स० त्रिदिवशत्रवः स्वर्गद्विप नरकतमआदिगामिन पापिनइतियावत् । तस्यदेवद्वेषिणइतिवा ॥ ३३ ॥

[पा०] १ ख ड. च झ. शयनेन्यस्त. २ ड. झ. ट. किरीटेनार्कवर्चस. ३ झ. कुम्भकर्णस्यचाग्रत. ४ झ. ट. भूताना.
 ५ झ. ट. मांसानि. ६ ठ. त्रिदिवशत्रव. ७ ग. सहस्रश ८ ख. झ. ट. शङ्खाश्चपूरयामासु. ९ घ. च छ. ज. ट. भृशार्तै.
 १० झ. ट. गर्दाभिर्वृक्षस्थलेमुद्गर. ११ झ. राक्षसा कुम्भकर्णस्यस्थातुंशेकुर्नचाग्रत, १२ ग. घ. ततोम्यपुरतोगाढ.

नीलाञ्जनचयाकारास्ते तु तं प्रत्यबोधयन् ॥ अभिघ्नन्तो नदन्तश्च नैव संविविदे तु सः ॥ ४४ ॥
 यदा चैनं न शेकुस्ते प्रतिबोधयितुं तदा ॥ ततो गुरुतरं यत्नं दारुणं समुपाक्रमन् ॥ ४५ ॥
 अश्वानुष्ट्रान्खरान्नागाञ्जमुर्दण्डकशाङ्कुशैः ॥ भेरीशङ्खमृदङ्गांश्च सर्वप्राणैरवादयन् ॥ ४६ ॥
 निजघृथास्य गात्राणि महाकाष्ठकटङ्करैः ॥ मुद्गरैर्मुसलैश्चैव सर्वप्राणसमुद्यतैः ॥ ४७ ॥
 तेन शब्देन महता लङ्का समभिपूरिता ॥ सपर्वतवना सर्वा सोपि नैव प्रबुध्यते ॥ ४८ ॥
 ततः सहस्रं भेरीणां युगपत्समहन्यत ॥ मृष्टकाञ्चनकोणानामासक्तानां समन्ततः ॥ ४९ ॥
 एवमप्यतिनिद्रस्तु यदा नैव प्रबुध्यते ॥ शापस्य वशमापन्नस्ततः क्रुद्धा निशाचराः ॥ ५० ॥
 महाक्रोधसमाविष्टाः सर्वे भीमपराक्रमाः ॥ तद्रक्षो बोधयिष्यन्तश्चक्रुरन्ये पराक्रमम् ॥ ५१ ॥
 अन्ये भेरीः समाजघ्नुरन्ये चकुर्महास्वनम् ॥ केशानन्ये प्रलुलुपुः कर्णावन्ये दशन्ति च ॥ ५२ ॥
 उदकुम्भशतान्यन्ये समसिञ्चन्त कर्णयोः ॥ न कुम्भकर्णः पस्पन्दे महानिद्रावशं गतः ॥ ५३ ॥
 अन्ये च बलिनस्तस्य कूटमुद्गरपाणयः ॥ मूर्ध्नि वक्षसि गात्रेषु पातयन्कूटमुद्गरान् ॥ ५४ ॥
 रज्जुबन्धनबद्धाभिः शतघ्नीभिश्च सर्वतः ॥ बध्यमानो महाकायो न प्राबुध्यत राक्षसः ॥ ५५ ॥
 वारणानां सहस्रं तु शरीरेऽस्य प्रधावितम् ॥ कुम्भकर्णस्ततो बुद्धः स्पर्शं परमबुध्यत ॥ ५६ ॥

स पात्यमानैर्गिरिशङ्खवृक्षैरचिन्तयन्तान्विपुलान्प्रहारान् ॥

निद्राक्षयात्क्षुद्रयपीडितश्च विजृम्भमाणः सहस्रोत्पपात ॥ ५७ ॥

ते तथोक्ताः ॥ ४३ ॥ ते राक्षसाः । अभिघ्नन्तो नदन्तश्च सन्तः तं प्रत्यबोधयन्तियनुवादः । प्रतिबोधनेपि स न सविविदे न बुबुधे । नीलाञ्जनचयाकारा इति परितः संचारित्वद्योतनायोक्त ॥ ४४ ॥ गुरुतरं यत्नमुपाक्रमन् प्रबल बोधनोपायसारेभिर इत्यर्थः ॥ ४५ ॥ तमेव यत्नं दर्शयति—अश्वानिति ॥ तस्योपरिधावनायेतिभावः । सर्वप्राणैः सर्वबलैः ॥ ४६ ॥ महाकाष्ठकटङ्करैः महाकाष्ठाग्रस्तवैः । काष्ठाग्रस्तकशाभिरित्यर्थः । कटङ्करः स्तम्भभेद इति केचित् । सर्वप्राणसमुद्यतैः सर्वबलेन समुद्यतैः ॥ ४७ ॥ प्रबुध्यते प्राबुध्यत ॥ ४८ ॥ मृष्टकाञ्चनकोणानां मृष्टकाञ्चन शोधितकाञ्चनं तन्निर्मिता कोणाः वादनदण्डाः यासां ता तथोक्ताः । आसक्तानां संहतानां ॥ ४९ ॥ शापस्य ब्रह्मशापस्य । क्रुद्धा पूर्वमेव कुपिताः ॥ ५० ॥ पुनरपि महाक्रोधसमाविष्टाः

अभवन् । पराक्रम मुष्टिप्रहारादिक ॥ ५१ ॥ महास्वनं महागर्जितं । प्रलुलुपुः लुप्तवन्तः । दशन्ति अदशन् ॥ ५२ ॥ उदकुम्भशतानि आदायेति शेषः ॥ ५३ ॥ कूटमुद्गरपाणयइत्यनेन तत्प्रहारपरिचयोलक्ष्यते । पातयन् अपातयन् ॥ ५४ ॥ बध्यन्ते एभिरिति बन्धनानि चर्मादीनि । रज्ज्वश्च बन्धनानि च तैर्बद्धाभिः । रज्जुबन्धनादिना दृढीकृताभिरित्यर्थः । शतघ्नीभिः गदाविशेषैः । बध्यमान पीड्यमानः ॥ ५५ ॥ स्पर्शं परमबुध्यत वारणप्रधावन केवलस्पर्शमबुध्यत । कीटादिस्पर्शोयमिति मन्यते स्म । बुद्धः विरतनिद्रः ॥ ५६ ॥ पात्यमानैः प्रबोधेयुत्थानाय पुनः क्षिप्यमाणैः । क्षुद्रयपीडितः क्षुद्रयाभ्या पीडित । भयमत्राकालबोधनकृतं । क्षुद्रूपभयपीडित इति वा । विजृम्भमाणः गात्रभङ्गकुर्वाणः । उत्पपात उदतिष्ठत्

स० प्रत्यबोधयन् प्रतिबोधयितुंयत्नकृतवन्त ॥ ४४ ॥ स० जघ्नु अन्तर्णीतप्यर्थः । एतान्कुम्भकर्णपरिगमयामासु । तचदण्डादिभिर्ज ॥ ४६ ॥ ति० महाकाष्ठाना स्थूणादीना कटङ्करैः समूहैः । कटङ्कटैरितिपाठः । कटङ्कट स्तम्भभेद इतितीर्थः ॥ ४७ ॥ ती० आसक्ताना राक्षसगृहीताना । स० आसक्ताना केनापिपदार्थेनासबद्धाना । तथाचेदेव नादविशेषः ॥ ४९ ॥

[पा०] १ क. च. झ. ट. कारतुते. २ झ. ट. नचसबुबुधेतदा. ३ ज. महाकाष्ठोक्तैः करैः. ४ ड. च. छ. झ. ट. ततोभेरीसहस्रतु. ५ ठ. मसक्ताना. ६ झ. ट. प्रबुध्यत. ७ ड. च. झ. ट. तत कोप ८ ख. सिञ्चन्तस्तस्यकर्णयो.

स नागभोगाचलशृङ्गकल्पौ विक्षिप्य बाहू गिरिशृङ्गसारौ ॥

विवृत्य वक्त्रं बडबामुखाभं निशाचरोसौ विकृतं जजृम्भे ॥ ५८ ॥

तस्य जाजृम्भमाणस्य वक्त्रं पातालसन्निभम् ॥ ददृशे मेरुशृङ्गाग्रे दिवाकर इवोदितः ॥ ५९ ॥

स जृम्भमाणोतिबलः प्रतिबुद्धो निशाचरः ॥ निश्वासश्चास्य संजज्ञे पर्वतादिव मारुतः ॥ ६० ॥

रूपमुत्तिष्ठतस्तस्य कुम्भकर्णस्य तद्वभौ ॥ तैपान्ते सबलाकस्य मेघस्येव विवर्षतः ॥ ६१ ॥

तस्य दीप्ताग्निसदृशे विद्युत्सदृशवर्चसी ॥ ददृशाते महानेत्रे दीप्ताविव महाग्रहौ ॥ ६२ ॥

ततस्त्वदर्शयन्सर्वान्भक्ष्यांश्च विविधान्बहून् ॥ वराहान्महिषांश्चैव स बभक्ष महाबलः ॥ ६३ ॥

अर्द्धबुभुक्षितो मांसं शोणितं तृषितः पिबन् ॥ मेदःकुम्भांश्च मद्यं च पपौ शक्ररिपुस्तदा ॥ ६४ ॥

ततस्तृप्त इति ज्ञात्वा समुत्पेतुर्निशाचराः ॥ शिरोभिश्च प्रणम्यैनं सर्वतः पर्यवारयन् ॥ ६५ ॥

निद्राविशदनेत्रस्तु कलुषीकृतलोचनः ॥ चारयन्सर्वतो दृष्टिं तान्ददर्श निशाचरान् ॥ ६६ ॥

स सर्वान्सान्त्वयामास नैर्ऋतान्नैर्ऋतर्षभः ॥ बोधनाद्विसितश्चापि राक्षसानिदमब्रवीत् ॥ ६७ ॥

किमर्थमहमादृत्य भवद्भिः प्रतिबोधितः ॥ कच्चित्सुकुशलं राज्ञो भयवानेष वा न किम् ॥ ६८ ॥

अथवा ध्रुवमन्येभ्यो भयं परमुपस्थितम् ॥ यदर्थमेवं त्वरितैर्भवद्भिः प्रतिबोधितः ॥ ६९ ॥

अथ राक्षसराजस्य भयमुत्पाटयाम्यहम् ॥ पातयिष्ये महेन्द्रं वा शातयिष्ये तथाऽनलम् ॥ ७० ॥

॥ ५७ ॥ विजृम्भमाणइत्युक्तं विवृणोति—स इति ॥
दैर्घ्ये नागभोगदृष्टान्तः । काठिन्ये अचलशृङ्गदृष्टान्तः । यद्वा पीतत्वे दृष्टान्तः । गिरिशृङ्गसारौ गिरिशृङ्गबलौ । “ सारो बले स्थिरांशे च ” इत्यमरः । विवृत्य व्यादाय । बडबा समुद्रमध्यवर्तिन्यश्वस्त्री । विकृतं भयंकरं यथा भवति तथा ॥ ५८ ॥ जाजृम्भमाणस्य । यङ्लुक्पातनेपदरुगागमाभावावापौ । मेरुशृङ्गाग्रे । मेरुरत्र सावर्णिमेरु तदग्रस्यैव सूर्यसबन्धसमवात् । अत्र दिवाकरस्योदितत्वं महामेरोरुत्तरभागस्यपुर्यपेक्षया । यद्वा उदितः दृष्ट इत्यर्थः । गत्यर्थानां बुद्ध्यर्थत्वात् ॥ ५९ ॥ प्रतिबुद्धः अभूदिति शेषः । सम्यक् प्रबोधोत्र विवक्षितः ॥ ६० ॥ तस्य साभरणस्येत्यर्थः । अतः सबलाकस्येति नाधिकोपमा । विवर्षत इति नीलरूपातिशयोक्तिः ॥ ६१ ॥ विद्युत्सदृशवर्चसीइति निद्राविरामकालिकचाञ्चल्योक्तिः । महाग्रहौ शन्यङ्गारकाविति परपीडकत्वोक्तिः । दीप्ताग्निसदृशे इति क्रौर्यातिशयोक्तिः ॥ ६२ ॥ अदर्शयन्

राक्षसा इति शेषः । सर्वान् सर्वविधान् । तद्वान्तरभेदतो विविधान् । बहून्विपुलान् । वराहान् बराहविकारान् । बभक्ष भक्षयामास । बुभुक्षितो मांसमदन् बुभुक्षाशान्त्यर्थं मांसमदन्नित्यर्थः । तृषितः शोणितं पिबन् तृष्णाशान्त्यर्थं शोणितं पिबन्नित्यर्थः । पुनराप्यायनार्थं मेदःकुम्भान् मद्यं च पपौ । कुम्भपरिमितमेदांसीत्यर्थः ॥ ६३-६४ ॥ समुत्पेतुरितिपूर्वकुम्भकर्णभयादन्तर्धायस्थिताः । इदानीं तृप्तत्वेन शान्तक्रोधत्वात् प्रकाशमाजगुरित्यर्थः ॥ ६५ ॥ निद्रया अविशदे अप्रसन्ने ईषदुन्मीलिते नेत्रे यस्य स तथोक्तः ॥ ६६ ॥ बोधनात् अप्रबोध्यबोधनात् ॥ ६७ ॥ राज्ञः रावणस्य सुकुशलं कच्चित् । एष राजा च भयवान्न किं भययुक्तो न भवति हि ॥ ६८ ॥ एव सशय्यपुनर्निश्चिनोति—अथवेति ॥ तत्र हेतुमाह—यदर्थमिति । यदर्थं यद्भयनिवृत्त्यर्थं ॥ ६९ ॥ शातयिष्ये शातयिष्यामि छेत्स्यामीत्यर्थः । “ श० शातने ” इति धातोर्णिचि “ शदेरगतौ तः ” इति तादेशः ।

[पा०] १ ख ड. छ झ. ज ट. जितवज्रसारौ २ ड. झ ट. प्रबुद्धस्तु. ३ ड—ट. युगान्तेसर्वभूतानिकालस्येवविधक्षतः. ४ ख. सहस्रकुम्भसपूर्णशोणितं तृषितं पिबन् । मदकुम्भान्मद्यकुम्भान्कुम्भकर्णस्तदाऽपिबत् ५ क ख. ड च. छ. झ. ज. ट. भयवानेहकिंचन. ज. भयवानेहविद्यते. ६ घ महद्भयमुपस्थितं. ७ ड. झ ट. दारयिष्ये ८ ड. झ. ट. शातयिष्ये. ख. शोषयिष्येऽथवा.

न ह्यल्पकारणे सुप्तं बोधयिष्यति मां गुरुः ॥ तदाख्यातार्थतत्त्वेन मत्प्रबोधनकारणम् ॥ ७१ ॥
 एवं ब्रुवाणं संरब्धं कुम्भकर्णं महाबलम् ॥ यूपाक्षः सचिवो राज्ञः कृताञ्जलिर्वाच ह ॥ ७२ ॥
 न नो दैवकृतं किञ्चिद्भयमस्ति कदाचन ॥ मानुषान्नो भयं राजंस्तुमुलं संप्रवाधते ॥ ७३ ॥
 न दैत्यदानवेभ्यो वा भयमस्ति हि तादृशम् ॥ यादृशं मानुषं राजन्भयमस्मानुपस्थितम् ॥ ७४ ॥
 वानरैः पर्वताकारैर्लङ्केयं परिवारिता ॥ सीताहरणसंतप्ताद्रामान्नस्तुमुलं भयम् ॥ ७५ ॥
 एकेन वानरेणेयं पूर्वं दग्धा महापुरी ॥ कुमारो निहतश्चाक्षः सानुयात्रः सकुञ्जरः ॥ ७६ ॥
 स्वयं रक्षोधिपश्चापि पौलस्त्यो देवकण्टकः ॥ मृतेति संयुगे मुक्तो रामेणादित्यतेजसा ॥ ७७ ॥
 यन्न देवैः कृतो राजा नापि दैत्यैर्न दानवैः ॥ कृतः स इह रामेण विमुक्तः प्राणसंशयात् ॥ ७८ ॥
 स यूपाक्षवचः श्रुत्वा भ्रातुर्युधि पराजयम् ॥ कुम्भकर्णो विवृत्ताक्षो यूपाक्षमिदमब्रवीत् ॥ ७९ ॥
 सर्वमद्यैव यूपाक्ष हरिसैन्यं सलक्ष्मणम् ॥ राघवं च रणे हृत्वा पश्चाद्रक्ष्यामि रावणम् ॥ ८० ॥
 राक्षसांस्तर्पयिष्यामि हरीणां मांसशोणितैः ॥ रामलक्ष्मणयोश्चापि स्वयं पास्यामि शोणितम् ॥ ८१ ॥

तत्तस्य वाक्यं ब्रुवतो निश्म्य सगर्वितं रोषविवृद्धदोषम् ॥

महोदरो नैर्ऋतयोधमुख्यः कृताञ्जलिर्वाक्यमिदं बभाषे ॥ ८२ ॥

रावणस्य वचः श्रुत्वा गुणदोषौ विमृश्य च ॥ पश्चादपि महाबाहो शत्रून्युधि विजेष्यसि ॥ ८३ ॥
 महोदरवचः श्रुत्वा राक्षसैः परिवारितः ॥ कुम्भकर्णो महातेजाः संप्रतस्थे महाबलः ॥ ८४ ॥
 तं समुत्थाप्य भीमाक्षं भीमरूपपराक्रमम् ॥ राक्षसास्त्वरिता जग्मुर्दशग्रीवनिवेशनम् ॥ ८५ ॥

॥ ७० ॥ अल्पकारणे अल्पकार्यनिमित्त । गुरु अग्रज । आख्यात कथयत । अर्थतत्त्वेन तत्त्वार्थेन याथाार्थ्येनेति यावत् ॥ ७१—७२ ॥ दैवकृत इन्द्रादिकृत । न अस्मान् । मानुषाज्जात तुमुलं भय संप्रवाधते इत्यन्वयः ॥ ७३ ॥ वाशब्दार्थोक्तसमुच्चयार्थः । देवेभ्यश्चेत्यर्थः । मानुष मनुष्यादागत ॥ ७४—७५ ॥ इन्द्रादिभिरपि दुष्पीडमिदं नगरं कथं वानरैः पीड्यत इत्यत्राह—एकेनेत्यादि ॥ सानुयात्रः सानुग । एकेनैव महती पीडा कृता । किं पुनरनेकैरिहागतैरिति भावः ॥ ७६ ॥ मृतेति । हे मृतेत्युक्त्वा । वस्तुतस्तु मृतेत्यविभक्तिनिर्देशः । मृत इति कृत्वेत्यर्थः । मृत-

प्राय इति मत्वेत्यर्थः इत्यप्याहुः ॥ ७७ ॥ यत् य इत्यर्थः । प्राणसंशयादिति ल्यब्लोपे पञ्चमी । यो राजा देवादिभिरपि प्राणसंशयं नीत्वा मुक्तो न कृतः । स रावणो रामेण प्राणसंशयं नीत्वा अद्य विमुक्तः कृत इत्यर्थः । यद्वा राजा देवादिभिरपि यत् न कृतः न प्रापितः । तत् रामेण कृतः प्राणसंशयाद्विमुक्तश्चेत्यर्थः ॥ ७८ ॥ पराजय पराजयबोधकः ॥ ७९—८१ ॥ सगर्वितं सगर्वः । रोषविवृद्धदोषः क्रोधविवृद्धदुर्नयः । कुम्भकर्णमिति शेषः ॥ ८२—८३ ॥ संप्रतस्थे प्रस्थातुमुपचक्रमे । “ शयनादुत्पपात हे ” त्युत्तरत्र वक्ष्यमाणत्वात् ॥ ८४—

ति० सयुगेमुक्तं जीवन्मृतइत्युक्तवैतिशेषः ॥ ७७ ॥ ति० यन्नकृतं यामवस्थानप्रापितं सरामेणकृतं तामवस्थाप्रापितं । प्राणसंशयात् तथावस्थयाप्राप्तोविमुक्तश्च ॥ ७८ ॥ ती० सलक्ष्मणराघवंहरिसैन्यचहृत्वा । वस्तुतस्तु सलक्ष्मणराघवविनेतिशेषः । हरिसैन्यहृत्वा रावणंरक्ष्यामीतिसबन्धः ॥ ८० ॥ ती० वस्तुतस्तु रामलक्ष्मणयोरितिसबन्धार्थेपृष्टी । रामलक्ष्मणसबन्धिहरीणामासशोणितैः राक्षसास्तर्पयिष्यामि स्वयमपिहरीणाशोणितपास्यामीतिसबन्धः ॥ ८१ ॥ स० रोषविवृद्धदोषः रोषेण रामात्पराजयजन्यकोपेनविवृद्धः दोषः आत्मलाघनरूपोयस्यतः ॥ ८२ ॥

[पा०] १ घ. ड. झ ट. मादृशं क. ग. माभृशं छ. ज. माप्रभु. २ क. ख. ड. ट. —कुम्भकर्णमस्तिदमं ३ घ. ड. झ. ट. भयमस्तिनन क्वचित् ख. ग. भयमस्तिहिनक्वचित् ४ ग. ड. —व्रजेति. ५ ड. —ट. वर्चसा. ६ ड. च. झ. ज. ट. जित्वाततोद्रक्ष्यामि. ७ ड. झ. ट. सुसमुत्थाप्य

ततो गत्वा दशग्रीवमासीनं परमासने ॥ ऊचुर्वद्वाञ्जलिपुटाः सर्व एव निशाचराः ॥ ८६ ॥
 प्रबुद्धः कुम्भकर्णोऽयं आता ते राक्षसर्षभ ॥ कथं तत्रैव निर्यातु द्रक्ष्यस्येनमिहागतम् ॥ ८७ ॥
 रावणस्त्वब्रवीच्छुद्धो राक्षसांस्तानुपस्थितान् ॥ द्रष्टुमेनमिहेच्छामि यथान्यायं च पूज्यताम् ॥ ८८ ॥
 तथेत्युक्त्वा तु ते सर्वे पुनरागम्य राक्षसाः ॥ कुम्भकर्णमिदं वाक्यमूचू रावणचोदिताः ॥ ८९ ॥
 द्रष्टुं त्वां काङ्क्षते राजा सर्वराक्षसपुङ्गवः ॥ गमने कियतां बुद्धिर्भातरं संप्रहर्षय ॥ ९० ॥
 कुम्भकर्णस्तु दुर्धर्षो आतुराज्ञाय शासनम् ॥ तथेत्युक्त्वा महाबाहुः शयनादुत्पपात ह ॥ ९१ ॥
 प्रक्षाल्य वदनं हृष्टः स्नातः परमभूषितः ॥ पिपासुस्त्वरयामास पानं बलसमीरणम् ॥ ९२ ॥
 ततस्ते त्वरितास्तस्य राक्षसा रावणाज्ञया ॥ मधकुम्भांश्च विविधान्क्षिप्रमेवोपहारयन् ॥ ९३ ॥
 पीत्वा घटसहस्रे द्वे गमनायोपचक्रमे ॥ ईषत्समुत्कटो मत्तस्तेजोबलसमन्वितः ॥
 कुम्भकर्णो बभौ हृष्टः कालान्तकयमोपमः ॥ ९४ ॥

आतुः स भवनं गच्छन्नक्षोगणसमन्वितः ॥ कुम्भकर्णः पदन्यासैरकम्पयत मेदिनीम् ॥ ९५ ॥

स राजमार्गं वपुषा प्रकाशयन्सहस्ररश्मिर्धरणीमिवांशुभिः ॥

जगाम तत्राञ्जलिमालया वृतः शतक्रतुर्गेहमिव स्वयंभुवः ॥ ९६ ॥

तं राजमार्गस्थमभिघ्रातिनं वनौकसस्ते सहसा बहिः स्थिताः ॥

दृष्ट्वाप्रमेयं गिरिशृङ्गकल्पं वितत्रसुस्ते हरियूथपालाः ॥ ९७ ॥

केचिच्छरण्यं शरणं स रामं व्रजन्ति केचिद्व्यथिताः पतन्ति ॥

केचिदिशः स व्यथिताः प्रयान्ति केचिद्व्यथार्ता भुवि शेरते स ॥ ९८ ॥

तमद्रिशृङ्गप्रतिमं किरीटिनं स्पृशन्तमादित्यमिवात्मतेजसा ॥

वनौकसः प्रेक्ष्य विबुद्धमद्भुतं भयादिता दुद्रुविरे ततस्ततः ॥ ९९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षष्ठितमः सर्गः ॥ ६० ॥

॥ ८५ ॥ गत्वा रावणनिवेशनं गत्वा । तत ऊचुरित्य-
 न्वयः ॥ ८६ ॥ तत्रैव निर्यातु वा इहागतमेन द्रक्ष्यसि
 वा । कथं, कथं करोत्विति सबन्धः ॥ ८७ ॥
 पूज्यतां एष इति शेषः ॥ ८८—९१ ॥ बलसमीरण
 बलवर्धनं ॥ ९२ ॥ रावणाज्ञया त्वरितास्ते क्षिप्र
 उपहारयन् उपाहारयन्निति सबन्धः ॥ ९३ ॥ ईष-
 त्समुत्कटः पानेन ईषन्मदोत्कटः । मत्तः स्वभावेनो-
 न्मत्तश्चेत्यर्थः । कालान्तकयमोपमः काले प्रलयकाले
 योन्तकः संहारको यमस्तत्सदृश इत्यर्थः ॥ ९४ ॥

रक्षोबल राक्षससेना ॥ ९५ ॥ तत्र राजमार्गे । अञ्ज-
 लिमालया पौरजनकृतयेति शेषः ॥ ९६ ॥ यूथपाला
 इत्यत्र चकारो द्रष्टव्यः । अन्यथा तच्छब्दोतिरिच्येत
 ॥ ९७—९८ ॥ आत्मतेजसा शरीरकान्त्या ॥ ९९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने षष्ठितमः
 सर्गः ॥ ६० ॥

ति० आत्मतेजसाऽऽदित्यस्पृशन्तमिवतत्सदृशमितियावत् । प्रायोदिनद्वयेनास्यजागर ॥ ९९ ॥ इतिषष्ठितमः सर्गः ॥ ६० ॥

[पा०] १ ड च. छ. झ ज ट. तेऽभिगम्य. २ ग. ड—ट द्रक्ष्यसेतमिहागत ३ ग. छ ज झ. ट. परमहर्षितः.
 ४ घ. तेगत्वा ५ ड. ट त्वरितास्तत्र. ६ ग.—ट. मयंभक्ष्याश्च. ७ झ. ट. सहयूथपालैः. ८ ड. छ. झ. ट. पतन्ति.

एकषष्टितमः सर्गः ॥ ६१ ॥

लङ्कायां राजमार्गे गच्छन्तकुम्भकर्णमवलोकयतारामेण विभीषणप्रति तत्स्वरूपप्रश्नः ॥ १ ॥ विभीषणेन रामप्रति कुम्भकर्णस्वरूपनिरूपणम् ॥ २ ॥ रामेण नीलप्रति रणाय सैन्यासजीकरणनियोजनम् ॥ ३ ॥

ततो रामो महातेजा धनुरादाय वीर्यवान् ॥ किरीटिनं महाकायं कुम्भकर्णं ददर्श ह ॥ १ ॥
तं दृष्ट्वा राक्षसश्रेष्ठं पर्वताकारदर्शनम् ॥ क्रममाणमिवाकाशं पुरा नारायणं प्रभुम् ॥
सतोयाम्बुदसंकाशं काञ्चनाङ्गदभूषणम् ॥ २ ॥

दृष्ट्वा पुनः प्रदुद्राव वानराणां महाचमूः ॥ ३ ॥
विद्रुतां बाहिनीं दृष्ट्वा वर्धमानं च राक्षसम् ॥ सविस्मयमिदं रामो विभीषणमुवाच ह ॥ ४ ॥
कोसौ पर्वतसंकाशः किरीटी हरिलोचनः ॥ लङ्कायां दृश्यते वीर सविद्युदिव तोयदः ॥ ५ ॥
पृथिव्याः केतुभूतोसौ महानेकोत्र दृश्यते ॥ यं दृष्ट्वा वानराः सर्वे विद्रवन्ति ततस्ततः ॥ ६ ॥
आचक्ष्व मे महान्कोसौ रक्षो वा यदि वाऽसुरः ॥ न मयैवंविधं भूतं दृष्टपूर्वं कदाचन ॥ ७ ॥
स पृष्ठो राजपुत्रेण रामेणाक्लिष्टकर्मणा ॥ विभीषणो महाप्राज्ञः काकुत्स्थमिदमब्रवीत् ॥ ८ ॥
येन वैवस्वतो युद्धे वासवश्च पराजितः ॥ सैष विश्रवसः पुत्रः कुम्भकर्णः प्रतापवान् ॥
अस्य प्रमाणात्सदृशो राक्षसोन्यो न विद्यते ॥ ९ ॥

एतेन देवा युधि दानवाश्च यक्षा भुजङ्गा पिशिताशनाश्च ॥

गन्धर्वविद्याधरकिन्नराश्च सहस्रशो राघव संप्रभग्नाः ॥ १० ॥

शूलपाणिं विरूपाक्षं कुम्भकर्णं महाबलम् ॥ हन्तुं न शेकुस्त्रिदशाः कालोऽयमिति मोहिताः ॥ ११ ॥
प्रकृत्या ह्येष तेजस्वी कुम्भकर्णो महाबलः ॥ अन्येषां राक्षसेन्द्राणां वरदानकृतं बलम् ॥ १२ ॥
एतेन जातमात्रेण क्षुधार्तेन महात्मना ॥ भक्षितानि सहस्राणि सत्त्वानां सुबहून्यपि ॥ १३ ॥
तेषु संभक्ष्यमाणेषु प्रजा भयनिपीडिताः ॥ यान्तिस्स शरणं शक्रं तमप्यर्थं न्यवेदयन् ॥ १४ ॥

अथ रामेण कुम्भकर्णस्वरूपप्रश्नः विभीषणेन तदु-
त्तरं च क्रियत एकषष्टितमे—तत इत्यादिसार्धश्लोक-
द्वयमेकान्वयं ॥ तं दृष्ट्वा धनुरादाय पुनर्विशेषेण दृ-
शेति योजना । महाकाय उन्नतकाय । पर्वताकारद-
र्शनं । दृश्यत इति दर्शनं शरीर । पर्वतवत्स्थूलशरी-
रमित्यर्थः । काञ्चनाङ्गदभूषणं काञ्चनमयाङ्गदभूषण ।
अतएव सतोयाम्बुदः वर्षुकमेघः तत्सदृशः ॥ १—
॥ २ ॥ दृष्टेत्यर्थः ॥ कुम्भकर्णमिति शेषः ॥ ३ ॥
सविस्मयमिति क्रियाविशेषण । वर्धमानमिति । काम-

रूपत्वादिति भावः ॥ ४ ॥ हरिलोचनः कपिलेक्षणः ।
“ हरिर्ना कपिले त्रिषु ” इत्यमरः ॥ ५—८ ॥ सैष
इत्यत्र “ सोचि लोपे चेत्पादपूरण ” इति सुलोपः ।
प्रमाणं सौल्यौन्नत्ये ॥ ९ ॥ संप्रभग्ना अभज्यन्त
॥ १० ॥ विरूपाक्ष विकटाक्षं । मोहिताः भ्रान्ताः
॥ ११ ॥ प्रकृत्या तेजस्वी स्वप्रभावेन बलवान् । न
तु वरप्रदानेनेत्यर्थः । अन्येषां रावणादीनां भवतीति
शेषः ॥ १२ ॥ प्रकृत्या तेजस्वित्वमुपपादयति—एते-

ती० रामः पुरा आकाशक्रममाणनारायणमिव पर्वताकारदर्शनंतराक्षसश्रेष्ठदृष्ट्वा धनुरादाय किरीटिनमहाकायकुम्भकर्णददर्श-
तियोजना । यद्वा तद्वृत्तिश्लोकोभिन्नवाक्यं । आकाशक्रममाणप्रभुं नारायणमिव पर्वताकारदर्शनंतराक्षसश्रेष्ठदृष्ट्वा रामो यत्तोबभूवेति
शेषः ॥ १—२ ॥ स० हरिलोचन सूर्यसदृशरक्तलोचनोवा । शि० किंच हरिलोचन रिपुस्वास्थापहारकनेत्रविशिष्टः ॥ ५ ॥
स० शूलपाणिर्विरूपाक्ष विरूपेविकृते अक्षिणीयस्य सतयात । विरूपाक्ष शूलपाणिर्द्विमिवेतिवा ॥ ११ ॥

[पा०] १ ग ड. झ. ट. नारायणयया २ झ. ट. सविस्मितमिदं ३ ड. झ. ट. पृथिव्या ४ ड. झ. ट. सुमहान्
५ ड. छ. झ. ट. बालेन.

स कुम्भकर्णं कुपितो महेन्द्रो जघान वज्रेण शितेन वज्री ॥

स शक्रवज्राभिहतो महात्मा चचाल कोपाच्च भृशं ननाद ॥ १५ ॥

तस्य नानद्यमानस्य कुम्भकर्णस्य धीमत्तः ॥ श्रुत्वाऽतिनादं वित्रस्ता भूयो भूमिर्वितत्रसे ॥ १६ ॥
तत्र कोपान्महेन्द्रस्य कुम्भकर्णो महाबलः ॥ विकृष्यैरावतादन्तं जघानोरसि वासवम् ॥ १७ ॥
कुम्भकर्णप्रहारार्तो विजज्वाल स वासवः ॥ ततो विषेदुः सहसा देवब्रह्मर्षिदानवाः ॥ १८ ॥
प्रजाभिः सह शक्रश्च ययौ स्थानं स्वयंभुवः ॥ कुम्भकर्णस्य दौरात्म्यं शशंसुस्ते प्रजापतेः ॥ १९ ॥
प्रजानां भक्षणं चापि देवानां चापि धर्षणम् ॥ आश्रमध्वंसनं चापि परस्त्रीहरणं भृशम् ॥ २० ॥
एवं प्रजा यदि त्वेष भक्षयिष्यति नित्यशः ॥ अचिरेणैव कालेन शून्यो लोको भविष्यति ॥ २१ ॥
वासवस्य वचः श्रुत्वा सर्वलोकपितामहः ॥ रक्षांस्यावाहयामास कुम्भकर्णं ददर्श ह ॥ २२ ॥
कुम्भकर्णं समीक्ष्यैव वितत्रास प्रजापतिः ॥ दृष्ट्वा विश्वास्य चैवेदं स्वयंभूरिदमब्रवीत् ॥ २३ ॥
ध्रुवं लोकविनाशाय पौलस्त्येनासि निर्मितः ॥ तस्माच्चमद्यप्रभृति मृतकल्पः शयिष्यसे ॥ २४ ॥
ब्रह्मशापाभिभूतोऽथ निपपाताग्रतः प्रभोः ॥ ततः परमसंभ्रान्तो रावणो वाक्यमब्रवीत् ॥ २५ ॥
विवृद्धः काञ्चनो वृक्षः फलकाले निकृत्यते ॥ न नप्तारं स्वकं न्याय्यं शमुमेवं प्रजापते ॥ २६ ॥
न मिथ्यावचनश्च त्वं स्वप्स्यत्येष न संशयः ॥ कालस्तु क्रियतामस्य शयने जागरे तथा ॥ २७ ॥
रावणस्य वचः श्रुत्वा स्वयंभूरिदमब्रवीत् ॥ २८ ॥
शयिता ह्येष षण्मासानेकाहं जागरिष्यति ॥ एकेनाह्ना त्वसौ वीरश्चरन्भूमिं बुभुक्षितः ॥
व्यात्तास्यो भक्षयेल्लोकान्संकुद्ध इव पावकः ॥ २९ ॥

नेत्यादिना ॥ १३—१५ ॥ नानद्यमानस्य अतिशयेन नदत । वित्रस्ता भूमिः भूयो वितत्रसे उत्तरोत्तरं भीताऽभूत् ॥ १६ ॥ तत्र तदानी । विकृष्य उत्पाद्य ॥ १७ ॥ विजज्वाल चुकोपेति यावत् ॥ १८ ॥ ते शक्रादयः । प्रजापतेः प्रजापतये ॥ १९ ॥ दौरात्म्यं प्रपञ्चयति—प्रजानामित्यादि ॥ २० ॥ एवं इदानीं क्रियमाणप्रकारेण । यदि भक्षयिष्यतीत्यन्वयः ॥ २१ ॥ प्राधान्याद्वासवग्रहणः । कुम्भकर्णं तेष्विति शेषः ॥ २२ ॥ इदं रक्षः इदं वक्ष्यमाणमिति इदं शब्दद्वयनिर्वाहः । विश्वास्य प्रलोभ्य । सान्त्वपूर्वकं समीपमानीयेत्यर्थः ॥ २३ ॥ पौलस्त्येन विश्रवसा ।

तस्माच्चमद्यप्रभृति मृतकल्पः शयिष्यसे इत्ययं शापः “स्वप्नु वर्षाण्यनेकानि देवदेव ममेप्सितम् । एवमस्त्विति तच्चोक्त्वा प्रहृष्टास्ते दिवौकसः” इति तपश्चर्यान्तरप्रार्थनालब्धबहुवार्धिकनिद्रासमनन्तरकालभावीत्यवगन्तव्यम् । अन्यथा मृतकल्पः शयिष्यस इति शप्तस्य तपश्चर्याद्यसंभवात् ॥ २४ ॥ प्रभो रावणस्य ॥ २५ ॥ काञ्चन काञ्चनवत् स्पृहणीयः । चम्पकवृक्षो वा । विवृद्धः वर्धितः । फलकाले पुष्पकाले निकृत्यते छिद्यते । नप्तारं पौत्रं ॥ २६ ॥ कालः कालनियमः ॥ २७—२८ ॥ षण्मासानित्येतद्वर्षाद्विषेधपरः । अन्यथा नव षट् सप्त चाष्टौ च मासानिति पूर्वोक्त-

स० आवाहयामास आकर्षणमन्त्रेणानुहाव ॥ २२ ॥ स० काञ्चनो वृक्ष उदुबरादि । फलकाले यद्यपि नीरस जन्तादिदूषित च फलं । तथापि वृद्धं वर्धितं न निकृत्यते यथा तन्निकर्तनमन्याय्यम् । तथा स्वकनप्तारं पौत्रम् । एवमशमुमन्याय्यं न्यायादपेतम् । “काञ्चन काञ्चनारस्याच्चपकेनागकेसरे । उदुबरेचपुन्नागे” इति विश्वः । “विषवृक्षोपि सवर्धयस्वयं छेतुमसाग्रतः” इत्यादिस्तादृशोपिनन्देयः । अयंतु काञ्चनमयो वृक्षः फलकाले फलद्वारा काञ्चनदानकाल इति वा ॥ २६ ॥ ति० जाग्रणे जागरणे । गुणाभावार्थः । कालः कालनियमः ॥ २७ ॥ स० षण्मासान् विशेषणसमासः । तन्मध्ये न जागरणः । निद्रायादिनाधिक्यं तु नानिष्टः । विस्तरः प्रागुपपादितोऽनुसंधेयः । षट् मासानिति भिन्नवापदः । ति० जागरणत्वेकाहमेव । सत्यत्याहिते कार्ये इति शेषः । अतएवेन्द्रलो-

[पा०] १ ड. च छ. झ न ट. रक्षसः २ ड. झ ट. वित्रस्ता प्रजाभूयो वितत्रसे. ३ झ. शशंसुस्ते दिवौकसा. ड ट. धर्षणचदिवौकसा ४ ड. झ. ट. तथा. ५ क. ड. च झ. न. ट. कुम्भकर्णमथाश्वस्त स्वयंभू ६ ग. ड. झ. ट. जाग्रणे. ७ ड. झ. ट. सवृद्ध इव.

सोसौ व्यसनमापन्नः कुम्भकर्णमबोधयत् ॥ त्वत्पराक्रमभीतश्च राजा संप्रति रावणः ॥ ३० ॥
 स एष निर्गतो वीरः शिविराज्जीमविक्रमः ॥ वानरान्भृशसंकुद्धो भक्षयन्परिधावति ॥ ३१ ॥
 कुम्भकर्णं समीक्ष्यैव हरयोद्य प्रविद्रुताः ॥ कथमेनं रणे कुद्धं वारयिष्यन्ति वानराः ॥ ३२ ॥
 उच्यन्तां वानराः सर्वे यन्त्रमेतत्समुच्छ्रितम् ॥ इति विज्ञाय हरयो भविष्यन्तीह निर्भयाः ॥ ३३ ॥
 विभीषणवचः श्रुत्वा हेतुमत्सुमुखेरितम् ॥ उवाच राघवो वाक्यं नीलं सेनापतिं तदा ॥ ३४ ॥
 गच्छ सैन्यानि सर्वाणि व्यूहं तिष्ठस्व पावके ॥ द्वाराण्यादाय लङ्कायाश्चर्याश्चाप्यथ संक्रमान् ॥ ३५ ॥
 शैलशृङ्गाणि वृक्षांश्च शिलाश्चाप्युपसंहर ॥ तिष्ठन्तु वानराः सर्वे सायुधाः शैलपाणयः ॥ ३६ ॥
 राघवेण समादिष्टो नीलो हरिचमूपतिः ॥ शशास वानरानीकं यथावत्कपिकुञ्जरः ॥ ३७ ॥
 ततो गवाक्षः शरभो हनुमानद्गदस्तथा ॥ शैलशृङ्गाणि शैलाभा गृहीत्वा द्वारमभ्ययुः ॥ ३८ ॥
 रामवाक्यमुपश्रुत्य हरयो जितकाशिनः ॥ पादपैर्दयन्वीरा वानराः परवाहिनीम् ॥ ३९ ॥

ततो हरीणां तदनीकमुग्रं रराज शैलोद्यतदीप्तहस्तम् ॥

गिरेः समीपानुगतं यथैव महन्महाम्भोधरजालमुग्रम् ॥ ४० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकषष्ठितमः सर्गः ॥ ६१ ॥

विरोधात् ॥ २९ ॥ सोसौ रावणः ॥ ३० ॥ शिविरात्
 स्वनिलयात् । भक्षयन् परिधावति भक्षणहेतो परि-
 धाविष्यति । “लक्षणहेत्वोः क्रियायाः” इति शतप्र-
 त्ययः । वर्तमानसामीप्यादिना भविष्यदर्थे
 लट् ॥ ३१—३२ ॥ यन्त्र विभीषिका । समुच्छ्रित
 उन्नतं ॥ ३३ ॥ सुमुखेरित सुमुखं यथा भवति तथा
 ईरितं उक्तं ॥ ३४ ॥ गच्छेत्यादिश्लोकद्वय ॥ आदाय
 स्वीकृत्य । आवृत्तेति यावत् । उपसहर राशीकुरु । यु-
 द्धसाधनशिलादिकामिदानीमेव संपादयेत्यर्थः । तिष्ठन्तु
 वानराः सर्वे सायुधाः शैलपाणय इति पाठः । सायुधा.

खङ्गाद्यायुधवन्तः ॥ ३५—३८ ॥ परवाहिनी नगर-
 रक्षार्थं बहिश्चरन्ती । यद्वा कुम्भकर्णं दृष्ट्वा पलायमा-
 नान्वानरान्प्रत्यनुद्रुता परवाहिनीमित्यर्थः ॥ ३९ ॥
 शैलोद्यतदीप्तहस्त शैलोद्यता उद्यतशैलाः । महन्महा-
 म्भोधरजाल । महत् गुरु महाम्भोधरजालं मेघजाल-
 मित्यर्थः ॥ ४० ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने एकषष्ठितमः सर्गः ॥ ६१ ॥

कजयायरावणस्यकुम्भकर्णेनसहगमनेप्रथमदिनेमधुपुरेवासउक्त । द्वितीयदिनेकैलासे । यत्ररभायाबलाद्रावणस्यप्रवृत्ति ।
 तदनन्तर “कुम्भकर्णस्तुदुष्टात्मानानाप्रहरणोद्यत” इत्यादिनातृतीयदिवसादिषुयुद्धमुक्त । तेनयुद्धप्रसङ्गेअनेकदिनमपिजाग-
 रणप्रतीयते । स० अनत्यन्तसमाहितमानसारावणमेकस्मिन्नेवदिनेबहुकार्यकारीभविष्यतीतिवदन्सुमुखीकरोतीत्याह—एकेनेति
 ॥ २९ ॥ ति० पुनारामपृच्छति—कथमेनमिति ॥ ३२ ॥ ति० विभीषणउत्तरमाह—उच्यन्तामिति । समुच्छ्रितं
 रावणेनमाययाविभीषिकार्थनिर्मितकिचियन्त्रमात्र अतोनकिचिदेतदिलेखवानराउच्यन्ता मयास्वामिभिश्च । नतुरावणानुजला-
 दिकमित्यर्थः । एवंचकार्यसिद्धिरित्याह—इतीति । इह एतस्मिन्विषये । शि० ननुवानरस्वास्थ्यार्थकिर्तव्यमित्यतआह—
 उच्यन्तामिति । समुच्छ्रितं अतिप्रवृद्ध । एतत् प्रदृश्यमानरक्ष यन्त्र मत्समीपेसकुचिततेजोभविष्यतीतिशेष । इति सर्वैवानराउ-
 च्यन्ता । इतिभवदुक्तहरयोविज्ञायनिर्भया भविष्यन्ति ॥ ३३ ॥ ति० यथापूर्वद्वारनिरोधेनियुक्ते—गच्छेति । अनेनरावणप-
 लायनोत्तरंमध्येऽवहार सूचित ॥ ३५ ॥ ति० शैलशृङ्गादीन्युपसहरन् उपसंहरन्त संचिन्वन्त । भवन्तस्तिष्ठन्त्वितिशेष
 ॥ ३६ ॥ एकषष्ठितमः सर्गः ॥ ६१ ॥

[पा०] १ ड. झ ट प्रतीक्ष्यैव. २ ड. च. छ झ. ट. प्रदुद्रुवे ३ क. ख. ग ड. च. ज.—ट त्सुमुखोद्गतं. ४ ग.
 ड. छ. झ अ ट श्वाप्युपसहरन् ५ ड. छ. ज. झ ट शैलोद्यतवृक्षहस्त. ख. शैलोद्यतदीप्तहस्त. ग. दीप्तोद्यतशैलहस्तं.

द्विषष्टितमः सर्गः ॥ ६२ ॥

कुम्भकर्णेन रावणगृहमेत्यतश्चरणप्रणामपूर्वकं सपरिष्वङ्गतदत्तवरासने समुपवेशनम् ॥ १ ॥ रावणेनतंप्रति प्रकृतनिखिलवृत्तान्तनिवेदनपूर्वकं रामादिविजयेननिजरक्षणप्रार्थना ॥ २ ॥

स तु राक्षसशार्दूलो निद्रामदसमाकुलः ॥ राजमार्गं श्रिया जुष्टं ययौ विपुलविक्रमः ॥ १ ॥

राक्षसानां सहस्रैश्च वृतः परमदुर्जयः ॥ गृहेभ्यः पुष्पवर्षेण कीर्यमाणस्तदा ययौ ॥ २ ॥

स हेमजालविततं भानुभास्वरदर्शनम् ॥ ददर्श विपुलं रम्यं राक्षसेन्द्रनिवेशनम् ॥ ३ ॥

स तत्तदा सूर्य इवाभ्रजालं प्रविश्य रक्षोऽधिपतेर्निवेशम् ॥

ददर्श दूरेग्रजमासनस्थं स्वयंभुवं शक्र इवासनस्थम् ॥ ४ ॥

आतुः स भवनं गच्छन्नक्षोगणसमन्वितम् ॥ कुम्भकर्णः पदन्यासैरकम्पयत मेदिनीम् ॥ ५ ॥

सोभिगम्य गृहं आतुः कक्ष्यामभिगिगाह्य च ॥ ददर्शोद्विगमासीनं विमाने पुष्पके गुरुम् ॥ ६ ॥

अथ दृष्ट्वा दशग्रीवः कुम्भकर्णमुपस्थितम् ॥ तूर्णमुत्थाय संहृष्टः सन्निकर्षमुपानयत् ॥ ७ ॥

अथासीनस्य पर्यङ्के कुम्भकर्णो महाबलः ॥ आतुर्वन्दे चरणौ किं कृत्यमिति चाब्रवीत् ॥ ८ ॥

उत्पत्य चैनं मुदितो रावणः परिष्वजे ॥ स भ्रात्रा संपरिष्वक्तो यथावच्चाभिनन्दितः ॥ ९ ॥

कुम्भकर्णः शुभं दिव्यं प्रतिपेदे वरासनम् ॥ स तदासनमाश्रित्य कुम्भकर्णो महाबलः ॥

संरक्तनयनः कोपाद्रावणं वाक्यमब्रवीत् ॥ १० ॥

किमर्थमहमादृत्य त्वया राजन्विबोधितः ॥ शंस कस्माद्भयं तेऽस्ति कोऽद्य प्रेतो भविष्यति ॥ ११ ॥

आतरं रावणः क्रुद्धं कुम्भकर्णमवस्थितम् ॥ ईषंतु परिवृत्ताभ्यां नेत्राभ्यां वाक्यमब्रवीत् ॥ १२ ॥

अद्य ते सुमहान्कालः शयानस्य महाबल ॥ सुखितस्त्वं न जानीषे मम रामकृतं भयम् ॥ १३ ॥

अथ कुम्भकर्णं प्रति रावणस्य सान्त्ववचनं द्विषष्टितमे-स त्वित्यादि ॥ निद्रामदसमाकुल निद्रया अकालोत्थितत्वनेनानुवर्तमानया मदेन मद्यपानकृतेन च समाकुल । गृहेभ्यः । निर्गतेनेति शेष ॥ १-२ ॥ हेमजालवितत स्वर्णमयगवाक्षवितत । भानुभास्वरदर्शनं दृश्यत इति दर्शन रूप । भानुवत्प्रकाशमानमि-

त्यर्थः ॥ ३ ॥ दूरे कक्ष्यान्तरप्रदेशे । ददर्श । उन्नतपुष्पक-वत्त्वादिति भावः ॥ ४-६ ॥ सन्निकर्ष समीप ॥ ७ ॥ कृत्य मया कर्तव्य ॥ ८-१० ॥ आहृत्य स्थितेनेति शेष । शसेति । तमिति शेष । प्रेतो भविष्यति मृतो भविष्यति ॥ ११ ॥ ईषत्परिवृत्ताभ्यामित्यनेन ईषत्कोपो लक्ष्यते ॥ १२ ॥ ईषत्त्वमेव विवृणोति-

स० गृहेभ्यः तत्स्थितस्त्रीकरेभ्यः यद्वा गृहेभ्यः परमार्थाभ्यः । “गृहिणीगृहमुच्यते” इतिवचनात् । राक्षसानागृहेभ्य इत्यप्यन्वयोवा ॥ २ ॥ स० अभ्रजाल जलसत्तादशायामिन्द्रनीलखचनात् तदभावदशायामैश्वर्यतन्निदर्शनतोचितेतिभानुभास्वरेतिविरोधः । अथवा अभ्रज रावण अभ्रजालमिवददर्शेत्यन्वयः ॥ ४ ॥ स० समुदितोरावण उत्पत्य आसनादुत्थायेत्यर्थः । संधिरार्ष इतिनागोजिमहः । समुदितयथाभवतितथाउत्पत्य । सुप्पुपेतिसमासएकपद्यज्ञेयः । मुदितः । अत् पत्येतिच्छेदः । अत् आश्चर्ययथाभवतितथा पतिलाऽत्पत्य । व्याख्यातचाडुतपदव्याख्यावसरे अदित्याश्चर्यायैकमव्ययमितीतिवा ॥ ९ ॥ स० रोषेणपरिवृत्ताभ्या नेत्राभ्यामुपलक्षित क्रुद्धभ्रातरकुम्भकर्णरावणोऽब्रवीदितिनागोजिमहः । रोषेणपरिवृत्ताभ्या नेत्राभ्या पार्श्वद्वयवर्तिनेत्रवेनद्विवचनपूर्वभुजाभ्यामितिबत् । तदुपलक्षितोवानरोवाक्यमुवाचेत्यन्वयोवा । अस्मिन्पक्षेकुद्धपदनाधिक ॥ १२ ॥ स० सुमहान्कालः । प्रागस्माभिर्व्याख्यातरूपः । यत्तुनागोजिमहः “सुमहानित्यनेन ब्रह्मकृतावधिभूतषण्मासादप्यधिककालोगतइतिसूच्यते । “शयिताहोषण्मासानेकाहजागरिष्यते” इतिषण्मासादवर्गाजागरणाभावपर “मन्त्रकृत्वाप्रसुप्तोऽयमितस्तुनवमेऽहनि” इतिपद्यतुप्रक्षिप्ततत्राह पदमागपरवेत्युक्तः । अन्यथा षण्मासादवर्गाकृदापिजागरणाभावेनतावत्कालम्यत-

[पा०] १ ख. ततस्तदा. २ ग. घ. ड. झ. गलारक्षोगण. ३ क. ग. —ज. समन्वित ४ ड. च. छ. झ. ज. ट. पुनस्तसमुदितोत्पत्यरावण. ५ ड. च. झ. ज. ट. रोषेणपरि. ६ ड. झ. ट. अयंते ७ ड. झ. ट. सुषुप्तस्त्वं.

एष द्वाशरथी रामः सुग्रीवसहितो बली ॥ समुद्रं सबलस्तीर्त्वा मूलं नः परिक्रान्तति ॥ १४ ॥
 हन्त पश्यस्व लङ्कायां वनान्युपवनानि च ॥ सेतुना सुखमागम्य वानरैर्कार्णवीकृतम् ॥ १५ ॥
 ये रक्षसां मुख्यतमा हतास्ते वानरैर्युधि ॥ वानराणां क्षयं युद्धे न पश्यामि कदाचन ॥ १६ ॥
 न चापि वानरा युद्धे जितपूर्वाः कदाचन ॥ १७ ॥
 तदेतद्भयमुत्पन्नं त्रायस्वेमां महाबल ॥ नाशय त्वमिमानद्य तदर्थं बोधितो भवान् ॥ १८ ॥
 सर्वक्षपितकोशं च स त्वर्मभ्यवपद्य माम् ॥ त्रायस्वेमां पुरीं लङ्कां बालवृद्धावशेषिताम् ॥ १९ ॥
 आतुरर्थे महाबाहो कुरु कर्म सुदुष्करम् ॥ भयैवं नोक्तपूर्वो हि कञ्चिद्भातः परंतप ॥ २० ॥
 त्वय्यस्ति तु मम स्नेहः परा संभावना च मे ॥ दैवासुरेषु युद्धेषु बहुशो राक्षसर्षभ ॥
 त्वया देवाः प्रतिव्यूह्य निर्जिताश्चासुरा युधि ॥ २१ ॥
 तदेतत्सर्वमातिष्ठ वीर्यं भीमपराक्रम ॥ न हि ते सर्वभूतेषु दृश्यते सदृशो बली ॥ २२ ॥
 कुरुष्व मे प्रियहितमेतदुत्तमं यथाप्रियं प्रियरण बान्धवप्रिय ॥

अद्येत्यादिना ॥ सुमहान्कालः नवदिनपरिमितः । गत इति शेषः ॥ १३ ॥ मूल मूलबल । परिक्रान्तति बाधतइत्यर्थः ॥ १४ ॥ मूलकृन्तनमुपपादयति-हन्तेति ॥ लङ्कायां वनान्युपवनानि च सर्व । सेतुना सुखमागम्य स्वनिर्मितसेतुमात्रेण सुखमागम्य । रामेण । वानरैर्कार्णवीकृतं वानररूपैर्कार्णवीकृतं । पश्यस्व । आत्मनेपदमार्ष । यद्वा स्वलङ्कायामिति च्छेदः । आत्मीयलङ्काद्वीपइत्यर्थः ॥ १५—१७ ॥ तदेतत् एतादृशः । भयमुत्पन्नः । अस्माद्भयादिमा पुरीं त्रायस्व । इमान् वानरान् नाशय । तदर्थं नाशनार्थः ॥ १८ ॥

सर्वक्षपितकोशं क्षपितसर्वैश्वर्यः । “कोशोस्त्री कुड्मले खड्गपिधानेथौघदिव्ययोः” इत्यमरः । अभ्यवपद्य जानीहीत्यर्थः । बालवृद्धावशेषितामित्यतिशयोक्तिः । मूलबलाद्युत्सादनस्य वक्ष्यमाणत्वात् ॥ १९ ॥ कञ्चिदिति प्रश्ने । कदाचिदपि नोक्तपूर्वोसीत्यर्थः । कश्चिदिति पाठे त्वदन्यः । कश्चिदपि नैवमुक्तपूर्वइत्यर्थः ॥ २० ॥ संभावना आदरः । दैवासुरेषु देवासुरसंबन्धिषु । प्रतिव्यूह्य विभज्य । असुराः असुराअपीत्यर्थः ॥ २१ ॥ आतिष्ठ अवलम्बस्व ॥ २२ ॥ यथाप्रियं यथास्नेहं ।

स्वापेनियतत्वात्ततोऽर्वाङ्मासद्वयादिमध्येऽतत्प्रवृत्तौसुमहानित्युक्तेरसगत्यापत्तेः । अनेनमन्त्रकृत्वासुप्तस्याष्टनवमासरूपः कालोगतइतिगम्यते । अनेनापियुद्धस्यषण्मासाधिककालव्यापितासूचिताभवतीतिज्ञायते इति उत्तरत्रवक्ष्यामइत्युक्तमुक्तं तदसगतः । सुमहान्कालइत्यस्यगतेश्चित्तितत्वात् । मन्त्रकालेविनायासस्वतएवजागरणदिनएवकुम्भकर्णांगमनरामागमनानन्तरंनवमेऽहनिप्रयत्न उत्थानंचसभवत् । युद्धस्यषण्मासादधिककालकल्पनचास्मदुक्तक्रमेणातन्त्रमूलकः । षण्मासादर्वाङ्मासपिजागरणाभाववादास्तु स्वयमेवजागरणाभावपरः । प्रयत्नेतुजागरणस्यषण्मासानन्तरमित्यतआयासस्यासमावितत्वरूपसंभवद्युक्तिकत्वात् । सीताया स्वजीवनस्यमासद्वयावधिलक्ष्यनरूपस्फुटतरबावकाच्च । अन्यथारामागमनानन्तरमपियुद्धस्यबहुकालावविकत्वेनमध्येत्वदुक्तं समयोक्तिकान्तोतोमाभजेतिमध्येकथयाभाव्यत्वाच्च । कापियुद्धदिनेयत्तायाअनुक्तत्वान्मदुक्तप्रकारएवकिनस्यादितितुदुराशामात्रं यावन्नपद्मपुराणीयपुष्करखण्डगताश्रिताभ्यायस्थः “अत्रयुद्धमहद्भुतचैत्रशुक्लत्रयोदशीम् । अष्टचत्वारिंशतिदिनयत्रासौरावणोहतः” इतिश्लोकोनावलोकितस्तावदितिचतुरस्रः ॥ १३ ॥ स० वानराएवएक अखण्ड अर्णव समुद्रेयेनतत् । कृत कर्मपश्येत्यन्वयः । वनानि महान्ति । उपवनानि अणूनि कृतानि । विटपोत्पाटात् । रामेणवानरैर्कार्णवीकृतं । ‘अस्मदीयगुणार्णव’ इत्यनुव्याख्यानसुधायाअर्णवइवाचरतीत्यर्णवमिति कृते अर्णवते पचाद्यचिकृतेअर्णवशब्दद्विलिङ्ग साधुरित्युक्ते साधु । कृतंवानरैर्कार्णवंपश्येत्यन्वयेतुनङ्गेशः ॥ १५ ॥ स० बालवृद्धावशेषिता । बाला स्तनधया । वृद्धा युद्धानर्हा । बहूनायूनासत्वेपीयमुक्तिः कुम्भकर्णस्याकारुण्याच्छीघ्रंसमरधरणीप्रवेशार्थः ॥ १९ ॥ इतिद्विषष्टितमः सर्गः ॥ ६२ ॥

[पा०] १ ड. झ. ट. द्वाशरथि श्रीमान्सुग्रीव. २ झ. ट. समुद्रलङ्घयित्वातुकुलन. ३ क. ड. झ. ट. मागल्य. ४ क. ख. ग. ड. छ.—ट. रैर्कार्णवीकृत. ५ क. ग. ड. झ. ट. कथंचन. ६ ड. झ. ट. त्रायस्वेह. ७ घ. त्रायस्वल. ७ ख. च. छ. ज. यदर्थ. ८ ड. झ. ट. मभ्युपपद्य. ९ झ. ज. ट. कश्चित्. १० ड. झ. ट. श्वामरायुधि. ११ च. छ. विपुलविक्रम.

स्वतेजसा विधम सपत्नवाहिनीं शरद्धनं पवन इवोद्यतो महान् ॥ २३ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ॥ ६३ ॥

कुम्भकर्णेन रावणप्रति नीतिशास्त्रार्थानुवादपूर्वकंप्रकृतापरासेसदनालोचनहेतुकत्वोक्ति ॥ १ ॥ रावणेनकुम्भकर्णप्रति
सकोपगतार्थानुशोचनस्यानौचित्योक्तिपूर्वक विपन्नार्थसमीकरणस्यसुहृद्वक्ष्यत्वोक्त्या शत्रुजयायनिजपराक्रमोपयोजननियो-
जनम् ॥ २ ॥ कुम्भकर्णेन रावणप्रति ससान्वनयुद्धेरामादिवधप्रतिज्ञानम् ॥ ३ ॥

तस्य राक्षसराजस्य निशम्य परिदेवितम् ॥ कुम्भकर्णो बभाषेदं वचनं प्रजहास च ॥ १ ॥
दृष्टो दोषो हि योऽस्माभिः पुरा मन्त्रविनिर्णये ॥ हितेष्वनभिरक्तेन सोयमासादितस्त्वया ॥ २ ॥
शीघ्रं खल्वभ्युपेतं त्वां फलं पापस्य कर्मणः ॥ निरयेष्वेव पतनं यथा दुष्कृतकर्मणः ॥ ३ ॥
प्रथमं वै महाराज कृत्यमेतदचिन्तितम् ॥ केवलं वीर्यदर्पेण नानुबन्धो विचारितः ॥ ४ ॥
यः पश्चात्पूर्वकार्याणि कुर्यादैश्वर्यमास्थितः ॥ पूर्वं चापरकार्याणि न स वेद नयानयौ ॥ ५ ॥
देशकालविहीनानि कर्माणि विपरीतवत् ॥ क्रियमाणानि दुष्यन्ति हवींष्यप्रयतेष्विव ॥ ६ ॥
त्रयाणां पञ्चधा योगं कर्मणां यः प्रपश्यति ॥ सचिवैः समयं कृत्वा स संभ्ये वर्तते पथि ॥ ७ ॥

आवयोः प्रीत्यनुरूपमित्यर्थः ॥ २३ ॥ इति श्रीगोवि-
न्दराजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने द्विषष्टितमः सर्गः ॥ ६२ ॥

अथ कुम्भकर्णशुद्धिषष्टितमे-तस्येत्यादि ॥ परि-
देवितं पूर्वोक्तवचनानां परिदेवनतुल्यत्वात् परिदेवि-
तत्वं । कुम्भकर्णो वचनं बभाषे जहास चेत्यत्र व्यत्ययः ।
कार्यः । उक्त्वा जहासेति वार्थः ॥ १ ॥ पुरा मन्त्रनि-
र्णये क्रियमाणे । अस्माभिः यो दोषो दृष्टः शत्रुभिस्त-
वापद्रविष्यतीति निश्चितः । हितेषु हितपरेषु । अनभि-
रक्तेन असक्तेन । हितपरवचनमश्रुण्वतेत्यर्थः । त्वया
सोयं दोष आसादितः । पूर्वमेव चिन्तिता विपत् प्राप्ते-
त्यर्थः ॥ २ ॥ पापस्य सीताहरणरूपस्य कर्मणः । फलं
त्वां शीघ्रं अभ्युपेतं प्राप्तम् । “अत्युत्कटैः पुण्यपापैरिहैव
फलमश्नुते” इति न्यायात् । अत्रोदाहरणमाह-निर-
येष्विविति । दुष्कृतकर्मण महापातकिनः पुरुषान् ।
निरयेष्वेव पतनं यथा प्राप्नोति तद्वत् । एवकारेणाप-
रिहार्यत्वमुच्यते ॥ ३ ॥ हे महाराज । केवलं वीर्य-

दर्पेण एतत्कृत्य सीताहरणरूप कार्यं वै । प्रथमं सीता-
हरणात्पूर्वं । न चिन्तित साध्वसाधु वेति त्वया न
विचारितः । अनुबन्नातीत्यनुबन्धः दोषोत्पादः । “दोषो-
त्पादेऽनुबन्धः स्यात्” इत्यमरः ॥ ४ ॥ प्रथमं विचार्य
पश्चात् कर्म कर्तव्यमिति प्रेक्षावतां कृत्य, त्वया तु
तद्विपरीतं कृतमित्याह-य इति ॥ ऐश्वर्य आस्थितः
प्राप्तः । यः पुमान् पूर्वकार्याणि कार्यारम्भात्पूर्वं कर्त-
व्यानि मन्त्रणादीनि कुर्यात् । अपरकार्याणि उत्तरकाले
विचार्याणि च पूर्वं कुर्यात् । स नयानयौ नीत्यनीती
न वेद ॥ ५ ॥ एव देशकालानुरोधेन कर्म कर्तव्यमि-
त्युक्तं, तदनुरोधे दोषमाह-देशेति ॥ देशकालविही-
नानि क्रियमाणानि । अदेशे अकाले च कृतानि कर्माणि ।
विपरीतवत् देशकालवैकल्याद्विपरीतकर्माणीव । अप्र-
यतेषु मन्त्रानध्ययनादिना अपूतेषु अपात्रेषु हवींषीव
दुष्यन्ति विफलानि भवन्तीत्यर्थः ॥ ६ ॥ देशकाला-
नुरोधस्य फलमाह-त्रयाणामिति ॥ सचिवैः मन्त्रिभिः
सह । समयं निश्चयरूपं सिद्धान्तं कृत्वा । “समयाः
शपथाचारकालसिद्धान्तसंविदः” इत्यमरः । त्रयाणां

स० द दातारारावणप्रति बभाषेजहासच । विभीषणमाल्यवदायुक्तनश्रुतमतइयंदशेतिदशानननिरीक्ष्यहासइतिभाव । “ददा
नेछेदेचदातरि” इतिविश्व । बभाषेऽथेत्यपिकचित्पाठ ॥ १ ॥ शि० अनुबन्धः सीतारामयो परस्परप्रीति । नविचारित ।
तत्फलमेवेदमुपस्थितमितिभाव ॥ ४ ॥ ती० हवींषिचपुरोडाशादीनि । अप्रयतेष्विव असावधानजनेष्विव अशुचिजनेष्वि-
तियावत् ॥ ति० अप्रयतेषु असावधानेषु असंस्कृतेष्वग्निषुचहवींषीव ॥ ६ ॥

[पा०] १ ग. ड झ. ट. व्यत्यय २ ख. घ—उ झ अ ट ध्वनभियुक्तेन. ३ क. ख. घ.—ट. चोत्तरकार्याणि.
४ ख. ड. च. छ झ. ज. ट. प्रपश्यते ५ क. ड. झ. ट. सम्यग्वर्तते.

यथागमं च यो राजा समयं विचिकीर्षति ॥ बुध्यते सचिवान्बुद्ध्या सुहृदश्चानुपश्यति ॥ ८ ॥
 धर्ममर्थं च कामं च सर्वान्वा रक्षसां पते ॥ भजेत पुरुषः काले त्रीणि द्वन्द्वानि वा पुनः ॥ ९ ॥
 त्रिषु चैतेषु यच्छ्रेष्ठं श्रुत्वा तन्नावबुध्यते ॥ राजा वा राजमात्रो वा व्यर्थं तस्य बहुश्रुतम् ॥ १० ॥
 उपप्रदानं सान्त्वं वा भेदं काले च विक्रमम् ॥ योगं च रक्षसांश्रेष्ठ तावुभौ च नयानयौ ॥ ११ ॥
 काले धर्मार्थकामान्यः संमध्य सचिवैः सह ॥ निषेवेतौ तमवल्लोके न स व्यसनमाप्नुयात् ॥ १२ ॥
 हितानुबन्धमालोच्य कार्याकार्यमिहात्मनः ॥ राजा संहर्षतत्त्वज्ञैः सचिवैः स हि जीवति ॥ १३ ॥
 अनभिज्ञाय शास्त्रार्थान्पुरुषाः पशुबुद्धयः ॥ प्रागल्भ्याद्रकुमिच्छन्ति मन्त्रेष्वभ्यन्तरीकृताः ॥ १४ ॥

उत्तममध्यमाधमकर्मणां । तत्र आत्मोदयपरज्यानि-
 भवसमये क्रियमाण दण्डोपयोगि यानमुत्तम कर्म ।
 आत्मपरयो बलसाम्ये क्रियमाण सधान मध्यम कर्म ।
 परोदयात्मज्यानि समये क्रियमाण दानपूर्वसमाश्रयण-
 मधमं कर्म । तेषां पञ्चधा योगः । कर्मणामारम्भो-
 पायः । पुरुषद्रव्यसप्त । देशकालविभागः । विनि-
 पातप्रतीकारः । कार्यसिद्धिश्चेत्युक्तैः पञ्चभिर्योगः ।
 यद्वा त्रयाणां उत्तममध्यमाधमभावेन त्रिविधानां
 कर्मणां । पञ्चधा योगं देशकालात्मद्रव्यप्रयोजनसंब-
 न्धवशात् पञ्चविधं संबन्धः । यः पश्यति स सभ्ये
 साधौ । “सभ्य सामाजिके साधौ” इति रत्नमाला ।
 पथि नीतिमार्गे वर्तते । सम्यङ् नीतिफल प्राप्नोती-
 त्यर्थः ॥ ७ ॥ यथागम नीतिशास्त्रमनतिक्रम्य । यो
 राजा । समयं कार्यनिर्णयं । चिकीर्षति । सचिवांश्च
 बुध्यते सचिवैः सहालोचयतीति यावत् । सुहृदश्चा-
 नुपश्यति सुहृद्भिः सह विचारयतीति यावत् । स
 सभ्ये पथि वर्तते इति पूर्वेणान्वयः ॥ ८ ॥ धर्ममर्थं
 कामं च प्रत्येकं वा । त्रीणि द्वन्द्वानि वा । धर्मार्थौ
 अर्थधर्मौ कामार्थौ वा । सर्वान्वा । कालेषु विहितेषु
 प्रातर्मध्याह्नसायाह्नेषु भजेत । अकाले न सेवेतेति
 भावः । एतदुक्तं भवति । प्रातःकाले धर्मो विहितः,
 तं तदा सेवेत । मध्याह्ने अर्थो विहितः, तं तदा
 सेवेत । सायंकाले कामो विहितः, तं तदा सेवेतेति ।
 यद्वा प्रातःकाले स्वकालविहितं धर्मं मध्याह्ने विहित-
 मर्थं च सेवेत । मध्याह्ने स्वकालविहितमर्थं प्रातर्वि-
 हितं धर्मं च सेवेत । सायंकाले स्वकालविहितं कामं
 मध्याह्नविहितमर्थं च सेवेत । अथवा सायंकाले
 स्वविहितं कामं प्रातर्मध्याह्नयोर्विहितौ धर्मार्थौ च

सेवेतेति । केवलकामं सर्वकालेष्वपि सेवमानः पुरु-
 षाधम एवेत्यभिसंधिः ॥ ९ ॥ एव कर्तव्यमुक्त्वा
 तदकर्तारं निन्दति—त्रिविधं ॥ एतेषु पूर्वोक्तेषु त्रिषु
 भजनेषु धर्मार्थकामेषु वा । यच्छ्रेष्ठं प्रत्येकभजनं धर्मो
 वा । तच्छ्रुत्वा । यो राजा वा राजमात्रो वा राजसदृशो
 वा । न बुध्यते आचरितुं न जानाति । तस्य बहुश्रुतं
 शास्त्रश्रवणं व्यर्थं । अनुष्ठानपर्यवसानाभावादिति
 भावः । एव सामान्यरूपया अप्रस्तुतप्रशंसया त्रिव-
 र्गेषु श्रेष्ठं धर्मं परित्यज्य जघन्यं काममेवाश्रितस्य ते
 शास्त्रश्रवणं समुद्रघोषमात्रमासीदिति प्रस्तुतोऽर्थोऽ-
 वगम्यते ॥ १० ॥ अकाले काम इवाकाले विक्र-
 मोपि त्याज्य इत्याह—उपप्रदानमित्यादिश्लोकद्वयेन ॥
 काले तत्तदुचितकाले । उपप्रदानं प्रतिपक्षिणः समीपं
 गत्वाद्विणादिप्रदानं । सान्त्वं समीचीनभाषणं ।
 भेदं मित्रादिवर्गस्य द्वैधीकरणं । विक्रमं दण्डं च ।
 प्रत्येकं तेषां योगं समवायं च । तौ पूर्वोक्तौ नया-
 नयौ । तेषां निर्वाहप्रकारान् धर्मार्थकामाश्च सचिवैः
 समध्य । काले पूर्वोक्तकाले । आत्मवान् वशीकृतम-
 नस्कः । यो निषेवेत स लोके व्यसनं नाप्नुयान्
 ॥ ११—१२ ॥ हितेति ॥ अत्र कार्यमित्यध्याहारः ।
 निषेवेतेत्यनुषङ्गः । यो राजा अर्थतत्त्वज्ञैः सचिवैः
 सह । हितानुबन्धं हितोदरकं । आत्मनः कार्याकार्यं
 कर्तव्याकर्तव्यं । आलोच्य निश्चित्य । कार्यमेव निषे-
 वेत स इह लोके जीवतीत्यर्थः । हितानुबन्धकार्याकार्याना-
 लोचनान्तवेदं व्यसनमापन्नमिति भावः ॥ १३ ॥ एव
 सामान्येन राजानमधिक्षिप्य मन्त्रिणोप्यधिक्षिपति—
 अनभिज्ञायेति ॥ शास्त्रार्थान् नीतिशास्त्रार्थान् । अनभि-

[पा०] १ ड ज. झ. ट. सचिवैर्बुद्ध्या २ क.—ट भजेत. ३ ख च छ. ज तात्मवान् राजानस. ४ ख. ड. झ. ट. मालोक्य कुर्यात्कार्यं. ५ ड च. ज. सर्वार्थतत्त्वज्ञैः. ६ घ. ड. च. झ. ज. ट. सचिवैर्बुद्धिजीविभिः.

अशास्त्रविदुषां तेषां न कार्यमहितं वचः ॥ अर्थशास्त्रानभिज्ञानां विपुलां श्रियमिच्छताम् ॥ १५ ॥
 अहितं च हिताकारं धार्ष्ट्याज्जल्पन्ति ये नराः ॥ अवेक्ष्य मन्त्रबाह्यास्ते कर्तव्याः कृत्यदूषणाः ॥ १६ ॥
 विनाशयन्तो भर्तारं सहिताः शत्रुभिर्बुधैः ॥ विपरीतानि कृत्यानि कारयन्तीह मन्त्रिणः ॥ १७ ॥
 तान्भर्ता मित्रसंकाशानमित्रान्मन्त्रनिर्णये ॥ व्यवहारेण जानीयात्सचिवानुपसंहितान् ॥ १८ ॥
 चपलस्येह कृत्यानि सहसाऽनुग्रधावतः ॥ छिद्रमन्ये प्रपद्यन्ते क्रौञ्चस्य खमिव द्विजाः ॥ १९ ॥
 यो हि शत्रुमभिज्ञाय नात्मानमभिरक्षति ॥ अवाप्नोति हि सोनर्थान्स्थानाच्च व्यवरोप्यते ॥ २० ॥
 यदुक्तमिह ते पूर्वं क्रियतामनुजेन च ॥ तदेव नो हितं कार्यं यदिच्छसि च तत्कुरु ॥ २१ ॥
 तर्तु-श्रुत्वा दशग्रीवः कुम्भकर्णस्य भाषितम् ॥ भ्रुकुटिं चैव संचक्रे क्रुद्धश्चैनमभाषत ॥ २२ ॥

ज्ञाय गुरुमुखादश्रुत्वा । वेषेण पुरुषा पशुबुद्धय
 आहारनिद्रादिमात्राभिज्ञा । भ्रान्तेन राज्ञा । मन्त्रेषु
 राजकार्यविचारेषु । अभ्यन्तरीकृता मन्त्रयितृत्वेन
 वृताः सन्तः । प्रागल्भ्यात् ऊहापोहौ विना केवल-
 धाष्ट्यात् । वक्तुमिच्छन्ति । नतु सम्यक् सगत
 निश्चिन्त्य वदन्तीत्यर्थः ॥ १४ ॥ अशास्त्रेति । शास्त्रा-
 नभिज्ञाना तेषां मन्त्रिणा । अहित वचः अर्थशास्त्रा-
 नभिज्ञाना । अथापि विपुला श्रियमिच्छतां राज्ञा न
 कार्यं । राजभिस्तदुक्तप्रकारो नानुष्ठेय इत्यर्थः ॥ १५ ॥
 न केवल तद्वचनाश्रवणं, मन्त्रेषु बहिष्कार्याश्च त
 इत्याह—अहितमिति ॥ वस्तुतः अहित हिताकारं
 हितमिवापाततः प्रतीयमानमर्थः । धाष्ट्यात् शास्त्र-
 ज्ञान विना केवलप्रागल्भ्यात् । ये जल्पन्ति अक्रमेण
 वदन्ति । कृत्यदूषणा कार्यदूषकास्ते । अवेक्ष्य पूर्व-
 मेव परीक्ष्य । मन्त्रबाह्या मन्त्रबहिर्भूता कर्तव्या
 ॥ १६ ॥ न केवलमहितवचनं, विपरीतं च कुर्वन्ती-
 त्याह—विनाशयन्त इत्यादि ॥ मन्त्रिणः दुर्मन्त्रिण ।
 बुधैः उपायज्ञैः । शत्रुभिः सहिता प्रेरिता । विना-
 शयन्तः विनाशार्थः । इह प्रयोजनविषये । विपरी-
 तानि विपरीतफलकानि कृत्यानि । भर्तारं कारयन्ति
 ॥ १७ ॥ दुर्मन्त्रित्वनिर्णयोपायमाह—तानिति ॥ उपस-
 हितान् उपजापितान् । उत्कोचप्रदानादिना शत्रुभिर्भेद

प्रापितान् । मित्रसंकाशान् मित्रवद्भावयत कार्य-
 तोऽमित्रान्सचिवान् । व्यवहारेण व्यभिभ्रमाषणेन ।
 जानीयात् ॥ १८ ॥ स्वयमसमर्था विपरीतबुद्धयो
 मन्त्रिण किं करिष्यन्तीत्यत्राह—चपलस्येति ॥ इह
 प्रस्तुते कार्ये विषये । कृत्यानि उपसहितमन्त्रिप्रेरि-
 तानि कार्याणि । सहसा अचिरेण । अनुग्रधावतः
 दुर्मन्त्रिषु मन्त्रित्वमनुसरत । चपलस्य झटिति कार्ये
 प्रवर्तमानस्य राज्ञः । छिद्रं रन्ध्रं । अन्ये शत्रवः ।
 क्षिप्रं प्रपद्यन्ते स्वीकुर्वन्ति । कथमिव । द्विजा पक्षिणः ।
 “ दन्तविप्राण्डजा द्विजाः ” इत्यमरः । क्रौञ्चस्य
 स्कन्दशक्तिविदारितस्य क्रौञ्चाख्यपर्वतस्य । खमिव
 रन्ध्रमिव पण्डिता शत्रवः उत्कोचप्रदानादिना वशी-
 कृतैर्मन्त्रिभिः कुत्रचिच्चापलकार्ये राजानं प्रापय्य तदेव
 रन्ध्रमासाद्य अन्तः प्रविशन्तीति भावः ॥ १९ ॥ एव
 कपटवृत्ते शत्रो स्वरूपापरिज्ञाने राजा विपद्यत
 इत्याह—यो हीति ॥ यो हि राजा । शत्रु वञ्चन-
 पर । अविज्ञाय मन्त्रव्यवहारादिना अविज्ञाय ।
 आत्मानं च नाभिरक्षति दुर्मन्त्रिनिरासादिना नात्मानं
 प्रकृतौ स्थापयति । सोऽर्थानवाप्नोति । स्थानात्
 राजासनात् । व्यवरोप्यते प्रच्याव्यते । इयता
 ग्रन्थेन तव कामव्यसनात् कुमन्त्रिवचनाच्चेयमापदिति
 दर्शित ॥ २०—२१ ॥ क्रुद्धः सन् भ्रुकुटि ऊर्ध्वीकृ-

स० अनुनापिवर्जनीयानेवाह—विनाशयन्तइति । शताहेतौ । भर्तारं स्वस्वामिन । बुधैः अविज्ञमन्त्रिकत्वज्ञानै
 शत्रुभिः स्वराजविद्वेषिभिः । विपरीतानि राजमरणराज्यहर्णादिकारणानिकृत्यानि कारयन्ति । तेमन्त्रिणो निन्दितमन्त्रिण
 मन्त्रबाह्या कर्तव्या इत्यन्वयः ॥ “ भूमनिन्दाप्रशंसासु ” इत्युक्तेर्निन्दायामयमिति । ‘ केचित्सुमन्त्रिण ’ इत्यादिनागोजि-
 भट्टव्याख्यानं बुधमन्त्रिमुखशब्दयोजनाज्ञानदारिद्रेणेति ज्ञेयः । तथास्वरक्षणकुर्वन्तीति शेषइति विशेषोपितन्मूलकएव । प्रकर-
 णाननुकूलताचबालानामपिभासतइत्यनादरणीयतदितिदिक् ॥ ति० केचनदुर्मन्त्रिण । भर्तारखानाशयत । हेतौशता ।

[पा०] १ ड झ. ट अवश्यमन्त्र २ ड. ज.—ट कृत्यदूषका. ३ ड झ. ज ट क्षिप्रमन्ये ४ घ ड. झ ट
 पूर्वप्रिययामेऽनुजेनच. च. पूर्वप्रिययाह्यनुजेनच. ज. पूर्वक्रियतामेऽनुजेनच. ५ ड. च. झ. ज. ट. हितवाक्यं क. ख.
 घ. हितंराजन्. ६ ख एतच्छ्रुत्वा.

मान्यो गुरुरिवाचार्यः किं मां त्वमनुशाससि ॥ किमेवं वाक्छूमं कृत्वा काले युक्तं विधीयताम् ॥ २३ ॥
 विभ्रमाच्चित्तमोहाद्वा बलवीर्याश्रयेण वा ॥ नाभिपन्नमिदानीं यद्व्यर्थास्तस्य पुनः कथाः ॥ २४ ॥
 अस्मिन्काले तु यद्युक्तं तदिदानीं विधीयताम् ॥ गतं तु नानुशोचन्ति गतं तु गतमेव हि ॥ २५ ॥
 ममापनयजं दोषं^१ विक्रमेण समीकुरु ॥ यदि खल्वस्ति मे स्नेहो विक्रमं वावगच्छसि ॥
 यदि वा कार्यमेतत्ते हृदि कार्यतमं मतम् ॥ २६ ॥
 स सुहृदो विपन्नार्थं दीनमभ्यवपद्यते ॥ स बन्धुर्योपनीतेषु साहाय्यायोपकल्पते ॥ २७ ॥
 तमथैवं ब्रुवाणं तु वचनं धीरदारुणम् ॥ रुष्टोऽयमिति विज्ञाय शनैः श्लक्ष्णमुवाच ह ॥ २८ ॥
 अतीव हि समालक्ष्य भ्रातरं क्षुभितेन्द्रियम् ॥ कुम्भकर्णः शनैर्वाक्यं बभाषे परिसान्त्वयन् ॥
 [शृणु राजन्नवहितो मम वाक्यमरिंदम] ॥ २९ ॥
 अलं राक्षसराजेन्द्र संतापमुपपद्य ते ॥ रोषं च संपरित्यज्य स्वस्थो भवितुमर्हसि ॥ ३० ॥
 नैतन्मनसि कर्तव्यं मयि जीवति पार्थिव ॥ तमहं नाशयिष्यामि यत्कृते परितप्यसे ॥ ३१ ॥

तन्ध्रुव चक्रे । एनमभाषत चेत्यन्वयः ॥ २२ ॥ हे कुम्भकर्ण । त्व मान्य* बहुमानार्ह* । आचार्य आचारप्रवर्तकः गुरुरिव मां मान्यमाचार्यं गुरुं । अनुशाससि शिक्षसे । आर्षं शप् । वैपरीत्यमेवाचरसीत्यर्थः । एवं वचनं तवायुक्तमिति भावः । अफल चेद् वचनमित्याह—किमेवमिति । एवं उक्तप्रकारेण । वाक्छूमं कृत्वा । प्रयासैकफलं वाचमुक्त्वेत्यर्थः । किं फल । किमपि प्रयोजन नास्तीत्यर्थः । नीतिकालस्यातीतत्वादिति भावः । काले नयमार्गातीतकाले । यद्युक्तं पराक्रमरूपं । तत् विधीयतां क्रियतां ॥ २३ ॥ पूर्वमनालोच्य कृतस्य निमित्तमाह—विभ्रमादिति ॥ विभ्रमात् अनीतौ नीतिबुद्ध्या । चित्तमोहात् ज्ञानानुदयात् । बलवीर्याश्रयेण । बलवीर्ययोराश्रयेण । गर्वेणेति यावत् । यत्कार्यं नाभिपन्नं न कृतं । तस्य पुनः कथाः पुनः पुनः कथनानि । इदानीं अतीतकाले । व्यर्थाः ॥ २४ ॥ इदानीं सद्यः । गतं तु गतमेव । न तत्पुनरायास्यतीति भावः ॥ २५ ॥ ममेत्यादिसार्धश्लोक एकान्वयः ॥ दोषं वैषम्यं । शत्रुभिराक्रमणमितियावत् । समीकुरु समतयाकुरु । वैषम्यसमता नाम वैषम्यनाश एव । खलु वाक्यालङ्कारे । मे मयि यदि स्नेहोऽस्ति स्वकीयं विक्रमं यदि वा अवगच्छसि । स्वपराक्रममज्ञात्वैव

नीत्युपन्यासस्त्वया कृत इति भावः । एतत् युद्धरूपं कार्यं । ते हृदि कार्यतमं अवश्यकर्तव्यं । मत इष्टं । अवश्यकर्तव्यत्वेन मन्यसे चेदित्यर्थः । तदा समीकुर्वित्यन्वयः ॥ २६ ॥ इदानीं साहाय्याकरणे तव बन्धुत्वमेव भज्येतेति सदृष्टान्तमाह—स इति ॥ विपन्नार्थं विपन्नं शङ्कितापायः अर्थः प्रयोजनं यस्य त । दीनं मलिनमनस्कं पुरुषं । यः सुहृत् अभ्यवपद्यते अभितः प्राप्नोति । सदा सन्निधत्त इत्यर्थः । स एव सुहृत् । यो बन्धुः अपनीतेषु विषमितनीतिषु पुरुषेषु । साहाय्यायोपकल्पते साहाय्याय प्रभवति । स एव बन्धुः । सर्वं वाक्यं सावधारणमिति न्यायात् ॥ २७ ॥ धीरदारुणं यदि वा कार्यमित्युक्त्या धीरं सुहृदित्याद्युक्त्या दारुणं निष्ठुरं । रुष्टोयमिति विज्ञाय । भ्रुकुटिबन्धनेनानुमायेत्यर्थः ॥ २८ ॥ उक्तमेवार्थं प्रपञ्चयन्नाह—अतीवेति । अतीव क्षुभितेन्द्रियमित्यनेन रुष्टपदं व्याख्यातं । परिसान्त्वयन्नित्यनेन श्लक्ष्णपदं ॥ २९ ॥ ते त्वया । संताप । उपपद्य प्राप्य । अलं । संतापो न कर्तव्य इत्यर्थः । “अलखल्वो प्रतिषेधयोः प्राचा क्त्वा” इति क्त्वाप्रत्ययः । स्वस्थो भव । स्वर्गस्थो भवेत्यर्थान्तरं ॥ ३० ॥ नैतन्मनसि कर्तव्यं विभ्रमाच्चित्तमोहाद्वैत्युक्तं मनसि न कर्तव्यमित्यर्थः ।

तवनाशनमित्तं विपरीतानि कृत्यानि कारयन्ति । केचित्सुमन्त्रिण दुर्मन्त्रफलं तवनाशपश्यन्तो बुधैः सर्वज्ञैस्तवशत्रुभिः सहिताः स्वरक्षणकुर्वन्तीति शेषः ॥ १७ ॥ ति० प्रियया मन्दोदर्या । मेऽनुजो विभीषणः । समानार्थं च तयोर्वाक्ये इति मन्दोदरीवाक्यं न पृथग्युक्तं । स्वमतिसदृशमतित्वान्मेऽनुज इत्युक्तं ॥ २५ ॥ स० धीरदारुणः । धीरेषु धारुणमिति वा । श्लक्ष्णं रावणमनसं श्लक्ष्णत्वेन भविष्यद्यथातथा उवाच ॥ २८ ॥

[पा०] १ ड. झ. ट. यद्युक्ततद्विधीयता. २ ड. झ. ट. विचिन्त्यता ३ ड. झ. ट. दुःखं ४ ख. ड. च. ज.—द.

मभ्युपपद्यते. ५ इदमर्थं ड. झ. ट. पाठेषु दृश्यते

अवश्यं तु हितं वाच्यं सर्वावस्थं मया तव ॥ बन्धुभावादभिहितं भ्रातृस्नेहाच्च पार्थिव ॥ ३२ ॥
 सदृशं यत्तु कालेऽस्मिन्कर्तुं स्निग्धेन बन्धुना ॥ शत्रूणां कदनं पश्य क्रियमाणं मया रणे ॥ ३३ ॥
 अद्य पश्य महाबाहो मया समरमूर्धनि ॥ हते रामे सह भ्रात्रा द्रवन्तीं पैरवाहिनीम् ॥ ३४ ॥
 अद्य रामस्य तद्दृष्ट्वा मयाऽऽनीतं रणाच्छिरः ॥ सुखी भव महाबाहो सीता भवतु दुःखिता ॥ ३५ ॥
 अद्य रामस्य पश्यन्तु निधनं सुमहत्प्रियम् ॥ लङ्कायां राक्षसाः सर्वे ये ते निहतचान्धवाः ॥ ३६ ॥
 अद्य शोकपरीतानां स्वबन्धुवैधकारणात् ॥ शत्रोर्युधि विनाशेन करोम्यास्रप्रमार्जनम् ॥ ३७ ॥
 अद्य पर्वतसंकाशं ससूर्यमिव तोयदम् ॥ विकीर्णं पश्य समरे सुग्रीवं प्लवगोत्तमम् ॥ ३८ ॥
 कथं त्वं राक्षसैरेभिर्मया च परिरक्षितः ॥ जिघांसुभिर्दाशरथिं वैध्यसे त्वमिहानघ ॥ ३९ ॥
 अथ पूर्वं हते तेन मयि त्वां हन्ति राघवः ॥ नाहमात्मनि संतापं गच्छेयं राक्षसाधिप ॥ ४० ॥

यत्कृते यस्य रामस्य कृते । अर्थान्तरं तु मयि जीवति सति एतन्मनसि न कर्तव्य । यद्यह जीविष्यामि तदा एव न कर्तव्य । अहमेव न जीविष्यामीत्यर्थः । यत्कृते यस्य मम कृते । परितप्यसे अयं सुखेन जीवन् मत्कार्यं न करोतीति परितप्नोसि । त मां रामेण नाशयिष्यामीति ॥ ३१ ॥ तर्हि किमर्थमेवमुक्तमित्याह—अवश्यमित्यादि ॥ बन्धुभावात् सामान्यस्नेहात् विशेषतोभ्रातृस्नेहाच्च । सर्वावस्थं रोषहर्षादिसर्वावस्थावस्थितमित्यर्थः । अवश्यं वाच्यं ते हितं मयाऽभिहितं ॥ ३२ ॥ अस्मिन्काले आपत्काले । स्निग्धेन बन्धुना यत्कर्तुं सदृशं युक्तं । तादृशं कदनं मया क्रियमाणं पश्य । अत्र शत्रुकर्तृकं कदनमित्यर्थान्तरं ॥ ३३ ॥ अद्येति । अर्थान्तरं । हे पर ज्येष्ठ, मया सह समरमूर्धनि हते भग्नौ सति रामे रामनिमित्तं । द्रवन्तीं आगच्छन्तीं वाहिनीं पश्येति ॥ ३४ ॥ अद्य रामस्येति । अर्थान्तरं । मया सह रामस्य रणाद्धेतो । आनीतं दूरे क्षिप्तं । शिर मच्छिरः । दृष्ट्वा सुखी भव । तदानीं मयि रोषत्यागादिति भावः । सीता दुःखिता भवतु । सर्वलोकमावृत्तादिति भावः ॥ ३५ ॥ अद्य रामस्य पश्यन्त्विति । अर्थान्तरं ।

रामस्येति कर्तरि षष्ठी । रामकर्तृकं मन्निधनं ये निहतचान्धवा ते राक्षसाः पश्यन्तु । “ न दुःखं पञ्चभिः सह ” इति न्यायादिति भावः । उत्तरश्लोकेष्वेवमेव योजना ॥ ३६-३७ ॥ ससूर्यमिव तोयदमिति । रुधिराक्ततया ससूर्यप्रकाशं मेघमिव स्थितमित्यर्थः ॥ ३८ ॥ ससैन्यं दाशरथिं जिघांसुभि एभिः राक्षसैः मया च परिरक्षितस्त्वं कथं रामेण वैध्यसे इति योजना । अर्थान्तरं । जिघांसुभि हननेच्छामात्रवद्भिः । पराक्रमासमर्थैरित्यर्थः । कथं परिरक्षितः । प्रत्युत वैध्यसे इति । अत्र विभीषणः क्व गत इति कुम्भकर्णस्य प्रश्नं मया धिक्कृतो गत इति रावणस्योत्तरं च क्वचित् कोशे दृश्यते तत्पूर्वापरविरुद्धं ॥ ३९ ॥ अत्र अथशब्दः प्रक्रमान्तरे । मयि हते सति हि पश्चात्त्वा रामो हन्ति हनिष्यति । अहं च आत्मनि स्वस्मिन् । संतापं शत्रुपरिभवजः । न कदाचिदपि गच्छेयं । न केनचिद्वन्तु शक्य इत्यर्थः । अतः कुतस्ते भयमिति भावः । अर्थान्तरं । अहमात्मनि विषये संतापं न गच्छेयं न गच्छामि । “ व्यत्ययो बहुलं ” इति लकारव्यत्ययः । मन्निधनं नानुशोचामीत्यर्थः । किं तु मयि हते सति । अथ राघवस्त्वा हन्ति हनिष्य-

ति० सर्वावस्थां सुखदुःखादिसर्वावस्थागतं प्राप्तं । त्वाप्रतीतिशेषः । “ विष्णोर्भक्तिकावस्था सर्वावस्थेति गीयते ” इत्यन्ये ॥ ३२ ॥ ती० “ अद्यपश्य महाबाहो मया समरमूर्धनि ” इत्यारभ्य श्रीराममुद्दिश्य कुम्भकर्णोक्तं परुषवाक्यानां प्रातीतिकार्यं स्पष्टं । वस्तुतस्तु यद्यपि कुम्भकर्णो रावणप्रीतयेपि वा श्रीरामनिष्ठुरभाषणेप्रीतयेपि वा प्रवृत्तः । तथापि कुम्भकर्णवाणीप्रकारान्तरेण निस्सरति । “ अद्यपश्य महाबाहो मयैत्यादिना “ शत्रूणां कदनं पश्य क्रियमाणं मया ” इत्युक्तं तदयुक्तं । किंतु सीतादुःखसंपादकरामहननेनास्मदादीन्विशोकान्कुर्वितिरावणशङ्कायात्तत्र शक्यमिति व्यङ्ग्योक्त्या परिहरति—अद्यपश्येति सार्धश्लोकचतुष्टयेन । व्यङ्ग्योक्त्यर्थ एषु श्लोकेषु विद्यमानक्रियापदा-

[पा०] १ च छ ज. ट. सर्वावस्थां मुतेमया । २ झ. सर्वावस्थागतमया । ३ क. ग—च. ज—ट. हरिवाहिनीं. ४ ग. ड. झ. वधशोचिना. ५ ज. शोणितोक्षित. ६ ड. झ. परिसान्त्वित. ७ ख. घ—ट. व्यथसे त्वसदाऽनघ. क. व्यथसे राक्षसेश्वर. ८ क. ख. ग. च. छ. ज. अद्यपूर्वं. घ. अद्यपूर्वगते तेन. ९ झ. ज. ट. मानिहल्य किल त्वाहिनिहनिष्यति मि राघव..

कामं त्विदानीमपि मां व्यादिश त्वं परंतप ॥ न परः प्रेषणीयस्ते युद्धायातुलविक्रम ॥ ४१ ॥
 अहमुत्सादयिष्यामि शत्रूंस्तव महाबल ॥ ४२ ॥
 यदि शक्रो यदि यमो यदि पावकमारुतौ ॥ तानहं योधयिष्यामि कुबेरवरुणावपि ॥ ४३ ॥
 गिरिमात्रशरीरस्य शितशूलधरस्य मे ॥ नर्दतस्तीक्ष्णदंष्ट्रस्य विभीयाच्च पुरंदरः ॥ ४४ ॥
 अथ वा त्यक्तशस्त्रस्य मृद्रतस्तरसा रिपून् ॥ न मे प्रतिमुखे स्थातुं कश्चिच्छक्तो जिजीविषुः ॥ ४५ ॥
 नैव शक्त्या न गदया नासिना निंशितैः शरैः ॥ हस्ताभ्यामेव संरब्धो हनिष्याम्यपि वज्रिणम् ॥ ४६ ॥
 यदि मे मुष्टिवेगं स राघवोऽद्य सहिष्यते ॥ ततः पास्यन्ति बाणौघा रुधिरं राघवस्य तु ॥ ४७ ॥
 [अचिन्तयित्वा बाणौघान् रुधिरं राघवस्य च ॥ लक्ष्मणस्य च पास्यामि चिरकालं पिपासितः ॥ ४८ ॥
 चिन्तया बाध्यसे राजन्किमर्थं मयि तिष्ठति ॥ सोऽहं शत्रुविनाशाय तव निर्यातुमुद्यतः ॥ ४९ ॥
 मुञ्च रामाद्भ्यं राजन्हनिष्यामीह संयुगे ॥ राघवं लक्ष्मणं चैव सुग्रीवं च महाबलम् ॥
 हनुमन्तं च रक्षोघ्नं लङ्का येन प्रदीपिता ॥ ५० ॥
 ह्रींश्चापि हनिष्यामि संयुगे समवस्थितान् ॥ असाधारणमिच्छामि तव दातुं महद्यशः ॥ ५१ ॥
 यदि चेन्द्राद्भ्यं राजन्यदि वाऽपि स्वयंभुवः ॥ ५२ ॥
 अपि देवाः शयिष्यन्ते कुद्रे मयि महीतले ॥ यमं च शमयिष्यामि भक्षयिष्यामि पावकम् ॥
 आदित्यं पातयिष्यामि सनक्षत्रं महीतले ॥ ५३ ॥
 शतक्रतुं वधिष्यामि पास्यामि वरुणालयम् ॥ पर्वतांश्चूर्णयिष्यामि दारयिष्यामि मेदिनीम् ॥ ५४ ॥
 दीर्घकालं प्रसुप्तस्य कुंभकर्णस्य विक्रमम् ॥ अद्य पश्यन्तु भूतानि भक्ष्यमाणानि सर्वशः ॥ ५५ ॥
 नन्विदं त्रिदिवं सर्वमाहारस्य न पूर्यते ॥ ५६ ॥

वधेन ते दाशरथेः सुखार्हं सुखं समाहर्तुमहं व्रंजामि ॥

तीति सतापं गच्छामीति ॥ ४० ॥ इदानीमपि इदानीमेव । युद्धाय व्यादिश । ते त्वया । पर अन्यः । न प्रेषणीयः ॥ ४१ ॥ अहमित्यर्थमेक वाक्यं ॥ ४२ ॥
 उक्त विवृणोति यदीति ॥ ४३—४४ ॥ मृद्रत प्रहरतः । प्रतिमुखे अग्रे ॥ ४५—४६ ॥ यदीति । राम प्रथमं मे मुष्टिप्रहारमेव न सहिष्यते । कुतो मां प्रहरिष्यतीति भावः ॥ ४७—४८ ॥ उद्यतः अस्मीति शेषः

॥ ४९ ॥ मुञ्चेत्यादिसार्धश्लोकद्वयमेकान्वयं ॥ अर्थान्तरं । रामात् भय अस्तीति शेषः । हनिष्यामीत्येतन्मुञ्चेति । दातुं खण्डितुमित्यर्थान्तरं ॥ ५०—५१ ॥
 यदि चेत्तर्ध ॥ इन्द्रात् स्वयंभुवश्च । भय यद्यस्ति तदपि मोचयिष्यामीत्युपस्कार्यं ॥ ५२—५५ ॥
 त्रिदिव त्रिलोकी । आहारस्य न पूर्यते आहाराय न पूर्यते । न पर्याप्तमित्यर्थः ॥ ५६ ॥ सुखार्हं उत्तरो-

नावीप्साऽनुसंधेया । तदित्ययोजना । रामेहतेसतिव्रवन्तीहरिवाहिनीअद्यपश्यपश्य रणादानीतरामस्यशिरोहृद्वालसुखीभव सुखीभव । सीतादु खिताभवतुभवतु । शत्रुपक्षेहतेसतितेशोकोनभविष्यतिनभविष्यति । लङ्कायायेहतबान्धवाराक्षसा तेरामनिधनंपश्यन्तु । शोकपरीतानामासन्नप्रमार्जनकरोमिकरोमि । अतोहेभ्रात रावण एतत्सर्वनसगतमितिभाव । किंचायंदुष्टराक्षससमागम लङ्कायाभविष्यतीत्याशयेनाह—**कथमिति** । कथं कथंचिदित्यर्थः । मयारक्षितोपिलदाशरथिजिघासुभि राक्षसैर्वध्यसएवेतिसबन्ध ॥ कथमिति । दाशरथिजिघासुभि राक्षसैः परिरक्षित कथपयसइतिसबन्ध । अद्यपूर्वमिति । अहमात्मनिविषयेसतापंनगच्छामि । किंतु तेनमयिपूर्वहतेसति । अद्यैवराघवस्त्वाहन्ति हनिष्यतीतिसतापंनगच्छामीत्यर्थः ॥ ३४—४६ ॥ **रामानु०** राघवोमुष्टिवेगयदिसहिष्यति तत राघवस्यबाणौघा मेरुधिरपास्यन्ति । राघवोमुष्टिवेगंनस-

[पा०] १ ड. झ ट महाबलान्. २ च छ ज नेषुभि शितै ३ ड झ ज सरभ्य ४ अयश्लोक क ख. घ. च. छ ज. पाठेषुदृश्यते ५ ड च झ ज. ट तप्यसे. ६ ड.—ट घोरनिहनिष्यामि ७ ड.—ट हरीश्चभक्षयिष्यामि. ८ क. ख. ड. च. ज. झ. ट नखिदंत्रिदिवंसर्वमाहारोममपूर्यते. ९ ड.—ट. सुखावहसुख. १० ख. यतिप्ये

निहत्य रामं सह लक्ष्मणेन खादामि सर्वान्हरियूथमुख्यान् ॥ ५७ ॥

रमस्य कामं पिब चाग्र्यवारुणीं कुरुष्व कृत्यानि विनीयतां ज्वरः ॥

मयाऽद्य रामे गमितेयमक्षयं चिराय सीता वशगा भविष्यति ॥ ५८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ॥ ६४ ॥

महोदरेणकुम्भकर्णप्रति व्यभिचारप्रदर्शनेनसुकृतदुष्कृतयोःसुखदुःखहेतुत्वनियमनिरसनेन मन्त्रिभिःसहालोचनपूर्वक-
त्वोक्त्याचसीताहरणस्य न्याय्यत्वसमर्थनम् ॥ १ ॥ तथा रामस्ययुद्धेनदुर्जयत्वसमर्थनेन रावणप्रति स्वबुद्धिपरिकल्पित-
कपटोपायप्रदर्शनेनपूर्वकं तेनैवसीतावशीकरणस्यसुकरत्वोक्ति ॥ २ ॥

तदुक्तमतिकायस्य बलिनो बाहुशालिनः ॥ कुम्भकर्णस्य वचनं श्रुत्वोवाच महोदरः ॥ १ ॥

कुम्भकर्ण कुले जातो वृष्टः प्राकृतदर्शनः ॥ अवलिप्तो न शक्नोषि कृत्यं सर्वत्र वेदितुम् ॥ २ ॥

न हि राजा न जानीते कुम्भकर्णं नयानयौ ॥ त्वं तु कैशोरकाङ्क्षः केवलं वक्तुमिच्छसि ॥ ३ ॥

स्थानं वृद्धिं च हानिं च देशकालविभागवित् ॥ आत्मनश्च परेषां च बुध्यते राक्षसर्षभः ॥ ४ ॥

यच्चवश्यकं बलवता कर्तुं प्राकृतबुद्धिना ॥ अनुपासितवृद्धेन कः कुर्यात्तादृशं बुधः ॥ ५ ॥

त्तरसुखावह । ते वधेन दाशरथे सुखावहमित्यर्था-
न्तरं ॥ ५७ ॥ मया निमित्तेन रमस्वेत्यादौ काकु ।
इयमक्षयमिति च्छेदः । रामे विषये गमिता इय
सीता चिराय वशगा भविष्यतीत्यर्थान्तरं ॥ ५८ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रिषष्टितमः
सर्गः ॥ ६३ ॥

अथ मन्त्रिकृतानयमसहमानो महोदरः कुम्भकर्णं
निर्भर्त्सयति—तदुक्तमित्यादिना ॥ उक्त सूचनं विना
कण्ठरवेण दर्शित । अतिकायस्य महाशरीरस्य ।
प्रतिवचनानर्हत्वद्योतनाय विशेषणानि ॥ १ ॥
मन्त्रिभिः सहाविचार्यैव रावणेनाकार्यं कृतमिति
अहमसहाय एव रामादिभिर्योत्स्यामीतिच यदुक्तं
कुम्भकर्णेन तदुभयं दूषयितुमाह—कुम्भकर्णेत्यादि-
ना ॥ कुले जातोपि प्राकृतदर्शनः क्षुद्रबुद्धिः । केवल

वृष्ट न तु शास्त्रज्ञ इत्यर्थः । अवलिप्तः गर्वितः । त्वं
सर्वत्र कार्ये । कृत्यं मन्त्ररूप । तद्वेदितुं न शक्नोषि
॥ २ ॥ 'केवलं वीर्यदर्पेण नानुबन्धो विचारितः', न
स वेद नयानया' वित्यादिना रावणोद्देशेन कुम्भकर्णोक्तं
दूषयति—न हीत्यादिना ॥ राजा नयानयौ न जानीत
इति न । जानीत एवेत्यर्थः । किशोरः बालः । तस्य
भावः कैशोरक तस्मात् बाल्यात् । केवलं वृष्टः न तु
शास्त्रज्ञानेनेति भावः ॥ ३ ॥ देशकालविभागवित्
विविक्तादिमन्त्रोचिततद्विज्ञयो देशयो तथा मन्त्रो-
चितानुचितयोश्च कालयोर्विभागं वेत्तीति तथोक्तः ।
राक्षसर्षभ रावणः । आत्मनः शत्रूणां च वृद्धिं हानिं
स्थानं समतां च बुध्यते । रावणो देशकालविभागाद्य-
नभिज्ञ इति त्वयोक्तं न युक्तमिति भावः ॥ ४ ॥ लोके
कापुरुषेणापि यत्कर्तुमनर्हं तादृशं कर्म विवेकी रावणः
कथं कुर्यादित्यभिप्रेत्याह—यत्त्विति ॥ बलवता केवल-
शौर्यावलम्बित्वा । प्राकृतबुद्धिना यत्कर्तुं शक्यं तादृशं

हिष्यतइतिभावः ॥ ४७ ॥ इतित्रिषष्टितमः सर्गः ॥ ६३ ॥

स० बलवता बलवानहमित्यभिमानवता । प्राकृतबुद्धिनापियत्कर्तुमशक्यमयोग्यं । हेअनुपासितवृद्ध कुम्भकर्ण । इनक इन
एवेनक अस्मत्स्वामी । बुधः ज्ञानी तादृशंप्राकृतबुद्धिभिरननुष्ठीयमानस्वयोग्यकुर्यात् । शक्यमितिपाठे तादृशेनापिकर्तुमशक्यबुध-
कस्तादृशंकुर्यादित्यर्थः । अनुपासितवृद्धश्चासाविनश्च तत्सबुद्धिः । स्वाम्यनुजत्वान्मध्येकोपेनस्वध्वसाध्वसाद्वा तमभिमुखीकर्तुमेव-

[पा०] १ ड. झ ट राजन्पिबचाद्यवारुणी. २ ड.—ट. कृत्यानिविनीयदुःख क. ख घ. कृत्यान्पनीयता. ३ झ. ब.
ट. विद्वानवित् ४ ड. झ. ट. नर

यांस्तु धर्मार्थकामांस्त्वं ब्रवीषि पृथगाश्रयान् ॥ अनुबोद्धुं स्वभावे तान्नहि लक्षणमस्ति ते ॥ ६ ॥
 कर्म चैव हि सर्वेषां कारणानां प्रयोजकम् ॥ श्रेयः पापीयसां चात्र फलं भवति कर्मणाम् ॥ ७ ॥
 निःश्रेयसफलावेव धर्मार्थावितरावपि ॥ अधर्मानर्थयोः प्राप्तिः फलं च प्रत्यवायिकम् ॥ ८ ॥
 ऐहलौकिकपारत्रं कर्म पुंभिर्निषेव्यते ॥ कर्मण्यपि तु कल्याणि लभते काममास्थितः ॥ ९ ॥

कर्म बुधः क कुर्यात् न कोपि कुर्यात् । किमुत रावण इति भावः ॥ ५ ॥ धर्माधर्मयोर्हिताहितसाधनत्व निश्चित्य, “शीघ्रं खल्वभ्युपेत त्वां फलं पापस्य कर्मणः” इत्यादिना सीताहरणरूपात्पापात्तवायमनर्थः प्राप्त इति यदुक्तं कुम्भकर्णेन तदपि धर्माधर्मयोर्हिताहितफलनियमाभावान्न सगच्छत इति प्रतिपादयितुमाह—यांस्त्वित्यादिना ॥ पृथगाश्रयान् पृथकारणान् भिन्नफलान् । धर्मार्थकामान् ब्रवीषि । तान् स्वभावे अनुबोद्धुं स्वरूपतो ज्ञातु । लक्षण लक्ष्यतेनेनेति लक्षणं प्रमाणं । तव नास्तीत्यर्थः । सुखफलदयागादिधर्मानुष्ठानदशायां तात्कालिकशरीरायासजनितदुःखदर्शनात् दुःखजनकपरद्रव्यापहरणाद्यधर्माचरणसमयेतात्कालिकसुखदर्शनाच्च । अर्थकामयोरप्येवंदर्शनाच्च कर्मणामनियतफलकत्वान्नियतफलकत्वे न किञ्चित्प्रमाणमुपलभ्यत इत्यर्थः ॥ ६ ॥ तदेव प्रदर्शयति—कर्म

चेत्यादिना ॥ सर्वेषां कारणानां स्वर्गनरकरूपाणां फलानां कर्मैव प्रयोजक साधक । जालेकवचनं । किं तु अत्र कर्मजाते पापीयसामपि कर्मणां श्रेय फलं भवति ॥ ७ ॥ उक्तमेवार्थं विशदयति—नि श्रेयसेति ॥ धर्मार्थौ धर्मार्थसाधनभूते कर्मणी । इतरौ अधर्मानर्थसाधनभूते कर्मणी च । नि श्रेयसफलौ एतानि चतुर्विधानि नि श्रेयसकराण्येव । किंतु कदाचिद्धर्मानर्थयोः प्रत्यवायिक । अश्रेयइति यावत् । प्रत्यवायोस्मिन् कारणतयास्तीति प्रत्यवायिक । “अत इतिठनौ” इति ठन् । प्राप्यत इति प्राप्ति फल । कर्मणि क्तिन्प्रत्ययः । एतेनाधर्मानर्थयोः श्रेयस्तदितरच्चोभय फलं भवतीत्युक्त ॥ ८ ॥ एव धर्माधर्मयोरव्यवस्थितफलत्वमुक्त्वा कामस्यापि तदाह—ऐहलौकिकेति ॥ ऐहलौकिक इहलोकोपयोगि । पारत्र परलोकोपयोगि च कर्म पुंभिर्निषेव्यते । तत्फलं चानुभूयते । तथैव

मुक्ति । अनुपासितवृद्धेन अतएवप्राकृतबुद्धिनेति तीर्थोनागोजिभट्टश्च ॥ ५ ॥ ति० सर्वेषांकारणानां सुखसाधनानां त्रिवर्गलक्षणानां । कर्मैव प्रयोजन प्रयोजकमुत्पादकं । नह्यक्रियस्यकश्चनपुरुषार्थोधर्मादि ॥ ७ ॥ ति० तत्रपुरुषप्रयत्नसाध्येष्वप्येषु धर्मार्थयोः कामात्कश्चिद्विशेषोस्तीत्याह—निःश्रेयसेति । धर्मार्थौ निःश्रेयसफलावेवसन्तौ कामनाविशेषेणेतरावपि स्वर्गाभ्युदयफलावपिभवत । अत्रधर्मशब्देनार्थनिरपेक्षोजपध्यानादि । अर्थशब्देनचार्थसाध्योयागदानादि । “यज्ञोदानतपश्चैवपावनानिमनीषिणाम्” इतिभगवद्वचनात् । तेषांचित्तशुद्धिद्वारामोक्षसाधनत्वमस्ति । कामस्तुनकदापिनिःश्रेयसफलइतिभावः । तयोरपरमपिकामाद्विशेषमाह—अधर्मानर्थयोरिति । जपादिरूपेकियामयेवा नित्यवर्मेच्छेसत्यवर्मानर्थौप्राप्तौभवत । तयोश्चसतो प्रात्यवायिकविहिताकरणप्रयुक्तप्रत्यवायजन्यफलपुंस प्राप्तभवति । नतुकाम्याकरणेप्रत्यवायइतिभावः ॥ स० अर्थं तद्व्यसाध्ययागादि । तौ निष्कामनयानुष्ठितौ निःश्रेयसफलौ मोक्षप्रापकौ । तावेव इतरौ कामनयानुष्ठितौ इतरौ स्वर्गैहिकसपदादिप्रापकौ भवत । तथाविरुद्धकामनया कर्तव्यलोपादिनाऽधर्मघटनेवघटनानर्थस्यापिभवेत् । तयोरधर्मानर्थयोः सतो प्रात्यवायिक प्रत्यवायजन्यं । फलं अनिष्टं प्राप्तंभवति । यथाविहिताकरणेप्रत्यवायस्तथाकाम्याकरणे नप्रत्यवायइतितदपेक्षयातौविशिष्टाविति । भगवत्सेवादिकामनाप्यकामनैवेति सा वर्ममध्यएवगणनीयेति नहठवादीयभीमकामप्रशसाविरोधइतिबोध्यं ॥ ८ ॥ ति० कीदृशतत्फलंतत्राह—ऐहलौकिकेति । इहलोकेपरत्रचभवंकर्म कर्मफल । इहकृणदारिद्र्यादिरूप । परत्रनरकयातनारिद्रूप । निषेव्यते अनुभूयते एवधर्मफलमपि । अथकामस्यवर्मांश्यावैलक्षण्यमाह—कर्मणीति । काम तत्पुरुषार्थसिद्धिमुद्दिश्यकर्मणिन्यत्नेनस्थितो नुतिष्ठन्नपिकल्यानिशुभानितुविशिष्यात्रापिसाक्षाल्लभतेनतुधर्मार्थवत्कालान्तरे लोकान्तरेवा । एवंचधर्मार्थकामाएकैकैवसेव्या । धर्मविरुद्धोयदिकामस्तदासखतपोविक्रमादिनासमाधेयः । “नहिभिक्षुका सन्तीतिस्थाल्योनाधिश्चिन्त्यन्ते” इतिन्यायादितिभावः । स० पुंभिः पुरुषैः । रावणस्यप्रस्तुतत्वात्पुंभिरित्युक्तिः । सर्वे स्त्रीपुंसैरित्यर्थः । ऐहलौकिक इहलोकेभवं । अनुशतिकादिलादुभयपदवृद्धिः । कर्म तत्फल अङ्गचित्तवैकल्यादिकं । पारक्य परशब्दात् “तद्धित” इतिबहुवचनज्ञापित क्यप् । किलाद्विद्धौचपारक्यमितिभवति । यातनादिरूप निषेव्यते । ऐहलौकिकपारक्यंशुभमप्येवं । कामोधर्मार्थाभ्याविलक्षणफलकइत्यालपति—कर्म-

[पा०] १ ड. झ. ट. अवबोद्धुं. २ ड.—ट. स्वभावेननहि ३ ड. झ. ज. ट. मस्तितान् ४ ग. ड.—ट. प्रयोजनं. ५ क. ख. ड. झ. ट. ठ. पारक्यं.

तत्र कृपमिदं राज्ञा हृदि कार्यं मतं च नः ॥ शत्रौ हि साहसं यत्सात्किमिवात्रापनीयताम् ॥ १० ॥
एकस्यैवाभियाने तु हेतुर्यः प्रकृतस्त्वया ॥ तत्राप्यनुपपन्नं ते वक्ष्यामि यदसाधु च ॥ ११ ॥

काममास्थितः यथेच्छाचारोपि कल्याणि कर्माणि कल्याणानि कर्मफलानि लभते । अतो विहितमेव शुभप्रदं, निषिद्धं तु तथा न भवतीति नियमो नास्तीत्यर्थः ॥ ९ ॥ धर्मादीनां फलनियमो नास्ति, सर्वसर्वस्य फलमित्यस्मिन्पक्षे स्थित्वा रावणेन सीताहरणकृतमस्माभिश्चानुमतमित्याह—तत्र कृपमिति ॥ तत्र राज्ञा कामसेव्यपि सुखानि लभत इति मते स्थितेन

राज्ञा । इदं कार्यं सीताहरणरूपं कार्यं । हृदि कृपं हृदि चिन्तित । नः अस्माकमपि । मतं समत । शत्रौ शत्रुविषये यत् साहसं स्यात् । अत्र अस्मिन्साहसकर्मणि किमिवापनीयते । न किञ्चित्क्रियते इत्यर्थः ॥ १० ॥ एव रावणस्याविमृश्यकारित्वपक्षं प्रतिक्षिप्य कुम्भकर्णस्यैकस्यैवाभियानपक्षं निरस्यति—एकस्येत्यादिना ॥ एकस्यासहायस्य । अभियाने युद्धाय निर्गमे ।

प्यपीति । कामं पुरुषार्थमुद्दिश्य कर्माणि आस्थितं अनुतिष्ठन् कल्याणि फलप्रापणसमर्थानि । तत्फलानीतियावत् । लभते प्राप्नोति । धर्मादिविरुद्धइतिनित्याज्यं कामोपितुमध्येनुष्ठिततपसाबलेनवा धर्माविरुद्धीकर्तुसुसपाद । “ नहिमुगाआयान्तीतिबीजानिनोप्यन्ते ” इतिनीतेरितिभाव ॥ ९ ॥ ति० यत्तुतीर्थेनोक्तं धर्माधर्मयोर्हिताहितसाधनत्वंनिश्चित्यपरदाराहरणरूपाधर्माद्वाशो दुःखमित्युक्तं तद्धर्माधर्मयोर्हिताहितफलनियमाभावादसगतमित्याह—यास्तुधर्मार्थेति । पृथगाश्रयान् पृथक्फलजनकान्वदसि । तान्स्वभावेनावबोद्धुं स्वरूपतोज्ञातु । लक्ष्यतेऽनेनेतिलक्षणकारणच नास्ति । सुखफलकयागादिधर्मानुष्ठानेपितात्कालिकशरीरायासदर्शनात् दुःखजनकपरदारगमनादावपितात्कालिकसुखदर्शनाच्चेतिभाव । तदेवप्रदर्शयति—कर्मचेति । सर्वेषाकारणानामुखानामित्यर्थः । कर्म कर्ममात्रं प्रयोजनं प्रयोजकं । साधकमित्यर्थः । अत्र अस्मिन्पुण्यकर्मणि । फलं भवति अश्रेयोपीतिशेषः । पापीयसाकर्मणाश्रेयं सुखचफलभवति । एतदेवविशदयति—निश्श्रेयसेति । धर्माधर्मौ तत्साधनीभूतेकर्मणि । इतरौ अधर्मानर्थौ । तत्साधनीभूतेकर्मणीइतियावत् । निश्श्रेयसफलावेव । चतुर्विधकर्मण्यपिश्रेयस्कराण्येवेत्यर्थः । किंतु कदाचिदधर्मानर्थयोः प्राप्त्वायिकंप्रत्यवायकारणकदुःखं फलसुखं । प्राप्यतइतिप्राप्तिः । कर्मणिकिन् । प्राप्यभवतीत्यर्थः । एतेनाधर्मानर्थयोः सुखदुःखोभयफलत्वमुक्तं । धर्माधर्मयोरव्यवस्थितफलत्वमुक्त्वाकामस्याप्याह—एहलौकिकेति । इहलोकपरलोकोपयोगिकर्मधर्माधर्मरूपंनिषेव्यते तत्फलं चानुभूयते । तथाकाममास्थितोपि यथेच्छाचारोपि । कल्याणि शुभानि । कर्माणि कर्मफलानि । लभते । एवचविहितमेवशुभदंनिषिद्धमशुभमितिनियमोनेतिभावः । एतत्पक्षानुसारेणैवसीताहरणरावणेनकृतमस्माभिश्चानुमतमित्याह—तत्रेति । तथासतीदंकार्यंसीताहरणरूपराज्ञाहृदिनिश्चितमस्माभिरनुमतं । किञ्चशत्रुविषयेरावणेनयत्साहसकृतं तत्किमिव नकिमपीत्यर्थः । अत्र साहसविषये । अपनीयता पृथक्कृत्यप्रदर्शयता । अत्रपक्षेरावणेनाविचार्यकृतंकिमिदंदर्शयितुंनशक्यमित्यर्थइतिपञ्चश्लोकीव्याख्यानं तत्र । धर्मादुःखस्याधर्मात्सुखस्यसर्वासमतत्वात् । यदप्युक्तयागादौ नान्तरीयकंदुःखमिति तत्रतत्स्यधर्मस्यफलं । किंतु प्राकृतकर्मान्तरस्यैव । एवमधर्मविषये । अनयारीत्यासर्वपलालप्रायतयादूष्यतामतिमद्भिरित्यलम् ॥ स० अनभिज्ञायशास्त्रार्थमित्यादिना दुर्मन्त्रिणस्याज्याडतियदुक्ततत्परिहरति—तत्रेति । धर्माधर्मकामानामेकानुष्ठेयत्वेनसुखबन्धेननिश्चितेराज्ञेकेनापिकामार्थावाप्तौप्रयत्नोनुष्ठेयइति । इदं कार्यं सीताहरणादिककामार्थरूपमिति राज्ञाहृदि कृतं कर्तव्यत्वेनमनपूर्वककृतनिश्चितं । मन्त्रिणामस्माकममतं । अतोराजनीवयुवराजेष्वपिनाचातुरी । साहसकृतमित्युक्तदोषदूरीकरोति—शत्राविति । शत्रौ शत्रुविषये । यत्साहसं हि कर्तव्यत्वेनप्रसिद्धं । अत्र एतदवस्थायानकिमिवापनीयते अनयीक्रियते । तस्यशत्रुत्वात्तत्रसाहससमावितानुष्ठेयत्वमेवेति नकोप्यनयोनेनानुष्ठितइतिभावः । यत् “ नागोजिभट्टेन यत्तुतीर्थेनोक्तमितिपञ्चश्लोकीव्याख्यानमनूय तत्र धर्मादुःखस्याधर्मात्सुखस्यसर्वासमतत्वात् । यदप्युक्तयागादौनान्तरीयकदुःखमिति तत्रतत्स्यधर्मस्यफलं । किंतु प्राकृतकर्मान्तरस्यैव । एवमधर्मविषये । अनयारीत्यासर्वपलालप्रायतयादूष्यतामतिमद्भिरित्यलमित्यालपितं तत्तत्तात्पर्यापर्यालोचनयेतिज्ञेयं । तथाहि । अधर्मात्सुखस्य धर्मादुःखस्यसर्वासमतत्वादित्याद्योनानवयः । तेननसुखंवादुःखंवापारत्रिकं तत्रापिमुख्यमौक्तसदसन्मुक्तिगविवक्षितं । किंतुभयमप्यैहिकं पुनरावृत्तिलोकगच । धर्मस्यदुःखहेतुत्वं यथार्थवचनधर्मइतिज्ञानद्विर्निर्लीनज्ञातचोरबोधनेनमहानर्थंऐहिकोनुभूतइति ज्ञातस्थितिचोरावचनदीपादितैलपानादिलोकमूषकाद्यनुष्ठिताधर्मस्यपुरुषार्थप्रापकेत्वेवमैदिरथोबहुपुराणादिदृष्टइतिस्वव्यतिरिक्तनैकमात्रसमतमिदंप्रमेयमिति कसर्वासमतिः । एवमसामलेचास्तिककामुकाद्योनामशास्त्रदुदाहृताधिकारिणोनसन्तीत्यभ्युपगन्तव्यंस्यात् । यागादौ नान्तरीयकदुःखमिति तत्रतत्स्यधर्मस्यफलंकिंतु प्राकृतकर्मान्तरस्यैवेत्यादिकं भगवद्भक्तिरहितकृतक्रतुविचक्षया । “ धर्मोभवत्यधर्मोपियोनभक्तैः कृतोहरे । पापभवतिधर्मोपिकृतोभक्तैस्तवाच्युत ” इत्यादिमानमनुसृत्यतीर्थंऊचिवानितितुच्छीकृतवेदितव्यमितिदिक् ॥ १० ॥ ति० प्राह उक्त ॥ ११ ॥

[पा०] १ ड. झ. ट. यत्तत्किमिवा २ ड. झ. ट. प्राहत्स्त्वया.

येन पूर्वं जनस्थाने बहवोर्तिबला हताः ॥ राक्षसा राघवं तं त्वं कथमेको जयिष्यसि ॥ १२ ॥
 ये पुरा निर्जितास्तेन जनस्थाने महौजसः ॥ राक्षसांस्तान्पुरे सर्वान्भीतानद्यापि पश्यसि ॥ १३ ॥
 तं सिंहमिव संकुद्धं रामं दशरथात्मजम् ॥ सर्पं सुप्तमिवाबुध्य प्रबोधयितुमिच्छसि ॥ १४ ॥
 ज्वलन्तं तेजसा नित्यं क्रोधेन च दुरासदम् ॥ कस्तं मृत्युमिवासह्यमासादयितुमर्हति ॥ १५ ॥
 संशयस्थमिदं सर्वं शत्रोः प्रतिसमासने ॥ एकस्य गमनं तत्र न हि मे रोचते भृशम् ॥ १६ ॥
 हीनार्थः सुसमृद्धार्थं को रिपुं प्राकृतं यथा ॥ निश्चित्य जीवितत्यागे वशमानेतुमिच्छति ॥ १७ ॥
 यस्य नास्ति मनुष्येषु सदृशो राक्षसोत्तम ॥ कथमाशंससे योद्धुं तुल्येनेन्द्रविवस्वतोः ॥ १८ ॥
 एवमुक्त्वा तु संरब्धः कुम्भकर्णं महोदरः ॥ उवाच रक्षसां मध्ये रावणं लोकरावणम् ॥ १९ ॥
 लब्ध्वा पुनस्त्वं वैदेहीं किमर्थं संप्रजल्पसि ॥ यदीच्छसि तदा सीता वशगा ते भविष्यति ॥ २० ॥
 दृष्टः कश्चिदुपायो मे सीतोपस्थानकारकः ॥ रुचिरश्चेत्स्वया बुद्ध्या राक्षसेश्वर तं शृणु ॥ २१ ॥
 अहं द्विजिह्वः संह्रादी कुम्भकर्णो वितर्दनः ॥ पञ्च रामवधायैते निर्यन्तीत्यवघोषय ॥ २२ ॥
 ततो गत्वा वयं युद्धं दास्यामस्तस्य यत्नतः ॥ जेष्यामो यदि ते शत्रून्नोपायैः कृत्यमस्ति नः ॥ २३ ॥
 अथ जीवति नः शत्रुर्वयं च कृतसंयुगाः ॥ ततस्तदभिपत्स्यामो मनसा यत्समीक्षितम् ॥ २४ ॥
 वयं युद्धादिहेष्यामो रुधिरेण समुक्षिताः ॥ विदार्य स्वतनुं बाणै रामनामाङ्कितैः शितैः ॥ २५ ॥

यो हेतुः बलपराक्रमरूपः । त्वयाप्रकृतः प्रस्तावितः । तत्रापीत्यपिशब्देन पूर्वं निराकृतः पक्षः समुच्चीयते । यदनुपपन्नं अयुक्तं । असाधु अहितं च । तद्वक्ष्यामि ॥ ११ ॥ अनुपपत्तिमुपपादयति—येनेति ॥ १२ ॥ असाधुत्वं दर्शयति—ये पुरेति ॥ तान् तज्जातीयानित्यर्थः ॥ १३ ॥ संकुद्धं सिंहमिव संकुद्धसिंहसदृशं तमबुध्य अबुध्वा । सुप्तं सर्पमिव प्रबोधयितुमिच्छसीत्यन्वयः ॥ १४ ॥ असह्यं सोढुमशक्यं । अपरिहार्यपराक्रममित्यर्थः । आसादयितुं आसादितुं ॥ १५ ॥ यत्र शत्रोः प्रतिसमासने प्रतिमुखस्थितौ इदं सर्वं बलं संशयस्थं भवति । तत्र एकस्य तव गमनं न रोचते ॥ १६ ॥ हीनार्थं हीयमानबलः । कः पुमान् जीवितत्यागे विषये । निश्चित्य निश्चयं कृत्वा । समृद्धार्थं वर्धमानबलं रिपुं प्राकृतं यथा क्षुद्रपुरुषमिव । वशमानेतुमिच्छतीत्यन्वयः । जीवितत्यागे निश्चयोस्ति चेत्तं प्रति युद्धाय याहीत्यर्थः ॥ १७ ॥ यस्य मनुष्येषु

सदृशो नास्ति । किंतु देवयोः इन्द्रविवस्वतोः इन्द्रसूर्ययोस्तुल्येन तेन रामेणेति शेषः । योद्धुं कथमाशंससे । वक्तुमेव न शक्यं किमुत कर्तुमिति शेषः ॥ १८—॥ १९ ॥ लब्ध्वादिश्लोकद्वयमेकान्वयं ॥ संप्रजल्पसि बहुविधं भाषसे । अद्येति शेषः । यदीच्छसि । वक्ष्यमाणोपायमिति शेषः । तदा तदैव । मे मया । उपस्थानं स्वयमेव समीपागमनं । रुचिरं प्रियः । स्वया बुद्ध्या शृणु । नतु परबुद्धिमनुसरेत्यर्थः ॥ २०—२२ ॥ उपायैः सीताहरणोपायैः । कृत्यं साध्यं । नास्ति । सिद्धे साधनायोगादिति भावः ॥ २३ ॥ अथ जीवति यदि जीवतीत्यर्थः । ततः तदा । समीक्षितं आलोचितं । यत् तत् अभिपत्स्यामः । करिष्याम इति यावत् ॥ २४ ॥ तत्किमित्यत्राह—वयमित्यादि ॥ वयं बाणैः स्वतनुं विदार्य रामेण विदारितां कारयित्वा । रुधिरेण समुक्षिताः रामनामाङ्कितैः शरैः सह युद्धादिहेष्याम इति योजना ।

स० इन्द्रविवस्वतो एकदेहमाश्रितयोरित्यभूतोपमेयं । अन्यथेन्द्रादीनामेतदादिपराभवस्यबहुवारमनुभवान्ननिर्दर्शनार्हतेति बोध्यं ॥ १८ ॥ शि० शरैः विघातकैः ॥ स० वयं युद्धात्स्वतनुबाणैः स्वयमेव विदार्य रामनामाङ्कितैः शरैः रुधिरेण समुक्षिता इव इहेष्यामः ॥ बाणैः शरैरिति पुनरुक्तिः कृत्यमनालोचयतातीर्थेनेवनागोजिभेदेनापि रामनामाङ्कितशरताडितानामहोदरादीनां जीवता

[पा०] १ ड. झ. ट. बलास्तदा । राक्षसाराघवं ध्वस्ता २ च झ. ज. ट. पूर्व. ३ ड. झ. ज. ट. सुप्तमहोबुध्वा. ४ ख. ड. झ. ट. निश्चितं ५ क. ख. च. छ. त्रिलोकेषु ६ क. ड. झ. ट. सरब्धं ७ ग. ड. छ. झ. ज. ट. पुरस्ताद्वैदेहीं. ख. ज. पुनस्तावैदेही. ८ ड. झ. ट. किमर्थत्वं विलंबसे च छ. ज. किमर्थपरितप्यसे. ग. घ. किमर्थत्वं प्रजल्पसि. ९ ड. च. झ. ज. ट. राक्षसेन्द्रततः शृणु. १० क. ग.—ट. ततस्समभि. ११ क. ख. ग. ड.—ट. शरैः.

भक्षितो राघवोऽस्माभिर्लक्ष्मणश्चेति वादिनः ॥ तव पादौ ग्रहीष्यामस्त्वं नः कामं प्रपूरय ॥ २६ ॥
 ततोऽवधोपय पुरे गजस्कन्धेन पार्थिव ॥ हतो रामः सह आत्रा ससैन्य इति सर्वतः ॥ २७ ॥
 ग्रीतो नाम ततो भूत्वा भृत्यानां त्वमरिंदम ॥ भोगांश्च परिवारांश्च कामांश्च वसु दापय ॥ २८ ॥
 ततो माल्यानि वासांसि वीराणामनुलेपनम् ॥ पेयं च बहु योधेभ्यः स्वयं च मुदितः पिब ॥ २९ ॥
 ततोऽस्मिन्बहुलीभूते कौलीने सर्वतो गते ॥ भक्षितः ससुहृद्रामो राक्षसैरिति विश्रुते ॥ ३० ॥
 प्रविश्याश्चास्य चापि त्वं सीतां रहसि सान्त्वय ॥ धनधान्यैश्च कामैश्च रत्नैश्चैनां प्रलोभय ॥ ३१ ॥
 अनयोपधया राजन्भयशोकानुबन्धया ॥ अकामा त्वद्वशं सीता नष्टनाथा गमिष्यति ॥ ३२ ॥
 रञ्जनीयं हि भर्तारं विनष्टमवगम्य सा ॥ नैराश्यात्स्त्रीलघुत्वाच्च त्वद्वशं प्रतिपत्स्यते ॥ ३३ ॥
 सा पुरा सुखसंबुद्धा सुखार्हा दुःखकश्चिता ॥ त्वय्यधीनं सुखं ज्ञात्वा सर्वथोपगमिष्यति ॥ ३४ ॥

एतत्सुनीतं मम दर्शनेन रामं हि दृष्ट्वैव भवेदनर्थः ॥

इहैव ते सेत्स्यति मोत्सुको भूर्महानयुद्धेन सुखस्य लाभः ॥ ३५ ॥

अदृष्टसैन्यो ह्यनवाप्तसंशयो रिपून् युद्धेन जयन्नराधिपः ॥

यश्च पुण्यं च महन्महीपते श्रियं च कीर्तिं च चिरं समश्नुते ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुःषष्ठितमः सर्गः ॥ ६४ ॥

इदं च रामयुद्धं कृतमिति सीतासमाश्रयाय ॥ २५ ॥
 ततः आगमनानन्तरं । रामो लक्ष्मणश्च रिपु. नि-
 शेषं भक्षित इति तव पादौ ग्रहीष्यामः । त्वं सतो-
 षातिशयव्यञ्जनार्थं नः कामं प्रपूरय । अभीष्ट पारि-
 तोषिकं देहीत्यर्थः ॥ २६ ॥ गजस्कन्धेन गजस्कन्ध-
 गतपुरुषेण ॥ २७ ॥ नामेल्यलीके । परिवारान्
 दासदासीः गजाश्वादीन्परिच्छदान्वा । “ स्याज्ज-
 ङ्गमे परीवारः ” इत्यमरः । कामान् काम्यमानान-
 भीष्टान् । वसु सुवर्णं ॥ २८—२९ ॥ तत इत्यादि-
 श्लोकद्वयं ॥ कौलीने लोकवादे । “ स्यात्कौलीनं
 लोकवादे ” इत्यमरः । कौलीनमेव विशदयति—भ-
 क्षित इति । प्रविश्य । समीपं गत्वेत्यर्थः । आश्रयास्य
 रामात्ययज शोक निवार्य । सान्त्वय मयि प्रीति

कुर्वित्येव सान्त्ववादं कथयेत्यर्थः । धनैः सुवर्णैः
 ॥ ३०—३१ ॥ उपधया कपटोपायेन । भयशोका-
 नुबन्धया सपादितसीताभयशोकेनेत्यर्थः । अकामा
 पूर्वं त्वदनभिलाषिणी ॥ ३२ ॥ स्त्रीलघुत्वात् स्त्रीचा-
 पलात् ॥ ३३ ॥ त्वय्यधीनं त्वयि विषये अधीनं पर-
 तत्र । उपगमिष्यति । त्वामिति शेषः ॥ ३४ ॥
 उक्तमर्थं निगमयति—एतदिति ॥ एतत् मम दर्श-
 नेन बुद्ध्या । सुनीतं निर्णीतं । रामं दृष्ट्वा स्थितस्य
 तव अनर्थो भवेत् । मोत्सुको भू मा रणोत्सुको भू ।
 अयुद्धेन युद्धव्यतिरिक्तासनबलेन । प्रसज्यप्रतिषे-
 धेपि समासस्येष्टत्वात्साधुः ॥ ३५ ॥ तदेवायुद्धं
 स्तौति—अदृष्टेति ॥ अदृष्टसैन्यः अदृष्टशत्रुसैन्यः ।
 अतएवानवाप्तसंशयः अप्राप्तप्राणसंदेहः । अयुद्धेन

प्रत्यावृत्तौ स्वसपादितपुण्यमेव निमित्तमित्यभिप्रेतः । “ रामहि दृष्ट्वैव भवेदनर्थः ” इति सर्गोपान्यश्लोकीयानर्थो वध इति खव्याख्यानपूर्वो-
 त्तराविमर्शमूलचेति मतिमद्भिः सतोष्टव्यं ॥ २५ ॥ ति० बहुदेयं देहीति शेषः । मुदितं पिब मुदित इव पिब मैरेयमिति शेषः ॥ २९ ॥
 ती० अनयोपधया अनेन कपटोपायेन । भयशोकानुबन्धया सपादितभयशोकयेत्यर्थः । अनयोपधयेत्यादिश्लोकत्रयस्यास्तवार्थं
 महोदरवाणी प्रकारान्तरेण निस्सरति—अनयेति । नष्टनाथागमिष्यतीत्यत्र नष्टं न अथ आगमिष्यतीति च्छेदः । अथेत्यप्यर्थः ।
 हेनष्टं रावण । अकामा विष्णुकामासीता । अनयोपधयापि त्वद्वशं नागमिष्यतीत्यर्थः ॥ ३२ ॥ स० अयुद्धेन विनायुद्धं । एतेन
 सीतालाभानन्तरकृतकार्यं शरणव्रजेतिसूच्यत इति ज्ञेयं ॥ ३५ ॥ इति चतुःषष्ठितमः सर्गः ॥ ६४ ॥

[पा०] १ ड. झ. ज. ट. देयचबहु ग देयचबहुधातेभ्यः । २ ड.—ट भूयशोकानु. ३ च. छ. झ. ट. रमणीयं हि.
 ४ ग ड. च ज.—ट. अनष्टसैन्यो. ५ ड. च. झ. ट रिपुत्वयुद्धेन जयज्जनाधिप. ६ छ ज ज. नराधिप ७ क. ख. च.
 छ. ज. सौख्यं च महान्महीपति. ८ ख. च छ. ज. श्रियं समृद्धाच्च. ८ ग. सुख.

पञ्चषष्ठितमः सर्गः ॥ ६५ ॥

कुम्भकर्णेन महोदरभर्त्सनपूर्वकरावणप्रतिरामपधप्रतिज्ञानेन रणायनिर्याणोक्ति ॥ १ ॥ रावणेन कुम्भकर्णस्यनानाभरणै
रलङ्कारपूर्वक रणायप्रेषणम् ॥ २ ॥ कुम्भकर्णेन स्वप्रस्थानसमयप्रादुर्भूतदुर्निमित्तालक्षीकारेणैव रणायनिर्याणम् ॥ ३ ॥

स तथोक्तस्तु निर्भर्त्स्य कुम्भकर्णो महोदरम् ॥ अत्रवीद्राक्षसश्रेष्ठं भ्रातरं रावणं ततः ॥ १ ॥
सोहं तव भयं घोरं वधात्तस्य दुरात्मनः ॥ रामस्याद्य प्रमार्जामि निर्वैरो हि सुखी भव ॥ २ ॥
गर्जन्ति न वृथा शूरा निर्जला इव तोयदाः ॥ पश्य संपाद्यमानं तु गर्जितं युधि कर्मणा ॥ ३ ॥
न मर्षयति चात्मानं संभावयति नात्मना ॥ अदर्शयित्वा शूरास्तु कर्म कुर्वन्ति दुष्करम् ॥ ४ ॥
विह्वलानामबुद्धीनां राज्ञा पण्डितमानिनाम् ॥ शृण्वता सादितमिदं त्वद्विधानां महोदर ॥ ५ ॥
युद्धे कापुरुषैर्नित्यं भवद्भिः प्रियवादिभिः ॥ राजानमनुगच्छद्भिः कृत्यमेतद्भिः सादितम् ॥ ६ ॥
राजशेषा कृता लङ्का क्षीणः कोशो बलं हतम् ॥ राजानमिममासाद्य सुहृच्चिह्नममित्रकम् ॥ ७ ॥
एष निर्याम्यहं युद्धमुद्यतः शत्रुनिर्जये ॥ दुर्नयं भवतामद्य समीकर्तुमिहाहवे ॥ ८ ॥

जयन् युद्धव्यतिरिक्तोपायेन जयन्नित्यर्थः । महत्
पुण्यं पुण्यफलं सुखं । श्रियं श्रीमत्प्रियालाभेन जनितां
सपद । कीर्तिं प्रसादं । विस्तारं वा । “कीर्तिः प्रसादे
यशसि कर्दमे विस्तृतावपि” इति रत्नमाला । महीपते
इति संबोधनं । सीतानुरागाभावेन नैराश्याद्राम स्वयं
विनश्यतीति महोदरहृदयम् ॥ ३६ ॥ इति श्रीगो-
विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने चतुःषष्ठितमः सर्गः ॥ ६४ ॥

अथ युद्धाय कुम्भकर्णनिर्याणं पञ्चषष्ठितमे—स
तथोक्तस्त्वित्यादि ॥ निर्भर्त्स्य गर्जन्तीत्यादिवक्ष्यमाण-
प्रकारेणेति शेषः ॥ १ ॥ प्रमार्जामि । निर्वर्तयिष्या-
मीत्यर्थः । वर्तमानसामीप्ये वर्तमानवत्प्रयोगः ॥ २ ॥
वृथा कर्मणा विना । मया तु कर्मणा संपाद्यमानं
गर्जितं पश्य । गर्जितानुसारेण कर्म करोमीत्यर्थः
॥ ३ ॥ शूराः परकृतामवमानोक्ति । न मर्षयति न
मर्षयन्ति न सहन्ते । आत्मना स्वयं । आत्मानं न
संभावयति न संभावयन्ति न बहुमन्यन्ते । उभयत्रापि

व्यत्ययेनैकवचन । किंतु अदर्शयित्वा अप्रकाश्य ।
आत्मपौरुषमनुक्त्वैत्यर्थः । दुष्करमपि कर्म कुर्वन्ति
॥ ४ ॥ विह्वलानामिति । अत्र पञ्चम्यर्थे षष्ठी ।
सादितमिति भावे निष्ठा । विह्वलेभ्यः कातरेभ्यः ।
अबुद्धिभ्यः पण्डितमानिभ्यः त्वद्विधेभ्यः । शृण्वता
राज्ञा । इदमीदृशः । सादित प्राप्तभवति ॥ ५ ॥ इद-
शब्दनिर्दिष्ट दर्शयति—युद्ध इति ॥ युद्धे कापुरुषैः
युद्धभीरुभिरित्यर्थः । राजानमनुगच्छद्भिः राजेच्छा-
नुसारिभिरित्यर्थः । एतत् प्रकृतयुद्धपर्यवसायि सीता-
हरणकृत्य । सादित सपादित ॥ ६ ॥ राजशेषेति ।
अत्राप्यनुगच्छद्भिः भवद्भिरित्यनुषजनीय । सुहृच्चिह्नं
सुहृद्व्यपदेश्यं । अमित्रकं भवताममित्रभूतं । इमं
राजानमासाद्य अनुगच्छद्भिः भवद्भिः लङ्का राजशेषा
कृता । अकार्यप्रवृत्तो राजा यैर्न निवार्यते स तेषाम-
मित्र इत्यभिप्रायेण अमित्रकमित्युक्त ॥ ७ ॥ दुर्नयं
समीकर्तुं शत्रुनिर्जये । तद्विनाश इत्यर्थः । उद्यतः
उद्युक्तः सन् । युद्धं युद्धभूमिं प्रति । एष निर्यामि ।

ती० सोहमित्यस्यवास्तवार्थस्तु दुरात्मनः दुष्टेष्वप्यात्माबुद्धिः असुग्रहरूपायस्यरामस्याहं रामदासोहंयद्यपि । तथापि तस्यप्रति-
द्वस्य प्रहस्तमुखराक्षससमूहस्येत्यर्थः । वधात्तव घोरभयमुपस्थितमिति शेषः । तत्प्रमार्जामि अपनयामि । सलं निर्वैरं सन् सुखीभवे-
तिसंबन्धः ॥ २ ॥ ति० आत्मना आत्मानं संभावयितुं श्लाघयितुं न मर्षयन्ति न सहन्ते । नेच्छन्तीति यावत् ॥ ४ ॥ ति० अशूरस्वरू-
पवैकुल्यादिगुणानां लब्ध्वा युद्धनिवृत्तिपरं रोचते न तु वीराणामित्यर्थः । शृण्वता सादितमिदं त्वद्विधानामिति पाठे विह्वलत्वादियु-

[पा०] १ ख. ज. एवमुक्तस्तु. २ ख. च. ज. निर्वैरस्त्वं. ३ झ. ज. ट. संभावयितुमात्मना. ४ क. शूरस्तु कुरुते
कर्मदुष्करं. ५ क. ख. घ.—ट. राज्ञा. ६ ख. ड. च. झ. ज. ट. रोचते त्वद्वचो नित्यकथ्यमानं महोदर ७ ड. झ. ट. सर्वं
कृत्यं विनाशितं क.—घ. कृत्यमेतद्विधातितं. च. ज. कृत्यमेतद्विनाशितं. ८ क. ख. ज.—ट. कर्तुमिहाहवे

एवमुक्तवतो वाक्यं कुंभकर्णस्य धीमतः ॥ प्रत्युवाच ततो वाक्यं ग्रहसन्राक्षसाधिपः ॥ ९ ॥
महोदरोयं रामात्तु परित्रस्तो न संशयः ॥ न हि रोचयते तात युद्धं युद्धविशारद ॥ १० ॥
कश्चिन्मे त्वत्समो नास्ति सौहृदेन बलेन च ॥ गच्छ शत्रुवधाय त्वं कुंभकर्ण जयाय च ॥ ११ ॥
तस्मात्तु भयनाशार्थं भवान्संबोधितो मया ॥ अयं हि कालः सुहृदां राक्षसानामरिंदम ॥ १२ ॥
तद्गच्छ शूलमादाय पाशहस्त इवान्तकः ॥ वानरान्राजपुत्रौ च भक्षयादित्यतेजसौ ॥ १३ ॥
समालोक्य तु ते रूपं विद्रविष्यन्ति वानराः ॥ रामलक्ष्मणयोश्चापि हृदये प्रस्फुटिष्यतः ॥ १४ ॥
एवमुक्त्वा महाराजः कुंभकर्णं महाबलम् ॥ पुनर्जातमिवात्मानं मेने राक्षसपुङ्गवः ॥ १५ ॥
कुंभकर्णबलाभिज्ञो जानंस्तस्य पराक्रमम् ॥ बभूव मुदितो राजा शशाङ्क इव निर्मलः ॥ १६ ॥
इत्येवमुक्तः संहृष्टो निर्जगाम महाबलः ॥ १७ ॥
राज्ञस्तु वचनं श्रुत्वा कुम्भकर्णः समुद्यतः ॥ आददे निशितं शूलं वेगाच्छत्रुनिर्वहणम् ॥ १८ ॥
सर्वकालायसं दीप्तं तप्तकाञ्चनभूषणम् ॥ इन्द्राशनिसमं भीमं वज्रप्रतिमगौरवम् ॥ १९ ॥
देवदानवगन्धर्वयक्षकिन्नरसूदनम् ॥ रक्तमाल्यं महाधाम स्वतश्चोद्गतपावकम् ॥ २० ॥
आदाय निशितं शूलं शत्रुशोणितरञ्जितम् ॥ कुंभकर्णो महातेजा रावणं वाक्यमब्रवीत् ॥ २१ ॥
गमिष्याम्यहमेकाकी तिष्ठत्वह बलं भैम ॥ अद्य तान्क्षुभितान्कुद्धो भक्षयिष्यामि वानरान् ॥
कुंभकर्णवचः श्रुत्वा रावणो वाक्यमब्रवीत् ॥ २२ ॥
सैन्यैः परिवृतो गच्छ शूलमुद्गरपाणिभिः ॥ वानरा हि महात्मानः शीघ्राः सुव्यवसायिनः ॥ २३ ॥
एकाकिनं प्रमत्तं वा नयेयुर्दशनैः क्षयम् ॥ तस्मात्परमदुर्धर्षैः सैन्यैः परिवृतो व्रज ॥
रक्षसामहितं सर्वं शत्रुपक्षं निषूदय ॥ २४ ॥
अथासनात्समुत्पत्य स्रजं मणिकृतान्तराम् ॥ आवबन्ध महातेजाः कुंभकर्णस्य रावणः ॥ २५ ॥
अङ्गदान्यङ्गुलीवेष्टान्वराण्याभरणानि च ॥ हारं च शशिसंकाशमावबन्ध महात्मनः ॥ २६ ॥
दिव्यानि च सुगन्धीनि माल्यदामानि रावणः ॥ श्रोत्रे चासंजयामास श्रीमती चास्य कुण्डले ॥ २७ ॥

अद्यैव निर्यास्यामीत्यर्थः ॥ ८-११ ॥ तस्मात् भवतो
नि समत्वात् । संबोधितः प्रबोधितः । अयं हि कालः ।
युद्धायेतिशेषः ॥ १२-१४ ॥ पुनर्जातमिव मेने ।
जेष्यत्ययमिति विश्वासादितिभावः ॥ १५-१६ ॥
इत्येवमित्यर्थः ॥ निर्जगाम निर्गन्तुमुद्युक्तः ॥ १७-
॥ १८ ॥ सर्वकालायस बहुकाष्ण्यायसमयमित्यर्थः
॥ १९ ॥ महाधाम महातेजः । स्वतश्चोद्गतपावक

क्रौर्यात्स्वत एवोत्पन्नाग्निकण ॥ २०-२२ ॥ महा-
त्मान महाबुद्धयः । शीघ्राः वेगवन्तः । सुव्यवसा-
यिनः दृढनिश्चयाः ॥ २३-२४ ॥ स्रजं काञ्चन-
मालां । कुम्भकर्णस्य आवबन्ध कुम्भकर्णे आवबन्धे-
त्यर्थः ॥ २५ ॥ अङ्गुलीवेष्टान् अङ्गुलीयकानि ॥ २६ ॥
आसञ्जयामास । बबन्धेत्यर्थः । अत्र केयूरादीनाम-
प्युपलक्षणं । काञ्चनाङ्गदकेयूरेत्यनुवादात् ॥ २७ ॥

पानालद्विवानावच शृण्वता इदसादितं ईदृशदुःखप्राप्तं भवतीत्यर्थ इतितीर्थः ॥ ५ ॥ ती० समालोक्येत्यस्य वास्तवार्थस्तु तैरुपसं-
मालोक्य रामलक्ष्मणयोः सबन्धिनो वानरा विद्रविष्यन्ति । प्रस्फुटिष्यत द्वावापृथिव्यावितिशेषः । अतो हृदये युद्धगमनाय मतिकु-
र्वित्यर्थः ॥ १४ ॥ स० मणय कृता अन्तरेयस्या सा ता । स्रज माला ॥ २५ ॥ स० माल्यदामानि पुष्पमाला । “माल्यं

[पा०] १ ख ड — ट. शयान शत्रुनाशार्थः. २ झ सगच्छ क ख घ ड च ट. त्वंगच्छ ३ क ख ड. च. झ. ट.
महातेजाः ४ ड. झ ट श्रुत्वायोद्धुमुद्युक्तवास्तदा ५ क. ग — झ निर्वहण ६ ड झ. ट. सर्वकालायस. ७ ड. च. छ.
झ ट इन्द्रनीलसमप्रख्य. ८ क च. छ. महत् ९ क ड. च छ. झ. ज. ट. तान्क्षुभितः. १० ड. झ. ट शूरा. ११ ख.
च. छ. ज. रक्षस्वरक्षसापक्षं. १२ ग. ड. च. झ. ट. श्रोत्रेषु सञ्जयामास श्रोत्रयोश्चास्य. ख. छ अङ्गेष्वसञ्जयामास.

काञ्चनाङ्गदकेयूरनिष्काभरणभूषितः ॥ कुम्भकर्णो बृहत्कर्णः सुहुतोऽग्निरिवाबभौ ॥ २८ ॥

श्रोणीसूत्रेण महता मेचकेन व्यराजत ॥ अमृतोत्पादने नद्धो भुजङ्गेनेव मन्दरः ॥ २९ ॥

स काञ्चनं भारसहं निवातं विद्युत्प्रभं दीप्तमिवात्मभासा ॥

आबध्यमानः कवचं रराज संध्याभ्रसंवीत इवादिराजः ॥ ३० ॥

सर्वाभरणसर्वाङ्गः शूलपाणिः स राक्षसः ॥ त्रिविक्रमकृतोत्साहो नारायण इवाबभौ ॥ ३१ ॥

भ्रातरं संपरिष्वज्य कृत्वा चाभिप्रदक्षिणम् ॥ प्रणम्य शिरसा तस्मै संप्रतस्थे महाबलः ॥ ३२ ॥

निष्पतन्तं महाकायं महानादं महाबलम् ॥ तमाशीर्भिः प्रशस्ताभिः प्रेषयामास रावणः ॥ ३३ ॥

शङ्खदुन्दुभिनिर्घोषैः सैन्यैश्चापि वरायुधैः ॥ तं गजैश्च तुरङ्गैश्च स्यन्दनैश्चाम्बुदस्त्रैः ॥ ३४ ॥

अनुजग्मुर्महात्मानं रथिनो रथिनां वरम् ॥ ३५ ॥

सर्पैरुष्टैः खरैरश्वैः सिंहद्विपमृगद्विजैः ॥ अनुजग्मुश्च तं घोरं कुम्भकर्णं महाबलम् ॥ ३६ ॥

स पुष्पवर्षैरवकीर्यमाणो धृतातपत्रः शितशूलपाणिः ॥

मदोत्कटः शोणितगन्धमत्तो विनिर्ययौ दानवदेवशत्रुः ॥ ३७ ॥

पदातयश्च बहवो महानादा महाबलाः ॥ अन्वयू राक्षसा भीमा भीमाक्षाः शस्त्रपाणयः ॥ ३८ ॥

रक्ताक्षाः सुमहाकाया नीलाञ्जनचयोपमाः ॥ शूलानुद्यम्य खड्गांश्च निशितांश्च परश्वधान् ॥ ३९ ॥

बहुव्यामांश्च परिधान्गदाश्च मुसलानि च ॥ तालस्कन्धांश्च विपुलान्क्षेपणीयान्दुरासदान् ॥ ४० ॥

अथान्यद्वपुरादाय दारुणं रोमैर्हर्षणम् ॥ निष्पपात महातेजाः कुम्भकर्णो महाबलः ॥ ४१ ॥

धनुःशतपरीणाहः स षट्छतसमुच्छ्रितः ॥ रौद्रः शकटचक्राक्षो महापर्वतसन्निभः ॥ ४२ ॥

संनिपत्य च रक्षांसि दग्धशैलोपमो महान् ॥ कुम्भकर्णो महावक्त्रः प्रहसन्निदमब्रवीत् ॥ ४३ ॥

अद्य वानरमुख्यानां तानि यूथानि भागशः ॥ निर्दहिष्यामि संक्रुद्धः शैलभानिव पावकः ॥ ४४ ॥

नापराध्यन्ति मे कामं वानरा वनचारिणः ॥ जातिरस्मद्विधानां सा पुरोद्यानविभूषणम् ॥ ४५ ॥

पुरोधस्य मूलं तु राघवः सहलक्ष्मणः ॥ हते तस्मिन्हतं सर्वं तं वधिष्यामि संयुगे ॥ ४६ ॥

एवं तस्य ब्रुवाणस्य कुम्भकर्णस्य राक्षसाः ॥ नादं चक्रुर्महाघोरं कम्पयन्त इवार्णवम् ॥ ४७ ॥

—२८ ॥ अमृतोत्पादने नद्ध इति निमित्तसप्तमी । भुजङ्गेन वासुकिना ॥ २९ ॥ भारसह आयुधादिभिः प्रहारेष्वशिथिलमित्यर्थः । दृढमिति वाऽर्थः । यद्वा उपनीतायां तुलायां स्थाप्यमानान्वहून्भारान् सहत इति भारसहः । अनेकभारपरिमाण इत्यर्थः । निवात वातप्रवेशनिवारक । निरन्तरमिति यावत् । आत्मभासा कवचकान्त्या । यद्वा निवात शस्त्राभेद्यं । “निवातावाश्रयावातौ शस्त्राभेद्यं च वर्म यत्” इत्यमरः । आबध्यमानः आबध्नन् । आर्षविकरणव्यत्ययेन श्यन्प्रत्ययः ॥ ३० ॥ सर्वाभरणसर्वाङ्गः सर्वाभरणयुक्तसर्वाङ्गः । त्रिविक्रमकृतोत्साहः त्रिषु विक्रमेषु पदन्यासेषु

कृतोत्साहः ॥ ३१-३५ ॥ सर्पैरिति । सर्पादीनां महाशरीराणां वाहनत्वं संभवतीति बोध्यं । द्विपाः गजाः । द्विजाः हसादयः ॥ ३६ ॥ मदोत्कटः स्वाभाविकमदेन मत्तः । “मत्ते शौण्डोत्कटक्षीवाः” इत्यमरः ॥ ३७-३९ ॥ बहुव्यामान् अनेकव्यामप्रमाणान् । “व्यामो बाह्वोः सकरयोस्ततयोस्तिर्यगन्तरं” इत्यमरः । तालस्कन्धान् तालकाण्डान् ॥ ४०-४१ ॥ धनुः शतपरीणाहः धनुःशतविशालः । षट्छतसमुच्छ्रितः षट्छतधनुरुज्जाय । संनिपत्य स्वानुगमनायोद्युक्तानां राक्षसानां समीपं गत्वेत्यर्थः ॥ ४२-४४ ॥ सा जातिः वानरजातिः । अस्मद्विधानां क्रीडापराणां ॥ ४५-४७ ॥

[पा०] १ ड. झ. ट. मिन्दिपालाश्चपरिधान्, २ घ. विपुलान्प्रासान्, ३ क ख ग. ड च झ ज. ट. घोरदर्शन. ४ ड च. छ. ज. महायूथानि ख. नानायूथानि. ५ ड. झ. ट. पतङ्गानिव. ६ ख. च. छ. ज. वधिष्याम्यतोयुधि. ७ ग. मेहाघोरा. ख. च. ज. मेहायोधा.

तस्य निष्पततस्तूर्णं कुम्भकर्णस्य धीमतः ॥ बभूवुर्घोररूपाणि निमित्तानि समन्ततः ॥ ४८ ॥
 उल्काशनिमुता मेघा बभूवुर्गर्दभारुणाः ॥ ससागरवना चैव वसुधा समकम्पत ॥ ४९ ॥
 घोररूपाः शिवा नेदुः सज्जालकबलैर्मुखैः ॥ मण्डलान्यपसव्यानि बबन्धुश्च विहङ्गमाः ॥ ५० ॥
 निष्पपात च मालेव गृध्रोस्य पथि गच्छतः ॥ प्रास्फुरन्नयनं चास्य सव्यो बाहुश्च कम्पते ॥ ५१ ॥
 निपपात तदा चोल्का ज्वलन्ती भीमनिस्स्रना ॥ आदित्यो निष्प्रभश्चासीन्न प्रवाति सुखोऽनिलः ॥ ५२ ॥
 अचिन्तयन्महोत्पातानुत्थितान्नोमहर्षणान् ॥ निर्ययौ कुम्भकर्णस्तु कृतान्तबलचोदितः ॥ ५३ ॥
 स लङ्घयित्वा प्राकारं पद्भ्यां पर्वतसन्निभः ॥ दैर्दर्शाभ्रघनप्रख्यं वानरानीकमद्भुतम् ॥ ५४ ॥
 ते-दृष्ट्वा राक्षसश्रेष्ठं वानराः पर्वतोपमम् ॥ वायुनुन्ना इव घना ययुः सर्वा दिशस्तदा ॥ ५५ ॥
 तद्वानरानीकमतिप्रचण्डं दिशो द्रवद्भिन्नमिवाभ्रजालम् ॥
 स कुम्भकर्णः समवेक्ष्य हर्षान्नाद भूयो घनवद्वनाभः ॥ ५६ ॥
 ते तस्य घोरं निनदं निशम्य यथा निनादं दिवि वारिदस्य ॥
 पेतुर्धरण्यां बहवः प्लवङ्गा निकृत्तमूला इव सालवृक्षाः ॥ ५७ ॥
 विपुलपरिघवान्स कुम्भकर्णो रिपुनिधनाय विनिस्सृतो महात्मा ॥
 कपिगणभयमाददत्सुभीमं प्रभुरिव किङ्करदण्डवान्युगान्ते ॥ ५८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चषष्ठितमः सर्गः ॥ ६५ ॥

षट्षष्ठितमः सर्गः ॥ ६६ ॥

लङ्काप्राकारोलङ्घनेनरणायाभ्यागच्छत कुम्भकर्णस्य गिरिसदृशपृथुतरशरीरावलोकनमात्रेण नीलनलादिभिर्भयापलायनम् ॥ १ ॥ अङ्गदेन नानाप्रकारैः परिसान्निवैतैस्तैः पुन प्रत्यावर्तनेन तरुशिलादिपरिग्रहणेन कुम्भकर्णप्रत्यभियानम् ॥ २ ॥

स लङ्घयित्वा प्राकारं गिरिकूटोपमो महान् ॥ निर्ययौ नगरात्तूर्णं कुम्भकर्णो महाबलः ॥ १ ॥

घोररूपाणि अत्यन्तघोराणि ॥ ४८ ॥ गर्दभारुणाः गर्दभवदव्यक्तरागा । “ अव्यक्तरागस्वरूप ” इत्यमरः ॥ ४९—५० ॥ गच्छतोस्य उपरिप्रदेशे गृध्रो मालेव निष्पपातेत्यन्वयः । गृध्र इति जात्येक-बचनं । सव्यशब्दो लिङ्गव्यत्ययेन नयनशब्देनापि संबध्यते । कम्पते अकम्पत ॥ ५१ ॥ उल्का मेघनि-र्गतज्वालाविशेष ॥ ५२—५३ ॥ अभ्रघनं अभ्र-

सघात ॥ ५४—५७ ॥ प्रभुः अन्तकः । किङ्करद-ण्डवान् किङ्करोमीत्यवस्थायी सचेतनो दण्डः तद्वान् ॥ ५८ ॥ इति श्रीगोविन्दराजविरचिते श्रीमद्रामाय-णभूषणे रत्नकिरीटाख्याने युद्धकाण्डव्याख्याने पञ्च-षष्ठितमः सर्गः ॥ ६५ ॥

अथ कुम्भकर्णयुद्धप्रवृत्ति — स इत्यादि ॥ १ ॥

मालाप्रसूनयो ” इत्यभिधानात् ॥ २७ ॥ ति० विपुलपरिघवानिति । शूलवदिदमप्यस्यायुध । किङ्करदण्डवान् किङ्कराः सहा-रपरिकरा कालदण्डाअस्यसन्तितथा । युगान्तेप्रभु कालाग्रिरुद्रइवविनिस्सृत ॥ स० विपुलपरिघवान् विपुलपरिघादपीतिविपुल-परिघ शूलं तद्वान् । परिघोरोष । “ रोषेचपरिघोमत ” इति विश्व । तद्वानितिवा । इदमप्यस्यायुधमितिनागोजिभट्टव्याकरणं तथा प्रभुविशेषणमितितीर्थव्याख्यानचानुक्तानुवादत्वेन दण्डस्यनियतायुधस्यपृथग्रहणान्नैर्यव्याचक्रमादुपेक्ष्ये । दण्डोस्यास्तीति दण्डवान् । करोदण्डवान्यस्येतिबहुव्रीहि । प्रभु सहारसमर्थोयम । कि इति कपिगणभयआदददिव सुभीम द्रष्टृणामपियथाभ-वतितथानिस्सृतइतिसबन्व । “ किङ्करा सहारपरिकराः कालदण्डाअस्यसन्तीतिकिङ्करदण्डवाम् ” । “ किङ्करोमीत्युपस्थितदण्डो-स्यास्तीति ” तिकमानागोजिभट्टतीर्थैर्बिन्दुसन्दोहविचार्यव्याख्यावक्तारविल्लम् ॥ ५८ ॥ इतिपञ्चषष्ठितम सर्ग ॥ ६५ ॥

[पा०] १ क. ख. च ज. उल्काशनिमुचो २ ज. बभूवुर्गर्दभारुणा ग. घ. च. छ झ विनेदुर्गर्दभा ३ ख. च. छ. ज. ग. गृध्रोस्यशूलेवैपथि. घ. ड. झ. ट. गृध्रोस्यशूलेवैपथि ४ क. ग. —ट. बाहुरकपत ५ ड. झ. सददर्शघनप्रख्य. ६ ख. च. छ. ज. तदृष्ट्वावानरश्रेष्ठाराक्षस. ७ क. ग. घ. पर्वतोपमा ८ क. ख. च. छ. ज. विनिर्गतो. ९ घ. मादिशन्धुभीम..

स ननाद महानादं समुद्रमभिनादयन् ॥ जैनयन्निव निर्धातान्विधमन्निव पर्वतान् ॥ २ ॥
 तमवध्यं मघवता यमेन वरुणेन वा ॥ प्रेक्ष्य भीमाक्षमायान्तं वानरा विप्रदुद्रुवुः ॥ ३ ॥
 तांस्तु विप्रदुतान्दृष्ट्वा बालिपुत्रोऽङ्गदोऽब्रवीत् ॥ नलं नीलं गवाक्षं च कुमुदं च महाबलम् ॥ ४ ॥
 आत्मानमत्र विस्मृत्य वीर्याण्यभिजनानि च ॥ क गच्छत भयत्रस्ताः प्राकृता हरयो यथा ॥ ५ ॥
 साधु सौम्या निवर्तध्वं किं प्राणान्परिरक्षथ ॥ नालं युद्धाय वै रक्षो महतीयं विभीषिका ॥ ६ ॥
 महतीमुत्थितामेनां राक्षसानां विभीषिकाम् ॥ विक्रमाद्विधमिष्यामो निवर्तध्वं पुवङ्गमाः ॥ ७ ॥
 कृच्छ्रेण तु समाश्वस्य संगम्य च ततस्ततः ॥ वृक्षाद्रिहस्ता हरयः संप्रतस्थू रणाजिरम् ॥ ८ ॥
 ते निवृत्य तु संकुद्धाः कुम्भकर्ण वनौकसः ॥ निजघ्नुः परमकुद्धाः समदा इव कुञ्जराः ॥ ९ ॥
 प्रांशुभिर्गिरिशृङ्गैश्च शिलाभिश्च महाबलः ॥ पादपैः पुष्पिताग्रैश्च हन्यमानो न कम्पते ॥ १० ॥
 तस्य गात्रेषु पतिता भिद्यन्ते शतशः शिलाः ॥ पादपाः पुष्पिताग्राश्च भग्नाः पेतुर्महीतले ॥ ११ ॥
 सोपि सैन्यानि संकुद्धो वानराणां महौजसाम् ॥ ममन्थ परमायत्तो वनान्यग्निरिवोत्थितः ॥ १२ ॥
 लोहिताद्रास्तु बहवः शेरते वानरर्षभाः ॥ निरस्ताः पतिता भूमौ ताम्रपुष्पा इव द्रुमाः ॥ १३ ॥
 लङ्घयन्तः प्रधावन्तो वानरा नावलोकयन् ॥ १४ ॥
 केचित्समुद्रे पतिताः ^{१३} केचिद्गगनमाश्रिताः ॥ वध्यमानास्तु ते वीरा राक्षसेन बलीयसा ॥ १५ ॥
 सागरं येन ते तीर्णाः पथा तेन प्रदुद्रुवुः ॥ १६ ॥
 ते स्थलानि तथा निम्नं विषण्णवदना भयात् ॥ ऋक्षा वृक्षान्समारूढाः ^१ केचित्पर्वतमाश्रिताः ॥ १७ ॥
 ममञ्जुरर्णवे केचिद्गुहाः केचित्समाश्रिताः ॥ ^{१६} निषेदुः पुवगाः केचित्केचिन्नैवावतस्थिरे ॥ १८ ॥
 [केचिद्भूमौ निपतिताः केचित्सुप्ता मृता इव] ॥ तान्समीक्ष्याङ्गदो भग्नान्वानरानिदमब्रवीत् ॥ १९ ॥
 अवतिष्ठत युध्यामो निवर्तध्वं पुवङ्गमाः ॥ भग्नानां वो न पश्यामि परिगम्य महीमिमाम् ॥
 स्थानं सर्वे निवर्तध्वं किं प्राणान्परिरक्षथ ॥ २० ॥

विधमन् दहन् ॥ २—४ ॥ अभिजनानि प्रशस्तकुलानि
 ॥ ५ ॥ विभीषिका भयजनकः कृत्रिमपुरुषवेष.
 ॥ ६—८ ॥ परमकुद्धा इति कुञ्जरविशेषण ॥ ९ ॥
 प्रांशुभिः उन्नतैः । महाबलः कुम्भकर्णः ॥ १०—
 ११ ॥ ममन्थ । ददाहेत्यर्थः ॥ १२ ॥ निरस्ता
 उत्क्षिप्ता ॥ १३ ॥ लङ्घयन्त इत्यर्थः ॥ नावलोकयन्

नावलोकयन् । पृष्ठदेशमित्यर्थः ॥ १४ ॥ केचित्ते
 वानरा इति योजना ॥ १५ ॥ सागरमित्यर्थः ॥ ते
 वानराः ॥ १६ ॥ स्थलानि अतिधावनयोग्यान्देशान्
 उन्नतप्रदेशान्वा । आश्रिता इत्यन्वयः ॥ १७ ॥
 निषेदु भूमौ पतिता इव तस्थुः ॥ १८—१९ ॥ परि-
 गम्य प्रदक्षिणीकृत्येत्यर्थः । स्थानं न पश्यामीत्यन्वयः

स० विजयन् विजयमान । जयतीतिजयन् । विशिष्टश्चासौजयश्चेतिसतयेतिवा । ति० निर्धातान् अशनिघोषान् ॥ २ ॥
 स० हेसौम्या क्रौर्यप्रदर्शनकालेपितदप्रकाशकाद्विध्यासबोधन । प्राणान् किपरिरक्षथ स्वामिकामिताकरणेनजीवनविगिति
 भाव । इदंरक्ष अस्माभि सहयुद्धंकर्तुनाल नसमर्थ । महतीविभीषिका महद्विभीषणं । भावेणुल्ल ॥ ६ ॥ स० बहवःशिला
 “पोतोगुणवचनात्” इत्युकारान्तस्त्रीलिङ्गोबहुवचनः ॥ ११ ॥ स० इमामहीपरिक्रम्यापिस्थिताना स्थानं निर्भयस्थल । नप-

[पा०] १ ड झ ट विजयन्निव २ क ग. घ. च छ. ज निर्धोषान् ३ च छ. ज. तान्वीर प्रदुतान्दृष्ट्वा. क. ग.
 घ. ज. तास्तुविद्रवतोदृष्ट्वा. ४ क ग. घ ड. झ ट. राजपुत्रोऽङ्गदो. ५ क कुमुदगन्धमादनं. ६ ख ड. च झ. ट आत्मन-
 स्तानिविस्मृत्य ग आत्मानमथविस्मृत्य. ७ ड. झ. ट. वृक्षान्गुहीलाहरय. ८ क.—ड झ. ट संप्रतस्थूरणाजिरे. च. छ
 युद्धार्थसंप्रतस्थिरे. ९ ख. ग ड.—ट. सरच्चा. १० च छ ज. बुध्यते ११ छ. अस्य. १२ झ. बहव. १३ ग. केचित्सुप्ता
 मृताइव १४ क. ख. वृक्षानुपारूढा. १५ च. छ. ज. गोपुच्छास्त्वाश्रितागुहा. १६ क. ख. घ. निषेदु केचिद्वटेकेचित्.
 १७ झ.—ट. परिक्रम्य.

निरायुधानां द्रवतामसङ्गतिपौरुषाः ॥ दारा ह्यपहसिष्यन्ति स वै घातस्तु जीविनाम् ॥ २१ ॥
 कुलेषु जाताः सर्वे स्म विस्तीर्णेषु महत्सु च ॥ क गच्छथ भयत्रस्ता हरयः प्राकृता यथा ॥ २२ ॥
 अनार्याः खलु यद्भीतास्त्यक्त्वा वीर्यं प्रधावत ॥ २३ ॥
 विकत्थनानि वो यानि तदा वै जनसंसदि ॥ तानि वः क नु यातानि सोदग्राणि महान्ति च ॥ २४ ॥
 भीरुप्रवादाः श्रूयन्ते यस्तु जीवति धिक्कृतः ॥ मार्गः सत्पुरुषैर्जुष्टः सेव्यतां त्यज्यतां भयम् ॥ २५ ॥
 श्यामहेऽथ निहताः पृथिव्यामल्पजीविताः ॥ दुष्प्रापं ब्रह्मलोकं वा प्राप्नुमो युधि सूदिताः ॥ २६ ॥
 संप्राप्नुयामः कीर्तिं वा निहत्वा शत्रुमाहवे ॥ जीवितं वीरलोकस्य मोक्षयामो वसु वानराः ॥ २७ ॥
 न कुम्भकर्णः काकुत्स्थं दृष्ट्वा जीवन्गमिष्यति ॥ दीप्यमानमिवासाद्य पतङ्गो ज्वलनं यथा ॥ २८ ॥
 पलायनेन चोद्दिष्टाः प्राणान्रक्षामहे वयम् ॥ एकेन बहवो भग्ना यशो नाशं गमिष्यति ॥ २९ ॥

॥ २० ॥ असङ्गतिपौरुषाः अप्रतिबद्धपराक्रमा इति वानरसंबोधनं । निरायुधानां द्रवतां निरायुधेषु द्रवत्सु । यद्वा निरायुधानां द्रवतां दारास्तान् अपहसिष्यन्तीति । सः अपहासः घातः मृतिः ॥ २१ ॥ सर्वे । वयमिति शेषः । विस्तीर्णेषु ज्ञातिपरम्परयां विततेषु । महत्सु प्रशस्तेषु ॥ २२ ॥ अनार्या इत्यर्थः । यद्यस्मात् भीताः प्रधावत पलायथ । तस्मादनार्याः खलु ॥ २३ ॥ सोदग्राणि उदग्रतायुक्तानि । महान्ति भूयांसीत्यर्थः ॥ २४ ॥ यस्तु धिक्कृतो जीवति तद्विषये भीरुप्रवादाः । भीरुत्वापवादाः । श्रूयन्ते । सत्पुरुषैः शूरैः । जुष्टः सेवितः ॥ २५ ॥ सत्पुरुषजुष्टो मार्गः

क इत्यपेक्षायामाह—श्यामह इत्यादि ॥ युद्धमरणं हि सत्पुरुषजुष्टो मार्ग इत्यर्थः । समरान्विबुल्य पलायितानामपि मरणस्यावश्यंभावित्वप्रदर्शनार्थमल्पजीविता इत्युक्तं । समरानिवर्तिनां वीराणां तु मरणजीवनयोरुभयोरपि श्रेयस्करत्वं प्रतिपादयति—दुष्प्रापमिति । निहत्वा निहत्य । जीवितमिति । वीरलोकस्य वीराणां लोको ब्रह्मलोकः तस्य वसु मूल्यभूतं जीवितं मोक्षयामः ॥ २६—२७ ॥ दीप्यमानं ज्वलनमिव राममासाद्य कुम्भकर्णः पतङ्गो यथेति यथेवशब्दयोर्निर्वाहः ॥ २८ ॥ उद्दिष्टाः व्यपदिष्टाः । बहवो वयमनेन कुम्भकर्णेन भग्नाः पलायनेन प्राणान् रक्षामहे

श्यामि । राज्ञाज्ञातादृशीत्यत्रावस्थानेकुम्भकर्णतोमरणं । गतवतांसुग्रीवतइतिनानिवर्तनेनिर्धृतिर्भवतामितिभावः ॥ २० ॥ स० निरायुधानां रिपुमुक्तायुधानङ्कितानां । क्रमतां गृहंप्रतिद्रवतां । सुजीवतां सजीवनवतां ॥ २१ ॥ ति० “ हतोवाप्राप्यसिखर्गं जिलावाभोक्ष्यसेमहीम् ” इत्याशयवानाह—श्यामहइतिश्लोकद्वयेन । यदिदैवगत्यानिहताःश्यामहे तदाकुयोधिभिर्दुष्प्रापं ब्रह्मलोकंप्राप्नुयामः । वाशब्दोव्यवस्थितविकल्पे । शत्रुमाहवेनिहत्वा निहत्य । कीर्तिं वाप्राप्नुयामः । उक्तमर्थंदाढ्यायपुनराह—निहताइति । निहताश्चेद्वीरलोकस्य वीरैःसूर्यद्वाराप्राप्यस्यब्रह्मलोकस्यवसु धनं हिरण्यगर्भभूमानन्दं । मोक्षयामः अनुभविष्यामः । “जीवितंवीरलोकस्यमोक्षयाम” इतिपाठोपाङ्गः । नापितत्रार्थसामञ्जसं । तत्रहिब्रह्मलोकस्य वसु मूल्यभूतंजीवितंमोक्षयामइत्यर्थंतीर्थ-आह । स० ब्रह्मलोकं वीरस्वर्गसंज्ञं । एतेन “हतोवाप्राप्यसिखर्गंजिलावाभोक्ष्यसेमहीम्” इतिगीताचैतदुक्तमेवार्थवदतीतिसूचितं । शत्रुमितिजातावेकवचनं । मुख्यदशमुखविवक्षयैकवचनंवा । आहवइत्युभयान्वयि । तैर्निहताः वीरलोकस्य वीरप्राप्यस्वर्गस्य । वसु तत्रभोग्यधनादि तेनाधिकमानन्दंमोक्षयामः । पूर्वमव्यवहितकपिवरान्प्रतिवचनं । इदंतदपेक्षयादूरवर्तिनउपागतान्प्रतिवचनमित्यधिकारिभेदान्नपुनर्वचनदोषः । यत्परिहारार्थंदाढ्यार्थमित्युक्तिरप्यपेक्षितास्यादितिमन्तव्यं ॥ २६—२७ ॥ ति० ननुकथमपिजयप्रत्याशाभावेनस्थित्यानप्रयोजनमतआह—नकुम्भकर्णइति ॥ स० नकुम्भकर्णइत्येकदापदंयथाकुम्भकर्णमिन्नस्तस्तदशःप्रहस्तादिः तथा पतङ्गोज्वलनमिवकुम्भकर्णःकाकुत्स्थंदृष्ट्वाजीवन्गमिष्यति ॥ २८ ॥ स० उद्दिष्टाः अत्रायंतिष्ठलत्रायंतिष्ठलितिनामाङ्कितायदिवयंप्राणान्रक्षामहे रक्षामः । तर्हि एकेनबहवोभग्नाइतियशः प्राक्संपादिताकीर्तिः नाशंगमिष्यति ॥ ति० उद्दिष्टाः महावीरेषुगणिताः । बहवोवयमेकेनभग्नाः पलायनेनयदिप्राणान्रक्षामहे तदायशोनाशंगमिष्यति । यद्वा उद्दिष्टाः एतेपलायिताइतिजनैर्निर्दिष्टाइत्यर्थः ॥ २९ ॥ इतिषट्षष्टितमःसर्गः ॥ ६६ ॥

[पा०] १ ठ. क्रमतां. २ ड. झ. ट. ह्यपहसिष्यन्ति. क. परिहसिष्यन्ति. ३ झ. ठ. घातस्तुजीवतां. ४ ग. गच्छथं. ५ घ. मोधानियुध्यतांजनसंसदि. ड. झ. ट. भवद्भिर्जनसंसदि. ६ ड. झ. हतानिच. ७ झ. भीरोःप्रवादाः. ख. घ. भीरुप्रवादाः. ८ झ. चयोर्जीवितंविगस्तुतं. ९ ड. झ. ट. प्राप्नुयामोब्रह्मलोकंदुष्प्रापंचकुयोधिभिः. १० ड.—ट. अवाप्नुयामः. १० घ. तंहत्वा. ११ ग. ड. च. झ. च. ट. निहतावीरलोकस्यमोक्षयामो. १२ च. छ. ज. पतङ्गइवपावकं.

एवं ब्रुवाणं तं शूरमङ्गदं कनकाङ्गदम् ॥ द्रवमाणास्ततो वाक्यमूचुः शूरविगर्हितम् ॥ ३० ॥
 कृतं नः कदनं घोरं कुम्भकर्णेन रक्षसा ॥ न स्थानकालो गच्छामो दयितं जीवितं हि नः ॥ ३१ ॥
 एतावदुक्त्वा वचनं सर्वे ते भेजिरे दिशः ॥ भीमं भीमाक्षमायान्तं दृष्ट्वा वानरयूथपाः ॥ ३२ ॥
 द्रवमाणास्तु ते वीरा अङ्गदेन वलीमुखाः ॥ सान्त्वैश्वैवानुमानैश्च ततः सर्वे निवर्तिताः ॥ ३३ ॥
 ग्रहर्षमुपनीताश्च वालिपुत्रेण धीमता ॥ आज्ञाप्रतीक्षास्तस्थुश्च सर्वे वानरयूथपाः ॥ ३४ ॥

ऋषभशरभमैन्दधूमनीलाः कुमुदसुषेणगवाक्षरम्भताराः ॥

द्विविदपनसवायुपुत्रमुख्यास्त्वरिततराभिमुखं रणं प्रयाताः ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ॥ ६७ ॥

कुम्भकर्णे वानरसेनामध्येकेषाचिद्वक्षणेनकेषाचित्पाणितलाभिघातेन विक्षोभपूर्वकसंचरमाणे हनुमता शैलशृङ्गेणतत्ताड-
 नम् ॥ १ ॥ तत्प्रहारक्षुभितेनकुम्भकर्णेन हनुमतोवक्षसि शूलाभिघातेनविह्वलताप्रापणपूर्वक नीलादिभिरायोधनम् ॥ २ ॥
 तेषु कुम्भकर्णपीडामसहमानेष्वङ्गदेन गिरिशिखरेणकुम्भकर्णशिरस्ताडनम् ॥ ३ ॥ तेन मुष्टिघातेनाङ्गदस्यमोहप्रापणपूर्वक
 सुग्रीवप्रत्यभियानम् ॥ ४ ॥ सुग्रीवेण शैलशृङ्गादितेनकुम्भकर्णेन तद्वधायशूलेसमुत्सृष्टे हनुमता तच्छूलस्यनिजजानुस-
 मारोपणेनभञ्जनम् ॥ ५ ॥ कुम्भकर्णेन स्वपातितशैलशृङ्गप्रहारेणपतितमूर्च्छितस्यसुग्रीवस्यग्रहणेन लङ्काप्रवेश ॥ ६ ॥
 लङ्काजनैः कुम्भकर्णोपरिहर्षेणपुष्पगन्धोदादिवर्षणे तत्सेकेनप्रबुद्धाप्यायितेनसुग्रीवेण खरनखरकराग्रैर्दन्तैश्च कुम्भकर्णकर्णना-
 सच्छेदनपूर्वक वियतिसमुत्पतनेन रामपार्श्वगमनम् ॥ ७ ॥ तत कोधात्परावृत्यरणाङ्गणमागतेनकुम्भकर्णेन मध्येस्वेनसहयो-
 धितवतोक्षमणस्यश्लाघनेन रामप्रत्यभियानम् ॥ ८ ॥ रामकुम्भकर्णयोर्वीरवादपूर्वकमहायुद्धम् ॥ ९ ॥ रामेण बाणचतुष्ट-
 येनकुम्भकर्णस्यबाहुपादच्छेदपूर्वक शरान्तरेणशिरश्छेदनम् ॥ १० ॥ कुम्भकर्णवधानन्तर देवर्ष्यादिभिस्सहवानरैः सहर्ष
 श्रीरामपूजनम् ॥ ११ ॥

ते निवृत्ता महाकायाः श्रुत्वाऽङ्गदवचस्तदा ॥ नैष्ठिकीं बुद्धिमासाद्य सर्वे संग्रामकाङ्क्षिणः ॥ १ ॥
 समुदीरितवीर्याश्च समारोपितविक्रमाः ॥ पर्यवस्थापिता वाक्यैरङ्गदेन वलीमुखाः ॥ २ ॥
 प्रयाताश्च गता हर्ष मरणे कृतनिश्चयाः ॥ चक्रुः सुतुमुलं युद्धं वानरास्त्यक्तजीविताः ॥ ३ ॥
 अथ वृक्षान्महाकायाः सानूनि सुमहान्ति च ॥ वानरास्तूर्णमुद्यम्य कुम्भकर्णमभिद्रुताः ॥ ४ ॥

यदि ततो यशो नाशं गमिष्यतीति योजना ॥ २९ ॥
 शूरं पराक्रमवन्तं । कनकाङ्गदं उत्साहातिशयेन प्रका-
 शितस्वर्णाङ्गदं ॥ ३० ॥ कदनं मदनं । दयितमिष्ट
 ॥ ३१—३२ ॥ अनुमानैः सालगिरिभेदनादिदृष्टा-
 न्तपुरस्कृतैर्युक्तिविशेषैः ॥ ३३ ॥ आज्ञाप्रतीक्षाः
 सुग्रीवाद्याज्ञाप्रतीक्षाः ॥ ३४ ॥ त्वरिततराभिमुख
 त्वरिततरं अभिमुख चेति क्रियाविशेषण । अत्र वायु-
 पुत्रस्तु न पलाय्य निवृत्तः । किंतु ऋषभादिभिर्मि-
 लित्वा कुम्भकर्णेन सह युद्धार्थं निवृत्त इति ज्ञेयं

॥ ३५ ॥ इति श्रीगोविन्दराजविरचिते श्रीमद्रामाय-
 णभूषणे रत्नकिरीटाख्याने युद्धकाण्डव्याख्याने षट्-
 षष्टितमः सर्गः ॥ ६६ ॥

ते निवृत्ता इत्यादि, वानरास्त्यक्तजीविता इत्यन्त-
 मेक वाक्य ॥ नैष्ठिकी निष्ठा नाशः तत्सबन्धिनी ।
 मरणव्यवसायिनीमित्यर्थः । समुदीरितवीर्याः कथि-
 तात्सपराक्रमाः । समारोपितविक्रमाः समवलम्बितप-
 राक्रमाः । मरणनिश्चयहेतुमाह—त्यक्तजीविता इति ।

कतक० अत्रसर्गविच्छेदोऽसाप्रदायिक । एकप्रकरणत्वाद्वृत्तभेदाभावाच्च ॥ १ ॥ स० समारोपितविक्रमा समारोपित-
 [पा०] १ ड. च. झ. ज. ट. सान्त्वन्श्चानुमानैश्च घ सान्त्वन्नेरनुमानैश्च. २ क ख. ग. ड.—ट. नास्थाय. ३ क.
 ग.—ट. वीर्यास्ते ४ ड. झ. ट. वलीयसा. ५ ख. ग घ. छ.—ट. मभिद्रवन्

स कुम्भकर्णः संकुद्रो गदामुद्यम्य वीर्यवान् ॥ अर्दयन्सुमहाकायः समन्ताद्व्याक्षिपद्रिपून् ॥ ५ ॥
 शतानि सप्त चाष्टौ च सहस्राणि च वानराः ॥ प्रकीर्णाः शेरते भूमौ कुम्भकर्णेन पोथिताः ॥ ६ ॥
 षोडशाष्टौ च दश च विंशत्रिंशत्तथैव च ॥ परिक्षिप्य च बाहुभ्यां खादन्विपरिधावति ॥
 भक्षयन्भृशसंकुद्रो गरुडः पन्नगानिव ॥ ७ ॥
 कृच्छ्रेण च समाश्रस्ताः संगम्य च ततस्ततः ॥ वृक्षाद्रिहस्ता हरयस्तस्थुः संग्राममूर्धनि ॥ ८ ॥
 ततः पर्वतमुत्पाद्य द्विविदः पुवर्गर्भभः ॥ दुद्राव गिरिशृङ्गाभं विलम्ब इव तोयदः ॥ ९ ॥
 तं समुत्पत्य चिक्षेप कुम्भकर्णस्य वानरः ॥ तमप्राप्तो महाकायं तस्य सैन्येऽपतत्तदा ॥ १० ॥
 ममर्दाश्चान्गजांश्चापि रथांश्चैव नङ्गोत्तमः ॥ तानि चान्यानि रक्षांसि पुनश्चान्यद्दिरेः शिरः ॥ ११ ॥
 तच्छैलशृङ्गाभिहतं हताश्वं हतसारथि ॥ रक्षसां रुधिरक्लिन्नं बभूवायोधनं महत् ॥ १२ ॥
 रथिनो वानरेन्द्राणां शैरः कालान्तकोपमैः ॥ शिरांसि नदतां जहुः सहसा भीमनिस्स्रवः ॥ १३ ॥
 वानराश्च महात्मानः समुत्पाद्य महाद्रुमान् ॥ रथानश्चान्गजानुष्टान्राक्षसानभ्यसूदयन् ॥ १४ ॥
 हनुमाञ्चैलशृङ्गाणि वृक्षांश्च विविधान्वहून् ॥ वर्षं कुम्भकर्णस्य शिरस्यम्बरमास्थितः ॥ १५ ॥
 तानि पर्वतशृङ्गाणि शूलेन स विभेद ह ॥ बभञ्ज वृक्षवर्षं च कुम्भकर्णो महाबलः ॥ १६ ॥

ततो हरीणां तदनीकमुग्रं दुद्राव शूलं निशितं प्रगृह्य ॥

तस्थौ ततोऽपततः पुरस्तान्महीधराग्रं हनुमान्प्रगृह्य ॥ १७ ॥

स कुम्भकर्णं कुपितो जघान वेगेन शैलोत्तमभीमकायम् ॥

स चुक्षुभे तेन तदाऽभिभूतो मेदार्र्द्रगात्रो रुधिरावसिक्तः ॥ १८ ॥

स शूलमाविध्य तडित्प्रकाशं गिरिं यथा प्रज्वलिताग्रशृङ्गम् ॥

बाह्वन्तरे मारुतिमाजघान गुहोचलं क्रौञ्चमिवोग्रशक्त्या ॥ १९ ॥

स शूलनिर्भिन्नमहाभुजान्तरः प्रविह्वलः शोणितमुद्रर्धन्मुखात् ॥

ननाद भीमं हनुमान्महाहवे युगान्तमेघस्तनितस्वनोपमम् ॥ २० ॥

जीवनाशारहिता इत्यर्थः ॥ १—४ ॥ व्याक्षिपत्
 अपातयत् ॥ ५ ॥ प्रकीर्णाः शिथिलावयवाः । पोथिताः
 हिसिताः । कुम्भकर्णस्यैकेन व्यापारेण शतादिसंघरू-
 पेण पतिता इत्यर्थः ॥ ६ ॥ परिक्षिप्य परिगृह्य ।
 खादन् भक्षयन् । पन्नगान् भक्षयन्निवेति गरुडविशे-
 षणं ॥ ७ ॥ हरयः बलवन्त इति शेषः । संगम्य संभूय
 ॥ ८ ॥ विशेषेण लम्बत इति विलम्बः । पचाद्यच् ।
 गिरिशृङ्गाभं गिरिशृङ्गवदुन्नतं ॥ ९ ॥ त कुम्भकर्णं ।
 समुत्पत्य समीपमागत्य । कुम्भकर्णस्य कुम्भकर्णाय

॥ १० ॥ ममर्देत्यादि त्रिपादश्लोकः ॥ तानि प्रसि-
 द्धानि । रक्षांसि ममर्देति पूर्वेणान्वयः । पुनश्चेति
 पादश्लोकः । अन्यत् गिरे शृङ्गं चिक्षेपेति योज्य ॥ ११ ॥
 तच्छैलशृङ्गाभिहतं अनन्तरप्रयुक्तशैलशृङ्गाभिहतसै-
 न्यं । आयोधनं युद्धं ॥ १२ ॥ कालान्तकः प्रलय-
 कालरुद्रः ॥ १३ ॥ अभ्यसूदयन् अग्नन् ॥ १४—
 १६ ॥ दुद्राव द्रावयामास ॥ १७ ॥ मेदार्र्द्रेत्यत्र
 सधिरार्धः ॥ १८ ॥ आविध्य भ्रामयित्वा । गुहः
 स्कन्दः ॥ १९ ॥ प्रविह्वलः प्रमुह्यन् । युगान्तेति ।

भीत्यागतः पुनरङ्गदोज्जीवितं विक्रमोयेषाते ॥ २ ॥ स० गदा माययासृष्टा । माययागदात्वेनदर्शनाद्गदापदेनशूलवाप्राह्य । पूर्वो-
 त्तरवाक्सवादात् ॥ ५ ॥ स० आयोधनं युद्धमण्डलं ॥ १२ ॥ स० मेघस्तनितस्वनोपमः । अत्रस्तनितशब्दोऽध्वनिमात्रपरः । नवि-

[पा०] १ ड. च. झ. ट. धर्षयन्ममहा. २ ड. झ. ट. ताडिता. च छ योधिता ३ घ. शैलेन्द्रमिव. ४ घ.
 समासाद्य ग ड. झ. समुत्पाद्य क. च छ ज. ट. समुत्क्षिप्य. ५ क ग. घ. ड झ. ज. ट. कुम्भकर्णाय. ६ क. ख घ.
 च. महाशैलस्तस्य. ७ ड. झ. गजोत्तमान् ८ ड. झ. ट. मुद्रमनुषा

ततो विनेदुः सहसा प्रहृष्टा रक्षोगणास्तं व्यथितं समीक्ष्य ॥

प्लवङ्गमास्तु व्यथिता भयार्ताः प्रदुद्रुवुः संयति कुम्भकर्णात् ॥ २१ ॥

ततस्तु नीलो बलवान्पर्यवस्थापयन्बलम् ॥ प्रविचिक्षेप शैलाग्रं कुम्भकर्णाय धीमते ॥ २२ ॥

तमापतन्तं संप्रेक्ष्य मुष्टिनाऽभिजवान ह ॥ मुष्टिप्रहाराभिहतं तच्छैलाग्रं व्यशीर्यत ॥ २३ ॥

सविस्फुलिङ्गं सज्वालं निपपात महीतले ॥ २४ ॥

ऋषभः शरभो नीलो गवाक्षो गन्धमादनः ॥ पञ्च वानरशार्दूलाः कुम्भकर्णमुपाद्रवन् ॥ २५ ॥

शैलैर्वृक्षैस्तलैः पादैर्मुष्टिभिश्च महाबलाः ॥ कुम्भकर्णं महाकायं सर्वतोऽभिप्रदुद्रुवुः ॥ २६ ॥

स्पर्शानिव प्रहारास्तान्वेदयानो न विव्यथे ॥ ऋषभं तु महावेगं बाहुभ्यां परिषस्रजे ॥ २७ ॥

कुम्भकर्णमुजाभ्यां तु पीडितो वानरर्षभः ॥ निपपातर्षभो भीमः प्रमुखाद्वाणतशोणितः ॥ २८ ॥

मुष्टिना शरभं हत्वा जानुना नीलमाहवे ॥ आजघान गवाक्षं तु तलेनेन्द्ररिपुस्तदा ॥ २९ ॥

पादेनाभ्यहनत्क्रुद्धस्तरसा गन्धमादनम् ॥ दत्तप्रहारव्यथिता मुमुहुः शोणितोक्षिताः ॥ ३० ॥

निपेतुस्ते तु मेदिन्यां निकृत्ता इव किंशुकाः ॥ तेषु वानरमुख्येषु पतितेषु महात्मसु ॥

वानराणां सहस्राणि कुम्भकर्णं प्रदुद्रुवुः ॥ ३१ ॥

तं शैलमिव शैलाभाः सर्वे ते प्लवगर्षभाः ॥ समारुह्य समुत्पत्य ददंशुश्च महाबलाः ॥ ३२ ॥

तं नखैर्दशनैश्चापि मुष्टिभिर्जानुभिस्तथा ॥ कुम्भकर्णं महाकायं ते जघ्नुः प्लवगर्षभाः ॥ ३३ ॥

स वानरसहस्रैस्तैराचितः पर्वतोपमः ॥ रराज राक्षसव्याघ्रो गिरिरात्मरुहैरिव ॥ ३४ ॥

बाहुभ्यां वानरान्सर्वान्प्रगृह्य सुमहाबलः ॥ भक्षयामास संक्रुद्धो गरुडः पन्नगानिव ॥ ३५ ॥

प्रक्षिप्ताः कुम्भकर्णेन वक्त्रे पातालसन्निभे ॥ नासापुटाभ्यां निर्जग्मुः कर्णाभ्यां चैव वानराः ॥ ३६ ॥

भक्षयन्भृशसंक्रुद्धो हरीन्पर्वतसन्निभः ॥ बभञ्ज वानरान्सर्वान्संक्रुद्धो राक्षसोत्तमः ॥ ३७ ॥

मांसशोणितसंकेदां भूमिं कुर्वन्स राक्षसः ॥ चचार हरिसैन्येषु कालाग्निरिव मूर्च्छितः ॥ ३८ ॥

वज्रहस्तो यथा शक्रः पाशहस्त इवान्तकः ॥ शूलहस्तो बभौ सङ्ख्ये कुम्भकर्णो महाबलः ॥ ३९ ॥

यथा शुष्कान्यरण्यानि ग्रीष्मे दहति पावकः ॥ तथा वानरसैन्यानि कुम्भकर्णो विनिर्दहत् ॥ ४० ॥

युगान्तमेघस्य स्तनितरूपो यः स्वनं तत्तुल्यमिति क्रियाविशेषण ॥ २० ॥ कुम्भकर्णात् भयार्ता इत्यन्वयः । संयति युद्धे ॥ २१ ॥ पर्यवस्थापयन्बलमिति । पलायमानान् सन्निवर्तयन्नित्यर्थः ॥ २२ ॥ व्यशीर्यत शीर्णमभूत् ॥ २३—२५ ॥ पादैः प्रहारोद्यतैः । सर्वत्रोपलक्षणे तृतीया ॥ २६ ॥ स्पर्शानिव सुखस्पर्शानिव । सुखमर्दनमिव जानन्नित्यर्थः ॥ २७ ॥ प्रेति छेदः । मुखात् वान्तशोणितं प्रणिपपातेत्यन्वयः ।

“व्यवहिताश्च” इत्युपसर्गस्य व्यवहितप्रयोगः । वान्तशोणित उद्गीर्णरक्तः ॥ २८—३१ ॥ समारुह्य समुत्पत्य । समुत्पत्य समारुह्येति क्रमः ॥ ३२—३३ ॥ आचितं व्याप्तं । आस्ररुहै वृक्षैः ॥ ३४—३६ ॥ भक्षयन् बभञ्ज । भक्षणार्थं बभञ्जेत्यर्थः ॥ ३७ ॥ मांसशोणितसंकेदां मांसशोणितससिक्तमित्यर्थः ॥ ३८—३९ ॥ विनिर्दहत् विनिरदहत् ॥ ४० ॥

यतेउपमायस्यतन्नोपमं । मेघस्तनितस्वनेनोपमयस्मिन्कर्मणितद्ययाभवतितथा । मेघध्वन्यपेक्षयाऽधिक्ययाभवतितथाननाद ॥ २० ॥ स० स्पर्शानिव कुसुममालादिस्पर्शानिव । वेदयान स्वार्थेणिच् । जानन् । तदेवाह—नविव्यथइति ॥ २७ ॥ स० प्रमु-

[पा०] १ क ग घ च छ ज नीलश्चिक्षेप २ ख. च. छ. ज. मुष्टिभिर्जानुभिस्तदा ३ ड. झ. ट. महाकायं निजघ्नुस्सर्वतोयुधि. ज. महाकायंसर्वतोऽभिनिजघ्निरे. ४ क. ख. ग. ड —ट. प्रमुखागतशोणित . ५ ड. झ. ट. ददंशु प्लवगर्षभा. ६ च. छ. झ. ज. ट. महाबाहुं

ततस्ते वध्यमानास्तु हतयूथा विनायकाः ॥ वानरा भयसंविन्ना विनेदुर्विखरं भृशम् ॥ ४१ ॥
 अनेकशो वध्यमानाः कुम्भकर्णेन वानराः ॥ राघवं शरणं जग्मुर्व्यथिताः खिन्नचेतसः ॥ ४२ ॥
 प्रभग्नान्वानरान्दृष्ट्वा वैज्रहस्तसुतात्मजः ॥ अभ्यधावत वेगेन कुम्भकर्णं महाहवे ॥ ४३ ॥
 शैलशृङ्गं महद्गृह्य विनदंश्च मुहुर्मुहुः ॥ त्रासयन्राक्षसान्सर्वान्कुम्भकर्णपदानुगान् ॥ ४४ ॥
 चिक्षेप शैलशिखरं कुम्भकर्णस्य मूर्धनि ॥ ४५ ॥
 स तेनाभिहतोत्यर्थं गिरिशृङ्गेण मूर्धनि ॥ कुम्भकर्णः प्रजज्वाल कोपेन महता तदा ॥ ४६ ॥
 सोभ्यधावत वेगेन वालिपुत्रममर्षणः ॥ कुम्भकर्णो महानादस्त्रासयन्सर्ववानरान् ॥
 शूलं ससर्ज वै रोषादङ्गदे स महाबलः ॥ ४७ ॥
 तमापतन्तं बुद्ध्वा तु युद्धमार्गविशारदः ॥ लाघवान्मोचयामास बलवान्वानरर्षभः ॥ ४८ ॥
 उत्पत्य चैनं सहसा तलेनोरस्यताडयत् ॥ स तेनाभिहतः कोपात्प्रमुमोहाचलोपमः ॥ ४९ ॥
 स लब्धसंज्ञो बलवान्मुष्टिमावर्त्य राक्षसः ॥ अपहासेन चिक्षेप विसंज्ञः स पपात ह ॥ ५० ॥
 तस्मिन्प्लवगशार्दूले विसंज्ञे पतिते भुवि ॥ तच्छूलं समुपादाय सुग्रीवमभिदुदुवे ॥ ५१ ॥
 तमापतन्तं संप्रेक्ष्य कुम्भकर्णं महाबलम् ॥ उत्पपात तदा वीरः सुग्रीवो वानराधिपः ॥ ५२ ॥
 पर्वताग्रं समुत्क्षिप्य समाविध्य महाकपिः ॥ अभिदुद्राव वेगेन कुम्भकर्णं महाबलम् ॥ ५३ ॥
 तमापतन्तं संप्रेक्ष्य कुम्भकर्णः पुवङ्गमम् ॥ तस्थौ विंकृतसर्वाङ्गो वानरेन्द्रसमुन्मुखः ॥ ५४ ॥
 कपिशोणितदिग्धाङ्गं भक्षयन्तं पुवङ्गमान् ॥ कुम्भकर्णं स्थितं दृष्ट्वा सुग्रीवो वाक्यमब्रवीत् ॥ ५५ ॥
 पातितश्च त्वया वीराः कृतं कर्म सुदुष्करम् ॥ भक्षितानि च सैन्यानि प्राप्तं ते परमं यशः ॥ ५६ ॥
 त्यज तद्धानरानीकं प्राकृतैः किं करिष्यसि ॥ सहस्रैकनिपातं मे पर्वतस्यास्य राक्षस ॥ ५७ ॥
 तद्वाक्यं हरिराजस्य सत्त्वधैर्यसमन्वितम् ॥ श्रुत्वा राक्षसशार्दूलः कुम्भकर्णोऽब्रवीद्वचः ॥ ५८ ॥
 प्रजापतेस्तु पौत्रस्त्वं तथैवर्क्षरजःसुतः ॥ श्रुतपौरुषसंपन्नः कस्माद्दर्जसि वानर ॥ ५९ ॥

विनायकाः विगतनायकाः ॥ ४१-५३ ॥ समुन्मुखः अभिमुखः ॥ ५४-५८ ॥ प्रजापतेरिति । इदमत्रै-
 तिहमनुसंधेय । पुरा किल ब्रह्मणो जृम्भमाणस्य
 वदनादक्षरजा नाम वानरो जातः । स कदाचित्प-
 र्यटन् ब्रह्मलोकेप्सरोरूपकारिणि कस्मिंश्चित्सरसि
 निमज्ज्याप्सरोरूपमभजत् । तां दृष्ट्वा काममोहिता-
 विन्द्रादित्यौ हस्तेन युगपद्गृहीतां । तत्रान्तरे तयो-
 र्भूमितं रेतोऽपतत् । तत्र द्वौकुमारावभवता । वाले

पतनाद्वाली ग्रीवायां पतनात्सुग्रीवः । तं दृष्ट्वा प्रहस्य
 ब्रह्मा अप्सरोरूपधारिणमृक्षरजसं यथापूर्वरूपप्राप्तये
 कुमारौ गृहीत्वा अन्यस्मिन्वानररूपकारिणि सरसि
 निमज्जेत्यभ्यधात् । सोऽपि तथा कृत्वा कुमाराभ्यां
 सह वानररूपमभजदक्षरजाः । तत्पुत्रौ वालिसुग्री-
 वाविति । तदनेन प्रकारेण सुग्रीवः प्रजापते पौत्रः
 ऋक्षरजसः पुत्रश्च । काश्यपात्प्रजापतेर्विवस्वान्

खागतशोणित कुम्भकर्णप्रमुखतएवागतंशोणितयस्यस । एतेनाप्रतिष्ठाप्रतिमतासूच्यते ॥ २८ ॥ स० वानराभयसंविन्नाइति
 पदमेकं । वानराणासघोवानर । तस्ययदभय भयाभाव क्षेमइतियावत् । तदर्थसंविन्ना । कोवाकथंवारक्षतीतिचिन्ताता-
 न्ता । नराभयेति वेतिपद । हेनराभय मनुष्यमध्येऽभय रामेति हतयूथावाविनेदुरितिवा ॥ ४१ ॥ स० वैज्रहस्तात्मजा-
 त्मजः । इन्द्रपुत्रवालिपुत्रोद्भूतः ॥ ४३ ॥ ति० तदा पतन्तं । पुस्त्वमार्ष ॥ स० तमापतन्तंशूलं दुष्टववार्थप्रयुक्तकीलवाञ्छूलस्तं ॥
 “ शूलोदुष्टववार्थयकीलवान् ” इतिविश्व । पुस्त्वमत सभवि । लाघवादापतन्तमात्मानतत्तत्साच्छूलात्मोचयामाससमुक्तमकरो-

[पा०] १ ड. झ. ज. ट. हतयूथाःप्लवङ्गमा . २ ड. झ. ट. विनेदुर्विखरैः खरैः . ३ झ — उ वज्रहस्तात्मजात्मज .
 ४ क. च झ. हतोमूर्ध्निशैलेन्दुरिपुस्तदा . ५ क. ख. घ — ट ममर्षणं . ६ क. घ. — ट. लब्धसंज्ञोतिबलोमुष्टिसगृह्य .
 ७ च. छ. झ. ट. विवृतसर्वाङ्गः . ८ घ. त्यज्यतावानरानीकं .

स कुम्भकर्णस्य वचो निशम्य व्याविध्य शैलं सहसा मुमोच ॥
 तेनाजधानोरसि कुम्भकर्णं शैलेन वज्राशनिसन्निभेन ॥ ६० ॥
 तच्छैलशृङ्गं सहसा विशीर्णं भुजान्तरे तस्य तदा विशाले ॥
 ततो विषेदुः सहसा प्लवङ्गा रक्षोगणाश्चापि मुदा विनेदुः ॥ ६१ ॥
 स शैलशृङ्गाभिहतश्चुकोप ननाद कोपाच्च विवृत्य वक्रम् ॥
 व्याविध्य शूलं च तडित्प्रकाशं चिक्षेप हर्षक्षपतेर्वधाय ॥ ६२ ॥
 तत्कुम्भकर्णस्य भुजप्रविद्धं शूलं शितं काञ्चनधामजुष्टम् ॥
 क्षिप्रं समुत्पत्य निगृह्य दोर्भ्यां बभञ्ज वेगेन सुतोऽनिलस्य ॥ ६३ ॥

कृतं भारसहस्रस्य शूलं कालायसं महत् ॥ बभञ्ज जानुन्यारोप्य प्रहृष्टः प्लवगर्षभः ॥ ६४ ॥

शूलं भयं हनुमता दृष्ट्वा वानरवाहिनी ॥ हृष्टा ननाद बहुशः सर्वतश्चापि दुद्रुवे ॥

[बभूवाथ परित्रस्तो राक्षसो विमुखोऽभवत् ॥ ६५ ॥]

सिंहनादं च ते चक्रुः प्रहृष्टा वनगोचराः ॥ मारुतिं पूजायांचक्रुर्दृष्ट्वा शूलं तथागतम् ॥ ६६ ॥

स तत्तदा भयमवेक्ष्य शूलं चुकोप रक्षोधिपतिर्महात्मा ॥

उत्पाद्य लङ्कामलयात्स शृङ्गं जघान सुग्रीवमुपेत्य तेन ॥ ६७ ॥

स शैलशृङ्गाभिहतो विसंज्ञः पपात भूमौ युधि वानरेन्द्रः ॥

तं प्रेक्ष्य भूमौ पतितं विसंज्ञं नेदुः प्रहृष्टास्त्वथ यातुधानाः ॥ ६८ ॥

तमभ्युपेत्याद्भुतघोरवीर्यं स कुम्भकर्णो युधि वानरेन्द्रम् ॥

जहार सुग्रीवमभिप्रगृह्य यथाऽनिलो मेघमतिप्रचण्डः ॥ ६९ ॥

स तं महामेघनिकाशरूपमुत्पाद्य गच्छन्युधि कुम्भकर्णः ॥

रराज मेरुप्रतिमानरूपो मेरुर्यथाभ्युच्छिन्नघोरशृङ्गः ॥ ७० ॥

विवस्वतः सुग्रीव इत्यन्ये ॥ ५९ ॥ व्याविध्य तोल-
 यित्वा ॥ ६०—६३ ॥ भारसहस्रस्य भारसहस्रेण
 कृतं जानुन्यारोप्य बभञ्जेत्यन्वयः ॥ ६४ ॥ सर्वतः
 सर्वस्मात्प्रदेशात् । दुद्रुवे आजगाम ॥ ६५—६६ ॥
 सुग्रीवमुपेत्य तेन शृङ्गेण जघान । त्रिकूटशिखरस्थल-

ङ्काद्वारे स्थित्वा युध्यतः कुम्भकर्णस्य प्रदेशान्तरस्थल-
 ङ्कामलयशृङ्गोत्पाटनं कथमुपपद्यत इति चेत् तदनु-
 गुणप्रमाणशरीरत्वान्न दोषः । लङ्कामलयशब्देन
 त्रिकूटं बोधयति ॥ ६७—६९ ॥ अभ्युच्छिन्नं उन्नतं ।
 स्वाकारसादृश्याय प्रथमं मेरुपादान । द्वितीयं तु

दितिवा । बलवान्य शूलस्तमापतन्तं । बलवानङ्गद ॥ ४८ ॥ स० जानु मा आरोप्य तत् आहृष्ट इतिच्छेद । तत् शूलं ।
 जानु आरोप्य जानुनिनिधाय । तत् सुग्रीवोपरिपतन मा इतिबभञ्ज । प्लवङ्गमोहनुमान् आहृष्ट अतिहृष्ट ॥ बहुपुराणादिष्वियं
 कथा सुग्रीवप्रहणानन्तर कक्ष्यानिक्षिप्तकपिपतिर्यदालङ्कानिलयासखीपुसजनैस्तुहिनसलिलमाल्यै सेचित तस्मान्मोचित सुग्रीव-
 करोक्तपृष्टीतघोणाकर्णउत्पपात तदामक्षिकोपम पाक्षिकनीतिलौकिकीमनुसृत्यानुसृत्यचतंगतोहनुमास्तदातन्मुक्तसुग्रीवाशक्य-
 परिहारंशूलं बभञ्जेतिश्रूयते । अत्रव्यत्यस्यकथनलेखकप्रमादत । श्लोकाश्चैतेऽनन्तरं पठनीया इतिवा “ कुर्यु कचिच्चव्यत्यास ”
 इतिकविकृतएवार्थहनुमत्पराक्रमक्रमवर्णनपरायत्तचित्ततयाव्यत्यासइतिवाज्ञेयम् । ननुभारतेवनपर्वणि “ हृत्वाकर्णोष्ठनासिकं ”
 इत्युक्तेरत्रकर्णनासिकोक्ति कथमितिचेन्न । नासिकोत्कर्तनकालएवौष्ठद्वयस्यतयासहागमनंज्ञातुमुशकमित्यत्रानुक्ति स्पष्टप्रतिपत्त्य-

[पा०] १ झ. भुजप्रणुत्तं. २ क. ड. च छ झ ज ट. जानुमारोप्यतदाहृष्ट प्लवङ्गम ३ ज. सर्वतश्चमहास्वनं.

४ इदमर्थ ड. झ. ट. पाठेषुदृश्यते. ५ ख. ग प्रहृष्टवदनास्तदा ६ ख. च. छ. ज. पूजयामासु ७ ख.—ट प्रहृष्टायुधि.

८ घ.—छ. झ. ज. ट. समभ्युपेत्य. ९ ड. च छ. झ. ज. ट मेघमिव.

ततस्तमुत्पाद्य जगाम वीरः संस्तूयमानो युधि राक्षसेन्द्रैः ॥

शृण्वन्निनादं त्रिदशालयानां पुवङ्गराजग्रहविस्मितानाम् ॥ ७१ ॥

ततस्तमादाय तदा स मेने हरीन्द्रमिन्द्रोपममिन्द्रवीर्यः ॥

अस्मिन्हृते सर्वमिदं हृतं स्यात्सराधवं सैन्यमितीन्द्रशत्रुः ॥ ७२ ॥

विद्रुतां वाहिनीं दृष्ट्वा वानराणां ततस्ततः ॥ कुम्भकर्णेन सुग्रीवं गृहीतं चापि वानरम् ॥ ७३ ॥

हनुमांश्चिन्तयामास मतिमान्मारुतात्मजः ॥ एवं गृहीते सुग्रीवे किं कर्तव्यं मया भवेत् ॥ ७४ ॥

यद्वै न्याय्यं मया कर्तुं तत्करिष्यामि सर्वथा ॥ भूत्वा पर्वतसंकाशो नाशयिष्यामि राक्षसम् ॥ ७५ ॥

मया हते संयति कुम्भकर्णे महाबले मुष्टिविकीर्णदेहे ॥

विमोचिते वानरपार्थिवे च भवन्तु हृष्टाः पुवगाः समस्ताः ॥ ७६ ॥

अथवा स्वयमप्येष मोक्षं प्राप्स्यति पार्थिवः ॥ गृहीतोऽयं यदि भवेत्त्रिदशैः सासुरोरगैः ॥ ७७ ॥

मन्ये न तावदात्मानं बुध्यते वानराधिपः ॥ शैलप्रहाराभिहतः कुम्भकर्णेन संयुगे ॥ ७८ ॥

अयं मुहूर्तात्सुग्रीवो लब्धसंज्ञो महाहवे ॥ आत्मनो वानराणां च यत्पथ्यं तत्करिष्यति ॥ ७९ ॥

मया तु मोक्षितस्यास्य सुग्रीवस्य महात्मनः ॥ अप्रीतिश्च भवेत्कष्टा कीर्तिनाशश्च शाश्वतः ॥ ८० ॥

तस्मान्मुहूर्ते काङ्क्षिष्ये विक्रमं पार्थिवस्य तु ॥ भिन्नं च वानरानीकं तावदाश्वासयाम्यहम् ॥ ८१ ॥

इत्येवं चिन्तयित्वा तु हनुमान्मारुतात्मजः ॥ भूयः संस्तम्भयामास वानराणां महाचमूम् ॥ ८२ ॥

स कुम्भकर्णोऽथ विवेश लङ्कां स्फुरन्तमादाय महाकर्पिं तम् ॥

विमानचर्यागृहगोपुरस्यैः पुष्पाग्र्यवर्षैर्वकीर्यमाणः ॥ ८३ ॥

लाजगन्धोदवर्षैस्तु सिच्यमानः शनैः शनैः ॥ राजमार्गस्य शीतत्वात्संज्ञामाप महाबलः ॥ ८४ ॥

ततः स संज्ञामुपलभ्य कृच्छ्राद्धलीयसस्तस्य भुजान्तरस्थः ॥

अवेक्षमाणः पुरराजमार्गं विचिन्तयामास मुहुर्महात्मा ॥ ८५ ॥

एवं गृहीतेन कथं नु नाम शक्यं मया संप्रतिकर्तुमद्य ॥

तथा करिष्यामि यथा हरीणां भविष्यतीष्टं च हितं च कार्यम् ॥ ८६ ॥

सुग्रीवधारणकालिकसादृश्याय ॥ ७० ॥ उत्पाद्य
उद्धृत्य । त्रिदशालयानां स्वर्गिणां ॥ ७१ ॥ बलवान्कु-
म्भकर्णो युद्धे पतितं सुग्रीवं किमर्थं हृतवानित्यत्राह—
ततस्तमादायेति ॥ ७२—७६ ॥ सासुरोरगैः सुरैः
गृहीतोऽप्ययं मोक्षं प्राप्तुं शक्नोति । किं पुनरनेन राक्ष-
सापसदेनेति भावः ॥ ७७ ॥ तर्हि मोचयित्वात्मानं
किमिति न निवर्तत इत्यत्राह—मन्ये इत्यादिना ॥

तावदित्यवधारणे । आत्मानमेव न बुध्यत इत्यर्थः । पथ्यं
हितं ॥ ७८—७९ ॥ कृच्छ्रगतं स्वामी भृत्येनावश्यं
मोचनीय एवेत्याशङ्क्याह—मया त्विति ॥ ८० ॥
तावत् सुग्रीवागमनपर्यन्तं ॥ ८१ ॥ संस्तम्भयामास
गमनान्निवर्तयामास ॥ ८२ ॥ पुष्पाग्र्यवर्षैः श्लाघ्यपु-
ष्पवृष्टिभिः ॥ ८३—८५ ॥ संप्रतिकर्तुं सम्यक् प्रतिकर्तुं ।

यैतत्रोक्तिरितिसंभवात् ॥ ६४ ॥ ति० लाजगन्धोदवर्षैः सिच्यमानं दैवगत्यामोहनिवृत्तये । सुग्रीवइतिशेषः ॥ स० लाजगन्धो-
दवर्षैः लाजमन्त्रोशीर । गन्धसाहचर्यात् । सिच्यमान इतिस्वारस्याच्च । “ उशीरेलाजमुद्दिष्टं ” इतिविश्वः ॥ ८४ ॥ स० पुररा-

[पा०] १ ड. झ व ट ततस्तमादाय. २ ग. घ ड. झ ट. राक्षसेन्द्र ३ ड. छ. झ. ट करिष्याम्यसशयं ४ ड.
झ. ट. वानर. ५ ज युधिभवेत्. ६ ड. झ. ट. मोक्षितस्यतु. क ख घ. च. छ ज पार्थिवस्यन. ७ ख. सलाजपुङ्खै.
८ ड. छ. झ. ट. रमिपूज्यमान.

ततः कराग्रैः सहसा समेत्य राजा हरीणाममरेन्द्रशत्रुम् ॥
 खरैश्च कर्णौ दशनैश्च नासां ददंश्च पार्श्वेषु च कुम्भकर्णम् ॥ ८७ ॥
 स कुम्भकर्णो हृतकर्णनासो विदारितस्तेन विमर्दितश्च ॥
 रोषाभिभूतः क्षतजार्द्रगात्रः सुग्रीवमाविध्य पिपेष भूमौ ॥ ८८ ॥
 स भूतले भीमबलाभिपिष्टः सुरारिभिस्तैरभिहन्यमानः ॥
 जगाम खं वेगेवदभ्युपेत्य पुनश्च रामेण समाजगाम ॥ ८९ ॥

कर्णनासाविहीनस्तु कुम्भकर्णो महाबलः ॥ रराज शोणितैः सिक्तो गिरिः प्रस्रवणैरिव ॥ ९० ॥
 शोणितार्द्रो महाकायो राक्षसो भीमविक्रमः ॥ युद्धायाभिमुखो भूयो मनश्चक्रे महाबलः ॥ ९१ ॥
 अमर्षाच्छोणितोद्गारी शुशुभे रावणानुजः ॥ नीलाञ्जनचयप्रख्यः ससंध्य इव तोयदः ॥ ९२ ॥

गते तु तस्मिन्सुरराजशत्रुः क्रोधात्प्रदुद्राव रणाय भूयः ॥
 अनायुधोऽस्मीति विचिन्त्य रौद्रो घोरं तदा मुद्गरमाससाद ॥ ९३ ॥
 ततः स पुर्याः सहसा महौजा निष्क्रम्य तद्वानरसैन्यमुग्रम् ॥
 [तेनैवं रूपेण बभञ्ज रुष्टः प्रहारमुष्ट्या च पदेन सद्यः ॥]
 बभक्ष रक्षो युधि कुम्भकर्णः प्रजा युगान्ताग्निरिव प्रदीप्तः ॥ ९४ ॥
 बुभुक्षितः शोणितमांसगृध्रुः प्रविश्य तद्वानरसैन्यमुग्रम् ॥

चखाद रक्षांसि हरीन्पिशाचानृक्षांश्च मोहाद्युधि कुम्भकर्णः ॥ ९५ ॥

यथैव मृत्युर्हरते युगान्ते स भक्षयामास हरींश्च मुख्यान् ॥ ९६ ॥

एकं द्वे त्रीन्बहून्क्रुद्धो वानरान्सह राक्षसैः ॥ समादायैकहस्तेन प्रचिक्षेप त्वरन्मुखे ॥ ९७ ॥

संप्रस्रवंस्तदा मेदः शोणितं च महाबलः ॥ वध्यमानो नगेन्द्राग्रैर्भक्षयामास वानरान् ॥ ९८ ॥

ते भक्ष्यमाणा हरयो रामं जग्मुस्तदा गतिम् ॥ ९९ ॥

कुम्भकर्णो भृशं क्रुद्धः कपीन्खादन्प्रधावति ॥ १०० ॥

शतानि सप्त चाष्टौ च विंशत्रिंशत्तथैव च ॥ संपरिष्वज्य बाहुभ्यां खादन्विपरिधावति ॥ १०१ ॥

अन्यथा अद्येति पुनरुक्तिः स्यात् ॥ ८६ ॥ खरैः तीक्ष्णैः ।	मुखः सन् युद्धाय मनश्चक्र इति संबन्धः ॥ ९१—
कराग्रैः कर्णौ समेत्य संहृत्य दशनैः नासांचददंश्च ।	॥ ९५ ॥ शोणितमांसगृध्रु शोणितमांसलोलुपः
पार्श्वेषु कपोलयोरसयोरुदरान्तरयोश्च पादाभ्यां	॥ ९६—९७ ॥ संप्रस्रवन् तालुभ्यामुद्वमन् । शोणित
विददारेति शेषः ॥ ८७ ॥ विमर्दितः सपीडितः	मेदश्च भक्षितवानरसबन्धि ॥ ९८ ॥ त इत्यर्थः ॥
॥ ८८—८९ ॥ प्रस्रवणैः निर्दरैः ॥ ९० ॥ अस्मि-	गति शरण ॥ ९९ ॥ कुम्भकर्ण इत्यर्थः ॥ प्रधावति

जमार्गमवेक्षमाण अनेनानेनाहमानीतइतिमतिर्जातेतिसूच्यते ॥ ८५ ॥ ति० नीलाञ्जनेत्यनेन निध्यञ्जनादिव्यावृत्तिः ॥ ९२ ॥
 ति० रक्षआदेरपिखादनेहेतु —मोहादिति । मथादिनेवरक्तपानजमदवैवश्यादितिभावः ॥ ९५ ॥ स० संप्रस्रवदित्युभया-
 न्वयि । ताडितवानरदेहात् । भक्षयामास अपिबत् । अबभक्षोवायुभक्षइतियथा । वानराश्चखादेत्यर्थः । 'संप्रस्रवत् । अडभा-
 ववार्थः । भक्षितवानरसबन्धि शोणितादि' इतितीर्थनागोजिमद्वै ॥ ९८ ॥ स० गति गम्यस्थान । शरणमितियावत् ॥ ९९ ॥

[पा०] १ ड. झ. ट. शत्रो . २ घ. चिच्छेदकर्णौ . ३ ड छ झ. ट. ददंशपादैर्विददारपार्श्वौ ४ ड. च. छ. झ. ट.
 रदेर्नखैश्च . ५ ख. ड.—ट कन्दुकवज्जवेन . ६ क. ख. ग. ड.—ट. महात्मा . ७ इदमर्थ क. ख. घ. च. छ. ज. पाठेषु दृश्यते .
 ८ झ.—ठ. संप्रस्रवत्तदा .

[मेदोर्वसाशोणितदिग्धगात्रः कर्णावसक्तग्रथितान्त्रमालः ॥

ववर्ष शूलानि सुतीक्ष्णदंष्ट्रः कालो युगान्तस्य इव प्रवृद्धः] ॥ १०२ ॥

तस्मिन्काले सुमित्रायाः पुत्रः परबलार्दनः ॥ चकार लक्ष्मणः क्रुद्धो युद्धं परपुरंजयः ॥ १०३ ॥
 स कुम्भकर्णस्य शराञ्जरीरे सप्त वीर्यवान् ॥ निचखानाददे बाणान्विससर्ज च लक्ष्मणः ॥ १०४ ॥
 [पीड्यमानस्तदस्त्रं तु विशेषं तत्स राक्षसः ॥ ततश्चक्रोप बलवान्सुमित्रानन्दवर्धनः ॥ १०५ ॥
 अथास्य कवचं शुभ्रं जांबूनदमयं शुभम् ॥ प्रच्छादयामास शरैः संध्याभ्रमिव मारुतः ॥ १०६ ॥
 नीलाञ्जनचयप्रख्यः शरैः काञ्चनभूषणैः ॥ आपीड्यमानः शुशुभे मेघैस्सूर्य इवांशुमान् ॥ १०७ ॥
 ततः स राक्षसो भीमः सुमित्रानन्दवर्धनम् ॥ सावज्ञमेव प्रोवाच वाक्यं मेघौघनिस्स्रनः ॥ १०८ ॥
 अन्तकस्याप्यकष्टेन युधि जेतारमाहवे ॥ युध्यता मामभीतेन ख्यापिता वीरता त्वया ॥ १०९ ॥
 प्रगृहीतायुधस्येह मृत्योरिव महामृधे ॥ तिष्ठन्नप्यग्रतः पूज्यः किमु युद्धप्रदायकः ॥ ११० ॥
 ऐरावतं समारूढो वृतः सर्वामरैः प्रभुः ॥ नैव शक्रोपि समरे स्थितपूर्वः कदाचन ॥ १११ ॥
 अद्य त्वयाऽहं सौमित्रे बालेनापि पराक्रमैः ॥ तोषितो गन्तुमिच्छामि त्वामनुज्ञाप्य राघवम् ॥ ११२ ॥
 यत्तु वीर्यबलोत्साहैस्तोषितोऽहं रणे त्वया ॥ राममेवैकमिच्छामि हन्तुं यस्मिन्हते हतम् ॥ ११३ ॥
 रामे मयाऽत्र निहते येऽन्ये स्थास्यन्ति संयुगे ॥ तानहं योधयिष्यामि खबलेन प्रमाथिना ॥ ११४ ॥
 इत्युक्तवाक्यं तद्रक्षः प्रोवाच स्तुतिसंहितम् ॥ मृधे घोरतरं वाक्यं सौमित्रिः प्रहसन्निव ॥ ११५ ॥
 यस्त्वं शक्रादिभिर्देवैरसह्यः प्राप्य पौरुषम् ॥ तत्सत्यं नान्यथा वीर दृष्टस्तेऽद्य पराक्रमः ॥ ११६ ॥
 एष दाशरथी रामस्तिष्ठत्यद्रिर्वाचलः ॥ इति श्रुत्वा ह्यनादृत्य लक्ष्मणं स निशाचरः] ॥ ११७ ॥
 अतिक्रम्य च सौमित्रिं कुम्भकर्णो महाबलः ॥ राममेवाभिदुद्राव दारयन्निव मेदिनीम् ॥ ११८ ॥
 अथ दाशरथी रामो रौद्रमस्त्रं प्रयोजयन् ॥ कुम्भकर्णस्य हृदये ससर्ज निशिताञ्जरान् ॥ ११९ ॥
 तस्य रामेण विद्धस्य सहसाऽभिप्रधावतः ॥ अङ्गारमित्राः क्रुद्धस्य मुखान्निश्चेरुरर्चिषः ॥ १२० ॥
 रामास्त्रविद्धो घोरं वै नदन्राक्षसपुङ्गवः ॥ अभ्यधावत संक्रुद्धो हरीन्विद्रावयन्नणे ॥ १२१ ॥
 तस्योरसि निमग्नाश्च शरा बर्हिणवाससः ॥ [रेजुर्नीलाद्रिकटके नृत्यन्त इव बर्हिणः] ॥ १२२ ॥
 हस्ताच्चापि परिभ्रष्टा पपातोर्व्यां महागदा ॥ आयुधानि च सर्वाणि विप्राकीर्यन्त भूतले ॥ १२३ ॥

प्राधावत् । उत्तरश्लोकेष्वेवमेव ॥ १००—११९ ॥ बर्हिण बर्हिपत्र वासो वासःस्थान येषां ते तथोक्ताः ।
 अर्चिषः ज्वालाः ॥ १२०—१२१ ॥ बर्हिणवासस ॥ १२२ ॥ आयुधानि खड्गादीनि ॥ १२३ ॥

ति० कर्णावसक्तैरनेनाधोभागएवकर्णलुञ्छनंसुग्रीवेणकृतमितिगम्यते । कर्णावसक्ता ग्रथिता. परस्परसलमा अन्त्रमाला
 यस्यस ॥ स० अवसक्ता वानरशरीरान्मोचिता ग्रथिता स्वयमेवग्रन्थीभूयस्थिता. अन्त्रमाला गलेयस्यस । कर्णं श्रवणालु
 इतरदूरोदीरितश्रवणपटु । “कर्णं श्रवणालौ”इतिविश्व । शूलानि मायासृष्टानि । निरायुधत्वमुद्रारायुधत्वमात्रोक्ते । चलचारुकु-
 ण्डल कुण्डलालङ्कृतशिरइतिवक्ष्यमाणग्रन्थविरोधपरिहारं तद्व्याख्यावसरेकरिष्याम ॥ १०२ ॥ ति० पीड्यमान साराक्षस तदस्त्रं
 विशेषं अस्त्रान्तरेणविगतशेषचकारेत्यर्थ ॥ १०५ ॥ स० यद्यपि ‘नीलाञ्जनचयप्रख्य शरैः काञ्चनभूषणैः’ इतिदार्ष्टान्तिकानु-
 सारेण दृष्टान्तेपि मेघ.सूर्यैरिवेतिवक्तव्यं । तथापि कवयितुर्मेलनमात्रेतात्पर्यं नसर्वसाम्यइतिज्ञेयं ॥ १०७ ॥ ति० अभ्यधावत ।
 तंरामंविस्मज्येतिशेष ॥ १२१ ॥ स० कटके अद्रिनिर्गतबे । बर्हिणोमयूरा नृत्यन्तीवरेजु. ॥ १२२ ॥ स० गदा मायामयीवा
 आयुधसामान्यवाचित्वाद्गदापदस्य तेनमुद्गरग्रहणंवेति । “आयुधेगदा”इतिविश्व । आयुधान्यपिमायामयानि ॥ १२३ ॥

[पा०] १ अयंश्लोक क ख ड — ट पाठेषुदृश्यते. २ ख ग ड च. छ झ. ट. चान्यान्विससर्ज. ३ पीड्यमा-
 नस्तदस्त्रंनित्यादय लक्ष्मणसनिशाचरइत्यन्ता श्लोका क घ. — ट. पाठेषुअधिकादृश्यन्ते. ४ क. ग — ट. अङ्गा मिश्रा .
 ५ इदमर्थ क. घ च. छ. पाठेषुदृश्यते ६ ख. ड. झ ज. ट. गदाचोर्व्यापपातह.

स निरायुधमात्मानं यदा मेने महाबलः ॥ मुष्टिभ्यां चरणाभ्यां च चकार कदनं महत् ॥ १२४ ॥
 स बाणैरतिविद्धाङ्गः क्षतजेन समुक्षितः ॥ रुधिरं प्रतिसुस्राव गिरिः प्रस्रवणं यथा ॥ १२५ ॥
 स तीव्रेण च कोपेन रुधिरेण च मूर्च्छितः ॥ वानरान्राक्षसानृक्षान्खादन्विपरिधावति ॥ १२६ ॥
 अथ शृङ्गं समाविध्य भीमं भीमपराक्रमः ॥ चिक्षेप राममुद्दिश्य बलवानन्तकोपमः ॥ १२७ ॥
 अप्राप्तमन्तरा रामः सप्तभिस्तैरजिह्वगैः ॥ शरैः काञ्चनचित्राङ्गैश्चिच्छेद पुरुषर्षभः ॥ १२८ ॥
 तन्मेरुशिखराकारं द्योतमानमिव श्रिया ॥ द्वे शते वानरेन्द्राणां पतमानमपातयत् ॥ १२९ ॥
 तस्मिन्काले स धर्मात्मा लक्ष्मणो वाक्यमब्रवीत् ॥ कुम्भकर्णवधे युक्तो योगान्परिमृशन्बहून् ॥ १३० ॥
 नैवायं वानरान्राजन्नापि जानाति राक्षसान् ॥ मत्तः शोणितगन्धेन स्वान्परांश्चैव खादति ॥ १३१ ॥
 साध्वेनमधिरोहन्तु सर्वे ते वानरर्षभाः ॥ यूथपाश्च यथा मुख्यास्तिष्ठन्त्वस्य समन्ततः ॥ १३२ ॥
 अप्ययं दुर्मतिः काले गुरुभारप्रपीडितः ॥ प्रपतन्राक्षसो भूमौ नान्यान्हन्यात्पुवङ्गमान् ॥ १३३ ॥
 तस्य तद्वचनं श्रुत्वा राजपुत्रस्य धीमतः ॥ ते समारुरुर्हुष्टाः कुम्भकर्णं पुवङ्गमाः ॥ १३४ ॥
 कुम्भकर्णस्तु संकुद्धः संमारुढः पुवङ्गमैः ॥ व्यधूनयत्तान्वेगेन दुष्टहस्तीव हस्तिपान् ॥ १३५ ॥
 तान्दृष्ट्वा निर्धुतान् रामो दुष्टोऽयमिति राक्षसः ॥ समुत्पपात वेगेन धनुरुत्तममाददे ॥ १३६ ॥
 क्रोधताम्रेक्षणो वीरो निर्दहन्निव चक्षुषा ॥ राघवो राक्षसं रोषादभिदुद्राव वेगितः ॥
 यूथपान्हर्षयन्सर्वान्कुम्भकर्णभयार्दितान् ॥ १३७ ॥

स चापमादाय भुजङ्गकल्पं दृढज्यमुग्रं तपनीयचित्रम् ॥

हरीन्समाश्वास्य समुत्पपात रामो निबद्धोत्तमतूणबाणः ॥ १३८ ॥

स वानरगणैस्तैस्तु वृतः परमदुर्जयः ॥ लक्ष्मणानुचरो रामः संप्रतस्थे महाबलः ॥ १३९ ॥
 स ददर्श महात्मानं किरीटिनमरिंदमम् ॥ शोणिताप्लुतसर्वाङ्गं कुम्भकर्णं महाबलम् ॥ १४० ॥
 सर्वान्समभिधावन्तं यथा रुष्टं दिशागजम् ॥ मार्गमाणं हरीन्कुद्धं राक्षसैः परिवारितम् ॥ १४१ ॥
 विन्ध्यमन्दरसंकाशं काञ्चनाङ्गदभूषणम् ॥ स्रवन्तं रुधिरं वक्राद्वर्षमेघमिवोत्थितम् ॥ १४२ ॥
 जिह्वया परिलिखन्तं शोणितं शोणितेक्षणम् ॥ मृद्रन्तं वानरानीकं कालान्तकयमोपमम् ॥ १४३ ॥
 तं दृष्ट्वा राक्षसश्रेष्ठं प्रदीप्तानलवर्चसम् ॥ विस्फारयामास तदा कार्मुकं पुरुषर्षभः ॥ १४४ ॥

कदनं वानराणामिति शेषः ॥ १२४-१२५ ॥ मूर्च्छितः व्याप्तः ॥ १२६-१२८ ॥ द्वे शते उद्दिश्य पतमानं गच्छन्तं । अपातयत् । शरैरिति शेषः ॥ १२९ ॥ योगान् परिमृशन् उपायान् विचारयन् ॥ १३०-१३१ ॥ यथा यथायोग्य ॥ १३२ ॥ भारः वानरारोहणरूपः ॥ १३३-१३५ ॥ निर्धुतानिति ह्रस्व आर्षः ॥ १३६ ॥ क्रोधताम्रेत्यादिसार्धश्लोकमेकं वाक्य

॥ १३७ ॥ निबद्धोत्तमतूणबाणः निबद्धोत्तमबाणतूण इत्यर्थः ॥ १३८-१३९ ॥ स ददर्शेत्यादिचतुःश्लोक्येकान्वया ॥ १४०-१४२ ॥ कालान्तकयमोपमः । रुद्रस्त्रिनेत्रस्त्रिपुरान्तकौ वेतिवदेकस्यैवावस्थाभेदात्कालादिनामभेदः । यद्वा काले युगान्तकाले अन्तको नाशको यमः उपमा यस्य स तथोक्तः

स० निरायुधमेने भागवत्वेच्छयैवमायासृष्टिरिन्द्रजिदादौ । तथात्रेच्छाभावादेव नैरायुध्यमिति मन्तव्य ॥ १२४ ॥ ति० योगान् उपायान् । अनेन वधकाले लक्ष्मणसाहित्यरामस्य गम्यते ॥ १३० ॥ ति० लक्ष्मणानुचरः । बहुव्रीहि । लक्ष्मणसहित ॥ १३९ ॥

[पा०] १ ग. ड — ठ. कराभ्याच २ ड. छ. झ ट भरताम्रज ३ क — घ. च — ट राममब्रवीत् ४ क. च सर्वेते हरयोऽद्भुतं ५ ड. झ ट. अद्यायं ६ ड. झ. ट. प्रचरन्नाक्षसो. ७ झ. समाखुदै. ८ क. — च झ. ट. बलाद्वितान् ९ क. ड. झ. ट. दुर्जयै. १० ख. — ट शोणितावृत्तरक्षाक्ष

स तस्य चापनिर्घोषात्कुपितो राक्षसर्षभः ॥ अमृष्यमाणस्तं घोषमभिदुद्राव राघवम् ॥ १४५ ॥

ततस्तु धातोद्वतमेघकल्पं भुजङ्गराजोत्तमभोगबाहुम् ॥

तमापतन्तं धरणीधराममुवाच रामो युधि कुम्भकर्णम् ॥ १४६ ॥

आगच्छ रक्षोधिप मा विषादमवस्थितोऽहं प्रगृहीतचापः ॥

अवेहि मां शक्रसपत्न रामं मया मुहूर्ताद्भविता विचेताः ॥ १४७ ॥

रामोऽयमिति विज्ञाय जहास विकृतस्वनम् ॥ अभ्यधावत संक्रुद्धो हरीन्विद्रावयन्रणे ॥

पातयन्निव सर्वेषां हृदयानि वनौकसात् ॥ १४८ ॥

ग्रहस्य विकृतं भीमं स मेघस्तनितोपमम् ॥ कुम्भकर्णो महातेजा राघवं वाक्यमब्रवीत् ॥ १४९ ॥

नाहं विराधो विज्ञेयो न कबन्धः खरो न च ॥ न वाली न च मारीचः कुम्भकर्णोऽहमागतः ॥ १५० ॥

पश्य मे मुद्गरं घोरं सर्वकालायसं महत् ॥ अनेन निर्जिता देवा दानवाश्च पुरा मया ॥ १५१ ॥

विकर्णनास इति मां नावज्ञातुं त्वमर्हसि ॥ खलयाऽपि हि न मे पीडा कर्णनासाविनाशनात् ॥ १५२ ॥

दर्शयेद्वाकुशार्दूल वीर्यं गात्रेषु मे लघु ॥ ततस्त्वां भक्षयिष्यामि दृष्टपौरुषविक्रमम् ॥ १५३ ॥

स कुम्भकर्णस्य वचो निश्चम्य रामः सुपुङ्खान्विससर्ज बाणान् ॥

तैराहतो वज्रसमग्रवेगैर्न चुक्षुभे न व्यथते सुरारिः ॥ १५४ ॥

यैः सायकैः सालवरा निरुक्ता वाली हतो वानरपुङ्गवश्च ॥

ते कुम्भकर्णस्य तदा शरीरे वज्रोपमा न व्यथयां प्रचक्रुः ॥ १५५ ॥

स वारिधारा इव सायकांस्तान्पिबञ्जरीरेण महेन्द्रशत्रुः ॥

जघान रामस्य शरप्रवेगं व्याविध्य तं मुद्गरमुग्रवेगम् ॥ १५६ ॥

ततस्तु रक्षः क्षतजानुलिप्तं वित्रासनं देवमहाचमूनाम् ॥

विंव्याध तं मुद्गरमुग्रवेगं विद्रावयामास चमूं हरीणाम् ॥ १५७ ॥

वायव्यमादाय ततो वरास्त्रं रामः प्रचिक्षेप निशाचराय ॥

समुद्गरं तेन जघान बाहुं स कृत्तबाहुस्तुमुलं ननाद ॥ १५८ ॥

स तस्य बाहुर्गिरिशृङ्गकल्पः समुद्रो राघवपाणकृत्तः ॥

पपात तस्मिन्हरिराजसैन्ये जघान तां वानरवाहिनीं च ॥ १५९ ॥

॥ १४३—१४६ ॥ मा मां । अविषाद आगच्छेत्य-
न्वयः । यद्वा विषादं मा गच्छ । मरणेन शरीरभर-
णक्लेशं त्यजेत्यर्थः । आङ् उपसर्गमात्र ॥ १४७—१४८ ॥
विकृतमित्यादिविशेषणत्रय क्रियाविशेषण ॥ १४९—
१५० ॥ पश्य मे मुद्गरमिति । यद्यपि निरायुधत्वं
पूर्वमुक्तं तथाप्यद्य मुद्गरं गृहीतवानिति ज्ञेयः । सर्व-
कालायस बहुलायसमयमित्यर्थः ॥ १५१—१५२ ॥ लघु

क्षिप्रं । दृष्टपौरुषविक्रम दृष्टबलपराक्रमम् ॥ १५३ ॥
चुक्षुभ इति । क्षोभोत्र मानसः ॥ १५४ ॥ यैः
सायकैरिति । सालभेदकस्य वालिविनाशकस्य च
बाणस्यैकत्वेपि बहुवचनं तद्वर्ग्याणामनेकत्वादुपपद्यते
॥ १५५ ॥ शरीरेण पिबन् । शरीरनिमग्नबाण इत्यर्थः ।
जघान मोघीचकार ॥ १५६ ॥ विंव्याध अचालयत्

ति० भुजङ्गराजस्यशेषस्योत्तमभोग तद्वद्बाहुर्धस्यस्य ॥ १४६ ॥ ति० रामोयमिति विज्ञाय रामवचसेतितोष ॥ १४८ ॥ स०
यद्यपि 'एकेषुणा—भित्वाचतान्स' इत्यादिष्वेकएवसप्ततालपाठकोविपाठोक्तं तथापि कुम्भकर्णमहत्त्ववर्णनं राममाहात्म्योपयोगीति
यैरित्याद्युक्तिः । तदवयवबाहुल्याद्वा "अदिति पाशान्" इत्यादिवद्वा बहुवचनं । नव्ययथाप्रचक्रुः । आपोऽयमामन्तव्यवहि-
[पा०] १ झ वारोद्धत २ ड छ झ ट राक्षसवशनाशनयस्त्वंमुहूर्तात् ३ क च भवान्मुहूर्ताद्भविता, ४ ग.
विजिता, ५ ड छ झ ट मेऽनघ, ६ ग ड, छ झ शरीरवज्रोपमानव्ययया ७ क, ग —ट व्याविध्यतं.

ते वानरा भयहतावशेषाः पर्यन्तमाश्रित्य तदा विषण्णाः ॥
 प्रवेपिताङ्गं ददृशुः सुघोरं नरेन्द्ररक्षोधिपसन्निपातम् ॥ १६० ॥
 स कुम्भकर्णोस्त्रनिकृत्तबाहुर्महान्निकृत्ताग्र इवाचलेन्द्रः ॥
 उत्पाटयामास करेण वृक्षं ततोऽभिदुद्राव रणे नरेन्द्रम् ॥ १६१ ॥
 स तस्य बाहुं सहसालवृक्षं समुद्यतं पन्नगभोगकल्पम् ॥
 ऐन्द्रास्त्रयुक्तेन जघान रामो बाणेन जाम्बूनदचित्रितेन ॥ १६२ ॥
 स कुम्भकर्णस्य भुजो निकृत्तः पपात भूमौ गिरिसन्निकाशः ॥
 विवेष्टमानोऽभिजघान वृक्षाञ्जैलाञ्जिला वानरराक्षसांश्च ॥ १६३ ॥
 तं छिन्नबाहुं समवेक्ष्य रामः समापतन्तं सहसा नदन्तम् ॥
 द्वावर्धचन्द्रौ निशितौ प्रगृह्य चिच्छेद पादौ युधि राक्षसस्य ॥ १६४ ॥
 तौ तस्य पादौ प्रदिशो दिशश्च गिरीन्गुहाश्चैव महार्णवं च ॥
 लङ्कां च सेनां कपिराक्षसानां विनादयन्तौ विनिपेतुश्च ॥ १६५ ॥
 निकृत्तबाहुर्विनिकृत्तपादो विदार्य वक्रं बडबामुखाभम् ॥
 दुद्राव रामं सहसाऽभिगर्जन्राहुयथा चन्द्रमिवान्तरिक्षे ॥ १६६ ॥
 अपूरयत्तस्य मुखं शिताग्रै रामः शरैर्हेमपिनद्धपुङ्खैः ॥
 स पूर्णवक्रो न शशाक वक्तुं चुकूज कृच्छ्रेण मुमोह चापि ॥ १६७ ॥
 अथाददे सूर्यमरीचिकल्पं स ब्रह्मदण्डान्तककालकल्पम् ॥
 अरिष्टमैन्द्रं निशितं सुपुङ्खं रामः शरं मारुततुल्यवेगम् ॥ १६८ ॥
 तं वज्रजाम्बूनदचारुपुङ्खं प्रदीप्तसूर्यज्वलनप्रकाशम् ॥
 महेन्द्रवज्राशनितुल्यवेगं रामः प्रचिक्षेप निशाचराय ॥ १६९ ॥
 स सायको राघवबाहुचोदितो दिशः स्वभासा दश संप्रकाशयन् ॥
 सधूमवैश्वानरदीप्तदर्शनो जगाम शक्राशनिर्वीर्यविक्रमः ॥ १७० ॥
 स तन्महापर्वतकूटसन्निभं विवृत्तदंष्ट्रं चलचारुकुण्डलम् ॥

॥ १५७—१५९ ॥ सन्निपात द्वन्द्वयुद्धं ॥ १६०—
 १६१ ॥ ऐन्द्रास्त्रयुक्तेन ऐन्द्रास्त्रमन्त्राभिमानितेन
 ॥ १६२ ॥ विवेष्टमानः विवर्तमान ॥ १६३ ॥ प्रगृह्य
 युगपत्सधाय ॥ १६४ ॥ विनाशयन्तौ दिगादीन्
 प्रतिध्वनयन्तौ ॥ १६५ ॥ दुद्राव राममिति । ऊरुशे-

वाभ्यामिद । अन्यथेदं गमन वक्ष्यमाणं पतन च न
 सभवत । राहुयथेति । चन्द्रमिव स्थित रामं राहुयथा
 तथा कुम्भकर्ण इत्यर्थः ॥ १६६—१६७ ॥ अरिष्टं
 रिपूणामशुभप्रद । “ अरिष्टे तु शुभाशुभे ” इत्यमरः
 ॥ १६८—१६९ ॥ वैश्वानर अग्निः ॥ १७०—१७१ ॥

तप्रयोग ॥ १५५ ॥ ति० करेण कृत्तेतरेण ॥ १६१ ॥ ति० चुकूज अवर्णेनशब्देनेतिशेष ॥ १६७ ॥ ति० शक्राशन्योरिव
 शक्राशनेरिववाभीमोविक्रमोयस्यतंकुम्भकर्णजगाम ॥ १७० ॥ ति० चले गते चारुणी रमणीयेकुण्डलेयस्मात्तच्चलचारुकुण्डल ॥

[पा०] १ क. ग ड. च. छ. झ. ट तंतस्य. २ ड च झ ट गिरेर्गुहाश्चैव ३ ड झ मुमूर्च्छचापि ४ क ड. च
 छ. झ. ज. ट. विधूमवैश्वानरभीमदर्शनो ५ ड. झ ट. भीमविक्रम ६ दिव्यमघवतादत्तज्वलन्तमिवतेजसा । अवारणीयंवि-
 शिखंगिरीणामपिदारणम् ॥ १ ॥ भयङ्करममित्राणाज्ञातीनानन्दिवर्धनम् । सुपर्वाणसुपर्वाग्रशत्रूणाभयवर्धनम् ॥ २ ॥ तंसायक-
 मुपादायविकृष्यचमहाबल । ससर्जकुम्भकर्णस्यवधायशरमुत्तमम् ॥ ३ ॥ सविसृष्टोबलवतारामेणनिशित शर । कुम्भकर्णस्यहृद-
 यभिन्वाधरणिमाविशत् ॥ ४ ॥ ससायक इति १७० श्लोकानन्तरमेतेचत्वारः श्लोका क. ख. पुस्तकयोरधिकाद्व्यन्ते. ७ ख.
 घ. ड च. छ. झ. ट सुवृत्तदंष्ट्र.

चकर्त रक्षोधिपतेः शिरस्तथा यथैव वृत्रस्य पुरा पुरंदरः ॥ १७१ ॥
 कुम्भकर्णशिरो भाति कुण्डलालङ्कृतं महत् ॥ आदित्येऽभ्युदिते रात्रौ मध्यस्थ इव चन्द्रमाः ॥ १७२ ॥
 तद्रामबाणाभिहतं पपात रक्षःशिरः पर्वतसन्निकाशम् ॥
 बभञ्ज चर्यागृहगोपुराणि प्राकारमुच्चं तमपातयच्च ॥ १७३ ॥
 न्यपतत्कुम्भकर्णोऽथ स्वकायेन निपातयन् ॥ प्लवङ्गमानां कोट्यश्च परितः संप्रधावताम् ॥ १७४ ॥
 तच्चातिकायं हिमवत्प्रकाशं रक्षस्तत्स्तोयनिधौ पपात ॥
 ग्राहान्वरान्मीनवरान्भुजङ्गान्ममर्द भूमिं च तदा विवेश ॥ १७५ ॥
 तस्मिन्हते ब्राह्मणदेवशत्रौ महाबले संयति कुम्भकर्णे ॥
 चचाल भूर्भूमिधराश्च सर्वे हर्षाच्च देवास्तुमुलं प्रणेदुः ॥ १७६ ॥
 ततस्तु देवर्षिमहर्षिपन्नगाः सुराश्च भूतानि सुपर्णगुह्यकाः ॥
 सयक्षगन्धर्वगणा नभोगताः प्रहर्षिता रामपराक्रमेण ॥ १७७ ॥

कुम्भकर्णेति । कर्तनवेगादुद्धत गगने स्थित । रात्रौ त्वर्थ ॥ १७२ ॥ चर्याः प्राकारोपान्तकृत्प्रभटसंचा-
 आदित्ये अदितिदेवताके पुनर्वसुनक्षत्रे तारकाद्वया- राहप्रदेशाः ॥ १७३ ॥ कोट्यः कोटीः ॥ १७४ ॥
 त्मके । अभ्युदिते तन्मध्यगतश्चन्द्रमा इव बभावि- रक्षः कबन्धरूप । भूमि तदा विवेश । भूमिमस्पृश-

स० वृत्रस्य त्वष्टृपुत्रस्य चलचारुकुण्डलशिरः पुरापुरन्दरइव स राम रक्षोधिपते शिरश्चकतेत्यन्वयः ॥ १७१ ॥ ति० कुण्ड-
 लाभ्यामलङ्कृतं विनाकृतं । “ अलभूषणपर्याप्तिशक्तिवारणवाचक ” इत्यमरः । कुम्भकर्णस्यशिरः अरात्रौ प्रातः काले । आदित्ये
 उदिते गगनमध्यस्थश्चन्द्रमाइवनिष्प्रभभातीत्यर्थः ॥ अयश्चोक्तप्रक्षिप्तइतिबहवः ॥ स० भातिकुण्डलालङ्कृतं भयान्कान्त्या कुण्ड-
 लालङ्कृतंयदन्यच्छिरः तदतिक्रम्यवर्ततेतत्तथा । सद्यः पातात्कान्तिर्नगतेतिभावः । “ अतिलङ्घनेऽपिच ” इतिविश्वः । यद्वा
 कुण्डलालः कुण्डलितकुण्डेआस्यपिठरेलायस्यतत् । पातालसनिभमितिपूर्वमुक्ते । “ कुण्डपिठरे ” इतिविश्वः । कृतं कालविशे-
 षेण । अतएवाप्रकाशोयुज्यते । कुण्डलाभ्यां विनाकृतमितिद्विवपि । यत् रात्रौमध्यस्थः योग्यतयागगनमव्यस्य । चन्द्रमाइवा-
 भात् । तदिदानीं आदित्यसूर्येऽभ्युदितेमध्यस्थोऽवमः कान्त्या चन्द्रमाइवभाति । मध्यस्थे न्यायमार्गस्थे । आदित्यइवादित्येरामरू-
 पेवा । तद्वशसंभूतत्वात्तस्मिन्नामेऽभ्युदितेसतिचन्द्रमाइवभातीतिशेषः । कुण्डलवत्सर्पवदलङ्कृतंभाति । यथाऽहिः कुण्डलीकुण्डल-
 चेतिवचनात् । कर्णश्चान्यत्वेनोचिततदौपम्यः । आदित्ये अदितिदेवताकेपुनर्वसुनक्षत्रेरात्रावभ्युदितेसतितन्मध्यस्थश्चन्द्रमाइवभा-
 तीति तथाअरात्रौदिवेतितीर्थनागोजिव्याख्यानेप्रक्रमानानुगुण्यात् एवद्वितीयमपि आदित्योदयानन्तरं अरात्रावहनीत्यवक्तव्यत्वादु-
 पेक्षणीये ॥ १७२ ॥ ति० उच्चप्राकारं लङ्कायाइतिशेषः । शिरः कर्तनवेगोत्थितलङ्कायापपातः । देहस्तुकर्तनवेगविलुठन्समुद्रेप-
 पातः । यद्यपि “ तंत्रह्यास्त्रेणसौमित्रिर्ददाराद्विरोपमम् । सपपातमहावीरोदिव्यास्त्राभिहतोरणे । तद्वृत्रावृत्रसकाशंकुम्भकर्णतरस्वि-
 नम् । गतामुपतितंभूमौराक्षसाः प्रादवन्भयात् । ” इतिमहाभारतोक्त्यालक्ष्मणतः कुम्भकर्णवधः प्रतीयते । तथापिनविरोधः । राम-
 लक्ष्मणाभ्यामिलिखातद्वधकरणात् । अतएव पूर्वलक्ष्मणानुचरइत्यत्रलक्ष्मणसहितइतिव्याख्यातः । प्राधान्यात्त्वत्ररामस्यैवतद्वन्तु-
 लोक्तिः । लक्ष्मणसाहित्येनहननान्तु व्यासोलक्ष्मणस्यहन्तृत्वमुक्तवान् ॥ स० “ ब्राह्मेणास्त्रेणसौमित्रिर्ददाराद्विरोपमम् ” इति
 भारतेवनपर्वणिमार्कण्डेयोपाख्यानेलक्ष्मणात्कुम्भकर्णवधोक्तोत्रतुरामादतोविरोधइतिचेत्सत्यः । सुमित्रायाअपत्यंहिसौमित्रिः ।
 तस्याश्चलक्ष्मणादपिप्रेमपदंरामइतितदपत्यत्वेनोक्तोव्यासेनदाशरथिरितिवा भाषात्रयेणोक्तेर्भारतइवान्यत्राभावाद्बुद्धभाषयारममा-
 बोध्यइतिवा पुन्यस्यासोपि “ शतंदुर्योवनदीस्तेधनजयशरैर्हृतान् । दर्शयिष्यामि ” इतिक्वण्णेनकृष्णाप्रत्युदीरितेवचसिभीमसेन-
 शरैर्हृतानितिवक्तव्येवनजयेत्युक्तिवद्वाज्ञेयः । “ मयैवबन्धौ भवतः त्रिजन्मसु ” इतिभगवतोक्तत्वात् हिरण्याक्षहिरण्यकशिपो-
 शिशुपालदन्तवक्रयोश्च नृसिंहयदुसिहाभ्याहतत्वदर्शनाच्च “ रामलक्ष्मणाभ्यामिलिखातद्वधकरणात् ” इत्यादिनागोजिभट्टविरोध-
 समाधिकथनं कथमितिचिन्त्यम् ॥ १७३ ॥ स० तोयनिधौपपातः । खण्डशः खण्डनेनतोयनिधौप्रक्षेपोपि हर्यक्षासुसाधः । प्रक्षेप्य-
 श्वोत्तरकार्यदृष्टेनिस्वयमेवपतन्वेहो महात्मनामरयोपिसहायकारिणइतिनीतिसूचितवानितिमन्तव्यम् ॥ १७५ ॥ स० भूश्चाल-
 भूमिधराश्चचेत् ॥ १७६ ॥ भूतानि आकाशादीनि । स्वकार्यप्रतिबन्धकत्वात्तद्वधेनतेषातोषः । सोप्यभिमानिविवक्षयाभूभूषरादि-

ततस्तु ते तस्य वधेन भूरिणा मनस्विनो नैर्ऋतराजवान्धवाः ॥
 विनेदुरुच्चैर्व्यथिता रघूत्तमं हरिं समीक्ष्यैव यथा सुरार्दिताः ॥ १७८ ॥
 स देवलोकस्य तमो निहत्य सूर्यो यथा राहुमुखाद्विमुक्तः ॥
 तथा वैयभासीद्भुवि वानरौघे निहत्य रामो युधि कुम्भकर्णम् ॥ १७९ ॥
 प्रहर्षमीयुर्बहवस्तु वानराः प्रबुद्धपद्मप्रतिमैरिवाननैः ॥
 अपूजयन् राघवमिष्टभागिनं हते रिपौ भीमवले दुरासदे ॥ १८० ॥
 स कुम्भकर्णं सुरसङ्घमर्दनं महत्सु युद्धेषु पराजितश्रमम् ॥
 ननन्द हत्वा भरताग्रजो रणे महासुरं वृत्रमिवामराधिपः ॥ १८१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तषष्ठितमः सर्गः ॥ ६७ ॥

अष्टषष्ठितमः सर्गः ॥ ६८ ॥ .

कुम्भकर्णश्रवणमात्रेण पतितभूर्च्छित्तेन रावणेन सञ्ज्ञाविगमानन्तरं तत्रतिशोचनपूर्वकं बहुधाविलापः ॥ १ ॥

कुम्भकर्णं हतं दृष्ट्वा राघवेण महात्मना ॥ राक्षसा राक्षसेन्द्राय रावणाय न्यवेदयन् ॥ १ ॥
 राजन्स कालसंकाशः संयुक्तः कालकर्मणा ॥ विद्राव्य वानरीं सेनां भक्षयित्वा च वानरान् ॥ २ ॥
 प्रतपित्वा मुहूर्तं च प्रशान्तो रामतेजसा ॥ कायेनार्धप्रविष्टेन समुद्रं भीमदर्शनम् ॥ ३ ॥
 निकृत्तकण्ठोरुभुजो विक्षरद्भुधिरं बहु ॥ रुद्धा द्वारं शरीरेण लङ्कायाः पर्वतोपमः ॥ ४ ॥
 कुम्भकर्णस्तव भ्राता काकुत्स्थशरपीडितः ॥ लग्ण्डभूतो विकृतो दावदग्ध इव द्रुमः ॥ ५ ॥

वित्यर्थः ॥ १७५—१७८ ॥ वानरौघे वानरौघमध्ये ॥ १७९ ॥ प्रबुद्धपद्मप्रतिमैरिति । प्रतिमाशब्दोत्र रूपवचनः नतु सदृशवचनः । इवशब्दप्रयोगात् । इष्ट-
 भागिनं जयरूपेष्टभाज ॥ १८० ॥ पराजितश्रम-
 त्यक्तश्रमं । अत्र सर्गे अधिका केचन श्लोकाः कापि
 कापि दृश्यन्ते ते न व्याख्याताः । अस्मिन्सर्गे सार्ध-
 षट्षष्ट्युत्तरशतश्लोकाः ॥ १८१ ॥ इति श्रीगोविन्द-
 राज विरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने सप्तषष्ठितमः सर्गः ॥ ६७ ॥

कुम्भकर्णवधश्रवणेन रावणस्य प्रलाप — कुम्भक-
 र्णमित्यादि ॥ अत्र रावणायेत्यत्र यकारो गायत्र्या
 अष्टादशाक्षरं । सप्तदशसहस्रश्लोका गताः ॥ १ ॥
 कालकर्मणा कालस्य मृत्यो कर्मणा । मरणरूपक्रिय-
 येति यावत् । यद्वा काले कर्मणा कालकर्मणा । परि-
 पक्ककर्मणेत्यर्थः ॥ २ ॥ प्रतपित्वा पराक्रम्य, एतदा-
 रभ्य श्लोकत्रयमेकान्वयः ॥ अर्धप्रविष्टेन अर्धेन कव-
 न्धमात्रेण प्रविष्टेन । कायेन समुद्रं रुद्धा । शरीरेण
 उत्तमाङ्गेन । द्वारं रुद्धा । लग्ण्डभूतः । पिण्डीभूतः ।
 “ लग्ण्डोऽजगर ” इत्येके । विकृतः विकृतशरीरः ।

वत् ॥ १७७ ॥ स० भूरिणा महता वधेन । वधस्यमहत्त्वतु कुम्भकर्णपराक्रमानङ्गुरीकरणेन । भूरिणा अच्युतेन तत्कृतेनेति या-
 वत् । “ भूरिब्रह्माच्युतेशेषु ” इति विश्व । अमनस्त्रिंशं खिन्नमानसा । हरि सिंह । यथासतङ्गजा गजा समीक्ष्यव्यथितानदन्ति
 तथा मेदु ॥ १७८ ॥ ति० देवलोकस्य आकाशस्य । मन्वेदतिशेष । व्यभासीत् विशेषणभातिस्म ॥ स० सत् एव लोकस्य
 इति विभागः । लोकस्य उत्तरावरलोकस्य सत् तम तत्रत्यमिति भावः । निहत्यैवसूर्योऽयथा । किञ्च यथाराहुमुखाद्विमुक्तं सूर्यो
 भाति तथा व्यभासीत् ॥ १७९ ॥ ति० अत्रदिनद्वयेन कुम्भकर्णोत्थानं ततः सप्तमवासरेवधइति भाद्रपदपूर्णिमायामेतद्वधइति पाद्म-
 समतिपूर्वकमग्रे स्फुटीभविव्यथिति ॥ १८१ ॥ इतिसप्तषष्ठितमः सर्गः ॥ ६७ ॥

ति० अगण्डभूत “ अक्षिर पाणिपादस्तुकवन्वोऽगण्डउच्यते ” ॥ स० अगण्डभूतः कुम्भकर्णविहरहितीभूतः । “ गण्ड प्र-
 [पा०] १ झ. मत्तंगजा . ख. पुरासुरा २ ड — ट. व्यभासीद्विरसैन्यमध्ये ३ ड झ. ट. बलेनृपात्मजं . ४ ख.
 ड. झ. ज. ट. सुरसैन्यमर्दन . ५ ड. झ. ट. निकृत्तनासाकर्णेन विक्षरद्भुधिररेणच . ६ ड — ट. अगण्डभूतो विकृतो .

तं श्रुत्वा निहतं सङ्ख्ये कुम्भकर्णं महाबलम् ॥ रावणः शोकसंतप्तो मुमोह च पपात च ॥ ६ ॥
 पितृव्यं निहतं दृष्ट्वा देवान्तकनरान्तकौ ॥ त्रिशिराश्चातिकरायश्च रुरुदुः शोकपीडिताः ॥ ७ ॥
 आतरं निहतं दृष्ट्वा रामेणाक्लिष्टकर्मणा ॥ महोदरमहापाश्र्वौ शोकाक्रान्तौ बभूवतुः ॥ ८ ॥
 ततः कृच्छ्रात्समासाद्य संज्ञां राक्षसपुङ्गवः ॥ कुम्भकर्णवधादीनो विललाप स रावणः ॥ ९ ॥
 हा वीर रिपुदर्पण कुम्भकर्ण महाबल ॥ त्वं मां विहाय वै दैवाद्यातोसि यमसादनम् ॥ १० ॥
 मम शल्यमनुद्धृत्य बान्धवानां महाबल ॥ शत्रुसैन्यं प्रताप्यैकस्त्वं मां संत्यज्य गच्छसि ॥ ११ ॥
 इदानीं खल्वहं नास्मि यस्य मे दक्षिणो भुजः ॥ पतितो यं समाश्रित्य न विभेमि सुरासुरात् ॥ १२ ॥
 कथमेवंविधो वीरो देवदानवदर्पहा ॥ कालाग्निरुद्रप्रतिमो रणे रामेण वै हतः ॥ १३ ॥
 यस्य ते वज्रनिष्पेषो न कुर्याद्वसनं सदा ॥ स कथं रामबाणार्तः प्रसुप्तोसि महीतले ॥ १४ ॥
 एते देवगणाः सार्धमृषिभिर्गगने स्थिताः ॥ निहतं त्वां रणे दृष्ट्वा निनदन्ति प्रहर्षिताः ॥ १५ ॥
 ध्रुवमद्यैव संहृष्टा लब्धलक्षाः प्लवङ्गमाः ॥ आरोक्ष्यन्ति हि दुर्गाणि लङ्काद्वाराणि सर्वशः ॥ १६ ॥
 राज्येन नास्ति मे कार्यं किं करिष्यामि सीतया ॥ कुम्भकर्णविहीनस्य जीविते नास्ति मे रतिः ॥ १७ ॥
 यद्यहं भ्रातृहन्तारं न हन्मि युधि राघवम् ॥ ननु मे मरणं श्रेयो न चेदं व्यर्थजीवितम् ॥ १८ ॥
 अद्यैव तं गमिष्यामि देशं यत्रानुजो मम ॥ न हि भ्रातृन्समुत्सृज्य क्षणं जीवितुमुत्सहे ॥ १९ ॥
 देवा हि मां हसिष्यन्ति दृष्ट्वा पूर्वापकारिणम् ॥ कथमिन्द्रं जयिष्यामि कुम्भकर्णं हते त्वयि ॥ २० ॥
 तदिदं मामनुप्राप्तं विभीषणवचः शुभम् ॥ यदज्ञानान्मया तस्य न गृहीतं महात्मनः ॥ २१ ॥
 विभीषणवचो यावत्कुम्भकर्णग्रहस्तयोः ॥ विनाशोऽयं समुत्पन्नो मां व्रीडयति दारुणः ॥ २२ ॥
 तस्यायं कर्मणः प्राप्तो विपाको मम शोकदः ॥ यन्मया धार्मिकः श्रीमान्स निरस्तो विभीषणः ॥ २३ ॥

रामतेजसा प्रशान्त इत्यन्वयः ॥ ३—१० ॥ मम
 बान्धवानां च शल्यं शोकमित्यर्थः ॥ ११ ॥ सुरासु-
 रात् सुरासुरेभ्यः ॥ १२—१५ ॥ लब्धलक्षाः लब्धा-
 वसराः ॥ १६—१७ ॥ भ्रातृहन्तारं न हन्मि यदि
 तदा इदं व्यर्थजीवितं श्रेयःनच । नैवेत्यर्थः । किन्तु

मरणमेव श्रेयो नन्विति सवन्धः ॥ १८ ॥ भ्रातृ-
 निति बहुवचनं पूजार्थं ॥ १९—२१ ॥ कुम्भकर्ण-
 ग्रहस्तयोरयं दारुणो विनाशः । यावत् यदा समुत्पन्नः
 ततआरभ्य विभीषणवचो मां व्रीडयतिपीडयतीत्यर्थः

वीणेचिह्नेस्यात् ” इति विश्वः । अतएव विकृतः । विवृतइति पाठे रक्षोभिरपरिवृतइति वा विभिः काकगृध्रादिभिर्वृतइति वार्थः ॥ ५ ॥
 ति० देवान्तकाद्योरावणपुत्रा ॥ ७ ॥ ति० महोदरमहापाश्र्वौ विमातृजौ भ्रातरौ तस्य ॥ ८ ॥ स० मम शल्यं रामरूपं ।
 बान्धवानामध्ये महाबलः । “ बान्धवानां च शल्यमनुद्धृत्येत्यन्वयइति नागोजिभट्टव्याख्यायामश्रुतचशब्दाध्याहारइव मम शल्यमित्य-
 नेन मुख्यरावणशल्येन सशल्यानाममुख्यानामपृथग्ग्रहणायोगश्चेति दोषो प्रादुष्यतामिति ज्ञेयः ॥ ११ ॥ स० अहं नास्मि ।
 नपुंसकप्रायइत्यर्थः । सुरासुरात् सुराश्चासुराश्च सुरासुरः । तस्मात् । “ येषां च विरोधः शाश्वतिकः ” इत्येकवद्भावात् । समाहारो वा ।
 नेत्यावर्तते । न विभेमि । नास्मि मृतप्रायइति वा ॥ १२ ॥ स० दर्पहा दर्पहन्ति हनिष्यति वा दर्पहा । “ नियमेभूतइत्याश्रयणा-
 द्द्वर्तमानेभविष्यति वा काले चोपदान्तरेपि भवत्येव पुरुषहन्ति हनिष्यति वा ” इति तत्त्वबोधिः । प्रकृतिनियमपक्षे अदेवदानवदर्प-
 नविद्यते देवदानवानादप्येन तत्समुद्धिः । अदेवदानवदर्पहा शोकप्रकाशकः शब्दः ॥ १३ ॥ स० भ्रातृनिति । एकस्य मुख्यस्य भ्रा-
 तृर्गमनेनानेकप्रकारेण खदौर्बल्यमायातमिति द्योतयति बहुवचनेन । खरादीन्मृतान्समृत्वा वा विभीषणकुबेराभ्यावहिष्कृताभ्यासहमृत-
 मेकं सस्मृत्यवा बह्वचनं । उत्सृज्य पदस्वारस्यादिवोत्तरत्र “ स निरस्तो विभीषणः ” इति तदनुतापस्वारस्याच्च ॥ १९ ॥ इत्यष्ट-
 ष्ठितमसर्गः ॥ ६८ ॥

इति बहुविधमाकुलान्तरात्मा कृपणमतीव विलप्य कुम्भकर्णम् ॥

न्यपतदथ दशाननो भृशार्तस्तमनुजमिन्द्ररिपुं हतं विदित्वा ॥ २४ ॥

[ततस्तु संदीपितकोपवह्निर्निशाचराणां च महाबलश्च ॥

तदाऽपतद्भ्रातृविनाशनार्तो मुहुर्मुहुश्चैव विनिश्वसन्बली ॥ २५ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टषष्ठितमः सर्गः ॥ ६८ ॥

एकोनसप्ततितमः सर्गः ॥ ६९ ॥

कुम्भकर्णनिधनाकर्णनेनविषीदन्तरावणप्रति त्रिशिरोनाश्रातस्तुतेन रामादिवधप्रतिज्ञानेनसमाश्वासनपूर्वकमतिकायादि-
भिर्भ्रातृभिः सह रणायनिर्याणम् ॥ १ ॥ वानरकृतराक्षसक्षपणरुष्टेन तुरगाधिष्ठितेननरान्तकेन वानरवाहिनीविध्वसने सुग्री-
वनिधोगादङ्गदेन सतुरगनरान्तकहननम् ॥ २ ॥

एवं विलपमानस्य रावणस्य दुरात्मनः ॥ श्रुत्वा शोकाभितप्तस्य त्रिशिरा वाक्यमब्रवीत् ॥ १ ॥

एवमेव महावीर्यो हतो नस्तातमध्यमः ॥ न तु सत्पुरुषा राजन्विलपन्ति यथा भवान् ॥ २ ॥

नूनं त्रिभुवनस्यापि पर्याप्तस्त्वमसि प्रभो ॥ स कसात्माकृत इव शोचस्यात्मानमीदृशम् ॥ ३ ॥

ब्रह्मदत्ताऽस्ति ते शक्तिः कवचः सायको धनुः ॥ सहस्रखरसंयुक्तो रथो मेघस्वनो महान् ॥ ४ ॥

त्वयाऽसकृद्विशस्त्रेण विशस्ता देवदानवाः ॥ स सर्वायुधसंपन्नो राघवं शास्तुमर्हसि ॥ ५ ॥

कामं तिष्ठ महाराज निर्गमिष्याम्यहं रणम् ॥ उद्धरिष्यामि ते शत्रून्गरुडः पन्नगानिव ॥ ६ ॥

शम्बरो देवराजेन नरको विष्णुना यथा ॥ तथाऽद्य शयिता रामो मया युधि निपातितः ॥ ७ ॥

श्रुत्वा त्रिशिरसो वाक्यं रावणो राक्षसाधिपः ॥ पुनर्जातमिवात्मानं मन्यते कालचोदितः ॥ ८ ॥

श्रुत्वा त्रिशिरसो वाक्यं देवान्तकनरान्तकौ ॥ अतिकायश्च तेजस्वी बभूवुर्युद्धहर्षिताः ॥ ९ ॥

ततोऽहमहमित्येव गर्जन्तो नैर्ऋतर्षभाः ॥ रावणस्य सुता वीराः शक्रतुल्यपराक्रमाः ॥ १० ॥

॥ २२—२५ ॥ इति श्रीगोविन्दराजविरचिते श्रीम-
द्रामायणभूषणे रत्नकिरीटाख्याने युद्धकाण्डव्याख्याने
अष्टषष्ठितमः सर्गः ॥ ६८ ॥

अथातिकायनिर्गमः—एवमित्यादि ॥ १ ॥ तातमध्यमः
तातेषु मध्यमः मध्यमपितेत्यर्थः । एवमेव महावीर्यं
त्वदुक्तप्रकारेणैव महावीर्यं । हतः । दैवादिति शेषः
॥ २ ॥ ईदृशमिति शोकक्रियाविशेषणः । आत्मानं
उद्दिश्येति शेषः ॥ ३ ॥ ब्रह्मदत्तेत्यादिश्लोकद्वयमेका-

न्यर्थः ॥ विशस्त्रेण निरायुधेन ॥ ४—६ ॥ नरकोत्र
सिंहिकायां विप्रचित्तेर्जातेषु वातापिप्रमुखेष्वन्यतमः ।
“ वातापिर्नमुचिश्चैव इल्वलः सूमरस्तथा । अन्धको
नरकश्चैव कालनाभस्तथैव च ” इत्युक्तेः ॥ ननु
कृष्णहतो भूसुतो नरकासुरः । तस्य वाल्मीकिप्रबन्ध-
निर्माणकाले असजातत्वात् ॥ ७—८ ॥ श्रुत्वा त्रिशि-
रस इत्यादि ॥ त्रिशिरसो वचनं स्वेषामपि तुल्यत्वा-
देवान्तकाद्योपि युद्धोद्युक्ता बभूवुरित्यर्थः ॥ ९—
१० ॥ अन्तरिक्षे गतं गमनं येषां तेऽन्तरिक्षगताः

ति० विलपमानस्य विलपतः । श्रुत्वा विलापमिति शेषः ॥ १ ॥ स० शम्बरोयमन्यः कामशत्रोः ॥ ७ ॥ ति० ननुकुम्भकर्णा-
साध्येऽर्थेकथं रावणस्यतस्माज्जयप्रत्याशयासतोपस्तत्राह—कालचोदितइति । तत्राशप्रवृत्तकालात्मकभगवत्प्रेरणयापुनस्तस्ययुद्धबु-

[पा०] १ अयंश्लोकः ज. पाठेदृश्यते. २ घ गिरश्रुत्वाभितप्तस्य. ड. झ. श्रुत्वाशोकाभिभूतस्य. ३ क. ख. ग. च. छ.
ज. ट. मन्यतेरावणस्तदा.

अन्तरिक्षगताः सर्वे सर्वे मायाविशारदाः ॥ सर्वे त्रिदशदर्पणाः सर्वे च रणदुर्जयाः ॥ ११ ॥
 सर्वे सुबलसंपन्नाः सर्वे विस्तीर्णकीर्तयः ॥ सर्वे समरमासाद्य न श्रूयन्ते पराजिताः ॥
 देवैरपि सगन्धर्वैः सकिन्नरमहोरगैः ॥ १२ ॥
 सर्वे च विदुषो वीराः सर्वे युद्धविशारदाः ॥ सर्वे प्रवरविज्ञानाः सर्वे लब्धवरास्तथा ॥ १३ ॥
 स तैस्तदा भास्करतुल्यवर्चसैः सुतैर्वृतः शत्रुबलप्रमर्दनैः ॥
 रराज राजा मधवान्यथाऽमरैर्वृतो महादानवदर्पनाशनैः ॥ १४ ॥
 स पुत्रान्संपरिष्वज्य भूषयित्वा च भूषणैः ॥ आशीर्भिश्च प्रशस्ताभिः प्रेषयामास संयुगे ॥ १५ ॥
 युद्धोन्मत्तं च मत्तं च भ्रातरौ चापि रावणः ॥ [भैहापार्श्वं प्रमत्तं वा भ्रातरं च महोदरम् ॥]
 रक्षणार्थं कुमारानां प्रेषयामास संयुगे ॥ १६ ॥
 तेऽभिवाद्य महात्मानं रावणं रिपुरावणम् ॥ कृत्वा प्रदक्षिणं चैव महाकायाः प्रतस्थिरे ॥ १७ ॥
 सर्वौषधीभिर्गन्धैश्च समालभ्य महाबलाः ॥ निर्जग्मुर्नैर्ऋतश्रेष्ठाः षडेते युद्धकाङ्क्षिणः ॥ १८ ॥
 त्रिशिराश्चातिकायश्च देवान्तकनरान्तकौ ॥ महोदरमहापार्श्वौ निर्जग्मुः कालचोदिताः ॥ १९ ॥
 ततः सुदर्शनं नाम नीलजीमूतसन्निभम् ॥ ऐरावतकुले जातमारुरोह महोदरः ॥ २० ॥
 सर्वायुधसमायुक्तं तूणीभिश्च स्वलंकृतम् ॥ रराज गजमास्थाय सवितेवास्तमूर्धनि ॥ २१ ॥
 हयोत्तमसमायुक्तं सर्वायुधसमाकुलम् ॥ आरुरोह रथश्रेष्ठं त्रिशिरा रावणात्मजः ॥ २२ ॥
 त्रिशिरा रथमास्थाय विरराज धनुर्धरः ॥ सविद्युदुल्कः शैलप्रे सेन्द्रचाप इवाम्बुदः ॥ २३ ॥
 त्रिभिः किरीटैः शुशुभे त्रिशिराः स रथोत्तमे ॥ हिमवानिव शैलेन्द्रस्त्रिभिः काञ्चनपर्वतैः ॥ २४ ॥
 अतिकायोपि तेजस्वी राक्षसेन्द्रसुतस्तदा ॥ [हयोत्तमसमायुक्तं सर्वायुधसमन्वितम् ॥]
 आरुरोह रथश्रेष्ठं श्रेष्ठः सर्वधनुष्मताम् ॥ २५ ॥
 सुचक्रार्धं सुसंयुक्तं स्वनुकर्षं सुकूबरम् ॥ तूणीवाणासनैर्दीप्तं प्रासासिपरिघाकुलम् ॥ २६ ॥
 स काञ्चनविचित्रेण मुकुटेन विराजता ॥ भूषणैश्च बभौ मेरुः किरणैरिव भासयन् ॥ २७ ॥

॥ ११ ॥ देवादिभिः सह समरमासाद्य पराजिता न श्रूयन्त इत्यन्वयः ॥ १२ ॥ विदुषः विद्यावन्तः । प्रवरविज्ञानाः उत्कृष्टशास्त्रज्ञानाः ॥ १३ ॥ तुल्यवर्चसैः रित्यत्र समासान्त आर्षः ॥ १४ ॥ आशीर्भिः सहेति शेषः ॥ १५ ॥ युद्धोन्मत्तं च मत्तं च भ्रातरौ चापि रावण इति ॥ अत्र युद्धोन्मत्तौ महोदरमहापार्श्वपर्यायनामानौ रावणभ्रातरौ । एतौ परत्र प्रकाशयिष्येते ॥ १६ ॥ रिपून् रावयतीति रिपुरावणः ॥ १७ ॥ सर्वौषधीभिः । “कुष्ठ मांसी हरिद्रे द्वे मुरा शैलेय-चन्दने । वचाचम्पकमुस्ताश्च सर्वौषधो दश स्मृताः” इत्युक्ताभिः आयुधप्रहारनिवर्तिकाभिः ओषधीभिरित्याहुः । समालभ्य समालिप्य ॥ १८-२० ॥ अस्तमूर्धनीत्येतदुत्तरक्षणे विनाशसूचनाय ॥ २१-२३ ॥ त्रिभिः काञ्चनपर्वतैः शिखरभूतैर्हिमवानिवेत्यर्थः ॥ २४ ॥ अतिकाय इत्यादिश्लोकद्वयमेकान्वयं ॥ सुसंयुक्तं सुदृढं । स्वनुकर्षं । “अनुकर्षो दार्वधस्थं” इत्यमरः । सुकूबरं शोभनयुगंधरं । “कूबरस्तु युगंधरः” इत्यमरः ॥ २५-२६ ॥ किरणैः भासयन्

ज्यनुपरमः ॥ ८ ॥ ति० शत्रूणावलस्यश्रीणाचार्यनैरित्यर्थेऽत्रियादैनैरित्यार्थः ॥ १४ ॥ स० युद्धोन्मत्तचमत्तच तदपरपर्यायवाच्यौमहापार्श्वमहोदरौ । ‘षडेते’ इति वक्ष्यमाणत्वात् । एतौचप्रसिद्धमहापार्श्वमहोदराभ्यांभिन्नौज्ञेयौ । तद्युद्धस्यपुनर्वक्ष्यमाण-

[पा०] १ ख.—छ. झ. ट. सर्वेसमरदुर्मदा. २ झ अ. ट. श्रियार्दनै. ३ इदमर्ष घ. ज. पाठयोर्दृश्यते. ४ क. ख. ग. ड.—ट. सुदर्शननागं. ५ ख ग ड. झ. व ट. समायुक्तस्तूणीभिश्चाप्यलंकृतः. ६ क. ग. ड.—ट. सज्वालस्सेन्द्रचाप. ७ इदमर्ष क. ख. पाठयोर्दृश्यते. ८ क ख घ.—ट. प्रभाभिरिवभासयन्

स रराज रथे तस्मिन्नराजसूनुर्महाबलः ॥ वृतो नैर्ऋतशार्दूलैर्वज्रपाणिरिवामरैः ॥ २८ ॥
 हयमुच्चैःश्रवःप्रख्यं श्वेतं कनकभूषणम् ॥ मनोजवं महाकायमारुरोह नरान्तकः ॥ २९ ॥
 गृहीत्वा प्रासमुल्कामं विरराज नरान्तकः ॥ शक्तिमादाय तेजस्वी गुहः शिखिगतो यथा ॥ ३० ॥
 देवान्तकः समादाय परिधं वज्रभूषणम् ॥ परिगृह्य गिरिं दोर्भ्यां वपुर्विष्णोर्विडम्बयन् ॥ ३१ ॥
 महापाश्र्वो महाकायो गदामादाय वीर्यवान् ॥ विरराज गदापाणिः कुबेर इव संयुगे ॥ ३२ ॥
 प्रतस्थिरे महात्मानो बलैरप्रतिमैर्वृताः ॥ सुरा इवामरावत्या बलैरप्रतिमैर्वृताः ॥ ३३ ॥
 तान्गजैश्च तुरङ्गैश्च रथैश्चाम्बुदनिस्वनैः ॥ अनुजग्मुर्महात्मानो राक्षसाः प्रवरायुधाः ॥ ३४ ॥
 ते विरेजुर्महात्मानः कुमाराः सूर्यवर्चसः ॥ किरीटिनः श्रिया जुष्टा ग्रहा दीप्ता इवाम्बरे ॥ ३५ ॥
 प्रगृहीता बभौ तेषां शस्त्राणामावलिः सिता ॥ शारदाभ्रप्रतीकाशा हंसावलिः विवाम्बरे ॥ ३६ ॥
 मरणं वापि निश्चित्य शत्रूणां वा पराजयम् ॥ ३७ ॥
 इति कृत्वा मतिं वीरा निर्जग्मुः संयुगार्थिनः ॥ ३८ ॥
 जगर्जुश्च प्रणेदुश्च चिक्षिपुश्चापि सायकान् ॥ जगृहुश्चापि ते वीरा निर्यान्तो युद्धदुर्मदाः ॥ ३९ ॥
 क्ष्वेलितास्फोटनिनदैश्चाल च वसुंधरा ॥ रक्षसां सिंहनादैश्च सुस्फोटैव तदाऽम्बरम् ॥ ४० ॥
 तेऽभिनिष्क्रम्य मुदिता राक्षसेन्द्रा महाबलाः ॥ ददृशुर्वानरानीकं समुद्यतशिलानगम् ॥ ४१ ॥
 हरयोपि महात्मानो ददृशुर्नैर्ऋतं बलम् ॥ हस्त्यश्वरथसंवाधं किङ्किणीशतनादितम् ॥ ४२ ॥
 नीलजीमूतसंकाशं समुद्यतमहायुधम् ॥ दीप्तानलरविप्रख्यैः सर्वतो नैर्ऋतैर्वृतम् ॥ ४३ ॥
 तद्दृष्ट्वा बलमायातं लब्धलक्षाः प्लवङ्गमाः ॥ समुद्यतमहाशैलाः संप्रणेतुर्महाबलाः ॥
 अमृष्यमाणा रक्षांसि प्रतिनर्दन्ति वानराः ॥ ४४ ॥

ततः समुद्गुह्यं निशम्य रक्षोगणा वानरयूथपानाम् ॥

अमृष्यमाणाः परहर्षमुग्रं महाबला भीमतरं विनेदुः ॥ ४५ ॥

ते राक्षसबलं घोरं प्रविश्य हरियूथपाः ॥ विचेरुद्यतैः शैलैर्नगाः शिखरिणो यथा ॥ ४६ ॥
 केचिदाकाशमाविश्य केचिदुर्व्या प्लवङ्गमाः ॥ रक्षस्सैन्येषु संकुद्धाश्चेरुर्दुमशिलायुधाः ॥
 दुमांश्च विपुलस्कन्धान्गृह्य वानरपुङ्गवाः ॥ ४७ ॥

भासमानः । मेरुरिव बभावित्यन्वयः ॥ २७-३० ॥
 देवान्तक इति ॥ अत्रापि विरराजेति सबध्यते । देवा-
 न्तकः परिघमादाय समुद्रमथने गिरि मन्दरगिरि ।
 परिगृह्य तिष्ठतो विष्णोर्वपुर्विडम्बयन् विरराज
 ॥ ३१-३६ ॥ मरणं वेत्यर्थं निर्जग्मुरित्युपस्कार्य

॥ ३७ ॥ इति कृत्वेत्यर्थः ॥ इत्थं कर्तव्यमित्येवरूपां
 मतिं कृत्वेत्यर्थः ॥ ३८ ॥ जगर्जुः मेघध्वनि चक्रुः ।
 प्रणेदुः सिंहनादं चक्रुः । चिक्षिपुः क्षेपवचनान्युचुः ।
 सायकान् जगृहुरित्यन्वयः ॥ ३९-४३ ॥ लब्धल-
 क्षां लब्धपराक्रमविषयाः ॥ ४४-४६ ॥ सचारप्र-

त्वात् ॥ १६ ॥ ति० सुसयुक्तं सुसयुक्ताश्च ॥ २६ ॥ ति० निश्चित्य निश्चयेन मरणशत्रुपराजयवा । करिष्यामइतिशेषः ॥
 स० शत्रूणांपराजयनिश्चित्य शत्रूणामरणवाभवेदिति मतिकृत्वा संयुगार्थिनः सन्तः निर्जग्मुः ॥ ३७-३८ ॥ ति० चिक्षिपुः शत्रु-
 विषयाक्षेपवचनान्युचुः ॥ ३९ ॥ ति० क्ष्वेलितास्फोटितानां च तैरित्यर्थः ॥ ४० ॥ ती० रक्षस्सैन्येषु विषये सकुद्धा केचित्प्लव-
 ङ्गमाः दुमशिलायुधाः सन्तः आकाशमाविश्य चेरुः । केचिद्वानरपुङ्गवा विपुलस्कन्धान्दुमान् गृह्य गृहीत्वा । उर्व्यांचेरुरित्योजना

[पा०] १ ड. झ हेमभूषण २ क. ग. घ. ड. ट तैप्रतस्थुर्महा ३ घ. ड. झ. अनुपेतु ४ क. घ. च. छ. व. ट.
 र्महाकायाराक्षसा . ५ ड. झ. वज्राणामावलि शिवा ६ ग. ड. झ. ट. जगृहुश्च महात्मानो निर्याता . ७ ड. झ. क्ष्वेलिता-
 स्फोटितानां च सचचालेव मेदिनी . ८ ड. झ. ज. ट. सस्फोटितमिवावर ९ क. ख. ज. ट. शिलायुधं १० घ.—छ.
 झ. ज. ट. संप्रणेतुर्महदु . ११ ड.—झ. ट. प्रणेतुः . १२ ड. झ. ज. ट. सकुद्धा केचिद्दुम

तद्युद्धमभवद्धोरं रक्षोवानरसंकुलम् ॥ ४८ ॥
 ते पादपशिलाशैलैश्चकुर्वृष्टिमनूपमाम् ॥ बाणौघैर्वार्यमाणाश्च हरयो भीमविक्रमाः ॥ ४९ ॥
 सिंहनादान्विनेदुश्च रणे वानरराक्षसाः ॥ शिलाभिश्चूर्णयामासुर्यातुधानान्प्लवङ्गमाः ॥ ५० ॥
 निजघ्नुः संयुगे क्रुद्धाः कवचाभरणावृतान् ॥ केचिद्रथगतान्वीरान्गजवाजिगतानपि ॥ ५१ ॥
 निजघ्नुः सहस्राप्लुत्य यातुधानान्प्लवङ्गमाः ॥ शैलशृङ्गाचिताङ्गाश्च मुष्टिभिर्वान्तलोचनाः ॥ ५२ ॥
 चेरुः पेतुश्च नेदुश्च तत्र राक्षसपुङ्गवाः ॥ राक्षसाश्च शरैस्तीक्ष्णैर्विभिदुः कपिकुञ्जरान् ॥ ५३ ॥
 शूलमुद्गरखड्गैश्च जघ्नुः प्रासैश्च शक्तिभिः ॥ अन्योन्यं पातयामासुः परस्परजयैषिणः ॥ ५४ ॥
 रिपुशोणितदिग्धाङ्गास्तत्र वानरराक्षसाः ॥ ततः शैलैश्च खड्गैश्च विमृष्टैर्हरिराक्षसैः ॥ ५५ ॥
 मुहूर्तेनावृता भूमिरभवच्छोणिताप्लुता ॥ विकीर्णपर्वताकारै रक्षोभिररिमर्दनैः ॥
 आसीद्वसुमती पूर्णा तदा युद्धमदान्वितैः ॥ ५६ ॥
 आक्षिप्ताः क्षिप्यमाणाश्च भग्नशूलाश्च वानरैः ॥ पुनरङ्गैस्तथा चकुरासन्ना युद्धमद्भुतम् ॥ ५७ ॥
 वानरान्वानरैरेव जघ्नुस्ते रजनीचराः ॥ राक्षसान्राक्षसैरेव जघ्नुस्ते वानरा अपि ॥ ५८ ॥
 आक्षिप्य च शिलास्तेषां निजघ्नू राक्षसा हरीन् ॥ तेषां चाच्छिद्य शस्त्राणि जघ्नू रक्षांसि वानराः ॥ ५९ ॥
 निजघ्नुः शैलशूलास्त्रैर्विभिदुश्च परस्परम् ॥ सिंहनादान्विनेदुश्च रणे वानरराक्षसाः ॥ ६० ॥
 छिन्नवर्मतनुत्राणा राक्षसा वानरैर्हताः ॥ रुधिरं प्रस्रुतास्तत्र रससारमिव द्रुमाः ॥ ६१ ॥
 रथेन च रथं चापि वारणेनैव वारणम् ॥ ६२ ॥
 हयेन च हयं केचिन्निजघ्नुर्वानरा रणे ॥ प्रहृष्टमनसः सर्वे प्रगृहीतमनःशिलाः ॥ ६३ ॥
 हरयो राक्षसाञ्जघ्नुर्दुमैश्च बहुशाखिभिः ॥ तद्युद्धमभवद्धोरं रक्षोवानरसंकुलम् ॥ ६४ ॥
 क्षुरप्रैरर्धचन्द्रैश्च भल्लैश्च निशितैः शरैः ॥ राक्षसा वानरेन्द्राणां चिच्छिदुः पादपाञ्चिशलाः ॥ ६५ ॥
 विक्कीर्णैः पर्वताग्रैश्च द्रुमैश्छिन्नैश्च संयुगे ॥ हतैश्च कपिरक्षोभिर्दुर्गमा वसुधाऽभवत् ॥ ६६ ॥
 ते वानरा गर्वितहृष्टचेष्टाः संग्राममासाद्य भयं विमुच्य ॥
 युद्धं तु सर्वे संह राक्षसैस्तेर्नानायुधाश्चक्रुर्दीनसच्चाः ॥ ६७ ॥

कारमेवाह—केचिदित्यादिसार्धश्लोक एकान्वयः ॥ —६०॥ छिन्नवर्मतनुत्राणाः छिन्नवर्मरूपतनुत्राणाः।
 द्रुमशिलायुधा इति स्वभावोक्तिः ॥ ४७—४८॥ अनु-
 पमां अनुपमां ॥ ४९—५६॥ आक्षिप्ताः क्षिप्यमाणाश्चे-
 ति नियुद्धप्रकारकथन । अङ्गैः हस्तपादादिभिः ॥ ५७ ॥ ६५—६६ ॥ गर्वित हृष्ट च यथा भवति तथा

॥ ४७ ॥ ती० शैलशृङ्गाचिताङ्गा गिरिशिखरैर्व्याप्तदेहा । मुष्टिभि मुष्टिप्रहारै । वान्तलोचना बहिर्निर्गतलोचना । ॥ ५२ ॥
 स० छिन्नवर्मतनुत्राणा छिन्नानि वर्मवतनुत्राणशरणचलेतानियेषाते । 'त्राणरक्षितेशरणेपिच' इतिविश्व ॥ ६१ ॥ ति०
 पर्वतास्तैः निरस्तपर्वतैः द्रुमच्छिन्नै छिन्नद्रुमै । विक्कीर्णा व्याप्ता ॥ ६६ ॥

[पा०] १ क ख मनुत्तमा २ ग. शैलशृङ्गनिपातैश्चमुष्टिभिश्चतलेनच ३ ग ड च ज—ट. च्छोणितोक्षिता. ४ ड
 झ. ट. भग्नशैलैश्च च. ट. भग्नशैलाश्चवानरा. घ. भग्नशूलाश्चराक्षसा. ५ ड. झ. शैलशृङ्गैश्चविभिदुश्च. क ख ज. शैलशूला-
 स्त्रैश्चिच्छिदुश्च. ६ क. ख. ग. ड ज. ट. प्रगृहीतमहाशिला. ७ ड. ज झ. ट. विभिदुः. ८ ड. ज. झ. ज. विक्कीर्णा पर्वतास्तै-
 श्चद्रुमच्छिन्नैश्च. ९ ग. युधिराक्षसैस्तैः .

तस्मिन्प्रवृत्ते तुमुले विमर्दे ग्रहण्यमाणेषु वलीमुखेषु ॥
 निपात्यमानेषु च राक्षसेषु महर्षयो देवगणाश्च नेदुः ॥ ६८ ॥
 ततो हयं मारुततुल्यवेगमारुह्य शक्तिं निशितां प्रगृह्य ॥
 नरान्तको वानरराजसैन्यं महार्णवं मीन इवाविवेश ॥ ६९ ॥
 स वानरान्सप्त शतानि वीरः प्रासेन दीप्तेन विनिर्विभेद ॥
 एकक्षणेनेन्द्ररिपुर्महात्मा जघान सैन्यं हरिपुङ्गवानाम् ॥ ७० ॥

ददृशुश्च महात्मानं हयपृष्ठे प्रतिष्ठितम् ॥ चरन्तं हरिसैन्येषु विद्याधरमहर्षयः ॥ ७१ ॥
 स तस्य ददृशे मार्गो मांसशोणितकर्दमः ॥ पतितैः पर्वताकारैर्वानरैरभिसंवृतः ॥ ७२ ॥
 यावद्विक्रमितुं बुद्धिं चक्रुः पुवगपुङ्गवाः ॥ तावदेतानतिक्रम्य निर्विभेद नरान्तकः ॥ ७३ ॥
 ज्वलन्तं प्रासमुद्यम्य संग्रामाग्रे नरान्तकः ॥ ददाह हरिसैन्यानि वनानीव विभावसुः ॥ ७४ ॥
 यावदुत्पाटयामासुर्वृक्षाञ्छैलान्वनौकसः ॥ तावत्प्रासहताः पेतुर्वज्रकुत्ता इवाचलाः ॥ ७५ ॥
 दिक्षु सर्वासु बलवान्विचचार नरान्तकः ॥ प्रमुद्गन्सर्वतो युद्धे प्रावृट्काले यथाऽनिलः ॥ ७६ ॥
 न शेकुर्धावितुं वीरा न स्थातुं स्पन्दितुं भयात् ॥ उत्पतन्तं स्थितं यान्तं सर्वान्विव्याध वीर्यवान् ॥ ७७ ॥
 एकेनान्तककल्पेन प्रासेनादित्यतेजसा ॥ भिन्नानि हरिसैन्यानि निपेतुर्धरणीतले ॥ ७८ ॥
 वज्रनिष्पेषसदृशं प्रासस्याभिनिपातनम् ॥ न शेकुर्वानराः सोढुं ते विनेदुर्महास्वनम् ॥ ७९ ॥
 पततां हरिवीराणां रूपाणि प्रचकाशिरे ॥ वज्रभिन्नाग्रकूटानां शैलानां पततामिव ॥ ८० ॥
 ये तु पूर्वं महात्मानः कुम्भकर्णेन पातिताः ॥ ते स्वस्था वानरश्रेष्ठाः सुग्रीवमुपतस्थिरे ॥ ८१ ॥
 विप्रेक्षमाणः सुग्रीवो ददर्श हरिवाहिनीम् ॥ नरान्तकभयत्रस्तां विद्रवन्तीमितस्ततः ॥ ८२ ॥
 विद्रुतां वाहिनीं दृष्ट्वा स ददर्श नरान्तकम् ॥ गृहीतप्रासमायान्तं हयपृष्ठे प्रतिष्ठितम् ॥ ८३ ॥
 अथैवाच महातेजाः सुग्रीवो वानराधिपः ॥ कुमारमङ्गदं वीरं शक्रतुल्यपराक्रमम् ॥ ८४ ॥
 गच्छ त्वं राक्षसं वीरो योसौ तुरगमास्थितः ॥ क्षोभयन्तं हरिबलं क्षिप्रं प्राणैर्वियोजय ॥ ८५ ॥
 स भर्तुर्वचनं श्रुत्वा निष्पपाताङ्गदस्ततः ॥ अनीकान्मेघसंकाशान्मेघानीकादिवांशुमान् ॥ ८६ ॥
 शैलसंघातसंकाशो हरीणामुत्तमोऽङ्गदः ॥ रराजाङ्गदसन्नद्धः सधातुरिव पर्वतः ॥ ८७ ॥
 निरायुधो महातेजाः केवलं नखदंष्ट्रवान् ॥ नरान्तकमभिक्रम्य वालिपुत्रोऽब्रवीद्वचः ॥ ८८ ॥
 तिष्ठ किं प्राकृतैरेभिर्हरिभिस्त्वं करिष्यसि ॥ अस्मिन्वज्रसमस्पर्शं प्रासं क्षिप ममोरसि ॥ ८९ ॥

चेष्टन्त इति गर्वितहृष्टचेष्टाः । नानायुधाः गृहीतराक्ष-
 सायुधा इत्यर्थः ॥ ६७ ॥ विमर्दे युद्धे ॥ ६८-६९ ॥
 जघानेति । इत्थमिति शेषः ॥ ७०-७३ ॥ ज्वलन्त
 ज्वलन्तमिव स्थित । विभावसुः वह्निः ॥ ७४-७५ ॥
 प्रमुद्गन् मर्दयन् ॥ ७६ ॥ न शेकुरिति । यतो हेतो-
 र्मुपतन्तं स्थित यान्तं च विव्याध अतः स्पन्दनादौ

न शेकुरित्यर्थः ॥ ७७-८० ॥ कुम्भकर्णेन पातिताना
 नीलादीनामुत्तरत्र पौरुषकथनसागत्यायैषां लब्धस-
 ज्ञत्वमाह—ये त्विति ॥ ८१-८५ ॥ मेघसंकाशा-
 दिति निबिडत्वलक्षणसमानधर्मप्रयुक्तेयमुपमा । मेघा-
 नीकादित्यत्र तु निष्क्रमणापादानत्वधर्मप्रयुक्तेत्युपमा-
 द्वयस्य निर्वाहः ॥ ८६ ॥ सधातः निबिडसवेशः ।

ती० तस्यमार्गः । तेनयुद्धार्थगतोमार्गइत्यर्थः । पतितैर्वानरैरभिसंवृत सन् । मांसशोणितकर्दम सन् ददृशइतिसबन्धः ॥ ७२ ॥
 स० नखदंष्ट्रं प्राण्यङ्गलादेकवद्भावः । तद्वान् ॥ ८८ ॥

[पा०] १ ड. झ. ट. र्भाषितु. ख. च. ज. द्रवितुं. २ ड. च. झ. ज. ट. भग्नानि. ३ क.—ट. दृष्टोवाच ४ घ. ड.
 झ. ज. ट. गच्छैनं. ५ क. ख. घ. वालिपुत्रोऽब्रवीत् ६ क. ख. च. ज. ट. तिष्ठल ७ क. ख. च. ज. ट. ह्रीभि किं.

अङ्गदस्य वचः श्रुत्वा प्रचुक्रोध नरान्तकः ॥ संदश्य दशनैरोष्ठं विनिश्चस्य भुजङ्गवत् ॥ ९० ॥

अभिगम्याङ्गदं क्रुद्धो वालिपुत्रं नरान्तकः ॥ ९१ ॥

प्रासं समाविध्य तदाऽङ्गदाय समुज्ज्वलन्तं सहसोत्ससर्ज ॥

स वालिपुत्रोरसि वज्रकल्पे बभूव भग्नो न्यपतच्च भूमौ ॥ ९२ ॥

तं प्रासमालोक्य तदा विभग्नं सुपर्णकृत्तोरगभोगकल्पम् ॥

तलं समुद्यम्य स वालिपुत्रस्तुरङ्गमं तस्य जघान मूर्ध्नि ॥ ९३ ॥

निमग्नतालुः स्फुटिताक्षितारो निष्क्रान्तजिह्वोचलसन्निकाशः ॥

स तस्य बाजी निपपात भूमौ तलप्रहारेण विशीर्णमूर्धा ॥ ९४ ॥

नरान्तकः क्रोधवशं जगाम हतं तुरङ्गं पतितं निरीक्ष्य ॥

स मुष्टिमुद्यम्य महाप्रभावो जघान शीर्षे युधि वालिपुत्रम् ॥ ९५ ॥

अथाङ्गदो मुष्टिविभिन्नमूर्धा सुस्राव तीव्रं रुधिरं भृशोष्णम् ॥

मुहुर्विज्ज्वाल मुमोह चापि संज्ञां समासाद्य विसिष्मिये च ॥ ९६ ॥

अथाङ्गदो वज्रसमानवेगं संवर्त्य मुष्टिं गिरिशृङ्गकल्पम् ॥

निपातयामास तदा महात्मा नरान्तकस्योरसि वालिपुत्रः ॥ ९७ ॥

स मुष्टिनिष्पिष्टविभिन्नवक्षा ज्वालावमच्छोणितदिग्धगात्रः ॥

नरान्तको भूमितले पपात यथाऽचलो वज्रनिपातभग्नः ॥ ९८ ॥

अथान्तरिक्षे त्रिदशोत्तमानां वनौकसां चैव महाप्रणादः ॥

बभूव तस्मिन्निहतेऽय्यवीरे नरान्तके वालिसुतेन सङ्क्षे ॥ ९९ ॥

अथाङ्गदो राममनःप्रहर्षणं सुदुष्करं तत्कृतवान्हि विक्रमम् ॥

विसिष्मिये सोप्यतिवीर्यविक्रमः पुनश्च युद्धे स बभूव हर्षितः ॥ १०० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनसप्ततितमः सर्गः ॥ ६९ ॥

अङ्गदसन्नद्धः सन्नद्धाङ्गदः ॥ ८७-९० ॥ अभिग-
म्येति । अयमुत्तरशेषः ॥ ९१-९७ ॥ ज्वालारूपेण
वमता उद्गच्छता शोणितेन दिग्धगात्रः ॥ ९८-९९ ॥
तत्कृतवानित्यत्र तदित्यव्यय पद । तस्मादित्यर्थः ।
अङ्गद हि यस्मात् । सुदुष्करं अतएव राममनःप्रह-
र्षण विक्रम कृतवान् । तस्मादित्यर्थः । विसिष्मिये ।
सोपीत्यत्र तच्छब्देन राममनःप्रहर्षणमित्यत्र गुणी-

भूतो रामशब्दः परामृश्यते । हर्षितः विस्मितेन
रामेण श्लाघया तोषितः । स च अङ्गदश्च पुनः युद्धे
बभूव । युद्धविषये सन्नद्धो बभूवेत्यर्थः ॥ १०० ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकोनसप्तति-
तमः सर्गः ॥ ६९ ॥

कतक० अत्रसर्गविच्छेदोबहुषुपुस्तकेषुनदृश्यतइत्यस्माभिरपिनकृत । पूर्वोत्तरवाक्ययोरेककर्तृकयुद्धवर्णनात् ॥ १०० ॥ इत्ये-
कोनसप्ततितमः सर्गः ॥ ६९ ॥

[पा०] १ ड. झ वीर्यकल्पं. २ ड. झ. ट. मुष्टिविशिर्णमूर्धा ३ ड. झ. ट. मृत्युसमान. ४ ड.—झ. निर्भिन्ननि-
मग्नवक्षा. ५ क. ख. ग. त्रिहतेऽतिवीर्ये ६ क. ख. ग. ड. झ. ज. ट. तत्कृतवान्हि. ७ ड. च. झ. ज. ट. सोप्यथ
भीमकर्मा.

सप्ततितमः सर्गः ॥ ७० ॥

हनुमन्नीलाभ्याक्रमेण देवान्तकयुद्धोन्मत्तयोर्वध ॥ १ ॥ त्रिशिरसामुष्टयमिह तेन हनुमता तदीयस्त्राक्षेणेन तच्छिखयक-
र्तनम् ॥ २ ॥ ऋषभनाम्ना वानरवरेण मत्तनाम्नो राक्षसस्य वध ॥ ३ ॥

नरान्तकं हतं दृष्ट्वा चुक्रुशुर्नैर्ऋतर्षभाः ॥ देवान्तकस्त्रिमूर्धा च पौलस्त्यश्च महोदरः ॥ १ ॥
आरूढो मेघसंकाशं वारणेन्द्रं महोदरः ॥ वालिपुत्रं महावीर्यमभिदुद्राव वीर्यवान् ॥ २ ॥
भ्रातृव्यसनसंतप्तस्तथा देवान्तको बली ॥ आदाय परिधं दीप्तमङ्गदं समभिद्रवत् ॥ ३ ॥
रथमादित्यसंकाशं युक्तं परमवाजिभिः ॥ आस्थाय त्रिशिरा वीरो वालिपुत्रमथाभ्ययात् ॥ ४ ॥
स त्रिभिर्देवदर्पघ्नैर्नैर्ऋतेन्द्रैरभिद्रुतः ॥ वृक्षमुत्पाटयामास महाविटपमङ्गदः ॥ ५ ॥
देवान्तकाय तं वीरश्चिक्षेप सहसाऽङ्गदः ॥ महावृक्षं महाशाखं शक्रो दीप्तमिवाशनिम् ॥ ६ ॥
त्रिशिरास्तं प्रचिच्छेद शरैराशीविषोपमैः ॥ स वृक्षं कृत्तमालोक्य उत्पपात तदाऽङ्गदः ॥ ७ ॥
स वर्षं ततो वृक्षाञ्जैलांश्च कपिकुञ्जरः ॥ तान्प्रचिच्छेद संकुद्धस्त्रिशिरा निशितैः शरैः ॥ ८ ॥
परिधागेण तान्वृक्षान्बभञ्ज च सुरान्तकः ॥ त्रिशिराश्चाङ्गदं वीरमभिदुद्राव सायकैः ॥ ९ ॥
गजेन समभिद्रुत्य वालिपुत्रं महोदरः ॥ जघानोरसि संकुद्धस्तोमैर्वैजसन्निभैः ॥ १० ॥
देवान्तकश्च संकुद्धः परिधेण तदाऽङ्गदम् ॥ उपगम्यामिहत्याशु व्यपचक्राम वेगवान् ॥ ११ ॥
स त्रिभिर्नैर्ऋतश्रेष्ठैर्युगपत्समभिद्रुतः ॥ न विच्यथे महातेजा वालिपुत्रः प्रतापवान् ॥ १२ ॥
स वेगवान्महावेगं कृत्वा परमदुर्जयः ॥ तलेन भृशमुत्पत्य जघानास्य महागजम् ॥ १३ ॥
तस्य तेन प्रहारेण नागराजस्य संयुगे ॥ पेततुल्लोचने तस्य विननाद स वारणः ॥ १४ ॥
विषाणं चास्य निष्कृष्य वालिपुत्रो महाबलः ॥ देवान्तकमभिप्लुत्य ताडयामास संयुगे ॥ १५ ॥
स विह्वलितसर्वाङ्गो वातोद्भूत इव द्रुमः ॥ लाक्षारससवर्णं च सुस्नाव रुधिरं मुखात् ॥ १६ ॥
अथाश्वास्य महातेजाः कृच्छ्रादेवान्तको बली ॥ आविध्य परिधं घोरैर्माजघान तदाऽङ्गदम् ॥ १७ ॥
परिधाभिहतश्चापि वानरेन्द्रात्मजस्तदा ॥ जानुभ्यां पतितो भूमौ पुनरेवोत्पपात ह ॥ १८ ॥
तमुत्पतन्तं त्रिशिरास्त्रिभिर्वाणैरजिह्वगैः ॥ घोरैर्हरिपतेः पुत्रं ललाटेऽभिजघान ह ॥ १९ ॥
ततोऽङ्गदं परिक्षिप्तं त्रिभिर्नैर्ऋतपुङ्गवैः ॥ हनुमानपि विज्ञाय नीलश्चापि प्रतस्थतुः ॥ २० ॥
ततश्चिक्षेप शैलाग्रं नीलस्त्रिशिरसे तदा ॥ तद्रावणसुतो धीमान्विभेद निशितैः शरैः ॥ २१ ॥
तद्वाणशतनिर्भिन्नं विदारितशिलातलम् ॥ सविस्फुलिङ्गं सज्वालं निपपात गिरेः शिरः ॥ २२ ॥
ततो जृम्भितमालोक्य हर्षाद्देवान्तकस्तदा ॥ परिधेणाभिदुद्राव मारुतात्मजमाहवे ॥ २३ ॥

पौलस्त्य इति त्रिमूर्धविशेषण । न तु महोदरस्य ।
देवान्तकादयस्त्रयश्चुक्रुशुरिति संबन्धः ॥ १—२ ॥
समभिद्रवत् समभ्यद्रवत् ॥ ३—१० ॥ व्यपचक्राम
पश्चादाजगाम ॥ ११—१२ ॥ अस्य महोदरस्य ॥ १३ ॥
तस्य अङ्गदस्य । तस्य नागराजस्येति द्वितीयतच्छब्दा-

न्वयः ॥ १४ ॥ महाबलः वालिपुत्रः अस्य महोदर-
वाहनस्य गजस्य विषाणं निष्कृष्य अभिप्लुत्य वेगेन
सन्निपत्य । देवान्तक ताडयामासेति संबन्धः ॥ १५-
२२ ॥ जृम्भित भग्नमिति यावत् । जृम्भित तद्ध-

[पा०] १ ड. ज.—ट समभिद्रुत्य. २ क ख ड. झ ट मभिद्रुत्य. ३ ड झ व ट महत्. ४ क. च.—ट.
वेगादाजघान. ५ ड. च झ. ज. ट. सविजृम्भित. ६ क.—व. झ. ज. ट. देवान्तकोबली.

तमापतन्तमुत्प्लुत्य हनुमान्मारुतात्मजः ॥ आजघान तदा मूर्ध्नि वज्रकल्पेन मुष्टिना ॥ २४ ॥

शिरसि प्रहरन्वीरस्तदा वायुसुतो बली ॥ नादेनाकम्पयच्चैव राक्षसान्स महाकपिः ॥ २५ ॥

स मुष्टिनिष्पिष्टविकीर्णमूर्धा निर्वान्तदन्ताक्षिविलम्बिजिह्वः ॥

देवान्तको राक्षसराजसूनुर्गतासुख्यो सहसा पपात ॥ २६ ॥

तस्मिन्हते राक्षसयोधमुख्ये महाबले संयति देवशत्रौ ॥

कुद्वस्त्रिमूर्धा निशिताग्रमुग्रं ववर्ष नीलोरसि बाणवर्षम् ॥ २७ ॥

महोदरस्तु संक्रुद्धः कुञ्जरं पर्वतोपमम् ॥ भूयः समधिरुद्धाशु मन्दरं रश्मिवानिव ॥ २८ ॥

तत्ते बाणमयं वर्षं नीलस्योरस्यपातयत् ॥ गिरौ वर्षं तडिच्चक्रचापवानिव तोयदः ॥ २९ ॥

ततः शरौघैरभिवर्ण्यमाणो विभिन्नगात्रः कपिसैन्यपालः ॥

नीलो बभूवाथ निस्पृष्टगात्रो विष्टम्भितस्तेन महाबलेन ॥ ३० ॥

ततस्तु नीलः प्रतिलभ्य संज्ञां शैलं समुत्पाद्य सवृक्षषण्डम् ॥

ततः समुत्पत्य भृशोऽग्रवेगो महोदरं तेन जघान मूर्ध्नि ॥ ३१ ॥

ततः स शैलेन्द्रनिपातभग्नो महोदरस्तेन महाद्विपेन ॥

विपोथितो भूमितले गतासुः पपात वज्राभिहतो यथाऽद्रिः ॥ ३२ ॥

पितृव्यं निहतं दृष्ट्वा त्रिशिराश्चापमाददे ॥ हनुमन्तं च संक्रुद्धो विव्याध निशितैः शरैः ॥ ३३ ॥

स वायुसूनुः कुपितश्चिक्षेप शिखरं गिरेः ॥ त्रिशिरास्तच्छरैस्तीक्ष्णैर्विभेद बहुधा बली ॥ ३४ ॥

तद्व्यर्थं शिखरं दृष्ट्वा द्रुमवर्षं महाकपिः ॥ विससर्ज रणे तस्मिन्नावणस्य सुतं प्रति ॥ ३५ ॥

तमापतन्तमाकाशे द्रुमवर्षं प्रतापवान् ॥ त्रिशिरा निशितैर्बाणैश्चिच्छेद च ननाद च ॥ ३६ ॥

ततो हनूमानुत्प्लुत्य हयांस्त्रिशिरसस्तदा ॥ विददार नखैः क्रुद्धो गजेन्द्रं मृगराडिव ॥ ३७ ॥

अथ शक्तिं समादाय कालरात्रिभिवान्तकः ॥ चिक्षेपानिलपुत्राय त्रिशिरा रावणात्मजः ॥ ३८ ॥

दिवः क्षिप्तामिवोल्कां तां शक्तिं क्षिप्तामसंगताम् ॥ गृहीत्वा हरिशार्दूलो बभञ्ज च ननाद च ॥ ३९ ॥

तां दृष्ट्वा घोरसंकाशां शक्तिं भग्नां हनूमता ॥ प्रहृष्टा वानरगणा विनेदुर्जलदा इव ॥ ४० ॥

ततः खड्गं समुद्यम्य त्रिशिरा राक्षसोत्तमः ॥ निजघान तदा व्यूढे वायुपुत्रस्य वक्षसि ॥ ४१ ॥

खड्गप्रहारमिहतो हनूमान्मारुतात्मजः ॥ आजघान त्रिशिरसं तलेनोरसि वीर्यवान् ॥ ४२ ॥

स तलाभिहतस्तेन स्रस्तहस्तायुधो भुवि ॥ निपपात महातेजास्त्रिशिरास्त्यक्तचेतनः ॥ ४३ ॥

स तस्य पततः खड्गं समाच्छिद्य महाकपिः ॥ ननाद गिरिसंकाशस्त्रासयन्सर्वनैर्ऋतान् ॥ ४४ ॥

नुद्वेष्टेत्यादिवत् ॥ २३—२९ ॥ निस्पृष्टगात्रः शिथि- ३९ ॥ घोरसंकाशां भयंकरप्रकाशां ॥ ४० ॥

लगात्रः । विष्टम्भितः स्तब्धीकृतः । एतन्निस्पृष्टत्वे

हेतुः ॥ ३०—३१ ॥ विपोथितः हिसितः ॥ ३२—

व्यूढे विशाले ॥ ४१—४२ ॥ त्यक्तचेतनः मूर्च्छित

ती० निर्वान्तदन्ताक्षिविलम्बिजिह्व दन्ताक्षिणिचविलम्बिजिह्वाचतथा । निर्वान्ता बहिर्निर्गता दन्तादयोयस्येतितथा ॥ २६ ॥

ति० भूय समधिरुद्धेति । युद्धागमनवेलायामारुढगजस्याङ्गदेनहतत्वादितिभावः ॥ २८ ॥ ति० तडिच्चक्रंचापमिन्द्रधनुश्चयस्या-

स्तिस ॥ स० तटिताविद्युताचक्रसमूहोयस्मिस्तत् ॥ २९ ॥ ती० असंगता अनिवारिता ॥ स० असंगता खसमीपमप्राप्ता

[पा०] १ ड ज ठ, तडिच्चक्रंसगर्जन्निवतोयदः । २ घ—ज, शैलमिनिपातः । ३ ड, च झ ज ट तदाकपिः ।

४ ड, च, झ ज ट समासाद्य । ५ घ ड झ निचखानतदाखड्गवानरेन्द्रस्यवक्षसि, य च, ज ट निजघानचखड्गेन ग,

निजघानतदावेगाद्वानरेन्द्रस्य, ६ क,—ड, ज,—ट, स्रस्तहस्तावरो,

अमृष्यमाणस्तं घोषमुत्पपात निशाचरः ॥ उत्पत्य च हनूमन्तं ताडयामास मुष्टिना ॥ ४५ ॥
तेन मुष्टिप्रहारेण संचुकोप महाकपिः ॥ कुपितश्च निजग्राह किरीटे राक्षसर्षभम् ॥
[हनुमात्रोपताम्राक्षो राक्षसं परवीरहा] ॥ ४६ ॥

स तस्य शीर्षाण्यसिना शितेन किरीटजुष्टानि सकुण्डलानि ॥

क्रुद्धः प्रचिच्छेद सुतोऽनिलस्य त्वष्टुः सुतस्येव शिरांसि शक्रः ॥ ४७ ॥

तान्यायताक्षाण्यगसन्निभानि प्रदीप्तवैश्वानरलोचनानि ॥

पेतुः शिरांसीन्द्ररिपोर्धरण्यां ज्योतींषि मुक्तानि यथाऽर्कमार्गात् ॥ ४८ ॥

तस्मिन्हते देवरिपौ त्रिशिर्षे हनूमता शक्रपराक्रमेण ॥

नेदुः पुवङ्गाः प्रचचाल भूमी रक्षांस्यथो दुद्रुविरे समन्तात् ॥ ४९ ॥

हतं त्रिशिरसं दृष्ट्वा तथैव च महोदरम् ॥ हतौ प्रेक्ष्य दुराधर्षौ देवान्तकनरान्तकौ ॥ ५० ॥

चुकोप परमामर्षी मत्तौ राक्षसपुङ्गवः ॥ जग्राहार्चिष्मतीं घोरां गदां सर्वायसीं शुभाम् ॥ ५१ ॥

हेमपट्टपरिक्षिप्तां मांसशोणितफेनिलाम् ॥ विराजमानां वैपुषा शत्रुशोणितरञ्जिताम् ॥ ५२ ॥

तेजसा संप्रदीप्ताग्रां रक्तमाल्यविभूषिताम् ॥ ऐरावतमहापद्मसार्वभौमभयावहाम् ॥ ५३ ॥

गदामादाय संक्रुद्धो मत्तौ राक्षसपुङ्गवः ॥ हरीन्समभिदुद्राव युगान्ताग्निरिव ज्वलन् ॥ ५४ ॥

अथर्षभः समुत्पत्य वानरो रौवणानुजम् ॥ मत्तानीकमुपागम्य तस्थौ तस्याग्रतो बली ॥ ५५ ॥

तं पुरस्तात्स्थितं दृष्ट्वा वानरं पर्वतोपमम् ॥ आजघानोरसि क्रुद्धो गदया वज्रकल्पया ॥ ५६ ॥

स तथाऽभिहतस्तेन गदया वानरर्षभः ॥ भिन्नवक्षाः समाधूतः सुस्राव रुधिरं बहु ॥ ५७ ॥

स संप्राप्य चिरात्संज्ञामृषभो वानरर्षभः ॥ [क्रुद्धो विस्फुरमाणोष्ठो महापार्श्वमुदैक्षत ॥ ५८ ॥

स वेगवान्वेगवदभ्युपेत्य तं राक्षसं वानरवीरमुख्यः ॥

संवर्त्य मुष्टिं सहसा जघान बाह्वन्तरे शैलनिकाशरूपः ॥ ५९ ॥

स कृत्तमूलः सहसेव वृक्षः क्षितौ पपात क्षतजोक्षिताङ्गः ॥

तां चास्य घोरां यमदण्डकल्पां गदां प्रगृह्याशु तदा ननाद ॥ ६० ॥

इत्यर्थः ॥ ४३—४६ ॥ त्वष्टुः सुतः विश्वरूपः । “विश्व-
रूपो वै त्वाष्ट्रः पुरोहितः” इत्यादि श्रुतिप्रसिद्धः
॥ ४७ ॥ मुक्तानि अनुभूतपुण्यफलानि । अर्कमार्गात्
आकाशात् ॥ ४८—४९ ॥ हतं त्रिशिरसमित्यादि
चतुश्श्लोक्येकान्वया । मत्तं महापार्श्वं । मत्तं

इति महापार्श्वस्य नामान्तरं । मांसशोणितफेनिला-
मिति युद्धकालिकरूपः । शत्रुशोणितरञ्जितामिति
पूर्वकालिकरूपः । महापद्मः पुण्डरीकाक्षयदिग्गजः
॥ ५०—५४ ॥ मत्तानीकं मत्तानीकं इति च महा-
पार्श्वस्य नामान्तरं ॥ ५५—५६ ॥ समाधूतः कम्पितः

॥ ३९ ॥ शि० भूमिश्चाल हर्षेणचक्रे ॥ ४९ ॥ ति० युद्धोन्मत्तमहोदर तथैवच हतमितिशेषः । एतद्वधोहनूमताकृतइत्यनु-
वादबलाद्गृह्य ॥ ५० ॥ इति सप्ततितम सर्गः ॥ ७० ॥

[पा०] १ इदमर्थः क—घ. च पाठेषु दृश्यते २ ड. झ. दृष्ट्वा युद्धोन्मत्ततथैवच. क. ग. च. छ. ज. ज. ट. दृष्ट्वा महो-
दरमथापिच. घ. महापार्श्वतथैवच. ३ क. ग. च. ज. ज. ट. महापार्श्वोनिशाचर. ४ क. च. छ. ज. ज. ट. शोणितलेपना.
घ. शोणितलेपिता. ५ ग. घ. ड. ज. झ. ट. विपुला. ६ क. घ. ड. च. झ. ट. शोणिततर्पिता ख. शोणितरुषिता. ज.
पक्षभयंकरा. ७ क. च. ज. ज. ट. महापार्श्वोनिशाचर. ८ क. ख. च. ज. ट. वरुणात्मज. ९ क. च. ज. ख. महापार्श्व-
मुपा. १० झ. वानरेश्वर. ११ क्रुद्धोविस्फुरमाणोष्ठइत्यादयः वाल्महोवाद्राजइत्यन्ताःश्लोका क. ख. ड. च. झ. ज. ट.
पाठेषु अधिकादृश्यन्ते.

मुहूर्तमासीत्स गतासुकल्पः प्रत्यागतात्मा सहसा सुरारिः ।
 उत्पत्य संध्याभ्रसमानवर्णस्तं वारिराजात्मजमाजघान ॥ ६१ ॥
 स मूर्च्छितो भूमितले पपात मुहूर्तमुत्पत्य पुनः ससंज्ञः ।
 तामेव तस्याद्रिवराद्रिकल्पां गदां समाविध्य जघान संख्ये ॥ ६२ ॥
 सा तस्य रौद्रा समुपेत्य देहं रौद्रस्य देवाध्वरविप्रशत्रोः ॥
 बिभेद वक्षः क्षतजं च भूरि सुस्त्राव धात्वंभ इवादिराजः] ॥ ६३ ॥

अभिदुद्राव वेगेन गदां तस्य महात्मनः ॥ ६४ ॥

गृहीत्वा तौ गदां भीमामाविध्य च पुनः पुनः ॥ मत्तानीकं महात्मानं जघान रणमूर्धनि ॥ ६५ ॥
 स खया गदया भग्नो विशीर्णदशनेक्षणः ॥ निपपात ततो मत्तो वज्राहत इवाचलः ॥ ६६ ॥
 विशीर्णनयने भूमौ गतसच्चे गतायुषि ॥ पतिते राक्षसे तस्मिन्विद्रुतं राक्षसं बलम् ॥ ६७ ॥
 [उन्मत्तस्तु तदा दृष्ट्वा गतासुं भ्रातरं रणे ॥ चुकोप परमक्रुद्धः प्रलयाग्निसमद्युतिः ॥ ६८ ॥
 ततः समादाय गदां स वीरो वित्रासयन्वानरसैन्यमुग्रम् ॥
 दुद्राव वेगेन तु सैन्यमध्ये दहन्यथा वह्निरतिप्रचण्डः ॥ ६९ ॥

आपतन्तं तदा दृष्ट्वा राक्षसं भीमविक्रमम् ॥ शैलमादाय दुद्राव गवाक्षः पर्वतोपमः ॥ ७० ॥
 जिघांसू राक्षसं भीमं तं शैलेन महाबलः ॥ आपतन्तं तदा दृष्ट्वा उन्मत्तोपि महागिरिम् ॥ ७१ ॥
 चिच्छेद गदया वीरः शतधा तत्र संयुगे ॥ चूर्णीकृतं गिरिं दृष्ट्वा रक्षसा कपिकुञ्जरः ॥ ७२ ॥
 विस्मितोऽभून्महाबाहुर्जगर्ज च मुहुर्मुहुः ॥ उन्मत्तस्तु सुसंकुद्धो ज्वलन्तीं राक्षसोत्तमः ॥ ७३ ॥
 गदामादाय वेगेन कपेर्वक्षस्यताडयत् ॥ स तया गदया वीरस्ताडितः कपिकुञ्जरः ॥ ७४ ॥
 पपात भूमौ निस्संज्ञः सुस्त्राव रुधिरं बहु ॥ पुनः संज्ञामथास्थाय वानरः स समुत्थितः ॥ ७५ ॥
 तलेन ताडयामास ततस्तस्य शिरः कपिः ॥ तेन प्रताडितो वीरो राक्षसः पर्वतोपमः ॥ ७६ ॥
 विस्रस्तदन्तनयनो निपपात महीतले ॥ सुस्त्राव रुधिरं सोष्णं गतासुश्च ततोऽभवत्] ॥ ७७ ॥
 तस्मिन्हते भ्रातरि रावणस्य तन्नैर्ऋतानां बलमर्णवाभम् ॥
 त्यक्तायुधं केवलजीवितार्थं दुद्राव भिन्नार्णवसन्निकाशम् ॥ ७८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्ततितमः सर्गः ॥ ७० ॥

॥५७—६३॥ गदामभिदुद्राव गदां गृहीतु दुद्रावेत्यर्थः
 ॥ ६४—७७ ॥ केवलजीवितार्थं यशोरहितजीव-
 नार्थः । भिन्नार्णवसन्निकाशमिति क्रियाविशेषण ॥७८॥

इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने सप्ततितमः
 सर्गः ॥ ७० ॥

[पा०] १ ज सोभिदुद्राव क अभिजग्राह २ च ज ज महापार्श्वमहानादो ड झ ट मत्तानीकंमहात्मास. ३ क.
 ड. झ. ट विशीर्णनयनोभूमौगतसलोगतायुष ४ उन्मत्तस्त्रिषादय गतासुश्चततोऽभवत्. इत्यन्ता श्लोकाःक —ट. पाठेषुन
 दृश्यन्ते औत्तराहपाठएवोपलभ्यन्ते ५ ग केवलजीविताश

एकसप्ततितमः सर्गः ॥ ७१ ॥

आतृनिधनरुष्टे अतिकाये सैन्यामध्यप्रविष्टे तस्मिन्कुभकर्णत्वभ्रमेण वानरेषु भयाद्विद्रवमाणेषु रामेण तद्रथायुधादिवर्णन-
पूर्वकं विभीषणप्रति तत्स्वरूपप्रश्न ॥ १ ॥ विभीषणेन रामप्रति विस्तरेण तत्पराक्रमादिनिवेदनम् ॥ २ ॥ अतिकायेन रामप्रति
गर्वोक्त्या युद्धप्रार्थने लक्ष्मणेन तत्प्रतिरोधनम् ॥ ३ ॥ ततस्तयोर्वीरवादपुरस्सरसमारम्भ ॥ ४ ॥ लक्ष्मणेनास्त्रप्रत्यस्त्रप्रयोग-
पूर्वकं निशिततरशरणप्रयोगेपि ब्रह्मवरादभेद्यकवचणवसत्यतिकाये अन्तरिक्षेऽन्तर्हितवायुवचनाद्ब्रह्मास्त्रेण तच्छिरश्छे-
दनम् ॥ ५ ॥

स्वबलं व्यथितं दृष्ट्वा तुमुलं रोमहर्षणम् ॥ आतृश्च निहतान्दृष्ट्वा शक्रतुल्यपराक्रमान् ॥ १ ॥
पितृव्यौ चापि संदृश्य समरे सन्निषूदितौ ॥ युद्धोन्मत्तं च मत्तं च आतरौ राक्षसर्षभौ ॥ २ ॥
चुक्रोप च महातेजा ब्रह्मदत्तवरो युधि ॥ अतिकायोद्विसंकाशो देवदानवदर्पहा ॥ ३ ॥
स भास्करसहस्रस्य संघातमिव भास्वरम् ॥ रथमस्थाप्य शक्रारिरभिदुद्राव वानरान् ॥ ४ ॥
स विस्फार्य महाघ्रापं किरीटी मृष्टकुण्डलः ॥ नाम विश्रावयामास ननाद च महास्वनम् ॥ ५ ॥
तेन सिंहप्रणादेन नाम विश्रावणेन च ॥ ज्याशब्देन च भीमेन त्रासयामास वानरान् ॥ ६ ॥
ते दृष्ट्वा देहमाहात्म्यं कुम्भकर्णोऽयमुत्थितः ॥ भयार्ता वानराः सर्वे संश्रयन्ते परस्परम् ॥ ७ ॥
ते तस्य रूपमालोक्य यथा विष्णोस्त्रिविक्रमे ॥ भयाद्वा नरयूथास्ते विद्रवन्ति ततस्ततः ॥ ८ ॥
तेऽतिकायं समासाद्य वानरा मूढचेतसः ॥ शरण्यं शरणं जग्मुर्लक्ष्मणाग्रजमाहवे ॥ ९ ॥
ततोतिकायं काकुत्स्थो रथस्थं पर्वतोपमम् ॥ ददर्श धन्विनं दूराद्दर्जनं कालमेघवत् ॥ १० ॥
स तं दृष्ट्वा महात्मानं राघवस्तु विसिष्मिये ॥ वानरान्सान्त्वयित्वाऽथ विभीषणमुवाच ह ॥ ११ ॥
कोसौ पर्वतसंकाशो धनुष्मान्हरिलोचनः ॥ युक्ते ह्यसहस्रेण विशाले स्यन्दने स्थितः ॥ १२ ॥
य एष निशितैः शूलैः सुतीक्ष्णैः प्रासतोमरैः ॥ अर्चिष्मद्भिर्धृतो भाति भूतैरिव महेश्वरः ॥ १३ ॥
कालजिह्वाप्रकाशाभिर्य एषोतिविराजते ॥ आवृतो रथशक्तीभिर्विद्युद्भिरिव तोयदः ॥ १४ ॥
धनूंषि चास्य सज्यानि हेमपृष्ठानि सर्वशः ॥ शोभयन्ति रथश्रेष्ठं शक्रचाप इवाम्बरम् ॥ १५ ॥

स्वबलमित्यादि । आतरौ अन्योन्यं आतरौ ॥ १-४ ॥ त्वं । उत्थित इत्यनन्तरमितिकरणं द्रष्टव्यम् ॥ ७-११ ॥
मृष्टकुण्डलः शुद्धकुण्डलः ॥ ५-६ ॥ माहात्म्यं मह- हरिलोचनः सिंहदृष्टिः ॥ १२-१३ ॥ रथशक्तीभिः

ति० आतरौ अन्योन्यं आतरौ ॥ एतदुक्तिं परस्परसौहार्दातिशयप्रदर्शनाय ॥ २ ॥ ति० परस्परसंश्रयन्ते । रक्षणार्थमिति
शेषः ॥ ७ ॥ ती० ते तस्य रूपमालोक्य ते विद्रवन्तीति तच्छब्दद्वयान्वयः ॥ ति० ते रूपमालोक्य ते इव वानरा इव विद्रवन्तीति त-
च्छब्दद्वयनिर्वाहः । इवेति शेषः ॥ स० ते वानराः । विद्रवन्ति व्यद्वन् । वानरयोवास्ते वानरयोधा अस्तायस्मिस्तस्मिन्नणमण्डले ।
अस्तं भावेकः । वानरयो वाना मसने सति तत्राय काभावात्ततस्ततो व्यद्वन्निमित्तं भावः । ये ये तस्य रूपमालोक्य स्थितास्ते ते सर्वे ततस्ततो वि-
द्रवन्तीत्यन्वयेन ते द्वयसार्थकमिति वा । न च भिन्नार्थगतयोस्ते शब्दयोः कथमैकस्थल्यसपादनेन वीप्सालमिति वाच्यं । ' ये यजत्राय ई-
ज्याः ' इत्यादिव दन्वयमुखेनैकस्थल्योपपत्तेः । ' ते रूपमालोक्य त इव वानरा इव विद्रवन्तीति तच्छब्दद्वयनिर्वाहः । इवेति शेषः '
इति नागोजिभट्टः । ते तस्य रूपमालोक्य ते विद्रवन्तीति तच्छब्दद्वयस्य निर्वाह इति तीर्थं । द्वयोर्भावो बिन्दुविभावनीयः ॥ ८ ॥
स० हरिलोचनः सिंहदृष्टिर्मर्कटदृष्टिर्वा हरिष्वेव लोचनयस्येति वा ॥ १२ ॥ स० यः क इत्यर्थः । ' यतश्चोदेति सूर्य ' इत्यादिव-

[पा०] १ ड. झ. सनिपातितौ. २ ड. च. ज. झ. ज. मास्व. ३ घ. ड. झ. महाकायं. ४ क. ख. ड. झ. ज. ट.
राघवस्तुषु विस्मितः, घ. राघवस्तस्य विस्मितः, ५ ख. घ. एषभुविराजते.

क एष रक्षःशार्दूलो रणभूमिं विराजयन् ॥ अभ्येति रथिनां श्रेष्ठो रथेनादित्यतेजासा ॥ १६ ॥
 ध्वजशृङ्गप्रतिष्ठेन राहुणाभिविराजते ॥ सूर्यरश्मिनिभैर्बाणैर्दिशो दश विराजयन् ॥ १७ ॥
 त्रिणतं मेघनिर्हादं हेमपृष्ठमलङ्कृतम् ॥ शतक्रतुधनुःप्रख्यं धनुश्चास्य विराजते ॥ १८ ॥
 सध्वजः सपताकश्च सानुकर्षो महारथः ॥ चतुःसादिसमायुक्तो मेघस्तनितनिखनः ॥ १९ ॥
 विंशतिर्दश चाष्टौ च तूष्णोऽस्य रथमास्थिताः ॥ कार्मुकानि च भीमानि ज्याश्च काञ्चनपिङ्गलाः ॥ २० ॥
 द्वौ च खड्गौ रथगतौ पार्श्वस्थौ पार्श्वशोभितौ ॥ चतुर्हस्तस्त्वरुयुतौ व्यक्तहस्तदशायतौ ॥ २१ ॥
 रक्तकण्ठगुणो धीरो महापर्वतसन्निभः ॥ कालः कालमहावक्रो मेघस्य इव भास्करः ॥ २२ ॥
 काञ्चनाङ्गदनद्वाभ्यां भुजाभ्यामेष शोभते ॥ शृङ्गाभ्यामिव तुङ्गाभ्यां हिमवान्पर्वतोत्तमः ॥ २३ ॥
 कुण्डलाभ्यां तु यस्यैतद्भाति वक्रं शुभेक्षणम् ॥ पुनर्वस्वन्तरगतं पूर्णं बिम्बमिवैन्दवम् ॥ २४ ॥
 आचक्ष्व मे महाबाहो त्वमेनं राक्षसोत्तमम् ॥ यं दृष्ट्वा वानराः सर्वे भयार्ता विद्रुता दिशः ॥ २५ ॥
 स पृष्ठो राजपुत्रेण रामेणामिततेजसा ॥ आचक्ष्वे महातेजा राघवाय विभीषणः ॥ २६ ॥
 दशग्रीवो महातेजा राजा वैश्रवणानुजः ॥ भीमकर्मा महोत्साहो रावणो राक्षसाधिपः ॥ २७ ॥
 तस्यासीद्वीर्यवान्पुत्रो रावणप्रतिमो रणे ॥ वृद्धसेवी श्रुतिधरः सर्वास्त्रविदुषां वरः ॥ २८ ॥
 अश्वपृष्ठे रथे नागे खड्गे धनुषि कर्षणे ॥ भेदे सान्त्वे च दाने च नये मन्त्रे च संमतः ॥ २९ ॥
 यस्य बाहू समाश्रित्य लङ्का वसन्ति निर्भया ॥ तनयं धान्यमालिन्या अतिकायमिमं विदुः ॥ ३० ॥
 एतेनाराधितो ब्रह्मा तपसा भावितात्मना ॥ अस्त्राणि चाप्यवाप्तानि रिपवश्च पराजिताः ॥ ३१ ॥
 सुरासुरैरवध्यत्वं दत्तमस्मै स्वयंभुवा ॥ एतच्च कवचं दिव्यं रथश्वैर्षोर्कभास्वरः ॥ ३२ ॥
 एतेन शतशो देवा दानवाश्च पराजिताः ॥ रक्षितानि च रक्षांसि यक्षाश्चापि निषूदिताः ॥ ३३ ॥
 वज्रं विष्टम्भितं येन बाणैरिन्द्रस्य धीमन्तः ॥ पाशः सलिलराजस्य रणे प्रतिहतस्तथा ॥ ३४ ॥
 एषोतिकायो बलवान्राक्षसानामथर्षभः ॥ रावणस्य सुतो धीमान्देवदानवदर्पहा ॥ ३५ ॥
 तदस्मिन्क्रियतां यत्नः क्षिप्रं पुरुषपुङ्गव ॥ पुरा वानरसैन्यानि क्षयं नयति सायकैः ॥ ३६ ॥

रथस्थिताभिः शक्तिभिः ॥ १४-१६ ॥ ध्वजशृङ्गप्रतिष्ठेनेति ॥ अनेन राहुध्वजोयमित्युक्त ॥ १७ ॥ त्रिणतं त्रिषुआद्यन्तयोर्मध्ये च नत । मेघनिर्हादं मेघतुल्य-ज्याखन । हेमपृष्ठं हेमलिप्तपार्श्वमित्यर्थः । धनु रथ-स्थेभ्यः अन्यत् करधृतमिदं ॥ १८ ॥ ध्वजः असा-धारणकेतनं । पताका साधारणी । अनुकर्षः रथाध-स्थदारु । चतुःसादिसमायुक्तः चतुःसारथियुक्तः ॥ १९ ॥ कार्मुकाणि धनुर्भेदा इति न पौनरुक्त्य ॥ २० ॥ पार्श्वशोभितौ पार्श्वभ्यां शोभितौ । चतुर्ह-

स्तस्वरुयुतौ चतुर्हस्तप्रमाणत्सरुयुक्तौ । “ त्सरुः खड्गादिमुष्टौ स्यात् ” इत्यमरः । व्यक्तहस्तदशायतौ व्यक्तौ च तौ हस्तदशायतौ चेति तथा ॥ २१ ॥ रक्तकण्ठगुण रक्तकण्ठमाल्यः । कालमहावक्रः काल-स्येव महावक्र यस्य स तथोक्तः । काल इव महावक्र इति वा ॥ २२-२७ ॥ तस्येत्यादिश्लोकद्वयं ॥ नये युक्तौ । मन्त्रे विचारे ॥ २८-३३ ॥ वज्रमित्यादिश्लो-कद्वयं ॥ विष्टम्भितं निश्चलीकृत । राक्षसानामथर्षभ इत्यत्राथशब्दः कार्त्तर्ये ॥ ३४-३५ ॥ पुरा नयति

वच्छब्द किमर्थं ॥ १३ ॥ स० उभाभ्याकुण्डलाभ्या एकैकस्मिन्कर्णे उभाभ्या । अतो नोभाभ्यामधिक ॥ २४ ॥ ती० अश्वर-थगजस्थानाक्रमेणप्रतिनियतायुधान्याह—खड्गेधनुषिकर्षणइति । कृष्यतेऽनेनेतिकर्षण पाशादि । तोमरभेदोवा ॥ २९ ॥

[पा०] १ ड. च. झ ट. खड्गौचपार्श्वस्थौप्रदीप्तौपार्श्वशोभितौ. २ क—च. झ ज ट त्परुचितौ ३ ड झ कुण्डलाभ्यामुभाभ्याचभातिवक्त्रेसुभीपणं. ४ ग. च. झ ज. ट. गत परिपूर्णोनिशाकर. क ख घ. ड गत प्रतिपूर्णोनिशाकर. ५ ड. च. झ. ज. ट महात्माहि. ग महेष्वासो ६ ग.—ट बले. ७ झ. ज. ट. नागपृष्ठे ८ ट. ट. कर्मणि. ९ ड. च. झ. ज. ट. भवति. १० ग. ड. झ. ज. ट. धीमता.

ततोतिकायो बलवान्प्रविश्य हरिवाहिनीम् ॥ विस्फारयामास धनुर्ननाद च पुनः पुनः ॥ ३७ ॥
 तं भीमवपुषं दृष्ट्वा रथस्थं रथिनां वरम् ॥ अभिपेतुर्महात्मानो ये प्रधाना वनौकसः ॥ ३८ ॥
 कुमुदो द्विविदो मैन्दो नीलः शरभ एव च ॥ पादपैर्गिरिशृङ्गैश्च युगपत्समभिद्रवन् ॥ ३९ ॥
 तेषां वृक्षांश्च शैलांश्च शरैः काञ्चनभूषणैः ॥ अतिकायो महातेजाश्चिच्छेदास्त्रविदां वरः ॥ ४० ॥
 तांश्चैव सर्वान्स हरीञ्शरैः सर्वायसैर्वली ॥ विव्याधाभिमुखः सङ्क्षेपे भीमकायो निशाचरः ॥ ४१ ॥
 तेऽर्दिता बाणवर्षेण भग्नगात्राः प्लवङ्गमाः ॥ न शेकुरतिकायस्य प्रतिकर्तुं महारणे ॥ ४२ ॥
 तत्सैन्यं हरिवीराणां त्रासयामास राक्षसः ॥ मृगयूथमिव क्रुद्धो हरिर्यौवनदर्पितः ॥ ४३ ॥

स राक्षसेन्द्रो हरिसैन्यमध्ये नायुध्यमानं निजघान कंचित् ॥

उपेत्य रामं सधनुः कलापी सगर्वितं वाक्यमिदं बभाषे ॥ ४४ ॥

रथे स्थितोऽहं शरचापपाणिर्न प्राकृतं कंचन योधयामि ॥

यैश्चास्ति कश्चिद्व्यवसाययुक्तो ददातु मे क्षिप्रमिहाद्य युद्धम् ॥ ४५ ॥

तत्तस्य वाक्यं ब्रुवतो निशम्य चुकोप सौमित्रिरमित्रहन्ता ॥

अमृष्यमाणश्च समुत्पपात जग्राह चापं च ततः स्मयित्वा ॥ ४६ ॥

क्रुद्धः सौमित्रिरुत्पत्य तूणादाक्षिप्य सायकम् ॥ पुरस्तादतिकायस्य विचर्कष महद्वनुः ॥ ४७ ॥
 पूरयन्स महीं शैलानाकाशं सागरं दिशः ॥ ज्याशब्दो लक्ष्मणस्योग्रस्त्रासयत्रजनीचरान् ॥ ४८ ॥
 सौमित्रेश्चापनिर्घोषं श्रुत्वा प्रतिभयं तदा ॥ विसिष्मिये महातेजा राक्षसेन्द्रात्मजो बली ॥ ४९ ॥
 अथातिकायः कुपितो दृष्ट्वा लक्ष्मणमुत्थितम् ॥ आदाय निशितं बाणमिदं वचनमब्रवीत् ॥ ५० ॥
 बालस्त्वमसि सौमित्रे विक्रमेष्वविचक्षणः ॥ गच्छ किं कालसदृशं मां योधयितुमिच्छसि ॥ ५१ ॥
 न हि मद्बाहुसृष्टानामस्त्राणां हिमवानपि ॥ सोढुपुत्सहते वेगमन्तरिक्षमथो मही ॥ ५२ ॥
 सुखप्रसुप्तं कालाग्निं निबोधयितुमिच्छसि ॥ न्यस्य चापं निवर्तस्व मा प्राणाञ्जहि मद्गतः ॥ ५३ ॥
 अथ वा त्वं प्रतिष्ठब्धो न निवर्तितुमिच्छसि ॥ तिष्ठ प्राणान्परित्यज्य गमिष्यसि यमक्षयम् ॥ ५४ ॥
 प्रश्य मे निशितान्बाणानरिदर्पनिषूदनान् ॥ ईश्वरायुधसंकाशांस्तप्तकाञ्चनभूषणान् ॥ ५५ ॥
 एष ते सर्पसंकाशो बाणः पात्यति शोणितम् ॥ मृगराज इव क्रुद्धो नागराजस्य शोणितम् ॥
 इत्येवमुक्त्वा संक्रुद्धः शरं धनुषि संदधे ॥ ५६ ॥

नेष्यतीत्यर्थः ॥ ३६-३८ ॥ समभिद्रवन् । आगम-
 शासनस्यानित्यत्वादङ्गभावः ॥ ३९-४० ॥ अभि-
 मुखः स्थित इति शेषः ॥ ४१-४२ ॥ हरिः सिंहः
 ॥ ४३ ॥ कलापी तूणीरवान् । “कलापो भूषणे बर्हे
 तूणीरे सहतावपि” इत्यमरः । सगर्वितं सगर्व
 ॥ ४४ ॥ व्यवसायः उत्साहः ॥ ४५ ॥ स्मयित्वा

अनादृत्य । “ष्मिद् अनादरे” इति धातुः ॥ ४६-
 ४७ ॥ त्रासयन् अभूदिति शेषः ॥ ४८ ॥ प्रति-
 भय । “भयकरं प्रतिभय” इत्यमरः ॥ ४९-५२ ॥
 निबोधयितुं ज्वलयितुं । मा जहि मा हिंसीः ।
 “हन्तेर्ज” इति जादेशः । मद्गतः मां प्राप्तः ॥ ५३ ॥
 प्रतिष्ठब्धः प्रतिमुखः स्थितः ॥ ५४ ॥ ईश्वरायुधं

स० यौवनदर्पितइतिराक्षसविशेषणं । नमृगयूथमथनेसिंहस्यतारुण्यमपेक्षितं । स्वप्रेषिवा चित्रितस्यवासिहस्यदर्शनमात्रेणगजादि-
 मारकस्यक्रियान्मृगवधस्तथेतितत्रतस्यासम्भवदन्वयत्वात् । “सिहीगर्भविनिस्सृतंतदुपरिक्रोधात्पतन्तशिखुं” इत्यादिकवितापि
 वानुकूलानागोजिमदस्यास्माकमिवेतिदिक् ॥ ४३ ॥ स० अयुध्यमानकंचननजघान । एतेनश्रुतधरइत्यादिनासूचितंधर्मिष्ठत्वं
 ध्वनितं ॥ ४४ ॥ ति० यस्यशक्तिरस्ति व्यवसाययुक्तश्चय सयुद्धददातु ॥ ४५ ॥

[पा०] १ क. ख घ. ड. ज झ ट. मुखान्सङ्क्षेपे २ क. ड — ट. विशारद. ३ क ख घ. ड. झ. ज. ट.
 यस्यास्तिशक्तिर्व्यवसाय ४ ड. झ. ज. ट. महींसर्वामाकाश.

श्रुत्वाऽतिकायस्य वचः सरोषं सगर्वितं संयति राजपुत्रः ॥

स संचुकोपातिबलो बृहच्छ्रीरुवाच वाक्यं च ततो महार्थम् ॥ ५७ ॥

न वाक्यमात्रेण भवान्प्रधानो न कथ्यनात्सत्पुरुषा भवन्ति ॥

मयि स्थिते धन्विनि बाणपाणौ निदर्शय स्वात्मबलं दुरात्मन् ॥ ५८ ॥

कर्मणा सूचयात्मानं न विकथितुमर्हसि ॥ पौरुषेण तु यो युक्तः स तु शूर इति स्मृतः ॥ ५९ ॥

सर्वायुधसमायुक्तो धन्वी त्वं रथमास्थितः ॥ शरैर्वा यदि वाऽप्यस्त्रैर्दर्शयस्व पराक्रमम् ॥ ६० ॥

ततः शिरस्ते निशितैः पातयिष्याम्यहं शरैः ॥ मारुतः कालसंपक्वं वृन्तात्तालफलं यथा ॥ ६१ ॥

अद्य ते मामंका बाणास्तप्तकाश्चनभूषणाः ॥ पास्यन्ति रुधिरं गात्राद्बाणशल्यान्तरोत्थितम् ॥ ६२ ॥

बालोऽयमिति विज्ञाय न माऽवज्ञातुमर्हसि ॥ ६३ ॥

बालो वा यदि वा वृद्धो मृत्युं जानीहि संयुगे ॥ बालेन विष्णुना लोकास्त्रयः क्रान्तास्त्रिभिः क्रमैः ॥ ६४ ॥

लक्ष्मणस्य वचः श्रुत्वा हेतुमत्परमार्थवत् ॥ अतिकायः प्रचुक्रोध बाणं चोत्तममाददे ॥ ६५ ॥

ततो विद्याधरा भूता देवा दैत्या महर्षयः ॥ गुह्यकाश्च महात्मानस्तद्युद्धं द्रष्टुमागमन् ॥ ६६ ॥

ततोतिकायः कुपितश्चापमारोप्य सायकम् ॥ लक्ष्मणाय प्रचिक्षेप संक्षिपन्निव चाम्बरम् ॥ ६७ ॥

तमापतन्तं निशितं शरमाशीविषोपमम् ॥ अर्धचन्द्रेण चिच्छेदं लक्ष्मणः परवीरहा ॥ ६८ ॥

तं निकृत्तं शरं दृष्ट्वा कृत्तभोगमिवोरगम् ॥ अतिकायो भृशं क्रुद्धः पञ्च बाणान्समाददे ॥ ६९ ॥

ताञ्जशरान्संप्रचिक्षेप लक्ष्मणाय निशाचरः ॥ तानप्राप्ताञ्जशरैस्तीक्ष्णैश्चिच्छेद भरतानुजः ॥ ७० ॥

[पञ्चभिः पञ्च चिच्छेद पावकार्कसमप्रभैः ॥]

स ताञ्जित्वा शरैस्तीक्ष्णैर्लक्ष्मणः परवीरहा ॥ आददे निशितं बाणं ज्वलन्तमिव तेजसा ॥ ७१ ॥

तमादाय धनुःश्रेष्ठे योजयामास लक्ष्मणः ॥ विचकर्ष च वेगेन विससर्ज च वीर्यवान् ॥ ७२ ॥

पूर्णायतविसृष्टेन शरेण नतपर्वणा ॥ ललाटे राक्षसश्रेष्ठमाजघान स वीर्यवान् ॥ ७३ ॥

स ललाटे शरो मग्नस्तस्य भीमस्य रक्षसः ॥ ददृशे शोणितेनाक्तः पन्नगेन्द्र इवाचले ॥ ७४ ॥

राक्षसः प्रचकम्पे च लक्ष्मणेषुप्रपीडितः ॥ रुद्रबाणहतं घोरं यथा त्रिपुरगोपुरम् ॥ ७५ ॥

चिन्तयामास चाश्वास्य विमृश्य च महाबलः ॥ साधु बाणनिपातेन श्लाघनीयोसि मे रिपुः ॥ ७६ ॥

त्रिशूलं ॥ ५५—५७ ॥ कथ्यनात् आत्मश्लाघनात् ।

सत्पुरुषाः शूरपुरुषा ॥ ५८—६० ॥ वृन्तात् प्रसवब-

न्धनात् । “ वृन्त प्रसवबन्धनं ” इत्यमरः ॥ ६१ ॥

बाणशल्यान्तरोत्थितमिति । बाणशल्यान्तराणि बाण-

शल्यकृतान्यन्तराणि ॥ ६२—६३ ॥ मृत्युं जानीहि ।

मामिति शेषः ॥ ६४—६६ ॥ सायक चापमारोप्य

बाण धनुषि संधायेत्यर्थः । संक्षिपन्निव बाणवेगेना-

न्तरावस्थितमाकाशं असन्निवेत्यर्थः ॥ ६७—७२ ॥

पूर्णायतेन पूर्णाकृष्टेन । विसृष्टेन क्षिप्तेन । नतपर्वणा

निलीनपर्वणा । ऋजुनेति यावत् ॥ ७३ ॥ अक्तः

लिप्त ॥ ७४ ॥ त्रिपुरगोपुरं त्रिपुरद्वारं ॥ ७५ ॥

चिन्तयामासेत्यादिश्लोकद्वयमेकान्वयः ॥ विमृश्य कर-

णीय निर्धार्य । बाणनिपातेन मे साधु श्लाघनीयो

रिपुरसीति । एव लक्ष्मण विधाय अभिधाय । आस्त्रं

स० बृहच्छ्री महाकान्ति । मनस्वी प्रशस्तमना । द्वाभ्यामप्यभीतताद्योतयति ॥ ५७ ॥ स० शूरस्तुसएव ॥ ५९ ॥ स०

रथमास्थितइत्यनेन प्रतियोग्यपेक्षयामहासाहितीसहितताद्योतयति ॥ ६० ॥ स० कालसयुक्त पक्वतादशापन्न । अन्यत्रमृत्युका-

लसयुक्तं ॥ ६१ ॥ ति० बालेनेति । वामनेनेत्यर्थः ॥ ६४ ॥

[पा०] १ ड झ. ट. मनस्वीउवाच. २ ड. झ. ट. बृहच्छ्री, क. महात्मा. ३ ड.—ट. कालसयुक्तं. ४ क. ग. ड. च.

झ. ज. ट. ददृशुस्तदा. ५ इदमर्थं ख. च. छ. पाठेषुदृश्यते. ६ क. घ. ड. झ. ज. ट. विससर्जचसायकं. ७ ग. विश्रम्यच.

विधायैवं विनम्यासं नियम्य च भुजावुभौ ॥ स रथोपस्थमास्थाय रथे च प्रचचार ह ॥ ७७ ॥
 एकं त्रीन्पञ्च सप्तेति सायकान्राक्षसर्षभः ॥ आददे संदधे चापि विचकर्षोत्ससर्ज च ॥ ७८ ॥
 ते बाणाः कालसंकाशा राक्षसेन्द्रधनुश्च्युताः ॥ हेमपुङ्खा रविप्रख्याश्चकुर्दामिवाम्बरम् ॥ ७९ ॥
 ततस्तान्राक्षसोत्सृष्टाञ्जरौघान्राघवानुजः ॥ असंभ्रान्तः प्रचिच्छेद निशितैर्वहुभिः शरैः ॥ ८० ॥
 ताञ्जरान्युधि संप्रेक्ष्य निकृत्तात्रावणात्मजः ॥ चुकोप त्रिदशेन्द्रारिर्जग्राह निशितं शरम् ॥ ८१ ॥
 स संधाय महातेजास्तं बाणं सहसोत्सृजत् ॥ तैतः सौमित्रिमायान्तमाजघान स्तनान्तरे ॥ ८२ ॥
 अतिकायेन सौमित्रिस्ताडितो युधि वक्षसि ॥ सुस्राव रुधिरं तीव्रं मदं मत्त इव द्विपः ॥ ८३ ॥
 स चकार तदाऽऽत्मानं विशल्यं सहसा विभुः ॥ जग्राह च शरं तीक्ष्णमस्त्रेणापि च संदधे ॥ ८४ ॥
 आग्नेयेन तदाऽऽस्त्रेण योजयामास सायकम् ॥ स जज्वाल तदा बाणो धनुष्यस्य महात्मनः ॥ ८५ ॥
 अतिकायोपि तेजस्वी सौरिमस्त्रं समादधे ॥ तेन बाणं भुजङ्गामं हेमपुङ्खमयोजयत् ॥ ८६ ॥
 तदस्त्रं ज्वलितं घोरं लक्ष्मणः शरमाहितम् ॥ अतिकायाय चिक्षेप कालदण्डमिवान्तकः ॥ ८७ ॥
 आग्नेयेनाभिसंयुक्तं दृष्ट्वा बाणं निशाचरः ॥ उत्ससर्ज तदा बाणं दीप्तं सूर्यास्त्रयोजितम् ॥ ८८ ॥
 तावुभावम्बरे बाणान्वन्योन्यमभिजघ्नतुः ॥ तेजसा संप्रदीप्ताग्रौ कुद्राविव भुजङ्गमौ ॥ ८९ ॥
 तावन्वोन्यं विनिर्दह्य पेततुः पृथिवीतले ॥ निरर्चिषौ भस्मकृतौ न भ्राजेते शरोत्तमौ ॥
 [तावुभौ दीप्यमानौ स्म नभ्राजेते महीतले] ॥ ९० ॥
 ततोतिकायः संकुर्द्धस्त्वस्त्रमैषीकमुत्सृजत् ॥ तत्प्रचिच्छेद सौमित्रिरस्त्रेणैन्द्रेण वीर्यवान् ॥ ९१ ॥
 ऐषीकं निहतं दृष्ट्वा रूषितो रावणात्मजः ॥ याम्येनास्त्रेण संकुद्रो योजयामास सायकम् ॥ ९२ ॥
 ततस्तदस्त्रं चिक्षेप लक्ष्मणाय निशाचरः ॥ वायव्येन तदस्त्रेण निजघान स लक्ष्मणः ॥ ९३ ॥
 अथैनं शरधाराभिर्धाराभिरिव तोयदः ॥ अभ्यवर्षत्संकुद्रो लक्ष्मणो रावणात्मजम् ॥ ९४ ॥
 तेऽतिकायं समासाद्य कवचे वैज्रभूषिते ॥ भग्नाग्रशल्याः सहसा पेतुर्बाणा महीतले ॥ ९५ ॥
 तान्मोघानभिसंप्रेक्ष्य लक्ष्मणः परवीरहा ॥ अभ्यवर्षन्महेषूणां सहस्रेण महायशाः ॥ ९६ ॥
 स वृष्यमाणो बाणौघैरतिकायो महाबलः ॥ अवध्यकवचः सङ्ख्ये राक्षसो नैव विव्यथे ॥ ९७ ॥
 [शरं चाशीविषाकारं लक्ष्मणाय व्यपासृजत् ॥ स तेन विद्धः सौमित्रिर्मर्मदेशे शरेण ह ॥
 मुहूर्तमात्रं निस्संज्ञो ह्यभवच्छत्रुतापनः ॥ ९८ ॥

विनम्य भुजौ नियम्य वशे स्थापयित्वा । रथोपस्थ-
 मास्थाय रथेन प्रचचार हेति सबन्धः ॥ ७६—७७ ॥ संदधे योजयामास ॥ ८४ ॥ आग्नेयेनेत्यादि । पूर्वो-
 क्तस्यैव विवरणं ॥ ८५ ॥ समादधे अनुसंदधे ॥ ८६ ॥
 इति उक्तप्रकारेण ॥ ७८—८३ ॥ अस्त्रेण अस्त्रमन्त्रेण । आहितं संहित ॥ ८७—८९ ॥ भस्मकृतौ भस्मतया

ति० आत्मानं विशल्यचकारेत्यत्र हेतु विभुरिति । विष्वंशत्वानुसंधानवानित्यर्थः ॥ स० विशल्य तद्वाधारहितं । तत्र हेतु-
 विभुरिति ॥ ८४ ॥ ति० दीप्यमानौ तादृशावपि परस्परभिघातात्तन्भ्राजेते ॥ स० निरर्चिषौ निष्प्रभौ । भस्मकृतौ
 भस्मकुर्वते इति तथा । पृथिवीतले पतितौ नभ्राजेते । महीतले विद्यमानौ तौ मोक्षारौ लक्ष्मणातिकायावपि दीप्यमानौ प्राक् हतोऽय-
 मिति परस्परजयप्रकाशौ नभ्राजेते स्म । मोघीभूतबाणावित्यत्राजनयुक्तमिति भावः । अतो न पुनरुक्तिः । महाहवे इत्यपि कचित्पाठः
 ॥ ९० ॥ ति० लाष्ट्रं त्वष्टृदेवताकमैषीकाख्यं ॥ ९१ ॥

[पा०] १ ड झ. ट. विदार्यास्यविनम्यचमहाभुजौ. २ ख — ट. तेनसौमित्रि ३ ड च. झ. ज ट. रौद्रमस्त्रं.
 ४ इदमर्थं ग. घ. ड. झ. ज. ट. पाठेषु दृश्यते ५ क. ख. च. महाहवे ६ झ ज. ट. लाष्ट्र ७ क. ग. घ. ड. झ. ट.
 कुमारो. ८ ग हेमभूषिते ९ क. ग. — च झ. अभ्यवर्षतबाणानां. १० शरं चाशीविषाकारमित्यादय तत्परक्षसइत्यन्ता
 श्लोका. औत्तराहपाठएवदृश्यन्तेननुप्राचीनकोशेषु.

ततः संज्ञामुपालभ्य चतुर्भिः सायकोत्तमैः ॥ निजघान हयान्सङ्ख्ये सारथिं च महाबलः ॥ ९९ ॥
ध्वजस्योन्मथनं कृत्वा शरवर्षैरिन्दमः ॥ असंभ्रान्तः स सौमित्रिस्ताञ्शरानभिलक्षितान् ॥
मुमोच लक्ष्मणो बाणान्वधार्थं तस्य रक्षसः] ॥ १०० ॥

न शशाक रुजं कर्तुं युधि तस्य शरोत्तमः ॥ १०१ ॥

अथैनमभ्युपागम्य वायुर्वाक्यमुवाच ह ॥ ब्रह्मदत्तवरो ह्येष अवध्यकवचावृतः ॥ १०२ ॥

ब्राह्मेणास्त्रेण भिन्ध्येनमेष वध्यो हि नान्यथा ॥ अवध्य एष ह्यन्येषामस्त्राणां कवची बली ॥ १०३ ॥

ततस्तु वायोर्वचनं निशम्य सौमित्रिरिन्द्रप्रतिमानवीर्यः ॥

समाददे बाणममोघवेगं तद्ब्राह्ममस्त्रं सहसा नियोज्य ॥ १०४ ॥

तस्मिन्महास्त्रे तु नियुज्यमाने सौमित्रिणा बाणवरे शिताग्रे ॥

दिशश्च चन्द्रार्कमहाग्रहाश्च नभश्च तत्रास चंचाल चोर्वी ॥ १०५ ॥

तं ब्रह्मणोस्त्रेण नियोज्य चापे शरं सुपुङ्खं यमदूतकल्पम् ॥

सौमित्रिरिन्द्रारिसुतस्य तस्य ससर्ज बाणं युधि वज्रकल्पम् ॥ १०६ ॥

तं लक्ष्मणोत्सृष्टममोघवेगं समापतन्तं ज्वलनप्रकाशम् ॥

सुवर्णवज्रोत्तमचित्रपुङ्खं तदातिकायः समरे ददर्श ॥ १०७ ॥

तं प्रेक्षमाणः सहसाऽतिकायो जघान बाणैर्निशितैरनेकैः ॥

स सायकस्तस्य सुपर्णवेगस्तदाऽऽतिकायस्य जगाम पार्श्वम् ॥ १०८ ॥

तमागतं प्रेक्ष्य तदाऽऽतिकायो बाणं प्रदीप्तान्तककालकल्पम् ॥

जघान शतयुष्टिगदाकुठारैः शूलैर्हुलैश्चात्यविपन्नचेताः ॥ १०९ ॥

तान्यायुधान्यद्भुतविग्रहाणि मोघानि कृत्वा स शरोऽग्निदीप्तः ॥

प्रगृह्य तस्यैव किरीटजुष्टं ततोतिकायस्य शिरो जहार ॥ ११० ॥

तच्छिरः सशिरस्त्राणं लक्ष्मणेषुप्रपीडितम् ॥ पपात सहसा भूमौ शृङ्गं हिमवतो यथा ॥ १११ ॥

तं तु भूमौ निपतितं दृष्ट्वा विक्षिप्तभूषणम् ॥ बभूवुर्व्यथिताः सर्वे हतशेषा निशाचराः ॥ ११२ ॥

ते विषण्णमुखा दीनाः प्रहारजनितश्रमाः ॥ विनेदुरुच्चैर्बहवः सहसा विस्वरैः स्वरैः ॥ ११३ ॥

ततस्ते त्वरितं याता निरपेक्षा निशाचराः ॥ पुरीमभिमुखा भीता द्रवन्तो नायके हते ॥ ११४ ॥

प्रहर्षयुक्ता बहवस्तु वानराः प्रबुद्धपद्मप्रतिमाननास्तदा ॥

अपूजयँल्लक्ष्मणमिष्टभागिनं हते रिपौ भीमबले दुरासदे ॥ ११५ ॥

कृतौ ॥ ९०—१०३ ॥ ब्राह्ममस्त्रं ब्रह्मास्त्रमत्र । १०८ ॥ हुलै. द्विफलपत्राग्रायुधविशैषैः । “ हुलं
नियोज्य जपित्वेति यावत् ॥ १०४ ॥ दिशश्चेत्यादौ द्विफलपत्राग्रं ” इति वैजयन्ती ॥ १०९—११२ ॥
तत्रसुरिति विपरिणम्यानुषज्यते ॥ १०५ ॥ नियोज्य विस्वरैः विस्वरूपैः ॥ ११३ ॥ निरपेक्षा. युद्धान-
जपित्वा । तस्य यमदूतकल्पमित्यन्वयः ॥ १०६— पेक्षा. ॥ ११४ ॥ प्रबुद्धेत्यत्र प्रसन्नत्वे तात्पर्यं । इष्टस्य

स० सशिरस्त्राणं समुकुटं । अयमेवभारतोक्तकुम्भकर्णीभिधोलक्ष्मणहत । ‘ बृहत्तनु कुम्भदेवकर्णवस्येत्यतोनामचकुम्भकर्ण ’
इत्यारभ्य ‘ तेनातिकाय प्रबरोल्लवित्सु ’ इत्यन्तेनतात्पर्यमाचार्यवर्या प्रत्यपीपदन्नितितयैवभारतार्थानुसंधेय । प्रपञ्चितश्चायमर्थो-

[पा०] १ क. ग — ट. नरोत्तमः. २ क. च. ज सतस्यवायो. ३ क ड. च. ज — ट ररासचोर्वी. ४ ड. च झ.
ज. ट. विवृद्धवैर्ग ५ ग. घ. ड. ज. झ ट. स्तथातिवेगेनजगाम. ६ ज. शूलैश्चितै. घ. ड. झ. ट. शूलैःशरै. ७ ड. छ.
झ. ज. ट. श्वाप्यविपन्नचेष्टः. ८ घ ड. झ. ज. ट. ततस्तत्परितोयाता, ख. घ. ततस्तत्त्वरितंयान्ति,

[अतिबलमतिकायमभ्रकल्पं युधि विनिपात्य स लक्ष्मणः प्रहृष्टः ॥
त्वरितमथ तदा स रामपार्श्वं कपिनिवहैश्च सुपूजितो जगाम] ॥ ११६ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ॥ ७२ ॥

अतिकायनिधनश्रवणविषण्णेनरावणेन धूम्राक्षप्रभृतिबन्धुजनस्मरणेनतच्छोचनपूर्वक राक्षसान्प्रतिविशेषतो नगरादिरक्षण-
नियोजनपूर्वक भवनप्रवेश ॥ १ ॥

अतिकायं हतं श्रुत्वा लक्ष्मणेन महौजसा ॥ उद्वेगमगमद्राजा वचनं चेदमब्रवीत् ॥ १ ॥
धूम्राक्षः परमामर्षी धेन्वी शस्त्रभृतां वरः ॥ अकम्पनः प्रहस्तश्च कुम्भकर्णस्तथैव च ॥ २ ॥
एते महाबला वीरा राक्षसा युद्धकाङ्क्षिणः ॥ जेतारः परसैन्यानां परैर्नित्यापराजिताः ॥ ३ ॥
निहतास्ते महावीर्या रामेणाक्लिष्टकर्मणा ॥ राक्षसाः सुमहाकाया नानाशस्त्रविशारदाः ॥
अन्ये च बहवः शूरा महात्मानो निपातिताः ॥ ४ ॥
प्रख्यातबलवीर्येण पुत्रेणेन्द्रजिता मम ॥ यौ हि तौ भ्रातरौ वीरौ बद्धौ दत्तवरैः शरैः ॥ ५ ॥
यन्न शक्यं सुरैः सर्वैरसुरैर्वा महाबलैः ॥ मोक्तुं तद्वन्धनं घोरं यक्षगन्धर्वकिन्नरैः ॥ ६ ॥
तन्न जाने प्रभावैर्वा मायया मोहनेन वा ॥ शरबन्धाद्विमुक्तौ तौ भ्रातरौ रामलक्ष्मणौ ॥ ७ ॥
ये योधा निर्गताः शूरा राक्षसा मम शासनात् ॥ ते सर्वे निहता युद्धे वानरैः सुमहाबलैः ॥ ८ ॥
तं न पश्याम्यहं युद्धे योऽद्य रामं सलक्ष्मणम् ॥ शोसयेत्सबलं वीरं ससुग्रीवविभीषणम् ॥ ९ ॥
अहो नु बलवान्नामो महदस्त्रबलं च वै ॥ यस्य विक्रममासाद्य राक्षसा निधनं गताः ॥ १० ॥
तं मन्ये राघवं वीरं नारायणमनामयम् ॥ तद्भयाद्वि पुरी लङ्का पिहितद्वारतोरणा ॥ ११ ॥

जयस्य भागः प्राप्तिः सोऽस्यास्तीतिष्टभागी तं ॥ ११५—
११६ ॥ इति श्रीगोविन्दराजविरचिते श्रीमद्रामायणभू-
षणे रत्नकिरीटाख्याने युद्धकाण्डव्याख्याने एकसप्तति-
तमः सर्गः ॥ ७१ ॥

अथ रावणचिन्ता—अतिकायमित्यादि ॥ १-४ ॥
प्रख्यातेत्यादिश्लोकत्रयमेकं वाक्य ॥ वीरौ यौ भ्रातरौ
खरदूषणादिवधेन प्रसिद्धौ तावपि बद्धौ । तदेव

बन्धनं वर्णयति—यदिति ॥ यद्वन्धनं सुरादिभिः
मोक्तुं मोचयितु । अशक्यं तद्वन्धनं घोरं । भ्रातरौ
तौ शरबन्धाद्विमुक्ताविति यत् तत्प्रभावादिषु केन वा
जातं न जान इत्यन्वयः । प्रभावः सामर्थ्यं । माया
व्यामोहकारिणी विद्या । मोहन औषधादिकं ॥ ५—
९ ॥ अहो न्वित्यादिश्लोकद्वयमेकान्वयं ॥ पिहित-
द्वारतोरणा द्वारं अन्तर्द्वारं तोरणं बहिर्द्वारं ॥ १०-११ ॥

स्माभि प्राक्ततोनुसन्धेय ॥ १११ ॥ ति० त्रिशिरोतिकायदेवान्तकनरान्तकमहोदरमहापार्श्वानाषड्भिर्दिनैर्माद्राश्विनकृष्णषष्ठ्यन्ते-
नवधइत्यप्रेस्पष्टम् ॥ ११६ ॥ इत्येकसप्ततितमः सर्गः ॥ ७१ ॥

ती० प्रख्यातबलवीर्येणेत्यादिश्लोकत्रयमेकं वाक्यं । यौ खरदूषणादिनिरासकौतौ भ्रातरौ इन्द्रजिता दत्तवरैः शरैर्बद्धौ । यद्वन्धनं
सुरासुरादिभिः प्रत्येकमोक्तुं मोचयितुं न शक्यं । तद्वन्धनं घोरं प्रचण्डं सर्वं समुदितैरपिमोक्तुं न शक्यं । तौरामलक्ष्मणौ प्रभावौ ।
सहजसामर्थ्यं मायया विचित्रशक्त्या मोहनेन बन्धकनागपाशमोहनेन वा । शरबन्धाद्विमुक्तौ तन्नजानइतियोजना ॥ ५-७ ॥
स० अनामय कार्यवाचकपदेनकारणदोषोऽह्यते । निर्दोषं नारायणं ॥ ११ ॥ इतिद्विसप्ततितमः सर्गः ॥ ७२ ॥

[पा०] १ ख ड. च. झ ज ट महात्माना. २ ड. झ ज ट. सर्वशस्त्रभृता. ३ ड झ ट. ससैन्यास्तेहृतावीरारामेण.
ग घ ससैन्यास्तेमहावीर्यारामेण. ख ससैन्यास्तेमहाकायारामेण ४ छ. ज घोरं सर्वं समुदितैरपि. ड. झ. ट. घोरयक्षगन्ध-
र्वपन्नैः. ५ ड. झ. ट. नाशयेत्सबल ६ क ग. घ. ड झ ज ट. सुबलवान्

अप्रमत्तैश्च सर्वत्र गुप्तै रक्षया पुरी त्वियम् ॥ १२ ॥
 अशोकवनिकायां च यत्र सीताऽभिरक्ष्यते ॥ निष्क्रामो वा प्रवेशो वा ज्ञातव्यः सर्वथैव नः ॥ १३ ॥
 यत्र यत्र भवेद्गुल्मस्तत्र तत्र पुनः पुनः ॥ सर्वतश्चापि तिष्ठध्वं स्वैः स्वैः परिवृता बलैः ॥ १४ ॥
 द्रष्टव्यं च पदं तेषां वानराणां निशाचराः ॥ प्रदोषे वाऽर्धरात्रे वा प्रत्यूषे वाऽपि सर्वतः ॥ १५ ॥
 नावज्ञा तत्र कर्तव्या वानरेषु कदाचन ॥ द्विषतां बलमुद्युक्तमापतत्किंस्थितं सदा ॥ १६ ॥
 ततस्ते राक्षसाः सर्वे श्रुत्वा लङ्काधिपस्य तत् ॥ वचनं सर्वमातिष्ठन्यथावत्तु महाबलाः ॥ १७ ॥
 स तान्सर्वान्समादिश्य रावणो राक्षसाधिपः ॥ मन्युशल्यं वहन्दीनः प्रविवेश स्वमालयम् ॥ १८ ॥
 ततः स संदीपितकोपवह्निर्निशाचराणामधिपो महाबलः ॥
 तदेव पुत्रव्यसनं विचिन्तयन्मुहुर्मुहुश्चैव तदा व्यनिश्चमत् ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ॥ ७३ ॥

देवान्तकादिवधश्रवणेनविषीदतिदशानने तप्रतीन्द्रजिता रामादिवधप्रतिज्ञानेनसमाश्वासनपूर्वकं रथारोहणेनरणायनि-
 र्याणम् ॥ १ ॥ तथा रणाङ्गणेहुतवहेहवनपूर्वकं रथारोहणेनान्तरिक्षेऽ तर्हितेनसता नानाप्रहरणगणै कपिकुलशकलीकरणपूर्वकं
 ब्रह्मास्त्रप्रयोगेण सकलवानरवाहिन्यासहरामलक्ष्मणयोर्मोहप्रापणम् ॥ २ ॥

ततो हतात्राक्षसपुङ्गवांस्तान्देवान्तकादित्रिशिरोतिकायान् ॥
 रक्षोगणास्तत्र हतावशिष्टास्ते रावणाय त्वरितं शशंसुः ॥ १ ॥
 ततो हतांस्तान्सहसा निशम्य राजा मुमोहाश्रुपरिप्लुताक्षः ॥
 पुत्रक्षयं भ्रातृवधं च घोरं विचिन्त्य राजा विपुलं प्रदध्यौ ॥ २ ॥
 ततस्तु राजानमुदीक्ष्य दीनं शोकार्णवे संपरिपुल्लवानम् ॥
 रथर्षभो राक्षसराजसूनुस्तमिन्द्रजिद्राक्ष्यमिदं वभाषे ॥ ३ ॥

एवं रामप्रभाव सप्रपञ्चमुक्त्वा सैन्यं प्रति पुरीरक्षण
 नियमयति—अप्रमत्तैरित्यादिना ॥ गुप्तैः स्वयं कृत-
 रक्षणैः । गुल्मैरिति वा पाठः ॥ १२ ॥ यत्र सीता
 अभिरक्ष्यते तत्र अशोकवनिकायां । निष्क्रामः निर्गमः
 प्रवेशो वा । न. अस्माभिः । ज्ञातव्यः । मद्गुह्यं
 विना न कोपि जनो निर्गमयितव्यो नापि प्रवेष्टव्य
 इत्यर्थः ॥ १३ ॥ गुल्मः सेनासन्निवेशः ॥ १४ ॥
 द्रष्टव्यमित्यादिश्लोकद्वयमेकान्वयं ॥ पदं व्यवसितं ।
 दर्शनप्रकारमाह—द्विषतामिति । द्विषतां बलं स्थितं
 किं । उद्युक्तं उद्यतं किं । आपतन्त । लिङ्गादिव्यत्यय

आर्षः । आपतत् किमिति सदा द्रष्टव्यमित्यर्थः ।
 आपतत्किमिति पाठः सुशोभनः ॥ १५—१९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने द्विसप्ततितमः
 सर्गः ॥ ७२ ॥

अथ ब्रह्मास्त्रबन्धस्त्रिसप्ततितमे—ततो हतानित्यादि
 ॥ १ ॥ पूर्वं कुम्भकर्णादिवधः सामान्येन श्रुतः
 संप्रत्याप्तैः सविशेषं श्रुत इत्याह—तत इति ॥ पूर्वो-
 क्तसर्वानुवादो वा ॥ २ ॥ संपरिपुल्लवान् । लटः

रामानु० अत्रदेवान्तकादित्रिशिरोतिकायान् हतास्त्वरितशशंसु घोरपुत्रक्षयभ्रातृवधचविचिन्त्यविपुलप्रदध्यावितिचाभि-
 [पा०] १ ड. झ. ज. ट. सैन्यैःपरिवृता २ ख. च ज ट वहन्दीसंप्रविवेशनिवेशन. ग घ. वहस्तीत्रप्रविवेश. ३ ख.
 न्मुहुर्मुहुर्निश्चसितिसदीर्घ. ४ क. ग ड झ ट विनिश्चसन् ५ ख. ड. झ. ज ट लरिता

न तात मोहं प्रतिगन्तुमर्हसि यत्रेन्द्रजिजीवति राक्षसेन्द्र ॥
 [तद्वाणनिर्भिन्नविकीर्णदेहाः प्राणैर्विमुक्ताः समरे पतन्ति ॥]
 नेन्द्रारिवाणाभिहतो हि कश्चित्प्राणान्समर्थः समरेऽभिपातुम् ॥ ४ ॥
 पश्याद्य रामं सह लक्ष्मणेन मद्वाणनिर्भिन्नविकीर्णदेहम् ॥
 गतायुषं भूमितले शयानं शितैः शरैराचितसर्वगात्रम् ॥ ५ ॥
 इमां प्रतिज्ञां शृणु शक्रशत्रोः सुनिश्चितां पौरुषदैवयुक्ताम् ॥
 अद्यैव रामं सह लक्ष्मणेन सन्तर्पयिष्यामि शरैरमोघैः ॥ ६ ॥
 अद्येन्द्रवैवस्वतविष्णुमित्रसाध्याश्विवैश्वानरचन्द्रसूर्याः ॥
 द्रक्ष्यन्तु मे विक्रममग्रमेयं विष्णोरिवोग्रं बलियज्ञवाटे ॥ ७ ॥
 स एवमुक्त्वा त्रिदशेन्द्रशत्रुरापृच्छ राजानमदीनसत्त्वः ॥
 समारुरोहानिलतुल्यवेगं रथं खरश्रेष्ठसमाधियुक्तम् ॥ ८ ॥

तैमास्थाय महातेजा रथं हरिरथोपमम् ॥ जगाम सहसा तत्र यत्र युद्धमरिन्दमः ॥ ९ ॥
 तं प्रस्थितं महात्मानमनुजगमुर्महाबलाः ॥ संहर्षमाणा बहवो धनुःप्रवरपाणयः ॥ १० ॥
 गजस्कन्धगताः केचित्केचित्प्रवरवाजिभिः ॥ [द्याघ्रवृश्चिकमार्जारैः खरोष्ट्रैश्च भुजङ्गमैः ॥ ११ ॥
 वराहश्चापदैः सिंहैर्जम्बुकैः पर्वतोपमैः ॥ शशहंसमयूरैश्च राक्षसा भीमविक्रमाः] ॥ १२ ॥
 प्रासमुद्ररनिस्त्रिंशपरश्वधगदाधरः ॥ [भुशुण्डिमुद्ररायष्टिशतघ्नीपरिषायुधः] ॥ १३ ॥
 स शङ्खनिनदैः पूर्णैर्भेरीणां चापि निस्वनैः ॥ जगाम त्रिदशेन्द्रारिः स्तूयमानो निशाचरैः ॥ १४ ॥
 स शङ्खशशिवर्णेन छत्रेण रिपुसूदनः ॥ रराज प्रतिपूर्णेन नभश्चन्द्रमसा यथा ॥ १५ ॥
 अवीज्यत ततो वीरो हैमैर्हेमविभूषितैः ॥ चारुचामरमुख्यैश्च मुख्यैः सर्वधनुष्मताम् ॥ १६ ॥
 [स तु दृष्ट्वा विनिर्यान्तं बलेन महता वृत्तम् ॥ राक्षसाधिपतिः श्रीमात्रावणः पुत्रमब्रवीत्] ॥ १७ ॥
 त्वमप्रतिरथः पुत्र त्वया वै वासवो जितः ॥ किं पुनर्मानुषं धृष्यं निहनिष्यसि राघवम् ॥
 तथोक्तो राक्षसेन्द्रेण प्रत्यगृह्णान्महाशिषः] ॥ १८ ॥
 ततस्त्विन्द्रजिता लङ्का सूर्यप्रतिमतेजसा ॥ रराजाप्रतिवीरेण द्यौरिवाक्येण भास्वता ॥ १९ ॥
 स संग्राप्य महातेजा युद्धभूमिमरिन्दमः ॥ स्थापयामास रक्षांसि रथं प्रति समन्ततः ॥ २० ॥

शानजादेशः ॥ ३ ॥ यत्र यदा । इन्द्रारिः इन्द्रजित् ॥ ४-५ ॥ पौरुषदैवयुक्ता पुरुषबलदैवबलयुक्ता । सन्तर्प-
 यिष्यामि पूरयिष्यामि ॥ ६-७ ॥ खरश्रेष्ठसमाधियुक्त
 खरश्रेष्ठसबन्धयुक्त । खरश्रेष्ठैः समाधिना समाधानेन
 च युक्तमिति वा ॥ ८ ॥ हरिरथः सूर्यरथः । “यमा-

निलेन्द्रचन्द्रार्कविष्णुसिंहांशुवाजिषु । शुकाहिकपिभे-
 केषु हरिर्ना कपिले त्रिषु ” इत्यमरः । युद्धमिति ।
 कर्तव्यमिति शेषः ॥ ९ ॥ तं प्रस्थितमित्यादिश्लोक-
 द्वयमेकान्वयं ॥ १०-१५ ॥ हैमैः हेमदण्डैः । हेम-
 विभूषितैः हेमशलाकायुक्तैः ॥ १६-१९ ॥ रथं प्रति

धानात् पूर्वरावणेनातिकायबधएवश्रुतइत्यवगम्यते । यद्वा पूर्वोक्तानुवाद ॥ ११ ॥ ति० पौरुषदैवयुक्ता पौरुषेण सहजशौर्यबलेन ।
 दैवबलेन भगवद्भक्तबलेन च युक्ताक्रियमाणा । आदिकर्मणिक्त ॥ ६ ॥ ति० युद्धभूमि युद्धजयसपादकहोमसाधनभूमिं निकुंभिला-

[पा०] १ इदमर्थं घ. पाठेदृश्यते २ ख. ड. झ. ज. ट. विष्णुसूत्र ३ क — ट समास्थाय. ४ ग. च छ. ज. युद्धभू-
 मिमरिन्दम. ख. यत्रयुद्धप्रवर्तते ५ ड — ट. त्परमवाजिभिः. ६ इदमर्थं त्रयं. ड. — ट पाठेषुदृश्यते ७ ड. — ट. काकहं-
 समयूरैश्च. ८ इदमर्थं च. ज. पाठयोर्दृश्यते ९ ग घ ड झ. ट त्रिदशेन्द्रारिराजिवेगेनवीर्यवान् ख. छ. ज. त्रिदशेन्द्रारि-
 र्महासैन्येनवीर्यवान् १० ख. च छ. ज. ज. निशिपूर्णेन. ११ इदंश्लोकद्वयं औत्तराहपाठएवदृश्यतेनतुदाक्षिणात्यप्राचीनकोशेषु.

ततस्तु हुतभोक्तारं हुतभुक्सदृशप्रभः ॥ जुहाव राक्षसश्रेष्ठो मेघवद्विधिवत्तदा ॥ २१ ॥
 स हविलीजसंस्कारैर्माल्यगन्धपुरस्कृतैः ॥ जुहुवे पावकं तत्र राक्षसेन्द्रः प्रतापवान् ॥ २२ ॥
 शस्त्राणि शरपत्राणि समिधोथ विभीतकाः ॥ लोहितानि च वासांसि सुवं कार्णायसं तथा ॥ २३ ॥
 स तत्रार्थि समास्तीर्य शरपत्रैः सतोमरैः ॥ छागस्य कृष्णवर्णस्य गलं जग्राह जीवतः ॥ २४ ॥
 सकृदेव समिद्धस्य विधूमस्य महार्चिषः ॥ बभूवुस्तानि लिङ्गानि विजयं यान्यदर्शयन् ॥ २५ ॥
 प्रदक्षिणावर्तशिखस्तप्तकाश्चैनभूषणः ॥ हविस्तत्प्रतिजग्राह पावकः स्वयमास्थितः ॥ २६ ॥
 सोऽस्त्रमाहारयामास ब्राह्ममिन्द्ररिपुस्तदा ॥ धनुश्चात्सर्यं चैव सर्वं तत्राभ्यमन्त्रयत् ॥ २७ ॥
 तस्मिन्नाहूयमानेऽस्त्रे हूयमाने च पावके ॥ सार्धं ग्रहेन्दुनक्षत्रैर्वितत्रास नभस्स्थलम् ॥ २८ ॥

स पावकं पावकदीप्ततेजा हुत्वा महेन्द्रप्रतिमप्रभावः ॥

सचापबाणासिरथाश्चसूतः खेऽन्तर्दधेत्मानमर्चिन्त्यरूपः ॥ २९ ॥

ततो हयरथाकीर्णं पताकाध्वजशोभितम् ॥ निर्ययौ राक्षसबलं नर्दमानं युयुत्सया ॥

[अंशोभत बलं घोरं किङ्किणीशतनादितम् ॥ ३० ॥

ते शरैर्बहुभिश्चित्रैस्तीक्ष्णवेगैरलंकृतैः ॥ तोमरैरङ्कुशैश्चापि वानराञ्जघुराहवे ॥ ३१ ॥

रावणिस्तु ततः क्रुद्धस्तान्निरीक्ष्य निशाचरान् ॥ हृष्टा भवन्तो युध्यन्तु वानराणां जिघांसया ॥ ३२ ॥

ततस्ते राक्षसाः सर्वे नर्दन्तो जयकाङ्क्षिणः ॥ अभ्यवर्षस्ततो घोरान्वानराञ्शरवृष्टिभिः ॥ ३३ ॥

स तु नालीकनाराचैर्गदाभिर्मुसलैरपि ॥ रक्षोभिः संवृतः सङ्क्षेपे वानरान्विचर्कत ह ॥ ३४ ॥

रथसिद्धिमुद्दिश्य ॥ २० ॥ विधिवत् क्रमवत् ॥ २१ ॥

हविलीजसंस्कारैः संस्कृतहविलीजैः ॥ २२ ॥ श-

स्त्राणि आयुधानि । शरपत्राणि काशपत्रस्थानीयानि ।

तानि परिस्तरणान्यासन्नित्यर्थः । शरमय बहिस्तृणा-

तीत्यभिचारे काशश्चोदितः । अत्र त्वभिचारविशेषे

तत्स्थाने शस्त्राणि कृतानीति बोध्यः । विभीतकाः

कलिद्रुमविकाराः । “ वैभीतक इध्मः ” इति श्रुतेः ।

वासांसि स्वधार्याणि । यद्वा शस्त्राणि तोमरादीनि

शरपत्राणि च । बर्हीण्यासन्निति शेषः । शरपत्रैः

सतोमरैरित्यनुवादात् । कार्णायसं सुवं । कृतमिति

शेषः ॥ २३ ॥ तत्र युद्धभूमौ । आस्तीर्य परिस्तीर्य

॥ २४ ॥ सकृत्समिद्धस्य एकदा समिद्धिर्ज्वलितस्य ।

लिङ्गानि उक्तसकृत्समिद्धत्वविधूमत्वमहार्चिघ्नानि ।

विजयं यान्यदर्शयन् । पूर्वमिति शेषः ॥ २५ ॥ प्रद-

क्षिणेति । प्रदक्षिण आवर्तो भूमिर्यासां ताः शिखा

यस्येति विग्रहः । स्वयमास्थितः स्वयमास्थितवान् ।

स्वयमुत्थित इति पाठे पुरुषरूपेणोत्थित इत्यर्थः

॥ २६ ॥ आहारयामास आजुहाव । अभ्यमन्त्रयत्

अभिमानितवान् ॥ २७ ॥ वितत्रास चचाल ॥ २८ ॥

आत्मानं अन्तर्दधे अन्तर्धापयामास । अन्तर्भावित-

प्यर्थोऽयम् । खेऽन्तर्दधेत्मानमित्यत्र आर्पे पूर्वरूपत्व ।

अचिन्त्यरूप अचिन्त्यमन्त्रशक्तिः ॥ २९—३१ ॥

रावणिस्त्विति ॥ उवाचेति शेषः ॥ ३२ ॥ ततः

तस्माद्रावणिवचनात् । द्वितीयस्ततःशब्दः पश्चाच्छ-

ब्दार्थः ॥ ३३ ॥ नालीक विशालाग्रशरः । रक्षोभिः

संवृतः रक्षोगणमध्यत उपरिस्थित इत्यर्थः । अन्यथा

स्थानमित्यर्थः ॥ २० ॥ ति० हुतभोक्तारं अग्निं । विधि तत्कल्पोक्तप्रकार ॥ २१ ॥ ति० तस्मिन्नाहूयमाने तदह्नमन्त्रदै-

वतेत्रिमूर्तिरहस्यलक्षणेक्रियमाणावाहनेतदुद्देशेनतन्मन्त्रेणपावकेहूयमानेचसतिसार्कादिकनभस्स्थलंतत्रासेतिनायमर्थवादः ॥ २८ ॥

ति० ततइति यागसमाप्त्यनन्तर । तद्यागभूमेरित्यर्थः ॥ ३० ॥

[पा०] १ ड. झ. ज. ट. जुहुवे. २ ड. झ. ज. ट. विधिवन्मन्त्रसत्तमै. ३ ख. ड. —ठ. लाजसत्कारै. ४ ख. च.

छ. ज. ज. ट. पावकदीप्तं. ५ ख. ग. घ. च. ज. न. सर्वकृष्णस्य ६ क. ग. ड. छ. झ. ज. ट. काश्चनसनिभ ७ क. —ट.

स्वयमुत्थितः. ८ क. ग. ड. —ट. ब्राह्ममन्त्रविशारद. ९ च. छ. झ. ज. ट. कवचंचाभ्यमन्त्रयत् १० क. —च. झ. ज. ट.

सार्कप्रहेन्दुनक्षत्रं ११ ख. ग. छ. खेऽन्तर्दधेराक्षसराजसूनु. १२ ड. झ. ज. ट. मचिन्त्यवीर्य. १३ इदमर्थं क. ख. ग.

पाठेषुदृश्यते. १४ ड. झ. ट. गर्जन्तो. १५ ग. ड. ज. झ. ट. निचर्कषेह.

ते वध्यमानाः समरे वानराः पादपायुधाः ॥ अभ्यद्रवन्त सहिता रावणिं रणकर्कशम् ॥ ३५ ॥
 इन्द्रजितु ततः क्रुद्धो महातेजा महाबलः ॥ वानराणां शरीराणि व्यधमद्रावणात्मजः ॥ ३६ ॥
 शरैर्नैकेन च हरीन्व पञ्च च सप्त च ॥ चिच्छेद समरे क्रुद्धो राक्षसान्संप्रहर्षयन् ॥ ३७ ॥
 स शरैः सूर्यसंकाशैः शातकुम्भविभूषितैः ॥ वानरान्समरे वीरः प्रममाथ सुदुर्जयः ॥ ३८ ॥
 ते भिन्नगात्राः समरे वानराः शरपीडिताः ॥ पेतुर्मथितसङ्कल्पाः सुरैरिव महासुराः ॥ ३९ ॥
 तं तपन्तमिवादित्यं धोरैर्वाणगभस्तिभिः ॥ अभ्यधावन्त संक्रुद्धाः संयुगे वानरर्षभाः ॥ ४० ॥
 ततस्तु वानराः सर्वे भिन्नदेहा विचेतसः ॥ व्यथिता विद्रवन्ति स्म रुधिरेण समुक्षिताः ॥ ४१ ॥
 रामस्यार्थं पराक्रम्य वानरास्त्यक्तजीविताः ॥ नर्दन्तस्तेऽभिवृत्तास्तु समरे सशिलायुधाः ॥ ४२ ॥
 ते द्रुमैः पर्वताग्रैश्च शिलाभिश्च पुवङ्गमाः ॥ अभ्यवर्षन्त समरे रावणिं पर्यवस्थिताः ॥ ४३ ॥
 तद्गुमाणां शिलानां च वर्षं ग्राणहरं महत् ॥ व्यपोहत महातेजा रावणिः समितिञ्जयः ॥ ४४ ॥
 ततः पावकसंकाशैः शरैराशीविषोपमैः ॥ वानराणामनीकानि बिभेद समरे प्रभुः ॥ ४५ ॥
 अष्टादशशरैस्तीक्ष्णैः स विद्धा गन्धमादनम् ॥ विव्याध नवभिश्चैव नलं दूरादवस्थितम् ॥ ४६ ॥
 सप्तभिस्तु महावीर्यो मैन्दं मर्मविदारणैः ॥ पञ्चभिर्विशिखैश्चैव गजं विव्याध संयुगे ॥ ४७ ॥
 जाम्बवन्तं तु दशभिर्नीलं त्रिंशद्भिरेव च ॥ सुग्रीवमृषभं चैव सोढ्वा द्विविदं तथा ॥
 धोरैर्दत्तवरैस्तीक्ष्णैर्निष्प्राणानकरोत्तदा ॥ ४८ ॥
 अन्यानपि तदा मुख्यान्वानरान्वहुभिः शरैः ॥ अर्दयामास संक्रुद्धः कालाग्रिरिव मूर्च्छितः ॥ ४९ ॥
 स शरैः सूर्यसंकाशैः सुमुक्तैः शीघ्रगामिभिः ॥ वानराणामनीकानि निर्ममन्थ महारणे ॥ ५० ॥
 आकुलां वानरीं सेनां शरजालेन मोहिताम् ॥ हृष्टः स परया ग्रीत्या ददर्श क्षतजोक्षिताम् ॥ ५१ ॥
 पुनरेव महातेजा राक्षसेन्द्रात्मजो बली ॥ संसृज्य बाणवर्षं च शस्त्रवर्षं च दारुणम् ॥
 ममर्द वानरानीकमिन्द्रजित्वरितो बली ॥ ५२ ॥

स्वसैन्यमुत्सृज्य समेत्य तूर्णं महारणे वानरवाहिनीषु ॥

अदृश्यमानः शरजालमुग्रं वर्षं नीलाम्बुधरो यथाऽम्बु ॥ ५३ ॥

ते शक्रजिह्वाणविशीर्णदेहा मायाहता विस्वरमुन्नदन्तः ॥

रणे निपेतुर्हरयोद्रिकल्पा यथेन्द्रवज्राभिहता नगेन्द्राः ॥ ५४ ॥

खेन्तर्दध इति पूर्वोक्तं विरुध्येत । विचकर्त हिसित-
 वान् ॥ ३४ ॥ रावणि रावणिमुक्तायुधागमनप्रदेश
 ॥ ३५—३८ ॥ मथितसकल्पाः नाशितमनोरथा
 ॥ ३९—४१ ॥ त्यक्तजीविताः त्यक्तजीवितेच्छाः ।
 अभिवृत्ताः अभिमुख प्रवृत्ताः । तुरवधारणे ॥ ४२—
 ४३ ॥ व्यपोहत वारयामास ॥ ४४—४५ ॥

अष्टादशेत्यादिसार्धश्लोकत्रयमेकान्वयं ॥ दत्तवरैः वर-
 दत्तैः ॥ ४६—४८ ॥ अन्यानिति ॥ मूर्च्छितः प्रवृद्धः
 ॥ ४९—५० ॥ परया ग्रीत्या हृष्टः उद्धतः ॥ ५१ ॥
 पुनरेवेत्यादिसार्धश्लोकमेक वाक्यं ॥ खङ्गादीनि
 शस्त्राणि । अत्र द्वितीयबलिशब्दो वरदानबलवत्ता-
 वाचकः । प्रथमो वीर्यवत्तावाचकः ॥ ५२ ॥ स्वसैन्यं

रामानु० रावणि रावणिमुक्तायुधागमनप्रदेश । खेन्तर्दधेइत्यभिधानात् ॥ स० अथवापरीक्षाकृतेमन्त्राणातदान्तर्धानं ।
 यथायथंखेच्छानुसारेणप्रत्यक्षीभवनमप्रत्यक्षीभवनंचसमवीतिरावणिमित्यायुक्तिः सभवतीतिवाज्ञेयं ॥ ३५ ॥ शि० निवृत्ताः
 इहलोकसुखेच्छारहिता ॥ ४२ ॥ ती० रावणिमभ्यवर्षन्त रावणिसचारप्रदेशमभ्यवर्षन्तेत्यर्थः । तस्यादर्शनात् ॥ ४३ ॥

[पा०] १ ड. झ. ज. ट. अभ्यवर्षन्तसहसारावणिशैलपादपैः २ क. ड. झ. ज. ट. बिभेद. ३ ड. झ. ट. तपन्तमिवा.
 ब. प्रपतन्तमिवा. ४ ट. स्तेनिवृत्तास्तु. ५ ख. ग. प्रहरतामहत्. ६ ड. झ. ज. ट. पीडिता.

ते केवलं संदृश्युः शिताग्रान्वाणान्नणे वानरवाहिनीषु ॥
 मायानिगूढं तु सुरेन्द्रशत्रुं न चावृतं राक्षसमभ्यपश्यन् ॥ ५५ ॥
 ततः स रक्षोधिपतिर्महात्मा सर्वा दिशो बाणगणैः शिताग्रैः ॥
 प्रच्छादयामास रविप्रकाशैर्विषादयामास च वानरेन्द्रान् ॥ ५६ ॥
 स शूलनिस्त्रिशपरश्वधानि व्याविध्य दीप्तानलसन्निभानि ॥
 सविस्फुलिङ्गोज्ज्वलपावकानि ववर्ष तीव्रं प्लवगेन्द्रसैन्ये ॥

[गैदाश्च शक्तीः परिधं शतघ्नीर्ववर्ष तीव्रं प्लवगेन्द्रसैन्ये] ॥ ५७ ॥

ततो ज्वलनसंकाशैः शैरैर्वानरयूथपाः ॥ ताडिताः शक्रजिह्वाणैः प्रफुल्ला इव किंशुकाः ॥ ५८ ॥
 तेऽन्योन्यमभिसर्पन्तो निनदन्तश्च विस्वरम् ॥ राक्षसेन्द्रास्त्रनिर्भिन्ना निपेतुर्वानरर्षभाः ॥ ५९ ॥
 उदीक्षमाणा गगनं केचिन्नेत्रेषु ताडिताः ॥ शैरैर्विविशुरन्योन्यं पेतुश्च जगतीतले ॥ ६० ॥
 हनुमन्तं च सुग्रीवमङ्गदं गन्धमादनम् ॥ जाम्बवन्तं सुषेणं च वेगदर्शिनमेव च ॥ ६१ ॥
 मैन्दं च द्विविदं नीलं गैवाक्षं गजगोमुखौ ॥ केसरिं हरिलोमानं विद्युदंष्ट्रं च वानरम् ॥ ६२ ॥
 सूर्याननं ज्योतिमुखं तथा दधिमुखं हरिम् ॥ पावकाक्षं नलं चैव कुमुदं चैव वानरम् ॥ ६३ ॥
 प्रासैः शूलैः शितैर्बाणैरिन्द्रजिन्मन्त्रसंहितैः ॥ विव्याध हरिशार्दूलान्सर्वास्तात्राक्षसोत्तमः ॥ ६४ ॥
 स वै गदाभिर्हरियूथमुख्यान्निर्भिद्य बाणैस्तपनीयपुङ्खैः ॥
 ववर्ष रामं शरवृष्टिजालैः सलक्ष्मणं भास्कररश्मिकल्पैः ॥ ६५ ॥
 स बाणवर्षैरभिवर्ष्यमाणो धारानिपातानिव तानचिन्त्य ॥
 समीक्षमाणः परमाद्भुतश्री रामस्तदा लक्ष्मणमित्युवाच ॥ ६६ ॥
 असौ पुनर्लक्ष्मण राक्षसेन्द्रो ब्रह्मास्त्रमाश्रित्य सुरेन्द्रशत्रुः ॥
 निपातयित्वा हरिसैन्यमुग्रमस्त्राञ्जरैरर्दयति प्रसक्तः ॥ ६७ ॥
 स्वयम्भुवा दत्तवरो महात्मा खमास्थितोन्तर्हितभीमकायः ॥
 कथं नु शक्यो युधि नष्टदेहो निहन्तुमद्येन्द्रजिदुद्यतास्त्रः ॥ ६८ ॥

स्वसैन्योपरिभागं ॥ ५३—५४ ॥ मायानिगूढ अत-
 एव आवृतं अप्रकाशं ॥ ५५—५७ ॥ ततो ज्वल-
 नेत्यादिश्लोकद्वयमेकान्वय ॥ शरैः तीक्ष्णैरित्यर्थः
 ॥ ५८—५९ ॥ विविशुरन्योन्यं अन्योन्योपर्यालम्ब-
 नार्थं पेतुरित्यर्थः ॥ ६० ॥ हनुमन्तमित्यादिचतु-
 श्लोक्येकान्वया ॥ ६१ ॥ केसरमित्यार्ष ॥ ६२—
 ६४ ॥ गदाभिरित्येतत् पूर्वोक्तप्रासादीनामुपलक्षणं
 ॥ ६५ ॥ बाणवर्षैः बाणनिरन्तरपातैः । अभिवर्ष्यमाणः

अभितः पात्यमान स राम । तान् बाणवर्षान् ।
 धारानिपातानिव लघूनचिन्त्य । बाणवर्षं तृणीकृत्येत्य-
 र्थः । अत्र हेतुमाह—परमेति । अत्यन्ताश्चर्यकरधैर्यं
 समृद्धिं सन् लक्ष्मण समीक्षमाणः स्वस्वभावावलम्ब-
 नेन ब्रह्मास्त्रप्रतिक्रियां कर्तुमुद्युक्तमिदं तैरभिवीक्षमाणः
 सन्नित्युवाच ॥ ६६ ॥ असौ ब्रह्मास्त्रं ब्रह्मास्त्रमन्त्रं ।
 आश्रित्य । प्रहरन्निति शेषः ॥ ६७ ॥ नष्टदेह अष्ट-
 देह । तत्र हेतुः—अन्तर्हितभीमकाय इति ॥ ६८ ॥

[पा०] १ ख. घ—ठ नचात्रतराक्षस. क. ग नराक्षसेन्द्रात्मजमभ्यपश्यन्. २ ख. घ. ड. छ.—ड. विदारयामासच.
 ३ इदमर्थं क. पाठे अधिकं दृश्यते. ४ क ख ग च. ज. शितैर्वानर. ५ ग.—छ. झ. ज. ट. शनैर्विविशुः. ६ ड. छ.
 झ. ड. गवाक्षंगवयंतथा. ७ ड. झ. ट. हरिसैन्यमस्त्राञ्जितै शरैरर्दयतिप्रसक्तं.

मन्ये स्वयम्भूर्भगवानचिन्त्यो यस्यैतदस्त्रं प्रभवश्च योस्य ॥
 बाणावपातांस्त्वमिहाद्य धीमन्मया सहाव्यग्रमनाः सहस्र ॥ ६९ ॥
 प्रच्छादयत्येष हि राक्षसेन्द्रः सर्वा दिशः सायकवृष्टिजालैः ॥
 एतच्च सर्वं पतिताग्र्यशूरं न आजते वानरराजसैन्यम् ॥ ७० ॥
 आवां तु दृष्ट्वा पतितौ विसंज्ञौ निवृत्तयुद्धौ गतरोषहर्षौ ॥
 ध्रुवं प्रवेक्ष्यत्यमरारिवासमसौ समादाय रणाग्रलक्ष्मीम् ॥ ७१ ॥
 ततस्तु ताविन्द्रजिदस्त्रजालैर्बभूवतुस्तत्र तथा विशस्तौ ॥
 स चापि तौ तत्र विदर्शयित्वा ननाद हर्षाद्युधि राक्षसेन्द्रः ॥ ७२ ॥
 स तत्तदा वानरसैन्यमेवं रामं च सङ्क्षेपे सह लक्ष्मणेन ॥
 विषादयित्वा सहसा विवेश पुरीं दशग्रीवभुजाभिगुप्ताम् ॥ ७३ ॥
 [संस्तूयमानः स तु यातुधानैः पित्रे च सर्वं हृषितोऽभ्युवाच ॥] ७४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ॥ ७४ ॥

विभीषणेनेन्द्रजिदस्त्रबद्धमुग्धसेनासमाश्वासनपूर्वकं हनुमतासहोष्कापाणिनासता सेनामध्येऽन्वेषणेनजांबवदन्तिकोप-
 सर्पणम् ॥ १ ॥ विभीषणेनकुशलंष्ट्रेनजांबवता तंप्रति मन्दस्वरेणहनुमन्कुशलप्रश्ने हनुमताजांबवन्तप्रति सप्रणाममात्मनो-
 ऽभिमतत्करणेनियोजनप्रार्थना ॥ २ ॥ तेन तंप्रति सराघवहरिसेनासमुज्जीवनाय हिमवद्विरसंनिकृष्टमहौषधिपर्वतान्मृतसं-
 जीवन्यादिदिव्यौषधिसमानयनचोदना ॥ ३ ॥ हनुमताहिमवन्तमेत्य तत्रनानापुण्यस्थानावलोकनपूर्वकमोषधिरिमेत्य
 तदोषधिगवेषणम् ॥ ४ ॥ हनुमता स्वावलोकनेनौषधिभिस्त्रिरोधाने क्रोधादोषधिरिरेवसमुत्पाटनेन वेगालङ्काप्रत्याग-
 मनम् ॥ ५ ॥ पर्वतपाणौहनुमति संनिकृष्टमात्रेणदिव्यौषधिगन्धाघ्राणनमात्रेणराघवाभ्यासहविगतमोहैर्विशल्यैश्च वानरगणै-
 स्तदोषधिगन्धमारुतसंस्पर्शमात्रेणसमुज्जीवितैर्हतपूर्ववानरै सह हर्षात्समुद्घोषणम् ॥ ६ ॥ हनुमता पुनरोषधिरिरेर्हिमवद्वि-
 रिरप्रति प्रापणम् ॥ ७ ॥

तयोस्तदा सादितयो रणाग्रे मुमोह सैन्यं हरिपुङ्गवानाम् ॥

सुग्रीवनीलाङ्गदजाम्बवन्तो न चापि किञ्चित्प्रतिपेदिरे ते ॥ १ ॥

तर्हि तत्र प्रतिक्रिया कर्तव्येत्यत्राह—मन्य इति ॥
 स्वयम्भूः अचिन्त्यः अचिन्त्यप्रभाव इति मन्ये । तत्र
 हेतुमाह—यस्येति । एतदस्त्रं यस्य यद्भवताक । यः
 अस्यास्त्रस्य प्रभवः उत्पत्तिकारणं । सोचिन्त्यः । तर्ह्या-
 वाभ्यां किं कर्तव्यमित्यत्राह—बाणेति । धीमन्
 आपत्सु न चलितव्यमिति ज्ञानिन् ॥ ६९-७० ॥
 गतरोषहर्षौ मूर्च्छिताविति यावत् । अमरारिवासं
 लङ्कां । रणाग्रलक्ष्मीं विजयलक्ष्मीं । अग्रपदेन रणमू-

लक्ष्मीर्न ग्रहीतुं शक्येत्युच्यते । एतेन मूलघातः
 कर्तुं न शक्यत इत्युच्यते ॥ ७१ ॥ विशस्तौ पीडितौ ।
 तौ पतितौ विदर्शयित्वा दृष्ट्वा ननाद ॥ ७२-७४ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने त्रिसप्ततितमः
 सर्गः ॥ ७३ ॥

अथ ब्रह्मास्त्रबन्धविमुक्तिश्चतुःसप्ततौ—तयोरित्यादि

ति० नन्वदृष्टेहस्यापिसहारसाधनै शब्दवेध्यादिदिव्यास्त्रैर्हर्ननंकार्यमितिचेन्न । भगवतोब्रह्मणआज्ञायामारुतिनेवास्माभिर-
 पिपालनौचित्येनैतत्सहनस्यैवौचित्यादित्याशयेनाह—मन्यइति ॥ स० मयासहसहस्र एतेनतत्सहनेमसामर्थ्यमदनुग्रहात्तवसह-
 नमितिध्वन्यते ॥ ६९ ॥ इतित्रिसप्ततितम सर्गः ॥ ७३ ॥

[पा०] १ ड. झ. ट. समासाद्य. २ क. ख. ड —ट. विषादयित्वा. ३ ड. झ. ट. निपूयित्वा. ४ इदमर्थं ड. झ. ट.
 पाठेषुदृश्यते.

ततो विषण्णं समवेक्ष्य सैन्यं विभीषणो बुद्धिमतां वरिष्ठः ॥
 उवाच शाखामृगराजवीरानाश्वासयन्नप्रतिमैर्वचोभिः ॥ २ ॥
 मा भैष्ट नास्त्यत्र विषादकालो यदार्यपुत्रौ ह्यवशौ विषण्णौ ॥
 स्वयम्भुवो वाक्यमथोद्वहन्तौ यत्सादिताविन्द्रजिदस्त्रजालैः ॥ ३ ॥
 [विभीषणस्तत्र वराद्विधातुरसादितोस्त्रेण निरीक्षमाणः ॥
 सेनां हरीणां द्रुहिणास्त्रदूनां स्वस्थं हनूमन्तमुवाच दृष्ट्वा] ॥ ४ ॥
 तस्मै तु दत्तं परमास्त्रमेतत्स्वयम्भुवा ब्राह्ममभौघवेगम् ॥
 तन्मानयन्तौ युधि राजपुत्रौ निपातितौ कोत्र विषादकालः ॥ ५ ॥

ब्राह्ममस्त्रं ततो धीमान्मानयित्वा तु मारुतिः ॥ विभीषणवचः श्रुत्वा हनुमांस्तमथाब्रवीत् ॥ ६ ॥
 एतस्मिन्निहते सैन्ये वानराणां तरस्विनाम् ॥ यो यो धारयते प्राणांस्तं तमाश्वासयाम्वहै ॥ ७ ॥
 तावुभौ युगपद्वीरौ हनुमद्राक्षसोत्तमौ ॥ उल्काहस्तौ तदा रात्रौ रणशीर्षं विचेरतुः ॥ ८ ॥
 भिन्नलाङ्गुलहस्तोरुपादाङ्गुलिशिरोधरैः ॥ स्रवद्भिः क्षतजं गात्रैः प्रस्रवद्भिस्ततस्ततः ॥ ९ ॥
 पतितैः पर्वताकारैर्वानरैरभिसङ्कुलम् ॥ शस्त्रैश्च पतितैर्दीप्तैर्दृशाते वसुन्धराम् ॥ १० ॥
 सुग्रीवमङ्गदं नीलं शरभं गन्धमादनम् ॥ गवाक्षं च सुषेणं च वेगदर्शिनमाहुकम् ॥ ११ ॥
 मैन्दं नलं ज्योतिमुखं द्विविदं पनसं तथा ॥ एतांश्चान्यांस्ततो वीरौ ददृशाते हतात्रणे ॥ १२ ॥
 सप्तषष्टिर्हताः कोट्यो वानराणां तरस्विनाम् ॥ अहः पञ्चमशेषेण बलभेन स्वयम्भुवः ॥ १३ ॥

सादितयोः अवसादितयोः । किञ्चिन्न प्रतिपेदिरे ।
 मूढा बभूवुरित्यर्थः ॥ १—२ ॥ आर्यपुत्रौ अवशौ
 विषण्णाविति यत् । अत्र विषादकालो नास्ति विषा-
 दहेतुकालो नास्ति । कुतः । स्वयम्भुवो वाक्यम् उद्व-
 हन्तौ मानयन्तौ इन्द्रजिदस्त्रजालैः सादितौ सादिता-
 विव वर्तमानाविति यत् । ततः । मा भैष्टेत्यर्थः
 ॥३—४॥ उक्तमेवार्थं विशदयति—तस्मा इति ॥ ५ ॥
 मानयित्वा मुहूर्तमात्रं ब्रह्मास्त्रपरवशः स्थित्वा ॥ ६
 —८ ॥ भिन्नलाङ्गुल्यादिश्लोकद्वयमेकान्वयम् ॥

स्रवद्भिः मूत्रयद्भिः ॥ ९—१० ॥ सुग्रीवमित्यादिश्लो-
 कद्वयमेकान्वयं ॥ आहुक इति कश्चिद्वृथपः । गवाक्षं
 च सुषेणं च वेगदर्शिनमाहुकमिति पाठः । हतान् ह-
 तप्रायान् । प्रहतानिति वा ॥ ११—१२ ॥ वान-
 राणां यूथपवानराणामित्यर्थः । सुग्रीवाङ्गदादिभिः
 सह पाठात् ॥ अहः पञ्चमशेषेण पञ्चमभागेन ।
 प्रातःसङ्गवमध्याह्नापराह्णसायाह्नसंज्ञाः षण्णाडिकास्-
 काः अहः पञ्च भागाः सन्ति । तेषु पञ्चमेन साया-
 ह्नसंज्ञेन नाडीषट्केनेत्यर्थः । स्वयम्भुवो बलभेन इन्द्र

स० शाखामृगराजाश्चतेवीराश्च तान् । शाखामृगराजेषुवीराश्चेतिवा । 'सप्तमीशौण्डैः' इतियोगविभागात्समासः । तेन
 नपूर्वापरेतिवीरशब्दस्यपूर्वनिपातः । आद्यपक्षेतुएकवीरइतिबद्धाहुलकात्परनिपातः ॥ २ ॥ ति० अत्र अस्यामवस्थायां । विषा-
 दकालः विषादावसरोनास्ति । कुतस्तत्राह—यदिति । यद्यस्मात्स्वयंभुवोवाक्यमुद्वहन्तौ तदाज्ञांपरिपालयन्तौ । अतएवविवशौ
 अस्त्रप्रयोगप्रवृत्तिरहितौ । अथानन्तरं तस्मादेवेन्द्रजितासादितवितियत् तस्माद्विषण्णावेव नतुप्राणपीडावन्तौ । अतोमाभैष्ट ।
 यद्वा एताववशौ विषण्णावितियत् तत्रविषयेमाभैष्ट । एतयोर्विषण्णयोरस्मान्कोवारक्षिष्यतीतिशत्रुभ्योभयंमाभूत् । अत्रएतद्वि-
 षयेविषादकालोनास्ति । यद्यस्मात्स्वयंभुवोवाक्यं मन्त्ररूपं उद्वहन्तौ मानयन्तौ इन्द्रजिदस्त्रजालैःसादितौ सादिताविव यतोब्रह्मसं-
 माननार्थंस्वयमेवपतितावितिमाभैष्टेत्यर्थः ॥ ३ ॥ ति० तदारात्राविख्येन सप्तम्यारात्रावयमस्त्रप्रयोगइतिसूचितं ॥ ८ ॥ ति०
 सप्तषष्टिकोटिवानरहननेसामर्थ्यमाह—बलभेनेति । स्वयंभूबलभेनब्रह्मास्त्रेण अपरिमितप्राणिहननसमर्थेन हतसितिभगवद्वैभव-

[पा०] १ अयंश्लोकः क. ख. पाठयोरधिकोदृश्यते. २ ड.—ट. ममोघवीर्यं. ३ क. ग.—ट. हनुमानिदमब्रवीत्.
 ४ ड. झ. ट. अस्मिन्नहते. घ. एतस्मिन्नन्तरे. ५ क.—ड. ज. झ. प्रस्रवद्भिःसमन्ततः. ख. च. छ. ट. प्रस्रवद्भिरिवाचलैः.
 ६ क. ख. घ.—अ. जाववन्तंसुषेणं च. ७ क. घ. ड. झ. ट. द्विविदंचापिवानरं. ८ क. ग.—ट. विभीषणोहनुमांश्चददृशाते.

सागरौघनिभं भीमं दृष्ट्वा बाणादितं बलम् ॥ मार्गते जाम्बवन्तं स हनुमान्सविभीषणः ॥ १४ ॥
 स्वभावजरया युक्तं वृद्धं शरशतैश्चितम् ॥ प्रजापतिसुतं वीरं शाम्यन्तमिव पावकम् ॥ १५ ॥
 दृष्ट्वा तमुपसंगम्य पौलस्त्यो वाक्यमब्रवीत् ॥ कच्चिदार्थं शरैस्तीक्ष्णैः प्राणा न ध्वंसितास्तव ॥ १६ ॥
 विभीषणवचः श्रुत्वा जाम्बवानृक्षपुङ्गवः ॥ कृच्छ्रादभ्युद्गिरन्वाक्यमिदं वचनमब्रवीत् ॥ १७ ॥
 नैर्ऋतेन्द्र महावीर्यं स्वरेण त्वाऽभिलक्ष्ये ॥ पीड्यमानः शितैर्बाणैर्न त्वां पश्यामि चक्षुषा ॥ १८ ॥
 अञ्जना सुप्रजा येन मातरिश्वा च नैर्ऋते ॥ हनुमान्वानरश्रेष्ठः प्राणान्धारयते क्वचित् ॥ १९ ॥
 श्रुत्वा जाम्बवतो वाक्यमुवाचेदं विभीषणः ॥ आर्यपुत्रावतिक्रम्य कसात्पृच्छसि मारुतिम् ॥ २० ॥
 नैव राजनि सुग्रीवे नाङ्गदे नापि राघवे ॥ आर्य संदर्शितः स्नेहो यथा वायुसुते परः ॥ २१ ॥
 विभीषणवचः श्रुत्वा जाम्बवान्वाक्यमब्रवीत् ॥ शृणु नैर्ऋतशार्दूल यस्मात्पृच्छामि मारुतिम् ॥ २२ ॥
 तस्मिञ्जीवति वीरे तु हतमप्यहतं बलम् ॥ हनुमत्युज्झितप्राणे जीवन्तोपि वैयं हताः ॥ २३ ॥
 धरते मारुतिस्तात मारुतप्रतिमो यदि ॥ वैश्वानरसमो वीर्ये जीविताशा ततो भवेत् ॥ २४ ॥
 ततो वृद्धमुपागम्य नियमेनाभ्यवादयत् ॥ गृह्य जाम्बवतः पादौ हनुमान्मारुतात्मजः ॥
 [अहमस्मि हरिश्रेष्ठः शाधि मां यच्चिकीर्षितम्] ॥ २५ ॥
 श्रुत्वा हनुमतो वाक्यं तथापि व्यथितेन्द्रियः ॥ पुनर्जातमिवात्मानं मन्यते सार्क्षपुङ्गवः ॥ २६ ॥
 ततोऽब्रवीन्महातेजा हनुमन्तं स जाम्बवान् ॥ आगच्छ हरिशार्दूल वानरांस्त्रातुमर्हसि ॥ २७ ॥
 नान्यो विक्रमपर्याप्तस्त्वमेषां परमः सखा ॥ त्वत्पराक्रमकालोयं नान्यं पश्यामि कंचन ॥ २८ ॥
 ऋक्षवानरवीराणामनीकानि ग्रहर्षय ॥ विशल्यौ कुरु चाप्येतौ सादितौ रामलक्ष्मणौ ॥ २९ ॥
 गत्वा परममध्वानमुपर्युपरि सागरम् ॥ हिमवन्तं नगश्रेष्ठं हनुमन्गन्तुमर्हसि ॥ ३० ॥
 ततः काञ्चनमत्युच्चमृषभं पर्वतोत्तमम् ॥ कैलासशिखरं चापि द्रक्ष्यस्वरिनिषूदन ॥ ३१ ॥
 तयोः शिखरयोर्मध्ये प्रदीप्तमतुलप्रभम् ॥ सर्वौषधियुतं वीर द्रक्ष्यस्योषधिपर्वतम् ॥ ३२ ॥
 तस्य वानरशार्दूल चतस्रो मूर्ध्नि संभवाः ॥ द्रक्ष्यस्योषधयो दीप्ता दीपयन्त्यो दिशो दश ॥ ३३ ॥

जिता । ब्रह्मास्त्रेण वा ॥ १३—१६ ॥ वाक्य वा-
 क्योपयोगि स्वरं ॥ १७—१८ ॥ धारयत इत्यत्र
 काकु । किं धारयत इत्यर्थः ॥ १९ ॥ श्रुतेत्यादि-
 श्लोकद्वयमेक वाक्य ॥ २०—२४ ॥ मारु-
 तात्मज हनुमान् वृद्धं जाम्बवन्तं उपागम्य । नियमे-
 न श्रोत्रहस्तसम्पर्शव्यत्यस्तहस्तत्वादिरूपेण सह ।
 जाम्बवतः पादौ गृह्य गृहीत्वा अभ्यवादयत् । स्वनामो-
 च्चारणपूर्वकं युगपत्पादावगृह्णदित्यर्थः ॥ २५ ॥ वाक्यं
 हनुमानहमस्मीत्यभिवादनवाक्य । तथा व्यथितेन्द्रि-
 योपि हनुमतो वाक्यं श्रुत्वा ऋक्षपुङ्गवः जाम्बवान्
 आत्मानं पुनर्जातं मन्यते स्मेति संबन्धः ॥ २६—२७ ॥

विक्रमपर्याप्तः पर्याप्तविक्रमः । विक्रमपूर्ण इति यावत्
 अन्यं पराक्रमितारं ॥ २८—२९ ॥ परमं दीर्घं । उप-
 र्युपरिसागरं सागरस्य समीपोपरि प्रदेशे । “उपर्य-
 ध्यधसः सामीप्ये” इति सामीप्ये द्विर्वचनं । “धिगुप-
 र्यादिषु त्रिषु द्वितीया” इति द्वितीया ॥ ३० ॥ ऋषभं
 ऋषभाख्यं । पर्वतोत्तमं शिखरमित्यर्थः ॥ ३१—३२ ॥
 तस्येत्यादिश्लोकत्रयमेकान्वयं ॥ ओषधयः ओषधीः ।
 दीपयन्त्यः दीपयन्तीः । व्यत्ययेन द्वितीयार्थे
 प्रथमा । मृतं सञ्जीवयतीति मृतसञ्जीवनी । जीव-
 नानन्तरं सचारक्षमतयै विशल्यं करोतीति विशल्य-
 करणी । विशल्ये कृते त्वचः सन्धानं करोतीति स-

मेवैतदितिभावः ॥ १३ ॥ ति० मार्गते विशिष्येत्यर्थः । तस्यबहुज्ञत्वादुपायप्रश्नार्थमितिभावः ॥ १४ ॥ स० अवश्यंस्नेहेनपा-
 गिसगृह्याह—नेति । हेआर्यं तथाकिनदर्शित । पूर्वलक्षणेनसहरामस्यनिर्देशादेकसत्त्वेपिद्वयंनस्तीतिप्रतीत्यात्मानतिक्रमणेपि

[पा०] १ ड. झ. ट. विद्वगात्र . २ ड. झ. ट. सुव्रत ३ ड. झ. ट. मृतावयं ४ इदमर्थं ज. पाठेदृश्यते.

मृतसञ्जीवनीं चैव विशल्यकरणीमपि ॥ सावर्ण्यकरणीं चैव सन्धानकरणीं तथा ॥ ३४ ॥
 ताः सर्वा हनुमन्गृह्य क्षिप्रमागन्तुमर्हसि ॥ आश्वासय हरीन्प्राणैर्योज्य गन्धवहात्मज ॥ ३५ ॥
 श्रुत्वा जाम्बवतो वाक्यं हनुमान्हरिपुङ्गवः ॥ आपूर्यत बलौद्धर्षैस्तोयवेगैरिवार्णवः ॥ ३६ ॥
 स पर्वततटाग्रस्थः पीडयन्पर्वतोत्तमम् ॥ हनुमान्दृश्यते वीरो द्वितीय इव पर्वतः ॥ ३७ ॥
 हरिपादविनिर्भयो निषसाद स पर्वतः ॥ न शशाक तदाऽऽत्मानं सोढुं भृशनिपीडितः ॥ ३८ ॥
 तस्य पेतुर्नगा भूमौ हरिवेगाच्च जज्वलुः ॥ शृङ्गाणि च व्यशीर्यन्त पीडितस्य हनुमता ॥ ३९ ॥
 तस्मिन्संपीड्यमाने तु भग्नद्रुमशिलातले ॥ न शेकुर्वानराः स्थातुं घूर्णमाने नगोत्तमे ॥ ४० ॥
 सा घूर्णितमहाद्वारा प्रभग्नग्रहगोपुरा ॥ लङ्का त्रासाकुला रात्रौ प्रनृत्तेवामवत्तदा ॥ ४१ ॥
 पृथिवीधरसंकाशो निपीड्य धरणीधरम् ॥ पृथिवीं क्षोभयामास सार्णवां मारुतात्मजः ॥ ४२ ॥
 आरुरोह तदा तस्माद्वरिर्मलयपर्वतम् ॥ मेरुमन्दरसंकाशं नानाप्रसवणाकुलम् ॥ ४३ ॥
 नानाद्रुमलताकीर्णं विकासिकमलोत्पलम् ॥ सेवितं देवगन्धर्वैः षष्ठियोजनमुच्छ्रितम् ॥ ४४ ॥
 विद्याधरैर्मुनिगणैरप्सरोभिर्निषेवितम् ॥ नानामृगगणाकीर्णं बहुकन्दरशोभितम् ॥ ४५ ॥
 सर्वानाकुल्यंस्तत्र यक्षगन्धर्वकिन्नरान् ॥ हनुमान्मेघैःसंकाशो ववृधे मारुतात्मजः ॥ ४६ ॥
 पद्भ्यां तु शैलमापीड्य बडबामुखवन्मुखम् ॥ विवृत्योग्रं ननादोच्चैस्त्रासयन्निव राक्षसान् ॥ ४७ ॥
 तस्य नानद्यमानस्य श्रुत्वा निनदमद्भुतम् ॥ लङ्कास्था राक्षसाः सर्वे न शेकुः स्पन्दितुं भयात् ॥ ४८ ॥
 नमस्कृत्वाऽथ रामाय मारुतिर्भीमविक्रमः ॥ राघवार्थे परं कर्म समीहत परन्तपः ॥ ४९ ॥

स पुच्छमुद्यम्य भुजङ्गकल्पं विनम्य पृष्ठं श्रवणे निकुञ्च्य ॥

विवृत्य वक्त्रं बडबामुखाभमापुपुवे व्योमनि चण्डवेगः ॥ ५० ॥

स वृक्षषण्डांस्तरसाऽऽजहार शैलाञ्जलिः प्राकृतवानरांश्च ॥

बाहूरुवेगोद्धतसंप्रणुन्नास्ते क्षीणवेगाः सलिले निपेतुः ॥ ५१ ॥

न्धानकरणी । ततो व्रणकृतवैवर्ण्यं विहाय प्रदेशान्तर-
 सावर्ण्यं करोतीति सावर्ण्यकरणी ॥ ३३—३५ ॥
 बलौद्धर्षैः बलोत्कर्षैः । आपूर्यत पूर्णोभूत् ॥ ३६ ॥
 पर्वततटाग्रस्थः त्रिकूटशिखरस्थः । पर्वतोत्तम त्रिकूट
 ॥ ३७ ॥ हरीति । हरिः । हनुमान् ॥ ३८ ॥ तस्य
 त्रिकूटस्य । नगाः वृक्षाः । हरिवेगात् हनुमतो हिम-
 वदुत्तरप्रदेशस्थौषधिपर्वतपर्यन्तगमनोचितशक्त्या-
 स्थानवेगात् । जज्वलुश्च । वेगोद्धर्षजवह्निनेत्यर्थः ।
 पीडितस्य पर्वतस्येति शेषः ॥ ३९ ॥ न शेकुरिति । त्रिकू-
 टतटस्य युद्धरङ्गत्वात् । घूर्णमाने कम्पमाने ॥ ४० ॥ प्र-
 नृत्तेवामवत् त्रिकूटाग्रनिर्मितत्वात्तस्याः ॥ ४१—४२ ॥
 आरुरोहेत्यादिश्लोकत्रयमेकान्वयं ॥ मलयपर्वतमित्यत्र

लङ्कामलय उच्यते ॥ ४३—४६ ॥ त्रासयन् त्रासनार्थं
 ननाद । “लक्षणहेत्वोः—” इति शतृप्रत्ययः ।
 स्वागमनपर्यन्तं राक्षसनिर्गमनं मा भूदिति तेषां
 त्रासनार्थं ननादेति भावः । इवशब्दो वाक्यालकारे
 ॥ ४७—४८ ॥ नमस्कृत्वाथ रामायेति अयं प्रारीप्सि-
 तकर्मसमाप्तये सम्यगिष्टदेवतानमस्कारः ॥ ४९ ॥
 स पुच्छमिति पुच्छोद्यमनेनोत्साहातिरेक उक्तः ।
 पृष्ठविनमनेनाकाशगमनानुकूलप्राणवायुनिरोध उक्तः ।
 श्रवणनिकुञ्चनेन बलोद्दीपन । मुखव्यादानेनाभिनि-
 वेशः ॥ ५० ॥ प्राकृतवानरान् त्रिकूटवननित्यवासिनः ।
 आजहार उज्जहार । अस्वैवानुवादो बाह्विति । बाहू-
 रुवेगोद्धतसंप्रणुन्नाः । बाहूर्वैवेगेन उद्धताः उन्मूलिताः

तदतिक्रमणमिति शङ्कावारयितुराघवइति पृथगुक्तिः ॥ २१ ॥ ति० सुवर्णकरणीं स्वर्णसमानवर्णस्य देहादेः करणीं ॥ ३८ ॥

[पा०] १ ग. ड. झ. ट. सुवर्णकरणीचैवसधानीचमहौषधीः, क. ख. घ. च. छ. ज. सर्वर्णकरणीचैवसधानीचमहौषधीः.
 २ ख. ज. प्रतिगन्तुंमर्हसि. ३ ड. झ. बलौद्धर्षैर्वायुवेगैरिवा. ४ क. श्रीमान्हरि ५ क. न्मेरुसंकाशो ६ ड. झ. ट. शैलमा-
 विध्य. ७ क. ग. ड. झ. ट. राक्षसव्याघ्रानशेकुः.

स तौ प्रसार्योरगभोगकल्पौ भुजौ भुजङ्गारिनिकाशवीर्यः ॥
जगाम मेरुं नगराजमग्र्यं दिशः प्रकर्षन्निव वायुसूनुः ॥ ५२ ॥
स सागरं घूर्णितवीचिमालं तदा भृशं भ्रामितसर्वसत्त्वम् ॥
समीक्षमाणः सहसा जगाम चक्रं यथा विष्णुकराग्रमुक्तम् ॥ ५३ ॥
स पर्वतान्बृक्षगणान्सरांसि नदीस्तटाकानि पुरोत्तमानि ॥
स्फीताञ्जनान्तानपि संप्रवीक्ष्य जगाम वेगात्पितृतुल्यवेगः ॥ ५४ ॥

आदित्यपथमाश्रित्य जगाम स गतक्लमः ॥ हनुमांस्त्वरितो वीरः पितृतुल्यपराक्रमः ॥ ५५ ॥
जवेन महता युक्तो मारुतिर्मारुतो यथा ॥ जगाम हरिशार्दूलो दिशः शब्देन पूरयन् ॥ ५६ ॥
स्मरञ्जाम्बवतो वाक्यं मारुतिर्वीतरंहसा ॥ ददर्श सहसा चापि हिमवन्तं महाकपिः ॥ ५७ ॥
नानाप्रस्रवणोपेतं बहुकन्दरनिर्झरम् ॥ श्वेताभ्रचयसंकाशैः शिखरैश्चारुदर्शनैः ॥
शोभितं विविधैर्वृक्षैरगमत्पर्वतोत्तमम् ॥ ५८ ॥

स तं समासाद्य महानगेन्द्रमतिप्रबृद्धोत्तमधोरैश्वरम् ॥
ददर्श पुण्यानि महाश्रमाणि सुरर्षिसङ्घोत्तमसेवितानि ॥ ५९ ॥
स ब्रह्मकोशं रजतालयं च शक्रालयं रुद्रशरप्रमोक्षम् ॥
ह्याननं ब्रह्मशिरश्च दीप्तं ददर्श वैवस्वतकिङ्करांश्च ॥ ६० ॥
वैज्रालयं वैश्रवणालयं च सूर्यप्रभं सूर्यनिबन्धनं च ॥
ब्रह्मासनं शङ्करकामुकं च ददर्श नाभिं च वसुन्धरायाः ॥ ६१ ॥
[विष्णेश्वरं तत्र सनन्दिकेशं स्कन्दं वृत्तं देवगणैर्ददर्श ॥
उमां सुदुर्गामथ कन्यकाभिर्विलासयन्तीं ददृशेऽग्रवीर्यः] ॥ ६२ ॥

संप्रणुन्नाः । दूर प्रेरिताः । क्षीणवेगाः क्रमेण क्षीण-
वेगाः सन्तः ॥ ५१ ॥ मेरु कैलासपार्श्ववर्तिनः । अस्ति
ह्यन्यो हिमवदन्तर्वर्ती मेरुः । यद्वा मेरुं मेरुपलक्षि-
तदिशि स्थितं नगराजं हिमवन्तं । यद्वा मेरुमुद्दिश्य
जगाम । उत्तरादिशमुद्दिश्य जगामेत्यर्थः । यद्वा मेरु
मेरुसदृशं । प्रकर्षन् कम्पयन् ॥ ५२—५३ ॥ ज-
नान्तान् जनपदान् ॥ ५४ ॥ पूर्वमुपर्युपरिसागरमि-
त्युक्त्वा आदित्यपथं आकाशं ॥ ५५—५६ ॥ स्म-
रन् जाम्बवत इति जाम्बवद्वाक्यस्मरणं औषधिपर्व-
तमतीत्य वेगातिशयेनान्यत्र गमननिवृत्त्यर्थः । वातर-
हसा । उपलक्षित इति शेषः ॥ ५७—५९ ॥ दृष्टा-
नामाश्रमाणां नामान्यनुक्रामति—स ब्रह्मकोशमित्या-
दिना ॥ ब्रह्मणश्चतुर्मुखस्य कोशो गृहं । “कोशोस्त्री

कुङ्कुलैर्धौघे गुह्यदेशेण्डशीर्षयोः । गृहे देहे पुस्तकौ-
घपेट्यामसिपिधानके” इति रत्नमाला । रजतालयं
कैलासः । शक्रस्य इन्द्रस्य । स्थानं आश्रमस्थानम् । रुद्र-
शराः प्रमोक्षयन्ते लीलार्थं यस्मिन् तद्गुद्रशरप्रमोक्षं
स्थानम् । ह्याननं हयप्रीवाराधनस्थानम् । ब्रह्मशिरः
रुद्रनिवृत्तब्रह्मशिरःप्रक्षेपस्थानम् । वैवस्वतकिङ्करान्
विवस्वत्सबन्धिकिङ्करान् । ग्रामण्यादीन् मासान्तपरि-
चारकान् विश्रमार्थमत्र स्थितान् ॥ ६० ॥ वैज्रालय-
मिति । इन्द्राय ब्रह्मणा वज्रप्रदानस्थानम् । सूर्यप्रभ-
मिति वैश्रवणालयविशेषणम् । सूर्यनिबन्धनं छायादे-
वीप्रीतये विश्वकर्मणा शाणारोपणाय सूर्यनिबन्धन-
स्थानम् । ब्रह्मासनं देवगणसदृशनाय कृतं ब्रह्मणः
सिंहासनम् । ब्रह्मणामृषीणामासनं स्थानं वा । शङ्कर-

ति० रजतालयं हिरण्यगर्भापरमूर्तैरजतनाभे स्थानम् । ब्रह्मशिरं ब्रह्मास्त्रदेवता । तत्स्थानम् ॥ ६० ॥ ति० सूर्यनिबन्धनं सूर्याणायत्र-
स्थानेनिबन्धनं समावेशः तत्स्थानम् । अतएव तत्सूर्यप्रभं । ब्रह्मालयं चतुर्मुखब्रह्मस्थानम् ॥ ६१ ॥

[पा०] १ ड. झ. ट. नपक्षिगणान् २ ड. झ. मारुतिर्वीतरंहसा. ३ क. ख. ग. ड. —ट. नादयन्. ४ ड. झ. व. ट.
मारुतिर्भीमविक्रमः. ५ ख. ड. छ. झ. ज. ट. हेमशङ्खः. ६ घ. ज. ब्रह्मलोक. ७ ड. झ. ठ. वह्न्यालयः. ८ ड. झ. ट. ब्रह्मा-
लयः. ९ अयंश्लोक क. ख. च. छ. पाठेषु दृश्यते.

कैलासमग्र्यं हिमवच्छिलां च तथर्षभं काञ्चनशैलमग्र्यम् ॥

संदीप्तसर्वौषधिसंप्रदीप्तं ददर्श सर्वौषधिपर्वतेन्द्रम् ॥ ६३ ॥

स तं समीक्ष्यानलरश्मिदीप्तं विसिष्मिये वासवदूतसूनुः ॥

आवृत्य तं चौषधिपर्वतेन्द्रं तत्रौषधीनां विचयं चकार ॥ ६४ ॥

स योजनसहस्राणि समतीत्य महाकपिः ॥ दिव्यौषधिधरं शैलं व्यचरन्मारुतात्मजः ॥ ६५ ॥

महौषध्यस्ततः सर्वास्तस्मिन्पर्वतसत्तमे ॥ विज्ञायार्थिनमायान्तं ततो जग्मुर्दर्शनम् ॥ ६६ ॥

स ता महात्मा हनुमानपश्यंश्चुकोप कोपाच्च भृशं ननाद ॥

अमृष्यमाणोऽग्निनिकाशचक्षुर्महीधरेन्द्रं तमुवाच वाक्यम् ॥ ६७ ॥

किमेतदेवं सुविनिश्चितं ते यद्राघवे नासि कृतानुकम्पः ॥

पश्याद्य मद्बाहुबलाभिभूतो विकीर्णमात्मानमथो नगेन्द्र ॥ ६८ ॥

स तस्य शृङ्गं सनगं सनागं सकाञ्चनं धातुसहस्रजुष्टम् ॥

विकीर्णकूटज्वलिताग्रसानुं प्रगृह्य वेगात्सहसोन्ममाथ ॥ ६९ ॥

स तं समुत्पाद्य खमुत्पपात वित्रास्य लोकान्ससुरासुरेन्द्रान् ॥

संस्तूयमानः खचरैरनेकैर्जगाम वेगाद्गरुडोऽग्रवेणः ॥ ७० ॥

स भास्कराध्वानमनुप्रपन्नस्तं भास्कराभं शिखरं प्रगृह्य ॥

बभौ तदा भास्करसन्निकाशो रवेः समीपे प्रतिभास्कराभः ॥ ७१ ॥

स तेन शैलेन भृशं रराज शैलोपमो गन्धवहात्मजस्तु ॥

सहस्रधारेण सपावकेन चक्रेण खे विष्णुरिवार्पितेन ॥ ७२ ॥

कार्मुक तत्स्थानमित्यर्थ । नाभि पातालप्रवेशरन्ध्र ॥ ६१—६२ ॥ ब्रह्मादिस्थानेषु रजतालयमिति परिगणितमपि जाम्बवदुपदिष्टप्रकारेण दर्शनाय पुनराह—कैलासमिति ॥ हिमवच्छिला नाम कैलासपार्श्वे कश्चिच्छिलाविशेषः । ऋषभं ऋषभाख्यमौषधिपर्वत । काञ्चनशैलं पूर्वं मेरुमित्युक्त । संदीप्तसर्वौषधिसंप्रदीप्त संदीप्ताभिः रात्रौ ज्वलन्तीभिः सर्वाभिः ओषधीभिः तृणज्योतिर्भिः संप्रदीप्त सम्यक्प्रकाशमान । सर्वौषधिपर्वतेन्द्र मृतसञ्जीवन्यादिसर्वौषधियुक्तपर्वतेन्द्र । ददर्श ॥ ६३ ॥ वासवदूत वायुः वासवादेशेन मेघप्रेरकत्वात् । अतएवाभिषेकसमये

इन्द्रेण प्रेरितो हारं रामायोपाहरत् । विचय अन्वेषण ॥ ६४ ॥ अतीत्य अतीत्यापीत्यर्थः । अनेन श्रमरहितत्वमुक्त ॥ ६५ ॥ तत तस्य हनुमतः । अदर्शनं ॥ ६६ ॥ ता ओषधीः ॥ ६७ ॥ राघवे कृतानुकम्पो नासीति यत् एतत् एव सुविनिश्चितं यदि तर्हि आत्मानमथो विकीर्णं पश्येति संबन्धः ॥ एतच्छ्लोकानन्तरमित्युक्त्वेत्यध्याहार्य ॥ ६८ ॥ सनागं सगज । उन्ममाथ उत्पाटयामास ॥ ६९—७० ॥ भास्काराध्वान अन्तरिक्ष । भास्कराभशिखरग्रहणान् स्वयं भास्करसन्निकाशत्वाच्च सूर्यसमीपस्थः । प्रतिसूर्य इव बभावित्यर्थः ॥ ७१ ॥ सहस्रधारेण । अर्पितेन

ति० हिमवच्छिला भगवतोरुदस्यतपस्समाधिपीठ ॥ ६३ ॥ ति० वासवस्यमेघस्वरूपिणोदेवराजस्यदूत प्रेरक वायुरित्यर्थः ॥ स० वासवोदूत प्रोक्तकारीयस्यसतस्य । सूनु ॥ ६४ ॥ ति० योजनसहस्राणि सहस्रशब्दोऽनेकोपलक्षणः ॥ स० योजनसहस्राणि पञ्चाशत्सहस्रयोजनानि ॥ ६५ ॥ ति० रवे समीपइत्यनेन सूर्योदयोत्तरमेतदानयनमितिलभ्यते ॥ स० रवेः समीपे बभौ । अनेन सूर्योदयोत्तरंगमनानयने इतिलभ्यते ॥ ७१ ॥ स० खे इस्तात्मकेन्द्रिये । अर्पितेन । खे आकाशेयथा तथा बभाविति वा ॥ ७२ ॥

[पा०] १ क. विष्णुरिवोद्धतेन.

वा. रा. २१६

पञ्चसप्ततितमः सर्गः ॥ ७५ ॥

सुग्रीवनियोगेन वानरैरात्रौलङ्कादहनम् ॥ १ ॥ ततोरावणाज्ञयाकुम्भकर्णात्मजाभ्याकुम्भनिकुम्भाभ्या यूपाक्षादिभि सैन-
याचसह वानरान्प्रतिरणायनिर्माणम् ॥ २ ॥ वानरराक्षससैन्ययोर्महायुद्धम् ॥ ३ ॥

ततोऽब्रवीन्महातेजाः सुग्रीवो वानराधिपः ॥ अर्थं विज्ञापयंश्चापि हनुमन्तमिदं वचः ॥ १ ॥
यतो हतः कुम्भकर्णः कुमाराश्च निषूदिताः ॥ नेदानीमुपनिर्हारं रावणो दातुमर्हति ॥ २ ॥
ये ये महाबलाः सन्ति लघवश्च पुवङ्गमाः ॥ लङ्कामभ्युत्पतन्त्वाशु गृह्योल्काः पुवगर्षभाः ॥
[हरयो हरिसंकाशाः प्रदग्धुं रावणालयम् ॥ ३ ॥]
ततोस्तंगत आदित्ये रौद्रे तस्मिन्निशामुखे ॥ लङ्कामभिमुखाः सोल्का जग्मुस्ते पुवगर्षभाः ॥ ४ ॥
उल्काहस्तैर्हरिगणैः सर्वतः समभिद्रुताः ॥ आरक्षस्था विरूपाक्षाः सहसा विप्रदुद्रुवुः ॥ ५ ॥
गोपुराद्वप्रतोलीषु चर्यासु विविधासु च ॥

प्रासादेषु च संहृष्टाः ससृजुस्ते हुताशनम् ॥ तेषां गृहसहस्राणि ददाह हुतमुक्तदा ॥ ६ ॥
प्रासादाः पर्वताकाराः पतन्ति धरणीतले ॥ अगर्दद्व्यते तत्र वरं च हरिचन्दनम् ॥ ७ ॥

मौक्तिका मणयः स्निग्धा वज्रं चापि प्रवालकम् ॥

क्षौमं च दह्यते तत्र कौशेयं चापि शोभनम् ॥ ८ ॥

एवं हनुमदानीतौषधिपर्वतगन्धमात्रेण समागत-
प्राणेषु सर्वेषु विशल्येषु समुत्थितेषु सुग्रीव. स्वाति-
सन्धानजनितकोपातिरेकेण सद्यो नि शेष लङ्कानिर्द-
हनं हनुमते नियमयति—तत इत्यादि ॥ अर्थं
अर्थादनपेत । प्रयोजननियतं वाक्यं विज्ञापयन् ।
रामायेति शेषः । ततो हनुमन्तमब्रवीदिति योजना ।
यद्वा अर्थं विज्ञापयन् विशेषेण ज्ञापयन् ॥ १ ॥
इदानीलङ्कादाहोपदेशे निमित्तमाह—यत इति ॥ उप-
निर्हारं उपनिष्क्रमण । युद्धाय निर्गमनमिति यावत् ।
हतपुत्रादित्वेनानुत्साहाद्रावणो न निर्गमिष्यतीति
भावः । अत्र आग्रहेण प्रेतनिर्यापनरूढनिर्हारपदप्र-
योगः । दातुं कर्तुमिति यावत् । धातूनामनेकार्थ-
त्वात् । उपनिर्हारशब्दः उपनिष्क्रम्य युद्धपरो वा
॥ २ ॥ लघवः वेगवन्तः । उत्पतन्तु प्राकारमुत्फुल्ल
गच्छन्तु ॥ ३ ॥ ततइति । ननु पूर्वमुल्काहस्तौ तदा
रात्रावित्युक्तः । अत्र आदित्यास्तमयसमय इति गम्यते
अतो विरुद्धमिति चेन्नविरोधः । आदित्येस्त गत इति

प्रकाशाभावोक्तिः । निशामुख इति रात्रे प्रथमयाम
उच्यते । रौद्र इति विशेषणात् यामान्तत्वेन गाढा-
न्धकारत्वमुच्यते । हनुमाश्च महाद्भुतवेगशालितया
मुहूर्तमात्रेण प्रस्थायौषधिपर्वतमानीय तं पुनस्तत्र
निक्षिप्यागतवानिति तस्य वेगातिशयश्च प्रतिपादितो
भवति ॥ ४ ॥ आरक्षस्था. गुल्मस्थाः नगररक्षिणो
वा । आरक्षो दुर्गरक्षिणां स्थान । तत्रस्था वा ।
“ त्रिष्वारक्षस्तु रक्षणे ” इति रत्नमाला । विरूपाक्षा.
राक्षसाः ॥ ५ ॥ गोपुरं पुरद्वारं । अट्टन्ति हिसन्ति
योधा एषु स्थितेत्यद्वा. प्राकाराग्रस्थितगृहाणि ।
“ स्यादट्ट क्षौममस्त्रियां ” इत्यमरः । प्रतोल्य
वीथ्यः । चर्या अवान्तरवीथ्यः । ते वानराः ।
ससृजु क्षिप्तवन्तः । तेषां वानराणां सबन्धी हुतमु-
गित्यन्वयः ॥ ६ ॥ दहनकार्यं प्रपञ्चयति—प्रासादा
इत्यादि ॥ तत्र प्रासादेषु । दह्यते अदह्यत । व्यत्य-
येन भूतार्थे लट् । वरं सुगन्धः ॥ ७ ॥ मौक्तिका
इत्यादिचतुःश्लोक्येकान्वयाः ॥ सर्वत्र अदह्यतेत्यस्य

कतक० तस्मादिदानी उपनिर्हारं पुररक्षा । दातुं सपादयितुं । नार्हति ॥ ति० उपनिर्हारं युद्धावहार । अस्माकंदातुनाहै-
तीत्यर्थः । अनेनान्यदायुद्धावहारोजातइतिज्ञायतेइत्यन्ये ॥ शि० किंच उपनिर्हारं मृतपुत्राद्युद्देश्यकजलं । दातुनार्हति अवका-
शोनदातव्यइतितात्पर्यम् ॥ २ ॥ ति० ततोस्तमिति । पूर्वदिक्सापररात्रिशेषेउल्काहस्ताभ्याहनुमद्विभीषणाभ्याज्जावदन्वेषण ।
ततस्तन्नियोगतउपसिपर्वताहरणायगमनं । अथाहरणं । पुनश्चतत्प्रापणपुनरागमनमिति त्रिशङ्कटिकामध्येसर्वं । तत पुन प्रदोषे
हनुमदादीनालङ्कादाहगमनमितिकतकादयः ॥ ४ ॥ स० आरक्षं रक्षणीयंद्वारादि । तत्रतिष्ठन्तीत्यारक्षस्था । “आरक्षंरक्षणीयेत्यात्”
इतिविश्वः ॥ ५ ॥ ति० अट्ट गृहोपरितनंगृहं ॥ ६ ॥

आविकं विविधं चौर्णं काञ्चनं भाण्डमायुधम् ॥ नानाविकृतसंस्थानं वाजिभाण्डपरिच्छदौ ॥ ९ ॥
 गजग्रैवेयकक्षयाश्च रथभाण्डाश्च संस्कृताः ॥ तनुत्राणि च योधानां हस्त्यश्वानां च वर्म च ॥ १० ॥
 खड्गा धनूंषि ज्या वाणास्तोमराङ्कुशशक्तयः ॥ रोमजं बालजं चर्म व्याघ्रजं चाण्डजं बहु ॥ ११ ॥
 मुक्तामणिविचित्रांश्च प्रासादांश्च समन्ततः ॥ विविधानस्त्रसंयोगानग्निर्दहति तत्र वै ॥ १२ ॥
 नानाविधान्गृहच्छन्दान्ददाह हुतभुक्तदा ॥ आवासात्राक्षसानां च सर्वेषां गृहगर्धिनाम् ॥ १३ ॥
 हेमचित्रतनुत्राणां स्रग्दामाम्बरधारिणाम् ॥ शीधुपानचलाक्षाणां मदविह्वलगामिनाम् ॥ १४ ॥
 कान्तालम्बितवस्त्राणां शत्रुसंजातमन्युनाम् ॥ गदाशूलसिहस्तानां खादतां पिबतामपि ॥ १५ ॥
 शयनेषु महार्हेषु प्रसुप्तानां प्रियैः सह ॥ त्रस्तानां गच्छतां तूर्णं पुत्रानादाय सर्वतः ॥ १६ ॥
 तेषां शतसहस्राणि तदा लङ्कानिवासिनाम् ॥ अदहत्पावकस्तत्र जज्वाल च पुनः पुनः ॥ १७ ॥

यथायथ विपरिणामेनान्वयः । मणयः उपात्तमौक्ति-
 कादिव्यतिरिक्ताः । क्षौमकौशेययोरुपादानभेदात्
 भेदः । ‘ बालक क्षौमादि । कौशेय कृमिकोशोत्थ ’
 इत्युभयत्राप्यमरः । शोभन शोभमान । आविकं
 अविरोमनिर्मितं कम्बल । और्ण मेषादिरोमनिर्मितं
 कम्बल “ ऊर्णा मेषादिलोम्नि स्यात् ” इत्यमरः ।
 भाण्ड उपकरण । आभरणादि वा । “ भाण्ड तु
 भूषायां नादे पात्राश्चभूषयोः । मार्जने कलशादौ च
 वणिङ्मूलधनेपि च ” इति रत्नमाला । नानाविकृत-
 संस्थान नानाविधविकारवद्विचित्रसन्निवेशमिति भूष-
 णादिसर्वविशेषण । वाजिभाण्डपरिच्छदौ अश्वाल-
 कारपत्न्ययनादिपरिबर्ही । भाण्डशब्देनैवाश्वभरण-
 सिद्धावपि कर्णावतसादिवत् साहित्यबोधनार्थं वाजि-
 पदं । गजानां ग्रैवेयकानि कण्ठभूषणानि । कक्ष्या-
 इभबन्धिन्यः । “ ग्रैवेयक कण्ठभूषा ” । “ कक्ष्या प्रकोष्ठे
 हर्म्यादेः काञ्च्यां मध्येभबन्धने ” इत्युभयत्राप्यमरः ।
 संस्कृता उत्तेजिता । योधानां तनुत्राणि वर्माणि ।
 हस्त्यश्वानां वर्म अय कास्यादिनिर्मितं । रोमजं अवि-
 मेषादिरोमभिन्नरोमनिर्मितं कम्बलादि । बालजं चाम-
 रादि । चर्मसस्तरण खेटक वा । व्याघ्रजं वैयाघ्र
 नखवालादि । अण्डजं कस्तूरिकादिद्रव्य ॥ ८-११ ॥
 प्रासादाः पर्वताकारा इत्यत्र केवलप्रासादाः । अत्र

मुक्तादिस्वचिताः । अस्त्रसंयोगान् सयुज्यन्त इति
 संयोगाः सङ्घाता तान् । तत्र लङ्काया ॥ १२ ॥
 गृहच्छन्दान् स्वस्तिकादिगृहविन्यासान् । गृहगर्धिनां
 गृहस्थानां ॥ १३ ॥ हठोपनतत्वेन खेदातिशय व्यञ्ज-
 यितु तेषां व्यासङ्गं दर्शयति—हेमेत्यादिना ॥ हेम-
 चित्रतनुत्राणां हेममयाद्भुतवर्मणा । “ आलेख्याश्च-
 र्ययोश्चित्र ” इत्यमरः । वर्मग्रहणव्यासक्तानामित्यर्थः ।
 स्रग्दामानि पुष्पमाला । दामशब्दो हारपरः ।
 स्रग्दामशब्देनानेकसरनिर्मितपुष्पमालोच्यत इत्या-
 चार्या । अत्र सर्वत्रापि व्यासङ्ग एव तात्पर्यं ।
 शीधुपानचलाक्षाणां मद्यपानलोलदृष्टीना । अतएव
 मदविह्वलगामिनां मदेन मन्दगामिना । कान्ताल-
 म्बितवस्त्राणां आलम्बितवस्त्रकान्तानां । रतिपराणा-
 मिति यावत् । शत्रुषु संजातमन्युनां संजातक्रो-
 धानां । दीर्घाभाव आर्ष । खादतां मांसादिक
 भक्षयतां । पिबतां मद्यपानं कुर्वता । शीधुपानेत्यत्र
 मद्यपानकार्यमुक्तं । क्षीरादिकं पिबतामिति वा ।
 महार्हेष्विति विशेषणेन सुध्यतिशयहेतुरुक्तः । प्रियैः
 दारैरिति विशेष्यं । तेषां एव व्यासक्तानां । शतस-
 हस्राणीति सख्यासंख्येययोरभेदेन निर्देशः । अनेक-
 शतसहस्राक्षसानित्यर्थः । पुनः पुनरित्यनेन तद्वधि-

स० “भाण्डशब्दोलङ्कारमात्रवाची रथभाण्डेत्युक्ते । अतएववाजिभाण्डेत्यत्र वाजिग्रहणचरितार्थः । अश्वालङ्कारवाचित्वेतुतद्वैयर्थ्यं
 स्पष्टमेव । तत्त्वेपिकर्णावतसादिवत्साहित्यबोधनार्थतत्रस । रथभाण्डेत्यत्रतुलाक्षणिकइत्यन्ये ” इतिनागोजिभट्टव्याख्याया-
 मित्रानुपूर्वीमत्यापिबस्तुतोर्थेनैकतावत्यास्तीर्थव्याख्यायाअपि “ भाण्डभूषणमात्रेपि—नादेपात्रेतुरङ्गाणाभूषणे ” इतिविश्व-
 खानवलोकननिमित्ततास्पष्टमाचष्टइतिननआयासोपेक्षित ॥ १० ॥ स० प्रियैः प्रियाश्चप्रियाणिचप्रियाणि कान्तापत्यानि तै ।
 “ नपुंसकमनपुंसकेन ” इत्येकशेषः । पुत्रानादायगच्छता निरमिकस्थलप्रति ॥ १६ ॥ लङ्कानिवासिनाशतसहस्राणिगृहाण्यदहत्

[पा०] १ क.—ट. भाण्डपरिच्छदं २ ख घ ड झ ट नखसवातान् ३ ड. झ. ट गृहाश्चित्रान्.

सारवन्ति महार्हाणि गम्भीरगुणवन्ति च ॥ हेमचन्द्रार्धचन्द्राणि चन्द्रशालोन्नतानि च ॥ १८ ॥
 रत्नचित्रगवाक्षाणि साधिष्ठानानि सर्वशः ॥ मणिविद्रुमचित्राणि स्पृशन्तीव दिवाकरम् ॥ १९ ॥
 क्रौञ्चबर्हिणवीणानां भूषणानां च निस्वनैः ॥ नादितान्यचलाभानि वेदमान्यग्रिर्ददाह सः ॥ २० ॥
 ज्वलनेन परीतानि तोरणानि चकाशिरे ॥ विद्युद्भिरिव नद्धानि मेघजालानि घर्मगे ॥ २१ ॥
 ज्वलनेन परीतानि निपेतुर्भवानन्यथ ॥ वैज्रिवज्रहतानीव शिखराणि महागिरेः ॥ २२ ॥
 विमानेषु प्रसुप्ताश्च दह्यमाना वराङ्गनाः ॥ त्यक्ताभरणसर्वाङ्गा हा हेत्युच्चैर्विचुक्रुशुः ॥ २३ ॥
 तानि निर्दह्यमानानि दूरतः प्रचकाशिरे ॥ हिमवच्छिखराणीव दीप्तौषधिवनानि च ॥ २४ ॥
 हर्म्याग्रैर्दह्यमानैश्च ज्वालाप्रज्वलितैरपि ॥ रात्रौ सा दृश्यते लङ्का पुष्पितैरिव किंशुकैः ॥ २५ ॥
 हस्त्यध्यक्षैर्गजैर्मुक्तैर्मुक्तैश्च तुरगैरपि ॥ बभूव लङ्का लोकान्ते भ्रान्तग्राह इवार्णवः ॥ २६ ॥
 अश्वं मुक्तं गजो दृष्ट्वा कचिद्भीतोपसर्पति ॥ भीतो भीतं गजं दृष्ट्वा कचिदश्वो निवर्तते ॥ २७ ॥
 लङ्कायां दह्यमानायां शुशुभे स महार्णवः ॥ छायासंसक्तसलिलो लोहितोद इवार्णवः ॥ २८ ॥
 सा बभूव मुहूर्तेन हरिभिर्दीपिता पुरी ॥ लोकस्यास्य क्षये घोरे प्रदीप्तेव वसुन्धरा ॥ २९ ॥
 नारीजनस्य धूमेन व्याप्तस्योच्चैर्विनेदुषः ॥ स्वनो ज्वलनतप्तस्य शुश्रुवे दशयोजनम् ॥ ३० ॥
 प्रदग्धकायानपरात्राक्षसान्निर्गतान्वहिः ॥ सहसाऽभ्युत्पतन्ति स्र हरयोथ युयुत्सवः ॥ ३१ ॥
 उद्धुष्टं वानराणां च राक्षसानां च निस्स्वनः ॥ दिशो दश समुद्रं च पृथिवीं चान्वनादयत् ॥ ३२ ॥

रवसास्त्रेहेनाधिकज्वालोच्यते ॥ १४—१७ ॥ राव-
 णस्य पुनर्धननाश व्यञ्जयितुमुत्तमगृहदहन दर्शय-
 ति—सारवन्तीत्यादिना ॥ सारवन्ति श्रेष्ठधनवन्ति ।
 “ सारो बले स्थिराशेथे पुमान्गयाये वरे त्रिषु ” इति
 रत्नमाला । गम्भीराणि महातरुवन्ति । गुणवन्ति
 सौन्दर्यवन्ति । हेमचन्द्रार्धचन्द्राणि हेमकृतानि
 चन्द्राकाराण्यर्धचन्द्राकाराणि चेत्यर्थः । चन्द्रशा-
 लामि. शिरोगृहं उन्नतानि । “ चन्द्रशाला शिरो-
 गृहं ” इत्यमरः । साधिष्ठानानि शय्यासनादिसहि-
 तानि । स्पृशन्तीव दिवाकरं । सूर्यपथपर्यन्तोन्नतानी-
 त्यर्थः । क्रौञ्चादयो लीलार्थं गृहेषु सर्वाधिताः
 ॥ १८—२० ॥ घर्मोस्माद्रच्छतीति घर्मग वर्षाकाल
 इत्यर्थः । घर्मगे निदाधे गच्छतीति शेष इत्यप्याहुः ।
 घर्मशब्देन घर्मान्तो लक्ष्यते । त गच्छति प्राप्नोतीति
 घर्मग वर्षादिरित्यपरे । वस्तुतो घर्मगे ग्रीष्म इत्ये-

वार्थः । लङ्कायां दह्यमानाया सन्तापे च समन्ततः
 प्रसरति दह्यमानतोर्णादीनि निदाधप्ररूढसविद्युन्मे-
 घतुल्यानीत्यर्थः ॥ २१ ॥ ज्वलनेन परीतानि निपे-
 तुरित्यस्य वैज्रिवज्रहतानीवेत्युत्तरार्थः ॥ २२ ॥
 त्यक्ताभरणसर्वाङ्गाः सर्वाङ्गाभरणान्यपि त्यक्त्वेत्यर्थः
 ॥ २३ ॥ तानि पूर्वश्लोके प्रस्वापाधिकरणतयोपा-
 त्तानि विमानानि । दीप्तौषधिवनानि प्रकाशितवृण-
 ज्योतिर्वनानि ॥ २४ ॥ ज्वालाप्रज्वलितै ज्वालावि-
 शिष्टैरित्यर्थः ॥ २५ ॥ हस्त्यध्यक्षै हस्तिपदैः । मुक्तैः
 निगलान्मोचितै । मुक्तैश्च तुरगैरपीत्यत्राण्यश्वाध्यक्षै-
 रित्यध्याहार्यः । लोकान्ते प्रलये ॥ २६—२७ ॥
 छायासंसक्तसलिलः प्रतिबिम्बसक्रान्तजलः । लोहि-
 तोदकः । उदादेश आर्षः ॥ २८—२९ ॥ नारी-
 ति । नारीजनस्यातिसाहसिकत्वादशयोजनस्वनश्रवणं
 ॥ ३०—३१ ॥ उद्धुष्ट उद्धोषः । भावे क्तः ॥ ३२ ॥

॥ १७ ॥ स० गम्भीरगुणवन्ति । गम्भीरेतिभावप्रधाननिर्देशः । गाम्भीर्यमेवगुणस्तद्वन्ति ॥ १८ ॥ स० दिवाकरस्पृशन्तीव
 अत्युच्चानीति यावत् । एतेनरात्रावपिदग्धसज्वालोपरिभागोगभस्तिमानिव । तदधः प्रदेशस्तत्पशवितिसृशन्तीत्युक्तिरितिवा
 ॥ १९ ॥ ति० विमानं सप्तभूमिप्रासादः ॥ २३ ॥ स० लोहितोदः लोहितरक्तवर्ण उदयस्यसः । उदकशब्दपर्यायोऽयमुद-
 शब्दः । तेनासज्जालात्कयमुदादेशइतिशङ्कानवकाशः ॥ २८ ॥

[पा०] १ ड छ. झ ज. ट. परीतानिगृहाणिप्रचकाशिरे, २ ड. छ झ. ज. दावाग्निदीप्तानियथाशिखराणि, ३ ख.
 प्रतप्तकायान् छ. ज विदग्धकायान्

विशलयौ तु महात्मानौ तावुभौ रामलक्ष्मणौ ॥ असंभ्रान्तौ जगृहतुस्तदोभे धनुषी वरे ॥ ३३ ॥
 ततो विष्फारयानस्य रामस्य धनुरुत्तमम् ॥ बभूव तुमुलः शब्दो राक्षसानां भयावहः ॥ ३४ ॥
 अशोभत तदा रामो धनुर्विष्फारयन्महत् ॥ भगवानिव संकुद्धो भवो वेदमयं धनुः ॥ ३५ ॥
 उद्धुष्टं वानराणां च राक्षसानां च निस्स्वनम् ॥ ज्याशब्दस्तावुभौ शब्दावति रामस्य शुश्रुवे ॥ ३६ ॥
 वानरोद्धुष्टघोषश्च राक्षसानां च निस्स्वनः ॥ ज्याशब्दश्चापि रामस्य त्रयं व्याप दिशो दश ॥ ३७ ॥
 तस्य कार्मुकमुक्तैश्च शरैस्तत्पुरगोपुरम् ॥ कैलासशृङ्गप्रतिमं विकीर्णमपतद्भुवि ॥ ३८ ॥
 ततो रामशरान्दृष्ट्वा विमानेषु गृहेषु च ॥ सन्नाहो राक्षसेन्द्राणां तुमुलः समपद्यत ॥ ३९ ॥
 तेषां सन्नह्यमानानां सिंहनादं च कुर्वताम् ॥ शर्वरी राक्षसेन्द्राणां रौद्रीव समपद्यत ॥ ४० ॥
 आदिष्टा वानरेन्द्रास्तु सुग्रीवेण महात्मना ॥ आसन्नद्वारमासाद्य युध्यध्वं प्लवगर्षभाः ॥ ४१ ॥
 यश्च वो वितथं कुर्यात्तत्रतत्र ह्युपस्थितः ॥ स हन्तव्यो हि संप्लुत्य राजशासनदूषकः ॥ ४२ ॥
 तेषु वानरमुख्येषु दीप्तोल्कोज्ज्वलपाणिषु ॥ स्थितेषु द्वारमासाद्य रावणं मन्युराविशत् ॥ ४३ ॥
 तस्य जृम्भितविक्षेपाद्यामिश्रा वै दिशो दश ॥ रूपवानिव रुद्रस्य मन्युर्गात्रेष्वदृश्यत ॥ ४४ ॥
 स निकुम्भं च कुम्भं च कुम्भकर्णात्मजावुभौ ॥ प्रेषयामास संकुद्धो राक्षसैर्वहुभिः सह ॥ ४५ ॥
 यूपाक्षः शोणिताक्षश्च प्रजङ्घः कम्पनस्तथा ॥ निर्ययुः कौम्भकर्णिभ्यां सह रावणशासनात् ॥ ४६ ॥
 शशास चैव तान्सर्वात्राक्षसान्सुमहाबलान् ॥ नादयन्गच्छताऽत्रैव जयध्वं शीघ्रमेव च ॥ ४७ ॥
 ततस्तु चोदितास्तेन राक्षसा ज्वलितायुधाः ॥ लङ्काया निर्ययुर्वीराः प्रणदन्तः पुनः पुनः ॥ ४८ ॥
 रक्षसां भूषणस्थाभिर्भाभिः स्वाभिश्च सर्वशः ॥ चक्रुस्ते सप्रभं व्योम हरयश्चाग्निभिः सह ॥ ४९ ॥

विशलयौ निर्गलितशरीरनिमग्नशरफलकौ । तदोभे धनुषी वरे इति पाठः ॥ ३३ ॥ विष्फारयानस्य ध्वनयत । “ विष्फारो धनुषः खान ” इत्यमरः । “ स्फुरतिस्फुल्लोर्निर्निविभ्य ” इति षत्वः । मुग-भाव आर्षः ॥ ३४ ॥ वेदमयं धनुः वेदोक्तलक्षणं धनुः । “ कृत्तिवासाः पिनाकी ” इति श्रुत्या प्रति-पादितमहिमेति वाऽर्थः ॥ ३५ ॥ रामस्य ज्याशब्दः वानराणामुद्धुष्टं राक्षसानां निस्स्वनं च तावुभावतीय शुश्रुवे ॥ ३६ ॥ वानरोद्धुष्टघोषः वानरोत्पादितघोषः ॥ ३७—३८ ॥ तुमुलः अधिकः ॥ ३९ ॥ सन्नह्य-मानानां कक्ष्याबन्धनादियुद्धसन्नाहं कुर्वतां । रौद्री प्रलयरात्रिः ॥ ४० ॥ आदिष्टा इत्यादिश्लोकद्वयमेका-न्वयः ॥ अन्ते इतिकरणं बोध्यं । व इति निर्धारणे

षष्ठी । वितथं कुर्यात् । मच्छासनमितिशेषः । आस-न्नद्वारं रावणान्तःपुरासन्नमध्यकक्ष्याद्वारं । तत्रतत्र युद्धभूमौ उपस्थितः ॥ ४१—४३ ॥ जृम्भितविक्षे-पात् गात्रविनामविस्तारात् । व्यामिश्राः व्याकुलाः । अभवन्निति शेषः । दिशः दिक्स्थिताः । रुद्रस्य कालाग्निरुद्रस्य गात्रे योरुपवान् मन्युः स इव राव-णोऽलक्ष्यत ॥ ४४—४६ ॥ अत्रैव अस्मिन्गृहे एवा-रभ्यः । सिंहनादं नादयन् नादयन्तः । कुर्वन्तः । गच्छतः । नादयन्नित्यत्र “ व्यत्ययो बहुलं ” इति बहुवचनविषये एकवचनः ॥ ४७ ॥ ज्वलितेति । आयुधानां ज्वलितत्वं युद्धयात्रासु शिक्षाविशेषप्रदर्श-नात् । लङ्काया इति पञ्चमी ॥ ४८ ॥ स्वाभिः स्वासाधारणीभिः । रक्षसां भूषणस्थाभिः भाभिश्च ।

स० वेदमयं वेदात्मकं तदभिमान्यभिमानिकः । भारतेकर्णपर्वान्तर्गतशल्यदुर्योधनसवादे “ सवत्सरोधनुस्तद्वै ” “ तस्यसव-त्सरोधनुः ” इत्युक्तिस्त्वेकस्यानेकेऽभिमानिनोभवन्तीतिनविरुद्धिः ॥ ३५ ॥ स० वानरोद्धुष्टशब्दः वानरकृतशब्दजशब्दः । राक्षसानाचनिस्स्वनः रामस्यज्याशब्दश्चेत्येतत्त्रितयं दशदिशोव्याप व्यापत् । एतच्छब्दद्वयाधरीकरणंचद्वयोस्तस्यचसमव्यापनाभा-वेऽसंभावितं । सतितस्मिन्नौत्कट्यानाौत्कट्येविदितेभवतइत्यतिक्रमणव्यापनेसंभवतइतिनपूर्वोत्तरविरोधः ॥ ३७ ॥

[पा०] १ ठ. वानरोद्धुष्टशब्दश्च. २ क. ख. ड. ज.—ट. राक्षसागच्छतायैवसिंहनादंचनादयन्.

तत्र ताराधिपस्याभा ताराणां च तथैव च ॥ तयोराभरणस्था च बलयोर्धामभासयन् ॥ ५० ॥
 चन्द्राभा भूषणाभा च ग्रहाणां ज्वलतां च भा ॥ हरिराक्षससैन्यानि भ्राजयामास सर्वतः ॥ ५१ ॥
 तत्र चोर्ध्वं प्रदीप्तानां ग्रहाणां सागरः पुनः ॥ भाभिः संसक्तपातालश्चलोर्मिः शुशुभेऽधिकम् ॥ ५२ ॥
 पताकाध्वजसंसक्तमुत्तमासिपरश्वधम् ॥ भीमाश्वरथमातङ्गं नानापत्तिसमाकुलम् ॥ ५३ ॥
 दीप्तशूलगदाखड्गप्रासतोमरकार्मुकम् ॥ तद्राक्षसबलं घोरं भीमविक्रमपौरुषम् ॥ ५४ ॥
 ददृशे ज्वलितप्रासं किङ्किणीशतनादितम् ॥ हेमजालाचितभुजं व्यामिश्रितपरश्वधम् ॥ ५५ ॥
 व्याघूर्णितमहाशस्त्रं बाणसंसक्तकार्मुकम् ॥ गन्धमाल्यमधूत्सेकसंमोदितमहानिलम् ॥
 घोरं शूरजनाकीर्णं महाम्बुधरनिस्खनम् ॥ ५६ ॥
 तद्दृष्ट्वा बलमायान्तं राक्षसानां सुदारुणम् ॥ संचचाल प्लवङ्गानां बलमुच्चैर्ननाद च ॥ ५७ ॥
 जवेनाप्लुत्य च पुनस्तद्वलं रक्षसां महत् ॥ अभ्ययात्प्रत्यरिवलं पतङ्गा इव पावकम् ॥ ५८ ॥
 तेषां भुजपरामर्शव्यामृष्टपरिघाशनि ॥ राक्षसानां बलं श्रेष्ठं भूयस्तरमशोमत ॥ ५९ ॥
 तत्रोन्मत्ता इवोत्पेतुर्हरयोथ युयुत्सवः ॥ तरुशैलैरभिघ्नन्तो मुष्टिभिश्च निशाचरान् ॥ ६० ॥
 तथैवापततां तेषां कपीनामसिभिः शितैः ॥ शिरांसि सहसा जहू राक्षसा भीमदर्शनाः ॥ ६१ ॥
 दशनैर्हृतकर्णाश्च मुष्टिनिष्कीर्णमस्तकाः ॥ शिलाप्रहारभग्राङ्गा विचेरुस्तत्र राक्षसाः ॥ ६२ ॥
 तथैवाप्यपरे तेषां कपीनामभिलक्षिताः ॥ प्रवीरानभितो जघ्नू राक्षसानां तरखिनाम् ॥ ६३ ॥
 [अभिपेतुर्महाकायाः प्रतियुक्ता महाबलाः ॥ राक्षसा वानरात्रोषादसिबाणगदाधराः ॥ ६४ ॥

व्योम सेनामध्याकाश ॥ ४९ ॥ तदानीं चन्द्रोदया-
 त्पुनः प्रकाशातिशयमाह—तत्रेति ॥ तत्र तदानी ।
 ताराधिपस्याभा ताराणा चाभा तयोर्बलयोराभरणस्था
 भा च द्या आकाश । अभासयन् ॥ ५० ॥ दृष्टमा-
 नलङ्काग्रहप्रकाशौ पुनरपि स प्रकाशोवर्धतेत्याह—
 चन्द्रेति ॥ ५१ ॥ ससक्तपातालः पातालपर्यन्तं
 ससक्तः ॥ ५२ ॥ पताकेत्यादिसार्धचतु श्लोक्येका-
 न्वया ॥ चलत्पटा पताका । मत्स्यादिचिह्नित ध्वज ।
 उत्तमासिपरश्वधं । परश्वधोसिरूप. कुठाररूपश्चास्ति ।
 तत्रासिरूपपरश्वधोसिपरश्वधः । तेन वक्ष्यमाणयो
 खड्गपरश्वधयोर्नपौनरुक्त्यं । ज्वलितप्रासमित्यत्र प्रास-
 शब्दः क्षेप्तव्ये ह्रस्वकुन्ते वर्तते । तेन तस्यापि न पौन-
 रुक्त्य । पत्तय. पदातय. । तेषां नानात्व वेषायुधा-
 दिभेदात् । प्रासस्य ज्वलितत्वं युद्धागमनसमये

शिक्षाविशेषप्रदर्शकक्रियासम्बन्धात् । किङ्किणीशतना-
 दितं रथगजादिकिङ्किणीशतनादित । हेमजालाचित-
 भुज हेमाभरणजालावद्धभुज । व्यावेष्टितपरश्वध मदेन
 चालितपरश्वध । शस्त्रं उक्तव्यतिरिक्तयुध । बाणसं-
 सक्तकार्मुकमिति । दीप्तशूलगदाखड्गप्रासतोमरकार्मु-
 कमित्यत्र यत्पूर्वोक्त कार्मुक तद्भङ्गे पुनरादातु पृष्ठे
 बद्धमपरमिदं कार्मुकमिति ज्ञेयम् । गन्धेति । गन्धः
 चन्दनादिः गन्धमाल्याभ्यां मधूत्सेकेन वीरपाणरूप-
 मधुसेवनेन च समोदितमहानिल वासितमहावात
 ॥ ५३—५६ ॥ आयान्तमिति पुल्लिङ्गमार्ष । संच-
 चाल अभिमुखं जगाम ॥ ५७—५८ ॥ तेषामिति ॥
 भुजपरामर्शव्यामृष्टपरिघाशनि सन्ततभुजस्पर्शेन उ-
 त्तेजितपरिघवज्रं ॥ ५९—६२ ॥ कपीनां अभिलक्षिताः
 प्रसिद्धाः । कपिप्रवरा इत्यर्थः ॥ ६३—६४ ॥ कपीनां

स० ग्रहाणा नवाना । “ उक्तश्लोकस्यैवव्याख्यानचन्द्राभेत्यादि ” इति नागोजिभट्टव्याख्यान पूर्वश्लोकेताराधिपतारातद्बलद्वय-
 भाकर्तृकाकाशकर्मकासनोक्ते अत्रचन्द्रभूषणग्रहभाकर्तृकहरिराक्षससैन्यसमैकभासनोक्तेरसंगतम् ॥ ५१ ॥ इति पञ्चसतितम.
 सर्ग ॥ ७५ ॥

[पा०] १ झ. ज ट. ग्रहाणा २ घ तत्रचन्द्रप्रदीप्ताना. ज त्रिकूटोर्ध्वप्रदीप्ताना. ड. झ ज ट. तत्रचार्धप्रदीप्ताना.
 ३ ड झ ट. संसक्तसलिल ४ क. ख. ड छ. झ. ज ट. भूय परमशोमत. ५ झ. ज. ट. भीमविक्रमा. ६ ख. ड. छ.
 झ. ज. ट. मुष्टिभिर्भिन्नमस्तका. ७ अथश्लोक क. ख. पाठयोर्दृश्यते.

तथैवाप्यपरे तेषां कपीनामसिभिः शितैः ॥ हरिवीरान्निजघ्नुश्च घोररूपा निंशाचराः ॥ ६५ ॥
 घ्नन्तमन्यं जघनान्यः पातयन्तमपातयत् ॥ गर्हमाणं जगर्हेऽन्यो दशन्तमपरोऽदशत् ॥ ६६ ॥
 देहीत्यन्यो ददात्यन्यो ददामीत्यपरः पुनः ॥ किं क्लेशयसि तिष्ठेति तत्रान्योन्यं बभाषिरे ॥ ६७ ॥
 विप्रलम्बितवस्त्रं च विमुक्तकवचायुधम् ॥ समुद्यतमहाप्रासं यष्टिशूलासिसंकुलम् ॥
 प्रावर्तत महारौद्रं युद्धं वानररक्षसाम् ॥ ६८ ॥
 वानरान्दश सप्तेति राक्षसा जघुराहवे ॥ राक्षसान्दश सप्तेति वानराश्चाभ्यपातयन् ॥ ६९ ॥
 विस्त्रस्तकेशवसनं विध्वस्तकवचध्वजम् ॥ बलं राक्षसमालम्ब्य वानराः पर्यवारयन् ॥ ७० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ॥ ७६ ॥

अङ्गदेन कपनप्रजङ्घयोर्वध ॥ १ ॥ मैन्दद्विविदाभ्या यूपाक्षशोणिताक्षयोर्वध ॥ २ ॥ सुग्रीवेणकुम्भवध ॥ ३ ॥

प्रवृत्ते संकुले तस्मिन्धोरे वीरजनक्षये ॥ अङ्गदः कम्पनं वीरमाससाद रणोत्सुकः ॥ १ ॥
 आहूय सोङ्गदं कोपात्ताडयामास वेगितः ॥ गदया कम्पनः पूर्वं स चचाल भृशाहतः ॥ २ ॥
 स संज्ञां प्राप्य तेजस्वी चिक्षेप शिखरं गिरेः ॥ अर्दितश्च प्रहारेण कम्पनः पतितो भुवि ॥ ३ ॥
 ततस्तु कम्पनं दृष्ट्वा शोणिताक्षो हतं रणे ॥ रथेनाभ्यपतत्क्षिप्रं तत्राङ्गदमभीतवत् ॥ ४ ॥
 सोङ्गदं निशितैर्वाणैस्तदा विव्याध वेगितः ॥ शरीरदारणैस्तीक्ष्णैः कालाग्निसमविग्रहैः ॥ ५ ॥
 क्षुरक्षुरप्रैर्नाराचैर्वत्सदन्तैः शिलीमुखैः ॥ कर्णिशल्यविपाठैश्च बहुभिर्निशितैः शरैः ॥ ६ ॥
 अङ्गदः प्रतिविद्वाङ्गो बालिपुत्रः प्रतापवान् ॥ धनुरग्र्यं रथं बाणान्ममर्द तरसा बली ॥ ७ ॥

मध्ये हरिवीरान् वीरहरीन् । निजघ्नु ॥ ६५-६६ ॥
 देहीति । अन्यो वीरः प्रहरणमत्र देहीति बभाषे ।
 अन्यो ददातीति बभाषे । अपरः पुनः ददामीति
 बभाषे । आत्मान आयासेन किं क्लेशयसि तिष्ठेत्यन्यो
 बभाषे । तत्रैवमन्योन्यं बभाषिरे ॥ ६७ ॥ विप्रल-
 म्बितवस्त्रमित्यादि सर्वं क्रियाविशेषण ॥ ६८ ॥
 वानरान् दश सप्तेति । राक्षसा. दश सप्तेत्यनेन प्रका-
 रेण वानरान् जघ्नुः । वानराश्च दश सप्तेत्यनेन
 प्रकारेण राक्षसान् अभ्यपातयन्निति सबन्धः ॥ ६९ ॥
 आलम्ब्य वेगेन धावमानं प्रतिष्ठभ्य । ततः परितो-
 ऽवारयन् ॥ ७० ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने पञ्चसप्ततितमः सर्गः ॥ ७५ ॥

अथ कुम्भवधः षट्सप्ततितमे—प्रवृत्त इत्यादि ॥
 संकुले निरन्तरे ॥ १ ॥ आहूय स्पर्धयित्वा । “ह्येञ्
 स्पर्धायां शब्दे च” इति धातोर्ल्यप् । वेगितः संजा-
 तवेगः । तारकादित्वादितच् । स अङ्गदः ॥ २ ॥
 चिक्षेप कम्पनोरसीति शेषः ॥ ३ ॥ कम्पनः हतमि-
 त्यन्वयः । तत्र कम्पनयुद्धस्थाने । अभीतवत् । अभी-
 तमिति क्रियाविशेषण ॥ ४ ॥ कालाग्निसमविग्रहैः
 कालाग्नितुल्याकारैरित्यर्थः ॥ ५ ॥ क्षुरेत्यादि । क्षुर-
 नापितशस्त्राकारमुखः । क्षुरप्रः अर्धचन्द्राकृतिः ।
 नाराचः शल्यकः । वत्सदन्तैः वत्सदन्ताकारमुखैः ।
 शिलीमुखैः कङ्कपत्राकारमुखैः । उभयपार्श्वकृतकर्णः
 कर्णी । अर्धनाराचः शल्यः । विपाठः करवीरपत्राग्र-

ति० अभीतवत् अभीतार्हः ॥ ४ ॥

[पा०] १ झ. विप्रलम्बितशस्त्रं २ क घ. ड छ. झ ज. ट. मुष्टिशूलासिकुन्तल. ३ झ. विप्रलम्बितवस्त्रं च. ४ ख.
 ज. युद्धे तस्मिन्वीर. ५ ख. रथेनाभ्यद्रवत्. ६ क. ग.—ज. धनुस्त्रम्,

शोणिताक्षस्ततः क्षिप्रमसिचर्म समाददे ॥ उत्पपात दिवं क्रुद्धो वेगवानविचारयन् ॥ ८ ॥
 तं क्षिप्रतरमापुत्य परामृश्याद्भदो बली ॥ करेण तस्य तं खड्गं समाच्छिद्य ननाद च ॥ ९ ॥
 तस्यांसफलके खड्गं निजघान ततोऽद्भदः ॥ यज्ञोपवीतवच्चैनं चिच्छेद कपिकुञ्जरः ॥ १० ॥
 तं प्रगृह्य महाखड्गं विनद्य च पुनः पुनः ॥ वालिपुत्रोऽभिदुद्राव रणशीर्षेऽपरानरीन् ॥ ११ ॥
 आयसीं तु गदां वीरः प्रगृह्य कनकाद्भदः ॥ शोणिताक्षः समाविध्य तमेवानु पपात ह ॥ १२ ॥
 प्रजङ्घसहितो वीरो यूपाक्षस्तु ततो बली ॥ रथेनाभिययौ क्रुद्धो वालिपुत्रं महाबलम् ॥ १३ ॥
 [प्रजङ्घस्तु महावीरो यूपाक्षसहितो बली ॥ गदयाऽभिययौ क्रुद्धो वालिपुत्रं महाबलम्] ॥ १४ ॥
 तयोर्मध्ये कपिश्रेष्ठः शोणिताक्षप्रजङ्घयोः ॥ विशाखयोर्मध्यगतः पूर्णचन्द्र ईवाभवत् ॥ १५ ॥
 अद्भुतं परिरक्षन्तौ मैन्दो द्विविद एव च ॥ तस्य तस्थतुरभ्याशे परस्परदिदृक्षया ॥ १६ ॥
 अभिपेतुर्महाकायाः प्रतियत्ता महाबलाः ॥ राक्षसा वानरान्रोषादसिचर्मगदाधराः ॥ १७ ॥
 त्रयाणां वानरेन्द्राणां त्रिभी राक्षसपुङ्गवैः ॥ संसक्तानां महद्युद्धमभवद्रोमहर्षणम् ॥ १८ ॥
 ते तु वृक्षान्समादाय संप्रचिक्षिपुराहवे ॥ खड्गेन प्रतिचिच्छेद तान्प्रजङ्घो महाबलः ॥ १९ ॥
 रथानश्चान्द्रुमैः शैलेस्ते प्रचिक्षिपुराहवे ॥ शरैर्धैः प्रतिचिच्छेद तान्यूपाक्षो निशाचरः ॥ २० ॥
 सृष्टान्द्विविदमैन्दाभ्यां द्रुमानुत्पात्य वीर्यवान् ॥ बभञ्ज गदया मध्ये शोणिताक्षः प्रतापवान् ॥ २१ ॥
 उद्यम्य विपुलं खड्गं परमर्मनिकृन्तनम् ॥ प्रजङ्घो वालिपुत्राय अभिदुद्राव वेगितः ॥ २२ ॥
 तमभ्याशगतं दृष्ट्वा वानरेन्द्रो महाबलः ॥ आजघानाश्चकर्णेन द्रुमेणातिबलस्तदा ॥ २३ ॥
 बाहुं चास्य सनिस्त्रिशमाजघान स मुष्टिना ॥ वालिपुत्रस्य घातेन स पपात क्षितावसिः ॥ २४ ॥
 तं दृष्ट्वा पतितं भूमौ खड्गमुत्पलसन्निभम् ॥ मुष्टिं संवर्तयामास वज्रकल्पं महाबलः ॥ २५ ॥
 ललाटे स महावीर्यमद्भुतं वानरर्षभम् ॥ आजघान महातेजाः स मुहूर्ते चचाल ह ॥ २६ ॥
 स संज्ञां प्राप्य तेजस्वी वालिपुत्रः प्रतापवान् ॥ प्रजङ्घस्य शिरः कायात्खड्गेनापातयत्क्षितौ ॥ २७ ॥
 स यूपाक्षोऽश्रुपूर्णाक्षः पितृव्ये निहते रणे ॥ अवरुह्य रथात्क्षिप्रं क्षीणेषुः खड्गमाददे ॥ २८ ॥

सदृशः ॥ ६—७ ॥ असिश्चर्म चेत्यसिचर्म । एकव-
 द्भावः । उत्पपात । रथादिति शेषः ॥ ८ ॥ परामृश्य
 प्रगृह्य ॥ ९ ॥ चिच्छेद । छिन्नस्तु न मृतः ॥ १० ॥
 अपरान् प्रजङ्घादीन् ॥ ११ ॥ तमेव अद्भुदमेव
 ॥ १२—१४ ॥ तयोरिति । यूपाक्षस्य दूरस्थत्वाद-
 नुक्तिः ॥ १५ ॥ परिरक्षन्तौ । मातुलत्वादिति भावः ।
 परस्परदिदृक्षया । स्वानुरूपप्रतिभट्टराक्षसजिज्ञासये-

त्यर्थः ॥ १६ ॥ प्रतियत्ता । प्रतियत्नवन्तः । गुणा-
 धानं प्रतियत्नः । आरोपितवीर्या इत्यर्थः ॥ १७—
 १९ ॥ रथानश्चान् । प्रतीति शेषः ॥ २० ॥
 उत्पात्य सृष्टानित्यन्वयः ॥ २१ ॥ वालिपुत्राय वालि-
 पुत्र हन्तुं । “क्रियार्थोपपदस्य च कर्मणि स्थानिनः”
 इति चतुर्थी ॥ २२ ॥ वानरेन्द्र अद्भुदः ॥ २३ ॥
 सनिस्त्रिशं सखड्गं ॥ २४ ॥ उत्पलसन्निभं । नीलो-

[पा०] १ ड. झ. ट. तदाक्रुद्धो क. ग. छ ज. दिवंक्षिप्र. घ तत क्षिप्रं २ झ. रणशीर्ष. ३ आयसींतुगदावीर ,
 प्रजङ्घसहितोवीरो, इत्यनयो श्लोकयो.पौर्वापर्यं ड. च. छ झ व ट. पाठेषुदृश्यते. ४ क घ. ड. ज —ट. समाश्वस्य.
 ५ अयंश्लोक झ. पाठेदृश्यते ६ ड. ज. झ. ट. इवावभौ. ७ क. ग. परस्परजिगीषया ख. घ. परस्परजिघृक्षया ८ क. घ.
 वानरेन्द्रास्तानसि ९ ग. ड. च. झ. ज. ट. बाणगदाधरा १० ड. झ. ट. रथान्सर्वान्द्रुमाश्शैलास्ते ११ ख.—च. झ. ट.
 महाबलः. १२ ख. घ. ड. च. झ. ज. ट. मर्मविदारणं. क. ग. ज. मर्मविकर्तनं. १३ क.—ट. खड्गमुसलसन्निभं १४ ख.
 कोपाहारयामासवीर्यवान्. च छ ज. कायाहारयामासवीर्यवान्. ग. घ. कायात्पातयामासवीर्यवान्. ड. झ. ट. कायात्पातयामा-
 समुष्टिना. क. कायात्ताम्रमश्रुजहारह.

तमापतन्तं संप्रेक्ष्य यूपाक्षं द्विविदस्त्वरन् ॥ आजघानोरसि क्रुद्धो जग्राह च बलाद्वली ॥ २९ ॥
 गृहीतं भ्रातरं दृष्ट्वा शोणिताक्षो महाबलः ॥ आजघान गदाग्रेण वक्षसि द्विविदं ततः ॥ ३० ॥
 स गदाभिहतस्तेन चचाल च महाबलः ॥ उद्यतां च पुनस्तस्य जहार द्विविदो गदाम् ॥
 [तैया च गदया क्षिप्रं तयोरुरसि ताडयत्] ॥ ३१ ॥
 एतस्मिन्नन्तरे वीरो मैन्दो वानरयूथपः ॥ यूपाक्षं ताडयामास तलेनोरसि वीर्यवान् ॥ ३२ ॥
 [एतस्मिन्नन्तरे मैन्दो द्विविदाभ्याशमागमत् ॥] तौ शोणिताक्षयूपाक्षौ पुवङ्गाभ्यां तरस्त्रिनौ ॥
 चक्रतुः समरे तीव्रमाकर्षोत्पाटनं भृशम् ॥ ३३ ॥
 द्विविदः शोणिताक्षं तु विददार नखैर्मुखे ॥ निष्पिपेष च वेगेन क्षितावाविध्य वीर्यवान् ॥ ३४ ॥
 यूपाक्षमपि संक्रुद्धो मैन्दो वानरयूथपः ॥ पीडयामास बाहुभ्यां स पपात हतः क्षितौ ॥ ३५ ॥
 हतप्रवीरा व्यथिता राक्षसेन्द्रचमूस्तदा ॥ जगामाभिमुखी सा तु कुम्भकर्णसुतो यतः ॥ ३६ ॥
 आपतन्तीं च वेगेन कुम्भस्तां सान्त्वयचमूम् ॥ ३७ ॥
 अथोत्कृष्टं महावीर्यैर्लब्धलक्षैः पुवङ्गमैः ॥ निपातितमहावीरां दृष्ट्वा रक्षश्चमू ततः ॥
 कुम्भः प्रचक्रे तेजस्वी रणे कर्म सुदुष्करम् ॥ ३८ ॥
 स धनुर्धन्विनां श्रेष्ठः प्रगृह्य सुसमाहितः ॥ मुमोचाशीविषप्रख्याञ्जरान्देहविदारणान् ॥ ३९ ॥
 तस्य तच्छुशुभे भूयः सशरं धनुरुत्तमम् ॥ विद्युदैरावतार्चिष्मद्वितीयेन्द्रधनुर्यथा ॥ ४० ॥
 आकर्णाकृष्टमुक्तेन जघान द्विविदं तदा ॥ तेन हाटकपुङ्खेन पत्रिणा पत्रवाससा ॥ ४१ ॥
 सहसाऽभिहतस्तेन विप्रमुक्तपदः स्फुरन् ॥ निपपाताद्रिकूटाभो विह्वलः पुवगोत्तमः ॥ ४२ ॥
 मैन्दस्तु भ्रातरं दृष्ट्वा भयं तत्र महाहवे ॥ अभिदुद्राव वेगेन प्रगृह्य महतीं शिलाम् ॥ ४३ ॥
 तां शिलां तु प्रचिक्षेप राक्षसाय महाबलः ॥ विभेद तां शिलां कुम्भः प्रसन्नैः पञ्चभिः शरैः ॥ ४४ ॥
 सन्धाय चान्यं सुमुखं शरमाशीविषोपमम् ॥ आजघान महातेजा वक्षसि द्विविदाग्रजम् ॥ ४५ ॥
 स तु तेन प्रहारेण मैन्दो वानरयूथपः ॥ मर्मण्यभिहतस्तेन पपात भुवि मूर्छितः ॥ ४६ ॥
 अङ्गदो मातुलौ दृष्ट्वा पतितौ तु महाबलौ ॥ अभिदुद्राव वेगेन कुम्भमुद्यतकार्मुकम् ॥ ४७ ॥

त्वलसमानकान्तिमित्यर्थः । महाबलः प्रजङ्घ ॥ २५—
 ३२ ॥ पुवङ्गाभ्यां मैन्दद्विविदाभ्यां । आकर्षोत्पा-
 टनं आकर्षणताडने । अन्योन्यमिति शेषः ॥ ३३—
 ३६ ॥ आपतन्तीमित्यर्थः ॥ सान्त्वयत् असान्त्व-
 यत् ॥ ३७ ॥ अथेत्यादिसार्धश्लोक एकान्वयः ॥
 लब्धलक्षैः अप्रतिद्वन्द्विभिः ॥ ३८—३९ ॥ विद्युदैरा-
 वताभ्यां अर्चिष्मत् । ज्यास्थानीया विद्युत् । बाण-

स्थानीयमैरावत । ऐरावतं नाम दीर्घेन्द्रधनुः ।
 “ इन्द्रायुधं शक्रधनुस्तदीर्घमृजुरोहितं । ऐरावतं च ”
 इति वैजयन्ती । एवभूतं द्वितीयमिन्द्रधनुरिव स्थितं ।
 ऐरावतादिसंयोग उत्पातकाले भवति । अभूतोप-
 मावा ॥ ४० ॥ हाटक स्वर्ण । पत्रिणा वाणेन । पत्र-
 वाससा वासःस्थानीयकङ्कपत्रेण ॥ ४१ ॥ विप्रमुक्त-
 पदः शिथिलपदविन्यासः । स्फुरन् चलन् । विह्वलः

ती० उत्कृष्टरक्ष कुम्भ । महावीर्यै तेजस्विभिः । लब्धलक्षैरप्रतिद्वन्द्वैः । पुवङ्गमैर्निपातितमहावीराचमूदृष्ट्वा रणेदुष्करं कर्मचक्र इति
 सबन्धः ॥ ३८ ॥ ति० तस्य कुम्भस्य । तत्सशरधनुः विद्युदैरावतसबन्धतोर्विष्मत् भासमानं द्वितीयेन्द्रधनुर्यथा परमिन्द्रधनुरिव
 भूयःशुशुभे । विद्युच्छरस्थानीया । ऐरावतोऽभ्रमातङ्गः । तस्येन्द्रधनुषासंबन्धात् ॥ ४० ॥

[पा०] १ ग जग्राहबलवान्बली २ इदमर्थः क. ख च छ. पाठेषु दृश्यते. ३ अयंश्लोक ड. झ ट. पाठेषु दृश्यते.
 ४ इदमर्थः ड. झ. ट. पाठेषु दृश्यते. ५ ख. विद्वताक्षसान्दृष्ट्वाकुम्भः. ६ ग. ड. झ. ट. मथितौ. ख. छ. ज. व्यथितौ-
 तुमहाहवे.

तमापतन्तं विव्याध कुम्भः पञ्चभिरायसैः ॥ त्रिभिश्चान्यैः शितैर्बाणैर्मार्तङ्गमिव तोमरैः ॥ ४८ ॥
 सोद्भूतं विविधैर्बाणैः कुम्भो विव्याध वीर्यवान् ॥ अकुण्ठधारैर्निशितैस्तीक्ष्णैः कनकभूषणैः ॥ ४९ ॥
 अद्भुतः प्रतिविद्धाङ्गो वालिपुत्रो न कम्पते ॥ शिलापादपवर्षाणि तस्य मूर्ध्नि ववर्ष ह ॥ ५० ॥
 स प्रचिच्छेद तान्सर्वान्विभेद च पुनः शिलाः ॥ कुम्भकर्णात्मजः श्रीमान्वालिपुत्रसमीरितान् ॥ ५१ ॥
 आपतन्तं च संप्रेक्ष्य कुम्भो वानरयूथपम् ॥ भ्रुवोर्विव्याध बाणाभ्यामुल्काभ्यामिव कुञ्जरम् ॥
 तस्य सुस्ताव रुधिरं पिहिते चास्य लोचने ॥ ५२ ॥
 अद्भुतः पाणिना नेत्रे पिधाय रुधिरोक्षिते ॥ सालमासन्नमेकेन परिजग्राह पाणिना ॥ ५३ ॥
 संपीड्य चौरसि स्कन्धं करेणाभिनिवेश्य च ॥ किञ्चिदभ्यवनम्यैनमुन्ममाथ यथा गजः ॥ ५४ ॥
 तमिन्द्रकेतुप्रतिमं वृक्षं मन्दरसन्निभम् ॥ समुत्सृजन्तं वेगेन पश्यतां सर्वरक्षसाम् ॥
 स विभेद शितैर्बाणैः सप्तभिः कायभेदनैः ॥ ५५ ॥
 अद्भुतो विव्यथेऽभीक्ष्णं ससाद च मुमोह च ॥ ५६ ॥
 अद्भुतं व्यथितं दृष्ट्वा सीदन्तमिव सागरे ॥ दुरासदं हरिश्चेष्टं रामायान्ये न्यवेदयन् ॥ ५७ ॥
 रामस्तु व्यथितं श्रुत्वा वालिपुत्रं रणाजिरे ॥ व्यादिदेश हरिश्चेष्टाञ्जाम्बवत्प्रमुखांस्ततः ॥ ५८ ॥
 ते तु वानरशार्दूलाः श्रुत्वा रामस्य शासनम् ॥ अभिपेतुः सुसंकुद्धाः कुम्भमुद्यतकार्मुकम् ॥ ५९ ॥
 ततो द्रुमशिलाहस्ताः कोपसंरक्तलोचनाः ॥ रिरक्षिषन्तोऽभ्यपतन्नद्भुतं वानरर्षभाः ॥ ६० ॥
 जाम्बवांश्च सुषेणश्च वेगदर्शी च वानरः ॥ कुम्भकर्णात्मजं वीरं क्रुद्धाः समभिदुद्रुवुः ॥ ६१ ॥
 समीक्ष्यापततस्तांस्तु वानरेन्द्रान्महाबलान् ॥ आववार शरौघेण नगेनेव जलाशयम् ॥ ६२ ॥
 तस्य बाणपथं प्राप्य न शेकुर्तिवर्तितुम् ॥ वानरेन्द्रा महात्मानो वेलामिव महोदधिः ॥ ६३ ॥
 तांस्तु दृष्ट्वा हरिगणाञ्चरवृष्टिभिरर्दितान् ॥ अद्भुतं पृष्ठतः कृत्वा भ्रातृजं प्लवगेश्वरः ॥ ६४ ॥
 अभिदुद्राव वेगेन सुग्रीवः कुम्भमाहवे ॥ शैलसानुचरं नागं वेगवानिव केसरी ॥ ६५ ॥
 उत्पात्य च महाशैलानश्चकर्णान्धवान्वहून् ॥ अन्यांश्च विविधान्वृक्षांश्चिक्षेप च महाबलः ॥ ६६ ॥
 तां छादयन्तीमाकाशं वृक्षवृष्टिं दुरासदाम् ॥ कुम्भकर्णात्मजः शीघ्रं चिच्छेद निशितैः शरैः ॥ ६७ ॥

विवशः सन् ॥ ४२-४७ ॥ तोमरैः अङ्गुशैः ॥ ४८ ॥
 अकुण्ठधारैः अभग्नाग्रैः । निशितैः उत्कृष्टैः ।
 तीक्ष्णैः अयोमयैः । “ तीक्ष्णं गरे मृधे लोहे ” इति
 रत्नमाला ॥ ४९ ॥ न कम्पते नाकम्पत ॥ ५० ॥
 तान् वृक्षान् प्रचिच्छेद शिलाः विभेदेत्यन्वयः
 ॥ ५१-५३ ॥ सपीड्येति । एकहस्तस्य नेत्रपिधान-
 नव्यापृतत्वादेकहस्तेनोत्पाटनासम्भवादुरासि सपीड्ये-
 त्युक्तं । अभिनिवेश्य । अभिगृह्येत्यर्थः ॥ ५४-५९ ॥

रिरक्षिषन्तः रक्षितुमिच्छन्तः ॥ ६०-६१ ॥ जला-
 शयं जलप्रवाहं । नगेनेव वृक्षेणैव । वृक्षौघपरोयं
 शब्दः ॥ ६२ ॥ अतिवर्तितुं अतिक्रम्याभिमुख्येन
 गन्तुं ॥ ६३ ॥ तांस्त्वित्यादिश्लोकद्वयमेकान्वयः ॥
 अद्भुतं पृष्ठतः कृत्वा । अन्यथा हन्यादिति भावः ।
 शैलसानुचरं शैलसानुचरत्वेनातिबलं । “ गिरिचर
 इव नागः प्राणसारं विभर्ति ” इति कालिदासोक्तेः

ति० भ्रातृजं भ्रातृपुत्रं । प्लवगेश्वरं सुग्रीवं । एतदन्तमष्टमीरात्रौयुद्धं । अतः परनवमीदिनयुद्धं ॥ ६४ ॥

[पा०] १ ख. आकर्णमुक्तैर्निशितैः क च छ. ज ट अकुण्ठधारैर्विशिखैस्तीक्ष्णैः । २ ड. झ. ट. मुन्ममाथमहारणे
 ३ घ. विव्यथेतीक्ष्णपपातस ड. झ. ट. विव्यथेऽभीक्ष्णंसपपात ४ ड. झ. ट. हरिश्चेष्टाराधवाय ५ ग. घ. छ. ज दृष्ट्वा.
 ६ क. ख. ग. राक्षसेन्द्रोमहाबलान् च. ज. राक्षसेन्द्रोमहाबलः. ७ क. वेलयेवजलाशयं. ८ क. ग. घ. बाणपथं. ९ झ.
 शेकुरपिर्वीक्षितुः. १० ड. झ. अभिदुद्रावसुग्रीवः. कुम्भकर्णात्मजंरणे. च. छ. ज. ट. अभिदुद्राववेगेनकुम्भकर्णात्मजरणे. ११ क.
 महावेगःसोक्षकर्णान्.

अभिलक्षेण तीव्रेण कुम्भेन निशितैः शरैः ॥ आचितास्ते द्रुमा रेजुर्यथा घोराः शतघ्नयः ॥ ६८ ॥
 द्रुमवर्षं तु तच्छिन्नं दृष्ट्वा कुम्भेन वीर्यवान् ॥ वानराधिपतिः श्रीमान्महासन्धो न विव्यथे ॥ ६९ ॥
 निर्भिद्यमानः सहसा सहमानश्च ताञ्शरान् ॥ कुम्भस्य धनुराक्षिप्य बभञ्जेन्द्रधनुष्प्रभम् ॥ ७० ॥
 अवपुत्य ततः शीघ्रं कृत्वा कर्म सुदुष्करम् ॥ अब्रवीत्कुपितः कुम्भं भग्नशङ्गमिव द्विपम् ॥ ७१ ॥
 निकुम्भाग्रज वीर्यं ते बाणवेगवदद्भुतम् ॥ सन्नतिश्च प्रभावश्च तव वा रावणस्य वा ॥ ७२ ॥
 प्रह्लादबलिवृत्रघ्नकुबेरवरुणोपमा ॥ एकस्त्वमनुजातोसि पितरं बलवृत्ततः ॥ ७३ ॥
 त्वामेवैकं महाबाहुं चापहस्तमरिंदमम् ॥ त्रिदशा नातिवर्तन्ते जितेन्द्रियमिवाधयः ॥ ७४ ॥
 विक्रमस्व मेहाबुद्धे कर्माणि मम पश्यतः ॥ ७५ ॥
 वरदानात्पितृव्यस्ते सहते देवदानवान् ॥ कुम्भकर्णस्तु वीर्येण सहते च सुरासुरान् ॥ ७६ ॥
 धनुषीन्द्रजितस्तुल्यः प्रतापे रावणस्य च ॥ त्वमद्य रक्षसां लोके श्रेष्ठोसि बलवीर्यतः ॥ ७७ ॥
 महाविमर्दं सैमरे मया सह तवाद्भुतम् ॥ अद्य भूतानि पश्यन्तु शक्रशम्बरयोरिव ॥ ७८ ॥
 कृतमप्रतिमं कर्म दर्शितं चास्त्रकौशलम् ॥ पातिता हरिवीराश्च त्वया वै भीमविक्रमाः ॥ ७९ ॥
 उपालम्भभयाच्चापि नासि वीर मया हतः ॥ कृतकर्मा परिश्रान्तो विश्रान्तः पश्य मे बलम् ॥ ८० ॥
 तेन सुग्रीववाक्येन सावमानेन मानितः ॥ अग्रेऽराज्याहुतस्येव तेजस्तस्याभ्यवर्धत ॥
 ततः कुम्भस्तु सुग्रीवं बाहुभ्यां जगृहे तदा ॥ ८१ ॥
 गजाविवाहितमदौ निश्चसन्तौ मुहुर्मुहुः ॥ अन्योन्यगात्रग्रथितौ कर्षन्तावितरेतरम् ॥
 सधूमां मुखतो ज्वालां विसृजन्तौ परिश्रमात् ॥ ८२ ॥
 तयोः पादाभिघाताच्च निमग्ना चाभवन्मही ॥ व्याघूर्णिततरङ्गश्च चुक्षुभे वरुणालयः ॥ ८३ ॥

॥ ६४—६७ ॥ अभिलक्षेण अभिगतलक्ष्येण । आचिताः सर्वतो नीरन्ध्रतया व्याप्ताः । शतघ्नयः शतघ्नयः । शङ्कुचिता आयुधविशेषाः ॥ ६८—७१ ॥ निकुम्भाग्रजेति । वीर्यस्य बाणवेगवत्त्वं तद्धेतुत्वात् । सन्नतिः राक्षसेषु विनयः । राक्षसप्रावण्य वा । कम्पनप्रजङ्घयूपाक्षशोणिताक्षमारकाणामङ्गदमैन्द्विविदानां निराकरणाद्राक्षसप्रावण्योक्तिः । तव वा रावणस्य वा । रावणतुल्या तव सन्नतिरित्यर्थः ॥ ७२ ॥ पितरमनुजातोसि पित्रा सहशोसीत्यर्थः । बलवृत्ततः बलव्यापारेण ॥ ७३ ॥ नातिवर्तन्ते न धर्षयन्तीत्यर्थः ॥ ७४ ॥ विक्रमस्वेत्यर्थः ॥ कर्माणि युद्धकर्माणि प्रति । विक्रमस्व पराक्रमं कुरु । युद्धकर्मसिद्ध्यर्थं परा-

क्रमं कुर्वित्यर्थः ॥ ७५ ॥ पितृव्यः रावणः । वरदानात् देवदानवान् सहते । कुम्भकर्णस्तु वीर्येण शरीरबलेन । सुरासुरान् सहते । रोद्धुं शक्नोतीत्यर्थः । त्वं तु ताभ्यामुभाभ्यां तान् सहस इति भावः ॥ ७६—७७ ॥ महाविमर्दं महाप्रहारं ॥ ७८—७९ ॥ उपालम्भभयात् बहुभिः सह युद्धेन श्रान्तो हत इत्यपवादभयात् ॥ ८० ॥ सावमानेन मानितः । बहुमानेन व्याजेनावमानित इत्यर्थः । तस्य तथावमानितस्य कुम्भस्य ॥ ८१ ॥ गजावित्यादिसार्धश्लोक एकान्वयः ॥ आहितमदौ आहितमदचेष्टौ । अन्योन्यगात्रग्रथितौ अन्योन्यसंश्लिष्टगात्रौ । परिश्रमात् युद्धजनितश्रमात् । मुखतः सधूमां ज्वाला विसृ-

ति० सनति स्वजनप्रावण्यं ॥ ७२ ॥ स० पित्रपेक्षयाकीर्तिरधिकेतिवक्तुं पितामहपौत्रयोः प्रह्लादवरुणोर्ग्रहण । वैरिसहारेवृत्रघ्नोपमा । धनिकलाप्रवृष्यलवयो कुबेरवरुणोपमतेतिज्ञेयम् ॥ ७३ ॥ स० उपालम्भभयात् बहुभिर्युष्वाश्रान्तमेकलमवधीदश्रान्तइत्यपवादभयात् ॥ ८० ॥ स० सावमानेन अन्तरवमानगर्भेण बहिः स्तिरूपेणवाक्येनमानित ॥ ८१ ॥

[पा०] १ ड. च. छ. ज. ट. अर्दितास्ते. २ ड. झ. सविध्यमान. ३ ड. च. छ. झ. ज. ट. बलवत्तर क. बलवीर्यत. ४ क. ख. ग. ड.—ट. शूलहस्तं. ५ क. ग. अ. महायुद्धे. ६ ड. झ. ट. पश्यच. ७ ड. सहस्यमया. ८ ख.—च. झ. अ. ट. लयैते. ९ ड. छ. झ. अ. राज्यहुतस्येव. १० झ. घर्षन्तावितरे.

ततः कुम्भं समुत्क्षिप्य सुग्रीवो लवणाम्भसि ॥ पातयामास वेगेन दर्शयन्नुदधेस्तलम् ॥ ८४ ॥
 ततः कुम्भनिपातेन जलराशिः समुत्थितः ॥ विन्ध्यमन्तरसंकाशो विससर्प समन्ततः ॥ ८५ ॥
 ततः कुम्भः समुत्पत्य सुग्रीवमभित्य च ॥ आजघानोरसि कुद्धो वज्रवेगेन मुष्टिना ॥ ८६ ॥
 तस्य चर्म च पुस्फोटं बहु सुस्त्राव शोणितम् ॥ स च मुष्टिर्महावेगः प्रतिजघ्नेऽस्थिमण्डले ॥ ८७ ॥
 तदा वेगेन तत्रासीत्तेजः प्रज्वलितं मुहुः ॥ वज्रनिष्पेषसञ्जाता ज्वाला मेरौ यथा गिरौ ॥
 [मुष्टिना तेन संजज्ञे ज्वाला विद्युदिवोत्थिता ॥ ८८ ॥
 स तत्राभिहतस्तेन सुग्रीवो वानरर्षभः ॥ मुष्टिं संवर्तयामास वज्रकल्पं महाबलः ॥ ८९ ॥
 अर्चिः सहस्रविकचं रविमण्डलसप्रभम् ॥ स मुष्टिं पातयामास कुम्भस्योरसि वीर्यवान् ॥ ९० ॥
 स तु तेन प्रहारेण विह्वलो भृशताडितः ॥ निपपात तदा कुम्भो गतार्चिरिव पावकः ॥ ९१ ॥
 मुष्टिनाऽभिहतस्तेन निपपाताशु राक्षसः ॥ लोहिताङ्ग इवाकाशादीप्तरश्मिर्यदृच्छया ॥ ९२ ॥
 कुम्भस्य पततो रूपं भग्नस्योरसि मुष्टिना ॥ बभौ रुद्राभिपन्नस्य यथा रूपं गवां पतेः ॥ ९३ ॥

तस्मिन्हते भीमपराक्रमेण प्लवङ्गमानामृषभेण युद्धे ॥

मही सशैला सवना चचाल भयं च रक्षांस्यधिकं विवेश ॥ ९४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ॥ ७७ ॥

हनुमता निकुम्भहननम् ॥ १ ॥

निकुम्भो भ्रातरं दृष्ट्वा सुग्रीवेण निपातितम् ॥ प्रदहन्निव कोपेन वानरेन्द्रमवैक्षत ॥ १ ॥
 ततः स्रग्दामसन्नद्धं दत्तपञ्चाङ्गुलं शुभम् ॥ आददे परिधं वीरो नगेन्द्रशिखरोपमम् ॥ २ ॥

जन्तौ । बभूवतुरिति शेषः ॥ ८२—८३ ॥ दर्शय-
 न्नुदधेस्तलम् । कुम्भो यथा उदधितल पश्येत्तथा
 वेगेन पातयामासेत्यर्थः ॥ ८४ ॥ विससर्प अभ्यव-
 र्धत ॥ ८५—८६ ॥ पुस्फोट विभिन्न । सः मुष्टिः ।
 सुग्रीवस्यास्थिमण्डले । प्रतिजघ्ने प्रतिहतः । मोघो
 बभूवेत्यर्थः । स च मुष्टिर्महावेग इति पाठः ॥ ८७ ॥
 वेगेन कुम्भवेगेन । तत्र सुग्रीववक्षसि । तेजः सघ-
 ट्टजं । प्रज्वलितमासीत् । वज्रनिष्पेषसञ्जाता इन्द्रेण
 पक्षच्छेदकाले वज्रसंघट्टजन्येत्यर्थः ॥ ८८ ॥ संवर्त-

यामास चकारेत्यर्थः ॥ ८९ ॥ अर्चिः सहस्रविकचं
 अर्चिः सहस्रावृतमित्यर्थः । अतएव रविमण्डलसप्रभं
 ॥ ९०—९२ ॥ गवां पतेः सूर्यस्य ॥ ९३—९४ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने षट्सप्ततितमः
 सर्गः ॥ ७६ ॥

अथ निकुम्भवधः सप्तसप्ततितमे—निकुम्भ
 इत्यादि ॥ १ ॥ तत इत्यादिश्लोकद्वयमेकान्वयः ॥

रामानु० शतयोजनविस्तीर्णत्रिकूटशिखरमध्येयुध्यन्सुग्रीव कुम्भलङ्काद्वीपतलेलवणामसिपातयामासेत्याभिधानात्सुग्रीवस्यापरिमे-
 यबलवताद्योक्तते ॥ ८४ ॥ स० समुत्थित ऊर्ध्वमुत्थित । विन्ध्यमन्दरसकाश तत्सदृशतरङ्गवान् । समन्ततोविससर्प ॥
 'विन्ध्यमन्दरसकाशः कुम्भ ततो जलात्समुत्पत्येखन्वय इति नागोजिभट्टव्याख्यात्वर्थोऽप्रतिपत्त्या ॥ ८५ ॥ स० रुद्राभिपन्नस्य
 स्ववरत सूर्यमनुविमानेन गच्छतोऽसुरस्ययाने तेनासहमानेन पातिते सतिसतीपतिस्त्वापातयामासेति पौराणिक्या कथमारुद्राभिपन्नताज्ञेया
 ॥ ९३ ॥ इति षट्सप्ततितमः सर्गः ॥ ७६ ॥

[पा०] १ घ. ड. ज.—ट. सजज्ञेचापिशोणितं क. ख. ग च. सजज्ञेचास्य २ ग—च. झ. ज. ट. तस्यवेगेन.
 ३ इदमर्थं क. ख. च छ पाठेषु दृश्यते. ४ क. सतथाऽभिहत ५ ड. छ. ज. झ. ट. भृशपीडितः. ६ घ. तदाम्भसौ.

हेमपट्टपरिक्षिप्तं वज्रविद्रुमभूषितम् ॥ यमदण्डोपमं भीमं रक्षसां भयनाशनम् ॥ ३ ॥
 तमाविध्य महातेजाः शक्रध्वजसमं तदा ॥ विननाद विवृत्तास्यो निकुम्भो भीमविक्रमः ॥ ४ ॥
 उरोगतेन निष्केण भुजस्थैरङ्गदैरपि ॥ कुण्डलाभ्यां च चित्राभ्यां मालया च विचित्रया ॥ ५ ॥
 निकुम्भो भूषणैर्भाति तेन स्म परिधेण च ॥ यथेन्द्रधनुषा मेघः सविद्युत्स्तनयितुमान् ॥ ६ ॥
 परिघाग्रेण पुस्फोट वातग्रन्थिर्महात्मनः ॥ प्रजज्वाल सघोषश्च विधूम इव पावकः ॥ ७ ॥
 नगर्या विटपावत्या गन्धर्वभवनोत्तमैः ॥ सह चैवामरावत्या सर्वैश्च भवनैः सह ॥ ८ ॥
 सतारग्रहनक्षत्रं सचन्द्रं समहाग्रहम् ॥ निकुम्भपरिघाघूर्णं भ्रमतीव नभःस्थलम् ॥ ९ ॥
 दुरासदश्च संजज्ञे परिघाभरणप्रभः ॥ कैपीनां स निकुम्भाग्रिर्युगान्ताग्निरिवोत्थितः ॥ १० ॥
 राक्षसा वानराश्चापि न शेकुः स्पन्दितुं भयात् ॥ हनुमांस्तु विवृत्योरस्तस्यौ प्रमुखतो बली ॥ ११ ॥
 परिघोपमबाहुस्तु परिधं भास्करप्रभम् ॥ बली बलवतस्तस्य पातयामास वक्षसि ॥ १२ ॥
 स्थिरे तस्योरसि व्यूढे परिधः शतधा कृतः ॥ विशीर्यमाणः सहसा उल्काशतमिवाम्बरे ॥ १३ ॥
 स तु तेन प्रहारेण विचंचाल महाकपिः ॥ परिधेण समाधूतो यथा भूमिचलेऽचलः ॥ १४ ॥
 स तदाऽभिहतस्तेन हनुमान्प्लवगोत्तमः ॥ मुष्टिं संवर्तयामास बलेनातिमहाबलः ॥ १५ ॥
 तमुद्यम्य महातेजा निकुम्भोरसि वीर्यवान् ॥ अभिचिक्षेप वेगेन वेगवान्वायुविक्रमः ॥ १६ ॥
 तैतः पुस्फोट चर्मास्य प्रसुप्ताव च शोणितम् ॥ मुष्टिना तेन संजज्ञे ज्वाला विद्युदिवोत्थिता ॥ १७ ॥
 स तु तेन प्रहारेण निकुम्भो विचंचाल ह ॥ स्वस्थश्चापि निजग्राह हनुमन्तं महाबलम् ॥ १८ ॥
 विचुक्रुशुस्तदा संख्ये भीमं लङ्कानिवासिनः ॥ निङ्कुम्भेनोद्यतं दृष्ट्वा हनुमन्तं महाबलम् ॥ १९ ॥
 स तदा ह्रियमाणोपि कुम्भकर्णात्मजेन ह ॥ आजघानानिलसुतो वज्रकल्पेन मुष्टिना ॥ २० ॥

स्रग्दामसन्नद्ध स्रक्समूहनिबद्ध । दत्तपञ्चाङ्गुलं चन्द-
 नकुङ्कुमाङ्गिनार्पितपञ्चाङ्गुलमुद्रामुद्रित । अथवा क्रिया-
 विशेषणमेतत् । दत्तपञ्चाङ्गुल यथा तथा आददे ।
 परिक्षिप्त परिणद्धं ॥ २—४ ॥ उरोगतेनेत्यादिश्लो-
 कद्वयमेकान्वय ॥ निष्कः पदक । भूषणैः हारादिभिः ।
 भाति स्म । “ लट् स्मे ” इति भूते लट् । स्तनयि-
 तुमान् गर्जितवान् । “ स्तनयितुस्तु गर्जिते मेघे ”
 इति रत्नमाला । इन्द्रधनुःस्थाने परिधः । विद्युत्स्थाने
 भूषणानि । विननादेति पूर्वश्लोकोक्तो विनादः स्तन-
 यितुस्थान इति नोपमेयन्यूनता ॥ ५—६ ॥ वात-
 ग्रन्थिः आवहादिसप्तवातस्कन्धः । सघोषः ससिह-
 नाद इति निकुम्भविशेषणं परिघविशेषण वा ॥ ७ ॥
 नगर्येत्यादिश्लोकद्वयमेकान्वयः । विटपावत्या अलकया ।
 अत्रापि सहेति शेषः । भवनैः अमरभवनैः । ताराः

अश्विन्यादयः । ग्रहाः बुधादयः । नक्षत्राणि अश्विन्या-
 दिभिन्नानि । महाग्रहाः शुक्रादयः । अत्र रात्रित्वात्सूर्यो
 नोक्तः । निकुम्भपरिघाघूर्णः । अत्र परिघशब्देन
 तद्वात उपलक्ष्यते । इवशब्दो वाक्यालकारे ॥ ८—
 ९ ॥ परिधेणाभरणैश्च प्रभातीति परिघाभरणप्रभः ।
 यद्वा परिघाभरणान्येव प्रभा यस्य स तथा । कपीनां
 दुरासदो जज्ञे इति संबन्धः ॥ १० ॥ राक्षसा इति ।
 प्रबलेषु प्रजङ्घादिषु हतेषु दुर्बलैर्भवद्भिः किमर्थं युद्धाय
 प्रयत्नः कृत इति निकुम्भः कुप्येदिति राक्षसानां भयं
 वेदितव्यं । विवृत्य विस्तार्यः । प्रमुखतः अग्रे ॥ ११ ॥
 परिघोपमबाहुः निकुम्भः ॥ १२ ॥ व्यूढे विशाले ।
 उल्काशतमिव बभाविति ॥ १३ ॥ भूमिचले भूकम्पे
 ॥ १४ ॥ संवर्तयामास । चकारेत्यर्थः ॥ १५—१८ ॥
 भीमं विचुक्रुशुः । हनुमद्ग्रहणहर्षादिति भावः । उद्यत

ती० परिधान्तरणप्रभ परिधान्तकृतरणरक्तप्रभइत्यर्थः ॥ १० ॥

[पा०] १ ख. घ. ड. च. ट. शक्रध्वजसमौजस २ च छ परिधान्तरणप्रभ. ३ ग. ड. झ. ट. कोधेन्धनोनिकुम्भाभिः.
 ४ ड. झ. ज. ट. नचंचाल. ५ क. ख. घ. ड. छ. झ. ज. ट. तत्रपुस्फोट. ६ ख. ग. ड. च. झ. ट. मेघैर्विद्युदिवो. ७ घ.
 सर्वैर्भीमं क. हृष्टाभीमं. ८ क. ज. ज. निकुम्भेनोद्यतं. घ. निकुम्भेनादितं.

आत्मानं मोचयित्वाऽथ क्षितावभ्यवपद्यत ॥ हनुमानुन्ममाथाशु निकुम्भं मारुतात्मजः ॥ २१ ॥
 निक्षिप्य परमायत्तो निकुम्भं निष्पिपेष ह ॥ उत्पत्य चास्य वेगेन पपातोरसि वीर्यवान् ॥ २२ ॥
 परिगृह्य च बाहुभ्यां परिवृत्य शिरोधराम् ॥ उत्पाटयामास शिरो भैरवं नदतो महत् ॥ २३ ॥
 [अर्थ देवास्सगन्धर्वा विद्याधरमहोरगाः ॥ आकाशचारिणस्सर्वे अप्सरोभिः सहामराः ॥ २४ ॥
 हनूमन्तं महाबाहुं वायुपुत्रमरिंदमम् ॥ प्रशंसन्तः परैर्वाक्यैः प्रसूनैरभ्यपूजयन्] ॥ २५ ॥

अथ विनदति सादिते निकुम्भे पवनसुतेन रणे बभूव युद्धम् ॥

दशरथसुतराक्षसेन्द्रसून्वोर्भृशतरमागतरोषयोः सुभीमम् ॥ २६ ॥

व्यपेते तु जीवे निकुम्भस्य हृष्टा विनेदुः पुवङ्गा दिशः सखनुश्च ॥

चचालेव चोर्वी पफालेव च द्यौर्भयं राक्षसाना बलं चाविवेश ॥ २७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ॥ ७८ ॥

रावणप्रेरणया समरायनिस्सरतिमकराक्षे राक्षसैस्तत्समयसमुद्भूतदुर्निमित्तनिरीक्षणेपि तदलक्षीकरणेनरणाय तदनुसर-
 णम् ॥ १ ॥

निकुम्भं चै हतं श्रुत्वा कुम्भं च विनिपातितम् ॥ रावणः परमामर्षी प्रज्ज्वालानलो यथा ॥ १ ॥
 नैऋतः क्रोधशोकाभ्यां द्वाभ्यां तु परिमूर्छितः ॥ खरपुत्रं विशालाक्षं मकराक्षमचोदयत् ॥ २ ॥
 गच्छ पुत्र मयाऽऽज्ञप्तो बलेनाभिसमन्वितः ॥ रावणं लक्ष्मणं चैव जहि तौश्च वनौकसः ॥ ३ ॥

गृहीतं ॥ १९—२० ॥ क्षितावभ्यवपद्यत स्थितः ॥ २१ ॥ निक्षिप्य भूमौ पातयित्वा । परमायत्त
 अतिप्रयासयुक्तः । उत्पत्य ऊर्ध्वमुद्रय । उरसि वेगेन
 पपात ॥ २२ ॥ बाहुभ्यां शिरोधरां परिगृह्य परिवृत्य ।
 शिर उत्पाटयामास ॥ २३—२५ ॥ उत्तरसर्गद्व-
 यार्थ संग्रहेण दर्शयति—अथेति ॥ विनदति निकु-
 म्भे पवनसुतेन सादिते सति । दशरथसुतराक्षसेन्द्र-
 सून्वोः । राममकराक्षयोः । युद्ध बभूव । पुष्पिता-
 प्रावृत्तं । उत्तरत्र भुजङ्गप्रयात ॥ २६ ॥ दिशः
 सखनुः प्रतिध्वनि चक्रुः । पफालेव पुस्फोटिव । बलं

कर्म । भय कर्तृ ॥ २७ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने सप्तसप्ततितमः सर्गः ॥ ७७ ॥

अथ मकराक्षनिर्गमोष्टसप्ततितमे, प्रथमपक्षे अथ
 दशम्यां प्रातः, द्वितीयपक्षे तु दशम्या प्रातरारभ्य
 कम्पनवधप्रहस्तवधरावणमुकुटभङ्गकुम्भकर्णप्रवोधत-
 द्वाहाः, अथापराह्णे ब्रह्मास्त्रबन्धः, रात्रौ तन्मोक्षलङ्का-
 दहनकुम्भनिकुम्भयूपाक्षशोणिताक्षप्रजङ्गकम्पनमक-
 राक्षवधाः—निकुम्भ चेत्यादि ॥ १ ॥ परिमूर्छितः

स० निनदति नानाप्रकारेण कथयति निकुम्भे दशरथसुतराक्षसेन्द्रसून्वो दशसुदिक्षुरथोगमनप्रतिहतयस्य तस्य बायो । “ २५
 स्यात्स्यन्दनेकायेचरणेच ” इति विश्व । सुतो हनुमान् । राक्षसेन्द्रसूनुर्निकुम्भ । तयो भृशतरमागतरोषयो यद्युद्धं बभूव तस्मिन् रणे
 पवनसुतेन सादिते सति राक्षसानाबलं भयमाविवेशेत्यार्थः । “ अनेन वक्ष्यमाणकथोपक्षेप ” इत्युभौ । तत्र “ व्यपेते तु जीवे ”
 इत्यादिकमसगतमिव दृश्यते । अस्मत्पक्षे दशरथशब्द एक एव गौणार्थ इति मन्तव्यं । दशरथसुतो स्यास्तीति दशरथसुत इति वा । पवनसुते
 नरणे निकुम्भे सादिते सति युद्धं नृमात्राध्याहार । न बभूव । परपक्षे रणकर्तुर्भावादिति वा ॥ २६ ॥ स० सामान्यतो भयमित्युक्तं ।
 तत्र विशेषमाह—व्यपेत इति । जीवे व्यपेते शरीरादपगते ॥ ति० एतदन्तं नवमीदिनयुद्धं ॥ २७ ॥ इति सप्तसप्ततितमः सर्गः ॥ ७७ ॥

[पा०] १ इदं श्लोकद्वयं क च छ. पाठे दृश्यते. २ ड झ. अ ट निनदति ३ ग. ड चहतदृष्टा. क. ख घ
 च. छ. अ. निहतं श्रुत्वा. झ. ट. निहतं दृष्ट्वा. ४ क. ग.—ट. तौ सवनौकसौ.

रावणस्य वचः श्रुत्वा शूरमानी खरात्मजः ॥ बाढमित्यब्रवीद्धृष्टो मकराक्षो निशाचरः ॥ ४ ॥
 सोभिवाद्य दशग्रीवं कृत्वा चापि प्रदक्षिणम् ॥ निर्जगाम गृहाच्छुभ्राद्रावणस्याज्ञया बली ॥ ५ ॥
 समीपस्थं बलाध्यक्षं खरपुत्रोऽब्रवीदिदम् ॥ रथश्चानीयतां शीघ्रं सैन्यं चाहूयतां त्वरात् ॥ ६ ॥
 तस्य तद्वचनं श्रुत्वा बलाध्यक्षो निशाचरः ॥ स्यन्दनं च बलं चैव समीपं प्रत्यपादयत् ॥ ७ ॥
 प्रदक्षिणं रथं कृत्वा आरुरोह निशाचरः ॥ सूतं संचोदयामास शीघ्रं मे रथमावह ॥ ८ ॥
 अथ तान्राक्षसान्सर्वान्मकराक्षोऽब्रवीदिदम् ॥ यूयं सर्वे प्रयुध्यध्वं पुरस्तान्मम राक्षसाः ॥ ९ ॥
 अहं राक्षसराजेन रावणेन महात्मना ॥ आज्ञप्तः समरे हन्तुं तावुभौ रामलक्ष्मणौ ॥ १० ॥
 अद्य रामं वधिष्यामि लक्ष्मणं च निशाचराः ॥ शाखाभृगं च सुग्रीवं वानरांश्च शरोत्तमैः ॥ ११ ॥
 अद्य शूलनिपातैश्च वानराणां महाचभूम् ॥ प्रदहिष्यामि संग्रामः शुष्केन्धनमिवानलः ॥ १२ ॥
 मकराक्षस्य तच्छ्रुत्वा वचनं ते निशाचराः ॥ सर्वे नानायुधोपेता बलवन्तः समागताः ॥ १३ ॥
 ते कामरूपिणः सर्वे दंष्ट्रिणः पिङ्गलेक्षणाः ॥ मातङ्गा इव नर्दन्तो ध्वस्तकेशा भयानकाः ॥ १४ ॥
 परिवार्य महाकाया महाकायं खरात्मजम् ॥ अभिजग्मुस्ततो हृष्टाश्चालयन्तो वसुन्धराम् ॥ १५ ॥
 शङ्खभेरीसहस्राणामाहतानां समन्ततः ॥ क्ष्वेलितास्फोटितानां च तर्तः शब्दो महानभूत् ॥ १६ ॥
 प्रअष्टोथ करात्तस्य प्रतोदः सारथेस्तदा ॥ पपात सहसा चैव ध्वजस्तस्य च रक्षसः ॥ १७ ॥
 तस्य ते रथयुक्ताश्च हया विक्रमवर्जिताः ॥ चरणैराकुलैर्गत्वा दीनाः सास्रमुखा ययुः ॥ १८ ॥
 प्रवाति पवनस्तस्मिन्सपांसुः खरदारुणः ॥ निर्याणे तस्य रौद्रस्य मकराक्षस्य दुर्मतेः ॥ १९ ॥
 तानि दृष्ट्वा निमित्तानि राक्षसा वीर्यवत्तमाः ॥ अचिन्त्य निर्गताः सर्वे यत्र तौ रामलक्ष्मणौ ॥ २० ॥

घनगजमहिषाङ्गतुल्यवर्णाः समरमुखेष्वसकृद्द्रदासिभिन्नाः ॥

अहमहमिति युद्धकौशलस्ते रजनिचराः परितः समुन्नदन्तः ॥ २१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टसप्ततितमः सर्गः ॥ ७८ ॥

व्याप्तः ॥ २—५ ॥ त्वरात्त्वयया ॥ ६ ॥ प्रत्यपादयत्
 प्रापयत् ॥ ७ ॥ आवह चोदय । अत्रेतिकरणं द्रष्टव्य
 ॥ ८ ॥ अथतानित्यादिचतुःश्लोक्येकान्वया ॥ ९—
 ॥ १२ ॥ समागताः समाजग्मुः ॥ १३ ॥ ते कामरूपिण
 इत्यादिश्लोकद्वयमेकान्वयं ॥ १४—१६ ॥ करात्तस्य
 आत्तकरस्य वशीकृतकरस्य । लघुहस्तस्येति यावत्
 ॥ १७ ॥ विक्रमवर्जिताः विविधपदन्यासविरहिताः ।

प्रथममाकुलैश्चरणैर्गत्वा पश्चाद्ययुरित्यर्थः ॥ १८ ॥ सपां-
 सुः अतएव खरदारुणः खरः परुषः दारुणो भयंकरश्च
 ॥ १९ ॥ तानीत्यादिश्लोकद्वयमेकान्वयं । असकृद्द्रदासि-
 भिन्ना इत्यनेन शौर्यातिशयः सूचितः । युद्धकौशलाः
 युद्धकुशलाः । स्वार्थेण । अहमहमिति वदन्तः । अचिन्त्य
 निर्गता इति पूर्वेण सबन्धः ॥ २०—२१ ॥ इति श्रीगो-

स० यद्यपिकुम्भवध प्रागितिकुम्भं निकुम्भं चेति वक्तव्यं । तथापि निकुम्भोतिबलवानिति वाऽत्यव्यवहितो निकुम्भवध इति वा निकुम्भग्रहणं
 प्रागिति मन्तव्यं ॥ १ ॥ स० खरात् त्वयया । त्वयया अततीति खरात् । तस्य सबुद्धिरिति वा ॥ ६ ॥ स० खराणां कूराणामपि
 दारुण ॥ १९ ॥ इत्यष्टसप्ततितमः सर्गः ॥ ७८ ॥

[पा०] १ झ. पुत्रोब्रवीद्वच २ ख. ड च. छ. झ. ज. ट. रथश्चानीयतां शीघ्रं सैन्यं त्वानीयता. ३ क. ख. तद्वलं चो-
 दयामास स्यन्दनेन सहद्रुत. ४ ख.—ट. शीघ्रं वै. ५ ड. ग. झ. सप्राप्ता. ६ ड. झ. कूरादंष्ट्रिण क. ख. ग. च. छ. ज. व. ट.
 शूरादंष्ट्रिण. ७ ड. झ. चालयन्तो नभस्त्यलं. ८ घ. ड. छ. झ. व. ट. तत्र शब्दो. ९ ख. ड. च. छ. वं. ट. सहसामुभौ.
 १० ग. झ. स्तस्मिन्पासुभि. ११ झ. परिवभ्रमुर्मुहुस्ते. क. ख. ग. च. व. ट. परिवभ्रमुर्नदन्तः. ज. परितस्थुर्नदन्तः.

एकोनाशीतितमः सर्गः ॥ ७९ ॥

राममकराक्षयोर्विवादपुरस्सरंसमरारंभः ॥ १ ॥ रामेणमकराक्षक्षपणम् ॥ २ ॥

निर्गतं मकराक्षं ते दृष्ट्वा वानरयूथपाः ॥ आपुत्य सहसा सर्वे योद्धुकामा व्यवस्थिताः ॥ १ ॥
ततः प्रवृत्तं सुमहत्तुङ्गं रोमहर्षणम् ॥ निशाचरः पुवङ्गानां देवानां दानवैरिव ॥ २ ॥
वृक्षशूलनिपातैश्च शिलापरिघपातनैः ॥ अन्योन्यं मर्दयन्ति स्म तदा कपिनिशाचराः ॥ ३ ॥
शक्तिखड्गगदाकुन्तस्तोमरैश्च निशाचराः ॥ पट्टिशैर्मिन्दिपालैश्च बाणपातैः समन्ततः ॥ ४ ॥
पाशमुद्गरदण्डैश्च निखातैश्चापरे तदा ॥ कदनं कपिवीराणां चक्रुस्ते रजनीचराः ॥ ५ ॥
बाणौघैरदिताश्चापि खरपुत्रेण वानराः ॥ संक्रान्तमनसः सर्वे दुद्रुवुर्भयपीडिताः ॥ ६ ॥
तान्दृष्ट्वा राक्षसाः सर्वे द्रवमाणान्वलीमुखान् ॥ नेदुस्ते सिंहवद्धृष्टा राक्षसा जितकाशिनः ॥ ७ ॥
विद्रवत्सु तदा तेषु वानरेषु समन्ततः ॥ रामस्तान्वारयामास शरवर्षेण राक्षसान् ॥ ८ ॥
वारितान्नाक्षसान्दृष्ट्वा मकराक्षो निशाचरः ॥ क्रोधानलसमाविष्टो वचनं चेदमब्रवीत् ॥ ९ ॥
तिष्ठ राम मया सार्धं द्वन्द्वयुद्धं ददामि ते ॥ त्याजयिष्यामि ते प्राणान्धनुर्मुक्तैः शितैः शरैः ॥ १० ॥
यत्तदा दण्डकारण्ये पितरं हतवान्मम ॥ मन्दग्रतः स्वकर्मस्थं दृष्ट्वा रोषोभिवर्धते ॥ ११ ॥
दहन्ते भृशमङ्गानि दुरात्मन्मम राघव ॥ यन्मयासि न दृष्टस्त्वं तस्मिन्काले महावने ॥ १२ ॥
दिष्ट्वाऽसि दर्शनं राम मम त्वं प्राप्तवानिह ॥ काङ्क्षितोसि क्षुधार्तस्य सिंहस्येवतरो मृगः ॥ १३ ॥
अद्य मद्भाणवेगेन प्रेतराद्विषयं गतः ॥ ये त्वया निर्हता वीराः सह तैश्च समेष्यसि ॥ १४ ॥
बहुनाऽत्र किमुक्तेन शृणु राम वचो मम ॥ पश्यन्तु सकला लोकास्त्वां मां चैव रणाजिरे ॥ १५ ॥
अस्त्रैर्वा गद्या वाऽपि बाहुभ्यां वा महाहवे ॥ अभ्यस्तं येन वा राम तेनैव युधि वर्तताम् ॥ १६ ॥

विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने अष्टसप्ततितमः सर्गः ॥ ७८ ॥

अथ मकराक्षवध एकोनाशीतौ—निर्गतमिति
॥ १—३ ॥ शक्तीत्यादिश्लोकद्वयमेकान्वय ॥ निखातैः
आयुधविशेषैः । निर्घातैरिति पाठे अशनिभिरित्यर्थः ।
केचिन्निशाचराः शक्तिखड्गादिभिः अपरे रजनीचराः
पाशमुद्गरादिभिश्च कदनं चक्रुरिति योजना ॥ ४—
६ ॥ राक्षसा जितकाशिन इति भिन्नं वाक्यं ।

जित जय तेन काशन्त इति तथोक्ता जितकाशिनः ।
बभूवुरिति शेष । अन्यथा द्वितीयराक्षसपदवैयर्थ्यं
स्यात् ॥ ७—१० ॥ स्वकर्मस्थं वचकर्मस्थं । यथा
पिता हतस्तथा वध्यमित्यर्थः । यद्वा क्षात्रधर्मकर्मानु-
तिष्ठन्तमित्यर्थः । स्वकर्मस्थमिति सुतरामकृत्यनिरत-
मिति वार्थः ॥ ११ ॥ तस्मिन्काले महावने यद्य-
स्मान्न दृष्टोसि तस्मान्ममङ्गानि दहन्ते । तदानीमेव
दृष्टश्चेत्प्रतीकारेण तापः शाम्येदित्यर्थः ॥ १२—१५ ॥
महाहवे निमित्ते । येन वा अन्येनायुधेनाभ्यस्तं

शि० निशाचरा निशायामेवभोजनशीला । रजनीचरा राक्षसा ॥ ४ ॥ शि० स्वकर्मस्थं स्वकर्मनिरतं । राक्षसवधपरा-
यणमित्यर्थः ॥ स० स्वकर्मस्थं राक्षसधर्मनिरतं । सु सम्यक् अकर्मस्थतन्निरतमितिरामविशेषणं वा ॥ ति० मन्दग्रतः स्वकर्मस्थं
दृष्टेतिपाठे मन्दग्रतस्तिष्ठन्तमितिशेषः ॥ ११ ॥

[पा०] १ ड. झ. ट. गदापरिघपातनैः. २ क. शक्तिशूलगदाखड्गैः. ३ च. छ. ज. ट. निर्घातैश्चवरायुधैः. ख. शूलैश्चान्यै-
र्वरायुधैः. ४ झ. कपिसिंहानां. ख. ड. कपिसैन्यानां. घ. कपिसुहृद्वानां. ५ क. ख. घ. —छ. झ. ज. द्रवमाणान्वलीमुख-
६ झ. द्वन्द्वयुद्धंमविष्यति घ. द्वन्द्वयुद्धंतुदेहिमे. ७ घ. ड. झ. तदग्रतः. ख. त्वामग्रतः. ८ ख. ममचाङ्गानि. ९ ख. महाहवे.
१० ग.—ट. निहताः शराः. ११ च.—ज. रणाजिरे.

मकराक्षवचः श्रुत्वा रामो दशरथात्मजः ॥ अब्रवीत्प्रहसन्वाक्यमुत्तरोत्तरवादिनम् ॥ १७ ॥
 कथंसे किं वृथा रक्षो बहून्यसदृशानि तु ॥ न रणे शक्यते जेतुं विना युद्धेन वाग्वलात् ॥ १८ ॥
 चतुर्दशसहस्राणि रक्षसां त्वत्पिता च यः ॥ त्रिशिरा दूषणश्चैव दण्डके निहता मया ॥ १९ ॥
 स्वाशितास्तव मांसेन गृध्रगोमायुवायसाः ॥ भविष्यन्त्यद्य वै पाप तीक्ष्णतुण्डनखाङ्कुराः ॥ २० ॥
 [संधिरार्द्रमुखा हृष्टा रक्तपक्षाण्डजाश्च ये ॥ खे गता वसुधायां च अभिष्यन्ति समन्ततः] ॥ २१ ॥
 राधेवैणैवमुक्तस्तु खरपुत्रो निशाचरः ॥ बाणौघानैमुचत्तस्मै राघवाय रणाजिरे ॥ २२ ॥
 ताञ्जराञ्जशरवर्षेण रामश्चिच्छेद नैकधा ॥ निपेतुर्भुवि ते च्छिन्ना रुक्मपुङ्खाः सहस्रशः ॥ २३ ॥
 तद्युद्धमभवत्तत्र समेत्यान्योन्यमोजसा ॥ रक्षसः खरपुत्रस्य सूनोर्दशरथस्य च ॥ २४ ॥
 जीमूतयोरिवाकाशे शब्दो ज्यातलयोस्तदा ॥ धनुर्मुक्तः खनोत्कृष्टः श्रूयते च रणाजिरे ॥ २५ ॥
 देवदानवगन्धर्वाः किन्नराश्च महोरगाः ॥ अन्तरिक्षगताः सर्वे द्रष्टुकामास्तदद्भुतम् ॥ २६ ॥
 विद्धमन्योन्यगात्रेषु द्विगुणं वर्धते परम् ॥ कृतप्रतिकृतान्योन्यं कुरुतां तौ रणाजिरे ॥ २७ ॥
 राममुक्तांस्तु बाणौघान्राक्षसस्त्वच्छिनद्वरेण ॥ रक्षोमुक्तांस्तु रामो वै नैकधा प्राच्छिनच्छरैः ॥ २८ ॥
 बाणौघैर्वितताः सर्वा दिशश्च प्रदिशस्तथा ॥ संछन्ना वसुधा चैव समन्तान् प्रकाशते ॥ २९ ॥
 ततः क्रुद्धो महाबाहुर्धनुश्चिच्छेद रक्षसः ॥ अष्टाभिरथ नाराचैः सूतं विव्याध राघवः ॥ ३० ॥
 भित्त्वा शरै रथं रामो रथान्श्वान्समपातयत् ॥ विरथो वसुधां तिष्ठन्मकराक्षो निशाचरः ॥ ३१ ॥
 तत्तिष्ठद्रसुधां रक्षः शूलं जग्राह पाणिना ॥ त्रासनं सर्वभूतानां युगान्ताग्निसमप्रभम् ॥ ३२ ॥
 [दुरवापं महच्छूलं रुद्रदत्तं भयंकरम् ॥ जाज्वल्यमानमाकाशे संहारास्त्रमिवापरम् ॥
 यं दृष्ट्वा देवताः सर्वा भयार्ता विह्वता दिशः] ॥ ३३ ॥
 विभ्राम्य तु महच्छूलं प्रज्वलत्तं निशाचरः ॥ स क्रोधात्प्राहिणोत्तस्मै राघवाय महाहवे ॥ ३४ ॥
 तमापतन्तं ज्वलितं खरपुत्रकराज्युतम् ॥ बाणैस्तु त्रिभिराकाशे शूलं चिच्छेद राघवः ॥ ३५ ॥
 स च्छिन्नो नैकधा शूलो दिव्यहाटकमण्डितः ॥ व्यशीर्यत महोल्केव रामबाणार्दितो भुवि ॥ ३६ ॥
 तच्छूलं निहतं दृष्ट्वा रामेणाक्लिष्टकर्मणा ॥ साधु साध्विति भूतानि व्याहरन्ति नभोगता ॥ ३७ ॥

तेनैव युधि वर्ततां । भवानिति शेषः ॥ १६ ॥
 उत्तरोत्तरवादिन । बहुप्रलापिनमित्यर्थः ॥ १७ ॥
 युद्धेन विना प्रहारेण विना ॥ १८-१९ ॥ स्वाशिता
 सुष्ठु आशितवन्तः ॥ २०-२४ ॥ ज्यातलयोः शब्दः
 ज्यातलयोः संघर्षजः शब्दः । खनोत्कृष्टः खनेषू-
 त्कृष्टः ॥ २५-२६ ॥ विद्ध वेधन । वर्धते अवर्धत ।

कृतप्रतिकृतान्योन्य कृतस्य प्रतिकृतं ययोस्तौ तादृशा-
 वन्योन्यं यस्मिन्युद्धकर्मणि तत्तथोक्तं । कुरुतां
 अकुरुता । युद्धमिति शेषः ॥ २७-३० ॥ वसुधां
 तिष्ठत् वसुधायामतिष्ठत् ॥ ३१ ॥ वसुधां वसुधायां
 ॥ ३२-३६ ॥ तच्छूलमिति । नभोगता नभोग-
 तानि । “सुपां सुलुक्” इत्यादिना आकारादेशः

ति० भित्त्वारथ भट्टवेत्यर्थः । हलाअश्वानित्यसधिपाठः । वसुधास्थ अभूदितिशेषः ॥ ३१ ॥ ति० शूलोऽर्धचादि ॥ ३४ ॥
 [पा०] १ ख घ ज राक्षसास्त्वत्पिता च २ क. ख ड—न नखाङ्कुराः . ३ अयंश्लोक क. ख. च छ ज.
 पाठेषु दृश्यते. ४ क. ग. एवमुक्तस्तुरामेण ५ ख घ—छ झ ज मकराक्षो महाबल . ६ ख. नष्टजत्तस्मै. ७ क.—छ झ.
 ज. विच्छिन्ना . ज. तेभिन्ना . ८ च छ ज. ट बलं ९ ग. च. ज. कुर्वातातौ १० क.—घ च छ विदिशस्तथा.
 ११ क ग घ. ड. झ. सयुगे. १२ झ. भित्त्वारथंशरैरामोहलाअश्वानपातयत् १३ घ. ड ज. ज. ट रथादश्वानपातयत्. च.
 रथानश्वानपातयत्. १४ ग ज. ट वसुधास्थस्समकराक्षो १५ क उत्तिष्ठत्. १६ इदमर्धत्रयं क ड. च. छ झ. ज. ट.
 पाठेषु दृश्यते १७ क. ग. घ. ड. झ. ज ट. महात्मने. १८ घ.—छ. झ. ज ट. बाणैश्चतुर्भिराकाशे. १९ ड. झ. भिन्नो.
 क. छिन्नस्तुत्रिधा

तं दृष्ट्वा निहतं शूलं मकराक्षो निशाचरः ॥ मुष्टिमुद्यम्य काकुत्स्थं तिष्ठ तिष्ठेति चाब्रवीत् ॥ ३८ ॥
 स तं दृष्ट्वा पतन्तं वै प्रहस्य रघुनन्दनः ॥ पावकास्त्रं ततो रामः सन्दधे तु शरासने ॥ ३९ ॥
 तेनास्त्रेण हतं रक्षः काकुत्स्थेन तदा रणे ॥ संछिन्नहृदयं तत्र पपात च ममार च ॥ ४० ॥
 दृष्ट्वा ते राक्षसाः सर्वे मकराक्षस्य पातनम् ॥ लङ्कामेवाभ्यधावन्त रामबाणादितास्तदा ॥ ४१ ॥

दशरथनृपपुत्रबाणवेगै रजनिचरं निहतं खरात्मजं तम् ॥

ददृशुरथ सुरा भृशं प्रहृष्टा गिरिमिव वज्रहतं यथा विकीर्णम् ॥ ४२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनाशीतितमः सर्गः ॥ ७९ ॥

अशीतितमः सर्गः ॥ ८० ॥

मकराक्षक्षयश्रवणविषण्णरावणचोदितेनेन्द्रजिता हुतभुजिह्वनपूर्वक सायुधरथारोहणेनान्तरिक्षेऽन्तर्हितेनसता रामादि-
 पुशरवर्षणम् ॥ १ ॥ लक्ष्मणेन रामप्रति ब्रह्मास्त्रप्रयोगेणसकलरक्षःकुलक्षपणप्रतिज्ञानपूर्वकमभ्यनुज्ञानयाचने रामेण
 सान्त्वनेनतन्प्रतिषेधनपूर्वक यत्रकुत्रगतस्यापितस्यवधप्रतिज्ञानपूर्वकमुपायपर्यालोचनम् ॥ २ ॥

मकराक्षं हतं श्रुत्वा रावणः समितिजयः ॥ क्रोधेन महताऽऽविष्टो दन्तान्कटकटापयन् ॥ १ ॥
 कुपितश्च तदा तत्र किं कार्यमिति चिन्तयन् ॥ आदिदेशाथ संकुद्धो रणायनेन्द्रजितं सुतम् ॥ २ ॥
 जहि वीर महावीर्यौ भ्रातरौ रामलक्ष्मणौ ॥ अदृश्यो दृश्यमानो वा सर्वथा त्वं बलाधिकः ॥ ३ ॥
 त्वमप्रतिमकर्माणमिन्द्रं जयसि संयुगे ॥ किं पुनर्मानुषौ दृष्ट्वा न वधिष्यसि संयुगे ॥ ४ ॥
 तथोक्तो राक्षसेन्द्रेण प्रतिगृह्य पितुर्वचः ॥ यज्ञभूमौ स विधिवत्पावकं जुह्वेन्द्रजित् ॥ ५ ॥
 जुह्वतश्चापि तत्राग्निं रक्तोष्णीषधराः स्त्रियः ॥ आजग्मुस्तत्र संभ्रान्ता राक्षस्यो यत्र रावणिः ॥ ६ ॥
 शस्त्राणि शरपत्राणि समिधोऽथ विभीतकाः ॥ लोहितानि च वासांसि स्तुवं कार्णायसं तथा ॥ ७ ॥
 सर्वतोऽग्निं समास्तीर्य शरपत्रैः सतोमरैः ॥ छागस्य कृष्णवर्णस्य गलं जग्राह जीवतः ॥ ८ ॥

॥ ३७—४१ ॥ गिरिमिव वज्रहत यथेति । द्वे
 अप्यव्ययपदे सभूयैकार्थमेवाचक्षाते । पक्षद्वयेपि
 मकराक्षवधेन दशममहः समाप्त ॥ ४२ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने एकोनाशीतितमः
 सर्गः ॥ ७९ ॥

अथेन्द्रजिन्निर्गमोशीतितमे—मकराक्षमित्यादि ।
 आविष्टः अभूदिति शेषः ॥ १—३ ॥ जयसि
 अजैषीः । पुनःशब्दस्त्वर्थः । मानुषौ पुनः मानुषौ तु ।
 संयुगे दृष्ट्वापि न वधिष्यसि किं दर्शनमात्रेण वधि-
 ष्यस्येवेत्यर्थः ॥ ४ ॥ जुहव जुहाव । वृद्ध्यभाव आर्षः

॥ ५ ॥ जुह्वतइति भावलक्षणे षष्ठी । रक्तोष्णीष-
 धराः । ऋत्विग्धारणार्थं रक्तोष्णीषाण्यानयन्त्य
 इत्यर्थः । “लोहितोष्णीषा ऋत्विजः प्रचरन्ति” इति
 श्रुते । संभ्रान्ताः त्वरावत्यः । समयातिक्रमो मा
 भूदिति त्वरया उष्णीषाण्यानिन्युरित्यर्थः ॥ ६ ॥
 शस्त्राणि अभवन्निति शेषः । शरपत्राणि गुन्द्रपत्राणि ।
 गुन्द्रश्च काशजातीयः । “गुन्द्रस्तेजनकः शरः”
 इत्यमरः । शस्त्राणि तोमराणि । सतोमरैरित्यनुवादात् ।
 शस्त्राणि शरपत्राणि च परिस्तरणान्यभवन् । विभी-
 तकाः समिधः इध्मानि अभवन् । वासांसि ऋत्विगु-
 ष्णीषवासांसि लोहितान्यभवन् । कार्णायसं स्तुव-

ति० प्रधावन्त प्राधावन्त ॥ नवम्यापूर्वरात्रेऽस्यवव ॥ ४१ ॥ इत्येकोनाशीतितमः सर्गः ॥ ७९ ॥

[पा०] १ ख. ग. ड. च. छ. झ. न. ट. लङ्कामेव प्रधावन्त रामबाणभयादिता । ज. लङ्कामेवाभिधावन्ते.

संकुदेव समिद्धस्य विधूमस्य महाचिषः ॥ बभूवुस्तानि लिङ्गानि विजयं दर्शयन्ति च ॥ ९ ॥
 प्रदक्षिणावर्तशिखस्तप्तहाटकसन्निभः ॥ हविस्तत्प्रतिजग्राह पावकः स्वयमुत्थितः ॥ १० ॥
 हुत्वाऽग्निं तर्पयित्वा च देवदानवराक्षसान् ॥ आरूरोह रथश्रेष्ठमन्तर्धानगतं शुभम् ॥ ११ ॥
 स वाजिभिश्चतुर्भिश्च बाणैश्च निशितैर्युतः ॥ आरोपितमहाचापः शुशुभे स्यन्दनोत्तमः ॥ १२ ॥
 जाज्वल्यमानो वपुषा तपनीयपरिच्छदः ॥ मृगैश्चन्द्रार्धचन्द्रैश्च सरथः समलङ्कृतः ॥ १३ ॥
 जाम्बूनदमहाकम्बुर्दासपावकसन्निभः ॥ बभूवेन्द्रजितः केतुर्वैडूर्यसमलङ्कृतः ॥ १४ ॥
 तेन चादित्यकल्पेन ब्रह्मास्त्रेण च पालितः ॥ स बभूव दुराधर्षो रावणिः सुमहाबलः ॥ १५ ॥
 सोभिनिर्याय नगरादिन्द्रजित्समितिजयः ॥ हुत्वाऽग्निं राक्षसैर्मन्त्रैरन्तर्धानगतोऽब्रवीत् ॥ १६ ॥
 अद्य हत्वा रणे यौ तौ मिथ्या प्रव्राजितौ वने ॥ जयं पित्रे प्रदास्यामि रावणाय रैणार्जितम् ॥ १७ ॥
 अद्य निर्वाणरामुर्वी हत्वा रामं सलक्ष्मणम् ॥ करिष्ये परमप्रीतिमित्युक्त्वाऽन्तरधीयत ॥ १८ ॥
 आपपाताथ संकुद्धो दशग्रीवेण चोदितः ॥ तीक्ष्णकार्मुकनाराचैस्तीक्ष्णस्त्विन्द्ररिपू रणे ॥ १९ ॥
 स ददर्श महावीर्यौ नागौ त्रिशिरसाविव ॥ सृजन्ताविषुजालानि वीरौ वानरमध्यगौ ॥ २० ॥
 इमौ ताविति संचिन्त्य सज्यं कृत्वा च कार्मुकम् ॥ सन्ततानेषुधाराभिः पर्जन्य इव वृष्टिमान् ॥ २१ ॥
 स तु वैहायसं प्राप्य सरथो रामलक्ष्मणौ ॥ अचक्षुर्विषये तिष्ठन्विष्याध निशितैः शरैः ॥ २२ ॥
 तौ तस्य शरवेगेन परीतौ रामलक्ष्मणौ ॥ धनुषी सशरे कृत्वा दिव्यमस्त्रं प्रचक्रतुः ॥ २३ ॥
 प्रच्छादयन्तौ गगनं शरजालैर्महाबलौ ॥ तमस्त्रैः सूर्यसंकाशैर्नैव पस्पृशतुः शरैः ॥ २४ ॥
 स हि धूमान्धकारं च चक्रे प्रच्छादयन्मभः ॥ दिशश्चान्तर्दधे श्रीमानीहारतमसा वृताः ॥ २५ ॥
 नैव ज्यातलनिर्घोषो न च नेमिखुरस्वनः ॥ शुश्रुवे चरतस्तस्य न च रूपं प्रकाशते ॥ २६ ॥

मासीत् ॥ ७—८ ॥ विजयं दर्शयन्ति विजयसूच-
 कानि ॥ ९—१० ॥ अन्तर्धानगतं अन्तर्धानशक्ति-
 युक्त ॥ ११—१२ ॥ मृगै मृगाकारप्रतिमामि ।
 चन्द्रै चन्द्राकारै । अर्धचन्द्रै रचनाविशेषै ॥ १३ ॥
 जाम्बूनदमहाकम्बुः सौवर्णमहावलययुक्तः । “कम्बुर्ना
 वलये शङ्खे ” इत्यमरः ॥ १४—१५ ॥ राक्षसै-
 निर्ऋतिदेवताकै । अन्तर्धानगत, अन्तर्धानशक्ति
 प्राप्त । अतः इत्युक्त्वान्तरधीयतेत्यनेन न विरोध
 ॥ १६ ॥ अद्य हत्वेत्यादिश्लोकद्वयमेकान्वय । अद्य
 निर्वाणरामिति । पितुरित्यध्याहारः । पितुः परमप्रीति

परमप्रीति प्रति । पितुः प्रीतिमुद्दिश्येत्यर्थः । अद्य
 सलक्ष्मण राम हत्वा उर्वी निर्वाणरा करिष्य इति
 संबन्धः ॥ १७—१९ ॥ नागौ त्रिशिरसाविवेति
 दृष्टान्तेन रामलक्ष्मणयोर्महापुरुषलक्षणपृथुलोन्नतभु-
 जशिरस्कृत्व द्योयते । सृजन्तौ स्रक्ष्यन्तौ । सकलरा-
 क्षसक्षयकारिणावित्यर्थः ॥ २० ॥ सन्ततान ववर्ष
 ॥ २१ ॥ वैहायस विहायसा गमन ॥ २२—२४ ॥
 नभः प्रच्छादयन् । हेतौ शतप्रत्ययः । अन्तर्धापया-
 मासेत्यर्थः । धूमान्धकारमिति नीहारतमसावृता इति
 च पूर्वमेवोत्पातकलुषत्वमुच्यते । धनान्धकारे धनका-

ति० राक्षसास्तर्पयित्वा । अभिचारशामीयानिति शेष ॥ ११ ॥ शि० मिथ्या निरर्थक्यौवनेप्रव्राजितौ आगतौ ॥ स० मिथ्या-
 प्रव्राजितौ कपटविरक्ताचारौ ॥ १७ ॥ ति० यस्त्वेवमादिवचसारामस्तुतिपरतयाक्लेशेन व्याख्ययततद्वृथैव । कवे कविनिबद्धवक्तृश्रुत-
 थातात्पर्याभावादिति । एतत्सजातीयबालिवाक्यावसरेनिरूपित ॥ १८ ॥ स० त्रिशिरसौ एकत्रतूणी अपरत्रचापकोटि मध्ये
 शिरश्चेति त्रिशिरसावित्यर्थः । नागौ सपौ । तोर्यसृजन्तौ नागौ मेघौ त्रिशिरसौ चेत्ताविव सृजन्ताविति वा । “ नाग कूराचारेषु तो-
 यदे ” इति विश्व ॥ २० ॥ ति० वैहायसरथ आकाशगामीरथो यस्य । अचक्षुर्विषयेतिष्ठन् । इदं युद्धं तन्नात्रावेवमव्यरात्रे
 ॥ २२ ॥ रामानु० धनान्धकारे धनयुक्तान्धकारवन्निविडे ॥ ती० धनान्धकारे सान्द्रतिमिरे । शरवर्षमिव उदकवर्षमिव ॥

[पा०] १ क.—च. झ. अ. ट. शरहोमसमिद्धस्य. ज चरहोमसमिद्धस्य २ क. च ज ज यान्यदर्शयन् ३ च. ज.
 झ. रणेऽधिकं. ४ क. ख. कृत्वा निर्वाणरा ५ ख. नागौ निश्चसिताविव. ६ ड. झ. अ. सतु वैहायसरथोयुधितौ. ७ ख. विरथौ.

घनान्धकारे तिमिरे शरवर्षमिवाद्भुतम् ॥ स वर्ष महाबाहुर्नाराचशरवृष्टिभिः ॥ २७ ॥
 स रामं सूर्यसंकाशैः शरैर्दत्तवरो भृशम् ॥ विव्याध समरे क्रुद्धः सर्वगात्रेषु रावणिः ॥ २८ ॥
 तौ हन्यमानौ नाराचैर्भारभिरिव पर्वतौ ॥ हेमपुङ्खान्नरव्याघ्रौ तिग्मान्मुमुचतुः शरान् ॥ २९ ॥
 अन्तरिक्षे समासाद्य रावणिं कङ्कपत्रिणः ॥ निकृत्य पतगा भूमौ पेतुस्ते शोणितोक्षिताः ॥ ३० ॥
 अतिमात्रं शरौघेण पीड्यमानौ नरोत्तमौ ॥ तानिष्पन्पततो भलैरनेकैर्निकृन्ततुः ॥ ३१ ॥
 यतो हि ददृशते तौ शरान्निपततः शितान् ॥ ततस्तु तौ दाशरथी ससृजातेऽस्त्रमुत्तमम् ॥ ३२ ॥
 रावणिस्तु दिशः सर्वा रथेनातिरथः पतन् ॥ विव्याध तौ दाशरथी लघ्वस्त्रो निशितैः शरैः ॥ ३३ ॥
 तेनातिविद्धौ तौ वीरौ रुक्मपुङ्खैः सुसंहितैः ॥ बभूवतुर्दाशरथी पुष्पिताविव किंशुकौ ॥ ३४ ॥
 नास्य वेद गतिं कश्चिन्न च रूपं धनुः शरान् ॥ न चान्यद्विदितं किञ्चित्सूर्यस्येवाभ्रसंघवे ॥ ३५ ॥
 तेन विद्धाश्च हरयो निहताश्च गतासवः ॥ बभूवुः शतशस्तत्र पतिता धरणीतले ॥ ३६ ॥
 लक्ष्मणस्तु सुसंकुद्धो भ्रातरं वाक्यमब्रवीत् ॥ ब्राह्ममस्त्रं प्रयोक्ष्यामि वधार्थं सर्वरक्षसाम् ॥ ३७ ॥
 तमुवाच ततो रामो लक्ष्मणं शुभलक्षणम् ॥ ३८ ॥
 नैकस्य हेतो रक्षांसि पृथिव्यां हन्तुमर्हसि ॥ अयुध्यमानं प्रच्छन्नं प्राञ्जलिं शरणागतम् ॥
 पलायन्तं प्रमत्तं वा न त्वं हन्तुमिहर्हसि ॥ ३९ ॥
 अस्यैव तु वधे यत्नं करिष्यावो महाबल ॥ आदेक्ष्यावो महावेगानस्त्रानाशीविषोपमान् ॥ ४० ॥
 तमेनं मायिनं क्षुद्रमन्तर्हितरथं बलात् ॥ राक्षसं निहनिष्यन्ति दृष्ट्वा वानरयूथपाः ॥ ४१ ॥
 यद्येष भूमिं विशते दिवं वा रसातलं वाऽपि नभःस्थलं वा ॥
 एवं निगूढोपि ममास्त्रदग्धः पतिष्यते भूमितले गतासुः ॥ ४२ ॥
 इत्येवमुक्त्वा वचनं महात्मा रघुप्रवीरः पुत्रवर्षभैर्वृतः ॥
 वधाय रौद्रस्य नृशंसकर्मणस्तदा महात्मा त्वरितं निरीक्षते ॥ ४३ ॥
 इत्यार्षे श्रीमद्रामायणे वाल्मीकीये आदिकाण्डे युद्धकाण्डे अशीतितमः सर्गः ॥ ८० ॥

लिमवति ॥ २५—२९ ॥ पतगा. पक्षिणो भूत्वा । यन्तं पलायमानं ॥ ३९ ॥ आदेक्ष्यावः प्रयोक्ष्यावः ।
 तथा वेगवन्त इत्यर्थः ॥ ३०—३३ ॥ सुसंहितैः । अस्त्रान् अस्त्राणि । लिङ्गव्यत्यय आर्ष ॥ ४०—४१ ॥
 सुष्ठु निर्मितैः ॥ ३४ ॥ अभ्रसंघवे मेघावरणे । भूमि भूविवरं । विशते । आत्मनेपदमार्ष । दिवं
 ॥ ३५—३८ ॥ प्रच्छन्न युद्धभीत्या प्रच्छन्न । पला- स्वर्ग ॥ ४२ ॥ पुत्रवर्षभैः वृतः । निरीक्षते । उपायं

शि० घने निबिडे अन्धकारे दृष्ट्युपघातके । तिमिरे तमसि ॥ २७ ॥ ति० दत्तवैरै वरदत्तैः ॥ २८ ॥ स० “रक्षतीत्येव
 विश्वासस्तदीयोहमिति स्मृतिः” । शरणागतिरेषास्यात् ॥ इत्याद्युक्तशरणागतिमान् ॥ ति० अयुध्यमानत्वाद्विषद्वप्रकाराणामपि
 सर्वरक्षजदेशेन ब्रह्मास्त्रसंवानेवधोभवति । ननु तद्युज्यत इत्यर्थः । अन्ततो विभीषणस्यापि नाशप्रसङ्ग इत्याशयः ॥ ३९ ॥ ति०
 माययान्तर्हितमेनमेव हन्तुं घोरानाशीविषोपमानास्त्राण्यादेक्ष्यावः । अदृष्टवोस्सदेकसाध्यः । दृष्टस्य तु वध इषत्करो वानराणामपीत्या-
 ह—राक्षसमिति । यदि दर्शनं स्यात्तदा दृष्ट्वा दर्शनमात्रेण हनुमदादय एनं राक्षसनिहनिष्यन्ति । दृष्ट्वा वानरयूथपा इत्यत्र तद्दर्शनोपा-
 योभारते उक्तः “इदमं भोगृहीत्वा तुराजराजस्य शासनात् । गुह्यकोऽभ्यागतः कश्चित्त्वत्सकाशमरिंदम । इदमभ कुबेरस्तेमहाराज
 प्रयच्छति । अन्तर्हितानां भूतानां दर्शनार्थं परतप । अनेन मृष्टनयनो भूतान्यन्तर्हितान्युत । भवान्द्रक्ष्यतियस्यैव प्रदास्यति नर सच”
 इति विभीषणवाक्येन ॥ ४१ ॥ रामानु० भूमिं भूविवरं । विशते । आत्मनेपदमार्ष । दिवं स्वर्गं । एतत् उपरितनलोकानामु-
 पलक्षणं । रसातल एतदधस्तनलोकानामुपलक्षणं ॥ ४२ ॥ इत्यशीतितमः सर्गः ॥ ८० ॥

पा०] १ कै ख. घ. ड. ज—ट. शिलावर्षमिवा. २ ख. ग. ड. छ. झ. ज. ट. दत्तवैरै. ३ ड. छ. झ. ज. ट. शोणिताहुता. ४ ड. छ. झ. ज. ट. दीप्यमानौ.

एकाशीतितमः सर्गः ॥ ८१ ॥

इन्द्रजिताऽन्तर्हितस्यापिस्वस्यवधनिर्धारणरूपरामभावविज्ञानेन भयाल्लङ्काप्रवेशः ॥ १ ॥ तथा शत्रुवधाययजननिर्धारणेन तदन्तरायपरिहृतये रामव्यामोहनायस्त्रनिर्मितमायासीतायारथारोपणपूर्वक पश्चिमद्वाराग्निरगतेन हनुमदग्रे खड्गेनमायासी-
ताच्छेदनम् ॥ २ ॥

विज्ञाय तु मनस्तस्य राघवस्य महात्मनः ॥ सन्निवृत्त्याहवात्तस्मात्संविवेश पुरं ततः ॥ १ ॥
सोनुस्मृत्य वधं तेषां राक्षसानां तरस्विनाम् ॥ क्रोधताम्रेक्षणः शूरो निर्जगाम महाद्युतिः ॥ २ ॥
स पश्चिमेन द्वारेण निर्ययौ राक्षसैर्वृतः ॥ इन्द्रजितु महावीर्यः पौलस्त्यो देवकण्ठकः ॥ ३ ॥
इन्द्रजितु ततो दृष्ट्वा आतरौ रामलक्ष्मणौ ॥ रणायाभ्युद्यतौ वीरौ मायां प्रादुष्करोत्तदा ॥ ४ ॥
इन्द्रजितु रथे स्थाप्य सीतां मायामयीं ततः ॥ बलेन महताऽऽवृत्य तस्या वधमरोचयत् ॥ ५ ॥
मोहनार्थं तु सर्वेषां बुद्धिं कृत्वा सुदुर्मतिः ॥ हन्तुं सीतां व्यवसितो वानराभिमुखो ययौ ॥ ६ ॥
तं दृष्ट्वा त्वभिनिर्यान्तं नैर्गर्याः काननौकसः ॥ उत्पेतुरभिसंकुद्धाः शिलाहस्ता युयुत्सवः ॥ ७ ॥
हनुमान्पुरतस्तेषां जगाम कपिकुञ्जरः ॥ प्रगृह्य सुमहच्छृङ्गं पर्वतस्य दुरासदम् ॥ ८ ॥
स ददर्श हतानन्दां सीतामिन्द्रजितो रथे ॥ एकवेणीधरां दीनामुपवासकृशाननाम् ॥ ९ ॥
परिक्षिष्टैकवसनाममृजां राघवप्रियाम् ॥ रजोमलाभ्यामालिप्तैः सर्वगात्रैर्वरस्त्रियम् ॥ १० ॥
तां निरीक्ष्य मुहूर्तं तु मैथिलीत्यध्यवस्य तु ॥ बभूवाचिरदृष्टा हि तेन सा जनकात्मजा ॥ ११ ॥
तां दीनां मलदिग्धाङ्गीं रथस्थां दृश्य मैथिलीम् ॥ बाष्पपर्याकुलमुखो हनुमान्व्यथितोऽभवत् ॥ १२ ॥

चिन्तयति स्मेत्यर्थः ॥ ४३ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने अशीतितमः सर्गः ॥ ८० ॥

अथ मायासीतावध एकाशीतितमे—विज्ञाय
त्वित्यादि । अत्र तृतीयाक्षरभूतो यकारो गायत्र्या
एकोनविंशतितमाक्षरं । अष्टादशसहस्रश्लोकागताः
॥ १ ॥ तेषां कुम्भकर्णादीनां ॥ २ ॥ निकुम्भिलायां
दुर्जयास्त्रबललाभाय होतुकामस्तावत्पर्यन्तं रामलक्ष्म-
णयोर्युद्धोद्योगं मन्दीकर्तुं मायामारिप्समाणो रामल-
क्ष्मणयोः कुपितत्वेन दुरासदत्वात् सीतास्वरूपाभिज्ञ-
स्यान्यस्याभावाद्धनुमते मायां दर्शयितुं पश्चिमद्वारेण

निर्गत इत्याह—स पश्चिमेनेत्यादिना ॥ ३ ॥ दृष्ट्वा
विचिन्त्य । पश्चिमद्वारनिष्क्रान्तस्य रामलक्ष्मणदर्श-
नासंभवात् । मायां परव्यामोहकरीं शक्तिं । प्रादु-
ष्करोत् प्रादुर्भावयामास ॥ ४ ॥ आवृत्य स्थितेन
बलेन । युक्त इति शेषः । युक्ते रथे सीतां स्थाप्य
ततस्तस्या वधमरोचयदिति संबन्धः ॥ ५—८ ॥ स
ददर्शेत्यादिश्लोकद्वयमेकान्वयं । अमृजां अनुवर्तनां ।
अनलंकारामिति वा । “मृजू शौचालकारयोः” इति
धातोर्भिदादित्वादङ् । सर्वगात्रैः उपलक्षितां ॥ ९—
१० ॥ अध्यवस्य निश्चिन्त्य । विषण्ण इति शेषः ।
निश्चये हेतुमाह—बभूवेति ॥ ११ ॥ दृश्य दृष्ट्वा

ति०—स्त्री परव्यामोहकरींशक्तिं । प्रादुष्करोत् प्रादुर्भावयामास । निकुम्भिलागन्तुकाम पश्चिमेनद्वारेणनिर्गच्छन् स्वगमन-
विधातकंरौर्भक्ष्मणयोर्युद्धोद्योगं दृष्ट्वातन्निवारणार्थमायाप्रकटितवानित्याशयः ॥ स० तुशब्दोन्तर्गच्छन्नितिविशेषार्थः ॥ ४ ॥ ति०
इन्द्रजित्विति । इन्द्राग्निशेषे परदिनेदशम्यावेतिबोध्यं ॥ ५ ॥ स० यापूर्ववाचिरदृष्टा बहुतिथिमवलोकिता । साजनकात्मजा
वानेतिमुहूर्तं निरीक्ष्य आलोच्य तामध्यवस्य सैवेतिनिश्चिन्त्य । अहिते दु खे बभूव दु खितोऽभूदितियावत् । अचिरदृष्टा अल्पका-
लव्यवधानेनदृष्टेतिवा ॥ ११ ॥

[पा०] १ क. ड. ज. तस्मात्प्रविवेशपुरीं. ख. ग. घ. झ. ट. तस्मात्प्रविवेशपुर. २ घ.—छ. झ. ज. ट. निर्जगा-
माथरावणि. ३ ड. च. छ. झ. ज. ट. सर्वैकाननौकस.

अब्रवीत्तां तु शोकार्तां निरानन्दां तपस्विनीम् ॥ सीतां रथस्थितां दृष्ट्वा राक्षसेन्द्रसुताश्रिताम् ॥
 किं समर्थितमस्येति चिन्तयन्स महाकपिः ॥ १३ ॥
 सह तैर्वानरश्रेष्ठैरभ्यधावत रावणिम् ॥ १४ ॥
 तद्वानरबलं दृष्ट्वा रावणिः क्रोधमूर्च्छितः ॥ कृत्वा विक्रोशं निस्त्रिशं मूर्ध्नि सीतां परामृशत् ॥ १५ ॥
 तां स्त्रियं पश्यतां तेषां ताडयामास रावणिः ॥ क्रोशन्तीं राम रामेति मायया योजितां रथे ॥ १६ ॥
 गृहीतमूर्धजं दृष्ट्वा हनुमान्दैन्यमागतः ॥ शोकजं वारि नेत्राभ्यामसृजन्मारुतात्मजः ॥ १७ ॥
 तां दृष्ट्वा चारुसर्वाङ्गीं रामस्य महिषीं प्रियाम् ॥ अब्रवीत्परुषं वाक्यं क्रोधाद्रक्षोधिपात्मजम् ॥ १८ ॥
 दुरात्मन्नात्मनाशाय केशपक्षे परामृशः ॥ ब्रह्मर्षीणां कुले जातो राक्षसीं योनिमाश्रितः ॥ १९ ॥
 धिक्त्वां पापसमाचारं यस्य ते मतिरीदृशी ॥ नृशंसानार्यं दुर्वृत्तं क्षुद्रं पापपराक्रम ॥
 अनार्यस्येदृशं कर्म घृणा ते नास्ति निर्वृण ॥ २० ॥
 च्युता गृहाच्च राज्याच्च रामहस्ताच्च मैथिली ॥ किं तवैपापराद्धा हि यदेनां हन्तुमिच्छसि ॥ २१ ॥
 सीतां च हत्वा न चिरं जीविष्यसि कथंचन ॥ वधार्हकर्मणाऽनेन मम हस्तगतो ह्यसि ॥ २२ ॥
 ये च स्त्रीघातिनां लोका लोकेष्वध्वेषु कुत्सिताः ॥ इह जीवितमुत्सृज्य प्रेत्य तान्प्रतिपत्स्यसे ॥ २३ ॥
 इति ब्रुवाणो हनुमान्सायुधैर्हरिभिरिवृतः ॥ अभ्यधावत संकुद्धो राक्षसेन्द्रसुतं प्रति ॥ २४ ॥
 आपतन्तं महावीर्यं तदनीकं वनौकसाम् ॥ रक्षसां भीमवेगानामनीकं तु न्यवारयत् ॥ २५ ॥
 स तां ब्राणसहस्रेण विशोभ्य हरिवाहिनीम् ॥ हरिश्रेष्ठं हनूमन्तमिन्द्रजित्प्रत्युवाच ह ॥ २६ ॥
 सुग्रीवस्त्वं च रामश्च यन्निमित्तमिहागताः ॥ तां हनिष्यामि वैदेहीमद्यैव तव पश्यतः ॥ २७ ॥

॥ १२ ॥ अब्रवीदित्याद्यर्धत्रयमेकान्वयं । सीतां रथे स्थापितवतोस्य किं समर्थित को वाभिप्राय इति चिन्तयन्नब्रवीत् । इतिर्वचनचिन्तनयोः साधारणः ।
 ॥ १३ ॥ सह तैरित्यर्थः । हनुमानिति शेषः ॥ १४ ॥ मूर्च्छितः व्याप्तः ॥ १५ ॥ पश्यतां तेषां । अनादरे षष्ठी । मायया परमोहनशक्त्या ॥ १६—१८ ॥ केशपक्षे केशसमूहे । “पाशः पक्षश्च हस्तश्च कला-पार्थाः कचात्परे” इत्यमरः । परामृशः अस्पृशः ॥ १९ ॥ धिगित्यादिसार्धश्लोक एकान्वयः । ईदृशी । जुगुप्सितेत्यर्थः । नृशंस निर्दयः । अनार्य असज्जनः । दुर्वृत्त दुराचारः । क्षुद्र अल्पबुद्धेः । पापः अधर्मः पराक्रमो यस्य स पापपराक्रमः । उक्तमनार्यत्व कार्यतो दर्शयति—अनार्यस्येति । ईदृशं जुगुप्सितं कर्म अनार्यस्यैव भवति । हे निर्वृण निर्दयः, ते घृणा जुगुप्सा नास्ति । “जुगुप्सा करुणा घृणा” इत्यमरः

॥ २० ॥ अपराधिषु घृणान कर्तव्या । अत एव एन हन्मीत्याशङ्क्यापराधलेशोप्यस्या नास्तीत्याह—च्युतेति । गृहात् स्वसदनात् । चकारात् परिचारकेभ्यश्च । अनेन बन्धुमुखादपराधकरणं नास्तीत्युक्तं । राज्यात् राज्योपकरणाच्च । अनेन सेनामुखेन नापराध इत्युक्तं । रामहस्तात् रक्षकहस्ताच्च । तन्मुखादप्यपराधप्रसक्तिर्नास्तीत्युक्तं । मैथिली आचारप्रधानकुले जाता । अनेनापराधस्वरूपमेव न जानातीत्युक्तं । यत् येनापराधकार्येण । एनां हन्तुमिच्छसि तादृशं किं प्रयोजनमुद्दिश्य । अपराद्धा अपराध कृतवती । कर्तरि क्त ॥ २१—२२ ॥ हे लोकवध्यः, एषु चतुर्दशलोकेषु । स्त्रीघातिनां ये कुत्सिता लोकाः तान् इह जीवितमुत्सृज्य प्रेत्य यातनाशरीरं प्राप्य । प्रतिपत्स्यसे । प्राप्स्यसीत्यर्थः ॥ २३ ॥ सायुधैः सहननसाधनैः ॥ २४ ॥ अनीकं अनीकं च ॥ २५—

ति० मूर्ध्नि तत्स्थिकेशपाशे । स्पृष्ट्वेतिशेषः ॥ १५ ॥ ति० येलोकवध्यै चोरादिभिरपि कुत्सिता अतिदुःखितापरिहृताः ॥ २३ ॥
 ति० आपतन्तमिति लिङ्गव्यत्ययवार्धः ॥ ती० रक्षसामनीकं कर्तुं ॥ २५ ॥

[पा०] १ ग. घ. सीताप्रघर्षयत्, क. सीताप्रकर्षयत्, ङ. च. छ. झ. ज. टी. सीतामकर्षयत्, २ झ. लोकवध्यैश्च.

इमां हत्वा ततो रामं लक्ष्मणं त्वां च वानर ॥

सुग्रीवं च वधिष्यामि तं चानार्यं विभीषणम् ॥ २८ ॥

न हन्तव्याः स्त्रियश्चेति यद्वीषि प्लवङ्गम ॥ पीडाकरमभिघ्राणां यत्स्यात्कर्तव्यमेव तत् ॥ २९ ॥

[तां टकाया वधं रामः किमर्थं कृतवान्पुरा ॥ तदहं हन्मि रामस्य महिषीं जनकात्मजाम्] ॥ ३० ॥

तमेवमुक्त्वा रुदतीं सीतां मायामयीं तदा ॥ शितधारेण खड्गेन निजधानेन्द्रजित्स्वयम् ॥ ३१ ॥

यज्ञोपवीतमार्गेण भिन्ना तेन तपस्विनी ॥ सा पृथिव्यां पृथुश्रोणी पपात प्रियदर्शना ॥

तामिन्द्रजित्स्वयं हत्वा हनुमन्तमुवाच ह ॥ ३२ ॥

मया रामस्य पश्येमां कोपेन च निष्पृदिताम् ॥ एषा विशस्ता वैदेही विफलो वः परिश्रमः ॥ ३३ ॥

ततः खड्गेन महता हत्वा तामिन्द्रजित्स्वयम् ॥ हृष्टः स रथमास्थाय विननाद महास्वनम् ॥ ३४ ॥

वानराः शुश्रुवुः शब्दमदूरे प्रत्यवस्थिताः ॥ व्यादितास्यस्य नदतस्तद्दुर्गं संश्रितस्य च ॥ ३५ ॥

तथा तु सीतां विनिहत्य दुर्मतिः प्रहृष्टचेताः स बभूव रावणिः ॥

तं हृष्टरूपं समुदीक्ष्य वानरा विषण्णरूपाः संहसा प्रदुदुवुः ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकाशीतितमः सर्गः ॥ ८१ ॥

द्व्यशीतितमः सर्गः ॥ ८२ ॥

इन्द्रजिता मायासीताच्छेदनानन्तरं हनुमतावानरान्प्रति सीतानिधनाद्युद्धस्यवैफल्योक्त्या प्रतिनिवर्तनपूर्वकं तैस्सह रामसमीपगमनम् ॥ १ ॥ अत्रान्तरेखन्धावकाशेनेन्द्रजिता निकुम्भिलामेत्यगारभः ॥ २ ॥

श्रुत्वा तु भीमनिर्ह्रादं शक्राशनिसमस्वनम् ॥ वीक्षमाणा दिशः सर्वा दुदुवुर्वानरर्षभाः ॥ १ ॥

तानुवाच ततः सर्वान्हनुमान्मारुतात्मजः ॥ विषण्णवदनान्दीनांस्त्रस्तान्विद्रवतः पृथक् ॥ २ ॥

कस्माद्विषण्णवदना विद्रवध्वे प्लवङ्गमाः ॥ त्यक्तयुद्धसमुत्साहाः शूरत्वं क्व वी गतम् ॥ ३ ॥

पृष्ठतोऽनुव्रजध्वं मामग्रतो यान्तमाहवे ॥ शूरैरभिजनोपेतैरयुक्तं हि निवर्तितम् ॥ ४ ॥

२८ ॥ न हन्तव्या इति यत् ब्रवीषि तत्रोत्तरं शृण्वति वाक्यशेषः ॥ २९—३१ ॥ यज्ञोपवीत-मार्गेण भिन्ना । मार्गशब्दः प्रकारवचनः । यज्ञोपवी-तधारणप्रकारेण भिन्नेत्यर्थः । यज्ञोपवीतमादाय

भिन्नेति पाठान्तरं । पूर्वं मूर्धजेषु गृहीतामादाय । यज्ञोपवीतभिन्ना यज्ञोपवीतं यथा भवति तथा भिन्ना । यज्ञोपवीतप्रकारेण भिन्नेत्यर्थः ॥ ३२—३४ ॥ व्यादितास्यस्य व्यात्तास्यस्य । तद्दुर्गं व्यूहीकृतराक्षस-परिवेष्टनरूप ॥ ३५ ॥ हृष्टरूपं अत्यन्तहृष्ट । विष-

णरूपा. अत्यन्त विषण्णाः ॥ ३६ ॥ इति श्रीगो-विन्दराजविरचिते श्रीमद्रामायणभूषणे रत्नकिरीटा-ख्याने युद्धकाण्डव्याख्याने एकाशीतितमः सर्गः ॥ ८१ ॥

अथेन्द्रजितो निकुम्भिलायां होमारम्भः—श्रुत्वे-त्यादि ॥ शक्राशनिसमस्वनं शक्राशनिस्वनसममित्यर्थः ॥ १—२ ॥ विद्रवध्वे विद्रवथ । आत्मनेपदमार्ष ॥ ३ ॥ अनुव्रजध्व अनुव्रजत । पदव्यत्ययार्षः

रामानु० रामस्येमा रामसबन्धिनी । राममहिषीमितियावत् ॥ ३३ ॥ ति० तद्दुर्गं खेचररथरूपं दुर्गं ॥ ३५ ॥ इत्येकाशी-तितमः सर्गः ॥ ८१ ॥

[पा०] १ अयंश्लोक. क. ख. ग च छ. ज. पाठेषु दृश्यते. २ ड छ. झ. ज. ट. पश्येमाप्रियाशस्त्रनिष्पृदिता. ख. पश्येमासीताकोपेनसूदिता. ३ ख. तद्युद्धं. ४ ख. छ. ज. ट. समभिप्रदुदुवुः.

एवमुक्ताः सुसंहृष्टा वायुपुत्रेण वानराः ॥ शैलशृङ्गाण्यगांश्चैव जगृहुर्हृष्टमानसाः ॥ ५ ॥
 अभिपेतुश्च गर्जन्तो राक्षसान्वानरर्षभाः ॥ परिवार्य हनूमन्तमन्वयुश्च महाहवे ॥ ६ ॥
 स तैर्वानरमुख्यैश्च हनुमान्सर्वतो वृतः ॥ हुताशन इवार्चिष्मानदहच्छत्रुवाहिनीम् ॥ ७ ॥
 स राक्षसानां कदनं चकार सुमहाकपिः ॥ वृतो वानरसैन्येन कालान्तकयमोपमः ॥ ८ ॥
 स तु कोपेन चाविष्टः शोकेन च महाकपिः ॥ हनुमान्नावगिरिस्थेऽपातयन्महतीं शिलाम् ॥ ९ ॥
 तामापतन्तीं दृष्ट्वैव रथः सारथिना तदा ॥ विधेयाश्चसमायुक्तः सुपूरमपवाहितः ॥ १० ॥
 तमिन्द्रजितमप्राप्य रथस्थं सहसारथिम् ॥ विवेश धरणीं भित्त्वा सा शिला व्यर्थमुद्यता ॥ ११ ॥
 पातितायां शिलायां तु रक्षसां व्यथिता चमूः ॥ निपतन्त्या चशिलया राक्षसा मथिता भृशम् ॥ १२ ॥
 तमभ्यधावञ्छतशो नदन्तः काननौकसः ॥ १३ ॥
 ते द्रुमांश्च महावीर्या गिरिशृङ्गाणि चोद्यताः ॥ क्षिपन्तीन्द्रजितः संख्ये वानरा भीमविक्रमाः ॥ १४ ॥
 वृक्षशैलमहावर्षं विसृजन्तः प्लवङ्गमाः ॥ शत्रूणां कदनं चकुर्नेदुश्च विविधैः स्वरैः ॥ १५ ॥
 वानरैस्तेर्महावीर्यैर्घोररूपा निशाचराः ॥ वीर्यादभिहता वृक्षैर्व्यवेष्टन्त रणाजिरे ॥ १६ ॥
 स्वसैन्यमभिवीक्ष्याथ वानरादितमिन्द्रजित् ॥ प्रगृहीतायुधः क्रुद्धः परानभिमुखो ययौ ॥ १७ ॥
 स शरौघानवसृजन्स्वसैन्येनाभिसंवृतः ॥ जघान कपिशार्दूलान्स बहून्ष्टविक्रमः ॥ १८ ॥
 शूलैरशनिभिः खड्गैः पट्टिशैः कूटमुद्गरैः ॥ ते चाप्यनुचरास्तस्य वानराञ्जघुरोजसा ॥ १९ ॥
 सस्कन्धविटपैः सालैः शिलाभिश्च महाबलः ॥ हनुमान्कदनं चक्रे रक्षसां भीमकर्मणाम् ॥ २० ॥
 स निवार्य परानीकमब्रवीत्तान्वनौकसः ॥ हनुमान्सन्निवर्तध्वं न नः साध्यमिदं बलम् ॥ २१ ॥
 त्यक्त्वा प्राणान्विवेष्टन्तो रामप्रियचिकीर्षवः ॥ यन्निमित्तं हि युध्यामो हता सा जनकात्मजा ॥ २२ ॥
 इममर्थं हि विज्ञाप्य रामं सुग्रीवमेव च ॥ तौ यत्प्रतिविधास्येते तत्करिष्यामहे वयम् ॥ २३ ॥
 इत्युक्त्वा वानरश्रेष्ठो वारयन्सर्ववानरान् ॥ शनैः शनैरसंत्रस्तः सबलः सन्त्यवर्तत ॥ २४ ॥
 ततः प्रेक्ष्य हनूमन्तं व्रजन्तं यत्र राघवः ॥ स होतुकामो दुष्टात्मा गतश्चैत्यनिकुम्भिलाम् ॥ २५ ॥
 निकुम्भिलामधिष्ठाय पावकं जुह्वेन्द्रजित् ॥ २६ ॥
 यज्ञभूम्यां तु विधिवत्पावकस्तेन रक्षसा ॥ हूयमानः प्रजज्वाल मांसशोणितभुक्तदा ॥ २७ ॥
 सोर्चिःपिन्द्रो ददृशे होमशोणिततर्पितः ॥ सन्ध्यागत इवादित्यः सुतीव्रोऽग्निः समुत्थितः ॥ २८ ॥

॥ ४—१० ॥ व्यर्थमुद्यता व्यर्थं प्रयुक्ता ॥ ११—१३ ॥
 इन्द्रजित. इन्द्रजित प्रति ॥ १४—१८ ॥ शूलैरश-
 निभिरिति अशनेरायुधत्वं शक्तिविशेषात् ॥ १९—२० ॥
 न साध्य साधयितुमयोग्य । प्रयोजनाभावादिति-

भावः । तदेवाह—त्यक्त्वेति ॥ २१—२४ ॥ चैत्य-
 निकुम्भिला चैत्ये विद्यमान निकुम्भिलाख्यदेवताय-
 तनमित्यर्थः ॥ २५ ॥ निकुम्भिलामित्यर्थः । जुहव
 जुहाव ॥ २६—२७ ॥ होमशोणित शोणितहोमः

स० धरणी भित्त्वा व्यर्थ इन्द्रजिद्धनरूपार्थरहितयथामवतितथा । तामेव याविवेश साशिला पुनरुद्यता उपर्यायाता । एव
 शिलायापातितायासत्या रक्षसाचमू सेनाव्यथिता अन्तर्गताचोत्थितापुन किकरोतीतिव्यथाप्राप्ता । भृशं निपतन्त्यातयाशिलयाच
 राक्षसाभृशमथिताइत्यन्वयः । एकेतु व्यर्थमुद्यतासाशिलाऽभूत् धरणीचाविवेश । हनुमताशिलायापातितायारक्षसाचमूर्त्यथिता ।
 तयाचनिपतन्त्याशिलयाराक्षसामथिताइत्यन्वयमन्वते ॥ १९ ॥ स० न. इदबल साध्य विनियोज्यन । साध्यफलमस्यास्तीतिद्वि-
 ॥ २१ ॥ इदमर्थं पदमेकं । अयंचासावर्थश्चइदमर्थस्तं ॥ २३ ॥ ति० दशम्यापूर्वाङ्गेनिकुम्भिलागमन । निकुम्भिला चैत्यतदाख्यदे-
 वालयवटवृक्षवा ॥ २५ ॥ ति० होमशोणितभुक् होमार्थमाहुतित्वेनप्रक्षिप्तशोणितभुक् ॥ २७ ॥ इतिव्यशीतितम सर्ग ॥ ८२ ॥

[पा०] १ ठ. इदमर्थ. २ क. ख. ड. च. छ. झ. ज. ट. राघवौ. ३ ड. झ. ट. ततोगत्वापावक. ४ ग. ड. छ. झ.
 ब. ट. होमशोणित.

अथेन्द्रजिद्राक्षसभूतये तु जुहाव हव्यं विधिना विधानवित् ॥
 दृष्ट्वा व्यतिष्ठन्त च राक्षसास्ते महासमूहेषु नयानयज्ञाः ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्र्यशीतितमः ॥ ८२ ॥

त्र्यशीतितमः सर्गः ॥ ८३ ॥

हनुमन्मुखादिन्द्रजित्कृतमायासीतामारणश्रवणजशोकेनपतितमूर्च्छितसुरभिसलिलसेकसमुद्रोदितरामं प्रति लक्ष्मणेन नास्तिक्यवादाश्रयणेन धर्मादिनिरसनेनपौरुषप्रशंसनपूर्वक पुनः क्षमापणेनरिपुवधप्रतिज्ञानेन समाश्वासनम् ॥ १ ॥

राघवश्चापि विपुलं तं राक्षसवनौकसाम् ॥ श्रुत्वा सङ्ग्रामनिर्घोषं जाम्बवन्तमुवाच ह ॥ १ ॥
 सौम्य नूनं हनुमता क्रियते कर्म दुष्करम् ॥ श्रूयते हि यथा भीमः सुमहानायुधस्वनः ॥ २ ॥
 तद्रच्छ कुरु साहाय्यं स्वबलेनाभिसंवृतः ॥ क्षिप्रमृक्षपते तस्य कपिश्रेष्ठस्य युध्यतः ॥ ३ ॥
 ऋक्षराजस्तथोक्तस्तु खेनानीकेन संवृतः ॥ आगच्छत्पश्चिमं द्वारं हनुमान्यत्र वानरः ॥ ४ ॥
 अथायान्तं हनूमन्तं ददर्शर्क्षपतिः पथि ॥ वानरैः कृतसङ्ग्रामैः श्वसद्भिरभिसंवृतम् ॥ ५ ॥
 दृष्ट्वा पथि हनूमांश्च तदृक्षबलमुद्यतम् ॥ नीलमेघनिभं भीमं सन्निवार्य न्यवर्तत ॥ ६ ॥
 स तेन हरिसैन्येन सन्निकर्षं महायशाः ॥ शीघ्रमागम्य रामाय दुःखितो वाक्यमब्रवीत् ॥ ७ ॥
 समरे युध्यमानानामस्माकं प्रेक्षतां पुरः ॥ जघान रुदतीं सीतामिन्द्रजिद्रावणात्मजः ॥ ८ ॥
 उज्जान्तचित्तां दृष्ट्वा विषण्णोऽहमरिन्दम ॥ तदहं भवतो वृत्तिं विज्ञापयितुमागतः ॥ ९ ॥
 तस्य तद्वचनं श्रुत्वा राघवः शोकमूर्च्छितः ॥ निपपात तदा भूमौ छिन्नमूल इव द्रुमः ॥ १० ॥
 तं भूमौ देवसंकाशं पतितं प्रेक्ष्य राघवम् ॥ अभिपेतुः समुत्पत्य सर्वतः कपिसत्तमाः ॥ ११ ॥
 असिञ्चन्सलिलैश्चैनं पद्मोत्पलसुगन्धिभिः ॥ प्रदहन्तमनासाद्यं सहसाऽग्निमिवोच्छिखम् ॥ १२ ॥
 तं लक्ष्मणोऽथ बाहुभ्यां परिष्वज्य सुदुःखितः ॥ उवाच राममस्वस्थं वाक्यं हेत्वर्थसंयुतम् ॥ १३ ॥
 शुभे वर्त्मनि तिष्ठन्तं त्वामार्यं विजितेन्द्रियम् ॥ अनर्थेभ्यो न शक्नोति त्रातुं धर्मो निरर्थकः ॥ १४ ॥

॥ २८ ॥ नयानयज्ञाः शास्त्रीयाशास्त्रीयविदः ॥ २९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने त्र्यशीतितमः
 सर्गः ॥ ८२ ॥

अथ मायासीतावधमूर्च्छितरामसान्त्वनं त्र्यशीति-
 तमे—राघवश्चापीत्यादि ॥ जाम्बवन्तं यदृच्छया

सन्निहित ॥ १ ॥ यथा यतः ॥ २—६ ॥ हरिसै-
 न्येन सह । सन्निकर्ष । रामस्येति शेषः ॥ ७—११ ॥
 उच्छिखं उद्गतज्वालं । “अर्चिर्हेति” शिखा स्त्रियां”
 इत्यमरः ॥ १२ ॥ हेत्वर्थसंयुतं हेतुरुपपत्तिः । अर्थः
 प्रयोजनं । हेतुरुपार्थोभिधेयो हेत्वर्थ इति वा ॥ १३ ॥
 एव सीताहननश्रवणजनितमनवधिकमधैर्यमाश्रयन्तं
 राममाश्वासयितुं लक्ष्मणोन्वारुहवादेन धर्माधर्मयोः

शि० देवसंकाशं देवानामपिप्रकाशकराघव ॥ ११ ॥ ति० शुभइति । “तदद्यविपुलवीरदुःखमिन्द्रजिताकृतम् । कर्मणा
 व्यपनेष्यामितस्मादुत्तिष्ठराघव” इति युद्धायपौरुषावलबनेन प्रोत्साहयिष्यन् केवलधर्मावलबनमप्रयोजकमिति प्रतिपादयत्यनेन वा-
 क्यसमूहेन ॥ स० शुभेवेदविहितेवर्त्मनि मार्गेतिष्ठन्तेत्वा अनर्थेभ्यः दुःखेभ्यः । त्रातुधर्मोयस्मान्नशक्नोति तस्मान्निरर्थकइतियो-
 जना ॥ आर्यविजितेन्द्रियमितिपदमेकवा । आर्यार्थेपित्रर्थविजितेन्द्रिय राज्यादिविषयस्पृहारहितत्वाद्विजितमनस्क “नाहमर्थपरो-

[पा०] १ घ. राघवेन्द्रोपि २ क. ग. घ. ड. झ. ट. कृतकर्मसुदुष्कर ३ घ. महाभीम . ४ ज. स्तथाकर्तुं ख. ड.
 च. छ. झ. ज. ट. स्तथेत्युक्त्वा . ५ घ. न्यत्रतिष्ठति . ६ च. सन्निवार्याभ्यवर्तत . ७ ड. झ. प्रेक्षतावस . ८ ग. घ. मसह्यं च .
 ९ ख. ड.—ट. सिवोत्थितं .

भूतानां स्थावराणां च जङ्गमानां च दर्शनम् ॥ यथास्ति न तथा धर्मस्तेन नास्तीति मे मतिः ॥१५॥
यथैव स्थावरं व्यक्तं जङ्गमं च तथाविधम् ॥ नायमर्थस्तथा युक्तस्त्वद्विधो न विपद्यते ॥ १६ ॥

स्वरूप खण्डयन्तीति शास्त्रानुसारेण बलमेव प्रधानत-
यालम्ब्यतामिति—शुभइत्यादिना सर्गशेषेण ॥
पितृवाक्यपरिपालनादिरूपे शुभे वर्त्मनि तिष्ठन्तं ।
स्थिरतया तदनुतिष्ठन्तमित्यर्थः । विजितेन्द्रिय हस्त-
प्राप्तराज्यभरित्याजकयो कैकेयीदशरथयोरुपर्यपि
मनःकालुष्याभावेन विजितेन्द्रिय त्वा । निरर्थकः
अवस्तुभूत । अप्रामाणिक इति यावत् । शशविषा-
णवत् केवलव्यवहारमात्रावलम्बनो धर्म अनर्थेभ्यः
व्यसनेभ्यः । त्रातुं व्यसनानि निवारयितुं । न
शक्नोति । “सति धर्मिणि धर्माश्चिन्त्यन्ते” इति
न्यायादिति भावः । निरर्थकमेव त्वया पितृवचनप-
रिपालनमारब्ध । आदावेव मयोक्तमिति भावः ।
धर्म इत्युपलक्षण । अधर्मोपि निरर्थकः सन् रावण-
मर्थेभ्यो न निवारयितुं शक्नोतीत्यर्थः ॥ १४ ॥ ननु

कथमनयोरप्रामाणिकत्वमित्यपेक्षया तत्र किं प्रत्यक्षं
प्रमाणं उतानुमान अथ शब्दो वा, नाद्य इत्याह—
भूतानामिति ॥ स्थावराणां जङ्गमानां च भूतानां
पदार्थानां । यथा दर्शनं प्रत्यक्षत उपलम्बनं अस्ति ।
तथा धर्माधर्मयोः दर्शनं न अस्तीत्यनुपपन्नं । तेन
अदर्शनेन । धर्मोऽधर्मश्च नास्तीति मे मतिः निर्णयः
॥ १५ ॥ उक्तमेवार्थं प्रत्यक्षानुग्राहकेण तर्केण
द्रढयति—यथेति ॥ यथैव स्थावरं व्यक्तं प्रत्यक्षत
उपलब्धं । जङ्गमं च तथाविधं व्यक्तं भवति । अयं
धर्माधर्मरूपोऽर्थः । तथा युक्तो न भवति, तथा प्रत्यक्षो
न भवतीत्यर्थः । यदि कश्चिद्धर्मोऽधर्मो वार्थः प्रत्य-
क्षसिद्धः स्यात् तर्हि स जङ्गमतया वा स्थावरतया
दृश्येत । नच दृश्यते । तस्मान्नासौ प्रत्यक्ष इति
भावः । किंच त्वद्विधो न विपद्यते । धर्मस्य प्रत्यक्ष-

देवलोकमावस्तुमुत्सहे । विद्धिमागृषिभिस्तुल्यकेवलधर्ममास्थितम् ” इत्युक्ते केवलधर्मावलम्बितत्वा सधर्मः । उर्वरितपूर्ववत् ।
इदानीं धर्मं एवंविधोपि स्वसमये रक्षतीति सकर्तव्य एवेत्यान्तरङ्गिकभावपक्षेऽप्यन्वेतुं शक्यते श्लोकः । तथाहि । अनर्थेभ्यः एव विधेभ्यः ।
धर्मस्त्वात्रातुं शक्नोति । यतः स निरर्थक इति ॥ १४ ॥ ती० ननु प्रामाणिकस्य धर्मस्य कथमनुपादेयत्वमित्याशङ्क्य तत्सद्भावे किमनुमानं
प्रमाणमुत प्रत्यक्षमिति द्वेधा विकल्प्य धर्मोऽस्ति फलदर्शनादित्यनुमानपक्षः फलदर्शनात् नास्तीति पूर्वश्लोके निराकृत्येदानीं प्रत्यक्षनिराक-
र्तुमाह—भूतानामिति । भूतत्वं सत्यत्वं । भूतानां सत्यानामित्यर्थः । स्थावराणां जङ्गमानां च दर्शनं प्रत्यक्षं यथास्ति तथा धर्मस्य दर्श-
नं नास्ति यतः तेन कारणेन धर्मो नास्तीति मे मतिरिति सवन्धः ॥ ति० एव धर्मपदार्थमङ्गीकृत्य तस्यार्थत्वं नास्तीत्यनुभवात् प्रदर्श्य इदा-
नीं धर्मपदार्थ एव नास्ति । फलानुमेयता हितस्योक्ता । फलं च सुखं । प्रकृते च सुखान्वयव्यतिरेकयोर्वर्धमाना भवेन तेन तदनुमानमित्या-
ह—भूतानामिति । स्थावराणां जङ्गमानां च पश्चादिरूपाणां भूतानां दर्शनं सुखापरोक्षदर्शनं यथास्ति तथा धर्मो नास्ति असामर्थ्यादनधि-
काराच्च । तस्माद्धर्मं सुखसाधनत्वात्तोनेति मे मतिः । जन्मान्तरादिकनास्त्येवेति बौद्धमतनेयमुक्तिः । न हितविना जायमानस्यापि
तत्करणकत्वमिति भावः । यत्तु यथा स्थावरादीनां दर्शनात् तत्सत्ता तथा धर्मस्य दर्शनाभावाद्धर्मो नास्तीति व्याचक्षते । तत्र । योग्यानुपलं-
भस्यैवाभावसाधकत्वात् । धर्मस्य च पिशाचादिव द्योग्यत्वात् ॥ स० धर्मो वर्तते इति प्रवादमात्रतस्तसिद्धवत्कृत्यैव फलमात्रतस्यो-
क्त्वावस्तुतस्तु यतः स फलानुमेयस्तदेव नास्तीति स एव नास्तीत्याह—भूतानामिति । स्थावराणां महीरूपादीनां । जङ्गमानां प्राणिनां ।
एतदादीनां भूतानां । यथा प्रत्यक्षतो दर्शनं यथास्तीति सन्तः । एतेन तथा धर्मं प्रत्यक्ष इति सनास्त्येवेति चार्वाकमतं प्रसज्यतो मे म-
तिः । यत्तु स्वयं सुखापरोक्षदर्शनं यथास्तीति व्याख्याय यत्तु “यथा स्थावरादीनां दर्शनात् तथा धर्मस्य दर्शनाभावाद्धर्मो नास्तीति व्याच-
क्षते ” तत्र । योग्यानुपलंभस्यैवाभावसाधकत्वाद्धर्मस्य पिशाचादिव द्योग्यत्वादिति नागोजिभट्टेन व्याख्यातं तत्तु चार्वाकमतावलम्बने-
न पूर्वपक्षप्रसङ्गनमेव तीर्थाभिप्रेतमिति न समञ्जसमिवाश्रुतसुखशब्दाध्याहारेणाध्याहृतस्यापि स्थावरपदार्थान्वयाद्योग्यत्वेन मौलदर्शन-
पदास्वारस्याच्चाप्ययुक्तं । न तथा दर्शनमित्येतावता धर्मस्तेष्वद्विषये न नास्तीति मे मतिः । तेन पिशितलोचनानवगमेन धर्मो नास्तीति मे
मतिः । पूर्वपक्षमात्रप्रसङ्गितं । वस्तुतस्तु कालसहायेव्यक्तो भवति धर्म इति भावः ॥ १५ ॥ ती० उक्तमेवार्थं सतर्कविशदयति—यथै-
वेति । स्थावरं यथैव व्यक्तं प्रत्यक्षत उपलब्धं जङ्गमं च तथाविधं व्यक्तं भवति । अयं धर्मरूपोऽर्थः तथा युक्तो न भवति । प्रत्यक्षो न भ-
वतीत्यर्थः । तेन नास्तीति मे मतिरित्यनुपपन्नं । नन्वप्रत्यक्षत्वमात्रेण धर्मो निरासो नोपपद्यते । अतीन्द्रियस्यापि वस्तुन सद्भावादित्याश-
ङ्क्य बाधकतर्केण निराकरोति—त्वद्विध इति । अतीन्द्रियोपि धर्मो यदि स्यात् तर्हि त्वद्विधं न विपद्यते न विपद्येत । न चैव तस्मान्नास्ति
धर्म इत्यर्थः ॥ ति० यथा यस्मात् स्थावरं व्यक्तं धर्मप्रसक्तिरहितमपि सुखीति व्यक्तं तथाविधं स्थावरवद्धर्मानधिकृतं जङ्गमं पश्चाद्यपि
सुखीति व्यक्तं । एतेन व्यतिरेकः खण्डितः । अन्वयमपि खण्डयति । न तथा युक्तः । अयमर्थः सुखरूपो न । सर्वात्मना धर्मो युक्तस्त्वद्विधो
धर्मस्य सुखान्वये न विपद्यते न विपन्नः स्यात् । दृश्यते च विपत्तिरित्यन्वयोपि नास्ति । अनेन तदशेषजन्मान्तरीयधर्मकल्पनापि परास्ता ।

यद्यधर्मो भवेद्धूतो रावणो नरकं व्रजेत् ॥ भवांश्च धर्मयुक्तो वै नैवं व्यसनमाप्नुयात् ॥ १७ ॥
 तस्य च व्यसनाभावाच्चसनं च गते त्वयि ॥ धर्मो भवत्यधर्मश्च परस्परविरोधिना ॥ १८ ॥
 धर्मेणोपलभेद्धर्ममधर्मं चाप्यधर्मतः ॥ यद्यधर्मेण युज्येयुर्येष्वधर्मः प्रतिष्ठितः ॥ १९ ॥
 यदि धर्मेण युज्येरन्नाधर्मरुचयो जनाः ॥ धर्मेण चरतां धर्मस्तथा चैषां फलं भवेत् ॥ २० ॥
 यस्मादर्थो विवर्धन्ते येष्वधर्मः प्रतिष्ठितः ॥ क्लिश्यन्तेऽधर्मशीलाश्च तस्मादेतौ निरर्थकौ ॥ २१ ॥
 वध्यन्ते पापकर्माणो यद्यधर्मेण राघव ॥ वधकर्महतो धर्मः स हतः कं वधिष्यति ॥ २२ ॥
 अथवा विहितेनायं हन्यते हन्ति वा परम् ॥ विधिरालिप्यते तेन न स पापेन कर्मणा ॥ २३ ॥

सिद्धतया सद्भावे त्वद्विधः धार्मिकः विपत्तिं नाप्नु-
 यात् । रावणश्चार्थं न प्राप्नुयादित्यपि द्रष्टव्यं ॥ १६ ॥
 नाप्यनुमानं धर्माधर्मयोः प्रमाणमित्याह—यदीति ॥
 यद्यधर्मो भूतो भवेत् तदा अधर्मयुक्तो रावणः नरक-
 व्रजेत् व्यसनं गच्छेत् । यदि धर्मो भूतो भवेत् तदा
 धर्मयुक्तो भवांश्च एवं व्यसनं नाप्नुयात् । व्यसना-
 व्यसनरूपकार्याभ्यां हि धर्माधर्मावनुमेयौ । न तथा
 संभवति । धार्मिकतयाऽभिमतं त्वयि व्यसनदर्शनात् ।
 अधार्मिकतयाभिमतं रावणे व्यसनादर्शनाच्च ।
 साध्यवति पक्षे हेत्वभावात् स्वरूपासिद्धौ हेतुरित्यर्थः
 ॥ १७ ॥ विरुद्धत्वाच्च सुखदुःखयोः कार्ययोर्न
 धर्माधर्मानुमापकत्वमित्याह—तस्य चेति ॥ तस्य
 चाधार्मिष्ठस्य रावणस्य व्यसनाभावात् । व्यसनाभाव-
 शब्देन सुखं लक्ष्यते । सुखसद्भावादित्यर्थः । त्वयि
 च परमधार्मिके व्यसनं दुःखं । गते सति धर्म-
 अधर्मो भवति अधर्मफलप्रदो भवति । चकारादध-
 र्मोऽपि धर्मफलाभ्युदयप्रदो भवतीति लभ्यते । अत-
 एव परस्परविरोधिना स्वाभावव्याप्तहेतुकावित्यर्थः
 ॥ १८ ॥ व्यभिचाराद्व्याप्तत्वासिद्धत्वाद्वा न ताभ्यां
 तदनुमानमित्याह—धर्मेणेत्यादिना निरर्थकावित्य-
 न्तेन ॥ उपलभेदित्यत्र काकुः । धर्मेण धर्मानुष्ठानेन
 धर्मं धर्मफलं सुखं । उपलभेत् । अधर्मतः अधर्मानु-
 स्थानेन । अधर्मफलं दुःखं उपलभेत् । उपलभेतेति
 मन्यसे किमित्यर्थः । एवमनूय तत्र दूषणमाह—
 यदीति । येष्वधर्मः प्रतिष्ठितः । ये अधार्मिका इति

यावत् । ते अधर्मेण अधर्मफलेन । यदि युज्येयुः
 युज्येरन् । नाधर्मरुचयो जनाः । धर्मरुचय इति
 यावत् । “द्वौ नञौ प्रकृतमर्थं गमयत” इति
 न्यायात् । ते धर्मेण धर्मफलेन । यदि युज्येरन्, तदा
 धर्मेण चरतामेषां जनानां । धर्मः धर्मफलं सुखं ।
 भवेत् । चकारात् अधर्मेण चरता दुःखं भवेदिति
 सिद्धम् । न चैवमित्याह—यस्मादिति । अनेन च
 हिताहितप्राप्तिलक्षणकार्ययोरनियतत्वेन व्याख्येया-
 वान्न ताभ्यां धर्माधर्मावनुमातुं शक्याविति व्याख्ये-
 त्वासिद्धिर्व्यभिचारो वा दर्शितः ॥ १९—
 २१ ॥ शब्दोऽपि न धर्माधर्मयोः प्रमाणमित्याह—
 वध्यन्त इति ॥ हे राघव । पापकर्माणः पापिनः ।
 अधर्मेण कर्मरूपेण । वध्यन्ते यदि बाध्यन्ते चेत् ।
 वधकर्म वधकर्मरूपोऽधर्मः । धर्मस्याप्युपलक्षणं ।
 हतः त्रिक्षणावस्थायित्वेन ध्वस्तो भवति । शब्दबुद्धि-
 कर्मणां त्रिक्षणावस्थायित्वात् । हतः सः कं वधिष्य-
 ति । कं श्रेयसि नियोक्ष्यतीत्यपि द्रष्टव्यं । धर्माधर्मयो-
 क्रियारूपयोः क्षणिकत्वेन कालान्तरभाविफलजनक-
 त्वासम्भवात् बाधितविषयो वेदो प्रावप्लवनादिवाक्य-
 वदुपचरितार्थक इति भावः ॥ २२ ॥ कर्मणः क्षण-
 ध्वसित्वेऽपि तदाराधिता देवतैव फलप्रदेत्यत्राह—अथ
 वेति ॥ विहितेन विधिना । देवतयेत्यर्थः । अयं जनः ।
 हन्यते बाध्यते । परं अन्यः । हन्ति वा बाधते वा ।
 एव यदि तेन पापेन कर्मणा पापफलभूतदुःखेन ।
 विधिरेव आलिप्यते सवध्यते । सः प्रयोज्यकर्ता

साधनत्वसिद्धावेव तत्कल्पनावसरात् । अतोऽयमर्थो धर्मरूपेण नास्त्येव ॥ १६ ॥ ति० इदानीं धर्मादिसंज्ञां धर्मरूपमेव धर्मरूपमिति वक्तुं
 किंव्यापाररूपैवातज्जन्यातिशयरूपैवेति विकल्पे नाद्यत्वाह—वध्यन्त इति । पापकर्माणं पुरुषा यद्यधर्मेण क्रियाशरीरेण वध्यन्ते
 तदा क्रियायां त्रिक्षणावस्थायित्वाच्चतुर्थक्षणेऽप्येव वधकर्मणा नाशक्रियया हतो नष्टोऽधर्मः स्वयं हतः असंभूलाकहन्तव्यं वधिष्यति ।
 यद्वा वधकर्मरूपो धर्मः चतुर्थक्षणे हतः नष्टः । स्वयमसंस्तुतवधिष्यति । वधकर्मैत्युपलक्षणं ॥ २२ ॥ ति० द्वितीयं दूषयति
 अथवेति । विहितेन विहितेनानुष्ठानजातिशयेनान्यदीयेन । अयं पुरुषो हन्यते । स्वीयेन वाऽन्यहन्ति । एवं सति विधि

[पा०] १ ड. झ. ट. धर्मसंयुक्तो नैव. २ क. ड. झ. ट. चागते

अदृष्टप्रतिकारेण त्वव्यक्तेनासता सता ॥ कथं शक्यं परं प्राप्तुं धर्मेणारिविकर्शन ॥ २४ ॥
यदि सत्स्यात्सतां मुख्य नासत्स्यात्तव किंचन ॥ त्वया यदीदृशं प्राप्तं तस्मात्सन्नोपपद्यते ॥ २५ ॥
अथवा दुर्बलः क्लीबो बलं धर्मोऽनुवर्तते ॥ दुर्बलो हृतमर्यादो न सेव्य इति मे मतिः ॥ २६ ॥
बलस्य यदि चेद्धर्मो गुणभूतः पराक्रमे ॥ धर्ममुत्सृज्य वर्तस्व यथा धर्मे तथा बले ॥ २७ ॥

नालिप्यते । अस्य न्यायस्य पुण्यकर्मण्यपि तुल्यत्वात् सुखेनापि प्रयोज्यो न सबध्यते । यदि हि सत्कर्मा-
राधितः असत्कर्माप्रीतो वा ईश्वरः धर्माधर्मशब्द-
वाच्य स्यात्, तर्हि स एव सुखदुःखभागी कारयिता
स्यात् । न तु प्रयोज्य इति भावः ॥ २३ ॥ ननु
यथा स्वतन्त्रो राजा लीलार्थं कामपि मर्यादां प्रवर्त्य
तदनुवर्तिनमनुगृह्णाति तदतिलङ्घिनं निगृह्णाति च ।
तथेश्वरोपि त्वाज्ञारूपकर्मानुष्ठायिनमनुगृह्णाति तद-
ननुष्ठायिनं विपरीतानुष्ठायिनं च निगृह्णातीति चेन्न ।
स हि किं स्वार्थमनुगृह्णाति उत परार्थं ।
नाह । अवाप्तसमस्तकामस्यावाप्तव्याभावात् । न
द्वितीयः । कचन विरिंचन कचनाकिंचन च वित-
न्वतस्तस्य पक्षपातनैर्घृण्यापत्तेः । तत्तत्कर्मानुगुणतया
सृष्टेर्न पक्षपातादिप्रसक्तिरिति चेन्न । समीचीने
कर्मण्यप्रवर्तयतस्तस्य सर्वज्ञस्य निर्दयत्वापत्तेः ।
अनादिकर्मप्रवाहकृतपूर्वपूर्वकर्मानुगुण्येन पुन पुनः
सदसतो कर्मणो पुरुष प्रवर्तयतीति चेत्, तर्हि
कस्यचिन्नियमेन दुःख कस्यचिन्नियमेन सुखं च
स्यात् । नच तथा दृश्यते, अनियमदर्शनात् । तर्हि
कर्मजन्योऽपूर्वरूपोतिशयः फलप्रदो धर्म इत्याशङ्क्या-
ह—अदृष्टेति ॥ हे अरिविकर्शन । प्रतिक्रियते परप्र-
तिपत्तिर्जन्यत इति प्रतिकारो लिङ्ग । अदृष्टप्रतिकारेण
अदृष्टलिङ्गेन अनुमानागम्येनेत्यर्थः । अव्यक्तेन

अप्रत्यक्षेण । असता सता असद्भूतेन अमीन्द्रादिवद-
र्थवादवाक्येनागम्येन । धर्मेण अपूर्वाख्येन परं श्रेयः
कथं प्राप्तुं शक्यं । न शक्यमित्यर्थः ॥ २४ ॥
उक्तमेवार्थं पुनस्तर्केण दृढीकरोति—यदीति ॥ हे सतां
मुख्य । यदि सत् स्यात् । धर्माख्यं वस्तुत्वति शेषः ।
धार्मिकस्य तव असत् अनिष्ट । किंचन न स्यात् ।
तर्कस्य विपर्यये पर्यवसानमाह—त्वयेति । यत् यस्मा-
त्कारणात्, त्वया ईदृशं तु सह व्यसनं प्राप्तं । तस्मा-
त्सन्नोपपद्यते । असदेवभवतीत्यर्थः । कार्यानुपलम्भा-
दपूर्वाख्यधर्मो न कल्प्यइत्यर्थः ॥ २५ ॥ ननु न
कार्यानुपलम्भमात्रादर्थस्याभावो निश्चेतुं शक्यः,
अतीन्द्रियोच्छेदापत्तेः । किंतु सहकारिसपत्तौ
सत्या कार्यानुपलम्भः कारणत्वाभाव साधयति ।
सहकारि च पौरुष । अतस्तदभावात्फलानुदय इत्यत
आह—अथवेति । दुर्बलः बलरहितः निरपेक्षतया
कार्याक्षमः । अतएव क्लीबः कातरः स्वतःकार्यकर-
णासमर्थः । धर्मः बलमनुवर्तते । कार्यानुपलम्भेनपौरु-
षमपेक्षत इत्यर्थः । एवचेदुर्बलो हृतमर्यादः स्वात-
न्त्र्येण फलप्रदत्वमर्यादाहीनो धर्मः प्राधान्येन न सेव्य
इति मे मतिः ॥ २६ ॥ प्रधानभूतं बलमेवाश्रयणी-
यमित्याह—बलस्येति ॥ पराक्रमे कार्यसाधनेविषये,
बलस्य धर्मः गुणभूतो यदि चेत् उपसर्जनभूतो
यदि स्यात्, तदा यथेदानीं धर्मे वर्तसे तथा

विहितानुष्ठानजातिशयएव तेनपापेनकर्मणाह्यारूपेणलिप्यते । नसकर्मानुष्ठानापुरुष । ह्यथायास्तदकर्तृकत्वात् । नहिस्वोत्पादि-
तपुत्रकृतहत्यापितरंस्पृशति । एवंतस्यकर्मजातिशयत्वात्तद्व्यमभ्युपेत्यात्मापेउक्त । एतेन कर्मकरणसत्तुष्ट्येश्वरस्यफलदत्वमित्य-
पास्तं । तस्यैवलेपप्रसङ्गात् । अत्रपक्षेविहितेनेत्यस्यविहितकर्मसत्तुष्ट्येश्वरेणेत्यर्थः ॥ २३ ॥ ति० एवमतिशयस्यघातकत्वमङ्गीकृ-
त्यात्मापेउक्त । इदानींघातकत्वमेवनास्तीत्याह—अदृष्टेति । अदृष्टप्रतिकारेण अचेतनतयाज्ञातस्वकर्तृव्यशनुप्रतीकारेण ।
अथस्वाश्रयचेतनद्वारातज्ज्ञानमितिचेत्तत्राह—अव्यक्तेन स्वाश्रयभूतात्मनोप्रत्यक्षतयाप्रत्यक्षरूपाव्यक्तेन । अतएव असता असत्क-
ल्पेनसतावर्तमानेनापिधर्मेणकर्मज्यातिशयेनकथंपरंवध्यस्वरूपप्राप्तुंशक्यं । अप्राप्यपरंहन्तीतिचेदसबन्धाविशेषात्सर्वहृन्ननप्रसङ्ग ।
अयहन्तृकृतकर्मजातिशयोवध्यनिष्ठएवेतिचेदन्वधर्मेणान्यस्यधार्मिकत्वप्रसङ्ग । कर्तृनिष्ठत्वेतूक्तदोषइतिभावः ॥ शि० नदृष्ट
अचेतनत्वादज्ञात प्रतिकार विघातनयेन । अतएवाव्यक्तेन अप्रकाशमानेन । अतएवासता असत्सदृशेन । सता विद्यमानेनापि
धर्मेण कर्मजन्यातिशयरूपविशिष्टेनपरंवध्यादिस्वरूपंप्राप्तुंशक्तमित्यर्थः । कथंशक्यं नशक्यमित्यर्थः ॥ २४ ॥ ति० तुल्यन्यायाच्छु-
भकर्मजातिशयोप्यसन्नेवेतिध्वनितमर्थतर्केणदृढीकरोति—यदीति । हेसतामुख्य सत्पुरुषश्रेष्ठ यदिसत्कर्मजन्यमदृष्टंसत्स्यात् तदा तव
किञ्चन किंचिदपि । असत् अशुभं तु खनस्यात् । उक्तस्यतर्कस्यविपर्ययपर्यवसानमाह । त्वयाचेदृशदुःखप्राप्तं । तस्मात्तत् सदि-

अथ चेत्सत्यवचनं धर्मः किल परंतप ॥ अनृतस्त्वय्यकरणः किं न बद्धस्त्वया पिता ॥ २८ ॥
यदि धर्मो भवेद्भूतो अधर्मो वा परन्तप ॥ न स हत्वा मुनिं वज्री कुर्यादिज्यां शतक्रतुः ॥ २९ ॥
अधर्मसंश्रितो धर्मो विनाशयति राघव ॥ सर्वमेतद्यथाकामं काकुत्स्थ कुरुते नरः ॥ ३० ॥
मम चेदं मतं तात धर्मोऽयमिति राघव ॥ धर्ममूलं त्वया छिन्नं राज्यमुत्सृजता तदा ॥ ३१ ॥

धर्ममुत्सृज्य धर्मप्राधान्यमुत्सृज्य । धर्म इव बलेपि वर्तस्व ॥ २७ ॥ एव सामान्येन धर्मे दूषितेपि सत्यवचनरूपधर्मविशेषस्य रामेण प्राधान्येनानुरोधात्तत्पृथग्दूषयति—अथेति ॥ हे परंतप । सत्यवचन धर्मः किल अथ चेदेवं चेत्, अनृतः त्वामभिषेक्षामीत्युक्त्वा तदकरणेन सत्यत्वरहितः । अनृतमिति पाठे वदन्निति शेषः । त्वयि सकलकल्याणगुणाश्रये ज्येष्ठपुत्रे । अकरुणं राज्याद्वनं प्रति निष्कासनाभिर्दयः । अतो बन्धयोग्यः पिता त्वया पितृवचनं करिष्यामीति कृतप्रतिज्ञेन त्वया । किं बद्धं किं न नियमितः । सर्वप्रजासन्निधौ राममभिषेक्षामीत्युक्तं प्राथमिकं पितृवचनं परित्यज्य पाश्चात्त्यं वनगमनविषयं पितृवचनं करिष्यामीति कृतप्रतिज्ञेन त्वया पालयता सत्यवचनमपि सम्यक् पालितमिति भावः ॥ २८ ॥ धर्माधर्मयोः सद्भावेपि राज्ञा धर्मोऽधर्मो वा नियमेन नानुष्ठातव्यः । किंतु तत्तत्कालप्रयोजनानुगुण्येनोभावपि कर्तव्यावित्यत्र शिष्टाचार प्रमाणयति—यदीति ॥ भूतो अधर्मो वेत्यत्र वृत्तानुरोधाय सन्ध्यभावः । यदि धर्मो भवेद्भूतः । यदि केवलं

धर्म एवानुष्ठेयत्वेन प्राप्तो भवेत् । तदा वज्री शतक्रतुः मुनिं विश्वरूपं हत्वा इज्यां न कुर्यात्, किन्त्वियमेव कुर्यात् । अधर्मो वा । केवलमधर्मो वा । यद्यनुष्ठेयः स्यात्, तदा शतक्रतुः वज्री मुनिं हत्वा इज्यां न कुर्यात्, किंतु हननमेव कुर्यात् । क्षत्रधर्मनिष्ठेनेन्द्रेण धर्माधर्मयोरनुष्ठितत्वाद्वाज्ञा यथाकालमुभयमपि कर्तव्यमिति भावः । यान्येतानि देवक्षत्राणीन्द्रो वरुणः पर्जन्यो यम ईशान इतीन्द्रस्य क्षत्रियत्वं श्रूयते ॥ २९ ॥ इदानीमभ्युपगमवादेनैकान्ततो धर्माधर्मयोरेकस्याश्रयणमनर्थपर्यवसायीत्याह—अधर्मेति ॥ अधर्मसंश्रितो धर्मः अधर्मसंहितो धर्मः । धर्मश्चाधर्मश्चेत्यर्थः । विनाशयति कर्तारमिति शेषः । नियमेन पृथक् पृथगनुष्ठीयमानौ धर्माधर्मौ कर्तारं विनाशयतः । अत एवैतत्सर्वं धर्माधर्मात्मकं सर्वं कर्मजातं यथाकामं तत्तत्कालोचितं । अनियमेन नरः कुरुते । कुर्यादित्यर्थः ॥ ३० ॥ अस्मिन्नर्थे न मे सदेह इत्याह—ममेति ॥ हे तात अनुकम्प्य । “तातोनुकम्प्ये पितरि” इति रत्नमाला । इदं यथाकाम्येनाचरणं यदस्ति । अयं धर्म इति मम

तिनोपपद्यते ॥ २५ ॥ ति० किंच सत्यस्यापि धर्मत्वादपेक्षपातिना भवता सत्यधर्म एवादौ किमिति सम्यङ्गानुष्ठितः । येनैव मनर्थो न वृत्तं स्यादित्याह—अथ चेदिति । अथ पक्षान्तरे । हे परंतप त्वया सत्यवचनं पितृवचनाङ्गीकाररूपसत्यपरिपालनधर्मोऽनुष्ठीयत इति चेत्तदा त्वयि ज्येष्ठे उक्तस्याभिषेकवचनस्याकरणे यदनुतराज्ञं प्राप्तं तेनानृतेन राजा त्वया विनाभूतः । मृत इति शेषः । अतस्तेन राज्ञोऽभिषेककरणरूपसत्येन त्वबद्धं किं भवेरिति शेषः । प्रथमोक्त राज्ञोऽभिषेकवचनरूपं सत्यं न परिपालितं । तत्परिपालने त्वया विनाभूतत्वात् सभवेन पितृमरणं स्यात् । एवमाद्यनर्थश्च न वृत्तं स्यादिति भावः । “अनृतत्वय्यकरणे किं न बद्धस्त्वया विना” इति सर्वत्र पाठः पाठ इति कतकः । तीर्थस्तु “अनृतत्वय्यकरणं किं न बद्धस्त्वया पिता” इति पठित्वा सत्यस्य धर्मत्वे त्वय्यभिषेकविषयमनृतवदन्नाज्यान्निष्कासनादकरणं पिता त्वया किं न बद्ध इति व्याचष्टे । तदयुक्तं । पितृबन्धनस्य सत्यवचनपरिपालनरूपत्वाभावात् ॥ २७ ॥ अथ खलु चेदिति निपातसमुदायोर्यथै । हे परंतप सत्यवचनयदि धर्मस्तर्हि अनृतं न विद्यते ऋतसत्यवचनयस्य सतथा । सभायात्त्वामभिषेक्षामीति वचनं दत्त्वा वनं प्रति प्रेषितवानित्यस्य सत्यवचनं । सुकुमारशरीरं सीतया सह कथं प्रवेक्ष्यतीति त्वयि त्वद्विषये अकरुणं पितादशरथं सत्यवाक्यत्वेन कर्तुं किं न बद्धः । तत्प्रतिज्ञाया एव प्रथमतयात् । यत्तु नागोजिमेट्रेन “अनृतत्वय्यकरणे किं न बद्धस्त्वया विना” इति पाठान्तरं धरतातीर्थस्तु “अनृतस्त्वय्यकरणं किं न बद्धं पिता त्वया” इति पठित्वेत्यादिना सर्वमनूय तदयुक्तं पितृबन्धनस्य सत्यवचनपरिपालनरूपत्वाभावादिति दूषणं तदसंगतं । तस्य पितृबन्धन एव तात्पर्याभावात् । किं न बद्धं किमर्थं न नियमित इति तेनोक्तत्वेनासदनुवादत्वात् ॥ २८ ॥ ति० यदिदमुक्तं यथोचितकालदेशमुभयमनुष्ठेयमिति मम मतं । नन्वेव धर्मस्य तवापि समतत्वे किमिति मेदु खमत आह—धर्ममूलमिति । अर्थमूलं राज्यमुत्सृजता त्वया धर्मस्य मूलं अर्थरूपछिन्नं । अतस्त्वं क्लेशवानिति भावः । यत्तु तीर्थेन ‘अधर्मं संश्रितो धर्मं कर्तारं विनाशयति । तस्माद्यथाकामं तत्कालौचित्येनोभयमप्यनुष्ठेयमिदमेव । यथाकाम्येनोभयाचरणमेव धर्म इति मम मतं ।

[पा०] १ ड. झ. ट. अनृतत्वय्यकरणे. २ च. ज. ट. तदा छिन्न. घ. त्वया छिन्नं. ख. तथा छिन्नं

अर्थेभ्यो हि विवृद्धेभ्यः संवृत्तेभ्यस्ततस्ततः ॥ क्रियाः सर्वाः प्रवर्तन्ते पर्वतेभ्य इवापगाः ॥ ३२ ॥
अर्थेन हि विर्युक्तस्य पुरुषस्याल्पतेजसः ॥ व्युच्छिद्यन्ते क्रियाः सर्वा ग्रीष्मे कुसरितो यथा ॥ ३३ ॥
सोयमर्थं परित्यज्य सुखकामः सुखैधितः ॥ पापमारभते कर्तुं ततो दोषः प्रवर्तते ॥ ३४ ॥

यस्यार्थास्तस्य मित्राणि यस्यार्थास्तस्य बान्धवाः ॥

यस्यार्थाः स पुमाँल्लोके यस्यार्थाः स च पण्डितः ॥ ३५ ॥

यस्यार्थाः स च विक्रान्तो यस्यार्थाः स च बुद्धिमान् ॥

यस्यार्थाः स महाभागो यस्यार्थाः स महागुणः ॥ ३६ ॥

अर्थस्यैते परित्यागे दोषाः प्रव्याहृता मया ॥ राज्यमुत्सृजता वीर येन बुद्धिस्त्वया कृता ॥ ३७ ॥
यस्यार्था धर्मकामार्थास्तस्य सर्वं प्रदक्षिणम् ॥ अधनेनार्थकामेन नार्थः शक्यो विचिन्वता ॥ ३८ ॥
हर्षः कामश्च दर्पश्च धर्मः क्रोधः शमो दमः ॥ अर्थादेतानि सर्वाणि प्रवर्तन्ते नराधिप ॥ ३९ ॥
येषां नश्यत्ययं लोकश्चरतां धर्मचारिणाम् ॥ तेऽर्थास्त्वयि न दृश्यन्ते दुर्दिनेषु यथा ग्रहाः ॥ ४० ॥

मतं सिद्धान्त इत्यर्थः । एवं प्रथमं धर्म एवाप्रामा-
णिक इत्युक्त । पश्चात्कथंचित्प्रामाणिकत्वसंभवेपि
न तस्य प्राधान्यमित्युक्त । इदानीमप्राधान्येनापि
धर्मस्तव न संभवति, मूलाभावादित्याह—धर्ममूल-
मित्यादिना । धर्मस्य मूलं कारण अर्थरूप, तदा प्राप्त-
काले, राज्यमुत्सृजता त्वया छिन्न । मूलच्छेदात्तव
कथं धर्म इत्यर्थः ॥ ३१ ॥ तदेव धर्ममूलत्वमर्थस्य
प्रतिपादयति—अर्थेभ्य इति ॥ ततस्ततः प्रजापाल-
नाय प्रदेयषड्भागकरप्रदानादिकारणात् । संवृत्तेभ्य
प्राप्तेभ्य । क्रमाद्विवृद्धेभ्योऽर्थेभ्य सर्वाः क्रियाः
यज्ञदानादिक्रियाः । प्रवर्तन्ते । पर्वतेभ्य इत्युपमानेन
मूलधनव्ययमकृत्यैवार्थमूलतया दानादिक्रिया कार्या
इत्युक्तं ॥ ३२ ॥ व्यतिरेकमुखेनापि तदेव प्रतिपाद-
यति—अर्थेनेत्यादिना ॥ कुसरित अल्पसरित
॥ ३३ ॥ न केवलमर्थपरित्यागेन धर्मासंभवः किंतु
दोषप्राप्तिरपीत्याह—सोयमिति ॥ सुखैधितः पूर्व
सुखेन सवर्धितः । सोय अर्थपरित्यागी अर्थ प्राप्तं
परित्यज्य सुखकाम. सन्, पापं अन्यायेनार्थाज्जनं
सुखसाधनभूतधनसंपादनार्थं स्तेयादिपाप आरभते ।
ततः तेन कर्मणा । दोषः प्रवर्तत इत्यर्थः ॥ ३४ ॥

यस्यार्थास्तस्य मित्राणीत्यादिश्लोकद्वयं कचित्पठ्यते ॥
पुमान् पुस्त्ववान् । अन्यः स्त्रीप्रायइत्यर्थः । महाभागः
महाभाग्य । महागुणः शीलादिगुणवान् ॥ ३५—
३६ ॥ अर्थस्य परित्यागे एते पूर्वोक्तगुणप्रतियो-
गिनो निर्मितत्वादयो दोषाः, प्रव्याहृताः स्पष्टमुक्ताः ।
राज्यमुत्सृजता त्वया येनगुणेन बुद्धि. अर्थपरित्याग-
विषया कृता त गुण जान इत्यर्थः । यद्वा राज्यमुत्सृ-
जता त्वया । येन कारणेनार्थपरित्यागे बुद्धिः कृता
तेन कारणेन एते दोषाः मया प्रव्याहृता इत्यर्थः
॥ ३७ ॥ धर्मकामार्थाः धर्मकामप्रयोजनानि । प्रद-
क्षिण अनुकूल । प्रतिष्ठितमिति वा पाठः । व्यतिरे-
कमुखेनाप्याह—अधनेनेति । अधनेन धनं विना
अर्थकामेनापि । विचिन्वता अर्थाज्जनव्यापारं कुर्वता
पुरुषेण । अर्थ श्रेयः । न शक्य न साधयितुं शक्यं ।
अव्ययमेतत् । “ शक्यमरविन्दसुरभिः ” इति प्रयो-
गात् ॥ ३८ ॥ न केवलमर्थकामावेव धनमूलौ,
अन्येपि तथेत्याह—हर्ष इति ॥ प्रवर्तन्ते प्रकृष्टा
निवर्तन्ते । शोभन्तइत्यर्थः । असतो निर्धनस्य शम-
दमौ हि धनलाभे निवर्तते ॥ ३९ ॥ न केवलमामु-
ष्मिकश्रेयसाधनभूतोर्थः, किंतु ऐहिकश्रेयसाधनं

इतिव्याख्यात । तत्तूपहसनीयमेवव्युत्पन्नैरित्यलम् ॥ ३१ ॥ ति० अथार्थस्यधर्ममूलत्वमेवप्रतिपादयति । अर्थेभ्यइति । ततस्त-
त संवृत्तेभ्य. नानादेशादाहतेभ्य । अतएवप्रवृत्तेभ्योर्थेभ्य सर्वा क्रिया योगप्रधाना भोगप्रधानाश्चप्रवर्तन्ते । निष्कामतयाकृतायो-
गप्रधानाभवन्ति । सकामतयाकृताभोगप्रधानाइत्यर्थः ॥ ३२ ॥ स० चरता “ चर गतिभक्षणयो ” । गत्यर्थानाज्ञानार्थत्वाज्ज्ञा-
निना । धर्मचारिणामपितेषामृष्यादिजनानायेपामर्थानामभावादयलोक ऐहिकसुख । नश्यति । तेऽर्थास्त्वय्यपिनदृश्यन्ते ।
चरता भक्षणयताराक्षसाना । अयलोकोजन धर्मचारिणातेषायेभ्योनश्यति तेऽर्थास्त्वयिनदृश्यन्तइतिवा । दुर्दिनं मेवच्छन्नदिनं

[पा०] १ ड. च. झ. ट. विमुक्तस्य. २ ख. सगुणान्वित. ड. च. छ. झ. ज. ट. सगुणाधिक. ३ क. ख. प्रतिष्ठितं.

त्वयि प्रव्राजिते वीर गुरोश्च वचने स्थिते ॥ रक्षसाऽपहृता भार्या प्राणैः प्रियतरा तव ॥ ४१ ॥
तदद्य विपुलं वीर दुःखमिन्द्रजिता कृतम् ॥ कर्मणा व्यपनेष्यामि तस्मादुत्तिष्ठ राघव ॥ ४२ ॥
उत्तिष्ठ नरशार्दूल दीर्घबाहो दृढव्रत ॥ किमात्मानं महात्मानमात्मानं नावबुध्यसे ॥ ४३ ॥

अयमनघ तवोदितः प्रियार्थं जनकसुतानिधनं निरीक्ष्य रुष्टः ॥

सहयगजरथां सराक्षसेन्द्रां भृशमिषुभिर्विनिपातयामि लङ्काम् ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ॥ ८४ ॥

रामसमीपमुपागतवता लक्ष्मणमुखाद्रामशोककारणमवगतवताचविभीषणेन रामंप्रति इन्द्रजिह्महतसीतायामायामय-
त्वोक्त्या समाश्वासनम् ॥ १ ॥ तथेन्द्रजितानिकुभिलायांहोमारभस्य होमसमासौतस्यदुर्जयत्वस्यच निवेदनेन तद्वधाय
लक्ष्मणप्रेषणप्रार्थना ॥ २ ॥

राममौश्वासयाने तु लक्ष्मणे भ्रातृवत्सले ॥ निक्षिप्य गुल्मान्स्वस्थाने तत्रागच्छद्विभीषणः ॥ १ ॥

चेति व्यतिरेकमुखेन प्रतिपादयन् तादृशोर्थस्त्वयि
नास्तीत्याह—येषामिति ॥ येषां चरतामित्यनादरे
षष्ठी । येषां चरतां यांश्चरतो विद्यमानानर्थाननादृत्य
धर्मचारिणां केवलं धर्ममाचरतां । अयं लोको
नश्यति । ऐहिकसुखं नास्तीत्यर्थः । ते तादृशाः
सुखसाधनभूताः अर्थाः दुर्दिनेषु मेघच्छन्नदिनेषु ।
“मेघच्छन्नेऽहि दुर्दिन” इत्यमरः । सूर्यादयो ग्रहाः
यथा न दृश्यन्ते, तथा त्वयि न दृश्यन्ते । सकल-
श्रेयःसाधनभूता अर्थास्त्वया नादृताइत्यर्थः ॥ ४० ॥
अर्थहेतुभूतराज्यपरित्यागेन पितृवचनपरिपालनरूप-
केवलधर्मावलम्बनेन च प्राप्तं दोषमाह—त्वयीति ॥
प्राणैः प्राणेभ्यः । प्राणैस्तुल्यं प्रियतरेति वाऽर्थः
॥ ४१ ॥ एवं गते किं करणीयमित्यत्राह—तदद्येति ॥
भवत्कर्मणाप्राप्तं दुःखं मत्कर्मणा व्यपनेष्यामीत्यर्थः ।
कृतप्रतिक्रियया तद्दुःखं निवारयिष्यामीति भावः

॥ ४२ ॥ एवं भक्तिवादानुक्त्वा क्षमापणं विदधा-
ति—उत्तिष्ठेति ॥ आत्मानं स्वं । महात्मानं महा-
बुद्धिं । आत्मानं परमात्मानं । किं नावबुध्यसे ।
तस्मात् भवतः शोककारणं नास्तीति हृदयम् ॥ ४३ ॥
अयं अहं तव विधेयत्वेन सन्निहितः, तव प्रियार्थं
उदितः उद्युक्तः उत्पन्नो वा । अनेन दुःखं व्यपने-
ष्यामीत्येतद्विवृतं ॥ ४४ ॥ इति श्रीगोविन्दराजविर-
चिते श्रीमद्रामायणभूषणे रत्नकिरीटाख्याने युद्धका-
ण्डव्याख्याने त्र्यशीतितमः सर्गः ॥ ८३ ॥

अथेन्द्रजिह्वधोपायदर्शनं—राममौश्वासयान इत्या-
दि ॥ आश्वासयाने आश्वासयमाने । आगमशासनस्या-
नित्यत्वान्मुगभावः । अनेन पूर्वोक्तवादा भ्रातृवात्स-
ल्यात्तदाश्वासनार्थं नतु परमार्था इत्युक्तं । पूर्वोक्त-
युक्तिपरिहारस्तु, “हैतुकान्बकवृत्तींश्च वाङ्मात्रेणापि

॥ ४० ॥ स० राज्यत्यागाच्चातुर्यमूलमेतदित्याह—त्वयीति ॥ ४१ ॥ ति० अतः परमेतावदेवकर्तव्यं किमतीतार्थानुशोचनेने-
त्याह—तदद्येति । कर्मणा पौरुषेण अहमेव व्यपनेष्यामि । तस्मान्मत्प्रोत्साहनार्थमुत्तिष्ठ ॥ ४२ ॥ शि० हेमहात्मन् महात्मानं
सर्वप्रवर्तकं । आत्मानं स्वस्वरूपं । कुतो नावबुध्यसे । एतेन तवैवेच्छया सर्वजातमिति सूचितं ॥ ४३ ॥ ती० सीतानिधनश्रवण-
जनितदुःखार्दितोहमिति परं किमपि कर्तुं न शक्नोमीत्याशङ्क्य तर्ह्यहमेव करिष्यामि मानियो जयेत्याशयेनाह—अयमिति । अयमहंतव
प्रियार्थमुद्यत त्वन्नियोजितसेवाकर्तुमेवाहमुत्पन्नइत्यर्थः । अतः जनकसुतानिधननिरीक्ष्य रुष्टः सन् लङ्काविनिपातयामीत्यर्थः । यद्वा
सकलशास्त्रार्थतत्त्वज्ञस्त्वकिमर्थमेवं धर्माधर्मखण्डनकरोषि । शक्तश्चेच्छौर्यप्रदर्शयेत्यत आह—अयमिति । जनकसुतानिधनं निरीक्ष्य
रुष्टः सन् अयमहं धर्माधर्मखण्डनरूपमर्थं उदितः उक्तवानस्मि । इतः परंतव प्रियार्थं तव प्रिया या सीता तदर्थं सीतानिधनप्रतिका-
रार्थं लङ्काविनिपातयामीत्यर्थः ॥ ४४ ॥ इति त्र्यशीतितमः सर्गः ॥ ८३ ॥

[पा०] १ ट. महात्मानं महात्मनावबुध्यसे. २ क. ख. ग. ट. अहमनघ. च. अयमहमय. ३ ड. च. झ. ज. ट.
माश्वासयानेन.

नानाप्रहरणैर्वैरैश्चतुर्भिः सचिवैर्वृतः ॥ नीलाञ्जनचयाकारैर्मार्तङ्गैरिव यूथपः ॥ २ ॥
 सौभिमग्न्य महात्मानं राघवं शोकलालसम् ॥ वानरांश्चैव ददृशे बाष्पपर्याकुलेक्षणान् ॥ ३ ॥
 राघवं च महात्मानमिक्ष्वाकुकुलनन्दनम् ॥ ददर्श मोहमापन्नं लक्ष्मणस्याङ्गमासितम् ॥ ४ ॥
 व्रीडितं शोकसंतप्तं दृष्ट्वा रामं विभीषणः ॥ अन्तर्दुःखेन दीनात्मा किमेतदिति सोब्रवीत् ॥ ५ ॥
 विभीषणमुखं दृष्ट्वा सुग्रीवं तांश्च वानरान् ॥ लक्ष्मणोवाच मन्दार्थमिदं बाष्पपरिप्लुतः ॥ ६ ॥
 हतामिन्द्रजिता सीतामिह श्रुत्वैव राघवः ॥ हनुमद्रचनात्सौम्य ततो मोहमुपागतः ॥ ७ ॥
 कथयन्तं तु सौमित्रिं सन्निवार्य विभीषणः ॥ [पुष्कलार्थमिदं वाक्यं विसंज्ञं राममब्रवीत् ॥ ८ ॥]
 मनुजेन्द्रार्तरूपेण यदुक्तं च हनूमता ॥ तदयुक्तमहं मन्ये सागरस्येव शोषणम् ॥ ९ ॥
 अभिप्रायं तु जानामि रावणस्य दुरात्मनः ॥ सीतां प्रति महाबाहो न च घातं करिष्यति ॥ १० ॥
 याच्यमानस्तु बहुशो मया हितचिकीर्षुणा ॥ वैदेहीमुत्सृजस्वेति न च तत्कृतवान्वचः ॥ ११ ॥
 नैव साम्रा न दानेन न भेदेन कुतो युधा ॥ सा द्रष्टुमपि शक्येत नैव चान्येन केनचित् ॥ १२ ॥
 [मांयामयीं महाबाहो तां विद्धि जनकात्मजाम् ॥] वानरान्मोहयित्वा तु प्रतियातः स राक्षसः ॥
 चैत्यं निकुम्भिलां नाम यत्र होमं करिष्यति ॥ १३ ॥

नार्चयेत् ” इति मनुक्तरीत्या प्रेक्षणीयः । गुल्मान्
 सेनासन्निवेशान् । स्वस्थाने स्वकार्यकरणार्थं ॥ १—
 २ ॥ सौभिमग्न्येति । अत्र राघवपदं लक्ष्मणपरं ।
 उत्तरश्लोके रामदर्शनस्य वक्ष्यमाणत्वात् । ददृशे
 ददर्श ॥ ३—४ ॥ सः विभीषणः रामं दृष्ट्वा दीनात्मा
 दीनमनस्कः सन् । अन्तर्दुःखेन अबहि प्रकटितदु-
 खविकारेण उपलक्षित सन् अब्रवीत् ॥ ५ ॥ लक्ष्म-
 णोवाचेत्यत्र छान्दसः सुलोपः । मन्दार्थं अल्पार्थं ।
 सगृहीतार्थमित्यर्थः ॥ ६—७ ॥ कथयन्तमित्यर्थः ॥
 मध्ये निवारणोक्तिः सर्वस्य वृत्तान्तस्य स्वेनावगत-
 त्वात् । विभीषणः उवाचेति शेषः ॥ ८—९ ॥

करिष्यति । रावण इति शेषः ॥ १० ॥ तत्र हेतुमा-
 ह—याच्यमान इत्यादिना ॥ ११ ॥ सा साम्रा द्रष्टु-
 मपि नैव शक्येत । दानेनापि द्रष्टुं न शक्येत ।
 भेदेनापि द्रष्टुं न शक्येत । युधा दण्डेन कुतो द्रष्टुमपि
 शक्येत । अन्येन मायोपायेन केनचिद्रष्टुमपि नैव
 शक्येत ॥ १२ ॥ कथं तर्हीन्द्रजिता हतेत्याशङ्क्य मायेय-
 मित्याह—वानरानित्यादिना ॥ मोहयित्वा । लङ्काया
 स्वव्यतिरिक्तस्य योद्धुरभावात् स्वस्मिन्कर्मव्याकुले
 वानराः प्रहरेयुः यज्ञश्च विच्छिद्येत । विच्छिन्ने च
 तस्मिन् ब्रह्मवरानुसारेण स्वस्य विनाशो भविष्यतीति

स० आर्तरूपेण दीनसदृशेन । सागरस्यशोषणं अगस्त्यादिसमावेशाभावदशायायथाऽयुक्तं तथेदमयुक्तमन्ये ॥ शि० साग-
 रस्यशोषणमिति । एतेन तत्कालेऽगस्त्यकर्तृकसागरशोषणप्रसिद्धमिति ध्वनितं ॥ ९ ॥ ति० कथमयुक्तं तत्राह—अभिप्राय-
 मिति । सीताप्रति सीतामुद्दिश्यवर्तमानतदभिप्रायं सर्वनाशेपिसीतानत्याज्येत्स्वरूपं जानामि च । अतोघातं न करिष्यति । सीता-
 याइति शेषः ॥ स० हतासीतेत्यभिहितश्रुतवतोऽदुःखं कथय कथमयुक्तमित्यतोवक्ति—अभिप्रायमिति । सीताप्रति तामुद्दिश्यदुरा-
 त्मनोपिरावणस्याभिप्रायजानामि । कोसावभिप्रायइत्यत आह—नचेति । सीतायाइति शेषः । सीताप्रति सीतायाघातं न च करिष्य-
 तीति दुरात्मनो रावणस्याभिप्रायजानामि । अद्यवाश्वोवाऽहमपि हतः स्यान्त्यजेयजानकीं पाक्षिक्यादुराशयापि दुराशयोननाशयतीति-
 तदभिप्रायं जानामीति भावः ॥ १० ॥ स० हेख स्वकीयं भ्रातरितियावत् । सीतामुत्सृजेति याच्यमानं न च तत् मया चित्तप्रमेय-
 कवचं कृतवान् ॥ ११ ॥ स० सा तु स्वनिमित्तमशोषणकंचरनाशोभावीत्येव रावणकरग्रहं प्राप्ताकुपिता चेत्सद्यो नाशयेदिति वक्तुं दु-
 षणानाह—नैवेति । युधा युद्धेन । क्रिबन्तः । अन्येन केनापि वद्वनाद्युपायेन । किंच सीताऽन्येन केनापि केनाप्युपायेन द्रष्टुमेवाशक्या
 कुतस्तस्याहरणपूर्वकं वद्वदित्येति पद्यमवतारयतानागोजिभटेन समग्ररामायणं द्वादशवारं श्रुतवत् सीतायारामस्य च को नु बन्ध इति प्रश्न-

[पा०] १ क.—ट. श्रुतुर्भिरभिसंवृतः. २ ड झ. ट यूथपै. ३ क ख सोभिवाद्य. ४ ज. व्रीडित शोकसतप्तो.
 ५ ख. धर्मात्मा. ६ ड च. झ. ज. ट. मुपाश्रित. ७ इदमर्थं क. ख. घ.—ट. पाठेषु दृश्यते. ८ क.—ट. यदुक्तस्त्वं.
 ९ इदमर्थं ड. झ. ट. पाठेषु दृश्यते. १० ड. झ. ट. निकुम्भिलामद्यप्राप्य.

हुतवानुपयातो हि देवैरपि सवासवैः ॥ दुराधर्षो भवत्येव सङ्ग्रामे रावणात्मजः ॥ १४ ॥
 तेन मोहयता नूनमेषा माया प्रयोजिता ॥ विघ्नमन्विच्छता तत्र वानराणां पराक्रमे ॥ १५ ॥
 ससैन्यास्तत्र गच्छामो यावत्तत्र समाप्यते ॥ त्यजेमं नरशार्दूल मिथ्या सन्तापमागतम् ॥
 सीदते हि बलं सर्वं दृष्ट्वा त्वां शोककशितम् ॥ १६ ॥
 इह त्वं स्वस्थहृदयस्तिष्ठ सत्त्वसमुच्छ्रितः ॥ लक्ष्मणं प्रेषयास्माभिः सह सैन्यानुकर्षिभिः ॥ १७ ॥
 एष तं नरशार्दूलो रावणिं निशितैः शरैः ॥ त्याजयिष्यति तत्कर्म ततो वध्यो भविष्यति ॥ १८ ॥
 तस्यैते निशितास्तीक्ष्णाः पञ्चपत्राङ्गवाजिनः ॥ पतत्रिण इवासौम्याः शराः पास्यन्ति शोणितम् ॥ १९ ॥
 तं सन्दिश महाबाहो लक्ष्मणं शुभलक्षणम् ॥ राक्षसस्य विनाशाय वज्रं वज्रधरो यथा ॥ २० ॥
 मनुजवर न कालविप्रकर्षो रिपुनिधनं प्रति यत्क्षमोऽद्य कर्तुम् ॥
 त्वमतिस्तृज रिपोर्वधाय वाणीममरिपोर्मथने यथा महेन्द्रः ॥ २१ ॥
 समाप्तकर्मा हि स राक्षसाधिपो भवत्यदृश्यः समरे सुरासुरैः ॥
 युयुत्सता तेन समाप्तकर्मणा भवेत्सुराणामपि संशयो महान् ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ॥ ८५ ॥

सीताशोकाकुलतयाविभीषणभाषितमनवधारितवतोरामस्यचोदनया पुनर्विभीषणेन तप्रति इन्द्रजितं प्रतिनिकुम्भिलायां
 होमसमाप्तौ सर्वदुर्जयत्वरूपब्रह्मवरदानप्रकारस्य ब्रह्मणैवोक्तस्यहोमापरिसमाप्तेस्तद्वधहेतुत्वस्यच निवेदनेन तद्वधायानुजनि
 योजनप्रार्थना ॥ १ ॥ रामचोदनया लक्ष्मणेनेन्द्रजिद्वधायविभीषणादिभिःसह निकुम्भिलाप्रतिप्रस्थानम् ॥ २ ॥

तस्य तद्वचनं श्रुत्वा राघवः शोककशितः ॥ नोपधारयते व्यक्तं यदुक्तं तेन रक्षसा ॥ १ ॥

मत्वा वञ्चनमितिभावः ॥ १३—१४ ॥ अन्विच्छता
 चिन्तयता ॥ १५ ॥ तत् होमरूपं कर्म ॥ १६ ॥
 सैन्यानुकर्षिभिः सैन्यपालैः ॥ १७ ॥ तत्कर्म होम-
 कर्म । णिजन्तत्वाहिकर्मकत्वं ॥ १८ ॥ एते लक्ष-
 णीयाः । पत्रिपत्राणि पक्षिपक्षाः, तेषामङ्गानि बर्हाणि,
 तैः वाजिनः वेगवन्तः ॥ १९—२० ॥ यद्यस्मात्कार-
 रणात् रिपुनिधनं प्रति कालविप्रकर्षः कालविलम्बः ।

अद्य कर्तुं न क्षमः । तत्तस्मात् । त्वं रिपुवधाय वाणी-
 मतिस्तृज । आज्ञापयेत्यर्थः । यथा महेन्द्र इत्यापन्मा-
 त्रेदृष्टान्तः ॥ २१—२२ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने चतुरशीतितमः सर्गः ॥ ८४ ॥

अथेन्द्रजिद्वधाय लक्ष्मणनिर्गमनं—तस्य तद्वचन-

नीतिरुपार्जितेति सतोष्टव्यं ॥ १२ ॥ शि० एषलक्ष्मण रावणिं तत् मायाजनकहवनरूपकर्म । त्याजयिष्यति । तत् तस्मा-
 द्देतो । वध्यो भविष्यति । इन्द्रजिदिति शेषः । रावणे कर्मत्वं तु कृतपूर्वकटमित्यत्रेव पूर्वकटरूपकर्माविवक्षयाऽकर्मकत्वेनाविवक्षितक-
 र्माणोपियथाऽकर्मकत्वेन गृह्यन्ते तथाऽकर्मकत्वेन शब्देन्दुशेखरादौ निरूपितं ॥ १८ ॥ ति० तस्मात्त्वरिपोर्वधाय लक्ष्मणमतिस्तृज
 प्रेषय । यथादिविज रिपुमथने अमरेन्द्रो वज्रमतिस्तृजतित्येत्यर्थः ॥ २१ ॥ स० प्रेष्यप्रेषणावश्यभावितासूचनाय पुनरुक्तीकरोति—
 समाप्तकर्मेति । सुराणामपि सशय प्राणसशय । पूर्वसुरासुरैरिति प्रकृतत्वात्सुरासुराणां सशय इति वाच्यं । तथापि केचिदेव देवप-
 क्षिणो सुरा एतद्वेष्या । इतरे त्वेत्कूटवटिता एवेति सुराणामित्येवोक्तमिति मन्तव्यं ॥ २२ ॥ इति चतुरशीतितमः सर्गः ॥ ८४ ॥

[पा०] १ ख. ड. च. झ. ट. भवत्येष २ ड. झ. ट. त्यजेनं. ३ च. ज. कङ्कपत्राङ्ग ४ क. घ. ड. ज — ट.
 तत्सन्दिश. ५ ड. झ. वैधायवज्रं दिविज रिपोर्मथने. क. ज. वैधायवाणीमसुरपुरोन्मथने. ज. वैधायवज्रममर.

ततो धैर्यमवष्टभ्य रामः परपुरञ्जयः ॥ विभीषणमुपासीनमुवाच कपिसन्निधौ ॥ २ ॥
 नैर्ऋताधिपते वाक्यं यदुक्तं ते विभीषण ॥ भूयस्तच्छ्रोतुमिच्छामि ब्रूहि यत्ते विवक्षितम् ॥ ३ ॥
 राघवस्य वचः श्रुत्वा वाक्यं वाक्यविशारदः ॥ यत्तत्पुनरिदं वाक्यं बभाषे स विभीषणः ॥ ४ ॥
 यथाज्ञप्तं महाबाहो त्वया गुल्मनिवेशनम् ॥ तत्तथाऽनुष्ठितं वीर त्वद्वाक्यसमनन्तरम् ॥ ५ ॥
 तान्यनीकानि सर्वाणि विभक्तानि समन्ततः ॥ विन्यस्ता यूथपाश्चैव यथान्यायं विभागशः ॥ ६ ॥
 भूयस्तु मम विज्ञाप्यं तच्छृणुष्व महायशः ॥ ७ ॥
 त्वय्यकारणसन्तप्ते सन्तप्तहृदया वयम् ॥ त्यज राजन्निमं शोकं मिथ्या सन्तापमागतम् ॥ ८ ॥
 तदिदं त्यज्यतां चिन्ता शत्रुहर्षविवर्धनी ॥ उद्यमः क्रियतां वीर हर्षः समुपसेव्यताम् ॥ ९ ॥
 प्राप्तव्या यदि ते सीता हन्तव्याश्च निशाचराः ॥ रघुनन्दन वक्ष्यामि श्रूयतां मे हितं वचः ॥ १० ॥
 साध्वयं यातु सौमित्रिर्वलेन महता वृतः ॥ निकुम्भिलायां संप्राप्य हन्तुं रावणिमाहवे ॥ ११ ॥
 धनुर्मण्डलनिर्मुक्तैराशीविषविषोपमैः ॥ शरैर्हन्तुं महेष्वासो रावणिं समितिजयः ॥ १२ ॥
 तेन वीर्येण तपसा वरदानात्स्वयंभुवः ॥ अस्त्रं ब्रह्मशिरः प्राप्तं कामगाश्च तुरङ्गमाः ॥ १३ ॥
 स एष सह सैन्येन प्राप्तः किल निकुम्भिलाम् ॥ यद्युत्तिष्ठेत्कृतं कर्म हतान्सर्वाश्च विद्धि नः ॥ १४ ॥
 निकुम्भिलामसंप्राप्तमैहुताग्निं च यो रिपुः ॥ त्वामाततायिनं हन्यादिन्द्रशत्रोः स ते वधः ॥
 वरो दत्तो महाबाहो सर्वलोकेश्वरेण वै ॥ १५ ॥
 इत्येवं विहितो राजन्वधस्तस्यैष धीमतः ॥ वधायेन्द्रजितो राम संदिशस्व महाबल ॥
 हते तस्मिन्हतं विद्धि रावणं समुहज्जनम् ॥ १६ ॥

मित्यादि ॥ व्यक्तं नोपधारयते । हृदि सम्यङ्निधातुं
 नाशकदित्यर्थः ॥ १—२ ॥ ते त्वया ॥ ३ ॥ यत्त-
 त्पुनरिति । यद्वाक्यं पूर्वमुक्तवान् तदिदं पुनर्बभाष
 इत्यन्वयः ॥ ४ ॥ यथाज्ञप्तमित्याद्युक्तिः रामस्य
 व्याकुलत्वनिवारणाय ॥ ५—७ ॥ सन्तापं सन्तापं च ।
 मिथ्येति शोकसन्तापयोर्विशेषणं । सन्तापः शोकका-
 र्यमिति तयोर्भिदा ॥ ८ ॥ उद्यमः उत्साहः ॥ ९—१२ ॥
 ब्रह्मशिरः ब्रह्मशिरःसंज्ञकमस्त्रं । तुरङ्गमशब्दो रथस्या-
 प्युपलक्षणं । प्राप्तं । होमद्वारेति शेषः ॥ १३ ॥ यदीति ।
 यदि च निकुम्भिलाया उत्तिष्ठेत्, यदि कर्म कृतं
 स्यात् । तदा हतान् विद्धीत्यन्वयः ॥ १४ ॥ तर्हि
 कथं स वध्य इत्यत्राह—निकुम्भिलामित्यादिसार्ध-

श्लोक एकान्वयः । यो रिपुः । अहुताग्निं असम-
 प्रहोमं । निकुम्भिलामसंप्राप्तं निकुम्भिलाख्यन्यग्रोधमू-
 लस्थानमसंप्राप्तं च । तमप्रविष्टन्यग्रोधमित्युत्तरसर्गे
 वक्ष्यति । आततायिनं शस्त्रपाणिं रिपुवधोद्यतं च
 त्वां यो हन्यात् हिंस्यात्, सः इन्द्रशत्रोस्ते वधो
 मारक इति सर्वलोकेश्वरेण ब्रह्मणा वरो दत्त इति
 योजना । “वध हतौ” इति धातोः पचाद्यचि
 वध इति रूपं । यद्यप्येतच्छापवचनमिव प्रतिभाति ।
 तथापि निकुम्भिलाप्राप्तिहोमयोर्विप्राभावे अवध्य इति
 पर्यवसानाद्वररूपत्वं द्रष्टव्यं ॥ १५ ॥ इत्येवमित्यादि-
 सार्धश्लोक एकान्वयः ॥ इत्येवंप्रकारेण । एषः होम-
 विघ्नकारी तस्य इन्द्रजितः वधः मारकः । विहितः

स० उपासीनं समीपस्थकपिसंनिधौ सीतावार्ताकथकहनुमत्संनिहितकपिसंनिधाने । वक्तृवक्त्रदर्शनं पुनः पुनः खेदोद्बोधकमिति
 सूच्यतेऽनेन ॥ २ ॥ स० शोकपरायत्ततया श्रुतमश्रुतप्रायमिति विवक्षितं ब्रह्मीत्यवादीदिति भावः ॥ ३ ॥ स० अकारणसंतप्ते
 मिथ्यावार्तास्थितेत्यकारणसंतप्ते सति । वयंसंतप्तहृदयाः । ‘असदोद्बोध’ इति वयमिति बहुवचनं । असदादय इत्याद्यर्थो वा ।
 मिथ्येति भिन्नपदं । संतापं सं अत्यन्तं तापयति पार्श्वस्थानस्मानिति सतथातं । मिथ्या मिथ्याभूतसीतावधश्रवणजत्वान्मिथ्याभूतं ।
 आगतं शोकं त्यज ॥ ८ ॥ स० यद्यस्मात् शत्रुहर्षविवर्धनी तस्मादिदं चिन्ता त्यज्यतामित्यन्वयः ॥ ९ ॥ स० यदि सीताप्राप्तव्या ।
 निशाचराश्च यदि हन्तव्यास्तर्हि हे वीर उद्यमः क्रियतां । त्वया हर्षः समुपसेव्यताम् ॥ १० ॥ स० यदि कृतं कर्म निमित्तीकृत्योत्तिष्ठेत्
 [पा०] १ झ. ज. ट. यदियं. २ ग. ड. च. झ. ट. संप्राप्तं. ३ क. ख. घ. ज. निर्मुक्तैः शरैराशीविषोपमैः. ४ घ.
 इतंहन्तुं. ५ ड. झ. ट. मकृताग्निं च. ६ घ. संदिशास्य. ७ ड. ज.—ट. महाबलं. ८ ख. ड. झ. ज. ट. समुहज्जनं.

विभीषणवचः श्रुत्वा राघवो वाक्यमब्रवीत् ॥ १७ ॥

जानामि तस्य रौद्रस्य मायां सत्यपराक्रम ॥ स हि ब्रह्मास्त्रवित्प्राज्ञो महामायो महाबलः ॥

करोत्यसंज्ञान्सङ्ग्रामे देवान्सवरुणानपि ॥ १८ ॥

तस्यान्तरिक्षे चरतो रथस्थस्य महायशः ॥ न गतिर्ज्ञायते तस्य सूर्यस्येवाभ्रसंघ्रवे ॥ १९ ॥

राघवस्तु रिपोर्ज्ञात्वा मायावीर्यं दुरात्मनः ॥ लक्ष्मणं कीर्तिसंपन्नमिदं वचनमब्रवीत् ॥ २० ॥

यद्वा नरेन्द्रस्य बलं तेन सर्वेण संवृतः ॥ हनुमत्प्रमुखैश्चैव यूथपैः सह लक्ष्मण ॥ २१ ॥

जाम्बवेनर्क्षपतिना सहसैन्येन संवृतः ॥ जहि तं राक्षससुतं मायाबलविशारदम् ॥ २२ ॥

अयं त्वां सचिवैः सार्धं महात्मा रजनीचरः ॥ अभिज्ञस्तस्य देशस्य पृष्ठतोऽनुगमिष्यति ॥ २३ ॥

राघवस्य वचः श्रुत्वा लक्ष्मणः सविभीषणः ॥ जग्राह कार्मुकश्रेष्ठमैत्यद्भुतपराक्रमः ॥ २४ ॥

सन्नद्धः कवची खड्गी सशरो हेमचापधृत् ॥ रामपादाबुपस्पृश्य हृष्टः सौमित्रिरब्रवीत् ॥ २५ ॥

अद्य मत्कार्मुकोन्मुक्ताः शरा निर्भिद्य रावणिम् ॥ लङ्कामभिपतिष्यन्ति हंसाः पुष्करिणीमिव ॥ २६ ॥

अद्यैव तस्य रौद्रस्य शरीरं मामकाः शराः ॥ विधमिष्यन्ति भित्त्वा तं महाचापगुणच्युताः ॥ २७ ॥

स एवमुक्त्वा द्युतिमान्वचनं भ्रातुरग्रतः ॥ स रावणिवधाकाङ्क्षी लक्ष्मणस्त्वरितो ययौ ॥ २८ ॥

सोभिवाद्य गुरोः पादौ कृत्वा चापि प्रदक्षिणम् ॥ निकुम्भिलामभिययौ चैत्यं रावणिपालितम् ॥ २९ ॥

विभीषणेन सहितो राजपुत्रः प्रतापवान् ॥ कृतस्वस्त्ययनो भ्रात्रा लक्ष्मणस्त्वरितो ययौ ॥ ३० ॥

वानराणां सहस्रैस्तु हनुमान्बहुभिर्वृतः ॥ विभीषणश्च सामात्यस्तदा लक्ष्मणमन्वगात् ॥ ३१ ॥

महता हरिसैन्येन सवेगमभिसंवृतः ॥ ऋक्षराजबलं चैव ददर्श पथि विष्टितम् ॥ ३२ ॥

स गत्वा दूरमध्वानं सौमित्रिर्मित्रनन्दनः ॥ राक्षसेन्द्रबलं दूरादपश्यन्ब्रूहमास्थितम् ॥ ३३ ॥

स तं प्राप्य धनुष्पाणिर्मायायोगमरिन्दमः ॥ तस्यौ ब्रह्मविधानेन विजेतुं रघुनन्दनः ॥ ३४ ॥

ब्रह्मणा क्लृप्तः । तस्मात् तस्य इन्द्रजितो वधाय सदि-
शस्व । अस्मासु कंचिदिति शेषः ॥ १६—१८ ॥
तस्य प्रसिद्धस्येति सूर्यविशेषणं द्वितीय तस्येति पदं ।
अभ्रसंघ्रवे मेघावरणे ॥ १९—२० ॥ यद्वा नरेन्द्रस्ये-
त्यादिश्लोकत्रयमेकान्वयं ॥ जाम्बवेन जाम्बवता ।
सहसैन्येन सैन्यसहितेन । “ वीपसर्जनस्य ” इति
विकल्पेन सभावाभावः । संवृतः । त्वमिति शेषः
॥ २१—२७ ॥ असत्यपि कर्तृभेदे क्रियाभेदमाश्रित्य
स इति द्विरुक्तिः । स एवमुक्त्वा स यथाविति निर्वाहः ।

वस्तुतस्तु स लक्ष्मणः । सः तादृशवीरवेषविशिष्ट
एवेत्यर्थः । यद्वा सरावणिवधाकाङ्क्षीत्येकं पदं । राव-
णिना सहवर्तन्त इति सरावणयः । निकुम्भिलास्था
राक्षसाः । तेषां वधाकाङ्क्षीत्यर्थः ॥ २८—३३ ॥ स
तं प्राप्येत्यादिश्लोकद्वयमेकान्वयं ॥ ब्रह्मविधानेन निकु-
म्भिलामसंप्राप्तमित्यादिनोक्तब्रह्मवरदानप्रकारेण । मा-
यायोगं मायारूपोपायः । त इन्द्रजितं विजेतुं प्राप्य
तस्यौ । मायायागमिति पाठे मायायागं जेतुं नाश-

तदा न सर्वान्हतान्विद्धि ॥ १४ ॥ ति० मायानामभिज्ञातस्य तद्विषयज्ञानवत् । अभिज्ञस्तस्येति पाठेऽप्ययमेवार्थः ॥ शि० अभि-
ज्ञेति पाठे तृतीयान्तत्वात्सहितइत्यध्याहार्यः ॥ २३ ॥ ति० वामचापधृत् वामहस्तेनचापधृत् ॥ २५ ॥ ति० ब्रह्मविधानेन
“ निकुम्भिलामसंप्राप्त ” इत्याद्युक्तब्रह्मवरदानप्रकारेण तं विजेतुं तस्यौ ॥ कतक० ब्रह्मविमानेनेति पाठान्तरः । ब्रह्मविमानेन ब्रह्म-
णो भगवत्स्तेजोशोऽहमस्मीति विशिष्यजायमानेन ध्यानेन शत्रुं जेतुं तस्यौ । सकटकलेतादृशध्यानस्य तस्य निर्गसिद्धत्वात् ॥ ३४ ॥
इति पञ्चाशीतितम सर्गः ॥ ८५ ॥

[पा०] १ ख. ड. च झ ज. ट. ज्ञायतेवीर. २ ड झ अभिज्ञातस्यमायाना ट अभिज्ञस्तस्यमायाना. ३ क. घ.
ड ज.—ट. मन्यद्भीमपराक्रम. ख. मन्यद्भोरपराक्रम. ४ झ. ज. ट. वामचापधृत् ५ ड. च. झ. ज. ट. सामाख्योलक्ष्मण-
स्वरितययौ. ६ क.—ड. ज.—ट. ससंप्राप्य.

विभीषणेन सहितो राजपुत्रः प्रतापवान् ॥ अङ्गदेन च वीरेण तथाऽनिलसुतेन च ॥ ३५ ॥
 विविधममलशस्त्रभास्वरं तद्धजगहनं विपुलं महारथैश्च ॥
 प्रतिभयतममप्रमेयवेगं तिमिरमिव द्विषतां बलं विवेश ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चाशीतितमः सर्गः ॥ ८५ ॥

षडशीतितमः सर्गः ॥ ८६ ॥

निकुम्भिलासमीपगमनावसरे लक्ष्मणप्रतिविभीषणेन समीपस्थराक्षससैन्यप्रदर्शनपूर्वकं वानरैस्सह तद्विक्षोभे यागापरिस-
 माप्तावेचेन्द्रजिह्वागमनोक्तिः ॥ १ ॥ लक्ष्मणेन वानरैस्सह राक्षससेनाविक्षोभारम्भे कुपितेनेन्द्रजिता यागापरिसमाप्तावे-
 वनिकुम्भिलातो निर्गमनेन वानरैस्सह युद्धारम्भः ॥ २ ॥ हनुमता विशेषतो राक्षससेनाविध्वंसने क्रोधादिन्द्रजिता तदभिद्र-
 वणम् ॥ ३ ॥

अथ तस्यामवस्थायां लक्ष्मणं रावणानुजः ॥ परेषामहितं वाक्यमर्थसाधकमब्रवीत् ॥ १ ॥
 यदेतद्राक्षसानीकं मेघश्यामं विलोक्यते ॥ एतदायोध्यतां शीघ्रं कपिभिः पादपायुधैः ॥ २ ॥
 अस्यानीकस्य महतो भेदने यत लक्ष्मण ॥ राक्षसेन्द्रसुतोप्यत्र भिन्ने दृश्यो भविष्यति ॥ ३ ॥
 स त्वमिन्द्राग्निप्रख्यैः शरैरैवकिरन्परान् ॥ अभिद्रवाशु यावद्वै नैतत्कर्म समाप्यते ॥ ४ ॥
 जहि वीर दुरात्मानं मायापरमधार्मिकम् ॥ रावणिं क्रूरकर्माणं सर्वलोकभयावहम् ॥ ५ ॥
 विभीषणवचः श्रुत्वा लक्ष्मणः शुभलक्षणः ॥ ववर्ष शैरवर्षाणि राक्षसेन्द्रसुतं प्रति ॥ ६ ॥
 ऋक्षाः शाखामृगाश्चापि द्रुमाद्रिनखयोधिनः ॥ अभ्यधावन्त सहितास्तदनीकमवस्थितम् ॥ ७ ॥
 राक्षसाश्च शितैर्वाणैरसिभिः शक्तितोमरैः ॥ उद्यतैः समवर्तन्त कपिसैन्यजिघांसवः ॥ ८ ॥
 स संप्रहारस्तुमुलः संजज्ञे कपिरक्षसाम् ॥ शब्देन महता लङ्कां नादयन्वै समन्ततः ॥ ९ ॥
 शस्त्रैश्च बहुधाकारैः शितैर्वाणैश्च पादपैः ॥ उद्यतैर्गिरिशृङ्गैश्च घोरैराकाशमावृतम् ॥ १० ॥
 ते राक्षसा वानरेषु विकृताननबाहवः ॥ निवेशयन्तः शस्त्राणि चक्रुस्ते सुमहद्भयम् ॥ ११ ॥
 तथैव सकलैर्वृक्षैर्गिरिशृङ्गैश्च वानराः ॥ अभिजघ्नुर्निजघ्नुश्च समरे राक्षससर्पमान् ॥ १२ ॥
 ऋक्षवानरमुख्यैश्च महाकायैर्महाबलैः ॥ रक्षसां बन्धमानानां महद्भयमजायत ॥ १३ ॥

यितुं । तं देशं प्राप्य तस्याविलम्बयः ॥ ३४-३५ ॥
 प्रतिभयतम अतिशयेन भयकरं ॥ ३६ ॥ इति श्रीगो-
 विन्दराजविरचिते श्रीमद्रामायणभूषणे रत्नकिरीटा-
 ख्याने युद्धकाण्डव्याख्याने पञ्चाशीतितमः सर्गः ८५ ॥

साधकं । स्वानामिति शेषः ॥ १ ॥ आयोध्यतां हन्यतां ।
 शीघ्रमिति । विलम्बे यागः समाप्येतेति भावः ॥ २ ॥
 यत यतस्व । अत्र राक्षसानीके ॥ ३-५ ॥ शुभलक्षण
 सुहृद्वचनसारग्राहित्वलक्षणयुक्तः ॥ ६-७ ॥ कपि-
 सैन्यजिघांसवः कपिसैन्यं हन्तुमिच्छवः ॥ ८ ॥
 संप्रहारः युद्धः ॥ ९-१० ॥ शस्त्रनिवेशनविकृतानन-
 बाहुत्वरूपक्रियाभेदात् तच्छब्दद्वयनिर्वाहः ॥ ११-१२ ॥

अथेन्द्रजिह्वागमनम्—अथ तस्यामित्यादि ॥
 तस्यामवस्थायां निकुम्भिलासमीपगमनावसरे । अर्थ-

ती० मायापरमधार्मिकं परमधार्मिकवत्प्रतीयमानं ॥ स० मायापरमधार्मिकं माययापरमधनुर्धारिणं वा । मायापरं अवार्मिक-
 मिति वा ॥ ५ ॥

[पा०] १ ड झ. ट गहनं महारथैश्च. २ ड. झ. ज. ट कपिभिश्च शिलायुधैः. ३ ड झ ट तस्यानीकस्य ४ ख
 रवकिरस्वह ५ क. ख. च मायावर ६ ड. झ. ज. शरवर्षण. ७ झ. ज. ट. अभ्यवर्तन्त समरे कपिसैन्य. ८ ड. च. झ ज
 ट. सर्वराक्षसान् ९ ड. च. झ. ट. युध्यमानानां.

स्वमनीकं विषण्णं तु श्रुत्वा शत्रुभिरर्दितम् ॥ उदतिष्ठत दुर्धर्षस्तत्कर्मण्यननुष्ठिते ॥ १४ ॥
 वृक्षान्धकारान्निर्गत्य जातक्रोधः स रावणिः ॥ आरुरोह रथं सज्जं पूर्वयुक्तं स राक्षसः ॥ १५ ॥
 स भीमकौर्मुकधरः कालमेघसमप्रभः ॥ रक्तास्यनयनः क्रुद्धो बभौ मृत्युरिवान्तकः ॥ १६ ॥
 दृष्ट्वैव तु रथस्थं तं पर्यवर्तत तद्वलम् ॥ रक्षसां भीमवेगानां लक्ष्मणेन युयुत्सताम् ॥ १७ ॥
 तस्मिन्काले तु हनुमानुद्यम्य सुदुरासदम् ॥ धरणीधरसंकाशो महावृक्षमरिन्दमः ॥ १८ ॥
 स राक्षसानां तत्सैन्यं कालाग्निरिव निर्दहन् ॥ चकार बहुभिर्वृक्षैर्निस्संज्ञं युधि वानरः ॥ १९ ॥
 विध्वंसयन्तं तरसा दृष्ट्वैव पवनात्मजम् ॥ राक्षसानां सहस्राणि हनुमन्तमवाकिरन् ॥ २० ॥
 शितशूलधराः शूलैरसिभिश्चासिपाणयः ॥ शक्तिभिः शक्तिहस्ताश्च पट्टिशैः पट्टिशायुधाः ॥ २१ ॥
 परिधैश्च गदाभिश्च चक्रैश्च शुभदर्शनैः ॥ शतशश्च शतघ्नीभिरायसैरपि मुद्गरैः ॥ २२ ॥
 घोरैः परश्वधैश्चैव भिन्दिपालैश्च राक्षसाः ॥ मुष्टिभिर्वज्रकल्पैश्च तलैरशनसन्निभैः ॥
 अभिजघ्नुः समासाद्य समन्तात्पर्वतोपमम् ॥ २३ ॥
 तेषामपि च संक्रुद्धश्चकार कदनं महत् ॥ २४ ॥
 स ददर्श कपिश्रेष्ठमचलोपममिन्द्रजित् ॥ हृदयन्तमभिन्नमभिन्नान्पवनात्मजम् ॥ २५ ॥
 स सारथिमुवाचेदं याहि यत्रैष वानरः ॥ क्षयमेष हि नः कुर्याद्राक्षसानामुपेक्षितः ॥ २६ ॥
 इत्युक्तः सारथिस्तेन ययौ यत्र स मारुतिः ॥ वहन्परमदुर्धर्षं स्थितमिन्द्रजितं रथे ॥ २७ ॥
 सोभ्युपेत्य शरान्खड्गान्पट्टिशान्च परश्वधान् ॥ अभ्यवर्षत दुर्धर्षः कपिमूर्ध्नि स राक्षसः ॥ २८ ॥
 तानि शस्त्राणि घोराणि प्रतिगृह्य स मारुतिः ॥ रोषेण महताऽऽविष्टो वाक्यं चेदमुवाच ह ॥ २९ ॥
 युध्यस्व यदि शूरोसि रावणात्मज दुर्मते ॥ वायुपुत्रं समासाद्य जीवन्न प्रतियास्यसि ॥ ३० ॥
 बाहुभ्यां प्रतियुध्यस्व यदि मे द्वन्द्वमाहवे ॥ वेगं सहस्व दुर्बुद्धे ततस्त्वं रक्षसां वरः ॥ ३१ ॥
 हनुमन्तं जिघांसन्तं समुद्यतशरासनम् ॥ रावणात्मजमाचष्टे लक्ष्मणाय विभीषणः ॥ ३२ ॥

१३ ॥ तत्कर्मणि तस्मिन्होमकर्मणि ॥ १४ ॥
 वृक्षान्धकारात् नीरन्ध्रवृक्षषण्डादित्यर्थः । सज्ज आयु-
 धादिभिः । पूर्वयुक्तं पूर्वमेव युक्ताश्च । साराक्षसः
 राक्षससहितः ॥ १५ ॥ अन्तकः अन्तकरः ॥ १६ ॥
 पर्यवर्तत परितोतिष्ठत् ॥ १७ ॥ तस्मिन्नित्यादि ॥
 आदावेकं वृक्षमुद्यम्य निर्दहन्सन् पश्चात् बहुभिर्वृक्षै-
 स्तद्रक्षोबल निःसंज्ञं चकारेत्यन्वयः ॥ १८—२० ॥
 अवाकिरन्नित्युक्तं प्रपञ्चयति—शितेत्यादि ॥ शित-
 शूलधरा इत्यादिविशेषणेन येषां येष्वस्त्रेष्वत्यन्तपाट-
 वमस्ति तैस्ते अवाकिरन्निति गम्यते । परिधैरित्यादौ
 परिघपाणयइत्याद्युहं । शुभदर्शनैरित्यनेन तैर्क्षयमुप-

लक्ष्यते । पर्वतोपम हनुमन्तमिति शेषः ॥ २१—२३ ॥
 तेषामित्यर्थः । संक्रुद्धः । हनुमानिति शेषः ॥ २४—२५ ॥
 हि यस्मात्कारणात् । उपेक्षितः एषः नः अस्माकं
 संबन्धनां राक्षसानां क्षयं कुर्यात् । अतः एष वानरो
 यत्र । वर्तत इति शेषः । तत्र याहीतीदं वचः सार-
 थिमुवाचेत्यन्वयः ॥ २६ ॥ वहन् प्रापयन् ॥ २७ ॥
 सोभ्युपेत्येति । अत्रापि क्रियाभेदात् तच्छब्दस्य द्विः-
 प्रयोगः ॥ २८—३० ॥ द्वन्द्वं द्वन्द्वयुद्धं । ददासीति
 शेषः । यदि ददासि तर्हि शस्त्राणि त्यक्त्वा बाहुभ्यां
 प्रतियुध्यस्वेत्यन्वयः । ततः तदानीं द्वन्द्वयुद्धकाले

ति० वृक्षान्धकारात् निकुंभिलाक्षेत्रीयात् । इदं निस्सरणं दशम्यासायाहे ॥ १५ ॥ इति षडशीतितम सर्ग ॥ ८६ ॥

[पा०] १ ड. झ. ट. स्सकर्मण्यननु २ ड. झ. ट. सुसंयतं. ३ क. ख. घ. ङ. च. ज. —ट. कौर्मुकधर. ४ क. ख. ग.
 ड. च. ज. झ. ट. कृष्णाञ्जनचयोपम. ५ ज. युयुत्सया ६ ड. च. झ. कुन्तैश्च ७ ग. घ. च. ज. ङ. ट. वज्रवैश्वैश्च. ८ क.
 ख. सूदयानमसंज्ञस्तं. घ. च. ज. ट. सूदयानमभिन्नं. ९ क. —च. झ. ज. पट्टिशसिपरश्वधान्. १० घ. रावणिदुष्टमाचष्टे.

यः स वासवनिर्जेता रावणस्यात्मसंभवः ॥ स एष रथमास्थाय हनुमन्तं जिघांसति ॥ ३३ ॥
तमप्रतिमसंस्थानैः शरैः शत्रुविदारणैः ॥ जीवितान्तकरैर्घोरैः सौमित्रे रावणिं जहि ॥ ३४ ॥

इत्येवमुक्तस्तु तदा महात्मा विभीषणेनारिविभीषणेन ॥

ददर्श तं पर्वतसन्निकाशं रणे स्थितं भीमबलं नदन्तम् ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षडशीतितमः सर्गः ॥ ८६ ॥

सप्ताशीतितमः सर्गः ॥ ८७ ॥

विभीषणेनलक्ष्मणप्रतिनिङ्कुंभिलायांन्यग्रोधतरुप्रदर्शनपूर्वकतत्रहोमसमाप्ताविन्द्रजितोदुर्जयत्वोक्त्यान्यग्रोधतलप्रवेशा-
त्प्रागेवतद्बध्चोदना ॥ १ ॥ लक्ष्मणेनराण्यसमाहूतेनेन्द्रजितात्पार्श्वस्थविभीषणप्रतिभ्रातृपक्षपरित्यागेनपरपक्षसमाश्रयणा-
दिदोषोत्कीर्तनपूर्वकं गर्हणम् ॥ २ ॥ विभीषणेनतंप्रतिरावणदोषोद्धाटनपूर्वकं तस्यागस्यन्याय्यत्वोक्तयातद्गर्हणम् ॥ ३ ॥

एवमुक्त्वा तु सौमित्रिं जौतहर्षो विभीषणः ॥ धनुष्पाणिनमादाय त्वरमाणो जैगाम ह ॥ १ ॥
अविदूरं ततो गत्वा प्रविश्य च महद्वनम् ॥ दर्शयामास तत्कर्म लक्ष्मणाय विभीषणः ॥ २ ॥
नीलजीमूतसंकाशं न्यग्रोधं भीमदर्शनम् ॥ तेजस्वी रावणभ्राता लक्ष्मणाय न्यवेदयत् ॥ ३ ॥
इहोपहारं भूतानां बलवान्रावणात्मजः ॥ उपहृत्य ततः पश्चात्सङ्ग्राममभिवर्तते ॥ ४ ॥
अदृश्यः सर्वभूतानां ततो भवति राक्षसः ॥ निहन्ति समरे शत्रून्बध्नाति च शरोत्तमैः ॥ ५ ॥
तमप्रविष्टन्यग्रोधं बलिनं रावणात्मजम् ॥ विध्वंसय शरैस्तीक्ष्णैः सरथं साश्वसारथिम् ॥ ६ ॥
तथेत्युक्त्वा महातेजाः सौमित्रिर्मित्रनन्दनः ॥ बभूवावस्थितस्तत्र चित्रं विस्फारयन्धनुः ॥ ७ ॥
स रथेनाग्निवर्णेन बलवान्रावणात्मजः ॥ इन्द्रजित्कवची धन्वी सध्वजः प्रत्यदृश्यत ॥ ८ ॥
तमुवाच महातेजाः पौलस्त्यमपराजितम् ॥ समाह्वये त्वां समरे सम्यग्युद्धं प्रयच्छ मे ॥ ९ ॥
एवमुक्तो महातेजा मनस्वी रावणात्मजः ॥ अब्रवीत्परुषं वाक्यं तत्र दृष्ट्वा विभीषणम् ॥ १० ॥
इह त्वं जातसंवृद्धः साक्षाद्भ्राता पितुर्मम ॥ कथं द्रुहसि पुत्रस्य पितृव्यो मम राक्षस ॥ ११ ॥

॥ ३१—३२ ॥ यः सः । प्रसिद्धो य इत्यर्थः ॥ ३३ ॥
अप्रतिमसंस्थानैः अनुपमसन्निवेशैः करवीरपत्राद्याका-
रैरित्यर्थः ॥ ३४ ॥ अरिविभीषणेन शत्रुभयकरेण
॥ ३५ ॥ इति श्रीभोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने षड-
शीतितमः सर्गः ॥ ८६ ॥

अथेन्द्रजिद्विभीषणसंवादः—एवमुक्त्वेत्यादि ॥
धनुष्पाणिनमिति नकारान्तत्वमार्षम् ॥ १ ॥ अवि-
दूरमिति ॥ तत्कर्म होमकर्मस्थानम् ॥ २—३ ॥

उपहारं बलि । उपहृत्य कृत्वा । ओदनपाक पचती-
तिवत् । ततः तस्माद्देशात् ॥ ४—५ ॥ अप्रविष्टन्य-
ग्रोध रावणात्मजं विध्वंसय । पुनः प्रवेशात्पूर्वमेव
विध्वंसयेत्यर्थः ॥ ६—८ ॥ महातेजा इति लक्ष्मणो
विशेष्यः । सम्यग्युद्ध अमायायुद्ध ॥ ९ ॥ मनस्वी
दृढमनस्कः ॥ १० ॥ इह लङ्काया । जातसंवृद्धः ।
“पूर्वकाल—” इत्यादिना पूर्वकालार्थवाचिनो जात-
शब्दस्य उत्तरकालार्थवाचिना संवृद्धशब्देन सह
समासः । पुत्रस्य पुत्राय । “क्रुधद्रुह—” इत्यादिना
चतुर्थीनियमात् । राक्षसेत्यनेन साजात्यमपि न दृष्ट-

न ज्ञातित्वं न सौहार्दं न जातिस्तत्र दुर्मते ॥ प्रमाणं न च सौदर्यं न धर्मो धर्मदूषण ॥ १२ ॥
 शोच्यस्त्वमसि दुर्बुद्धे निन्दनीयश्च साधुभिः ॥ यस्त्वं स्वजनमुत्सृज्य परभृत्यत्वमागतः ॥ १३ ॥
 नैतच्छिथिलया बुद्ध्या त्वं वेत्सि महदन्तरम् ॥ क्व च स्वजनसंवासः क्व च नीचपराश्रयः ॥ १४ ॥
 गुणवान्वा परजनः स्वजनो निर्गुणोपि वा ॥ निर्गुणः स्वजनः श्रेयान्यः परः पर एव सः ॥ १५ ॥
 यः स्वपक्षं परित्यज्य परपक्षं निषेवते ॥ स स्वपक्षे क्षयं प्राप्ते पश्चात्तैरेव हन्यते ॥ १६ ॥
 [तस्माच्छृणुष्व दुर्बुद्धे राक्षसानां कुलाधम ॥ त्वां गृह्य बन्धुरूपेण रामो बुद्धिमतांवरः ॥
 ज्ञात्वोपायं त्वया पूर्वं जेतुमस्मान्स राघवः ॥ १७ ॥
 जित्वाऽस्मान्युधि शक्तश्चेत्पश्चात्त्वां च वधिष्यति ॥ शत्रुस्त्वमसि रामस्य रावणस्यानुजोसि यत् ॥ १८ ॥
 निरनुक्रोशता चेयं यादृशी ते निशाचर ॥ स्वजनेन त्वया शक्यं परुषं रावणानुज ॥ १९ ॥
 इत्युक्तो भ्रातृपुत्रेण प्रत्युवाच विभीषणः ॥ २० ॥
 अजानन्निव मच्छीलं किं राक्षस विकत्थसे ॥ राक्षसेन्द्रसुतासाधो पारुष्यं त्यज गौरवात् ॥ २१ ॥
 कुले यद्यप्यहं जातो रक्षसां क्रूरकर्मणाम् ॥ गुणोयं प्रथमो नृणां तन्मे शीलमराक्षसम् ॥ २२ ॥
 न रमे दारुणेनाहं न चाधर्मेण वै रमे ॥ भ्रात्रा विषमशीलेन कथं भ्राता निरस्यते ॥ २३ ॥
 धर्मात्प्रच्युतशीलं हि पुरुषं पापनिश्चयम् ॥ त्यक्त्वा सुखमवामोति हस्तादाशीविषं यथा ॥ २४ ॥
 हिंसापरस्वहरणे परदाराभिमर्शनम् ॥ त्याज्यमाहुर्दुराचारं वेश्म प्रज्वलितं यथा ॥ २५ ॥

वानसीति व्यज्यते ॥ ११ ॥ प्रमाणं मर्यादानियामकं ॥ १२ ॥ शोच्यत्वादौ हेतुमाह—यस्त्वमिति ॥ १३ ॥ शिथिलया कोमलया, तुच्छया वा । अन्तरं तारतम्य ॥ १४ ॥ ननु परस्य नीचत्वाभावान्न भवदुक्तदोष इत्यत्राह—गुणवानिति ॥ १५ ॥ तदेव वैषम्य स्वरूपतो दर्शयति—य इति ॥ १६—१८ ॥ इयं होमविघातपूर्वक लक्ष्मणस्य न्यग्रोधप्रवेशकरणरूपा । निरनुक्रोशता निर्दयता, यादृशी यथा घोरा तादृश परुषं निर्दयत्वं । स्वजनेन बन्धुभूतेन त्वयैव कर्तुं शक्यं नान्येनेत्यर्थः । यद्वा स्वजने विषये त्वया न शक्यं न कर्तव्यम् । अनुचितं कृतमिति भावः ॥ १९—२० ॥ गौरवात् । गुरोर्भावो गौरवं ।

पितृव्यत्वादित्यर्थः ॥ २१ ॥ रक्षसां कुले यद्यप्यहं जातः । तत् तथापि । मे शीलं अराक्षसे अक्रूरं । अयं मे शीलाख्यो गुणः नृणां सत्पुरुषाणां । प्रथमः मुख्यः ॥ २२ ॥ तन्मे शीलमराक्षसमित्युक्तमेव दर्शयति—न रम इति ॥ दारुणेन कर्मणा न रमे । अधर्मेण परपीडाकरेण च कर्मणा न रमे । न केवलं मध्येव दोषः रावणेपीत्याह—भ्रात्रेति । निरस्यते । ‘त्वां तु धिक्कुलपांसनं’ इति वचनेनेत्यर्थः ॥ २३ ॥ इन्द्रजितुक्तस्वदोषपरिहाराय परित्यागहेतून् रावणदोषानाह—धर्मादित्यादिना ॥ २४ ॥ हिंसा च परस्वहरणं च ते हिंसापरस्वहरणे । हिंसारूप दुराचाररूपं कर्म त्याज्यमाहुः । तद्युक्तस्त्याज्य इत्यर्थः ॥ २५ ॥

स० एकैकप्रयोजक प्रीतावेतन्मध्येऽन्यत्र । ते सर्वेपिलग्न्यन्यथाजाता इत्याह—न ज्ञातिलमिलादिना । जाति राक्षसजाति । प्रमाणं ज्येष्ठविरोधेनविरोध्याश्रयोनसपाद्यदतिप्रवेदयत्प्रमाणं । सौदर्यं सोदरत्वं । त्रयाणामपिकैकसीपुत्रत्वात् । नचपद्मपुराणे—“निकषा पुत्रमाहूय” “निकषाचाब्रवीद्राम” इत्युक्ते भागवतोत्तरकाण्डादौकैकसीपुत्रत्वं कथितं तदसंगतमिति वाच्यम् । तस्या एव नामान्तरं तदित्यविरोधः ॥ १२ ॥ शि० निर्गुणोपि स्वजन श्रेयान्भवति । परोयः सगुणोपि पर एव । स्वकुलेन सह विरोधे भिन्न एव भवतीत्यर्थः ॥ १५ ॥ ती० नृणां सज्जनानां । यः प्रथमः मुख्यः । गुण सात्विकत्वम् । तत् मे अराक्षसः अक्रूरशीलं मम गुण इत्यर्थः ॥ २२ ॥ ती० नरम इति । दारुणेन कर्मणानरमे । अधर्मेण च नरमे अन्यथा विषमशीलेन रावणाद्विलक्षणशीलेन भ्रात्रा मया कथमयं भ्राता रावणः निरस्यते ॥ २३ ॥

[पा०] १ ड च झ. ट. याते. २ तस्माच्छृणुष्वेत्यादयः अनुजोसियदित्यन्ता श्लोका क. ख च. छ ज. पाठेषु दृश्यन्ते, ३ ग. ड. ज.—ट. गुणोयः. ४ घ. छ.—ट. परस्वहरणेयुक्तं परदाराभिमर्शकं त्याज्यमाहुर्दुरात्मानं.

परस्वानां च हरणं परदारामिर्शनम् ॥ सुहृदामतिशङ्का च त्रयो दोषाः क्षयावहाः ॥ २६ ॥
 महर्षीणां वधो घोरः सर्वदेवैश्च विग्रहः ॥ अभिमानश्च कोपश्च वैरित्वं प्रतिकूलता ॥ २७ ॥
 एते दोषा मम आतुर्जीवितैश्चर्यनाशनाः ॥ गुणान्प्रच्छादयामासुः पर्वतानिव तोयदाः ॥ २८ ॥
 दोषैरेतैः परित्यक्तो मया आता पिता तव ॥ नेयमस्ति पुरी लङ्का न च त्वं न च ते पिता ॥ २९ ॥
 अतिमानी च बालश्च दुर्विनीतश्च राक्षस ॥ बद्धस्त्वं कालपाशेन ब्रूहि मां यद्यदिच्छसि ॥ ३० ॥
 अद्य ते व्यसनं प्राप्तं किं मां त्वमिह वक्ष्यसि ॥ प्रवेष्टुं न त्वया शक्यो न्यग्रोधो राक्षसाधम ॥ ३१ ॥
 धर्षयित्वा च काकुत्स्थो न शक्यं जीवितुं त्वया ॥ युध्यस्व नरदेवेन लक्ष्मणेन रणे सह ॥
 हतस्त्वं देवताकार्यं करिष्यसि यमक्षये ॥ ३२ ॥

निदर्शय स्वात्मबलं समुद्यतं कुरुष्व सर्वायुधसायकव्ययम् ॥

न लक्ष्मणस्यैत्य हि बाणगोचरं त्वमद्य जीवन्सबलो गमिष्यसि ॥ ३३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ॥ ८८ ॥

लक्ष्मणेन्द्रजितोर्वीरिवादपुरस्सरसमरप्रवर्तनम् ॥ १ ॥

विभीषणवचः श्रुत्वा रावणिः क्रोधमूर्च्छितः ॥ अत्रवीत्पक्षं वाक्यं वेगेन अभ्युत्पपात ह ॥ १ ॥
 उद्यतायुधनिस्त्रिशो रथे सुसमलंकृते ॥ कालाश्वयुक्ते महति स्थितः कालान्तकोपमः ॥ २ ॥
 महाप्रमाणमुद्यम्य विपुलं वेगवदृढम् ॥ धनुर्भीमं परामृश्य शरांश्चाभिन्नशातनान् ॥ ३ ॥
 तं ददर्श महेश्वासो रथे सुसमलङ्कृतः ॥ अलङ्कृतमभिन्नघ्नं राघवस्यानुजं बली ॥
 हनुमत्पृष्ठमासीनमुद्यत्यथरविप्रभम् ॥ ४ ॥

सुहृदामतिशङ्का सुहृत्स्वविश्वास ॥ २६ ॥ दोषव-
 त्तया यदि त्याज्यत्व, तर्ह्यभिजनविद्यादिगुणवत्तया
 किमिति न ग्राह्यत्वमित्यत आह—महर्षीणामिति
 सार्धश्लोकद्वयमेकान्वय ॥ अभिमानः गर्व । वैरित्व
 बद्धवैरत्व । प्रतिकूलता परश्रेयोद्वेषित्व । तथा चाभि-
 जनविद्यादिगुणवत्त्वेपि परस्त्रीहरणादिदोषदूषिततया
 विषसंपृक्तमधुवन्न ग्राह्योयमिति भावः ॥ २७—२८ ॥
 नेयमस्तीत्यादि ॥ उत्तरक्षणे अवश्यं न शिष्यतीत्यर्थः
 ॥ २९—३१ ॥ देवताकार्यं यमदूतरूपदेवताकार्यं ।
 नरकयातनानुभवं वा ॥ ३२—३३ ॥ इति श्रीगोवि-

न्दराजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने सप्ताशीतितमः सर्गः ॥ ८७ ॥

अथेन्द्रजिह्ममणयुद्ध—विभीषणवच इत्यादि ॥
 अभ्युत्पपात अभिमुखमुज्जगाम ॥ १ ॥ कीदृग्भूतो-
 भ्युज्जगामेत्यत्राह—उद्यतेत्यादिश्लोकद्वयेन ॥ सुसम-
 लंकृते सुष्ठु समन्तात् अलंकृते । महाप्रमाणं महादीर्घं,
 धनुरुद्यम्य शरान् परामृश्य गृहीत्वा । अभ्युज्जगाम
 अत्रवीचेत्यन्वयः । अमित्रान् शत्रून् शातयन्ति
 खण्डयन्तीत्यमित्रशातनान् ॥ २—३ ॥ रथे स्थित

ति० प्रतिकूलता हितवृत्तुप्रतिकूलबुद्धिता ॥ २७ ॥ ति० अत्रहत यमक्षय यमगृहगतः सन् देवताकार्यं सर्वदेवानां सतोषरूप ।
 करिष्यसि ॥ ३२ ॥ इतिसप्ताशीतितमः सर्गः ॥ ८७ ॥

ति० उद्यतायुधनिस्त्रिश उद्यतायुधोनिस्त्रिशोनिर्घृणश्चेत्यर्थइतिकतक । उद्यताभ्यायुधानिनिस्त्रिशश्चेत्यनस । गोबलीवर्द्धवत्प्र-
 योगइत्यन्ये ॥ स० उद्यतानिचतान्यायुधानिच । तैर्निस्त्रिशोनिर्दय । “ निस्त्रिशोनिर्दयेखङ्गे ” इतिविश्व । गोबलीवर्द्धन्याय-

[पा०] १ ड झ ट यमक्षयं २ ड. झ. ट. क्रोधेन ३ ड. झ. धनुर्भीमबलोभीमशरांश्चाभिन्ननाशनान्, ४ घ.—छ.
 झ. व. ट. रथस्थ समलंकृतः, ५ ख.—ड. झ. ज. ममित्रघ्नोरावणस्यात्मजोबली.

उवाचैनं समारब्धः सौमित्रिं सविभीषणम् ॥ तांश्च वानरशार्दूलान्पश्यध्वं मे पराक्रमम् ॥ ५ ॥
 अद्य मत्कार्मुकोत्सृष्टं शरवर्षं दुरासदम् ॥ मुक्तं वर्षमिवाकाशे वारयिष्यथ संयुगे ॥ ६ ॥
 अद्य वो मामका बाणा महाकार्मुकनिस्सृताः ॥ विधमिष्यन्ति गात्राणि तूलराशिमिवानलः ॥ ७ ॥
 तीक्ष्णसायकनिर्भिन्नाञ्छूलशक्यष्टितोमरैः ॥ अद्य वो गमयिष्यामि सर्वानेव यमक्षयम् ॥ ८ ॥
 क्षिपतः शरवर्षाणि क्षिप्रहस्तस्य मे युधि ॥ जीमूतस्येव नदतः कः स्थास्यति ममाग्रतः ॥ ९ ॥
 रात्रियुद्धे मया पूर्वं वज्राशनिसमैः शरैः ॥ शायितौ स्थो मया भूमौ विसंज्ञौ सपुरस्सरौ ॥ १० ॥
 स्मृतिर्न तेऽस्ति वा मन्ये वैयक्तं वा यमसादनम् ॥ आशीविषैमिव क्रुद्धं यन्मां योद्धुं व्यवस्थितः ॥ ११ ॥
 तच्छ्रुत्वा राक्षसेन्द्रस्य गर्जितं लक्ष्मणस्तदा ॥ अभीतवदनः क्रुद्धो रावाणि वाक्यमब्रवीत् ॥ १२ ॥
 उक्तश्च दुर्गमः पारः कार्याणां राक्षस त्वया ॥ कार्याणां कर्मणा पारं यो गच्छति स बुद्धिमान् ॥ १३ ॥
 स त्वमर्थस्य हीनार्थो दुरवापस्य केनचित् ॥ वचो व्याहृत्य जानीषे कृतार्थोऽसीति दुर्मते ॥ १४ ॥
 अन्तर्धानगतेनाजौ यस्त्वयाऽऽचरितस्तदा ॥ तस्कराचरितो मार्गो नैष वीरनिषेवितः ॥ १५ ॥
 यथा बाणपथं प्राप्य स्थितोऽहं तव राक्षस ॥ दर्शयस्वाद्य तत्तेजो वाचा त्वं किं विकृत्यसे ॥ १६ ॥
 एवमुक्तो धनुर्भीमं परामृश्य महाबलः ॥ ससर्ज निशितान्बाणानिन्द्रजित्समितिजयः ॥ १७ ॥
 ते निस्सृष्टा महावेगाः शराः सर्पविषोपमाः ॥ संप्राप्य लक्ष्मणं पेतुः श्वसन्त इव पन्नगाः ॥ १८ ॥

इति शेषः । अलकृतं स्वतेजसा भूषितं । हनुमत्पृष्ठ-
 मासीनमित्यनुवादेन हनुमान् पूर्वं राक्षसैर्युद्धा इन्द्र-
 जित्यागते लक्ष्मणं स्वपृष्ठभागमारोप्य स्थितवानिति
 गम्यते । उदयस्थरविप्रभमित्यनेन हनुमतः काञ्चना-
 कृतित्वं लक्ष्मणस्य रविवर्णत्वं चोक्तं ॥ ४ ॥ उवाचै-
 नमिति त्रिपादश्लोक एकान्वयः ॥ एतत् 'अब्रवी-
 त्पुरुषं' इति पूर्वोक्तस्य विवरणं न भवति । तद्विभी-
 षणमात्रप्रति । इदं तु सर्वान्प्रति । तच्च पुरुष । इदं
 तु पराक्रमविषयं । समारब्धः संरब्धः ॥ ५ ॥ मुक्त
 मेघमुक्तं । वारयिष्यथेत्येतत् सापहासोक्तिः ॥ ६ ॥
 व युष्माक । विधमिष्यन्ति धक्ष्यन्ति ॥ ७ ॥
 तीक्ष्णसायकेति लुप्तविभक्तिकं पदं । तीक्ष्णसायकैरि-
 त्यर्थः । शूलशक्यष्टितोमरैरित्यत्र शक्तियष्टितोमरैरि-
 त्यर्थः । सन्धिरार्षे । तीक्ष्णसायकैः शूलशक्यष्टितो-
 मरैश्च निर्भिन्नान् वः युष्मान् । यमक्षयं यमनिलयं ।
 गमयिष्यामीत्यन्वयः ॥ ८ ॥ जीमूतस्येति नादमात्रे
 दृष्टान्तः ॥ ९ ॥ आप्रहातिशयेन मयेति द्विरुक्तिः ।

॥ १० ॥ यन्मां योद्धुं व्यवस्थितः अतः स्मृतिर्ना-
 स्तीति वा मन्ये । अथवा यमसादनं यमप्रापणं ।
 व्यक्तं प्रत्यक्षं प्रत्यासन्नमिति यावत् । यद्वा सादनं
 सदनं । स्वार्थेण प्रत्ययः ॥ ११ ॥ अभीतवदनः
 भयविकृतिशून्यवदनः ॥ १२ ॥ दुर्गमः दुर्लभः ।
 कार्याणां यमप्रापणादीनां । पारः निर्वाहः । उक्तश्च
 उक्त एव, न कृतः । अतो दुर्बुद्धिरसीत्यर्थः । कस्तर्हि
 बुद्धिमानित्यत आह—कार्याणामिति । कार्याणां
 कर्मणां, आचरणेनेत्यर्थः ॥ १३ ॥ अर्थस्येति ताद-
 र्थ्यसंबन्धे षष्ठी । अर्थस्य वचः प्रयोजनार्थं वचः
 ॥ १४ ॥ दृष्टेयस्मत्पराक्रमे कथमित्थं कथ्यत इत्या-
 शङ्क्य मायामयत्वान्न स वीरसंमत इत्याह—अन्त-
 र्धानेति ॥ आजौ युद्धे ॥ १५ ॥ प्रत्यक्षेणापि योद्धुं
 शक्तोऽसीत्यत आह—यथेति ॥ यथा स्थितोऽस्मि
 तथैव, तत्तेजः पूर्वकृतं तेजः । दर्शयस्वेत्यन्वयः
 ॥ १६—१७ ॥ सर्पविषोपमाः सर्पविषवत् घोराः ।

श्वागतिकागति ॥ २ ॥ ति० एवमपियन्मायोद्धुमुपस्थितोऽसि तत्प्रायः पूर्वस्य ते स्मृतिर्नास्ति । वा अथवा । व्यक्तं यातोयमक्षयं ।
 आदिकर्मणिक्त । यमक्षयं यमगृहं प्रयातुमुपकान्तोऽसि ॥ ११ ॥ ति० अभीतवदनं निर्भयप्रवृत्ताभिवदनव्यवहारः ॥ स०
 अभीतवदनं भीतं भीतिस्तद्वान् अनप्राणोद्यस्यस । सनभवतीत्यभीतवदनं । भीतस्य वदनं भीतवदनं । न विद्यते भीतवदनं यस्य
 सत्वा ॥ १२ ॥ ती० हेदुर्मते हीनार्थः । शत्रुविजयरूपप्रयोजनहीनं सत्त्वं केनचित् केनापि दुरवापस्य अर्थस्य विजयरूपप्रयोजन-
 [पा०] १ झ. शक्त्यष्टि. २ ड. झ. ट. व्यक्तं यातोयमक्षय. ३ क. ख. घ. ड. च. झ. ज. विषसमं. ४ ख. ड.—ट.
 योद्धुमुपस्थित. ५ ड. झ. ट. राघवस्तदा. ६ ड. झ. ज. ट. वाचा व्याहृत्य. ७ ख. तदा. ८ ड. झ. ज. ट. स्थितोऽस्मि.

शरैरतिमहावेगैर्वेगवात्रावणात्मजः ॥ सौमित्रिमिन्द्रजिद्युद्धे विव्याध शुभलक्षणम् ॥ १९ ॥
 स शरैरतिविद्धाङ्गो रुधिराण समुक्षितः ॥ शुशुभे लक्ष्मणः श्रीमान्विधूम इव पावकः ॥ २० ॥
 इन्द्रजिच्चात्मनः कर्म प्रसमीक्ष्याधिगम्य च ॥ विनय सुमहानादमिदं वचनमब्रवीत् ॥ २१ ॥
 पत्रिणः शितधारास्ते शरा मत्कार्मुकच्युताः ॥ आदास्यन्तेऽद्य सौमित्रे जीवितं जीवितान्तगाः ॥ २२ ॥
 अद्य गोमायुसङ्घाश्च ज्येनसङ्घाश्च लक्ष्मण ॥ गृध्राश्च निपतन्तु त्वां गतासुं निहतं मया ॥ २३ ॥
 [अद्य यास्यति सौमित्रे कर्णगोचरतां तव ॥ तर्जनं यमदूतानां सर्वभूतभयावहम्] ॥ २४ ॥
 क्षत्रबन्धुं सदाऽनार्यं रामः परमदुर्मतिः ॥ भक्तं भ्रातरमद्यैव त्वां द्रक्ष्यति मया हतम् ॥ २५ ॥
 विशस्तकवचं भूमौ व्यपविद्धशरासनम् ॥ हतोत्तमाङ्गं सौमित्रे त्वामद्य निहतं मया ॥ २६ ॥
 इति ब्रुवाणं संरब्धं परुषं रावणात्मजम् ॥ हेतुमद्वाक्यमत्यर्थं लक्ष्मणः प्रत्युवाच ह ॥ २७ ॥
 वाग्वलं त्यज दुर्बुद्धे क्रूरकर्मासि राक्षस ॥ अथ कस्माद्दस्येतत्संपादय सुकर्मणा ॥ २८ ॥
 अकृत्वा कथंसे कर्म किमर्थमिह राक्षस ॥ कुरु तत्कर्म येनाहं श्रद्धयां तव कथनम् ॥ २९ ॥
 अनुक्त्वा परुषं वाक्यं किञ्चिदप्यनवक्षिपन् ॥ अविकथन्वधिष्यामि त्वां पश्य पुरुषाधम ॥ ३० ॥
 इत्युक्त्वा पञ्च नाराचानाकर्णापूरिताञ्जितान् ॥ निजघान महावेगोल्लक्ष्मणो राक्षसोरसि ॥ ३१ ॥
 सुपत्रवाजिता बाणा ज्वलिता इव पन्नगाः ॥ नैर्ऋतोरस्यभासन्त सवितू रश्मयो यथा ॥ ३२ ॥
 स शरैराहतस्तेन सरोषो रावणात्मजः ॥ सुप्रयुक्तैस्त्रिभिर्बाणैः प्रतिविव्याध लक्ष्मणम् ॥ ३३ ॥
 स बभूव तदा भीमो नरराक्षससिंहयोः ॥ विमर्दस्तुमुलो युद्धे परस्परजयैषिणोः ॥ ३४ ॥
 उभौ हि बलसंपन्नावुभौ विक्रमशालिनौ ॥ उभावपि सुविक्रान्तौ सर्वशस्त्रास्त्रकोविदौ ॥
 उभौ परमदुर्जेयावतुल्यबलतेजसौ ॥ ३५ ॥
 युयुधाते तदा वीरौ ग्रहाविव नभोगतौ ॥ ३६ ॥
 बलवृत्राविवाभीतौ युधि तौ दुष्प्रधर्षणौ ॥ युयुधाते महात्मानौ तदा केसरिणाविव ॥ ३७ ॥
 बहूनवसृजन्तौ हि मार्गणौघानवस्थितौ ॥ नरराक्षससिंहौ तौ ग्रहृष्टावभ्ययुध्यताम् ॥ ३८ ॥

पेतुः । भूमाविति शेषः ॥ १८ ॥ शरैरिति । अति-
 विव्याधेत्यन्वयः । “ व्यवहिताश्च ” इति व्यवहित-
 प्रयोगः ॥ १९—२० ॥ अधिगम्य फलवत्त्वेन दृष्ट्वा
 ॥ २१—२५ ॥ विशस्तेति । विशस्तं भिन्न कवच
 यस्य तं त्वां रामो द्रक्ष्यतीत्यनुषङ्गेण योजना

॥ २६—२७ ॥ अथ इदानीं ॥ २८—३१ ॥ सुप-
 त्रवाजिता सुपत्रैः सजातवेगाः ॥ ३२—३३ ॥
 विमर्दः सघर्षः ॥ ३४ ॥ उभौ हीत्यादिसार्धश्लोक
 एकान्वयः ॥ सुविक्रान्तौ सुष्ठुपराक्रमौ ॥ ३५ ॥
 युयुधाते इत्याद्यर्थः ॥ ३६ ॥ बलशब्दो बलशक्तिवन्द्-

स्यसबन्धिवचोव्याहृत्य कृतार्थोस्मि कृतकृत्योस्मीतिजानीषइतियोजना ॥ १४ ॥ ती० पत्रिण शितधाराइत्यादिश्लोकचतुष्टयस्य
 श्रुतार्थे स्पष्ट । वास्तवार्थस्तुहेसौमित्रे मत्कार्मुकच्युता शरा अप्रयोजकशराइत्यर्थः । तेतवशितवारा जीवितान्तका पत्रिणः ।
 मत् जीवितमादास्यन्तइतिसबन्धः ॥ अद्येति । हेलक्ष्मण लामुद्दिश्य मया लक्ष्म्या लङ्कैध्वयेणसहगतासु मामितिशेषः । गोमा-
 य्वादय निपतन्त्वितिसबन्धः ॥ क्षत्रबन्धुमिति । सदानार्यमित्यत्रसदा न आर्यमितिच्छेदः । हेसदान दानसहित दानशीलेत्यर्थः ।
 क्षत्रबन्धु क्षत्रस्यराघवस्यबन्धुः । अतः भ्रातर अतएवार्थमयाअहतंला परमदुर्मतिः परमदुष्टेष्वपिमिति अनुग्रहरूपायस्यस राम
 अद्यद्रक्ष्यतीतिसबन्धः ॥ विशस्तेति । हेसौमित्रे त्वा विनेतिशेषः । विशस्तकवच हतोत्तमाङ्ग मयानिहतंसैन्यवितिशेषः । रामोद-
 क्ष्यतीतिपूर्वेणसंबन्धः ॥ २२—२६ ॥

[पा०] १ अयंश्लोक ज. पाठेदृश्यते. २ घ. मन्वर्थ. ड च. छ. झ. ज. ट. मर्थज्ञोलक्ष्मण. ३ ड. च. छ. झ. क्रूरकर्म-
 न्हि ४ ड.—ट. श्रद्धेयं. ५ ख. लामयपुरुषान्तक. ग ड. झ. लापश्यपुरुषादन. घ. ज. ज. ट. लापश्यपुरुषादक. ६ क. ख.
 पावका., ७ क.—घ. परस्परवधैषिणोः, ८ ड. झ. ट. विक्रान्तौबलसंपन्नावुभौ, ९ झ. नरराक्षसमुख्यौतौ.

सुसंप्रहृष्टौ नरराक्षसोत्तमौ जयैषिणौ मार्गणचापधारिणौ ॥
 परस्परं तौ प्रववर्षतुर्भृशं शरौघवर्षेण बलाहकाविव ॥ ३९ ॥
 अभिप्रवृद्धौ युधि युद्धकोविदौ शरासिचण्डौ शितशस्त्रधारिणौ ॥
 अभीक्ष्णमाविश्यधतुर्महाबलौ महाहवे शम्बरवासवाविव ॥ ४० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाशीतितमः सर्गः ॥ ८८ ॥

एकोनवतितमः सर्गः ॥ ८९ ॥

लक्ष्मणेन्द्रजितोर्महायुद्धम् ॥ १ ॥

ततः शरं दाशरथिः संधायामित्रकर्शनः ॥ ससर्ज राक्षसेन्द्राय क्रुद्धः सर्प इव श्वसन् ॥ १ ॥
 तस्य ज्यातलनिर्वोषं स श्रुत्वा रावणात्मजः ॥ विवर्णवदनो भूत्वा लक्ष्मणं समुदैक्षत ॥ २ ॥
 तं विवर्णमुखं दृष्ट्वा राक्षसं रावणात्मजम् ॥ सौमित्रिं युद्धसंयुक्तं प्रत्युवाच विभीषणः ॥ ३ ॥
 निमित्तान्यनुपश्यामि यान्यस्मिन्नावणात्मजे ॥ त्वर तेन महाबाहो भग्न एष न संशयः ॥ ४ ॥
 ततः संधाय सौमित्रिर्बाणानग्निशिखोपमान् ॥ मुमोच निशितांस्तस्मिन्सर्पानिव महाविषान् ॥ ५ ॥
 शक्राशनिसमस्पर्शैर्लक्ष्मणेनाहतः शरैः ॥ मुहूर्तमभवन्मूढः सर्वसंक्षुभितेन्द्रियः ॥ ६ ॥
 उपलभ्य मुहूर्तेन संज्ञां प्रत्यागतेन्द्रियः ॥ ददर्शावस्थितं वीरं वीरो दशरथात्मजम् ॥ ७ ॥
 सोभिचक्राम सौमित्रिं रोषात्संरक्तलोचनः ॥ अब्रवीच्चैनमासाद्य पुनः स परुषं वचः ॥ ८ ॥
 किं न स्मरसि तद्युद्धे प्रथमे मत्पराक्रमम् ॥ निबद्धस्त्वं सह भ्रात्रा यदा भुवि विवेष्टसे ॥ ९ ॥
 युवां खलु महायुद्धे शक्राशनिसमैः शरैः ॥ शायितौ प्रथमं भूमौ विसंज्ञौ सपुरस्सरौ ॥ १० ॥
 स्मृतिर्वा नास्ति ते मन्ये व्यक्तं वा यमसादनम् ॥ गन्तुमिच्छसि यस्मात्त्वं मां धर्षयितुमिच्छसि ॥ ११ ॥

परः । नामैकदेशे नामग्रहणात् ॥ ३७—३८ ॥ शरौघः
 मेघपक्षे जलौघः । शरशब्दो हि जलवाची । शरधि-
 रिति समुद्रपर्यायात् ॥ ३९—४० ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने अष्टाशीतितमः सर्गः ॥ ८८ ॥

अथ लक्ष्मणेन्द्रजितोः सुमहान्संप्रहारः—ततः
 शरमित्यादि ॥ १—२ ॥ सौमित्रिं प्रति उद्दिश्य

॥ ३ ॥ अस्मिन् यानि मुखवैवर्ण्यस्तब्धत्वादीनि
 निमित्तानि अनुपश्यामि, तैरयं भग्न इति जाने ।
 तेन कारणेन त्वर त्वरस्व ॥ ४—५ ॥ सर्वसंक्षुभिते-
 न्द्रियः संक्षुभितसर्वेन्द्रियः ॥ ६—८ ॥ त्वं भ्रात्रा
 सह निबद्ध इति यत् प्रथमे तद्युद्धे तस्मिन्युद्धे । मत्प-
 राक्रमं त्वन्निबन्धनरूपं । न स्मरसि किं । यदा यत्र
 युद्धकाले । विवेष्टसे विवेष्टितवानसि ॥ ९ ॥ तमेव
 पराक्रमं विशिनष्टि—युवामिति ॥ १० ॥ व्यक्तं

ति० “नरराक्षसमुख्यौतौ” इत्युत्तरश्लोकद्वयभित्रवृत्तंप्रक्षिप्तं । तदुत्तरसर्गविच्छेदश्चासंप्रदायः । तयोर्युद्धस्यैवाग्रेसत्त्वेनप्रक-
 रणान्तराभावादितिकतक ॥ स० सुसंप्रहृष्टावित्यादिश्लोकद्वयसर्गव्यवच्छेदकत्वेनप्रक्षिप्तमितिसंप्रदायः ॥ ४० ॥ इत्यष्टाशी-
 तितमः सर्गः ॥ ८८ ॥

स० यानि पराजयकालेतत्सूचकत्वेनगृहीतव्याप्तिकानि तानिनिमित्तानि वदनवैवर्ण्यदीनि अस्मिन्ननुपश्यामि । त्वर त्वरस्व
 ॥ ४ ॥ स० विषवैद्यः विषोल्बणान् सर्पान्पेव्यायथामुञ्चति तथाऽऽशीविषोपमान् शरान् । मुमोच । सर्पान् अनयतिचेष्टयती-
 तिसर्पान् विषवैद्यः । विषोल्बणान् सर्पानिनेवेतिवा । अस्मिन्पक्षेनाध्याहारः ॥ ५ ॥

[पा०] १ सुसंप्रहृष्टाविति, अभिप्रवृद्धावितिचश्लोकद्वयं क्ष पाठेनदृश्यते अत्रसर्गविच्छेदश्चनोपलभ्यते. २ ड. झ. ज. ट.
 शरान्दाशरथि. ३ झ. ज. ट. शरानाग्नीविषोपमान्. ४ ड. च झ. ट. विषोल्बणान्. ५ क. ड. च. छ. झ. ट. युधिविवेष्टसे.

यदि ते प्रथमे युद्धे न दृष्टो मत्पराक्रमः ॥ अद्य ते दर्शयिष्यामि तिष्ठेदानीं व्यवस्थितः ॥ १२ ॥
 इत्युक्त्वा सप्तभिर्बाणैरभिविव्याध लक्ष्मणम् ॥ दशभिस्तु हनूमन्तं तीक्ष्णधारैः शरोत्तमैः ॥ १३ ॥
 ततः शरशतेनैव सुप्रयुक्तेन वीर्यवान् ॥ क्रोधाद्विगुणसंरब्धो निर्विभेद विभीषणम् ॥ १४ ॥
 तद्दृष्ट्वेन्द्रजिता कर्म कृतं रामानुजस्तदा ॥ अचिन्तयित्वा प्रहसन्नैतत्किंचिदिति ब्रुवन् ॥
 मुमोच स शरान्धोरान्संगृह्य नरपुङ्गवः ॥ १५ ॥
 अभीतवदनः क्रुद्धो रावणिं लक्ष्मणो युधि ॥ नैवं रणगताः शूराः प्रहरन्ते निशाचर ॥ १६ ॥
 लघवश्चाल्पवीर्याश्च सुखा हीमे शरास्तव ॥ नैवं शूरास्तु युध्यन्ते समरे जयकाङ्क्षिणः ॥
 इत्येवं तं ब्रुवाणस्तु शरवर्षैरवाकिरत् ॥ १७ ॥
 तस्य बाणैः सुविध्वस्तं कवचं हेमभूषितम् ॥ व्यशीर्यत रथोपस्थे ताराजालमिवाम्बरात् ॥ १८ ॥
 विधूतवर्मा नाराचैर्वभूव स कृतव्रणः ॥ इन्द्रजित्समरे वीरैः प्ररूढ इव सानुमान् ॥ १९ ॥
 ततः शरसहस्रेण संक्रुद्धो रावणात्मजः ॥ विभेद समरे वीरं लक्ष्मणं भीमविक्रमः ॥ २० ॥
 व्यशीर्यत महादिव्यं कवचं लक्ष्मणस्य च ॥ कृतप्रतिकृतान्योन्यं बभूवतुर्भिद्रुतौ ॥ २१ ॥
 अभीक्ष्णं निःश्वसन्तौ तौ युध्येतां तुमुलं युधि ॥ शरसंकुत्तसर्वाङ्गौ सर्वतो रुधिरोक्षितौ ॥ २२ ॥
 सुदीर्घकालं तौ वीरावन्योन्यं निशितैः शरैः ॥ ततश्चतुर्महात्मानौ रणकर्मविशारदौ ॥ २३ ॥
 बभूवतुश्चात्मजये यत्तौ भीमपराक्रमौ ॥ तौ शरैर्वैस्तदा कीर्णौ निवृत्तकवचध्वजौ ॥
 स्रवन्तौ रुधिरं चोष्णं जलं प्रस्रवणाविव ॥ २४ ॥
 शरवर्षं ततो घोरं मुञ्चतोर्भूमिनिस्स्वनम् ॥ सासारयोरिवाकाशे नीलयोः कालमेघयोः ॥ २५ ॥
 तयोरथ महान्कालो व्यत्ययाद्युध्यमानयोः ॥ न च तौ युद्धवैमुख्यं श्रमं वाऽप्युपजग्मतुः ॥ २६ ॥
 अस्त्राण्यस्त्रविदां श्रेष्ठौ दर्शयन्तौ पुनः पुनः ॥ शरानुच्चावचाकारानन्तरिक्षे बबन्धतुः ॥ २७ ॥
 व्यपेतदोषमस्यन्तौ लघु चित्रं च सुष्ठु च ॥ उभौ तौ तुमुलं घोरं चक्रतुर्नराक्षसौ ॥ २८ ॥
 तयोः पृथक्पृथक्भीमः शुश्रुवे तलनिस्वनः ॥ प्रकम्पयञ्जनं घोरो निर्घात इव दारुणः ॥ २९ ॥
 स तयोर्भ्राजते शब्दस्तदा समरसक्तयोः ॥ सुघोरयोर्निर्घटनतोरगगने मेघयोर्यथा ॥ ३० ॥

नूनमित्यर्थः ॥ ११—१३ ॥ क्रोधाद्विगुणसंरब्ध इति ।
 लक्ष्मणादिविषयरोषापेक्षया विभीषणविषये द्विगुण
 कुपित इत्यर्थः ॥ १४ ॥ तद्दृष्ट्वेत्यादिसार्धश्लोक एका-
 न्वयः ॥ नैतत्किंचिदिति ब्रुवन् एतदकिंचित्करमिति
 ब्रुवन्नित्यर्थः ॥ १५ ॥ अभीतवदन इत्यादिसार्धश्लो-
 कद्वयमेकान्वयः ॥ अकिंचित्करत्वमेवाह—नैवमिति
 ॥ १६—१८ ॥ प्ररूढः प्ररूढवृक्षः ॥ १९—२० ॥

कृते प्रतिकृत अन्योन्य यस्मिन् कर्मणि तत्तथोक्त
 ॥ २१ ॥ युध्येता अयुध्येता ॥ २२ ॥ ततश्चतुः
 अन्योन्यं बभञ्जतु ॥ २३ ॥ यत्तौ यत्नवन्तौ
 ॥ २४ ॥ शरवर्षमित्यादिश्लोकद्वयमेकान्वयः ॥
 सासारयोः सधारापातयोः । “धारासंपात आसार.”
 इत्यमरः ॥ २५—२७ ॥ व्यपेतदोष व्यपगतमोह-
 त्वदोष । अस्यन्तौ बाणान्क्षिपन्तौ ॥ २८—३० ॥

स० व्यवस्थित युद्धार्थनिश्चित सन् । तिष्ठ । व्यवस्थित अवस्थितस्सत्त्वादर्शयिष्यामीतिवा । अनेनपूर्ववदन्तं वाननास्ती-
 तिसूच्यते ॥ १२ ॥ ति० प्रत्युषेभानुमानिवक्षतजरकवर्णत्वादितिभावः ॥ १९ ॥ स० उच्चावचाकारान् अनेकप्रभेदवि-
 शिष्टाकारान् ॥ २७ ॥

[पा०] १ क. ख. घ—छ झ ज. ट. अथवा २ ज. रावणिंवाक्यमब्रवीत्. क. ख. रावणिंलक्ष्मणोब्रवीत् च.
 रावणिंलक्ष्मणोवदत् ३ ड. झ ज ट युद्धकाङ्क्षिण. ४ ड. च झ. ज. ट. ब्रुवन्धन्वीशरैरभिववर्षह ख. वदन्वीर शरैरभिववर्षह.
 ५ ड. झ. ट. वीर प्रत्युषेभानुमानिव. ६ ख. च ट. ररिदमौ ७ ग. ड.—ट. व्यतीयात्. ८ झ. ज. ट. तुमुलस्वन.
 ९ ड. झ. ट. सकर्पजनयामासनिर्घातइव. १० ड. झ. ज. ट. निस्स्वनतो.

सुवर्णपुङ्खैर्नाराचैर्बलवन्तौ कृतव्रणौ ॥ प्रसुप्नुवाते रुधिरं कीर्तिमन्तौ जये धृतौ ॥ ३१ ॥
 ते गात्रयोर्निपतिता रुक्मपुङ्खाः शरा युधि ॥ असृङ्गद्वा विनिष्पत्य विविशुर्धरणीतलम् ॥ ३२ ॥
 अन्ये सुनिशितैः शस्त्रैराकाशे संजघटिरे ॥ बभञ्जुश्चिच्छिदुश्चान्ये तयोर्बाणाः सहस्रशः ॥ ३३ ॥
 स बभूव रणो घोरस्तयोर्बाणमयश्चयः ॥ अग्निभ्यामिव दीप्ताभ्यां सत्रे कुशमयश्चयः ॥ ३४ ॥
 तयोः कृतव्रणौ देहौ शुशुभाते महात्मनोः ॥ सपुष्पाविव निष्पत्रौ वने शालमलिकिंशुकौ ॥ ३५ ॥
 चक्रतुस्तुमुलं घोरं सन्निपातं मुहुर्मुहुः ॥ इन्द्रजिह्वलक्ष्मणश्चैव परस्परवधैषिणौ ॥ ३६ ॥
 लक्ष्मणो रावणिं युद्धे रावणिश्चापि लक्ष्मणम् ॥ अन्योन्यं तावभिघ्नन्तौ न श्रमं प्रत्यपद्यताम् ॥ ३७ ॥
 बाणजालैः शरीरस्थैरवगाढैस्तरस्त्रिनौ ॥ शुशुभाते महावीर्यौ प्ररूढाविव पर्वतौ ॥ ३८ ॥
 तयो रुधिरसिक्तानि संवृतानि शरैर्भृशम् ॥ बभ्राजुः सर्वगात्राणि ज्वलन्त इव पावकाः ॥ ३९ ॥
 तयोरथ महान्कालो व्यत्ययाद्युध्यमानयोः ॥ न च तौ युद्धवैमुख्यं श्रमं वाऽप्युपजग्मतुः ॥ ४० ॥

अथ समरपरिश्रमं निहन्तुं समरमुखेष्वजितस्य लक्ष्मणस्य ॥

प्रियहितमुपपादयन्महौजाः समरमुपेत्य विभीषणोऽवतस्थे ॥ ४१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोननवतितमः सर्गः ॥ ८९ ॥

नवतितमः सर्गः ॥ ९० ॥

विभीषणेन्द्रजितोर्युद्धम् ॥ १ ॥ हनुमदादीनाराक्षसैस्सहमहायुद्धम् ॥ २ ॥ पुनर्लक्ष्मणेन्द्रजितोर्युद्धम् ॥ ३ ॥ लक्ष्मणे-
 नेन्द्रजित्सारथिवधः ॥ ४ ॥ प्रमाथिप्रमुखवानैरहंयहननपूर्वकमिन्द्रजिद्वथविमथनम् ॥ ५ ॥

युध्यमानौ तु तौ दृष्ट्वा प्रसक्तौ नरराक्षसौ ॥ अभिन्नाविव मातङ्गौ परस्परवधैषिणौ ॥ १ ॥
 तौ द्रष्टुकामः संग्रामे परस्परगतौ बली ॥ शूरः स रावणभ्राता तस्यौ संग्राममूर्धनि ॥ २ ॥
 ततो विस्फारयामास महद्वनुरवस्थितः ॥ उत्ससर्ज च तीक्ष्णाग्रान्नाक्षसेषु महाशरान् ॥ ३ ॥

धृतौ अवहितौ ॥ ३१—३२ ॥ तयोः अन्ये केचन
 बाणाः आकाशे सुनिशितैः शस्त्रैः संजघटिरे
 संघट्टिताः । अन्ये बाणाः बाणान् सहस्रशः बभञ्जुः ।
 चिच्छिदुश्चेति संबन्धः ॥ ३३ ॥ रणः घोरः बभूव ।
 यस्मिन् तयोर्बाणमयश्चयः सत्रे दीप्ताभ्यामग्निभ्यां
 सहितः कुशमयश्चयः इवासीत् । अग्नी गार्हपत्याहव-
 नीयौ ॥ ३४—३५ ॥ सन्निपातं युद्धम् ॥ ३६ ॥
 प्रत्यपद्यतां प्रत्यपद्यतां ॥ ३७—३८ ॥ बभ्राजुः ।
 आर्षं परस्परपदं ॥ ३९—४१ ॥ इति श्रीगोविन्दरा-
 जविरचिते श्रीमद्रामायणभूषणे रत्नकिरीटाख्याने

युद्धकाण्डव्याख्याने एकोननवतितमः सर्गः ॥ ८९ ॥

अथेन्द्रजितो रथभङ्गः —युध्यमानौ त्वित्यादिश्लो-
 कद्वयमेकान्वयं ॥ अभिन्नाविव मातङ्गाविव परस्पर-
 गतौ परस्परं युद्धार्थं सङ्गतौ । तौ लक्ष्मणेन्द्रजितौ
 प्रथमं द्रष्टुकामः स विभीषणस्तौ दृष्ट्वा संग्राममूर्धनि
 योद्धुं तस्यावित्यन्वयः । स्वयं प्रथमं युद्धं कर्तुमुद्यु-
 क्तोपि तयोर्बलाधिक्यं द्रष्टुं तूष्णीं स्थितः । तयोर्बल-
 तौल्ये दृष्टे स्वस्य रामविषयकिञ्चित्कारार्थमिदानीं
 युद्धाय तस्यावित्यर्थः ॥ १—२ ॥ धनुः तादात्विक

ती० समरपरिश्रमं समरेपरिश्रमोयस्यतं । इन्द्रजितमिति शेषः ॥ ४१ ॥ इत्येकोननवतितमः सर्गः ॥ ८९ ॥

[पा०] १ ड — ट. अद्युग्दिग्धाविनिष्पेतुर्विविशुः । २ क. ख. ग. ड — ट. परस्परजयैषिणौ । ३ क. ग. ड. च. झ. ञ.
 व्यतीयात्. ४ ख. च. छ. झ. ञ. ट. न्महात्मा.

ते शराः शिखिसंकाशा निपतन्तः समाहिताः ॥ राक्षसान्दारयामासुर्वज्राणीव महागिरीन् ॥ ४ ॥
विभीषणस्यानुचरास्तेऽपि शूलासिपट्टिशैः ॥ चिच्छिदुः समरे वीरात्राक्षसात्राक्षसोत्तमाः ॥ ५ ॥
राक्षसैस्तैः परिवृतः स तदा तु विभीषणः ॥ बभौ मध्ये ग्रहृष्टानां कलभानामिव द्विपः ॥ ६ ॥
ततः संचोदयानो वै हरीत्रक्षोरैर्णप्रियान् ॥ उवाच वचनं काले कालज्ञो रक्षसां वरः ॥ ७ ॥
एकोऽयं राक्षसेन्द्रस्य परायणमिव स्थितः ॥ एतच्छेषं बलं तस्य किं तिष्ठत हरीश्वराः ॥ ८ ॥
अस्मिन्निहते पापे राक्षसे रणमूर्धनि ॥ रावणं वर्जयित्वा तु शेषमस्य हतं बलम् ॥ ९ ॥
ग्रहस्तो निहतो वीरो निकुम्भश्च महाबलः ॥ कुम्भकर्णश्च कुम्भश्च धूम्राक्षश्च निर्शाचरः ॥ १० ॥
जम्बुमाली महामाली तीक्ष्णवेगोऽनिप्रभः ॥ सुप्तघ्नो यज्ञकोपश्च वज्रदंष्ट्रश्च राक्षसः ॥ ११ ॥
संहादी विकटो निघ्नस्तपनो दैम एव च ॥ प्रघासः प्रघसश्चैव प्रजड्घ्नो जड्घ्न एव च ॥ १२ ॥
अग्निकेतुश्च दुर्धर्षो रश्मिकेतुश्च वीर्यवान् ॥ विद्युज्जिह्वो द्विजिह्वश्च सूर्यशत्रुश्च राक्षसः ॥ १३ ॥
अकम्पनः सुपार्श्वश्च चक्रमाली च राक्षसः ॥ कम्पनः सत्त्ववन्तौ तौ देवान्तकनरान्तकौ ॥ १४ ॥
एतान्निहत्यातिबलान्बहूत्राक्षससत्तमान् ॥ बाहुभ्यां सागरं तीर्त्वा लङ्घ्यतां गोष्पदं लघु ॥ १५ ॥
एतावदेव शेषं वो जेतव्यमिह वानराः ॥ हताः सर्वे समागम्य राक्षसा बलदर्पिताः ॥ १६ ॥
अयुक्तं निधनं कर्तुं पुत्रस्य जनिर्तुर्मम ॥ घृणामपास्य रामार्थं निहन्यां आतुरात्मजम् ॥ १७ ॥
हन्तुकामस्य मे बाष्पं चक्षुश्चैव निरुध्यति ॥ तमेवैष महाबाहुर्लक्ष्मणः शमयिष्यति ॥
वानरा घ्नत संभूय भृत्यानस्य समीपगान् ॥ १८ ॥
इति तेनातियशसा राक्षसेनाभिचोदिताः ॥ वानरेन्द्रा जहृषिरे लाङ्गूलानि च विव्यधुः ॥ १९ ॥
ततस्ते कपिशार्दूलाः क्ष्वेलन्तश्च मुहुर्मुहुः ॥ मुमुचुर्विविधान्नादान्मेघान्दृष्ट्वेव बर्हिणः ॥ २० ॥
जाम्बवानपि तैः सर्वैः स्वयूथैरपि संवृतः ॥ अश्मभिस्ताडयामास नखैर्दन्तैश्च राक्षसान् ॥ २१ ॥
निघ्नन्तमृक्षाधिपतिं राक्षसास्ते महाबलाः ॥ परिवृद्ध्यं त्यक्त्वा तमनेकविधायुधाः ॥ २२ ॥
शरैः परशुभिस्तीक्ष्णैः पट्टिशैर्यष्टितोमरैः ॥ जाम्बवन्तं मृधे जघ्नुर्निघ्नन्तं राक्षसीं चमूम् ॥ २३ ॥
स संप्रहारस्तुमुलः संजज्ञे कपिरक्षसाम् ॥ देवासुराणां क्रुद्धाना यथा भीमो महास्वनः ॥ २४ ॥

किञ्चित् । विभीषणस्य केवलगदापाणित्वात् ॥ ३ ॥
वज्राणि अशनयः ॥ ४—७ ॥ परायण गतिः
॥ ८—९ ॥ उक्ताननुक्तांश्च राक्षसान् युद्धे हतान्कां-
श्चित्परिगणयत्युत्साहनाय—प्रहस्त इत्यादिना श्लोक-
पञ्चकेन ॥ अकम्पनः कम्पनश्च राक्षसौ सर्वत्र
निहत इत्यनेनान्वयः । देवान्तकनरान्तकावित्यत्र
निहताविति विपरिणामः कार्यः ॥ १०—१४ ॥
एतान् राक्षससत्तमान् निहत्य स्थितानां भवतां
इन्द्रजितो हनन, बाहुभ्यां सागरं तीर्त्वा स्थितस्य

पुंसो गोष्पदतरणमिव सुकरमिति निदर्शना ।
बाहुभ्यां सागरं तीर्त्वेव एतानतिबलान् बहून् राक्षस-
सत्तमान् निहत्य स्थितैः भवद्भिः गोष्पदमिव लघु
इन्द्रजिह्वननरूप स्वल्प कार्यं लङ्घ्यतामित्यन्वयः
॥ १५ ॥ एतावदेव इन्द्रजिन्मात्रमेव ॥ १६ ॥ जनि-
जनयितुः । पितृव्यस्येत्यर्थः ॥ १७ ॥ बाष्पं कर्तुं ।
चक्षुः निरुध्यति निरुणद्धि ॥ १८—२३ ॥ यथा
भीम इति । महास्वनो देवानां संप्रहारो यथा तथे-

ति० निहन्या हननोपायप्रवर्तनेनेतिभावः ॥ १७ ॥ शि० ननुतर्हित्वयैवनिहन्यता किंलक्ष्मणयुद्धेनेत्यतआह—हन्त्विति ॥ १८ ॥

[पा०] १ ग ड.—ट वज्रादिव. २ ख च. छ ज प्रसुप्ताना ग. ड. झ ट. प्रवृष्टाना ३ ड. झ ट. संचोदयानोवै.
च. संचोदयामास. ४ ख. ड.—ट. वधप्रियान्. ५ ड. झ तस्मिन्निहते. ६ ख. ग. च छ. ज महाबल ७ ड. च. झ.
ज ट. मन्दएवच ८ ड. झ. परिभर्त्स्यभय.

हनुमानपि संकुद्रः सालमुत्पाद्य वीर्यवान् ॥ [सै लक्ष्मणं स्वयं पृष्ठादवरोप्य महामनाः ॥]
रक्षसां कदनं चक्रे सैमासाद्य सहस्रशः ॥ २५ ॥

स दत्त्वा तुमुलं युद्धं पितृव्यस्येन्द्रैर्जिद्युधि ॥ लक्ष्मणं परवीरघ्नं पुनरेवाभ्यधावत् ॥ २६ ॥
तौ प्रयुद्धौ तदा वीरौ मृधे लक्ष्मणराक्षसौ ॥ शरौघानभिवर्षन्तौ जघ्नतुस्तौ परस्परम् ॥ २७ ॥
अभीक्ष्णमन्तर्दधतुः शरजालैर्महावलौ ॥ चन्द्रादित्याविवोष्णान्ते यथा मेघैस्तरस्त्रिनौ ॥ २८ ॥
न ह्यादानं न संधानं धनुषो वा परिग्रहः ॥ न विप्रमोक्षो बाणानां न विकर्षो न विग्रहः ॥ २९ ॥
न मुष्टिप्रतिसंधानं न लक्ष्यप्रतिपादनम् ॥ अदृश्यत तयोस्तत्र युध्यतोः पाणिनाघवात् ॥ ३० ॥
चापवेगविनिर्मुक्तबाणजालैः समन्ततः ॥ अन्तरिक्षे हि संछन्ने न रूपाणि चकाशिरे ॥ ३१ ॥
लक्ष्मणो रावणिं प्राप्य रावणिश्चापि लक्ष्मणम् ॥ अव्यवस्था भवत्युग्रा ताभ्यामन्योन्यविग्रहे ॥ ३२ ॥
ताभ्यामुभाभ्यां तरसा विसृष्टैर्विशिखैः शितैः ॥ निरन्तरमिवाकाशं बभूव तमसाऽऽवृतम् ॥ ३३ ॥
तैः पतद्भिश्च बहुभिस्तयोः शरशतैः शितैः ॥ दिशश्च प्रदिशश्चैव बभूवुः शरसंकुलाः ॥ ३४ ॥
तमसा संवृतं सर्वमासीद्भीमतरं महत् ॥ अस्तं गते सहस्रांशौ संवृतं तमसेव हि ॥ ३५ ॥
रुधिरौघमहानघः प्रावर्तन्त सहस्रशः ॥ क्रव्यादा दारुणा वाग्भिश्चिक्षिपुर्भीर्मनिस्स्वनम् ॥ ३६ ॥

त्यर्थः ॥ २४ ॥ हनुमानिति । अत्र हनुमतो युद्धक-
थनात् किञ्चिद्विश्रमार्थं तस्य पृष्ठादवरूढो लक्ष्मण
इत्यवगम्यते । सहस्रशः कदनमित्यन्वयः ॥ २५-२८ ॥
न ह्यादानमित्यादिश्लोकद्वयमेकान्वयं ॥ आदान
बाणस्य तूणादुद्धरण । संधान उद्धृतस्य बाणस्य धनु-
ष्यवस्थापन । धनुषो वा परिग्रहः सव्यापसव्यत्वेन
कार्मुकग्रहण । बाणानां विप्रमोक्षः विसर्जन । विकर्षः
आकर्षणग्रहण । विग्रहः आलीढाद्यवस्थानविशेषः,
सावष्टम्भावस्थान वा, धनुर्ज्यादीनां प्रविभागो वा ।
“विग्रहः समरे काये विरोधप्रविभागयोः” इति
विश्वः । मुष्टिप्रतिसंधान ज्याकार्मुकयोर्मुष्टिवन्धन ।
लक्ष्यप्रतिपादनं लक्ष्यप्रापणं । लक्ष्यवेध इति यावत्
॥ २९-३० ॥ रूप्यन्त इति रूपाणि वस्तूनि ।

बाणव्यतिरेकेण न किञ्चित्तदानीं दृश्यत इति भावः
॥ ३१ ॥ लक्ष्मण इति ॥ लोकव्यवहारानुसारेणात्र
क्रियाकारकसबन्धः । लक्ष्मणो रावणिं रावणिश्चापि
लक्ष्मणं प्राप्य ताभ्यामन्योन्यविग्रहे अन्योन्याभि-
भवे । उग्रा अव्यवस्था भवति । अन्योन्यप्राप्तावयमेनं
निगृह्णाति अयं वा एनमिति निश्चयो नाभवदित्यर्थः ।
यद्वा रावणिं लक्ष्मणो रावणिश्चापि लक्ष्मणं प्राप्य
अयुध्येतामिति शेषः । ताभ्या तथा युद्धं कुर्वद्भ्यां ।
अन्योन्यविग्रहे परस्परग्रहारे क्रियमाणे । उग्रा
अव्यवस्था भवति । क्षणे क्षणे जयपराजयनियमो
नाभूदित्यर्थः ॥ ३२-३३ ॥ तैः पतद्भिरित्यादिश्लो-
कद्वयमेकान्वयं ॥ शरशतैः निमित्तभूतैः । महत्
अत्यन्त ॥ ३४-३५ ॥ चिक्षिपुः चक्रुः ॥ ३६ ॥

ति० लक्ष्मण पृष्ठादवरोप्य विश्रमार्थं स्वारूढलक्ष्मणभूमाववस्थाप्यविभीषणसहायार्थं हनुमान्कदनचक्रे ॥ २५ ॥ ती० उष्णान्ते
वर्षादौ चन्द्रादित्याविवस्थितौ तरस्त्रिनौ वेगवन्तौ । महावलौ लक्ष्मणेन्द्रजितौ मेघैर्यथा मेघैरिव । शरजालैरभीक्ष्ण अन्तर्दधतु
अदृश्यौ बभूवुः ॥ २८ ॥ ति० उग्राऽव्यवस्था तत्तद्वागैरगुध्यद्वानरराक्षसवधरूपा भवति अभवदित्यर्थः । यत्तु “अयमेन
निगृह्णाति स एनं वेत्यनिश्चयरूपाव्यवस्था” इति व्याख्यानं तच्चिन्त्यं । तस्या अव्यवस्थाया उग्रत्वस्य निरूपयितुमशक्यत्वादुप्रेति
विशेषणवैयर्थ्याच्च ॥ स० लक्ष्मणो रावणिं प्राप्य रावणिं पिलक्ष्मणं प्राप्येत्वेवं स्थिताभ्याताभ्या अन्योन्यविग्रहे युद्धे उग्रा दु ख-
कारणत्वात्क्रूरा अव्यवस्था इममिदानीजेष्यामीतिसकलप्राप्तिरूपा भवति अभूत् । एवचोक्तरीत्याऽव्यवस्थाया उग्रत्वेऽभवत्तिस-
ति । “उग्रत्वस्य निरूपयितुमशक्यत्वात्” इति यन्नागोजिभट्टेनोक्तं तदसंगत । उग्रत्वस्य निरूपयितुमशक्यत्वादित्यनेनैव वैयर्थ्य-
लाभे उप्रेतिविशेषणवैयर्थ्याच्चेति दूषणान्तरतया कथनं लसगततरमिति ज्ञेयं ॥ ३२ ॥ स० शरसंकुला जलसंकुला । वर्षाकालेदि-
शः प्रदिशश्च यथा तथा शरशतैः संकुला इति बुद्ध्या विवेकेनान्वयः ॥ ३४ ॥

[पा०] १ घ—ट. सासुमुत्पाद्यपर्वतात्. २ इदमर्ब ड.—ट. पाठेषु दृश्यते. ३ क ड. झ अ.—ट. दुरासाद.. घ.
दुरावार ख शतशोथ ४ ड. च. झ. ज. ट. स्येन्द्रजिह्वली. ५ ड. झ. ज. परवीरघ्न. ६ क. ख. ग. च. छ. भीमनिस्स्वना.
ड. झ. ट. भीमनिस्स्वनान्

न तदानीं ववौ वायुर्न च जज्वाल पावकः ॥ स्वस्त्यस्तु लोकेभ्य इति जजल्पुश्च महर्षयः ॥
 संपेतुश्चात्र संप्राप्ता गन्धर्वाः सह चारणैः ॥ ३७ ॥
 अथ राक्षससिंहस्य कृष्णान्कनकभूषणान् ॥ शरैश्चतुर्भिः सौमित्रिर्विव्याध चतुरो हयान् ॥ ३८ ॥
 ततोऽपरेण भलेन शितेन निशितेन च ॥ संपूर्णायतमुक्तेन सुपत्रेण सुवर्चसा ॥ ३९ ॥
 महेन्द्राशनिकल्पेन सूतस्य विचरिष्यतः ॥ स तेन बाणाशनिना तलशब्दानुनादिना ॥
 लाघवाद्राघवः श्रीमाञ्जिरः कायादपाहरत् ॥ ४० ॥
 स यन्तरि महातेजा हते मन्दोदरीसुतः ॥ स्वयं सारथ्यमकरोत्पुनश्च धनुरस्पृशत् ॥
 तदद्भुतमभूत्तत्र सामर्थ्यं पश्यतां युधि ॥ ४१ ॥
 हयेषु व्यग्रहस्तं तं विव्याध निशितैः शरैः ॥ धनुष्यथ पुनर्व्यग्रे हयेषु मुमुचे शरान् ॥ ४२ ॥
 छिद्रेषु तेषु बाणेषु सौमित्रिः शीघ्रविक्रमः ॥ अर्दयामास बाणौघैर्विचरन्तमभीतवत् ॥ ४३ ॥
 निहतं सारथिं दृष्ट्वा समरे रावणात्मजः ॥ प्रजहौ समरोद्धर्षं विषण्णः स बभूव ह ॥ ४४ ॥
 विषण्णवदनं दृष्ट्वा राक्षसं हरियूथपाः ॥ ततः परमसंहृष्टा लक्ष्मणं चाभ्यपूजयन् ॥ ४५ ॥
 ततः प्रमाथी शरभो रंभसो गन्धमादनः ॥ अमृष्यमाणाश्चत्वारश्चक्रुर्वेगं हरीश्वराः ॥ ४६ ॥
 ते चास्य हयमुख्येषु तूर्णमुत्पुल्य वानराः ॥ चतुर्षु समहावीर्या निपेतुर्भीमविक्रमाः ॥ ४७ ॥
 तेषामधिष्ठितानां तैर्वानरैः पर्वतोपमैः ॥ मुखेभ्यो रुधिरं रक्तं हयानां समवर्तत ॥
 ते हया मथिता भग्ना व्यसवो धरणीं गताः ॥ ४८ ॥
 ते निहत्य हयांस्तस्य प्रमथ्य च महारथम् ॥ पुनरुत्पत्य वेगेन तस्थुर्लक्ष्मणपार्श्वतः ॥ ४९ ॥
 स हताश्वादवपुल्य रथान्मथितसारथेः ॥ शरवर्षेण सौमित्रिमभ्यधावत् रावणिः ॥ ५० ॥
 ततो महेन्द्रप्रतिमः स लक्ष्मणः पदातिनं तं ^{१२}निशितैः शरोत्तमैः ॥
 सृजन्तमाजौ निशिताञ्शरोत्तमान्भृशं तदा बाणगणैर्व्यदारयत् ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवतितमः सर्गः ॥ ९० ॥

अत्र युद्धस्थले । पूर्व संप्राप्ता गन्धर्वाः चारणै सह
 संपेतुः । अन्यत्र गता इत्यर्थः । अतिघोरयुद्धदर्शन-
 भयादिति भावः ॥ ३७—३८ ॥ ततोऽपरेणेत्यादि-
 सार्धश्लोकद्वयमेकान्वयः ॥ संपूर्णायतमुक्तेन संपूर्णा-
 कृष्टमुक्तेन ॥ ३९—४२ ॥ छिद्रेषु रन्ध्रेषु । बाणेषु
 बाणप्रयोगेषु । शीघ्रविक्रम इत्यन्वयः ॥ ४३ ॥ समरो-
 द्धर्षं युद्धगर्वं ॥ ४४—४६ ॥ समहावीर्याः महावी-

र्यसहिताः ॥ ४७ ॥ रक्त शोणित ॥ ४८—५० ॥
 पदातिनं पदाभ्यामापतन्त गच्छन्तं । “अत सात-
 ल्यगमने” इत्यस्माणिनि ॥ ५१ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने नवतितमः सर्गः ॥ ९० ॥

ति० संपूर्णायतमुक्तेन संपूर्णआकर्णपर्यन्तं आयतेन आकृष्टेन ततोमुक्तेन ॥ ३९ ॥ ति० तलशब्दानुनादिना तल ङ्याघात-
 वारणं तस्यज्याघटनजोयश्शब्दः तस्यानुनादोयस्यास्तितेन ॥ ४० ॥ स० निहतैर्हयोत्तमै तन्निमित्तपदातिन ॥ ५१ ॥ इति
 नवतितमः सर्गः ॥ ९० ॥

[पा०] १ ड. झ. ज. सतप्ता . २ क. ग.—ट. पीतेन ३ घ. सुपर्वेण ४ क. ख घ.—ट. छिन्नेषुतेषुबाणौघैः. ग.
 भिन्नेषुतेषुबाणौघैः . ५ ख —ट. शीघ्रकृतम् . ६ ड. झ. ज. ट. समरेविचरन्तं. क. सकुद्धोविचरन्तं. ७ घ. गवयोगन्ध.
 ८ ख. ग. ड च. झ. ज. ट. मुत्पल्य. ९ ख ग ड ज —ट. व्यक्तं १० घ. लक्ष्मणहक्पथि. ११ झ. मथितसारथि.
 १२ घ. ड. च झ. ज. ट. निहतैर्हयोत्तमैः. १३ ख. ड.—ट. बाणगणैर्व्यदारयत्. क. वज्रसमैर्व्यदारयत्.
 वा. रा. ३२२

एकनवतितमः सर्गः ॥ ९१ ॥

लक्ष्मणेनेन्द्रजिद्वध ॥ १ ॥

स हताश्वो महातेजा भूमौ तिष्ठन्निशाचरः ॥ इन्द्रजित्परमक्रुद्धः संप्रजज्वाल तेजसा ॥ १ ॥
 तौ धन्विनौ जिघांसन्तावन्योन्यमिषुभिर्भृशम् ॥ विजयेनाभिनिष्क्रान्तौ वने गजवृषाविव ॥ २ ॥
 निर्वह्यन्तश्चान्योन्यं ते राक्षसवनौकसः ॥ भर्तारं न जहुर्युद्धे संपतन्तस्ततस्ततः ॥ ३ ॥
 ततस्तात्राक्षसान्सर्वान्हर्षयन्नावणात्मजः ॥ स्तुवानो हर्षमाणश्च इदं वचनमब्रवीत् ॥ ४ ॥
 तमसा बहुलेनेमाः संसक्ताः सर्वतो दिशः ॥ नेह विज्ञायते स्त्रो वा परो वा राक्षसोत्तमाः ॥ ५ ॥
 धृष्टं भवन्तो युध्यन्तु हरीणां मोहनाय वै ॥ अहं तु रथमास्थाय आगमिष्यामि संयुगम् ॥ ६ ॥
 तथा भवन्तः कुर्वन्तु यथेमे काननौकसः ॥ न युध्येयुर्दुरात्मानः प्रविष्टे नगरं मयि ॥ ७ ॥
 इत्युक्त्वा रावणसुतो वञ्चयित्वा वनौकसः ॥ प्रविवेश पुरीं लङ्कां रथहेतोरमित्रहा ॥ ८ ॥
 स रथं भूषयित्वा तु रुचिरं हेमभूषितम् ॥ प्रासासिंशतसंपूर्णं युक्तं परमवाजिभिः ॥ ९ ॥
 अधिष्ठितं हयज्ञेन सूतेनाप्तोपदेशिना ॥ आरुरोह महातेजा रावणिः समितिजयः ॥ १० ॥
 स राक्षसगणैर्मुख्यैर्वृतो मन्दोदरीसुतः ॥ निर्ययौ नगरात्तूर्णं कृतान्तबलचोदितः ॥ ११ ॥
 सोभिनिष्क्रम्य नगरादिन्द्रजित्परवीरहा ॥ अभ्ययाज्जनैरश्वैर्लक्ष्मणं सविभीषणम् ॥ १२ ॥
 ततो रथस्थमालोक्य सौमित्री रावणात्मजम् ॥ वानराश्च महावीर्या राक्षसश्च विभीषणः ॥
 विस्मयं परमं जग्मुर्लाघवात्तस्य धीमतः ॥ १३ ॥
 रावणिश्चापि संक्रुद्धो रणे वानरयूथपान् ॥ पातयामास बाणौघैः शतशोथ सहस्रशः ॥ १४ ॥
 स मण्डलीकृतधनू रावणिः समितिजयः ॥ हरीनभ्यहनत्क्रुद्धः परं लाघवमास्थितः ॥ १५ ॥
 ते बध्यमाना हरयो नाराचैर्भीमविक्रमाः ॥ सौमित्रिं शरणं प्राप्ताः प्रजापतिमिव प्रजाः ॥ १६ ॥
 ततः समरकोपेन ज्वलितो रघुनन्दनः ॥ चिच्छेद कार्मुकं तस्य दर्शयन्पाणिलाघवम् ॥ १७ ॥
 सोन्यत्कार्मुकमादाय सज्यं चक्रे त्वरन्निव ॥ तदप्यस्य त्रिभिर्बाणैर्लक्ष्मणो निरकृन्तत ॥ १८ ॥
 अथैनं छिन्नधन्वानमाशीविषविषोपमैः ॥ विव्याधोरसि सौमित्री रावणिं पञ्चभिः शरैः ॥ १९ ॥
 ते तस्य कार्यं निर्भिद्य महाकार्मुकनिस्सृताः ॥ निपेतुर्धरणीं बाणा रक्ता इव महोरगाः ॥ २० ॥

अथेन्द्रजितद्वधः—स हताश्व इत्यादि ॥ १ ॥ ॥ ४—५ ॥ मोहनाय मन्निर्गमनापरिज्ञानाय
 विजयेनेति प्रयोजने तृतीया । विजयायेत्यर्थः । ॥ ६—८ ॥ स रथमित्यादिश्लोकद्वयमेकान्वयः भूष-
 अभिनिष्क्रान्तौ बभूवतुरिति शेषः । गजवृषाविव
 गजश्रेष्ठाविव । यद्वा किञ्चिद्धीनबलत्वादिन्द्रजितो
 वृषभतुल्यत्वं ॥ २ ॥ सपतन्तः परितः सचरन्त
 इत्यर्थः ॥ ३ ॥ स्तुवानः स्तुवन् । आर्षः शानच्
 त्वरन्निवेति । इवशब्दो वाक्यालकारे । निरकृन्तत

ती० विजयेन विजयहेतुना । अभिनिष्क्रान्तौ अभिमुखाववावता ॥ २ ॥ शि० वनौकसोवञ्चयित्वा तज्ज्ञानविषयत्वम-
 प्राप्येत्यर्थः । रथहेतोर्लङ्काविवेश ॥ ८ ॥ ति० हयज्ञेन अश्वहृदयज्ञेन ॥ स० आस्रश्वासौ उपदेशोस्यास्तीत्याप्तोपदेशी । साम-
 [पा०] १ ड. च छ. झ ट स्तुवानो. क ख. स्वयंप्रहर्षमाणश्च. २ घ हृष्टाभवन्तो. ३ ड. झ ज ट सयुगे. ४ क.
 ज नबुध्येयुः. ५ ग. ड. झ. ट. मेहात्मानः. ६ क. चापासि. ७ ड. च. झ शरसंयुक्तं. ८ ड. झ. ट. त्वरमौजसा. ९ च.
 ज. ट. शितैर्बाणैः.

स भिन्नवर्मा रुधिरं वमन्वक्त्रेण रावणिः ॥ जग्राह कार्मुकश्रेष्ठं दृढज्यं बलवत्तरम् ॥ २१ ॥
 स लक्ष्मणं समुद्दिश्य परं लाघवमास्थितः ॥ वर्षं शरवर्षाणि वर्षाणीव पुरन्दरः ॥ २२ ॥
 मुक्तमिन्द्रजिता तत्तु शरवर्षमरिन्दमः ॥ अवारयदसंभ्रान्तो लक्ष्मणः सुदुरासदम् ॥ २३ ॥
 दर्शयामास च तदा रावणिं रघुनन्दनः ॥ असंभ्रान्तो महातेजास्तदद्भुतमिवाभवत् ॥ २४ ॥
 ततस्तात्राक्षसान्सर्वास्त्रिभिरेकैकमाहवे ॥ अविध्यत्परमक्रुद्धः शीघ्रास्त्रं संप्रदर्शयन् ॥
 राक्षसेन्द्रसुतं चापि बाणौघैः समताडयत् ॥ २५ ॥
 सोतिविद्धो बलवता शत्रुणा शत्रुधातिना ॥ असक्तं प्रेषयामास लक्ष्मणाय बहूञ्शरान् ॥ २६ ॥
 तानप्राप्ताञ्छितैर्वाणैश्चिच्छेद रघुनन्दनः ॥ सारथेरस्य च रणे रथिनो रथसत्तमः ॥
 शिरो जहार धर्मात्मा भङ्गेनानतपर्वणा ॥ २७ ॥
 असूतास्ते हयास्तत्र रथमूहुरविक्रवाः ॥ मण्डलान्यभिधावन्तस्तदद्भुतमिवाभवत् ॥ २८ ॥
 अमर्षवशमापन्नः सौमित्रिर्दृढविक्रमः ॥ प्रत्यविध्यद्वयांस्तस्य शरैर्विन्नासयन्ने ॥ २९ ॥
 अमृष्यमाणस्तत्कर्म रावणस्य सुतो बली ॥ विव्याध दशभिर्वाणैः सौमित्रिं तममर्षणम् ॥ ३० ॥
 ते तस्य वज्रप्रतिमाः शराः सर्पविषोपमाः ॥ विलयं जग्मुराहत्य कवचं काञ्चनप्रभम् ॥ ३१ ॥
 अभेद्यकवचं मत्वा लक्ष्मणं रावणात्मजः ॥ ललाटे लक्ष्मणं बाणैः सुपुङ्खैस्त्रिभिर्निद्रजित् ॥
 अविध्यत्परमक्रुद्धः शीघ्रास्त्रं च प्रदर्शयन् ॥ ३२ ॥
 तैः पृषत्कैर्ललाटस्थैः शुशुभे रघुनन्दनः ॥ रणाग्रे समरश्लाघी त्रिशङ्ग इव पर्वतः ॥ ३३ ॥
 स तर्था ह्यर्दितो बाणै राक्षसेन महामृधे ॥ तमाशु प्रतिविव्याध लक्ष्मणः पञ्चभिः शरैः ॥
 विकृष्येन्द्रजितो युद्धे वदने शुभकुण्डले ॥ ३४ ॥
 लक्ष्मणेन्द्रजितौ वीरौ महाबलशरासनौ ॥ अन्योन्यं जघ्नतुर्वाणैर्विशिखैर्भामविक्रमौ ॥ ३५ ॥
 ततः शोणितदिग्धाङ्गौ लक्ष्मणेन्द्रजिताबुभौ ॥ रणे तौ रेजतुर्वारौ पुष्पिताविव किंशुकौ ॥ ३६ ॥

अच्छिनत् ॥ १८-२३ ॥ दर्शयामास पराक्रममिति
 शेष ॥ २४ ॥ ततस्तानित्यादिसार्धश्लोक एकान्वयः ॥
 शीघ्रास्त्र शीघ्रमन्त्र ॥ २५ ॥ असक्त अव्यासङ्ग
 अविलम्बितं वा ॥ २६ ॥ तानप्राप्तानित्यादिसार्ध-
 श्लोक एकान्वयः ॥ रथिनोस्य रावणे सारथेरित्य-
 न्वयः ॥ २७ ॥ अविक्रवा अनाकुला । शिक्षा-
 पाठवातिशयादिति मन्तव्य ॥ २८-३० ॥ विलय
 नाश ॥ ३१ ॥ अभेद्येत्यादिसार्धश्लोक ॥ अभेद्य-

कवचमित्यनेन पूर्वकवचस्य भग्नत्वात् कवचान्तर
 धृतमिति गम्यते । शीघ्रास्त्र च प्रदर्शयन् । आत्मनः
 शीघ्रास्त्रत्वं प्रदर्शयन्नित्यर्थ ॥ ३२ ॥ समरं श्लाघत
 इति समरश्लाघी । समरप्रिय इत्यर्थः । पृषत्कैः बाणैः
 ॥ ३३ ॥ स तथेत्यादिसार्धश्लोक एकान्वयः ॥ विकृष्य
 धनुराकृष्य ॥ ३४ ॥ लक्ष्मणेन्द्रजिताविति ।
 विशिखै विविधशिखैः । करवीरपत्राद्याकाराग्रैरि-

थ्यादाप्तिमूलत्वमुपदेश्यलभ्यते । तेन ॥ १० ॥ रामानु० भिन्नवर्मेति । अनेनपुनश्चकवचान्तरमपिस्वीकृतवानित्यवगम्यते
 ॥ २१ ॥ रामानु० दर्शयामासेति । हस्तलाघवमिति शेष ॥ रावणिहस्तलाघवं दर्शयामासेतिसम्बन्धः ॥ २४ ॥ ति० ननु कथं
 सर्वैराक्षसा इन्द्रजितियुध्यति त्रिभिस्त्रिभिर्वाणैर्वैदुशक्यास्तत्राह—शीघ्रास्त्रमिति । प्रयोगमात्रेण सर्ववैधकमस्त्रशीघ्रास्त्र । यद्वा भाव-
 प्रधानो निर्देशः । अस्त्रविषयकशीघ्रप्रयोगसामर्थ्यरूपशीघ्रास्त्रलसंप्रदर्शयन्नित्यर्थः ॥ २५ ॥ ति० रथसत्तमो लक्ष्मणः ॥ २७ ॥

[पा०] १ ड. झ छिन्नधन्वा. २ क. ग घ शत्रुतापिना. ३ ड झ. ट. परवीरहा. ४ ख ज ट. रघुसत्तम ५ क.
 ख. ड. च. झ. ज. ट. धावन्ति. ६ घ. विव्यथयन्ने. ७ क. ड. झ. अमर्षमाण. ८ ड. झ. सुतोरणे ९ ड. झ. ज.
 रोमहर्षणं. १० च सपृषत्कै. ११ घ त्रिकूटद्व. १२ ख. घ. ड. च. झ. ज. ट. तथाप्यर्दितो. १३ ख. महाहवे. १४ ड.
 झ. जघ्नतुर्वारो विशिखै. १५ क. ख. ज. ट. भामविक्रमै.

तौ परस्परमभ्येत्य सर्वगात्रेषु धन्विनौ ॥ घोरैर्विव्यधतुर्बाणैः कृतभावानुभौ जये ॥ ३७ ॥
 ततः समरकोपेन संयुक्तौ रावणात्मजः ॥ विभीषणं त्रिभिर्बाणैर्विव्याध वदने शुभे ॥ ३८ ॥
 अयोमुखैस्त्रिभिर्विद्धा राक्षसेन्द्रं विभीषणम् ॥ एकैकेनाभिविव्याध तान्सर्वान्हरियूथपान् ॥ ३९ ॥
 तस्मै दृढतरं क्रुद्धो जघान गदया हयान् ॥ विभीषणो महातेजा रावणेः स दुरात्मनः ॥ ४० ॥
 स हताश्वादवपुत्य रथान्निहतसारथेः ॥ रथशक्तिं महातेजाः पितृव्याय मुमोच ह ॥ ४१ ॥
 तामापतन्तीं संप्रेक्ष्य सुमित्रानन्दवर्धनः ॥ चिच्छेद निशितैर्बाणैर्दशधा साऽपतद्भुवि ॥ ४२ ॥
 तस्मै दृढधनुः क्रुद्धो हताश्वाय विभीषणः ॥ वज्रस्पर्शसमानपञ्च ससर्जोरसि मार्गणान् ॥ ४३ ॥
 ते तस्य कायं निर्भिद्य रुक्मपुङ्खा निमित्तगाः ॥ बभूवुर्लोहितादिग्धा रक्ता इव महोरगाः ॥ ४४ ॥
 स पितृव्याय संकुद्र इन्द्रजिच्छरमाददे ॥ उत्तमं रक्षसां मध्ये यमदत्तं महाबलः ॥ ४५ ॥
 तं समीक्ष्य महातेजा महेषुं तेन संहितम् ॥ लक्ष्मणोऽप्याददे बाणमन्यं भीमपराक्रमः ॥ ४६ ॥
 कुबेरेण स्वयं स्वप्ने स्वस्मै दत्तं महात्मना ॥ दुर्जयं दुर्विषहं च सेन्द्रैरपि सुरासुरैः ॥ ४७ ॥
 तयोस्ते धनुषी श्रेष्ठे बाहुभिः परिघोपमैः ॥ विकृष्यमाणे बलवत्क्रौञ्चाविव चुकूजतुः ॥ ४८ ॥

ताभ्यां तौ धनुषी श्रेष्ठे संहितौ सायकोत्तमौ ॥

विकृष्यमाणौ वीराभ्यां भृशं जज्वलतुः श्रिया ॥ ४९ ॥

तौ भासयन्तावाकाशं धनुर्भ्यां विशिखौ च्युतौ ॥ मुखेन मुखमाहत्य सन्निपेतुं रोजसा ॥ ५० ॥
 सन्निपातस्तयोरासीच्छरयोर्घोररूपयोः ॥ सधूमविस्फुलिङ्गश्च तज्जोग्निर्दारुणोऽभवत् ॥ ५१ ॥
 तौ महाग्रहसंकाशावन्योन्यं सन्निपत्य च ॥ संग्रामे शतधा यान्तौ मेदिन्यां विनिपेततुः ॥ ५२ ॥
 शरौ प्रतिहतौ दृष्ट्वा तावुभौ रणमूर्धनि ॥ व्रीडितौ जातरोषौ च लक्ष्मणेन्द्रजितौ तदा ॥ ५३ ॥
 सुसंरब्धस्तु सौमित्रिरस्त्रं वारुणमाददे ॥ ५४ ॥
 रौद्रं महेन्द्रजिद्युद्धे व्यसृजद्युधि निष्ठितः ॥ तेन तद्विहतं त्वस्त्रं वारुणं परमाद्भुतम् ॥ ५५ ॥
 ततः क्रुद्धो महातेजा इन्द्रजित्समितिजयः ॥ आग्नेयं संदधे दीप्तं स लोकं संक्षिपन्निव ॥ ५६ ॥
 सौरेणास्त्रेण तद्वीरो लक्ष्मणः प्रत्यवारयत् ॥ ५७ ॥
 अस्त्रं निवारितं दृष्ट्वा रावणिः क्रोधमूर्च्छितः ॥ आसुरं शत्रुनाशाय घोरमस्त्रं समाददे ॥ ५८ ॥

त्यर्थः ॥ ३५—३६ ॥ जये कृतभावानुभौ जये ॥ ३७—४० ॥ रथशक्तिं रथेऽवस्थितां शक्तिं ॥ ४१—४२ ॥ दृढधनुः दृढधन्वा । समासान्त-
 विधेरनित्यत्वात्साधुः ॥ ४३ ॥ निमित्तगाः लक्ष्यगाः ।
 “वेध्यं लक्ष्यं शरव्यं च निमित्तं च समं विदुः” इति
 निघण्टुः ॥ ४४ ॥ रक्षसां मध्ये आदद इत्यन्वयः

॥ ४५ ॥ तं समीक्ष्येत्यादिश्लोकद्वयमेकान्वयः ॥
 महात्मना अप्रमेयबुद्धिना । भाविष्यत्तान्तज्ञेनेति
 यावत् ॥ ४६—४९ ॥ सन्निपेततुः सवर्षं प्राप्तौ
 ॥ ५० ॥ तज्ज. सन्निपातज. ॥ ५१—५५ ॥ सक्षि-
 पन् सहरन् ॥ ५६ ॥ सौरेण सूर्यदेवताकेन ।
 “सूर्यतिष्यागस्त्य” इत्यादिना यलोपः ॥ ५७—५८ ॥

ति० अमितात्मना अपरिच्छिन्नमाहात्म्येन ॥ ४७ ॥ ति० महाग्रह अङ्गारकशन्यादि ॥ ५२ ॥ ति० व्रीडितौ स्वस्त्रप्रयुक्त-
 शरस्यमोघत्वदर्शनेन सजातलज्जौ । यद्यपिरावणेरेव व्रीडा युक्ता । लक्ष्मणस्य तु तद्वाणनिवारणाय प्रयोक्तुं सार्थक्यसत्त्वेन व्रीडाभावः ।
 तथापि तन्निराकरणपूर्वकं रिपुवधपर्यन्तं व्यापारेणोपादानात्तदभावेन तस्यापिलज्जेति बोध्यं । छत्रिन्यायेन द्विवचनप्रयोग इति कृतकः ।

[पा०] १ ख. सकुद्धो. २ ख. ड च. झ अ ट रथान्मथितसारथि. क ग घ रथान्निहतसारथि ३ क. ख ड च.
 ज—ट. अथशक्ति. ४ क. ख घ. ज. नन्दिवर्धन. ५ ख. घ च ज बाणै शतधा ६ ख ड च झ ट भित्वातत् ७ क.
 ख. ड. झ. पितृव्यस्य. ८ ड. झ. अ. ट. महाबल ९ क. ख. घ. ड. च. झ. ज. ट. यदत्तममितात्मना. १० क. रक्षसा.
 ११ ख. च. तत्राग्नि. ग. ततोऽग्नि.

तस्माच्चापाद्विनिषेत्तुर्भास्वराः कूटमुद्रराः ॥ शूलानि च मुशुण्ड्यश्च गदाः खड्गाः परश्वधाः ॥ ५९ ॥
तद्दृष्ट्वा लक्ष्मणः सङ्क्षेपे घोरमस्त्रमथासुरम् ॥ अवार्थं सर्वभूतानां सर्वशत्रुविनाशनम् ॥
माहेश्वरेण द्युतिर्मास्तदस्त्रं प्रत्यवारयत् ॥ ६० ॥
तयोः सुतुमुलं युद्धं संवभूवाद्भुतोपमम् ॥ गगनस्थानि भूतानि लक्ष्मणं पर्यवारयन् ॥ ६१ ॥
भैरवाभिरुते भीमे युद्धे वानररक्षसाम् ॥ भूतैर्बहुभिराकाशं विस्मितैरावृतं बभौ ॥ ६२ ॥
ऋषयः पितरो देवा गन्धर्वा गरुडोरगाः ॥ शतक्रतुं पुरस्कृत्य ररक्षुर्लक्ष्मणं रणे ॥ ६३ ॥
अथान्यं मार्गणश्रेष्ठं संदधे राघवानुजः ॥ हुताशनसमस्पर्शं रावणात्मजदारणम् ॥ ६४ ॥
सुपत्रमनुवृत्ताङ्गं सुपर्वाणं सुसंस्थितम् ॥ सुवर्णविकृतं वीरः शरीरान्तकरं शरम् ॥ ६५ ॥
दुरावारं दुर्विषहं राक्षसानां भयावहम् ॥ आशीविषविषप्रख्यं देवसङ्घैः समर्चितम् ॥ ६६ ॥
येन शक्रो महातेजा दानवानजयत्प्रभुः ॥ पुरा दैवासुरे युद्धे वीर्यवान्हरिवाहनः ॥ ६७ ॥
तदैन्द्रमस्त्रं सौमित्रिः संयुगेष्वापराजितम् ॥ शरश्रेष्ठं धनुःश्रेष्ठे नरश्रेष्ठोऽभिसंदधे ॥ ७८ ॥
संधायामित्रदलनं विचकर्ष शरासनम् ॥ सज्यमायम्य दुर्धर्ष कालो लोकक्षये यथा ॥ ६९ ॥
संधाय धनुषि श्रेष्ठे विकर्षन्निदमब्रवीत् ॥ लक्ष्मीर्वाँल्लक्ष्मणो वाक्यमर्थसाधकमात्मनः ॥ ७० ॥
धर्मात्मा सत्यसंधश्च रामो दाशरथिर्यदि ॥ पौरुषे चाप्रतिद्वन्द्वः शरैर्न जहि रावणिम् ॥ ७१ ॥
इत्युक्त्वा बाणमाकर्ण्य विकृष्य तमजिह्वगम् ॥ लक्ष्मणः समरे वीरः ससर्जेन्द्रजितं प्रति ॥
ऐन्द्रास्त्रेण समायोज्य लक्ष्मणः परवीरहा ॥ ७२ ॥
स शिरः सशिरस्त्राणं श्रीमज्ज्वलितकुण्डलम् ॥ प्रमथ्येन्द्रजितः कायात्पातयामास भूतले ॥ ७३ ॥
तद्राक्षसतनूजस्य छिन्नस्कन्धं शिरो महत् ॥ तपनीयनिभं भूमौ ददृशे रुधिरोक्षितम् ॥ ७४ ॥
हतस्तु निपपाताशु धरण्यां रावणात्मजः ॥ कवची सशिरस्त्राणो विध्वस्तः सशरासनः ॥ ७५ ॥
चुकुशुस्ते ततः सर्वे वानराः सविभीषणाः ॥ हृष्यन्तो निहते तस्मिन्देवा वृत्रवधे यथा ॥ ७६ ॥

तस्मादिति । असुरास्त्रप्रयोगाद्धेतोः । चापात् इन्द्र-
जिह्वनुषोपादानात् । कूटमुद्रादयो विनिषेत्तुरित्य-
न्वयः । मुशुण्ड्यः सुसलविशेषः ॥ ५९ ॥ तद्दृष्टे-
त्यादिसार्धश्लोक एकान्वयः ॥ क्रियाद्वयार्थं तदस्त्र-
मिति द्विरुक्तिः ॥ ६०—६१ ॥ भैरवाभिरुते भय-
करशब्दे ररक्षुः । जय जयेत्याद्युक्तिभिरित्यर्थः ॥ ६२—
६४ ॥ सुपत्रमित्यादिचतुःश्लोक्येकान्वयाः ॥ अनुवृ-
त्ताङ्गं वर्तुलस्वरूपं । सुसंस्थितं सुसंस्थानं । सुवर्ण-

विकृतं सुवर्णविचित्रितं । हरिवाहनः हरितवर्णाश्वः ।
ऐन्द्रमस्त्र ऐन्द्रास्त्रमस्त्रयोजितं ॥ ६५—६८ ॥ अमि-
त्रदलनं शत्रुनाशनं । कालः यमः ॥ ६९—७१ ॥
इत्युक्त्वेत्यादिसार्धश्लोक एकान्वयः ॥ बाणमैन्द्रास्त्र-
मस्त्रेण समायोज्य ससर्जेत्यन्वयः । एको लक्ष्मण-
शब्दो लक्ष्मीयुक्तवचनः । “लक्ष्मीर्वाँल्लक्ष्मणः श्रीलः
श्रीमान्” इत्यमरः ॥ ७२ ॥ सः बाणः ॥ ७३—
७४ ॥ कवचीति । कवचादिभिः सह विध्वस्तः हतः

जातरोषौ रामाविशेषेविभीषणेबाणं प्रयुक्तइतिलक्ष्मणस्यरोषः । लक्ष्मणस्तपरिहतवानितिरावणरोषः ॥ ५३ ॥ ति० सनिहितैत-
दस्त्रेणैवायं वध्यइतिनिश्चित्यैन्द्रास्त्रंसंदधइत्याह—अथेति । अत्रप्रत्यस्त्रंरावणेर्ब्रह्मशापवशान्नबुद्ध्यारूढं । वस्तुतोस्यप्रत्यस्त्रंनस्त्वेवेति
कतक ॥ ६४ ॥ स० ऐन्द्रमस्त्रं । अनेनेन्द्रजितोहननंतत्पराजितेन्द्रदेवताकेनास्त्रेणकुर्वल्लक्ष्मणं स्वपक्षस्थेन्द्रापप्रथावारयामासेति
ध्वन्यते ॥ ६८ ॥ ति० अर्थसाधकमात्मनः कार्यसिद्धिहेतुभूतं इदं वक्ष्यमाणवचनंअस्त्राधिष्ठात्रीदेवताप्रत्यब्रवीत् ॥ ७० ॥ स०
पौरुषे पराक्रमे । अप्रतिद्वन्द्वं असदृशोयदि तर्हि तेनसत्येन तमेनंजहि । अनेनरामगुणशपथपुरस्सरमस्त्रमोचनादस्यास्त्रस्याप्रति-

[पा०] १ ख. ड. च. झ. ज. ट. घोरमस्त्रमुदरुणं. २ ख. च. शत्रुविदारण. ३ क. ख. च. ट. रुतैर्भाभि. ४ घ.
विकृतंघोरं. ५ क. ख. ग. ड. झ. ज. ट. दुर्विषह. ६ ख. दानवानर्दयन्सुहु. ७ ड. च. झ. अथैन्द्रं. ८ क. ख. ड. च. झ.
ज. तच्छिगः. ९ ड. झ. हतस्सनपपाताय. १० ड. झ. विप्रविद्धशरासन. ११ क. ड. झ. हृष्यन्ते.

अथान्तरिक्षे देवानामृषीणां च महात्मनाम् ॥ अभिजज्ञे च सन्नादो गन्धर्वाप्सरसामपि ॥ ७७ ॥
 पतितं तमभिज्ञाय राक्षसी सा महाचमूः ॥ वध्यमाना दिशो भेजे हरिभिर्जितकाशिभिः ॥ ७८ ॥
 वानरैर्वध्यमानास्ते शस्त्राण्युत्सृज्य राक्षसाः ॥ लङ्कामभिमुखाः समुर्नष्टसंज्ञाः प्रधाविताः ॥ ७९ ॥
 दुद्रुवुर्बहुधा भीता राक्षसाः शतशो दिशः ॥ त्यक्त्वा प्रहरणान्सर्वे पट्टिशासिपरश्वधान् ॥ ८० ॥
 केचिल्लङ्कां परित्रस्ताः प्रविष्टा वानरादिताः ॥ समुद्रे पतिताः केचित्केचित्पर्वतमाश्रिताः ॥ ८१ ॥
 हतमिन्द्रजितं दृष्ट्वा शयानं समरक्षितौ ॥ राक्षसानां सहस्रेषु न कश्चित्प्रत्यदृश्यत ॥ ८२ ॥
 यथास्तंगत आदित्ये नावतिष्ठन्ति रश्मयः ॥ तथा तस्मिन्निपतिते राक्षसास्ते गता दिशः ॥ ८३ ॥
 शान्तरश्मिरिवादित्यो निर्वाण इव पावकः ॥ स बभूव महातेजा व्यपास्तगतजीवितः ॥ ८४ ॥
 प्रशान्तपीडाबहुलो नैष्ठारिष्टः प्रतापवान् ॥ बभूव लोकः पतिते राक्षसेन्द्रसुते तदा ॥ ८५ ॥
 हर्षं च शक्रो भगवान्सह सर्वैः सुरर्षभैः ॥ जगाम निहते तस्मिन्नाक्षसे पापकर्मणि ॥ ८६ ॥
 आकाशे चापि देवानां शुश्रुवे दुन्दुभिस्वनः ॥ नृत्यद्भिरप्सरोभिश्च गन्धर्वैश्च महात्मभिः ॥ ८७ ॥
 ववृषुः पुष्पवर्षाणि तदद्भुतमभूत्तदा ॥ प्रशशंसुर्हते तस्मिन्नाक्षसे क्रूरकर्मणि ॥

शुद्धा आपो दिशश्चैव जहृषुर्देत्यदानवाः ॥ ८८ ॥

आजगमुः पतिते तस्मिन्सर्वलोकभयावहे ॥ ऊचुश्च सहिताः सर्वे देवगन्धर्वदानवाः ॥

विज्वराः शान्तकलुषा ब्राह्मणा विचरन्त्विति ॥ ८९ ॥

ततोऽभ्यनन्दन् संहृष्टाः समरे हरियूथपाः ॥ तमप्रतिबलं दृष्ट्वा हतं नैर्ऋतपुङ्गवम् ॥ ९० ॥

विभीषणो हनूमांश्च जाम्बवांश्चर्क्षयूथपः ॥ विजयेनाभिनन्दन्तस्तुष्टुवुश्चापि लक्ष्मणम् ॥ ९१ ॥

क्ष्वेलन्तश्च नदन्तश्च गर्जन्तश्च प्लवङ्गमाः ॥ लब्धलक्षा रघुसुतं परिवार्योपतस्थिरे ॥ ९२ ॥

लाङ्गूलानि प्रविध्यन्तः स्फोटयन्तश्च वानराः ॥ लक्ष्मणो जयतीत्येवं वाक्यं विश्रावयंस्तदा ॥ ९३ ॥

अन्योन्यं च समाश्लिष्य कपयो हृष्टमानसाः ॥ चक्रुरुच्चावचगुणा राघवाश्रयजाः कथाः ॥ ९४ ॥

धरण्या निपपातेत्यन्वयः ॥ ७५—८३ ॥ व्यपास्त-
 गतजीवितः व्यपास्तो विक्षिप्ताङ्गो गतजीवितश्च, सः
 शान्तरश्मिरादित्य इव । निर्वाणः शान्तः । पावक
 इव च बभूव । निस्तेजस्कोऽभूदित्यर्थः ॥ ८४ ॥
 प्रशान्तेति । इदमारभ्य लोकविशेषण । प्रशान्तपी-
 डाबहुलः । प्रशान्तबहुलपीडः । प्रतापवान् सूर्यप्रकाश-
 वान् । पूर्व भयेन मन्दसूर्यत्वात् ॥ ८५—८६ ॥

अप्सरोभिर्गन्धर्वैश्च कृतनर्तनगानजन्यस्वनः शुश्रुव
 इत्यर्थः । नृत्यद्भिरित्यत्र डीवभावः आर्षः ॥ ८७ ॥
 ववृषुरिति । अत्रापि देवाः कर्तारः । ववृषुः प्रशशं-
 सुश्च ॥ ८८ ॥ आजगमुरित्यादिसार्धश्लोक एका-
 न्वयः ॥ देवगन्धर्वदानवाः आजगमु विचरन्त्वित्यू-
 चुश्चेति संबन्धः ॥ ८९—९२ ॥ विश्रावयन् व्यश्रा-

हृताज्ञेया ॥ ७१ ॥ रामानु० गतजीवित स शान्तरश्मिरादित्य इव बभूव । निर्वाण पावक इव व्यपास्त अतिष्ठदितिसंबन्धः ॥
 ति० व्यपास्तो विशेष्यमै । अतएव गतजीवित ॥ शि० व्यपास्तेन धर्मत्यागेन गतजीवित ॥ स० व्यपास्तेन स्वेन पूर्वमल-
 क्ष्यतयानिरस्तेन लक्ष्मणेन गतजीवितं त्यस्य स तथा ॥ ८४ ॥ ति० देवदानवा दानवानामपितच्छत्रुलात्तेषामपि हर्षः ॥ ८८ ॥
 ति० लब्धलक्षा प्राप्तहर्षावसरा । रलयोरभेदात्प्राप्तरक्षणा इत्यपि । रघुसुत रघुवशजं ॥ ९२ ॥ इत्येकनवतितमः
 सर्गः ॥ ९१ ॥

[पा०] १ क. ग. घ. ङ. झ. भूताना २ ख. च ज ट मृषीणाभावितात्मना. ग. मृषीणावमहास्वन. ३ ड. झ.
 जज्ञेऽथजयसन्नादो. ४ ज. अतिष्ठत्समहातेजा. ५ क. ग—च ज.—ट. विनष्टारि ६ क. ख. ड. च. झ. ज. ट. प्रशशामहते.
 ७ झ. देवदानवा. ८ ख. ड. च. ज.—ट. सहितास्तुष्टादेव. ९ ड. झ. ट. राघवाश्रयसत्कथा.

तदसुकरमथाभिवीक्ष्य हृष्टाः प्रियसुहृदो युधि लक्ष्मणस्य कर्म ॥

परममुपलभन्मनःप्रहर्षं विनिहतमिन्द्ररिपुं निशम्य देवाः ॥ ९५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकनवतितमः सर्गः ॥ ९१ ॥

द्विनवतितमः सर्गः ॥ ९२ ॥

इन्द्रजिद्विजयहृष्टेनलक्ष्मणेन विभीषणादिभि सह रामसमीपमेत्य तच्चरणयो प्रणाम ॥१॥ विभीषणमुत्तालक्ष्मणकृते-
न्द्रजिद्वधश्रवणहृष्टेनरामेण लक्ष्मणस्यनिजाङ्कारोपणेनपरिष्वङ्गपूर्वक प्रशंसनम् ॥ २ ॥ रामप्रेरणयासुषेणेनेन्द्रजिद्वानविश-
कलीकृतानालक्ष्मणादीना समुचितचिकित्सायाविशाल्यीकरणम् ॥ ३ ॥

रुधिरक्लिन्नगात्रस्तु लक्ष्मणः शुभलक्षणः ॥ बभूव हृष्टस्तं हत्वा शक्रजेतारमाहवे ॥ १ ॥
ततः स जाम्बवन्तं च हनुमन्तं च वीर्यवान् ॥ सन्निहत्य महातेजास्तांश्च सर्वान्वनौकसः ॥ २ ॥
आजगाम ततस्तीव्रं यत्र सुग्रीवराघवौ ॥ विभीषणमवष्टभ्य हनुमन्तं च लक्ष्मणः ॥ ३ ॥
ततो राममभिक्रम्य सौमित्रिरभिवाद्य च ॥ तस्थौ भ्रातृसमीपस्थ इन्द्रस्येव बृहस्पतिः ॥ ४ ॥
निष्ठनन्निव चागम्य राघवाय महात्मने ॥ आचक्षे तदा वीरो घोरमिन्द्रजितो वधम् ॥ ५ ॥
रावणेस्तु शिरश्छिन्नं लक्ष्मणेन महात्मना ॥ न्यवेदयत् रामाय तदा हृष्टो विभीषणः ॥ ६ ॥
श्रुत्वैतत्तु महावीर्यो लक्ष्मणेनेन्द्रजिद्वधम् ॥ प्रहर्षमतुलं लेभे रामो वाक्यमुवाच ह ॥ ७ ॥
साधु लक्ष्मण तुष्टोऽसि कर्मणा सुकृतं कृतम् ॥ रावणेहि विनाशेन जितमित्युपधारय ॥ ८ ॥
स तं शिरस्युपाग्राय लक्ष्मणं लक्ष्मिवर्धनम् ॥ लज्जमानं बलात्स्नेहादङ्कमारोप्य वीर्यवान् ॥ ९ ॥

वयन् ॥ ९३—९४ ॥ असुकरं दुष्करं । सर्वेषा
प्राणप्रतिष्ठापकमिति वा । प्रियसुहृदः सर्वप्रियसुहृदः ।
उपलभन्नित्यत्र अडासनेपदाभावावापौ । देवाः इन्द्र-
रिपु विनिहत निशम्य परम मनःप्रहर्ष उपलभन्
उपालभन्त । अथ असुकरं तत् इन्द्रजिद्वनन । प्रिय-
सुहृदः लक्ष्मणस्य । कर्म कृतिविषयभूत । अभिवीक्ष्य
हृष्टाः विस्मिताः । आसन्निति शेषः । “विस्मितप्रति-
घातयोश्चेति वक्तव्य” इति हृषेः पाक्षिक इडभावः ।
देवाश्चाराणादिमुखेन प्रथममिन्द्रजिद्वनन श्रुत्वा
सतुष्टाः सन्तः पश्चात्तस्यात्यन्ताशक्यत्वादतथ्य
मन्वाना युद्धभूमिमागत्य तत्प्रत्यक्षीकृत्य विस्मिता
आसन्निति भावः ॥ ९५ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने एकनवतितमः सर्गः ॥ ९१ ॥

अथ लक्ष्मणश्लाघनं—रुधिरक्लिन्नगात्रेत्यादि ॥१॥
तत इत्यादिश्लोकद्वयमेकान्वय ॥ सन्निहत्य संधी-
भूय । अवष्टभ्य युद्धपारवश्यादवलम्ब्य ॥ २—३ ॥
इन्द्रस्येव बृहस्पतिरिति पारतन्त्र्यमात्रे साम्य ॥ ४ ॥
निष्ठनन् अव्यक्ताक्षरं वदन्नित्यर्थः । इवशब्दो वाक्या-
लकारे । आयासस्याभिनयनमात्रेणालीकत्वद्योतनाय
वा ॥ ५ ॥ रामसन्निधौ सकोचवता लक्ष्मणेनावि-
शेषेणेन्द्रजिद्वधकथनाद्विभीषणः स्पष्टतयाह—रावणे-
रिति ॥ यद्वा लक्ष्मणेन सूचनयोक्तावपि हर्षप्रकर्षेण
विभीषणः पुनराह—रावणेरिति ॥ ६ ॥ महावीर्यो
राम इत्यन्वयः ॥ ७ ॥ सुकृतं कृत सुकर्तव्य कृत ।
कर्मणा युद्धकर्मणा ॥ ८ ॥ स तमित्यादिश्लोकद्वयमे-
कान्वयः ॥ आरोप्य आरोपणायाकृष्य । अवपीडितं
शल्यपीडित । गाढं यथा भवति तथेति वा । क्रिया-

ति० सनिपत्य सगृह्य ॥ २ ॥ ति० अभिक्रम्य प्रदक्षिणीकृत्य शक्रस्येन्द्रानुजोयथा यथोपेन्द्रइन्द्रसमीपेतिप्रति तद्वत् ॥४॥

[पा०] १ क. ख घ—ट सनिपत्य, २ ड. ज झ ट समीपस्थ शक्रस्येन्द्रानुजोयथा, ३ च. निश्वसन्निवचागम्य,
ड. झ. ज. ट. निष्ठनन्निवचागम्य, ४ क. ख. घ. ट. महावीरो, ५ ड. झ. वाक्यंचेदमुवाचह.

उपवेश्य तमुत्सङ्गे परिष्वज्यावपीडितम् ॥ आतरं लक्ष्मणं स्निग्धं पुनःपुनरुदक्षत ॥ १० ॥
 शल्यसंपीडितं शस्तं निःश्वसन्तं तु लक्ष्मणम् ॥ रामस्तु दुःखसंतप्तस्तदा निःश्वसितो भृशम् ॥ ११ ॥
 मूर्ध्नि चैनमुपाग्राय भूयः संस्पृश्य च त्वरन् ॥ उवाच लक्ष्मणं वाक्यमाश्वास्य पुरुषर्षभः ॥ १२ ॥
 कृतं परमकल्याणं कर्म दुष्करकर्मणा ॥ अद्य मन्ये हते पुत्रे रावणं निहतं युधि ॥
 अद्याहं विजयी शत्रौ हते तस्मिन् दुरात्मनि ॥ १३ ॥
 रावणस्य नृशंसस्य दिष्ट्या वीर त्वर्या रणे ॥ छिन्नो हि दक्षिणो बाहुः स हि तस्य व्यपाश्रयः ॥ १४ ॥
 विभीषणहनूमन्भ्यां कृतं कर्म महद्रणे ॥ अहोरात्रैस्त्रिभिर्वीरैः कथंचिद्विनिपातितः ॥ १५ ॥
 निरमित्रः कृतोऽस्म्यद्य निर्यास्यति हि रावणः ॥ बलव्यूहेन महता श्रुत्वा पुत्रं निपातितम् ॥ १६ ॥
 तं पुत्रवधसंतप्तं निर्यान्तं राक्षसाधिपम् ॥ बलेनावृत्य महता निहनिष्यामि दुर्जयम् ॥ १७ ॥
 त्वया लक्ष्मण नाथेन सीता च पृथिवी च मे ॥ न दुष्प्रापा हते त्वद्य शक्रजेतरि चाहवे ॥ १८ ॥
 स तं आतरमाश्वास्य परिष्वज्य च राघवः ॥ रामः सुषेणं मुदितः समाभाष्येदमब्रवीत् ॥ १९ ॥
 सँशल्योऽयं महाप्राज्ञ सौमित्रिर्मित्रवत्सलः ॥ यथा भवति सुखस्थस्तथा त्वं समुपाचर ॥ २० ॥
 विशल्यः क्रियतां क्षिप्रं सौमित्रिः सविभीषणः ॥ ऋक्षवानरसैन्यानां शूराणां द्रुमयोधिनाम् ॥ २१ ॥
 ये चाप्यन्येऽत्र युध्यन्ति सशल्यो व्रणिनस्तथा ॥ तेऽपि सर्वे प्रयत्नेन क्रियन्तां सुखिनस्त्वया ॥ २२ ॥
 एवमुक्तस्तु रामेण महात्मा हरियूथपः ॥ लक्ष्मणाय ददौ नस्तः सुषेणः परमौषधिम् ॥ २३ ॥
 स तस्या गन्धमाघ्राय विशल्यः समपद्यत ॥ तँथा निर्वेदनश्चैव संरूढव्रण एव च ॥ २४ ॥
 विभीषणमुखानां च सुहृदां राघवाज्ञया ॥ सर्ववानरमुख्यानां चिकित्सां स तदाऽकरोत् ॥ २५ ॥
 ततः प्रकृतिमापन्नो हतशल्यो गतव्यथः ॥ सौमित्रिर्मुदितस्तत्र क्षणेन विगतज्वरः ॥ २६ ॥
 तथैव रामः पुवगाधिपस्तदा विभीषणश्चर्क्षपतिश्च जाम्बवान् ॥
 अवेक्ष्य सौमित्रिमरोगमुत्थितं मुदा ससैन्याः सुचिरं जहर्षिरे ॥ २७ ॥

भेदात्तमिति द्विरुक्तिः ॥ ९—१० ॥ शल्यसंपीडित-
 मित्यादिश्लोकद्वयमेकान्वयः ॥ शस्तं प्रहृतं निःश्व-
 सितः स्वयंकृतनिश्वासः । त्वरन् संस्पृश्य । त्वरा च
 प्रहारव्यथापनयनायेति भावः ॥ ११—१२ ॥ कृत-
 मित्यादिसार्धश्लोकः ॥ दुष्करकर्मणा त्वयेति शेषः
 ॥ १३ ॥ व्यपाश्रयः आलम्बनः ॥ १४ ॥ अहोरात्रै-
 स्त्रिभिरिति । एकादशीद्वादशीत्रयोदशीभिरित्यर्थः
 ॥ १५ ॥ निरमित्र इत्यादि श्लोकद्वयमेकान्वयः

॥ १६—१७ ॥ नाथेन याचमानेन । “नाथृ-
 याच्चायां” इत्यस्मात्पचाद्यच् ॥ १८ ॥ समाभाष्य
 आमन्त्र्य ॥ १९ ॥ समुपाचर चिकित्सां कुरु ॥ २० ॥
 विशल्य इति श्लोकद्वयमेकान्वयः ॥ ऋक्षवानरसैन्या-
 नामिति निर्धारणे षष्ठी ॥ २१—२२ ॥ नस्तः नासि-
 कायां ॥ २३ ॥ निर्वेदनः वेदनारहितः ॥ २४—
 २६ ॥ मुदा युक्तमिति शेषः । मुदा युक्तं सौमित्रि-
 मवेक्ष्य इति जहर्षिरे इति सबन्धः । जहर्षिरे इत्यत्र

ति० हे लक्ष्मण नाथेन । उपलालनार्थनायशब्दप्रयोगः ॥ १८ ॥ ति० विशल्यइति । ओषधिपर्वतानयनोत्तरमोषभ्य सुषेणेनस-
 गृह्यस्थापिताइत्यनेनज्ञायते ॥ २४ ॥ इतिद्विनवतितम सर्गः ॥ ९२ ॥

[पा०] १ ग. घ. क्षयोरणे. २ ड. च. ज. —ट. हतेतस्मिन्शक्र. ३ ख. सुषेणमुद्दिश्यसमाह्वयेद. ४ ड. झ. विशल्योऽयं
 महाप्राज्ञः. ५ ख. ड. झ. —ट. समुदाचर. ६ ड. झ. सौमित्रिर्मित्रवत्सलः. ७ च. ज. ट. ततो. ८ घ. ड. झ. च. ट.
 वीर्यवान्. ९ च. ज. ट. परमं.

अपूजयत्कर्म स लक्ष्मणस्य सुदुष्करं दाशरथिर्महात्मा ॥
 हृष्टा बभूवुर्युधि यूथपेन्द्रा निपातितं शक्रजितं निशम्य ॥ २८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विनवतितमः सर्गः ॥ ९२ ॥

त्रिनवतितमः सर्गः ॥ ९३ ॥

लक्ष्मणकृतेन्द्रजिद्वधश्रवणमुग्धेनरावणेनेन्द्रजितप्रति शोचनपूर्वक बहुधाविलाप ॥ १ ॥ तथामन्त्रिणःप्रति स्वप्रता-
 पप्रशंसनेन रामादिवधप्रतिज्ञानम् ॥ २ ॥ तथा सीतावधप्रतिज्ञानेनाशोकवनिकाप्रतिजवाद्भिधावनम् ॥ ३ ॥ तदवलोक-
 नभीतयासीतया बहुधाविलाप ॥ ४ ॥ अत्रान्तरे सुपार्श्वनाम्नासचिवेन युक्तयुपन्यासेनसान्त्वनपूर्वक सीतावधोद्यमाप्रति-
 निवर्तनेन गृहप्रतिपादनम् ॥ ५ ॥

ततः पौलस्त्यसचिवाः श्रुत्वा चेन्द्रजितं हतम् ॥ आचचक्षुरभिज्ञाय दशग्रीवाय सैव्यथाः ॥ १ ॥
 युद्धे हतो महाराज लक्ष्मणेन तवात्मजः ॥ विभीषणसहायेन मिषतां नो महाद्युतिः ॥ २ ॥
 शूरः शूरेण संगम्य संयुगेष्वपराजितः ॥ लक्ष्मणेन हतः शूरः पुत्रस्तु विबुधेन्द्रजित् ॥
 गतः स परमोल्लोकाञ्छरैः संतोष्य लक्ष्मणम् ॥ ३ ॥
 स तं प्रतिभयं श्रुत्वा वधं पुत्रस्य दारुणम् ॥ घोरमिन्द्रजितः सङ्ख्ये कश्मलं चाविशन्महत् ॥ ४ ॥
 उपलभ्य चिरात्संज्ञां राजा राक्षसपुङ्गवः ॥ पुत्रशोकादिदितो दीनो विललापाकुलेन्द्रियः ॥ ५ ॥
 हा राक्षसचमूमुख्य मम वत्स महारथ ॥ जित्वेन्द्रं कथमद्य त्वं लक्ष्मणस्य वशं गतः ॥ ६ ॥

गुण आर्षः ॥ २७—२८ ॥ इति श्रीगोविन्दराज-
 विरचिते श्रीमद्रामायणभूषणे रत्नकिरीटाख्याने युद्ध-
 काण्डव्याख्याने द्विनवतितमः सर्गः ॥ ९२ ॥

अथ सीतावधोद्योगपर्यन्तो रावणस्य पुत्रशोका-
 तिशय उच्यते—ततः पौलस्त्यसचिवा इत्यादि ॥
 पौलस्त्यसचिवाः रावणागारवर्तिनः सहायभूताः ।
 इन्द्रजितंहतं श्रुत्वा स्वयमभिज्ञाय साभिज्ञान दृष्ट्वा ।
 सव्यथाःसन्तो रावणाय आचचक्षुः आचचक्षिरे ।

अथवा अभिज्ञायेति चतुर्थी । पूर्वमेव यज्ञविघ्नेन
 निश्चिततद्वधायेत्यर्थः । अवज्ञायेति पाठेपि चतुर्थीपक्षे
 अयमेवार्थः । पक्षान्तरे साक्षात्कारपर्यन्तदर्शनं प्राप्ये-
 त्यर्थः ॥ १ ॥ मिषता नः अस्मासु पश्यत्सु सत्स्वि-
 त्यर्थः । अनन्तरयोजनायामस्मासु जीवत्स्वित्यर्थः ।
 अनादरे षष्ठी ॥ २ ॥ शूर इत्यादिसार्धश्लोक एका-
 न्वयः ॥ क्रियाभेदाच्छूरपदद्वयं । विबुधेन्द्रजित्
 देवेन्द्रजित् ॥ ३ ॥ दारुणं करुण । घोरं तीक्ष्णं ।
 कश्मलं मूर्च्छा । “मूर्च्छा तु कश्मलं मोहः” इत्यमरः

ति० सचिवा अवशिष्टसुपार्श्वदिमन्त्रिणः । अवज्ञाय अवक्षिप्ता ज्ञा ज्ञानयस्यतस्मै । पुत्रवधवृत्तान्तज्ञानरहितायेत्यर्थः । तीर्थस्तु
 अवज्ञाय अभिज्ञाय दृष्ट्वा पूर्वश्रुतापश्चाद्युद्धभूमिगलाप्रलक्षीकृत्याचचक्षुरित्यर्थमाह । स० जानाति य स ज्ञ सनभवतीत्यवज्ञ
 एतद्वार्तानभिज्ञस्तस्मै । लक्ष्मणेनावज्ञायहतइत्युत्तरत्रान्वयोवा । एतावतापिनसीताप्रदानप्रज्ञातवेतितमवज्ञाय तिरस्कृत्येतिवा ।
 शि० अवज्ञाय सर्वसत्पुरुषानादरकर्त्रेदशग्रीवाय ॥ १ ॥ ति० मिषतानइति । योद्धुराक्षसैर्दर्शनाच्छत्रिन्यायेनबोध्यं । स०
 अत्याप्तैर्दृष्टत्वात्तैस्सहायैर्दृष्टिभिरपि मिषतानइत्युक्तिःसम्भवति ॥ २ ॥ स० हेविबुध इतउत्तरंकर्तव्यज्ञान । इन्द्रजित् विबुधै सहित
 इन्द्रस्तंजयतीतिसतथावा । विबुधान्देवान् इन्द्रचजयतीतिनागोजिमृष्ट्याख्यानंतु सर्वथापीन्द्रशब्दस्यपूर्वेनिपातस्यावर्जनीयत्वा-
 दुपेक्ष्यं । देवदेवेन्द्रोभयप्राधान्यास्वारस्याच्च । अस्तपक्षे “सहयुक्तेऽप्रधाने” इतिदेवाप्राधान्येन्द्रपारम्यलाभस्वारस्यात् ॥ ३ ॥

[पा०] १ ड. च झ. ज. ट. चेन्द्रजितोवध. २ ड—ट रवज्ञाय. ३ घ. राक्षसा. ड. झ. सलरा. ४ क.—च. ज.
 झ ट. पुत्रस्ते. ५ ख. ग. ड. झ. संतर्प्य. ६ ख. ड. झ. ट. प्राविशन्महत्.

ननु त्वमिषुभिः क्रुद्धो भिन्धाः कालान्तकावपि ॥ मन्दरस्यापि शृङ्गाणि किं पुनर्लक्ष्मणं युधि ॥७॥
 अद्य वैवस्वतो राजा भूयो बहुमतो मम ॥ येनाद्य त्वं महाबाहो संयुक्तः कालधर्मणा ॥ ८ ॥
 एष पन्थाः सुयोधानां सर्वामरणेष्वपि ॥ यः कृते हन्यते भर्तुः स पुमान्स्वर्गमृच्छति ॥ ९ ॥
 अद्य देवगणाः सर्वे लोकपालास्तथर्षयः ॥ हतमिन्द्रजितं श्रुत्वा सुखं स्वप्स्यन्ति निर्भयाः ॥ १० ॥
 अद्य लोकास्त्रयः कृत्स्ना पृथिवी च सकानना ॥ एकेनेन्द्रजिता हीना शून्येव प्रतिभाति मे ॥ ११ ॥
 अद्य नैर्ऋतकन्यानां श्रोण्याम्यन्तःपुरे रवम् ॥ कोरेणुसङ्घस्य यथा निनादं गिरिगह्वरे ॥ १२ ॥
 यौवराज्यं च लङ्कां च रक्षांसि च परंतप ॥ मातरं मां च भार्यां च क गतोसि विहाय नः ॥ १३ ॥
 मम नाम त्वया वीर गतस्य यमसादनम् ॥ प्रेतकार्याणि कौर्याणि विपरीते हि वर्तसे ॥ १४ ॥
 स त्वं जीवति सुग्रीवे लक्ष्मणे च सराववे ॥ मम शल्यमनुद्धृत्य क गतोसि विहाय नः ॥ १५ ॥
 एवमादिविलापार्ते रावणं राक्षसाधिपम् ॥ आविवेश महान्कोपः पुत्रव्यसनसंभवः ॥ १६ ॥
 प्रकृत्या कोपनं ह्येनं पुत्रस्य पुनराधयः ॥ दीप्तं संदीपयामासुर्धर्मेऽर्कमिव रश्मयः ॥ १७ ॥
 ललाटे भ्रुकुटीभिश्च संगताभिवर्षरोचत ॥ युगान्ते सह नैस्तु महोर्मिभिरिवोदधिः ॥ १८ ॥
 कोपाद्विजृम्भमाणस्य वक्त्राद्व्यक्तमभिज्वलन् ॥ उत्पपात स भूयोऽग्निवृत्रस्य वदनादिव ॥ १९ ॥
 स पुत्रवधसंतप्तः शूरः क्रोधवशं गतः ॥ समीक्ष्य रावणो बुद्ध्या वैदेह्या रोचयद्वधम् ॥ २० ॥
 तस्य प्रकृत्या रक्ते च रक्ते क्रोधाग्निनाऽपि च ॥ रावणस्य महाघोरे दीप्ते नेत्रे बभूवतुः ॥ २१ ॥
 घोरं प्रकृत्या रूपं तत्तस्य क्रोधाग्निमूर्च्छितम् ॥ बभूव रूपं क्रुद्धस्य रुद्रस्येव दुरासदम् ॥ २२ ॥
 तस्य क्रुद्धस्य नेत्राभ्यां प्रापतन्नस्रविन्दवः ॥ दीप्ताभ्यामिव दीपाभ्यां सार्चिषः स्नेहविन्दवः ॥ २३ ॥
 दन्तान्विदशतस्तस्य श्रूयते दशनस्वनः ॥ यन्त्रस्याँवेष्ट्यमानस्य महतो दानवैरिव ॥ २४ ॥
 कालाग्निरिव संक्रुद्धो यां यां दिशमवैक्षत ॥ तस्यां तस्यां भयत्रस्ता राक्षसाः संविलिल्यिरे ॥ २५ ॥

॥ ४—६ ॥ नन्वित्यामन्त्रणे । कालान्तकौ यमस्य मूर्तिभेदौ ॥ ७ ॥ भूय. अतिशयेन । कालधर्मणा मरणेन । आर्षोनिचू समासान्तः । संयुक्तं संयोजितः ॥ ८ ॥ युद्धमरणस्य सर्वाकाङ्क्षितत्वाद्युद्धहतत्वां न शोचामीत्याह—एष इति ॥ एषः युद्धमरणरूप पन्थाः ॥ एवं यशस्यत्वादशोच्यत्वमुक्त्वा स्वर्ग्यत्वादशोच्यत्वमाह—य इति ॥ ९—११ ॥ लोकास्त्रय इत्युक्तावपि पृथिव्याः पृथगुपादान प्राधान्वात् । यथा ब्राह्मणा आगता वसिष्ठोऽप्यागत इत्यादौ

॥ १२ ॥ नः सर्वानिति योजनीयं ॥ १३—१६ ॥ प्रकृत्या कोपनमित्यस्य विवरणं दीप्तमिति । पुत्रस्य पुत्रसंबन्धिन्यः । पुत्रविषया इत्यर्थः । आधयः शोकाः । पुनः भूयः । संदीपयामासुः कोपयामासुः । अर्कपक्षे क्रूरयामासुरित्यर्थः ॥ १७ ॥ भ्रुकुटीभिरिति बहुवचनं दशशिरस्कत्वात् ॥ १८—२३ ॥ आवेष्ट्यमानस्य भ्राम्यमाणस्य । यन्त्रस्य तिलपीडनयन्त्रस्य । दानवैर्बलवद्भिरित्यर्थः ॥ २४ ॥ संविलिल्यिरे ।

ती० कालान्तकावपि काल सर्वसंहारक । अन्तक कालाभिमानिपुरुष ॥ ७ ॥ स० वैवस्वतो राजा प्रेतराज । बहुमतः । एतादृशमपिलानिनावेति श्लाघनीयइतिभाव । कालधर्मणा कालो मरणधर्मोऽयस्यासौ कालधर्मा । तेन यमेनलमद्यसंयुक्तं मृतइतियावत् । शि० बहुभूय अत्यधिकोमममत ज्ञात ॥ ८ ॥ ति० रावणचसमाधिगमिति पाठे सम्यगाधि समाधि मनोव्यथा तागच्छतीत्यर्थइतितीर्थ ॥ १६ ॥ ती० सपुत्रवधेत्यस्यप्रातीतिकार्यं स्पष्ट । वस्तुतस्तु—रावण वैदेह्या हेतुभूतया वधं स्ववधं बुद्ध्या समीक्ष्य इत पररामोमामवश्यं वधिष्यतीति निश्चित्येत्यर्थः । अरोचयत् स्ववधमित्यनुषङ्ग ॥ २० ॥ ति० यन्त्रस्य

[पा] १ ख ग. ड. च. ज.—ट. दृष्टसुखं. २ घ मृतेनेन्द्रजिता. ३ ड. झ. भार्याश्च ४ ख. सर्वाणि. ५ क. ख. ग. च. सधूमोभि ड. झ. ट. सधूमाभि. घ. विधूमोभि. ६ ड.—ट. व्यवस्थितं. ७ ड. झ. ट. स्याकृष्यमाणस्य. ८ क. ख. ग. संविलिल्यिरे.

तमन्तकमिव क्रुद्धं चराचरचिखादिषुम् ॥ वीक्षमाणं दिशः सर्वा राक्षसा नोपचक्रमुः ॥ २६ ॥
 ततः परमसंकुद्धो रावणो राक्षसाधिपः ॥ अब्रवीद्रक्षसां मध्ये संस्तम्भयिषुराहवे ॥ २७ ॥
 मया वर्षसहस्राणि चरित्वा दुश्चरं तपः ॥ तेषु तेष्ववकाशेषु स्वयंभूः परितोषितः ॥ २८ ॥
 तस्यैव तपसो व्युष्ट्या प्रसादाच्च स्वयंभुवः ॥ नासुरेभ्यो न देवेभ्यो भयं मम कदाचन ॥ २९ ॥
 कवचं ब्रह्मदत्तं मे यदादित्यसमप्रभम् ॥ देवासुरविमर्देषु न भिन्नं वज्रशक्तिभिः ॥ ३० ॥
 तेन मामद्य संयुक्तं रथस्थमिह संयुगे ॥ प्रतीयात्कोऽद्य मामाजौ साक्षादपि पुरन्दरः ॥ ३१ ॥
 यत्तदाऽभिप्रसन्नेन सशरं कार्मुकं महत् ॥ देवासुरविमर्देषु मम दत्तं स्वयंभुवा ॥ ३२ ॥
 अद्य तूर्यशतैर्भीमं धनुस्तथाप्यतां मम ॥ रामलक्ष्मणयोरेव वधाय परमाहवे ॥ ३३ ॥
 स पुत्रवधसंतप्तः शूरः क्रोधवशं गतः ॥ समीक्ष्य रावणो बुद्ध्या सीतां हन्तुं व्यवस्यत ॥ ३४ ॥
 प्रत्यवेक्ष्य तु ताम्राक्षः सुधोरो घोरदर्शनः ॥ दीनो दीनस्वरान्सर्वास्तानुवाच निशाचरान् ॥ ३५ ॥
 मायया मम वत्सेन वञ्चनार्थं वनौकसाम् ॥ किञ्चिदेव हतं तत्र सीतेयमिति दर्शितम् ॥ ३६ ॥
 तदिदं तथ्यमेवाहं करिष्ये प्रियमात्मनः ॥ वैदेहीं नाशयिष्यामि क्षत्रबन्धुमनुव्रताम् ॥ ३७ ॥
 इत्येवमुक्त्वा सचिवान्स्वङ्गमाशु परामृशत् ॥ ३८ ॥
 उद्धृत्य गुणसंपन्नं विमलाम्बरवर्चसम् ॥ निष्पपात स वेगेन सभार्यः सचिवैर्वृतः ॥ ३९ ॥
 रावणः पुत्रशोकेन भृशमाकुलचेतनः ॥ संकुद्धः खङ्गमादाय सहसा यत्र मैथिली ॥ ४० ॥
 व्रजन्तं राक्षसं प्रेक्ष्य सिंहनादं प्रचुक्रुशुः ॥ ऊचुश्चान्योन्यमांश्चिष्य संकुद्धं प्रेक्ष्य राक्षसाः ॥ ४१ ॥

स्तम्भादिव्यवहिता बभूवुरित्यर्थः ॥ २५ ॥ चिखादिषु
 संहर्तुमिच्छामित्यर्थः । नोपचक्रमुः नोपसेदु ॥ २६ ॥
 सस्तम्भयिषुराहवे युद्धभीतान्नाक्षसान् युद्धे स्थाप-
 यितुकामः । सनि द्विर्वचनाभाव आर्षः ॥ २७ ॥
 अवकाशेषु तपःसमाप्तिषु ॥ २८ ॥ व्युष्ट्या समृद्ध्या ।
 “व्युष्टिः फले समृद्धौ च” इत्यमरः । भयाभावे हेतु-
 माह—कवचमिति ॥ यत् यस्मात् । कवचमस्ति
 तस्मादिति पूर्वेणान्वयः ॥ २९—३० ॥ तेन कवचेन ।
 संयुक्तं रथस्थं मा इह संयुगे कः प्रतीयात् आभिमु-
 ख्येनागच्छेत् । अद्य मामाजौ साक्षात्पुरन्दरोपि न
 प्रतीयादिति च योज्यं । अर्थसिद्धौ नञ् । क्रियापद-
 मस्त्येव । अनेवंव्याख्याने अद्य मामाजाविति पुन-

रुक्त स्यात् ॥ ३१ ॥ यत्तदेत्यादिश्लोकद्वयमेकान्वयः ॥
 देवासुरविमर्देषु विमर्दकाल इत्यर्थः । अद्य तूर्यशतै-
 रित्यनेन इतः पूर्वमिदं धनुर्न नीतमिति गम्यते
 ॥ ३२—३४ ॥ सुधोरः सुधोरप्रकृतिः ॥ ३५ ॥ माय-
 येत्यादिश्लोकद्वयमेकान्वयः ॥ सीतेयमिति दर्शितं
 किञ्चित् अलीकमेवेत्यर्थः ॥ ३६—३७ ॥ इत्येवमि-
 त्यर्थः ॥ परामृशत् आददे ॥ ३८ ॥ उद्धृत्येत्यादिश्लो-
 कद्वयमेकं वाक्यं ॥ गुणसंपन्नं माल्यालंकृत । विम-
 लाम्बरवर्चस विमलाकाशसदृश । खङ्गमादाय
 कोशादुद्धृत्य । यत्र मैथिली त देशंप्रति निष्पपाते-
 त्यन्वयः ॥ ३९—४० ॥ व्रजन्तमित्यादिसार्धश्लोक-
 त्रयमेकान्वयः ॥ रत्नानि श्रेष्ठवस्तूनि । “रत्नं स्वजाति-

मन्दरूपमथनयन्त्रस्य । वासुकिना करणेन । दानवै कृष्यमाणस्य मन्थत क्षीराब्धिमथनं कुर्वतो मन्दरस्येव ॥ २४ ॥ स० तेन कवचे-
 न । संयुक्तं संयुगे संयुगार्थः । रथस्थं इहाद्य मा आजौ रणभूमौ कः प्रतीयात् नकोपि । देवाधिपश्चेदागच्छेदित्यत आह—साक्षादिति ।
 साक्षात्पुरन्दरश्चेदप्यथनप्रतीयादितिशेषः । तेनपुनरुक्तिः ॥ ३१ ॥ ती० वस्तुतस्तु सीताहन्तु गन्तुं सीतादर्शनार्थगन्तुं व्यवस्यते-
 त्यर्थः । ‘हनहिंसागल्यो’ इति धातुः ॥ ३४ ॥ ति० क्षत्रबन्धुं वस्तुतोऽक्षत्रियं । ती० माययेत्यादिश्लोकद्वयस्य वास्तवार्थस्तु—
 ममवत्सेन बालेनापिसता इन्द्रजिता वनौकसावञ्चनार्थं इयंसीतेति किञ्चिदेवालीकमेव हतं दर्शितं । अहं क्षत्रबन्धुं क्षत्राणाबन्धुपर-
 मांसंराममनुव्रता वैदेहीं तथ्ययथाभवतितथानाशयिष्यामि यदितदिदमात्मानं प्रत्यप्रियमेवस्यात् । अत करिष्ये इतरराक्षससतो-

[पा०] १ घ. तेषुचकालेषु २ ड. झ वज्रमुष्टिभिः ३ ख. च. मयाप्राप्तं स्वयंभुवा. ४ ख. वैदेहारोचयद्वधं. ५ ख. च.
 सुधोरान्घोरदर्शनात्. क. ज. घ. ट. सुधोरोघोरदर्शनात्. ६ ड. झ. ट. उत्प्लव्य. ख. घ. उद्धृत्य ७ क. ख ग. ड. च. झ.
 ज. ट. मालिङ्ग्य. घ. मालोक्य. ८ ड. च. झ. ज. ट. राक्षस.

अद्यैनं तावुमौ दृष्ट्वा भ्रातरौ प्रव्यथिष्यतः ॥ लोकपाला हि चत्वारः क्रुद्धेनानेन निर्जिताः ॥४२॥
 बहवः शत्रवश्चापि संयुगेषु निपातिताः ॥ त्रिषु लोकेषु रत्नानि भुङ्क्ते चाहृत्य रावणः ॥
 विक्रमे च बले चैव नास्त्यस्य सदृशो भुवि ॥ ४३ ॥
 तेषां संजल्पमानानामशोकवनिकां गताम् ॥ अभिदुद्राव वैदेहीं रावणः क्रोधमूर्च्छितः ॥ ४४ ॥
 वार्यमाणः सुसंकुद्धः सुहृद्भिर्हितबुद्धिभिः ॥ अभ्यधावत संकुद्धः खे ग्रहो रोहिणीमिव ॥ ४५ ॥
 मैथिली रक्ष्यमाणा तु राक्षसीभिरनिन्दिता ॥ ददर्श राक्षसं क्रुद्धं निस्त्रिंशवरधारिणम् ॥ ४६ ॥
 'तं निशाम्य सनिस्त्रिंशं व्यथिता जनकात्मजा ॥ निवार्यमाणं बहुशः सुहृद्भिर्नुवर्तिनम् ॥
 सीता दुःखसमाविष्टा विलपन्तीदमब्रवीत् ॥ ४७ ॥
 यथाऽयं मामभिकुद्धः समभिद्रवति स्वयम् ॥ वधिष्यति सनाथां मामनाथामिव दुर्मतिः ॥ ४८ ॥
 बहुशश्चोदयामास भर्तारं मामनुव्रताम् ॥ भार्या भव रमस्वेति प्रत्याख्यातो ध्रुवं मया ॥ ४९ ॥
 सोऽयं ममानुपस्थाने व्यक्तं नैराश्यमागतः ॥ क्रोधमोहसमाविष्टो निहन्तुं मां समुद्यतः ॥ ५० ॥
 अथवा तौ नरव्याघ्रौ भ्रातरौ रामलक्ष्मणौ ॥ मन्निमित्तमनार्येण समरेऽद्य निपातितौ ॥ ५१ ॥
 [भैरवो हि महान्नादो राक्षसानां श्रुतो मया ॥ बहूनामिह हृष्टानां तथा विक्रोशतां प्रियम् ॥]
 अहो धिञ्मन्निमित्तोऽयं विनाशो राजपुत्रयोः ॥ ५२ ॥
 अथवा पुत्रशोकेन अहत्वां रामलक्ष्मणौ ॥ विधमिष्यति मां रौद्रो राक्षसः पापनिश्चयः ॥ ५३ ॥
 हनूमतोपि यद्वाक्यं न कृतं क्षुद्रया मया ॥ ५४ ॥
 यद्यहं तस्य पृष्ठेन तदा यायामनिन्दिता ॥ नाद्यैवमनुशोचेयं भर्तुरङ्कगता सती ॥ ५५ ॥
 मन्ये तु हृदयं तस्याः कौसल्यायाः फलिष्यति ॥ एकपुत्रा यदा पुत्रं विनष्टं श्रोष्यते युधि ॥ ५६ ॥
 सा हि जन्म च बाल्यं च यौवनं च महात्मनः ॥ धर्मकार्यानुरूपं च रुदन्ती संस्मरिष्यति ॥ ५७ ॥
 निराशा निहते पुत्रे दत्त्वा श्राद्धमचेतना ॥ अग्निमारोक्ष्यते नूनमपो वाऽपि प्रवेक्ष्यति ॥ ५८ ॥
 धिगस्तु कुब्जामसतीं मन्थरां पापनिश्चयाम् ॥ यन्निमित्तमिदं दुःखं कौसल्या प्रतिपत्स्यते ॥ ५९ ॥
 इत्येवं मैथिलीं दृष्ट्वा विलपन्तीं तपस्विनीम् ॥ रोहिणीमिव चन्द्रेण विना ग्रहवशं गताम् ॥ ६० ॥
 एतस्मिन्नन्तरे तस्य अमात्यो बुद्धिमाञ्शुचिः ॥ सुपाश्वो नाम मेधावी राक्षसो राक्षसेश्वरम् ॥
 निवार्यमाणं सचिवैरिदं वचनमब्रवीत् ॥ ६१ ॥

श्रेष्ठेपि” इत्यमरः ॥ ४१—४४ ॥ ग्रहः अङ्गारकः ॥ ४५—४७ ॥ यथा यस्मादित्यर्थः ॥ ४८—४९ ॥
 अनुपस्थाने अनुपस्थानात् ॥ ५० ॥ तौ निहत्य तेन
 निस्त्रिंशेन सह प्रवेशनमपि संभवतीत्यभिप्रायेणाह—
 अथवेत्यादि ॥ ५१—५२ ॥ अत्र निमित्तान्तरमा-
 शङ्कते—अथवा पुत्रशोकेनेति ॥ अहत्वा हन्तुमशक्तो

भूत्वा ॥ ५३ ॥ हनूमत इत्यर्थः ॥ क्षुद्रया विचार-
 मूढया ॥ ५४ ॥ यायामनुशोचेयमिति “हेतुहेतु-
 मतोलिङ्” इति लिङ् ॥ ५५ ॥ प्रथमपक्षानुसारेण
 शोचति—मन्य इति ॥ ५६ ॥ धर्मकार्यानुरूप धर्म-
 कार्यानुरूपत्व ॥ ५७ ॥ अचेतना मूर्च्छिता ॥ ५८—
 ५९ ॥ मैथिली दृष्ट्वा रावणमब्रवीदित्यन्वयः ॥ ६०—

पार्थतस्या किञ्चित् दुःखमिति शेषः ॥ ३६—३७ ॥ ति० निवार्यमाणमप्यनिवर्तिनं । अनुवर्तिनमिति पाठे अभिमुखमागच्छन्तं
 ॥ ४७ ॥ ति० यदाश्रोष्यते तदा फलिष्यति स्फुटिष्यति । यदिरामोपिहन्यतइति शेषः ॥ ५६ ॥ ति० सुपाश्वो नामामात्य
 शुचिः शुद्धव्रतः । तदितरसचिवैरेवं वक्तुमयोग्यमिति निवार्यमाणोपि रावणं प्रतीदमब्रवीत् । असौ वा विन्ध्य इति नामान्तरः । अतः
 एव भारते “अशोकवनिकास्थातारामदर्शनलालसाम् । खड्गमादायदुष्टात्माजवेनापिपपातह । तद्बुद्ध्या तस्यदुर्बुद्धेरविन्ध्य पापनिश्च-
 [पा०] १ ख. सानिशम्य. २ झ. रनिवर्तिनं ३ क. ख. ग. ड. च झ. व. ट. ममभवस्वेति. ४ अयंश्लोक क. ख. ड.
 च. झ. अ. ट. पाठेषु दृश्यते. ५ क. घ. हस्तातौ. ६ क. ख. ग. ड. च. झ. अ. ट. रावणं राक्षसेश्वरं. ७ झ. निवार्यमाणः.

कथं नाम दशग्रीव साक्षाद्वैश्रवणानुज ॥ हन्तुमिच्छसि वैदेहीं क्रोधाद्धर्ममपास्य हि ॥ ६२ ॥
 वेदविद्याव्रतस्नातः स्वकर्मनिरतः सदा ॥ स्त्रियाः कस्माद्वधं वीर मन्यसे राक्षसेश्वर ॥ ६३ ॥
 मैथिलीं रूपसंपन्नां प्रत्यवेक्षस्व पार्थिव ॥ त्वमेव तु सहास्राभी राघवे क्रोधमुत्सृज ॥ ६४ ॥
 अभ्युत्थानं त्वमद्यैव कृष्णपक्षचतुर्दशीम् ॥ कृत्वा निर्याह्यमावास्यां विजयाय बलैर्वृतः ॥ ६५ ॥
 शूरो धीमात्रथी खड्गी रथप्रवरमास्थितः ॥ हत्वा दाशरथिं रामं भवान्प्राप्स्यति मैथिलीम् ॥ ६६ ॥
 स तदुरात्मा सुहृदा निवेदितं वचः सुधर्म्यं प्रतिगृह्य रावणः ॥
 गृहं जगामाथ ततश्च वीर्यवान्पुनः सभां च प्रययौ सुहृदृतः ॥ ६७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिनवतितमः सर्गः ॥ ९३ ॥

चतुर्नवतितमः सर्गः ॥ ९४ ॥

रामेण रावणमूलबलवधः ॥ १ ॥

स प्रविश्य सभां राजा दीनः परमदुःखितः ॥ निषसादासने मुख्ये सिंहः क्रुद्ध इव श्वसन् ॥ १ ॥
 अब्रवीच्च स तान्सर्वान्वलमुख्यान्महाबलः ॥ रावणः प्राञ्जलिर्वाक्यं पुत्रव्यसनकर्षितः ॥ २ ॥
 सर्वे भवन्तः सर्वेण हस्त्यश्वेन समावृताः ॥ निर्यान्तु रथसङ्घैश्च पादातैश्चोपशोभिताः ॥ ३ ॥
 एकं रामं परिक्षिप्य समरे हन्तुमर्हथ ॥ वर्षेन्तः शरवर्षेण प्रावृट्काल इवाम्बुदाः ॥ ४ ॥

६४ ॥ अभ्युत्थानं युद्धनिर्याणप्रारम्भः । चतुर्दशीं चतुर्दश्यां । अमावास्यां अमावास्यायां । अनेन त्रयो-
 दशयुद्धदिनान्यतीतानीत्यवगम्यते । तथाहि “ततो-
 स्तमगमत्सूर्यः संध्यया प्रतिरञ्जितः । पूर्णचन्द्रप्रदीपा
 च क्षपा समभिवर्तत” इति वचनात् । पौर्णमास्यां
 सुवेलाप्रवेशः । ततः कृष्णपक्षप्रथमाया युद्धस्यारम्भः ।
 तस्यामेव रात्रौ नागपाशबन्धतद्विमोक्षौ । द्वितीयाया
 धूम्राक्षस्य वधः । तृतीयायां वज्रदण्डस्य । चतुर्थ्याम-
 कम्पनस्य । प्रहस्तस्य पञ्चम्यां । षष्ठ्यां रावणमुकुट-
 भङ्गः । सप्तम्यां कुम्भकर्णस्य वधः । अष्टम्यामति-
 कायादीनां । नवम्यां पुनरिन्द्रजिद्युद्धं । तस्यामेव
 रात्रौ कुम्भनिकुम्भादीनां वधः । दशम्यां मकरा-

क्षस्य । एकादश्यां द्वादश्यां त्रयोदश्यां चेन्द्रजिद्वधः ।
 वस्तुतस्तु नवम्यां युद्धारम्भात्तदारभ्य दिनद्वयेन
 रावणेन्द्रजिन्मूलबलव्यतिरिक्तराक्षसनिवर्हणात् एका-
 दशीद्वादशीत्रयोदशीभिरिन्द्रजिद्वध इति चतुर्दश्याम-
 भ्युत्थानवचनं युज्यत एव ॥ ६५—६७ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने त्रिनवतितमः सर्गः
 ॥ ९३ ॥

अथ मूलबलयुद्धं—स प्रविश्येत्यादि ॥ १ ॥
 रावणः प्राञ्जलिरिति । अनुनयार्थमञ्जलिकरणं
 ॥ २—३ ॥ परिक्षिप्य आचार्यं । शरवर्षेण वृष्ट्या

यम् । शमयामाससंकुद्धश्रूयतायेनहेतुना” इत्युक्तं ॥ ६१ ॥ स० वैश्रवणानुज ऋषिवंशसभवाधर्मप्रवृत्तिरनुचितेत्यनेनध्वन्यते
 ॥ ६२ ॥ ति० वेदविद्याप्रहापेक्षितब्रह्मचर्यव्रतपूर्वविद्या गृहीत्वास्नातोऽरुकुलात्समावृत्त तदनन्तरदारग्रहणपूर्वकं नित्याग्निहो-
 त्रादिस्वकर्मनिरतः ॥ ६३ ॥ ती० प्रत्यवेक्षस्व कालान्तरेमैथिलीवशगामविष्यतीतिप्रत्यवेक्षस्वेत्यर्थः । ति० प्रत्यवेक्षस्व रामव-
 धपर्यन्तमितिशेषः । लतस्मिन्नेव राघवएवक्रोधमुत्सृज ॥ ६३ ॥ रामानु० रथी महारथइत्यर्थः ॥ ६६ ॥ इतित्रिनवतितमः
 सर्गः ॥ ९३ ॥

स० आहवेसर्वान्हताञ्छुलाऽनुत्साहान्युद्धायप्रोत्साहयितुंप्राञ्जलिर्भूलाऽब्रवीदित्यर्थः ॥ २ ॥ स० शरवर्षाणि जलवर्षाणि

[पा०] १ ग ड. च. झ. ज. ट. तस्मिन्नेवसहास्राभिराहवे. २ घ ड. झ. ज. चतुर्दशी. ३ ख. सन्नद्ध कवचीखड्गी.
 ४ ड. झ. भीमभवान् ५ क.—घ. ज. प्रवृष्टाः. ड. च. झ. ट. प्रहृष्टा शरवर्षाणि.

अथ वाऽहं शरैस्तीक्ष्णैर्भिन्नगात्रं महारणे ॥ भवद्भिः श्वो निहन्तास्मि रामं लोकस्य पश्यतः ॥ ५ ॥
 इत्येतद्राक्षसेन्द्रस्य वाक्यमादाय राक्षसाः ॥ निर्ययुस्ते रथैः शीघ्रैर्नानानीकैः सुसंवृताः ॥ ६ ॥
 परिधानपट्टिशांश्चैव शरखङ्गपरश्वधान् ॥ शरीरान्तकरान्सर्वे चिक्षिपुर्वानरान्प्रति ॥ ७ ॥
 वानराश्च द्रुमाञ्छैलात्राक्षसान्प्रति चिक्षिपुः ॥ ८ ॥
 स संग्रामो महान्भीमः सूर्यस्योदयनं प्रति ॥ रक्षसां वानराणां च तुमुलः समपद्यत ॥ ९ ॥
 ते गदाभिर्विचित्राभिः प्रासैः खड्गैः परश्वधैः ॥ अन्योन्यं समरे जघ्नुस्तदा वानरराक्षसाः ॥ १० ॥
 एवं प्रवृत्ते संग्रामे ह्युद्धूतं सुमहद्रजः ॥ रक्षसां वानराणां च शान्तं शोणितविस्रवैः ॥ ११ ॥
 मातङ्गरथकूलाश्च वाजिमत्स्या ध्वजद्रुमाः ॥ शरीरसंघाटवहाः प्रसस्रुः शोणितापगाः ॥ १२ ॥
 ततस्ते वानराः सर्वे शोणितौघपरिप्लुताः ॥ ध्वजवर्मस्थानश्चान्नानाप्रहरणानि च ॥
 आप्लुत्याप्लुत्य समरे राक्षसानां बभञ्जिरे ॥ १३ ॥
 केशान्कर्णललाटांश्च नासिकाश्च प्लवङ्गमाः ॥ रक्षसां दशनैस्तीक्ष्णैर्नखैश्चापि न्यकर्तयन् ॥ १४ ॥
 एकैकं राक्षसं सङ्क्षेप्य शतं वानरपुङ्गवाः ॥ अभ्यधावन्त फलिनं वृक्षं शकुनयो यथा ॥ १५ ॥
 तथा गदाभिर्गुर्वीभिः प्रासैः खड्गैः परश्वधैः ॥ निजघ्नुर्वानरान्वोरात्राक्षसाः पर्वतोपमाः ॥ १६ ॥
 राक्षसैर्युध्यमानानां वानराणां महाचमूः ॥ शरण्यं शरणं याता रामं दशरथात्मजम् ॥ १७ ॥
 ततो रामो महातेजा धनुरादाय वीर्यवान् ॥ प्रविश्य राक्षसं सैन्यं शरवर्षं वर्षं ह ॥ १८ ॥
 प्रविष्टं तु तदा रामं मेघाः सूर्यमिवाम्बरे ॥ नोभिजग्मुर्महाघोरं निर्दहन्तं शराग्निना ॥ १९ ॥
 कृतान्येव सुघोराणि रामेण रजनीचराः ॥ रणे रामस्य ददृशुः कर्माण्यसुकराणि च ॥ २० ॥
 चालयन्तं महानीकं विधेमन्तं महारथान् ॥ ददृशुस्ते न वै रामं वातं वनगतं यथा ॥ २१ ॥

हन्तुमर्हथेत्यन्वयः ॥ ४ ॥ स रामो यदि हन्तुं न शक्येत तथापि भवतां शरैः भिन्नगात्रः स्यात् तेन तस्य वधः सुकरो मे भवेदित्यभिप्रायेणाह—अथ वेति ॥ इदानीं यूयं तं हन्तुं न शक्ताश्चेदिदानीं तीक्ष्णैः शरैर्भवद्भिर्भिन्नगात्रं श्वो निहन्तास्मि ॥ ५—८ ॥ सूर्यस्योदयनं प्रति सूर्योदयमारभ्य अन्योन्यं जघ्नुरित्यत्र शिलावृक्षाणामप्युपलक्षणं । राक्षसेभ्योपहतानि गदाखड्गादीनि राक्षसानामिव वानराणामपि संभवन्तीति वा तथोक्तमिति ज्ञेयं ॥ ९—११ ॥ शरीराण्येव संघाटाः प्लवाः तान्

वहन्तीति शरीरसंघाटवहाः ॥ १२ ॥ ततस्ते वानराः सर्वे शोणितौघपरिप्लुता इत्यारभ्य राक्षसानां बभञ्जिरे इत्यन्तं सार्धश्लोक एकान्वयः ॥ १३ ॥ रक्षसां केशानिति क्रमेणान्वयः । न्यकर्तयन् चिच्छिदुः ॥ १४—१६ ॥ राक्षसैरिति ॥ वानरसेनाशरणगतिरियं । राक्षसैर्वध्यमानानामित्याकिंचन्यानन्यगतिकत्वोक्तिः । शरण्यमिति दयाद्युक्तिः । राममिति परत्वोक्तिः । दशरथात्मज इति सौलभ्योक्तिः ॥ १७—१९ ॥ कृतान्येव ददृशुः नतु क्रियमाणानीत्यर्थः ॥ २० ॥ न केवलं हस्तलाघवातिशयेन

बाणवर्षाणीतिनीरदसेनोभयपक्षेपिक्रमादर्थो बोध्यः । ति० शरवर्षाणि वर्षयतेति शेषः ॥ ४ ॥ ति० सूर्यस्योदयनप्रति चतुर्दशी-सूर्योदयमारभ्येत्यर्थः । त्रयोदशीरात्रिशेषरावणस्यसीतासमीपगमनमिति बोध्यं ॥ ९ ॥ स० गदाभिरन्योन्यमित्यादितुनिहत-राक्षसानामाच्छिद्यस्थापितैरिदानीमाननीतैरितिवावानरैरिदानीमाच्छिन्नैर्गदादिभिरितिवाज्ञेयं । अथवा वानराश्चद्रुमाञ्छैलानिति पूर्वस्मादभिलषितविभक्त्यन्ततयानुकर्षः । ततश्चद्रुमादिभिर्गदादिभिश्चान्योन्यजघ्नुरित्यन्वयः सभवतिचायमर्थः समसमरसमारंभ-समयलादितिमन्तव्यम् ॥ १० ॥ स० शरीराण्येवसंघाटाः काष्ठानिचया । वहन्तीतिवहास्तेषांवहा । तान्वहन्तीतिनागो-जिभट्टविग्रहप्रदर्शनमदर्शनंज्ञापयतिकर्मण्यसूत्रस्य ॥ १२ ॥ स० वानराणामहाचमू तदभिवासेना ॥ १७ ॥

[पा०] १ ड. झ. ज. ट. नानानीकैश्चसयुता . २ ख. च. छ. ट. व्यदारयन्. घ ड. ज. झ. व्यकर्तयन्. ३ क.—ट. राक्षसैर्वध्यमानानां. ४ ख. ड.—ट. नाधिजग्मुः. ५ घ. व्यध्यन्तं. ६ ग. महाबलान्.

छिन्नं भिन्नं शरैर्दग्धं प्रभग्नं शस्त्रपीडितम् ॥ बलं रामेण ददृशुर्न रामं शीघ्रकारिणम् ॥ २२ ॥
 प्रहरन्तं शरीरेषु न ते पश्यन्ति राघवम् ॥ इन्द्रियार्थेषु तिष्ठन्तं भूतात्मानमिव प्रजाः ॥ २३ ॥
 एष हन्ति गजानीकमेष हन्ति महारथान् ॥ एष हन्ति शरैस्तीक्ष्णैः पदातीन्वाजिभिः सह ॥ २४ ॥
 इति ते राक्षसाः सर्वे रामस्य सदृशात्रणे ॥ अन्योन्यं कुपिता जघ्नुः सादृश्याद्राघवस्य ते ॥ २५ ॥
 न ते ददृशिरे रामं दहन्तमरिवाहिनीम् ॥ मोहिताः परमास्त्रेण गान्धर्वेण महात्मनः ॥ २६ ॥
 ते तु रामसहस्राणि रणे पश्यन्ति राक्षसाः ॥ पुनः पश्यन्ति काकुत्स्थमेकमेव महाहवे ॥ २७ ॥
 भ्रमन्तीं काञ्चनीं कोटिं कार्मुकस्य महात्मनः ॥ अलातचक्रप्रतिमां ददृशुस्ते न राघवम् ॥ २८ ॥
 शरीरनाभि सत्त्वाचिः शरारं नेमिकार्मुकम् ॥ ज्याघोषतलनिर्घोषं तेजोबुद्धि गुणप्रभम् ॥ २९ ॥

कर्मणामदर्शनं रणसंचारलाघवातिशयेन कर्तारमपि न ददृशुरित्याह—चालयन्तमिति ॥ यथा चालन-विधमनादिकार्यलिङ्गात् वायुरनुमितो भवति तद्वद्रामोप्यनुमितः । ननु प्रत्यक्षित इत्यर्थः ॥ २१ ॥ उक्तमर्थं विशदयति—छिन्नमिति ॥ छिन्नं खण्डितं । भिन्नं विदारितं । प्रभग्नं शकलीकृतं । शस्त्रपीडितं हृदयार्पितशल्य ॥ २२ ॥ इन्द्रियार्थेषु तिष्ठन्तं इन्द्रियार्थाननुतिष्ठन्तं अनुभवन्तं । तेनानुभवेनानुमीयमानमपि भूतात्मानं भूतस्य पञ्चभूतात्मकशरीरस्य आत्मानं जीवात्मानं । प्रजाः यथा न पश्यन्ति तथैव शरीरेषु प्रहरन्तं तेन प्रहारेणानुमीयमानमपि राघवं पुरतश्चक्षुषा नाद्राक्षुरित्यर्थः । यद्वा इन्द्रियार्थेषु प्रत्यक्षतोनुभूयमानेषु गन्धादिगुणेषु निराश्रयगुणावस्थानासंभवात् सौक्ष्म्येणानुवृत्तं भूतात्मानमिव पुष्पाद्यवयवभूतपृथिव्यादिस्वरूपमिवेत्यर्थः ॥ २३ ॥ एष

हन्तीत्यादिश्लोकद्वयमेकान्वयं ॥ सदृशान् सादृश्येन प्रतीयमानान् । अन्योन्यं सादृश्यादेव हेतोर्जघ्नुश्चेत्यन्वयः ॥ २४—२५ ॥ राक्षसानां रामादर्शनकारणमाह—न त इति ॥ इदमुपलक्षणं । सादृश्यदर्शनमपि मोहनास्त्रेणेति द्रष्टव्यं । महात्मना महास्वभावेन ॥ २६ ॥ अदर्शनवत्सदृशदर्शनवच्चानेकत्वदर्शनं नास्त्रकृतं किंतु भीतिकृतमित्याह—ते त्विति ॥ तुशब्दः पूर्वस्माद्विशेषपरः । मारीचेनाप्युक्तं—“अपि रामसहस्राणि भीतः पश्यामि रावण” इति ॥ २७ ॥ भ्रमन्तीं रामस्य मण्डलाकारगतिविशेषेष्वाति केचित् । निरन्तरज्याकर्षणादिति वयः । अलातचक्रप्रतिमां निर्ज्वालं काष्ठं निरन्तरभ्रमणेनान्तरालाग्रहणाच्चक्रत्वेन प्रतीयमानामिवेत्यर्थः ॥ २८ ॥ अथ तत्र समरसमये मण्डलीकृतकार्मुकं रामं सकलरिपुनिघातिसुदर्शनत्वेन रूपयति—शरीरेत्यादिना ॥ “ज्वाला-

ति० इति एषहन्तीत्यादिप्रकारेण कुपिताः सर्वेतेराक्षसा रामस्यसदृशान् सदृशत्वेनप्रतीयमानान् । राक्षसान् रामसादृश्यादन्योन्यंजघ्नुः । “सदृशारावणस्यैतेरणेराक्षससत्तमा” इतिपूर्वार्धपाठेरावणेनदेवासुरयुद्धादौसाक्षात्साह्यार्थमूलबलतयातेषादृष्टप्रत्ययानामत्यूर्जितबलानामेवसृष्टीतत्वात्तेषारावणसादृश्यं । स० इति इत्याकारकज्ञानेन । तेसर्वेराक्षसा एकसैन्यस्था रणेराघवास्त्रेणमोहिता सन्तः रामस्यसदृशावभूवुः । ततश्चराघवस्यसादृश्यात्कुपिता सन्तः अन्योन्यं अयरामइतिसरामइतिपरस्परं जघ्नुः ॥ २५ ॥ स० एतदेवविशदयति—नतइति । सैन्यैकदेशस्थाः रामं अरिवाहिनीगान्धर्वास्त्रेणदहन्तं स्वस्थानेस्थितेनास्त्रेणमहात्मना कर्त्रामोहिताःसन्तः नददृशिरे इतियोजना ॥ २६ ॥ स० तत्रैवसैन्यान्तरेवृत्तंरामचरितमाह—तइति । ते रावणप्रेरिताराक्षसाः । रामसहस्राणि विश्वरूपत्वाद्वामस्यतद्गृहीतान्यनन्तरामरूपाणीत्यर्थः । रणेपश्यन्ति । उक्तचभगवत्पादै “सएवसर्वत्रचदृश्यमानो विदिधुद्विधुप्रजधानसर्वश” इति । पुनः क्षणान्तरे एकमेवपश्यन्ति । उक्तचसग्रहरामायणे—“अपाङ्गमात्रेणजगन्नियन्तानन्वेकरूपोपिरिपुत्रिहन्त्यात् । स्वैश्वर्यमेवचनिदर्शयन्हिसविश्वरूपोऽकृतविश्वरूपम्” इत्याद्यारभ्य “एकीचकाराथसरामदेवोदीपाभिमानीहिंयथाभिदेव” इत्यन्तेन । यत्तुभारते “मायावीचासृजन्मायारावणोराक्षसाधिपः” “अथभूयोपिमायांसव्यदधाद्राक्षसाधिपः” इत्यादिनारावणमाययाऽनेकराक्षसरामलक्ष्मणरूपनिर्माणकथनं तदविरुद्धमित्यत्रापिग्राह्यं ॥ २७ ॥ ति० लाघवातिशयान्मण्डलीकृतकार्मुकंराक्षसान्प्रिन्तंरामकालचक्रेणोपमिनोति—शरीरेति । शरीरंमध्यदेहएवनाभिश्चक्रत्वेवमध्ययस्यतत् । सत्वं बलमेवाचिर्ज्वालयस्यतत् । शराएवारा मध्यकाष्ठानियस्यतत् । नेमिर्बलयाकारोऽवयवविशेषः तद्रूपकार्मुकंयस्यतत् । तलंज्याघातवारणं तेनतज्जोषोषोक्ष्यते । ज्याघोषतलघोषावेवनिर्घोषोध्वनिर्यस्यतत् । तेजः प्रतापः बुद्धिर्ज्ञानं तद्रूपौगुणावेकस्वभायस्यतत् ॥ २९ ॥

[पा०] १ घ. सारथीन्वाजिभिः.

दिव्यास्त्रगुणपर्यन्तं निघ्नन्तं युधि राक्षसान् ॥ ददृशू रामचक्रं तत्कालचक्रमिव प्रजाः ॥ ३० ॥
अनीकं दशसाहस्रं रथानां वातरंहसाम् ॥ अष्टादश सहस्राणि कुञ्जराणां तरस्विनाम् ॥ ३१ ॥

नेम्यरनाभ्यक्षपुरुषाङ्गं सुदर्शनं” इत्युक्तरीत्या चक्र षडङ्गं भवति । तत्र कोदण्डचक्रमध्यस्थत्वाद्दृढत्वाच्च शरीरं नाभित्वेन दर्शयति—शरीरेति । नाभिः चक्रमध्योन्नतप्रदेशः । शरीरमेव नाभिर्यस्य तत्तथोक्तम् । सत्त्वं बलमेवार्चिः ज्वाला यस्य तत् सत्त्वाधिः । “वह्नेर्द्रव्योर्ज्वालीकलावर्चिर्हेतिः शिखा स्त्रियां” इत्यमरः । सत्त्वस्य परसन्तापहेतुत्वाद्वर्चिध्वेन निरूपणम् । शरा एवाराणि चक्रमध्यशलाकाः यस्य तच्छरारं । सुदर्शनस्य सहस्रारत्वाच्छराणामरत्वरूपेण युगपत्सहस्रशरसन्धानं व्यज्यते । नेमिः आधारश्चक्रप्रान्तः । नेमिभूतं मण्डलीकृतकार्मुकं यस्य तत्कार्मुकनेमीत्यर्थः । एतेन मण्डलीकृतदशायामपि नाभिभूतरामशरीरपरिवेषेण धनुषो महोन्नतत्वमुच्यते । सुदर्शनस्य ज्वालामालया निरन्तरघोषवत्त्वाज्यातलघोषतद्घोषत्वेन रूपयति—ज्याघोषतलनिर्घोषमिति । तल ज्याघातवारणं तेन तद्घोषो लक्ष्यते । ज्याघोषतलघोषावेव निर्घोषो यस्य तत्तथोक्तम् । तेजः पराक्रम एव बुद्धिः अक्ष यस्य तत्तेजोबुद्धिः । यथा “प्लवगसैन्यमुलूकजिता जित” इत्यत्र उलूकशब्दो लक्षणया कौशिकशब्द लक्षयित्वा इन्द्रजितमाह, तथा बुद्धिशब्दो बुद्धिजनकाक्षलक्षणया अक्षप्रदेशमाह । गुणः शरीरक्रान्तिः स एव प्रभा यस्य तत्तथोक्तम् । दिव्यास्त्राणां गुणः शक्तिः माहात्म्यं वा तदेव पर्यन्तो धारा यस्य तद्दिव्यास्त्रगुणपर्यन्तम् । निघ्नन्तं निघ्नन् । लिङ्गव्यत्यय आर्षः । किञ्च कालचक्रं ज्योतिश्चक्रमिव स्थितम् । विष्णुपुराणे ‘यत्र कालचक्रं प्रतिष्ठितं’ इति प्रयोगात् । रामचक्र उक्तरीत्या चक्रमिव स्थितं रामं ददृशुः । ननु यदि रामो मोहनास्त्रेण राक्षसान्सहरेत्तदेन्द्रजितोस्य को विशेषः । उच्यते । नात्र गान्धर्वास्त्रेण मोहनं कृतं । अपितु गान्धर्वप्रयोगे सति वेगातिशयेनाज्ञातस्वपरिवेष्टतया मोहिताः परस्परं जघ्नुः । यत्र रामो दृष्टः तत्क्षणे तत्र तस्यादर्शनाद्राममुद्दिश्य क्षिप्ताः शराः स्वकीयानेव घ्नन्ति । वेगातिशयादेव

नानादिक्षु चक्षुःप्रसरे नानात्वेन दर्शनं । अतएव ‘न राम शीघ्रकारिण’मित्युक्तिः । कार्मुककोटरलातचक्रप्रतिमत्वं रामस्य चक्रत्वरूपणं च प्रयोगशैल्यादेव संगच्छते । अतएव सुग्रीवादयो मायाबलत्वं शङ्केरन्निति परिहरिष्यति—एतदस्त्रबलमिति । न ते ददृशिर इत्यस्य श्लोकस्यैव योजना । गान्धर्वास्त्रेण दहन्तं रामं मोहिताः सन्तो न ददृशिर । मोहोत्र वेगादग्रहणम् । गान्धर्वास्त्रं दाहमात्रे हेतुरिति बोध्यम् ॥ २९-३० ॥ अनीकमित्यादि ॥ “एकैकैकरथा त्र्यश्वपत्तिः पञ्चपदातिका । पत्त्यङ्गैस्त्रिगुणैः सर्वैः क्रमादाख्या यथोत्तरं ॥ सेनामुखं गुल्मगणौ वाहिनीपृतना चमूः” इत्युक्तरीत्या दशसंख्यासंख्यातापत्तिः । पत्तितस्त्रिगुणं सेनामुखम् । सेनामुखतस्त्रिगुणो गुल्मः । गुल्मतस्त्रिगुणो गणः । गणतस्त्रिगुणो वाहिनी । तस्त्रिगुणो पृतना । पृतनातस्त्रिगुणो चमूः । एवं च दशेनत्रिशताधिकसप्तसहस्रसंख्यालक्षणा चमूरनीकशब्देनोच्यते । सहस्राण्येव साहस्राणि दश साहस्राण्यस्मिन्सन्तीति दशसाहस्रम् । रथानां दशसहस्राण्यनीकानीत्यर्थः । एकोनत्रिशलक्षधिकसप्तकोटिसंख्यासंख्याता रथा इत्युक्तं भवति । रथाङ्गं ७ कोटि २९ लक्षम् । अष्टादश सहस्राणीत्यनेन अनीकमित्येतद्विभक्तिविपरिणामेनानुषज्यते । अष्टादश सहस्राण्यनीकानीत्यर्थः । विंशतिसहस्राधिकद्वादशलक्षोत्तरत्रयोदशकोटिसंख्यासंख्यातास्तरस्विनः कुञ्जरा इत्यर्थः । गजाङ्गं १३ कोटि १२ लक्ष २०००० सहस्रम् । चतुर्दश सहस्राणीत्यत्रापि अनीकमित्येतद्विपरिणाम्यानुषङ्गनीयम् । चतुर्दश सहस्राण्यनीकानीत्यर्थः । षष्टिसहस्राधिकविंशतिलक्षोत्तरदशकोटिसंख्यासंख्याताः सारोहा वाजिन इत्यर्थः । तुरङ्गं १० कोटि २० लक्ष सहस्र ६०००० । पूर्णं शतसहस्रे द्वे अनीकानीत्यर्थः । अशीतिलक्षोत्तरपञ्चचत्वारिंशत्कोट्यधिकशतकोटिसंख्यासंख्याताः पदातयो राक्षसा इत्यर्थः । पदाति १४५ कोटि ८० लक्षम् । वातरंहसामित्यादिविशेषण-

स० तत्सैन्यसंख्यामाह—अनीकमिति । अत्र एकोनत्रिशलक्षैकद्वयाधारभ्यानीकगणनायायावतीसंख्याभवति तावत्संख्याकानारथानापुनश्चदशसहस्रम् । अनीकमित्येतद्विपरिणतं सत्सर्वत्रान्वेति । एवं चास्य सर्वस्यापि सैन्यस्य संख्यानिर्णयस्तु “त्रिंशत्सहस्राणिमहौघकानामक्षौहिणीनामथषट्सहस्रम्” इत्याचार्योक्तरीत्यानुसंधेयः ॥ ३१ ॥

चतुर्दश सहस्राणि सारोहाणां च वाजिनाम् ॥ पूर्णे शतसहस्रे द्वे राक्षसानां पदातिनाम् ॥ ३२ ॥
 दिवसस्याष्टमे भागे शरैरग्निशिखोपमैः ॥ हतान्येकेन रामेण रक्षसां कामरूपिणाम् ॥ ३३ ॥
 ते हताश्वा हतरथाः शान्ता विमथितध्वजाः ॥ अभिपेतुः पुरीं लङ्कां हतशेषा निशाचराः ॥ ३४ ॥
 हतैर्गजपदात्यश्वैस्तद्बभूव रणाजिरम् ॥ आक्रीडमिव रुद्रस्य क्रुद्धस्य सुमहात्मनः ॥ ३५ ॥
 ततो देवाः सगन्धर्वाः सिद्धाश्च परमर्षयः ॥ साधु साध्विति रामस्य तत्कर्म समपूजयन् ॥ ३६ ॥
 अब्रवीच्च तदा रामः सुग्रीवं प्रत्यनन्तरम् ॥ विभीषणं च धर्मात्मा हनूमन्तं च वानरम् ॥ ३७ ॥
 जाम्बवन्तं हरिश्रेष्ठं मैन्दं द्विविदमेव च ॥ एतदस्त्रैर्बलं दिव्यं मम वा त्र्यम्बकस्य वा ॥ ३८ ॥

निहत्य तां राक्षसवाहिनीं तु रामस्तदा शक्रसमो महात्मा ॥

अस्त्रेषु शस्त्रेषु जितकृमश्च संस्तूयते देवगणैः प्रहृष्टैः ॥ ३९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्नवतितमः सर्गः ॥ ९४ ॥

पञ्चनवतितमः सर्गः ॥ ९५ ॥

तत्रतत्रराक्षसीभिस्सङ्घीभूय बन्धुनिधनशोकेन रावणगर्हणपूर्वकं विलाप ॥ १ ॥

तानि तानि सहस्राणि सारोहाणां च वाजिनाम् ॥ रथानां त्वग्निवर्णानां सध्वजानां सहस्रशः ॥ १ ॥
 राक्षसानां सहस्राणि गदापरिघयोधिनाम् ॥ काञ्चनध्वजचित्राणां शूराणां कामरूपिणाम् ॥ २ ॥
 निहतानि शरैस्तीक्ष्णैस्तप्तकाञ्चनभूषणैः ॥ रावणेन प्रयुक्तानि रामेणाक्लिष्टकर्मणा ॥ ३ ॥

महिम्ना तद्विन्ना रथगजतुरगपदातयोसंख्येया इति भावः । अत एवैवमनुसंधत्ते—“नागानामयुतं तुरङ्गनियुतं सार्धं रथानां शतं पादातं शतकोटि कर्तन-विधावेक. कबन्धो रणे । एव कोटिकबन्धकर्तनविधौ किञ्चिद्वृत्तिः किङ्किणी यामार्धं परमात्मनो रघुपते कोदण्डघण्टारवः” इति ॥ कामरूपिणां रक्षसां संबन्धीनि । रथादिचतुरङ्गबलानि एकेन रामेण दिवसस्याष्टमेभागे पादोनघटिकाचतुष्टये निहतानी-त्यन्वयः ॥ ३१—३४ ॥ हतैरिति । हतगजाद्युप-लक्षितं सुमहात्मनो रामस्य तद्रणाजिरं रुद्रस्य आक्रीड क्रीडास्थान श्मशानमिव बभूव । आर्षं नपुसकत्व । “अचिरेण पुरी लङ्का श्मशानसदृशी भवेत्” इति पूर्वोक्तेः ॥ ३५—३६ ॥ अब्रवीच्चेत्यादिश्लोकद्वयमे-

कान्वयं ॥ प्रत्यनन्तरं समीपस्थं । क्षणेनानेन रक्ष-प्रतिक्षेपजनितां मायावित्त्वशङ्कां वारयति—एतदस्त्र-बलमिति । अत्रान्ते इतिकरणं द्रष्टव्यं । अस्त्रबल-अस्त्रप्रयोगशक्तिः । न त्वस्त्रमपि, ‘गान्धर्वेण च गान्धर्व’ इति रावणादेरपि तत्संभवकथनान् । त्र्यम्बकस्य वा सहारकाले अस्तीति शेषः ॥ ३७—३८ ॥ संस्तूयते इति वर्तमाननिर्देशेन स्तुतेरद्याप्य-विच्छिन्नत्वमुच्यते ॥ ३९ ॥ इति श्रीगोविन्दराज-विरचिते श्रीमद्रामायणभूषणे रत्नकिरीटाख्याने युद्ध-काण्डव्याख्याने चतुर्नवतितमः सर्गः ॥ ९४ ॥

अथ राक्षसीनां प्रलापः—तानितानीत्यादिचतुःश्लोकी ॥ वाजिनामित्येतद्रथानामप्युपलक्षणं । सह-

ति० दिवसस्याष्टभागेन चतुर्दशीसबन्धन्यमुहूर्तद्वयेन ॥ ३३ ॥ ति० ममवाच्यं वक्तव्यं । अनेन स्वस्य विष्णुत्वसूचित ॥ ३८ ॥ इतिचतुर्नवतितमः सर्गः ॥ ९४ ॥

[पा०] १ क. ग. ड.—ट. दिवसस्याष्टभागेन. २ ग. घ. आक्रीडभूमीरुद्रस्यकुद्धस्येवमहात्मन. क. ख. ड. च छ. झ. ज. ट. आक्रीडभूमी कुद्धस्यरुद्रस्येवमहात्मनः. ज. आक्रीडभूमीरुद्रस्यकुद्धस्येवपिनाकिन. ३ ग. घ. ड. झ. ज. ट. बलंभीमं. क. ख. बलंसर्व. ४ ख. ड. च. छ. झ. ज. राक्षसराजवाहिनीराम. घ. राक्षससधवाहिनी. ५ क. ग. ड. प्रहृष्टः. ६ क. ख. ड. च. छ. झ. ज. ट. तानिनागसहस्राणि. ७ घ. परिघशोभिना

दृष्ट्वा श्रुत्वा च संभ्रान्ता हतशेषा निशाचराः ॥ राक्षसीश्च समागम्य दीनाश्चिन्तापरिप्लुताः ॥ ४ ॥
विधवा हतपुत्राश्च क्रोशन्त्यो हतबान्धवाः ॥ राक्षस्यः सह संगम्य दुःखार्ताः पर्यदेवयन् ॥ ५ ॥
कथं शूर्पणखा वृद्धा कराला निर्णतोदरी ॥ आससाद वने रामं केन्दर्पमिव रूपिणम् ॥
सुकुमारं महासत्त्वं सर्वभूतहिते रतम् ॥ ६ ॥
तं दृष्ट्वा लोकैर्निन्धा सा हीनरूपा प्रकामिता ॥ कथं सर्वगुणैर्हीना गुणवन्तं महौजसम् ॥
सुमुखं दुर्मुखी रामं कामयामास राक्षसी ॥ ७ ॥
जनस्यास्याल्पभाग्यत्वाद्वलिनी श्वेतमूर्धजा ॥ अकार्यमपहास्यं च सर्वलोकविगर्हितम् ॥ ८ ॥
राक्षसानां विनाशाय दूषणस्य खरस्य च ॥ चकाराप्रतिरूपा सा राघवस्य प्रधर्षणम् ॥
तन्निमित्तमिदं वैरं रावणेन कृतं महत् ॥ ९ ॥
वधाय सीता सानीता दशग्रीवेण रक्षसा ॥ न च सीतां दशग्रीवः प्राप्नोति जनकात्मजाम् ॥
बद्धं बलवता वैरमक्षयं राघवेण च ॥ १० ॥
वैदेहीं प्रार्थयानं तं विराधं प्रेक्ष्य राक्षसम् ॥ हतमेकेन रामेण पर्याप्तं तन्निदर्शनम् ॥ ११ ॥
चतुर्दशसहस्राणि रक्षसां भीमकर्मणाम् ॥ निहतानि जनस्थाने शरैरग्निशिखोपमैः ॥ १२ ॥
खरश्च निहतः सङ्क्षेपे दूषणस्त्रिशिरास्तथा ॥ शरैरादित्यसंकाशैः पर्याप्तं तन्निदर्शनम् ॥ १३ ॥
हतो योजनबाहुश्च कबन्धो रुधिराशनः ॥ क्रोधान्नादं नदन्सोथ पर्याप्तं तन्निदर्शनम् ॥ १४ ॥
जघान बलिनं रामः सहस्रनयनात्मजम् ॥ वालिनं मेरुसंकाशं पर्याप्तं तन्निदर्शनम् ॥ १५ ॥
ऋष्यमूके वसंज्जैले दीनो भयमनोरथः ॥ सुग्रीवः स्थापितो राज्ये पर्याप्तं तन्निदर्शनम् ॥ १६ ॥
[एकौ वायुमुतः प्राप्य लङ्कां हत्वा च राक्षसान् ॥ दग्ध्वा तां च पुनर्यातः पर्याप्तं तन्निदर्शनम् ॥ १७ ॥
निगृह्य सागरं तस्मिन्सेतुं बद्ध्वा पुनर्गमैः ॥ वृत्तोऽतरत्तं यद्रामः पर्याप्तं तन्निदर्शनम् ॥ १८ ॥]
धर्मार्थसहितं वाक्यं सर्वेषां रक्षसां हितम् ॥ युक्तं विभीषणेनोक्तं मोहात्तस्य न रोचते ॥ १९ ॥
विभीषणवचः कुर्याद्यदि स धनदानुजः ॥ श्मशानभूता दुःखार्ता नेयं लाङ्का पुंरी भवेत् ॥ २० ॥

स्रशः सहस्राणि । राक्षसीः राक्षसस्त्रियः । समागम्य चिन्तापरिप्लुताः । आसन्निति शेषः ॥ १—४ ॥
संगम्य संघीभूय । परस्परमालिङ्गिता इत्यर्थः ॥ ५ ॥
कथमित्यादिसार्धश्लोकमेकं वाक्यं ॥ कराला विकटा ॥ ६ ॥ त दृष्ट्वेत्यादिसार्धश्लोकमेकं वाक्यं ॥ प्रका-
मिता सा कथं कामयामास ॥ ७ ॥ जनस्येत्यादि-
सार्धश्लोकद्वयमेकं वाक्यं ॥ बलयोस्याः सन्तीति
वलिनी । पामादित्वान्नः । आर्षो ङीप् । अप्रतिरूपा

अननुरूपा । तन्निमित्तं प्रधर्षणनिमित्तात् । शूर्पणख-
याऽन्यथोक्तावपि तत्कामनादिकमकम्पनादिमुखा-
त्सर्वैर्ज्ञातमिति ज्ञेयं ॥ ८—१० ॥ विराधं प्रेक्ष्य
ज्ञात्वा स्थितानामस्माकं तत् विराधहननं । विरोधि-
निरसनाय पर्याप्तं पूर्णं निदर्शनं ॥ ११ ॥ चतुर्दशे-
तिश्लोके पर्याप्तं तन्निदर्शनमित्यनुषज्यते ॥ उत्तरश्लो-
केनैकवाक्यत्वे शरपदद्वयवैयर्थ्यं ॥ १२—१३ ॥
अथ खरवधानन्तरं । नादं शब्दः । नदन् कुर्वन् । सः

ति० वलिनी जरावशाज्जातवलिः । व्रीह्यादित्वादिनि ॥ ८ ॥ शि० अक्षयवैरबलवताराघवेण । बद्धरावणेनेतिशेषः ।
एतेनरावणस्यापि विघातोऽवश्यं भविष्यतीति सूचितं ॥ १० ॥

[पा०] १ क. ग — ट. राक्षस्यश्च. २ ख. ड. च. छ. झ. ट. केन्दर्पसमरूपिणं. ३ ग ड — ट. लोकवध्या. ४ क. —
ड. छ. झ. ट. मेघसकाशं. ५ ड. झ. वसंश्चैवदीनो. ६ ड. झ. ट. प्रापितो. ७ एतच्छ्लोकद्वयं क. पाठे दृश्यते. ८ घ. इत्थं.
९ ड. झ. भविष्यति.

कुम्भकर्णं हतं श्रुत्वा राघवेण महाबलम् ॥ अतिकायं च दुर्धर्षं लक्ष्मणेन हतं पुनः ॥
 प्रियं चेन्द्रजितं पुत्रं रावणो नावबुध्यते ॥ २१ ॥
 [पुरा हनुमता लङ्कां दग्धां लाङ्गूलवह्निना ॥ हतमक्षकुमारं च दृष्ट्वाऽसौ नावबुध्यते ॥ २२ ॥]
 मम पुत्रो मम आता मम भर्ता रणे हतः ॥ इत्येवं श्रूयते शब्दो राक्षसानां कुले कुले ॥ २३ ॥
 रथाश्वाश्वाश्च नागाश्च हताः शतसहस्रशः ॥ रणे रामेण शूरेण राक्षसाश्च पदातयः ॥ २४ ॥
 रुद्रो वा यदि वा विष्णुर्महेन्द्रो वा शतक्रतुः ॥ हन्ति नो रामरूपेण यदि वा स्वयमन्तकः ॥ २५ ॥
 हतप्रवीरा रामेण निराशा जीविते वयम् ॥ अपश्यन्तो भयस्यान्तमनाथा विलपामहे ॥ २६ ॥
 रामहस्तादशग्रीवः शूरो दत्तमहावरः ॥ इदं भयं महाघोरमुत्पन्नं नावबुध्यते ॥ २७ ॥
 न देवा न च गन्धर्वा न पिशाचा न राक्षसाः ॥ उपसृष्टं परित्रातुं शक्ता रामेण संयुगे ॥ २८ ॥
 उत्पाताश्चापि दृश्यन्ते रावणस्य रणे रणे ॥ कथयिष्यन्ति रामेण रावणस्य निबर्हणम् ॥ २९ ॥
 पितामहेन ग्रीतेन देवदानवराक्षसैः ॥ रावणस्याभयं दत्तं मानुषेभ्यो न याचितम् ॥ ३० ॥
 तदिदं मानुषं मन्ये प्राप्तं निस्संशयं भयम् ॥ जीवितान्तकरं घोरं रक्षसां रावणस्य च ॥ ३१ ॥
 पीड्यमानास्तु बलिना वरदानेन रक्षसा ॥ दीप्तैस्तपोभिर्विबुधाः पितामहमपूजयन् ॥ ३२ ॥
 देवतानां हितार्थाय महात्मा वै पितामहः ॥ उवाच देवताः सर्वा इदं तुष्टो महद्वचः ॥ ३३ ॥
 अद्यप्रभृति लोकांस्त्रीन्सर्वे दानवराक्षसाः ॥ भयेन प्रावृता नित्यं विचरिष्यन्ति शाश्वतम् ॥ ३४ ॥
 दैवतैस्तु समागम्य सर्वैश्चेन्द्रपुरोगमैः ॥ वृषध्वजस्त्रिपुरहा महादेवः प्रसादितः ॥ ३५ ॥
 प्रसन्नस्तु महादेवो देवानेतद्वचोऽब्रवीत् ॥ उत्पत्स्यति हितार्थं वो नारी रक्षःक्षयावहा ॥ ३६ ॥
 एषा देवैः प्रयुक्ता तु क्षुद्यथा दानवान्पुरा ॥ भक्षयिष्यति नः सीता राक्षसघ्नी सरावणान् ॥ ३७ ॥
 रावणस्यापनीतेन दुर्विनीतस्य दुर्मतेः ॥ अयं निष्ठानको घोरः शोकेन समभिप्लुतः ॥ ३८ ॥
 तं न पश्यामहे लोके यो नः शरणदो भवेत् ॥ राघवेणोपसृष्टानां कालेनेव युगक्षये ॥ ३९ ॥
 नास्ति नः शरणं किञ्चिद्भये महति तिष्ठताम् ॥ द्वाग्निवेष्टितानां हि करेणूनां यथा वने ॥ ४० ॥

प्रसिद्धः कबन्धः ॥ १४—२० ॥ नावबुध्यते राम-
 प्रभावमिति शेषः ॥ २१—२२ ॥ कुले कुले गृहे
 गृहे । इदमपि राक्षसीवाक्यमेव ॥ २३—२५ ॥ वय-
 मित्येतदपेक्षया अपश्यन्त इति पुल्लिङ्गः । विलपामहे
 इत्यात्मनेपदमार्थः ॥ २६—२७ ॥ उपसृष्टं उपहृतं
 ॥ २८ ॥ कथयिष्यन्ति इतः परमपि कानिचिन्नि-
 मित्तानि प्रादुर्भूय कथयिष्यन्तीत्यर्थः । वर्तमाने
 तात्पर्यमित्यप्याहुः ॥ २९ ॥ देवदानवराक्षसैः देव-

दानवराक्षसेभ्यः ॥ ३० ॥ मानुष मानुषादागतं ।
 मन्ये मन्यामहे ॥ ३१ ॥ रक्षसा रावणेन । वरदा-
 नेन करणेन ॥ ३२—३३ ॥ दानवराक्षसा इत्युक्ते-
 र्मन्दोदरीसबन्धेन दानवाश्च केचिद्राक्षसैः सह
 तिष्ठन्तीति ज्ञेयम् ॥ ३४—३६ ॥ क्षुद्यथा दानवा-
 न्पुरेति । देवेभ्योऽमृतप्रदानानन्तरमिति बोध्यं ।
 अस्मच्छब्दापेक्षया सरावणानित्युक्तिः ॥ ३७ ॥
 निष्ठानकः नाश इत्याहुः ॥ ३८ ॥ पश्यामह इत्या-

ति० दानवराक्षसाश्चभयेनप्रभृता देवेभ्योभयविप्राणाएवविचरिष्यन्ति । देवा स्वतः परतोवाक्स्मान्पीडयिष्यन्तीतिभययुक्ता
 एवमविष्यन्तीत्यर्थः ॥ ३४ ॥ ति० एवंब्रह्मण प्रसादात्सभयत्वमात्रं प्राप्तः । सहाराधिकृतरुद्रप्रसादेनतुनाशएवास्माकमित्याहुः—
 दैवतैरिति ॥ ३५ ॥ रामानु० अपनीतेन अपनयेन । निष्ठानको विनाशः ॥ ३८ ॥

[पा०] १ ज. निपातितं. २ घ. नानुमन्यते. ३ अयंश्लोक च. छ. पाठयोर्दृश्यते. ४ क. ख. ग. ड.—ट. इत्येष.
 ५ ख. ड. च. ज. ट. राक्षसीना. ६ ड. झ. हताश्चापिपदातय ७ क. रावणस्यनिवेशने. ८ झ. ख. ट. भयेनप्रभृता.. ख.
 तेभ्यःप्रावृता.. ९ ड. झ. प्रतोषित. १० ड. झ. नस्सर्वांनाराक्षसघ्नी. ११ ड. झ. किञ्चिद्भये.

प्राप्तकालं कृतं तेन पौलस्त्येन महात्मना ॥ यत एव भयं दृष्टं तमेव शरणं गतः ॥ ४१ ॥

इतीव सर्वा रजनीचरस्त्रियः परस्परं संपरिरभ्य बाहुभिः ॥

विषेदुरार्ता भयभारपीडिता विनेदुरुच्चैश्च तदा सुदारुणम् ॥ ४२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चनवतितमः सर्गः ॥ ९५ ॥

षण्णवतितमः सर्गः ॥ ९६ ॥

राक्षसीगणविलापश्रवणरूपेनरावणेन राक्षसान्प्रतिसंनाहनचोदनपूर्वकं स्वप्रतापप्रशंसनेन रामादिवधप्रतिज्ञानम् ॥ १ ॥
तथा महापार्श्वीदिभि सह रथाधिरोहणेनरणधरणिगतेनतेन बाणगणैर्वानरगणविदारणम् ॥ २ ॥

आर्तानां राक्षसीनां तु लङ्कायां वै कुले कुले ॥ रावणः करुणं शब्दं शुश्राव परिदेवितम् ॥ १ ॥
स तु दीर्घं विनिश्चय्य मुहूर्तं ध्यानमास्थितः ॥ बभूव परमक्रुद्धो रावणो भीमदर्शनः ॥ २ ॥
संदश्य दशनैरोष्ठं क्रोधसंरक्तलोचनः ॥ राक्षसैरपि दुर्दर्शः कालाग्निरिव मूर्च्छितः ॥ ३ ॥
उवाच च समीपस्थान्नाक्षसान्नाक्षसेश्वरः ॥ भयव्यक्तकथस्तत्र निर्दहन्निव चक्षुषा ॥ ४ ॥
महोदरमहापार्श्वीं विरूपाक्षं च राक्षसम् ॥ शीघ्रं वदत सैन्यानि निर्यातेति ममाज्ञया ॥ ५ ॥
तस्य तद्वचनं श्रुत्वा राक्षसास्ते भयार्दिताः ॥ चोदयामासुरव्यग्रान्नाक्षसांस्तान्नृपाज्ञया ॥ ६ ॥
ते तु सर्वे तथेत्युक्त्वा राक्षसा घोरदर्शनाः ॥ कृतस्वस्त्ययनाः सर्वे रणायामिमुखा ययुः ॥ ७ ॥
प्रतिपूज्य यथान्यायं रावणं ते निःशाचराः ॥ तस्थुः प्राञ्जलयः सर्वे भर्तुर्विजयकाङ्क्षिणः ॥ ८ ॥
अथोवाच ग्रहस्यैतान्नावणः क्रोधमूर्च्छितः ॥ महोदरमहापार्श्वीं विरूपाक्षं च राक्षसम् ॥ ९ ॥

स्नेपदमार्ष ॥ ३९—४० ॥ प्राप्तकालं उचितं । पौलस्त्येनविभीषणेन । इतः परं तस्यैव पौलस्त्यकुल-
प्रतिष्ठापकत्वात्तच्छब्दप्रयोगः । अत्र पितामहादिवर-
प्रदानवृत्तान्तो राक्षसीभिर्मन्दोदरीसकाशाच्छ्रुत इति
ज्ञेयः । सा च ज्ञानवृद्धेति वक्ष्यते ॥ ४१—४२ ॥ इति
श्रीगोविन्दराजविरचिते श्रीमद्रामायणभूषणे रत्नकिरी-
टाख्याने युद्धकाण्डव्याख्याने पञ्चनवतितमः सर्गः ९५

अथ रावणिनिर्याण—आर्तानामित्यादि ॥ परिदे-
वित परिदेवितरूप शब्दं ॥ १—२ ॥ सदश्येत्यादि-
श्लोकत्रयमेकान्वयः ॥ मूर्च्छितः अभिवृद्धः, कालाग्नि-
रिव स्थितः । भयव्यक्तकथः भयादव्यक्तवचनः ।
ममाज्ञया वदतेत्युवाचेत्यन्वयः । इमौ महोदरमहा-
पार्श्वी सचिवौ । पूर्वहतौ तु मत्तप्रमत्तापरपर्यायौ
रावणभ्रातरौ ॥ ३—८ ॥ ग्रहस्येति । शत्रुषु तृणी-

ति० प्राप्तकालं कालोचितं । यतएव यस्माद्रामादेव । भयदृष्टस्वमन्त्रशक्तिवैभवेनेतिशेषः ॥ ४१ ॥ इतिपञ्चनवतितमः सर्गः ॥ ९५ ॥

स० करुणं करुणयतीति करुणस्तं । परिदेवितं प्रलापात्मकं ॥ रामानु० भयव्यक्तकथं स्वानिष्टभयेनास्पृष्टराक्षसकथं
इत्यर्थः । भयव्यक्तकथानितिचपाठः । स० भयव्यक्तकथं भयेनरामभीत्या अव्यक्तामन्दा कथा कथनयस्यसः । भयव्यक्तकथं
इतिपाठे व्यक्ता अबहि प्रकाशयार्थस्यापिप्रकाशिकाकथायस्य । आच्छाद्यानाच्छादनहेतुर्भातिरितिभावः ॥ ४ ॥ शि० ममाज्ञ-
यासैन्यानि यूयंनिर्यातं निर्यापयत निस्सारयत इतिमहोदरादीन् शीघ्रंवदत । यदितुसैन्यशब्देन रिपुसेनागृह्येत तदानान्तर्भा-
वितणिचकल्पना ॥ ५ ॥ स० भयार्दिता गमनेरामतोभीति भीतिश्चागमनेरावणादितिभयार्दिता । अव्यग्रान् सहगामिभामिनी-
वन्निर्णीतमरणत्वेनाव्यक्तान् । यत्तुनागोजिभट्टेनरावणप्रोत्साहनेनत्यक्तभयानितिव्याख्यातं तत्तु सुपार्श्वीदीनानेतृणायादाभयार्दित-
तोक्तापूर्वं तन्नियम्यानाराक्षसानारावणप्रोत्साहनेनाव्यग्रलोत्तयसभवादुपेक्ष्य ॥ ६ ॥ स० सर्वे हिसकेरामे तद्विषयेरणाभिमुखा-
सर्वे कृतस्वस्त्ययनाययुः ॥ ७ ॥ ति० क्रोधजोत्रप्रहासः । स० ग्रहस्य रोदनापरपर्यायोऽग्रहासः ॥ ९ ॥

[पा०] १ क. च छ ज विलेपुरार्ता . ड झ ट विषेदुरार्तातिभयाभिपीडिताः . २ समुच्छ्रय ३ ड. झ काला-
ग्निरिवमूर्तिमान् . ४ ड. झ. ट. क्रोधव्यक्तकथ . ख. भियाऽव्यक्तकथ ५ क. ड.—ट. महोदरमहापार्श्व . ६ क.—ट.
महारथाः .

अथ बाणैर्धनुर्मुक्तैर्युगान्तादित्यसन्निभैः ॥ राघवं लक्ष्मणं चैव नेष्यामि यमसादनम् ॥ १० ॥
 खरस्य कुम्भकर्णस्य प्रहस्तेन्द्रजितोस्तथा ॥ करिष्यामि प्रतीकारमद्य शत्रुवधादहम् ॥ ११ ॥
 नैवान्तरिक्षं न दिशो न नद्यो नापि सागराः ॥ प्रकाशत्वं गमिष्यन्ति मद्भाणजलदावृताः ॥ १२ ॥
 अद्य वानरमुख्यानां तानि यूथानि भागशः ॥ धनुषा शरजालेन विधमिष्यामि पत्रिणा ॥ १३ ॥
 अद्य वानरसैन्यानि रथेन पवनौजसा ॥ धनुःसमुद्रादुद्धूतैर्मथिष्यामि शरोर्मिभिः ॥ १४ ॥
 ओकोशपद्मवक्त्राणि पद्मेकेसरवर्चसाम् ॥ अद्य यूथतटाकानि गजवत्प्रमथाम्यहम् ॥ १५ ॥
 सशरैरद्य वदनैः सङ्ख्ये वानरयूथपाः ॥ मण्डयिष्यन्ति वसुधां सनालैरिव पङ्कजैः ॥ १६ ॥
 अद्य युद्धप्रचण्डानां हरीणां द्रुमयोधिनाम् ॥ मुक्तेनैकेषुणा युद्धे भेत्स्यामि च शतं शतम् ॥ १७ ॥
 हंतो भर्ता हतो भ्राता यासां च तनया हताः ॥ वधेनाद्य रिपोस्तासां करोम्यस्रप्रमार्जनम् ॥ १८ ॥
 अद्य मद्भाणनिर्भिन्नैः प्रकीर्णैर्गतचेतनैः ॥ करोमि वानरैर्युद्धे यत्नावेक्ष्यतलां महीम् ॥ १९ ॥
 अद्य गोमायवो गृध्रा ये च मांसाशिनोऽपरे ॥ सर्वांस्तर्पयिष्यामि शत्रुमांसैः शरार्पितैः ॥ २० ॥
 कल्प्यतां मे रथः शीघ्रं क्षिप्रमानीयतां धनुः ॥ अनुप्रयान्तु मां सर्वे येऽर्वशिष्टा निशाचराः ॥ २१ ॥
 तस्य तद्वचनं श्रुत्वा महापार्श्वोब्रवीद्वचः ॥ बलाध्यक्षान्स्थितांस्तत्र बलं संतव्यतामिति ॥ २२ ॥
 [बलाध्यक्षस्य तच्छ्रुत्वा महापार्श्वस्य भाषितम् ॥] बलाध्यक्षास्तु संरब्धा राक्षसांस्तान्गृहाद्गृहात् ॥
 चोदयन्तः परियुल्लङ्कायां तु महाबलाः ॥ २३ ॥
 ततो मुहूर्तान्निष्पेतू राक्षसा भीमदर्शनाः ॥ नर्दन्तो भीमवदना नानाप्रहरणैर्भुजैः ॥ २४ ॥
 असिभिः पट्टिशैः शूलैर्गदाभिर्मुसलैर्हुलैः ॥ शक्तिभिस्तीक्ष्णधाराभिर्महद्भिः कूटमुद्गरैः ॥ २५ ॥
 यष्टिभिर्विमलैश्चक्रैर्निशितैश्च परश्वधैः ॥ भिण्डिपालैः शतघ्नीभिरन्यैश्चापि वरायुधैः ॥ २६ ॥
 अथानयद्वलाध्यक्षः सत्वरो रावणाज्ञया ॥ [रथानां नियुतं साग्रं नागानां नियुतत्रयम् ॥ २७ ॥

कारात् ॥ ९—१० ॥ खरस्येत्यादिपु वधस्येति शेषः
 ॥ ११—१४ ॥ आकोशपद्मवक्त्राणि ईषद्विकसित-
 पद्मभूतवक्त्राणि । पद्मेकेसरवर्चसा वानराणामिति
 शेषः । प्रमथामि प्रमथामि । आभाव आर्ष
 ॥ १५—१८ ॥ गतचेतनैः गतप्राणैः । यत्नावेक्ष्य-
 तलामिति । नैरन्ध्येण भूमौ वानरान्पातयिष्या-
 मीत्यर्थः ॥ १९—२० ॥ कल्प्यतां आकल्प्यतां ।

अलंक्रियतामित्यर्थः ॥ २१—२२ ॥ सरब्धा इति ।
 पुनः पुनराह्वानेप्यनागमनात्कुपिताइत्यर्थः । परियुः
 प्रतिरथ्यं ययुरित्यर्थः ॥ २३ ॥ तत इत्यादिश्लोक-
 त्रयमेकान्वयः ॥ हुलैः द्विफलपत्राग्रायुधविशेषैः ।
 “हुल द्विफलपत्राग्र” इति वैजयन्ती । भुजैरित्याद्युप-
 लक्षणे तृतीया ॥ २४—२६ ॥ “अथानयद्वलाध्यक्षः
 सर्वतो रावणाज्ञया । द्रुत सूतसमायुक्त युक्ताष्टतुरग

स० यंरामं असादनं असहार्हमन्यध्वे तंराघवलक्ष्मणं च । यमसादनं यमलोकः । “वस्तुतस्तु रामलक्ष्मणंचविनाऽन्यानितीशेषः”
 इतितीर्थस्य एकस्यापिकपेरनाशादत्रेवपूर्वत्रोत्तरत्रचवास्तविकीवस्तुतस्तु भ्रातरिरितिनमनस्तदवलोकनायासेनखेदनीयंविदा । यथा
 वानराणानैरोग्यस्य भाविलेपितद्वननोक्तिस्तयारामपक्षेपिसमवात्तस्या ॥ १० ॥

[पा० १ ख वनुस्समुद्रनिर्मुक्तै २ क ख ग. ड. ज.—ठ. व्याकोश. ३ घ. यूथप्रचण्डानां. ४ ड. झ ट हतोभ्राता
 चयेषावैयेषाचतनयोहत. ५ ड. झ ट स्तेषाकरोम्यश्रु. ६ ड. झ. ट. अद्यकाकाश्वयप्राश्च. ७ झ शराहतै ग. घ ज.
 शरादितैः क. सुशोणितै ८ ख अद्यप्रयान्तु ९ क. घ ड. झ. मायुद्धे १० ड. झ. ज. येत्रशिष्टा. ११ इदमर्थं क.
 च. छ पाठेषुदृश्यते. १२ ड. च. ज.—ट. संयुक्तराक्षसास्तान्गृहेगृहे. १३ क घ ड. ज.—ट लङ्गालघुपराक्रमा
 १४ ड. झ ज ट मुसलैर्हुलै. ग. घ मुसलैर्शरै. १५ क ग.—ट. अथानयन्बलाध्यक्षाश्चत्वारो. १६ रथानानियुतसि-
 त्यादय ज्वलन्तमिवपावकमित्यन्ता श्लोका ग. ड. च. छ. झ. पाठेषुदृश्यन्ते.

अश्वानां षष्टिकोऽव्यस्तु खरोघ्राणां तथैव च ॥ पदातयस्त्वसंख्याता जग्मुस्तं राजशासनात् ॥
 बलाध्यक्षाश्च संस्थाप्य राज्ञः सेनां पुरस्स्थिताम् ॥ २८ ॥
 एतस्मिन्नन्तरे सूतः स्थापयामास तं रथम् ॥ दिव्यास्त्रवरसंपन्नं नानालङ्कारभूषितम् ॥ २९ ॥
 नानायुधसमाकीर्णं किङ्किणीजालसंयुतम् ॥ नानारत्नपरिक्षिप्तं रत्नस्तंभैर्विराजितम् ॥ ३० ॥
 जांबूनदमयैश्चैव सहस्रकलशैर्वृतम् ॥ तं दृष्ट्वा राक्षसास्सर्वे विस्मयं परमं गताः ॥ ३१ ॥
 तं दृष्ट्वा सहस्रोत्थाय रावणो राक्षसेश्वरः ॥ कोटिस्मर्यप्रतीकाशं ज्वलन्तमिव पावकम् ॥
 द्रुतं सूतसमायुक्तं युक्ताष्टतुरगं रथम् ॥ ३२ ॥
 आरुरोह रथं भीमो दीप्यमानं स्वतेजसा ॥ ३३ ॥
 ततः प्रयातः सहसा राक्षसैर्बहुभिर्वृतः ॥ रावणः सत्त्वगाम्भीर्याद्धारयन्निव मेदिनीम् ॥ ३४ ॥
 [ततश्चासीन्महानादस्तूर्याणां च ततस्ततः ॥ मृदङ्गैः पटहैः शङ्खैः कलहैः सह रक्षसाम् ॥ ३५ ॥
 आगतो रक्षसां राजा छत्रचामरसंयुतः ॥ सीतापहारी दुर्वृत्तो ब्रह्मघ्नो देवकण्ठकः ॥
 योद्धुं रघुवरेणेति शुश्रुवे कलहध्वनिः ॥ ३६ ॥
 तेन नादेन महता पृथिवी समकंपत ॥ तं शब्दं सहसा श्रुत्वा वानरा दुदुबुर्भयात् ॥ ३७ ॥
 रावणस्तु महाबाहुः सचिवैः परिवारितः ॥ आजगाम महातेजा जयाय विजयं प्रति ॥ ३८ ॥
 रावणेनाभ्यनुज्ञातौ महापार्श्वमहोदरौ ॥ विरूपाक्षश्च दुर्धर्षो रथानारुरुहुस्तदा ॥ ३९ ॥
 ते तु ह्रष्टा विनर्दन्तो भिन्दन्त इव मेदिनीम् ॥ नादं घोरं विमुञ्चन्तो निर्ययुर्जयकाङ्क्षिणः ॥ ४० ॥
 ततो युद्धाय तेजस्वी रक्षोगणबलैर्वृतः ॥ निर्ययाबुधतधनुः कालान्तकयमोपमः ॥ ४१ ॥
 ततः प्रजवनाश्वेन रथेन स महारथः ॥ द्वारेण निर्ययौ तेन यत्र तौ रामलक्ष्मणौ ॥ ४२ ॥
 ततो नष्टप्रभः सूर्यो दिशश्च तिमिरावृताः ॥ द्विजाश्च नेदुर्घोराश्च संचचालेव मेदिनी ॥ ४३ ॥
 ववर्ष रुधिरं देवश्चस्वलुस्तुरगाः पथि ॥ ध्वजाग्रे न्यपतद्गृध्रो विनेदुश्चांशिवं शिवाः ॥ ४४ ॥
 नयनं चास्फुरद्भामं सँव्यो बाहुरकम्पत ॥ विवर्णं वदनं चासीत्किंचिदभ्रश्यत स्वरः ॥ ४५ ॥
 ततो निष्पततो युद्धे दशग्रीवस्य रक्षसः ॥ रणे निधनशंसीनि रूपाण्येतानि जज्ञिरे ॥ ४६ ॥
 अन्तरिक्षात्पपातोल्का निर्घातसमनिस्स्रवना ॥ विनेदुरशिवा गृध्रा वायसैरनुनादिताः ॥ ४७ ॥
 एतानचिन्तयन्धोरानुत्पातान्समुपस्थितान् ॥ निर्ययौ रावणो मोहाद्वैधार्थी कालचोदितः ॥ ४८ ॥
 तेषां तु रथघोषेण राक्षसानां महात्मनाम् ॥ वानराणामपि चमूर्युद्वायैवाभ्यवर्तत ॥ ४९ ॥
 तेषां तु तुमुलं युद्धं बभूव कपिरक्षसाम् ॥ अन्योन्यमाह्वयानानां क्रुद्धानां जयमिच्छताम् ॥ ५० ॥

रथमिति पाठः ॥ २७-३२ ॥ आरुरोहेत्यर्धमेकं वाक्यम् ॥
 भीमः रावणः ॥ ३३ ॥ सत्त्वगाम्भीर्यात् बलातिश-
 यात् ॥ ३४-४१ ॥ द्वारेणेति । उत्तरद्वारेणेत्यर्थः
 ॥ ४२ ॥ ततो नष्टप्रभ इत्यादिश्लोकचतुष्टयमेका-

न्वयः ॥ ४३-४५ ॥ रूपाणि दुर्निमित्तरूपाणि । ततः
 अनन्तरं । ततः उत्तरद्वारात् । निष्पततः निष्क्रमतः ।
 सूर्यनष्टप्रभत्वादीनि रूपाणि जज्ञिर इतिसंबन्धः
 ॥ ४६-४९ ॥ आह्वयानानां आह्वयमानानां स्पर्धया

ति० अमायासूर्योदयइदरथारोहण ॥ ३३ ॥ स० वायसैरभिमिश्रितागृध्रा पूर्वकेवलाना गृध्राणामत्रतुवायससमिश्रितानामि-
 तिनपुनरुक्ति ॥ ४७ ॥

[पा०] १ ग. च. छ. ज. ट. दीप्यमानः. २ ततश्चासीदित्यादयः विजयप्रतीत्यन्ता श्लोका ज्ञ. पाठेऽदृश्यन्ते. ३ ड. झ.
 ट. हृष्टाभिनिर्दन्तो. ४ क. ड. झ. ट. प्रजविताश्वेन. ५ ड. च. झ. ज. ट. चस्वलुश्चतुरङ्गमाः. ६ ड. झ. ट. आशिवाः.
 ७ ग.—छ. झ. ज. ट. वामोबाहुः. ८ ड. च. झ. ज. ट. वायसैरभिमिश्रिता. ९ ड. झ. वधार्थः.

ततः क्रुद्धो दशग्रीवः शरैः काञ्चनभूषणैः ॥ वानराणामनीकेषु चकार कदनं महत् ॥ ५१ ॥
 निकृत्तशिरसः केचिद्रावणेन वलीमुखाः ॥ केचिद्विच्छिन्नहृदयाः केचिच्छ्रोत्रविवर्जिताः ॥ ५२ ॥
 निरुच्छ्वासा हताः केचित्केचित्पार्श्वेषु दारिताः ॥ केचिद्विभिन्नशिरसः केचिच्चक्षुर्विवर्जिताः ॥ ५३ ॥
 दशाननः क्रोधविवृत्तनेत्रो यतो यतोऽभ्येति रथेन संरुधे ॥
 ततस्ततस्तस्य शरप्रवेगं सोढुं न शक्नुहिरिपुङ्गवास्ते ॥ ५४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षण्णवतितमः सर्गः ॥ ९६ ॥

सप्तनवतितमः सर्गः ॥ ९७ ॥

सुग्रीवेण विरूपाक्षवधः ॥ १ ॥

तथा तैः कृत्तगात्रैस्तु दशग्रीवेण मार्गणैः ॥ बभूव वसुधा तत्र प्रकीर्णा हरिभिस्तदा ॥ १ ॥
 रावणस्याप्रसह्यं तं शरैः संपातमेकतः ॥ न शक्नुः सहितुं दीप्तं पतङ्गं ज्वलनं यथा ॥ २ ॥
 तेऽर्दिता निशितैर्वाणैः क्रोशन्तो विप्रदुद्रुवुः ॥ पावकार्चिः समाविष्टा दह्यमाना यथा गजाः ॥ ३ ॥
 पुवङ्गानामनीकानि महाभ्राणीव मारुतः ॥ स ययौ समरे तस्मिन्विधमन्त्रावणः शरैः ॥ ४ ॥
 कदनं तरसा कृत्वा राक्षसेन्द्रो वनौकसाम् ॥ आससाद ततो युद्धे राघवं त्वरितस्तदा ॥ ५ ॥
 सुग्रीवस्तान्कपीन्दृष्ट्वा भग्नान्विद्रवन्तो रणे ॥ गुल्मे सुषेणं निक्षिप्य चक्रे युद्धेऽद्भुतं मनः ॥ ६ ॥
 आत्मनः सदृशं वीरः स तं निक्षिप्य वानरम् ॥ सुग्रीवोऽभिमुखः शत्रुं प्रतस्थे पादपायुधः ॥ ७ ॥
 पार्श्वतः पृष्ठतश्चास्य सर्वे यूथाधिपाः स्वयम् ॥ अनुजहुर्महाशैलान्विविधांश्च महाद्रुमान् ॥ ८ ॥
 स नर्दन्युधि सुग्रीवः स्वरेण महता महान् ॥ पातयन्विविधांश्चान्याञ्जगामोत्तमराक्षसान् ॥ ९ ॥
 मर्मैन्ध च महाकायो राक्षसान्वानरेश्वरः ॥ युगान्तसमये वायुः प्रवृद्धानगमानिव ॥ १० ॥
 राक्षसानामनीकेषु शैलवर्षे वर्षे ह ॥ अश्मवर्षे यथा मेघः पक्षिसङ्घेषु कानने ॥ ११ ॥
 कपिराजविमुक्तैस्तैः शैलवर्षैस्तु राक्षसाः ॥ विकीर्णशिरसः पेतुर्निकृत्ता इव पर्वताः ॥ १२ ॥
 अथ संक्षीयमाणेषु राक्षसेषु समन्ततः ॥ सुग्रीवेण प्रभग्रेषु पतत्सु निनदत्सु च ॥ १३ ॥

आह्वयतां । आगमशासनस्यानित्यत्वान्मुगागमाभावः ॥ ५०—५१ ॥ निकृत्तशिरस इत्यादिश्लोकद्वय ॥ ५२—५४ ॥ इति श्रीभोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने षण्णवतितमः सर्गः ॥ ९६ ॥

अथ विरूपाक्षवधः—तथा तैरित्यादि ॥ १ ॥ एकतः एकस्य अद्वितीयस्य ॥ २—५ ॥ अद्भुतमिति

क्रियाविशेषण ॥ ६—७ ॥ महाद्रुमान् उत्पाद्येति शेषः । उत्पाद्य अस्य पार्श्वतः पृष्ठतश्चानुजहुरिति सबन्धः । यथा महाराजे युद्धाय गच्छति । तदाऽऽयुधानि भृत्या आहरन्ति ॥ तथा वानरराजे युद्धाय निष्क्रामति तदायुधभूतान् शैलवृक्षादीन् समये दातुं वानरा आजहुरिति भावः ॥ ८—९ ॥ अगमान् वृक्षान् । “पलाशी द्रुमागमाः” इत्यमरः ॥ १०—१२ ॥ संक्षीयमाणेषु हिंस्यमानेषु । “क्षि हिंसायां”

स० तेहरियूथपा प्राक्ये समरसमर्थत्वेनप्रमितास्ते ॥ ५३ ॥ इतिषण्णवतितम सर्गः ॥ ९६ ॥

[पा०] १ ड. च. झ. ज. ट. चक्षुर्विनाकृता . २ घ. नशक्त्यायुविवानरेन्द्रा . झ —ठ. नशक्नुहिरियूथपास्ते . ३ क. हरिभिर्हितैः . ४ ज. शरसधातं . ५ ग. ज. पतङ्गाइवपावकं . ६ ड. तेहतानिशितैः . ७ ख. ड. च. छ. झ. ज. ट. न्विद्रावितात्रणे . ८ घ. ड. छ. —ट. युद्धेऽद्भुतंमनः . ९ ड. झ. ट. सर्वैवानरयूथपा . १० ड. झ. ज. ट. ननर्दन्युधि . ११ च. झ. ज. ट. पोथ-यन्नपि . १२ ड. च. छ. झ. ज. ट. श्वान्यान्ममन्थोत्तम . १३ ड. झ. ज. ट. ममर्दच . १४ ड. छ. झ. ज. ट. पेतुर्विकीर्णाइव .

विरूपाक्षः स्वकं नाम धन्वी विश्राव्य राक्षसः ॥ रथादापुत्य दुर्धर्षो गजस्कन्धमुपासृहत् ॥ १४ ॥
 स तं द्विरदमारुह्य विरूपाक्षो महारथः ॥ विनन्दन्भीमनिर्ह्रादं वानरानभ्यधावत् ॥ १५ ॥
 सुग्रीवे स शरान्धोरान्विससर्ज चमूमुखे ॥ स्थापयामास चोद्विग्नान्नाक्षसान्संप्रहर्षयन् ॥ १६ ॥
 स तु विद्धः शितैर्बाणैः कपीन्द्रस्तेन रक्षसा ॥ चुक्रोध स महाक्रोधो वधे चास्य मनो दधे ॥ १७ ॥
 ततः पादपमुद्धृत्य शूरः संप्रधनो हरिः ॥ अभिपत्य जघानास्य प्रमुखे तु महागजम् ॥ १८ ॥
 स तु प्रहाराभिहतः सुग्रीवेण महागजः ॥ अपासर्पद्धनुर्मात्रं निषसाद ननाद च ॥ १९ ॥
 गजात्तु मथिताचूर्णमपक्रम्य स वीर्यवान् ॥ राक्षसोऽभिमुखः शत्रुं प्रत्युद्गम्य ततः कपिम् ॥ २० ॥
 आर्षभं चर्म खड्गं च प्रगृह्य लघुविक्रमः ॥ भर्त्सयन्निव सुग्रीवमाससाद व्यवस्थितम् ॥ २१ ॥
 स हि तस्याभिसंकुद्धः प्रगृह्य विपुलां शिलाम् ॥ विरूपाक्षाय चिक्षेप सुग्रीवो जलदोपमाम् ॥ २२ ॥
 स तां शिलामापतन्ती दृष्ट्वा राक्षसपुङ्गवः ॥ अपक्रम्य सुविक्रान्तः खड्गेन प्राहरत्तदा ॥ २३ ॥
 तेन खड्गप्रहारेण रक्षसा बलिना हतः ॥ मुहूर्तमभवद्वीरो विसंज्ञ इव वानरः ॥ २४ ॥
 स तदा सहस्रोत्पत्य राक्षसस्य महाहवे ॥ मुष्टिं संवर्त्य वेगेन पातयामास वक्षसि ॥ २५ ॥
 मुष्टिप्रहाराभिहतो विरूपाक्षो निशाचरः ॥ तेन खड्गेन संकुद्धः सुग्रीवस्य चमूमुखे ॥
 कवचं पातयामास पञ्चामभिहतोपतत् ॥ २६ ॥
 स समुत्थाय पतितः कपिस्तस्य व्यसर्जयत् ॥ तलप्रहारमशनेः समानं भीमनिस्खनम् ॥ २७ ॥
 तलप्रहारं तद्रक्षः सुग्रीवेण समुद्यतम् ॥ नैपुण्यान्मोचयित्वैनं मुष्टिनोरस्यताडयत् ॥ २८ ॥
 ततस्तु संकुद्धतरः सुग्रीवो वानरेश्वरः ॥ मोक्षितं चात्मनो दृष्ट्वा प्रहारं तेन रक्षसा ॥
 स ददर्शान्तरं तस्य विरूपाक्षस्य वानरः ॥ २९ ॥
 ततो न्यपातयत्क्रोधाच्छङ्खदेशे महत्तलम् ॥ ३० ॥
 महेन्द्राशनिकल्पेन तलेनाभिहतः क्षितौ ॥ पपात रुधिरक्लिन्नः शोणितं च समुद्गमन् ॥
 स्रोतोभ्यस्तु विरूपाक्षो जलं प्रस्रवणादिव ॥ ३१ ॥

इति धातुः ॥ १३—१७ ॥ संप्रधनः । बहुलग्रहणात्
 कर्तरि ल्युट् । प्रहर्तैत्यर्थः । प्रमुखे मुखे ॥ १८ ॥
 धनुर्मात्रं धनुःप्रमाणं । “प्रमाणे द्वयसच्छब्दप्रञ्ज-
 त्रचः” इत्यादिना मात्रचूर्णप्रत्ययः ॥ १९ ॥ गजात्त्विति
 श्लोकद्वयमेक वाक्य ॥ व्यवस्थित निश्चलतया स्थित
 ॥ २०—२२ ॥ अपक्रम्य शिलापातपरिहारार्थमन्य-
 तोपसूत्र्य प्राहरत् । सुग्रीवमिति शेषः ॥ २३—२५ ॥

मुष्टिप्रहारेत्यादिसार्धश्लोक एकान्वयः ॥ कवचमिति ।
 अनेन सुग्रीवस्यापि कवचधारणमस्तीति गम्यते ।
 पञ्चामिति । अभिहत सन् पञ्चामपतदित्यन्वयः
 ॥ २६—२७ ॥ नैपुण्यात् शिक्षापाटवात् ॥ २८ ॥
 ततस्त्विति सार्धश्लोकमेक वाक्य ॥ अन्तरं अवकाश
 ॥ २९ ॥ तत इत्यर्थः ॥ शङ्खदेशे ललाटास्थिप्रदेशे ।
 “शङ्खो निधौ ललाटास्थि” इत्यमरः ॥ ३० ॥ महे-

ति० आर्षभ ऋषभकृत्तिपरिवीतचर्मफलकं ॥ २१ ॥ ति० तस्यापि तेनापि । दत्तप्रहार सगृह्य गृहीत्वा ॥ २२ ॥
 रामानु० सखङ्गाभिहतोपतत् । सखङ्गश्चासावभिहतश्चसखङ्गाभिहतः । विरूपाक्षप्रेरितखङ्गसहितोपतदित्यर्थः । उत्तरत्र विरूपाक्ष-
 स्यमुष्टिनिवयुद्धाभिधानात् । ति० अभिहत सुग्रीव पञ्चामपतत् आकुञ्चितजानुरभवदित्यर्थः ॥ २६ ॥ इतिसप्तनवतितम
 सर्गः ॥ ९७ ॥

[पा०] १ ड. समत्तद्विपमारुह्य. २ ड. छ झ. ज ट. ननर्दभीम. ३ ड. झ. तस्यापिसंगृह्य. ४ ख ड झ. ट.
 विरूपाक्षस्य. ५ ड झ. मभवद्भूमौ. ख. च छ. ज. ट. मभवद्दीनो. घ. मभवन्मूढो. ६ क. च. छ. ज. सखङ्गाभिहतोपतत्.
 ट. पञ्चामभिहतोभवत्.

विवृत्तनयनं क्रोधात्सफेनं रुधिराणुतम् ॥ ददृशुस्ते विरूपाक्षं विरूपाक्षतरं कृतम् ॥ ३२ ॥
 स्फुरन्तं परिवर्तन्तं पार्श्वेन रुधिरोक्षितम् ॥ करुणं च विनर्दन्तं ददृशुः कपयो रिपुम् ॥ ३३ ॥
 तथा तु तौ संयति संप्रयुक्तौ तरस्विनौ वानरराक्षसानाम् ॥
 बलार्णवौ सखनतुः सुभीमं महार्णवौ द्वाविव भिन्नवेलौ ॥ ३४ ॥
 विनाशितं प्रेक्ष्य विरूपनेत्रं महाबलं तं हरिपार्थिवेन ॥
 बलं समस्तं कपिराक्षसानामुन्मत्तगङ्गाप्रतिमं बभूव ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तनवतितमः सर्गः ॥ ९७ ॥

अष्टनवतितमः सर्गः ॥ ९८ ॥

सुग्रीवेण महोदरवधः ॥ १ ॥

हन्यमाने बले तूर्णमन्योन्यं ते महामृधे ॥ सरसीव महामर्मे सोपक्षीणे बभूवतुः ॥ १ ॥
 खबलस्य विधातेन विरूपाक्षवधेन च ॥ बभूव द्विगुणं क्रुद्धो रावणो राक्षसाधिपः ॥ २ ॥
 प्रक्षीणं तु बलं दृष्ट्वा बध्यमानं वलीमुखैः ॥ बभूवास्य व्यथा युद्धे प्रेक्ष्य दैवविपर्ययम् ॥
 उवाच च समीपस्थं महोदरमरिंदमम् ॥ ३ ॥
 अस्मिन्काले महाबाहो जयाशा त्वयि मे स्थिता ॥ जहि शत्रुचमूं वीर दर्शयाद्य पराक्रमम् ॥
 भर्तृपिण्डस्य कालोऽयं निर्देष्टुं साधु युध्यताम् ॥ ४ ॥
 एवमुक्तस्तथेत्युक्त्वा राक्षसेन्द्रो महोदरः ॥ प्रविवेशारिसेनां तां पतङ्ग इव पावकम् ॥ ५ ॥
 ततः स कदनं चक्रे वानराणां महाबलः ॥ भर्तृवाक्येन तेजस्वी स्वेन वीर्येण चोदितः ॥ ६ ॥
 वानराश्च महासत्त्वाः प्रगृह्य विपुलाः शिलाः ॥ प्रविश्यारिवलं भीमं जघ्नुस्ते रजनीचरान् ॥ ७ ॥
 महोदरस्तु संक्रुद्धः शरैः काश्चनभूषणैः ॥ चिच्छेद पाणिपादोरुन्वानराणां महाहवे ॥ ८ ॥
 ततस्ते वानराः सर्वे राक्षसैरदिता भृशम् ॥ दिशो दश द्रुताः केचित्केचित्सुग्रीवमाश्रिताः ॥ ९ ॥
 प्रभयां समरे दृष्ट्वा वानराणां महाचमूम् ॥ अभिदुद्राव सुग्रीवो महोदरमनन्तरम् ॥ १० ॥
 प्रगृह्य विपुलां घोरां महीधरसमां शिलाम् ॥ चिक्षेप च महातेजास्तद्वधाय हरीश्वरः ॥ ११ ॥
 तामापतन्तीं सहसा शिलां दृष्ट्वा महोदरः ॥ असंभ्रान्तस्ततो बाणैर्निर्बिम्बेदं दुरासदाम् ॥ १२ ॥

न्द्राशनीत्यादि सार्धश्लोकमेकं वाक्यं ॥ स्रोतोभ्यः
 नासादिनवद्वारेभ्यः ॥ ३१ ॥ विरूपाक्षतरं नेत्रोद्गम-
 नेनात्यन्तविकटाक्षं ॥ ३२ ॥ स्फुरन्तं ऊर्ध्वमुत्प-
 न्तन्तं । परिवर्तन्तं परिवर्तमानं ॥ ३३ ॥ भिन्नवेलौ
 विदीर्णवेलौ ॥ ३४ ॥ उन्मत्तगङ्गा उद्वेलगङ्गा ॥ ३५ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने सप्तनवतितमः
 सर्गः ॥ ९७ ॥

अथ महोदरवधः—हन्यमान इत्यादि ॥ सरसी
 इवेति वक्तव्ये सरसीवेति संधिरार्षः ॥ १—३ ॥
 अस्मिन्काल इत्यादिसार्धश्लोक एकान्वयः ॥ भर्तृपि-
 ण्डस्येति संबन्धमात्रे षष्ठी । भर्तृपिण्डस्य निर्देष्टुं
 स्वामिदत्तवेतनमपाकर्तुमित्यर्थः ॥ ४—५ ॥ भर्तृवा-
 क्येन चोदितः सन् स्वेन वीर्येण कदनं चक्र इत्यन्वयः
 ॥ ६—७ ॥ पाणिपादोरुनिति । एकवद्भावाभाव आर्षः
 ॥ ८—९ ॥ अनन्तरं समीपस्थं ॥ १०—१२ ॥

ती० सोपक्षीणे उपक्षीणं उपक्षयः तत्सहिते ॥ स० सूपक्षीणे अत्यन्तक्षीणे । सरसी वेतिपदं ॥ १ ॥

[पा०] १ ख. झ. सुभीमौ. २ ख.—च. झ. ट. सूपक्षीणे. ३ क. ड. झ. सेनांसपतङ्गः. ४ ड. झ. ट. सर्वराक्षसान्.
 ५ झ. ज. ट. ठ. पाणिपादोरु. ६ ड. झ. ट. राक्षसानांमहामृधे. ७ ड. झ. ट. निर्बिम्बेदततःशिलां.

रक्षसा तेन बाणौघैर्निकृत्ता सा सहस्रधा ॥ निपपात शिला भूमौ गृध्रचक्रमिवाकुलम् ॥ १३ ॥
 तां तु भिन्नां शिलां दृष्ट्वा सुग्रीवः क्रोधमूर्च्छितः ॥ सालमुत्पाद्य चिक्षेप राक्षसे रणमूर्धनि ॥ १४ ॥
 शरैश्च विददारैनं शूरः परपुरंजयः ॥ १५ ॥
 स ददर्श ततः क्रुद्धः परिधं पतितं भुवि ॥ आविध्य तु स तं दीप्तं परिधं तस्य दर्शयन् ॥
 परिघाग्रेण वेगेन जघानास्य हयोत्तमान् ॥ १६ ॥
 तस्माद्धतहयाद्वीरः सोवपुत्य महारथात् ॥ गदां जग्राह संक्रुद्धो राक्षसोथ महोदरः ॥ १७ ॥
 गदापरिघहस्तौ तौ युधि वीरौ समीयतुः ॥ नर्दन्तौ गोवृषप्रख्यौ घनाविव सविद्युतौ ॥ १८ ॥
 ततः क्रुद्धो गदां तस्मै चिक्षेप रजनीचरः ॥ ज्वलन्तीं भास्कराभासां सुग्रीवाय महोदरः ॥ १९ ॥
 गदां तां सुमहाधोरामापतन्तीं महाबलः ॥ सुग्रीवो रोषताम्राक्षः समुद्यम्य महाहवे ॥
 आजघान गदां तस्य परिधेण हरीश्वरः ॥ २० ॥
 पपात स गदोद्भिन्नः परिघस्तस्य भूतले ॥ २१ ॥
 ततो जग्राह तेजस्वी सुग्रीवो वसुधातलात् ॥ आयसं मुसलं घोरं सर्वतो हेमभूषितम् ॥ २२ ॥
 स समुद्यम्य चिक्षेप सोप्यन्यां व्याक्षिपद्गदाम् ॥ भिन्नावन्योन्यमासाद्य पेततुर्धरणीतले ॥ २३ ॥
 ततो भग्नप्रहरणौ मुष्टिभ्यां तौ समीयतुः ॥ तेजोबलसमाविष्टौ दीप्ताविव हुताशनौ ॥ २४ ॥
 जघ्नतुस्तौ तदाऽन्योन्यं नेदतुश्च पुनः पुनः ॥ तलैश्चान्योन्यमौहत्य पेततुर्धरणीतले ॥ २५ ॥
 उत्पेततुस्ततस्तूर्णं जघ्नतुश्च परस्परम् ॥ भुजैश्चिक्षिपतुर्वीरावन्योन्यमपराजितौ ॥
 जग्मतुस्तौ श्रमं वीरौ बाहुयुद्धे परंतपौ ॥ २६ ॥
 आजहार ततः खड्गमदूरपरिवर्तिनम् ॥ राक्षसश्चर्मणा सार्धं महावेगो महोदरः ॥ २७ ॥
 तथैव च महाखड्गं चर्मणा पतितं सह ॥ जग्राह वानरश्रेष्ठः सुग्रीवो वेगवत्तरः ॥ २८ ॥
 तौ तु रोषपरीताङ्गौ नर्दन्तावभ्यधावताम् ॥ उद्यतासी रणे हृष्टौ युधि शस्त्रविशारदौ ॥ २९ ॥
 दक्षिणं मण्डलं चोभौ सुतूर्णं संपरीयतुः ॥ अन्योन्यमभिसंक्रुद्धौ जये प्रणिहितावुभौ ॥ ३० ॥
 स तु शूरो महावेगो वीर्यश्लाघी महोदरः ॥ महाचर्मणि तं खड्गं पातयामास दुर्मतिः ॥ ३१ ॥

गृध्रचक्रं गृध्रसमूहः ॥ १३-१४ ॥ शरैरित्यर्थः ॥ शूरः ॥ १९ ॥ गदां दृष्ट्वेति शेषः । समुद्यम्य । परिधमिति
 महोदरः एनं च सालं च शरैः विददारेत्यन्वयः ॥ २० ॥ पपात स गदोद्भिन्न इत्यर्थः ॥
 ॥ १५ ॥ सः सुग्रीवः । आविध्येति । आदायेति शेषः । उभावपि परस्पराभिहतौ विशीर्णौ पेततुरिति भावः
 तस्य महोदरस्य दर्शयन् । पाणिनाघवमिति शेषः ॥ २१-२९ ॥ दक्षिणं प्रदक्षिणं चकारात् सव्यं
 ॥ १६-१८ ॥ भास्कराभासां भास्करवद्भासमाना च । सुतूर्णं संपरीयतुः अकुर्वता ॥ ३० ॥ वीर्येण

स० गृध्रचक्रं शिलायाः शकलीभावात् ॥ १३ ॥ स० गोवृषप्रख्यौ वृषभश्रेष्ठसमौ ॥ १८ ॥ ती० गदापपात । सपरिघश्च उ-
 द्भिन्न इत्यर्थः ॥ २१ ॥ स० उद्यतासीरण इति पदमेक । उद्यतास्यो ईरण परस्परकपनं तस्मिन्प्रहृष्टौ । युद्धे विशारदौ । अतो न
 रणपुनरीरणं ॥ २९ ॥ शि० ओ रुद्रस्येव भाययोस्तौ उभौ सुग्रीवमहोदरौ ॥ ३० ॥ स० दुर्मतिः ॥ असिरन्तर्गच्छेदिति ज्ञान-
 हीनः ॥ ३१ ॥

[पा०] १ ड. झ. ट. चिक्षेपतंसचिच्छेदनैकधा. २ ड. च. ज. ट. परबलार्दनं झ. परबलार्दन. ३ ड. झ. पपाततर-
 सामिन्नः. ४ ड. च. छ. झ. ज. ट. नदन्तौच. ५ ड. च. छ. झ. ट. मासाद्य. ६ ड.—ट. जह्वारचतदाखड्गं. ७ छ. ज.
 चर्मखड्गविशारदौ. ड. झ. युद्धे शस्त्रविशारदौ.

लग्नमुत्कर्षतः खड्गं खड्गेन कपिकुञ्जरः ॥ जहार सशिरस्त्राणं कुण्डलोपहितं शिरः ॥ ३२ ॥
 निकृत्तशिरसस्तस्य पतितस्य महीतले ॥ तद्वलं राक्षसेन्द्रस्य दृष्ट्वा तत्र न तिष्ठते ॥ ३३ ॥
 हत्वा तं वानरैः सार्धं ननाद मुदितो हरिः ॥ चुक्रोध च दशग्रीवो बभौ हृष्टश्च राघवः ॥ ३४ ॥
 विषण्णवदनाः सर्वे राक्षसा दीनचेतसः ॥ विद्रवन्ति ततः सर्वे भयवित्रस्तचेतसः ॥ ३५ ॥
 महोदरं तं विनिपात्य भूमौ महागिरेः कीर्णमिवैकदेशम् ॥
 सूर्यात्मजस्तत्र रराज लक्ष्म्या सूर्यः स्वतेजोभिरिवाग्रदृश्यः ॥ ३६ ॥
 अथ विजयमवाप्य वानरेन्द्रः समरमुखे सुरयक्षसिद्धसङ्घैः ॥
 अवनितलग्नैश्च भूतसङ्घैर्हरषसर्माकुलितैः स्तुतो महात्मा ॥ ३७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टनवतितमः सर्गः ॥ ९८ ॥

एकोनशततमः सर्गः ॥ ९९ ॥

अङ्गदेनमहापार्श्वभङ्गः ॥ १ ॥

महोदरे तु निहते महापार्श्वो महाबलः ॥ सुग्रीवेण समीक्ष्यथ क्रोधात्सरकलोचनः ॥
 अङ्गदस्य चमूं भीमां क्षोभयामास सायकैः ॥ १ ॥
 स वानराणां मुख्यानामुत्तमाङ्गानि सर्वशः ॥ पातयामास कायेभ्यः फलं वृन्तादिवानिलः ॥ २ ॥
 केषांचिदिषुभिर्बाहून्स्कन्धांश्चिच्छेद राक्षसः ॥ वानराणां सुसंकुद्धः पार्श्वं केषां व्यदारयत् ॥ ३ ॥
 तेऽर्दिता बाणवर्षेण महापार्श्वेन वानराः ॥ विषादविमुखाः सर्वे बभूवुर्गतचेतसः ॥ ४ ॥
 निरीक्ष्य बलमुद्विग्नमङ्गदो राक्षसार्दितम् ॥ वेगं चक्रे महाबाहुः समुद्र इव पर्वणि ॥ ५ ॥
 आयसं परिधं गृह्य सूर्यरश्मिसमप्रभम् ॥ समरे वानरश्रेष्ठो महापार्श्वं न्यपातयत् ॥ ६ ॥
 स तु तेन प्रहारेण महापार्श्वो विचेतनः ॥ समूतः स्यन्दनात्तस्माद्विसंज्ञः प्रापतद्भुवि ॥ ७ ॥
 सक्षराजस्तु तेजस्वी नीलाञ्जनचयोपमः ॥ निष्पत्य सुमहावीर्यः स्वाब्जहान्मेघसंनिभात् ॥ ८ ॥
 प्रगृह्य गिरिशङ्खाभां कुद्रः सुविपुलां शिलाम् ॥ अश्वाङ्गघान तरसा स्यन्दनं च बभञ्ज तम् ॥ ९ ॥

श्लाघत इति वीर्यश्लाघी ॥ ३१ ॥ लग्नं चर्मलग्नम् ।
 उत्कर्षतः महोदरस्येति शेषः ॥ ३२ ॥ तत् शिरः ।
 न तिष्ठते नातिष्ठत ॥ ३३-३४ ॥ विषण्णवदनाः
 अभवन्निति शेषः । अतः सर्वशब्दापौनरुक्त्यं ॥ ३५ ॥
 लक्ष्म्या जयलक्ष्म्या ॥ ३६-३७ ॥ इति श्रीगोविन्द-

राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने अष्टनवतितमः सर्गः ॥ ९८ ॥

• अथ महापार्श्ववधः—महोदरेत्वित्यादि ॥ महोदरे
 सुग्रीवेण निहत इत्यन्वयः ॥ १-७ ॥ सक्षराज-

स० सर्वैसप्तम्यन्त । हिंसायासत्या । भयं तत्साधन ॥ ३५ ॥ ति० हर्षपदस्थाने हर्षपेतिपाठश्छन्दोपुरोधात् ॥ बभूवेतिशेषः
 ॥ ३७ ॥ इत्यष्टनवतितमः सर्गः ॥ ९८ ॥

ति० सुग्रीवेणमहोदरेनिहतेसतितद्वधकर्तारसुग्रीवंमहापार्श्वं समीक्ष्य ॥ स० सुग्रीवेण समीक्ष्य “ लग्नमुत्कर्षत खड्गं”
 इत्युक्तावसरं समीक्ष्य । महोदरेनिहतेसति क्रोधात्सरकलोचनोमहापार्श्वः चमूंक्षोभयामासेत्यन्वयः ॥ १ ॥

[पा०] १ ड. छ. झ. अ. ट. ममाकुलितैर्निरीक्ष्यमाणः. २ च. अ. ट. राक्षसः. ३ ड. झ. बाहून्विच्छेदयत्सराक्षसः.
 ४ ज. ट. सुसरब्धः. ५ ड. छ. झ. अ. ट. केषाविदाक्षिपत्. ६ ड.—ट. निशम्य.

मुहूर्ताल्लब्धसंज्ञस्तु महापार्श्वो महाबलः ॥ अङ्गदं बहुभिर्बाणैर्भूयस्तं प्रत्यविध्यत ॥ १० ॥
 जाम्बवन्तं त्रिभिर्बाणैराजघान स्तनान्तरे ॥ ऋक्षराजं गवाक्षं च जघान बहुभिः शरैः ॥ ११ ॥
 जाम्बवन्तं गवाक्षं च स दृष्ट्वा शरपीडितौ ॥ जग्राह परिधं घोरमङ्गदः क्रोधमूर्च्छितः ॥ १२ ॥
 तस्याङ्गदः प्रकुपितो राक्षसस्य तमायसम् ॥ दूरस्थितस्य परिधं रविरश्मिसमप्रभम् ॥ १३ ॥
 द्वाभ्यां भुजाभ्यां संगृह्य भ्रामयित्वा च वेगवान् ॥ महापार्श्वस्य चिक्षेप वधार्थं वालिनः सुतः ॥ १४ ॥
 स तु क्षिप्तो बलवता परिघस्तस्य रक्षसः ॥ धनुश्च सशरं हस्ताच्छिरस्त्रं चाप्यपातयत् ॥ १५ ॥
 तं समासाद्य वेगेन वालिपुत्रः प्रतापवान् ॥ तलेनाभ्यहनत्कुद्वः कर्णमूले सकुण्डले ॥ १६ ॥
 स तु क्रुद्धो महावेगो महापार्श्वो महाद्युतिः ॥ करेणैकेन जग्राह सुमहान्तं परश्वधम् ॥ १७ ॥
 तं तैलधौतं विमलं शैलसारमयं दृढम् ॥ राक्षसः परमक्रुद्धो वालिपुत्रे न्यपातयत् ॥ १८ ॥
 तेन वामांसफलके भृशं प्रत्यवपादितम् ॥ अङ्गदो मोक्षयामास सरोषः स परश्वधम् ॥ १९ ॥
 स वीरो वज्रसंकाशमङ्गदो मुष्टिमात्मनः ॥ संवर्तयत्सुकुद्वः पितुस्तुल्यपराक्रमः ॥ २० ॥
 राक्षसस्य स्तनाभ्यांशे मर्मज्ञो हृदयंप्रति ॥ इन्द्राशनिसमस्पर्शं स मुष्टिं विन्यपातयत् ॥ २१ ॥
 तेन तस्य निपातेन राक्षसस्य महामृधे ॥ पफाल हृदयं चाशु स पपात हतो भुवि ॥ २२ ॥
 तस्मिन्निपतिते भूमौ तत्सैन्यं संप्रचुक्षुभे ॥ अभवच्च महान्क्रोधः समरे रावणस्य तु ॥ २३ ॥
 वानराणां च हृष्टानां सिंहनादश्च पुष्कलः ॥ स्फोटयन्निव शब्देन लङ्कां साट्टालगोपुराम् ॥
 महेन्द्रेणैव देवानां नादः समभवन्महान् ॥ २४ ॥

अथेन्द्रशत्रुस्त्रिदिवालयानां वनौकसां चैव महाप्रणादम् ॥

श्रुत्वा सरोषं युधि राक्षसेन्द्रः पुनश्च युद्धाभिमुखोऽवतस्थे ॥ २५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनशततमः सर्गः ॥ ९९ ॥

स्त्रित्यादिश्लोकद्वयमेकान्वयं ॥ ऋक्षराजः जाम्बवान्
 तेन सहितः सक्षराजः गवाक्षः । जाम्बवन्तं गवाक्षं
 चेत्युत्तरत्र वक्ष्यमाणत्वात् ॥ ८—१० ॥ ऋक्षराज
 जाम्बवन्तं त्रिभिर्बाणैराजघान । गवाक्षं च बहुभिः
 शरैर्जघानेत्यन्वयः ॥ ११—१२ ॥ तस्याङ्गद इत्या-
 दिश्लोकद्वयमेकान्वयं ॥ दूरस्थितस्य तस्य वधार्थमि-
 त्यन्वयः ॥ १३—१७ ॥ तैलधौतं प्रतिदिनं तैलसे-
 चनान्निष्कल्मषं । शैलसारमयं तद्वत्कठिनमित्यर्थः ।
 दृढं अशिथिलं ॥ १८—१९ ॥ आसन इत्यस्य

पितुस्तुल्यपराक्रम इत्यनेन सबन्धः । संवर्तयत्
 समवर्तयत् । भ्रामयामासेत्यर्थः ॥ २०—२३ ॥
 स्फोटयन् दलयन् । वानराणां च सिंहनादः समभ-
 वत् । महेन्द्रेण सह देवानां नाद इव वानराणां च
 देवानां च नादः समभवदित्यर्थः । एतच्चानन्तरश्लोके
 स्फुटीभविष्यति ॥ २४—२५ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने एकोनशततमः सर्गः ॥ ९९ ॥

ति० तस्यराक्षसोहस्तात् सशरधनु चात् एकंहस्तंशिरस्त्राणं चापातयत् ॥ अतएवाग्रेवक्ष्यति—एकेनकरेणेति ॥ १५ ॥ ति०
 मोक्षयामास मोक्षीचकार ॥ १९ ॥ ती० संवर्तयत् समवर्तयत् बबन्धेत्यर्थः ॥ स० संवर्तयत्सुकुद्वइतिपदमेकं । संवर्तय-
 श्चासौसुकुद्वश्च । विन्यपातयत् ॥ २०—२१ ॥ ति० वानराणांसिंहनादं लङ्कास्फोटयन्निवउदभूदितिशेषः । इन्द्रेणसह
 देवानामिव अङ्गदेनसहवानराणांसिंहनादं समभवत् ॥ २४ ॥ इत्येकोनशततमः सर्गः ॥ ९९ ॥

[पा०] १ क. घ. ड. च. झ. ट. महापार्श्वीय. २ ग. निपपात. ३ ख ग. ड. झ. ज ट. प्रहृष्टाना. ४ ड. झ.
 नादं सुपुष्कलं .

शततमः सर्गः ॥ १०० ॥

महोदरादिनिधनक्रुद्धेनरावणेन सूतप्रति रामवधप्रतिज्ञानेनरथतुरगचोदनचोदनापूर्वक लक्ष्मणातिक्रमणेनरामप्रत्यभिधानम् ॥ १ ॥ रामरावणाभ्यां विचित्रास्त्रनिकरप्रयोगेण समरप्रवर्तनम् ॥ २ ॥

महोदरमहापाश्र्वौ हतौ दृष्ट्वा तु राक्षसौ ॥ तस्मिंश्च निहते वीरे विरूपाक्षे महाबले ॥

आविवेश महान्क्रोधो रावणं तं महामृधे ॥ १ ॥

सूतं संचोदयामास वाक्यं चेदमुवाच ह ॥ २ ॥

निहतानाममात्यानां रुद्धस्य नगरस्य च ॥ दुःखमेषोपनेष्यामि हत्वा तौ रामलक्ष्मणौ ॥ ३ ॥

रामवृक्षं रणे हन्मि सीतापुष्पफलप्रदम् ॥ प्रशाखा यस्य सुग्रीवो जाम्बवान्कुमुदो नलः ॥ ४ ॥

मैन्दश्च द्विविदश्चैव ह्यङ्गदो गन्धमादनः ॥ हनूमांश्च सुषेणश्च सर्वे च हरियूथपाः ॥ ५ ॥

सं दिशो दश घोषेण रथस्यातिरथो महान् ॥ नादयन्प्रययौ तूर्णं राघवं चाभ्यवर्तत ॥ ६ ॥

पूरिता तेन शब्देन सनदीगिरिकानना ॥ संचाल मही सर्वा सँवराहमृगद्विपा ॥ ७ ॥

तामसं स महाघोरं चकारास्त्रं सुदारुणम् ॥ निर्ददाह कपीन्सर्वास्ते प्रपेतुः समन्ततः ॥ ८ ॥

उत्पपात रजो घोरं तैर्भग्नैः संप्रधावितैः ॥ न हि तत्सहितं शेकुर्ब्रह्मणा निर्मितं स्वयम् ॥ ९ ॥

तान्यनीकान्यनेकानि रावणस्य शरोत्तमैः ॥ दृष्ट्वा भग्नानि शतशो राघवः पर्यवस्थितः ॥ १० ॥

ततो राक्षसशार्दूलो विद्राव्य हरिवाहिनीम् ॥ स ददर्श ततो रामं तिष्ठन्तमपराजितम् ॥ ११ ॥

लक्ष्मणेन सह भ्रात्रा विष्णुना वासवं यथा ॥ आलिखन्तमिवाकाशमवष्टभ्य महद्वनुः ॥

पद्मपत्रविशालाक्षं दीर्घबाहुमरिंदमम् ॥ १२ ॥

ततो रामो महातेजाः सौमित्रिसहितो बली ॥ वानरांश्च रणे भग्नानापतन्तं च रावणम् ॥

समीक्ष्य राघवो हृष्टो मध्ये जग्राह कार्मुकम् ॥ १३ ॥

विस्फारयितुमारेभे ततः स धनुरुत्तमम् ॥ महावेगं महानादं निर्भिन्दन्निव 'मेदिनीम् ॥ १४ ॥

रावणस्य च बाणौघैः रामविस्फारितेन च ॥ शब्देन राक्षसास्ते च पेतुश्च शतशस्तदा ॥ १५ ॥

अथ रामरावणयुद्धारम्भ. शततमे—महोदरे-
त्यादि ॥ तस्मिन् विरूपाक्षे निहते सति पञ्चान्महो-
दरमहापाश्र्वौ हतौ दृष्ट्वा स्थितमिति शेषः ॥ १—८ ॥
सहितं सोढुं । आर्ष इडागमः ॥ ९—१० ॥ तत
इत्यादिसार्धश्लोकद्वयेन रामस्यापराजितत्वं निरवधि-
कसौन्दर्यनिधित्वेन वैरं विहाय निरन्तरानुभाव्यत्वं
रावणस्य दुर्बुद्धित्वं अमृतप्रवाहमावर्तनेन महता

धनुर्वरेणावर्तित श्रीरामदेहलावण्यामृतपूरमनवगाह-
मानस्य तस्य दौर्भाग्यं चोच्यते ॥ ११—१२ ॥
ततो राम इत्यादिसार्धश्लोक एकान्वयः ॥ हृष्टः
चिराद्वैरी समागत इति सतुष्टः । कार्मुकं जग्राह
॥ १३ ॥ विस्फारयितुमारेभ इत्यादि विलम्बोक्त्या
किमिदानीमपिवा नतोभविष्यति रावण इति रामस्य
दयालुतोच्यते ॥ १४ ॥ रावणस्य बाणौघैः रामवि-

ति० हतौदृष्ट्वासरावण क्रुद्धोजातइतिशेष ॥ १ ॥ ति० मूलोच्छेदंकरिष्यामीत्याशयेनरामंसर्वाश्रयमहावृक्षत्वेननिरूपयति—
रामवृक्षमिति । सीता पुष्पंयस्यस । सचासौतेनैवपुष्पेण सर्वेषावानराणातत्तत्कर्मजफलप्रदस्त । सुग्रीवादय प्रशाखायस्यतं ।
प्रशाखासहितहन्मीति शेष ॥ रामानु० सीतापुष्पफलप्रदं सीता पुष्पंयस्यस । सीतापुष्पश्चासौफलप्रदश्चतं ॥ ४ ॥ शि०
तामसं राहुदेवताकमर्च ॥ ८ ॥ रामानु० तेच वानराश्च ॥ १५ ॥

[पा०] १ ड. झ. ट. दृष्ट्वासरावण. २ ख. च. छ. ज. ट. तस्मिन्निहते. ३ ड.—झ. ट. दु खमेवाप. ४ ख. घ.
च छ. ज ट. जाववान्पनसो ५ ज. एवमुक्त्वाथघोषेणरथस्यातिदिशोदश. ६ ड. झ. ट. चाभ्यधावत. ७ ड. झ. त्रस्त-
सिंहमृगद्विजा. ८ ड. झ. रजोभूमौ. ९ ख. ग. च छ. ज. निर्दहन्निव. १० ड. रोदसी

तयोः शरपथं ग्राप्नो रावणो राजपुत्रयोः ॥ स बभौ च यथा राहुः समीपे शशिसूर्ययोः ॥ १६ ॥
 तमिच्छन्प्रथमं योजुं लक्ष्मणो निशितैः शरैः ॥ मुमोच धनुरायम्य शरानग्निशिखोपमान् ॥ १७ ॥
 तान्मुक्तमात्रानाकाशे लक्ष्मणेन धनुष्मता ॥ बाणान्बाणैर्महातेजा रावणः प्रत्यवारयत् ॥ १८ ॥
 एकमेकेन बाणेन त्रिभिस्त्रीन्दशभिर्दश ॥ लक्ष्मणस्य प्रचिच्छेद दर्शयन्पाणिनाघवम् ॥ १९ ॥
 अभ्यतिक्रम्य सौमित्रिं रावणः समितिजयः ॥ आससाद ततो रामं स्थितं शैलमिवाचलम् ॥ २० ॥
 स सङ्ख्ये राममासाद्य क्रोधसंरक्तलोचनः ॥ व्यसृजच्छरवर्षाणि रावणो राघवोपरि ॥ २१ ॥
 शरधारास्ततो रामो रावणस्य धनुश्श्रुताः ॥ दृष्ट्वापततः शीघ्रं भट्टाञ्जग्राह सत्वरम् ॥ २२ ॥
 ताञ्शरौघास्ततो भट्टैस्तीक्ष्णैश्चिच्छेद राघवः ॥ दीप्यमानान्महाघोरान्कुद्धानाशीविषानिव ॥ २३ ॥
 राघवो रावणं तूर्णं रावणो राघवं तदा ॥ अन्योन्यं विविधैस्तीक्ष्णैः शरैरभिववर्षतुः ॥ २४ ॥
 चेरतुश्च चिरं चित्रं मण्डलं सव्यदक्षिणम् ॥ बाणवेगात्समुत्क्षिप्तावन्योन्यमपराजितौ ॥ २५ ॥
 तयोर्भूतानि वित्रेसुर्युगपत्संप्रयुध्यतोः ॥ रौद्रयोः सायकमुचोर्यमान्तकनिकाशयोः ॥ २६ ॥
 संततं विविधैर्बाणैर्बभूव गगनं तदा ॥ घनैरिवातपापाये विद्युन्मालासमाकुलैः ॥ २७ ॥
 गवाक्षितमिवाकाशं बभूव शरवृष्टिभिः ॥ २८ ॥
 महावेगैः सुतीक्ष्णाग्रैर्गृध्रपत्रैः सुवाजितैः ॥ शरान्धकारं तौ भीमं चक्रतुः सैमरं तदा ॥
 गतेऽस्तं तपने चापि महामेघाविवोत्थितौ ॥ २९ ॥
 बभूव तुमुलं युद्धमन्योन्यवधकाङ्क्षिणोः ॥ अनासाद्यमचिन्त्यं च वृत्रवासवयोरिव ॥ ३० ॥
 उभौ हि परमेष्वासावुभौ शैस्त्रविशारदौ ॥ उभावस्त्रविदां मुख्यावुभौ युद्धे विचेरतुः ॥ ३१ ॥
 उभौ हि येन व्रजतस्तेनतेन शरोर्मयः ॥ ऊर्मयो वायुना विद्धा जग्मुः सागरयोरिव ॥ ३२ ॥
 ततः संसक्तहस्तस्तु रावणो लोकरावणः ॥ नाराचमालां रामस्य ललाटे प्रत्यमुञ्चत ॥ ३३ ॥
 रौद्रचापप्रयुक्तां तां नीलोत्पलदलप्रभाम् ॥ शिरसा धारयन्नामो न व्यथां प्रत्यपद्यत ॥ ३४ ॥

स्फारितेन च जातेन शब्देनेत्यर्थः ॥ १५ ॥ शशि-
 सूर्ययोरिति । अमायामिति शेषः ॥ १६—१९ ॥
 अभ्यतिक्रम्य एकस्यापि बाणस्य स्वस्मिन्नपतनाद-
 नादरेणातिक्रम्य ॥ २०—२५ ॥ यमान्तकनिकाशयोः
 यमतदन्तकौ यमरुद्रौ तत्तुल्ययोः ॥ २६ ॥ गगनं
 सततं निविड बभूवेत्यन्वयः ॥ २७ ॥ गवाक्षित-
 मित्यर्थः ॥ गवाक्षितं सजातगवाक्षं ॥ २८ ॥ महावे-

गैरित्यादिसार्धश्लोक एकान्वयः ॥ गृध्रपत्रैः हेतुभिः ।
 सुवाजितैः संजातशोभनपक्षैः । बाणैरिति शेषः
 ॥ २९ ॥ अनासाद्य इतः पूर्वं केनापि दुर्लभं ।
 अचिन्त्यं रावणस्यैव भविष्यतीति चिन्तानर्हं
 ॥ ३०—३१ ॥ येन येन मण्डलचारेण ॥ ३२ ॥
 संसक्तहस्तः बाणप्रयोगासक्तहस्तः ॥ ३३—३४ ॥

रामानु० तयोरिति । अतिकूरस्वभावस्यरावणस्यरामलक्ष्मणयोः समीपागमनं अमावास्यायाराहोश्चन्द्रसूर्यसमीपागमनमिवेति
 कृत्वादृष्टान्तदार्ष्टान्तिकयोरैकरूप्यं ॥ १६ ॥ **नि०** तपने सूर्ये । अस्तंगतेचापिशब्दादस्ताचलत्वात्कलाउदयाद्रिगतेपीत्यर्थः । दिवापी
 तियावत् । यत्तु यथाश्रुतरीत्यारात्रावपीतिन्याचक्षते तत्रनकश्चिच्चमत्कारः ॥ **स०** तपने सूर्येच अस्तं तन्नामकपर्वतं । गतेसति ।
 प्रदोषसमयइतियावत् । उत्थितौ महामेघाविव । चन्द्रादिकमाच्छाद्यसतिमिरीकरणंचमत्कारइति “नकश्चिच्चमत्कारः” इतिनागो-
 जिभट्टोक्तिरेवनिश्चमत्कारा । यद्वा तपनेसूर्येसति अस्तंगतइवयथातथामहामेघाविवचक्रतु । चापिशब्दादित्यादिचमत्कृत्यपेक्षया
 चमत्कृतिरितिचमत्कृतिर्वानवेतिकृतिनोविदाकुर्वन्तु ॥ सूर्येऽस्तंगतेचाप्युदितेइत्येतन्मन्थेऽस्तंगतइत्यस्याधिक्येनावक्तव्यत्वाच्च ॥ २९ ॥

[पा०] १ ड. झ. शरान्धकारमाकाशंचक्रतु प्रथमतदा. २ क. ख. ग. च. छ. ज. ट. परमतदा. ३ ड. झ. ज. ट. युद्धविशारदौ.

अथ मन्त्रानभिजपत्रौद्रमस्त्रमुदीरयन् ॥ शरान्भूयः समादाय रामः क्रोधसमन्वितः ॥
 मुमोच च महातेजाश्चापमायम्य वीर्यवान् ॥ ३५ ॥
 [ताञ्छरात्राक्षसेन्द्राय चिक्षेपाच्छिन्नसायकः] ॥ ते महामेषसंकाशे कवचे पतिताः शराः ॥
 अवध्ये राक्षसेन्द्रस्य न व्यथां जनयंस्तदा ॥ ३६ ॥
 पुनरेवाथ तं रामो रथस्थं राक्षसाधिपम् ॥ ललाटे परमास्त्रेण सर्वास्त्रकुशलो रणे ॥ ३७ ॥
 ते भित्त्वा बाणरूपाणि पञ्चशीर्षा इवोरगाः ॥ श्वसन्तो विविशुर्भूमिं रावणप्रतिकूलिताः ॥ ३८ ॥
 निहत्य राघवस्यास्त्रं रावणः क्रोधमूर्च्छितः ॥ आसुरं सुमहाघोरमस्त्रं प्रादुश्चकार ह ॥ ३९ ॥
 सिंहव्याघ्रमुखांश्चान्यान्कङ्ककामुखानपि ॥ गृध्रश्चेनमुखांश्चाऽपि सृगालवदनांस्तथा ॥ ४० ॥
 ईहामृगमुखांश्चान्यान्व्यादितास्यान्भयानकान् ॥ पञ्चास्याँल्लेलिहानांश्च ससर्ज निशिताञ्शरान् ॥ ४१ ॥
 शरान्खरमुखांश्चान्यान्वराहमुखसंस्थितान् ॥ श्वानकुटुवक्रांश्च मकराशीविषाननान् ॥ ४२ ॥
 एतानन्यांश्च मायावी ससर्ज निशिताञ्शरान् ॥ रामं प्रति महातेजाः क्रुद्धः सर्प इव श्वसन् ॥ ४३ ॥
 आसुरेण समाविष्टः सोस्त्रेण रघुनन्दनः ॥ ससर्जास्त्रं महोत्साहः पावकं पावकोपमः ॥ ४४ ॥
 अग्निदीप्तमुखान्बाणांस्तथा सूर्यमुखानपि ॥ चन्द्रार्धचन्द्रवक्रांश्च धूमकेतुमुखानपि ॥ ४५ ॥
 ग्रहनक्षत्रवक्रांश्च महोल्कामुखसंस्थितान् ॥ विद्युज्जिह्वोपमांश्चान्यान्ससर्ज निशिताञ्शरान् ॥ ४६ ॥
 ते रावणशरा घोरा राघवास्त्रसमाहताः ॥ विलयं जग्मुराकाशे जग्मुश्चैव सहस्रशः ॥ ४७ ॥
 तदस्त्रं निहतं दृष्ट्वा रामेणाक्लिष्टकर्मणा ॥ हृष्टा नेदुस्ततः सर्वे कपयः कामरूपिणः ॥
 सुग्रीवप्रमुखा वीराः परिवार्य तु राघवम् ॥ ४८ ॥

शरान् रौद्रास्त्रप्रपञ्चरूपान्बाणान् मुमोचेत्यन्वयः । मुमोच च महातेजाश्चापमायम्य वीर्यवानिति पाठः । तदनन्तरं । ते महामेषसंकाश इति श्लोकः । तदनन्तरं पुनरेवेति श्लोकः । तदनन्तरं ते भित्त्वेति श्लोकात्पूर्वं ग्रन्थपतनमस्ति तदन्वेष्टव्यं ॥ ३५ ॥ अवध्ये अभेद्ये । व्यथां न जनयन् नाजनयन् ॥ ३६ ॥ ललाटे विषये ललाटमुद्दिश्येत्यर्थः । यद्वा परमास्त्राणि विव्याधेति शेषः ॥ ३७ ॥ ते अस्त्रविकृतिरूपाः शराः बाणरूपाणि रावणास्त्राणि । भित्त्वा रावणप्रतिकूलिताः रावणेन निवारिताः सन्तः भूमिं विविशुः ॥ ३८—३९ ॥ आसुरास्त्रं प्रपञ्चयति—सिंहेत्यादि श्लोकचतुष्टयेन ॥ लेलिहानान् सर्पान् । तदाकारानिति यावत् । श्वानशब्दोप्यस्ति । मकराशीविषाननानित्यत्र आशीविषशब्दः पञ्चास्यसर्पैतरसर्पपरः ॥ ४०—४३ ॥ पावकं पावकसबन्धि ॥ ४४ ॥ पावकास्त्रं प्रपञ्चयति—अग्नीत्यादिश्लोकद्वयेन ॥ महोल्कामुखसंस्थितान् महोल्कामुखेन वर्तमानान् । विद्युज्जिह्वोपमान् विद्युदग्निः सट्टशान् ॥ “कणा जिह्वास्त-

स० अच्छिन्नसायक अधाराविच्छेदशर ॥ अवध्ये तद्वेदनद्वाराव्यथानाजनयन् ॥ ३६ ॥ रामानु० परमास्त्रेण श्रेष्ठास्त्रमन्त्रेण । योजितान्बाणान् मुमोचेत्यध्याहृत्य । समनन्तरश्लोके बाणबहुलाभिधानात् ॥ ३७ ॥ रामानु० श्वसन्तं पञ्चशीर्षा उरगा इव स्थितास्ते बाणा रावणप्रतिकूलिता रावणेन प्रत्यस्त्रेण खण्डिताः । अतएव बाणरूपाणि भित्त्वा भूमिं विविशुरित्येवमिति ॥ स० तेशराः बाणरूपाणि बाणं कार्यरूपयन्ति सुन्दरीकुर्वन्तीति तानिकरायज्ञानि भित्त्वा पञ्चशीर्षा उरगा इव श्वसन्तं रावणप्रतिकूलिता व्यसिताः भूमिं विविशुः ॥ ३८ ॥ स० यदासुरमस्त्रं चकार प्रादुश्चकार तदेतान्ससर्ज ॥ ३९ ॥ पञ्चास्यान् सिंहमुखान् । पञ्चमुखान् शरानिति वा ॥ ४१ ॥ इति शततम सर्गः ॥ १०० ॥

[पा०] १ इदमर्थं झ. अ. ट. ठ. पाठेषु पठ्यते. २ झ. ज. ट. ठ. मन्यदस्त्रं चकार स. ३ झ. कोकमुखानपि. ४ ड. झ. सुग्रीवाभिमुखा वीरा. सपरिक्षिप्यराघवं.

ततस्तदस्त्रं विनिहत्य राघवः प्रसह्य तद्रावणबाहुनिस्सृतम् ॥
 मुदान्वितो दाशरथिर्महाहवे विनेदुरुच्चैर्मुदिताः कपीश्वराः ॥ ४९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे शततमः सर्गः ॥ १०० ॥

एकोत्तरशततमः सर्गः ॥ १०१ ॥

रामरावणयोर्युद्धावसरे मध्येलब्धावकाशेनलक्ष्मणेन रावणप्रतियोधनम् ॥ १ ॥ तत्रलक्ष्मणेन रावणस्यध्वजसारथिधनु-
 षाच्छेदनम् ॥ २ ॥ विभीषणेन गदया रावणरथहयहननम् ॥ ३ ॥ लक्ष्मणेन रावणेनविभीषणजिघांसया क्षिताया शक्ते
 शरैः शकलीकरणम् ॥ ४ ॥ ततो रावणक्षिसयामहत्याशक्त्या वक्षसिगाढाभिहतेनलक्ष्मणेन मूर्च्छयाभूमौपतनम् ॥ ५ ॥
 तत कोपाद्रामेणशरणवर्षणे पुरस्थातुमशक्नुवतारावणेन पलायनम् ॥ ६ ॥

तस्मिन्प्रतिहतेऽस्त्रे तु रावणो राक्षसाधिपः ॥ क्रोधं च द्विगुणं चक्रे क्रोधाच्चास्त्रमनन्तरम् ॥ १ ॥
 मयेन विहितं रौद्रमन्यदस्त्रं महाद्युतिः ॥ उत्सृष्टुं रावणो धोरं राघवाय प्रचक्रमे ॥ २ ॥
 ततः शूलानि निश्चेरुर्गदाश्च मुसलानि च ॥ कार्मुकादीप्यमानानि वज्रसाराणि सर्वशः ॥ ३ ॥
 मुद्गराः कूटपाशाश्च दीप्ताश्चाशनयस्तथा ॥ निष्पेतुर्विविधास्तीक्ष्णा वाता इव युगक्षये ॥ ४ ॥
 तदस्त्रं राघवः श्रीमानुत्तमास्त्रविदां वरः ॥ जघान परमास्त्रेण गान्धर्वेण महाद्युतिः ॥ ५ ॥
 तस्मिन्प्रतिहतेऽस्त्रे तु राघवेण महात्मना ॥ रावणः क्रोधताम्राक्षः सौरमस्त्रमुदैरयत् ॥ ६ ॥
 ततश्चक्राणि निष्पेतुर्भास्वराणि महान्ति च ॥ कार्मुकाद्भीमवेगस्य दशग्रीवस्य धीमतः ॥ ७ ॥
 तैरासीद्भगनं दीप्तं संपतद्भिरितस्ततः ॥ पतद्भिश्च दिशो दीप्ताश्चन्द्रसूर्यग्रहैरिव ॥ ८ ॥
 तानि चिच्छेद बाणौघैश्चक्राणि स तु राघवः ॥ आयुधानि च चित्राणि रावणस्य चमूमुखे ॥ ९ ॥
 तदस्त्रं तु हतं दृष्ट्वा रावणो राक्षसाधिपः ॥ विव्याध दशभिर्बाणै रामं सर्वेषु मर्मसु ॥ १० ॥
 स विद्धो दशभिर्बाणैर्महाकार्मुकनिस्सृतैः ॥ रावणेन महातेजा न प्राकम्पत राघवः ॥ ११ ॥
 ततो विव्याध गात्रेषु सर्वेषु समितिजयः ॥ राघवस्तु सुसंकुद्धो रावणं बहुभिः शरैः ॥ १२ ॥
 एतस्मिन्नन्तरे क्रुद्धो राघवस्यानुजो बली ॥ लक्ष्मणः सायकान्सप्त जग्राह परवीरहा ॥ १३ ॥
 तैः सायकैर्महावेगै रावणस्य महाद्युतिः ॥ ध्वजं मनुष्यशीर्षं तु तस्य चिच्छेद नैकधा ॥ १४ ॥

थार्चिषः”इति हलायुधः ॥ ४५—४८ ॥ तत् प्रसिद्ध ।
 मुदान्वितः बभूवेति शेषः ॥ ४९ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने शततमः सर्गः ॥ १०० ॥

अथ लक्ष्मणस्य शक्त्या पतनं—तस्मिन्नित्यादि ॥
 क्रोधाच्चास्त्रमनन्तरमित्यत्रापि चक्र इत्यनुषज्यते ॥ १ ॥
 किं तदस्त्रमित्यपेक्षायामाह—मयेनेति ॥ रौद्र रुद्रदेव-
 ताक ॥ २ ॥ ततः शूलानीत्यादिश्लोकद्वयमेकान्वयः ॥

कूटपाशाः कपटपाशाः ॥ ३—७ ॥ चन्द्रसूर्यग्रहैरि-
 वेति । तत्समानाकारैरित्यर्थः ॥ ८—१२ ॥ एत-
 स्मिन्नन्तरइति । एवं रावणं प्रहृत्य क्षण रामे विश्रा-
 म्यति सतीत्यर्थः । लक्ष्मणः पूर्वं युद्धे प्रवृत्तो मध्ये
 रामेण युद्धकरणादवसरप्रतीक्ष इत्यर्थः । एवमव्या-
 ख्याने कथमन्येन युध्यमानमन्यो युध्येतेति महान्दोषः
 स्यात् ॥ १३ ॥ गृहीतानां सप्तबाणानां विनियोग-
 प्रकारमाह—तैः सायकैरित्यादिश्लोकत्रयेण ॥ तैः
 सायकैरिति षष्ठ्यर्थे तृतीया । तेषां सायकानां मध्ये

ति० मनुष्य शीर्षेयस्यतम् । मनुष्यशीर्षयुक्तमित्यर्थ इत्यन्ये ॥ १४ ॥

[पा०] १ क.—ट. महात्मा, २ च, छ. ज. तदस्त्रनिहतं दृष्ट्वा रावणो, ३ क्रोधं तं द्विगुणं, ४ घ निहतं धोरं, ५ ड. च.
 छ. झ. ज. ट. भीमं

सारथेश्चापि बाणेन शिरौ ज्वलितकुण्डलम् ॥ जहार लक्ष्मणः श्रीमान्नैर्ऋतस्य महाबलः ॥ १५ ॥
 तस्य बाणैश्च चिच्छेद धनुर्गजकरोपमम् ॥ लक्ष्मणो राक्षसेन्द्रस्य पञ्चभिर्निशितैः शरैः ॥ १६ ॥
 नीलमेघनिभांश्चास्य सदश्वान्पर्वतोपमान् ॥ जघानापुत्य गदया रावणस्य विभीषणः ॥ १७ ॥
 हताश्वद्वेगवान्वेगादवपुत्य महारथात् ॥ क्रोधमाहारयचीत्रं भ्रातरं प्रति रावणः ॥ १८ ॥
 ततः शक्तिं महाशक्तिर्दीप्ता दीप्ताशनीमिव ॥ विभीषणाय चिक्षेप राक्षसेन्द्रः प्रतापवान् ॥ १९ ॥
 अप्राप्तामेव तां बाणैस्त्रिभिश्चिच्छेद लक्ष्मणः ॥ अथोदतिष्ठत्सन्नादो वानराणां तदा रणे ॥ २० ॥
 सा पपात त्रिधा छिन्ना शक्तिः काञ्चनमालिनी ॥ सविस्फुलिङ्गा ज्वलिता महोत्केव दिवश्च्युता ॥ २१ ॥
 ततः संभाविततरां कालेनापि दुरासदाम् ॥ जग्राह विपुलां शक्तिं दीप्यमानां स्वतेजसा ॥ २२ ॥
 सा वेगिता बलवता रावणेन दुरासदा ॥ जज्वाल सुमहाघोरा शक्राशनिसमप्रभा ॥ २३ ॥
 एतस्मिन्नन्तरे वीरो लक्ष्मणस्तं विभीषणम् ॥ प्राणसंशयमापन्नं तूर्णमभ्यवपद्यत ॥ २४ ॥
 तं विमोक्षयितुं वीरश्चापमायम्य लक्ष्मणः ॥ रावणं शक्तिहस्तं वै शरवर्षैरवाकिरत् ॥ २५ ॥
 कीर्यमाणः शरौघेण विसृष्टेन महात्मना ॥ स ग्रहर्तुं मनश्चक्रे विमुखीकृतविक्रमः ॥ २६ ॥
 मोक्षितं भ्रातरं दृष्ट्वा लक्ष्मणेन स रावणः ॥ लक्ष्मणाभिमुखस्तिष्ठन्निदं वचनमब्रवीत् ॥ २७ ॥
 मोक्षितस्ते बलश्लाघिन्यस्मादेवं विभीषणः ॥ विमुच्य राक्षसं शक्तिस्त्वयीयं विनिपात्यते ॥ २८ ॥
 एषा ते हृदयं भिक्ष्वा शक्तिर्लोहितलक्षणा ॥ मद्बाहुपरिघोत्सृष्टा प्राणानादाय यास्यति ॥ २९ ॥
 इत्येवमुक्त्वा तां शक्तिमष्टघण्टां महास्वनाम् ॥ मयेन मायाविहिताममोघां शत्रुघातिनीम् ॥ ३० ॥
 लक्ष्मणाय समुद्दिश्य ज्वलन्तीमिव तेजसा ॥ रावणः परमक्रुद्धश्चिक्षेप च ननाद च ॥ ३१ ॥
 सा क्षिप्ता भीमवेगेन शक्राशनिसमस्वना ॥ शक्तिरभ्यपतद्वेगाल्लक्ष्मणं रणमूर्धनि ॥ ३२ ॥
 तामनुव्याहरच्छक्तिमापतन्तीं स राघवः ॥ स्वस्त्यस्तु लक्ष्मणायेति मोघा भव हतोद्यमा ॥ ३३ ॥
 रावणेन रणे शक्तिः क्रुद्धेनाशीविषोपमा ॥ मुक्ताऽऽशूरस्यभीतस्य लक्ष्मणस्य ममज्ज सा ॥ ३४ ॥
 न्यपतत्सा महावेगा लक्ष्मणस्य महोरसि ॥ जिह्वोर्गग्राजस्य दीप्यमाना महाद्युतिः ॥ ३५ ॥

एकेन बाणेन ध्वजं, एकेन बाणेन सारथिशिरः, पञ्चभिर्धनुश्च चिच्छेदेत्यर्थः । निशितैः शरैरित्यत्र शरशब्दः काशदण्डविशेषमयत्वपरो बाणविशेषणः ॥ १४—१६ ॥ एव धनुषि छिन्ने क्षणं तूष्णीं तिष्ठति रावणे विभीषणेन किञ्चित्कारमाह—नीलेति ॥ १७—२१ ॥ संभाविततरां चन्दनादिभिरर्चितां ॥ २२—२३ ॥ अभ्यवपद्यत तमाच्छाद्य स्वयमतिष्ठदित्यर्थः ॥ २४—२५ ॥ विमुखीकृतविक्रमः विमुखीकृतवि-

भीषणविषयपराक्रमः ॥ २६—२७ ॥ ते त्वया ॥ २८ ॥ लोहितलक्षणा रुधिरचिह्ना । अनेन पूर्वमपि बहवो रिपवोऽनया हता इति व्यज्यते । लोहितलक्षणा सती यास्यतीति वा ॥ २९—३२ ॥ राघवः लक्ष्मणाय स्वस्त्यस्तु । त्व हतोद्यमानष्टहृन्नोद्योगा मोघा भवेति तामनुव्याहरदित्यन्वयः ॥ ३३ ॥ क्षणाद्भस्मीकरणक्षमा शक्तिः रामेण मोघीकृता सती केवलमपतदित्याह—रावणेनेति ॥ मुक्तेति । आशु उरसि अभीतस्येति

ति० लोहितलक्षणा शत्रुरुधिरग्रहणस्वभावा ॥ २९ ॥ ति० आपतन्तींताशक्ति शक्त्यधिष्ठातृदेवतामुद्दिश्यानुव्याहरत् । तदेवाह—लक्ष्मणायस्वस्त्यस्तु । लंहतोद्यमा हतप्राणनाशोद्योगा । अतएवमोघा प्राणापहाराशीमोघाभव । तच्छक्तिस्तीक्ष्णमात्रेचरि-
 तार्थास्त्वितिभाव । स्पर्शमात्रेणप्राणापहरणसामर्थ्ययुक्ताया शक्तेरनेनस्ववाक्येनमोघीकरणात्स्वसत्त्वसत्त्वकल्पलंसूचित ॥ ३३ ॥
 ति० अभीतस्यभगवत्त्वानुसंधानेननिर्भयस्य ॥ ३४ ॥ ति० मुक्ता आशु उरसीतिच्छेदस्यगूढत्वात्पष्टमेवाहकवि—न्यपत-
 दिति ॥ ३५ ॥

[पा०] १ क. ड.—ट, हताश्वान्तुतदावेगादवपुत्य. २ ख. ड. च. झ. ज. ट. शक्ति प्रदीप्तामशनीमिव. ३ ड. च. झ. ट. महारणे. ४ ख. साष्टहीता. ५ क. ख. घ. ज. महात्मना. ६ झ. दुरात्मना. ६ ड. झ. ज. ट. वज्राशनि.
 बा. रा. २२६

ततो रावणवेगेन सुदूरमवगाढया ॥ शक्त्या निर्भिन्नहृदयः पपात भुवि लक्ष्मणः ॥ ३६ ॥
 तदवस्थं समीपस्थो लक्ष्मणं प्रेक्ष्य राघवः ॥ आतृस्नेहान्महातेजा विषण्णहृदयोऽभवत् ॥ ३७ ॥
 स मुहूर्तमनुध्याय बाष्पव्याकुललोचनः ॥ बभूव संरब्धतरो युगान्त इव पावकः ॥ ३८ ॥
 न विषादस्य कालोऽयमिति संचिन्त्य राघवः ॥ चक्रे सुतुमुलं युद्धं रावणस्य वधे धृतः ॥
 सर्वयत्नेन महता लक्ष्मणं सन्निरीक्ष्य च ॥ ३९ ॥
 स ददर्श ततो रामः शक्त्या भिन्नं महाहवे ॥ लक्ष्मणं रुधिरादिग्धं सपन्नगमिवाचलम् ॥ ४० ॥
 तामपि प्रहितां शक्तिं रावणेन बलीयसा ॥ यत्नतस्ते हरिश्रेष्ठा न शेकुरवमर्दितुम् ॥
 अर्दिताश्चैव बाणौघैः क्षिप्रहस्तेन रक्षसा ॥ ४१ ॥
 सौमित्रिं सा विनिर्भेद्य प्रविष्टा धरणीतलम् ॥ ४२ ॥
 तां कराभ्यां परामृश्य रामः शक्तिं भयावहाम् ॥ बभञ्ज समरे क्रुद्धो बलवान्विचकर्ष च ॥ ४३ ॥
 तस्य निष्कर्षतः शक्तिं रावणेन बलीयसा ॥ शराः सर्वेषु गात्रेषु पातिता मर्मभेदिनः ॥ ४४ ॥
 अचिन्तयित्वा तान्बाणान्समाश्लिष्य च लक्ष्मणम् ॥ अब्रवीच्च हनूमन्तं सुग्रीवं चैव राघवः ॥
 लक्ष्मणं परिवार्येह तिष्ठध्वं वानरोत्तमाः ॥ ४५ ॥
 पराक्रमस्य कालोऽयं संग्राप्तो मे चिरेप्सितः ॥ पापात्माऽयं दशग्रीवो बध्यतां पापनिश्चयः ॥
 काङ्क्षतः स्तोककस्येव धर्मान्ते मेघदर्शनम् ॥ ४६ ॥
 अस्मिन्मुहूर्ते नचिरात्सत्यं प्रतिशृणोमि वः ॥ अरावणमरामं वा जगद्द्रक्ष्यथ वानराः ॥ ४७ ॥
 राज्यनाशं वने वासं दण्डके परिधावनम् ॥ वैदेह्याश्च परामर्शं रक्षोभिश्च समागमम् ॥ ४८ ॥
 प्राप्तं दुःखं महद्भोरं क्लेशं च निरयोपमम् ॥ अद्य सर्वमहं त्यक्ष्ये निहत्वा रावणं रणे ॥ ४९ ॥
 यदर्थं वानरं सैन्यं समानीतमिदं मया ॥ सुग्रीवश्च कृतो राज्ये निहत्वा वालिनं रणे ॥ ५० ॥

पदानि । लक्ष्मणस्योरसि ममज्जेति संबन्धः ॥ ३४—
 ३७ ॥ अनुध्याय तत्कालकर्तव्यं चिन्तयित्वा ॥ ३८ ॥
 न विषादस्येति सार्धश्लोकमेकं वाक्यं । लक्ष्मणं सन्नि-
 रीक्ष्य महता सर्वयत्नेन रावणस्य वधे धृतः अवहितः
 सुतुमुलं युद्धं चक्र इत्यन्वयः । न केवलं सीताहर-
 णात् किंतु लक्ष्मणदर्शनादपीति चशब्दार्थः ॥ ३९ ॥
 कथं लक्ष्मणदर्शनं रावणवधकारणं भवतीत्यत्राह—स
 ददर्शेति ॥ तदानीं लक्ष्मणस्य तादृशशोच्यत्वदर्शनं
 रावणवधनिश्चयकारणं भवतीत्याशयः ॥ ४० ॥ ताम-
 पीति ॥ अपिशब्दस्य यत्नतोपीत्युत्तरत्रान्वयः । बाणा-
 र्दितत्वेन सुतरां न शेकुरित्याह—अर्दिताश्चेति ॥ ४१ ॥

कारणान्तरमाह—सौमित्रिमिति ॥ ४२—४५ ॥
 पराक्रमस्येत्यादिसार्धश्लोक एकान्वयः ॥ बध्यतामिति
 प्राप्तकाले लोद् । स्तोककस्य चातकस्य । “स्तोकक-
 श्चातकः समाः” इत्यमरः ॥ ४६ ॥ अस्मिन्मुहूर्ते
 तत्रापि न चिराद्द्रक्ष्यथेत्यन्वयः ॥ ४७ ॥ राज्यना-
 शमित्यादिश्लोकद्वयमेकान्वयः ॥ प्राप्तं पंपोपवनादौ ।
 क्लेश लक्ष्मणप्रहरणजन्यः ॥ ४८—४९ ॥ यदर्थमि-
 त्यादिश्लोकत्रयमेकान्वयः ॥ दृष्टि दृष्टिविषयं । दृष्टौ
 विषयस्यासौ दृष्टिविषयः तस्य । केचिद्धि सर्पाः
 दर्शनमात्रेण मनुष्यान्मारयन्तीति प्रसिद्धिः ॥ ५०—

स० तदवस्थ सावस्थायस्यतं ॥ ३७ ॥ स० इवेनकवि स्वतः सर्वविदोऽध्याय लोकांशुक्रुतितइतिसूचयति ॥ ३८ ॥
 ति० समाश्लिष्येति । समाश्लेषोऽयंसकलपीडानिवृत्तिफलकः स्वतादात्म्यावभासरूपः ॥ ३९ ॥ ति० राज्यनाश राज्यनाशज-
 नितंदुःखं । वनेवास वनवासजनितदुःखं । एवमुत्तरत्रापिदुःखविशेषणानि । क्लेशचनिरयोपमंअतिजुगुप्सितंदुःखं लक्ष्मणप्रहारज-
 नितमित्यर्थः ॥ ४८ ॥

[पा०] १ ड. च. छ. झ. अ. ट. मुहूर्तमिवध्यात्वा. २ घ. ड. झ. बाष्पपर्याकुलेक्षण. ३ ड. झ. परिवीक्ष्यच. ४ ड.
 झ. ट. सुग्रीवंचमहाकर्षि. ५ ड. झ. अ. ट. काङ्क्षितंचातकस्येव. क. ख. च. छ. ज. काङ्क्षितश्चातकस्येव.

यदर्थं सागरः क्रान्तः सेतुर्बद्धश्च सागरे ॥ सोयमद्य रणे पापश्चक्षुर्विषयमागतः ॥ ५१ ॥
 चक्षुर्विषयमागम्य नायं जीवितुमर्हति ॥ दृष्टिं दृष्टिविषयेव सर्पस्य मम रावणः ॥ ५२ ॥
 स्वस्थाः पश्यत दुर्धर्षा युद्धं वानरपुङ्गवाः ॥ आसीनाः पर्वताग्रेषु ममेदं रावणस्य च ॥ ५३ ॥
 अद्य रामस्य रामत्वं पश्यन्तु मम संयुगे ॥ त्रयो लोकाः सगन्धर्वाः सदेवाः सर्षिचारणाः ॥ ५४ ॥
 अद्य कर्म करिष्यामि यल्लोकाः सचराचराः ॥ सदेवाः कथयिष्यन्ति यावद्भूमिर्धरिष्यति ॥
 समागम्य सदा लोके यथा युद्धं प्रवर्तितम् ॥ ५५ ॥
 एवमुक्त्वा शितैर्वाणैस्तप्तकाञ्चनभूषणैः ॥ आजघान दशग्रीवं रणे रामः समाहितः ॥ ५६ ॥
 अर्थं प्रदीप्तैर्नाराचैर्मुसलैश्चापि रावणः ॥ अभ्यवर्षत्तदा रामं धाराभिरिव तोयदः ॥ ५७ ॥
 रामरावणमुक्तानामन्योन्यमभिनिघ्नताम् ॥ शराणां च शराणां च बभूव तुमुलः स्वनः ॥ ५८ ॥
 ते भिन्नाश्च विकीर्णाश्च रामरावणयोः शराः ॥ अन्तरिक्षात्प्रदीप्ताग्रा निपेतुर्धरणीतले ॥ ५९ ॥
 तयोर्ज्यातलनिर्घोषो रामरावणयोर्महान् ॥ त्रासनः सर्वभूतानां संवभूवाद्भुतोपमः ॥ ६० ॥

सैः कीर्यमाणः शरजालवृष्टिभिर्महात्मना दीप्तधनुष्मताऽर्दितः ॥

भयात्प्रदुद्राव समेत्य रावणो यथाऽनिलेनाभिहतो बलाहकः ॥ ६१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोत्तरशततमः सर्गः ॥ १०१ ॥

द्व्युत्तरशततमः सर्गः ॥ १०२ ॥

रामेणसुषेणंप्रति रावणशक्तिघातपतितलक्ष्मणप्रदर्शनपूर्वकं तस्यनिधनशङ्कया विषादेनबहुधाविलापः ॥ १ ॥ सुषेणेनरा
 मंप्रति हेतूपन्यासेनलक्ष्मणप्राणधारणनिर्धारणोक्त्यासमाश्वासनपूर्वकं हनुमन्तप्रति विशल्यकरण्याद्योषधिसमानयनचो-
 दना ॥ २ ॥ ओषधिरिगिरिगतेनहनुमता ओषधीनामन्तर्धानेकोपादुत्पाटनेनतच्छिखरस्यैव समानयनम् ॥ ३ ॥ सुषेणेनना-
 सान्यस्तमहौषधिक्षोदसमाप्राणनमात्राद्विशल्येनलक्ष्मणेन स्वापादिव समुत्थानम् ॥ ४ ॥ सहर्षबाष्पंरामपरिष्वक्तेनलक्ष्मणेन
 तंप्रति सत्वर रावणवधप्रार्थना ॥ ५ ॥

शक्त्या विनिहतं दृष्ट्वा रावणेन बलीयसा ॥ लक्ष्मणं समरे शूरं रुधिरौघपरिप्लुतम् ॥ १ ॥

५३ ॥ रामत्व जगदेकवीरत्व । आचार्यास्तु रामा-
 वतारप्रयोजनमित्याहुः ॥ ५४ ॥ अद्येत्यादिसार्धश्लोक
 एकान्वयः ॥ सदेवाः सचराचराः लोकाः जनाः ।
 समागम्य संघीभूय । यथेदानीं युद्धं प्रवर्तितं तथा
 यावद्भूमिर्धरिष्यति तावत्कालं सदा नित्यशः । लोके
 यत्कर्म कथयिष्यन्ति तत्कर्माद्य करिष्यामीत्यन्वयः

॥ ५५—६१ ॥ इति श्रीगोविन्दराजविरचिते श्रीमद्रा-
 मायणभूषणे रत्नकिरीटाख्याने युद्धकाण्डव्याख्याने
 एकोत्तरशततमः सर्गः ॥ १०१ ॥

अथ लक्ष्मणसंजीवनं द्विशततमे—शततया विनि-
 हतमित्यादिश्लोकद्वयमेक वाक्यं ॥ विसृजन्नेवेत्यादि-

ति० रामस्यरामत्व रमयतीतिरामइतिव्युत्पत्त्यापराक्रमेणापिरमयितुलमुच्यते ॥ ती० रामस्यरामत्व त्रींश्लोकान्सर्षिदेवान्धर्म-
 णसत्येनशौर्येणचरमयतीत्यन्वर्थरामत्वं । तदुचितंकर्माद्यकरिष्यामीतिभावः ॥ स० रामस्यममरामत्वंपश्यन्तु । अन्यथानामेदं
 त्यक्ष्यामीतिभावः ॥ ५४ ॥ ति० यावद्भूमिर्धरिष्यति प्राणिनः ॥ ५५ ॥ वराणां शराणां श्रेष्ठानांशराणां । चान्सुसलानां
 ॥ ५६ ॥ ति० भयात् भ्रातृपीडाजनितकोपेनसर्वथामाहनिष्यत्येवेतिभयादित्यर्थः ॥ इदंपलायनममासायंकाले ॥ ६१ ॥
 इत्येकोत्तरशततमःसर्गः ॥ १०१ ॥

[पा०] १ क. ख. ड. झ. व. सुखंपश्यत. २ ड. च. छ. झ. ज. ट. तथाप्रसिद्धैर्नागचै. ३ ज. अभ्यवर्षततंशैलं
 धाराभिरिव. ४ झ. ट. वराणांचशराणांच. घ. उद्यतानांशराणांच. ५ ड. च. छ. झ. ज. विच्छिन्नाविकीर्णाश्च. ६ ड.—ट.
 विकीर्यमाण.

स दत्त्वा तुमुलं युद्धं रावणस्य दुरात्मनः ॥ विसृजन्नेव बाणौघान्सुषेणं वाक्यमब्रवीत् ॥ २ ॥
 एष रावणवीर्येण लक्ष्मणः पतितः क्षितौ ॥ सर्पवद्वेष्टते वीरो मम शोकमुदीरयन् ॥ ३ ॥
 शोणितार्द्रमिमं वीरं प्राणैरिष्टतमं मम ॥ पश्यतो मम का शक्त्योर्दुः पर्याकुलात्मनः ॥ ४ ॥
 अयं स समरश्चाघी आता मे शुभलक्षणः ॥ यदि पञ्चत्वमापन्नः प्राणैर्मे किं सुखेन च ॥ ५ ॥
 लज्जतीव हि मे वीर्यं भ्रश्यतीव कराद्धनुः ॥ सायका व्यवसीदन्ति दृष्टिर्वाष्पवशं गता ॥
 अधसीदन्ति गात्राणि स्वप्नयाने नृणामिव ॥ ६ ॥
 चिन्ता मे वर्धते तीव्रा मुमूर्षा चोपजायते ॥ आतरं निहतं दृष्ट्वा रावणेन दुरात्मना ॥ ७ ॥
 विनिष्टनन्तं दुःखार्तं मर्मण्यभिहतं भृशम् ॥ राघवो आतरं दृष्ट्वा प्रियं प्राणं बहिश्चरम् ॥
 दुःखेन महताऽऽविष्टो ध्यानशोकपरायणः ॥ ८ ॥
 परं विषादमापन्नो विललापाकुलेन्द्रियः ॥ ९ ॥
 न हि युद्धेन मे कार्यं नैव प्राणैर्न सीतया ॥ आतरं निहतं दृष्ट्वा लक्ष्मणं रणपांसुषु ॥ १० ॥
 किं मे राज्येन किं प्राणैर्युद्धे कार्यं न विद्यते ॥ यत्रायं निहतः शेते रणमूर्धनि लक्ष्मणः ॥ ११ ॥
 देशे देशे कलत्राणि देशेदेशे च बान्धवाः ॥ तं तु देशं न पश्यामि यत्र आता सदोहरः ॥ १२ ॥
 [किन्तु राज्येन दुर्धर्ष लक्ष्मणेन विना मम ॥ कथं वक्ष्याम्यहं त्वंवां सुमित्रां पुत्रवत्सलाम् ॥
 उपालभं न शक्यामि सोढुं दत्तं सुमित्रया ॥ १३ ॥
 किन्तु वक्ष्यामि कौसल्यां मातरं किन्तु कैकयीम् ॥ भरतं किन्तु वक्ष्यामि शत्रुघ्नं च महाबलम् ॥
 सह तेन वनं यातो विना तेनागतः कथम् ॥ १४ ॥
 इहैव मरणं श्रेयो न तु बन्धुविगर्हणम् ॥ १५ ॥
 किं मया दुष्कृतं कर्म कृतमन्यत्र जन्मनि ॥ येन मे धार्मिको आता निहतश्चाग्रतः स्थितः ॥ १६ ॥
 हा आतर्मेनुजश्रेष्ठ शूराणां प्रवर प्रभो ॥ एकाकी किन्तु मां त्यक्त्वा परलोकाय गच्छसि ॥ १७ ॥
 विलपन्तं च मां आतः किमर्थं नावभाषसे ॥ उत्तिष्ठ पश्य किं शेषे दीनं मां पश्य चक्षुषा ॥ १८ ॥
 शोकार्तस्य प्रमत्तस्य पर्वतेषु वनेषु च ॥ विषण्णस्य महाबाहो समाश्वासयिता मम ॥ १९ ॥]
 इत्येवं विलपन्तं तं शोकविह्वलितेन्द्रियम् ॥ विवेष्टमानं करुणमुच्छ्वसन्तं पुनः पुनः ॥
 राममाश्वासयन्वीरः सुषेणो वाक्यमब्रवीत् ॥ २० ॥

वर्तमाननिर्देशेन रावणपलायनानन्तरं लक्ष्मणयोगक्षे-
 मानुसधाने अविलम्बः सूचितः ॥ १—२ ॥ उदीरयन्
 जनयन् ॥ ३ ॥ प्राणैः प्राणैर्भ्यः ॥ ४—५ ॥ लज्जती-
 वेत्यादिसार्धश्लोकद्वयमेकान्वयं ॥ लज्जतीव । आर्ष
 परस्मैपदं । स्वप्नयाने स्वप्नगमने । स्वप्ने हि गच्छतां
 पुरुषाणां पादाः पश्चादाकृष्टा भवन्ति । आतरं निहतं

दृष्ट्वेति पूर्वशेषः ॥ ६—७ ॥ विनिष्टनन्तमित्यादि-
 सार्धश्लोकमेकं वाक्यं ॥ विनिष्टनन्तं मिश्रसन्तं ।
 ध्यानशोकपरायणः अभूदिति शेषः ॥ ८ ॥ परं
 विषादमित्यर्थः ॥ राघव इत्यनुषङ्गनीयः ॥ ९ ॥ दृष्ट्वा
 स्थितस्येति शेषः ॥ १० ॥ यत्र यतः ॥ ११—२० ॥

स० सहोदर तत्तुल्य । पायसस्य कौसल्याविभागादुद्धृतस्य सुमित्रायै प्रदानानिमित्ताद्वा लक्ष्मणस्य साहोदर्यं । सहोदरस्य मेलन
 भवेत् असहोदरः सन्नेतादृशो आतायत्र मिलितं देशं न पश्यामीत्यर्थो वा । भिन्नोदरे एतादृशं सौहार्ददुर्लभमिति भावः ॥ १२ ॥

[पा०] १ झ. प्राणैः प्रियतर. २ किनुराज्येनेत्यादयः समाश्वासयिताममेत्यन्ता श्लोका ड. झ. ज ट. पाठेषु दृश्यन्ते.
 ३ इत्येवमित्यादीनां स्वस्तगात्रस्य भूतल इत्यन्तानां श्लोकानां स्थाने ड. झ. ज. ट. पाठेषु “राममेवंब्रुवाणतु शोकव्याकुलितेन्द्रियम् ।
 आश्वासयन्नुवाचेदं सुषेण परमं वचः । त्यजेमानरशार्दूलबुद्धिवैकल्यकारिणीम् । शोकसजननी चिन्तातुल्या बाणैश्च मूमुक्षे ।

न मृतोऽयं महाबाहो लक्ष्मणो लक्ष्मिवर्धनः ॥ न चास्य विकृतं वक्रं नापि श्यावं न निष्प्रभम् ॥२१॥
 सुप्रभं च प्रसन्नं च मुखमस्याभिलक्ष्यते ॥ पद्मरक्तलौ हस्तौ सुप्रसन्ने च लोचने ॥ २२ ॥
 एवं न विद्यते रूपं गतासूनां विशांपते ॥ दीर्घायुषस्तु ये मर्त्यास्तेषां तु मुखमीदृशम् ॥ २३ ॥
 नायं प्रेतत्वमापन्नो लक्ष्मणो लक्ष्मिवर्धनः ॥ मा विषादं कृथा वीर सप्राणोऽयमरिन्दमः ॥२४ ॥
 आख्यास्यते प्रसुप्तस्य स्रस्तगात्रस्य भूतले ॥ सोच्छ्वासं हृदयं वीर कम्पमानं मुहुर्मुहुः ॥ २५ ॥
 एवमुक्त्वा तु वाक्यज्ञः सुषेणो राघवं वचः ॥ हनुमन्तमुवाचेदं हनुमन्तमभित्वरन् ॥ २६ ॥
 सौम्य शीघ्रमितो गत्वा शैलमोषधिपर्वतम् ॥ पूर्वं ते कथितो योसौ वीर जाम्बवता शुभः ॥२७ ॥
 दक्षिणे शिखरे तस्य जातामोषधिमानय ॥ विशल्यकरणीं नाम विशल्यकरणीं शुभाम् ॥ २८ ॥
 सर्वर्णकरणीं चापि तथा संजीवनीमपि ॥ संधानकरणीं चापि गत्वा शीघ्रमिहानय ॥
 संजीवनार्थं वीरस्य लक्ष्मणस्य महात्मनः ॥ २९ ॥
 इत्येवमुक्तो हनुमान्गत्वा चौषधिपर्वतम् ॥ चिन्तामभ्यगमच्छ्रीमानजानंस्तां महौषधिम् ॥ ३० ॥
 तस्य बुद्धिः समुत्पन्ना मारुतेरमितौजसः ॥ इदमेव गमिष्यामि गृहीत्वा शिखरं गिरेः ॥ ३१ ॥
 अस्मिन्हि शिखरे जातामोषधीं तां सुखावहाम् ॥ प्रतर्केणावगच्छामि सुषेणोप्येवमब्रवीत् ॥ ३२ ॥
 अगृह्य यदि गच्छामि विशल्यकरणीमहम् ॥ कालात्ययेन दोषः स्याद्वैकल्यं च महद्भवेत् ॥ ३३ ॥

श्यावं कपिशं । विवर्णमिति यावत् । “श्यावः स्यात्कपिशः” इत्यमरः ॥ २१—२४ ॥ मुहुर्मुहुः कम्पमानं हृदयमेन सोच्छ्वास सप्राण । आख्यास्यते आचष्टे । लङर्थे लट् ॥ २५—२६ ॥ सौम्य शीघ्रमित्यादि सार्धश्लोकत्रयमेकान्वयं ॥ ओषधिपर्वत ओषधिपर्वताख्य । द्वितीयो विशल्यकरणीशब्दो गुणवचनः । विशल्याः क्रियन्तेनयेति विशल्यकरणी

ता ॥ २७—३० ॥ तस्य बुद्धिरित्यादिश्लोकत्रयमेकान्वयं । प्रतर्केण अन्तःकरणप्रसादादिना लिङ्गेन । सुषेणोप्येवमब्रवीदिति । “दक्षिणे शिखरे तस्य जातामोषधिमानय” इति सुषेणवचन । अगृह्य यदि गच्छामि । पुनः सुषेणं प्रष्टुमिति भावः । दोष लक्ष्मणहानिरूपः । वैकल्यं निष्पौरुषत्व । अन्ते इतिकरणेन पूर्वमन्वयः

ति० अत्र द्वितीयोऽहनुशब्द प्रशस्तहनुवचन ॥ यद्वा हनुशब्दोऽज्ञानवाची । “ज्ञानवान्हनुमान्स्वतः” इति शब्दार्थे ॥ २६ ॥
 स० अजानन् दृष्टपूर्वाणामप्योषधीनां पूर्ववन्निलीनानां तानां मार्गणसमयोऽयं मया तीतो भवेद्भवेद्यचराधवाश्चाध्यइत्यजानन्नि-
 तिवदन्सूचयतिकविरितिज्ञेय । यत्तु नागोजिभट्टेन “पूर्वदृष्टानामप्यपरिचयेपुराणान्तरोक्तकालनेमित्युद्धृतचित्तचाश्रयं हेतुरिति बोध्यमित्युक्तं तत्तु कालनेमिहलागतवतश्चित्तप्राशस्त्यस्यैव संभवदुक्तिरुक्तादुपेक्ष्य । यद्योक्तमव्यात्मरामायणे “रामेण प्रेषितो वीरहनुमान्क्षीरसागरम् । गतो नेतु लक्ष्मणस्य जीवनार्थमहोदधिम् । कृत्वा तच्चारवचनराजाचिन्तापरोऽभवत् । जगाम रात्रावैकाकी कालनेमिगृहं क्षणात्” इत्यारभ्य—“तत आगल्य मकरीमहाकायामहाकपिम् । तत्प्रसादादहं पाशान्मुक्तोऽस्मि कपीश्वर । आश्रमेयस्तु ते दृष्ट कालनेमिर्महासुर । रावणप्रहितो मार्गं विप्रकर्तुं तवानघ । मुनिवेषधरो नासौ मुनिर्विप्रविहिसक । जहिदुष्टं गच्छशीघ्रं प्रोणाचलमनुत्तमम् । गच्छाम्यहं ब्रह्मलोकं त्वत्पर्शाद्भूतकलमवा” इति गर्भोक्त्य—“गृहाण मत्तो मन्त्रं लंघेहि मे गुरुदक्षिणाम् । इत्युक्तो हनुमान्मुष्टिदण्डबद्धाहराक्षसम् । गृहाण दक्षिणामेतामित्युक्त्वानिजघान तम् । जघान मुष्टिना कीर्णमग्नमूर्वाममारसः” इत्यन्तेन । “अदृष्टा चौषधीस्तत्र गिरिमुत्पाद्य सर्वतः” इति च । विष्णुहतादयमन्य कालनेमिरितिज्ञेयम् ॥ ३० ॥ स० विशल्यकरणी विशल्य लक्ष्मणप्राणसंशयात्मकशल्यरहितोराम क्रियते अनया चतुर्विधयौषधेति सा सुषेणभाषितसर्वांषधि । तामगृह्य अगृहीत्वा ।

[पा०] नैव पञ्चत्वमापन्नो लक्ष्मणो लक्ष्मिवर्धनः । न ह्यस्य विकृतवक्रनचश्यामत्वमागतम् । सुप्रभचप्रसन्नं च मुखमस्य निरीक्ष्यताम् । पद्मपत्रतलौ हस्तौ सुप्रसन्ने च लोचने । नेदशदृश्यते रूपं गतासूनां विशांपते । विषादं माकृथा वीर सप्राणो यमरिन्दम । आख्याति तु प्रसुप्तस्य स्रस्तगात्रस्य भूतले” इत्येते श्लोकाः पाठभेदवत्तयादृश्यन्ते ।

१ ड. झ. ज. ट. सुक्त्वामहाप्राज्ञ । २ ड. ज. — ट. समीपस्थमुवाचेदं हनुमन्तं महाकपिम् । ३ घ. याहि शैलं, ज. ट. गत्वापर्वतं हिमहोदयं ।

इति संचिन्त्य हनुमान्गत्वा क्षिप्रं महाबलः ॥ आसाद्य पर्वतश्रेष्ठं त्रिः प्रक्रम्य गिरेः शिरः ॥ ३४ ॥
 फुल्लनानातरुगणं समुत्पाद्य महाबलः ॥ गृहीत्वा हरिशार्दूलो हस्ताभ्यां समतोलयत् ॥ ३५ ॥
 स नीलमिव जीमूतं तोयपूर्णं नभःस्थलात् ॥ अपैपात गृहीत्वा तु हनुमाञ्शिखरं गिरेः ॥ ३६ ॥
 समागम्य महावेगः संन्यस्य शिखरं गिरेः ॥ विश्रम्य किञ्चिद्धनुमान्मुषेणमिदमब्रवीत् ॥ ३७ ॥
 औषधीं नावगच्छामि तामहं हरिपुङ्गव ॥ तदिदं शिखरं कृत्स्नं गिरेस्तस्याहृतं मया ॥ ३८ ॥
 एवं कथयमानं तं प्रशस्य पवनात्मजम् ॥ मुषेणो वानरश्रेष्ठो जग्राहोत्पाद्य चौषधीम् ॥ ३९ ॥
 विस्मितास्तु बभूवुस्ते रणे वानरराक्षसाः ॥ दृष्ट्वा हनुमतः कर्म सुरैरपि सुदुष्करम् ॥ ४० ॥
 ततः संक्षोदयित्वा तामौषधीं वानरोत्तमः ॥ लक्ष्मणस्य ददौ नस्तः मुषेणः सुमहाद्युतेः ॥ ४१ ॥
 सशल्यस्तां समाग्राय लक्ष्मणः परवीरहा ॥ विशल्यो विरुजः शीघ्रमुदतिष्ठन्महीतलात् ॥ ४२ ॥
 तमुत्थितं ते हरयो भूतलात्प्रेक्ष्य लक्ष्मणम् ॥ साधुसाध्विति सुप्रीताः मुषेणं प्रत्यपूजयन् ॥ ४३ ॥
 एहेहीत्यब्रवीद्रामो लक्ष्मणं परवीरहा ॥ सख्यजे स्नेहगाढं च बाष्पपर्याकुलेक्षणः ॥ ४४ ॥
 अब्रवीच्च परिष्वज्य सौमित्रिं राघवस्तदा ॥ दिष्ट्या त्वां वीर पश्यामि मरणात्पुनरागतम् ॥ ४५ ॥
 न हि मे जीवितेनार्थः सीतया चापि लक्ष्मण ॥ को हि मे विजयेनार्थस्त्वयि पञ्चत्वमागते ॥ ४६ ॥
 इत्येवं वदतस्तस्य राघवस्य महात्मनः ॥ खिन्नः शिथिलया वाचा लक्ष्मणो वाक्यमब्रवीत् ॥ ४७ ॥
 तां प्रतिज्ञां प्रतिज्ञाय पुरा सत्यपराक्रम ॥ लघुः कश्चिदिवासत्त्वो नैवं वक्तुमिहार्हसि ॥ ४८ ॥
 न हि प्रतिज्ञां कुर्वन्ति वितथां साधवोऽनघ ॥ लक्षणं हि महत्त्वस्य प्रतिज्ञापरिपालनम् ॥ ४९ ॥
 नैराश्यमुपगन्तुं ते तदलं मत्कृतेऽनघ ॥ वधेन रावणस्याद्य प्रतिज्ञामनुपालय ॥ ५० ॥

कार्यः ॥ ३१—३३ ॥ इति संचिन्त्येत्यादिश्लोकद्वय-
 मेकान्वयं ॥ समतोलयत् उदक्षिपत् ॥ ३४—३६ ॥
 संन्यस्य सेनामध्ये निक्षिप्य ॥ ३७—४४ ॥ अब्रवीदि-

त्यादिश्लोकद्वयमेकान्वय ॥ ४५—४७ ॥ तां प्रतिज्ञां
 रावणं हत्वा विभीषणमभिषेक्ष्यामीत्येवरूपां ॥ ४८—
 ४९ ॥ नैराश्य सीतायां विजये चोपेक्षां ॥ ५० ॥

यदिगच्छामि तदादोष स्यात् लक्ष्मणप्राणप्रणशेनप्रत्यवेया । वैकुण्ठं अचातुर्यप्रयोजकचित्तलोलता । यत्तुनागोजिभटेन 'विश-
 ल्यकरणीपदन्तन्मात्रपरंरुद्धाव्याख्याय, लक्ष्मणस्यसप्राणलादवश्यमपेक्षिताययगृहीत्वाऽन्यावातदाभासागृहीत्वागच्छामितदा मह-
 द्वैकुण्ठं अचतुराज्ञलादिदोष स्यात् । विचारकरणे तु कालालयेनलक्ष्मणस्यप्राणनाशोदोष स्यात्' इतिव्याख्यातंतत्तु पूर्वमुषेणेन
 चतस्रणामौषधीनामानयनविषयेस्पष्टमुक्तेरेकमात्रानधिकारिकलाद्वद्द्वानानाराणामेतच्चतुष्टययोग्यावस्थावत्त्वोजीवनादिवैचित्र्यदर्श-
 नाच्च 'औषधीर्नावगच्छामि' इत्युत्तरत्रोक्तैश्चासभावितम् ॥ ३३ ॥ ति० त्रि प्रकप्य स्नेनपुरास्थापितस्यापिपुनरुत्पादनार्थं त्रि
 कंपनं । पूर्वसंगृहीतौषधीनामूर्च्छितयूथपेषुव्यात्पुनरस्यप्रेषणमितिबोध्यं ॥ स० हनुमद्वलेनप्राक्तोपिदङ्कितवदतिशेषात्रि कंपनमि-
 तिमन्तव्य ॥ ३४ ॥ स० नभस्तलादितिबहुषुपुस्तकेषुपाठ । यत्तुनागोजिभट्ट स्थलान्नभउत्पपातेतिव्याख्यातवान् तत्तु पञ्चम्येव
 साक्षादितिभ्रान्त्येवयोजनाऽसामर्थ्येनचेतिज्ञेय ॥ नभस्तलादितित्यल्लोपनिमित्तापञ्चमी । नभस्तलंप्राप्तोत्पपातेत्यन्वय । स्थल-
 शब्दोपिपदान्तरसापेक्षार्थइतिभवादिपदाभावाल्लक्षणयास्थलविशेषस्यकल्प्यत्वाच्च ॥ ३६ ॥ रामानु० "लक्ष्मणायददौनस्यमुषेण
 परमौषधं" इत्येतत्प्रकारेणन्द्रजिद्युद्धेशल्यपीडितानालक्ष्मणादीनांविक्तिस्तत्कृतवतासंगृहीतौषधेनमुषेणेन "सौम्यशीघ्रमितोगत्वा
 शैलमौषधिपर्वतम्" इतिहनुमत्प्रेषणमनुपपन्नमिवप्रतीयते । अत्रलक्ष्मणविभीषणादिचिकित्सायामौषविजातंसर्वविनियुक्तमितिपरि-
 हारस्यवक्तुंशक्यलेपिअविस्मरणशीलस्यहनुमत स्नेनैवाचिरस्थापितपर्वतविषयकप्रतर्कणावगच्छामीत्यभिधानं त्रि प्रकप्योत्पादनं
 चविरुद्धमिवप्रतीयते । अत्रपरिहारोविद्वद्भिन्तिनीय ॥ ४१ ॥ स० यंपूर्वमालिङ्ग्यबाष्पपर्याकुलेक्षणोऽभूतंपादसखजे ॥ ४४ ॥
 ति० शिथिलयावाचाखिन्न 'कोहिमेजीवितेनार्थ' इत्येवरूपया रावणवधविभीषणराज्यदानप्रतिज्ञासौमिल्यकरयावाचाखिन्नइत्यर्थः
 ॥ ४७ ॥ स० प्रतिज्ञां प्रतिज्ञायतइतिप्रतिज्ञा रावणवधादि ॥ ४८ ॥

[पा०] १ ख. ग. श्रेष्ठमप्रकप्योगिरेस्तटं. २ ग. घ. झ. ञ. गिरेस्तटं. ३ ड. झ. ञ. ट. उत्पपात. ४ झ.—ट.
 औषधीर्नावगच्छामिताअह. ५ ड. झ. ञ. ट. सर्वैवानरपुङ्गवा, घ. ऋक्षवानरपुङ्गवा., ६ च छ. ञ. ट. सख्यजेगाढमालिङ्ग्य.

न जीवन्त्यास्यते शत्रुस्तव बाणपथं गतः ॥ नर्दतस्तीक्ष्णदंष्ट्रस्य सिंहस्येव महागजः ॥ ५१ ॥
 अहं तु वधमिच्छामि शीघ्रमस्य दुरात्मनः ॥ यावदस्तं न यात्येष कृतकर्मा दिवाकरः ॥ ५२ ॥
 यदि वधमिच्छसि रावणस्य संख्ये यदि च कृतां त्वमिहेच्छसि प्रतिज्ञाम् ॥
 यदि तव राजवरात्मजाभिलाषः कुरु च वचो मम शीघ्रमद्य वीर ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्युत्तरशततमः सर्गः ॥ १०२ ॥

द्युत्तरशततमः सर्गः ॥ १०३ ॥

स्थान्तरारोहणेन पुनस्समराय समागच्छति रावणे इन्द्रेण रामाय मातलिसनाथनिजरथप्रेषणम् ॥ १ ॥ रथस्थाभ्यां रामरा-
 वणाभ्यामद्भुतयुद्धप्रवर्तनम् ॥ २ ॥ तदा लोकभयावहमहोत्पातप्रादुर्भावः ॥ ३ ॥

लक्ष्मणेन तु तद्वाक्यमुक्तं श्रुत्वा स राघवः ॥ संदधे परवीरघ्नो धनुरादाय वीर्यवान् ॥
 रावणाय शरान्धोरांस्विससर्ज चमूमुखे ॥ १ ॥
 अथान्यं रथमारुह्य रावणो राक्षसाधिपः ॥ अभ्यद्रवत काकुत्स्थं स्वर्भानुरिव भास्करम् ॥ २ ॥
 दशग्रीवो रथस्थस्तु रामं वज्रोपमैः शरैः ॥ आजघान मँहाघोरैर्धाराभिरिव तोयदः ॥ ३ ॥
 दीप्तपावकसंकाशैः शरैः काञ्चनभूषणैः ॥ निर्विभेद रणे रामो दशग्रीवं समाहितम् ॥ ४ ॥
 भूमौ स्थितस्य रामस्य रथस्थस्य च रक्षसः ॥ न समं युद्धमित्याहुर्देवगन्धर्वदानवाः ॥ ५ ॥
 [ततो देववरः श्रीमाञ्श्रुत्वा तेषां वचोऽमृतम् ॥ आहूय मातलिं शक्रो वचनं चेदमब्रवीत् ॥ ६ ॥
 रथेन मम भूयिष्ठं शीघ्रं याहि रघूत्तमम् ॥ आहूय भूतलं यातः कुरु देवहितं महत् ॥ ७ ॥
 इत्युक्तो देवराजेन मातलिर्देवसारथिः ॥ प्रणम्य शिरसा देवं ततो वचनमब्रवीत् ॥ ८ ॥
 शीघ्रं यास्यामि देवेन्द्र सारथ्यं च करोम्यहम् ॥ ततो हयैश्च संयोज्य हरितैः स्यन्दनोत्तमम् ॥ ९ ॥
 ततः काञ्चनचित्राङ्गः किङ्किणीशतभूषितः ॥ तरुणादित्यसंकाशो वैडूर्यमयकूबरः ॥ १० ॥

यास्यते यास्यति ॥ ५१ ॥ कृतकर्मा कृतसंचारः ॥ ५२ ॥
 कृतां निर्व्यूढां ॥ ५३ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने द्युत्तरशततमः सर्गः ॥ १०२ ॥

त्यादि ॥ १—९ ॥ तत इत्यादिसार्धश्लोकत्रयमेका-
 न्वयं ॥ कूबरः युगाधारदारुः । “कूबरस्तु युगधरः”
 इत्यमरः । काञ्चनापीडैः काञ्चनालकारैः । श्वेतप्र-
 कीर्णकैः श्वेतचामरैः । “चामरं तु प्रकीर्णकं”
 इत्यमरः । हरिभिः हरितवर्णैः । रुक्मवेणुध्वजः
 कनकदण्डध्वजः । देवराजरथ इति । य इति शेषः ।

अथेन्द्ररथमारुह्य संप्रामखिशततमे—लक्ष्मणेने-

ति० कृतकर्मा अद्यतनकर्तव्याशेकृतलोकानुग्रहः । यावदस्तनयातीत्यनेनाश्विनशुक्रप्रतिपद्येषावर्तितगम्यते । स० कृतकर्मा-
 लोककृतकर्मसाक्षी ॥ ५२ ॥ इति द्युत्तरशततमः सर्गः ॥ १०२ ॥

स० धनुरादायबाणान्सदधे । चमूमुखे रावणाय तस्य ॥ १ ॥ स्वर्भानुः राहुः अत्रापि नागोजिभट्टेन “अथान्यं रथमास्थाय”
 त्यनेन रावणेन शुक्राज्ञायाजयनिमित्तं निकुभिलायामारुह्य होमकर्मणो वानरद्वारा हिंसनं पुराणान्तरोक्तमत्रानुसंधेयमिति सूचितमिति वद-
 ता “शीघ्रशुकान्तिकययौ” इत्यारभ्य—“प्रविश्यान्त पुरे वेदमन्यद्भदो वेगवत्तर । समानयत्केशपाशेष्टुल्वामन्दोदरीशुभाम् ।” इत्यादि
 गर्भीकृत्य—“दृढं स्यन्दनमास्थाय” इत्यन्तमध्यात्मरामायणं सगृहीतमिति ज्ञायते । तत्प्रामाण्ये सद्विहते महान्त इति न तदुक्तज्ञापकं ।

[पा०] १ ड. च. झ. ज. ट. बाणवशगतः. २ क.—ड. झ. व ट. राजसुताभिलाषभार्यकुरुच. ३ ख. ग ड. झ.
 मास्थाय. ४ ड. च. छ. झ. ट. महाशैलंधाराभिरिव. ५ ततो देववर इत्यादयः स्यन्दनोत्तममित्यन्तांश्लोका ड. च. छ. झ.
 ज. ट. पाठेषु दृश्यन्ते.

सदश्वैः काञ्चनापीडैर्युक्तः श्वेतप्रकीर्णकैः ॥ हरिभिः सूर्यसंकाशैर्हमजालविभूषितैः ॥
 रुक्मवेणुध्वजः श्रीमान्देवराजरथो वरः ॥ ११ ॥
 देवराजेन संदिष्टो रथमारुह्य मातलिः ॥ अभ्यवर्तत काकुत्स्थमवतीर्य त्रिविष्टपात् ॥ १२ ॥
 अब्रवीच्च तदा रामं सप्रतोदो रथे स्थितः ॥ प्राञ्जलिर्मातलिर्वाक्यं सहस्राक्षस्य सारथिः ॥ १३ ॥
 सहस्राक्षेण काकुत्स्थ रथोर्यं विजयाय ते ॥ दत्तस्तव महासत्त्व श्रीमञ्जनुनिवर्हण ॥ १४ ॥
 इदमैन्द्रं महच्चापं कवचं चाग्निसन्निभम् ॥ शराश्चादित्यसंकाशाः शक्तिश्च विमला शिता ॥ १५ ॥
 आरुह्येमं रथं वीर राक्षसं जहि रावणम् ॥ मया सारथिना राजन्महेन्द्र इव दानवान् ॥ १६ ॥
 इत्युक्तः संपरिक्रम्य रथं समभिवाद्य च ॥ आरूरोह तदा रामो लोकोल्लक्ष्म्या विराजयन् ॥ १७ ॥
 तद्वभूवाद्भुतं युद्धं तुमुलं रोमहर्षणम् ॥ रामस्य च महाबाहो रावणस्य च रक्षसः ॥ १८ ॥
 स गान्धर्वेण गान्धर्वं दैवं दैवेन राघवः ॥ अस्त्रं राक्षसराजस्य जघान परमास्त्रवित् ॥ १९ ॥
 अस्त्रं तु परमं घोरं राक्षसं राक्षसाधिपः ॥ ससर्ज परमकुद्धः पुनरेव निशाचरः ॥ २० ॥
 ते रावणधनुर्मुक्ताः शराः काञ्चनभूषणाः ॥ अभ्यवर्तन्त काकुत्स्थं सर्पा भूत्वा महाविषाः ॥ २१ ॥
 ते दीप्तवदना दीप्तं वमन्तो ज्वलनं मुखैः ॥ राममेवाभ्यवर्तन्त व्यादितास्या भयानकाः ॥ २२ ॥
 तैर्वासुकिसमस्पर्शैर्दीप्तभोगैर्महाविषैः ॥ दिशश्च संतताः सर्वाः प्रदिशश्च समावृताः ॥ २३ ॥
 तान्दृष्ट्वा पन्नगात्रामः समापतत आहवे ॥ अस्त्रं गारुत्मतं घोरं प्रादुश्चक्रे भयावहम् ॥ २४ ॥
 ते राघवशरा मुक्ता रुक्मपुङ्खाः शिखिप्रभाः ॥ सुपर्णाः काञ्चना भूत्वा विचेरुः सर्पशत्रवः ॥ २५ ॥
 ते तान्सर्वाञ्जशराञ्जघ्नुः सर्परूपान्महोजवान् ॥ सुपर्णरूपा रामस्य विशिखाः कामरूपिणः ॥ २६ ॥
 अस्त्रे प्रतिहते कुद्धो रावणो राक्षसाधिपः ॥ अभ्यवर्षत्तदा रामं घोराभिः शरवृष्टिभिः ॥ २७ ॥
 ततः शरसहस्रेण राममक्लिष्टकारिणम् ॥ अर्दयित्वा शरौघेण मातलिं प्रत्यविध्यत ॥ २८ ॥
 चिच्छेद केतुमुद्दिश्य शरेणैकेन रावणः ॥ पातयित्वा रथोपस्थे रथात्केतुं च काञ्चनम् ॥
 ऐन्द्रानपि जघानाश्चाञ्जशरजालेन रावणः ॥ २९ ॥
 तं दृष्ट्वा सुमहत्कर्म रावणस्य दुरात्मनः ॥ विषेदुर्देवगन्धर्वा दानवाश्चारणैः सह ॥ ३० ॥

योस्ति तमारुह्येत्युत्तरत्रान्वयः । संदिष्टः चोदितः ।
 त्रिविष्टपात् स्वर्गात् ॥ १०—१२ ॥ प्रतोदः अश्व-
 प्रेरणकाष्ठ ॥ १३ ॥ सहस्राक्षेणेत्यादिश्लोकद्वय-
 मेकान्वयः ॥ इदमिति ॥ अत्र चापादिषु यथायोग्य
 दत्त इत्येतल्लिङ्गवचनविपरिणामेन योजनीय ॥ १४—
 १६ ॥ संपरिक्रम्य प्रदक्षिणीकृत्य । लोकान् लक्ष्म्या
 विराजयन् चन्द्रप्रभयेव स्वकान्त्या सर्वलोकान्

प्रकाशयन्नित्यर्थः ॥ १७—२१ ॥ व्यादितास्याः
 व्याप्ताननाः । भयानकाः भयंकराः ॥ २२ ॥
 दीप्तभोगैः दीप्तफणैः । “भोगः सुखे रुपादिभृतावहेश्च
 फणकाययोः” इत्यमरः । प्रदिशः दिक्कोणाः ॥ २३ ॥
 प्रादुश्चक्रे प्रयुयुजे ॥ २४ ॥ शिखिप्रभाः अग्निप्रभाः ।
 सुपर्णाः गरुडाः ॥ २५—२८ ॥ चिच्छेदेत्यादिसा-
 र्धश्लोकमेकं वाक्यं ॥ केतु ध्वजपट । उद्दिश्य लक्ष्मी-

अथान्यमित्यस्य पूर्वयुद्धकालेरथध्वजादीनाशैथिल्यादन्यमित्युक्तिसमवेनोक्तार्थस्यासूचकत्वाच्च । ति० पूर्वरणात्पलायनोक्त्याराव-
 णोद्देश्यकशरविसर्गस्यरणभूमावसंभवादाश्विनप्रतिपन्मव्याहोएतयुद्धप्रवृत्ति ॥ २ ॥ ति० देवराजेनसदिष्ट शीघ्रगच्छेत्याह्नतो
 मातलिरित्यन्वयः । पूर्वाज्ञयावस्तुसज्जीकरण । पुनराज्ञयामनुष्यलोकंप्रतिचलनमितिबोध्यम् ॥ १३ ॥ ति० द्वैरथ द्वौरथौययोस्तौ
 द्विरथौ । तयोरीदंद्वैरथं ॥ १८ ॥

[पा०] १ ख. च. छ. झ. ट. द्वैरथंरोम. २ ज. न्महाविपान्. ३ व. ज. अ. केतुमिन्द्रस्य.

राममार्तं तदा दृष्ट्वा सिद्धाश्च परमर्षयः ॥ व्यथिता वानरेन्द्राश्च बभूवुः सविभीषणाः ॥ ३१ ॥
 रामचन्द्रमसं दृष्ट्वा ग्रस्तं रावणराहुणा ॥ प्राजापत्यं च नक्षत्रं रोहिणीं शशिनः प्रियाम् ॥
 समाक्रम्य बुधस्तथौ प्रजानामशुभावहः ॥ ३२ ॥
 सधूमपरिवृत्तोर्मिः प्रज्वलन्निव सागरः ॥ उत्पपात तदा क्रुद्धः स्पृशन्निव दिवाकरम् ॥ ३३ ॥
 शस्त्रवर्णः सुपरुषो मन्दरश्मिर्दिवाकरः ॥ अदृश्यत कबन्धाङ्कः संसक्तो धूमकेतुना ॥ ३४ ॥
 कोसलानां च नक्षत्रं व्यक्तमिन्द्राग्निदैवतम् ॥ आक्रम्याङ्गारकस्तथौ विशाखामपि चाम्बरे ॥ ३५ ॥
 दशास्यो विंशतिभुजः प्रगृहीतशरासनः ॥ अदृश्यत दशग्रीवो मैनाक इव पर्वतः ॥ ३६ ॥
 निरस्यमानो रामस्तु दशग्रीवेण रक्षसा ॥ नाशक्रोदभिसंधातुं सायकात्रणमूर्धनि ॥ ३७ ॥
 स कृत्वा भ्रुकुटिं क्रुद्धः किञ्चित्संरक्तलोचनः ॥ जगाम सुमहाक्रोधं निर्दहन्निव चक्षुषा ॥ ३८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्र्युत्तरशततमः सर्गः ॥ १०३ ॥

चतुस्तरशततमः सर्गः ॥ १०४ ॥

रामेण मातलिसमानीतेन्द्रशक्त्या रावणविसृष्टशूलविभेदनपूर्वकं रावणललाटोरसिबाणैः प्रहरणम् ॥ १ ॥

तस्य क्रुद्धस्य वदनं दृष्ट्वा रामस्य धीमतः ॥ सर्वभूतानि वित्रेसुः प्राकम्पत च मेदिनी ॥ १ ॥
 सिंहशार्दूलवाञ्छलैः संचचाल चलद्रुमः ॥ बभूव चातिक्षुभितः समुद्रः सरितांपतिः ॥ २ ॥
 खगाश्च खरनिर्घोषा गगने परुषा घनाः ॥ औत्पातिकानि नर्दन्तः समन्तात्परिचक्रमुः ॥ ३ ॥
 रामं दृष्ट्वा सुसंकुद्धमुत्पातांश्च सुदारुणान् ॥ वित्रेसुः सर्वभूतानि रावणस्याभवद्भयम् ॥ ४ ॥
 विमानस्थास्तदा देवा गन्धर्वाश्च महोरगाः ॥ ऋषिदानवदैत्याश्च गरुत्मन्तश्च खेचराः ॥ ५ ॥
 ददृशुस्ते महायुद्धं लोकसंवर्तसंस्थितम् ॥ नानाप्रहरणैर्भीमैः शूरयोः संग्रयुध्यतोः ॥ ६ ॥
 ऊचुः सुरासुराः सर्वे तदा विग्रहमागताः ॥ प्रेक्षमाणा महद्युद्धं वाक्यं भक्त्या प्रहृष्टवत् ॥ ७ ॥

कृत्य । रथात् रथावयवदण्डात् ॥ २९—३१ ॥
 रामस्य तादृशदशदर्शनेन संजातानि दिव्यानि
 भौमानि च वैकृतान्याह—रामचन्द्रमसमित्यादिना ॥
 प्राजापत्य नक्षत्र प्रजापतिदेवताकनक्षत्रभूता रोहिणीं ।
 बुधे रोहिणीं प्राप्ते जगत्पीडा भवतीति भावः ॥ ३२—
 ३३ ॥ शस्त्रवर्णः असिइयामः ॥ ३४ ॥ कोसलानां
 इक्ष्वाकूणां । विशाखायास्तन्नक्षत्रत्वमेतत्काण्डचतुर्थ-
 सर्गे दर्शित ॥ ३५—३६ ॥ अभिसंधातुं धनुष्यारो-
 पयितु ॥ ३७ ॥ अथैतद्दर्शनेन रामकोपं दर्शयति—स
 क्रुत्वेति ॥ ३८ ॥ इति श्रीगोविन्दराजविरचिते

श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने त्र्युत्तरशततमः सर्गः ॥ १०३ ॥

अथ रावणस्य शूलोद्धरणं चतुःशततमे—तस्येत्यादि
 ॥ १—२ ॥ औत्पातिकानि उत्पातसूचकानि । नर्दन्तः
 गर्जन्तः ॥ ३—४ ॥ विमानस्था इत्यादिश्लोकद्वयमे-
 कान्वय । लोकसंवर्तस्य प्रलयस्येव संस्थितं संस्थान यस्य
 तत्तथोक्त ॥ ५—६ ॥ विग्रहमागताः विग्रह युद्धं
 उद्दिश्य आगताः । युद्धं द्रष्टुमागता इत्यर्थः । यद्वा
 विग्रहमागताः रामरावणपक्षपातात् परस्परं कलहाय-

ति० एतेउत्पातारामस्यतथामनुध्यधर्मनटनसूचकाइतिबोध्य ॥ ३७ ॥ ती० क्रुद्ध सराम सुमहाक्रोधजगाम । सुमहाक्रोधप्राप्तौ
 खजनार्तिभूतवैपरीत्यंरावणपराक्रमश्चनिमित्तं ॥ ३८ ॥ इतित्र्युत्तरशततम सर्गः ॥ १०३ ॥

स० उत्तरग्रन्थेनसहैक खण्डःएकोनसप्ततिश्लोकात्मासर्गइतिकेचिदाहु । सर्गान्तिमश्लोकवृत्तादिभेदस्यप्रायिकल्लात् 'तस्यक्रु-
 द्दस्य'इतिसर्गप्रारंभपद्यमिति केचित् ॥ १ ॥

[पा०] १ ख. ग. ड.—ट. तदायुद्धं.

वा. रा. २२७

दशग्रीवं जयेत्याहुरसुराः समवस्थिताः ॥ देवा राममथोचुस्ते त्वं जयेति पुनः पुनः ॥ ८ ॥
 एतस्मिन्नन्तरे क्रोधाद्राघवस्य स रावणः ॥ प्रहर्तुकामो दुष्टात्मा स्पृशन्प्रहरणं महत् ॥ ९ ॥
 वज्रसारं महानादं सर्वशत्रुनिर्वहणम् ॥ शैलशृङ्गनिभैः कूटैश्चितं दृष्टिभयावहम् ॥ १० ॥
 सधूममिव तीक्ष्णाग्रं युगान्ताग्रिचयोपमम् ॥ अतिरौद्रमनासाद्यं कालेनापि दुरासदम् ॥ ११ ॥
 त्रासनं सर्वभूतानां दारणं भेदनं तदा ॥ प्रदीप्तमिव रोषेण शूलं जग्राह रावणः ॥ १२ ॥
 तच्छूलं परमकुद्धो मध्ये जग्राह वीर्यवान् ॥ अनेकैः समरे शूरैः राक्षसैः परिवारितः ॥ १३ ॥
 समुद्यम्य महाकायो ननाद युधि भैरवम् ॥ संरक्तनयनो रोषात्स्वसैन्यमभिहर्षयन् ॥ १४ ॥
 पृथिवीं चान्तरिक्षं च दिशश्च प्रदिशस्तथा ॥ प्राकम्पयत्तदा शब्दो राक्षसेन्द्रस्य दारुणः ॥ १५ ॥
 अतिनादस्य नादेन तेन तस्य दुरात्मनः ॥ सर्वभूतानि वित्रेसुः सागरश्च प्रचुक्षुभे ॥ १६ ॥
 स गृहीत्वा महावीर्यः शूलं तद्रावणो महत् ॥ विनद्य सुमहानादं रामं परुषमब्रवीत् ॥ १७ ॥
 शूलोऽयं वज्रसारस्ते राम रोषान्मयोद्यतः ॥ तव भ्रातृसहायस्य सद्यः प्राणान्हरिष्यति ॥ १८ ॥
 रक्षसामद्य शूराणां निहतानां चमूमुखे ॥ त्वां निहत्य रणश्लाघिन्करोमि तरसा समम् ॥
 तिष्ठेदानीं निहन्मि त्वामेष शूलेन राघव ॥ १९ ॥
 एवमुक्त्वा स चिक्षेप तच्छूलं राक्षसाधिपः ॥ २० ॥
 तद्रावणकरान्मुक्तं विद्युज्वालासमाकुलम् ॥ अष्टघण्टं महानादं वियद्गतमशोभत ॥ २१ ॥
 तच्छूलं राघवो दृष्ट्वा ज्वलन्तं घोरदर्शनम् ॥ ससर्ज विशिखान्नामश्चापमायम्य वीर्यवान् ॥ २२ ॥
 आपतन्तं शरौघेण वारयामास राघवः ॥ उत्पतन्तं युगान्ताग्रिं जलौघैरिव वासवः ॥ २३ ॥
 निर्ददाह स तान्बाणात्रामकार्मुकनिस्सृतान् ॥ रावणस्य महाशूलः पतङ्गानिव पावकः ॥ २४ ॥
 दृष्ट्वातान्भस्मसाद्भूताञ्ज्वालसंस्पर्शचूर्णितान् ॥ सायकानन्तरिक्षस्थात्राघवः क्रोधमाहरत् ॥ २५ ॥
 स तां मातलिनाऽऽनीतां शक्तिं वासवनिर्मिताम् ॥ जग्राह परमकुद्धो राघवो रघुनन्दनः ॥ २६ ॥

माना इत्यर्थः । भक्त्या प्रेक्षमाणाः सन्तः । प्रहृष्टवद्वा-
 क्यमूचुरिति संबन्धः ॥ ७ ॥ तद्वाक्यं विविच्य
 दर्शयति—दशग्रीवमिति ॥ यद्यप्यसुराणामपि रावणो
 बाधकः तथापि देवानामतिशयो मा भूदित्यसूयया
 रावणं वर्धयन्तीति बोध्यम् ॥ ८ ॥ एतस्मिन्नन्तर
 इत्यादिश्लोकचतुष्टयमेकान्वयः ॥ राघवस्य क्रोधात्
 राघवविषयक्रोधात् । प्रहरण आयुधः । स्पृशन् परामृ-
 शन् । किं वेदानीं गृहीतुमुचितमिति क्षणं चिन्तय-
 न्नित्यर्थः । कूटैः शिखराकारैरयं शङ्कुभिः चितं युक्त-
 मित्यर्थः । अतिरौद्रं रौद्रं शूलमतिवर्तमानं । अनासाद्य

शत्रुभिरप्रवृष्यं । कालेन यमेन दारणं क्रकचवत्कु-
 न्तन । भेदनं द्विधाकरणं । दुष्टात्मा रावणः राघवस्य
 क्रोधात् प्रहर्तुकामः महत्प्रहरणं स्पृशन्सन् वज्रसार-
 त्वादिविशिष्टं शूलं रोषेण प्रदीप्त इव स्थितो रावणो
 जग्राहेति संबन्धः ॥ ९—१६ ॥ विनद्येति । पूर्व
 शूलोद्यमनजनितोत्साहकृतो नाद उक्तः । इह प्रक्षेप-
 जनितोत्साहकृतो नाद इति विवेकः ॥ १७—१८ ॥
 रक्षसामित्यादिसार्धश्लोकमेकान्वयः ॥ त्वां विनिहत्य
 रक्षोभिः सम करिष्यामीत्यर्थः । “तुल्यार्थैः” इत्या-
 दिना षष्ठी ॥ १९—२० ॥ विद्युज्वाला विद्युत्सदृ-

स० यद्यपि पूर्वसुरासुरादितिसमीरणाद्देवारांमथोचुरिति पूर्वदेवा पूर्वदेवास्तुतदनन्तरमुदाहर्तव्याः । तथापि तेषां बाहुल्यात्त-
 द्वाच्यानैष्कल्यान्निर्देशमात्रेण माननीयताभिप्रेणनाद्वा प्रथमतो निर्देशः । तत्रापिसाधवोसुरारामपक्षपातिनः सन्तीति विशेष्योत्तनाय-
 व्युत्क्रमनिर्देशश्चेति वारारामपराजयरूपो व्युत्क्रमो न । अपितु निर्देशमात्र इति ज्ञापनाय वाऽयं निर्देश इति ज्ञेयम् ॥ ८ ॥ स० भ्रातृसहायस्य
 लक्ष्मणमात्रसहायकस्य मन्नातृविभीषणसहायस्य वा ॥ १८ ॥

[पा०] १ क. ख. झ. ज. ट. कूटैश्चित्तदृष्टिः २ च. छ. भयावहैः, ३ क. ख. ड. च. छ. झ. ज. ट. जग्राहयुधिः
 ४ ड. झ. क्रोधमूर्च्छितः ।

सा तोलिता बलवता शक्तिर्घण्टाकृतस्वना ॥ नभः प्रज्वालयामास युगान्तोत्केव सप्रभा ॥ २७ ॥
 सा क्षिप्ता राक्षसेन्द्रस्य तस्मिञ्शूले पपात ह ॥ भिन्नः शक्त्या महाञ्जलो निपपात हतद्युतिः ॥
 [सौधुसाध्विति भूतानि प्रशशंसू रघूत्तमम् ॥ २८ ॥]
 निर्विभेदं ततो बाणैर्हयानस्य महाजवान् ॥ रामस्तीक्ष्णैर्महावेगैर्वज्रकल्पैः शितैः शरैः ॥ २९ ॥
 निर्विभेदोरसि ततो रावणं निशितैः शरैः ॥ राघवः परमायत्तो ललाटे पत्रिभिस्त्रिभिः ॥ ३० ॥
 स शरैर्भिन्नसर्वाङ्गो गात्रप्रसृतशोणितः ॥ राक्षसेन्द्रः समूहस्थः फुल्लशोक इवावभौ ॥ ३१ ॥
 स रामबाणैरभिविद्धगात्रो निशाचरेन्द्रः क्षतजार्द्रगात्रः ॥
 जगाम खेदं च समाजमध्ये क्रोधं च चक्रे सुभृशं तदानीम् ॥ ३२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुरुत्तरशततमः सर्गः ॥ १०४ ॥

पञ्चोत्तरशततमः सर्गः ॥ १०५ ॥

रामेणरावणप्रति सीताहरणरूपकुकर्मानुव्याहरणेनगर्हणपूर्वकं बाणगणाभिवर्षणम् ॥ १ ॥ रामबाणगणाभिघातनिर्विण्णं, तथा कर्तव्यमूढेसतिरावणे तत्सारथिना रणाङ्गणादन्यतोरथापवाहनम् ॥ २ ॥

स तेन तु तथा क्रोधात्काकुत्स्थेनार्दितो रणे ॥ रावणः समरश्लाघी महाक्रोधमुपागमत् ॥ १ ॥
 स दीप्तनयनो रोषाच्चापमायम्य वीर्यवान् ॥ अभ्यर्दयत्सुसंक्रुद्धो राघवं परमाहवे ॥ २ ॥
 बाणधारासहस्रैस्तैः सतोयद् इवाम्बरात् ॥ राघवं रावणो बाणैस्तटाकमिव पूरयत् ॥ ३ ॥
 पूरितः शरजालेन धनुर्मुक्तेन संयुगे ॥ महागिरिरिवाकम्प्यः काकुत्स्थो न प्रकम्पते ॥ ४ ॥
 स शरैः शरजालानि वारयन्समरे स्थितः ॥ गभस्तीनिव सूर्यस्य प्रतिजग्राह वीर्यवान् ॥ ५ ॥
 ततः शरसहस्राणि क्षिप्रहस्तो निशाचरः ॥ निजधानोरसि क्रुद्धो राघवस्य महात्मनः ॥ ६ ॥
 स शोणितसमादिग्धः समरे लक्ष्मणाग्रजः ॥ दृष्टः फुल्ल इवारण्ये सुमहान्किशुकद्रुमः ॥ ७ ॥
 शराभिघातसंरब्धः सोपि जग्राह सायकान् ॥ काकुत्स्थः सुमहातेजा युगान्तादित्यतेजसः ॥
 ततोऽन्योन्यं सुसंरब्धावुभौ तौ रामरावणौ ॥ शरान्धकारे समरे नोपालक्ष्यतां तदा ॥ ९ ॥
 ततः क्रोधसमाविष्टो रामो दशरथात्मजः ॥ उवाच रावणं वीरः प्रहस्य परुषं वचः ॥ १० ॥

शज्वाला ॥ २१—२८ ॥ बाणैः शब्दायमानैः । “अण् बाण शब्दे” इत्यस्मात् पचाद्यच् । बाणशब्दः शरभेद-संज्ञेत्यप्याहुः ॥ २९ ॥ पत्रिभिस्त्रिभिरिति प्रयोगभेदान्न-पुनरुक्तिः । पत्रिभिः पत्रवद्भिरित्येके ॥ ३० ॥ समूहस्थः युद्धस्थः ॥ ३१ ॥ समाजे युद्धे ॥ ३२ ॥ इति श्रीगोवि-न्दराजविरचिते श्रीमद्रामायणभूषणे रत्नकिरीटाख्याने

युद्धकाण्डव्याख्याने चतुरुत्तरशततमः सर्गः ॥ १०४ ॥

अथ श्रान्तस्य रावणस्य सूतेन रथापवाहनं पञ्च-शततमे—स तु तेनेत्यादि ॥ १—२ ॥ बाणधारास-हस्रैः हेतुभिः तोयद् इव रावणः तैः धाराभूतैः बाणैः तटाकमिव रामं पूरयत् अपूरयत् ॥ ३—८ ॥ अन्योन्यं

स० बाणवद्भिः “बाणशब्दे बाणेत्येके” इत्युक्ते शब्दायमानैः । बाणवद्भिः केपुचित्प्रधानेषुसाक्षाज्ज्याविसृष्टेष्विषुषु तेभ्योपिराम-माहात्म्येननिस्सरन्तिबाणाइतिबाणानाबाणवत्त्वंसम्भवतीतिवातथोक्तिः ॥ २९ ॥ ति० समूहस्थः समूहतयास्थितः । बहुशिर-पाणिस्तात्तथात्वात् ॥ ३१ ॥ इतिचतुरधिकशततमः सर्गः ॥ १०४ ॥

[पा०] १ क ड.—ट, गतद्युतिः, ख, ग, महाद्युतिः, २ इदमर्थं क, ख, च, छ, पाठेषुदृश्यते, ३ झ, ठ, रामः क्षिप्तैर्महावेगैर्बाणवद्भिरजिह्वगैः, ४ च, छ, ज, ट, सुभृशं दशास्यः, ५ ड.—ट, भृशं, ६ ख, ड.—ट, दीप्तनयनोमर्षाच्चापमुद्यम्य,

मम भार्या जनस्थानादज्ञानाद्राक्षसाधम ॥ हृता ते विवशा यस्मात्तस्मात्त्वं नासि वीर्यवान् ॥ ११ ॥
मया विरहितां दीनां वर्तमानां महावने ॥ वैदेहीं प्रसभं हत्वा शूरोऽहमिति मन्यसे ॥ १२ ॥
स्त्रीषु शूर विनाथासु परदारभिमर्शक ॥ कृत्वा कापुरुषं कर्म शूरोहमिति मन्यसे ॥ १३ ॥
भिन्नमर्यादं निर्लज्जं चारित्र्येष्वनवस्थित ॥ दर्पान्मृत्युमुपादाय शूरोऽहमिति मन्यसे ॥ १४ ॥
शूरेण धनदभ्रात्रा बलैः समुदितेन च ॥ श्लाघनीयं यशस्यं च कृतं कर्म महत्त्वया ॥ १५ ॥
उत्सेकेनाभिपन्नस्य गर्हितस्याहितस्य च ॥ कर्मणः प्राप्नुहीदानीं तस्याद्य सुमहत्फलम् ॥ १६ ॥
शूरोऽहमिति चात्मानमवगच्छसि दुर्मते ॥ नैव लज्जाऽस्ति ते सीतां चोरवद्व्यपकर्षतः ॥ १७ ॥
यदि मत्सन्निधौ सीता धर्षिता स्यात्त्वया बलात् ॥ भ्रातरं तु खरं पश्येस्तदा मत्सायकैर्हतः ॥ १८ ॥
दिष्ट्याऽसि मम दुष्टात्मंश्चक्षुर्विषयमागतः ॥ अद्य त्वां सायकैस्तीक्ष्णैर्नयामि यमसादनम् ॥ १९ ॥
अद्य ते मच्छरैश्छिन्नं शिरो ज्वलितकुण्डलम् ॥ क्रव्यादा व्यपकर्षन्तु विकीर्णं रणपांसुषु ॥ २० ॥
निपत्योरसि गृध्रास्ते क्षितौ क्षिप्तस्य रावण ॥ पिबन्तु रुधिरं तर्षाच्छरशल्यान्तरोत्थितम् ॥ २१ ॥
अद्य मद्भाणभिन्नस्य गतासोः पतितस्य ते ॥ कर्षन्त्वन्त्राणि पतगा गरुत्मन्त इवोरगान् ॥ २२ ॥
[द्रुष्टोसि महतः कालादिष्ट्या दृष्टिपथं गतः ॥ अद्य क्रोधं विमोक्षयामि सीताहरणसंभवम्] ॥ २३ ॥
इत्येवं संवदन्वीरो रामः शत्रुनिबर्हणः ॥ राक्षसेन्द्रं समीपस्थं शरवर्षैरवाकिरत् ॥ २४ ॥
बभूव द्विगुणं वीर्यं बलं हर्षश्च संयुगे ॥ रामस्यास्त्रबलं चैव शत्रोर्निधनकाङ्क्षिणः ॥ २५ ॥
प्रादुर्बभूवुरस्त्राणि सर्वाणि विदितात्मनः ॥ प्रहर्षाच्च महातेजाः शीघ्रहस्ततरोऽभवत् ॥ २६ ॥
शुभान्येतानि चिह्नानि विज्ञायात्मगतानि सः ॥ भूय एवार्दयद्रामो रावणं राक्षसान्तकृत् ॥ २७ ॥
हरीणां चाश्मनिकरैः शरवर्षैश्च राघवात् ॥ हन्यमानो दशग्रीवो विघूर्णहृदयोऽभवत् ॥ २८ ॥
यदा च शस्त्रं नारेभे न व्यकर्षच्छरासनम् ॥ नास्य प्रत्यकरोद्वीर्यं विक्लुबेनान्तरात्मना ॥ २९ ॥
क्षिप्ताश्चापि शरास्तेन शस्त्राणि विविधानि च ॥ न रणार्थाय वर्तन्ते मृत्युकालेऽभिवर्ततः ॥ ३० ॥

नोपालक्ष्यतामित्यन्वयः ॥ ९—१० ॥ मम अज्ञानात्
ममादर्शनात् त्वदविवेकादिति वा । ते त्वया ॥ ११—
१२ ॥ कापुरुष कापुरुषसंबन्धि ॥ १३—१४ ॥
शूरेणेत्यादि सोपहासोक्तिः ॥ १५ ॥ उत्सेकेन
गर्वेण ॥ १६—१९ ॥ शिरो ज्वलितकुण्डलमित्यनेन
तदानीमन्तकाले रावण एकशिरस्कः स्थित इति
गम्यते ॥ २० ॥ तर्षः पिपासा । शरशल्यान्तरो-
त्थितं शरशल्यक्षतविवरादुत्थितमित्यर्थः ॥ २१—२७ ॥
राघवात् राघवस्य । विभक्तिव्यत्यय आर्षः । विघूर्ण-
हृदयः भ्रान्तहृदयः ॥ २८ ॥ यदा चेत्यादिश्लोकत्र-

यमेकान्वयः । यदा शस्त्रं नारेभे शस्त्रं न प्रयुक्तवान् ।
शरासनं च न व्यकर्षत् । यदा च विक्लुबेन विवशेन ।
अन्तरात्मना मनसा हेतुना । अस्य रामस्य वीर्यं स्ववी-
र्यं च न प्रत्यकरोत् न प्रतिजघान । तेन रावणेन क्षिप्ताः
शरा अपि विविधानि-शस्त्राणि च न रणार्थाय
वर्तन्ते । छेदनभेदनादिरणप्रयोजनं कर्तुं यदा नाश-
क्नुवन् । तदा मृत्युकाले अभिवर्ततः अभिवर्तमानस्य
अस्य रावणस्य । रथनेता सूतः असभ्रान्तः सत्
तदवस्थं पूर्वोक्तावस्थं रावणं समीक्ष्य तस्य रथं युद्धान्
युद्धस्थलात् शनैः । अपवाहयत् अपावाहयत् । अन्य-

ति० अज्ञानात् अविवेकात् मत्स्वरूपाज्ञानाच्च ॥ ११ ॥ शस्त्रं नारेभे मोक्तुं नारब्धवान् । शरासनं यदानचकर्ष । विक्लुबेन
चञ्चलेनान्तरात्मना उपलक्षितोयमिति मतीरामो नास्य रावणस्य विषये वीर्यं प्रत्यकरोत् तत्सहारायनप्रदर्शितवानिति भावः । अनेन
प्रतिपक्षिण्यग्लानिमिति मतिमता तदमतेन नतत्रशस्त्रास्त्रप्रयोगं कर्तव्यमिति नितीमादर्शितवानामिति सूचितं भवति ॥ २९ ॥ स०
रावणार्थायेति पाठेऽर्थो निवृत्तिरित्यर्थः ॥ ३० ॥

[पा०] १ ड झ. चौरवत्. २ ख ड. च. छ ज. ट. क्षिप्तस्य सायकै. ३ अयं श्लोक क. ख. च. छ. पाठेषु दृश्यते.
४ क. —ड. झ. ज. ट. मरणार्थाय. ५ ख. ड. च. छ. ज. कालोऽभ्यवर्तत.

सूतस्तु रथनेताऽस्य तदवस्थं समीक्ष्य तम् ॥ शनैर्युद्धादसंभ्रान्तो रथं तस्यापवाहयत् ॥ ३१ ॥
 [रामबाणविभिन्नाङ्गो रावणो राक्षसेश्वरः ॥ निरस्तविक्रमस्सङ्को रणे श्रान्तः पपात सः ॥ ३२ ॥
 सूतस्तु व्यथितं बाणैः स्यन्दनस्थं निरीक्ष्य तम् ॥ तस्माद्रणादथोवाह रावणं हतपौरुषम् ॥ ३३ ॥
 रथं च तस्याथ जवेन सारथिर्निवार्य भीमं जलदस्वनं तदा ॥
 जगाम भीत्या समरान्महीपतिं निरस्तवीर्यं पतितं समीक्ष्य ॥ ३४ ॥]
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चोत्तरशततमः सर्गः ॥ १०५ ॥

षडुत्तरशततमः सर्गः ॥ १०६ ॥

अपवाहितरथं सारथिं प्रति क्रुद्धेन रावणेन भर्त्सनम् ॥ १ ॥ सारथिना तत्र प्रति रथापवाहनस्य सहेतुकव्योक्त्या समाश्वासनपूर्वकं तदाज्ञया पुनारामाग्रतो रथानयनम् ॥ २ ॥

स तु मोहात्सुसंक्रुद्धः कृतान्तबलचोदितः ॥ क्रोधसंरक्तनयनो रावणः सूतमब्रवीत् ॥ १ ॥
 हीनवीर्यमिवाशक्तं पौरुषेण विवर्जितम् ॥ भीरुं लघुमिवासत्त्वं विहीनमिव तेजसा ॥ २ ॥
 विमुक्तमिव मायाभिरस्त्रैरिव बहिष्कृतम् ॥ मामवज्ञाय दुर्बुद्धे स्वया बुद्ध्या विचेष्टसे ॥ ३ ॥
 किमर्थं मामवज्ञाय मच्छन्दमनवेक्ष्य च ॥ त्वया शत्रोः समक्षं मे रथोऽयमपवाहितः ॥ ४ ॥
 त्वयाऽद्य हि ममानार्थं चिरकालसमार्जितम् ॥ यशो वीर्यं च तेजश्च प्रत्ययश्च विनाशितः ॥ ५ ॥
 शत्रोः प्रख्यातवीर्यस्य रञ्जनीयस्य विक्रमैः ॥ पश्यतो युद्धलुब्धोऽहं कृतः कापुरुषस्त्वया ॥ ६ ॥
 यस्त्वं रथमिमं मोहान्न चोद्वहसि दुर्मते ॥ सत्योऽयं प्रतितर्को मे परेण त्वमुपस्कृतः ॥ ७ ॥
 न हि तद्विद्यते कर्म सुहृदो हितकाङ्क्षिणः ॥ रिपूणां सदृशं चैतन्न त्वयैतत्स्वनुष्ठितम् ॥ ८ ॥
 निवर्तय रथं शीघ्रं यावन्नोपैति मे रिपुः ॥ यदि वाऽध्युषितो वाऽसि स्मर्यन्ते यदि वा गुणाः ॥ ९ ॥
 एवं परुषमुक्तस्तु हितबुद्धिरबुद्धिना ॥ अब्रवीद्रावणं सूतो हितं सानुनयं वचः ॥ १० ॥

त्रानयदिति योजना ॥ २९—३४ ॥ इति श्रीभोगिन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने पञ्चोत्तरशततमः सर्गः ॥ १०५ ॥

अथ रावणरथप्रत्यानयनं षडुत्तरतमे—स तु मोहा-
 दित्यादि ॥ मोहात् अविवेकात् ॥ १ ॥ हीनवीर्यमि-
 वेत्यादिश्लोकद्वयमेकान्वयः । यत्र यत्र इवशब्दो नास्ति
 तत्र तत्रानुषङ्गनीयः । हीनवीर्यमिव हीनबलमिव ।
 अशक्तमिव निरुत्साहमिव । असत्त्वमिव अधीर-
 मिव । तेजसा परिभवासहनेन ॥ २—३ ॥ मच्छन्दं

मदभिप्रायः । “वशाभिप्राययोश्छन्दः” इत्यमरः ॥ ४ ॥
 प्रत्ययः रावणस्य युधि पलायनं नास्तीति सर्वेषां वि-
 श्वासः । विनाशित इत्यस्य यशआदिषु लिङ्गविपरि-
 णामः ॥ ५ ॥ शत्रोः पश्यतः शत्रौ पश्यति ॥ ६ ॥ यः
 नोद्वहसि अभिमुखः न प्रापयसि किं त्वपवाहयसि ।
 स त्व उपस्कृतः परेणोत्कोचादिना वशीकृत इत्ययं
 प्रतितर्कः सत्यः प्रतिभाति ॥ ७ ॥ न त्वयैतत् स्वनु-
 ष्ठितमिति । त्वयानुष्ठितमेतत् न तु स्वनुष्ठितं तत्
 ॥ ८ ॥ अध्युषितः सहवासी । सुहृदिति यावत् ।
 उपधयोपसर्पितो वा । गुणाः सत्काराः ॥ ९—१० ॥

स० सूतः “सारथीरथिकरक्षेतसप्राप्ते प्राणसकटे” इत्याद्युक्तिज्ञमर्यादावेदितृस्वान्तरात्मप्रेरितः । रथनेता सारथिः । ‘सूतः प्रसूतेप्रे-
 रितेपिच’ इति विश्वः ॥ ३१ ॥ इति पञ्चोत्तरशततमः सर्गः ॥ १०५ ॥

रामानु० अध्युषितः चिरकालं मत्समीप इति शेषः । स्मर्यन्ते यदि वा गुणा मन्निष्ठा उपकृत्वा दिगुणा स्मर्यन्ते यदि ॥ ९ ॥

[पा०] १ क. ख. ज. ट. निरीक्ष्यतः । २ रामबाणविभिन्नाङ्ग इत्यादयः, पतितसमीक्ष्येत्यन्ता श्लोका ड. च. छ. झं.
 न. ट. पाठेऽुद्भूयन्ते.

न भीतोस्मि न मूढोस्मि नोपजप्तोस्मि शत्रुभिः ॥ न प्रमत्तो न निस्त्रेहो विस्मृता न च सत्क्रिया ॥ ११ ॥
 मया तु हितकामेन यशश्च परिरक्षता ॥ स्नेहप्रस्कन्नमनसा प्रियमित्यप्रियं कृतम् ॥ १२ ॥
 नास्मिन्नर्थे महाराज त्वं मां प्रियहिते रतम् ॥ कश्चिद्दुष्टुरिवानार्यो दोषतो गन्तुमर्हसि ॥ १३ ॥
 श्रूयतां त्वभिधास्यामि यन्निमित्तं मया रथः ॥ नदीवेग इवाभोगे संयुगे विनिवर्तितः ॥ १४ ॥
 श्रमं तवावगच्छामि महता रणकर्मणा ॥ न हि ते वीर सौमुख्यं ग्रहर्षं वोपधारये ॥ १५ ॥
 रथोद्वहनखिन्नाश्च त इमे रथवाजिनः ॥ दीना घर्मपरिश्रान्ता गावो वर्षहता इव ॥ १६ ॥
 निमित्तानि च भूयिष्ठं यानि प्रादुर्भवन्ति नः ॥ तेषु तेष्वभिपन्नेषु लक्षयाम्यप्रदक्षिणम् ॥ १७ ॥
 देशकालौ च विज्ञेयौ लक्षणानीङ्गितानि च ॥ दैन्यं खेदश्च हर्षश्च रथिनश्च बलाबलम् ॥ १८ ॥
 स्थलनिम्नानि भूमेश्च समानि विषमाणि च ॥ युद्धकालश्च विज्ञेयः परस्यान्तरदर्शनम् ॥ १९ ॥
 उपयानापयाने च स्थानं प्रत्यपसर्पणम् ॥ सर्वमेतद्रथस्थेन ज्ञेयं रथकुटुम्बिना ॥ २० ॥
 तव विश्रमहेतोश्च तथैषां रथवाजिनाम् ॥ रौद्रं वर्जयता खेदं क्षमं कृतमिदं मया ॥
 न मया स्वेच्छया वीर रथोऽयमपवाहितः ॥ २१ ॥
 भर्तृस्नेहपरीतेन मयेदं यत्कृतं विभो ॥ २२ ॥
 आज्ञापय यथातत्त्वं वक्ष्यस्वरिनिषूदन ॥ तत्करिष्याम्यहं वीर गतानृण्येन चेतसा ॥ २३ ॥
 संतुष्टस्तेन वाक्येन रावणस्तस्य सारथेः ॥ प्रशस्यैनं बहुविधं युद्धलब्धोऽब्रवीदिदम् ॥ २४ ॥
 रथं शीघ्रमिमं सूत राघवाभिमुखं कुरु ॥ नाहत्वा समरे शत्रून्निवर्तिष्यति रावणः ॥ २५ ॥

नौपजप्तः उपजापं भेदं न गमितः । “भेदोपजापौ” इत्यमरः ॥ ११—१२ ॥ अस्मिन्नर्थे रथापवाहनरूपेण कश्चित् कुत्रापि कुले जातः । लघुः अल्पबुद्धिः । अनार्यः दुष्टहृदय इव । मां दोषतो गन्तुं ज्ञातुं । नार्हसि । गत्यर्था ज्ञानार्थाः ॥ १३ ॥ यन्निमित्तं यत्कारणात् । “निमित्तकारणहेतुषु सर्वासां प्रायदर्शनम्” इति प्रथमा । आभोगे उन्नतप्रदेशे । आभोगान्नदीवेग इव रथः संयुगाद्विनिवर्तित इत्यर्थः । आभोगे संयुग इत्यत्र विभक्तिव्यत्ययः ॥ १४ ॥ सौमुख्यं सुमुखत्वं तन्मूलं ग्रहर्षः ॥ १५ ॥ रथेति अत्र आसन्निति शेषः ॥ १६ ॥ अभिपन्नेषु आविर्भूतेषु सत्सु । अप्रदक्षिणं प्रतिकूलः ॥ १७ ॥ निमित्तानिकिमर्थं त्वया विचारणीयानीत्यत आह—देशेत्यादिना ॥ श्लोकत्रयमेकान्वयः । लक्षणानि शुभाशुभनिमित्तानि । इङ्गितानि मुखप्रसादवैगुण्यादीनि । दैन्यं अनुत्साहः । स्थलानि उन्नतप्रदेशाः । निम्नानि अवनतप्रदेशाः ।

समानि सर्वत्र समप्रदेशाः । विषमाणि निम्नोन्नतप्रदेशाः । युद्धकाल इति पूर्वोक्तानुवादः । अन्तरदर्शनं दृश्यत इति दर्शनं द्रष्टव्यं । द्रष्टव्यं रन्ध्रमित्यर्थः । अन्तरदर्शनं रन्ध्रदर्शनं कर्तव्यमित्यध्याहारो वा । उपयानं समीपगमनं । अपयानं पार्श्वतो गमनं । स्थानं स्थैर्येणावस्थानं । प्रत्यपसर्पणं अभिमुखस्थित्या पृष्ठतोपसरणं । रथकुटुम्बिना सारथिना ॥ १८—२० ॥ तवेत्यादिसार्धश्लोक एकान्वयः । तथा वाजिनां विश्रमहेतोश्चेत्यन्वयः । रौद्रं दुःसहं । वर्जयता अपनयता । हेतौ शतृप्रत्ययः । क्षमं युक्तं । स्वेच्छया अपनयनं निमित्तं विना ॥ २१ ॥ भर्तृस्नेहेत्यर्थः । मया यत्कृतं तदिदं भर्तृस्नेहपरीतेनैव कृतमित्यर्थः ॥ २२ ॥ यथातत्त्वं यत् कार्यस्वरूपं वक्ष्यसि तत्तथा गतानृण्येन आनृण्यं गतेन आनृण्यं कर्तव्यमिति कृतसंकल्पेन चेतसा मनसा । करिष्यामि ॥ २३—२४ ॥ निवर्तिष्यति

टी० यन्निमित्तं यस्मात्कारणात् । नदीवेगइवाभोगि चन्द्रोदयादिनाप्रवृद्धसमुद्राभोगि नदीवेगइव संयुगाद्विनिवर्तितं तच्छ्रूयतामिति सङ्गः । नदीवेगइवाभोगइति पाठे आभोगे उन्नतप्रदेशे पर्वताद्युन्नतप्रदेशे नदीवेगइवेत्यर्थः ॥ १४ ॥ इति षडुत्तरशततम सर्गः ॥ १०६ ॥

[पा०] १ क. ग. ज. वीर. २ घ. ड. छ. झ. ञ. ट. नय.

एवमुक्त्वा ततस्तुष्टो रावणो राक्षसेश्वरः ॥ ददौ तस्मै शुभं ह्येकं हस्ताभरणमुत्तमम् ॥ २६ ॥
श्रुत्वा रावणवाक्यं तु सारथिः संन्यवर्तत ॥ २७ ॥

ततो द्रुतं रावणवाक्यचोदितः प्रचोदयामास हयान्स सारथिः ॥

स राक्षसेन्द्रस्य ततो महारथः क्षणेन रामस्य रणाग्रतोऽभवत् ॥ २८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षडुत्तरशततमः सर्गः ॥ १०६ ॥

सप्तोत्तरशततमः सर्गः ॥ १०७ ॥

अगस्त्यर्षिणा श्रीरामायरावणवधसौकर्यायादित्यहृदयस्तोत्रोपदेशः ॥ १ ॥ श्रीरामकृतादित्यहृदयजपतुष्टेनसूर्येण तंप्रति
रावणवधत्वरणम् ॥ २ ॥

आदित्यहृदयप्रारम्भः ॥

ततो युद्धपरिश्रान्तं समरे चिन्तया स्थितम् ॥ रावणं चाग्रतो दृष्ट्वा युद्धाय समुपस्थितम् ॥ १ ॥
दैवतैश्च समागम्य द्रष्टुमभ्यागतो रणम् ॥ उपागम्याब्रवीद्राममगस्त्यो भगवानृषिः ॥ २ ॥
रामराम महाबाहो शृणु गुह्यं सनातनम् ॥ येन सर्वानरीन्वत्स समरे विजयिष्यसि ॥ ३ ॥

निवर्तिष्यते ॥ २५—२७ ॥ महांश्चासौ रथश्च महारथ
इति विग्रहः ॥ २८ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्डव्या-
ख्याने षडुत्तरशततमः सर्गः ॥ १०६ ॥

अथादित्यहृदयोपदेशः ॥ ततो युद्धपरिश्रान्तमि-
त्यादिश्लोकद्वयमेकान्वयं ॥ रण द्रष्टुं दैवतैः समागम्य
आगतः दैवतैः सहागतः अगस्त्यः युद्धपरिश्रान्त
उपस्थितं रावणं दृष्ट्वा कथमेन परत्वप्रकटनं विना
जेष्यामीति चिन्तया स्थितं चिन्तयन्तं च रामं दृष्ट्वा
उपागम्याब्रवीत् ॥ १—२ ॥ राम रामेत्यादिश्लोक-

त्रयमेकान्वयं ॥ रामस्य चिन्ताविष्टत्वात् स्वादराति-
शयात्कार्यत्वरया च द्विरुक्तिः । महाबाहो इत्यनेन
पूर्वकृतपराक्रमप्रकटनं । सनातनं वेदवन्नित्यं । गुह्यं
रहस्यं । शृणु । तदेव रहस्यमाह—आदित्यहृदयमि-
त्यादि ॥ आदित्यस्य हृदय आदित्यमनःप्रसादकमित्य-
र्थः । पुण्यं पठता पुण्यवर्धकं । सर्वशत्रुविनाशेपि
तुल्यायव्ययन्यायेन कस्यचिन्न जयः स्यात् न तथा
भवतीदमित्याह—जयावहमिति । अक्षय्य अक्षय्य-
फलकं । परम शिव परमपावनं । सर्वमङ्गलमाङ्ग-
ल्यं सर्वमङ्गलानामपि मङ्गलं । मङ्गलानां च
मङ्गलमिति वत् । स्वार्थे यत्प्रत्ययः । सर्वश्रेयः-

ती० ततोयुद्धपरिश्रान्तमित्यादिश्लोकद्वयमेकवाक्यं । रणद्रष्टुं दैवतैः सह समागम्यागतोऽगस्त्यः ततः सर्वान् युद्धपरिश्रान्तस्य
रावणस्य रथेसूतेन रणादपनीते सति तदन्तरं प्रोद्यति च भास्करे युद्धपरिश्रान्तं समरे चिन्तया स्थितं रावणवधोपायचिन्तयोपलक्षितं राम
अग्रतः समनन्तरकाले । युद्धाय युद्धं कर्तुं समुपस्थितं रावणं च दृष्ट्वा तदा रावणमद्यैव जेष्यसि माचिन्तापरोभू ॥ कितुस्त्ववीर्योपबृंहणा-
यादित्यहृदयाख्येनस्तोत्रेण एनसूर्यमुपतिष्ठस्वेतिस्तोत्रमुपदेश्यन्नन्तरिक्षादवनिमुपगम्य राममब्रवीदित्यर्थः ॥ १—२ ॥ ति० अथरा-
वणवैभवं दृष्ट्वा तस्मिन् भगवन्तरामं भगवद्ब्रह्मादत्तरावणवैभवं निवर्तनस्य भगवद्ब्रह्मानुग्रहैकसाध्यत्वात् तदनुग्रहसिद्धये विद्यामण्डलविर-
गस्त्यो ब्रह्मरूपादित्यदेवताकलादादित्यहृदयाख्यस्तोत्रमुपदिशति स्तेत्याह—ततोयुद्धेत्यादि । अस्यस्तोत्रस्यागस्त्यः कृषिः अनुष्टु-
प्लुन्दः आदित्यहृदयभूतो भगवान् ब्रह्मादेवता । निरस्ताशेषविघ्नतया ब्रह्मविद्यासिद्धौ सर्वत्र जयसिद्धौ च विनियोगः । अस्य पङ्क्तिप्रणवेन
'रश्मिमतेनम' इत्यनेन वा । गायत्र्या षडङ्गमित्यन्ये । ततोयुद्धेत्यादि त्वरस्वेत्यन्तंस्तोत्रं । एवं भयनाटनं तन्मूलकमगस्त्यादुपदेश-
ग्रहणं लोकानुग्रहाय । लोकस्य जयसाधनवस्तुप्रकाशनार्थमिति तत्त्वः । युद्धपरिश्रान्तं अनेकाहोरात्रयुद्धपरिश्रान्तं तस्मिन् स्थितं
समरे समरविषये चिन्तया प्रबलोयमरिः कथजेतव्य इति चिन्तया युक्तं । सारथिनापवाहितं । रावणं प्रातर्युद्धाय अग्रतः रामसमुखे
समुपस्थितं दृष्ट्वा स्थितं धनुरवष्टभ्यस्थितं रामं ॥ १ ॥ ति० सनातनं प्रवाहनादिभूतं अनेन स्वकल्पितत्वनिरासः ॥ ३ ॥

[पा०] १ क.—ट. तस्य. २ ख. ड.—ट. भगवास्तदा.

आदित्यहृदयं पुण्यं सर्वशत्रुविनाशनम् ॥ जयावहं जपेन्नित्यमक्षय्यं परमं शिवम् ॥ ४ ॥

सर्वमङ्गलमैङ्गल्यं सर्वपापप्रणाशनम् ॥ चिन्ताशोकप्रशमनमायुर्वर्धनमुत्तमम् ॥ ५ ॥

रश्मिमन्तं समुद्यन्तं देवासुरनमस्कृतम् ॥ पूजयस्व विवस्वन्तं भास्करं भुवनेश्वरम् ॥ ६ ॥

सर्वदेवात्मको ह्येष तेजस्वी रश्मिभावनः ॥ एष देवासुरगणल्लोकान्पाति गभस्तिभिः ॥ ७ ॥

साधनमित्यर्थः । सर्वपापप्रणाशनं सर्वपूर्वाधविनाशनं । चिन्ताशोकप्रशमनं आधिव्याधिनिवर्तकं । आयुर्वर्धनं विहितायुषोऽप्यधिकायु प्रदं । उत्तमं जप्येषु श्रेष्ठं । आदित्यहृदयाख्यं स्तोत्रं जपेत् । आदित्यहृदयस्तोत्रजपे पुण्यादिवृद्धिर्भवति अतोऽयं तत्कामस्तज्जपेदिति भावः ॥ ३—५ ॥ स्तोत्रं व्यदेवतास्वरूपमाह—रश्मिमन्तमिति ॥ रश्मिमन्तं स्वर्णवर्णतया प्रशस्तकिरणं । समुद्यन्तं अर्धोदयादिकं विना सम्यगुदयं प्राप्नुवन्तं । इदं च ध्येयाभिप्रायेणोक्तं । न तु तदानीं सूर्योदयकालः । अगस्त्यागमनकालस्यापराह्णत्वात् । अतएव लक्ष्मणवचनं—“अहं तु वधमिच्छामि शीघ्रमस्य दुरात्मनः । यावदस्त्वं न यात्येष कृतकर्मा दिवाकरः” इति ॥ विवस्वते आच्छा-

दयति तेजोन्तरमिति विवस्वान् त । स्वभासा सर्वतेजसामाच्छादकमित्यर्थः । भास्करं भाः करोतीति भास्करः । “दिवाविभानिशाप्रभाभास्कारा—” इत्यादिना टः सकारश्च । भुवनेश्वरं वर्षातपाभ्यां समस्तभुवननियन्तारं । पूजयस्व आदित्यहृदयेन तोषयस्वेत्यर्थः ॥ ६ ॥ ननु सत्सु देवतान्तरेषु कथमस्यैव पूज्यत्वं तत्राह—सर्वदेवात्मक इति ॥ सर्वदेवात्मकं सर्वदेवानामात्मा । स्वार्थे कः । “सूर्य आत्मा जगत्स्तस्थुषश्च” इति श्रुतेः । रश्मिमिल्लोकाननुभावयतीति रश्मिभावनः । रश्मिभिः रक्षतीत्यर्थः । एतदेवाह—एष इति । देवासुरगणान् लोकान् देवासुरगणरूपाञ्जनानित्यर्थः । पाति रक्षति । “याभिरादित्यस्तपति रश्मिभिस्ताभिः पर्जन्यो वर्षति” इति श्रुतेः ॥ ७ ॥

तनि० आदित्यशब्देन तन्मण्डलमुच्यते । “यएषोन्तरादिलेहिरण्यं पुरुषोद्भूयते” इत्यत्रादित्यशब्दवत् । तस्यहृदयं अन्तं तन्मण्डलमध्यवर्तीपुरुषः । यद्वा आदित्यं सूर्यं । तस्यहृदयं हृद्गतं । “अयं पयगतौ” इति धातुः । “य आदिलेतिष्ठन् य आदित्यमन्तरोऽयमयति” इत्यादिश्रुतेः । तत्प्रतिपादनस्तोत्रमित्यर्थः । ति० पुण्यं पुण्यजनकं । अनेन पारत्रिकफलमुक्तं । सर्वशत्रुविनाशनं जयावहमित्येहिकफलं । जपं जप्यत इति जपं स्तोत्रं । स० नित्यं अर्थतः । अक्षय्यं न विद्यते क्षयोऽयस्मात् । परमं स्तोत्रं त्रयं । शिवं मङ्गलरूपं ॥ ४ ॥ सर्वमङ्गलमाङ्गल्यं सर्वमङ्गलवस्तूनामपि माङ्गल्यस्य स्मादितितया ॥ ५ ॥ रश्मिवन्तं रश्मयः ज्ञानरूपा प्रकाशरूपाश्च तद्वन्तः । यवादिरयं । जपसमये प्रणवादि लंघनमोन्तलवचसपाथ । “जपे न्यासेन मोन्तस्तु स्वाहान्तो होमकर्मणि” इत्यादेः । तथाच ॐ रश्मिमतेनम इति मन्त्रनिष्पत्तिः । एवमुत्तरत्रापि ज्ञेयं । समुद्यन्तं सृष्टिपालनादायुद्योगवन्तः । उदयपर्वते समुद्यन्तं वा । देवासुरनमस्कृतं सत्प्रधाना देवाः । तमः प्रधाना असुराः । उपलक्षणयारजः प्रधाना मनुष्या अपि ग्राह्याः । तैर्नमस्कृतं । भास्करं करोतीति करः । भासाकरं भास्करं “तस्य भासा सर्वमिदं विभानि” इत्यादेः । तनि० रश्मिमन्तं रश्मिशब्दो नित्यसूरिपरः । तद्वन्तः । तन्मध्ये भासमानं । रश्मिः रश्मीनामध्येतपन्तं” इति सुवर्णसूक्तोक्तेः । समुद्यन्तं नित्योदितदशावन्तः । यद्वा “यं पूर्याय वेवसे नवीयसे” इत्याद्युक्तीत्यानवनवनमुदितमिव स्थितं । ति० रश्मिमन्तं पञ्चेन्द्रियद्वाराऽनेकज्ञानरश्मिमन्तं । रश्मिमतेनम । समुद्यन्तलोकान्कियासुप्रवर्तयन्तः । समुद्यतेनम । एवं नमोन्ता एतेऽस्य नमस्कारार्चनमन्त्रा इत्युच्यन्ते । भुवनानां मूलादि ब्रह्मरन्ध्रान्तयोगाधारभूमीनां ईश्वर अधिष्ठातारः । भूराद्यशेषभुवनानां प्रकाशकतयेश्वरं च । भुवनेश्वराय नमः । शि० विवस्वन्तं विवस्वना विशेषमणिना अन्त्यते सबध्यते । नित्यविशेषमणिधारिणमित्यर्थः । “वसु तोये वनेमणौ” इति कोशः ॥ ६ ॥ तनि० अत्र देवासुरशब्दौ तत्तत्प्रकृतिपदौ । “दैवी सपत्न्योऽक्षयानि बन्धाया सुरीमता” इति गीतोक्तेः । गभस्तिभिः तेजोलेहैः तेजोऽसंभवमित्युक्तं तेजोलेहैः । ती० अस्य स्तोत्रस्य कथमेतावन्माहात्म्यमित्याशंक्य तत्प्रतिपाद्यस्य सर्वदेवतामयत्वात्संभवतीति तस्य सर्वदेवतामयत्वं प्रतिपादयति—सर्वदेवात्मक इत्यादिना । सर्वदेवात्मकः सर्वदेवशरीरः । “य सर्वदेवेषु तिष्ठन्” इत्यादिश्रुतेः । तेजस्वी पराभिभवनसामर्थ्यवान् । रश्मिभावन रश्मीन् नित्यमुक्तान्भावयति तत्सत्ता निर्वहतीति तथोक्तं । तेषां भगवन्निष्येच्छाधीनसत्ता कलात् । “नित्यप्रियास्तव तु केचन ते हि नित्याः” इत्युक्तात् । “एष देवासुरगणल्लोकान्याति गभस्तिभिः” इति “अमौ प्रास्ताहुति सम्यगादित्यमुपतिष्ठते । आदित्याज्याय ते वृष्टिर्दृष्टेरन्नततः प्रजा” इत्युक्तीत्यावृष्ट्यन्नदानेन “देवान्भावयतानेन ते देवाभावयन्तुव” इति पुरोडाशादिदानेन च सर्वान्पातीत्यर्थः । “याभिरादित्यस्तपति रश्मिभिस्ताभिः पर्जन्यो वर्षति” इत्यादिश्रुत्युक्तीत्यागभस्तिभिः पातीत्युक्तं । ति० रश्मिमदादिशब्दप्रतिपाद्यस्य ब्रह्मत्वं स्फुटयन्नाह—सर्वेति । हि यस्मात्सर्वदेवोपादानकारणत्वादेः सर्वदेवात्मकः । इदं सर्वात्मकत्वं उपलक्षणं ।

[पा०] १ झ. ज. ट. जपं नित्यं. २ क. घ. ङ. छ.—ट. माङ्गल्यं.

एष ब्रह्मा च विष्णुश्च शिवः स्कन्दः प्रजापतिः ॥ महेन्द्रो धनदः कालो यमः सोमो ह्यपां-पतिः ॥८॥
पितरो वसवः साध्या ह्यश्विनौ मरुतो मनुः ॥ वायुर्वह्निः प्रजाप्राण ऋतुकर्ता प्रभाकरः ॥ ९ ॥

सर्वदेवासकत्वमाह—एष ब्रह्मेत्यादिना ॥ अयमेव कालशब्देन मृत्युरुच्यते । यमस्तु ततोऽन्यः । मरुतः ब्रह्मादिसमस्तदेवताशरीरे वर्तत इत्यर्थः । प्रजापति-
रिति जात्येकवचन । नव प्रजापतय उच्यन्ते । शरीरान्तःस्थो वायुः । ऋतुकर्तेति प्रभाकरविशेषणं ।

सर्वदेवात्मकायनम । तेजस्वी सर्वभासनसमर्थतेजोयुक्त । तेजस्विनेनम । रश्मिभि ज्ञानरश्मिभि सर्ववस्तुजातं भावयति सत्तास्फूर्तिमत्संपादयतिस । रश्मिभिर्योगिनोभावयति ब्रह्मलोकप्रापयतीत्यर्थ इत्यन्ये । अत्र एषपातीत्युक्त्या सूर्यस्य पुरतःस्थित-
त्वनिर्देशेन सूर्योदयकाले एतत्स्तोत्रदानमितिलभ्यते । स० सर्वसत्ताप्रदत्वाच्चासाधुपास्य इत्याह—सर्वेति । एष सूर्यनारायण । सर्वदेवात्मक सर्वदेवसत्तानामगवदधीनत्वात्तदात्मकत्वोक्ति । सर्वदेवानामपि आत्मक स्वरूपानन्दो यस्मादिति वा । शि० रश्मिभानां सूर्यकिरणदीप्तीनां अवनोरक्षक । एष सूर्यान्तर्वर्तीराम ॥ ७ ॥ तनि० स्कन्द ससारदु खंस्कवंकरोतीतिस्कन्द । महेन्द्रोवरुणइतिपाठे वरुणोवरुणपदभिधेय । “वरुणोवरुणोवृक्ष” इतिसहस्रनामोक्ते । ती० “यएषोन्तरादिलेहिरण्य-
पुरुषोदृश्यते” इत्युक्तयोगिजनसाक्षात्कारेण एष इति पुन पुनर्निर्देश । ब्रह्मा चतुर्मुखशरीर । “तवान्तरात्ताममचयेचान्येदेहि-
ज्ञाता” इति शिवप्रतिचतुर्मुखवचनात् । विष्णु उपेन्द्रावतार शिव । शिवशरीरक । “सब्रह्मासशिव सहस्रि सेन्द्र” इत्युभयत्रापि श्रुते । स्कन्द “स्कन्दिर्गतिशेषणयो” इति धातो शत्रूनशेषयतीतिस्कन्द । षण्मुखशरीरकोवा । प्रजापति “प्रजापतिश्चर-
ति गर्भे अन्त” इत्युक्तप्रजापतिशब्दवाच्य । महेन्द्र स्वरूपतपश्चर्यतश्चनिरवधिक । “इन्द्रनिचिक्यु परमेव्योमन् इन्द्रोमायाभि-
पुरुषपश्यते” इति श्रुते । धनद “अन्नादोवसुदान” इति श्रुतिप्रसिद्ध सकलफलप्रद । काल जगत्सहाराक । “कालायमहाप्रासायवै-
नम । अत्ताचराचरग्रहणात्” इति श्रुतिसूत्राभ्या “अनादिर्भगवान्काल” इति पराशरस्मरणाच्च । यम यमयति शिक्षयतीति यम । “यमोवैवस्वतोरजायस्तवैषहृदिस्थित” इति मनुस्मरणात् । सूते अमृतमिति सोम । “सु प्रसवैश्वर्ययो” इति धातु । “सोम पवतेजनिता-
मतीनां जनितादिव” इत्याद्युक्तसकलकारणसोमशब्दवाच्य । अपापति “आपोनारा इति प्रोक्ता आपोवैनरसूनव । अयनंतस्यता-
पूर्वतेन नारायण स्मृत” इत्युक्ते । “अप एव स सर्वादौ” इत्युक्तेश्चा “छन्दवाच्यानास्वामी ॥ ति० एष ‘एषोन्तरादिलेहिरण्य-
पुरुष’ इति श्रुतेर्योगजनितसाक्षात्कारविषय पुरोदृश्यमानश्च । ब्रह्मा निस्तुलैश्वर्यविद्यास्रष्टृलशक्ति । ब्रह्मणेनम । विष्णु स्वसृष्ट-
परिपालनप्रयोजकतया परिगृहीतविष्णुमूर्तिनारायण । विष्णवेनम । शिव अपरिमितकल्याणपुण्यस्वभाव । भृगपरश्वादिचि-
ह्नोभगवान्महादेवश्च । शिवायनम । जीवज्योतिर्द्वारा सर्वाणिन्द्रियाणिस्कन्दतीतिस्कन्द । भगवान्मयूरवाहनश्च । स्कन्दायनम । प्रजाना जन्यवस्तूनास्वामी । स्वशक्तिद्वारा सर्वोपादानत्वात् । दशयज्ञायुधचिह्नोभगवान्यज्ञेश्वरश्च । प्रजापतयेनम । महेन्द्र
“इदिपरमैश्वर्ये” “छन्दसर्वधातुभ्य” परमैश्वर्यकाष्ठाप्राप्त । वज्रहस्तादिचिह्नोदेवराजश्च । महेन्द्रायनम । धनंचैतन्यसर्वानुप्र-
ह्रायसर्वस्यान्तर्ददातिस्थापयतीति धनद । “अन्नादोवसुदान” इत्युक्तसकलफलद । कुबेरश्च । धनदायनम । काल बुद्धिवृत्ति-
जातमपरोक्षतया कलयतीति काल । मण्डलस्पन्दानुमेयक्रियापरिच्छेदकश्चकाल । कालायनम । यमयतीति यम सर्वान्तर्यामी ।
“यमोवैवस्वतोरजायस्तवैषहृदिस्थित । तेन चेदविवादस्तेमागङ्गामाकुलुङ्गम ।” अविवादोऽभेदाभाव इति मनु । पितृपतिश्च ।
यमायनम । सोम उमा उ केवलनिपात । मा प्रभा उ सर्वदाप्रभया सहित सोमोभगवानर्वनारीश्वरश्च । “सोम पवतेजनिता-
मतीनां” इति श्रुते सर्वकारणसोमशब्दवाच्यं । उमयाशक्त्या प्रकृत्या ह्यया सहित इत्यर्थमन्ये । सोमायनम । आप सत्त्वचित्ता-
त्मकं तस्यान्त करणोपाधिवशतोऽनन्तस्यपति वरुणश्च । अपापतयेनम ॥ स० एष प्रत्यक्षमण्डलान्तर्वर्ती । ब्रह्मा ब्रुंहयति
वर्धयति भक्तानिति तथा । “सर्ववेष्टयितृत्वाच्च विशिष्टबलतस्तथा । विष्णुरित्यभिधामह्यसा नयुक्तादिबौकसाम्” इत्यैतरेयभाष्यदि-
शाप्यर्थो बोध्यः । शिवमङ्गलमस्यास्तीति शिव । अर्श आद्यच् । शिवयतीति वा तथा । “तत्करोती तिष्यन्तात्पचाद्यच् । “श स्यान्नपुं-
सकेशास्त्रेयशसीन्द्रशरासने । तूष्णीं गते सुखे” इति नानार्थरत्नमालोक्ते । शसुखमेषामस्तीति शिनोमुक्ता तान्वर्तयतीति वा । स्कन्द-
नात् जलशेषणात् स्कन्द । स्कन्दान्तर्गतत्वेन च्युतत्वात् स्कन्द । “स्कन्तत्वात्स्कन्दताप्राप्त” इति भारतदानधर्मोक्ते ॥ प्रजापा-
लकत्वात्प्रजापति । प्रकर्षेण जनयतीति प्रज । न विद्यते पतिर्यस्य सोपतिः । प्रजश्चासावपतिश्चेति तथेति वा ॥ ८ ॥ स० मनु
सर्वज्ञ । “मनु अवबोधने” इति धातु । ती० पितर अग्निष्वात्तादयः । सदावसन्तीति वसवः । तेचाष्टौ । सिद्धिरेषामस्तीतिसाध्या ।
अर्श आद्यच् । तेचद्वादश । अश्विनौ बडवारूपिण्या आदित्यमहिष्या सङ्गयाऽश्वरूपयुक्तस्यादित्यस्य तस्यां जातावश्विनौ । म्रियन्तेन
कदाचिदिति मरुतः । तेचवायुपुराणोक्ता शुक्रज्योतिःप्रभृतय एकोनपञ्चाशत् । मननान्मनु । “नान्योतोस्तिमन्ता” इति श्रुते ।
वाति सुरभीकरोतीति वायु । “वा गतिगन्धनयो” इति धातु । “सर्वगन्ध सर्वरस” इति श्रुते । वहति हव्यमिति वह्नि “वहप्रा-
पणे” । प्रजाप्राण प्रजाना प्राणनहेतुः । इयतीति ऋतु । “ऋगतौ” । “ऋतुः सुदर्शन काल” इतिसहस्रनामपाठात् । कर्ता तेन

आदित्यः सविता सूर्यः खगः पूषा गभस्तिमान् ॥ सुवर्णसदृशो भानुर्हिरण्यरेता दिवाकरः ॥१०॥

ऋतूनां वसन्तादीनां कर्ता एष प्रभाकर ब्रह्मा चेत्यादिरीत्याऽन्वयः ॥ ८—९ ॥ एवमादित्यस्वरूपमुपदिश्य तद्विषयमादित्यहृदयस्तोत्रमुपदिशति—आदित्यः सवितेत्यादिना लोकसाक्षिण इत्यन्तेन ॥ तत्र आदित्यादिप्रथमान्तपदेषु त्वपदमध्याहार्य । अदितेरपत्यत्वेनावतीर्ण आदित्यः । “दित्यदित्यादित्यपत्युत्तरपदाण्य” इति ण्यप्रत्ययः । अदिते अखण्डिताया भूमेरय पतिरित्यादित्यः । सूते जगदिति सविता । सुवति प्रेरयति जनान् कर्मणीति सूर्य । “पू प्रेरण” इति धातोः “राजसूयसूर्य—” इति निपातनात्

क्यपुप्रत्ययो रुडागमश्च ॥ खे गच्छतीति खगः । लोकोपकारार्थमाकाशे संचरन्नित्यर्थः । वर्षेण पुष्पाति जगदिति पूषा । श्वन्नुक्षन्नित्यादौ निपातितः । गभस्तयः किरणा अस्य सन्तीति गभस्तिमान् । सुवर्णसदृशः सुवर्णवर्णः । “हिरण्यश्मश्रुर्हिरण्यकेश आप्रणखात्सर्व एव सुवर्ण” इति श्रुतेः । भातीति भानु । “दाभाभ्यां नुः” इति नुप्रत्ययः । हिरण्यं रेतो यस्य स हिरण्यरेताः हिरण्यमयब्रह्माण्डकर्तृत्वर्थः । अक्षराधिक्यमार्षत्वात् । दिवा करोतीति दिवाकरः, दिवा अहि प्राणिन चेष्टां करोतीति वा दिवाकर ॥ १० ॥

विनातृणाग्रमपिनचलतीतिकृत्वा सर्वभूतान्त प्रवेशेन सकलकर्मकर्ता । प्रभाकर प्रकृष्टज्ञानसाधन ॥ ति० पितरोबीजप्रदा तद्रूपोऽयं सर्वेषां बीजप्रद । “तासां ब्रह्ममहद्योनिरहवीजप्रद पिता” इत्युक्ते । बहुत्वपूजार्थं । कव्यवाहनादयः पितृदेवताश्च । वसुरहमर्थं अष्टौ वसवश्च । साध्याः प्राधान्येन योगिनः । प्रसावनीयत्वात्साध्या । देवगणविशेषाश्च । अश्विनौ अश्रोतेर्वन्प्रत्ययान्तोश्चशब्दः । सर्वव्याप्तौ देवमिषजौ च । मरुत् ‘मृडप्राणत्यागे’ । अस्य धातो रतिप्रत्ययान्तरूपं । अनर्थमारक । एकोनपञ्चाशत्संख्यमरुद्गणश्च । मनुत इति मनु सर्वज्ञ । आदिराजश्च । वातीति वायुः ‘वागतिगन्धनयो’ गतिज्ञानं ज्ञापनं च । ज्ञाताज्ञापकश्च । प्रपञ्चवृत्ति प्राणश्च । वह्नेर्नि वहि । खेमहिमिस्त्रयप्रतिष्ठितो भूलास्त्रस्मिन्सर्वसारवहतीति वहि । अग्निश्च । प्रजायन्ते जीवात्मनेति प्रजा । प्रकृष्टजनिमन्तो विभूत्यध्यायोक्ता । देवाश्च । प्राणयतीति प्राणः । “न प्राणेन नानापानेन मर्त्यो जीवति रुश्चन । इतरेण तु जीवन्ति यस्मिन्नेता नुपाश्रितौ” इति श्रुते । प्राणयान्नाप्रवर्तक प्राणः । ऋतूनां ज्ञानानां कर्ता उपादान वसन्ताद्युत्कर्ता सवत्सरात्मा कालश्च । प्रभाकरो भास्करवत् । शब्दस्याप्यर्थतादात्म्येन देवतास्वरूपत्वाद्भास्करप्रभाकरयोः शब्दयोः शब्दभेदेन मूर्त्यन्तरत्वेन ॥ ९ ॥ तनि० सूर्यः स्थावरजङ्गमात्मकजगदन्तर्यामी सूर्यशब्दवाच्य । “सूर्य आत्मा जगतस्तत्सुषुप्तश्च” इति श्रुते ॥ ती० अधुना स्तोत्रस्वरूपं दर्शयति—आदित्य इत्यादिना । अत्र प्रथमान्तेषु शब्देषु लशब्दमध्याह्न्यलमादित्यस्त्वं सवितेत्येव योजनीयं । “यस्मात्सर्वमादत्ते तस्मादादित्य” इत्यौपनिषद्व्युत्पत्त्या अशेषविषयभोक्ता आदित्य इत्यर्थः । सविता सर्वस्य जगतः प्रसविता । सूते जगदिति वासविता । सुवति प्रेरयति जगदिति वासविता । सुवति प्रेरयति कर्मणीति सूर्यः । सुष्ठुरित्यति प्रेरयतीति वासूर्यः परमात्मा । प्रेरण सौष्ठवचनिरुपाधिकत्वं । तच्च भगवत् एव । ‘अन्तः प्रविष्टः शास्ता जनानां’ इत्यादि श्रुते । खं परमाकाशं गच्छति अध्यास्त इति खगः । ‘यो अस्याध्वक्षः परमेष्ठ्यो मनु’ इति श्रुते । पुष्पातीति पूषा स्थितिकर्तृत्वर्थः । ‘पुष्पपुष्टावि’ ति धातुः । गभस्तिमान् गादिश्वस्याप्यभासयति प्रकाशयतीति गभस्ति । ‘भास्वदीप्ता’ वि ति धातुः । पृषोदरादिलात्साधु । तथा च गभस्ति सर्वव्यापिनी लक्ष्मीस्तद्वान् । लक्ष्मीनित्युक्त इत्यर्थः । नित्ययोगे मनुष्यः । लक्ष्म्या सर्वव्यापिलः “यथा सर्वगतो विष्णुस्तथैवैतद्विजोत्तम” इति पराशरस्मरणात्सिद्धं । शोभने पर्णे पक्षौ यस्य स सुपर्णः परमात्मा । “द्वासुपर्णास्युजासखाया” इति श्रुते । तपतीति तपनः । ‘तपसन्तापे’ । ‘सुखसुप्त परतप’ इति स्मर्यते । सुवर्णसदृश इति पाठे सुवर्णवर्ण इत्यर्थः । “हिरण्यश्मश्रुर्हिरण्यकेश आप्रणखात्सर्व एव सुवर्ण” इति श्रुते । भातीति भानु । ‘तमेव भान्तं’ इति श्रुते । हिरण्यरेता । हिरण्यं हिरण्यमयं रेतः अण्डोत्पादकद्रव्यं यस्य । ‘अप एव स सर्जादौ तासु वीर्यमवाप्त्यजत् । तदण्डमभवद्भैरवसहस्रांशुसमप्रभम् ।’ इति मनुस्मरणात् । अज्ञाननिवर्तनद्वारा दिवा वृत्तिज्ञानकरोति व्युत्पादयतीति दिवाकरः हरिदश्च । हरति मन इति हरितः मनोहरः । अश्वं वाहनं गरुडो यस्य । पृषदश्च इति वत् । सहस्रार्चिः अर्च्यत इत्यर्चिः । अर्चिंश्च शब्देन पूज्यमङ्गलगुणा उच्यन्ते । अनन्तकल्याणगुण इत्यर्थः । सप्तसप्ति सप्ताख्य सप्ति अश्वो यस्य । “एको अश्वो बहुति सप्तनामा” इति श्रुते । अनेन कल्पयवतार सूचितः । मरीचिमान् प्रियन्तेशत्रवोऽनेनेति मरीचिश्चक्रः । तद्वान् । उपलक्षणमेतत् । शङ्खचक्रगदाधर इत्यर्थः । तिमिरोन्मथन ज्ञानोत्पत्तिप्रतिबन्धकदोषनिवर्तकः । “हृद्यन्तः स्थो ह्यभद्राणि विधुनोति सुहृत्सता” इति स्मरणात् । शंसुखमस्माद्भवतीति शंसु । ‘विश्वाक्ष विश्वशंसुर्व’ इति स्मरणात् ॥ लक्ष्णोति त्रिस्सप्तकृत्वः सक्षत्रियाभूमिमितिवष्टा । ‘तक्षू लक्ष्मन्तूकरणे’ इति धातुः । अनेन परशुरामावतार सूचितः । मृतं अचेतनं ब्रह्माण्डजीवयतीति मार्ताण्डः । ‘जीवाजीवमजीवयत्’ इति भागवतोक्तेः । अशुमान् अन्तर्बहिर्वाप्तिमान् । ‘अश्वव्याप्तौ’ इति धातुः । ‘अन्तर्बहिश्च तत्सर्वव्याप्य नारायण स्थित’ इति श्रुते । हिरण्यं सकलजगदुत्पादकसमष्टिजीवाजितं गभैर्यस्य हिरण्यगर्भः । “हिरण्यगर्भः समवर्तताग्रे” इति श्रवणात् । तापत्रयतप्तानां विश्रमस्थानत्वाच्छिरः । तपनः ‘तपसतापे’ स्वाश्रितविरोधिना तापकारीत्यर्थः । सर्ववस्तुसाक्षात्कारहेतुभूता लोककर्ता । रुयतेस्तूयते सर्वे-

हरिदश्वः सहस्रार्चिः सप्तसप्तिर्मरीचिमान् ॥ तिमिरोन्मथनः शंभुस्त्वष्टा मार्तण्ड अंशुमान् ॥ ११ ॥
हिरण्यगर्भः शिशिरस्तपनो भास्करो रविः ॥ अग्निगर्भोदितेः पुत्रः शङ्खः शिशिरनाशनः ॥ १२ ॥

हरितः इयामा अश्वा अस्य सन्तीति हरिदश्वः । सहस्रार्चिः सहस्रकिरणः । सप्तनामा सप्तिरश्वो यस्यासौ सप्तसप्तिः । “एको अश्वो वहति सप्तनामा” इति श्रुतेः । मरीचयोऽस्य सन्तीति मरीचिमान् । प्रकाशवानित्यर्थः । तिमिराण्युन्मथतीति तिमिरोन्मथनः । शशुख भवत्यस्मादिति शशुः । “डुप्रकरणे मितद्वदिभ्य उपसख्यानम्” इति डुः । सर्वाणि रूपाणि त्वष्टा । सर्वसंहारक इत्यर्थः । मृतेण्डे जातो मार्तण्डः । सर्वसंहारे तत्सृष्टये पुनः प्रादुर्भूत इत्यर्थः । अशवोऽस्य सन्तीत्यंशुमान् । प्रकाशमान इत्यर्थः ॥ ११ ॥ हिरण्य

हिरण्यमाण्डः । “तदण्डमभवद्वैमं सहस्रांशुसमप्रभम्” इति स्मृतेः । तस्य गर्भो हिरण्यगर्भः । ब्रह्माण्डोदरवर्तीत्यर्थः । यद्वा हिरण्य हितरमणीय गर्भमन्तःकरणं यस्यासौ हिरण्यगर्भः । तापत्रयतप्तानां विश्रमस्थानत्वाच्छिशिरः । तपतीति तपनः । भास करोतीति भास्करः । रूयते स्तूयते सर्वैरिति रविः । “अच इ.” इतीप्रत्ययः । दिवा अग्निगर्भे यस्यासावग्निगर्भः । “उद्यन्त वावादित्यमग्निरनुसमारोहति” इति श्रुतेः । अदितेः पुत्रः अदितेः पुत्रत्वेनावतीर्णः । शाम्यति स्वयमेव सायकाल इति शङ्खः । “शिशिरं हिम

रितिरविः । रौतिउपदिशतिवेदानिति वारविः । ‘योवैवेदाश्चप्रहिणोतितस्मै’ इति श्रुतेः । अग्नि कालाग्निरुद्गोर्भयस्यसोमगर्भः । ‘नारायणाद्भो जयते’ इति श्रुतेः । अदितेः पुमपत्यपुनरुदरायत इत्यदितेः पुत्रः । शशुखखे आकाशे हृदयाकाशे यस्य शङ्खः । निरवधिकानन्दवानित्यर्थः । शिशिरनाशनः सूर्यरूपेण शिशिरहिमनाशयतीति तथा ॥ ति० आदित्यः अशेषविषयभोक्ता मण्डलाभिमानादिति पुत्रश्च । सविता अन्तःकरणोपाधिना परिमितचिदात्मवर्गस्तथा । रश्मिभिः पर्जन्यादिप्रवृत्त्या तत्तद्नादिसृष्टा । सते सूर्यः सर्वगः । ‘सूर्यएकाकीचरति’ इति श्रुतेः । कर्मप्रेरको वा । गभस्तिमान् रश्मिवत्समानार्थः । शब्दभेदान्मूर्तिभेदः । सुवर्णः सदृशः ‘आत्मलाभात्परविद्यते’ इति श्रुतेः । सुवर्णसदृशनिधिलाभतुल्यकामः । यद्वा हिरण्यं तत्सावनपारदपुवरेतोयस्येत्यर्थः । अक्षराधिव्यमार्षः । दिव्यव्ययप्रकाशवाचकः । प्रकाशकरोतीति दिवाकरः । हरितोदिशोभोतिव्यामोतीति हरिदश्वः । इयामवर्णाश्वश्च । सहस्राण्यनन्तानि अर्चां विज्ञानानियस्यसः । यद्वा सहस्रसख्याकान्यर्चां विरश्मयो यस्यसः । सप्तसप्तिः सप्तशीषण्या प्राणा इन्द्रियाणि द्वे चक्षुषी द्वे श्रोत्रे द्वे नासिके वाचैकेति “सप्तप्राणा प्रभवन्ति तस्मात्” इति श्रुतेः । सप्तप्राणानासप्तिः प्रवृत्तिर्यतः सः । सप्तसख्याश्वश्च । मरीचिमच्छब्दो गभस्तिमच्छब्देन व्याख्यातः । अज्ञानलक्षणं तिमिरमुन्मथतीति तिमिरोन्मथनः । अन्धकारनाशनश्च ॥ हिरण्यगर्भः सकलजगदुत्पत्तिस्थितिलयकर्ता । ब्रह्मविष्णुरुद्ररूपो हिरण्यगर्भः । “भगवते हिरण्यगर्भाय नमः” इति द्वादशाक्षरी आदित्यहृदयरहस्यमितिकतकः । शिशिरं शीतं सुखसम्भावः । तपनः ‘तपश्चेत्यर्थः’ स्वभावतएव सर्वेश्वर इत्यर्थः । दितिर्नाशो न विद्यते यस्य आसः । दितिर्ब्रह्मविद्या । तस्याः पुत्रः तल्लभ्यत्वात् । आदित्यश्च । शचखचशखः । परमानन्दगगनात्मेत्यर्थः । शिशिरजाड्यमन्दबुद्धिर्लं नाशयतीति शिशिरनाशनः । हिमनाशकश्च ॥ स० आदित्यः आदी अनादिकालमारभ्यवर्तमाने लये आनन्दज्ञाने यस्यसः । तिश्च यच्च लये । ‘आनन्दतीतिवैवदेत् । येतिज्ञानंसमुद्दिष्टं’ इति सत्यशब्दव्याख्यापरभागवततात्पर्यात् । ‘अदभक्षण’ इत्यत आदिनोराक्षसाः । तास्य जतीति वा । त्यजविसर्ग इत्यतोऽकर्तरि । “आदिनोराक्षसा प्रोक्ता” इति भागवततात्पर्यं । अदितेरपत्यमिति वा । वामनरूपेणादित्यपत्यत्वाच्छ्रीपतेरादित्यता । आदितएवत्यो व्याप्तः । तनोतेर्ज्यः । आदौ विद्यमान इति वा । सुवति सतः सत्कर्मणि असतो सत्कर्मणि च प्रेरयतीति वा । ‘भूप्रेरणे’ इति तौदादिकात्म्यपोरुद् । सूरिगम्यत्वात् ज्ञानिप्राप्यत्वाच्चेति वा । निर्वचनत्वाद्देकारलोपः । “सूर्यः ससूरिगम्यत्वात्” इतीशावास्याभाष्योक्तेः । शंभुस्त्वष्टा इति शशुः । यत्तु तीर्थनागो जिभट्टाभ्यां शंभवत्यस्मादिति व्युत्पत्तिप्रदर्शनकृतं तत्तुमुकुटस्वाम्याख्यानावत्कर्तृकृतो भवानेनापादाने दुप्रत्ययाभावादयुक्तः । मार्तण्डः मृते अश्वेत्यामाख्येण तत्प्राये परीक्षितेऽण्डे भवतीति सतथा । कृष्णरूपी । शकन्वादि रयः । मार्तण्ड इति वा । ‘पुनर्मार्तण्डमाभरत्’ इति मन्त्रात् । ‘अयमार्तण्डमार्तण्डौ’ इति नामनिधानाच्छब्दार्णवाच्च । मार्तण्डो वराहरूपीति वा । ‘मार्तण्डस्तपनेकोऽहो’ इति विश्वः । सूर्यान्तर्गतत्वाद्वा । स एव मार्तण्डकः ॥ अग्निगर्भः अग्निगर्भे यस्यसः । ‘उद्यन्तं वावादित्यमग्निं समारोहति’ इत्यादि मन्त्रवर्णात् । अग्नेर्गर्भः । ‘अग्नौ क्रियावता विष्णुः’ इत्यादेः । शखः शंभुः खं आकाशमिव व्याप्त्यस्य । शशुखरूपाणि खानि इन्द्रियाण्यस्येति वा ॥ शि० हरिदश्वः हरेः सुग्रीवस्य देनराज्यप्रदानेन श्वयतिवर्धते ॥ मरीचयः उपलक्षणतया मरीचिप्रभृतयोऽनुनयो यस्य सन्ति सेवकत्वेनेति मरीचिमान् ॥ तक्षति महान्तमपि स्त्रीयानामपराधतनूकरोति न गणयतीत्यर्थः । त्वष्टा ॥ हिरण्यो हिरण्यगर्भो गर्भो बालक इव यस्यसः । शिशिरः सर्वतापरहितवान्नित्यं विलक्षणशैत्यविशिष्टः ॥ अहोदिवसस्य तदुपलक्षितकालमात्रस्य करः प्रवर्तकः । नरविः प्रकाशकोय-

व्योमनाथस्तमोभेदी ऋग्यजुःसामपारगः ॥ घनवृष्टिरपां-मित्रो विन्ध्यवीथी प्लवङ्गमः ॥ १३ ॥

आतपी मण्डली मृत्युः पिङ्गलः सर्वतापनः ॥ कविर्विश्वो महातेजा रक्तः सर्वभवोद्भवः ॥ १४ ॥

नाशयतीति शिशिरनाशनः ॥ १२ ॥ व्योम्नो नाथो व्योमनाथः । तमः राहु भेत्तुं शीलमस्यास्तीति तमो-भेदी । ऋग्यजुःसाम्रा पारं गच्छतीति ऋग्यजुः-सामपारगः । “ऋग्भिः पूर्वाह्णे दिवि देव ईयते । यजुर्वेदे तिष्ठति मध्ये अहः । सामवेदेनास्तमये महीयते । वेदैरशून्यस्त्रिभिरेति सूर्य ” इति श्रुते । घना वृष्टिर्यस्मादसौ घनवृष्टिः । “अग्नौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिवृष्टेरत्र ततः प्रजाः” इति स्मृतेः । अत एवापा मित्रः ।

पुलिङ्गत्वमार्ष । दक्षिणायने विन्ध्यो वीथी सचारभू-मिर्यस्यासौ विन्ध्यवीथिः । प्लव यथा तथा गच्छतीति प्लवङ्गमः । विन्ध्यवीथीप्लवङ्गम इत्येकपदत्वेन पाठे विन्ध्यवीथी गगनमार्गः ॥ १३ ॥ आतपोस्यास्ती-त्यातपी । मण्डल वृत्ताकारो बिम्बोस्यास्तीति मण्डली । मृत्युः विरोधिनिवर्तकः । उदयसमये पिङ्गलवर्णत्वात् पिङ्गलः । सर्वानपि मध्याह्ने तापयतीति सर्वतापनः । कविः पण्डितः । व्याकरणादिसर्वशास्त्रप्रवर्तक इत्यर्थः । विश्वः विश्वनिर्वाहकः । महान्ति तेजांसि यस्य स

स्थारविः स्वयप्रकाशइत्यर्थः ॥ १०—१२ ॥ ती० व्योमनाथ तामसाहङ्काररूपेणाकाशश्रेष्ठेत्यर्थः । “आत्मनआकाश संभूत” इति श्रुते । तम भक्तानातमोगुणभिनत्तीति तमोभेदी । ऋग्यजुस्सामपारग सकलवेदपर्यवसानभूमि । “वेदेष्वसवैरह-मेववेद्य” इति श्रुते । घनवृष्टि घनावृष्टि सकलकर्मफलरूपायस्मात्स । “अहहिसर्वयज्ञानाभोक्ताचप्रभुरेवच” ।—“फलमतउप-पत्ते” इत्यादिप्रमाणात् । अपामित्र महार्णवशायी । “यमन्त समुद्रेकवयोऽवयन्ति” इत्यादि श्रुते । विन्ध्यवर्गदुर्गमायावीथ्यासुषु-न्नामार्गैर्लव्वंशीप्रंगमयतीति विन्ध्यवीथीप्लवङ्गम । मुक्तप्रापकइत्यर्थः । “सएनान्ब्रह्मगमयति—हार्दानुगृहीतशताधिकया” इत्यादि-श्रवणात् । आतपी आसमन्तात्तप जगन्निर्माणसकलोस्यास्तीत्यातपी । “तपआलोचने” इति धातु । “यस्यज्ञानमयंतप” इति श्रुते । मण्डयतेऽनेनेति मण्डलकौस्तुभादि अस्यास्तीति मण्डली । “मण्डिभूषाया” इति धातु । मृत्यु । अत्र मृत्युशब्द प्रकृतवाची । मृत्यु-शरीरकइत्यर्थः । “यस्यमृत्यु शरीर” इति श्रुते । पिङ्गलतिमिलतीति पिङ्गलः । “पिङ्गमेलेने” इति धातु । मेलेनं सुशीलस्यैवसंभवति । अतः पिङ्गलः । सौशील्यं नाम महात्मनोमूढे सहनीरन्ध्रेणसंश्लेषः । सर्वताप युगपत्सकलाण्डसहाराकः । कवि विदिताखिलवेद्यः । “य सर्वज्ञ सर्ववित्” इति श्रुते । विश्व विश्वशरीरकः । “विश्वमेवेदंपुरुष” इति श्रुते । महातेजाः महत् निरवधिकतेज पराभिभ-वनसामर्थ्यस्यसः । रक्त सर्वरजकः । सर्वभवोद्भव भवतीति भव कार्यवर्गः । सर्वोत्पत्तिहेतुरित्यर्थः । यद्वा सर्वेषां भव ससारो यस्मादुद्भवतिसतया । नक्षत्रग्रहताराणामधिप नक्षत्रग्रहताराणामन्तर्यामीत्यर्थः । “यश्चन्द्रतारकमन्तरोयमयती” इत्यादि श्रुते । विश्वभावन विश्वस्थितिहेतुः । “द्यौ सचन्द्रार्कनक्षत्रखंदिशोर्भूमर्होदधि । वासुदेवस्यवीर्येणविधृतानिमहात्मनः” इति श्रवणात् । तेजसामपितेजस्वी प्रशस्ततेजस्कइत्यर्थः । “येनसूर्यस्तपितेजसेद” इति श्रुते । “सूर्यस्यापिभवेत्सूर्य” इत्युक्त्वाच्च । द्वादशात्मन् द्वादशमण्डलान्तर्वर्तिन् । ते तु भ्यंनमोस्तु ॥ ति० अपासालिकानामित्र चैतन्यदानेनोपकर्ता । जलानामुत्पादकश्च । विन्ध्य-वीथी सूर्यमार्गः तेनशीप्रगन्ताच विन्ध्यवीथीप्लवङ्गमः । मृत्यु सर्वमृत्युसपादकः । “अमुमाहु परमृत्युं” इति श्रुते । पिङ्गल पिङ्गलनाडीप्रवर्तनेनकर्ममार्गप्रवर्तकइत्यर्थः । पीतवर्णश्च । द्वादशात्मन् द्वादशमासस्वरूपः । प्रागनुक्रान्तसर्वमूर्तिरूपायतुभ्यंनम इत्यर्थः । द्वादशात्मनेनमः ॥ शि० कवि इच्छामात्रेणगद्यपद्यादिनिर्माता ॥ स० विन्ध्यवीथीप्लवङ्गम विन्ध्यस्थयावीथी अग-स्त्यमुखतोदक्षिणभागेसपादितात्स्याद्भुतगन्तेतिवा । यथोक्तभारतेवनपर्वण्यागस्त्ये—“सूर्याचन्द्रमसोर्मार्गनक्षत्राणागतितथा । मार्गमिच्छाम्यहदत्तंभवतापर्वतोत्तमः । दक्षिणामभिगन्तास्मिदिशंकार्येणकेनचित् । यावदागमनमह्यंतावत्त्वप्रतिपालय । निवृत्तेम-यिश्चैलेन्द्रततोवर्धस्वकामत” इत्यादिना ॥ विश्व जगत्प्रविष्टः । “विश्वप्रवेशने” इत्यस्मात् । “अश्रुपिलटिकणिखटिविशिभ्य क्वन्ति” इति क्वन्प्रत्ययेतस्यक्त्वाद्गुणाभावेचरूपः ॥ “तत्सृष्ट्वातदेवानुप्राविशत्” इति श्रुते । सर्वत्रप्रविष्टत्वात् ज्ञानरूपत्वाद्विश्वः । “विश्वप्रवेशन” इति धातो क्विप्रत्ययः । “वागतिगन्धनयो” रिति धातोर्ङप्रत्ययः । विश्वचतुर्द्वचेतिविग्रहः । “विवेशभूतानिचराचराणि—विज्ञानमानन्दं ब्रह्म” इति च श्रुते । वि पक्षीगरुडस्तेनश्चयतिगच्छतीतिवा । विशेषेणश्चयति व्याप्नोतीतिवा । विशेषेणवर्धतेतिवा । “दुओश्चिगतिवृ-ज्यो” रिति धातुव्याख्यानात् । विश्वं वायुअन्तर्यामितयावर्तयतीतिवा । विश्वशब्दोपपदात् “वृत्तुवर्तने” इत्यतोऽङ् । “लोप समाने” इति वलोपः । “गुहाशयानिहिता सप्तसप्त” इति वत् । विश्वजगद्वर्तयतीतिवा । विश्वस्वकारणत्वाद्वा । “कार्यकारणयोरेकशब्दव्यय-हतिर्भवेत्” इति शब्दनिर्णये । जीवनिर्णयकत्वाद्वा । “शरीरेषुप्रविष्टत्वाद्द्विश्वो जीवउदीर्यते । जीवस्यतदधीनत्वाद्विष्णुर्विश्वइति स्मृतः” इत्युक्तेः । प्रत्यहंसुप्तौमोक्षप्रलयेचभूतान्यत्रप्रविशन्तीतिवा । “यत्प्रयन्त्यभिसविशन्ति” इति श्रुते । विशिष्टसुखज्ञानरूपत्वाद्विशिष्ट-सुखबलरूपत्वाद्वा । “विश्वसुखबलरूपत्वात्” इत्युक्तेः । अत्रप्रमाणेषुशब्द सुखवाची । “स्वित्यानन्दः समुद्दिष्टः” इत्युक्तेः । सर्वभवोद्भव

[पा०] १ ख. ग. घ. रविर्विश्वो.

नक्षत्रग्रहताराणामधिपो विश्वभावनः ॥ तेजसामपि तेजस्वी द्वादशात्मन्नमोस्तु ते ॥ १५ ॥
 नमः पूर्वाय गिरये पश्चिमे गिरये नमः ॥ ज्योतिर्गणानां पतये दिनाधिपतये नमः ॥ १६ ॥
 जयाय जयभद्राय हर्यश्वाय नमोनमः ॥ नमोनमः सहस्रांशो आदित्याय नमोनमः ॥ १७ ॥
 नम उग्राय वीराय सारङ्गाय नमोनमः ॥ नमः पञ्चप्रबोधाय भार्ताण्डाय नमोनमः ॥ १८ ॥

महातेजः । रक्तः सर्वेष्वनुरक्तः । सर्वेषां भव
 संसारः उद्भवत्यस्मादिति सर्वभवोद्भवः ॥ १४ ॥
 नक्षत्राणां ग्रहाणां ताराणां चाधिपः । विश्व
 भावयति स्थापयतीति विश्वभावनः । तेजसामभ्या-
 दीनां तेजसामपि तेजस्वी प्रशस्ततेजा । द्वादश
 आत्मानो मूर्तयो यस्य स द्वादशात्मा । ते च
 दर्शिताः स्मृतौ—“इन्द्रो धाता भग. पूषा मित्रोथ
 वरुणोर्यमा । अर्चिर्विवस्वांस्त्वष्टा च सविता
 विष्णुरेव च” इति ॥ एवभूतस्त्वमसि । अतस्तुभ्यं
 नम इति योजना ॥ १५ ॥ नमः पूर्वायेत्यादिश्लोक-
 षट्कमेकान्वयं ॥ पूर्वाय गिरये पूर्वभागस्थगिर्युपल-
 क्षिताय । पश्चिमे गिरये पश्चिमभागस्थपर्वतोपल-
 क्षिताय । जयाय उपासकानां जयकराय । जयतीति
 जयः जयी तस्मा इति वा । जयभद्राय जयभद्रयोः
 प्रदात्रे । हर्यश्वाय श्यामाश्वाय । अत्र स्तुतिवान्नपुन-
 रुक्तिश्चिन्त्या । आदरातिशयेन नमःशब्दस्य द्विरुक्तिः ।
 उग्राय अनुपासकानामुग्राय । विविधमीरयति प्रेरयति
 प्राणिनश्चेष्टयतीति वीरः तस्मै । सारं शीघ्रं गच्छतीति

सारङ्गः तस्मै । एकेन निमिषार्धेन द्विसहस्रयोजन
 गच्छतीति पुराणप्रसिद्धिः । ब्रह्मेशानाच्युतेशाय
 ब्रह्मेशानाच्युतानां सृष्टिसंहारस्थितिकर्तृणामीशाय ।
 परब्रह्मरूपत्वेन स्तूयते “असावादित्यो ब्रह्म” इति
 श्रुतिः । अथवा ब्रह्मेशानयोः ब्रह्मरुद्रयोः अच्युतेशः
 अच्युतनियन्ता । सर्वापत्स्वपि पालक इत्यर्थः ।
 ‘वेदापहारगुरुपातकदैत्यपीडाद्यापद्विमोचनमहिष्ठक-
 लप्रदाता’ इत्यर्थः । ब्रह्मेशायाच्युतेशायेत्यपि पाठः ।
 तस्मै । आदित्यरूप वर्चो दीप्तिर्यस्य तस्मै आदित्यव-
 र्चसे । भा अस्यास्तीति भास्वान् तस्मै । सर्वभक्षाय
 सर्वसहर्त्रे । अतएव तस्मिन्समये रौद्राय वपुषे ।
 तमः अन्धकारं हन्तीति तमोघ्न । आश्रितशत्रून्
 हन्तीति शत्रुघ्न । अमित. अपरिच्छिन्न आत्मा
 स्वरूप यस्यासौ अमितात्मा । कृतघ्न हन्तीति कृतघ्नघ्नः ।
 देवाय दीप्यमानाय । तप्तचामीकराभाय हिरण्यव-
 पुषे । वह्नये अग्निरूपेण हव्यवाहनाय । विश्व जगत्
 कर्म कर्तव्यं यस्य तस्मै विश्वकर्मणे । सर्वजगत्कर्त्रे
 इत्यर्थः । लोकसाक्षिणे लोकानां जनानां अन्तर्यामि-

जगद्धापित्वात्सर्व । ‘सर्वसमाप्नोषिततोसिसर्व’ इतिगीतोक्ते । भवोद्भवेति श्रुतिस्थपदानुवादः । मङ्गलरूपत्वाद्भवः । उद्भव
 उद्गतसृष्टिः । उद्गमनंचात्रात्यन्ताभावोविवक्षितः । सचासौसच । विश्वभावन विश्वभावोविश्वत्व जगदभेदइतियावत् ।
 न यस्यसविश्वभावनइतिवा ॥ १३—१५ ॥ ती० पूर्वायगिरये विष्णुपुराणोक्तरीत्यातत्तद्विर्यन्तर्यामिणेइत्यर्थः । ज्योतिर्ग-
 णानापतये ज्योतिर्गणानामुक्तानापतयेस्वामिने । सूर्यपर्यायनामानिसर्वाण्यपितदन्तर्यामिपर्यवसितानीतिहृदिनिधायाह—दिनाधि-
 पतयइत्यादि । जयाय जयतीतिजय अप्रतिहतपराक्रमस्तस्मै । जयन्त्यनेनभक्ता ससारमितिवाजय । जयभद्राय उपासका-
 नारोगपापादिजयभद्रकल्याणचप्रयच्छतीतिजयभद्र । हर्यश्वाय हरिं हनुमान् अश्व वाहनयस्यस । अनेनरामावतारः सूचितः ।
 आदरातिशयेननमःपदस्यद्विरुक्तिः । सहस्राण्यश्वोजीवायस्यसहस्राण्यु । ‘ममैवाशोजीवलोकेजीवभूत’ इतिस्मरणात् ॥ ति०
 जयाय ब्रह्मलोकान्तसकलजयप्रदाय जयाख्यब्रह्मद्वारपालमूर्तयेच । जयभद्राय ब्रह्मलोकादिजयप्राप्यंयद्भद्र भूमानन्दस्तदात्मकाय ।
 जयभद्राख्यद्वितीयद्वारपालमूर्तयेच । इमावेवशापवशतोऽवतीर्णौरावणकुंभकर्णौ । हर्यश्वोहरिदश्वपर्याय । आदित्येतिनाम्न प्राधा-
 न्यबोधनायतस्यद्विरुक्तिः ॥ स्त० ज्योतिर्गणानां अग्न्यादिप्रकाशकवस्तूनापतये । अलुकृषण्या । तेनधिसंज्ञोपपत्तिः । आक्रोशश्च
 सर्वसुपर्ववर्षस्यज्योतिर्गणमात्रपतित्वोक्तावितिज्ञेयं । दिनाधिपतये दिनाधिपस्यसूर्यस्य पति आनन्दोयस्मादितिसवा ॥ १६—१७ ॥
 ती० उग्राय अनुपासकानामुग्ररूपाय । विविधमीरयतिप्रेरयतिप्राणिनश्चेष्टयतीतिवीरस्तस्मै । सारशीघ्रगच्छतीतिसारङ्ग । यद्वा
 सारग्राहिणे । यद्वा हंसावताराय । यद्वा सारप्रणव तेनप्रतिपाद्यतइतिसारङ्ग ब्रह्मेशानाच्युतेशाय ब्रह्मेशानाच्युतानां सृष्टिसंहार-
 स्थितिकर्तृणा ईश स्वामी । परब्रह्मणस्तादृशत्वात् । “सृष्टिस्थित्यन्तकर्षिणीब्रह्मविष्णुशिवात्मिका । ससङ्गायातिभगवानेकएवज-
 नार्दन ।” इतिस्मरणात् । सर्वभक्षाय सर्वयज्ञभोक्ते । सर्वसहर्त्रेवा । ‘यस्यब्रह्मचक्षत्रं चोभभवतओदन’ इतिश्रुते । शत्रुसंहारा-

[पा०] १ घ रश्मिभावन . २ ख. ड. झ. ज. ट. पश्चिमायाद्रयेनमः. घ. पश्चिमायनमोनमः. ३ घ. हरिदश्वायतेनमः.
 ४ ड. झ. ज. ट. प्रचण्डायनमोस्तुते

ब्रह्मेशानाच्युतेशाय सूर्यायादित्यवर्चसे ॥ भास्वते सर्वभक्षाय रौद्राय वपुषे नमः ॥ १९ ॥
 तमोग्नाय हिमघ्नाय शत्रुघ्नायामितात्मने ॥ कृतघ्नघ्नाय देवाय ज्योतिषां पतये नमः ॥ २० ॥
 तप्तचामीकराभाय वैह्वये विश्वकर्मणे ॥ नमस्तमोभिनिघ्नाय रुचये लोकसाक्षिणे ॥ २१ ॥
 नाशयत्येष वै भूतं तदेव सृजति प्रभुः ॥ पायत्येष तपत्येष वर्षत्येष गभस्तिभिः ॥ २२ ॥
 एष सुप्तेषु जागर्ति भूतेषु परिनिष्ठितः ॥ एष एवाग्निहोत्रं च फलं चैवाग्निहोत्रिणाम् ॥ २३ ॥
 वेदाश्च क्रतवश्चैव क्रतूनां फलमेव च ॥ यानि कृत्यानि लोकेषु सर्व एष रविः प्रभुः ॥ २४ ॥

तया सुकृतदुष्कृतकर्मसाक्षिणे ॥ १६—२१ ॥ एव-
 मादित्यहृदयमुपदिश्य पुनरपितत्प्रतिपाद्यदेवतास्तौति
 —नाशयतीत्यादिना श्लोकत्रयेण ॥ भवतीति भूतं
 जगत् नाशयति । महाप्रलये पुनस्तदेव सृजति ।
 अत्ययकालनिवृत्तौ । प्रभुः पालक । पालकत्वमेव
 प्रपञ्चयति—पायतीति । पायति शोषयति । “पै
 शोषणे” इति धातुः । सुप्तेषु भूतेषु प्राणिषु परिनिष्ठितः

अन्तर्यामित्वेन स्थितः जागर्ति । सकलयज्ञकर्तृत्वफ-
 लप्रदत्वान्याह—एष इति ॥ वेदवेद्यत्वमाह—वेदा
 इति ॥ सर्वकर्मसमाराध्यत्वमाह—क्रतव इति ।
 क्रतुफलप्रदत्वमाह—क्रतूनामिति । लौकिककर्मफल-
 प्रदत्वमाह—यानीति । तेषामिति शेषः । सर्वः
 सर्वात्मको रविरेव प्रभुर्नियन्ता ॥ २२—२४ ॥

र्थेऽप्रायवपुषे । अनेनमृसिहावतार सूचित । शत्रुघ्नाय शत्रुसहर्त्रे । जितहृषीकायेत्यर्थः । अमितात्मने अपरिमितमहिम्ने । कृत-
 घ्नान्दन्तीतिकृतघ्नाय । देवाय स्वयंप्रकाशाय । तप्तचामीकराभाय हिरण्यपुरुषाय । वह्नये वसूनापावकइतिसरणात् । हरय
 इतिपाठे हरत्यशेषमज्ञानंतत्कार्यचेतिहरि । विश्वकर्मणे विश्वकर्मकार्ययस्य । “सर्वकर्मासर्वकाम” इतिस्मृते । तमोभिनिघ्नाय
 त्वाज्ञाननाशकाय । रुचये रोचतइतिरुचिस्तस्मै । घृणयेलोकसाक्षिणेइतिपाठे—‘घृक्षरणदीप्त्यो’ इतिधातो स्वयंप्रकाशैकतानत्वात्
 घृणि । लोकसाक्षिणे सर्वसाक्षिणे । ‘सर्वदेवात्मकोद्येष’ इत्यारभ्यघृणयेलोकसाक्षिणेइत्येतदन्ता अष्टोत्तरशतसख्याआदित्यहृदयतो-
 त्रनाममन्त्रावेदितव्या ॥ स० वीराय विक्रान्ताय । विगरुडंगम्यस्थानंप्रतीरयतीतिवा विगत ईर प्रेरकोयस्येतिवा विविधमीरय-
 तीतिवावीरस्तस्मै । अरै सहवर्ततइतिसारंकालचक्रं । तदभयतीतिसारंग । द्वितीयायाअलुक् । लोकसारस्वात्मानंजनान्प्रतिगम-
 यतिज्ञापयतीतिवासारंग । पद्मप्रबोधाय कमलविकासकाय । पद्मोगजेन्द्रस्तस्यप्रबोधोगजत्वेपिजन्मान्तरानुस्मृतिर्यस्मात् । ‘हर्ष-
 चैनानुभावेनयद्गजत्वेप्यनुस्मृति’ इतिभागवतोक्ते । ब्रह्मेशानाच्युतेशाय ब्रह्मेशानयो अच्युतश्चासावीशश्च नित्याच्युतस्वामीत्यर्थः ।
 ब्रह्माचईशश्चअनोवायुश्च नच्यवतइत्यच्युता श्रीश्चब्रह्मेशानाच्युता । तदीशइतिवा । सर्वभक्षाय सर्वचराचरभक्षयतीतिसतथा ।
 ‘अत्ताचराचरग्रहणात्’ इतिसूत्रात् । ‘सर्ववाअत्ती’ तिश्चुतेश्च । सर्वा हिंसका तद्भक्षयेतिवा । रुद्राय तदनर्गताय । रोगद्रावकायवा ।
 ‘रुज्ज्रावयतेयस्माद्भद्रस्तस्माज्जानार्दन’ इत्युक्ते । निर्वचनत्वाद्भकारलोप । वपुषे वंज्ञानंसद्गतिंवा असाधारण्येनन्यायेन तत्पुष्णा-
 तीतिवपुद् । तस्मै । विश्वकर्मणेव्याप्तव्यापाराय । विनागरुडेनशुवतिगच्छतीतिविशु । विपूर्वात्सौत्राच्छुवतैरौणादिकोडु ।
 नविद्यतेकर्मबन्धकयस्येतिवा नविद्यतेक्लिष्टकर्मैतिवा अकर्मा । विश्वश्वासावकर्माचेतिवा विश्वकर्मयस्येतिवा । ‘हरिरक्लिष्टकारित्वा-
 दकर्मा’ इतिवचनात् । ‘नृद्धतेवत्किंयतेकिंचनारे’ इतिश्चुते । ति० रहु खंतन्मूलौरागद्वेषौतन्मूलाज्ञानंचविद्रावयतीतिरुद्रस्तस्येदरौद्र
 अज्ञानसंहारसमर्थज्ञानाकारायेत्यर्थः । शत्रुर्देहाहभाव । निजतत्त्वभगवदनुसंधानजसौख्येनतत्स्यशतनात्तस्यहन्ता । रिपुःकृणग-
 दादिहन्ताच । कृतघ्नघ्नाय कृतं चेतनत्वलक्षणंभगवत्कृतमुपकारघ्नन्तिविस्मरन्तिथेतेकृतघ्ना भगवद्विमुखाअज्ञा ससारिण ।
 तान्ससारानर्थप्रापणेनहन्तितादृशाय ॥ १८—२१ ॥ ति० एषइत्युक्तार्थः । भूतप्रपञ्चं प्रतिमुप्ति नाशयति भूतप्राणि-
 जाततत्तदायुरन्तेनाशयति । स्वदिनान्तेचनाशयति । तेन । तमेवोक्तमेवोक्तभूतंजागरादावहरादौचसृजति । प्रभु प्रकर्षे-
 णस्वशक्तिवैभवेनसकलप्रपञ्चात्मनाभवतीतिप्रभु । सकलप्रपञ्चससाक्षादधिष्ठाताच । पायतिशोषयतिगभस्तिभिः । पायते-
 नम । तपतिनाशयति । तपतेनम । वर्षतिसृजति । वर्षतेनम ॥ २२ ॥ एषकरणेषु सुप्तेषु उपरतेषुस्वयमनुपरतशक्तिर्निस्व-
 चिद्रूपोजागर्ति । निजमण्डलादर्शनं प्राणिषुसुप्तेषु । तदगोचरदेशस्थैस्वमण्डलेजागर्तिच । सुप्तेषुजाग्रतेनम । भूतेषुपरिनि-
 ष्ठितः अन्तर्यामितयास्थितः । अग्नय पञ्चेन्द्रियलक्षणा पञ्चाग्नय तेषुहोत्रहोम तत्तद्विषयानुभवरूप । अभिहोत्रिणा बाह्याभ्य-
 न्तरामिहोत्रानुष्ठातृणाप्राप्ययत्स्वर्गोपवर्गंरूपंफलतत्प्रदश्च ॥ २३ ॥ ति० देवा क्रतुदेवा ‘अष्टौवसव एकादशरुद्रा’ इत्यादिक्रमे-
 णोपदिष्टास्त्रयस्त्रिंशदेवा । क्रतव सोमाद्यश्वमेधान्ता । क्रतुफलं श्रुत्युक्तस्वर्गादि । किंचसर्वेषुलोकेषुप्राणिषुयानिकृत्यानिक्रियास्त-
 [पा०] १ ड झ. ज. ट. सूराय २ ड झ. ज. हरयेविश्व ३ च. छ. घृणये. क. ग. घ. रवयेलोक. ४ क. घ. ज.
 सृजतेपुनः. ५ ख. ड. च. छ. झ. ज. ट. देवाश्च

एनमापत्सु कृच्छ्रेषु कान्तारेषु भयेषु च ॥ कीर्तयन्पुरुषः कश्चिन्नावसीदति राघव ॥ २५ ॥
 पूजयस्वैनमेकाग्रो देवदेवं जगत्पतिम् ॥ एतन्निगुणितं जप्त्वा युद्धेषु विजयिष्यसि ॥ २६ ॥
 अस्मिन्क्षणे महाबाहो रावणं त्वं वधिष्यसि ॥ एवमुक्त्वा तदाऽगस्त्यो जगाम च यथागतम् ॥ २७ ॥
 एतच्छ्रुत्वा महातेजा नष्टशोकोऽभवत्तदा ॥ धारयामास सुप्रीतो राघवः प्रयतात्मवान् ॥ २८ ॥
 आदित्यं प्रेक्ष्य जप्त्वा तु परं हर्षमवाप्तवान् ॥ त्रिराचम्य शुचिर्भूत्वा धनुरादाय वीर्यवान् ॥ २९ ॥
 रावणं प्रेक्ष्य हृष्टात्मा युद्धाय सप्रपागमत् ॥ सर्वयत्नेन महता वधे तस्य धृतोऽभवत् ॥ ३० ॥

अथ रविरवदन्निरीक्ष्य रामं मुदितमनाः परमं प्रहृष्यमाणः ॥

निशिचरपतिसंक्षयं विदित्वा सुरगणमध्यगतो वचस्त्वरेति ॥ ३१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तोत्तरशततमः सर्गः ॥ १०७ ॥

इदानीं स्तोत्रस्य फलमाह—एनमिति ॥ कृच्छ्रेषु कष्टेषु । कान्तारेषु भयेषु दुर्गममार्गेषु । भयहेतुषु सत्सु । कश्चिदित्यधिकारिनियमाभावो दर्शितः ॥ २५—२७ ॥ एतच्छ्रुत्वादिश्लोकद्वयमेकान्वयं ॥ त्रिराचम्येत्यन्त्याचमनमाद्याचमनस्याप्युपलक्षणः । धारयामास । जप्त्वेत्यत्र आदित्यहृदयमिति शेषः ॥ २८—२९ ॥ युद्धाय युद्धं कर्तुं । “तुमर्थाच्च भाववचनात्” इति चतुर्थी । सर्वयत्नेन सर्वप्रकारेण यत्नेन ॥ ३० ॥ प्रहृष्यमाणः प्रहृष्यन् । पुलकित इति यावत् । निशिचरपतिरिति । “तत्पुरुषे कृति बहुल” इति सप्तम्या अलुक् । रविः आत्मानं स्तुवन्तं रामं निरीक्ष्य मुदितमनाः स्तोत्रेण संतुष्टमनाः प्रहृष्यमाणः सन् निशिचरपतेः संक्षयं विदित्वा अनुगृह्य सुरगणमध्यगतः सन् त्वरं रावणवधं प्रति त्वरस्वेति वचोवदत् । अत्र सुरगणमध्यगत इत्यनेन युद्धदर्शनार्थं स्वमण्डलादवतीर्य रामसमीपे गगने स्थित्वा स्तोत्रफलमनुगृहीतवानित्युच्यते । ननु—त्तरत्र ब्रह्मरुद्रादयः सर्वे एकवाक्यतया भवान्नारायणो देव इत्यादिना विष्णोरेव सर्वस्मात्परत्वं महता ग्रन्थेन

प्रतिपादितवन्तः । अत्र सूर्यस्यैव सर्वोत्तरत्वमुच्यते कथमिदं सगच्छते । उच्यते । यथा मधुविद्यायामादित्यस्य परतया प्रतिपादनेपि तदन्तर्यामिण्येव परमात्मनि मधुविद्यायास्तात्पर्यमिति बादरायणो ब्रह्ममीमांसायामुक्तवान् । तथास्य मन्त्रस्यादित्यान्तर्यामिविषयतया सर्वमिदं सगच्छते । नारायणपरत्वं ह्युपक्रमप्रभृत्योपसंहारमविवादमिति पूर्वमेव बहुलं प्रतिपादितम् । ब्रह्मेशानाच्युतेशायेत्येतदपि मूर्तित्रयस्य परमात्मजन्यत्वादुपपद्यते । अयं च सर्गः केषुचित्कोशेषु न दृश्यते । उडारिणा न व्याख्यातश्च । आरम्भात्प्रभृति प्रबन्धप्रतिपादितनारायणपरत्वविरुद्धं चात्र प्रतिभाति सूर्यपरत्वं । अस्मिन्काण्डे त्रिशदुत्तरशतसर्गा उडारिणा गणिताः एतदन्तर्भावे एकत्रिशदुत्तरशतसर्गास्तेन गणिता भवेयुः ॥ ३१ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने सप्तोत्तरशततमः सर्गः ॥ १०७ ॥

त्साधनानिचक्रत्विग्यजमानसमिदाज्यपश्वादीनि । तैर्निजभक्तद्विजानासघटनेपरमप्रभु परमसमर्थः । परमसमर्थाय भगवते ब्रह्मणेनमः ॥ स० एवं पञ्चविंशत्युत्तरशतसख्या भगवत्पूजारहस्यनाममन्त्रा इति कतकः । ‘सर्वदेवात्मको ह्येष इत्यारभ्य—लोकसाक्षिणे’ इत्यन्तर्गतोत्तरशतसख्या एवादित्यहृदयस्तोत्रनाममन्त्रा इति तीर्थः । कविना तु स्पष्टमिदं मुद्रणं न कृतमिति व्युत्पत्तिवित्यायथार्थनामानिज्ञेयानि । निरुक्तिवैचित्र्याच्च फलाधिक्यसम्भवादिति मनन्तव्यः ॥ २४ ॥ ति० एवं कथितस्य स्तोत्रस्य फलमाह—एनमिति । आदित्यहृदयस्तवकीर्तयन्नापदादिषु कश्चिदपि द्विजो नावसीदति ननु खनिमग्नो भवति । यद्वा एन आदित्यहृदयार्थं भूतं सूर्यः । आपदादिनिमित्तेषु उच्चैर्नाममन्त्रैर्विशिष्यकीर्तयन् स्तुवन् नावसीदति । अत्र आपत् अकालमृत्युः । कृच्छ्रं ज्वरादिदुःखं । भयचोरादिनिमित्तं ॥ २५ ॥ ति० इदं शीघ्रसिद्धिकरस्तोत्रं जप्त्वा हृष्टात्मा प्रातर्मुद्रायागतं रावणं प्रेक्ष्य जयार्थं मनसा भगवन्तं अगमत् ध्यातवान् ॥ २६—३० ॥ इति सप्तोत्तरशततमः सर्गः ॥ १०७ ॥

[पा०] १ च. छ. ज. जप्त्वात्रि . झ. ज. ट. जप्त्वेदं. २ झ. ज. ट. जयार्थः.

अष्टोत्तरशततमः सर्गः ॥ १०८ ॥

स्वाभिमुखसमागच्छदशमुखरथावलोकितनादाशरथिना चोदितेनमातलिना दशमुखमुखाभिमुखतया निजरथचोदना ॥ १ ॥
ततोनिजसमरसमालोकनकुतूहलेन गगनाङ्गणमलकुर्वाणेषुरमुखसुजनगणे निजविजयपरपराजयसूचकनिमित्तोदयदर्शना
दाशरथिना हर्षेणसमरोद्यमनम् ॥ २ ॥

स रथं सारथिर्हृष्टः परसैन्यप्रधर्षणम् ॥ गन्धर्वनगराकारं समुच्छ्रितपताकिनम् ॥ १ ॥
युक्तं परमसंपन्नैर्वाजिभिर्हेममालिभिः ॥ युद्धोपकरणैः पूर्णं पताकाध्वजमालिनम् ॥ २ ॥
प्रसन्तमिव चाकाशं नादयन्तं वसुन्धराम् ॥ प्रणाशं परसैन्यानां स्वसैन्यानां प्रहर्षणम् ॥
रावणस्य रथं क्षिप्रं चोदयामास सारथिः ॥ ३ ॥
तमापतन्तं सहसा स्वनवन्तं महास्वनम् ॥ रथं राक्षसराजस्य नरराजो ददर्श ह ॥ ४ ॥
कृष्णवाजिसमायुक्तं युक्तं रौद्रेण वर्चसा ॥ [दीर्घमानमिवाकाशे विमानं सूर्यवर्चसम् ॥]
तडित्पताकागहनं दर्शितेन्द्रायुधायुधम् ॥ शरधारा विमुञ्चन्तं धारासारमिवाम्बुदम् ॥ ५ ॥
तं दृष्ट्वा मेघसंकाशमापतन्तं रथं रिपोः ॥ गिरेर्वज्राभिमृष्टस्य दीर्यतः सदृशस्वनम् ॥ ६ ॥
विस्फारयन्वै वेगेन बालचन्द्रनतं धनुः ॥ उवाच मातलिं रामः सहस्राक्षस्य सारथिम् ॥ ७ ॥
मातले पश्य संरब्धमापतन्तं रथं रिपोः ॥ ८ ॥
यथापसव्यं पतता वेगेन महता पुनः ॥ समरे हन्तुमात्मानं तथा तेन कृता मतिः ॥ ९ ॥
तदप्रमादमातिष्ठन्प्रत्युद्गच्छ रथं रिपोः ॥ विध्वंसयितुमिच्छामि वायुर्मेघमिवोत्थितम् ॥ १० ॥

अथ रावणदुर्निमित्तानि-स रथमित्यादिसार्धश्लोकत्रयमेकान्वय ॥ अत्र द्वितीयसारथिशब्द अनेक-
विशेषणव्यवधानात् पूर्वोक्ताविस्मरणाय । गन्धर्वनग-
राकारं गन्धर्वनगरसदृश । तल्लक्षणमुक्त मिहिरेण-
“चित्रवर्णं चित्ररूपप्राकारगृहगोपुरम् । अलकृतमने-
काभैर्वितानध्वजतोरणैः ॥ गन्धर्वनगरं दन्तिनृवाजि-
क्षययुद्धकृत् । दृश्यते चेन्महद्युद्धमन्योन्यं धरणीभु-
जां” इति ॥ युद्धोपकरणैः धनुःकवचादिभिः । पता-
कायुक्ताः ध्वजाः तैर्मालन्त इति पताकाध्वजमाली तं ।
“मल मल्ल धारणे” इत्यस्माणिनिः । प्रसन्तमिव ।
स्वविस्तारेणेति भावः । प्रणाशयतीति प्रणाश ॥ १-३ ॥
स्वनवन्तं शब्दवन्तं । महास्वन । प्रतिध्वनियुक्तमि-
त्यर्थः ॥ ४ ॥ कृष्णवाजिसमायुक्तमित्यादिसार्धश्लोक-
त्रयमेकान्वय ॥ रौद्रेण उग्रेण । तडित्पताकागहनं
तडित्तुल्यपताकावनं । दर्शितेन्द्रायुधायुधं दर्शितानी-

न्द्रायुधसदृशानि आयुधानि येन तं । यद्वा दर्शिते-
न्द्रायुधानि स्वप्रभावविशेषविरचितेन्द्रचापान्यायुधानि
यस्मिन् दृश्यन्ते तादृश । यद्वा आयुधं धनुः दर्शिते-
न्द्रधनुस्तुल्यधनुष्कं । धारासारं धारासमूहमित्यर्थः ।
वज्राभिमृष्टस्य वज्राहतस्य । अतएव दीर्यतः मिघ-
मानस्य । बालचन्द्रनत आरोपितमौर्वीकत्वेन बालच-
न्द्रवन्नतं ॥ ५-७ ॥ मातले इत्यर्थमेक वाक्यं ॥
संरब्धं वेगवन्तं ॥ ८ ॥ यथापसव्यमिति । यथा आ-
पसव्यमिति छेदः । अपसव्य अप्रदक्षिणं यथा
स्यात्तथा महता वेगेन पुनः आपतता आगच्छता
तेन रावणेन समरे आत्मानं हन्तुं मतिः कृता ।
अपसव्यतया गमनं विनाशद्योतकमित्यर्थः ॥ ९ ॥
तत् अपसव्यगमनस्य विनाशहेतुत्वात्, अप्रमादमा-
तिष्ठन् सावधानतामवलम्बमानः । अपसव्यतां परि-
हरन्नित्यर्थः । रिपोः रथं प्रत्युद्गच्छ ॥ १० ॥

ति० परमसपन्नै परमै रथवहनोचिताश्वगुणैर्जवादिभि सपन्नैः । स० परमेतिभावप्रधान परमत्वेनसपन्नै उत्तमै ॥ २ ॥
रामानु० पताकायुक्तश्चासौध्वजश्चपताकाध्वज । पताकाध्वजश्चमालाश्चपताकाध्वजमाल । तदस्यास्तीतिपताकाध्वजमालीतेन ।
द्वितीयरथसारथिशब्दावनेकविशेषणव्यवधानात्पूर्वोक्ताविस्मरणायौतदनुवादकावेव । स० सारथिर्मातलि यंरथंचोदयामासतंप्रति
रावणस्यसारथि रथंप्रचोदयामासेत्यन्वयेनानयोरथसारथिशब्दयो पुनरुक्तताभीत्याऽनुवादतागीकरणप्रयासउभयोरफलः ॥ ३ ॥

[पा०] १ ग. परमसहृष्टैः. २ इदमर्ध. क. ख. ड. च झ. ट. पाठेषुदृश्यते

अविक्लवमसंभ्रान्तमव्यग्रहृदयेक्षणम् ॥ रश्मिसंचारनियतं प्रचोदय रथं द्रुतम् ॥ ११ ॥
 कामं न त्वं समाधेयः पुरन्दररथोचितः ॥ युयुत्सुरहमेकाग्रः स्मारये त्वां न शिक्षये ॥ १२ ॥
 परितुष्टः स रामस्य तेन वाक्येन मातलिः ॥ प्रचोदयामास रथं सुरसारथिसत्तमः ॥ १३ ॥
 अपसव्यं ततः कुर्वन्नावणस्य महारथम् ॥ चक्रोत्क्षिप्तेन रजसा रावणं व्यवधानयत् ॥ १४ ॥
 ततः क्रुद्धो दशग्रीवस्ताम्रविस्फारितेक्षणः ॥ रथप्रतिमुखं रामं सायकैरवधूनयत् ॥ १५ ॥
 धर्षणामर्षितो रामो धैर्यं रोषेण लम्भयन् ॥ जग्राह सुमहावेगमैन्द्रं युधि शरासनम् ॥
 शरांश्च सुमहातेजाः सूर्यरश्मिसमप्रभान् ॥ १६ ॥
 तदोपोढं महद्युद्धमन्योन्यवधकाङ्क्षिणोः ॥ परस्पराभिमुखयोर्दृष्टयोरिव सिंहयोः ॥ १७ ॥
 ततो देवाः सगन्धर्वाः सिद्धाश्च परमर्षयः ॥ समेयुर्द्वैरथं द्रष्टुं रावणक्षयकाङ्क्षिणः ॥ १८ ॥
 समुत्पेतुरथोत्पाता दारुणा रोमहर्षणाः ॥ रावणस्य विनाशाय राघवस्य जयाय च ॥ १९ ॥
 वर्षं रुधिरं देवो रावणस्य रथोपरि ॥ वाता मण्डलिनस्तीक्ष्णा ह्यपसव्यं प्रचक्रमुः ॥ २० ॥
 महद्भ्रुकुलं चास्य भ्रममाणं नभःस्थले ॥ येनयेन रथो याति तेनतेन प्रधावति ॥ २१ ॥
 संध्या आवृता लङ्का जपापुष्पनिकाशया ॥ दृश्यते संप्रदीप्तेव दिवसेऽपि वसुंधरा ॥ २२ ॥
 सनिर्घाता महोल्काश्च संप्रचेरुर्महास्वनाः ॥ विषादयंस्ते रक्षांसि रावणस्य तदाहिताः ॥ २३ ॥
 रावणश्च यतस्तत्र संचाल वसुंधरा ॥ रक्षांश्च प्रहरतां गृहीता इव बाहवः ॥ २४ ॥
 ताम्राः पीताः सिताऽश्वेताः पतिताः सूर्यरश्मयः ॥ दृश्यन्ते रावणस्याङ्गे पर्वतस्येव धातवः ॥ २५ ॥

अविक्लवं अदीनं । असंभ्रान्तं अप्रमादं । अव्यग्रहृदये-
 क्षणं अव्याकुलमनोनयनं । रश्मिसंचारनियतं निय-
 तरश्मिसंचारं । एतानि क्रियाविशेषणानि ॥ ११ ॥
 न समाधेयः नोपदेष्टव्यः । अत्र हेतुः—पुरन्दररथोचित
 इति । अभ्यस्तपुरन्दररथ इत्यर्थः ॥ १२—१३ ॥
 रावणस्य महारथमपसव्यं कुर्वन् स्वरथस्यापसव्यतां
 परिहरन्नित्यर्थः । चक्रोत्क्षिप्तेन रथचक्रोत्थापितेन
 रजसा रावणं व्यवधानयत् व्यवहितमकरोत् ॥ १४ ॥
 रथप्रतिमुखं सर्वथाभिमुखं । अवधूनयत् प्राहरत्
 ॥ १५ ॥ धर्षणेत्यादिसार्धश्लोकमेकं वाक्यं ॥ धैर्यं
 रोषेण लम्भयन् रोषेण निवृत्तधैर्यं इत्यर्थः । ऐन्द्रं
 मातलिनानीतं शरासनं शरांश्च जग्राहेति योजना
 ॥ १६ ॥ उपोढं प्रवृत्तं ॥ १७ ॥ द्वैरथं द्वाभ्यां
 रथाभ्यां प्रवर्तितं युद्धं ॥ १८ ॥ समुत्पेतुरिति ।
 अत्रोत्पातानां राघवजयसूचकत्वं रावणवधद्वारा
 ॥ १९ ॥ दवेः पर्जन्यः । मण्डलिनो वाताः वात्याः ।

अपसव्यं अप्रदक्षिणं । प्रचक्रमुः चेरुः ॥ २० ॥ अस्य
 रावणस्य रथो येन मार्गेण याति स्म तेन मार्गेण
 महत् गृध्रकुलं नभःस्थले भ्रममाणं सत् प्रधावति
 स्म । अनेन रावणस्यासन्नमरणत्वं सूचितम् ।
 तदुक्तं शकुनार्णवे—“आसन्नमृत्योर्निकटे चरन्ति
 गृध्रादयो मूर्ध्नि गृहोर्ध्वभागे” इति ॥ २१ ॥ जपापुष्प-
 निकाशया संध्या आवृता । अतएव वसुंधरा
 लङ्कापर्यन्तभूमिं रात्रावग्निना संप्रदीप्तेव दिवसेऽपि
 संप्रदीप्तादृश्यते इत्यर्थः ॥ २२ ॥ सनिर्घाता महोल्काः
 संप्रचेरुः । ते उल्काः लिङ्गव्यत्ययः । रावणस्याहिताः
 प्रतिकूलाः सन्तः रक्षांसि विषादयन् व्यषादयन्
 ॥ २३ ॥ यतः यत्र रावणो गतः तत्र वसुंधरा संच-
 चाल । रावणसमीप एव भूकम्पो जात इत्यर्थः ।
 गृहीता इव बाहवः । कैश्चिद्गृहीता बाहवो यथा ग्रहर्तु-
 न क्षमन्ते तथाभूवन्नित्यर्थः ॥ २४ ॥ सिता अश्वे-
 ताश्च सिताश्वेताः । पर्वतस्येवेति । पर्वतस्याङ्गे धातवः

ति० अविक्लवत्वादितुर्गुणयुक्त्ययात्तत्प्रचोदय । अविक्लवत्वमभीहल । असंभ्रान्तत्वरणक्षोभादक्षुभितचित्तत्वं ।
 अव्यग्रमश्वीयहृदयेक्षणयत्र । रश्मिसंचारनियतं रश्मिसंचारेनैपुण्यं तत्तत्कालानुगुण्येनसयमनमोचनव्यवस्थावत्त्वं । स० प्रचोद-
 नक्रियान्वयद्वाराविक्लवत्वादीनाचतुर्णांसारथ्यैतत्कर्तारिसगततामन्तव्या ॥ ११ ॥ ती० ऐन्द्रशरासनं ‘इदिपरमैश्वर्यं’ इतिधातोरिन्द्र
 परमात्मा । तदीयंनिजायुधंजग्राहेत्यर्थः ॥ १६ ॥

[पा०] १ ड झ. रावणस्याग्रे. क. ग. ज. रावणस्याङ्गे,
 वा. रा. २२९

गृध्रैरनुगताश्चास्य वमन्त्यो ज्वलनं मुखैः ॥ प्रणेदुर्मुखमीक्षन्त्यः संरब्धमशिवं शिवाः ॥ २६ ॥
 प्रतिकूलं ववौ वायु रणे पांसून्समाकिरन् ॥ तस्य राक्षसराजस्य कुर्वन्दृष्टिविलोपनम् ॥ २७ ॥
 निपेतुरिन्द्राशनयः सैन्ये चास्य समन्ततः ॥ दुर्विषह्यस्वना घोरा विना जलधरस्वनम् ॥ २८ ॥
 दिशश्च प्रदिशः सर्वा बभूवुस्तिमिरावृताः ॥ पांसुवर्षेण महता दुर्दर्शं च नभोऽभवत् ॥ २९ ॥
 कुर्वन्त्यः कलहं घोरं शारिकास्तद्रथं प्रति ॥ निपेतुः शतशस्तत्र दारुणं दारुणास्तः ॥ ३० ॥
 जघनेभ्यः स्फुलिङ्गांश्च नेत्रेभ्योऽश्रूणि संततम् ॥ मुमुचुस्तस्य तुरगास्तुल्यमग्निं च वारि च ॥ ३१ ॥
 एवंप्रकारा बहवः समुत्पाता भयावहाः ॥ रावणस्य विनाशाय दारुणाः संप्रजज्ञिरे ॥ ३२ ॥
 रामस्यापि निमित्तानि सौम्यानि च शुभानि च ॥ बभूवुर्जयशंसीनि प्रादुर्भूतानि सर्वशः ॥ ३३ ॥
 निमित्तानि च सौम्यानि राघवः स्वजयाय च ॥ दृष्ट्वा परमसंहृष्टो हतं मेने च रावणम् ॥ ३४ ॥
 ततो निरीक्ष्यात्मगतानि राघवो रणे निमित्तानि निमित्तकोविदः ॥
 जगाम हर्षं च परां च निर्वृतिं चकार युद्धे ह्यधिकं च विक्रमम् ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टोत्तरशततमः सर्गः ॥ १०८ ॥

नवोत्तरशततमः सर्गः ॥ १०९ ॥

रामरावणयोः समसंमरः ॥ १ ॥

ततः प्रवृत्तं सुकूरं रामरावणयोस्तदा ॥ सुमहद्वैरथं युद्धं सर्वलोकभयावहम् ॥ १ ॥
 ततो राक्षससैन्यं च हरीणां च महद्बलम् ॥ प्रगृहीतप्रहरणं निश्चेष्टं समतिष्ठत ॥ २ ॥

इवेति योजना ॥ २५ ॥ गृध्रैरनुगता गृध्रसहिता इत्यर्थः । शिवा गोमायवः मुखैर्ज्वलन वमन्त्यः सत्यः अस्य रावणस्य मुखमीक्षन्त्यः । रावणाभिमुखा इत्यर्थः । संरब्ध कुपितं अशिवं अमङ्गलं च यथा भवति तथा प्रणेदुः । गृध्राणां साहित्यमात्रं नतु ज्वलनवमनादिक ॥ २६ ॥ वायुः रणे पांसून् समाकिरन् तेन तस्य रावणस्य दृष्टिविलोपनं दृष्टिप्रतिघातं कुर्वन् प्रतिकूल अभिमुखं ववौ ॥ २७ ॥ इन्द्राशनय उल्काशनय । उल्काशनयोः स्वरूपमुक्तं मिहिरेण—“उल्का शिरसि विशाला निपतन्ती वर्धते च तनुपुच्छा । अशनि स्वनेन महता युक्ता नृगजाश्चतरुपशुमुखेषु ॥ निपतति विदारयन्ती धरातलं चक्रसंस्थाना” इति ॥ २८—२९ ॥ तद्रथं प्रति तद्रथोपरि ॥ ३० ॥ तुरगाः जघनेभ्यः स्फुलिङ्गान् नेत्रेभ्यः अश्रूणि च मुमुचुः । एवमग्निं च वारि च तुल्यं यथा भवति

तथा मुमुचुः ॥ ३१—३२ ॥ एव रावणपराजयसूचकदुर्निमित्तान्युक्तानि । इदानीं रामजयसूचकनिमित्तान्याह—रामस्यापीति ॥ सौम्यानि मनोज्ञानि । शुभानि शुभोदकाणि । अत एव जयशंसीनि निमित्तानि प्रादुर्बभूवुः सत्तां लेभिरे । रामविषये किंचित्कारो हि सत्तालाभहेतुः ॥ ३३ ॥ जयाय निमित्तानि जयसूचकनिमित्तानीत्यर्थः ॥ ३४ ॥ रणे आत्मगतानि आत्मार्थं प्रादुर्भूतानि । हर्षं पुलकं निर्वृतिं सुखं च जगाम ॥ ३५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टोत्तरशततमः सर्गः ॥ १०८ ॥

द्वैरथं द्वाभ्यां रथाभ्यां प्रवृत्तं युद्धं प्रवृत्तमिति योजना ॥ १ ॥ निश्चेष्टं समतिष्ठत । युद्धाद्भुतदर्शन-

ति० परमसंहृष्टः लक्ष्मणोमातलिर्वैतिशेषः ॥ ३४ ॥ इत्यष्टोत्तरशततमः सर्गः ॥ १०८ ॥

[पा०] १ क. ख. ड.—ट. न्समुत्तिकरन्. २ क.—ट. राघवस्यजयायवै. ३ च. छ. ज. सकूरं. घ. तत्कूरं. ४ ड. झ. ट. समवर्तत.

संप्रयुद्धौ ततो दृष्ट्वा बलवन्नराक्षसौ ॥ व्याक्षिप्तहृदयाः सर्वे परं विस्मयमागताः ॥ ३ ॥
 नानाप्रहरणैर्व्यग्रैर्भुजैर्विस्मितबुद्धयः ॥ सर्पन्तं प्रेक्ष्य संग्रामं नाभिजग्मुः परस्परम् ॥ ४ ॥
 रक्षसां रावणं चापि वानराणां च राघवम् ॥ पश्यतां विस्मिताक्षाणां सैन्यं चित्रमिवावभौ ॥ ५ ॥
 तौ तु तत्र निमित्तानि दृष्ट्वा रावणराघवौ ॥ कृतबुद्धी स्थिरामर्षौ युयुधाते ह्यभीतवत् ॥ ६ ॥
 जेतव्यमिति काकुत्स्थो मर्तव्यमिति रावणः ॥ धृतौ स्ववीर्यसर्वस्वं युद्धेऽदर्शयतां तदा ॥ ७ ॥
 ततः क्रोधाद्दशग्रीवः शरान्संधाय वीर्यवान् ॥ मुमोच ध्वजमुद्दिश्य राघवस्य रथे स्थितम् ॥ ८ ॥
 ते शरास्तमनासाद्य पुरन्दररथध्वजम् ॥ रथशक्तिं परामृश्य निपेतुर्धरणीतले ॥ ९ ॥
 ततो रामोऽभिसंक्रुद्धश्चापमौयस्य वीर्यवान् ॥ कृतप्रतिकृतं कर्तुं मनसा संप्रचक्रमे ॥ १० ॥
 रावणध्वजमुद्दिश्य मुमोच निशितं शरम् ॥ महासर्पमिवासह्यं ज्वलन्तं स्वेन तेजसा ॥ ११ ॥
 [रामश्चिक्षेप तेजस्वी केतुमुद्दिश्य सायकम् ॥] जगाम स महीं छित्त्वा दशग्रीवध्वजं शरः ॥
 स निकृत्तोपतद्भूमौ रावणस्य रथध्वजः ॥ १२ ॥
 ध्वजस्योन्मथनं दृष्ट्वा रावणः सुमहाबलः ॥ [क्रोधेजेनाग्निना सङ्क्षेपे प्रदीप्त इव पावकः ॥]
 संप्रदीप्तोऽभवत्क्रोधादमर्षात्प्रदहन्निव ॥ १३ ॥
 स रोषवशमापन्नः शरवर्षं महद्वमन् ॥ रामस्य तुरगान्दीप्तैः शरैर्विव्याध रावणः ॥ १४ ॥
 ते विद्धा हरयस्तत्र नास्खलन्नापि बभ्रुः ॥ बभूवुः स्वस्थहृदयाः पद्मनालैरिवाहताः ॥ १५ ॥
 तेषामसंभ्रमं दृष्ट्वा वाजिनां रावणस्तदा ॥ भूय एव सुसंक्रुद्धः शरवर्षं मुमोच ह ॥ १६ ॥
 गदाश्च परिधाश्रैव चक्राणि मुसलानि च ॥ गिरिशृङ्गाणि वृक्षांश्च तथा शूलपरश्वधान् ॥ १७ ॥
 मायाविहितमेतत्तु शस्त्रवर्षमपातयत् ॥ तुमुलं त्रासजननं भीमं भीमप्रतिस्वनम् ॥ १८ ॥

कुतूहलादिति भावः ॥ २ ॥ एतदेव विवृणोति
 द्वाभ्यां—संप्रयुद्धावित्यादि ॥ संप्रयुद्धौ सम्यग्योद्ध-
 मुपक्रान्तौ । कर्मणि क्त । बलवत् अत्यन्तं व्याक्षि-
 तहृदयाः युद्धदर्शनसक्तचित्ताः ॥ ३ ॥ भुजैरित्युप-
 लक्षणे तृतीया ॥ ४ ॥ रावण पश्यतां विस्मिताक्षाणां
 विकसितनेत्राणां रक्षसां सैन्यं राघवं पश्यतां विस्मि-
 ताक्षाणां वानराणां सैन्यं च चित्रमिवावभौ ॥ ५ ॥
 निमित्तानि दुर्निमित्तानि शुभनिमित्तानिचेत्यर्थः ।
 कृतबुद्धी निश्चितबुद्धी ॥ ६ ॥ निश्चयमेवाह—जेत-
 व्यमिति ॥ जयोवश्यंभावीति । मर्तव्यमिति ।
 मरणमवश्यंभावीति । आवश्यकत्वार्थे तव्यः । धृतौ
 धैर्यवन्तौ ॥ ७—८ ॥ रथशक्ति रथबलं । परामृश्य

प्राप्य । रथशक्तिप्रघातेन ध्वजमनासाद्य निपेतुरित्यर्थः
 ॥ ९ ॥ संप्रचक्रमे उद्युक्तवान् । संकल्पितवानित्यर्थः
 ॥ १० ॥ असह्यं दुर्दर्शमित्यर्थः ॥ ११ ॥ सः शरः ध्वजं
 छित्त्वा जगाम न तु केवलं जगाम ॥ १२ ॥ क्रोधादम-
 र्षाच्च प्रदहन्निव प्रदहन्नग्निरिव संप्रदीप्तं ज्वलितः
 अभवत् ॥ १३ ॥ शरवर्षं वमन् वमन्निवेत्यर्थः
 ॥ १४ ॥ हरयः हरितवर्णाः । इन्द्राश्वत्वादिति भावः
 ॥ १५—१६ ॥ गदाश्चेति । मुमोचेत्यनुषङ्ग्यते
 ॥ १७ ॥ धनुषा कथं गदादिमोचनमित्यत्राह—मा-
 येति ॥ शस्त्रवर्षं गदादिवर्षं । मायाविहितं आश्चर्य-
 करशक्तिकृतं । तुमुलं नानाविधमित्यर्थः ॥ १८ ॥

ति० विस्मिताक्षाणां विस्मयपरवशेन्द्रियाणां ॥ ५ ॥ ति० निश्चयमाह—जेतव्यमिति मर्तव्यमिति । मृत्युरूपशत्रौ प्रहर्तव्य-
 मित्यर्थे इतिकतक । स० स्ववीर्यसर्वस्वमित्यत्र रावणसह्यकारणयावत्तावदत्र सर्वस्वपदेन रामपक्षे प्राह्यं । अन्यत्रानुपचरितोर्थः ॥ ७ ॥

[पा०] १ झ. तस्थु प्रेक्ष्यचसर्वतेनाभिजग्मुः । ड च. छ. ट तस्थु प्रेक्ष्यचतंसर्वनाभि ग घ. तस्थु प्रेक्ष्यचसर्वतन्नाभि.
 ख. ज. तस्थु प्रेक्ष्यचसंप्रान्नाभि. २ ख ड च. छ. झ. ज. ट. माकृष्य ३ इदमर्थं ड च. छ. झ. ज. ट. पाठेषु दृश्यते.
 ४ च. छ. झ. ज. ट. भित्त्वा. ५ ख. ड. च. छ. ज. ट. पाठेष्विदमर्थदृश्यते. ६ ख. ड. च. छ. झ. ज. ट. शरवर्षं
 ववर्षह. ७ ड. झ. ज. ट. तेदिव्याहरय.

तद्वर्षमभवद्युद्धे नैकशस्त्रमयं महत् ॥ विमुच्य राघवरथं समन्ताद्धानरे बले ॥ १९ ॥
 सायकैरन्तरिक्षं च चकाराशु निरन्तरम् ॥ सहस्रशस्ततो बाणानश्रान्तहृदयोद्यमः ॥
 मुमोच च दशग्रीवो निःसङ्गेनान्तरात्मना ॥ २० ॥
 व्यायच्छमानं तं दृष्ट्वा तत्परं रावणं रणे ॥ ग्रहसन्निव काकुत्स्थः संदधे सायकाञ्जितान् ॥ २१ ॥
 स मुमोच ततो बाणात्रणे शतसहस्रशः ॥ तान्दृष्ट्वा रावणश्चक्रे स्वशरैः खं निरन्तरम् ॥ २२ ॥
 ततस्ताभ्यां प्रमुक्तेन शरवर्षेण भास्वता ॥ शरबद्धमिवाभाति द्वितीयं भास्वदम्बरम् ॥
 [चक्राते तौ शरौघाभ्यां निरुच्छ्वासमिवांबरम्] ॥ २३ ॥
 नानिमित्तोऽभवद्बाणो नातिभेत्ता न निष्फलः ॥ २४ ॥
 अन्योन्यमभिसंहत्य निपेतुर्धरणीतले ॥ तथा विसृजतोर्बाणात्रामरावणयोर्मृधे ॥ २५ ॥
 प्रायुध्यतामविच्छिन्नमस्यन्तौ सव्यदक्षिणम् ॥ चक्रतुश्च शरौधैस्तौ निरुच्छ्वासमिवांबरम् ॥ २६ ॥
 [नान्तरं दृष्ट्वा किञ्चित्पश्यद्भिरनिमेषणम् ॥ भूमिष्ठैः कपिरक्षोभिः स्वस्थैर्वा देवदानवैः] ॥ २७ ॥
 रावणस्य ह्यात्रामो ह्यात्रामस्य रावणः ॥ जघ्नतुस्तौ तथाऽन्योन्यं कृतानुकृतकारिणौ ॥ २८ ॥
 एवं तौ तु सुसंकुद्धौ चक्रतुर्युद्धमद्भुतम् ॥ मुहूर्तमभवद्युद्धं तुमुलं रोमहर्षणम् ॥ २९ ॥
 प्रयुध्यमानौ समरे महाबलौ शितैः शरै रावणलक्ष्मणाग्रजौ ॥
 ध्वजावपातेन स राक्षसाधिपो भृशं प्रचुक्रोध तदा रघूत्तमे ॥ ३० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवोत्तरशततमः सर्गः ॥ १०९ ॥

नैकशस्त्रमय अनेकशस्त्रप्रचुरं तद्वर्षं क्रोधातिशयेन प्रयुक्तै रामशरैर्निवारणालक्ष्यभूतं राघवरथं विमुच्य बानरबले अभवत् । तत्रापतदित्यर्थः ॥ १९ ॥ सायकैरित्यादि सार्धश्लोक एकान्वयः ॥ ततः दशग्रीवः अश्रान्तहृदयोद्यमः अविच्छिन्नोत्साहः सन् निःसङ्गेन अव्यासक्तेन अन्तरात्मना मनसा उपलक्षितः सहस्रशो बाणान् मुमोच । सायकैरन्तरिक्षं च निरन्तरं चकार ॥ २० ॥ व्यायच्छमानं व्यायच्छन्तं । यत्नं कुर्वन्त रणे तत्परं सक्त । ग्रहसन्निव संदधे अनायासेन संदधे ॥ २१—२२ ॥ शरवर्षेण भास्वत् अम्बरं शरबद्धं द्वितीयमम्बरमिवाभाति स्म ॥ २३ ॥ नानिमित्त इत्यर्थः ॥ अनिमित्तः लक्ष्यविशेषोद्देशरहितः । अतिभेत्ता अपेक्षितप्रमाणादधिकभेत्ता ।

निष्फलः लक्ष्ये पतितोपि प्रयोजनाकारी ॥ २४ ॥ तथा विसृजतोः उक्तप्रकारेण विसृजतो । अत्र बाणा इत्यध्याहार्यः ॥ २५ ॥ अस्यन्तौ शरान् क्षिपन्तौ । इवशब्दो वाक्यालंकारे । निरुच्छ्वासं उच्छ्वासावकाशरहितं ॥ २६—२७ ॥ रावणस्येति । अत्र जघानेति वचनविपरिणामेनानुषज्यते । तौ अन्योन्यं कृतानुकृतकारिणौ कृतप्रतिक्रियाकारिणौ सन्तौ । तथा जघ्नतु । हय इवान्यत्रापि सारध्यादौ जघ्नतुरित्यर्थः ॥ २८—२९ ॥ प्रयुध्यमानाविति । यदा बभूवतुरित्युपस्कार्यः ॥ ३० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने नवोत्तरशततमः सर्गः ॥ १०९ ॥

ति० रथशक्तिं दिव्यरथवैभव रथावयवविशेषवापराभृश्यप्राप्यतन्महिम्ना केवल धरणीतले पेतु ॥ ९ ॥ ति० निस्सङ्गेन प्राणाशासङ्गरहितेन ॥ २० ॥ ति० तुमुलरोमहर्षण । एतदनन्तरं 'प्रयुध्यमानौसमरेमहाबलौशितैः शरैरावणलक्ष्मणाग्रजौ । ध्वजावपातेनसराक्षसाधिपोभृशंप्रचुक्रोधतदारघूत्तमे ।' इत्येकश्लोकंप्रक्षिप्यात्रसर्गावच्छेदं कुर्वन्ति । तदयुक्तं पश्चादपितुमुलयुद्धस्यैवसत्त्वादेकप्रकरणत्वाच्च । अनवच्छेदस्यैवबहुषुपुस्तकेषुदर्शनाच्चेतिकतम् ॥ २९ ॥ इतिनवोत्तरशततमः सर्गः ॥ १०९ ॥

[पा०] १ च. छ. ज. बाणाञ्शतशोथसहस्रशः. २ ख. च. ज. विशिष्टैः. ३ ख. ड. च. छ. ज. ट. प्रयुक्तेन. झ. नियुक्तेन. ४ च. छ. ज. द्वितीयमिवचावर. ५ इदमर्थं क. ख. च. पाठेषुदृश्यते. ६ ड. ज. झ. ट. प्रायुज्येता. ७ अर्थश्लोकः क. ख. च. छ. पाठेषुदृश्यते. ८ ड.—ट. युद्धमुत्तम.

दशोत्तरशततमः सर्गः ॥ ११० ॥

रामेण रावणस्यैकैकशिरश्छेदे पुनः पुनः शिरोन्तरप्ररोहे एकोत्तरशतवारं तावच्छिरसां छेदनम् ॥ १ ॥

तौ तदा युध्यमानौ तु समरे रामरावणौ ॥ ददृशुः सर्वभूतानि विस्मितेनान्तरात्मना ॥ १ ॥
अर्दयन्तौ तु समरे तयोस्तौ स्यन्दनोत्तमौ ॥ परस्परमभिकुद्रौ परस्परमभिद्रुतौ ॥
परस्परवधे युक्तौ घोररूपौ बभूवतुः ॥ २ ॥
मण्डलानि च वीथीश्च गतप्रत्यागतानि च ॥ दर्शयन्तौ बहुविधां सूतसारथ्यजां गतिम् ॥ ३ ॥
अर्दयन्नावणं रामो राघवं चापि रावणः ॥ गतिवेगं समापन्नौ प्रवर्तननिवर्तने ॥ ४ ॥
क्षिपतोः शरजालानि तयोस्तौ स्यन्दनोत्तमौ ॥ चेरतुः संयुगमहीं सासारौ जलदौ यथा ॥ ५ ॥
दर्शयित्वा तथा तौ तु गतिं बहुविधां रणे ॥ परस्परस्याभिमुखौ पुनरेवावतस्थतुः ॥ ६ ॥
धुरं धुरेण रथयोर्वक्त्रं वक्त्रेण वाजिनाम् ॥ पताकाश्च पताकाभिः समेयुः स्थितयोस्तदा ॥ ७ ॥
रावणस्य ततो रामो धनुर्मुक्तैः शितैः शरैः ॥ चतुर्भिश्चतुरो दीप्तैर्हयान्प्रत्यपसर्पयत् ॥ ८ ॥
स क्रोधवशमापन्नो हयानामपसर्पणे ॥ मुमोच निशितान्वाणान्राघवाय निशाचरः ॥ ९ ॥
सोतिविद्धो बलवता दशग्रीवेण राघवः ॥ जगाम न विकारं च न चापि व्यथितोऽभवत् ॥ १० ॥
चिक्षेप च पुनर्वाणान्वज्रपातसमस्वनान् ॥ सारथिं वज्रहस्तस्य समुद्दिश्य निशाचरः ॥ ११ ॥
मातलेस्तु महावेगाः शरीरे पतिताः शराः ॥ न सूक्ष्ममपि संमोहं व्यथां वा प्रददुर्युधि ॥ १२ ॥
तथा धर्षणया क्रुद्धो मातलेर्न तथाऽऽत्मनः ॥ चकार शरजालेन राघवो विमुखं रिपुम् ॥ १३ ॥
विंशतं त्रिंशतं षष्टिं शतशोथ सहस्रशः ॥ मुमोच राघवो वीरः सायकान्स्यन्दने रिपोः ॥ १४ ॥

अथ रावणशिरश्छेदः—तौ तदेत्यादि ॥ समरे युद्धभूमौ । तदा उत्पातकाले । अन्तरात्मना अन्तःकरणेन उपलक्षितानि ॥ १ ॥ अर्दयन्तावित्यादिसार्धश्लोकद्वयमेकान्वयः ॥ अर्दयन्तौ परस्परं पीडयन्तौ । रथयोः क्रोधादिकं रथिकद्वारा । मण्डलानि मण्डलगती । गतप्रत्यागतानि शत्रुरथ प्रति गमन गतं पुनः स्थानं प्रत्यागमनं प्रत्यागतं तयोरावृत्त्या बहुवचनं । एवप्रकारेण बहुविधां सूतसारथ्यजां सूतस्य यत् सारथ्यसारथिकर्म तज्जां । गतिं सचारं दर्शयन्तौ तयोः रथौ घोररूपौ बभूवतुः ॥ २—३ ॥ रावणमर्दयन् रामो राघवमर्दयन् रावणश्चोभौ प्रवर्तननिवर्तने तद्रूपं

गतिवेगं समापन्नौ । बभूवतुरिति शेषः ॥ ४ ॥ सासारौ सजलधारौ ॥ ५ ॥ तथा गतिं पूर्वोक्तगतिभेदः ॥ ६ ॥ धुरं युगं । धुरेण । अकारान्तत्वमार्षः । स्थितयोः युद्धे गतिं विना स्थितयोः । तयोरिति शेषः ॥ ७ ॥ प्रत्यपसर्पयत् न्यवर्तयत् ॥ ८ ॥ अपसर्पणे विषये ॥ ९ ॥ विकारं वेदनासूचकमुखविकारं ॥ १० ॥ वज्रपातोऽनिपातः ॥ ११ ॥ सूक्ष्मं अल्पं ॥ १२ ॥ यथा मातलेः तथा धर्षणया क्रुद्धः तथा आत्मनो धर्षणया न क्रुद्धः । एवं क्रुद्धो रिपुं विमुखं चकार ॥ १३ ॥ विंशतमिति ॥ इकारलोपश्छान्दसः ॥ १४ ॥

स० यौपरस्परमभिकुद्रौ परस्परवधेयुक्तौ समरे अर्दयन्तौरामरावणौ । तयोःस्यन्दनोत्तमावित्यन्वयः । मञ्चा क्रोशन्तीतिवद्गौणोवाप्रयोगः । सारथ्यतत्त्वम् । सूतं सम्यक्संबद्धं चिराभ्यस्तमितियावत् ॥ २—३ ॥ ति० प्रत्यपसर्पयत् प्रत्यपसर्पणं नामात्यक्ताभिमुखयानामेवपश्चार्धेनापसर्पणं ॥ ८ ॥ स० व्ययानप्रददु श्रीरामसान्निध्यात् । यत्तुनागोजिभटेन देवत्वेनदिव्यशक्तिमत्त्वात् अपसर्पणकालेरावणेनप्रक्षिप्तानामतिवेधासामर्थ्याच्चेतिव्याख्यातं । तत् यदा इन्द्रादीनां दशाननदत्ता वित्ता तदाकियानयं यन्तेति वृत्तिसतिसमग्ररामायणश्रुत्वापि सीता रामस्यकिभाविनीत्याभाणकमनुकरोति ॥ १२ ॥

[पा०] १ ग. ड. च. छ. झ. ट. सूतौसारथ्यजा. २ ख.—छ. ज. ट. क्षिपन्तौशर ३ क.—ट. जलदाविव. ४ क. ख. घ.—ट. दीप्तान्हयान्. ५ ड. च. झ. ज. ट. दशानन. ६ ड. झ. ट. न्वज्रसारसम. ७ ड. च. झ. ज. ट. दशानन.

रावणोपि ततः क्रुद्धो रथस्थो राक्षसेश्वरः ॥ गदामुसलवर्षेण रामं प्रत्यर्दयद्रणे ॥ १५ ॥

तैत्प्रवृत्तं महद्युद्धं तुमुलं रोमहर्षणम् ॥ १६ ॥

गदानां मुसलानां च परिघाणां च निस्स्वनैः ॥ शराणां पुङ्खपातैश्च क्षुभिताः सप्त सागराः ॥ १७ ॥

क्षुब्धानां सागराणां च पातालतलवासिनः ॥ व्यथिताः पन्नगाः सर्वे दानवाश्च सहस्रशः ॥ १८ ॥

चकम्पे मेदिनी कृत्स्ना सशैलवनकानना ॥ भास्करो निष्प्रभश्चासीन्न ववौ चापि मारुतः ॥ १९ ॥

ततो देवाः सगन्धर्वाः सिद्धाश्च परमर्षयः ॥ चिन्तामोपेदिरे सर्वे सकिन्नरमहोरगाः ॥ २० ॥

स्वस्ति गोब्राह्मणेभ्यस्तु लोकास्तिष्ठन्तु शाश्वताः ॥ जयतां राघवः सङ्क्षये रावणं राक्षसेश्वरम् ॥ २१ ॥

एवं जपन्तोपश्यंस्ते देवाः सर्षिगणास्तदा ॥ रामरावणयोर्युद्धं सुधोरं रोमहर्षणम् ॥ २२ ॥

गन्धर्वाप्सरसां सङ्घा दृष्ट्वा युद्धमनूपमम् ॥ २३ ॥

गगनं गगनाकारं सागरः सागरोपमः ॥ रामरावणयोर्युद्धं रामरावणयोरिव ॥

एवं ब्रुवन्तो ददृशुस्तद्युद्धं रामरावणम् ॥ २४ ॥

ततः क्रुद्धो महाबाहू रघूणां कीर्तिवर्धनः ॥ संधाय धनुषा रामः क्षुरमाशीविषोपमम् ॥ २५ ॥

रावणस्य शिरोच्छिन्दच्छ्रीमज्ज्वलितकुण्डलम् ॥ तच्छिरः पतितं भूमौ दृष्टं लोकैस्त्रिभिस्तदा ॥ २६ ॥

रथस्थः रथे निश्चलतया स्थित इत्यर्थः ॥ १५ ॥

तत्प्रवृत्तमित्यर्धमेकं वाक्यं ॥ १६ ॥ निस्स्वनैः वेगजै-

रिति शेषः ॥ १७ ॥ क्षुब्धानामिति ॥ क्षुब्धेषु सागरे-

ष्वित्यर्थः ॥ १८-२२ ॥ गन्धर्वेति ॥ गन्धर्वाप्सरसा-

मित्यर्थानन्तरं गगनं गगनाकारमिति श्लोकः । तद-

नन्तरं एव ब्रुवन्त इत्यर्थः । गन्धर्वाप्सरसां सघाः

अनूपमं अनुपमं युद्धं दृष्ट्वा गगनं गगनाकारमित्येवं

ब्रुवन्तः सन्तः पुनर्दृशुरित्यन्वयः । अनुपमत्वमे-

वाह—गगनमिति ॥ यथा गगनसागरयोः सदृशव-

स्त्वन्तराभावः तथा रामरावणयुद्धस्य सदृशं युद्धं

किञ्चिन्नास्तीत्यर्थः । सदृशान्तरनिवृत्तिफलकोनन्वया-

लंकारः । रामरावणं रामरावणसबन्धि ॥ २३-२४ ॥

ततः क्रुद्ध इत्यादिसार्धश्लोकपञ्चकमेकं वाक्यं ॥ क्षुरं

क्षुराग्रबाणं । शिरः अच्छिन्दत् अच्छिन्नत् । एकव-

चनात्तदानीं रावण एकशिरा एव युद्धमकरोदिति

गम्यते । अतएव वक्ष्यति—विक्षिप्य दीर्घौ निश्चेष्टौ

भुजावङ्गदभूषितावित्यादिना । छिन्नमात्रं तु तच्छी-

र्षमिति । तच्छीर्षे छिन्ने तदानीमेवेत्यर्थः । एकशत

छिन्नं एकोत्तरशतवारं छिन्नमित्यर्थः । पुनः पुनः

शिरश्छेदनं चिरवृषितशरवृणानिवृत्त्यर्थः । जीवित-

क्षये विषये, अन्तः अवधिः निश्चयो वा, न दृश्यते

ती० श्लोकद्वयमेकं वाक्यं । यथागगनसागरयोः सदृशवस्त्वन्तराभावाद्गगनं गगनेनैवोपमीयते सागरं सागरेणैवोपमीयते तथैव राम-

रावणयुद्धं रामरावणयोर्युद्धमिवाभवदित्येवंब्रुवन्तो गन्धर्वादयः रामरावणं रामरावणयोस्सबन्धितयुद्धं ददृशुरित्यन्वयायाँ । सागरं सा-

गरोपममिति पाठे आपोलिङ्गव्यत्ययः । अनन्वयश्चात्रालङ्कारः । तदुक्तकाव्यप्रकाशिकाया 'एकस्यैवोपमानोपमेयत्वेऽनन्वयोमतः'

इति । राहो शिर इति वदमेदेभिरेव व्यवहारः । ति० वचनप्रकारमाह—गन्धर्वाप्सरसामिति । अनूपममिति दीर्घार्थः । दृष्ट्वा यु-

द्धमनूपममित्युत्तरसागरं चाबरप्रख्यमंबरसागरोपमम्' इति पाठे सागरनैत्यवैपुल्यादिना । अबरप्रख्यं आकाशतुल्यं इति वक्तुं शक्यं ।

एवमंबरमपि सागरोपममिति शक्यं । रामरावणयोर्युद्धं तु तदतिरिक्तादृशयुद्धासम्भवात्स्वतुल्यमित्येव वक्तुं शक्यं । तेनानुपमत्वं

फलतीत्यनन्वयोत्रालङ्कारः । पूर्वार्धे तूपमेयोपमेतिकतक । सागरशब्दे लिङ्गव्यत्ययार्थः । अर्धार्चादिर्वासः । गगनं गगनाकारसागरं

सागरोपमम् ।' इति पाठेऽर्धद्वयेऽप्यनन्वय एवेति बोध्यं । एवं ब्रुवन्तो गन्धर्वादिसंघास्तयुद्धं ददृशुः । रामरावणं तत्कर्तृकमित्यर्थः । स०

अनूपमं दीर्घार्थः । उ उक्तुष्टा उपमा सर्वसाम्यं । न विद्यते उपमायस्येति वा । सागरं तत्समूहः ॥ २३-२४ ॥ ति० शिरो-

च्छिन्दत् एकैकश इति शेषः । सकृदृश शिरसा छेदे तु न पुनः प्ररोह इति कृतकः । तस्यैव सदृशं यद्भूमौ पतितं तस्यैव सदृशमित्यर्थः । स०

शिरः एकवचनं जातवेकवचनमत्रोत्तरत्रच 'दशास्योर्विशतिभुजं प्रगृहीतशरासनः । अदृश्यत दशश्रीवो मैनाक इव पर्वतः ।' इतीव

'तस्योत्तमाङ्गदशकं युगपन्मृकृतं । कृत्तानितानि पुनरेव समुत्थितानि' इत्याचार्यैरप्युक्ते । पद्मपुराणे च 'दशश्रीवस्य विच्छेदशिरासि

[पा०]

१ क. ख. ज. झ. प्रत्यर्पयत् २ ड. झ. ज. ट. तत्प्रयुक्तपुनर्युद्धं ३ ड. झ. ट. सागरं चाबरप्रख्यमंबरसागरो-

पमम्. ४ क. ख. ज. रोमहर्षणं. ५ ड. च. छ. झ. ज. ट. क्रोधान्महाबाहु. ६ च. छ. झ. ज. ट. शरं.

तस्यैव सदृशं चान्यद्रावणस्योत्थितं शिरः ॥ तत्क्षिप्रं क्षिप्रहस्तेन रामेण क्षिप्रकारिणा ॥ २७ ॥
 द्वितीयं रावणशिरश्छिन्नं संयति सायकैः ॥ छिन्नमात्रं तु तच्छीर्षं पुनरन्यत्स दृश्यते ॥ २८ ॥
 तदप्यशनिसंकाशैश्छिन्नं रामेण सायकैः ॥ एवमेकशतं छिन्नं शिरसां तुल्यवर्चसाम् ॥ २९ ॥
 न चैव रावणस्यान्तो दृश्यते जीवितक्षये ॥ ३० ॥
 ततः सर्वास्त्रविद्वीरः कौसल्यानन्दवर्धनः ॥ मार्गणैर्बहुभिर्युक्तश्चिन्तयामास राघवः ॥ ३१ ॥
 मारीचो निहतो यैस्तु खरो यैस्तु सदूषणः ॥ क्रौञ्चावने विराधस्तु कबन्धो दण्डकावने ॥ ३२ ॥
 [यैः सालो गिरयो भग्ना वाली च क्षुधितोऽम्बुधिः ॥] त इमे सायकाः सर्वे युद्धे प्रात्ययिका मम ॥
 किंनु तत्कारणं येन रावणे मन्दतेजसः ॥ ३३ ॥
 इति चिन्तापरश्चासीदप्रमत्तश्च संयुगे ॥ वर्षे शरवर्षाणि राघवो रावणोरसि ॥ ३४ ॥
 रावणोपि ततः क्रुद्धो रथस्थो राक्षसेश्वरः ॥ गदामुसलवर्षेण रामं प्रत्यर्दयद्रणे ॥ ३५ ॥
 तत्प्रवृत्तं महद्युद्धं तुमुलं रोमहर्षणम् ॥ अन्तरिक्षे च भूमौ च पुनश्च गिरिमूर्धनि ॥ ३६ ॥
 देवदानवयक्षाणां पिशाचोरगरक्षसाम् ॥ पश्यतां तन्महद्युद्धं सर्वरात्रमवर्तत ॥ ३७ ॥
 नैव रात्रं न दिवसं न मुहूर्तं न च क्षणम् ॥ रामरावणयोर्युद्धं विराममुपगच्छति ॥ ३८ ॥

नादृश्यत ॥ २५—३१ ॥ मारीच इत्यादिसार्धश्लो-
 कद्वयमेकान्वयं ॥ क्रौञ्चावने कबन्धः । दण्डकावने
 विराध इत्यन्वयः । प्रात्ययिकाः विश्वस्ताः । त इमे
 रावणे विषये मन्दतेजसः अल्पशक्तिकाः । अभवन् ।
 तत्कारणं किं नु न जानामीति शेषः ॥ ३२—
 ३५ ॥ त्रिकूटशिखरे युध्यतोस्तयोराग्रहकृतगतिवशेन
 अन्तरिक्षे भूमौ च पुनश्च गिरिमूर्धनि त्रिकूटशिखरे
 च तन्महद्युद्धं प्रवृत्तमित्यर्थः ॥ ३६ ॥ देवदानवेति ॥
 “यस्य च भावेन” इति भावलक्षणे षष्ठी । सर्व-

रात्रं अहोरात्रमित्यर्थः । सप्तरात्रमित्यपपाठः । वक्ष्य-
 माणदिनसंख्याविरोधात् । यद्वा सर्वरात्रमित्यपपाठः ।
 सप्तरात्रमित्येव सम्यक्पाठः । फाल्गुनचतुर्दश्यां हनु-
 मता लङ्कादाहः । पौर्णमास्यां रामस्य समुद्रतीरप्राप्तिः ।
 प्रथमाद्वितीयातृतीयासु दर्भशयनं । अष्टम्यां सुबेला-
 रोहणं । नवम्यां युद्धारम्भ इति सप्तरात्रं रामरावण-
 युद्धमिति । इदं च इतस्तु नवमेहनीत्यत्र विस्तृतं
 ॥ ३७ ॥ नैवरात्रमिति ॥ “कालाध्वनोरत्यन्तसंयोगे”

रघुनन्दनः । समुत्थितानिबहुशोवरदानान्ममांशिके' इति ॥ २६ ॥ ति० एवमेवशतंछिन्नमितिपाठः । तुल्यवर्चसां तुल्याकारणां ।
 शिरसांशतं रामेणच्छिन्नं । एवंचभगवतःसर्वतोभद्रचक्रपदशतरामेणरावणीयशिरशशतकमलैः पूजितमितिकतकः ॥ २९ ॥ ति०
 क्रौञ्चावटे क्रौञ्चवनसंबन्धिनिअवटे श्वश्रे । स० यैरितिजातौबहुवचनं । येन । एकेषुपेतिप्रतिज्ञाकालउक्तेः । वालीचभग्नइत्य-
 न्वयः ॥ ३२ ॥ ति० प्रात्ययिकाः अमोघत्वेननिश्चिताः ॥ ३३ ॥ ति० अन्तरिक्षेचेत्यादि । रथयोःकामगत्वात्तत्रतत्रकियत्का-
 लंस्थितेरितिभावः ॥ ३६ ॥ ती० देवादीनांपश्यतांसतांसप्तरात्रमहद्युद्धमवर्ततेतिसंबन्धः । अगस्त्यागमनात्प्रागेवसिद्धस्ययुद्धस्या-
 यमनुवादः । अस्मिन्पाठेसप्तरात्रकृतरामरावणयुद्धस्यास्मिन्नामायणे अश्रूयमाणत्वेनानुपपन्नत्वाच्च । सर्वरात्रमवर्ततेतिपाठःसम्यक्
 सर्वरात्रं अहोरात्रमित्यर्थः ॥ ति० सर्वरात्रं जातावेकवचनं । तेनानेकाहोरात्रमित्यर्थः । वस्तुतःशवर्गसंस्कारस्त्वृतीयः । तेनत्रयउ-
 च्यन्ते । यवर्गचकारश्चतुर्थः । तेनचत्वारउच्यते । मिलिलासप्तरात्रमित्यर्थः । सप्तरात्रमेवचतयोर्द्वैरर्थयुद्धमितिबक्ष्यमाणपात्रका-
 लिकापुराणयोःस्पष्टमितिदिक् ॥ ३७ ॥

[पा०] १ ज. छिन्नमात्रेतुतच्छीर्षं. २ ड. च. छ. झ. ज. ट. पुनरेवप्रदृश्यते. ३ ड.—ट. रामस्य. ४ ड. झ. क्रौञ्चावटे.
 घ. च. छ. ज. ट. क्रौञ्चारण्ये. ५ क. ड. च. छ. झ. ज. ट. पाठेभ्विदमर्थदृश्यते. ६ घ. ज. ट. सप्तरात्रमवर्तत. ७ ज.
 मधिगच्छति.

दशरथसुतराक्षसेन्द्रयोर्जयमनवेक्ष्य रणे स राघवस्य ॥

सुरवररथसारथिर्महात्रणगतमेनमुवाच वाक्यमाशु ॥ ३९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे दशोत्तरशततमः सर्गः ॥ ११० ॥

एकादशोत्तरशततमः सर्गः ॥ १११ ॥

रावणस्य पूर्वपूर्वस्मिञ्जितसिद्धिञ्छिन्नेषु पुन. पुन शिरोन्तरप्ररोहेसति मातलिसमुद्रोदितेन रामेण ब्रह्मास्त्रेण रावण-
हृदयविभेदनम् ॥ १ ॥ रावणेहते हर्षादिन्द्रादिभी रामरथोपरिपुष्पवर्षणम् ॥ २ ॥ सुग्रीवविभीषणादिभिर्हर्षाच्छीरामाभि
पूजनम् ॥ ३ ॥

अथ संसारयामास राघवं मातलिस्तदा ॥ अजानन्निव किं वीर त्वमेनमनुवर्तसे ॥ १ ॥
विस्मृतासौ वधाय त्वमस्त्रं पैतामहं प्रभो ॥ विनाशकालः कथितो यः सुरैः सोद्य वर्तते ॥ २ ॥
ततः संसारितो रामस्तेन वाक्येन मातलेः ॥ जग्राह सशरं दीप्तं निश्चसन्तमिवोरगम् ॥ ३ ॥
यमस्यै प्रथमं प्रादादगस्त्यो भगवानृषिः ॥ ब्रह्मदत्तं महाबाणममोघं युधि वीर्यवान् ॥ ४ ॥
ब्रह्मणा निर्मितं पूर्वमिन्द्रार्थममितौजसा ॥ दत्तं सुरपतेः पूर्वं त्रिलोकजयकाङ्क्षिणः ॥ ५ ॥
यस्य वाजेषु पवनः फले पावकभास्करो ॥ शरीरमाकाशमयं गौरवे मेरुमन्दरो ॥ ६ ॥
जाज्वल्यमानं वपुषा सुपुङ्खं हेमभूषितम् ॥ तेजसा सर्वभूतानां कृतं भास्करवर्चसम् ॥ ७ ॥
सधूममिव कालाग्निं दीप्तमांशीविषं यथा ॥ पर्णनागाश्चवृन्दानां भेदनं क्षिप्रकारिणम् ॥ ८ ॥
द्वाराणां परिघाणां च गिरीणामपि भेदनम् ॥ नानारुधिरसिक्ताङ्गं मेदोदिग्धं सुदारुणम् ॥ ९ ॥

इति द्वितीया ॥ ३८ ॥ दशरथेति । निर्धारणे षष्ठी ।
दशरथसुतराक्षसेन्द्रयोः रामरावणयोर्मध्ये । राघवस्य
जयमनवेक्ष्य महान् महाबुद्धिरित्यर्थः । सुरवररथ-
सारथिः एनं रामं उवाच ॥ ३९ ॥ इति श्रीगोविन्दरा-
जविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने दशोत्तरशततमःसर्गः ॥ ११० ॥

अथ रावणवधः—अथ संसारयामासेत्यादिश्लोक-
द्वयमेकान्वयं ॥ अजानन्निव ब्रह्मास्त्रमजानन्निव एन

रावण अनुवर्तसे अस्त्रस्य प्रत्यस्त्रप्रयोगमात्र करोषि ।
विनाशकालः मानुषेण वध इत्युक्तः कालः ॥ १—
२ ॥ ततः संसारित इत्याद्येकादश श्लोका एका-
न्वयाः ॥ ३—४ ॥ प्रथमं पूर्वं दण्डकारण्ये । ब्रह्म-
दत्तमित्येतद्विवृणोति—ब्रह्मणेत्यादिना ॥ ५ ॥ यस्य
वाजेष्विति । पवनादीनामधिदेवतात्वेनावस्थानं । फले
शल्ये । तेजसा सारांशेन कृतं ॥ ६—८ ॥ द्वाराणां
रिपुगोपुराणां । नानारुधिरेति वध्यासुरभेदात् ।

ति० तयोर्मध्येराघवस्यजयमनवेक्ष्याऽदृष्टासुरवरस्यसारथिरिति । रणेतरोरणरत । रणरतश्चासौरामश्च ॥ ३९ ॥ इतिदशोत्तर-
शततमः सर्गः ॥ ११० ॥

स० संसारयामास रावणस्यब्रह्मास्त्रवध्यतामितिशेषः । अजानन्निवेत्यनेन रामस्यसर्वज्ञसूचयति ॥ १ ॥ ति० अस्यबाणस्य
प्रदानुग्रहवैशिष्ट्यमाह—यस्येति । वाजेषु वेगसाधनपदेषु । तत्रतत्रपवनादीनामधिदेवतात्वेनावस्थानं बोध्यं । शरीरं मव्यभागः ।
आकाशमयं आसमन्तात्काशतेप्रकाशतेइत्याकाशोब्रह्माभगवान् भूताकाशोवा । तेनव्याप्तिसामर्थ्यं । पवनवत्त्वेनगतिसामर्थ्यं ।
पावकादिमत्त्वेनदुस्सहजं । तर्हि लघु स्यात्तत्राह—गौरवे इति ॥ ६ ॥ रामानु० द्वाराणां पुरद्वाराणां गोपुराणमितियावत् ॥

[पा०] १ क. ख. च —अ. राक्षसेन्द्रयोस्तयोर्जयं. २ ज. रणेपराजयं. ३ क.—ट. महात्मारणरतराममुवाच.
४ ख. च. छ. अ. विनाश कथितोरामसुरैः सोद्यप्रवर्तते ५ ड. झ. ट. यंतस्मै. ६ ज. भादाय. ७ क. ख. ड. च. झ. ज. ट.
मांशीविषोपमं. ८ झ. नरनागाश्च. ख. ड. छ. ज. ट. रथनागाश्च. ९ ग. ड. च. छ. झ. ज. ट. दिग्धाङ्गं.

वज्रसारं महानादं नानासमितिदारणम् ॥ सर्ववित्रासनं भीमं श्वसन्तमिव पन्नगम् ॥ १० ॥
 कङ्कगृध्रबलानां च गोमायुगणरक्षसाम् ॥ नित्यं भक्ष्यप्रदं युद्धे यैमरूपं भयावहम् ॥ ११ ॥
 नन्दनं वानरेन्द्राणां रक्षसामवसादनम् ॥ वाजितं विविधैर्वाजैश्चारुचित्रैर्गरुत्मतः ॥ १२ ॥
 तमुत्तमेषु लोकानामिक्ष्वाकुभयनाशनम् ॥ द्विषतां कीर्तिहरणं प्रहर्षकरमात्मनः ॥ १३ ॥
 अभिमन्त्र्य ततो रामस्तं महेषु महाबलः ॥ वेदप्रोक्तेन विधिना संदधे कार्मुके वली ॥ १४ ॥
 तस्मिन्संघीयमाने तु राघवेण शरोत्तमे ॥ सर्वभूतानि वित्रैर्मुञ्चाल च वसुंधरा ॥ १५ ॥
 स रावणाय संक्रुद्धो भृशमायम्य कार्मुकम् ॥ चिक्षेप परमायत्तस्तं शरं मर्मघातिनम् ॥ १६ ॥
 स वज्र इव दुर्धर्षो वज्रिबाहुविसर्जितः ॥ कृतान्त इव चावार्यो न्यपतद्रावणोरसि ॥ १७ ॥
 स विस्मृतो महावेगः शरीरान्तकरः शरः ॥ बिभेद हृदयं तस्य रावणस्य दुरात्मनः ॥ १८ ॥
 रुधिराक्तः स वेगेन जीवितान्तकरः शरः ॥ रावणस्य हरन्प्राणान्विवेश धरणीतलम् ॥ १९ ॥
 स शरो रावणं हत्वा रुधिराद्रीकृतच्छविः ॥ कृतकर्मा निभृतवत्स्वतूर्णीं पुनरागमत् ॥ २० ॥
 तस्य हस्ताद्गतस्याशु कार्मुकं तत्ससायकम् ॥ निपपात सह प्राणैर्भ्रश्यमानस्य जीवितात् ॥ २१ ॥
 गतासुभीमवेगस्तु नैर्ऋतेन्द्रो महाद्युतिः ॥ पपात स्यन्दनाद्भूमौ वृत्रो वज्रहतो यथा ॥ २२ ॥
 तं दृष्ट्वा पतितं भूमौ हतशेषा निशाचराः ॥ हतनाथा भयत्रस्ताः सर्वतः संप्रदुद्रुवुः ॥ २३ ॥
 नर्दन्तश्चाभिपेतुस्तान्वानरा द्रुमयोधिनः ॥ [दंशग्रीववधं दृष्ट्वा सर्वलोकप्रियं प्रियम् ॥ २४ ॥]
 दशग्रीववधं दृष्ट्वा विजयं राघवस्य च ॥ अर्दिता वानरैर्हृष्टैर्लङ्कामभ्यपतन्भयात् ॥
 गताश्रयत्वात्करुणैर्वाष्पप्रस्रवणैर्मुखैः ॥ २५ ॥
 ततो विनेदुः संहृष्टा वानरा जितकाशिनः ॥ वदन्तो राघवजयं रावणस्य च तद्वधम् ॥ २६ ॥
 अथान्तरिक्षे व्यनदत्सौम्यस्त्रिदशदुन्दुभिः ॥ दिव्यगन्धवहस्तत्र मारुतः संसुखो ववौ ॥ २७ ॥
 निपपातान्तरिक्षाच्च पुष्पवृष्टिस्तदा भुवि ॥ किरन्ती राघवरथं दुरवापा मनोरमा ॥ २८ ॥
 राघवस्तवसंयुक्ता गगनेऽपि च शुश्रुवे ॥ साधुसाध्विति वागय्या दैवतानां महात्मनाम् ॥ २९ ॥

भेदः मांसविशेषः ॥ ९ ॥ वज्रसारं वज्रतुल्यदार्ढ्यं । नानासमितिदारणं कपटयुद्धस्यापि निवर्तकं । सर्व-
 वित्रासनत्वे हेतुः—भीममिति । दीप्त श्वसन्तमिति
 भेदादुपमानभेदः ॥ १०—११ ॥ बला. गृध्रविशेषाः ।
 रक्षसा पिशाचसहचारिणा । यमरूपं यमतुल्यं
 यथा भवति तथा भयावहमिति वित्रासनाद्भेदः ।
 गरुत्मतः वाजैः पन्नैः । वाजितं संजातपन्नं ।
 गरुडपन्नकृतपन्नमित्यर्थः ॥ १२ ॥ लोकानां मध्ये
 उत्तमेषु प्रहर्षकरमात्मन इत्यन्तस्य जग्राहेत्यनेन संब-

न्धः ॥ १३ ॥ ततः ग्रहणानन्तरं त इषु संदधे
 ॥ १४—१५ ॥ रावणाय चिक्षेपेत्यन्वयः ॥ १६ ॥
 वज्रिबाहुविसर्जितो वज्र इवेत्यन्वयः ॥ १७—१९ ॥
 निभृतवत् विनीतवत् ॥ २० ॥ प्राणैः सह जीवितात्
 प्राणधारणयत्नात् भ्रश्यमानस्य तस्य हस्तात् ससायकं
 कार्मुकं पपात ॥ २१—२३ ॥ नर्दन्तश्चेत्यर्थमेकं
 वाक्यं ॥ २४ ॥ दशग्रीवेत्यादिसार्धश्लोक एकान्वयः ॥
 मुखैः उपलक्षिताः । राक्षसा इति शेषः ॥ २५ ॥
 तद्वधं त वधं ॥ २६—२८ ॥ राघवस्तवसंयुक्ता वा-

परिघाणामिलेतस्सर्वायुधानामप्युपलक्षणं ॥ ९ ॥ ति० नानासमितिदारणमित्यन्वर्थेनाम भगवत्कृतरामबाणस्य ॥ १० ॥ ति०
 इक्ष्वाकुराम । तत्पक्षाणाभयनाशन । तमुत्तमेषुमभिमन्त्रयेत्यनेनान्वयः ॥ १३ ॥

[पा०] १ ड. च छ. झ. ज ट. गृध्रबलानां २ घ. यस्यरूपं. ३ ड झ ट सन्नेसुश्चाल. ४ ज. महाघोर. ५ क.
 ड. च छ. झ. ज ट पुनराविशत् ६ ड. झ. चापिसायकं. ट तस्यसायकं. ७ इदमर्थं घ पाठेदृश्यते. ८ क. ड. च. छ.
 झ ज. ट हताश्रयत्वात्. ख. गताश्रयारात्रिचराबाष्प. ९ ख. च. छ. ज. व्यनदद्भोषवान्देवदुन्दुभिः. १० ख. घ. ड. झ. ज.
 ट सुसुखोववौ. ज. सुसुखववौ. ११ ग. ड. च छ. झ. ज. ट. मनोहरा.

आविवेश महाहर्षो देवानां चारणैः सह ॥ रावणे निहते रौद्रे सर्वलोकैर्भयंकरे ॥ ३० ॥

ततः सकामं सुग्रीवमङ्गदं च महाबलम् ॥ चकार राघवः प्रीतो हत्वा राक्षसपुङ्गवम् ॥ ३१ ॥

ततः प्रजग्मुः प्रशमं मरुद्गणा दिशः प्रसेदुर्विमलं नभोऽभवत् ॥

मही चकम्पे न हि मारुतो ववौ स्थिरप्रभश्चाप्यभवद्विवाकरः ॥ ३२ ॥

ततस्तु सुग्रीवविभीषणादयः सुहृद्विशेषाः सहलक्ष्मणास्तदा ॥

समेत्य हृष्टा विजयेन राघवं रणेऽभिरामं विधिना ह्यपूजयन् ॥ ३३ ॥

स तु निहतरिपुः स्थिरप्रतिज्ञः स्वजनबलाभिवृतो रणे रराज ॥

रघुकुलनृपनन्दनो महौजास्त्रिदशगणैरभिसंवृतो रथेन्द्रः ॥ ३४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकादशोत्तरशततमः सर्गः ॥ १११ ॥

गित्यन्वयः ॥ २९ ॥ चारणैः सह चारणैः सहितान् देवानित्यर्थः ॥ ३० ॥ तत इति । सुग्रीववद्युवराजत्वेन प्रत्युपकारायाङ्गदेनापि रावणवधस्य काङ्क्षितत्वात्सकामत्वं ॥ ३१ ॥ प्रशमं प्रसादं । मरुद्गणाः देवगणाः । मही न चकम्पे महीकम्पाभावस्य शुभसूचकत्वादित्याहुः । रावणवधपर्यन्तं सकम्पा स्थिता मही तद्वधानन्तरं निष्कम्पाऽभवदिति चाहुः । ववौ सुखमिति शेषः ॥ ३२ ॥ सुहृद्विशेषाः जाम्बवदाद-

यः । हिशब्दः पादपूरणे । विजयेन हृष्टा इत्यन्वयः । विधिना क्रमेण ॥ ३३—३४ ॥ फाल्गुनामावास्याया रावणवधः । यद्वा चैत्रशुद्धप्रतिपदि शिष्टामावास्यायां प्रातःकाले रावणवधः । पूर्वं सर्वरात्रमवर्ततेत्युक्तेः ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकादशोत्तरशततमः सर्गः ॥ १११ ॥

ति० महीनचकपे मारुतो नववौ क्रूरइतिशेषः । 'महीचकपेनहि' इतिपाठे मारुतोववौ सुखइतिशेषः । स्थिरप्रभश्चेति । अनेनाश्विनशुक्लनवम्यायामावशेषदिनइतिबोधितः ॥ ३२ ॥ ति० अत्रयुद्धदिवसगणनायाकतकतीर्थौ । पूर्वसुवेला रोहणदिने 'ततोस्तमगमत्सूर्यं सन्ध्ययाप्रतिरजितम् । पूर्णचन्द्रप्रदीप्ताचक्षमासमतिवर्तते' इत्युक्तेस्तद्दिनंचतुर्दशी पूर्णिमान्यतरदितिस्पष्टं । ततः कृष्णप्रतिपदियुद्धारंभः । तस्यामेवरात्रौनागपाशबन्धतद्विमोक्षौ । द्वितीयायाधूम्राक्षवधः । तृतीयायावज्रदंष्ट्रस्य । चतुर्थ्यामकपनस्य । पञ्चम्याप्रहस्तस्य । षष्ठ्यारावणमङ्ग । सप्तम्याकुम्भकर्णवधः । अष्टम्यामतिकायादेः । नवम्यामिन्द्रजितो ब्रह्मास्त्रप्रयोगः । दशम्या दिवानिकुम्भवधः । तद्वात्रौमकराक्षवधः । एकादश्यादित्रयोदश्यन्तदिनत्रयेणैन्द्रजिद्वधः । चतुर्दश्यामूलबलवधः । अमायारावणयुद्धारंभतद्वधावितिपञ्चदशदिनानिसर्वयुद्धमिति । अत्रेदवक्तव्यं—केयकृष्णप्रतिपन्माघकृष्णस्यवाचैत्रकृष्णस्यवा । नाद्यः । चैत्रेपुष्यनक्षत्रेऽथोभ्यातोवनंप्रतिरामस्यप्रस्थानमितिस्पष्टमयोध्याकाण्डे । चैत्रेपुष्यश्चशुक्लपक्षएव । तत्रापिनवम्यादिदिनत्रयएवेतिस्पष्टमेवज्योतिषादौ । तत्रनवमी रिक्तात्वादभिषेकायोग्या । दशम्येवतुपूर्णात्वाद्योग्या । एवंच चैत्रशुक्लदशम्याप्रस्थानं । तत्रमाघकृष्णामायायुद्धसमाप्तौतदुत्तरपञ्चम्याभरद्वाजाश्रमागमनः । 'पूर्णेचतुर्दशेवर्षेपञ्चम्यालक्ष्मणाग्रजः । भरद्वाजाश्रमप्राप्यववन्देनियतोमुनिम्' इतिवक्ष्यमाणत्वात् । तत्रचनचतुर्दशवर्षसमाप्तिरितिभगवतः प्रतिज्ञाहानिः । 'पूर्णेचतुर्दशेवर्षे' इत्युक्तेरसगतिश्च । युद्धोत्तरतावत्काललङ्घायामवस्थानस्यालाभाच्च । चैत्रशुक्लपञ्चम्यातत्रागमनेपिपञ्चदिनन्यूनतैवेतितद्वानिस्तदवस्थैव । तदुत्तरद्वितीयदिन एवायोध्याप्रवेशस्यलाभात् अमान्तमानेन चैत्रकृष्णोत्तरपञ्चम्यातदाश्रमगतावपि चतुर्दशवर्षतोबहुदिनाधिक्येन चतुर्दशवर्षसमाप्तिदिनेअथोभ्यानागमेमाप्राणादेयाइतिभरतप्रतिज्ञाहानिः । साचप्रतिज्ञाचित्रकूटेरामसनिधावित्ययोध्याकाण्डान्तेस्पष्टम् । एतेन चैत्रकृष्णप्रतिपदियुद्धारंभः । तच्छुक्लप्रतिपदिरावणसंस्कारइतितीर्थोक्तश्चैत्रकृष्णस्येत्यन्योपिपरास्तः । पूर्णिमान्तमानेनतिथिबद्धद्वादशमासैर्वर्षगणनेपञ्चदिनानान्यूनत्वात् । अमान्तमानेनचैत्रकृष्णग्रहेणबहुदिनाविक्यं । सावनमानेनषष्ठ्युत्तरत्रिशतदिनैर्वर्षगणनेतुतिथिबद्धवर्षात्तत्रषड्दिनाधिक्येनचतुर्दशवर्षाणां चतुरशीत्यहोरात्रव्याबहुदिनन्यूनतैव । किंचमहारातेयुधिष्ठिरवनवासेत्रयोदशवर्षमितेकिञ्चित्कालादवागेवतेषाप्राकट्येदुर्योधनेनतदसमाप्तावेषाप्राकट्येनपुनस्तावत्पर्यन्तमेतैर्वनवासः कर्तव्योभविष्य-

[पा०] १ क.—ट. महान्दुर्षो. २ ख ड. च. छ झ. ज. ट. भयावहे. ३ क ख ड. झ. ट. मङ्गदं चविभीषणं. ४ ग. श्रीमान्दत्त्वा. ५ झ. नच. ६ ड. च. छ झ. ज. ट. सुग्रीवविभीषणाङ्गदा. ७ ख —ट. विधिनाभ्यपूजयन् ८ ख. च. छ. ज. कृतप्रतिज्ञः. ९ ड. झ. ट. रणेबभूव. १० झ. महेन्द्र.

तीतिभीष्मप्रत्युक्तेभीष्मवाक्यं विराटपर्वणि — ‘पञ्चमेपञ्चमेवर्षेद्वौमासावुपजायत । एषामप्यधिकामासाः पञ्चचद्वादशक्षपा । त्रयोदशानावर्षाणामिति मेधीयतेमति । सर्वयथावच्चरितं यद्यदेभि प्रतिश्रुतम् । एवमेतच्छ्रुत्वा ततोभीमत्सुरागत । सर्वैवेवमहात्मान सर्वेधर्मार्थकोविदा । येषां युधिष्ठिरो राजा कस्माद्वर्मेऽपराधुयु ।’ इति । एवं चेदशव्यवहारेति थिबद्धद्वादशमासैरेव वर्षगणनाधिकमासगणनाचोचितैव । एवचाधिकमासगणनायाधर्माहानौन्याय्यत्वे च स्थिते कस्माद्रामस्तानुपेक्षेत भरतो वा तान्न गणयेत् । एवचामान्तमानेन चतुर्दशी । याऽऽश्विनकृष्णे पूर्णिमान्तमानेन कार्तिककृष्णे षष्ठ्या तत्समाप्तिरित्यायाति । अन्यथा चैत्रशुक्लदशम्यमारब्धस्य वनवासस्य षष्ठ्या चतुर्दशवर्षसमाप्तिर्न कथमप्युपपद्यते । तद्गणने त्वेकादशदिनन्यूनपण्मासानां चतुर्दशवर्षेषु वृद्धावुपपद्यते एवसा । तस्माद्वाशदसमाप्त्युत्तरत्रयोदशे किञ्चिद्ब्रूतीति अरण्यकाण्डोक्तस्माद्रामात्पुनरावणकृतसीतापहार । ततश्चतुर्दशे किञ्चिद्ब्रूतीति रामस्य लङ्कासमीपगमनम् । ‘वर्तते दशमो मासो द्वौ तु शेषौ वृद्धजम्’ इति सीतोक्ति सावनमानेन स्वहरणदिनत कालगणनया । तत्र ‘पूर्णचन्द्रप्रदीप्ताचे’ति रामोक्त्या पौषशुक्लचतुर्दश्या पूर्णिमाया वा त्रिकूटशिखरप्राप्तीरामस्य । किञ्च हनूमत्तोलङ्काप्रवेशोत्तरसीतादर्शनकाले ‘हिमव्यपायेन चशीतरदिमरभ्युत्थितो नैकसहस्ररश्मि’ इति वाक्येन ‘द्वौ मासौ रक्षितव्यौ मेयोऽवविस्तेमयाकृत’ इति रावणवाक्येन मार्गशुक्लदशम्युत्तरहनूमत्तोलङ्काप्रवेशो दिनद्वयान्तरे लभ्यत इति निरूपितसुन्दरकाण्डे । ततो मार्गकृष्णेऽष्टम्याराधवप्रस्थानस्यान्यत्रोक्तत्वेन पौषपूर्णिमालमेवोचिततत्प्राप्तिदिनस्य । ततो दशपञ्चदिनानि सेनानिवेशदूतप्रेषणादिनागतानि । ततो युद्धारम्भः तत्र तदारभ्य भाद्रश्रावणो मयामान्तं लङ्कापुराद्वहि सेनयोः सकुलं युद्धम् । ततो बहुराक्षसक्षयेण भीताराक्षसालङ्काप्रविष्टा इति तद्दिनेऽवहार । तदुत्तरप्रतिपदि रात्रा विन्द्रजित्तशरबन्ध इत्यादि । अत एव शरबद्धराधवदर्शनकाले सीतावाक्यम् — ‘तीर्त्वा सागरमक्षौभ्यत्रातरौ गोष्पदेहतौ’ इति । अनेन बहु दिनयुद्धेन बहुषुराक्षसेषु क्षयितेषु कतिपययूथपरूपेऽत्यत्पावशिष्टे सैन्येतयो शरबन्ध इति लभ्यते । तथा ‘अयते सुमहान् कालशयानस्य महाबल’ इति कुम्भकर्णप्रतिरावणोक्त्या साप्रततन्निद्राया षण्मासाविकल्पप्रतीतेरप्येवमेवोचितम् । निरूपितचैतत्प्राक्सेतुबन्धादिश्रुतान्तत्वनजानीष इति कुम्भकर्णप्रतिरावणोक्त्या पूर्वमन्त्रकरणोत्तरमध्ये जागरणाभावस्य प्रतीतिः । किञ्च शरबन्धदिनन कृष्णप्रतिपत् । तस्या पूर्णिमोत्तरत्वेन सपूर्णरात्रौ चन्द्रसत्तया ‘तस्मिन्स्तमसि दारुणे’ इत्याद्युक्तेरसगत्यापत्तेः । अतः साशुक्लप्रतिपद्वाच्या । एवचामान्तपक्षमात्रयुद्धमित्यस्यान्तमसङ्गत्यापत्तिः । यत्तु — अमाया मेव रावणवध इति तत्तु न युक्तम् । इन्द्रजिद्वयोत्तर ‘अभ्युत्थानलमयैव कृष्णपक्षचतुर्दशीम् । कृत्वा निर्याहमावास्यां विजयाय बलैर्वृतम्’ इति रावणप्रतिपुष्यस्योक्त्या चतुर्दश्या रावणप्रेषितबलवधोत्तरममाया निर्गत रावणेन रामलक्ष्मणयोर्युद्धे रात्रौ लक्ष्मणस्य शक्तिघातोत्तर रावणलङ्काप्रवेशोक्त्या ततो लक्ष्मणचिकित्सोत्तरपुनारामरावणयुद्धस्य वास्वीकिर्नैव स्पष्टमुक्तया तदसम्भवात् । किञ्चादित्यहदयस्य ‘आदित्यप्रेक्ष्य जप्त्वेदपरहर्षमवाप्तवान्’ इत्यनेन सूर्यदर्शनोत्तरं जपस्योक्ततया रावणमरणोत्तरं ‘स्थिरप्रभश्चाप्यभवद्दिवाकर’ इत्युक्त्या दिवा तद्वधप्रतीत्या च चिरकालयुद्धोत्तरलक्ष्मणशक्तिघातस्य तदर्थमोषधिपर्वतानयनस्य चोक्तत्वेना मारात्रौ शक्तिघातप्रतीत्यारणाद्वावणापगमस्य प्रतीत्या च तद्विरोधात् । तथा पाद्मे — ‘ततो जज्ञेमहायुद्धं सकुलकपिरक्षसाम् । मध्याह्ने प्रथमयुद्धप्रारब्धप्रतिपद्यभूत् । प्रतिपदि शुक्लप्रतिपदीत्यर्थः । उक्तयुक्ते ‘ततो निशिसमागम्यमायावीशक्रजिद्वली । बबन्ध नागपाशैस्तौराधवौ च हरित्रिजान्’ । ततः चिरकालासकुलयुद्धोत्तरं । अन्यथा तस्या निशीत्येव वदेत् । अग्रे द्वितीयेऽहिषष्ठ्यामिति चोक्त्या दारुणे तमसीति रामायणोक्त्या च भाद्रश्रावणोभयोत्तरप्रतिपद्येतदिति बोध्यम् । ‘वैनतेयस्तदाभ्येत्यतानि चास्त्राण्यमोचयत् । द्वितीयेऽहनि वृषाक्षहनुमान्निजघानवै । तृतीयेऽहनि वज्रदंष्ट्रखड्गाच्चिच्छेदचाङ्गद । जघान हनुमान्भूयश्चतुर्थेऽह्न्य कपनम् । प्रहस्तपञ्चमीतिथ्या नीलश्चिच्छेदमूर्धनि । रावण परिभूतोऽभूत् षष्ठ्यारामेण धन्विना । अथ लङ्केश्वर खिन्नकुम्भकर्णसहोदरम् । शैलमुद्गरघातावधावनाद्यैरबोधयत् । जघान तत्कुम्भकर्णराम सप्तमवासरे’ । इदं बोधने दिनद्वयेन । तबोधितं कुम्भकर्णसप्तमवासरे बोधनोत्तरसप्तमवासरे इत्यर्थः । यत्तु बोधनषष्ठ्यारात्रौ सप्तम्या चैतद्वध इति । तत्र । तदुत्थापने उक्तस्यातिप्रयासस्य रात्रिमात्रेणासम्भवात् । रावणमन्दिरगमनकाले सूर्यप्रभयारावणमन्दिरस्यातिभास्वरलवर्णेनेन मन्त्रादिना सप्तम्या युद्धासम्भवात् इन्द्रजितो दिनत्रयेण वधोक्त्या मर्षट्केनेत्यस्यासगतत्वाच्च । एवच भाद्रपूर्णिमायामेतद्वधः । ‘जघान लक्ष्मणो न्येद्युरति कार्यं दशस्यजम् । बबन्धान्येद्युरिन्द्रारिर्ब्रह्मात्रेण नृगौ कपीन् । हनूमतासमानीतो महौषधमहीधर । तस्यानिलस्पर्शवशात् सर्वे एते समुत्थिता । अन्येद्युः कपिरादृकुम्भेनिकुम्भवायुजोऽवधीत् । तस्यानिशिरघुश्रेष्ठो जघान मकरेक्षणम् । मायासीतावधचक्रेशक्रजिद्रणमूर्धनि । तेन खिन्नोऽभवद्दाम आश्वस्तो लक्ष्मणेन स । त्रयोदशाहं सौमित्रिन्निदिनयो धयन्बली । जघान शक्रजेताराराम्यानेन हेतुना’ अन्येद्युः अन्येषु दिवसेषु । अत्राति कायप्रहणत्रिशिरोदेवान्तकनरान्तकमहोदरमहापाश्र्वोपलक्षणं । लक्ष्मणग्रहणमङ्गदहनूमतोरप्युपलक्षणम् । एवषडभिर्दिनैषण्णावधः । पूर्वक्रमेणैतद्वधोक्तेः । अन्येद्युः सप्तम्या पर्वतानयनमष्टम्या । अन्येद्युर्नवम्या तस्यानिशि नवमीरात्रौ । तदन्ते मायासीतावधः । ततो दशमीचतुर्थयामारभ्य त्रयोदशीचतुर्थयामपर्यन्तमिन्द्रजिद्वधः । ‘‘ततोऽवधीन्मूलबलचतुर्दश्या रघूद्वह । दर्शयन्निर्ययौ राजा योद्धुरारामेण सयुगे । चतुरङ्गबलैः सार्धमन्त्रिभिर्दशकन्धर । छत्रचामरसयुक्तं सर्वाभरणभूषितम् । महारथगतोद्गारादुत्तरान्निर्ययौ बहिः । आगतोरक्षसाराजा ब्रह्मघ्नो देवकण्ठकः । योद्धुरघुवरेणेति शुश्रुवे कलहध्वनिः । तत्र युद्धं समभवद्दानराणां चरक्षसाम् । रामरावणयोश्चैव तथा सौमित्रिणा सह । शक्तिचक्षेपसकुद्धं सोनुजं प्रतिरावणम् । वक्षसाधारयामास सौमित्रिस्तावियद्गताम् । तया स बाध्यमानः सन्पपात धरणीतले । हनूमताजीवितोऽभूदोषध्यानयनात्पुनः । ततः कुद्धो महातेजाराधवो राक्षसान्तकः । जघान राक्षसा-

न्सर्वाञ्छरै कालान्तकोपमै । भयात्प्रदुदावरणेलङ्काप्रतिनिशाचर । जगद्राममयपश्यन्निर्वेदात्स्वगृहंविशत् । निकुम्भिलतत प्राप्य
होमचक्रेजिगीषया । ध्वंसितवानरेन्द्रैस्तदभिकारामकरिपो । पुनरुत्थायपौलस्त्योरामेणसहयोधितुं । दिव्यस्यन्दनमारुह्यराक्षसै-
र्निर्ययौबहि ” इदंनिर्गमनमाश्विनशुक्लप्रतिपदि । “तत शतमखोदिव्यरथंहर्यश्वसयुतम् । राघवायस्वसूतेनप्रेषयामासभक्तिमान् ।
तंतुमातलिनानीतमारुह्यरथसत्तमम् । स्तूयमान सुरगणैर्युधेतेनरक्षसा । ततोयुद्धमभूद्रोरामरावणयोर्महत् । सप्ताहिकमहोरात्रं
शस्त्रास्त्रैरतिभीषणै ।” इति । तत मातलिरथागमनदिनोत्तर । एवचनवम्यातद्वध । तदुक्तकालिकापुराणे—“रामस्यानुग्रहार्थं
वैरावणस्यवधायच । रात्रावेवमहादेवीब्रह्मणाबोधितापुरा । ततस्तुल्यक्चनिद्रासानन्दायामाश्विनेसिते । जगामनगरीलङ्कायत्रासीद्रा-
घव पुरा” आगतइतिशेष । इदंचागमनंरात्र्यन्ते । तदैवमातलिरथागमनं । “तत्रगत्वामहादेवीतदातौरामलक्ष्मणौ । युद्धेनयोज-
यामासस्वयमन्तर्हिताविका । राक्षसानावानराणाजग्ध्वासामासशोणितम् । रामरावणयोर्युद्धंसप्ताहंसान्ययोजयत् । व्यतीतेसप्तमे
रात्रेनवम्यारावणतत । रामेणघातयामासमहामायाजगन्मयी । यावत्तयो खयंदेवीयुद्धकेलिमुदैक्षत । तावत्तुअष्टरात्राणिसर्वदैवै
सुपूजिता । निहतेरावणेवीरेनवम्यासकलै सुरै । विशेषपूजादुर्गायाश्चकेलोकपितामह ।” सकलै सुरैरित्यस्यसहेतिशेष । रामरा-
वणबाणैस्तुयुद्धंचावेक्ष्यभीतिदम् । तृतीयायातुलङ्काया पूर्वोत्तरदिशिस्थितम् । स्वातिनक्षत्रयुक्तायाभीतंसुरबलमहत् । शान्त्यर्थं
वारयामासदेवेन्द्रोवचनाद्धरे ।” शान्त्यर्थं भयशान्त्यर्थं । “ततस्तुश्रवणेनायदशम्याचण्डिकाशुभम् । विस्त्रयचक्रेशान्त्यर्थबलनी-
राजनहरि ।” रिपुजनितभयशान्त्यर्थमित्यर्थ । “नीराजितबल शक्रस्तत्रारामंसलक्ष्मणम् । सभाष्यप्रययौखर्गसहदेवै शचीपति ।
इतिवृत्तपुराकल्पेमनो स्वायंभुवेऽन्तरे । पुराकल्पेयथावृत्तंप्रतिकल्पंतयैवतु । प्रवर्ततेस्वयदेवीदेल्यानाशानायवै ।” स्वायंभुवमन्व-
न्तररूपेपुराकल्पेइत्यर्थ । प्रतिकल्प प्रतिमन्वन्तरमित्यर्थ । जलप्लवसामान्येनतत्रापिकल्पव्यवहारात् । “प्रतिकल्पंभवेद्रामोरावण-
श्चापिराक्षस । तथैवजायतेयुद्धंतथैवत्रिदशागम । एवंरामसहस्राणिरावणानातथैवच । भवितव्यानिभूतानि तेषुदेवीप्रवर्तते ।
तापूजन्तिसुरा सर्वैवलंनीराजयन्तिच । तथैवचनरा सर्वैकुर्यु पूजातयाविधि । बलनीराजनराजाकुर्वीद्वलविबुद्धये ।” इति ।
इयंचब्रह्मबोधितामहादेव्यप्रौढविद्यासीतैवभगवच्छक्तिरूपेतिप्रतिभाति । अतएवब्रह्मवैवर्तेप्रथमेशविभागे प्रतिकल्पंविष्णोश्चरि-
तंकीदृशमितिनारदप्रश्नेब्रह्मवाक्यं— “सएवभगवान्नृनंप्रतिमन्वन्तरमुने । वधायदुष्टदैत्यानाभूमिभारकृताभुवि । कलिद्वारपरयो
सधौभविष्यतिनसशय । प्रतिकल्पत्वेवमेवभविष्यतिनसशय ।” इति । “सहस्रकुलो रामोपिभविताब्रह्मणोदिने ” इतिब्र-
ह्मवैवर्तेप्रथमविभागस्थेराधाप्रतिकृष्णवाक्ये । दिनइतिजातावेकवचनं । दिनेष्वित्यर्थ । पूर्वप्रतिमन्वन्तरमित्युक्ते । प्रति-
चतुर्थ्युगरामावतारइतितुनयुक्त । चतुर्विंशतितमचतुर्थ्युगरामावतारस्याष्टाविंशतितमचतुर्थ्युग्याकृष्णावतारस्यहरिवशेपुराणान्तरे
चप्रसिद्धत्वादितिदिक् । आग्निवेश्यरामायणमितिप्रसिद्धग्रन्थेतु—“राम पञ्चदशवर्षेष्षड्वर्षमपिमैथिलीम् । उपयेमेलयोध्याया
द्वादशाब्दानुवासस । सप्तविंशतिमेवर्षेवनवासमकल्पयत् । अष्टादशतुवर्षाणिसीतायास्तुतदाऽभवन् । त्रिरात्रमुदकाहारश्चतु-
र्थेऽह्निकलाशन । पञ्चमेचित्रकूटेतुरामोवासमकारयत् । अथत्रयोदशवर्षेष्षवक्ष्यामहामना । रामोविरूपयामासघोराशूर्प-
णखावने । ततोमाघेसिताष्टम्यामुहूर्तेवृन्दसङ्गके । राघवाभ्याविनासीताजहारदशकन्धर । माघशुक्लचतुर्दश्यामितिपाठा-
न्तरं । मार्गशुक्लदशम्यातुवसन्तीरावणालये । सपातिर्दशमेमासेआचख्यौवानरेषुताम् । एकादश्यामहेन्द्राग्रात्पुङ्गवेशतयो-
जनम् । तद्वात्रिशेषेसीतायादर्शनहिहनुमत । द्वादश्याशिष्टपावृक्षेहनुमानपर्यवस्थित । तस्यानिशयासीतायाविश्वासालाप-
सत्कथा । अक्षादिभिन्नयोदश्याततोयुद्धमवर्तत । वधोहाक्षकुमारस्यवनविध्वंसनतथा । ब्रह्मह्मेणचतुर्दश्याबद्ध शकजिता
कपि । बहिनापुच्छयुक्तेनलङ्कायादहनतथा । पौर्णमास्यामहेन्द्राद्रौपुनरागमनंकपे । मार्गसितप्रतिपद पञ्चभि पथिवास-
रै । पुनरागम्यषष्ठेऽह्निध्वस्तमधुवनंचतै । सप्तम्याप्रत्यभिज्ञानदानंशुद्धिनिवेदन । अष्टम्युत्तरफल्गुन्यामुहूर्तेविजयाभिधे । मन्थ
प्राप्तेसहस्राशौप्रस्थानराघवस्यतु । वासरेसप्तमेभोधौस्कन्धावारनिवेशनम् । पौषशुक्लप्रतिपदस्तृतीयायावदबुधे । उपस्थानंसैन्य-
स्यराघवस्यबभूवह । विभीषणश्चतुर्थ्यावैरामेणसहसगत । समुद्रतरणार्थायप्रवृत्तोमन्त्रउद्गम । प्रायोपवेशनंचक्रेरामोदिनचतुष्टयम् ।
समुद्रवरलाभश्चसेतूपायप्रकीर्तनम् । सेतोर्दशम्यामारभन्नयोदश्यासमापनम् । चतुर्दश्यासुवेलाग्रेराम सैन्यंन्यवेशयत् । पौर्णमा-
स्याद्वितीयान्तत्रिदिनै सैन्यतारणम् । तृतीयायादशम्यन्तंमन्त्रेऽगुलमनिवेशने । शुक्रसारणयो सैन्यप्राप्तिरेकादशीदिने । माघेसिता-
याद्वादश्यासैन्यसख्याकृतातुवै । सारणेनकपीनातुसारासारोपवर्णनम् । त्रयोदश्याथमायाबलङ्कायादिवसैस्त्रिभि । रावण सैन्यस-
ख्यानंराणयोत्साहनतथा । ययावथाङ्गदोदृत्यमाघशुक्लादिवासरे । माघशुक्लद्वितीयादिदिनै सप्तभिरेवतु । रक्षसावानराणाचयुद्धमासी-
त्सुदारणम् । माघशुक्लनवम्यातुरात्राविन्द्रजितारणे । रामलक्ष्मणयोर्यागपाशैर्बन्धोबभूवह । नागपाशविमोक्षार्थदशम्यागरुडोभ्यगात् ।
अत्रावहार कथितोदशम्यादिदिनद्वयम् । द्वादश्यामाङ्गनेयेनधून्नाक्षस्यवध कृत । त्रयोदश्यातुतेनैवनिहतोर्कपनोरणे । माघशुक्लचतु-
र्दश्यायावत्कृष्णादिवासरम् । त्रिदिनेनप्रहस्तस्यनीलेनविहितोवध । माघासितद्वितीयायाश्चतुर्थ्यन्तंत्रिभिर्दिनै । रामेणतुमुल्लेयुद्धे
रावणोद्गावितोरणात् । पञ्चम्यास्त्वष्टमीयावद्रावणेनप्रबोधित । कुभकर्णं समुत्तस्थावत्रयुद्धंचतुर्दिनम् । कुंभकर्णोदिनै षड्भिर्नवम्या-
स्तुचतुर्दशीम् । रामेणनिहतोयुद्धेबहुवानरभक्षक । अमावास्यादिनेशोकादवहारोबभूवह । फाल्गुनादिप्रतिपदश्चतुर्थ्यन्तर्दिनैस्तत ।
नरान्तकप्रभृतयोनिहता पञ्चराक्षसा । पञ्चम्या सप्तमीयावदतिकायवधश्च्यहात् । अष्टम्याद्वादशीयावन्निहतौदिनपञ्चकात् ।

द्वादशोत्तरशततमः सर्गः ॥ ११२ ॥

दु खाद्रावणप्रतिशोचनपूर्वक विलपन्तं विभीषणप्रति रामेण समाश्रयनपूर्वक रावणस्योर्ध्वदैहिककरणाभ्यनुज्ञानम् ॥ १ ॥

भ्रातरं निहतं दृष्ट्वा शयानं रामनिर्जितम् ॥ शोकवेगपरीतात्मा विललाप विभीषणः ॥ १ ॥
वीर विक्रान्तविरूपात विनीत नयकोविद ॥ महार्हशयनोपेत किं शेषेऽद्य हतो भुवि ॥ २ ॥
विक्षिप्य दीर्घौ निश्चेष्टौ भुजावङ्गदभूषितौ ॥ मुकुटेनापवृत्तेन भास्कराकारवर्चसा ॥ ३ ॥
तदिदं वीर संप्राप्तं मया पूर्वं समीरितम् ॥ काममोहपरीतस्य येन न रुचितं वचः ॥ ४ ॥
यन्न दर्पात्प्रहस्तो वा नेन्द्रजिन्नापरे जनाः ॥ न कुम्भकर्णोतिरथो नातिकायो नरान्तकः ॥
न स्वयं त्वममन्येथास्तस्योदकोऽयमागतः ॥ ५ ॥
गतः सेतुः सुनीतानां गतो धर्मस्य विग्रहः ॥ गतः सत्त्वस्य संक्षेपः प्रस्तावानां गतिर्गता ॥ ६ ॥

अथ भ्रातृवधदर्शनेन हठात्प्रवृत्तं प्रकृतिसबन्धकृत शोक सोढुमशक्नुवन्विभीषणो विलपति—भ्रातरमित्यादि ॥ शयानं शयानमिव स्थित । शोकवेगपरीतात्मा शोकवेगेन परीतमनस्कः । वेगशब्देन हठकृतः शोक इति द्योत्यते ॥ १ ॥ विनीत विद्यासुशिक्षित । विक्षिप्येत्यस्य श्लोकस्य पूर्वश्लोकेनान्वयः । भुजावित्यनेनान्ययुद्धे द्विभुजस्थितिर्गम्यते । मुकुटेन उपलक्षित इति शेषः । अपवृत्तेन पतनवेगादीष्वलितेन ॥ २—३ ॥ मया पूर्वं समीरितं यद्वचः काममोहपरीतस्य ते न रुचितं नेष्टमासीत् । तदिदं वचः संप्राप्तं त्वयानुभूतमित्यर्थः ॥ ४ ॥ यदित्यादिसार्ध-

श्लोक एकान्वयः ॥ यत्पापकर्म प्रहस्तो दर्पात् नामन्यतेति विपरिणामेनानुषङ्ग्यते । एवं सर्वत्र योजनीय । अतिरथ इत्यतिकायविशेषण । अमन्येथाः अमन्यथाः । एत्वमार्थः । तृणीकृतवानसीत्यर्थः । तस्य सीताहरणरूपस्य उदकः फलमागतं ॥ ५ ॥ सुनीतानां नयानां । सेतुः मर्यादा । धर्मस्य विग्रहः विरोधः । यद्वा अधर्मस्येति छेदः । विग्रहः देहः । यद्वा धर्मस्य विग्रहः देहः । एषोमिहोत्री च महातपाश्चेत्यादिना रावणस्य धार्मिकत्वकथनात् । सत्त्वस्य बलस्य संक्षेपः सग्रहः । प्रस्तावानां प्रकृष्टस्तुतीनां ।

निकुम्भकुभावूर्ध्वतुमकराक्षश्चतुर्दिनैः । फाल्गुनस्य द्वितीयायाः कृष्णशक्रजिताजितम् । तृतीयायास्तु सप्तम्याहरय पञ्चवासरात् । ओषध्यायनेव्यप्रास्तदासीदवहारकः । तत्र त्रयोदशीयावद्दिनैः षड्विंशस्तु शक्रजितम् । लक्ष्मणेन हतो युद्धे विभितोऽभिचरन्क्रमात् । चतुर्दश्यादशमीवरणदीक्षाविधिक्रमात् । अमावास्याययौवीरो युद्धाय दशकंधरः । चैत्रशुक्लप्रतिपदा पञ्चमीदिनपञ्चकैः । रावणस्य प्रधानानायुध्यतामभवत्क्षयः । चैत्रषष्ठ्यष्टमीयावन्महापार्श्वदिमारणम् । चैत्रशुक्लनवम्यातुसौमित्रे शक्तिभेदनम् । द्रोणाद्रिराजनेयेन लक्ष्मणार्थमुपाहृतः । दशम्यामवहारोभूद्वात्रौ युद्धनृक्षसो । एकादश्यातुरामार्थरथोमातलिसारथिः । अष्टादशदिनैरामोद्वैरथेरावणवधीत् । द्वादश्या शुक्लपक्षस्यावात्कृष्णचतुर्दशीम् । माघशुक्लद्वितीयायाश्चैत्रकृष्णचतुर्दशीम् । अष्टाशीतिदिनं युद्धं मध्ये पञ्चदशाहकम् । युद्धावहारसप्रामन्त्रिसप्ततिदिनान्यभूत् । सस्कारोरावणादीनाममावास्यादिनेऽभवत् । वैशाखादिति धौराम सुवेलं पुनरागमत् । अभिषिक्तो द्वितीयाया लङ्काराज्ये विभीषणः । सीताशुद्धिस्तु तीयाया देवैर्भ्यो वरलंभनम् । वैशाखस्य चतुर्थ्यातुराम पुष्पकमास्थितः । पूर्णचतुर्दशे वर्षे पञ्चम्यामाधवस्य तु । भरद्वाजाश्रमं रामः ससीत पुनरागमत् । नन्दिग्रामे तु षष्ठ्या वै भरतेन समागतः । सप्तम्यामभिषिक्तो सावयोध्यायारघूत्तमः । जानकीरामसहितारावणस्य निवेशने । मनुमासान्स्थितापक्षदशवासरसयुते” इति । तत्सर्वशेऽनिश्चितप्रामाण्यं । कालिकापुराणादिविरोधात् । इदं कल्पान्तरविषयमितिनयुक्तः । तद्विरोधादेव । तस्मात्किं विरोधेपुराणे भूपसहार एव न्याय्यः । शाखान्तरोक्ताङ्गोपसहारवत् । यथा कुम्भकर्णवधोत्ररामेणोक्तः भारते लक्ष्मणेन । तादृशे विषये न तु कल्पभेदेन व्यवस्था । जन्मविषय एव तु हरिवंशोक्तासेति बोध्यम् ॥ ३४ ॥ इत्येकादशोत्तरशततमः सर्गः ॥ १११ ॥

ति० सुहस्तानां वीराणां ॥ ६ ॥

[पा०] १ ड. च. छ. झ. ज. ट. यन्मया पूर्वमीरितं. २ ड. झ. ज. ट. यत्तन्न रुचितं तव. ३ ड. झ. ज. ट. बहुमन्येथा. च. छ. किन्तु मन्येथा. ग. तत्तु मन्येथा. ४ ड. झ. ट. सुहस्तानां.

आदित्यः पतितो भूमौ मग्नस्तमसि चन्द्रमाः ॥ चित्रभानुः प्रशान्ताचिर्व्यवसायो निरुद्यमः ॥

अस्मिन्निपतिते भूमौ वीरे शस्त्रभृतां वरे ॥ ७ ॥

किं शेषमिव लोकस्य हतवीरस्य सांप्रतम् ॥ रणे राक्षसशार्दूले प्रसुप्त इव पांसुषु ॥ ८ ॥

धृतिप्रवालः प्रसहाभ्यपुष्पस्तपोबलः शौर्यनिबद्धमूलः ॥

रणे महान्राक्षसराजवृक्षः संमर्दितो राघवमारुतेन ॥ ९ ॥

तेजोविषाणः कुलवंशवंशः कोपप्रसादापरगात्रहस्तः ॥

इक्ष्वाकुसिंहावगृहीतदेहः सुप्तः क्षितौ रावणगन्धहस्ती ॥ १० ॥

पराक्रमोत्साहविजृम्भितार्चिर्निश्वासाधूमः स्वबलप्रतापः ॥

प्रतापवान्संयति राक्षसाग्निर्निर्वापितो रामपयोधरेण ॥ ११ ॥

सिंहर्क्षलाङ्गलककुट्टिषाणः पराभिजिद्गन्धनगन्धहस्ती ॥

रक्षोवृषश्चापलकर्णचक्षुः क्षितीश्वरव्याघ्रहतोऽवसन्नः ॥ १२ ॥

गतिः विषयः ॥ ६ ॥ आदित्य इत्यादिसार्धश्लोक एकान्वयः ॥ अस्मिन्निपतिते आदित्यः पतित इत्याद्यभेदातिशयोक्तिः । चित्रभानुः वह्निः । “सूर्यवह्नी चित्रभानू” इत्यमरः । व्यवसायो निरुद्यमः । रावणसदृशश्रयाभावाद्भवसायः उत्साहशक्तिः । निर्व्यापारोभूदित्यर्थः ॥ ७ ॥ राक्षसशार्दूले रावणे पांसुषु प्रसुप्त इव स्थिते । मृत इति यावत् । सांप्रत हतवीरस्य लोकस्य किमिव शेषः । सर्वं शून्यमभूदित्यर्थः ॥ ८ ॥ धृतिरेव प्रवालो यस्य स तथा । धैर्यं हि वृक्षस्य पल्लववत् प्रथमफलः । प्रसह्यत इति प्रसहः । पचाद्यच् । भावप्रधानो निर्देशः । स एव अभ्यपुष्पं श्रेष्ठपुष्पं यस्य स तथा । प्रसहन् हि पुष्पवत्कार्यफलस्य अव्यवहितहेतुः । तप एव बलं स्थैर्याशो यस्य स तथा । शौर्यमेव निबद्धमूलं निश्चलमूलं यस्य स तथा । शौर्यमूलत्वात्तपःप्रभृतीनां सर्वेषां ॥ ९ ॥ तेजः पराक्रम एव विषाणो यस्य स तथा । तेजो हि विषाणवत् परमर्मभेदि । कुलवंशवंशः कुलं पितृपितामहादयः तेषां वंशः सर्गः स एव वंशः । पृष्ठावयवविशेषो यस्य स तथा । “वंशो वेणौ कुले वर्गे पृष्ठस्यावयवे च” इत्युभयत्रापि विश्वः । कुलेन

हि वंशेनेव स्वाश्रितधारणः । कोप एवापरगात्रं शिरो-व्यतिरिक्तशरीरं यस्य स तथा । प्रसाद एव हस्तो यस्य स तथा । कोपस्य बहुत्वादपरगात्रत्वेन रूपणः । इक्ष्वाकुः रामः स एव सिंहः तेन अवगृहीतदेहः । रावणगन्धहस्ती रावण एव मत्तगजः क्षितौ सुप्तः । मृत इत्यर्थः ॥ १० ॥ पराक्रमोत्साहवेव विजृम्भितार्चिर्विस्तृतज्वालः । निश्वास एव धूमो यस्य स तथा । स्वबलप्रतापः स्वबलोष्णः । प्रतापवान् तेजस्वी । राक्षसाग्निः रामपयोधरेण निर्वापितः ॥ ११ ॥ सिंहर्क्षं राक्षसाः ते एव लाङ्गलककुट्टिषाणानि यस्य स तथा । “सिंहर्क्षं राक्षसां प्रोक्ता यक्षा उष्णीषिणो मताः” इति निघण्टुः । यद्वा सिंहर्क्षं मूलानक्षत्रं तच्च राक्षसनक्षत्रं । यथाह ज्योतिषे काश्यपः — “अग्निर्मघा विशाखा च आश्लेषा शततारका । धनिष्ठा चित्रया युक्ता ज्येष्ठा मूला च राक्षसाः” इति ॥ तत्संबन्धाद्वाक्षसा अपि तच्छब्देनोच्यन्ते । राक्षससमृद्धेर्गर्वहेतुत्वेन लाङ्गलादित्वेन रूपणः । परानभिजयतीति पराभिजित् । गन्धने परोत्सादने गन्धहस्ती मुख्यः । “गन्धनं सूचनोत्साहहिसनेषु प्रकाशने” इति विश्वः । चापलं विषयलौक्यं तदेव

ती० प्रसहाभ्यपुष्पः प्रसह्यतइतिप्रसहः । पचाद्यच् । भावप्रधानोनिर्देशः । प्रसहः प्रसह्यत तदेवाभ्यपुष्पयस्यसः । प्रसवाभ्यपुष्पइतिपाठे प्रसवः सन्तानं ॥ १ ॥ स० पराभिजिद्गन्धनगन्धहस्ती परानभिजयन्तीतिपराभिजितः । तद्गन्धने हिंसाया गन्धहस्ती मत्तगजतुल्यः । चापलकर्णचक्षुः चापलं चञ्चलकर्णचक्षुर्यस्यसः । कर्णयोश्चापलं अश्राव्यशृण्वणखादिप्रलपितश्रवणेननत्रचित्तप्रणिधानं । चक्षुषो अनवलोकनीयपरदारसौन्दर्यदर्शनं ॥ १२ ॥

[पा०] १ ङ. झ. गतसत्त्वस्य. ग. ज. ट. हतवीर्यस्य. २ क. ड. ज. झ. प्रसमाभ्य. ३ घ. इक्ष्वाकुसिंहेनगृहीतदेहः. ४ ङ. झ. गन्धवाहः.

वदन्तं हेतुमद्वाक्यं परिमृष्टार्थनिश्चयम् ॥ रामः शोकसमाविष्टमित्युवाच विभीषणम् ॥ १३ ॥
 नायं विनष्टो निश्चेष्टः समरे चण्डविक्रमः ॥ अत्युन्नतमहोत्साहः पतितोऽयमशङ्कितः ॥ १४ ॥
 नैवं विनष्टाः शोच्यन्ते क्षत्रधर्ममवस्थिताः ॥ वृद्धिमाशंसमाना ये निपतन्ति रणाजिरे ॥ १५ ॥
 येन सेन्द्रास्त्रयो लोकास्त्रासिता युधि धीमताः ॥ तस्मिन्कालसमायुक्ते न कालः परिशोचितुम् ॥ १६ ॥
 नैकान्तविजयो युद्धे भूतपूर्वः कदाचन ॥ परैर्वा हन्यते वीरः परान्वा हन्ति संयुगे ॥ १७ ॥
 इयं हि पूर्वैः संदिष्टा गतिः क्षत्रियसंमता ॥ क्षत्रियो निहतः संख्ये न शोच्य इति निश्चयः ॥ १८ ॥
 तदेवं निश्चयं दृष्ट्वा तत्त्वमास्थाय विज्वरः ॥ यदिहानन्तरं कार्यं कल्प्यं तदनुचिन्तय ॥ १९ ॥
 तमुक्तवाक्यं विक्रान्तं राजपुत्रं विभीषणः ॥ उवाच शोकसंतप्तो भ्रातुर्हितमनन्तरम् ॥ २० ॥
 योऽयं विमर्देषु न भग्नपूर्वः सुरैः संमैतैः सह वासवेन ॥
 भवन्तमासाद्य रणे विभग्नो वेलाभिवासाद्य यथा समुद्रः ॥ २१ ॥
 अनेन दत्तानि सुपूजितानि भुक्ताश्च भोगा निभृताश्च भृत्याः ॥
 धनानि मित्रेषु समर्पितानि वैराग्यमित्रेषु च यापितानि ॥ २२ ॥
 एषोहिताग्निश्च महातपाश्च वेदान्तगः कर्मसु चाग्र्यवीर्यः ॥
 एतस्य यत्प्रेतगतस्य कृत्यं तत्कर्तुमिच्छामि तव प्रसादात् ॥ २३ ॥

कर्णचक्षुषी यस्य स तथा । रक्षोवृष* रावणवृषभ*
 क्षितीश्वरव्याघ्रेण रामशार्दूलेन हतः अवसन्नः मृतः
 ॥ १२ ॥ परिमृष्टार्थनिश्चयं कृतार्थनिश्चयं ॥ १३ ॥
 अयं निश्चेष्टः निर्विक्रमः न विनष्टः अपि त्वयं समरे
 चण्डविक्रमः अत्युन्नतमहोत्साहः । अशङ्कित* पतितः
 विनष्टः ॥ १४ ॥ यदि समरे विक्रम्य नष्टः ततः
 किमित्यत्राह—नैवमित्यादि ॥ ये वृद्धि परलोकवृद्धि
 आशसमाना आकाङ्क्षमाणाः सन्त* रणाजिरे निप-
 तन्ति । क्षत्रधर्ममवस्थिता* शूरधर्मव्यवस्थिता । एवं
 विनष्टाः ते न शोच्यन्ते ॥ १५ ॥ न केवलं समर-
 मरणादेव न शोच्यत्व किंतु यशःप्रत्यासक्त्यापीत्याह
 येनेति ॥ येन वित्रासिताः तस्मिन् रावणे कालस-
 मायुक्ते शोचितु न कालः नावसर* । तद्विषये शोको
 न युक्तः । वीरस्वर्गगमनादिति भावः ॥ १६ ॥
 तथापि मरणे सति कथं न शोचितव्यमित्याशङ्क्य
 जयवत्पराजयोपि न शोकस्थानमित्याह—नैकान्ते-
 ति ॥ एकान्तविजयः न भूतपूर्वः इतः पूर्व न भूत* ।

अनैकान्त्यमुपपादयति—परैर्वेति ॥ १७ ॥ क्षत्रधर्म-
 पर्यालोचनेनापि न शोच्य इत्याह—इयं हीति ॥
 क्षत्रियः शूरः ॥ १८ ॥ दृष्ट्वा ज्ञात्वा । तत्त्वमास्थाय
 परमार्थबुद्धिमवलम्ब्य । जनिमतामवश्यं मृत्यु ज्ञात्वे-
 त्यर्थः । विज्वर* निःशोकः । यत् कार्यं कर्म । कल्प्यं
 अनुष्ठेयं । तदनुचिन्तय । कल्पमिति पाठे यत् कार्यं
 कल्प । योग्यमित्यर्थः । “कल्पो योग्यश्च ते समाः”
 इति निघण्टुः ॥ १९—२० ॥ विमर्देषु समरेषु ।
 अनेन महावीरतया सम्यक् संस्कारमर्हतीत्युक्तं ॥ २१ ॥
 धर्मशीलत्वाच्च तदर्हतीत्याह—अनेनेति ॥ दत्तानि
 दानानि कृतानि । सुपूजितानि गुरुदैवतानीति शेषः ।
 निभृता नितरां भृताः । यापितानि सफलीकृतानी-
 त्यर्थः ॥ २२ ॥ आहिताभ्यादित्याह—तदर्हतीत्याह—
 एषोहिताग्निरिति ॥ हिताग्निः आहिताग्निः । संधि-
 रार्षः । वेदान्तं गच्छति जानातीति वेदान्तगः ।
 कर्मसु चाग्र्यवीर्यं कर्मशूर इत्यर्थः । प्रेतगतस्य
 प्रेतत्वं गतस्य । इच्छामि । पुत्राणां विनष्टत्वेन भ्रातु-

स० यम शङ्कितोभीतोयस्मादिति वा ॥ १४ ॥ ति० अयंसमरेनिश्चेष्ट अशक्तोभूत्वा न विनष्ट । अपिचण्डविक्रमत्वादिगुणएक-
 एवायमशङ्कितोभूत्युशङ्कारहितएवदैवात्पतितः ॥ १५ ॥ ति० कालसमायुक्ते कालधर्मसंबद्धे । एवंदुर्गुणयुक्तस्यमरणमेवसम्य-
 गितिभावः ॥ १६ ॥ ति० वनीपकेषुयाचकेषु । अनेनदत्तानि ॥ २२ ॥

[पा०] १ क—ट परिमृष्टार्थं २ क—ड, ज—ट, क्षत्रधर्मव्यव, ३ क—घ, च, छ, ज ट अस्मिन्काल, ४ ड, झ, ट, समस्तै, ५ झ, दत्तानिवनीपकेषु, ६ क, ड, झ, निपातितानि.

स तस्य वाक्यैः करुणैर्महात्मा संबोधितः साधु विभीषणेन ॥

आज्ञापयामास नरेन्द्रसूनुः स्वर्गीयमाधानमदीनसत्त्वः ॥ २४ ॥

मरणान्तानि वैराणि निर्वृत्तं नः प्रयोजनम् ॥ क्रियतामस्य संस्कारो ममाप्येष यथा तव ॥ २५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वादशोत्तरशततमः सर्गः ॥ ११२ ॥

त्रयोदशोत्तरशततमः सर्गः ॥ ११३ ॥

रावणान्तःपुराङ्गनाभीरणाङ्गणमेत्य तदङ्गपरिष्वङ्गेण बहुधाविलाप ॥ १ ॥

रावणं निहतं श्रुत्वा राघवेण महात्मना ॥ अन्तःपुराद्विनिष्पेतू राक्षस्यः शोककशिताः ॥ १ ॥

वार्धमाणाः सुबहुशो वेष्टन्त्यः क्षितिपांसुषु ॥ विमुक्तकेश्यो दुःखार्ता गावो वत्सहता इव ॥ २ ॥

उत्तरेण विनिष्क्रम्य द्वारेण सह राक्षसैः ॥ प्रविश्यायोधनं घोरं विचिन्वन्त्यो हतं पतिम् ॥ ३ ॥

राजपुत्रेतिवादिन्यो हा नाथेति च सर्वशः ॥ परिपेतुः कबन्धाङ्गां महीं शोणितकर्दमाम् ॥ ४ ॥

ता बाष्पपरिपूर्णाक्ष्यो भर्तृशोकपराजिताः ॥ करेण्व इव नर्दन्त्यो विनेदुर्हतयूथपाः ॥ ५ ॥

रेवाधिकारित्वादिति भावः ॥ २३ ॥ करुणैरित्यनेन दुःखातिशयादिदानीमेवमुक्तमिति द्योत्यते । वक्ष्यति हि नाहमस्य संस्कारं करिष्यामीति । स्वर्गीय स्वर्गीय हितं । आधानं अन्त्येष्टिसंज्ञिकं कर्म ॥ २४ ॥ वैरातिरेकात् संस्कारे मम द्वेष इति न शङ्कनीयमित्याह—मरणेति ॥ मरणानन्तरमपि वैरकरण निष्प्रयोजनमित्याह—निर्वृत्तमिति । प्रयोजन सीतालाभरूप । अस्य संस्कारः यायजूकोचितसंस्कारः । क्रियता । ममाप्येष यथा तव । तव यथा भ्राता तथा ममापि भ्राता । मद्भातृभूतस्य तव भ्रातृत्वात् । त्वमस्य दोष दृष्ट्वा न करोषि चेदहमेव करिष्यामि । भ्रातृषु येनकेनापि कर्तव्यमिति भावः । अत्र श्लोके न इति गायत्र्यक्षरं । अत्राचार्या व्याचख्युः । मरणान्तानि वैराणि ऋषिजनस्थानभ्रंशमैथिलीहरणमस्त्राणभूतजटायुविध्वंसनप्रभृतिमद्देषाचरणमितः परं कर्तुं न शक्नोति हीति भावः । निर्वृत्तं नः प्रयोजनं । यदि वा रावणः स्वयमिति वदता मयास्य विषये किञ्चिच्छुभं कर्तव्यमिति मनसि कृत । तदनेन 'द्विधा भज्येयमप्येवं न नमेयं तु कस्यचित्' इति

वदता प्रतिहतं । तत्करणस्येदानीमवसरः सजात इति भावः । क्रियतामस्य संस्कारः । मत्कृतहितप्रतिषेधानर्हावस्था इदानीमस्य संजाता अतोय न त्याज्यः । अतः परं यत्कर्तव्यं तत्कार्यमेव । ममाप्येष यथा तव । अय मच्चित्तानुकूलो जातः अतो मन्मित्रभूतो भवानपि तमनुवर्तितुमर्हति । अथवा एषः तव यथा तथा ममापि । अस्य संस्कारस्तव यथा प्राप्तः तथा ममापीत्यर्थः । भवानस्य संस्कारं न करोति चेदहमेव करोमि । बन्धुषु येन केनापि कर्तव्यं खल्विदं तद्दूरे तिष्ठ अहमेव करिष्यामीत्यर्थः इति ॥ २५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने द्वादशोत्तरशततमः सर्गः ॥ ११२ ॥

अथ रावणान्तःपुराङ्गविलापः—रावणमित्यादि—श्लोकद्वयमेकान्वयं । वत्सहताः हतवत्साः ॥ १—२ ॥ उत्तरेणेत्यादिश्लोकद्वयमेकान्वयः ॥ शोणितैः कर्दमो यस्यास्तां शोणितकर्दमा ॥ ३—४ ॥ हतयूथपा इति करेणुविशेषणं । अतएव नर्दन्त्यः करेण्व इव विने-

ती० तवयथा ममापितथा । ममापिलेहविषयइत्यर्थः ॥ अतः सस्क्रियता शङ्कामाकुर्वीतिभावः ॥ स० निर्वृत्तं निष्पन्न । तद्वधस्वैवप्रयोजनरूपत्वात् । तथामम । तवममचसौभ्रात्रादितिभावः ॥ २५ ॥ इतिद्वादशोत्तरशततमःसर्गः ॥ ११२ ॥

ति० गावइति । अयमत्याप्तवियोगजशोकमात्रेदृष्टान्तः ॥ २ ॥

[पा०] १ च. सुसधितः. २ घ. ज. झ. दृष्ट्वा ३ ड. ज. झ. ट. वेष्टन्त्योरणपासुषु ४ क.—ट. आर्यपुत्रेति. ५ ज. ट. मरेजुर्हतः.

ददृशुस्तं महावीर्यं महाकायं महाद्युतिम् ॥ रावणं निहतं भूमौ नीलाञ्जनचयोपमम् ॥ ६ ॥
 ताः पतिं सहसा दृष्ट्वा शयानं रणपांसुषु ॥ निपेतुस्तस्य गात्रेषु च्छिन्ना वनलता इव ॥ ७ ॥
 बहुमानात्परिष्वज्य काचिदेनं रुरोद ह ॥ चरणौ काचिदालिङ्ग्य काचित्कण्ठेऽवलम्ब्य च ॥ ८ ॥
 उद्धृत्य च भुजौ काचिद्भूमौ स परिवर्तते ॥ हतस्य वदनं दृष्ट्वा काचिन्मोहमुपागमत् ॥ ९ ॥
 काचिदङ्गे शिरः कृत्वा रुरोद मुखमीक्षती ॥ स्नापयन्ती मुखं बाष्पैस्तुषारैरिव पङ्कजम् ॥ १० ॥
 एवमार्ताः पतिं दृष्ट्वा रावणं निहतं भुवि ॥ चुक्रुर्बहुधा शोकाद्भयस्ताः पर्यदेवयन् ॥ ११ ॥
 येन वित्रासितः शक्रो येन वित्रासितो यमः ॥ येन वैश्रवणो राजा पुष्पकेण वियोजितः ॥ १२ ॥
 गन्धर्वाणामृषीणां च सुराणां च महात्मनाम् ॥ भयं येन महद्दत्तं सोयं शेते रणे हतः ॥ १३ ॥
 असुरेभ्यः सुरेभ्यो वा पन्नगेभ्योपि वा तथा ॥ न भयं यो विजानाति तस्येदं मानुषाद्भयम् ॥ १४ ॥
 अवध्यो देवतानां यस्तथा दानवरक्षसाम् ॥ हतः सोयं रणे शेते मानुषेण पदातिना ॥ १५ ॥
 यो न शक्यः सुरैर्हन्तुं न यक्षैर्नासुरैस्तथा ॥ सोयं कश्चिदिवासस्त्रो मृत्युं मर्त्येन लम्बितः ॥ १६ ॥
 एवं वदन्त्यो बहुधा रुरुदुस्तस्य ताः स्त्रियः ॥ भूय एव च दुःखार्ता विलेपुश्च पुनः पुनः ॥ १७ ॥
 अशृण्वता च सुहृदां सततं हितवादिनाम् ॥ मरणायाहता सीता यतिताश्च निशाचराः ॥ १८ ॥
 एताः सममिदानीं ते वयमात्मा च पातिताः ॥ भुवाणोपि हितं वाक्यमिष्टो भ्राता विभीषणः ॥
 धृष्टं परुषितो मोहाच्चयाऽऽत्मवधकाङ्क्षिणा ॥ १९ ॥
 यदि निर्यातिता ते स्यात्सीता रामाय मैथिली ॥ न नः स्याद्भयसंघोरमिदं मूलहरं महत् ॥ २० ॥
 वृत्तकामो भवेद्भ्राता रामो मित्रकुलं भवेत् ॥ वयं चाविधवाः सर्वाः सकामा न च शत्रवः ॥ २१ ॥
 त्वया पुनर्नृशंसेन सीतां संरुन्धता बलात् ॥ राक्षसा वयमात्मा च त्रयं तुल्यं निपातितम् ॥ २२ ॥
 न कामकारः कामं वा तव राक्षसपुङ्गव ॥ दैवं चेष्टयते सर्वं हतं दैवेन हन्यते ॥ २३ ॥
 वानराणां विनाशोऽयं रक्षसां च महाहवे ॥ तव चैव महाबाहो दैवयोगादुपागतः ॥ २४ ॥
 नैवार्थेन न कामेन विक्रमेण न चाज्ञया ॥ शक्या दैवगतिर्लोके निवर्तयितुमुद्यता ॥ २५ ॥

दुरित्यन्वयः ॥ ५—७ ॥ बहुमानादित्यादिश्लोकत्रय-
 मेकान्वयः ॥ परिवर्तते वेष्टते । ईक्षती ईक्षमाणा
 ॥ ८—१० ॥ चुक्रुशुरिति । क्रोशः निरक्षरध्वनिः ।
 परिदेवनं साक्षरशब्दः ॥ ११—१३ ॥ मानुषाद्भयम् ।
 जातमिति शेषः ॥ १४—१५ ॥ कश्चिदि वयः ।
 कश्चिपुरुष इव लम्बितः प्रापितः ॥ १६—१७ ॥
 सुहृदां सुहृद्भ्यः । पञ्चम्यर्थे षष्ठी । वचनमिति वाशे-
 षः । अशृण्वता त्वया ॥ १८ ॥ एताः वय ते राक्ष-
 साः आत्मा च समं युगपत् इदानीं पातिताः । मारि-
 ता इत्यर्थः । इष्टः प्रीतिमान् ॥ १९ ॥ यदीत्यादिश्लो-
 कद्वयमेकान्वयः ॥ ते त्वया । निर्यातिता प्रत्यर्पिता ।

मूलहरं मूलभूतत्वत्पर्यन्तहरं । यदि सीता निर्यातिता
 स्यात्तदा भ्राता विभीषणो वृत्तकामः निष्पन्नमनोरथः
 भवेत् । स्ववाक्यकरणादिति भावः । तथा रामः
 मित्रकुलं कुलमित्र । शत्रवः देवादयः ॥ २०—२१ ॥
 तुल्यमिति । युगपदित्यर्थः ॥ २२ ॥ एवं रावणस्वे-
 च्छाचरणस्य राक्षसनाशहेतुतामभिधाय संप्रति तन्नि-
 रासपूर्वकं दैवकारितत्वं दर्शयति—न कामकार इति ॥
 कामकारः स्वच्छन्दकरणं कामं प्रकाम । नास्ति ।
 कुतः दैवं चेष्टयते सर्वं हतं दैवेन हन्यते । दैवेन
 हतमन्येन हन्यते ॥ २३—२४ ॥ उद्यता कार्यान्मु-
 खी दैवगतिः अर्थादिना न निवर्तयितुं शक्या ।

स० असत्त्व अल्पबल इत्यर्थः । अनुदराकन्येत्यत्रेव । मर्त्येन स्वकर्तृकमरणयोग्येनरामेण । लम्बित प्रापित मृत्युं यमंप्रतीतिवा
 ॥ १६ ॥ स० दैवं अदृष्टप्रेरकोहरिरेव । सर्वं चराचरं चेष्टयते चेष्टयति । अतोऽन्येषा तत्स्वातन्त्र्यभ्रम इत्यर्थः । दैवेन हतमेव
 केनचिन्निमित्तेन हन्यते न लन्यथा ॥ २३ ॥ इति त्रयोदशाधिकशततम सर्गः ॥ ११३ ॥

[पा०] १ ख. च. छ. ज. निहतं दृष्ट्वा. २ च. अशृण्वतात्. ३ ड. झ. राक्षसाश्च निपातिता
 वा. रा. २३१

विलेपुरेवं दीनास्ता राक्षसाधिपयोषितः ॥ कुर्ये इव दुःखार्ता बाष्पपर्याकुलैक्षणाः ॥ २६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोदशोत्तरशततमः सर्गः ॥ ११३ ॥

चतुर्दशोत्तरशततमः सर्गः ॥ ११४ ॥

मण्डोदर्या रणाङ्गणेरावणानुशोचनपूर्वक शोकेन बहुधा विलापः ॥ १ ॥ विभीषणेन रामाज्ञया यथाविधिरावणसंस्करणम् ॥ २ ॥

तासां विलपमानानां तथा राक्षसयोषिताम् ॥ ज्येष्ठां पत्नीं प्रिया दीना भर्तारं समुदैक्षत ॥ १ ॥

दशग्रीवं हतं दृष्ट्वा रामेणाचिन्त्यकर्मणा ॥ पतिं मण्डोदरी तत्र कृपणा पर्यदेवयत् ॥ २ ॥

ननु नाम महाभाग तव वैश्रवणानुज ॥ क्रुद्धस्य प्रमुखे स्थातुं त्रसत्यपि पुरन्दरः ॥

ऋषयश्च मैहीदेवा गन्धर्वाश्च यशस्विनः ॥ ३ ॥

ननु नाम तवोद्वेगाच्चारणाश्च दिशो गताः ॥ स त्वं मानुषमात्रेण रामेण युधि निर्जितः ॥

न व्यपत्रपसे राजन्किमिदं राक्षसर्षभ ॥ ४ ॥

कथं त्रैलोक्यमाक्रम्य श्रिया वीर्येण चान्वितम् ॥ अविषह्यं जघान त्वां मानुषो वनगोचरः ॥ ५ ॥

[जैहि वीर महावीर्यौ विस्मितौ रामलक्ष्मणौ ॥ ६ ॥]

मानुषाणामविषये चरतः कामरूपिणः ॥ विनाशस्तव रामेण संयुगे नोपपद्यते ॥ ७ ॥

न चैतत्कर्म रामस्य श्रद्धधामि चमूमुखे ॥ सर्वतः समुपेतस्य तव तेनाभिमर्शनम् ॥ ८ ॥

यदैव च जनस्थाने राक्षसैर्बहुभिर्वृतः ॥ खरस्तव हतो आता तदेवासौ न मानुषः ॥ ९ ॥

कामेन स्वेच्छया ॥ २५ ॥ कुर्यः क्रौञ्च्यः ॥ २६ ॥

इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रयोदशोत्तर-
शततमः सर्गः ॥ ११३ ॥

अथ मण्डोदरीप्रलापादि—तासामित्यादि ॥ विल-
पमानानां विलपन्तीनां । तथा विलपमानानामित्य-
न्वयः । दीना सती समुदैक्षत ॥ १ ॥ मण्डोदरी
मण्डनभूतोदरी । कुशोदरीति यावत् । “मडि
भूषायां” इति धातोर्भावे कप् प्रत्ययः । मण्ड सारं
सुन्दरमिति यावत् । तादृशोदरीत्येके । मण्डा पृथु-
पिपीलिका तस्या इव उदरं यस्याः सा मण्डोदरीत्य-
प्याहुः ॥ २ ॥ यद्यपि समरमरणं शूराणां श्लाघ्यमि-
ति न वीरपत्नी तच्छोचिनुमर्हा, तथाप्यसमानान्मा-

नुषात्प्राप्तमिदं लज्जावहमिति शोचति—ननु नाम
तवेत्यादिना सार्धश्लोकेन ॥ नाम प्रसिद्धौ । महीदेवाः
ब्राह्मणाश्च । त्रस्यन्तीत्यनुषङ्गः । स कथं मानुषेण
जित इति शेषः ॥ ३ ॥ ननु नामेत्यादिसार्धश्लोक
एकान्वयः ॥ चारणाश्च आकाशचारिणश्च । न व्य-
पत्रपसे । मानुषविजयेनेति शेषः । किमिदं किमेव-
मवस्थानकारणमित्यर्थः ॥ ४ ॥ वीर्येण त्रैलोक्यमा-
क्रम्य श्रियान्वितं त्वां मानुषस्तत्रापि वनगोचरः कथं
जघान । अद्भुतमित्यर्थः ॥ ५—६ ॥ तदेवासंभावि-
तत्वं निरूपयति—मानुषाणामिति ॥ अविषये अग-
म्यदेशे ॥ ७ ॥ सर्वतः समुपेतस्य सर्वयुद्धोपकरणैः
पूर्णस्य । तव तेन रामेण अभिमर्शनं आक्रमणमिति
यत् एतद्रामस्य न श्रद्धधामि रामसंबन्धिकर्मेति
न श्रद्धधामि ॥ ८ ॥ रावणवधस्य मानुषे-

स० त्रसतिस्स ॥ ३ ॥ स० उद्वेगात् तंप्राप्य । शोकातिशयाद्विवेकाभावादननुदाहार्यस्यापि ऋष्यादेरद्वेषिणोप्युद्वेगोक्तिरिति

[पा०] १ ख च. छ. व. ट रावणयोषिता २ ख ड झ व ज्येष्ठपत्नी ३ ज. कृपणा ४ क—उ. महाबाहो.

५ ख. च. छ. व. महात्मानो. ड झ ट. महान्तोपि. ६ घ. नभोगता ७ इदमर्थं घ. पाठेदृश्यते. ८ ड. ज. मनुष्याणां.

९ झ. तेनाभिमर्षणं. १० यदैवचजनस्थानइत्यादिश्लोकद्वयं ग. ड. झ. व. ट. पाठेषु इन्द्रियाणिपुराजित्वेतिश्लोकानन्तरंदृश्यते.

यदैव नगरीं लङ्कां दुष्प्रवेशं सुरैरपि ॥ प्रविष्टो हनुमान्वीर्यात्तदैव व्यथिता वयम् ॥ १० ॥
 यदैव वानरैर्घोरैर्बद्धः सेतुर्महार्णवे ॥ तदैव हृदयेनाहं शङ्के रामममानुषम् ॥ ११ ॥
 अथवा रामरूपेण कृतान्तः स्वयमागतः ॥ मायां तव विनाशाय विधायाप्रतितर्किताम् ॥ १२ ॥
 अथवा वासवेन त्वं धर्षितोसि महाबल ॥ वासवस्य कुतः शक्तिस्त्वां द्रष्टुमपि संयुगे ॥
 [महाबलं महावीर्यं देवशत्रुं महौजसम् ॥ १३ ॥]
 व्यक्तमेष महायोगी परमात्मा सनातनः ॥ अनादिमध्यनिधनो महतः परमो महान् ॥ १४ ॥

णाकृतत्वे केन कृतः स्यादित्याशङ्क्य पक्षान्तर-
 मुपक्षिपति—यदैवेत्यादिना ॥ ९—११ ॥ एव
 सामान्यतो रामस्यामानुषत्वं प्रतिपाद्य उत्तरोत्तरोक्त-
 ष्टयमेन्द्रादिदेवताविशेषत्वं प्रतिपादयति—अथवे-
 त्यादिना ॥ मायां सीतारूपां । अप्रतितर्कितां अपरि-
 मेयरूपलावण्यां ॥ १२—१३ ॥ यदैवेत्यादिना
 सामान्यतउपन्यस्तममानुषत्वमेकत्र व्यवस्थापयितु-
 माह—व्यक्तमित्यादिना ॥ महायोगित्वादिगुणवि-
 शिष्टो यो विष्णु स एवैष राम इति स्त्रीवचनमुखे-
 नैव विष्णोः सर्वदेवतापारम्य भगवान्वाल्मीकिर्व्य-
 वस्थापयति । महान् योगः लोकरक्षणोपायचिन्ता
 सोस्यास्तीति महायोगी । परमश्चासावात्मा च पर-
 मात्मा । सर्वजीवात्मन्य उत्कृष्ट इत्यर्थः । परमत्वमस्य
 कथमित्याशङ्क्य षड्भावविकाररहितत्वादित्याह—स-

नातन इति । सदास्तित्वयुक्त इत्यर्थः । अनादिमध्यनिधनः
 जन्मवृद्धिविनाशशून्य । शाश्वतः अपक्षयरहितः । ध्रुवः
 परिणामरहितः । एतैर्विशेषणैर्जावगतषड्भावविकार-
 शून्यत्वमुक्त । तथोक्तं विष्णुपुराणे—“अपक्षयविना-
 शाभ्यां परिणामद्विजन्मभिः । वर्जितः शक्यते वक्तुं यः
 सदास्तीति केवल” इति ॥ परमात्मशब्दार्थं विवृणोति—
 महतः परमो महानिति । महान् इन्द्रादिः । तस्मा-
 न्महान् ब्रह्मादिः । तस्मादपि महानित्यर्थः । स्थान-
 विशेषेणापि परमत्वमाह—तमस इति ॥ तमसः
 प्राकृतमण्डलस्य परमः परस्तादप्राकृते वैकुण्ठे विद्य-
 मानः । “ आदित्यवर्णं तमसं परस्तात् ” “ आदि-
 त्यवर्णं तमसस्तु पारे ” इति श्रुतेः । सर्वत्र व्याप्तस्य
 कथं तत्रावस्थानमित्याशङ्क्य विग्रहद्वारेत्याह—शङ्के-
 त्यादिना । सदा शङ्खचक्रधारणप्रयोजनमाह—धाते-

ज्ञेयं ॥ ४ ॥ तनिश्लोकी व्यक्तमेष परिशेषतः प्रमाणेननिश्चितोदशग्रीवहन्ताराम महायोगी महासन्नहन आश्रितत्राणसना-
 हवान् । महायोगी विविधविचित्रजगन्निर्माणोपायचतुरः । महायोगी ‘ बहुस्याप्रजायेयेति ’ इत्याद्युक्तबहुभवनसकल्पवान् ।
 ‘ सोमिव्याय शरीरात्स्वात्सिद्धिर्विविधा प्रजा ’ इतिमनुस्मरणात् । महायोगी जगन्निर्माणोपयुक्तप्रकृतिपुरुषकारकर्मसर्गा-
 वान् । महायोगी शरणागतरक्षणादिष्वसंचाल्ययुक्तिमान् । ‘ योग सन्नहनोपायध्यानसगतियुक्तिषु ’ इत्यमरः । परमात्मा चेत-
 नाचेतनशरीरः । सकलशरीरप्रसक्तदोषासस्पृशमाह—सनातनइति । अनादिमध्यनिधन आदिमध्यान्तशून्य । “ महतः
 परमोमहान्—अणोरणीयान्महतोमहीयान् ” इत्याद्युक्तपरममहत्त्ववान् । तमस परम ‘ अक्षरात्परत पर “ यस्माक्षरमतीतो-
 ऽहमक्षरादपिचोत्तमः ” इतिश्रुतिस्मृतिभ्यां । तमस परम “ आदित्यवर्णं तमसं परस्तात् ” इत्युक्तपरमपदवासी । धाता भूतभ-
 विष्यद्वर्तमानकालावच्छिन्नसकलजगन्निर्माता । “ सूर्याचन्द्रमसौधातायथापूर्वमकल्पयत् ” इतिश्रुते । धाता स्थितिकर्ता ।
 सावस्थितिरनेकरूपाजगद्विविधकरणेन । “ डुधान् धारणपोषणयो ” इतिधातो धारणं प्रशासनाधीनलोकल । ‘ एतस्यवाअ-
 क्षरस्यप्रशासने ’ इत्यादिश्रुते । एवंकारणस्वरूपमुपास्यं तदुपयुक्तागुणाश्चोक्ता । अयदिव्यमङ्गलविग्रहयोगमाह—शङ्खचक्रगदा-
 धरइति । अनेनोपास्यत्वालानुगुणशरणागतविरोधिनिरसनजागरूकत्वमुक्त । श्रीवत्सवक्षा श्रीवत्सकौस्तुभादीनानित्यलादुद्गादिवैल-
 क्षण्यमुक्तं । नित्यश्रीरिति । नित्या अनपाथिनीश्रीर्यस्य । अत्रविग्रहनित्यत्वमेवोक्तं स्वरूपनित्यत्वस्यसाधारणप्राप्तत्वात् ।
 नित्यैवैषाजगन्मातेतिपावत् । श्रीसबन्धादुत्तेजितपराभिभवनसामर्थ्यमाह—अजेयइति । “अप्रमेयंहितत्तेजोयस्यसाजनकात्मजा”
 इतिहुक्तं । अजेय उपायव्यतिरिक्तैर्जैतुमशक्य । ‘ अप्रपृष्यश्चसम्रासेन्दैरपिसुरासुरै ’ इत्याद्युक्तरीत्याजेतुमशक्य । शाश्वत
 त्रिविधपरिच्छेदरहित विकारशून्यश्च । ध्रुवः अप्रकल्प्य । अत्रवातेतिरुद्ध्याविशेषणनिर्देश । “ अनादिनिधनोधाता ” इतिस-
 हस्रनामपाठात् । नित्यश्रीरितिच ॥ ती० महायोगी स्वाभाविकज्ञानशक्तियुक्त “ परास्यशक्तिर्विविधैवभ्रूयतेस्वाभाविकीज्ञानबल-
 क्रियाच ” इतिश्रुते । शि० सनातन सनब्रह्माणमातनोतीतिसनातन । सत्यपरानाक्रमते अतिसत्यवक्तव्यं ॥ स० सना-
 दन दस्तकारस्यनिर्वचनत्वात् । नादेन वेदवादिनासहित सनाद । सएवसनादन । सएवसनातन । यथोक्तगीतातात्पर्येना-

[पा०] १ अयंश्लोक ब्र. पाठेनहृदयते. २ इदमर्थं क ग. घ ज. ब्र. पाठेबुद्ध्यते.

तमसः परमो धाता शङ्खचक्रगदाधरः ॥ श्रीवत्सवक्षा नित्यश्रीरजय्यः शाश्वतो ध्रुवः ॥ १५ ॥
 मानुषं वपुरास्थाय विष्णुः सत्यपराक्रमः ॥ सर्वैः परिवृतो देवैर्वानरत्वमुपागतैः ॥ १६ ॥
 सर्वलोकेश्वरः साक्षाल्लोकानां हितकाम्यया ॥ सराक्षसपरीवारं हतवांस्त्वां महाद्युतिः ॥ १७ ॥
 इन्द्रियाणि पुरा जित्वा जितं त्रिभुवनं त्वया ॥ सरन्निरिव तद्वैरमिन्द्रियैरेव निर्जितः ॥ १८ ॥
 क्रियतामविरोधश्च राघवेणेति यन्मया ॥ उच्यमानो न गृह्णासि तस्येयं व्युष्टिरागता ॥ १९ ॥
 अकस्माच्च अभिकामोसि सीतां राक्षसपुङ्गव ॥ ऐश्वर्यस्य विनाशाय देहस्य स्वजनस्य च ॥ २० ॥
 अरुन्धत्या विशिष्टां तां रोहिण्याश्चापि दुर्मते ॥ सीतां धर्षयता मान्यां त्वया ह्यसदृशं कृतम् ॥ २१ ॥
 वसुधायाश्च वसुधां श्रियः श्रीं भर्तृवत्सलाम् ॥ सीतां सर्वानवद्याङ्गीमरण्ये विजने शुभाम् ॥ २२ ॥
 आनयित्वा तु तां दीनां छद्मनाऽऽत्मस्वदूषण ॥ अप्राप्य चैव तं कामं मैथिलीसंगमे कृतम् ॥
 पतिव्रतायास्तपसा नूनं दग्धोसि मे प्रभो ॥ २३ ॥
 तदैव यन्न दग्धस्त्वं धर्षयस्तनुमध्यमाम् ॥ देवा बिभ्यति ते सर्वे सेन्द्राः साग्निपुरोगमाः ॥ २४ ॥

ति । धाता पोषकः । “ दुधाब् धारणपोषणयोः ” इत्यस्मात्तृच् । सर्वदा रक्षणार्थमायुधधारणमित्यर्थः । तथोक्तमभियुक्तैः—“ पातु प्रणतरक्षायां विलम्बमसहन्निव । सदा पञ्चायुधी बिभ्रत्स नः श्रीरङ्गनायकः ” इति ॥ तस्य सर्वेश्वरत्वद्योतकं लक्षणमाह—श्रीवत्सवक्षा इति । श्रीकरो वत्सः श्रीवत्सः स च रक्तवर्णो मत्स्यविशेषः सः वक्षसि दक्षिणे यस्य स श्रीवत्सवक्षाः । जगद्रक्षणोपयोगिपुरुषकारसंबन्धमाह—नित्यश्रीरिति । नित्या अनपायिनी श्रीर्यस्यासौ नित्यश्रीः । “ विष्णोः श्रीरनपायिनी ” इत्यन्यत्रोक्तेः । अत एवाजय्यः जेतुमशक्यः । “ क्षय्यजय्यौ शक्यार्थे ” इति निपातनात् । एष रामः एवंभूतः परमात्मा व्यक्त निश्चितमिति सबन्धः ॥ १४—१५ ॥ एवंभूतस्य परमात्मनः किमर्थमेवं व्यापार इत्यत्राह द्वाभ्यां—मानुषमित्यादि ॥ सर्वलोकेश्वरः सर्वलोकानां नियन्ता अनिष्टनिवृत्तीष्टप्रापणयोः कर्ता । विष्णुः विष्णुसकाशादविनाशित्ववरं परिहर्तुं मानुषं वपुः आस्थाय परिगृह्य साक्षात् अव्यवधानेन लोकानां हितकाम्यया लोकहितेच्छया सर्वलोकविरोधिनां त्वां हतवान् । व्यक्तमित्यत्रानुषज्यते ॥ १६—१७ ॥ त्वद्दोषकृत एवायं वध इत्याह—इन्द्रियाणीति ॥ १८ ॥

एवं सर्वज्ञा त्वं पूर्वं किमिति नोक्तवतीत्यत्राह—क्रियतामिति ॥ न गृह्णासि नागृह्णाः । व्युष्टिः फलं । “ व्युष्टिः फले समृद्धौ च ” इत्यमरः ॥ १९ ॥ अकस्मान्निर्हेतुक सीतामुद्दिश्य अभिकामोसि अभिलाष्यसि तां प्रति त्वदभिलाषोऽयुक्त इत्यर्थः ॥ २० ॥ अयुक्ततामेवाह—अरुन्धत्या इति ॥ विशिष्टा उत्कृष्टा । मान्यामित्यनेन न केवलमरुन्धत्यादिवत्पातित्रत्यमात्रं किंतु मातृत्वं चेत्युच्यते । असदृशं अनुचितम् ॥ २१ ॥ सा पतिव्रता चेत् किमर्थं न दग्धवतीत्यत्राह—वसुधाया इत्यादिसार्धश्लोकद्वयेन ॥ वसुधायाश्च वसुधां अत्यन्तक्षमावतीमित्यर्थः । श्रीमित्यत्र इयडभाव आर्षः । सर्वसंपदधिष्ठात्रीमित्यर्थः । भर्तृवत्सलां पतिव्रतां । सर्वानवद्याङ्गीं अनवद्यसर्वाङ्गीं । अरण्ये विजने स्थितामिति शेषः । दीनां त्वदनभिलाषिणीमित्यर्थः । छद्मना मारीचमुखेन आनयित्वा । तं पूर्वमुक्तं । पतिव्रतायास्तस्यास्तपसा दग्धोसि । मे प्रभो इत्यनेन अस्य सर्वस्य महौर्भाग्यमेव निमित्तमिति द्योत्यते । आत्मस्वदूषणेन निजस्वभूताया मम त्यागे त्वदूषणमेवहेतुः न त्वस्मत्सौन्दर्यहानिरित्युच्यते ॥ २२—२३ ॥ तनुमध्यमां धर्षयन्सन् त्वं तदैव न दग्ध इति यत् तेन माहात्म्येन त्वत्तो देवा बिभ्यती-

देनसहवर्ततइतिसनादन । सएवसनातन । ‘ निषेधविधिपात्रत्वात्सनातनइतिस्मृत ’ इति ॥ १४—१५ ॥ ति० सराक्षसपरीवार राक्षसरूपपरीवारसहितं । हतवानिति शेषः ॥ १७ ॥ ती० श्लोकान्तर्भूतस्वरावणस्यहननेसर्वलोकेश्वरस्वरामस्यवैषम्यनैर्धृष्येनस्तइत्याशयेनाह—इन्द्रियाणीति ॥ ति० देवशत्रुभयावहमित्यनेनभगवतोवैषम्यनैर्धृष्येपरिहृते । अवतारप्रयोजनरावणवधप्रयोजनचदेवभयनिवृत्तिरूपदर्शितं । पुरा भगवदुद्देशेनतपोनुष्ठानकाले ॥ १८ ॥ ति० मान्या उपास्यदेवता ॥ २१ ॥ शि० विजने

[पा०] १ क. ख. ड. च. छ. झ. भ. ट. रूपमास्थाय. २ ड.—ट. श्रीमाल्लोकाना. ३ झ. परीवारं देवशत्रुभयावहं.

अवश्यमेव लभते फलं पापस्य कर्मणः ॥ घोरं पर्यागते काले कर्ता नास्त्यत्र संशयः ॥ २५ ॥
 शुभकृच्छ्रभमाप्नोति पापकृत्पापमश्नुते ॥ विभीषणः सुखं प्राप्तस्त्वं प्राप्तः पापमीदृशम् ॥ २६ ॥
 सन्त्यन्याः प्रमदास्तुभ्यं रूपेणाभ्यधिकास्ततः ॥ अनङ्गवशमापन्नस्त्वं तु मोहान्न बुध्यसे ॥ २७ ॥
 न कुलेन न रूपेण न दाक्षिण्येन मैथिली ॥ मयाऽधिका वा तुल्या वा त्वं तु मोहान्न बुध्यसे ॥ २८ ॥
 सर्वथा सर्वभूतानां नास्ति मृत्युरलक्षणः ॥ तव तावदयं मृत्युर्मैथिलीकृतलक्षणः ॥ २९ ॥
 सीतानिमित्तजो मृत्युस्त्वया दूरादुपाहतः ॥ ३० ॥
 मैथिली सह रामेण विशोका विहरिष्यति ॥ अल्पपुण्या त्वहं घोरे पतिता शोकसागरे ॥ ३१ ॥
 कैलासे मन्दरे मेरौ तथा चैत्ररथे वने ॥ देवोद्यानेषु सर्वेषु विहृत्य सहिता त्वया ॥ ३२ ॥
 विमानेनानुरूपेण यायाम्यतुल्या श्रिया ॥ पश्यन्ती विविधान्देशांस्तांस्तान्निवृत्तसगम्बरा ॥
 अंशिता कामभोगेभ्यः साऽस्मि वीर वधात्तव ॥ ३३ ॥
 सैवान्येवासि संवृत्ता धिग्राज्ञां चञ्चलाः श्रियः ॥ ३४ ॥
 हा राजन्सुकुमारं ते सुष्ठु सुत्वक्समुन्नसम् ॥ कान्तिश्रीद्युतिभिस्तुल्यमिन्दुपद्मदिवाकरैः ॥ ३५ ॥
 किरीटकूटोज्ज्वलितं ताम्रास्यं दीप्तकुण्डलम् ॥ मदव्याकुललोलाक्षं भूत्वा यत्पानभूमिषु ॥ ३६ ॥
 विविधस्रग्धरं चारु वल्गुस्मितकथं शुभम् ॥ तदेवाद्य तवेदं हि वक्रं न भ्राजते प्रभो ॥ ३७ ॥
 रामसायकनिर्मितं सिक्तं रुधिरविस्त्रवैः ॥ विशीर्णमेदोमस्तिष्कं रूक्षं स्यन्दनरेणुभिः ॥ ३८ ॥

ति संबन्धः । भीता देवाः कथं ते धर्षणफलं दाहं द्युरिति भावः ॥ २४ ॥ कर्ता घोरं पापस्य फलं काले पर्यागते प्राप्ते अवश्यं लभते नात्र संशयः ॥ २५ ॥ पाप दुःखं ॥ २६ ॥ तुभ्यं तव । ततः तस्याः सीतायाः । न बुध्यसे । अभ्यधिकत्वमिति शेषः ॥ २७ ॥ मैथिली मया कुलेन तुल्या अधिका वा न इत्येव योज्य । दाक्षिण्येन विद्यासामर्थ्येन ॥ २८ ॥ अलक्षणः निर्निमित्तः । मैथिल्याः कृतं मैथिलीकृतं मैथिल्यानयनमित्यर्थः । तदेव लक्षणं निमित्तं यस्य स तथा ॥ २९—३१ ॥ कैलास इत्यादि-सार्धश्लोकद्वयमेकान्वयं ॥ याहं कैलासादिषु विहृत्य विमानेन विविधान्देशान्पश्यन्ती यामि अथ सा

अंशिताऽस्मीत्येवं संबन्धः ॥ ३२—३३ ॥ सैवैत्यर्थः ॥ सैव एवमुक्तभोगैव । अन्येव अस्पृष्टभोगेव ॥ ३४ ॥ एव रावणस्य मतिं राज्यश्रियं च निन्दित्वा भर्तृसौ-न्दर्यवैपरीत्यं शोचति—हा राजन्नित्यादिश्लोकचतुष्टय-मेकान्वयः ॥ सुत्वक् स्निग्धत्वक् । समुन्नसं समुन्नत-नासिकं । कान्तिः प्रभा । श्रीः सौन्दर्यं । द्युतिः तेजः । किरीटकूटोज्ज्वलितं शिखरतुल्यकिरीटविरा-जितं । ताम्रास्यं रक्ताधरमित्यर्थः । चारु सुन्दरं तव यद्वक्रं मदव्याकुललोलाक्षं भूत्वा अभ्राजत तदेवेदं वक्रमद्य न भ्राजते । अप्रकाशनिमित्तमाह—रामे-ति ॥ विस्त्रवैः प्रवाहैः । मेदः वसा । मस्तिष्कं मांस-

विरुद्धजनसहिते ॥ २२ ॥ शि० मैथिली कुलादिनामयालक्ष्म्या अधिकैव ननुतुल्या । तदिति मोहात् । मोहं प्राप्य विद्यमानोऽपि त्वं न बुध्यसे काकाबुध्यसे एवेत्यर्थः । एतेन पूजाबुद्धैव तस्या स्वीकारस्त्वया कृत इति सूचितं ॥ २८ ॥ ति० सैवाहसौभाग्यलक्षणवत्येव तव वधादन्येव विधवेव सवृत्तेत्यर्थः । अत्रान्येवेतीवकारेण देवस्थित्या । वस्तुतोऽवैवव्यसूचितं ॥ ३४ ॥ ति० कान्तिराज्ञादकारी-प्रभा । तया चन्द्रतुल्यं । श्रीरुज्ज्वलता । तया पद्मवत् । द्युतिः पराभिभवसामर्थ्यतेजः । तेन रवितुल्य ॥ ३५ ॥ स० ननु श्रीम-न्महाभारते वनपर्वणि 'शरीरधातवो ह्यस्य मास रुधिरमेव च । नेशुर्ब्रह्मास्त्रनिर्दग्धनचभस्माप्यदृश्यते' इति रावणशरीरभस्मनोप्यद-र्शनोक्ते कथमेव तच्छिरोवर्णनमिति चेन्न । ब्रह्मास्त्रनिर्दग्धमास रुधिरचेत्येते अस्य शरीरधातवो नेशु अदर्शनगता । ब्रह्मास्त्रदाहे देह-स्य भस्मदृश्यते कथं शरीरस्य दर्शनमित्यत आह—नचेति । भस्मापि भस्म तु न दृश्यते विचित्रोऽयं दाह इति भारतस्यैतदर्थं कताज्ञाका-रेणाविरोधोपपत्ते । तथा चोक्तमाचार्यैः "बाणेन वज्रसदृशेन सभिन्नहृत्कोरक्तं वमन्य पतदाशु महाविमानात्" इति । तथैव च पाञ्चोक्त-

[पा०] १ झ. भर्तः पर्यागते. क. घ. नूनं पर्यागते. २ ज. पाप. पापं. ३ क. रूपेणाप्रतिमाभुवि. ४ च. छ. कीर्तिश्री.

हा पश्चिमा मे संप्राप्ता दशा वैधव्यकारिणी ॥ या मयाऽऽसीन्न संबुद्धा कदाचिदपि मन्दया ॥ ३९ ॥
 पिता दानवराजो मे भर्ता मे राक्षसेश्वरः ॥ पुत्रो मे शक्रनिर्जेता इत्येवं गर्विता भृशम् ॥ ४० ॥
 दृष्टारिमर्दनाः शूराः प्रख्यातबलपौरुषाः ॥ अकुतश्चिद्भया नाथा ममेत्यासीन्मतिर्दृढा ॥ ४१ ॥
 तेषामेवंप्रभावानां युष्माकं राक्षसर्षभ ॥ कथं भयमसंबुद्धं मानुषादिदमागतम् ॥ ४२ ॥
 स्निग्धेन्द्रनीलनीलं तु प्रांशुशैलोपमं महत् ॥ केयूराङ्गदवैद्व्यमुक्तादामस्रगुज्ज्वलम् ॥ ४३ ॥
 कान्तं विहारेष्वधिकं दीप्तं संग्रामभूमिषु ॥ [विनीतं गुरूपूजासु शान्तं शङ्करपूजने ॥]
 भ्रात्याभरणभाभिर्यद्विद्युद्भिरिव तोयदः ॥ ४४ ॥
 तदेवाद्य शरीरं ते तीक्ष्णैर्नैकैः शरैश्चितम् ॥ पुनर्दुर्लभसंस्पर्शं परिष्वक्तुं न शक्यते ॥ ४५ ॥
 श्वाविधः शललैर्यद्वद्वाणैर्लघैर्निरन्तरम् ॥ स्वर्पितैर्मर्मसु भृशं संछिन्नस्त्रायुबन्धनम् ॥
 क्षितौ निपतितं राजञ्छयावं रुधिरसच्छवि ॥ ४६ ॥
 वज्रप्रहाराभिहतो विकीर्ण इव पर्वतः ॥ ४७ ॥
 हा स्वप्नः सत्यमेवेदं त्वं रामेण कथं हतः ॥ त्वं मृत्योरपि मृत्युः स्याः कथं मृत्युवशं गतः ॥ ४८ ॥
 त्रैलोक्यवसुभोक्तारं त्रैलोक्योद्वेगदं महत् ॥ जेतारं लोकपालानां क्षेप्तारं शंकरस्य च ॥ ४९ ॥
 दृष्टानां निगृहीतारमाविष्कृतपराक्रमम् ॥ लोकक्षोभयितारं च नन्दैर्भूतविराविणम् ॥ ५० ॥

विशेषः ॥ ३५—३८ ॥ मे वैधव्यकारिणी ते पश्चि-
 मावस्था मृतिः संप्राप्ता ॥ ३९ ॥ अस्थिरस्य देहस्य
 विनाशः कुतो न संबुद्ध इत्यत्राह—पितेति ॥ दान-
 वराजः मयः ॥ ४०—४१ ॥ तेषामिति ॥ तेषु
 युष्मास्वेवंप्रभावेष्वित्यर्थः । मयस्य मरणाभावेपि
 इदानीमकार्यकरत्वादेवमुक्त । असंबुद्ध पूर्वमचिन्तित
 ॥ ४२ ॥ स्निग्धेत्यादि सार्धश्लोकचतुष्टयमेकान्वय ॥
 प्रांशुशैल उन्नतशैलः । अङ्गदवैद्व्यं वैद्व्यमयाङ्गद-
 मिति केयूराङ्गदः । यच्छरीरं भाति आलिङ्गनयोग्य-
 मभूत् । तदेव शरीरं दुर्लभसंस्पर्शं सत् पुनः परिष्व-
 क्तुं न शक्यते । दुर्लभसंस्पर्शत्वमुपपादयति—श्वा-
 विध इत्यादिना ॥ श्वाविधं शल्यमृगस्य शललैः
 तल्लोमभिः यद्वत् यथा । कण्टकाकारश्चाविल्लोमतुल्यै-
 रिति शरविशेषणं । मर्मसु स्वर्पितैः क्षिप्तैः । तत्रैव
 मर्मसु निरन्तरं लघैरिति योजना । श्यावं कपिशव-
 णं । “ श्वावित्तु शल्यस्तल्लोमि शलली शलल शलम् ।
 ‘ श्यावः स्यात्कपिशः ’ ” इत्युभयत्राप्यमरः । स्त्रायवः
 धमन्यः । रुधिरसच्छवि रुधिरतुल्यकान्ति । स्वका-

न्ति विहाय रुधिरकृतकान्यन्तरमित्यर्थः ॥ ४३—४६ ॥
 वज्रेत्यर्थः ॥ असीति शेषः ॥ ४७ ॥ इदं ते मरणं
 स्वप्नः स्वप्नानुभवविषयः । सत्यमेव नात्र सशयः ।
 तत्र हेतुमाह—त्वमिति । तत्रापि हेतुमाह—त्वं
 मृत्योरिति ॥ ४८ ॥ त्रैलोक्येत्यादि हतप्रियेत्यन्तं
 श्लोकाष्टकमेकं वाक्यं ॥ एवंभूत भर्तारं दृष्ट्वा या इमं
 देहं धारयामि साहं स्थिरास्मि वज्रसारमग्न्यस्मि ।
 कथमन्यथा न शीर्येदिति भावः । महदिति त्रैलोक्य-
 वसुविशेषणं । यद्वा त्रैलोक्योद्वेगदं महद्वसु महत्
 यथा भवति तथा त्रैलोक्योद्वेगदमिति वा । उद्वेगो
 भयसंभ्रमः । शंकरस्य क्षेप्तारं कैलासचलनद्वारा ।
 स्वयूथाः स्वबन्धवः निवातकवचा नाम केचनासुराः ।
 तेषा संग्रहीतारं तैः सख्यकृतमित्यर्थः । स्वजनस्य
 स्वाश्रितजनस्य धर्मव्यवस्था आचारव्यवस्था । यज्ञ-
 कर्मभेतृत्वकथनेनातीव स्वतन्त्रत्वमुक्तं । कन्यानामि-
 ति । स्त्रीमात्रमुच्यते । स्वजनस्य नेतारमिति । पूर्व-
 त्रानिष्टनिवर्तकत्वमुक्तं । अत्रेष्टप्रापकत्वं । भीमकर्मणां

रखण्डे “ सगतासुर्महादैत्य पपातचममारच ” इत्यादि ॥ ३८ ॥ स० मुक्ताहारस्रगुज्ज्वलं मुक्तानाहारा । स्रज इतरामणि-
 मध्यः । तामिरुज्ज्वलं । यद्वा मुक्तानाहार परस्परसंघर्षजंयुद्धमिव । स यासाता स्रजोमुक्तामाला । तदुज्ज्वलं । ‘हारोमुक्ताव-

[पा०] १ ड. च. छ. झ. व वैधव्यदायिनी २ क—ट. इत्यहं ३ ख च. छ. ज. नीलसदृश ज ट नीलसकाश.
 ४ इदमर्थे क. ख. च. छ. ज. पाठेषु दृश्यते. ५ ड. च. छ. झ. व. शललैर्युक्तैर्लघैर्वाणैः. ६ ख श्यामंशरीरंरुधिरच्छवि. ७ ड.
 झ. साधुभूतविदारणं.

ओजसा दृप्तवाक्यानां वक्तारं रिपुसन्निधौ ॥ स्वयूथभृत्यवर्गाणां गोप्तारं भीमकर्मणाम् ॥ ५१ ॥
 हन्तारं दानवेन्द्राणां यक्षाणां च सहस्रशः ॥ निवातकवचानां च संग्रहीतारमीश्वरम् ॥ ५२ ॥
 नैकयज्ञविलोप्तारं त्रातारं स्वजनस्य च ॥ धर्मव्यवस्थाभेत्तारं मायास्रष्टारमाहवे ॥ ५३ ॥
 देवासुरनृकन्यानामाहर्तारं ततस्ततः ॥ शत्रुस्त्रीशोकदातारं नेतारं स्वजनस्य च ॥ ५४ ॥
 लङ्काद्वीपस्य गोप्तारं कैर्तारं भीमकर्मणाम् ॥ अस्माकं कामभोगानां दातारं रथिनांवरम् ॥ ५५ ॥
 एवंप्रभावं भर्तारं दृष्ट्वा रामेण पातितम् ॥ स्थिराऽस्मि या देहमिमं धारयामि हतप्रिया ॥ ५६ ॥
 शयनेषु महार्हेषु शयित्वा राक्षसेश्वर ॥ इह कस्मात्प्रसुप्तोसि धरण्यां रेणुपाटलः ॥ ५७ ॥
 यदा मे तनयः शस्तो लक्ष्मणेनेन्द्रजिबुधि ॥ तदास्म्यभिहता तीव्रमद्य त्वस्मिन्निपातिता ॥ ५८ ॥
 नौहं बन्धुजनैर्हीना हीना नाथेन तु त्वया ॥ विहीना कामभोगैश्च शोचिष्ये शाश्वतीः समाः ॥ ५९ ॥
 प्रपन्नो दीर्घमध्वानं राजन्नद्यासि दुर्गमम् ॥ नय मामपि दुःस्वार्ता न जीविष्ये त्वया विना ॥ ६० ॥
 कस्मात्त्वं मां विहायेह कृपणां गन्तुमिच्छसि ॥ दीनां विलपितैर्मन्दां किंवा मां नाभिभाषसे ॥ ६१ ॥
 दृष्ट्वा न खल्वसि क्रुद्धो मामिहानवकुण्ठिताम् ॥ निर्गतां नगरद्वारात्पद्भ्यामेवागतां प्रभो ॥ ६२ ॥
 पश्येष्टदार दारांस्ते भ्रष्टलज्जावकुण्ठितान् ॥ बहिर्निष्पतितान्सर्वान्कथं दृष्ट्वा न कुप्यसि ॥ ६३ ॥
 अयं क्रीडासहायस्तेऽनाथो लालप्यते जनः ॥ न चैनमाश्वासयसे किं वा न बहुमन्यसे ॥ ६४ ॥
 यास्त्वया विधवा राजन्कृता नैकाः कुलस्त्रियः ॥ पतिव्रता धर्मपरा गुरुशुश्रूषणे रताः ॥
 ताभिः शोकाभितप्ताभिः शप्तः परवशं गतः ॥ ६५ ॥
 त्वया विप्रकृताभिर्यत्तदा शप्तं तदागतम् ॥ ६६ ॥
 प्रवादः सत्य एवायं त्वां प्रति प्रायशो नृप ॥ पतिव्रतानां नाकस्मात्पतन्त्यश्रूणि भूतले ॥ ६७ ॥
 कथं च नाम ते राजल्लोकानाक्रम्य तेजसा ॥ नारीचौर्यमिदं क्षुद्रं कृतं शौण्डीर्यमानिना ॥ ६८ ॥

स्वशिरोह्वनादीनां ॥ ४९—५७ ॥ शस्तः हतः । तदा अभिहता प्रहृता । अद्य अस्मिन् त्वद्धनने सति तीव्रं निपातिता । मारितेत्यर्थः ॥ ५८ ॥ बन्धुजनैः हीनाहं न शोचिष्ये यदि त्वं स्थितः स्याः । किंतु त्वया हीना अत एव कामभोगैर्हीना शोचिष्ये इति योजना ॥ ५९ ॥ दीर्घमध्वानं वीरस्वर्ग ॥ ६० ॥ विलपितैः प्रलापैः । दीनां मन्दां अभाग्यां ॥ ६१ ॥ अनवकुण्ठितां अनावरणां । इहागतामित्यन्वयः ॥ ६२ ॥ इष्टदारेति सबुद्धिः । भ्रष्टलज्जावकुण्ठितान् हीनलज्जावकुण्ठितान् ॥ ६३ ॥ नाथो लालप्यत इति पाठे अनाथ

इति छेदः ॥ ६४ ॥ यास्त्वयेत्यादिसार्धश्लोक एकान्वयः ॥ परवशं परवशलं । शत्रुवशत्वमिति यावत् ॥ ६५ ॥ त्वयेत्यर्थः ॥ त्वया विप्रकृताभिः परिभूताभिः । तदा भर्तृवधकाले यच्छप्तं तत् आगतं फलदमासीदित्यर्थः ॥ ६६ ॥ पतिव्रतानामश्रूणि अकस्मान्निर्हेतुकतया भूतले न पतन्ति । पतन्ति चेत् किंचित्कुर्वन्त्येव । इत्येवं प्रायशः प्रवादः जनवार्ता । त्वां प्रत्येव सत्यः यथार्थो जातः । पतिव्रतानामास्रपातकरणमनर्थावहमित्येवं जनवादः तथा कुर्वति त्वयि दृष्टफलमासीदित्यर्थः ॥ ६७ ॥ शौण्डीर्यमानिना

लौयुद्धे' इति विश्व ॥ ४३ ॥ स० शस्त विशस्त । अभिहता अभिघातमात्रं प्राप्ता । अद्यतु निपातितास्मि । सतिलयिमयि जायेततनयइत्याशासंभवादभिहतमात्रता मारणेन्द्रजित् । इदानीतवनाशान्नाऽऽशाऽवकाशमासादयतीति निपातितेति संभवतीति भावः ॥ ५८ ॥ स० शाश्वती समा । यावदायु ॥ ५९ ॥ स० नयमा नविद्यतेयमोयस्यासा तामपिमा । नय त्वयासहेति शेषः । इति तान्त्रिकोर्थः ॥ ६० ॥

[पा०] १ घ. शक्रस्यशोक. २ ख. च छ. नेतारनिजसैनिकान् ३ च. छ. हर्तारंबद्धवैरिणा. ४ ख. च छ. ज. स्थिता-
 स्म्यहं देहं. ५ ड. झ. ज. रेणुगुण्डित. ६ क.—उ. साहं ७ ख. घ.—ज. नवर्तिष्ये. ८ ड. झ. खल्वभिकुद्धो. ९ ड. झ.
 गुण्डनान्

अपनीयाश्रमाद्रामं यन्मृगच्छन्नना त्वया ॥ आनीता रामपत्नी सां तत्ते कातर्यलक्षणम् ॥ ६९ ॥
 कातर्यं च न ते युद्धे कदाचित्संस्मराम्यहम् ॥ तत्तु भाग्यविपर्यासान्नूनं ते पक्कलक्षणम् ॥ ७० ॥
 अतीतानागतार्थज्ञो वर्तमानविचक्षणः ॥ मैथिलीमाहूतां दृष्ट्वा ध्यात्वा निश्वस्य चायतम् ॥ ७१ ॥
 सत्यवाक्स महोभागो देवरो मे यदब्रवीत् ॥ सोयं राक्षसमुख्यानां विनाशः पर्युपस्थितः ॥
 कामक्रोधसमुत्थेन व्यसनेन प्रसङ्गिना ॥ ७२ ॥
 निर्वृत्तस्त्वत्कृतेऽनर्थः सौम्यं मूलहरो महान् ॥ त्वया कृतमिदं सर्वमनाथं रक्षसां कुलम् ॥ ७३ ॥
 न हि त्वं शोचितव्यो मे प्रख्यातचलपौरुषः ॥ स्त्रीस्वभावात्तु मे बुद्धिः कारुण्ये परिवर्तते ॥ ७४ ॥
 सुकृतं दुष्कृतं च त्वं गृहीत्वा स्वां गतिं गतः ॥ आत्मानमनुशोचामि त्वैद्वियोगेन दुःखिता ॥ ७५ ॥
 सुहृदां हितकामानां न श्रुतं वचनं त्वया ॥ भ्रातॄणां चापि कातर्येन हितमुक्तं त्वयाऽनघ ॥ ७६ ॥
 हेत्वर्थयुक्तं विधिवच्छ्रेयस्करमदारुणम् ॥ विभीषणेनाभिहितं न कृतं हेतुमत्त्वया ॥ ७७ ॥
 मारीचकुम्भकर्णाभ्यां वाक्यं मम पितुस्तदा ॥ न श्रुतं वीर्यमत्तेन तस्येदं फलमीदृशम् ॥ ७८ ॥
 नीलजीभूतसंकाश पीताम्बर शुभाङ्गद ॥ खगात्राणि विनिक्षिप्य किं शेषे रुधिराप्नुतः ॥
 प्रसुप्त इव शोकार्ता किं मां न प्रतिभाषसे ॥ ७९ ॥
 महावीर्यस्य दक्षस्य संयुगेष्वपलायिनः ॥ यातुधानस्य दौहित्र किं च मां नाभ्युदीक्षसे ॥ ८० ॥
 उत्तिष्ठोत्तिष्ठ किं शेषे प्राप्ते परिभवे नवे ॥ अद्य वै निर्भया लङ्कां प्रविष्टाः सूर्यरश्मयः ॥ ८१ ॥
 येन सूदयसे शत्रून्समरे सूर्यवर्चसा ॥ वज्रो वज्रधरस्येव सोयं ते सततार्चितः ॥ ८२ ॥
 रणे शत्रुप्रहरणो हेमजालपरिष्कृतः ॥ परिघो व्यवकीर्णस्ते बाणैश्छिन्नः सहस्रधा ॥ ८३ ॥
 प्रियामिवोपगुह्य त्वं शेषे समरमेदिनीम् ॥ अप्रियामिव कसाच्च मां नेच्छस्यभिभाषितुम् ॥ ८४ ॥
 धिगस्तु हृदयं यस्या ममेदं न सहस्रधा ॥ त्वयि पञ्चत्वमापन्ने फलते शोकपीडितम् ॥ ८५ ॥

शूरमानिना ॥ ६८ ॥ त्वया कर्त्रा मृगच्छन्नना मृग-
 रूपकपटोपायेन । कातर्यलक्षणं कातर्यसूचनं ॥ ६९ ॥
 ते युद्धे कातर्यं कदाचिदपि न स्मरामि न जानामी-
 त्यर्थः । एवमकातरपकृतेस्तव भाग्यविपर्यासात् य-
 त्कातर्यं चौर्यरूपमस्ति तत् पक्कलक्षणं पक्कलक्षण
 विनाशज्ञापकमिति यावत् । महतो हीनकृत्य हानि-
 करमिति लोकप्रवादादिति भावः ॥ ७० ॥ अतीते-
 त्यादिसार्धश्लोकद्वयमेकान्वयः ॥ देवरो यदब्रवीत्
 अयं तद्वाक्यार्थभूतो विनाशः प्रसङ्गिना प्रसक्तेन
 व्यसनेन हेतुना पर्युपस्थितः ॥ ७१—७२ ॥ त्वत्कृ-
 ते त्वन्निमित्तं । निर्वृत्तं प्रवृत्तः ॥ ७३ ॥ कारुण्ये
 दैन्ये ॥ ७४—७५ ॥ कातर्येनोक्तं हितं त्वया न
 श्रुतमित्यनुषज्यते ॥ ७६ ॥ हेत्वर्थयुक्तं युक्तिप्रयोज-
 नाभ्यां युक्तं । विधिवत् शास्त्रोक्तप्रकारवत् । श्रेयस्करं
 हितभूतं । अदारुण सान्त्वपूर्वकं । विभीषणेनाभिहि-

तं वचनं त्वया हेतुमद्युक्तिमद्यथा भवति तथा न
 गृहीत । ज्ञातित्वेन मद्भ्यसनं काङ्क्षसे इत्यादिना
 हेतूपपादनपूर्वकं न गृहीतमित्यर्थः ॥ ७७ ॥ मारीच-
 कुम्भकर्णाभ्यां सह मम पितुर्मयस्य वाक्यं न श्रुत ।
 तस्य अश्रवणस्य ईदृशं फल । आगतमिति शेषः ।
 अत्रानुवादान्मयोप्यस्तीत्यवगन्तव्य ॥ ७८ ॥ नीले-
 त्यादि सार्धश्लोक एकान्वयः ॥ विनिक्षिप्य भूमौ
 प्रसार्य प्रसुप्त इव शेषे, शोकार्ता मां च किमिति न
 प्रतिभाषस इत्यन्वयः ॥ ७९ ॥ यातुधानस्य माल्य-
 वतः । सुमालिनो वा । तत्सबन्धकीर्तनमप्रतिहतकु-
 लप्रभावप्रकटनार्थं ॥ ८०—८१ ॥ येनेत्यादिश्लोक-
 द्वयमेकान्वयः ॥ ते त्वया । सततार्चितः बाणैः
 रामबाणैश्छिन्नः वज्रधरस्य वज्र इव स्थितः ते
 परिघः अद्य विशीर्णः ॥ ८२—८४ ॥ यस्या मम
 हृदयं न फलते न स्फुटति । तादृशीं मां धिगित्यन्वयः

इत्येवं विलपन्त्येव बाष्पव्याकुललोचना ॥ स्नेहावस्कन्नहृदया देवी मोहमुपागमत् ॥ ८६ ॥
 कश्मलाभिहता सन्ना बभौ सा रावणोरसि ॥ संध्यानुरक्ते जलदे दीप्ता विद्युदिवासिते ॥ ८७ ॥
 तथागतां समुत्पत्य सपत्न्यस्ता भृशतुराः ॥ पर्यवस्थापयामासु रुदन्त्यो रुदतीं भृशम् ॥ ८८ ॥
 न ते सुविदिता देवि लोकानां स्थितिरध्रुवा ॥ दशाविभागपर्याये राज्ञां चञ्चलया श्रिया ॥ ८९ ॥
 इत्येवमुच्यमाना सा सशब्दं प्ररुरोद ह ॥ स्त्रौपयन्ती त्वभिमुखौ स्तनावसाम्बुविस्रवैः ॥ ९० ॥
 एतस्मिन्नन्तरे रामो विभीषणमुवाच ह ॥ संस्कारः क्रियतां भ्रातुः स्त्रियश्चैता निवर्तय ॥ ९१ ॥
 तं प्रश्रितस्ततो रामं श्रुतवाक्यो विभीषणः ॥ विमृश्य बुद्ध्या धर्मज्ञो धर्मार्थसहितं वचः ॥
 रामस्यैवानुवृत्त्यर्थमुत्तरं प्रत्यभाषत ॥ ९२ ॥

त्यक्तधर्मव्रतं क्रूरं नृशंसमनृतं तथा ॥ नाहमहोस्मि संस्कर्तुं परदाराभिमर्शिनम् ॥ ९३ ॥
 भ्रातृरूपो हि मे शत्रुरेष सर्वाहिते रतः ॥ रावणो नार्हते पूजां पूज्योपि गुरुगौरवात् ॥ ९४ ॥
 नृशंस इति मां कामं वक्ष्यन्ति मनुजा भुवि ॥ श्रुत्वा तस्यागुणान्सर्वे वक्ष्यन्ति सुकृतं पुनः ॥ ९५ ॥
 तच्छ्रुत्वा परमप्रीतो रामो धर्मभृतां वरः ॥ विभीषणमुवाचेदं वाक्यज्ञो वाक्यकोविदम् ॥ ९६ ॥
 तवापि मे प्रियं कार्यं त्वत्प्रभावाच्च मे जितम् ॥ अवश्यं तु क्षमं वाच्यो मया त्वं राक्षसेश्वरः ॥ ९७ ॥
 अधर्मानृतसंयुक्तः कामं त्वेष निशाचरः ॥ तेजस्वी बलवाञ्छूरः संयुगेषु च नित्यशः ॥ ९८ ॥

॥ ८५ ॥ अवस्कन्नहृदया विलीनहृदया ॥ ८६ ॥
 कश्मलेन अभिहता मूर्च्छिता । सन्ना कृशा ॥ ८७—
 ८८ ॥ नेत्यादिश्लोकद्वयमेकान्वयं ॥ दशाविभागप-
 र्याये दशानां बाल्यकौमारयौवनवार्धकाद्यवस्थानां
 विभागस्य भेदस्य पर्याये प्राप्नो विषये लोकानामध्रुवा
 स्थितिः राज्ञां चञ्चलया श्रिया सह ते त्वया । सुवि-
 दिता नेति काकु । सुविदितैवेत्यर्थः । लोकानां
 स्थितिरध्रुवेति राज्ञां श्रीश्चञ्चलेति च त्वया सुविदि-
 तैवेत्यर्थः । उच्यमाना बन्धुवृद्धादिभिरिति शेषः ।
 अभिमुखौ उन्नतौ ॥ ८९—९१ ॥ प्रश्रित.
 विनयान्वितः । विमृश्य ' एतस्य यत्प्रेतगतस्य कृत्यं
 तत्कर्तुमिच्छामि तव प्रसादात् ' इत्युक्तमङ्गीकृतं
 विचिन्त्येत्यर्थः । रामस्यैवानुवृत्त्यर्थं रामेणानुज्ञातोस्मि
 चेत्तदा करिष्यामि नान्यथेत्येवमनुवृत्त्यर्थः ॥ ९२ ॥
 त्यक्तेति । त्यक्तो धर्मो व्रतं च येन त । अनृतं अनृ-
 तवादिनं ॥ ९३ ॥ गुरुगौरवात् गुरुरिति गौरवात् ।
 पूज्योपि उक्तदोषान्मत्तः पूजां नार्हति ॥ ९४ ॥
 भ्रातुः संस्काराकरणे त्वां नृशंसं लोका वक्ष्यन्तीत्या-

शङ्क्य वदन्तु नाम त एव पुनस्तद्वृणु विचारयन्तो
 मां युक्तकारिण वक्ष्यन्तीत्याह—नृशंस इति ॥
 संस्काराकरणे नृशंस इति मां कामं मनुष्या वक्ष्य-
 न्ति । तस्य रावणस्य । अगुणान् दोषान् । श्रुत्वा
 असंस्कुर्वता विभीषणेन सुकृतं शोभनं कृतमिति
 वक्ष्यन्तीत्यर्थः ॥ ९५ ॥ परमप्रीतः सत्यवचनकथ-
 नादिति भावः । अप्रीत इति वा छेदः ॥ ९६ ॥
 दोषसद्भावेपि गुणबाहुल्यादयं संस्कारयोग्य इत्याह—
 तवापीत्यादिना ॥ तव त्वया । मे प्रियमपि प्रियमेव ।
 कार्यं । चो हेतौ । यस्मात्कारणात् त्वत्प्रभावात् मे
 मया जितं तस्मान्मया त्वं क्षमं हितमेव वाच्यः ।
 मत्प्रियत्वात् त्वद्वितत्वाच्च रावणसंस्कारः क्रियतामि-
 त्यर्थः । यद्वा तवापि मे प्रियं कार्यं मद्भिरिणो रावण-
 स्यासंस्करणं नाम मम प्रियं तवापि कर्तव्यमेव ।
 त्वत्प्रभावाच्च मे जितं पूर्वं च तस्य जयसाहाय्यरूपं
 प्रियं त्वया कृतं । तथाप्यवश्यं तु क्षमं वाच्यं ।
 यदर्हं तत्र नियोजनीयोसीत्यर्थः ॥ ९७ ॥ दोषिणः
 कथमर्हत्वमित्याशङ्क्य गुणाधिक्यादित्याह—अधर्मे-

ति० सुप्रीवस्येवतवापिप्रियं राज्याभिषेकलक्षणं । मयाकार्यं कर्तव्यं । हि यत्त्वत्प्रभावान्मयाजितं । तस्मादवश्यंक्षमं अभिषे-
 कसपादनयोग्ययत्कृत्यं प्रेतनिर्हारलक्षणं तन्मयाखंवाच्यं ॥ ९७ ॥

[पा०] १ ड झ ज. ट विद्युदिवोज्ज्वला २ ड झ. लापयन्तीतदाऽक्षेणस्तनौवक्रंमुनिर्मलं, ३ ड. च. छ. झ. ज. ट.
 नाहमर्हामि ४ क—घ. च. छ. ज. ट. माराम. ५ ग. ड. झ. वाक्यकोविदः ।

शतक्रतुमुखैर्देवैः श्रूयते न पराजितः ॥ महात्मा बलसंपन्नो रावणो लोकरावणः ॥ ९९ ॥
 मरणान्तानि वैराणि निर्वृत्तं नः प्रयोजनम् ॥ क्रियतामस्य संस्कारो ममाप्येष यथा तव ॥ १०० ॥
 त्वत्सकाशाद्दशग्रीवः संस्कारं विधिपूर्वकम् ॥ प्राप्तुर्मर्हति धर्मज्ञ त्वं यशोभागभविष्यसि ॥ १०१ ॥
 राघवस्य वचः श्रुत्वा त्वरमाणो विभीषणः ॥ संस्कारेणानुरूपेण योजयामास रावणम् ॥ १०२ ॥
 [सँ प्रविश्य पुरीं लङ्कां राक्षसेन्द्रो विभीषणः ॥ रावणस्याग्निहोत्रं तु निर्यापयति सत्वरम् ॥ १०३ ॥
 शकटान्दारुरुपाणि अग्नीन्वै याजकांस्तथा ॥ तथा चन्दनकाष्ठानि काष्ठानि विविधानि च ॥ १०४ ॥
 अगुरुणि सुगन्धीनि गन्धांश्च सुरभींस्तथा ॥ मणिमुक्ताप्रवालानि निर्यापयति राक्षसः ॥ १०५ ॥
 आजगाम मुहूर्तेन राक्षसैः परिवारितः ॥ ततो माल्यवता सार्धं क्रियामेव चकार सः ॥ १०६ ॥
 सौवर्णीं शिविकां दिव्यामारोप्य क्षौमवाससम् ॥ रावणं राक्षसाधीशमश्रुपूर्णमुखा द्विजाः ॥
 तूर्यघोषैश्च विविधैः स्तुवद्भिश्चाभिनन्दितम् ॥ १०७ ॥
 पताकाभिश्च चित्राभिः सुमनोभिश्च चित्रिताम् ॥ उत्क्षिप्य शिविकां तां तु विभीषणपुरोगमाः ॥
 दक्षिणाभिमुखः सर्वे गृह्य काष्ठानि भेजिरे ॥ १०८ ॥
 अग्नयो दीप्यमानास्ते तदाऽध्वर्युसमीरिताः ॥ शरणाभिगताः सर्वे पुरस्तात्तस्य ते ययुः ॥ १०९ ॥
 अन्तःपुराणि सर्वाणि रुदमानानि सत्वरम् ॥ पृष्ठतोऽनुययुस्तानि प्लवमानानि सर्वतः ॥ ११० ॥
 रावणं प्रयते देशे स्थाप्य ते भृशदुःखिताः ॥] चितां चन्दनकाष्ठानां पद्मकोशीरसंवृताम् ॥
 ब्राह्मया संवेश्यांचक्रू राङ्गवास्तरणावृताम् ॥ १११ ॥
 वर्तते वेदविहितो राज्ञो वै पश्चिमः क्रतुः ॥ प्रचक्रू राक्षसेन्द्रस्य पितृमेधमनुक्रमम् ॥ ११२ ॥
 वेदिं च दक्षिणप्राच्यां यथास्थानं च पावकम् ॥ पृषदाज्येन संपूर्णं स्तुवं सर्वे प्रचिक्षिपुः ॥ ११३ ॥

त्यादिना ॥ ९८ ॥ सयुगेष्वपराजितत्वमुदाहरति—
 शतक्रत्विति ॥ ९९ ॥ गुणबाहुल्येपि त्वद्वैरी कथ
 संस्कार्य इत्यत्राह—मरणेति ॥ यथाय तव बन्धुस्तथा
 ममापि त्वद्वत् बन्धुरेवायमित्यर्थः ॥ १०० ॥ यशो-
 भागिति । पापकारिणमपि संस्कृतवानिति यशस्तव
 भविष्यतीत्यर्थः ॥ १०१ ॥ अनुरूपेण यायजूकानु-
 गुणेन । अत्र संस्कारारम्भात् स्त्रीनिवर्तनमर्थसिद्ध
 ॥ १०२—११० ॥ चन्दनकाष्ठानां संबन्धिनीं ।

पद्मकमुशीरं च गन्धद्रव्यं प्रसिद्ध । ब्राह्मया वेदोक्त-
 प्रक्रियया । राङ्गुः मृगविशेषः तत्सबन्धि चर्म राङ्गव
 तदेवास्तरणं तेनावृता चितां संवेश्याञ्चक्रुः योजया-
 ञ्चक्रुः । रावणं ऋत्विज इति च शेषः ॥ १११ ॥
 पश्चिमः क्रतुः अन्येष्टिः । वर्तते अवर्तत । चितानि-
 र्माणानन्तरमन्तिमेष्टि चकुरित्यर्थः । राक्षसेन्द्रस्य
 पितृमेधं पितृमेधसंस्कारं च अनुक्रमं यथाक्रमं प्रचक्रुः
 ॥ ११२ ॥ सग्रहेणोक्त संस्कारं प्रपञ्चयति—वेदि-

ति० त्वच्छत्रुत्वादसंस्कार्यइतिचेत्तत्राह मरणान्तानीति । न सालिकानामस्माक । प्रयोजनं वैरनिर्यातनरूपं । निर्वृत्तं
 संपन्नं । अतः परमवैरप्रयोजनमस्ति ॥ यदेव अतः अस्य संस्कारं क्रियतामिति । एषयथातवभ्रातासंस्कारादिनातवानुग्राह्यं तथा
 ममाप्यनुग्राह्य एव । चतुर्विधमुक्तिष्वेकापिनास्य । तदुक्तविष्णुपुराणे । “ हिरण्यकशिपोर्विष्णुरयमित्येवमनस्यभूत् । दशानन-
 लेप्यनङ्गपराधीनतयाजानकीसमासक्तचेतसोदाशरथिरूपदर्शनमेवासीत् । नायमच्युतइत्यासक्ति । विपद्यतोन्तं करणस्यमानुषबु-
 द्धिरिवकेवलमभूत् ” इति । अतएव रावणकुम्भकर्णयोः शिशुपालदन्तवक्ररूपेणजन्मश्रूयते । नहिभगवत्सालोक्यंप्राप्तयोरपिजन्म
 भवति । किंतु ब्रह्मणासहस्रमुक्तिरेवेतिसिद्धान्तः ॥ १०० ॥ ति० यशोभागिति । रामवाक्येनन्यक्तवैरोभ्रातरसंस्कृतवानितिख्या-
 तिरिवभविष्यतीत्यर्थः ॥ १०१ ॥ ति० द्विजा राक्षसद्विजा ॥ १०७ ॥ ति० वेदिचेत्यादि । दक्षिणाप्राचीं चितायादक्षिणाप्राग्दे-

[पा०] १ क. ख घ—ट त्सकाशान्महाबाहोसंस्कार २ क.—घ च छ. झ. ञ. क्षिप्रमर्हति. ३ झ. संस्कारयितु-
 मारेभेभ्रातरारावणहंतं. ४ सप्रविश्यपुरीलङ्कामित्यादयः स्थाप्यतेभृशदुःखिताइत्यन्तां श्लोका झ. पाठेदृश्यन्ते ५ ड. झ. ञ. ट.
 चन्दनकाष्ठैश्चपद्मकोशीरचन्दनैः. ६ ड झ ट. सवर्तयामासू ७ इदमर्थं झ पाठेनदृश्यते. ८ क.—ट. मनुत्तमं ९ ड च
 झ. ञ. ट. दक्षिणप्राचीं. १० ज. पूर्णेनस्तुवंस्कन्धेप्रचि क.—घ. च. छ. पूर्णैस्तुवंसर्वेप्रचि. ड. झ. ञ. ट. सपूर्णस्तुवंस्कन्धेप्रचि.

पादयोः शकटं प्रादुरन्तरुर्वोरुल्लखलम् ॥ दारुपात्राणि सर्वाणि अरणिं चोत्तरारणिम् ॥ ११४ ॥
 दत्त्वा तु मुसलं चान्यद्यथास्थानं विचक्षणाः ॥ शास्त्रदृष्टेन विधिना महर्षिविहितेन च ॥ ११५ ॥
 तत्र मेध्यं पशुं हत्वा राक्षसेन्द्रस्य राक्षसाः ॥ परिस्तरणिकां राज्ञो घृताक्तां समवेशयन् ॥ ११६ ॥
 गन्धैर्माल्यैरलंकृत्य रावणं दीनमानसाः ॥ विभीषणसहायास्ते वस्त्रैश्च विविधैरपि ॥
 लाजैश्चावकिरन्ति स बाष्पपूर्णमुखास्तदा ॥ ११७ ॥
 ददौ च पावकं तस्य विधियुक्तं विभीषणः ॥ ११८ ॥
 स्नात्वा चैवार्द्रवस्त्रेण तिलान्दूर्वाभिमिश्रितान् ॥ उदकेन च संमिश्रान्प्रदाय विधिपूर्वकम् ॥ ११९ ॥
 प्रदाय चोदकं तस्मै मूर्ध्ना चैनं नमस्य च ॥ ताः स्त्रियोऽनुनयामास सान्त्वमुक्त्वा पुनःपुनः ॥
 गम्यतामिति ताः सर्वा विविशुर्नगरं तदा ॥ १२० ॥
 प्रविष्टासु च सर्वासु राक्षसीषु विभीषणः ॥ रामपार्श्वमुपागम्य तैदाऽतिष्ठद्विनीतवत् ॥ १२१ ॥

मित्यादिना ॥ दक्षिणप्राच्यां चिताया आग्नेयभागे वेदि तत्र यथास्थान पावक च त्रेताग्नि च प्रचक्रुरित्यनुषज्यते । वेद्या पश्चिमे गार्हपत्य प्राच्यामाहवनीय दक्षिणतो दक्षिणाग्नि च स्थापयामासुरित्यर्थः । पृषदाज्येन दधिमिश्रयुतेन । “ पृषदाज्य सदव्याज्य ” इत्यमरः । सपूर्णं सुव होमपात्रं प्रचिक्षिपु प्रतिपत्त्यर्थं चितायामिति शेषः ॥ ११३ ॥ यज्ञपात्रान्तराणामपि प्रतिपत्तिं दर्शयति—पादयोरित्यादिना श्लोकत्रयेण ॥ शकटं सोमराजानयनशकटम् । उल्लखल यज्ञीयव्रीह्यवहननसाधनं । अन्यत् स्थात्यादिकं दारुपात्रादिकं । यथास्थानं दत्त्वा । शास्त्रदृष्टेन वेदविहितेन महर्षिविहितेन स्मृत्युक्तेन विधिना क्रमेण तत्र चितासमीपे मेध्यं पवित्रं पशुं छागं हत्वा । हननं होमपर्यन्तस्याप्युपलक्षणं । परिस्तरणिकां परिस्तरणा-

नि । जालेकवचनं । समवेशयन् चिक्षिपुरित्यर्थः ॥ ११४—११६ ॥ अथ शवालंकारमाह—गन्धैरित्यादिसार्धश्लोकमेकं वाक्यं ॥ अवकिरन्ति चितामिति शेषः ॥ ११७ ॥ अथ सस्कारमाह—ददाविति ॥ तस्य तस्मै रावणाय । विधियुक्तं मन्त्रयुक्तं ॥ ११८ ॥ स्नात्वेत्यादि गम्यतामिति तिपर्यन्तं किञ्चिदधिकं श्लोकद्वयमेकान्वयः ॥ दूर्वादकमिश्रितान् तिलान् प्रेतावाहनार्थं भूमौ प्रदाय तत्र तस्मै रावणाय उदकं दत्त्वा ताः स्त्रियः गम्यतामिति पुनः पुनः सान्त्वमुक्त्वा अनुनयामास पुरीं प्रापयामास ॥ ११९—१२० ॥ ताः सर्वा इत्युत्तरवाक्यादि ॥ रामपार्श्वमुपागम्येति । रणशिरसि हतत्वेन रावणस्याशौचाभावादागतः अतएवोत्तरदिने राज्याभिषेकोऽयोध्यागमनं चानुष्ठितं । प्रथमायां रावणसस्कारः ॥

शेइत्यर्थः । यथास्थानपावकचक्रकु “ दक्षिणपूर्वदेशे आहवनीयं निदधाति । उत्तरपश्चिमे गार्हपत्यं । दक्षिणपश्चिमे दक्षिणाग्निः ” इति सूत्रोक्तस्थानमनतिक्रम्येत्यर्थः । पृषदाज्येन सपूर्णोपलक्षितसुबन्धे स्क्रन्धदेशे प्रचिक्षिपु । यद्यपि “ नासिके सुवौ ” इत्यापस्तंबोक्ते । तथापि सूत्रान्तरात् स्क्रन्धेपि निक्षेप सुवस्य बोध्यः । तथा “ पादयोः शकटमूर्वोरुल्लखल ” इति सूत्रान्तरादेव बोध्यः । स० सुवं स्क्रन्धे स्वस्क्रन्धे घृताविचिक्षिपु । नासिकयोरिति शेषः । “ नासिके सुवौ ” इत्यापस्तंबोक्ते । ऋष्यन्तरसूत्रान्तरं वा स्क्रन्ध इत्यत्रोत्तरत्रचोहनीयं ॥ ११३ ॥ ति० दारुपात्रादिसर्वसूत्रोक्ततत्स्थाने दत्त्वाऽन्यमुसलं चातुर्मास्यमुसलं यथास्थानं दत्त्वा च विचक्रुः पितृमेधचक्रुः ॥ ११५ ॥ ती० अनुस्तरणिका घृताक्तासमवेशयन् । अनुस्तरणिकाराजगवी । राजगवीमालभ्य तच्चर्मणायजमानमास्तुतवन्त इत्यर्थः । “ यथामृतायानुस्तरणीं भ्रन्ति ” इति श्रुते ॥ ति० परिस्तीर्य ते मुखमनयेति परिस्तरणिका वपा । ताराक्षसेन्द्रस्य मुखे समवेशयन् । “ वपास्यमुखप्रौणोति ” इति सूत्रात् ॥ ११६ ॥ ति० विधिपूर्वकप्रदाय स्थित इति शेषः । ननु “ निहतरावणं दृष्ट्वा रामेणाक्लिष्टकर्मणा । तल्यजुस्तमहाभागं पञ्चभूतानिरावणम् । शरीरधातवो ह्यस्य मास रुधिरमेव च । नेशु ब्रह्मास्त्रनिर्दग्धान च भस्माप्यवृश्यत ” इति महाभारत उक्तेन कथमस्य बाष्मीकिना स्नानानयनपूर्वकं दाह उक्त इति चेन्न । तस्य रामबाणतेजोवर्णनविषयेऽप्युक्त्यलङ्कारपरत्वादिति वदन्ति ॥ ११९ ॥ ति० गम्यतामित्युवाचेत्यर्थः । रावणपत्नीरिति शेषः ॥ अयसस्कारो नवम्यामेव सायंकाले ॥ १२० ॥

[पा०] १ च. छ. अनुस्तरणिका. २ च. छ. झ. ज. ट. तिलान्दूर्वाभिमिश्रितान् ३ ग. ड. झ. ज. ट. सान्त्वयित्वा. ४ ड. झ. ट. प्रविष्टासु पुरीं स्त्रीषु राक्षसेन्द्रो विभीषणः ५ क. तदातिष्ठत्कृताञ्जलिः.

रामोपि सह सैन्येन ससुग्रीवः सलक्ष्मणः ॥ हर्षं लेभे रिपुं हत्वा यथा वृत्रं शतक्रतुः ॥ १२२ ॥
 [ततो विमुक्त्वा सशरं शरासनं महेन्द्रदत्तं कवचं च तन्महत् ॥
 विमुच्य रोषं रिपुनिग्रहात्ततो रामः स सौम्यत्वमुपागतोऽरिहा] ॥ १२३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्दशोत्तरशततमः सर्गः ॥ ११४ ॥

पञ्चदशोत्तरशततमः सर्गः ॥ ११५ ॥

लक्ष्मणेन रामाज्ञया विभीषणस्य लङ्काराज्येऽभिषेचनम् ॥ १ ॥ रामेण मैथिलीं प्रति निजविजयकुशलनिवेदनाय हनुम-
 स्प्रेषणम् ॥ २ ॥

ते रावणवधं दृष्ट्वा देवगन्धर्वदानवाः ॥ जग्मुः स्वैस्वैर्विमानैस्ते कथयन्तः शुभाः कथाः ॥ १ ॥
 रावणस्य वधं घोरं राघवस्य पराक्रमम् ॥ सुयुद्धं वानराणां च सुग्रीवस्य च मन्त्रितम् ॥ २ ॥
 अनुरागं च वीर्यं च सौमित्रैर्लक्ष्मणस्य च ॥ [पतिव्रतात्वं सीताया हनूमति पराक्रमम् ॥]
 कथयन्तो महाभागा जग्मुर्हृष्टा यथागतम् ॥ ३ ॥
 राघवस्तु रथं दिव्यमिन्द्रदत्तं शिखिप्रभम् ॥ अनुज्ञाय महाभागो मातलिं प्रत्यपूजयत् ॥ ४ ॥
 राघवेणाभ्यनुज्ञातो मातलिः शक्रसारथिः ॥ दिव्यं तं रथमास्थाय दिवमेवारुरोह सः ॥ ५ ॥
 तस्मिंस्तु दिवमारुढे सुरसारथिसत्तमे ॥ राघवः परमप्रीतः सुग्रीवं परिष्वजे ॥ ६ ॥
 परिष्वज्य च सुग्रीवं लक्ष्मणेन प्रचोदितः ॥ पूज्यमानो हरिश्रेष्ठैराजगाम बलालयम् ॥ ७ ॥

॥ १२१—१२३ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने चतुर्दशोत्तरशततमः सर्गः ॥ ११४ ॥

अथ विभीषणाभिषेकः—ते रावणवधमित्यादि ॥
 अत्र क्रियाभेदात्तच्छब्दद्वयं ॥ १ ॥ शुभाः कथाः

कथयन्त इत्यस्यैव विवरण—रावणस्य वधमित्यादि ॥
 मन्त्रित मन्त्रं । सौमित्रेरिति तन्मातुः । आघनव्यञ्ज-
 नाय अस्य जननी हि भाग्यवतीति ॥ २—३ ॥
 इन्द्रदत्तं इन्द्रप्रेरितं । शिखिप्रभं अग्निप्रभं । प्रत्यपूज-
 यत् उपचचार ॥ ४—६ ॥ प्रचोदितः विज्ञप्तः ।

स० सौम्यत्वमुपागत । एतेन क्रोधमुपादातुहातुचशक्तोराम इति स्वातन्त्र्यं द्योत्यते ॥ १२३ ॥ इति चतुर्दशोत्तरशततमः सर्गः ॥ ११४ ॥

ति० सुग्रीवस्य मन्त्रितं सेनासमेलनसीतान्वेषणादिसर्वकार्यसाधकं मन्त्रसामर्थ्यं ॥ २ ॥ ति० अनुज्ञाप्य रथनयेत्याज्ञादत्त्वा ।
 यद्यपि भारते सीताया आगमनोत्तररथादवतरणं भगवत् उक्तं । तथापि तत्र पौर्वापर्यक्रमेतात्पर्याभावात् न क्षति । स० शिखिप्रभं अग्नि-
 तेजसः । ननु वनपर्वणि “ दृष्ट्वा रामतुजानक्यासगतं शक्रसारथिः । उवाच परमप्रीतः सुहृन्मध्य इदवच । देवगन्धर्वयक्षाणामनुषासुरभो-
 गिनाम् । अपनीतलया दुःखमिदस्य पराक्रमः । स देवासुरगन्धर्वायक्षराक्षसपन्नगाः । कथयिष्यन्ति लोकास्त्वायावद्भूमिर्विरिष्यति ।
 इत्येवमुक्त्वा नृणां प्यरामशस्त्रभृतावरम् । स पूज्यापाक्रमत्तेन रथेनादित्यवर्चसा ” इति सीतासगमनानन्तरं रथस्थसमातले प्रेषणोक्तेरत्र
 पूर्वमेव तदुक्तेर्विरोध इति चेत् सत्यं । भारतस्योत्तरत्वात्तदनुसारेण कथोद्घात उत्तरत्रात्रकार्यः । मातलिना दृष्टसीतारामसगमेन गमने सर्व-
 वार्ताया इन्द्रं प्रति प्रतिवक्तुं शक्यलगुणलाभाच्च । अथ वा सकोचैर्न कथा कथयितुं बर्दारायणस्य निर्भरं पौर्वापर्यविषय इत्येवमुक्तिः । राव-
 णहननानन्तरं सीतासगलन्तरायस्यान्तराभावान्मातलिनास्वनाथप्रतिप्रतिबोधयितुं शक्यत्वाच्चेति वासमाधिरवधेयः ॥ ४ ॥ ति० अथ
 त्रिभिर्दिनैर्दशरात्रैकादशाद्वा दशाहकर्तव्यक्रिया समाप्तौ । चतुर्थेऽहनीत्यर्थः ॥ नात्र दशाहमाशौचमिति भ्रमितव्यं । “ उद्यतैराहवे
 शस्त्रैः क्षत्रधर्मे मृतस्य तु । सद्यः सतिष्ठते यज्ञस्तथाशौचमिति स्थितिः ” इति मनुक्ते ॥ ७ ॥

[पा०] १ ड. झ. वृत्रं वज्रधरो यथा २ अयं श्लोक ड. झ. अ. ट. पाठेषु दृश्यते ३ च छ. वधं दृष्ट्वा. ४ क च मित्रतां.
 ५ ख. ड. च झ. अ. ट. मातुर्लेलक्ष्मणस्य च ६ इदमर्थं ड. झ. ट. पाठेषु दृश्यते ७ ख ग. च शशिप्रभ. ८ झ.
 अनुज्ञाप्य. ९ ड. झ. दिवमेवोत्पपातह. १० ड. झ. सरथेरथिनावर. ११ च. छ. लक्ष्मणेनाभिचोदित क. ख. ड. झ. ट.
 लक्ष्मणेनाभिवादित .

अब्रवीच्च तदा रामः सैमीपपरिवर्तिनम् ॥ सौमित्रिं सैत्यसंपन्नं लक्ष्मणं दीप्ततेजसम् ॥ ८ ॥
 विभीषणमिमं सौम्य लङ्कायामभिषेचय ॥ अनुरक्तं च भक्तं च मम चैवोपकारिणम् ॥ ९ ॥
 एष मे परमः कामो यदीमं रावणानुजम् ॥ लङ्कायां सौम्य पश्येयमभिषिक्तं विभीषणम् ॥ १० ॥
 एवमुक्तस्तु सौमित्रि राघवेण महात्मना ॥ तथेत्युक्त्वा तु संहृष्टः सौवर्णं घटमाददे ॥ ११ ॥
 तं घटं वानरेन्द्राणां हस्ते दत्त्वा मनोजवान् ॥ आदिदेश महासत्त्वान्समुद्रसलिलानये ॥ १२ ॥
 इति शीघ्रं ततो गत्वा वानरास्ते महाबलाः ॥ आगतास्तज्जलं गृह्य समुद्राद्वानरोत्तमाः ॥ १३ ॥
 ततस्त्वेकं घटं गृह्य संस्थाप्य परमासने ॥ घटेन तेन सौमित्रिरभ्यषिञ्चद्विभीषणम् ॥ १४ ॥
 लङ्कायां रक्षसां मध्ये राजानं रामशासनात् ॥ विधिना मन्त्रदृष्टेन सुहृद्वरसमावृतम् ॥
 अभ्यषिञ्चत्स धर्मात्मा शुद्धात्मानं विभीषणम् ॥ १५ ॥

[अभ्यषिञ्चत्सदा सर्वे राक्षसा वानरास्तदा ॥ ग्रहर्षमतुलं गत्वा तुष्टुवू राममेव हि] ॥ १६ ॥
 तस्यामात्या जहृषिरे भक्ता ये चास्य राक्षसाः ॥ दृष्ट्वाऽभिषिक्तं लङ्कायां राक्षसेन्द्रं विभीषणम् ॥
 [राघर्वः परमां प्रीतिमाजगाम सलक्ष्मणः] ॥ १७ ॥
 स तद्राज्यं महत्प्राप्य रामदत्तं विभीषणः ॥ प्रकृतीः सान्त्वयित्वा च ततो राममुपागमत् ॥ १८ ॥
 अक्षतान्मोदकालाजान्दिव्याः सुमनसस्तदा ॥ आजहुरथ संहृष्टाः पौरास्तस्यै निशाचराः ॥ १९ ॥
 स तान्गृहीत्वा दुर्धर्षो राघवाय न्यवेदयत् ॥ मङ्गल्यं मङ्गलं सर्वं लक्ष्मणाय च वीर्यवान् ॥ २० ॥

बलालयं शिविरं ॥ ७ ॥ सत्यसंपन्नत्वादिविशेषणं यथोक्तकारित्वद्योतनाय ॥ ८ ॥ विभीषणमित्यादि-
 श्लोकद्वयमेकान्वयं । लङ्कायामभिषेचय लङ्कायां गत्वाऽभिषेचय । समुद्रतीरेव लङ्काराज्याभिषेके कृतेपि पुनर्विधानं रावणसिंहासनेभिषेकार्थं । अनुर-
 क्तमित्यनेन मित्रकृत्यमुक्तं । भक्तमित्यनेन दास्यकृत्य । उपकारिणमित्यनेनानुरागभक्त्योः कार्यपर्यवसानमु-
 क्तं । परमःकामइत्यनेन शरणागतविभीषणमभिमत-
 रिपूरणमेव विजयस्य प्रधानप्रयोजनमित्यवगम्यते ॥ ९—१० ॥ घटमिति जालेकवचनं ॥ ११ ॥
 आनये आनयने । हस्त इत्यत्रापि जालेकवचनं । वान-
 रेन्द्राणामिति बहुवचनप्रयोगात् ॥ १२ ॥ इतीति ।
 आदेशाद्धेतोरित्यर्थः । “इति हेतुप्रकरणप्रकारादिसमा-
 प्तिषु”इत्यमरः । वानरा वानरोत्तमा इति वचनं वान-

रोत्तमत्वेपि मानुषत्वव्यावर्तनाय । समुद्रात् समुद्रेभ्यः ॥ १३—१४ ॥ लङ्कायामित्यादिसार्धश्लोकएकान्वयः ।
 अनेन रामनिवेशानन्तरमेव लक्ष्मणो विभीषणादिभिः सह लङ्कां प्रविष्टवानित्यवगम्यते । मन्त्रदृष्टेन मन्त्रेषु वेदेषु दृष्टेन स्पष्टमवगम्यमानेन विधिना प्रका-
 रेण । शुद्धात्मानमित्यनेन रामाज्ञया अभिषेकमङ्गी-
 कृतवान् । परमार्थस्तु रामकैङ्कर्य एवासक्तोभूदित्यव-
 गम्यते । आज्ञाकैङ्कर्यं हि कर्तव्यं ॥ १५—१७ ॥
 प्रकृतीः अमात्यप्रभृतीन् । सान्त्वयित्वा पुत्रमित्रा-
 दिविनाशजशोकापनोदनं कृत्वा । राममुपागमत् ।
 लक्ष्मणेन सहेति शेषः ॥ १८—१९ ॥ मङ्गलमर्ह-
 तीति मङ्गल्यं । मङ्गलप्रयोजनमित्यर्थः । मङ्गल हरि-
 द्रादिमङ्गलद्रव्यं । सर्वं उक्ताक्षतादिभिन्नं । रामाय

स० लङ्काया तर्त्तिहासनइतिशेष । एतेन पूर्वविभीषणाभिषेकेपिसाक्षात्सिंहासनएवेदानींकरणाद्गोपइतिज्ञेय ॥ ९ ॥ स०
 हस्ते जातावेकवचनं । समुद्रसलिलं पूर्वादिचतुस्समुद्रसलिलप्रतिचतुर्दिगगतमप्युदकखलपंखलपमस्मिन्प्रस्थाप्यानयतेतिव्यादिदेशः ।
 उत्तरत्रैकघटमित्युक्ते पङ्क्तिभूयातिद्वुतमानयनार्थं बहूनामाज्ञापनं ॥ १२ ॥ स० समुद्रात् चतुस्समुद्रा । तस्यराज्याभिषेकोपयुक्त-
 त्वस्यरामाद्यभिषेकस्थलेकथनात् । अन्यथा दक्षिणसमुद्रस्यातिसमीपगतत्वेनतदानेतृणाबहुलकथनस्यमनोजवानिति विशेषणस्यवै-
 यर्थ्यस्यात् ॥ १३ ॥ इतिपञ्चदशोत्तरशततम सर्गः ॥ ११५ ॥

[पा०] १ ड झ. अयोवाचसकाकुत्स्थ २ घ. समीपेसमुपस्थितं ३ घ ट. सौम्यसपन्नं. क. ग. च छ. ज. सत्यसपन्नं.
 ड झ. मित्रसपन्नं. ४ ड झ. ट लक्ष्मणशुभलक्षणं. ५ क. ख. च.—ज अतिशीघ्रं ६ ड झ. मनोजवा. ७ अयश्लोक.
 ड.—झ. पाठेषुदृश्यते. ८ इदमर्थं क. ड झ. न. ट. पाठेषुदृश्यते. ९ घ. ड झ. माङ्गल्यं.

कृतकार्यं समृद्धार्थं दृष्ट्वा रामो विभीषणम् ॥ प्रतिजग्राह तत्सर्वं तस्यैव प्रियकाम्यया ॥

[तत्प्रगृह्य परां प्रीतिं जगाम सहलक्ष्मणः] ॥ २१ ॥

ततः शैलोपमं वीर प्राञ्जलिं पार्श्वतः स्थितम् ॥ अन्नवीन्द्राघवो वाक्यं हनुमन्तं पुवङ्गमम् ॥ २२ ॥

अनुमान्य महाराजमिमं सौम्य विभीषणम् ॥ [प्रविश्य नगरीं लङ्कां कौशलं ब्रूहि मैथिलीम्] ॥ २३ ॥

गच्छ सौम्य पुरीं लङ्कामनुज्ञाप्य यथाविधि ॥ प्रविश्य रावणगृहं विजयेनाभिनन्द्य च ॥ २४ ॥

वैदेह्यै मां कुशलिनं ससुग्रीवं सलक्ष्मणम् ॥ आचक्ष्व जयतांश्रेष्ठ रावणं च मया हतम् ॥ २५ ॥

प्रियमेतदुदाहृत्य मैथिल्यास्त्वं हरीश्वर ॥ प्रतिगृह्य च संदेशमुपावर्तितुमर्हसि ॥ २६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चदशोत्तरशततमः सर्गः ॥ ११५ ॥

षोडशोत्तरशततमः सर्गः ॥ ११६ ॥

हनुमताऽशोकवनमेल्यसीतांप्रति रामसंदेशनिवेदनपूर्वकं कृतागसाराक्षसीनां हिसनाभ्यनुज्ञानप्रार्थना ॥ १ ॥ सीतया तदागसा परप्रयोज्यत्वाभिधानेन ऋक्षप्रोक्तश्लोकानुवादेनचक्षमाप्रशसनपूर्वकं तन्निषेधनम् ॥ २ ॥ सीतया स्वस्वरामावलोकनाभिलाषं निवेदितेनहनुमता तत्समाश्वासनपूर्वकं पुनारामसमीपगमनम् ॥ ३ ॥

इति प्रतिसमादिष्टो हनुमान्मारुतात्मजः ॥ प्रविवेश पुरीं लङ्कां पूज्यमानो निशाचरैः ॥ १ ॥

[प्रविश्य च पुरीं लङ्कामनुज्ञाप्य विभीषणम् ॥ ततस्तेनाभ्यनुज्ञातो हनुमान्बृक्षवाटिकाम् ॥

संप्रविश्य यथान्यायं सीताया विदितो हरिः] ॥ २ ॥

प्रविश्य च महातेजा रावणस्य निवेशनम् ॥ ददर्श मृजया हीनां सातङ्कामिव रोहिणीम् ॥

वृक्षमूले निरानन्दां राक्षसीभिः समावृताम् ॥ ३ ॥

निभृतः प्रणतः प्रह्वः सोभिगम्याभिवाद्य च ॥ ४ ॥

दृष्ट्वा तमागतं देवी हनुमन्तं महाबलम् ॥ तूष्णीमास्त तदा दृष्ट्वा स्मृत्वा प्रमुदिताऽभवत् ॥ ५ ॥

लक्ष्मणाय च न्यवेदयत् ॥ २० ॥ तस्यैव प्रियकाम्यया न तु स्वभोगेच्छया ॥ २१—२२ ॥ अनुमान्येत्यादिसार्धश्लोकत्रयमेकान्वयः । विभीषणमनुमान्य लङ्कां गच्छ । विभीषणमनुज्ञाप्य रावणगृहं प्रविश्य । विजयेन विजयकथनेन । अभिनन्द्य सीतां तोषयित्वा । वैदेह्यै मां कुशलिनमाचक्ष्वेति सबन्धः । संदेश सीतावाचिक ॥ २३—२६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने पञ्चदशोत्तरशततमः सर्गः ॥ ११५ ॥

इत्यादि । मारुतात्मज इत्यनेन वेगातिशय उच्यते । पूज्यमान इति । मार्गप्रदर्शनादिभिः पूज्यमानत्वं ॥ १—२ ॥ प्रविश्येत्यादिसार्धश्लोक एकान्वयः । मृजया शरीरसंस्कारेण । सातङ्कां सग्रहपीडां ॥ ३ ॥ निभृत इत्यर्थः । अभिगम्य समीपं प्राप्य । अभिवाद्य स्वनामं सकीर्त्य । प्रणतः कृतप्रणामः सन् । निभृतः निश्चलः । प्रह्वः प्रकर्षेण सकुचितगात्रः । स्थित इति शेषः । आचार्यास्तु करणत्रयेणापि निश्चलो बभूवेत्यर्थः इति ग्राह्यं ॥ ४ ॥ तं दृष्ट्वा विस्मृत्य प्रथमं तूष्णीमास्त । पुनर्दृष्ट्वा स्मृत्वा प्रमुदिताऽभवत् । यद्वा सामान्यतो दृष्ट्वा तूष्णीमास्त । ततो विशेषतो दृष्ट्वा स्मृत्वा

अथ हनुमत्सीतासवादः—इति प्रतिसमादिष्ट

स० दृष्ट्वा रामविजयादिकदृष्ट्वैवसमागतं ननुश्रुत्वा एतादृशहनुमन्तदृष्ट्वातदातूष्णीमास्त किंवदिष्यतिवेति । स्मृत्वा रामानयनादिकंयथाप्रतिज्ञेतेनकृतंस्मृत्वाहृष्टान्भाववत् । एवमयागीकारादेवदृष्ट्वेत्यनेनपौनरुक्त्यं ॥ ५ ॥

[पा०] १ इदमर्थं ग झ पाठयोर्दृश्यते २ ग ड. झ. प्रणतंस्थितं. च. ज ट. पुरतःस्थितं. ३ इदमर्थं ड. झ. पाठयोर्दृश्यते ४ ड झ अ. वदतांश्रेष्ठ ५ अयंश्लोक. ड. झ. ट पाठेषुदृश्यते. ६ क. ख. च. छ. ज शशिनाहीना. ७ ड. झ स्मृत्वाहृष्टाऽभवत्तदा.

सौम्यं दृष्ट्वा मुखं तस्या हनुमान्प्लवगोत्तमः ॥ रामस्य वचनं सर्वमाख्यातुमुपचक्रमे ॥ ६ ॥
 वैदेहि कुशली रामः सहसुग्रीवलक्ष्मणः ॥ विभीषणसहायश्च हरीणां सहितो बलैः ॥ ७ ॥
 कुशलं चाह सिद्धार्थो हतशत्रुररिंदमः ॥ ८ ॥
 विभीषणसहायेन रामेण हरिभिः सह ॥ निहतो रावणो देवि लक्ष्मणस्य नयेन च ॥ ९ ॥
 पृष्ट्वा तु कुशलं रामो वीरस्त्वां रघुनन्दनः ॥ अब्रवीत्परमप्रीतः कृतार्थेनान्तरात्मना ॥ १० ॥
 प्रियमाख्यामि ते देवि त्वां तु भूयः सभाजये ॥ दिष्ट्या जीवसि धर्मज्ञे जयेन मम संयुगे ॥ ११ ॥
 [तव प्रभावाद्धर्मज्ञे महानामेण संयुगे ॥] लब्धो नो विजयः सीते स्वस्था भव गतव्यथा ॥
 रावणश्च हतः शत्रुलङ्का चेयं वशे स्थिता ॥ १२ ॥
 मया ह्यलब्धनिद्रेण दृढेन तव निर्जये ॥ प्रतियज्ञैषा विनिस्तीर्णा बद्धा सेतुं महोदधौ ॥ १३ ॥
 संभ्रमश्च न गन्तव्यो वर्तन्त्या रावणालये ॥ विभीषणविधेयं हि लङ्कैश्वर्यमिदं कृतम् ॥ १४ ॥
 तदाश्वसिहि विश्वस्ता स्वगृहे परिवर्तसे ॥ अयं चाभ्येति संहृष्टस्त्वदर्शनसमुत्सुकः ॥ १५ ॥
 एवमुक्ता समुत्पत्य सीता शशिनिभानना ॥ प्रहर्षेणावरुद्धा सा व्याजहार न किंचन ॥ १६ ॥
 अर्ब्रवीच्च हरिश्रेष्ठः सीतामप्रतिजल्पतीम् ॥ किंनु चिन्तयसे देवि किंनु मां नाभिभाषसे ॥ १७ ॥
 एवमुक्ता हनुमता सीता धर्मं व्यवस्थिता ॥ अब्रवीत्परमप्रीता हर्षगद्गदया गिरा ॥ १८ ॥
 प्रियमेतदुपश्रुत्य भर्तुर्विजयसंश्रितम् ॥ प्रहर्षवशमापन्ना निर्वाक्याऽस्मि क्षणान्तरम् ॥ १९ ॥
 न हि पश्यामि सदृशं चिन्तयन्ती प्लवङ्गम ॥ मत्प्रियाख्यानकस्येह तव प्रत्यभिनन्दनम् ॥ २० ॥

हनुमानिति ज्ञात्वा प्रमुदिताऽभवत् । अथवा त दृष्ट्वा स्मृत्वा प्रत्यभिज्ञाय । प्रमुदिताऽभवत् । प्रमुदितारे-
 केण स्तब्धा सती तूष्णीमास्तेत्यर्थः ॥ ५ ॥ सौम्यं
 निजदर्शनेन विकसित ॥ ६—१० ॥ रामसंदेशवा-
 क्यमाह—प्रियमाख्यामीत्यादिश्लोकद्वयमेकान्वयः ।
 हे देवि, ते प्रियमाख्यामि । त्वां तु भूयः भूयिष्ठ ।
 सभाजये प्रीणये । धर्मज्ञे पातित्रयधर्मज्ञे । त्वं दिष्ट्या
 जीवसि । अन्यथा मम जयो व्यर्थ एव स्यादिति
 भावः । मम जयेन मत्पराक्रमेण । न संयुगे जयो
 लब्धः । गतव्यथा सती स्वस्था भवेति योजना
 ॥ ११—१२ ॥ हे सीते तव निर्जये शत्रुहस्तात्तव

विमोचने । दृढेन एकाग्रचित्तेन । अतएव अलब्ध-
 निद्रेण मया महोदधौ सेतु बद्धा एषा प्रतिज्ञा रावणं
 हनिष्यामीति प्रतिज्ञा । विनिस्तीर्णा प्रतिपालितेत्यर्थः
 ॥ १३ ॥ संभ्रमः व्यग्रता । वर्तन्त्या वर्तमानया
 ॥ १४ ॥ यस्मात् स्वगृहे परिवर्तसे तस्माद्विश्वस्ता
 सती आश्वसिहि विश्रान्ता भव । निवृत्तखेदा भवे-
 त्यर्थः । अयं विभीषणः ॥ १५ ॥ समुत्पत्य हर्षेण
 समुत्थाय । अवरुद्धा अवरुद्धव्यापारा ॥ १६—१८ ॥
 क्षणान्तरं क्षणमात्रं । निर्वाक्यास्मि । हर्षावरुद्धव्या-
 पारत्वादिति भावः ॥ १९ ॥ निर्वाक्यास्मीत्यत्र हेत्व-
 न्तरमाह—न हीत्यादि । सदृशं प्रत्यभिनन्दनं प्रति-

स० तवप्रभावात् स्वपातित्रयमाहात्म्यात् । तत्सुतिकालादेवमुक्तिः । तव स्वसबन्धिनारामेण । प्रभावात् स्वसामर्थ्यात् ।
 अयंविजयोलब्धइतिवा ॥ १२ ॥ स० अत्रेदानीमभावेपिकालान्तरेदेशान्तरेदीयतामित्यत आह—नचेति । पृथिव्यानास्ती-
 ल्यनेन सममातुर्यहेऽभावेपिभर्तुर्गृहेसहभोगरूपमस्तीतिसूचयति ॥ २० ॥

[पा०] १ इदमर्थं ड झ. पाठयोर्नदृश्यते २ घ. धर्मज्ञेयत्नेमहतिसयति क. च छ. धर्मज्ञेजयोमेप्रतिगृह्यतां. ३
 इदमर्थं ड झ. पाठयोर्नदृश्यते ४ ड झ. लब्धोयंविजयः. ५ ख च ज रावणोनिहत पाप सहामात्यसुतोमृषे ६ ख च. छ.
 प्रतिज्ञापालितादेवि. ७ क. ख ड च छ झ ज ट नकर्तव्यो ८ ड. झ विलब्धं ९ ड झ ट व्याहर्तुनशशाकह.
 १० ड झ. ट ततोऽब्रवीद्धरिवर ११ ड च छ. झ. ट किलचिन्तयसे. १२ ड. झ धर्मपथेस्थिता. १३ ड झ. बाष्पगद्गदया.
 १४ ड. झ. आख्यानकस्यभवतोदातु.

न हि पश्यामि तत्सौम्य पृथिव्यामपि वानर ॥ सहस्रं मत्प्रियाख्याने तव दातुं भवेत्समम् ॥२१॥
 हिरण्यं वा सुवर्णं वा रत्नानि विविधानि च ॥ राज्यं वा त्रिषु लोकेषु नैतदहति भाषितम् ॥२२॥
 एवमुक्तस्तु वैदेह्या प्रत्युवाच पुनश्च ॥ गृहीतप्राञ्जलिर्वाक्यं सीतायाः प्रमुखे स्थितः ॥ २३ ॥
 भर्तुः प्रियहिते युक्ते भर्तुर्विजयकाङ्क्षिणि ॥ स्निग्धमेवंविधं वाक्यं त्वमेवार्हसि भाषितम् ॥ २४ ॥
 तवैतद्वचनं सौम्ये सारवत्स्निग्धमेव च ॥ रत्नौघाद्विविधाच्चापि देवराज्याद्विशिष्यते ॥ २५ ॥
 अर्थतश्च मया प्राप्ता देवराज्यादयो गुणाः ॥ हतशत्रुं विजयिनं रामं पश्यामि सुस्थितम् ॥ २६ ॥
 तस्य तद्वचनं श्रुत्वा मैथिली जनकात्मजा ॥ ततः शुभतरं वाक्यमुवाच पवनात्मजम् ॥ २७ ॥
 अतिलक्षणसंपन्नं माधुर्यगुणभूषितम् ॥ बुद्ध्या ह्यष्टाङ्गया युक्तं त्वमेवार्हसि भाषितम् ॥ २८ ॥
 श्लाघनीयोऽनिलस्य त्वं पुत्रः परमधार्मिकः ॥ बलं शौर्यं श्रुतं सत्त्वं विक्रमो दाक्ष्यमुत्तमम् ॥२९॥
 तेजः क्षमा धृतिर्धैर्यं विनीतत्वं न संशयः ॥ एते चान्ये च बहवो गुणास्त्वय्येव शोभनाः ॥३०॥
 अथोवाच पुनः सीतामसंभ्रान्तो विनीतवत् ॥ प्रगृहीताञ्जलिर्हर्षात्सीतायाः प्रमुखे स्थितः ॥३१॥

प्रियवचन ॥ २० ॥ सहस्रप्रदेयवस्त्वपि न पश्यामीत्याह—न हीत्यादिना । अत्र अपिशब्देन अन्तरिक्षस्वर्गौ समुच्चीयेते । त्रिष्वपि लोकेषु न पश्यामि । यत् मत्प्रियाख्याने विषये तव दातुं समं अत्यन्तसहस्रं भवेत् ॥ २१ ॥ उक्तं विवृणोति—हिरण्यमिति । हिरण्यं रजत । “रजतं हिरण्य” इति श्रुतेः । त्रिषु लोकेषु राज्यं त्रिलोकविषयराजत्व । नैतदहति भाषितुं । हिरण्याद्येतत्सर्वमपि प्रियाख्यानसमत्वेन भाषितुनाहतीत्यर्थः ॥ २२ ॥ प्रमुखे अग्रे ॥ २३ ॥ प्रतिप्रियवचनं न पश्यामीत्यस्योत्तरमाह—भर्तुरिति । एवंविधं स्निग्धं वाक्यं भाषितुं त्वमेवार्हसि नान्या । अनेन सर्वोत्तरं प्रीतिप्रियवचनं मह्यं दत्तमित्युक्तं भवति ॥ २४ ॥ प्रियाख्यानसहस्रं प्रदेयं वस्तु नास्तीत्यस्योत्तरमाह—तवेति । एतत् प्रत्यभिनिन्दनं न पश्यामीत्येतत् । सारवत् प्रत्यभिनिन्दनवचनराहित्यकथनेन मद्रचनस्य निरवधिकप्रीतिजनकत्वकथनान्महातात्पर्यवत् । स्निग्धं मयि प्रीतिपुरःसरं । एतद्वचनश्रवणेनैव मया सर्वोत्तरं वस्तु समुपलब्धमिति भावः ॥ २५ ॥ पूर्वमेव लब्धदेवराज्यादिकस्य तत्प्रदानं निरर्थकमित्याशयेनाह—अर्थत इति । राम विजयिनं पश्यामीति यत् अस्मात् अर्थतः प्रयोजनात् । देवराज्यादयो गुणाः उत्कर्षा प्राप्ता । रामविजयदर्शनमेव राज्यादिकमित्यर्थः ॥ २६—२७ ॥

नानृगवेदेत्यादिना राम इव स्वयमपि तद्वाक्यसौष्ठवं प्रशंसति—अतीति । अतिलक्षणसंपन्नं आकाङ्क्षायोग्यतासन्निधिमत्पदवत्त्वरूपवाक्यलक्षणसंपन्नं । “बहुव्याहरताऽनेन न किञ्चिदपशब्दित” इत्युक्तशब्दसाधुत्वसंपन्नं । माधुर्यगुणभूषितं “संश्रवे मधुरं वाक्यम्” इत्युक्तरीत्या श्रवणमात्रेणानन्दजनकत्वरूपमाधुर्यगुणभूषितम् । अष्टाङ्गया “प्रहणं धारणं चैव स्मरणं प्रतिपादनम् । ऊहापोहोर्ध्वविज्ञानं तत्त्वज्ञानं च धीगुणाः” इत्युक्ताष्टाङ्गयुक्त्या बुद्ध्या युक्तं । तादृशबुद्धिपूर्वकमित्यर्थः ॥ २८ ॥ न केवलं वाक्यतः गुणतोपि श्लाघ्योसीत्याह—श्लाघनीय इत्यादिना श्लोकद्वयेन । अनिलस्य श्लाघनीयः पुत्रः । अनिलादपि संजीवनकर इत्यर्थः । संजीवनं चानृशंस्यधर्मादित्याह—परमधार्मिक इति । बलं प्रयाससहिष्णुत्वं । शौर्यं युद्धोत्साहः । श्रुतं शास्त्रज्ञानं । “श्रुतं शास्त्रावधृतयोः” इत्यमरः । सत्त्वं शरीरः सारः । विक्रमः पराक्रमः । दाक्ष्यं सामर्थ्यं । उत्तममिति सर्वविशेषणं । तेजः पराभिभवनसामर्थ्यं । क्षमा अपराधसहिष्णुत्वं । धृतिः प्रभावः । धैर्यं क्षोभके सत्यक्षोभ्यत्वम् । विनीतत्वं विनयवत्त्वं । विशिष्टनीतिमत्त्वं वा । एते चान्ये च दयादयो बहवो गुणाः त्वय्येव शोभनाः त्वामाश्रयमधिगम्य शोभमाना भवन्ति । न संशयः नाहमसतो गुणानारोप्य स्तौमीत्यर्थः ॥ २९—३१ ॥

ति० तत्रबलं शरीरसामर्थ्यं । सत्वमिन्द्रियसामर्थ्यं । विक्रमः पादविक्षेपविशेषइतिनपौनस्त्यर्थः । श्लोकद्वयमेकान्वयि ॥ २८ ॥
 ति० असंभ्रान्तः सुखाऽविकृतचित्तः । विनीतवत् विनीताहं ॥ ३१ ॥ इतिषोडशोत्तरशततमः सर्गः ॥ ११६ ॥

[पा०] १ ड. झ. ट. दत्ताभवेत्सुखं. २ ग ड झ. न ट एतन्नाहति. ३ ड झ. ट. त्वमेवार्हस्यनिन्दिते.

इमास्तु खलु राक्षस्यो यदि त्वमनुमन्यसे ॥ हन्तुमिच्छाम्यहं सर्वा याभिस्त्वं तर्जिता पुरा ॥३२॥
 क्लिश्यन्तीं पतिदेवां त्वामशोकवनिनां गताम् ॥ घोररूपसमाचाराः क्रूराः क्रूरतरेक्षणाः ॥
 राक्षस्यो दारुणकथा वरमेतत्प्रयच्छ मे ॥ ३३ ॥
 मुष्टिभिः पाणिभिः सर्वाश्चरणैश्चैव शोभने ॥ इच्छामि विविधैर्घातैर्हन्तुमेताः सुदारुणाः ॥ ३४ ॥
 घातैर्जानुप्रहारैश्च दशनानां च पातनैः ॥ भक्षणैः कर्णनासानां केशानां लुञ्चनैस्तथा ॥ ३५ ॥
 नखैः शुष्कमुखीभिश्च दारुणैर्लङ्घनैर्हतैः ॥ [विभिन्नशङ्खग्रीवांसपार्श्वकैश्च कलेवरैः ॥]
 निपात्य हन्तुमिच्छामि तव विप्रियकारिणीः ॥ ३६ ॥
 एवंप्रकारैर्बहुभिर्विप्रकारैर्यशस्विनि ॥ हन्तुमिच्छाम्यहं देवि तवेमाः कृतकिल्विषाः ॥ ३७ ॥
 एवमुक्ता हनुमता वैदेही जनकात्मजा ॥ उवाच धर्मसहितं हनुमन्तं यशस्विनी ॥ ३८ ॥
 राजसंश्रयवश्यानां कुर्वन्तीनां पराज्ञया ॥ विधेयानां च दासीनां कः कुप्येद्वानरोत्तम ॥ ३९ ॥
 भाग्यवैषम्ययोगेन पुरादुश्चरितेन च ॥ मयैतत्प्राप्यते सर्वं स्वकृतं ह्युपभुज्यते ॥ ४० ॥
 प्राप्तव्यं तु दशायोगान्मयैतदिति निश्चितम् ॥ दासीनां रावणस्याहं मर्षयामीह दुर्बला ॥ ४१ ॥
 आज्ञप्ता रावणेनैता राक्षस्यो मामतर्जयन् ॥ हते तस्मिन् कुर्युर्हि तर्जनं वानरोत्तम ॥ ४२ ॥
 अयं व्याघ्रसमीपे तु पुराणो धर्मसंस्थितः ॥ ऋक्षेण गीतः श्लोको मे तन्निबोध पुनङ्गम ॥ ४३ ॥

इदं तु मे प्रियाख्यानपारितोषिकत्वेन देयमित्यर्थयते—
 इमा इत्यादिना । सार्धश्लोकद्वयमेकान्वयं । क्लिश्यन्तीं
 पतिदेवतां त्वां प्रति या राक्षस्यो दारुणकथा अब्रुवन् ।
 पुरा याभिस्त्वं तर्जिता इमा राक्षस्यः राक्षसीः ।
 यद्यनुमन्यसे हन्तुमिच्छामि । एतद्वरं मे प्रयच्छेति
 संबन्धः ॥ ३२—३३ ॥ हननप्रकारं स्वक्रोधानुरूपं
 दर्शयति—मुष्टिमिरित्यादिना । श्लोकत्रयमेकान्वयं ।
 घातैः प्रहारैः । भक्षणैः खादनैः । लुञ्चनैः उन्मूलनैः ।
 शुष्कमुखीभिः नखैः । दारुणैः पीडनैः । कपोलताड-
 नैर्वा । लङ्घनैः उत्पुल्योपरिपातनैः । हतैः हस्तैस्ताड-
 नैः । निपात्य भूमौ पातयित्वा । मुष्ट्यादिभिर्हन्तुमि-
 च्छामीत्यन्वयः ॥ ३४—३६ ॥ उक्तमर्थमावश्यक-
 त्वज्ञापनाय पुनरपि संग्रहेण याचते—एवमिति
 ॥ ३७ ॥ धर्मसहितमिति क्रियाविशेषण ॥ ३८ ॥
 राजसंश्रयवश्यानां राजसेवापरवशानां । अतएव
 पराज्ञया कुर्वन्तीनां राजचोदितकार्यं कुर्वन्तीनां ।
 विधेयानां चोदिताकरणे दण्डार्हाणां । रावणस्य
 दासीनां दासीभ्यः । कः कुप्येत् ॥ ३९ ॥
 भाग्यवैषम्ययोगेन भाग्यविपर्यययोगेन । भाग्य-

स्यापरिपकृतयेत्यर्थः । पुरादुश्चरितेन च पूर्व-
 कृतदुष्कृतेन च एतत्तर्जनभर्त्सनादिकं प्राप्यते । तत्र
 हेतुमाह—स्वकृतमिति । हि यस्मात् । स्वकृतमुपभु-
 ज्यते स्वकृतकर्मफलं प्राप्यते लोकैः । अतो मयापि
 भुज्यत इत्यर्थः ॥ ४० ॥ रावणस्य दासीनां एतत्तर्ज-
 नादिकं । दशायोगात् अवस्थायोगात् । अनुभवयोग्य-
 कालसंबन्धादिति यावत् । प्राप्तव्यमिति मया निश्चि-
 तं । दुर्बला पूर्वमेतादृशापनिवारककर्मकरणाशक्ता ।
 अतोहमिह राक्षसीविषये मर्षयामीति संबन्धः ।
 दुर्बला कृपापरवशा वा । हते रावणे दौर्बल्यान्तरा-
 भावात् । परदुःखसहिष्णुत्वमेव हि तदानीं दौर्बल्यं
 ॥ ४१ ॥ राक्षसीनामपराधस्य राजाज्ञामूलकत्वमन्व-
 यव्यतिरेकाभ्यां दर्शयति—आज्ञप्ता इति ॥ ४२ ॥
 अथासां स्वातन्त्र्येणापकारकरणमभ्युपेत्य तथापि क्ष-
 न्तव्यमित्यत्र इतिहासं दर्शयति—अयमिति । पुरा
 किल कश्चिद्व्याधो व्याघ्रेणानुसृतो वृक्षमारूढः । वृक्ष-
 मूलगतो व्याघ्रो वृक्षोपरि स्थितमृक्षं वन्यमृगाणाम-
 स्माकं जाला शत्रुरेष । तस्मादेनं वृक्षात्पातयेत्यज्र-
 वीत् । एवमुक्तो भल्लूकः स्ववासस्थानगतमेनं न पात-

[पा०] १ ख. च छ. ज. ट. कृन्तनैः । २ इदमर्थं क. ख. च छ. ज. पाठेषु दृश्यते । ३ क. ख. ज. विप्रियकारिकाः ।
 ४ एवंप्रकारैरित्यादिश्लोकद्वयस्य स्थाने एवंप्रकारैर्बहुभिः सप्रहार्ययशस्विनि । घातयेतीवरूपाभिर्याभिस्त्वं तर्जितापुरा । इत्युक्ता
 साहसुमताकृपणादीनवत्सला । हनुमन्तमुवाचेदंचिन्तयित्वा विमुश्य च । इतिश्लोकद्वयं ड. झ. पाठयोर्दृश्यते । ५ ड. झ. वैषम्य-
 दोषेण पुरस्तादुक्तमेव । ६ ड. झ. ट. राक्षसेनेह राक्षसस्तर्जयन्ति मां । ७ ख. ड. च. झ. ज. नकुर्वन्ति ।
 वा. रा. २३३

न परः पापमादत्ते परेषां पापकर्मणाम् ॥ समयो रक्षितव्यस्तु सन्तश्चारित्रभूषणाः ॥ ४४ ॥
 पापानां वा शुभानां वा वधार्हाणां प्लवङ्गम ॥ कार्यं करुणमार्येण न कश्चिन्नापराध्यति ॥ ४५ ॥
 लोकाहिंसाविहाराणां रक्षसां कामरूपिणाम् ॥ कुर्वतामपि पापानि नैव कार्यमशोभनम् ॥ ४६ ॥
 एवमुक्तस्तु हनुमान्सीतया वाक्यकोविदः ॥ प्रत्युवाच ततः सीतां रामपत्नीं यशस्विनीम् ॥ ४७ ॥
 युक्ता रामस्य भवती धर्मपत्नी यशस्विनी ॥ प्रतिसंदिश मां देवि गमिष्ये यत्र राघवः ॥ ४८ ॥
 एवमुक्ता हनुमता वैदेही जनकात्मजा ॥ अब्रवीद्ब्रष्टुमिच्छामि भर्तारं वानरोत्तम ॥ ४९ ॥
 तस्यास्तद्वचनं श्रुत्वा हनुमान्मारुतात्मजः ॥ हर्षयन्मैथिलीं वाक्यमुवाचेदं महाद्युतिः ॥ ५० ॥
 पूर्णचन्द्राननं रामं द्रक्ष्यस्यार्ये सलक्ष्मणम् ॥ स्थिरमित्रं हतामित्रं शचीव त्रिदशेश्वरम् ॥ ५१ ॥
 तामेवमुक्त्वा राजन्तीं सीतां साक्षादिव श्रियम् ॥ आजगाम महावेगो हनुमान्यत्र राघवः ॥ ५२ ॥
 [संपदि हरिवरस्ततो हनूमान्प्रतिवचनं जनकेश्वरात्मजायाः ॥
 कथितमकथयद्यथाक्रमेण त्रिदशवरप्रतिमाय राघवाय] ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षोडशोत्तरशततमः सर्गः ॥ ११६ ॥

यिष्यामि । तथात्वे धर्महानिः स्यादित्युक्त्वा सुष्वाप ।
 तदनन्तरं त्वां रक्षिष्यामि सुप्तमृक्ष पातयेति व्याघ्रेण
 चोदितः सन् व्याधस्तमृक्षमपातयत् । स त्वभ्यासव-
 शेन शाखान्तरमवलम्ब्य नापतत् । तदनु कृतापरा-
 धमेन पातयेति पुनः पुनर्व्याघ्रेणोच्यमानोपि भल्लूको
 बहुशः कृतापराधमप्येन तुभ्यं न दास्यामीत्यभिधाय
 ररक्षेति पौराणिकी गाथा ॥ ४३ ॥ तत्रत्यं श्लोकं
 पठति—न पर इति । सुग्रीवं प्रति रामः कपोतोपा-
 ख्यानमिव हनुमन्तमुद्दिश्य देव्यपि स्वामिप्रेतैर्ये
 ऋक्षगीतं प्रमाणयतिस्म । परेषां पापकर्मणां परानु-
 दिश्य पापं कुर्वतां । परः प्राज्ञः पुरुषः पाप प्रत्यप-
 काररूपं नादत्ते नाङ्गीकरोति । न करोतीत्यर्थः ।
 समयः आचारः अपकर्तृष्वपि प्रत्यपकारवर्जनरूपः ।
 रक्षितव्यस्तु रक्षितव्य एव । तथाहि सन्तश्चारित्र-
 भूषणाः । सद्भिश्चारित्रभूषणैरिति वा पाठः ॥ ४४ ॥
 अथ देव्या अभयप्रदानश्लोकः—पापानामिति ।
 पापानां वा शुभानां वा त्वदभिप्रायेण पापानां वा
 अस्मदभिप्रायेण शुभानां वा । तदेव ममोद्देश्य 'दोषो
 यद्यपितस्यस्यात्' इतिवत् । मलिनस्य हि स्नानमपेक्षितं ।
 तासां पापत्वादेवास्मदपेक्षा । किं शुभानामस्माभिः ।
 तत्पुण्यानामेव तद्रक्षकत्वात् । तस्मात्तत्पापमेवास्मा-

कमुद्देश्यं । ननु तर्हि दण्ड्या दण्डनीयाः नादण्ड्या
 इति धर्मशास्त्रं भवतीमासाद्य भज्येतेत्याशङ्क्य दुष्टोपि
 शरणागतो रक्षणीय इति विशेषशास्त्रं भवन्तमासाद्य
 किं भञ्जनीयमित्याह—वधार्हाणामिति । वधार्हाणा-
 मपीत्यर्थः । सप्तम्यर्थे षष्ठी । प्लवङ्गम अनभिलषित-
 मेवाभिलषितवान् खलु भवान् । तेषु । आर्येण
 महता पुरुषेण । करुण दयाकार्यं । तिष्ठतु । पुण्य पापं
 च इदानीमेतद्दयनीयदशां पश्य । यद्वा शुभानामिति
 दृष्टान्तार्थः । शुभेषु वधार्हेषु यथा करुणं कार्यं तथा
 पापेषु वधार्हेष्वपि कार्यमित्यर्थः । सापराधादण्डने-
 तिप्रसङ्गः स्यादित्याशङ्क्याह—न कश्चिन्नापराध्यतीति ।
 सर्वोप्यपराध्यतीत्यर्थः ॥ ४५ ॥ रक्षसां स्वजातिप्र-
 युक्तहिंसादेरदोषावहत्वाच्छास्त्रोक्तदण्डविषयत्वं ना-
 स्तीत्याह—लोकेति । अशोभनं दण्डनं ॥ ४६—४७ ॥
 रामस्य युक्ता । किं पुनर्मद्विधो जन इति स्वस्योत्तमशर-
 णत्वं प्रतिपादितवतो रामस्य शरण्यत्वादिगुणवत्तया
 सदृशीत्यर्थः । अनेन सर्गेण सीताया दयालुत्वं अपराध-
 सहिष्णुत्वं घटकत्वं चोक्तमिति ध्येयम् ॥ ४८—५३ ॥
 इच्छामीत्यत्र इतिकरणं द्रष्टव्यं ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने षोडशोत्तरशततमः सर्गः ॥ ११६ ॥

[पा०] १ ड. च. ज. अ. ट. कारुण्यमार्येण. २ झ. रामपत्नीमनिन्दिता. ३ ड. झ. गुणान्विता. ४ ड. झ. द्रक्ष्यस्यथ.
 ५ क. ग.—ट. स्थितमित्रं. ख. हितमित्रं. ६ ड. झ. शचीवेन्द्रसुरेश्वरं. ७ ड. च. छ. झ. व. ट. महातेजाहनुमान्.
 ८ अयंश्लोकः ड.—ट. पाठेषुद्ध्यते.

सप्तदशोत्तरशततमः सर्गः ॥ ११७ ॥

हनुमन्मुखासीताया स्वमुखावलोकनाभिलाषं विवेदितेन रामेण विभीषणं प्रति स्नातालकृतायाः सीतायाः स्वसमीपनयनचोदना ॥ १ ॥ विभीषणेन सीताया. शिबिकारोपणेन रामसमीपप्रापणावसरे सरणिगतवानरगणदूरापसारणे तत्रतिरामेण सरोषोपालम्भं पादचारेण सीतानयनचोदना ॥ २ ॥ तथासमागतया सीतया सुहृद्गणमध्यगतश्रीरामचन्द्रमुखावलोकनेन हर्षाधिगम ॥ ३ ॥

स उवाच महाप्राज्ञमभिगम्य पुत्रङ्गमः ॥ रामं वचनमर्थज्ञो वरं सर्वधनुष्मताम् ॥ १ ॥
यन्निमित्तोऽयमारम्भः कर्मणां च फलोदयः ॥ तां देवीं शोकसंतप्तां मैथिलीं द्रष्टुमर्हसि ॥ २ ॥
सा हि शोकसमाविष्टा बाष्पपर्याकुलेक्षणा ॥ मैथिली विजयं श्रुत्वा तव हर्षमुपागमत् ॥ ३ ॥
पूर्वकात्प्रत्ययाच्चाहमुक्तो विश्वस्तया तया ॥ भर्तारं द्रष्टुमिच्छामि कृतार्थं सहलक्ष्मणम् ॥ ४ ॥
एवमुक्तो हनुमता रामो धर्मभृतां वरः ॥ अगच्छत्सहसा ध्यानमीषद्बाष्पपरिप्लुतः ॥ ५ ॥
दीर्घमुष्णं विनिश्चस्य मेदिनीमवलोकयन् ॥ उवाच मेघसंकाशं विभीषणमुपस्थितम् ॥ ६ ॥
दिव्याङ्गरागां वैदेहीं दिव्याभरणभूषिताम् ॥ इह सीतां शिरस्स्नातामुपस्थापय मा चिरम् ॥ ७ ॥
एवमुक्तस्तु रामेण त्वरमाणो विभीषणः ॥ प्रविश्यान्तःपुरं सीतां स्वाभिः स्त्रीभिरचोदयत् ॥ ८ ॥
[ततः सीतां महाभागां दृष्ट्वावाच विभीषणः ॥ मूर्ध्नि बद्धाञ्जलिः श्रीमान्विनीतो राक्षसेश्वरः ॥ ९ ॥]
दिव्याङ्गरागा वैदेहि दिव्याभरणभूषिता ॥ यानमारोह भद्रं ते भर्ता त्वां द्रष्टुमिच्छति ॥ १० ॥
एवमुक्ता तु वैदेही प्रत्युवाच विभीषणम् ॥ अस्नाता द्रष्टुमिच्छामि भर्तारं राक्षसाधिप ॥ ११ ॥
तस्यास्तद्वचनं श्रुत्वा प्रत्युवाच विभीषणः ॥ यदाह राजा भर्ता ते तत्तथा कर्तुमर्हसि ॥ १२ ॥

अथ सीतानयनं—स उवाचेत्यादि ॥ १ ॥ आरम्भः उद्योगः । कर्मणां सेतुबन्धादिव्यापाराणां । फलोदयः रावणविजयश्च यन्निमित्त. यस्या. सीताया लाभार्थं । तां द्रष्टुमर्हसि ॥ २—३ ॥ पूर्वकात् पूर्वोत्पन्नात् । प्रत्ययात् विश्वासात् ॥ ४ ॥ रामः ईषद्बाष्पपरिप्लुतः सन् सहसा ध्यानमागच्छत् । रावणभवनोषितसीतापरिग्रहे महान् लोकापवादो भवेत् निर्दोषायास्तस्याः परित्यागे महान् दोषः स्यादित्येवं कार्यदौस्थ्य्यात् किं कर्तव्यमिति चिन्तयामासेत्यर्थः ॥ ५ ॥ निश्वासदैर्घ्येण चिन्तादैर्घ्यं गृह्यते । औष्ण्येन कथं क्लिष्टां तां पुनः क्लेशयिष्यामीत्यन्तस्तापो व्यज्यते । भूमि सम-

वलोकयन्निति चिन्तापारवश्यामिनयः । मेघसंकाशमित्यनेन सीतानयने कृतत्वरत्वमुच्यते ॥ ६ ॥ दिव्याङ्गरागामिति । अलंकृत्यानयनादेशः उत्तरकालिकपरुषभाषणार्हताप्रतिपादनाय । नहि तादृशदशापन्नां दीनां परुषं भाषितुं युज्यते । तच्च तस्या न परित्यागार्थं किन्तु चतुर्मुखादिदेवतामुखेन तस्याः पातित्रत्य ख्यापयितु । मा चिरं बिलम्बो न कार्य इत्यर्थः ॥ ७ ॥ एवमित्यादिश्लोकद्वयमेकान्वयं । स्वाभिः स्त्रीभिरचोदयत् निजस्त्रीमुखेनाचोदयत् ॥ ८—११ ॥ प्रत्युवाच स्त्रीमुखेनेति शेषः । यथानियोगं कर्तव्यत्वे हेतुद्वयम्—राजा भर्तेति ॥ १२ ॥

ति० ध्यानमागच्छत् । वस्तुतोमुख्यसीतालाभोमे कथस्यादितिचिन्तात्र ॥ ५ ॥ ति० दिव्याङ्गरागामिति । तैस्तस्यारूपाधिक्याभिव्यक्तावीदृश्यर्थेऽयमेवमवतिर्वाञ्छापयितुमेवंवाद. ॥ ७ ॥ स० स्वाभि स्त्रीभि सरमात्रिजयादिभिः । सीतामवाचयत् । राजस्त्रीलात्साक्षादसभाषणमितिज्ञेयं ॥ ८ ॥ ती० भर्तालाद्रष्टुमिच्छतीति । स्वाभि स्त्रीभिरचोदयदिति पूर्वेण सबन्ध ॥ १० ॥ ति० तस्यास्तद्वचनं स्नानाद्यनङ्गीकारवचनं । यथारामआह तथाकर्तुमर्हसि । “ तादृष्ट्वाचारुसर्वाङ्गीयानस्थाशोककंशिताम् । मलोपचितसर्वाङ्गीजटिलाकृष्णवाससम् । उवाचरामोवैदेहींपरामर्शविशङ्कित. । ” इति । भारतेतु मलोपचितेत्यर्थेपूर्वमितिशेष ॥

[पा०] १ ख. प्राज्ञमभिवाद्य. ड. झ. ट. प्राज्ञ सोमिवाद्य. २ ड. झ. ट. रामकमलपत्राक्षं. ३ ख. च. छ. ज सीता ताशोक ४ ड. झ. श्रुत्वाद्रष्टुंत्वामभिकाङ्क्षति. ५ ज विश्वसितस्तदा. ६ ड. झ. द्रष्टुमिच्छामिभर्तारमितिपर्याकुलेक्षण. ७ क घ. ज. रवादयत्. ८ घ. ड. च. छ. झ. ज. ट. पाठेध्वयंश्लोकोदयते.

तस्य तद्वचनं श्रुत्वा मैथिली भर्तृदेवता ॥ भर्तृभक्तिव्रता साध्वी तथेति प्रत्यभाषत ॥ १३ ॥
 ततः सीतां शिरःस्नातां युवतीभिरलंकृताम् ॥ महार्हाभरणोपेतां महार्हाम्बरधारिणीम् ॥ १४ ॥
 आरोप्य शिबिकां दीप्तां परार्ध्याम्बरसंवृताम् ॥ रक्षोभिर्बहुभिर्गुप्तामाजहार विभीषणः ॥ १५ ॥
 सोभिगम्य महात्मानं ज्ञात्वाऽपि ध्यानमास्थितम् ॥ प्रणतश्च ग्रहृष्टश्च प्राप्तां सीतां न्यवेदयत् ॥ १६ ॥
 तामागतामुपश्रुत्य रक्षोगृहचिरोषिताम् ॥ हर्षो दैन्यं च रोषश्च त्रयं राघवमाविशत् ॥ १७ ॥
 ततः पार्श्वगतं दृष्ट्वा सविमर्शं विचारयन् ॥ विभीषणमिदं वाक्यमहृष्टं राघवोऽब्रवीत् ॥ १८ ॥
 राक्षसाधिपते सौम्य नित्यं मद्विजये रत ॥ वैदेही सन्निकर्षं मे शीघ्रं समुपगच्छतु ॥ १९ ॥
 सँ तद्वचनमाज्ञाय राघवस्य विभीषणः ॥ तूर्णमुत्सारणे यत्नं कारयामास सर्वतः ॥ २० ॥
 कञ्चुकोष्णीषिणस्तत्र वेत्रजर्जरपाणयः ॥ उत्सारयन्तः पुरुषाः समन्तात्परिचक्रमुः ॥ २१ ॥
 ऋक्षाणां वानराणां च राक्षसानां च सर्वशः ॥ वृन्दान्युत्सार्यमाणानि दूरमुत्सृजुस्तदा ॥ २२ ॥
 तेषामुत्सार्यमाणानां सर्वेषां ध्वनिरुत्थितः ॥ वायुनोद्धर्तमानस्य सागरस्येव निस्स्वनः ॥ २३ ॥
 उत्सार्यमाणानांस्तान्दृष्ट्वा समन्ताज्जातसंभ्रमान् ॥ दाक्षिण्यात्तदमर्षाच्च वारयामास राघवः ॥ २४ ॥
 संरन्ध्रश्चाब्रवीद्रामश्चक्षुषा प्रदहन्निव ॥ विभीषणं महाप्राज्ञं सोपालम्भमिदं वचः ॥ २५ ॥
 किमर्थं मामनादृत्य क्लिश्यतेऽयं त्वया जनः ॥ निवर्तयेनैमुद्योगं जनोऽयं स्वजनो मम ॥ २६ ॥
 न गृहाणि न वस्त्राणि न प्राकारास्तिरस्क्रियाः ॥ नेदृशा राजसत्कारा वृत्तमावरणं स्त्रियाः ॥ २७ ॥
 व्यसनेषु न कृच्छ्रेषु न युद्धेषु स्वयंवरे ॥ न क्रतौ न विवाहे च दर्शनं दुष्यति स्त्रियाः ॥ २८ ॥

अङ्गीकारेहेतुद्वयं भर्तृदेवता भर्तृभक्तिव्रतेति ॥ १३—
 १५ ॥ ज्ञात्वापि विभीषणागमनं विदित्वापि । अनेन
 चिन्तानुवृत्तिरुक्ता ॥ १६ ॥ तामिति । रावणवधपूर्-
 वकसीतागमेन हर्षः । रावणभवनोषितत्वेन दैन्यं
 रोषश्च । अत्र रोषो भाविशपथोपयोगित्वादारोपित
 इति द्रष्टव्यं ॥ १७ ॥ सविमर्शं विचारयन् सवितर्कं
 चिन्तयन् । अहृष्टमिति क्रियाविशेषणं विभीषणवि-
 शेषणं वा ॥ १८—१९ ॥ उत्सारणे जननिवारणे
 ॥ २० ॥ कञ्चुकेति । कञ्चुकं वारबाणं । उष्णीषं
 शिरोवेष्टनं । वेत्रेण जर्जराः सदावलम्बनजनितपारु-

ष्याः पाणयो येषां ते ॥ २१ ॥ उत्सृजुः अपचक्रमुः
 ॥ २२ ॥ उद्धर्तमानस्य उज्जृम्भमाणस्य ॥ २३ ॥
 दाक्षिण्यात् वानरेषु दाक्षिण्यात् । अमर्षात् उत्सारणा-
 सहनात् ॥ २४ ॥ चक्षुषा प्रदहन्निवेति लोचनाभ्यां
 पिबन्निवेत्युक्तादरपात्रभूतस्य विभीषणस्यैवंविधदर्शन-
 विषयताकरणं स्वजननिग्रहासहिष्णुत्वात् । सीतावि-
 षयसमारोपितरोषविशेषाद्वा ॥ २५—२६ ॥ तिर-
 स्क्रियाः तिरस्करिण्यः । राजसत्काराः उत्सारणादि-
 कं । वृत्तं आचारः ॥ २७ ॥ व्यसनेषु इष्टजनवियो-
 गेषु । कृच्छ्रेषु राज्यक्षोभादिषु । युद्धे युद्धभूमौ

स० ननुभारते “ तादृष्ट्वाचारुसर्वाङ्गीयानस्थाशोककर्षिताम् । मलोपचितसर्वाङ्गीजटिलाकृष्णवाससम् ” इत्युक्ते कथमत्रैवंकथ-
 नमिति चेदुच्यते । स्वच्छन्देनाङ्गशोधनायभावेनभारतेमलोपचितेत्याद्युक्तिः । अत्रतु रामाज्ञयातस्यजातत्वेनप्रतिकर्मणासंयुक्तामि-
 त्याद्युक्तिः । अथवा भारतवचनोत्तरार्धे हनुमद्वचनेनमलोपचितसर्वाङ्गीसंस्मरतोरामस्यतथैवदर्शनमितिपूर्वमेतादृशीमितिवार्थाङ्गी-
 कारेणवाऽविरोधोपपत्तेः ॥ १२ ॥ स० बह्नोचितै राजावरोधयानबह्नोचितै । राक्षसैः वृद्धैर्विन्ध्यादिभिः । उक्तचभारते—
 “ ततः सीतापुरस्कृत्येत्यारभ्य—अविन्ध्योनामसुप्राज्ञोवृद्धामालोविनिर्वयौ ” इति ॥ १५ ॥ ति० रोषं सर्वानर्थमूलयाऽनयाकि-
 लसमुद्भातुकेणेदंबहुदुःखमनुभूतमितिरोषं ॥ १७ ॥

[पा०] १ ख. ड. झ. स्नातासयुक्तांप्रतिकर्मणा. २ ड. झ. ट सीतांराक्षसैर्वहनोचितै ॥ राक्षसैर्बहुभिर्गुप्तां. ३ ड. झ.
 रोषंहर्षचदैन्यचराघव.प्रापशत्रुहा ४ ज. राघवमागतं. ५ ड. झ. ट ततोयानगतासीता. ६ क. घ. ड. ज—ट. वाक्यमहृष्टो.
 ख. वाक्यप्रहृष्टो. ७ ख. ड. च. छ. झ. ज. ट. तस्यतद्वचनंश्रुत्वा. ८ ड. झ. तूर्णमुत्सारणतत्र ९ ड. झ. उत्सारयन्तस्तान्यो-
 धान् १० ड. झ. ज. ट. दूरमुत्तस्थुरन्तत. ११ ड. झ. ट. निस्स्वनस्सुमहानभूत्. १२ झ. वायुनोद्धृतमानस्य. १३ ड. झ.
 माणान्दृष्ट्वाथजगत्याजात. १४ ड. झ. मुद्गेगं.

सैषा युद्धगता चैव कृच्छ्रे च महति स्थिता ॥ दर्शनेऽस्या न दोषः स्यान्मत्समीपे विशेषतः ॥ २९ ॥
 [विस्मृत्य शिविकां तस्मात्पद्भ्यामेवापसर्पतु ॥ समीपे मम वैदेहीं पश्यन्त्वेते वनौकसः] ॥ ३० ॥
 तदानय समीपं मे शीघ्रमेनां विभीषण ॥ सीता पश्यतु मामेषा सुहृद्गणवृतं स्थितम् ॥ ३१ ॥
 एवमुक्तस्तु रामेण सविमर्शो विभीषणः ॥ रामस्योपानयत्सीतां सन्निकर्षं विनीतवत् ॥ ३२ ॥
 ततो लक्ष्मणसुग्रीवौ हनुमांश्च पुवङ्गमः ॥ निशम्य वाक्यं रामस्य बभूवुर्व्यथिता भृशम् ॥ ३३ ॥
 कलत्रनिरपेक्षैश्च इङ्गितैरस्य दारुणैः ॥ अप्रीतमिव सीतायां तर्कयन्ति स्म राघवम् ॥ ३४ ॥
 लज्जया त्ववलीयन्ती स्त्रेषु गात्रेषु मैथिली ॥ विभीषणेनानुगता भर्तारं साऽभ्यवर्तत ॥ ३५ ॥
 सा वस्त्रसंरुद्धमुखी लज्जया जनसंसदि ॥ रुरोदासाद्य भर्तारमार्यपुत्रेति भाषिणी ॥ ३६ ॥
 विस्मयाच्च प्रहर्षाच्च स्नेहाच्च पतिदेवता ॥ उदैक्षत मुखं भर्तुः सौम्यं सौम्यतरानना ॥ ३७ ॥

अथ समपनुदन्मनःकृतं सा सुचिरमदृष्टमुदीक्ष्य वै प्रियस्य ॥

वदनमुदितपूर्णचन्द्रकान्तं विमलशशाङ्कनिभानना तदानीम् ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तदशोत्तरशततमः सर्गः ॥ ११७ ॥

अष्टादशोत्तरशततमः सर्गः ॥ ११८ ॥

रामेणसीतांप्रति रावणवधावधिप्रयासस्य निजापयशःप्रमार्जनप्रयोजकत्वोक्तिपूर्वकं तच्चारित्रशुद्धिसंदेहरूपहेतूक्त्या तत्परिग्रहानभिरोचनवचनम् ॥ १ ॥

तां तु पार्श्वस्थितां प्रह्वां रामः संप्रेक्ष्य मैथिलीम् ॥ हृदयान्तर्गतक्रोधो व्याहर्तुमुपचक्रमे ॥ १ ॥
 एषाऽसि निर्जिता भद्रे शत्रुं जित्वा मया रणे ॥ पौरुषाद्यदनुष्ठेयं तदेतदुपपादितम् ॥ २ ॥
 गतोऽस्म्यन्तममर्षस्य धर्षणा संप्रमार्जिता ॥ अवमानश्च शत्रुश्च मया युगपदुद्धृतौ ॥ ३ ॥
 अद्य मे पौरुषं दृष्टमद्य मे सफलः श्रमः ॥ अद्य तीर्णप्रतिज्ञत्वात्प्रभवामीह चात्मनः ॥ ४ ॥

॥ २८ ॥ कृच्छ्रे वक्ष्यमाणाग्निप्रवेशे ॥ २९—३१ ॥
 सविमर्शः कृच्छ्रशब्दप्रयोगात्साशङ्कः ॥ ३२—३३ ॥
 व्यथायां हेतुमाह—कलत्रेति ॥ ३४ ॥ अवलीयन्ती संकुचन्ती ॥ ३५—३६ ॥ विस्मयात् अघटितराम-
 पुनर्दर्शनाद्विस्मयः । प्रियस्य दर्शनेन प्रहर्षः । स्नेहः स्वाभाविकः । उदीक्षणकालिकमुखप्रसादमाह—
 सौम्येति ॥ ३७ ॥ उदितपूर्णचन्द्रेत्यनेन कोपरक्तत्व-
 मुक्तं । विमलशशाङ्केत्यनेन उत्तरकालिकक्षयः सूच्यते ॥ ३८ ॥ इति श्रीगोविन्दराजविरचिते श्रीमद्रामायणभू-

षणे रत्नकिरीटाख्याने युद्धकाण्डव्याख्याने सप्तदशो-
 त्तरशततमः सर्गः ॥ ११७ ॥

अथ रामपरुषोक्तिः—तां तु पार्श्वस्थितामित्यादि ।
 प्रह्वां लज्जया नम्रां ॥ १ ॥ एषेति प्रत्यक्षेण दर्शयति ।
 भद्रे इत्यसन्नधनिवेदकसंबोधनं । पौरुषाद्यदनुष्ठेयं
 तदेव कृतं । नतु त्वल्लाभाय यत्नः कृत इति भावः
 ॥ २ ॥ अन्तं फलं । उद्धृतौ निर्मूलितौ ॥ ३ ॥
 आत्मनः प्रभवामि स्वतन्त्रो भवामि ॥ ४ ॥

स० मनःकृतं समपनुदत् यद्वदनं तदुदीक्ष्यशशाङ्कनिभाननासीदित्यन्वयः ॥ एतेन समपनुददित्यस्य समपानुददित्याख्याततयाव्या-
 ख्यानं नागोजिभट्टस्यान्वयाप्रतिभासमूल ॥ ३८ ॥ इति सप्तदशोत्तरशततमः सर्गः ॥ ११७ ॥

[पा०] १ ड. झ. ट. सैषा विपद्गता चैव कृच्छ्रेण च समन्विता. २ अयं श्लोक ड. झ. ट. पाठेषु दृश्यते. ३ क. झ. च.
 छ. झ. ट. तदासीत् ४ ख. च. छ. ट. गतद्वेषो.

या त्वं विरहिता नीता चलचित्तेन रक्षसा ॥ दैवसंपादितो दोषो मानुषेण मया जितः ॥ ५ ॥
 संप्राप्तमवमानं यस्तेजसा न प्रमार्जति ॥ कर्त्तव्यं पुरुषार्थोऽस्ति पुरुषस्याल्पतेजसः ॥ ६ ॥
 लङ्घनं च समुद्रस्य लङ्कायाश्चावमर्दनम् ॥ सफलं तस्य तैच्छाध्यं महत्कर्म हनुमतः ॥ ७ ॥
 युद्धे विक्रमतश्चैव हितं मन्त्रयतश्च मे ॥ सुग्रीवस्य ससैन्यस्य सफलोऽद्य परिश्रमः ॥ ८ ॥
 निर्गुणं भ्रातरं त्यक्त्वा यो मां स्वयमुपस्थितः ॥ विभीषणस्य भक्तस्य सफलोऽद्य परिश्रमः ॥ ९ ॥
 इत्येवं ब्रुवतस्तस्य सीता रामस्य तद्वचः ॥ मृगीवोत्फुल्लनयना बभूवाश्रुपरिप्लुता ॥ १० ॥
 पश्यतस्तां तु रामस्य भूयः क्रोधो व्यवर्धत ॥ प्रभूताज्यावसिक्तस्य पावकस्येव दीप्यतः ॥ ११ ॥
 स बद्धा भुक्कुटीं वक्त्रे तिर्यक्प्रेक्षितलोचनः ॥ अब्रवीत्पुरुषं सीतां मध्ये वानररक्षसाम् ॥ १२ ॥
 यत्कर्तव्यं मनुष्येण धर्षणां परिमार्जता ॥ तैत्कृतं सकलं सीते शत्रुहस्तादमर्षणात् ॥ १३ ॥
 निर्जिता जीवलोकस्य तपसा भावितात्मना ॥ अगस्त्येन दुराधर्षा मुनिना दक्षिणेव दिक् ॥ १४ ॥
 विदितश्चास्तु ते भद्रे योज्यं रणपरिश्रमः ॥ स तीर्णः सुहृदां वीर्यान्न त्वदर्थं मया कृतः ॥ १५ ॥
 रक्षता तु मया वृत्तमपवादं च सर्वशः ॥ प्रख्यातस्यात्मवंशस्य न्यङ्गं च परिरक्षता ॥ १६ ॥
 प्राप्तचारित्रसंदेहा मम प्रतिमुखे स्थिता ॥ दीपो नेत्रातुरस्येव प्रतिकूलसि मे दृढम् ॥ १७ ॥

मया विरहिता यां त्वं चलचित्तेन रक्षसा नीता । तया त्वया हेतुभूतया दैवसंपादितः दोषः, अवमानः । मानुषेण प्रमार्जितः । दैवकृत पुरुषयत्नेन निवारितमिति भावः ॥ ५ ॥ धर्षणाया अमार्जने दोषमाह-संप्राप्तमिति । प्रमार्जति प्रमार्ष्टि ॥ ६ ॥ इदानीं हनुमदादिपौरुषस्यापि धर्षणावमार्जनहेतुत्वमाह-लङ्घनं चेत्यादिना । समुद्रस्य लङ्घनं लङ्काया अवमर्दनं इत्येवंरूपं हनुमतः श्लाघ्यं कर्मचाद्य सफल । धर्षणापरिमार्जनेन सफलमित्यर्थः ॥ ७ ॥ मन्त्रयतः चिन्तयतः ॥ ८ ॥ निर्गुणमिति ॥ तस्येत्यध्याहार्य ॥ ९ ॥ तद्वचः, नैराश्येनोक्तं वचः । तस्य ब्रुवतः । तस्मिन् ब्रुवति सति ॥ १० ॥ पावकस्येति । पावकस्य क्रोधोतीव ज्वलच्च ॥ ११ ॥ तिर्यक्प्रेक्षितलोचनः तिर्यक्प्रेक्षणं पुरतः सीतादर्शनासहिष्णुत्वकृतं ॥ १२ ॥ यत्कर्तव्यमित्यादित्रिपादश्लोक एकान्वयः ॥ हे सीते

धर्षणां परिमार्जता । “मृजेरजादौ विभाषा वृद्धिः” इति वृद्धिः । मनुष्येण यत्कर्तव्यं तत् सकलं कृतं । शत्रुहस्तादमर्षणादित्युत्तरशेषः ॥ १३ ॥ भावितात्मना ध्यातात्मस्वरूपेण । अगस्त्येन । इत्यल्लोकान्तत्वाजीवलोकस्य दुराधर्षा दुःसचारा दक्षिणा दिगिव । अमर्षणात् अमर्षाद्धेतोः । शत्रुहस्तान्मया त्वं निर्जितेति संबन्धः ॥ १४ ॥ योज्यं रणपरिश्रमः सुहृदां वीर्यान्तीर्णः, निर्व्यूढः सः त्वदर्थं मया न कृत इति विदितोऽस्तु ॥ १५ ॥ तर्हि किमर्थमेष परिश्रम इत्यत आह-रक्षतेति ॥ अत्र मया रणपरिश्रमः कृत इत्यनुषज्यते । वृत्तं रक्षता अपवादं न्यङ्गं अयशस्यं च परिरक्षता परिरक्षता निवारयता । मया रणपरिश्रमः कृतः ॥ १६ ॥ परगृहवासेन प्राप्तचारित्रसंदेहा त्वं नेत्रातुरस्य दीप इव प्रतिकूलसि । अनेनोपमानेन वस्तुतः सीताया दोषो नास्ति । स्वसंदेहेनाह प्रतिकूलीकरोमीति व्यञ्ज-

स० हृदयप्रिया मनोहरा । श्रीवत्साश्रितरमारूपलवाद्वा । एतादृशदैन्यदर्शनं स्वीकारहेतु । जनवाद जनापवाद । द्विधा प्राह्यावात्याज्यावेति ॥ ति० तद्रूपदर्शनादङ्गीकारबुद्धिः । जनवादभयात्त्यागबुद्धिः । भावसंधिरत्र ॥ इदं व्याख्यानद्वयपाठान्तरस्थश्लोकद्वयस्य ॥ ११ ॥ इत्यष्टादशोत्तरशततमसर्ग ॥ ११८ ॥

[पा०] १ ग. दशग्रीवेणरक्षसा. २ ड. झ. कस्तस्यपौरुषेणार्थोमहताप्यल्पचेतसः ३ क. ख. घ. ड. ज.—ट. तच्छ्लाघ्यमयकर्म ४ पश्यतस्तांलित्यादिश्लोकद्वयस्यस्थाने पश्यतस्तातुरामस्यसमीपेहृदयप्रिया । जनवादभयाद्वाज्ञोबभूवहृदयं द्विधा । सीतामुत्पलपत्राक्षीनीलकुञ्चितमूर्धजां । अवदद्वैवारोहामध्येवानररक्षसा । इतिश्लोकद्वयं ड. झ. पाठयोर्हस्यते. ५ ख च. छ. ज. ट. मयापितत्कृतंसीते. ड. झ. तत्कृतंरावणंहलामयेदंमानकाङ्क्षिणा. ६ ख. सीतेतवतुभद्रंतेयोयो. ७ ड. झ. ट. परिमार्जता-

तद्रच्छ ह्यभ्यनुज्ञाता यथेष्टं जनकात्मजे ॥ एता दश दिशो भद्रे कार्यमस्ति न मे त्वया ॥ १८ ॥
 कः पुमान्हि कुले जातः स्त्रियं परगृहोषिताम् ॥ तेजस्वी पुनरादद्यात्सुहृल्लेख्येन चेतसा ॥ १९ ॥
 रावणाङ्गपरिभ्रष्टां दृष्टां दुष्टेन चक्षुषा ॥ कथं त्वां पुनरादद्यां कुलं व्यपदिशन्महत् ॥ २० ॥
 तदर्थं निर्जिता मे त्वं यशः प्रत्याहृतं मया ॥ नास्ति मे त्वय्यभिष्वङ्गो यथेष्टं गम्यतामितः ॥ २१ ॥
 इति प्रव्याहृतं भद्रे मयैतत्कृतबुद्धिना ॥ लक्ष्मणे भरते वा त्वं कुरु बुद्धिं यथासुखम् ॥ २२ ॥
 सुग्रीवे वानरेन्द्रे वा राक्षसेन्द्रे विभीषणे ॥ निवेशय मनः सीते यथा वा सुखमात्मनः ॥ २३ ॥
 न हि त्वां रावणो दृष्ट्वा दिव्यरूपां मनोरमाम् ॥ मर्षयेत चिरं सीते खगृहे परिवर्तिनीम् ॥ २४ ॥
 ततः प्रियार्हश्रवणा तदप्रियं प्रियादुपश्रुत्य चिरस्य मैथिली ॥
 सुमोच बाष्पं सुभृशं प्रवेपिता गजेन्द्रहस्ताभिहतेव सल्लकी ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टादशोत्तरशततमः सर्गः ॥ ११८ ॥

एकोनविंशत्युत्तरशततमः सर्गः ॥ ११९ ॥

सीतयारामप्रति स्वचारित्रशुद्धिप्रतिज्ञापूर्वकं लक्ष्मणप्रत्यक्षप्रवेशनिर्धारणोक्त्याऽग्निकुण्डनिर्माणचोदना ॥ १ ॥ ततोरा-
 मेङ्गिताभिज्ञलक्ष्मणनिर्मिताग्निकुण्डे सशपथप्रवेशः ॥ २ ॥

एवमुक्ता तु वैदेही परुषं रोमहर्षणम् ॥ राघवेण सरोषेण भृशं प्रव्यथिताऽभवत् ॥ १ ॥
 सा तदश्रुतपूर्वं हि जने महति मैथिली ॥ श्रुत्वा भर्तृवचो रुक्षं लज्जया व्रीडिताऽभवत् ॥ २ ॥
 प्रविशन्तीव गात्राणि स्वान्येव जनकात्मजा ॥ वाक्छल्यैस्तैः सशल्येव भृशमश्रूण्यवर्तयत् ॥ ३ ॥
 ततो बाष्पपरिक्लिष्टं प्रमार्जन्ती स्वमाननम् ॥ शनैर्गद्गदया वाचा भर्तारमिदमब्रवीत् ॥ ४ ॥
 किं मामसदृशं वाक्यमीदृशं श्रोत्रदारुणम् ॥ रुक्षं श्रावयसे वीर प्राकृतः प्राकृतामिव ॥ ५ ॥
 न तथाऽस्मि महाबाहो यथा त्वमवगच्छसि ॥ प्रत्ययं गच्छ मे येन चारित्र्येणैव ते शपे ॥ ६ ॥

ते ॥ १७—१८ ॥ सुहृल्लेखेन सुहृल्लेखा रणरणकं
 सुहृल्लेखामर्हतीति सुहृल्लेख्यं तेन । रणरणकातिशय-
 युक्तेनेत्यर्थः ॥ १९ ॥ व्यपदिशन् कीर्तयन् ॥ २० ॥
 तदर्थं कुलार्थः । अभिष्वङ्गः आसक्तिः । अनुरागो वा
 ॥ २१ ॥ इति प्रव्याहृतमित्यादिश्लोकद्वयमेकान्वयं ॥
 अत्र लक्ष्मणादौ मनःकरणं नाम अनाथाया रक्षक-
 त्वेन तत्तद्गृहे वर्तनं । भर्त्रा परित्यक्तायाः स्त्रियो
 बन्धुगृहे वासविधानात् । “न स्त्री स्वातन्त्र्यमर्हति”
 इति स्मृतेः । न त्वत्रान्यथा प्रहीतुं युक्तं । महापुरु-
 षेण तादृशोत्तययोगात् ॥ २२—२४ ॥ सल्लकी गज-
 भक्ष्यलताविशेषः ॥ २५ ॥ इति श्रीगोविन्दराजवि-

रचिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने अष्टादशोत्तरशततमः सर्गः ॥ ११८ ॥

अथ सीताग्निप्रवेशः—एवमुक्त्वा त्विति ॥ १ ॥
 जने महति महाजनमध्ये लज्जया व्रीडिता । अतिन-
 म्रमुखी बभूवेत्यर्थः ॥ २ ॥ गात्राणि प्रविशन्ती
 संकुचन्तीत्यर्थः ॥ ३—४ ॥ असदृशं त्वया वक्तुं
 मया श्रोतुं चायोग्यं । रुक्षं परुषं । अतएव श्रोत्र-
 दारुणं श्रवणकटु ॥ ५ ॥ चारित्र्येण ममेति शेषः ।
 ते तुभ्य । “श्लाघन्नुद्स्थाशपां—” इति संप्रदानत्व ।
 सुकृतेन शपमाना त्वां शापं ज्ञापयामीत्यर्थः ॥ ६ ॥

[पा०] १ ग. ड. झ. ट. त्सुहृलोभेन २ ड. झ. शङ्खेवाथसुग्रीवैराक्षसेवाविभीषणे ३ ड. झ. ट. पर्यवस्थिता. ४ ड.
 झ. ट. मानिनी. ५ ख. सुवेपिता. ६ ख.—ट. वल्लरी. ७ ख. च. छ. ट. भृशप्रव्यथिताऽभवत् ८ क. ख. ड. च. छ.
 झ. ट. मेखेन.

पृथक्स्त्रीणां प्रचारेण जातिं तां परिशङ्कसे ॥ परित्यजेमां शङ्कां तु यदि तेऽहं परीक्षिता ॥ ७ ॥
 यद्यहं गात्रसंस्पर्शं गताऽस्मि विवशा प्रभो ॥ कामकारो न मे तत्र दैवं तत्रापराध्यति ॥ ८ ॥
 मदधीनं तु यत्तन्मे हृदयं त्वयि वर्तते ॥ पराधीनेषु गात्रेषु किं करिष्याम्यनीश्वरा ॥ ९ ॥
 सह संवृद्धभावाच्च संसर्गेण च मानद ॥ यद्यहं ते न विज्ञाता हता तेनास्मि शाश्वतम् ॥ १० ॥
 प्रेषितस्ते यदा वीरो हनुमानवलोककः ॥ लङ्कास्थाऽहं त्वया वीर किं तदा न विसर्जिता ॥ ११ ॥
 प्रत्यक्षं वानरेन्द्रस्य त्वद्वाक्यसमनन्तरम् ॥ त्वया संत्यक्तया वीर त्यक्तं स्याज्जीवितं मया ॥ १२ ॥
 न वृथा ते श्रमोऽयं स्यात्संशये न्यस्य जीवितम् ॥ सुहृज्जनपरिक्षेशो न चायं निष्फलस्तव ॥ १३ ॥
 त्वया तु नरशार्दूल कोधमेवानुवर्तता ॥ लघुनेव मनुष्येण स्त्रीत्वमेव पुरस्कृतम् ॥ १४ ॥
 अपदेशेन जनकान्नोत्पत्तिर्वसुधातलात् ॥ मम वृत्तं च वृत्तज्ञ बहु तेन पुरस्कृतम् ॥ १५ ॥
 न प्रमाणीकृतः पाणिर्वाल्ये बालेन पीडितः ॥ मम भक्तिश्च शीलं च सर्वं ते पृष्ठतः कृतम् ॥ १६ ॥
 एवं ब्रुवाणा रुदती बाष्पगद्गदभाषिणी ॥ अत्रवील्लक्ष्मणं सीता दीनं ध्यानपरं स्थितम् ॥ १७ ॥
 चितां मे कुरु सौमित्रे व्यसनस्यास्य भेषजम् ॥ मिथ्योपघातोपहता नाहं जीवितमुत्सहे ॥ १८ ॥
 अप्रीतस्य गुणैर्भर्तुस्त्यक्ताया जनसंसदि ॥ या क्षमा मे गतिर्गन्तुं प्रवेक्ष्ये हव्यवाहनम् ॥ १९ ॥

स्त्रीमात्रसाधारण्येन नाहं द्रष्टव्येत्याह—पृथक्स्त्रीणा-
 मिति ॥ पृथक्स्त्रीणां प्राकृतस्त्रीणां । प्रचारेण आचारेण
 हेतुना । सर्वामपि स्त्रीजातिं तथात्वेन शङ्कसे । अहं
 ते त्वया । यदि परीक्षिता ज्ञातस्वभावा तर्हीमां शङ्कां
 त्यज ॥ ७ ॥ त्वयि ज्ञातस्वभावायामपि रावणाङ्गस्पर्-
 शलक्षणो दोषस्त्यागहेतुरित्याशङ्क्याह—यद्यहमित्यादि ।
 यद्यपि अहं विवशा सती गात्रसंस्पर्शं गतास्मि तथापि
 तत्र मे कामकारः स्वेच्छाचरणः नास्ति । तर्हि कस्या-
 त्रापराध इत्यत्राह—दैवं तत्रेति ॥ ८ ॥ मदधीनं परै-
 र्ग्रहीतुमशक्यं । यद्धृदयं तत्तु तस्मिन्काले त्वयि वर्तते
 अवर्तते । पराधीनेषु परैर्ग्रहीतुं शक्येषु गात्रेषु विषये ।
 अनीश्वरा अस्वतन्त्रा । अहं किं करिष्यामि किं कुर्या
 ॥ ९ ॥ स्वभावपरिज्ञानहेतुभूतसहसवर्धनससर्गावपि
 प्रत्यय यदि नोत्पादयतः तर्हि न किमपि ते प्रत्ययमु-
 त्पादयितुं शक्नुयादित्याशयेनाह—सह संवृद्धेति ॥ सह

संवृद्धभावात् स्वभावपरिज्ञानहेतुना सह संवर्धनेन
 संसर्गेण संश्लेषेण च यद्यहं ते न विज्ञाता । ततः
 मत्स्वभावाज्ञानेन शाश्वतं अत्यर्थं । हतास्मि ॥ १० ॥
 अवलोककः अवलोकितुं । अन्वेष्टुमिति यावत् ।
 “तुमुन्णुलौ क्रियायां क्रियार्थायां” इति ण्वुल्प्र-
 त्ययः ॥ ११ ॥ तदात्वे को विशेष इत्यत आह—
 प्रत्यक्षमिति ॥ १२ ॥ एवं कृते न केवलं ममैव
 व्यथाभावः तव त्वत्सुहृदां च जयार्थप्रयासोपि न
 स्यादित्याह—न वृथेति ॥ जीवितं संशये न्यस्य
 कृतोयं श्रम इत्यर्थः ॥ १३—१४ ॥ अपदेशेन जन-
 कात् जनकमपदिश्येत्यर्थः ॥ १५—१७ ॥ मिथ्यो-
 पघातः मिथ्यापवादः ॥ १८ ॥ गुणैरप्रीतस्य विद्यमानैः
 पातित्रत्यादिगुणैरपि अप्रीतस्य भर्तुस्त्यक्ताया मे या
 गन्तुं क्षमा गतिः प्रत्ययजननार्थं या योग्या गतिः ।
 तं हव्यवाहनं प्रवेक्ष्य इति योजना ॥ १९ ॥

स० पृथक्स्त्रीणां मूर्खस्त्रीणां । पृथग्जनशब्दस्य मूर्खेप्रयोगवदयं प्रयोगः । यद्वा स्त्रीणांपृथक्त्वं नाम पतिबुद्धिविरुद्धबुद्धिमत्त्वं ।
 विभिन्नयोरपिमलैक्येनैक्यव्यवहारदर्शनात् । तथाच स्वैरिणीनामिति फलितोर्थः । प्रचारेण आचारेण । जातिं सर्वस्त्रीसमूहः ।
 यदि ते त्वयाऽहं परीक्षितास्या तदेमाशङ्काएकस्यायत्रक्रापिदुष्टत्वे सर्वाअपितादृश्यइतिविपरीतसंभावना त्यज त्यक्ष्यसि ॥ ७ ॥ ति०
 स्वतोदोषजनकं कर्मतुमेनास्तीत्याह—मदधीनमिति । परैर्ग्रहीतुमशक्यमित्यर्थः । पराधीनेषु परैर्ग्रहीतुंशक्येषु दैवाधीनेषु च ।
 यस्यादृष्टायास्मि तदधीनानिगात्राणि । तथैवतदर्थमेवैषानिर्माणात् । हृदयतुतदीयमेवात्राप्रीतिभावः ॥ ९ ॥ ति० तदाकिनल-
 याविसर्जिता पुनरङ्गीकाराभावंकिमिति नश्रविता ॥ ११ ॥ ति० तदोक्तौ कोविशेषस्तत्राह—प्रत्यक्षमिति । एवंचतदैवकीवत्या-
 गेएतावत्पर्यन्तमहतीलद्वियोगव्यथानस्यादितिभावः ॥ १२ ॥ ति० जीवितसंशयेन्यस्य युद्धेजयस्यसदिग्वलात् ॥ १३ ॥

[पा०] १ क. ख. घ.—ट. जातिलं. २ ड. झ. परित्यजेता ३ ड. झ. ट. संवृद्धभावेन. ४ ड. झ. अ. ट. अपदेशोमे.
 ५ ड. झ. ट. उवाचलक्ष्मणं. ६ ड. च. छ. झ. अ. ट. मिथ्यापवादोपहता. ७ ड. झ. ट. अप्रीतेनगुणैर्भर्त्रा.

एवमुक्तस्तु वैदेह्या लक्ष्मणः परवीरहा ॥ अमर्षवशमापन्नो राघवाननमैक्षत ॥ २० ॥
 स विज्ञाय तर्तञ्छन्दं रामस्याकारसूचितम् ॥ चितां चकार सौमित्रिर्मते रामस्य वीर्यवान् ॥ २१ ॥
 [न हि रामं तदा कश्चित्कालान्तकयमोपमम् ॥ अनुनेतुमथो वक्तुं द्रष्टुं वाऽप्यशक्तसुहृत् ॥ २२ ॥]
 अधोमुखं तदा रामं शनैः कृत्वा प्रदक्षिणम् ॥ उपासर्पत वैदेही दीप्यमानं हुताशनम् ॥ २३ ॥
 प्रणम्य देवताभ्यश्च ब्राह्मणेभ्यश्च मैथिली ॥ वद्व्राजलिपुटा चेदमुवाचाग्निसमीपतः ॥ २४ ॥
 यथा मे हृदयं नित्यं नापसर्पति राघवात् ॥ तथा लोकस्य साक्षी मां सर्वतः पातु पावकः ॥ २५ ॥
 यथा मां शुद्धचारित्रां दुष्टां जानाति राघवः ॥ तथा लोकस्य साक्षी मां सर्वतः पातु पावकः ॥ २६ ॥
 कर्मणा मनसा वाचा यथा नातिचराम्यहम् ॥ राघवं सर्वधर्मज्ञं तथा मां पातु पावकः ॥ २७ ॥
 आदित्यो भगवान्वायुर्दिशश्चन्द्रस्तथैव च ॥ अहश्चापि तथा संध्ये रात्रिश्च पृथिवी तथा ॥
 यथाऽन्येपि विजानन्ति तथा चारित्रसंयुताम् ॥ २८ ॥
 एवमुक्त्वा तु वैदेही परिक्रम्य हुताशनम् ॥ विवेश ज्वलनं दीप्तं निस्सङ्गेनान्तरात्मना ॥ २९ ॥
 जनः स सुमहांस्त्रस्तो बालवृद्धसमाकुलः ॥ ददर्श मैथिलीं तत्र प्रविशन्तीं हुताशनम् ॥ ३० ॥
 सा तप्तनवहेमाभा तप्तकाञ्चनभूषणा ॥ पपात ज्वलनं दीप्तं सर्वलोकस्य सन्निधौ ॥ ३१ ॥
 ददृशुस्तां महाभागां प्रविशन्तीं हुताशनम् ॥ सीतां कृत्स्नास्त्रयो लोकाः पुण्यामाज्याहुतीमिव ॥ ३२ ॥
 प्रचुक्रुशुः स्त्रियः सर्वास्तां दृष्ट्वा हव्यवाहने ॥ पतन्तीं संस्कृतां मन्त्रैर्वसोर्धाराभिवाध्वरे ॥ ३३ ॥
 ददृशुस्तां त्रयो लोका देवगन्धर्वदानवाः ॥ शप्तां पतन्तीं निरये त्रिदिवादेवतामिव ॥ ३४ ॥
 तस्यामग्निं विशन्त्यां तु हाहेति विपुलः खनः ॥ रक्षसां वानराणां च संबभूवादुतोपमः ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनविंशत्युत्तरशततमः सर्गः ॥ ११९ ॥

अमर्षवश दैन्यवश ॥ २० ॥ आकारः भ्रूसङ्गादि ।
 मते सिद्धान्ते । स्थित इति शेषः ॥ २१—२२ ॥ अधो-
 मुखमिति ॥ पतिव्रतायाः कथं निर्व्याजं प्रत्यय
 पश्यामीति लज्जया मुखदर्शने दाक्षिण्यं भविष्यतीति
 बुद्ध्या चावनतमुखं । शनैः रामानुभवेन मन्दं यथा
 तथा ॥ २३—२५ ॥ यथा शुद्धचारित्रामेव माम-
 न्यायेन दुष्टां जानाति । तथा चेत् अदुष्टां दुष्टेति
 जानाति चेत् । पावकः पातु । रामस्य मयि दोषज्ञान
 यथार्थं चेत्पात्वित्यर्थः ॥ २६—२७ ॥ आदित्य
 इत्यादिसार्धश्लोक एकान्वयः ॥ आदित्यादयोऽन्ये च
 यथा मां चारित्रसंयुतां विजानन्ति तथा मां पातु

पावक इति संबन्धः ॥ २८ ॥ परिक्रम्य प्रदक्षिणी-
 कृत्य । निःसङ्गेन शरीरे निरभिलाषेण । अन्तरात्मना
 मनसा । उपलक्षणे तृतीया ॥ २९—३१ ॥ आज्या-
 हुतीमिवेत्यादिदृष्टान्तेन देव्याः परमपावनत्वं द्योत्यते
 ॥ ३२ ॥ वसोर्धारां सततां धृतधारां । अनेनाभ्यु-
 ज्जृम्भणं गम्यते ॥ ३३ ॥ देवाः स्वर्गवासिनः । गन्ध-
 र्वा भूलोकवासिनः । दानवाः पातालवासिनः ।
 सकलभोगार्हं रूपवत्याः सीतायाः अनलप्रवेशस्यानर्ह-
 त्वान्निरयपतनानर्हस्वर्गायदेवतादृष्टान्तः ॥ ३४ ॥
 अद्भुतोपमः अद्भुततुल्यः । रावणागमनमारभ्य एता-
 वत्पर्यन्तं सीतायाः परमभागवतभूतलक्ष्मणापचार-

ति० राघव शुद्धचारित्रा अदुष्टामेवमायदितुष्टाजानाति अहंतयाचेत् अदुष्टाचेत् पावकोमासर्वत पातु केशाबरादिकमपिमाधाक्षी-
 दित्यर्थः ॥ २६ ॥ ति० सातसेत्यादि । एतदर्थमेवज्ञातायाअलङ्कारयुतायाआनयनकारितं ॥ ३१ ॥ ति० सर्वाणिरूपाणि सर्वाणि
 भूतानि । “सर्वाणिरूपाणिविचित्रधीर” इत्यादौतद्वोधकतयाप्रसिद्धोरूपशब्दः ॥ ३२ ॥ इत्येकोनविंशत्युत्तरशततमः सर्गः ॥ ११९ ॥

[पा०] १ ड झ. ट. मनश्छन्दं २ अयंश्लोक ड झ. ज ट. पाठेषुदृश्यते ३ ड. झ. ज ट. मैथिलीदीप्ता. ४ क.
 च. छ ज. ददृशुस्ताविशालाक्षीपतन्तीहव्यवाहनं. ५ सीतासर्वाणिरूपाणिस्वकमवेदिनिभातदा. ६ ड. झ. ट. ऋषयोदेवगन्धर्वा
 यज्ञेपूर्णाहुतीमिव.

विंशत्युत्तरशततमः सर्गः ॥ १२० ॥

सीतायामग्निप्रविष्टायां विमानगणैर्व्योमाङ्गणमलंकुर्वाणैर्ब्रह्मरुद्रादिसुरगणैः श्रीरामप्रति सीतायास्तस्यचक्रमेणलक्ष्मीनारा-
यणस्वरूपत्वनिवेदनेनानेकप्रकारैः स्तवनपूर्वकं सीतात्यागस्यायुक्तत्वकथनम् ॥ १ ॥

ततो हि दुर्मना रामः श्रुत्वैवं वदतां गिरः ॥ दध्यौ मुहूर्तं धर्मात्मा बाष्पव्याकुललोचनः ॥ १ ॥

ततो वैश्रवणो राजा धूमश्चामित्रकर्शनः ॥ सहस्राक्षो महेन्द्रश्च वैरुणश्च परंतपः ॥ २ ॥

षडर्धनयनः श्रीमान्महादेवो वृषध्वजः ॥ कर्ता सर्वस्य लोकस्य ब्रह्मा ब्रह्मविदां वरः ॥ ३ ॥

एते सर्वे समागम्य विमानैः सूर्यसन्निभैः ॥ आगम्य नगरीं लङ्कामभिजग्मुश्च राघवम् ॥ ४ ॥

ततः सहस्ताभरणान्प्रगृह्य विपुलान्भुजान् ॥ अब्रुवन्सिदशश्रेष्ठाः प्राञ्जलिं राघवं स्थितम् ॥ ५ ॥

कर्ता सर्वस्य लोकस्य श्रेष्ठो ज्ञानवतां वरः ॥ उपेक्षसे कथं सीतां पतन्तीं हव्यवाहने ॥

कथं देवगणश्रेष्ठमात्मानं नावबुध्यसे ॥ ६ ॥

ऋतधामा वसुः पूर्वं वसूनां त्वं प्रजापतिः ॥ त्रयाणां त्वं हि लोकानामादिकर्ता स्वयंप्रभुः ॥ ७ ॥

रुद्राणामष्टमो रुद्रः साध्यानामसि पञ्चमः ॥ अश्विनौ चापि ते कर्णौ चन्द्रसूर्यौ च चक्षुषी ॥ ८ ॥

फलमुपपादित । वस्तुतः सीताया रावणागमनकाले
अग्नौ प्रविष्टत्वात्तस्याः पुनर्गमनार्थं मायासीताया
रावणगृहीताया अग्नौ प्रवेश इत्यप्याहुः ॥ ३५ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकोनविंशत्यु-
त्तरशततमः सर्गः ॥ ११९ ॥

अत्र सद्धारक कर्तृत्वमिति न विरोधः । सर्वज्ञस्त्व
कथमज्ञ इवोपेक्षस इति भावः । देवगणश्रेष्ठ ब्रह्मादि-
देवगणश्रेष्ठ ॥ ६ ॥ आत्मस्वरूपमेवाह—ऋतधामे-
त्यादिश्लोकत्रयमेकं वाक्य ॥ ऋतधानाख्यो वसुरि-
त्यर्थः । प्रजापतिः प्रजास्वामीति वसुविशेषण ।
आदिकर्ता । अण्डाधिपतिपर्यन्ताद्धारकसृष्टिकर्तेत्यर्थः ।
स्वयं प्रभवतीति स्वयंप्रभु । अनियाम्य इत्यर्थः ।

रुद्राणां मध्ये अष्टमो रुद्रः तथा साध्यानामित्यत्रापि ।
अन्ते प्रलये, आदौ सृष्टेः प्राक् दृश्यसे । अनेनो-
त्पत्तिविनाशराहित्यमुक्तं । एवं सर्वज्ञः सर्वशक्तिः
सर्वेश्वरोपि सन् अज्ञ इव विदेहकुले प्रादुर्भूतां सीतां

अथ रामस्तवः—ततो हीत्यादि ॥ दुर्मनाः दुः-
स्वितमनाः । दध्यौ मनसा ध्यानं कृतवान् ॥ १॥ तत
इत्यादिश्लोकत्रयमेकं वाक्यं ॥ २—४ ॥ प्रगृह्य उड्ढृत्य
॥ ५ ॥ कर्तेत्यादि ॥ पूर्वं ब्रह्मणः अद्धारक कर्तृत्व ।

ति० एववदता हाहेतिवदता । प्राकृतस्त्रीवत्सीताएतदनर्हेतितद्वियोगतोबाष्पव्याकुललोचनोभूत्वा मुहूर्तदध्यौ किमुक्तं किञ्चित्
किञ्चात परकर्तव्यमितिचिन्तनापरोबभूव ॥ १ ॥ ति० अत्रावसरेदिवपालसहितोरुद्रोहिरण्यगर्भश्चरामानुप्रहायसमागतावित्याह—
ततइति ॥ २ ॥ ति० षडर्धनयनं त्रिनेत्रइत्यर्थः ॥ सर्वलोकस्य ब्रह्मलोकपर्यन्तसर्वलोकवर्तिपदार्थानांश्रेष्ठः । ब्रह्मविदां चतुर्मु-
खप्रजापतिविष्णुदेवराजादिदिक्पालवसिष्ठावृषितत्सन्तानजब्राह्मणाब्रह्मविदः । तेषावरोज्येष्टोहिरण्यगर्भः । ‘योवैब्रह्माणविदधाति
पूर्वं योवैवेदाश्चप्रहिणोतितस्मै’ इतिश्रुते । ‘हिरण्यगर्भं समवर्ततामे’ इतिश्रुतेश्च ॥ ३ ॥ ति० प्रगृह्य उड्ढृत्य । भारतेषु—
अग्निप्रवेशंसीतायानुक्त्वा रामस्यचारित्रसदेहेसीतादु खट्वावाय्वमिववर्णायुक्त्यैवसीताङ्गीकारउक्तः । तत्रानुक्तोप्यग्निप्रवेशोमध्ये
द्रष्टव्यइत्याहुः । पाञ्चते—“सातेनगर्हितासाध्वीविवेशज्वलनंतदा ।” इत्युक्त ॥ ५ ॥ ति० कर्तासर्वस्येति । मनुष्यदेहेराघवे
सर्वलोककर्तृत्वायुक्तिर्मूलस्वरूपाभिप्रायेण । ज्ञानविदामौपनिषदज्ञानवता । देवगणा इन्द्रादयः तेषां श्रेष्ठः । ‘विष्णुमुखावैदेवा’
इतिश्रुते ॥ स० मूलरूपावताररूपेषुभेदस्य ‘एकमेवनेहनानास्तिकिचन—पूर्णमद’ इत्यादिश्रुतिनिषिद्धत्वेनसर्वेशानिर्विशेषत्व
मेवमन्तव्यमित्याह—कर्तेति । अन्यथादाशरथौ ‘कर्तासर्वस्यलोकस्य’ इत्याद्युक्तंस्यात् ॥ ६ ॥ स० इदानीरामस्यविभूति-
रूपाणिवक्तुतद्विभूतीनां “नान्तोस्तिममदिव्यानाविभूतीनापरतपः” इत्याद्युक्तीर्याऽनन्तत्वेनसामस्येनवक्तुमशक्यत्वात्प्राधा-
न्येनाह—ऋतधामेति । वसूनामध्येपूर्वत्वं ऋतधामानामवसु । विभूतिरूपेणतत्रसनिहितइत्यर्थः । एवमुत्तरत्रप्रजापतीनामध्येइ-
तिपूरणीय ॥ अष्टम महादेवाख्य कैलासवासीशकरोत्रविवक्षितः । पञ्चमोवीर्यवान्नाम ॥ ७ ॥ ति० विराडूर्ध्ववर्णयति ।
अश्विनौचेत्यादि ॥ स० इदानीसुकुच्यविश्वरूपमाह—अश्विनाविति । कर्णयोर्दिग्देवतानामिवाश्विनोरप्यभिमानादियमुक्तिः

[पा०] १ ड. झ. ट. यमश्चपितृभिस्सह. २ ड. झ. ट. वरुणश्चजलेश्वरः. ३ क. ग. ड. झ. ज्ञानविदाविभुः ।

अन्ते चादौ च लोकानां दृश्यसे त्वं परंतप ॥ उपेक्षसे च वैदेहीं मानुषः प्राकृतो यथा ॥ ९ ॥
 इत्युक्तो लोकपालैस्तैः स्वामी लोकस्य राघवः ॥ अब्रवीन्निदशश्रेष्ठात्रामो धर्मभृतां वरः ॥ १० ॥
 आत्मानं मानुषं मन्ये रामं दशरथात्मजम् ॥ योहं यस्य यतश्चाहं भगवांस्तद्वीतु मे ॥ ११ ॥
 इति ब्रुवन्तं काकुत्स्थं ब्रह्मा ब्रह्मविदां वरः ॥ अब्रवीच्छृणु मे राम सत्यं सत्यपराक्रम ॥ १२ ॥
 भवान्नारायणो देवः श्रीमांश्चक्रायुधो विभुः ॥ एकशृङ्गो वराहस्त्वं भूतभव्यसपत्नजित् ॥ १३ ॥
 अक्षरं ब्रह्म सत्यं च मध्ये चान्ते च राघव ॥ लोकानां त्वं परो धर्मो विष्वक्सेनश्चतुर्भुजः ॥ १४ ॥

किमर्थमुपेक्षस इत्यर्थः ॥ ७—९ ॥ लोकपालैः लोक-
 रक्षकैः ॥ १० ॥ ब्रह्मादिभिः सामान्यतः स्तूयमानो-
 पि सर्वदेवपूजनीयाच्चतुर्मुखात् स्वप्रभाव लोके प्रख्या-
 पयितु स्वसौशील्यं दर्शयति—आत्मानमिति ॥ आ-
 त्मानं मानुषं मन्ये । परत्वापेक्षया मानुषत्वाभिन्नय
 एव ममाभिमत इत्यर्थः । अत्रापि विशेषमाह—राम-
 मिति । रामं रामनामक । ततोप्यतिशयमाह—दश-
 रथात्मजमिति । अवतारापेक्षया चक्रवर्तिपुत्रत्वमेव
 प्रियतममिति भावः । स्वस्य विष्वक्वतारत्व सुग्रीवा-
 दिभिरनवगतमिति तत्प्रतिपत्त्यर्थं स्वस्वरूपं पृच्छति-
 योहमिति । योहमिति स्वरूपप्रश्नः । यस्येति सबन्धि-
 प्रश्नः । यतइति प्रयोजनप्रश्नः । भगवांस्तद्वीत्विति-
 ति । चक्रवर्तिपुत्रत्वमेव समात्यन्तप्रियतमं । स्वयं
 सर्वज्ञतया ममानभिमतमपि परत्वं प्रकटयत्वित्यर्थः ।
 आकारगोपनविवरणस्यानभिमतत्वेपि स्वयमनुमति-
 दानं रावणनिरसनेन निष्पन्नकार्यतया ॥ ११—१२ ॥
 स्वरूपप्रश्नोत्तरमाह—भवानिति ॥ नाराः अयनं
 यस्यासौ नारायणः । “ आपो नारा इति प्रोक्ता
 आपो वै नरसूनवः । ता यदस्यायनं पूर्वं तेन नारा-
 यणः स्मृतः ” इति मनुस्मरणात् । तेन जगत्कारण-

त्वमुक्त । “ एको ह वै नारायण आसीन्न ब्रह्मा
 नेशानो नेमे द्यावापृथिवी ” इति श्रुतेः । अवाप्तसम-
 स्तकामस्य जगद्व्यापारानुपपत्ति परिहरति—देव इति ।
 दीव्यतीति देवः क्रीडाप्रवृत्तः । लीलायाः प्रयोजन-
 त्वात्परिपूर्णस्यापि व्यापारः सम्भवतीति भावः । एवं
 परत्वासाधारण नामधेयमुक्त्वा पत्नीवैशिष्ट्यमाह—
 श्रीमानिति । नित्य श्रीरस्यास्तीति श्रीमान् । नित्ययोगे
 मतुप् । असाधारणमायुधमाह—चक्रायुध इति ।
 स्वरूपवैलक्षण्यमाह—विभुरिति । व्यापक इत्यर्थः ।
 फलितं रक्षकत्वमाह—एकशृङ्गो वराह इति । प्रल-
 योदधिसंज्ञवे वराहरूपं कृत्वा भूमेरुद्धारक इत्यर्थः ।
 “ उद्धृतासि वराहेण ” इति श्रुतेः । अनिष्टनिवर्तक-
 त्वमाह—भूतभव्यसपत्नजिदिति । भूताः सपत्ना
 मधुकैटभादयः भव्याः सपत्नाः शिशुपालादयः तान्
 जयतीति तथोक्तः ॥ १३ ॥ अथ सर्वविद्योपसंहारा-
 र्थमाह—अक्षरमित्यादि ॥ न क्षरतीत्यक्षरं अश्नोति
 व्याप्नोतीति वा अक्षरं । “ एतद्वै तदक्षरं गार्गी
 ब्राह्मणा अभिवदन्ति ” इति श्रुतेः । भवानित्यनुषज्यते ।
 अक्षरं भवान् । एवमुत्तरत्राप्यनुषजनीय । बृहति
 बृंहयतीति च ब्रह्म । “ बृहति बृहयति तस्मादुच्यते

॥ ८ ॥ ती० दिक्पालैः स्तूयमानोपितैः पूजनीयाच्चतुर्मुखादात्मस्वरूपगुणविभूती स्वजनेषुप्रख्यापयितुंस्वसौशील्यं वर्णयति—आत्मा-
 नमिति । य यत्स्वरूप । यस्य यदीय । यत प्रयोजनाद्धेतोः उत्पन्न ॥ तनि० अत्रसंप्रदायोदाहरणं । शङ्खचक्रगदापाणे
 इत्युक्त्यापरस्वयज्जकतयातत्रानादरेणाध कृतमुखं द्वारकानिलयेत्यवतारोलेखनेनकिंचिदुत्तानमुखं गोविन्दपुण्डरीकाक्षेतिगोपा-
 लपुत्रत्वश्रवणेनपरत्वापेक्षयावसुदेवपुत्रत्वमेवाभिमतमिति विकसिताक्षत्वं च व्यज्यतइति ॥ ११ ॥ तनि० श्रीमानिति नित्ययो-
 गेमनुप् । भवान्श्रीमानिति ‘ सीतालक्ष्मीर्भवान्विष्णु ’ इत्युक्तश्रिय पतित्वनित्यानपायित्वंच दर्शितं । एकशृङ्गोवराहः सवराहो
 रूपकृतेतिश्रुत्युक्तोवराहस्त्वं ॥ ती० नारायण नाराणासमूहोनार । तस्यायनं प्राप्यभूत । देव स्वप्रकाश । एकशृङ्गोवराहः
 आदिवराहः । तस्यैकशृङ्गतास्कान्देर्दर्शिता “ दष्ट्यापर्वतेन्द्राणाचलनंकृतवान्महत् । ततस्तं तुष्टुर्देवा एकशृङ्गत्वसिद्धये । एकशृङ्ग
 वराहोभूतदाप्रभृतिमाधव ” इति ॥ ति० भूतभव्यसपत्नजित् भूतभव्यकालरूपोयः सपत्नः जनिमृतिहेतुत्वात् । तंजयतिसः ।
 नित्यइतियावत् ॥ स० भूतभव्यसपत्नजित् भूता हिरण्याक्षहिरण्यकशिप्वादयः । भव्या शिशुपालदन्तवक्रकसादयः । वर्तमा-
 नरावणखरदूषणादिशत्रुजयस्यप्रत्यक्षसिद्धत्वादनुक्तिः । यद्वा भूतभव्यशब्देनजन्ममरणहेतुकालादुच्यते । तद्वत्सपत्नजित् ।
 आद्यन्तश्चन्यइत्यर्थः । मध्यकालजयस्यपूर्वात्तरकालजयेनैवसिद्धेरनुक्तिः ॥ १३ ॥ ति० लोकानां धर्माधिकृतप्राणिना त्वमेवपर-

शार्ङ्गधन्वा हृषीकेशः पुरुषः पुरुषोत्तमः ॥ अजितः खड्गधृष्टिष्णुः कृष्णश्चैव बृहद्बलः ॥ १५ ॥
 सेनानीर्ग्रामणीश्च त्वं बुद्धिः सत्त्वं क्षमा दमः ॥ प्रभवश्चाप्ययश्च त्वमुपेन्द्रो मधुसूदनः ॥ १६ ॥
 इन्द्रकर्मा महेन्द्रस्त्वं पद्मनाभो रणान्तकृत् ॥ शरण्यं शरणं च त्वामाहुर्दिव्या महर्षयः ॥ १७ ॥

परं ब्रह्म ” इति श्रुतिनिर्वचनात् । सत्यं अविपर्यस्त । षड्भावविकारशून्यमित्यर्थः । अस्ति जायते परिणमते विवर्धते अपक्षीयते विनश्यतीति षड्भावविकाराः । मध्ये चान्ते चेति । चकारादादौ चेत्यर्थः । वर्तमान-मिति शेषः । नित्यत्वमुक्तमनेन । लोकानां परो धर्मः सिद्धरूपो धर्मः । सर्वलोकश्रेयःसाधनीभूत इत्यर्थः । विष्वद्रीची सर्वगता सेना यस्य सः विष्वक्सेनः । सर्वस्वामीत्यर्थः । चतुर्भुजः युगपच्चतुर्विधपुरुषार्थप्रद इत्यर्थः ॥ १४ ॥ शृङ्गविकारः शार्ङ्ग धनुर्यस्य स शार्ङ्गधन्वा । “ धनुषश्च ” इत्यनङादेशः । अनेन रक्षणोपकरणवत्त्वमुक्त । हृषीकाणां इन्द्रियाणां ईशः नियन्ता । सर्वेन्द्रियाकर्षकदिव्यविग्रह इत्यर्थः । पुरु सनोतीति पुरुषः । “ षणु दाने ” इत्यस्माद्धातोर्द-प्रत्ययः । बहुप्रद इत्यर्थः । यद्वा पुरि हृदयगुहायां शेत इति पुरुषः । “ पुरि शय पुरुषमीक्षते ” इति निर्वचनश्रुतेः । यद्वा येन जगत्पूर्णं स पुरुषः । “ तेनेदं पूर्णं पुरुषेण सर्वं ” इति श्रुतेः । यद्वा पुरात-नत्वात् पुरुषः । “ पूर्वमेवाहमिहासमिति तत्पुरुषस्य पुरुषत्वं ” इति श्रुतेः । पुरुषेभ्यः क्षराक्षरेभ्यः उत्तमः पुरुषोत्तमः । “ यस्मात्क्षरमतीतोहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ” इति हि गीयते । यद्वा पुरुषेषु उत्तमः पुरुषोत्तमः । सप्तमीति योगविभागान्नागोत्तमादिवत्समासः । कै-श्चिदपि न जित इत्यजितः । आश्रितसरक्षणे कदा-चिदपि भङ्गं न प्राप्नोतीत्यर्थः । खड्गं नन्दकाख्य

धरतीति खड्गधृत् । विष्णुः व्यापनशीलः । यो दयापदं प्राप्नोति त तदा तत्रैव स्थितो रक्षतीत्यर्थः । कृष्णः भूनिर्वृतिहेतुः । “ कृषिर्भूवाचकः शब्दो णश्च निर्वृतिवाचकः ” इति निर्वचनात् । बृहत् बल धारणसामर्थ्यं यस्य सः बृहद्बलः ॥ १५ ॥ सेनां नयतीति सेनानीः । देवसेनानिर्वाहक इत्यर्थः । ग्रामं नयतीति ग्रामणीः । दिव्यजनपदादिपालक इत्यर्थः । बुद्धिः सत्त्वं क्षमा दम इति बुद्ध्यादिप्रव-र्तक इत्यर्थः । “ न देवा यष्टिमादाय रक्षन्ति पशुपा-लवत् । यं हि रक्षितुमिच्छन्ति बुद्ध्या संयोजयन्ति तं ” इति वचनात् । “ महान्प्रभुर्वै पुरुषः सत्त्वस्यैष प्रवर्तकः ” इति श्रुतेश्च । प्रभवत्यस्माज्जगदिति प्रभवः उत्पत्तिस्थान । सर्वोपादानमित्यर्थः । अप्ययः सर्वज-गल्लयस्थान । “ कृष्ण एव हि भूतानामुत्पत्तिरपि चाप्यय ” इति श्रुतेः । उपेन्द्रः इन्द्रानुजत्वेन प्रथम-मवतीर्णः । मधुसूदन वेदापहारकदैत्यसहारी ॥ १६ ॥ इन्द्रस्य कर्मेव कर्म यस्य स इन्द्रकर्मा । “ तं विष्णु-रन्वतिष्ठत ” इति श्रुतेः । महेन्द्रः निरतिशयैश्वर्यसंपन्नः । पद्म नाभौ यस्य स पद्मनाभः । ममापि जनक इत्यर्थः । वक्ष्यति हि—“ पद्मे दिव्यैर्कसंकाशे नाभ्यामुत्पाद्य मामपि । प्राजापत्यं त्वया कर्म सर्वं मयि निवेशितं ” इति । रणे अन्तं शत्रुनाशं करोतीति रणान्तकृत् । शरण्यं शरणार्हं । तदुचितज्ञानशक्तिदयादिसपन्नमि-त्यर्थः । शरणं रक्षणोपाय “ उपाये गृहरक्षित्रोः शब्दः शरणमित्ययं ” इति वचनात् । “ सर्वस्य शरणं सुहृत् ”

मोधर्म ॥ “ यज्ञोवैविष्णु ” इत्यादिश्रुतेरश्वमेधान्तर्धर्मस्त्वमेव ॥ १४ ॥ ती० शार्ङ्गधन्वा कालरूपशार्ङ्ग धनुर्यस्य स । पुरुषणिकलानिसनोतीति तथा । “ षणु दाने ” पुरि हृदयपुण्डरीकेशेत्येति पुरुषः । पूर्णत्वाद्वा पुरुषः । “ तेनेदं पूर्णं पुरुषेण सर्वं ” इति श्रुते । अजित गुणैश्वर्येण च केनाप्यजित । विद्यामयनन्दकाख्यं खड्गधारयतीति खड्गधृत् ॥ बृहद्बलं बृहन्तिवानरबलानियस्येति तथा ॥ १५ ॥ तनि० क्षमा क्षमानिर्वाहक । “ कीर्त्या कीर्ति क्षमाक्षमा ” इत्युक्तत्वात् । दम इन्द्रियजेता । प्रभाव उत्पत्तिमत्कार्यवर्ग शरीरः । स्थूलचिद्विद्विशिष्टस्य कार्यत्वात् । “ बहुस्या ” इत्यादिश्रुते ॥ स० इनेनपत्यासहिता सेना हिरण्यगर्भमारभ्ययवसाव-सानाजीवास्तान् आसमन्तान्नयतीति वा सेनानी । सर्वं सर्वान्तर्गामी ॥ क्षमा भजकापरावसहनं । दम इन्द्रियनिग्रहः । धर्माणाधर्मिणाऽभेदादियमुक्तिः ॥ प्रभवश्चाप्ययौ सृष्टिविनिष्टौ । कार्यकारणभावापन्नत्वादयवैलोकोमहान्नास्तीत्यादिवच्छब्दस्य कार्यं ॥ १६ ॥ तनि० इन्द्रस्यैव कर्म यस्य स इन्द्रकर्मा । वृत्रादिवस्येन्द्रान्तर्यामिकर्तृकत्वात् । महर्षयः अलौकिकतत्त्वसाक्षात्कारसमर्थाः । तत्रापि दिव्या अवताररहस्यादिविशेषज्ञानवन्तोवाल्मीकिप्रभृतयः । यद्वा नित्यसूरयः । “ तद्विप्रासो विपन्यवो जायवोस ” इति श्रुते ॥ ति० ‘ प्रजापतिरिन्द्रमसृजत ’ इति श्रुते इन्द्र कर्म सृष्टिर्यस्य स इन्द्रकर्मा ॥ स० रणान्तकृत् रणे अन्तः निर्णयः

सहस्रशृङ्गो वेदात्मा शतजिह्वो महर्षभः ॥ त्वं त्रयाणां हि लोकानामादिकर्ता स्वयंप्रभुः ॥
 सिद्धानामपि साध्यानामाश्रयश्चासि पूर्वजः ॥ १८ ॥
 त्वं यज्ञस्त्वं वषट्कारस्त्वमोङ्कारः परन्तपः ॥ प्रभवं निधनं वा ते न विदुः को भवानिति ॥ १९ ॥
 दृश्यसे सर्वभूतेषु ब्राह्मणेषु च गोषु च ॥ दिक्षु सर्वासु गगने पर्वतेषु वनेषु च ॥ २० ॥
 सहस्रचरणः श्रीमाञ्शतशीर्षः सहस्रदृक् ॥ त्वं धारयसि भूतानि वसुधां च सपर्वताम् ॥ २१ ॥
 अन्ते पृथिव्याः सलिले दृश्यसे त्वं महोरगः ॥ त्रीँल्लोकान्धारयन्नाम देवगन्धर्वदानवान् ॥ २२ ॥

इति श्रुतेः। महर्षयः अलौकिकतत्त्वसाक्षात्कारसमर्थाः। दिव्या महर्षयः सनकादयः । “यत्रर्षयः प्रथमजा ये पुराणा” इत्युक्ता नित्यसूरयो वा । नित्यनिर्दोषा वेदावा ॥ १७ ॥ सहस्रशृङ्ग इत्यादिसार्धश्लोक एकान्वयः ॥ सहस्रशृङ्गः सहस्रशाखारूपशृङ्गः । शतजिह्वः अनेकविधचोदनारूपजिह्वः । ऋषभः कर्मणामालोचयिता । “ऋष आलोचने” इति धातुः । महंश्चासावृषभश्च महर्षभः । एवंभूतो वेदात्मा त्वमित्यर्थः । आदिकर्ता समष्टिकर्ता । अनेन व्यष्टिकर्तुः स्वस्यव्यावृत्तिः । स्वयंप्रभुः अनन्यप्रेर्यः । “न तस्येशे कश्चन” इति श्रुतेः । सिद्धानां मुक्तानां साध्यानां “यत्र पूर्वं साध्याः सन्ति देवा” इत्युक्तानां नित्यानामाश्रयः साम्यभोगप्रदः । पूर्वजः आश्रितापेक्षायाः पूर्वं तद्रक्षणाय जनितः ॥ १८ ॥ सर्वकर्मसमाराध्यत्वमाह—“त्वं यज्ञ इति ॥ त्वं यज्ञः । “यज्ञो वै विष्णुः” इति श्रुतेः । यज्ञनिर्वाहकपशुहविराज्यसुक्नुवादिशरीरको यज्ञाराध्येन्द्रादिशरीरकश्चेत्यर्थः । “ब्रह्मार्पणं ब्रह्महविर्ब्रह्माग्नौ ब्रह्मणा हुतं” इति हि गीयते । वषट्कार इत्युपलक्षणं । आश्रावयेति चतुरक्षरम् अस्तुश्रौषडिति चतुरक्षरम् यजेति द्व्यक्षरम्

ये यजामह इति पञ्चाक्षरमित्युक्तानां सप्तदशाक्षराणां । तैराराध्य इत्यर्थः । तथोक्तं—“चतुर्भिश्च चतुर्भिश्च द्वाभ्यां पञ्चभिरेव च । हूयते च पुनर्द्वाभ्यां स नो विष्णुः प्रसीदतु” इति ॥ ओङ्कारः प्रणववाच्यः । “ओमित्येकाक्षरं ब्रह्म” इति श्रुतेः । परन्तपः उत्कृष्टतप इत्यर्थः । उत्कृष्टतपः समाराध्य इति यावत् । ते प्रभवं निधनं वा न विदुः, वेदा वैदिकाश्च को भवानिति च न विदुः । अपरिच्छिन्नमहिमत्वात् । “क इत्था वेद यत्र सः” इति श्रुतेः ॥ १९ ॥ सर्वान्तर्यामित्वमाह—दृश्यसे इति ॥ योगिभिरिति शेषः । अनेन संबन्धप्रशस्योत्तरमुक्तं ॥ २० ॥ पुरुषसूक्तार्थमाह—सहस्रेति ॥ अत्र शतशब्दः सहस्रवाचकः । “सहस्रशीर्षा पुरुषः सहस्राक्षः सहस्रपात्” इति श्रुतेः । श्रीमानिति भूपतित्वस्याप्युपलक्षणं । “ह्रीश्च ते लक्ष्मीश्च पत्न्यौ” इत्युत्तरनारायणोक्तेः । अथ सर्वाधारत्वमाह—त्वमिति । भूतानीति भूव्यतिरिक्तमहाभूतपरं । अनेनाधाराधेयभावसंबन्ध उक्तः ॥ २१ ॥ दैनंदिनप्रलयवृत्तान्तमाह—अन्त इति ॥ पृथिव्या अन्ते विनाशे । महानुरगः शेषो यस्य सः शेषशायी सन् । धारयन् कुक्षौ धारयन् दृश्यसे ।

अवश्यंयुद्धेऽनन्दाः स्यामेतियेषांतेरणान्ताः । तान्कर्तयति छिनत्तीति कृत् ॥ १७ ॥ तनि० वेदात्मा वेदपुरुषान्तर्यामी । पूर्वजः ‘पूर्वमेवाहमिहासं’ इति श्रुतेः । हिर्हेतौ । आदिकर्तृत्वे पूर्वजत्वं हेतुरित्यर्थः । सिद्धायाश्रयत्वे चायमेव हेतुः ॥ ती० सहस्रशृङ्गो वेदात्मा सहस्रशाखसामवेदस्वरूपः । ‘सहस्रं सामवर्त्म’ इति प्रसिद्धेः । ‘वेदानां सामवेदोऽस्मि’ इति स्मृतेः । शतजिह्वः नित्यनैमित्तिककाम्यरूपसामान्यविशेषचोदनारूपशतजिह्वः । शतशीर्ष इति वा पाठः । आदिकर्ता ब्रह्मादीनामपिकर्ता । स्वयंप्रभुः अनन्यप्रेर्यः । साध्यन्ते आराध्यन्ते इति साध्याः । तेषां सिद्धानां मुक्तानामपि आश्रयः प्राप्यः । पूर्वजः सृष्टेः पूर्वमपि स्थितः ॥ कतक० महर्षभः श्रेष्ठतमः शिशुमारप्रजापतिरूप इत्यर्थः ॥ ति० सिद्धानां आरूढानां । साध्यानां आरुह्यक्षणां । आश्रयः प्राप्यः । पूर्वजश्चासि ‘अहमस्मि प्रथमजाकृतस्य’ इत्यादि श्रुतेः ॥ १८ ॥ ती० न विदुः को भवानिति इदं तयानविदुरित्यर्थः ॥ १९ ॥ तनि० सर्वान्तर्यामित्वमाह—दृश्यसे इति पण्डितैरिति शेषः । ‘भूतानि विष्णुर्भुवनानि विष्णुर्वनानि विष्णुर्गिरयो दिशश्च । नयः समुद्राश्च स एव सर्वयदस्ति यन्नास्ति च विप्रवर्य’ ॥ इति हि स्मर्यते ॥ ती० सर्वान्तमयास्तौति—दृश्यसे इति । सर्वभूतेषु गोषु च अन्तर्गमितया दृश्यसे । गोब्राह्मणयोर्विश्वान्तर्वर्तित्वेऽपि पृथगभिधानं विशिष्टाविर्भावस्थानतया । एवं सर्वजज्ञमान्तर्यामित्यामभिधाय स्थावरान्तर्यामितामाह—दिक्ष्विति ॥ २० ॥ ती० इदानीं संकर्षणात्मनास्तौति—अन्त इति । महोरगः संकर्षण इत्यर्थः ॥ २२ ॥

[पा०] १ ड. झ. ज. ट. शतशीर्षो. २ ड. च. छ. झ. ज. ट. परात्परः. ३ ड. झ. ट. नोविदुः. ४ ड. झ. नदीषुच. ५ ज. महोरगे.

अहं ते हृदयं राम जिह्वा देवी सरस्वती ॥ देवा गात्रेषु रोमाणि निर्मिता ब्रह्मणः प्रभो ॥ २३ ॥
 निमेषस्ते भवेद्वात्रिंशन्मेषस्ते भवेद्दिवा ॥ संस्कारास्तेऽभवन्वेदा न तदस्ति त्वया विना ॥ २४ ॥
 जगत्सर्वं शरीरं ते स्थैर्यं ते वसुधातलम् ॥ अग्निः कोपः प्रसादस्ते सोमः श्रीवत्सलक्षणः ॥ २५ ॥
 त्वया लोकास्त्रयः क्रान्ताः पुराणे विक्रमैस्त्रिभिः ॥ महेन्द्रश्च कृतो राजा बलिं बद्ध्वा महासुरम् ॥ २६ ॥
 सीता लक्ष्मीर्भवान्विष्णुर्देवः कृष्णः प्रजापतिः ॥ वधार्थं रावणस्येह प्रविष्टो मानुषीं तनुम् ॥ २७ ॥
 तदिदं नः कृतं कार्यं त्वया धर्मभृतां वर ॥ निहतो रावणो राम ग्रहणो दिवमाक्रम ॥ २८ ॥
 अमोघं बलवीर्यं ते अमोघस्ते पराक्रमः ॥ अमोघं दर्शनं राम न च मोघः स्तवस्तव ॥ २९ ॥

मार्कण्डेयादिभिरिति शेषः ॥ २२ ॥ अथ 'अङ्गान्य-
 न्या देवताः' इत्युक्तसर्वदेवाद्यात्मकत्व दर्शयति—अहं
 त इत्यादिना ॥ हृदयं वक्ष । ब्रह्मणः परब्रह्मणः ।
 ते देवा गात्रेषु स्थिताः रोमाणीव स्थिताः तद्वद्वि-
 नाभूताः ॥ २३ ॥ दिवा अहः । वेदाः संस्काराः नि-
 श्वसितभूता इत्यर्थः । "तस्य ह वा एतस्य महतो भूतस्य
 निश्वसितमेतच्च दृष्टवेदः" इत्यादि श्रुतेः । किं बहुना
 सप्रहेणोच्यत इत्याह—न तदस्ति विना त्वयेति ।
 यत्त्वया विनाभूतं त्वदनन्तर्यामिकं । तन्नास्तीत्यर्थः
 ॥ २४ ॥ एवं निषेधश्रुत्यर्थमुक्त्वा "सर्वं खल्विदं ब्रह्म,
 तत्त्वमसि" इत्यादिसामानाधिकरण्यश्रुत्यर्थमाह—ज-

गदिति ॥ सर्वं जगत् ते शरीरं तव नियमेन आधेय
 विधेयं शेषभूतं चेत्यर्थः । इदमेव हि शरीरलक्षण ।
 एवं जगत्स्त्वच्छरीरत्वाच्छरीरगतविशेषणानित्व-
 द्विशेषणानीत्याह—स्थैर्यमिति । वसुधातलं वसुधा-
 तलस्थैर्यं । "काठिन्यवान्यो विभर्ति तस्मै भूम्यात्मने
 नमः" इति विष्णुपुराणोक्तेः । अग्निः अग्नितापः । ते
 कोपः । सोमः सोमगतप्रसादः । ते प्रसादः त्वत्प्र-
 साद इत्यर्थः ॥ २५ ॥ त्वया त्रिविक्रमेण । पुराणे
 पूर्वकाले । लोकाक्रमणफलमाह—महेन्द्र इति ।
 राजा कृतः । त्रैलोक्यस्येति शेषः ॥ २६ ॥ प्रयोजन-
 प्रशस्योत्तरमाह—वधार्थमिति ॥ २७—२९ ॥

ति० हेराम त्रीलोकान्वारयस्त्वं विराट् । नारायणोसीत्यर्थः । एतेन यतश्चाहमुत्पन्नइति प्रशस्योत्तरदत्तं । एवदेहत्वमुपदिश्यदे-
 हित्वमुपदिशति—अहंतेहृदयमिति । हेराम ते रामोपग्रहस्य तवहृदयं सर्वावारभूतं आन्तर त्वदात्मतत्त्वमहेमवज्ञानस्वरूप ।
 महाकाशइवघटाकाशस्य । तवजिह्वामनिर्मिता । वाग्देवीसरस्वती । स० तेहृदयं प्रीतिपात्रं । हृदयमाश्रितइति । सरस्वती
 जिह्वा तदाश्रिता । देवी द्योतमाना । देवा रोमाणि तत्रस्थाओषध्याद्यभिमानीन । एवगात्रेषु अवयवेषु देवा वाग्वादय ।
 ब्रह्मणा मया ॥ २३ ॥ स० निमेषोन्मेषौ रात्रिर्दिनच । स्मृतेति पुराणप्रसिद्धिमाह ॥ वेदास्तवसंस्कारा सस्क्रियन्तेलोकाभिम-
 रितिसंस्कारा कर्तव्याकर्तव्यव्यापारव्यवस्थापका ॥ २४ ॥ तनि० त्वयालोकास्त्रय क्रान्ताइति बलेप्रतिग्रहीतेत्यर्थः । एतेन
 वामनावतारोव्यञ्जित । विक्रमै पादविन्यासैस्त्रिभिः क्रान्ताइति त्रिविक्रमावतारकथित । 'इदंविष्णुर्विचक्रमेत्रेधानिदधेपदं'
 इतिश्रुते । पुराणे पूर्वकाले । महेन्द्रो राजाकृत । बलिनापदाभिर्न्यासितइन्द्र पुनस्त्वयाराजाकृतइत्यर्थः ॥ २६ ॥ तनि० भग-
 वदवतारेषु लक्ष्म्या अनुवृत्तिमाह—सीतेति । कृष्णः भविष्यत्कृष्णावतारश्चत्वमेवेत्यर्थः । प्रजापति प्रजापतिशब्दवाच्यस्त्वमेव ।
 अवतारप्रयोजनमाह—वधार्थमिति । मानुषीं मनुष्यसंस्थानरूपा । तनुं अप्राकृतशरीरं । स० प्रजापति सर्वप्रजापालक ।
 कृष्ण प्रलयेसर्वजगत्स्वस्मिन्कर्षतीतितन्नामकोविष्णुर्देवोभगवान् । "कृष्णोमुक्तैरिज्यते" इतिमूलरूपेपिकृष्णशब्दप्रयोगात् ।
 मानुषीतनु कौसल्यादेहं । भगवद्देहस्यचिदानन्दमात्रत्वस्यस्थितत्वात् ॥ २७ ॥ ति० अथवृत्तानुष्ठानानुवादपूर्वकवर्तिष्यमाणकर्त-
 व्यमाह—निहतइति । रावणोनिहत । एवंचावतारकार्यनिर्वृत्त । अत परमहाराज्येन किञ्चित्कालप्रहृष्ट सन्दिग्ध परनाकाख्यब्रह्म-
 लोकमाक्रम प्राप्नुहि । एवसिद्धकार्यत्वात्तेवीर्यबल अमोघं । तन्मूला पराक्रमाश्च नमोधा ननिष्फला । अपितुसफलाएवेत्यर्थः ॥
 स० दिवं वैकुण्ठं ॥ २८ ॥ ति० अथरामस्यसर्वोपास्यत्वंसर्वाभीष्टसिद्धिप्रदत्वंचाह—अमोघमिति । हेराम तेदर्शनं एवमूर्ते-
 स्तेदर्शनमुप्रीवादीनाममोघं । एवकालान्तरेश्रुत्वा चित्तवद्रष्टृणामप्यमोघं ऐहिकामुष्मिकसकलफलसाधनं । तवसंस्तव राम-
 नारायणलेखरूप अमोघ सकलेष्टद । येचत्वयिभक्तिमन्त सोहमेवेतिगौणवृत्त्यात्वदुपासका तवाहमितिवोपासका तेप्यमोघं
 संसारमार्गमतिक्रान्ता सत्यसंकरत्वादिमन्त सन्तोमल्लोकप्राप्तिरूपामोघफलमविष्यन्ति । किपुनर्येसर्वात्मनात्वदभेदध्यानवन्त
 इत्यर्थः ॥ २९ ॥

[पा०] १ ठ, ब्रह्मणा, २ ड, ब्र, ट, रुन्मेषोदिवसस्तथा, ३ ड, ब्र, नैतदस्ति, ४ ख, घ, ड, ब्र, ट, पुरास्त्रैर्विक्रमैः.

अमोघास्ते भविष्यन्ति भक्तिमन्तश्च ये नराः ॥ ३० ॥

ये त्वां देवं ध्रुवं भक्ताः पुराणं पुरुषोत्तमम् ॥ प्राप्नुवन्ति सदा कामानिह लोके परत्र च ॥ ३१ ॥

इममार्थं स्तवं नित्यमितिहासं पुरातनम् ॥ ये नराः कीर्तयिष्यन्ति नास्ति तेषां पराभवः ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे विंशत्युत्तरशततमः सर्गः ॥ १२० ॥

एकविंशत्युत्तरशततमः सर्गः ॥ १२१ ॥

मूर्तीभूय सीताया स्वाङ्कारोपणपूर्वककुण्डादुद्धतेनाग्निना रामप्रति सीतायानिर्दोषत्वोद्घोषणेन तत्स्वीकारचोदना ॥ १ ॥

रामेणापि सीतायाअदोषत्वोत्कीर्तनपूर्वकमग्निप्रवेशोपेक्षणस्य लोकापवादपरिजिहीर्षामूलकत्वोक्त्या तत्स्वीकार ॥ २ ॥

एतच्छ्रुत्वा शुभं वाक्यं पितामहसमीरितम् ॥ अङ्गेनादाय वैदेहीमुत्पपात विभावसुः ॥ १ ॥

सं विधूय चितां तां तु वैदेहीं हव्यवाहनः ॥ उत्तस्यौ मूर्तिमानाशु गृहीत्वा जनकात्मजाम् ॥ २ ॥

तरुणादित्यसंकाशां तप्तकाञ्चनभूषणाम् ॥ रक्ताम्बरधरां बालां नीलकुञ्चितमूर्धजाम् ॥ ३ ॥

अक्लिष्टमाल्याभरणां तथारूपां मनस्विनीम् ॥ ददौ रामाय वैदेहीमङ्गे कृत्वा विभावसुः ॥ ४ ॥

अब्रवीच्च तदा रामं साक्षी लोकस्य पावकः ॥ ५ ॥

अमोघा इत्यर्थः ॥ अमोघाः अप्रतिबद्धफलाः ये त्वयि भक्तिमन्तः ते अविलम्बेन फलमभिमत लभन्त इति इदं चावतारस्यैक प्रयोजनं ॥ ३० ॥ इदमेव विवृणोति—य इति ॥ त्वामुद्दिश्येति शेषः । अनेन सर्वस्मादपि तपःप्रभृते, रामभक्तिरेव परो धर्म इत्युक्तः । काम्यन्त इति कामाः भोगोपकरणानि । इह लोके परत्र च प्राप्नुवन्ति । सदेत्यनेन यावच्छरीरपातमत्र भोगान् भुक्त्वा शरीरावसाने परलोके सर्वाङ्कामान्प्राप्नुवन्तीत्यर्थः ॥ ३१ ॥ ये रामभक्ति कर्तुमदक्षास्तेषामिदं स्तोत्रमेव तादृशफलप्रदमित्याह—

इममिति ॥ ऋषिः वेदः तत्सबन्ध्याय ॥ अतएव पुरातन । पराभव, पुनरावृत्तिः ॥ ३२ ॥ इति श्रीभोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने विंशत्युत्तरशततमः सर्गः ॥ १२० ॥

विभावसुः अग्निः ॥ १ ॥ विधूय चितां शिथिलीकृत्य । मूर्तिमान् मनुष्यविग्रहवान् ॥ २ ॥ तरुणादित्येत्यादिश्लोकद्वयमेकान्वयः ॥ तथारूपां प्रवेशकालिकरूपवती । मनस्विनीं प्रसन्नमनस्कामित्यर्थः ।

ति० इदानीतत्परैतत्स्तोत्रपाठफलमुपदिशति—इममिति । ऋषिर्वेदः । तदुक्तसगुणनिर्गुणब्रह्मविद्याप्रतिपादकत्वात् । एवंभूतं ब्रह्मविद्यास्तवं येकीर्तयिष्यन्ति तेषांपराभवः परैः इहामुत्रलोकशत्रुभिः पुत्रदारादिभिः पापैश्चाभिभव आक्रमण नास्ति नभविष्यति च ॥ स० ऋषिः वेदद्रष्टा । तद्गृह्यत्वादार्षवेदः । तत्तुल्यस्त्वन्तोत्रः । इतिहासः अनादिसिद्धकथाविषयत्वात् । पराभवः बाह्याभ्यन्तरशत्रुतिरस्करणं नास्ति ॥ ३२ ॥ इतिविंशत्युत्तरशततमः सर्गः ॥ १२० ॥

ति० पितामहसमीरितं शुभं परमशोभनं । निजब्रह्मत्वप्रतिपादकं वाक्यं । श्रुत्वा ध्यात्वाचप्रसन्नतयाऽवस्थानकाले इति शेषः । अङ्गेनादाय 'रथिचपुत्राश्चादादग्निर्मह्य' इति श्रुत्यर्थमपरोक्षमेव सपादयन्नित्यर्थः ॥ स० शुभं स्वाभिलषितसीतारघुवरसयोगसाधनत्वात् । अङ्गेन आरोपितकलेन पतितासीता आदाय स्वयंस्वीकृत्य । अङ्गेन स्वदक्षिणोत्सङ्गेन आदाय । तस्य पुत्री भागलात् । यथोक्तं 'भागोहिदक्षोदुहितु लषाया' इति । अग्निपातानन्तरजीवनेऽग्निजातलवप्राप्त्या तत्पुत्रीलस्योचितत्वात् । अन्यथा अङ्गेनेति व्यर्थः । विभावसुरग्निः ॥ १ ॥ स० मूर्तिमान् 'चलारिश्चक्रात्रयोऽस्य पादा' इत्याद्युक्तलक्षणशरीरवान् ॥ २ ॥ स० रक्ताम्बरधरा पूर्वविद्यमानपीतवस्त्रविसर्जयित्वा विभीषणेन दत्तरक्तवस्त्रवरा ॥ ३ ॥ स० हेराम यापूर्वरावणहरणकालेमयि प्रविश्य कैलासगता सैषातेलदीयानिजपत्नी । अस्यापापं लच्छङ्कितनविद्यते । अत्रयद्वक्तव्यतत्सर्वमरण्यकाण्डव्याख्यायाकूर्मपुराणाद्युदाहरणेनोक्तं पुरस्तात् ॥ ति० तदा दानसमये । लोकस्य मनोवाक्कायैर्लोककृतपुण्यपापकर्मणः । साक्षी साक्षाद्रष्टा । सर्वदेहान्तवैश्वानरात्मनानित्यप्रतिष्ठितत्वादिति भावः । एषा या मयिरावणहरणकाले प्रविष्टा सैव । एवं हि कूर्मपुराणानुसारेण व्याख्यातं । तच्च प्राङ्नि-

[पा०] १ क. ख. घ.—ट. विधूयाथ. २ क. शुक्लवर. ३ ड. झ. ट. तथारूपामनिन्दिता.

एषा ते राम वैदेही पापमस्यां न विद्यते ॥ ६ ॥

नैव वाचा न मनसा नानुध्यानान्न चक्षुषा ॥ सुवृत्ता वृत्तशौण्डीर न त्वामतिचचार ह ॥ ७ ॥
 रावणेनापनीतैषा वीर्योत्सिक्तेन रक्षसा ॥ त्वया विरहिता दीना विवशा निर्जनाद्वनात् ॥ ८ ॥
 रुद्धा चान्तःपुरे गुप्ता त्वच्चित्ता त्वत्परायणा ॥ रक्षिता रक्षसीसंघैर्विकृतैर्घोरदर्शनैः ॥ ९ ॥
 अलोभ्यमाना विविधं भर्त्स्यमाना च मैथिली ॥ नाचिन्तयत तद्रक्षस्त्वद्गतेनान्तरात्मना ॥ १० ॥
 विशुद्धभावां निष्पापां प्रतिगृह्णीष्व राघव ॥ न किञ्चिदभिधातव्यमहमाज्ञापयामि ते ॥ ११ ॥
 ततः प्रीतमना रामः श्रुत्वैतद्दत्तां वरः ॥ दध्यौ मुहूर्तं धर्मात्मा बाष्पव्याकुललोचनः ॥ १२ ॥
 एवमुक्तो महातेजा द्युतिमान्दृढविक्रमः ॥ अब्रवीन्निदशश्रेष्ठं रामो धर्मभृतां वरः ॥ १३ ॥
 अवश्यं त्रिषु लोकेषु न सीता पापमर्हति ॥ दीर्घकालोषिता हीयं रावणान्तःपुरे शुभा ॥ १४ ॥
 बालिशः खलु कामात्मा रामो दशरथात्मजः ॥ इति वक्ष्यन्ति मां सन्तो जानकीमविशोध्य हि ॥ १५ ॥
 अनन्यहृदयां भक्तां मच्चित्तपरिवर्तिनीम् ॥ अहमप्यवगच्छामि मैथिलीं जनकात्मजाम् ॥ १६ ॥
 प्रत्ययार्थं तु लोकानां त्रयाणां सत्यसंश्रयः ॥ उपेक्षे चापि वैदेहीं प्रविशन्तीं हुताशनम् ॥ १७ ॥
 इमामपि विशालार्क्षीं रक्षितां स्वेन तेजसा ॥ रावणो नातिवर्तेत वेलामिव महोदधिः ॥ १८ ॥
 न हि शक्तः स दुष्टात्मा मनसाऽपि हि मैथिलीम् ॥ प्रधर्षयितुमप्राप्तां दीप्तामग्निशिखामिव ॥ १९ ॥

अङ्गे कृत्वा अङ्केनादायेत्यर्थः ॥ ३—५ ॥ एषा या
 पूर्वे मयि प्रविष्टा सौषेत्यर्थः । एतेन मायासीताग्नि
 प्रविष्टा साक्षात्सीताग्निना दत्तेति प्रत्युक्तं । ते त्वदीये-
 त्यर्थः । एनां परिगृह्णणेति शेषः ॥ ६ ॥ पापाभावमेवो-
 पपादयति—नैवेत्यादिना ॥ अनुध्यानात् सकल्पात् ।
 अत्यन्ताभिमतां देवी निर्दोषां जानन्नपि स्ववृत्तावद्य-
 त्वपरिहारार्थं वह्निं प्रावेशयदिति संतोषातिशयाद्वृत्त-
 शौण्डीरेति सबोधन ॥ ७ ॥ एतत्संमतिं विना कथं
 रावणः समानीतवानित्यत्राह—रावणेनेत्यादि ॥ ८ ॥
 विवशा नीतेत्यत्र लिङ्गं दर्शयति—रुद्धेति ॥ त्वयि
 चित्तं यस्याः सा त्वच्चित्ता । त्वमेव परायणमुत्तमग-
 तिर्यस्याः सा त्वत्परायणा ॥ ९—१० ॥ विशुद्धभावां
 विशुद्धहृदयां । अभिधातव्यं मद्बचनस्योत्तरमिति
 शेषः ॥ ११ ॥ दध्यौ न वृथैव सीता त्यक्तेत्यचिन्त-

यत् ॥ १२—१३ ॥ वस्तुतो निर्दोषत्वेऽपि अपवादो-
 स्तीत्याह—अवश्यमिति ॥ १४ ॥ अपवादपरिहारा-
 र्थमयं मम प्रयत्न इत्याह—बालिश इति ॥ अविशो-
 ध्येति । परिग्रह इति शेषः ॥ १५ ॥ अनन्यहृदयां
 मय्येव सक्तहृदयां । मच्चित्तपरिवर्तिनीं मच्चित्तानुव-
 र्तिनीं । त्यक्तस्वव्यापारमित्यर्थः । जनकात्मजामिति
 हेतुगर्भविशेषण । जनकपुत्र्याः किमाचारसंपत्तिर्व-
 क्तव्येति भावः ॥ १६ ॥ तर्हि किमर्थमुपेक्षितवान-
 सीत्यत्राह—प्रत्ययार्थमिति ॥ प्रत्ययार्थं विश्वासजन-
 नार्थमित्यर्थः । सत्यसंश्रयः सत्यैकाग्रयः । यथावद्वृत्त-
 प्रवर्तनाकाङ्क्षीत्यर्थः ॥ १७ ॥ एतादृशमुन्दरी रावण-
 कथं नेक्षेतेत्यत्राह—इमामपीति ॥ १८ ॥ दृष्टान्तान्त-
 रमाह—न हीति ॥ अप्राप्तां प्रधर्षणानर्हा ॥ १९ ॥

रूपितं । पापं रावणस्पर्शरूपमपि ॥ ५—६ ॥ ति० तद्रक्षोनाचिन्तयत नागणयत । तत्रहेतुरन्तरात्मनस्त्वद्गतत्वं । एवंचय-
 त्प्रतिबिम्बस्याप्येवंव्यवस्था तद्विबस्यशुद्धत्वंकिंवक्तव्यमिति ध्वनिः ॥ १० ॥ ति० नकिञ्चिदिति । मन्त्रियोगानन्तरप्रतिग्राह्यानवेति-
 सन्देहो न गृह्णामीति निषेधश्चनकर्तव्यइत्यर्थः । कुतएवंतत्राह—आज्ञापयामितइति । एवमुक्तिस्तुगमेणस्वस्वरूपाज्ञाननटनात्तद-
 नुसारेणरुद्रमूर्तेर्भगवतोभेदपीतिमन्तव्यं ॥ ११ ॥ ति० मच्चित्तपरिरक्षिणी मद्गतचित्तत्वेनात्मनोदोषपरिरक्षिणी । स० मच्चि-
 त्तपरिरक्षिणीं मन्मनोनुकूला ॥ १६ ॥

[पा०] १ ड झ. ज. ट. नैवबुद्धानचक्षुषा. २ ड. झ. ज. वृत्तशौटीर्यनलामत्यचरच्छुभा ३ ग. च. छ ज निर्जनेवने.
 ड झ निर्जनेसति. ४ ड. झ. ट. राक्षसीभिश्चघोराभिर्घोरबुद्धिभि ५ ड. झ. गृह्णीष्वमैथिली. ६ क. ख. ड. च. छ. झ.
 ट. सीतापावनमर्हति. ७ ख. ट. सीतामच्चित्तपरिरक्षिणी. ८ ज. कर्मणा.

नेयमर्हति चैश्वर्यं रावणान्तःपुरे शुभा ॥ अनन्या हि मया सीता भास्करेण प्रभा यथा ॥ २० ॥
 विशुद्धा त्रिषु लोकेषु मैथिली जनकात्मजा ॥ नै हि हातुमियं शक्या कीर्तिरात्मवता यथा ॥ २१ ॥
 अवश्यं तु मया कार्यं सर्वेषां वो वैचः शुभम् ॥ स्निग्धानां लोकैमान्यानामेवं च ब्रुवतां हितम् ॥ २२ ॥
 ईतीदमुक्त्वा विदितं महाबलैः प्रशस्यमानः स्वकृतेन कर्मणा ॥
 समेत्य रामः प्रियया महाबलः सुखं सुखार्होऽनुवभूव राघवः ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकविंशत्युत्तरशततमः सर्गः ॥ १२१ ॥

द्वाविंशत्युत्तरशततमः सर्गः ॥ १२२ ॥

महेश्वरेण रामप्रशंसनपूर्वकतंप्रतिविमानस्थदशरथप्रशंसनेन तन्नमनचोदना ॥ १ ॥ दशरथेन स्वप्रणामिनोरामस्याङ्कारो-
 पणेन सप्रशंसनपरिष्वङ्गमाशीर्षचनम् ॥ २ ॥ तथा रामप्रार्थनया कैकेयीशापापवदनपूर्वकं सीतालक्ष्मणौप्रति सप्रशंसनं
 रामसेवानुशासनेनस्वर्गगमनम् ॥ ३ ॥

एतच्छ्रुत्वा शुभं वाक्यं राघवेण सुभाषितम् ॥ ईदं शुभतरं वाक्यं व्याजहार महेश्वरः ॥ १ ॥
 पुष्कराक्ष महाबाहो महावक्षः परन्तप ॥ दिष्ट्या कृतभिदं कर्म त्वया शस्त्रैर्भृतांवर ॥ २ ॥
 दिष्ट्या सर्वस्य लोकस्य प्रवृद्धं दारुणं तमः ॥ अपावृत्तं त्वया संख्ये राम रावणजं भयम् ॥ ३ ॥
 आश्वास्य भरतं दीनं कौसल्यां च यशस्विनीम् ॥ कैकेयीं च सुमित्रां च दृष्ट्वा लक्ष्मणमातरम् ॥ ४ ॥

तथाप्येषा तादृशमैश्वर्यं कथं जह्यात्तत्राह—नेयमिति ।
 रावणैश्वर्यं नेयमर्हति किंतु ममैश्वर्यमर्हतीत्यर्थः ।
 तत्र हेतुमाह—अनन्येति । मया अनन्या अभिन्ना ।
 अविनाभूतेति यावत् ॥ २० ॥ अहमपि तया अनन्य
 इत्याह—विशुद्धेति ॥ २१ ॥ सीतापरिग्रहे भवद्वचनं
 तु प्रधानहेतुरित्याह—अवश्यमिति ॥ वचनकरणे स्नेहः
 सर्वपूज्यत्वं हितोपदेष्टृत्वं च हेतुरित्यर्थः ॥ २२ ॥
 विदितं स्वेन विदितं । इदं उक्तं वचनं । उक्त्वा स्वकृ-
 तेन कर्मणा करणेन महाबलैः कर्तुमि प्रशस्यमानः
 प्रियया समेत्य सीतां स्वसमीपमानीयेत्यर्थः ॥ २३ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने एकविंशत्यु-
 त्तरशततमः सर्गः ॥ १२१ ॥

देवकार्यस्य कृतत्वान्निदिवमाक्रमेति ब्रह्मणोक्तत्वा-
 ल्लोके धर्मसंस्थापनपरं रामहृदयं जानन् रुद्रस्तदनुम-
 न्यते—एतच्छ्रुत्वेत्यादि ॥ १ ॥ पुष्कराक्ष पुण्डरी-
 काक्ष । अनेन तस्य “यथा कप्यासं पुण्डरीकमेवम
 क्षिणी, पुरुषः पुण्डरीकाक्ष” इति श्रुतिस्मृतिभ्यामु-
 दीरितस्य परब्रह्मासाधारणचिह्नस्य रामेरुद्रेण प्रति-
 पादनाद्रामत्वेनावतीर्णो विष्णुरेव वेदान्तवेद्यं परब्र-
 होत्युक्तं । श्रीनिवासत्वेन महावक्षस्त्वं । दिष्ट्या
 भाग्येन । अस्माकमिति शेषः ॥ २ ॥ उक्तमेव विवृ-
 णोति—दिष्टयेति ॥ सर्वस्य लोकस्य रावणजं भयमेव
 प्रवृद्धं तमः अपावृत्तं निरस्तं ॥ ३ ॥ आश्वास्येत्या-
 दिश्लोकत्रयमेकान्वयः ॥ यशस्विनीमिति कैकेयीवि-
 शेषणं । तन्मूलत्वाद्रावणवधस्य तस्या यशस्वित्वं ।
 लक्ष्मणमातरमित्यनेन सा लक्ष्मणस्नेहाद्विशेषतो वन्द्ये-

ति० वैक्लव्यं कातर्यपीडा । अनन्याहीति । ‘अर्धोवाएषवात्मनोयत्पत्नी’ इतिश्रुते ॥ शक्तिशक्तिमतोरभेदाच्च । अनेनाग्नि-
 दत्तायारावणस्पर्शाद्यभाव स्पष्टमेवोक्तः ॥ २० ॥ इत्येकविंशत्युत्तरशततमः सर्गः ॥ १२१ ॥

ति० एतद्वाक्यंश्रुत्वा युष्मदाज्ञयासीतामङ्गीकरोम्येवेत्युक्तंवाक्यंश्रुत्वा । ततः सीताग्रहणनियोगानुष्ठानानन्तरं ॥ स० अनु-
 भाषितं स्ववचनमनुसृत्यभाषितं । ततः तदनन्तरं । शुभतरं रामवाक्यस्यशुभलोके तदुच्युत्पादकवाक्येनप्रकृतोपयोगिनाऽति-
 शुभेनभवितव्यमितिशुभतरमित्युक्तमितिभावः ॥ १ ॥ स० दीनं पितृनाशेन लददर्शनेन च । कैकेयीचाश्वास्य अनेन रामप्रा-

[पा०] १ ड. झ. वैक्लव्यं. २ ड. झ. ट. भास्करस्य. ३ ड. झ. ट. नविहातुंमयाशक्या. ४ ख. घ. ड. झ. च. ट.
 वचोहितं. ५ ग. घ. लोकपालानामेवं. ६ ड. झ. ट. इत्येवमुक्त्वाविजयीमहाबल. ख. इत्येवमुक्त्वावचनंमहाबलं. ७ ड. च.
 छ. झ. ट. राघवेणानुभाषितं. ८ ड. च. छ. झ. ट. ततःशुभतरं. ९ ख. ड. च. छ. झ. ट. धर्मभृतावर.

प्राप्य राज्यमयोध्यायां नन्दयित्वा सुहृज्जनम् ॥ इक्ष्वाकूणां कुले वंशं स्थापयित्वा महाबल ॥ ५ ॥
 इष्ट्वा तुरगमेधेन प्राप्य चानुत्तमं यशः ॥ ब्राह्मणेभ्यो धनं दत्त्वा त्रिदिवं गन्तुमर्हसि ॥ ६ ॥
 एष राजा विमानस्थः पिता दशरथस्तव ॥ काकुत्स्थ मानुषे लोके गुरुस्तव महायशः ॥ ७ ॥
 इन्द्रलोकं गतः श्रीमांस्त्वया पुत्रेण तारितः ॥ लक्ष्मणेन सह भ्रात्रा त्वमेनमभिवादय ॥ ८ ॥
 महादेववचः श्रुत्वा काकुत्स्थः सहलक्ष्मणः ॥ विमानशिखरस्थस्य प्रणाममकरोत्पितुः ॥ ९ ॥
 दीप्यमानं स्वया लक्ष्म्या विरजोम्बरधारिणम् ॥ लक्ष्मणेन सह भ्रात्रा ददर्श पितरं विभुः ॥ १० ॥
 हर्षेण महताऽऽविष्टो विमानस्थो महीपतिः ॥ प्राणैः प्रियतरं दृष्ट्वा पुत्रं दशरथस्तदा ॥ ११ ॥
 औरोप्याङ्कं मैहाबाहुर्वरासनगतः प्रभुः ॥ बाहुभ्यां संपरिष्वज्य ततो वाक्यं समाददे ॥ १२ ॥
 न मे स्वर्गो बहुमतः संमानश्च सुरैर्षिभिः ॥ त्वया राम विहीनस्य सत्यं प्रतिशृणोमि ते ॥ १३ ॥
 अद्य त्वां निहतामित्रं दृष्ट्वा संपूर्णमानसम् ॥ निस्तीर्णवनवासं च प्रीतिरासीत्परा मम ॥ १४ ॥
 कैकेय्या यानि चोक्तानि वाक्यानि वदतां वर ॥ तव प्रवाजनार्थानि स्थितानि हृदये मम ॥ १५ ॥
 त्वां तु दृष्ट्वा कुशलिनं परिष्वज्य सलक्ष्मणम् ॥ अद्य दुःखोद्विगुक्तोऽस्मि नीहारादिव भास्करः ॥ १६ ॥
 तारितोऽहं त्वया पुत्र सुपुत्रेण महात्मना ॥ अष्टावक्रेण धर्मात्मा तारितो ब्राह्मणो यथा ॥ १७ ॥

त्युक्तं । अयोध्यायां सुहृज्जनं नन्दयित्वेत्यन्वयः । वंशं पुत्रपौत्रादिपरम्परां । इक्ष्वाकूणां कुले इक्ष्वाकु-कुलनिमित्तं । स्थापयित्वा । प्राप्य चानुत्तमं यश इति तुरगमेधफलोक्तिः । आश्वास्येत्यादिना “ दशवर्षस-हस्राणि दशवर्षशतानि च । वत्स्यामि मानुषे लोके ” इत्यवतारात्पूर्वं तत्कृतां प्रतिज्ञामनुसृत्यरुद्रेणोक्तं ॥ ४ —६ ॥ एष इत्यादिश्लोकद्वयमेकान्वयं ॥ देवदेहप-रिग्रहेणापरिज्ञायमानत्वात् पुरस्थितोषेष्ट इत्यङ्गुल्या निर्दिश्यते । मानुषेलोके गुरुरित्यनेन, “ पिता

पुत्रेण पितृमान् योनियोनौ’ इति श्रुतिरुपबृंहिता ॥ ७ —१० ॥ हर्षेणेत्यादिश्लोकद्वयमेकान्वयं ॥ पुत्रं रामं ॥ ११—१२ ॥ सुरर्षिभिः समानं देवर्षिभिः संमा-नोपि ॥ १३—१४ ॥ हृदये स्थितानि । न विस्मरा-मीत्यर्थः । तेन दुःखितोभूवमिति सूचितं ॥ १५ ॥ सलक्ष्मणमित्यनेन द्वितीयपरिष्वङ्गे लक्ष्मणोपि विष-यीकृत इत्युच्यते ॥ १६ ॥ तारितोऽहं त्विति ॥ कहो-लो नाम ऋषिरष्टावक्रेण तारित इतीयं कथा भार-

वण्यस्येवतदमात्सर्यस्यचनिस्सीमतयास्वानुभूतत्वेनैतदाश्वासनाशसनंनमुधामाधवस्तनुयादितिद्योतयति ॥ ४ ॥ ति० तुरगमे-धेनेष्ट्वा भगवन्तंप्रजापतिमितिशेषः । अनुत्तमंयशः ‘महयशः’ इत्यादिकप्रजापतिनाम । ‘तस्यनाममहयशः’ इतिश्रुते । अश्वमेधफलंचतत्प्राप्तिरेव । ‘प्रजापतिंवाएषईप्सतीत्याहुः, योश्वमेधेनयजते’ इतिश्रुतेरितिकतक । त्रिदिवं भूस्व पदापेक्षया तृतीयंदिग्ब्रह्मलोकं ॥ स० तुरगमेधेन अश्वमेधेन । इष्ट्वा संपूज्य । स्वात्मानमितिशेषः । अनुत्तमं महत् । यशः कीर्तिविशेषः । ‘दिक्षुयानायशः प्रोक्तं’ इतिच्छान्दोग्यभाष्योक्तेः । प्राप्य त्रिदिवं श्वेतद्वीपानन्तासनवैकुण्ठाख्यप्रकाशमानलोकत्रयं । अनुत्तमं यशः तन्नामकंप्रजापतिं स्वमेवेष्ट्वा हेप्राप्य सर्वैः सर्वकर्मभिः प्राप्यराम । शिष्टमविशिष्टं । ‘तस्यनाममहयशः’—‘प्रजापतिंवा-एषईप्सतियोश्वमेधेनयजते’ इतिश्रुतिभ्या ॥ ६ ॥ स० मानुषेलोके लीलागृहीतमानुषदेहविषये । तवपिता । मानुषेलोके मनु-ष्यलोकइतिवा । किञ्चिद्व्यस्ताकारतयाएषइत्यङ्गुल्यानिर्देशइतिज्ञेयं । गुरुस्तवेतिरामसबोधनं । गुरुस्तव ब्रह्मादिमहाजनस्तुत्य । एतेननगुर्विति तवेतिचाधिकमितिमन्तव्यः । गुरुस्तवमहायश इतिदशरथविशेषणंवा । गुरुस्तवेषु बहुभिः स्तुतेषुमहायशः तदपे-क्षयाऽतियशस्वीतिवा । ‘जनिताचोपनेताचयश्चविद्याप्रयच्छति । अन्नदाताभयत्रातापञ्चैतेपितरः स्मृताः’ इतिगुरुत्वस्यपितृप-दार्थतानतिरेकात् ॥ ७ ॥ स० सुरर्षैर्भैः समानं बहुमानसहितोपियोऽहं तस्यमेस्वर्गोत्तमबहुमतः ॥ १३ ॥ स० अष्टावक्रेण तन्नामकपुत्रेण । जनकसभायास्वपितृपराजयकारिणंबन्दिनजिलाकहोलोब्राह्मणः तन्नामकोष्टावकपिताययातारितस्तथा । तदुक्तं-भारतेवनपर्वणि—‘कहोळवाच । इत्यर्थमिच्छन्तिसुताजना जनक कर्मणा । यदहंनाशकंकर्तुतत्पुत्रं कृतवानमम ।’ इति ॥ १७ ॥

[पा०] १ ख. ग ड छ झ. ट. मयोध्याव. २ ड च. छ झ ट आरोप्याङ्के. ३ घ. महाबुद्धिर्वरा. ४ ख. ग. ड. छ. झ. ज. ट. समानश्चसुरर्षैर्भैः. ५ ड. च. छ. झ. ज. ट. कहोलोब्राह्मणोयथा.

इदानीं तु विजानामि यथा सौम्य सुरेश्वरैः ॥ वधार्थं रावणस्येदं विहितं पुरुषोत्तम ॥ १८ ॥
 सिद्धार्थां खलु कौसल्या या त्वां राम गृहं गतम् ॥ वनान्निवृत्तं संहृष्टा द्रक्ष्यत्यरिनिषूदन ॥ १९ ॥
 सिद्धार्थाः खलु ते राम नरा ये त्वां पुरीं गतम् ॥ जलार्द्रमभिषिक्तं च द्रक्ष्यन्ति वसुधाधिपम् ॥ २० ॥
 अनुरक्तेन बलिना शुचिना धर्मचारिणा ॥ इच्छामि त्वामहं द्रष्टुं भरतेन समागतम् ॥ २१ ॥
 चतुर्दश समाः सौम्य वने निर्यापितास्त्वया ॥ वसता सीतया सार्धं लक्ष्मणेन च धीमता ॥ २२ ॥
 निवृत्तवनवासोसि प्रतिज्ञा सफला कृता ॥ रावणं च रणे हत्वा देवास्ते परितोषिताः ॥ २३ ॥
 कृतं कर्म यशः श्लाघ्यं प्राप्तं ते शत्रुसूदन ॥ भ्रातृभिः सह राज्यस्थो दीर्घमायुरवाप्नुहि ॥
 इति ब्रुवाणं राजानं रामः प्राञ्जलिरब्रवीत् ॥ २४ ॥
 कुरु प्रसादं धर्मज्ञ कैकेय्या भरतस्य च ॥ सपुत्रां त्वां त्यजामीति यदुक्ता केकयी त्वया ॥ २५ ॥
 स शापः केकयीं घोरः सपुत्रां न स्पृशेत्प्रभो ॥ २६ ॥
 स तथेति महाराजो राममुक्त्वा कृताञ्जलिम् ॥ लक्ष्मणं च परिष्वज्य पुनर्वाक्यमुवाच ह ॥ २७ ॥
 रामं शुश्रूषता भक्त्या वैदेह्या सह सीतया ॥ कृता मम महाप्रीतिः प्राप्तं धर्मफलं च ते ॥ २८ ॥
 धर्मं प्राप्स्यसि धर्मज्ञ यशश्च विपुलं भुवि ॥ रामे प्रसन्ने स्वर्गं च महिमानं तथैव च ॥ २९ ॥
 रामं शुश्रूष भद्रं ते सुमित्रानन्दवर्धन ॥ रामः सर्वस्य लोकस्य शुभेष्वभिरतः सदा ॥ ३० ॥
 एते सेन्द्रास्त्रयो लोकाः सिद्धाश्च परमर्षयः ॥ अभिगम्य महात्मानमर्चन्ति पुरुषोत्तमम् ॥ ३१ ॥
 एतत्तदुक्तमव्यक्तमक्षरं ब्रह्म निर्मितम् ॥ देवानां हृदयं सौम्य गुह्यं रामः परन्तपः ॥ ३२ ॥

तोक्ता ॥ १७ ॥ रावणस्य वधार्थं सुरेश्वरैरिदमभिषेक-
 विघ्नादिक कर्म यथा विहितं तथा इदानीमेव जानामि ।
 पुरुषोत्तमेत्यनेन भवान्विष्णुरेव रावणवधार्थं मनुष्य-
 त्वंगत इत्युच्यते ॥ १८ ॥ सिद्धार्था कृतार्था । मम स्वर्ग-
 सुखादपि तस्याः सुखमधिकमिति भावः ॥ १९—२० ॥
 अनुरक्तेनेति ॥ अवश्यं राम भरतं प्राप्नुहीति
 भावः ॥ २१—२४ ॥ कैकेय्या भरतस्य च कैकेय्यां
 भरते चेत्यर्थः । संबन्धसामान्ये षष्ठी । यस्मादुक्ता
 तस्मात् प्रसादं कुर्विति संबन्धः ॥ २५ ॥ स शाप
 इत्यर्थमेकं वाक्यं ॥ शापः संबन्धविच्छेदरूपः
 ॥ २६—२७ ॥ सीतया सह रामं शुश्रूषतेत्यन्वयः

॥ २८ ॥ स्वर्गं सुखं । लक्ष्मणस्यापि विष्णवतारत्वं
 न जानाति दशरथः । महिमानं महत्त्वं ॥ २९—३० ॥
 रामस्य सर्वोत्तमत्वं शिष्टाचारेण दर्शयति—एत इति ।
 अर्चन्तीति निजभाव आर्षः । एत इति हस्तनिर्देशेन
 रुद्रोप्यन्तर्गतः ॥ ३१ ॥ देवानां हृदयं सर्वदेवान्त-
 र्यामी । वेदानामिति पाठे वेदतात्पर्यभूत । उभयथा-
 प्यग्नीन्द्रादिरूपेण सर्वकर्मसमाराध्यमित्यर्थः । गुह्यं
 साक्षादुपनिषद्वेद्यं । अव्यक्त भक्तिशून्यैर्दुर्ज्ञेयं । अक्षरं
 षड्भावविकाररहितं । तदेतत् ब्रह्म रामः रामरूपेण
 निर्मितं । रामरूपेणावतीर्णः । इति उक्तं । ब्रह्मादिभि-

ति० विहितं पुरुषोत्तमं आच्छादितं । मत्पुत्रत्वेनेति शेषः ॥ १८ ॥ स० रामे प्रसन्ने ' किमलभ्यमगवतिप्रसन्ने श्रीनिकेतने '
 इत्यादे ॥ २९ ॥ ति० एतत् रामरूपं वस्तु । तज्जानीहीति शेषः । ये देवानां हृदयमुक्तं ' देवानां हृदयं ब्रह्मन् विन्दत ' इति श्रु-
 त्यादेव हृदयत्वेनोपदिष्टं । तथा देवानां गुह्यं । ' एतद्वै महोपनिषद्देवानां गुह्यं ' इति श्रुत्यादेव गुह्यत्वेनोपदिष्टं । ब्रह्मसमितं ब्रह्मणा
 ' अन्तरस्मिन्निमे लोका ' इत्यादि श्रुत्याप्रतिपादितं । अक्षरं अशेषजगत्कारणतया नित्यं ब्रह्मास्ति ब्रह्मशब्दतन्त्रे ॥ ३२ ॥ ति०

[पा०] १ ड. छ. झ. ज. ट. रावणस्येह विहितं पुरुषोत्तमं. २ क—न द्रक्ष्यते शत्रु-
 सूदन. ट. द्रक्ष्यते शत्रुसूदनं. ३ ड. ट. राज्येनैवाभिषिक्तं च. झ. राज्येनैवाभिषिक्तं च द्रक्ष्यन्ते. ४ ड. ब्रह्मचारिणा. ५ ड.
 झ. ट. मत्प्रीत्या लक्ष्मणेन च. ६ घ. निवृत्तवनवासश्च ७ ग. वाक्यमभाषत. ८ ड. ज. ट. तथोत्तम. झ. तथोत्तर ९ ड.
 झ. ट. हितेष्वभिरत. छ. ज. सुखेष्वभिरत. १० ड. झ. ज. अभिवाद्य. ११ घ. महात्मानं स्तुवन्ति. १२ ख. ग. घ. छ.
 ज. मव्यग्र. १३ ड. झ. ज. ट. ब्रह्मसमितं.

अवाप्तं धर्मचरणं यशश्च विपुलं त्वया ॥ रामं शुश्रूषता भक्त्या वैदेह्या सह सीतया ॥ ३३ ॥
 स तथोक्त्वा महाबाहुर्लक्ष्मणं प्राञ्जलिं स्थितम् ॥ उवाच राजा धर्मात्मा वैदेहीं वचनं शुभम् ॥ ३४ ॥
 कर्तव्यो न तु वैदेहि मन्युस्स्यागमिमं प्रति ॥ रामेण त्वद्विशुद्ध्यर्थं कृतमेतद्वितैषिणा ॥ ३५ ॥
 [सुदुष्करमिदं पुत्रि तव चारित्रलक्षणम् । कृतं यत्तेऽन्यनारीणां यशो ह्यभिभविविष्यति] ॥ ३६ ॥
 न त्वं सुष्ठु समाधेया पतिशुश्रूषणं प्रति ॥ अवश्यं तु मया वाच्यमेष ते दैवतं परम् ॥ ३७ ॥
 इति प्रतिसमादिश्य पुत्रौ सीतां तथा सुषाम् ॥ इन्द्रलोकं विमानेन ययौ दंशरथो ज्वलन् ॥ ३८ ॥
 [विमानमास्थाय महानुभावः श्रिया च संहृष्टतनुर्नृपोत्तमः ॥
 आमन्त्र्य पुत्रौ सह सीतया च जगाम देवप्रवरस्य लोकम् ॥ ३९ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वाविंशत्युत्तरशततमः सर्गः ॥ १२२ ॥

त्रयोविंशत्युत्तरशततमः सर्गः ॥ १२३ ॥

इन्द्रेण रामप्रार्थनयातंप्रति स्मृतविकलाङ्गवानरगणानापुनर्जीवनावैकदयस्त्रालयवर्तिसरित्तृसार्वाकालिकसलिलफलसम्-
 द्विसंभवरूपवरदानपूर्वकं सुरगणैः सहस्वर्गगमनम् ॥ १ ॥ रामेण सुरपतिसमुज्जीविताविकलवानरनिकरैः सह हर्षा-
 धिगमः ॥ २ ॥

प्रतिधाते तु काकुत्स्थे महेन्द्रः पाकशासनः ॥ अब्रवीत्परमप्रीतो राघवं प्राञ्जलिं स्थितम् ॥ १ ॥
 अमोघं दर्शनं राम तवास्माकं परन्तप ॥ प्रीतियुक्ताः स तेन त्वं ब्रूहि यन्मनसेच्छसि ॥ २ ॥

रिति शेषः ॥ ३२—३६ ॥ न समाधेया नोपदे-
 ष्टव्या ॥ ३७—३९ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने द्वाविंशत्युत्तरशततमः सर्गः ॥ १२२ ॥

अथेन्द्रानुशासनं—प्रतिप्रयात इत्यादि ॥ काकु-
 त्स्थे दशरथे । महेन्द्रः लब्धमहेन्द्रभावः ॥ १ ॥
 तवास्माकं दर्शनं । अस्मत्कर्तुं दर्शनं दशरथपुत्रका-
 मेष्टिकालिकं । अमोघ रावणवधपर्यन्तं जातमित्यर्थः ।
 तेन प्रीतियुक्तत्वेन यत् प्रत्युपकाररूपं कार्यमिच्छसि

एवंभूतो रामो ब्रह्मादिभिस्त्वत्समक्षमेवोक्त । अतएनशुश्रूषताख्यासर्वधर्माचरणंप्राप्तं । ब्रह्मब्रह्मधर्मे सर्वधर्मान्तर्भावस्य सर्वगवित्या-
 यामुक्त्वादिति भावः ॥ ३३ ॥ इति द्वाविंशत्युत्तरशततमः सर्गः ॥ १२२ ॥

ति० काकुत्स्थे दशरथे । महेन्द्रः तत्सहितो ब्रह्मेत्यर्थः । सत्यसकल्पस्य तस्मिन्नेव प्रसिद्धे । वानराणां सकल्पमात्रेणोत्थानस्य
 वक्ष्यमाणत्वात् । भारतेपि “ ततस्ते ब्रह्मणा प्रोक्तं तथेति वचने तदा । समुत्तस्थुर्महाराजवानरालम्बचेतसः ” इत्युक्तं पादोपि
 ‘ पितामहवराचूर्णजीवयामास तानृप ’ प्राञ्जलिं स्थितं राघवं प्रतीतिशेषः ॥ स० महेन्द्रः पाकशासन इत्यत्र महेन्द्रशब्देन सर्वस्वामि-
 त्वेन ब्रह्माग्राह्यः । अत्रोत्तरश्लोकेषु विद्यमाना पाकशासनादयः शब्दा अर्श आद्यजन्ता । तथाच पाकशासनसहितो ब्रह्मोवाचेति
 लभ्यते । अतो न भारतादिविवादः । यथोक्तं भारते—“ तमुवाच ततो ब्रह्मा देवैः शक्रपुरोगमैः । कौसल्यामातरि दृष्टास्ते वरान ददामि-
 कान् । वने रामं स्थितिधर्मे शत्रुभिश्चापराजयम् । राक्षसैर्निहतानां च वानराणां समुत्थितिम् । ततस्ते ब्रह्मणा प्रोक्तं तथेति वचने तदा ।
 समुत्तस्थुर्महाराजवानरालम्बचेतसः ’ इति । पादोच—‘ पितामहवराचूर्णजीवयामास तानृप ’ इति । ननु भूविभ्रममात्रेण चराचर-
 जगत्सृष्ट्यादिकर्तुरामस्य कथं ब्रह्मवरादानं रोजीवनादिकमिति चेदुच्यते । प्रादुर्भावेषु ब्रह्ममानानां ब्रह्मणे दत्तस्य वरस्य रक्षणार्थं च तथा-
 नटनस्यावश्यकत्वात् नैव ननुपपन्नं । यथोक्तं शान्तौ मोक्षधर्मेषु ‘ मया सृष्टं पुरा ब्रह्मा ’ इत्यारभ्य ‘ अनुशास्य स्त्रिया ब्रह्मन्नियोज्यश्च सु-
 तो यथा । एताश्चान्याश्चरुचिरान् ब्रह्मणेऽस्मिन् तत्तेजसे । अहं दत्त्वा वरान् प्रीतो निवृत्तिपरमोऽभव ’ इति भगवद्वचनः । एतेन प्राञ्जलिं स्थितं

[पा०] १ झ. एवंशुश्रूषताव्यग्रं. ज. ट. रामंशुश्रूषताव्यग्रं २ अयंश्लोक ड. झ. ट. पाठेषु दृश्यते ३ ड. झ. ट.
 नलंकामं. ४ ड. झ. ट. सीताचराघव. ५ ड. झ. ट. दशरथो नृप. ६ अयंश्लोक. ड. झ. ट. पाठेषु दृश्यते. ७ क.—ट.
 प्रतिप्रयाते. ८ ड. झ. ट. नरर्षभ. ९ ड. झ. ट. न्मनसेप्सित.

एवमुक्तस्तु काकुत्स्थः प्रत्युवाच कृताञ्जलिः ॥ लक्ष्मणेन सह भ्रात्रा सीतया सह भार्यया ॥ ३ ॥
 यदि प्रीतिः समुत्पन्ना मयि सर्वसुरेश्वर ॥ वक्ष्यामि कुरु ते सत्यं वचनं वदतां वर ॥ ४ ॥
 मम हेतोः पराक्रान्ता ये गता यमसादनम् ॥ ते सर्वे जीवितं प्राप्य समुत्तिष्ठन्तु वानराः ॥ ५ ॥
 मत्कृते विप्रयुक्ता ये पुत्रैर्दारैश्च वानराः ॥ मत्प्रियेष्वभियुक्ताश्च न मृत्युं गणयन्ति च ॥
 त्वत्प्रसादात्समेयुस्ते वरमेतदहं वृणे ॥ ६ ॥
 नीरुजो निर्ब्रणाश्चैव संपन्नबलपौरुषान् ॥ गोलाङ्गूलांस्तथैवक्षान्द्रष्टुमिच्छामि मानद ॥ ७ ॥
 अकाले चापि मुंख्यानि मूलानि च फलानि च ॥ नद्यश्च विमलास्तत्र तिष्ठेयुर्यत्र वानराः ॥ ८ ॥
 श्रुत्वा तु वचनं तस्य राघवस्य महात्मनः ॥ महेन्द्रः प्रत्युवाचेदं वचनं प्रीतिलक्षणम् ॥ ९ ॥
 महानयं वरस्तात त्वयोक्तो रघुनन्दन ॥ द्विर्मया नोक्तपूर्वं हि तस्मादेतद्भविष्यति ॥ १० ॥
 समुत्थास्यन्ति हरयो ये हता युधि राक्षसैः ॥ ऋक्षाश्च सहगोपुच्छा निकृत्ताननबाहवः ॥ ११ ॥
 नीरुजो निर्ब्रणाश्चैव संपन्नबलपौरुषाः ॥ समुत्थास्यन्ति हरयः सुप्ता निद्राक्षये यथा ॥ १२ ॥
 सुहृद्भिर्बान्धवैश्चैव ज्ञातिभिः स्वजनैरपि ॥ सर्वे एव समेष्यन्ति संयुक्ताः परया मुदा ॥ १३ ॥
 अकाले पुष्पशबलाः फलवन्तश्च पादपाः ॥ भविष्यन्ति महेष्वास नद्यश्च सलिलायुताः ॥ १४ ॥
 सत्रणैः प्रथमं गात्रैः संवृत्तैर्निर्ब्रणैः पुनः ॥ १५ ॥
 ततः समुत्थिताः सर्वे सुप्तेव हरिपुङ्गवाः ॥ बभ्रुवुर्वानराः सर्वे किमेतदिति विस्मिताः ॥ १६ ॥
 ते सर्वे वानरास्तस्मै राघवायाभ्यवादयन् ॥ १७ ॥
 काकुत्स्थं परिपूर्णार्थं दृष्ट्वा सर्वे सुरोत्तमाः ॥ ऊचुस्ते प्रथमं स्तुत्वा स्तवार्हं सहलक्ष्मणम् ॥ १८ ॥
 गच्छायोध्यामितो वीर विसर्जय च वानरान् ॥ मैथिलीं सान्त्वयस्वैनामनुरक्तां तपस्विनीम् ॥ १९ ॥

तद्ब्रूहि । केचित्तुत्वत्कर्तृकमस्मद्विषयं दर्शनमित्यर्थं
 इत्याहुः ॥ २—५ ॥ मत्कृत इत्यादिसार्धश्लोकमेकं
 वाक्य ॥ मत्प्रियेषु अभियुक्ता निरता । समेयुरि-
 त्यत्र पुत्रैर्दारैश्चैत्यावर्तनीयं ॥ ६ ॥ नीरुजः निष्पी-
 डान् ॥ ७ ॥ विमलाः विमलोदकाः ॥ ८ ॥ प्रीति-
 र्लक्ष्यतेनेमेति प्रीतिलक्षण प्रीतिव्यञ्जकं ॥ ९ ॥
 महानयं वर इति वरस्य महत्त्वं इतस्ततो विप्रकीर्ण-
 करचरणपुच्छादिस्वस्वसस्थानसंधानलोकान्तरगतान-
 यनादिरूपाघटितार्थघटितत्वं । द्विर्मयानोक्तपूर्वमिति ।

उक्तवचनस्य विपरीत वचनान्तरं नोक्तपूर्वमित्यर्थः
 ॥ १०—१३ ॥ पुष्पशबला. पुष्पैर्नानावर्णाः । सलि-
 लायुताः सलिलैर्व्याप्ताः ॥ १४ ॥ ये निहताः सत्र-
 णास्तेषां निर्ब्रणत्वमनुगृह्णाति—सत्रणैरिति ॥ प्रथमं
 वरदानात्पूर्वं सत्रणैः अथ निर्ब्रणैः संवृत्तैः निर्ब्रणी-
 भूतैः गात्रैरुपलक्षिताः । वानरा भविष्यन्तीत्यनुकृष्य
 योजना ॥ १५ ॥ तत इति । अत्र क्रियाभेदात्सर्व-
 शब्दद्वयं । किमेतदिति । युद्धे मृतस्य कथमेव जीव-
 नमित्यर्थः ॥ १६—१८ ॥ गच्छायोध्यामित्यादिसा-

इत्यादिसमाहित ॥ १ ॥ रामानु० राघवायाभ्यवादयन् राघवमभ्यवादयन्नित्यर्थः । व्यत्ययेनद्वितीयार्थेचतुर्थी । द्वितीया-
 याविभीषणाभिषेकसीताप्राप्तिदेवताप्रस्थापनानि ॥ १७ ॥

[पा०] १ एवमुक्तस्तुकाकुत्स्थइतिश्लोकस्यस्थाने एवमुक्तोमहेन्द्रेणप्रसन्नेनमहात्मना । सुप्रसन्नमनाहृष्टोवचनंप्राहराघवः.
 इतिश्लोको ड. झ. ट. पाठेषुदृश्यते २ ड. झ. ट. विबुधेश्वर. ३ ख घ —ट. कुरुमे ४ मत्कृतेविप्रयुक्ताइत्यर्थात्परं—तान्प्री-
 तमनसस्सर्वान्द्रष्टुमिच्छामिमानद । विक्रान्ताश्चापिशूराश्चनमृत्युंगणयन्तिच । कृतयत्नाविपन्नाश्चजीवयैतान्पुरन्दर । इत्यर्थत्रयं
 क ख. ड. च. छ. झ. ज. ट. पाठेष्वधिकंदृश्यते. ५ ख. घ —ट ध्वभिरक्ताश्च ६ छ. झ. ज गणयन्तिते. क ड. ट.
 गणयन्तिये. ७ क. ड छ झ. ज. ट. पुष्पाणि ८ ड च छ. झ. ज. ट समुत्तिष्ठन्तुतेसर्वेहतायेयुधि ९ ड झ. ट.
 गात्रैरिदानीनिर्ब्रणैः समैः. १० ख. ड छ. झ. ज. किंत्वेतदिति ११ ड. झ. ज ट. अत्रुवन्परमप्रीता.स्तुत्यारामसलक्ष्मण.
 ख. छ. ऊचुस्तेप्राञ्जलिरामसहसीतंसलक्ष्मणं.

शत्रुघ्नं च महात्मानं मातुः सर्वाः परन्तप ॥ १९ ॥

आतरं पश्य भरतं त्वच्छोकाद्भ्रतधारिणम् ॥ अभिषेचय चात्मानं पौराण्गत्वा प्रहर्षय ॥ २० ॥

एवमुक्त्वा तमामन्त्र्य रामं सौमित्रिणा सह ॥ विमानैः सूर्यसंकाशैर्हृष्टा जग्मुः सुरा दिवम् ॥ २१ ॥

अभिवाद्य च काकुत्स्थः सर्वास्तांस्त्रिदशोत्तमान् ॥ लक्ष्मणेन सह भ्रात्रा वासमाज्ञापयत्तदा ॥ २२ ॥

ततस्तु सा लक्ष्मणरामपालिता महाचमूर्हृष्टजना यशस्विनी ॥

श्रिया ज्वलन्ती विरराज सर्वतो निशाप्रणीतेव हि शीतरश्मिना ॥ २३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोविंशत्युत्तरशततमः सर्गः ॥ १२३ ॥

चतुर्विंशत्युत्तरशततमः सर्गः ॥ १२४ ॥

विभीषणेन रात्रौसुखसुसोत्थितरामंप्रति प्रभातेस्त्रीयवस्त्राभ्यङ्गरागाद्युपचाराङ्गीकरणप्रार्थना ॥ १ ॥ रामेणतंप्रति सुग्रीवादीनांतदुपचारकरणचोदनपूर्वकं भरतेनविना भोगाननुभवनरूपस्त्रीयव्रतनिवेदनेनसहायोध्याप्रति गमनत्वरानिवेदनम् ॥ २ ॥ विभीषणेनतंप्रति पुष्पकविमानेनसत्वरमयोध्याप्रापणप्रतिज्ञानपूर्वकं लङ्कायाद्वित्रदिनावस्थानप्रार्थनेनसह तत्समीपंप्रतिपुष्पकानयनम् ॥ ३ ॥

तां रात्रिमुषितं रामं सुखोत्थितमरिन्दमम् ॥ अब्रवीत्प्राञ्जलिर्वाक्यं जयं पृष्ट्वा विभीषणः ॥ १ ॥

स्नानानि चाङ्गरागाणि वस्त्राण्याभरणानि च ॥ चन्दनानि च दिव्यानि माल्यानि विविधानि च ॥ २ ॥

अलंकारविद्वेश्चैव नार्यः पद्मनिभेक्षणाः ॥ उपस्थितास्त्वां विधिवत्स्नापयिष्यन्ति राघव ॥

प्रतिगृहीष्व तत्सर्वं मदनुग्रहकाम्यया ॥ ३ ॥

एवमुक्तस्तु काकुत्स्थः प्रत्युवाच विभीषणम् ॥ हरीन्सुग्रीवमुख्यांस्त्वं स्नानेनाभिनिमन्त्रय ॥ ४ ॥

स तु ताम्यति धर्मात्मा मम हेतोः सुखोचितः ॥ सुकुमारो महाबाहुः कुमारः सत्यसंश्रवः ॥ ५ ॥

धर्मश्लोकद्वयमेकान्वयं ॥ त्वच्छोकात् त्वद्वियोगशोकात् ॥ १९—२१ ॥ वासमाज्ञापयत् वानराणामिति शेषः ॥ २२ ॥ प्रणीता प्रकाशिता ॥ २३ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोविंशत्युत्तरशततमः सर्गः ॥ १२३ ॥

मित्यर्थः ॥ १ ॥ स्नानानीत्यादिसार्धश्लोकद्वयमेकान्वयं ॥ स्नानानि स्नानीयजलानि । अत्र सर्वत्रेमान्स्नानानुषज्यते । अङ्गरागाणि कुङ्कुमादीनि । माल्यानि स्रजः । विधिवत् सोपचारमित्यर्थः ॥ २—३ ॥ सुग्रीवमुख्यान् सुग्रीवप्रमुखानेव हरीन् । स्नानेन स्नानेन हेतुना । अभिनिमन्त्रय ॥ ४ ॥ त्वां विनातेषामामन्त्रणे किंकारणमित्यत आह—सत्विति ॥ सः सर्वदा मनसि परिवर्तमानः । धर्मात्मा ताम्यति । धर्माचरणेनैव ताम्यतीति भावः । मम हेतोः मल्ला-

अथ रामस्य विभीषणसत्कारः—तां रात्रिमित्यादि । तां रात्रि । यस्मिन्दिने ब्रह्मादयो निर्जग्मुः तां रात्रि-

ति० येष्यमृतवृष्ट्याइन्द्रेणसर्वसमुत्थानकृतमितिवदन्तितत्पक्षेपिरावणसत्कारदिनेसर्वरक्षसादाहादिसत्कारपूर्वकमस्मनः समुद्रेप्रक्षेपान्नतदुत्थानशङ्का । पूर्वयुद्धकालएवमृतानासमुद्रेप्रक्षेपइतिमूलएवपूर्वमुक्तत्वाच्च । अन्येतु सश्लोकस्तत्राधुनिकप्रक्षिप्तः । नद्योषविगन्धमात्रेणसर्वेषांविश्लेष्यता । किंतुचूर्णाकृत्यतस्यदानेनेतिप्रागेवोक्तं । तथाचतदभावान्नतेषांविश्लेष्यता । मृतानागन्धाघ्राणाभावाच्च । रावणस्यतयाऽऽज्ञायाअश्रवणाच्चेत्याहुः ॥ २३ ॥ इतित्रयोविंशत्युत्तरशततमः सर्गः ॥ १२३ ॥

शि० सुखोदितं सुखकथनविशिष्टयथाभवतितथा उषितंरामंजयंपृष्ट्वाऽब्रवीत् ॥ स० सुखोदितं सुखमुदितं उदय स्वप्नबोधः

[पा०] १ ड झ. ट. एवमुक्त्वासहस्राक्षोरामंसौमित्रिणासह । विमानैः सूर्यसंकाशैर्यौहृष्ट सुरैस्सह. २ ख. सुखसुप्तमरिन्दम. ड. झ. ज. ट. सुखोदितं. घ. च. सुखोषित. ३ ड. च. छ. झ. ज. ट. विद्वेश्चैता. ४ घ. न्सुग्रीवमिश्रास्त्वं. ५ ड. झ. ट. महाबाहुर्भरतः.

तं विना केकयीपुत्रं भरते धर्मचारिणम् ॥ न मे स्नानं बहुमतं वस्त्राण्याभरणानि च ॥ ६ ॥
 ईत एव पथा क्षिप्रं प्रतिगच्छामि तां पुरीम् ॥ अयोध्यामागतो ह्येष पन्थाः परमदुर्गमः ॥ ७ ॥
 एवमुक्तस्तु काकुत्स्थं प्रत्युवाच विभीषणः ॥ अह्ना त्वां प्रापयिष्यामि तां पुरीं पार्थिवात्मज ॥ ८ ॥
 पुष्पकं नाम भद्रं ते विमानं सूर्यसन्निभम् ॥ मम भ्रातुः कुबेरस्य रावणेनाहृतं बलात् ॥ ९ ॥
 हृतं निर्जित्य संग्रामे कामगं दिव्यमुत्तमम् ॥ त्वदर्थं पालितं चैतत्तिष्ठत्यतुलविक्रम ॥ १० ॥
 तदिदं मेघसंकाशं विमानमिह तिष्ठति ॥ तेन यास्यसि यानेन त्वमयोध्यां गतञ्ज्वरः ॥ ११ ॥
 अहं ते यद्यनुग्राहो यदि स्मरसि मे गुणान् ॥ वस तावदिह ग्राज्ञ यद्यस्ति मयि सौहृदम् ॥ १२ ॥
 लक्ष्मणेन सह भ्रात्रा वैदेह्या चापि भार्यया ॥ अर्चितः सर्वकामैस्त्वं ततो राम गमिष्यसि ॥ १३ ॥
 प्रीतियुक्तस्य मे राम ससैन्यः समुद्गमः ॥ सत्क्रियां विहितां तावद्गृहाण त्वं मयोद्यताम् ॥ १४ ॥
 प्रणयाद्बहुमानाच्च सौहृदेन च राघव ॥ प्रसादयामि प्रेष्योऽहं न खल्वज्ञापयामि ते ॥ १५ ॥
 एवमुक्तस्ततो रामः प्रत्युवाच विभीषणम् ॥ रक्षसां वानराणां च सर्वेषां चोपशृण्वताम् ॥ १६ ॥
 पूजितोऽहं त्वया सौम्य साचिव्येन परन्तप ॥ सर्वात्मना च चेष्टाभिः सौहृदेनोत्तमेन च ॥ १७ ॥
 न खल्वेतन्न कुर्यां ते वचनं राक्षसेश्वर ॥ तं तु मे भ्रातरं द्रष्टुं भरतं त्वरते मनः ॥ १८ ॥

भार्थमित्यर्थः । सत्यसश्रयः । “चतुर्दशे हि सपूर्णे वर्षेहनि रघूत्तम । न द्रक्ष्यामि यदि त्वां हि प्रवेक्ष्यामि हुताशन” इति कृतप्रतिज्ञः ॥ ५ ॥ तं विना स्नानोपकरणं विना । स्नानं कथं कार्यं । केकयीपुत्र मध्यमाम्बा तस्मिन् यदुखमकरोत् तत्किं मयापि कर्तव्यं । भरतं राज्ञा मया च विरहितं राज्यं सम्यक्कृतवन्तः । धर्मचारिणं मद्द्वियोगेन बहुव्रतपरे तस्मिन् कथं मया व्रतत्यागः कर्तुं युक्त इति भावः । न मे स्नानं बहुमतं । प्रथमं मे स्नानमेव नेष्टुं कथं तदनन्तरभावीनि वस्त्रादीनि ॥ ६ ॥ इत एवेति । अनेन पथा येनाहमागतस्तेनेत्यर्थः । एष इति हस्तनिर्देशपूर्वकमुच्यते । अयोध्यां आगतः प्राप्तः अयमयोध्यामार्गः । तेन क्षिप्रं तां प्रति गच्छामीत्यर्थः । परमदुर्गमः अतिदूरत्वादिति भावः ॥ ७ ॥ मार्गस्य परमदुर्गमत्वमात्रं परिहर्तुमाह—एवमुक्तस्त्विति । अह्नात्वा-मित्यादिसार्धश्लोकत्रयमेकान्वयः ॥ किं रावणेन चौर्ये-

णापहृतमित्यत्राह—आहृतं निर्जित्येति । तर्हि कुबेराय समागताय तत्किमर्थं न दत्तमित्यत्राह—त्वदर्थ इति ॥ त्वदर्थं त्वद्गमनार्थं । पालितमिति । न दत्तमित्यर्थः । यद्वा त्वदर्थं त्वत्पूजार्थमेव । मेघसंकाशमिति वेगे दृष्टान्तः ॥ ८—११ ॥ स्नानाकरणे द्वित्रदिनमात्रस्थिति याचते—अहं त इत्यादिनाचतुःश्लोक्येकान्वया । गुणान् भक्त्यादिगुणान् । सर्वकामैः भूषणादिभिः । विहितां मया कृतां । उद्यतां । इतः परं नोद्योगः कार्यः येन विलम्बः स्यात् । किंतु पूर्वमेव समुद्युक्तमित्यर्थः । निर्वन्धदोषं परिहरति—प्रणयादिति । प्रणयात् मद्वाक्यमवश्यं श्रोष्यतीति विस्मम्भात् । बहुमानात् त्वत्कृतलालनात् । सौहृदेन भक्त्या । प्रसादयामि प्रार्थयामि ॥ १२—१५ ॥ उपशृण्वताम् उपशृण्वत्सु । भावलक्षणे षष्ठी ॥ १६ ॥ साचिव्येन साहाय्येन । चेष्टाभिः पौरुषैः । सर्वात्मना पूजित इत्यन्वयः ॥ १७ ॥ न खल्वेतदित्यातिश्लोकद्वयमेका-

सूर्योदयोवायस्यतं । सुखप्रबुद्धमित्यर्थः । जयपृष्ठा जयेतिशब्दमुक्त्वा ॥ १ ॥ ति० लङ्कायावर्तमानस्यापिपुष्पकस्यात्युन्नतत्वेन बहिः स्थितैरपिदृश्यमानत्वादितिप्रत्यक्षवन्निर्देशः ॥ ११ ॥ स० हेराम प्रीतियुक्तस्यपुरुषस्य शास्त्रविहिता मयाउद्यताकार्य-तयाउद्युक्ता सत्क्रिया । मे अव्ययं । मत्त । गृह्णाण । मे ममेतिवा । नचरामेत्यस्यामन्त्रितत्वेनाविद्यमानवद्भावेनापदत्वेनपदात्प-रत्वाभावात्कथंमइत्यादेशइतिवाच्यं । सत्क्रियामितिपदात्परत्वेनादेशसंभवात् ॥ शि० प्रीतियुक्तस्यमे प्रार्थनयेतिशेषः । मया उद्यता प्रकृता । विहिता उचिता सत्क्रियागृह्णाण ॥ १४ ॥

[पा०] १ ज. नवस्त्राभरणानिच. २ ड. झ. ट. एतत्पश्यथाक्षिप्रं. ३ ड. झ. ट. अयोध्यागच्छतोह्येष. ४ ड. झ. ट. रावणेनबलीयसा ५ ड. झ. येन ६ ज. गतव्यथ ७ ड. छ. झ. ज. ट. प्रीतियुक्तस्यविहिताससैन्यस्समुद्गमः । सत्क्रिया राममेतावत् ८ क.—ड. झ. ट. सर्वेषामेवशृण्वता. ९ ख. ग. ड.—ड. लयावीर. १० झ. ट. सौहार्देनपरेणच.

मां निवर्तयितुं योसौ चित्रकूटमुपागतः ॥ शिरसा याचतो यस्य वचनं न कृतं मया ॥ १९ ॥
 कौसल्यां च सुमित्रां च कैकेयीं च यशस्विनीम् ॥ गुरुंश्च सुहृदश्चैव पौरांश्च तनयैः सह ॥ २० ॥
 उपस्थापय मे क्षिप्रं विमानं राक्षसेश्वर ॥ कृतकार्यस्य मे वासः कथं सिद्धिर्ह संमतः ॥ २१ ॥
 अनुजानीहि मां सौम्य पूजितोस्मि विभीषण ॥ मन्युर्न खलु कर्तव्यस्त्वरितं त्वाऽनुमानये ॥ २२ ॥
 राघवस्य वचः श्रुत्वा राक्षसेन्द्रो विभीषणः ॥ तं विमानं समादाय तूर्णं प्रतिनिवर्तत ॥ २३ ॥
 ततः काञ्चनचित्राङ्गं वैडूर्यमयवेदिकम् ॥ कूटागारैः परिक्षिप्तं सर्वतो रजतप्रभम् ॥ २४ ॥
 पाण्डुराभिः पताकाभिर्ध्वजैश्च समलंकृतम् ॥ शोभितं काञ्चनैर्हर्म्यैर्हर्मपद्मविभूषितम् ॥ २५ ॥
 प्रकीर्णं किङ्किणीजालैर्मुक्तामणिगवाक्षितम् ॥ घण्टाजालैः परिक्षिप्तं सर्वतो मधुरस्वनम् ॥ २६ ॥
 यन्मेरुशिखराकारं निर्मितं विश्वकर्मणा ॥ बहूभिर्भूषितं हर्म्यैर्मुक्तारजतसंनिभैः ॥ २७ ॥
 तलैः स्फाटिकचित्राङ्गैर्वैडूर्यैश्च वरासनैः ॥ महार्हास्तरणोपेतैरुपपन्नं महाधनैः ॥ २८ ॥
 उपस्थितमनाधृष्यं तद्विमानं मनोजवम् ॥ निवेदयित्वा रामाय तस्थौ तत्र विभीषणः ॥ २९ ॥

[तत्पुष्पकं कामगमं विमानमुपस्थितं भूधरसंनिकाशम् ॥]

दृष्ट्वा तदा विस्मयमाजगाम रामस्ससौमित्रिरुदारसत्त्वः ॥ ३० ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्विंशत्युत्तरशततमः सर्गः ॥ १२४ ॥

न्वयं ॥ विभीषणवचनाकरणे हेतुमाह—तं त्विति ॥ १८ ॥ त्वरायां हेतुमाह—शिरसेति ॥ १९ ॥
 कौसल्यामिति । अत्रापि द्रष्टुं त्वरते मे मन इति संबध्यते । पौरांश्च तनयैः सहेत्यत्र पौरैरेव तनय-
 शब्दोन्वेति ॥ २० ॥ द्वित्रदिनान्यत्र स्थातव्यमित्यस्यो-
 त्तरमाह—कृतेति । निर्वर्तितचतुर्दशवर्षप्रवाजनस्य
 कृतकार्यस्य मे इह लङ्कायां । वासः समतः कथं
 स्वित् । न समत इत्यर्थः । अन्यथा भरतस्या-
 मिप्रवेशादिति भावः ॥ २१ ॥ पूजितोस्मि विमान-
 प्रदानेनेति शेषः । प्रदत्तत्वेन स्वत्वादुत्तरत्र कुबेराय
 प्रेषयिष्यति । मन्युः दैन्यं कोपो वा । “मन्युर्दैन्ये
 क्रतौ क्रुधि” इत्यमरः । त्वरितं उक्तप्रकारेण त्वरावन्तं
 मामिति सबन्धः । यद्वा त्वरितं यथा भवति तथा
 अनुमानये । अनुमतिं कारये ॥ २२ ॥ राघवस्य
 वचः श्रुत्वेत्यादिश्लोकचतुष्टयमेकं वाक्यं ॥ प्रतिनिवर्त-

त प्रतिन्यवर्तत । काञ्चनचित्राङ्गं काञ्चनमयचित्रा-
 वयवं । कूटागारैः मण्डपैः । परिक्षिप्तं व्याप्तं । रजत-
 प्रभं । रजतशब्देनात्र विशदत्वमुच्यते । पताकाभिः
 केवलध्वजैः । ध्वजैः सचिह्नैः । हर्म्यैः अवान्तरराजगृहैः ।
 हेमपद्मानि लम्बमानानि तैर्विभूषितं । प्रकीर्णं व्याप्तं ।
 मुक्तामणिगवाक्षितं मुक्तामणिनिर्मितगवाक्षयुक्तं । घ-
 ण्टाजालैः परिक्षिप्तं चतुर्षु पार्श्वेषु किङ्किणीजालयुक्तं ।
 कोणेषु घण्टाजालयुक्तं । अतएव मधुरस्वनं ॥ २३—
 २६ ॥ यन्मेर्वित्यादिश्लोकत्रयमेकान्वयः ॥ मुक्तारज-
 तसन्निभैः तद्वन्निर्मलैरित्यर्थः । स्फाटिकचित्राङ्गैः
 स्फाटिकमयचित्रावयवैः । महाधनैः महामूल्यैः
 ॥ २७—३० ॥ इति श्रीगोविन्दराजविरचिते श्रीमद्रा-
 मायणभूषणे रत्नकिरीटाख्याने युद्धकाण्डव्याख्याने
 चतुर्विंशत्युत्तरशततमः सर्गः ॥ १२४ ॥

स० आजुहाव मनोनुकूलगतिमत्त्वात्तस्य ॥ २३ ॥ इतिचतुर्विंशत्युत्तरशततमः सर्गः ॥ १२४ ॥

[पा०] १ ड. झ. ट. गुहं च सुहृदं चैव पौराञ्जानपदै सह. २ ड. झ. ट. कर्तव्य सखेलाचानुमानये. ख च. छ ज. कर्तव्यस्त्वरितं यानमानय. ३ ड. झ. ट. एवमुक्तस्तुरागेण राक्षसेन्द्रो विभीषण । विमानं सूर्यसकाशमाजुहावलरान्वित . ४ ख. ड. च झ. ज. ट. हर्मपद्मविभूषितै. ५ घंटाजालैरित्यर्थस्य स्थाने घ. पाठे घंटाजालैः परिक्षिप्तं सर्वतः स्यन्दनोत्तमं । झिग्धग-
 भीरनिर्घोषं सर्वतो मधुरस्वनं इत्येकः श्लोको दृश्यते ६ ख. ग. ड.—ट. तं मेरु. ७ ड. झ. ट. बृहद्भिर्भूषितं ८ ड. झ. ट. रजतशोभितैः. ९ अयं श्लोकः ड. झ. ट. पाठे दृश्यते.

पञ्चविंशत्युत्तरशततमः सर्गः ॥ १२५ ॥

विभीषणेनरामं प्रति स्वसमानोत्पुष्पकप्रदर्शनपूर्वकं स्वकर्तव्यनिवेदनप्रार्थना ॥ १ ॥ रामेणतं प्रति वानरकृतोपकारस्मरणपूर्वकं वस्त्रालंकारादिभिस्तत्समाननचोदना ॥ २ ॥ तथा विभीषणेन पूजितेषु सत्सुतेषु सीतालक्ष्मणाभ्यासह पुष्पकारोहणेन सुग्रीवविभीषणादीनां स्वस्वावासेषु सुखावस्थानचोदनपूर्वकं स्वस्यायोध्यागमनाभ्यनुज्ञानयाचनम् ॥ ३ ॥ तथा सुग्रीवविभीषणादिभिः स्वेषामयोध्यागमनेन स्वाभिषेकावलोकनकुतूहलनिवेदने स्वाज्ञयापुष्पकारुढैस्सहायोध्यां प्रति प्रस्थानम् ॥ ४ ॥

उपस्थितं तु तं दृष्ट्वा पुष्पकं पुष्पभूषितम् ॥ अविदूरस्थितो रामं प्रत्युवाच विभीषणः ॥ १ ॥
स तु बद्धाञ्जलिः प्रहो विनीतो राक्षसेश्वरः ॥ अत्रवीत्वरयोपेतः किं करोमीति राघवम् ॥ २ ॥
तमब्रवीन्महातेजा लक्ष्मणस्योपशृण्वतः ॥ विमृश्य राघवो वाक्यमिदं स्नेहपुरस्कृतम् ॥ ३ ॥
कृतप्रयत्नकर्मणो विभीषण वनौकसः ॥ रत्नैरर्थैश्च विविधैर्भूषणैश्चापि पूजय ॥ ४ ॥
सहैभिरजिता लङ्का निर्जिता राक्षसेश्वर ॥ हृष्टैः प्राणभयं त्यक्त्वा संग्रामेष्वनिवर्तिभिः ॥ ५ ॥
त इमे कृतकर्मणः पूज्यन्तां सर्ववानराः ॥ धनरत्नप्रदानेन कर्मैषां सफलं कुरु ॥ ६ ॥
एवं संमानिताश्चैते मानार्हा मानद त्वया ॥ भविष्यन्ति कृतज्ञेन निर्वृता हरियूथपाः ॥ ७ ॥
त्यागिनं संग्रहीतारं सानुक्रोशं यशस्विनम् ॥ सर्वे त्वामवगच्छन्ति ततः संबोधयाम्यहम् ॥ ८ ॥
हीनं रतिगुणैः सर्वैरभिहन्तारमाहवे ॥ त्यजन्ति नृपतिं सैन्याः संविग्रास्तं नरेश्वरम् ॥ ९ ॥
एवमुक्तस्तु रामेण वानरांस्तान्विभीषणः ॥ रत्नैरर्थैः संविभागेन सर्वानेवाभ्यपूजयत् ॥ १० ॥
ततस्तान्पूजितान्दृष्ट्वा रत्नैरर्थैश्च यूथपान् ॥ आरुरोह ततो रामस्तद्विमानमनुत्तमम् ॥ ११ ॥

अथ वानरसेनासमानन—उपस्थितमित्यादि ॥ तं दृष्ट्वा दर्शयित्वा । तत्कृत्वेति वा पाठः । प्रत्युवाच विमानमागतमितीति शेषः । स त्विति द्वितीयश्लोकसंग्रहो वायं श्लोकः ॥ १ ॥ त्वरयोपेतः आदरोपेत इत्यर्थः । किं करोमीति । इतः परं किं करवाणीत्यर्थः ॥ २ ॥ लक्ष्मणस्योपशृण्वतः लक्ष्मणसमतिपूर्वकमित्यर्थः ॥ ३ ॥ प्रयत्नकर्म प्रयत्नसाध्य कर्मैत्यर्थः । अर्थैः प्रयोजनैः वस्त्रादिभिरित्यर्थः ॥ ४ ॥ अजिता पूर्वं सुरादिभिरप्यजिता । तव लङ्काराज्यप्राप्तिरेव तदधीनेत्यर्थः । हृष्टैः मयि प्रीतिमद्भिरित्यर्थः ॥ ५ ॥ त इमे इत्यर्थोक्तं भङ्गान्तरेणाह—धनरत्नेति ॥ ६ ॥ निर्वृताः सुखिताः । निर्वृता इति पाठे निष्पन्नाः । परिपूर्णा इति यावत् ॥ ७ ॥ अर्थव्ययेन खेदो मा

भूदित्याह—त्यागिनमिति ॥ संग्रहीतारं धनप्रदानेन मित्रसंग्रहकारिणमित्यर्थः । संग्रहार्थं त्यागित्वमुक्त्वा दयया त्यागित्वमाह—सानुक्रोशमिति । यशस्विनं त्यागकृतयशोवन्तं । संबोधयामि न तु चोदयामीत्यर्थः ॥ ८ ॥ सैनिकसमानाकरणे दोषमाह—हीनमिति ॥ नृपतिं स्वामिनमपि । रतिगुणैः प्रीतिकरैरौदार्यादिगुणैः हीन । अभिहन्तारं हिसनशीलं । प्रसादं विना क्रोधैकनिरतमिति यावत् । तं नरेश्वरं सैन्याः संविग्राः आहवे त्यजन्तीति योजना ॥ ९ ॥ संविभागेन यथार्हमशकल्पनया । समतया प्रदाने अधिकानां कोपप्रसङ्गादिति भावः ॥ १० ॥ तत इत्यादिश्लोकद्वयमेकान्वयं ॥ ततः पूजानन्तरं ततः पूजादर्शनादेव हेतोरिति ततःशब्दद्वययोजना ।

ति० सर्ववानरपूजार्थं दिनद्वयं वासः । भारतेपि “तत्सतीरेसमुद्रस्यत्रशिश्येसपार्थिव । तत्रैवोवासधर्मात्मासहितस्तत्रवानरैः । अथैतान्वानरान्दृष्ट्वासमान्याभिपूजयच । विसर्जयामासतदारत्नैः सतोष्यसर्वथा ।” इत्युक्तं ॥ १० ॥

[पा०] १ ड. झ. ट. तत्कृत्वा. २ ग. ड. झ. ट. अविदूरेस्थितो. ३ ड. झ. बद्धाञ्जलिपुटोविनीतो ४ ड. झ. ट. कर्मणं सर्वैरेववनौकस. ५ ड. झ. ट. विविधैः सपूज्यन्ताविभीषण. ६ ड. झ. ट. सहामीभिस्त्रयालङ्का ७ ड. झ. कर्मणं सवनौकस. ख च ज. ट. कर्मणः पूज्यन्तासाधुवानरा. ८ ड. च झ. ज. ट. नन्दमानायथात्वया. ९ ड. झ. जितेन्द्रियं. १० क. घ. यतस्त्वा. ११ ड. झ. ट. सेनात्यजतिसविमाननृपतितनरेश्वर.

अङ्केनादाय वैदेहीं लज्जमानां यशस्विनीम् ॥ लक्ष्मणेन सह भ्रात्रा विक्रान्तेन धनुष्मता ॥ १२ ॥
 अत्रवीच विमानस्थः पूजयन्सर्ववानरान् ॥ सुग्रीवं च महावीर्यं काकुत्स्थः सविभीषणम् ॥ १३ ॥
 मित्रकार्यं कृतमिदं भवद्भिर्वानरोत्तमाः ॥ अनुज्ञाता मया सर्वे यथेष्टं प्रतिगच्छत ॥ १४ ॥
 यत्तु कार्यं वयस्येन सुहृदा वा परन्तप ॥ कृतं सुग्रीव तत्सर्वं भवताऽधर्मभीरुणा ॥
 किष्किन्धां प्रतिगच्छाशु स्वसैन्येनाभिसंवृतः ॥ १५ ॥
 स्वराज्ये वस लङ्कायां मया दत्ते विभीषण ॥ न त्वां धर्षयितुं शक्ताः सेन्द्रा अपि दिवौकसः ॥ १६ ॥
 अयोध्यां प्रतिगच्छामि राजधानीं पितुर्मम ॥ अभ्यनुज्ञातुमिच्छामि सर्वाश्चामन्त्रयामि वः ॥ १७ ॥
 एवमुक्तास्तु रामेण वानरास्ते महाबलाः ॥ ऊचुः प्राञ्जलयो रामं राक्षसश्च विभीषणः ॥ १८ ॥
 अयोध्यां गन्तुमिच्छामः सर्वान्नयतु नो भवान् ॥ उद्युक्ता विचरिष्यामो वनानि नगराणि च ॥ १९ ॥
 दृष्ट्वा त्वामभिषेकार्द्रं कौसल्यामभिवाद्य च ॥ अचिरेणागमिष्यामः स्वान्गृहाच्छ्रुपतेः सुत ॥ २० ॥
 एवमुक्तस्तु धर्मात्मा वानरैः सविभीषणैः ॥ अत्रवीद्राघवः श्रीमान्ससुग्रीवविभीषणान् ॥ २१ ॥
 प्रियात्प्रियतरं लब्धं यदहं ससुहृज्जनः ॥ सर्वैर्भवद्भिः सहितः प्रीतिं लप्स्ये पुरीं गतः ॥ २२ ॥
 क्षिप्रमारोह सुग्रीव विमानं वानरैः सह ॥ त्वमध्यारोह सामात्यो राक्षसेन्द्र विभीषण ॥ २३ ॥
 तैस्तत्पुष्पकं दिव्यं सुग्रीवः सह सेनया ॥ अंध्यारोहचरञ्ज्शीघ्रं सामात्यश्च विभीषणः ॥ २४ ॥
 तेष्वारूढेषु सर्वेषु कौबेरं परमासनम् ॥ राघवेणाभ्यनुज्ञातमुत्पपात विहायसम् ॥ २५ ॥
 ययौ तेन विमानेन हंसयुक्तेन भास्वता ॥ ग्रहृष्टश्च प्रतीतश्च बभौ रामः कुबेरवत् ॥ २६ ॥
 ते सर्वे वानरा हृष्टा राक्षसाश्च महाबलाः ॥ यथासुखमसंवाधं दिव्ये तस्मिन्नुपाविशन् ॥ २७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चविंशत्युत्तरशततमः सर्गः ॥ १२५ ॥

लज्जमानां सदस्यङ्कारोहणाय लज्जन्तीं । रामेणाङ्कारो-
 रोपण च स्त्रीसहाय्यरहितत्वात् । धनुष्मता रामधनु-
 र्धारिणा ॥ ११—१३ ॥ अत्रवीचेत्यत्र सग्रहेणोक्तं
 विवृणोति—मित्रेत्यादिना ॥ वानरान्प्रत्याह—मित्रेति
 ॥ १४ ॥ सुग्रीव प्रत्याह—यत्त्वित्यादिना ॥ सुहृदा
 शोभनहृदयेन । वाशब्द एवकारार्थः । अधर्मभीरु-
 नेति च्छेदः ॥ १५ ॥ विभीषणं प्रत्याह—स्वेति ॥
 स्वराज्ये वस । न तु परकीय रावणवदाक्रमितव्यं ।
 अतो जनस्थानरक्षणं समानेतव्या इति भावः

॥ १६—१८ ॥ उद्युक्ताः सावधानाः । जनपदपी-
 डामकुर्वन्त इत्यर्थः ॥ १९—२१ ॥ प्रियात्प्रियतर-
 मिति ॥ सीतालाभः प्रिय । भरतदर्शनं प्रियात्प्रिय ।
 भवद्भिः सह पुरप्रवेशः प्रियात्प्रियतरमित्यर्थः
 ॥ २२—२३ ॥ शीघ्रं शीघ्रगमिति विमानविशेषणं ।
 त्वरन्निति सुग्रीवविशेषणात् ॥ २४ ॥ आसनं वाहनं
 ॥ २५ ॥ हंसयुक्तेन प्रतिमरूपहंसयुक्तेन । प्रतीतः
 श्लाघितः ॥ २६ ॥ यथासुखमसंवाधमिति पदद्वयेन
 दिव्यस्य पुष्पकस्य अपेक्षितावकाशप्रदत्वं गम्यते

स० अधर्मभीरुणा कृतप्रतिकरणाभावप्रत्यवारूपाधर्मभीरुणा ॥ १५ ॥ ति० सुवुक्ता हर्षयुक्ता ॥ १९ ॥ स० खमतेन
 आकाशगतेन । हंसयुक्तेन वाहकत्वेन निर्मितहंसप्रतिमायुक्तेन । सुन्दरकाण्डेराक्षसपिशाचादीनातद्वाहकलोक्तिस्तुलीयाराव-
 णनियुक्तराक्षसादीनपेक्ष्य । वस्तुतस्तु तद्विमानदेवस्यैवतादृशशक्तिमत्त्वेनस्वेच्छयैवान्यनिरपेक्षेणगतिरितिज्ञेय ॥ प्रतीतं प्रसिद्धं
 ॥ २६ ॥ इतिपञ्चविंशत्युत्तरशततमं सर्गं ॥ १२५ ॥

[पा०] १ ड झ अ. ट. मनस्विनी. २ ड झ ट मित्रेणचहितेनच. ३ ख. सेन्द्रास्सर्वैर्मरुहणा. ४ ड. झ. ट.
 प्राञ्जलयस्सर्वे ख. च. ज. प्राञ्जलयोभूत्वा ५ क ड छ. झ अ. ट सुवुक्ता. ६ ड. झ. अ. ट. अचिरादागमिष्याम.
 ७ ड. झ. ट. अत्रवीद्वानरात्रामस्ससुग्रीव. ८ ड झ. ट. ततस्सपुष्पक. ९ ड. झ. ट. सहवानरै. १० ड. झ. ट. आरुरो-
 हसुदायुक्त. ख. च. छ. ज. आरुरोहतत. श्रीमान्. ११ ड. झ. ट. खगतेनविमानेन. १२ ख. ड. च. छ. झ. अ. ट. वानरक्षाश्च.

षड्विंशत्युत्तरशततमः सर्गः ॥ १२६ ॥

पुष्पकस्थेनरामेण सीतांप्रति लंकाकिष्किन्धयोर्मध्येविद्यमानयुद्धभूमिसेतुप्रभृतीनां प्रदर्शनम् ॥ १ ॥ किष्किन्धादष्टव-
त्यासीतया ताराप्रभृतिवानरनारीणांसहानयनप्रार्थितेनरामेण सुग्रीवेणतासामानयनम् ॥ २ ॥ तथा पुनःसीतांप्रति किष्कि-
न्धयोर्मध्येयोर्मध्यस्थपपादिप्रदर्शनपूर्वकमयोध्याप्रदर्शनम् ॥ ३ ॥ सीतयासुग्रीवादिभिश्च सहर्षकौतुकमयोध्यादर्शनम् ॥ ४ ॥

अनुज्ञातं तु रामेण तद्विमानमनुत्तमम् ॥ उत्पपात महामेघः श्वसनेनोद्धतो यथा ॥ १ ॥
पातयित्वा ततश्चक्षुः सर्वतो रघुनन्दनः ॥ अब्रवीन्मैथिलीं सीतां रामः शशिनिभाननाम् ॥ २ ॥
कैलासशिखराकारे त्रिकूटशिखरे स्थिताम् ॥ लङ्कामीक्ष्व वैदेहि निर्मितां विश्वकर्मणा ॥ ३ ॥
एतदायोधनं पश्य मांसशोणितकर्दमम् ॥ हरीणां राक्षसानां च सीते विशसनं महत् ॥ ४ ॥
अत्र दत्तवरः शेते प्रमाथी राक्षसेश्वरः ॥ तव हेतोर्विशालाक्षि रावणो निहतो मया ॥ ५ ॥
कुम्भकर्णोत्र निहतः ग्रहस्तश्च निशाचरः ॥ धूम्राक्षश्चात्र निहतो वानरेण हनूमता ॥ ६ ॥
विद्युन्माली हतश्चात्र सुषेणेन महात्मना ॥ ७ ॥
लक्ष्मणेनेन्द्रजिच्चात्र रावणिर्निहतो रणे ॥ अङ्गदेनात्र निहतो विकटो नाम राक्षसः ॥ ८ ॥
विरूपाक्षश्च दुर्धर्षो महापार्श्वमहोदरौ ॥ अकम्पनश्च निहतो बलिनोऽन्ये च राक्षसाः ॥ ९ ॥
[त्रिशिराश्चातिकायश्च देवान्तकनरान्तकौ ॥ युद्धोन्मत्तश्च मत्तश्च राक्षसप्रवरानुभौ ॥ १० ॥
निकुम्भश्चैव कुम्भश्च कुम्भकर्णात्मजो बली ॥ वज्रदंष्ट्रश्च दंष्ट्रश्च बहवो राक्षसा हताः ॥ ११ ॥
मकराक्षश्च दुर्धर्षो मया युधि निपातितः ॥ अकम्पनश्च निहतः शोणिताक्षश्च वीर्यवान् ॥ १२ ॥
यूपाक्षश्च प्रजंघश्च निहतौ तु महाहवे ॥ विद्युज्जिह्वोत्र निहतो राक्षसो भीमदर्शनः ॥ १३ ॥
यज्ञशत्रुश्च निहतः सुप्तश्च महाबलः ॥ सूर्यशत्रुश्च निहतो ब्रह्मशत्रुस्तथाऽपरः ॥ १४ ॥]
अत्र मण्डोदरी नाम भार्या तं पर्यदेवयत् ॥ सपत्नीनां सहस्रेण सौस्रेण परिवारिता ॥ १५ ॥
एतत्तु दृश्यते तीर्थे समुद्रस्य वरानने ॥ यत्र सागरमुत्तीर्य तां रात्रिमुषिता वयम् ॥ १६ ॥
एष सेतुर्मया बद्धः सागरे सलिलार्णवे ॥ तव हेतोर्विशालाक्षि नलसेतुः सुदुष्करः ॥ १७ ॥

॥ २७ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने पञ्च-
विंशत्युत्तरशततमः सर्गः ॥ १२५ ॥

अथ विलासेन सीतायै तत्तद्देशप्रदर्शनं-अनुज्ञातं
त्वित्यादि ॥ १ ॥ मैथिली राजपुत्रीत्वेन लालनीय-
त्वोक्तिः ॥ २-३ ॥ आयोधनं युद्धभूमि । विशस्य-
न्तेस्मिन्निति विशसन । अधिकरणे ल्युट् ॥ ४ ॥
दत्तवरः ब्रह्मणा दत्तवरः । प्रमाथी हिसकः शेते ।

भस्मस्वरूपेणेत्यर्थः ॥ ५ ॥ ग्रहस्तश्चेत्यत्र नीलेनेत्यध्याहार्य
॥ ६ ॥ विद्युन्मालीति । पूर्वमनुक्तमप्यत्रानुवादाद्वा-
ह्य । एवं विकट इत्यत्रापि ॥ ७-१५ ॥ तीर्थ
उत्तरणस्थानं । यत्र तीर्थे तां रात्रि सागरतरणरात्रिं
॥ १६ ॥ सागरे सगरखानिते । सलिलेति क्षीरोदादि-
व्यावृत्तिः । एष सेतुः नलसेतुः नलबद्धः । “ षिञ्
बन्धने ” इति धातुः । एतेन नलसेतुः सेतुरित्युक्त्या
पूर्वकल्पकृतसेत्वन्तरं व्यावर्त्यते इति प्रत्युक्तं । पूर्वमेव

ति० एषइतितद्वाहभूमिप्रदर्शनं । अत्रेपिसर्वत्रतत्तद्युद्धभूमिप्रदर्शनमेव । अत्युच्चस्थत्वाद्विमानस्यसर्वयुद्धभूमिप्रत्यक्षयुगपत् ॥
स० एषइति प्रत्यक्षसिद्धलङ्कापतित्वेनप्रस्तुत । अत्रशेते अशयत ॥ ५ ॥ रामानु० “ अङ्गदेनात्रनिहतोविकटोनामराक्षस ”
[पा०] १ ख. ड.—ट. हंसयुक्तंमहानादमुत्पपातविहायस. २ क. ग.—ट. एषदत्तवर. ३ ख.—ट. दुष्प्रेक्षो.
४ त्रिशिराश्चातिकायश्चेत्यादय. ब्रह्मशत्रुस्तथापरइत्यन्ता. श्लोका क. ख. ड.—ट. पाठेषुदृश्यन्ते ५ ख. ड. ज.—ट.
साग्रेण. ६ ख. ड.—ट. लवणार्णवे.

अत्र राक्षसराजोऽयमाजगाम विभीषणः ॥ २३ ॥

पार्वत्या सह शङ्करः । प्रत्यक्षमेव भगवान्दत्तवान्वर-
मुत्तमम् ॥ ये त्वया स्थापितं लिङ्गं द्रक्ष्यन्तीह द्विजा-
तयः । महापातकसंयुक्तास्तेषां पापं विनश्यति ॥
अन्यानि चैव पापानि तीरे तत्र महोदधेः । दर्शना-
देव लिङ्गस्य नाशं यान्ति न संशयः ॥ यावत्स्थास्य-
न्ति तरवो यावदेव च मेदिनी । यावत्सेतुश्च तावच्च
स्थास्याम्यत्र तिरोहितः ॥ स्नानं दानं जपः श्राद्ध
भविष्यत्यक्षयं ततः । स्मरणादेव लिङ्गस्य दिनपाप
प्रणश्यति ॥ इत्युक्त्वा भगवान्वाचं परिष्वज्य च
राघवम् । सनन्दी सगणो रुद्रस्तत्रैवान्तरधीयत ”
इति ॥ पाद्मे पुराणेपि—रामः पुष्पकादवरूढ्य महादेवं
प्रतिष्ठापितवान् सोऽस्मै प्रसन्नोभूदित्युच्यते । एतादृ-
शपुराणवचनानुसारेणायं श्लोकोलिङ्गप्रतिष्ठां बोधय-
तीति । मैव । उक्तदोषानिस्तारात्, इतिहासो हि

परिग्रहातिशयात्, ग्रन्थसौष्टवाच्च, इतिहासपुराणं
पञ्चममित्यादावधिकाक्षरत्वेपि पूर्वप्रयोगेणाभ्यार्हित-
त्वाच्च पुराणेभ्यो गरीयानिति ‘वेदः प्राचेतसादासी-
त्’ इति वेदमयत्वोक्त्या चतुर्मुखवरप्रदानमूलतया
च प्रबलतरः । तद्विरोधे तामसपुराणवचनानि न
प्रमाणानि । किंच पुराणं सर्गप्रतिसर्गादिष्वन्यपर-
मिति नेतिहासवत्पुरावृत्तकथने तात्पर्यवत् । अथवा,
अस्मिन्सर्गे श्लोकाः प्रायशो व्यत्यस्ता दृश्यन्ते इत्यु-
द्धारिप्रभृतिभिरुक्त । तथा चेदमर्थे अत्र मण्डोदरीति
श्लोकानन्तरं पठितव्यं । तत्र च महादेवप्रसादः
स्वपितृदर्शनमेव । अतएव भरतं प्रति हनुमत्प्रेषणा-
वसरे वक्ष्यति—‘महादेवप्रसादाच्च पित्रा मम समा-
गमम्’ इति । पुराणान्तरं तु माहात्म्यप्रतिपादनपरं
बोध्यमिति संक्षेपः ॥ २२ ॥ अत्र राक्षसराज इति ॥

ज्ञानश्रमेधादिकाञ्छतम् । यत्कललभतेसद्य रोतुलिङ्गस्यदर्शनात् । अभक्ष्याद्यसमिद्वर्णीयोनमिरमखोरुही । योवनीचरिरसुः
स्याद्यतियौमैधुमभवेत् । एतेसर्वेचपापिष्ठादंभात्स्वाश्रमदूषका । दृष्टारामेश्वरंलिङ्गस्य पूताभवन्तिहि । कावेयांतुतुलान्नय कुर्या-
द्रज्जसनिधौ । भवेत्तस्यकृतार्थस्यरामेश्वरनिरीक्षणम् ।” इत्यादि । कूर्मपुराणेचैकोनविशेऽध्याये—“सेतुमध्येमहादेवमीशानंकृत्ति-
वाससम् । स्थापयामासलिङ्गस्थपूजयामासराघवम् । तस्यदेवोमहादेव पार्वत्यासहशङ्करः । प्रत्यक्षमेवभगवान्दत्तवान्वरमुत्तमम् ।
येत्वयास्थापितलिङ्गद्रक्ष्यन्तीहद्विजातयः । महापातकसंयुक्तास्तेषांपापंविनश्यतु । अन्यानिचैवपापानिह्यतस्यात्रमहोदधौ ।
दर्शनादेवलिङ्गस्यनाशयान्तिनसंशयः । यावत्स्थास्यन्तिगिरयोयावदेवचमेदिनी । यावत्सेतुश्चतावच्चस्थास्याम्यप्यतिरोहितः ।
स्नानंदानतप श्राद्धभविष्यत्यक्षयमहत् । स्मरणादेवलिङ्गस्यदिनपापप्रणश्यति । इत्युक्त्वाभगवान्ताक्षात्परिष्वज्यचराघवम् । सनन्दी
सगणोरुद्रस्तत्रैवान्तरधीयत ।” इति । स्कान्देसेतुमाहात्म्येत्रिचलारिशेऽध्याये—“रावणस्यसदाविप्रायत्पापंमयिविद्यते । तस्यमे-
निष्कृतिवृत्तरावणस्यवधस्यच । शत्कुलातेनपापेनमुच्येर्यमुनिपुङ्गवा । मुनयऊचुः । सत्यव्रतजगन्नाथजगद्रक्षाधुरधर । सर्वलोको-
पकारार्थंकुहरामशिवावर्चनम् । गन्धमादनश्चेत्स्मिन्महापुण्येविमुक्तिदे । शिवलिङ्गप्रतिष्ठाप्यलोकसप्रहृकाम्यया । कुहरामदशग्रीवव-
धदोषानुत्तये । लिङ्गस्थापनजपुण्यचतुर्वैकोपिभाषितुं । नशक्नोतिसतैर्वैकुकिपुनर्मनुजेश्वरा । इत्यारभ्य मध्येहनुमत्प्रेषणाद्विप्रकार-
मुक्त्वा सुमुहूर्तकिंचिदवकाशमासादयतिहनुमतिचिरायतिच “रामराममहाबाहोकालोयातिहिंसाप्रतप्तम् । जानक्यायत्कृतंलिङ्गंसैकतं
लीलयाविभो । तलिङ्गंस्थापयस्वाद्यमहालिङ्गमनुत्तमम् । इत्येवंसहितोराम सीतयासहसखरम् । मुनिभि सहित प्रीत्याकृतकौतुक-
मङ्गल । ज्येष्ठमासेसितेपक्षेसप्तम्याबुधहस्तयो । होरान्तेचव्यतीपातेकन्याचन्द्रेवृषेरवौ । दशयोगेमहापुण्येगन्धमादनपर्वते ।
सेतुमध्येमहादेवंलिङ्गरूपधरहरम् । ईशानंकृत्तिवसनंगङ्गाचन्द्रकलाधरम् । रामोवैस्थापयामासशिवलिङ्गमनुत्तमम् । लिङ्गस्थपूज-
यामासराघवस्तंसईश्वरम् । लिङ्गस्थ समहादेव पार्वत्यासहशंकरः । प्रत्यक्षमेवभगवान्दत्तवान्वरमुत्तमम् । सर्वलोकशरण्यायराघ-
वायमहात्मने । लयात्रस्थापितलिङ्गयेपयन्तिरघूदृढ । महापातकयुक्ताश्चतेषांपापंप्रणश्यति । सर्वाण्यपिहिपापाधिनुष्कोदौनिमज्ज-
नात् । दर्शनाद्रामलिङ्गस्यापातकानिमहान्त्यपि । विलययान्तिराजेन्द्ररामचन्द्रनसंशयः । प्रादादेवंहिरामायवरंपूर्णायशङ्कर ।”
इत्यादि । नागोजिमष्टसु पूर्वभागमनसमयएवाहभूतपतिप्रतिष्ठापनं । ‘अत्र सेतुमूले । पूर्वं सेतुबन्धनात्पूर्वविभुर्महादेव मम राम-
स्यप्रसादमकरोत् मत्स्थापितलेनात्रस्थितोभूत् । सेतोर्निर्विघ्नतासिद्धैसमुद्रप्रसादानन्तरशिवस्थापनं रामेणकृतमितिगम्यते ।
अत्रस्थलेमहात्मनःसागरस्थतीर्थसेतुनिर्माणमूलप्रदेशत्वात्सेतुबन्धइतिख्यातं भविष्यतीतिशेषः ।’ इति । इदंतुपुरपुराणानवलोकन-
मूलमित्युपेक्षं । तीर्थस्तु—‘महदितिजल । तद्रूपीदेवोमहादेवःसमुद्रः । तदाहवैजयन्ती ‘गंभीर गहनंरजगह्वरशरणवपु । स्नेह-
स्नेहंमहच्छुद्धवरुणसर्वतोमुखम् । पातालखादुदिव्यचतानिपञ्चादशाप्सुच’इति । यद्राममहादेवमूर्तिवन्त्यतमत्वात्समुद्रस्य महादेवश-
ब्देनात्रसमुद्रएवोच्यते । पूर्वं सेतुबन्धात्पूर्वं । प्रसादमकरोत् जलोपरिसेतुधारणरूपमकरोत् । यद्रा प्रसाद स्वसन्निधानरूप ।
‘दर्शयामासचात्मानंसमुद्र सरितापतिः ।’ इत्युक्तत्वात् महादेवःसमुद्रएवेतिव्याचख्यौ । सोपितद्वन्माननीयः । केचित्तुअत्रपृथ

एषा सा दृश्यते सीते किष्किन्धा चित्रकानना ॥ सुग्रीवस्य पुरी रम्या यत्र वाली मया हतः ॥२४॥
 अथ दृष्ट्वा पुरीं सीता किष्किन्धां वालिपालिताम् ॥ अब्रवीत्प्रश्रितं वाक्यं रामं प्रणयसाध्वसा ॥२५॥
 सुग्रीवप्रियभार्याभिस्ताराप्रमुखतो नृप ॥ अन्येषां वानरेन्द्राणां स्त्रीभिः परिवृता ह्यहम् ॥
 गन्तुमिच्छे सहायोध्यां राजधानीं त्वयाऽनघ ॥ २६ ॥
 एवमुक्तोथ वैदेह्या राघवः प्रत्युवाच ताम् ॥ एवमस्त्विति किष्किन्धां प्राप्य संस्थाप्य राघवः ॥
 विमानं प्रेक्ष्य सुग्रीवं वाक्यमेतदुवाच ह ॥ २७ ॥
 ब्रूहि वानरशार्दूल सर्वान्वानरपुङ्गवान् ॥ स्वदारसहिताः सर्वे ह्ययोध्यां यान्तु सीतया ॥ २८ ॥
 तथा त्वमपि सर्वाभिः स्त्रीभिः सह महाबल ॥ अभित्वरस्व सुग्रीव गच्छामः प्लवगेश्वर ॥ २९ ॥
 एवमुक्तस्तु सुग्रीवो रामेणामिततेजसा ॥ वानराधिपतिः श्रीमांस्तैश्च सर्वैः समावृतः ॥ ३० ॥
 प्रविश्यान्तःपुरं शीघ्रं तारामुद्रीक्ष्य भाषत ॥ ३१ ॥

अत्र समुद्रराजप्रसादप्रदेशादुत्तरतः ॥ २३ ॥ पम्पा-
 वनमधुवनाद्यपेक्षया चित्रकाननेत्युक्तिः ॥ २४ ॥
 प्रणयसाध्वसा प्रणययुक्तसाध्वसवती । प्रणतसाध्वसेति
 पाठे उपनतसाध्वसा । सुग्रीवादिसन्निधानात्प्रणयसा-
 ध्वसेति प्रथमभाषणरूपत्वाद्वा ॥ २५ ॥ सुग्रीवेत्या-
 दिसार्धश्लोक एकान्वयः ॥ अहं ताराप्रमुखत तारा-
 प्रमुखाभिः सुग्रीवप्रियभार्याभिः सह अन्येषां वानरे-
 न्द्राणां स्त्रीभिश्च परिवृता सती त्वया सह अयोध्यां
 गन्तुं इच्छे इच्छामीति सबन्धः । आत्मनेपदमार्षम्

॥ २६ ॥ एवमित्यादिसार्धश्लोक एकान्वयः ॥ एव-
 मस्त्विति सीतां प्रत्युवाच । अथ किष्किन्धां प्राप्य
 विमानं संस्थाप्य सुग्रीव प्रेक्ष्योवाचेति सबन्धः ॥२७॥
 यान्त्वित्यत्र इतिकरण द्रष्टव्य । सीतया निमित्तभूत-
 या । सीताप्रियार्थमित्यर्थः ॥ २८ ॥ तथा त्वमपीति
 अत्र याहीति विपरिणामेन संबन्धः । अभित्वरस्व ।
 किष्किन्धाया विलम्बो न कार्य इत्यर्थः ॥ २९ ॥
 सर्वैः समावृतो वानराधिपतिरुक्त इत्यन्वयः ॥ ३० ॥
 प्रविश्येति ॥ अर्धमेक वाक्यं । प्रवेशः सुग्रीवस्यैव

त्रपुभिर्नत्रपुसदृक्पुवर्ण । तद्वर्णौकरुयस्याः सातथातत्सबुद्धि हेसीते । अम्महादेवोवरुणइतिव्याचक्षाणानोदाहृतवैजयन्त्यवलोक
 इवाम्महादेवइत्येकपदोपरिपरिदर्शितसाहसाउदाहृतबहुपुराणश्रवणवि कलादुराग्रहग्रहगृहीतास्ततोप्यवमवरुणकरुणपात्रतासोढ्वापिरा-
 मस्यसदाशिवप्रसादंस्वरसत पथपथायातमवभूयविशुशेखरमवमन्यन्त इत्युपेक्षया । 'यच्छौचनिरुत्तसतिरिवरोदकेनतीर्थेनमूर्धन्य-
 धिधृतेनशिव शिवोभूत् । सेशंपुनाजगदिदंयदहंणाम सद्य पुनातिसहचन्द्रललामलोकान्'इत्यादिभागवतादुदाहृतपुराणेषुच 'लोकस-
 ग्रहकाम्यया'इत्याद्युक्तेश्वलीलेयराघवस्येतिसर्वचतुरश्रं । शि० अत्र अस्मिन्सेतुमूलभूतदेशे । महादेव महाशम्भु । प्रसाद अतिप्रीति
 अकरोत् । एतेन नीलादिवन्महादेवोपिसेतुबन्धनसाहाय्यकृतवानितिसूचितं । तेनशिवस्यरामेऽतिप्रीति सूचिता । अतएवस्वसाहा-
 द्यसूचनार्थमिदानीमपितत्रतस्यस्थितिः प्रसिद्धा । यद्वा अत्र अस्मिन्देशे । महादेव प्रसादं प्ररुषेणसादंप्राप्ति स्वनित्यस्थितिमित्य-
 र्थः । अकरोत् सेतुरक्षणार्थममाज्ञयात्रैवस्थितइत्यर्थः । नचप्रसन्नतादौरुढस्यप्रसादशब्दस्यकथमुक्तोर्थइतिवाच्यः । योगवृत्तिस्त्रीका-
 रेबावकाभावात् । अतएव यौगिकार्थमादायपङ्कजशब्दादीनाशुक्तिकादौप्रवृत्ति प्रदर्शितानैयायिकादिभिः । रामकर्तृकशिवस्थापनं
 पुराणेषुविस्तरतो निरूपित । अतएव 'शंभो प्रीत्यैयमयाकारिधर्मं खेलेकालेमाननीयोभवद्भि । नानावर्णान्भाविनोभूमिपालान्भूयो-
 भूयोयाचतेरामचन्द्र " इतिरामकृतस्ताम्रपत्रलिखित स्वतोविदीर्णदेवालयैकदेशान्निष्ठत इदानीन्तनसार्वभौमेनवाराणसीप्रेषित-
 श्लोकोपिसगच्छते । ननुपूर्वमनुकेरिदनयुक्तमितितुनभ्रमितव्य । पूर्वमनुकलेप्यनयैवोक्त्यापूर्ववृत्तस्यानुमानेनपूर्वोक्त्यभावस्याकि-
 ष्वित्कर्तृत्वेनयुक्तत्वेबाधकाभावात् । अतएवजयन्तमारीचवृत्तादीनापूर्वमनुकत्वेप्युत्तरत्रोक्तेर्नानुयुक्तम् । यद्वा अत्रस्थित सन्महादेव-
 प्रसादं सशयास्पदीभूतरावणसाहाय्यगमननिरोधमकरोत् । तयाचमेदिनी " मूलेप्रत्यन्तशैलेचप्रसादस्त्ववरोधने " इति । एतेन
 पूर्वशम्भुप्रसादानुक्त्याऽयमर्थोनयुक्तइत्याद्युक्तयआपाततोरमणीयाइतिदिक् ॥२२॥ ती० प्रणतसाध्वसेतिपाठे प्रणेतुं उपनेतुं प्राप्तं
 साध्वसययासा । शि० प्रणयस्यसाधुनाशोभनतया असतिप्रकाशतेसा प्रणयसाध्वसा । स० प्रणयसाध्वसा । प्रणय स्नेह । साध्वस
 यथेच्छकथनेकिवदिष्यतिवारमइतिचिरप्रियवियोगेनतत्स्वभावपरिज्ञानशून्यायाइवस्थितायाभयच । प्रणयपूर्वसाध्वसयस्या सा
 ॥ २५ ॥ ति० गन्तुमिच्छे इच्छामि । अत्रैतदर्थमेकदिनवासः । अतएवभारतेऽह्नदस्ययौवराज्याभिषेकोप्येतद्दिनउक्त ॥ २६ ॥
 वानराणानारीणसह तामिःसहेत्यर्थः । षष्ठ्यार्षा ॥ २७ ॥

[पा०] १ क.—ट त्वयासह, २ क, ड.—ज्ञ, ट, मुद्रीक्ष्यसोब्रवीत्.

प्रिये त्वं सह नारीभिर्वानराणां महात्मनाम् ॥ राघवेणाभ्यनुज्ञाता मैथिलीप्रियकाम्यया ॥ ३२ ॥
 त्वर त्वमभिगच्छामो गृह्य वानरयोषितः ॥ अयोध्यां दर्शयिष्यामः सर्वा दशरथस्त्रियः ॥ ३३ ॥
 सुग्रीवस्य वचः श्रुत्वा तारा सर्वाङ्गशोभना ॥ आहूय चाब्रवीत्सर्वा वानराणां तु योषितः ॥ ३४ ॥
 सुग्रीवेणाभ्यनुज्ञाता गन्तुं सर्वैश्च वानरैः ॥ मम चापि प्रियं कार्यमयोध्यादर्शनेन च ॥ ३५ ॥
 प्रवेशं चापि रामस्य पौरजानपदैः सह ॥ विभूतिं चैव सर्वासां स्त्रीणां दशरथस्य च ॥ ३६ ॥
 तारया चाभ्यनुज्ञाता सर्वा वानरयोषितः ॥ नेपथ्यं विधिपूर्वेण कृत्वा चापि प्रदक्षिणम् ॥
 अध्यारोहन्विमानं तत्सीतादर्शनकाङ्क्षया ॥ ३७ ॥
 ताभिः सहोत्थितं शीघ्रं विमानं प्रेक्ष्य राघवः ॥ ऋक्ष्यमूकसमीपे तु वैदेहीं पुनरब्रवीत् ॥ ३८ ॥
 दृश्यतेऽसौ महान्सीते सविद्युदिव तोयदः ॥ ऋक्ष्यमूको गिरिश्रेष्ठः काञ्चनैर्धातुभिर्वृतः ॥ ३९ ॥
 अत्राहं वानरेन्द्रेण सुग्रीवेण समागतः ॥ समयश्च कृतः सीते वधार्थं वालिनो मया ॥ ४० ॥
 एषा सा दृश्यते पम्पा नलिनी चित्रकानना ॥ त्वया विहीनो यत्राहं विललाप सुदुःखितः ॥ ४१ ॥
 अस्मास्तीरे मया दृष्टा श्वरी धर्मचारिणी ॥ अत्र योजनबाहुश्च कवन्धो निहतो मया ॥ ४२ ॥
 दृश्यते च जनस्थाने सीते श्रीमान्वनस्पतिः ॥ यत्र युद्धं महद्भूतं तव हेतोर्विलासिनि ॥
 रावणस्य नृशंसस्य जटायोश्च महात्मनः ॥ ४३ ॥
 खरश्च निहतो यत्र दूषणश्च निपातितः ॥ त्रिशिराश्च महावीर्यो मया बाणैरजिह्वगैः ॥

नतु वानराणां । भाषत अभाषत ॥ ३१ ॥ नारीभिः स्त्रीभिः सह अनुज्ञाता । अयोध्यागमन प्रतीति शेषः । त्वं च वानरस्त्रियश्चानुज्ञाता इत्यर्थः । नारीणामिति पाठे तृतीयार्थे षष्ठी ॥ ३२ ॥ गृह्य गृहीत्वा । आनीयेति यावत् । दर्शयिष्यामः द्रक्ष्यामः । दशरथस्त्रियः दशरथस्त्रियश्च ॥ ३३ ॥ सर्वाङ्गशोभनेत्यनेन पूर्व स्वयमलंकृतवतीति गम्यते ॥ ३४ ॥ सुग्रीवेणेत्यादि-श्लोकद्वयमेकान्वय ॥ सुग्रीवेण सर्वैर्वानरैः स्वस्वभर्तृभिर्वानरैः सह अयोध्यां गन्तुमभ्यनुज्ञाताः । यूयमिति शेषः । न केवलं सुग्रीवानुज्ञामात्रं मत्प्रियार्थं च भवतीमिरागन्तव्यमित्याह—मम चापीति । अयोध्यादर्शनेन मम यत्प्रिय तद्भवतीभिः सहागत्य कार्यमित्यर्थः । रामस्य प्रवेशं च दशरथस्य स्त्रीणां

विभूति ऐश्वर्यं च । द्रक्ष्याम इति शेषः ॥ ३५—३६ ॥ तारयेत्याद्यर्धत्रयमेकान्वयं ॥ नेपथ्यं अलंकारं । विधिपूर्वेण मङ्गलालम्भनादिविधिपूर्वकमित्यर्थः । अत्रालकरणाह्वानादिना दिनमेकं गतमित्याहुः । प्रदक्षिणं कृत्वा । विमानस्येति शेषः । प्रादक्षिण्येन गमनमात्रमत्र विवक्षितं । अतिविपुलस्य तस्य सद्यः प्रदक्षिणासम्भवात् ॥ ३७ ॥ उत्थितमित्यनेन तारागमनपर्यन्तं भूमौ विमानं स्थितमिति ज्ञायते ॥ ३८—३९ ॥ समयः सकेतः ॥ ४० ॥ विललाप । लिङ्भुतमैकवचनं ॥ ४१—४२ ॥ दृश्यते चेत्यादिसार्धश्लोकमेकं वाक्यं ॥ श्रीमान् वनस्पतिः जटायु-निवासभूतो वटः । तस्य श्रीमत्त्वं महात्मना जटायु-पाधिष्ठितत्वात् ॥ ४३ ॥ खरश्चेत्यादिसार्धश्लोक

रामानु० सुग्रीवेणाभ्यनुज्ञाता वयमिति शेषः । वानरैश्चाभ्यनुज्ञाता यूयमिति शेषः । ममचापिप्रियकार्यमित्यत्रभवतीभिरिति शेषः । **स०** अयोध्यादर्शनेनभवतीभिर्ममप्रियकार्यं ॥ ३५ ॥ **स०** अध्यारोहन् । ननुपूर्वरामस्यनागपाशबन्धसमयेरामदर्शनार्थं विमानेनानीतासीताप्रति तवपतिश्चैवजीवतितर्हिनेदंविमानंलावहेदितिसरमावाक्येनपुष्पकस्याविधवावाहकत्वनियमोक्त्याकथ-मत्रतारायाविमानारोहणमितिचेदुच्यते । सरमावाक्यंनसीतायाविधवात्वपुरस्कारेणविपक्षेयानारोहनिषेधपरः । किंतु दृश्यमानरा-मस्यमरणेतवाशुचित्वेननेदंत्वामावहेदित्येवंपरः । यद्वा उक्तनियमाङ्गीकारेपिनक्षति । तारायारामवाक्यात्सुग्रीवपतिकत्वेनवावि-मानारोहसम्भवात् । “पुत्रिण्यविधवा” इतिस्मृते पुत्रेणवातस्याविधवात्वबोध्यं ॥ ३७ ॥ **ती०** ताभिः सहोत्थितमित्यनेन चतुर्थ्याकिष्किंवायामुषित्वापञ्चम्यातत प्रस्थानमित्यवगम्यते । उपरिपञ्चम्या भरद्वाजाश्रमप्रवेशस्यवक्ष्यमाणत्वात् ॥ ३८ ॥ इतिषड्विंशत्युत्तरशततमोऽध्यायः ॥ १२६ ॥

[पा०] १ ड. छ. झ. ज. ट. नारीणावानराणां, २ ख. प्रवेशंचापिप्रियम पौर, ३ ड. च. छ. झ. ज. ट. दृश्यतेऽसौ

एतत्तदाश्रमपदमस्माकं वरवर्णिनि ॥ ४४ ॥
 पर्णशाला तथा चित्रा दृश्यते शुभदर्शना ॥ यत्र त्वं राक्षसेन्द्रेण रावणेन हृता बलात् ॥ ४५ ॥
 एषा गोदावरी रम्या प्रसन्नसलिला शिवा ॥ अगस्त्यस्याश्रमो ह्येष दृश्यते पश्य मैथिलि ॥ ४६ ॥
 दीप्तश्चैवाश्रमो ह्येष सुतीक्ष्णस्य महात्मनः ॥ ४७ ॥
 वैदेहि दृश्यते चात्र शरभङ्गाश्रमो महान् ॥ उपयातः सहस्राक्षो यत्र शक्रः पुरन्दरः ॥ ४८ ॥
 अस्मिन्देहे महाकायो विराधो निहतो मया ॥ ४९ ॥
 एते हि तापसावासा दृश्यन्ते तनुमध्यमे ॥ अत्रिः कुलपतिर्यत्र सूर्यवैश्वानरप्रभः ॥
 अत्र सीते त्वया दृष्टा तापसी धर्मचारिणी ॥ ५० ॥
 असौ सुतनु शैलेन्द्रश्चित्रकूटः प्रकाशते ॥ यत्र मां केकयीपुत्रः प्रसादयितुमागतः ॥ ५१ ॥
 एषा सा यमुना दूराद्दृश्यते चित्रकानना ॥ ५२ ॥
 भरद्वाजाश्रमो यत्र श्रीमानेष प्रकाशते ॥ ५३ ॥
 एषा त्रिपथगा गङ्गा दृश्यते वरवर्णिनि ॥ नानाद्विजगणाकीर्णा संप्रपुष्पितकानना ॥ ५४ ॥
 शृङ्गिबेरपुरं चैतद्बुधो यत्र समागतः ॥ ५५ ॥
 एषा सा दृश्यते सीते सरयूर्यूपमालिनी ॥ नानातरुशताकीर्णा संप्रपुष्पितकानना ॥ ५६ ॥
 एषा सा दृश्यतेऽयोध्या राजधानी पितुर्मम ॥ अयोध्यां कुरु वैदेहि प्रणामं पुनरागता ॥ ५७ ॥
 ततस्ते वानराः सर्वे रौक्षसश्च विभीषणः ॥ उत्पत्योत्पत्य ददृशुस्तां पुरीं शुभदर्शनाम् ॥ ५८ ॥
 ततस्तु तां पाण्डुरहर्म्यमालिनीं विशालकक्ष्यां गजवाजिसंकुलाम् ॥
 पुरीमयोध्यां ददृशुः पुवङ्गमाः पुरीं महेन्द्रस्य यथाऽमरावतीम् ॥ ५९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशत्युत्तरशततमः सर्गः ॥ १२६ ॥

एकान्वयः ॥ तत् पञ्चवटीति प्रसिद्ध ॥ ४४—४५ ॥
 एषा गोदावरीति । अयमेव पाठः सम्यक् । एषा
 मन्दाकिनीति पाठे अगस्त्याश्रमसमीपे मन्दाकिनीति
 काचिन्नद्यस्तीति ज्ञेयं । एतच्छ्लोकात्पूर्वं पर्णशालेति
 श्लोकः पठनीयः ॥ ४६ ॥ दीप्तश्चेत्यर्थः ॥ ४७ ॥
 पुराणि शत्रुशरीराणि शत्रुपुराणि वा दारयतीति
 पुरन्दरः ॥ ४८ ॥ अस्मिन्देश इत्यर्थः ॥ ४९ ॥
 एते हीत्यादिसार्धश्लोक एकान्वयः ॥ तापसावासाः ।
 अस्माभिर्दश वर्षाणि यत्रोषितमिति भावः । तापसी
 अनसूया ॥ ५०—५१ ॥ एषा सेत्यर्थः ॥ ५२ ॥
 भरद्वाजेत्यर्थः ॥ यत्र भरद्वाजाश्रमः । पूर्वं दृष्ट इति
 शेषः । श्रीमान् स एष प्रदेशः प्रकाशते । अदूरवर्ति-

तथा सम्यग्दृश्यते ॥ ५३ ॥ वरवर्णिनीति सीतासं-
 बोधनं ॥ ५४ ॥ शृङ्गिबेरपुरमित्यर्थः ॥ यत्र गुहः
 समागतः तच्छृङ्गिबेरपुरं एतदित्यन्वयः ॥ ५५ ॥
 यूपमालिनी इक्ष्वाकुभिस्तीरे यागानन्तरं कीर्त्यर्थं
 शिलाभिः कृतयूपवतीत्यर्थः ॥ ५६ ॥ अयोध्यामिति ।
 उद्दिश्येति शेषः । विमानस्याकाशगतत्वेन दूरस्था
 अपि गङ्गाशृङ्गिबेरपुरसरय्वयोध्या दृष्टा इति बोध्य-
 म् । भरद्वाजाश्रमे हि तदा स्थितिः ॥ ५७—५८ ॥
 पाण्डुरेत्यादिस्वभावोक्तिः ॥ ५९ ॥ इति श्रीगोविन्द-
 राजविरचिते श्रीमद्रामायणभूषणेरत्नकिरीटाख्याने
 युद्धकाण्डव्याख्याने षड्विंशत्युत्तरशततमः सर्गः १२६

सप्तविंशत्युत्तरशततमः सर्गः ॥ १२७ ॥

रामेण भरद्वाजाश्रममेत्य तंप्रत्यभिवादनपूर्वकं भरतादिकुशलप्रश्न ॥ १ ॥ तेन तंप्रति सकलजनकुशलनिवेदनपूर्वकं स्वस्यतपसैव तस्यपुरास्वाश्रमनिर्गमप्रभृतिपुनरागमनावधिकालमध्यवृत्तवृत्तान्तपरिज्ञाननिवेदनेनसह स्वीयातिथ्यस्वीकारेणपरेष्टुरयोध्यागमनचोदना ॥ २ ॥ तथा रामप्रार्थनया वानरतिकरभोगायायोध्याध्वगततरुकुलेषु स्वतपोमहिम्नाऽमृतकण्ठफलकुलनिष्पादनम् ॥ ३ ॥

पूर्णे चतुर्दशे वर्षे पञ्चम्यां लक्ष्मणाग्रजः ॥ भरद्वाजाश्रमं प्राप्य ववन्दे नियतो मुनिम् ॥ १ ॥

अथ भरद्वाजाश्रमवासः—पूर्ण इति ॥ पूर्णे चैत्रशुद्धपञ्चम्यामयोध्यातो निर्गमन । तदारभ्य चतुर्दशवर्षे पूर्णे सति पञ्चम्यां चैत्रशुद्धपञ्चम्यां । तथा हि चैत्रशुद्धपञ्चम्यां निर्गमः । तद्वाच्यां तमसातीरे निवासः । षष्ठ्यां शृङ्गिवेरपुरे । सप्तम्यां वनस्पतिमूले । अष्टम्यां भरद्वाजाश्रमे । नवम्यां यमुनातीरे । दशम्यां रामश्चित्रकूटं गमिष्यतीति गुहचारमुखेन विदितवृत्तान्तस्य सुमन्त्रस्य सायाहे अयोध्याप्रवेशः । तद्वात्रावेव दशरथस्य निर्याण । एकादश्यां राज्ञस्तैलद्रोण्यां निक्षेपः । द्वादश्यां भरतं प्रति दूतप्रेषणं । ते च दूता मार्गे त्रयोदशीं चतुर्दशीं चापनीय पौर्णमास्यां रात्रौ केकयनगरं प्रविशिशुः । प्रतिपदि भरतस्यायोध्यां प्रत्यागमनं । तत्र च मार्गे सप्त रात्रीरुषित्वा अष्टमे दिने त्वरातिशयेनाहोरात्रमागत्य नवम्यां सूर्योदये भरतस्यायोध्याप्रवेशः । तस्यामेव दशरथसंस्कारः । तदहरारभ्य त्रयोदशदिने वैशाखशुद्धपञ्चम्यां तत्पूर्वदिने च भरतेन राज्ञः श्राद्धकर्मकरण । षष्ठ्यां तद्देशीयाचारसिद्धं दहनदेशशोधन । सप्तम्यां मार्गशोधनाय कर्मान्तकप्रेषणं । कर्मान्तकैश्च दशमीपर्यन्तं चतुर्दिनं मार्गशोधनं । एकादश्यां भरतस्य रामसकाशं प्रति गमनं । तद्वात्रौ गङ्गातीरे निवासः । द्वादश्यां भरद्वाजाश्रमे । त्रयोदश्यां रामसमागमः । चतुर्दशीपौर्णमासीप्रतिपत्सु चित्रकूटे भरतस्य निवासः । वैशाखबहुलद्वितीयायां

भरतस्यायोध्यां प्रति प्रयाणम् । चतुर्थ्यामयोध्याप्रवेशः । इत्येवं सार्धमासे गते वैशाखबहुलपञ्चम्यां रामस्य चित्रकूटान्निर्गमः अत्र्याश्रमप्रवेशश्च । एवमाश्रममण्डलवासेन सह सार्धमासेषु दशसंवत्सरेषु गतेषु अवशिष्टकाले पञ्चवटीवासे तत्र त्रयोदशवर्षेषु गतेषु ततश्चतुर्दशे वर्षे चैत्रमासे सीताहरणम् । वैशाखे सुग्रीवदर्शनम् । आषाढे वालिवधः । आश्वयुजे सैन्योद्योगः । फाल्गुने प्रायोपवेशः । फाल्गुनशुद्धचतुर्दश्यां लङ्कादाहः । फाल्गुनामावास्यायां रावणवधः । चैत्रशुद्धप्रतिपदि रावणसंस्कारादि । द्वितीयायां विभीषणाभिषेकः, सीताप्राप्तिर्देवताप्रस्थानानि च । तृतीयायां लङ्कातो निर्गमः । चतुर्थ्यां किष्किन्धायां वासः । पञ्चम्यां भरद्वाजाश्रमे वासः । अत्र वक्तव्योपपत्तयस्तत्र तत्र प्रदर्शिताः । अस्मिन् प्रकारे हनुमत्सन्निधाने, 'द्वौ मासौ रक्षितव्यौ मे' इति रावणवचनं सीतासान्त्वनपरम् । 'मासादूर्ध्वं न जीविष्ये' इति सीतावचनं तु सम्यक् संगच्छते । मासशब्दस्य वर्तमानमासपरत्वं चासकृदुक्तम् । रावणेन दश मासा गताः अविशिष्टौ द्वौ मासावित्युक्तिर्मधुपानमत्ततयाऽविवेककृता । सीताया मासादूर्ध्वमिति वचनं तु वर्तमानमासपरमिति विवेकः । भरद्वाजाश्रमं प्राप्येत्यनेन महतां स्थानमपि प्राप्यमित्यु-

ती० 'पूर्णेचतुर्दशेवर्षेपञ्चम्यालक्ष्मणाग्रज । भरद्वाजाश्रमप्राप्य' इत्यनेनेदप्रतिपाद्यते । फाल्गुनपूर्णिमायासुवेलाहोर्हणं । अत्रप्रमाणं 'ततोस्तमगमत्सूर्य सन्ध्ययाप्रतिरजित । पूर्णचन्द्रप्रदीपाचक्षपासमभिवर्तत' इति वचनं । ततोपरेषु कृष्णपक्षप्रथमायायुद्धस्यप्रारम्भ । तस्यामेवरात्रौनागपाशबन्धमोक्षौ । द्वितीयायावज्रदंष्ट्रस्यवध । चतुर्थ्यामकराक्षस्यवध । वस्तुतस्तुदशम्यामेवकुम्भनिर्कुम्भकराक्षणावध । एकादशीमारभ्यपुनरिन्द्रजितत्रिरात्रयुद्धं । लक्ष्मणेनत्रयोदश्यामिन्द्रजिद्वध । अत्रचप्रमाण—'अहोरात्रैर्ब्रिभिर्वीर कथंचिद्विनिपातित ।' इत्येतद्वचनं । चैत्रशुद्धप्रथमायारावणस्यसंस्कार । द्वितीयायाविभीषणस्याभिषेक । तृतीयायादेवीसमागमः । 'तारात्रिसुषितरामं' इत्युक्त्वाचतुर्थ्याप्रतिप्रयाणंकिष्किन्धाप्राप्तिश्च । पञ्चम्याभरद्वाजाश्रमप्राप्तिरिति । अस्यापञ्चम्याचतुर्दशवर्षस्सपूर्ण । 'चतुर्दशेहि सपूर्णेवर्षेऽहनिर्घृत्तम् । नद्रक्ष्यामियदित्वातुप्रवेक्ष्यामिहुताशनम् । तथेतिचप्रतिज्ञाय सपरिष्वज्यसादरम्' इत्येतदत्रप्रमाणं । षष्ठ्यांनन्दिग्रामंप्राप्यजटाविशोधनंकृत्वाऽयोध्याप्राप्तिः । सप्तम्यापुष्पनक्षत्रेश्रीरामचन्द्रस्य पद्मभिषेकइत्येवंक्रमोवेदितव्यः ॥ १ ॥

सौष्टुच्छदभिवाद्यैनं भरद्वाजं तपोधनम् ॥ शृणोषि कच्चिद्भगवन्सुभिक्षानामयं पुरे ॥
 कच्चिच्च युक्तो भरतो जीवन्त्यपि च मातरः ॥ २ ॥
 एवमुक्तस्तु रामेण भरद्वाजो महामुनिः ॥ प्रत्युवाच रघुश्रेष्ठं स्मितपूर्वं प्रहृष्टवत् ॥ ३ ॥
 पङ्कदिग्धस्तु भरतो जटिलस्त्वां प्रतीक्षते ॥ पादुके ते पुरस्कृत्य सर्वं च कुशलं गृहे ॥ ४ ॥
 त्वां पुरा चीरवसनं प्रविशन्तं महावनम् ॥ स्त्रीतृतीयं च्युतं राज्याद्धर्मकामं च केवलम् ॥ ५ ॥
 पदातिं त्यक्तसर्वस्वं पितुर्वचनकारिणम् ॥ सर्वभोगैः परित्यक्तं स्वर्गच्युतमिवामरम् ॥ ६ ॥
 दृष्ट्वा तु करुणा पूर्वं ममासीत्समित्तिजय ॥ कैकेयीवचने युक्तं वन्यमूलफलाशिनम् ॥ ७ ॥
 सांप्रतं सुसमृद्धार्थं समित्रगणबान्धवम् ॥ समीक्ष्य विजितारिं त्वां मम प्रीतिरनुत्तमा ॥ ८ ॥
 सर्वं च सुखदुःखं ते विदितं मम राघव ॥ ९ ॥
 यच्चया विपुलं प्राप्तं जैनस्थानवधादिकम् ॥ ब्राह्मणार्थं नियुक्तस्य रक्षितुः सर्वतापसान् ॥ १० ॥
 रावणेन हृता भार्या बभूवेयमनिन्दिता ॥ मारीचदर्शनं चैव सीतोन्मथनमेव च ॥ ११ ॥
 कबन्धदर्शनं चैव पम्पाभिगमनं तथा ॥ सुग्रीवेण च ते संख्यं यच्च वाली हतस्त्वया ॥ १२ ॥
 मार्गणं चैव वैदेह्याः कर्म वातात्मजस्य च ॥ विदितायां च वैदेह्यां नलसेतुर्यथा कृतः ॥ १३ ॥
 यथा वा दीपिता लङ्का ग्रहृष्टैरियूथपैः ॥ सपुत्रबान्धवामात्यः सबलः सहवाहनः ॥ १४ ॥
 यथा विनिहतः संख्ये रावणो देवकण्ठकः ॥ [यथा च निहते तस्मिन्नावणे देवकण्ठके] ॥
 समागमश्च त्रिदशैर्यथा दत्तश्च ते वरः ॥ १५ ॥

क्तम् । नियतः नियतकरणत्रयः ॥ १ ॥ स इत्यादि-
 सार्धश्लोक एकान्वयः ॥ सुभिक्षानामयं । भिक्षयन्त
 इति भिक्षाः अन्नानि भिक्षाणां समृद्धिः सुभिक्षं ।
 समृद्धावव्ययीभावः । आभयस्याभावोनामयं । प्रसज्य-
 प्रतिषेधेपि समासस्येष्टत्वात्साधुः । सुभिक्ष चानामय
 चेति विग्रहः । अनामयं आरोग्यं । “अनामयं
 स्यादारोग्यं” इत्यमरः । युक्तः प्रजापालने समाहितः
 ॥ २ ॥ प्रहृष्टवत् प्रहृष्टं । क्रियाविशेषणं । स्मितपूर्वं ।
 सर्वज्ञोप्यजानान इव पृच्छतीति स्मित । यद्वा कि
 भरतः प्रजापालनसंतुष्टो वर्तत इति प्रश्नसारं मत्वा
 परतन्त्रे तस्मिन् कथमित्थं सभवतीति स्मितकरणं
 ॥ ३ ॥ अतएव तदनु रूपमुत्तरयति—पङ्केति ॥
 स्नानाभावात्पङ्कदिग्धत्वं । स्नानाभावेपि नित्यानुष्ठान
 दीक्षितवद्गौणस्नानेन । स्नानाभावे निमित्तमाह—
 जटिल इति । जटिलः जटावान् । पिच्छादित्वादिल-
 च् । जटिलानां वारुणस्नान निषिद्धमिति भावः ।
 “कथंनपररात्रेषु सरयूमवगाहते” इत्याद्युक्तिस्तु

कादाचित्कस्नानपरत्वेऽप्युपपद्यते । यद्वा सदाऽनास्तृ-
 तभूमिशयनादिना वा तादृशत्वं । एव व्रतनिष्ठो भर-
 तस्ते पादुके राज्याय पुरस्कृत्य त्वां प्रतीक्षते । त्वदा-
 गमनाकाङ्क्षया वर्तत इत्यर्थः । कच्चिच्च युक्तो भरत
 इत्यस्योत्तरमुक्त्वा जीवन्त्यपि च मातर इत्यस्योत्तर-
 माह—सर्वं चेति । तव गृहे यद्यदस्ति तत्सर्वं कुशलं
 क्षेमयुक्तं । जीवन्त्यपि चेति समुच्चाय्य पृष्टाः सर्वे
 मातृपरिचारकादयो जीवन्तीत्यर्थः ॥ ४ ॥ त्वां पुरे-
 त्यादिश्लोकत्रयमेक वाक्यं ॥ पुराचीरवसनं पुरातन-
 चीरवसनम् । अतो न पूर्वपदेन पौनरुक्त्यं । करुणा दुःखं ।
 परदुःखदुःखित्वं हि करुणा ॥ ५—७ ॥ सांप्रतं
 इदानीं तु त्वां समीक्ष्य । स्थितस्येति शेषः । प्रीतिः ।
 जातेति शेषः । अनुत्तमेत्यनेन देवकार्यकरणहेतुत्वा-
 त्पूर्वमपि काचित्प्रीतिरासीदिति द्योत्यते ॥ ८ ॥ सर्व-
 मित्यर्थः ॥ सुखं पञ्चवटीवासादिकृतं । दुःखं सीता-
 हरणजं ॥ ९ ॥ यच्चयेत्यादिसार्धश्लोकषट्कमेकान्वयं ।
 ब्राह्मणार्थं ऋषिजनरक्षणार्थं । नियुक्तस्य तैर्याचितस्य ।

[पा०] १ ड. छ. झ. ज. ट आज्ञावशत्वेभरतो. २ ख ड.—ट पितृनिर्देशकारिणं. ३ ड. झ. ट. जनस्थाननिवासिना.
 ४ च. छ. ज. तस्योन्मथनमेवच. ५ झ. ट. रावणोवलदर्पितः. ड. च. छ. ज. रावणोवरदर्पितः घ. रावणोलोककण्ठकः.
 ६ इदमर्थं ख. ग. ड.—ट. पाठेषुदृश्यते.

सर्वं ममैतद्विदितं तपसा धर्मवत्सल ॥ [संप्रतन्ति च मे शिष्याः प्रवृत्त्याख्याः पुरीमितः ॥ १६ ॥]
 अहमप्यत्र ते दद्वि वरं शस्त्रभृतां वर ॥ अर्घ्यमद्य गृहाणेदमयोध्यां श्वो गमिष्यसि ॥ १७ ॥
 तस्य तच्छिरसा वाक्यं प्रतिगृह्य नृपात्मजः ॥ बाढमित्येव संहृष्टो धीमान्वरमयाचत ॥ १८ ॥
 अकाले फलिनो वृक्षाः सर्वे चापि मधुस्रवाः ॥ फलान्यमृतकल्पानि बहूनि विविधानि च ॥
 भवन्तु मार्गे भगवन्नयोध्यां प्रति गच्छतः ॥ १९ ॥
 तथेति च प्रतिज्ञाते वचनात्समनन्तरम् ॥ अभवन्पादपास्तत्र स्वर्गपादपसन्निभाः ॥ २० ॥
 निष्फलाः फलिनश्चासन्विपुष्पाः पुष्पशालिनः ॥ शुष्काः समग्रपत्रास्ते नगाश्चैव मधुस्रवाः ॥
 सर्वतो योजनेना त्रीणि गच्छतामभवंस्तदा ॥ २१ ॥

ततः प्रहृष्टाः पुवर्गर्षभास्ते बहूनि दिव्यानि फलानि चैव ॥

कामादुपाश्रन्ति सहस्रशस्ते मुदान्विताः स्वर्गजितो यथैव ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तविंशत्युत्तरशततमः सर्गः ॥ १२७ ॥

अष्टाविंशत्युत्तरशततमः सर्गः ॥ १२८ ॥

भरद्वाजाश्रमस्थेनरामेण हनुमन्तप्रति गुहेस्वागमननिवेदनचोदनयासह नन्दिग्रामगभरतंप्रति स्वागमननिवेदनादिचो-
 दना ॥ १ ॥ हनुमता गुहभरतयो श्रीरामसदेशनिवेदनम् ॥ २ ॥

अयोध्यां तु समालोक्य चिन्तयामास राघवः ॥ चिन्तयित्वा हनूमन्तमुवाच पुवर्गोत्तमम् ॥ १ ॥

अतएव रक्षितुः खरादिवधमुखेन पालयितुः । तव
 भार्या हता बभूवेति यत् तच्चेति योजना । हता हर्तु-
 मीप्सिता । आशसायां क्तः । अतो न सीतोन्मथन-
 मित्यनेन पौनरुक्त्यं । वरः मृतवानरजीवनादिः
 ॥ १०—१६ ॥ वरं दद्वि ददामि । अत्र आश्रमे ।
 अद्य अर्घ्यं पूजां । गृहाणेति संबन्धः ॥ १७ ॥ तस्ये-
 त्यादिसार्धश्लोकद्वयमेकान्वयं ॥ बाढमिति प्रतिगृह्य
 तस्मिन् दिने तत्र पूजामङ्गीकृत्येत्यर्थः । धीमान्
 अद्यात्र स्थित्वा भरत प्रति दूतप्रेषणमुचितमिति
 ज्ञानवानित्यर्थः । मधूनि स्रवन्तीति मधुस्रवाः ।
 गच्छतः ममेति शेषः । मयि गच्छति सतीत्यर्थः ।
 भवन्तु । अत्रेति करणं बोध्यम् । इति वरमयाचतेति

संबन्धः ॥ १८—१९ ॥ तथेति चेत्यादिसार्धश्लोक-
 द्वयमेकान्वयं ॥ योजना योजनानि । “सुपां सुलुक्”
 इत्यादिना पूर्वसवर्णादेशः । अत्यन्तसयोगे द्वितीया ।
 गच्छतां वानराणां फलिनश्चासन्निति क्रमेणान्वयः ।
 इदं चोत्तरदिनकार्यं सौकर्याय ऋषिणा दर्शितं ॥ २०
 —२१ ॥ ते प्रस्थिताः । स्वर्गजितो यथा स्वर्गिण इव
 ॥ २२ ॥ इति श्रीगोविन्दराजविरचिते श्रीमद्रामा-
 यणभूषणे रत्नकिरीटाख्याते युद्धकाण्डव्याख्याने
 सप्तविंशत्युत्तरशततमः सर्गः ॥ १२७ ॥

अथ भरत प्रति हनुमत्प्रेषणमष्टाविंशत्युत्तरशतत-
 मे—अयोध्यां त्विति ॥ अर्थमेकं वाक्यम् । समालोक्य

ति० इत मदाश्रमात् । मेशिष्या प्रवृत्त्याख्या तवप्रवृत्तिमुदन्तं आचक्षते प्रवृत्त्याख्या । तथाभूताः सन्त तवपुरी अयोध्या ।
 सपतन्ति । अतस्त्वत्पुरीवृत्तान्तोपिज्ञायतइतिशेषः ॥ १६ ॥ इतिसप्तविंशत्युत्तरशततमस्सर्गः ॥ १२७ ॥

ति० पञ्चम्याचतुर्दशवर्षस्यपूर्णत्वात्तद्दिनेभरद्वाजाश्रमेविलंबस्यप्राप्तत्वाच्चतुर्दशसमाप्तौ यदिल्लानपदयामितदाहुताशनंप्रवेक्ष्यामीति
 भरतोक्तैर्भरतस्यस्वागमननिवेदनायहनूमत्प्रेषणकृतवानित्याह—अयोध्यालिति । समालोक्य भरद्वाजाश्रमेविमानादवतरणसमयइ-

[पा०] १ क ख ड —ट. पाठेष्विदमर्धदृश्यते २ ख ड च. छ. झ ट. सहस्र श्रीमान्वर. ३ ग. ड —ट. योजना-
 स्तिष्ठो. ४ ख. ड च. छ झ ट. मुदेव ५ अस्यश्लोकस्यस्थाने क. ख. ड —ट पाठेषु अयोध्यातुसमालोक्यचिन्तयामास
 राघव । प्रियकाम प्रियरामस्ततस्त्वरितविक्रमः । चिन्तयित्वाततोदृष्टिवानरेपुन्यपातयत् । उवाचधीमास्तेजस्वीहनूमन्तंलवंगमम् ।
 अयोध्यात्वरितोगत्वाशीघ्रंलवंगसत्तम । इत्यर्धपञ्चकंदृश्यते

सर्वकामसमृद्धं हि हस्त्यश्वरथसंकुलम् ॥ पितृपैतामहं राज्यं कस्य नावर्तयेन्मनः ॥ १५ ॥
 संगत्या भरतः श्रीमात्राज्यार्थी चेत्स्वयं भवेत् ॥ प्रशास्तु वसुधां कृत्स्नामखिलां रघुनन्दनः ॥ १६ ॥
 तस्य बुद्धिं च विज्ञाय व्यवसायं च वानर ॥ यावन्न दूरं याताः स क्षिप्रमागन्तुमर्हसि ॥ १७ ॥
 इति प्रतिसमादिष्टो हनुमान्मारुतात्मजः ॥ मानुषं धारयन्नूपमयोध्यां त्वरितो ययौ ॥ १८ ॥
 अथोत्पपात वेगेन हनुमान्मारुतात्मजः ॥ गरुत्मानिव वेगेन जिघृक्षन्भुजगोत्तमम् ॥ १९ ॥
 लङ्घयित्वा पितृपथं भुजगेन्द्रालयं शुभम् ॥ गङ्गार्यमुनयोर्मध्यं सन्निपातमतीत्य च ॥ २० ॥
 शृङ्गिषेरपुरं प्राप्य गुहमासाद्य वीर्यवान् ॥ स वाचा शुभया हृष्टो हनुमानिदमब्रवीत् ॥ २१ ॥
 सखा तु तव काकुत्स्थो रामः सत्यपराक्रमः ॥ सहसीतः ससौमित्रिः स त्वां कुशलमब्रवीत् ॥ २२ ॥
 पञ्चमीमद्य रजनीमुषित्वा वचनान्मुनेः ॥ भरद्वाजाभ्यनुज्ञातं द्रक्ष्यस्यद्यैव राघवम् ॥ २३ ॥
 एवमुक्त्वा महातेजाः संप्रहृष्टतनूरुहः ॥ उत्पपात महावेगो वेगवानविचारयन् ॥ २४ ॥
 सोपश्यद्रामतीर्थं च नदीं वालुकिनीं तथा ॥ गोमतीं तां च सोपश्यद्भीमं सालवनं तथा ॥

पार्थिवव्यञ्जनान्वितौ ॥ शिरसा धारयिष्यामि न मे शान्तिर्भविष्यति ॥ इति च ॥ १३—१४ ॥ ननु किं परीक्षणीयं सर्वस्यैपि राज्याधिपत्यकाङ्क्षित्वादि-
 त्याशङ्क्याह—सर्वेति ॥ पितृपितामहशब्दौ कुलपर-
 म्परोपलक्षकौ । पितृपितामहेभ्य आगत । उत्तरपद-
 वृद्धिरार्थी । नावर्तयेत् नाकर्षेत् । कस्य भरतादन्य-
 स्यैवेत्यर्थः ॥ १५ ॥ एवं भरतेङ्गिते ज्ञाते तव किं कर्तव्यमित्यत्राह—संगत्येति । संगत्या अस्मत्संगत्या ।
 यद्यपि पूर्वं सर्वात्मनान्न राज्यपालनमङ्गीकरोमीत्युक्तं ।
 तथापि चतुर्दशवर्षपर्यन्तं मद्विरहातुरतया मद्वर्शनज-
 हर्षप्रकर्षातिरेकेण त्वमभिषिक्तो भवेति मत्तुक्तिमङ्गी-
 करिष्यति किमिति भावः । भरतः मत्प्रीत्यर्थं पूर्वं
 राज्यभारमङ्गीकृतवान् खलु । स्वयं श्रीमान् स्वाभा-
 विकपारतव्यश्रीमान् । भवेदित्याशंसायां लिङ् ।
 प्रशास्तु वसुधां कृत्स्नां । तातो मदभिषेकसंभ्रमं न
 लब्धवान् । अहं तु भरताभिषेकमहोत्सवमनुभवेयं ।
 अतएव ह्ययोध्याकाण्डेपि शनैर्जगाम सापेक्ष इत्यु-
 क्तं । भरताभिषेकदर्शनसापेक्ष इत्यर्थः । अखिलां
 खिलरहिता । समृद्धजनमित्यर्थः । कथमसौ भरण-
 क्षम इत्यत्राह—रघुनन्दन इति । त्रैलोक्यभरण-
 क्षमकुलोद्भूत इत्यर्थः ॥ १६ ॥ बुद्धिं मत्सन्निधाने
 कथंचिद्राज्यमङ्गीकरिष्यतीति बुद्धिं व्यवसायं सर्वा-
 त्मना नाङ्गीकरिष्यतीति व्यवसायं च ज्ञात्वा अङ्गी-

करिष्यति चेदस्माद्देशाद्यावद्दूरं न याताः स तावदा-
 गन्तुमर्हसि । अन्यथा नागच्छेति भावः । अत एव
 हनुमानपि तस्य व्यवसायं ज्ञात्वा नागतवानिति
 ज्ञेयं । केचित्तु भरतभावज्ञोपि रामः सर्वात्मना सुर-
 कोपि राज्ञा परीक्षणीय इति लोके राजनीतिप्रवर्त-
 नायैवमतिशङ्कावचनमुक्तवान् । वस्तुतः स्वस्य इष्टि-
 ति गमने भरतस्य हर्ष उन्मस्तको भवेदिति । तस्मा-
 त्सत्त्वाय हनुमन्तं प्रेषितवान् । तदाशयज्ञो हनुमा-
 नपि रामागमनमुक्त्वा भरतेन सहैवागतवानित्याहुः
 ॥ १७ ॥ प्रतिसमादिष्टः प्रतिकूलं समादिष्टः ।
 अहृदयं समादिष्ट इत्यर्थः । ययौ यातुमुद्युक्तः ॥ १८ ॥
 अथ उद्योगानन्तरं । वेगेन जिघृक्षन्निवेत्यन्वयः ॥ १९ ॥
 लङ्घयित्वेत्यादिश्लोकद्वयमेकान्वयः ॥ पितृपथं स्वपितृ-
 पथं । वायुमार्गमित्यर्थः । भुजगेन्द्रालयमिति गङ्गा-
 यमुनासगमविशेषणं ॥ २०—२२ ॥ पञ्चमी पञ्च-
 मीसंबन्धिनी । अद्य रजनी एतां रजनीं । उषित्वा ।
 निर्गतमिति शेषः । भरद्वाजाभ्यनुज्ञातं । प्रातरिति
 शेषः । अद्यैव अचिरेणैव ॥ २३ ॥ संप्रहृष्टतनूरुहः ।
 सकललोकानन्दकारिरामप्रत्यागमनं मया श्रावयितव्यं
 लब्धमित्यस्माद्धेतोरिति भावः । महावेगः महावेग-
 स्वभावः । वेगवान् तादात्म्यवेगवान् । अविचारय-
 न् मार्गस्थवनगिरिनदीसौन्दर्यादिकमगणयन्निति भा-
 वः ॥ २४ ॥ सोपश्यदित्यादिसार्धश्लोकमेकं वाक्यं ॥

स० संगत्या चिरकालपरिचयेन कैकेयीसगत्यावा । यदिकैकेयीवत्स्वयमपिराज्येनार्थी भवेत्तर्हि स एव वसुधाशास्तु वर्ययत्रका-
 पितृपसाकालं नेष्यामइति शेषः ॥ १६ ॥ इत्यष्टाविंशत्युत्तरशततमस्सर्गः ॥ १२८ ॥

[पा०] १ क.—ट. राज्येनार्थीस्वयं २ ड च झ. ज. ट. यमुनयोर्भीमसमतीत्यसमागमं क ख घ ज यमुनयो-
 भीमसन्निपात. ३ ग —छ. झ. ज. ट. महावेगाद्वेगवान् ज. महावेगोहनुमान्. ४ क. घ ज. तानदीवालुकीतदा. ग. तानदी-
 वालुकातदा. ५ क. ख. ड. छ. झ. ग. ट. वरुथिनीमतीवैवभीम.

प्रजाश्च बहूसाहस्राः स्फीताञ्जनपदानपि ॥ २५ ॥
 स गत्वा दूरमध्वानं त्वरितः कपिकुञ्जरः ॥ आससाद द्रुमान्फुल्लान्नन्दिग्रामसमीपगान् ॥ २६ ॥
 स्त्रीभिः संपुत्रैर्वृद्धैश्च रममाणैरलंकृतान् ॥ सुराधिपस्योपवने यथा चैत्ररथे द्रुमान् ॥ २७ ॥
 क्रोशमात्रे त्वयोध्यायाश्चीरकृष्णाजिनाम्बरम् ॥ ददर्श भरतं दीनं कृशमाश्रमवासिनम् ॥ २८ ॥
 जटिलं मलदिग्धाङ्गं भ्रातृव्यसनकश्चितम् ॥ फलमूलाशिनं दान्तं तापसं धर्मचारिणम् ॥ २९ ॥
 समुन्नतजटाभारं वल्कलाजिनवाससम् ॥ नियतं भावितात्मानं ब्रह्मर्षिसमतेजसम् ॥ ३० ॥
 पादौ ते पुरस्कृत्य श्वासन्तं वै वसुन्धराम् ॥ चातुर्वर्ण्यस्य लोकस्य त्रातारं सर्वतो भयात् ॥ ३१ ॥
 उपस्थितममात्यैश्च शुचिभिश्च पुरोहितैः ॥ बलमुख्यैश्च युक्तैश्च काषायाम्बरधारिभिः ॥ ३२ ॥
 न हि ते राजपुत्रं तं चीरकृष्णाजिनाम्बरम् ॥ परि भोक्तुं व्यवस्यन्ति पौरा वै धर्मवत्सलम् ॥ ३३ ॥
 तं धर्ममिव धर्मज्ञं देहवन्तमिवापरम् ॥ उवाच प्राञ्जलिर्वाक्यं हनुमान्मारुतात्मजः ॥ ३४ ॥
 वसन्तं दण्डकारण्ये यं त्वं चीरजटाधरम् ॥ अनुशोचसि काकुत्स्थं स त्वां कुशलमब्रवीत् ॥ ३५ ॥
 प्रियमाख्यामि ते देवं शोकं त्यक्ष्यसि दारुणम् ॥ अस्मिन्मुहूर्ते भ्रात्रा त्वं रामेण सह सङ्गतः ॥ ३६ ॥
 निहत्य रावणं रामः प्रतिलभ्य च मैथिलीम् ॥ उपयाति समृद्धार्थः सह मित्रैर्महाबलैः ॥ ३७ ॥

रामतीर्थ परशुरामतीर्थ । तां प्रसिद्धां । प्रजाः क्रोशल-
 जनपदस्थाः ॥ २५ ॥ स गत्वेत्यादिश्लोकद्वयमेकान्वयः ॥
 फुल्लान् फुल्लपुष्पान् । स्त्रीभिः संपुत्रैर्वृद्धैश्च । स्त्रीबालवृद्धा-
 विशेषेण सर्वेषामानन्दकरत्वादिति भावः । सुराधिपस्य
 उपवने नन्दनवने चैत्ररथे च स्थितान् द्रुमान् यथा
 तत्सदृशानित्यर्थः ॥ २६—२७ ॥ क्रोशमात्रे त्वित्या-
 दिश्लोकपञ्चकमेकान्वयः ॥ क्रोशमात्रे घटिकाद्वयमात्रे
 घटिकाद्वयगन्तव्यभूमौ । क्रोशलक्षणमुक्तं ज्योतिष-
 दर्पणे—“यवोदरैरङ्गुलमष्टसंख्यैर्हस्तोङ्गुलैः षड्गुणितै-
 श्रतुर्भिः । हस्तैश्चतुर्भिर्भवतीह दण्डः क्रोशः सहस्र-
 द्वितयेन तेषां ” इति । दीनं रामादर्शनेन ॥ २८ ॥
 दान्तं बहिरिन्द्रियनिग्रहशालिनं ॥ २९ ॥ समुन्नत-
 जटाभारमिति ॥ पूर्वं जटावत्त्वोक्तिः अत्र तद्भारस्य
 समुन्नतत्वोक्तिरिति वैषम्यः । वल्कलाजिनवाससमि-
 त्युत्तरीयोक्तिः । अतश्चीरकृष्णाजिनाम्बरमित्यनेन न
 पुनरुक्तिः । नियतं नियतवाचः । भावितात्मानं ध्याता-
 त्मानमिति मनोनियमोक्तिः ॥ ३० ॥ ते पूर्व रामेण दत्ते ।
 चातुर्वर्णस्य चातुर्वर्णरूपस्य । स्वार्थे ष्यञ् । लोकस्य
 जनस्य ॥ ३१ ॥ युक्तैः सन्नद्धैः । “योगः सन्नहनो-
 पायध्यानसङ्गतियुक्तिषु ” इत्यमरः ॥ ३२ ॥ भ्रातृवि-
 योगाद्भरतस्य वल्कलादिधारणमस्तु अमात्यादीनां तत्
 किंनिमित्तमित्याशङ्क्य तत्र कारणमाह—न हीति ॥

राजपुत्रं भरतं परिवर्जयित्वा भोक्तुं समीचीनवस्त्रा-
 भरणादीन्यनुभवितुं न व्यवस्यन्ति व्यवसायं न
 कुर्वन्ति । “अपपरी वर्जने ” इति परेः कर्मप्रवच-
 नीयसङ्गाः । आचार्याः प्राहुः परि परितो वर्तमाना
 अपि पौराः । भरतं भोक्तुं अनुभवितुं । द्रष्टुमिति
 यावत् । न व्यवस्यन्ति व्यवसायं न कुर्वन्ति । तद्-
 र्शने निराशा भवन्तीत्यर्थः । तत्र हेतुमाह—राजपु-
 त्रमिति । रामविरहानन्तरक्षणे मृतस्य पुत्रः खल्वयं ।
 अद्य रामानागमने किमयमस्माभिर्लभ्यत इति भावः ।
 हेत्वन्तरमाह—धर्मवत्सलं धर्मार्थतया स्वात्सल्यागे
 पितृसदृशमित्यर्थः । चतुर्दशे वर्षे पूर्णेपि रामागमना-
 दर्शनात् प्राणत्यागे व्यवसितं भरतमालोकयतां
 पौराणां खेदातिशयोनेन श्लोकेन सूच्यते ॥ ३३ ॥
 देहवन्तमपरं धर्ममिव स्थितं । द्वितीय इवशब्दो
 वाक्यालंकारः ॥ ३४—३५ ॥ सगतः भविष्यसीति
 शेषः । अत्रापरिचितत्वाद्भरतं हनुमान्नावन्दत । यद्वा
 प्राञ्जलिरिति पदं वन्दनपूर्वकाञ्जलिपरं । अथवा
 भरतदशादर्शनेन प्रियाख्याने क्षणविलम्बेपि प्राणहा-
 निशङ्कया सति कुड्य इति न्यायेन वन्दनोद्देश्यवस्तु-
 नि शीर्यमाणे किं वन्दनेनेति तदुज्जीवकं प्रियाख्या-
 नमेवाकरोत् । यद्वा तद्दशादर्शनेन स्वरूपं विसस्मार
 ॥ ३६ ॥ समृद्धार्थः संपूर्णमनोरथः ॥ ३७ ॥

लक्ष्मणश्च महातेजा वैदेही च यशस्विनी ॥ सीता समग्रा रामेण महेन्द्रेण यथा शची ॥ ३८ ॥
 एवमुक्तो हनुमता भरतो भ्रातृवत्सलः ॥ पपात सहसा हृष्टो हर्षान्मोहं जगाम ह ॥ ३९ ॥
 ततो मुहूर्तादुत्थाय प्रत्याश्वस्य च राघवः ॥ हनुमन्तमुवाचेदं भरतः प्रियवादिनम् ॥ ४० ॥
 अशोकजैः प्रीतिमयैः कपिमालिङ्ग्य संभ्रमात् ॥ सिषेच भरतः श्रीमान्विपुलैरास्रविन्दुभिः ॥ ४१ ॥
 देवो वा मानुषो वा त्वमनुक्रोशादिहागतः ॥ प्रियाख्यानस्य ते सौम्य ददामि ब्रुवतः प्रियम् ॥ ४२ ॥
 गवां शतसहस्रं च ग्रामाणां च शतं परम् ॥ सुकुण्डलाः शुभाचारा भार्याः कन्याश्च षोडश ॥ ४३ ॥
 हेमवर्णाः सुनासोरुः शशिसौम्याननाः स्त्रियः ॥ सर्वाभरणसंपन्नाः संपन्नाः कुलजातिभिः ॥ ४४ ॥
 निशम्य रामागमनं नृपात्मजः कपिप्रवीरस्य तदद्भुतोपमम् ॥
 प्रहर्षितो रामदिदृक्षयाऽभवत्पुनश्च हर्षादिदमब्रवीद्वचः ॥ ४५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाविंशत्युत्तरशततमः सर्गः ॥ १२८ ॥

एकोनत्रिंशदुत्तरशततमः सर्गः ॥ १२९ ॥

हनुमता भरतप्रश्नेनतप्रति रामस्यनगरनिर्गमप्रभृतिपुनर्भरद्वाजाश्रमागमनावधिकालमध्यवृत्ततदीयसर्ववृत्तान्तनिवेद-
 नम् ॥ १ ॥

बहूनि नाम वर्षाणि गतस्य सुमहद्वनम् ॥ शृणोम्यहं प्रीतिकरं मम नाथस्य कीर्तनम् ॥ १ ॥
 कल्याणी बत गाथेयं लौकिकी प्रतिभाति मे ॥ एति जीवन्तमानन्दो नरं वर्षशतादपि ॥ २ ॥
 राघवस्य हरीणां च कथमासीत्समागमः ॥ कस्मिन्देसे किमाश्रित्य तत्त्वमाख्याहि पृच्छतः ॥ ३ ॥
 स पृष्ठो राजपुत्रेण वृत्त्यां समुपवेशितः ॥ आचक्षे ततः सर्वं रामस्य चरितं वने ॥ ४ ॥
 यथा प्रव्राजितो रामो मातुर्दत्तो वरस्तव ॥ यथा च पुत्रशोकेन राजा दशरथो मृतः ॥ ५ ॥

समग्रा संपूर्णमनोरथा । उपयात इति शेषः ॥ ३८ ॥
 हृष्टः पपात हर्षान्मोहं जगामहेत्यनेन वार्ताश्रवणमा-
 त्रेणैतादृशावस्थे भरते झटिति रामागमने कावस्था
 भवेदिति ऋषिर्विस्मयते ॥ ३९-४० ॥ भरतः कपिमा-
 लिङ्ग्य । अशोकजैः शोकजभिन्नैः । प्रीतिमयैः आन-
 न्दजैरित्यर्थः । विपुलैः गुरुभिः ॥ ४१ ॥ देवो वेत्या-
 दिश्लोकत्रयमेकान्वयं ॥ परिगृहीतमनुष्यदेहेपि हनु-
 मति तेजोविशेषात्सशयः । अनुक्रोशात् दयया प्रिय
 ब्रुवतस्ते प्रियाख्यानस्य प्रियवचनस्य पारितोषिकत्वेन
 गवादिकं ददामि । भार्याः भरणार्हाः । कन्याः अनू-
 ढाः स्त्रियः ॥ ४२-४४ ॥ रामदिदृक्षया उपलक्षितो
 भरतः । अद्भुता उपमा यस्य तत् अद्भुतोपम । निरु-
 पममित्यर्थः । तद्रामागमनं । कपिप्रवीरस्य कपिप्रवरात्
 निशम्य । नटस्य शृणोतीतिवत्पृष्टी । प्रहर्षितोभवत्

॥ ४५ ॥ इति श्रीगोविन्दराजविरचिते श्रीमद्रामाय-
 णभूषणे रत्नकिरीटाख्याने युद्धकाण्डव्याख्याने अष्टा-
 विंशत्युत्तरशततमः सर्गः ॥ १२८ ॥

बहूनीत्यादिश्लोकद्वयमेकान्वय ॥ बहूनि वर्षाणि
 वनं गतस्येति संबन्धः । वर्षशतादपीत्यत्रेति करणं
 द्रष्टव्य । वर्षशतात्परमिति शेषः ॥ १-२ ॥ राघ-
 वस्येति । अत्र वानरसमागमप्रश्नेन पूर्व भरतः सामा-
 न्यतो वानरसेनासन्नाहं श्रुतवानिति गम्यते । किमा-
 श्रित्य किं प्रयोजनमवलम्ब्य ॥ ३ ॥ वृत्त्यां तपस्विस-
 मुचित्तासने । “व्रतिनामासनं वृत्ती” इत्यमरः
 ॥ ४ ॥ वक्ष्यमाणवृत्तान्ते प्रामाण्यसिद्धये तत्पूर्ववृत्तं
 संग्रहेणानुवदति—यथेत्यादिना ॥ अत्र यथेत्यस्य येन
 प्रकारेणेत्यर्थः । मातुः मात्रे राज्येन निमग्नित इत्यन्व-

यथा दूतैस्त्वमानीतस्तूर्णं राजगृहात्प्रभो ॥ त्वयाऽयोध्यां प्रविष्टेन यथा राज्यं न चेप्सितम् ॥ ६ ॥
 चित्रकूटं गिरिं गत्वा राज्येनामित्रकर्शणम् ॥ निमन्त्रितस्त्वया भ्राता धर्ममाचरता सताम् ॥ ७ ॥
 स्थितेन राज्ञो वचने यथा राज्यं विसर्जितम् ॥ आर्यस्य पादुके गृह्य यथाऽसि पुनरागतः ॥ ८ ॥
 सर्वमेतन्महाबाहो यथावद्विदितं तव ॥ त्वयि प्रतिप्रयाते तु यद्वृत्तं तन्निबोध मे ॥ ९ ॥
 अपयाते त्वयि तदा समुद्भ्रान्तमृगद्विजम् ॥ परिधूनमिवात्यर्थं तद्वनं समपद्यत ॥ १० ॥
 तद्वस्तिमृदितं घोरं सिंहव्याघ्रमृगायुतम् ॥ प्रविवेशाथ विजनं सुमहदण्डकावनम् ॥ ११ ॥
 तेषां पुरस्ताद्वलवान्गच्छतां गहने वने ॥ निनदन्सुमहानादं विराधः प्रत्यदृश्यत ॥ १२ ॥
 तमुत्क्षिप्य महानादमूर्ध्वबाहुमधोमुखम् ॥ निखाते प्रक्षिपन्ति स्म नदन्तमिव कुञ्जरम् ॥ १३ ॥
 तत्कृत्वा दुष्करं कर्म भ्रातरौ रामलक्ष्मणौ ॥ सायाह्ने शरभङ्गस्य रम्यमाश्रममीयतुः ॥ १४ ॥
 शरभङ्गे दिवं प्राप्ते रामः सत्यपराक्रमः ॥ अभिवाद्य मुनीन्सर्वाञ्जनस्थानमुपागमत् ॥ १५ ॥
 ततः पश्चाच्छूर्पणखा रामपार्श्वमुपागता ॥ १६ ॥
 ततो रामेण संदिष्टो लक्ष्मणः सहसोत्थितः ॥ प्रगृह्य खड्गं चिच्छेद कर्णनासं महाबलः ॥ १७ ॥
 चतुर्दश सहस्राणि रक्षसां भीमकर्मणाम् ॥ हतानि वसता तत्र राघवेण महात्मना ॥ १८ ॥
 एकेन सह संगम्य रणे रामेण सङ्गताः ॥ अहश्चतुर्थभागेन निःशेषा राक्षसाः कृताः ॥ १९ ॥
 महाबला महावीर्यास्तपसो विघ्नकारिणः ॥ निहता राघवेणाजौ दण्डकारण्यवासिनः ॥ २० ॥
 राक्षसाश्च विनिष्पिष्टाः खरश्च निहतो रणे ॥ २१ ॥
 [दूषणं चाग्रतो हत्वा त्रिशिरास्तदनन्तरम् ॥] ततस्तेनार्दिता बाला रावणं समुपागता ॥ २२ ॥
 रावणानुचरो घोरो मारीचो नाम राक्षसः ॥ लोभयामास वैदेहीं भूत्वा रत्नमयो मृगः ॥ २३ ॥
 अथैनमब्रवीद्रामं वैदेही गृह्यतामिति ॥ अहो मनोहरः कान्त आश्रमो नो भविष्यति ॥ २४ ॥
 ततो रामो धेनुष्पाणिर्धावन्तमनुधावति ॥ स तं जघान धावन्तं शरेणानतपर्वणा ॥ २५ ॥
 अथ सौम्य दशग्रीवो मृगं याते तु राघवे ॥ लक्ष्मणे चापि निष्क्रान्ते प्रविवेशाश्रमं तदा ॥ २६ ॥

यः । अमित्रकर्शनेत्यनेन राज्यकरणसामर्थ्ये स्वस्यस-
 त्यपि ज्येष्ठानुवृत्त्यर्थं निमन्त्रित इति गम्यते ॥ ५—९ ॥
 समुद्भ्रान्तेति । अपूर्वपुरुषदर्शनेनेति भावः । परिधूनं
 परितप्तं ॥ १० ॥ तत् प्रसिद्धं । हस्तिभिः वनगजैः
 मृदितं ॥ ११—१२ ॥ निखाते अवटे । प्रक्षिपन्ति स्मेति
 बहुवचनेन सीतयाऽपि तत्र किञ्चित्साहाय्यं कृतमिति
 गम्यते ॥ १३—१५ ॥ ततः पश्चादित्यर्थः ॥ १६ ॥ कर्ण-
 नासमित्यत्र प्राण्यङ्गत्वादेकवद्भावः ॥ १७—१८ ॥
 संगताः पार्थक्येन विना सर्वे राक्षसाः परस्परं मिलि-
 ताः सन्तः । एकेन रामेण सह संगम्यः निःशेषाः

कृता इत्यन्वयः । अहश्चतुर्थभागेनेत्यत्र अहश्चतुर्थो
 यामः । तस्य भागः त्रिपादघटिकान्यूनार्धांशः
 तेन । अन्यथा अर्धाधिकमुहूर्तेनेति पूर्वोक्तविरोधः
 प्रसज्येत ॥ १९ ॥ महाबला इति श्लोके तपसो
 विघ्नकारिण इत्युक्त्या राक्षसहननं तपोविघ्नशान्त्य-
 र्थमिति दर्शितं ॥ २० ॥ राक्षसा इत्यर्थः ॥ २१ ॥
 तत इत्यर्थः । बाला मूर्खा । “ मूर्खेऽर्भकेपि बालः
 स्यात् ” इत्यमरः ॥ २२—२३ ॥ एनं रामं । गृह्यतां
 मृग इति शेषः ॥ २४—२५ ॥ निष्क्रान्त इति ।
 कूरत्वान्निष्क्रान्तिकारणानुक्तिः । अतएवाह काम-

स० कर्णश्चनासचकर्णनास । पुनः कर्णश्चनासचकर्णनास । कर्णनासचकर्णनासचकर्णनासे । अतः प्राण्यङ्गताप्रयुक्तैकवद्भावाभावः
 कथमिति शङ्कानवकाशः ॥ १७ ॥ शि० अयं मृगः न आश्रमं खेलनाश्रयोभविष्यति ॥ २४ ॥

[पा०] १ ड. च. छ. झ. ट. मृगाकुलं. २ इदमर्थं क ख. ड—ट. पाठेषु दृश्यते. ख. दूषणश्चहतोमूर्खश्चिशिरा.
 ३ क. ख. घ. च. छ. ज. ट. साराममब्रवीद्दूषावैदेही. ड. झ. ज. साराममब्रवीद्दूषावैदेही. ४ ड. झ. ट. अयं मनोहरः
 ५ ड.—ट. धनुष्पाणिर्धनुर्गतमनु.

जग्राह तरसा सीतां ग्रहः खे रोहिणीमिव ॥ त्रातुकामं ततो युद्धे हत्वा गृध्रं जटायुषम् ॥ २७ ॥
 प्रगृह्य सीतां सहसा जगामाशु स रावणः ॥ २८ ॥
 ततस्त्वद्भुतसंकाशाः स्थिताः पर्वतमूर्धनि ॥ सीतां गृहीत्वा गच्छन्तं वानराः पर्वतोपमाः ॥
 ददृशुर्विस्मितास्तत्र रावणं राक्षसाधिपम् ॥ २९ ॥
 [ततः शीघ्रतरं गत्वा तद्विमानं मनोजवम् ॥ आरुह्य सह वैदेह्या पुष्पकं स महाबलः ॥]
 प्रविवेश ततो लङ्कां रावणो लोके रावणः ॥ ३० ॥
 तां सुवर्णपरिक्रान्ते शुभे महति वेश्मनि ॥ प्रवेश्य मैथिलीं वाक्यैः सान्त्वयामास रावणः ॥ ३१ ॥
 तृणवज्रापितं तस्य तं च नैर्ऋतपुङ्गवम् ॥ अचिन्तयन्ती वैदेही अशोकवनिकां गता ॥ ३२ ॥
 न्यवर्तत ततो रामो मृगं हत्वा महावने ॥ निवर्तमानः काकुत्स्थोऽदृष्ट्वा गृध्रं प्रविष्यथे ॥ ३३ ॥
 गृध्रं हतं ततो दग्ध्वा रामः प्रियसखं पितुः ॥ मार्गमाणस्तु वैदेहीं राघवः सहलक्ष्मणः ॥
 गोदावरीमन्वचरन्नोद्देशांश्च पुष्पितान् ॥ ३४ ॥
 आसेदतुर्महारण्ये कबन्धं नाम राक्षसम् ॥ ३५ ॥
 ततः कबन्धवचनाद्रामः सत्यपराक्रमः ॥ ऋश्यमूकं गिरिं गत्वा सुग्रीवेण समागतः ॥ ३६ ॥
 तयोः समागमः पूर्वं प्रीत्या हार्दो व्यजायत ॥ भ्रात्रा निरस्तः क्रुद्धेन सुग्रीवो वालिना पुरा ॥ ३७ ॥
 इतरेतरसंवादात्प्रगाढः प्रणयस्तयोः ॥ ३८ ॥
 रामस्य बाहुवीर्येण खराज्यं प्रत्यपादयत् ॥ वालिनं समरे हत्वा महाकायं महाबलम् ॥ ३९ ॥
 सुग्रीवः स्थापितो राज्ये सहितः सर्ववानरैः ॥ रामाय प्रतिजानीते राजपुत्र्याश्च मार्गणम् ॥ ४० ॥
 आदिष्टा वानरेन्द्रेण सुग्रीवेण महात्मना ॥ दश कोट्यः पुवङ्गानां सर्वाः प्रस्थापिता दिशः ॥ ४१ ॥

नृकः—“ प्रिय पथ्यं च तथ्यं च वदेद्धर्मार्थमेव
 च । अश्राव्यमयशस्यं च परोक्षे कटु चोत्सृजेत् ”
 इति ॥ २६ ॥ तरसा बलात्कारेण । ग्रहः अङ्गारक
 इति यावत् ॥ २७—२८ ॥ ततस्त्वित्यादिसार्धश्लोक
 एकान्वयः ॥ अद्भुतसंकाशाः अद्भुताकाराः ॥ २९—
 ३० ॥ सुवर्णपरिक्रान्ते सुवर्णानुलिप्ते ॥ ३१ ॥ तस्य
 रावणस्य । भाषित तृणवत् । मत्वेति शेषः । तं च
 नैर्ऋतपुङ्गवं अचिन्तयन्ती वैदेही अशोकवनिकां
 गता । तत्रैव स्थितेत्यर्थः ॥ ३२ ॥ अदृष्ट्वेति च्छेदः ।
 सीतामिति शेषः । सीतां गृध्रं चादृष्ट्वा प्रविष्यथ
 इत्यन्वयः ॥ ३३ ॥ गृध्रमित्यादिसार्धश्लोक एकान्वयः ॥
 ततो वैदेही मार्गमाणो राघवः पितुः प्रियसखं हत
 गृध्रं दग्ध्वा गोदावरी तद्वनोद्देशाश्चान्वचरत् । पुष्पि-
 तानित्यनेन पुष्पलोभेन किं सीताऽत्र गतेति मतिर्व्य-

ज्यते ॥ ३४ ॥ आसेदतुरित्यर्थमेकं वाक्य ॥ राघ-
 वाविति शेषः ॥ ३५—३६ ॥ तयोः रामसुग्रीवयोः ।
 पूर्व दर्शनात्प्रागेव । हार्दः समागमः मानसः सबन्धः ।
 व्यजायत । मनसा परस्परं सख्यमाचकाङ्क्षते इत्यर्थः ।
 सुग्रीवस्य कुत सख्यापेक्षेत्यत्र आह—भ्रात्रेति
 ॥ ३७ ॥ इतरेतरसंवादात् अन्योन्यप्रयोजनकथनात्
 प्रणयः । प्रगाढः अतिशयितः । अभूत् ॥ ३८ ॥
 रामस्येति । अत्र सुग्रीव इति शेषः । सुग्रीवः रामस्य
 बाहुवीर्येण वालिनं हत्वा खराज्यं प्रत्यपादयत् सम-
 पादयदिति सबन्धः ॥ ३९ ॥ राज्ये स्थापितः सुग्रीवः
 सर्ववानरैः सहितोभूत् । रामायेति । सुग्रीव इति
 शेषः । प्रतिजानीते प्रतिज्ञातवान् ॥ ४० ॥ आदिष्टाः
 मार्गणायादिष्टाः दिशः प्रस्थापिताश्च ॥ ४१ ॥

ति० सुवर्णपरिक्रान्ते सुवर्णप्राकारे ॥ ३१ ॥ स० राम खराज्यं स्वेन्द्रव्येणसहितचतद्राज्यंचेतितत् । राक्षसमृतेसमरेखसा-
 मिकमितिखराज्यंवा । प्रत्यपादयत् दत्तवान् ॥ ३९ ॥

[पा०] १ ख. ड. च. छ. झ. ञ. ट पाठेष्विदं पद्यं दृश्यते २ ड च. झ ट. राक्षसेश्वर. ३ झ. परिष्कारे ४ ड. झ.
 ञ ट. सविष्यथे. ५ ड च. झ. ञ. ट. तदादृष्ट्वा राम प्रियतरं. ६ ड. च. छ. झ. ट राम खबाहु

तेषां नो विप्रकृष्टानां विन्ध्ये पर्वतसत्तमे ॥ भृशं शोकाभितप्तानां महान्कालोत्थवर्तत ॥ ४२ ॥
 आता तु गृध्राजस्य संपातिर्नाम वीर्यवान् ॥ समाख्याति स्र वसतिं सीताया रावणालये ॥ ४३ ॥
 सोहं शोकपरीतानां दुःखं तज्ज्ञातिनां नुदन् ॥ आत्मवीर्यसमास्थाय योजनानां शतं प्लुतः ॥ ४४ ॥
 तत्राहमेकामद्राक्षमशोकवनिकां गताम् ॥ कौशेयवस्त्रां मलिनां निरानन्दां दृढव्रताम् ॥ ४५ ॥
 तथा समेत्य विधिवत्पृष्ट्वा सर्वमनिन्दिताम् ॥ अभिज्ञानं च मे दत्तमर्चिष्मान्स महामणिः ॥ ४६ ॥
 [मां दृष्ट्वा मैथिली हृष्टा प्रशशंसे च जीवितम् ॥ ४७ ॥
 रावणस्य मनःकान्तामशोकवनिकां तदा ॥ विध्वंसयित्वा समरे हत्वा राक्षसपुङ्गवान् ॥ ४८ ॥
 लङ्कां च भस्मसात्कृत्वा प्रहृष्टेनान्तरात्मना ॥] अभिज्ञानं मणिं लब्ध्वा चरितार्थोऽहमागतः ॥ ४९ ॥
 मया च पुनरागम्य रामस्याक्लिष्टकर्मणः ॥ अभिज्ञानं मया दत्तमर्चिष्मान्स महामणिः ॥ ५० ॥
 श्रुत्वा तु मैथिलीं हृष्टस्त्वाशशंसे च जीवितम् ॥ जीवितान्तमनुप्राप्तः पीत्वाऽमृतमिवातुरः ॥ ५१ ॥
 उद्योजयिष्यन् उद्योगं दध्रे कौमं वधे मनः ॥ जिघांसुरिव लोकान्ते सर्वोल्लोकान्विभावसुः ॥ ५२ ॥
 ततः समुद्रमासाद्य नलं सेतुमकारयत् ॥ अतरत्कपिवीराणां वाहिनी तेन सेतुना ॥ ५३ ॥
 प्रहस्तमवधीन्नीलः कुम्भकर्णं तु राघवः ॥ लक्ष्मणो रावणसुतं स्वयं रामस्तु रावणम् ॥ ५४ ॥
 स शक्रेण समागम्य यमेन वरुणेन च ॥ महेश्वरस्वयंभूभ्यां तथा दशरथेन च ॥ ५५ ॥
 तैश्च दत्तवरः श्रीमानृषिभिश्च समागतः ॥ सुरर्षिभिश्च काकुत्स्थो वराल्लेभे परन्तपः ॥ ५६ ॥
 स तु दत्तवरः प्रीत्या वानरैश्च समागतः ॥ पुष्पकेण विमानेन किष्किन्धामभ्युपागमत् ॥ ५७ ॥
 तं गङ्गां पुनरासाद्य वसन्तं मुनिसन्निधौ ॥ अविघ्नं पुण्ययोगेन श्वो रामं द्रष्टुमर्हसि ॥ ५८ ॥

तेषां स्थापितानां विप्रकृष्टानां बहुकालविलम्बितानां ।
 यद्वा स्वयंप्रभाविले प्रविष्टतया दूरं गतानां ॥ ४२-४३ ॥
 ज्ञातिनामिति नकारान्तत्वमार्थः । प्लुतः समुद्र इति शेषः
 ॥ ४४ ॥ तत्र रावणालये ॥ ४५ ॥ अनिन्दितां सीतां ।
 सर्वं वृत्तान्तं पृष्ट्वा । प्रच्छिद्विकर्मकः । पृष्ट्वा स्थिताय
 मे मह्यं । सः प्रसिद्धः । महामणिः अभिज्ञानं । दत्तं
 ॥ ४६-४९ ॥ क्रियाभेदान्मयाशब्दद्वयं प्रयुक्तं ॥ ५० ॥
 जीवितमाशशंसे ततः पूर्वं जीविते निराशः स्थित

इति व्यक्तं । जीवितान्तं प्राप्तः, आतुरः अमृत पीत्वा
 यथा जीवितमाशास्ते तथेत्यर्थः ॥ ५१ ॥ उद्योगमु-
 द्योजयिष्यन् उद्योगं कुर्वन् । ओदनपाकं पचतीति-
 वत् । विभावसुः अग्निः ॥ ५२ ॥ नलं सेतुमकार-
 यत् नलेन सेतुमकारयत् ॥ ५३-५७ ॥ पुनर्गङ्गा-
 मासाद्य मुनिसन्निधौ भरद्वाजसमीपे अध्यवसन्त त
 अविघ्नं यथा भवति तथा श्वः पुण्ययोगेन द्रष्टुमर्हसि ।
 पुण्ययोगलभार्थं अद्य गङ्गातीरे रामः स्थित इति

स० यद्वा ज्ञात भावेक्त ज्ञान संपातिमुखतएषामस्तिज्ञातिनस्तेषां । शि० तज्ज्ञातिना संपातिवचनेनसीतास्थितिज्ञानवतां ।
 दु ख अतिदुर्गमलङ्काया सीताया स्थितत्वेनसीतादर्शनाशक्यताज्ञानजनितखेदंनुदन् । एतेनज्ञातिनामित्यत्रदीर्घाभावआर्षइति-
 भद्राशुक्तिश्चिन्त्या ॥ ४४ ॥ रामानु० मेमया महामणि रामदत्ताभिज्ञानस्याङ्गुलीयकरूपत्वेपितयुक्तमणिप्राधान्यान्मणि-
 शब्दप्रयोग ॥ ४६ ॥ स० आतुरोरोगी । जीवितान्त आसन्नप्राणविनाशमनुप्राप्त अमृत मृतिहरमौषधंपीत्वायथाजीवन
 लब्धमितिशंसतितयेत्यर्थः ॥ ५१ ॥ ति० उद्युज्यतेजयोऽनेनेत्युद्योगं बलं । तत् उद्योजयिष्यन् प्रोत्साहयिष्यन् । स०
 लङ्कावधे तत्सहरि । लङ्कामवतीतितद्वोरावण तस्य ध बन्धनंतस्मिन्वा । 'धबन्धने'इतिविश्व ॥ ५२ ॥ ति० मुनिस-
 निधावद्यवसन्तंश्रोद्रष्टुमर्हसि । आश्विनशुक्लचतुर्दश्यामश्विनीतद्वर्षे इतिषष्ठापुण्यस्यसभव । पूर्णिमायामश्विन्यामप्येकक्षयेणवा
 ॥ ५८ ॥ इत्येकोनत्रिंशदुत्तरशततम सर्ग ॥ १२९ ॥

[पा०] १ ड.—ट वसतीसीतारावणमन्दिरे २ क. ड.—ट अभिज्ञानंमयादत्तंरामनामाङ्गुलीयकं. ३ माहृष्टेत्यादयः
 प्रहृष्टेनान्तरात्मनेत्यन्ता. श्लोका क च. ज. पाठेषुदृश्यन्ते. ४ ग—छ. झ ज. ट तामैथिली. ५ ख. पीलौषधमिवा. ६ क.
 ख ग. ड—व. लङ्कावधेमनः. ७ ड. च. छ. झ. ट. समागतै. ८ क घ. ज. मुनिभिश्च. ९ क. ग. ड.—ज. तागङ्गा.

ततस्तु सत्यं हनुमद्वचो महन्निशम्य हृष्टो भरतः कृताञ्जलिः ॥

उवाच वाणीं मनसः प्रहर्षिणीं चिरस्य पूर्णः खलु मे मनोरथः ॥ ५९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनत्रिंशदुत्तरशततमः सर्गः ॥ १२९ ॥

त्रिंशदुत्तरशततमः सर्गः ॥ १३० ॥

हनुमतो रामागमनं श्रुतवता भरतेन शत्रुघ्नप्रत्ययो ध्यामार्गशोधनगरालकरणगणिकागणतूर्यसेवादिसहितनागरिकजनप्र-
त्युद्गमनादिचोदनचोदना ॥ १ ॥ कौसल्यादिभिः सकलनागरिकैश्च सह सवाद्यवोषप्रत्युद्गतवता भरतेन रामागमनानुपलभ्ये-
देन हनुमन्तप्रति तत्रहेतुप्रश्ने तेनतप्रति तदागमनचिह्ननिवेदनसमयसमागतविमानप्रदर्शनम् ॥ २ ॥ पुष्पकावलोकनहर्षे-
ण समुद्बुध्यत्सु पौरनिकरेषु भरते च दूरादभिवन्दमाने रामेण स्वाज्ञया धरणितलमवतीर्णं पुष्पके भरतस्य समारोपणम् ॥ ३ ॥
तथा पुनर्निजचरणप्रणामिनो भरतस्य सहर्षपरिष्वङ्गः ॥ ४ ॥ भरतेन लक्ष्मणसमागमपूर्वकं सीताचरणप्रणामः ॥ ५ ॥ शत्रु-
घ्नेन सीतारामलक्ष्मणचरणप्रणामः ॥ ६ ॥ रामेण कौसल्यादिमातृप्रभृतिपादाभिवादनम् ॥ ७ ॥ रामेण पुनर्विमानेन भरता-
श्रममेव कुबेरं प्रति पुष्पकप्रेषणम् ॥ ८ ॥

श्रुत्वा तु परमानन्दं भरतः सत्यविक्रमः ॥ हृष्टमाज्ञापयामास शत्रुघ्नं परवीरहा ॥ १ ॥

दैवतानि च सर्वाणि चैत्यानि नगरस्य च ॥ सुगन्धमाल्यैर्वादित्रैरर्चन्तु शुचयो नराः ॥ २ ॥

सूताः स्तुतिपुराणज्ञाः सर्वे वैतालिकास्तथा ॥ सर्वे वादित्रकुशला गणिकाश्चापि संघशः ॥

अभिनिर्यान्तु रामस्य द्रष्टुं शैशिनिभं मुखम् ॥ ३ ॥

भरतस्य वचः श्रुत्वा शत्रुघ्नः परवीरहा ॥ विष्टीरनेकसाहस्राश्चोदयामास वीर्यवान् ॥ ४ ॥

समीकुरुत निज्ञानि विषमाणि समानि च ॥ स्थलानि च निरस्यन्तां नन्दिग्रामादितः परम् ॥ ५ ॥

सिञ्चन्तु पृथिवीं कृत्स्नां हिमशीतेन वारिणा ॥ ततोऽभ्यवकिरन्त्वन्ये लाजैः पुष्पैश्च सर्वशः ॥ ६ ॥

समुच्छ्रितपताकास्तु रथ्याः पुरवरोत्तमे ॥ शोभयन्तु च वेश्मानि सूर्यस्योदयनं प्रति ॥ ७ ॥

स्रग्दामभिर्मुक्तपुष्पैः सुगन्धैः पञ्चवर्णकैः ॥ राजमार्गमसंवाधं किरन्तु शतशो नराः ॥ ८ ॥

भावः ॥ ५८ ॥ सत्य अविरुद्धभङ्गाया सत्यत्वेन
ज्ञात । मनोरथ इत्यनन्तरमितिकरणं द्रष्टव्यं ॥ ५९ ॥
इति श्रीभोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकोनत्रिंशदु-
त्तरशततमः सर्गः ॥ १२९ ॥

परमानन्दं परमानन्दकरं । वच इति शेषः ॥ १ ॥
चैत्यानि चतुष्पथमण्डपान् । अर्चन्तु अर्चयन्तु ॥ २ ॥
सूता इत्यादिसार्धश्लोक एकान्वयः ॥ सूताः स्तुति-
शीलाः । वैतालिकाः बन्दिनः ॥ ३ ॥ भरतस्येत्या-
दिश्लोकपञ्चकमेकान्वयः ॥ विष्टी । भृति विना कर्मक-

रान् । नन्दिग्रामादितः परं । अयोध्यापर्यन्तमित्यर्थः ।
अन्ये पुरुषा । हिमवच्छीतेन वारिणा सिञ्चन्तु ।
ततः सेचनानन्तरं लाजादिभिः किरन्तु । रथ्याः
समुच्छ्रितपताकाः कुर्वन्त्विति शेषः । सूर्यस्योदयनं
प्रति सूर्यस्योदयमारभ्य । यावत्सूर्योदयमिति वा ।
स्रजः मालिकाः तासां दामभिः पङ्क्तिभिः । मुक्तपु-
ष्पैः असूत्रबद्धपद्मकुवल्यादिभिश्च वेश्मानि शोभय-
न्तु । सुगन्धैः पञ्चवर्णकैः पञ्चविधवर्णद्रव्यचूर्णैः ।
राजमार्गं किरन्तु । राजमार्गे वर्णद्रव्यचूर्णैः नाना-
विधलतापद्मादिचित्ररेखाः कुर्वन्त्वित्यर्थः ॥ ४—८ ॥

स० परमानन्दं परमानन्दो जन्मत्वेन यस्य तत् वच इति शेषः ॥ १ ॥ ति० विरलपुष्पबन्धा स्रज । निबिडपुष्पबन्धं दाम ।

[पा०] १ ख ड. च. छ. झ. ज. ट. ततस्सवाक्यैर्मैत्र्यैर्हनुमतो निशम्य. २ ज. देवाल्याश्च सर्वाणि चैत्यानि नगराणि च
३ ज. शशिनिमाननं. ४ घ. च. छ. स्रग्दाममुक्तपुष्पैश्च सुवर्णरजतैरपि. ख ड. झ. ट. स्रग्दाममुक्तपुष्पैश्च सुवर्णैः. ज.
स्रग्दाममुक्तपुष्पैश्च सुगन्धैः.

राजदारास्तथाऽमात्याः सैन्याः सेनागणाङ्गनाः ॥ ब्राह्मणाश्च सराजन्याः श्रेणीमुख्यास्तथा गणाः ॥ १॥
 धृष्टिर्जयन्तो विजयः सिद्धार्थो ह्यर्थसाधकः ॥ अशोको मन्त्रपालश्च सुमन्त्रश्चापि निर्ययुः ॥
 मत्तैर्नागसहस्रैश्च शार्तकुम्भविभूषितैः ॥ १० ॥
 अपरे हेमकक्ष्याभिः सगजाभिः करेणुभिः ॥ निर्ययुस्तुरगाक्रान्तै रथैश्च सुमहारथाः ॥ ११ ॥
 शक्त्युष्टिप्रासहस्तानां सध्वजानां पताकिनाम् ॥ तुरगाणां सहस्रैश्च मुख्यैर्मुख्यनरान्वितैः ॥
 पदातीनां सहस्रैश्च वीराः परिवृता ययुः ॥ १२ ॥
 ततो यानान्युपाख्ण्डाः सर्वा दशरथस्त्रियः ॥ कौसल्यां प्रमुखे कृत्वा सुमित्रां चापि निर्ययुः ॥ १३ ॥
 कैकेय्या सहिताः सर्वा नन्दिग्राममुपागमन् ॥ १४ ॥
 कृत्स्नं च नगरं तत्तु नन्दिग्राममुपागमत् ॥ १५ ॥
 अश्वानां सुरशब्देन रथनेमिस्वनेन च ॥ शङ्खदुन्दुभिनादेन संचचालेव मेदिनी ॥ १६ ॥
 द्विजातिमुख्यैर्धर्मात्मा श्रेणीमुख्यैः सनैगमैः ॥ माल्यमोदकहस्तैश्च मन्त्रिभिर्भरतो वृतः ॥ १७ ॥
 शङ्खभेरीनिनादैश्च बन्दिभिश्चाभिवन्दितः ॥ आर्यपादौ गृहीत्वा तु शिरसा धर्मकोविदः ॥ १८ ॥
 पाण्डुरं छत्रमादाय शुक्लमाल्योपशोभितम् ॥ शुक्ले च वालव्यजने राजार्हे हेमभूषिते ॥ १९ ॥
 उपवासकृशो दीनश्चीरकृष्णाजिनाम्बरः ॥ आतुरागमनं श्रुत्वा तत्पूर्वं हर्षमागतः ॥
 प्रत्युद्ययौ ततो रामं महात्मा सचिवैः सह ॥ २० ॥
 समीक्ष्य भरतो वाक्यमुवाच पवनात्मजम् ॥ २१ ॥
 कच्चिन्न खलु कापेयी सेव्यते चलचित्तता ॥ न हि पश्यामि काकुत्स्थं राममार्यं परन्तपम् ॥

अथ परेद्युः प्रातः रामभक्त्यतिशयेन सर्वेषां निर्गमनं दर्शयति—राजदारा इत्यादिना ॥ श्रेणीमुख्याः श्रेणीमुखाः । तथा गणाः । श्रेणी श्रेणय इति यावत् । अत्र श्लोके निर्ययुरिति वक्ष्यमाणमनुषज्यते ॥ ९ ॥ अमात्यान्विशिष्य दर्शयति—धृष्टिरित्यादिना ॥ सार्धश्लोक एकान्वयः । अत्र धृष्ट्यादयो गजारूढा ययुरित्यर्थः ॥ १० ॥ अपरे राजान्तरङ्गाः पुरुषाः करेणुभिर्निर्ययुः ॥ ११ ॥ शक्तीत्यादिसार्धश्लोक एकान्वयः ॥ उक्तविशेषणानां तुरगाणां सहस्रैः पदातीनां सहस्रैश्च परिवृता वीरा ययुः ॥ १२ ॥ प्रमुखे अग्रे ॥ १३ ॥ कैकेय्येति । अत्र भरतेनोपेक्षयानाहूतत्वात् पश्चान्निर्गत्य कैकेय्या नन्दिग्रामप्राप्तिकाले साहित्यमुच्यते ॥ १४ ॥ कृत्स्नमित्यर्थः । अत्र

नगरशब्देन तत्रत्यजना लक्ष्यन्ते ॥ १५ ॥ संचचाल कम्पितेव ॥ १६ ॥ अथोक्तपरिवारैः सह भरतस्य नन्दिग्रामान्निर्गमं दर्शयति—द्विजातिमुख्यैरित्यादिभिः सार्धैश्चतुर्भिः श्लोकैः ॥ ततो महात्मा भरतः सर्वैर्वृतः प्रत्युद्ययाविति वाक्यार्थः । सनैगमैः सवणिग्भिः । “वैदेहकः सार्धवाहो नैगमो वाणिजो वणिक्” इत्यमरः । मन्त्रिभिः वसिष्ठादिभिः । सचिवैः सुमन्त्रादिभिः । आर्यपादौ रामपादुके । हेमभूषिते हेमदण्डभूषिते । तत्पूर्वं श्रवणादिहर्षमागतः । श्रवणात्पूर्वं तु नास्य हर्षोभूदित्यर्थः ॥ १७—२० ॥ समीक्ष्येत्यर्थः ॥ समीक्ष्य समन्ताद्रामगमनं निरीक्ष्य ॥ २१ ॥ कच्चिदित्यादि सार्धश्लोक एकान्वयः ॥ कच्चिदिति प्रश्ने ।

मुक्तपुष्पाणि बन्धनरहितानि पुष्पाणि ॥ ८ ॥ स० सेनाङ्गनागणा सपतिकयोषिजना सुवासिन्यइतियावत् । सेनोपयुक्तान्प्रत्याङ्गनासबाइतिवा । ‘वध्याभार्याबहुप्रदोराजा’ इत्यादेः । सेनागणा अङ्गनागणा इतिवा ॥ ९ ॥ स० रामपादौ तच्चिह्नितत्वात्तत्वेनव्यपदेशः पादुके ॥ १८ ॥ स० प्रत्युद्ययौ अनेनेदशीदशमापन्नस्यापिभरतस्यतस्यागमनवातैवश्रमशामिकेतियोत्यते ॥ २० ॥ स० ‘यावन्नदूरवातोस्त्रिप्रमाणान्तुमर्हसि’ इत्यत्र भारतेचवनपर्वणि ‘लक्षयित्वेद्विहृतं सर्वप्रियं तस्मै निवेद्य च । वायुपुत्रे पुनः

[पा०] १ अयंश्लोकः क.—ट. पाठेषु अभिनिर्धान्तरामसेल्यर्थोत्पूर्वद्वयते २ क.—ट. सेनाङ्गनागणा. ३ ड. च. झ. छ. ट. सध्वजैःसुविभूषितैः. ४ क. ड. च. छ. झ. मुख्यतरान्वितैः. ५ ठ. रामपादौ.

कच्चिन्न खलु दृश्यन्ते वानराः कामरूपिणः ॥ २२ ॥
 अथैवमुक्ते वचने हनुमानिदमब्रवीत् ॥ अर्थं विज्ञापयन्नेव भरतं सत्यविक्रमम् ॥ २३ ॥
 सदाफलान्कुसुमितान्वृक्षान्प्राप्य मधुस्रवान् ॥ भरद्वाजप्रसादेन मत्तभ्रमरनादितान् ॥ २४ ॥
 तस्य चैष वरो दत्तो वासवेन परन्तप ॥ ससैन्यस्य तथाऽऽतिथ्यं कृतं सर्वगुणान्वितम् ॥ २५ ॥
 निस्स्वनः श्रूयते भीमः प्रहृष्टानां वनौकसाम् ॥ मन्ये वानरसेना सा नदीं तरति गोमतीम् ॥ २६ ॥
 रजोवर्षं समुद्धूतं पश्य वालुकिनीं प्रति ॥ मन्ये सालवनं रम्यं लोलयन्ति पुवङ्गमाः ॥ २७ ॥
 तदेतद्दृश्यते दूराद्विमलं चन्द्रसन्निभम् ॥ विमानं पुष्पकं दिव्यं मनसा ब्रह्मनिर्मितम् ॥
 रावणं बान्धवैः सार्धं हत्वा लब्धं महात्मना ॥ २८ ॥
 तरुणादित्यसंकाशं विमानं रामवाहनम् ॥ धनदस्य प्रसादेन दिव्यमेतन्मनोजवम् ॥ २९ ॥
 एतस्मिन्भ्रातरौ वीरौ वैदेह्या सह राघवौ ॥ सुग्रीवश्च महातेजा राक्षसश्च विभीषणः ॥ ३० ॥
 ततो हर्षसमुद्धूतो निस्स्वनो दिवमस्पृशत् ॥ स्त्रीबालयुववृद्धानां रामोऽयमिति कीर्तिते ॥ ३१ ॥
 रथकुञ्जरवाजिभ्यस्तेऽवतीर्य महीं गताः ॥ ददृशुस्तं विमानस्थं नराः सोममिवाम्बरे ॥ ३२ ॥
 प्राञ्जलिर्भरतो भूत्वा प्रहृष्टो राघवोन्मुखः ॥ स्वागतेन यथार्थेन ततो राममपूजयत् ॥ ३३ ॥
 मनसा ब्रह्मणा सृष्टे विमाने भरताग्रजः ॥ रराज पृथुदीर्घाक्षो वज्रपाणिर्वापरः ॥ ३४ ॥
 ततो विमानाग्रगतं भरतो भ्रातरं तदा ॥ ववन्दे प्रैयतो रामं मेरुस्थमिव भास्करम् ॥ ३५ ॥
 ततो रामाभ्यनुज्ञातं तद्विमानमनुत्तमम् ॥ हंसयुक्तं महावेगं निष्पेषात् महीतले ॥ ३६ ॥

सेव्यते । त्वयेति शेषः । तत्र हेतुमाह—न हीति । रामस्य दूरागमनेपि नासीरचारिणः कपयो दृश्येरन् तेषां कामरूपित्वेन स्वरूपेणादर्शनेपि रूपान्तरेण वा दृश्येरन् । तदपि नास्तीत्यर्थः ॥ २२ ॥ अर्थं विलम्बहेतुं । “ अर्थं स्याद्विषये मोक्षे शब्दवाच्ये प्रयोजने । व्यवहारे धने शास्त्रे वस्तुहेतुनिवृत्तिषु ” इति वैजयन्ती ॥ २३ ॥ भरद्वाजप्रसादेन सदाफलानिति संबन्धः । प्राप्य वानराः हृष्यन्तीति च शेषः ॥ २४ ॥ ससैन्यस्य रामस्य वासवेन एष वरो दत्तः । अकालफलित्ववरो दत्तः । तथा सर्वगुणान्वित आतिथ्यं मधुस्रवत्स्वरूप भरद्वाजेन कृतं । अतोऽकालफलित्वं मधुस्रवत्त्वं च वनस्य युक्तमित्यर्थः ॥ २५ ॥ एव विलम्बहेतुमुक्त्वा समीपागमनचिह्नं दर्शयति—निस्स्वन इति ॥ इदानीं वानरसेना गोमतीं नदीं तरतीति

मन्ये । यस्मात् भीमो निस्स्वन इति भावः ॥ २६ ॥ ततोपि सन्निकर्षमाह—रज इति ॥ समुद्धूतं रजोवर्षं पश्य । तस्माद्वालुकिनीं नदीं प्रति यातीति मन्ये । क्षिप्रं वानरसेनाया अनागमने हेतुमाह—मन्य इति ॥ तस्मात्तस्या विलम्बः ॥ २७ ॥ विमानं तु दृश्यत इत्याह—तदेतदिति ॥ पुष्पकं विमानं पुष्पकाख्यं विमानम् ॥ २८ ॥ दिव्य मनोजवं तरुणादित्यसंकाशं रामवाहनमेतद्विमानं । प्रसादेन धनदस्य ब्रह्मप्रसादेन धनदस्य लब्धमित्यर्थः । “ परेण तपसा लेभे यत्कुबेरः पितामहात् ” इति सुन्दरकाण्डोक्तेः ॥ २९ ॥ एतस्मिन्निति ॥ आसत इति शेषः ॥ ३०—३२ ॥ यथार्थेन स्वागतेन चतुर्दशे वर्षे पूर्णे अवश्यमागमिष्यामीति प्रतिज्ञानुसारिणा स्वागमनेनेत्यर्थः । अपूजयत् अश्लाघयत् ॥ ३३—३६ ॥

प्राप्तेनन्दिग्राममुपागमत् ’ इत्युक्ते पाक्षेपि ‘ पुनरागलकाकुत्स्थं हनुमान्तसर्वमब्रवीत् ’ इत्युक्तेष्वमध्ये पुनरागमं लोक्त्वा च भरतरीति पुनर्हनुमान् भरतमुपागत इति कथा ‘ कच्चिन्नखलुकापेयी ’ इत्यत पूर्वमनुसंधेया । कापेयी कपिसंबन्धिनीचलचित्ता । नसेव्यते कच्चित् । कुनस्तवशङ्क्यत आह—नहीति । पश्चादायातुनश्चार्थः । किकपयोपिनोपयाता पुरत इति पृच्छति—कच्चिदिति ॥ २२ ॥ ती० मनसा ब्रह्मनिर्मितं विश्वकर्मणामनसा ब्रह्मार्थनिर्मितं । ति० ब्रह्मनिर्मितं ब्रह्मणा स्रष्टृत्वसाम्याद्विश्वकर्मणा ॥ २८ ॥

[पा०] १ ड झ. व ट. अर्थः. २ ख. ग. ड च. छ. झ. ज. रिवावर., ३ ख घ. ड. च. ज.—ट. प्रणतो. ४ क. ख. ग. च.—ट. निपपात.

आरोपितो विमानं तद्भरतः सत्यविक्रमः ॥ राममासाद्य मुदितः पुनरेवाभ्यवादयत् ॥ ३७ ॥
 तं समुत्थाप्य काकुत्स्थश्चिरस्याक्षिपथं गतम् ॥ अङ्गे भरतमारोप्य मुदितः परिष्वजे ॥ ३८ ॥
 ततो लक्ष्मणमासाद्य वैदेहीं^१ चाभ्यवादयत् ॥ अभिवाद्य ततः प्रीतो भरतो नाम चाब्रवीत् ॥ ३९ ॥
 सुग्रीवं केकयीपुत्रो जाम्बवन्तं तथाऽङ्गदम् ॥ मैन्दं च द्विविदं नीलमृषभं परिष्वजे ॥ ४० ॥
 सुषेणं च नलं चैव गवाक्षं गन्धमादनम् ॥ शरभं पनसं चैव भरतः परिष्वजे ॥ ४१ ॥
 ते कृत्वा मानुषं रूपं वानराः कामरूपिणः ॥ कुशलं पर्यपृच्छंस्ते ग्रहृष्टा भरतं तदा ॥ ४२ ॥
 अथाब्रवीद्राजपुत्रः सुग्रीवं वानरर्षभम् ॥ परिष्वज्य महातेजा भरतो धर्मिणां वरः ॥ ४३ ॥
 त्वमस्माकं चतुर्णां तु भ्राता सुग्रीव पञ्चमः ॥ सौहृदाज्जायते मित्रमपकारोरिलक्षणम् ॥ ४४ ॥
 विभीषणं च भरतः सान्त्वयाम्यमथाब्रवीत् ॥ दिष्ट्या त्वया सहायेन कृतं कर्म सुदुष्करम् ॥ ४५ ॥
 शत्रुघ्नश्च तदा राममभिवाद्य सलक्ष्मणम् ॥ सीतायाश्चरणौ पश्चाद्विनयादभ्यवादयत् ॥ ४६ ॥

आरोपित इति । अत्र भरतस्य विमानारोपणं सर्वेषां प्रदर्शनार्थमिति बोध्यम् ॥ ३७—३८ ॥ लक्ष्मणमासाद्य कृतनमस्कारं लक्ष्मणमालिङ्गनेन संभाव्य । इदं च लक्ष्मणस्य कनिष्ठत्वात् । लक्ष्मणेन चिकीर्षितो नमस्कारो रामसन्निधौ भरतेन प्रतिषेधित इति चाहुः । वैदेही चाभ्यवादयत् । चकारो रामनमस्कारं समुच्चिनोति । “ न संख्ये भरतानुज ” इत्युक्ते । “ सीतामादाय गच्छ त्वमग्रतो भरताग्रज ” इत्यत्र

बहुव्रीहिरित्युक्तं । न च वैपरीत्यं शङ्क्यम् । ‘पुण्ये जातस्तु भरतः, सार्पे जातौ तु सौमित्रौ’ इति जन्म-क्रमोक्तेः । पायसप्रदाने विवाहे च प्राथम्यं तत्र परिहृतं । लक्ष्मणासादनानन्तरं सीतानमस्काराभिधानात् सीता तारादिभिः सह रामसमीप एव किञ्चिदन्यत्र स्थितेत्यवगम्यते ॥ ३९—४१ ॥ मानुषं रूपं कृत्वा स्थिता इति शेषः ॥ ४२—४६ ॥

ति० लक्ष्मणमासाद्य वन्दमानलक्ष्मणपरिष्वङ्गादिनासभाव्य । ‘अन्येषु पाञ्चजन्यात्मकैकेय्याभरतोऽभवत् । तदन्येषु सुमित्रायामनन्तात्माचलक्ष्मण । सुदर्शनात्माशत्रुघ्नोद्वौजातौयुगपत्प्रिये ।’ इतिपाञ्चेशिवोक्ते । वैदेहीं अभ्यवादयत् अभ्यवन्दत् । परेतु—यद्यपिलक्ष्मणोभरतात्कनिष्ठोवयसा । स्पष्टं चेदजन्मप्रकरणे । तथापिज्येष्ठानुवर्तनेनस्वापेक्षयाऽधिकगुणत्वेनस्वव्यवहारेण ज्येष्ठानुवर्तिरेवकर्तव्येतिभरतंप्रत्युपदेशदानेनचगुरुलुब्ध्यातस्यनतिरुचितैव । किञ्च कौसल्यायैप्रथमदत्तपायसाशजलालक्ष्मणस्य ज्येष्ठत्वंततोहिकैकेय्येपायसार्धदानंतदशजश्वशत्रुघ्नइतिसएवभरतात्कनिष्ठ । अतएववैदेहींचेतिचकार खरसत सगच्छते । अतएवशत्रुघ्नकृतो लक्ष्मणनमस्कारोऽपपद्यते । तयोर्गुणपदुत्पन्नत्वादित्याहुः । स० तत रामनमनानन्तरं लक्ष्मणं आसाद्य प्राप्य । सीता-चासाद्यनामच भरतोऽहंभोअभिवाद्यामीतिखनामाब्रवीत् । अथाभ्यवादयत् ननाम । अत्रसप्रदायद्वय । तथाहि । भरतो ज्येष्ठ कनिष्ठो लक्ष्मण इति वैपरीत्येनचेति । लक्ष्मणआसाद्यस्वयंतेनसत्कृतस्तमालिङ्ग्य अथवैदेहीमभ्यवादयत् । ‘अन्येषु पाञ्चजन्यात्मकैकेय्याभरतोभवत् । तदन्येषु सुमित्रायामनन्तात्मासलक्ष्मण । सुदर्शनात्माशत्रुघ्नोद्वौजातौयुगपत्प्रिये’ इतिपाञ्चेशिववचनात् । ‘ततोदाशरथिर्वीरोधर्मज्ञोलोकविश्रुत । भरतो लक्ष्मणश्चैवशत्रुघ्नश्चमहाबल’ इतिकूर्मपुराणेलक्ष्मणात्प्राग्भरतग्रहणाच्चात्रापितत्रत-त्रभरतज्यैष्ठ्यस्यस्पष्टप्रतिभानाच्चभरतज्यैष्ठ्यंकेचिन्मन्वते । अन्येतु लक्ष्मणंवैदेहींचासाद्याभ्यवादयदित्यन्वयेविनामूलपीडालक्ष्मणज्यैष्ठ्यावगतेरुदाहृतपुराणादेस्तदन्येषु रित्यस्यएतदन्यत्वतस्येवतदन्यत्वमेतस्येतितत्पूर्वदिनस्यापितत्परेषुशब्दवाच्यतासमवात् । एतावद्वाधवकीर्तिहेतुत्वात्कैकेय्यास्तत्पुत्रत्वेनप्रथमतउक्तिसमवाच्च । पायससविभागेनापिलक्ष्मणज्यैष्ठ्यस्यैवसमवयुक्तिकत्वात् । भरतस्यादितोग्रहणतुकाचित्कमितिबहुलस्थललक्ष्मणप्रागुक्तिपर्यावर्तनचतुरैर्भरतज्यैष्ठ्यादिभिरनायासेनसमाधातुंशक्यंनवययतास-हेतत्रेतिपायसस्योदरप्रवेशविवक्षयायुगपदित्युक्त्युपपत्तेरितिचमन्यन्ते । अत्रवक्तव्यं । प्रकरणानुरोधेनास्माभि पूर्वव्याख्यातमनु-सन्धेयम् । शि० भरतो लक्ष्मणमासाद्य अभ्यवादयत् लक्ष्मणेनप्रणाममकारयत् । हेतुमतिणिच् । अथवैदेहीमासाद्य अभ्यवा-दयत् अवन्दत् । अत्रस्वार्थेणिच् । उभयार्थलाभस्तुशब्दादृत्या ॥ ३९ ॥ ति० पञ्चमोभ्राता भातृविषयकपञ्चलसख्या-पूरण । सौहृदात् तत्पूर्वकोपकारात् ॥ ४४ ॥

[पा०] १ क—उ. छ. झ. ट. वैदेहींचपरंतप, २ ड—उ. अथाभ्यवादयत्प्रीतो, ३ ज. सान्त्वयन्वाक्यमब्रवीत्, ४ क. घ. ज. पश्चाद्वन्देविनयान्वित, ड. च. छ. झ. ञ. ट. वीरोविनयादभ्यवादयत्,

रामो मातरमासाद्य विषण्णां शोककर्शिताम् ॥ जग्राह प्रणतः पादौ मनो मातुः प्रसादयन् ॥४७॥
 अभिवाद्य सुमित्रां च कैकेयीं च यशस्विनीम् ॥ स मातृश्च तैतः सर्वाः पुरोहितमुपागतम् ॥४८॥
 स्वागतं ते महाबाहो कौसल्यानन्दवर्धन ॥ इति प्राञ्जलयः सर्वे नागरा राममब्रुवन् ॥ ४९ ॥
 तान्यञ्जलिसहस्राणि प्रगृहीतानि नागरैः ॥ व्याकोशानीव पद्मानि ददर्श भरताग्रजः ॥ ५० ॥
 पादुके ते तु रामस्य गृहीत्वा भरतः स्वयम् ॥ चरणाभ्यां नरेन्द्रस्य योजयामास धर्मवित् ॥
 अब्रवीच्च तदा रामं भरतः स कृताञ्जलिः ॥ ५१ ॥
 एतत्ते रक्षितं राजन्नाज्यं निर्यातितं मया ॥ अद्य जन्म कृतार्थं मे संवृत्तश्च मनोरथः ॥ ५२ ॥
 यस्त्वां पश्यामि राजानमयोध्यां पुनरागतम् ॥ अवेक्षतां भवान्कोशं कोष्ठागारं पुरं बलम् ॥
 भवतस्तेजसा सर्वं कृतं दशगुणं मया ॥ ५३ ॥
 तथा ब्रुवाणं भरतं दृष्ट्वा तं भ्रातृवत्सलम् ॥ मुमुचुर्वानरा बाष्पं राक्षसश्च विभीषणः ॥ ५४ ॥
 ततः प्रहर्षाद्भरतमङ्कमारोप्य राघवः ॥ ययौ तेन विमानेन ससैन्यो भरताश्रमम् ॥ ५५ ॥
 भरताश्रममासाद्य ससैन्यो राघवस्तदा ॥ अवतीर्य विमानाग्रादवतस्थे महीतले ॥ ५६ ॥
 अब्रवीच्च तदा रामस्तद्विमानमनुत्तमम् ॥ वह वैश्रवणं देवमनुजानामि गम्यताम् ॥ ५७ ॥
 ततो रामाभ्यनुज्ञातं तद्विमानमनुत्तमम् ॥ उत्तरां दिशमागम्य जगाम धनदालयम् ॥ ५८ ॥
 [विमानं पुष्पकं दिव्यं संगृहीतं तु रक्षसा ॥ अगमद्भनदं वेगाद्रामवाक्यप्रचोदितम्] ॥ ५९ ॥
 पुरोहितस्यात्मसमस्य राघवो बृहस्पतेः शक्र इवामराधिपः ॥
 निपीड्य पादौ पृथगासने शुभे सहैव तेनोपविवेश राघवः ॥ ६० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिंशदुत्तरशततमः सर्गः ॥ १३० ॥

मनो मातुः प्रसादयन्निति पूर्व त्वद्वाक्यं नाश्रौषमिति
 त्वया मनस्तापो न कार्य इत्येवं प्रसन्नामकरोदित्यर्थः
 ॥ ४७ ॥ यशस्विनी । रावणजयस्य तन्मूलत्वात् ।
 सर्वैः प्रशस्यमानामित्यर्थः । पुरोहितं वसिष्ठ ।
 अभिवाद्येत्यनुषज्यते । अभिवाद्योपागमदित्यन्वयः
 ॥ ४८—५१ ॥ एतत् इत्यादिसार्धश्लोकद्वयमेका-
 न्वयं ॥ हे राजन् मया रक्षितं न्यासत्वेन पालितं
 एतद्राज्यं ते निर्यातितं तुभ्य निवेदितं । कोष्ठागारं

धान्यशालां । दशगुणत्वं रामनिर्गमनकालिककोशा-
 पेक्षया ॥ ५२—५३ ॥ मुमुचुरिति । स्वकुलीनेष्वे-
 तादृशभ्रातृवृत्त्यदर्शनादिति भावः ॥ ५४ ॥ भरता-
 श्रमं नन्दिग्रामं ॥ ५५—५६ ॥ गम्यतामित्यन-
 न्तरमितिकरण बोध्यं ॥ ५७ ॥ दिशमागम्य दिश-
 मुद्दिश्य ॥ ५८—५९ ॥ आत्मसमस्य स्वानुरूपस्य ।
 पृथगासने तेन सहैवोपविवेश । पृथगासने युगपदे-

रामानु० कैकेय्यायशस्विनीमिति विशेषणदेवकार्यहेतुभूतत्वादपि प्रायुक्तं । ति० यशस्विनीं अस्यामनोदाब्धेनराजानरकात्तारित ।
 देवाब्रह्मर्षयश्चपरमंमुखप्राप्ता । रामस्यचयशोजातं । अतएषायशस्विन्येव । स० यशस्विनी भरतरूपसत्पुत्रप्रसवित्रीतिकीर्ति
 मती । 'सूत्रातुभरतंनैपागच्छेतनिरयानिति ।' इत्यादे । स्वयशस्साधनीभूतेतियशस्विनीतिवा ॥ ४८ ॥ ति० पुरोहितस्येति ।
 वसिष्ठपुत्रस्यसुयज्ञस्येत्यर्थः । आत्मसमस्येति पाठान्तरं । ब्रह्मज्ञादितिभावः । वसिष्ठस्येत्यर्थइतितीर्थ ॥ ६० ॥ इतित्रिंशदुत्तर-
 शततम सर्ग ॥ १३० ॥

[पा०] १ ड. झ. ज. ट. विवर्णा. २ क. ग. ड. च. झ. ज. ट. प्रहर्षयन्. ३ ज. तदासर्वा पुरोहितमुपागतम्. ४ ड.
 च. छ. एतत्तेसकलराज्यंन्यासनिर्यातित. ५ ड. च. छ. झ. ज. ट. दिशमुद्दिश्य. ६ ख. ग. ड. च. छ. झ. ज. ट. पाठेष्वय
 श्लोकोदृश्यते. ७ ड. झ. ट. स्यात्मसखस्य. ८ क. ग. ड. च. छ. झ. ट. वीर्यवान्.

एकत्रिंशदधिकशततमः सर्गः ॥ १३१ ॥

भरतेनरामंप्रति हेतूक्तिपूर्वकराज्यस्वीकारप्रार्थना ॥ १ ॥ तत्प्रार्थनांसफलीकृतवतारामेण भरतलक्ष्मणाभ्यांसह जटाशो-
धनमाङ्गलिकाभ्यङ्गस्नानालकरणादिकरणपूर्वकं भरतप्रेर्यमाणरथारोहणेन पौरनारीनरनिकरैर्मानुषवेपधारिभिर्वा नरतन्त्रादीनि-
करैरप्यनुगम्यमानेन राजोपचारैरुपचर्यमाणेन च सताड्योध्याप्रवेशेन राजवीथीपरिक्रमणेन दशरथगृहप्रवेशः ॥ २ ॥ वामदे-
वादिमहर्षिभिस्सहितेन वसिष्ठेन श्रीसीतया सह श्रीरामभद्रस्य भद्रतररत्नपीठोपवेशनपूर्वकं नानामणिगणखचितसुवर्णघटपूर्णह-
नुमदादिसमानीतनदीसमुद्रशुभसलिलैः पट्टाभिषेकः ॥ ३ ॥ रामेण निजराज्याभिषेकोत्सवे ब्राह्मणादिभ्योनानामणिगणादि-
वितरणम् ॥ ४ ॥ सुग्रीवादीनां यथार्हसंमानम् ॥ ५ ॥ सीतया हनुमते रामानुमत्यास्वकण्ठस्थहारप्रदानम् ॥ ६ ॥ श्रीरा-
मेण विभीषणसुग्रीवादीनायथार्हसंमाननेन स्वस्वावासप्रेषणपूर्वकं भरतस्य यौवराज्याभिषेकः ॥ ७ ॥ श्रीरामेणाश्वमेधादियज-
नपूर्वकं सुखेन प्रजापरिपालनम् ॥ ८ ॥

शिरस्यञ्जलिमाधाय कैकेयानन्दवर्धनः ॥ बभाषे भरतो ज्येष्ठं रामं सत्यपराक्रमम् ॥ १ ॥

पूजिता मामिका माता दत्तं राज्यमिदं मम ॥ तद्दामि पुनस्तुभ्यं यथा त्वमददा मम ॥ २ ॥

धुरमैकाकिना न्यस्तामृषमेण बलीयसा ॥ किशोरवद्वरं भारं न वोढुमहमुत्सहे ॥ ३ ॥

वारिवेगेन महता भिन्नः सेतुरिव क्षरन् ॥ दुर्वन्धनमिदं मन्ये राज्यच्छिद्रमसंवृतम् ॥ ४ ॥

गतिं खर इवाश्वस्य हंसस्येव च वायसः ॥ नान्वेतुमुत्सहे राम तव मार्गमरिन्दम ॥ ५ ॥

वोपविविशतुरित्यर्थः ॥ ६० ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने त्रिशदुत्तरशततमः सर्गः ॥ १३० ॥

एवं पुष्पकं धनदाय प्रेषयित्वा वसिष्ठेन च समा-
गम्य भरतानुज्ञां विना नायोध्या प्रवेष्टव्येति तात्प-
र्येण नन्दिग्राम एवासनोपविष्टे रामे निविष्टेषु च
पौरवर्गेषु सन्निहितासु च मातृषु तादात्विकसूक्ष्मे-
ङ्गितदर्शननिपुणो भरतः स्वहृदयमग्रजाय निवेदयति-
शिरस्यञ्जलिमित्यादिना ॥ शिरस्यञ्जलिमाधायेत्य-
नेन पूर्वकृता प्रपत्तिः स्मार्यते । अनन्यगतिकत्वसू-
चिका मुद्रा ह्यञ्जलिः । कैकेयानन्दवर्धन इत्यनेन
भरतवचने कैकेयीसन्तोषो मुखप्रसादादिनाऽवगम्यत
इति द्योत्यते ॥ १ ॥ रामस्य राज्यपरिग्रहे अपरिहार्यं
हेतु दर्शयति—पूजितेति ॥ मामिका मत्सबन्धिनी
माता पूजिता । राज्यपरित्यागपूर्वकवनवासाङ्गीका-
रेण त्वया तोषिता । अनन्तरमिदं राज्यं मम मयि
चित्रकूटे दत्तं । तद्राज्यं त्वं यथा येन प्रकारेण ।

ममाददा तेन प्रकारेण तुभ्यं ददामि । न्यासरूपेण
मयि स्थापितं राज्यं न्यासरूपत्वाप्रहाणेनैव पुनर्ददा-
मीत्यर्थः ॥ २ ॥ अयोध्यायां राज्यभोगान् यथाकामं
भोक्ष्ये राज्यं त्वमेव परिपालयेत्याकाङ्क्षायामाह—धुर-
मिति ॥ यद्वा पुनरर्थनपर्यन्तं न्यासधारणे न दोष
इत्याशङ्क्याह—धुरमिति ॥ एकाकिना असहायेन ।
बलीयसा ऋषमेण न्यस्तां धुरं किशोरवत् बालवत्स
इव । गुरुं भारं वोढुं नोत्सहे ॥ ३ ॥ तर्हि कथमे-
तावत्पर्यन्तं सोढमित्यत आह—वारीति ॥ महता
वारिवेगेन भिन्नः अतएव क्षरन् बहिर्निःसरन्
जलसेतुरिव इदं राज्यच्छिद्रं छिद्रवद्वाज्य असंवृतं
सवरणरहितं सत् दुर्वन्धनं मन्ये । यथा महता
वारिवेगेन भिन्नः क्षरन् सेतुर्वारिवेगाहतिनिरोधकवृ-
णपुलशाखापुञ्जादिसवरणं विना न बद्धुं शक्यते ।
एव बहुविधच्छिद्रं राज्यमपि मन्त्रगोपनादिराजगुणा-
वरणं विना पालितुं न शक्यमिति भावः ॥ ४ ॥
अहमिव भवानपि लोकान् गुणैर्वशीकरोत्वित्यत्राह—

[पा०] १ क. ख. घ. ङ. झ. झ. कैकेयीनन्दवर्धन, २ च. ज. भिन्नसेतुरिव. ३ क. ज. दुर्वन्धमिवमन्येऽहं ४ ख.
घ.—छ. झ. ट. वीरतव

यथा चारोपितो वृक्षो जातश्चान्तर्निवेशने ॥ महांश्च सुदुरारोहो महास्कन्धप्रशाखवान् ॥ ६ ॥
 शीर्येत पुष्पितो भूत्वा न फलानि प्रदर्शयन् ॥ तस्य नानुभवेदर्थं यस्य हेतोः स रोप्यते ॥ ७ ॥
 एषोपमा महाबाहो त्वदर्थं वेत्तुमर्हसि ॥ यद्यस्मान्मनुजेन्द्र त्वं भक्तान्भृत्यान् शाधि हि ॥ ८ ॥
 जगदद्याभिषिक्तं त्वामनुपश्यतु सर्वतः ॥ प्रतपन्तमिवादित्यं मध्याह्ने दीप्ततेजसम् ॥ ९ ॥
 तूर्यसङ्घातनिर्घोषैः काञ्चीनूपुरनिखनैः ॥ मधुरैर्गीतशब्दैश्च प्रतिबुध्यस्व राघव ॥ १० ॥
 यावदावर्तते चक्रं यावती च वसुन्धरा ॥ तावत्त्वमिह सर्वस्य स्वामित्वमनुवर्तय ॥ ११ ॥
 भरतस्य वचः श्रुत्वा रामः परपुरञ्जयः ॥ तथेति प्रतिजग्राह निषसांदासने शुभे ॥ १२ ॥
 ततः शत्रुघ्नवचनान्निपुणाः श्मश्रुवर्धकाः ॥ सुखहस्ताः सुशीघ्राश्च राघवं पर्युपासत ॥ १३ ॥
 पूर्वं तु भरते स्नाते लक्ष्मणे च महाबले ॥ सुग्रीवे वानरेन्द्रे च राक्षसेन्द्रे विभीषणे ॥ १४ ॥

गतिमिति ॥ ५ ॥ तर्हि ममैवोपोद्वेलेन भवानेव राज्यं परिपालयत्वित्याशङ्क्य तर्हि तातेन भवत्पोषणं विफलं स्यादित्याह—यथा चेत्यादिश्लोकत्रयेण ॥ अन्तर्निवेशने आरोपितः उग्रः वृक्षः महान् जातः सुदुरारोहो महास्कन्धप्रशाखवान् पुष्पितोपि भूत्वा फलानि न प्रदर्शयन् यथा शीर्येत अफलो भवति । यथा च यस्य फलस्य हेतोर्येन रोप्यते सः रोपयिता तस्य वृक्षस्य अर्थं तत्फलं । नानुभवेत् । मनुजेन्द्र भक्तान् भृत्यान् अस्मान्न शाधि यदि । महाबाहो एषोपमा त्वदर्थमुक्तेति वेत्तुमर्हसीति योजना । अत्र वृक्षरामयोरारोपयितृदशरथयोश्च उपमानोपमेयभावः । बीजावापस्य पुत्रेष्टयादेश्च महास्कन्धस्य सभ्रातृकत्वस्य च प्रशाखवत्त्वस्य सुग्रीवादिसित्रगणस्य च पुष्पाणां कल्याणगुणानां च राज्याकरणस्य फलाभावस्य च साम्यं द्योत्यते ॥ ६—८ ॥ भवतस्तु राज्यपरिपालने महती शक्तिरित्याह—जगदिति ॥ ९ ॥

सर्वभोगार्हस्त्वमेव भोगान् भुङ्क्ष्वेत्याह—तूर्येति । काञ्चीनूपुरनिखनैरित्यनेन प्रबोधकललितनृत्यं गम्यते ॥ १० ॥ मध्ये स्वस्य राज्याशानुद्गमं द्योतयन्नाह—यावदिति ॥ चक्रं ज्योतिश्चक्रमिति यावत् । यावती यावत्कालस्थिति । तावत् तावत्कालम् । सर्वस्य राज्यस्य स्वामित्वमनुवर्तय । स्वामित्वानुवर्तनं हि पालनमेव ॥ ११ ॥ निषसादेति । भरत इति शेषः ॥ १२ ॥ श्मश्रुवर्धकाः श्मश्रुकर्तकाः । “वर्धनछेदनेथ द्वे आनन्दनसभाजने” इत्यमरः । सुशीघ्राः अभिपेक्षमुहूर्तातिलङ्घनं विना शीघ्रं कर्तुं समर्थाः । उपासत श्मश्रूण्यवर्धन्त । भरतलक्ष्मणापेक्षया श्मश्रुवर्धकानां बहुवचनं । राघवमिति भरतलक्ष्मणयोः प्रदर्शनार्थं ॥ १३ ॥ पूर्वमित्यादिश्लोकद्वयमेकान्वयः ॥ “न मे स्नानं बहुमतं तं विना केकयीसुतः” इत्युक्त्या प्रथमस्नानं भरतस्य सुग्रीवस्यापि किञ्चिन्धानिर्गमनप्रभृतिस्नानाभावादद्य स्नानं । तथा विभीषणस्यापि

ती० एतदुक्तमिति—केनचित्कुटुम्बिनाकुटुम्बार्थसमारोपितोवृक्षः पुष्पितोभूत्वायदिनफलेत् तदातस्यकुटुम्बस्यतद्वृक्षान्नप्रयोजनमवेत् । एवंपित्राजनितं सर्वगुणसंपन्नोयदिल्लोकंनरक्षे तदालोकस्यत्वयानप्रयोजनमिति । सू० यथाचारोपितं बीजावापादिद्वारा । अन्तर्निवेशनेमूलस्य भूम्यन्तर्निवेशने जाते मूलप्रवेशने जाते । वृक्षोमहाजातः । भाविसङ्गाद्यहीत्वैयमुक्तिः । महास्कन्धः प्रशाखवान् । ‘शाखावेदविभागेचपादपङ्केतिकेपिच’ इतिविश्वात्प्रशाखावानितियवपिवक्तव्यं । तथापि ‘अपिमापमषकुर्वाचउन्दोभङ्गनकारयेत्’ इत्युक्तेर्हस्तः । यद्वा महास्कन्धः प्रकृष्टा शाखायस्यसप्रशाख महास्कन्धः । तद्वान्जातः । पुष्पितः । तारकादिरयः । यस्यहेतो येनकारणेनआरोपितः ॥ ६ ॥

[पा०] १ ड. च. छ. झ. ज. ट. महानपिदुरारोहो. २ ख. च. छ. झ. ज. सरोपित ३ ख. ड.—ज. त्वमर्थः. ४ ग. ड. झ. ज. ट. भर्ताभृत्यान्शाधिहि ५ ख. ड. च. छ. झ. ज. ट. राघव. ज. सर्वेश ६ क. ख. ग. ड.—ट. बुध्यस्वरोध्वच. ७ ख.—च. झ. ज. ट. लोकस्य. ८ क. ज. मभिवर्तय. ९ क. दासनेचस १० ख. ड. ज.—ट. वर्धनाः. क. कर्तका. ११ क. ड. च. झ. ज. ट. पर्यवारयन् वा. रा. २३९

विशोधितजटः स्नातश्चित्रमाल्यानुलेपनः ॥ महार्हवसनो रामस्तस्थौ तत्र श्रिया ज्वलन् ॥ १५ ॥
 प्रतिकर्म च रामस्य कारयामास वीर्यवान् ॥ लक्ष्मणस्य च लक्ष्मीवानिध्वाकुलवर्धनः ॥ १६ ॥
 प्रतिकर्म च सीतायाः सर्वा दशरथस्त्रियः ॥ आत्मनैव तदा चक्रुर्मनस्विन्यो मनोहरम् ॥ १७ ॥
 ततो वानरपत्नीनां सर्वासामेव शोभनम् ॥ चकार यत्नात्कौसल्या प्रहृष्टा पुत्रलालसा ॥ १८ ॥
 ततः शत्रुघ्नवचनात्सुमन्त्रो नाम सारथिः ॥ योजयित्वाऽभिचक्राम रथं सर्वाङ्गशोभनम् ॥ १९ ॥
 अर्कमण्डलसंकाशं दिव्यं दृष्ट्वा रथोत्तमम् ॥ आरुरोह महाबाहू रामः सत्यपराक्रमः ॥ २० ॥
 सुग्रीवो हनुमांश्चैव महेन्द्रसदृशद्युती ॥ स्नातौ दिव्यनिर्भैर्वस्त्रैर्जग्मतुः शुभकुण्डलौ ॥ २१ ॥
 वरारभरणसंपन्ना ययुस्ताः शुभकुण्डलाः ॥ सुग्रीवपत्न्यः सीता च द्रष्टुं नगरमुत्तमुकाः ॥ २२ ॥
 अयोध्यायां तु सचिवा राज्ञो दशरथस्य ये ॥ पुरोहितं पुरस्कृत्य मन्त्रयामासुरर्थवत् ॥ २३ ॥
 अशोको विजयश्चैव सुमन्त्रश्चैव सङ्गताः ॥ मन्त्रयन्नामवृद्धैर्मृद्ध्यर्थं नगरस्य च ॥ २४ ॥
 सर्वमेवाभिषेकार्थं जयार्हस्य महात्मनः ॥ कर्तुमर्हथ रामस्य यद्यन्मङ्गलपूर्वकम् ॥ २५ ॥
 इति ते मन्त्रिणः सर्वे संदिश्य तु पुरोहितम् ॥ नगरान्निर्ययुस्तूर्णं रामदर्शनबुद्धयः ॥ २६ ॥
 हरियुक्तं सहस्राक्षो रथमिन्द्र इवानघः ॥ प्रययौ रथमास्थाय रामो नगरमुत्तमम् ॥ २७ ॥
 जग्राह भरतो रश्मीञ्शत्रुघ्नञ्छत्रमाददे ॥ लक्ष्मणो व्यजनं तस्य मूर्ध्नि संपर्यवीजयत् ॥ २८ ॥
 श्वेतं च बालव्यजनं जग्राह पुरतः स्थितः ॥ अपरं चन्द्रसंकाशं राक्षसेन्द्रो विभीषणः ॥ २९ ॥
 ऋषिसङ्घैस्तदाऽऽकाशे देवैश्च समरुद्रणैः ॥ स्तूयमानस्य रामस्य शुश्रुवे मधुरध्वनिः ॥ ३० ॥

लङ्कानिर्गमनप्रभृतिस्नानाभावात् । शत्रुघ्नस्य स्नाना-
 श्रवणमधिकवृत्तेन तदानीमवसराभावात् । पूर्व व्रत-
 ग्रहणानुक्तेश्च । “ नन्दिग्रामे जटां हित्वा भ्रातृभिः
 सहितोनघ ” इति सक्षेपोक्तेरत्रापि शत्रुघ्नस्नानमर्थ-
 सिद्धमित्याहुः । जटाशोधनं शुद्धकेशीकरण । स्नात
 इति कर्तरिक्तः । नानावर्णपुष्पयुक्तत्वेन चित्रमा-
 स्यत्वं । कुङ्कुमकर्पूरकस्तूर्यादिवस्तुभेदेन चित्रानुले-
 पनत्वं । महार्हवसन पीताम्बरं । श्रिया इति अल-
 कारश्रिया । तत्र सिंहासने ज्वलन् प्रकाशमानः
 तस्थौ ॥ १४—१५ ॥ प्रतिकर्म हाराद्यलकरण ।
 इध्वाकुलवर्धनः शत्रुघ्नः ॥ १६ ॥ आत्मनैव स्वय-
 मेव ॥ १७ ॥ शोभन प्रतिकर्मैत्यर्थः ॥ १८—२० ॥
 दिव्यनिर्भैः दिव्यवस्त्रसदृशैः वस्त्रैरुपलक्षिताविति

शेष ॥ २१—२२ ॥ अयोध्यायामिति । गत्वेति
 शेषः । मन्त्रयामासुः अभिषेकोपयोगिमङ्गलद्रव्यस-
 पादनार्थ एव कर्तव्यमिति मन्त्रयामासुः ॥ २३ ॥
 उक्तमर्थं विवृणोति—अशोक इति ॥ मन्त्रयन् अमन्त्र-
 यन् ॥ २४ ॥ सर्वमित्यादिश्लोकद्वयमेकान्वय ॥
 अर्हथेति पूजायां बहुवचनं ॥ २५—२६ ॥ हरियुक्त
 हरितवर्णयुक्ताश्चयुक्त ॥ २७ ॥ जग्राहेत्यादिश्लोकद्व-
 यमेकान्वय ॥ रश्मीन् जग्राह सारथ्यमकरोत् ।
 लक्ष्मण इति । पुरतः स्थितो लक्ष्मणः व्यजनं ताल-
 वृन्तक । मूर्ध्नि संपर्यवीजयत् । श्वेतं बालव्यजन
 च जग्राह । अहं सर्वं करिष्यामीति त्वरया उभय-
 ग्रहण । अपरं चन्द्रसंकाशमित्यत्र जग्राहेत्यनुषज्यते
 ॥ २८—२९ ॥ समरुद्रणैः सवायुगणैः । रामस्य मधुर-

[पा०] १ ख. ड. च. छ. झ. ज. ट. वसनोपेतस्तस्थौ. २ ख. ड. —ट पुत्रवत्सला ३ घ. ड. च. छ. झ. ज. ट.
 अभ्यर्कमलसंकाशं ४ क. ख. ड. च. छ. झ. ज. ट. रथस्थितं ५ ख. ड. च. छ. झ. ज. ट. राम परपुरजय ६ क. ज.
 दिव्यावरधरौजग्मतुः. ७ ख. घ. —छ झ. ज. ट. सर्वाभरणजुष्टाश्चययु ८ ख. ड. च. छ. झ. ज. ट. सिद्धार्थाश्चसमाहिता.
 ९ ड. च. छ. झ. ज. ट. वृद्धैर्मृद्ध्यर्थंनगरस्यच. १० क. घ. व्यजने. ११ च. छ. ज. सवीजयत्तदा. ड. झ. ट.
 सवीजयत्तदा. १२ क. ग. ड. च. छ. झ. ज. ट. जगृहेपरित.स्थित. ख. जग्राहोपरिसंस्थितं.

ततः शत्रुञ्जयं नाम कुञ्जरं पर्वतोपमम् ॥ आरुरोह महातेजाः सुग्रीवः पुवर्गर्षभः ॥ ३१ ॥
 नवनागसहस्राणि ययुरास्थाय वानराः ॥ मानुषं विग्रहं कृत्वा सर्वाभरणभूषिताः ॥ ३२ ॥
 शङ्खशब्दप्रणादैश्च दुन्दुभीनां च निस्स्वनैः ॥ प्रययौ पुरुषव्याघ्रस्तां पुरीं हर्म्यमालिनीम् ॥ ३३ ॥
 ददृशुस्ते समायान्तं राघवं सपुरस्सरम् ॥ विराजमानं वपुषा रथेनातिरथं तदा ॥ ३४ ॥
 ते वर्धयित्वा काकुत्स्थं रामेण प्रतिनन्दिताः ॥ अनुजगमुर्महात्मानं भ्रातृभिः परिवारितम् ॥ ३५ ॥
 अमाल्यैर्ब्राह्मणैश्चैव तथा प्रकृतिभिर्वृतः ॥ श्रिया विरुचे रामो नक्षत्रैरिव चन्द्रमाः ॥ ३६ ॥
 स पुरोगामिभिस्तूर्यैस्तालस्वस्तिकपाणिभिः ॥ प्रव्याहरद्भिर्मुदितैर्मङ्गलानि ययौ वृतः ॥ ३७ ॥
 अक्षतं जातरूपं च गावः कन्यास्तथा द्विजाः ॥ नरा मोदकहस्ताश्च रामस्य पुरतो ययुः ॥ ३८ ॥
 सख्यं च रामः सुग्रीवे प्रभावं चानिलात्मजे ॥ वानराणां च तत्कर्म राक्षसानां च तद्वलम् ॥
 विभीषणस्य संयोगमाचचक्षे च मन्त्रिणाम् ॥ ३९ ॥
 श्रुत्वा तु विस्मयं जग्मुरयोध्यापुरवासिनः ॥ ४० ॥
 द्युतिमानेतदाख्याय रामो वानरसंवृतः ॥ हृष्टपुष्टजनाकीर्णामयोध्यां प्रविवेश ह ॥ ४१ ॥
 ततो ह्यभ्युच्छ्रयन्पौराः पताकास्ते गृहे गृहे ॥ ४२ ॥
 ऐक्ष्वाकाध्युषितं रम्यमाससाद पितुर्गृहम् ॥ ४३ ॥
 अथाब्रवीद्राजसुतो भरतं धर्मिणां वरम् ॥ अर्थोपहितया वाचा मधुरं रघुनन्दनः ॥ ४४ ॥
 पितुर्भवनमासाद्य प्रविश्य च महात्मनः ॥ कौसल्यां च सुमित्रां च कैकेयीमभिवाद्य च ॥ ४५ ॥
 यच्च मद्भवनं श्रेष्ठं साशोकवनिकं महत् ॥ मुक्तावैडूर्यसंकीर्णं सुग्रीवाय निवेदय ॥ ४६ ॥
 तस्य तद्वचनं श्रुत्वा भरतः सत्यविक्रमः ॥ पाणौ गृहीत्वा सुग्रीवं प्रविवेश तमालयम् ॥ ४७ ॥

ध्वनिः रावणनिरसनापदानकथनध्वनिः ॥ ३०-३२ ॥
 शङ्खशब्दप्रणादैः शङ्खशब्दैः । जनहर्षप्रणादैश्चेत्यर्थः ॥ ३३ ॥ ये नगरं प्रविश्य वसिष्ठं पुरस्कृत्य रामा-
 मिषेकममन्त्रयन् ते सुमन्त्रादयः ॥ ३४-३५ ॥
 प्रकृतिभिः पौरजनैः ॥ ३६ ॥ तूर्यैः तूर्यवादकैः ।
 स्वस्तिको वाद्यविशेषः । मङ्गलानि प्रव्याहरद्भिः
 मङ्गलपाठकैः ॥ ३७ ॥ अक्षतं जातरूपमिति ॥
 हरिद्रया जातरूपमक्षतं । वहद्भिरिति शेषः ॥ ३८ ॥
 सख्यं चेत्यादिसार्धश्लोकमेकं वाक्यं ॥ सख्यं जात-

मिति शेषः । मन्त्रिणां मन्त्रिभ्यः ॥ ३९ ॥ श्रुत्वैत्यर्थः ।
 श्रुत्वा सुग्रीवसख्यादिकमिति शेषः ॥ ४०-४१ ॥
 अभ्युच्छ्रयन् अभ्युदश्राययन् । उन्नम्य स्थापितवन्तः
 ॥ ४२ ॥ ऐक्ष्वाकेत्यर्थः । राम इति शेषः ॥ ४३ ॥
 अथाब्रवीदित्यादिश्लोकद्वयमेकान्वयं । अथ रघुनन्दनः
 महात्मनः पितुर्भवनमासाद्य प्रविश्य च कौसल्याप्र-
 भृतीरभिवाद्य च भरतमब्रवीदिति योजना ॥ ४४-४५ ॥
 साशोकवनिकं अन्तःपुरोद्यानसहितं ॥ ४६-४७ ॥

ति० शङ्खशब्दप्रणादैः शङ्खशब्दैर्जनानां हर्षप्रणादैश्चेत्यर्थः । तदुक्तपादो—‘आगतोरावणद्वेषीकुम्भकर्णखरान्तकः । अतिकायेन्द्र-
 जिच्छेत्तामहर्षिजनरक्षकः । समाप्तदेवताकार्यः सीतेशोलक्ष्मणानुजः । सलैकनिरतः शास्तापरदारसहोदरः । सुग्रीवराज्यदो
 धन्वीरावणानुजराज्यदः । शरणागतसन्त्राताधर्मस्थापनतत्परः । रामोदाशरथिः श्रीमान्भगवान्भरताग्रजः । शरण्योरामइत्येवं
 शुश्रुवेकाहलध्वनिः’ इति ॥ ३३ ॥ ति० पितुर्भवनमासाद्यतत्रमहात्मनः सुग्रीवादीन्मुख्यान्प्रवेद्य कौसल्याया अभिवादय ।
 वानरैरिति शेषः । इति भरतमब्रवीदिति संबन्धः । तत्र पूर्वसुग्रीवादिप्रवेशबीजमुक्तपादो—‘स्वश्रीमद्भवनं रामो भक्तपादाब्जरेणुभिः ।
 शुद्धीकर्तुमनाराजाह्नूमन्तमकलमपम् । विभीषणं च सुग्रीवं गृहं प्रावेशयत्तदा ।’ इति । आपाततस्तु कौसल्यादिप्रणामकरणं कलमि-
 ति भाति । आन्तरं मुख्यं तु पादोक्तबोध्यं । पूर्वतुरामेणैकान्त एव तद्वन्दनं कृतं न तु सर्वसमक्षमिति गम्यते ॥ ४५ ॥

[पा०] १ घ. शङ्खभेरीप्रणादैश्च. ख. शङ्खवंशप्रणादैश्च. २ च. विभ्राजमानं. ३ झ. प्रवेश्यच. ४ झ. मभिवादय.

ततस्तैलप्रदीपांश्च पर्यङ्कास्तरणानि च ॥ गृहीत्वा विविशुः क्षिप्रं शत्रुघ्नेन प्रचोदिताः ॥ ४८ ॥
 उवाच च महातेजाः सुग्रीवं राघवानुजः ॥ अभिषेकाय रामस्य दूतानाज्ञापय प्रभो ॥ ४९ ॥
 सौवर्णान्वानरेन्द्राणां चतुर्णां चतुरो घटान् ॥ ददौ क्षिप्रं स सुग्रीवः सर्वरत्नविभूषितान् ॥ ५० ॥
 यथा प्रत्यूषसमये चतुर्णां सागराम्भसाम् ॥ पूर्णैर्घटैः प्रतीक्षध्वं तथा कुरुत वानराः ॥ ५१ ॥
 एवमुक्ता महात्मानो वानरा वारणोपमाः ॥ उत्पेतुर्गगनं शीघ्रं गरुडा इव शीघ्रगाः ॥ ५२ ॥
 जाम्बवांश्च हनूमांश्च वेगदर्शी च वानरः ॥ ऋषभश्चैव कलशाञ्जलपूर्णानथानयन् ॥ ५३ ॥
 नदीशतानां पञ्चानां जलं कुम्भेषु चाहरन् ॥ ५४ ॥
 पूर्वात्समुद्रात्कलशं जलपूर्णमथानयत् ॥ सुषेणः सत्त्वसंपन्नः सर्वरत्नविभूषितम् ॥ ५५ ॥
 ऋषभो दक्षिणात्पूर्वं समुद्राञ्जलमाहरत् ॥ रक्तचन्दनशाखाभिः संवृतं काञ्चनं घटम् ॥ ५६ ॥
 गवयः पश्चिमात्तोयमाजहार महार्णवात् ॥ रत्नकुम्भेन महता शीतं मारुतविक्रमः ॥ ५७ ॥
 उत्तराच्च जलं शीघ्रं गरुडानिलविक्रमः ॥ आजहार स धैर्मात्मानलः सर्वगुणान्वितः ॥ ५८ ॥
 ततस्तैर्वानरश्रेष्ठैरानीतं प्रेक्ष्य तज्जलम् ॥ अभिषेकाय रामस्य शत्रुघ्नः सचिवैः सह ॥
 पुरोहिताय श्रेष्ठाय सुहृद्भ्यश्च न्यवेदयत् ॥ ५९ ॥

विविशुः । परिचारिका इति शेषः ॥ ४८—५० ॥
 हे वानराः चतुर्णां सागराम्भसां चतुर्भिः सागराम्भो-
 मि. पूर्णैर्घटैः उपलक्षिता. प्रत्यूषसमये यथा
 प्रतीक्षध्वं यथास्मान् प्रतीक्षिष्यध्वे तथा कुरुतेति
 योजना । सागरजलानयननियोगो नदीजलानयन-
 नियोगस्याप्युपलक्षकः ॥ ५१—५३ ॥ जलपूर्णा-

नथानयन्नित्युक्तमेवार्थं विवृणोति—नदीशतानामिति
 ॥ ५४ ॥ एव जाम्बवद्वनुमद्वेगदर्शयृषभैर्नदीजलान-
 यनमुक्त्वा सुषेणर्षभगवयानलैः सागरजलानयनं
 दर्शयति—पूर्वादिति ॥ ५५ ॥ ऋषभो दक्षिणादिति ।
 अयं चर्षभः पूर्वस्मादन्यः ॥ ५६—५८ ॥ तत इत्यादि-
 सार्धश्लोक एकान्वयः । तत् प्रसिद्धं । तज्जलं तेषां

ति० जाबवाश्चेति । अत्रचकारैः सुषेणगवयादिपञ्चशतवानरपरिग्रहः । तद्रक्षयति—‘नदीशतानापञ्चाना’मिति । अतएवसुषेणगवय-
 योःसमुद्रजलाहर्तृत्वेनवक्ष्यमाणेननविरोधः ॥ ५३ ॥ स० सुषेणश्चतुर्णामाज्ञानन्तरमाज्ञापितः । एवंगवयोपि । अतोऽनपूर्वोक्तिविरोधः
 ॥ ५५ ॥ ति० अनिल हनुमान् । स० उत्तरसमुद्रस्यबहुदूरगतत्वेनशीघ्रतस्माञ्जलमानिनायेतिगरुडानिलविक्रमइतितत्सुति ।
 अनिल अनिलसुत ॥ ५८ ॥

[पा०] १ क. ड. च. छ. झ. ञ. ट. जलकुम्भैरुपाहरन्. २ क. ड. च. छ. झ. ञ. ट. चन्दनकर्पूरैः. ३ ड. झ. ञ. ट. धर्मात्मानिलः.

श्रीरामस्य पट्टाभिषेकघट्टः ।



ततः स प्रयतो वृद्धो वसिष्ठो ब्राह्मणैः सह ॥ रामं रत्नमये पीठे सहस्रीतं न्यवेशयत् ॥ ६० ॥
 वसिष्ठो वामदेवश्च जाबालिरथ काश्यपः ॥ काल्यायनः सुयज्ञश्च गौतमो विजयस्तथा ॥ ६१ ॥
 अभ्यषिञ्चन्नरव्याघ्रं प्रसन्नेन सुगन्धिना ॥ सलिलेन सहस्राक्षं वसवो वासवं यथा ॥ ६२ ॥
 ऋत्विग्भिर्ब्राह्मणैः पूर्वं कन्याभिर्मन्त्रिभिस्तथा ॥ योधैश्चैवाभ्यषिञ्चन्ते संप्रहृष्टाः सनैगमैः ॥ ६३ ॥

नदीसागराणां जलं ॥ ५९-६२ ॥ ते वसिष्ठादयः | ऋत्विगादिभिः सहाभ्यषिञ्चन्निति योजना ॥ ६३ ॥

[पा०] १ च. छ. झ. ज. ट. ससीतंसन्यवेशयत्. ड. ससीतंसमवेशयत् २ क. ख. ड. च. छ. झ. ज. ट. वसिष्ठो
 विजयश्चैव. ३ क. घ. ड. झ. ज. ट. काल्यायनोगौतमश्च वामदेवस्तथैवच. ४ ड. च. छ. झ. ज. ट. संप्रहृष्टैः. ज. संप्रहृष्टाः-
 सनैगमाः.

सर्वौषधिरसैर्दिव्यैर्देवतैर्नभसि स्थितैः ॥ चतुर्भिर्लोकपालैश्च सर्वैर्देवैश्च संगतैः ॥ ६४ ॥

[ब्रह्मणा निर्मितं पूर्वं किरीटं रत्नशोभितम् ॥ अभिषिक्तः पुरा येन मनुस्तं दीप्ततेजसम् ॥ ६५ ॥

तस्यान्ववाये राजानः क्रमाद्येनाभिषेचिताः ॥ समायां हेमच्छतायां शोभितायां महाजनैः ॥

रत्नैर्नानाविधैश्चैव चित्रितायां सुशोभनैः ॥ ६६ ॥

नानारत्नमये पीठे कल्पयित्वा यथाविधि ॥ किरीटेन ततः पश्चाद्वसिष्ठेन महात्मना ॥

ऋत्विग्भिर्भूषणैश्चैव संमयोक्ष्यत राघवः ॥ ६७ ॥]

छत्रं तु तस्य जग्राह शत्रुघ्नः पाण्डुरं शुभम् ॥ श्वेतं च बालव्यजनं सुग्रीवो वानरेश्वरः ॥

अपरं चन्द्रसंकाशं राक्षसेन्द्रो विभीषणः ॥ ६८ ॥

मालां ज्वलन्तीं वपुषा काञ्चनीं शतपुष्कराम् ॥ राघवाय ददौ वायुर्वासवेन प्रचोदितः ॥ ६९ ॥

सर्वरत्नसमायुक्तं मणिरत्नविभूषितम् ॥ मुक्ताहारं नरेन्द्राय ददौ शक्रप्रचोदितः ॥ ७० ॥

प्रजगुर्देवगन्धर्वा ननृतुश्चाप्सरोगणाः ॥ अभिषेके तदर्हस्य तदा रामस्य धीमतः ॥ ७१ ॥

भूमिः सखवती चैव फलवन्तश्च पादपाः ॥ गन्धवन्ति च पुष्पाणि बभूवू राघवोत्सवे ॥ ७२ ॥

सहस्रशतमश्वानां धेनूनां च गवां तथा ॥ ददौ शतं वृषान्पूर्वं द्विजेभ्यो मनुजर्षभः ॥ ७३ ॥

त्रिंशत्कोटीर्हिरण्यस्य ब्राह्मणेभ्यो ददौ पुनः ॥ नानाभरणवस्त्राणि महार्हाणि च राघवः ॥ ७४ ॥

अर्करश्मिप्रतीकाशां काञ्चनीं मणिविग्रहाम् ॥ सुग्रीवाय स्रजं दिव्यां प्रायच्छन्मनुजर्षभः ॥ ७५ ॥

वैडूर्यमणिचित्रे च वैज्ररत्नविभूषिते ॥ वालिपुत्राय धृतिमानङ्गदायाङ्गदे ददौ ॥ ७६ ॥

मणिप्रवरजुष्टं च मुक्ताहारमनुत्तमम् ॥ सीतायै प्रददौ रामश्चन्द्ररश्मिसमप्रभम् ॥ ७७ ॥

अरजे वाससी दिव्ये शुभान्याभरणानि च ॥ अवेक्षमाणा वैदेही प्रददौ वायुसूनवे ॥ ७८ ॥

अवमुच्यतात्मनः कण्ठाद्वारं जनकनन्दिनी ॥ अवैक्षत हरीन्सर्वान्भर्तारं च मुहुर्मुहुः ॥ ७९ ॥

सर्वौषधिरसैरित्यत्रापि अभ्यषिञ्चस्त इत्यनुषज्यते ॥ ६४—६८ ॥ शतपुष्करां शतपद्मां ॥ ६९ ॥ सर्वरत्नैः नवरत्नैः समायुक्तं । मणिरत्नेन मणिश्रेष्ठेन नायकेन मध्ये विराजन्तं । मुक्ताहारं मुक्ताप्रचुरहारं ददौ । वायुरित्यनुषज्यते ॥ ७०—७१ ॥ पूर्वं रामविश्लेषे 'अपि वृक्षाः परिम्लाना' इत्युक्तावस्थ वस्तुजातं राम-संश्लेषे तादृगवस्थां विहाय प्रहृष्टतममभूदित्याह—भूमिरिति ॥ ७२ ॥ धेनूनां नवप्रसूतिकानां "धेनुः स्यान्नवसूतिका" इत्यमरः । पूर्वं हिरण्यदानादेः पूर्वं

सुग्रीवादिभ्यः पूर्वं वा ॥ ७३—७४ ॥ मणिविग्रहां मणिप्रचुरां ॥ ७५ ॥ धृतिमान् प्रीतिमान् ॥ ७६ ॥ सीतायै प्रददौ हनुमते दातव्यमित्याशयेन ददौ ॥ ७७ ॥ अरजे निर्मले । अकारान्तत्वमार्ष । अवेक्षमाणा भर्तारमिति शेषः । स्त्रियाः स्वातन्त्र्याभावात् भर्त्रनुज्ञां काङ्क्षितवतीति भावः ॥ ७८ ॥ हारं रामदत्त । सदसि मह्यं हारप्रदानं कस्मैचित् पारितोषिकतया दापयितुमिति निश्चित्य अयं हारः एषु कस्मै देय इत्याशयेनावैक्षतेत्यर्थः

स० वपुषा रामशरीरेण ज्वलन्तीं शतपुष्करांकाञ्चनींषुवर्णरूपिणीमाला । अनेनकायकान्तिरधिकेतिसूचितमवति । यथोक्तं सप्रहे—'परस्परालंक्रियतेतिमिथ्यासम्भूषणंसर्वविभूषणानाम्'इति ॥ ६९ ॥

[पा०] १ ङ. छ. झ. सर्वदेवैश्च. २ ब्रह्मणानिर्मितमित्यादयः समयोक्ष्यतराघवइत्यन्ता. श्लोका क ख. ङ.—ज. पाठेषुदृश्यन्ते. ३ क. ख. ङ. च. ज. झ. ज. महाधनै ४ क. च. छ. ज. ऋत्विग्भिर्भूषिभिश्चैव ५ क. ज. सहितेनाभिषेचित. ६ क. मणिविग्रहमभूषितं. ७ ङ. च. छ. झ. ज. ट. चन्द्ररश्मिभूषिते.

तामिङ्गितज्ञः संप्रेक्ष्य वभाषे जनकात्मजाम् ॥ प्रदेहि सुभगे हारं यस्य तुष्टासि भामिनि ॥
 पौरुषं विक्रमो बुद्धिर्यस्मिन्नेतानि सर्वशः ॥ ८० ॥
 ददौ सा वायुपुत्राय तं हारमसितेक्षणा ॥ हनुमांस्तेन हारेण शुशुभे वानरर्षभः ॥
 चन्द्रांशुचयगौरेण श्वेताश्रेण यथाऽचलः ॥ ८१ ॥
 ततो द्विविदमैन्दाभ्यां नीलाय च परन्तपः ॥ सर्वान्कामगुणान्वीक्ष्य प्रददौ वसुधाधिपः ॥ ८२ ॥
 सर्ववानरवृद्धाश्च ये चान्ये वानरेश्वराः ॥ वासोभिर्भूषणैश्चैव यथार्हं प्रतिपूजिताः ॥ ८३ ॥
 विभीषणोऽथ सुग्रीवो हनुमाञ्जाम्बवांस्तथा ॥ सर्ववानरमुख्याश्च रामेणाक्लिष्टकर्मणा ॥ ८४ ॥
 यथार्हं पूजिताः सर्वैः कामै रत्नैश्च पुष्कलैः ॥ प्रहृष्टमनसः सर्वे जग्मुरेव यथागतम् ॥ ८५ ॥
 नैत्वा सर्वे महात्मानं ततस्ते प्लवगर्षभाः ॥ विसृष्टाः पार्थिवेन्द्रेण किष्किन्धामभ्युपागमन् ॥ ८६ ॥
 सुग्रीवो वानरश्रेष्ठो दृष्ट्वा रामाभिषेचनम् ॥ [पूजितश्चैव रामेण किष्किन्धां प्राविशत्पुरीम्] ॥ ८७ ॥
 [रामेण सर्वकामैश्च यथार्हं प्रतिपूजितः] ॥ लब्ध्वा कुलधनं राजा लङ्कां प्रायाद्विभीषणः ॥ ८८ ॥

॥ ७९ ॥ तामिङ्गितज्ञ इत्यादिसार्धश्लोक एकान्वयः । यस्य यस्मिन् । पौरुष बलं समुद्रलङ्घनेन । विक्रमो लङ्कादहनेन । बुद्धिः अशोकवनिकाप्रवेशेन । सर्वशः सर्वाणि यस्मिन् सन्तीति यस्य संतुष्टासि तस्मै देहीति योजना । अन्यथा अन्येषां निन्दोक्तिरेव स्यात् ॥ ८० — ८१ ॥ कामगुणान् काम्यन्त इति कामाः प्रार्थ-

नीयाः गुणाः येषां ते तान् आभरणादिवस्तुविशेषान् ॥ ८२ — ८३ ॥ विभीषणोऽथेति । अत्र सभावितपरिगणने प्रथमं कीर्तनाल्लब्ध्वा कुलधनमित्यनुवादाच्च आदावेव विभीषण सभावित इति बोध्यं ॥ ८४ — ८६ ॥ सुग्रीव इत्यर्थः ॥ अत्रापि वचनव्यत्ययेन किष्किन्धामभ्युपागम- दित्यनुषज्यते ॥ ८७ ॥ लब्ध्वेत्यर्थः । कुलधनं इक्ष्वाकुकुल-

रामानु० कुलधनं इक्ष्वाकुकुलधनं श्रीरङ्गसङ्कविमानमिति सन्तोषदन्ति । विभीषणकुलक्रमागत लङ्काराज्यमिति केचित् । ती० अत्र कुलधनशब्देन पूर्वमेव रामाभ्यनुज्ञांतराक्षसकुलधनं लङ्काराज्यलब्ध्वेति ऋषिणानुवादः कियते । केचित्तु कुलधनमित्यत्र कुलधनशब्दस्यार्थं इक्ष्वाकुकुलदैवतरङ्गविमानमिति वर्णयन्ति । तन्नोपपद्यते । कुतः कुलधनमित्यत्रेक्ष्वाकुकुलधनस्याभ्युपागमात्वात् । अवतारसमाप्तिसमये विभीषणाय इक्ष्वाकुकुलदैवतरङ्गविमानदानस्योत्तरश्रीरामायणे वक्ष्यमाणत्वाच्च । तथा हि विभीषणप्रतिश्रीरामवचनं — ‘किंचान्यद्वक्तुमिच्छामिराक्षसेन्द्रमहाबल । आरावयजगन्नाथमिक्ष्वाकुकुलदैवतम्’ इति । पाद्मपुराणे चावतारसमाप्तिसमये समागतविभीषणप्रतिश्रीरामवचनं ‘यावच्चन्द्रश्च सूर्यश्च यावत्तिष्ठति मेदिनी । तावद्रमस्वराज्यस्थं कालेममपद्रज । इत्युक्त्वा प्रददौ तस्मै स्वविश्लेषासहिष्णवे । श्रीरंगशायिनं स्वार्च्यमिक्ष्वाकुकुलदैवतम् । रङ्गविमानमादाय लङ्कां प्रायाद्विभीषणः’ इत्यवतारसमाप्तिकालेरङ्गविमानदानश्रवणात् । कुलधनशब्देन राक्षसकुलधनं लङ्काराज्यमेवोक्तमिति वेदितव्यमिति । स० कुलधनं कुलस्य इक्ष्वाकुकुलस्य धनरूपं श्रीराम लब्ध्वा सखित्वेनेति शेषः । यत्तु कुलधनं इक्ष्वाकुकुलधनरूपं श्रीरङ्गविमानमिति व्याख्यानं तत्तु पाद्मवचनविरुद्धं । तथा हि पाद्मपुराणे उत्तरखण्डे कालाख्यब्रह्मदूतसंवादलक्ष्मणपरिरागादिकमुक्त्वा ‘अभिप्रायं तु रामस्य ज्ञात्वा चारमुखात्तदा । आजगमुर्वानराः कृष्णराजानो राक्षसाद्विजाः । विभीषणोऽगुहो नीलः’ इत्यादिना विभीषणादीनां पुनरागमनं चोक्त्वा परलोकगमनप्रस्तावे ‘अथोवाच महातेजाराक्षसेन्द्रविभीषणम् । राज्यप्रशाधिर्मेणमद्वाक्यं मा वृथा कृथा । यावच्चन्द्रश्च सूर्यश्च यावत्तिष्ठति मेदिनी । तावद्रमस्व

[पा०] १ पौरुषं विक्रमो बुद्धिः ददौ सा वायुपुत्राय इत्यर्धद्वयस्य स्थाने ड च छ झ ञ ट पाठेषु अथ सा वायुपुत्राय तं हारमसितेक्षणा । तेजोवृत्तिर्यशोदाक्ष्यं सामर्थ्यं विनयोनयः । पौरुषं विक्रमो बुद्धिर्यस्मिन्नेतानि सर्वशः । इत्यर्थत्रयं पौर्वापर्यभेदेन अधिकैकार्धवत्तया च दृश्यते । २ क. वानरयोधाश्च ३ क ख घ ङ च ज. झ. ट. दृष्ट्वा सर्वे. ४ ड झ. ज. ट. किष्किन्धां समुपागमन् ५ इदमर्थं क. झ. पाठयोर्दृश्यते ६ क प्राविशद्गुह्यं. ७ इदमर्थं. औत्तराहपाठ एव दृश्यते ८ लब्ध्वा कुलधनमित्यर्थः पूर्व. क ख घ. च.—ट. पाठेषु विभीषणोऽपि धर्मात्मा सहैतैर्नैकैर्तर्षभै इत्यर्थमधिकं दृश्यते. ९ क. ख. घ. च.—ट. प्रायान्महायशाः.

स राज्यमखिलं शासन्निहतारिर्महायशाः ॥ राघवः परमोदारः शशास परया मुदा ॥ ८९ ॥
उवाच लक्ष्मणं रामो धर्मज्ञं धर्मवत्सलः ॥ ९० ॥

आतिष्ठ धर्मज्ञ मया सहेमां गां पूर्वराजाध्युषितां बलेन ॥

तुल्यं मया त्वं पितृभिर्धृता या तां यौवराज्ये धुरमुद्रहस्व ॥ ९१ ॥

सर्वात्मना पर्यनुनीयमानो यदा न सौमित्रिरुपैति योगम् ॥

नियुज्यमानोपि च यौवराज्ये ततोऽभ्यषिञ्चरतं महात्मा ॥ ९२ ॥

पौण्डरीकाश्वमेधाभ्यां वाजपेयेन चासकृत् ॥ अन्यैश्च विविधैर्यज्ञैर्यजत्पार्थिवर्षभः ॥ ९३ ॥

राज्यं दश सहस्राणि प्राप्य वर्षाणि राघवः ॥ शताश्वमेधानाजहे सदश्वान्भूरिदक्षिणान् ॥ ९४ ॥

आजानुलम्बबाहुः स महास्कन्धः प्रतापवान् ॥ लक्ष्मणानुचरो रामः पृथिवीमन्वपालयत् ॥ ९५ ॥

धन श्रीरङ्गविमानमिति संप्रदायः ॥ ८८ ॥ शासन् दुष्टनिग्रहं कुर्वन् शशास बुभुज इत्यर्थः । धातूनामनेकार्थत्वात् ॥ ८९—९० ॥ 'लक्ष्मणेमां मया सार्धं प्रशाधि त्वं वसुन्धरा' इति पूर्वाभिषेकारम्भे भरतासन्निधाने प्रतिज्ञानात् 'रामो द्विर्नाभिभाषत' इति नियमाहलक्ष्मणमेव यौवराज्ये नियुक्ते—आतिष्ठेति । पूर्वराजैः मन्वादिभिः अध्युषितां । आतिष्ठ पालय । पितृभिः पितृपितामहप्रपितामहै या धृता तां धुरं मया तुल्यं यथा भवति तथा यौवराज्ये स्थित्वा उद्रहस्व

॥ ९१ ॥ यौवराज्ये नियुज्यमानः यौवराज्यमङ्गीकुरुष्वेति नियम्यमानः । पर्यनुनीयमानः पुनः पुनरनुनयेन पृच्छ्यमानः सन्नपि च सर्वात्मना सर्वप्रकारेणापि यदा योगं संमति नोपैति । स्वशेषत्वविरुद्धत्वज्ञानाज्येष्ठे भरते विद्यमाने स्वस्य तदनुचितत्वज्ञानाच्चेति भावः । तदा भरत अत्यन्तपरतन्त्र यौवराज्ये अभ्यषिञ्चत् ॥ ९२ ॥ पौण्डरीकेति । अत्रोत्तरक्रतारम्भोक्तिर्वनवासात्परमश्याधानपूर्वक पूर्वकृतवोपि रामेण

राज्यस्थ कालेमपदत्रज । इत्युक्त्वाप्रददौ तस्मैस्वविश्लेषासहिष्णवे । श्रीरङ्गशायिनस्वाचर्यमिक्ष्वाकुकुलदेवतम् । रङ्गविमानमादायलङ्काप्रायाद्विभीषण' इतिवचनात् । नचस्कान्दपुराणेऽस्मासहितायाद्वादशाध्यायेऽभिषेकेत्सवप्रस्तावे 'उषित्वावत्सरं सर्वैराक्षसाधानरास्तथा । अनुज्ञातोराधवेणलङ्काप्रायाद्विभीषण । मध्याह्नेविष्णुपूजार्थंकावेर्यामध्यतोहरिम् । निधायविधिवत्स्नानंनित्यं सर्वसमाप्यच । मञ्जूषामध्यगंविष्णुपूजयामासभक्तित । तस्मिन्क्षणेपरिणतंविमानप्रणवाकृति' इत्यादिनाऽभिषेकानन्तरमेवश्रीरङ्गनाथविमानदानस्योक्तत्वात्तद्रीत्याप्रापितदेवप्राप्त्यमितिवाच्यं । स्कान्दवचनानासकुचितकथाप्रबन्धरूपत्वेनागामिनीकथापुरस्तादेवाकथयदितिस्त्रीकारेबाधकाभावात् । अन्यथापूर्वमेवतद्दाने श्रीरामस्यस्वकुलदेवश्रीरङ्गनाथानर्चनेनैवैकादशसहस्राब्दावस्थानापत्तेः । नचेष्टापत्तिरेवेतिवाच्यं । पाद्मेसर्वत्रनित्याहिकप्रस्तावेश्रीरङ्गनाथार्चनस्यवर्णितत्वात् । यथोक्तपाद्मे नित्याहिके—'गृहं गत्वाऽनलेहुत्नान्त्वा श्रीरङ्गशायिनम् ।' इति । तथान्यत्र 'उत्थायकृतमध्याह्नानोरङ्गेद्रुसमर्पितम् । भुक्त्वाऽन्नं' इत्यादिपूर्वोदाहृतपाद्मवचनं निरवकाशत्वस्यस्फुटत्वाच्च । अतउक्तएवार्थइत्यलम् ॥ ८८ ॥ ती० आत्मनासहवनवासदुःखानुभवाद्राज्येसहसुखानुभवार्थं लक्ष्मणंप्रति यौवराज्यप्रार्थनेतिभावः ॥ ९१ ॥ स्त० सर्वात्मनासर्वप्रकारेण पर्यनुनीयमान मयासहचिरवनवासप्रयासानुभवयौवराज्यसौख्यमनुभुङ्क्तेतिपुन पुन प्रार्थितोपि सौमित्रि योग यौवराज्याविषयः । यदानोपैति ज्येष्ठेभरतेसतिनाहंतदहंइतिस्त्रीकरोतिज्येष्ठत्वात्त्वमेवयौवराज्यं कुर्वितिवहुश नियुज्यमानोपिउक्तोपि भरतोबहुक्लेशभागितिसएवतत्करोलितिवा योगं यदानोपैति ततो नन्तरंभुवि यौवराज्ये भरतमभ्यषिञ्चत् ॥ ९२ ॥ ति० पौण्डरीकाश्वमेधेत्याद्युत्तरकाण्डार्थसंक्षेपः । पौण्डरीकाश्वमेधाभ्यामिति सामान्यतउक्त्वातत्रैवविशेषमाह—वाजिमेधेनचासकृदिति ॥ ९३ ॥

[पा०] १ ख. च. ज. रराज. २ ड झ. ट. तुल्यं यथा त्वं पितृभिः पुरस्तात्तै यौवराज्ये. ३ क. ख. घ.—ज. ट. नियुज्यमानोभुवि. ४ ड. च. झ. ज. ट. वाजिमेधेन. ५ घ र्यज्ञैरिष्टवानाप्तदक्षिणैः क. ख. ड. घ. झ. ज. ट. यज्ञैर्यजत्पार्थिवात्मजः. ६ क. छ.—ट. आजानुलम्बबाहुः .

राघवश्चापि धर्मात्मा प्राप्य राज्यमनुत्तमम् ॥ ईजे बहुविधैर्यज्ञैः संसुहृज्जातिबान्धवः ॥ ९६ ॥
 न पर्यदेवन्विधवा न च व्यालकृतं भयम् ॥ न व्याधिजं भयं वाऽपि रामे राज्यं प्रशासति ॥ ९७ ॥
 निर्दस्युरभवल्लोको नानर्थः कंचिदस्पृशत् ॥ न च स वृद्धा बालानां प्रेतकार्याणि कुर्वते ॥ ९८ ॥
 सर्वं मुदितमेवासीत्सर्वो धर्मपरोऽभवत् ॥ राममेवानुपश्यन्तो नाभ्यर्हिसन्परस्परम् ॥ ९९ ॥
 आसन्वर्षसहस्राणि तथा पुत्रसहस्रिणः ॥ निरामया विशोकाश्च रामे राज्यं प्रशासति ॥ १०० ॥
 रामो रामो राम इति प्रजानामभवन्कथाः ॥ रामभूतं जगद्भूद्रामे राज्यं प्रशासति ॥ १०१ ॥
 नित्यपुष्पा नित्यफलास्तरवः स्कन्धविस्तृताः ॥ काले वर्षा च पर्जन्यः सुखस्पर्शश्च मारुतः ॥ १०२ ॥
 ब्राह्मणाः क्षत्रिया वैश्याः शूद्रा लोभविवर्जिताः ॥ स्वकर्मसु प्रवर्तन्ते तुष्टाः स्वैरेव कर्मभिः ॥ १०३ ॥
 आसन्प्रजा धर्मरता रामे शासति नानृताः ॥ सर्वे लक्षणसंपन्नाः सर्वे धर्मपरायणाः ॥ १०४ ॥
 दश वर्षसहस्राणि दश वर्षशतानि च ॥ आतृभिः सहितः श्रीमात्रामो राज्यमकारयत् ॥ १०५ ॥
 धैर्यं यशस्यमायुष्यं राज्ञां च विजयावहम् ॥ आदिकाव्यमिदं त्वार्षं पुरा वाल्मीकिना कृतम् ॥
 यैः पठेच्छृणुयाल्लोके नरः पापाद्विमुच्यते ॥ १०६ ॥
 पुत्रकामस्तु पुत्रान्वै धनकामो धनानि च ॥ लभते मनुजो लोके श्रुत्वा रामाभिषेचनम् ॥ १०७ ॥

कृता इत्यस्योपलक्षण ॥ ९३—९५ ॥ चापीति निपा-
 तसमुदायोवधारणार्थोऽभिन्नक्रम । संसुहृज्जातिबा-
 न्धव एवेत्यर्थः ॥ ९६ ॥ न पर्यदेवन्निति । न पर्यदे-
 वन्नित्यर्थः ॥ ९७—९८ ॥ राममेवेति । अन्यो-
 न्यनिर्मूलनवैरे सत्यपि राममुख म्लानं भविष्यतीति
 मत्वा परस्परं नाभ्यर्हिसन् । परमधार्मिक राममेवा-
 नुचिन्तयन्तोऽन्योन्यवैरं प्रजहुरित्यर्थः ॥ ९९—१०५ ॥
 अथ रामायणपठने फल दर्शयति—धन्यमित्यादिसार्ध-
 श्लोकमेकं वाक्य ॥ ऋषिः वेदं तत्सबन्धि । वेदोपबृह-
 णमिति यावत् । पुरा अवतारात्पूर्वं । रामोत्तरताप-
 नीयमूलत्वेन पुरातनमिति वार्थः । यद्वा पुरा सर्वक-
 विभ्यः पूर्वं । न त्ववतारात्पूर्वमित्यर्थः । “प्राप्तराज्यस्य

रामस्य वाल्मीकिर्भगवानृषिः । चकार चरितं कृत्स्नं वि-
 चित्रपदमात्मवान्” इति रामे प्राप्ताराज्ये सति चकारेत्यु-
 पक्रमात् “रामः सीतामनुप्राप्य राज्यं पुनरवाप्तवान्”
 इति राज्यप्राप्तिपर्यन्तं भूततया निर्दिश्य ततः परं ब्रह्म-
 लोक प्रयास्यतीत्येतदन्तं भविष्यत्तयानिर्देशात् “कोन्व-
 स्मिन्सांप्रत लोके” इत्यादौ सांप्रतशब्दप्रयोगात्
 “रामभूतं जगद्भूद्रामे राज्यं प्रशासति” इति सकललो-
 कविदितरामविषयप्रश्नानुपपत्तेः सर्वथा परिहृतत्वात् ।
 ‘इतिहास पुरातनम्’ इत्यस्य आदिकाव्यत्वात्सङ्गतेरन्ये-
 षामपि विरोधाभासानां सुपरिहार्यत्वाच्चायमेवार्थः
 ॥ १०६ ॥ पुत्रकामस्त्वित्यादिसार्धश्लोकद्वयमेकं वाक्यं ॥
 रामाभिषेचनं रामाभिषेकावधिकं । अधितिष्ठति

स० धर्मात्मापि साक्षाद्यज्ञपुरुषनारायणात्मापि । यैर्दर्थकत्वादिकरणं तदात्मासन्नपीतियावत् । लोकशिक्षाया इति भावः । राघवः
 बहुविधैर्यज्ञैरीजे “स्वात्मानं यज्ञपुरुषयज्ञेनायजताथस ।” इत्यादे ॥ ९६ ॥ स० दशवर्षशतानि चेत्त्यनेनैकादशसहस्रसंख्यालभ्यते
 अस्याएवमानभेदात् ‘एवंत्रयोदशसहस्र—’ इत्याद्युक्तिरिति निविरोध ॥ १०५ ॥ ति० रामाभिषेचनं तद्वधिकमित्यर्थः

[पा०] १ ड. झ. ट. संसुतभ्रातृबान्धव . क. ख. घ. च. ज. झ. संसुहृज्जातिबान्धव . २ क ड.—ट. भयं चासीद्रामे.
 ३ ड.—ट. नानर्थकश्चित् ४ ड. झ. ट. कामवर्षाच. ५ ड. छ. झ. ज. ट. धर्म्य. ६ क. ख. च.—ट. यः शृणोति स दालो-
 केनर पापात्प्रमुच्यते.

महीं विजयते राजा रिपूंश्चाप्यधितिष्ठति ॥ राघवेण यथा माता सुमित्रा लक्ष्मणेन च ॥ १०८ ॥
 भरतेनेव कैकेयी जीवपुत्रास्तथा स्त्रियः ॥ [भविष्यन्ति सदानन्दाः पुत्रपौत्रसमन्विताः] ॥ १०९ ॥
 श्रुत्वा रामायणमिदं दीर्घमायुश्च विन्दति ॥ रामस्य विजयं चैव सर्वमक्लिष्टकर्मणः ॥ ११० ॥
 शृणोति य इदं काव्यमार्षे वाल्मीकिना कृतम् ॥ श्रद्धधानो जितक्रोधो दुर्गाण्यतितरत्यसौ ॥ १११ ॥
 समौगमं प्रवासान्ते लभते चापि बान्धवैः ॥ प्रार्थितांश्च वरान्सर्वान्प्राप्नुयादिह राघवात् ॥ ११२ ॥
 श्रवणेन सुराः सर्वे प्रीयन्ते संप्रैशृण्वताम् ॥ विनायकाश्च शाम्यन्ति गृहे तिष्ठन्ति यस्य वै ॥ ११३ ॥
 विजयेत महीं राजा प्रवासी खंस्तिमान्ब्रजेत् ॥ स्त्रियोरजस्वलाः श्रुत्वा पुत्रान्सूयुरनुत्तमान् ॥ ११४ ॥
 पूजयंश्च पठंश्चेममितिहासं पुरातनम् ॥ सर्वपापात्प्रमुच्येत दीर्घमायुरवाप्नुयात् ॥ ११५ ॥
 प्रणम्य शिरसा नित्यं श्रोतव्यं क्षत्रियैर्द्विजात् ॥ ऐश्वर्यं पुत्रलाभश्च भविष्यति न संशयः ॥ ११६ ॥
 रामायणमिदं कृत्स्नं शृण्वतः पठतः सदा ॥ प्रीयते सततं रामः स हि विष्णुः सनातनः ॥ ११७ ॥
 आदिदेवो महाबाहुर्हरिर्नारायणः प्रभुः ॥ [साक्षाद्रामो रघुश्रेष्ठः शेषो लक्ष्मण उच्यते] ॥ ११८ ॥

कुटुम्बवृद्धिं धनधान्यवृद्धिं स्त्रियश्च मुख्याः सुखमुत्तमं च ॥

श्रुत्वा शुभं काव्यमिदं महार्थं प्राप्नोति सर्वा भुवि चार्थसिद्धिम् ॥ ११९ ॥

आयुष्यमारोग्यकरं यशस्यं सौभ्रातृकं बुद्धिकरं सुखं च ॥

श्रोतव्यमेतन्नियमेन सद्भिराख्यानमोजस्करमृद्धिकामैः ॥ १२० ॥

[वंस्त्रेण दिव्येन धनेन चैव धान्येन भूम्याभरणेन वेष्मना ॥

संतर्पयेद्वाचकमर्थजालैर्न चेत्फलं विन्दति वित्तशास्त्रकृत् ॥ १२१ ॥]

एवमेतत्पुरावृत्तमाख्यानं भद्रमस्तु वः ॥ प्रव्याहरत विस्रब्धं बलं विष्णोः प्रवर्धताम् ॥ १२२ ॥
 देवाश्च सर्वे तुष्यन्ति ग्रहणाच्छ्रवणात्तथा ॥ रामायणस्य श्रवणात्तुष्यन्ति पितरस्तथा ॥ १२३ ॥

आक्रम्य तिष्ठतीत्यर्थः । माता कौसल्या । जीवपुत्राः ॥ ११३—११५ ॥ ब्राह्मणवत् क्षत्रियस्यापि पाठः
 भवन्तीति शेषः ॥ १०७—११० ॥ शृणोति यः प्राप्नोति नियममाह—प्रणम्येति । वैश्यादीनां कैमुति-
 इत्यादिश्लोकद्वयमेकान्वयं ॥ दुर्गाणि दारिद्र्यादीनि कसिद्ध ब्राह्मणात् प्रणमनपूर्वकं श्रवणं ॥ ११६—११९ ॥
 ॥ १११—११२ ॥ विनायकाः विघ्नकरा ग्रहाः सौभ्रातृक सौभ्रातृकरं सुखं सुखकरं ॥ १२०—१२३ ॥

॥ १०७ ॥ ती० संप्रैशृण्वता संक्षिप्यशृण्वतां । ति० विनायकाः विघ्नकारिणोदेवगणविशेषा । स० विनायकाः विघ्ना ।
 'विनायकस्तु हेरबेघ्नेताक्ष्यैजिनेशुरौ' इति विश्वः ॥ ११३ ॥ ति० स्त्रियोरजस्वला शुद्धिज्ञानानन्तरषोडशदिनावधि ॥ ११४ ॥

[पा०] १ इदमर्थ औत्तराहपाठएवदृश्यते. २ ड. च. छ. झ. ञ. ट काव्यपुरा. ३ ड.—ट. समागम्यप्रवासान्तेरम-
 न्तेसहबान्धवैः. ४ ख घ.—ट. तेषार्थिताम्वरान्सर्वान्प्राप्नुवन्तीह. ५ ड. परिशृण्वता. ६ ड. च. छं. झ. ञ. ट-
 खस्तिमान्भवेत्. ७ इदमर्थ औत्तराहपाठेदृश्यते. ८ ख. घ.—ट. शुभं च. ९ अयंश्लोक क. पाठेदृश्यते

भक्त्या रामस्य ये चेमां संहितामृषिणा कृताम् ॥ लेखयन्तीह च नरास्तेषां वासस्त्रिविष्टपे ॥ १२४ ॥

इत्यार्षे श्रीमद्रामायणे वाल्मीकीये आदिकाव्ये चतुर्विंशतिसहस्रिकायां संहितायां युद्धकाण्डे
श्रीरामपट्टाभिषेको नाम एकत्रिंशदुत्तरशततमः सर्गः ॥ १३१ ॥

इति युद्धकाण्डः समाप्तः ॥ ६ ॥

संहितातुल्यत्वात् संहितेति व्यपदेशः ॥ १२४ ॥ इति
श्रीगोविन्दराजविरचिते श्रीमद्रामायणभूषणे रत्नकि-
रीटाख्याने युद्धकाण्डव्याख्याने एकत्रिंशदुत्तरशत-
तमःसर्गः ॥ १३१ ॥

इत्थं श्रीमच्छठारेश्चरणसरसिजद्वन्द्वसेवातिरेका-

दुद्रूतोद्दामबोधः कुशिकसुतकुलापाम्पतेरोषधीशः ।
श्रीमान्गोविन्दराजो वरदगुरुसुतो भावनाचार्यव-
र्यप्रेम्णैव प्रेर्यमाणो व्यतनुत विपुलां युद्धकाण्डस्य-
टीकाम् ॥ १ ॥

ती० रामस्यसंहितारामायणमित्यर्थः । संहितालक्षणसप्तकाण्डवत्सादृश्यादस्यसंहितेतिव्यपदेशः । लेखयन्ति चकाराल्लिखन्ति च ।
ति० अत्रफलभ्रतिश्लोका. कतकव्याख्यानेनोपलभ्यन्ते ॥ १२४ ॥ इत्येकत्रिंशदधिकशततमः सर्गः ॥ १३१ ॥

इदं युद्धकाण्डं कुंभघोणस्थेन टी. आर्. कृष्णाचार्येण मुंबय्यां निर्णयसागरमुद्रायत्रे
मुद्रापितम् । शकाब्दाः १८३५ सन १९१३.

SRIMAD VĀLMIKI RĀMĀYANA

A CRITICAL EDITION

With the commentary of Sri Govindaraja

AND

Extracts from many other commentaries and Readings.

UTTARAKĀNDA 7.



EDITED AND PUBLISHED

BY

T. R. Krishnacharya,

Proprietor, Madhva Vilās Book Depot, Kumbakonam.

*Printed by R. Y. Shedge for the proprietor,
at the "Nirnaya-sagar" Press, 23, Kolbhat Lane,*

BOMBAY.

1913.

(*Registered according to the Act XXV of 1867.*)

[All rights reserved by the publisher]

॥ श्रीः ॥

श्रीमद्वाल्मीकिरामायणम् ।

श्रीमद्गोविन्दराजीयव्याख्यानसमलंकृतम् ।

तथा

तिलकप्रभृत्यनेकापूर्वव्याख्यानोद्धृतैः
गोविन्दराजीयानुक्तापूर्वविषयैश्च संवलितम् ।



उत्तरकाण्डम् ७.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण

अनेकेषां विदुषां साहाय्येन नानादेशीयकोशानुसारेण

संशोध्य

मुंबापुर्यां

तुकाराम जावजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८३५ प्रमादिनामसंवत्सरे ।

इदं पुस्तकं १८६७ सख्याकरानियमस्य २५ संख्याकविभागानुसारतो लेखाङ्क
कृत्वाऽस्य सर्वेऽविकारा प्रसिद्धिकर्त्रा स्वाधीना रक्षिताः ।

—॥ श्रीः ॥—

श्रीमद्वाल्मीकिरामायणम् ।

श्रीमद्भोविन्दराजीयव्याख्यासमलंकृतम् ।

—॥ उत्तरकाण्डम् ७ ॥—

श्रीरामचन्द्राय नमः ॥

—॥ प्रथमः सर्गः ॥ १ ॥ ॥—

रावणवधानन्तरमयोध्यायां सीतयासहस्राभ्याभिषिक्तेश्रीरामे कदाचनसिंहासनमलङ्कृत्वाणे अगस्त्येनदिक्चतुष्टयनिवासि-
मुनिगणै सह श्रीरामसमीपप्रत्यागमनम् ॥ १ ॥ रामेण यथार्हमर्चितेषुमुनिगणेष्व्वासनोपविष्टेषु अगस्त्येनमुनिजनै.सह
श्रीरामंप्रति रावणादिविजयप्रशंसनपूर्वक विशेषतइन्द्रजिद्विजयप्रशंसने रामेण तंप्रतीन्द्रजिप्रतापादिप्रश्न ॥ २ ॥

प्राप्तराज्यस्य रामस्य राक्षसानां वधे कृते ॥ आजग्मुर्ऋषयः सर्वे राघवं प्रतिनन्दितुम् ॥ १ ॥
कौशिकोऽथ यवक्रीतो गार्ग्यो गालव एव च ॥ कण्वो मेधातिथेः पुत्रः पूर्वस्यां दिशि ये श्रिताः ॥२॥
स्वैस्त्यात्रेयोथ भगवान्नमुचिः प्रमुचिस्तथा ॥ अगस्त्योत्रिश्च भगवान्सुमुखो विमुखस्तथा ॥

आजग्मुस्ते सहागस्त्या ये स्थिता दक्षिणां दिशम् ॥ ३ ॥

नृषद्गुः कवपो धौम्यो रौद्रेयश्च महानृषिः ॥ तेऽप्याजग्मुः सशिष्या वै ये श्रिताः पश्चिमां दिशम् ॥४॥
वसिष्ठः कश्यपोऽथानिर्विश्वामित्रः सगौतमः ॥ जमदग्निर्भरद्वाजस्तेऽपि सप्तर्षयस्तथा ॥

उदीच्यां दिशि सप्तैते नित्यमेव निवासिनः ॥ ५ ॥

श्रीरामचन्द्रायनमः ॥ श्रीमद्वत्सकुलप्रदीपशठजि-
त्पादारविन्दद्वयीसेवालब्धसमस्तशास्त्रविततिर्गोविन्द-
राजाह्वयः । श्रीरामायणभूषणेऽत्र मुकुटीभूतां परामुत्तरे
ग्रन्थे व्याकृतिमातनोति विदुषां प्रीति पुनर्वर्धताम् ॥
राक्षसानां वधे कृते सति प्राप्तराज्यस्य रामस्य । अना-

दरे षष्ठी । प्राप्तराज्य राममनाहत्य राघवं लक्ष्मणं
प्रतिनन्दितु सर्वे ऋषय आजग्मुः । प्राधान्येनेन्द्रजि-
द्वध प्रशंसिष्यन्ति रामस्य समीप इति शेष इत्येके ।
अत्र प्रेति गायत्र्या एकविशाक्षरम् ॥ १—२ ॥
स्वस्तिकर आत्रेयः ॥ ३—४ ॥ वसिष्ठ इति । उक्ता

श्रीरामायणम् ॥ ती० अथरावणस्यब्रह्मानुग्रहजबलवैभवप्रतिपादनद्वारातज्जेतुत्वेनभगवतिपराक्रमातिशयंप्रतिपादयितुंलक्ष्मण-
भवंत्वयैवोपसहृतमितिभगवन्महिमानंचस्तोतुमृषयआगताइत्याह—प्राप्तेति । राक्षसानावधेकृते अनन्तरं प्राप्तराज्यस्य प्राप्त-
राज्याभिषेकस्य । रामस्यसमीपमुनयआजग्मुः । किमर्थं राघवंप्रतिनन्दितु तद्वैभवमभिष्टोतुमित्यर्थं ॥ स० रावणादिववान्नि-
रुपद्रवाऋषयो राममाहात्म्यस्यरावणेन्द्रजिदादिसाहात्म्यज्ञानाधीनज्ञानत्वेनतद्वक्तुरामसमीपं प्राप्ताइतिप्रथमतो निरूपयति—प्राप्तेति ।
॥ १ ॥ ति० पूर्वस्यादिशियेश्रिता पूर्वदिशिप्रधानतयायेस्थिताइत्यर्थं ॥ २ ॥ स० स्वस्त्यात्रेय तन्नामकः ॥ ३ ॥

[पा०] १ झ आजग्मुर्मुनय . २ क ख. घ. ज. रैभ्यश्चयवनएवच. ३ क. ख दत्तात्रेयोथ. ४ ख घ ड झ व.
येश्रिता.. ५ क. ख. घ. ज. पृषद्गु . झ. नृषंगु.कवपी. ड. मृकण्डु . ६ ड. छ. झ व. ट. कौषेयश्च. ख ज. राधेयश्च.
७ घ. येविप्रानित्यमेव.

संप्राप्य ते महात्मानो राघवस्य निवेशनम् ॥ विष्टिताः प्रतिहारार्थं हुताशनसमप्रभाः ॥
 वेदवेदाङ्गविदुषो नानाशास्त्रविशारदाः ॥ ६ ॥
 द्वाःस्थं प्रोवाच धर्मात्मा ह्यगस्त्यो मुनिसत्तमः ॥ निवेद्यतां द्वाशरथैर्ऋषीनस्नान्समागतान् ॥ ७ ॥
 प्रतीहारस्ततस्तूर्णमगस्त्यवचनाद्भुतम् ॥ समीपं राघवस्याशु प्रविवेश महात्मनः ॥ ८ ॥
 नयेज्जितज्ञः सद्रुत्तो दक्षो धैर्यसमन्वितः ॥ स रामं दृश्य सहसा पूर्णचन्द्रसमप्रभम् ॥
 अगस्त्यं कथयामास संप्राप्तमृषिभिः सह ॥ ९ ॥
 श्रुत्वा प्राप्तान्मुनींस्तांस्तु बालसूर्यसमप्रभान् ॥ प्रत्युवाच ततो द्वाःस्थं प्रवेशय यथासुखम् ॥ १० ॥
 तान्संप्राप्तान्मुनीन्दृष्ट्वा प्रत्युत्थाय कृताञ्जलिः ॥ पाद्यार्घ्यादिभिरानर्च्य गां निवेद्य च सादरम् ॥
 रामोभिवाद्य प्रयत आसनान्यादिदेश ह ॥ ११ ॥
 तेषु काञ्चनचित्रेषु महत्सु च वरेषु च ॥ कुशान्तर्धानदत्तेषु मृगचर्मयुतेषु च ॥
 यथार्हमुपविष्टास्ते आसनेष्वृषिपुङ्गवाः ॥ १२ ॥
 रामेण कुशलं पृष्टाः सशिष्याः सपुरोगमाः ॥ महर्षयो वेदविदो रामं वचनमब्रुवन् ॥ १३ ॥
 कुशलं नो महाबाहो सर्वत्र रघुनन्दन ॥ त्वां तु दिष्ट्या कुशलिनं पश्यामो हतशात्रवम् ॥ १४ ॥
 दिष्ट्या त्वया हतो राजन्नावणो लोकरावणः ॥ न हि भारः स ते रामरावणः पुत्रपौत्रवान् ॥ १५ ॥
 सधनुस्त्वं हि लोकांस्त्रीन्विजयेथा न संशयः ॥ दिष्ट्या त्वया हतो रामरावणो राक्षसेश्वरः ॥ १६ ॥
 दिष्ट्या विजयिनं त्वाऽद्य पश्यामः सह सीतया ॥ लक्ष्मणेन च धर्मात्मनभ्रात्रा त्वद्वितकारिणा ॥ १७ ॥
 मातृभिर्भ्रातृसहितं पश्यामोऽद्य वयं नृप ॥ १८ ॥
 दिष्ट्या प्रहस्तो विकटो विरूपाक्षो महोदरः ॥ अकम्पनश्च दुर्धर्षो निहतास्ते निशाचराः ॥ १९ ॥

वसिष्ठादयः सप्रेत्यर्थः । ननु वसिष्ठः अयोध्यायां पुरोहिततया नित्यं वर्तमानः कथमिदानीमुदीच्यादिशः समागत इत्युच्यते । सत्यं । यथाऽगस्त्यो ज्योतिर्मण्डलस्थोऽपि भुवि तपःसमार्जनाय शरीरान्तरे स्थित आगतस्तथा वसिष्ठोऽपि ज्योतिर्मण्डलस्थः सप्तर्षिभिः समागत इति बोध्यम् । तदागमनदशायां नगरस्थो वसिष्ठो नायात अतएव न परिगणितः ।

कौशिकः कुशिकवश्यो विश्वामित्रादन्यः ॥ ५ ॥ प्रतिहारो द्वाःस्थः । “द्वारि द्वाःस्थे प्रतीहारः” इत्यमरः ॥ ६—१० ॥ अभिवाद्येति । समुदायं प्रतीतिशेषः ॥ ११—१३ ॥ सर्वत्र पुरकोशादिषु । दिष्ट्या दैवात् । हतशात्रव हतशत्रु ॥ १४ ॥ रावणस्ते न हि भारः । तद्वधस्ते ईषत्कर्मैत्यर्थः ॥ १५ ॥ तदेव दर्शयति—सधनुरित्यादि । विजयेथा इति “विपराभ्यां”

ति० प्रतिहारोद्वास्थः । तदर्थं तन्मुखेनरामायस्वागमननिवेदनार्थं । विष्टिता द्वारिस्थिताइत्यर्थः ॥ ६ ॥ ति० तूर्णमितिमानसीलरा । द्रुतमितिकायिक्युक्ता । स० एतेमुनयोत्रावस्थानानर्हा बहुकालविलम्बेकिमवतिवेत्येकभयं । तन्निबोधनेराम किकरोतिवेलपरं । एतेमहात्मानोस्मत्स्वामिदर्शनार्थमागताइतिसभ्रमश्चेतिलराहेतूनात्रयाणासत्त्वात्तूर्णद्रुतमाश्वितिबहुवारपर्यायोक्तिः । तूर्णद्रुतमित्यस्यपूर्वश्लोकेवाऽन्वयः । वयंतूर्णमागताइतिद्रुतनिवेद्यतामिति ॥ ति० आश्विन्यनेनराजावसरपरीक्षाभावोविवक्षितः ॥ ८ ॥ ति० निवेद्य प्रत्येकमितिशेषः ॥ ११ ॥ ति० वरेषु बहुमूलेषु । कुशान्तर्धानदत्तेषु कुशैरन्तर्धानदत्तकृत्येषु । कुशास्तुतेष्वित्यर्थः ॥ १२ ॥ ति० सपुरोगमा पुरोगमै प्रधानै सहिता ॥ १३ ॥ ति० हतशात्रवं हतशत्रुसमूहं ॥ १४ ॥ ति० लक्ष्मणेनचेति । अस्वार्थस्यदिष्ट्याराक्षसाहताइतिशेषः । मातृभिरित्यस्यदिष्ट्येत्यादि । युक्तमितिशेषः ॥ १८ ॥

[पा०] १ झ. संप्राप्यैते. २ क. भगवानगस्त्यो ३ क. दाशरथैर्मुनीनस्नानुपागतान् ख. दाशरथैर्मुनीनस्नानुपस्थितान् घ. दाशरथैर्मुनीनस्नानिहागतान् ड—ट. दाशरथैर्ऋषयोवयमागता ४ ख. घ. वचनोदित ५ घ—ट. चन्द्रसमद्युति. क. चन्द्रनिभाननं. ६ ड. झ. ज. ट. संप्राप्तमृषिसत्तमं. ७ ख. चित्रेषुस्वास्तीर्णेषुसुखेषुच. क. चित्रेषुस्वास्तीर्णेषुशुभेषुच.

यस्य प्रमाणाद्विपुलं प्रमाणं नेह विद्यते ॥ दिष्ट्या ते समरे राम कुम्भकर्णो निपातितः ॥ २० ॥
 त्रिशिराश्चातिकायश्च देवान्तकनरान्तकौ ॥ दिष्ट्या ते निहता राम महावीर्या निशाचराः ॥ २१ ॥
 कुम्भश्चैव निकुम्भश्च राक्षसौ भीमदर्शनौ ॥ दिष्ट्या तौ निहतौ राम कुम्भकर्णसुतौ मृधे ॥ २२ ॥
 युद्धोन्मत्तश्च मत्तश्च कालान्तकयमोपमौ ॥ यज्ञकोपश्च बलवान्धूम्राक्षो नाम राक्षसः ॥ २३ ॥
 कुर्वन्तः कदनं घोरमेते शस्त्रास्त्रपारगाः ॥ अन्तकप्रतिमैर्बाणैर्दिष्ट्या विनिहतास्त्वया ॥ २४ ॥
 दिष्ट्या त्वं राक्षसेन्द्रेण द्वन्द्वयुद्धमुपागतः ॥ देवतानामवध्येन विजयं प्राप्तवानसि ॥ २५ ॥
 [संहमेतन्महाबाहो रावणस्य निवर्हणम् ॥ असहमेतत्संप्राप्तं रावणेर्यन्निवर्हणम् ॥ २६ ॥
 दृश्यस्तस्य महाबाहो कालो येन हि धिक्कृतः ॥] संख्ये तस्य न किञ्चित् रावणस्य पराभवः ॥
 द्वन्द्वयुद्धमनुप्राप्तो दिष्ट्या ते रावणिर्हतः ॥ २७ ॥
 दिष्ट्या तस्य महाबाहो कालस्येवाभिधावतः ॥ मुक्तः सुररिपोर्वीर प्राप्तश्च विजयस्त्वया ॥ २८ ॥
 अभिनन्दाम ते सर्वे संश्रुत्येन्द्रजितो वधम् ॥ सोऽवध्यः सर्वभूतानां महामायाधरो युधि ॥ २९ ॥
 विस्मयस्त्वेष चास्माकं तच्छ्रुत्येन्द्रजितं हतम् ॥ ३० ॥
 एते चान्ये च बहवो राक्षसाः कामरूपिणः ॥ दिष्ट्या त्वया हता वीरा रघूणां कुलवर्धन ॥ ३१ ॥
 दत्त्वा पुण्यामिमां वीर सौम्यामभयदक्षिणाम् ॥ दिष्ट्या वर्धसि काकुत्स्थ जयेनामित्रकर्शन ॥ ३२ ॥
 श्रुत्वा तु तेषां वचनमृषीणां भावितात्मनाम् ॥ विस्मयं परमं गत्वा रामः प्राञ्जलिरब्रवीत् ॥ ३३ ॥
 भगवन्तः कुम्भकर्ण रावणं च निशाचरम् ॥ अतिक्रम्य महावीर्यौ किं प्रशंसथ रावणिम् ॥ ३४ ॥
 महोदरं प्रहस्तं च विरूपाक्षं च राक्षसम् ॥ मत्तोन्मत्तौ च दुर्धर्षौ देवान्तकनरान्तकौ ॥
 अतिक्रम्य महावीर्यान्किं प्रशंसथ रावणिम् ॥ ३५ ॥
 अतिकायं त्रिशिरसं धूम्राक्षं च निशाचरम् ॥ अतिक्रम्य महावीर्यान्किं प्रशंसथ रावणिम् ॥ ३६ ॥

इत्याख्येनेपदं ॥ १६—१९ ॥ प्रमाणात् शरीरपरि- तस्य रावणेः शरबन्धादिति शेषः ॥ २८—३१ ॥
 माणात् ॥ २०—२४ ॥ द्वन्द्वयुद्धमुपागतः सन् अभयदक्षिणां अभयदानं । देवर्षिभ्य इत्यर्थः ।
 विजयं प्राप्तवानसीत्यन्वयः ॥ २५—२७ ॥ मुक्तः । वर्धसि वर्धसे ॥ ३२ ॥ विस्मय गत्वा । रावणिवध-

स० सख्येयुद्धे । तस्य रावणस्य । पराभव परमत्यन्तं अभव असत्ता । मरणमितियावत् । तत् तन्मारण । तवनकिञ्चित् महत्त्वसपादक । महीयसस्तवपुरतः कियानययातुवान् इति नचित्रमिति भावः । तर्हि किञ्चित्त्रमित्यतस्तदुक्तीकुर्वन्ति । द्वन्द्वयुद्धमिति । ते दिष्ट्या आदिष्ट्या आज्ञया द्वन्द्वयुद्धमनुप्राप्त रावणिर्न्द्रजित् । हत लक्ष्मणेनेति शेषः । ते लया । हत घातित इति वा ॥ ति० दृश्यरावणवधे नतवभार । तिरोहितरावणिवध एव तु दुष्कर इत्याहुः —संख्ये इति । सख्येतस्य रावणस्य लत्कर्तुं पराभवः । आक्रमण-मितियत् तन्न किञ्चित् । अपितु दिष्ट्या तिरोधानसाधनयानभङ्गेन द्वन्द्वयुद्धमनुप्राप्त । अतएव हतो रावणिरितियत् इदमेव बह्विति शेषः ॥ २७ ॥ स० अभिधावत कालस्य मूलो रिव तस्य सुररिपोः सामान्यतः सुमानसद्विषो रावणे । असाधारण्यन्यायेन सुरेन्द्र तद्रिपो इन्द्रजित सकाशान्मुक्तलक्ष्मण इति लया विजय प्राप्त इति दिष्ट्या मंगलमित्यर्थः । अभिधावत कालस्य मूलो रिव तस्य लक्ष्मणस्य सकाशात् सुररिपोर्मुक्तः ख्याजितः । प्राण इति शेषः । इति लया विजय प्राप्त इति वा । सुररिपो रावणस्य प्राप्तः अत्यन्ताप्तः इन्द्रजितमुक्तः । प्राणैरिति शेषः ॥ मुक्तः सर्वैरप्यसुसाधवध इति लया । वीरप्राप्त विगत ईर प्राणो येभ्यस्ते वीरा निष्प्राणा तान्प्राप्तः । मृतस्वजनसघनिविष्ट इति लया विजयः । अस्मदादीनामिति शेष इति वा । लन्मुखेन परपरिभावेनेन एवाय विजय इति भावः ॥ इदपथपथामभिपद्याद्यप्यस्थराधवमित्येतल्लक्ष्मणमित्यपि विचक्षणा केचिद्वाचक्षते ॥ २८ ॥ ति० विस्मयहेतुरवध्य इति । यतः सो व्यत्यादिगुणः अतएव च एष एवेन्द्रजिद्वयोस्माकं विस्मयः विस्मयकर इत्यन्वयः । तत्तस्मात् इन्द्रजितहतश्रुत्वा वयं तुष्टा इति शेषः ॥ २९—३० ॥ स० हे भगवन्तः पूज्या । अतिक्रम्य तत्सुतिमकृत्वा । किं किमर्थं ॥ ३४ ॥

[पा०] १ इदमर्थत्रयं च. छ. पाठेष्टुदृश्यते.

कीदृशो वै प्रभावोऽस्य किं बलं कः पराक्रमः ॥ केन वा कारणेनैष रावणादतिरिच्यते ॥ ३७ ॥
 शक्यं यदि मया श्रोतुं न खल्वाज्ञापयामि वः ॥ यदि गुह्यं न चेद्वक्तुं श्रोतुमिच्छामि कथ्यताम् ॥ ३८ ॥
 शक्रोऽपि विजितस्तेन कथं लब्धवरश्च सः ॥ कथं च बलवान्पुत्रो न पिता तस्य रावणः ॥ ३९ ॥
 कथं पितुश्चाभ्यधिको महाहवे शक्रस्य जेता हि कथं स राक्षसः ॥
 वराश्च लब्धाः कथयस्व मेऽद्य तत्पृच्छतश्चास्य मुनीन्द्र सर्वम् ॥ ४० ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे प्रथमः सर्गः ॥ १ ॥

द्वितीयः सर्गः ॥ २ ॥

रामेणेन्द्रजितप्रतापातिशयं पृष्टेनागस्येन तदुपोद्धाततया रावणकुलमूलानुकीर्तनारभः ॥ १ ॥ पुलस्त्यविश्ववसोरूप-
 त्तिः ॥ २ ॥

तस्य तद्वचनं श्रुत्वा राघवस्य महात्मनः ॥ कुम्भयोनिर्महातेजा राममेतदुवाच ह ॥ १ ॥
 शृणु राम कैथावृत्तं तस्य तेजोबलं महत् ॥ जघान शत्रून्येनासौ न च बध्यः स शत्रुभिः ॥ २ ॥
 तौवत्ते रावणस्येदं कुलं जन्म च राघव ॥ वरप्रदानं च तथा तस्मै दत्तं ब्रवीमि ते ॥ ३ ॥
 पुरा कृतयुगे राम प्रजापतिसुतः प्रभुः ॥ पुलस्त्यो नाम ब्रह्मर्षिः साक्षादिव पितामहः ॥ ४ ॥
 नानुकीर्त्या गुणास्तस्य धर्मतः शीलतस्तथा ॥ प्रजापतेः पुत्र इति वक्तुं शक्यं हि नामतः ॥ ५ ॥
 प्रजापतिसुतत्वेन देवानां बल्लभो हि सः ॥ हृष्टः सर्वस्य लोकस्य गुणैः शुभ्रैर्महामतिः ॥ ६ ॥
 स तु धर्मप्रसङ्गेन मेरोः पार्श्वे महागिरेः ॥ तृणविन्द्राश्रमं गत्वा न्यवसन्मुनिपुङ्गवः ॥ ७ ॥
 तपस्तेपे स धर्मात्मा स्वाध्यायनियतेन्द्रियः ॥ गत्वाऽऽश्रमपदं तस्य विघ्नं कुर्वन्ति कन्यकाः ॥ ८ ॥

विषयवाक्येनेति शेषः ॥ ३३—३७ ॥ यदि गुह्यं न
 भवति । यदि युष्माभिः वक्तुं शक्यं । यदि मया च
 श्रोतुं । तदा कथ्यतां । अहं तु श्रोतुमिच्छामि
 केवलं न तु वक्तुमित्याज्ञापयामि ॥ ३८ ॥ पिता
 रावणो न बलवान् पुत्रापेक्षयेति कथं ॥ ३९—४० ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने प्रथमः
 सर्गः ॥ १ ॥

शृण्विति सबन्धः ॥ २ ॥ तावत् प्रथमं । रावण-
 स्यैव कुलादिकं यमहं ते ब्रवीमि । पश्चाद्रावणेऽनेति
 शेषः ॥ ३ ॥ तत्र प्रथमं कुलमाह—पुरेत्यादि ।
 पुलस्त्यः दशप्रजापतिष्वेकः । पितामह इव पितृतुल्य
 इत्यर्थः ॥ ४ ॥ तदेवाह—नानुकीर्त्या इति । धर्मतः
 शीलतश्चोत्पन्न इति शेषः । ते गुणा नानुकीर्त्याः
 विविच्याशक्यवर्णनाः । किंतु प्रजापतिपुत्रनामत एव
 तत्संकीर्तनमात्रं तत एतस्यैव वैभवं वक्तुं शक्यं ।
 प्रजापतिपुत्रत्वोत्तयैव तस्य वैभवं वर्णितं भवतीत्यर्थः
 ॥ ५—६ ॥ धर्मप्रसङ्गेन तपःसंपादनेच्छयेत्यर्थः ।

असौ रावणिः न च शत्रुभिर्वध्यः । तत्कारण

ति० कीदृशोऽस्य प्रभावादि । यतोयुष्माभिः प्रशस्यत इति शेषः । प्रभावस्तपःप्रभावः । बलं शारीरं । शि० अतिरिच्यते
 अधिकं प्रतीयते ॥ ३७ ॥ इति प्रथमः सर्गः ॥ १ ॥

• स० येनासौ शत्रुजघान सख्यं शत्रुभिर्न बध्यः तत्तेजोबलं तेजसा अवष्टम्भशक्त्या सहितं बलं शारीरमस्त्रादिसमूहं । यथा वृत्तं
 तदीयं कर्म तथा वक्ष्यामीति शेषः । शृणु । “कर्मणि वृत्तं” इति विश्वः ॥ २ ॥ स० वरप्रदानं प्रदीयत इति प्रदानं । वररूपं यदेयं
 यथा तत्सौ दत्तं तथा ब्रवीमि ॥ ३ ॥ ति० विघ्नं कुर्वन्ति तृणानिन्यायेन न तु बुद्धिपूर्वं ॥ ८ ॥

[पा०] १ ड. च. छ. झ. पाप्रच्छतश्चास्य. २ क. ख. घ.—ट. वाक्यमेतदुवाचह. ३ झ. यथावृत्तं. ४ क. ख. घ. ज.
 जयंते रावणस्याहं. ५ ख. घ. ज. तृणान्नेराश्रमं.

देवपन्नगकन्याश्च राजर्षितनयाश्च याः ॥ क्रीडन्त्योप्सरसश्चैव तं देशमुपपेदिरे ॥ ९ ॥
 सर्वर्तुषूपभोग्यत्वाद्रम्यत्वात्काननस्य च ॥ नित्यशस्तास्तु तं देशं गत्वा क्रीडन्ति कन्यकाः ॥ १० ॥
 देशस्य रमणीयत्वात्पुलस्त्योयत्र स द्विजः ॥ गायन्त्यो वादयन्त्यश्च लासयन्त्यस्तथैव च ॥
 मुनेस्तपस्विनस्तस्य विघ्नं चक्रुरनिन्दिताः ॥ ११ ॥
 अथ क्रुद्धो महातेजा व्याजहार महामुनिः ॥ या मे दर्शनमागच्छेत्सा गर्भं धारयिष्यति ॥ १२ ॥
 तास्तु सर्वाः प्रतिश्रुत्य तस्य वाक्यं महात्मनः ॥ ब्रह्मशापभयाद्भीतास्तं देशं नोपचक्रमुः ॥ १३ ॥
 तृणबिन्दोस्तु राजर्षेस्तनया न शृणोति तत् ॥ १४ ॥
 गत्वाऽऽश्रमपदं तत्र विचचार मुनिर्भया ॥ न साऽपश्यत्स्थिता तत्र कांचिद्भ्यागतां सखीम् ॥ १५ ॥
 तस्मिन्काले महातेजाः प्राजापत्यो महानृषिः ॥ स्वाध्यायमकरोत्तत्र तपसा भावितः स्वयम् ॥ १६ ॥
 सा तु वेदश्रुतिं श्रुत्वा दृष्ट्वा वै तपसो निधिम् ॥ अभवत्पाण्डुदेहा सा सुव्यञ्जितशरीरजा ॥ १७ ॥
 बभूव च समुद्रिणा दृष्ट्वा तद्दोषमात्मनः ॥ इदं मे किंत्विति ज्ञात्वा पितुर्गत्वाऽऽश्रमे स्थिता ॥ १८ ॥
 तां तु दृष्ट्वा तथाभूतां तृणबिन्दुरथाब्रवीत् ॥ किं त्वमेतत्त्वसदृशं धारयस्यात्मनो वपुः ॥ १९ ॥
 सा तु कृत्वाऽञ्जलिं दीना कन्योवाच तपोधनम् ॥ न जाने कारणं तात येन मे रूपमीदृशम् ॥ २० ॥
 किं तु पूर्वं गतास्म्येका महर्षेर्भावितात्मनः ॥ पुलस्त्यस्याश्रमं दिव्यमन्वेष्टुं स्वसखीजनम् ॥ २१ ॥
 न च पश्याम्यहं तत्र कांचिद्भ्यागतां सखीम् ॥ रूपस्य तु विपर्यासं दृष्ट्वा त्रासादिहागता ॥ २२ ॥
 तृणबिन्दुस्तु राजर्षिस्तपसा द्योतितप्रभः ॥ ध्यानं विवेश तच्चापि ह्यपश्यदृषिकर्मजम् ॥ २३ ॥
 स तु विज्ञाय तं शापं महर्षेर्भावितात्मनः ॥ गृहीत्वा तनयां गत्वा पुलस्त्यमिदमब्रवीत् ॥ २४ ॥
 भगवंस्तनयां मे त्वं गुणैः स्वैरेव भूषिताम् ॥ भिक्षां प्रतिगृहाणेमां महर्षे स्वयमुद्यताम् ॥ २५ ॥
 तपश्चरणयुक्तस्य श्रम्यमाणेन्द्रियस्य ते ॥ शुश्रूषणपरा नित्यं भविष्यति न संशयः ॥ २६ ॥
 तं ब्रुवाणं तु तद्वाक्यं राजर्षिं धार्मिकं तदा ॥ जिघृक्षुरब्रवीत्कन्यां बाढमित्येव स द्विजः ॥ २७ ॥
 दत्त्वा स तु यथान्यायं स्वमाश्रमपदं गतः ॥ साऽपि तत्रावसत्कन्या तोषयन्ती पतिं गुणैः ॥ २८ ॥

तृणबिन्दुर्नाम ऋषिः ॥ ७—९ ॥ तं देशं आश्रम-
 पदं ॥ १० ॥ लासयन्त्यः नृत्यन्त्यः ॥ ११—१५ ॥
 स्वाध्यायमकरोत् । वेदमपठदित्यर्थः ॥ १६ ॥ वेदश्रुतिं
 वेदध्वनिं श्रुत्वा कोऽधीत इति गत्वा दृष्ट्वा चेत्यर्थः ।
 पाण्डुदेहा गर्भिणीत्वान् । सुव्यञ्जित, शरीरजो
 यस्याः सा तथा ॥ १७ ॥ इदं मे किं एतत्किमिति
 ज्ञात्वा गर्भकारणमिदं किंत्विति ज्ञात्वेत्यर्थः ॥ १८—

२३ ॥ तनयां गृहीत्वा पुलस्त्य गत्वेत्यन्वयः ॥ २४ ॥
 इमां भिक्षां गृहाणेति भिक्षात्वेन स्त्रीकुरुष्वेति अब्रवी-
 दिति पूर्वणान्वयः । ननुर्ध्वरेतसा मया कथं ग्राह्या
 किं वा मेऽनया प्रयोजनमित्यत्राह—उद्यतामिति ।
 “उद्यतामाहतां भिक्षा पुरस्तादप्रवेदिताम् । भोज्यां
 मेने प्रजानाथो ह्यपि दुष्कृतकर्मणः” इत्युक्तेः स्वय-
 मुद्यतेय ग्राह्येवेत्यर्थः ॥ २५—२७ ॥ यथान्यायं

ति० वादयन्त्य वीणादिकमिति शेषः ॥ १० ॥ स० ब्रह्मशापभयात् तद्रूपभयसाधनात् ॥ १३ ॥ ति० तदिति । शाप-
 वाक्यमित्यर्थः । नशृणोति नशुश्राव ॥ १४ ॥ स० सासुव्यञ्जितशरीरजा सा लक्ष्मी शोभेतियावत् । तयासुव्यञ्जित सम्यग्व्यक्तः
 शरीरजोगर्भोयस्यात्सा । यद्वासुसमृद्ध नतथेत्यसु, असमृद्ध तादृशः । व्यञ्जित, केवलव्यक्त शरीरजोगर्भस्तेनसहवर्ततइतितथा ।
 ‘सुपूजार्थेयशार्थानुमितिकृत्स्नसमृद्धिषु’ इतिविश्व । असुरपूज्य निन्द्यइतियावत् । तादृशः व्यञ्जितोयशरीरजस्तेनसहितेतिवा ।
 अतो नसेत्यधिक ॥ १७ ॥ ति० तद्दोषं गर्भसंभवरूपदोषं ॥ १८ ॥ ति० असदृश कन्यालस्यायुक्त ॥ १९ ॥ पूर्वगता प्रथमं
 गता ॥ २१ ॥ ति० तच्चापिगर्भकारणमित्यर्थः ॥ २३ ॥ ति० तत्प्रतिग्रहफलमाह—शुश्रूषणपरेति ॥ २६ ॥

[पा०] १ ग. ड. च. छ. झ. ज. ट. ऋषिपन्नग. २ ड. च. छ. झ. ज. ट. दत्त्वातुतनयाराजा.

तस्यास्तु शीलवृत्ताभ्यां तुतोष मुनिपुङ्गवः ॥ प्रीतः स तु महातेजा वाक्यमेतदुवाच ह ॥ २९ ॥
 परितुष्टोऽस्मि सुश्रोणि गुणानां संपदा भृशम् ॥ तस्मादेवि ददाम्यद्य पुत्रमात्मसमं तव ॥
 उभयोर्विशकर्तारं पौलस्त्य इति विश्रुतम् ॥ ३० ॥
 यस्मात्तु विश्रुतो वेदस्त्वयैषोऽध्ययतो मम ॥ तस्मात्स विश्रवा नाम भविष्यति न संशयः ॥ ३१ ॥
 एवमुक्ता तु सा देवी प्रहृष्टेनान्तरात्मना ॥ अचिरेणैव कालेनासूत विश्रवसं सुतम् ॥
 त्रिषु लोकेषु विख्यातं यशोधर्मसमन्वितम् ॥ ३२ ॥
 श्रुतिमान्समदर्शी च व्रताचाररतस्तथा ॥ पितेव तपसा युक्तो ह्यभवद्विश्रवा मुनिः ॥ ३३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्वितीयः सर्गः ॥ २ ॥

तृतीयः सर्गः ॥ ३ ॥

विश्रवसोमुनिवराकुबेरोत्पत्ति ॥ १ ॥ कुबेरतपस्तुष्टेनपरमेष्ठिना तस्मै दिक्पतित्वधनपतित्ववरदानम् ॥ २ ॥ कुबेरेण स्वपितृनियोगेन राक्षसाधिष्ठितपूर्वलङ्काया स्वजनैः सहनिवासः ॥ ३ ॥

अथ पुत्रः पुलस्त्यस्य विश्रवा मुनिपुङ्गवः ॥ अचिरेणैव कालेन पितेव तपसि स्थितः ॥ १ ॥
 सत्यवाञ्छीलवाञ्छान्तः स्वाध्यायनिरतः शुचिः ॥ सर्वभोगेष्वसंसक्तो नित्यं धर्मपरायणः ॥ २ ॥
 ज्ञात्वा तस्य तु तद्दृत्तं भरद्वाजो महामुनिः ॥ ददौ विश्रवसे भार्यां स्वसुतां देववर्णिनीम् ॥ ३ ॥
 प्रतिगृह्य तु धर्मेण भरद्वाजसुतां तदा ॥ प्रजान्वेषिकया बुद्ध्या श्रेयो ह्यस्य विचिन्तयन् ॥ ४ ॥
 मुदा परमया युक्तो विश्रवा मुनिपुङ्गवः ॥ स तस्यां वीर्यसंपन्नमपत्यं परमाद्भुतम् ॥
 जनयामास धर्मज्ञः सर्वैर्ब्रह्मगुणैर्युतम् ॥ ५ ॥
 तस्मिञ्जाते तु संहृष्टः संबभूव पितामहः ॥ ६ ॥

पाणिग्रहणपूर्वकमित्यर्थः ॥ २८—२९ ॥ उभयोरपि मातुः पितुश्चेत्यर्थः ॥ ३० ॥ अध्ययतः अधीयानस्येत्यर्थः । वेदो विश्रुतः गर्भहेतुरिति शेषः ॥ ३१—३३ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने द्वितीयः सर्गः ॥ २ ॥

तस्य तद्दृत्तं विश्रवसस्तादृशं चरितमित्यर्थः । देववर्णिनीं देवसमानरूपां ॥ ३ ॥ प्रतिगृह्येत्यादिश्लोकपञ्चकमेकं वाक्यं । सर्वैर्ब्रह्मगुणैः । शमदमादिभिरि-

त्यर्थः । पितामहः वैश्रवणपितामहः । पुलस्त्य इत्यर्थः । प्रजामन्विच्छतीति प्रजान्वेषिका “प्रत्ययस्थात्” इतीत्वं । अस्य विश्रवसस्तस्मिन्पुत्रे जाते तुष्टो बभूव । श्रेयस्करी धनेशत्वरूपश्रेयःप्राप्तिहेतुभूतां । जन्मलग्नपर्यालोचनया कालान्तरे धनाध्यक्षनामको भविष्यतीति निश्चित्य तत्काले विश्रवसोपत्यत्वाद्वैश्रवण इति विश्रुतो भविष्यतीति नाम च चकार । “विश्रवसो विश्रवणं वा” इति विश्रवणादेशः

स० श्रुतिमान् सर्वशास्त्रश्रवणवान् ॥ ३३ ॥ इति द्वितीयः सर्गः ॥ २ ॥

स० सर्वभोगेषु सत्स्वपि असंसक्त निस्पृह । अनेन भाववैराग्यं सूच्यते । सर्वभोगेष्वसंसक्त इत्येकवापदं । सर्वभोगेषु तत्साधनेषु ए. मन्मथस्य इषवोवाणास्तैरसंसक्त असंबद्ध इति वा । अस्यापत्यं ह । भगवत्पुत्रत्वेन ह काम । इत्यस्यासत्यासंपदि अकृतविवाहो महामुनिरिति भावः ॥ २ ॥ ति० देववर्णिनी देवसमानरूपा तन्मात्री च ॥ ३ ॥ ति० प्रजान्वेषिकया प्रजानां शुभाशुभवीक्षणरूपया बुद्ध्या ज्योतिःशास्त्रसिद्ध्या । अस्यामुत्पादयिष्यमाणपुत्रस्य श्रेयो गुणं विन्तयन् ॥ ४ ॥ ति० सर्वैर्ब्रह्मगुणैः शमतपश्चौचादिगुणैः युक्तमपत्यं जनयामास । पितामहः वैश्रवणपितामहः पुलस्त्य इत्यर्थः । अत्र स्थाने प्रजान्वेषिकेत्यर्थमिति कृतकस्वरसः । प्रजामन्विच्छति प्रजान्वेषिका । तद्गुणगुणपर्यालोचिका ज्योतिःशास्त्रविषया बुद्धिः । तया स्ववैश्रवणस्य श्रेयोवि-

[पा०] १ ख. घ. ङ्छीलवान्वाग्मी. २ ड.—ट. प्रजान्वेषिकया.

दृष्ट्वा श्रेयस्करीं बुद्धिं धनाध्यक्षो भविष्यति ॥ नाम तस्याकरोत्प्रीतः सार्धं देवर्षिभिस्तदा ॥ ७ ॥
यस्माद्विश्रवसोपत्यं सादृश्याद्विश्रवा इव ॥ तस्माद्वैश्रवणो नाम भविष्यत्येष विश्रुतः ॥ ८ ॥
स तु वैश्रवणस्तत्र तपोवनगतस्तदा ॥ अवर्धताहुतिहुतो महातेजा यथाऽनलः ॥ ९ ॥
तस्याश्रमपदस्थस्य बुद्धिर्जज्ञे महात्मनः ॥ चरिष्ये परमं धर्मं धर्मो हि परमा गतिः ॥ १० ॥
स तु वर्षसहस्राणि तपस्तप्त्वा महावने ॥ यच्चितो नियमैरुग्रैश्चकार सुमहत्तपः ॥ ११ ॥
पूर्णे वर्षसहस्रान्ते तं तं विधिमकल्पयत् ॥ जलाशी मारुताहारो निराहारस्तथैव च ॥
एवं वर्षसहस्राणि जग्मुस्तान्येकवर्षवत् ॥ १२ ॥
अथ प्रीतो महातेजाः सेन्द्रैः सुरगणैः सह ॥ गत्वा तस्याश्रमपदं ब्रह्मेदं वाक्यमब्रवीत् ॥ १३ ॥
परितुष्टोऽस्मि ते वत्स कर्मणाऽनेन सुव्रत ॥ वरं वृणीष्व भद्रं ते वरार्हस्त्वं महामते ॥ १४ ॥
अथाब्रवीद्वैश्रवणः पितामहमुपस्थितम् ॥ भगवँल्लोकपालत्वमिच्छेयं वित्तरक्षणम् ॥ १५ ॥
अथाब्रवीद्वैश्रवणं परितुष्टेन चेतसा ॥ ब्रह्मा सुरगणैः सार्धं बाढमित्येव हृष्टवत् ॥ १६ ॥
अहं वै लोकपालानां चतुर्थं स्रष्टुमुद्यतः ॥ १७ ॥
यमेन्द्रवरुणानां च पदं यत्तव चेप्सितम् ॥ तद्गच्छ त्वं हि धर्मज्ञ निधीशत्वमवाप्नुहि ॥
शक्राम्बुपयमानां च चतुर्थस्त्वं भविष्यसि ॥ १८ ॥
एतच्च पुष्पकं नाम विमानं सूर्यसन्निभम् ॥ प्रतिगृहीष्व यानार्थं त्रिदशैः समतां व्रज ॥ १९ ॥
स्वस्ति तेऽस्तु गमिष्यामः सर्व एव यथागतम् ॥ कृतकृत्या वयं तात दत्त्वा तव वरद्वयम् ॥ २० ॥
इत्युक्त्वा स गतो ब्रह्मा स्वस्थानं त्रिदशैः सह ॥ २१ ॥
गतेषु ब्रह्मपूर्वेषु देवेष्वथ नभःस्थलम् ॥ वने स पितरं प्राह प्राञ्जलिः प्रयतात्मवान् ॥ २२ ॥
निवासनं न मे देवो विदधे स प्रजापतिः ॥ भगवँल्लब्धवानस्मि वरमिष्टं पितामहात् ॥ २३ ॥
तं पश्य भगवन्कंचिन्निवासं साधु मे प्रभो ॥ न च पीडा भवेद्यत्र प्राणिनो यस्य कस्यचित् ॥ २४ ॥
एवमुक्तस्तु पुत्रेण विश्रवा मुनिपुङ्गवः ॥ वचनं प्राह धर्मज्ञः श्रूयतामिति सत्तमः ॥ २५ ॥
दक्षिणस्योदधेस्तीरे त्रिकूटो नाम पर्वतः ॥ तस्याग्रे तु विशाला सा महेन्द्रस्य पुरी यथा ॥
लङ्का नाम पुरी रम्या निर्मिता विश्वकर्मणा ॥ २६ ॥
राक्षसानां निवासार्थं यथेन्द्रस्यामरावती ॥ तत्र त्वं वस भद्रं ते लङ्कायां नात्र संशयः ॥ २७ ॥
हेमप्राकारपरिघा यत्रशस्त्रसमावृता ॥ रमणीया पुरी सा हि रुक्मवैडूर्यतोरणा ॥ २८ ॥

॥ ४—१० ॥ नियमैः यच्चितः सजातबन्धनः ॥ १५—१७ ॥ यदीप्सित तद्गच्छ निधीशत्वमवाप्नुहि
॥ ११ ॥ त त विधिं । विधिमेवाह—जलाशीत्यादि ॥ १८ ॥ त्रिदशैः समतामिति । नतु ऋषिपुत्रवद्वर्त-
॥ १२—१४ ॥ वित्तरक्षण अशेषनिधिपतित्वं ॥ स्वेत्यर्थः ॥ १९—२७ ॥ यन्नरूपैः शस्त्रैः समावृता

चिन्तयन्पुलस्त्य तस्मिन्विश्रवस पुत्रेजातेतुष्टोबभूवेतितेनव्याख्यानात् ॥ ५—६ ॥ ति० यतोविश्रवसोपत्यंरूपसादृश्याद्विश्रवा
इवसइवेतिव्यवहारविषय तस्माद्वैश्रवणइतिविश्रुत प्रसिद्धो भविष्यतिनाम । अपत्यप्रत्ययसंयोगेनविश्रवसोविश्रवणादेश ॥ ८ ॥
ति० तपस्तप्त्वा आलोच्य ॥ शि० तपस्तप्त्वा स्वश्रेयस्करत्वेननिश्चित्य वर्षसहस्राणिसुमहत्तपश्चकार ॥ ११ ॥ शि० पूर्णे
नियमपूर्त्यर्थ । वर्षसहस्रान्ते वर्षसहस्रमध्ये । अदन्तोप्यन्तशब्दोमध्यवाची ॥ १२ ॥ ति० वरद्वयं निधीशल्लपुष्पकदानरूपं
॥ २० ॥ ति० निवासनं निवासमित्यर्थ ॥ २३ ॥

[पा०] १ घ. ज. नियतं धर्म. २ च छ तातावृत्तिमकल्पयत्. ३ झ लोकरक्षणं. ४ क. ख. घ. ड. ज. झ. ञ.
धनेश. पितरं.

राक्षसैः सा परित्यक्ता पुरा विष्णुभयार्दितैः ॥ शून्या रक्षोगणैः सर्वै रसातलतलं गतैः ॥ २९ ॥
 शून्या संप्रति लङ्का सा प्रभुस्तस्या न विद्यते ॥ स त्वं तत्र निवासाय गच्छ पुत्र यथासुखम् ॥ ३० ॥
 निर्दोषस्तत्र ते वासो न बाधा तत्र कस्यचित् ॥ ३१ ॥
 ऐतच्छ्रुत्वा स धर्मात्मा धर्मिष्ठं वचनं पितुः ॥ निवासयामास तदा लङ्कां पर्वतमूर्धनि ॥
 नैर्ऋतानां सहस्रैस्तु हृष्टैः प्रमुदितैः सह ॥ ३२ ॥
 अचिरेणैव कालेन संपूर्णा तस्य शासनात् ॥ ३३ ॥
 स तु तत्रावसत्प्रीतो धर्मात्मा नैर्ऋतर्षभः ॥ समुद्रपरिघायां तु लङ्कायां विश्रवात्मजः ॥ ३४ ॥
 काले काले तु धर्मात्मा पुष्पकेण धनेश्वरः ॥ अभ्यागच्छद्विनीतात्मा पितरं मातरं च हि ॥ ३५ ॥
 स देवगन्धर्वगणैरभिष्टुतस्तथाऽप्सरोनृत्यविभूषितालयः ॥
 गभस्तिभिः सूर्य ईवावभासयन्पितुः समीपं प्रययौ स वित्तपः ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे तृतीयः सर्गः ॥ ३ ॥

चतुर्थः सर्गः ॥ ४ ॥

अगस्त्यमुखा लङ्कायां कुबेरनिवासात्पूर्वमपिराक्षसस्थितिश्रवणविस्मितेनरामेण तंप्रति राक्षसमूलकथनप्रार्थना ॥ १ ॥
 अगस्त्येनतंप्रति यक्षराक्षसशब्दप्रवृत्तिनिमित्तकथनपूर्वक रक्षकुलमूलभूतहेतिवृत्तकथनारंभः ॥ २ ॥ हेतिसुताद्विद्युत्केशा-
 स्सुकेशोत्पत्तिः ॥ ३ ॥ पार्वतीपरमेश्वराभ्यां तस्मैवरदानम् ॥ ४ ॥

श्रुत्वाऽगस्त्येरितं वाक्यं रामो विस्मयमागतः ॥ कथमासीत्तु लङ्कायां संभवो रक्षसां पुरा ॥ १ ॥
 ततः शिरः कम्पयित्वा त्रेताग्निसमविग्रहम् ॥ तमगस्त्यं मुहुर्दृष्ट्वा स्मयमानोऽभ्यभाषत ॥ २ ॥
 भगवन्पूर्वमप्येषा लङ्काऽऽसीत्पिशिताशिनाम् ॥ श्रुत्वेदं भगवद्वाक्यं जातो मे विस्मयः परः ॥ ३ ॥
 पुलस्त्यवंशादुद्भूता राक्षसा इति नः श्रुतम् ॥ इदानीमन्यतश्चापि संभवः कीर्तितस्त्वया ॥ ४ ॥

॥ २८-३१ ॥ प्रमुदितैः सह निवासयामासेति यो-
 जना ॥ ३२ ॥ संपूर्णधनधान्यादिसर्वैश्वर्यपूर्णैत्यर्थः
 ॥ ३३-३६ ॥ इति श्रीगोविन्दराजविरचिते
 श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने तृतीयः सर्गः ॥ ३ ॥

अपःस्थानादिसंभवः इति यदुक्तं तच्छ्रुत्वा विस्मयमा-
 गत इत्यन्वयः ॥ १ ॥ ततो मुहुः शिरः कम्पयित्वा वि-
 स्मयमागतः सन् अगस्त्यं दृष्ट्वाऽभ्यभाषत ॥ २ ॥ पूर्वर-
 वणकुबेरयोः पूर्वमपि लङ्कापिशिताशिनामासीदावास
 आसीदितिदानीमुक्तं श्रुत्वा मम विस्मयो जनितः ॥ ३ ॥
 कुतो विस्मय इत्याशङ्क्य विरुद्धश्रवणादित्याह—पुल-
 स्त्येति । नः अस्माभिः । पूजायां बहुवचनं । श्रुतं कर्णा-

लङ्कायां धनदाधिष्ठानात्पूर्वमपि रक्षसां संभवः

ति० निवासयामास निवासमकरोदित्यर्थः ॥ ३२ ॥ ति० शासनात् पालनात् ॥ ३३ ॥ ति० अवभासयन् शोभमान ।
 अप्सरोनृतै विभूषितमालयं पुष्पकयस्यसः ॥ ३६ ॥ इति तृतीयः सर्गः ॥ ३ ॥

ति० लङ्कायां पूर्वमपिराक्षसस्थितिं श्रुत्वा विस्मितेनरामेण तेषामुत्पत्त्यादिप्रश्ने अगस्त्येनतंप्रतिपादनं श्रुत्वेति विस्मयमागत इत्युक्तं ।
 तत्र किं विषयकश्रवणाद्विस्मयप्राप्तिस्तत्राह—कथमिति ॥ १ ॥ स० शिरः कंपनं विस्मयसूचक ॥ २ ॥ ति० अन्यतश्चापि संभव

[पा०] १ घ. ज. निवासायरोचयस्वमहाबल क. ख. निवासायरोचयस्वमहायश. २ क. ख. घ. ज. एवमुक्तस्तु धर्मा-
 त्मापित्राधर्म्यमिदं वच ३ क. घ. निवेशयामास. ४ क. ख. घ. ज. अभ्यागच्छत्सुसहृष्टः पितरं ५ क. ख. घ. ज. रमिष्टु-
 त्तयैवसिद्धै सहचारणैरपि. ६ क. ख. घ. ज. इवौजसावृत. ७ क. ख. ज. प्रययौ श्रियावृतः. ८ क. ख. ज. लङ्कायां राक्ष-
 सामिति संभवः.

रावणात्कुम्भकर्णाच्च ग्रहस्ताद्विकटादपि ॥ रावणस्य च पुत्रेभ्यः किं नु ते बलवत्तराः ॥ ५ ॥
 क एषां पूर्वको ब्रह्मन्किनामा च बलोत्कटः ॥ अपराधं च कं प्राप्य विष्णुना द्राविताः कथम् ॥ ६ ॥
 एतद्विस्तरतः सर्वं कथयस्व ममानघ ॥ कौतूहलमिदं मह्यं नुद भानुर्यथा तमः ॥ ७ ॥
 राघवस्य वचः श्रुत्वा संस्कारालंकृतं शुभम् ॥ ईषद्विस्मयमानस्तमगस्त्यः ग्राह राघवम् ॥ ८ ॥
 प्रजापतिः पुरा सृष्ट्वा ह्यपः सलिलसंभवः ॥ तासां गोपायने सत्त्वानसृजत्पद्मसंभवः ॥ ९ ॥
 ते सत्त्वाः सत्त्वकर्तारं विनीतवदुपस्थिताः ॥ किं कुर्म इति भाषन्तः क्षुत्पिपासाभयार्दिताः ॥ १० ॥
 प्रजापतिस्तु तान्याह सत्त्वानि ग्रहसन्निव ॥ आभाष्य वाचा यत्नेन रक्षध्वमिति मानदः ॥ ११ ॥
 [इत्युक्तास्ते क्षुधाविष्टा अंभांस्यादातुमुद्यताः ॥ अंभांसेतानि रक्षाम उक्तवन्तस्तथाऽपरे ॥ १२ ॥
 ज्ञात्वा प्रजापतिस्तेषामाह धात्वर्थसंयुतम् ॥ यक्षेति जक्षणे धातुस्तथा रक्षस्तु पालने ॥
 यक्षणाद्यक्ष इत्युक्तस्तथा रक्षस्तु पालनात् ॥ १३ ॥]
 रक्षामेति च तत्रान्ये जक्षाम इति चापरे ॥ भुक्षिताभुक्षितैरुक्तस्ततस्तानाह भूतकृत् ॥ १४ ॥

कर्णिकयेति शेषः ॥ ४—७ ॥ सस्कारेति पदवाक्यार्थज-
 सस्कारेति यावत् । ईषद्विस्मयमान इति । सर्वज्ञोप्य-
 जानन्निव पृच्छतीति विस्मित ॥ ८ ॥ सलिलसंभवः
 पद्मसंभवः । सलिले पद्मसंभव इत्यर्थः । प्रजापति
 ब्रह्मा । अहरन्ते अपः सृष्ट्वा भूमेरधः स्थिताः समुद्र-
 रूपिणीः सृष्ट्वा राज्यवसाने तत्रैव सलिले विष्णुना-
 भिकमले वर्तमानः प्रजापतिः तासामपां गोपायने
 रक्षणनिमित्तः । सत्त्वान् जन्तूनसृजत् । पुल्लिङ्गत्व-
 मार्षः ॥ ९ ॥ तद्विनि तानि सत्त्वानि किं कुर्म किं
 करवामेति भाषन्तः क्षुत्पिपासाभयार्दिताः सन्त
 सत्त्वकर्तारं स्वसृष्टार विनीतवदुपस्थिताः ॥ १० ॥

ग्रहसन्निव भयार्दित स्वप्रजाविषयदयावशात् ग्रहसन्नि-
 त्यर्थः । मानदः बहुमानदः । भयनिवृत्तिमनुगृह्णित्य-
 र्थः । हे सत्त्वानीति वाचा आभाष्य संबोध्य । रक्षध्वं
 यत्नेन रक्षध्वमिमा अप इति ॥ ११—१३ ॥ तानि स-
 त्त्वान्याह—रक्षामेति । तत्र तेषु सत्त्वेषु मध्ये । अन्यैः
 कैश्चित्सत्त्वैः । रक्षामेत्युक्तः । तथापरैर्जक्षामेत्युक्तः
 प्रजापतिः । उभयमपि लोडुत्तमबहुवचनं । “जक्ष,
 भक्ष—हसनयोः” । कैश्चिन्न वय रक्षाम किन्तु जक्षा-
 मेत्युक्तः । कैः रक्षामेत्युक्तः कैर्वा जक्षामेत्युक्तः
 तत्राह—भुक्षिताभुक्षितैरिति अभ्यासलोपश्चादन्वयः ।
 अबुभुक्षितैः रक्षामेत्युक्तं बुभुक्षितैस्तु जक्षामेत्युक्तमिति

कीर्तितः । लङ्का राक्षसाना निवासार्थनिमित्तेति विश्रवोवाक्यानुवादेनेत्यर्थः ॥ ४ ॥ ति० बलवत्तरा किनु । यतो विष्णुना तद्वि-
 द्रावणेयतितमिति भावः ॥ ५ ॥ ति० सलिलसंभवः प्रजापतिरभूदित्यन्वयः । “अपएवससर्जादौतासुवीर्यमवासृजत् । तदण्ड-
 मभवद्वैमसहस्राशुसमप्रभम् । तस्मिज्जज्ञेस्वयं ब्रह्मा सर्वलोकपितामहः ।” इति मनुके ॥ शि० अपो जलानि सृष्ट्वा आकाशादिक-
 मेणोत्पाद्य । सलिलसंभवः सलिलात् सलिलपद्मात् प्रादुर्भूतो बभूवेति शेषः । रजोगुणग्रहणेन ब्रह्माऽभवदिति शेषः । पद्मसंभवो
 ब्रह्मा तु तासां पद्मद्वारा खोत्पादनहेतूनामपां गोपायने रक्षणार्थं सत्त्वान् प्राणिविशेषानसृजत् ॥ ९ ॥ ति० विनीतवत् पितरिविनी-
 ता सन्तः ॥ १० ॥ स० ग्रहसन्निव । क्षुत्पिपासाऽसहनं दुःशक्यमहो इति ग्रहासः । मानवा इति सृष्टसलसंबोधनेन तेषामनुमतमा-
 नुषलं स्वस्येति सूचयति । मानद इति पाठे तु ब्रह्मविशेषणः । वाचा मानवा इत्याभाष्य यत्नेनापो रक्षध्वमित्याह ॥ शि० प्रजापतिर्ब्रह्मा
 हेमानवा मन्त्रशक्त्या सभूता इत्याभाष्य संबोध्य ॥ ११ ॥ स० “इत्युक्तास्ते क्षुधाविष्टा अंभांस्यादातुमुद्यताः” इत्यारभ्य
 सार्धश्लोकद्वयं क्वचित्पुस्तकसु पुट्यावर्तते न वर्तते च बहुषु पुस्तकेषु । तेन प्रक्षिप्तमिति भाति । तथापि व्याख्यायते । एतानि त्वत्सृष्टा-
 न्यंभासिरक्षाम इत्युक्तवन्तः । बालार्थसंयुतं । रक्षधालार्थसंयुतं । तथैतरत्र यक्षधालार्थसंयुतमित्यर्थः । स्वयमेव धालार्थसंयुतमि-
 त्युक्तं विवृणोति । यक्षेतीति । जक्षणे । भक्षणे । तथारक्षोरक्षधातु पालने इति शतपोरन्यतरस्याप्यभावाच्छाब्दान्दसो निर्देशः । रक्ष उ-
 क्तमिति विपरिणतमन्वेति । यजयोरभेदस्य तान्त्रिकलाद्यक्षेति जक्षण इत्युक्तिः । यथोक्तं तृतीयस्कन्धे एकोनविंशत्याये । “क्षुत्तुङ्ग-
 भ्यामुपसृष्टास्ते तजग्धुमभिदुद्रुवुः । मारक्षते न जक्षध्वमित्युक्ते क्षुत्तुङ्गदिताः । देवस्तानाहसविमो मामाजक्षतरक्षतः । अहो मे यक्ष-
 रक्षासि प्रजायूयं भविष्यथ” इति ॥ १२—१३ ॥ स० तदुक्तास्तुक्ते प्रतिपन्नार्थद्वया अमुमुचुरित्याह—रक्षाम इति । भुक्षिता-
 भुक्षितैः भुक्षिताभुक्षितैरिति पाठद्वये अभ्यासलोपापुस्वारकेवलाभ्यासलोपावर्षा । रक्षणं तयैव सतीनामपामितरानपायोपायं ।

[पा०] १ झ. मानवा . २ इत्युक्तास्ते क्षुधाविष्टा इत्यादय रक्षस्तु पालनादित्यन्ता श्लोका. च. छ. पाठयोरधिकाद्व्यन्ते.
 वा. रा. २४२

रक्षामेति च यैरुक्तं राक्षसास्ते भवन्तु वः ॥ जक्षाम इति यैरुक्तं यक्षा एव भवन्तु वः ॥ १५ ॥
 तत्र हेतिः प्रहेतिश्च आतरौ राक्षसाधिपौ ॥ मधुकैटभसंकाशौ बभूवतुरिन्दमौ ॥ १६ ॥
 प्रहेतिर्धार्मिकस्तत्र तपोवनगतस्तदा ॥ हेतिर्दारक्रियार्थे तु परं यत्नमथाकरोत् ॥ १७ ॥
 स कालभगिनीं कन्यां भयां नाम भयावहाम् ॥ उदावहदमेयात्मा स्वयमेव महामतिः ॥ १८ ॥
 स तस्यां जनयामास हेती राक्षसपुङ्गवः ॥ पुत्रं पुत्रवतां श्रेष्ठो विद्युत्केश इति श्रुतम् ॥ १९ ॥
 विद्युत्केशो हेतिपुत्रः स दीप्तार्कसमप्रभः ॥ व्यवर्धत महातेजास्तोयमध्य ईवाम्बुदः ॥ २० ॥
 स यदा यौवनं भद्रमनुप्राप्तो निशाचरः ॥ ततो दारक्रियां तस्य कर्तुं व्यवसितः पिता ॥ २१ ॥
 सन्ध्यायास्तनयां सोथ सन्ध्यातुल्यां प्रभावतः ॥ वरयामास पुत्रार्थं हेती राक्षसपुङ्गवः ॥ २२ ॥
 अवश्यमेव दातव्या परस्मै सेति सन्ध्याया ॥ चिन्तयित्वा सुता दत्ता विद्युत्केशाय राघव ॥ २३ ॥
 संध्यायास्तनयां लब्ध्वा विद्युत्केशो निशाचरः ॥ रमते स्म तथा सार्धं पौलोम्या मघवानिवा ॥ २४ ॥
 केनचित्त्वथ कालेन राम सालकटङ्कटा ॥ विद्युत्केशाद्रर्भमाप घनराजिरिवार्णवात् ॥ २५ ॥
 ततः सा राक्षसी गर्भं घनगर्भसमप्रभम् ॥ प्रसूता मन्दरं गत्वा गङ्गा गर्भमिवाग्निजम् ॥ २६ ॥
 तमुत्सृज्य तु सा गर्भं विद्युत्केशरतार्थिनी ॥ रेमे तु सार्धं पतिना विस्मृत्य सुतमात्मजम् ॥ २७ ॥
 उत्सृष्टस्तु तदा गर्भो घनशब्दसमस्वनः ॥ तथोत्सृष्टः स तु शिशुः शरदर्कसमद्युतिः ॥
 निधायास्ते स्वयं मुष्टिं रुरोद शनकैस्तदा ॥ २८ ॥
 ततो वृषभमास्थाय पार्वत्या सहितः शिवः ॥ वायुमार्गेण गच्छन्वै शुश्राव रुदितस्वनम् ॥ २९ ॥
 अपश्यदुमया सार्धं रुदन्तं राक्षसात्मजम् ॥ कारुण्यभावात्पार्वत्या भवस्त्रिपुरसूदनः ॥ ३० ॥
 तं राक्षसात्मजं चक्रे मातुरेव वयःसमम् ॥ अमरं चैव तं कृत्वा महादेवोक्षरोव्ययः ॥ ३१ ॥
 पुरमाकाशं प्रादात्पार्वत्याः प्रियकाम्यया ॥ उमयाऽपि वरो दत्तो राक्षसानां नृपात्मज ॥ ३२ ॥

क्रमः ॥ १४ ॥ व० युष्माकं मध्ये । यैः रक्षामेत्युक्तं ते राक्षसा भवन्तु । यैर्जक्षामेत्युक्तं ते यक्षा भवन्तु । वर्ण-
 व्यत्यय आर्षः ॥ १५—१६ ॥ तत्र राक्षसेषु । तपोवनगत
 इति । विरक्तो भूत्वेति शेषः ॥ १७ ॥ कालो यमः । स्वय-
 मेवेति । प्रार्थनां गत्वेत्यर्थः । अस्यैव विवरणं दारक्रि-
 यार्थं इत्यादि ॥ १८—१९ ॥ तोय मध्ये यस्य स तोय-

मध्यः ॥ २० ॥ पिता हेतिः ॥ २१—२५ ॥ प्रसूता प्रसू-
 तवती । अग्निजं गर्भमिति । अग्निना विस्मृष्टं माहेश्वर
 गर्भमित्यर्थः । घनगर्भोऽशनिः ॥ २६—२९ ॥
 कारुण्येन सहितः भावश्चित्तं कारुण्यभावः । तस्मात्
 ॥ ३० ॥ अक्षरोव्यय इति षड्भावराहित्योपलक्षणं ।
 पार्वत्या प्रेरित इति शेषः । इदमेव दर्शयति—वक्ष्य-

जक्षणवैवक्षिकं पूजनादिरूपकुर्मैत्युत्तरितवन्तइतिभाव । अनुप्रासेनरक्षामोयक्षामइतिद्वयेऽवदन्निध्वनि । ति० तत्रतेषुभग-
 वन्नियुक्तभूतेषुमध्येभगवत्प्रयुक्तारक्षध्वमितिपदस्याविनाशेनावस्थापनमर्थइतिकेचनप्रपन्ना । उत्तरोत्तराभिवर्धनरूपपूजनमर्थइति
 परेप्रपन्ना । तत्राधारक्षामेतिप्रतिवचनदत्तवन्त । परेयक्षामेति । 'यक्ष पूजाया' । उभयमपिलोडुतमबहुवचन । बुभुक्षिताबु-
 भुक्षितैरित्यस्यस्थानेभुङ्क्षिताभुङ्क्षितैरित्यार्थः । अबुभुक्षिता पिपासिता ॥ १४ ॥ ति० प्रभावत सन्ध्यातुल्यामितिबन्ध ।
 सन्ध्यादुहिता सालकटकटाख्या ॥ २२ ॥ स० राक्षसी । यद्यपिसन्ध्यायादेवतालं । तथापिरक्षणप्राधान्येनब्रह्मसृष्टत्वेनरा-
 क्षसीलातत्पुत्र्याअपिराक्षसीत्वबोध्य । अग्निजं अग्निविस्मृष्टषण्मुखरूपगर्भगङ्गेवप्रसूता । प्रकृष्टसूतंसवनंयस्या सा । प्रसूतवतीत्यर्थः ॥
 ति० घनगर्भसमप्रभ जलगर्भमेघसमकान्ति ॥ २६ ॥ ति० विद्युत्केशरतार्थिनी विद्युत्केशेनसहरतंकीडामर्थयतितादृशी ।
 बभूवेतिशेषः ॥ २७ ॥ स० मातुर्वयसासम । माताप्रसवकालेकियद्वर्षेपिता कीदृशाकारवतीतादृशाकारकमित्यर्थः ॥ ३१ ॥
 स० बालेषु तत्रापरिक्षकरहितेषुप्रायेणस्त्रीणामनुकोशात्पार्वत्या प्रियकाम्ययेत्युक्तं ॥ ३२ ॥

[पा०] १ झ. अ. ट. इवाबुजं. २ ड. च. छ झ. ज. ट. सन्ध्यादुहितरसोथ.

सद्योपलब्धिर्गर्भस्य प्रसूतिः सद्य एव च ॥ सद्य एव वयःप्राप्तिर्मातुरेव वयःसमम् ॥ ३३ ॥
 ततः सुकेशो वरदानगर्वितः श्रियं प्रभोः प्राप्य हरस्य पार्श्वतः ॥
 चचार सर्वत्र महान्महामतिः खगं पुरं प्राप्य पुरंदरो यथा ॥ ३४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुर्थः सर्गः ॥ ४ ॥

पञ्चमः सर्गः ॥ ५ ॥

सुकेशान्माल्यवान्सुमालीमालीचेति त्रयाणारक्षसामुत्पत्तिः ॥ १ ॥ स्वतपस्तुष्टपरमेष्ठिवरदसैस्तैः सुरासुरादिप्रबोधनपूर्वकं लङ्कायां विश्वकर्मवचनास्त्रिवासः ॥ २ ॥ तैर्निजकलत्रेषु बहुरुक्षरक्षोपत्यसमुत्पादनम् ॥ ३ ॥

सुकेशं धार्मिकं दृष्ट्वा वरलब्धं च राक्षसम् ॥ ग्रामणीर्नाम गन्धर्वो विश्वावसुसमप्रभः ॥ १ ॥
 तस्य देववती नाम द्वितीया श्रीरिवात्मजा ॥ त्रिषु लोकेषु विख्याता रूपयौवनशालिनी ॥
 तां सुकेशाय धर्मेण ददौ रक्षःश्रियं यथा ॥ २ ॥
 वरदानकृतैश्वर्यं सा तं प्राप्य पतिं प्रियम् ॥ आसीद्देववती तुष्टा धनं प्राप्येव निर्धनः ॥ ३ ॥
 स तया सह संयुक्तो रराज रजनीचरः ॥ अञ्जनादभिनिष्क्रान्तः करेण्वेव महागजः ॥ ४ ॥
 देववत्यां सुकेशस्तु जनयामास राघव ॥ ५ ॥
 त्रीन्पुत्राञ्जनयामास त्रेताग्निसमविग्रहान् ॥ माल्यवन्तं सुमालिं च मालिं च बलिनां वरम् ॥
 त्रींस्त्रिनेत्रसमान्पुत्रान्राक्षसान्राक्षसाधिपः ॥ ६ ॥
 त्रयो लोका इवाव्यग्राः स्थितास्त्रय इवाग्रयः ॥ त्रयो मन्त्रा इवात्युग्रास्त्रयो घोरा इवामयाः ॥ ७ ॥
 त्रयः सुकेशस्य सुतास्त्रेताग्निसमतेजसः ॥ विवृद्धिमगमस्तत्र व्याधयोपेक्षिता इव ॥ ८ ॥
 वरप्राप्तिं पितुस्ते तु ज्ञात्वेश्वरतपोबलात् ॥ तपस्तप्तुं गता मेरुं भ्रातरः कृतनिश्चयाः ॥ ९ ॥

माणप्रियकाम्ययेति ॥ ३१—३२ ॥ सद्योपलब्धिरित्यार्षः संधिः । मातुरेव वयःसमं वयःप्राप्तिरिति योजना ॥ ३३ ॥ सुकेश इत्यनुवादादेव तन्नामकरणसिद्धं । खगं आकाशगं ॥ ३४ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने चतुर्थः सर्गः ॥ ४ ॥

गन्धर्व आसीत् स त सुकेश दृष्ट्वा तस्मै सुकेशाय ददावित्यन्वयः । रक्षःश्रियं राक्षसश्रियं ॥ १—३ ॥ अञ्जनादञ्जनाख्यगजात् अभिनिष्क्रान्तः उत्पन्नः महागजः करेण्वेव रराज ॥ ४—६ ॥ त्रयो लोका इत्यादि श्लोकद्वय । त्रयो मन्त्राः उत्साहप्रभुमन्त्रशक्तयः । त्रयो वेदा वा । त्रय आमयाः वातपित्तश्लेष्मरूपाः । त्रेताग्निसमवर्चस इति तेजोतिशय उक्तः । पूर्वसाहस्यप्रधानात्^(१) । व्याधयोपेक्षिता इति संधिरार्षे ॥ ७—

सुकेशमित्यादि सार्धद्वय । वरलब्धं लब्धवरं ।

स० सद्योपलब्धिरिति । अत्रसंधिरार्षे । अथवा 'एधोदकमुपस्कुरुते' इत्यत्रैधश्चदसमानार्थकैधश्चदोप्यस्तीतिसमाधिवदत्रापिसद्यश्चदसमानार्थक सद्यश्चदोप्यस्ति । तेनसन्ध्युपपत्तिः । अनेनरत्नरथराक्षसीभिर्गर्भैरुत्पद्यते । तस्यचनपोषणमित्येतज्जालातासासद्यएवगर्भप्राप्तिं प्रसवश्चसद्यएव तस्यचविशिष्टयौवनमित्येवंदययादेव्यावरादताइत्युक्तंभवति । मातुर्वयसः समंयद्वयं तत्प्राप्तितत्तुल्यरूपप्राप्तिप्रतिबरोदसइत्यन्वयः ॥ ३३ ॥ इतिचतुर्थः सर्गः ॥ ४ ॥

शि० ग्रामणीर्नामगन्धर्वः प्रससादेतिशेषः ॥ १ ॥ शि० प्रसादफलमाह—तस्येति । तस्य ग्रामण्यः । देववतीनामया आत्मजा तामुकेशायददौ ॥ २ ॥ स० वरदानकृतैश्वर्यं वरदानरूपकृतं कर्म । तेनैश्वर्यस्यसतथातं ॥ ३ ॥ ति० अत्रोपमाचतुष्टयस्थिरत्वतेजस्वित्वापरिमितसामर्थ्यहिंसकत्वानिसाधारणधर्माः ॥ ७ ॥ स० व्याधयोपेक्षिताइत्यत्रगुणभार्षे । व्याधय अपेक्षिताइतिवाछेदः । तत्रेक्षितमितिभावेकः । अपगतमीक्षितमीक्षणं । तत्परिहारप्रयत्नइतियावत् । येभ्यस्तेऽपेक्षिताः । उपेक्षिताइ-

[पा०] १ घ. दुर्गतः. २ घ. मालिचैवबलान्वितं. ३ क. घ. समवर्चसः. ४ क. घ.—ज्ञा. ज्ञात्वैश्वर्यतपोबलात्.

प्रगृह्य नियमान्धोराक्षसा नृपसत्तम ॥ विचेरुस्ते तपो घोरं सर्वभूतभयावहम् ॥ १० ॥
 सत्यार्जवशमोपेतैस्तपोभिरतिदुष्करैः ॥ सन्तापयन्तस्त्रींलोकान्सदेवासुरमानुषान् ॥ ११ ॥
 ततो विभुश्चतुर्वक्रो विमानवरमास्थितः ॥ सुकेशपुत्रानामभ्य वरदोसीत्यभाषत ॥ १२ ॥
 ब्रह्माणं वरदं ज्ञात्वा सेन्द्रैर्देवगणैर्वृतम् ॥ ऊचुः प्राञ्जलयः सर्वे वेपमाना इव द्रुमाः ॥ १३ ॥
 तपसाऽऽराधितो देव यदि नो दिशसे वरम् ॥ अजेयाः शत्रुहन्तारस्तथैव चिरजीविनः ॥
 प्रभविष्णो भवामेति परस्परमनुव्रताः ॥ १४ ॥
 एवं भविष्यतीत्युक्त्वा सुकेशतनयान्विभुः ॥ स ययौ ब्रह्मलोकाय ब्रह्मा ब्राह्मणवत्सलः ॥ १५ ॥
 वरं लब्ध्वा तु ते सर्वे राम रात्रिचरास्तदा ॥ सुरासुरान्प्रवाधन्ते वरदानमुनिर्भयाः ॥ १६ ॥
 तैर्वध्यमानास्त्रिदशाः सर्पिसङ्गाः सचारणाः ॥ त्रातारं नाधिगच्छन्ति निरयस्था यथा नराः ॥ १७ ॥
 अथ ते विश्वकर्माणं शिल्पिनां वरमव्ययम् ॥ ऊचुः समेत्य संहृष्टा राक्षसा रघुसत्तम ॥ १८ ॥
 ओजस्तेजोबलवतां महतामात्मतेजसा ॥ गृहकर्ता भवानेव देवानां हृदयेप्सितम् ॥ १९ ॥
 अस्माकमपि तावच्चं गृहं कुरु महामते ॥ हिमवन्तमपाश्रित्य मेरुं मन्दरमेव वा ॥
 महेश्वरगृहप्रख्यं गृहं नः क्रियतां महत् ॥ २० ॥
 विश्वकर्मा ततस्तेषां राक्षसानां महाभुजः ॥ निवासं कथयामास शक्रस्यैवामरावतीम् ॥ २१ ॥
 दक्षिणस्योदधेस्तीरे त्रिकूटो नाम पर्वतः ॥ सुवेल इति चाप्यन्यो द्वितीयस्तत्र सत्तमाः ॥ २२ ॥
 शिखरे तस्य शैलस्य मध्यमेऽम्बुदसन्निभे ॥ शकुनैरपि दुष्प्रापे टङ्कच्छिन्नचतुर्दिशि ॥ २३ ॥
 त्रिंशद्योजनविस्तीर्णा शतयोजनमायता ॥ स्वर्णप्राकारसंवीता हेमतोरणसंवृता ॥
 मया लङ्केति नगरी शक्राज्ञप्तेन निर्मिता ॥ २४ ॥
 तस्यां वसत दुर्धर्षा यूयं राक्षसपुङ्गवाः ॥ २५ ॥
 अमरावतीं समासाद्य सेन्द्रा इव दिवौकसः ॥ लङ्कादुर्गं समासाद्य राक्षसैर्बहुभिर्वृताः ॥
 भविष्यथ दुराधर्षाः शत्रूणां शत्रुसूदनाः ॥ २६ ॥
 विश्वकर्मवचः श्रुत्वा ततस्ते राक्षसोत्तमाः ॥ सहस्रानुचरा भूत्वा गत्वा तामवसन्पुरीम् ॥ २७ ॥
 दृढप्राकारपरिखां हैमैर्गृहशतैर्वृताम् ॥ लङ्कामवाप्य ते हृष्टा न्यैवसन्नजनीचराः ॥ २८ ॥
 एतस्मिन्नेव काले तु यथाकामं च राघव ॥ नर्मदा नाम गन्धर्वी बभूव रघुनन्दन ॥ २९ ॥

१३ ॥ प्रभविष्णवः यणार्षः । अनुव्रताः । अनुरक्ताश्च मध्यमे शिखरे । शकुनैरपि दुष्प्राप इत्यत्र हेतुः भवामेत्यनुकर्षः ॥ १४ ॥ ब्रह्मलोकाय ब्रह्मलोकं गन्तुं । टङ्कच्छिन्नचतुर्दिशीति ॥ २२—२५ ॥ अमरावती समासाद्येति पदवशादक्षराधिक्यं ॥ २६ ॥ सहस्रमनेके अनुचरा येषां ते सहस्रानुचराः ॥ २७—

तितात्पर्यम् ॥ ८ ॥ स० हेप्रभविष्णो जगदुत्पादक धात । इतिवरचतुष्टयदिशेति ययाचिरइतिशेष । नागोजिभट्टस्तुप्रभविष्णवइतिपठित्वा 'यणार्ष' । प्रभवइतियावत्' इतिव्याचख्यौ ॥ पाठोपिनमूलकोशेषु । तथाचतुर्विंशेष्णीलभ्यार्थस्यतेनकथनादार्थिकीपुनरुक्तिश्चार्थयणादेशश्चतत्रेत्युपेक्ष्यतत् ॥ १४ ॥ स० ब्रह्मलोकाय स्वलोक । तपआदिप्राप्यलोकमितिवा ॥ लर-योपगम्यवरदानहेतुर्ब्राह्मणवत्सलइति । एतद्वात्सल्यमपिसुखोद्भूतलाज्येष्ठलाज्येतिमन्तव्य ॥ १५ ॥ ति० ओजस्तेजोबलवता अतएवमहतादेवानाभवानेवात्मतेजसाआत्मसामर्थ्येनगृहकर्ता । सलमस्माकमपिहृदयेप्सितगृहंकुर्वितिसबन्ध ॥ १९—२० ॥ इतिपञ्चम सर्गः ॥ ५ ॥

[पा०] १ च. जालाहृष्टासमन्तराक्षसा. २ च. ज. तैर्वध्यमाना ३ ड. च. छ. झ. ज. ट. द्वितीयोराक्षसेश्वराः. ४ क. ख. घ. ज. विहरन्तिनिशाचराः. ५ क. घ. ज. गन्धर्वानानाधर्मसमेधिता

तस्याः कन्यात्रयं ह्यासीद्वीश्रीकीर्तिसमद्युति ॥ ज्येष्ठक्रमेण सा तेषां राक्षसानामराक्षसी ॥ ३० ॥
 कन्यास्ताः प्रददौ हृष्टा पूर्णचन्द्रनिभाननाः ॥ त्रयाणां राक्षसेन्द्राणां तिस्रो गन्धर्वकन्यकाः ॥ ३१ ॥
 दत्ता मात्रा महाभागा नक्षत्रे भगदैवते ॥ कृतदारास्तु ते राम सुकेशतनयास्तदा ॥
 चिक्रीडुः सह भार्याभिरप्सरोभिरिवामराः ॥ ३२ ॥
 ततो माल्यवतो भार्या सुन्दरी नाम सुन्दरी ॥ स तस्यां जनयामास यदपत्यं निबोध तत् ॥ ३३ ॥
 वज्रमुष्टिर्विरूपाक्षो दुर्मुखश्चैव राक्षसः ॥ सुप्तघ्नो यज्ञकोपश्च मत्तोन्मत्तौ तथैव च ॥
 अनला चाभवत्कन्या सुन्दर्या राम सुन्दरी ॥ ३४ ॥
 सुमालिनोपि भार्याऽऽसीत्पूर्णचन्द्रनिभानना ॥ नाम्ना केतुमती नाम प्राणेभ्योपि गरीयसी ॥ ३५ ॥
 सुमाली जनयामास यदपत्यं निशाचरः ॥ केतुमत्यां महाराज तन्निबोधानुपूर्वशः ॥ ३६ ॥
 ग्रहस्तोऽकम्पनश्चैव विकटः कालकामुकः ॥ धूम्राक्षश्चैव दण्डश्च सुपार्श्वश्च महाबलः ॥ ३७ ॥
 संह्रादिः प्रघसश्चैव भासकर्णश्च राक्षसः ॥ राका पुष्पोत्कटा चैव कैकसी च शुचिसिता ॥
 कुम्भीनसी च इत्येते सुमालेः प्रसवाः स्मृताः ॥ ३८ ॥
 मालेस्तु वसुधा नाम गन्धर्वी रूपशालिनी ॥ भार्याऽऽसीत्पद्मपत्राक्षी स्वक्षी रक्षीवरोपमा ॥ ३९ ॥
 सुमालेरनुजस्तस्यां जनयामास यत्प्रभो ॥ अपत्यं कथ्यमानं तु मया त्वं शृणु राघव ॥ ४० ॥
 अनिलश्चानलश्चैव हरः सम्पातिरेव च ॥ एते विभीषणामात्या मालेयास्तु निशाचराः ॥ ४१ ॥
 ततस्तु ते राक्षसपुङ्गवास्त्रयो निशाचरैः पुत्रशतैश्च संवृताः ॥
 सुरान्सहेन्द्रानृषिनागयक्षान्बबाधिरे तान्बहुवीर्यदर्पिताः ॥ ४२ ॥
 जगद्धमन्तोऽनिलवहुरासदा रणेषु मृत्युप्रतिमानतेजसः ॥
 वरप्रदानादतिगर्विता भृशं क्रतुक्रियाणां प्रशमंकराः सदा ॥ ४३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चमः सर्गः ॥ ५ ॥

षष्ठः सर्गः ॥ ६ ॥

माल्यवदादिराक्षसपीडितैः सुरादिभीरुद्रसमीपमेव रक्ष पीडानिवेदनपूर्वकं तद्वधप्रार्थने तेनतान्प्रतितेषांस्वावध्यत्वकथ-
 नपूर्वकं श्रीनारायणशरणीकरणचोदना ॥ १ ॥ सुरादिभिःसप्रणामप्रार्थितेनहरिणा तान्प्रति रक्षाक्षपणप्रतिज्ञानपूर्वकं तेषां
 स्वस्वालयान्प्रतिप्रेषणम् ॥ २ ॥ विदितनारायणप्रतिज्ञानेनमाल्यवता तत्प्रतिज्ञायादेवगणप्रार्थनामूलकत्वनिर्धारणेन आवृ-
 त्तभयारक्षोगणैश्चसह देवगणविध्वसनायदेवलोकगमनेनतैः सहसमरारम्भः ॥ ३ ॥ श्रीनारायणेन सुपर्णारोहणेनसुरलोकमे-
 त्य रक्षोभिः सहयुद्धारम्भः ॥ ४ ॥

तैर्वध्यमाना देवाश्च ऋषयश्च तपोधनाः ॥ भयार्ताः शरणं जग्मुर्देवदेवं महेश्वरम् ॥ १ ॥

२९ ॥ अराक्षसी राक्षसजातिव्यतिरिक्ता ॥ ३०— प्रशमंकरा इत्यार्षः खचू ॥ ४३ ॥ इति श्रीगोविन्द-
 ३१ ॥ भगदैवतनक्षत्रमुत्तरफलगुनी ॥ ३२—४० ॥ राजविरचिते श्रीमद्रामायणभूषणे मणिमुकुटाख्याने
 मालेया इति । “इतश्च” इति ढक् ॥ ४१—४२ ॥ उत्तरकाण्डव्याख्याने पञ्चमः सर्गः ॥ ५ ॥

[पा०] १ क ख. घ—ट ह्यासीद्वीश्री. २ क ख. ज. तस्य. ३ च. छ. झ. ज. ट. राम. ४ ड. च. छ. झ. ञ. ट. कालिकामुख. ५ क. सुमध्यमा ६ च. छ. ज. यक्षसुतोपमा. ७ क. ख. घ. ज. बलवीर्य ८ क. ख. घ. ज. प्रतिमा समाहिता..

जगत्सृष्ट्यन्तकर्तारमजमव्यक्तरूपिणम् ॥ आधारं सर्वलोकानामाराध्यं परमं गुरुम् ॥ २ ॥
 ते समेत्य तु कामारिं त्रिपुरारिं त्रिलोचनम् ॥ ऊचुः प्राञ्जलयो देवा भयगद्गदभाषिणः ॥ ३ ॥
 सुकेशपुत्रैर्भगवन्पितामहवरोद्धतैः ॥ प्रजाध्यक्ष प्रजाः सर्वा बाध्यन्ते रिपुबाधनैः ॥ ४ ॥
 शरण्यान्यशरण्यानि ह्याश्रमाणि कृतानि नः ॥ स्वर्गाच्च देवान्प्रच्याव्य स्वर्गे क्रीडन्ति देववत् ॥ ५ ॥
 अहं विष्णुरहं रुद्रो ब्रह्माऽहं देवराडहम् ॥ अहं यमश्च वरुणश्चन्द्रोऽहं रविरप्यहम् ॥ ६ ॥
 इति माली सुमाली च माल्यवांश्चैव राक्षसाः ॥ [ईति ते राक्षसा देवान्वरदानेन दर्पिताः] ॥
 बाध्यन्ते समरोद्धर्षा ये च तेषां पुरस्तराः ॥ ७ ॥
 तन्नो देव भयार्तानामभयं दातुमर्हसि ॥ अशिवं वपुरास्थाय जहि वै देवकण्टकान् ॥ ८ ॥
 इत्युक्तस्तु सुरैः सर्वैः कपर्दी नीललोहितः ॥ सुकेशं प्रति सापेक्षः प्राह देवगणान्प्रभुः ॥ ९ ॥
 अहं तान्न हनिष्यामि मयाऽवध्या हि तेऽसुराः ॥ किंतु मन्त्रं प्रदास्यामि यो वै तान्निहनिष्यति ॥ १० ॥
 एतमेव समुद्योगं पुरस्कृत्य महर्षयः ॥ गच्छध्वं शरणं विष्णुं हनिष्यति स तान्प्रभुः ॥ ११ ॥
 ततस्तु जयशब्देन प्रतिनन्द्य महेश्वरम् ॥ विष्णोः समीपमाजगमुर्निशाचरभयार्दिताः ॥ १२ ॥
 शङ्खचक्रधरं देवं प्रणम्य बहुमान्य च ॥ ऊचुः संभ्रान्तवद्वाक्यं सुकेशतनयान्प्रति ॥ १३ ॥
 सुकेशतनयैर्देवं त्रिभिस्त्रेताग्निसन्निभैः ॥ आक्रम्य वरदानेन स्थानान्यपहतानि नः ॥ १४ ॥
 लङ्का नाम पुरी दुर्गा त्रिकूटशिखरे स्थिता ॥ तत्र स्थिताः प्रबाध्यन्ते सर्वान्नः क्षणदाचराः ॥ १५ ॥
 स त्वमस्मद्वितार्थाय जहि तान्मधुसूदन ॥ शरणं त्वां वयं प्राप्ता गतिर्भव सुरेश्वर ॥ १६ ॥
 चक्रकृत्तास्यकमलान्निवेदय यमाय वै ॥ भयेष्वभयदोस्माकं नान्योस्ति भवता विना ॥ १७ ॥
 राक्षसान्समरे दुष्टान्सानुबन्धान्मदोद्धतान् ॥ नुद त्वं नो भयं देव नीहारमिव भास्करः ॥ १८ ॥
 इत्येवं दैवतैरुक्तो देवदेवो जनार्दनः ॥ अभयं भयदोऽरीणां दत्त्वा देवानुवाच ह ॥ १९ ॥
 सुकेशं राक्षसं जाने ईशानवरदर्पितम् ॥ तांश्चास्य तनयाञ्जाने येषां ज्येष्ठः स माल्यवान् ॥ २० ॥
 तानहं समतिक्रान्तमर्यादान्राक्षसाधमान् ॥ निहनिष्यामि संक्रुद्धः सुरा भवत विज्वराः ॥ २१ ॥
 इत्युक्तास्ते सुराः सर्वे विष्णुना प्रभविष्णुना ॥ यथावासं ययुर्हृष्टाः प्रशंसन्तो जनार्दनम् ॥ २२ ॥
 विबुधानां समुद्योगं माल्यवांस्तु निशाचरः ॥ श्रुत्वा तौ आतरौ वीराविदं वचनमब्रवीत् ॥ २३ ॥

शरण्यानि शरणार्हाणि देवपित्रतिथिपशुपक्ष्यादि-
 रक्षणाहार्हाणि ॥ ५—६ ॥ समरे उद्धर्षो येषां ते
 समरोद्धर्षाः ॥ ७ ॥ अशिव असौम्यं क्रूरमित्यर्थः
 ॥ ८ ॥ सुकेशं प्रति सापेक्ष इति । सुकेशस्य स्वाश्रि-
 तत्वात्तत्पुत्रवधानौचित्य इत्याशङ्क्येत्यर्थः ॥ ९ ॥*

प्रथमं रुद्रसमीपगमनं कृतोयमनर्थ इति द्योतयितु-
 माह—अहमिति ॥ मन्त्रमुपाय ॥ १० ॥ एतमेव
 समुद्योगमिति । ननु कालान्तरीयमित्यर्थः । प्रभुर्म-
 मापि प्रभुः ॥ ११—१२ ॥ संभ्रान्तवत् संभ्रान्ताः
 सन्तः ॥ १३—१७ ॥ सानुबन्धाः सानुचराः ॥ १८—

स० तस्यापिप्रजापतित्वात्पृष्टिकर्तृत्वं । कालामिन्द्रतयासहारकर्तृत्वच । अज आत्मगवत जायतइति । 'यस्यप्रसादजो
 ब्रह्मास्मद्वत्क्रोधसंभवः' इत्यादे । अव्यक्तरूपिण स्वानुग्रहमन्तरेणकस्याप्यप्रत्यक्षं । सर्वलोकाना इन्द्रादीना । आधार ।
 आराध्यपूज्यं । परमंगुरुं च हितोपदेष्टार च ॥ २ ॥ ति० समरे संग्रामे उद्धर्ष उत्साहोयेषाते ॥ ७ ॥ ति० मयाऽवध्या-
 उक्तहेतोर्विधानर्हा । मन्त्रं उपायं ॥ १० ॥ स० महर्षय हेज्ञानिनः । उपक्रमेदेवप्राधान्यकथनात् ॥ ११ ॥

[पा०] १ घ रिपुमर्दन. २ इदमर्थ क. ख. घ. च. छ. ज. पाठेषुदृश्यते. ३ क. शङ्खचक्रधरदेवंपीतवाससमन्वृतं ।
 प्रणम्यजगतानाथवाक्यमूचुर्दिवौकसः.

अमरा ऋषयश्चैव संगम्य किल शंकरम् ॥ अस्मद्वधं परीप्सन्त इदं वचनमब्रुवन् ॥ २४ ॥
 सुकेशतनया देव वरदानबलोद्धताः ॥ बाधन्तेऽस्मान्समुद्रुप्ता घोररूपाः पदे पदे ॥ २५ ॥
 राक्षसैरभिभूताः स न शक्ताः स प्रजापते ॥ स्वेषु सब्रसु संस्थातुं भयात्तेषां दुरात्मनाम् ॥ २६ ॥
 तदस्माकं हितार्थाय जहि तांश्च त्रिलोचन ॥ राक्षसान्हुंकृतेनैव दह प्रदहतां वर ॥ २७ ॥
 इत्येवं त्रिदशैरुक्तो निशम्यान्धकसूदनः ॥ शिरः करं च धुन्वान इदं वचनमब्रवीत् ॥ २८ ॥
 अवध्या मम ते देवाः सुकेशतनया रणे ॥ मन्त्रं तु वः प्रदास्यामि यस्तान्वै निहनिष्यति ॥ २९ ॥
 योसो चक्रगदापाणिः पीतवासा जनार्दनः ॥ हरिर्नारायणः श्रीमाञ्जशरणं तं प्रपद्यथ ॥ ३० ॥
 ह्येतादवाप्य ते मन्त्रं कामारिमभिवाद्य च ॥ नारायणालयं प्राप्य तस्मै सर्वं न्यवेदयन् ॥ ३१ ॥
 ततो नारायणेनोक्ता देवा इन्द्रपुरोगमाः ॥ सुरारीस्तान्हनिष्यामि सुरा भवत विज्वराः ॥ ३२ ॥
 देवानां भयभीतानां हरिणा राक्षससर्पभौ ॥ प्रतिज्ञातो वधोऽस्माकं चिन्त्यतां यदिह क्षमम् ॥ ३३ ॥
 हिरण्यकशिपोर्मृत्युरन्येषां च सुरद्विषाम् ॥ नमुचिः कालनेमिश्च संह्रदो वीरसत्तमः ॥ ३४ ॥
 राधेयो बहुमायी च लोकपालोऽथ धार्मिकः ॥ यमलार्जुनौ च हार्दिक्यः शुम्भश्चैव निशुम्भकः ॥ ३५ ॥
 असुरा दानवाश्चैव सत्त्ववन्तो महाबलाः ॥ सर्वे समरमासाद्य न श्रूयन्तेऽपराजिताः ॥ ३६ ॥
 सर्वैः क्रतुशतैरिष्टं सर्वं मायाविदस्तथा ॥ सर्वे सर्वास्त्रकुशलाः सर्वे शत्रुभयंकराः ॥ ३७ ॥
 नारायणेन निहताः शतशोऽथ सहस्रशः ॥ एतज्ज्ञात्वा तु सर्वेषां क्षमं कर्तुमिहार्हथ ॥ ३८ ॥
 [दुःखं नारायणं जेतुं यो नो हन्तुमिहेच्छति ॥] ततः सुमाली माली च श्रुत्वा माल्यवतो वचः ॥
 ऊचतुर्भ्रातरं ज्येष्ठं भगांशाविव वासवम् ॥ ३९ ॥
 स्वधीतं दत्तमिष्टं चाप्यैश्वर्यं परिपालितम् ॥ आयुर्निरामयं प्राप्तं सुधर्मः प्रापितः पथि ॥ ४० ॥
 देवसागरमक्षोभ्यं शस्त्रैः समवगाह्य च ॥ जितां द्विषो ह्यप्रतिमास्तन्नो मृत्युकृतं भयम् ॥ ४१ ॥
 नारायणश्च रुद्रश्च शक्रश्चापि यमस्तथा ॥ अस्माकं प्रमुखे स्थातुं सर्वे बिभ्यति सर्वदा ॥ ४२ ॥
 विष्णोर्द्वेषस्य नास्त्येव कारणं राक्षसेश्वर ॥ देवानामेव दोषेण विष्णोः प्रचलितं मनः ॥ ४३ ॥

२४ ॥ पदे पदे प्रतिक्षणमित्यर्थः ॥ २५—२७ ॥ ३८ ॥ भगांशाविव । भगः पूर्वफलगुनीनक्षत्रदेवता ।
 शिरः करं च धुन्वान इति सुरोक्तस्यासह्यताद्योतनम् । तदंशः अर्यमा उत्तरफलगुनीनक्षत्रदेवता ॥ ३९—
 ॥ २८ ॥ अवध्यत्वे हेतुः सुकेशतनया इति ॥ २९— ४२ ॥ विष्णोर्द्वेषस्य कारण नास्तीति । अस्माभिस्त-

स० शिरादिधूननदेवसान्त्वनार्थः । ' विषवृक्षोपि संधर्षस्वयं छेतुमसाप्रतः ' इतिन्यायेन स्वावध्यतासूचनार्थः ॥ २८ ॥ स०
 अयं नमुचिरिन्द्रशत्रोरन्य ॥ ३४ ॥ स० राधेय राधानाम्नीकाचनासुरस्त्री । तत्पुत्र ॥ ३५ ॥ स० अश्विनाविवेतिनिदर्श
 नमुभयोर्मिलितलाभाषणादेवज्ञेयं ॥ ३९ ॥ ति० निरामयं नीरोग । सुधर्म शोभनोधर्म । पथिस्थापितः । प्राक्सम्यगनुष्ठितै-
 रध्ययनादिभिरिति शेषः । यतोद्विषोदेवा जिता । तत् तस्मात् । अस्माकंमृत्युकृतभयनास्तीत्यर्थः । कर्तव्यावशेषाभावान्मृत्याव-
 पिनक्षतिरिति भावः ॥ ४०—४१ ॥ ति० 'विष्णोर्द्वेषश्चनास्त्यत्रकारणराक्षसेश्वरः ' इतिपाठेविष्णोरस्मद्वधप्रतिज्ञाया य कारणं
 स्यात्तादृशोविष्णो सहजोदोषोनास्तीत्यर्थः । कथं तर्ह्येदानीमस्मादुद्वेपोविष्णोरतथाह—देवानामिति । दोषेण उपजापेन ॥ ४३ ॥

[पा०] १ घ. ज अरीन्हनिष्यतिरणेशरणं. २ ख हरान्नावाप्यतेकामं ३ क.—घ. प्राप्तास्तच्चसर्वं. ज. प्राप्तास्तेचसर्वः
 ४ क. ज. सुरारीन्सूदयिष्यामि. घ. सुरारीन्सहृदिष्यामिसर्वान्भवत. ५ ड—ट निर्भया. ६ इदमर्थं क ख ग च—ट.
 पाठेषुदृश्यते. ७ ड च. झ ज. ज्येष्ठमश्विनाविव. ८ ग ज.—ट. सुधर्मं स्थापित पथि. क. ख घ सुधर्मं स्थापितश्चन. च
 छ. धर्मश्चापिकुलोचितः. ९ ख शस्त्रौषै प्रविभाव्यच घ शस्त्रौषंप्रविगाह्यच क. ज शस्त्रौर्मिप्रविगाह्यच १० क ग. घ ज.
 जितादेवारणेनित्यंतन्नो ११ क. सद्युगे १२ क. ख. घ. च. छ. ज. विष्णोर्द्वेषश्चनास्त्यत्र ड झ. ज. ट. विष्णोर्देवस्यानास्त्येव.

तस्मादद्य समुद्युक्ताः सर्वसैन्यसमावृताः ॥ देवानेव जिघांसाम एभ्यो दोषः समुत्थितः ॥ ४४ ॥
 [इति माली सुमाली च माल्यवानग्रजः प्रभुः ॥] एवं संमन्त्र्य बलिनः सर्वे सैन्यसमावृताः ॥ ४५ ॥
 उद्योगं घोषयित्वा तु सर्वे नैर्ऋतपुङ्गवाः ॥ युद्धाय निर्ययुः क्रुद्धा जृम्भवन्बला इव ॥ ४६ ॥
 इति ते राम संमन्त्र्य सर्वोद्योगेन राक्षसाः ॥ युद्धाय निर्ययुः सर्वे महाकाया महाबलाः ॥ ४७ ॥
 स्यन्दनैर्वारणैश्च हयैश्च गिरिसन्निभैः ॥ खरैर्गोभी रथोष्ट्रैश्च शिशुमारैर्भुजङ्गमैः ॥ ४८ ॥
 मकरैः कच्छपैर्मनैर्विहङ्गैर्गरुडोपमैः ॥ सिंहैर्व्याघ्रैर्वराहैश्च सृमरैश्चमरैरपि ॥ ४९ ॥
 त्यक्त्वा लङ्कां गताः सर्वे राक्षसा बलगर्विताः ॥ प्रयाता देवलोकाय योद्धुं दैवतशत्रवः ॥ ५० ॥
 लङ्काविपर्ययं दृष्ट्वा यानि लङ्कालथान्यथ ॥ भूतानि भयदर्शीनि विमनस्कानि सर्वशः ॥ ५१ ॥
 रथोत्तमैरुद्धमानाः शतशोऽथ सहस्रशः ॥ प्रयाता राक्षसास्तूर्णं देवलोकं प्रयत्नतः ॥
 रक्षसामेव मार्गेण दैवतान्यपचक्रमुः ॥ ५२ ॥
 भूतानि भयदर्शीनि विषमस्थानि सर्वशः ॥ भौमाश्चैवान्तरिक्षाश्च कालाज्ञप्ता भयावहाः ॥
 उत्पाता राक्षसेन्द्राणामभावाय समुत्थिताः ॥ ५३ ॥
 अस्थीनि मेघा ववृषुरुष्णं शोणितमेव च ॥ वेलां समुद्राश्चोत्क्रान्ताश्चेलुश्चाप्यथ भूधराः ॥ ५४ ॥
 अट्टहासान्विमुञ्चन्तो घननादसमस्वनाः ॥ वाश्यन्त्यश्च शिवास्तत्र दारुणं घोरदर्शनाः ॥ ५५ ॥
 संपतन्त्यथ भूतानि दृश्यन्ते च यथाक्रमम् ॥ [भूम्भ्यां परिपतन्ति स नृत्यमानाः सहस्रशः ॥]
 गृध्रचक्रं महच्चात्र ज्वलनोद्गारिभिर्मुखैः ॥ ५६ ॥
 राक्षसानामुपरि खे भ्रमतेऽलातचक्रवत् ॥ कपोता रक्तपादाश्च शारिका विद्रुता ययुः ॥
 काका वाश्यन्ति तत्रैव बिडाला वै द्विपादयः ॥ ५७ ॥
 उत्पातास्ताननादृत्य राक्षसा बलगर्विताः ॥ यान्त्येव न निवर्तन्ते मृत्युपाशावपाशिताः ॥ ५८ ॥
 माल्यवांश्च सुमाली च माली च सुमहाबलाः ॥ आसन्पुरस्सरास्तेषां क्रतूनामिव पावकाः ॥ ५९ ॥
 माल्यवन्तं च ते सर्वे माल्यवन्तमिवाचलम् ॥ निशाचरा ह्याश्रयन्ति धातारमिव देवताः ॥ ६० ॥
 तद्वलं राक्षसेन्द्राणां महाभ्रघननादितम् ॥ जयेत्सया देवलोकं ययौ मालिवशे स्थितम् ॥ ६१ ॥
 राक्षसानां समुद्योगं तं तु नारायणः प्रभुः ॥ देवदूतादुपश्रुत्य चक्रे युद्धे तदा मनः ॥ ६२ ॥
 स सज्जायुधतूणीरो वैनतेयोपरि स्थितः ॥ आसज्य कवचं दिव्यं सहस्रार्कसमद्युति ॥ ६३ ॥

दपकाराकरणादिति भावः ॥ ४३ ॥ जिघांसाम
 इति स्वार्थे सन्नार्थः ॥ ४४—४७ ॥ वाहनान्याह—
 स्यन्दनैरित्यादिना ॥ ४८ ॥ सृमरैः गवयैः ॥ ४९—
 ५० ॥ लङ्काविपर्ययं लङ्काविनाशः । दृष्ट्वा यानि लङ्का-
 निलयानि भूतानि तत्रत्यानि दैवतानि विमनस्का-

न्यासन्निति शेषः ॥ ५१ ॥ राक्षसां मार्गेण तद्यात्रया
 सहैवापचक्रमुः ॥ ५२ ॥ कालाज्ञप्ताः कालप्रेरिताः
 ॥ ५३—५७ ॥ मृत्युपाशावपाशिताः सजातबन्ध-
 नाः ॥ ५८—५९ ॥ माल्यवन्तं पर्वतं ॥ ६०—

ति० सृमरोगवय । सृमरचमरयोर्नीलध्वेतपुच्छयोगाद्रेदइतितीर्थ ॥ ४९ ॥ ति० विमुञ्चन्तइत्यस्यजाताइतिशेष । एवं-
 वाश्यन्त्यइत्यस्यापि ॥ ५५ ॥ ति० माल्यवन्तमचलं माल्यवदाख्यकुलपर्वतं ॥ ६० ॥ ति० महाभ्रघननादितं महामेघसमूहव-
 नादितंसजातनाद ॥ ६१ ॥

[पा०] १ च छ. झ. व. ट. तस्मादद्यैवसहिता सर्वेऽन्योन्यसमावृता २ इदमर्थं ख. घ. ज. पाठेषुदृश्यते. ३ ग. ड.
 च. छ. झ. व. ट. जंभवन्नादयोयथा ४ ख ग ड च झ व. ट करिसन्निभै ५ इदमर्थं क ख घ ज पाठेषुदृश्यते.
 ६ ड.—ट. रक्षोगणस्योपरिष्ठात्परिभ्रमतिकालवत् ७ क ग घ च. छ. ज देहिन ८ ग वैनतेयमथास्थित .

आवध्य शरसंपूर्णे इषुधी विमले तदा ॥ श्रोणिसूत्रं च खड्गं च विमलं कमलेक्षणः ॥
 शङ्खचक्रगदाशार्ङ्गखड्गाख्यप्रवरायुधान् ॥ ६४ ॥
 सुपर्ण गिरिसंकाशं वैनतेयमथास्थितः ॥ राक्षसानामभावाय ययौ तूर्णतरं प्रभुः ॥ ६५ ॥
 सुपर्णपृष्ठे स बभौ श्यामः पीताम्बरो हरिः ॥ काञ्चनस्य गिरेः शृङ्गे सतडित्तोयदो यथा ॥ ६६ ॥
 स सिद्धदेवर्षिमहोरगैश्च गन्धर्वयक्षैरुपगीयमानः ॥
 समाससादासुरसैन्यशत्रूंश्चक्रासिशार्ङ्गायुधशङ्खपाणिः ॥ ६७ ॥
 सुपर्णपक्षानिलनुन्नपक्षं भ्रमत्पताकं प्रविकीर्णशस्त्रम् ॥
 चचाल तद्राक्षसराजसैन्यं चलोपलं नीलं इवाचलेन्द्रः ॥ ६८ ॥
 ततः शरैः शोणितमांसरूपितैर्युगान्तवैश्वानरतुल्यविग्रहैः ॥
 निशाचराः संपरिवार्य माधवं वरायुधैर्निर्विभिदुः सहस्रशः ॥ ६९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षष्ठः सर्गः ॥ ६ ॥

सप्तमः सर्गः ॥ ७ ॥

श्रीनारायणेन बहुराक्षससेनासंहरणपूर्वकं मालिवध ॥ १ ॥

नारायणगिरिं ते तु गर्जन्तो राक्षसाम्बुदाः ॥ वर्वर्षुः शरवर्षेण वर्षेणैवाद्रिमम्बुदाः ॥ १ ॥
 श्यामावदातस्तैर्विष्णुनीलैर्नक्तचरोत्तमैः ॥ वृत्तोञ्जनगिरीवासीद्वर्षमाणैः पयोधरैः ॥ २ ॥
 शलभा इव केदारं मशका इव पर्वतम् ॥ यथाऽमृतघटं दंशा मकरा इव चार्णवम् ॥ ३ ॥
 तथा रक्षोधनुर्मुक्ता वज्रानिलमनोजवाः ॥ हरिं विशन्ति स्म शरा लोका इव विपर्यये ॥ ४ ॥
 स्यन्दनैः स्यन्दनगता गजैश्च गजपृष्ठगाः ॥ अश्वारोहास्तथाऽश्वैश्च पादाताश्चाम्बरे स्थिताः ॥ ५ ॥
 राक्षसेन्द्रा गिरिनिभाः शरैः शक्त्युष्टितोमरैः ॥ निरुच्छ्वासं हरिं चक्रुः प्राणायामा इव द्विजम् ॥ ६ ॥

६७ ॥ नुन्नपक्षं क्षोभितबल । चलोपलमिति बहुव्रीहिः
 ॥ ६८ ॥ विग्रहः आकारः ॥ ६९ ॥ इति श्रीगोविन्द-
 राजविरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने षष्ठः सर्गः ॥ ६ ॥

श्यामः सन्नवदात' शुभ्रः श्यामावदातः निर्मल
 इत्यर्थः । अञ्जनगिरीवेति विभक्तिलोपश्छान्दसः
 ॥ २ ॥ अनृतघटं मधुघट । दंशाः वनमक्षिकाः
 ॥ ३ ॥ वज्रा वज्रधारा इव स्थिताः अनिलमनो-
 जवाश्च । विपर्यये संहारकाले । हरिं लोकाः प्रजा
 इव ॥ ४—५ ॥ हरि निरुच्छ्वासं चक्रुः उच्छ्वासा-

ति० श्रोणिसूत्रं खड्गबन्धनभूत ॥ ६४ ॥ स० पुनश्चक्रासिशार्ङ्गायुधशङ्खपाणिगिरितिवचनं स्वरूपास्वरूपैतद्वत्त्वभगवतइतिसप्रमे-
 यसूचनार्थः । प्रेरणमात्रेण सुत्रामादि प्रभविष्यत्येतन्निधने इति स्त्रियमागमनमेवाद्भुतं । तत्रापि चक्राद्यानयनमद्भुततरमित्येवंरूपाधि-
 क्यद्योतनेवाधिक्येधिकमित्युक्तदिशैतदिति मन्तव्यं ॥ ६७ ॥ स० सुपर्णपक्षानिलनुन्नपक्षं नुन्नपक्षं । नुन्नपक्षमिति पाठेन पाङ्क-
 नस्वरसार्थोऽनुप्रासरहितश्चेत्युपेक्ष्य ॥ ६८ ॥ इति षष्ठः सर्गः ॥ ६ ॥

स० नारायणगिरिं नारायणाख्यपर्वतविशेषं अन्नरूपवर्षेणादयन्तोराक्षसलक्षणांम्बुदा अभिप्रेतुरितिशेषः । वर्षेणैवाद्रिम-
 म्बुदा इतिसामान्यतो निदर्शनं ॥ १ ॥ स० अम्बरे खचरत्वात् ॥ ५ ॥ स० द्विजं प्राणायामकर्तारं ॥ ६ ॥

[पा०] १ क ड.—ट खड्गाश्चैव वरायुधान् घ विमलासिवरायुध'. २ ग घ. गन्धर्वमुख्याप्सरसोपगीत. ३ घ. ज.
 शक्रासिसीरप्रवरास्त्रधारी ४ ड. च छ. झ. न. ट. नीलमिवाचलाप्र ५ ड छ.—ट. शितै. ६ ड. झ. अर्दयन्तोस्त्रवर्षेण.
 ७ ड. ज.—ट. गिरीवायं वर्षमाणै. ८ ड. च. छ. झ. न. ट. पावकं ९ ड. च. छ. झ. न. ट. गजमूर्धगा..

निशाचरैस्ताड्यमाने मीनैरिव महोदधिः ॥ शार्ङ्गमायम्य दुर्धर्षो राक्षसेभ्योऽसृजच्छरान् ॥ ७ ॥
 शरैः पूर्णायतोत्सृष्टैर्वज्रवक्त्रैर्मनोजवैः ॥ चिच्छेद विष्णुर्निशितैः शतशोथ सहस्रशः ॥ ८ ॥
 विद्राव्य शरवर्षेण वर्षं वायुरिवोत्थितम् ॥ पाञ्चजन्यं महाशङ्खं प्रदध्मौ पुरुषोत्तमः ॥ ९ ॥
 सोम्वुजो हरिणा ध्मातः सर्वप्राणेन शङ्खराट् ॥ ररास भीमनिर्हृदस्त्रैलोक्यं व्यथयन्निव ॥ १० ॥
 शङ्खराजरवः सोथ त्रासयामास राक्षसान् ॥ मृगराज इवारण्ये समदानिव कुञ्जरा ॥ ११ ॥
 न शेकुरश्वाः संस्थातुं विमदाः कुञ्जराभवन् ॥ खन्दनेभ्यश्च्युता वीराः शङ्खरावितदुर्बलाः ॥ १२ ॥
 शार्ङ्गचापविनिर्मुक्ता वज्रतुल्याननाः शराः ॥ विदार्य तानि रक्षांसि सुपुङ्खा विविशुः क्षितिम् ॥ १३ ॥
 भिद्यमानाः शरैः संख्ये नारायणकरच्युतैः ॥ निपेतू राक्षसा भूमौ शैला वज्रहता इव ॥ १४ ॥
 व्रणानि परगान्त्रेभ्यो विष्णुचक्रकृतानि वै ॥ असृक् क्षरन्ति धाराभिः स्वर्णधारा इवाचलाः ॥ १५ ॥
 शङ्खराजरवश्चापि शार्ङ्गचापरवस्तथा ॥ राक्षसानां रवांश्चापि ग्रसते वैष्णवो रवः ॥ १६ ॥
 तेषां शिरोधरान्धूताञ्छरध्वजधनूंषि च ॥ स्थान्यताकास्तूणीरांश्चिच्छेद स हरिः शरैः ॥ १७ ॥
 सूर्यादिव करा घोरा ऊर्मयः सागरादिव ॥ पर्वतादिव नागेन्द्रा धारौघा इव चाम्बुदात् ॥ १८ ॥
 तथा शार्ङ्गविनिर्मुक्ताः शरा नारायणेरिताः ॥ निर्धावन्तीषवस्तूर्णं शतशोथ सहस्रशः ॥ १९ ॥
 शरभेण यथा सिंहाः सिंहेन द्विरदा यथा ॥ द्विरदेन यथा व्याघ्रा व्याघ्रेण द्वीपिनो यथा ॥ २० ॥
 द्वीपिनेव यथा श्वानः शुना मार्जारका यथा ॥ मार्जारेण यथा सर्पाः सर्पेण च यथाऽऽखवः ॥ २१ ॥
 तथा ते राक्षसाः सर्वे विष्णुना प्रभविष्णुना ॥ द्रवन्ति द्राविताश्चान्ये शायिताश्च महीतले ॥ २२ ॥
 राक्षसानां सहस्राणि निहत्य मधुसूदनः ॥ वारिजं पूरयामास तोयदं सुरराडिव ॥ २३ ॥
 नारायणशरत्रस्तं शङ्खनादसुविह्वलम् ॥ ययौ लङ्कामभिमुखं प्रभयं राक्षसं बलम् ॥ २४ ॥
 प्रभये राक्षसबले नारायणशराहते ॥ सुमाली शरवर्षेण निववार रणे हरिम् ॥ २५ ॥
 स तु तं छादयामास नीहार इव भास्करम् ॥ राक्षसाः सत्त्वसंपन्नाः पुनर्धैर्यं समादधुः ॥ २६ ॥

नवसरवन्तं कृतवन्तः ॥ ६—७ ॥ पूर्णायततया
 उत्सृष्टै वज्रवक्त्रैः वज्रमिवाकुण्ठ वक्त्र येषां तैः
 ॥ ८—९ ॥ अम्बुज शङ्खः । सर्वप्राणेन सर्वबलेन ।
 ध्मातः आध्मानितः ॥ १०—११ ॥ कुञ्जराभवन्नि-
 त्यार्षः सधिः । भवन्निति वा च्छेदः । शङ्खरावितेन

शङ्खध्वनिना । स्वार्थे णिः । १२—१८ ॥ शार्ङ्ग-
 विनिर्मुक्ता इत्येतद्विवृणोति—निर्धावन्तीति ॥ १९ ॥
 द्वीपिनः क्षुद्रव्याघ्राः ॥ २० ॥ आखवो मूषिकाः
 ॥ २१—२२ ॥ सुरराडिवेति इन्द्रस्य मेघनियन्त-
 त्वात्तद्योक्तं ॥ २३ ॥ राक्षसं रक्ष.सबन्धि ॥ २४—

ति० वज्रकल्पै वज्रवदकुण्ठै ॥ ८ ॥ स० वर्षं प्रवर्षमाणमेवजातं । राक्षसजातंचदार्ष्टान्तिकेग्राह्यं । पाञ्चजन्यं तन्नामक ॥ ९ ॥
 ति० शङ्खराडितिविशेषण ॥ स० अबुज सामुद्र । शङ्खराट् ध्मातोवादिता ररास ध्वनिचकार ॥ १० ॥ स० मृगराजइव
 सिंहध्वनिरिव ॥ ११ ॥ ति० स्वर्णधारा गैरिकवाराः । “गैरिकेपिसुवर्णस्यात्” ॥ १५ ॥ ति० रवांश्चापि । अपिनाप्राणाश्च ।
 वैष्णव विष्णुत्पादित ॥ स० शार्ङ्गचापरवक्ष्येववैष्णवोरवइतियोजना ॥ १६ ॥ ति० शिरोधरान् कण्ठान् ॥ १७ ॥
 ति० विनिर्मुक्ता विनिर्मोक्तुप्रक्रान्ता शरा आसन्नित्तिप्रयग्योज्य । नारायणेरितात् नारायणव्यापारतइषवोनिर्धावन्ति ।
 सहस्रशः शतशः ॥ स० नारायणेरितादित्यस्यसामर्थ्याच्छार्ङ्गविशेषणत्वबोध्यं ॥ तथाचैतादृशाच्छार्ङ्गविनिर्मुक्ता शरा ॥ १९ ॥
 ति० महीतलेशायिताः अनुदुल्येतिशेषः ॥ स० विष्णुनाद्रवन्ति । तैश्चभीतैरन्येपिद्राविता । परस्परसमर्देनमहीतलेशायि-
 ताश्च ॥ २२ ॥ ति० निववार वारयामास ॥ २५ ॥ स त विष्णु । धैर्यसमादधु । तदुद्वेगितिशेषः ॥ २६ ॥

[पा०] १ झ वज्रकल्पै . २ क. घ. ज. नारायणवनुश्रुतै ३ ग. ज. निष्प्राणै सवर्णैर्गात्रैरक्तधारामसृजवन् . राक्षसा
 शरसकृता स्वर्णधारामिवाचल . ४ ड. च. झ. ज. ट. वार्योधाइवसागरात् . ख. घ. मीनौघाइवसागरात् . ५ च. छ. निष्पत-
 न्तीषव . ज. विधावन्तीषव .

अथ सोभ्यपतद्रोषाद्राक्षसो बलदर्पितः ॥ महानादं प्रकुर्वाणो राक्षसाञ्जीवयन्निव ॥ २७ ॥
 उत्क्षिप्य लम्बाभरणं धुन्वन्करमिव द्विपः ॥ ररास राक्षसो हर्षात्सतडितोयदो यथा ॥ २८ ॥
 सुमालेर्नर्दतस्तस्य शिरो ज्वलितकुण्डलम् ॥ चिच्छेद यन्तुरश्वाश्च भ्रान्तास्तस्य तु रक्षसः ॥ २९ ॥
 तैरश्वैर्भ्राम्यते भ्रान्तैः सुमाली राक्षसेश्वरः ॥ इन्द्रियाश्चैः परिभ्रान्तैर्धृतिहीनो यथा नरः ॥ ३० ॥
 ततो विष्णुं महाबाहुं प्रापतन्तं रणाजिरे ॥ हते सुमालेरश्वैश्च रथे विष्णुरथं प्रति ॥
 माली चाभ्यद्रवद्युक्तः प्रगृह्य सशरं धनुः ॥ ३१ ॥
 मालेर्धनुश्च्युता बाणाः कार्तस्वरविभूषिताः ॥ विविर्गुह्रिमासाद्य क्रौञ्चं पत्ररथा इव ॥ ३२ ॥
 अर्धमानः शरैः सोथ मालिमुक्तैः सहस्रशः ॥ चुक्षुभे न रणे विष्णुर्जितेन्द्रिय इवाधिभिः ॥ ३३ ॥
 अथ मौर्वीस्वनं श्रुत्वा भगवान्भूतभावनः ॥ मालिनं प्रति बाणौघान्ससर्जारिनिषूदनः ॥ ३४ ॥
 ते मालिदेहमासाद्य वज्रविद्युत्प्रभाः शराः ॥ पिबन्ति रुधिरं तस्य नागा इव सुधारसम् ॥ ३५ ॥
 मालिनं विमुखं कृत्वा शङ्खचक्रगदाधरः ॥ मालिमौलिं ध्वजं चापं वाजिनश्चाप्यपातयत् ॥ ३६ ॥
 विरथस्तु गदां गृह्य माली नक्तंचरोत्तमः ॥ आपुप्सुवे गदापाणिर्गिर्यग्रादिव केसरी ॥ ३७ ॥
 गदया गरुडेशनमीशानमिव चान्तकः ॥ ललाटदेशेऽभ्यहनद्वज्रेणेन्द्रो यथाऽचलम् ॥ ३८ ॥
 गदयाऽभिहतस्तेन मालिना गरुडो भृशम् ॥ रणात्पराङ्मुखं देवं कृतवान्वेदनातुरः ॥ ३९ ॥
 पराङ्मुखे कृते देवे मालिना गरुडेन वै ॥ उदतिष्ठन्महाञ्छब्दो रक्षसामभिनर्दताम् ॥ ४० ॥
 रक्षसां रवतां रावं श्रुत्वा हरिहयानुजः ॥ तिर्यगास्थाय संकुद्रः पक्षीशे भगवान्हरिः ॥ ४१ ॥
 पराङ्मुखोऽप्युत्ससर्ज मालेश्चक्रं जिघांसया ॥ ४२ ॥
 तत्सूर्यमण्डलाभासं स्वभासा भासयन्नभः ॥ कालचक्रनिभं चक्रं मालेः शीर्षमपातयत् ॥ ४३ ॥
 तच्छिरो राक्षसेन्द्रस्य चक्रकृतं विभीषणम् ॥ पपात रुधिरोद्गारि पुरा राहुशिरो यथा ॥ ४४ ॥

२८ ॥ यन्तुः सारथेः । भ्रान्ताः नष्टसारथिकत्वाद्-
 नवस्थितगतिका इत्यर्थः ॥ २९ ॥ इन्द्रियाथैरश्वैः
 धृतिहीनो नरः यथा तथा सुमाली बभ्रामेत्यर्थः
 ॥ ३०—३३ ॥ मौर्वीस्वनं श्रुत्वेत्यनेन मालिशरस्या-
 च्छिन्नगतिर्गम्यते ॥ ३४ ॥ नागाः सर्पाः । सुधारसं
 अमृतं गरुडानीत ॥ ३५ ॥ मालिमौलि मालिमुकुटं
 ॥ ३६—३७ ॥ गरुडाः पक्षिणः तदीशान वैनतेय
 ॥ ३८—४० ॥ हरिहयानुजः इन्द्रानुजः ॥ ४१—

ति० लम्बाभरण लम्बमानमाभरणं । उत्क्षिप्य विमुच्य ॥ २८ ॥ ति० सुमालेरथे अश्वैर्हते इतस्ततोपकृष्यमाणेसतिरथादवष्टुस्य
 विष्णुरथं प्रतिधनु प्रगृह्ययुक्तोभ्यद्रवत् ॥ ३१ ॥ ति० क्रौञ्च क्रौञ्चाद्रि । पत्ररथा पक्षिण ॥ ३२ ॥ स० केचिद्विद्युत्प्रभा
 केचिद्वज्रप्रभा । क्वचित्क्वचिदितिवा । सुधारस क्षीररस ॥ ३५ ॥ स० ईशान रुद्रमिव । श्वेतारण्येमार्कण्डेयमुने कस्यचि-
 द्राज्ञश्चावनार्थमीशानस्यान्तकस्यचान्योन्यंसमभवत्समर । तदान्तक शिवशिरसिग्रहत्वास्तथेतिकथापौराणिक्यनुसंधेया । तात्का-
 लिकपरावृत्त्यनुकूलं “वज्रेणेन्द्रोयथाचलं” इतिनिदर्शनं । प्राचीनखन्ततोगलागरुडानुरूपमितिमन्तव्यं प्राचीनमन्त्रयनिदर्शनं
 द्वितीयं व्यतिरेकनिदर्शनमितिवाविवेकः ॥ ३८ ॥ ति० मालिनागरुडेन मालिताडनपराङ्मुखगरुडेन ॥ ४० ॥ ति० तिर्यगिति ।
 विमुखेपक्षीशेतिर्यक् क्वलितग्रीव आस्थाय स्थित्वा ॥ ४१ ॥ ति० मालेर्जिघासयाचक्रमुत्ससर्ज ॥ ४२ ॥ कालचक्रनिभंदिनमा-
 सादिरूपेणपरिवर्तमानकालचक्रसदृशं । तेनाप्रतिधात्यलमुक्तं । स० सूर्यमण्डलाभास सूर्यमण्डलवदाभासतइतितत्तथा । यद्वा सूर्य-
 मण्डलस्याभासायस्यतत् । हलन्तत्वाद्वापि । ततोबहुव्रीहि । अथवासूर्यमण्डलाभासंस्वभासेलेकपदं । सूर्यमण्डलस्याभाप्रकाशः ।
 ततोपिसम् समीचीना या स्वभा तयानभोभासयदिति ॥ ४३ ॥

[पा०] १ क. ख. घ हेमाभरणं. २ ग. हरिरश्वाश्चशिरस्तस्यतुरक्षस. घ. ज. चतुरोश्वाश्च. ख. यन्तुस्तुरगाभ्रान्ताः.
 ३ क. ख. ड.—ट. कृत्वा.

ततः सुरैः सुसंहृष्टैः सर्वप्राणसमीरितः ॥ सिंहनादखोन्मुक्तः साधु देवेति वादिभिः ॥ ४५ ॥
 मालिनं निहतं दृष्ट्वा सुमाली माल्यवानपि ॥ सबलौ शोकसंतप्तौ लङ्कामेव प्रधावितौ ॥ ४६ ॥
 गरुडस्तु समाश्रितः सन्निवृत्य यथा पुरा ॥ राक्षसान्द्रावयामास पक्षवातेन कोपितः ॥ ४७ ॥
 चक्रकृत्तास्यकमला गदासंचूर्णितोरसः ॥ लाङ्गलग्लपितग्रीवा मुसलैर्भिन्नमस्तकाः ॥ ४८ ॥
 केचिच्चैवासिना छिन्नास्तथाऽन्ये शरपीडिताः ॥ निपेतुरम्बराचूर्णं राक्षसाः सागराम्भसि ॥ ४९ ॥
 नारायणो बाणवराशनीभिर्विदारयामास धनुर्विमुक्तैः ॥
 नक्तंचरान्मुक्तविधूतकेशान्यथाऽशनीभिः सतडिन्महाभ्राः ॥ ५० ॥
 भिन्नातपत्रं पतमानमस्त्रं शरैरपध्वस्तविनीतवेषम् ॥
 विनिस्रुतास्त्रं भयलोलनेत्रं बलं तदुन्मत्तरं बभूव ॥ ५१ ॥
 सिंहादितानामिव कुञ्जराणां निशाचराणां सहकुञ्जराणाम् ॥
 रवाश्च वेगाश्च समं बभूवुः पुराणसिंहेन विमर्दितानाम् ॥ ५२ ॥
 ते वार्यमाणा हरिबाणजालैः सबाणजालानि समुत्सृजन्तः ॥
 धावन्ति नक्तंचरकालमेघा वायुप्रभिन्ना इव कालमेघाः ॥ ५३ ॥
 चक्रप्रहारैर्विनिकृत्तशीर्षाः संचूर्णिताङ्गाश्च गदाप्रहारैः ॥
 असिप्रहारैर्द्विविधा विभिन्नाः पतन्ति शैला इव राक्षसेन्द्राः ॥ ५४ ॥
 विलम्बमानैर्मणिहारकुण्डलैर्निशाचरैर्नीलबलाहकोपमैः ॥
 निपात्यमानैर्ददृशे निरन्तरं निपात्यमानैरिव नीलपर्वतैः ॥ ५५ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तमः सर्गः ॥ ७ ॥

अष्टमः सर्गः ॥ ८ ॥

श्रीनारायणेन युद्धे माल्यवत्सुमालिनो. पराजयः ॥ १ ॥ ततस्ताभ्यां विष्णुभयालङ्कात्यागेन सकलस्वजनैःसह पाताले
 वासः ॥ २ ॥ ततोरक्षोजनशून्यायांलङ्काया कुबेरेणवासः ॥ ३ ॥

हन्यमाने बले तस्मिन्पद्मनाभेन पृष्ठतः ॥ माल्यवान्तसन्निवृत्तोथ वेलाभेत्य इवार्णवः ॥ १ ॥
 संरक्तनयनः कोपाच्चलन्मौलिर्निशाचरः ॥ पद्मनाभमिदं ग्राह वचनं पुरुषोत्तमम् ॥ २ ॥
 नारायण न जानीषे क्षात्रधर्मं पुरातनम् ॥ अयुद्धमनसो भीतानस्मान्हंसि यथेतरः ॥ ३ ॥
 पराङ्मुखवधं पापं यः करोत्यसुरेतरः ॥ स हन्ता न गतः स्वर्गं लभते पुण्यकर्मणाम् ॥ ४ ॥

४४ ॥ सर्वप्राणसमीरित. सर्वबलेन प्रवर्तितः ॥ ४५
 —४९ ॥ अशनीभिरित्यार्षो दीर्घः ॥ ५० ॥ उन्म-
 त्तरं अतिशयेन विस्मृतस्वपरविवेकं ॥ ५१ ॥
 पुराणसिंहेन नरसिंहेन ॥ ५२ ॥ समुत्सृजन्तः
 त्यक्तवन्तः ॥ ५३ ॥ द्विविधया द्विप्रकारेण विभि-

न्ना । खण्डिता इत्यर्थः ॥ ५४—५५ ॥ ॥ इति
 श्रीगोविन्दराजविरचिते श्रीमद्रामायणभूषणे मणि-
 मुकुटाख्याने उत्तरकाण्डव्याख्याने सप्तमः सर्गः ॥ ७ ॥

ति० लाङ्गलेनहलेनग्लपिताहताग्रीवायेषाते ॥ ४८ ॥ ति० शरैरपध्वस्तोद्रीकृतोविनीतवेष सौम्यवेषोयस्यतत् ॥ ५१ ॥
 ति० भूमण्डलमितिशेष । तन्निरन्तरव्याप्तदृशे ॥ ५५ ॥ इतिसप्तमः सर्गः ॥ ७ ॥

ति० एतद्वेत्ससंधिरार्षः ॥ १ ॥ ति० योस्मान्हंसिसत्वनजानीषेइत्यन्वयः ॥ ३ ॥ ति० पराङ्मुखवधरूपपाप । सहन्ता
 [पा०] १ ख. घ. ज. सबाध्यमानाहरिबाण. २ ड. च. झ. ट. करोतिसुरेश्वर.

युद्धश्रद्धाऽथवा तेऽस्ति शङ्खचक्रगदाधर ॥ अहं स्थितोऽस्मि पश्यामि बलं दर्शय यत्तव ॥ ५ ॥
 माल्यवन्तं स्थितं दृष्ट्वा माल्यवन्तमिवाचलम् ॥ उवाच राक्षसेन्द्रं तं देवराजानुजो बली ॥ ६ ॥
 युष्मत्तो भयभीतानां देवानां वै मयाऽभयम् ॥ राक्षसोत्सादनं दत्तं तदेतदनुपाल्यते ॥ ७ ॥
 प्राणैरपि प्रियं कार्यं देवानां हि सदा मया ॥ सोऽहं वो निहनिष्यामि रसातलगतानपि ॥ ८ ॥
 देवदेवं ब्रुवाणं तं रक्ताम्बुरुहलोचनम् ॥ शक्त्या विभेद संकुद्धो राक्षसेन्द्रो भुजान्तरे ॥ ९ ॥
 माल्यवद्भुजनिर्मुक्ता शक्तिर्घण्टाकृतस्वना ॥ हरेरसि बभ्राज मेघस्थेव शतह्दा ॥ १० ॥
 ततस्तामेव चोत्कृष्य शक्तिं शक्तिधरप्रियः ॥ माल्यवन्तं समुद्दिश्य चिक्षेपाम्बुरुहेक्षणः ॥ ११ ॥
 स्कन्दोत्सृष्टेव सा शक्तिर्गोविन्दकरनिःसृता ॥ काङ्क्षन्ती राक्षसं प्रायान्माहेन्द्रीवाञ्जनाचलम् ॥ १२ ॥
 सा तस्योरसि विस्तीर्णे हारभासावभासिते ॥ अपतद्राक्षसेन्द्रस्य गिरिकूट इवाशनिः ॥ १३ ॥
 तथा भिन्नतनुत्राणः प्राविशद्विपुलं तमः ॥ माल्यवान्पुनराश्वस्तस्तस्यौ गिरिरिवाचलः ॥ १४ ॥
 ततः कार्णायसं शूलं कण्टकैर्बहुभिर्वृतम् ॥ प्रगृह्याभ्यहनदेवं स्तनयोरन्तरे दृढम् ॥ १५ ॥
 तथैव रणरक्तस्तु मुष्टिना वासवानुजम् ॥ ताडयित्वा धनुर्मात्रमपक्रान्तो निशाचरः ॥ १६ ॥
 ततोऽम्बरे महान्शब्दः साधु साध्विति चोदितः ॥ आहत्य राक्षसो विष्णुं गरुडं चाप्यताडयत् ॥ १७ ॥
 वैनतेयस्ततः क्रुद्धः पक्षपातेन राक्षसम् ॥ व्यपोहद्वलवान्वायुः शुष्कपर्णचयं यथा ॥ १८ ॥
 द्विजेन्द्रपक्षपातेन द्रावितं दृश्य पूर्वजम् ॥ सुमाली खलैः सार्धं लङ्कामभिमुखो ययौ ॥ १९ ॥
 पक्षपातबलोद्धूतो माल्यवानपि राक्षसः ॥ खलैः समागम्य ययौ लङ्कां हिया वृतः ॥ २० ॥
 एवं ते राक्षसास्तेन हरिणा कमलेक्षण ॥ बहुशः संयुगे भग्ना हतप्रवरनायकाः ॥ २१ ॥
 अशक्नुवन्तस्ते विष्णुं प्रतियोद्धुं भयार्दिताः ॥ त्यक्त्वा लङ्कां गता वस्तुं पातालं सहपत्नयः ॥ २२ ॥
 सुमालिनं समासाद्य राक्षसं रघुसत्तम ॥ स्थिताः प्रख्यातवीर्यास्ते वंशे सालकटङ्कटे ॥ २३ ॥
 ये त्वया निहतास्ते तु पौलस्त्या नाम राक्षसाः ॥ सुमाली माल्यवान्माली ये च तेषां पुरस्सराः ॥
 सर्वे तेभ्यो महाभाग रावणाद्वलवत्तराः ॥ २४ ॥
 न चान्यो राक्षसान्हन्ता सुरारीन्देवकण्टकान् ॥ ऋते नारायणं देवं शङ्खचक्रगदाधरम् ॥ २५ ॥

क्षुब्धजन इव ॥ ३—५ ॥ पराङ्मुखवधोक्तदोषः स्वप्र-
 तिज्ञापालनपरस्य नास्तीत्याह—माल्यवन्तमिति ॥ ६
 —१० ॥ तामेव स्ववक्षोलग्रामेव । शक्तिधरप्रियः
 सुब्रह्मण्यप्रियः । माहेश्वरार्चन चिन्त्यं ॥ ११—१२ ॥
 हारभासा मुक्ताहारकान्त्या । कूटं शृङ्ग ॥ १३ ॥
 तमः मोहः ॥ १४—१५ ॥ रणरक्तं रणप्रियं ।
 मुष्टिना च ताडयित्वा अपक्रान्तः । पृष्ठत इति शेषः
 ॥ १६—१७ ॥ वायुः शुष्कपर्णं यथा व्यपोहति

तथा पक्षपातेन राक्षसं व्यपोहत् ॥ १८ ॥ दृश्य
 दृष्ट्वा ॥ १९—२१ ॥ सहपत्नयः सखीका इत्यर्थः
 ॥ २२ ॥ सालकटङ्कटे सालकटङ्कटा माल्यवदादीनां
 पितामही विद्युत्केशपत्नी तस्या सबन्धी सालकट-
 ङ्कटः तस्मिन्वंशे प्रख्यातवीर्याः । वृद्धाच्छाभाव आर्षः
 ॥ २३ ॥ ये पौलस्त्या रावणादयो निहतास्तेभ्यः
 रावणाच्च माल्यवदादयो बलवत्तराः ॥ २४ ॥ तर्हि
 किं मे प्राशस्त्यं भवद्भिरुच्यत इति शङ्कायां तत्प्राश-

इतोदेहादृतं सन् स्वर्गनलभते । सहन्तानहतइतिपाठे हतं दैवहतइत्यर्थः ॥ ४ ॥ ति० तत्तवबलमहं यथापश्यामि तथा दर्शयेत्यर्थः
 ॥ ५ ॥ स० प्रियकार्यं देवराजावरजत्वात्सलाशलाच्च ॥ शि० येनमयादेवानांप्रियंप्राणैरपिकार्यं सोऽहंरसातलगतानपिवोयुष्मा-
 निहनिष्यामि ॥ ८ ॥ ति० हारभार हारसमूह तेनावभासिते ॥ १३ ॥ स० अभ्यहनत् अभ्यहन ॥ १५ ॥ स० द्विजेन्द्रो गरुड
 ॥ १९ ॥ स० बलादिता विष्णुबलादिता । सहपत्नयः सभार्या ॥ २२ ॥ राक्षसान्हन्ता । तृन् । “नलोक—”

[पा०] १ क. घ. ज. शक्तिमुमोचसंकुद्धोराक्षसेन्द्रोरसह. २ झ. भारावभासिते. ३ क—ट. राक्षसाराम. ४ ग—
 छ. झ. ज. ट. सर्वएतेमहाभाग. ज. सर्वएतेमहावीर्य

भवान्नारायणो देवश्चतुर्बाहुः सनातनः ॥ राक्षसान्हुन्तुमुत्पन्नो ह्यजेयः प्रभुरव्ययः ॥ २६ ॥
नष्टधर्मव्यवस्थाता काले काले प्रजाकरः ॥ उत्पद्यते दस्युवधे शरणागतवत्सलः ॥ २७ ॥

एषा मया तव नराधिप राक्षसानामुत्पत्तिरद्य कथिता सकला यथावत् ॥
भूयो निबोध रघुसत्तम रावणस्य जन्मप्रभावमतुलं ससुतस्य सर्वम् ॥ २८ ॥
चिरात्सुमाली व्यचरद्रसातलं सराक्षसो विष्णुभयार्दितस्तदा ॥
पुत्रैश्च पौत्रैश्च समन्वितो बली ततस्तु लङ्कामवसद्धनेश्वरः ॥ २९ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टमः सर्गः ॥ ८ ॥

नवमः सर्गः ॥ ९ ॥

कदाचन तनययासहरसातलान्द्रुतलगतेनसुमालिनाराक्षसेन विश्रवसोदर्शनायपुष्पकविमानेनगच्छत कुबेरस्य दर्शनम् ॥ १ ॥ तत्तुल्यपौत्रकामेनतेन निजकन्याया कैकस्याविश्रवस्समीपप्रति प्रेषणम् ॥ २ ॥ तप प्रभावेनकैकसीभावविदातेन तांप्रति प्रदोषसमयसमागमनाद्देतो रूक्षराक्षसरूपापत्यजननोक्ति ॥ ३ ॥ ततस्तयाप्रार्थनाप्रसादितेनतेन पुनस्ताप्रति धर्मिष्ठकनिष्ठतनयजननविषयकवरदानम् ॥ ४ ॥ तत कैकस्यां कालक्रमेणविश्रवस्सकाशाद्रावणकुंभकर्णशूर्पणखाविभीषणानांजननम् ॥ ५ ॥ रावणेन मातृप्रेरणयाकुंभकर्णविभीषणाभ्यांसह गोकर्णेत्तपश्चरणम् ॥ ६ ॥

कैस्य चिच्चथ कालस्य सुमाली नाम राक्षसः ॥ रसातलान्मर्त्यलोकं सर्वं वै विचचार ह ॥ १ ॥
नीलजीमूतसंकाशस्तप्तकाश्चनकुण्डलः ॥ कन्यां दुहितरं गृह्य विना पद्ममिव श्रियम् ॥ २ ॥
राक्षसेन्द्रः स तु तदा विचरन्वै महीतलम् ॥ तदाऽपश्यत्स गच्छन्तं पुष्पकेण धनेश्वरम् ॥ ३ ॥
गच्छन्तं पितरं द्रष्टुं पुलस्त्यतनयं विशुम् ॥ तं दृष्ट्वाऽमरसंकाशं स्वच्छन्दं तपनोपमम् ॥ ४ ॥
रसातलं प्रविष्टः सन्मर्त्यलोकात्सविस्मयः ॥ इत्येवं चिन्तयामास राक्षसानां महामतिः ॥ ५ ॥
किंकृतं श्रेय इत्येवं वर्धेमहि कथं वयम् ॥ अथाब्रवीत्सुतां रक्षः कैकसीं नाम नामतः ॥ ६ ॥
पुत्रि प्रदानकालोऽयं यौवनं तेतिवर्तते ॥ प्रत्याख्यानाच्च भीतैस्त्वं न वरैः प्रतिगृह्यसे ॥ ७ ॥

स्यमपि तवैवेत्याह—न चान्य इति ॥ राक्षसान्हु-
न्तेति । स त्व ॥ २५—२९ ॥ इति श्रीगोविन्दरा-
जविरचिते श्रीमद्रामायणभूषणे मणिमुकुटाख्याने
उत्तरकाण्डव्याख्याने अष्टमः सर्गः ॥ ८ ॥

विना पद्मं पद्म त्यक्त्वा स्थितां ॥ २—५ ॥
राक्षसानां श्रेय किंकृत स्यात् केनोपायेन कृतं स्यात् ।
कथं वय वर्धेमहीत्येव चिन्तयामासेति योजना ॥ ६ ॥
प्रत्याख्यानात् भीतैरस्माभिस्त्व वरैर्न प्रतिगृह्यसे ।

इतिषष्ठीनिषेध । देवकण्ठकान् देवपीडाकरान् देवशत्रून् । यस्त्वहन्ता सनारायणमृते नारायणविना । अन्योन केवलमनुष्योन ॥ २५ ॥ ति० उत्पन्न माययागृहीतदेह ॥ २६ ॥ स० तत सुमाल्यादिपरित्यागानन्तर । लङ्कालङ्काया । अवसदितिवापूरणीयं ॥ २९ ॥ इत्यष्टम सर्गः ॥ ८ ॥

ति० रसातलादिति । निस्तृत्येतिशेषः ॥ १ ॥ स० विनापद्मश्रियमिव । तेनैवविशेषस्तस्याएतस्याइतिभावः ॥ २ ॥ स० पुष्पकेणविमानेनसहगच्छन्त तदारूढमितियावत् ॥ ३ ॥ स० अमरसंकाशं वरलब्धसुरत्वात्तत्सदृशं । गच्छन्तं सर्वमवगच्छन्तं । सुहमितियावत् ॥ ४ ॥ ति० तदृष्ट्वापुनारसातलप्रविष्टइत्यर्थः । “रसातलात्प्रविष्ट सन्मर्त्यलोकं” इतिपाठे उक्तानुवादएवाय । इत्येवंचिन्तयामासेत्यन्वयः ॥ ५ ॥ ति० प्रत्याख्यानाद्भीतैः प्रत्याख्यानशङ्काभीतैः । नप्रतिगृह्यसे नयाच्यसे । स० प्रत्याख्यानात् नेतिवदेतिकमितिप्रत्याख्यानात् अपुरस्करणेतिरस्करणशङ्काया महाबलस्यसुमालिनः । किलबालायाअबलात्वेनवरणे नशक्तिरस्मा-

[पा०] १ ड च. छ झ. व ट. धर्मव्यवस्थाना. २ क—घ च. ज. केनचिच्चथकालेन. ३ ख—ट. सकाशंगच्छन्तं पावकोपमं. ४ क. च. ज. हितार्थचिन्तयामास. ५ ख. च. छ झ. व. ट. व्यतिवर्तते.

त्वत्कृते च वयं सर्वे यन्त्रिता धर्मबुद्धयः ॥ त्वं हि सर्वगुणोपेता श्रीः साक्षादिव पुत्रिके ॥
 कन्यापितृत्वं दुःखं हि सर्वेषां मानकाङ्क्षिणाम् ॥ ८ ॥
 न ज्ञायते च कः कन्यां वरयेदिति कन्यके ॥ ९ ॥
 मातुः कुलं पितृकुलं यत्र चैव प्रदीयते ॥ कुलत्रयं सदा कन्या संशये स्थाप्य तिष्ठति ॥ १० ॥
 सा त्वं मुनिवरं श्रेष्ठं प्रजापतिकुलोद्भवम् ॥ भज विश्रवसं पुत्रि पौलस्त्यं वरय स्वयम् ॥ ११ ॥
 ईदृशास्ते भविष्यन्ति पुत्राः पुत्रि न संशयः ॥ तेजसा भास्करसमो यादृशोऽयं धनेश्वरः ॥ १२ ॥
 सा तु तद्वचनं श्रुत्वा कन्यका पितृगौरवात् ॥ तत्रोपागम्य सा तस्थौ विश्रवा यत्र तप्यते ॥ १३ ॥
 एतस्मिन्नन्तरे राम पुलस्त्यतनयो द्विजः ॥ अग्निहोत्रमुपातिष्ठच्चतुर्थ इव पावकः ॥ १४ ॥
 अविचिन्त्य तु तां वेलां दारुणां पितृगौरवात् ॥ उपसृत्याग्रतस्तस्य चरणाधोमुखी स्थिता ॥
 विलिखन्ती मुहुर्भूमिमङ्गुष्ठाग्रेण भामिनी ॥ १५ ॥
 स तु तां प्रेक्ष्य सुश्रोणीं पूर्णचन्द्रनिभाननाम् ॥ अब्रवीत्परमोदारो दीप्यमानां स्वतेजसा ॥ १६ ॥
 भद्रे कस्यासि दुहिता कुतो वा त्वमिहागता ॥ किं कार्यं कस्य वा हेतोस्तत्त्वतो ब्रूहि शोभने ॥ १७ ॥
 एवमुक्ता तु सा कन्या कृताञ्जलिरथाब्रवीत् ॥ आत्मप्रभावेन मुने ज्ञातुमर्हसि मे मतम् ॥ १८ ॥
 किन्तु मां विद्धि ब्रह्मर्षे शासनात्पितुरागताम् ॥ कैकसी नाम नाम्नाऽहं शेषं त्वं ज्ञातुमर्हसि ॥ १९ ॥
 स तु गत्वा मुनिध्यानं वाक्यमेतदुवाच ह ॥ विज्ञातं ते मया भद्रे कारणं यन्मनोगतम् ॥ २० ॥
 सुताभिलाषो मत्तस्ते मत्तमातङ्गगामिनि ॥ दारुणायां तु वेलायां यस्मात्त्वं मामुपस्थिता ॥ २१ ॥
 शृणु तस्मात्सुतान्भद्रे यादृशाञ्जनयिष्यसि ॥ दारुणान्दारुणाकारान्दारुणाभिजनप्रियान् ॥ २२ ॥

प्रतिग्रहं न प्राप्नोषीत्यर्थः ॥ ७ ॥ यन्त्रिताः कृतप्रयासाः । धर्मबुद्धयः विवाहधर्मनिमित्तचिन्तावन्तः ॥ ८ ॥ कन्यापितृत्वस्य दुःखत्वेमेव प्रदर्शयति—न ज्ञायत इति ॥ ९ ॥ अथ वरणानन्तरमपि विशिष्य दुःखहेतुत्व कन्याया इत्याह—मातुरिति ॥ संशये स्थाप्य तिष्ठतीति । कथमस्याश्चरित्रभ्रशो न भविष्यतीति कुलत्रयं चिन्ताकुलमेव सदा भवतीत्यर्थः ॥ १०—१३ ॥ उपातिष्ठत् प्रदोषे अग्निहोत्र कृतवानित्यर्थः ॥ १४ ॥ पितृगौरवात् पितरि बहुमा-

नात् । चरणाधोमुखी चरणसमीपाधोमुखी । विलिखन्तीति चिन्तानुभावः ॥ १५—१६ ॥ कुतः कस्माद्देशात् । किं कार्यं मया कर्तव्यं कस्य हेतोः कस्मै प्रयोजनाय ॥ १७ ॥ मे मत त्वद्भर्तृकत्वाभिलाषित्वं ॥ १८ ॥ तच्च वक्तुं लज्जावशादनुचितमिति सूचयित्वा वक्तुमुचितमाह—किन्त्विति ॥ १९ ॥ कारण आगमनकारण ॥ २० ॥ तदेवाह—सुतेति ॥ २१ ॥ दारुणान् क्रूरस्वभावान् । दारुणाकारान् क्रूरवेषान् । दारुणाभिजनप्रियान् दारुणाभिजने

कमितिभीतैश्च वरैः कन्याकामुकैः । नपरिगृह्यसे नयाच्यसे ॥ ७ ॥ ति० त्वत्कृते तवविशिष्टवरलाभार्थः । यन्त्रिता कृतप्रयासाः ॥ स० यन्त्रिता यत्रवरास्तत्रगन्तव्यमितिनम्रीभूता दुःखं दुःखकरः । शि० हि यतस्त्वंसर्वगुणोपेता अतएवश्रीरिवासि । एतेनत्वत्सदृश पतिर्दुर्लभइतिद्योतित ॥ ८ ॥ ति० भज सेवस्व । सेवनेनचभर्तृत्वेनवरय ॥ ११ ॥ स० भास्करसमइत्यादिकंसौभाग्यादेव नसौरूप्यानुहप्यात् । “कृत्सायाकितिशब्दोऽयं शरीरंवरमुच्यते । कुबेरः कुशरीरत्वान्नाम्नातेनैवसोद्धितः ” इतिवायुपुराणोक्ते । भानुदीक्षितोपि कुत्सित बेरशरीरमस्य । कुष्ठिलादित्युक्तवान् । अन्यत्रापि ‘स्वच्छस्वशैलैक्षितकुत्सबेर’ इतिच ॥ १२ ॥ स० पितृगौरवात् पितृत्वगुरुत्वात् सा स कोपोस्याभस्तीतिसा । पितास्वयंवरवरणकृत्वानविवाहितवानितिमानसरोषवती । गौरवपदस्वारस्यात् । स भावप्रधानः । साधकताऽस्याभस्तीतिसा । ‘स कोपेसाधकेच’ इतिविश्व ॥ १३ ॥ ति० दारुणातावेला प्रदोषकालमित्यर्थः । पितृगौरवादुपसृत्यमहाबलपराक्रमत्वेनख्यातस्य सुमालिनः पुत्र्यहं । अतो नप्राकृतेनार्पिणाऽनादरणीयेत्याशयेनेत्यर्थः । चरणमवलोकयदधः प्रवर्तितमुखंयस्यास्सा चरणाधोमुखीस्थिता । स० चरणयोरव अव प्रदेशः तत्रमुखंयस्याइतितया । शि० चरणाधोभागेमुखयस्या

[पा०] १ ख. ग. ज. सातुतादारुणावेलाविचिन्त्यपितृगौरवात्.

प्रसविष्यसि सुश्रोणि राक्षसान्कूरकर्मणः ॥ सा तु तद्वचनं श्रुत्वा प्रणिपत्याब्रवीद्वचः ॥ २३ ॥
 भगवन्नीदृशान्पुत्रान्स्त्वत्तोऽहं ब्रह्मवादिनः ॥ नेच्छामि सुदुराचारान्प्रसादं कर्तुमर्हसि ॥ २४ ॥
 कन्यया त्वेवमुक्तस्तु विश्रवा मुनिपुङ्गवः ॥ उवाच कैकसीं भूयः पूर्णेन्दुरिव रोहिणीम् ॥ २५ ॥
 पश्चिमो यस्तव सुतो भविष्यति शुभानने ॥ मम वंशानुरूपः स धर्मात्मा च भविष्यति ॥ २६ ॥
 एवमुक्ता तु सा कन्या राम कालेन केनचित् ॥ जनयामास बीभत्सं रक्षोरूपं सुदारुणम् ॥ २७ ॥
 दशग्रीवं महादंष्ट्रं नीलाञ्जनचयोपमम् ॥ ताम्रोष्ठं विंशतिभुजं महास्यं दीप्तमूर्धजम् ॥ २८ ॥
 तस्मिञ्जाते तु तत्काले सज्वालकबलाः शिवाः ॥ क्रव्यादाश्चापसव्यानि मण्डलानि प्रचक्रमुः ॥ २९ ॥
 ववर्ष रुधिरं देवो मेघाश्च खरनिखनाः ॥ प्रैवभौ न च सूर्यो वै महोल्काश्चापतन्भुवि ॥ ३० ॥
 चक्रम्पे जगती चैव ववुर्वाताः सुदारुणाः ॥ अक्षोभ्यः क्षुभितश्चैव समुद्रः सरितां पतिः ॥ ३१ ॥
 अथ नामाकरोत्तस्य पितामहसमः पिता ॥ दशग्रीवः प्रसूतोऽयं दशग्रीवो भविष्यति ॥ ३२ ॥
 तस्य त्वनन्तरं जातः कुम्भकर्णो महाबलः ॥ प्रमाणाद्यस्य विपुलं प्रमाणं नेह विद्यते ॥ ३३ ॥
 ततः शूर्पणखा नाम संजज्ञे विकृतानना ॥ विभीषणश्च धर्मात्मा कैकस्याः पश्चिमः सुतः ॥ ३४ ॥
 तस्मिञ्जाते महासत्त्वे पुष्पवर्षं पपात ह ॥ ३५ ॥
 नभःस्थाने दुन्दुभयो देवानां प्राणदंस्तदा ॥ वाक्यं चैवान्तरिक्षे च साधु साध्विति तत्तथा ॥ ३६ ॥
 तौ तु तत्र महारण्ये ववृधाते महौजसौ ॥ कुम्भकर्णदशग्रीवौ लोकोद्वेगकरौ तदा ॥ ३७ ॥
 कुम्भकर्णः प्रमत्तस्तु महर्षीन्धर्मवत्सलान् ॥ त्रैलोक्यं भक्षयन्नित्यासंतुष्टो विचचार ह ॥ ३८ ॥
 विभीषणस्तु धर्मात्मा नित्यं धर्मे व्यवस्थितः ॥ स्वाध्यायनियताहार उवास विजितेन्द्रियः ॥ ३९ ॥
 अथ वैश्रवणो देवस्तत्र कालेन केनचित् ॥ आगतः पितरं द्रष्टुं पुष्पकेण धनेश्वरः ॥ ४० ॥
 तं दृष्ट्वा कैकसी तत्र ज्वलन्तमिव तेजसा ॥ आगम्य राक्षसी तत्र दशग्रीवमुवाच ह ॥ ४१ ॥
 पुत्र वैश्रवणं पश्य आतरं तेजसा वृतम् ॥ आतृभावे समे चापि पश्यात्मानं त्वमीदृशम् ॥ ४२ ॥
 दशग्रीव तथा यत्नं कुरुष्वामितविक्रम ॥ यथा त्वमसि मे पुत्र भव वैश्रवणोपमः ॥ ४३ ॥
 मातुस्तद्वचनं श्रुत्वा दशग्रीवः प्रतापवान् ॥ अमर्षमतुलं लेभे प्रतिज्ञां चाकरोत्तदा ॥ ४४ ॥
 सत्यं ते प्रतिजानामि आतृतुल्योऽधिकोपि वा ॥ भविष्याम्योजसा चैव संतापं त्यज हृद्गतम् ॥ ४५ ॥

कूरवन्धौ राक्षसरूपे प्रियं येषां तान् ॥ २२—२८ ॥ स्ति । प्रमाणभूतेष्विति शेषः ॥ ३३—३६ ॥ तत्र
 सज्वालकबलाः ज्वालारूपास्यान्तर्गतकबलाः । शिवाः महारण्ये पितुराश्रमारण्ये ॥ ३७—३८ ॥ स्वाध्याय
 वृद्धजम्बुका ॥ २९ ॥ देवः पर्जन्यदेवः ॥ ३०—
 ३२ ॥ यस्य प्रमाणाद्विपुल प्रमाणं नेह विद्यते नैवा- ॥ ३९—४१ ॥ आत्मानं ईदृशं कुबेरवद्विवैभव-

सा । ऋषिचरणमवलोकयन्तीत्यर्थः ॥ १५ ॥ ति० भगवन्ब्रह्मवादिनस्त्वत् ईदृशान्पुत्रान्नेच्छामि । अतउत्तमपुत्रार्थप्रसादं कर्तुम-
 र्हेसीत्यन्वयः ॥ २४ ॥ ति० पश्चिमः कनिष्ठः ॥ २६ ॥ ति० दशग्रीव इति । कामरूपत्वाच्चान्तःपुरादावेककलं द्विभुजत्वाच्चे-
 तिबोध्यं । शि० यतोऽयं दशग्रीवः प्रसूतः अतोदशग्रीवः तन्नामाभविष्यतीतिनामाकरोत् ॥ ३२ ॥ ति० अन्तरिक्षे साधुसाध्वि-
 तिवाक्यं तदासीदिति शेषः ॥ ३६ ॥ ति० नित्यासंतुष्टः कियदपिभक्षणेन कदाचिदप्यसंतुष्टः ॥ स० नित्यसंतुष्टो नित्यसंतुष्टः ।
 महर्षीन्भक्षयन्नेव नित्यसंतुष्टः सन्निवचचारः ॥ ३८ ॥ ति० स्वाध्यायनियताहारः स्वाध्यायनियतो नित्यताहारश्चेत्यर्थः । स० स्वाध्या-
 यायनियतो नित्यमितः आहारो यस्य ॥ ३९ ॥ स० वैश्रवणोपमो यथाभवे । तथायत्नं कुरुष्व ॥ ४३ ॥

[पा०] १ क. ख. घ. ज. अथाब्रवीन्मुनिस्तत्र पश्चिमोयस्त्वात्मजः. २ ख. घ. ज. नप्रभातिचखेसूर्यो महोल्काश्चापत-
 निक्षितौ. ३ क—घ. ज. आस्थायराक्षसीबुद्धिं. च. आगता. ४ क. ख. घ. ज. भविष्याम्यचिरान्मातृसताप.

ततस्तेनैव कोपेन दशग्रीवः सहानुजः ॥ चिकीर्षुर्दुष्करं कर्म तपसे धृतमानसः ॥ ४६ ॥
प्राप्स्यामि तपसा काममिति कृत्वाऽध्यवस्य च ॥ आगच्छदात्मसिद्ध्यर्थं गोकर्णस्याश्रमं शुभम् ॥ ४७ ॥

स राक्षसस्तत्र सहानुजस्तदा तपश्चकारातुलमुग्रविक्रमः ॥

अतोषयच्चापि पितामहं विभुं ददौ स तुष्टश्च वराञ्जयावहान् ॥ ४८ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे नवमः सर्गः ॥ ९ ॥

दशमः सर्गः ॥ १० ॥

रावणादितपस्तुष्टेन ब्रह्मणारावणाय तत्प्रार्थनानुसारेण मानुषान्यसर्वावध्यस्त्ववरदानपूर्वकं पुनः परितोषाच्छेदेच्छेदे पुनर्नव-
नवशिरःप्ररोहादिविषयकवरान्तरदानम् ॥ १ ॥ विभीषणाय तत्प्रार्थनानुरोधेन धार्मिकत्वादिवरदानपूर्वकं स्वयंचिरजीवित्ववर-
दानम् ॥ २ ॥ कुम्भकर्णाय वरदानप्रवृत्तेन ब्रह्मणा देवगणप्रार्थनया सरस्वतीप्रति तज्जिह्वासंनिधानेन विपरीतवरवरणकर-
प्रेरणा ॥ ३ ॥ ब्रह्मणा सरस्वतीविमोहितमनस्कतया कुम्भकर्णेन चिरस्वापयाचने तस्मै तद्दानपूर्वकं स्वलोकगमनम् ॥ ४ ॥

अर्थाब्रवीन्मुनिं रामः कैथं ते भ्रातरो वने ॥ कीदृशं तु तदा ब्रह्मंस्तपस्तेषुर्महाबलाः ॥ १ ॥

अगस्त्यस्त्वब्रवीत्तत्र रामं सुप्रीतमानसम् ॥ तांस्तान्धर्मविधींस्तत्र भ्रातरस्ते समाविशन् ॥ २ ॥

कुम्भकर्णस्ततो यत्तो नित्यं धर्मपथे स्थितः ॥ तताप ग्रीष्मकाले तु पश्चाद्ग्रीष्मपरितः स्थितः ॥ ३ ॥

मेघाम्बुसिक्तो वर्षासु वीरासनमसेवत ॥ नित्यं च शिशिरे काले जलमध्यप्रतिश्रयः ॥ ४ ॥

एवं वर्षसहस्राणि दश तस्यातिचक्रमुः ॥ धर्मे प्रयतमानस्य सत्पथे निष्ठितस्य च ॥ ५ ॥

विभीषणस्तु धर्मात्मा नित्यं धर्मपरः शुचिः ॥ पञ्च वर्षसहस्राणि पादेनैकेन तस्थिवान् ॥ ६ ॥

समाप्ते नियमे तस्य ननु तृश्वाप्सरोगणाः ॥ पपात पुष्पवर्षं च क्षुम्भिताश्चापि देवताः ॥ ७ ॥

पञ्च वर्षसहस्राणि सूर्यं चैवान्ववर्तत ॥ तस्यौ चोर्ध्वशिरोबाहुः स्वाध्यायधृतमानसः ॥ ८ ॥

एवं विभीषणस्यापि स्वर्गस्थस्येव नन्दने ॥ दश वर्षसहस्राणि गतानि निर्यतात्मनः ॥ ९ ॥

दश वर्षसहस्राणि निराहारो दशाननः ॥ पूर्णे वर्षसहस्रे तु शिरश्चाग्नौ जुहाव सः ॥ १० ॥

एवं वर्षसहस्राणि नव तस्यातिचक्रमुः ॥ शिरांसि नव चाप्यस्य प्रविष्टानि हुताशनम् ॥ ११ ॥

रहितं । दरिद्रमित्यर्थः ॥ ४२—४८ ॥ ॥ इति
श्रीगोविन्दराजविरचिते श्रीमद्रामायणभूषणे मणि-
मुकुटाख्याने उत्तरकाण्डव्याख्याने नवमः सर्गः ॥ ९ ॥

वीरासनं नाम वामोरुपरि दक्षिणजङ्घां प्रतिष्ठाप्य
स्थितिः ॥ ४—७ ॥ सूर्यं चैवेति चकारेण पूर्ववदे-
कपादस्थितिः समुचीयते ॥ ८ ॥ स्वर्गस्थस्य देवस्य
नन्दन इवेत्यनेन तपःप्रवृत्तिसंतोष उक्तः ॥ ९—

ति० तपसे तपोर्थं । धृतमानसः निश्चितान्तःकरणः ॥ ४६ ॥ ति० इतिकृत्वा इतिबुद्धिकृत्वा अध्यवस्य तथानिश्चिद्य च । स०
गोकर्णस्य तत्संबन्धि तत्रत्यमित्यर्थः ॥ ४७ ॥ स० पितामहं ब्रह्माणं । अयं श्लोक उत्तरकथाप्रसंगार्थः ॥ ४८ ॥ इति नवमः सर्गः ॥ ९ ॥

ति० धर्मविधीन् धर्मानुष्ठानानि ॥ २ ॥ ति० संक्षेपेणोक्तं प्रपञ्चयति—कुम्भकर्ण इत्यादि । ‘वह्निभिः सूर्यपञ्चमैः’ इति पाठे
सूर्यः पञ्चमो येषां तैर्वह्निभिरित्यर्थः । पञ्चाग्नीन्परितः स्थित इति पाठेपि सूर्यसहिता एव पञ्चाग्रयः । स० पञ्चाग्नीन्परितः कृत्वा स्थितः
॥ ३ ॥ स० धर्मात्मा भगवन्मनस्कः । धर्मपरः धर्मानुष्ठानात् । तस्थिवान् यद्यपि ‘छन्दसिलिटः कसुः’ इत्युक्तिः तथापि “तंत-
स्थिवांसंनगरोपकण्ठे” इत्यादि प्रयोगात्कचिल्लोकेऽपि ॥ ६ ॥ शि० दशाननस्तु दशवर्षसहस्रं निराहारोऽभवदिति शेषः ॥ १० ॥
शि० एवं प्रतिवर्षसहस्रं शिरोहवनप्रकारेण तस्य रावणस्य नववर्षसहस्राण्यतिचक्रमुः । अत एव नवशिरांसि हुताशनं प्रविष्टानि ॥ ११ ॥

[पा०] १ क—घ. ज. अथाब्रवीद्विजं. २ क. ख. घ. च. छ. कथांते. ३ ख. ज. तपश्चेरुर्महाव्रताः. ४ च. ग्रीष्मकाले तु व-
ह्निभिः सूर्यपञ्चमैः. क. ग्रैष्मके काले वीरः पञ्चाग्निमध्यगः. ५ ड. झ. ञ. ट. तुष्टुश्चापि देवताः. ६ च. विधृतात्मनः.

अथ वर्षसहस्रे तु दशमे दशमं शिरः ॥ छेतुकामे दशग्रीवे प्राप्तस्तत्र पितामहः ॥ १२ ॥
 [देवगन्धर्वसिद्धैश्च ऋषिभिः किनरैः सह ॥] पितामहस्तु सुग्रीतः सार्धं देवैरुपस्थितः ॥
 तैव तावद्दशग्रीव ग्रीतोसीत्यभ्यभाषत ॥ १३ ॥
 शीघ्रं वरय धर्मज्ञ वरो यस्तेऽभिकाङ्क्षितः ॥ तं ते कामं करोम्यद्य न वृथा ते परिश्रमः ॥ १४ ॥
 अथाब्रवीद्दशग्रीवः प्रहृष्टेनान्तरात्मना ॥ प्रणम्य शिरसा देवं हर्षगद्गदया गिरा ॥ १५ ॥
 भगवन्प्राणिनां नित्यं नान्यत्र मरणाद्भयम् ॥ नास्ति मृत्युसमः शत्रुरमरत्वमहं वृणे ॥ १६ ॥
 एवमुक्तस्तदा ब्रह्मा दशग्रीवमुवाच ह ॥ नास्ति सर्वामरत्वं ते वरमन्यं वृणीष्व मे ॥ १७ ॥
 एवमुक्ते तदा राम ब्रह्मणा लोककर्तृणा ॥ दशग्रीव उवाचेदं कृताञ्जलिरथाग्रतः ॥ १८ ॥
 सुपर्णनागयक्षाणां दैत्यदानवरक्षसाम् ॥ अवध्योहं प्रजाध्यक्ष देवतानां च शाश्वत ॥ १९ ॥
 न हि चिन्ता ममान्येषु प्राणिष्वमरपूजित ॥ वृणभूता हि ते मन्ये प्राणिनो मानुषादयः ॥ २० ॥
 एवमुक्तस्तु धर्मात्मा दशग्रीवेण रक्षसा ॥ उवाच वचनं देवः सह देवैः पितामहः ॥
 भविष्यत्येवमेतत्ते वचो राक्षसपुङ्गव ॥ २१ ॥
 एवमुक्त्वा तु तं राम दशग्रीवं पितामहः ॥ शृणु चापि वरो भूयः ग्रीतस्येह शुभो मम ॥ २२ ॥
 हुतानि यानि शीर्षाणि पूर्वमग्नौ त्वयाऽनघ ॥ पुनस्तानि भविष्यन्ति तथैव तव राक्षस ॥ २३ ॥
 वितरामीह ते सौम्य वरं चान्यं दुरासदम् ॥ २४ ॥
 छन्दस्तत्त्वं रूपं च मनसा यद्यथेप्सितम् ॥ भविष्यति न संदेहो मद्वरात्तव राक्षस ॥ २५ ॥
 एवं पितामहोक्तस्य दशग्रीवस्य रक्षसः ॥ अग्नौ हुतानि शीर्षाणि पुनस्तान्युदितानि वै ॥ २६ ॥
 एवमुक्त्वा तु तं राम दशग्रीवं पितामहः ॥ विभीषणमथोवाच वाक्यं लोकपितामहः ॥ २७ ॥
 विभीषण त्वया वत्स धर्मसंहितबुद्धिना ॥ परितुष्टोऽस्मि धर्मात्मन्वरं वरय सुव्रत ॥ २८ ॥
 विभीषणस्तु धर्मात्मा वचनं ग्राह साञ्जलिः ॥ वृतः सर्वगुणैर्नित्यं चन्द्रमा रश्मिभिर्यथा ॥ २९ ॥

स० ते त्वया अभिकाङ्क्षित इच्छाविषयोयोरस्तंवरय । तेपरिश्रम शिरउत्कर्तनादिकायक्लेश वृथानभवेत् । कंजन अकामं कामितानवाप्ति । करोमि तवरय । वरस्यमोक्षवद्द्वयात्मकत्वादेवमुक्तिरितिमन्तव्य । तेपरि परित श्रमोयेनस रिपु ककम- पिकाम नाप्नुयादितिशेषः । तथा वृथाकरोमीतिवा । शि० मेपरिश्रमोवृथानेत्यभ्यभाषत ॥ १४ ॥ शि० मरणादन्यत्र अन्यत् प्राणिनाभयं । अतोमृत्युसम शत्रुर्न । अतोऽमरत्वमहंवृणे ॥ १६ ॥ ति० मेमत्त ॥ १७ ॥ स० ब्रह्मणा नपुसकलिङ्गोऽय ब्रह्मशब्दश्चतुर्मुखवाची । “ब्रह्मणिजीवा सर्वेपि” इत्युक्ते । “ध्यायं ध्यायपरंब्रह्म” इतिमनोरमापद्यव्याख्यात्राकार्यब्रह्मव्यावर्तयितुं परमित्युक्तमितिपरपदकृत्यकथनाच्च ‘तस्मादेतद्ब्रह्मनामरूपचजायते’ इत्याथर्वणभाष्येएतद्ब्रह्मचतुर्मुखइतिव्याख्यानाच्च । “इकोचि- विभक्तौ” इतिनुमिलोककर्तृणेत्युपपन्न ॥ १८ ॥ स० सापवादोवरोदेयइतिचतुराननभावंविदिलातथैवकैश्चिदवध्यत्वयाचते— सुपर्णेति । शि० अवध्योहमवेयमितिशेषः ॥ १९ ॥ ति० भूयोन्यःशुभोवरोदीयते तच्छृणु । स० भूय पुन । यथोपलक्ष- णंनामदशास्यइतिनभवेतथा शुभोवरोदीयते तश्शृणु ॥ २२ ॥ स० मनसायद्यथेप्सितरूप तवछन्दत ममतद्दानेच्छात भविष्य- तीतिशेषः । तेन छन्दतइतिवामनसायद्यथेप्सितमितिवाऽधिकमितिनिरस्तं ॥ इदमेवरावणमारणबीजावपनमितिमन्तव्य ॥ २५ ॥ शि० पुनरुत्थितानिअभवन्नितिशेषः ॥ २६ ॥ शि० परितुष्टः परितोषितोऽस्मि ॥ स० धर्मसंहितबुद्धिना त्वया परितुष्टोऽस्मी- त्यनेन तोषेबुद्धि समासेगुणीभूता कारणमिति सूचितमितिज्ञेयं ॥ २८ ॥ स० धारकत्वाद्धर्मोभगवान् । तत्रात्मा मनोयस्यसः । द्वेधर्मात्मनितिब्रह्माणसबोध्यसाञ्जलिराह ॥ २९ ॥

[पा०] १ इदमर्थ क. घ. पाठयोर्दृश्यते २ ग. धर्मात्मासार्ध. ३ क. तातवत्सदशग्रीवसुग्रीतोसीत्यभाषत. ४ घ. दशग्रीवःपितामहसुपागतं. ५ क. अवध्योहंभविष्यामि. ६ ख ग. घ. ज. तेसर्वे क. मेसर्वे ७ क. घ. ड. च. ज. झ. ट. पुनस्तान्युत्थितानिवै. ख. ग. यानितान्युत्थितानिवै. ८ क. एवमुक्तस्तुधर्मात्माप्रत्युवाचविभीषण ९ घ. धर्मात्मा उवाचप्रणतोवच. ग. ज. धर्मात्माप्रोवाचप्रणतोवच .

भगवन्कृतकृत्योहं यन्मे लोकगुरुः स्वयम् ॥ प्रीतेन यदि दातव्यो वरो मे शृणु सुव्रत ॥ ३० ॥
 परमापद्रुतस्यापि धर्मे मम मतिर्भवेत् ॥ अशिक्षितं च ब्रह्मास्त्रं भगवन्प्रतिभातु मे ॥ ३१ ॥
 या या मे जायते बुद्धिर्घेषु येष्वाश्रमेषु च ॥ सा सा भवतु धर्मिष्ठा तं तु धर्मं च पालये ॥ ३२ ॥
 एष मे परमोदार वरः परमको मतः ॥ न हि धर्माभिरक्तानां लोके किञ्चन दुर्लभम् ॥ ३३ ॥
 पुनः प्रजापतिः प्रीतो विभीषणमुवाच ह ॥ धर्मिष्ठस्त्वं यथा वत्स तथा चैतद्भविष्यति ॥ ३४ ॥
 यस्माद्राक्षस्योनौ ते जातस्याभिन्ननाशन ॥ नाधर्मे जायते बुद्धिरमरत्वं ददामि ते ॥ ३५ ॥
 ईत्युक्त्वा कुम्भकर्णाय वरं दातुमुपस्थितम् ॥ प्रजापतिं सुराः सर्वे वाक्यं प्राञ्जलयोऽब्रुवन् ॥ ३६ ॥
 न तावत्कुम्भकर्णाय प्रदातव्यो वरस्त्वया ॥ जानीषे हि यथा लोकांस्त्रासयत्येष दुर्मतिः ॥ ३७ ॥
 नन्दनेऽप्सरसः सप्त महेन्द्रानुचरा दश ॥ अनेन भक्षिता ब्रह्मचूषयो मानुषास्तथा ॥ ३८ ॥
 अलब्धवरपूर्वेण यत्कृतं राक्षसेन तु ॥ तदैष वरलब्धः स्याद्भक्षयेद्भुवनत्रयम् ॥ ३९ ॥
 वरव्याजेन मोहोऽसौ दीयताममितप्रभ ॥ लोकानां स्वस्ति चैवं स्याद्भवेदस्य च संमतिः ॥ ४० ॥
 एवमुक्तः सुरैर्ब्रह्माऽचिन्तयत्पद्मसंभवः ॥ चिन्तिता चोपतस्थेऽस्य पार्श्वे देवी सरस्वती ॥ ४१ ॥
 प्राञ्जलिः सा तु पार्श्वस्था प्राह वाक्यं सरस्वती ॥ इयमस्म्यागता देव किं कार्यं करवाण्यहम् ॥ ४२ ॥
 प्रजापतिस्तु तां प्राप्तां प्राह वाक्यं सरस्वतीम् ॥ वाणि त्वं राक्षसेन्द्रास्ये भव या देवतेप्सिता ॥ ४३ ॥
 तथेत्युक्त्वा प्रविष्टा सा प्रजापतिरथाब्रवीत् ॥ कुम्भकर्ण महाबाहो वरं वरय यो मतः ॥ ४४ ॥
 कुम्भकर्णस्तु तद्वाक्यं श्रुत्वा वचनमब्रवीत् ॥ स्वप्तुं वर्षाण्यनेकानि देवदेव ममेप्सितम् ॥ ४५ ॥

३० ॥ परमेति श्लोकद्वयमेक वाक्यं ॥ ब्रह्मास्त्रं ब्रह्मा-
 स्त्रमत्र । पालये पालयेय ॥ ३१—३८ ॥ अलब्धवर-
 पूर्वेण पूर्वमलब्धवरेण कुम्भकर्णेन । यत् भक्षणात्मक
 कर्म कृतं तत् तस्मात् कारणात् । वरलब्धः
 लब्धवरः स्यात् स्याद्यदि भुवनत्रयमपि भक्षयेदित्यर्थः

॥ ३९ ॥ मोहः अज्ञान । एव मोहस्यैव प्रदाने अस्य च
 सन्नतिः शिक्षा भवेत् ॥ ४० ॥ अचिन्तयत् ।
 देवीमिति शेषः ॥ ४१—४२ ॥ भव या देवतेप्सि-
 ता । यादृग्रूपा देवतैः काङ्क्षिता तादृशी भवेत्यर्थः
 ॥ ४३ ॥ प्रविष्टा सा देवतोक्तरूपा प्रविष्टेत्यर्थः

ति० हेभगवन् लोकगुरु उत्पत्तिज्ञप्तिदाताभगवान्यन्मह्यप्रीत । एतेनैवाहंकृतकृत्योऽस्मि । सर्वगुणै पुरुषार्थैर्द्वैतश्चास्मि । त्वत्प्रीतेरे-
 वसर्वपुरुषार्थसाधनत्वात् ॥ शि० भवान्यत्स्वयमेसमीपमागतइतिशेष अतोहंकृतकृत्य ॥ ३० ॥ ति० अथापियदिप्रसन्नेनलया
 वश्यंकश्चिद्भोदातव्यस्तदातवरंशृणु । परमापद्रुतस्य सासारिकव्यवहारत परमामापद्रुतस्यापिममधर्मेनारायणेमतिर्भवेत् । 'रामो
 विप्रह्वान्धर्म' इत्युक्तेरत्र धर्मपदेननारायण । अन्यथासासाभवतुधर्मिष्ठेत्यनेनपौनरुक्त्यस्यात् ॥ ३१ ॥ शि० यायेति । येषुये-
 ष्वाश्रमेषुब्रह्मचर्यादिषु यायामेबुद्धिर्जायते जायेत सासा धर्मिष्ठा तत्तदाश्रमोचितधर्मविशिष्टाभवतु । अतएव तंतंधर्ममहंपालये
 पालयेयं ॥ ३२ ॥ ति० ईदृशस्य वरस्यपरमकलस्वयमेवाह—नहीति ॥ ३३ ॥ शि० हेधर्मिष्ठयथालं तथैवएतत्तवप्रार्थनं ।
 अतएतद्भविष्यत्येव ॥ ३४ ॥ स० अमरत्वं चिरजीविता । ति० राक्षस्योनौजातस्यापियतोऽधर्मेबुद्धिर्नजायते तत प्रीतोहमम-
 रत्वंतेददामि । एवमप्रार्थितममरत्वब्रह्मणस्सकाशाद्धर्मबलाल्बधविभीषणेनेतिनिष्कामतयादेवोपासनंसर्वार्थसाधनमितिबोध्यं ॥ ३५ ॥
 शि० भक्षिता बहुवृत्तिशेषः ॥ ३८ ॥ स० अलब्धवरपूर्णेन पूर्णालब्धवरेण । वरलब्ध लब्धवर । शि० अलब्धवरपूर्णेन
 नलब्धोवर, पूर्ण पूर्णवस्थाचयेनतेनराक्षसेनकुम्भकर्णेन यद्यस्मात्कृत बहुनाभक्षणमितिशेषः । तस्माद्धेतो यद्येषपूर्णवस्थ वरलब्धः
 स्यात्तर्हि भुवनत्रयभक्षयेत् ॥ ३९ ॥ ति० एवमोहदानेनैवलोकानास्वस्तिस्यात् अस्यसमति समानंचस्यात् । अचिन्तयत्
 देवीमितिशेषः ॥ ४०—४१ ॥ ति० अस्यास्येदेवतेप्सितादेवानामिष्टावागभव । याचत, कुम्भकर्णस्यवदनादेवानुकूलानिस्सरेत्यर्थः ।
 अथाब्रवीत् सरस्वतीप्रवेशानन्तरमित्यर्थः ॥ ४३ ॥ शि० प्रविष्टा कुम्भकर्णस्यमुखइतिशेषः ॥ ४४ ॥ ति० तद्वाक्यं ब्रह्मवाक्यं ।

[पा०] १ ख. ग. घ. ज. कुम्भकर्णायतुवरंप्रयच्छन्तमरिंदम. २ क. मानुषादयः. ३ ड. च. छ. झ. ज. ट. यद्येष.
 ४ ग. घ. ज. मोहोहिदीयतामस्यरक्षसः. ५ क. सरस्वतीगिरादेवीसोपतस्थेप्रजापतिं. ६ क. लंकुम्भकर्णस्यभववाग्देवतेप्सिता.
 ७ क. तस्यतद्वचनंश्रुत्वाकुम्भकर्णस्तथाऽब्रवीत्.

एवमस्त्विति तं चोक्त्वा प्रायाद्रक्षा सुरैः समम् ॥ देवी सरस्वती चैव राक्षसं तं जहौ पुनः ॥ ४६ ॥
 ब्रह्मणा सह देवेषु गतेषु च नभःस्थलम् ॥ विमुक्तोसौ सरस्वत्या स्वां संज्ञां च ततो गतः ॥ ४७ ॥
 कुम्भकर्णस्तु दुष्टात्मा चिन्तयामास दुःखितः ॥ ईदृशं किमिदं वाक्यं ममाद्य वदनाक्युतम् ॥ ४८ ॥
 अहं व्यामोहितो देवैरिति मन्ये तदागतैः ॥ एवं लब्धवराः सर्वे आतरो दीप्ततेजसः ॥
 श्लेष्मातकवनं गत्वा तत्र ते न्यवसन्सुखम् ॥ ४९ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे दशमः सर्गः ॥ १० ॥

एकादशः सर्गः ॥ ११ ॥

रावणादीनां वरलाभहृष्टेन सुमालिना प्रहस्तादिभि सह रावणसमीपमेत्यत प्रति लङ्कायाः पुरानिजालयत्वकथनपूर्वकं कुबे-
 रस्य तत प्रवाजनचोदना ॥ १ ॥ रावणेन आतृगौरवाच्चतुश्चनानादरणे तत्र प्रतिग्रहस्तेन पुनस्समयान्तरे निपुणदुर्बोधनम्
 ॥ २ ॥ तदनुरोधिनारावणेन कुबेरप्रति लङ्कात्यागे दूत्येन प्रहस्तप्रेषणम् ॥ ३ ॥ कुबेरेण पितरिविश्रवसि रावणवचननिवेदन-
 पूर्वकं तन्नियोगेन लङ्कातः परैर सह कैलासगमनम् ॥ ४ ॥ ततो लङ्काप्रविष्टे सुमालिप्रभृतिभ्यो रावणस्य लङ्काराज्येऽभिषे-
 चनम् ॥ ५ ॥

सुमाली वरलब्धांस्तु ज्ञात्वा चैतान्निशाचरान् ॥ उदतिष्ठन्नयं त्यक्त्वा सानुगः स रसातलात् ॥ १ ॥
 मारीचश्च प्रहस्तश्च विरूपाक्षो महोदरः ॥ उदतिष्ठन्सुसंरब्धाः सचिवास्तस्य रक्षसः ॥ २ ॥
 सुमाली सचिवैः सार्धं वृतो राक्षसपुङ्गवैः ॥ अभिगम्य दशग्रीवं परिष्वज्येदमब्रवीत् ॥ ३ ॥
 दिष्ट्या ते वत्स संप्राप्तश्चिन्तितोऽयं मनोरथः ॥ यस्त्वं त्रिभुवनश्रेष्ठा लब्धवान्वरमुत्तमम् ॥ ४ ॥
 यत्कृते च वयं लङ्कां त्यक्त्वा याता रसातलम् ॥ तद्वत् नो महाबाहो महद्विष्णुकृतं भयम् ॥ ५ ॥
 असकृत्तद्गयाद्भीताः परित्यज्य स्वमालयम् ॥ विद्रुताः सहिताः सर्वे प्रविष्टाः स्म रसातलम् ॥ ६ ॥
 अस्मदीया च लङ्केयं नगरी राक्षसोचिता ॥ निवेशिता तव आत्रा धनाध्यक्षेण धीमता ॥ ७ ॥
 यदि नामात्र शक्यं स्यात्साम्ना दानेन वाऽनघ ॥ तरसा वा महाबाहो प्रत्यानेतुं कृतं भवेत् ॥ ८ ॥

॥ ४४—४८ ॥ श्लेष्मातकवनं तत्प्रचुरं पितुस्तपो-
 वनमित्यर्थः ॥ ४९ ॥ इति श्रीगोविन्दराजविरचिते
 श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने दशमः सर्गः ॥ १० ॥

महद्विष्णुकृतं यद्भयं तन्निरस्तमित्यर्थः ॥ ५—
 ७ ॥ सामादिना लङ्का प्रचालयितुं यदि नाम
 शक्यं स्यात्तदा नः कार्यं भवेदित्यर्थः ॥ ८—

शि० हे देवदेव । अनेकानि एकभिन्नानि कपिजलाधिकरणन्यायेन त्रीणीत्यर्थः । वर्षाणि स्वमुममेष्टितमस्तीति वचनमब्रवीत् ।
 एतेन वरान्तरयाचनाभावमात्रेणैव देवानासन्तोषो जात इति ध्वनितः । अतएव युद्धकाण्डोक्तं 'तस्मात्त्वमद्यप्रभृतिमृतकल्प शयिष्यसे'
 इति पुनर्ब्रह्मशाप सगच्छते । अतएव रावणप्रार्थनानन्तरकालिकं 'शयिताह्येषणमासमेकाऽहं जागरिष्यति' इति ब्रह्मप्रसादवचनसानु-
 कूलं । एतेनात्र षण्मासादर्वाग्जागरणं नेति नियमः । तदधिकापि निद्राभवत्येवेति वरस्वरूपं बोध्यमिति भट्टोक्तिश्चिन्त्या । तस्य व-
 रान्तरत्वात् । अत्र स्ववरबोधकश्लोकेनेदृशार्थालाभाच्चेति दिक् ॥ ४५ ॥ ति० एवमित्यत्र षण्मासादर्वाग्जागरणं नेति नियमः ।
 तदधिकापि निद्राभवत्येवेति वरस्वरूपं बोध्यः । अतएव षण्मासान्खपितितीति पूर्वविभीषणोक्त्या वर्षाण्यनेकानीति कुम्भकर्णोक्त्या न पूर्वो-
 क्तस्य विरोधः । स० तं राक्षसजहौ जिह्वा त्यक्त्वा गतवती कृतप्रयोजना ॥ ४६ ॥ ति० स्वासज्ञा यथा प्राप्तस्त्वुद्दि । गत प्राप्तः
 स० स्वासज्ञा मोहविरहात् ॥ ४७ ॥ ति० श्लेष्मातकवनं तत्प्रचुरं पितुस्तपोवनम् ॥ ४९ ॥ इति दशमः सर्गः ॥ १० ॥

स० भयं न गतं तव सपादितेतराबध्यत्वरत्नादिभिर्भावः ॥ ५ ॥ ति० निवेशिता अधिष्ठिता ॥ ७ ॥ शि० तरसा
 शौर्येण ॥ ८ ॥

[पा०] १ ख. घ. ज. समाहितै . क. समागतै . २ क. सुमालीराक्षसश्रेष्ठ-सचिवैस्तैः समावृतः .

त्वं तु लङ्घेश्वरस्तात भविष्यसि न संशयः ॥ त्वया राक्षसवंशोयं निमग्नोऽपि सञ्चुद्धृतः ॥
 सर्वेषां नः प्रभुश्चैव भविष्यसि महाबल ॥ ९ ॥
 अथाब्रवीदशग्रीवो मातामहमुपस्थितम् ॥ वित्तेशो गुरुरस्माकं नार्हसे वक्तुमीदृशम् ॥ १० ॥
 साम्नाऽपि राक्षसेन्द्रेण प्रत्याख्यातो गरीयसा ॥ किञ्चिन्नाह तदा रक्षो ज्ञात्वा तस्य चिकीर्षितम् ११
 कस्यचिच्च वथ कालस्य वसन्तं रावणं ततः ॥ उक्तवन्तं तथा वाक्यं दशग्रीवं निशाचरः ॥
 प्रहस्तः प्रश्रितं वाक्यमिदमाह सकारणम् ॥ १२ ॥
 दशग्रीव महाबाहो नार्हस्त्वं वक्तुमीदृशम् ॥ सौभ्रात्रं नास्ति शूराणां शृणु चेदं वचो मम ॥ १३ ॥
 अदितिश्च दितिश्चैव भगिन्यौ सहिते हिते ॥ भार्ये परमरूपिण्यौ कश्यपस्य प्रजापतेः ॥ १४ ॥
 अदितिर्जनयामास देवांस्त्रिभुवनेश्वरान् ॥ दितिर्स्त्वजनयत्पुत्रान्कश्यपस्यात्मसंभवान् ॥ १५ ॥
 दैत्यानां किल धर्मज्ञ पुरीयं सवनार्णवा ॥ सपर्वता मही वीर तेऽभवन्प्रभविष्णवः ॥ १६ ॥
 निर्हृत्य तांस्तु समरे विष्णुना प्रभविष्णुना ॥ देवानां वशमानीतं त्रैलोक्यमिदमव्ययम् ॥ १७ ॥
 नैतदेको भवानेव करिष्यति विपर्ययम् ॥ सुरासुरैराचरितं तत्कुरुष्व वचो मम ॥ १८ ॥
 एवमुक्तो दशग्रीवः प्रहृष्टेनान्तरात्मना ॥ चिन्तयित्वा मुहूर्तं वै बाढमित्येव सोऽब्रवीत् ॥ १९ ॥
 स तु तेनैव हर्षेण तस्मिन्नहनि वीर्यवान् ॥ वनं गतो दशग्रीवः सह तैः क्षणदाचरैः ॥ २० ॥
 त्रिकूटस्थः स तु तदा दशग्रीवो निशाचरः ॥ प्रेषयामास दूत्येन प्रहस्तं वाक्यकोविदम् ॥ २१ ॥
 प्रहस्त शीघ्रं गच्छ त्वं ब्रूहि नैर्ऋतपुङ्गवम् ॥ वचसा मम वित्तेशं सामपूर्वमिदं वचः ॥ २२ ॥
 इयं लङ्कापुरी राजन्नाक्षसानां महात्मनाम् ॥ त्वया निवेशिता सौम्य नैतद्युक्तं तवानघ ॥ २३ ॥
 तद्भवान्यदि नो ह्यद्य दद्यादतुलविक्रम ॥ कृता भवेन्मम प्रीतिर्धर्मश्चैवानुपालितः ॥ २४ ॥
 स तु गत्वा पुरीं लङ्कां धनदेन सुरक्षिताम् ॥ अब्रवीत्परमोदारं वित्तपालमिदं वचः ॥ २५ ॥
 प्रेषितोऽहं तव भ्रात्रा दशग्रीवेण सुव्रत ॥ त्वत्समीपं महाबाहो सर्वशस्त्रभृतां वर ॥ २६ ॥
 तच्छ्रूयतां महाप्राज्ञ सर्वशास्त्रविशारद ॥ वचनं मम वित्तेश यद्ब्रवीति दशाननः ॥ २७ ॥
 इयं किल पुरी रम्या सुमालिप्रमुखैः पुरा ॥ युक्तपूर्वा विशालाक्ष राक्षसैर्भीमविक्रमैः ॥ २८ ॥
 तेन विज्ञाप्यते सोयं सांप्रतं विश्रवात्मज ॥ तद्देवा दीयतां तात याचतस्तस्य सामतः ॥ २९ ॥

१३ ॥ सहिते हिते अन्योन्यानुरक्ते ॥ १४—१७ ॥ वनं श्लेष्मातकवन ॥ २० ॥ त्रिकूटस्थो भूत्वा
 विपर्ययं भ्रातृद्रोहरूपं । सुरासुरैराचरितं मार्गं प्रहस्त दूत्येन प्रेषयामास ॥ २१ ॥ नैर्ऋतपुङ्गवं
 ॥ १८—१९ ॥ तस्मिन्नहनि प्रहस्तोपदेशाहनि । कुबेर । लङ्कायां पूर्वस्थितनैर्ऋताधिपत्यात् ॥ २२—

ति० नार्हसे ज्येष्ठनिरसनं वक्तुं नार्हसीत्यर्थः ॥ १० ॥ शि० कस्यचित्कालस्य अपगमे सतीति शेषः ॥ १२ ॥ शि० वक्तुं नार्हसे
 सुमालिनप्रतीतिशेषः ॥ १३ ॥ शि० तत्रशिष्टाचारप्रमाणयति—अदिति रिति । अदितिर्दितिश्च कश्यपस्य भार्येऽभूतु रिति शेषः ॥
 ति० अदितिर्दितिर्भ्रातृदरभगिन्यौ । ते सहिते हिते परस्परानुरक्ते भूत्वा कश्यपस्य भार्येऽभूता मिति शेषः ॥ १४ ॥ शि० पुरा इयं मही
 दैत्यानामभवदिति शेषः ॥ १५ ॥ एतत् परस्वामिकपुरादिस्वाधीनीकरण ॥ १६ ॥ शि० ब्रवीति अब्रवीत् ॥ २७ ॥ शि०
 विज्ञाप्यते याच्यत इत्यर्थः ॥ २९ ॥

[पा०] १ क. ग. घ. ज. नित्यमेव महाबल २ ग. ज. तस्य मनोगतं. ३ झ. ज. ट नार्हसे ४ क. ख. ग. ड—ट.
 दितिस्त्वजनयदैत्यान्. ५ झ. ज. ट. पुरेयं. ६ क. ज. दैत्याहतास्तु समरे ७ क. ग. घ. ज. सुरैराचरितं मार्गं. ८ क. ख. ग.
 ज. प्रहस्तेन सकारणं. ९ घ. गलावं ब्रूहि ज्येष्ठममाज्ञया. १० ख. ग. घ. ज. वचनान्मम. ११ ख. ग. घ. ज. प्रहस्तो धनदं तदा.
 १२ क. ग. घ. ज. दूत्येन धनदेश्वर. १३ क. ग. ज. लङ्का. १४ घ. सालया दीयतामर्थं याचत .

प्रहस्तादभिसंश्रुत्य देवो वैश्रवणो वचः ॥ प्रत्युवाच प्रहस्तं तं वाक्यं वाक्यविशारदः ॥ ३० ॥
 दत्ता ममेयं पित्रा तु लङ्का शून्या निशाचरैः ॥ निर्वासिते च मे यक्षैर्दानमानादिभिर्गुणैः ॥ ३१ ॥
 ब्रूहि गच्छ दशग्रीवं पुरं राज्यं च यन्मम ॥ तवाप्येतन्महाबाहो भुङ्क्ष्व राज्यमकण्टकम् ॥
 अविभक्तं त्वया सार्धं राज्यं यच्चापि मे वसु ॥ ३२ ॥
 एवमुक्त्वा धनाध्यक्षो जगाम पितुरन्तिकम् ॥ अभिवाद्य गुरुं ग्राह रावणस्य यदीप्सितम् ॥ ३३ ॥
 एष तात दशग्रीवो दूतं प्रेषितवान्मम ॥ दीयतां नगरी लङ्का पूर्वं रक्षोगणोषिता ॥
 मयाऽत्र यदनुष्ठेयं तन्ममाचक्ष्व सुव्रत ॥ ३४ ॥
 ब्रह्मर्षिस्त्वेवमुक्तोसौ विश्रवा मुनिपुङ्गवः ॥ ग्राञ्जलिं धनदं ग्राह शृणु पुत्र वचो मम ॥ ३५ ॥
 दशग्रीवो महाबाहुस्तुक्तवान्मम सन्निधौ ॥ मया निर्भर्त्सितश्चासीद्बहुशोक्तः सुदुर्मतिः ॥ ३६ ॥
 स क्रोधेन मया चोक्तो ध्वंसते च पुनः पुनः ॥ श्रेयोभियुक्तं धर्म्यं च शृणु पुत्र वचो मम ॥ ३७ ॥
 वरप्रदानात्संभूढो मान्यामान्यान्स दुर्मतिः ॥ न वेत्ति मम शापाच्च प्रकृतिं दारुणां गतः ॥ ३८ ॥
 तस्माद्गच्छ महाबाहो कैलासं धरणीधरम् ॥ निवेशय निवासार्थं त्यक्त्वा लङ्कां सहानुगः ॥ ३९ ॥
 तत्र मन्दाकिनी रम्या नदीनामुत्तमा नदी ॥ काञ्चनैः सूर्यसंकाशैः पङ्कजैः संवृतोदका ॥
 कुमुदैरुत्पलैश्चैव तथाऽन्यैश्च सुगन्धिभिः ॥ ४० ॥
 तत्र देवाः सगन्धर्वाः साप्सरोरगकिन्नराः ॥ विहारशीलाः सततं रमन्ते सर्वदाश्रिताः ॥ ४१ ॥
 न हि क्षमं तवानेन वैरं धनद रक्षसा ॥ जानीषे हि यथाऽनेन लब्धः परमको वरः ॥ ४२ ॥
 एवमुक्तो गृहीत्वाऽऽशु तद्वचः पितृगौरवात् ॥ सदारपुत्रः सामात्यः सवाहनधनो गतः ॥ ४३ ॥
 [शून्या सा नगरी लङ्का त्रिंशद्योजनमायता ॥ क्षिप्रमेवाभवद्राम निर्जना चापि निर्भया] ॥ ४४ ॥
 प्रहस्तोऽथ दशग्रीवं गत्वा वचनमब्रवीत् ॥ प्रहृष्टात्मा महात्मानं सहामात्यं सहानुजम् ॥ ४५ ॥
 शून्या सा नगरी लङ्का त्यक्त्वैनानां धनदो गतः ॥ प्रविश्य तां सहास्राभिः स्वधर्मं प्रतिपालय ॥ ४६ ॥
 एवमुक्तो दशग्रीवः प्रहस्तेन महाबलः ॥ विवेश नगरीं लङ्कां भ्रातृभिः सबलानुगैः ॥ ४७ ॥
 धनदेन परित्यक्तां सुविभक्तमहापथाम् ॥ आरुरोह स देवारिः स्वर्गं देवाधिपो यथा ॥ ४८ ॥
 स चाभिषिक्तः क्षणदाचरैस्तदा निवेशयामास पुरीं दशाननः ॥
 निकामपूर्णा च बभूव सा पुरी निशाचरैर्नल्लबलाहकोपमैः ॥ ४९ ॥
 धनेश्वरस्त्वथ पितृवाक्यगौरवाद्यवेश्यच्छशिविमले गिरौ पुरीम् ॥

३५ ॥ बहुशोक्त इति सधिः छान्दसः ॥ ३६ ॥ ध्वंसते | तन्मातृदर्शनकालकृतादिति शेषः ॥ ३८ ॥ निवासार्थं
 श्वस्तधर्मन्यायमर्यादो जायते ॥ ३७ ॥ मम शापात् । निवेशय निवेशनं पुरं कुरु ॥ ३९-४९ ॥ शशिविमले

ति० ममराज्यवसुचलयाविभक्तमस्त्विति शेषः । एवंलदीयमपिमयेति ॥ ३२ ॥ शि० मम समीपे ॥ ३४ ॥ शि० बहुशो-
 क्तइत्यत्रसधिसुत्रिपाया कचिदसिद्धत्वाभावबोधनात् ॥ ३६ ॥ शि० ध्वंससे मर्यादामिति शेषः ॥ ३७ ॥ ति० सूर्यसंकाशैः
 सूर्यैवदुज्ज्वलैः ॥ ४० ॥ शि० गत कैलासमिति शेषः ॥ ४३ ॥ ति० एवप्रहस्तवच श्रुत्वा रावण प्रहृष्टात्मा अभवदिति शेषः
 ॥ ४५ ॥ ति० निकामपूर्णा अत्यन्तपूर्णा ॥ ४९ ॥ ति० शशिविमलेगिरौ कैलासे । पुरदरस्थेवतदामरावतीमिति पाठोऽप्युक्त-
 इच्छन्तोभङ्गाभावाय ॥ स० कैलासे स्वरिव कैलासे अमरावतीयथा तथापुरी अलका । स्वर्गेअमरावतीनामकाचनेन्द्रपुरी ।
 अतएव 'स्वरव्यय' मित्यादिष्व पर्यायमुक्त्वास्थानान्तरे 'नगरीलमरावती' इत्यमरोऽब्रवीत् ॥ ५० ॥ इत्येकादश सर्गः ॥ ११ ॥
 [पा०] १ ड. झ. ज. ट. निवेशिताचमेरक्षोदान. २ क. ड. झ. ट. पुरीराज्यच. ३ च. बहुशोयं. ४ ट. ध्वंससे.
 ५ अयंश्लोक. क—घ. ज. पाठेषुदृश्यते. ६ क—ट. तत्रपालय. ७ ज. भीमबलाहकोपमैः.

स्वलंकृतैर्भवनवरैर्विभूषितां पुरन्दरस्येव तदाऽमरावतीम् ॥ ५० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकादशः सर्गः ॥ ११ ॥

द्वादशः सर्गः ॥ १२ ॥

शूर्पणखायाः कालकेयाय विद्युज्जिह्वाय दानानन्तरं मृगयार्थमटवीपर्यटतादशकण्ठेन तत्रमयस्यानुमत्या तत्तनयायामन्दो-
दर्याः परिणयः ॥ १ ॥ तथा वैरोचनदौहित्र्यावज्जवालाया शैलूषतनयायाः सरमायाश्च क्रमेणकुम्भकर्णविभीषणाभ्यामुद्वा-
हनम् ॥ २ ॥ तथा मन्दोदर्यामिन्द्रजितुत्पादनम् ॥ ३ ॥

राक्षसेन्द्रोऽभिषिक्तस्तु भ्रातृभ्यां सहितस्तदा ॥ ततः प्रदानं राक्षस्या भगिन्याः समचिन्तयत् ॥ १ ॥

स्वसारं कालकेयाय दानवेन्द्राय राक्षसीम् ॥ ददौ शूर्पणखां नाम विद्युज्जिह्वाय नामतः ॥ २ ॥

अर्थे दत्त्वा स्वयं रक्षो मृगयामटते स तत् ॥ तत्रापश्यत्ततो राम मयं नाम दितेः सुतम् ॥ ३ ॥

कन्यासहायं तं दृष्ट्वा दशग्रीवो निशाचरः ॥ अपृच्छत्को भवानेको निर्मानुष्यमृगे वने ॥

अनया मृगशावाक्ष्या किमर्थं सह तिष्ठसि ॥ ४ ॥

मयस्त्वथाऽब्रवीद्राम पृच्छन्तं तं निशाचरम् ॥ श्रूयतां सर्वमाख्यास्ये यथावृत्तमिदं मम ॥ ५ ॥

हेमा नौमाप्सरा तात श्रुतपूर्वा यदि त्वया ॥ दैवतैर्मम सा दत्ता पौलोमीव शतक्रतोः ॥ ६ ॥

तस्यां सक्तमनास्तात पञ्च वर्षशतान्यहम् ॥ सा च दैवतकार्येण त्रयोदश समा गताः ॥ ७ ॥

वर्षं चतुर्दशं चैव ततो हेममयं पुरम् ॥ वज्रवैडूर्यचित्रं च मायया निर्मितं मया ॥ ८ ॥

तत्राहमवसं दीनस्तया हीनः सुदुःखितः ॥ तस्मात्पुरादुहितरं गृहीत्वा वनमागतः ॥ ९ ॥

इयं ममात्मजा राजंस्तस्याः कुक्षौ विवर्धिता ॥ भर्तारमनया सार्धमस्याः प्राप्नोसि मार्गितुम् ॥ १० ॥

कन्यापितृत्वं दुःखं हि सर्वेषां मानकाङ्क्षिणाम् ॥ कन्या हि द्वे कुले नित्यं संशये स्थाप्य तिष्ठति ॥ ११ ॥

गिरौ कैलासे । पुरीं अलकां । अत्र छन्दोभङ्ग आर्षो
ज्ञेयः ॥ ५० ॥ ॥ इति श्रीगोविन्दराजविरचिते
श्रीमद्रामायणभूषणे मणिमुकुटाख्याने उत्तरकाण्ड-
व्याख्याने एकादशः सर्गः ॥ ११ ॥

कालकेयाय कालकपुत्राय ॥ २—७ ॥ वर्षं चतु-
र्दशमिति । चतुर्दशसख्याविशिष्टं वर्षं च गतमित्यर्थः
हेममयं पुरं हेमपुर । मायया विचित्रनिर्माण-
शक्त्या ॥ ८—९ ॥ तस्याः कुक्षौ । हेमाया गर्भ-
इत्यर्थः । अस्या भर्तारं मार्गितुं अनया प्राप्नोसि

स० कालकेयाय तद्गणगणिताय विद्युज्जिह्वाय दानानन्तरं मृगयार्थमटवीपर्यटतादशकण्ठेन तत्रमयस्यानुमत्या तत्तनयायामन्दो-
दर्याः परिणयः ॥ २ ॥ स० तत्र मृगयार्थगतेस्थले । मयं दैत्यवर्धकिं ॥ ३ ॥ शि० निर्गता मनुष्यमृगा यस्मात् अतिभयङ्करमित्यर्थः ।
किंच निर्मनुष्या मनुष्यरहिता मृगायस्मिन् । मृगमात्रसेवितमित्यर्थः । तस्मिन् । एक पुरुषान्तररहितः ॥ ४ ॥ शि०
सा हेमा । दैवतकार्येण हेतुना स्वर्गगतेतिशेषः । तत आरभ्य त्रयोदशसमा वर्षाणि गता । चतुर्दशचवर्षगतः । ततोऽनन्तरं
हेममयं पुरं मया मायया निर्मितं । तत्र पुरे तया हीनोऽहमवस । श्लोकद्वयमेकान्वयि । स० त्रयोदशसमा त्रयोदशवर्षमभि-
व्याप्य । दैवतकार्येण देवतोद्देश्यकार्यविशेषेण गता । चतुर्दशवर्षं तस्मिन् ॥ ७—८ ॥ ति० मार्गितुं प्राप्नोसि ॥ १० ॥
मानकाङ्क्षिणा अभिमानेच्छना । दुःखं अभिमाननिवर्तकत्वात् ॥ स० दुःखं दुःखतीति दुःखं ॥ ११ ॥

[पा०] १ ड. छ. झ. न. ट. पुरन्दर स्वरिवयथामरावती. २ क. ख. ग. ड—ट. भ्रातृभि सहितस्तदा. घ. राक्षसैर्भ्रा-
तृभिस्तदा. ३ झ. ट. ठ. ददौ ता कालकेन्द्राय दानवेन्द्राय राक्षसीम् । स्वसा शूर्पणखानाम विद्युज्जिह्वाय राक्षस. ४ ग. अथ दत्त्वा स्व-
सारं स मृगया पर्यटनं ५ ड. छ. झ. न. ट. नामाप्सरास्तत्र. ६ ड. झ. न. ट. सक्तमना ह्यासदशवर्षशतान्यहं. ७ क. घ.
कार्येण मया विरहिता गता. च. छ. कार्येण मया विरहिता कृता. ८ क. तत्राहमरतिभुञ्जंस्तया.

पुत्रद्वयं ममाप्यस्यां भार्यायां संवभूव ह ॥ मायावी प्रथमस्तात दुन्दुभिस्तदेनन्तरः ॥ १२ ॥
 एवं ते सर्वमाख्यातं यथातत्त्वेन पृच्छतः ॥ त्वामिदानीं कथं तात जानीयां को भवानिति ॥ १३ ॥
 एवमुक्तं तु तद्रक्षो विनीतमिदमब्रवीत् ॥ अहं पौलस्त्यतनयो दशग्रीवश्च नामतः ॥
 मुनेर्विश्रवसो यस्तु तृतीयो ब्रह्मणोऽभवत् ॥ १४ ॥
 एवमुक्तस्तदा राम राक्षसेन्द्रेण दानवः ॥ महर्षेस्तनयं ज्ञात्वा मयौ हर्षमुपागतः ॥
 दातुं दुहितरं तस्मै रोचयामास यत्र वै ॥ १५ ॥
 करेण तु करं तस्या ग्राहयित्वा मयस्तदा ॥ ग्रहसन्प्राह दैत्येन्द्रो राक्षसेन्द्रमिदं वचः ॥ १६ ॥
 इयं ममात्मजा राजन्हेमयाऽप्सरसा धृता ॥ कन्या मन्दोदरी नाम पत्न्यर्थं प्रतिगृह्यताम् ॥ १७ ॥
 बाढमित्येव तं राम दशग्रीवोऽभ्यभाषत ॥ प्रज्वाल्य तत्र चैवाग्निमकरोत्पाणिसंग्रहम् ॥ १८ ॥
 स हि तस्य मयो राम शापाभिज्ञस्तपोधनात् ॥ विदित्वा तेन सा दत्ता तस्य पैतामहं कुलम् ॥ १९ ॥
 अमोघां तस्य शक्तिं च प्रददौ परमाद्भुताम् ॥ परेण तपसा लब्धां जघ्निर्बालक्ष्मणं यया ॥ २० ॥
 एवं स्वीकृतदारो वै लङ्काया ईश्वरः प्रभुः ॥ गत्वा तु नगरीं भार्ये भ्रातृभ्यां समुपाहरत् ॥ २१ ॥
 वैरोचनस्य दौहित्रीं वज्रज्वालेति नामतः ॥ तां भार्या कुम्भकर्णस्य रावणः सैमकल्पयत् ॥ २२ ॥
 गन्धर्वराजस्य सुतां शैलूषस्य महात्मनः ॥ सरमां नाम धर्मज्ञां लेभे भार्या विभीषणः ॥ २३ ॥
 तीरे तु सरसो वै तु संजज्ञे मानसस्य हि ॥ सरस्तदा मानसं तु ववृधे जलदागमे ॥ २४ ॥
 मात्रा तु तस्याः कन्यायाः स्नेहेनाक्रन्दितं वचः ॥ सरो मां वर्धयस्वेति ततः सा सरमाऽभवत् ॥ २५ ॥
 एवं ते कृतदारा वै रेभिरे तत्र राक्षसाः ॥ स्वां स्वां भार्यामुपागम्य गन्धर्वा इव नन्दने ॥ २६ ॥
 ततो मन्दोदरी पुत्रं मेघनादमजीजनत् ॥ स एष इन्द्रजिन्नाम युष्माभिरभिधीयते ॥ २७ ॥
 जातमात्रेण हि पुरा तेन रावणसूनुना ॥ रुदता सुमहान्मुक्तो नादो जलधरोपमः ॥ २८ ॥

१०—११ ॥ मायावीति । मायावी च वालिना
 पलायितोत्रैव प्रविष्टो नाशित इति ज्ञेयं ॥ १२—
 १६ ॥ धृतागर्भप्रसूतेत्यर्थः ॥ १७—१८ ॥ शापाभिज्ञ
 इति । दारुणप्रकृतिर्भविष्यतीति श्रुतशापवृत्तान्त

इति भावः । पुलस्त्यशापश्चेत्केवलं कुलमेव बह्व-
 मन्यतेत्यर्थः ॥ १९—२३ ॥ सरमाशब्दं निर्व-
 क्ति—तीरेत्यादि ॥ सरो मा वर्धयस्वेत्युक्त्या सरमे-
 ति नामासीत् । पृषोदरादित्वात्साधुः ॥ २४—

ति० अस्या हेमाया । मायावी तन्नामक ॥ १२ ॥ स० सचपौलस्त्य कइत्यतस्तमाह—मुनेरिति । कीदृशस्यविश्रवसो योविश्रवा
 ब्रह्मणस्तृतीय ब्रह्मा पुलस्त्य विश्रवाइतितृतीयइत्यर्थः ॥ ति० पौलस्त्यतनयइत्युक्तमेवार्थस्पष्टमाह—मुनेरिति । योमुनिर्विश्रवा
 ब्रह्मणस्तृतीयापत्य । तस्यभगवतोविश्रवसोऽहतनयइत्यर्थः ॥ १४ ॥ ति० तत्रवै महाकुलप्रसूतलज्जानकाले ॥ १५ ॥ स०
 ननुमन्दोदरीमहापतिव्रतेतितत्रपूयते । तादृशीकन्यामयोग्यायरावणायमय कथदत्तवानित्यतोवक्ति—सहीति । स मय । तस्य
 रावणस्य तप्रति । तपोधनात् विश्रवस । दारुणप्रकृतिर्भविष्यतीतिशप तदभिज्ञ सन् तस्यपैतामहंकुल पुलस्त्यवशविदित्वा
 सादत्ता । अयभावा । विजनेरावणपश्यन्मय अयपित्रादत्तशाप कूरप्रकृतिरिमापरमसुन्दरीकन्यामेकान्तेदृष्टवानपारित्यजति ।
 बलादपहरत्येव । बलवात्वासौ पुलस्त्यगोत्रोत्पन्नश्च । देयाचकन्येति सर्वमालोच्य ता ददाविति ॥ १९ ॥ स० प्रभु समर्थ
 भ्रातृभ्या कुम्भकर्णविभीषणयोरर्थः । भार्ये द्वेकन्ये । समुपाहरत् ॥ उदवाहयदितिपाठेविवाहयामासेत्यर्थः ॥ २१ ॥ स० ववृधे
 अवर्धत । कन्यावस्थानप्रदेशपर्यन्तमितिशेषः ॥ ति० तदा अस्यामानससरस्तीरेउत्पत्तिकाले । मानससर जलदागमनिमित्तत-
 स्तेच्छिद्युपर्यन्तववृधे । ततोभीताया कन्यायाआक्रन्दितध्रुवातस्यामात्राकन्यास्नेहेनसरोमावर्धतेत्युक्तं । तत साकन्यासरमा-
 ऽभवत् । पृषोदरादित्वात्साधुः ॥ २४—२५ ॥ ति० जलधरोपम जलधरनादोपम ॥ २८ ॥ इतिद्वादश सर्गः ॥ १२ ॥

[पा०] १ क—घ. द्वौष्ठौतुममलस्याभार्यायासवभूवतु. २ ड—ट. मयोदानवपुङ्गव. ३ झ. तत्रवै. ४ घ. ज.
 समुदावहत्. ५ क. ग. ड. च. छ. झ. ज. ट. मावर्धतेत्युक्तं.

जडीकृता च सा लङ्का तस्य नादेन राघव ॥ पिता तस्याकरोन्नाम मेघनाद इति स्वयम् ॥ २९ ॥
सोवर्धत तदा राम रावणान्तःपुरे शुभे ॥ रक्ष्यमाणो वरस्त्रीभिश्छन्नः काष्ठैरिवानलः ॥
मातापित्रोर्महाहर्षं जनयन्रावणात्मजः ॥ ३० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्वादशः सर्गः ॥ १२ ॥

त्रयोदशः सर्गः ॥ १३ ॥

ब्रह्मोत्सृष्टनिद्रानिपीडितेनकुम्भकर्णेन स्ववचनाद्रावणनिर्मापितगृहवरे चिरस्वापारभ ॥ १ ॥ रावणेन देवर्ष्यादिविहिंसने
तदसहमानेनकुबेरेण तन्निवर्तनायरावणप्रति दूतप्रेषणम् ॥ २ ॥ कुबेरनिदेशश्रवणरुष्टेनरावणेन दूतशिरश्छेदनम् ॥ ३ ॥

अथ लोकेश्वरोत्सृष्टा तत्र कालेन केनचित् ॥ निद्रा समभवत्तीव्रा कुम्भकर्णस्य रूपिणी ॥ १ ॥
ततो भ्रातरमासीनं कुम्भकर्णोऽब्रवीद्वचः ॥ निद्रा मां बाधते राजन्कारयस्व ममालयम् ॥ २ ॥
विनियुक्तास्ततो राज्ञा शिल्पिनो विश्वकर्मवत् ॥ [अकुर्वन्कुम्भकर्णस्य कैलाससममालयम्] ॥ ३ ॥
विस्तीर्णं योजनं शुभ्रं ततो द्विगुणमायतम् ॥ दर्शनीयं निराबाधं कुम्भकर्णस्य चक्रिरे ॥ ४ ॥
स्फाटिकैः काञ्चनैश्चित्रैः स्तम्भैः सर्वत्र शोभितम् ॥ वैडूर्यकृतसोपानं किङ्किणीजालकं तथा ॥ ५ ॥
दान्ततोरणविन्यस्तं वज्रस्फटिकवेदिकम् ॥ मनोहरं सर्वसुखं कारयामास राक्षसः ॥
सर्वत्र सुखदं नित्यं मेरोः पुण्यां गुहामिव ॥ ६ ॥

तत्र निद्रासमाविष्टः कुम्भकर्णो महाबलः ॥ बहून्यब्दसहस्राणि शयानो न प्रबुध्यते ॥ ७ ॥
निद्राभिभूते तु तदा कुम्भकर्णे दशाननः ॥ देवर्षियक्षगन्धर्वान्संजघ्ने हि निरङ्कुशः ॥ ८ ॥
उद्यानानि च चित्राणि नन्दनादीनि यानि च ॥ तानि गत्वा सुसंकुद्धो भिनत्ति स दशाननः ॥ ९ ॥
नदीं गज इव क्रीडन्वृक्षान्वायुरिव क्षिपन् ॥ नगान्वज्र इवोत्सृष्टो विध्वंसयति राक्षसः ॥ १० ॥
तथावृत्तं तु विज्ञाय दशग्रीवं धनेश्वरः ॥ कुलानुरूपं धर्मज्ञो वृत्तं संस्मृत्य चात्मनः ॥ ११ ॥
सौभ्रात्रदर्शनार्थं तु दूतं वैश्रवणस्तदा ॥ लङ्कां संप्रेषयामास दशग्रीवस्य वै हितम् ॥ १२ ॥
स गत्वा नगरीं लङ्कामाससाद विभीषणम् ॥ मानितस्तेन धर्मेण पृष्टश्चागमनं प्रति ॥ १३ ॥

३० ॥ इति श्रीगोविन्दराजविरचिते श्रीमद्रामायण-
भूषणे मणिमुकुटाख्याने उत्तरकाण्डव्याख्याने
द्वादशः सर्गः ॥ १२ ॥

लोकेश्वरेण ब्रह्मणोत्सृष्टा प्रेषिता । रूपिणी मूर्ता
॥ १—३ ॥ विस्तीर्णं योजनमिति । तिर्यङ्मानेनेति

शेषः । ततो द्विगुणमायतं । युद्धकाण्डे योजनाय-
तमित्युक्तं द्विगुणयोजनायतपरं ॥ ४ ॥ किङ्किणी-
जालकं प्रान्तेषु किङ्किणीजालयुक्तं ॥ ५ ॥ दान्तो
दन्तविकारः ॥ ६—१० ॥ कुलानुरूपं वृत्तमिति ।
असक्तमिति शेषः ॥ ११ ॥ हितं हितपरं ॥ १२ ॥
आगमनप्रतीतिः कार्यमिति शेषः ॥ १३ ॥

स० निद्रा तद्देवता रूपिणी स्वव्याप्यवृभणादिलिङ्गवतीसती । समभवत् ॥ १ ॥ स० ममालयं निद्रागारं ॥ २ ॥ स०
विश्वकर्मवद्विद्यमानाः शिल्पिनः ॥ ३ ॥ स० योजनं तिर्यङ्मानेन । ततः तिर्यङ्मानात् । योजनायतेति युद्धकाण्डोक्तेस्तु योजना-
भ्यामायतायोजनायतेति द्विगुणपरतयार्थो बोध्यः । स० निराबाधं मध्येशयनस्थले व्यवधायकस्तं भादिरहितं ॥ ४ ॥ स० सर्वत्र
भित्तिसमीपे । अन्यथा इत्यपरिमाणवत् कुम्भकर्णस्य शयनं न स्यादिति बोध्यः ॥ ५ ॥ ति० दान्ततोरणं दन्तविकारतोरणं तस्य विन्यस्तं
विन्यासो यत्र तत् ॥ ६ ॥ स० न च बुध्यते नाबुध्यत । अत्रयद्वक्तव्यं तत्प्रागेवोक्तं ॥ ७ ॥ ति० आत्मनः कुलानुरूपं वृत्तं संस्मृ-
त्येति बोधनीयत्वेनेति शेषः ॥ ११ ॥ ति० हितमिति वक्तुमिति शेषः ॥ १२ ॥

[पा०] १ इदमर्थं क—च. छ. ज. पाठेषु दृश्यते. २ घ. स्फटिकशोभितं. ३ क्ष. ज. ट. न च बुध्यते.

पृष्ठा च कुशलं राज्ञो ज्ञातीनां च विभीषणः ॥ सभायां दर्शयामास तमासीनं दशाननम् ॥ १४ ॥
 स दृष्ट्वा तत्र राजानं दीप्यमानं स्वतेजसा ॥ जयेति वाचा संपूज्य तूष्णीं समभिवर्तत ॥ १५ ॥
 तं तत्रोत्तमपर्यङ्के वरास्तरणशोभिते ॥ उपविष्टं दशग्रीवं दूतो वाक्यमथाब्रवीत् ॥ १६ ॥
 राजन्वदामि ते सर्वं भ्राता तव यदब्रवीत् ॥ उभयोः सदृशं वीर वृत्तस्य च कुलस्य च ॥ १७ ॥
 साधु पर्याप्तमेतावत्कृतश्चारित्रसंग्रहः ॥ साधुधर्मे व्यवस्थानं क्रियतां यदि शक्यते ॥ १८ ॥
 दृष्टं मे नन्दनं भग्नमृषयो निहताः श्रुताः ॥ देवतानां समुद्योगस्त्वत्तो राजन्मम श्रुतः ॥ १९ ॥
 निराकृतश्च बहुशस्त्वयाऽहं राक्षसाधिप ॥ अपराद्धा हि बाल्याच्च रमणीयाः स्वबान्धवाः ॥ २० ॥
 अहं तु हिमवत्पृष्ठं गतो धर्ममुपासितुम् ॥ रौद्रं ब्रूतं समास्थाय नियतो नियतेन्द्रियः ॥ २१ ॥
 तत्र देवो मया दृष्टः सह देव्या मया प्रभुः ॥ सव्यं चक्षुर्मया दैवात्तत्र देव्यां निपातितम् ॥ २२ ॥
 का न्वियं स्यादिति शुभा न खल्वन्येन हेतुना ॥ रूपं ह्यनुपमं कृत्वा रुद्राणी तत्र तिष्ठति ॥ २३ ॥
 देव्या दिव्यप्रभावेन दग्धं सव्यं ममेक्षणम् ॥ रेणुध्वस्तमिव ज्योतिः पिङ्गलत्वमुपागतम् ॥ २४ ॥
 ततोऽहमन्यद्विस्तीर्णं गत्वा तस्य गिरेस्तटम् ॥ तूष्णीं वर्षशतान्यष्टौ समाधारं महाव्रतम् ॥ २५ ॥
 समाप्ते नियमे तस्मिंस्तत्र देवो महेश्वरः ॥ ग्रीतः ग्रीतेन मनसा ग्राह वाक्यमिदं प्रभुः ॥ २६ ॥
 पैङ्गल्यं यदवाप्तं हि देव्या रूपनिरीक्षणात् ॥ ग्रीतोस्मि तव धर्मज्ञ तपसा तेन सुव्रत ॥ २७ ॥
 मया चैतद्व्रतं चीर्णं त्वया चैव धनाधिप ॥ तृतीयः पुरुषो नास्ति यश्चरेद्व्रतमीदृशम् ॥
 व्रतं सुनिश्चयं ह्येतन्मया ह्युत्पादितं पुरा ॥ २८ ॥
 तत्सखित्वं मया सौम्य रोचयस्व धनेश्वर ॥ तपसा निर्जितश्चैव सखा मम भवानघ ॥ २९ ॥
 देव्या दग्धं प्रभावेन यच्च सव्यं तवेक्षणम् ॥ [पैङ्गल्यं यदवाप्तं हि देव्या रूपनिरीक्षणात् ॥]

राज्ञः कुबेरस्य । त दूतं ॥ १४—१६ ॥ उभयोरिति ।
 उभयोर्मातापित्रोः । कुलस्याभिजनस्य तयोर्वृत्तस्य च
 सदृशं यथा तथा ॥ १७ ॥ साधु सम्यक् । चारित्र-
 संग्रहः कृतश्चेदेतावदेव पर्याप्तं । उक्तमर्थं विवृणोति—
 साध्वित्यादि । व्यवस्थानं व्यवस्थितिः । यदि शक्यत
 इत्युक्त्या ज्येष्ठतया नियोगबुद्धिर्व्यावर्तते ॥ १८ ॥
 तस्य क्रूरत्वान्मायाचारित्रव्यवस्थानेन विना किं कृत-

मित्यत्राह—दृष्टमित्यादिना ॥ त्वत्तः त्वया । मम
 मया । समुद्योग इति । प्रतिक्रियाकरणायेतिशेषः
 ॥ १९ ॥ रमणीयाः तोषणीयाः । स्वबान्धवाः
 बाल्यादज्ञानादपराद्धाः त्वया कृतापराधा आसन्नि-
 त्यर्थः ॥ २० ॥ रौद्रं रुद्रप्रसादकव्रत । इदं तु केदार-
 व्रतमित्याहुः ॥ २१—२८ ॥ रोचयस्व स्वरुचितं कुरु

ति० तूष्णीसमभिवर्तत क्षणमात्रमितिशेष । स० तूष्णीसमभिवर्तत झटिति न चोचितवचनमितितूष्णीभावइतिभावः ॥ १५ ॥
 ति० उभयो मातापित्रोः । कुलस्य तयोर्वृत्तस्यचसदृशम् । स० उभयो वक्तुस्तस्यतवश्रोतुश्चेत्युभयो । न केवलमेतावत् किंतुकु-
 लस्य पौलस्त्यकुलस्य वृत्तस्यच चरित्रस्यचसदृशं ॥ कुलस्यवृत्तस्यचेत्युभयोर्वा ॥ १७ ॥ ति० एतावत्पर्याप्त एतावदेवपापमलं ।
 इत परचारित्रसंग्रहं कृत्य कार्यं । तदेवदार्ढ्यायपुनराह—साध्विति । व्यवस्थानं व्यवस्थितिः । यदिशक्यतइत्यनेन क्रूरत्वान्नि-
 योगबुद्धिर्व्यावर्तते । कतकस्तु—कृतश्चारित्रसंग्रहइतिपठित्वा साधु सम्यक् चारित्रसंग्रह आचारसंग्रह । कृत सपादितश्चेदे-
 तावदेवपर्याप्तमिहामुत्राभ्युदयाय । अस्यैवविवरणसाध्वित्याह ॥ १८ ॥ ति० उपदेशप्रयोजकमसद्वृत्तं दृश्यतेभूयतेचेत्याह—
 दृष्टमिति । मे मया । लत लन्निमित्त । देवतानासमुद्योग प्रतिक्रियासपादनविषयइतिशेषः ॥ १९ ॥ ति० दग्धं नष्टं ।
 सव्येतरत्तु रेणुध्वस्तं रेणुस्पर्शकलुषीकृत । ज्योतिषा तेजसापिङ्गल । तस्यभावस्त्वत्वं । यद्वा कलुषितज्योतिरिवपिङ्गलप्राप्तमि-
 त्यर्थः ॥ २४ ॥ ति० समवार समधारय ॥ २५ ॥

[पा०] १ क—घ ज. समभवत्तदा २ झ. सापराधोपिबालोहिरक्षितव्य स्वबान्धवैः. च. छ. अपराद्धोपिबालोहि.
 ३ ड. च. झ. ज. ट. व्रत. ४ घ. रुद्राणीकीडतेस्वयं. ग. रुद्राणीकीडतेतदा. ५ क. ख. ग. ड. च. छ. झ. ट. सुदुश्चर. ६ क.
 ड—ट. पाठेऽन्विदमर्घदृश्यते.

एकाक्षिपिङ्गलेत्येवं नाम स्यास्यति शाश्वतम् ॥ ३० ॥
 एवं तेन सखित्वं च प्राप्न्यानुज्ञां च शंकरात् ॥ आगत्य च श्रुतोऽयं मे तव पापविनिश्चयः ॥ ३१ ॥
 तदधर्मिष्ठसंयोगान्निवर्त कुलदूषणात् ॥ चिन्त्यते हि वधोपायः सर्षिसङ्घैः सुरैस्तव ॥ ३२ ॥
 एवमुक्तो दशग्रीवः क्रुद्धः संरक्तलोचनः ॥ हेस्तौ दन्तांश्च संपीड्य वाक्यमेतदुवाच ह ॥ ३३ ॥
 विज्ञातं ते मया दूत वाक्यं यस्य प्रभाषसे ॥ नैतत्त्वमसि नैवासौ आत्रा येनासि चोदितः ॥ ३४ ॥
 हितं नैष ममैतद्धि ब्रवीति धनरक्षकः ॥ महेश्वरसखित्वं तु मूढ श्रावयसे किल ॥ ३५ ॥
 न चेदं क्षमणीयं मे यदेतद्भाषितं त्वया ॥ यदेतावन्मया कालं दूत तस्य तु मर्षितम् ॥ ३६ ॥
 न हन्तव्यो गुरुर्ज्येष्ठो ममायमिति मन्यते ॥ तस्य त्विदानीं श्रुत्वा मे वाक्यमेषा कृता मतिः ॥
 त्रील्लोकानपि जेष्यामि बाहुवीर्यमुपाश्रितः ॥ ३७ ॥
 एतन्मुहूर्तमेवाहं तस्यैकस्य तु वै कृते ॥ चतुरो लोकपालांस्तान्नयिष्यामि यमक्षयम् ॥ ३८ ॥
 एवमुक्त्वा तु लङ्केशो दूतं खड्गेन जम्बिवान् ॥ ददौ भक्षयितुं ह्येनं राक्षसानां दुरात्मनाम् ॥ ३९ ॥
 एवं कृतस्वस्त्ययनो रथमारुह्य रावणः ॥ त्रैलोक्यविजयाकाङ्क्षी ययौ यत्र धनेश्वरः ॥ ४० ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रयोदशः सर्गः ॥ १३ ॥

चतुर्दशः सर्गः ॥ १४ ॥

त्रैलोक्यविजयप्रतिज्ञानपूर्वकं ग्रहस्तादिसचिवैः सेनयाचसहनिर्गतेन रावणेन प्रथमं कुबेरजयाय कैलासं प्रतिगमनम् ॥ १ ॥
 कुबेरसेनाभिः सह युध्यतारावणेन सूर्यभानुनामकयक्षवधे यक्षसेनाभी रावणभयात्पलायनम् ॥ २ ॥

ततस्तु सचिवैः सार्धं षड्भिर्नित्यं बलोद्धतैः ॥ महोदरग्रहस्ताभ्यां मारीचशुक्सारणैः ॥ १ ॥
 धूम्राक्षेण च वीरेण नित्यं समरगृध्नुना ॥ संवृतः प्रययौ श्रीमान्क्रोधाल्लोकान्दहन्निव ॥ २ ॥

॥ २९—३० ॥ आगत्य स्वगृहमागत्य । मे स्थितेन मया । अधर्मः तव पापविनिश्चयः श्रुतः ॥ ३१ ॥ तदधर्मत्वाद्धेतोः । कुलदूषणादधर्मिष्ठसंसर्गान्निवर्त निवर्तस्व ॥ ३२—३३ ॥ वाक्यं विज्ञातमिति वाक्यतात्पर्यार्थो विज्ञातइत्यर्थः ॥ ३४ ॥ धनरक्षको मे हितमिति ब्रवीति । एतद्धि मे न हितं न सम-मनुचितं चेत्यर्थः । हे मूढ महेश्वरसखित्वं तद्रूप-बलसंपत्ति । श्रावयसे किल ॥ ३५ ॥ इदं न मर्षणीयं यत्त्वयाभिहितं भाषितं तदपि न मर्षणीयमित्यर्थः

॥ ३६ ॥ मम हृदयं गुरुः न हन्तव्य इति पूर्वमेव मन्यते स्म । तथापि एषा मतिर्जायेत । कृतशब्दार्थ-माह—त्रीनिति ॥ ३७ ॥ तस्यैकस्य कृते वधप्रसङ्ग इति शेषः ॥ ३८ ॥ एन खड्गच्छिन्नमित्यर्थः ॥ ३९—४० ॥ इति श्रीगोविन्दराजविरचिते श्रीमद्रामाय-णभूषणे मणिमुकुटाख्याने उत्तरकाण्डव्याख्याने त्रयोदशः सर्गः ॥ १३ ॥

ति० निवर्त निवर्तस्व ॥ ३२ ॥ ति० एतन्मुहूर्तं अस्मिन्मुहूर्ते ॥ ३८ ॥ ति० एवं खड्गच्छिन्नं दूतं भक्षयितु आज्ञाकृतवानि-ति शेषः ॥ ३९ ॥ स० यत्र धनेश्वरः तस्यैव मुख्योद्देश्यत्वादिति भावः ॥ ४० ॥ इति त्रयोदश सर्गः ॥ १३ ॥

ति० समन्त्रिणं महोदरादिषण्मन्त्रिसहितं ॥ ४ ॥

[पा०] १ ड. च ज—ट. आगतेन मया चैवं श्रुतस्ते पाप. क ग. घ. आगम्यच. २ ड. च झ ज ट. हस्तान्दन्ताश्च सपिण्य. ३ ड. झ. ज. ट. यत्त्वं प्रभाषसे. ४ क—ड. ज—ट. नैवेदं. ५ च. यदिदानीं मया कामंतद्वचस्तस्य मर्षितं. ६ ग. च. ज. तत कृत.

पुराणि स नदीः शैलान्वनान्युपवनानि च ॥ अतिक्रम्य मुहूर्तेन कैलासं गिरिमागमत् ॥ ३ ॥
 सन्निविष्टं गिरौ तस्मिन्नाक्षसेन्द्रं निशम्य तु ॥ युद्धेऽत्यर्थकृतोत्साहं दुरात्मानं समन्त्रिणम् ॥ ४ ॥
 यक्षा न शेकुः संस्थातुं प्रमुखे तस्य रक्षसः ॥ राज्ञो आतेति विज्ञाय गता यत्र धनेश्वरः ॥ ५ ॥
 ते गत्वा सर्वमाचख्युर्भ्रातुस्तस्य चिकीर्षितम् ॥ अनुज्ञाता ययुर्हृष्टा युद्धाय धनदेन ते ॥ ६ ॥
 ततो बलानां संक्षोभो व्यवर्धत महोदधेः ॥ तस्य नैऋतराजस्य शैलं संचालयन्निव ॥ ७ ॥
 ततो युद्धं समभवद्यक्षराक्षससंकुलम् ॥ व्यथिताश्चाभवंस्तत्र सचिवा राक्षसस्य ते ॥ ८ ॥
 स दृष्ट्वा तादृशं सैन्यं दशग्रीवो निशाचरः ॥ हर्षनादान्बहून्कृत्वा स क्रोधादभ्यधावत् ॥ ९ ॥
 ये तु ते राक्षसेन्द्रस्य सचिवा घोरविक्रमाः ॥ तेषां सहस्रमेकैकं यक्षाणां समयोधयन् ॥ १० ॥
 ततो गदाभिर्मुसलैरसिभिः शक्तितोमरैः ॥ हन्यमानो दशग्रीवस्तत्सैन्यं समगाहत ॥ ११ ॥
 स निरुच्छ्वासवत्तत्र वध्यमानो दशाननः ॥ वर्षद्विरिव जीमूतैर्धाराभिरवरुध्यत ॥ १२ ॥
 न चकार व्यथां चैव यक्षशस्त्रैः समाहतः ॥ महीधर इवाम्भोदैर्धाराशतसमुक्षितः ॥ १३ ॥
 स दुरात्मा समुद्यम्य कालदण्डोपमां गदाम् ॥ प्रविवेश ततः सैन्यं नयन्यक्षान्यमक्षयम् ॥ १४ ॥
 स कक्षमिव विस्तीर्णं शुष्केन्धनमिवाकुलम् ॥ वातेनाग्निरिवायत्तो यक्षसैन्यं ददाह तत् ॥ १५ ॥
 तैस्तु तत्र महामाल्यैर्महोदरशुकादिभिः ॥ अल्पावशेषास्ते यक्षाः कृता वातैरिवाम्बुदाः ॥ १६ ॥
 केचित्समाहता भग्नाः पतिताः समरक्षितौ ॥ ओष्ठाश्च दशनैस्तीक्ष्णैरदशन्कुपिता रणे ॥ १७ ॥
 श्रान्ताश्चान्योन्यमालिङ्ग्य भ्रष्टशस्त्रा रणाजिर ॥ सीदन्ति च तदा यक्षाः कूला इव जलेन ह ॥ १८ ॥
 हतानां गच्छतां स्वर्गं युध्यतां पृथिवीतले ॥ प्रेक्षतामृषिसङ्घानां न बभूवान्तरं दिवि ॥ १९ ॥
 भग्नास्तु तान्समालक्ष्य यक्षेन्द्रास्तु महाबलान् ॥ धनाध्यक्षो महाबाहुः प्रेषयामास यक्षकान् ॥ २० ॥
 एतस्मिन्नन्तरे राम विस्तीर्णबलवाहनः ॥ प्रेषितो न्यपतद्यक्षो नाम्ना संयोधकण्टकः ॥ २१ ॥
 तेन चक्रेण मारीचो विष्णुनेव रणे हतः ॥ पतितो भूतले शैलात्क्षीणपुण्य इव ग्रहः ॥ २२ ॥
 ससंज्ञस्तु मुहूर्तेन स विश्रम्य निशाचरः ॥ तं यक्षं योधयामास स च भग्नः प्रदुडुवे ॥ २३ ॥

न शेकुरित्यत्र हेतुमाह—राज्ञो आतेति ॥ ५—८ ॥ युध्यतां हतानामत एव स्वर्गस्थानां तथा व्योम्नि
 हर्षनादं सिंहनादं ॥ ९ ॥ सहस्राणां यक्षाणामेकैकं स्थित्वा युद्धं प्रेक्षतां प्रेक्षमाणानामृषिसङ्घानां च ।
 सहस्रं प्रत्येकमयोधयन् ॥ १०—१८ ॥ पृथिवीतले दिवि आकाशे । अन्तरमवस्थातुमवकाशः न बभूव ।

ति० राज्ञोआतेति कुबेरस्यआतेत्यर्थः ॥ स० नकेवलमसामर्थ्यं प्रमुखानवस्थानेनिमित्तं । किंतु राज्ञोआतेतिविज्ञायापिगता-
 ॥ ५ ॥ शि० उदधे सक्षोभइवनैऋतराजस्यबलानासक्षोभः । शैलं कैलासः । संचालयन्निवव्यवर्धत ॥ ७ ॥ ति० येरावणसचिवा
 तेषामेकैकं तेषा सहस्रसंख्यानायक्षाणासहस्रमयोधयत् ॥ १० ॥ शि० वर्षद्विरर्जिभूतैरिव यक्षैरितिशेषः ॥ अवरुध्यत अवा-
 रुध्यत ॥ स० धाराभिः शस्त्रधाराभिः । अवरुध्यत निरुद्धोभूत् ॥ १२ ॥ ति० वाराशतसमुक्षितः शस्त्रक्षतजन्यरुधिरधा-
 राशतसमुक्षितः ॥ १३ ॥ ति० कक्षं लृणं तद्वद्विस्तीर्णं । शुष्केन्धनमिवाकुलं । शुष्केन्धनेआकुलत्वंचझटितिवह्निव्याप्यत्वं ।
 यक्षसैन्यं वातेनादीप्तोऽग्निरिवरावणोददाह ॥ १५ ॥ स० तैस्तु तैरपि ॥ १६ ॥ ति० भग्ना भग्नगात्राः ॥ १७ ॥ ति०
 कूलाइतिलिङ्गव्यत्ययः ॥ १८ ॥ ति० संयोधानां समक्षयोद्धुणा कण्टकः सहर्तेति संयोधकण्टकः ॥ २१ ॥ स० चक्रायुधसा-
 म्प्राद्विष्णुदृष्टान्तः । पतनेदृष्टान्तः । क्षीणपुण्यइवेति ॥ २२ ॥ ति० सच यक्षश्च ॥ २३ ॥

[पा०] १ ड. च. क्ष. ज. ट. युद्धेऽत्यर्थकृतोत्साहं २ क. ग. घ. तेसहस्रसहस्राणामेकैकं क्ष तेषासहस्रमेकैको. ३ क.—
 घ. ज. तैर्निरुच्छ्वासवत्तत्र. ४ च. छ. ज. रिवादीप्तो. ग. रिवाध्मातो. क. ख. घ. ज. रिवायतोऽदहत्सैन्यं सुदारुणं. ५ घ.
 ड. च. क्ष. ज. ट. युध्यतामथधावतां. ६ ग. तेनयक्षेण. ७ च. पातितः पृथिवीपृष्ठेक्षीण. क.—घ. ज. पतितः पृथिवी
 भेजेक्षीणपुण्यइवांबरात्.

ततः काञ्चनचित्राङ्गं वैडूर्यरजसोक्षितम् ॥ मर्यादां प्रतिहाराणां तोरणान्तरमाविशत् ॥ २४ ॥
 तं तु राजन्दशग्रीवं प्रविशन्तं निशाचरम् ॥ सूर्यभानुरिति ख्यातो द्वारपालो न्यवारयत् ॥ २५ ॥
 स वार्यमाणो यक्षेण प्रविवेश निशाचरः ॥ यदा तु वारितो राम न व्यतिष्ठत्स राक्षसः ॥ २६ ॥
 ततस्तोरणमुत्पाद्य तेन यक्षेण ताडितः ॥ रुधिरं प्रस्रवन्भाति शैलो धातुस्रवैरिव ॥ २७ ॥
 सै शैलशिखरामेण तोरणेन समाहतः ॥ जगाम न क्षतिं वीरो वरदानात्स्वयंभुवः ॥ २८ ॥
 तेनैव तोरणेनाथ यक्षस्तेनाभिताडितः ॥ नादृश्यत तदा यक्षो भस्मीकृततनुस्तदा ॥ २९ ॥
 ततः प्रदुद्बुधुः सर्वे दृष्ट्वा रक्षःपराक्रमम् ॥ ततो नदीर्गुहाश्चैव विविशुर्भयपीडिताः ॥
 त्यक्तप्रहरणाः शान्ता विवर्णवदनास्तदा ॥ ३० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुर्दशः सर्गः ॥ १४ ॥

पञ्चदशः सर्गः ॥ १५ ॥

रावणेन कुबेरप्रेषितमाणिभद्रनामकयक्षेन्द्रपराजयः ॥ १ ॥ तत कुबेरेण रावणं प्रतिगर्हणपूर्वकं मारीचादिविद्रावणम् ॥ २ ॥ रावणेन मायायुद्धेन कुबेरपराभवनपूर्वकं तदीयपुष्पकापहरणेन कैलासादवतरणम् ॥ ३ ॥
 ततस्तां लक्ष्य विव्रस्तान्यक्षेन्द्रांश्च सहस्रशः ॥ धनाध्यक्षो महायक्षं माणिचारमथाब्रवीत् ॥ १ ॥
 रावणं जहि यक्षेन्द्र दुर्वृत्तं पापचेतसम् ॥ शरणं भव वीराणां यक्षाणां युद्धशालिनाम् ॥ २ ॥
 एवमुक्तो महाबाहुर्माणिभद्रः सुदुर्जयः ॥ वृत्तो यक्षसहस्रैस्तु चतुर्भिः समयोधयत् ॥ ३ ॥
 ते गदामुसलप्रासैः शक्तितोमरमुद्गरैः ॥ अभिघ्नन्तस्तदा यक्षा राक्षसान्समुपाद्रवन् ॥ ४ ॥
 कुर्वन्तस्तुमुलं युद्धं चरन्तः श्येनवल्लघु ॥ बाढं प्रयच्छन्नेच्छामि दीयतामिति भाषिणः ॥ ५ ॥
 ततो देवाः सगन्धर्वा ऋषयो ब्रह्मवादिनः ॥ दृष्ट्वा तत्तुमुलं युद्धं परं विस्मयमागमन् ॥ ६ ॥
 यक्षाणां तु प्रहस्तेन सहस्रं निहतं रणे ॥ महोदरेण चानिन्यं सहस्रमपरं हतम् ॥ ७ ॥
 क्रुद्धेन च तदा राजन्मारीचेन युयुत्सुना ॥ निमेषान्तरमात्रेण द्वे सहस्रे निपातिते ॥ ८ ॥
 क च यक्षार्जवं युद्धं क च मायाबलाश्रयम् ॥ रक्षसां पुरुषव्याघ्र तेन तेऽभ्यधिका युधि ॥ ९ ॥

व्योम्नि निविडमभूदित्यर्थः ॥ १९—२८ ॥ भस्मीकृत-
 ततनुरिति । रावणकृततोरणदण्डसमाहननेन चूर्णित
 इत्यर्थः ॥ २९—३० ॥ इति श्रीगोविन्दराजविरचिते

श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने चतुर्दशः सर्गः ॥ १४ ॥

स० मर्यादा अपरिचितपुरुषप्रवेशपरिहारायावधिभूता । तोरणस्यान्तर मध्यस्थानमाविशत् । प्रतिहाराणां द्वारपाना । आवि-
 शत् रावणइतिशेषः ॥ २४ ॥ ति० तोरणेन तोरणस्थदण्डेन ॥ २८ ॥ स० सर्वे यक्षा ॥ ३० ॥ इतिचतुर्दश सर्गः ॥ १४ ॥

ति० लक्ष्य लक्षयित्वा ॥ १ ॥ स० रावणमिति । तस्यानुपदमेव शिवेनदीयमानं नाम सार्वज्ञादनेनोदाहृतं । शरणमाश्रयो
 रक्षकोवा ॥ २ ॥ स० केचिदेवंभाषिण समुपाद्रवन् । कश्चिद्वदतियुद्धं प्रयच्छेति । अपरस्तु बाढंभोमिति वदति । अन्यस्तु
 त्वासाहयुद्धंनेच्छामि । प्रतिभटस्तु कुतोनेच्छसियुद्धं दीयतामित्येवंभाषिण इत्यन्वयः ॥ ५ ॥ स० यक्षार्जवं यक्षाणामार्जवं ऋतुलै-
 यस्मिंस्तु युद्धं क । कचरक्षसामायाबलाश्रयं मायाबलमाश्रयो यस्यतत्तथा । पुरुषव्याघ्र राम । तेन निमित्तेन तेराक्षसा युधि युद्धे

[पा०] १ क. ख. ग. च. ज. ततोरामदशग्रीवं. २ क.—घ. ज. राक्षसोयक्षदण्डेन तोरणेन समाहतः । नक्षतिप्रययौ
 रामवरात्सलिलजन्मनः.

धूम्राक्षेण समागम्य माणिभद्रो महारणे ॥ मुसलेनोरसि क्रोधात्ताडितो न च कम्पितः ॥ १० ॥
 ततो गदां समाविध्य माणिभद्रेण राक्षसः ॥ धूम्राक्षस्ताडितो मूर्ध्नि विह्वलः स पपात ह ॥ ११ ॥
 धूम्राक्षं ताडितं दृष्ट्वा पतितं शोणितोक्षितम् ॥ अभ्यधावत संग्रामे माणिभद्रं दशाननः ॥ १२ ॥
 तं क्रुद्धमभिधावन्तं माणिभद्रो दशाननम् ॥ शक्तिभिस्ताडयामास तिसृभिर्यक्षपुङ्गवः ॥ १३ ॥
 ताडितो माणिभद्रस्य मुकुटे प्राहरद्रणे ॥ तस्य तेन प्रहारेण मुकुटं पार्श्वमागतम् ॥ १४ ॥
 ततः संयुध्यमानेन विष्टब्धो न व्यकम्पत ॥ तदाप्रभृति यक्षोसौ पार्श्वमौलिरिति स्मृतः ॥ १५ ॥
 तस्मिंस्तु विष्टब्धे यक्षे माणिभद्रे महात्मनि ॥ संनादः सुमहान्राजंस्तस्मिंश्चैलेऽभ्यवर्तत ॥ १६ ॥
 ततो दूरात्प्रददृशे धनाध्यक्षो गदाधरः ॥ शुक्रप्रोष्ठपदाभ्यां च पञ्चशङ्खसमावृतः ॥ १७ ॥
 स दृष्ट्वा भ्रातरं संख्ये शापाद्विभ्रष्टगौरवम् ॥ उवाच वचनं धीमान्युक्तं पैतामहे कुले ॥ १८ ॥
 यन्मया वार्यमाणस्त्वं नावगच्छसि दुर्मते ॥ पश्चादस्य फलं प्राप्य ज्ञास्यसे निरयं गतः ॥ १९ ॥
 यो हि मोहाद्विषं पीत्वा नावगच्छति दुर्मतिः ॥ स तस्य परिणामान्ते जानीते कर्मणः फलम् ॥ २० ॥
 देवता नाभिनन्दन्ति धर्मयुक्तेन केनचित् ॥ येन त्वमीदृशं भावं नीतः सन्नावबुध्यसे ॥ २१ ॥
 मातरं पितरं यो हि आचार्यं चावमन्यते ॥ स पश्यति फलं तस्य प्रेतराजवशं गतः ॥ २२ ॥
 अध्रुवे हि शरीरे यो न करोति तपोर्जनम् ॥ स पश्चात्तप्यते मूढो मृतो हृष्टाऽऽत्मनो गतिम् ॥ २३ ॥
 धर्माद्राज्यं धनं सौख्यमधर्मादुःखमेव च ॥ तस्माद्धर्मं सुखार्थाय कुर्यात्पापं विसर्जयेत् ॥ २४ ॥

माणिचारः माणिभद्रः ॥ १—१३ ॥ ताडितः शक्तिताडितः । रावणः माणिभद्रं गदया मुकुटे प्राहरत् । तच्च मुकुटं प्रहारात्पार्श्वमागतं ॥ १४ ॥ संयुध्यमानेन माणिभद्रेण विष्टब्धो निरुद्धः न व्यकम्पत ॥ १५—१६ ॥ शङ्खपद्मसमावृतः शङ्खपद्मनिध्यमानिदेवैः संवृतः । शुक्रप्रोष्ठपदाभ्यां च सह प्रददृशे । शुक्रप्रोष्ठपदौ मन्त्रिणौ ॥ १७ ॥ शापात् पितृकृतदारुणत्वशापात् । विभ्रष्टगौरवः वन्दनादिप्रयोजकज्ये-

ष्ठगौरवरहितः । युक्तमिति । पैतामहे कुले उत्पत्तेरिति शेषः ॥ १८ ॥ यदिति ॥ अस्य फलं कुलाचारस्य फलं परिपाकं प्राप्य ॥ १९—२० ॥ धर्मयुक्तेन त्वं केनचिद्वापारेण त्वामिदानीं नाभिनन्दन्ति । धर्माभावात्त्वयि विमुखा भवन्तीत्यर्थः । येन देवतावैमुख्येन । त्वमीदृशं क्रूरं भावं नीतः सन्नावबुध्यसे ॥ २१—२२ ॥ तपसः अर्जनं संपादनं ॥ २३—

अभ्यधिका यक्षतोपिदक्षातिभावः ॥ ९ ॥ ति० तिसृभिः शक्तिभिस्ताडितोराक्षसेन्द्रः । गदया माणिभद्रस्यमुकुटे मुकुटस्थले । प्राहरत् । तच्चमुकुटस्थलं तेनप्रहारेण पार्श्वं एकपार्श्वं । आगतं प्राप्तं ॥ १४ ॥ ति० सनादोरक्षसा ॥ १६ ॥ ति० शुक्रप्रोष्ठपदाभ्यानिधिरक्षकमन्त्रिभ्यासह धनाध्यक्ष प्रददृशे । भ्रातरमितिसंबन्धः ॥ १७ ॥ ति० वार्यमाणः असद्वृत्तादिति शेषः । नावगच्छसि । अस्य मद्वचनाकरणस्य पूज्यपूजाव्यतिक्रमादिदोषस्य च । फलं परिपाकः । प्राप्य तद्वृत्तान्निरयगतोज्ञास्यसे । अहंसाधुनकृतवान् । कितुपापमेवेतिपरितप्यस्यत्यर्थः ॥ १९ ॥ ति० तत्कालानवगतदुःखसाधनस्यकालान्तरेफलपाकतोज्ञानेदृष्टान्तः — योहीति । स० मोहात् अत्राभावप्रयुक्तवैविल्यात् । यद्विषत्वेनयोनावगच्छति नज्ञातवान् । तत्पीत्वा तस्यविषस्यपरिणामान्ते तद्विकारेणान्ते रसप्रसरणकाले । कर्मणः स्वानुष्ठितस्य । फलंजानीते । तथा त्वमपीतिभावः ॥ २० ॥ ति० देवतानि ब्रह्मरुद्रादयः । धर्मयुक्तेन केनचित्प्राकृतेनव्यापारेण त्वामिदानीं नाभिनन्दन्ति । त्वयि विमुखा भवति । सप्रति त्वयि धर्माभावात् येन देवतानभि- नन्दनेन त्वमीदृशं भावं कुर्यात् नीतः । प्रापितः सन्नावबुध्यसे । स० देवतानि वृन्दारकाः । ननन्दन्ति त्वदृष्ट्वा । कुतस्तदनभिनन्दनमित्यत आह—धर्मयुक्तेनेति । केनचिद्धर्मयुक्तेन महतदैवेनकर्तृणा येन लघुष्कर्मरूपकरणेन ईदृशं भावं कुर्यात् नीतः । अतो देवतानभि- नन्दनमिति नावबुध्यसे । तदैवं नावबुध्यस इति वा । भगवतैवैवं विधानाद्विदुषास्त्वद्विमुखा इति भावः ॥ २१ ॥ ति० तस्य मात्रा-

[पा०] १ ड. झ. ज. ट. सकुद्ध. २ ड. झ. ट. पार्श्वमौलिरभूतिकल. ३ ड.—ट. विमुखीभूते. ४ ख. छ. झ. ज. ट. शैलेव्यवर्धत. ५ क. ख. घ. ज. मानव. ६ ड. झ. ज. ट. देवतानिननन्दन्ति. ७ ड. च. छ. झ. ज. ट. मातरं पितरं विप्र-

माचार्य. क. ग. घ. योहिमातृपितृभ्रातृनाचार्य. ८ ड. च. छ. झ. ज. ट. गत्वात्मनो गतिं. ९ धर्माद्राज्यं धनमिति. पापस्य हि फलमिति च श्लोकद्वय. झ. पाठेन दृश्यते.

पापस्य हि फलं दुःखं तद्भोक्तव्यमिहात्मना ॥ तस्मादात्मापघातार्थं मूढः पापं करिष्यति ॥ २५ ॥
 कस्याचिन्न हि दुर्बुद्धेर्बुद्धिरहितस्य कस्यापि पुरुषस्य । छन्दतः पितृमात्रादिसेवा विना स्वेच्छामात्रेण । धीर्मतिः शुभ-
 मतिर्न हि जायते ॥ २६—२७ ॥ एवं क्रूरकर्मा त्वं निरयगामी भविष्यसि । यस्य ते ईदृशीमति तादृशं त्वां न समभिभाषिष्ये । दुर्बुद्धस्तस्य विषये एष एव हि
 यादृशं कुरुते कर्म तादृशं फलमश्नुते ॥ २६ ॥
 बुद्धिरूपं फलं पुत्राञ्छौर्यं धीरत्वमेव च ॥ प्राप्नुवन्ति नरा लोके निर्जितं पुण्यकर्मभिः ॥ २७ ॥
 एवं निरयगामी त्वं यस्य ते मतिरीदृशी ॥ न त्वां समभिभाषिष्ये संहृत्तेष्वेव निर्णयः ॥ २८ ॥
 एवमुक्तास्ततस्तेन तस्यामात्याः समाहताः ॥ [दृष्ट्वाऽथ धनदं राम राक्षसाः सुमहाबलाः] ॥
 मारीचप्रमुखाः सर्वे विमुखा विप्रदुर्बुधः ॥ २९ ॥
 ततस्तेन दशग्रीवो यक्षेन्द्रेण महात्मना ॥ गदयाऽभिहतो मूर्ध्नि न च स्थानात्प्रकम्पितः ॥ ३० ॥
 ततस्तौ राम निघ्नन्तौ तदाऽन्योन्यं महामृधे ॥ न विह्वलौ न च श्रान्तौ बभूवतुर्मर्षणौ ॥ ३१ ॥
 आग्नेयमस्त्रं तस्मै स मुमोच धनदस्तदा ॥ राक्षसेन्द्रो वारुणेन तदस्त्रं प्रत्यवारयत् ॥ ३२ ॥
 ततो मायां प्रविष्टोसौ राक्षसीं राक्षसेश्वरः ॥ रूपाणां शतसाहस्रं विनाशाय चकार च ॥ ३३ ॥
 व्याघ्रो वराहो जीमूतः पर्वतः सागरो द्रुमः ॥ यक्षो दैत्यस्वरूपी च सोदृश्यत दशाननः ॥ ३४ ॥
 बहूनि च करोति स्म दृश्यन्ते न त्वसौ ततः ॥ ३५ ॥
 प्रतिगृह्य ततो राम महदस्त्रं दशाननः ॥ जघान मूर्ध्नि धनदं व्याविध्य महतीं गदाम् ॥ ३६ ॥
 एवं स तेनाभिहतो विह्वलः शोणितोक्षितः ॥ कृत्तमूल इवाशोको निपपात धनाधिपः ॥ ३७ ॥
 ततः पद्मादिभिस्तत्र निधिभिः स तदावृतः ॥ धनदोच्छ्वासितस्तैस्तु वनमानीय नन्दनम् ॥ ३८ ॥
 निर्जित्य राक्षसेन्द्रस्तं धनदं हृष्टमानसः ॥ पुष्पकं तस्य जग्राह विमानं जयलक्षणम् ॥ ३९ ॥
 काञ्चनस्तम्भसंवीतं वैदूर्यमणितोरणम् ॥ मुक्ताजालप्रतिच्छन्नं सर्वकामफलप्रदम् ॥ ४० ॥
 मनोजवं कामगमं कामरूपं विहङ्गमम् ॥ मणिकाञ्चनसोपानं तप्तकाञ्चनवेदिकम् ॥ ४१ ॥
 देवोपवाह्यमक्षय्यं सदा दृष्टिमनःसुखम् ॥ बह्वाश्रयं भक्तिचित्रं ब्रह्मणा परिनिर्मितम् ॥ ४२ ॥

२५॥ दुर्बुद्धेर्बुद्धिरहितस्य कस्यापि पुरुषस्य । छन्दतः पितृमात्रादिसेवा विना स्वेच्छामात्रेण । धीर्मतिः शुभ-
 मतिर्न हि जायते ॥ २६—२७ ॥ एवं क्रूरकर्मा त्वं निरयगामी भविष्यसि । यस्य ते ईदृशीमति तादृशं त्वां न समभिभाषिष्ये । दुर्बुद्धस्तस्य विषये एष एव हि निर्णय इत्यर्थः ॥ २८ ॥ रावणवद्युयमप्यसभाष्या इत्युक्ता इत्यर्थः । समाहताः धनदेन ताडिताः ॥ २९—३२ ॥ माया प्रविष्टा अदृश्यत्व प्राप्त इत्यर्थः । निधिभिर्देवताभिः । धनदोच्छ्वासित इति सधिरार्थः ॥ ३३—३८ ॥ जयलक्षणं जयचिह्नं । व्याप-

द्यवमानस्य । अत्रमात्रादिपदपूज्योपलक्षण ॥ २२ ॥ ति० आत्मनो गति आत्मन कर्मसंपादिता गति ॥ २३ ॥ स० मतिः सद्बुद्धिः । दुर्बुद्धेरित्युक्त्या मतिशब्दः सम्मतिपरः ॥ २६ ॥ ति० विनाशाय धनदनाशाय ॥ ३३ ॥ ति० बहूनि शस्त्रवर्षाणिकरोति स्म । तान्येव दृश्यन्ते न त्वसौ । तथा मायाप्रयुक्तव्याघ्रादय एव दृश्यन्ते न त्वसौ ॥ ३५ ॥ शि० अशोकः तन्नामको वृक्ष इव निपपात ॥ ३७ ॥ स० उच्छ्वासितः सविरार्षः । आप्यायितः ॥ ३८ ॥ स० कामगमं स्वामीच्छानुसारेण गतिमत् । विहङ्गं आकाशगतिमत् । विहाय सोविहादेशः । गमश्चेति खजन्तः ॥ ४१ ॥ ति० ब्रह्मणा विश्वकर्मणा । स० भक्तिमार्गः । ताभिश्चित्रः । ब्रह्मणा प्रयोजककर्त्रा विश्वकर्मणानिर्मितः ॥ ४२ ॥

[पा०] १ इदमर्थं च. छ पाठयोर्दृश्यते २ ड. च छ. झ ज ट. ऋद्धिरूपं बलपुत्रान्वितं शूरत्वमेव च क. ख घ. ज. बुद्धिरूपं बलं वित्तं पुत्रान्माहात्म्यमेव च ३ क. ख. घ. ज नरा सर्वे स्वकृतैः पूर्वकर्मभिः. ४ क —घ. ज दुर्बुद्धस्तस्यैव निर्णयः. ५ क —घ. ज. समाहिता एतदुत्तर. सकुद्धाराक्षसान्क्रूरान्निजघ्न सयुगेतदा. इत्यर्थमधिकं दृश्यते. ६ इदमर्थं च छ. पाठयोर्दृश्यते. ७ ड. च. छ. झ. ज. ट श्रान्तौ तावुभौ यक्षराक्षसौ. ८ च. छ. चकार च ननादच. ९ ग सन्तुष्टदा. १० ग. झ. सर्वकालफलद्रुमं. ख. ड. —ज. ट. सर्वकामफलद्रुम.

निर्मितं सर्वकामैस्तु मनोहरमनुत्तमम् ॥ न तु शीतं न चोष्णं च सर्वतु सुखदं शुभम् ॥ ४३ ॥
स तं राजा समारुह्य कामगं वीर्यनिर्जितम् ॥ जितं त्रिभुवनं मेने दर्पोत्सेकात्सुदुर्मतिः ॥ ४४ ॥
जित्वा वैश्रवणं देवं कैलासात्समवातरत् ॥ ४५ ॥

स्वतेजसा विपुलमवाप्य तं जयं प्रतापवान्विमलकिरीटहारवान् ॥

रराज वै परमविमानमास्थितो निशाचरः सदसि गतो यथाऽनलः ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चदशः सर्गः ॥ १५ ॥

षोडशः सर्गः ॥ १६ ॥

कैलासादवतीर्थमध्येस्कन्दवनंगतेरावणे रुद्राज्ञयारुद्धसंचारेसतिपुष्पके तत्कारणंबहुधातर्कयतिसति तंप्रतिनन्दिकेश्वरेण तस्यशकरक्रीडास्थानत्वोक्त्या गमनप्रतिरोधनम् ॥ १ ॥ तत्ररावणे नन्दिकेश्वरप्रति वानरमुखइतिसावज्ञमपहसतिसति तंप्रतिनन्दिना वानरै पराभवसंभवकारकशापदानम् ॥ २ ॥ रावणेन विमानस्तभनजरोषाभिजमुजानामध प्रसारणेन कैलासचालनम् ॥ ३ ॥ हरेणपादाङ्गुष्ठेनशैलावष्टंभे अधस्तक्तबाहुनादशाननेन वर्षसहस्रमहारावमाक्रोशनम् ॥ ४ ॥ मन्त्रिबोधनाद्वावणेन स्तुत्याप्रसादितेनरुद्रेण तस्मैरावणनामदानपूर्वकं तदीप्सितवरप्रदानम् ॥ ५ ॥

स जित्वा धनदं राम भ्रातरं राक्षसाधिपः ॥ महासेनप्रसूतिं तद्ययौ शरवणं महत् ॥ १ ॥
अथापश्यद्दशग्रीवो रौक्मं शरवणं महत् ॥ गभस्तिजालसंवीतं द्वितीयमिव भास्करम् ॥ २ ॥
स पर्वतं समारुह्य कंचिद्रम्यवनान्तरम् ॥ अपश्यत्पुष्पकं तत्र राम विष्टम्भितं तदा ॥ ३ ॥
विष्टम्भं पुष्पकं दृष्ट्वा ह्यगमं कामगं कृतम् ॥ अचिन्तयद्राक्षसेन्द्रः सचिवैस्तैः समावृतः ॥ ४ ॥
किन्निमित्तं चेच्छया मे नेदं गच्छति पुष्पकम् ॥ पर्वतस्योपरिष्ठस्य कर्मेदं कस्यचिद्भवेत् ॥ ५ ॥
ततोऽब्रवीत्तदा राम मारीचो बुद्धिकोविदः ॥ नेदं निष्कारणं राजन्पुष्पकं यन्न गच्छति ॥ ६ ॥
[शिखरस्थं गिरिस्थस्य कर्म कस्येदमद्भुतम् ॥ निश्चितं राजराजेन पुष्पकं विनिवारितम्] ॥ ७ ॥
अथवा पुष्पकमिदं धनदानान्यवाहनम् ॥ अतो निष्पन्दमभवद्भनाध्यक्षविनाकृतम् ॥ ८ ॥
इति वाक्यान्तरे तस्य करालः कृष्णपिङ्गलः ॥ वामनो विकटो मुण्डी नन्दी ग्रैहभुजो बली ॥ ९ ॥

यन्तीति शेषः ॥ ३९—४६ ॥ इति श्रीगोविन्दराज-
विरचिते श्रीमद्रामायणभूषणे मणिमुकुटाख्याने
उत्तरकाण्डव्याख्याने पञ्चदशः सर्गः ॥ १५ ॥

महासेनप्रसूति स्कन्दप्रसूतिस्थानं । अपश्यदित्यादि
पूर्वसर्गान्तोक्तसक्षेपप्रपञ्चन ॥ १—२ ॥ विष्टम्भितं
रुद्राज्ञयारुद्धसचारं । कामग पुष्पक अगममिति
राक्षसश्चिन्तयामासेत्यन्वयः ॥ ३—४ ॥ कस्य कस्य

स० स्वतेजसा स्ववरसामर्थ्येन । सदसि यज्ञसदस्थाने । ति० कतकस्तुत्रयत्रिशच्छ्लोकसंख्यामत्रसर्गलिलेख ॥ ४६ ॥
इतिपञ्चदश सर्ग ॥ १५ ॥

स० धनदानान्यवाहनमित्यत्र सामर्थ्याद्धनदादन्योयस्तद्वाहनंनभवतीतिरूपयते । अथवा अन्यवाहनंनभवतीति नान्यवाहनं ।
धनदेनाततिगच्छतीतिधनदात् । धनदाच्चतन्वान्यवाहनचेति । धनदेनेत्यस्याकर्तृकरणत्वेपिबाहुलकाददतेकिप् । यद्वा धनदमातय-
तीत्यन्तर्गतित्यर्थादततेर्धनदपदेनगम्यादिसमास ॥ ८ ॥ स० नन्दवानन्दोस्यास्तीतिनन्दी । सईश्वरोयस्येति । तेननन्दीतिना-
धिकं ॥ ९ ॥

[पा०] १ ड.—ट. प्रेक्षतेपुष्पकं. २ क. ग. घ. ज. दिवि ३ ड.—ट. विष्टम्भकिमिदकस्मान्नागमत्कामगंकृतं,
४ इदमर्धद्वयं च, छ. पाठयोर्द्वयते. ५ ड.—ट. हस्वभुजो.

ततः पार्श्वमुपागम्य भवेत्यानुचरोऽब्रवीत् ॥ नन्दीश्वरो वचश्चेदं राक्षसेन्द्रमशङ्कितः ॥ १० ॥
 निवर्तस्व दशग्रीव शैले क्रीडति शंकरः ॥ ११ ॥
 सुपर्णनागयक्षाणां देवगन्धर्वरक्षसाम् ॥ सर्वेषामेव भूतानामगम्यः पर्वतः कृतः ॥
 तन्निवर्तस्व दुर्बुद्धे मा विनाशमवाप्स्यसि ॥ १२ ॥
 इति नन्दिवचः श्रुत्वा क्रोधात्कम्पितकुण्डलः ॥ रोषात्तु ताम्रनयनः पुष्पकादवरुह्य सः ॥
 क्रीयं शंकर इत्युक्त्वा शैलमूलमुपागतः ॥ १३ ॥
 सोपैश्यन्नन्दिनं तत्र देवस्यादूरतः स्थितम् ॥ दीप्तं शूलमवष्टभ्य द्वितीयमिव शंकरम् ॥ १४ ॥
 तं दृष्ट्वा वानरमुखमवज्ञाय स राक्षसः ॥ प्रहासं मुमुचे तत्र सतोय इव तोयदः ॥ १५ ॥
 तं क्रुद्धो भगवान् नन्दी शंकरस्यापरा तनुः ॥ अब्रवीत्तत्र तद्रक्षो दशाननमुपस्थितम् ॥ १६ ॥
 [यस्माद्धानरमूर्ति मां दृष्ट्वा राक्षस दुर्मते ॥ मौर्यार्च्यमवजानीषे परिहासं च मुञ्चसि ॥ १७ ॥]
 यस्माद्धानररूपं मामवज्ञाय दशानन ॥ अशनीपातसंकाशमुपहासं प्रमुक्तवान् ॥ १८ ॥
 तस्मान्मद्रूपसंपन्ना मद्दीर्यसमतेजसः ॥ उत्पत्स्यन्ति वधार्थं हि कुलस्य तव वानराः ॥ १९ ॥
 नखदंष्ट्रायुधाः क्रूरा मनःसंपातरंहसः ॥ युद्धोन्मत्ता बलोद्रिक्ताः शैला इव विसर्पिणः ॥ २० ॥
 ते तव प्रबलं दर्पमुत्सेधं च पृथग्विधम् ॥ व्यपनेष्यन्ति संभूय सहामात्यसुतस्य च ॥ २१ ॥
 किंत्विदानीं मया शक्यं हन्तुं त्वां हे निशाचर ॥ न हन्तव्यो हतस्त्वं हि पूर्वमेव स्वकर्मभिः ॥ २२ ॥
 इत्युदीरितवाक्ये तु देवे तस्मिन्महात्मनि ॥ देवदुन्दुभयो नेदुः पुष्पवृष्टिश्च खाड्युता ॥ २३ ॥
 अचिन्तयित्वा स तदा नन्दिवाक्यं महाबलः ॥ पर्वतं तु समासाद्य वाक्यमाह दशाननः ॥ २४ ॥
 पुष्पकस्य गतिश्छिन्ना यत्कृते मम गच्छतः ॥ तमिमं शैलमुन्मूलं करोमि तव गोपते ॥ २५ ॥
 केन प्रभावेन भवो नित्यं क्रीडति राजवत् ॥ विज्ञातव्यं न जानीते भयस्थानमुपस्थितम् ॥ २६ ॥
 एवमुक्त्वा ततो राम भुजान्विक्षिप्य पर्वते ॥ तोलयामास 'तं शैलं स शैलः समकम्पत ॥ २७ ॥
 चालनात्पर्वतस्यैव गणा देवस्य कम्पिताः ॥ चचाल पार्वती चापि तदाश्लिष्टा महेश्वरम् ॥ २८ ॥
 ततो राम महादेवो देवानां प्रवरो हरः ॥ पादाङ्गुष्ठेन तं शैलं पीडयामास लीलया ॥ २९ ॥
 पीडितास्तु ततस्तस्य शैलस्याधोगता भुजाः ॥ विस्मिताश्चाभवंस्तत्र सचिवास्तस्य रक्षसः ॥ ३० ॥

पुरुषस्य । इदं कर्म भवेत् ॥ ५—२४ ॥ गोपते । हे वृषभपते रुद्र ॥ २५—२९ ॥ अधोगताः पर्वत-

ति० पार्श्वं रावणस्येत्येत्येष । अशङ्कितमुपागम्याब्रवीदित्यन्वयः ॥ १० ॥ ति० कृत ईश्वरेच्छयेतिशेषः ॥ १२ ॥ ति० प्रहासमुमुचे कृतवानित्यर्थः ॥ १५ ॥ स० शङ्करस्यापरातनु तद्विद्यमान । उपस्थितं दशानन तद्रक्ष पुष्पकादवरुह्यागत । त चोरसदृश रावणप्रत्यब्रवीत् । 'तकार कीर्तितश्चोरे' इति विश्वः ॥ १६ ॥ ति० दर्प आन्तर । उत्सेधः शारीरः ॥ २१ ॥ स० तवनसामर्थ्यकिल व्यर्थकिंकृत्यसह्यत कथयन्ति—किंत्विदिति । किंच यद्यपिमयानहन्तव्य । सत्यसकल्पभगवत्सकल्पात् 'मयैववध्योभवतत्रिजन्मसु' इत्येवरूपात् । हतः तत्प्रायः ॥ २२ ॥ ति० तद्वाक्यसमनन्तरदेवदुन्दुभ्यादिप्रवृत्तिस्तुतच्छापेनरावण-वधनिश्चयजस्तोषात् ॥ २३ ॥ ति० पर्वते पर्वताधस्तात् ॥ २७ ॥ ति० आश्लिष्टा आश्लिष्टवती । कर्तरिक्तः ॥ २८ ॥

[पा०] १ क.—घ ज दैत्यदानवरक्षसा २ क.—घ ज. नन्दीश्वरमथापश्यदविदूरस्थितंविभुं. ३ क.—घ मौर्ख्या-स्ततोयइवतोयद. ४ क.—घ. ज पाठेष्वयंश्लोकोदृश्यते ५ च. छ. झ. ज. ट. मपहास. ६ च. छ. शक्यकर्तुंयन्नावबुध्यते. ७ क.—घ. ज. निशाचर ८ क.—घ. ज वाक्यमेतदुवाचह. ९ क. ख. ग भवान्नित्यं. १० क. चालयामास. ११ ड. न. छ. झ. ज. ट. तंशीघ्रं क.—घ. ज. तंशैलंसमृगव्यालपादपं. १२ क.—घ. ज. महादेव. प्रहसन्वीक्ष्यतत्कृतं. १३ ड. च. छ. झ. ज. ट. शैलस्तंभोपमाभुजा.

रक्षसा तेन रोषाच्च भुजानां पीडनात्तदा ॥ मुक्तो विरावः सहसा त्रैलोक्यं येन कम्पितम् ॥३१॥
 [मानुषाः शब्दविव्रस्ता मेनिरे लोकसंक्षयम् ॥ देवताश्चापि संक्षुब्धाश्चलिताः स्त्रेषु वर्त्मसु ॥ ३२ ॥
 विस्फोटिताश्च गिरयो नागा गर्जन्ति चासकृत् ॥ निश्चेष्टाः सत्ववन्तोपि नदन्ति बहुशस्तदा ॥३३॥
 समुद्राश्चुक्षुभस्तत्र प्रचकंपे वसुंधरा ॥ राम नागाः सगन्धर्वाः स्तब्धाश्चास्तत्र तत्रसुः ॥ ३४ ॥]
 मेनिरे वज्रनिष्पेपं तस्यामात्या युगक्षये ॥ तदा वर्त्मस्थचलिता देवा इन्द्रपुरोगमाः ॥ ३५ ॥
 समुद्राश्चापि संक्षुब्धाश्चलिताश्चापि पर्वताः ॥ यक्षा विद्याधराः सिद्धाः किमेतदिति चाब्रुवन् ॥३६॥
 अथ ते मन्त्रिणस्तस्य विक्रोशन्तमथाब्रुवन् ॥ तोषयस्व महादेवं नीलकण्ठमुमापतिम् ॥ ३७ ॥
 तमृते शरणं नान्यं पश्यामोत्र दशानन ॥ स्तुतिभिः प्रणतो भूत्वा तमेव शरणं व्रज ॥
 कृपालुः शंकरस्तुष्टः प्रसादं ते विधास्यति ॥ ३८ ॥
 एवमुक्तस्तदाऽमात्यैस्तुष्टाव वृषभध्वजम् ॥ सामभिर्विविधैः स्तोत्रैः प्रणम्य स दशाननः ॥ ३९ ॥
 [कैालो महान्नरश्रेष्ठ रुवतो रक्षसो गतः ॥] संवत्सरसहस्रं तु रुदतो रक्षसो गतम् ॥ ४० ॥
 ततः प्रीतो महादेवः शैलाग्रे विष्टिर्तः प्रभुः ॥ मुक्त्वा चास्य भुजात्राम प्राह वाक्यं दशाननम् ॥४१॥
 प्रीतोसि तव वीर्यस्य शौण्डीर्याच्च दशानन ॥ शैलाक्रान्तेन यो मुक्तस्त्वया रावः सुदारुणः ॥४२॥
 यस्माल्लोकत्रयं चैतद्रावितं भयमागतम् ॥ तस्मात्त्वं रावणो नाम नास्ना राजन्भविष्यसि ॥ ४३ ॥
 देवता मानुषा यक्षा ये चान्ये जगतीतले ॥ एवं त्वामभिधास्यन्ति रावणं लोकरावणम् ॥ ४४ ॥
 गच्छ पौलस्त्य विस्रब्धं पथा येन त्वमिच्छसि ॥ मया चैवाभ्यनुज्ञातो राक्षसाधिप गम्यताम् ॥४५॥
 एवमुक्तस्तु लङ्केशः शंभुना स्वयमब्रवीत् ॥ प्रीतो यदि महादेव वरं मे देहि याचतः ॥ ४६ ॥
 अवध्यत्वं मया प्राप्तं देवगन्धर्वदानवैः ॥ राक्षसैर्गुह्यकैर्नागैर्ये चान्ये बलवत्तराः ॥ ४७ ॥
 मानुषान्न गणे देव स्वल्पास्ते मम संमताः ॥ दीर्घमायुश्च मे प्राप्तं ब्रह्मणस्त्रिपुरान्तक ॥
 वाञ्छितं चायुषः शेषं शस्त्रं त्वं च प्रयच्छ मे ॥ ४८ ॥

स्वाधोभागगताः । भुजाः पीडिता आसन् ॥३०-४४॥ ॥४५-४७॥ न गणे न गणयामि । ब्रह्मदत्तदीर्घा-
 मया त्वमभ्यनुज्ञातः । पुष्पकेण गमनायेति शेषः । युष्याद्यो भागोगतस्तस्माच्छेषमवशिष्टं वाञ्छितं इदा-

ति० तस्यामात्यास्तदीयंशब्द युगक्षयेजायमान वज्रनिष्पेपमेनिरे । तदा तच्छब्दश्रवणकाले । वर्त्मसुस्थिता देवा वर्त्मभ्य-
 प्रचलिताइत्यर्थः । स० 'तदासनात्प्रचलितादेवा' इतिसारलपाठ । तदावर्त्मसुचलिताइतिपठित्वा चलीतिवर्णद्वयेभवितव्य-
 गुरुत्वमनाहत्य वर्त्मसुस्थितादेवा वर्त्मभ्य प्रचलिताइतिशेषकरणेचनागोजिभट्टेननिमित्ततत्पुस्तकस्यविनायककरलेखनतोऽन्यत्रे-
 क्षामहे ॥ ३५ ॥ ति० शौण्डीर्यात् । चास्तुते ॥ ४२ ॥ ति० रावितं शब्दित ॥ ४३ ॥ ति० यदिप्रीतोयदिचवर
 ददासि तदा याचतोमेदेहीत्यर्थः ॥ ४६ ॥ ति० नगणे नगणयामीत्यर्थः । तत्रहेतु —स्वल्पाइति । स्वल्पबलवीर्याइत्यर्थः ॥
 वाञ्छितंचायुशेष भगवद्वत्तदीर्घायुष्याद्योभागोगतः तस्माच्छेषमवशिष्टमायुर्वाञ्छितं तदेतैर्दुष्कर्मभिर्यथाऽविनष्टभवतितथाप्र-
 यच्छ । तस्मिन्नायुषि सर्वजयायशस्त्रचदिव्यप्रयच्छ ॥ स० स्वल्पा स्वल्पबलाइति नगणे नगणयामि ॥ विधिदत्तायुषोमध्ये
 इयताकालेनगतयदायुस्तस्यशेषं गतपूर्णोपयुक्तं वाञ्छितमपेक्षितं ॥ प्रयच्छ दिश । तथाशस्त्रचमेप्रयच्छ । अनेनचतुरानन-
 वरोऽमरणविषय सावधिकदीर्घकालविषयोज्ञायते ॥ ४८ ॥

—[पा०] १ क.—घ. ज तेनरक्षोधिपेनात्रवेदनार्तमुजेनवै. २ क.—घ. ज. विराव सुमहान् ३ क.—घ. ज येनपूरितं.
 ४ मानुषा शब्दविव्रस्ताइत्यादयस्तत्रतत्रसुरित्यन्ता श्लोका क.—घ. ज पाठेषुदृश्यन्ते ५ झ. ट. वर्त्मसुचलिता ६ इदमर्थ
 क ख. पाठयोर्दृश्यते. ७ क. सवत्सरतुसपूर्णरुवतो ८ च. छ. ट. विस्मित प्रभु. ९ झ. शौण्डीर्याच्च. १० क.—घ. ज.
 मुक्तस्वर. परमदारुण. ११ क.—घ. तेनभविष्यसि. १२ क.—घ. ज. गच्छगच्छसुविस्रब्धस्तथायेनलं. १३ क.—घ.
 तिर्यग्मनुष्यान्नगणेनुर्बलाइतिचिन्तयन्.

एवमुक्तस्ततस्तेन रावणेन स शंकरः ॥ ददौ खड्गं महादीप्तं चन्द्रहासमिति श्रुतम् ॥
 आयुषश्चावशेषं च स्थित्वा भूतपतिस्तदा ॥ ४९ ॥
 दत्त्वोवाच ततः शंभुर्नावज्ञेयमिदं त्वया ॥ अवज्ञातं यदि हि ते मामेवैष्यत्यसंशयः ॥ ५० ॥
 एवं महेश्वरेणैव कृतनामा स रावणः ॥ अभिवाद्य महादेवमारुरोहाथ पुष्पकम् ॥ ५१ ॥
 ततो महीतले राम परिचक्राम रावणः ॥ क्षत्रियान्सुमहावीर्यान्वाधमान इतस्ततः ॥ ५२ ॥
 केचित्तेजस्विनः शूराः क्षत्रिया युद्धदुर्मदाः ॥ तच्छासनमकुर्वन्तो विनेशुः सपरिच्छदाः ॥ ५३ ॥
 अपरे दुर्जयं रक्षो जानन्तः प्राज्ञसंमताः ॥ जिताः स इत्यभाषन्त राक्षसं बलदर्पितम् ॥ ५४ ॥
 [एवं दर्पबलोत्सिक्तो रावणो लोकरावणः ॥ प्रतापावनती कुर्वन्नाष्ट्राणि विचचारह ॥ ५५ ॥]
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षोडशः सर्गः ॥ १६ ॥

सप्तदशः सर्गः ॥ १७ ॥

कदाचनहिमवत्सानौ तपस्यन्तीवेदवर्तीनामकांचनकाञ्चनप्रभांकन्यामवलोकितवतारावणेन ताप्रति तस्यास्तपःप्रयोज-
 नादिप्रश्नः ॥ १ ॥ तथा स्वस्वश्रीनारायणभार्याभावस्य स्वतपःप्रयोजनत्वाभिधानम् ॥ २ ॥ रावणेन स्वभार्यात्वस्वीकरणं
 याचितया तथा तदनङ्गीकरणे रावणेन बलात्तत्केशपाशपरामर्शनम् ॥ ३ ॥ तथा स्वतपोमहिम्नाऽसीभूतेनस्वहस्तेन रावणक-
 रपरामृष्टस्वकेशपाशच्छेदनपूर्वकं तप्रति जन्मान्तरेस्वस्यतद्वधहेतुभवनप्रतिज्ञानपूर्वकमप्रौप्रवेशनम् ॥ ४ ॥ अगस्त्येनरामप्रति
 तस्याएव पुनःसीतात्वेनप्रादुर्भावाभिधानम् ॥ ५ ॥

अथ राजन्महाबाहुर्विचरन्स महीतले ॥ हिमवत्सानुमासाद्य परिचक्राम रावणः ॥ १ ॥
 तत्रापश्यत्स वै कन्यां कृष्णाजिनजटाधराम् ॥ आर्षेण विधिना चैनां दीप्यन्तीं देवतामिव ॥ २ ॥
 स दृष्ट्वा रूपसंपन्नां कन्यां तां सुमहाव्रताम् ॥ काममोहपरीतात्मा पप्रच्छ प्रहसन्निव ॥ ३ ॥
 किमिदं वर्तसे भद्रे विरुद्धं यौवनस्य ते ॥ न हि युक्ता तवैतस्य रूपस्य तपसः क्रिया ॥ ४ ॥
 रूपं तेऽनुपमं भीरु कामोन्मादकरं नृणाम् ॥ न युक्तं तपसि स्थातुं निर्गतो ह्येष निर्णयः ॥ ५ ॥

नीमेव दुष्कर्मणा केनाप्यविनष्ट सप्रयच्छ ॥ ४८ ॥
 आयुषश्चेति । ब्रह्मा दीर्घायुष्यंतावद्वत्तवान् तत्रास्या-
 पमृत्यवो देवतादिभ्यः प्राप्ताः परिहृता भवन्तु ।
 रामेण वध इति स्थित्वा मत्वेत्यर्थः ॥ ४९ ॥ इदं
 खड्गरूपास्त्रं नावज्ञेय । एकस्मिन्नपि दिने पूजौदासी-
 न्यं न कर्तव्यमित्यर्थः । अवज्ञातं यदि ॥ ५०—५५ ॥

इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने षोडशः
 सर्गः ॥ १६ ॥

आर्षेण विधिना तपोनुष्ठानेन ॥ २ ॥ प्रहसन्निति ।
 दुर्लभकन्यालाभात्प्रहासः ॥ ३ ॥ इदं प्रतिक्रिया ।

ति० आयुषश्चावशेषं ददौ । शापाद्यनाशयेन ददावित्यर्थः ॥ स० “ खड्गस्तु निखिंशचन्द्रहासासिखिष्ठय ” इत्यमरोक्तखड्गपर्या-
 याद्यमन्यश्चन्द्रहासशब्दः शिवनिखिंशवाचीतिसानिध्येविद्यमानं नाम्नाचन्द्रहासश्रुतप्रसिद्धं खड्गददावित्यन्वयः । अन्यथेतिशब्द-
 स्यचन्द्रहासपदयोगेप्रथमाल्लप्राप्ते । ‘इतिस्वरूपेसानिध्ये’ इतिविश्वः ॥ ४९ ॥ ति० इदं नावज्ञेयं । शस्त्रस्यास्यपूजौदासीन्यं
 नकार्यमित्यर्थः ॥ ५० ॥ इतिषोडशः सर्गः ॥ १६ ॥

स० राजानंमायाचन्तंनचेतिनवदेत् प्रयोमाहशप्राप्त्यैतपोनिष्ठेयमित्यभिप्रायेणवा हासोरावणस्येतिज्ञेयं ॥ ३ ॥ ति० निर्ग-
 त्प्रसिद्धएवनिर्णयः । वृद्धानामितिशेषः ॥ स० नृणां पुंसां कामोन्मादकरं कामकारणकउन्मादश्चित्तभ्रंशस्तं कुर्वत् । एतादृशि एतादृ-
 शेवयसितपसिस्थातुंनयुक्तं । एवमवस्थाननयुक्तमित्यर्थः । कुतइत्यतउक्तं ह्यिस्मात्निर्णयोनिर्गतः शास्त्रतइति । प्रसिद्धइतियावत् ॥

[पा०] १ क. ग. घ. साक्षान्महेश्वरेणैव. २ अयंश्लोक च छ. पाठयोर्दृश्यते. ३ ख.—ट. हिमवद्वनमासाद्य. ४ क.
 च.—ट. विधिनायुक्ता. ५ क.—घ. च. छ. तपन्ती. ६ घ.—छ. रूपस्यैवप्रतिक्रिया. ७ ग. तपसाभेदविफलोहोष.

कस्यासि किमिदं भद्रे कश्च भर्ता वरानने ॥ येन संभुज्यसे भीरु स नरः पुण्यभाग्भुवि ॥
 पृच्छतः शंस मे सर्व कस्य हेतोः परिश्रमः ॥ ६ ॥
 एवमुक्ता तु सा कन्या रावणेन यशस्विनी ॥ अब्रवीद्विधिवत्कृत्वा तस्यातिथ्यं तपोधना ॥ ७ ॥
 कुशध्वजो मम पिता ब्रह्मर्षिरमितप्रभः ॥ बृहस्पतिसुतः श्रीमान्बुद्ध्या तुल्यो बृहस्पतेः ॥ ८ ॥
 तस्याहं कुर्वतो नित्यं वेदाभ्यासं महात्मनः ॥ संभूय वाङ्मयी कन्या नाम्ना वेदवती स्मृता ॥ ९ ॥
 ततो देवाः सगन्धर्वा यक्षराक्षसपन्नगाः ॥ तेऽपि गत्वा हि पितरं वरणं रोचयन्ति मे ॥ १० ॥
 न च मां स पिता तेभ्यो दत्तवान्राक्षसर्षभ ॥ कारणं तद्वदिष्यामि निशाचर निशामय ॥ ११ ॥
 पितुस्तु मम जामाता विष्णुः किल सुरेश्वरः ॥ अभिप्रेतस्त्रिलोकेशस्तस्मान्नान्यस्य मे पिता ॥ १२ ॥
 दातुमिच्छति तस्मै तु तच्छ्रुत्वा बलदर्पितः ॥ दैम्भुर्नाम ततो राजा दैत्यानां कुपितोऽभवत् ॥ १३ ॥
 तेन रात्रौ शयानो मे पिता पापेन हिंसितः ॥ १४ ॥
 ततो मे जननी दीना तच्छरीरं पितुर्मम ॥ परिष्वज्य महाभागा प्रविष्टा हव्यवाहनम् ॥ १५ ॥
 ततो मनोरथं सत्यं पितुर्नारायणं प्रति ॥ करोमीति तमेवाहं हृदयेन समुद्रहे ॥ १६ ॥
 [मृतं च पितरं दृष्ट्वा वृथा कामं महाव्रतम् ॥ तस्य प्रेतगतस्यापि कुर्वन्ती काङ्क्षितं पितुः ॥ १७ ॥]
 इति प्रतिज्ञामारुह्य चरामि विपुलं तपः ॥ एतत्ते सर्वमाख्यातं मया राक्षसपुङ्गव ॥ १८ ॥
 नारायणो मम पतिर्न त्वन्यः पुरुषोत्तमात् ॥ आश्रये नियमं घोरं नारायणपरीप्सया ॥ १९ ॥
 विज्ञातस्त्वं हि मे राजन्गच्छ पौलस्त्यनन्दन ॥ जानामि तपसा सर्वं त्रैलोक्ये यद्वि वर्तते ॥ २० ॥
 सोब्रवीद्रावणो भूयस्तां कन्यां सुमहाव्रताम् ॥ अवरुह्य विमानाग्रात्कन्दर्पशरपीडितः ॥ २१ ॥
 अवलिप्तासि सुश्रोणि यस्यास्ते मतिरीदृशी ॥ वृद्धानां मृगशावाक्षि आजते पुण्यसंचयः ॥ २२ ॥
 त्वं सर्वगुणसंपन्ना नार्हसे वक्तुमीदृशम् ॥ त्रैलोक्यसुन्दरी भीरु यौवनं ते^१ निवर्तते ॥ २३ ॥
 अहं लङ्कापतिर्भद्रे दशग्रीव इति श्रुतः ॥ तस्य मे भव भार्या त्वं भुङ्क्व भोगान्यथासुखम् ॥ २४ ॥
 कश्च तावदसौ यं त्वं विष्णुरित्यभिभाषसे ॥ वीर्येण तपसा चैव भोगेन च बलेन च ॥
 न मया स समो भद्रे यं त्वं कामयसेऽङ्गने ॥ २५ ॥

इदं यौवनप्रतिकूलक्रिया ॥ ४—२१ ॥ वृद्धानामिति । पुण्यसंचयः पुण्यसंग्रहणं वृद्धानामेव आजते नतु

शि० एषनिर्णय निर्गत अस्माभिर्ज्ञात ॥ ५ ॥ स० कस्यासि पुत्रीतिशेष । इदं किं तपश्चरणकिमर्थं । तवभर्ताकश्च । सनर
 लङ्गोगवान् । परिश्रम कायक्लेश । ति० कस्यहेतोः किफलनिमित्त ॥ ६ ॥ ति० वेदाभ्यासकुर्वतोमहात्मनस्तस्यसकाशात्
 वाङ्मयी वाङ्मयवेदमूर्तिः । कन्याहसभूता । अतएवाहंपित्रानाम्रावेदवतीतिस्मृता । भगवत् शक्तिर्लक्ष्मीरेव रावणवधायरावणं
 शत्रुमन्त्रावतीर्णा । अस्यावाङ्मयीत्वसार्वात्म्यात् । अतएववक्ष्यतिपितुर्मेविष्णुर्जामाताभिप्रेतइति ॥ ९ ॥ ति० तेदेवादयोवरणं
 रोचयन्ति । रुचि क्रियासामान्ये । वरणकुर्वन्तिस्मेत्यर्थ ॥ १० ॥ ति० अन्यस्य अन्यस्मै ॥ १२ ॥ ति० नारायण नारस्य
 जीवसमूहस्यायनं नाराआपोऽयनयस्येतिवा । तंप्रतिगतंपितुर्मनोरथसत्यंकरोमीतीच्छयातंनारायणमेवहृदयेनोद्बुद्धे ॥ १६ ॥
 ति० इतिप्रतिज्ञा प्रागुक्तेच्छाविषयविषया । आरुह्य कृत्वा ॥ १८ ॥ ति० कथंविज्ञातस्तत्राह—जानामीति ॥ २० ॥ ति० कश्चेति ।
 मदपेक्षयात्यल्पवीर्यादिशुक्त । स० यंत्वविष्णुरित्यभिभाषसे यंचत्वंकामयसे समयानसमइत्यन्वयान्नपौनरुक्त्यं ॥ २५ ॥

[पा०] १ क—घ. दुहितभद्रेकोवाभर्तानरस्तव. २ क—घ. ज. केन. ३ क—घ. ज. श्रमस्तव ४ क. ख. ग.
 ड.—ट. सभूता ५ क. ख. घ. झ. ज. ट. शंभुर्नाम ६ क. ख. ग. ज. करोमीतिममेच्छाचहृदयेसाधुविछिता. ७ अर्थ
 श्लोकः च. छ. पाठयोर्दृश्यते. ८ क—घ. ज. आश्रिताविद्विमाधर्मनारायणपतीच्छया. ९ क. ख. च. छ. धर्मसंग्रह.
 ग. घ. ज. धर्मसंचय. १० क.—ट. तेऽतिवर्तते. ११ क.—घ. ज. भोगान्यथेप्सितान्

इत्युक्तवति तस्मिंस्तु वेदवत्यथ साऽब्रवीत् ॥ मामैवमिति सा कन्या तमुवाच निशाचरम् ॥ २६ ॥
 त्रैलोक्याधिपतिं विष्णुं सर्वलोकनमस्कृतम् ॥ त्वद्वदे राक्षसेन्द्रान्यः कोऽवमन्येत बुद्धिमान् ॥ २७ ॥
 एवमुक्तस्तथा तत्र वेदवत्या निशाचरः ॥ मूर्धजेषु तदा कन्यां कराग्रेण परामृशत् ॥ २८ ॥
 ततो वेदवती क्रुद्धा केशान्हस्तेन साऽच्छिनत् ॥ असिर्भूत्वा करस्तस्याः केशांश्छिन्नांस्तदाऽकरोत् ॥ २९ ॥
 सा ज्वलन्तीव रोषेण दहन्तीव निशाचरम् ॥ उवाचाग्निं समाधाय मरणाय कृतत्वरं ॥ ३० ॥
 धर्षितायास्त्वयाऽनार्यं न मे जीवितमिष्यते ॥ रक्षस्तस्मात्प्रवेक्ष्यामि पश्यतस्ते हुताशनम् ॥ ३१ ॥
 यस्मात्तु धर्षिता चाहं त्वया पापात्मना वने ॥ तस्मात्तव वधार्थं हि समुत्पत्स्ये ह्यहं पुनः ॥ ३२ ॥
 न हि शक्यं स्त्रिया हन्तुं पुरुषः पापनिश्चयः ॥ शापे त्वयि मयोत्सृष्टे तपसश्च व्ययो भवेत् ॥ ३३ ॥
 यदि त्वस्ति मया किञ्चित्कृतं दत्तं हुतं तथा ॥ तस्मात्त्वयोनिजा साध्वी भवेयं धर्मिणः सुता ॥ ३४ ॥
 एवमुक्त्वा प्रविष्टा सा ज्वलितं जातवेदसम् ॥ पपात च दिवो दिव्या पुष्पवृष्टिः समन्ततः ॥ ३५ ॥
 पुनरेव समुद्भूता पद्मे पद्मसमप्रभा ॥ तस्मादपि पुनः प्राप्ता पूर्ववत्तेन रक्षसा ॥ ३६ ॥
 कन्यां कमलगर्भाभां प्रगृह्य स्वगृहं ययौ ॥ प्रगृह्य रावणस्त्वेतां दर्शयामास मन्त्रिणे ॥ ३७ ॥
 लक्षणज्ञो निरीक्ष्यैव रावणं चैवमब्रवीत् ॥ गृहस्थैषा हि सुश्रोणी त्वद्वधायैव दृश्यते ॥ ३८ ॥
 एतच्छ्रुत्वाऽर्णवे राम तां प्रचिक्षेप रावणः ॥ सा चैव क्षितिमासाद्य यज्ञायतनमध्यगा ॥
 राज्ञो हलमुखोत्कृष्टा पुनरप्युत्थिता सती ॥ ३९ ॥
 सैषा जनकराजस्य प्रसूता तनया प्रभो ॥ तव भार्या महाबाहो विष्णुस्त्वं हि सनातनः ॥ ४० ॥
 पूर्वं क्रोधाहितः शत्रुर्ययाऽसौ निहतस्तथा ॥ उपाश्रयित्वा शैलाभस्तव वीर्यममानुषम् ॥ ४१ ॥
 एवमेषा महाभागा मर्त्येषूपत्स्यते पुनः ॥ क्षेत्रे हलमुखोत्कृष्टे वेद्यामग्निशिखोपमा ॥ ४२ ॥
 एषा वेदवती नाम पूर्वमासोत्कृते युगे ॥ त्रेतायुगमनुप्राप्य वधार्थं तस्य रक्षसः ॥ ४३ ॥

बालयूनोः ॥ २२—४० ॥ वेदवत्या यः शत्रुः यथाप्रतिज्ञा पति च प्राप्तया पतिभूतस्य तव मानुषं
 क्रोधाहितः सोसौ शैलाभः शत्रू रावणः पुनस्तथैव वीर्यमुपाश्रयित्वा अद्य निहतः ॥ ४१ ॥ उत्पत्स्येयम् ।

स० केशान् रावणगृहीतस्त्वकेशान् । हस्तेनकेशच्छेदनमसमावितमित्यतोवक्ति असिरिति । योगसामर्थ्यादितिभावः ॥ २९ ॥
 स० लयाधर्षिताया केशग्रहणेनबलात्कृताया । नेष्यते नापेक्ष्यते । हेरक्ष ॥ ३१ ॥ ति० पुन समुत्पत्स्यति समुत्पत्स्येइत्यर्थः
 ॥ ३२ ॥ ति० व्ययं ब्रह्मवरदानादिदानीतवमरणाभावेनवृथाव्ययइत्यर्थः । स० किञ्जन्मान्तरानुधावेननात्रैवमालंजहीत्यत
 आह—नहीति । हन्तुं युद्धेन ॥ तर्हिशापेनहन्यतामित्यतआह—शापइति ॥ शि० स्त्रियाहन्तुनशक्यं स्पर्शशङ्कया ॥ एते-
 नोपायतस्त्वाघातयिष्यामीतिसूचितः ॥ ३३ ॥ स० हुत उत्तमस्त्रीलायुक्तः ॥ ३४ ॥ ति० अत्रापिपुष्पवर्षं रावणनाशनिश्चय-
 जसतोषात् ॥ ३५ ॥ ति० सैषा कृतरावणवधप्रतिज्ञा वेदवत्येवैत्यर्थः । विष्णुस्त्वमिति । अनेनसीतायालक्ष्मीलस्फुटमेवोक्तं ।
 तदुक्तपराशरेण—‘राघवलेऽभवत्सीतारुक्मिणीकृष्णजन्मनि’ इति ॥ ४० ॥ ति० यथावेदवत्या पूर्वतदवतारेकोधहतोय शत्रु
 सोसौशैलाभ पुनस्तथैवयथाप्रतिज्ञलापतिप्राप्य पतिभूतस्यतवमानुषवीर्यं उपाश्रयित्वा उपाश्रित्य निहतः । अनेन सीतैवरावण-
 वधमुख्यकारणं । रामेतुहन्तुत्वमारोपितमितिसूचितः ॥ ४१ ॥ ति० भाविकल्पेष्वप्येवमेवावतारादिकल्पेनकल्पोव्याख्येयइति
 न्यायादित्याह—एवमिति । एषामहाभागा एवमेव मर्त्येषुभाविषु । हलमुखोत्कृष्टेक्षेत्रे पुन पुनरुत्पत्स्यते । उक्तप्रयोजनायेति
 शेषः । उत्पत्तिरत्राविर्भावः । एतेनभगवतोपितयाऽवतार सूचितएव ॥ ४२ ॥ ति० सीताविर्भावोवैशाखेशुक्लनवम्यामितिमहा-
 सुन्दरीतन्त्रेउक्तः । ‘वैशाखेशुक्लनवम्यामुत्पन्नासाऽवनीसुता । सीतामुखात्सासजातापालिताजनकेनच । रामपत्नीमहाभागासीता-
 नामेतिविश्रुता । तस्मिन्दिनेरामभक्ता श्रद्धाभक्तिसमन्विता । महोत्सवपरा सर्वेवित्ताख्यविवर्जिता । गीतवादित्रनृताद्यैराम-
 भक्तिपरायणा । वैशाखसितनवम्यापुराणपठनंतथा । लक्ष्मीसूक्तपठंस्तत्रयातिरामंसनातनं । सौभाग्यधनधान्यंचपुत्रसततिवि-

[पा०] १ क.—घ. ज. चाहमपापाचाप्यनाथवत् २ क. समुत्पत्स्यत्यहंपुन. ३ क.—घ. ज. तस्मादयोनिजाभूत्वा
 भवेयं. ४ क. ग.—ज. ज. ट. पूर्वक्रोधहत ५ क.—घ. हलमुखप्रस्ते.

उत्पन्ना मैथिलकुले जनकस्य महात्मनः ॥ सीतोत्पन्ना तु सीतेति मानुषैः पुनरुच्यते ॥ ४४ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तदशः सर्गः ॥ १७ ॥

अष्टादशः सर्गः ॥ १८ ॥

कदाचिदिन्द्रादिदेवगणमण्डितं मरुत्तराजयज्ञवाटप्रविष्टे रावणे तद्भयादिन्द्रादिदेवैर्मयूरवायसादिरूपपरिग्रहः ॥ १ ॥
रावणेन युद्धाय समाहूते मरुते युद्धसनद्धे सवर्तनाम्ना पुरोधसा दीक्षितस्य युद्धानौचित्योक्तया तत्प्रतिनिवर्तनम् ॥ २ ॥ निवृ-
त्ते तस्मिन्नावणेन जयघोषणपूर्वकं निगमनम् ॥ ३ ॥ ततो निजनिजरूपधारिभिरिन्द्रादिभिः परितोषान्मयूरादीनां नानावर-
प्रदानम् ॥ ४ ॥

प्रविष्टायां हुताशं तु वेदवत्यां स रावणः ॥ पुष्पकं तु समारुह्य परिचक्राम मेदिनीम् ॥ १ ॥
ततो मरुतं नृपतिं यजन्तं सह दैवतैः ॥ उशीरबीजमासाद्य ददर्श स तु रावणः ॥ २ ॥
संवर्तो नाम ब्रह्मर्षिः साक्षाज्जाता बृहस्पतेः ॥ याजयामास धर्मज्ञः सर्वैर्देवगणैर्वृतः ॥ ३ ॥
दृष्ट्वा देवास्तु तद्रक्षो वरदानेन दुर्जयम् ॥ तिर्यग्योनिं समाविष्टास्तस्य दर्शनभीरवः ॥ ४ ॥
इन्द्रो मयूरः संवृत्तो धर्मराजस्तु वायसः ॥ कृकलासो धनाध्यक्षो हंसश्च वरुणोऽभवत् ॥ ५ ॥
अन्येष्वपि गतेष्वेवं देवेष्वरिनिषूदन ॥ रावणः प्राविशद्यज्ञं सारमेय इवाशुचिः ॥ ६ ॥
तं च राजा समासाद्य रावणो राक्षसाधिपः ॥ ग्राह्यं युद्धं प्रयच्छेति निर्जितोऽसीति वा वद ॥ ७ ॥
ततो मरुतो नृपतिः को भवानित्युवाच तम् ॥ अपहासं ततो मुक्त्वा रावणो वाक्यमब्रवीत् ॥ ८ ॥
अकुतूहलभावेन प्रीतोऽस्मि तव पार्थिव ॥ धनदस्यानुजं यो मां नावगच्छसि रावणम् ॥ ९ ॥
त्रिषु लोकेषु कोऽन्योऽस्ति यो न जानाति मे बलम् ॥ आतरं येन निर्जित्य विमानमिदमाहृतम् ॥
ततो मरुतः स नृपस्तं रावणमथाब्रवीत् ॥ १० ॥
धन्यः खलु भवान्येन ज्येष्ठो भ्राता रणे जितः ॥ न त्वया सदृशः श्लाघ्यस्त्रिषु लोकेषु विद्यते ॥ ११ ॥
नाधर्मसहितं श्लाघ्यं तैल्लोकं प्रतिसंहितम् ॥ कर्म दौरात्म्यकं कृत्वा श्लाघ्यसे भ्रातृनिर्जयात् ॥ १२ ॥
कं त्वं प्राक्केवलं धर्मं चरित्वा लब्धवान्वरम् ॥ श्रुतपूर्वं हि न मया भाषसे यादृशं स्वयम् ॥ १३ ॥

व्यत्यय आर्षः ॥ ४२—४४ ॥ इति श्रीगोविन्दराज-
विरचिते श्रीमद्रामायणभूषणे मणिमुकुटाख्याने उत्तर-
काण्डव्याख्याने सप्तदशः सर्गः ॥ १७ ॥

उशीरबीजमिति देशनाम ॥ २—८ ॥ अकुतूहलभा-
वेन मां दृष्ट्वाऽप्यविस्मयनिर्भयानादरभावेनेत्यर्थः । यो
नावगच्छसि तस्य तवेत्यन्वयः ॥ ९—१२ ॥ प्राक्
पूर्वं । त्वं केवलं धर्मं दोषहीनं धर्मं चरित्वा किमपि वरं

स्मृतम् । रामप्रसादाल्लभते मुच्यते सर्वपातकात् । इति । उपसहरति एषेति । आसीत्कृत्युगे इत्यनन्तरत्रेतायुगमिति । जनकस्यो-
त्पन्ना । न्यायतः पुत्रीलेनोत्पन्नेत्यर्थः ॥ ४३ ॥ इतिसप्तदशः सर्गः ॥ १७ ॥

स० मरुतः “मरुतः परिवेष्टारो मरुतस्यावसन्गृहे” इति श्रुतिप्रसिद्धः ॥ २ ॥ ति० देवगणैर्वृतः अपरोक्षतया हविर्भागार्थ-
मवस्थितैरिति शेषः ॥ ३ ॥ ति० अन्येष्वपि देवेष्वेवं गतेषु तिर्यग्योनिस्वरूपं गतेष्वित्यर्थः ॥ स० न इयमशबलादिव दयमि-
त्याह—अशुचिरिति ॥ ६ ॥ ति० मुक्त्वा कृत्वा ॥ ७ ॥ ति० कोन्योऽस्ति नकोपि । सर्वेपि जानन्तीत्यर्थः ॥ १० ॥ ति०
अथ मरुतोऽप्यजस्तुत्याह—धन्य इति । स० ज्येष्ठो भ्राता येन रणे जितः पराजितः । अतस्त्वं धन्य इत्युपजहास मरुतः ॥ ११ ॥
ति० लोकेषु विद्यते इत्यनन्तरं “नाधर्मसहितं श्लाघ्यं” इत्येकं श्लोकं प्रक्षिप्तः । उक्तार्थत्वादितिकतः ॥ १२ ॥

[पा०] १ क.—घ ज. तातायोर्निसमापन्नास्तस्य धर्मभीरवः । २ ख. ग. घ देवेष्वसुरसूदन. क. ज. रावण. सुरसू-
दन. ३ क.—उ. राजानमासाद्य. ४ ग. ङ. झ. ज. ट. अवहास. ५ घ. नलोभप्रतिसंहितं.

तिष्ठेदानीं न मे जीवन्प्रतियास्यसि दुर्मते ॥ अद्य त्वां निशितैर्बाणैः प्रेषयामि यमक्षयम् ॥ १४ ॥
ततः शरासनं गृह्य सायकांश्च नराधिपः ॥ रणाय निर्ययौ क्रुद्धः संवर्तो मार्गमावृणोत् ॥ १५ ॥
सोऽब्रवीत्स्नेहसंयुक्तं मरुत्तं तं महानृषिः ॥ श्रोतव्यं यदि मद्वाक्यं संप्रहारो न ते क्षमः ॥ १६ ॥
माहेश्वरमिदं सत्रमलमाप्तं कुलं दहेत् ॥ १७ ॥

दीक्षितस्य कुतो युद्धं क्रोधित्वं दीक्षिते कुतः ॥ संशयश्च जये नित्यं राक्षसश्च सुदुर्जयः ॥ १८ ॥
स निवृत्तो गुरोर्वाक्यान्मरुत्तः पृथिवीपतिः ॥ विसृज्य सशरं चापं स्वस्थो मखमुखोऽभवत् ॥ १९ ॥
ततस्तं निर्जितं मत्वा घोषयामास वै शुकः ॥ रावणो जयतीत्युच्चैर्हर्षान्नादं विमुक्तवान् ॥ २० ॥
तान्भक्षयित्वा तत्रस्थान्महर्षीन्यज्ञमागतान् ॥ वितृप्तो रुधिरैस्तेषां पुनः संप्रययौ महीम् ॥ २१ ॥
रावणे तु गते देवाः सेन्द्राश्चैव दिवौकसः ॥ ततः स्वां योनिमामाद्य तानि सत्त्वानि चाब्रुवन् ॥ २२ ॥
हर्षात्तदाऽब्रवीदिन्द्रो मयूरं नीलबर्हिणम् ॥ प्रीतोऽस्मि तव धर्मज्ञ भुजङ्गाद्वि न ते भयम् ॥ २३ ॥
इदं नेत्रसहस्रं तु यत्त्वद्बर्हं भविष्यति ॥ वर्षमाणे मयि मुदं प्राप्स्यसे प्रीतिलक्षणाम् ॥

एवमिन्द्रो वरं प्रादान्मयूरस्य सुरेश्वरः ॥ २४ ॥

नीलाः किल पुरा बर्हा मयूराणां नराधिप ॥ सुराधिपाद्वरं प्राप्य गताः सर्वेऽपि बर्हिणः ॥ २५ ॥
धर्मराजोऽब्रवीद्राम प्राग्वंशे वायसं स्थितम् ॥ पक्षिस्तवास्मि सुप्रीतः प्रीतस्य वचनं शृणु ॥ २६ ॥
यथाऽन्यैर्विविधै रोगैः पीड्यन्ते प्राणिनो मया ॥ ते न ते प्रभविष्यन्ति मयि प्रीते न संशयः ॥ २७ ॥
मृत्युतस्ते भयं नास्ति वरान्मम विहंगम ॥ यावत्त्वां न वधिष्यन्ति नरास्तावद्भविष्यसि ॥ २८ ॥
एते मद्विषयस्था वै मानवाः क्षुद्रयादिताः ॥ त्वयि भुक्ते तु तृप्तास्ते भविष्यन्ति सबान्धवाः ॥ २९ ॥
वरुणस्त्वब्रवीद्वंसं गङ्गातोयविहारिणम् ॥ श्रूयतां प्रीतिसंयुक्तं वचः पत्ररथेश्वर ॥ ३० ॥
वर्णो मनोहरः सौम्य चन्द्रमण्डलसन्निभः ॥ भविष्यति तवोदग्रः शुद्धफेनसमप्रभः ॥ ३१ ॥
मच्छरीरं समासाद्य कान्तो नित्यं भविष्यसि ॥ प्राप्स्यसे चातुलां प्रीतिमेतन्मे प्रीतिलक्षणम् ॥ ३२ ॥

लब्धवानिति श्रुतपूर्व । इदानीं यादृशं भ्रातृविजयरूपमधर्म भाषसे तत्र श्रुतपूर्वमित्यर्थः ॥ १३—१४ ॥ मार्गमावृणोत् । निर्यातस्थेति शेषः ॥ १५ ॥ महानृषिः । तत्पुरोहित इत्यर्थः ॥ १६—२१ ॥ स्वां योनिं स्वस्व-प्रकृतिमासाद्य । तानि सत्त्वानि । प्राकार्यवशगृहीत-भूर्तिसजातीयप्राणिन इत्यर्थः ॥ २२—२३ ॥ प्रीति

लक्षणां मत्प्रीतिचिह्नभूतां ॥ २४ ॥ नीलाः किलेति । नेत्ररहिता इत्यर्थः ॥ २५ ॥ प्राग्वंशे यज्ञशालादा-रुणि ॥ २६ ॥ ते तव । ते रोगाः । न प्रभविष्यन्ति । प्रीते इति च्छेदः ॥ २७ ॥ “जातस्य हि ध्रुवो मृत्यु” इत्यशक्यपरिहारत्वादाह—यावत्त्वामित्यादि ॥ २८ ॥ मद्विषयस्थाः यमलोकस्थाः ॥ २९—३१ ॥ मच्छरीरं

ति० केवल पूज्यपूजारहितं । कधर्मप्राक्चरित्वा वरंलब्धवानसि । तथाविधोपि कश्चिद्धर्मइति चेन्न श्रुतपूर्वइत्याह—श्रुतेति । यादृशभाषसेज्येष्ठपीडारूपसमाचारं ॥ १३ ॥ ति० मार्गमावृणोत् रणायगतस्यरावणस्य ॥ १५ ॥ ति० महानृषिं संवर्तं ॥ १६ ॥ ति० माहेश्वरं तदैवत्य सत्रं याग ॥ १७ ॥ ति० मखमुखं मखसमाभ्युन्मुख ॥ १९ ॥ ति० वितृप्तं विशेषणतृप्त ॥ २१ ॥ ति० इदंमदीययन्नेत्रसहस्रं तस्ते बर्हंभविष्यति ॥ २४ ॥ स० मयूराणांबर्हा पूर्व केवलंनीला निर्नेत्राकारा । वर प्राप्यनयनसहस्राकारगता प्राप्ता । सर्वेऽपि तज्जातीया ॥ ति० मयूराणांबर्हा पुरानीलएव नेत्ररहिताइत्यर्थः । सुराधिपाद्वरं प्राप्यतुसर्वेमयूरा बर्हिण प्रशस्तबर्हविशिष्टा नेत्रयुक्तपक्षवन्तोबभूवुरित्यर्थः ॥ २५ ॥ ति० प्राग्वंशे प्राग्वविगहे ॥ स० प्राग्वंशे तन्नामकयज्ञशालाभागे ॥ २६ ॥ स० मृत्युत तन्नामकमदूतात् । भविष्यसि जीविष्यसि ॥ २८ ॥ स० मद्विषयस्था प्रेक्ष

[पा०] १ क.—घ. धर्मज्ञउपकाराद्विहंगम २ क.—घ. ममनेत्र. ३ क.—घ. सर्वेविविचित्रता. ४ च. छ. यत्प्रभावं. समासाद्य.

हंसानां हि पुरा राम नीलवर्णः सपाण्डुरः ॥ पक्षा नीलाग्रसंवीताः क्रोडाः शष्पाग्रनिर्मलाः ॥ ३३ ॥
 अथाब्रवीद्वैश्रवणः कृकलासं गिरौ स्थितम् ॥ हैरण्यं संप्रयच्छामि वर्णं प्रीतस्तवाप्यहम् ॥ ३४ ॥
 सद्रव्यं च शिरो नित्यं भविष्यति तवाक्षयम् ॥ एष काञ्चनको वर्णो मत्प्रीत्या ते भविष्यति ॥ ३५ ॥
 एवं दत्त्वा वरांस्तेभ्यस्तस्मिन् यज्ञोत्सवे सुराः ॥ निवृत्ताः सह राज्ञा ते पुनः स्वभवनं गताः ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टादशः सर्गः ॥ १८ ॥

एकोनविंशः सर्गः ॥ १९ ॥

नानादेशगराजपराजयपूर्वकं क्रमेणायोध्यांगतेनरावणेनानरण्यनाम्नोराज्ञोयुद्धाय समाह्वानम् ॥ १ ॥ ग्रहस्तप्रसुखराक्षसे-
 न्द्विद्रावणपूर्वकमात्मनासहयुध्यन्तमनरण्य निजकरतलाभिघातेनमुमूर्षुतां नीयतारावणेन तप्रतीक्ष्वाकवमाननपूर्वकमुप-
 हसनम् ॥ २ ॥ तदसहिष्णुनाऽनरण्येन तप्रति स्वध्वेनरामेण वधसंभवविषयकशापदानेन त्रिविष्टपगमनम् ॥ ३ ॥

अथ जित्वा मरुत्तं स प्रययौ राक्षसाधिपः ॥ नगराणि नरेन्द्राणां युद्धकाङ्क्षी दशाननः ॥ १ ॥
 समासाद्य तु राजेन्द्रान्महेन्द्रवरुणोपमान् ॥ अब्रवीद्राक्षसेन्द्रस्तु युद्धं मे दीयतामिति ॥ २ ॥
 निर्जिताः स्मेति वा ब्रूत एष मे हि सुनिश्चयः ॥ अन्यथा कुर्वतामेवं मोक्षो नैवोपपद्यते ॥ ३ ॥
 ततस्त्वभीरवः प्राज्ञाः पार्थिवा धर्मनिश्चयाः ॥ मन्त्रयित्वा ततोऽन्योन्यं राजानः सुमहाबलाः ॥
 निर्जिताः स्मेत्यभाषन्त ज्ञात्वा वैरबलं रिपोः ॥ ४ ॥
 दुष्यन्तः सुरथो गार्धिर्गयो राजा पुरुरवाः ॥ एते सर्वेऽब्रुवंस्तात निर्जिताः स्मेति पार्थिवाः ॥ ५ ॥
 अथायोध्यां समासाद्य रावणो राक्षसाधिपः ॥ सुगुप्तमनरण्येन शक्रेणैवामरावतीम् ॥ ६ ॥
 स तं पुरुषशार्दूलं पुरन्दरसमं बले ॥ ग्राह राजानमासाद्य युद्धं देहीति रावणः ॥
 निर्जितोऽसीति वा ब्रूहि त्वमेवं मम शासनम् ॥ ७ ॥
 अयोध्याधिपतिस्तस्य श्रुत्वा पापात्मनो वचः ॥ अनरण्यस्तु संकुद्रो राक्षसेन्द्रमथाब्रवीत् ॥ ८ ॥
 दीयते द्रन्द्वयुद्धं ते राक्षसाधिपते मया ॥ संतिष्ठ क्षिप्रमायत्तो भव चैवं भवाम्यहम् ॥ ९ ॥

जलमूर्ति ॥ ३२ ॥ क्रोडः भुजान्तरं । शष्पाग्रनिर्मलाः
 बालवृणाग्रवन्निर्मलाः । कोमलश्यामवर्णा इत्यर्थः
 ॥ ३३—३४ ॥ सद्रव्यमिति ॥ एतदेवाह—एष काञ्च-
 नक इति ॥ ३५ ॥ स्वभवनमिति । मरुत्तेन सह

स्वर्गमित्यर्थः ॥ ३६ ॥ इति श्रीगोविन्दराजविरचिते
 श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने अष्टादशः सर्गः ॥ १८ ॥
 संतिष्ठ । एवमहं भवामीति । आयत्तो भवामीत्यर्थः

मत्स्थानंगता । तदुद्देशेनदत्तपिण्डं त्रयिभुक्ते भुक्तवतिसति ॥ २९ ॥ ति० नीलेन नीलवणेन अग्रे अग्रदेशे सवीता । प्राप्ता
 ॥ ३३ ॥ ति० शिरोनित्यं सद्रव्यं स्वर्णवर्णमित्यर्थः । तदेवाह—एषकाञ्चनकइति । पूर्वकृकलासाअञ्जनवर्णाइत्याहु ॥ स०
 सद्रव्यं सुवर्णवर्णसालालक्षणद्रव्यसहितं ॥ ३५ ॥ स० राज्ञामरुत्तेनसहस्वभवनंगताः । मरुत्तेनसहस्वर्गमित्यर्थः ॥ निवृत्तेरावणे
 इतिशेषः ॥ ३६ ॥ इत्यष्टादश सर्गः ॥ १८ ॥

स० अन्यथाकुर्वता युद्धासन्नद्वाना वर्जितनिर्जितशब्दाना । मोक्ष मत्तोमोचन ॥ ३ ॥ स० यद्यप्यभीरव अन्यस्मादन्य-
 दाभयरहिता । वरबलज्ञाननिर्जिता स्मेत्यभाषन्त । जीवन्नरन्यायेनेतिभावः ॥ ४ ॥ स० दुष्यन्तइति । एतेषाभिन्नकालव-
 र्तिलेनयुगपद्वचनासंभवेपिरावणस्यचिरकालवर्तिलेनस्वस्वकालेतेतथाऽवदन्नित्यर्थः ॥ ५ ॥ शि० समासाद्य अतिष्ठदितिशेषः ॥ ६ ॥

[पा०] १ घ. च — झ. ट. नवर्णं सर्वपाण्डुर . २ ख. ग. घ. ततोऽन्योन्यं युद्धे सतप्यभीरव . ३ ख. परबल . ४ क.
 गार्धिर्भोजराजः पुरुरवाः . ५ ज. ट. तागुप्ता . ६ क. घ. ज. चावसत्तवचः .

अथ पूर्वं श्रुतार्थेन निर्जितं सुमहद्वलम् ॥ निष्क्रामत्तन्नेन्द्रेण बलं रक्षोवधोद्यतम् ॥ १० ॥
 नागानां दशसाहस्रं वाजिनां नियुतं तथा ॥ रथानां बहुसाहस्रं पत्नीनां च नरोत्तम ॥
 महीं संछाद्य निष्क्रान्तं सपदातिरथं रणे ॥ ११ ॥
 ततः प्रवृत्तं सुमहद्युद्धं युद्धविशारद ॥ अनरण्यस्य नृपते राक्षसेन्द्रेण चाद्भुतम् ॥ १२ ॥
 तद्रावणबलं प्राप्य बलं तस्य महीपतेः ॥ प्राणश्यत तदा सर्वं हव्यं हुतमिवानले ॥ १३ ॥
 युद्धा च सुचिरं कालं कृत्वा विक्रममुत्तमम् ॥ [समासाद्य रणोत्साहं शिक्षाबलसमन्वितम् ॥]
 प्रज्वलन्तं समासाद्य क्षिप्रमेवावशेषितम् ॥ १४ ॥
 प्राविशत्संकुलं तत्र शलभा इव पावकम् ॥ नश्यति स बलं तत्र हव्यं हुतमिवानले ॥ १५ ॥
 सोपश्यत्तन्नेन्द्रेण नश्यमानं महाबलम् ॥ महार्णवं समासाद्य वनापगशतं यथा ॥ १६ ॥
 ततः शक्रधनुःप्रख्यं धनुर्विस्फारयन्स्वयम् ॥ आससाद् नरेन्द्रेण रावणं क्रोधमूर्च्छितः ॥ १७ ॥
 अनरण्येन तेऽमात्या मारीचशुकसारणाः ॥ ग्रहस्तसहिता भग्ना व्यद्रवन्त मृगा इव ॥ १८ ॥
 ततो वाणशतान्यष्टौ पातयामास मूर्धनि ॥ तस्य राक्षसराजस्य इक्ष्वाकुकुलनन्दनः ॥ १९ ॥
 तस्य वाणाः पतन्तस्ते चक्रिरे न क्षतिं क्वचित् ॥ वारिधारा इवाभ्रेभ्यः पतन्त्यो गिरिमूर्धनि ॥ २० ॥
 ततो राक्षसराजेन क्रुद्धेन नृपतिस्तदा ॥ तलेनाभिहतो मूर्ध्नि स रथान्निपपात ह ॥ २१ ॥
 स राजा पतितो भूमौ विह्वलाङ्गः प्रवेपितः ॥ वज्रदग्ध इवारण्ये सालो निपतितो यथा ॥ २२ ॥
 तं ग्रहस्याब्रवीद्रक्ष इक्ष्वाकुं पृथिवीपतिम् ॥ किमिदानीं फलं प्राप्तं त्वया मां प्रतियुध्यता ॥ २३ ॥
 त्रैलोक्ये नास्ति यो द्वन्द्वं मम दद्यान्नराधिप ॥ शङ्के प्रसक्तो भोगेषु न शृणोषि बलं मम ॥ २४ ॥
 तस्मैव ब्रुवतो राजा मन्दासुर्वाक्यमब्रवीत् ॥ किं शक्यमिह कर्तुं वै कालो हि दुरतिक्रमः ॥ २५ ॥
 न ह्यहं निर्जितो रक्षस्त्वया चात्मप्रशंसिता ॥ कालेनैव विपन्नोऽहं हेतुभूतस्तु मे भवान् ॥ २६ ॥
 किं त्विदानीं मया शक्यं कर्तुं प्राणपरिक्षये ॥ न ह्यहं विमुखो रक्षो युध्यमानस्त्वया हतः ॥ २७ ॥
 इक्ष्वाकुपरिभावित्वाद्ब्रूवो वक्ष्यामि राक्षस ॥ यदि दत्तं यदि हुतं यदि मे सुकृतं तपः ॥

॥ ९ ॥ पूर्व रावणगमनात्पूर्वं । श्रुतार्थेन श्रुतरावणवृत्तान्तेन । तन्नेन्द्रेण बलं । निष्क्रामत् निष्क्रामत् ॥ १०—१३ ॥ समासाद्येति । त रावणमासाद्य क्षिप्रमेवावशेषितं अल्पावशिष्टमभवदित्यर्थः ॥ १४ ॥ तत्र रणे शलभाः पावकमिव संकुलं समूहनाशनं ।

प्राविशत् प्रापत् ॥ १५—२२ ॥ इक्ष्वाकुं इक्ष्वाकुवंश्य । किं फलं प्राप्तं । निर्जितोऽस्मीति वचनमनुक्त्विति शेषः ॥ २३—२५ ॥ त्वया न निर्जित इति । अपि तु प्राप्तेनैव कालेन विपन्न इत्यर्थः ॥ २६—२७ ॥ इक्ष्वाकुपरिभावित्वात् तत्कुलपरिभावित्वादित्यर्थः

ति० पूर्वश्रुतार्थेन श्रुतरावणवृत्तान्तेन । निर्जितं भावेक्त । निर्जयप्रतिश्रुतसुमहद्वलनियुक्त तन्नेन्द्रेण बलं रक्षोवधोद्यत । निष्क्रामत् निष्क्रामत् ॥ स्० पूर्वनिर्जितं परपराप्राप्तं । स्वर्जितइत्यादिनिर्देशयित्वाछान्दोग्यभाष्येऽपि प्राप्त्यर्थकइतिव्याख्यातत्वात् । निर्जितं कैरप्यपराजितं । सुमहद्वलमितिपदमेकवा सुमहताबलस्यतत् ॥ १० ॥ स्० अपासमूहआर्प । तेनसहगच्छन्तीति अपगच्छन्तीतिवाआपगा अपगावा । उभयत्राप्यन्येभ्योपीतिङ । ' विद्यादगारमागारमापगामपगामपि ' इतिद्विरूपकोशः ॥ आपगा सन्तिषेवातान्यापगानि । वनानिकान्तराणिचतानि आपगानिच । तेषाशतं बहुनदीसहितवनानाशतंअर्णवं समासाद्य प्राप्ययथानश्यति तथानश्यमानमपश्यत् ॥ नागोजिभट्टलु ' वनापगशतं वनंजलं । तत्पूर्णनदीशतं । आर्षोह्रस्वइतिव्याचक्ष्यौ । तत्रापगशब्दोरूढएवेत्यङ्गीकरणास्वारस्य ह्रस्वतायाआर्षलक्षणचेतिकुटिलताटीकनीया ॥ १६ ॥ ति० वज्रदग्ध अशनिहत ॥ २२ ॥ शि० योद्ध्वयुद्धंदद्यात् सत्रैलोक्येनास्ति इत्यहं शङ्के मन्ये । त्वंभोगेषुप्रसक्तस्सन् ममबलनशृणोषि नाशृणो ॥ २४ ॥ ति० इक्ष्वाकुपरिभावित्वात् त्वदुक्तावमाननवाक्यस्येक्ष्वाकुपरिभवरूपत्वादित्यर्थः । वचः शापरूपं ॥ २८ ॥

[पा०] १ इदमर्चं ख. ग. घ. ज. पाठेषुदृश्यते. २ क. ग. च. ज. आपगानाशत. ३ ख. ग. घ. निपतितोमहान्. वा. रा. २४७

यदि गुप्ताः प्रजाः सम्यक्तदा सत्यं वचोस्तु मे ॥ २८ ॥
 उत्पत्स्यते कुले ह्यसिन्निष्वाकूणां महात्मनाम् ॥ रामो दाशरथिर्नाम यस्ते प्राणान्हरिष्यति ॥ २९ ॥
 ततो जलधरोदग्रस्ताडितो देवदुन्दुभिः ॥ तस्मिन्नुदाहृते शापे पुष्पवृष्टिश्च खाद्युता ॥ ३० ॥
 ततः स राजा राजेन्द्र गतः स्थानं त्रिविष्टपम् ॥ स्वर्गते च नृपे तस्मिन्नाक्षसः सोपसर्पत ॥ ३१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनविंशः सर्गः ॥ १९ ॥

विंशः सर्गः ॥ २० ॥

पृथिवीस्थपृथ्वीपतिपराजयपूर्वकनिर्गतेनरावणेन गगनेमेघमण्डलवर्तिनोनारदस्यावलोकनेन तप्रति साभिवादनमागमन-
 प्रयोजनप्रश्न ॥ १ ॥ नारदेनाद्भुतयुद्धदर्शनस्यस्वागमनप्रयोजनत्वोक्त्या मर्त्यानादुर्बलतयातज्जयस्यकीर्त्यप्रयोजकत्वोक्त्याच
 यमस्यसर्वसहर्षत्वेनबलिष्ठवरिष्ठत्वोक्त्याच तज्जयचोदना ॥ २ ॥ तथा यमजयाय तल्लोकप्रस्थितेरावणे अद्भुतरणदिदक्षया
 स्वेनापितत्रगमनम् ॥ ३ ॥

ततो वित्रासयन्मर्त्यान्पृथिव्यां राक्षसाधिपः ॥ आससाद् घने तस्मिन्नारदं मुनिपुङ्गवम् ॥ १ ॥
 तस्याभिवादनं कृत्वा दशग्रीवो निशाचरः ॥ अब्रवीत्कुशलं दृष्ट्वा हेतुमागमनस्य च ॥ २ ॥
 नारदस्तु महातेजा देवर्षिरमितप्रभः ॥ अब्रवीन्मेघपृष्ठस्थो रावणं पुष्पके स्थितम् ॥ ३ ॥
 राक्षसाधिपते सौम्य तिष्ठ विश्रवसः सुत ॥ प्रीतोऽस्म्यभिजनोपेतविक्रमैरुजितैस्तव ॥ ४ ॥
 विष्णुना दैत्यघातैश्च गन्धर्वोरगधर्षणैः ॥ त्वया समं विमदैश्च भृशं हि परितोषितः ॥ ५ ॥
 किञ्चिद्वक्ष्यामि तावत्ते श्रोतव्यं श्रोष्यसे यदि ॥ श्रुत्वा चानन्तरं कार्यं त्वया राक्षससत्तम ॥
 तन्मे निगदतस्तात समार्धिं श्रवणे कुरु ॥ ६ ॥
 किमयं वध्यते तात त्वयाऽवध्येन दैवतैः ॥ हत एव ह्ययं लोको यदा मृत्युवशं गतः ॥ ७ ॥
 देवदानवदैत्यानां यक्षगन्धर्वरक्षसाम् ॥ अवध्येन त्वया लोकः क्लृप्तं युक्तो न मानुषः ॥ ८ ॥
 नित्यं श्रेयसि संमूढं महद्भिर्व्यसनैर्वृतम् ॥ हन्यात्कस्तादृशं लोकं जराव्याधिशतैर्युतम् ॥ ९ ॥

॥ २८—३० ॥ अपसर्पत अपासर्पत् । अपगतवानि-
 त्यर्थः ॥ ३१ ॥ इति श्रीगोविन्दराजविरचिते श्रीमद्रा-
 मायणभूषणे मणिमुकुटाख्याने उत्तरकाण्डव्याख्याने
 एकोनविंशः सर्गः ॥ १९ ॥

आससाद् घने तस्मिन्निति । तस्मिन्काले घने घन-
 पृष्ठे स्थित नारदमित्यर्थः ॥ १ ॥ हेतुमागमनस्य चेत्त्रापि
 पृष्ठेत्यन्वयः ॥ २—३ ॥ तिष्ठेति । मद्रचन श्रोतुमिति
 शेषः । विष्णुदैत्यघातादिर्दृष्टान्तार्थः ॥ ४—५ ॥ समा-
 धि ऐकाग्र्य ॥ ६ ॥ अयं लोकः । त्वया अवध्येनेति च्छे-

ति० पुष्पवृष्टिरत्रापि प्राग्वत् ॥ शि० शापे रावणविघातबोधकवचने ॥ स० जलधरोदग्र अवदशब्दतत्कृष्ट । ताडित सङ्घ ।
 “देववाद्यान्यवाद्यन्तस्त्रयमन्यैरनाहतौ” इतिहरिवंशेतस्त्रभावावेदनादत्रापितथैवार्थोद्देश्य ॥ ३० ॥ इत्येकोनविंशः सर्गः ॥ १९ ॥
 ति० कुशलं दृष्ट्वा आगमनस्य हेतुमब्रवीत् पप्रच्छेत्यर्थः ॥ २ ॥ ति० तिष्ठ मद्रचन श्रोतुमिति शेषः ॥ ४ ॥ ति० विष्णुनादै-
 त्यघातादिभिरहंतोषित । त्वयासमंगन्धर्वोरगधर्षणैर्विमदैर्भावविभि परितोभविष्यामीत्यर्थः ॥ स० विष्णुनाकर्त्रादैत्यघातै परि-
 तोषित । कलहप्रियत्वान्ममेति भावः । त्वया असमं यथाभवतितथाकदापिकैरपि पूर्वमनाचरितत्वादनौपम्यं । गन्धर्वोरगधर्षणै
 विमदै एतद्रूपै करिष्यमाणैः परितोषित अतिसुतोभविष्यामि । विनामहदंहोनहतिरेतस्यभवतीतितदर्थंभवन्नयंयत्नोदेवसेवा-
 रूपइतिनारदस्यनप्रत्यवायइत्यभिप्रायः ॥ ५ ॥ ति० अयंलोकोमर्त्यलोकः । दैवतैरवध्येनेत्यनेन मर्त्येभ्योभयराहित्यमुक्तं ॥
 स० इतएवकिवध्यते । स्वतएवमरिष्यन्मरणंरावण तवनयुक्तमितिभावः ॥ ७ ॥ ति० श्रेयसिसंमूढं श्रेयआचरणेबुद्धिहीनं
 [पा०] १ क. ख. ग. ज. तादर्थ्यस्योरगधर्षणैः.

तैस्तैरनिष्टोपगमैरजसं यत्रकुत्र कः ॥ मतिमान्मानुषे लोके युद्धेन प्रणयी भवेत् ॥ १० ॥
 क्षीयमाणं देवहतं क्षुत्पिपासाजरादिभिः ॥ विषादशोकसमूढं लोकं त्वं क्षपयस्व मा ॥ ११ ॥
 पश्य तावन्महाबाहो राक्षसेश्वर मानुषम् ॥ मूढमेवं विचित्रार्थं यस्य न ज्ञायते गतिः ॥ १२ ॥
 क्वचिद्वादित्रनृत्यादि सेव्यते मुदितैर्जनैः ॥ रुद्यते चापरैरातैर्धाराश्रुनयनाननैः ॥ १३ ॥
 मातापितृसुतस्नेहैर्भार्याबन्धुमनोरमैः ॥ मोहितोऽयं जनो ध्वस्तः क्लेशं खं नावबुध्यते ॥ १४ ॥
 अलमेनं परिक्रिश्य लोकं मोहनिराकृतम् ॥ जित एव त्वया सौम्य मर्त्यलोको न संशयः ॥ १५ ॥
 अवश्यमेभिः सर्वैश्च गन्तव्यं यमसादनम् ॥ तन्निगृहीष्व पौलस्त्य यमं परपुरंजय ॥ १६ ॥
 तस्मिञ्जिते जितं सर्वं भवत्येव न संशयः ॥ एवमुक्तस्तु लङ्केशो दीप्यमानं स्वतेजसा ॥
 अब्रवीन्नारदं तत्र संप्रहस्याभिवाद्य च ॥ १७ ॥
 महर्षे देवगन्धर्वविहार समरप्रिय ॥ अहं समुद्यतो गन्तुं विजयार्थं रसातलम् ॥ १८ ॥
 ततो लोकत्रयं जित्वा स्थाप्य नागान्सुरान्वशे ॥ समुद्रममृतार्थं च मथिष्यामि रसालयम् ॥ १९ ॥
 अथाब्रवीद्दशग्रीवं नारदो भगवानृषिः ॥ क खल्विदानीं मार्गेण त्वया हन्येन गम्यते ॥ २० ॥
 अयं खलु सुदुर्गम्यः प्रेतराजपुरं प्रति ॥ मार्गो गच्छति दुर्धर्षो यमस्यामित्रकर्शन ॥ २१ ॥
 स तु शारदमेघाभं हासं मुक्त्वा दशाननः ॥ उवाच कृतमित्येव वचनं चेदमब्रवीत् ॥ २२ ॥
 तस्मादेवमहं ब्रह्मन्वैवस्वतवधोद्यतः ॥ गच्छामि दक्षिणामाशां यत्र सूर्यात्मजो नृपः ॥ २३ ॥
 मया हि भगवन्क्रोधात्प्रतिज्ञातं रणार्थिना ॥ अवजेप्यामि चतुरो लोकपालानिति प्रभो ॥ २४ ॥
 तदिह प्रस्थितोऽहं वै प्रेतराजपुरं प्रति ॥ प्राणिसंक्लेशकर्तारं योजयिष्यामि मृत्युना ॥ २५ ॥
 एवमुक्त्वा दशग्रीवो मुनिं तमभिवाद्य च ॥ प्रययौ दक्षिणामाशां ग्रहृष्टः सह मन्त्रिभिः ॥ २६ ॥

दः ॥ ७—९ ॥ युद्धेनेति । मतिमान् कदा तस्मिन्मर्त्य-
 लोके युद्धेन वधप्रणयी भवेत् न कोपीत्यर्थः ॥ १० ॥ कि
 च मृतमारणवयुद्धेन तेषां वधो व्यर्थ इत्याह—क्षीयमा-
 णमिति ॥ ११—१२ ॥ धाराश्रुनयनाननैः धाराभूता-
 श्रुनयनयुक्तमुखैः ॥ १३ ॥ भार्याबन्धुमनोरमैः भार्या-
 बन्धुषु मनोरमो मनोरमणं प्रीतिर्येषां तैः । क्लेशं पार-
 लौकिकदुःख ॥ १४ ॥ मोहनिराकृतः अज्ञानेन
 प्रच्यावितार्थः ॥ १५—१७ ॥ देवगन्धर्वविहार
 देवगन्धर्वैर्गानपदैर्विहारपर । समरप्रिय समरदर्शन-

प्रिय ॥ १८ ॥ रसालयं अमृतरसालयं ॥ १९ ॥
 इदानीं रसातलजिगमिषुणा त्वया अन्येन मार्गेण
 रसातलमार्गव्यतिरिक्तमार्गेण क गम्यते ॥ २० ॥
 कस्य तर्ह्ययमार्ग इत्यपेक्षायामाह—अयं खल्वित्यादि ॥
 सुदुर्गम्यः सुदुर्गमः । यदार्थः ॥ २१ ॥ हासंमुक्त्वेति ।
 कृत्वेति यावत् । शारदमेघाभं नारदप्रति कृतमित्येवा-
 वोचत् । तन्मार्गेणैव गमनं तज्जयश्च मम सिद्ध एव-
 त्युवाचेत्यर्थः ॥ २२ ॥ तस्मादिति ॥ यस्मान्मार्ग उप-
 दिष्टः यतश्च मया चतुर्दिक्पालजयः प्रतिज्ञातस्तस्मा-

॥ ९ ॥ ति० विषादोव्याध्यादिजदु खं । शोकोबन्धुवियोगादिजदु ख ॥ स० विषादशोकसमूढ विषादवत् विषभक्षकवत्शोक-
 समूढ । तस्ययथाशोकस्तथाशोकयुतमितिभावः ॥ मा माऽयं । माक्षपयस्व नसहर ॥ ११ ॥ ति० यस्य मनुष्यलोकस्य गति
 दुःखादिभोगकाल । नज्ञायते । तेनलोकेनेतिशेष ॥ एवंज्ञानराहित्येनमूढमपिविचित्रार्थं नानाविधभुद्रपुरुषार्थसक्तमानुषलोक
 पश्य ॥ स० यस्यमानुषस्य दुःखादिसमवायसमय नज्ञायते तेनैवनिदिताभवति तंपश्य ॥ शि० विचित्रार्थं अनेकविधाधि-
 व्याधिविशिष्टं । पश्य जानीहि ॥ १२ ॥ स० मोहनिराकृत मोहेनस्वजनसगरूपेण निराकृतक्लेशितं । मर्त्यलोकं एवंहननारिह-
 पेणपरिक्रिश्य क्लेशयित्वा । कि कि प्रयोजनं । पिष्टपेषणरूपत्वादितिभाव ॥ जित जितप्रायः ॥ १५ ॥ ति० तत रसातलजया
 नन्तर ॥ १९ ॥ ति० यमस्य यमपुरस्य ॥ २१ ॥ ति० हेमहाब्रह्म 'कुमहन्त्यामन्यतरसा' इत्यत्र ॥ २३ ॥ ति० प्रययौ
 नारदसमीपदेशात् ॥ २६ ॥

[पा०] १ क. ख. ग. ज. लोकमेनंविचित्रार्थं. २ ख. च. छ. ट. रुद्र. ३ ख. घ —ट. तत्किमेवंपरिक्रिश्य. ४ झ.
 तस्मादेवमहाब्रह्मवैवस्वत ५ ड. च. झ. ज. ट. प्रविष्ट सह.

नारदस्तु महातेजा मुहूर्तं ध्यानमास्थितः ॥ चिन्तयामास विप्रेन्द्रो विभूष इव पावकः ॥ २७ ॥
 येन लोकास्त्रयः सेन्द्राः क्लिश्यन्ते सचराचराः ॥ क्षीणे चायुषि धर्मेण स कालो जेष्यते कथम् ॥ २८ ॥
 स्वदत्तकृतसाक्षी यो द्वितीय इव पावकः ॥ लब्धसंज्ञा विजेष्यन्ते लोका यस्य महात्मनः ॥ २९ ॥
 यस्य नित्यं त्रयो लोका विद्रवन्ति भयादिताः ॥ तं कथं राक्षसेन्द्रोसौ स्वयमेव गमिष्यति ॥ ३० ॥
 यो विधाता च धाता च सुकृतं दुष्कृतं तथा ॥ त्रैलोक्यं विजितं येन तं कथं विजयिष्यते ॥ ३१ ॥
 अपरं किंतु कृत्वाऽयं विधानं संविधास्यति ॥ कौतूहलसमुत्पन्नो यास्यामि यमसादनम् ॥
 विमर्दं द्रष्टुमनयोऽयमराक्षसयोः स्वयम् ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे विंशः सर्गः ॥ २० ॥

एकविंशः सर्गः ॥ २१ ॥

यमेन स्वभवनमागतनारदप्रत्यभिवादनपूर्वकमागमनप्रयोजनप्रश्न ॥ १ ॥ नारदेन तत्र प्रति रणायरावणागमननिवेदनेन
 सज्जीभवनचोदना ॥ २ ॥ अत्रान्तरेत्यमनीप्रविष्टेनरावणेन यमभटपीड्यमाननानानारकिजनविमोचनम् ॥ ३ ॥ ततोह
 द्वैयमभटैः सप्रतिरोधमायोधने रावणेन पाशुपतास्त्रप्रयोगेणयमसेनाविध्वसनपूर्वकमुच्चैर्गर्जनम् ॥ ४ ॥

एवं संचिन्त्य विप्रेन्द्रो जगाम लघुविक्रमः ॥ आख्यातुं तद्यथावृत्तं यमस्य सदनं प्रति ॥ १ ॥
 अपश्यत्स यमं तत्र देवमग्निपुरस्कृतम् ॥ विधानमुपतिष्ठन्तं प्राणिनो यस्य यादृशम् ॥ २ ॥
 स तु दृष्ट्वा यमः प्राप्तं महर्षिं तत्र नारदम् ॥ अब्रवीत्सुखमासीनमर्घ्यमावेद्य धर्मतः ॥ ३ ॥
 कच्चिक्षेमं तु देवर्षे कच्चिद्धर्मो न नश्यति ॥ किमागमनकृत्यं ते देवगन्धर्वसेवित ॥ ४ ॥
 अब्रवीत्तु तदा वाक्यं नारदो भगवानृषिः ॥ श्रूयतामभिधास्यामि विधानं च विधीयताम् ॥ ५ ॥
 एष नाम्ना दशग्रीवः पितुराज निशाचरः ॥ उपयाति वशं नेतुं विक्रमैस्त्वां सुदुर्जयम् ॥ ६ ॥
 एतेन कारणेनाहं त्वरितो ह्यागतः प्रभो ॥ दण्डप्रहरणस्याद्य तव किंतु भविष्यति ॥ ७ ॥

दित्यर्थः ॥ २३—२८ ॥ स्वदत्त स्वकृतं च । स्वदत्तस्व-
 कृतशब्देन कायक्लेशरूपं तपः महात्मनः अनुग्रहादिति
 शेषः ॥ २९—३० ॥ धाता विधाता सामान्यतो विशेष-
 षतश्च कर्ता ॥ ३१ ॥ अपरमिति । काल एव सर्वसाधनं ।
 अयं तु कालातिरिक्तमपरं किं विधानं साधनसपादनं
 कृत्वा कालजय संविधास्यतीत्येव कौतूहलसमुत्पन्नोहं
 यमस्य सदनं द्रष्टुं यास्यामि ॥ ३२ ॥ इति श्रीगो-

विन्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने विंशः सर्गः ॥ २० ॥

अग्निः पुरस्कृतः साक्षितया येनासौ अग्निपुरस्कृतः
 त । प्राणिनो विधानं निग्रहानुग्रहकृत्य । उपतिष्ठन्तं
 अनुतिष्ठन्त ॥ २—४ ॥ विधानं मत्तः श्रुतापदः
 प्रतिक्रियामित्यर्थः ॥ ५—६ ॥ दण्डः कालदण्डः

ति० आयुषिक्षीणे सति धर्मेण धर्ममार्गेण । त्रयोलोकायेन क्लिश्यन्ते दण्ड्यन्ते । सकालं कथमनेन जेष्यते ॥ २८ ॥ ति०
 यश्चकालं प्राणिना स्वदत्तं स्वकृतं च स्वदत्तकृते तयो साक्षी । दत्तं ज्ञानं । इदं विहितयागादेरप्युपलक्षणं । कृतशब्देन कायक्लेशरूपं
 तपः । सकथं जेष्यते इति संबन्धः ॥ यस्य लब्धसंज्ञा यतो लब्धसंज्ञा विचेष्टन्ते व्यवहरन्तीत्यर्थः । यद्वा यस्य महात्मनः । अनुग्र-
 हादिति शेषः ॥ २९ ॥ ति० विजयिष्यते विजेष्यते ॥ ३१ ॥ स० कौतूहलसमुत्पन्न उत्पन्नकौतूहलं ॥ यमसादनं यमलोकं
 ॥ ३२ ॥ इति विंशः सर्गः ॥ २० ॥

स० लघुविक्रमः रावणतोषितीव्रगमनः ॥ १ ॥ ति० यस्य प्राणिनो यादृशं विधानं पुण्यपापरूपं कर्म । तादृशमनुतिष्ठन्तं ।
 तत्तदनुगुणफलं प्रयच्छन्तं । यद्वा यस्य यादृशं कर्म तादृशं विधानं निग्रहानुग्रहरूपं कृत्यमनुतिष्ठन्तमित्यर्थः ॥ २ ॥ ति० कच्चिक्षेम-

[पा०] १ ख — छ. हिस्यते कथं. २ ख. ग. घ. च. ज. यश्च दत्ते कृते साक्षी. ३ क. ख. घ. ङ. च. ज. ञ. ट. विचेष्टन्ते. ४ क. ख. घ. च. छ. ज. सुकृते दुष्कृते. ५ घ. यमराजस्तु द्वैव विधानं.

एतस्मिन्नन्तरे दूरादंशुमन्तमिवोदितम् ॥ ददर्श दीप्तमायान्तं विमानं तस्य रक्षसः ॥ ८ ॥
 तं देशं प्रभया तस्य पुष्पकस्य महाबलः ॥ कृत्वा वितिमिरं सर्वं समीपं सोभ्यवर्तत ॥ ९ ॥
 सोपश्यत्सुमहाबाहुर्दशग्रीवस्ततस्ततः ॥ प्राणिनः सुकृतं कर्म भुञ्जानांश्चैव दुष्कृतम् ॥ १० ॥
 अपश्यत्सैनिकांश्चास्य यमस्यानुचरैः सह ॥ यमस्य पुरुषैरुग्रैर्घोररूपैर्भयानकैः ॥ ११ ॥
 ददर्श बध्यमानांश्च क्लिश्यमानांश्च देहिनः ॥ क्रोशतश्च महानादं तीव्रनिष्टनतत्परान् ॥
 कृमिभिर्भक्ष्यमाणांश्च सारमेयैश्च दारुणैः ॥ १२ ॥
 श्रोत्रायासकरा वाचो वदतश्च भयावहाः ॥ संतार्यमाणां न्वैतरणीं बहुशः शोणितोदकाम् ॥ १३ ॥
 बालुकासु च तप्तासु तप्यमानान्मुहुर्मुहुः ॥ असिपत्रवने चैव भिद्यमानानधार्मिकान् ॥ १४ ॥
 रौरवे क्षारनद्यां च क्षुरधारासु चैव हि ॥ पानीयं याचमानांश्च तृषितांश्चुधितानपि ॥ १५ ॥
 शवभूतान्कृशान्दीनान्विवर्णान्मुक्तमूर्धजान् ॥ मलपङ्कधरान्दीनान्त्रक्षांश्च परिधावतः ॥
 ददर्श रौवणो मार्गे शतशोथ सहस्रशः ॥ १६ ॥
 कांश्चिच्च गृहमुख्येषु गीतवादित्रनिस्वनैः ॥ प्रमोदमानानद्राक्षीद्रावणः सुकृतैः स्वकैः ॥ १७ ॥
 गोरसं गोप्रदातारो ह्यन्नं चैवान्नदायिनः ॥ गृहांश्च गृहदातारः स्वकर्मफलमश्नतः ॥
 सुवर्णमणिमुक्ताभिः प्रमदाभिरलंकृतान् ॥ १८ ॥
 धार्मिकानपरास्तत्र दीप्यमानान्स्वतेजसा ॥ ददर्श सुमहाबाहू रावणो राक्षसाधिपः ॥ १९ ॥
 ततस्तान्भिद्यमानांश्च कर्मभिर्दुष्कृतैः स्वकैः ॥ रावणो मोचयामास विक्रमेण बलाद्वली ॥ २० ॥
 प्राणिनो मोचितास्तेन दशग्रीवेण रक्षसा ॥ सुखमापुर्मुहूर्तं ते ह्यतर्कितमचिन्तितम् ॥ २१ ॥
 प्रेतेषु मुच्यमानेषु राक्षसेन महीयसा ॥ प्रेतगोपाः सुसंकुद्धा राक्षसेन्द्रमभिद्रवन् ॥ २२ ॥
 ततो हलहलाशब्दः सर्वदिग्भ्यः समुत्थितः ॥ धर्मराजस्य योधानां शूराणां संप्रधावताम् ॥ २३ ॥
 ते प्रासैः परिधैः शूलैर्मुसलैः शक्तितोमरैः ॥ पुष्पकं समवर्षन्त शूराः शतसहस्रशः ॥ २४ ॥
 तस्यासनानि प्रासादान्वेदिकास्तोरणानि च ॥ पुष्पकस्य बभञ्जुस्ते शीघ्रं मधुकरा इव ॥ २५ ॥
 देवैर्निष्ठानभूतं तद्विमानं पुष्पकं मृधे ॥ भज्यमानं तथैवासीदक्षयं ब्रह्मतेजसा ॥ २६ ॥
 असंख्या सुमहत्यासीत्तस्य सेना महात्मनः ॥ शूराणामुग्रयातृणां सहस्राणि शतानि च ॥ २७ ॥
 ततो वृक्षैश्च शैलैश्च प्रासादानां शतैस्तथा ॥ ततस्ते सचिवास्तस्य यथाकामं यथाबलम् ॥
 अयुध्यन्त महावीराः स च राजा दशाननः ॥ २८ ॥

प्रहरणमायुध यस्य तस्य तव किनु भविष्यतीति । निष्टनः क्रूरशब्दः ॥ १२ ॥ सतार्यमाणान्वैत-
 जयोऽपजयो वेत्यर्थः ॥ ७—११ ॥ तीव्रो रणीमिति सञ्ज्ञापदवशात्प्रादाक्षराधिक्य ॥ १३—

मित्यादि । लोकेतिशेषः ॥ ४ ॥ स० यद्यपिप्राणिनः सुकृतदुष्कृतमिति निर्देशक्रमानुगुण्यापूर्वगृहमुख्येष्वित्यादितत्फलमभिल-
 पनीय । तथापिपुष्पकमोदुष्कृतिनाबाहुल्यात्कृत । तत्रमहाफलत्वेनाभ्यर्हितत्वात्पूर्वसुकृतकृतप्रहणमिति विवेकः ॥ १७ ॥ ति०
 गृहदातारः गृहदातृन् । अत्रत उपभुञ्जानान् ॥ १८ ॥ ति० भिद्यमानान् पीड्यमानान् । बध्यमानानिति पाठान्तरं ॥ स०
 विक्रमेण यमाज्ञाद्यतिक्रमेण । तत्रहेतुर्बलीति । बलात् यमदूतसेनात् ॥ २० ॥ ति० अचिन्तितमिति अतर्कितमित्यस्यैवविव-
 रणः ॥ स० अचिन्तितमितिसुखविशेषण । अतर्कितं स्वतर्कणाविषयत्वविनायथाभवतितथा मुच्यमानेषुप्रेतेष्वित्यन्वयः ॥ २१ ॥
 प्रेतगोपाः प्रेतरक्षकाः ॥ २२ ॥ ति० देवनिष्ठानभूतं देवाधिष्ठानभूतं । भज्यमानमपितथैवासीत् अभग्नमासीत् ॥ २६ ॥ शि०
 शूराणांशतानिसहस्राणि अभवन्नितिशेषः । तस्य यमस्य । सेनासुमहती । अतएव असंख्या सख्यातुमशक्याऽऽसीत् ॥ २७ ॥

[पा०] १ क. ग घ ज समीपसमवर्तत झ. अ. ट समीपसभ्यवर्तत. २ क. ख घ. रावणोमर्त्याञ्जितशोथ.
 ३ क —छ. अ देवाधिष्ठानभूतं, ज देवतास्थानभूत

ते तु शोणितदिग्धाङ्गाः सर्वशस्त्रसमाहताः ॥ अमात्या राक्षसेन्द्रस्य चक्रुराघोधनं महत् ॥ २९ ॥
 अन्योन्यं ते महाभागा जघ्नुः प्रहरणैर्भृशम् ॥ यमस्य च महाबाहो रावणस्य च मन्त्रिणः ॥ ३० ॥
 अमात्यास्तांस्तु संत्यज्य यमयोधा महाबलाः ॥ तमेव चाभ्यधावन्त शूलवर्षैर्दशाननम् ॥ ३१ ॥
 ततः शोणितदिग्धाङ्गः प्रहारैर्जर्जरीकृतः ॥ फुल्लाशोक इवाभाति पुष्पके राक्षसाधिपः ॥ ३२ ॥
 स तु शूलगदाप्रासाञ्छक्तितोमरसायकान् ॥ मुसलानि शिला वृक्षान्मुमोचास्त्रबलाद्बली ॥ ३३ ॥
 तरुणां च शिलानां च शस्त्राणां चातिदारुणम् ॥ यमसैन्येषु तद्वर्षं पपात धरणीतले ॥ ३४ ॥
 तांस्तु सर्वान्विनिर्भेद्य तदस्त्रमपहत्य च ॥ जघ्नुस्ते राक्षसं घोरमेकं शतसहस्रशः ॥ ३५ ॥
 परिवार्य च तं सर्वे शैलं मेघोत्करा इव ॥ भिन्दिपालैश्च शूलैश्च निरुच्छ्वासमपोथयन् ॥ ३६ ॥
 विमुक्तकवचः क्रुद्धः सिक्तः शोणितविस्रवैः ॥ ततः स पुष्पकं त्यक्त्वा पृथिव्यामवतिष्ठत ॥ ३७ ॥
 ततः स कार्मुकी वाणी समरे चाभिवर्तत ॥ लब्धसंज्ञो मुहूर्तेन क्रुद्धस्तस्यौ यथाऽन्तकः ॥ ३८ ॥
 ततः पाशुपतं दिव्यमस्त्रं संधाय कार्मुके ॥ तिष्ठ तिष्ठेति तानुक्त्वा तच्चापं विचकर्ष सः ॥ ३९ ॥
 आकर्णात्स विकृष्याथ चापमिन्द्रारिराहवे ॥ मुमोच तं शरं क्रुद्धस्त्रिपुरे शंकरो यथा ॥ ४० ॥
 तस्य रूपं शरस्यासीद्विधूमज्वालमण्डलम् ॥ वनं दहिष्यतो घर्मे दावाग्नेरिव मूर्च्छतः ॥ ४१ ॥
 ज्वालामाली स तु शरः क्रव्यादानुगतो रणे ॥ मुक्तो गुल्मान्द्रुमांश्चापि भस्म कृत्वा प्रधावति ॥ ४२ ॥
 ते तस्य तेजसा दग्धाः सैन्या वैवस्वतस्य तु ॥ रणे तस्मिन्निपतिता दौवदग्धा नगा इव ॥ ४३ ॥
 ततस्तु सचिवैः सार्धं राक्षसो भीमविक्रमः ॥ ननाद सुमहानादं कम्पयन्निव मेदिनीम् ॥ ४४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकविंशः सर्गः ॥ २१ ॥

द्वाविंशः सर्गः ॥ २२ ॥

रावणकृतनिजसेनासंक्षयक्षुभितेनयमेन मृत्युप्रभृतिभि सह साटोपरावणेनसहमहारणप्रवर्तनम् ॥ १ ॥ मृत्युना प्रबलीभ-
 वतोरावणस्यमारणाय स्वनियोजनमर्थितेनयमेन तत्प्रतिषेधपूर्वकरावणसजिहीर्षया निजचण्डदण्डोद्यमने सत्वरमाविर्भूतेनब्र-
 ह्मणा तंप्रति दण्डरावणयोरुभयोरपिस्वदत्तवरतयाऽन्यतरपराभवे स्वस्यानुतवचनत्वोक्त्या रावणेदण्डपातनप्रतिषेधनम् ॥ २ ॥
 यमे तद्वचनगौरवेणरथादिभिः सहान्तर्धानंगते रावणेन जयघोषणपूर्वकंपुष्पकारोहणेननिर्गमनम् ॥ ३ ॥

स तस्य तु महानादं श्रुत्वा वैवस्वतः प्रभुः ॥ शत्रुं विजयिनं मेने स्वबलस्य च संक्षयम् ॥ १ ॥

३४ ॥ तदस्त्रं रावणप्रयुक्त प्रागुक्तशस्त्रवर्षसाधकं । विरचिते श्रीमद्रामायणभूषणे मणिमुकुटाख्याने
 अपहृत्य निरस्य ॥ ३५—४१ ॥ क्रव्यादैः स्वसृष्टै- उत्तरकाण्डव्याख्याने एकविंशःसर्गः ॥ २१ ॥
 रनुगतस्तथा ॥ ४२—४४ ॥ इति श्रीगोविन्दराज-

ति० आयोधनं युद्धं ॥ २९ ॥ ति० सरावणोल्लबलात् अस्त्रसामर्थ्यात् । शूलादीन्मुमोच ॥ शि० स रावण शूलादीन्मुमोच
 शिलावृक्षाश्चमुमोच ॥ ३३ ॥ ति० तद्वर्षं रावणविसृष्टशस्त्रवर्षं । यमसैन्येषुपतित्वा धरणीतलेपपात ॥ ३४ ॥ ति० तान् शूल-
 गदाप्रासादीन् । विनिर्भेद्य भङ्क्त्वा ॥ ३५ ॥ ति० निरुच्छ्वासयथाभवतितथा रावणशरैरपोथयन् ॥ ३६ ॥ शि० अभिव-
 र्धत अभ्यवर्धत । उत्साहवानभवदित्यर्थः ॥ अतएवतस्यौ ॥ ३८ ॥ स० मूर्च्छत उच्छ्रायंगतस्य ॥ ४१ ॥ स० नादस्यसुमहत्त्वं
 जयत ॥ ४५ ॥ इत्येकविंशः सर्गः ॥ २१ ॥

[पा०] १ ड. झ. अ. ट. मुमोचचशिलावृक्षान्. २ क.—घ. ज. पपातातिभयंकर. ३ ट चाभिवर्धत. ४ ड. च. छ.
 झ. ट. बलेतस्मिन् ५ ड. च. छ झ. अ. ट. पतितामाहेन्द्रादिवकेतव. ६ क. ख. घ. ज. वैवस्वतोयम.

स हि योधान्हतान्मत्वा क्रोधसंरक्तलोचनः ॥ अत्रवीच्वैरितं सूतं रथोऽयमुपनीयताम् ॥ २ ॥
 तस्य सूतस्तदा दिव्यमुपस्थाप्य महारथम् ॥ स्थितः स च महातेजा ह्यध्यारोहत तं रथम् ॥
 पाशमुद्गरहस्तश्च मृत्युस्तस्याग्रतः स्थितः ॥ ३ ॥
 येन संक्षिप्यते सर्वं त्रैलोक्यमिदमव्ययम् ॥ कालदण्डस्तु पार्श्वस्थो मूर्तिमानस्य चाभवत् ॥
 यमप्रहरणं दिव्यं तेजसा ज्वलदग्निम् ॥ ४ ॥
 तस्य पार्श्वेषु निष्ठिद्राः कालपाशाः प्रतिष्ठिताः ॥ पावकस्पर्शसंकाशः स्थितो मूर्तश्च मुद्गरः ॥ ५ ॥
 ततो लोकत्रयं क्षुब्धमकम्पन्त दिवौकसः ॥ कालं दृष्ट्वा तथा क्रुद्धं सर्वलोकभयावहम् ॥ ६ ॥
 ततः प्रचोदयन्सूतस्तानश्वात्रुधिरप्रभान् ॥ प्रययौ भीमसन्नादो यत्र रक्षःपतिः स्थितः ॥ ७ ॥
 मुहूर्तेन यमं ते तु हया हरिहयोपमाः ॥ प्रापयन्मनसस्तुल्या यत्र तत्प्रस्तुतं रणम् ॥ ८ ॥
 दृष्ट्वा तथैव विकृतं रथं मृत्युसमन्वितम् ॥ सचिवा रक्षसेन्द्रस्य सहसा विप्रदुद्रुवुः ॥ ९ ॥
 [अभ्यधावन्त संक्रुद्धा बलिनोतिभयंकराः ॥] लघुसत्त्वतया ते हि नष्टसंज्ञा भयादिताः ॥
 नेह योजुं समर्थाः स्म इत्युक्त्वा प्रययुर्दिशः ॥ १० ॥
 स तु तं तादृशं दृष्ट्वा रथं लोकभयावहम् ॥ नाक्षुभ्यत दशग्रीवो न चापि भयमाविशत् ॥ ११ ॥
 स तु रावणमासाद्य व्यसृजच्छक्तितोमरान् ॥ यमो मर्माणि संक्रुद्धो रावणस्योपकृन्तत ॥ १२ ॥
 [मर्मसु च्छिद्यमानेषु रावणो राक्षसेश्वरः ॥ सहस्तस्यै रुजं घोरां भिद्यमान इवाचलः ॥ १३ ॥]
 रावणस्तु ततः स्वस्थः शरवर्षं मुमोच ह ॥ तस्मिन्वैवस्वतरथे तोयवर्षमिवाम्बुदः ॥ १४ ॥
 [शिरास्ते वज्रसंकाशाश्छादयन्ति रणे यमम् ॥ यथाऽचलं महाघोरा नानावर्णा बलाहकाः ॥ १५ ॥]
 तानिहत्य शरांस्तूर्णं रावणस्य यमः स्वयम् ॥ ततः प्रहरणं घोरं मुमोचारिनिषूदनः ॥ १६ ॥
 ततो महाशक्तिशैः पात्यमानो महोरसि ॥ नाशक्रोत्प्रतिकर्तुं स राक्षसः शैल्यपीडितः ॥ १७ ॥
 एवं नानाप्रहरणैर्यमेनामित्रकशिना ॥ सप्तरात्रं कृतः सङ्ख्ये विसंज्ञो विमुखो रिपुः ॥ १८ ॥
 तदासीत्तुमुलं युद्धं यमराक्षसयोर्द्वयोः ॥ जयमाकाङ्क्षतोर्वीर समरेष्वनिवर्तिनोः ॥ १९ ॥
 ततो देवाः सगन्धर्वाः सिद्धाश्च परमर्षयः ॥ प्रजापतिं पुरस्कृत्य समेतास्तद्रणाजिरम् ॥ २० ॥
 संवर्त इव लोकानां क्रुध्यतोरभवत्तदा ॥ राक्षसानां च मुख्यस्य प्रेतानामीश्वरस्य च ॥ २१ ॥

उपनीयतामित्यब्रवीदित्यन्वयः ॥ २—३ ॥ येन मृत्युना । युगान्ते सर्वं सङ्कदेव संहियत इत्यर्थः । अव्यय प्रवाहनित्यं ॥ ४ ॥ निष्ठिद्रा. निरन्तराः ॥ ५—६ ॥ ततः प्रचोदयन्सूतस्तान्हयान् रुधिरप्रभा-

नित्यत्र चो इति गायत्री ॥ ७ ॥ मनस्तुल्याः मनस्तुल्यवेगा इत्यर्थः ॥ ८ ॥ विकृतं घोरसन्नाहरूपविकारवन्त ॥ ९ ॥ लघुसत्त्वतया अल्पवीर्यतया ॥ १०—

ति० उपनीयतामित्यब्रवीदित्यन्वयः ॥ २ ॥ स० यमं विनाऽव्ययमिति वा ॥ ४ ॥ ति० प्रस्तुत प्रारब्ध ॥ ७ ॥ ति० सप्तरात्र युद्धकृत्वेति शेषः ॥ शि० सप्तरात्रविसंज्ञो विमुखश्चाभवत् ॥ १८ ॥ ति० समेता प्राप्ता ॥ शि० समेता. बभूवुरिति शेषः ॥ २० ॥ स० संवर्तं प्रलय ॥ २१ ॥

[पा०] १ क ख. ज क्रोधयाकुलेक्षण. २ ड झ. ज ट. खरित सूतयोमेउपनीयता च. छ. खरित सूतंरथोमेयु. ज्यतामिति. क ख ज त्वरित सूतं रथ समुपनीयता. ३ क ख. घ. ज सूतोरथं दिव्यं. ४ क ख घ महास्वनं. ५ क. ख. घ. आसुरोहमहारथं ६ क ख. घ ज. मूर्तिमानस्यन्दनोत्तमे. ७ क. दिव्यप्रहसन्निवतेजसा ख. दिव्यं प्रतपन्स्वेनतेजसा. घ दिव्यं प्रदहन्निवतेजसा. ८ क. तेदृष्ट्वापाशसयुक्तरथं. ९ क. घ. राक्षसेन्द्रस्यसर्वलोकभयावहं १० इदमर्थं घ पाठेदृश्यते. ११ क. घ नात्र. १२ अर्थश्लोक क. ख घ. ज. पाठेषुदृश्यते. १३ इदंश्लोकद्वय क ख घ ज. पाठेषुदृश्यते. १४ च. शरपीडितः. १५ च.—ट. लोकानायुध्यतोरभवत्तदा. क. ख. घ. लोकानामभवद्युध्यतोस्तयो.

राक्षसेन्द्रोपि विस्फार्य चापमिन्द्राशनिप्रभम् ॥ निरन्तरमिवाकाशं कुर्वन्बाणांस्ततोऽजत् ॥ २२ ॥
 मृत्युं चतुर्भिर्विशिखैः सूतं सप्तभिरर्दयत् ॥ यमं शतसहस्रेण शीघ्रं मर्मस्वताडयत् ॥ २३ ॥
 ततः क्रुद्धस्य वदनाद्यमस्य समजायत ॥ ज्वालामाली सनिश्वासः सधूमः कोपपावकः ॥ २४ ॥
 तदाश्चर्यमथो दृष्ट्वा देवदानवसन्निधौ ॥ प्रहर्षितौ सुसंरब्धौ मृत्युकालौ बभूवतुः ॥ २५ ॥
 ततो मृत्युः क्रुद्धतरो वैवस्वतमभाषत ॥ मुञ्च मां समरे यावद्धन्मीमं पापराक्षसम् ॥
 नैषा रक्षोभवेदद्य मर्यादा हि निसर्गतः ॥ २६ ॥
 हिरण्यकशिपुः श्रीमान्नमुचिः शम्बरस्तथा ॥ विसंधिर्धूमकेतुश्च बलिर्वैरोचनोपि च ॥
 दम्भुर्दैत्यमहाराजो वृत्रो बाणस्तथैव च ॥ २७ ॥
 राजर्षयः शास्त्रविदो गन्धर्वाः समहोरगाः ॥ ऋषयः पन्नगा दैत्या यक्षाश्चाप्यप्सरोगणाः ॥ २८ ॥
 युगान्तपरिवर्ते च पृथिवी समहार्णवा ॥ क्षयं नीता महाराज सपर्वतसरिद्रुमा ॥ २९ ॥
 एते चान्ये च बहवो बलवन्तो दुरासदाः ॥ विनिपन्ना मया दृष्टाः किमुतायं निशाचरः ॥ ३० ॥
 मुञ्च मां साधु धर्मज्ञ यावदेनं निहन्म्यहम् ॥ न हि कश्चिन्मया दृष्टो बलवानपि जीवति ॥ ३१ ॥
 बलं मम न खल्वेतन्मर्यादैषा निसर्गतः ॥ स दृष्टो न मया कालं मुहूर्तमपि जीवति ॥ ३२ ॥
 तस्यैवं वचनं श्रुत्वा धर्मराजः प्रतापवान् ॥ अब्रवीत्तत्र तं मृत्युं त्वं तिष्ठैनं निहन्म्यहम् ॥ ३३ ॥
 ततः संरक्तनयनः क्रुद्धो वैवस्वतः प्रभुः ॥ कालदण्डममोघं तु तोलयामास पाणिना ॥ ३४ ॥
 यस्य पार्श्वेषु निखिलाः कालपाशाः प्रतिष्ठिताः ॥ पावकाशनिसंकाशो मुद्गरो मूर्तिमान्स्थितः ॥ ३५ ॥
 दर्शनादेव यः प्राणान्प्राणिनामपकर्षति ॥ किं पुनः स्पृश्यमानस्य पाल्यमानस्य वा पुनः ॥ ३६ ॥
 स ज्वालापरिवारस्तु निर्दहन्निव राक्षसम् ॥ तेन स्पृष्टो बलवता महाप्रहरणोऽस्फुरत् ॥ ३७ ॥
 ततो विदुद्रुवुः सर्वे तस्मात्त्रस्ता रणाजिरे ॥ सुराश्च क्षुभिताः सर्वे दृष्ट्वा दण्डोद्यतं यमम् ॥ ३८ ॥
 तस्मिन्प्रहर्तुकामे तु यमे दण्डेन रावणम् ॥ यमं पितामहः साक्षादर्शयित्वेदमब्रवीत् ॥ ३९ ॥
 वैवस्वत महाबाहो न खल्वमितविक्रम ॥ न हन्तव्यस्त्वया तेन दण्डेनैव निशाचरः ॥ ४० ॥

२६॥ दम्भुर्नाम कश्चिदसुर ॥ २७—२९॥ विनिपन्नाः
 विनाश प्राप्ता । दृष्टाः दृष्टमात्राः ॥ ३० ॥ यावन्नि-
 हन्मि निहनिष्यामीत्यर्थः । यावद्योगे भविष्यदर्थे
 लट् ॥ ३१ ॥ मया दृष्टो मुहूर्तमपि न जीवतीत्येतत्

मद्रचन बलं न खलु बलप्रकाशन न भवति । किंतु
 निसर्गतः स्वभावतः सिद्धा मर्यादा एषा । अनादि-
 स्मृष्टिरेवविधेयार्थः । उक्तमर्थमुपसहरति—स दृष्ट
 इति ॥ ३२ ॥ अयमेन निहन्म्यहं अहमेनमयं निह-

ति० ततः क्रुद्धस्येत्यनेनैतावत्पर्यन्तं भगवान्यमं ब्रह्मवरदानं स्मृत्यामारणबुद्धिविहाय युद्धमात्रकृतवानितिसूचितं ॥ २५ ॥ ति०
 प्रहर्षितौ युद्धायेति शेषः ॥ सुसंरब्धौ अतिक्रुद्धौ ॥ २५ ॥ मुञ्च आज्ञापयेत्यर्थः ॥ २६ ॥ ति० निसर्गतः स्वभावसिद्धाद्विषादृष्टा ।
 मया एतद्रक्षोभवेत् न जीवेत् । इत्येवरूपमर्यादामेत्यर्थः । तदेवाह—हिरण्येति । शम्भुः कुशश्च ब्रह्मर्षिर्हन्ता दैत्यः ॥ २७ ॥
 ति० विनिपन्नाः विनिपातविनाशप्राप्ता । दृष्टा दृष्टमात्रा एव ॥ ३० ॥ ति० समवचनं बलं बलप्रकाशनमात्रपरमखलु । यतो
 निसर्गतः अनादिस्मृष्टिस्वभावेन । एषाममदृष्टिरेव प्राणिना जीवितस्य मर्यादा । यदेवमतः सदृष्ट इति सहारचक्षुषा दृष्ट इत्यर्थः ॥ ३२ ॥
 ति० मूर्तिमान्स्थितः । यस्य पार्श्वे इत्यनुपङ्गः ॥ ३५ ॥ ति० महाप्रहरणं महान्त्यवान्तराणि प्रहरणानियस्यसकालदण्डः ।
 एवचेत् 'आयुधंतुप्रहरणं' इत्यमरोक्तुं कूलितो भवति ॥ ३७ ॥ ति० दण्डोद्यतं उद्यतदण्डः ॥ ३८ ॥ स० दर्शयित्वा आत्मानं
 ॥ ३९ ॥ ति० ननु द्रव्येन न हन्तव्यो न हन्तव्य इत्याह ॥ ४० ॥

[पा०] १ क. ख. घ. ज. राक्षसेन्द्रस्ततः क्रुद्धश्चापमायम्यसुयोगे २ झ. शम्भुदैत्यः ३ च. छ. नमयास्पृष्टो बलवानपि.
 ४ ग. ड. च. छ. झ. ज. ट. निहिता ५ क. ख. घ. ज. किपुनस्ताडनात्स्पर्शात्पीडनाद्वापि देहिना ६ क. ख. घ. न. ज.
 करस्पृष्टो बलवता दण्डः क्रुद्ध सुदारुणः ७ क. घ. ज. सत्वास्तस्माद्रणाजिरात् ८ क. ख. घ. ज. प्रहर्तव्यस्त्वया.

वरः खलु मयैतस्मै दत्तस्त्रिदशपुङ्गव ॥ स त्वया नानृतः कार्यो यन्मया व्याहृतं वचः ॥ ४१ ॥
 यो हि मामनृतं कुर्याद्देवो वा मानुषोपि वा ॥ त्रैलोक्यमनृतं तेन कृतं स्यान्नात्र संशयः ॥ ४२ ॥
 क्रुद्धेन विप्रमुक्तोऽयं निर्विशेषं प्रियाप्रिये ॥ प्रजाः संहरते रौद्रो लोकत्रयभयावहः ॥ ४३ ॥
 अमोघो ह्येष सर्वेषां प्राणिनाममितप्रभः ॥ कालदण्डो मया सृष्टः पूर्वं मृत्युपुरस्कृतः ॥ ४४ ॥
 तन्न खल्वेष ते सौम्य पात्यो रावणमूर्धनि ॥ न ह्यस्मिन्पतिते कश्चिन्मुहूर्तमपि जीवति ॥ ४५ ॥
 यदि ह्यस्मिन्निपतिते न म्रियेतैष राक्षसः ॥ म्रियते वा दशग्रीवस्तदा ह्युभयतो नृतम् ॥ ४६ ॥
 तन्निवर्तय लङ्केशं दण्डमेतं समुद्यतम् ॥ सत्यं च मां कुरुष्वद्य लोकांस्त्वं यद्यवेक्षसे ॥ ४७ ॥
 एवमुक्तस्तु धर्मात्मा प्रत्युवाच यमस्तदा ॥ एष व्यावर्तितो दण्डः प्रभविष्णुर्हि नो भवान् ॥ ४८ ॥
 किं न्विदानीं मया शक्यं कर्तुं रणगतेन हि ॥ न मया यद्ययं शक्यो हन्तुं वरपुरस्कृतः ॥ ४९ ॥
 एष तैस्मात्प्रणश्यामि दर्शनादस्य रक्षसः ॥ इत्युक्त्वा सरथः साश्वस्तत्रैवान्तरधीयत ॥ ५० ॥
 दशग्रीवस्तु तं जित्वा नाम विश्राव्य चात्मनः ॥ आरुह्य पुष्पकं भूयो निष्क्रान्तो यमसादनात् ॥ ५१ ॥
 स तु वैवस्वतो देवैः सह ब्रह्मपुरोगमैः ॥ जगाम त्रिदिवं हृष्टो नारदश्च महामुनिः ॥ ५२ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्वाविंशः सर्गः ॥ २२ ॥

न्मि । अविलम्बेन हन्मीत्यर्थः ॥ ३३—४१ ॥ अनृतं असत्यवादिनं कुर्यात् । मृत्युपुरस्कृतः मृत्युना पुरस्कृतः । बहुव्रीहिश्च ॥ ४२—४५ ॥ उभयतो नृतं मया काल-दण्डस्य मोघत्वसपादने दण्डस्यानृतत्व रक्षोमरणोपे-क्षणे वरवचनस्यानृतत्वमिति ॥ ४६—४७ ॥ प्रभवि-ष्णुः स्वामी ॥ ४८ ॥ यद्यस्मान्मया न हन्तव्यस्तस्मा-दिदानीं मया किनु शक्यं कर्तुमिति । संचिन्त्येति शेषः ॥ ४९ ॥ अस्य रक्षसो दर्शनात् दर्शनपथात् ।

एष इति । प्रणश्यामि “ णश अदर्शने ” अन्तर्हितो भविष्यामीत्यर्थः । इत्युक्त्वेति । ब्रह्माणमिति शेषः ॥ ५०—५१ ॥ वैवस्वतः ब्रह्मपुरोगमैर्देवैः हृष्टः अभूदिति शेषः ॥ ५२ ॥ इति श्रीभोविन्दराजविर-चिते श्रीमद्रामायणभूषणे मणिमुकुटाख्याने उत्तर-काण्डव्याख्याने द्वाविंशः सर्गः ॥ २२ ॥

ति० वरः देवगणावध्यत्वरूपः ॥ ४१ ॥ अनृतं अनृतवचनं । कुर्यात् । मदाज्ञामुलङ्घयेति शेषः । त्रैलोक्यमिति । सर्वसम-ष्टिस्त्वान्ममेति भावः ॥ ४२ ॥ ति० ननु त्वद्वत्तत्वरतया तव प्रियो यदिरावणस्तर्हि मुक्तोऽपि कालदण्डं किकुर्यात्तत्राह—क्रुद्धेनेति । प्रियाप्रिये समाहारद्वन्द्वः । मत्प्रियाप्रियप्राणिष्वप्ये क्रुद्धेन त्वयाऽयं विप्रमुक्तः स्वविषयभूताः ता सर्वा प्रजा निर्विशेषं यथाभव-तितथा सहरत एव ॥ शि० सहरते सहसिष्यति ॥ स० लोकान्तकरावणमारणं भवतु वामावा जगल्लयस्तु स्यादित्याह—क्रुद्धेनेति ॥ ४३ ॥ स० सर्वमृत्युपुरस्कृतं सर्वमृत्युवोमारकास्तेषु पुरस्कृतः अग्रेसरः । कालदण्डस्येव रावणस्य मयैवामोधीकरणाच्चान्यत रव्यादिति सपाद्येति भावः ॥ ४४ ॥ ति० तं जित्वा भगवत्कृपयेति शेषः ॥ स० जित्वा जित्वेव ॥ ५१ ॥ ति० ब्रह्मण सत्यप-रिपालनसंवृत्तमितियमादीनाहर्षं ॥ स० हृष्टः ब्रह्मपुरस्करणे नरणेक्षेमीराक्षसो नममाक्षमतयेति हृष्टः ॥ ५२ ॥ इति द्वाविंशः सर्गः ॥ २२ ॥

[पा०] १ च. छ. सर्वमृत्युपुरस्सरः । २ क. ख. घ.—ट. किंविदानीं । ३ छ. तस्मात्पलायिष्ये.

वा. रा. २४८

त्रयोविंशः सर्गः ॥ २३ ॥

रावणेन मारीचप्रभृतिभिःसहरसातलेभोगवतीमेत्य वासुकिप्रमुखागाराजवशीकरणपूर्वकं निवातकवचानांपुरमेत्य तैःसहमहासमरप्रवर्तनम् ॥ १ ॥ तत्रान्यतरपराभवाभावेस्त्वरमागतेनब्रह्मणा निवातकवचान्प्रत्युभयो स्ववरमहिम्नाऽज-
न्यत्वकथनेन तेषारावणेनसहाग्निसाक्षिकसख्यकरणम् ॥ २ ॥ ततोश्मनगरगतेनरावणेन कालकेयैःसहयुद्धे प्रमादाच्छूर्प-
णखाभर्तुर्विद्युजिह्वस्य हननम् ॥ ३ ॥ ततोवरुणलोकगतेनरावणेन रणसमाहूतेषुवरुणसुतेषु वरदत्तेनतेनरणधरण्यापातितेषु
सारथिभिस्तेषांगृहप्रापणम् ॥ ४ ॥ रावणेन रणायवरुणाह्वाने तन्मन्त्रिणाग्रहसेन वरुणब्रह्मलोकेस्थितिवेदने रावणेन
जयघोषणपूर्वकं सहप्रहस्तादिभिल्लङ्काप्रतिप्रस्थानम् ॥ ५ ॥

ततो जित्वा दशग्रीवो यमं त्रिदशपुङ्गवम् ॥ रावणस्तु रणश्लाघी स्वसहायान्दर्श ह ॥ १ ॥
ततो रुधिरसिक्ताङ्गं प्रहारैर्जर्जरीकृतम् ॥ रावणं राक्षसा दृष्ट्वा हृष्टवत्समुपागमन् ॥ २ ॥
जयेन वर्धयित्वा च मारीचप्रमुखास्ततः ॥ पुष्पकं भेजिरे सर्वे सान्त्वित्वा रावणेन तु ॥ ३ ॥
ततो रसातलं गच्छन्प्रविष्टः पयसां निधिम् ॥ दैत्योरगगणाध्युष्टं वरुणेन सुरक्षितम् ॥ ४ ॥
स तु भोगवतीं गत्वा पुरीं वासुकिपालिताम् ॥ कृत्वा नागान्वशे हृष्टो ययौ मणिमयीं पुरीम् ॥ ५ ॥
निवातकवचास्तत्र दैत्या लब्धवरा वसन् ॥ राक्षसांस्तान्समागम्य युद्धाय समुपाह्वयत् ॥ ६ ॥
ते तु सर्वे सुविक्रान्ता दैतेया बलशालिनः ॥ नानाप्रहरणास्तत्र प्रहृष्टा युद्धदुर्मदाः ॥ ७ ॥
शूलैस्त्रिशूलैः कुलशैः पट्टिशसिपरश्वधैः ॥ अन्योन्यं विभिदुः क्रुद्धा राक्षसा दानवास्तथा ॥ ८ ॥
तेषां तु युध्यमानानां साग्रः संवत्सरो गतः ॥ न चान्यतरयोस्तत्र विजयो वा क्षयोपि वा ॥ ९ ॥
ततः पितामहस्तत्र त्रैलोक्यगतिरव्ययः ॥ आजगाम द्रुतं देवो विमानवरमास्थितः ॥ १० ॥
निवातकवचानां तु निवार्य रणकर्म तत् ॥ वृद्धः पितामहो वाक्यमुवाच विदितार्थवत् ॥ ११ ॥
न ह्ययं रावणो युद्धे शक्यो जेतुं सुरासुरैः ॥ न भवन्तः क्षयं नेतुमपि सामरदानवैः ॥ १२ ॥
राक्षसस्य सखित्वं च भवद्भिः सह रोचते ॥ अविभक्ताश्च सर्वार्थाः सुहृदां नात्र संशयः ॥ १३ ॥
ततोऽग्निसाक्षिकं सख्यं कृतवांस्तत्र रावणः ॥ निवातकवचैः सार्धं प्रीतिमानभवत्तदा ॥ १४ ॥
अर्थतस्तैर्यथान्यायं संवत्सरमथोषितः ॥ स्वपुरानिर्विशेषं च प्रियं प्राप्तो दशाननः ॥ १५ ॥

हृष्टवत् यमादपि कथंचिन्मुक्ता इति हृष्टाः सन्तः
॥ २—३ ॥ रसातलं गच्छन् पयसां निधिं प्रविष्टः ।
मारीचवशादिति शेषः ॥ ४ ॥ भोगवती नाम समुद्राधः
पाताललोकवर्तिनी नागपुरी । तत्र नागान् स्ववशे
कृत्वा स्वीयत्वेन स्थापयित्वा ॥ ५ ॥ वसन् अवसन् ।

लब्धवराः । ब्रह्मणइतिशेषः ॥ ६—१० ॥ वृद्धः
सर्वदेवासुरकूटस्थः । विदितार्थवत् वाक्यमित्यन्वयः
॥ ११—१२ ॥ रोचते । कर्तव्यत्वेन ममेति शेषः ।
सख्यप्रयोजनं दर्शयति—अविभक्ता इति ॥ १३—१५ ॥

स० स्वसहायान् स्वेनसहागतान् ॥ १ ॥ ति० विस्मयमिति यमादपिमुक्तइतिविस्मय ॥ २ ॥ स० सान्त्वित्वा तेपितद्व-
त्तद्वत्तजर्जरीकृताः ॥ ३ ॥ ति० रसातलंजिगमिषु पयसांनिधिंप्रविष्टः । मार्गवशादितिशेषः । अभ्युष्टं अभ्युषित ॥ ४ ॥ ति०
लब्धवरा ब्रह्मण सकाशादितिभावः । अतएवाग्नेभगवतातै सहारावणस्यसख्यकरण ॥ ५ ॥ स० शूलै एकदलै । त्रिशूलै
त्रिशिरस्कैः ॥ ८ ॥ स० अन्यतरतः राक्षसेभ्योदैत्याना दैतेयेभ्योरक्षसा ॥ ९ ॥ स० विमानवर हंसोडं ॥ १० ॥ ति०
विदितार्थवत् सुस्पष्टावगताभिधेयं ॥ ११ ॥ स० रोचते कर्तव्यत्वेनमह्यमितिशेषः ॥ ति० सख्यफलमाह—अविभक्ताश्चेति ।
सर्वार्थाः धनधान्यादिसमस्तभोगोपकरणपदार्थाः जयाजयाद्यभिमानाश्चसुहृदामविभक्ता साधारणभूता ॥ १३ ॥ ति० ततः

[पा०] १ झ. विस्मयंसमुपागमन्. २ क. ख. स्तत्रप्रययुर्दुद्धदुर्मदा. ३ झ. चान्यतरतस्तत्र. ४ च. छ. अविभागेन
सर्वार्थाः. ५ क. ख. घ. ज. पूजाप्राप्तो.

ततोपधार्य मायानां शतमेकं समाप्तवान् ॥ सलिलेन्द्रपुरान्वेषी भ्रमति स्म रसातलम् ॥ १६ ॥
 ततोश्मनगरं नाम कालकेयैरधिष्ठितम् ॥ गत्वा तु कालकेयांश्च हत्वा तत्र बलोत्कटान् ॥ १७ ॥
 शूर्पणख्याश्च भर्तारमसिना प्राच्छिनत्तदा ॥ श्यालं च बलवन्तं च विद्युज्जिह्वं बलोत्कटम् ॥
 जिह्वया संलिहन्तं च राक्षसं समरे तथा ॥ १८ ॥
 तं विजित्य मुहूर्तेन जप्ते दैत्यांश्चतुःशतम् ॥ १९ ॥
 ततः पाण्डुरमेघाभं कैलासमिव भास्वरम् ॥ वरुणस्यालयं दिव्यमपश्यद्राक्षसाधिपः ॥ २० ॥
 क्षरन्तीं च पयस्तत्र सुरभिं गामवस्थिताम् ॥ यस्याः पयोभिनिष्यन्दात्क्षीरोदो नाम सागरः ॥ २१ ॥
 ददर्श रावणस्तत्र गोवृषेन्द्रवरारणिम् ॥ यस्माच्चन्द्रः प्रभवति शीतरश्मिर्निशाकरः ॥ २२ ॥
 यं समाश्रित्य जीवन्ति फेनपाः परमर्षयः ॥ अमृतं यत्र चोत्पन्नं स्वधा च स्वधभोजनाम् ॥ २३ ॥
 यां ब्रुवन्ति नरा लोके सुरभिं नाम नामतः ॥ प्रदक्षिणं तु तां कृत्वा रावणः परमाद्भुताम् ॥
 प्रविवेश महाघोरं गुप्तं बहुविधैर्बलैः ॥ २४ ॥
 ततो धाराशताकीर्णं शरदाभ्रनिभं तदा ॥ नित्यप्रहृष्टं ददृशे वरुणस्य गृहोत्तमम् ॥ २५ ॥
 ततो हत्वा बलाध्यक्षान्समरे तैश्च ताडितः ॥ अब्रवीच्च ततो योधात्राजा शीघ्रं निवेद्यताम् ॥ २६ ॥
 युद्धार्थी रावणः प्राप्तस्तस्य युद्धं प्रदीयताम् ॥ वदं वा न भयं तेऽस्ति निर्जितोऽस्मीति साञ्जलिः ॥ २७ ॥
 एतस्मिन्नन्तरे क्रुद्धा वरुणस्य महात्मनः ॥ पुत्राः पौत्राश्च निष्क्रामन्गौश्च पुष्कर एव च ॥ २८ ॥
 ते तु वीर्यगुणोपेता बलैः परिवृताः स्वकैः ॥ युद्धक्त्वा रथान्कामगमानुद्यद्वास्वरवर्चसः ॥ २९ ॥
 ततो युद्धं समभवद्दारुणं रोमहर्षणम् ॥ सलिलेन्द्रस्य पुत्राणां रावणस्य च धीमतः ॥ ३० ॥
 अमात्यैश्च महावीर्यैर्देशग्रीवस्य रक्षसः ॥ वारुणं तद्वलं कृत्स्नं क्षणेन विनिपातितम् ॥ ३१ ॥
 समीक्ष्य स्वबलं सङ्गो वरुणस्य सुतास्तदा ॥ अर्दिताः शरजालेन निवृत्ता रणकर्मणः ॥ ३२ ॥

उपधार्य अनुसृत्य । मायानां असुरमायायोगविद्यानां ॥ १६ ॥ तत इत्यादि श्लोकचतुष्कमेकं वाक्यं ॥ १७ ॥
 श्यालस्य च्छेदे निमित्तमाह । राक्षसान् स्वकीयान्
 जिह्वया संलिहन्तं आस्वादयन्तं भक्षयन्तमिति यावत्
 ॥ १८—२० ॥ सुरभिमित्यत्रापि अपश्यदित्यनुकर्षः ।
 सागर इति । समभवदिति शेषः ॥ २१ ॥ गोवृषेन्द्रस्य
 रुद्रवृषभस्य वरारणिं साक्षान्मातरं । यस्माच्चन्द्र इति ।

इन्द्रूपादकः क्षीरसमुद्र इत्यर्थः । एवमुत्तरत्रापि
 यच्छब्दा व्याख्येयाः ॥ २२ ॥ स्वधभोजनामिति ।
 ह्रस्व आर्षः । स्वधाभोजनां पितृणां । स्वधा पितृभक्षं
 कव्य ॥ २३—२४ ॥ धाराशताकीर्णं जलधाराशतै-
 राकीर्णं ॥ २५—२६ ॥ निर्जितोऽस्मीति वद । एवं
 चेत्ते भयं नास्तीत्यब्रवीदिति निवेद्यतामित्यन्वयः
 ॥ २७ ॥ गौश्च पुष्करश्चेति पुत्राणां पौत्राणां च बला-

भगवद्भवनानन्तरं ॥ १४ ॥ स० उपधार्य अन्यैरन्येभ्यः प्रवचनकालेस्वयं श्रुत्वा । समाप्तवान् प्राप्तवान् । सखित्वेनानुसृत्येति
 नागोजिभट्टव्याख्यानं रावणमानिताननुगुणमित्युपेक्ष्य ॥ १६ ॥ ति० श्यालत्वादिगुणकमपिविद्युज्जिह्वमच्छिनत् । श्यालोत्रभगि-
 नीपति । नृशंसत्वाद्रावणीयात्राक्षसान् जिह्वयासलिहन्तं । आस्वादयन्तं भक्षयन्तमितियावत् । स० विद्युज्जिह्वं नाम्ना । प्रमादेने-
 ति शेषः ॥ १८ ॥ ति० प्रहृष्टं प्रहृष्टजनं ॥ २५ ॥ ति० हत्वा अभिताड्य ॥ २६ ॥ ति० गौश्चपुष्करश्च पुत्राणां पौत्राणां
 चबलाध्यक्षौ ॥ स० पुत्राः साधारणा । गौर्बलनायक । पुष्करोहिज्येष्ठापत्यं । यथोक्तमुद्योगपर्वणिमातलिवरान्वेषणे—‘एषो-
 स्यपुत्रोऽभिमत पुष्कर पुष्करेक्षण । रूपवान्दर्शनीयश्चसोमपुत्र्यावृत पति । ज्योत्स्नाकालीतियाप्राहुर्द्वितीयारूपत श्रियम्’ इति ॥

[पा०] १ क. ख. च. छ. ज. तत्रसधार्य २ क. भर्तारंस्वयमेवासिनाऽच्छिनत् ३ क. ख. ज. शीतरश्मि प्रजाहितः.
 ४ च. छ. सुधाचसुरजीवनं. ५ च. छ. ततोबलगुणाकीर्णं. ६ छ. भवतो न भयतस्य निर्जितो. ७ च. छ. पैतृगुणोपेता.
 ग. ड. च. छ. झ. ट. तत्रगुणोपेता., ८ क. रावणस्यचमन्त्रिणा.

महीतलगतास्ते तु रावणं दृश्य पुष्पके ॥ आकाशमाशु विविशुः स्यन्दनैः शीघ्रगामिभिः ॥ ३३ ॥
 महदासीत्ततस्तेषां तुल्यस्थानमवाप्य तत् ॥ आकाशयुद्धं तुमुलं देवदानवयोरिव ॥ ३४ ॥
 ततस्ते रावणं युद्धे शरैः पावकसन्निभैः ॥ विमुखीकृत्य संतुष्टा विनेदुर्विविधान्रवान् ॥ ३५ ॥
 ततो महोदरः क्रुद्धो राजानं दृश्य धर्षितम् ॥ त्यक्त्वा मृत्युभयं वीरो युद्धकाङ्क्षी व्यलोकयत् ॥ ३६ ॥
 तेन ते दारुणा युद्धे कामगाः पवनोपमाः ॥ महोदरेण गदया हता वै प्रययुः क्षितिम् ॥ ३७ ॥
 तेषां वरुणपुत्राणां हत्वा योधान्हयाञ्छतान् ॥ मुमोचाशु महानादं विरथान्प्रेक्ष्य तान्स्थितान् ॥ ३८ ॥
 ते तु तेषां रथाः साश्वाः सह सारथिभिर्हतैः ॥ महोदरेण निहताः पतिताः पृथिवीतले ॥ ३९ ॥
 ते तु त्यक्त्वा रथान्पुत्रा वरुणस्य महात्मनः ॥ आकाशे विष्टिताः शूराः स्वप्रभावान्न विव्यथुः ॥ ४० ॥
 शनूंषि कृत्वा सज्जानि विनिर्भेद्य महोदरम् ॥ रावणं समरे क्रुद्धाः सहिताः समभिद्रवन् ॥ ४१ ॥
 सायकैश्चापविभ्रष्टैर्वज्रकल्पैः सुदारुणैः ॥ दारयन्ति स्म संक्रुद्धा मेघा इव महागिरिम् ॥ ४२ ॥
 ततः क्रुद्धो दशग्रीवः कालाग्निरिव निर्गतः ॥ शरवर्षैर्महाघोरैस्तेषां मर्मस्वताडयत् ॥ ४३ ॥
 ततस्तेनैव सहसा सीदन्ति स्म पदातयः ॥ मुसलानि विचित्राणि ततो भृशतानि च ॥ ४४ ॥
 पट्टिशांश्चैव शक्तीश्च शतघ्नीस्तोमरांस्तथा ॥ पातयामास दुर्धर्षस्तेषामुपरि विष्टितः ॥ ४५ ॥
 अपविद्धास्तु ते वीरा विनिष्पेतुः पदातयः ॥ महापङ्कमिवासाद्य कुञ्जराण्यष्टिहायनाः ॥ ४६ ॥
 सीदमानान्सुतान्दृष्ट्वा विह्वलान्सुमहौजसः ॥ ननाद रावणो हर्षान्महान्मुधरो यथा ॥ ४७ ॥
 ततो रक्षो महानादान्मुक्त्वा हन्ति स्म वारुणान् ॥ नानाप्रहरणोपेतैर्धारापातैरिवाम्बुदः ॥ ४८ ॥
 ततस्ते विमुखाः सर्वे पतिता धरणीतले ॥ रणात्स्वपुरुषैः शीघ्रं गृहाण्येव प्रवेशिताः ॥ ४९ ॥
 तानब्रवीत्ततो रक्षो वरुणाय निवेद्यताम् ॥ ५० ॥

रावणं त्वब्रवीन्मन्त्री प्रहसो नाम वारुणः ॥ गतः खलु महाराजो ब्रह्मलोकं जलेश्वरः ॥

गान्धर्वं वरुणः श्रोतुं यं त्वमाह्वयसे युधि ॥ ५१ ॥

तत्किं तव वृथा वीर परिश्रम्य गते नृपे ॥ ये तु सन्निहिता वीराः कुमारास्ते पराजिताः ॥ ५२ ॥
 राक्षसेन्द्रस्तु तच्छ्रुत्वा नाम विश्राव्य चात्मनः ॥ हर्षान्नादं विमुञ्चन्वै निष्क्रान्तो वरुणालयात् ॥ ५३ ॥

ध्यक्षौ ॥ २८—३३ ॥ स्थानं आकाशरूप । आकाशे तात्वप्रभावात् ॥ ४०—४५ ॥ षष्टिहायनं परिमाणं
 युद्धं आकाशयुद्धं ॥ ३४—३९ ॥ स्वप्रभावात् देव- येषां ते षष्टिहायनाः ॥ ४६—४९ ॥ वरुणस्यायं

सेनानायकावुभावित्युभौनागोजिभट्टतीर्थौ ॥ २८ ॥ ति० वरुणस्यसुता प्रथममहीतलगताएवरावणेनयुद्धमकुर्वन् । तत्ररावणा-
 माखैराकाशस्थैर्निपातितंस्वबलंदृष्ट्वा तादृशयुद्धस्यानुरूपताविचार्य युद्धान्निवृत्तामहीत्यक्त्वास्वयमप्याकाशमेवगताइत्यर्थः ॥ ३३ ॥
 स० पदैरतिशूलमेषामस्तीति तथा । णिनि । अतोतनमेषामस्तीतीनिर्वा । षष्टिहायना, तत्सख्याकवर्षा, युवानइति यावत्
 ॥ ४६ ॥ ति० सुतान् वरुणस्य ॥ ४७ ॥ ति० वारुणान् वरुणपुत्रान् ॥ ४८ ॥ ति० वारुण वरुणस्यार्थं ॥ ५१ ॥ स०
 गान्धर्वं गीतं । श्रोतु स्वयंविस्त्राअपिसुखराकर्णनरुचयोजनाभवन्ति । वरुणवैस्वर्थ्यं 'अपभ्रमातंवरुणस्य' 'वरुणस्यतुविस्त्र' ।
 इतिच्छान्दोग्योपनिषद्वाङ्मयाप्रतिपादित । यदाकदाचिदधिकोदकग्रहणे उपद्रवोलोकस्यगलघुर्धुरताप्रापकोभवति । सदा
 तदासीनस्यकारुण्यावैस्वर्थ्येइतियुक्तियुक्ताच्चेत्यर्थः ॥ ५२ ॥

[पा०] १ च छ. घोरंयुद्धमवाप्य. २ च. छ. झ. ट. क्रुद्धोयुद्धकाङ्क्षी ३ च. झ. ज. ट. तेनतेवारुणा. क. घ. ज.
 तेनतेषाहयायेतेकामगाः. ४ ख घ.—ज ट. पातिताः. ५ च छ. ज ट. समवारयन् ६ ख. च.—ट. मूर्च्छितः. घ.
 विष्टित क दुस्सह. ७ ड च. छ. झ. ज. ट. विह्वलान्समहाबल. ८ च छ. ब्रह्मलोकंगतेनृपे. ख. रुद्रलोकंगतेनृपे.

आगतस्तु पथा येन तेनैव विनिवृत्य सः ॥ लङ्कामभिमुखो रक्षो नभस्स्थलगतो ययौ ॥ ५४ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रयोविंशसर्गः ॥ २३ ॥

॥ अथात्राधिकपाठश्लोकप्रारम्भः ॥

प्रक्षिप्तेषु प्रथमः सर्गः ॥ १ ॥

रावणेन वरुणलोकान्निवृत्य पुनरश्मनगरप्रवेश ॥ १ ॥ तत्रमणिमयमहाबलिभवनं दृष्टवतारावणेन तत्पतिजिज्ञासायातत्र प्रहस्तप्रेषणम् ॥ २ ॥ तद्वारिज्वालामालामध्यवर्तिपुरुषदर्शनाङ्गीतपरावृत्तेन प्रहस्तेन रावणप्रति तन्निवेदनम् ॥ ३ ॥ स्वयमेव तद्भवनप्रविष्टेन प्रहस्तदृष्टपुरुषदर्शनमात्रेण चकितकपितेन रावणेन कथंचिद्वैर्यावलबनेन पुरुषप्रति तद्गृहपतिनामादि-
प्रश्नपूर्वकं तेन सह स्वस्य युयुत्सानिवेदनम् ॥ ४ ॥ तद्भवनपतेर्महाबलित्वनिवेदनपूर्वकतदनुज्ञयाऽन्तः प्रविष्टेन रावणेन महा-
बलिबिलोकनम् ॥ ५ ॥ तेन स्वागमनकारणपृष्टेन रावणेन तत्र प्रति तद्वद्वताविष्णुना सह स्वस्य युयुत्सानिवेदने बलिना तत्र प्रति
विष्णुमहिमानुवर्णनपूर्वकं स्वगृहद्वारस्थपुरुषस्यैव विष्णुत्वनिवेदनम् ॥ ६ ॥ ततो रोषाद्युद्धाय समापतति रावणे विष्णुना तत्काले
तस्य हननानिच्छयातिरोधानम् ॥ ७ ॥

हर्षान्नादांस्तु विसृजन्निष्क्रान्तो वरुणालयात् ॥ महोदरेण संयुक्तो हर्षगद्गदभाषिणा ॥ १ ॥

ततोऽश्मनगरं भूयो विचेर्युद्धदुर्मदाः ॥ यत्रापश्यद्दशग्रीवो गृहं परमभास्वरम् ॥

वैदूर्यतोरणाकीर्णं मुक्ताजालविभूषितम् ॥ २ ॥

सुवर्णस्तम्भगहनं वेदिकाभिः समन्ततः ॥ वज्रस्फटिकसोपानं किङ्किणीजालसंयुतम् ॥ ३ ॥

बह्वासनयुतं रम्यं महेन्द्रभवनोपमम् ॥ दृष्ट्वा गृहवरं रम्यं दशग्रीवः प्रतापवान् ॥ ४ ॥

कस्येदं भवनं सौम्यं मेरुमन्दरसन्निभम् ॥ गच्छ प्रहस्त शीघ्रं त्वं जानीष्व भवनोत्तमम् ॥ ५ ॥

एवमुक्तः प्रहस्तस्तु प्रविवेश गृहोत्तमम् ॥ ६ ॥

सं शून्यं प्रेक्ष्य तद्वारं पुनः कक्ष्यान्तरं ययौ ॥ सप्तकक्ष्यान्तरं गत्वा ततो ज्वालामपश्यत् ॥ ७ ॥

ततो दृष्टः पुमांस्तत्र हृष्टो हासं मुमोच सः ॥ स तु श्रुत्वा महाहासमूर्ध्वरोमाऽभवत्तदा ॥ ८ ॥

ज्वालामध्ये स्थितस्तत्र हेममाली विमोहितः ॥ आदित्य इव दुष्प्रेक्ष्यः साक्षाद्यम इव स्थितः ॥ ९ ॥

तथा दृष्ट्वा तु वृत्तान्तं त्वरमाणो विनिर्गतः ॥ विनिर्गम्याब्रवीत्सर्वं रावणाय निशाचरः ॥ १० ॥

अथ राम दशग्रीवः पुष्पकादवरुह्य सः ॥ प्रवेष्टुमिच्छन्वेश्माथ भिन्नाञ्जनचयोपमः ॥ ११ ॥

चन्द्रमौलिर्वपुष्मान्श्च पुरुषोऽस्याग्रतः स्थितः ॥ द्वारमावृत्य सहसा ज्वालासक्तो भयानकः ॥ १२ ॥

रक्ताक्षः श्वेतवदनो विम्बोष्ठश्चोर्ध्वरोमवान् ॥ महाभीषणनासश्च कम्बुग्रीवो महाहनुः ॥ १३ ॥

वारुणः ॥ ५०—५४ ॥ इति श्रीगोविन्दराजविरचिते | सर्गः ॥ २३ ॥

श्रीमद्रामायणभूषणे उत्तरकाण्डव्याख्याने त्रयोविंशः |

स० येन पथागतस्तेनैव विनिवृत्य । अनेनाध्वनस्तोयप्रायत्नादध्वान्तरविरहोवागमनप्रयोजनाभावाद्दुयागतिरिति वासूच्यते । रक्षो-
नभस्स्थलगत इति पदमखण्डं । रक्षोभि सहितो नभस्स्थलगतश्च तथा । आगत इत्यादीनां पुंलिङ्गान्तविशेषणानामेवमेव चेत्सामञ्जस्यं
भविष्यति ॥ ५४ ॥ इति त्रयोविंश सर्गः ॥ २३ ॥

अथ प्रक्षिप्तसर्गपञ्चकव्याख्यानं सत्यधर्मेतीर्थीयमात्रं ॥ यत्र परमभास्वरगृहमपश्यत् तदश्मनगरं प्राप्य विचेह ॥ २ ॥ स०
निःशून्यं निःशेषतो जनरहितं ॥ ७ ॥ स० ऊर्ध्वरोमा भयेन ॥ ८ ॥ विमोहितः विशेषणमोहिता इति रेयेन स ॥ ९ ॥ विनि-
र्गतः प्रहस्त ॥ १० ॥ चन्द्रमौलिर्वपुष्मान् रौद्राकारः ॥ १२ ॥

[पा०] १ ठ. निःशून्यं.

गूढश्मश्रुनिगूढास्थि दंष्ट्राभा रोमहर्षणः ॥ एतादृशं वै पुरुषं ददर्श स तु रावणः ॥
 गृहीत्वा लोहमुसलं द्वारं विष्टभ्य सुस्थितम् ॥ १४ ॥
 अथ संदर्शनात्तस्य ऊर्ध्वरोमा बभूव सः ॥ अस्पन्दतास्य हृदयं वेपथुश्चाप्यजायत ॥ १५ ॥
 निमित्तान्यमनोज्ञानि दृष्ट्वा राम व्यचिन्तयत् ॥ अथ चिन्तयतस्तस्य स एव पुरुषोऽब्रवीत् ॥ १६ ॥
 किं त्वं चिन्तयसे रक्षो ब्रूहि विस्रब्धमानसः ॥ युद्धातिथ्यमहं वीर करिष्ये रजनीचर ॥ १७ ॥
 एवमुक्त्वा स तद्रक्षः पुनर्वचनमब्रवीत् ॥ योत्स्यसे बलिना सार्धं मया वा तद्विधीयताम् ॥ १८ ॥
 रावणोऽभिहितो भूय ऊर्ध्वरोमा व्यजायत ॥ अथ धैर्यं समालम्ब्य रावणो वाक्यमब्रवीत् ॥ १९ ॥
 गृहेऽत्र तिष्ठते को वा तं ब्रूहि वदतांवर ॥ तेनैव सार्धं योत्स्यामि यथा वा मन्यते भवान् ॥ २० ॥
 स एनं पुनरप्याह दानवेन्द्रोऽत्र तिष्ठति ॥ २१ ॥
 एष वै परमोदारः शूरः सत्यपराक्रमः ॥ वीरो बहुगुणोपेतः पाशहस्त इवान्तकः ॥ २२ ॥
 बालार्क इव तेजस्वी समरेष्वनिवर्तकः ॥ अमर्षी दुर्जयो जेता बलिर्हि गुणसागरः ॥ २३ ॥
 प्रियंवदः संविभागी गुरुविप्रप्रियः सदा ॥ कालकाङ्क्षी महासत्त्वः सत्यवाक्सौम्यदर्शनः ॥ २४ ॥
 स च सर्वगुणोपेतः शूरः स्वाध्यायतत्परः ॥ एष गर्जति वात्येष ज्वलते तपते सदा ॥ २५ ॥
 देवैश्च भूतसंघैश्च पन्नगैश्च महर्षिभिः ॥ भयं यो नाभिजानाति तेन किं योद्धुमिच्छसि ॥ २६ ॥
 बलिना यदि ते योद्धुं रोचते राक्षसेश्वर ॥ प्रविश त्वं महासत्त्वं संग्रामं कुरु मा चिरम् ॥ २७ ॥
 एवमुक्तो दशग्रीवः प्रविवेश यतो बलिः ॥ स विलोक्याथ लङ्केशमदृष्ट्वा जहास च ॥ २८ ॥
 आदित्य इव दुष्प्रेक्ष्यः स्थितो दानवसत्तमः ॥ अथ संदर्शनादेव बलिवै विश्वरूपवान् ॥ २९ ॥
 स गृहीत्वा च तद्रक्षो ह्युत्सङ्गे स्थाप्य चाब्रवीत् ॥ दशग्रीव महाबाहो कं ते कामं करोम्यहम् ॥
 किमागमनकृत्यं ते ब्रूहि त्वं राक्षसेश्वर ॥ ३० ॥
 एवमुक्तस्तु बलिना रावणो वाक्यमब्रवीत् ॥ श्रुतं मया महाभाग बद्धस्त्वं विष्णुना पुरा ॥ ३१ ॥
 सोऽहं मोचयितुं शक्तो बन्धनाच्चां न संशयः ॥ एवमुक्ते ततो हासं बलिः कृत्वेदमब्रवीत् ॥ ३२ ॥
 श्रूयतामभिधास्यामि यं त्वं पृच्छसि रावण ॥ य एष पुरुषः श्यामो द्वारि तिष्ठति नित्यदा ॥ ३३ ॥
 एतेन दानवेन्द्राश्च तथाऽन्ये बलवत्तराः ॥ वशं नीता बलवता पूर्वं पूर्वतराश्च ये ॥ ३४ ॥
 बद्धश्चाहमनेनैवं कृतान्तो दुरतिक्रमः ॥ क एनं पुरुषो लोके वञ्चयिष्यति रावण ॥ ३५ ॥
 सर्वभूतापहर्ता वै य एष द्वारि तिष्ठति ॥ कर्ता कारयिता चैव धाता च भुवनेश्वरः ॥ ३६ ॥
 न त्वं वेद न चाहं वै भूतभव्यभवत्प्रभुम् ॥ कलिश्चैव हि कालश्च सर्वभूतापहारकः ॥ ३७ ॥
 लोकत्रयस्य सर्वस्य हर्ता स्रष्टा तथैव च ॥ संहरत्येष भूतानि स्थावराणि चराणि च ॥ ३८ ॥
 पुनश्च सृजते सर्वमनाद्यन्तो महेश्वरः ॥ करणं कारणं कर्ता सोऽयं पुरुषसत्तमः ॥ ३९ ॥
 इष्टं चैव हि दत्तं च हुतं चैव निशाचर ॥ सर्वमेव हि लोकेशो धाता गोप्ता न संशयः ॥ ४० ॥

पूर्ववद्गमनिकासभवादार्षतयारक्षोविस्रब्धमानसइत्याद्यन्वयः ॥ अभ्यागतातिथ्यमिदमित्याह—युद्धातिथ्यमिति ॥ १७ ॥ बलिना
 राज्ञा । मया दौवारिकेण ॥ १८ ॥ अभिहितं तेनैवमुक्तं ॥ १९ ॥ संविभागी यथाशास्त्रं द्रव्यादिविभागकर्ता कालकाङ्क्षी
 सत्कर्मयोग्यकालानतिक्रममाकाङ्क्षन् ॥ २४ ॥ एष एतदन्तर्गतः । यद्वा भयोत्पादनार्थमेवमुक्तिः ॥ २५ ॥ यत यत्र ॥ २८ ॥
 विश्वरूपवान् ईश्वरानुग्रहेणव्यायतरूपः ॥ २९ ॥ उत्सङ्गे अङ्गे ॥ ३० ॥ मुक्त्वा कृत्वा ॥ ३२ ॥ पूर्वं पूर्वतरा प्रपूर्वा ॥ ३४ ॥
 नचाहंसाकृत्येनकलिः कलहसामर्थ्यप्रदः ॥ ३७ ॥ हर्तास्रष्टेतिहर्तृत्वंपुरस्करणमेतत्समयानुसारात् ॥ ३८ ॥

[पाठ] १ ठ. कालकाङ्क्षी. २ झ. ज. ठ. बलिर्मुक्त्वैनं.

नैवविधं महद्भूतं विद्यते भुवनत्रये ॥ ४१ ॥

अहं त्वं चैव पौलस्त्य ये चान्ये पूर्ववत्तराः ॥ नेता तेषां महात्मैष पशुं रश्मनया यथा ॥ ४२ ॥

वृत्रो दनुः शुक्रः शुम्भो निशुम्भो दम्भुरेव च ॥ कालनेमिश्च ग्रहादस्तथा वैरोचनो बलिः ॥ ४३ ॥

कालकेयास्तारकाख्यो मुचुकुन्दो विवर्धनः ॥ हिरण्याक्षो मधुश्चैव कैटभो धूमशम्बरौ ॥ ४४ ॥

यमलार्जुनौ च कंसश्च कैटभो मधुना सह ॥ एते तपन्ति द्योतन्ति वान्ति वर्षन्ति चैव हि ॥ ४५ ॥

सर्वैः क्रतुशतैरिष्टं सर्वैस्तप्तं महत्तपः ॥ सर्वे ते सुमहात्मानः सर्वे वै योगधर्मिणः ॥ ४६ ॥

सर्वैरैश्वर्यमासाद्य भुक्तभोगैर्महत्तरैः ॥ दत्तमिष्टमधीतं च प्रजाश्च परिपालिताः ॥ ४७ ॥

स्वपक्षेष्वनुगोप्ताः प्रहर्तारः परेष्वपि ॥ समरेष्वपि लोकेषु नैतेषां विद्यते सैमः ॥ ४८ ॥

शूरास्त्वभिजनोपेताः सर्वशस्त्रास्त्रपारगाः ॥ सर्वविद्याप्रवेत्तारः संग्रामेष्वनिवर्तकाः ॥ ४९ ॥

सर्वैस्त्रिदशराज्यानि काङ्क्षितानि महात्मभिः ॥ युद्धे सुरगणाः सर्वे निर्जिताश्च सहस्रशः ॥ ५० ॥

देवानामपि ये शक्ताः स्वपक्षपरिपालकाः ॥ प्रमत्ता भोगरक्ताश्च बालार्कसमतेजसः ॥ ५१ ॥

यैस्तस्य देवान्प्रधर्षेत तदेषो विष्णुरीश्वरः ॥ उपायपूर्वकं नाशं संवेत्ता भगवान्हरिः ॥ ५२ ॥

प्रादुर्भावं विकुरुते येनैतन्निधनं नयेत् ॥ पुनरेवात्मनात्मानमधिष्ठाय स तिष्ठति ॥ ५३ ॥

एवमेतेन देवेन दानवेन्द्रा महात्मना ॥ ते हि सर्वे क्षयं नीता बलिना कामरूपिणा ॥ ५४ ॥

समरे च दुराधर्षा नृपास्ते च पराजिताः ॥ तेन नीताः क्षयं सर्वे कृतान्तबलचोदिताः ॥ ५५ ॥

एवमुक्त्वाऽथ प्रोवाच राक्षसं दानवेश्वरः ॥ यदेतद्दृश्यते वीर चक्रं दीप्तानलोपमम् ॥ ५६ ॥

एतद्गृहीत्वाऽऽगच्छ त्वं मम पार्श्वं महाबल ॥ ततोऽहं तव चाख्यास्ये मुक्तिकारणमव्ययम् ॥ ५७ ॥

तत्कुरुष्व महाबाहो मा विलम्बस्व रावण ॥ एतच्छ्रुत्वा गतो रक्षः प्रहसंश्च महाबलः ॥ ५८ ॥

यत्र स्थितं महदिव्यं कुण्डलं रघुनन्दन ॥ लीलयोत्पाटनं चक्रे रावणो बलदर्पितः ॥ ५९ ॥

न च चालयितुं शक्तो रावणोऽभूत्कथंचन ॥ लज्जया स पुनर्भूयो यत्नं चक्रे महाबलः ॥ ६० ॥

उत्क्षिप्तमात्रे दिव्ये च पपात भुवि राक्षसः ॥ छिन्नमूलो यथा शाखी रुधिरौघपरिप्लुतः ॥ ६१ ॥

एतस्मिन्नन्तरे जज्ञे शब्दः पुष्करसंभवः ॥ राक्षसेन्द्रस्य सचिवैर्मुक्तो हाहाकृतो महान् ॥ ६२ ॥

ततो रक्षो मुहूर्तेन चेतनां लभ्य चोत्थितम् ॥ लज्जयावनतीभूतं बलिर्वाक्यमुवाच ह ॥ ६३ ॥

आगच्छ राक्षसश्रेष्ठ वाक्यं शृणु मयोदितम् ॥ यच्चया चौद्धृतं वीर कुण्डलं मणिभूषितम् ॥ ६४ ॥

एतद्वि पूर्वजस्यासीत्कर्णाभरणमीक्ष्यताम् ॥ एतत्पतितमत्रैवमन्यद्भ्यो महाबल ॥ ६५ ॥

एषां पूर्वोदीरितानां । नेता ॥ ४२ ॥ प्रहेत्याद्युक्तेः 'कालनेमिश्चग्रहादिरित्यत्रप्रकारलघुपाठःकर्तव्यः ॥ एवमुत्तरत्रापि ।

वैरोचनः अमृदुरितिच्छेदः । नाम्नामृदुर्वा ॥ ४३ ॥ तपन्ति तत्प्रतिबन्धसामर्थ्यादेवमुक्तिः ॥ ४५ ॥ समं वस्तु ॥ ४८ ॥

वेत्तारः वेदितारः लाभवन्तोवा ॥ ४९ ॥ योदैत्यः । एषां देवानां ॥ ५२ ॥ येन प्रादुर्भावेन । एतन्निधनं विरोधिनिधनं । नयेत् ।

तंप्रादुर्भावं विकुरुते करोति । अधिष्ठाय 'पूर्णमदःपूर्णमिदं' इत्यादेः ॥ ५३ ॥ ये अपराजिताइतिच्छेदः । भूतं भूतिः ऐश्वर्यं ।

महतांभूतंयेषांतेतथा ॥ ५५ ॥ चक्रं वर्तुलं ॥ ५६ ॥ मुक्तिकारणं मन्मोक्षहेतुं ॥ ५७ ॥ चालयितुं विद्यमानस्थलतोऽन्यथयितुं

॥ ६० ॥ उत्क्षिप्तमात्रे एकदेशउन्नतेतदेकदेशताडितोराक्षसोभुविपपात । सालोवृक्षः ॥ ६१ ॥ हाहेतिकृतोहाहाकृतः ।

कृतंभावेक्तः । हाहेतिकृतंयस्येति सवा ॥ ६२ ॥ चेतनां संज्ञां । लभ्य प्रलभ्य । अवनतीभूतं नम्रीभूतं ॥ ६३ ॥ उद्यतं उद्धृतं

॥ ६४ ॥ पतितवत् पतितंपतनमस्यास्तीतिपतितवत् । उत्तरपद्यस्यपतितपदस्वारस्यात् ॥ ६५ ॥

[पा०] १ झ. अ. ठ. नेताद्येषां. २ झ. अ. ठ. वैरोचनोमृदुः. ३ झ. अ. ठ. समं. ४ झ. अ. ठ. यस्तुदेवान्प्रधर्षेत-
ततदेषां. ५ झ. अ. ठ. दुराधर्षाःशृण्वन्तेयेपराजिताः । तेननीतामहद्भूताःकृतान्त. ६ झ. अ. ठ. यथासालो. ७ झ. अ.
ठ. चोद्यतं. ८ झ. अ. ठ. एतत्पतितवच्चैवमन्त्रभूमौ.

अन्यत्पर्वतसानौ हि पतितं कुण्डलादनु ॥ मुकुटं वेदिसामीप्ये पतितं युध्यतो भुवि ॥ ६६ ॥
 हिरण्यकशिपोः पूर्वं मम पूर्वपितामहात् ॥ न तस्य कालो मृत्युर्वा न व्याधिर्न विहिंसकाः ॥ ६७ ॥
 न दिवा मरणं तस्य न रात्रौ सन्ध्ययोरपि ॥ न शुष्केण न चार्द्रेण न च शस्त्रेण केनचित् ॥
 विद्यते राक्षसश्रेष्ठ तस्य नास्त्रेण केनचित् ॥ ६८ ॥
 प्रह्लादेन समं चक्रे वादं परमदारुणम् ॥ तस्य वादे समुत्पन्ने धीरो लोकभयंकरः ॥ ६९ ॥
 सर्वदृश्यस्य वीरस्य प्रह्लादस्य महात्मनः ॥ उत्पन्नो राक्षसश्रेष्ठ नृसिंहाकृतिरूपधृत् ॥ ७० ॥
 दृष्टं च तेन रौद्रेण क्षुब्धं सर्वमशेषतः ॥ ७१ ॥
 तत उद्धृत्य बाहुभ्यां नखैर्निन्ये यमक्षयम् ॥ एष तिष्ठति द्वाःस्थो वै वासुदेवो निरञ्जनः ॥ ७२ ॥
 तस्य देवादिदेवस्य तत्त्वतो मे शृणुष्व ह ॥ वाक्यं परमभावेन यदि ते वर्तते हृदि ॥ ७३ ॥
 इन्द्राणां च सहस्राणि सुराणामयुतानि च ॥ ऋषीणां सप्तसंख्यानां शतान्यब्दसहस्रशः ॥
 वशं नीतानि सर्वाणि य एष द्वारि तिष्ठति ॥ ७४ ॥
 तस्य तद्वचनं श्रुत्वा रावणो वाक्यमब्रवीत् ॥ मया प्रेतेश्वरो दृष्टः कृतान्तः सह मृत्युना ॥ ७५ ॥
 पाशहस्तो महाज्वाल ऊर्ध्वरोमा भयानकः ॥ विद्युज्जिह्वश्च दंष्ट्रालः सर्पवृश्चिकरोमवान् ॥ ७६ ॥
 रक्ताक्षो भीमवेगश्च सर्वसत्त्वभयंकरः ॥ आदित्य इव दुष्प्रेक्ष्यः समरेष्वनिवर्तकः ॥ ७७ ॥
 पापानां शैमिता चैव स मया युधि निर्जितः ॥ न च मे तत्र भीः काचिद्वथा वा दानवेश्वर ॥ ७८ ॥
 एनं तु नाभिजानामि तद्भवान्वक्तुमर्हति ॥ ७९ ॥
 रावणस्य वचः श्रुत्वा बलिवैरोचनोऽब्रवीत् ॥ एष त्रैलोक्यधाता च हरिर्नारायणः प्रभुः ॥ ८० ॥
 अनन्तः कपिलो विष्णुर्नारासिंहो महाद्युतिः ॥ ऋतधामा सुधामा च पाशहस्तो भयानकः ॥
 द्वादशादित्यसदृशः पुराणपुरुषोत्तमः ॥ ८१ ॥
 नीलजीमूतसंकाशः सुरनाथः सुरोत्तमः ॥ ज्वालामाली महाबाहुर्योगी भक्तजनप्रियः ॥ ८२ ॥
 एष धारयते लोकानेष वै सृजते प्रभुः ॥ एष संहरते चैव कालो भूत्वा महाबलः ॥ ८३ ॥
 एष यज्ञश्च याज्यश्च चक्रायुधधरो हरिः ॥ सर्वदेवमयश्चैव सर्वभूतमयस्तथा ॥ ८४ ॥
 सर्वलोकमयश्चैव सर्वज्ञानमयस्तथा ॥ सर्वरूपी महारूपी बलदेवो महाभुजः ॥ ८५ ॥
 वीरहा वीरचक्षुष्मांस्त्रैलोक्यगुरुरव्ययः ॥ एवं मुनिगणाः सर्वे कथयन्तीह मोक्षिणः ॥ ८६ ॥
 य एनं वेत्ति पुरुषं न च पापैर्विलिप्यते ॥ स्मृत्वा स्तुत्वा तथेष्टा च सर्वमस्मादवाप्यते ॥ ८७ ॥

अन्यत्पतितं । कुण्डलादनु पूर्वपतितकुण्डलादनन्तरं । पुन कुण्डलादनु मुकुटमित्यप्यन्वयः । वेदिसामीप्ये तद्देशसमीपे ॥ ६६ ॥
 पूर्वजस्येति सामान्येनोक्तस्य स्वरूपनिरूपयति—हिरण्यकशिपोरिति ॥ ६७ ॥ प्रह्लादेन तनयेन । वादमित्यनेन गुरुशिष्यकथाच-
 क्कतिभावात्ताव्यावर्तयति परमदारुणमिति ॥ ६९ ॥ सर्वदृश्यस्य सर्वतः श्रेष्ठत्वेन समतस्य । नृसिंहाकृतिरूपधृक् नाचसिंहश्च नृ-
 सिंहौ । आकृतिश्च रूपं चाकृतिरूपे । नृसिंहयोराकृतिरूपे वरतीति सतथा । नृसिंहेत्याकृति आकरणयस्य तद्रूपधृगिति वा ॥ ७० ॥
 कथाकथनस्यैदपर्यमाह—एष इति ॥ ७२ ॥ परमभावेन महाभक्त्या । तेहृदियदिश्रोतव्यमिति वर्तते तर्हि शृणु ॥ ७३ ॥ इन्द्राणां
 पदस्यापदस्यसाधारण्येन । एवमुत्तरत्रापि । अष्टसहस्रश बहुकालं । वशं स्ववशं । नीतानि ॥ ७४ ॥ प्रेतेश्वरो यमः
 ॥ ७५ ॥ पाशहस्तो बरुणः । दंष्ट्रालः तन्नामाकश्चित् । विद्युज्जिह्वस्यैव विशेषणं वा लातिस्त्रीकरोति यत्ते इति । मल्लार्थे लज्जा ॥ ७६ ॥
 पापानां तद्वत्ता । शासिता शास्ता ॥ ७८ ॥ एनं उदाहृत ॥ ७९ ॥ जिष्णुर्जयशीलः ॥ ८१ ॥ सुरनाथः तत्प्रार्थनीयः ।
 सुरोत्तमः दैवतपतिः ॥ ८२ ॥ धारयते पालयति पोषयति च । सृजते सृजति । संहरते भित्वात् ॥ ८३ ॥ मोक्षिणः मोक्षापे-
 क्षावन्तः ॥ ८६ ॥ बोधिकारी । सर्वं फलं ॥ ८७ ॥

[पा०] १ झ. ज. ठ. सर्वदृश्यस्य. २ झ. ज. ठ. शासिता. ३ झ. ज. ठ. जिष्णुः.

एतच्छ्रुत्वा च वचनं रावणो निर्ययौ तदा ॥ क्रोधसंरक्तनयन उद्यतास्त्रो महाबलः ॥ ८८ ॥
 तथाभूतं च तं दृष्ट्वा हरिर्मुसलधृत्प्रभुः ॥ नैनं हन्म्यधुना पापं चिन्तयित्वेति विश्वधृत् ॥
 अन्तर्धानं गतो राम ब्रह्मणः प्रियकाम्यया ॥ ८९ ॥
 न च तं पुरुषं तत्र ददर्श रजनीचरः ॥ ९० ॥
 [हर्षोन्नादं विमुञ्चन्वै निष्क्रामन्वरुणालयात् ॥ येनैव संप्रविष्टः स पथा तेनैव निर्ययौ] ॥ ९१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे प्रथमसर्गः ॥ १ ॥

प्रक्षिप्तेषु द्वितीयः सर्गः ॥ २ ॥

सूर्यजिगीषया तन्मण्डलगतेनरावणेनतप्रति युद्धकरणपराजितत्ववचनान्यतरपक्षाङ्गीकरणनिवेदनाय प्रहस्तप्रेषणम् ॥ १ ॥
 सूर्यद्वारपालकेनदण्डिनाज्ञा तस्मिन्प्रहस्तवचननिवेदने सूर्येणदण्डिनप्रति स्वस्यकालक्षेपासहिष्णुबोक्तया तत्प्रत्येवान्यतरप-
 क्षाङ्गीकरणाधिकारदाने तेनचरावणप्रतिनिवेदने रावणेन जयघोषणपूर्वकं ततोनिर्गमनम् ॥ २ ॥
 अथ संचिन्त्य पौलस्त्यः सूर्यलोकं जगाम ह ॥ मेरुशृङ्गे वरे रम्ये उषित्वा तत्र शर्वरीम् ॥ १ ॥
 पुष्पकं तत्समारुह्य रवेस्तुरगसन्निभम् ॥ मैनोवातगतिं दिव्यं विहारवियति स्थितम् ॥
 तत्रापश्यद्रविं देवं सर्वतेजोमयं शुभम् ॥ २ ॥
 वरकाञ्चनकेयूररक्ताम्बरविभूषितम् ॥ कुण्डलाभ्यां शुभाभ्यां तु भ्राजन्मुखविकासितम् ॥ ३ ॥
 केयूरनिष्काभरणं रक्तमालावलम्बितम् ॥ रक्तचन्दनदिग्धाङ्गं सहस्रकिरणोज्ज्वलम् ॥ ४ ॥
 तमादिदेवैमादित्यं विभुं सप्ताश्ववाहनम् ॥ अनाद्यन्तममध्यं च लोकसाक्षिणमीश्वरम् ॥ ५ ॥
 तं दृष्ट्वा प्रवरं देवं रावणो राक्षसाधिपः ॥ स प्रहस्तमुवाचाथ रवितेजोबलार्दितम् ॥ ६ ॥
 गच्छामात्य वद ह्येनं संदेशान्मम शासनम् ॥ मार्तण्डं भास्करं श्रेष्ठं तत्त्वतो ब्रूहि माचिरम् ॥ ७ ॥
 युद्धार्थी रावणः प्राप्तो युद्धं तस्य प्रदीयताम् ॥ निर्जितोऽसीति वा ब्रूहि पक्षमेकतरं कुरु ॥ ८ ॥
 तस्य तद्वचनाद्रक्षः सूर्यस्यान्तिकमागमत् ॥ पिङ्गलं दण्डिनं चैव सोर्षयद्द्वारपालकौ ॥ ९ ॥
 आभ्यामाख्याय तत्सर्वं रावणस्य विनिश्चयम् ॥ तूष्णीमास्ते प्रहस्तः स सूर्यतेजःप्रतापितः ॥ १० ॥
 दण्डी गत्वा रवेः पार्श्वं प्रणम्याख्यातवान्विभुम् ॥ ११ ॥

मुसलधृक् मुसलायुध । अधुनापापमेनरावणंनहन्मीतिचिन्तयित्वामहापरावकारयित्वा कृलोपरोधबहुरक्षोहननस्यभाव्यत्वादन्तर्धा-
 नंगत । ब्रह्मवरोप्येतर्हिमयार्हणीयइतिचेतिहेतो ॥ ८९ ॥ पश्यते पश्यतिअपश्यत् ॥ ९० ॥ इतिसत्यधर्मतीर्थीयेप्रक्षिप्तसर्ग-
 व्याख्याने प्रथम सर्ग ॥ १ ॥

सचिन्त्य आलोच्य ॥ १ ॥ नानापातगति उड्डीनावडीनादिगति । विहारवियतिस्थितं विहारार्थकृतवियत् विहारवियत्
 तस्मिन् । सर्वतेजोमयं सर्वतेजस्विप्रधान ॥ २ ॥ भ्राजन्मुखविकासितं भ्राजत् विकासिमुखंयस्यसतथात् ॥ ३ ॥ उच्चै श्रवसवाहनं
 उच्चै श्रव पर्यायउच्चै श्रवसशब्द । तत्सदृशवाहनंअश्वोयस्य । वाहनान्यश्वायस्यसवा । “एकोश्वोवहतिसप्तनामा—सप्तसप्तिन्”
 इत्यादिमानात् । अविरोधोमानयोस्तुपुरोगाश्वविवक्षयाएकइत्युक्तिरित्यभिप्रायादित सपाथ लोकसाक्षीचासौजगत्पतिश्चत ।
 कचिल्लोकसाक्षिमितिपाठ तत्रार्थीकारान्तता ॥ ५ ॥ निदेशात् वदत्याज्ञाया । शासनं अनुशिष्टार्थकवच ॥ ७ ॥ इतिपक्ष-
 द्वयमध्येएकतरंपक्षंकुरु ॥ ८ ॥ रक्ष प्रहस्ताख्यं । पिङ्गलंदण्डिनंच द्वारपालौ पश्यते अपश्यत् ॥ ९ ॥ तेजोशुदीपित तेजो-
 मयाअश्व.किरणास्तैर्दीपित ॥ १० ॥ दण्डी दौवारिक ॥ ११ ॥

[पा०] १ झ अ. ठ. पश्यते. २ अयंलोक झ पाठे दृश्यते. ३ झ. ठ. लङ्केश. ४ झ. ठ. नानापातगतिर्दिव्यं.
 ५ झ. ठ. मादित्यमुच्चै श्रवसवाहनं ६ झ. ठ. लोकसाक्षिजगत्पति ७ झ. ठ. निदेशान्मम. ८ झ. ठ. पश्यतेद्वार. ९ झ.
 ठ. सूर्यतेजोशुदीपित .

श्रुत्वा तु सूर्यस्तद्वृत्तं दण्डिनो रावणस्य ह ॥ उवाच वचनं श्रीमान्बुद्धिपूर्वं दिवाकरः ॥ १२ ॥
 गच्छ दण्डिञ्जयस्त्वेन निर्जितोऽसीति वा वद ॥ कुरु यत्ते काङ्क्षितं तं नाहं कालक्षिपां सहे ॥ १३ ॥
 स गत्वा वचनात्तस्य राक्षसाय महात्मनः ॥ कथयामास तत्सर्वं सूर्योक्तं वचनं यथा ॥ १४ ॥
 स श्रुत्वा वचनं तस्य दण्डिनो वै महात्मनः ॥ घोषयित्वा जगामाथ विजयं राक्षसेश्वरः ॥ १५ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे द्वितीयः सर्गः ॥ २ ॥

प्रक्षिप्तेषु तृतीयः सर्गः ॥ ३ ॥

चन्द्रजिगीषयातन्मण्डलंप्रतिप्रस्थितस्वरावणस्य मध्येमार्गं पर्वतमहर्षिणासमागमः ॥ १ ॥ रावणेनतत्प्रत्यप्सरोभि सह-
 विमानैः सहसचरतांसुकृतिना स्वरूपादिप्रश्ने तेनतत्प्रतितत्कथनम् ॥ २ ॥ रावणेनयुद्धायप्रतियोद्धप्रदर्शनंप्रार्थितेनपर्वतेन
 तंप्रतिमान्धातृप्रदर्शनं ॥ ३ ॥ रावणमान्धातृभ्यानानास्त्रप्रयोगपूर्वकंमहासमरप्रवर्तने अन्यतरापराजये गालवपुलस्त्याभ्या-
 सान्त्वनेनतयोर्युद्धप्रतिनिवर्तनम् ॥ ४ ॥

अथ संचिन्त्य पौलस्त्यः सोमलोकं जगाम ह ॥ मेरुशृङ्गे वरे रम्ये रजनीमुष्य वीर्यवान् ॥ १ ॥
 तदा कश्चिद्रथारूढो दिव्यस्रगनुलेपनः ॥ अप्सरोगणमुख्येन सेव्यमानस्तु गच्छति ॥ २ ॥
 रतिश्रान्तोऽप्सरोङ्गेषु चुम्बितः सन्निबुध्यते ॥ रावणस्त्वथ तं दृष्ट्वा कौतूहलसमन्वितः ॥ ३ ॥
 अथापश्यदृष्टिं तत्र पर्वतं मुनिसत्तमम् ॥ दशग्रीवो महात्मानं दृष्ट्वा चेदमुवाच ह ॥
 स्वागतं तव देवर्षे दिष्ट्या चैवागतो ह्यसि ॥ ४ ॥
 कोयं स्यन्दनमारूढो ह्यप्सरोगणसेवितः ॥ निर्लज्ज इव संयाति भयस्थानं न विन्दति ॥ ५ ॥
 रावणेनैवमुक्तस्तु पर्वतो वाक्यमब्रवीत् ॥ शृणु वत्स यथातत्त्वं वक्ष्ये तव महामते ॥ ६ ॥
 एतेन निर्जिता लोका ब्रह्मा चैवाभितोषितः ॥ एष गच्छति मोक्षाय सुसुखं स्थानमुत्तमम् ॥ ७ ॥
 तपसा निर्जिता लोका विक्रमेण यथा त्वया ॥ प्रयाति पुण्यवान्वत्स सोमं पीत्वा न संशयः ॥ ८ ॥
 त्वं च राक्षसशार्दूल शूरः सत्यव्रतस्तथा ॥ नेदृशेषु च क्रुध्यन्ति बलिनो ब्रह्मचारिणः ॥ ९ ॥
 अथापश्यद्रथवरं महाकायं महौजसम् ॥ जाज्वल्यमानं वपुषा गीतवादित्रसंकुलम् ॥ १० ॥
 कैष गच्छति देवर्षे शोभमानो महाद्युतिः ॥ किन्नरैश्च प्रगायद्भिर्नृत्यद्भिश्च मनोहरम् ॥ ११ ॥
 श्रुत्वा चैनमुवाचाथ पर्वतो मुनिसत्तमः ॥ एष शूरो रणे योद्धा संग्रामेष्वनिवर्तकः ॥
 युध्यमानस्तथैवैष प्रहारैर्जर्जरीकृतः ॥ १२ ॥
 कृती शूरो रणे जेता स्वाम्यर्थे त्यक्तजीवितः ॥ संग्रामे निहतो वीरान्हत्वा च सबलान्वहन् ॥ १३ ॥

दण्डिनः सकाशात् ॥ १२ ॥ जयस्व जय । निर्जितोऽसीतिवावद । जय स्वेतिच्छेदोवा । स्वात्तववचनमवचनमेवेतिभावः ।
 यत्तेतवानयोर्मध्येकाङ्क्षिततत्कार्षी कुरु । कचित्कालक्षपाचरगमयेतिशेषः । पुरतोमदन्ववायजनिरेवविध्यतितत्कीर्तिरेवमत्की-
 र्तिरितिरेवविषयैक्षतेतिभावोऽवधेयः ॥ १३ ॥ सामर्थ्येसतिसमितिमुपेयात् । नायात तेननिर्जितं सवितेतिस्वविजयंघोषयि-
 लाजगाम ॥ १५ ॥ इतिसत्यधर्मतीर्थीयेप्रक्षिप्तसर्गव्याख्याने द्वितीयः सर्गः ॥ २ ॥

उष्य समुष्य ॥ १ ॥ गच्छति अगच्छत् ॥ २ ॥ चुम्बितं ताभिः ॥ ३ ॥ कालेन योग्येन । कालोदैवागतइतिक्वचिपाठः
 ॥ ४ ॥ भयस्थानं मद्रूपं ॥ ५ ॥ निर्जिता सुकृताजिता । यत्सुसुखंउत्तमस्थानं तन्मोक्षाय एषगच्छति ॥ ७ ॥ सोमंपीत्वा
 पुण्यकृतं सपादितपुण्यं । अथवा पुण्यहेतुकत्वादिकृत् ॥ ८ ॥ शूर एषुनकोपकुरु । कुतइत्यतआह—नैवेति ॥ ९ ॥ मनोरमं
 यथातथा ॥ ११ ॥ संग्रामेष्वनिवर्तकोयोद्धा । एष इच्छाविषयइतिवा । अपेक्षितइतियावत् । 'एषस्यप्रभृते' इत्यादिवत्

[पा०] १ झ. ठ. कालेनैवागतो. २ झ. ठ. निर्जितायद्भद्रवताराक्षसाधिप । प्रयातिपुण्यकृतद्वत्सोम ३ झ. ट. नैवेदशेषु.
 ४ झ. ठ. मनोरम.

इन्द्रस्यातिथिरेवैष ह्यथवा यत्र चेच्छति ॥ नृत्तगीतविलासैस्तु सेव्यते नरसत्तमः ॥ १४ ॥
 पप्रच्छ रावणो भूयः कोयं यात्यर्कसन्निभः ॥ रावणस्य वचः श्रुत्वा पर्वतो वाक्यमब्रवीत् ॥ १५ ॥
 य एष दृश्यते राजन्विमाने सर्वकाञ्चने ॥ अप्सरोगणसंयुक्ते पूर्णेन्दुसदृशाननः ॥ १६ ॥
 सुवर्णदो महाराज विचित्राभरणाम्बरः ॥ एष गच्छति शीघ्रेण यानेन सुमहाद्युतिः ॥ १७ ॥
 पर्वतस्य वचः श्रुत्वा रावणो वाक्यमब्रवीत् ॥ य एते यान्ति राजानो ब्रूहि तानृषिसत्तम ॥ १८ ॥
 कोत्र मे याचतो दद्याद्युद्धातिथ्यं महाद्युतिः ॥ क्षिप्रमारुह्याहि धर्मज्ञ पिता मे त्वं हि पर्वत ॥ १९ ॥
 एवमुक्तः प्रत्युवाच रावणं पर्वतस्तदा ॥ स्वर्गार्थिनो महाराज नैते युद्धार्थिनो नृपाः ॥ २० ॥
 वक्ष्यामि च महाराज विचित्राभरणाम्बरः ॥ यस्तु राजा महातेजाः सप्तद्वीपेश्वरो महान् ॥
 मान्धातेत्यभिविख्यातः स ते युद्धं प्रदास्यति ॥ २१ ॥
 पर्वतस्य वचः श्रुत्वा रावणो वाक्यमब्रवीत् ॥ कुत्रासौ वर्तते राजा तं ममाचक्ष्व तत्त्वतः ॥ २२ ॥
 अहं यास्यामि तत्राद्य यत्रासौ नरपुङ्गवः ॥ रावणस्य वचः श्रुत्वा मुनिर्वचनमब्रवीत् ॥ २३ ॥
 युवनाश्वसुतो ह्येष मान्धाता राजसत्तमः ॥ सप्तद्वीपान्समुद्रान्ताञ्जित्वाऽद्य स्वर्गमेण्यति ॥ २४ ॥
 अथापश्यन्महाबाहुर्विरिञ्चिवरदपितः ॥ अयोध्याधिपतिं वीरं मान्धातारं नृपोत्तमम् ॥ २५ ॥
 सप्तद्वीपाधिपं यान्तं स्यन्दनेन विराजितम् ॥ काञ्चनेन विचित्रेण महाहारेण भास्यता ॥ २६ ॥
 जाज्वल्यमानं रूपेण दिव्यस्रगनुलेपनम् ॥ तमुवाच दशग्रीवो युद्धं मे दीयतामिति ॥ २७ ॥
 एवमुक्तो दशग्रीवं प्रहस्येदमुवाच ह ॥ यदि ते जीवितं नेष्टं ततो युध्यस्व मामिति ॥ २८ ॥
 मान्धातुर्वचनं श्रुत्वा रावणो वाक्यमब्रवीत् ॥ वरुणस्य कुबेरस्य यमस्यापि न विव्यथे ॥
 किमरे मानुषाच्चतो रावणो भयमाविशेत् ॥ २९ ॥
 एवमुक्त्वा दशग्रीवः क्रोधात्तं प्रदहन्निव ॥ आज्ञापयामास तदा राक्षसान्युद्धदुर्मदान् ॥ ३० ॥
 अथ क्रुद्धास्तु सचिवा रावणस्य दुरात्मनः ॥ ववृषुः शरवर्षाणि क्रूरा युद्धविशारदाः ॥ ३१ ॥
 अथ राज्ञा बलवता कङ्कपत्रैरजिह्वगैः ॥ इषुभिस्ताडिताः सर्वे प्रहस्तशुकसारणाः ॥
 महोदरविरूपाक्षमारीचाकम्पनादयः ॥ ३२ ॥
 अथ प्रहस्तो नृपतिं शरवर्षैरवाकिरत् ॥ अप्राप्तानेव तान्सर्वान्प्रचिच्छेद नृपोत्तमः ॥ ३३ ॥
 भुशुण्डीभिश्च भल्लैश्च भिण्डिपालैश्च तोमरैः ॥ नरराजेन दह्यन्ते शलभा इव तेऽग्निना ॥ ३४ ॥

॥ १२ ॥ समरेख्यबहुन्हत्वा इन्द्रस्यातिथिः । यत्रगच्छति तत्रातिथिः । एतेनानेकेलोका एतादृशैः प्राप्या सन्तीतिद्योतयति ।
 यत्रगच्छति तत्रनृत्तगीतपरि सेव्यतइतिवान्वयः ॥ १४ ॥ सर्वकाञ्चने सर्वस्मिन्भागेकाञ्चनयस्यसतथातस्मिन् ॥ १६ ॥ सुवर्णद-
 नान्ना । शीघ्रेण शीघ्रगेन ॥ १७ ॥ धर्मत विश्रवस्समतपआदिधर्मत ॥ १९ ॥ स्वर्गार्थिनः कृतयुद्धादिसाधनास्तत्फला-
 र्थिनः । अतोनयुद्धार्थिनः ॥ २० ॥ तर्हिमद्भुजदण्डकण्डूतेरुपशम कथं शंसेत्यतआशंसति—वक्ष्यामीति ॥ सते युद्धाध्वनि-
 वियमानाय । युद्धसंप्रदास्यतीत्यन्वयः । अतः सतुसते इत्यत्रसहितिनपुनरुक्तमितिमन्तव्यः ॥ २१ ॥ तिष्ठते समुखंमह्यं । असौ
 कुतः कुत्र । तन्ममसमाचक्ष्व ॥ २२ ॥ इह अत्रैव ॥ २४ ॥ अथ पर्वतवचनसमनन्तरमेव ॥ २५ ॥ महेन्द्राभेण तत्पर्वत-
 सदृशेन ॥ २६ ॥ नेष्टं नापेक्षित ॥ २८ ॥ यमस्यापि सकाशात् । योरावणइतिपारोक्ष्येणनिर्देशोऽहङ्कारात् ॥ २९ ॥ शिला-
 शितैः शाणोच्छोदैः । महोदरविरूपाक्षावकंपनेतिसुगम पाठः । विरूपाक्षकंपनेतिपाठेमहोदरद्विकवाविरूपाक्षद्विकवागृहीत्वाबहुव-
 चनसमबोऽवसेयः । पराक्रमबहुत्वादवयवबहुत्वाद्वा 'अदिति पाशान्' इत्यत्रैवबहुवचनः । बहुवचनमायर्थः । महोदरविरूपाक्षा-
 दयइत्यर्थइतिवा ॥ ३२ ॥

[पा०] १ झ ट. वर्मेत . २ झ ठ. महाभागयस्तेयुद्धंप्रदास्यति । सतुराजा ३ झ. ठ. कुतोसौतिष्ठतेराजातत्समाचक्ष्व-
 सुव्रत. ४ झ. ठ. सप्तद्वीपसमुद्रान्ताजित्वेह. ५ झ. ठ. महेन्द्राभेण. ६ झ. ठ. कङ्कपत्रैः शिलाशितैः . ७ झ. ठ. महोदरवि-
 रूपाक्षावकंपनपुरोगमा ,

पुनर्नृपवरः क्रुद्धः पञ्चभिः प्रविभेद तम् ॥ तोमरैः स महाघोरैः पुरा क्रौञ्चमिवाग्निजः ॥ ३५ ॥
 ततो मुहुर्भ्रामयित्वा मुद्गरं वज्रसन्निभम् ॥ मुमोच सोतिवेगेन राक्षसस्य रथं प्रति ॥ ३६ ॥
 स पपात महावेगो मुद्गरो वज्रसन्निभः ॥ घूर्णितो रावणस्तेन पतितः शक्रकेतुवत् ॥ ३७ ॥
 तदा स नृपतिः प्रीतो हर्षोद्भूतबलो बभौ ॥ सकलेन्दुकरैः स्पृष्टं यथाम्बु लवणाम्भसः ॥ ३८ ॥
 ततो रक्षोबलं सर्वं महाभूतमचेतनम् ॥ परिवार्याथ तं तस्थौ राक्षसेन्द्रं समन्ततः ॥ ३९ ॥
 ततश्चिरात्समाश्रितो रावणो लोकरावणः ॥ मान्धातुः पीडयामास देहं लङ्केश्वरो भृशम् ॥
 रथं चाश्वयुजं क्षिप्रं बभञ्ज च महाबलः ॥ ४० ॥
 विरथः स रथं प्राप्य शक्तिं घण्टादृहासिनीम् ॥ मान्धाता विप्रचिक्षेप तां बलाद्रावणं प्रति ॥ ४१ ॥
 मरीचिमिव चार्कस्य चित्रमानोः शिखामिव ॥ दीप्यन्तीं रुचिराभासं मान्धातुकरनिस्सृताम् ॥ ४२ ॥
 तामापतन्ती शूलेन पौलस्त्यो रजनीचरः ॥ ददाह शक्तिं लङ्केशः पतङ्गमिव पावकः ॥ ४३ ॥
 यमदत्तं तु नाराचं निकृष्याथ दशाननः ॥ पातयामास वेगेन स तेनाभिहतो भृशम् ॥ ४४ ॥
 मूर्च्छितं नृपतिं दृष्ट्वा प्रहृष्टास्ते निशाचराः ॥ चुक्रुशुः सिंहनादांश्च क्ष्वेलन्तश्च निशाचराः ॥ ४५ ॥
 लब्धसंज्ञो मुहूर्तेन ह्ययोध्याधिपतिस्तदा ॥ तं दृष्ट्वा शत्रुभिः शत्रुं पूज्यमानं मुदान्वितैः ॥ ४६ ॥
 जातकोपो दुराधर्षश्चन्द्रार्कसदृशद्युतिः ॥ महता शरवर्षेण पीडयन्नाक्षसं बलम् ॥ ४७ ॥
 चापस्य च निनादेन तस्य बाणरवेण च ॥ संचचाल ततः सैन्यमुद्धूत इव सागरः ॥ ४८ ॥
 तद्युद्धमभवद्भोरं नरराक्षससंकुलम् ॥ ४९ ॥
 क्रुधाविष्टौ महात्मानौ नरराक्षससत्तमौ ॥ कार्मुकासिधरौ वीरौ शरासनगतौ तथा ॥ ५० ॥
 मान्धाता रावणं चैव राक्षसश्चैव तं नृपम् ॥ क्रोधेन महताऽऽविष्टौ शरवर्षं वैवर्षतुः ॥ ५१ ॥
 तौ परस्परसंक्षोभोत्प्रहारैर्जर्जरीकृतौ ॥ ५२ ॥
 रौवणो रौद्रमस्त्रं तु प्रायुङ्क्त स महाबलः ॥ आग्नेयेन स मान्धाता तदस्त्रं प्रत्यवारयत् ॥ ५३ ॥
 गान्धर्वेण दशग्रीवो वारुणेन स राजराट् ॥ ५४ ॥
 गृहीत्वा स तु ब्रह्मास्त्रं सर्वभूतभयावहम् ॥ तोलयामास मान्धाता दिव्यं पाशुपतं महत् ॥ ५५ ॥
 तदस्त्रं घोररूपं तु त्रैलोक्यभयवर्धनम् ॥ दृष्ट्वा व्रस्तानि भूतानि स्यावराणि चराणि च ॥
 वरदानात्तु रुद्रस्य तपसाऽधिगतं महत् ॥ ५६ ॥
 ततः प्रकम्पितं सर्वं त्रैलोक्यं सचराचरम् ॥ देवाः प्रकम्पिताः सर्वे लयं नागाश्च मेनिरे ॥ ५७ ॥
 अथ तौ मुनिशार्दूलौ ध्यानयोगादपश्यताम् ॥ पुलस्त्यो गालवश्चैव वारयामासतुर्नृपम् ॥
 उपलब्धैश्च विविधैर्वाक्यै राक्षससत्तमम् ॥ ५८ ॥

अग्निज स्कन्द । ' तकार्तिकेयगाङ्गेयमाग्नेयचप्रचक्षते ' इत्युक्ते ॥ ३५ ॥ सकलेन्दुकला पौर्णमासीसबन्धिनी । लवणाम्भस लवणसमुद्रस्य अबुययाऽभिद्रुद्धंभवति तथा ॥ ३८ ॥ अचेतन निस्सज्ज ॥ ३९ ॥ देहं पीडयामास आयुधैः ॥ ४० ॥ मन्त्रिभिः प्रहस्तादिभिः ॥ ४६ ॥ राक्षस तद्रसबन्धिवलं ॥ ४७ ॥ सागरोमारुतोद्धतोयथा तथा ॥ ४८ ॥ आविष्टौ परस्परसन्निकृष्टौ ॥ ५० ॥ मुमोचतु मुमुचतु ॥ ५१ ॥ क्षतेपुनर्विक्षतंयथोस्तौ ॥ ५२ ॥ अमुञ्चत । अमुञ्चत् ॥ ५३ ॥ तपसाराधितं साधितं ॥ ५६ ॥ नागा महाहय गजावा ॥ ५७ ॥ पुलस्त्योगालवश्चेतिमुनिशार्दूलौ राक्षससत्तमचवारयामासतु । तौमुनी । राक्षससत्तमंचावारयामासतु ॥ ५८ ॥

[पा०] १ झ. ठ. सकलेन्दुकलास्पृष्ट्वा २ झ. ठ. दृष्ट्वातंमन्त्रिभिःशत्रु. ३ झ. ठ. अयाविष्टौ. ४ झ. ठ. मुमोचतु. ५ झ. ठ. प्रहारै क्षतविक्षतौ. ६ झ. ठ. कार्मुकेन्द्रसमाधायरौद्रमस्त्रममुञ्चत. ७ झ. ठ. तपसाराधितमहत्

तौ तु कृत्वा परां प्रीतिं नरराक्षसयोस्तदा ॥ संप्रस्थितौ तु तौ हृष्टौ पथा येनैव चागतौ ॥ ५९ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे तृतीयः सर्गः ॥ ३ ॥

प्रक्षिप्तेषु चतुर्थः सर्गः ॥ ४ ॥

मेघमण्डलाद्यतिक्रमेणचन्द्रमण्डलसमीपगतेनराघणेन सहचरेषुप्रहस्तादिषु चान्द्रतेजससहनाक्षमेषु युयुत्सया चन्द्रप्रति
शरगणवर्षणे ब्रह्मणातत्रसमागमन ॥ १ ॥ तेनरावणप्रति चन्द्रस्यलोकहितकरवोक्तया तद्विहिसनात्प्रतिनिवर्तनपूर्वकं
तस्मैशिवनालाष्टोत्तरशतरूपमहामन्त्रोपदेश ॥ २ ॥

गताभ्यामथ विप्राभ्यां रावणो राक्षसाधिपः ॥ दशयोजनसाहस्रं प्रथमं स मरुत्पथम् ॥ १ ॥
अत्यकामन्महातेजाः पुष्पकेण महाबलः ॥ यत्र तिष्ठन्ति संन्यस्ता हंसाः सर्वगुणान्विताः ॥ २ ॥
अत ऊर्ध्वं द्वितीयं तु गत्वा चैष मरुत्पथम् ॥ दशयोजनसाहस्रं तद्धि वै परिगण्यते ॥ ३ ॥
तत्र मेघाः स्थिताः सर्वे त्रिविधानित्यसंश्रिताः ॥ आग्नेयाः पक्षजा ब्राह्मास्त्रिविधा इति संस्थिताः ॥ ४ ॥
अथ गत्वा तृतीयं तु वायोः पन्थानमुत्तमम् ॥ नित्यं यत्र स्थिताः सिद्धाश्चरणाश्च मनस्विनः ॥
दशैव तु सहस्राणि योजनानां तथैव च ॥ ५ ॥
चतुर्थं वायुमार्गं तु गतवान्रावणस्तथा ॥ वसन्ति यत्र नित्यं वै भूताश्च सविनायकाः ॥ ६ ॥
अथ गत्वा तु वै शीघ्रं पञ्चमं वायुगोचरम् ॥ दशैव तु सहस्राणि योजनानां तथैव च ॥ ७ ॥
गङ्गा यत्र सरिच्छ्रेष्ठा नागाश्च कुमुदादयः ॥ कुञ्जरा यत्र तिष्ठन्ति ये च मुञ्चन्ति शीकरान् ॥
गङ्गातोयेषु तिष्ठन्तः पुण्यं कुर्वन्ति सर्वशः ॥ ८ ॥
तैतः करिकराञ्छ्रष्टं वायुना लोलितं भृशम् ॥ जलं कुञ्जेषु पतितं हिमं भवति राघव ॥ ९ ॥
ततो जगाम षष्ठं स वायुमार्गं महाद्युते ॥ योजनानां सहस्राणि तथैव तु स राक्षसः ॥
यत्रास्ते गरुडो नित्यं ज्ञातिबान्धवसत्कृतः ॥ १० ॥
तथैव तु सहस्राणि योजनानां तथोपरि ॥ सप्तमं वायुमार्गं तु यत्र वै ऋषयः स्थिताः ॥ ११ ॥
अत ऊर्ध्वं स गत्वाऽथ सहस्राणि दशैव तु ॥ अष्टमं वायुमार्गं तु यत्र गङ्गा प्रतिष्ठिता ॥ १२ ॥
आकाशगङ्गा विख्याता ह्यादित्यपथमास्थिता ॥ वायुना धार्यमाणा सा महावेगा महास्वना ॥ १३ ॥

तौमुनी । नरराक्षसयो प्रीतिं परस्परमनुराग कृत्वा कारयित्वा । येनपथागतौतेनैवसंप्रस्थितौ ॥ ५९ ॥ इतिसत्यधर्मतीर्थार्थे
प्रक्षिप्तसर्गव्याख्यानेतृतीयः सर्गः ॥ ३ ॥

विप्राभ्यां पौलस्त्यगालवाभ्या । अतऊर्ध्वहससदनात् । प्रथमंमरुत्पथं दशयोजनसाहस्रं ॥ १ ॥ अतएवतदूर्ध्वं । अनुत्तम
अप्रथम । द्वितीयमितियावत् तदेव तदपि । दशयोजनसाहस्रं परिगण्यते गणके ॥ ३ ॥ तत्र तन्मरुत्पथे । त्रिविधामेघा
सनिहिता स्थिता । तंप्रकारदर्शयति—आग्नेयाइति । आग्नेया तत्सबन्धिना । पक्षिण पक्ष्यात्मका । ब्राह्मा तत्सबन्धिना
इति । ‘अग्निकलिभ्याच’ इतिटक् ॥ ४ ॥ तृतीयं मरुत्पथं ॥ ५ ॥ नित्यंतिष्ठन्तीतिनित्यस्था । भूता देवयोनिविशेषा । सविनायका
विनायकेनसहिता ॥ ६ ॥ वायोगोचरस्तं ॥ ७ ॥ कुमुदादय अनागा अने महतिवाते आगतेपि अगाः पर्वततुल्या ।
कुञ्जरा अन्येपिगजा कुमुदादिनागेभ्यइतिवा ॥ ८ ॥ रविकरभ्रष्ट तत्किरणच्युतं । वायुनापेशलीकृतं सुरभिलेनकृत । यज्जल
वर्षति तत्पुण्यं पवित्रं । हिमं शीतलंपतति ॥ ९ ॥ महाद्युते राम । ज्ञातिबान्धवसत्कृत ज्ञातय एकगोत्रजा । बान्धवा
श्वशुरादय ॥ १० ॥ गङ्गा रूपान्तरेणतत्र । अत्रमूलरूपेणेतिज्ञेयं ॥ १२ ॥

[पा०] १ झ. ठ अतऊर्ध्वतुगलवैमरुत्पथमुत्तम २ झ. ठ तत्रसनिहितामेघास्त्रिविधानित्यश स्थिताः । आग्नेया
पक्षिणोब्राह्मास्त्रिविधास्तत्रतेस्थिता . ३ झ. ठ. नित्यस्याभूताश्च . ४ झ. ठ. ततोऽरविकरभ्रष्टवायुनापेशलीकृतं . ५ झ. ठ. जलपुण्यं
प्रपततिहिमंवर्षतिराघव.

अत ऊर्ध्वं प्रवक्ष्यामि चन्द्रमा यत्र तिष्ठति ॥ १४ ॥

अशीतिं तु सहस्राणि योजनानां तथोपरि ॥ चन्द्रमास्तिष्ठते यत्र ग्रहनक्षत्रसंयुतः ॥ १५ ॥

शतं शतसहस्राणि रश्मयश्चन्द्रमण्डलात् ॥ प्रकाशयन्ति लोकांस्तु सर्वसत्त्वसुखावहाः ॥ १६ ॥

ततो दृष्ट्वा दशग्रीवं चन्द्रमा निर्दहन्निव ॥ स तु शीताग्निना शीघ्रं प्रादहद्रावणं तदा ॥ १७ ॥

नासहंस्तस्य सचिवाः शीताग्निं भयपीडिताः ॥ रावणं जयशब्देन प्रहस्तो वाक्यमब्रवीत् ॥ १८ ॥

राजञ्जशीतेन बाध्यामो निवर्ताम इतो वयम् ॥ चन्द्ररश्मिप्रतापेन रक्षसां भयमाविशत् ॥ १९ ॥

स्वभासा ह्येष राजेन्द्र शीतांशुर्दहनात्मकः ॥ २० ॥

एतच्छ्रुत्वा प्रहस्तस्य रावणः क्रोधमूर्च्छितः ॥ विस्फार्य धनुरुद्यम्य नाराचैस्तं ह्यपीडयत् ॥ २१ ॥

अथ ब्रह्मा समागम्य चन्द्रलोकं त्वरान्वितः ॥ दशग्रीवं महाबाहो साक्षाद्विश्रवसः सुत ॥

गच्छ शीघ्रमितः सौम्य मा चन्द्रं पीडयाशुगैः ॥ २२ ॥

लोकस्य हितकामोऽयं द्विजराजो महाद्युतिः ॥ मन्त्रं च ते प्रदास्यामि प्राणात्ययभयेऽभयम् ॥ २३ ॥

यस्त्विमं संसरेन्मन्त्रं न स मृत्युमवाप्नुयात् ॥ एवमुक्तो दशग्रीवः प्राञ्जलिर्वाक्यमब्रवीत् ॥ २४ ॥

यदि तुष्टोसि मे देव अनुग्राह्यो यदि ह्यहम् ॥ यदि मन्त्रेश्वरो देवो दीयतां मम धार्मिक ॥ २५ ॥

यं जप्त्वाऽहं महाभाग सर्वदेवेषु निर्भयः ॥ अमरेषु च सर्वेषु दानवेषु पतत्रिषु ॥

त्वत्प्रसादात्तु देवेश न भयं विद्यते मम ॥ २६ ॥

एवमुक्तो दशग्रीवं ब्रह्मा वचनमब्रवीत् ॥ प्राणात्यये तु वै दन्नि न नित्यं राक्षसाधिप ॥ २७ ॥

अक्षमूत्रं गृहीत्वा तु जपेन्मन्त्रमिमं शुभम् ॥ जप्त्वा तु राक्षसपते त्वमजेयो भविष्यसि ॥

अजप्त्वा राक्षसश्रेष्ठ न ते सिद्धिर्भविष्यति ॥ २८ ॥

शृणु मन्त्रं प्रवक्ष्यामि येन राक्षसपुङ्गव ॥ मन्त्रस्य कीर्तनादेव प्राप्स्यसे समरे जयम् ॥ २९ ॥

नमस्ते देवदेवेश सुरासुरनमस्कृत ॥ भूतभव्यमहादेव हर पिङ्गललोचन ॥ ३० ॥

बालस्त्वं वृद्धरूपी च वैयाघ्रवसनच्छद ॥ आरुणेयोसि देव त्वं त्रैलोक्यप्रभुरीश्वरः ॥ ३१ ॥

हरो हरितनेमिस्त्वं युगान्तदहनोऽनलः ॥ गणेशो लोकशम्भुश्च लोकपालो महाभुजः ॥ ३२ ॥

महादेवो महाशूली महादंष्ट्रो महाभुजः ॥ कालश्च कालरूपी च नीलग्रीवो महोदरः ॥ ३३ ॥

वेदान्तगो वेदमयः पशूनांपतिरव्ययः ॥ शूलधृच्छूलकेतुश्च नेता गोप्ता हरिः शिवः ॥ ३४ ॥

जटी मुण्डी शिखण्डी च लगुडी च महायशः ॥ भूतेश्वरो गणाध्यक्षः सर्वात्मा सर्वभावनः ॥ ३५ ॥

सर्वदः सर्वहारी च स्रष्टा च गुरुरव्ययः ॥ कमण्डलुधरो देवः पिनाकी धूर्जटिस्तथा ॥ ३६ ॥

योजनानां प्रमाणतः अशीतिसहस्राणि अशीतिसाहस्री । तिष्ठते तिष्ठति ॥ १५ ॥ सर्वसत्त्वानि सर्वप्राणिन ॥ १६ ॥ शीताग्निना शीतलेपिविरहिणामिववैरिणातापकृदितिसमताऽग्निना ज्ञेया ॥ १७ ॥ नासहन् गत । राजन्जयेति शब्दो जयशब्दस्तेन ॥ १८ ॥ निवर्ताम निवर्तामहे ॥ १९ ॥ शीताशुरपिदहनात्मक इत्येव चन्द्रस्य स्वभावः ॥ २० ॥ द्विजराज ब्राह्मणाधिपति । 'सोमोस्माकब्राह्मणानाराजा' इति श्रुते । यदा प्राणात्ययगति अवसानसमयः ॥ २३ ॥ देवेषु देवेभ्यः त्वत्प्रसादात् एतत्कालिकात् ॥ २६ ॥ प्राणात्ययेषु तत्तत्सदृशानुसङ्गेषु ॥ २७ ॥ अक्षमूत्रं कमलाक्षमाला ॥ २८ ॥ जप्त्वा येन सिद्धिर्भविष्यति तन्मन्त्रशृणु । कीर्तनात् जपपूर्वकं मन्दमुच्चारात् ॥ २९ ॥ नमस्त इति मन्त्रप्रारम्भः । वैयाघ्रवसनच्छद वैयाघ्रव्याघ्रचर्म । तदेव वसनं शुक । तेन छाद्यते स तथा ॥ ३१ ॥ हरितनेमीदूर्वालद्रुततपोगर्तवान् । 'नेमि कीलेऽवधौ गर्तः' इति विश्वः ॥ ३२ ॥ शिखण्डी काकपक्षी । चतुर्दिश खण्डेलादिवच्छिखण्डशब्दो जटाजूटवाचीवा ॥ ३५ ॥

[पा०] १ झ. ठ. प्राणात्ययगतिर्यदा २ झ. ठ. प्राणात्ययेषु जप्तव्योनित्यं. ३ झ. ठ. हरितनेमीच.

माननीयोर्हणीयश्च ओंकारः सामवेदगः ॥ मृत्युश्च मृत्युदूतश्च पारियात्रश्च सुव्रतः ॥ ३७ ॥
 ब्रह्मचारी गृही योगी वीणापणवतूणवान् ॥ अमरो दर्शनीयश्च बालसूर्यनिभस्तथा ॥ ३८ ॥
 श्मशानचारी भगवानुमापतिररिन्दमः ॥ भगनेत्रः प्रहर्ता च पूषदन्तनिपातनः ॥ ३९ ॥
 ज्वरहर्ता पाशहस्तः प्रलयः काल एव च ॥ उल्कामुखोऽग्निकेतुश्च मुनिर्दीप्तो विशांपतिः ॥ ४० ॥
 उन्मादमोहनकरः समर्थस्त्रिदशोत्तमः ॥ वामनो वामदेवश्च प्राग्दक्षिण्यश्च नामतः ॥ ४१ ॥
 भिक्षुश्च भिक्षुरूपी च त्रिजटी जटिलः स्वयम् ॥ चक्रहस्तः प्रतिष्ठम्भी चमूनां स्तम्भनस्तथा ॥ ४२ ॥
 ऋतुर्ऋतुकरः कालो मधुर्मधुरलोचनः ॥ वानस्पत्यः शीकरश्च नित्यमाश्रितपूजितः ॥ ४३ ॥
 जगद्धाता च कर्ता च पुरुषः शाश्वतो ह्यजः ॥ धर्माध्यक्षो विरूपाक्षस्त्रिवर्त्मा भूतभावनः ॥ ४४ ॥
 त्रिनेत्रो बहुनेत्रश्च सूर्यायुतसमप्रभः ॥ देवदेवोभिदेवश्च चन्द्राङ्कितजटस्तथा ॥ ४५ ॥
 नर्तको लासकश्चैव पूर्णेन्दुसदृशाननः ॥ सुब्रह्मण्यः शरण्यश्च सर्वदेवमयस्तथा ॥ ४६ ॥
 सर्वभूतनिवासश्च सर्वबन्धविमोचकः ॥ मोहनो वञ्चकश्चैव सर्पधारी वरोत्तमः ॥ ४७ ॥
 पुष्पदन्तो विभागश्च मुख्यः सर्वहरस्तथा ॥ हरिश्मश्रुर्धनुर्धारी भीमो भीमपराक्रमः ॥
 भक्ताभीष्टप्रदः स्थाणुः परमात्मा सनातनः ॥ ४८ ॥
 मया प्रोक्तमिदं पुण्यं नाम्नामष्टोत्तरं शतम् ॥ [सर्वपापहरं पुण्यं शरण्यं शरणार्थिनाम्] ॥
 जप्यमेतद्दशग्रीव कुर्याच्छत्रुविनाशनम् ॥ ४९ ॥
 दत्त्वा तु रावणस्येदं वरं स कमलोद्भवः ॥ पुनरेव जगामाशु ब्रह्मलोकं सनातनम् ॥ ५० ॥
 रावणोपि वरं लब्ध्वा पुनरेवागमत्तदा ॥ निवर्तमानः संहृष्टो रावणः स दुरात्मवान् ॥
 जहे पथि नरेन्द्रर्षिदेवगन्धर्वकन्यकाः ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे चतुर्थः सर्गः ॥ ४ ॥

प्रक्षितेषु पञ्चमः सर्गः ॥ ५ ॥

कदाचनसचिवैः सहपश्चिमागच्छतेनरावणेन कचनद्वीपे कस्यचिन्महापुरुषस्यदर्शनम् ॥ १ ॥ तेनयुद्धायात्मानमाहूतव-
 तोरावणस्य लीलायाऽत्यल्पमुष्टिप्रहारेणनिपातनपूर्वकं पातालप्रवेश ॥ २ ॥ ततः प्रबुध्यसचिववचनात्पातालप्रविष्टेनरावणेन
 सर्वाभरणभूषितानां तुल्यरूपाणांमहापुरुषाणाकोटिप्रयावलोकनम् ॥ ३ ॥ ब्रह्मवरविभवात्ततः पुरतोनिर्गतेनतेन
 भुजगशायिनः कपिलरूपिणोहरेरवलोकनम् ॥ ४ ॥ कपिलेन स्वसमीपवर्तिकमलावलोकनेन कामवशतया तज्जिघृक्षोस्तस्य
 निज निश्वासमारुतेनभुविपातनपूर्वकं तंप्रति ब्रह्मवरमाननाय स्वेनाहननकथनम् ॥ ५ ॥ रावणेनतत्सन्तारायणत्वनिर्धारणेन
 तंप्रति तद्वस्तेनस्वस्यवधप्रार्थनसमकालंतदङ्गे सचराचरसकललोकावलोकनम् ॥ ६ ॥ रामप्रश्नादगस्त्येनतंप्रति द्वीपवासिनो
 महापुरुषस्य श्रीनारायणावताररूपकपिलत्वनिवेदनम् ॥ ७ ॥

[दत्त्वा तु रावणस्यैवं वरं स कमलोद्भवः ॥ पुनरेवागमत्क्षिप्रं ब्रह्मलोकं पितामहः ॥

अत्रागतानामेवनाम्नापुनरागतिरातुपूर्वार्थान्ब्रह्मस्तोत्रमन्त्रलान्नदोषावहा । एवमुत्तरत्रापि । ज्येष्ठं साम । ऋग्व्याथारूढलेनसाग्री
 ज्येष्ठता ॥ ३७ ॥ गुहावासी तपश्चरणार्थः । हरितनेमीत्यतः सभवादर्थः ॥ ३८ ॥ चतुर्थः दण्डरूपोपायः । प्राक्प्रदक्षिणवामन
 प्रदक्षिणा अतिकुशला तेभ्योपिवामानिसयन्तियस । यद्वा प्रदक्षिणोवामनोवामनिर्भगवान्यस्यसइतिवा । 'वामानिसयन्तिसवा-
 मनिः' इतिश्रुते ॥ ४१ ॥ इतिसत्यधर्मतीर्थीयेप्रक्षितसर्वव्याख्याने चतुर्थसर्गः ॥ ४ ॥

पुनरागमत् स्वस्थलं ॥ १ ॥

[पा०] १ झ ठ. माननीयश्चओकारोवरिष्ठोज्येष्ठसामग . २ झ ठ. ब्रह्मचारीगुहावासीवीणापणव . ३ झ ठ. उन्मादोवेद-
 नकरश्चतुर्थोलोकसत्तम . ४ झ. ठ. प्राक्प्रदक्षिणवामन , ५ इदमर्थः झ. ठ. पाठयोर्दृश्यते . ६ इदमर्थत्रयं . झ. ठ. पाठयोर्दृश्यते

रावणोपि वरं लब्ध्वा पुनरेवागमत्तथा ॥ १ ॥]

केनचित्त्वथ कालेन रावणः प्रययौ गृहात् ॥ पश्चिमारणवमागच्छत्सचिवैः सह राक्षसैः ॥ २ ॥

द्वीपस्थो दृष्टो तेन पुरुषः पावकप्रभः ॥ महाजाम्बूनदप्रख्य एक एव व्यवस्थितः ॥ ३ ॥

यथा दृश्येत भयदो युगान्तानल उत्थितः ॥ देवानामिव देवेशो ग्रहाणामिव भास्करः ॥ ४ ॥

शरभाणां यथा सिंहो हस्तिष्वैरावतो यथा ॥ पर्वतानां यथा मेरुः पारिजातश्च शाखिनाम् ॥ ५ ॥

तथा तं पुरुषं दृष्ट्वा कुण्डमध्येऽनलं तथा ॥ गर्जनं विविधैर्नादैर्लम्बहस्तं भयानकम् ॥ ६ ॥

दंष्ट्रालं विकटं चैव कम्बुग्रीवं महौजसम् ॥ मण्डूककुक्षिं पिङ्गाक्षं कैलासशिखरोपमम् ॥ ७ ॥

पद्मपादतलं भीमं रक्ताम्बुजनिभाननम् ॥ महाकायं महानादं मनोऽनिलसमं जवे ॥ ८ ॥

भीममावद्धतूणीरं संधृष्टं बद्धचामरम् ॥ ज्वालामालापरिक्षिप्तं किङ्किणीकृतनिस्वनम् ॥ ९ ॥

मालया स्वर्णपद्मानां वक्षोदेशावलम्बया ॥ ऋग्वेदमिव शोभन्तं पद्ममालाविभूषितम् ॥ १० ॥

सोज्जनाचलसंकाशः काश्चनाचलसन्निभम् ॥ अंब्रवीचं दशग्रीवो युद्धं मे दीयतामिति ॥ ११ ॥

जगर्ज चोच्चैर्बलवान्सहामात्यो दशाननः ॥ धृष्ट्वा स राक्षसपतिः शूलशक्त्यृष्टिपट्टिशान् ॥ १२ ॥

स द्वीपिना सिंह इव ऋषभेणैव कुञ्जरः ॥ सुमेरुरिव छागेन नदीवेगैरिवार्षवः ॥ १३ ॥

अकम्प्यमानः पुरुषो रावणं वाक्यमब्रवीत् ॥ युद्धश्रद्धां हि ते रक्षो नाशयिष्यामि दुर्मते ॥ १४ ॥

रावणस्य च यो वेगः सर्वलोके भयावहः ॥ तथा वेगसहस्राणि संश्रितानि तमेव हि ॥ १५ ॥

अभवत्तस्य सा दृष्टिर्ग्रहभालेव चाद्भुता ॥ दन्तानां दशतः शब्दो यन्त्रस्येवातिभीकरः ॥ १६ ॥

धर्मस्तस्य तपश्चैव जगतः सिद्धिहेतुके ॥ ऊरु संश्रित्य तस्थाते मन्मथः शिश्रमास्थितः ॥ १७ ॥

विश्वेदेवाः कटीभागे भरुतो यस्य शीर्षगाः ॥ मध्येष्टौ वसवस्तस्य समुद्राः कुक्षिसंस्थिताः ॥ १८ ॥

पार्श्वस्थाश्च दिशः सर्वाः सर्वसन्धिषु मारुताः ॥ [पृष्ठं च भगवान्द्रो हृदयं च पितामहः ॥]

पितरश्चाश्रिताः पृष्ठं हृदयं च पितामहाः ॥ १९ ॥

गोदानानि पवित्राणि भूमिदानानि यानि च ॥ सुवर्णस्य च दानानि शश्वलोमाश्रितानि वै ॥ २० ॥

हिमवान्हेमकूटश्च मन्दरो मेरुरेव च ॥ नरं तु तं समाश्रित्य ह्यस्थिभूता व्यवस्थिताः ॥ २१ ॥

मैत्री वक्षोभवत्तस्य शरीरे द्यौरवस्थिता ॥ उभे सन्ध्ये कायसन्धौ जलवाहाश्च मेहने ॥

बाहू धाता विधाता च भगः पूषा उभौ करौ ॥ २२ ॥

दृश्यते अदृश्यत ॥ ३ ॥ सवण्टावद्धचामरं घण्ट्याबद्धचामरसहितं ॥ ९ ॥ कण्ठदेशावलम्बयेतिसुपाठ । देशेऽवलम्बयेतिपाठे अवलम्बतइत्यवलम्ब । तयेत्यर्थः ॥ १० ॥ अज्जनाचलसंकाशः भागविशेषः । काश्चनाचलसंकाशः । तयैव त रावणनिरीक्षितपुरुषः ॥ ११ ॥ अभिभूयतोयन्त्रस्य ॥ १६ ॥ कुक्षितः कुक्षौ ॥ १८ ॥ पितामहा पितृगणस्था ॥ १९ ॥ कक्षलोमानियानिवैतिपाठे लोमशब्दस्याकारान्तपुल्लिङ्गत्वमार्थः ॥ २० ॥ अस्थिभूता सन्ति ॥ २१ ॥ कृकाटिकाया गलमध्यगतोन्नतास्त्रि । 'वपुर्धाटाकृकाटिका' इत्यमरः । सन् या तदभिमानीनीदेवता । चशब्दात् जलवाहा जलधरा घना । विशेष्यं कृकाटिकायामेव । बाहू तस्था ॥ २२ ॥

[पा०] १ क्ष. ठ. रावणोलोकरावण. २ क्ष. ट. दृश्यतेतत्रपुरुष, ३ क्ष. ठ. दृश्यतेभीषणाकारोयुगान्तानिलसनिभ., ४ क्ष. ठ. दृष्ट्वास्थितंमन्त्रेमहाबल. ५ क्ष. ठ. सगर्जनविधौ ६ क्ष. ठ. महोरस. ७ क्ष. ठ. सिंहासकैलास. ८ क्ष. ठ. रक्ताल्लकरावुज ९ क्ष. ठ. सघण्टाबद्ध १० क्ष. ठ. किङ्किणीजालनिस्वनं ११ क्ष. ठ. कण्ठदेशेऽवलम्बया १२ क्ष. ठ. अम्ब्रवीच. १३ क्ष. ठ. प्राहरद्राक्षसपतिः शूलशक्त्यृष्टिपट्टिशौ. १४ क्ष. ट. सुमेरुरिवनागेन्द्रै १५ क्ष. ठ. राक्षस. १६ क्ष. ठ. भयंकर. १७ क्ष. ठ. ग्रहमालाइवाकुला १८ क्ष. ठ. दन्तान्सदशतः शब्दोयन्त्रस्येवाभिभूयत. १९ क्ष. ठ. हेतुकौ । ऊरुह्याश्रित्य. २० क्ष. ठ. भरुतोवस्तिपार्श्वयो २१ क्ष. ठ. कुक्षितः स्थिता. २२ क्ष. ठ. पार्श्वदिषुदिश २३ इदमर्थः क्ष. ठ. पाठयोर्दृश्यते. २४ क्ष. ठ. सुवर्णवरदानानिकक्षलोमानुगानिच. २५ क्ष. ठ. पाणिर्वज्रोऽभवत्तस्य. २६ क्ष. ठ. कृकाटिकायासंध्याच जलवाहा-अश्वेवना. २७ क्ष. ठ. विधाताचतथा विद्याधरादयः । शेषश्चवासुकिश्चैवविशालाक्षइरावत.

ऐरावतो विशालाक्षः शेषो वासुकिरेव च ॥ कम्बलाश्वतरौ नागौ कर्कोटकधनंजयौ ॥ २३ ॥
 स च घोरविषो नागस्तक्षकश्चोपतक्षकः ॥ करजानाश्रितास्तस्य विषवीर्यं मुमुक्षवः ॥ २४ ॥
 अग्निरास्यमभूत्तस्य स्कन्धौ रुद्रैरधिष्ठितौ ॥ दन्तान्मासा दंष्ट्रयोश्च उभयोर्ऋतवः स्थिताः ॥
 नासे कुंहरमावास्या तच्छिद्रेषु च वायवः ॥ २५ ॥
 ग्रीवा तस्याभवद्देवी वीणा चापि सरस्वती ॥ नासत्यौ श्रवणे चोभौ नेत्रे च शशिभास्करौ ॥ २६ ॥
 वेदाङ्गानि च यज्ञाश्च नानारूपाणि यानि च ॥ सुवृत्तानि च वाक्यानि तेर्जस्सिद्धिस्तपांसि च ॥
 एतानि नररूपस्य तस्य देहं श्रितानि वै ॥ २७ ॥
 तेन मुष्टिप्रहारेण स्वल्पमात्रेण लीलया ॥ पाणिना ताडितं रक्षो निपपात महीतले ॥ २८ ॥
 पतितं राक्षसं ज्ञात्वा विद्राव्य च निशाचरान् ॥ ऋग्वेदप्रतिमः सोऽथ पद्ममालाविभूषितः ॥
 प्रविवेश च पातालं गच्छत्पर्वतसन्निभः ॥ २९ ॥
 उत्थाय च दशग्रीव आहूय सचिवान्स्वयम् ॥ क गतः सहसा ब्रूत प्रहस्तशुकसारणाः ॥ ३० ॥
 एवमुक्ता रावणेन राक्षसास्तमथाब्रुवन् ॥ प्रविष्टः स नरोऽत्रैव देवदानवदर्पहा ॥ ३१ ॥
 अथासिं गृह्य वेगेन गरुत्मानिव पन्नगम् ॥ शीघ्रं स तु विलङ्घ्य प्रविवेश च दुर्मतिः ॥ ३२ ॥
 प्रविश्य च स तद्वारं रावणो वरनिर्भयः ॥ अपश्यच्च नरांस्तत्र नीलाञ्जनचयोपमान् ॥ ३३ ॥
 केयूरधारिणः शूरात्रक्तमाल्यानुलेपनान् ॥ अङ्गुलीयकहाराद्यैर्भूषणैश्च विभूषितान् ॥ ३४ ॥
 दृश्यन्ते तत्र नृत्यन्त्यस्तिप्तः कोट्यो महात्मनाम् ॥ निर्त्योत्सवाः शान्तभया विमलाः पावकप्रभाः ॥ ३५ ॥
 क्रीडन्तः प्रेक्षते तान्वै राक्षसो भीमविक्रमः ॥ द्वारस्थो रावणस्तेषां तासु कोटीषु निर्भयः ॥ ३६ ॥
 यथा दृष्टः स तु नरस्तुल्यांस्तान् सर्वशः ॥ एकवर्णास्त्वेकबलानेकरूपान्महौजसः ॥ ३७ ॥
 चतुर्भुजान्महोत्साहांस्तत्रापश्यत्स रावणः ॥ तान्दृष्ट्वाऽथ दशग्रीव ऊर्ध्वरोमा बभूव ह ॥ ३८ ॥
 स्वयंभुवा दत्तवरस्ततः शीघ्रं विनिर्ययौ ॥ ३९ ॥
 अथापश्यत्परं तत्र भुजङ्गशयने स्थितम् ॥ पाण्डुरेण महार्हेण कौस्तुभेन विराजितम् ॥ ४० ॥
 शेते स पुरुषस्तत्र पावकेनावकुण्ठितः ॥ दिव्यस्रगनुलेपी च दिव्याभरणभूषितः ॥ ४१ ॥
 दिव्याम्बरधरा साध्वी त्रैलोक्यस्य विभूषणम् ॥ बालव्यजनहस्ता च देवी तत्र व्यवस्थिता ॥

शेषश्चेत्यादीनि सर्पनामानि । कम्बलाश्वतराविति उभावित्यत्रोत्तरत्राप्यन्वेति ॥ २३ ॥ सोपतक्षक उपतक्षकसहित । तस्य कपिलस्य ॥ २४ ॥ अग्नि आस्यं । कुहू नष्टेन्दुकला । स्थिताश्छिद्रेषु वायव इति सुपठ ॥ २५ ॥ नासत्यौ अश्विनौ ॥ २६ ॥ लीलया लब्धमात्रेण स्पृष्टमात्रेण । वज्रप्रहारेण तत्सदृशेन पाणिना ॥ २८ ॥ ऋग्वेदप्रतिम वेदेषु ऋग्वेद प्रधानं तद्वदेव प्रधान । प्रतिमास्थानीय इति वा । स कपिल ॥ २९ ॥ सगृह्य तद्वचो गृहीत्वा श्रुत्वेति यावत् । पन्नगप्रतिगरुत्मानिव ॥ ३२ ॥ पश्यत् अपश्यत् ॥ ३३ ॥ महात्मना वायूना । 'त्रिकोटिरूप पवनश्च मे सुत' इत्याचार्योक्तिः ॥ ३५ ॥ पश्यते अपश्यत् ॥ ३६ ॥ ऊर्ध्वरोमा त्रासोर्ध्वाङ्कुरितरोमाश्च ॥ ३८ ॥ पुरुषं कपिलरूपिणं ॥ ४० ॥

[पा०] १ झ. ठ. चोभौ २ झ. ठ. स्तक्षकस्तोपतक्षक ३ झ. ठ. नाश्रिताश्चैव. ४ झ. ठ. पक्षमास्तवश्चैव दंष्ट्रयो-
 रभयो स्थिता. ५ झ. ठ. रमावास्याछिद्रेषु वायव स्थिता. ६ झ. ठ. वीणाचापि. ७ झ. ठ. तारारूपाणि यानि च ८ झ.
 ठ. तेजासिचतपासिच. ९ झ. ठ. देहाश्रितानिवै १० झ. ठ. वज्रप्रहारेण लब्धमात्रेण लीलया ११ झ. ठ. निजपर्वतसं-
 निभ. १२ झ. ठ. राक्षसास्तेतदाऽब्रुवन् १३ झ. ठ. अथसंगृह्यवेगेन. १४ झ. ठ. सप्रविश्यचदुर्मति १५ झ. ठ.
 प्रविवेशचतद्वार. १६ झ. ठ. संप्रविश्यचपश्यद्वैनीलाञ्जन १७ झ. ठ. वरहाटकरत्नाद्यैर्विविधैश्च वि १८ झ. ठ. नृत्योत्सवा
 वीतभया. १९ झ. ठ. नृत्यन्त्य पश्यते तास्तुरावणोभीमविक्रम २० झ. ठ. रावणस्तत्र २१ झ. ठ. तुल्यास्तानपि सर्वशः ।
 एकवर्णानेकवेषान्. २२ झ. ठ. त्सराक्षस. । तास्तुदृष्ट्वा. २३ झ. ठ. पुरुषं शयने. २४ झ. ठ. महार्हेण शयनासनवेदमना.
 वा. रा. २५०

लक्ष्मीर्बहिः सपद्मा वै भ्राजन्ती लोकसुन्दरी ॥ ४२ ॥

ग्रहृष्टः स तु लङ्केशो दृष्ट्वा तां चारुहासिनीम् ॥ जिघृक्षुः स तदा सार्ध्वीं सिंहासनमुपाश्रिताम् ४३
विना तु सचिवैस्तत्र रावणो दुर्मतिस्तदा ॥ हस्तैर्ग्रहीतुं तामैच्छन्मन्मथेन वशीकृतः ॥

सुप्तमाशीविपं यद्वद्रावणः कालचोदितः ॥ ४४ ॥

अथ सुप्तो महाबाहुः पावकेनावकुण्ठितः ॥ ग्रहीतुकामं तं ज्ञात्वा व्यपविध्य पटं तदा ॥

जहासोचैर्भृशं देवस्तं दृष्ट्वा राक्षसाधिपम् ॥ ४५ ॥

तेजसा तस्य संदीप्तो रावणो लोकरावणः ॥ घ्राणवातेन दीर्घेण तस्मिन्नाम रसातले ॥

कृत्तमूलो यथा शाखी निपपात महीतले ॥ ४६ ॥

पतितं राक्षसं ज्ञात्वा वचनं चेदमब्रवीत् ॥ उत्तिष्ठ राक्षसश्रेष्ठ मृत्युस्ते नाद्य विद्यते ॥ ४७ ॥

प्रजापतिवरो रक्ष्यो येन जीवसि रावण ॥ गच्छ रावण विस्त्रब्धं नात्र वै मरणं तव ॥ ४८ ॥

लब्धसंज्ञो मुहूर्तेन राक्षसो भीमविक्रमः ॥ तं तु दृष्ट्वा महात्मानं रावणो भयमाप सः ॥ ४९ ॥

एवमुक्तस्तदोत्थाय रावणो देवकण्ठकः ॥ रोमहर्षणमापन्नो ह्यब्रवीत्तं मंहासुनिम् ॥ ५० ॥

को भवाञ्छौर्यसंपन्नो युगान्तानलसन्निभः ॥ ब्रूहि त्वं देवदेवो वा सर्वदेहेषु सुस्थितः ॥ ५१ ॥

एवमुक्तः स तेनाथ रावणेन दुरात्मना ॥ प्रत्युवाच हसन्देवो मेवगम्भीरया गिरा ॥

किं त्वं मया दशग्रीव वध्योसि नचिरादिह ॥ ५२ ॥

एवमुक्तो दशग्रीवः प्राञ्जलिर्वाक्यमब्रवीत् ॥ प्रजापतेस्तु वचनान्नाहं मृत्युवशं गतः ॥ ५३ ॥

स न जातो जनिष्यो वा मृत्युव्यो वा सुरेष्वपि ॥ प्रजापतिवरं यो हि लङ्घयेद्वीर्यमाश्रितः ॥ ५४ ॥

न तत्र परिहारोस्ति प्रयत्नश्चापि दुर्लभः ॥ त्रैलोक्ये तं न पश्यामि यस्तत्कुर्याद्वरं वृथा ॥ ५५ ॥

अमरो वा सुरश्रेष्ठ तेन मां नाविशद्भयम् ॥ अथापि च भवेन्मृत्युस्त्वत्तो मे नान्यतः प्रभो ॥ ५६ ॥

यशस्यं श्लाघनीयं च त्वत्तो मे मरणं त्विदम् ॥ ५७ ॥

अथापश्यत्तस्य गात्रे रावणो भीमविक्रमः ॥ देवदेवस्य सकलं त्रैलोक्यं सचराचरम् ॥ ५८ ॥

आदित्या वसवो रुद्रा मरुतोऽथाश्विनावपि ॥ सिद्धाश्च पितरश्चैव यमो वैश्रवणस्तथा ॥

समुद्रा गिरयो नद्यो विद्या वेदास्त्रयोऽग्नयः ॥ ५९ ॥

ग्रहास्तारागणा व्योम सौध्या गन्धर्वचारणाः ॥ महर्षयो वेदविदो गरुडोऽथ भुजङ्गमाः ॥ ६० ॥

ये चान्ये संस्थिता देवा दैत्यदानवराक्षसाः ॥ गात्रेषु शयनस्थस्य दृश्यन्ते सूक्ष्ममूर्तयः ॥ ६१ ॥

आह रामोऽथ धर्मात्मा ह्यगस्त्यं मुनिसत्तमम् ॥ द्वीपस्थः पुरुषः कोसौ तिस्रः कोऽर्थश्च ताश्च काः ॥ ६२ ॥

रक्षेन्द्रः राक्षसेन्द्र ॥ ४३ ॥ रक्ष्य मया ॥ ४८ ॥ मम मया रामरूपेण ॥ ५२ ॥

[पा०] १ झ. ठ. लक्ष्मीर्देवीसपद्मावैभ्राजतेलोक. २ झ. ठ. प्रविष्टस्तुरक्षेन्द्रो. ३ झ. ठ. सिंहासनसमाश्रिता. ४ झ. ठ. विनापि. ५ झ. ठ. हस्तेग्रहीतुमन्विच्छन्. ६ झ. ठ. तेजसासहसादीप्तो ७ झ. ठ. रक्ष्यस्तेनजीवसिराक्षस ८ झ. ठ. विस्त्रब्धोनाधुनामरणं. ९ अस्यश्लोकस्यप्रतिनिधितया लब्धसंज्ञोमुहूर्तेनरावणोभयमाविशदित्यर्थं झ. ठ. पाठयोर्दृश्यते. १० झ. ठ. महाद्युति ११ झ. ठ. भवान्वीर्यसंपन्नो १२ झ. ठ. ब्रह्मिल्लंकोभवान्देवकुतोभूत्वाव्यवस्थित १३ झ. ठ. एवमुक्तस्ततोदेवो. १४ झ. ठ. किते १५ झ. ठ. नचिरान्मम. १६ झ. ठ. मृत्युपथंगतः. १७ झ. ठ. ममतुल्य सुरेष्वपि १८ झ. ठ. दुर्बलः १९ झ. ठ. योमेकुर्याद्वरं २० झ. ठ. अमरोहं २१ झ. ठ. स्त्वद्वस्तानान्यत २२ झ. ठ. स्त्वद्वस्तान्मरणं मम. २३ झ. ठ. अथास्यगात्रेसंपश्यद्रावणो. २४ झ. ठ. तस्यदेवस्य. २५ झ. ठ. आदित्यामरुतसाध्यावसवोऽथाश्विनावपि. २६ झ. ठ. रुद्राश्चपितरश्चैव. २७ झ. ठ. सिद्धागन्धर्व. २८ झ. ठ. येचान्येदेवतासंघा संस्थितादैत्यराक्षसाः. २९ झ. ठ. कोऽर्थस्तुकाश्चताः.

शयानः पुरुषः कंश्चिदैत्यदानवदर्पहा ॥ रामस्य वचनं श्रुत्वा ह्यगस्त्यो वाक्यमब्रवीत् ॥ ६३ ॥
 श्रूयतामभिधास्यामि देवदेवः सनातनः ॥ भगवान्कपिलो राम द्वीपस्थो नर उच्यते ॥ ६४ ॥
 स वै नारायणो देवः शङ्खचक्रगदाधरः ॥ विधाता चैव भूतानां संहर्ता च तथैव च ॥
 अनादिरच्युतो विष्णुः प्रभवः शाश्वतोऽव्ययः ॥ ६५ ॥
 ये तु नृत्यन्ति वै तत्र सुरास्ते तस्य धीमतः ॥ तुल्यतेजःप्रतापास्ते कपिलस्य नरस्य वै ॥ ६६ ॥
 नौतिकुद्धेन दृष्टस्तु राक्षसः पापनिश्चयः ॥ न बभूव ततो राम भस्मसाद्रावणः प्रभो ॥ ६७ ॥
 भिन्नगात्रो नगप्रस्थो रावणः पतितो भुवि ॥ वाक्छरैस्तं विभेदाशु रहस्यं पिशुनो यथा ॥ ६८ ॥
 अथ दीर्घेण कालेन लब्धसंज्ञः स राक्षसः ॥ आजगाम हतौजास्तु यत्र ते सचिवाः स्थिताः ॥
 तैरेव सहितो लङ्कां जगामाशु दशाननः ॥ ६९ ॥
 श्रुत्वैतद्वचनं सर्वमाश्चर्यमिति रावणः ॥ पूज्यमानाः स्थितास्तत्र ये रामस्य समीपतः ॥
 आश्चर्यमिति तत्प्राहुर्वानरा राक्षसैः सह ॥ ७० ॥
 विभीषणस्तु रामस्य पार्श्वस्थो वाक्यमब्रवीत् ॥ आश्चर्यं स्मारितोऽस्म्यद्य यत्तद्वृत्तं पुरातनम् ॥ ७१ ॥
 अथागस्त्योऽब्रवीत्सर्वमेतद्राम श्रुतं त्वया ॥ हृष्टाः सभाजिताश्चापि राम यास्यामहे वयम् ॥ ७२ ॥
 तस्य तद्वचनं श्रुत्वा रामो रमयतां वरः ॥ ७३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे पञ्चमः सर्गः ॥ ५ ॥

चतुर्विंशः सर्गः ॥ २४ ॥

दिग्जयार्थंगतेनरावणेन सन्नतन्नरमणीयतरतरुणीगणस्यबलादपहरणेन पुष्पकारोपणे साध्वीभिस्ताभिस्तप्रति नारीहेतुक-
 वधप्राप्तिकारकशापदानम् ॥ १ ॥ ततस्ताभिः सहैवलङ्कां प्रविष्टेरावणे शूर्पणखया तप्रति स्वरमणमारणरूपदोषाविष्करणेन
 सगर्हणरोदनम् ॥ २ ॥ रावणेनताप्रति तन्मारणस्यप्रामादिकत्वोक्त्यापरिसान्त्वनपूर्वकं दानमानादिभिस्तत्परितोषणप्रति-
 ज्ञानेन तदर्थं चतुर्दशसदस्त्रसख्याकराक्षसैर्दूषणेन शूर्पणखयाचसह दण्डकारण्यप्रति स्वरस्यप्रेषणम् ॥ ३ ॥

निवर्तमानः संहृष्टो रावणः सुदुरात्मवान् ॥ जहे पथि नरेन्द्रर्षिदेवगन्धर्वकन्यकाः ॥ १ ॥
 दर्शनीयां हि रक्षः स कन्यां स्त्रीं वाऽथ पश्यति ॥ हत्वा बन्धुजनं तस्या विमाने तां रुरोध ह ॥ २ ॥
 एवं पन्नगकन्याश्च राक्षसासुरमानुषीः ॥ यक्षदानवकन्याश्च विमाने सोऽधरोपयत् ॥ ३ ॥
 ताश्च सर्वाः समं दुःखान्मुमुक्षुर्वाष्पजं जलम् ॥ तुल्यमभ्यर्चिषां तत्र शोकाग्निभयसंभवम् ॥ ४ ॥
 ताभिः सर्वानवद्याभिर्नदीभिरिव सागरः ॥ आपूरितं विमानं तद्भयशोकाशिवाश्रुभिः ॥ ५ ॥

रक्षः स इति संबन्धः । कन्या अनूढा । स्त्री सभर्तृका । ॥ २—४ ॥ भयशोकाभ्यां अशिवमश्रु यासां ताभिः

स्वरा वायव ॥ 'प्राण स्वर' इति—वायु प्राणशरीरग । 'खेविष्णुरमयत्येनंजीवतस्मात्स्वर स्मृत' इतिच्छान्दोग्यो-
 पनिषद्भाष्योक्तेः ॥ ६६ ॥ भस्मसात् तदधीन ॥ ६८ ॥ इतिपञ्चसर्गाप्रक्षिप्तेतिबहवः । बहुपुस्तकसप्तुटीपुद्गल्यतेसेतिव्याख्याते-
 तिमन्तव्य ॥ इतिसत्यधर्मतीर्थीयेप्रक्षिप्तसर्गव्याख्यानेपञ्चमस्सर्गः ॥ ५ ॥

स० समं मिलिताः । शोकाग्निभयसंभव काकनयननयेनाग्निपदमुभयान्वयि ॥ शोकाग्निः स्वजनहननप्रयुक्तशोकवह्निः । भयान्निः
 कदाकिंकरिष्यतिदुरात्मेतिभयान्निश्च । तत्सम्भवंसमानाधिकरण बाष्पजंजलं । अभ्यर्चिषा अभ्यर्चिर्भिः । शि० बाष्पजंजलं समं
 [पा०] १ झ. ठ. कोसौदैत्य. २ झ. ठ. देवदेवसनातन ३ झ. ठ. स्वरास्ते. ४ झ. ठ. तुल्यतेज प्रभावास्ते. ५ झ. ठ.
 नासौकुद्धेन. ६ झ. ठ. तदातेनभस्मसाद्रामारावण. ७ झ. ठ. खिन्नगात्रो. ८ झ. ठ. महातेजायत्र.

नागगन्धर्वकन्याश्च महर्षितनयाश्च याः ॥ दैत्यदानवकन्याश्च विमाने शतशोऽरुदन् ॥ ६ ॥
 दीर्घकेश्यः सुचार्वङ्ग्यः पूर्णचन्द्रनिभाननाः ॥ पीनस्तन्यस्तथा वज्रवेदिमध्यसमप्रभाः ॥ ७ ॥
 रथकूबरसंकाशैः श्रोणिदेशैर्मनोहराः ॥ स्त्रियः सुराङ्गनाप्रख्या निष्ठप्रकनकप्रभाः ॥
 शोकदुःखभयत्रस्ता विह्वलाश्च सुमध्यमाः ॥ ८ ॥
 तासां निश्वासवातेन सर्वतः संप्रदीपितम् ॥ अग्निहोत्रमिवाभाति सन्निरुद्धाग्नि पुष्पकम् ॥ ९ ॥
 दशग्रीववशं प्राप्तास्तास्तु शोकाकुलाः स्त्रियः ॥ दीनवक्त्रेक्षणाः श्यामा मृग्यः सिंहवशा इव ॥ १० ॥
 काचिच्चिन्तयती तत्र किं नु मां भक्षयिष्यति ॥ काचिद्ध्यौ सुदुःखार्ता अपि मां मारयेदयम् ॥ ११ ॥
 इति मातृपितृन्मृत्वा भर्तृन्भ्रातृन्स्तथैव च ॥ दुःखशोकसमाविष्टा विलेपुः सहिताः स्त्रियः ॥ १२ ॥
 कथं नु खलु मे पुत्रो भविष्यति मया विना ॥ कथं माता कथं भ्राता निमग्नाः शोकसागरे ॥ १३ ॥
 हा कथं नु करिष्यामि भर्तुस्तस्मादहं विना ॥ मृत्यो प्रसादयामि त्वां नय मां दुःखभागिनीम् ॥ १४ ॥
 किं नु तदुष्कृतं कर्म पुरा देहान्तरे कृतम् ॥ एवं स दुःखिताः सर्वाः पतिताः शोकसागरे ॥ १५ ॥
 न खल्विदानीं पश्यामो दुःखस्यास्यान्तमात्मनः ॥ अहो धिञ्जानुपं लोकं नास्ति खल्वधमः परः ॥ १६ ॥
 यदुर्वला बलवता भर्तारो रावणेन नः ॥ सूर्येणोदयता काले नक्षत्राणीव नाशिताः ॥ १७ ॥
 अहो सुबलवद्रक्षो वधोपायेषु युज्यते ॥ अहो दुर्वृत्तमास्थाय नात्मानं वै जुगुप्सते ॥ १८ ॥
 सर्वथा सदृशस्तावद्विक्रमोऽस्य दुरात्मनः ॥ इदं त्वसदृशं कर्म परदाराभिमर्शनम् ॥ १९ ॥
 यस्मादेष परक्यासु रमते राक्षसाधमः ॥ तस्माद्वै स्त्रीकृतेनैव प्राप्स्यते दुर्मतिर्वधम् ॥ २० ॥
 सतीभिर्वरनारीभिरेवं वाक्येऽभ्युदीरिते ॥ नेदुर्दुन्दुभयः खस्थाः पुष्पवृष्टिः पपात च ॥ २१ ॥
 शप्तः स्त्रीभिः स तु समं हतौजा इव निष्प्रभः ॥ पतिव्रताभिः साध्वीभिर्बभूव विमना इव ॥ २२ ॥
 एवं विलपितं तासां शृण्वन्नाक्षसपुङ्गवैः ॥ प्रविवेश पुरीं लङ्कां पूज्यमानो निशाचरैः ॥ २३ ॥
 एतस्मिन्नन्तरे घोरा राक्षसी कामरूपिणी ॥ सहसा पतिता भूमौ भगिनी रावणस्वसा ॥ २४ ॥
 तां स्वसारं समुत्थाप्य रावणः परिसान्त्वयन् ॥ अब्रवीत्किमिदं भद्रे वक्तुकामाऽसि मे द्रुतम् ॥ २५ ॥

॥ ५—८ ॥ सन्निरुद्धा अग्नयो यस्मिस्तादृश अग्निहोत्र | अग्निकुण्डमिव पुष्पकं भाति ॥ ९—१९ ॥ परक्यासु

एककालावच्छेदेनमुमुक्षु ॥ ४ ॥ ति० वज्रयुतावेदिर्वज्रवेदि । तन्मध्यसमप्रभा मध्यभागेतिभाव । यद्वा वज्रतुल्यवर्णावेदि पीतवर्णाभ्रमरिका । अतिसूक्ष्मकटिषट्पदविशेष तन्मध्येत्यादिरर्थः ॥ स० वज्रवेदि. वज्रयुतावेदि अग्निवेदिना तत्समप्रभा । वज्रात्मिकावेदिरङ्गुलिमुद्रा । मध्येतत्समप्रभा अतिसूक्ष्मकटितटय । ' वेदिरङ्गुलिमुद्राया ' इतिविश्व ॥ शि० मध्ये स्तनयो- रन्तरालेवज्रवेदिसमाप्रभायासाता ॥ ७ ॥ स० शोकोवहिर्दृश्य । दुःख आन्तरच । तेचतेभये घोरेच । शोकदुःखभयाभ्या- त्रस्ता । ' भयप्रतिभयेघोरे ' इतिविश्व ॥ ८ ॥ सर्वतः सर्व । संप्रदीपित तद्वदभूत् ॥ ९ ॥ स० श्यामा षोडशवर्षवयस्य ॥ १० ॥ चिन्तयती चिन्तयन्ती । बभूवेतिशेष ॥ ११ ॥ स० पुत्र सुत । यद्वा अपुत्र पुत्रभिन्न पुत्रसदृशोदेवर । मया- विनाभविष्यतिजीविष्यति । कथनु । एवव्याख्यानेकन्येत्युक्ति श्यामाइत्युक्तिश्चसमञ्जसीभविष्यत । रावणस्याप्रसूतवनितासमान- यनेनपरीक्षकतास्फुटीभविष्यति ॥ १३ ॥ ति० तस्माद्भर्तुर्विनाकृताऽहं कथनकरिष्यामि एतदानुकृत्यमितिशेष ॥ १४ ॥ स० देहान्तरेकिनुकर्मकृतं । तदुष्कृतं तस्यरावणस्यदुष्कृतं हरणादिकप्राप्त ॥ १५ ॥ ति० नास्त्यधम पर । मानुषालोकादिति शेष ॥ १६ ॥ तत्रैवहेतु — यदुर्वलाइति ॥ १७ ॥ ति० वधोपायेषु वधसपादकेषूपायेषुसत्त्वधातादिषु ॥ स० वधोपायेषु- हननहेतुषु । रज्यते आसज्यते । जुगुप्सते निन्दति ॥ १८ ॥ अस्यविक्रम सर्वथासदृशोयोग्य । तपस्सपादितभगवत्प्रसादस्ये- तिशेष ॥ शि० अस्यदुरात्मनोविक्रम सदृश कुलोचित । परदाराभिमर्शनं कर्म तु असदृशं ॥ १९ ॥ स० वचनानमृतीभवन- हेतु — सतीभिरिति ॥ २१ ॥ स० भद्रइतिसबोधनेन नबोधस्तपतिर्मृतइत्यस्येतिज्ञायते ॥ २५ ॥

[पा०] १ ग. घ. ज. भर्तारदैवतंविना. २ झ. ठ. रज्यते.

सा बाष्पपरिरुद्धाक्षी रक्ताक्षी वाक्यमब्रवीत् ॥ कृतास्मि विधवा राजंस्त्वया बलवता बलात् ॥ २६ ॥
 एते राजंस्त्वया वीरा दैत्या विनिहता रणे ॥ कालकेया इति ख्याताः सहस्राणि चतुर्दश ॥ २७ ॥
 प्राणेभ्योपि गरीयान्मे तत्र भर्ता महाबलः ॥ सोपि त्वया हतस्तात रिपुणा भ्रातृगृध्रुना ॥ २८ ॥
 त्वयाऽस्मि निहता राजन्स्वयमेव हि बन्धुना ॥ राजन्वैधव्यशब्दं च भोक्ष्यामि त्वत्कृते ह्यहम् ॥ २९ ॥
 ननु नाम त्वया रक्ष्यो जामाता समरेष्वपि ॥ स त्वया निहतो युद्धे स्वयमेव न लज्जसे ॥ ३० ॥
 एवमुक्तो दशग्रीवो भगिन्या क्रोशमानया ॥ अब्रवीत्सान्त्वयित्वा तां सामपूर्वमिदं वचः ॥ ३१ ॥
 अलं वत्से रुदित्वा ते न भेतव्यं च सर्वशः ॥ दानमानप्रसादैस्त्वां तोषयिष्यामि यत्नतः ॥ ३२ ॥
 युद्धप्रमत्तो व्याक्षिप्तो जयकाङ्क्षी क्षिपञ्छरान् ॥ नावगच्छामि युद्धेषु खान्परान्वाप्यहं शुभे ॥ ३३ ॥
 जामातरं न जाने स्म प्रहरन्युद्धदुर्मदः ॥ तेनासौ निहतः संख्ये मया भर्ता तव स्वसः ॥ ३४ ॥
 अस्मिन्काले तु यत्प्राप्तं तत्करिष्यामि ते हितम् ॥ भ्रातुरैश्वर्ययुक्तस्य खरस्य वस पार्श्वतः ॥ ३५ ॥
 चतुर्दशानां भ्राता ते सहस्राणां भविष्यति ॥ प्रभुः प्रयाणे दाने च राक्षसानां महाबलः ॥ ३६ ॥
 तत्र मातृष्वसेयस्ते भ्राताऽयं वै खरः प्रभुः ॥ भविष्यति तवादेशं सदा कुर्वन्निशाचरः ॥ ३७ ॥
 शीघ्रं गच्छत्वयं वीरो दण्डकान्परिरक्षितुम् ॥ दूषणोऽस्य बलाध्यक्षो भविष्यति महाबलः ॥ ३८ ॥
 [स हि शप्तो वनोद्देशः क्रुद्धेनोशनसा पुरा ॥ राक्षसानामधीवासो भविष्यति महात्मनाम्] ॥ ३९ ॥
 तत्र ते वचनं शूरः करिष्यति सदा खरः ॥ रक्षसां कामरूपाणां प्रभुरेव भविष्यति ॥ ४० ॥
 एवमुक्त्वा दशग्रीवः सैन्यमस्यादिदेश ह ॥ चतुर्दश सहस्राणि रक्षसां वीर्यशालिनाम् ॥ ४१ ॥
 स तैः परिवृतः सर्वै राक्षसैर्घोरदर्शनैः ॥ अगच्छत खरः शीघ्रं दण्डकानकुतोभयः ॥ ४२ ॥
 स तत्र कारयामास राज्यं निहतकण्टकम् ॥ सा च शूर्पणखा तत्र न्यवसद्दण्डकावने ॥ ४३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुर्विंशः सर्गः ॥ २४ ॥

परकीयासु ॥ २०—२८ ॥ यतो मे भर्ता हतः । अतएव साह स्वयं स्वबन्धुनैव त्वया निहतास्मि ॥ २९ ॥ नन्विति पृथक् पदं । जामाता नाम समरेष्वपि रक्ष्यो ननु नेति काकुः । रक्ष्य एव किलेत्यर्थः ॥ ३०—३४ ॥ अस्मिन्काले तु यत्प्राप्तं तत्कर्तव्यत्वेनेति शेषः । मातृष्वसेयस्य खरस्य भ्रातृत्वात् भ्रातुरित्युच्यते । पार्श्वतो वनसमीपे वसेत्यर्थः । मम तु राज्यपरवशस्य न त्वत्समानने अवकाश इति भावः

॥ ३५ ॥ चतुर्दशानां सहस्राणां प्रयाणे प्रेषणे दाने अन्नपानवस्त्रादिदाने प्रभुस्ते भ्रातेत्यन्वयः । भविष्यतीति । तवादेशं त्वद्वचः सदा कुर्वन्भविष्यति ॥ ३६—४३ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने चतुर्विंशः सर्गः ॥ २४ ॥

स० शोकातिशयाद्राजन्नितिद्विरुक्तिः । ' परिहासप्रलापादिष्वनर्थावागपीष्यते ' इत्यादे ॥ २७ ॥ स० गन्धोऽहङ्कारोऽस्यास्त्री-
 तिसतथा । भ्रातृषुगन्धीसचासौगन्धीतिवा । बन्धुना तदपदेशेन ॥ २८ ॥ ति० नभेतव्यचसर्वश बान्धवादिभ्योपिमाभै-
 षी । खैरचरेत्यर्थइतितीर्थ ॥ ३२ ॥ स० व्याक्षिप्तं चलच्चित्तं ॥ ३३ ॥ इतिचतुर्विंशः सर्गः ॥ २४ ॥

[पा०] १ ख. ग. घ. ख्यातामहाबलपराकमा. २ अयश्चोक्त घ. च. छ ज. पाठेषुदृश्यते.

पञ्चविंशः सर्गः ॥ २५ ॥

दिविवजयानन्तरं लङ्कामाविशतारावणेन प्रथमनिकुम्भिलाप्रवेशः ॥ १ ॥ तत्रयज्ञदीक्षितमिन्द्रजितं प्रति यज्ञफलप्रश्नः ॥ २ ॥ याजकेनशुक्रेण तत्प्रतितत्समौ नित्वोक्त्या यज्ञफलनिवेदनम् ॥ ३ ॥ रावणेनेन्द्रजितं प्रति शत्रुभूतेन्द्राधाराधनस्यानौचित्योक्त्या तन्निवर्तनपूर्वकं तेन सह स्वभवनमेतत् पुष्पकात्स्नापहतपरतरुणीगणावतारणम् ॥ ४ ॥ तदसहिष्णुनाविभीषणेन तत्प्रति निजभगिन्या कुभीनस्या मधुनामकदैत्यकृतापहरणनिवेदनपूर्वकं तस्य पराङ्गनाहरणरूपदुष्कर्मफलत्वकथनम् ॥ ५ ॥ रावणेन मधुवधपूर्वकं सुरलोकजयप्रतिज्ञानेन कुभकर्णादिभिः सह मधुपुरप्रतिगमनम् ॥ ६ ॥ तथा कुभीनसीप्रार्थनया मधुवधान्निवृत्य तेनापि सह कैलासगमनम् ॥ ७ ॥

स तु दत्त्वा दशग्रीवो वनं घोरं खरस्य तत् ॥ भगिनीं च समाश्वस्य हृष्टः स्वस्थतरोऽभवत् ॥ १ ॥ ततो निकुम्भिला नाम लङ्कोपवनमुत्तमम् ॥ तद्राक्षसेन्द्रो बलवान्प्रविवेश सहानुगः ॥ २ ॥ ततो यूपशताकीर्णं सौम्यचैत्योपशोभितम् ॥ ददर्श विष्टितं यज्ञं श्रिया संप्रज्वलन्निव ॥ ३ ॥ ततः कृष्णाजिनधरं कमण्डलुशिखाध्वजम् ॥ ददर्श स्वसुतं तत्र मेघनादं भयावहम् ॥ ४ ॥ तं समासाद्य लङ्केशः परिष्वज्याथ बाहुभिः ॥ अब्रवीत्किमिदं वत्स वर्तसे ब्रूहि तत्त्वतः ॥ ५ ॥ उशना त्वब्रवीत्तत्र यज्ञसंपत्समृद्धये ॥ रावणं राक्षसश्रेष्ठं द्विजश्रेष्ठो महातपाः ॥ ६ ॥ अहमाख्यामि ते राजञ्जलयतां सर्वमेव तत् ॥ यज्ञास्ते सप्त पुत्रेण प्राप्ताः सुबहुविस्तराः ॥ ७ ॥ अग्निष्टोमोश्चमेधश्च यज्ञो बहुसुवर्णकः ॥ राजसूयस्तथा यज्ञो गोमेधो वैष्णवस्तथा ॥ ८ ॥ माहेश्वरे प्रवृत्ते तु यज्ञे पुंभिः सुदुर्लभे ॥ वरांस्ते लब्धवान्पुत्रः साक्षात्पशुपतेरिह ॥ ९ ॥ कामगं स्यन्दनं दिव्यमन्तरिक्षचरं ध्रुवम् ॥ मायां च तामसीं नाम यथा संपद्यते तमः ॥ १० ॥ एतया किल संग्रामे मायया राक्षसेश्वर ॥ प्रयुक्तया गतिः शक्या न हि ज्ञातुं सुरासुरैः ॥ ११ ॥ अक्षयविषुधी वाणेश्चापं चापि सुदुर्जयम् ॥ अस्त्रं च बलवद्राजञ्च शत्रुविध्वंसनं रणे ॥ १२ ॥ एतान्सर्वान्वराल्लब्ध्वा पुत्रस्तेऽयं दशानन ॥ अद्य यज्ञसमाप्तौ च त्वां दिदृक्षुः स्थितो ह्यहम् ॥ १३ ॥ ततोऽब्रवीद्दशग्रीवो न शोभनमिदं कृतम् ॥ पूजिताः शत्रवो यस्माद्भयैरिन्द्रपुरोगमाः ॥ १४ ॥ एहीदानीं कृतं विद्धि सुकृतं तन्न संशयः ॥ आगच्छ सौम्य गच्छाम स्वमेव भवनं प्रति ॥ १५ ॥

निकुम्भिला नाम लङ्कायाः पश्चिमद्वारवर्ति काननं सूचित । न तु ब्रह्मचर्याश्रमः । अग्निष्टोमादियाजित्वं ॥ २ ॥ चैत्यं देवायतनं । विष्टितं प्रवृत्तं ॥ ३ ॥ कमण्डलुः ध्यात्वोपदेशात् ॥ ४—५ ॥ उशना गुरुः शुक्राचार्यः । शिखा दण्डो ध्वजश्च यस्य स तथा । अनेन ब्रह्मचर्यं प्रवर्तकत्वात् स्वयमब्रवीदिति भावः ॥ ६ ॥ यज्ञाः

ति० निकुम्भिला लङ्कापश्चिमद्वारदेशवर्तिकर्मसिद्धिहेतुभूतकाननम् ॥ २ ॥ ति० कमण्डलु शिखाध्वजोदण्डश्च यस्य । अर्श-
आयजन्तं । दण्डकमण्डलुयुक्तमित्यर्थः । स० कमण्डलु शिखा शिफा दण्डइतियावत् । कमण्डलुशिखे ध्वजे चिह्नयस्यसत् ।
'शिखाशिफाया' 'ध्वजचिह्ने' इति विश्व ॥ ४ ॥ स० किमिदमुद्दिश्य वर्तसे वर्तयसीति वा ॥ ५ ॥ स० उशनालब्रवीत् तस्य-
मानलेनमौनिलात् । वागुत्सर्जनस्य संपत्समृद्धिविधातकलान्मौनम् ॥ ६ ॥ ति० पशुपते रुद्रात् । स० साक्षादिति दुर्वासआदि-
व्यावृत्तिः । मूलरूपात् ॥ ९ ॥ स० कामगं भूमौ कियत्पर्यन्तं गन्तव्यमितीच्छा तदनुसारिगमनं अन्तरिक्षचरचेति दिव्यं । ताम-
सीनाममायाच । अन्वर्थकनामेत्याह—यथा संपद्यते तमइति ॥ १० ॥ स० गति प्रयोज्ज ॥ ११ ॥ ति० पुत्रोऽहंचलादिदृक्ष-
न्स्थितः ॥ १३ ॥ ति० न शोभनकृतमित्यत्र हेतुः—पूजिता इति । तपसैव ब्रह्मादयो देवास्तोषणीया न खिन्वादिप्रीणनोपेतयागे
नेति भावः ॥ १४ ॥ स० यत्कृतं तद्विषुक्तं । अतीतकार्येनेति वक्तुमशक्यत्वात् । निकुम्भिलावस्थानासमिति सुसमतिश्च भवन-
गमने इति चोभयत्र दार्ढ्यसूचनार्थं एवागच्छेत्युक्तिः । हेन्द्र एहीत्यादिकं यत्कृतं तत्सुकृतमिति वा ॥ आ इहि त्यज । वीगतिप्रज-

[पा०] १ ड. च. छ. झ. ज. ट. प्राप्तास्ते बहु. २ ग. घ. च छ. ट. प्रयुक्तस्य क. प्रयुद्धस्य. ३ ग. घ. ज. अस्त्रं च बलवत्सौम्य. ख. अस्त्राणि विविधान्येव शत्रुविध्वंसनानिवै. ४ झ. ज. ट. दिदृक्षन्स्थितो ह्यहम्.

ततो गत्वा दशग्रीवः सपुत्रः सविभीषणः ॥ स्त्रियोवतारयामास सर्वास्ता बाष्पगद्गदाः ॥ १६ ॥
 लक्षिण्यो रत्नभूताश्च देवदानवरक्षसाम् ॥ [नार्यो भूषणसंपन्ना ज्वलन्त्यः स्वेन तेजसा ॥ १७ ॥
 विभीषणस्तु ता नारीर्दृष्ट्वा शोकपरायणाः ॥] तस्य तासु मतिं ज्ञात्वा धर्मात्मा वाक्यमब्रवीत् ॥ १८ ॥
 ईदृशैस्त्वं समाचारैर्यथोत्थकुलनाशनैः ॥ धर्षणं ज्ञातिनां ज्ञात्वा स्वमतेन विचेष्टसे ॥ १९ ॥
 ज्ञातींस्तान्धर्षयित्वेमास्त्वयाऽऽनीता वराङ्गनाः ॥ त्वामतिक्रम्य मधुना राजन्कुम्भीनसी हता ॥ २० ॥
 रावणस्त्वब्रवीद्वाक्यं नावगच्छामि किंन्विदम् ॥ कोयं यस्तु त्वयाख्यातो मधुरित्येव नामतः ॥ २१ ॥
 विभीषणस्तु संकुद्धो भ्रातरं वाक्यमब्रवीत् ॥ श्रूयतामस्य पापस्य कर्मणः फलमागतम् ॥ २२ ॥
 मातामहस्य धो भ्राता ज्येष्ठो भ्राता सुमालिनः ॥ माल्यवानिति विख्यातो वृद्धः प्राज्ञो निशाचरः ॥
 पिता ज्येष्ठो जनन्या नो ह्यस्माकं चार्यकोऽभवत् ॥ तस्य कुम्भीनसी नाम दुहितुर्दुहिताऽभवत् ॥ २४ ॥
 मातृष्वसुरथास्माकं सा च कन्याऽनलोद्भवा ॥ भवत्यस्माकमेवैषा भ्रातृणां धर्मतः स्वसा ॥ २५ ॥
 सा हता मधुना राजत्राक्षसेन बलीयसा ॥ यज्ञप्रवृत्ते पुत्रे तु मयि चान्तर्जलोषिते ॥ २६ ॥
 कुम्भकर्णे महाराज निद्रामनुभवत्यथ ॥ निहत्य राक्षसश्रेष्ठानमात्यानिह संमतान् ॥ २७ ॥
 धर्षयित्वा हता सा तु सुप्ताऽप्यन्तःपुरे तव ॥ श्रुत्वाऽपि तन्महाराज क्षान्तमेव हतो न सः ॥ २८ ॥
 यस्मादवश्यं दातव्या कन्या भर्त्रे हि भ्रातृभिः ॥ तदेतत्कर्मणो ह्यस्य फलं पापस्य दुर्मते ॥
 अस्मिन्नेवाभिसंप्राप्तं लोके विदितमस्तु ते ॥ २९ ॥

प्रसिद्धाः ॥ ७—१८ ॥ स्वमतेन स्वेच्छया । उल्लिखितशास्त्रमर्यादयेत्यर्थः ॥ १९ ॥ ज्ञातीन् आनीत-
 स्त्रीबन्धून् । अस्य कर्मणः परदारापहरणरूपपापस्य ।
 फलमागतं स्वीयस्वसुर्बलान्मधुना हरणं ॥ २०—२३ ॥
 अस्माकं जनन्याः सुमालिसुतायाः कैकस्याः ज्येष्ठा
 भगिनी काचिदस्ति । सा तु नाम्ना पुष्पोत्कचा ।
 अपरा कुम्भीनसीति पूर्वमुक्ता । अस्माकं त्वार्यको
 माल्यवान् अस्माकं ज्येष्ठमातामहः । अस्माकं जन-
 न्याश्च ज्येष्ठः पिता । तस्य माल्यवतः कुम्भीनसी
 नाम दुहितास्ति । अनलोद्भवा अनला माल्यवतः
 सुता तस्याः कन्या कुम्भीनसीत्यर्थः । अस्मन्मातामहस्य
 सुमालिनः द्वे पुत्र्यौ प्रसिद्धे । पुष्पोत्कचा कैकसी

चेति । तयोर्ज्येष्ठः पिता माल्यवान् । तस्य
 पुत्री अनला । तस्याः कन्या कुम्भीनसी । सा
 अस्माकं स्वसा । ज्येष्ठमातामहपुत्र्याः पुत्रीत्वात् ।
 अतएव धर्मतः स्वसेत्युक्ता ॥ २४—२५ ॥ यज्ञ-
 प्रमत्तः यज्ञेन प्रमत्तः । विस्मृतस्वगृहकृत्य इत्यर्थः ।
 अन्तर्जलोषित इति तपोर्थमिति शेषः ॥ २६ ॥
 इह गृहे । वर्तमानानिति शेषः । समतान् सिद्धान्
 ॥ २७ ॥ श्रुत्वा चैव मधुना स्वसृहरणं मत्वा
 अस्माकं क्षान्तमेव न तु मधुर्हृतः ॥ २८ ॥
 भ्रातृभिः अस्माभिरित्यर्थः । तदिति । आहूय
 कल्याणपूर्वकं कन्यादानं विना बलात् कन्याग्रहणं
 अस्य पापस्य कर्मणः फलं । अस्मिन्नेव दृष्टान्ते

नेत्यत्रप्रच्छिद्यईधातोरसनमर्थोनिरसनंचत्यागइतिवा ॥ १५ ॥ शि० गला स्वभवनमिति शेषः । स० स्त्रियं स्वानीता-
 ॥ १६ ॥ स० लक्षिण्यं प्रशस्तलक्षणोपेता । रत्नभूता उत्तमा । ति० लक्षिण्यं सुलक्षणयुक्ता ॥ १७ ॥ स० धर्मात्मा
 विभीषणः ॥ १८ ॥ ति० ज्ञात्वा तेषांपापजनकत्वज्ञात्वापि ॥ १९ ॥ स० मधुना दैत्येन । त्वामतिक्रम्य अविगणय्य ।
 कुम्भीनसी तवभगिनी । हता बलात् ॥ २० ॥ ति० नावगच्छामि नेमं वृत्तान्तं जानामि । किंविदं कथं संपन्नं ॥ २१ ॥ स०
 कविद्वतइन्द्रजित् त्वंवाक्केतितत्त्वंवदेत्यतआह—यज्ञप्रवृत्तइति । पुत्रे इन्द्रजिति । मयिचान्तर्जलमुषिते अन्तर्जलोषिते । तपसे
 इतिशेषः ॥ २६ ॥ स० क्षान्तमेव समधुर्नहत । सामर्थ्याधिक्यात्तस्यास्माकचकार्यान्तरासक्तत्वादितिभावः ॥ २८ ॥ ति०
 भ्रातृभिरितिगुरुपरं ॥ स० कन्यां स्वकुलप्रसूता । भर्त्रे मनसाभर्तृत्वेनसमताय । यद्यपिदेयाकन्येति । तथापि बलादबलाहरणतु
 दुर्मते ज्येष्ठभ्रातः अस्यलवदनुष्ठितस्यपरतरुणीपरिकरहरणादिरूपपापस्यफलं । नोचेत्तस्यपिसिर्तुमशक्यप्राकारादिप्रकारलङ्घनान्तर्गुप्त-

[पा०] १ इदमर्थद्वयं क.—ज. ज. पाठेषुदृश्यते. २ ड.—ट. प्राणिनाज्ञात्वा. क.—घ. प्राणिनादत्त्वा. ३ क.—घ. ट.
 ज्ञातीन्वै. ४ क.—ट. योस्माकंज्येष्ठो. ५ च. छ. झ. दुर्मते .

विभीषणवचः श्रुत्वा राक्षसेन्द्रः स रावणः ॥ दौरात्म्येनात्मनोद्धूतस्तप्तमाम्ना इव सागरः ॥ ३० ॥
 ततोऽब्रवीदशग्रीवः क्रुद्धः संरक्तलोचनः ॥ कल्प्यतां मे रथः शीघ्रं शूराः सज्जीभवन्तु नः ॥ ३१ ॥
 आता मे कुम्भकर्णश्च ये च गुरुया निशाचराः ॥ बाहनान्यधिरुहन्तु नानाप्रहरणायुधाः ॥ ३२ ॥
 अद्य तं समरे हत्वा मधुं रावणनिर्भयम् ॥ सुरलोकं गमिष्यामि युद्धाकाङ्क्षी सुहृद्भूतः ॥ ३३ ॥
 [ततो विजित्य त्रिदिवं वशे स्थाप्य पुरंदरम् ॥ निर्भयो विचरिष्यामि त्रैलोक्यैश्वर्यशोभितः ॥ ३४ ॥]
 अक्षौहिणीसहस्राणि चत्वार्यश्याणि रक्षसाम् ॥ नानाप्रहरणान्याशु निर्ययुर्बुद्धकाङ्क्षिणाम् ॥ ३५ ॥
 इन्द्रजित्त्वग्रजित्सैन्यात्सैनिकान्परिगृह्य च ॥ जगाम रावणो मध्ये कुम्भकर्णश्च पृष्ठतः ॥ ३६ ॥
 विभीषणश्च धर्मात्मा लङ्कायां धर्ममाचरत् ॥ शेषाः सर्वे महाभागा ययुर्मधुपुरं प्रति ॥ ३७ ॥
 खरैरुष्ट्रैर्हयैर्दीप्तैः शिशुमारैर्महोरगैः ॥ राक्षसाः प्रययुः सर्वे कृत्वाऽऽकाशं निरन्तरम् ॥ ३८ ॥
 दैत्याश्च शतशस्तत्र कृतवैराश्च दैवतैः ॥ रावणं प्रेक्ष्य गच्छन्तमन्वगच्छन्निह पृष्ठतः ॥ ३९ ॥
 स तु गत्वा मधुपुरं प्रविश्य च दशाननः ॥ न ददर्श मधुं तत्र भगिनीं तत्र दृष्टवान् ॥ ४० ॥
 सा च प्रह्लाजलिभूत्वा शिरसा चरणौ गता ॥ तस्य राक्षसराजस्य त्रस्ता कुम्भीनसी तदा ॥ ४१ ॥
 तां समुत्थापयामास न भेतव्यमिति ब्रुवन् ॥ रावणो राक्षसश्रेष्ठः किं चापि करवाणि ते ॥ ४२ ॥
 साऽब्रवीद्यदि मे राजन्प्रसन्नस्त्वं महाशुभ ॥ भर्तारं न ममेहाद्य हन्तुमर्हसि मानद ॥ ४३ ॥
 न हीदृशं भयं किञ्चित्कुलस्त्रीणामिहोच्यते ॥ भयानामपि सर्वेषां वैधव्यं व्यसनं महत् ॥ ४४ ॥
 सत्यवाग्भव राजेन्द्र मामवेक्षस्व याचतीम् ॥ त्वयाऽप्युक्तं महाराज न भेतव्यमिति स्वयम् ॥ ४५ ॥
 रावणस्त्वब्रवीद्धृष्टः स्वसारं तत्र संस्थिताम् ॥ क चासौ तव भर्ता वै मम शीघ्रं निवेद्यताम् ॥ ४६ ॥
 सह तेन गमिष्यामि सुरलोकं जयावहे ॥ तव कारुण्यसौहार्दाद्भिवृत्तोऽस्मि मधोर्वधात् ॥ ४७ ॥
 इत्युक्ता सा समुत्थाप्य प्रसुप्तं तं निशाचरम् ॥ अब्रवीत्संप्रहृष्टेव राक्षसी सा पतिं वचः ॥ ४८ ॥
 एष प्राप्तो दशग्रीवो मम आता महाबलः ॥ सुरलोकजयाकाङ्क्षी साहाय्ये त्वां वृणोति च ॥ ४९ ॥
 तदस्य त्वं सहायार्थं सवन्धुर्गच्छ राक्षस ॥ स्निग्धस्य भजमानस्य युक्तमर्थाय कल्पितुम् ॥ ५० ॥
 तस्यास्तद्वचनं श्रुत्वा तथेत्याह मधुर्वचः ॥ ५१ ॥
 ददर्श राक्षसश्रेष्ठं यथान्याय्यमुपेत्य सः ॥ पूजयामास धर्मेण रावणं राक्षसाधिपम् ॥ ५२ ॥
 प्राप्य पूजां दशग्रीवो मधुवेश्मनि वीर्यवान् ॥ तत्र चैकां निशामुष्य गमनायोपचक्रमे ॥ ५३ ॥

अभिसंप्राप्त अतः परमन्यत्रापि लोके विदितमस्तु ॥ ४२—४३ ॥ ईदृशं भयं भर्तृवधसम्भवं भयमित्यर्थः ॥ २९—३२ ॥ रावणान्निर्भयो रावणनिर्भयः ॥ ४४ ॥ सत्यवाग् भवेति । न भेतव्यमिति वचनं ॥ ३३—४१ ॥ अन्यदपि तव प्रियमित्यर्थः सत्यं कुर्वित्यर्थः ॥ ४५—५१ ॥ यथान्याय्यमिति

कन्यानयनमनयेन क्रयस्यादिति भावः ॥ २९ ॥ स० रावणनिर्भयं रावणान्मत्त निर्भयस्त ॥ ३३ ॥ ति० अश्याणि मुख्यानि ॥ ३५ ॥ स० सैन्यादग्रतः सर्वमन्याग्रभागे । सैनिकान् सेनासमवायिन । दिनंतदेवदेवाज्जागरणस्याभूदित्यभूद्युद्धायगमनं कुं-
 भकर्णस्येति शेषः ॥ ३६ ॥ ति० लङ्कायावर्ममाचरन् तत्रैवस्थित इत्यर्थः ॥ ३७ ॥ ति० प्रह्लाजलि कृतनम्रलचिह्नाजलि ॥ ४१ ॥
 स० कुलस्त्रीणा भर्तृवधसमानं भयं भयहेतुर्नोच्यते ॥ ४४ ॥ ति० अर्थाय प्रयोजनाय । कर्तयितुं साहाय्यं संपादयितुं युक्तं ।
 स्निग्धस्य मत्प्रेक्षया लयिस्निग्धस्य । भजमानस्य लयिजामातृभावं भजत ॥ ५० ॥ ति० यथान्याय्यं उपचारपूर्वं ॥ स० यथा-
 न्याय्यं ज्यैष्ठ्यकानिष्ठन्याययोग्यं ॥ ५२ ॥

[पा०] १ अयश्लोकः क—घ, ज. पाठेषु दृश्यते. २ झ. ठ. इन्द्रजित्त्वग्रजित्सैन्यात्. ३ झ. ठ. वर्ममाचरन्. ४ ख. राक्षसीतुमधुतदा

ततः कैलासमासाद्य शैलं वैश्रवणालयम् ॥ राक्षसेन्द्रो महेन्द्राभः सेनामुपनिवेशयत् ॥ ५४ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चविंशः सर्गः ॥ २५ ॥

षड्विंशः सर्गः ॥ २६ ॥

कैलासेवसता समुदितेचन्द्रे तत्रयहच्छासमागतरंभावलोकनक्षुभितहृदाचरावणेन तत्करग्रहणेन तांप्रतिजिगमिषितदेश-
प्रश्नपूर्वकभोगप्रार्थना ॥ १ ॥ तयातप्रति स्वस्यनलकूबराभिलापनिवेदनेन स्नुषात्वोक्त्या स्वमोचनयाचने तेमबलात्तदुप-
भोग ॥ २ ॥ तेनभुक्तमुक्तयारभया नलकूबरमेव तस्मिन्नावणदुश्चेष्टितनिवेदनम् ॥ ३ ॥ तेनकोपात्तप्रति अकामकामिनी-
भोगे सप्तधामूर्धस्फुटनविषयकशापदानम् ॥ ४ ॥ तच्छ्रवणेनरावणेनाकामकामिनीभोगानभिरोचनं तदपहृतपतिव्रताभिर्हर्षा-
धिगमश्च ॥ ५ ॥

स तु तत्र दशग्रीवः सह सैन्येन वीर्यवान् ॥ अस्तं प्राप्ते दिनकरे निवासं समरोचयत् ॥ १ ॥
उदिते विमले चन्द्रे तुल्यपर्वतवर्चसि ॥ प्रसुप्तं सुमहत्सैन्यं नानाप्रहरणायुधम् ॥ २ ॥
रावणस्तु महावीर्यो निषण्णः शैलमूर्धनि ॥ स ददर्श गुणांस्तत्र चन्द्रपादसुशोभितान् ॥ ३ ॥
कर्णिकारवनैर्दीप्तैः कदम्बगहनैस्तथा ॥ पद्मिनीभिश्च फुल्लभिर्मन्दाकिन्या जलैरपि ॥ ४ ॥
चम्पकाशोकपुन्नागमन्दारतरुभिस्तथा ॥ चूतपाटललोध्रैश्च प्रियङ्गुवर्जुनकेतकैः ॥ ५ ॥
तगरैर्नारिकेलैश्च प्रियालपनसैस्तथा ॥ आरग्वधैस्तमालैश्च प्रियालवकुलैरपि ॥ ६ ॥
एतैरन्यैश्च तरुभिरुद्भासितवनान्तरे ॥ किन्नरा मदनेनार्ता रक्ता मधुरकण्ठिनः ॥
समं संप्रजगुर्यत्र मनस्तुष्टिविवर्धनम् ॥ ७ ॥
विद्याधरा मदक्षीवा मदरक्तान्तलोचनाः ॥ योषिद्भिः सह संक्रान्ताश्चिक्रीडुर्जहृषुश्च वै ॥ ८ ॥
घण्टानामिव सन्नादः शुश्रुवे मधुरस्वरः ॥ अप्सरोगणसङ्घानां गायतां धनदालये ॥ ९ ॥
पुष्पवर्षाणि मुञ्चन्तो नगाः पवनताडिताः ॥ शैलं तं वासयन्तीव मधुमाधवगन्धिनः ॥ १० ॥
मधुपुष्परजःपृक्तं गन्धमादाय पुष्कलम् ॥ प्रववौ वर्धयन्कामं रावणस्य सुखोऽनिलः ॥ ११ ॥

अर्च्याद्युपचारमित्यर्थः ॥ ५२—५४ ॥ इति श्रीगो-
विन्दराजविरचिते श्रीमद्रामायणभूषणे मणिमुकुटा-
ख्याने उत्तरकाण्डव्याख्याने पञ्चविंशः सर्गः ॥ २५ ॥

॥ ४—६ ॥ रक्ताः रागयुक्ताः । मधुरकण्ठिनः
मधुकण्ठध्वनयः । समं स्वस्त्रीभिरिति शेषः ॥ ७
—९ ॥ वासयन्ति अधिवासयुक्तं कुर्वन्ति । मधुमाध-
वगन्धिनः नित्यमेव मधुमाधवाभ्यां चैत्रवैशाखाभ्यां
वसन्तमासाभ्यां गन्धिनः तत्कृतपुष्पगन्धाइत्यर्थः
॥ १० ॥ मधुपुष्परजःपृक्तं मधुना मकरन्देन पुष्परजसा

तुल्यपर्वतवर्चसि स्निविष्टकैलासवत्तुल्याभे ॥ २ ॥
गुणान् भोगार्हधर्मान् ॥ ३ ॥ कदम्बगहनैः कदम्बवनैः

स० उपनिवेशयत् उपन्यवेशयत् ॥ ५४ ॥ इति पञ्चविंशः सर्गः ॥ २५ ॥

स० चन्द्रपादसुशोभितान् चन्द्रश्चपादपाश्चतै । कर्पूरपादपैः कदलीविशेषै । चन्द्रैरुदकै पादपैश्चेतिवा । तैरुपशोभितान् ।
“चन्द्र-सुधाक्षुर्कर्पूरकपिल्लखणैवारिषु” इतिविश्व ॥ ३ ॥ ति० पद्मिन्य सरासि । तासांफुल्लवत्कालोचितविकासवत्कहा-
रादिभिर्बोध्यं ॥ ४ ॥ स० तगरा क्षाररसवन्महीरुहा । “तगर क्षारे” इतिविश्व ॥ ६ ॥ ति० मधुरकण्ठिन मधुरकण्ठ-
ध्वनय । समं स्वस्त्रीभिरिति शेषः । यत्र कैलासे ॥ स० रक्ता आसक्ता ॥ ७ ॥ स० मदक्षीवा मदसाधनमत्ता । मद-
रक्तान्तलोचना यास्ताभिर्योषिद्भिः । सक्रान्ता मिलिता ॥ ८ ॥ ति० वासयन्ति अधिवासयन्ति सुगन्धकुर्वन्ति ॥ १० ॥

[पा०] १ झ. ठ. चन्द्रपादसुशोभितान्. २ ग. घ. च. छ. ज. ट. कदम्बकुलैस्तथा. ख. कदम्बविपिनैस्तथा.

वा. रा. २५१

गेयात्पुष्पसमृद्ध्या च शैत्याद्वायोर्गिरेर्गुणात् ॥ प्रवृत्तायां रजन्यां च चन्द्रस्योदयेन च ॥ १२ ॥
 रावणः सुमहावीर्यः कामस्य वशमागतः ॥ विनिश्चस्य विनिश्चस्य शशिनं सैमवैक्षत ॥ १३ ॥
 एतस्मिन्नन्तरे तत्र दिव्याभरणभूषिता ॥ सर्वाप्सरोवरा रम्भा दिव्यपुष्पविभूषिता ॥ १४ ॥
 दिव्यचन्दनलिताङ्गी मन्दारकृतमूर्धजा ॥ दिव्योत्सवकृतारम्भा पूर्णचन्द्रनिभानना ॥ १५ ॥
 चक्षुर्मनोहरं पीनं मेखलादामभूषितम् ॥ समुद्रहन्ती जघनं रतिप्राभृतमुत्तमम् ॥ १६ ॥
 कृतैर्विशेषकैराद्रैः षडर्तुकुसुमोद्भवैः ॥ बभावन्त्यतमेव श्रीकान्तिद्युतिमतिहियाम् ॥
 नीलं सतोयमेवामं वस्त्रं समवकुण्ठिता ॥ १७ ॥
 यस्या वक्त्रं शशिनिभं भ्रुवौ चापनिभे शुभे ॥ ऊरू करिकराकारौ करौ पल्लवकोमलौ ॥
 सैन्यमध्येन गच्छन्ती रावणेनोपवीक्षिता ॥ १८ ॥
 तां समुत्थाय गच्छन्तीं कामवाणवशं गतः ॥ करे गृहीत्वा लज्जन्तीं स्मयमानोऽभ्यभाषत ॥ १९ ॥
 क गच्छसि वरारोहे कां सिद्धिं भजसे स्वयम् ॥ कस्याभ्युदयकालोऽयं यस्त्वां समुपभोक्ष्यते ॥ २० ॥
 त्वदाननरसस्याद्य पद्मोत्पलसुगन्धिनः ॥ सुधामृतरसस्येव कोऽद्य तृप्तिं गमिष्यति ॥ २१ ॥
 स्वर्णकुम्भनिभौ पीनौ शुभौ भीरु निरन्तरौ ॥ कस्योरस्थलसंस्पर्शं दास्यतस्ते कुचाविमौ ॥ २२ ॥
 सुवर्णचक्रप्रतिमं स्वर्णदामचितं पृथु ॥ अध्यारोहति कस्तेऽद्य जघनं स्वर्गरूपिणम् ॥ २३ ॥
 मद्विशिष्टः पुमान्कोऽद्य शक्रो विष्णुरथाश्विनौ ॥ मामतीत्य हियं च त्वं यासि भीरु न शोभनम् ॥ २४ ॥
 विश्रम त्वं पृथुश्रोणि शिलातलमिदं शुभम् ॥ त्रैलोक्ये यः प्रभुश्चैव मदन्यो नैव विद्यते ॥ २५ ॥
 तदेवं प्राञ्जलिः प्रहो याचते त्वां दशाननः ॥ भर्तुर्भर्ता विधाता च त्रैलोक्यस्य भजस्व माम् ॥ २६ ॥
 एवमुक्ताऽब्रवीद्रम्भा वेपमाना कृताञ्जलिः ॥ प्रसीद नार्हसे वक्तुमीदृशं त्वं हि मे गुरुः ॥ २७ ॥
 अन्येभ्यो हि त्वया रक्षया प्राप्नुयां धर्षणं यदि ॥ तद्धर्मतः क्षुषा तेऽहं तत्त्वमेव ब्रवीमि ते ॥ २८ ॥

च संपृक्तं ॥ ११—१४ ॥ मन्दारकृतमूर्धजा मन्दारपु-
 ष्पकृतालंकारकेशीत्यर्थः ॥ १५ ॥ रतिप्राभृत रत्युपदा-
 भूत रतिवर्धकमित्यर्थः ॥ १६ ॥ षडर्तुकुसुमोद्भवैः
 षडर्तुकुसुमोद्भवैरित्यर्थः । ऋकारस्य गुणश्छान्दसः ।
 विशेषकैरलकारैरित्यर्थः । श्रीकान्तिद्युतिमतिहियां

देवस्त्रीविशेषाणामन्यतमेव स्थिता । अमिसान्त्वेन
 नीलवस्त्रमादाय समवकुण्ठिता प्रावृतवती ॥ १७
 —१९ ॥ कां सिद्धिं कस्य भोगसिद्धिमित्यर्थः ॥ २० ॥
 सुधामृतरसस्येव अमृतादमृतरसस्येवेत्यर्थः । तृप्तियोगे

स० गेयात् गानात् । चन्द्रस्योदयेन प्रति तत्काले गेयात् गिरेर्गुणादिति वा । गातुयोग्यादित्यर्थः ॥ १२ ॥ ति० मन्दारै कल्प-
 वृक्षकुसुमै कृतालंकारामूर्धजा कचा यस्यास्ता । दिव्योत्सवाय दिव्यरतये । कृतआरभो गमनरूपोयया ॥ १५ ॥ ति०
 कान्त्या प्रत्ययवशोभारूपसौन्दर्येण । श्रिया आभरणसपदा । युत्या लावण्येन कीर्त्या च । अन्यतमा स्वार्थतम । अन्याश्रीरिव ल-
 क्ष्मीरिव ब्रह्मावित्यर्थः ॥ १७ ॥ ति० आननरसस्य अधरामृतेनेत्यर्थः ॥ २१ ॥ स० यन्नदु खेन सवद्धनचग्रस्तमनन्तरम् ।
 अभिलाषोपनीतंचतसुखं पदास्पदम् । इत्युक्तेर्निरतिशयसुखं स्वर्गः । तस्य रूपमस्यास्तीति स्वर्गरूपी त । पुंलिङ्गत्वमार्षः । स्वर्ग-
 रूपिणीमिति पाठे द्वितीयापेक्ष्यर्थे अतीतइत्यनेनान्वेति ॥ २३ ॥ स० मद्विशिष्टः मत्तोऽधिक । विष्णुरूपेन्द्र । सर्वसुपर्ववर-
 . स्पापिकानिष्ठयात्तदनन्तरग्रहः । अश्विनौ ननु रुद्रादिकान्मुसुरान्विहायानयोरनयोग्रहइति चेत्सत्यं । नलकूबरमणिग्रीवयोर्मलयो प्र-
 स्तुतत्वात्तत्समाविति प्रमितत्वेन देवेष्वेतयोरेव सत्त्वादिति या मन्मयव्ययात् सुरेषु व्यथाचिकित्सकत्वेन प्रमितयोरनयोग्रहणं युक्तिम-
 दिति वाञ्छेयं ॥ २४ ॥ स० त्वया भर्तुतया भिमतस्याभिभर्तापोषक । विधाता कर्ता । एतादृशं मा भजस्व ॥ २६ ॥ ति० अन्येभ्यो-
 पियविधर्षणप्राप्नुया तदापिलयारस्या । अतएव वक्तुं नार्हति । स० तद्धर्मतः मयानलकूबरकृतसंकेतधर्मतः ॥ २७—२८ ॥

[पा०] १७ चन्द्रस्योदयेन प्रति २ ख. समुदैक्षत. ३ झ. श्री कान्तिश्रीद्युतिकीर्तिभिः ।

अथाब्रवीदशग्रीवश्चरणाधोमुखीं स्थिताम् ॥ रोमहर्षमनुप्राप्तां दृष्टमात्रेण तां तदा ॥ २९ ॥
 सुतस्य यदि मे भार्या ततरत्वं हि स्नुषा भवेः ॥ षाढमित्येव सा रम्भा प्राह रावणमुत्तरम् ॥ ३० ॥
 धर्मतस्ते सुतस्याहं भार्या राक्षसपुङ्गव ॥ पुत्रः प्रियतरः प्राणैर्भ्रातुर्वैश्रवणस्य ते ॥
 विख्यातस्त्रिषु लोकेषु नलकूबर इत्ययम् ॥ ३१ ॥
 धर्मतो यो भवेद्विप्रः क्षत्रियो वीर्यतो भवेत् ॥ क्रोधाद्यश्च भवेदग्निः क्षान्त्या च वसुधासमः ॥ ३२ ॥
 तस्यास्मि कृतसंकेता लोकपालसुतस्य वै ॥ तमुद्दिश्य तु मे सर्वं विभूषणमिदं कृतम् ॥ ३३ ॥
 तथा तस्य हि नान्यस्य भावो मां प्रति तिष्ठति ॥ तेन सत्येन मां राजन्मोक्तुमर्हस्यरिन्दम ॥ ३४ ॥
 स हि तिष्ठति धर्मात्मा मां प्रतीक्षन्त्समुत्सुकः ॥ तत्र विघ्नं सुतस्येह कर्तुं नार्हसि मुञ्च माम् ॥ ३५ ॥
 सद्भिराचरितं मार्गं गच्छ राक्षसपुङ्गव ॥ माननीयो मम त्वं हि पालनीया तथाऽस्मि ते ॥ ३६ ॥
 एवमुक्तो दशग्रीवः प्रत्युवाच विनीतवत् ॥ स्नुषाऽस्मि यदवोचस्त्वमेकपत्नीष्वयं क्रमः ॥ ३७ ॥
 देवलोकस्थितिरियं सुराणां शाश्वती मता ॥ पतिरप्सरसां नास्ति न चैकस्त्रीपरिग्रहः ॥ ३८ ॥
 एवमुक्त्वा स तां रक्षो निवेश्य च शिलातले ॥ कामभोगाभिसंसक्तो मैथुनायोपचक्रमे ॥ ३९ ॥
 सा विमुक्ता ततो रम्भा अष्टमाल्यविभूषणा ॥ गजेन्द्राक्रीडमथिता नदीवाकुलतां गता ॥ ४० ॥
 ललिताकुलकेशान्ता करवेपितपल्लवा ॥ पवनेनावधूतेव लता कुसुमशालिनी ॥ ४१ ॥
 सा वेपमाना लज्जन्ती भीता करकृताञ्जलिः ॥ नलकूबरमासाद्य पादयोर्निपपात ह ॥ ४२ ॥
 तदवस्थां च तां दृष्ट्वा महात्मा नलकूबरः ॥ अब्रवीत्किमिदं भद्रे पादयोः पतितासि मे ॥ ४३ ॥
 सा वै निश्वसमाना तु वेपमाना कृताञ्जलिः ॥ तस्मै सर्वं यथातत्त्वमारुयातुमुपचक्रमे ॥ ४४ ॥
 एष देव दशग्रीवः प्राप्तो गन्तुं त्रिविष्टपम् ॥ तेन सैन्यसहायेन निशेयं परिणामिता ॥ ४५ ॥
 आयान्ती तेन दृष्टास्मि त्वत्सकाशमरिन्दम ॥ गृहीता तेन पृष्टाऽस्मि कस्य त्वमिति रक्षसा ॥ ४६ ॥

षष्ठी ॥ २१—३१ ॥ धर्मत धर्मानुष्ठानविषये । स्नुषास्मीति यदवोच इत्यर्थः ॥ ३७—३९ ॥
 ॥ ३२ ॥ कृतसंकेता कृततरितसंकेता । यथा तस्य सा विमुक्तेति ॥ सभोगानन्तरमिति शेषः । गजेन्द्रा-
 भावो मां प्रति नान्यस्य तथा ममापि भावस्तः क्रीडमथिता गजेन्द्राक्रीडेन मथिता ॥ ४० ॥ करवे-
 प्रति तिष्ठतीत्यर्थः ॥ ३३—३६ ॥ स्नुषास्मि यद- पितपल्लवा वेपितकरपल्लवा ॥ ४१—४४ ॥ परिणा-

ति० चरणाधोमुखी चरणावलोकनेनाधोमुखतयास्थिता ॥ २९ ॥ ति० सुतस्य इन्द्रजितइत्यर्थः ॥ ३० ॥ ति० तेसुतस्य
 नलकूबरस्य । धर्मत संकेतधर्मत ॥ ३१ ॥ स० धर्मत स्वाध्यायादिधर्मात् । विप्र तत्सम । एवमुत्तरत्रापि ॥ ३२ ॥ ति०
 यथातस्यभावोमाप्रतितिष्ठति तथाममापिभावस्तंप्रतितिष्ठतीतिशेषः । नान्यस्य नान्यंप्रतीत्यर्थः । स० यथातस्यनलकूबरस्य माप्रति
 मयिभाव मनस्तिष्ठति तथान्यस्यभावोनतिष्ठति । यद्वा यथातस्यविषये । मा शोभाप्रति । ममेतिशेषः । भावः । नान्यस्यपुरुषस्यलदादे-
 र्विषयेनतिष्ठति स्वत्कामना ममनास्तीतिभावः ॥ ३४ ॥ ति० स्नुषास्मिदिति । स्नुषास्मीतियदवोचइत्यर्थः ॥ ३७ ॥ ति० देवलो-
 कस्थितिः । देवलोकमर्यादा । इयमितीदशब्दार्थः पतिरिति । स० पतिरप्सरसानास्ति पाणिग्रहणपूर्वकंपतिर्नास्ति । ममास्तुतथा
 तवतुमन्दोदयुर्पयवर्तनरूपधर्मोस्ति । तंमागमयेत्यतआह—नचेति । अहमेकस्त्रीपरिग्रहोनच । कामुकोहं कामिनीकुलटा त्वं ।
 अतोनिर्निबन्धोयुक्तोऽयंनिर्बन्धइतिभावः । ‘अप्सरसानियतपतिर्नास्ति । सुराणामभ्येकाप्सर परिग्रहोभार्यात्वेननास्तीत्यर्थःइतिती-
 थोनागोजिभट्टश्चप्रकृतानुपयुक्तान्वयवादिनौ । नचैकस्त्रीपरिग्रहइत्येतदर्थस्यपतिरित्यादिनैवलब्धेराधिक्यमपिनिर्भालयामासतुर्-
 तिज्ञेयं । कामविजयेपुंस्त्वंनास्तीतिरक्षइत्युक्तिः । इदमुंस्त्वंशापौपयिकतयापापहेतुरिति विद्यमानमप्यविद्यमानप्रायमित्यभिप्रायेणैव-
 मुक्तिरितिवा ॥ ३८ ॥ ति० करवेपितपल्लवा वेपितकरपल्लवा ॥ ४१ ॥

[पा०] १ ग. यथाहित्वंलालनीयातथा. २ ख. विधूतकरपल्लवा. ३ क. ग. घ. च. परिणाम्यते. ४ क—घ.
 गृहीत्वातेन.

मया तु सर्वं यत्सत्यं तस्मै सर्वं निवेदितम् ॥ काममोहाभिभूतात्मा नाश्रौषीत्तद्वचो मम ॥ ४७ ॥
 याच्यमानो मया देव क्लृप्ता तेऽहमिति प्रभो ॥ तत्सर्वं पृष्ठतः कृत्वा बलात्तेनासि धर्षिता ॥ ४८ ॥
 एवं त्वमपराधं मे क्षन्तुमर्हसि सुव्रत ॥ न हि तुल्यबलं सौम्य स्त्रियाश्च पुरुषस्य च ॥ ४९ ॥
 एतच्छ्रुत्वा तु संकुद्धस्तदा वैश्रवणात्मजः ॥ धर्षणां तां परां श्रुत्वा ध्यानं संप्रविवेश ह ॥ ५० ॥
 तस्य तत्कर्म विज्ञाय तदा वैश्रवणात्मजः ॥ मुहूर्तात्क्रोधताम्राक्षस्तोयं जग्राह पाणिना ॥ ५१ ॥
 गृहीत्वा सलिलं सर्वमुपस्पृश्य यथाविधि ॥ उत्ससर्ज यथाशापं राक्षसेन्द्राय दारुणम् ॥ ५२ ॥
 अकामा तेन यस्मात्त्वं बलाद्भद्रे प्रधर्षिता ॥ तस्मात्स युवतीमन्यां नाकामामुपयास्यति ॥ ५३ ॥
 यदा ह्यकामां कामार्तो धर्षयिष्यति योषितम् ॥ मूर्धा तु सप्तधा तस्य शकलीभविता तदा ॥ ५४ ॥
 तस्मिन्नुदाहृते शापे ज्वलिताग्निसमप्रभे ॥ देवदुन्दुभयो नेदुः पुष्पवृष्टिश्च खाद्युता ॥
 पितामहमुखाश्चैव सर्वे देवाः प्रहर्षिताः ॥ ५५ ॥

ज्ञात्वा लोकगतिं सर्वां तस्य मृत्युं च रक्षसः ॥ ऋषयः पितरश्चैव प्रीतिमापुरनुत्तमाम् ॥ ५६ ॥
 श्रुत्वा तु स दशग्रीवस्तं शापं रोमहर्षणम् ॥ नारीषु मैथुने भावं नाकामास्वभ्यरोचयत् ॥ ५७ ॥
 तेन नीताः स्त्रियः प्रीतिमापुः सर्वाः पतिव्रताः ॥ नलकूवरनिर्मुक्तं शापं श्रुत्वा मनःप्रियम् ॥ ५८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षड्विंशः सर्गः ॥ २६ ॥

सप्तविंशः सर्गः ॥ २७ ॥

रावणेन कैलासात्सुमालिप्रभृतिभि सह स्वर्गलोकमेलेन्द्रादिभि सहमहासमरप्रवर्तनम् ॥ १ ॥ सुमालिनासुरसेनाव-
 मर्दने सावित्रनाम्नावसुना तेनसहयुद्धा गदयातस्यहननम् ॥ २ ॥

कैलासं लङ्घयित्वाऽथ दशग्रीवः स रावणः ॥ आससाद महातेजा इन्द्रलोकं निशाचरः ॥ १ ॥
 तस्य राक्षससैन्यस्य समन्तादुपयास्यतः ॥ देवलोकं ययौ शब्दो मैथ्यमानार्णवोपमः ॥ २ ॥

मिता यापितेत्यर्थः । इहेति शेषः ॥ ४५—४९ ॥
 ध्यानं संप्रविवेशेति । एतदुक्तः सत्यो वाऽसत्यो वेति
 ज्ञातुमिति शेषः ॥ ५०—५१ ॥ उपस्पृश्य चक्षुरा-
 दीन्द्रियमिति शेषः ॥ ५२—५३ ॥ सप्तधा सप्तप्र-
 कारेण शकलीभविता ॥ ५४—५५ ॥ लोकगति

लोकस्य तत्पीडामूलदुर्दशां । इदं च वचनं सीतादेव्या
 अक्षतत्वस्य सम्यग्मात्रबोधनार्थं ॥ ५६—५८ ॥ इति
 श्रीगोविन्दराजविरचिते श्रीमद्रामायणभूषणे मणिमु-
 कुटाख्याने उत्तरकाण्डव्याख्याने षड्विंशः सर्गः ॥ २६ ॥

स० इदं सर्वमलङ्करणं कस्य कमुद्दिश्येति तेन रक्षसापृष्टा । तुतदनन्तरं मया यन्निवेदनीयं तत्सर्वसत्यं याभावतितथानिवेदित । प्रलाप-
 कालत्वात्सर्वेति द्विरुपादानं न दोषायेति वा ॥ ४७ ॥ स० योषिन्मात्रभाषणनविश्वसनीयमितितद्वचनमिथ्यातथ्यतानिर्णयार्थं ध्यानमा-
 स्थित ॥ ५० ॥ ति० सप्तधेति । सप्तधा तु वशात्सप्तप्रकारेण । शकलीभविता ह्युट् ॥ ५४ ॥ स० देवदुन्दुभयोनेदुः स्वयमेव
 दैवात् । एतेनार्यशापईश्वरसमतइतिज्ञायते । न केवलमेतावत् किंतु ब्रह्मादेरपि कालासन्नइतिसमतिरित्याह—पितामहमुखाइति
 ॥ ५५ ॥ स० लोकगतिं जनहिंसा । तस्य रक्षसः मृत्युंचशापरूपतत्साधनंच जालाप्रहर्षिताइति पूर्वोक्तान्वय ॥ ५६ ॥ इति षड्विंश
 सर्गः ॥ २६ ॥

ति० कैलासलङ्घयित्वेन्द्रलोकमाससाद । तस्य मेरुपरिप्रतिष्ठितत्वात् ॥ १ ॥ स० मिथ्यमानार्णवोपम तत्स्वरसदृश शब्दः ।
 [पा०] १ क. ख. ग. ड—ट. तदाशापं. २ च. छ सदृशधातस्य. क. तुशतधातस्य. ख. तुदशधातस्य. ३ झ. ठ.
 मिथ्यमानार्णवोपम .

श्रुत्वा तु रावणं प्राप्तमिन्द्रश्चलित आसनात् ॥ अब्रवीत्तत्र तान्देवान्त्सर्वानेव समागतान् ॥ ३ ॥
 आदित्यान्सवसुनुद्रान्विश्वान्साध्यान्मरुद्गणान् ॥ सजीभवत् युद्धार्थं रावणस्य दुरात्मनः ॥ ४ ॥
 एवमुक्तास्तु शक्रेण देवाः शक्रसमा युधि ॥ सन्नह्य सुमहासत्त्वा युद्धश्रद्धासमन्विताः ॥ ५ ॥
 स तु दीनः परित्रस्तो महेन्द्रो रावणं प्रति ॥ विष्णोः समीपमागम्य वाक्यमेतदुवाच ह ॥ ६ ॥
 विष्णो कथं करिष्यामि महावीर्यपराक्रमः ॥ असौ हि बलवान्नक्षो युद्धार्थमभिवर्तते ॥ ७ ॥
 वरप्रदानाद्वलवान्न खल्वन्येन हेतुना ॥ तत्तु सत्यवचः कार्यं यदुक्तं पद्मयोनिना ॥ ८ ॥
 तद्यथा नमुचिर्वृत्रो बलिर्नरकशम्बरौ ॥ त्वद्वलं समवष्टभ्य मेया दग्धास्तथा कुरु ॥ ९ ॥
 न ह्यन्यो देव देवेश त्वामृते मधुसूदन ॥ गतिः परायणं नास्ति त्रैलोक्ये सचराचरे ॥ १० ॥
 त्वं हि नारायणः श्रीमान्पद्मनाभः सनातनः ॥ त्वयेमे स्थापिता लोकाः शक्रश्चाहं सुरेश्वरः ॥ ११ ॥
 त्वया सृष्टमिदं सर्वं त्रैलोक्यं सचराचरम् ॥ त्वामेव भगवन्त्सर्वे प्रविशन्ति युगक्षये ॥ १२ ॥
 तदाचक्ष्व यथा तत्त्वं देवदेव मम स्वयम् ॥ अपि चक्रसहायस्त्वं योत्स्यसे रावणं प्रभो ॥ १३ ॥
 एवमुक्तः स शक्रेण देवो नारायणः प्रभुः ॥ अब्रवीन्न परित्रासः कार्यस्ते श्रूयतां च मे ॥ १४ ॥
 न तावदेष्टु दुष्टात्मा शक्यो जेतुं सुरासुरैः ॥ हन्तुं चापि समासाद्य वरदानेन दुर्जयः ॥ १५ ॥
 सर्वथा तु महत्कर्म करिष्यति बलोत्कटः ॥ रक्षसः पुत्रसहितो दृष्टमेतन्निर्गतः ॥ १६ ॥
 यत्तु मां त्वमभाषिष्ठा युध्यस्वेति सुरेश्वर ॥ नाहं तं प्रतियोत्स्यामि रावणं राक्षसं युधि ॥ १७ ॥
 नाहत्वा समरे शत्रुं विष्णुः प्रतिनिवर्तते ॥ दुर्लभश्चैव कामोऽद्य वरगुप्ताद्धि रावणात् ॥ १८ ॥
 प्रतिजाने च देवेन्द्र त्वत्समीपे शतक्रतो ॥ भवितास्मि यथाऽस्याहं रक्षसो मृत्युकारणम् ॥ १९ ॥
 अहमेव निहन्तास्मि रावणं सपुरस्सरम् ॥ देवता नन्दयिष्यामि ज्ञात्वा कालमुपागतम् ॥ २० ॥
 एतत्ते कथितं तत्त्वं देवराज शचीपते ॥ युध्यस्व विगतत्रासः सर्वैः सार्धं महाबल ॥ २१ ॥
 ततो रुद्राः सहादित्या वसवो मरुतोऽश्विनौ ॥ सन्नद्धा निर्ययुस्तूर्णं राक्षसानभितः पुरात् ॥ २२ ॥

तद्यथेति । त्वद्वलमाह्वय यथा नमुच्यादयो
 हतास्तथा अस्यापि हननोपाय कुर्वित्यर्थः ॥ ९ ॥
 देवेति सवुद्धिः ॥ १०—१२ ॥ तत्तस्मात्कारणात् ।
 यथा मे जयः स्यात् तथा तत्त्व उपायतत्त्वं आचक्ष्व ।

स्वयमेव युध्यस्वेति वा । ब्रूहीति शेषः ॥ १३—१५ ॥
 मे महत्कर्म युद्धकर्म करिष्यन्तीत्येतत्सहजज्ञानशक्त्या
 दृष्टमवगतं ॥ १६ ॥ नाहं प्रतियोत्स्यामि इदानी-

देवलोकैर्बभौ श्रुतस्तत्रत्यैरिति यावत् ॥ २ ॥ स० समागतान् मिलितान् ॥ ३ ॥ ति० रावणप्रतिपरित्रस्त भगवद्वचनस्य परि-
 पालनीयत्वादिति भावः ॥ ६ ॥ ति० बलवत्त्वे हेतुमाह—वरप्रदानादिति । शि० तत्सत्यकार्यं सर्वैरिति शेषः ॥ ८ ॥ ति०
 तद्वलं अपरिमितं तावत्कं बलमाश्रित्य यथा दग्धास्तथा रावणस्यापि वधोपाय यन्न कुरु । मे आख्याहि ॥ ९ ॥ ति० गति रक्षकः ।
 परायणं आश्रयः ॥ १० ॥ ति० मे वचनमिति शेषः ॥ १४ ॥ ति० वरदानेन दुर्जय एष युधिसमासाद्य सुरासुरैर्जेतुं हन्तुं वन
 शक्य ॥ १५ ॥ शि० युध्यस्वेति । यन्मालमभाषिष्ठा तत्रेदमुत्तरमिति शेषः ॥ १७ ॥ ति० यथा भवितास्मि तथा प्रतिजाने
 इत्यर्थः ॥ शि० त्वत्समीपे प्रतिजाने । कारणं भवितास्मीत्यनेन स्वस्य साक्षाद्जननकर्तृत्वाभाव सूचितः ॥ १९ ॥ शि० युध्यस्व
 राक्षसैरिति शेषः ॥ २१ ॥ ति० अभित समुखे ॥ २२ ॥

[पा०] १ ड—ट. करिष्यामि रावणं राक्षसप्रति. २ झ. ज. ट. अहोतिबलवद्रक्षो ३ झ. ठ तद्वलं. क. लम्मत.
 ४ क यथा दग्धास्तथा. ५ क—घ. ज. देवदेवानामापस्तुसुमहाबल. ड. च छ. झ. ज. ट. देवदेवेशलदृते. ६ परायण
 नास्ति त्वामृते पुरुषोत्तम. ड. च. छ. झ. ज. ट. परायणं चापि ७ घ—ट. असिचक्र. ८ क. ख. ग. युध्यसे ९ क. ख.
 ग. सयुगेरिपुं. ड. झ. ज. ट. रावणप्रति. च. छ. रावणं विभो १० ड. च. झ. ज. ट. कर्तव्यं श्रूयता ११ क. ख. ग. शक्यो
 देवतदानवैः. घ. शक्यो देवतमावुषैः. १२ क. ख. ग. हन्तुयुधि. १३ क—घ. ड. रक्ष पुत्रसहायोसौ.

एतस्मिन्नन्तरे नादः शुश्रुवे रजनीक्षये ॥ तस्य रावणसैन्यस्य प्रयुद्धस्य समन्ततः ॥ २३ ॥
 ते प्रयुद्धा महावीर्या ह्यन्योन्यमभिवीक्ष्य वै ॥ संग्राममेवामिमुखा ह्यभ्यवर्तन्त हृष्टवत् ॥ २४ ॥
 ततो दैवतसैन्यानां संक्षोभः समजायत ॥ तदक्षयं महासैन्यं दृष्ट्वा समरमूर्धनि ॥ २५ ॥
 ततो युद्धं समभवद्देवदानवरक्षसाम् ॥ घोरं तुमुलनिर्हादं नानाप्रहरणोद्यतम् ॥ २६ ॥
 एतस्मिन्नन्तरे शूरा राक्षसा घोरदर्शनाः ॥ युद्धार्थं समवर्तन्त सचिवा रावणस्य ते ॥ २७ ॥
 मारीचश्च प्रहस्तश्च महापार्श्वमहोदरौ ॥ अकम्पनो निकुम्भश्च शुकः सारण एव च ॥ २८ ॥
 संहृादो धूमकेतुश्च महोदंष्ट्रो घटोदरः ॥ जम्बुमाली महाह्रादो विरूपाक्षश्च राक्षसः ॥ २९ ॥
 सुप्तघ्नो यज्ञकोपश्च दुर्मुखो दूषणः खरः ॥ त्रिशिराः करवीराक्षः सूर्यशत्रुश्च राक्षसः ॥ ३० ॥
 महाकायोतिकायश्च देवान्तकनरान्तकौ ॥ एतैः सैवैः परिवृतो महावीर्यो महाबलः ॥ ३१ ॥
 रावणस्यार्यकः सैन्यं सुमाली प्रविवेश ह ॥ सदैवतगणान्तसर्वान्नानाप्रहरणैः शितैः ॥
 व्यध्वंसयत्सुसंकुद्धो वायुर्जलचरानिव ॥ ३२ ॥

[सुमालिभयसंत्रस्ताः सुरास्ते सर्वतो दिशि ॥ प्रदुदुबुर्बध्यमानाः सिंहव्रस्ता मृगा इव ॥ ३३ ॥]
 तदैवतबलं राम हन्यमानं निशाचरैः ॥ प्रणुनं सर्वतो दिग्भ्यः सिंहनुन्ना मृगा इव ॥ ३४ ॥
 एतस्मिन्नन्तरे शूरो वसूनामष्टमो वसुः ॥ सावित्र इति विख्यातः प्रविवेश रणाजिरम् ॥ ३५ ॥
 सैन्यैः परिवृतो हृष्टो नानाप्रहरणोद्यतैः ॥ त्रासयन्शत्रुसैन्यानि सिंहः क्षुद्रमृगानिव ॥ ३६ ॥
 तथाऽदित्यौ महावीर्यौ त्वष्टा पूषा च दंशितौ ॥ निर्भयौ सह सैन्येन तदा प्राविशतां रणे ॥ ३७ ॥
 ततो युद्धं समभवत्सुराणां सह राक्षसैः ॥ क्रुद्धानां रक्षसां कीर्तिं समरेष्वनिवर्तिनाम् ॥ ३८ ॥
 ततस्ते राक्षसाः सर्वे विबुधान्तसमरे स्थितान् ॥ नानाप्रहरणैर्घोरैर्जघ्नुः शतसहस्रशः ॥ ३९ ॥
 देवाश्च राक्षसान्घोरांश्च महाबलपराक्रमान् ॥ समरे विमलैः शस्त्रैरुपनिन्युर्यमक्षयम् ॥ ४० ॥
 एतस्मिन्नन्तरे राम सुमाली नाम राक्षसः ॥ नानाप्रहरणैः क्रुद्धस्तत्सैन्यं सोभ्यवर्तत ॥ ४१ ॥
 स दैवतबलं सर्वं नानाप्रहरणैः शितैः ॥ व्यध्वंसयत् संकुद्धो वायुर्जलधरं यथा ॥ ४२ ॥
 ते महाबाणवर्षैश्च शूलप्रासैः सुदारुणैः ॥ हन्यमानाः सुराः सर्वे न व्यतिष्ठन्त संहताः ॥ ४३ ॥
 ततो विद्राव्यमाणेषु दैवतेषु सुमालिना ॥ वसूनामष्टमः क्रुद्धः सावित्रो वै व्यवस्थितः ॥ ४४ ॥
 संवृतः स्त्रैरथानीकैः प्रहरन्तं निशाचरम् ॥ विक्रमेण महातेजा वारयामास संयुगे ॥ ४५ ॥
 ततस्तयोर्महायुद्धमभवद्रोमहर्षणम् ॥ सुमालिनो वसोश्चैव समरेष्वनिवर्तिनोः ॥ ४६ ॥

मिति शेषः ॥ १७—२२ ॥ प्रकृष्ट युद्ध यस्य तत्प्र-
 युद्ध ॥ २३ ॥ हृष्टवत् हृष्टाः सन्तः ॥ २४—२९ ॥
 करवीरपुष्पवत् अक्षिणी यस्य सः करवीराक्षः ॥ ३०—

३७ ॥ समरेष्वनिवर्तिनां रक्षसां कीर्तिं क्रुद्धानां सुराणां
 राक्षसैः सह युद्धमभवदिति योजना ॥ ३८—४६ ॥

ति० कीर्तिप्रतिक्रुद्धानासुराणां राक्षसैः सह युद्धं समभवदितियोजना ॥ ३८ ॥ इति सप्तविंश सर्गः ॥ २७ ॥

[पा०] १ क—घ. रावणाज्ञया. २ क—घ. महादंष्ट्रोमहामुख ३ क—घ. सर्वैर्महावीर्यैर्वृतो राक्षसपुङ्गवै. ४ क. ख. ग. विध्वंसयतिसंकुद्ध सहितैः क्षणदाचरैः. ५ अयंश्लोक क. ख. ग. पाठेषु दृश्यते ६ ड. च. छ. झ. न. सैन्यानिप्रविवेशरणा-
 जिरं. ७ क—घ. तथापरौ. ८ ड. च. छ. झ. न. पूषाचतौसम. ९ च. छ. क्रुद्धानाजयकामाना. १० ख. ज. समरेष्वदहन्बलात्.

ततस्तस्य महाबाणैर्वसुना सुमाहात्मना ॥ निहतः पन्नगरथः क्षणेन विनिपातितः ॥ ४७ ॥
 हत्वा तु संयुगे तस्य रथं बाणशतैश्चितम् ॥ गदां तस्य वधार्थाय वसुर्जग्राह पाणिना ॥ ४८ ॥
 ततः प्रगृह्य दीप्ताग्रां कालदण्डोपमां गदाम् ॥ तां मूर्ध्नि पातयामास सावित्रो वै सुमालिनः ॥ ४९ ॥
 सा तस्योपरि चोल्काभा पतन्तीव बभौ गदा ॥ इन्द्रप्रमुक्ता गर्जन्ती गिराविव महाशनिः ॥ ५० ॥
 तस्य नैवास्थि न शिरो न मांसं ददृशे तदा ॥ गदया भस्मतां नीतं निहतस्य रणाजिरे ॥ ५१ ॥
 तं दृष्ट्वा निहतं सङ्ख्ये राक्षसास्ते समन्ततः ॥ व्यद्रवन्त्सहिताः सर्वे क्रोशमानाः परस्परम् ॥
 विद्राव्यमाणा वसुना राक्षसा नावतस्थिरे ॥ ५२ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तविंशः सर्गः ॥ २७ ॥

अष्टाविंशः सर्गः ॥ २८ ॥

इन्द्रजिह्वाणाभिघातनिर्विण्णेजयन्ते तन्मातामहेनपुलोश्ना तस्यरणाङ्गणादपवाहनपूर्वकं तेनसहसागरप्रवेशः ॥ १ ॥
 पुत्रादर्शनरुष्टेनेन्द्रेण रणायेंद्रजितंप्रत्यभियाने रावणेनेन्द्रजित्प्रतिनिवर्तनेन स्वयमेवेन्द्रंप्रत्यभियानम् ॥ २ ॥
 सुमालिनं हतं दृष्ट्वा वसुना भस्मसात्कृतम् ॥ स्वसैन्यं विद्रुतं चापि लक्षयित्वाऽर्दितं सुरैः ॥ १ ॥
 ततः स बलवान्क्रुद्धो रावणस्य सुतस्तदा ॥ निषर्त्य राक्षसान्सर्वान्मेघनादो व्यवस्थितः ॥ २ ॥
 सुरथेनाग्निवर्णेन कामगेन महारथः ॥ अभिदुद्राव सेनां तां वनान्यग्निरिव ज्वलन् ॥ ३ ॥
 ततः प्रविशतस्तस्य विविधायुधधारिणः ॥ विद्रुद्रुर्दिशः सर्वा दर्शनादेव देवताः ॥ ४ ॥
 न बभूव तदा कश्चिद्युत्सोरस्य संमुखे ॥ सर्वानाविध्य वित्रस्तांस्ततः शक्रोऽब्रवीत्सुरान् ॥ ५ ॥
 न भेतव्यं न गन्तव्यं निवर्तध्वं रणे सुराः ॥ एष गच्छति पुत्रो मे युद्धार्थमपराजितः ॥ ६ ॥
 ततः शक्रसुतो देवो जयन्त इति विश्रुतः ॥ रथेनाद्भुतकल्पेन संग्रामे सोभ्यवर्तत ॥ ७ ॥
 ततस्ते त्रिदशाः सर्वे परिवार्य शचीसुतम् ॥ रावणस्य सुतं युद्धे समासाद्य प्रजग्निरे ॥ ८ ॥
 तेषां युद्धं समभवत्सदृशं देवरक्षसाम् ॥ महेन्द्रस्य च पुत्रस्य राक्षसेन्द्रसुतस्य च ॥ ९ ॥
 तैतो मातलिपुत्रे तु गोमुखे राक्षसात्मजः ॥ सारथौ पातयामास शरान्कनकभूषणान् ॥ १० ॥
 शचीसुतश्चापि तथा जयन्तस्तस्य सारथिम् ॥ तं चापि रावणिः क्रुद्धः समन्तात्प्रत्यविध्यत ॥ ११ ॥
 स हि क्रोधसमाविष्टो बली विस्फारितेक्ष्णः ॥ रावणिः शक्रतनयं शरवर्षैरवाकिरत् ॥ १२ ॥
 तैतो नानाप्रहरणांश्छितधारान्तसहस्रशः ॥ पातयामास संक्रुद्धः सुरसैन्येषु रावणिः ॥ १३ ॥

तस्य सुमालिनः ॥ ४७—५२ ॥ इति श्रीगोविन्द-
 राजविरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने सप्तविंशः सर्गः ॥ २७ ॥ *

तां सेनां देवसेनां ॥ ३—४ ॥ आविध्य आवेधं
 प्राप्य वित्रस्तान् ॥ ५—८ ॥ तेषां सदृशं बलवीर्या-
 नुरूपमित्यर्थः ॥ ९ ॥ गोमुख इति मातलिसुतनाम

शि० निवर्तध्वं अपसरणादितिशेष ॥ ६ ॥

[पा०] १ क. ख. ग. महान्सपन्नगरथ २ च. छ. सर्वानावेक्ष्य. ३ क. ख. ग. वित्रस्तान्दृष्ट्वाशक्रोऽभ्यभाषत.
 ४ क. ख. ग. समासाद्यव्यवस्थिता. ५ ड—ट. ततोमातलिपुत्रस्यगोमुखस्यसारावणि । सारथे, ६ क—घ. तत
 प्रगृह्यशस्त्राभिसारवन्तिमहान्तिच । सुरसैन्येषुसक्रुद्ध पातयामासरावणि.

शतघ्नीमुसलप्रासगदाखड्गपरश्वधान् ॥ महान्ति गिरिशङ्गाणि पातयामास रावणिः ॥ १४ ॥
 ततः प्रव्यथिता लोकाः संजज्ञे च तमो महत् ॥ तस्य रावणपुत्रस्य शत्रुसैन्यानि निघ्नतः ॥ १५ ॥
 ततस्तदैवतबलं समन्तात्तं शचीसुतम् ॥ बहुप्रकारमखस्थमभवच्छरपीडितम् ॥ १६ ॥
 नाभ्यजानन्त चान्योन्यं रक्षो वा देवताऽथवा ॥ तत्र तत्र विपर्यस्तं समन्तात्परिधावति ॥ १७ ॥
 देवा देवान्निजघ्नुस्ते राक्षसा राक्षसांस्तथा ॥ संमूढास्तमसाच्छन्ना व्यद्रवन्नपरे तदा ॥ १८ ॥
 एतस्मिन्नन्तरे वीरः पुलोमा नाम वीर्यवान् ॥ दैत्येन्द्रस्तेन संगृह्य शचीपुत्रोपवाहितः ॥ १९ ॥
 संगृह्य तं तु दौहित्रं प्रविष्टः सागरं तदा ॥ आर्यकः स हि तस्यासीत्पुलोमा येन सा शची ॥ २० ॥
 ज्ञात्वा प्रणाशं तु तदा जयन्तस्याथ देवताः ॥ अप्रहृष्टास्ततः सर्वा व्यथिताः संप्रदुद्बुधुः ॥ २१ ॥
 रावणिस्त्वथ संक्रुद्धो बलैः परिवृतः स्वकैः ॥ अभ्यधावत देवांस्तान्मुमोच च महास्वनम् ॥ २२ ॥
 दृष्ट्वा प्रणाशं पुत्रस्य दैवतेषु च विद्रुतम् ॥ मातलिं चाह देवेशो रथः समुपनीयताम् ॥ २३ ॥
 स तु दिव्यो महाभीमः सज्ज एव महारथः ॥ उपस्थितो मातलिना बाह्यमानो महाजवः ॥ २४ ॥
 ततो मेघा रथे तस्मिंस्तडिद्वन्तो महाबलाः ॥ अग्रतो वायुचपला नेदुः परमनिखनाः ॥ २५ ॥
 नानावाद्यानि वाद्यन्त गन्धर्वाश्च समाहिताः ॥ ननृतुश्चाप्सरःसङ्घा निर्याते त्रिदशेश्वरे ॥ २६ ॥
 रुद्रैर्वसुभिर्भिरादित्यैः साध्यैश्च समरुद्रणैः ॥ वृतो नानाप्रहरणैर्निर्ययौ त्रिदशाधिपः ॥ २७ ॥
 निर्गच्छतस्तु शक्रस्य परुषं पवनो ववौ ॥ भास्करो निष्प्रभश्चासीन्महोल्काश्च प्रपेदिरे ॥ २८ ॥
 एतस्मिन्नन्तरे वीरो दशग्रीवः प्रतापवान् ॥ आरूरोह रथं दिव्यं निर्मितं विश्वकर्मणा ॥ २९ ॥
 पन्नगैस्तु महाभोगैर्वेष्टितं रोमहर्षणैः ॥ तेषां निश्वासवातेन प्रदीप्तमिव संयुगे ॥ ३० ॥
 दैत्यैर्निशाचरैश्चैव सरथः परिवारितः ॥ समराभिमुखो दैत्यो महेन्द्रं सोभ्यवर्तत ॥ ३१ ॥
 पुत्रं तं वारयित्वा तु स्वयमेव व्यवस्थितः ॥ सोऽपि युद्धाद्विनिष्क्रम्य रावणिः समुपाविशत् ॥ ३२ ॥
 ततो युद्धं प्रवृत्तं तु सुराणां राक्षसैः सह ॥ शस्त्राणि वर्षतां घोरं मेघानामिव संयुगे ॥ ३३ ॥
 कुम्भकर्णस्तु दुष्टात्मा नानाप्रहरणोद्यतः ॥ नाज्ञायत तदा युद्धे सह केनाप्ययुध्यत ॥ ३४ ॥

॥ १०—१४ ॥ तमः सजज्ञे रावणपुत्रस्य माययेति शेषः ॥ १५—१६ ॥ विपर्यस्तं विशीर्णं ॥ १७—१८ ॥ पुलोमा नामास्तीति शेषः । तेन पुलोमा ॥ १९ ॥ येन सा शचीउत्पादितेति शेषः । तस्मात् शची पौलोमीति नामवती जातेत्यर्थः ॥ २० ॥ प्रणाशं अदर्शनं ।

व्यथिताः अतएवाप्रहृष्टाः ॥ २१—२४ ॥ वायुचपला वायुचलिताः ॥ २५—३३ ॥ नानाप्रहरणोद्यतः उद्यतनानाप्रहरणः । नाज्ञायत अयं मया योद्धव्य इत्येको लक्ष्यत्वेन न ज्ञायते । अपि तु केनापि अयुध्यत । येन केनापि प्राप्तेन सर्वेणाप्ययुध्यतेत्यर्थः ॥ ३४ ॥

ति० प्रव्यथितालोका भूरादयस्तत्प्रजाश्च ॥ १५ ॥ ति० तशचीसुतः । हिलेतिशेषः ॥ शि० शचीसुतसमन्तात् शचीसुतस्यचतुर्दिक्षु ॥ १६ ॥ शि० परिधावत पर्यधावत् ॥ १७ ॥ ति० विद्रुतं पलायनः ॥ २३ ॥ शि० अग्रतः अग्रभागे । स्थिताइतिशेषः ॥ २५ ॥ ति० वाद्यन्तं अवाद्यन्तः ॥ २६ ॥ ति० युद्धात् युद्धस्थानात् । समुपाविशत् तूष्णीमास्तः ॥ ३२ ॥ ति० कुम्भकर्णस्त्विति । अस्यजागरितस्ययुद्धादिप्रसङ्गेऽनेकदिनमपिजागरणमित्यतोज्ञायते ॥ ३४ ॥

[पा०] १ च. छ. लोकास्तमश्चसमजायत. २ ट. तपरिधावत ३ क—घ. मातामहार्थकस्तस्यपौलोमी. ४ च. छ. पौलोमीयेन. ५ क—घ. पुत्रस्यरावणेक्षापिविक्रम. ६ ग च. छ. वाद्यान्यवाद्यन्त ७ च. छ. गन्धर्वाश्चजगुस्तथा. ८ ख. घ—छ. ज. ट. रादित्यैरश्विभ्यां. ९ ड. च. छ. स. ज. ट. दिव्यो १० ड. स. ज. ट. तदाराजन्मुद्रकेनाभ्यपद्यत.

दन्तैर्भुजाभ्यां पद्भ्यां च शक्तितोमरसायकैः ॥ येन केनैव संरब्धस्ताडयामास वै सुरान् ॥ ३५ ॥
 ततो रुद्रैर्महाघोरैः संगम्याथ निशाचरः ॥ प्रयुद्धस्तैश्च संग्रामे क्षतः शस्त्रैर्निरन्तरम् ॥ ३६ ॥
 बभौ शस्त्राचिततनुः कुम्भकर्णः क्षरन्नसृक् ॥ विद्युत्स्तनितनिर्घोषो धारावानिव तोयदः ॥ ३७ ॥
 ततस्तद्राक्षसं सैन्यं प्रयुद्धं समरुद्गणैः ॥ रणे विद्रावितं सर्वं नानाग्रहरणैः शितैः ॥ ३८ ॥
 केचिद्विनिहताः कृत्ताश्चेष्टन्ति स्म महीतले ॥ बाहनेष्ववसक्ताश्च स्थिता एवापरे रणे ॥ ३९ ॥
 रथान्नागान्खरानुष्ट्रान्पन्नगांस्तुरगात्रणे ॥ शिशुमारान्वराहांश्च पिशाचवदनांस्तथा ॥ ४० ॥
 तान्समालिङ्ग्य बाहुभ्यां विष्टब्धाः केचिदुच्छ्रिताः ॥ देवैस्तु शस्त्रसंभिन्ना मग्निरे च निशाचराः ४१ ॥
 चित्रकर्म इवाभाति स तेषां रणसंघवः ॥ निहतानां प्रेमत्तानां राक्षसानां महीतले ॥ ४२ ॥
 शोणितोदकनिष्पन्दकङ्कगृध्रसमाकुला ॥ प्रवृत्ता संयुगमुखे शस्त्रग्राहवती नदी ॥ ४३ ॥
 एतस्मिन्नन्तरे क्रुद्धो दशग्रीवः प्रतापवान् ॥ निरीक्ष्य तद्वलं कृत्स्नं देवतैर्विनिपातितम् ॥ ४४ ॥
 स तं प्रतिविगाह्याशु प्रवृद्धं सैन्यसागरम् ॥ त्रिदशान्समरे निघ्नञ्चक्रमेवाभ्यवर्तत ॥ ४५ ॥
 आगाञ्छको महच्चापं विस्फार्य सुमहास्वनम् ॥ यस्य विस्फारघोषेण स्वनन्ति स दिशो दश ॥ ४६ ॥
 तद्विकृष्य महच्चापमिन्द्रो रावणमूर्धनि ॥ निपातयामास शरान्पावकादित्यवर्चसः ॥ ४७ ॥
 तथैव च महाबाहुर्दशग्रीवो व्यवस्थितः ॥ शक्रं कार्मुकविभ्रष्टैः शरवर्षैरवाकिरत् ॥ ४८ ॥
 प्रयुध्यतोरथ तयोर्बाणवर्षैः समन्ततः ॥ न ज्ञायते तदा किञ्चित्सर्वं हि तमसा वृतम् ॥ ४९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टाविंशः सर्गः ॥ २८ ॥

एकोनविंशः सर्गः ॥ २९ ॥

ससैन्येनेन्द्रेण रावणेसमाक्रान्ते इन्द्रजिताकोपादिन्द्रेणसहयोधनम् ॥ १ ॥ तथा माययेन्द्रस्यबन्धनेन स्वसेनामध्यप्रा-
 पणम् ॥ २ ॥ रावणेनेन्द्रजितंप्रति इन्द्रस्यरथारोपणेनलङ्काप्रापणचोदनपूर्वक पश्चाल्लङ्काप्रतिगमनम् ॥ ३ ॥

ततस्तमसि संजाते सर्वे ते देवराक्षसाः ॥ अयुध्यन्त बलोन्मत्ताः सृदयन्तः परस्परम् ॥ १ ॥
 ततस्तु देवसैन्येन राक्षसानां बृहद्वलम् ॥ दशांशं स्थापितं युद्धे शेषं नीतं यमक्षयम् ॥ २ ॥

प्रयुद्धं प्रकृष्टयुद्धः ॥ ३६—३९ ॥ रथानित्यादिश्लो-
 कद्वयमेकं वाक्यं ॥ विष्टब्धाः अवलम्ब्य स्थिताः ।
 केचिदुच्छ्रिताश्च केवलं स्थिताश्च ॥ ४०—४१ ॥
 चित्रकर्म इवेति वाक्ये सन्धिरनित्यः । रणसंघर्ष-
 रणसंमर्दः । चित्रकर्मैवाश्चर्यकर आभातीत्यर्थः ॥ ४२—
 ४८ ॥ तमसावृत उभयशरवर्षसर्वदिक्छादनकृतेनेति

शेषः ॥ ४९ ॥ इति श्रीगोविन्दराजविरचिते श्रीम-
 द्रामायणभूषणे मणिमुकुटाख्याने उत्तरकाण्डव्या-
 ख्याने अष्टाविंशः सर्गः ॥ २८ ॥

यावदन्त इति । परसैन्यस्यान्तो यावत् तावन्मध्येन

ति० अपिचप्रहरणनियमोपिनास्तीत्याह—दन्तैरिति ॥ ३५ ॥ ति० समरुद्गणै देवैरिति शेषः ॥ ३८ ॥ ति० अवसक्ता दृढग्रहणवन्त
 स्थिता । मरणेपीति शेषः ॥ ३९ ॥ ति० रथादीन्बाहुभ्यासमालिङ्ग्यविष्टब्धाः । केचिदुच्छ्रिता मूर्च्छिता कालेनगतमूर्च्छाउत्थिता ।
 मग्निरे मृता ॥ ४१ ॥ ति० चित्रकर्मइवेत्यसन्धिरार्षे । यथासिद्धमायानिर्मितं चित्रकर्म आश्चर्यकर तथैवतेषारणसंघव
 रणसंमर्द आभातिस्म ॥ स० सर्वेषां पश्यताजनानां । निहतानां महीतलेप्रसुप्तानाराक्षसानां । रणसंघव रणेपात ।
 चित्रकर्मइव शिल्पिकर्मैवाभातिस्म । निश्चेष्टलाचित्रप्रायतातेषामितिभाव ॥ ४२ ॥ इत्यष्टाविंश सर्गः ॥ २८ ॥

ति० देवाश्चराक्षसाश्च देवराक्षसा ॥ १ ॥

[पा०] १ क—घ. सैन्यत्रिदशैस्समरुद्गणै . २ ड. च. झ. ट. प्रसुप्तानां. ३ ख—घ. च. छ. ज. ट. तत. शक्रो.
 बा. रा. २५२

तस्मिंस्तु तामसे युद्धे सर्वे ते देवराक्षसाः ॥ अन्योन्यं नाभ्यजानन्त युध्यमानाः परस्परम् ॥ ३ ॥
 इन्द्रश्च रावणश्चैव रावणिश्च महाबलः ॥ तस्मिंस्तमोजालवृते मोहमीयुर्न ते त्रयः ॥ ४ ॥
 स तु दृष्ट्वा बलं सर्वं निहतं रावणः क्षणात् ॥ क्रोधमभ्यागमत्तीव्रं महानादं च मुक्तवान् ॥ ५ ॥
 क्रोधात्सूतं च दुर्धर्षः स्यन्दनस्थमुवाच ह ॥ परसैन्यस्य मध्येन यावदन्तो नयस्व माम् ॥ ६ ॥
 अद्यैतांस्त्रिदशान्सर्वान्विक्रमैः समरे स्वयम् ॥ नानाशस्त्रैर्महाधोरैर्नयामि यमसादनम् ॥ ७ ॥
 अहमिन्द्रं वधिष्यामि धनदं वरुणं यमम् ॥ त्रिदशान्विनिहत्याथ स्वयं स्थास्याम्यथोपरि ॥
 विषादो न च कर्तव्यः शीघ्रं वाहय मे रथम् ॥ ८ ॥
 'द्विः खलु त्वां ब्रवीम्यद्य यावदन्तो नयस्व माम् ॥ ९ ॥
 अयं स नन्दनोद्देशो यत्र वर्तामहे वयम् ॥ नय मामद्य तत्र त्वमुदयो यत्र पर्वतः ॥ १० ॥
 तस्य तद्वचनं श्रुत्वा तुरङ्गान्तस मनोजवान् ॥ आदिदेशाथ शत्रूणां मध्येनैव च सारथिः ॥ ११ ॥
 तस्य तं निश्चयं ज्ञात्वा शक्रो देवेश्वरस्तदा ॥ रथस्थः समरस्थांस्तान्देवान्वाक्यमथाब्रवीत् ॥ १२ ॥
 सुराः शृणुत मद्वाक्यं यत्तावन्मम रोचते ॥ जीवन्नेव दशग्रीवः साधु रक्षो निगृह्यताम् ॥ १३ ॥
 एष ह्यतिबलः सैन्ये रथेन पवनौजसा ॥ गमिष्यति प्रवृद्धोर्मिः समुद्र इव पर्वणि ॥ १४ ॥
 न ह्येष हन्तुं शक्योऽद्य वरदानात्सुनिर्भयः ॥ तद्ब्रूहीष्यामहे रक्षो यत्ता भवत संयुगे ॥ १५ ॥
 यथा बलौ निरुद्धे च त्रैलोक्यं भुज्यते मया ॥ एवमेतस्य पापस्य निरोधो मम रोचते ॥ १६ ॥
 ततोऽन्यं देशमास्थाय शक्रः संत्यज्य रावणम् ॥ अयुध्यत महाराज राक्षसांस्त्रासयत्रणे ॥ १७ ॥
 उत्तरेण दशग्रीवः प्रविवेशानिवर्तकः ॥ दक्षिणेन तु पार्श्वेन प्रविवेश शतक्रतुः ॥ १८ ॥
 ततः स योजनशतं प्रविष्टो राक्षसाधिपः ॥ देवतानां बलं सर्वं शरवर्षैरवाकिरत् ॥ १९ ॥
 ततः शक्रो निरीक्ष्याथ ग्रनष्टं तु स्वकं बलम् ॥ न्यवर्तयदसंभ्रान्त समावृत्य दशाननम् ॥ २० ॥

मां नयस्व ॥ ६—७ ॥ अथोपरि सर्वेषामुपरिष्ठादित्यर्थः ॥ ८ ॥ देवसेनामध्ये प्रवेशे किं भविष्यतीति विषण्ण सारथि पुनश्चाह—द्विः खल्वित्यादि ॥ यावदन्तो नयस्व मामिति द्विः द्विवार त्वां ब्रवीमि खलु । तत्कथं न नयसीत्यर्थः ॥ ९ ॥ अपरिमितदेवसेनाया क आदि कोन्त इत्यत्राह—अयमिति ॥ वयं यत्र वर्तामहे स नन्दनोद्देशः । एष आदि । एनमारभ्य उदयपर्वतो

यत्र तत्र मामद्य नय । सोन्तो देवसेनायाः ॥ १०—१५ ॥ बलौ महाबलौ । निरुद्धे अहत्त्वैव कृतविरोधे सति । एवमेतस्य निरोधोपीत्यब्रवीदिति पूर्वणान्वयः ॥ १६ ॥ ततोऽन्यमिति ॥ रावणावस्थितदेशादित्यर्थः । रावण सत्यज्येति । वज्रादिना प्रहर्तुमशक्यत्वात् पुर- स्थितिर्निष्प्रयोजनेति मत्वेति शेषः ॥ १७ ॥ उत्तरे- नेति ॥ देवसेनामिति शेषः ॥ १८—१९ ॥ न्यवर्त-

शि० इन्द्रादीन्वधिष्यामि ब्राह्मणवसिष्ठन्यायेननपूर्वेणपौनरुक्त्य । त्रिदशान्विनिहत्याउपरिस्वर्गे स्वयंस्थास्यामि ॥ ८ ॥ द्विर्ब्रवीमि अस्यावश्यकत्वाद्देवहननस्यसारथ्ये परशरदीर्णतनुकत्वाद्विद्वक्ति ॥ ९ ॥ ति० अपरिमितदेवसेनाया अन्तस्यदुर्ज्ञेयत्वादाह—अयमिति । नन्दनमारभ्योदयपर्वतान्तसेनातिष्ठतीतिभावः ॥ १० ॥ शि० तुरगानादिदेशं चालयामासेत्यर्थः ॥ ११ ॥ स० अनिवर्तक अनिवर्तितुं । प्लुल्लुतुमुनोरेकार्थत्वात् । यद्वा निवर्तकेन्द्रस्यदिगन्तरगमनान्नविद्यतेनिवर्तकोयस्यसतथा ॥ १८ ॥ ति० दशाननं न्यवर्तयदित्यत्रहेतु असंभ्रान्तसमावृत्येति ॥ २० ॥

[पा०] १ क. ख. त्रिःखलु.

एतस्मिन्नन्तरे नादो मुक्तो दानवराक्षसैः ॥ हा हताः स्म इति ग्रस्तं दृष्ट्वा शक्रेण रावणम् ॥ २१ ॥
 ततो रथं समास्थाय रावणिः क्रोधमूर्च्छितः ॥ तत्सैन्यमभितो नयत् ॥ २२ ॥
 तां प्रविश्य महामायां प्राप्तां गोपतिना पुरा ॥ प्रविवेश सुसंरब्धस्तत्सैन्यं समभिद्रवत् ॥ २३ ॥
 स सर्वा देवतास्त्यक्त्वा शक्रमेवाभ्यधावत् ॥ महेन्द्रश्च महातेजा नापश्यच्च सुतं रिपोः ॥ २४ ॥
 विमुक्तकवचस्तत्र बध्यमानो हि रावणिः ॥ त्रिदशैः सुमहावीरैर्न चकार च किञ्चन ॥ २५ ॥
 समातर्लि समायान्तं ताडयित्वा शरोत्तमैः ॥ महेन्द्रं बाणवर्षेण भूय एवाभ्यवाकिरत् ॥ २६ ॥
 ततस्त्यक्त्वा रथं शक्रो विससर्ज च सारथिम् ॥ ऐरावतं समारुह्य भृगयामास रावणिम् ॥ २७ ॥
 स तत्र मायाबलवानदृश्योथान्तरिक्षगः ॥ इन्द्रं मायापरिक्षिप्तं कृत्वा स प्राद्वचच्छरैः ॥ २८ ॥
 स तं यदा परिश्रान्तमिदं जज्ञेऽथ रावणिः ॥ तदैर्न मायया बध्वा स्वसैन्यमभितोनयत् ॥ २९ ॥
 तं तु दृष्ट्वा बलात्तेन नीयमानं महारणात् ॥ महेन्द्रममराः सर्वे किंनु स्यादित्यचिन्तयन् ॥ ३० ॥
 दृश्यते न स मायावी शक्रजित्समितिजयः ॥ विद्यावानपि येनेन्द्रो मायया नीयते बलात् ॥ ३१ ॥
 एतस्मिन्नन्तरे क्रुद्धाः सर्वे सुरगणास्तदा ॥ रावणं विमुखीकृत्य शरवर्षैरवाकिरन् ॥ ३२ ॥
 रावणस्तु समासाद्य आदित्यांश्च वसुंस्तथा ॥ न शशाक स संग्रामे योद्धुं शत्रुभिरर्दितः ॥ ३३ ॥
 स तं दृष्ट्वा परिम्लानं प्रहारैर्जर्जरीकृतम् ॥ रावणिः पितरं युद्धेऽदर्शनस्थोऽब्रवीदिदम् ॥ ३४ ॥
 आगच्छ तात गच्छामो रणकर्म निवर्तताम् ॥ जितं नो विदितं तेऽस्तु स्वस्थो भव गतज्वरः ॥ ३५ ॥
 अयं हि सुरसैन्यस्य त्रैलोक्यस्य च यः प्रभुः ॥ स गृहीतो देवबलाद्भगदर्पाः सुराः कृताः ॥ ३६ ॥
 यथेष्टं भुङ्क्ते लोकांस्त्रीन्निगृह्यारातिमोजसा ॥ वृथा किं ते श्रमेणेह युद्धमद्य तु निष्फलम् ॥ ३७ ॥
 ततस्ते दैवतगणा निवृत्ता रणकर्मणः ॥ तच्छ्रुत्वा रावणेर्वाक्यं स्वस्थचेता बभूव ह ॥ ३८ ॥

अथ रणविगतज्वरः प्रभुर्विजयमवाप्य निशाचराधिपः ॥

स्वभवनमभितो जगाम हृष्टः स्वसुतमवाप्य च वाक्यमब्रवीत् ॥ ३९ ॥

यत् स्वसेनया दशानन समावृत्य न्यवर्तयत् ॥ २०—
 २१ ॥ तत्सैन्यं देवसैन्यं ॥ २२ ॥ गोपतिना रुद्रेण
 ॥ २३—२८ ॥ स्वसैन्यमभितः स्वसेनायाः पार्श्वं ॥ २९
 —३० ॥ विद्यावानपि असुरमायासहार्यपि येनानेन
 रावणिना मायया नीयते । एतत्किं न्विति चुक्रुशु ॥ ३१

—३३ ॥ युद्धे अदर्शनस्थो ब्रवीदिति । सति दर्शने
 महेन्द्र एव नाशयेदिति भावः ॥ ३४ ॥ निवर्ततां
 निवृत्तमस्तु समाप्तमस्तु । कथं निवृत्तिरित्यत्राह—जित-
 मिति । भावे निष्ठा ॥ ३५ ॥ देवबलात् देवसेनायाः
 ॥ ३६—३८ ॥ रणविगतज्वरः विगततरणज्वर इत्यर्थः

ति० पुरस्थित्या देवसेनाजयस्याशक्यत्वान्मायाश्रयते—तामिति । समभिद्रवत् समभ्यद्रावयदित्यर्थः ॥ २३ ॥ ति० किञ्चन
 किमपि भयमित्यर्थः ॥ स० किञ्चन लक्ष्यत्वेन न चकार । विमुक्तकवचं मन्त्रजपाद्यैर्कवचोन्मोचनज्ञेयं ॥ २५ ॥ स० मायापरिक्षिप्त
 स्वमाययातिरस्कृतं कृत्वा ॥ २८ ॥ स० दर्शनस्थः पितुर्दृष्टिपथमात्रगतः ॥ अदर्शनस्थ इति च्छेदेपि इतरदृष्टिपथमप्राप्त इत्यर्थः
 ॥ ३४ ॥ ति० गच्छाम स्वपुरमिति शेषः ॥ शि० नोस्माभिर्जितं देवजातमिति शेषः ॥ ३५ ॥ स० देवबलात् देवतासैन्यं
 प्राप्य ॥ ३६ ॥ ति० रणविगतः विगतरणः ॥ ३९ ॥ इत्येकोनविंशः सर्गः ॥ २९ ॥

[पा०] १ क—घ. तं दृष्ट्वा बलात् तस्मान्माययाऽपहृतरणे. २ च. छ. बध्वासुरपतिर्येन मायया. ३ च. छ. निवर्तस्वराणा
 र्दित. क—घ. निवृत्तरणकर्मत् ४ क—घ. च छ. सगृहीतो मया शक्रो भग्न. ५ ड—ट वाक्यं शक्रहीना सुरागता .
 ६ ड. च छ झ. व. ट. अथ सरणविगतमुत्तमौजस्त्रिदशरिपु प्रथितो निशाचरेन्द्र । स्वसुतवचनमाह त्रियतस्मनु निश-
 म्यजगादचैवसूनुम्

अतिबलसदृशैः पराक्रमैस्तैर्मम कुलमानविवर्धनं कृतम् ॥
 यदयमतुल्यबलस्त्वयाऽद्य वै त्रिदशपतिस्त्रिदशाश्च निर्जिताः ॥ ४० ॥
 नय रथमधिरोप्य वासवं नगरमितो ब्रज सेनया वृतस्त्वम् ॥
 अहमपि तव गच्छतो द्रुतं सह सचिवैरनुयामि पृष्ठतः ॥ ४१ ॥
 अथ स बलवृतः सबाहनस्त्रिदशपतिं परिगृह्य रावणिः ॥
 स्वभवनमभिगम्य वीर्यवान्कृतसमरान्विससर्ज राक्षसान् ॥ ४२ ॥
 [तान्विसृज्य तदा रक्षो महेन्द्रं पाकशासनम् ॥ बबन्ध नगरद्वारि मध्ये क्रीडननिवृतः ॥ ४३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनत्रिंशः सर्गः ॥ २९ ॥

त्रिंशः सर्गः ॥ ३० ॥

इन्द्रजिह्वेन्द्रमोचनायदेवगणप्रार्थितेनब्रह्मणा तैस्तुल्यहस्तामेव रावणप्रतीन्द्रमोचनचोदना ॥ १ ॥ तथेन्द्रजिते तदी-
 पित्तावध्यववरदानपूर्वकं तस्मादिन्द्रमोचनम् ॥ २ ॥ तथा बन्धनलजितमिन्द्रप्रति तत्कृताहल्याधर्षणादिस्सारणपूर्वकं
 तस्यबन्धनहेतुस्त्वनिवेदनम् ॥ ३ ॥ इन्द्रेण ब्रह्मचोदनयायजनेन पुनरिन्द्रासनारोहणम् ॥ ४ ॥ एवमगस्त्येन रामप्रतीन्द्र-
 जित्पराक्रमादिकथनम् ॥ ५ ॥

जिते महेन्द्रेऽतिबले रावणस्य सुतेन वै ॥ [प्रजापति सुराः सर्वे गताः परमदुःखिताः ॥ १ ॥
 भगवन्पुरुहूतोऽयं निगृहीतोऽभवद्वरात् ॥ राक्षसेन्द्रं सुरैः सर्वैरवध्यं कृतवानसि ॥ २ ॥
 महेश्वरेण पुत्रस्य वरा दत्ता दुरात्मनः ॥ किं करोतु सुरेन्द्रस्तं मायया बलवत्तरम् ॥ ३ ॥
 सुराश्च सर्वे लोकेश न जयन्ति भवद्वरात् ॥ तस्मात्त्वमेव देवेन्द्रं मोचयस्व महाद्युते ॥
 अद्यप्रभृति लोकेश स्वविक्रमबलोदितः ॥ ४ ॥
 इति विज्ञाप्य भावज्ञाः प्रणिपत्य प्रसाद्य च ॥ प्रजापतिं पुरस्कृत्य यैर्गुल्ङ्गां सुरास्तदा ॥ ५ ॥
 तत्र रावणमासाद्य पुत्रभ्रातृभिरावृतम् ॥ अब्रवीद्गगने तिष्ठन्त्सामपूर्वं प्रजापतिः ॥ ६ ॥
 वत्स रावण तुष्टोसि पुत्रस्य तव संयुगे ॥ अहोस्य विक्रमौदार्यं तव तुल्योधिकोपि वा ॥ ७ ॥
 जितं हि भवता सर्वं त्रैलोक्यं स्वेन तेजसा ॥ कृता प्रतिज्ञा सफला प्रीतोसि स्वसुतेन वै ॥ ८ ॥
 अयं च पुत्रोतिबलस्तव रावण वीर्यवान् ॥ जगतीन्द्रजितित्येव परिख्यातो भविष्यति ॥ ९ ॥

॥ ३९—४० ॥ त्वरितमुपनयस्वेति पाठे निर्जिता ख्याने उत्तरकाण्डव्याख्याने एकोनत्रिंशः सर्गः ॥ २९ ॥
 इति पूर्वणान्वयः ॥ ४१ ॥ राक्षसान्विससर्जेति स्व
 स्वं निवेश प्रतीति शेषः ॥ ४२—४३ ॥ इति श्रीगो
 विन्दराजविरचिते श्रीमद्रामायणभूषणे मणिमुकुटा-

अहोस्येति सधिरार्षः ॥ ७ ॥ स्वसुतेन स्वसुतबलेन ।
 त्वया कृता प्रतिज्ञा चतुरो दिक्पालान् जेष्यामीति

ति० तवतुल्य । एषइतिशेष ॥ स० अविकोपिवा मायायोवने ॥ ७ ॥

[पा०] १ क. ख घ. यदमरसमविक्रमलयावे ड झ ज. यदयमतुल्यबलस्त्वया. २ ड—ट तवपृष्ठतोदृतं.
 ३ ड—ट हृष्टवत्. ४ क.—घ. मभिगम्यराक्षसोमुदितमनाविससर्ज ५ अयंश्लोक ख ग. पाठयोर्दृश्यते. ६ प्रजा-
 पतिसुरा सर्वेइत्यादयः, प्रणिपत्यप्रसाद्यचेत्यन्ता श्लोका क—घ. पाठेषुदृश्यन्ते. ७ क—घ. गतालङ्का. ८ ड. च छ. झ. ट.
 स्वसुतस्यते

बलवान्दुर्जयश्चैव भविष्यत्येव राक्षसः ॥ यं समाश्रित्य ते राजन्स्थापितास्त्रिदश वशे ॥ १० ॥
 तन्मुच्यतां महाबाहो महेन्द्रः पाकशासनः ॥ किं चास्य मोक्षणार्थाय प्रयच्छन्तु दिवौकसः ॥ ११ ॥
 अथाब्रवीन्महातेजा इन्द्रजित्समितिं जयः ॥ अमरत्वमहं देव वृणे यद्येष मुच्यते ॥ १२ ॥
 चतुष्पदां खेचराणामन्येषां च महौजसाम् ॥ वृक्षगुल्मक्षुपलतातृणोपलमहीभृताम् ॥ १३ ॥
 सर्वेपि जन्तवोऽन्योन्यं भेतव्ये सति विभ्यति ॥ अतोत्र लोके सर्वेषां सर्वस्माच्च भवेद्भयम् ॥ १४ ॥
 ततोऽब्रवीन्महातेजा मेघनादं प्रजापतिः ॥ नास्ति सर्वांमरत्वं हि कैस्यचित्प्राणिनो भुवि ॥
 चतुष्पदः पक्षिणश्च भूतानां वा महौजसाम् ॥ १५ ॥
 [मैरणान्तानि सर्वाणि स्थावराणि चराणि च ॥ अपि शुष्कस्य वृक्षस्य पर्णस्य पतनं भवेत् ॥ १६ ॥]
 श्रुत्वा पितामहेनोक्तमिन्द्रजित्प्रभुणाऽव्ययम् ॥ अथाब्रवीत्स तैत्र्यं मेघनादो महाबलः ॥
 श्रूयतां वा भवेत्सिद्धिः शतक्रतुविमोक्षणे ॥ १७ ॥
 ममेष्टं नित्यशो हव्यैर्मन्त्रैः संपूज्य पावकम् ॥ संग्राममवतर्तुं च शत्रुनिर्जयकाङ्क्षिणः ॥ १८ ॥
 अश्वयुक्तो रथो मह्यमुत्तिष्ठेत्तु विभावसोः ॥ तत्स्थस्यामरता स्यान्मे एष मे निश्चयो वरः ॥ १९ ॥
 तस्मिन्मद्यसमाप्ते च जप्यहोमे विभावसौ ॥ युध्येयं देव संग्रामे तदा मे स्याद्विनाशनम् ॥ २० ॥
 सर्वो हि तपसा देव वृणोत्यमरतां पुमान् ॥ विक्रमेण मया त्वेतदमरत्वं प्रवर्तितम् ॥ २१ ॥
 एवमस्त्विति तं चाह वाक्यं देवः पितामहः ॥ मुक्तश्चेन्द्रजिता शक्रो गताश्च त्रिदिवं सुराः ॥ २२ ॥
 एतस्मिन्नन्तरे राम दीनो भ्रष्टामरद्युतिः ॥ इन्द्रश्चिन्तापरीतात्मा ध्यानतत्परतां गतः ॥ २३ ॥
 तं तु दृष्ट्वा तथाभूतं ग्राह देवः प्रजापतिः ॥ शतक्रतो किमु पुरा करोति स्म सुदुष्करम् ॥ २४ ॥
 अमरेन्द्र मया बह्वचः प्रजाः सृष्टास्तदा प्रभो ॥ एकवर्णाः समाभाषा एकरूपाश्च सर्वशः ॥ २५ ॥

कृता प्रतिज्ञा ॥ ८—१४ ॥ तत इत्यादिसार्धमेक वाक्यं ॥ सर्वांमरत्वं सर्वस्मादपि निमित्तात्सर्वस्मिन्नपि काले मरणराहित्यं भुवि मत्सृष्टप्राणिनां नास्ति पक्ष्यादिभ्यो यन्मरण ॥ १५—१६ ॥ पूर्वोक्तविवरणमेतत् श्रूयतामिति । वा अथवेत्यर्थः । सर्वांमरत्वाभावेपि शतक्रतुविमोक्षणे तन्निमित्तं मया सिद्धिः काङ्क्षिता सा श्रूयता ॥ १७ ॥ नित्यशो नियमेन । हव्यै पावक संपूज्य शत्रुनिर्जयकाङ्क्षिणः संग्राममवतर्तुं प्रवेष्टु वाञ्छतो ममाश्वयुक्तो रथो विभावसोरग्रे । तत्कालमुत्तिष्ठेत् तत्स्थस्य मे संग्रामे अमरता स्यादेव एष मे निश्चयो

वरः ॥ १८—१९ ॥ तस्मिन् साग्रामिकयागे अपेक्षिते विभावसौ जप्यहोमे चासमाप्ते तु विघ्नवशादसमाप्ते तु यदि युध्येयं तदैव संग्राम एव विनाशनं भवत्विति ममेष्टमिति सबन्धः । प्रकारान्तरेण विनाशो माभूदित्यर्थः ॥ २० ॥ मयात्रैतद्वरं लोकविलक्षणं प्राप्यत इति विस्मयते —सर्व इत्यादि ॥ प्रवर्तितं प्रकीर्तित । दातव्यत्वेनेति शेषः ॥ २१—२२ ॥ भ्रष्टामरद्युतिः भ्रष्टामराणां देवानां द्युतिर्यस्य स तथा ॥ २३ ॥ हे शतक्रतो एवमिदानीं शोचन्भवान् पुरा सुदुष्करं किमु करोति स्म । कस्मात्कृतवानसीत्यर्थः ॥ २४ ॥ एतादृशदुःखबीजं मया

ति० तन्मुच्यता त्रिदशानावशेस्थापितत्वात्तावत् एवार्थस्य त्वत्सपाद्यत्वादिति भावः । अस्य मोक्षणार्थाय अन्यदप्यभीष्टदिवौकसः किंप्रयच्छन्तु तद्वदेति शेषः ॥ ११ ॥ शि० मुच्यते मोच्यते ॥ १२ ॥ तत्रस्थ गगनग ॥ १७ ॥ शि० इदं याचितं स्वरितमेव देहीति बोध्यमनाह—सर्व इति ॥ सर्वो जनस्तपसाऽमरतां वृणोति । मया तु विक्रमेण इन्द्रनिग्रहेणेत्यर्थः । एतदमरत्वं प्रवर्तितं वृत्तं । एतेन वरप्राप्तिमन्तरा इन्द्रमोक्षोन्भवितेति ध्वनित ॥ २१ ॥

[पा०] १ क—घ, वृणोत्यस्य विमोक्षणे, २ चतुष्पदमित्यादिश्लोकद्वयं ह्य पाठेन दृश्यते ३ घ, वेष्वाचित्प्राणिनामिह, ४ अयं श्लोक क—घ, ज, पाठे दृश्यते, ५ क—घ, च ज, तत्रस्थमिन्द्रजित्प्रभुसम्भवं.

तासां नास्ति विशेषो हि दर्शने लक्षणेऽपि वा ॥ ततोऽहमेकाग्रमनास्ताः प्रजाः पर्यचिन्तयम् ॥ २६ ॥
 सोहं तासां विशेषार्थं स्त्रियमेकां विनिर्ममे ॥ यद्यत्प्रजानां प्रत्यङ्गं विशिष्टं तत्तदुद्धृतम् ॥ २७ ॥
 ततो मया रूपगुणैरहल्या स्त्री विनिर्मिता ॥ हलं नामेह वैरूप्यं हल्यं तत्प्रभवं भवेत् ॥ २८ ॥
 यस्मान्न विद्यते हल्यं तेनाहल्येति विश्रुता ॥ अहल्येति मया शक्र तस्या नाम प्रवर्तितम् ॥ २९ ॥
 निर्मितायां च देवेन्द्र तस्यां नार्यां सुरर्षभ ॥ भविष्यतीति कस्यैषा मम चिन्ता ततोऽभवत् ॥ ३० ॥
 त्वं तु शक्र तदा नारीं जानीषे मनसा प्रभो ॥ स्थानाधिकतया पत्नी ममैवेति पुरन्दर ॥ ३१ ॥
 सा मया न्यासभूता तु गौतमस्य महात्मनः ॥ न्यस्ता बहूनि वर्षाणि तेन निर्यातिता च ह ॥ ३२ ॥
 ततस्तस्य परिज्ञाय मया स्वैर्यं महामुनेः ॥ ज्ञात्वा तपसि सिद्धिं च पत्न्यर्थं स्पर्शिता तदा ॥ ३३ ॥
 स तया सह धर्मात्मा रमते स्म महामुनिः ॥ आसन्निराशा देवास्तु गौतमे दत्तया तया ॥ ३४ ॥
 संकुद्वस्त्वं हि धर्मात्मन्गत्वा तस्याश्रमं मुनेः ॥ दृष्ट्वांश्च तदा तां स्त्रीं दीप्तामग्निशिखांमिव ॥ ३५ ॥
 सा त्वया धर्षिता शक्र कामार्तेन समन्युना ॥ दृष्ट्वांश्च तदा तेन ह्याश्रमे परमर्षिणा ॥ ३६ ॥
 ततः क्रुद्धेन तेनासि शप्तः परमतेजसा ॥ गतोसि येन देवेन्द्र दशाभागविपर्ययम् ॥ ३७ ॥
 यस्मान्मे धर्षिता पत्नी त्वया वासव निर्भयम् ॥ तस्मात्त्वं समरे राजञ्छत्रुहस्तं गमिष्यसि ॥ ३८ ॥
 अयं तु भावो दुर्बुद्धे यस्त्वयेह प्रवर्तितः ॥ मानुषेष्वपि लोकेषु भविष्यति न संशयः ॥ ३९ ॥
 तत्रार्थं तस्य यः कर्ता त्वय्यर्थं निपतिष्यति ॥ न च ते स्थावरं स्थानं भविष्यति न संशयः ॥ ४० ॥
 यश्च यश्च सुरेन्द्रः स्याद्भुवः स न भविष्यति ॥ एर शापो मया मुक्त इत्यसौ त्वां तदाऽब्रवीत् ॥ ४१ ॥
 तां तु भार्यां स निर्भर्त्स्य सोब्रवीत्सुमहातपाः ॥ दुर्विनीते विनिध्वंस ममाश्रमसमीपतः ॥ ४२ ॥

कृतमित्यत्राह—अमरेन्द्रेत्यादि ॥ एकवर्णा. समाभाषा
 एकरूपकान्तिस्वराः । एकरूपाः समानवयोव स्थ-
 कालाः ॥ २५ ॥ दर्शने सौन्दर्ये लक्षणे नयनाद्यवय-
 वसौष्ठवे च तासां विशेषो नासीत् । ततोहमिति । एका-
 ग्रमना सावधान. सन्ता. प्रजा उद्दिश्य पर्यचिन्तय ।
 तासां विशेषकरणप्रकारमचिन्तय वा ॥ २६ ॥ तासां वि-
 शेषार्थं किंचित्किंचिदङ्गवैकल्यप्रयुक्तपरस्परवैलक्षण्य-
 सिद्ध्यर्थमेकां स्त्रियं विनिर्ममे निर्मितवानस्मि । प्रत्यङ्ग
 अङ्गमङ्गं यद्यद्विशिष्टं सारभूत सौन्दर्यं तत्तदुद्धृतम् ॥ २७ ॥
 रूपगुणैः प्रत्यङ्गमुद्धृतैः सौन्दर्यगुणैः । अहल्या नामा-
 क्कना काचिद्विनिर्मिता ॥ २८—२९ ॥ भविष्यतीति
 कस्यैषापत्नी भविष्यतीति चिन्ताऽभवत् । तत्तुल्यवरा-
 भावादिति भावः ॥ ३० ॥ स्थानाधिकतया त्रैलोक्याधि-

पतित्वेन हेतुनेत्यर्थः । ममैषा पत्नीति मनसा जानीषे ।
 अस्मदनुमति विना ता प्रार्थितवानसीत्यर्थः ॥ ३१ ॥
 निर्यातिता पुन. प्रत्यर्पिता ॥ ३२ ॥ स्वैर्यं जितेन्द्रियत्वा
 तपसि तपोविषये । स्पर्शिता दत्ता ॥ ३३—३६ ॥
 दशाभागविपर्ययं दशाभागोऽवस्थाविशेषः तस्य विप-
 र्ययं सहजसात्त्विकावस्थाविपर्ययमित्यर्थः ॥ ३७—
 ३८ ॥ अयं भावः मानुषेष्वपि शास्त्राधिकारिष्वपि
 भविष्यति । राज्ञस्तव दोषादिति भावः ॥ ३९ ॥ तत्र
 जारभावे यो धर्मः समुत्थास्यति तस्य यः कर्ता तत्र
 पुरुषे तस्याधर्मस्यार्थं निपतिष्यति त्वय्यर्थं निपतिष्य-
 तीत्यर्थः । “ राजा राष्ट्रकृतं पाप ” इति न्यायात् ।
 स्थावर स्थिरं । स्थानं पद ॥ ४० ॥ न केवलं तवैवा-
 स्थिरत्वं अपितु अन्यस्यापि जारस्येत्याह—यश्चेति ॥

ति० तत्प्रभवं वैरूप्यप्रभवं । हल्यं निन्ध ॥ २८ ॥ स० अस्मान्विहायेयवनितामुनयेदत्तेतिमन्युसहितेन । समन्युनापि शतवारविर-
 चितयज्ञेनापि । धर्षिता । अनेनसत्कर्मकरणमपीश्वरकरणाविनानकुशलोपलंभकमिति सूचितमभवत् ॥ ३६ ॥ ति० दशाभाग
 अवस्थाभेद ऐश्वर्यरूप तस्यविपर्ययं बन्धनरूपाविपरीतावस्था ॥ ३७ ॥ स० अयंभावः जारभावः । मानुषेऽपि लत्वात्मिकेषु
 भविष्यति । राजदोषात् ॥ ३९ ॥ ति० विनिध्वंस ध्वस्तसौहृद्याभावः ॥ स० विनिध्वंसं चेतनत्वादिभ्योऽध्वस्ताभावः ॥ ४२ ॥

[पा०] १ क—छ, झ, ज प्रकीर्तित. २ च झ, ज, ट, निर्भयात्.

[ममेष्टं पावकं दीप्तं हविषा पूज्य देववत् ॥ ब्रह्मवर्षसहस्राणि रामं संपूज्य मोक्षये ॥

तदैव हि भवेत्सुभूस्तव पापस्य संक्षयः] ॥ ४३ ॥

रूपयौवनसंपन्ना यस्मात्त्वमनवस्थिता ॥ तस्माद्रूपवती लोके न त्वमेका भविष्यति ॥ ४४ ॥

रूपं च ते प्रजाः सर्वा गमिष्यन्ति न संशयः ॥ यत्तदेकं समाश्रित्य विभ्रमोऽयमुपस्थितः ॥ ४५ ॥

तदाप्रभृति भूयिष्ठं प्रजा रूपसमन्विताः ॥ सा तं प्रसादयामास महर्षि गौतमं तदा ॥ ४६ ॥

अज्ञानाद्वर्षिता नाथ त्वद्रूपेण दिवौकसा ॥ न कामकाराद्विप्रर्षे प्रसादं कर्तुमर्हमि ॥ ४७ ॥

अहल्याया त्वेवमुक्तः प्रत्युवाच स गौतमः ॥ उत्पत्स्यति महातेजा इक्ष्वाकूणां महारथः ॥ ४८ ॥

रामो नाम श्रुतो लोके वनं चाप्युपयास्यति ॥ ब्राह्मणार्थे महाबाहुर्विष्णुर्मानुषविग्रहः ॥ ४९ ॥

तं द्रक्ष्यसि यदा भद्रे ततः पूता भविष्यसि ॥ स हि पावयितुं शक्तस्त्वया यदुष्कृतं कृतम् ॥ ५० ॥

तस्यातिथ्यं च कृत्वा वै मत्समीपं गमिष्यसि ॥ वत्स्यसि त्वं मया सार्धं तदा हि वरवर्णिनि ॥ ५१ ॥

एवमुक्त्वा स विप्रर्षिराजगाम स्वमाश्रमम् ॥ ततश्चचार सुमहत्सा पत्नी ब्रह्मवादिनः ॥ ५२ ॥

शापोत्सर्गाद्वि तस्येदं मुनेः सर्वमुपस्थितम् ॥ तत्सर त्वं महाबाहो दुष्कृतं यत्त्वया कृतम् ॥

तेन त्वं ग्रहणं शत्रोर्घातो नान्येन वासव ॥ ५३ ॥

शीघ्रं वै यज यज्ञं त्वं वैष्णवं सुसमाहितः ॥ पावितस्तेन यज्ञेन यास्यसे त्रिदिवं ततः ॥ ५४ ॥

पुत्रश्च तव देवेन्द्र न विनष्टो महारणे ॥ नीतः सन्निहितश्चैव आर्यकेण महोदधौ ॥ ५५ ॥

एतच्छ्रुत्वा महेन्द्रस्तु यज्ञमिष्ट्वा च वैष्णवम् ॥ पुनस्त्रिदिवमाक्रामदन्वशासच देवराट् ॥ ५६ ॥

एतदिन्द्रजितो नाम बलं यत्कीर्तितं मया ॥ निर्जितस्तेन देवेन्द्रः प्राणिनोऽन्ये तु किं पुनः ॥ ५७ ॥

आश्चर्यमिति रामश्च लक्ष्मणश्चाब्रवीत्तदा ॥ अगस्त्यवचनं श्रुत्वा वानरा राक्षसास्तदा ॥ ५८ ॥

हे सुरेन्द्र य एव जारः स्यात्सोपि ध्रुवो मा भविष्य तीत्यर्थः ॥ ४१—४३ ॥ रूपेति ॥ समाश्रमसमीपतो यस्मात्त्वमनवस्थिता तस्मादेवैतत्पर्यन्तं त्वमेकैव रूप-
बतीति यत् स्थितं तन्न भविष्यति ॥ ४४ ॥ तद्रूप प्रसिद्धं तव सौन्दर्यं सर्वा प्रजा स्त्रियं गमिष्यन्तीति ।

विभ्रमः काममोहः ॥ ४५—५२ ॥ नान्येनेति । ननु हेत्वन्तरेणेत्यर्थः ॥ ५३—५४ ॥ आर्यकेण मातामहेन । नीतः महोदधौ सन्निहितः सम्यङ् निहित निक्षिप्तः ॥ ५५—५७ ॥ रामः अगस्त्यवचः श्रुत्वा आश्चर्य-
मित्यब्रवीत् । तथा लक्ष्मणः तथा वानराराक्षसाश्चाब्रु-

ति० कितुतावकं सुन्दररूपं सर्वा प्रजा गमिष्यन्ति । स० त्वमेकारूपवती न भविष्यति । बहुयोरूपवत्यो भवन्ति भामिन्व इति भावः ॥
एकं लोकविलक्षणरूपसमाश्रित्य विभ्रमः परसंगप्रापको मोहः उपस्थितः 'विभ्रमः कामविकारः । उपस्थितः प्रवृत्तः । इन्द्रस्ये-
ति शेषः' इति नागोजिभट्टः । पत्नीशापप्रसक्तिसमयोऽयमिति परपरोपयोगो न साक्षादिति किञ्चिदस्वारस्यतन्त्रबोध्यम् ॥ ४५ ॥ स०
त्वद्रूपेण 'मुनिवेषं समास्थायेति प्रागुदीरणात् । न कामकारात् तद्रमणेच्छाया । यद्यपि देवराजकुतूहलात् 'प्रहृष्टेनान्तरात्मना'
इति वचनान्मनसानुमेनेकामिनीमहेन्द्रसंगमिति ज्ञायते । तथापि बहिस्तथाऽप्रदर्शनात् कामकारादित्युक्तिरिति वा कदापि प्रमदानभ-
वेत्येतादृशशापोपयोगिकामकाराभावान्न कामकारादित्युक्तिरिति वेतिज्ञेयोऽविरोधः ॥ ननु 'अहल्याजारलाघविशेषकृतोपितेन ब-
हुतरोलोपआसीदित्युत्कर्षमेव वक्ति 'बहुनरकफलोह्यसौतस्यनलोमचक्षीयते' इति श्रुत्यन्तराच्चेति गीताभाष्योक्ते कथविधिनेन्द्र-
स्य पदभ्रशब्दवारिकरपरिग्रहादिगौतमशापनिमित्त इति कथितमिति चेन्न । पारत्रिकानन्दहासादिर्यथा सोदरदारपरिग्रहे सुप्री-
वादे तथानास्तिभाव्यानन्दहासादिरिति बहुनरकफलोह्यसावितिवदतो भाष्यकृतोऽनुमतपेहिकोऽनर्थइत्यविरोध इति कात्रकथन्ता
॥ ४७ ॥ ति० ब्राह्मणार्थे विश्वामित्रार्थे ॥ ४९ ॥ शि० विनष्टो मृतो न भविष्यतीति शेषः ॥ ५५ ॥ ति० यज्ञमिष्टेति ।
देवानानयज्ञेष्वधिकार इति जैमिन्युक्तं तु प्रमादादिति निरूपितं प्राक् ॥ ५६ ॥

[पा०] १ इदमर्धत्रयं ख. ग. पाठयोर्दृश्यते, २ ग. च. ज. यत्तदेकं

विभीषणस्तु रामस्य पार्श्वस्थो वाक्यमब्रवीत् ॥ आश्चर्यं स्मारितोऽस्म्यद्य यत्तद्दृष्टं पुरातनम् ॥ ५९ ॥
 अगस्त्यं त्वब्रवीद्रामः सत्यमेतच्छ्रुतं च मे ॥ ६० ॥
 एवं राम समुद्भूतो रावणो लोककण्टकः ॥ सपुत्रो येन संग्रामे जितः शक्रः सुरेश्वरः ॥ ६१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिंशः सर्गः ॥ ३० ॥

एकत्रिंशः सर्गः ॥ ३१ ॥

अगस्त्यमुखाद्बहुशोरावणविजयश्राविणारामेण तत्प्रति रावणजेतृसत्त्वसदेहेनप्रश्ने तत्प्रत्यगस्त्येन रावणपराजयकथनो
 प्रक्रमः ॥ १ ॥ कार्तवीर्यार्जुनजिगीषयामाहिष्मतीगतेनरावणेन तदमात्यान्प्रति राज्ञिरणायनिजाह्वाननिवेदनचोदना ॥ २ ॥
 तैर्नगरेऽर्जुनासानिध्यबोधितेनरावणेन नर्मदामेत्य तत्रस्नानाह्निककरणपूर्वकं तत्पुलिनेसचिवानीतकुसुमादिसाधनैः शिवलि-
 ङ्गार्चनोपक्रमः ॥ ३ ॥

ततो रामो महातेजा विस्मयात्पुनरेव हि ॥ उवाच प्रणतो वाक्यमगस्त्यमृषिसत्तमम् ॥ १ ॥
 भगवन्नाक्षसः क्रूरो यदाप्रभृति मेदिनीम् ॥ पर्यटत्किं तदा लोकाः शून्या आसन्निजोत्तम ॥ २ ॥
 राजा वा राजमात्रो वा किं तदा नात्र कश्चन ॥ धर्षणं येन न प्राप्तो रावणो राक्षसेश्वरः ॥ ३ ॥
 उताहो हतवीर्यास्ते बभूवुः पृथिवीक्षितः ॥ बहिष्कृता वराश्चैव बहवो निर्जिता नृपाः ॥ ४ ॥
 राघवस्य वचः श्रुत्वा ह्यगस्त्यो भगवानृषिः ॥ उवाच रामं प्रहसन्पितामह इवेश्वरम् ॥ ५ ॥
 इत्येवं बाधमानस्तु पार्थिवान्पार्थिवर्षभ ॥ चचार रावणो राम पृथिवीं पृथिवीपते ॥ ६ ॥
 ततो माहिष्मतीं नाम पुरीं स्वर्गपुरीप्रभाम् ॥ संग्रामो यत्र सान्निध्यं सैदाऽऽसीद्वसुरेतसः ॥ ७ ॥
 तुल्य आसीन्नृपस्तस्य प्रभावाद्वासुरेतसः ॥ अर्जुनो नाम यत्राग्निः शरकुण्डेशयः सदा ॥ ८ ॥

षन्नित्यनुषङ्गः ॥ ५८ ॥ हे राम अगस्त्यस्तु आश्चर्यं
 यद्दृष्टं पुरातनमब्रवीत्तत्सर्वं मया दृष्ट इदानीमहं
 स्मारितोऽस्मि । विभीषणसवादेन सर्वस्यागस्त्योक्तस्य
 सत्यत्वं दर्शितम् ॥ ५९—६१ ॥ इति श्रीगोविन्दराज-
 विरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने त्रिंशः सर्गः ॥ ३० ॥

येन कारणेन रावणो धर्षणं न प्राप्तः । तस्मात्तदा
 तत्काले राजाक्षत्रियोवा राजमात्रोवा अक्षत्रियोपि

प्रभुर्वा कश्चन नासीत् ॥ ३ ॥ उताहो इति पक्षान्तरे
 वर्तते । अथवा विद्यमानाएव पृथिवीक्षितः हतवीर्याः
 वीर्यरहिता आसन् । अथवा वीर्यवत्त्वेपि वरास्त्रैर्दि-
 व्यास्त्रैर्बहिष्कृताः सन्तः निर्जिताः इत्युवाचेति पूर्वे-
 णान्वयः ॥ ४ ॥ रावणापजयस्मरणप्रीत्या प्रहसन्नि-
 त्युक्तः । रामस्यामर्षो वर्तत इति मुनेर्मन्दहासो वा ।
 ईश्वर अग्निप्रधानशौर्यादिक्षत्रगुण रुद्रं ॥ ५—६ ॥
 वसुरेतसः अग्ने सान्निध्यं प्राकाररूपेण नित्यसान्नि-
 ध्यमित्यर्थः ॥ ७ ॥ शरकुण्डेशयः शरास्तरणवत्

स० मञ्जानृततपुत्रकृतमाश्चर्यस्मारितोऽस्मि ॥ ५९ ॥ इति त्रिंशः सर्गः ॥ ३० ॥

ति० विस्मयात् भगवत्प्रसादवैभवश्रवणजविस्मयादिव ॥ १ ॥ ति० लोका मनुष्यलोकप्राणिनः । शून्या शून्यलोकशून्या
 स० लोकाः शून्या निर्वाया ॥ २ ॥ ति० तस्याग्ने प्रभावात् प्रसादात् । वसुरेतसः अग्ने । तुल्य आसीत् । यत्र अर्जुनराज्य-
 वेलाया अग्निः शरकुण्डेशयः शरास्तृतकुण्डेष्वसति । शत्रूणामभिचारार्थं शरपरिस्तृतकुण्डेनित्यसनिहितो वर्तत इत्यर्थः ॥ ८ ॥

[पा०] १ ग. च छ ट. यत्रन. २ क. ज हीनवीर्यास्ते. ग. च. छ हीनसत्त्वास्ते ३ च छ. अ तस्यासीद्वसुरेतसः.
 घ. ज. प्रथमवसुरेतसः, क. परमवसुरेतसः. ४ क. ज स्तत्रप्रतापात् ५ क. ज. यस्याग्निः.

तमेव दिवसं सोथ हैहयाधिपतिर्बली ॥ अर्जुनो नर्मदां रन्तुं गतः स्त्रीभिः सहेश्वरः ॥ ९ ॥
 तमेव दिवसं सोथ रावणस्तत्र आगतः ॥ रावणो राक्षसेन्द्रस्तु तस्यामात्यानपृच्छत ॥ १० ॥
 कार्जुनो नृपतिः शीघ्रं सम्यगाख्यातुमर्हथ ॥ रावणोऽहमनुप्राप्तो युद्धेषुर्नृवरेण ह ॥
 ममागमनमप्यग्रे युष्माभिः सन्निवेद्यताम् ॥ ११ ॥
 इत्येवं रावणोक्तास्ते अमात्याः सुविपश्चितः ॥ अब्रुवन्राक्षसपतिमसान्निध्यं महीपतेः ॥ १२ ॥
 श्रुत्वा विश्रवसः पुत्रः पौराणामर्जुनं गतम् ॥ अपस्तुत्यागतो विन्ध्यं हिमवत्सन्निभं गिरिम् ॥ १३ ॥
 स तमभ्रमिवाविष्टमुद्भ्रान्तमिव मेदिनीम् ॥ अपश्यद्रावणो विन्ध्यमालिखन्तमिवाम्बरम् ॥ १४ ॥
 सहस्रशिखरोपेतं सिंहाध्युषितकन्दरम् ॥ प्रपातपतितैस्तोयैः साट्टहासमिवाम्बुधिम् ॥ १५ ॥
 देवदानवगन्धर्वैः साप्सरोगणकिन्नरैः ॥ स्वस्त्रीभिः क्रीडमानैश्च स्वर्गभूतं महोच्छ्रयम् ॥ १६ ॥
 नदीभिः स्यन्दमानाभिः स्फाटिकप्रतिमं जलम् ॥ फणाभिश्चलजिह्वाभिरनन्तमिव विष्ठितम् ॥ १७ ॥
 उत्क्रामन्तं दरीवन्तं हिमवत्सन्निभं गिरिम् ॥ पश्यमानस्ततो विन्ध्यं रावणो नर्मदां ययौ ॥
 चलोपलजलां पुण्यां पश्चिमोदधिगामिनीम् ॥ १८ ॥
 महिषैः सृमरैः सिंहैः शार्दूलक्ष्मजोत्तमैः ॥ उष्णाभितप्तैस्तृषितैः संक्षोभितजलाशयाम् ॥ १९ ॥
 चक्रवाकैः सकारण्डैः सहस्रजलकुक्कुटैः ॥ सारसैश्च सदा मत्तैः सुकूजद्भिः समावृताम् ॥ २० ॥
 फुल्लद्रुमकृतोत्तंसां चक्रवाकयुगस्तनीम् ॥ विस्तीर्णपुलिनश्रोणीं हंसावलिसुमेखलाम् ॥ २१ ॥
 पुष्परेण्वनुलिप्ताङ्गीं जलफेनामलांशुकाम् ॥ जलावगाहसंस्पर्शीं फुल्लोत्पलशुभेक्षणाम् ॥ २२ ॥
 पुष्पकादवरुद्धाशु नर्मदां सरितां वराम् ॥ इष्टामिव वरां नारीमवगाह्य दशाननः ॥ २३ ॥
 स तस्याः पुलिने रम्ये नानामुनिनिषेविते ॥ उपोषविष्टैः सचिवैः सार्धं राक्षसपुङ्गवः ॥ २४ ॥
 प्रख्याय नर्मदां चाथ गङ्गेयमिति रावणः ॥ नर्मदादर्शजं हर्षमाप्तवान्नाक्षसाधिपः ॥ २५ ॥
 उवाच सचिवांस्तत्र सलीलं शुकसारणौ ॥ २६ ॥
 एष रश्मिसहस्रेण जगत्कृत्वैव काञ्चनम् ॥ तीक्ष्णतापकरः सूर्यो नैभसोऽर्थं समाश्रितः ॥

कुण्डमग्निकुण्ड तत्र शेत इति तथा । पचाद्यच् ।
 “शयवासवासिषु” इत्यलुक् ॥ ८ ॥ तमेवदिवसमि-
 ति, यस्मिन्दिवसे रावणोगतस्तस्मिन्नेव दिवस इत्यर्थः ।
 स्त्रीभी रन्तु नर्मदां गत इत्यन्वयः । ईश्वरः राजा ॥ ९—
 ११ ॥ अब्रुवन् ब्रुवते स्म ॥ १२ ॥ विश्रवस पुत्रो रावणः ।
 पौराणा मुखादिति शेषः । अपस्तुत्य पुरात्रिवृत्त्या ॥ १३ ॥
 स इत्यादिसार्धपञ्चकं ॥ अभ्रमिव महामेघमिवाविष्टं ।
 मेदिनीमुद्भ्रान्तमिव उद्भिद्योद्भ्रतमिव ॥ १४ ॥ सहस्रशि-
 खरोपेत । प्रपातपतितैः तटात्पतितैः । “प्रपातस्तु तट”

इत्यमरः ॥ १५—१६ ॥ स्फटिकप्रतिमं जलं स्यन्दमाना-
 भिर्नदीभिर्हेतुभिर्जिह्वाभिरुपलक्षितमनन्तमिव विष्ठित
 ॥ १७ ॥ उत्क्रामन्त ऊर्ध्वं व्याप्नुवान् । उत्क्रामन्तमिति
 पाठान्तरं । चलोपलजलां उपलेषु चलानि जलानि
 यस्यास्तां । चलोपलामलामिति पाठे जलवेगेन चलो-
 पलतया निर्मलां ॥ १८—२० ॥ अथ नर्मदायाः
 स्त्रीसाम्यमाह—फुल्लद्रुमेत्यादिना ॥ २१—२४ ॥ नर्मदां
 गङ्गेयमिति प्रख्याय प्रशस्य ॥ २५ ॥ सलील सचि-
 लास ॥ २६ ॥ एष इत्यादिसार्धं ॥ काञ्चनं कृत्वा

ति० जनानां जलावगाहे सुखस्पर्शरूपगुणोयस्यास्ता ॥ २३ ॥ ति० नर्मदा गङ्गेयमिति प्रख्याय प्रशस्य । अनेन नर्मदायास्त-
 द्रष्टापानाशकलंतत्तदकृतशिवपूजादेर्महाफललगाया सर्वोत्कृष्टलक्षसूचितम् ॥ २५ ॥ स्त० चन्द्रायति चन्द्रायते ॥

[पा०] १ एतदर्धस्थाने. क. घ. पाठयो रावणोराक्षसेन्द्रस्तुतस्मिन्प्राप्यदिनेपुरी । अपश्यन्हैहयेर्शतुतस्यामात्यानपृच्छ-
 त. इत्येक श्लोकोद्वेश्यते. २ क ख. ग. ज. मव्यग्रैर्युष्माभिः. ३ क ड. च ज. झ. ट. रावणेनोक्तायेऽमात्या. ४ क—ट.
 पतितै शीतैस्साट्टहासमिवावुभिः ५ क—घ. च. ज. नानाकुसुमशोभिते. ६ क ख. ग ड—ट नभसोमव्यमास्थितः,
 वा रा २५३

मामासीनं विदित्वेह चन्द्रायति दिवाकरः ॥ २७ ॥
 नर्मदाजलशीतश्च सुगन्धिः श्रमनाशनः ॥ मद्भयादनिलोप्यत्र वात्येष सुसमाहितः ॥ २८ ॥
 इयं चापि सरिच्छ्रेष्ठा नर्मदा नर्मवर्धिनी ॥ नक्रमीनविहङ्गोर्मिः सभयेवाङ्गना स्थिता ॥ २९ ॥
 तद्भवन्तः क्षताः शस्त्रैर्नृपैरिन्द्रसमैर्युधि ॥ चन्दनस्य रसेनेव रुधिरण समुक्षिताः ॥ ३० ॥
 ते यूयमवगाहध्वं नर्मदां शर्मदां शुभाम् ॥ महौपन्नमुखा मत्ता गङ्गामिव महागजाः ॥
 अस्यां स्नात्वा महानद्यां पाप्मानं विप्रमोक्ष्यथ ॥ ३१ ॥
 अहमप्यद्य पुलिने शरदिन्दुसमप्रभे ॥ पुष्पोपहारं शनकैः करिष्यामि कपर्दिनः ॥ ३२ ॥
 रावणेनैवमुक्तास्तु ग्रहस्तशुकसारणाः ॥ समहोदरधूम्राक्षा नर्मदां विजगाहिरे ॥ ३३ ॥
 राक्षसेन्द्रगजैस्तेस्तु क्षोभिता नमदा नदी ॥ वामनाञ्जनपद्माद्यैर्गङ्गा इव महागजैः ॥ ३४ ॥
 ततस्ते राक्षसाः स्नात्वा नर्मदायां महाबलाः ॥ उत्तीर्य पुष्पाण्याजहुर्वल्यर्थं रावणस्य तु ॥ ३५ ॥
 नर्मदापुलिने हृद्ये शुभ्राभ्रसदृशप्रभे ॥ राक्षसैस्तु मुहूर्तेन कृतः पुष्पमयो गिरिः ॥ ३६ ॥
 पुष्पेषूपहृतेष्वेवं रावणो राक्षसेश्वरः ॥ अवतीर्णो नदीं स्नातुं गङ्गामिव महागजः ॥ ३७ ॥
 तत्र स्नात्वा च विधिवज्जप्त्वा जप्यमनुत्तमम् ॥ नर्मदासलिलात्तस्मादुत्तार स रावणः ॥ ३८ ॥
 तत्र क्लिन्नान्भरं त्यक्त्वा शुक्लवस्त्रसमावृतम् ॥ रावणं प्राञ्जलिं यान्तमन्वयुः सर्वराक्षसाः ॥
 तद्गतीवशमापन्ना मूर्तिमन्त इवाचलाः ॥ ३९ ॥
 यत्र यत्र च याति स रावणो राक्षसेश्वरः ॥ जाम्बूनदमयं लिङ्गं तत्र तत्र स नीयते ॥ ४० ॥
 बालुकावेदिमध्ये तु तल्लिङ्गं स्थाप्य रावणः ॥ अर्चयामास गन्धैश्च पुष्पैश्चामृतगन्धिभिः ॥ ४१ ॥
 ततः सतामार्तिहरं परं वरं वरप्रदं चन्द्रमयूखभूषणम् ॥
 समर्चयित्वा स निशाचरो जगौ प्रसार्य हस्तान्प्रणनर्त चाग्रतः ॥ ४२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकत्रिंशः सर्गः ॥ ३१ ॥

सुवर्णं कृत्वेत्यर्थः । चन्द्रायति चन्द्रवदाचरति ॥ २७
 —२८ ॥ नर्मवर्धिनी प्रीतिवर्धिनीत्यर्थः ॥ २९—
 ३० ॥ अवगाहध्व स्नान कुरुत । शर्मदां सुखदां ।
 महापद्मः पुण्डरीकाख्यो दिग्गजस्तन्मुखा. महागजा
 इव ॥ ३१ ॥ पुष्पोपहार पुष्पबलिं ॥ ३२—३८ ॥
 तत्र नर्मदापुलिने । प्राञ्जलि रुद्रं प्रति कृताञ्जलि ।
 तद्गतीवशमिति च्छान्दसो दीर्घः । मूर्तिमन्तः प्राण्या-

कारा. अचला इव स्थिताः राक्षसाः । तत्र तत्र नीयते
 इति प्रतिदिवस देवपूजार्थं तै. राक्षसैरिति शेषः ।
 यदा कैलासे रावणः पीडितो विमुक्त. तदाप्रभृति
 तत्प्रीत्यर्थं रावणो लिङ्गपूजा करोति स्मेति ज्ञेयम्
 ॥ ३९—४१ ॥ जगाविति । सामगान कृतवानित्यर्थः ।
 साम्ना सहस्रशाखापारगो रावण इति प्रसिद्धिः ॥ ४२ ॥
 इति श्रीगोविन्दराजविरचिते श्रीमद्रामायणभूषणे

मद्भयादित्यत्राप्यन्वेति ॥ २७ ॥ ति० नक्रादियुताऊर्मयोयस्या सा ॥ २९ ॥ ति० सार्वभौममुखा सार्वभौमनामकदिग्गजादय
 ॥ ३१ ॥ ति० राक्षसेन्द्राएवगजास्तै । ति० वामनाद्या दिग्गजा । गङ्गाइव महागजैरित्यसधिरार्षे ॥ ३४ ॥ ति०
 रावणस्यबल्यर्थं रावणकर्तृकशिवपूजार्थं ॥ ३५ ॥ ति० तल्लिङ्गं जाम्बूनदमयंनित्यपूजालिङ्ग । ऐश्वर्यकामनयाहि तल्लिङ्गपूजारावणस्य ।
 ऐश्वर्यकामस्यसौवर्णलिङ्गपूजायास्तन्नेषूक्ते ॥ ४१ ॥ इत्येकत्रिंशः सर्गः ॥ ३१ ॥

[पा०] १ क. ख. च. छ. धर्मवर्धिनी ड. झ. अ. ट शमवर्धिनी २ क—घ. ज शर्मदावृणा. ३ ङ झ. अ. ठ.
 सार्वभौममुखा ४ ङ. च. झ. अ. ट पाप्मनो. ५ च छ. गङ्गेवसुमहानदी ६ क—घ. ज. नर्मदायावराभसि. ७ क
 घ. च. छ. ज. वायतान्.

द्वात्रिंशः सर्गः ॥ ३२ ॥

नर्मदायारावणोपवेशदेशतोऽर्वाग्देशेस्त्रीभिः सहजलक्रीडाकुर्वताऽर्जुनेन निजभुजसहस्रेणनर्मदाप्रवाहेनिरुद्धे प्रतिस्रोतसा-
तःप्रवाहेण रावणार्जितपूजासाधनपुष्पाद्यपहरणम् ॥ १ ॥ प्रवाहप्रतिलोभ्यपरिज्ञानायस्त्रप्रेषिताभ्याशुकसारणाभ्यां तत्का-
रणनिवेदितेनरावणेनार्जुनमेत्य रणायसमाह्वानम् ॥ २ ॥ अर्जुनेन रणेनिजगदाप्रहारेणविह्वलस्यरावणस्य बलाद्बन्धनेन
निजनगरप्रापणम् ॥ ३ ॥

नर्मदापुलिने यत्र राक्षसेन्द्रः सुदारुणः ॥ पुष्पोपहारं कुरुते तस्मादेशाददूरतः ॥ १ ॥
अर्जुनो जयतां श्रेष्ठो माहिष्मत्याः पतिः प्रभुः ॥ क्रीडते सह नारीभिर्नर्मदातोयमाश्रितः ॥ २ ॥
तासां मध्यगतो राजा रराज च तदाऽर्जुनः ॥ करेणूनां सहस्रस्य मध्यस्थ इव कुञ्जरः ॥ ३ ॥
जिज्ञासुः स तु बाहूनां सहस्रस्योत्तमं बलम् ॥ रुरोध नर्मदावेगं बाहुभिर्वहुभिर्वृतः ॥ ४ ॥
कार्तवीर्यभुजासक्तं तज्जलं प्राप्य निर्मलम् ॥ कूलोपहारं कुर्वाणं प्रतिस्रोतः प्रधावति ॥ ५ ॥
समीननक्रमकरः सपुष्पकुशसंस्तरः ॥ स नर्मदाम्भसो वेगः प्रावृट्काल इवावभौ ॥ ६ ॥
स वेगः कार्तवीर्येण संप्रेषित इवाम्भसः ॥ पुष्पोपहारं सकलं रावणस्य जहार ह ॥ ७ ॥
रावणोर्ध्वसमाप्तं तमुत्सृज्य नियमं तदा ॥ नर्मदां पश्यते कान्तां प्रतिकूलां यथा प्रियाम् ॥ ८ ॥
पश्चिमेन तु तं दृष्ट्वा सागरोद्गारसन्निभम् ॥ वर्धन्तमम्भसो वेगं पूर्वामाशां प्रविश्य तु ॥ ९ ॥
ततोऽनुभ्रान्तशकुनां स्वभावोपरमे स्थिताम् ॥ निर्विकाराङ्गनाभासामपश्यद्रावणो नदीम् ॥ १० ॥
सव्येतरकराङ्गुल्या सशब्दं च दशाननः ॥ वेगप्रभवमन्वेष्टुं सोदिशच्छुकसारणौ ॥ ११ ॥
तौ तु रावणसंदिष्टौ भ्रातरौ शुकसारणौ ॥ व्योमान्तरगतौ वीरौ प्रस्थितौ पश्चिमामुखौ ॥ १२ ॥

मणिमुकुटाख्याने उत्तरकाण्डव्याख्याने एकत्रिंशः
सर्गः ॥ ३१ ॥

प्रतिस्रोतः प्रतिप्रवाहं ॥ ५ ॥ कुशसंस्तरः कुशा-
स्तरणं ॥ ६—७ ॥ रावण इत्यादिश्लोकद्वयं ॥
सागरोद्गारसन्निभं समुद्रपरीवाहसन्निभं । पूर्वामाशां

प्रविश्यत्विति । पूर्वामाशां प्रविश्य पश्यत इत्यन्वयः ।
रावण इति शेषः ॥ ८—९ ॥ स्वभावस्य नदी-
स्वभावस्योपरमेऽलभावे स्थितां नदीमपश्यत् । नद्या
एव स्वभावो निमित्तान्तरेण वेति जिज्ञासयेति
शेषः ॥ १० ॥ सव्येतरकराङ्गुल्या सशब्दं शीघ्रान्वे-
षणद्योतिहुकारसंहित यथा तथा ॥ ११—१२ ॥

शि० नर्मदेति । श्लोकद्वयमेकान्वयि ॥ १ ॥ स० कार्तवीर्यभुजासक्तं तज्जलकृतबन्धनं । कूलोपहारकुर्वाणंसत् प्रतिस्रोत
यथावास्थितप्रवाहविपरीतप्रवाहंअधावत् ॥ ५ ॥ ति० कुशसंस्तरः । कुशास्तरणं । सतुतपुलिनेकर्मनिमित्तमृषिगणकृत
॥ ६ ॥ ति० संप्रेषितइव रावणंप्रतीतिशेषः ॥ ७ ॥ ति० पश्यते पश्यतिस्म ॥ ८ ॥ ति० सागरोद्गारं चन्द्रोदयकालिक-
समुद्रपरिवृद्धिः । तेनहिसमुद्रगानद्यस्तसमीपदेशेविपरीतप्रवाहा क्रियन्तइतिप्रसिद्धम् ॥ पश्चिमेनमार्गेणपूर्वामाशाप्रविश्यवर्धमान-
मम्भसोवेगंदृष्ट्वा प्रतिकूलाकान्ताप्रियामिवनर्मदापश्यतिस्येत्यन्वयः । पूर्वामाशाप्रविश्यतीतिपाठे रावणइतिशेषः । तस्यक्रियदूरवृद्धि-
रितिनिर्णयार्थमितिभावः । तस्मात्प्रविश्यतुइत्येवपाठोयुक्तं कतकसमतश्च ॥ ९ ॥ शि० रावणोपश्यत् अजानात् । एतेनान्येनके-
नचिदयमुपद्रव कृतइतिरावणेननिश्चितमिति सूचितं । ति० तत पूर्वदिशि ॥ १० ॥ स० सव्येतरकराङ्गुल्यावामदक्षिणहस्ताङ्गुलिभिः ॥
अशब्दास्य निश्शब्दमुखः ॥ नियमस्थत्वात् ॥ ११ ॥ ति० व्योमान्तरगतौ आकाशमार्गगौ ॥ १२ ॥

[पा०] १ झ. ह्यशब्दास्योदशाननः ।

अर्धयोजनमात्रं तु गत्वा तौ रजनीचरौ ॥ पश्येतां पुरुषं तोये क्रीडन्तं सहयोषितम् ॥ १३ ॥
 बृहत्सालप्रतीकाशं तोयव्याकुलमूर्धजम् ॥ मदरक्तान्तनयनं मदव्याकुलतेजसम् ॥ १४ ॥
 नदीं बाहुसहस्रेण रुन्धन्तमरिमर्दनम् ॥ गिरिं पादसहस्रेण रुन्धन्तमिव मेदिनीम् ॥ १५ ॥
 बालानां वरनारीणां सहस्रेण समावृतम् ॥ समदानां करेणूनां सहस्रेणेव कुञ्जरम् ॥ १६ ॥
 तमद्भुततमं दृष्ट्वा राक्षसौ शुकसारणौ ॥ सन्निवृत्तावुपागम्य रावणं तमथोचतुः ॥ १७ ॥
 बृहत्सालप्रतीकाशः कोप्यसौ राक्षसेश्वर ॥ नर्मदां रोध्वदुद्धा क्रीडापयति योषितः ॥ १८ ॥
 तेन बाहुसहस्रेण सन्निरुद्धजला नदी ॥ सागरोद्धारसंकाशानुद्धारान्त्वृजते मुहुः ॥ १९ ॥
 इत्येवं भाषमाणौ तौ निशाम्य शुकसारणौ ॥ रावणोर्जुन इत्युक्त्वा प्रययौ युद्धलालसः ॥ २० ॥
 अर्जुनाभिमुखे तस्मिन् रावणे राक्षसाधिपे ॥ चण्डः प्रवाति पवनः सनादः सरजास्तदा ॥
 सकृदेव कृतो रावः सरक्तः प्रेषितो घनैः ॥ २१ ॥

महोदरमहापार्श्वधूम्राक्षशुकसारणैः ॥ संवृतो राक्षसेन्द्रस्तु तत्रागाद्यत्र चार्जुनः ॥ २२ ॥
 अदीर्घेणैव कालेन स तदा राक्षसो बली ॥ तं नर्मदाद्वयं भीममाजगामाञ्जनप्रभः ॥ २३ ॥
 स तत्र स्त्रीपरिवृतं वाशिताभिरिव द्विपम् ॥ नरेन्द्रं पश्यते राजा राक्षसानां तदाऽऽर्जुनम् ॥ २४ ॥
 स रोषाद्रक्तनयनो राक्षसेन्द्रो बलोद्धतः ॥ इत्येवमर्जुनामात्यानाह गम्भीरया गिरा ॥ २५ ॥
 अमात्याः क्षिप्रमाख्यात हैहयस्य नृपस्य वै ॥ युद्धार्थं समनुप्राप्तो रावणो नाम राक्षसः ॥ २६ ॥
 रावणस्य वचः श्रुत्वा मन्त्रिणोथार्जुनस्य ते ॥ उत्तस्थुः सायुधास्त्राश्च रावणं वाक्यमब्रुवन् ॥ २७ ॥
 युद्धस्य कालो विज्ञातः साधु भोः साधु रावण ॥ यः क्षीवं स्त्रीवृतं चैव योद्धुमुत्सहसे नृपम् ॥ २८ ॥
 स्त्रीसमक्षं कथं यत्तद्योद्धुमुत्सहसेऽर्जुनम् ॥ वाशितामध्यगं मत्तं शार्दूल इव कुञ्जरम् ॥ २९ ॥
 क्षमस्वाद्य दशग्रीव चोष्यतां शर्वरी त्वया ॥ युद्धे श्रद्धा च यद्यस्ति श्वस्तात समरेऽर्जुनम् ॥ ३० ॥
 यद्यद्यास्ति मतिर्योद्धुं युद्धतृष्णासमावृता ॥ निहत्यास्मांस्ततो युद्धमर्जुनेनोपयास्यसि ॥ ३१ ॥
 ततस्ते रावणामात्यैरमात्याः पार्थिवस्य तु ॥ सूदिताश्चापि ते युद्धे भक्षिताश्च बुभुक्षितैः ॥ ३२ ॥
 ततो हलहलाशब्दो नर्मदातीर आवभौ ॥ अर्जुनस्यानुयातृणां रावणस्य च मन्त्रिणाम् ॥ ३३ ॥

पश्येतां अपश्यतामित्यर्थः ॥ १३—१७ ॥ रोधवत्
 तटवत् । अकारान्तत्वमार्थः । क्रीडापयतीतिपुगार्थः ।
 क्रीडयतीत्यर्थः ॥ १८—१९ ॥ निशाम्य दृष्ट्वा ।
 अर्जुन इत्युक्तत्वेति । अन्यस्यैव सामर्थ्यं न संभवतीति
 युक्त्येति शेषः ॥ २० ॥ रावणस्योत्पातमाह—
 सकृदिति ॥ सरक्तः रक्तवर्षसहितः । रावः शब्दः ।

सकृत् एकवारमेव । घनैः प्रेषितः कृतः । वर्षुकमे-
 घानां सकृद्राव उत्पात इति भावः ॥ २१—२३ ॥
 वाशिताभिः करेणुभिः । “वाशिता स्त्रीकरेण्वोश्च”
 इत्यमरः । पश्यते पश्यति ॥ २४ ॥ इत्येव वक्ष्यमा-
 णप्रकारेण ॥ २५—२७ ॥ युद्धस्येत्यादि ॥ व्यङ्ग्योक्तिः ।
 क्षीवं मत्तं ॥ २८—२९ ॥ उष्यतां इहेति शेषः ॥ ३०—

ति० रोधवत् रुन्धतेऽनेनेतिरोधसेतु । तद्वदित्यर्थः ॥ १८ ॥ ति० सरक्तपृषत रक्तविन्दुसहितोराव शब्द सकृदेव रावण-
 प्रस्थानेनसहैकवारचघनैः कृतः । रक्तवर्षुकमेघानासकृद्रावोप्युत्पातइतिकतक ॥ २२ ॥ ति० उष्यता इहेतिशेषः । युध्ये-
 तिपदं । समरेश्रद्धायद्यस्ति तदाश्वोऽर्जुन युध्य युध्यस्व ॥ ३० ॥ ति० हलहलेतिशब्दानुकारः । अनुयात्रा अनुचरा ।
 मन्त्रिणइत्यर्थः ॥ ३३ ॥

[पा०] १ घ. च. छ. शैलवद्वद्धा. २ क—घ. तस्मिन्प्रस्थितेराक्षसेश्वरे ३ झ सरक्तपृष्ठतोघनै ४ क. ख. घ ड
 च. ज. झ. ट सायुधास्तच. ५ झ. युद्धश्रद्धातु ६ क—ट. यदिवापिल्लरातुभ्यंयुद्धश्रद्धासमावृता । निपात्यास्मान् ७ ड च
 छ. झ. न. ट. नर्मदातीरगोवभौ. ८ झ. स्यानुयात्राणा.

इषुभिस्तोमैः शूलैस्त्रिशूलैर्वज्रकर्षणैः ॥ सरावणा नर्दयन्तः समन्तात्समभिद्रुताः ॥ ३४ ॥
 हैहयाधिपयोधानां वेग आसीत्सुदारुणः ॥ सनक्रमीनमकरसमुद्रस्येव निस्त्वनः ॥ ३५ ॥
 रावणस्य तु तेऽमात्याः प्रहस्तशुकसारणाः ॥ कार्तवीर्यचलं क्रुद्धा निर्दहन्ति स तेजसा ॥ ३६ ॥
 अर्जुनाय तु तत्कर्म रावणस्य समन्त्रिणः ॥ क्रीडमानाय कथितं पुरुषैर्द्वाररक्षिभिः ॥ ३७ ॥
 श्रुत्वा न भेतव्यमिति स्त्रीजनं तं ततोऽर्जुनः ॥ उत्तार जलात्तस्माद्गङ्गातोयादिवाञ्जनः ॥ ३८ ॥
 क्रोधदूषितनेत्रस्तु स ततोऽर्जुनपावकः ॥ प्रज्ज्वाल महाघोरो युगान्त इव पावकः ॥ ३९ ॥
 स तूर्णतरमादाय वरहेमाङ्गदो गदाम् ॥ अभिदुद्राव रक्षांसि तमांसीव दिवाकरः ॥ ४० ॥
 बाहुविक्षेपकरणां समुद्यम्य महागदाम् ॥ गारुडं वेगमास्थाय चापपातैव सोर्जुनः ॥ ४१ ॥
 तस्य मार्गं समारुध्य विन्ध्योर्कस्येव पर्वतः ॥ स्थितो विन्ध्य इवाकम्प्यः प्रहस्तो मुसलायुधः ॥ ४२ ॥
 ततोऽस्य मुसलं घोरं लोहबद्धं महोद्धतः ॥ प्रहस्तः प्रेषयन्क्रुद्धो ररास च यथाऽम्बुदः ॥ ४३ ॥
 तस्याग्रे मुसलस्याग्निरशोकापीडसन्निभः ॥ प्रहस्तकरमुक्तस्य बभूव प्रदहन्निव ॥ ४४ ॥
 अथायान्तं तु मुसलं कार्तवीर्यस्तदाऽर्जुनः ॥ निपुणं वञ्चयामास सैगदोऽगदविक्रमः ॥ ४५ ॥
 ततस्तमभिदुद्राव प्रहस्तं हैहयाधिपः ॥ भ्रामयानो गदां गुर्वी पञ्चबाहुशतोच्छ्रयाम् ॥ ४६ ॥
 तथाहतोतिवेगेन प्रहस्तो गदया तदा ॥ निपपात हतः शैलो वज्रिवज्रहतो यथा ॥ ४७ ॥
 प्रहस्तं पतितं दृष्ट्वा मारीचशुकसारणाः ॥ समहोदरधूम्राक्षा ह्यपसृष्टा रणाजिरात् ॥ ४८ ॥
 अपक्रान्तेष्वमात्येषु प्रहस्ते विनिपातिते ॥ रावणोऽभ्यद्रवचूर्णमर्जुनं नृपसत्तमम् ॥ ४९ ॥
 सहस्रबाहोस्तद्युद्धं विंशद्बाहोश्च दारुणम् ॥ नृपराक्षसयोस्तत्र चारब्धं रोमहर्षणम् ॥ ५० ॥
 सागराविव संरब्धौ चलन्मूलाविवाचलौ ॥ तेजोयुक्ताविवादित्यौ प्रदहन्ताविवानलौ ॥ ५१ ॥
 बलोद्धतौ यथा नागौ वाशितार्थे यथा वृषौ ॥ मेघाविव विनर्दन्तौ सिंहाविव बलोत्कटौ ॥ ५२ ॥
 रुद्रकालाविव क्रुद्धौ तदा तौ राक्षसार्जुनौ ॥ परस्परं गदाभ्यां तौ ताडयामासतुर्भुशम् ॥ ५३ ॥
 वज्रप्रहारानचला यथा घोरान्विषेहिरे ॥ गदाप्रहारांस्तौ तत्र सेहाते नरराक्षसौ ॥ ५४ ॥

३३ ॥ कर्षणं आयुधविशेषः ॥ ३४ ॥ वेगो युद्धवेगः ॥ ३५—३८ ॥ युगान्ते युगान्तकाले उत्थितो घोरः पावक इव ॥ ३९—४० ॥ बाहुभिर्विक्षेपकरणं भ्रमणं यस्यास्तां । वेगः शैल्यं आपपातैव न तु विलम्बितवान् ॥ ४१—४२ ॥ अस्य प्रेषयन् अर्जुनस्य संहारार्थं क्षिपन् ॥ ४३ ॥ अशोकपुष्पकृतः आपीडः

अशोकापीडः ॥ ४४ ॥ वञ्चयामास प्रतिहतवानित्यर्थः । सगदः गदासहितः । अगदः अरोगः अप्रतिबन्धइतियावत् । विक्रमो यस्येति विग्रहः ॥ ४५ ॥ पञ्चबाहुशतैः उच्छ्रय उत्क्षेपो यस्याः सा ॥ ४६ ॥ तथा शैल इव स्थितः निपपात ॥ ४७—५० ॥ सागरावित्यादिश्लोकत्रयं ॥ वाशितार्थे करण्वर्थे ।

ति० कर्षणमायुधविशेषः ॥ सरावणान्मन्त्रिणोर्दयन्तोऽर्जुनमन्त्रिणः बभूवुरितिशेषः ॥ ३४ ॥ ति० नकादिसहितसमुद्रस्येव स्वनआसीत् ॥ ३५ ॥ ति० स्त्रीजनं नभेतव्यमित्युक्तेतिशेषः ॥ अञ्जनोद्विगजः ॥ ३८ ॥ ति० अर्जुनरूपः पावकइतिरूपकं ॥ ३९ ॥ ति० गारुडवेगं गरुडसदृशवेगं ॥ ४१ ॥ ति० विन्ध्यपर्वतोर्कमारुद्धास्थितइतिपौराणिकीकथा ॥ ४२ ॥ ति० अस्यप्रेषयन् अस्यसंहारार्थंक्षिपन् ॥ ४३ ॥ ति० अशोकापीडं अशोकपुष्पशिखा । तत्सन्निभः ॥ ४४ ॥ ति० गतविक्रवः गतभयः ॥ ४५ ॥ स० 'वासितास्त्रीकरेणोश्च' इत्यमरः । स्त्रीसामान्यवाचीशब्दोऽयमितिवासितार्थे धेन्वर्थे । वृषौयथेत्यप्यन्वेति । 'वासितार्थेवृषाविव' इत्यादिप्रयोगात् । स्वामीवाद्यशब्दइत्यस्येदमितितालव्यमध्यपपाठ ॥ २५ ॥ स० विषेहिरइत्यभूतोपमा । यद्वा वज्राथप्रहारान् पाषाणकुट्टककृतान् । आकरागारस्माद्विरीणां ॥ ५४ ॥

[पा०] १ ग. ड. च. छ. झ. ज. ट. यथान्तकः. २ क. ड. ज—ट. आधावमानंमुसलं. ३ ड. च. छ. झ. ज. ट. गदयागतविक्रवः.

यथाऽशनिरवेभ्यस्तु जायतेऽथ प्रतिश्रुतिः ॥ तथा तयोर्गदापोथैर्दिशः सर्वाः प्रतिश्रुताः ॥ ५५ ॥
 अर्जुनस्य गदा सा तु पात्यमानाऽहितोरसि ॥ काञ्चनाभं नभश्चक्रे विद्युत्सौदामिनी यथा ॥ ५६ ॥
 तथैव रावणेनापि पात्यमाना मुहुर्मुहुः ॥ अर्जुनोरसि निर्भाति गदोल्केव महागिरौ ॥ ५७ ॥
 नार्जुनः खेदमायाति न राक्षसगणेश्वरः ॥ ईदमासीत्तयोर्युद्धं यथा पूर्वं बलीन्द्रयोः ॥ ५८ ॥
 शृङ्गेरिव वृषा युध्यन्दन्ताग्रैरिव कुञ्जरौ ॥ परस्परं तौ निघ्नन्तौ नरराक्षससत्तमौ ॥ ५९ ॥
 ततोऽर्जुनेन क्रुद्धेन सर्वप्राणेन सा गदा ॥ स्तनयोरन्तरे मुक्ता रावणस्य महोरसि ॥ ६० ॥
 वरदानकृतत्राणे सा गदा रावणोरसि ॥ दुर्बलेव यथावेगं द्विधा भूत्वाऽपतत्क्षितौ ॥ ६१ ॥
 स त्वर्जुनप्रमुक्तेन गैदापातेन रावणः ॥ अपासर्पद्बनुर्मात्रं निषसाद् च निष्टनन् ॥ ६२ ॥
 स विह्वलं तदालक्ष्य दशग्रीवं ततोऽर्जुनः ॥ सहस्रोत्पत्य जग्राह गरुत्मानिव पन्नगम् ॥ ६३ ॥
 स तं बाहुसहस्रेण बलाद्बद्ध दशाननम् ॥ बबन्ध बलवान् राजा बलिं नारायणो यथा ॥ ६४ ॥
 बध्यमाने दशग्रीवे सिद्धचारणदेवताः ॥ साध्वीति वादिनः पुष्पैः किरन्त्यर्जुनमूर्धनि ॥ ६५ ॥
 व्याघ्रो मृगमिवादाय मृगराडिव दन्तिनम् ॥ ननाद हैहयो राजा हर्षादम्बुदवन्मुहुः ॥ ६६ ॥
 ग्रहस्तस्तु समाश्वस्तो दृष्ट्वा बद्धं दशाननम् ॥ सह तै राक्षसैः क्रुद्धश्चाभिदुद्राव पार्थिवम् ॥ ६७ ॥
 नक्तं चराणां वेगस्तु तेषामापततां बभौ ॥ उद्धूत आतपापाये पयोदानामिवाम्बुधौ ॥ ६८ ॥
 मुञ्चमुञ्चेति भाषन्तस्तिष्ठतिष्ठेति चासकृत् ॥ मुसलानि सशूलानि सोत्ससर्ज तदाऽर्जुने ॥ ६९ ॥
 अप्राप्तान्येव तान्याशु असंभ्रान्तस्तदाऽर्जुनः ॥ आयुधान्यमरारीणां जग्राहारिनिषूदनः ॥ ७० ॥
 ततस्तैरेव रक्षांसि दुर्धरैः प्रवरायुधैः ॥ भित्त्वा विद्रावयामास वायुरम्बुधरानिव ॥ ७१ ॥
 राक्षसांस्त्रांसयित्वा तु कार्तवीर्योऽर्जुनस्तदा ॥ रावणं गृह्य नगरं प्रविवेश सुहृद्वृतः ॥ ७२ ॥

युध्यन्ताविति शेषः ॥ ५१ — ५४ ॥ प्रतिश्रु-
 ताः प्रतिश्रुतवन्त इत्यर्थः । मत्वर्थीयाजन्तः । गदा-
 पोथैः गदापातैः ॥ ५५ ॥ विद्युद्विशेषेण द्योतमाना
 सौदामिनी नभ इव राक्षसोरः काञ्चनाभं स्वर्णवर्णं

चकार ॥ ५६—६० ॥ दुर्बलेव बलरहितेव । यथा-
 वेग स्ववेगोचितं । ग्रहर्तुं स्वयं द्विधा भूत्वा क्षिताव-
 पतत् । तत्र हेतुः—वरदानकृतत्राण इति ॥ ६१ ॥
 निष्टनन् रटन् ॥ ६२—६४ ॥ साध्वीति वादिनः

नि० अशनिरवेभ्यः अशनिपातध्वनिभिः । प्रतिश्रुतिः प्रतिध्वनिः ॥ ति० प्रतिश्रुता प्रतिध्वनिमत्य ॥ ५५ ॥ ति० अहितोरसि
 रावणोरसि ॥ ५६ ॥ ति० नराक्षसगणेश्वरः खेदमायाति ॥ ५८ ॥ ति० वृषायुध्यन् वृषावयुध्यन्नित्यर्थः ॥ स० वृषा वृषौ ।
 ङादेशऽउन्दस्तुल्यत्वात् ॥ यथा वृषाकुञ्जरौ चेत्तेत्युध्यन्त्येतौ अयुध्येता । वृषच्छब्दोऽयं वृषभवाची । ततश्चावृत्त्या वृषा वृषा
 वृषाणौ । युध्यन्त्युध्यन् युध्यन्तौ । ‘कनिन्युवृषि’ इतिकनिन् । ‘वृषातुवासवे—वृषभेतुरगेषुसि’ इतिभातु ॥ विनिघ्नन्तौ
 बभूवतु ॥ ५९ ॥ ति० अपासर्पत् अपराङ्मुखएवपृष्ठतोऽगच्छत् ॥ ६२ ॥ स० साध्वी बन्धनक्रियेत्येषः । नागो
 जिभटस्तु दीर्घआर्षइत्युचिवान् । परतुतेननक्तव्यः । कर्तव्यतेनापि विशेष्यपदपूरणं । तच्चसाध्यनुरूपं निरूपितरीत्यासमञ्जसभ-
 वतीति साध्वीतिसाधुतासभवात् ॥ ६५ ॥ ति० आतपापाये वर्षाकाले ॥ ६८ ॥ ति० सोत्ससर्जेत्यार्षः । सहैवत्यक्तवन्त
 इत्यर्थः ॥ ६९ ॥ ति० अप्राप्तान्येव स्वसमीपमनागतान्येवान्तरिक्षस्थान्येव । अमरारीणातान्यायुधानिरावणप्राहिरव्यतिरि-
 क्तैरैराशुजग्राह ॥ ७० ॥ इतिद्वात्रिंशः सर्गः ॥ ३२ ॥

[पा०] १ क—ट. सममासीत्. २ झ ठ परस्परं विनिघ्नन्तौ ३ ड—ट. गदापातेन ४ ख घ. च. छ. सिंहराडिव-
 कुञ्जर ग नरसिंहोयथाशुर. ड. झ. ज. ट मृगराडिवकुञ्जर ५ ड च छ. झ ज स्त्रासयामास.

स कीर्यमाणः कुसुमाक्षतोत्करैर्द्विजैः सपौरैः पुरुहूतसन्निभः ॥
तदाऽर्जुनः संप्रविवेश तां पुरीं बलिं निगृह्येव सहस्रलोचनः ॥ ७३ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ॥ ३३ ॥

दैवतमुखादर्जुनकृतरावणबन्धनश्राविणापुलस्त्येन माहिष्मतीमेत्यार्जुनाद्रावणमोचनम् ॥ १ ॥

रावणग्रहणं तत्तु वायुग्रहणसन्निभम् ॥ ततः पुलस्त्यः शुश्राव कथितं दिवि दैवतैः ॥ १ ॥
ततः पुत्रकृतस्नेहात्कम्प्यमानो महाधृतिः ॥ माहिष्मतीपतिं द्रष्टुमाजगाम महामुनिः ॥ २ ॥
स वायुमार्गमास्थाय वायुतुल्यगतिर्द्विजः ॥ पुरीं माहिष्मतीं प्राप्तो मनःसंपातविक्रमः ॥ ३ ॥
सोमरावतिसंकाशां हृष्टपुष्टजनाकुलाम् ॥ प्रविवेश पुरीं ब्रह्मा इन्द्रस्वेवामरावतीम् ॥ ४ ॥
पादचारमिवादित्यं निष्पतन्तं सुदुर्दशम् ॥ ततस्ते प्रत्यभिज्ञाय चार्जुनाय निवेदयन् ॥ ५ ॥
पुलस्त्य इति विज्ञाय वचनाद्वैहयाधिपः ॥ शिरस्यञ्जलिमाधाय प्रत्युद्गच्छत्तपस्विनम् ॥ ६ ॥
पुरोहितोऽस्य गृह्यार्घ्यं मधुपर्कं तथैव च ॥ पुरस्तात्प्रययौ राज्ञः शक्रस्येव बृहस्पतिः ॥ ७ ॥
ततस्तमृषिमायान्तमुद्यन्तमिव भास्करम् ॥ अर्जुनो दृश्य संभ्रान्तो बवन्देन्द्र इवेश्वरम् ॥ ८ ॥
स तस्य मधुपर्कं गां पाद्यमर्घ्यं निवेद्य च ॥ पुलस्त्यमाह राजेन्द्रो हर्षगद्गदया गिरा ॥ ९ ॥
अद्यैवममरावत्या तुल्या माहिष्मती कृता ॥ अद्याहं तु द्विजेन्द्र त्वां यस्मात्पश्यामि दुर्दशम् ॥ १० ॥
अद्य मे कुशलं देव अद्य मे कुशलं व्रतम् ॥ अद्य मे सफलं जन्म अद्य मे सफलं तपः ॥
येस्माद्देवगणैर्वन्द्यौ वन्देऽहं चैरणौ तव ॥ ११ ॥
इदं राज्यमिमे पुत्रा इमे दारा इमे वयम् ॥ ब्रह्मन्किं कुर्मिं किं कार्यमाज्ञापयतु नो भवान् ॥ १२ ॥
तं धर्मेऽग्निषु पुत्रेषु शिवं पृष्ट्वा च पार्थिवम् ॥ पुलस्त्योवाच राजानं वैहयानां तथार्जुनम् ॥ १३ ॥
नरेन्द्राम्बुजपत्राक्ष पूर्णचन्द्रनिभानन ॥ अतुलं ते बलं येन दशग्रीवस्त्वया जितः ॥ १४ ॥
भयाद्यस्योपतिष्ठेतां निष्पन्दौ सागरानिलौ ॥ सोऽयं मृधे त्वया बद्धः पौत्रो मे रणदुर्जयः ॥ १५ ॥
पुत्रकस्य यशः पीतं नाम विश्रावितं त्वया ॥ मद्वाक्याद्याच्यमानोऽद्य मुञ्च वत्सं दशाननम् ॥ १६ ॥

इय क्रिया साध्वीति वदन्तः ॥ ६५—७३ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने द्वात्रिंशः सर्गः ॥ ३२ ॥

कम्प्यमानः अनुकम्पायुक्ततया संपद्यमानः । यद्वा पौत्रस्नेहात्कम्पित इत्यर्थः । महाधृतेरपि कम्पित हृदयमित्यर्थः ॥ २ ॥ मनःसंपातविक्रमः मनोगतिः ।

वायुतुल्यगतिः वायुसमानवेगः ॥ ३ ॥ अमरावति-संकाशामित्यत्र “डयापो सज्ञाछन्दसोर्बहुल” इति ह्रस्वः ॥ ४ ॥ सुदुर्दशं दुर्दशमिति यावत् । प्रत्युद्गच्छत् प्रत्युद्गच्छत । ईश्वरं ब्रह्माण ॥ ५—११ ॥

किं कुर्मिं किं करवाणि किं वा कार्यं मया ॥ १२ ॥ शिव कुशलं । पुलस्त्योवाचेति सन्धिरार्षः ॥ १३—१५ ॥ पुत्रकस्य मदीयबालकस्य । नाम विश्रावितं

स० दिवि स्वर्गे । दैवतैः कथितं ॥ १ ॥ ति० प्रत्यभिज्ञाय द्वाः स्थानान्निगोवा ॥ ५ ॥ ति० प्रत्युद्गच्छत् प्रत्युदगच्छत् ॥ ६ ॥ स० पुलस्त्योवाच सन्धिरार्षः । पुलस्त्योऽस्यावस्तीति पुलस्त्याजिह्वा । ‘मिथ्याशब्दोऽनिर्वचनीयवदति’—‘जिह्वैकतोच्यु-तविकर्षति’ इत्यादिवत्करणेकर्तृलोपचार ॥ १३ ॥ ति० यस्य रावणस्य ॥ १५ ॥

[पा०] १ ख. द्वास्स्थाराज्ञेयवेदयन् २ क—ट. यत्तेदेवगणैः ३ क—घ. ज. चरणाविमौ.

पुलस्त्याज्ञां प्रगृह्योचे न किञ्चन वचोऽर्जुनः ॥ मुमोच वै पार्थिवेन्द्रो राक्षसेन्द्रं प्रहृष्टवत् ॥ १७ ॥

स तं प्रमुच्य त्रिदशारिमर्जुनः प्रपूज्य दिव्याभरणस्रग्म्बरैः ॥

अहिंसकं सख्यमुपेत्य साम्रिकं प्रणम्य तं ब्रह्मसुतं गृहं ययौ ॥ १८ ॥

पुलस्त्येनापि संत्यक्तो राक्षसेन्द्रः प्रतापवान् ॥ परिष्वक्तः कृतातिथ्यो लज्जमानो विनिर्जितः ॥ १९ ॥

पितामहसुतश्चापि पुलस्त्यो मुनिपुङ्गवः ॥ मोचयित्वा दशग्रीवं ब्रह्मलोकं जगामह ॥ २० ॥

एवं स रावणः प्राप्तः कार्तवीर्यात्प्रधर्षणम् ॥ पुलस्त्यवचनाच्चापि पुनर्मुक्तो महाबलः ॥ २१ ॥

एवं बलिभ्यो बलिनः सन्ति राघवनन्दन ॥ नावज्ञा हि परे कार्या य इच्छेत्प्रियमात्मनः ॥ २२ ॥

ततः स राजा पिशिताशनानां सहस्रबाहोरुपलभ्य मैत्रीम् ॥

पुनर्नृपाणां कदनं चकार चचार सर्वा पृथिवीं च दर्पात् ॥ २३ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ॥ ३४ ॥

वालिजिगीषयाकिष्किन्धामेत्यरावणेन रणायवालिस्माह्वानम् ॥ १ ॥ तारेण वालिनोदक्षिणसागरनिवेदितेन तेन पुष्पकारोहणेनवेगादक्षिणसमुद्रगमनम् ॥ २ ॥ वालिना स्वजिघृक्षयासमीपोपसर्पिणोरावणस्य स्वकक्षनिक्षेपेण पश्चिमादि-सागरत्रयप्रापणेन तत्रतत्रसंध्योपासनपूर्वककिष्किन्धोपवनमेत्य तत्रकक्षाद्रावणोत्सर्जनम् ॥ ३ ॥ वालिबलविज्ञानविस्मिते-नरावणेन तत्प्रशसनपूर्वक तेनसहाग्निसाक्षिकसख्यकरणम् ॥ ४ ॥

अर्जुनेन विमुक्तस्तु रावणो राक्षसाधिपः ॥ चचार पृथिवीं सर्वामनिर्विण्णस्तथा कृतः ॥ १ ॥

राक्षसं वा मनुष्यं वा शृणुते यं बलाधिकम् ॥ रावणस्तं समासाद्य युद्धे ह्वयति दर्पितः ॥ २ ॥

ततः कदाचित्किष्किन्धां नगरीं वालिपालिताम् ॥ गत्वा ह्वयति युद्धाय वालिनं हेममालिनम् ॥ ३ ॥

ततस्तु वानरामात्यस्तारस्तारापिता प्रभुः ॥ उवाच वानरो वाक्यं युद्धप्रेप्सुमुपागतम् ॥ ४ ॥

राक्षसेन्द्र गतो वाली यस्ते प्रतिबलो भवेत् ॥ कोऽन्यः प्रमुखतः स्यातुं तव शक्तः पुवङ्गमः ॥ ५ ॥

रावणजिदिति नाम त्वया त्रैलोक्ये विश्रावितं । वत्स वालं ॥ १६ ॥ किञ्चिद्वचोपि नोवाच किञ्चन अविद्यमान किञ्चिद्वचन न किञ्चिदप्यवददित्यर्थः । अपि तु क्रियाकेवलमुत्तरमिति मुमोचेत्यर्थः । प्रहृष्टवत् ब्रह्मणा प्रार्थनीयोऽस्मीति संतोषयुक्तः सन् ॥ १७ ॥ परस्परहिंसाप्रवृत्तिनिवारणसाधनभूत साम्रिकं अग्निसाक्षिपूर्वक ॥ १८ ॥ अपिना अर्जुनेनापीति समुच्चीयते । कृतातिथ्य इति । अर्जुनेनेति शेषः ॥ १९—

२३ ॥ इति श्रीगोविन्दराजविरचिते श्रीमद्रामायण-भूषणे मणिमुकुटाख्याने उत्तरकाण्डव्याख्याने त्रयस्त्रिंशः सर्गः ॥ ३३ ॥

युद्धे युद्धनिमित्त । ह्वयति आह्वयति स्म ॥ २—
३ ॥ वानरामात्यः वालिनोमात्यः मन्त्री तार उवाच । तथा तारापिता सुषेणश्चोवाच । प्रभुः युवराजः सुग्रीवश्चोवाच ॥ ४ ॥ ते तुभ्यः । प्रतिबल इति । युद्धं

शि० राक्षसेन्द्र लज्जमान सन् यथावितिशेषः ॥ १९ ॥ ति० बलिभ्योपिबलिन सन्ति । ईश्वरसृष्टेर्विचित्रत्वादित्याशयः ॥ यः श्रेयइच्छेतेनपरे परस्मिन् । अवज्ञानकार्या ॥ स्त० रावणदिग्विजयकालेजगच्छून्यं किमित्यस्योत्तरमाह—एवमिति ॥ २२ ॥ इतित्रयस्त्रिंशः सर्गः ॥ ३३ ॥

ति० अनिर्विण्ण कृतः पुलस्त्येनविमोच्यार्जुनसख्यंप्राप्यतेनपूजयित्वाविसर्जितत्वात्पराभवजनितनिर्वेदरहित कृतइत्यर्थः ॥ स्त० तथाकृतोपि अर्जुनेनपराजितोपि अनिर्विण्ण लज्जारहित ॥ १ ॥ शि० वालीगत समुद्रसमीपमितिशेषः ॥ ५ ॥

चतुर्भ्योऽपि समुद्रेभ्यः संध्यामन्वास्य रावण ॥ इमं मुहूर्तमायाति वाली तिष्ठ मुहूर्तकम् ॥ ६ ॥
 एतानस्थिचयान्पश्य य एते शङ्खपाण्डुराः ॥ युद्धार्थिनामिमे राजन्वानराधिपतेजसा ॥ ७ ॥
 यद्गामृतरसः पीतस्त्वया रावण राक्षस ॥ तदा वालिनमासाद्य तदन्तं तव जीवितम् ॥ ८ ॥
 पश्येदानीं जगच्चित्रमिमं विश्रवसः सुत ॥ ईदं मुहूर्तं तिष्ठस्व दुर्लभं ते भविष्यति ॥ ९ ॥
 अथवा त्वरसे मर्तुं गच्छ दक्षिणसागरम् ॥ वालिनं द्रक्ष्यसे तत्र भूमिस्थमिव पावकम् ॥ १० ॥
 स तु तारं विनिर्भर्त्स्य रावणो लोकरावणः ॥ पुष्पकं तत्समारुह्य प्रययौ दक्षिणार्णवम् ॥ ११ ॥
 तत्र हेमगिरिप्रख्यं तरुणार्कनिभाननम् ॥ रावणो वालिनं दृष्ट्वा संध्योपासनतत्परम् ॥ १२ ॥
 पुष्पकादवरुह्याथ रावणोज्जनसन्निभः ॥ ग्रहीतुं वालिनं तूर्णं निःशब्दपदमात्रजत् ॥ १३ ॥
 यदृच्छया तदा दृष्टो वालिनाऽपि स रावणः ॥ पापाभिप्रायवान्दृष्ट्वा चकार न तु संभ्रमम् ॥ १४ ॥
 शशमालक्ष्य सिंहो वा पन्नगं गरुडो यथा ॥ न चिन्तयति तं वाली रावणं पापनिश्चयम् ॥ १५ ॥
 जिघृक्षमाणमायान्तं रावणं पापचेतसम् ॥ कक्षावलम्बिनं कृत्वा गमिष्ये त्रीन्महार्णवान् ॥ १६ ॥
 द्रक्ष्यन्त्यरिं ममाङ्गस्थं संसदूरकराम्बरम् ॥ लम्बमानं दशग्रीवं गरुडस्येव पन्नगम् ॥ १७ ॥
 इत्येवं मतिमास्थाय वाली कर्णमुपाश्रितः ॥ जपन्वै नैगमान्मन्त्रांस्तथौ पर्वतराडिव ॥ १८ ॥
 तावन्त्योन्यं जिघृक्षन्तौ हरिराक्षसपार्थिवौ ॥ प्रयत्नवन्तौ तत्कर्म ईहतुर्बलदर्पितौ ॥ १९ ॥
 हस्तग्राहं तु तं मत्वा पादशब्देन रावणम् ॥ पराङ्मुखोऽपि जग्राह वाली सर्पमिवाण्डजः ॥ २० ॥
 ग्रहीतुकामं तं गृह्य रक्षसामीश्वरं हरिः ॥ खमुत्पपात वेगेन कृत्वा कक्षावलम्बिनम् ॥ २१ ॥
 तं चापीडयमानं तु वितुदन्तं नखैर्मुहुः ॥ जहार रावणं वाली पवनस्तोयदं यथा ॥ २२ ॥
 अथ ते राक्षसामात्या ह्रियमाणं दशाननम् ॥ मुमोक्षयिषवो वालिं रवमाणा अभिद्रुताः ॥ २३ ॥
 अन्वीयमानस्तैर्वाली आजतेऽम्बरमध्यगः ॥ अन्वीयमानो भेषौघैरम्बरस्थ इवांशुमान् ॥ २४ ॥

दातुमिति शेषः ॥ ५—६ ॥ युद्धार्थिनामिति । वान-
 राधिपतेजसा सृतानां युद्धार्थिनामिमे । एव त्वमपि
 भविष्यसीति भावः ॥ ७ ॥ तदा तथापि वालिन-
 मासाद्य तव जीवितं तदन्तं तत्समीपप्राप्तिपर्यन्तमि-
 त्यर्थः ॥ ८ ॥ जगच्चित्रं जगतः सर्वस्याप्याश्चर्यभूतं
 व्यापारमिदानीं पश्य । दुर्लभं जीवितमिति शेषः
 ॥ ९—१० ॥ तार तारादीन् । यद्वा पूर्वं तार एवो-
 क्तवान् तस्य तारापितृत्वं सबन्धविशेषात् । निः-
 शब्दं निःशब्दचरणविन्यासं ॥ १३ ॥ पापाभिप्रा-

यवान् बन्धनाभिप्रायवान् ॥ १४ ॥ सिंहो वा सिंह
 इव ॥ १५ ॥ जिघृक्षमाणमित्यारभ्य इत्येवमित्यन्त
 वालिविचारः ॥ १६ ॥ द्रक्ष्यन्ति देवादय इति शेषः ।
 ममाङ्गस्थं कक्षस्थमिति यावत् । गरुडस्येवेति । अङ्ग-
 स्थमित्यनुकर्षः ॥ १७ ॥ कर्णमुपाश्रितः । पादशब्दश्च-
 वणार्थं कर्णमुपाश्रितमना । नैगमान् वैदिकान् ।
 देवकुमारत्वान्मन्त्रवत्त्वं ॥ १८—१९ ॥ हस्तग्राह
 हस्तैर्ग्रेहणाभिप्रायवन्तं । पादशब्देन सूक्ष्मपादशब्देन
 ॥ २०—२१ ॥ आपीडयमानं “ णिचश्च ” इत्या-

ति० चतुर्भ्यः समुद्रेभ्यः चतुर्भ्यः समुद्रेषु । संध्यां सम्यग्ध्येयदेवताब्रह्मरूपामन्वास्य ध्वात्वा इदमुहूर्तं अस्मिन्मुहूर्ते आयाति ॥ ६ ॥
 ति० यद्वेति यद्यप्यर्थः ॥ ८ ॥ शि० इममुहूर्तं तिष्ठस्व । इदानीमेव चित्रं जगत्पश्य । अनन्तरदुर्लभं भविष्यति मरिष्यमाणत्वादि-
 त्यर्थः ॥ ९ ॥ ति० सन्ध्योपासनतत्परं सम्यग्ध्येयब्रह्मोपासनतत्परं ॥ स० संध्यादेवतोपासननिरतं ॥ १२ ॥ ति० नैगमान्
 वैदिकान् । बाल्यादयोऽपि स्वयंप्रतिभातसकलवेदाः । जपन् तदर्थं ध्यायन् ॥ १८ ॥ ति० तत्कर्म ग्रहणकर्म ॥ १९ ॥
 ति० मुमोक्षयिषव इति । मोक्षशब्दात्तत्करोतीति ण्यन्तात्सन् । रवमाणा क्रोशन्तः ॥ २३ ॥

[पा०] १ इदमुहूर्तः । २ ट. इममुहूर्तः । ३ क. ख. घ. ज. भास्करः । ४ ग. ड. च. छ. झ. ञ. ट. पापाभिप्रायकं दृष्ट्वा ।
 ५ च. छ. मौनमुपाश्रितः । ड. झ. ञ. ट. मौनमुपास्थितः ।
 वा. रा. २५४

तेऽशक्नुवन्तः संप्राप्तुं वालिनं राक्षसोत्तमाः ॥ तस्य बाहुरूवेगेन परिश्रान्ता व्यवस्थिताः ॥ २५ ॥
 वालिमार्गादपाक्रामन्पर्वतेन्द्रा हि गच्छतः ॥ किं पुनर्जीवितप्रेप्सुर्विभ्रद्वै मांसशोणितम् ॥ २६ ॥
 अपक्षिगणसंपातान्वानरेन्द्रो महाजवः ॥ क्रमशः सागरान्सर्वान्संध्याकालमवन्दत ॥ २७ ॥
 सभाज्यमानो भूतैस्तु खेचरैः खेचरोत्तमः ॥ पश्चिमं सागरं वाली ह्याजगाम सरावणः ॥ २८ ॥
 तस्मिन्संध्यामुपासित्वा स्नात्वा जप्त्वा च वानरः ॥ उत्तरं सागरं प्रायाद्रहमानो दशाननम् ॥ २९ ॥
 बहुयोजनसाहस्रं वहमानो महाहरिः ॥ वायुवच्च मनोवच्च जगाम सह शत्रुणा ॥ ३० ॥
 उत्तरे सागरे संध्यामुपासित्वा दशाननम् ॥ वहमानोऽगमद्वाली पूर्वं वै स महोदधिम् ॥ ३१ ॥
 तत्रापि संध्यामन्वास्य वासविः स हरीश्वरः ॥ किष्किन्धामभितो गृह्य रावणं पुनरागमत् ॥ ३२ ॥
 चतुर्ष्वपि समुद्रेषु संध्यामन्वास्य वानरः ॥ रावणोद्वहनश्रान्तः किष्किन्धोपवनेऽपतत् ॥ ३३ ॥
 रावणं तु मुमोचाथ स्वकक्षात्कपिसत्तमः ॥ क्लृप्तस्त्वमिति चोवाच प्रहसन्रावणं मुहुः ॥ ३४ ॥
 विस्मयं तु महद्भत्वा श्रमलोलनिरीक्षणः ॥ राक्षसेन्द्रो हरीन्द्रं तमिदं वचनमब्रवीत् ॥ ३५ ॥
 वानरेन्द्र महेन्द्राभ राक्षसेन्द्रोऽस्मि रावणः ॥ युद्धेऽपुनरिह संप्राप्तः स चाद्यासादितस्त्वया ॥ ३६ ॥
 अहो बलमहो वीर्यमहो गाम्भीर्यमेव च ॥ येनाहं पशुवद्गृह्य आभितश्चतुरोर्णवान् ॥ ३७ ॥
 एवमश्रान्तवद्भीरु शीघ्रमेव महार्णवान् ॥ मां चैवोद्वहमानस्तु कोन्यो वीरः क्रमिष्यति ॥ ३८ ॥
 [ये सुरा दानवा लोके दैत्यराक्षसपन्नगाः ॥ सर्वेषामेव तेषां त्वं बलादभ्यधिको ह्यसि ॥ ३९ ॥]
 त्रयाणामेव भूतानां गतिरेषा प्लवङ्गम ॥ मनोनिलसुपर्णानां तव चात्र न संशयः ॥ ४० ॥
 सोऽहं दृष्ट्वलस्तुभ्यमिच्छामि हरिपुङ्गव ॥ त्वया सह चिरं सख्यं सुस्निग्धं पावकाग्रतः ॥ ४१ ॥
 दाराः पुत्राः पुरं राष्ट्रं भोगाच्छादनभोजनम् ॥ सर्वमेवाविभक्तं नौ भविष्यति हरीश्वर ॥ ४२ ॥

त्मनेपदं ॥ २२—२४ ॥ तेऽशक्नुवन्त इति ॥
 अशक्नुवन्त इति पद ॥ २५ ॥ हि यस्मात्पर्वतेन्द्रा
 अपि वालिमार्गादपाक्रामन् । मासादिमान् जीवितप्रे-
 प्सुः प्राणी गच्छतस्तस्य मार्गादपाक्रामतीति कि
 पुनः । पर्वतेन्द्रा हीति च पाठः ॥ २६ ॥ अपक्षिग-
 णसंपातान् पक्षिगणैरप्यशक्यसंपातान् सागरान् ।
 क्रमशोऽगच्छन्निति शेषः । संध्याकालं प्रातःसंध्या-
 कालदेवतारूपमवन्दत ॥ २७ ॥ सभाज्यमानः पूज्य-
 मानः । पश्चिममित्यादि । दक्षिणे संध्याङ्गशौचं ।

पश्चिमे मन्त्रपूर्वकसंध्याङ्गस्नान । उत्तरे प्रोक्षणादिक ।
 पूर्वेऽर्घ्यप्रदानादिकमिति । अन्यथा संध्याचतुष्टयाभा-
 वात् तदङ्गस्यापि तत्त्वेन व्यपदेशात् ॥ २८—३१ ॥
 वासवस्यापत्य वासविः ॥ ३२—३३ ॥ प्रहसन्निति
 मांजिघृक्षुः स्वयमेव दुरात्मा निगृहीत इति प्रहसन्
 ॥ ३४—३५ ॥ त्वयासादित इति कक्षनिक्षेप प्रापित
 इत्यर्थः ॥ ३६—३७ ॥ अश्रान्तवत् अश्रान्तः सन् । मां
 चैव महाद्रिसमानभारमित्यर्थः ॥ ३८—४० ॥ तुभ्यं

ति० अपक्षिगणसंपातान् यावताकालेनवालीगच्छति तावताकालेनपक्षिगणैरप्राप्यान्सागरान्क्रमशोऽगच्छन्निति शेषः ॥ २७ ॥
 ति० सरावण कक्षस्थरावणसहित ॥ २८ ॥ ति० तस्मिन्निति । दक्षिणसमुद्रतटेपि 'जपन्वैनैगमाम्मन्त्रा' नित्युक्ते समुद्रचतुष्टये-
 पिप्रातः संध्याकालस्यउदयापूर्वपरतश्चमिलित्वात्रिसुहृतात्मकस्य मध्येचतुस्समुद्रतटावच्छेदेनकिञ्चित्किञ्चित्कालंभ्येयब्रह्मणोऽध्याननिय-
 मस्तत्प्रतिपादकमन्त्रसरणनियमश्चवालिनइतिगम्यते ॥ ईदृशव्रतंचमहेन्द्रोरावणस्यसमूलनाशायपुत्रद्वाराऽनुतिष्ठतीतिबोध्यं ॥ यत्तु
 तस्यदक्षिणसमुद्रेषोच पश्चिमेलानं उत्तरेआपोहिष्ठादिमन्त्रैर्मांजनं पूर्वसमुद्रेऽर्घ्यादीत्येवसंध्यावन्दनशेषानुष्ठानत्वाच्चतुर्षुसमुद्रेषुसंध्या-
 मन्वास्येत्युक्तिरितिकतकीर्थादयः । तत् 'जपन्वैनैगमाम्मन्त्रा' इतिदक्षिणसमुद्रज्ञानकालोक्त्याविरुध्यते । मनुक्तीत्यासामङ्गस्याच्च ।
 संध्याकालेगायत्र्यर्थब्रह्मणोऽध्यानमेवप्रधानं । सएवसंध्यापदार्थइतिस्पष्टंश्रुतिसृतिविदाम् ॥ २९ ॥ ति० नौ आवयोः ॥ ४२ ॥

[पा०] १ क. च. छ. झ. न. ट. सपूज्यमानोयातस्तुखचरैः. २ क. घ. ज. खेचरोहरिः. ३ क. ख. ज. पाठेष्व-
 यंश्लोकोद्दयते.

ततः प्रज्वालयित्वाऽग्निं तावुभौ हरिराक्षसौ ॥ आतृत्वमुपसंपन्नौ परिष्वज्य परस्परम् ॥ ४३ ॥
 अन्योन्यं लम्बितकरौ ततस्तौ हरिराक्षसौ ॥ किष्किन्धां विशतुर्हृष्टौ सिंहौ गिरिगुहामिव ॥ ४४ ॥
 स तत्र मासमुषितः सुग्रीव इव रावणः ॥ अमात्यैरागतैर्नीतस्त्रैलोक्योत्सादनार्थिभिः ॥ ४५ ॥
 एवमेतत्पुरा वृत्तं वालिना रावणः प्रभो ॥ धर्षितश्च कृतश्चापि भ्राता पावकसन्निधौ ॥ ४६ ॥
 बलमप्रतिमं राम वालिनोऽभवदुत्तमम् ॥ सोपि त्वया विनिर्दग्धः शलभो वह्निना यथा ॥ ४७ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ॥ ३५ ॥

रामेणागस्त्यप्रति हनुमत्प्रशंसनपूर्वकं तस्यवाक्यपेक्षयाऽधिकबलत्वोक्त्या तेनसुग्रीवग्रीवसौवाल्यमारणे कारणप्रश्नः ॥ १ ॥
 अगस्त्येन तदुपोद्घाततयारामप्रति हनुमदुत्पत्त्यादिकथनोपक्रमः ॥ २ ॥ भगवतावायुदेवेन सुमेरुगिरिचारिण केसरिना-
 झोवानरराजस्यजायायामञ्जनायां हनुमतः समुत्पादनम् ॥ ३ ॥ जातमात्रेणहनुमता निजजनन्याफलानयनायगतायां
 क्षुत्पीडासहिष्णुतयाउद्यद्वाकरेफलत्वबुद्ध्या तज्जिहीर्षयाजवाद्गने समुत्पत्तनम् ॥ ४ ॥ तदन्तरेसूर्यग्रहणायत्तरसमीपोप-
 सर्पिणाराहुणा स्वजिघृक्षयास्वाभिमुख्येनाधावतिसतिहनुमति इन्द्रप्रति स्वरक्षणप्रार्थना ॥ ५ ॥ तदेन्द्रकरोत्सृष्टवज्राभिघातभ-
 ग्रहणौहनुमति गिरौपततिसति क्रुद्धेनवायुना सकलप्राणिश्वासनिरोधनपूर्वकं हनुमदानयनेनगुहाप्रवेशः ॥ ६ ॥ तदादे-
 वगन्धर्वादिप्रार्थितेनब्रह्मणा वायव्यजुनयायदेवादिभि सह गुहायांवायुसमीपप्रत्यागमनम् ॥ ७ ॥

अपृच्छत तदा रामो दक्षिणाशश्रयं मुनिम् ॥ प्राञ्जलिर्विनयोपेत इदमाह वचोर्थवत् ॥ १ ॥
 अतुलं बलमेतद्वै वालिनो रावणस्य च ॥ न त्वेताभ्यां हनुमता समं त्विति मतिर्मम ॥ २ ॥
 शौर्यं दाक्ष्यं बलं धैर्यं प्राज्ञता नयसाधनम् ॥ विक्रमश्च प्रभावश्च हनूमति कृतालयाः ॥ ३ ॥
 दृष्ट्वैव सागरं वीक्ष्य सीदन्तीं कपिवाहिनीम् ॥ समाश्वास्य महाबाहुर्योजनानां शतं पुतः ॥ ४ ॥
 धर्षयित्वा पुरीं लङ्कां रावणान्तःपुरं तदा ॥ दृष्ट्वा संभाषिता चापि सीता ह्याश्वासिता तथा ॥ ५ ॥
 सेनाग्रगा मन्त्रिसुताः किकरा रावणात्मजः ॥ एते हनुमता तत्र ह्येकेन विनिपातिताः ॥ ६ ॥
 भूयो बन्धादिमुक्तेन भाषयित्वा दशाननम् ॥ लङ्का भस्मीकृता येन पावकेनेव मेदिनी ॥ ७ ॥
 न कालस्य न शक्रस्य न विष्णोर्विचपस्य च ॥ कर्माणि तानि श्रूयन्ते यानि युद्धे हनूमतः ॥ ८ ॥

तवेत्यर्थः ॥ ४१—४४ ॥ सुग्रीव इवेति भ्रातृभावेने-
 त्यर्थः । आगतैरिति सहेति शेषः ॥ ४५ ॥ भ्राताकृतः
 सोदरभावतया स्नेहीकृतः ॥ ४६—४७ ॥ इति श्रीगो-
 विन्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने चतुस्त्रिंशः सर्गः ॥ ३४ ॥

अपृच्छतेत्यस्य विवरण इदमवचनमिति ॥ १ ॥
 एताभ्यामिति । एतयोरित्यर्थः । षष्ठ्यर्थे बहुलं छन्द-
 सीति वक्तव्यम् । इति षष्ठ्यर्थे चतुर्थी ॥ २ ॥ नयसाधनं
 नीतिकृत्यसपादनं ॥ ३—७ ॥ कालस्य यमस्य ॥ ८ ॥

शि० विशतु विविशतु ॥ ४४ ॥ ति० धर्षितोवालिनारावण । पश्चात्पावकनिकटेभ्राताकृत सोदरभावतयास्नेह कृत ।
 स० धर्षित प्राक् ॥ ४६ ॥ स० सोपि तादृशोपि ॥ ४७ ॥ इतिचतुस्त्रिंशः सर्गः ॥ ३४ ॥

स० दक्षिणाशश्रयंविन्ध्यमुलङ्घ्य दक्षिणदिगाश्रयंमुनिमगस्त्यं इदं वक्ष्यमाणं । अपृच्छत अपृच्छत् । आहवे चाप्यतेपूज्यत
 इति आहवचोराम । आहवशब्दोपपदात्पूजार्थाच्चायते ' अन्येभ्योपिदृश्यते ' इतिकर्मणिङप्रत्ययरूपं । हेइदम अस्यापत्यमि
 काम । दमयतीतिदम । ए दम इदम । तस्यसबुद्धिः । अर्थवदितिक्रियाविशेषणं ॥ १ ॥ ति० हनुमता तद्वलेन ॥ २ ॥
 ति० नकेवलंबलमेवाधिकं किलन्यदपीत्याह—शौर्यमिति । दाक्ष्यं क्षिप्रकारित्वं । बलं शारीर । धैर्यं केनाप्यप्रकम्प्यता ।
 प्राज्ञता शीघ्रकार्यकार्यनिर्णेतृता । नयसाधनं राजनीतिकृत्यसपादनं ॥ ३ ॥ ति० बन्धात् ब्रह्मास्त्रबन्धात् ॥ स० पावकेन
 सकर्षणमुखोद्गतेन ॥ ७ ॥ ति० यानिकर्माणिहनुमतोदघानि तानि कालस्ययमस्येन्द्रादिभ्यश्चनश्रूयन्ते ॥ स० हनूमतोयानिकर्माणि

एतस्य बाहुवीर्येण लङ्का सीता च लक्ष्मणः ॥ प्राप्ता मया जयश्चैव राज्यं मित्राणि बान्धवाः ॥ ९ ॥
 हनूमान्यदि नो न स्याद्बानराधिपतेः सखा ॥ प्रवृत्तिमपि को वेत्तुं जानक्याः शक्तिमान्भवेत् ॥ १० ॥
 किमर्थं बाल्यनेनैव सुग्रीवप्रियकाम्यया ॥ तदा वैरे समुत्पन्ने न दग्धो वीरुधो यथा ॥ ११ ॥
 न हि वेदितवान्मन्ये हनूमानात्मनो बलम् ॥ यदृष्टवाञ्जीवितेष्टं क्लिश्यन्तं बानराधिपम् ॥ १२ ॥
 एतन्मे भगवन्सर्वं हनूमति मेहामतौ ॥ विस्तरेण यथातत्त्वं कथयामरपूजित ॥ १३ ॥
 राघवस्य वचः श्रुत्वा हेतुयुक्तमृषिस्तदा ॥ हनूमतः समक्षं तमिदं वचनमब्रवीत् ॥ १४ ॥
 सत्यमेतद्रघुश्रेष्ठ यद्वीर्यं हनूमतः ॥ न बले विद्यते तुल्यो न गतौ न मर्तौ परः ॥ १५ ॥
 अमोघशार्पैः शापस्तु दत्तोस्य ऋषिभिः पुरा ॥ न वेत्ता हि बलं येन बली सन्नरिमर्दनः ॥ १६ ॥
 बाल्येष्येतेन यत्कर्म कृतं राम महाबल ॥ तन्न वर्णयितुं शक्यमिति बालतयाऽस्यते ॥ १७ ॥
 यदि वाऽस्ति ह्यभिप्रायस्तच्छ्रोतुं तव राघव ॥ समाधाय मतिं राम निशामय वदाम्यहम् ॥ १८ ॥
 सूर्यदत्तवरस्वर्णः सुमेरुर्नाम पर्वतः ॥ यत्र राज्यं प्रशास्यस्य केसरी नाम वै पिता ॥ १९ ॥
 तस्य भार्या बभूवैषा ह्यञ्जनेति परिश्रुता ॥ जनयामास तस्यां वै वायुरात्मजमुत्तमम् ॥ २० ॥
 शालिशूकनिभाभासं प्रासूतामुं तदाऽञ्जना ॥ फलान्याहर्तुकामा वै निष्क्रान्ता गहनेचरा ॥ २१ ॥
 एष मातुर्वियोगाच्च क्षुधया च भृशार्दितः ॥ रुरोद शिशुरत्यर्थं शिशुः शरवणे यथा ॥ २२ ॥
 तदोद्यन्तं विवस्वन्तं जपापुष्पोत्करोपमम् ॥ ददर्श फललोभाच्च ह्युत्पपात रविं प्रति ॥ २३ ॥
 बालार्काभिमुखो बालो बालार्क इव मूर्तिमान् ॥ ग्रहीतुकामो बालार्कं प्लवतेऽम्बरमध्यगः ॥ २४ ॥
 एतस्मिन्प्लवमाने तु शिशुभावे हनूमति ॥ देवदानवयक्षाणां विस्मयः सुमहानभूत् ॥ २५ ॥
 नाप्येवं वेगवान्वायुर्गरुडो वा मनस्तथा ॥ यथाऽयं वायुपुत्रस्तु क्रमतेऽम्बरमुत्तमम् ॥ २६ ॥
 यदि तावच्छिशोरस्य त्वीदृशो गतिविक्रमः ॥ यौवनं बलमासाद्य कथं वेगो भविष्यति ॥ २७ ॥
 तमनुप्लवते वायुः प्लवन्तं पुत्रमात्मनः ॥ सूर्यदाहभयाद्रक्षस्तुषारचयशीतलः ॥ २८ ॥
 बहुयोजनसाहस्रं क्रमत्येष गतोऽम्बरम् ॥ पितुर्वलाच्च बाल्याच्च भास्कराभ्याशमागतः ॥ २९ ॥

लङ्का प्राप्ता विभीषणाय देयत्वेन प्राप्तेत्यर्थः । लक्ष्मणः प्राप्ता इति । ओषध्यानायनेनेति शेषः ॥ ९ ॥ हनूमान्यदि नो न स्यात् सहायत्वेनेति शेषः ॥ १० ॥ वीरुध इत्यकारान्तो वृक्षवाची ॥ ११ ॥ बाल्यवधहेतुं स्वयं रामः ऊहति—न हीत्यादि ॥ १२ ॥ हनूमत्येतदिति हनूमद्विषये पृष्ठमित्यर्थः ॥ १३—१४ ॥ यद्वीर्यं हे रघुश्रेष्ठ तदेतत्सत्यं । स आत्मनो बलं न हि वेदेत्यर्थः

॥ १५ ॥ तदेव दर्शयति—अमोघेत्यादि ॥ १६ ॥ बालतया आस्यत इति । बालतया बालभावेन । अजानतैवेत्यर्थः ॥ १७ ॥ निशामय शृणु ॥ १८ ॥ सूर्यदत्तवरस्वर्णः सूर्यदत्तवरेण स्वर्णरूपः । सुमेरुः सुवर्णमेरुः ॥ १९ ॥ परिश्रुता प्रसिद्धा ॥ २० ॥ शालिशूकस-
 माभासं शाल्यप्रवत्पिङ्गलाभास । काञ्चनाद्रिकमनी-
 यविग्रहमित्युक्तेः । प्रासूत प्रसूतवती ॥ २१ ॥ शरवणे

ध्रूयन्ते तानिनकालस्य नशक्रस्य नवित्तपस्यापिश्रूयन्ते । कथं विष्णोरनुग्रहादितिशेषः । नञोयथाश्रुतविष्णुपदेनैवान्वयेवित्तपस्ये-
 त्यत्रनञोनुवृत्तिप्रसङ्गः । तदङ्गीकारेचैकेनैवचारितार्थान्नद्वयस्याधिक्यं स्यात् । 'नतेविष्णो जायमानो न जातो देवमहिम्न परमन्त-
 माप ।' इत्यादिप्रमाणबाधश्च ॥ शि० वित्तपस्य विदाज्ञानेनैव तप आलोचनं दर्शनं यस्य तस्य विष्णोश्चन । उपलक्षणमेतत् । ब्रह्म-
 शिवयोरपि । अतएव न पतत्प्रकर्षदोषः ॥ ८ ॥ ति० किमर्थं बालिघातेनेति पाठे सुग्रीवप्रियकाम्यया बालिघाते किमर्थं न प्रवृत्त
 इत्यर्थः । पदच्छेदशेषपूरणाभ्यागुल्लात्तस्यैव विवरणं तद्वैरित्यादि ॥ ११ ॥ जीवितेष्ट जीवितादपि प्रियं ॥ १२ ॥ स०
 अमोघशार्पै बहुव्रीहिः ॥ १६ ॥ ति० शिशुभावे बाल्यावस्थायाह नूमतिप्लवमाने सति ॥ २५ ॥ शि० भविष्यतीति विचार्येति

[पा०] १ झ. वालीचैतेन. २ क—ट. महासुने. ३ ग. घ. च. छ. झ. ज. ट. प्रासूतेमंतदा.

शिशुरेष त्वदोषज्ञ इति मत्वा दिनेश्वरः ॥ कार्यं चात्र समायत्तमित्येवं न ददाह सः ॥ ३० ॥
 यमेव दिवसं ह्येष ग्रहीतुं भास्करं प्लुतः ॥ तमेव दिवसं राहुर्जिघृक्षति दिवाकरम् ॥ ३१ ॥
 अनेन स परामृष्टो राम सूर्यरथोपरि ॥ अपक्रान्तस्तत्स्वस्तो राहुश्चन्द्रार्कमर्दनः ॥ ३२ ॥
 स इन्द्रभवनं गत्वा सरोषः सिंहिकासुतः ॥ अब्रवीद्भुक्कुटिं कृत्वा देवं देवगणैर्वृतम् ॥ ३३ ॥
 बुभुक्षापनयं दत्त्वा चन्द्रार्कौ मम वासव ॥ किमिदं तत्त्वया दत्तमन्यस्य बलवृत्रहन् ॥ ३४ ॥
 अद्याहं पर्वकाले तु जिघृक्षुः सूर्यमागतः ॥ अथान्यो राहुरासाद्य जग्राह सहसा रविम् ॥ ३५ ॥
 स राहोर्वचनं श्रुत्वा वासवः संभ्रमान्वितः ॥ उत्पपातासनं हित्वा चोद्वहन्काञ्चनीं स्रजम् ॥ ३६ ॥
 ततः कैलासकूटामं चतुर्दन्तं मदस्रवम् ॥ शृङ्गारधारिणं प्रांशुं स्वर्णघण्टाट्टहासिनम् ॥ ३७ ॥
 इन्द्रः करीन्द्रमारुह्य राहुं कृत्वा पुरस्सरम् ॥ प्रायाद्यत्राभवत्सूर्यः सहानेन हनूमता ॥ ३८ ॥
 अथातिरभसेनागाद्राहुरुत्सृज्य वासवम् ॥ अनेन च स वै दृष्टः प्रधावञ्छैलकूटवत् ॥ ३९ ॥
 ततः सूर्यं समुत्सृज्य राहुं फलमवेक्ष्य च ॥ उत्पपात पुनर्व्योमं ग्रहीतुं सिंहिकासुतम् ॥ ४० ॥
 उत्सृज्यार्कमिमं राम प्रधावन्तं प्लवङ्गमम् ॥ अवेक्ष्यैवं परावृत्य मुखशेषः पराञ्जुखः ॥ ४१ ॥
 इन्द्रमाशंसमानस्तु त्रातारं सिंहिकासुतः ॥ इन्द्र इन्द्रेति संत्रासान्मुहुर्मुहुरभाषत ॥ ४२ ॥
 राहोर्विक्रोशमानस्य प्रागेवालक्षितं स्वरम् ॥ श्रुत्वेन्द्रोवाच मा भैपीरहमेनं निषूदये ॥ ४३ ॥
 ऐरावतं ततो दृष्ट्वा महत्तदिदमित्यपि ॥ फलं मत्वा हस्तिराजमभिदुद्राव मारुतिः ॥ ४४ ॥
 तथास्य धावतो रूपमैरावतजिघृक्षया ॥ मुहूर्तमभवद्धोरमिन्द्राभ्योरिव भास्वरम् ॥ ४५ ॥
 एवमाधावमानं तु नातिकुद्धः शचीपतिः ॥ हस्तान्तादतिमुक्तेन कुलिशेनाभ्यताडयत् ॥ ४६ ॥
 ततो गिरौ पपातैष इन्द्रवज्राभिताडितः ॥ पतमानस्य चैतस्य वामौ हनुरभज्यत ॥ ४७ ॥
 तस्मिंस्तु पतिते बाले वज्रताडनविह्वले ॥ चुक्रोधेन्द्राय पवनः प्रजानामहिताय सः ॥ ४८ ॥
 प्रचारं स तु संगृह्य प्रजास्वन्तर्गतः प्रभुः ॥ गुहां प्रविष्टः स्वसुतं शिशुमादाय मारुतः ॥ ४९ ॥
 विष्णूत्राशयमावृत्य प्रजानां परमार्तिकृत् ॥ रुरोध सर्वभूतानि यथा वर्षाणि वासवः ॥ ५० ॥

शिशुः स्कन्दः ॥ २२—२९ ॥ दोषज्ञः विद्वान् स्वरूपकथन ॥ ४१—४५ ॥ हस्तान्तात् हस्ताप्रात् । हस्तान्त इति समीप इत्यर्थः ॥ ४६—४८ ॥ प्रचारं स्वीयं देहियात्राहेतुभूत । गृह्य संक्षिप्य । अन्तर्गतः सर्वदेहान्तर्गतः ॥ ४९ ॥ रुरोधेति । निरुद्धस्वगति-प्रचारमकरोत् । एवंविधार्थस्य देवानां शक्यत्वे दृष्टान्तः

शेष ॥ २८ ॥ स० अदोषज्ञ सूर्यसमीपगमनेमांघ्रदेदितोषानभिज्ञ ॥ ३१ ॥ ति० सूर्यरथोपरि तदुपरितनप्रदेशे ॥ स० अनेन हनुमता । पुरा सूर्यदर्शनात्पूर्वमेव । दृष्टोऽभूत् पुनश्चराहुः त्रस्तस्सन् अपक्रान्तोभूत् ॥ ३२ ॥ ति० हेवासव चन्द्रार्कौ ममयथाकालं बुभुक्षापनयं बुभुक्षाअपनीयतेऽनेनेतिव्युत्पत्त्याऽनंदत्वा तद्वत् ॥ ३४ ॥ शृङ्गारधारिणं नानाशृङ्गारधारिणं । स्वर्णघण्टाशब्दरूपाट्टहासवन्तं ॥ ३७ ॥ ति० अतिरभसेन अतिवेगात् । वासवादिपूर्वमिति शेष ॥ ३९ ॥ स० मुखशेष “ शिरस्तुतस्यग्रहतामवाप ” इत्यादिमुखशेष इति राहुस्वरूपसंकीर्तनं ॥ ४१ ॥ स० इन्द्र इन्द्रेति निस्सन्धि कवि-कवयन्नवगमयति हनुमताऽसन्धिनासकारणमिति मन्तव्यं ॥ ४२ ॥ स० प्राक् पूर्वं । आलक्षितं बहुवारं तेन सहस्रकथनेन ज्ञातं स्वरश्रुत्वा कृत श्रुत्वा राहोराह्वानं ममेति निश्चिकाय ॥ ४३ ॥ ति० इदमपि महत्फलमिति मत्वा ॥ ४४ ॥ स० नातिकुद्ध बालइत्यलक्ष्यतया कोपाटोपाभावो-महेन्द्रस्येति ज्ञेयं । अतएव हस्तान्तात् हस्ताप्रादित्युक्तिः ॥ ४६ ॥ ति० वामाहनु हनुशब्द स्त्रिया । “तत्पराहनु” इतिकोशात् ॥ ४७ ॥ ति० प्रभु सर्वजगत्प्रवृत्तिनिवृत्तिकर्ता ॥ ४९ ॥ स० विष्णूत्राशयं तदुभयाधारस्थान । “आशय पनसाधारयोरपि”

[पा०] १ क—ट. फलन्तहस्तिराजानमभि. २ ड. च. छ. झ. ट. मिन्द्राशुपरिभास्वरं. ३ झ. वामाहनु.

वायुप्रकोपाद्भूतानि निरुच्छासानि सर्वतः ॥ सन्धिभिर्भिद्यमानैश्च काष्ठभूतानि जज्ञिरे ॥ ५१ ॥
 निःस्वाध्यायवषट्कारं निष्क्रियं धर्मवर्जितम् ॥ वायुप्रकोपात्रैलोक्यं निरयस्यमिवाभवत् ॥ ५२ ॥
 ततः प्रजाः सगन्धर्वाः सदेवासुरमानुषाः ॥ प्रजापतिं समाधावन्दुःखिताश्च सुखेच्छया ॥ ५३ ॥
 ऊचुः प्राञ्जलयो देवा महोदरनिभोदराः ॥ त्वया नु भगवन्सृष्टाः प्रजानाथ चतुर्विधाः ॥ ५४ ॥
 त्वया दत्तोऽयमस्माकमायुषः पवनः पतिः ॥ सोऽस्मान्प्राणेश्वरो भूत्वा कस्मादेषोऽद्य सत्तम ॥ ५५ ॥
 रुरोध दुःखं जनयन्नन्तःपुर इव स्त्रियः ॥ तस्मात्त्वां शरणं प्राप्ता वायुनोपहता वयम् ॥
 [वायुसंरोधजं दुःखमिदं नो नुद दुःखहन् ॥ ५६ ॥]

एतत्प्रजानां श्रुत्वा तु प्रजानाथः प्रजापतिः ॥ कारणादिति चोक्त्वाऽसौ प्रजाः पुनरभाषत ॥ ५७ ॥
 यस्मिंश्च कारणे वायुश्चक्रोध च रुरोध च ॥ प्रजाः शृणुध्वं तत्सर्वं श्रोतव्यं चात्मनः क्षमम् ॥ ५८ ॥
 पुत्रस्तस्यामरेशेन इन्द्रेणाद्य निपातितः ॥ राहोर्वचनमास्थाय ततः स कुपितोऽनिलः ॥ ५९ ॥
 अशरीरः शरीरेषु वायुश्चरति पालयन् ॥ शरीरं हि विना वायुं समतां याति दारुभिः ॥ ६० ॥
 वायुः प्राणः सुखं वायुर्वायुः सर्वमिदं जगत् ॥ वायुना संपरित्यक्तं न सुखं विन्दते जगत् ॥ ६१ ॥
 अद्यैव च परित्यक्तं वायुना जगदायुषा ॥ अद्यैव ते निरुच्छासाः काष्ठकुड्योपमाः स्थिताः ॥ ६२ ॥
 तथामस्तप्र यत्रास्ते मारुतो रुक्प्रदो हि नः ॥ मा विनाशं गमिष्याम अप्रसाद्यादितेः सुताः ॥ ६३ ॥

ततः प्रजाभिः सहितः प्रजापतिः सदेवगन्धर्वभुजङ्गमुखैः ॥

जगाम तत्रास्यति यत्र मारुतः सुतं सुरेन्द्राभिहतं प्रगृह्य सः ॥ ६४ ॥

ततोर्कैवैश्वानरकाश्चनप्रभं सुतं तदोत्सङ्गतं सदागतेः ॥

चतुर्मुखो वीक्ष्य कृपामथाकरोत्सदेवगैन्धर्वर्षियक्षराक्षसैः ॥ ६५ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चत्रिंशः सर्गः ॥ ३५ ॥

यथा वर्षाणीति ॥ ५०—५३ ॥ महोदरनिभोदराः
 आयुःस्तम्भान्महोदरव्याधिप्रस्तोदरवदुदरं येषांते
 तथा ॥ ५४—५६ ॥ कारणादिति चोक्त्वा किञ्चि-
 त्कारणमत्रास्तीत्युक्त्वा ॥ ५७—६२ ॥ रुक्प्रदः
 शूलरोगप्रदः । गमिष्याम अप्रसाद्येति संधिरार्षः
 ॥ ६३ ॥ तत्रास्यतीति । यत्र अस्यति तिष्ठतीति

यावत् ॥ ६४ ॥ सदागतेर्वायोः । गन्धर्वर्षियक्षेति
 गुरुलघुभेद आर्षः ॥ ६५ ॥ इति श्रीगोविन्दराज-
 विरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने पञ्चत्रिंशः सर्गः ॥ ३५ ॥

इतिविश्व. ॥ दुरदृष्टवशाद्दृष्टियथावासवइन्द्रस्तुखन्धेतद्रुदरोध ॥ ५० ॥ ति० स्वाध्यायोवेदाध्ययनं । वषट्कारोयाग । निष्क्रियं
 संसारशून्यं । निरयस्यमिव अतिशयितदुःखवदित्यर्थः ॥ ५२ ॥ ति० दारुभिः समतांयाति क्षणमपिनचलतीत्यर्थः ॥ ६० ॥
 स० इदं सर्वजगत् वायुः तदधीनमिति यावत् ॥ ६१ ॥ स० रुक्प्रदः महोदरादिसदृशरोगद । न परदुःखमात्मगामीति
 मन्यमानोमहात्मेतिसूचयितुमियमुक्तिः । अदिते सुतं देवं । वायुः अप्रसाद्य प्रसन्नमविधायगमिष्याम । अप्रसाद्येत्यसंधिरार्षः
 ॥ ६३ ॥ स० यत्र सुतंइन्मन्तंप्रगृह्यसवायु आस्यति आस्ते । तत्रजगाम । य जगत् अस्यति क्षिपतिरिस्करोतीति यावत् ।
 ससुतंप्रगृह्ययन्नवर्तते । सप्तमीबलादस्यलाभः । तत्रजगामेति वा ॥ ६४ ॥ इति पञ्चत्रिंशः सर्गः ३५ ॥

[पा०] १ इदमर्थः, ग. ड. च, छ, झ- अ. ट. पाठेषु दृश्यते. २ ख. ड—ट. सुतं. ३ ज. गन्धर्वसयक्षराक्षसैः.

षट्त्रिंशः सर्गः ॥ ३६ ॥

ब्रह्मणा वायुसान्त्वनपूर्वकं निजकरपरामर्शनेन हनुमदुज्जीवने तुष्टेन वायुना यथापुरं सर्वप्राणिषु संचरणम् ॥ १ ॥ ब्रह्मणा रुद्रेन्द्रादिभिर्हनुमतेवरदापनपूर्वकं स्वयमपितस्मै वरदानेन स्वलोकगमनम् ॥ २ ॥ वरदस्तेन हनुमतापीडितैर्महर्षिभिस्तप्रति केनापि निजघलस्सारणावधि दीर्घकालं स्वबलापरिज्ञानप्रकारकशापदानम् ॥ ३ ॥ एवमगस्त्येन रामप्रति हनुमतः क्रुधिशापमूलकस्वबलाज्ञानस्य वाक्यमारणकारणत्वोक्तिपूर्वकं श्रीरामाभ्यनुज्ञानेन मुनिगणैः सह स्वाश्रमगमनम् ॥ ४ ॥

ततः पितामहं दृष्ट्वा वायुः पुत्रवधादितः ॥ शिशुकं तं समादाय उत्तस्थौ धातुरग्रतः ॥ १ ॥
चलत्कुण्डलमौलिस्रक्तपनीयविभूषणः ॥ पादयोर्न्यपतद्वायुस्तिस्रोपस्थाय वेधसे ॥ २ ॥
[त्रिगुणाय त्रिवेदाय त्रियुगाय त्रिशक्तये ॥ त्रिकालाय त्रिधात्रे ते त्रिलोकपतये नमः ॥ ३ ॥
इति नत्वा ततो वायुर्ब्रह्मणेऽनन्तशक्तये ॥ शिशुकं तं समादाय उपतस्थे पितामहम् ॥ ४ ॥]
तं तु वेदविदा तेन लम्बाभरणशोभिना ॥ वायुमुत्थाप्य हस्तेन शिशुं तं परिमृष्टवान् ॥ ५ ॥
स्पृष्टमात्रस्ततः सोऽथ सलीलं पद्मयोनिना ॥ जलसिक्तं यथा सस्यं पुनर्जीवितमाप्तवान् ॥ ६ ॥
प्राणवन्तमिमं दृष्ट्वा प्राणो गन्धवहो मुदा ॥ चचार सर्वभूतेषु सन्निरुद्धं यथा पुरा ॥ ७ ॥
मरुद्रोधादिनिर्मुक्तास्ताः प्रजा मुदिता भवन् ॥ शीतवातविनिर्मुक्ताः पद्मिन्य इव साम्बुजाः ॥ ८ ॥
ततस्त्रियुगमः स्त्रिककुत्रिधामा त्रिदशार्चितः ॥ उवाच देवता ब्रह्मा मारुतप्रियकाम्यया ॥ ९ ॥
भो महेन्द्रे श्वरुणप्रजेश्वरधनेश्वराः ॥ जानतामपि वः सर्वं वक्ष्यामि श्रूयतां हितम् ॥ १० ॥
अनेन शिशुना कार्यं कर्तव्यं वो भविष्यति ॥ तद्वदध्वं वरान्तसर्वे मारुतस्यास्य तुष्टये ॥ ११ ॥
ततः सहस्रनयनः प्रीतियुक्तः शुभाननः ॥ कुशेशयमयीं मालामुत्क्षिप्येदं वचोऽब्रवीत् ॥ १२ ॥
[अथैव च परित्यक्तं वायुना जगदायुषा] मत्करोत्स्पृष्टवज्रेण हनुरस्य यथा हतः ॥
नाम्ना वै कपिशार्दूलो भविता हनुमानिति ॥ १३ ॥
अहमस्य प्रदास्यामि परमं वरमद्भुतम् ॥ इतः प्रभृति वज्रस्य ममावश्यो भविष्यति ॥ १४ ॥

तिस्रोपस्थाय त्रिरुपस्थाय । लुगण्यार्थः । त्रिरुपस्थाये-
ति च पाठः । न्यपतदिति । उपस्थानपूर्वकं त्रिः साष्टा-
ङ्गमनमदित्यर्थः ॥ २—४ ॥ हनुमज्जीवनार्थं अङ्गु-
ल्यप्रविन्यस्तवेदपदेन वेदविदा विदितनिखिलवेदवे-
दान्तेन ब्रह्मणा लम्बाभरणशोभिना हस्तेन तं शिशुं
च परिमृष्टवान् ॥ ५—६ ॥ सर्वभूतेषु सन्निरुद्ध
अन्तः प्रतिष्ठितं यथा भवति तथा प्राणः प्राणभूत-

अचार ॥ ७ ॥ शीतदाहो हिमेन दाहः । शीतवात
विनिर्मुक्ता इति च पाठः ॥ ८ ॥ त्रीणि युग्मानि
यस्यासौ त्रियुगमः । तानि तु ऐश्वर्यं वीर्यं यशः श्रीः
ज्ञानं वैराग्यं । त्रिककुत् त्रिमूर्तिप्रधानः । त्रिधामा
त्रिलोकगृहः । त्रिदशार्चितः देवार्चितः ॥ ९ ॥ ईश
इत्येवमत्र रुद्र इत्युच्यते । प्रजेश्वरः यमः । वक्ष्यामि
श्रूयतामिति । गुरुवैषम्यमार्थं ॥ १०—११ ॥ कुशे-

स० वधादितं ताडनादितं । शिशुकं शिशुप्रतिमादृशं । वस्तुतस्तुनशिशु । तथालोकानां प्रदर्शयितारं ॥ शि० शिशुकं
अनुकंपितमुत्तं ॥ १ ॥ शि० वेदवित् ब्रह्मा आतेन विस्तृतेन हस्तेन । वेदविदेतिच्छेदेन हस्तस्यैवेदमपि विशेषणं । वेदस्थापन-
कर्त्रेति तदर्थं ॥ ५ ॥ स० सन्निरुद्धं रुद्धं भावेत्तु । निरोधः । सम्यक् नि निर्गतं रोधोयस्मिन्कर्मणि तद्यथा भवति तथा निरोध-
रहितं यथापुरा प्राणापानाद्यात्मा तथा भूलाचचार ॥ ७ ॥ स० जानता ज्ञानिना । वः हितवक्ष्यामि श्रूयतां ॥ नागोजिभट्ट-
वक्ष्यामि श्रूयतामित्यत्र गुरुवैषम्यमार्थमिति व्याचक्ष्यौ तत्किमपि प्रायस्कवेति ज्ञानदरिद्राविचार्याः ॥ १० ॥ स० हतः हता । हते-
त्यपि क्वचित्पाठः । अहतः अहता । सर्वात्मनानां प्राप्तेत्यतो हनुमानिति नाम्ना भवितेति वा ॥ १३ ॥ ति० अहं मालादानपूर्ववरं

[पा०] १ इदं श्लोकद्वयं च. पाठे दृश्यते. २ इदमर्थं च. छ. पाठयोर्दृश्यते.

मार्तण्डस्त्वब्रवीत्तत्र भगवांस्तिमिरापहः ॥ तेजसोऽस्य मदीयस्य ददामि शक्तिकां कलाम् ॥ १५ ॥
 यदा तु शास्त्राण्यध्येतुं शक्तिरस्य भविष्यति ॥ तदास्य शास्त्रं दास्यामि येन वाग्मी भविष्यति ॥
 न चास्य भविता कश्चित्सदृशः शास्त्रदर्शने ॥ १६ ॥
 वरुणश्च वरं प्रादान्नास्य मृत्युर्भविष्यति ॥ वर्षायुतशतेनापि मत्पाशादुदकादपि ॥
 यमो दण्डादवध्यत्वमरोगित्वं च नित्यशः ॥ १७ ॥
 वरं ददामि संतुष्ट अविषादं च संयुगे ॥ गदेयं मामिका चैनं संयुगे न वधिष्यति ॥
 इत्येवं वरदः प्राह तदा ह्येकाक्षिपिङ्गलः ॥ १८ ॥
 मत्तो मदायुधानां च न वध्योऽयं भविष्यति ॥ [मैच्छूलेनाप्यवध्यत्वं मम चैव भविष्यति ॥ १९ ॥
 मच्छक्तिमचलां चैव हन्तैव हि विशेषतः ॥] इत्येवं शंकरेणापि दत्तोऽस्य परमो वरः ॥ २० ॥
 सर्वेषां ब्रह्मदण्डानामवध्योऽयं भविष्यति ॥ दीर्घायुश्च महात्मा च इति ब्रह्माऽब्रवीद्वचः ॥ २१ ॥
 विश्वकर्मा च दैर्घ्येन बालसूर्योपमं शिशुम् ॥ शिल्पिनां प्रवरः प्रादाद्वरमस्य महामतिः ॥ २२ ॥
 मत्कृतानि च शस्त्राणि यानि दिव्यानि संयुगे ॥ तैरवध्यत्वमापन्नश्चिरजीवी भविष्यति ॥ २३ ॥
 [विनिर्मितानि देवानामायुधानि तु यानि च ॥ तेषां संग्रामकालेषु अवध्योऽयं भविष्यति ॥ २४ ॥]
 ततः सुराणां तु वरैर्दृष्ट्वा ह्येनमलंकृतम् ॥ चतुर्मुखस्तुष्टमना वायुमाह जगद्गुरुः ॥ २५ ॥
 अमित्राणां भयकरो मित्राणामभयंकरः ॥ अजेयो भविता पुत्रस्तव मारुत मारुतिः ॥ २६ ॥
 कामरूपः कामचारी कामगः पुवतां वरः ॥ भवत्यव्याहतगतिः कीर्तिमांश्च भविष्यति ॥ २७ ॥
 रावणोत्सादनार्थानि रामप्रियकराणि च ॥ रोमहर्षकराण्येष कर्ता कर्माणि संयुगे ॥ २८ ॥
 एवमुक्त्वा तमामन्त्र्य मारुतं त्वमरैः सह ॥ यथागतं ययुः सर्वे पितामहपुरोगमाः ॥ २९ ॥
 सोऽपि गन्धवहः पुत्रं प्रगृह्य गृहमानयत् ॥ अञ्जनायास्तमाचरुयौ वरदत्तं विनिर्गतः ॥ ३० ॥

शयमयीं काञ्चनपद्ममयीमित्यर्थः ॥ १२—१४ ॥
 शक्तिकां शतैकांशभूतां ॥ ५ ॥ शास्त्रं शास्त्रार्थज्ञानं ।
 ऐन्द्रव्याकरणमित्यर्थः । शास्त्रदर्शने शास्त्रज्ञाने ॥ १६ ॥
 वरुणोक्तवरस्तु स्वयुद्धनिमित्तमरणाभावमात्र ॥ १७
 —१९ ॥ परमो वरः शूलपाशुपतास्त्राद्यवध्यत्वमि-

त्यर्थः ॥ २० ॥ सर्वेषां ब्रह्मास्त्रान्तानामित्यर्थः ।
 ब्रह्मदण्डानां ब्रह्मशापानां ब्रह्मायुधानां वा । दीर्घायु-
 श्चेति ॥ २१ ॥ यज्ञाद्यायुधानामपि विश्वकर्मनिर्मितत्वे-
 पि तदतिरिक्त्यायुधपरमिदं ॥ २२—२९ ॥ वरदत्तं

दास्यामि ॥ १४ ॥ ति० शास्त्रं शास्त्राध्ययनं तदर्थज्ञानं च ॥ १६ ॥ ति० संतुष्टअविषादमित्यार्षोऽसन्धिः ॥ १८ ॥ ति०
 महात्मा महानात्मायस्यसः । ब्रह्मज्ञइतियावत् । सर्वेषांब्रह्मास्त्रान्तानां ब्रह्मदण्डं ब्रह्मविक्रियमाणं सहारोद्देश्यकं शापोनभवि-
 ष्यति । अत्येतिशेषः ॥ २१ ॥ स० दिव्यानि दिविभवानि । तानि प्रसिद्धानि । तैरस्त्रैः । इतिवरंददावित्यर्थः । दिव्यानिता-
 नीतिपदमेकंवा । इतानि हनुमन्तप्राप्तानि । तानिभभवन्तीत्यनितानि । दिव्यानिचतान्यनितानिच । दिव्यानिनितानिनितैः ।
 प्रतिघातमनितानीतिवा । नातोपितानितैरित्यनन्वयशङ्केतिमन्तव्यः ॥ मत्कृतानिनितानि तानिदिव्यानि । तैरितिवा । तच्छब्देन
 दिव्यत्वविशिष्टशस्त्राणांपरामर्शोऽर्थः ॥ २३ ॥ ति० एवमुक्त्वा महेन्द्रादय इत्यर्थः ॥ अमरैः परिवारदेवगणैः ॥ स० अमरैः
 अमरलदैः वरैः सहवर्तमानतंहनुमन्तमुक्त्वा मारुतंचामन्त्र्य पितामहपुरोगमाः सर्वेपियथाऽऽगतास्तथाययुः । पितामहपुरोगमा

[पा०] १ ड. च. छ. झ. ज. ट. मरोगलचदत्तवान् २ ड. झ. ज. ट. इत्येवंवनदं प्राह तदा. ग इत्येवंघनदं प्रादात्तदा.
 ३ अयंश्लोक च. पाठेदृश्यते ४ ड. च. झ. ज. ट. दृष्टेमबालंप्रतिमहारथः. ५ क—घ. महात्मनः. ६ ड. च. झ. ज. ट.
 दिव्यानिनितानिच. ७ अयंश्लोक. क—घ. पाठेपुद्गयते.

प्राप्य राम वरानेष वरदानसमन्वितः ॥ बलेनात्मनि संस्थेन सोपूर्यत यथाऽर्णवः ॥ ३१ ॥
 तैरसा पूर्यमाणोपि तदा वानरपुङ्गवः ॥ आश्रमेषु महर्षीणामपराध्यति निर्भयः ॥ ३२ ॥
 सुगुण्डान्यग्निहोत्रं च बलकलाजिनसंचयान् ॥ भग्नविच्छिन्नविध्वस्तान्तसंशान्तानां करोत्ययम् ३३
 एवंविधानि कर्माणि प्रावर्तत महाबलः ॥ सर्वेषां ब्रह्मदण्डानामवध्यः शंभुना कृतः ॥ ३४ ॥
 जानन्त ऋषयस्तं वै क्षमन्ते तस्य शक्तितः ॥ ३५ ॥
 यथा केसरिणा त्वेष वायुना सोऽज्जनासुतः ॥ प्रतिपिद्वोपि मर्यादां लङ्घयत्येव वानरः ॥ ३६ ॥
 ततो महर्षयः क्रुद्धा भृग्वङ्गिरसवंशजाः ॥ शेषुरेनं रघुश्रेष्ठ नातिक्रुद्धातिमन्यवः ॥ ३७ ॥
 बाधसे यत्समाश्रित्य बलमस्मान्पुवङ्गम् ॥ तदीर्घकालं वेत्तासि नास्माकं शापमोहितः ॥
 यदा ते स्मर्यते कीर्तिस्तदा ते वर्धते बलम् ॥ ३८ ॥
 ततः स हृततेजौजा महर्षिवचनौजसा ॥ एषोश्रमाणि तान्येव मृदुभावं गतोचरत् ॥ ३९ ॥
 अथर्क्षरजसो नाम वालिसुग्रीवयोः पिता ॥ सर्ववानरराजासीत्तेजसा भास्करप्रभः ॥ ४० ॥
 स च राज्यं चिरं कृत्वा वानराणां हरीश्वरः ॥ स च ऋक्षरजा नाम कालधर्मेण संगतः ॥ ४१ ॥
 तस्मिन्नस्तमिते चाथ मन्त्रिभिर्मन्त्रिकोविदैः ॥ पित्र्ये पदे कृतो वाली सुग्रीवो वालिनः पदे ॥ ४२ ॥
 सुग्रीवेण समं त्वस्य अद्वैधं छिद्रवर्जितम् ॥ आबाल्यं सख्यमभवदनिलस्याग्निना यथा ॥ ४३ ॥
 एष शापवशादेव न वेद बलमात्मनः ॥ वालिसुग्रीवयोर्वैरं यदा राम समुत्थितम् ॥ ४४ ॥
 न ह्येष राम सुग्रीवो भ्राम्यमाणोपि वालिना ॥ देव जानाति न ह्येष बलमात्मनि मारुतिः ॥ ४५ ॥
 ऋषिशापाहृतबलस्तदैष कपिसत्तमः ॥ सिंहः कुञ्जररुद्धो वा आस्थितः सहितो रणे ॥ ४६ ॥

दत्तवरं ॥ ३०—३२ ॥ सुगुण्डानि यज्ञोपकर-
 णानि । संशान्तानां शान्तिप्रधानानां ॥ ३३ ॥
 शंभुना ब्रह्मणा । “ शम्भू ब्रह्मत्रिलोचनौ ” इत्यमर
 ॥ ३४ ॥ तस्य शक्तितं ब्रह्मणो वरशक्तितं ॥ ३५—
 ३६ ॥ नातिक्रुद्धातिमन्यवः । क्रोदो जिघांसा मन्यु-
 रमर्षः । अतिक्रुद्धा अतिमन्यवश्च न भवन्तीति

तथा ॥ ३७ ॥ तत् बलं ॥ ३८ ॥ हृततेजौजाः
 अपहृतस्ववीर्यबलज्ञान इत्यर्थः । एषोश्रमाणीति
 आर्षः सवि ॥ ३९ ॥ ऋक्षरजस इत्यकारान्तोप्यस्ति
 ॥ ४०—४१ ॥ वालिनः पदे यौवराज्ये ॥ ४२ ॥
 अस्य हनूमत सुग्रीवेण सह आबाल्यं बाल्यमारभ्य
 ॥ ४३—४५ ॥ रणे युद्धादौ स्वबलमास्थितोभूत्

वरदा अमरैरितरै सहएवमुक्तेतिवा ॥ २९ ॥ ति० अग्निहोत्राणि अग्निहोत्रसाधनभूताग्नयः । भग्नविच्छिन्नध्वस्तशब्दा
 सुगुण्डादिषुकमेणयोज्या । संशान्तानां सम्यक्शान्तानां शान्तिप्रधानानांमृषीणामितियावत् ॥ स० संशान्तानामिति ।
 एतेन निरपराधोपरोधोऽग्नेनकृतइतिसूच्यते ॥ ३३ ॥ ति० जानन्त वरदानमितिशेषः । सहन्ते क्षमन्ते । तस्यचेष्टितमिति
 शेषः ॥ ३५ ॥ स० महर्षिवचनौजसा वचनसामर्थ्येन । हृततेजौजा तेजशब्दपर्यायोयतेजशब्दः । एवोदकमित्यादिवत् ।
 ओजोऽवष्टम्भशक्तिः । तेजः पराक्रमः । ‘ओजोऽवष्टम्भप्रकाशयो तेजोवाग्निपराक्रमे’ इतिचविश्वः ॥ तानि सत्वानि । अश्रमाणि
 स्वप्रयुक्तश्रमरहितानि । यथाभवेयुस्तथा मृदुभावः मार्दवगतः । अचरत् सचचारः । एषतानाश्रमानेवेतिकासुचितपुस्तकसपुटीषु
 पाठोक्तिः । तत्रतुनायासः ॥ ३९ ॥ ति० अद्वैत एकरूपकारः ॥ ४३ ॥ स० एषहनुमान् नवेद नवेदेवस्थितः ॥ ४४ ॥
 ति० वालिनाभ्राम्यमाणएषसुग्रीवोपि तद्वलनवेदेत्यनुकर्षः । तदपिदेवकार्ययावदेव । तदातुजाववतास्मारितः समुद्रतीरेतज्ज्ञा-
 तवान् । उक्तमेवपुनराह—देवेति ॥ स० ननुहनुमतोज्ञानाभावेस्वप्रयोजनार्थस्मर्यतेवर्ततइतिप्रागुक्ते स्मारयितव्यो मारयितव्ये
 वालिनिसुग्रीवेणेत्यतआह—नहीति । वालिनाभ्राम्यमाणएषसुग्रीवः एषमारुतिरात्मबलनजानातीतिनवेदः । अतो नबोधयामो-
 सेतिभावः ॥ ४५ ॥ ति० तदा सुग्रीवविविपत्समये । आहृतबलः अपहृतस्वबलपरिज्ञानः । अतएव रणेकुञ्जररुद्धः सिंहइव सहितः
 [पा०] १ ग, घ च बलेनापूर्यमाणोपि. २ झ न्यमिहोत्राणि ३ च छ. विध्वस्तान्महर्षाणांकरोत्यय. क. ख.
 विध्वस्ताञ्शान्तानम्रीन्करोत्यसौ. ४ झ सहन्ते.
 वा. रा. २५५

पराक्रमोत्साहमतिप्रतापसौशील्यमाधुर्यनयानयैश्च ॥
 गाम्भीर्यचातुर्यसुवीर्यधैर्यैर्हनुमतः कोऽभ्यधिकोस्ति लोके ॥ ४७ ॥
 असौ पुनर्व्याकरणं ग्रहीष्यन्सूर्योन्मुखः प्रष्टुमनाः कपीन्द्रः ॥
 उद्यद्गिरेरस्तगिरिं जगाम ग्रन्थं महद्धारयनप्रमेयः ॥ ४८ ॥
 ससूत्रवृत्त्यर्थपदं महार्थं ससंग्रहं साध्यति वै कपीन्द्रः ॥
 न ह्यस्य कश्चिदसदृशोस्ति शास्त्रे वैशारदे छन्दगतौ तथैव ॥ ४९ ॥
 सर्वासु विद्यासु तपोविधाने प्रस्पर्थते यो हि गुरुं सुराणाम् ॥
 सोऽयं नवव्याकरणार्थवेत्ता ब्रह्मा भविष्यत्यपि ते प्रसादात् ॥ ५० ॥
 प्रवीविविक्षोरिव सागरस्य लोकान्दिधक्षोरिव पावकस्य ॥
 युगक्षये ह्येव यथाऽन्तकस्य हनुमतः स्थास्यति कः पुरस्तात् ॥ ५१ ॥
 एषेव चान्ये च महाकपीन्द्राः सुग्रीवमैन्दद्विविदाः सनीलाः ॥
 सतारतारेयनलाः सरम्भास्त्वत्कारणाद्राम सुरैर्हि सृष्टाः ॥ ५२ ॥

॥ ४६ ॥ पराक्रमेति । सौशील्यं सुखभावत्वं । माधुर्यं वाचः । नयानयौ प्रवृत्तिनिवृत्तौ । गाम्भीर्यं चित्तस्य । धैर्यं आपद्यक्षोभः ॥ ४७ ॥ उद्यद्गिरेः उद्यद्गिरेरित्यर्थः । महद्ग्रन्थं व्याकरणग्रन्थं । धारयन् अर्थतः पाठतश्च गृह्णन्नित्यर्थः । धारयदिति पाठे नुडभाव आर्षः । धारयते इति पाठान्तरं ॥ ४८ ॥ ससूत्रेति । सूत्रमष्टाध्यायी । लक्षणं वृत्तिः सूत्रार्थमा-

त्रप्रतिपादकग्रन्थः । अर्थपदं वार्तिकं उक्तानुक्तदुरुक्तचिन्तानुरूपं । महार्थं भाष्यं विस्तरविवरणरूपं । संग्रहं प्रकरणादि । साध्यति साधयति धारयतीत्यर्थः । शास्त्रान्तरेष्वपि वैशारदे वैदुष्ये । छन्दगतौ छन्दःशास्त्रे ॥ ४९—५० ॥ प्रवीविविक्षोर्युगान्ते भूमिमाप्तावधितुं प्रकर्षणे विशेषेण वेगमिच्छोः । युगक्षये काले युगान्तकाल इत्यर्थः ॥ ५१ ॥ एषेवेति सधि-

सुग्रीवसहितोयमास्थितः स्थितएव । ननुयुद्धकृतवानिति । सिंह कुजररुद्धेवेतिपाठान्तरः । तत्रसविरार्षं स० कुजररुद्धसिंहो वासिहइव । अनेनशापपरिहारसमर्थोपिस्वेच्छयातदानुकूल्यसपादयन्नटनमाटीकतहनुमानिति सूच्यते ॥ ४६ ॥ ति० पराक्रममहत्स्वपियुद्धकार्येभूत्साह । उत्साहपदेनेतरकार्यविषयः स । मतिरर्थनिर्धारणः । प्रतापः प्रभावः । सौशील्यं सुखभावत्वं । माधुर्यं वाचः । नयानयौ तत्परिज्ञाने । प्रवृत्तिनिवृत्तौ इत्यन्ये । गाम्भीर्यं आपद्यक्षोभः । सुवीर्यं खरक्षणेनपरपराभवः । धैर्यमर्कप्यचित्तता । हनुमतएतैर्गुणैः कोप्यधिकः नकोपीत्यर्थः ॥ ४७ ॥ ति० धारयनप्रमेयइति नुडभावआर्षः । सूर्यसामुद्धार्यं तावद्गमनं ॥ स० प्रष्टुमना सूर्यप्रतिमहद्वाकरणंग्रहीष्यन् ग्रन्थधारयेतिसपादयेतितेनोक्तइतिशेषः । तर्हि सूर्यापेक्षयाविज्ञानमायातमस्येत्यतआह—नप्रमेयइति । नसमासः । अप्रमेयइत्यर्थः ॥ तत्राध्ययनतु तदन्तर्गतनारायणविवक्षयेतिबोध्यः । सूर्योहनुमतोपिज्ञानाधिकः किमित्यतोनेत्याह—नप्रमेयइति । अपदार्थं सूर्यइतियावत् । एतेनापिनटनंस्फुटीकृतवेदितव्यं । नागोजिभट्टपक्षे ग्रन्थव्याकरणपदयोरर्थविशेषविवक्षानुडभावार्थत्वकल्पनचेतिद्रष्टव्यं । अध्याहारश्चान्यत्रतेनापीवेतरैरप्यवश्यमङ्गीकृतइतिनकुत्कितातेनकर्तव्या ॥ ४८ ॥ ति० कोसौग्रन्थस्तत्राह—ससूत्रेति । सिध्यति सिद्धोभवति । शास्त्रान्तरेष्वपीत्यर्थः । तदेवाह—नह्यस्यसदृशः शास्त्रेकश्चित् । छन्दगतौ पूर्वोत्तरमीमासासुखेनवेदार्थनिर्णये । वैशारदे वैदुष्ये । विशिष्यनवमव्याकरणकर्ताहनुमानितिचप्रसिद्धिरितिकतक ॥ स० ससूत्रवृत्त्यर्थपदं सूत्रं शिवडमरुनिस्स्रतंचतुर्दशलक्षणं । वृत्तिः सूत्रवृत्तिः । अर्थपदं तदर्थबोधकतत्कालवार्तिपदं । महार्थं बहुयोपेतं । ससंग्रहः संग्रहाख्यग्रन्थसहितः । प्रति कपीन्द्रः सिध्यति । 'सूत्रमष्टाध्यायीलक्षणं वृत्तिस्तात्कालिकसूत्रवृत्तिः । अर्थबोधकपदवद्वार्तिकं । महार्थं महाभाष्यपतञ्जलिकृतं । ससंग्रहः व्याङ्गिकृतसंग्रहाख्यग्रन्थसहितः । स्थितिः सिद्धोभवति ' इतिव्याकुर्वन्नागोजिभट्टः हनुमतः पाणिनिपतञ्जत्यादीनाप्राचीनतां स्वप्राचीनाचीर्णकर्मवशाज्जानातीतिनवमधुनातनतनुतनवोव्याकर्तुं प्रभवाम् । नवमव्याकरणकरणसमर्थस्यैतदनुसरणस्यायुक्तत्वाच्च । अङ्गनादीनामसूत्राणानित्यल्लाङ्गमौ प्रवर्तयितुं पाणिनिस्तपः कृत्वा लब्धवास्तानीत्युपपत्तेः । वैशारदे विशारदत्वे । छन्दगतौ छन्दोज्ञाने । छन्दश्शब्दपर्यायोऽयच्छन्दशब्दः ॥ ४९ ॥ स० एषेव एषइव । आर्षं सन्धिः ॥ ५२ ॥

[पा०] १ क. ड. झ. ट. सिध्यतिवै. २ ड. च. छ. झ. न. ट. लोकक्षयेष्वेवयथा

[गंजो गवाक्षो गवयः सुदंष्ट्रो मैन्दः प्रभोज्योतिमुखो नलश्च ॥

एते च क्रक्षाः सह वानरेन्द्रैस्त्वत्कारणाद्राम सुरैर्हि सृष्टाः ॥ ५३ ॥

महीं गता देवगणाः समस्ता महाबला रावणनाशहेतोः ॥

एतत्तु मत्तो विदितं तवास्तु पुवङ्गमानां धरणीनिवासः ॥ ५४ ॥]

तदेतत्कथितं सर्वं यन्मां त्वं परिपृच्छसि ॥ हनूमतो बालभावे कर्मैतत्कथितं मया ॥ ५५ ॥

श्रुत्वाऽगस्त्यस्य कथितं रामः सौमित्रिरेव च ॥ विस्मयं परमं जग्मुर्वानरा राक्षसैः सह ॥ ५६ ॥

अगस्त्यस्त्वब्रवीद्रामं सर्वमेतच्छ्रुतं त्वया ॥ दृष्टः संभाषितश्चासि राम गच्छामहे वयम् ॥ ५७ ॥

श्रुत्वैतद्राघवो वाक्यमगस्त्यस्योग्रतेजसः ॥ प्राञ्जलिः प्रणतश्चापि महर्षिमिदमब्रवीत् ॥ ५८ ॥

अद्य मे देवता हृष्टाः पितरः प्रपितामहाः ॥ युष्माकं दर्शनादेव नित्यं तुष्टाः सबान्धवाः ॥ ५९ ॥

विज्ञाप्यं तु ममैतद्वि तद्वदाम्यागतस्पृहः ॥ तद्भवद्भिर्मम कृते कर्तव्यमनुकम्पया ॥ ६० ॥

पौरजानपदान्स्थाप्य स्वकार्येष्वहमागतः ॥ क्रतूनेव करिष्यामि प्रभावाद्भवतां सताम् ॥ ६१ ॥

सदस्या मम यज्ञेषु भवन्तो नित्यमेव तत् ॥ भविष्यथ महावीर्या ममानुग्रहकाङ्क्षिणः ॥ ६२ ॥

अहं युष्मान्समाश्रित्य तपोनिर्धूतकल्मषान् ॥ अनुग्रहीतः पितृभिर्भविष्यामि सुनिर्वृतः ॥

तदागन्तव्यमनिशं भवद्भिरिह सङ्गतैः ॥ ६३ ॥

अगस्त्याद्यास्तु तच्छ्रुत्वा क्रपयः संशितव्रताः ॥ एवमस्त्विति तं चोक्त्वा प्रयातुमुपचक्रमुः ॥ ६४ ॥

एवमुक्त्वा गताः सर्वे क्रपयस्ते यथागतम् ॥ [अभिवाद्य महात्मानो राघवेण विसर्जिताः ॥]

राघवश्च तमेवार्थं चिन्तयामास विस्मितः ॥ ६५ ॥

ततोस्तं भास्करे याते विसृज्य नृपवानरान् ॥ संध्यामुपास्य विधिवत्तदा नरवरोत्तमः ॥

प्रवृत्तायां रजन्यां तु सोन्तःपुरचरोऽभवत् ॥ ६६ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ॥ ३७ ॥

श्रीरामेणागस्त्यादिनिर्गमानन्तरसुखेनतद्रात्रियापनपूर्वकंप्रभातेभरतादिभि सहपौरप्रधानाधिष्ठितसभाप्रवेशः ॥ १ ॥

अभिषिक्ते तु काकुत्स्थे धर्मेण विदितात्मनि ॥ व्यतीता या निशा पूर्वा पौराणां हर्षवर्धिनी ॥ १ ॥

शर्षः । तारेयोद्गद ॥ ५२—५९ ॥ मम एतद्वक्ष्य-

माण विज्ञाप्यमस्ति । आगतस्पृहोह यद्वदामि तद्भवद्भिः ।

मत्कृते मन्निमित्त अनुकम्पया कर्तव्यः ॥ ६० ॥ आगतः

वनादागतः । अहं ॥ ६१ ॥ सदस्याः विधिदर्शिनः ।

महावीर्याः महातपोवीर्याः ॥ ६२ ॥ अनुग्रहीतइति । अनु-

गृहीत इत्यर्थः । अनिश सुनिर्वृत इत्यन्वयः ॥ ६३—

६४ ॥ तमेवार्थं यागरूपप्रयोजन ॥ ६५—६६ ॥

इति श्रीगोविन्दराजविरचिते श्रीमद्रामायणभूषणे

मणिमुकुटाख्याने उत्तरकाण्डव्याख्याने षट्त्रिंशः

सर्गः ॥ ३६ ॥

ऋषिगणास्त्वभिषेककाले संप्राप्ताः कथितकथाः

ति० तदा आगन्तव्यमितिच्छेद ॥ ६३ ॥ इतिषट्त्रिंश सर्ग ॥ ३६ ॥

स० निशा अभिषेकदिनरजनी अपूर्वा आश्चर्यावहा । तत्रहेतु —अननुभूतहर्षवर्धिनीति । पूर्वा प्राथमिकीतिवा ॥ १ ॥

[पा] १ इदंश्लोकद्वयं क—घ. च झ. ज ट पाठेषुदृश्यते. २ ग. ड. झ. ज. ट. तंप्रोच्य. च, सशुस्य. ख. सभाष्य.

३ च. ऋषयःस्वस्वमाश्रमं. ४ इदमर्थं ख. घ. च. ज. पाठेषुदृश्यते.

तस्यां रजन्यां व्युष्टायां प्रातर्नृपतिबोधकाः ॥ बन्दिनः समुपातिष्ठन्सौम्या नृपतिवेश्मनि ॥ २ ॥
 ते रक्तकण्ठिनः सर्वे किन्नरा इव शिक्षिताः ॥ तुष्टुवुर्नृपतिं वीरं यथावत्संग्रहर्षिणः ॥ ३ ॥
 वीर सौम्य प्रबुध्यस्व कौसल्याप्रीतिवर्धन ॥ जगद्धि सर्वं स्वपिति त्वयि सुप्ते नराधिप ॥ ४ ॥
 विक्रमस्ते यथा विष्णो रूपं चैवाश्विनोरिव ॥ बुद्ध्या बृहस्पतेस्तुल्यः प्रजापतिसमो ह्यसि ॥ ५ ॥
 क्षमा ते पृथिवीतुल्या तेजसा भास्करोपमः ॥ वेगस्ते वायुना तुल्यो गाम्भीर्यमुदधेरिव ॥ ६ ॥
 अप्रकम्प्यो यथा स्थाणुश्चन्द्रे सौम्यत्वमीदृशम् ॥ नेदशाः पार्थिवाः पूर्वं भवितारो नराधिप ॥ ७ ॥
 यथा त्वमतिदुर्घर्षो धर्मनित्यः प्रजाहितः ॥ न त्वां जहाति कीर्तिश्च लक्ष्मीश्च पुरुषर्षभ ॥ ८ ॥
 श्रीश्च धर्मश्च काकुत्स्थ त्वयि नित्यं प्रतिष्ठितौ ॥ एताश्चान्याश्च मधुरा बन्दिभिः परिकीर्तिताः ॥ ९ ॥
 सूताश्च संस्तवैर्दिव्यैर्बोधयन्ति स्म राघवम् ॥ स्तुतिभिः स्तूयमानाभिः प्रत्यबुध्यत राघवः ॥ १० ॥
 स तद्विहाय शयनं पाण्डुराच्छादनास्तृतम् ॥ उत्तस्थौ नागशयनाद्धरिर्नारायणो यथा ॥ ११ ॥
 समुत्थितं महात्मानं प्रह्लाः प्राञ्जलयो नराः ॥ सलिलं भाजनैः शुभ्रैरुपतस्थुः सहस्रशः ॥ १२ ॥
 कृतोदकशुचिर्भूत्वा काले हुतहुताशनः ॥ देवागारं जगामाशु पुण्यमिक्ष्वाकुसेवितम् ॥ १३ ॥
 तत्र देवान्पितृन्विप्रानर्चयित्वा यथाविधि ॥ बाह्यकक्ष्यान्तरं रामो निर्जगाम जनैर्वृतः ॥ १४ ॥
 उपतस्थुर्महात्मानो मन्त्रिणः सपुरोहिताः ॥ वसिष्ठप्रमुखाः सर्वे दीप्यमाना इवाग्नयः ॥ १५ ॥
 क्षत्रियाश्च महात्मानो नानाजनपदेश्वराः ॥ रामस्योपाविशन्पार्श्वे शक्रसेव यथाऽमराः ॥ १६ ॥
 भरतो लक्ष्मणश्चात्र शत्रुघ्नश्च महायशः ॥ उपासांचक्रिरे हृष्टा वेदास्त्रय इवाध्वरम् ॥ १७ ॥
 यौताः प्राञ्जलयो भूत्वा किंकरा मुदिताननाः ॥ मुदिता नाम पार्श्वस्था बहवः समुपाविशन् ॥ १८ ॥
 वानराश्च महावीर्या विशतिः कामरूपिणः ॥ सुग्रीवप्रमुखा राममुपासन्ते महौजसः ॥ १९ ॥
 विभीषणश्च रक्षोभिश्चतुर्भिः परिवारितः ॥ उपासते महात्मानं धनेशमिव गुह्यकाः ॥ २० ॥
 तथा निगमवृद्धाश्च कुलीना ये च मानवाः ॥ शिरसा वन्द्य राजानमुपासन्ते विचक्षणाः ॥ २१ ॥

विसृष्टाश्च । अभिषेकदिनस्य या निशा पौराणा हर्ष-
 वर्धिनी पूर्वा प्रथमा निशाऽसीत् सा च व्यतीता
 ॥ १—३ ॥ त्वयि सुप्ते सर्वं स्वपितीति त्वयि ब्राह्मे
 मुहूर्ते उत्थाय धर्मानुष्ठानरहिते सति सर्वं जगत्सुप्त-
 धर्मकं भवति । “ यथा राजा तथा प्रजाः ” इति-
 न्यायादिति भावः ॥ ४ ॥ बृहस्पतेस्तुल्यो बुद्ध्येति ।

प्रजापतिसमोऽसिप्रजापरिपालन इति शेषः ॥ ५—६ ॥
 अप्रकम्प्य इति ॥ ईदृशाः पार्थिवाः पूर्वं नाभूवन्निति
 शेषः । न भवितार इति । अग्र इति शेषः ॥ ७ ॥ न जहाति
 न त्यजति ॥ ८—११ ॥ सलिलं गृहीत्वेति शेषः ॥ १२ ॥
 कृतोदकशुचिः उदकेन कृतशौच इत्यर्थः । देवागारं

स० रजन्या तच्चतुर्थयामादिभागे । व्युष्टाया उपस्त्वावस्थागताया ॥ २ ॥ स० रक्तकण्ठिन मधुरकण्ठा । रक्तोमधुर कण्ठो-
 येषां ते तथा तेऽन्येषां ते तथा । स्वहस्ताधस्तात्स्थितगायनवन्त । एवंचनकर्मधारयादित्याद्यनित्यताभ्युपगमादयास महत्त्वं
 चवन्दिनालभ्यतइतिज्ञेयम् ॥ ३ ॥ ति० ईदृशंसौम्यत्वं त्वद्वृत्तिसौम्यत्वंचन्द्रे नान्यत्र ॥ ७ ॥ ति० एताश्चान्याश्च । उक्त्यइति
 शेषः ॥ ९ ॥ ति० पाण्डुराच्छादनं उत्तराच्छादनपटः ॥ स० उत्तस्थौ नागशयनाद्यथानारायणोमूलरूपी ॥ ११ ॥ ति०
 सलिलं गृहीत्वेतिशेषः ॥ शौचाद्यर्थमितिभावः ॥ १२ ॥ ति० मुदितानाम तन्नामका किङ्करा ॥ १८ ॥ कतक० विशतिर्वानरा
 सुग्रीवाङ्गदहनुमज्जाबवत्सुपेणतारनीलनलमैन्दद्विविदकुमुदशरभशतबलिगन्धमादनगजगवाक्षगवयधूम्ररभज्योतिर्मुखाविंशति प्रधा
 नवानराइत्यर्थः ॥ १९ ॥

[पा०] १ क. ख. घ. ज. पुनरेवापरेऽहनि छ. प्रातरेवापरेऽहनि. २ घ. ज. पर्युपातिष्ठन् ३ क—ज. नृपतिस्तुतंयथा-
 कालप्रहर्षिता.. ४ च. छ. पाण्डुराच्छादनंतत.. ५ च. छ. एतेप्राञ्जलयो. ६ च. छ. मुदिताराम. क—घ. ज. भृत्याश्चराम.

तथा परिवृतो राजा श्रीमद्भिर्ऋषिभिर्वृतः ॥ राजभिश्च महावीर्यैर्वानरैश्च सराक्षसैः ॥ २२ ॥
 यथा देवेश्वरो नित्यमृषिभिः समुपास्यते ॥ अधिकस्तेन रूपेण सहस्राक्षाद्विरोचते ॥ २३ ॥
 तेषां समुपविष्टानां तास्ताः सुमधुराः कथाः ॥ कथ्यन्ते धर्मसंयुक्ताः पुराणज्ञैर्महात्मभिः ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तत्रिंशः सर्गः ॥ ३७ ॥

॥ अथाधिकपाठश्लोकप्रारम्भः ॥

प्रक्षिप्तेषु प्रथमः सर्गः ॥ १ ॥

रामप्रत्यगस्त्येन मेरुशृङ्गनिवासिनोब्रह्मणेनेत्रांबुजातादक्षरजोनामकवानरवराद्वालिसुग्रीवजननप्रकारनिरूपणम् ॥ १ ॥

एतच्छ्रुत्वा तु निखिलं राघवोऽगस्त्यमब्रवीत् ॥ य एषर्क्षरजा नाम वालिसुग्रीवयोः पिता ॥ १ ॥
 जननी का च भगवन्न त्वया परिकीर्तिता ॥ वालिसुग्रीवयोर्ब्रह्मन्माता मे नामतः कुतः ॥
 एतद्ब्रह्मन्समाचक्ष्व कौतूहलमिदं हि नः ॥ २ ॥
 स प्रोक्तो राघवेणैवमगस्त्यो वाक्यमब्रवीत् ॥ ३ ॥
 शृणु राम कथामेतां यथापूर्वं समासतः ॥ नारदः कथयामास ममाश्रममुपागतः ॥ ४ ॥
 कदाचिदटमानोसावतिथित्वमुपागतः ॥ अर्चितस्तु यथान्यायं विधिदृष्टेन कर्मणा ॥ ५ ॥
 सुखासीनः कैथां त्वेनां मया पृष्टः स कौतुकात् ॥ कथयामास धर्मात्मा महर्षे श्रूयतामिति ॥ ६ ॥
 मेरुर्नगवरः श्रीमाञ्जाभ्वूनदमयः शुभः ॥ तस्य यन्मध्यमं शृङ्गं सर्वदैवतपूजितम् ॥ ७ ॥
 तस्मिन्दिव्या सभा रम्या ब्राह्मी या शतयोजना ॥ तस्यामास्ते सदा देवः पद्मयोनिश्चतुर्मुखः ॥ ८ ॥
 योगमभ्यसतस्तस्य नेत्राभ्यां यद्रसोत्सवत् ॥ तद्गृहीतं भगवता पाणिना चर्चितं तु तत् ॥ ९ ॥
 निक्षिप्तमात्रं तद्भूमौ ब्रह्मणा लोककर्तृणा ॥ तस्मिन्नश्रुकणे राम वानरः संबभूव ह ॥ १० ॥
 उत्पन्नमात्रस्तु तदा वानरश्च नरोत्तम ॥ समाश्वास्य प्रियैर्वाक्यैरुक्तः किल महात्मना ॥ ११ ॥

देवपूजागृह ॥ १३—२४ ॥ इति श्रीगोविन्दराजवि-
 रचिते श्रीमद्रामायणभूषणे मणिमुकुटाख्याने उत्तर-
 काण्डव्याख्याने सप्तत्रिंशः सर्गः ॥ ३७ ॥

ति० ऋषिभिः ऋषयोत्रवसिष्ठाद्या ॥ २२ ॥ ति० तेनरूपेण सर्वलोकोपास्यत्वाकारेण ॥ २३ ॥ इतिसप्तत्रिंशः सर्गः ॥ ३७ ॥
 अथप्रक्षिप्तसर्गपञ्चकव्याख्यानं सत्यधर्मतीर्थाय ॥ स० अत्रवालिसुग्रीवोत्पत्तीतिहासोरावणश्चेतद्वीपगमनेतिहासश्चैश्वर्यसर्गै-
 रगस्त्योक्तितयाप्रतिपाद्यते । तेप्रक्षिप्ता पूर्वसर्गान्तेऽगस्त्यस्यस्वाश्रमप्रतिगमनकथनादितिनागोजिभट्ट । तत्र । बहुपुस्तकस-
 पुटीमनवलोच्यैतत्साहसकरणस्यायुक्तत्वात् । वर्ततेचकासुचित्सपुटीषुकथितेतिहाससमाप्त्यनन्तरतस्यस्वाश्रमगमनकथा ।
 तस्मादस्माभिव्याख्यायन्ते ॥ यं क किशुणक कस्यपुत्र ॥ १ ॥ माता वालिसुग्रीवयोश्चनश्रुता नामचकि ॥ २ ॥ ममाश्रममुपाग-
 तोनारद कथयामास । एताकथासमासतः शृणु ॥ ४ ॥ अटमान अटन् । अतिधर्म बहुधर्मउपागत प्राप्तोनारद । कर्मणा गवाय-
 र्पणेन ॥ ५ ॥ महर्षे अगस्त्य ॥ ६ ॥ नगवर पर्वतोत्तम ॥ ७ ॥ दिव्या दिविभवेव । रम्यामनोहरा ॥ ८ ॥ योगमभ्यसत
 अभ्यस्यत योगाभ्यासकुर्वत । तस्य चतुराननस्य । नेत्राभ्यारस स्रवत् अस्रवत् ॥ एतेनैकमुखसबन्धोद्योस्यते । नेत्रेभ्य इति-
 पाठे मुखचतुष्टयगतनयनाष्टकादित्यर्थः । तत् सरस । गृहीत गृहीत । पाणिनातत् स । चर्चितं चर्चित ॥ ९ ॥ लोककर्तृ-
 णेतिविशेषणाद्ब्रह्मशब्देनपुंसकश्चतुर्मुखवाची । लोककर्तृणा कर्त्रेतिवा ॥ १० ॥ महात्मना समाश्वास्यवाक्यैरुक्तः ॥ ११ ॥

[पा०] १ ड च छ झ, ज ट, ऋषिभिर्वै, क, घ, ज, ऋषिसत्तमै, २ झ, ज, सुग्रीवयोश्चापिनामनीकेनहेतुना,
 ३ ड, च कथामेता ४ ड, च छ, झ, ज, ब्रह्मण शतयोजना,

पश्य शैलं सुविस्तीर्णं सुरैरधुषितं तदा ॥ तस्मिन्नम्ये गिरिवरे बहुमूलफलाशनः ॥ १२ ॥
 ममान्तिकचरो नित्यं भव वानरपुङ्गव ॥ कंचित्कालमिहास्व त्वं तव श्रेयो भविष्यति ॥ १३ ॥
 एवमुक्तः स चैतेन ब्रह्मणा वानरोत्तमः ॥ प्रणम्य शिरसा पादौ देवदेवस्य राघव ॥
 उक्तवाँल्लोककर्तारमादिदेवं जगद्गुरुम् ॥ १४ ॥
 यथाऽऽज्ञापयसे देव स्थितोऽहं तव शासने ॥ एवमुक्त्वा हरिर्देवं ययौ हृष्टमनास्तदा ॥ १५ ॥
 स तदा द्रुमषण्डेषु फलपुष्पघनेषु च ॥ ब्रह्मप्रतिबलः शैल्ये वने फलकृताशनः ॥ १६ ॥
 कचिन्मधूनि मुख्यानि चिन्वन्पुष्पाण्यनेकशः ॥ दिनेदिने च सायाह्ने ब्रह्मणोन्तिकमागमत् ॥ १७ ॥
 गृहीत्वा राम मुख्यानि पुष्पाणि च फलानि च ॥ ब्रह्मणो देवदेवस्य पादमूले न्यवेदयत् ॥ १८ ॥
 एवं तस्य गतः कालो बहुः पर्यटतो गिरिम् ॥ १९ ॥
 कस्यचिन्वथ कालस्य समतीतस्य राघव ॥ ऋक्षराट्ठानरश्रेष्ठस्तृष्णया परिपीडितः ॥ २० ॥
 उत्तरं मेरुशिखरं गतस्तत्र च दृष्टवान् ॥ नानाविहङ्गसंघुष्टं प्रसन्नसलिलं सरः ॥ २१ ॥
 चलत्केसरमात्मानं कृत्वा तस्य तटे स्थितः ॥ ददर्श तस्मिन्सरसि वक्रच्छायामथात्मनः ॥ २२ ॥
 कोऽयमस्मिन्मम रिपुर्वसत्यन्तर्जले महान् ॥ रूपं चान्तर्गतं तत्र वीक्ष्य तत्पाथसो हरिः ॥ २३ ॥
 क्रोधाविष्टमना ह्येष नियतं माऽवमन्यते ॥ तदस्य दुष्टभावस्य कर्तव्यो निग्रहो मया ॥ २४ ॥
 एवं संचिन्त्य मनसा स वै वानरचापलात् ॥ आप्तुत्य चापतत्तस्मिन्हृदे वानरसत्तमः ॥ २५ ॥
 उत्प्लुत्य तस्मात्सरस उत्थितः प्लवगः पुनः ॥ तस्मिन्नेव क्षणे राम स्त्रीत्वं प्राप स वानरः ॥ २६ ॥
 मनोज्ञरूपा सा नारी लावण्यललिता शुभा ॥ विस्तीर्णजघना सुभ्रूर्नीलकुञ्चितमूर्धजा ॥ २७ ॥
 मुग्धा सस्मितवक्त्रा च पीनस्तनतटा शुभा ॥ हृदतीरस्थिता भाति ऋजुयष्टिर्लता तथा ॥ २८ ॥
 त्रैलोक्यसुन्दरी कान्ता सर्वचित्तप्रमाथिनी ॥ लक्ष्मीव पद्मरहिता चन्द्रज्योत्स्नेव निर्मला ॥ २९ ॥
 रूपेणाप्यभवत्सा तु श्रीर्गोर्देवी उमा यथा ॥ द्योतयन्ती दिशः सर्वास्तत्राभूत्सा वराङ्गना ॥ ३० ॥
 एतस्मिन्नन्तरे देवो निवृत्तः सुरनायकः ॥ पादावुपास्य देवस्य ब्रह्मणस्तेन वै पथा ॥ ३१ ॥
 तस्यामेव च वेलायामादित्योपि परिभ्रमन् ॥ तस्मिन्नेव वने सोभूद्यस्मिन्सा तनुमध्यमा ॥ ३२ ॥
 युगपत्सा तदा दृष्टा देवाभ्यां सुरसुन्दरी ॥ कन्दर्पवशगौ तौ तु दृष्ट्वा तां संवभूवतुः ॥ ३३ ॥
 ततः क्षुभितसर्वाङ्गौ सुरेन्द्रतपनावुभौ ॥ तद्रूपमद्भुतं दृष्ट्वा त्याजितौ धैर्यमात्मनः ॥ ३४ ॥
 ततस्तस्यां सुरेन्द्रेण स्कन्नं शिरसि पातितम् ॥ अनासाद्यैव तां नारीं सन्निवृत्तमथोऽभवत् ॥
 ततः सा वानरपतिं प्रासूत बलशालिनम् ॥ ३५ ॥
 अमोघरेतस्त्वाचस्य वासवस्य महात्मनः ॥ बालेषु पतितं बीजं वाली नाम बभूव ह ॥ ३६ ॥

आस्व उपविश ॥ १३ ॥ हरि कपि ॥ १५ ॥ बहु काल ॥ १९ ॥ आत्मन स्वस्य ॥ २२ ॥ अन्तर्जले जलमध्ये ॥
 पश्यतस्तत्स्वरूपमन्तर्गतं ॥ २३ ॥ दुष्टभावस्य दुर्मनस ॥ २४ ॥ तस्मात्पुन प्लवगउत्थित ॥ २६ ॥ ऋजुयष्टि लतावल्ली ॥ २८ ॥
 सर्वचित्तप्रमाथिनी सर्वेषापुसा ॥ २९ ॥ श्रिय रमा । अन्यभवत् अजयत् ॥ ३० ॥ निवृत्त सुखित । उपास्य सेवित्वा ।
 पथा मार्गेण ॥ ३१ ॥ तस्यावेलाया इन्द्रागमनसमये ॥ ३२ ॥ सुरसुन्दरी सुरतरुणी ॥ ३३ ॥ आत्मन सर्वस्वामिनोहरे
 सकाशात्तत्पदमजितौ देवेच्छयात्यक्तधर्मोत्तावभूता ॥ ३४ ॥ स्कन्नं रेतः । निवृत्तमद सइन्द्र । जज्ञे जनयामास ॥ ३५ ॥
 बालेषु रोमसु ॥ ३६ ॥

[पा०] १ ड. वानरोतिबल शीघ्रवने २ ड च झ. ज. दुष्टभावस्यपुष्कलकुमतेर्युहं. ३ झ. ठ रूपेणाभ्यभवत्सातु
 श्रियं देवीसुमायथा. ४ ठ. निवृत्त . ५ ठ. सन्निवृत्तमदोभवत्. ६ ड. च. छ. झ. व. पतिं जज्ञे वानरमीश्वर.

भास्करेणापि तस्यां वै कन्दर्पवशवर्तिना ॥ बीजं तु सिक्तं ग्रीवायां विधानमनुवर्तिना ॥
 तेनापि सा वरतनुर्नोक्ता किञ्चिद्वचः शुभम् ॥ ३७ ॥
 निवृत्तमदनश्चाथ सूर्योपि समपद्यत ॥ ग्रीवायां पतिते बीजे सुग्रीवः समजायत ॥ ३८ ॥
 एवमुत्पादितौ वीरौ वानरेन्द्रौ महाबलौ ॥ ३९ ॥
 दत्त्वा तु काश्चनीं मालां वानरेन्द्रस्य वालिनः ॥ अक्षय्यां गुणसंपूर्णां शक्रस्तु त्रिदिवं ययौ ॥ ४० ॥
 सूर्योपि स्वसुतस्यैनं निरूप्य पवनात्मजम् ॥ कृत्येषु व्यवसायेषु जगाम सविताऽम्बरम् ॥ ४१ ॥
 तस्यां निशायां व्युष्टायामुदिते च दिवाकरे ॥ स तु वानररूपं तु प्रतिपेदे पुनर्नृप ॥ ४२ ॥
 स एव वानरो भूत्वा पुत्रौ स्वस्य पुत्रजम्भौ ॥ पिङ्गक्ष्णौ हरिवरावपश्यत्कामरूपिणौ ॥ ४३ ॥
 मधून्यमृतकल्पानि पायितौ तेन तौ तदा ॥ गृह्य ऋक्षरजास्तौ तु ब्रह्मणोऽन्तिकमागतः ॥ ४४ ॥
 दृष्ट्वाक्षरजसं पुत्रं ब्रह्मा लोकपितामहः ॥ बहुशः सान्त्वयामास पुत्राभ्यां सहितं हरिम् ॥ ४५ ॥
 सान्त्वयित्वा ततः पश्चाद्देवदूतमथादिशत् ॥ गच्छ मद्रचनादूत किष्किन्धां नाम वै शुभाम् ॥ ४६ ॥
 सा ह्यस्य गुणसंपन्ना महती च पुरी शुभा ॥ तत्र वानरयूथानि बहूनि निवसन्ति च ॥ ४७ ॥
 बहुरत्नसमाकीर्णा वानरैः कामरूपिभिः ॥ पण्यापणवती दुर्गा चातुर्वर्ण्ययुता सदा ॥
 विश्वकर्मकृता दिव्या मन्त्रियोगाच्च शोभना ॥ ४८ ॥
 तत्रक्षरजसं पुत्रं सपुत्रं वानरर्षभम् ॥ यूथपालान्समाह्वय यांश्चान्यान्प्राकृतान्हरीन् ॥ ४९ ॥
 तेषां संभाव्य सर्वेषां मदीयं जनसंसदि ॥ अभिषेचय राजानमारोप्य महदासने ॥ ५० ॥
 दृष्टमात्राश्च ते सर्वे वानरेण च धीमता ॥ अस्यक्षरजसो नित्यं भविष्यन्ति वशानुगाः ॥ ५१ ॥
 इत्येवमुक्ते वचने ब्रह्मणा तु हरीश्वरम् ॥ पुरतःकृत्य दूतोसौ प्रययौ तां पुरीं शुभाम् ॥ ५२ ॥
 स प्रविश्यानिलगतिस्तां गुहां वानरोत्तमम् ॥ स्थापयामास राजानं पितामहनियोगतः ॥ ५३ ॥
 राज्याभिषेकविधिना स्नातोऽथाभ्यर्चितस्तदा ॥ स बद्धमुकुटः श्रीमानभिषिक्तः स्वलंकृतः ॥ ५४ ॥
 आज्ञापयामास हरीन्सर्वान्मुदितमानसः ॥ सप्तद्वीपसमुद्रायां पृथिव्यां ये पुत्रजमाः ॥ ५५ ॥
 वालिसुग्रीवयोरेव ह्येष त्वृक्षरजाः पिता ॥ जननी चैव तु हरिरित्येतद्भद्रमस्तु ते ॥ ५६ ॥
 यश्चैतच्छ्रावयेद्विद्वान्यश्चैतच्छृणुयान्नरः ॥ सिद्ध्यन्ति तस्य कार्यार्था मनसो हर्षवर्धनाः ॥ ५७ ॥
 एतच्च सर्वं कथितं मया विभो प्रविस्तरणेह यथार्थतस्तव ॥
 उत्पत्तिरेषा रजनीचराणामुक्ता तथैवेह हरीश्वराणाम् ॥ ५८ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे प्रथमः सर्गः ॥ १ ॥

विधानं हरिकृति । तेनापि भास्करेणापि ॥ ३७ ॥ काश्चनीं सुवर्णमयी ॥ ४० ॥ पवनात्मजनिरूप्यहितकारिण ॥ विद्यानुबन्धात् ॥ ४१ ॥ तेन पित्रा ॥ ४४ ॥ पुत्रं स्वाश्रुजं ॥ पुत्राभ्यां वालिसुग्रीवाभ्यां ॥ ४५ ॥ अस्य ऋक्षरजस ॥ ४६ ॥ पण्यापणवती पण्येति अवयवपण्येति यदन्ततयानिपातितं । पणितव्यवदापणवती । चातुर्वर्ण्येतिस्वार्थेऽप्यञ् । मन्त्रियोगात् मदाज्ञाया ॥ ४८ ॥ प्राकृतान् चापत्येन ॥ ४९ ॥ तेषां तान् । मदीयं मत्पुत्रं । महदासने महता पूर्वेपा आसने ॥ ५० ॥ वशानुगा अवनीनाः ॥ ५१ ॥ सद्गत ॥ ५३ ॥ एष हरिरेव जननी जनकश्च पूर्वोदीरितरीत्या ॥ ५६ ॥ कार्यार्था कार्यसिद्ध्य ॥ ५७ ॥ रजनीचराणां रावणादीनां हरीश्वराणां ऋक्षरजआदीनां ॥ ५८ ॥ इतिप्रक्षितेपुप्रथम सर्ग ॥ १ ॥

[पा०] १ ड. च. छ. झ ज बीजनिपत्त. २ ड नीलासपुत्र. च छ झ ज दृष्टासपुत्रं ३ च उ ज. गुहाशुभा ४ च छ झ. व. वानरोत्तम .

प्रक्षिप्तेषु द्वितीयः सर्गः ॥ २ ॥

अगस्त्येनरामंप्रति रावणेनसीताहरणेकारणकथनारभः ॥ १ ॥ कदाचन सनत्कुमारंदृष्टवतारावणेन तंप्रति चराचरनिय
न्तुप्रश्ने तेनतंप्रति नारायणस्यतन्महिमत्वोक्ति ॥ २ ॥ तथातेन रावणप्रति हरिकरनिहताना शाश्वततल्लोकप्राप्तिनिवेद
नम् ॥ ३ ॥

एतां श्रुत्वा कथां दिव्यां पौराणीं राघवस्ततः ॥ भ्रातृभिः सहितो वीरो विस्मयं परमं ययौ ॥ १ ॥
राघवोऽथ ऋषेर्वाक्यं श्रुत्वा वचनमब्रवीत् ॥ कथं महती पुण्या त्वत्प्रसादाच्छ्रुता मया ॥ २ ॥
बृहत्कौतूहलेनासि संवृतो मुनिपुङ्गव ॥ उत्पत्तिर्यादृशी दिव्या वालिसुग्रीवयोर्द्विज ॥ ३ ॥
ब्रह्मर्षे मम किं चित्रं सुरेन्द्रतपनावुभौ ॥ जातौ बानरशार्दूलौ बलेन बलिनां वरौ ॥ ४ ॥
एवमुक्ते तु रामेण कुम्भयोनिरभाषत ॥ एवमेतन्महाबाहो वृत्तमासीत्पुरा किल ॥ ५ ॥
अथापरां कथां दिव्यां शृणु राजन्सनातनीम् ॥ यदर्थं राम वैदेही रावणेन पुरा हता ॥
तत्तेऽहं कीर्तयिष्यामि समार्धिं श्रवणे कुरु ॥ ६ ॥

पुरा कृतयुगे राम प्रजापतिसुतं प्रभुम् ॥ सनत्कुमारमासीनं रावणो राक्षसाधिपः ॥
ददर्श सूर्यसंकाशं ज्वलन्तमिव तेजसा ॥ ७ ॥
विनयावनतो भूत्वा ह्यभिवाद्य कृताञ्जलिः ॥ उक्तवान्रावणो राम तमृषिं सत्यवादिनम् ॥ ८ ॥
को ह्यस्मिन्प्रवरो लोके देवानां बलवत्तरः ॥ यं समाश्रित्य विबुधा जयन्ति समरे रिपून् ॥ ९ ॥
कं यजन्ति जना नित्यं कं ध्यायन्ति च योगिनः ॥ एतन्मे शंस भगवन्विस्तरेण तपोधन ॥ १० ॥
विदित्वा हृद्गतं तस्य ध्यानदृष्टिर्महायशाः ॥ उवाच रावणं प्रेम्णा श्रूयतामिति पुत्रक ॥ ११ ॥
यो विभर्ति जगत्कृत्स्नं यस्योत्पत्तिं न विब्रहे ॥ सुरासुरैर्नतो नित्यं हरिर्नारायणः प्रभुः ॥ १२ ॥
यस्य नाभ्युद्भवो ब्रह्मा विश्वस्य जगतः पतिः ॥ येन सर्वमिदं सृष्टं विश्वं स्थावरजङ्गमम् ॥ १३ ॥
तं समाश्रित्य विबुधा विधिना हरिमध्वरे ॥ पिबन्ति ह्यमृतं चैव मानवाश्च यजन्ति तम् ॥ १४ ॥
पुराणैश्चैव वेदैश्च पाञ्चरात्रैस्तथैव च ॥ ध्यायन्ति योगिनो नित्यं क्रतुभिश्च यजन्ति तम् ॥ १५ ॥
दैत्यदानवरक्षांसि ये चान्ये चामरद्विषः ॥ सर्वाञ्जयति संग्रामे सदा सर्वैः स पूज्यते ॥ १६ ॥
श्रुत्वा महर्षेस्तद्वाक्यं रावणो राक्षसाधिपः ॥ उवाच प्रणतो भूत्वा पुनरेव महामुनिम् ॥ १७ ॥
दैत्यदानवरक्षांसि ये हताः समरेऽरयः ॥ कां गतिं प्रतिपद्यन्ते के च ते हरिणा हताः ॥ १८ ॥
रावणस्य वचः श्रुत्वा प्रत्युवाच महामुनिः ॥ दैवतैर्निहता नित्यं प्राप्नुवन्ति दिवः स्थलम् ॥ १९ ॥
पुनस्तस्मात्परिभ्रष्टा जायन्ते वसुधातले ॥ पूर्वार्जितैः सुखैर्दुःखैर्जायन्ते च अग्नयन्ति च ॥ २० ॥

ये ये हताश्चक्रधरेण राजंस्त्रिलोकनाथेन जनार्दनेन ॥

ते ते गतास्तत्र लयं नरेन्द्राः क्रोधोपि देवस्य वरेण तुल्यः ॥ २१ ॥

श्रुत्वा ततस्तद्वचनं निशाचरः सनत्कुमारस्य मुखाद्विनिर्गतम् ॥

तथा प्रहृष्टः स बभूव विस्मितः कथं नु यास्यामि हरिं महाहवे ॥ २२ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे द्वितीयः सर्गः ॥ २ ॥

किंचित्रं कीदृशंचित्र । अत्यद्भुतमिदममभार्तात्यर्थ ॥ ४ ॥ पुरावृत्तमासीत् ॥ ५ ॥ समार्धि सावधानता ॥ ६ ॥ जयन्ति
पराभाषयन्ति ॥ ९ ॥ ध्यानदृष्टि ध्यानेकतेऽपरोक्षीकृतसर्व । पुत्रकश्रूयतामित्यब्रवीत् ॥ ११ ॥ हरितरैर्हता रागतिप्रति-
पद्यन्ते हरिणाहताश्चकिस्थानंप्रतिपद्यन्ते ॥ १८ ॥ तन्निलयं वैकुण्ठ ॥ २१ ॥ इतिप्रक्षिप्तेषुद्वितीयः सर्गः ॥ २ ॥

[पा०] १ छ. पूर्वः. २ ड. च. छ. झ. ज. गतास्तन्निलयं.

प्रक्षिप्तेषु तृतीयः सर्गः ॥ ३ ॥

नारायणकरान्मरणाभिलाषिणंरावणंप्रति तन्मनोभावविदासनत्कुमारेण नारायणस्वरासत्त्वेनभुज्यवत्तरणकथनम् ॥ १ ॥

एवं चिन्तयतस्तस्य रावणस्य दुरात्मनः ॥ पुनरेवापरं वाक्यं व्याजहार महामुनिः ॥ १ ॥
मनसश्चेप्सितं यत्ते भविष्यति महाहवे ॥ सुखी भव महाबाहो कंचित्कालमुदीक्ष्य ॥ २ ॥
एवं श्रुत्वा महाबाहुस्तमृषिं प्रत्युवाच सः ॥ कीदृशं लक्षणं तस्य ब्रूहि सर्वमशेषतः ॥ ३ ॥
राक्षसस्य वचः श्रुत्वा स मुनिः प्रत्यभाषत ॥ श्रूयतां सर्वमाख्यास्ये तव राक्षसपुङ्गव ॥ ४ ॥
स हि सर्वगतो देवः सूक्ष्मोऽव्यक्तः सनातनः ॥ तेन सर्वमिदं प्रोतं त्रैलोक्यं सचराचरम् ॥ ५ ॥
स भूमौ दिवि पाताले पर्वतेषु वनेषु च ॥ स्थावरेषु च सर्वेषु वनेषु नगरीषु च ॥ ६ ॥
ओंकारश्चैव सत्यं च सावित्री पृथिवी च सः ॥ धराधरधरो देवो ह्यनन्त इति विश्रुतः ॥ ७ ॥

अहश्च रात्रिश्च उभे च सन्ध्ये दिवाकरश्चैव यमश्च सोमः ॥

स एव कालो ह्यनलश्च वायुः स ब्रह्मरुद्रौ च स एव बालः ॥ ८ ॥

विद्योतति ज्वलति भाति च पाति लोकान्सृजत्ययं संहरति प्रशास्ति ॥

क्रीडां करोत्यव्ययलोकनाथो विष्णुः पुराणो भवैनाशहेतुः ॥ ९ ॥

अथवा बहुना तेन किमुक्तेन दशानन ॥ तेन सर्वमिदं व्याप्तं त्रैलोक्यं सचराचरम् ॥ १० ॥
नीलोत्पलदलश्यामः किञ्जल्कारुणवस्त्रकः ॥ प्रावृट्काले यथा व्योम्नि सतडित्तोयदस्तथा ॥ ११ ॥
श्रीमान्मेघवपुःश्यामः पङ्कजारुणलोचनः ॥ श्रीवत्सेनोरसा युक्तः शशाङ्कतलक्षणः ॥ १२ ॥
तस्य नित्यं शरीरस्था मेघस्येव शतहृदाः ॥ संग्रामरूपिणी लक्ष्मीर्देहमावृत्य तिष्ठति ॥ १३ ॥
न स शक्यः सुरैर्द्रष्टुं नासुरैर्न च पन्नगैः ॥ यस्य प्रसादं कुरुते स वै तं द्रष्टुमर्हति ॥ १४ ॥
न हि यज्ञफलैस्तात न तपोभिस्तु संचितैः ॥ शक्यते भगवान्द्रष्टुं न दानेन न चेज्यया ॥ १५ ॥
तद्भक्तैस्तद्गतप्राणैस्तच्चित्तैस्तत्परायणैः ॥ शक्यते भगवान्द्रष्टुं ज्ञाननिर्दग्धकिल्बिषैः ॥ १६ ॥

एतद्धननस्यावश्यकत्वात्स्वयमेवमहामुनिराह—एवमिति ॥ १ ॥ कंचित्कालं स्वल्पकाल ॥ २ ॥ सचराचरचेतिसर्वमिदं ॥ ५ ॥ ओंकार ओमित्याक्रियमाण । ‘ ओमित्येतदक्षरमुद्गीथमुपासीत ’ इति श्रुते । सत्यं ‘ तदेतत्सत्य ’ इति श्रुते । सावित्री तदभिमानी । धराधरधर वराहकृष्णरूपेण पृथिवीपर्वतवर । देव कीडादिगुणवान् । अनन्त देशतः कालतः परिच्छेद-
शून्य । अबद्ध इति वा ॥ ७ ॥ ‘ स ब्रह्मरुद्रेन्द्रस इति पद । ब्रह्मरुद्राभ्यासहित स ब्रह्मरुद्र । सचासौ इन्द्रश्चासौ सच इन्द्रस । इन्द्रेति प्रातिपदिकनिर्देशो वा ॥ ८ ॥ ज्वलति भाति तिलाघवमार्ष । किप्रयोजनमेतेन तस्येत्यत आह—क्रीडामिति ॥ अव्ययलोकनाथ
अव्ययश्चासौ लोकनाथश्च स तथा । एकोमुख्यो भवनाशक भवनाशकैक ॥ ९ ॥ विशकलिततया क्रियद्वाच्यमित्येकयोक्त्याह—
अथवेति ॥ १० ॥ किञ्जल्कारुणवाससा किञ्जल्कवद्वर्णं अव्यक्तरागवासोयस्य तेन ॥ ११ ॥ श्रीवत्सेनोरसा तत्सहितोरसा ।
शशाङ्कतलक्षण शशाङ्केकतलक्षणं चिह्नं तत्स्थत्वादिना येन स ॥ ‘ शशिविंबस्य ’ इत्यादे ॥ १२ ॥ शतहृदा तटित । संग्राम-
रूपिणी संग्राममूलिका । लक्ष्मी सपत् ॥ १३ ॥ यस्य यदुपरि प्रसादं कुरुते सोधिकारी तं द्रष्टुमर्हति । “ यमेवैष वृणुते तेन लभ्य ”
इति श्रुते ॥ १४ ॥ नायमामेत्यादिभावमभिधत्ते—न हीति । यज्ञफलैः तन्निष्पन्नफलैः । इज्यया यागेन ॥ १५ ॥ तद्भक्तैः
तन्माहात्म्यज्ञानपूर्वकसुखदक्षेहवद्भिः । तद्गतप्राणैः तद्गता प्राणा इन्द्रियाणि बाह्यानि येषां तैः । तत्परायणैः सपरायणं मुख्यश्रयो

[पा०] १ ड. च छ. झ. ‘ ज. व्याप्तं. २ ड. झ. ज. ब्रह्मरुद्रेन्द्रस एव चाप. ३ ड. झ. ज. भवनाशकैक. च. छ. भवनाशनैक.

अथवा राक्षसेन्द्र त्वं यदि तं द्रष्टुमिच्छसि ॥ कथयिष्यामि ते सर्वं श्रूयतां यदि रोचते ॥ १७ ॥
 कृते युगे व्यतीते वै मुखे त्रेतायुगस्य तु ॥ हितार्थं देवमर्त्यानां भविता नृपविग्रहः ॥ १८ ॥
 इक्ष्वाकूणां च यो राजा भाव्यो दशरथो भुवि ॥ तस्य सनुर्महातेजा रामो नाम भविष्यति ॥ १९ ॥
 महातेजा महाबुद्धिर्महाबलपराक्रमः ॥ महाबाहुर्महासत्त्वः क्षमया पृथिवीसमः ॥ २० ॥
 आदित्य इव दुष्प्रेक्ष्यः समरे शत्रुभिः सदा ॥ भविता हि तदा रामो नरो नारायणः प्रभुः ॥ २१ ॥
 पितुर्नियोगात्स विशुर्दण्डके विविधे वने ॥ विचरिष्यति धर्मात्मा सह आत्रा महात्मना ॥ २२ ॥
 तस्य पत्नी महाभागा लक्ष्मीः सीतेति विश्रुता ॥ दुहिता जनकस्यैषा उत्थिता वसुधातलात् ॥ २३ ॥
 रूपेणाप्रतिमा लोके सर्वलक्षणलक्षिता ॥ छायेवानुगता रामं निशाकरमिव प्रभा ॥ २४ ॥
 शीलाचारगुणोपेता साध्वी धैर्यसमन्विता ॥ सहस्रांशो रश्मिरिव ह्येकमूर्तिरिव स्थिता ॥ २५ ॥
 एवं ते सर्वमाख्यातं मया रावण विस्तरात् ॥ महतो देवदेवस्य शाश्वतस्याव्ययस्य च ॥ २६ ॥
 एवं श्रुत्वा महाबाहू राक्षसेन्द्रः प्रतापवान् ॥ त्वया सह विरोधेच्छुश्चिन्तयामास रावण ॥ २७ ॥
 [सनत्कुमारात्तद्वाक्यं श्रुत्वा राक्षसपुङ्गवः ॥ अनुज्ञातं रिपुं प्रायात्प्रणिपत्य महामुनिम् ॥ २८ ॥]
 वाक्यं सनत्कुमारस्य चिन्तयानो मुहुर्मुहुः ॥ रावणो मुमुदे श्रीमान्युद्गार्थी विचचार ह ॥ २९ ॥
 श्रुत्वा च तां कथां रामो विस्मयोत्फुल्ललोचनः ॥ शिरसश्चालनं कृत्वा तैमर्थं परिचिन्तयन् ॥ ३० ॥

श्रुत्वा तु वाक्यं च नरेश्वरस्तदा मुदा युतो विस्मयमानचक्षुः ॥

पुनश्च तं ज्ञानवतां प्रधानमुवाच वाक्यं वद मे पुरातनम् ॥ ३१ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे तृतीयः सर्गः ॥ ३ ॥

येषां तै । ज्ञानं शास्त्रजन्यं । द्रष्टु अपरोक्षीकर्तुं ॥ १६ ॥ हेराक्षसेन्द्र तं श्रीनारायणं । यदि द्रष्टुमिच्छसि तर्हि तथापृच्छ तं द्रष्टुमिच्छामीति मामापृच्छस्व । ' नापृष्ट कस्यचिद्भूयात् ' इति । ततश्चमद्वचनं ते तुभ्यं यदि रोचते तर्हि सर्वं कथयिष्यामि श्रूयतां ॥ १७ ॥ मुखे पूर्वभागे । हितार्थं तच्छब्दब्रह्मनद्वारा तदभीष्टप्रापणार्थं । नृपविग्रहः नृपस्य राज्ञो विग्रहो देहो यस्य तादृशो सौ भविता भविष्यति ॥ १८ ॥ तद्विशदयति—इक्ष्वाकूणामिति । तद्गोत्रापत्यानामित्यर्थः । मध्ये यो दशरथ इति भाव्यो राजा तस्यैव न्वयः ॥ १९ ॥ तेज परपराभवशक्तिः ॥ २० ॥ सच महातेजस्लादिगुणो रामनामानरो नसाधारणः । किंतु यः प्रभुर्नारायणः स एव तदा भविता हि । नरोऽविनाशीति नारायणविशेषणवा ॥ २१ ॥ पितुर्दशरथस्य नियोगात् वनवासाज्ञायाः । दण्डके तत्रापि विविधे वने । सह आत्रा उपलक्षणमेतत् । सहसीतयेति च ग्राह्यः ॥ २२ ॥ ननु राजदाराणामन्तःपुर एव वासस्योचितत्वात् कथं रामः सीतानीतवान्वनमित्यत आह—तस्येति ॥ नारायणस्येत्यर्थः । सीतेति विश्रुता रामत्वदशायाः । अथवा रामस्येत्यर्थः । लक्ष्मीरिति विधेयं । एषा बुद्धिसनिहिता । वसुधातलात् यज्ञभूमे ॥ २३ ॥ ततः किंप्रकृताशङ्का समाधानमिति तत्राह—रूपेणेत्यादिना । यतश्छायेवानुगताऽतएतदन्यनारीष्वेव तथा लक्ष्मीमिति भावः । निशाकरप्रभेवच । एकामूर्तिरिवेत्यनेन सीताया लक्ष्मीत्वेन चिच्छक्तिलाभा मेणाभिन्नैव सेतिकादिदाशासनं निरस्तं । इवेनभेदस्यैवोक्तेः । तदाचेत्तत्र गमिष्यसितदर्शनं तव भविष्यति । तदानीं तस्माद्बोधोपायं त्वमेव चिन्तयेति भावः ॥ २४ ॥ देवदेवस्य सर्वभविष्यं ते तुभ्यमाख्यातं ॥ २६ ॥ सनत्कुमारान्निस्सृतमिति शेषः । वाक्यतदर्थः । मुमुदे श्रीहरिलोकप्रापकस्य तदवताररामान्मरणस्य स्वेन निश्चितत्वादिति भावः ॥ २९ ॥ विस्मयमाने तत्सूचके चक्षुषीयस्य ॥ तमगस्त्यं । पुराणं पुरातनं वृत्तान्तवदेत्युवाच ॥ ३१ ॥ इति प्रश्नोत्तरेषु तृतीयः सर्गः ॥ ३ ॥

[पा०] १ अयं श्लोकः क. पाठे दृश्यते. २ ड. च. छ. झ. ञ. विस्मयं परमंगतः.

प्रक्षिप्तेषु चतुर्थः सर्गः ॥ ४ ॥

अगस्त्येनरामप्रति तत्करान्मरणेच्छयारावणेनसीताहरणकरणोक्तिः ॥ १ ॥

ततः पुनर्महातेजाः कुम्भयोनिर्महायशाः ॥ उवाच रामं प्रणतं पितामह इवेश्वरम् ॥ १ ॥
 श्रूयतामिति चामग्न्य रामं सत्यपराक्रमम् ॥ कथाशेषं महातेजाः कथयामास स प्रभुः ॥ २ ॥
 यथाख्यानं श्रुतं चैव यथावृत्तं च तत्तथा ॥ प्रीतात्मा कथयामास राघवाय महामतिः ॥ ३ ॥
 एतदर्थं महाबाहो रावणेन दुरात्मना ॥ सुता जनकराजस्य हता राम महामते ॥ ४ ॥
 एतां कथां महाबाहो नारदः सुमहायशाः ॥ कथयामास मंह्यं वै मेरौ गिरिवरोत्तमे ॥ ५ ॥
 देवगन्धर्वसिद्धानामृषीणां च महात्मनाम् ॥ कथाशेषं पुनः सोऽथ कथयामास राघव ॥
 नारदः सुमहातेजाः प्रहसन्निव मानद ॥ ६ ॥
 तां कथां शृणु राजेन्द्र महापापप्रणाशिनीम् ॥ यां तु श्रुत्वा महाबाहो ऋषयो दैवतैः सह ॥
 उच्युस्तं नारदं सर्वे हर्षपर्याकुलेक्षणाः ॥ ७ ॥
 यश्चेमां श्रावयेन्नित्यं शृणुयाद्वापि भक्तितः ॥ स पुत्रपौत्रवान्नाम स्वर्गलोके महीयते ॥ ८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे चतुर्थः सर्गः ॥ ४ ॥

प्रक्षिप्तेषु पञ्चमः सर्गः ॥ ५ ॥

अगस्त्येनश्रीरामप्रति रावणस्यश्वेतद्वीपगमनवृत्तान्तादिनिरूपणपूर्वकं तदभ्यनुज्ञयास्वाश्रमप्रतिगमनम् ॥ १ ॥

ततः स रावणो राम पर्यटनपृथिवीतलम् ॥ विजयार्थं महाशूरैः राक्षसैः परिवारितः ॥ १ ॥
 दैत्यदानवरक्षस्सु यं शृणोति बलाधिकम् ॥ तमाह्वयति युद्धार्थं रावणो बलदर्पितः ॥ २ ॥
 एवं स पर्यटनसर्वां पृथिवीं पृथिवीपते ॥ ब्रह्मलोकान्निवृत्तं तमाससादाथ नारदम् ॥ ३ ॥
 व्रजन्तं मेघपृष्ठस्थमंशुमन्तमिवापरम् ॥ तं चाभिसृत्य प्रीतात्मा ह्यभिवाद्य कृताञ्जलिः ॥
 उवाच हृष्टमनसा रावणो नारदं तथा ॥ ४ ॥
 आब्रह्मभवनाल्लोकास्त्वया दृष्टा ह्यनेकशः ॥ अस्मिँल्लोके महाभाग मानवा बलवत्तराः ॥
 योद्धुमिच्छामि तैः सार्धं यथाकामं यथासुखम् ॥ ५ ॥

ईश्वरं रुद्रं ॥ १ ॥ इतिचोवाचेत्यत्रत्यचकारस्यकथयामासेत्यनेनान्वयः ॥ २ ॥ यथाख्यानं तच्चरितसूचकाख्यानमनतिक्रम्य ।
 यथावृत्तं तत्कालकार्यं यथाजातं तदनतिक्रम्यच यथा येनप्रकारेणश्रुतं स्वेनश्रवणंकृतं । तथा तेनैवप्रकारेण कथयामासेत्यन्वयः
 ॥ ३ ॥ एतदर्थं रामात्स्वस्थमरणप्राप्त्यर्थं ॥ ४ ॥ एताकथा रावणसनत्कुमारसवादरूपा ॥ ५ ॥ देवादीनां शृण्वतामितिशेषः ।
 सनारदः । कथाशेषं रावणदिग्विजयकथाशेषः । शेषस्यापिकथारूपत्वात्ताकथामितिपरामर्शः ॥ ६ ॥ सर्वपापप्रणाशिनी श्वेत-
 द्वीपस्थश्रीहरिमाहात्म्यप्रतिपादकलादितिभावः ॥ याकथा । हेराम नारदंप्रतिएवमूचुः ॥ ७ ॥ वचनप्रकारमेवाह—यइति ।
 हेनारद य पुमान् इमाकथाशृणुयात् श्रावयेद्वा । भक्तितइत्युभयत्रान्वयि । सपुमान्स्वर्गलोकेमहीयतेइत्युचुरित्यन्वयः ॥ ८ ॥
 इतिप्रक्षिप्तेषुचतुर्थः सर्गः ॥ ४ ॥

निवर्तन्तं निवर्तमानं ॥ ३ ॥ अभीष्टस्य अभीष्टस्य । अभिष्टस्येतिक्रचित्पाठः ॥ ४ ॥ यदृच्छया कलहकारणाभावेनापि ।

[पा०] १ ड. च. छ. झ. ज. दुर्धर्षमेरौ. २ ठ. सर्वपापप्रणाशिनी. ३ ड. राक्षसोनाम. ४ झ. ठ. निवर्तन्तमाससादाथ.
 ५ ठ. तमभीष्टस्य

तच्छ्रुत्वा नारदो वाक्यं रावणस्य दुरात्मनः ॥ चिन्तयित्वा मुहूर्तं तु महात्मा प्रत्युवाच तम् ॥ ६ ॥
 अस्ति राजन्महाद्वीपः क्षीरोदस्य समीपतः ॥ यत्र ते चन्द्रसंकाशा मानवाः सुमहाबलाः ॥ ७ ॥
 महाकाया महावीर्या मेघस्तनितनिस्वनाः ॥ महामात्रा धैर्यवन्तो महापरिव्रवाहवः ॥ ८ ॥
 श्वेतद्वीपे मया दृष्टा मानवा राक्षसाधिप ॥ बेलवीर्यसमायुक्तान्यादृशांस्त्वमिहेच्छसि ॥ ९ ॥
 नारदस्य वचः श्रुत्वा रावणः प्रत्युवाच ह ॥ कथं नारद जायन्ते तस्मिन्द्वीपे महाबलाः ॥ १० ॥
 श्वेतद्वीपे कथं वासः प्राप्तस्तैः सुमहात्मभिः ॥ एतन्मे सर्वमाख्याहि प्रभो नारद तत्त्वतः ॥ ११ ॥
 त्वया दृष्टं जगत्सर्वं हस्तामलकवत्सदा ॥ रावणस्य वचः श्रुत्वा नारदः प्रत्युवाच तम् ॥ १२ ॥
 अनन्यमानसा नित्यं नारायणपरायणाः ॥ तदाराधनसक्ताश्च तच्चित्तास्तत्परायणाः ॥ १३ ॥
 एकान्तभावानुगतस्ते नरा राक्षसाधिप ॥ तच्चित्तास्तद्गतप्राणा नरा नारायणं श्रिताः ॥
 श्वेतद्वीपे तु तैर्वास आर्जितः पुण्यकर्तृभिः ॥ १४ ॥
 ये हता लोकनाथेन शार्ङ्गमानम्य संयुगे ॥ चक्रायुधेन देवेन तेषां वासस्त्रिविष्टपे ॥ १५ ॥
 न हि यज्ञफलैस्तात न तपोभिर्न संयमैः ॥ न च दानफलैर्मुखैः स लोकः प्राप्यते सुखम् ॥ १६ ॥
 नारदस्य वचः श्रुत्वा दशग्रीवः सुविस्मितः ॥ ध्यात्वा तु सुचिरं कालं तेन योत्स्यामि संयुगे ॥
 आपृच्छ्य नारदं प्रायाच्छ्वेतद्वीपाय रावणः ॥ १७ ॥
 नारदोपि चिरं ध्यात्वा कौतूहलसमन्वितः ॥ दिदृक्षुः परमाश्चर्यं तत्रैव क्षरितं ययौ ॥ १८ ॥
 स हि केलिकरो विप्रो नित्यं च समरप्रियः ॥ १९ ॥
 रावणोपि ययौ तत्र राक्षसैः सह राघव ॥ महता सिंहनादेन नादयन्स दिशो दश ॥ २० ॥
 गते तु नारदे तत्र रावणोपि महायज्ञाः ॥ प्राप श्वेतं महाद्वीपं दुर्लभं यत्सुरैरपि ॥ २१ ॥
 तेजसा तस्य द्वीपस्य रावणस्य वलीयसः ॥ तत्तस्य पुष्पकं यानं वातवेगसमाहतम् ॥
 अवस्थातुं न शक्नोति वाताहत इवाम्बुदः ॥ २२ ॥
 सचिवा राक्षसेन्द्रस्य द्वीपमासाद्य दुर्दृशम् ॥ अश्रुवज्रावणं भीता राक्षसा जातसाध्वसाः ॥ २३ ॥
 राक्षसेन्द्र वयं मूढा भ्रष्टसंज्ञा विचेतसः ॥ अवस्थातुं न शक्यामो युद्धं कर्तुं कथंचन ॥ २४ ॥
 एवमुक्त्वा दुद्रुवुस्ते सर्व एव निशाचराः ॥ २५ ॥
 रावणोपि हि तद्यानं पुष्पकं हेमभूषितम् ॥ विसर्जयामास तदा सह तैः क्षणदाचरैः ॥ २६ ॥
 गते तु पुष्पके राम रावणो राक्षसाधिपः ॥ कृत्वा रूपं महाभीमं सर्वराक्षसवर्जितः ॥
 प्रविवेश तदा तस्मिञ्छ्वेतद्वीपे स रावणः ॥ २७ ॥
 प्रविशन्नेव तत्राशु नारीभिरुपलक्षितः ॥ २८ ॥

यथाकामं तत्तदिच्छानुसार्यायुवादिना । मानवा तदादय ॥ ५ ॥ महाद्वीपं । 'द्वीपोन्निया' इत्यमरः । द्विर्गता आपोत्र ।
 "ऋक्पूरब्धू" — इत्यप्रत्ययः । "व्यन्तरुपसर्गेभ्योपईत्" । चन्द्रसंकाशा शुभ्रवर्णाः ॥ ७ ॥ स्तनितं शब्दः ॥ ८ ॥ बहुवीर्य-
 धलोपेतान्यादृशास्त्वमिच्छसि ॥ ९ ॥ श्वेतद्वीपे केवलहरिनिलये ॥ १० ॥ हस्तामलकवत् हस्तन्यस्तामलकवत् अमलोदकवद्वा
 ॥ १२ ॥ आर्जितं तपसासपादितं ॥ १४ ॥ त्रिविष्टपे स्वर्गे ॥ १५ ॥ सलोकं भगवद्भोक्तृ ॥ १६ ॥ तेन हरिणा । आपृच्छ्य
 गच्छामीति ॥ १७ ॥ कौतूहलसमन्वितं अपूर्वसमरदर्शनकौतुकं ॥ १८ ॥ केलिकरं क्रीडापरं ॥ १९ ॥ दुर्दृशं दुस्साध-
 दर्शनं । राक्षसा वृता ॥ २३ ॥ महाभीमं मायया । सर्वराक्षसवर्जितं स्वसेवकविकलः ॥ २७ ॥ नारीभिः तत्रत्याभिः ।

[पा०] १ ड च. छ. झ. अ. महाद्वीपं. २ ठ. बहुवीर्यबलोपेतान्यादृशान्. ३ ड च. छ. झ. अ. सुमहात्मभिः. ४ ड.
 झ. अ. गतं तु पुष्पकराम.

एकया सुस्मितं कृत्वा हस्ते गृह्य स रावणः ॥ पृष्ठश्चागमनं ब्रूहि किमर्थमिह चागतः ॥ २९ ॥
 को हि त्वं कस्य वा पुत्रः केन वा प्रहितो वद ॥ इत्युक्तो रावणो राजन्कुद्रो वचनमब्रवीत् ॥ ३० ॥
 अहं विश्रवसः पुत्रो रावणो नाम राक्षसः ॥ युद्धार्थमिह संप्राप्तो न च पश्यामि कंचन ॥ ३१ ॥
 एवं कथयतस्तस्य रावणस्य दुरात्मनः ॥ ग्राहसंस्ते ततः सर्वे सख्यं युवतीजनाः ॥ ३२ ॥
 एकया कुद्रया तासां बलवद्गृह्य लीलया ॥ आम्रितस्तु सखीमध्ये विक्षिप्तः स दशाननः ॥ ३३ ॥
 सखीमन्यां समाहूय पश्य त्वं कीटकं धृतम् ॥ दशास्यं विंशतिभुजं कृष्णाञ्जनसमप्रभम् ॥ ३४ ॥
 हस्ताद्वस्त्रं स च क्षिप्तो आम्रयते श्रमलालसः ॥ ३५ ॥
 आम्रयमाणेन बलिना राक्षसेन विपश्चिता ॥ पाणावेकाऽथ संदष्टा रोषेण वनिता शुभा ॥ ३६ ॥
 मुक्तस्तया शुभः कीटो धुन्वन्त्या हस्तवेदनात् ॥ गृहीत्वान्या राक्षसेन्द्रमुत्पपात विहायसा ॥ ३७ ॥
 ततस्तामपि संकुद्रो विददार नखैर्भृशम् ॥ तथा स हि विनिर्धूतः सहसैव निशाचरः ॥ ३८ ॥
 पपात चाम्भसो मध्ये सागरस्य भयातुरः ॥ पर्वतस्येव शिखरं यथा वज्रविदारितम् ॥ ३९ ॥
 प्रापतत्सागरस्यैव जले तस्यौ निपातितः ॥ ४० ॥
 एवं स रावणो राम श्वेतद्वीपनिवासिभिः ॥ स्त्रीजनैर्विनिगृह्याथु आम्रितश्च ततस्ततः ॥ ४१ ॥
 नारदोपि महातेजा रावणं वीक्ष्य धर्षितम् ॥ विस्मयं सुचिरं गत्वा प्रजहास ननर्त च ॥ ४२ ॥
 ततः स सागरजलाज्जलक्लिन्नशिरोरुहः ॥ दक्षिणं तीरमासाद्य चिन्तयामास विस्मितः ॥ ४३ ॥
 ये मया निर्जिता लोका न तेषु भयमीदृशम् ॥ स्वभावतोऽपवीर्याणां विरुद्धं योषितामिदम् ॥ ४४ ॥
 नूनमेतस्य लोकस्य मानवाः प्रभविष्णवः ॥ स्त्रीरूपविग्रहधरा यान्ममाचष्ट नारदः ॥ ४५ ॥
 बलवद्भिस्तु संधेयमिति संचिन्त्य निश्चितम् ॥ भूयस्तासां प्रवृत्त्यर्थं तद्वनं समलोडयत् ॥ ४६ ॥
 अथापश्यन्महात्मानं पितामहसुतं प्रभुम् ॥ सनत्कुमारमासीनं सर्वयोगभृतां वरम् ॥ ४७ ॥
 जाज्वल्यमानं तपसा समिद्धिरिव पावकम् ॥ अपश्यद्दक्षिणे पार्श्वे विचरन्तं गुहाश्रयम् ॥ ४८ ॥
 स तं दृष्ट्वा तपोवृद्धमभिवाद्य कृताञ्जलिः ॥ व्रीडितः परिप्रच्छ ब्रह्मर्षिं सत्यवादिनम् ॥ ४९ ॥
 भगवन्केन लोकोऽयं कल्पितः सुमहात्मना ॥ के वा लोके वसन्त्यस्मिन्सर्वज्ञानवतां वर ॥ ५० ॥
 किं च त्वं ध्यायसे ब्रह्मञ्शंस मे सुसमाधिना ॥ एतन्मे ब्रूहि तत्सर्वं सर्वज्ञो ह्यसि विश्रुतः ॥ ५१ ॥
 एवमुक्तो महातेजा विदित्वा तस्य हृद्गतम् ॥ उवाच वाक्यं प्रहसञ्श्रूयतामिति पुत्रक ॥ ५२ ॥
 यो हि वै सर्वमेवेदं विभर्ति सचराचरम् ॥ त्रैलोक्यं सर्वभूतात्मा यस्योत्पत्तिं न विज्ञहे ॥ ५३ ॥
 यमाहुर्वेदविदुषः पुरुषं तमसः परम् ॥ आदित्यरूपमजरं परमात्मानमीश्वरम् ॥ ५४ ॥
 यस्य नाभिभवो ब्रह्मा पिता मम पितामहः ॥ कैलासनिलयः श्रीमान्भवश्च क्रोधसंभवः ॥ ५५ ॥

उपलक्षितोदृष्ट ॥ २८ ॥ सरावण गृह्य गृहीत्वा ॥ २९ ॥ प्रहित प्रेषित ॥ ३० ॥ कंचन थोद्धारं ॥ ३१ ॥ प्रहसन्
 ग्राहसन् ॥ ३२ ॥ तासामध्ये एका एकया । मध्येगृह्यगृह्य ग्राहग्राहं । दशानन सखीमध्येआम्रित ॥ ३३ ॥ कीटक कृमि
 विशेषं । धृतपश्य ॥ ३४ ॥ अमलालस तत्करस्पर्शोभवतीत्यौत्सुक्यवान् । अमेणशुष्ककण्ठतयातृष्णावानितिवा ॥ “ लालस-
 स्तृष्णातिरेकयो । औत्सुक्येच ” इतिविश्व ॥ ३५ ॥ सदृष्टा आत्मानंमोचयितु ॥ ३६ ॥ हस्तवेदनात्तयाधुन्वन्त्यामुक्त ।
 रक्षेत्रं राक्षसश्रेष्ठं ॥ ३७ ॥ भयातुर, जीवनभयातुर, ॥ ३९ ॥ प्रापतत्प्राक् । तथानिपातित ॥ ४० ॥

[पा०] १ ड. च छ झ. ज. गृह्यदशानन २ ठ. प्रहसंस्ते. ३ च. छ झ. ज. तासामेकातत कुद्धावाल. ४ ठ.
 गृह्यगृह्यतुलीया ५ ठ. अमलालस. ६ झ. ठ लान्यातुरक्षेत्रं. ७ त्सागरजलेतयासौविनिपातितः ८ विस्मयंसुचिरगले-
 त्यारभ्य एतदर्थमहाबाहोरावणेनदुरात्मनेत्यत पूर्वविद्यमाना बहव श्लोका ड च. छ झ. ज. पाठेषुनदृश्यन्ते.

यं समाश्रित्य विबुधा विधिना हरिमध्वरे ॥ पिवन्ति चामृतं हृष्टाः परिभूय दितेः सुतान् ॥५६॥
 यस्य श्वासानिलोद्धृताः स्त्रियस्त्वामपराजितम् ॥ गृहीत्वा सुमहावेगाश्चिक्षिपुः सागराम्भसि ॥५७॥
 येन दैत्या महावीर्या दानवाश्च सनैर्ऋताः ॥ निहता बहुरूपेण बहवो बाहुशालिना ॥ ५८ ॥
 तेनायं लोकनाथेन कल्पितः सुमहात्मना ॥ गोविन्देन निवासार्थं लोको वै सुमहात्मना ॥ ५९ ॥
 अर्चयन्ति जगन्नाथं नारायणपरायणाः ॥ अद्वेषाः सर्वभूतेषु महायोगबलाश्रयाः ॥ ६० ॥
 यजन्ति पञ्चभिर्यज्ञैः सततं मधुसूदनम् ॥ एकान्तिनो महासत्त्वा वसन्ति सुसमाहिताः ॥ ६१ ॥
 यः पुराणे च वेदे च पाञ्चरात्रे च पठ्यते ॥ सांख्ययोगे च मुनिभिर्ध्यायते चैज्यते च यः ॥६२॥
 मुनिभिर्देवसङ्घैश्च स्थाप्यते भगवान्हरिः ॥ मधुकैटभयोर्हन्ता यस्तमन्वेष्टुमर्हति ॥ ६३ ॥
 पितामहोपि तं देवं न च जानाति रावण ॥ ६४ ॥
 यस्तु नित्यं विजानाति हरिं नारायणं विभुम् ॥ जगदाभरणं पुण्यं तस्य मोक्षो न संशयः ॥ ६५ ॥
 एतच्छ्रुत्वा मुनेर्वाक्यं प्रसन्नेनान्तरात्मना ॥ पुनरेव ततो रक्षः पप्रच्छ मुनिपुङ्गवम् ॥ ६६ ॥
 कथं च दृश्यते देव कथं च श्रूयते भुवि ॥ कथं च क्रीडते लोके द्रष्टुं वा शक्यते कथम् ॥ ६७ ॥
 कियत्कालेन वा ब्रह्मलोकोयं तपसा मया ॥ शक्यः प्रवेष्टुं तद्ब्रूहि सर्वं हि विदितं तव ॥ ६८ ॥
 आकर्ण्य सस्पृहं तस्य वाक्यं वाक्यविशारदः ॥ प्रत्युवाच मुनिर्धीमांस्तत्सर्वमनुपूर्वशः ॥ ६९ ॥
 स हि सर्वगतो देवः सूक्ष्मोऽव्यक्तः सनातनः ॥ येन सर्वमिदं व्याप्तं त्रैलोक्यं सचराचरम् ॥७०॥
 स भूमौ दिवि पाताले पर्वतेषु वनेषु च ॥ सागरेषु च सर्वेषु वसतीह सरित्सु च ॥ ७१ ॥
 अहश्च रात्रिश्च उभे च संध्ये दिवाकरश्चैव यमश्च सोमः ॥
 स एव कालो वरुणः स एव स ब्रह्मरुद्रेन्द्रमुखः स चाग्निः ॥ ७२ ॥
 ओंकारो भूर्भुवः स्वश्च गायत्री सन्ध्य एव च ॥ धराधरधरो देवः सोनन्त इति विश्रुतः ॥ ७३ ॥
 विद्योतति ज्वलति वर्षति वाति पाति गर्जत्युपैति तपते दहते स चैव ॥
 लोकान्सृजत्यवति संहरते सदैव दैत्यान्स एव दहते जगति प्रसह्य ॥ ७४ ॥
 स न शक्यः सुरैर्द्रष्टुं नासुरैर्न च पन्नगैः ॥ प्रसादं कुरुते यस्य स वै तं द्रष्टुमर्हति ॥ ७५ ॥
 तद्गतैस्तद्गतप्राणैः शुचिभिस्तत्परायणैः ॥ शक्यः प्रवेष्टुं लोकोऽयं ज्ञाननिर्धूतकिल्बिषैः ॥ ७६ ॥
 एवंविधैरयं लोकः प्राप्यते पुरुषोत्तमैः ॥ अकामकारिभिर्देवैरक्रोधैर्दग्धतामसैः ॥ ७७ ॥
 यश्चैव सुमहाकायः प्रविष्टो लोकमव्ययम् ॥ आस्ते तथैव हरिणा कृता तेन महापुरी ॥ ७८ ॥
 अष्टाविंशे युगे प्राप्ते मनोरस्य विवस्वतः ॥ वैष्णवीं मूर्तिमाविश्य लोकमेनं प्रवेक्ष्यसि ॥ ७९ ॥
 नातः परतरं श्रोतुं मत्तो वै राक्षसेश्वर ॥ उत्तिष्ठ गच्छ भद्रं ते प्राप्स्यसे गतिमीप्सिताम् ॥ ८० ॥
 एवमुक्तस्तथेत्युक्त्वा तं प्रणम्याभिपूज्य च ॥ समासाद्य महत्सैन्यं ययौ लङ्कामशङ्कितः ॥ ८१ ॥
 नारदोपि प्रहृष्टात्मा दृष्ट्वा सर्वमशेषतः ॥ द्रुतं मेरुमुपागम्य विशते तां शुभां समाप् ॥ ८२ ॥
 तस्यां ब्रह्माणमासीनमभिवाद्य कृताञ्जलिः ॥ देवान्संश्रावयामास समीपे पद्मजन्मनः ॥ ८३ ॥
 निशम्य सुमहत्पुण्यमाख्यानं पद्मसंभवः ॥ नारदं संपरिष्वज्य प्राह भूतभविष्यवित् ॥ ८४ ॥
 हिरण्यकशिपुः पूर्वं बभूवैष निशाचरः ॥ अवध्यो बहुभिर्योगैर्वरदानान्महाबलः ॥ ८५ ॥
 स कदाचिन्महात्मानं पद्मनाभमधोक्षजम् ॥ समायां गर्ह्यन्दर्पान्मृत्सिंहवपुषं हरिम् ॥ ८६ ॥
 समुद्बुध्य नखैस्तेन दीर्यमाणस्य संयुगे ॥ रक्तसंस्पर्शजं दिव्यं चक्षुर्देत्यपतेरभूत् ॥ ८७ ॥

स तु तद्राक्षसं जन्म तस्मान्मानुषजन्मनः ॥ भाविनीं निधनप्राप्तिं पश्यन्दिव्येन चक्षुषा ॥ ८८ ॥
 श्रीवत्साङ्गं तदङ्कस्थः प्राह दैत्यः शनैरिदम् ॥ नखैर्विभिन्नहृदयः क्षणं दीनः कृताञ्जलिः ॥ ८९ ॥
 तप्तहाटककेशान्तं ज्वलत्पावकलोचन ॥ वज्रायुधनखस्पर्शं दिव्यसिंहं नमोस्तु ते ॥ ९० ॥
 कैटभारे हरे देव विष्णो विपुलविक्रम ॥ त्राहि मां भूतभव्येश शरणागतवत्सल ॥ ९१ ॥
 त्वद्धृते राक्षसे भावे मानुषे च पदे विभो ॥ प्राप्नुयां त्वन्मयो लोकं लोकनाथ प्रसीद मे ॥ ९२ ॥
 एवमुक्तस्तथेत्युक्त्वा ययौ दैत्यपतिं हरिः ॥ हंसयुक्तविमानेन किङ्किणीजालमालिना ॥ ९३ ॥
 स एव च पुनस्तत्र राक्षसोऽभून्महासुरः ॥ राक्षसेन विधानेन सदा तद्भावभावितः ॥ ९४ ॥
 मानुषत्वमुपागम्य लोकान्हन्तुं कृतोद्यमम् ॥ तृतीयं च हतं तेन श्वेतद्वीपं प्रवेक्ष्यति ॥ ९५ ॥
 वैष्णवं तेज आविश्य यथोक्तं ब्रह्मवादिना ॥ मयाऽपि चेहसंस्थेन दृष्टमेवाक्षदर्शनात् ॥ ९६ ॥
 मयाऽवलम्बितं सर्वं देवस्य परमात्मनः ॥ यस्त्विदं पठते नित्यं पुण्यमाख्यानमादितः ॥ ९७ ॥
 नारदोक्तं मनुष्यो वै स याति परमां गतिम् ॥ वैष्णवं परमाख्यानं सर्वपापप्रणाशनम् ॥ ९८ ॥
 नित्यं च शृणुयाद्यश्च सोऽपि पापात्प्रमुच्यते ॥ जातिस्मरत्वं विप्रत्वं कुले महति संभवम् ॥
 सर्वज्ञतां च लभते नात्र कार्या विचारणा ॥ ९९ ॥
 स च संस्तूय च हरिं प्रविष्टः कमलोद्भवः ॥ अनुभाव्य सुरान्सर्वान्ययौ खं लोकमीश्वरः ॥ १०० ॥
 नारदस्तु ततस्तस्मान्मेरुपृष्ठं परिभ्रमन् ॥ स तु मामाजगामाशु दिदृक्षुर्द्वादशात्मकम् ॥ १०१ ॥
 स मया शास्त्रतः सम्यग्भविद्याभिपूजितः ॥ आख्यानमिदमाचष्ट ममानुग्रहकाम्यया ॥ १०२ ॥
 मयाप्येतत्सदस्येत्य पावनार्थं मनोहरम् ॥ भक्त्या तव महाबाहो कथामृतमुदाहृतम् ॥ १०३ ॥
 एतदर्थं महाबाहो रावणेन दुरात्मना ॥ विज्ञाय च हृता सीता त्वत्तो मरणकाङ्क्षया ॥ १०४ ॥
 भवान्नारायणो देवः शङ्खचक्रगदाधरः ॥ शार्ङ्गपद्मायुधधरः सर्वदेवनमस्कृतः ॥ १०५ ॥
 श्रीवत्साङ्को हृषीकेशः सर्वदेवाभिपूजितः ॥ पद्मनाभो महायोगी भक्तानामभयप्रदः ॥ १०६ ॥
 वधार्थं रावणस्य त्वं प्रविष्टो मानुषीं तनुम् ॥ किं न वेत्ति त्वमात्मानं राम नारायणो ह्यहम् ॥ १०७ ॥
 मा मुह्यस्व महाभाग स्मर चात्मानमात्मना ॥ गुह्याद्गुह्यतरस्त्वं हि एवमाह पितामहः ॥ १०८ ॥
 त्रिगुणश्च त्रिवेदी च त्रिधामा त्रिपदात्मकः ॥ त्रिकालकर्मा त्रैविद्यस्त्रिदशारिप्रमर्दनः ॥ १०९ ॥
 त्वयाऽऽक्रान्तास्त्रयो लोकाः पुराणैर्विक्रमैस्त्रिभिः ॥ त्वं महेन्द्रानुजः श्रीमान्वलिबन्धनकारणात् ॥ ११० ॥
 अदित्या गर्भसंभूतो विष्णुस्त्वं हि सनातनः ॥ लोकाननुग्रहीतुं वै प्रविष्टो मानुषीं तनुम् ॥ १११ ॥
 तदिदं साधितं कार्यं सुराणां सुरसत्तम ॥ निहतो रावणः पापः सपुत्रगणबान्धवः ॥ ११२ ॥
 प्रहृष्टाश्च सुराः सर्वे ऋषयश्च तपोधनाः ॥ प्रशान्तं च जगत्सर्वं त्वत्प्रसादात्सुरेश्वर ॥ ११३ ॥

एतदर्थं हरिहस्तहृतस्यमोक्षोभवतीतिमुनिप्रोक्त ॥ १०४ ॥ नारायणकृतमारणस्यमुक्तिहेतुत्वेमद्वस्तहननमुद्दिश्यमद्भार्याचौर्यतस्य
 कुतइत्यत सएवत्वमितितत्वमाह—भवानिति । शार्ङ्गसहपद्मप्रहणाद्विनायुवरिपुपराभावनसामर्थ्यसूचयति ॥ १०५ ॥ यथा
 येनप्रकारेण । नारायणोऽहमित्यात्माननवेत्तिस्कि ॥ १०७ ॥ मामुह्यस्व नमोहंप्राप्नुहि । उपदेशकमाप्तमिदमित्याह—पिता-
 महइति ॥ १०८ ॥ त्रिगुणः सत्त्वरजस्तम प्रवर्तक । त्रिवेदी ऋगादिवेद्य । त्रिधामा वैकुण्ठादिधामत्रयवान् । त्रिचरागम-
 त्रीनर्थान् चरति चारयति अवगमयतिसत्रिचर । सआगमोवेद । सयेनव्यासादिरूपेणस । 'व्यर्थताश्रुतिपुवित्' इत्यादे ।
 त्रिकालकर्मन् कालत्रयविहितकर्मकर्त । त्रैविद्य तत्प्राप्य ॥ १०९ ॥ पुराणैः त्रिभिर्विक्रमैः आदिकालिकपादविक्षेपैः ॥ ११० ॥

[पा०] १ झ. ठ. यथानारायणोह्यहं. २ झ. ठ. त्रिचरागमः । त्रिकालकर्मत्रैविद्यत्रिदशा.

सीता लक्ष्मीर्महाभागा संभूता वसुधातले ॥ त्वदर्थमियमुत्पन्ना जनकस्य गृहे शुभा ॥

लङ्कामानीय यत्नेन मातेव परिरक्षिता ॥ ११४ ॥

एवमेतत्समाख्यातं तव राम महायशः ॥ ममापि नारदेनोक्तमृषिणा दीर्घजीविना ॥ ११५ ॥

यथा सनत्कुमारेण व्याख्यातं तस्य रक्षसः ॥ तेनापि च तदेवाशु कृतं सर्वमशेषतः ॥ ११६ ॥

यश्चैतच्छ्रावयेच्छ्राद्धे विद्वान्ब्राह्मणसन्निधौ ॥ अनन्तमक्षयं दत्तं पितृणामुपतिष्ठति ॥ ११७ ॥

एतां श्रुत्वा कथां दिव्यां रामो राजीवलोचनः ॥ परं विस्मयभापन्नो आतृभिः सह राघवः ॥ ११८ ॥

वानराः सहसुग्रीवा राक्षसाः सविभीषणाः ॥ राजानश्च महामात्या ये चान्येऽपि समागताः ॥ ११९ ॥

ब्राह्मणाः क्षत्रिया वैश्याः शूद्रा धर्मसमन्विताः ॥ सर्वे चोत्फुल्लनयनाः सर्वे हर्षसमन्विताः ॥

राममेवानुपश्यन्ति भृशमत्यन्तहर्षिताः ॥ १२० ॥

अगस्त्यस्त्वब्रवीद्रामं सर्वमेतच्छ्रुतं त्वया ॥ दृष्टः संभाषितश्चापि राम गच्छामहे वयम् ॥

[एवमुक्त्वा गताः सर्वे पूजितास्ते यथागतम् ॥ १२१ ॥]

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे पञ्चमः सर्गः ॥ ५ ॥

अष्टत्रिंशः सर्गः ॥ ३८ ॥

रामेण स्वाभिषेकावलोकनकुतुकसमागतनानादेशाधिपानां तत्तन्नगरप्रतिप्रेषणम् ॥ १ ॥

एवमास्ते महाबाहुरहन्यहनि राघवः ॥ प्रशासत्सर्वकार्याणि पौरजानपदेषु च ॥ १ ॥

ततः कतिपयाहस्सु वैदेहं मिथिलाधिपम् ॥ राघवः प्राञ्जलिर्भूत्वा वाक्यमेतदुवाच ह ॥ २ ॥

भवान्हि गतिरव्यग्रा भवता पालिता वयम् ॥ भवतस्तेजसोग्रेण रावणो निहतो मया ॥ ३ ॥

इक्ष्वाकूणां च सर्वेषां मैथिलानां च सर्वशः ॥ अतुलाः प्रीतयो राजन्संबन्धकपुरोगमाः ॥ ४ ॥

तद्भवान्त्स्वपुरीं यातु रत्नान्यादाय पार्थिव ॥ भरतश्च सहायार्थं पृष्ठतस्तेऽनुयास्यति ॥ ५ ॥

स तथेति नृपः कृत्वा राघवं वाक्यमब्रवीत् ॥ प्रीतोऽस्मि भवतो राजन्दर्शनेन नयेन च ॥ ६ ॥

यान्येतानि तु रत्नानि मदर्थं संचितानि वै ॥ दुहित्रे तानि वै राजन्सर्वाण्येव ददामि च ॥ ७ ॥

अथ सामन्तराजविसर्जन-एवमित्यादि ॥ एव पूर्वोक्तप्रकारेण । सर्वोपास्यमान इत्यर्थः । प्रशासदिति शत्रन्त पदं ॥ १—२ ॥ भवान्हि गतिरव्यग्रेति । अचला प्रतिष्ठेत्यर्थः । भवता पालिता इति । कन्या-

प्रदानादिना परिपालितवंशा इत्यर्थः । तेजसा तपो-वीर्येण । पाविता इति च पाठः ॥ ३—४ ॥ रत्नानि अस्माभिर्दीयमानानि उत्तमवस्तूनि ॥ ५ ॥ तथेति कृत्वा तथास्त्वित्यङ्गीकृत्येत्यर्थः ॥ ६ ॥ मदर्थं मत्प्री-

उत्पन्ना आविर्भूता । माता जगदवालात् । सख्यवतीवसुमतीव ॥ ११४ ॥ दीर्घजीविना चिरायुषा ॥ ११५ ॥ तस्यरक्षसोरावणस्य । तेनापिरावणेनापि ॥ ११६ ॥ पितृणादत्तं तेभ्योदत्त ॥ ११७ ॥ भृशपश्यन्ति अपश्यन् । जगदीश्वरस्त्वमस्मद्देवेनलब्धइति ॥ १२० ॥ पूजिता समाजिता ॥ १२१ ॥ इतिप्रक्षिप्तेषुपञ्चमः सर्गः ॥ ५ ॥

एवं सर्वोपास्यत्वेन । प्रशासत् शत्रन्तं । अभ्यस्तलान्नुभवाव ॥ १ ॥ ति० कतिपयाहस्सु गतेष्वितिशेष ॥ स० कतिपयाहस्सु समासान्तविधेरनित्यत्वादुपपन्न । कतिपयेति लुप्तसप्तम्यन्तंवा । वैदेह जनकं ॥ २ ॥ स० गति प्राप्यस्थानं । पालिता आशीर्वचनेन ॥ ३ ॥ ति० सबन्धकपुरोगमा सबन्धक सबन्ध । पुरोगम अग्रेसर यासाता । सबन्ध प्रीतयश्चेत्यर्थः ॥ ४ ॥ ति० भरत पृष्ठतोनुयास्यति इष्टबन्धूनामनुगमनरूपसत्कारार्थः ॥ ५ ॥

[पा०] १ इदमर्थः, ड. च. छ. झ. ञ. पाठेषु दृश्यते. २ क. भवतोगौरवंप्राप्ताभवता.

एवमुक्त्वा तु काकुत्स्थं जनको हृष्टमानसः ॥ प्रययौ मिथिलां श्रीमांस्तमनुज्ञाय राघवम् ॥ ८ ॥
 ततः प्रयाते जनके केकयं मातुलं प्रभुः ॥ राघवः प्राञ्जलिर्भूत्वा वाक्यमेतदुवाच ह ॥ ९ ॥
 इदं राज्यमहं चैव भरतश्च सलक्ष्मणः ॥ आयत्तास्त्वं हि नो राजन्गतिश्च पुरुषर्षभ ॥ १० ॥
 राजाऽपि वृद्धः संतापं त्वदर्थमुपयास्यति ॥ तस्माद्गमनमद्यैव रोचते तव पार्थिव ॥ ११ ॥
 लक्ष्मणेनानुयात्रेण पृष्ठतोऽनुगमिष्यते ॥ धनमादाय विपुलं रत्नानि विविधानि च ॥ १२ ॥
 युधाजित्तु तथेत्याह गमनं प्रति राघवम् ॥ रत्नानि च धनं चैव त्वय्येवाक्षय्यमस्त्विति ॥ १३ ॥
 प्रदक्षिणं स राजानं कृत्वा केकयवर्धनः ॥ रामेण हि कृतः पूर्वमभिवाद्य प्रदक्षिणम् ॥ १४ ॥
 लक्ष्मणेन सहायेन प्रयातः केकयेश्वरः ॥ हतेऽसुरे यथा वृत्रे विष्णुना सह वासवः ॥ १५ ॥
 तं विसृज्य ततो रामो वयस्यमकुतोभयम् ॥ प्रतर्दनं काशिपतिं परिष्वज्येदमब्रवीत् ॥ १६ ॥
 दर्शिता भवता प्रीतिर्दर्शितं सौहृदं परम् ॥ उद्योगश्च कृतो राजन्भरतेन त्वया सह ॥ १७ ॥
 तद्भवानद्य काशेय पुरीं वाराणसीं व्रज ॥ रमणीयां त्वया गुप्तां सुप्रकाशां सुतोरणाम् ॥ १८ ॥
 एतावदुक्त्वा चोत्थाय काकुत्स्थः परमासनात् ॥ पर्यष्वजत धर्मात्मा निरन्तरमुरोगतम् ॥
 विसर्जयामास तदा कौसल्यानन्दवर्धनः ॥ १९ ॥
 राघवेणाभ्यनुज्ञातः काशीशोष्यकुतोभयः ॥ वाराणसीं ययौ तूर्णं राघवेण विसर्जितः ॥ २० ॥
 विसृज्य तं काशिपतिं त्रिशतं पृथिवीपतीन् ॥ प्रहसन्राघवो वाक्यमुवाच मधुराक्षरम् ॥ २१ ॥
 भवतां प्रीतिरव्यग्रा तेजसा परिरक्षिता ॥ धर्मश्च नियतो नित्यं सत्यं च भवतां सदा ॥ २२ ॥
 युष्माकं चानुभावेन तेजसा च महात्मनाम् ॥ हतो दुरात्मा दुर्बुद्धी रावणो राक्षसाधमः ॥ २३ ॥
 हेतुमात्रमहं तत्र भवतां तेजसा हतः ॥ रावणः सगणो युद्धे सपुत्रामात्यबान्धवः ॥ २४ ॥

तिदानार्थं ॥ ७—८ ॥ केकयं मातुलमिति युधाजि-
 तमित्यर्थः ॥ ९ ॥ आयत्ताः । त्वयीति शेषः ।
 गतिः आपद्वन्धुरित्यर्थः ॥ १० ॥ राजा केकयः
 ॥ ११ ॥ अनुयात्रेण अनुयात्रोपचाररूपेण अनुया-
 त्रानुरूपोपचारार्थं । अनुगमिष्यते । भवानिति
 शेषः । लक्ष्मणस्त्वनुयात्रार्थं पृष्ठतोऽनुगमिष्यतीति-
 पाठः ॥ १२—१३ ॥ रामेण पूर्वमभिवाद्य प्रदक्षिण
 कृतः केकयवर्धनः राजानं रामं प्रदक्षिणीकृत्य प्रयातः ।
 रामस्य मूर्धाभिषिक्तत्वाज्येष्टेन मातुलेनापि रामं प्रति
 प्रदक्षिणादिकरणं ॥ १४ ॥ वृत्रे हते सति विष्णुना
 उपेन्द्रेण सह स्थितो वासवः यथा विसृजति तथा

लक्ष्मणमनुयात्रार्थं विसृज्येत्यर्थः ॥ १५—१६ ॥
 यस्मात्त्वया भरतेन सह मम रणसहायार्थमुद्योगः
 कृतः । यस्माद्भवता परमा प्रीतिर्दर्शिता पर सौहार्द
 च दर्शितं । अनेनानुवादेन रावणसंहारार्थं काशीरा-
 जेन संगतमिति सिद्धम् ॥ १७ ॥ काशेय काशीदेशे
 भव । ढगभाव आर्षः ॥ १८ ॥ उरोगत यथा भवति
 तथा निरन्तरं गाढ पर्यष्वजत ॥ १९—२० ॥
 प्रहसन्निति । त्रिशतसंख्याकपृथिवीपतिदर्शनजसतो-
 षात्प्रहासः ॥ २१ ॥ भवतां तेजसा अव्यग्रा प्रतिष्ठिता
 प्रीतिः वनाय निर्गतस्य मे पुनश्चागत्यानुभवयोग्यतया
 परिरक्षिता । भवता तेजसा धर्मश्च नियतः । सत्यं

ति० अनुगमिष्यते भवानिति शेषः ॥ १२ ॥ ति० भवतापरमाप्रीतिर्दर्शिता परमसौहृदं च दर्शितं । एवमनुवादादेवोद्योगकरणं
 गम्यते ॥ १७ ॥ भवान्पुरी व्रजव्रजतु ॥ १८ ॥ ति० तदा ततइत्यर्थः ॥ १९ ॥ ति० परिरक्षिता मद्गुणमालोच्यनभवतामं-
 यिप्रीतिः । किमुस्त्रीयसत्त्वभावेनैवेत्याशयः ॥ २२ ॥

[पा०] १ च. छ. ज. ठ. भूत्वाविनयाद्वाक्यमब्रवीत्. २ क—घ. ज. आयत्तं लयिनोनाथगतिश्च. ३ क. घ—छ.
 झ. न. सुप्राकारा. ४ ख. रज्यग्राभवतापालितावर्यं.
 वा. रा. ३५७

भवन्तश्च समानीता भरतेन महात्मना ॥ श्रुत्वा जनकराजस्य काननात्तनयां हुताम् ॥ २५ ॥
 उद्युक्तानां च सर्वेषां पार्थिवानां महात्मनाम् ॥ कालो व्यतीतः सुमहान्गमनं रोचयाम्यतः ॥ २६ ॥
 प्रत्यूचुस्तं च राजानो हर्षेण महता वृताः ॥ दिष्ट्या त्वं विजयी राम स्वराज्येऽपि प्रतिष्ठितः ॥ २७ ॥
 दिष्ट्या प्रत्याहता सीता दिष्ट्या शत्रुः पराजितः ॥ एष नः परमः काम एषा नः प्रीतिरुत्तमा ॥ २८ ॥
 यत्त्वां विजयिनं राम पश्यामो हतशात्रवम् ॥ एतत्त्वय्युपपन्नं च यदस्मांस्त्वं प्रशंससे ॥ २९ ॥
 प्रशंसार्हं न जानीमः प्रशंसां वक्तुमीदृशीम् ॥ आपृच्छामो गमिष्यामो हृदिस्थो नः सदा भवान् ॥ ३० ॥
 वर्तमाने महाबाहो ग्रीत्याऽत्र महता वृताः ॥ भवेच्च ते महाराज प्रीतिरस्मासु नित्यदा ॥ ३१ ॥
 बाढमित्येव राजानो हर्षेण परमन्विताः ॥ ऊचुः प्राञ्जलयः सर्वे राघवं गमनोत्सुकाः ॥ ३२ ॥

[दिष्ट्या ते कमलवरेक्षणं सुनासं ताम्रोष्ठं मुखमतिशोभि शुक्रदन्तम् ॥

पश्यामो विजयमहाहवेषु नित्यं भ्राजन्तं निशि शरदीव पूर्णचन्द्रम् ॥ ३३ ॥

पूजिताश्च त्वया राम मानिताश्च विशेषतः ॥ गमिष्यामो महाराज स्वं स्वं देशं रघूत्तम ॥ ३४ ॥]

पूजिताश्चैव रामेण जग्मुर्देशान्स्वकान्स्वकान् ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ॥ ३९ ॥

रामाभ्यनुज्ञानेनस्वस्वनगरगतैस्त्रैलोक्यैराजभि स्वस्वानुगतभरतलक्ष्मणशत्रुघ्नद्वारा श्रीरामाय नानारत्नादिरूपोपायनप्रत्य-
 र्पणम् ॥ १ ॥ रामेण सुग्रीवविभीषणादिभ्यस्तद्रत्नदानम् ॥ २ ॥ रामेण सादरोपचारलालिते सुग्रीवविभीषणादिभिरयो-
 ध्यायामेक वत्सरं सुखनिवासः ॥ ३ ॥

ते प्रयाता महात्मानः पार्थिवास्ते प्रहृष्टवत् ॥ गजवाजिसहस्रौघैः कम्पयन्तो वसुंधराम् ॥ १ ॥
 अक्षौहिण्यो हि तत्रासन्नाघवार्थे समुद्यताः ॥ भरतस्याज्ञयाऽनेकाः प्रहृष्टा बलवाहनाः ॥ २ ॥
 ऊचुस्ते च महीपाला बलदर्पसमन्विताः ॥ न रामरावणं युद्धे पश्यामः पुरतः स्थितम् ॥ ३ ॥

च नियतं ॥ २२—२४ ॥ भवन्तश्च समानीताः
 संमिलिताः ॥ २५—२७ ॥ हतशात्रवं हतशत्रुं
 ॥ २८—३१ ॥ बाढमित्येवेति ॥ रामेणोक्ता इति
 शेषः । गमिष्याम इत्युचुरिति पूर्वोक्तान्वयः ॥ ३२
 —३५ ॥ इति श्रीगोविन्दराजविरचिते श्रीमद्रामा-

यणभूषणे मणिमुकुटाख्याने उत्तरकाण्डव्याख्याने
 अष्टत्रिंशः सर्गः ॥ ३८ ॥

प्रहृष्टवत् प्रहृष्टाः सन्तः ॥ १ ॥ राघवार्थ इति ।
 रामसहायार्थमित्यर्थः ॥ २ ॥ रामरावणं रामस्य रावण ।

ति० हतशात्रव हतशत्रुसमूह ॥ एतत्त्वय्युपपन्नं सकललोकमनोरमणत्वादितिभावः ॥ २९ ॥ ति० प्रशंसार्हं सकललोकप्रशंसार्ह-
 स्वभावयुक्त । ईदृशीं भवदुक्तप्रशंसाजातीयाप्रशंसावक्तुनजानीम । अतस्तामकृत्वैव । यथासदाभवान्नोहृदिस्थः । एवमयमपिल-
 द्विषययामहत्याप्रीत्यावृतास्तवहृदियथावर्तमाने तथाअस्माद्युतेप्रीतिश्चभवेत् भूयात् । शि० हृदिस्थ सदाभववर्तितिशेषः ॥ ३०—
 ३१ ॥ द्वेषेणहृदयस्थतामाभूदित्येतदुक्तिर्बाढमित्येवेति । रामेणोक्ताइतिशेषः ॥ ३२ ॥ ति० पूजितास्तेचेत्यादिनाट्टतक्रियानुवादः
 ॥ ३५ ॥ इत्यष्टत्रिंशः सर्गः ॥ ३८ ॥

ति० रामरावणमिति रामशत्रुरावणमित्यर्थः । मध्यमपदलोपीसमासः ॥ स० रामरावण राममपि किंचित्कालं लोकदृष्ट्या-

[पा०] १ क—घ. महतान्विताः. २ इदंश्लोकद्वयं च छ पाठयोर्दृश्यते ३ क ख. ग च छ. पूजितास्सह ४ क.
 ख. च. छ. पार्थिवास्सर्वतोदिश । कम्पयन्तोमहीवीरा स्वपुराणिप्रहृष्टवत् ५ क—घ. ज. अक्षौहिणीसहस्रैस्तेसमुद्युक्तास्त्वने-
 कशः । हृष्टा प्रतिगता सर्वैराघवार्थेसमागता .

भरतेन वयं पश्चात्समानीता निरर्थकम् ॥ हता हि राक्षसाः क्षिप्रं प्रार्थिवैः स्युर्न संशयः ॥ ४ ॥
 रामस्य बाहुवीर्येण रक्षिता लक्ष्मणस्य च ॥ सुखं पारे समुद्रस्य युध्येम विगतज्वराः ॥ ५ ॥
 एताश्चान्याश्च राजानः कथास्तत्र सहस्रशः ॥ कथयन्तः स्वराज्यानि जग्मुर्हर्षसमन्विताः ॥ ६ ॥
 स्वानि राज्यानि मुख्यानि ऋद्धानि मुदितानि च ॥ समृद्धधनधान्यानि पूर्णानि वसुमन्ति च ॥ ७ ॥
 यथापुराणि ते गत्वा रत्नानि विविधान्यथ ॥ रामस्य प्रियकामार्थमुपहारानृपा ददुः ॥ ८ ॥
 अश्चान्यानानि रत्नानि हस्तिनश्च मदोत्कटान् ॥ चन्दनानि च मुख्यानि दिव्यान्याभरणानि च ॥ ९ ॥
 मणिमुक्ताप्रवालांस्तु दास्यो रूपसमन्विताः ॥ अजाविकांश्च विविधान्नथांस्तु विविधान्ददुः ॥ १० ॥
 भरतो लक्ष्मणश्चैव शत्रुघ्नश्च महाबलाः ॥ आदाय तानि रत्नानि स्वां पुरीं पुनरागताः ॥ ११ ॥
 आगम्य च पुरीं रम्यामयोध्यां पुरुषर्षभाः ॥ तानि रत्नानि चित्राणि रामाय समुपाहरन् ॥ १२ ॥
 प्रतिगृह्य च तत्सर्वं रामः प्रीतिसमन्वितः ॥ सुग्रीवाय ददौ राज्ञे महात्मा कृतकर्षणे ॥ १३ ॥
 विभीषणाय च ददौ तथाऽन्येभ्योपि राघवः ॥ राक्षसेभ्यः कपिभ्यश्च यैर्वृतो जयमाप्तवान् ॥ १४ ॥
 ते सर्वे रामदत्तानि रत्नानि कपिराक्षसाः ॥ शिरोभिर्धारयामासुर्बाहुभिश्च महाबलाः ॥ १५ ॥
 हनूमन्तं च नृपतिरिक्ष्वाकूणां महारथः ॥ अङ्गदं च महाबाहुमङ्गमारोप्य वीर्यवान् ॥
 रामः कमलपत्राक्षः सुग्रीवमिदमब्रवीत् ॥ १६ ॥
 अङ्गदस्ते सुपुत्रोऽयं मन्त्री चाप्यनिलात्मजः ॥ सुग्रीव मन्त्रिते युक्तौ ममापि च हिते रतौ ॥
 अर्हतो विविधां पूजां त्वत्कृते वै हरीश्वर ॥ १७ ॥
 इत्युक्त्वा वैवमुच्यङ्गाङ्गूषणानि महायशः ॥ स बबन्ध महार्हाणि तदाङ्गदहनूमतोः ॥ १८ ॥
 आभाष्य च महावीर्यान्राघवो यूथपर्षभान् ॥ नीलं नलं केसरिणं कुमुदं गन्धमादनम् ॥ १९ ॥
 सुषेणं पनसं वीरं मैन्दं द्विविदमेव च ॥ जांबवन्तं गवाक्षं च विनतं धूम्रमेव च ॥ २० ॥
 वलीमुखं प्रजङ्गं च सन्नादं च महाबलम् ॥ दरीमुखं दधिमुखमिन्द्रजानुं च यूथपम् ॥ २१ ॥
 मधुरं श्लक्ष्णया वाचा नेत्राभ्यामापिबन्निव ॥ सुहृदो मे भवन्तश्च शरीरं भ्रातरस्तथा ॥ २२ ॥
 युष्माभिरुद्धृतश्चाहं व्यसनात्काननौकसः ॥ धन्यो राजा च सुग्रीवो भवद्भिः सुहृदां वरैः ॥ २३ ॥
 एवमुक्त्वा ददौ तेभ्यो भूषणानि यथार्हतः ॥ वज्राणि च महार्हाणि सखजे च नरर्षभः ॥ २४ ॥

वध्यघातुकसंबन्धः षष्ठ्यर्थः । राम रावणमिति पाठे
 युद्धे रामं रावणं च युद्धयमानौ रामरावणावित्यर्थः
 ॥ ३ ॥ पश्चात् रावणवधानन्तरं ॥ ४—६ ॥ मुख्या-
 नीति । प्रसिद्धानीत्यर्थः । धन जीविकाजीवरूप ।
 वसुमन्ति महानिधिमन्ति ॥ ७ ॥ यथापुराणि

यथाप्राप्तस्वस्वपुराणि । उपहारान् प्रत्युपहारान् ॥ ८
 —९ ॥ अजाविकान् चर्ममयान् । तल्पविशेषानि-
 त्यर्थः । अजाविक च विविधमिति वा-पाठः ॥ १०
 —१४ ॥ शिरोभिरिति । मुकुटकुण्डलादीनीति भावः ।
 बाहुभिरिति । अङ्गदादीनीत्यर्थः । मुजेषु चेति

रावयतीति भोसीतेकासीतितथात । नपश्याम । पुरत रामपुरत स्थित । नालोक्तवन्त समरदर्शनदैवहीनाइतिभाव ॥ ३ ॥
 स० भरतेनेति । तदैवदैववशाद्भगने रामरावणसमर्द्धदर्शनमिव राक्षससंक्षय सुघट कर्तुमस्माभिरितिवदन्त । हताइति । यदि
 पूर्वसमानीतावयं तर्हिपार्थिवैस्माभिरेवराक्षसानिहता स्युरित्यन्वय ॥ ४ ॥ ति० उक्तानिस्वराज्यान्यनूयविशिनष्टि—स्वानी-
 त्यादि ॥ स० मुदितानि जनद्वारा । धन स्वर्णादिधातु । वसु रत्नादि । ' वसुरत्नेस्मृतं ' इतिविश्व ॥ ७ ॥ ति० यथापुराणि
 यथापूर्वमक्षतशरीरतयापुराणिगलाप्रियकामार्थ इष्टकामार्थददुः । आनुयात्रिकेभ्य । भरतलक्ष्मणशत्रुघ्नेभ्यइतिशेष ॥ ८ ॥ ति०
 अङ्गमारोप्य । बालाविवेतिशेष । अनेनभगवतास्वसनिरतिशयबलवत्त्वेनेश्वरत्वंसूचितं ॥ १६ ॥ ति० मन्त्रिते मन्त्रे ॥ १७ ॥

[पा०] १ क—घ. ज. ददु सर्वाणिरत्नानिराघवायमहात्मने. २ क—घ. ज. ददौयेचान्येऋक्षवानराः. अत्र. हसुमत्प्रमु-
 खावीराराक्षसाश्चमहाबला । तेषामपिददोरामोरन्नवज्जान्यनेकश. इतिश्लोकश्चाधिकोदृश्यते. ३ ड. च. झ. ज. ट. व्यपमुच्यङ्गात्.

ते पिवन्तः सुगन्धीनि मधूनि मधुपिङ्गलाः ॥ मांसानि च सुमृष्टानि मूलानि च फलानि च ॥२५॥
 एवं तेषां निवसतां मासः साग्रो ययौ तदा ॥ सुहूर्तमिव ते सर्वे राजभक्त्या च मेनिरे ॥ २६ ॥
 रामोपि रेमे तैः सार्धं वानरैः कामरूपिभिः ॥ राक्षसैश्च महावीर्यैर्ऋषैश्चैव महाबलैः ॥ २७ ॥
 एवं तेषां ययौ मासो द्वितीयः शैशिरः सुखम् ॥ वानराणां प्रहृष्टानां राक्षसानां च सर्वशः ॥२८॥
 इक्ष्वाकुनगरे रम्ये परां प्रीतिमुपासताम् ॥ रामस्य प्रीतिकरणैः कालस्तेषां सुखं ययौ ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ॥ ४० ॥

रामेण सबहुमानपरिष्वङ्गं सुग्रीवविभीषणादीनां स्वस्वावासं प्रति प्रेषणम् ॥ १ ॥ तथा हनुमत्कण्ठे स्वकण्ठस्थमुक्ताहार-
 रापणपूर्वकं वरदानेनेष्टदेशं प्रतिप्रेषणम् ॥ २ ॥

तथा स तेषां वसतामृक्षवानररक्षसाम् ॥ राघवस्तु महातेजाः सुग्रीवमिदमब्रवीत् ॥ १ ॥
 गम्यतां सौम्य किष्किन्धां दुराधर्षां सुरासुरैः ॥ पालयस्व सहामात्यो राज्यं निहतकण्टकम् ॥२॥
 अङ्गदं च महाबाहो ग्रीत्या परमया युतः ॥ पश्य त्वं हनुमन्तं च नलं च सुमहाबलम् ॥ ३ ॥
 सुषेणं श्वशुरं वीरं तारं च बलिनां वरम् ॥ कुमुदं चैव दुर्धर्षं नीलं चैव महाबलम् ॥ ४ ॥
 वीरं शतवलिं चैव मैन्दं द्विविदमेव च ॥ गजं गवाक्षं गवयं शरभं च महाबलम् ॥ ५ ॥
 पश्य प्रीतिसमायुक्तो गन्धमादनमेव च ॥ ऋषभं च सुविक्रान्तं जाम्बवन्तं महाबलम् ॥
 कैसरिं शरभं शुभं शङ्खचूडं महाबलम् ॥ ६ ॥
 ये चेमे सुमहात्मानो मदर्थं त्यक्तजीविताः ॥ पश्य त्वं प्रीतिसंयुक्तो मा चैषां विप्रियं कृथाः ॥७॥
 एवमुक्त्वा तु सुग्रीवमाश्लिष्य च पुनःपुनः ॥ विभीषणमुवाचाथ रामो मधुरया गिरा ॥ ८ ॥

पाठः ॥ १५—२५ ॥ एवं तेषां निवसतामिति ।
 आभरणादिभिः सत्कृतानां निवसतां तेषां साग्रः
 पञ्च षड्दिनाधिकं मासो गतः ॥ २६—२७ ॥
 वसन्तेभिषिक्तेन रामेण मासानन्तरमपि अविशेषस-
 त्कारप्राप्तानां तेषां द्वितीयः शैशिरो मासः फाल्गु-
 नमासः सुखं गतः । अभिषेकानन्तरं सवत्सरं सुख-
 मुषितास्त इत्यर्थः ॥ २८ ॥ प्रीतिकरणैः समानैः

॥ २९ ॥ इति श्रीगोविन्दराजविरचिते श्रीमद्रामा-
 यणभूषणे मणिमुकुटाख्याने उत्तरकाण्डव्याख्याने
 एकोनचत्वारिंशः सर्गः ॥ ३९ ॥

तेषामिति भावलक्षणे षष्ठी । तेषु वसतिस्त्विति
 यावत् ॥ १ ॥ किष्किन्धां प्रतीति शेषः ॥ २—८॥

ति० वसन्तेऽभिषिक्तेनरामेणमासानन्तरविशेषसत्कारप्राप्तौ शिशिर शिशिरर्तुसबन्धीद्वितीयोमासः । सुखंगतइत्युक्त्यासंवत्स-
 रपर्यन्तंतेषारामसमीपवासोक्त इतितीर्यादयः । वस्तुतोऽधिकमासगणनयाऽमान्तमानेनाश्विनकृष्णपक्षेऽथोध्याप्रवेशेनतत्रैवतदुत्तर-
 शुक्लपक्षेवाभिषेकः । साग्रोमासइत्यनेनकार्तिकान्तास्थितिरुक्ता । ततः शिशिरोद्वितीयोमासः फाल्गुनोगतइतिहेमन्तशिशिरावर्ध-
 शरच्चतुर्मासइतिपञ्चमासपर्यन्तंतत्रवासइतिलभ्यते इतिमममिति । पूर्वकाण्डान्तसंक्षेपेणोक्तस्यैवार्थस्यात्रकाण्डेविस्तरेणोक्तिरिति
 बोध्यम् ॥ एवंतेषामितिभरतायानीतरत्नविशेषैर्विशेषसत्कारप्राप्तिपर्यन्तनिवसतातेषासाग्रा पञ्चषड्दिनाधिकामासागता ॥ स०
 मासश्चात्रनिषेकमारभ्य । किंतुसर्वराजनिर्गमानन्तरमितिध्येयं ॥ स्कान्देरामोपाख्यानेरामाभिषेकानन्तरंसवत्सरपर्यन्तंवासस्यो-
 क्त्वात् । अत्रयद्वक्तव्यंतदुक्तपुरस्तात् ॥ २६ ॥ ति० प्रीतिकरणैः समानैः ॥ २९ ॥ इत्येकोनचत्वारिंशः सर्गः ॥ ३९ ॥

ति० वसतातेषामिति निर्धारणे षष्ठी ॥ १ ॥

[पा०] १ ड. च. झ. न. ट. ऋक्षराजं च दुर्धर्षजावन्तं महाबलं, २ ड. च. झ. न. ट. ऋषभं च सुविक्रान्तं प्लवंगं च सुपाटलं-
 ३ इदमर्थं ड. च. झ. न. ट. पाठेषु दृश्यते

लङ्कां प्रशाधि धर्मेण धर्मज्ञस्त्वं मतो मम ॥ पुरस्य राक्षसानां च स्वभ्रातुः संमतो ह्यसि ॥ ९ ॥
 मा च बुद्धिमधर्मे त्वं कुर्या राजन्कथंचन ॥ बुद्धिमन्तो हि राजानो ध्रुवमश्रन्ति मेदिनीम् ॥ १० ॥
 अहं च नित्यशो राजन्सुग्रीवसहितस्त्वया ॥ स्तरेव्यः परया ग्रीत्या गच्छ त्वं विगतज्वरः ॥ ११ ॥
 रामस्य भाषितं श्रुत्वा ऋक्षवानरराक्षसाः ॥ साधुसाधिवति काकुत्स्थं प्रशशंसुः पुनःपुनः ॥ १२ ॥
 तव बुद्धिर्महाबाहो वीर्यमद्भुतमेव च ॥ माधुर्यं परमं राम स्वयंभोरिव नित्यदा ॥ १३ ॥
 तेषामेवं ब्रुवाणानां वानराणां च रक्षसाम् ॥ हनूमान्प्रवणो भूत्वा राघवं वाक्यमब्रवीत् ॥ १४ ॥
 स्नेहो मे परमो राजंस्त्वयि तिष्ठतु नित्यदा ॥ भक्तिश्च नियता वीर भावो नान्यत्र गच्छतु ॥ १५ ॥
 यावद्रामकथा वीर चरिष्यति महीतले ॥ तावच्छरीरे वत्स्यन्ति प्राणा मम न संशयः ॥ १६ ॥
 यच्चैतच्चरितं दिव्यं कैथां ते रघुनन्दन ॥ तन्ममाप्सरसो नाम श्रावयेयुर्नरर्षभ ॥ १७ ॥
 तच्छ्रुत्वाऽहं ततो वीर तव चर्यामृतं प्रभो ॥ उत्कण्ठां तां हरिष्यामि मेघलेखामिवानिलः ॥ १८ ॥
 एवं ब्रुवाणं रामस्तु हनूमन्तं वरासनात् ॥ उत्थाय सखजे स्नेहाद्वाक्यमेतदुवाच ह ॥ १९ ॥
 एवमेतत्कपिश्रेष्ठ भविता नात्र संशयः ॥ चरिष्यति कथा यावदेषा लोके च मामिका ॥
 तावत्ते भविता कीर्तिः शरीरेऽप्यसवस्तथा ॥ २० ॥
 लोका हि यावत्स्थास्यन्ति तावत्स्थास्यति मे कथा ॥ २१ ॥
 एकैकस्योपकारस्य प्राणान्दास्यामि ते कपे ॥ [शेषस्नेहोपकाराणां भवाम ऋणिनो वयम् ॥ २२ ॥
 मदङ्गे जीर्णतां यातु यच्चयोपकृतं कपे] ॥ नरः प्रत्युपकाराणामापत्स्वायाति पात्रताम् ॥ २३ ॥

पुरस्य पुरवर्तिप्राणिनां राक्षसादीनां स्वभ्रातुर्वैश्रवणस्य च संमतो ह्यसि परमाप्नोसि । भ्रातुर्वैश्रवणस्य चेति पाठे संमतोसीति शेषः ॥ ९ ॥ ध्रुव शाश्वत ॥ १०—१२ ॥ अद्भुत वीर्यं जगदद्भुतकर शौर्यं ॥ १३—१४ ॥ स्नेहः सुहृदि प्रीतिः । भक्तिः उत्कृष्टे प्रीतिः ॥ १५ ॥ तावच्छरीरे वत्स्यन्ति त्वत्कथामृत-तरसास्वादबलादिति भावः ॥ १६—२० ॥ एवं शब्दार्थविवृणोति—लोका हीति ॥ २१—२३ ॥

स० नकेवलधर्मइतिमममत । किंतु पुरस्य लङ्कास्थजनस्य सर्वराक्षसानांभ्रातुर्वैश्रवणस्यच मतः ॥ ९ ॥ ति० ध्रुवं चिरकाल ॥ स० बुद्धिमन्त धर्मबुद्धिमन्त ॥ १० ॥ ति० अहचेति । अनेनरावणवत्कूरुबुद्धि कदापिनकार्या । तथासति सुग्रीवादयो रावणमिवलामपिनाशयिष्यन्तीतिव्यङ्ग्य ॥ ११ ॥ ति० अद्भुत जगदार्थ्यभूतं । स्वयंभोरिवानन्तकल्याणगुणस्यभगवतो ब्रह्मणइव ॥ स० माधुर्यं वाङ्माधुर्यमपितया ॥ १३ ॥ ति० नित्यदा सर्वकाले । स्नेहोनाम प्रियायाप्रियस्येवसदास्मृतिहेतुः । भक्तिर्नाम परलोकगतिलेनोपास्यत्वबुद्धि । नित्यदेत्यनेन जलविनामत्स्यस्येवक्षणमपितविना जीवितुमशक्यत्वंसूचितं । अन्यत्र भावोमागच्छतु विषयान्तरइत्यर्थः ॥ १५ ॥ ति० तावद्वत्स्यन्ति त्वत्कथाश्रवणपरमामृतास्वादनबलादितिभावः । नतुतदुत्तर-मिल्याशयः । वत्स्यन्तिपाठे वसन्तित्यर्थः । आर्षे स्य । एतेनमुक्तिमप्यनादित्यत्कथामृतपानमेवाकाङ्क्षितमितिदर्शितं ॥ १६ ॥ ति० ते तवकथारूपयदेतदिव्यचरितंतदित्यन्वयः ॥ १७ ॥ ति० उत्कण्ठालङ्घनविषया । स० उत्कण्ठा कुतूहल । तद्दर्शनकुतूहलंत्वत्कथाश्रवणेनैवहरिष्यामि । एतेन तद्दर्शनापेक्षयात्वत्कथाश्रवणमेववर । तत्रमानसिकदर्शनस्यापिसिद्धत्वात् । अन्यत्रमाहात्म्यश्रवणस्याभावादितिभावः ॥ १८ ॥ ति० एवमेतदित्येवंशब्दार्थश्चरिष्यतिकथेत्यादि ॥ २० ॥ ति० एवं बहूनूमे भगवताऽऽकारनित्यलंकल्पस्थायित्वरूपंदत्तमित्याभाति ॥ २१ ॥ ति० उपकाराणामध्येशेषेत्यर्थः । स० हे कपे तुमन् । ते त्वत्कृतानामुपकाराणामध्ये एकैकस्योपकारस्य अहंप्राणान् ते तुभ्यं । दास्यामि । शेषस्यऋणिनोभवाम ॥ बहुवच-सम्वृत्तिपरंपरयापिप्रत्युपकारो नैवभवतीतिसूचनाय ॥ २२ ॥ ति० प्रत्युपकाराणांपात्रतानरआपत्स्वायातीत्यनेन प्रत्युपकारा-येनउपकृतावापत्प्रार्थनाभवति । सामेकदापिमाभूदितिव्यङ्ग्यं ॥ स० कुतस्तथाप्रार्थनमित्यतआह—नरइति । नरः उपकारी ।

[पा०] १ क. ख. ड—ज. राक्षसानाचभ्रातुर्वैश्रवणस्यच. २ क. धर्मज्ञा खलुराजानो. ३ ख. रामलयिसत्यप्रतिष्ठितं. ४ च. छ. स्थास्यन्ति. ड. ज—ट. वत्स्यन्तु. ५ ड. च झ ज. ट कथाते. ६ ड. झ. ज. ट. रामश्रावयेयुः. ७ घ—ट. स्थास्यन्तिमेकथा. ८ इदमर्धद्वयं. ड. च. छ. झ. ज. ट. पाठेषुदृश्यते.

ततोऽस्य हारं चन्द्राभं मुच्य कण्ठात्स राघवः ॥ वैडूर्यतरलं कण्ठे बबन्ध च हनूमतः ॥ २४ ॥
 तेनोरसि निबद्धेन हारेण महता कपिः ॥ रराज हेमशैलेन्द्रश्चन्द्रेणाक्रान्तमस्तकः ॥ २५ ॥
 श्रुत्वा तु राघवस्यैतदुत्थायोत्थाय वानराः ॥ प्रणम्य शिरसा पादौ निर्जग्मुस्ते महाबलाः ॥ २६ ॥
 सुग्रीवः स च रामेण निरन्तरमुरोगतः ॥ विभीषणश्च धर्मात्मा सर्वे ते बाष्पविक्रवाः ॥ २७ ॥
 सर्वे च ते बाष्पकलाः साश्रुनेत्रा विचेतसः ॥ समूढा इव दुःखेन त्यजन्तो राघवं तदा ॥ २८ ॥
 कृतप्रसादास्तेनैवं राघवेण महात्मना ॥ जग्मुः स्वं स्वं गृहं सर्वे देही देहमिव त्यजन् ॥ २९ ॥

ततस्तु ते राक्षसक्रक्षवानराः प्रणम्य रामं रघुवंशवर्धनम् ॥

वियोगजाश्रुप्रतिपूर्णलोचनाः प्रतिप्रयातास्तु यथा निवासिनः ॥ ३० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चत्वारिंशः सर्गः ॥ ४० ॥

एकचत्वारिंशः सर्गः ॥ ४१ ॥

रामेण कुबेरप्रतिप्रेषितेन पुष्पकविमानेन पुनरयोध्यामेत्यान्तरिक्षावस्थानेनाशरीरवाण्या स्वस्य तत्सेवनाय कुबेरचोदना-
 निवेदनपूर्वकं स्वपरिग्रहप्रार्थना ॥ १ ॥ रामेण पुष्पकस्य सबहुमानं कार्यकाले संनिधानविधानेनेष्टदेशप्रतिप्रेषणम् ॥ २ ॥

विसृज्य च महाबाहुर्ऋक्षवानरराक्षसान् ॥ भ्रातृभिः सहितो रामः प्रमुमोद सुखं सुखी ॥ १ ॥
 अथापराहसमये भ्रातृभिः सह राघवः ॥ शुश्राव मधुरां वाणीमन्तरिक्षात्प्रभाषिताम् ॥ २ ॥
 सौम्य राम निरीक्षस्व सौम्येन वदनेन माम् ॥ कुबेरभवनात्प्राप्तं विद्धि मां पुष्पकं प्रभो ॥ ३ ॥

तरलो हारमध्यगो मणिः ॥ २४ ॥ हेमशैलेन्द्रः मेरुः ।
 चन्द्रेण चन्द्रकिरणैः । आक्रान्तमस्तकः आक्रान्त-
 कर्णप्रदेश इत्यर्थः ॥ २५—२६ ॥ निरन्तरं उरोगत
 इति । गाढपरिष्वक्त इत्यर्थः ॥ २७ ॥ विचेतसः
 वियोगखिन्नचेतसः ॥ २८ ॥ देह त्यजन् देहीव
 रामवियोगखिन्ना इत्यर्थः । युद्धकाण्डान्ते वानरादीनां
 विसर्जनोक्तिः काण्डसमापनायात्रैव विसर्जनं तत्रो-
 क्तमिति मन्तव्यम् ॥ २९—३० ॥ इति श्रीगोवि-

न्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने चत्वारिंशः सर्गः ॥ ४० ॥

प्रमुमोद सुखं सुखी । स्वतः सुखी रामः आश्रित-
 तदुःखनिवृत्त्या सुखं प्रमुमोद । अविच्छिन्नप्रमो-
 दमगमदित्यर्थः । अत्र प्रमुमोदेति दकारो गायत्र्यक्षरं
 ॥ १ ॥ अन्तरिक्षात्प्रभाषितां अन्तरिक्षगतेनोक्तां ।
 पुष्पकाभिमानिदेवतयोक्तामित्यर्थः । अन्तरिक्षाद्विनि-

आपत्सु आपत्काल एव पात्रता । आयाति प्राप्नोति । यतोत इत्यर्थः ॥ २३ ॥ ति० हेमशैलेन्द्रो मेरु चन्द्रेणाक्रान्तमस्तकं तादृशः
 पर्वतो यथा आमूलशिखरतत्किरणैर्व्याप्तो भवति तथा हनूमास्तद्रत्नकिरणव्याप्तो जात इत्यर्थः ॥ २४ ॥ ति० बाष्पकलाः
 कण्ठस्य बाष्परुद्धत्वेनाव्यक्तभाषिणः । तत एव दुःखातिशयेन साश्रुनेत्राः । विचेतसः शून्यमनसः । अतः समूढा इव मूर्च्छिता इव बभू-
 वुरिति शेषः ॥ २८ ॥ ति० देहं त्यजन् देहीव रामवियोगखिन्ना अभूवन्निति शेषः ॥ शरीरात्माभिमानिना देहत्यागेनेव । तेषां राम-
 विश्लेषणखेदोऽभूदित्यर्थः ॥ २९ ॥ इति चत्वारिंशः सर्गः ॥ ४० ॥

स० विसृज्य ग्रामप्रत्याज्ञादत्ता ॥ शि० ऋक्षादीन् विसृज्य प्रमुमोद ऋक्षादयः स्वस्वगृहे स्वस्वदाराद्यवाप्त्या सुखं भोक्ष्यन्त इति
 बुद्ध्या प्रमुमोदप्रापेत्यर्थः । एतेन रामस्य भक्तसुखसुखित्वव्यक्तं ॥ १ ॥ ति० अन्तरिक्षात् अन्तरिक्षचरान्निस्सृतामित्यर्थः ॥ २ ॥
 ति० पुष्पकं विद्धि पुष्पकाधिष्ठातृदेवताया अयं वादः ॥ स० सौम्येन वदनेन अकूरताप्रदर्शकेन ॥ शि० सौम्येन वदनेन
 उपलक्षितस्वमानिरीक्षस्व ॥ ३ ॥

[पा०] १ क—घ हेमशैले चन्द्रेणा च छ. काश्चन शैलश्चन्द्रेणा. २ क. ख. च. छ. ज. रामेण परिष्वक्तो महाबलः.
 ३ ड. झ. न. ट. मन्तरिक्षान्महाप्रभु. च. छ. मन्तरिक्षगताप्रभु. ४ क—घ. ज. कैलासशिखरात्प्राप्तं.

तव शासनमाज्ञाय गतोऽस्मि भवनं प्रति ॥ उपस्थातुं नरश्रेष्ठ स च मां प्रत्यभाषत ॥ ४ ॥
 निर्जितस्त्वं नरेन्द्रेण राघवेण महात्मना ॥ निहत्य युधि दुर्धर्षं रावणं राक्षसेश्वरम् ॥ ५ ॥
 ममापि परमा प्रीतिर्हते तस्मिन्दुरात्मनि ॥ रावणे सगणे चैव सपुत्रे सहबान्धवे ॥ ६ ॥
 स त्वं रामेण लङ्कायां निर्जितः परमात्मना ॥ वह सौम्य तमेव त्वमहमाज्ञापयामि ते ॥ ७ ॥
 परमो ह्येष मे कामो यत्त्वं राघवनन्दनम् ॥ बहेर्लोकस्य संयानं गच्छस्व विगतज्वरः ॥ ८ ॥
 सोऽहं शासनमाज्ञाय धनदस्य महात्मनः ॥ त्वत्सकाशमनुप्राप्तो निर्विशङ्कः प्रतीक्ष माम् ॥ ९ ॥
 अदृश्यः सर्वभूतानां सर्वेषां धनदाज्ञया ॥ चराम्यहं प्रभावेण तवाज्ञां परिपालयन् ॥ १० ॥
 एवमुक्तस्तदा रामः पुष्पकेण महाबलः ॥ उवाच पुष्पकं दृष्ट्वा विमानं पुनरागतम् ॥ ११ ॥
 यद्येवं स्वागतं तेऽस्तु विमानवर पुष्पक ॥ आनुकूल्याद्वनेशस्य वृत्तदोषो न नो भवेत् ॥ १२ ॥
 लाजैश्चैव तथा पुष्पैर्धूपैश्चैव सुगन्धिभिः ॥ पूजयित्वा महाबाहू राघवः पुष्पकं तदा ॥ १३ ॥
 गम्यतामिति चोवाच आगच्छ त्वं स्मरे यदा ॥ सिद्धानां च गतौ सौम्य मा विषादेन योजय ॥
 प्रतिधातश्च ते मा भूद्यथेष्टं गच्छतो दिशः ॥ १४ ॥
 एवमस्त्विति रामेण पूजयित्वा विसर्जितम् ॥ अभिप्रेतां दिशं तस्मात्प्रायात्तत्पुष्पकं तदा ॥ १५ ॥
 एवमन्तर्हिते तस्मिन्पुष्पके सुकृतात्मनि ॥ भरतः प्राञ्जलिर्वाक्यमुवाच रघुनन्दनम् ॥ १६ ॥
 विविधात्मनि दृश्यन्ते त्वयि वीर प्रशासति ॥ अमानुषाणां सत्त्वानां व्याहृतानि मुहुर्मुहुः ॥ १७ ॥
 अनामयश्च सत्त्वानां साग्रो मासो गतो ह्ययम् ॥ जीर्णानामपि सत्त्वानां मृत्युर्नायाति राघव ॥ १८ ॥

स्मृतामिति चपाठः ॥ २—७ ॥ लोकस्य संयान-
 मिति । लोकसचरणमित्यर्थः ॥ ८—१३ ॥ स्मरे
 स्मरामि । सिद्धानां च गतौ आकाशमार्गे । आत्मान
 विषादेन अस्मद्वियोगदुःखेन मा योजय । विमुक्त-
 गत्या गतदुःखः सुप्रतिष्ठितः सुखमास्वेत्यर्थः ।
 सिद्धानां गतौ मा मां अविषादेन अश्रमेण योजय
 प्रापयेति वार्थः ॥ १४—१६ ॥ विविधात्मनि

नानारूपे । चित्र इत्यर्थः । अमानुषाणां सत्त्वानां
 पुष्पकादीनामित्यर्थः ॥ १७ ॥ साग्रो मासो गत
 इति । अभिषेकानन्तरं साग्रो मासो गतः । तावन्मा-
 त्रेणानामयादिगुणप्रादुर्भाव इत्याश्चर्यमित्यर्थः । अनेन
 पुष्पकागमनं मासाभ्यन्तर एव तत्कालवृत्तान्तः
 भरतेन निर्दिष्ट इत्यवगम्यते । पुनः फाल्गुनमास-

स० सचक्रुवेर ॥ शि० उपस्थातुं त्वत्समीपेनिवसितुं ॥ ४ ॥ ति० निर्जित अतस्तमेववहेतिशेष ॥ स० निर्जित रावणंहत्वा
 स्ववशीकृत ॥ ५ ॥ स० सहबान्धवे भ्रात्रादिबान्धवसहिते । सगणे सभृत्यादौ ॥ ६ ॥ स० ममवहनादपिपरमात्मवहनात्परमाप्री-
 तिर्ममेत्याह—परमइति ॥ लोकस्यसंयान अश्रमेणनानास्थानगमनसावन त्व राघवनन्दनवहेरितियदेषमेपरमोमहान्काम विगत-
 ज्वर । मन्मनोवैपरीत्यशङ्कारहित सन् गच्छस्व गच्छ । हेस्व मृत्यु गच्छेतिवा ॥ ८ ॥ स० वृत्तदोष सदाचारभङ्गरूप-
 ॥ १२ ॥ शि० गतौ स्वगमने । सिद्धाना गगनस्थसिद्धान् । विषादेनमायोजयस्व स्वगमनेनसिद्धान् नपीडयेत्यर्थः ॥ अतएव
 यथेच्छदिशोगच्छतस्तेप्रतिधात शापेनविधातोमाभूत् ॥ १४ ॥ स० विसर्जितं आज्ञप्त ॥ तत्पुष्पक पुष्पमिवलघु । सज्ञायाकन्
 ॥ १५ ॥ स० विबुधात्मनि देवस्वरूपे । अमानुषाणिस्त्वानि पुष्पकायभिमानिदेवा । अमानुषाणि व्याहृतानि अशरीरगिरि ।
 दृश्यन्तेऽश्रूयन्तेच ॥ शि० भरतवचनाकारमाह—विबुधेत्यादिभि । विबुधानादेवानामपिआत्मनि नियन्तरित्यथिप्रशासतिसति
 अमानुषाण्यपिसत्त्वानि मुहुर्मुहुर्व्याहृतानि मनुष्यवदाभाषमाणानिदृश्यन्ते । एतेनरामप्रभावस्याघटितघटनापटीयस्त्वसूचित ॥
 ति० कानिदृश्यन्तेतदाह—अमानुषाणीति । सत्त्वानि पुष्पकादीनि । व्याहृतानि मत्वर्थायाजन्त । व्याहारवन्ति । साग्रोमासइति
 जातावेकवचन । मासाइत्यर्थः ॥ १७ ॥ स० वृद्धाना जीर्णाना ॥ १८ ॥

[पा०] १ ख. ग. घ. च. छ. ज. धनदंप्रति. क. धनदालयं २ क—घ. च. छ. झ. अत्यद्भुतानिदृश्यन्ते. ३ क—ड.
 झ. ज. अमानुषाणिस्त्वानि. ४ क. झ.—ट. मर्त्याना. ५ ट. वृद्धानामपि.

अरोगप्रसवा नार्यो वपुष्मन्तो हि मानवाः ॥ हर्षश्चाभ्यधिको राजञ्जनस्य पुरवासिनः ॥ १९ ॥
 काले वर्षति पर्जन्यः पातयन्नमृतं पयः ॥ वाताश्चापि प्रवान्त्येते स्पर्शयुक्ताः सुखाः शिवाः ॥ २० ॥
 ईदृशोऽनश्वरो राजा भवेदिति नरेश्वरः ॥ कथयन्ति पुरे राजन्पौरजानपदास्तथा ॥ २१ ॥
 एता वाचः सुमधुरा भरतेन समीरिताः ॥ श्रुत्वा रामो मुदा युक्तो बभूव नृपसत्तमः ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ॥ ४२ ॥

कदाचनसीतयासहक्रीडावनंगतेनरामेण तांप्रति गर्भिणीत्वादीप्सितदौर्हृदनिवेदनचोदने तयातंप्रति पुनरेकवारंगङ्गातीर-
 वर्तिमुन्याश्रमदिदक्षानिवेदने रामेण तांप्रति तत्करणप्रतिज्ञानम् ॥ १ ॥

स विसृज्य ततो रामः पुष्पकं हेमभूषितम् ॥ प्रविवेश महाबाहुरशोकवनिकां तदा ॥ १ ॥
 चन्दनागरुचूतैश्च तुङ्गकालेयकैरपि ॥ देवदारुवनैश्चापि समन्तादुपशोभिताम् ॥ २ ॥
 चम्पकाशोकपुन्नागमधूकपनसासनैः ॥ शोभितां पारिजातैश्च विधूमज्ज्वलनप्रभैः ॥ ३ ॥
 लोध्रनीपार्जुनैर्नागैः सप्तपर्णातिमुक्तकैः ॥ मन्दारकदलीगुल्मलताजालसमावृताम् ॥ ४ ॥
 प्रियङ्गुभिः कदम्बैश्च तथा च बकुलैरपि ॥ जम्बूभिर्दाडिमैश्चैव कीविदारैश्च शोभिताम् ॥ ५ ॥
 [बिल्वैरामलकैश्चैव तमालकुटजार्जुनैः ॥ मल्लिकाजाजिकुन्दैश्च पारिभद्रैश्च शोभिताम् ॥ ६ ॥]
 सर्वदाकुसुमै रम्यैः फलवद्भिर्मनोरमैः ॥ दिव्यगन्धरसोपेतैस्तरुणाङ्गुरपल्लवैः ॥ ७ ॥
 तथैव तरुभिर्दिव्यैः शिल्पिभिः परिकल्पितैः ॥ चारुपल्लवपुष्पाढ्यैर्मत्तभ्रमरसंकुलैः ॥ ८ ॥
 कोकिलैर्भृङ्गराजैश्च नानावर्णैश्च पक्षिभिः ॥ शोभितां शतशस्त्रिणां चूतवृक्षावतंसकैः ॥ ९ ॥
 शातकुम्भनिभाः केचित्केचिदग्निशिखोपमाः ॥ नीलाञ्जननिभाश्चान्ये भान्ति तत्रत्यपादपाः ॥ १० ॥
 सुरभीणि च पुष्पाणि माल्यानि विविधानि च ॥ ११ ॥
 दीर्घिका विविधाकाराः पूर्णाः परमवारिणा ॥ र्माणिक्यवृतसोपानाः स्फटिकान्तरकुट्टिमाः ॥ १२ ॥

प्राप्तेः पूर्वमुक्तत्वात् ॥ १८ ॥ वपुष्मन्तः हृष्टपुष्टवपु-
 र्युक्ताः । सुखी सुखमिति वक्ष्यमाणसर्गकथानुवाद-
 संप्रहः ॥ १९—२२ ॥ इति श्रीगोविन्दराजविरचिते
 श्रीमद्रामायणभूषणे सणिमुकुटाख्याने उत्तरकाण्ड-
 व्याख्याने एकचत्वारिंशः सर्गः ॥ ४१ ॥

अशोकवनिकां अन्तःपुरगतं लीलोद्यानं ॥ १ ॥
 तुङ्गः पुन्नागविशेषः । कालेयो रक्तचन्दनवृक्षः ॥ २
 —७ ॥ दिव्यैः शिल्पिमिरिति । ऋतुभिरित्यर्थः ।
 दोहलकादिभिर्वा ॥ ८ ॥ चूतवृक्षावतंसकैः चूतवृक्षा-
 प्रस्थैरित्यर्थः ॥ ९—११ ॥ स्फटिकान्तरकुट्टिमाः
 स्फटिकमयसोपानप्रान्तस्नानार्हाः निबद्धभूमयः ।

अरोगप्रसवा सुखप्रसवा । वपुष्मन्तोरूपिण्य ॥ १९ ॥ स० अमृतं तत्समं ॥ २० ॥ स० स्पर्शयुक्ता युक्तस्पर्शा । सुखा-
 सुखदा । शिवा मङ्गलरूपा । न ईदृशो राजा चिरभवेदिति पौरा पुरे । जानपदा देशेच ॥ २१ ॥ इत्येकचत्वारिंशः सर्गः ॥ ४१ ॥

ति० सर्वदाकुसुमै निलङ्कुसुमयुक्तै । दिव्यगन्धरसोपेतै दिव्यगन्धरसपुष्पफलयुतै ॥ ६ ॥ ति० दिव्यै शिल्पिभि
 श्चापारोपणादिशिल्पवद्भि ॥ ८ ॥ ति० चूतवृक्षपुष्परज अवतंसभूतयेषातैः पक्षिभि ॥ ९ ॥ ति० माल्यानि पुष्पगुच्छा ॥

[पा०] १ क—घ ज. पुत्रान्नाय्य प्रसूयन्ते. २ क वसुमन्तश्चमानवा.. ३ क—घ. ज युक्तः प्रसूतोदसुखीसुखं.
 ४ ड. च. छ. झ. ज. ट. चंपकागरपुन्नाग. ५ क—घ जम्बूभि पाटलीभिश्च ६ ख. कोविदारकपित्त्यकै.. ७ अयं श्लोक.
 ख. पाठेद्वयते. ८ क. ख. ग. ज. महार्हमणिसोपाना.. घ. महार्हमणिसोपानास्तीरपुष्पोपशोभिता .

फुल्लपद्मोत्पलवनाश्चक्रवाकोपशोभिताः ॥ दांत्यूहशुकसंघुष्टा हंससारसनादिताः ॥ १३ ॥
 तरुभिः पुष्पवद्भिश्च तीरजैरुपशोभिताः ॥ प्राकारैर्विविधाकारैः शोभिताश्च शिलातलैः ॥ १४ ॥
 तत्रैव च वनोद्देशे वैदूर्यमणिसन्निभैः ॥ शाद्वलैः परमोपेतां पुष्पितैर्द्रुमकाननाम् ॥ १५ ॥
 तत्र संघर्षजातानां वृक्षाणां पुष्पशालिनाम् ॥ प्रस्ताराः पुष्पशबला नभस्तारागणैरिव ॥ १६ ॥
 नन्दनं हि यथेन्द्रस्य ब्राह्मं चैत्ररथं यथा ॥ तथाभूतं हि रामस्य काननं सन्निवेशनम् ॥ १७ ॥
 [नीलवैदूर्यवर्णाश्च पद्मिन्यो बहुविस्तराः ॥ हंसकारण्डवाकीर्णाश्चक्रवाकोपशोभिताः] ॥ १८ ॥
 बह्वासनगृहोपेतां लतागृहसमावृताम् ॥ अशोकवनिकां स्फीतां प्रविश्य रघुनन्दनः ॥ १९ ॥
 आसने च शुभाकारे पुष्पप्रकरभूषिते ॥ कुंथास्तरणसंवीते रामः सन्निषसाद ह ॥ २० ॥
 सीतामादाय हस्तेन मधु मैरेयकं शुचि ॥ पाययामास काकुत्स्थः शचीमिव पुरन्दरः ॥ २१ ॥
 मांसानि च समृष्टानि फलानि विविधानि च ॥ रामस्याभ्यवहारार्थं किंकरास्तूर्णमांहरन् ॥ २२ ॥
 उपानृत्यंश्च राजानं नृत्तगीतविशारदाः ॥ बालाश्च रूपवत्यश्च स्त्रियः पानवशानुगाः ॥ २३ ॥
 [अंप्सरोगणसङ्घाश्च किन्नरीपरिवारिताः ॥ दक्षिणा रूपवत्यश्च स्त्रियः पानवशं गताः ॥
 उपानृत्यन्त काकुत्स्थं नृत्तगीतविशारदाः ॥ २४ ॥]
 मनोभिरामा रामास्ता रामो रमयतांवरः ॥ रमयामास धर्मात्मा नित्यं परमभूषितः ॥ २५ ॥
 स तथा सीतया सार्धमासीनो विरराज ह ॥ अरुन्धत्या सहासीनो वसिष्ठ इव तेजसा ॥ २६ ॥
 एवं रामो मुदा युक्तः सीतां सुरसुतोपमाम् ॥ रमयामास वैदेहीमहन्यहनि देववत् ॥ २७ ॥
 तैश्च तयोर्विहरतोः सीताराघवयोश्चिरम् ॥ अत्यकामच्छुभः कालः शिशिरो भोगदः सदा ॥ २८ ॥

अन्यथा सर्वत्रान्तरे स्फटिककुट्टिमले पद्माद्युत्पत्ति-
 विरोधात् ॥ १२—१४ ॥ परमोपेतां अत्यन्तसयुक्तां
 ॥ १५ ॥ संघर्षजातानां स्पर्धयैव जातानां । जातपु-
 ष्पाणामित्यर्थः । प्रस्ताराः वृक्षमूलेषु शयनार्थं
 स्थापिताः श्लक्ष्णशिलाः ॥ १६ ॥ ब्राह्मं ब्रह्मनिर्मितं ।
 सन्निवेशनं समीचीनसंस्थानोपेतं ॥ १७—१८ ॥
 बह्वासनगृहोपेतां । अनेकावस्थानयोग्यगृहोपेता-
 मित्यर्थः । लतागृहसमावृतां लतामयगृहसमा-
 वृतां ॥ १९ ॥ कुंथास्तरणसंवीते उपर्यास्तरणावृते

॥ २० ॥ मैरेयकं धातकीगुडमिश्रवारिभिः कृतं
 मद्य । “मैरेयमासवे धात्रीधातकीगुडवारिभिः” इति
 वैजयन्ती ॥ २१—२२ ॥ उपानृत्यन्निति । उपनृ-
 त्यन्तीति वा पाठः । राजानमिति । राजानमुप-
 राज्ञः समीपे । पानवशं पानजमदवशं ॥ २३—
 २७ ॥ शिशिरः शुभोत्पत्तिकामदिति । पुनश्च संवत्स-
 रोतीत इत्यर्थः । वानरादिसुहृत्संल्लापादिना क्रीडाव-
 सराभावात्तैः सह एकसंवत्सरो गतः । तद्विसर्जना-
 नन्तरं क्रीडया पुनरेकः संवत्सरो गतः । तथा

शि० माल्यानि मालाभ्योहितानिपुष्पाणि । सन्तीतिशेष ॥ ११ ॥ स० शाद्वलैः करणैः परमोपेतां बहुसङ्घुपेता ॥ १५ ॥
 स० ब्राह्मं चैत्ररथं तपोलब्धकुबेरवनं । सन्निवेशनं समीचीनस्थानोपेतं सतावसिष्ठादीनाजपार्थनिवेशनोपेतंवा ॥ १७ ॥ बह्वा-
 सनगृहोपेता बहुभिरासनैर्गृहैश्चोपेता । लतासनसमावृता तदन्तर्गतासनोपेता ॥ १९ ॥ स० कुंथास्तरणं कुशवज्रलवनिर्मलं
 मृदुचास्तरणं उपरितनवत्नं । तेनसस्तीर्णं आस्तीर्णं ॥ २० ॥ ति० दक्षिणा कुशला । पानवशंगता । पानजमदवशंगता ।
 शि० दक्षिणा दक्षिणदेशोद्भवा स्त्रिय ॥ २४ ॥ शि० रमयामास परस्परविहर्तुप्रेरयामास । स० रमयामास वसनभूषणादि-
 भिस्तोषयामास ॥ २५ ॥ ति० सीताराघवयोश्चिरमित्यनन्तरं ‘अत्यकामच्छुभः कालः शैशिरोभोगदः सदा’ इत्येवश्लोकः ।
 वानराणागमनोत्तरपुनश्चसंवत्सरोतीतइतिकृतकव्याख्यानात् ॥ २८ ॥

[पा०] १ क. ख. ज. नृत्यूह २ क—ट. पुष्पशबलैस्तीरजैः . ३ क. ख. घ. ज. द्रुमसंयुता. ४ च. छ. वनचैत्ररथं.
 ५ अयंश्लोक. क. ग. पाठयोर्दृश्यते. ६ झ. लतासनसमावृता. ७ ग. पुष्पस्तवकभूषिते. क. ख. घ. ज. पुष्पस्तवकशोभिते.
 ८ ड—ट. कुंथास्तरणसस्तीर्णं. ९ क—घ. ज. सीतासङ्घुषाबाहुभ्यां. १० अयंसार्धश्लोक ड. च. छ. झ. ज. ट. पाठेषु दृश्यते.
 ११ क—घ. ज. तथानुरममाणस्यतस्यैवशैशिरःशुभः । अत्यकामन्नरेन्द्रस्यराघवस्यमहात्मनः. १२ ड. झ. न. ठ. शैशिरे.
 वा. रा. २५८

दश वर्षसहस्राणि गतानि सुमहात्मनोः ॥ प्राप्तयोर्विविधान्भोगानतीतः शिशिरागमः ॥ २९ ॥
 पूर्वाह्णे धर्मकार्याणि कृत्वा धर्मेण धर्मवित् ॥ शेषं दिवसभागार्धमन्तःपुरगतोऽभवत् ॥ ३० ॥
 सीताऽपि देवकार्याणि कृत्वा पौर्वाह्निकानि वै ॥ श्वश्रूणामकरोत्पूजां सर्वासामविशेषतः ॥ ३१ ॥
 अभ्यगच्छत्ततो रामं विचित्राभरणाम्बरा ॥ त्रिविष्टपे सहस्राक्षमुपविष्टं यथा शची ॥ ३२ ॥
 दृष्ट्वा तु राघवः पत्नीं कल्याणेन समन्विताम् ॥ प्रहर्षमतुलं लेभे साधुसाध्विति चाब्रवीत् ॥
 अब्रवीच्च वरारोहां सीतां सुरसुतोपमाम् ॥ ३३ ॥
 अपत्यलाभो वैदेहि त्वयि मे समुपस्थितः ॥ किमिच्छसि वरारोहे कामः किं क्रियतां तव ॥ ३४ ॥
 स्मितं कृत्वा तु वैदेही रामं वाक्यमथाब्रवीत् ॥ तपोवनानि पुण्यानि द्रष्टुमिच्छामि राघव ॥ ३५ ॥
 गङ्गातीरोपविष्टानामृषीणामुग्रतेजसाम् ॥ फलमूलाशिनां देव पादमूलेषु वर्तितुम् ॥ ३६ ॥
 एष मे परमः कामो यन्मूलफलभोजिनाम् ॥ अप्येकरात्रं काकुत्स्थ निवसेयं तपोवने ॥ ३७ ॥
 तथेति च प्रतिज्ञातं रामेणाक्लिष्टकर्मणा ॥ विस्मधा भव वैदेहि श्वो गमिष्यस्यसंशयम् ॥ ३८ ॥
 एवमुक्त्वा तु काकुत्स्थो मैथिलीं जनकात्मजाम् ॥ मध्यकक्ष्यान्तरं रामो निर्जगाम सुहृद्वृतः ॥ ३९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्विचत्वारिंशः सर्गः ॥ ४२ ॥

चामिषेकानन्तरं वर्षद्वयं जातं ॥ २८—२९ ॥ शेष
 दिवसभागार्ध अपराह्ण इत्यर्थः ॥ ३०—३३ ॥
 अपत्येति । ममायमपत्यलाभस्त्वयि समुपस्थितः ।
 तव गर्भलक्षणं दृश्यत इत्यर्थः ॥ ३४—३७ ॥
 विस्मधा भव । महाराजो महिषी मां कथमाश्रमं

प्रति नेष्यतीति शङ्कां मा कुर्वित्यर्थः ॥ ३८—३९ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने द्विचत्वारिंशः
 सर्गः ॥ ४२ ॥

ति० 'दशवर्षसहस्राणिगतानिसुमहात्मनो' इतिप्रक्षिप्तमितिगम्यते । 'मानिषादप्रतिष्ठात्मगम शाश्वती समा' इतिवाल्मी-
 किशापाच्च सीतास्यागोत्तरमश्वमेधप्रवृत्त्यातदन्ते 'दशवर्षसहस्राणिवाजिमेधानथाकरोत्' इतिवाल्मीक्युक्तेष्व ॥ यद्वा वर्षशब्दोदि-
 नपर । विवाहोत्तरतान्तिगतानि । द्वादशादधिकमयोध्याया । चतुर्दशवने । एकं पुनरयोध्यायामित्येवकिंचिदधिकसप्तविंशति-
 र्गतानीतिबोध्यं । पूर्वाह्णेद्विधाभागेनेदं । तदाह—'शेषं दिवसभागार्धमिति । अवशिष्टमर्धमित्यर्थः ॥ शि० शिशिरेआगम'
 अत्यन्तप्राप्तिर्यस्यसभोग यदाऽतीत तदा विविधान्भोगान्प्राप्तयो सीतारामयो दशवर्षसहस्राणि त्रिंशद्वर्षसहस्राणीत्यर्थः ।
 गतानि । एतेन सहस्रत्रयवर्षाण्यज्ञार्थमवशिष्टानीतिफलितं ॥ 'त्रयोदशाब्दसाहस्रमितिभागवतेनतुनविरोधः । तत्रत्रयोदशप-
 रिमितवर्षाणिअब्दसहस्रचेत्यर्थः । न्यूनतादोषस्तु न तत्रदीक्षाग्रहणावधिकयागसमाप्तिकालपरिमाणबोधनस्यैवविवक्षितत्वात् ।
 अत्रतुसामग्रीसपादनादिकालपरिमाणबोधकलमितिदिक् ॥ २९ ॥ स० अविशेषतइत्यनेन सीतायाअमात्सर्यद्योतयति
 ॥ ३१ ॥ ति० किकाम किविषयोमनोरथ ॥ स० हेवरारोहे किमिच्छसि । तवकिंक्रियता । यत्रतवस्पृहातत्रैवममस्पृहाचेन्मो-
 घाममयाचनेत्यतः स्वस्थितिमाह—अकामइति । अहमकाम' अविषयेच्छ ॥ ३४ ॥ ति० स्मितंकृत्वा स्वावतारकृत्यपूर्णमिति
 ब्राह्मणशापस्यसत्यलकरणौचित्यंचहासेनसूचितं ॥ ३५ ॥ स० फलमूलाशिना वृक्षसबन्धिफलमूलभोजिना ॥ ३६ ॥ स०
 मूलफलभोजिना मूलफलमोक्षः तत्सुखभोजिना ॥ ति० अप्येकरात्रमित्यनेनचिरकालवासमनोरथोध्वनित ॥ ३७ ॥ इति
 द्विचत्वारिंशःसर्गः ॥ ४२ ॥

[पा०] १ ख. ग. ज. पौरकृत्यानि कृत्वा क. पौरकार्याणि २ ड. झ. ज. त्वय्ययंसमुपस्थित . क. ग. ज. ममायं-
 समुपस्थित ख. ममायंसमुपस्थित घ. ममायंत्वय्युपस्थित . ३ क—घ. ज. किमिच्छसिहितद्रूहिकर्तव्यमयातव. ४ क—
 घ. ज. प्रहसन्तीतुवैदेहीरामं.

त्रिचत्वारिंशः सर्गः ॥ ४३ ॥

कदाचनरामेण सभायां कथाप्रसङ्गेनचारंप्रति पौरेषुस्वविषयकशुभाशुभवार्तानिवेदनचोदने भीतभीतेनतेन रावणापहत-
सीतापुनरानयनप्रकारकपौरजनकुत्सननिवेदनम् ॥ १ ॥

तत्रोपविष्टं राजानमुपासन्ते विचक्षणाः ॥ कथानां बहुरूपाणां हास्यकाराः समन्ततः ॥ १ ॥
विजयो मधुमत्तश्च काश्यपः पिङ्गलः कुटः ॥ सुराजः कालियो भद्रो दन्तवक्रः सुमागधः ॥ २ ॥
एते कथा बहुविधाः परिहाससमन्विताः ॥ कथयन्ति स्र संहृष्टा राघवस्य महात्मनः ॥ ३ ॥
ततः कथायां कस्यांचिद्राघवः समभाषत ॥ काः कथा नगरे भद्र वर्तन्ते विषयेषु च ॥ ४ ॥
मामाश्रितानि कान्याहुः पौरजानपदा जनाः ॥ किंच सीतां समाश्रित्य भरतं किंच लक्ष्मणम् ॥ ५ ॥
किंनु शत्रुघ्नमुद्दिश्य कैकेयीं किंनु मातरम् ॥ वक्तव्यतां च राजानो वरे राज्ये व्रजन्ति च ॥ ६ ॥
एवमुक्ते तु रामेण भद्रः प्राञ्जलिरब्रवीत् ॥ स्थिताः कथाः शुभा राजन्वर्तन्ते पुरवासिनाम् ॥ ७ ॥
अमुं तु विजयं सौम्य दशग्रीववधार्जितम् ॥ भूयिष्ठं स्वपुरे पौरैः कथ्यन्ते पुरुषर्षभ ॥ ८ ॥
एवमुक्तस्तु भद्रेण राघवो वाक्यमब्रवीत् ॥ कथयस्व यथातत्त्वं सर्वं निरवशेषतः ॥ ९ ॥
शुभाशुभानि वाक्यानि यान्याहुः पुरवासिनः ॥ श्रुत्वेदानीं शुभं कुर्यां न कुर्यामशुभानि च ॥ १० ॥
कथयस्व च विस्रब्धो निर्भयं विगतज्वरः ॥ कथयन्ति यथा पौराः पापा जनपदेषु च ॥ ११ ॥
राघवेणैवमुक्तस्तु भद्रः सुरुचिरं वचः ॥ प्रत्युवाच महाबाहुं प्राञ्जलिः सुसमाहितः ॥ १२ ॥
शृणु राजन्यथा पौराः कथयन्ति शुभाशुभम् ॥ चत्तरापणरथ्यासु वनेषूपवनेषु च ॥ १३ ॥
दुष्करं कृतवान् रामः समुद्रे सेतुबन्धनम् ॥ अश्रुतं पूर्वकैः कैश्चिदेवैरपि सदानवैः ॥ १४ ॥
रावणश्च दुराधर्षो हतः सबलवाहनः ॥ वानराश्च वंशं नीता ऋक्षाश्च सह राक्षसैः ॥ १५ ॥
हत्वा च रावणं सङ्ख्ये सीतामाहृत्य राघवः ॥ अमर्षं पृष्ठतः कृत्वा स्ववेश्म पुनरानयत् ॥ १६ ॥

विषयेषु देशेषु ॥ ४—५ ॥ वक्तव्यतां च राजानो राजानो वक्तव्यतां सम्यगसम्यग्वा कीर्तनीयतां
नवे राज्ये व्रजन्ति हीति च पाठः । नवे राज्ये सति व्रजन्ति हि ॥ ६—१५ ॥ सीतामाहृत्य तदनन्तर-

स० उपासन्ते उपासते । धालन्तरस्येदंरूपं वा ॥ १ ॥ स० कथाः अतीतवार्ताः ॥ ३ ॥ ति० विषयेषुदेशेष्वितिसामा-
न्यतःप्रश्नः ॥ स० भद्रेत्येकमप्रथमंप्रत्युक्तिर्वार्तावित्तयेतस्यैवप्रस्थापनात् ॥ ४ ॥ ति० विशिष्यपृच्छति । मामाश्रितानिकानि
वाक्यान्याहुः ॥ ५ ॥ ति० दूतमुखेनस्वदेशवृत्तान्ताज्ञानेराजानःसर्वजननिन्दाद्वारानरकंप्राप्नुवन्तीत्याशयेनाह—वक्तव्यतांचेति ।
वने तापसाश्रमे । राज्येच धर्मादिविचारहीनाराजानोवक्तव्यतां सर्वजनकृतदुर्भाषणविषयतां । व्रजन्ति ॥ स० सर्वज्ञोप्यज्ञव-
द्भुगुमुखतापसशार्पतद्वययायथार्थचिकीर्षुःसीतावियोगंलोकरीत्येच्छन्नेवजनपदजनपुरजनवृत्तान्तंपृच्छतिरामइतिभावः ॥ ति०
गृहीतमनुष्यरूपतयाव्यवहारानुसारेणलोकनिर्णयंसदपिकर्मत्याज्यमितिबोधनायपृच्छतीतिबोध्यं ॥ ६ ॥ ति० विजयमिति । उद्दि-
श्येतिशेषः । कथ्यन्ते वार्ता इतिशेषः ॥ ८ ॥ स० निरवशेषतः दाक्षिण्यत्यागेनेतिभावः ॥ ९ ॥ स० शुभं पराविरोधि ।
अशुभानि पराहितानि ॥ शि० श्रुत्वा शुभं तत्संमतकार्यमित्यर्थः ॥ ति० नन्वशुभश्रवणेकिंप्रयोजनंतत्राह—शुभेत्यादि ॥ १० ॥
ति० ननुराजसमक्षमशुभवाक्यकथनमशक्यमित्यतआह—कथयस्वेति । निर्भयंविस्रब्धः ममकिरामोवदिष्यतीतिभयशून्यं वि-
श्वस्तः । विगतज्वरःएवमशुभंकथवाच्यमितिमनस्संतापशून्यः । पापाः पापानि ॥ ११ ॥ स० शुभाशुभं 'सर्वोद्वन्धः—' इत्ये-
कवद्भावउत्तरपदलोपीवासमासः ॥ १३ ॥ स० दुष्करं इतरासाध्यं ॥ ति० पूर्वकैः राजभिर्देवैरपिकृतमित्यश्रुतं अश्रुतपूर्वं ॥ १४ ॥
ति० पृष्ठतःकृत्वा विस्रुत्येत्यर्थः ॥ स० अमर्षं परपुरुषसंस्पर्शजं पृष्ठतःकृत्वा अलक्षीकृत्य । ललनालौक्य्यादितिभावः ॥ १६ ॥

[पा०] १ झ. वने. २ ड. झ. कान्याहुः.

कीदृशं हृदये तस्य सीतासंभोगजं सुखम् ॥ अङ्कमारोप्य तु पुरा रावणेन बलाद्धृताम् ॥ १७ ॥
 लङ्कामपि पुरा नीतामशोकवनिकां गताम् ॥ रक्षसां वशमापन्नां कथं रामो न कुत्सते ॥ १८ ॥
 अस्माकमपि दारेषु सहनीयं भविष्यति ॥ यथा हि कुरुते राजा प्रजा तमनुवर्तते ॥ १९ ॥
 एवं बहुविधा वाचो वदन्ति पुरवासिनः ॥ नगरेषु च सर्वेषु राजञ्जनपदेषु च ॥ २० ॥
 तस्यैवं भाषितं श्रुत्वा राघवः परमार्तवत् ॥ उवाच सुहृदः सर्वान्कथमेतद्वीथ माम् ॥ २१ ॥
 सर्वे तु शिरसा भूमावभिवाद्य प्रणम्य च ॥ प्रत्यूचू राघवं दीनमेवमेतन्न संशयः ॥ २२ ॥
 श्रुत्वा तु वाक्यं काकुत्स्थः सर्वेषां समुदीरितम् ॥ विसर्जयामास तदा वयस्याञ्छत्रुसूदनः ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ॥ ४४ ॥

रामेण सभायां सर्वजनविसर्जनपूर्वकं आतृषुपौरापवादनिवेदनेच्छया दूतप्रति तदानयनचोदना ॥ १ ॥ दूताहूतैर्लक्ष्मणादिभिः सत्वररामसमीपमेत्य तन्मुखवैवर्ण्यनिर्वर्णनेनविषण्णतया सप्रणाममुपवेशनम् ॥ २ ॥

विसृज्य तु सुहृद्वर्गं बुद्ध्या निश्चित्य राघवः ॥ समीपे द्वास्थमासीनमिदं वचनमब्रवीत् ॥ १ ॥
 शीघ्रमानय सौमित्रिं लक्ष्मणं शुभलक्षणम् ॥ भरतं च महाभागं शत्रुघ्नमपराजितम् ॥ २ ॥
 रामस्य वचनं श्रुत्वा द्वास्थो मूर्ध्नि कृताञ्जलिः ॥ लक्ष्मणस्य गृहं गत्वा प्रविवेशानिवारितः ॥ ३ ॥
 उवाच सुमहात्मानं वर्धयित्वा कृताञ्जलिः ॥ द्रष्टुमिच्छति राजा त्वां गम्यतां तत्र मा चिरम् ॥ ४ ॥
 बाढमित्येव सौमित्रिः श्रुत्वा राघवशासनम् ॥ [उत्पपातासनाच्चूर्णं महाबाहुरिदमः ॥]
 प्राद्रवद्रथमारुह्य राघवस्य निवेशनम् ॥ ५ ॥
 प्रयान्तं लक्ष्मणं दृष्ट्वा द्वास्थो भरतमन्तिकात् ॥ उवाच भरतं तत्र वर्धयित्वा कृताञ्जलिः ॥ ६ ॥
 विनयावनतो भूत्वा राजा त्वां द्रष्टुमिच्छति ॥ भरतस्तु वचः श्रुत्वा द्वास्थाद्रामसमीरितम् ॥ ७ ॥

जातममर्षं रावणस्पर्शजं पृष्ठतः कृत्वा विसृज्येत्यर्थः ।
 ॥ १६ ॥ कीदृशं कुत्सितमेवेत्यर्थः । तत्र हेतुः अङ्क-
 मित्यादि ॥ १७—१८ ॥ सहनीयमिति । एवं कश्म-
 लमित्यर्थः ॥ १९—२० ॥ परमार्तवत् परमदुःखी
 भूत्वा । सर्वान् सुहृद इति । भद्रव्यतिरिक्तानित्यर्थः ।
 कथमेतदिति । भद्रोक्तमेतत् अपयशोवचनं कथं
 तत्त्वमतत्त्ववेति भवद्विधं निवेद्यतामित्यर्थः ॥ २१ ॥
 एवमेतत् यथा भद्रेणोक्त एतत्तत्त्वमेव ॥ २२—२३ ॥

इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने त्रिचत्वारिंशः
 सर्गः ॥ ४३ ॥

निश्चित्येति । कर्तव्यमिति शेषः ॥ १—३ ॥
 वर्धयित्वेति । जयाशिषेति शेषः । मा चिरं विलम्बो
 मा भूत् ॥ ४—५ ॥ भरतमन्तिकात् भरतस्यान्ति-
 कमित्यर्थः । गत्वेति शेषः । कृताञ्जलिः । भरतायेति

स० पुनर्विवाहान्तरकरणाशक्तिनिर्धनमानववत्सीतासंभोगजं सुखं कीदृशं न कुत्सति न जुगुप्सते ॥ १८ ॥ स० एतदेवमितिदेवं
 प्रत्यूचुस्तद्दृश्यं सुहृदइतिभावः ॥ २२ ॥ स० वयस्यविसर्जनमाप्तैः सहसमन्त्राणायेतिज्ञेयं ॥ २३ ॥ इतित्रिचत्वारिंशः
 सर्गः ॥ ४३ ॥

स० अनिवारितं भूपसमीपादागमनात् ॥ ३ ॥

[पा०] १ श—ठ. कुत्सति. २ ड. झ. ज. कथमेतद्वदन्तुमा. क—घ ज. कथमेतन्निवेद्यता. ३ इदमर्थं क.
 पाठेदृश्यते.

उत्पपातासनात्तूर्णं पद्भ्यामेव ययौ बली ॥ दृष्ट्वा प्रयान्तं भरतं त्वरमाणः कृताञ्जलिः ॥ ८ ॥
 शत्रुघ्नभवनं गत्वा ततो वाक्यमुवाच ह ॥ एह्यागच्छ रघुश्रेष्ठ राजा त्वां द्रष्टुमिच्छति ॥ ९ ॥
 गतो हि लक्ष्मणः पूर्वं भरतश्च महायशः ॥ श्रुत्वा तु वचनं तस्य शत्रुघ्नः परमासनात् ॥
 शिरसा धरणीं प्राप्य प्रययौ यत्र राघवः ॥ १० ॥

द्वास्थस्त्वागम्य रामाय सर्वानेव कृताञ्जलिः ॥ निवेदयामास तदा भ्रातृन्स्वान्समुपस्थितान् ॥ ११ ॥
 कुमारानागताञ्श्रुत्वा चिन्ताव्याकुलितेन्द्रियः ॥ अवाङ्मुखो दीनमना द्वास्थं वचनमब्रवीत् ॥ १२ ॥
 प्रवेशय कुमारान्स्त्वं मत्समीपं त्वरान्वितः ॥ एतेषु जीवितं मद्यमेते प्राणाः प्रिया मम ॥ १३ ॥
 आज्ञप्तास्तु नरेन्द्रेण कुमाराः शैक्रतेजसः ॥ ग्रहाः प्राञ्जलयो भूत्वा विविशुस्ते समाहिताः ॥ १४ ॥
 ते तु दृष्ट्वा मुखं तस्य सग्रहं शशिनं यथा ॥ सन्ध्यागतमिवादित्यं प्रभया परिवर्जितम् ॥ १५ ॥
 बाष्पपूर्णं च नयने दृष्ट्वा रामस्य धीमतः ॥ हतशोभं यथा पद्मं मुखं वीक्ष्य च तस्य ते ॥ १६ ॥
 [किमेतदिति रामस्य चिन्ताव्याकुलचेतसः ॥ व्यथिताः शुष्कवदनाः प्रविश्य रघुनन्दनाः ॥ १७ ॥
 ततोऽभिवाद्य त्वरिताः पादौ रामस्य मूर्धभिः ॥ तस्थुः समाहिताः सर्वे रामस्त्वश्रूण्यवर्तयत् ॥ १८ ॥
 तान्परिष्वज्य बाहुभ्यामुत्थाप्य च महाबलः ॥ आसनेष्वासतेत्युक्त्वा ततो वाक्यं जगाद ह ॥ १९ ॥
 भवन्तो मम सर्वस्वं भवन्तो जीवितं मम ॥ भवद्भिश्च कृतं राज्यं पालयामि नरेश्वराः ॥ २० ॥
 भवन्तः कृतशास्त्रार्था बुद्ध्या च परिनिष्ठिताः ॥ संभूय च मदर्थोऽयमन्वेष्टव्यो नरेश्वराः ॥ २१ ॥
 तथा वदति काकुत्स्थे ह्यवधानपरायणाः ॥ उद्विग्नमनसः सर्वे किंनु राजाऽभिधास्यति ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ॥ ४५ ॥

रामेण भ्रातृपुसीताविषयकलोकापवादनिवेदनेनलक्ष्मणं प्रति स्वप्रतिसीतायाः स्वस्यमुन्याश्रमनयनप्रार्थनानिवेदनपूर्वकं परेष्टुं प्रभाते गङ्गातीरस्थवाल्मीक्याश्रमसमीपे सीताविसर्जनचोदना ॥ १ ॥

तेषां समुपविष्टानां सर्वेषां दीनचेतसाम् ॥ उवाच वाक्यं काकुत्स्थो मुखेन परिशुष्यता ॥ १ ॥

शेषः ॥ ६—७ ॥ उत्पपात उत्थाय जगाम ॥ ८—
 १० ॥ शिरसा धरणी प्राप्य रामाय वन्दित्वेत्यर्थः
 ॥ ११—१२ ॥ मद्य ममेत्यर्थः ॥ १३—१४ ॥
 सग्रहं सोपरागं ॥ १५—२० ॥ कृतशास्त्रार्थाः
 अनुष्ठितशास्त्रार्थाः ॥ २१—२२ ॥ इति श्रीगोविन्द-

राजविरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने चतुश्चत्वारिंशः सर्गः ॥ ४४ ॥

मा कुरुध्वं मनोन्यथा । मदभिप्रायाननुकूलं मा
 कुरुध्वमित्यर्थः । तमेवाभिप्रायमाविष्करोति-पौरा-

स० पद्भ्या यानागमनविलम्बभिया ॥ ८ ॥ स० एह्यागच्छेति उभौ भ्रातरौगतौ नलयाविलंबोऽवलम्बनीयइतिसूचयति ॥
 शि० राजात्वादृष्टुमिच्छति इत्येहि जानीहि । अतआगच्छ । गत्यर्थाना ज्ञानार्थलंप्रसिद्धमेव ॥ ९ ॥ ति० मद्य मम ।
 जीवितमेतेषु स्थितमितिशेष ॥ स० प्राणायथातथाप्रियाः ॥ १३ ॥ स० हतशोभं नीहारादिना ॥ १६ ॥ ति० भवद्भिः
 कृतंसपादितं ॥ २० ॥ स० कृतशास्त्रार्था शिक्षितशास्त्रार्था । अन्वेष्टव्य विचारणीय ॥ ति० अन्वेष्टव्य अनुसरणीयः
 ॥ २१ ॥ स० राजाकिन्वभिधास्यतीत्युद्विग्नमनसः ॥ २२ ॥ इतिचतुश्चत्वारिंशः सर्गः ॥ ४४ ॥

स० सर्वेषा त्रयाणा ॥ १ ॥

[पा०] १ क—ट. वन्द्यधरणी. २ क—ट. शुक्लवासस . ३ अयंश्लोक ग. पाठेदृश्यते

सर्वे शृणुत भद्रं वो मा कुरुध्वं मनोऽन्यथा ॥ पौराणां मम सीतायां यादृशी वर्तते कथा ॥ २ ॥
 पौरापवादः सुमहांस्तथा जनपदस्य च ॥ वर्तते मयि बीभत्सा सा मे मर्माणि कृन्तति ॥ ३ ॥
 अहं किल कुले जात इक्ष्वाकूणां महात्मनाम् ॥ सीताऽपि सत्कुले जाता जनकानां महात्मनाम् ॥ ४ ॥
 जानासि त्वं यथा सौम्य दण्डके विजने वने ॥ रावणेन हृता सीता स च विध्वंसितो मया ॥ ५ ॥
 तत्र मे बुद्धिरुत्पन्ना जनकस्य सुतां प्रति ॥ अत्रोषितामिमां सीतामानयेयं कथं पुरीम् ॥ ६ ॥
 प्रत्ययार्थं ततः सीता विवेश ज्वलनं तदा ॥ प्रत्यक्षं तव सौमित्रे देवानां हव्यवाहनः ॥
 अपापां मैथिलीमाह वायुश्चाकाशगोचरः ॥ ७ ॥
 चन्द्रादित्यौ च शंसेते सुराणां सन्निधौ पुरा ॥ ऋषीणां चैव सर्वेषामपापां जनकात्मजाम् ॥ ८ ॥
 एवं शुद्धसमाचारा देवगन्धर्वसन्निधौ ॥ लङ्काद्वीपे महेन्द्रेण मम हस्ते निवेशिता ॥ ९ ॥
 अन्तरात्मा च मे वेत्ति सीतां शुद्धां यशस्विनीम् ॥ ततो गृहीत्वा वैदेहीमयोध्यामहमागतः ॥ १० ॥
 अयं तु मे महान्वादः शोकश्च हृदि वर्तते ॥ पौरापवादः सुमहांस्तथा जनपदस्य च ॥ ११ ॥
 अकीर्तिर्यस्य गीयेत लोके भूतस्य कस्यचित् ॥ पतत्येवाधमाल्लोकान्यावच्छब्दः प्रकीर्त्यते ॥ १२ ॥
 अकीर्तिर्निन्द्यते देवैः कीर्तिर्लोकेषु पूज्यते ॥ कीर्त्यर्थं तु समारम्भः सर्वेषां सुमहात्मनाम् ॥ १३ ॥
 अप्यहं जीवितं जह्यां युष्मान्वा पुरुषर्षभाः ॥ अपवादभयाद्भीतः किं पुनर्जनकात्मजाम् ॥ १४ ॥
 तस्माद्भवन्तः पश्यन्तु पतितं शोकसागरे ॥ न हि पश्याम्यहं भूतं किञ्चिद्दुःखमतोऽधिकम् ॥ १५ ॥
 श्वस्त्वं ग्रभाते सौमित्रे सुमन्त्राधिष्ठितं रथम् ॥ आरुह्य सीतामारोप्य विषयान्ते समुत्सृज ॥ १६ ॥
 गङ्गायास्तु परे पारे वाल्मीकेस्तु महात्मनः ॥ आश्रमो दिव्यसंकाशस्तमसातीरमाश्रितः ॥ १७ ॥
 तत्रैनां विजने देशे विमृज्य रघुनन्दन ॥ शीघ्रमागच्छ भद्रं ते कुरुष्व वचनं मम ॥ १८ ॥

णामित्यादि । सीतायां विषये यादृशी कथा वर्तते तां कथां मत्सकाशात् शृणुतेत्यन्वयः ॥ २ ॥ का कथा वर्तते इत्यत्राह—पौरापवाद इत्यादि ॥ मयि मद्भिषये बीभत्सा कुत्सा वर्तते सामम सर्वमर्माणि कृन्तति ॥ ३—१० ॥ महान्वाद इति । वर्तते इति शेषः । शोकश्चेति ।

तच्छ्रवणादिति शेषः । कोयं वाद इत्यत्राह—पौरापवाद इति ॥ ११ ॥ भूतस्य प्राणिनः । शब्दः अकीर्ति-बोधकः ॥ १२—१४ ॥ भूतं उत्पन्नं ॥ १५ ॥ विषयान्ते स्वदेशाद्बहिः ॥ १६ ॥ त विशेषयति—गङ्गाया

स० पौरापवाद पौरकृतदुर्यशोवाद । तथाजनपदस्य देशस्य । चत्वापवादपदानुकर्षक । याबीभत्सा कुत्सापौरादिकृता । सामयिमेमर्माणि कृन्तति । हस्वान्तोपिकृतिधातुरस्ति । तस्येदरूपं ॥ ३ ॥ स० त्रयाणामप्येकान्तेसत्त्वेपिप्रात्यक्षिकानुभवो लक्ष्मणस्यैवेतितमेवलक्षीकृत्याहेत्याह—जानासीति ॥ शि० शुद्धवशोत्पन्नत्वेनस्वशुद्धिसुक्त्वाकर्मणापिस्वशुद्धिबोधयितुमाह—जानासीति । दण्डकेवने यथासीताहृता रावणश्चमयाविध्वंसित तथात्वंजानासि । धर्मपूर्वकमेवसर्वकृतमितितात्पर्यं ॥ ५ ॥ ति० कथमानयेय नकथमपि ॥ स० तत्र लङ्काया । अत्र मदेशे । तथापिपुरी अयोध्याकथमानयेयमितिताप्रतिबुद्धिरुत्पन्ना । परपुरुषकरस्पर्शादितिभावः ॥ ६ ॥ ति० सीतायाअपापताप्रख्यापयतिभ्रातृभ्यः प्रत्ययार्थमिति । देवानां सनिधावितिशेषः ॥ स० प्रत्ययार्थं आत्मशुद्धौविश्वासार्यं । देवानातवचप्रत्यक्षः । अपापा परपुरुषससर्गपापशून्या ॥ ७ ॥ स० बहुसाक्षिकतयापातिव्रत्यनिश्चितमितिवहुकीर्तनं ॥ ८ ॥ ति० लङ्काद्वीपेमहेन्द्रेणेति । 'लङ्काद्वीपेतदामिना' इतिपाठान्तरः ॥ ९ ॥ स० सर्वापेक्षयाऽधिक साक्षीममाप्यस्तीत्याह—अन्तरात्मेति ॥ १० ॥ स० तत बहुसवादान्ममसाक्षिणश्च ॥ ११ ॥ स० अकीर्तिं अपयशः । कीर्तिं पूज्यते । तेनतद्वन्तोलक्ष्यन्ते । अकीर्तिरित्यत्रबहुव्रीहिर्वा ॥ १२ ॥ स० पुरुषर्षभा अनेनकियदिदमायताक्ष्या कुलान्तरप्रभवायाहानमितिसूचयति । अपवादभयाद्भीतइतिपदमेकं । अपवादभयमातयन्तिते अपवादभयात् । तेभ्योभीतः । बहुलग्रहणात्किम् । आतयन्तीत्यात् । अपवादभयस्यातइतिवा ॥ १४ ॥ ति० शोकसागरे अकीर्तिंजे ॥ १५ ॥ ति० परेपारे गङ्गोलङ्घनलभ्येपारे । ति० तमसासज्ञानदीद्वयः । अयोध्यासमीपेगङ्गावर्त्तत्परपारेच । दिव्यसकाश दिव्यदेशसदृशः ॥ १७ ॥

[पा०] १ क—ट. सौमित्रेकुरुष्व.

न चास्मिन्प्रतिवक्तव्यः सीतां प्रति कथंचन ॥ तस्मात्त्वं गच्छ सौमित्रे नात्र कार्या विचारणा ॥ १९ ॥
 अप्रीतिर्हि परा मह्यं त्वयैतत्प्रतिवारिते ॥ शापिता हि मया यूयं भुजाभ्यां जीवितेन च ॥ २० ॥
 ये मां वाक्यान्तरे ब्रूयुरनुनेतुं कथंचन ॥ अहिता नाम ते नित्यं मदभीष्टविधातनात् ॥ २१ ॥
 मानयन्तु भवन्तो मां यदि मच्छासने स्थिताः ॥ इतोद्य नीयतां सीता कुरुष्व वचनं मम ॥ २२ ॥
 पूर्वमुक्तोऽहमनया गङ्गातीरेऽहमाश्रमान् ॥ पश्येयमिति तस्याश्च कामः संवर्त्यतामयम् ॥ २३ ॥
 एवमुक्त्वा तु काकुत्स्थो बाष्पेण पिहिताननः ॥ प्रविवेश स धर्मात्मा भ्रातृभिः परिवारितः ॥ २४ ॥
 शोकसंलग्नहृदयो निशश्वास यथा द्विपः ॥ २५ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः ॥ ४६ ॥

लक्ष्मणेन सीतांप्रति वननयनायरामेतत्प्रार्थनास्मारणेन वनगमनायसज्जीभवनचोदना ॥ १ ॥ सीतया हर्षान्मुनिपत्नी-
 भ्योदितस्या नानावसनाभरणाद्यादानेनसुमन्त्रानीतरथारोहणम् ॥ २ ॥ लक्ष्मणेन सीतासुमन्त्राभ्यासहगङ्गातीरमेत्य
 नाविकान्प्रतिनौकानयनचोदना ॥ ३ ॥

ततो रजन्यां व्युष्टायां लक्ष्मणो दीनचेतनः ॥ सुमन्त्रमब्रवीद्वाक्यं मुखेन परिशुष्यता ॥ १ ॥
 सारथे तुरगाञ्शीघ्रं योजयस्व रथोत्तमे ॥ स्वास्तीर्णं राजभवनात्सीतायाश्वासनं कुरु ॥ २ ॥
 सीता हि राजवचनादाश्रमं पुण्यकर्मणाम् ॥ मया नेया महर्षीणां शीघ्रमानीयतां रथः ॥ ३ ॥
 सुमन्त्रस्तु तथेत्युक्त्वा युक्तं परमवाजिभिः ॥ रथं सुरुचिरप्रख्यं स्वास्तीर्णं सुखशय्याया ॥ ४ ॥
 आनीयोवाच सौमित्रि मित्राणां मानवर्धनम् ॥ रथोऽयं समनुप्राप्तो यत्कार्यं क्रियतां प्रभो ॥ ५ ॥

इत्यादि ॥ १७—१९ ॥ मह्यं मम । भुजाभ्यामिति
 वीरवचन ॥ २० ॥ वाक्यान्तरे अस्मद्वाक्यमध्ये ।
 अनुनेतुं ये ब्रूयुस्ते शापिता इति पूर्वोक्तान्वयः ॥ २१ ॥
 फलितमाह—मानयन्त्विति ॥ २२ ॥ कथमिदं नृशंसत्वं
 सोढुं शक्यमित्यत्राह—पूर्वमित्यादि ॥ संवर्त्यतां अनु-
 ष्ठीयतां ॥ २३ ॥ भ्रातृभिः परिवारितः प्रविवेशेति ।
 भ्रातृन् विसृज्य स्ववेशं प्रविवेशेत्यर्थः ॥ २४—२५ ॥

इति श्रीभोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने पञ्चचत्वारि-
 ंशः सर्गः ॥ ४५ ॥

स्वास्तीर्णमिति । सीतायाश्च शुभमासनं राजभव-
 नादानीय स्वास्तीर्णं रथं कुरु ॥ २ ॥ कुत इत्यत्राह—
 सीता हीत्यादि ॥ ३ ॥ सुरुचिरप्रख्यं सुन्दरशोभं

ति० सीतांप्रति सीतापरित्यागमुद्दिश्य ॥ १९ ॥ ति० मह्यं मम । एतत्प्रतिवारिते एतस्यप्रतिवारणेइत्यर्थः । स० यूयंमया
 पादाभ्याजीवितेनचशापिता पादौसाक्षिणौ प्राणा साक्षिणइतिस्थापितशपथा । भुजाभ्यामितिक्वचित्पाठः । तत्रक्षत्रियाणा
 शपथविषये आयुधोपालभनादेर्विधानाद्रामस्यधनुर्बाणप्रेमोपेतत्जातद्वारणस्यशयद्वयसाध्यत्वाद्भुजाभ्यामित्युक्तिर्युक्तमन्तव्यं ।
 'भुज.पाणौचबाहौच' इतिविश्वः । 'भुजाभ्यामितिपाठेपि पादाभ्यामित्येवार्थः' इतिवदन्नागोजिमहः 'यदिहिप्रत्ययमनुत्पाद्यएको-
 ऽयंभूमध्यप्रदेशइतिब्रूयात्तदापरोपि किंनब्रूयात् परस्ताद्वितस्तेरिति'इत्यादिधाटीमाटीकतेतिज्ञेयः ॥ २० ॥ ति० ये वाक्यान्तरे
 अस्मद्वाक्यमध्ये मामनुनेतुंब्रूयुः ते मदभीष्टविधातनान्नित्यंममाहितानाम अहिताइतिप्रसिद्धं ॥ २१ ॥ स० प्रतिकूलालापाकरणे
 सुसुखीकर्तुं भवन्तोमांमानयन्त्वितिबहुवचनेन त्रिकपुरस्कृतिः । एकस्यलक्ष्मणस्यैवसहसीतयागमनानुशासनात्कुरुष्ववचनमित्येक-
 वचनंचयुज्यते ॥ २२ ॥ ति० भ्रातृभिः परिवारितः प्रविवेश तान्विसृज्यस्ववेशमेतिशेषः ॥ २४ ॥ स० निशश्वास लोकदृष्ट्वा
 ॥ २५ ॥ इतिपञ्चचत्वारिंशः सर्गः ॥ ४५ ॥

[पा०] १ क—ट. नचास्मिप्रति. २ ड. झ. ज. ट. संविवेश. क. ख. सभाविवेशधर्मात्मा. ३ क. ग घ ङ
 ज—ट. राजवचनात्सीतायाश्वासनंशुभं.

२ ड. झ. ज. ट. संविवेश. क. ख. सभाविवेशधर्मात्मा. ३ क. ग घ ङ

एवमुक्तः सुमन्त्रेण राजवेश्मनि लक्ष्मणः ॥ प्रविश्य सीतामासाद्य व्याजहार नरर्षभः ॥ ६ ॥
 त्वया किलैष नृपतिर्वरं वै याचितः प्रभुः ॥ नृपेण च प्रतिज्ञातमाज्ञप्तश्चाश्रमं प्रति ॥ ७ ॥
 गङ्गातीरे मया देवि ऋषीणामाश्रमाञ्जुमान् ॥ शीघ्रं गत्वा तु वैदेहि शासनात्पार्थिवस्य नः ॥
 अरण्ये मुनिभिर्जुष्टे अवनेया भविष्यसि ॥ ८ ॥
 एवमुक्ता तु वैदेही लक्ष्मणेन महात्मना ॥ ग्रहर्षमतुलं लेभे गमनं चाप्यरोचयत् ॥ ९ ॥
 वासांसि च महार्हाणि रत्नानि विविधानि च ॥ गृहीत्वा तानि वैदेही गमनायोपचक्रमे ॥ १० ॥
 इमानि मुनिपत्नीनां दास्याम्याभरणान्यहम् ॥ वस्त्राणि च महार्हाणि धनानि विविधानि च ॥ ११ ॥
 सौमित्रिस्तु तथेत्युक्त्वा रथमारोप्य मैथिलीम् ॥ प्रययौ शीघ्रतुरगै रामस्याज्ञामनुसरन् ॥ १२ ॥
 अब्रवीच्च तदा सीता लक्ष्मणं लक्ष्मिवर्धनम् ॥ अशुभानि बहून्येव पश्यामि रघुनन्दन ॥ १३ ॥
 नयनं मे स्फुरत्यद्य गात्रोत्कम्पश्च जायते ॥ हृदयं चैव सौमित्रे अस्वस्थमिव लक्ष्ये ॥ १४ ॥
 औत्सुक्यं परमं चापि अधृतिश्च परा मम ॥ शून्यामेव च पश्यामि पृथिवीं पृथुलोचन ॥ १५ ॥
 अपि स्वस्ति भवेत्तस्य भ्रातुस्ते भ्रातृवत्सल ॥ श्वश्रूणां चैव मे वीर सर्वासामविशेषतः ॥ १६ ॥
 पुरे जनपदे चैव कुशलं प्राणिनामपि ॥ इत्यञ्जलिकृता सीता देवता अभ्ययाचत ॥ १७ ॥
 लक्ष्मणोर्थं तु तं श्रुत्वा शिरसा वन्द्य मैथिलीम् ॥ शिवमित्यब्रवीद्धृष्टो हृदयेन विशुष्यता ॥ १८ ॥
 ततो वासमुपागम्य गोमतीतीर आश्रमे ॥ प्रभाते पुनरुत्थाय सौमित्रिः सूतमब्रवीत् ॥ १९ ॥
 योजयस्व रथं शीघ्रमद्य भागीरथीजलम् ॥ शिरसा धारयिष्यामि त्र्यम्बकः पर्वते यथा ॥ २० ॥
 सोश्वात्रैज्ज्वाऽथ चतुरो रथे युङ्क्त्वा मनोजवान् ॥ आरोहस्वेति वैदेहीं सूतः प्राञ्जलिरब्रवीत् ॥ २१ ॥
 सा तु सूतस्य वचनादारुरोह रथोत्तमम् ॥ सीता सौमित्रिणा सार्धं सुमन्त्रेण च धीमता ॥ २२ ॥
 आससाद् विशालाक्षी गङ्गां पापविनाशिनीम् ॥ अर्धार्धदिवसं गत्वा भागीरथ्या जलाशयम् ॥ २३ ॥
 निरीक्ष्य लक्ष्मणो दीनः प्ररुदोद महास्वनः ॥ २४ ॥
 सीता तु परमायत्ता दृष्ट्वा लक्ष्मणमातुरम् ॥ उवाच वाक्यं धर्मज्ञा किमिदं रुद्यते त्वया ॥ २५ ॥
 जाह्नवीतीरमासाद्य चिराभिलषितं मम ॥ हर्षकाले किमर्थं मां विषादयसि लक्ष्मण ॥ २६ ॥
 नित्यं त्वं रामपार्श्वेषु वर्तसे पुरुषर्षभ ॥ कच्चिद्विनाकृतस्तेन द्विरात्रं शोकमागतः ॥ २७ ॥

॥ ४—१३ ॥ हृदयं मनः ॥ १४ ॥ औत्सुक्यं
 पुण्याश्रमदर्शनविषयजं । शून्यां सुखशून्यां ॥ १५
 —१६ ॥ अञ्जलिकृता कृताञ्जलिः ॥ १७ ॥ तमर्थ-
 मिति । दुर्निमित्तरूप वस्त्वित्यर्थः । हृष्टं हृष्ट इव

॥ १८—१९ ॥ शिरसा धारयिष्यामि त्र्यम्बकः
 पर्वते यथेति दृष्टान्ते रुद्रोपि स्नानार्थमेव गङ्गां दधा-
 रेति गम्यते ॥ २०—२२ ॥ जलाशयं जलप्रवाहं
 ॥ २३—२६ ॥ पार्श्वेष्विति पूजायां बहुवचनं ।

स० प्रतिज्ञात प्रेषयिष्यामीति । अहमाज्ञप्तश्च त्वामाश्रमंप्रापयितुमिति शेषः ॥ ७ ॥ स० अवनेया रथादवतार्यप्रापणीया
 ॥ ८ ॥ ति० तथेत्युक्त्वा यथेष्टंप्रयच्छेत्युक्ता ॥ १२ ॥ ति० नयनं दक्षिणं ॥ १४ ॥ स० अर्थं निवृत्तिप्रायफलकमपशकुनं ।
 शिवं तत्सर्वमङ्गल मङ्गलदेव्यास्तवेति भावः । धृष्ट राज्ञाज्ञातोधीरः । धृष्ट सङ्गवा ॥ १८ ॥ स० त्रियम्बक इत्यत्र यणागम 'त्रिया-
 दिकं' इत्यादिवत् । पर्वत इत्ययम्कोयथेत्यपि कचित्पाठः । तत्र निदर्शनद्वयं । पर्वतो हिमवान् ॥ २० ॥ स० विचारयित्वा अङ्गपरि-
 मार्जनादिविचारं कृत्वा । आरोहस्व आरोह । शि० रथेत्युक्तान् श्वान्विचारयित्वा अतिचाञ्चल्यस्य किञ्चिन्निवृत्तये इतस्तत् सचात्य
 आरोहस्वेति वैदेहीमब्रवीत् ॥ २१ ॥ इति षट्चत्वारिंशः सर्गः ॥ ४६ ॥

[पा०] १ ख. ङ. च. झ. न. त्रियम्बक इवौजसा. २ झ. न. ट. सोश्वान्विचारयित्वा तु.

ममापि दयितो रामो जीवितादपि लक्ष्मण ॥ न चाहमेवं शोचामि मैवं त्वं बालिशो भव ॥ २८ ॥
 तारयस्व च मां गङ्गां दर्शयस्व च तापसान् ॥ ततो मुनिभ्यो दास्यामि वासांस्याभरणानि च ॥ २९ ॥
 ततः कृत्वा महर्षीणां यथावदभिवादनम् ॥ तत्र चैकां निशामुष्य यास्यामस्तां पुरीं पुनः ॥ ३० ॥
 ममापि पद्मपत्राङ्गं सिंहोरस्कं कृशोदरम् ॥ त्वरते हि मनो द्रष्टुं रामं रमयतांवरम् ॥ ३१ ॥
 तस्यास्तद्वचनं श्रुत्वा प्रमृज्य नयने शुभे ॥ नाविकानाह्वयामास लक्ष्मणः परवीरहा ॥ ३२ ॥
 इयं च सज्जा नौश्चेति दाशाः प्राञ्जलयोऽब्रुवन् ॥ ३३ ॥
 तितीर्षुर्लक्ष्मणो गङ्गां शुभां नावमुपारुहत् ॥ गङ्गां संतारयामास लक्ष्मणस्तां समाहितः ॥ ३४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ॥ ४७ ॥

लक्ष्मणेन सीतायानौकारोपणेन गङ्गोत्तरतीरस्थवाल्मीक्याश्रमसमीपप्रापणेन तस्यांसशोकरामनियोगनिवेदनम् ॥ १ ॥

अथ नावं सुविस्तीर्णां नैषादीं राघवानुजः ॥ आरुरोह समायुक्तां पूर्वमारोप्य मैथिलीम् ॥ १ ॥
 सुमन्त्रं चैव सरथं स्थापयतामिति लक्ष्मणः ॥ उवाच शोकसंतप्तः प्रयाहीति च नाविकम् ॥ २ ॥
 ततस्तीरमुपागम्य भागीरथ्याः स लक्ष्मणः ॥ उवाच मैथिलीं वाक्यं प्राञ्जलिर्बाष्पसंभृतः ॥ ३ ॥
 हृदतं मे महच्छल्यं यस्मादार्येण धीमता ॥ अस्मिन्निमित्ते वैदेहि लोकस्य वचनीकृतः ॥ ४ ॥
 श्रेयो हि मरणं मेऽद्य मृत्युर्वा यत्परं भवेत् ॥ न चास्मिन्नीदृशे कार्ये नियोज्यो लोकनिन्दिते ॥ ५ ॥
 प्रसीद च न मे पापं कर्तुमर्हसि शोभने ॥ इत्यञ्जलिकृतो भूमौ निपपात स लक्ष्मणः ॥ ६ ॥
 रुदन्तं प्राञ्जलिं दृष्ट्वा काङ्क्षन्तं मृत्युमात्मनः ॥ मैथिली भृशसंविन्ना लक्ष्मणं वाक्यमब्रवीत् ॥ ७ ॥
 किमिदं नावगच्छामि ब्रूहि तत्त्वेन लक्ष्मण ॥ पश्यामि त्वां न च स्वस्थमपि क्षेमं महीपतेः ॥ ८ ॥

शोकमागतः कञ्चिदित्यन्वयः ॥ २७—३४ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने षट्चत्वारिंशः सर्गः ॥ ४६ ॥

निषादस्य गुह्यस्य नैषादी तां । समायुक्तां सज्जीकृतां ॥ १ ॥ स्थापयतामिति । गङ्गातीर एवेति शेषः ॥ २ ॥ तीरं दक्षिणतीरमित्यर्थः ॥ ३ ॥ हे वैदेहि यस्मिन्निमित्ते यत्कृत्यानुष्ठानतः अहं लोकस्य वचनीकृतः वचनीयः कृतः । यलोप आर्षः । निन्द्यः

संपादितो भवेयं । अस्मिन्निमित्ते धीमता सर्वज्ञेन आर्येण यद्यस्मादहं नियुक्तः तेन हेतुना मे महच्छल्यं हृदतं ॥ ४ ॥ एव हृच्छल्यं प्राप्तवतो मे मृत्युः मरणं हि वा यत् यदि स्यात् । अद्य तदेव मे परं श्रेयो भवेत् । न चेत्यादि । ईदृशे लक्ष्मणो निर्घृण इति लोकनिन्द्ये अस्मिन् वक्ष्यमाणरूपे कार्ये न चाहं नियोज्योऽस्मि नियोक्तुमर्होऽस्मि । तथा विनियुक्तस्य कार्यस्य सर्वथैव कर्तव्यत्वादिति शेषः । अतः प्रसीदत्यादि योज्यं ॥ ५—६ ॥ मृत्युं काङ्क्षन्तं । परमहृच्छल्यवशादिति शेषः ॥ ७ ॥ नावगच्छामि एवं

स० महच्छल्यं तद्वत् । न केवलमेतावत् किन्तु लोकस्यजनस्य वचनी वचनमस्यास्तीतिवचनी । मतुबर्थोनिन्दा । 'भूमनिन्दा-प्रशंसासु' इत्यादे । वचनवान्कृतं वाच्यं कृतइतियावत् । लोकस्येतिसौषिकीवा कृद्योगलक्षणावाषष्ठी । यत्तुनागोजिभट्टेन वचनीकृतं यलोपआर्षः । वचनीयं कृतं निन्द्यं कृतं इत्युक्तं । तत्र छान्दसत्वमिव 'गर्ह्याधीनौचवक्तव्यौ' 'वक्तव्यं कुतिसतेहीनेवचनार्हेपिषा-च्यवत्' इत्यमरायुक्तेर्वचनीयशब्दस्यवक्तव्यपदलक्षणाद्वारानिन्दायापस्थापकत्वंचकल्पनीयमित्यनुजलादुपेक्ष्यं ॥ ४ ॥ शि० मेम-रणश्रेयः । यन्मृत्यु तस्मादपिपरयद्भवेत्तच्छ्रेयोवा । ति० एवंमहच्छल्यंप्राप्तवतोमेयन्मरणं तत्प्रागवस्थामूर्च्छां । मृत्युसुख्यमरणंवायद्भवेत् तत्परश्रेयोभवेत् । नच ननु ईदृशे लोकनिन्द्येअस्मिन्वक्ष्यमाणेकार्येअहंनियोज्यः नियोक्तुमर्हं भवामि । अथापि राज-वा. रा. २५९

शापितोसि नरेन्द्रेण यत्त्वं संतापमागतः ॥ तद्भूयाः सन्निधौ मह्यमहमाज्ञापयामि ते ॥ ९ ॥
 वैदेह्या चोद्यमानस्तु लक्ष्मणो दीनचेतनः ॥ अवाञ्मुखो वाष्पकलं वाक्यमेतदुवाच ह ॥ १० ॥
 श्रुत्वा परिषदो मध्ये ह्यपवादं सुदारुणम् ॥ पुरे जनपदे चैव त्वत्कृते जनकात्मजे ॥
 रामः संतप्तहृदयो मां निवेद्य गृहं गतः ॥ ११ ॥
 न तानि वचनीयानि मया देवि तवाग्रतः ॥ यानि राज्ञा हृदि न्यस्तान्यमर्षात्पृष्ठतः कृतः ॥ १२ ॥
 सा त्वं त्यक्ता नृपतिना निर्दोषा मम सन्निधौ ॥ पौरापवादभीतेन ग्राह्यं देवि न तेऽन्यथा ॥ १३ ॥
 आश्रमान्तेषु च मया त्यक्तव्या त्वं भविष्यसि ॥ राज्ञः शासनमाज्ञाय तवेदं किल दौर्हृदम् ॥ १४ ॥
 तदेतज्जाह्नवीतीरे ब्रह्मर्षीणां तपोवनम् ॥ पुण्यं च रमणीयं च मा विषादं कृथाः शुभे ॥ १५ ॥
 राज्ञो दशरथस्येष्टः पितुर्मे मुनिपुङ्गवः ॥ सखा परमको विप्रो वाल्मीकिः सुमहायशाः ॥ १६ ॥
 पादच्छायासुपागम्य सुखमस्य महात्मनः ॥ उपवासपरैकाग्रा वस त्वं जनकात्मजे ॥ १७ ॥
 पतिव्रतात्वमास्थाय रामं कृत्वा सदा हृदि ॥ श्रेयस्ते परमं देवि तथा कृत्वा भविष्यति ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तचत्वारिंशः सर्गः ॥ ४७ ॥

रोदनादेर्हेतुमिति शेषः । महीपतेः रामस्य । क्षेममपि
 सुखमपि । न पश्यामि ॥ ८ ॥ यस्मात्त्वमेव संताप-
 मागतः तस्मात्त्व नरेन्द्रेणैव शापितोसि । मह्यं मम ।
 आज्ञापयामि । त इति । त्वामित्यर्थः ॥ ९—१० ॥
 श्रुत्वेत्यादिश्लोकद्वयमेकान्वयः ॥ त्वत्कृते अपवादं
 श्रुत्वा सा त्वं त्यक्तेत्यन्वयः ॥ ११ ॥ कोयमपवादः
 इत्यत्राह—न तानीति ॥ यानि वचनानि राज्ञा अम-
 र्षात् हृदि न्यस्तानि तानि तवाग्रतो मया न वचनी-
 यानि वक्तुमशक्यानि । अतएवामर्षः मया पृष्ठतः
 कृतः । नोपन्यस्त इत्यर्थः ॥ १२ ॥ तथापि ते तव

विषये । पौरापवादभीतेन राज्ञा यदादिष्टं तन्मया
 च ग्राह्यं । नान्यथा ननु त्वयि दोषबुद्धेत्यर्थः ॥ १३ ॥
 ततः किमित्यत्राह—आश्रमान्तेष्विति ॥ तदेवं किल
 दौर्हृदं गर्भः । गर्भिण्या अभिलषितमवश्यं कार्यं ।
 तस्मादप्याश्रमान्तेषु त्यक्तव्येत्यर्थः ॥ १४—१५ ॥
 परमकः परमानुकम्पावान् ॥ १६—१८ ॥ इति
 श्रीगोविन्दराजविरचिते श्रीमद्रामायणभूषणे मणिमु-
 कुटाख्याने उत्तरकाण्डव्याख्याने सप्तचत्वारिंशः
 सर्गः ॥ ४७ ॥

नियोगस्य सर्वथाकर्तव्यत्वान्नियोगकरोमीति शेषः ॥ ५ ॥ स० योराजा अमर्षात्पृष्ठतः कोपपराधीनः कृतः । तेन राज्ञायानिवचनानि
 प्रोक्तानि तानितवाग्रतः अवचनीयानि अव्यवहार्याणि । इति मया हृदि न्यस्तानि स्थापितानि । नागोजिभट्टसुराज्ञाऽमर्षाद्भृदिन्यस्तानि
 तानि हेदेवि तवाग्रतो न वचनीयानि न वक्तुमशक्यानि । अतएव तेषां पादो मया पृष्ठतः कृत इति व्याचक्ष्यौ । अस्मत्तद्याख्यानयोर्मध्ये सल-
 मल्लप्रत्वे विदाकुर्वन्तु विद्वांसः ॥ १२ ॥ ति० ननु मदीयनिर्दोषत्वं राजालं च न जानीयं कितत्राह—निर्दोषेति । यद्यपि त्वं मम
 सन्निधावश्यादिभिर्निर्दोषाख्यापिता । तथापि पौरापवादभीतेन सानिर्दोषापिल्लयक्ता । अन्यथा वास्तवदोषबुद्धेत्येति त्वेति त्वयानग्राह्यं ।
 यदेवमत आश्रमान्तेषु आश्रमसमीपेषु । स० आश्रमान्तेषु अनेन तत्रापि नैकपोपकृता तस्य समतेति ध्वनयति । दौर्हृदं
 गर्भलक्षणं ॥ १४ ॥ स० परमकः दशरथानुकपापात्रं । कन्नयमनुकपाया । दशरथस्य राजत्वादुपपन्नमिदं मन्तव्यं ॥ १६ ॥
 इति सप्तचत्वारिंशः सर्गः ॥ ४७ ॥

अष्टचत्वारिंशः सर्गः ॥ ४८ ॥

लक्ष्मणमुखाद्गामनियोगश्रवणमात्रेणपतितमूर्च्छितयासीतया क्रमेणसंज्ञाधिगमेन लक्ष्मणप्रति रामायसप्रणामं स्वसंदेशनि-
वेदनचोदना ॥ १ ॥ लक्ष्मणे सप्रणामसान्त्वन सीतात्यागपूर्वकनौकारोहणेन गङ्गोत्तरतीरमेत्य रथारोहणेनदृष्टिपथमतिक्रान्ते
सीतयाशोकादुच्चैरोदनम् ॥ २ ॥

लक्ष्मणस्य वचः श्रुत्वा दारुणं जनकात्मजा ॥ परं विषादमागम्य वैदेही निपपात ह ॥ १ ॥
सा मुहूर्तमिवासंज्ञा बाष्पपर्याकुलेक्षणा ॥ लक्ष्मणं दीनया वाचा उवाच जनकात्मजा ॥ २ ॥
मामिकेयं तनुर्नूनं सृष्टा दुःखाय लक्ष्मण ॥ धात्रा यस्यास्तथा मेऽद्य दुःखमूर्तिः प्रदृश्यते ॥ ३ ॥
किंनु पापं कृतं पूर्वं को वा दारैर्वियोजितः ॥ याऽहं शुद्धसमाचारा त्यक्ता नृपतिनां सती ॥ ४ ॥
पुराऽहमाश्रमे वासं रामपादानुवर्तिनी ॥ अनुरुध्यापि सौमित्रे दुःखे च परिवर्तिनी ॥ ५ ॥
सा कथं ह्याश्रमे सौम्य वत्स्यामि विजनीकृता ॥ आरुयास्यामि च कस्याहं दुःखं दुःखपरायणा ॥ ६ ॥
किंनु वक्ष्यामि मुनिषु कर्म वा सत्कृतं च किम् ॥ कस्मिंश्चित्कारणे त्यक्ता राघवेण महात्मना ॥ ७ ॥
न खल्वद्यैव सौमित्रे जीवितं जाह्नवीजले ॥ त्यजेयं राजवंशस्तु भर्तुर्मे परिहास्यते ॥ ८ ॥
यथाज्ञं कुरु सौमित्रे त्यज मां दुःखभागिनीम् ॥ निदेशे स्थायितां राज्ञः शृणु चेदं वचो मम ॥ ९ ॥
श्वश्रूणामविशेषेण प्राञ्जलिप्रग्रेहेण च ॥ शिरसावन्ध चरणौ कुशलं ब्रूहि पार्थिवम् ॥ १० ॥
शिरसाऽभिनतो ब्रूयाः सर्वासामेव लक्ष्मण ॥ वक्तव्यश्चापि नृपतिर्धर्मेषु सुसमाहितः ॥ ११ ॥
जानासि च यथा शुद्धा सीता तत्त्वेन राघव ॥ भक्त्या च परया युक्ता हिता च तव नित्यशः ॥ १२ ॥

बाष्पव्याकुलितेक्षणेत्यनेन पुनः संज्ञाप्राप्तिः
सूचिता ॥ २ ॥ मामिकेयं तनुः धात्रा दुःखायैव
सृष्टा । यस्मात्कारणात् यस्या मे दुःखमूर्तिः प्रदृश्यते
॥ ३—४ ॥ अनुरुध्यापि सोढ्यापि ॥ ५ ॥
विजनीकृता इष्टजनविरहिता कृता ॥ ६—७ ॥
न खल्विति । त्यजेयं राजवंशस्तु भर्तुर्मे परिहास्यते
इत्युत्तरार्धपाठः । अत्यागकारणमुच्यते । राजवंशः
राजसन्तानः । परिहास्यते विच्छिद्यते । मयि गर्भस्य
विद्यमानत्वादिति शेषः । मया देहो धर्तव्य इति

भावः । यद्वा । त्यजेयं राघवं वशे भर्तुर्मा परिहास्य-
तीति पाठः । रामकृतक्रौर्यादयैव जाह्नवीजले जीव-
स्यक्तव्यः । तथापि त न त्यजेयः । कुतो भर्तुर्वशे
निष्कलङ्के राघवमेकं मा परिहास्यति मा परिहसतु ।
व्यत्ययस्त्वार्थः । जीवितत्यागे स्त्रीहत्यामूलोपवादः
रामस्य स्यादिति भावः । अद्यैवेत्यनेन प्रसवानन्तरं
त्याज्यमेवेत्यर्थः ॥ ८ ॥ त्वत्तु राजशासनं कुर्वित्याह-
यथाज्ञमिति ॥ ९ ॥ चरणौ आवन्धेति । मदर्थमिति

ति० दुःखमूर्तिं सकलदुःखसमूह ॥ ३ ॥ ति० हेसौमित्रे पुरा पूर्वकाले रामपादानुवर्तिनीभूत्वा दुःखे वनवासदुःखे
परिवर्तिनी परिवर्तमानापि अनुरुध्य तत्सोढ्या आश्रमेवासमरोचयमिति शेषः ॥ ५ ॥ स० विजनीकृता त्रायकनायकादिहीनाकृता
॥ ६ ॥ स० कस्मिन्कारणेत्यागहेतौ सति राघवेण त्यक्तेति मुनिभिः पृष्टा तेषु कृतं अनुष्ठितं असत् पापकर्म किनु वक्ष्यामि ।
अकरणस्य साक्षिसिद्धत्वादिति भावः । अविज्ञत्वात्त्वत्यागं किं नेत्याह—महात्मनेति । प्रभो इति खेदेन लक्ष्मणस्य वा । स्वामिनाम
सुज्ञशिरोमणे प्रभो इति रामस्य वा संबोधनं ॥ ७ ॥ स० राज्ञा आज्ञाकुरु । निदेशे नितरास्वकावासप्रदेशे अयोध्यायामिति यावत् ।
स्थायिता यथापत्युस्तथाममनिदेशेपि किञ्चित्स्थायिता । तमेव निदेशं व्यनक्ति—शृण्वित्यादिना ॥ ९ ॥ अञ्जलिप्रग्रेहेण अञ्जलिसमा-
सज्जनेन सहितेन शिरसा । श्वश्रूणां तिसृणां । पार्थिवरामं प्रति चरणावाबन्धकुशलं पृष्ठवतीति ब्रूहि ॥ १० ॥ स० धर्मेषु सुसमाहि-
तो नृपति वक्तव्यः एवं सीताकुशलमप्राक्षीदिति ॥ ११ ॥

[पा०] १ च. वत्स्यामि मुनिभिः सह. २ ज्ञ. ज. ट. प्रभो.

अहं त्यक्ता त्वया वीर अयशोभीरुणा जने ॥ यच्च ते वचनीयं स्यादपवादसमुत्थितम् ॥
 मया हि परिहर्तव्यं त्वं हि मे परमा गतिः ॥ १३ ॥
 वक्तव्यश्चेति नृपतिर्धर्मेण सुसमाहितः ॥ यथा भ्रातृषु वर्तेथास्तथा पौरैषु नित्यदा ॥ १४ ॥
 परमो ह्येष धर्मस्ते तस्मात्कीर्तिरनुत्तमा ॥ यत्तु पौरजनो राजन्धर्मेण समवाप्नुयात् ॥ १५ ॥
 अहं तु नानुशोचामि स्वशरीरं नरर्षभ ॥ यथापवादं पौराणां तथैव रघुनन्दन ॥ १६ ॥
 पतिर्हि देवता नार्याः पतिर्वन्धुः पतिर्गुरुः ॥ प्राणैरपि प्रियं तस्माद्भर्तुः कार्यं विशेषतः ॥ १७ ॥
 इति मद्रचनाद्रामो वक्तव्यो मम संग्रहः ॥ [पुनरप्याह सौमित्रिं शोकवेगसमाप्नुता ॥]
 निरीक्ष्य माऽद्य गच्छ त्वमृतुकालातिवर्तिनीम् ॥ १८ ॥
 एवं ब्रुवन्त्यां सीतायां लक्ष्मणो दीनचेतनः ॥ शिरसा बन्ध धरणीं व्याहर्तुं न शशाक ह ॥ १९ ॥
 प्रदक्षिणं च तां कृत्वा रुदन्नेव महास्वनः ॥ ध्यात्वा मुहूर्तं तामाह किं मां वक्ष्यसि शोभने ॥ २० ॥
 दृष्टपूर्वं न ते रूपं पादौ दृष्टौ तवानघे ॥ कथमत्र हि पश्यामि रामेण रहितां वने ॥ २१ ॥
 इत्युक्त्वा तां नमस्कृत्य पुनर्नावमुपारुहत् ॥ आरुह्य च पुनर्नावं नाविकं चाभ्यचोदयत् ॥ २२ ॥
 स गत्वा चोत्तरं तीरं शोकभारसमन्वितः ॥ संमूढ इव दुःखेन रथमध्यारुहद्भुतम् ॥ २३ ॥
 मुहुर्मुहुः परावृत्य दृष्ट्वा सीतामनाथवत् ॥ चेष्टतीं परतीरस्थां लक्ष्मणः प्रययावथ ॥ २४ ॥
 दूरस्थं रथमालोक्य लक्ष्मणं च मुहुर्मुहुः ॥ निरीक्षमाणां तूद्विगां सीतां शोकः समाविशत् ॥ २५ ॥
 सा दुःखभारावनता यशस्विनी यशोधना नाथमपश्यती सती ॥
 रुरोद सा बर्हिणनादिते वने महास्वनं दुःखपरायणा सती ॥ २६ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टचत्वारिंशः सर्गः ॥ ४८ ॥

शेषः ॥ १०—१२ ॥ अयशोभीरुणैव त्वया त्यक्ता ॥ २६ ॥ इति श्रीगोविन्दराजविरचिते श्रीमद्रामायण-
 अन्यथानेत्यर्थः । वचनीयं जुगुप्सन । तन्मया परि-
 हर्तव्यं । त्वदाज्ञया वनस्थल इति शेषः ॥ १३—
 १७ ॥ ऋतुकालातिवर्तिनी गर्भलक्षणवती ॥ १८—

ति० जनेअयशोभीरुणाजननिमित्तायशोभीरुणैवलयात्यक्ता । नान्यथेतिजानामीतिशेषः । वचनीय निन्दा । अपवादोऽभिशाप ।
 स० अयशोभीरुणा अजने वने त्यक्ता । तेकर्म अवचनीय अनिन्दनीयस्यात् । ममापवादः परपुरुषनिवासवासिनीतिसमुत्थि-
 तइत्यहंल्यक्तान्यान्यथेतिवक्तव्यइतिभावः ॥ १३ ॥ स० तववचनीयत्वंमयाहियत परिहर्तव्यं सीता कृताविहितव्यापारेतिममैवाप-
 यशोभवतु नभवतुमत्सगिताप्रयुक्तमपयशस्तेइतितत्परिहृतिप्रकारोबोध्यः । तत्रनिमित्तत्वहीत्यादि ॥ १३ ॥ स० एतादृशेपिसम-
 येनिदेशनादेवदेवदेवोर्विडंवनमितिज्ञायते । ति० एषधर्मः कस्तत्राह—यत्त्विति । धर्मेण धर्मकृतलक्षणेनयदवाप्नुयात्पुण्यं एषएव
 परमोवर्मः । स० धर्मेणयत्समवाप्नुयाद्भवान्मुकृत तेनकीर्तिरनुत्तमातेइतिसिबन्धः ॥ १५ ॥ ति० तवदुरवस्थापश्येतोनचिन्ता
 कान्त ममेत्याह—अहल्विति । नरर्षभ अविनाशिप्रेष्ठ 'नरौतावविनाशिलात्'इतिऋग्भाष्योक्तेः । यथापौराणामपवादंपरिहृत्य
 स्थितिर्भवति तथैवरघुनन्दनवर्तस्तेतिशेषः ॥ १६ ॥ ति० मम संग्रहः मयारामप्रतिवक्तव्यसदेशस्यसंग्रहइत्यर्थः । स० संग्रहः
 आज्ञाविज्ञापनासक्षेपः ऋतुकालातिवर्तिनीमिति । पुराप्तापवादस्त्वस्तु । पुनः पुनरयशोनसपादनीयमितिभावः । वदसीतिवक्तव्ये
 वक्ष्मसीतिव्यासासः शोकवशादितिज्ञेयम् । यद्यपिसीता मागुविणीलक्ष्मणोज्ञातवानितिज्ञातवती । 'राज्ञः शासनमादायतथैवकिलदौर्हृदं'
 इतितदुक्तेः । तथापिपुनर्दाढ्यायतथोक्तवतीतिज्ञेयम् ॥ १८ ॥ स० हेसीते तवरूपं पादोपरितन दृष्टपूर्वं पूर्वदृष्टं न । नमनसमयेपादावे-
 वदृष्टौ ॥ २० ॥ ति० अनाथवत् अनाथेव । नतुवस्तुतोऽनाथा । पूर्णचिद्धनस्वरूपत्वादितिभावः ॥ २४ ॥ स० यशोधरानाथं
 [पा०] १ च. प्रजावादेनभीरुणा. २ झ. दपवादः समुत्थितः. ३ झ. यथापवादः. ४ इदमर्थं ख पाठेदृश्यते ५ झ.
 ४. यशोधरानाथं.

एकोनपञ्चाशः सर्गः ॥ ४९ ॥

मुनिकुमारकैः सीतारोदनादिकनिवेदितेनवाल्मीकिना सत्वरंसीतासमीपमेत्य ससान्वनमर्घ्यादिनासंपूजनपूर्वकं तस्याः
स्वाश्रमप्रापणेन तापसी प्रति तत्परिरक्षणचोदना ॥ १ ॥

सीतां रुदन्तीं दृष्ट्वा तां तत्र वै मुनिदारकाः ॥ प्राद्रवन्त्यत्र भगवानास्ते वाल्मीकिरुग्रधीः ॥ १ ॥
अभिवाद्य मुनेः पादौ मुनिपुत्रा महर्षये ॥ सर्वं निवेदयामासुस्तस्यास्तु रुदितस्वनम् ॥ २ ॥
अदृष्टपूर्वा भगवन्कस्याप्येषा महात्मनः ॥ पत्नी श्रीरिव संमोहाद्विरौति विकृतानना ॥ ३ ॥
भगवन्साधु पश्यै त्वं देवतामिव खाच्युताम् ॥ नद्यास्तु तीरे भगवन्वरस्त्री काऽपि दुःखिता ॥ ४ ॥
दृष्टाऽस्माभिः प्ररुदिता दृढं शोकपरायणा ॥ अनर्हा दुःखशोकाभ्यामेका दीना ह्यनाथवत् ॥ ५ ॥
न ह्येनां मानुषीं विद्मः सत्क्रियाऽस्याः प्रयुज्यताम् ॥ आश्रमस्याविदूरे च त्वामियं शरणं गता ॥
त्रातारमिच्छते साध्वी भगवंस्त्रातुमर्हसि ॥ ६ ॥
तेषां तु वचनं श्रुत्वा बुद्ध्या निश्चित्य धर्मवित् ॥ तैपसा लब्धचक्षुष्मान्प्राद्रवद्यत्र मैथिली ॥ ७ ॥
तं प्रयान्तमभिप्रेत्य शिष्या ह्येनं महामतिम् ॥ तं तु देशमभिप्रेत्य किञ्चित्पट्यां महामतिः ॥ ८ ॥
अर्घ्यमादाय रुचिरं जाह्नवीतीरमागमत् ॥ ददर्श राघवस्येष्टां सीतां पत्नीमनाथवत् ॥ ९ ॥
तां सीतां शोकभारार्ता वाल्मीकिर्मुनिपुङ्गवः ॥ उवाच मधुरां वाणीं ह्लादयन्निव तेजसा ॥ १० ॥
स्नुषा दशरथस्य त्वं रामस्य महिषी प्रिया ॥ जनकस्य सुता राज्ञः स्वागतं ते पतिव्रते ॥ ११ ॥
आयान्ती चासि विज्ञाता मया धर्मसमाधिना ॥ कारणं चैव सर्वं मे हृदयेनोपलक्षितम् ॥ १२ ॥
तव चैव महाभागे विदितं मम तत्त्वतः ॥ सर्वं च विदितं मह्यं त्रैलोक्ये यद्वि वर्तते ॥ १३ ॥
अपापां वेद्मि सीते त्वां तपोलब्धेन चक्षुषा ॥ विस्रब्धा भव वैदेहि सांप्रतं मयि वर्तसे ॥ १४ ॥
आश्रमस्याविदूरे मे तापस्यस्तपसि स्थिताः ॥ तास्त्वां वत्से यथा वत्सं पालयिष्यन्ति नित्यशः ॥ १५ ॥
इदमर्घ्यं प्रतीच्छ त्वं विस्रब्धा विगतज्वरा ॥ यथा स्वगृहमभ्येत्य विषादं चैव मा कृथाः ॥ १६ ॥

सर्वं निवेदयामासुरित्येतद्विवृणोति—अदृष्टेत्यादि तव चैवेति । शुद्धभावत्वमिति शेषः । मम मया ।
॥ ३—४ ॥ अनर्हेति । दुःखस्येति शेषः ॥ ५—
११ ॥ कारणमिति । आगमनकारणमित्यर्थः ॥ १२ ॥ निवसिष्यसीत्यर्थः ॥ १४—१५ ॥ यथा स्वगृहम-

पदमेक । यशश्चवराच तयो स्वामी त । यशस्विनीयशोधरा यशस्विनीषुयशोधरेतिवा । पातिव्रत्यशोवतीतिनागोजिभट्टोव्या-
चख्यौ सप्रमादीतिवा लेखकहस्तदोषोवेतिबोध्य । प्राग्यशोवरा इदानीमयशस्विनीतिवा । साबर्हिणनादितेवने आबर्हिणनादितेन
सहितंसाबर्हिणनादित । तस्मिन्वने ॥ २६ ॥ इत्यष्टचत्वारिंशः सर्गः ॥ ४८ ॥

ति० मुनिदारका मुनिपुत्रा । उग्रधी उग्रतपोविषयबुद्धिः ॥ १ ॥ स० सर्वे अनृतत्वभ्रमभ्रंशार्थः ॥ २ ॥ ति० दुःखशो-
काभ्या दीनाअनाथवद्वर्तते । तामिमासाधुपश्ये । दृष्ट्वाऽनुगृह्णन् ॥ ५ ॥ ति० एतदुत्तरं ता 'तासीता'इतिश्लोक । मध्ये
'नह्येनामानुषीविद्मः' इत्यादिश्लोकचतुष्टयमर्धाधिकप्रक्षिप्तमितिकतक । तासीता मुनिपुत्रैर्दृष्ट्वाऽनुग्राह्यत्वेनोक्ताशोकप्रस्ता ।
तासीतातत्समीपेगत्वादृष्ट्वावाल्मीकिरुवाचेतिसोपस्कार सवन्ध ॥ १० ॥ ति० धर्मसमाधिना योगजधर्मलब्धध्यानपरिपाकेन ।
कारणच आगमनकारण । हृदयेनोपलक्षित । ध्यानेनेतिभावः ॥ १२ ॥ शि० ते त्वा । अपापा अवलोकनमात्रेणपापनिवर्तिका । वेद्मि ।
मयि मत्समीपे । यतस्त्ववर्तसे अत विस्रब्धा रामप्रीतिविषयकविश्वासयुक्ताभव ॥ १४ ॥ स० तापस्य तपसिस्थितायोषितः ।
अनेनपुरुषस्यतवसमीपोगते पुनरपिपूर्वतएवभ्रान्तायाःकागतिरितिशङ्कानिराकृता ॥ १५ ॥ स० स्वगृह विदेहगेहं ॥ १६ ॥
इत्येकोनपञ्चाशः सर्गः ॥ ४९ ॥

[पा०] १ क ख ग. ड—ट. सीतातुरुदतीदृष्ट्वातेतत्र. २ झ ट. सर्वे ३ ड. च छ झ अ पश्येस्त्व. ४ नह्येनामि-
त्यादिश्लोकचतुष्टयं झ. पाठेनदृश्यते. ५ ग. मनसावीक्ष्यचक्षुष्मान् ६ घ. विलपन्तीसुशोकार्ता. ७ झ अ. ट. सीतेते.

श्रुत्वा तु भाषितं सीता मुनेः परममद्भुतम् ॥ शिरसा बन्ध चरणौ तथेत्याह कृताञ्जलिः ॥ १७ ॥
 तं ग्रयान्तं मुनिं सीता प्राञ्जलिः पृष्ठतोऽन्वगात् ॥ १८ ॥
 तं दृष्ट्वा मुनिमायान्तं वैदेह्या मुनिपत्नयः ॥ उपाजग्मुर्मुदा युक्ता वचनं चेदमब्रुवन् ॥ १९ ॥
 स्वागतं ते मुनिश्रेष्ठ चिरस्यागमनं च ते ॥ अभिवादयामस्त्वां सर्वा उच्यतां किं च कुर्महे ॥ २० ॥
 तासां तद्वचनं श्रुत्वा वाल्मीकिरिदमब्रवीत् ॥ सीतेयं समनुप्राप्ता पत्नी रामस्य धीमतः ॥ २१ ॥
 स्नुषा दशरथस्यैषा जनकस्य सुता सती ॥ अपापा पतिना त्यक्ता परिपाल्या मया सदा ॥ २२ ॥
 इमां भवन्त्यः पश्यन्तु स्नेहेन परमेण हि ॥ गौरवान्मम वाक्याच्च पूज्या वोस्तु विशेषतः ॥ २३ ॥
 मुहुर्मुहुश्च वैदेहीं प्रणिधाय महायशाः ॥ स्वमाश्रमं शिष्यवृत्तः पुनरायान्महातपाः ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनपञ्चाशः सर्गः ॥ ४९ ॥

पञ्चाशः सर्गः ॥ ५० ॥

सीताविसर्जनविषादेनरामप्रतिशोचन्तंसौमित्रिप्रति सुमन्त्रेण रामस्य सीतायाभ्रातृणांचविप्रयोगस्यावश्यंभावित्वस्य दशरथंप्रतिदुर्वाससापूर्वमेवोक्तत्वनिवेदनेन परिसात्वने लक्ष्मणेनतप्रति विस्तरेणदुर्वासोवचनानुवदनचोदना ॥ १ ॥

दृष्ट्वा तु मैथिलीं सीतामाश्रमे संप्रवेशिताम् ॥ संतापमगमद्धोरं लक्ष्मणो दीनचेतनः ॥ १ ॥
 अब्रवीच्च महातेजाः सुमन्त्रं मन्त्रसारथिम् ॥ सीतासंतापजं दुःखं पश्य रामस्य सारथे ॥ २ ॥
 ततो दुःखतरं किंनु राघवस्य भविष्यति ॥ पत्नीं शुद्धसमाचारां विसृज्य जनकात्मजाम् ॥ ३ ॥
 व्यक्तं दैवादहं मन्ये राघवस्य विनाभवम् ॥ वैदेह्या सारथे नित्यं दैवं हि दुरतिक्रमम् ॥ ४ ॥
 यो हि देवान्तसगन्धर्वानसुरान्सह राक्षसैः ॥ निहन्याद्राघवः क्रुद्धः स दैवमनुवर्तते ॥ ५ ॥
 पुरा रामः पितुर्वाक्यादण्डके विजने वने ॥ उषित्वा नव वर्षाणि पञ्च चैव महावने ॥ ६ ॥
 ततो दुःखतरं भूयः सीताया विप्रवासनम् ॥ पौराणां वचनं श्रुत्वा नृशंसं प्रतिभाति मे ॥ ७ ॥
 को नु धर्माश्रयः सूत कर्मण्यस्मिन्यशोहरे ॥ मैथिलीं प्रति संप्राप्तः पौरैर्हेनार्थवादिभिः ॥ ८ ॥

भ्येत्येति । तथैवावतिष्ठत्येति शेषः ॥ १६—१८ ॥
 मुदा युक्ता इति । मुनिपत्नयः तापस्यः । अनुवन्निति ।
 वाल्मीकिमिति शेषः ॥ १९ ॥ चिरस्यागमनमिति ।
 प्रतीक्ष्य स्थिता वयं अभिवादयामहे । एतेन सीतायाः
 समाश्रयादिना विलम्बो जात इत्यवगम्यते ॥ २०
 —२३ ॥ प्रणिधाय तापसीना हस्ते दत्त्वा ॥ २४ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने एकोनप-
 ञ्चाशः सर्गः ॥ ४९ ॥

मन्त्रसहायभूतः सारथिर्मन्त्रसारथिः । सीतासं-
 तापजं सीताविरहसतापजमित्यर्थः ॥ २—३ ॥
 विनाभवं सीतावियोगेनावस्थानं वैदेह्या सार्धं विना-
 भवमित्यर्थः । दैवान् प्राग्भवाददृष्टादित्यर्थः ॥ ४ ॥
 दैवमनुवर्तते नतु तन्निरसितुं शक्नोतीत्यर्थः ॥ ५—
 ६ ॥ ततः सीतायाः विप्रवासनं नृशंसं क्रूरकृत्यमिति
 प्रतिभाति ॥ ७ ॥ हीनार्थवादिभिः पौरैर्हेतुभिः ।
 मैथिलीं प्रति यशोहरे साध्वी वने विसृष्टवानिति
 अपयशस्करेस्मिन् कर्मणि सीतापरित्यागरूपकर्मण्य-
 नुष्ठिते सति कोनु धर्माश्रयः धर्मपरिग्रहः रामेण

ति० पत्नींविसृज्ययदित्यतः । ततोविसृज्यस्थिते ॥ ३ ॥ ति० यत्पुरादण्डकेउषित्वादु खमन्वभूत् तत्पितृवाक्यगौरवादुचि-
 तमितिशेषः ॥ ६ ॥ ति० इदंत्वपरिपाल्यवचसापौराणावचनश्रुत्वाऽपरिमितकालत्वाद्दुःखतरंसीताविप्रवासनयत्कृतवास्तनृशंसं
 क्रूरकृत्यमितिभाति ॥ ७ ॥ ति० कोनुधर्माश्रयः संप्राप्तोरामेण । धर्माणासत्त्वमीमूलत्वात्तत्त्यागेसर्वोपिधर्मोनाशितएवेत्यर्थः ।
 [पा०] १ ग. च—ठ. परिदाय घ. परिदायमहातपा . २ क—घ. झ—ठ. दैवंपर्युपासते.

एता वाचो बहुविधाः श्रुत्वा लक्ष्मणभाषिताः ॥ सुमन्त्रः श्रद्धया प्राज्ञो वाक्यमेतदुवाच ह ॥ ९ ॥
 न संतापस्त्वया कायेः सौमित्रे मैथिलीं प्रति ॥ दृष्टमेतत्पुरा विप्रैः पितुस्ते लक्ष्मणाग्रतः ॥ १० ॥
 भविष्यति दृढं रामो दुःखप्रायोपि सौख्यभाक् ॥ प्राप्स्यते च महाबाहुर्विप्रयोगं प्रियैर्ध्रुवम् ॥ ११ ॥
 त्वां चैव मैथिलीं चैव शत्रुघ्नभरताकुभौ ॥ संत्यजिष्यति धर्मात्मा कालेन महता महान् ॥ १२ ॥
 इदं त्वयि न वक्तव्यं सौमित्रे भरतेऽपि वा ॥ राज्ञा वो व्याहृतं वाक्यं दुर्वासा यदुवाच ह ॥ १३ ॥
 महाजनसमीपे च मम चैव नरर्षभ ॥ ऋषिणा व्याहृतं वाक्यं वसिष्ठस्य च सन्निधौ ॥ १४ ॥
 ऋषेस्तु वचनं श्रुत्वा मामाह पुरुषर्षभः ॥ सूत न कचिदेवं ते वक्तव्यं जनसन्निधौ ॥ १५ ॥
 तस्याहं लोकपालस्य वाक्यं तत्सुसमाहितम् ॥ नैव जात्वनृतं कार्यमिति मे सौम्य दर्शनम् ॥ १६ ॥
 सर्वथैव न वक्तव्यं मया सौम्य तवाग्रतः ॥ यदि ते श्रवणे श्रद्धा श्रूयतां रघुनन्दन ॥ १७ ॥
 यद्यप्यहं नरेन्द्रेण रहस्यं श्रावितः पुरा ॥ तथाप्युदाहरिष्यामि दैवं हि दुरतिक्रमम् ॥ १८ ॥

सप्राप्तः । प्रत्युत साध्वीत्यागाधर्म एव स्यादिति भावः ॥ ८—९ ॥ दृष्टमिति । हे लक्ष्मण पुरा तव पितुरग्रतः अल्पभाग्यवान्नाम. दुःखप्रायो भविष्यतीत्येतद्दृष्ट दृष्ट्वा मह्यमुक्तमित्यर्थः । फलितमाह—प्राप्स्यत इति ॥ १०—१२ ॥ इदं रहस्यं त्वयि भरते वा न वक्तव्यं । इदंशब्दार्थमाह—राज्ञेति । राज्ञा दशरथेन । वः तदिदं त्वयि भरतेऽपि न वक्तव्यमित्यर्थः ॥ १३ ॥ दुर्वाससो वचनं कथं त्वयावगतमित्यत्राह—महाज-

नेति ॥ महाजनसमीपे दशरथसमीप इत्यर्थः । मम वसिष्ठस्य च सन्निधौ । ऋषिणा दुर्वाससा वाक्यं व्याहृतं । त्रिभिरेवेदं वृत्तं ज्ञातमिति भावः ॥ १४ ॥ एव ते त्वया श्रुतं रहस्यमित्यर्थः ॥ १५ ॥ समाहितं सम्यग्गुप्तं तस्य वाक्यं मया जातु अनृतं न कार्यमिति मम दर्शनं मतं । तस्मात् त्वयि भरते च न वक्तव्यमिति भावः ॥ १६ ॥ न वक्तव्यमिति । राजरहस्यमिति शेषः । तवातिश्रद्धारहितस्य ॥ १७ ॥ तथाप्य-

स० कोनुधर्माश्रय प्राप्त 'धर्मेचार्ये' इति सकल्पपूर्वकविवाहिताऽपवाहितेति न यमोरामस्येति भावः ॥ ८ ॥ स० दृष्टं तपस्सामर्थ्येन । श्रावितं च ॥ ९ ॥ ति० दृढं ध्रुवं । दुःखप्रायं दुःखबहुलं । अतो विसौख्यभाक् सौख्यवियोगभाक् च भविष्यतीति दृष्टमित्यन्वयः । यदेव अतः प्राप्स्यते चेत्यादि । शि० विसौख्यभाक् विशेषसुखभोक्तापिराम प्रियैः विप्रयोगं वियोगं प्राप्स्यते । अतएव रामोऽपि दुःखप्रायं दुःखसदृशं । भविष्यति । दृढं निश्चितमेतत् ॥ ११ ॥ स० महताकालेन निर्धारणसंकेतसमयेन । महानित्यनेन कालसबन्धि महत्त्वराभासमिति सूचयति । भरतशत्रुघ्नयोस्त्यागो वनवाससमये । त्वामैथिलीं च मैथिल्या प्रस्तुतस्त्यागं । लक्ष्मणस्य स्वस्मात्पूर्वदुर्वाससो तस्यागात्यागः । यत्तु नागोजिमृष्टेन 'शत्रुघ्नभरतयोस्तु मधुराराज्यगन्धर्वराज्ययोः करणाय प्रतिष्ठापनं त्याग इत्युक्तं । परतु तदुक्तं । दुःखकरत्यागप्रस्तावानुगुणत्वात् ॥ १२ ॥ ति० राज्ञा दशरथेन । वीर्युष्मान्प्रति व्याहृतं एषाकथमग्रेभावीत्येवं प्रश्रवाक्यश्रुत्वा यदुर्वासोऽुवाच । तदिदं त्वयि त्वया सौमित्रे शत्रुघ्ने भरते च न वाच्यं । स० एतावत्कालपर्यन्तं कुतो नाविष्कृतमिदमित्यत आह—इदमिति । हे सौमित्रे त्वयि भरतेऽपि न वक्तव्यं । अस्वास्थ्यपादकत्वात् । दुर्वासोऽुवाच वीर्युष्मद्विषये व्याहृतं राज्ञा तत्तदिदं ॥ १३ ॥ ति० दुर्वासो वाक्यं त्वया कथमवगतं तत्राह—महाजनेति । महान्तो जनायस्य दशरथस्य । तस्य मम च सन्निधौ । स० कथं कथं न दुर्वासो दशरथयोस्त्वया श्रुतमित्यत आह—महाजनसमीप इति । महाजनं पूजायोग्यो जनो राजा । तत्समीपे मम चैव समीपे । एतेन पुरुषकरणापदतया स्वस्यास्तत्त्वं सूचितं भवति । वसिष्ठस्य च सन्निधौ । एतावत्पर्यन्तं त्रयाणामेव तदवगम इति भावः ॥ १४ ॥ ति० पुरुषर्षभो दशरथः ॥ १५ ॥ स० तस्य लोकपालस्य दशरथस्य वाक्यं नानृतं कार्यमिति सुसमाहितं सावधानचित्तो भविष्यामीति मे दर्शनं सकल्पः । स० अनृतीकरणं यत्र क्वचिदप्रकाशनेन । मे दर्शनं ज्ञानं ॥ १६ ॥ शि० यदि श्रवणे श्रद्धा तदा श्रूयता । एतेनातिश्रद्धालुसन्निधौ वक्तव्यमेवेति राजा ज्ञासूचिता । ति० यदेव मतं सर्वथेति । तवाग्रे न वक्तव्यं । रहस्यं श्रवणेऽनुत्कटश्रद्धारहितस्येत्यर्थः । श्रद्धायानुवक्ष्यामीत्याह—यदि ते इति । लक्ष्मणस्य परमात्मा राज्ञः पुत्रत्वाच्च जनसन्निधौ वनरेन्द्रेण प्रतिषेधाच्च दुःखितं दुःखनिवारणाय रहस्यप्रकटनेऽपि न दोष इति सुमन्त्राशयः ॥ स० सर्वथा अनापदशया ॥ १७ ॥ ति० यद्यपि नरेन्द्रेण रहस्यं प्रकाश्यमित्युक्तं । तथापि कथनयोग्ये काले एतस्य निकटे उदाहरिष्यामि । एवञ्चा-

[पा०] १ ख. झ. ज. ट. दुःखप्रायो विसौख्यभाक्. क. ग. दुःखप्रायोऽल्पसौख्यवान्. घ. दुःखप्रायोऽल्पभाग्यवान्. २ झ. ठ. तत्सुसमाहितः.

येनेदमीदृशं प्राप्तं दुःखं शोकसमन्वितम् ॥ न त्वया भरते वाच्यं शत्रुघ्नस्यापि सन्निधौ ॥ १९ ॥
तच्छ्रुत्वा भाषितं तस्य गम्भीरार्थपदं महत् ॥ तथ्यं ब्रूहीति सौमित्रिः सूतं वाक्यमथाब्रवीत् ॥ २० ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चाशः सर्गः ॥ ५० ॥

एकपञ्चाशः सर्गः ॥ ५१ ॥

चातुर्मास्यनियमनिर्वर्तनायवसिष्ठाश्रमवासिनिसतिदुर्वाससि दशरथेनतंप्रति रामादिसंबन्धिभविष्यद्वृत्तान्तनिवेदनप्रार्थने
तेनतंप्रति रामस्यभृगुशापेनसीतावियोगस्यावश्यभावित्वकथननिवेदनेन सुमन्त्रेणसौमित्रिसमाश्वासनम् ॥ १ ॥

तथा संचोदितः सूतो लक्ष्मणेन महात्मना ॥ तद्वाक्यमृषिणा प्रोक्तं व्याहर्तुमुपचक्रमे ॥ १ ॥
पुरा नाम्ना हिं दुर्वासा अत्रेः पुत्रो महामुनिः ॥ वसिष्ठस्याश्रमे पुण्ये वार्षिक्यं समुवास ह ॥ २ ॥
तमाश्रमं महातेजाः पिता ते सुमहायशः ॥ पुरोहितं महात्मानं दिदृक्षुरगमत्स्वयम् ॥ ३ ॥
स दृष्ट्वा सूर्यसंकाशं ज्वलन्तमिव तेजसा ॥ उपविष्टं वसिष्ठस्य स्वयंपार्श्वे महामुनिम् ॥ ४ ॥
तौ मुनी तापसश्रेष्ठौ विनीतो ह्यभिवादयत् ॥ स ताभ्यां पूजितो राजा स्वागतेनासनेन च ॥
पाद्येन फलमूलैश्च उवास मुनिभिः सह ॥ ५ ॥
तेषां तत्रोपविष्टानां तास्ताः सुमधुराः कथाः ॥ बभूवुः परमर्षीणां मध्यादित्यगतेऽहनि ॥ ६ ॥
ततः कथायां कस्यांचित्प्राञ्जलिः प्रग्रहो नृपः ॥ उवाच तं महात्मानमत्रेः पुत्रं तपोधनम् ॥ ७ ॥
भगवान्किं प्रमाणेन मम वंशो भविष्यति ॥ किमायुश्च हि मे रामः पुत्राश्चान्ये किमायुषः ॥ ८ ॥
रामस्य च सुता ये स्युस्तेषामायुः कियद्भवेत् ॥ काम्यया भगवन्ब्रूहि वंशस्यास्य गतिं मम ॥ ९ ॥
तच्छ्रुत्वा व्याहृतं वाक्यं राज्ञो दशरथस्य च ॥ दुर्वासाः सुमहातेजा व्याहर्तुमुपचक्रमे ॥ १० ॥

प्रकाश्यस्यापि प्रकाशने हेतुमाह—दैवं हि दुरतिक्रम-
मिति । हि यस्मादैवं प्राचीन कर्म दुरतिक्रम तस्मा-
दित्यर्थः ॥ १८ ॥ दुरतिक्रमे हेतु—येनेदमिति ॥ एवं
भवदुःखातिशयदर्शनात् श्रद्धालवे तुभ्यं मया वक्त-
व्यमिति भावः ॥ १९ ॥ गम्भीरार्थपदमिति । पूर्वोक्त
भाषितं ॥ २० ॥ इति श्रीगोविन्दराजविरचिते
श्रीमद्रामायणभूषणे मणिमुकुटाख्याने उत्तरकाण्ड-

व्याख्याने पञ्चाशः सर्गः ॥ ५० ॥

पुरा वार्षिक्य वर्षासु भवं चातुर्मास्यनियममुद्दि-
श्योवास दुर्वासा हीति नाम्ना ॥ २—५ ॥ मध्या-
दित्यगते मध्यगतादित्युक्त इत्यर्थः । मध्याह्न इति
फलितार्थः ॥ ६ ॥ प्रग्रहः सविनय इत्यर्थः ॥ ७ ॥
किंप्रमाणेन उत ततोप्यधिकप्रमाणेनेत्यर्थः । किमायुश्च

लादु खनकार्यमित्याह—दैवंहीति । येनदैवेनेदंशु खंप्राप्ततदैवदुरतिक्रममितिज्ञात्वाशोकं त्यजेत्यर्थः । दैवंहिसुमहद्भूत येनेदमी-
दृशंप्राप्यमितिचपाठे राज्ञाप्रकाश्यलोकोहेतुदैवंहीत्यादि । येनदैवेनप्राचीनकर्मणाशोकसममीदृशदुःखलयाप्राप्य प्रापणीयं । तदैवंहि
यस्मात्सुमहद्भूत केनापिदुःशकज्ञान । अतोरज्ञाप्रकाश्यमुक्त । यदितुपूर्वभवदादीनामप्रेउक्तंस्यात्तदास्यार्थस्यावश्यमाविलक्षणा-
त्तवेदंशुःखंनस्यादितिकतकादय । अतो नलयाभरतादिसनिधौवाच्यमितिशेष । स० ईदं सपत्प्रदराममपीदंशु खंप्राप्तं । शोक-
समन्वितं शोकेन समनवो मन्त्रसहिता तैरितं सहितं दुःखेनालोचकसहितमितियावत् ॥ १८ ॥ १९ ॥ स० गंभीरार्थपदं
शोकपराणांस्त्रिषोऽनभवेयथातथापदानागाभीर्यज्ञेयं । तथ्य यथाममार्थो भवेत्तथाब्रूहि ॥ २० ॥ इतिपञ्चाशःसर्ग ॥ ५० ॥

ति० वार्षिक्यं यतीनावर्षाकालेभ्रमणनिषेधाद्वार्षिकमासचतुष्टयमेकत्रैवस्थितवानित्यर्थः ॥ २ ॥ ति० महामुनिं दुर्वासस
॥ ४ ॥ ति० प्रग्रहं ऊर्ध्वबाहु । शि० प्रकृष्टोग्रहोज्ञानंयस्यस ॥ ७ ॥ ति० किंप्रमाणेन मत्पुत्रपर्यन्तं ततोप्यधिकंवा ॥ ८ ॥
स० काम्यया ममेच्छया ॥ ९ ॥

[पा०] १ क. च. छ. झ. न. ट. सूतं तं वाक्यमब्रवीत्.

शृणु राजन्पुरावृत्तं तदा दैवासुरे युधि ॥ दैत्याः सुरैर्भर्त्स्यमाना भृगुपत्नीं समाश्रिताः ॥ ११ ॥
 तथा दत्ताभयास्तत्र न्यवसन्नभयास्तदा ॥ १२ ॥
 तथा परिगृहीतांस्तान्दृष्ट्वा क्रुद्धः सुरेश्वरः ॥ चक्रेण शितधारेण भृगुपत्न्याः शिरोऽहरत् ॥ १३ ॥
 ततस्तां निहतां दृष्ट्वा पत्नीं भृगुकुलोद्ब्रह्मः ॥ शशाप सहसा क्रुद्धो विष्णुं रिपुकुलार्दनम् ॥ १४ ॥
 यस्मादवध्यां मे पत्नीमवधीः क्रोधमूर्च्छितः ॥ तस्मात्त्वं मानुषे लोके जनिष्यसि जनार्दन ॥
 तत्र पत्नीवियोगं त्वं प्राप्स्यते बहुवार्षिकम् ॥ १५ ॥
 [एवं शापं भृगुर्दत्त्वा विष्णोः स्मृत्वा च वैभवम्] ॥ शापाभिहतचेताः स स्वात्मना भावितोऽभवत् ॥ १६ ॥
 [पुनरेव ययौ तापमृषिर्दुर्मददुर्मदः ॥ विष्णुशक्तिमविद्वान्स प्रपेदे शापमूढताम् ॥ १७ ॥
 चिरकालमसंज्ञोऽभूच्छापापान्धतमसा वृतः ॥ दृष्ट्वा सप्तर्षयश्चैवं कृपां चकुश्व भक्तिः ॥ १८ ॥
 त्यक्तशापः पुरस्तस्थौ मन्दं भृगुरथाब्रवीत् ॥ रक्षध्वं मां मुनिश्रेष्ठाः शापान्मत्पुरतः स्थिताः ॥ १९ ॥
 श्रुत्वा तु भृगुवाक्यं तमाहुश्च परमर्षयः ॥ स्तुत्यैर्ब्रह्मेशशक्राद्यैः स्तूयमानमहर्निशम् ॥
 नारायणं प्रपद्यस्व स्तोत्रैरेव च सुव्रत ॥ २० ॥
 भृगुणाऽऽराधितो विष्णुरागतः प्राह तं भृगुम् ॥ मामैर्भृगोऽनृतं वाक्यं न भविष्यति ते द्विज ॥
 संमोचयसि पापान्मामहमेनं गृहीतवान् ॥ २१ ॥]
 अर्चयामास तं देवं भृगुः शापेन पीडितः ॥ २२ ॥
 तपसाराऽऽधितो देवो ह्यब्रवीद्भक्तवत्सलः ॥ लोकानां संहितार्थं तु तं शापं ग्राह्यमुक्तवान् ॥ २३ ॥
 इति शम्भो महातेजा भृगुणा पूर्वजन्मनि ॥ इहागतो हि पुत्रत्वं तव पार्थिवसत्तम ॥ २४ ॥

मे राम इति ॥ ८—१० ॥ एव पृष्ठश्चिरायुश्च दुःखोपेतं
 शापवशादिति वक्तुं पीठिकामाह—शृणु राजन्नित्यादि
 ॥ ११—१४ ॥ अवध्या स्त्रीत्वादृषिपत्नीत्वाच्चेति
 भावः । बहुवार्षिक कालमित्यर्थः ॥ १५ ॥ शापाभि-
 हतचेताः पश्चात्तापपरीतचित्त इत्यर्थः । स्वात्मना
 भावितो भगवच्छापनिवृत्त्यर्थं स्वस्वरूपमचिन्तयदि-

त्यर्थः ॥ १६—२१ ॥ पुनः शापेन शापमोघभयेन
 पीडितः सन् भृगुस्त देवमर्चयामास ॥ २२ ॥ तं शापं
 मनुष्यजन्मादिप्रापकं लोकानां संहितार्थं सम्यग्प्रावण-
 वधरूपहितसंपादनार्थं । ग्राह्य परिग्राह्यमेवेत्युक्तवान्
 ॥ २३ ॥ पूर्वजन्मनि काउयपात् विष्णुसंज्ञकोपेन्द्रा-

ति० पुरा पूर्वस्मिन्काले । भृगुपत्नीं स्वपुरोहितमातर ॥ ११ ॥ शि० जननेदोषमाह—तत्रेति । पत्नी पत्नीमान् । पत्नीसहित
 इत्यर्थः । त्वंबहुवार्षिकं वियोग प्रियवियुक्तिः । भवान्प्राप्स्यते । पत्नीत्यत्रग्रीह्यादित्यादिनि । किञ्चग्रहरूपधात्वर्थविहितणिच्प्रकृति-
 कध्वन्तप्रकृतिकतद्धितान्तप्रकृतिकप्रथमान्त पत्नीति । अतएवप्रियैर्द्वैतमितिपूर्वेणनविरोधः ॥ १५ ॥ शि० तु अनन्तर शापेन
 शापदानहेतुकतपश्चत्वाभिहतचेतोयस्यसमुनि स्वात्मना स्वमनसा । भावित चिन्तान्वित । अभवत् ॥ ति० शापाभि-
 हतचेता धर्मपक्षाश्रयदेवानुग्रहायप्रवृत्तईश्वर खोपास्य भयाक्षयभिमानेनशप्त । ईश्वरत्वाद्यदितनिरस्येतदामिथ्यावचनत्वेन
 नरकप्राप्ति स्यादितिपश्चात्तापपरीतचित्त । स्वात्मना अन्तर्यामिणाभावित स्वशापस्वीकारार्थमीश्वरप्रतितपश्चरणार्थप्रेरितइत्यर्थः
 ॥ १६ ॥ ति० शापेन शापस्यमोघत्वभयेनपीडितोभृगुस्तदेवमर्चयामास ॥ २२ ॥ स० लोकानां जनानां । सप्रियार्थं
 रावणादिमारणेनसुखार्थं । तंशापं गृह्यं ग्राह्यं । अभीष्टसाधनत्वादब्रवीत् । उक्तवान् उक्तं उक्ति सूक्तिमान् । अब्रवीत्
 ओमितिशापं गृह्यं स्वीकृत्य । मुक्तवान् । तंशृणुं तस्याजेतिवा । ति० किमब्रवीत्तदाह—लोकानामिति । लोकानां भूरादीनां ।
 सप्रियार्थं सम्यग्प्रावणवधादिरूपप्रियसंपादनार्थं । तंशापं मनुष्यत्वादिप्रापकं गृह्यं अङ्गीकार्यमेवस्वस्योक्तवान् ॥ २३ ॥ ति०
 इतिशप्त उक्तप्रकारेणशप्त । पूर्वजन्मनि कश्यपपुत्ररूपोपेन्द्रावतारे । अत्रपूर्वजन्मनिभृगुणाशप्तइत्युक्त्या तद्व्यर्थिशिष्यापोभावी

[पा०] १ इदमर्थं क पाठेदृश्यते. २ झ. ठ. हतचेतास्तु. ३ पुनरेवययावित्यादय गृहीतवानित्यन्ता. श्लोका क. च.
 ज. पाठेषुदृश्यन्ते ४ ज ततोऽब्रवीद्देवदेवःप्रीतिमान्भक्त. ५ झ—ठ. सप्रियार्थं. ६ झ. ज. ट. गृह्य.
 वा. रा. २६०

राम इत्यभिविख्यातस्त्रिषु लोकेषु मानद ॥ तत्फलं प्राप्स्यते चापि भृगुशापकृतं महत् ॥ २५ ॥
 अयोध्यायाः पती रामो दीर्घकालं भविष्यति ॥ [तत्र पत्नीवियोगं च दीर्घकालं गमिष्यति ॥]
 सुखिनश्च समृद्धाश्च भविष्यन्त्यस्य येऽनुगाः ॥ २६ ॥
 दश वर्षसहस्राणि दश वर्षशतानि च ॥ रामो राज्यमुपासित्वा ब्रह्मलोकं गमिष्यति ॥ २७ ॥
 समृद्धैश्चाश्वमेधैश्च इष्ट्वा परमदुर्जयः ॥ राजवंशांश्च बहुशो बहून्संस्थापयिष्यति ॥ २८ ॥
 द्वौ पुत्रौ तु भविष्येते सीतायां राघवस्य तु ॥ अन्यत्र न त्वयोध्यायां सत्यमेतन्न संशयः ॥ २९ ॥
 सीतायाश्च ततः पुत्रावभिषेक्ष्यति राघवः ॥ ३० ॥
 स सर्वमखिलं राज्ञो वंशस्याह गतागतम् ॥ आख्याय सुमहातेजास्तूष्णीमासीन्महामुनिः ॥ ३१ ॥
 तूष्णींभूते तदा तस्मिन्नाजा दशरथो मुनौ ॥ अभिवाद्य महात्मानौ पुनरायात्पुरोत्तमम् ॥ ३२ ॥
 एतद्वचो मया तत्र मुनिना व्याहृतं पुरा ॥ श्रुतं हृदि च निक्षिप्तं नान्यथा तद्भविष्यति ॥ ३३ ॥
 एवंगते न संतापं कर्तुमर्हसि राघव ॥ सीतार्थं राघवार्थं वा दृढो भव नरोत्तम ॥ ३४ ॥
 श्रुत्वा तु व्याहृतं वाक्यं सूतस्य परमाद्भुतम् ॥ प्रहर्षमतुलं लेभे साधु साध्विति चाब्रवीत् ॥ ३५ ॥
 ततः संवदतोरेवं सूतलक्ष्मणयोः पथि ॥ अस्तमर्के गते वासं कैशिन्यां तावथोषतुः ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकपञ्चाशः सर्गः ॥ ५१ ॥

वतारे ॥ २४ ॥ तत्फलं पत्नीवियोगेनचिरकालवा-
 सरूप ॥ २५—३० ॥ सः दुर्वासा इत्यर्थः ॥ ३१—
 ३६ ॥ इति श्रीगोविन्दराजविरचिते श्रीमद्रामायण-

भूषणे मणिमुकुटाख्याने उत्तरकाण्डव्याख्याने एक-
 पञ्चाशः सर्गः ॥ ५१ ॥

अत्रापिशरीरेभगवत सूचित । सपाद्नेदर्शित । 'आहूयलक्ष्मणप्राहरामोराजीवलोचन । शृणुमेवचनंगुह्यसीतासंख्यागकारणम् ।
 वाल्मीकिनाथभृगुणाशप्तोस्मिकिललक्ष्मण । तस्मादेनात्यजाम्यद्यजनोनैवात्रकारणम् ।' इति । वाल्मीकिरपिप्राचेतसत्वाद्भृगुव-
 श्यत्वेनभृगुत्वमस्तीतिवदन्ति । एतच्चनिरूपितबालकाण्डेविस्तरेणास्माभिर्ग्रन्थोपक्रमेमानिषादेतिश्लोके ॥ २४ ॥ शि० शापे
 नतद्दानेनपीडितोभृगु देवविष्णु अर्चयामास । देवस्त्वब्रवीत् । तद्वचनाकारमाह—लोकानामिति । लोकाना रावणादिभ्योभी-
 ताना । सप्रियार्थतभवदुक्तशाप गृह्य मयाप्राप्त्यमेवावेहीतिशेष । इति वचनंपूर्वजन्मनि जन्मन,पूर्वसमयेभृगुणाशप्तोविष्णु-
 रूक्तवान् । इतिहेतो त्रिषुलोकेषुअभिविख्यातोविष्णु भरतइत्यर्थ । रामे रामजन्मसनिधौतवपुत्रत्वइहायोध्यायागत । तत्र
 प्रमाणं 'वैकुण्ठेशस्तुभरत क्षीराब्धीशस्तुलक्ष्मण । शत्रुघ्नस्तुखयभूमारामसेवार्थमागता 'इत्यादि । अतएवभृगुशापकृतंमहत्फलं
 प्राप्स्यते । रामस्तुदीर्घकाल बहुकालपर्यन्त अयोध्याधिपति प्रकटायोध्यापालकोभविष्यति । एतेन भरतोद्देश्यकभृगुशापहेतु-
 कभरतदु खभोगार्थमपिरामस्यदण्डकारण्यविवासनंसीतात्यागश्चेतिसूचित । श्लोकत्रयमेकान्वयि ॥ २३—२५ ॥ ति०
 ब्रह्मलोकं हिरण्यगर्भस्यलोकंवैकुण्ठं । तस्यापिहिरण्यगर्भलोकैकदेशत्वमितिभाव । स० ब्रह्म लोकमितिपदद्वयं । ब्रह्म तदभि-
 नोराम । लोकं स्वलोकंवैकुण्ठ । ब्रह्मणश्चतुर्मुखस्यलोकमितिवा । 'द्वितीययाब्रह्मसदस्यधीश्वरस्तेनार्चित ' इत्याचार्योक्ते । ब्रह्मण,
 स्वस्यलोकमितिवा । 'अयापरयानिजालये । तृतीयरूपेण निजपदप्रभुव्रजन्तं'इत्यादितदुत्तरतदुक्ते ॥ २७ ॥ ति० बहून्नाजव-
 शान् लक्ष्मणादिपुत्रद्वारेतिभावः । एतेन रामपुत्राणामपिचिरजीवित्वमुक्तप्रायमेव । स० राजवंशान् इतरराजवंशान्
 बहून्संस्थापयिष्यति स्वस्वराज्ये । अथवा पारोक्ष्येणनिर्देशोऽयं । राजस्तववशान् भरतादिसुतद्वारा । बहुश पूर्णसुखः ॥ २८ ॥
 स० श्रुतं नबहि प्रकाशितं । नापिविस्मृतमित्याह—हृदीति ॥ ३३ ॥ इत्येकपञ्चाशः सर्गः ॥ ५१ ॥

[पा०] १ इदमर्थं च. ज. पाठयोर्दृश्यते. २ क—घ. ज. काकुत्स्थोबहून् ३ क ख, ग ज. गोमत्यां

द्विपञ्चाशः सर्गः ॥ ५२ ॥

सुमन्त्रेणसहकेशिन्यांरात्रियापनेन प्रभातेअयोध्यामागतेनलक्ष्मणेन श्रीरामे सप्रणामंवाहमीक्याश्रमेसीताविसर्जननिवे-
दनपूर्वकं रामसमाश्रासनम् ॥ १ ॥

तत्र तां रजनीमुष्य केशिन्यां रघुनन्दनः ॥ प्रभाते पुनरुत्थाय लक्ष्मणः प्रययौ तदा ॥ १ ॥
ततोर्धदिवसे प्राप्ते प्रविवेश महारथः ॥ अयोध्यां रत्नसंपूर्णां हृष्टपुष्टजनावृताम् ॥ २ ॥
सौमित्रिस्तु परं दैन्यं जगाम सुमहामतिः ॥ रामपादौ समासाद्य वक्ष्यामि किमहं गतः ॥ ३ ॥
तस्यैवं चिन्तयानस्य भवनं शशिसन्निभम् ॥ रामस्य परमोदारं पुरस्तात्समदृश्यत ॥ ४ ॥
राज्ञस्तु भवनद्वारि सोवतीर्थं रथोत्तमात् ॥ अवाञ्मुखो दीनमनाः प्रविवेशनिवारितः ॥ ५ ॥
स दृष्ट्वा राघवं दीनमासीनं परमासने ॥ नेत्राभ्यामश्रुपूर्णाभ्यां ददर्शप्रजमग्रतः ॥ ६ ॥
जग्राह चरणौ तस्य लक्ष्मणो दीनचेतनः ॥ उवाच दीनया वाचा प्राञ्जलिः सुसमाहितः ॥ ७ ॥
आर्यस्याज्ञां पुरस्कृत्य विसृज्य जनकात्मजाम् ॥ गङ्गातीरे यथोद्दिष्टे वाल्मीकेराश्रमे शुचौ ॥ ८ ॥
तत्र तां च शुभाचारामाश्रमान्ते यशस्विनीम् ॥ पुनरप्यागतो वीर पादमूलमुपासितुम् ॥ ९ ॥
मा शुचः पुरुषव्याघ्र कालस्य गतिरीदृशी ॥ त्वद्विधा न हि शोचन्ति बुद्धिमन्तो मनस्विनः ॥ १० ॥
सर्वे क्षयान्ता निचयाः पतनान्ताः समुच्छ्रयाः ॥ संयोगा विप्रयोगान्ता मरणान्तं च जीवितम् ॥ ११ ॥
तस्मात्पुत्रेषु दारेषु मित्रेषु च धनेषु च ॥ नातिप्रसङ्गः कर्तव्यो विप्रयोगो हि तैर्ध्रुवम् ॥ १२ ॥
शक्तस्त्वमात्मनाऽऽत्मानं विनेतुं मनसैव हि ॥ लोकान्तसर्वाश्च काकुत्स्थ किं पुनः शोकमात्मनः ॥ १३ ॥
नेदृशेषु विमुह्यन्ति त्वद्विधाः पुरुषर्षभाः ॥ अपवादः स किल ते पुनरेष्यति राघव ॥ १४ ॥
यदर्थं मैथिली त्यक्त्वा अपवादभयान्नृप ॥ सोपवादः पुरे राजन्भविष्यति न संशयः ॥ १५ ॥

तत्र पथीत्यर्थः ॥ १—५ ॥ नेत्राभ्यामश्रुपूर्णा-
भ्यामुपलक्षितमग्रजं ॥ ६—८ ॥ पादमूलं तवेति
शेषः ॥ ९—११ ॥ अतिप्रसङ्गः अत्यासक्तिः ॥ १२ ॥
शक्तस्त्वमात्मनात्मानं विनेतुं मनसैव हीति ॥ आत्मना
स्वयमेव मनसैव करणेनात्मानं स्वात्मानं लोकांश्च
विनेतुं शिक्षितुं शक्तः । सांसारिकदुःखाद्वारयितुमि-

त्यर्थः ॥ १३ ॥ अपवादः पुनरेष्यति प्रकारान्तरेणेति
शेषः ॥ १४ ॥ तदेवोपपादयति—यदर्थमिति ॥ हे
नृप परीवादभयाद्भीतेन त्वया यदर्थं यदपवादपरि-
हारार्थं मैथिली त्यक्त्वा सोपवादः पुनः प्रकारान्तरेण
भविष्यति । सीतामपवादात्त्यक्त्वा पुनः शोचति ।
तस्मात्तस्यामतिमात्रेण कामुकस्य रामस्यानुराग-

स० केशिनीतिकेचननदीकेचनग्रामं च प्रचक्षते ॥ १ ॥ ति० दिवसस्यार्धमर्धदिवसः ॥ २ ॥ ति० माञ्चुः सीतावियोगे-
नेतिशेषः ॥ १० ॥ ति० ययाबुध्यामनस्विनो न शोचन्ति ताबुद्धिमाह—सर्वइति । निचयाः रावणादेरिव महत्तरैश्चर्याणि । अवश्यं
क्षयान्तान्येव नाशान्तान्येव । समुच्छ्रया इन्द्रजिदादेरिव शौर्यवीर्यादिजनितौ न्त्यानि । पतनान्तान्येव । संयोगाः युवयोरिव
विप्रयोगान्ताः । सर्वस्य जनिमतो जीवितं मरणान्तमेव ॥ ११ ॥ ति० निजस्वरूपपर्यालोचनयापिशोको न कार्य इत्याह—शक्तइति ।
विनेतुं शिक्षितुं । निग्रहीतुं सासारिकदुःखाद्वारयितुमित्यर्थः । आत्मनेत्यत्रान्तं करणोपाधिर्जावोभोक्तात्मा । आत्मानमन्तं करणं ।
मनसा अन्तं करणेन । मनः तद्वृत्तिविशेषरूपः । अत्र मनश्शब्दोभोगोपकारेणैन्द्रियोपलक्षणः । हेकाकुत्स्थः सर्वलोकाश्च विनेतुं
अन्तर्यामिरूपेण शिक्षितुं समर्थस्त्वमात्मनः शोके निवारयितुं समर्थ इति किंवक्तव्यमित्यर्थः ॥ १३ ॥ ति० तदेवाह—नेदृशेष्विति ।
किंचैवं शोके क्रियमाणेऽज्ञप्रजानिबन्धनोऽनर्थ उभयतः पाशरज्जुरिव दुर्मोच इत्याह—अपवादइति । स० अपवादः प्राचीनतइतरः ।
प्रियाप्रेषयित्वा रोदित्वा पवादा एष्यति । ततः काकुत्स्थः स्थगनमेव मेरोचतइति भावः ॥ १४ ॥ ति० हेनृप अपवादभयाद्भीतेन त्वया
यदर्थं यदपवादानि नृत्तयेसीतात्यक्त्वा सोपवादः हेराजन् परगृहोषितास्त्रियं त्यक्त्वा सर्वदातामेवानुशोचतीति प्रकारान्तरेण भविष्यति ।
यत्तु कतकेन अग्न्यादिना शुद्धत्वेनोक्तास्त्रयं दृष्टुं क्षिण्णैर्भीमपिरामः प्राकृतवद्विष्यत्वा निति पुरे देवादिपुरेऽपवादो भविष्यतीति व्याख्या-

स त्वं पुरुषशार्दूल धैर्येण सुसमाहितः ॥ त्यजैनां दुर्बलां बुद्धिं संतापं मा कुरुष्व ह ॥ १६ ॥
 एवमुक्तः स काकुत्स्थो लक्ष्मणेन महात्मना ॥ उवाच परया ग्रीत्या सौमित्रिं मित्रवत्सलः ॥ १७ ॥
 एवमेतन्नरश्रेष्ठ यथा वदसि लक्ष्मण ॥ परितोषश्च मे वीर मम कार्यानुशासने ॥ १८ ॥
 निर्वृतिश्चागता सौम्य संतापश्च निराकृतः ॥ भवद्वाक्यैः सुखचैरनुनीतोऽस्मि लक्ष्मण ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ॥ ५३ ॥

सीताशोकेनदिनचतुष्टयराज्यकार्यकरणेन्दूयत्तारामेण लक्ष्मणंप्रति राज्यकार्याविमर्शनस्यानर्थहेतुत्वेदृष्टान्ततया नृगोपा-
 ख्याननिवेदनपूर्वकं कार्यार्थिनाप्रतीक्ष्यजोदना ॥ १ ॥

लक्ष्मणस्य तु तद्वाक्यं निश्चय परमाद्भुतम् ॥ सुप्रीतश्चाभवद्रामो वाक्यमेतदुवाचह ॥ १ ॥
 दुर्लभस्त्वीदृशो बन्धुरस्मिन्काले विशेषतः ॥ यौदृशस्त्वं महाबुद्धे मम सौम्य मनोनुगः ॥ २ ॥
 यच्च मे हृदयं किञ्चिद्वर्तते शुभलक्षण ॥ तन्निशामय च श्रुत्वा कुरुष्व वचनं मम ॥ ३ ॥
 चत्वारो दिवसाः सौम्य कार्यं पौरजनस्य वै ॥ अकुर्वाणस्य सौमित्रे तन्मे मर्माणि कृन्तति ॥ ४ ॥
 आहूयन्तां प्रकृतयः पुरोधो मन्त्रिणस्तथा ॥ कार्यार्थिनश्च पुरुषाः स्त्रियश्च पुरुषर्षभ ॥ ५ ॥
 पौरकार्याणि यो राजा न करोति दिनेदिने ॥ संवृते नरके घोरे पतितो नात्र संशयः ॥ ६ ॥
 श्रूयते हि पुरा राजा नृगो नाम महायशः ॥ बभूव पृथिवीपालो ब्रह्मण्यः सत्यवाक्छुचिः ॥ ७ ॥
 स कदाचिद्भवां कोटीः सवत्साः स्वर्णभूषिताः ॥ नृदेवो भूमिदेवेभ्यः पुष्करेषु ददौ नृपः ॥ ८ ॥

इति पुनरप्यपवादोभविष्यतीत्यर्थः ॥ १५—१७ ॥
 कार्यानुशासने गङ्गातीरत्यागरूपे त्वत्कृते ॥ १८ ॥
 निर्वृतिः सुखं ॥ १९ ॥ इति श्रीगोविन्दराजविरचिते
 श्रीमद्रामायणभूषणे मणिमुकुटाख्याने उत्तरकाण्ड-

व्याख्याने द्विपञ्चाशः सर्गः ॥ ५२ ॥

स्त्रियश्चेति । कार्यार्थिन्य इत्यनुषज्यते ॥ ५ ॥
 पतितः स्वकर्मणेति शेषः । स मृतो नरके घोरे

तंतुशोकत्यागानुपपादकतयोपेक्षितम् ॥ १५ ॥ ति० प्रजापालनायमामेवबोधयतीतिलक्ष्मणाशयज्ञालातदङ्गीकृत्योत्तरमाह—
 एवमेतदित्यादिश्लोकद्वयेन । हे लक्ष्मण वीरसौम्यलक्ष्मणेत्यादरेणबहुशः संबोधन । राज्यपरिपालनत्यक्त्वैवंशोकेऽपवादइत्युक्तत्वात् ।
 एतदेवमेव सत्यमेव । अतस्त्वद्वाक्यैरनुनीतोऽस्मि । अतोममदुःखनिवृत्तिरागताजाता सन्तापश्चमयानिराकृत । अतएवममकार्या-
 नुशासनेप्रजारक्षणकार्यस्यानुष्ठानेमेमयापरितोष प्राप्तइतिशेषः । स० नरश्रेष्ठेत्यनेन लोकदृष्ट्यास्वबुद्धिप्रत्यावर्तनगौरवसूचयति ।
 लक्ष्मणेतिभ्रातृत्वेनस्वसौमुख्यकरणानुबन्ध सूच्यते । वीरेत्यनेन स्वेनसहेन्द्रजिदादिववकरणप्रदर्शितवीर्यदाक्षिण्यमुक्तानुष्ठानहेतुत-
 यासूचित । अत सार्थक संबोधनत्रय । निवृत्ति सीताविरह । अगता मानप्राप्ता । सासमीपेवर्ततएव । अत सतापश्चनिराकृतः ।
 ॥ १८ ॥ १९ ॥ इतिद्विपञ्चाशः सर्गः ॥ ५२ ॥

ति० परमाद्भुतं सर्वेक्ष्यान्ताइत्यादिवाक्यं ॥ १ ॥ स० विशेषतः गरुडशेषौविनादुर्लभइतिवा । समत्वाद्विपरिग्रह । शेष-
 त्वाल्लक्ष्मणस्यैवमुक्तिर्वा ॥ २ ॥ स० दिवसा गताइतिशेषः । पौरजनस्यकार्यं तत्सुखदुःखविचारणरूपं । अकुर्वतः । तच्चतुर्दि-
 नीगमनं । मर्माणि कृन्तति । गत ॥ ४ ॥ ति० संवृते वायुस्पर्शहीने । पतितः भवेदितिशेषः । स० संवृते अनुत्थाने ॥ ६ ॥
 स० इतिहासमुखेनाप्येतत्कार्यकरणमावश्यकमित्याह—श्रूयतेहीति । ब्राह्मणपूजक ॥ ७ ॥ पुष्करेषु तदादितीर्थक्षेत्रेषु ॥ ८ ॥

[पा०] १ क—घ लज्जेमा २ क, ख, सदृशस्त्वंमहाबुद्धेलक्ष्मणायतलोचन, ३ क, ख, हृदयंसौम्यवर्तते.

ततः सङ्गाद्रता धेनुः सवत्सा स्पर्शिताऽनघ ॥ ब्राह्मणस्याहिताग्नेश्च दग्निद्रस्योञ्छवर्तिनः ॥

[नृगस्य गोसमूहेषु ददतः पूर्वमेव सा ॥ ९ ॥]

स नष्टां गां क्षुधार्तो वै अन्विष्यंस्तत्रतत्र च ॥ नापश्यत्सर्वराज्येषु संवत्सरगणान्बहून् ॥ १० ॥

ततः कनखलं गत्वा जीर्णवत्सां निरामयाम् ॥ ददर्श गां स्वकां धेनुं ब्राह्मणस्य निवेशने ॥ ११ ॥

अथ तां नामधेयेन स्वकेनोवाच स द्विजः ॥ आगच्छ शबलेत्येवं सा तु शुश्राव गौः स्वरम् ॥ १२ ॥

तस्य तु स्वरमाज्ञाय क्षुधार्तस्य द्विजस्य वै ॥ अन्वगात्पृष्ठतः सा गौर्गच्छन्तं पावकोपमम् ॥ १३ ॥

योपि पालयते विप्रः सोपि गामन्वगाद्भुतम् ॥ गत्वा तमृषिमाचष्ट मम गौरिति सत्वरम् ॥ १४ ॥

स्पर्शिता राजसिंहेन मम दत्ता नृगेण ह ॥ तयोर्ब्राह्मणयोर्वादो महानासीद्विपश्चितोः ॥ १५ ॥

विवदन्तौ ततोऽन्योन्यं दातारमभिजग्मतुः ॥ तौ राजभवनद्वारि न प्राप्तौ नृगशासनम् ॥ १६ ॥

अहोरात्राण्यनेकानि वसन्तौ क्रोधमीयतुः ॥ ऊचतुश्च महात्मानौ तावुभौ द्विजसत्तमौ ॥

कुद्धौ परमसंतप्तौ वाक्यं धोराभिसंहितम् ॥ १७ ॥

आर्थिनां कार्यसिद्ध्यर्थं यस्मात्त्वं नैषि दर्शनम् ॥ अदृश्यः सर्वभूतानां कृकलासो भविष्यसि ॥ १८ ॥

बहुवर्षसहस्राणि बहुवर्षशतानि च ॥ श्वभ्रेऽस्मिन्कृकलासो वै दीर्घकालं वसिष्यसि ॥ १९ ॥

उत्पत्स्यते हि लोकेऽस्मिन्धूनां कीर्तिवर्धनः ॥ वासुदेव इति ख्यातो लोके पुरुषविग्रहः ॥ २० ॥

पालयते नात्र संशय इति च पाठः ॥ ६—८ ॥ खलं कनखलाख्यग्राम ॥ ११—१४ ॥ स्पर्शिता

सङ्गात् राज्ञा दत्तबहुगोसङ्गात् ॥ ९—१० ॥ कन- दत्ता ॥ १५—१७ ॥ कृकलासः सरठः ॥ १८—

स० गता व्यूहधृष्टा ॥ ति० सङ्गात् राजदानार्थनीयमानबहुगोसङ्गात् । स्पर्शिता ब्राह्मणाय दत्ता । बहुदोहिनीतिपाठान्तर ।
आहिताग्नेरिद्रस्येत्येनेनाग्निहोत्रहविरथमपि धेनुन्तराभावउक्त । उञ्छ क्षेत्रपतिताम्रस्यकणशआदानं ॥ ९ ॥ ति० जीर्णवत्सा
“संवत्सरगणान्बहून्” इत्युक्ते ॥ ११ ॥ स० स्वकेन स्वकृतसकेतेन । शबलेनेत्येवमुवाच । शबलेनेत्येवमित्यत्र दूराद्भूतेचेतिभुतत्वे
“भुतप्रगृह्याअचिन्त्यं” इतिप्रकृतिभावेनभाव्यययपि । तथापि बहुपरिभ्रमणश्रान्त्यास्वरोनोच्चैरायातइतिध्वनयितुभुताभाव ।
याशबला लमागच्छेतिस्मीपोक्तिरितिवातदप्रसक्ति ॥ १२ ॥ स० योपि पालयते अपालयत् । स प्रत्यावृत्तपुनर्दत्तधेनुग्राही ।
तमृषिं स्वस्वतोगामाकार्यनयन्तं । चष्ट आचष्ट । ति० योपिनृगतोलब्धदान । तमृषिगवानुगम्यमानमृषि ॥ कतकतीथौतु—तमृषिं
यस्यगेहेस्थिता तमृषिं । त्वरन्स कृतगवासेधोद्विजोन्त्रेणस्पर्शितादत्ता इत्याचष्टेत्यनुकर्षइतिव्याचख्यतु । ममनुभाति गवानुग-
मनादन्वेष्टृब्राह्मणीयत्वसिद्धं । नृगतोमयालब्धेतिपरेण सोभियुक्तोन्वगादित्यत्रकर्तुरेवगत्वैत्यत्रप्रतीतेरक्षरस्वरस्यसिद्धत्वंचेति
॥ १४ ॥ स० वादोविवाद । महान् अपरिहार्य ॥ १५ ॥ स० दातार नृगं । नृगशासन स्वागमनवार्ताश्रवणवताराज्ञाताव-
न्त प्रवेश्यावितिराज्ञाज्ञानप्राप्तौ ॥ १६ ॥ स० वसन्तौ उपोषणेन । ‘तानीयमानातत्स्वामीदृष्टोवाचममेतितम् । ममेतिप्रतिगृ-
ह्याहनृगोमेदत्तवानिति । विप्रौविवदमानौमामूचतु स्वार्थसाधकौ । भवान्दातापहर्तेतितच्छ्रुत्वामेऽभवद्भ्रम । अनुनीतावुभौविप्रौध-
र्मकृच्छ्रंगतेनमे । गवालक्षप्रगृहीतादास्याम्येषाप्रदीयताम् । भवन्तावनुगृहीताकिङ्करस्याविजानत । समुद्धरतमाकृच्छ्रात्पतन्तनि-
रयेऽशुचौ । नान्याप्रतीच्छेवैराजन्तियुक्त्वास्वाम्यपाक्रमत् । नान्यद्भवामप्ययुतमिच्छामीत्यपरोययौ’ इतिभागवतइवात्रतयो
राजदर्शनकिमितिनिर्णयमितिचेत्तदर्थोत्तरभाविफलस्याभावादितिकेचित् । कल्पभेदेनायंकथाभेदोद्देश्यइत्यन्ये । भारतेदानवर्मेष्वे-
वमेवकथा ‘नृगस्ततोऽब्रवीदि’त्यादिनोक्ताज्ञेया ॥ १७ ॥ ति० कृकलीभूत कृकलासीभूत । स० दर्शनंनैपि । ततोऽदृश्य ।
शिर कंपउभयविषयेपिभूतइतिकृकलासोभविष्यसि ॥ १८ ॥ स० श्वभ्रे गते । कृकलीभूत कृकंशिर लातिआधेयत्वेनेतिकृक-
लं । ग्रीवाऽस्त्यस्येतिस्तथा । भूतोजातस्सन् । भूत परितोभुवा ऊत सबद्धइतिवा ॥ १९ ॥ ति० पुरुषविग्रह पुरुषशरीरसद-
शशरीरः ॥ २० ॥

[पा०] १ ख घ. सवत्साबहुदोहिनी. ग. ज. सवत्साबहुदोहना. २ इदमर्थ क. घ. च. छ. पाठेषुदृश्यते. ३ क—ड.
झ. ज. ट. श्वभ्रेलंकृकलीभूतोदीर्घकालंनिवस्यसि. ४ क—ट. ख्यातोविष्णु पुरुष.

स ते मोक्षयिता राजंस्तस्माच्छापाद्भविष्यति ॥ कृता च तेन कालेन निष्कृतिस्ते भविष्यति ॥ २१ ॥
 भारवतरणार्थं हि नरनारायणाबुभौ ॥ उत्पत्स्येते महावीर्यौ कलौ युग उपस्थिते ॥ २२ ॥
 एवं तौ शापमुत्सृज्य ब्राह्मणौ विगतज्वरौ ॥ तां गां हि दुर्बलां वृद्धां ददतुर्ब्राह्मणाय वै ॥ २३ ॥
 एवं स राजा तं शापमुपभुङ्क्ते सुदारुणम् ॥ २४ ॥
 कार्यार्थिनां विमर्दो हि राज्ञां दोषाय कल्पते ॥ तच्छीघ्रं दर्शनं मह्यमभिवर्तन्तु कार्यिणः ॥ २५ ॥
 सुकृतस्य हि कार्यस्य फलं नापैति पार्थिवः ॥ तस्माद्गच्छ प्रतीक्षस्व सौमित्रे कार्यवाञ्छनः ॥ २६ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिपञ्चाशः सर्गः ॥ ५३ ॥

चतुष्पञ्चाशः सर्गः ॥ ५४ ॥

नृगेणराज्ञा स्वस्यकुकलासत्वप्रापकब्राह्मणशापप्राप्त्यनन्तरं स्वपुत्रस्यराज्येऽभिषेचनपूर्वकं शिल्पिभिर्हिमवर्षातपतिवार
 कर्तव्यनिर्माणेन तत्रप्रवेशनम् ॥ १ ॥

रामस्य भाषितं श्रुत्वा लक्ष्मणः परमार्थवित् ॥ उवाच प्राञ्जलिर्वाक्यं राघवं दीप्ततेजसम् ॥ १ ॥
 अल्पापराधे काकुत्स्थ द्विजाभ्यां शाप ईदृशः ॥ महानृगस्य राजर्षेयमदण्ड इवापरः ॥ २ ॥
 श्रुत्वा तु पापसंयुक्तमात्मानं पुरुषर्षभ ॥ किमुवाच नृगो राजा द्विजौ क्रोधसमन्वितौ ॥ ३ ॥
 लक्ष्मणेनैवमुक्तस्तु राघवः पुनरब्रवीत् ॥ शृणु सौम्य यथापूर्वं स राजा शापविक्षतः ॥ ४ ॥
 अथाध्वनि गतौ विप्रौ विज्ञाय स नृगस्तदा ॥ आहूय मन्त्रिणः सर्वानैगमान्सपुरोधसः ॥ ५ ॥
 तानुवाच नृगो राजा सर्वाश्च प्रकृतीस्तथा ॥ दुःखेन सुसमाविष्टः श्रूयतां मे समाहितैः ॥ ६ ॥
 नारदः पर्वतश्चैव मम दत्त्वा महद्भयम् ॥ गतौ त्रिभुवनं भद्रौ वायुभूतावनिन्दितौ ॥ ७ ॥

२० ॥ निष्कृति. शापमोक्ष. ॥ २१—२२ ॥ ब्राह्म-
 णाय कस्मैचित् अन्यस्मा इत्यर्थः ॥ २३—२४ ॥
 विमर्दः कलहः । अभिवर्तन्तु आगच्छन्तु । कार्यिण.
 कार्यार्थिनः । अभिवर्तन्तु काङ्क्षिण इति पाठ ॥ २५
 —२६ ॥ इति श्रीगोविन्दराजविरचिते श्रीमद्रामा-
 यणभूषणे मणिमुकुटाख्याने उत्तरकाण्डव्याख्याने
 त्रिपञ्चाशः सर्गः ॥ ५३ ॥

रामस्येत्यादि ॥ १ ॥ अल्पेति ॥ अल्पेयपराधे
 परीक्षार्थमागतत्वात् गोदानद्वारा द्विजाभ्यां नारदप-
 र्वताभ्यां यमदण्ड इव महान् शापो दत्तः ॥ २—३ ॥
 लक्ष्मणेनेति ॥ हे सौम्य, शापविक्षतः सन् स राजा
 यथा पूर्वमुवाच तच्छृण्विति योजना ॥ ४ ॥ अथेति ॥
 अध्वनि व्योमाध्वनि गतौ ध्यानेन अमुकाविति
 विज्ञायेत्यर्थः । नैगमान् पौरान् ॥ ५ ॥ तानिति ॥
 श्रूयतामिति । वचनमिति शेषः ॥ ६ ॥ नारद इति ॥

स० तस्मात् मच्छापात् । भविष्यसि तावत्पर्यन्तंकुकलास ॥ तेन कृष्णेन ॥ २१ ॥ ति० कलौयत्किञ्चित्तुर्युगोस्थेकला-
 विलयर्थः । स० कलौयुगे । उपस्थिते सनिहिते ॥ २२ ॥ ति० अभिवर्तन्तु अभिवर्तयन्तु । मह्यं मम । कार्यिणं प्रजाध-
 धिकारिणश्च ॥ २५ ॥ ति० ननुनृगस्यायेवमवस्थाचेदलसुकृतकर्मणेत्येतिशङ्कावन्तलक्ष्मणंलक्षयित्वाह—सुकृतस्येति । कार्यस्य
 कर्तव्यस्य । सुकृतस्य प्रजापालनधर्मस्य । फलंपार्थिवोनापैति । काकु । प्राप्नोत्येवेत्यर्थः । कार्यवान् जनं कआयाति तत्प्र
 तीक्ष्णः । द्वास्थित्वेत्येष ॥ २६ ॥ इतित्रिपञ्चाशः सर्गः ॥ ५३ ॥

स० दीप्ततेजसः अनेनसीतावीतताचिन्तातान्तिनैतिसूच्यते ॥ १ ॥ स० ईदृशोमहान् भगवदितराशक्यपरिहारत्वेन ।
 शापोदत्तइतिशेषः ॥ २ ॥ ति० पापसंयुक्तं शापरूपपापसंयुक्तं ॥ ३ ॥ ति० द्विजौप्रतिक्रियाचेतिशङ्कायातयोरदर्शनमेवाभू-
 दित्याह—अथेति ॥ ५ ॥ स० वायुभूतौ असङ्गौ । शि० नारदः पर्वतश्चक्रुषी मम मह्यं । महद्भयं ब्राह्मणाभ्यादत्तंशापमि-
 त्यर्थः । दत्त्वा श्रावयित्वा । त्रिभुवनं त्रयाणां ब्रह्मादीनामुभयलोकगतौ ॥ ७ ॥

कुमारोयं वसुनाम स देवोऽद्याभिषिच्यताम् ॥ श्वभ्रं च यत्सुखस्पर्शं क्रियतां शिल्पिभिर्मम ॥
 यत्राहं संक्षयिष्यामि शापं ब्राह्मणनिस्सृतम् ॥ ८ ॥
 वर्षघ्नमेकं श्वभ्रं तु हिमघ्नमपरं तथा ॥ ग्रीष्मघ्नं तु सुखस्पर्शमेकं कुर्वन्तु शिल्पिनः ॥ ९ ॥
 फलवन्तश्च ये वृक्षाः पुष्पवत्यश्च या लताः ॥ विरोध्यन्तां बहुविधाञ्छायावन्तश्च गुल्मिनः ॥ १० ॥
 क्रियतां रमणीयं च श्वभ्राणां सर्वतो दिशम् ॥ सुखमत्र वसिष्यामि यावत्कालस्य पर्ययः ॥ ११ ॥
 पुष्पाणि च सुगन्धीनि क्रियन्तां तेषु नित्यशः ॥ परिवार्य यथा मे स्युरध्यर्धं योजनं तथा ॥ १२ ॥
 एवं कृत्वा विधानं स संदिदेश वसुं तदा ॥ धर्मनित्यः प्रजाः पुत्र क्षत्रधर्मेण पालय ॥ १३ ॥
 प्रत्यक्षं ते यथा शापो द्विजाभ्यां मयि पातितः ॥ नरश्रेष्ठ सरोषाभ्यामपराधेऽपि तादृशे ॥ १४ ॥
 मा कृथास्तनुसंतापं मत्कृतेऽपि नरर्षभ ॥ कृतान्तः कुशलः पुत्र येनासि व्यसनीकृतः ॥ १५ ॥
 प्राप्तव्यान्येव प्राप्नोति गन्तव्यान्येव गच्छति ॥ लब्धव्यान्येव लभते दुःखानि च सुखानि च ॥
 पूर्वे जात्यन्तरे वत्स मा विषादं कुरुष्व ह ॥ १६ ॥
 एवमुक्त्वा नृपस्तत्र सुतं राजा महायशः ॥ श्वभ्रं जगाम सुकृतं वासाय पुरुषर्षभ ॥ १७ ॥
 एवं प्रविश्यैव नृपस्तदानीं श्वभ्रं महारत्नविभूषितं तत् ॥
 संपादयामास तदा महात्मा शापं द्विजाभ्यां हि रुषा विमुक्तम् ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुष्पञ्चाशः सर्गः ॥ ५४ ॥

त्रिभुवन ब्रह्मलोकमित्यर्थः ॥ ७ ॥ श्वभ्रं गर्तः ॥ ८—
 ९ ॥ गुल्मिनः कक्षवृक्षाः ॥ १०—११ ॥ पुष्पाणि
 यथा अध्यर्धं योजन परिवार्य स्युः तथा क्रियन्तामि-
 त्यर्थः ॥ १२—१३ ॥ तादृशे अल्पेपीत्यर्थः ॥ १४ ॥
 कृतान्तः ईश्वरः ॥ १५ ॥ पूर्वे जात्यन्तरे । प्राप्तव्या-
 न्येव प्राप्नोति गन्तव्यान्येव गच्छति । लब्धव्यान्येव

लभते दुःखानि च सुखानि च ॥ १६—१८ ॥ इति
 श्रीभोविन्दराजविरचिते श्रीमद्रामायणभूषणे मणिमु-
 कुटाख्याने उत्तरकाण्डव्याख्याने चतुष्पञ्चाशः
 सर्गः ॥ ५४ ॥

स० संक्षयिष्यामि संक्षयिष्यामि । शि० योऽयं वसुनामममकुमार सोद्याभिषिच्यता । यत्राहब्राह्मणनिस्सृतशापसंक्षयिष्यामि
 तत्रयत्सुखस्पर्शश्चभ्रं गर्ततच्छिल्पिभि क्रियताकार्यता । सार्धंश्लोकएकान्वयी ॥ ८ ॥ स० वसुं स्वापत्यं । सनिवेद्य राज्ये
 ॥ १३ ॥ ति० हेपुत्र धर्मनित्योभूला प्रजा क्षत्रधर्मेणपालयेत्यादेरेवमुक्त्वेत्यनेनाष्टादशश्लोकस्थप्रथमपादेनसबन्ध । स०
 मद्रन्माकुम्भब्राह्मणादिविषयइत्याह—प्रत्यक्षमिति ॥ १४ ॥ स० व्यसनीकृतइतिपदद्वय । व्यसनवान्कृत ॥ १५ ॥ एवप्राप्नोती-
 त्यत्रप्रहेत्याद्युक्तेर्लघु प्र पठनीय । ति० प्राप्तव्यानिप्राप्नोत्येवेत्ययोजन । प्राप्तव्यानि एकत्रस्थलएवतिष्ठतोयत्नविनाप्राप्याणि ।
 गन्तव्यानि स्वयमन्यत्रगलाप्राप्याणि । लब्धव्यानि स्थलएवतिष्ठतोयत्नलभ्यानि । पूर्वेजात्यन्तरे संपादितकारणानीतिशेष ।
 सुखानिदु खानि प्राप्तव्यादीनिप्राप्नोतीत्यर्थः । अनेनदु खाद्यनुभवे नान्योमूलकिनुस्वकृतकर्मैवेत्युक्तं ॥ १६ ॥ ति० सुकृतं
 सुकृत । शि० सुकृतं अतिप्रयत्नेननिर्मित ॥ १८ ॥ शि० संपादयामास शाप प्राप्नोतिप्रार्थयामासेत्यर्थः । ति० संपादयो-
 मास अनुभवतिस्मेत्यर्थः ॥ १९ ॥ इतिचतुष्पञ्चाशः सर्गः ॥ ५४ ॥

[पा०] १ ग. पूर्वजन्मान्तरेवत्स. २ क—ड. ज. एवप्रविश्यसनुप श्वभ्रमन्तर्विभूषितम् । द्विजाहाधारयामासबहुवर्ष-
 गणायुतम् ।

पञ्चपञ्चाशः सर्गः ॥ ५५ ॥

रामेणलक्ष्मणप्रति महदपराधस्यानर्थहेतुत्वेऽदाहरणतया कथान्तरोदाहरणारम्भः ॥ १ ॥ निमिनाज्ञाङ्क्षाकुर्वन्त्येनराज्ञा स्वयाजनायस्वप्रार्थितेनवसिष्ठेन इन्द्रेणस्वस्वपूर्ववरणोक्त्यापश्चादाजानोक्तौविलबासहनेन गौतमवरणेनयागनिर्वर्तनम् ॥ २ ॥ पश्चादागतेनवसिष्ठेन निद्रापरवशतयास्वानभियायिननिमिप्रतिविदेहत्वशापदानम् ॥ ३ ॥ निमिनावसिष्ठप्रति स्वतःशापदानस्यानौचित्योक्त्या तस्यापिविदेहत्वशापदानम् ॥ ४ ॥

एष ते नृगशापस्य विस्तरोभिहितो मया ॥ यद्यस्ति श्रवणे श्रद्धा शृणुष्वेहापरां कथाम् ॥ १ ॥
 एवमुक्तस्तु रामेण सौमित्रिः पुनरब्रवीत् ॥ तृप्तिराश्वर्यभूतानां कथानां नास्ति मे नृप ॥ २ ॥
 लक्ष्मणेनैवमुक्तस्तु राम इक्ष्वाकुनन्दनः ॥ कथां परमधर्मिष्ठां व्याहर्तुमुपचक्रमे ॥ ३ ॥
 आसीद्राजा निमिर्नाम इक्ष्वाकूणां महात्मनाम् ॥ पुत्रो द्वादशमो वीर्ये धर्मे च परिनिष्ठितः ॥ ४ ॥
 स राजा वीर्यसंपन्नः पुरं देवपुरोपमम् ॥ निवेशयामास तदा अभ्याशे गौतमस्य तु ॥ ५ ॥
 पुरस्य सुकृतं नाम वैजयन्तमिति श्रुतम् ॥ निवेशं यत्र राजर्षिर्निमिश्चक्रे महायशाः ॥ ६ ॥
 तस्य बुद्धिः समुत्पन्ना निवेश्य सुमहापुरम् ॥ यजेयं दीर्घसत्रेण पितुः प्रह्लादयन्मनः ॥ ७ ॥
 ततः पितरमाम्र्य इक्ष्वाकुं हि मनोः सुतम् ॥ वसिष्ठं वरयामास पूर्वं ब्रह्मर्षिसत्तमम् ॥ ८ ॥
 अनन्तरं स राजर्षिर्निमिरिक्ष्वाकुनन्दनः ॥ अत्रिमङ्गिरसं चैव भृगुं चैव तपोधनम् ॥ ९ ॥
 तमुवाच वसिष्ठस्तु निमिं राजर्षिसत्तमम् ॥ वृतोऽहं पूर्वमिन्द्रेण अन्तरं प्रतिपालय ॥ १० ॥
 अनन्तरं महाविप्रो गौतमः प्रत्यपूरयत् ॥ वसिष्ठोपि महातेजा इन्द्रयज्ञमथाकरोत् ॥ ११ ॥
 निमिस्तु राजा विप्रांस्तान्समानीय नराधिपः ॥ अयजद्विमवत्पार्श्वे स्वपुरस्य समीपतः ॥
 पञ्च वर्षसहस्राणि राजा दीक्षामुपागमत् ॥ १२ ॥
 इन्द्रयज्ञावसाने तु वसिष्ठो भगवानृषिः ॥ सकाशमागतो राज्ञो हौत्रं कर्तुमनिन्दितः ॥ १३ ॥
 तदन्तरमथापश्यद्गौतमेनाभिपूरितम् ॥ कोपेन महताऽऽविष्टो वसिष्ठो ब्रह्मणः सुतः ॥ १४ ॥
 स राज्ञो दर्शनाकाङ्क्षी मुहूर्तं समुपाविशत् ॥ तस्मिन्नहनि राजर्षिर्निद्रयाऽपहतो भृशम् ॥ १५ ॥
 ततो मन्युर्वसिष्ठस्य प्रादुरासीन्महात्मनः ॥ अदर्शनेन राजर्षेर्व्याहर्तुमुपचक्रमे ॥ १६ ॥
 यस्मात्त्वमन्यं वृतवान्मामवज्ञाय पार्थिव ॥ चेतनेन विनाभूतो देहस्तव भविष्यति ॥ १७ ॥
 ततः प्रबुद्धो राजर्षिः श्रुत्वा शापमुदाहृतम् ॥ ब्रह्मयोनिमथोवाच संरम्भात्क्रोधमुच्छ्रितः ॥ १८ ॥

इह राजापराधविषये ॥ १ ॥ तृप्तिः कथानां सबन्धिनीत्यर्थः ॥ २—४ ॥ गौतमस्येति गौतमाश्रमस्येत्यर्थः ॥ ५ ॥ वैजयन्त इन्द्रप्रासादः । सादृश्यात्तद्व्यपदेशः ॥ ६—९ ॥ प्रतिपालय प्रतीक्षस्व । प्रतीक्ष त्व

तदन्तरमिति च पाठः । तदनन्तरं त्वं याजयिष्य इति शेषः ॥ १० ॥ गौतमः प्रत्यपूरयत् । वसिष्ठकर्तव्यं हौत्रमिति शेषः ॥ ११ ॥ तान् अभ्यादीन् ॥ १२—१४ ॥ स इति । असमाप्तसत्र इतिशेषः ॥ १५—

ति० कथानां श्रवणइतिशेषः ॥ २ ॥ ति० इक्ष्वाकूणा इक्ष्वाकुपुत्राणां । द्वादशम द्वादशसख्यापूरण । सख्यादेरपिमकार्षः ॥ ४ ॥ ति० पितुरिक्ष्वाको । दीर्घसत्रं बहुकालसाध्योबहुयजमानक सत्राख्योयागः ॥ ७ ॥ स० पूर्वं पुरोहितत्वात् ॥ ८ ॥ ति० अन्तरप्रतिपालय इन्द्रयागसमाप्तिपर्यन्तावकाशं प्रतिपालय प्रतीक्षस्व । इन्द्रयाजयित्वालायाजयिष्यइतिभावः । देवानामपियज्ञाधिकार प्राद्विरूपितः ॥ ९ ॥ ति० अनन्तर वसिष्ठगमनानन्तर ॥ ११ ॥ शि० तस्मिन्नहनि राजर्षिर्निद्रयापहतोऽभवदितिशेषः ॥ १५ ॥ शि० ततो राजर्षेर्दर्शनेन हेतुना वसिष्ठस्यमन्यु प्रादुरासीत् । अतएवव्याहर्तुशापमितिशेषः । उपचक्रमे ॥ १६ ॥ ति० मामवज्ञायेत्यस्य स्वपिषिचेतिशेषः । चेतनेन विनाकृतोमृतइत्यर्थः । एष्यति भविष्यति ॥ १७ ॥

[पा०] १ च. निविष्टस्तत्रराज्यं तु निमि २ ख. ड. च. छ. झ. ञ. ट. देहस्तेपार्थिवेव्यति.

अजानतः शयानस्य क्रोधेन कलुषीकृतः ॥ मुक्तवान्मयि शापाग्निं यमदण्डमिवापरम् ॥ १९ ॥
 तस्मात्तवापि ब्रह्मर्षे चेतनेन विना कृतः ॥ देहः सुरुचिरप्रख्यो भविष्यति न संशयः ॥ २० ॥
 इति रोषवशादुभौ तदानीमन्योन्यं शपितौ नृपद्विजेन्द्रौ ॥
 सहसैव बभूवतुर्विदेहौ तत्तुल्याधिगतप्रभाववन्तौ ॥ २१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ॥ ५६ ॥

लक्ष्मणेनरामप्रति विदेहयोर्निमिवसिष्ठयो पुनर्देहयोगप्रकारप्रश्नः ॥ १ ॥ रामेणतत्कथनारंभः ॥ २ ॥ वसिष्ठेनपुनर्देह-
 योगाय ब्रह्माणप्रतिप्रार्थने तेनतत्प्रति मित्रावरुणरेतःप्रवेशचोदना ॥ ३ ॥ वसिष्ठेन ब्रह्मवचनेनवरुणालयगमनम् ॥ ४ ॥
 अत्रान्तरे मित्रं प्रतिगच्छन्त्याउर्वश्चा स्वभोगाभिलाषिणवरुणप्रति स्वस्यतस्मिन्भावनिवेदनेन देहस्यमैत्रीयत्वोक्तौ वरुणेनत-
 दवलोकनेनस्कन्धस्यस्वतेजस कुभेस्थापनम् ॥ ५ ॥ अनन्तरमित्रेण स्वसमीपमागतामुर्वशीप्रति वरुणाभिलाषदोषाविष्कर-
 णेन मानुषस्यपुरुषवसोभार्याभवनशापदानम् ॥ ६ ॥

रामस्य भाषितं श्रुत्वा लक्ष्मणः परवीरहा ॥ उवाच प्राञ्जलिर्वाक्यं राघवं दीप्ततेजसम् ॥ १ ॥
 निक्षिप्तदेहौ काकुत्स्थ कथं तौ द्विजपार्थिवौ ॥ पुनर्देहेन संयोगं जग्मतुर्देवसंमतौ ॥ २ ॥
 लक्ष्मणेनैवमुक्तस्तु रामश्चेक्ष्वाकुनन्दनः ॥ प्रत्युवाच महातेजा लक्ष्मणं पुरुषर्षभः ॥ ३ ॥
 तौ परस्परशापेन देहावुत्सृज्य धार्मिकौ ॥ अभूतां नृपविप्रर्षीं वायुभूतौ तपोधनौ ॥ ४ ॥
 अशरीरः शरीरस्य कृतेऽन्यस्य महामुनिः ॥ वसिष्ठः सुमहातेजा जगाम पितुरन्तिकम् ॥ ५ ॥
 सोभिवाद्य ततः पादौ देवदेवस्य धर्मवित् ॥ पितामहमथोवाच वायुभूत इदं वचः ॥ ६ ॥
 भगवन्निमिश्रापेन विदेहैत्वमुपागमम् ॥ लोकनाथ महादेव अण्डजोऽपि त्वमञ्जजः ॥ ७ ॥

१९ ॥ चेतनेन विना कृत इति । मृत इत्यर्थः । मणिमुकुटाख्याने उत्तरकाण्डव्याख्याने पञ्चपञ्चाशः
 सुरुचिरप्रख्यः सुरुचिरकान्तिः ॥ २०—२१ ॥ सर्गः ॥ ५५ ॥
 इति श्रीगोविन्दराजविरचिते श्रीमद्रामायणभूषणे देवसमतौ देवतुल्यौ ॥ २—४ ॥ अन्यस्य शरी-

स० सुरुचिरप्रख्य प्राक्सुरुचिरप्रख्याशोभायस्यस ॥ २० ॥ स० शापितौ शप्तौ । नृपद्विजेन्द्रौ निमिवसिष्ठौ । तत्तुल्याधिगत-
 प्रभाववन्तौ गतश्वासौप्रभावश्चसोस्तिथयोस्तौ । स लोकविदित तुल्य परस्पर । आधिर्मनोव्यथाययोस्तौ । तौ च तौतौ च ।
 नागोजिभट्टस्तु 'तदितिब्रह्मनाम । ब्रह्माणस्तुल्यतयाअधिगत प्राप्त य प्रभावस्तद्वन्तौ । ब्रह्मप्रभावावितियावत्' इतिव्याकुर्वन्शापत
 परस्परविदेहताप्राप्ते शोकमूलतया प्रकरणनौचित्यसपादितवानितिमन्तव्यम् । तत्तुल्याधिगतप्रभाववन्तौ तल्लोकप्रसिद्धं तुल्याधि-
 गत अधिगतिः । उभयो परस्परविदेहताप्राप्ति तत्कारकोय प्रभाव अन्योन्यशापप्रदानसामर्थ्यं तद्वन्तावितिवा । पक्षद्वयेपि
 कर्मधारयादिल्यस्यैकदेशिनेतिनिर्देशोऽनिल्यलंज्ञापयतीतिमल्यार्थोपपत्तिर्बोद्ध्या ॥ २१ ॥ इतिपञ्चपञ्चाशः सर्गः ॥ ५५ ॥

ति० देवसमतौ देवपूजितौ । स० निक्षिप्य त्यक्त्वा । देवसमतौ हरिसमतौ । भगवदिच्छयैवञ्जातौ । हेदेव समतौ सुश-
 रीरत्वेनसप्रतिपन्नावितिवा ॥ २ ॥ स० नृपविप्रर्षीं विप्रश्चासावृषिश्च । नृपश्चसचतौ । वायुभूतौ पिशाचादिवद्वातभूतौ ।
 एवमवस्थानेकारणमाह—तपोधनाविति ॥ ४ ॥ स० अन्यस्य सर्वदृश्यस्य ॥ ५ ॥ ति० अभिवाद्याभिवादनादिअशरीरस्या-
 पितप प्रभावालिङ्गदेहेनोपपन्नं ॥ ६ ॥ स० अण्डज ब्रह्माण्डविग्रहः ॥ ७ ॥

[पा०] १ झ. ठ. देहससुरुचिरप्रख्यो २ झ. ठ. निक्षिप्यदेहौ. ३ क. ख. ग. ज. विदेहोस्मिकृत प्रभो, ४ च. छ.
 झ. न. देवदेवमहादेववायुभूतोहमण्डज.

सर्वेषां देहहीनानां महद्दुःखं भविष्यति ॥ लुप्यन्ते सर्वकार्याणि हीनदेहस्य वै प्रभो ॥

देहस्यान्यस्य सद्भावे प्रसादं कर्तुमर्हसि ॥ ८ ॥

तमुवाच ततो ब्रह्मा स्वयंभूरमितप्रभः ॥ मित्रावरुणजं तेजः प्रविश त्वं महायशः ॥ ९ ॥

अयोनिजस्त्वं भविता तत्रापि द्विजसत्तम ॥ धर्मेण महता युक्तः पुनरेष्यसि मे वशम् ॥ १० ॥

एवमुक्तस्तु देवेन चाभिवाद्य प्रदक्षिणम् ॥ कृत्वा पितामहं तूर्णं प्रययौ वरुणालयम् ॥ ११ ॥

तमेव कालं मित्रोपि वरुणत्वमकारयत् ॥ क्षीरोदेन सहोपेतः पूज्यमानः सुरोत्तमैः ॥ १२ ॥

एतस्मिन्नेव काले तु उर्वशी परमाप्सराः ॥ यदृच्छया संमुद्रेशमाययौ सखिभिर्वृता ॥ १३ ॥

तां दृष्ट्वा रूपसंपन्नां क्रीडन्तीं वरुणालये ॥ आविशत्परमो हर्षो वरुणं चोर्वशीकृते ॥ १४ ॥

स तां पद्मपलाशार्क्षीं पूर्णचन्द्रनिभाननाम् ॥ वरुणो वरयामास मैथुनायाप्सरोवराम् ॥ १५ ॥

प्रत्युवाच ततः सा तु वरुणं प्राञ्जलिः स्थिता ॥ मित्रेणाहं वृता साक्षात्पूर्वमेव सुरेश्वर ॥ १६ ॥

वरुणस्त्वब्रवीद्वाक्यं कन्दर्पशरपीडितः ॥ इदं तेजः समुत्सृक्ष्ये कुम्भेऽस्मिन्देवनिर्मिते ॥ १७ ॥

एवमुत्सृज्य सुश्रोणि त्वय्यहं वरवर्णिनि ॥ कृतकामो भविष्यामि यदि नेच्छसि संगमम् ॥ १८ ॥

तस्य तल्लोकपालस्य वरुणस्य सुभाषितम् ॥ उर्वशी परमप्रीता श्रुत्वा वाक्यमुवाच ह ॥ १९ ॥

काममेतद्भवत्वेवं हृदयं मे त्वयि स्थितम् ॥ भावश्चाभ्यधिकस्तुभ्यं देहो मित्रस्य तु प्रभो ॥ २० ॥

रस्य कृते अन्यशरीरप्राप्त्यर्थमित्यर्थः ॥ ५—७ ॥

सर्वकार्याणि ऐहिकामुष्मिकसकलप्रयोजनानि ॥ ८ ॥

तेजो रेतः ॥ ९ ॥ अयोनिज इति । तत्रापि मित्रावरुणतेजःप्रवेशेपि अयोनिजत्व । रेतोजन्यत्वेपि योनावप्रवेशादितिभावः । मेवश मदधीनता ॥ १०—११ ॥

तमेव कालं तस्मिन्नेव काले । मित्र. सूर्यमूर्तिभेदः ।

वरुणत्वमकारयत् । केनापि हेतुना उभावपि युगप-

द्वरुणराज्यमकुर्वतामित्यर्थः । तथैवोत्तरत्र वक्ष्यति-

मित्रं वरुणत्वं प्रापेति ॥ १२—१९ ॥ काममिति ।

मित्रत्वात्पूर्वस्थितवरुणाविरोधेन राज्यमकरोत् ।

एतदेव मे भवतु । मे हृदयं चित्तं त्वयि स्थितमेव

भवतु । अभ्यधिको भावश्च तुभ्यं तव च मयीति

स० ममहीनदेहस्य हीनोगतोदेहोयस्येति हीनोदेहेनेतिवासतस्य ॥ ८ ॥ ति० मित्रावरुणजं तद्विसृष्ट ॥ ९ ॥ ति० तत्रापि

मित्रावरुणरेतः प्रवेशेपि । मेवशं मत्पुत्रत्वेनपूर्ववत्प्रजापतित्वमपिप्राप्स्यसीतिभावः । स० अयोनिज अ० नारायण योनि

कारणं यस्यसोऽयोनि । तस्मान्मत्प्रजायतइतिसत्तथा । लत्पुत्रत्वगतमित्तिचिन्तानकार्येतिस्मृत्यतेऽनेन । मेवशं मदधीनप्राजापत्य-

मप्येष्यसि । शि० लमाविश । तत्रावेशेपि । लमयोनिजोभविता । अतएवधर्मेणयुक्तस्त्वमेवशं मत्पुत्रत्वमित्यर्थः । पुनरेष्य-

सि । किंचमेधर्मेणयुक्तस्त्व वशं पूर्वशरीरकान्तिपुनरेष्यसि । यद्ययुत्तरत्रकुम्भेवरुणरेतस्तेकएववक्ष्यते । तथापि तदुत्तरत्रवरुणवी-

र्यसेकात्पूर्वमुर्वश्या सनिधौमित्रवीर्यसेकोपितस्मिन्नेवकुम्भेवक्ष्यतेइतिवीर्ययोः समिलितत्वादुभयोरप्युभयजलव्यवहारउपपद्यतइतिदिक्

॥ १० ॥ ति० वरुणालयं समुद्र ॥ ११ ॥ ति० तमेवकालं वसिष्ठागमनकाले । मित्रं पूषार्थमादिवत्सूर्यमण्डलस्थमूर्तिभेदः ।

सुरेश्वरैः पूज्यमानं सन् वरुणत्वं वरुणतादात्म्यं । अकारयत् भावयतिस्व । यद्वा मित्रोपिवरुणत्वं वरुणाधिकारमकरोदित्यर्थः ।

एवंचमित्रतादात्म्यापन्नेनवरुणेनविसृष्टत्वाद्वरुणरेतोविसर्गस्यापि पूर्वमित्रवृत्तोर्वशीनिमित्तत्वाच्चवरुणरेतोपिमित्रावरुणरेतोभवतीति

मित्रावरुणजंतेजआविवेशेत्यनेनविरोधः । स० वरुणत्वं तेनसहैकस्थानस्थितत्वं । अकारयत् तत्स्थलमाह—क्षीरोदेनेति ।

सहोपेतं युक्तं । तत्तादात्म्यमित्यादिनागोजिभट्टादिव्याख्यानद्वन्द्वसमासप्रयुक्तान्द्विवचनाद्यनुपपत्तेरनुपपन्न ॥ १२ ॥ स०

अप्सरेतिपाठेआकारान्तोऽयशब्दः । अप्सराइतिपाठे तु महाभाष्येएकवचनान्तप्रयोगादमरस्य 'स्त्रियाबहुवचनस्य' इत्यस्या-

पञ्चशतासूचितेतिसाधुरप्सराइतिमन्तव्यं । तमुद्देशं वसिष्ठविशिष्टदेशः । ति० एतस्मिन्नेवकाले वरुणात्मनामित्रावस्थानकाले ॥ १३ ॥

ति० इदंतेजं तद्दर्शनक्षुभितवीर्यरूपं । देवनिर्मितेकुम्भे पुत्रोत्पत्तिसमर्थतयाब्रह्मसृष्टे ॥ १४ ॥ ति० लयि लयिमित्तमित्यर्थः ।

कृतकामं कृतकामभोग ॥ १५ ॥ ति० काममधिकमेहृदयचित्तं । त्वयिस्थितं । तुभ्यतवचभावोधिकमयिस्थितं । अतएतदेवं

भवतु कुम्भेवीर्योत्संगोभवतु । हेप्रभो देहस्तुममपूर्ववृत्तस्यमित्रस्यास्तु । भावेनभोगस्त्वयासहममदेहेनभोगोमित्रेणास्त्वित्युक्तंभवति

[पा०] १ झ. ठ. तमुद्देशमाययौ २ क ड. झ. ज ट. तदाविशत्परोहर्षो.

उर्वशी एवमुक्तस्तु रेतस्तन्महदद्भुतम् ॥ ज्वलदग्निशिखाप्रख्यं तस्मिन्कुम्भे ह्यपासजत् ॥ २१ ॥
 उर्वशी त्वगमत्तत्र मित्रो वै यत्र देवता ॥ तां तु मित्रः सुसंक्रम्य उर्वशीमिदमब्रवीत् ॥ २२ ॥
 मया निमन्त्रिता पूर्वं कस्मात्त्वमवसर्जिता ॥ प्रतिमन्यं वृतवती तस्मात्त्वं दुष्टचारिणी ॥ २३ ॥
 अनेन दुष्कृतेन त्वं मत्क्रोधकलुषीकृता ॥ मनुष्यलोकमास्थाय कंचित्कालं निवत्स्यसि ॥ २४ ॥
 बुधस्य पुत्रो राजर्षिः काशीराजः पुरुरवाः ॥ तमद्य गच्छ दुर्बुद्धे स ते भर्ता भविष्यति ॥ २५ ॥
 ततः सा शापदोषेण पुरुरवसमभ्यगात् ॥ प्रीतियाता पुरुरवं बुधस्यात्मजमौरसम् ॥ २६ ॥
 तस्य जज्ञे ततः श्रीमानायुः पुत्रो महाबलः ॥ नहुषो यत्र पुत्रस्तु बभूवेन्द्रसमद्युतिः ॥ २७ ॥
 वज्रमुत्सृज्य वृत्राय भ्रान्तेथ त्रिदशेश्वरे ॥ शतं वर्षसहस्राणि येनेन्द्रत्वं प्रशासितम् ॥ २८ ॥
 सा तेन शापेन जगाम भूमिं तदोर्वशी चारुदती सुनेत्रा ॥
 बहूनि वर्षाण्यवसच्च सुभ्रूः शापक्षयादिन्द्रसदो ययौ च ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ॥ ५७ ॥

कुंभस्थमित्रावरुणतेजोभ्या वसिष्ठोत्पत्ति ॥ १ ॥ सुरैर्निमिराजस्य तत्प्रार्थनयासर्वप्राणिनेत्रेषुनिवासकल्पनपूर्वक केवल-
 तद्देहमथनान्मिथिलराजोत्पादनम् ॥ २ ॥

तां श्रुत्वा दिव्यसंकाशां कथामद्भुतदर्शनाम् ॥ लक्ष्मणः परमप्रीतो राघवं वाक्यमब्रवीत् ॥ १ ॥
 निक्षिप्तदेहौ काकुत्स्थ कथं तौ द्विजपार्थिवौ ॥ पुनर्देहेन संयोगं जग्मतुर्देवसंमतौ ॥ २ ॥
 तस्य तद्भाषितं श्रुत्वा रामः सत्यपराक्रमः ॥ तां कथां कथयामास वसिष्ठस्य महात्मनः ॥ ३ ॥
 यैस्तु कुम्भो रघुश्रेष्ठ तेजःपूर्णो महात्मनोः ॥ तस्मिंस्तेजोमयौ विप्रौ संभूतावृषिसत्तमौ ॥ ४ ॥

शेषः ॥ २०—२१ ॥ कस्मात्त्वमवसर्जिता विसृष्ट-
 वती । मामिति शेषः । कस्मात्त्वमसि वर्जितेति च
 पाठः । सुसंक्रम्य सम्यक्परिष्वज्य । तस्याः स्वस्मि-
 न्नुरागाभावमालोक्येत्यर्थः । तां तु मित्रः सुसंक्रु-
 ध्येति च पाठः ॥ २२—२३ ॥ मानुषं लोकमास्था-
 येत्यनेन देवरूपेणैवेति शेषः ॥ २४—२९ ॥ इति
 श्रीगोविन्दराजविरचिते श्रीमद्रामायणभूषणे मणि-
 मुकुटाख्याने उत्तरकाण्डव्याख्याने षट्पञ्चाशः
 सर्गः ॥ ५६ ॥

दिव्यसंकाशां दिव्यरूपां ॥ १ ॥ निक्षिप्तदेहौ ।
 पुनर्देहेनेति । कुम्भे वरुणतेजोविसर्जनमुक्त तावता
 प्रकृष्टदेहसिद्धिप्रश्नो न दत्तोत्तर इति पुनः प्रश्नः कृत
 इति मन्तव्यं ॥ २ ॥ तां कथां वसिष्ठस्य देहोत्पत्ति-
 विषयिणी कथां ॥ ३ ॥ तेजोमयौ निरविधिकते-

॥ २० ॥ ति० रेत तद्भाषसंभोगक्षुभित ॥ २१ ॥ ति० अवसर्जिता विसृष्टवती । मामिति शेषः । शि० किमर्थचान्यपत्तिवृत्तव-
 ती । एतेन पत्यन्तरविषयककामनाविनाऽन्यत्रगमनंनसंभवतीतिनिश्चय सूचित ॥ २३ ॥ ति० अनेनदुष्कृतेन । एकपतिमङ्गी-
 कृत्यतत्समयेद्वितीयवरणसाधारणस्त्रीणामपिमहदुष्कृतमित्यनेनबोधित । मनुष्यलोकमास्थाय । अनेनदेवरूपेणैवेतिशेषः ॥ २४ ॥
 शि० शापक्षयात् शापक्षयंप्राप्य ॥ २९ ॥ इतिषट्पञ्चाशः सर्गः ॥ ५६ ॥

ति० निक्षिप्तदेहौ विसृष्टदेहौ ॥ २ ॥ ति० महात्मनो मित्रावरुणयोः । तेजःपूर्णः । अत्रैवमाख्यायिका—प्रथममुर्वशीं
 मित्रोदृष्टतामामन्त्रितवान् । तथाचलनिवासमागच्छामीत्युक्तः । तदावरुणलोकस्थएवमित्रस्तद्दर्शनाद्वदस्वलितंनिजंतेजः कुम्भे-
 [पा०] १ क. ग. भावेनान्यवृतवती २ घ—ज. किमर्थदुष्टचारिणी, ३ ड. झ. ट. प्रतिष्ठाने. ४ झ. ज. ट. यस्य.
 ५ क—घ. च. छ. ज. ततः कुंभोनरश्रेष्ठ. ड. झ. ज. ट. यस्यकुंभो.

पूर्वं समभवत्तत्र ह्यगस्त्यो भगवानृषिः ॥ नाहं सुतस्तवेत्युक्त्वा मित्रं तस्मादपाक्रमत् ॥ ५ ॥
 तद्धि तेजस्तु मित्रस्य उर्वश्याः पूर्वमाहितम् ॥ तस्मिन्समभवत्कुम्भे तत्तेजो यत्र वारुणम् ॥ ६ ॥
 कस्य चित्त्वथ कालस्य मित्रावरुणसंभवः ॥ वसिष्ठस्तेजसा युक्तो जज्ञे चेक्ष्वाकुदैवतम् ॥ ७ ॥
 तमिक्ष्वाकुर्महातेजा जातमात्रमनिन्दितम् ॥ वव्रे पुरोहितं सौम्य वंशस्यास्य भवाय नः ॥ ८ ॥
 एवं त्वपूर्वदेहस्य वसिष्ठस्य महात्मनः ॥ कथितो निर्गमः सौम्य निमेः शृणु यथाभवत् ॥ ९ ॥
 दृष्ट्वा विदेहं राजानमृषयः सर्व एव ते ॥ तं ततो योजयामासुर्यगदीक्षां मनीषिणः ॥ १० ॥
 तं च देहं नरेन्द्रस्य रक्षन्ति स्म द्विजोत्तमाः ॥ गन्धैर्माल्यैश्च वस्त्रैश्च पौरभृत्यसमन्विताः ॥ ११ ॥
 ततो यज्ञे समाप्ते तु भृगुस्तत्रेदमब्रवीत् ॥ आनयिष्यामि ते चेतस्तुष्टोस्मि तव पार्थिव ॥ १२ ॥
 सुप्रीताश्च सुराः सर्वे निमेष्वेतस्तथाऽब्रुवन् ॥ वरं वरय राजर्षे क ते चेतो निरूप्यताम् ॥ १३ ॥

जस्कौ ॥ ४ ॥ तत्र कुम्भे । पूर्वं वरुणतेजोनिधाना-
 त्पूर्वं । मित्रं प्रति नाहं तव सुत इत्युक्त्वा तस्मात्कु-
 म्भादपाक्रमत् उदतिष्ठत ॥ ५ ॥ निषेधस्य का वा
 प्रसक्तिरित्यत्राह—तद्धि तेज इति ॥ उर्वश्या निमित्त-
 भूतायाः । मित्रतेजस्तस्मिन्कुम्भे पूर्वं उपरि आहित
 अर्पितं तस्मात्प्रतिषेधः कृत इतिभावः । यद्वा पूर्ववर-
 णकाले उर्वश्या आहितं तेजः सखीसन्निधानात्
 असमोगात्कुम्भे तत्र निक्षिप्तमिति भावः । अस्मिन्
 पक्षे मित्रपदं मित्रावरुणपरं । सर्वथा न मित्रावरुण-
 तेजोजोगस्यः कितु कुम्भमात्रसंभवः । अतएव
 कुम्भसंभवः कलशीभव इत्यादिव्यवहारः । अयोनि-
 जश्चायं कुम्भस्य मैत्रावरुणत्वात् मैत्रावरुणिरित्यपि
 व्यवहारः । कचित् वसिष्ठस्तु मैत्रावरुणतेजो ज एवे-
 त्याह—यस्मात्तेजस्तु मित्रस्योर्वश्या पूर्वमाहितं तत्तेजो
 यत्र वारुणमिति । अन्ये त्वाहुः । नाहं सुतस्तवेत्यादि ।
 पुत्रो न भवामीत्यर्थः । उत्तरस्य प्रसक्तिं दर्शयति—त-
 द्धीति ॥ अगस्त्यस्य उत्पत्तिबीजभूत मित्रस्य तत्तेजः ।

उर्वश्याः पूर्वमुर्वश्या निमित्ततः मित्रेण तस्मिन्कुम्भे
 वरुणवीर्यविसर्जनात्पूर्वमेवाहित । तस्मिन्नेवकुम्भे
 वारुणमपि तेज उर्वशीनिमित्तकं समभवत् । तस्मा-
 न्नैकस्य तव सुत इत्युक्तं अगस्त्येन । अतएव मैत्रा-
 वरुणिरित्यगस्त्यनाम कुम्भाजन्यत्वात्कुम्भसंभवइत्या-
 हुः ॥ ६ ॥ कस्य चिदिति । अगस्त्योत्पत्तेः बहुका-
 लानन्तरमित्यर्थः । मित्रावरुणयोस्तेज आविशेति
 पूर्वं ब्रह्मनियोगः ॥ ७—८ ॥ अपूर्वदेहस्य नूतनदे-
 हस्य । निर्गमः उत्पत्तिः ॥ ९—१० ॥ रक्षन्ति
 स्मेति तैलकटाहादाविति शेषः ॥ ११ ॥ भृगुः तत्र
 तस्मिन् । यज्ञसमाप्तिकाल इत्यर्थः । इदं वक्ष्यमाणं ।
 हे पार्थिव देहाभिमानिप्रत्यगात्मन् । तव तुष्टोस्मि
 अतस्ते चेतः जीवमानयिष्यामि देह इत्यब्रवीत् ॥ १२ ॥
 तदा सुप्रीताः सर्वे सुराश्च निमेष्वेत आनयिष्याम
 इत्यब्रुवन् । अथ हे राजर्षे, वरं वरय ते चेतस्त्वाकृष्ट्वा
 क निरूप्यतां क स्थाप्यतामिति चाब्रुवन्निति सबन्धः ।
 क ते चेतो निरूप्यतामिति च पाठः ॥ १३ ॥

उत्पद्यस्वनिवासजगाम । पश्चाद्गुरुणोपितादृष्ट्वास्वलिततेज कुम्भेव्यसृजत् । ततोमित्रनिवासगतामित्रेणशप्ताचेति ॥ ४ ॥ ति०
 नाहंसुतस्तवेति । यद्यपिमित्रेणापिकुम्भेरेतत्सृष्ट । तथापि तवैकस्यपुत्रो न भवामीत्युक्त्वाऽपाक्रमत् ॥ ५ ॥ ति० अगस्त्योत्पत्तिहे-
 तुभूतमित्रस्यतेज उर्वश्या पूर्वउर्वशीनिमित्तवरुणवीर्यविसर्गात्पूर्वमाहितं । तस्मिन्कुम्भे तस्मिन्नेवकुम्भे वारुणंतेज समभवत्
 सगतमभवत् । यत्रकुम्भे तत्तेज मित्रस्यतेजआसीत् । अतस्तेजोन्तरसगतादुत्पत्तेनैकस्यतवसुतइत्युक्तमगस्त्येन । अतएव मैत्रा-
 वरुणिरित्यगस्त्यनाम ॥ शि० अगस्त्यस्यप्रथमोत्पत्तौनिमित्तमाह—तदिति । यत्रवारुणतेज समभवत् प्राप्नोत् । तस्मिन्कुम्भे
 उर्वश्यास्वनिधौमित्रस्यतेज पूर्वमाहितं । अतोगस्त्य पूर्वमभवदितितात्पर्यं ॥ ६ ॥ ति० तदनन्तरकस्यचित्कालस्य मित्रावरुण-
 संभव । अत्रोपपत्तिरुक्ता । वसिष्ठोज्ञेतेजसायुक्त मित्रावरुणयोर्विद्यतेजसायुक्त । स० इक्ष्वाकुदैवत तत्कुलपुरोहित
 ॥ ७ ॥ ति० अपूर्वदेहस्य नूतनदेहवतोवसिष्ठस्य । निर्गमः उत्पत्तिप्रकारं कथित । यथाऽभवद्भूतान्तइतिशेष । स० निमेर्देह-
 निर्गमोयथाऽभवत्प्रकारश्च ॥ ९ ॥ स० तेयाजका यज्ञदीक्षाकृत्वातयाजयामासु ॥ शि० यज्ञदीक्षा गृहीत्वेतिशेषः
 ॥ १० ॥ स० तंरक्षन्तिस्म । यथादेहं पूतिगन्विर्नभवेत्तथा ररक्षुः ॥ ११ ॥ स० सामर्थ्यसत्त्वात्तवपार्थिवेति स बो-
 धयामास । चेतः चेतना ॥ १२ ॥ स० चेत तदभिमानी ॥ १३ ॥

[पा०] १ अ—ठ. यज्ञदीक्षा.

एवमुक्तः सुरैः सर्वैर्निमेषेतस्तदाब्रवीत् ॥ नेत्रेषु सर्वभूतानां वसेयं सुरसत्तमाः ॥ १४ ॥
 बाढमित्येव विबुधा निमेषेतस्तदाऽब्रुवन् ॥ नेत्रेषु सर्वभूतानां वायुभूतश्चरिष्यसि ॥ १५ ॥
 त्वत्कृते च निमिष्यन्ति चक्षूषि पृथिवीपते ॥ वायुभूतेन चरता विश्रमार्थं सुहृर्मुहुः ॥ १६ ॥
 एवमुक्त्वा तु विबुधाः सर्वे जग्मुर्यथागतम् ॥ ऋषयोऽपि महात्मानो निमैर्देहं समाहरन् ॥ १७ ॥
 अरणिं तत्र निक्षिप्य मथनं चकुरोजसा ॥ मन्त्रहोमैर्महात्मानः पुत्रहेतोर्निमैस्तदा ॥ १८ ॥
 अरण्यां मथ्यमानायां प्रादुर्भूतो महातपाः ॥ मथनान्मिथिरित्याहुर्जननाज्जनकोभवत् ॥
 यस्माद्विदेहात्संभूतो वैदेहस्तु ततः स्मृतः ॥ १९ ॥

एवं विदेहराजश्च जनकः पूर्वकोऽभवत् ॥ मिथिर्नाम महातेजास्तेनायं मैथिलोऽभवत् ॥ २० ॥

[इति सर्वमशेषतो मया कथितं संभवकारणं तु सौम्य ॥

नृपपुङ्गवशापजं द्विजस्य द्विजशापाच्च यदद्भुतं नृपस्य ॥ २१ ॥]

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ॥ ५८ ॥

निमिराजस्यवसिष्ठेऽक्षमया शापदानकथनप्रसङ्गाद्ययातिक्षमाप्रशंसनाय तत्कथाकथनारभ ॥ १ ॥ ययातिनाम्नोराज
 कनिष्ठभार्यायांशर्मिष्ठायाविशेषानुरागेण रुष्टयाव्येष्टया स्वपितरंशुक्रप्रति सक्रोधययातिनिग्रहप्रार्थने शुक्रेणपुत्रीप्रीत्यै
 ययातिप्रतिवृद्धभावसंभवशापदानम् ॥ २ ॥

एवं ज्वति रामे तु लक्ष्मणः परवीरहा ॥ प्रत्युवाच महात्मानं ज्वलन्तमिव तेजसा ॥ १ ॥

महदद्भुतमाश्चर्यं विदेहस्य पुरातनम् ॥ निवृत्तं राजशार्दूल वसिष्ठस्य निमैः सह ॥ २ ॥

निमेषेतः चेतोभिमानो प्रत्यगात्मा तदाऽब्रवीत् ।
 किमिति, सर्वभूतानां नेत्रेषु । वैभवात् वसेयं नत्वेक-
 स्मिन्नित्यर्थः ॥ १४ ॥ वायुभूतं नागाद्युपवायुभूत
 इत्यर्थः ॥ १५ ॥ त्वत्कृते त्वदवस्थाननिमित्तं निमि-
 ष्यन्ति निमेषधर्मं प्राप्स्यन्ति । विश्रमार्थमिति ।
 उन्मीलनखेदापनोदनार्थमित्यर्थः ॥ १६ ॥ देहं केव-
 लमित्यर्थः ॥ १७ ॥ मन्त्रहोमैः पुत्रीयमन्त्रहोमैः ।
 तादृशमन्त्रपूर्वकहोमैरित्यर्थः ॥ १८ ॥ विदेहाद्विगतो

देहो विदेहः तस्मात्संभूतो वैदेहः जनकः ॥ १९—२१ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने सप्तपञ्चाशः
 सर्गः ॥ ५७ ॥

पुण्यश्रवणत्वेन महदद्भुतं । आश्चर्यादप्याश्चर्यमि-
 त्यर्थः । निमैः सहेति । प्रसङ्ग इति शेषः ॥ २ ॥

ति० वायुभूतं वायुसदृशलघुभूतलिङ्गदेहाश्रितइत्यर्थः ॥ १५ ॥ ति० चक्षूषि सर्वभूतानामितिशेषः । वायुभूतेनचरताख्या
 करणेनविश्रमार्थंत्वत्सबन्धेनजायमानस्यखेदस्यापनोदनार्थमित्यर्थः ॥ १६ ॥ स० समाहरन् आनीतवन्तः ॥ १७ ॥ ति० तत्र
 यज्ञभूमौ । अरणिंनिक्षिप्य निमैर्देहमेवारणिकृत्वा ॥ १८ ॥ ति० विदेहात् विगतचेतोदेहात् । अयंजनकवशः ॥ स० मथना-
 न्मिथिलः । निरुक्तयन्तरमेतत् । जननाज्जनकः । विदेहात् विगतप्राणादेहात्संभूतइतिविदेहः । एवंनामत्रयंलब्धवान्पुत्रइति
 भावः ॥ १९ ॥ २० ॥ इतिसप्तपञ्चाशः सर्गः ॥ ५७ ॥

ति० अथलक्ष्मणस्यब्राह्मणप्रतिशापायुक्तवशङ्कायातादृशक्षमाशीलाभिसन्तीत्याहप्रसंगाद्राम — एवब्रुवतीति ॥ १ ॥

स० वसिष्ठस्यनिवृत्तं तन्महदद्भुतं । विदेहस्यचयन्नितरावृत्ततदप्याश्चर्यं । अथवा विदेहस्यसुनेश्वरपरंपरपुरातनंनिवृत्तं तन्मह

[पा०] १ ग. ज. निमैर्देहतपोधना. ख घ. च निमैर्देहेतपोधना. २ अयंश्लोक ड. च. छ झ. ज. ट पाठेषु
 दृश्यते. ३ ग. वदति. ४ ख. च. छ. झ. ज. ट. मुनेश्वह.

निमिस्तु क्षत्रियः शूरो विशेषेण च दीक्षितः ॥ न क्षमां कृतवात्राजा वसिष्ठस्य महात्मनः ॥ ३ ॥
 एवमुक्तस्तु तेनायं श्रीमान्क्षत्रियपुङ्गवः ॥ उवाच लक्ष्मणं वाक्यं सर्वशास्त्रविशारदम् ॥
 रामो रमयतां श्रेष्ठो भ्रातरं दीप्ततेजसम् ॥ ४ ॥
 न सर्वत्र क्षमा वीर पुरुषेषु प्रदृश्यते ॥ ५ ॥
 सौमित्रे दुस्सहो रोषो यथा क्षान्तो ययातिना ॥ सत्त्वानुगं पुरस्कृत्य तं निबोध समाहितः ॥ ६ ॥
 नहुषस्य सुतो राजा ययातिः पौरवर्धनः ॥ तस्य भार्याद्वयं सौम्य रूपेणाप्रतिमं भुवि ॥ ७ ॥
 एका तु तस्य राजर्षेर्नाहुषस्य पुरस्कृता ॥ शर्मिष्ठा नाम दैतेयी दुहिता वृषपर्वणः ॥ ८ ॥
 अन्यां तूशनसः पत्नी ययातेः पुरुषर्षभ ॥ न तु सा दयिता राज्ञो देवयानी सुमध्यमा ॥ ९ ॥
 तयोः पुत्रौ तु संभूतौ रूपवन्तौ समाहितौ ॥ शर्मिष्ठाऽजनयत्पूरुं देवयानी यदुं तदा ॥ १० ॥
 पूरुस्तु दयितो राज्ञो गुणैर्मातृकृतेन च ॥ ततो दुःखसमाविष्टो यदुर्मातरमब्रवीत् ॥ ११ ॥
 भार्गवस्य कुले जाता देवस्याक्लिष्टकर्मणः ॥ सहसे हृदतं दुःखमवमानं च दुस्सहम् ॥ १२ ॥
 आवां च सहितौ देवि प्रविशाम हुताशनम् ॥ राजा तु रमतां सार्धं दैत्यपुत्र्या बहुक्षपाः ॥ १३ ॥
 यदिवा सहनीयं ते मामनुज्ञातुमर्हसि ॥ क्षम त्वं न क्षमिष्येऽहं मरिष्यामि न संशयः ॥ १४ ॥
 पुत्रस्य भाषितं श्रुत्वा परमार्तस्य रोदतः ॥ देवयानी तु संकुद्धा सस्मार पितरं तदा ॥ १५ ॥
 इङ्गितं तदभिज्ञाय दुहितुर्भार्गवस्तदा ॥ आगतस्त्वरितं तत्र देवयानी तु यत्र सा ॥ १६ ॥
 दृष्ट्वा चाप्रकृतिस्थां तामप्रहृष्टामचेतनाम् ॥ पिता दुहितरं वाक्यं किमेतदिति चाब्रवीत् ॥ १७ ॥
 पृच्छन्तमसकृत्तं वै भार्गवं दीप्ततेजसम् ॥ देवयानी तु संकुद्धा पितरं वाक्यमब्रवीत् ॥ १८ ॥
 अहमग्निं विषं तीक्ष्णमपो वा मुनिसत्तम ॥ भक्षयिष्ये प्रवेक्ष्यामि न तु शक्ष्यामि जीवितुम् ॥ १९ ॥

महात्मनि वसिष्ठे विषये कथं धार्मिकः निमिः अमर्षं चकारेति पृष्ठवन्तं लक्ष्मण प्रति ययातिक्षमाकथनं “आम्नानपृष्टः कोविदारानाचष्टे” इति न्यायः कथं नानुसरेत् । मैव महान् दोषः । चिन्तायाः अकर्तव्यामिप्रायात् । गुणवतो गुणकीर्तनस्य ॥ ३—५ ॥ यथा येन प्रकारेण । सत्त्वानुग सत्त्वगुणानुमतं ।

मार्गमिति शेषः । त प्रकारं निबोध ॥ ६—७ ॥ पुरस्कृता पूजिता । दैतेयी दितेः पौत्री ॥ ८ ॥ उशनसः शुक्रस्य ॥ ९—१५ ॥ इङ्गितं सखेदरोषभावः ॥ १६ ॥ अप्रकृतिस्थां अस्वस्थां । अप्रहृष्टां हर्षरहितां । अचेतनां क्षुभितचित्तां ॥ १७—१८ ॥ अग्निं प्रवेक्ष्यामि विषं भक्षयिष्य इति संबन्धः ॥ १९ ॥

दद्भुतमाश्चर्यं अत्याश्चर्यमित्यर्थः ॥ २ ॥ ति० नक्षमकृतवान् अनुचितमेवकृतवानित्यर्थः ॥ स० विशेषतोदीक्षितइत्यनेनतस्य क्षमाभावेऽनर्थश्रवणसूचयति । वसिष्ठस्य तद्विषये ॥ शि० दीक्षितोनिमि वसिष्ठस्यक्षमंक्षमायथाभवतितथानकृतवान् । एतेननिमिनाक्षन्तव्यमितिसूचितं ॥ ३ ॥ शि० राम सर्वाभिरामदाता । अतएवरमयताश्रेष्ठ राम लक्ष्मणसुवाच ॥ ४ ॥ ति० पौरान्वर्धयतीतिपौरवर्धन ॥ ५ ॥ स० सातुदेवयानीराज्ञोनदयिता । तस्या शर्मिष्ठासङ्गस्यानभिमतत्वेनतत्करणानन्तरं तदुक्तदुर्वचनश्रवणेनराज्ञोवैमनस्यादितिभावः ॥ ६ ॥ स० तयो शर्मिष्ठादेवयान्यो । पुत्रौ पूरुयद्वाक्यौ । तुर्वेखादीनात्रयाणां मुख्यवशकर्तृत्वाभावादनुक्तिः ॥ १० ॥ स० तत राज्ञः पूरुप्रीत्यतिशयदर्शनानन्तरं । मातरं देवयानी ॥ ११ ॥ स० देवस्य द्योतनादिगुणस्य । सहसे किमर्थमितिशेषः ॥ १२ ॥ ति० मामनुज्ञातुमर्हसि । अग्निप्रवेशार्थमितिशेषः ॥ १४ ॥ स० पितरं शुक्रं । तदाश्रमगत्वाऽन्यत्रगतसस्मार । यथोक्तमादिपर्वणि—“लरितं स काशकाव्यस्यप्रस्थिताव्ययितस्तदा । अनुव्राजसन्नान्तं पृष्ठतः सान्त्वयन्पुत्रं । अचिरादेवसंप्राप्ताकाव्यस्योशनसोन्तिकम्” इत्यादि ॥ १५ ॥ स० इङ्गितं मनोगतं । यत्र स्वाश्रमे । तत्र आगतं स्वतःस्थलात् ॥ १६ ॥ स० अचेतना स्मृतिहीना । एतत् दुःखचिह्नं । किं किनिमित्तं ॥ १७ ॥

[पा०] १ ऋ. ठ. क्षमं. २ घ. च. छ. सत्त्वगुण ग. ज. सत्त्वात्मकं. ३ ख. ज. सुतातूशनसस्यैकापत्नीयन्नाहुषस्यै. घ. ज. ट. सुतातूशनसपत्नी. ग. च. छ. अन्यातूशनसपुत्रीययाते..

न मां त्वमवजानीषे दुःखितामवमानिताम् ॥ वृक्षस्यावज्ञया ब्रह्मंश्छिद्यन्ते वृक्षजीविनः ॥ २० ॥
 अवज्ञया च राजर्षिः परिभूय च भार्गव ॥ मय्यवज्ञां प्रयुङ्क्ते हि न च मां बहुमन्यते ॥ २१ ॥
 तस्यास्तद्वचनं श्रुत्वा कोपेनाभिपरिप्लुतः ॥ व्याहर्तुमुपचक्राम भार्गवो नहुषात्मजम् ॥ २२ ॥
 यस्मान्मामवजानीषे नाहुष त्वं दुरात्मवान् ॥ जैरया परया जीर्णः शैथिल्यमुपयास्यसि ॥ २३ ॥
 एवमुक्त्वा दुहितरं समाश्वास्य च भार्गवः ॥ पुनर्जगाम ब्रह्मर्षिर्भवनं स्वं महायशः ॥ २४ ॥
 स एवमुक्त्वा द्विजपुङ्गवाभ्यः सुतां समाश्वास्य च देवयानीम् ॥
 पुनर्ययौ सूर्यसमानतेजा दत्त्वा च शापं नहुषात्मजाय ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ॥ ५९ ॥

शुक्रशापाज्जराप्राप्तेनययातिना शुक्रानुग्रहबलेनैवशर्मिष्ठापुत्रेपूरौनिजजरासंक्रमणपूर्वकं तदीययौवनस्वीकारेण चिरकालं भोगानुभव ॥ १ ॥ ततस्तृप्तेनययातिना पूरुतोनिजजरास्वीकारपूर्वकं तस्मिन्तदीययौवनप्रत्यर्पणेन परितोषात्तत्पराज्येऽभि-
 वेचनेनवनगमनम् ॥ २ ॥

श्रुत्वा तूशनसं क्रुद्धं तदातो नहुषात्मजः ॥ जैरां परमिकां प्राप्य यदु वचनमब्रवीत् ॥ १ ॥
 यदो त्वमसि धर्मज्ञो मदर्थं प्रतिगृह्यताम् ॥ जरां परमिकां पुत्र भोगै रंख्ये महायशः ॥ २ ॥
 न तावत्कृतकृत्योऽस्मि विषयेषु नरर्षभ ॥ अनुभूय तथा कामं ततः प्राप्स्याम्यहं जराम् ॥ ३ ॥
 यदुस्तद्वचनं श्रुत्वा प्रत्युवाच नरर्षभम् ॥ पुत्रस्ते दयितः पूरुः प्रतिगृह्णातु वै जराम् ॥ ४ ॥
 बहिष्कृतोऽहमर्थेषु सन्निकर्षाच्च पार्थिव ॥ प्रतिगृह्णातु वै राज्ञः सहाश्राति भोजनम् ॥ ५ ॥
 तस्य तद्वचनं श्रुत्वा राजा पूरुमथाब्रवीत् ॥ इयं जरा महाबाहो मदर्थं प्रतिगृह्यताम् ॥ ६ ॥
 नाहुषेणैव मुक्तस्तु पूरुः प्राञ्जलिरब्रवीत् ॥ धन्योऽस्म्यनुगृहीतोऽस्मि शासनेऽस्मि तव स्थितः ॥ ७ ॥

दुःखितामवमानितां नावजानीषे न जानीषे न जानासि । अवोपसर्गो धात्वर्थमात्रे वर्तते । अन्यापदेशेनाह—वृक्षस्येति । वृक्षस्यावज्ञया छेदनादिना वृक्षजीविनः पत्रपुष्पादयश्छिद्यन्ते ॥ २० ॥ तदेवोपपादयति—अवज्ञयेत्यादि ॥ हे भार्गव । राजर्षिस्त्वय्यवज्ञया हेतुभूतया मां परिभूय मय्यवज्ञां प्रयुङ्क्ते । अवज्ञाय सराजर्षिः परिभूय च भार्गवमिति पाठे

भार्गवविषयावमानबहुमानाभ्यां मय्यवज्ञानबहुमानभावं करोतीत्यर्थः ॥ २१—२५ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने अष्टपञ्चाशः सर्गः ॥ ५८ ॥

श्रुत्वेत्यादि ॥ १—४ ॥ बहिष्कृत इति ॥ सन्निकर्षात् समीपावस्थापनादिकृत्याच्च बहिष्कृत ॥ ५—

स० यद्यप्यवपूर्वोज्ञावातुरवज्ञानार्थः । तथापि प्रकृतेज्ञानमात्रार्थः । शि० ननुतवपुत्रादीनामुल्लेखितवापमानेनेत्यत आह—वृक्षस्येति । एतेन मदवमानेनैवपुत्रादयोप्यवमानिता इति सूचितः ॥ २० ॥ इत्यष्टपञ्चाशः सर्गः ॥ ५८ ॥

ति० जरा पलितता । उशन प्रसादादन्यत्रसकमयोग्याप्राप्य । यदु देवयानीपुत्रं ॥ स० महती सहसैवोत्पन्नत्वान्महत्त्वं जराया ॥ १ ॥ स० धर्मज्ञ पित्राज्ञापरिपालनरूपधर्मज्ञ ॥ शि० भोगै तत्साधनै स्त्रीभि रख्ये । अतः परमिकामेजरा मदर्थं मद्भोगसिद्धयेत्यप्रातिगृह्यता । तत्रहेतु यतस्त्वधर्मज्ञोऽसि ॥ २ ॥ स० अर्थेषु तद्विषयेबहिष्कृत सन्निकर्षालालनादेर्वि-
 हिष्कृत । यै पूर्वादिभि सहभोजन । तदन्नादिभ्रष्टासि । पूरुमात्रं लक्ष्मीकृत्यगृह्णात्विति वदतायै रित्युक्तिस्तल्लालनप्रकारबाहुविध्यादि-

[पा०] १ च. छ. झ. ज. ट. वयसाजरायाजीर्ण . २ ठ जरातुमहतीप्राप्य. ३ ग—ट. राजन्यैस्सहाश्रासि

पूरोर्वचनमाज्ञाय नाहुषः परया मुदा ॥ प्रहर्षमतुलं लेभे जरां संक्रामयच्च ताम् ॥ ८ ॥
 ततः स राजा तरुणः प्राप्य यज्ञान्सहस्रशः ॥ बहुवर्षसहस्राणि पालयामास मेदिनीम् ॥ ९ ॥
 अथ दीर्घस्य कालस्य राजा पूरुमथाब्रवीत् ॥ आनयस्व जरां पुत्र न्यासं निर्यातयस्व मे ॥ १० ॥
 न्यासभूता मया पुत्र त्वयि संक्रामिता जरा ॥ तस्मात्प्रतिग्रहीष्यामि तां जरां मा व्यथां कृथाः ११
 ग्रीतश्चास्मि महाबाहो शासनस्य प्रतिग्रहात् ॥ त्वां चाहमभिषेक्ष्यामि ग्रीतियुक्तो नराधिपम् ॥ १२ ॥
 एवमुक्त्वा सुतं पूरुं ययातिर्नहुषात्मजः ॥ देवयानीसुतं क्रुद्धो राजा वाक्यमुवाच ह ॥ १३ ॥
 राक्षसस्त्वं मया जातः पुत्ररूपो दुरासदः ॥ प्रतिहंसि ममाज्ञां यत्प्रजार्थे विफलो भव ॥ १४ ॥
 पितरं गुरुभूतं मां यस्माच्चमवमन्यसे ॥ राक्षसान्यातुधानांस्त्वं जनयिष्यसि दारुणान् ॥ १५ ॥
 न तु सोमकुलोत्पन्ने वंशे स्थास्यति दुर्मतेः ॥ वंशोपि भवतस्तुल्यो दुर्विनीतो भविष्यति ॥ १६ ॥
 तमेवमुक्त्वा राजर्षिः पूरुं राज्यविवर्धनम् ॥ अभिषेकेण संपूज्य आश्रमं प्रविवेश ह ॥ १७ ॥
 ततः कालेन महता दिष्टान्तमुपजग्मिवान् ॥ त्रिदिवं संगतो राजा ययातिर्नहुषात्मजः ॥ १८ ॥
 पूरुश्चकार तद्राज्यं धर्मेण महता वृतः ॥ प्रतिष्ठाने पुरवरे काशीराज्ये महायशः ॥ १९ ॥
 यदुस्तु जनयामास यातुधानान्सहस्रशः ॥ पुरे क्रौञ्चवने दुर्गे राजवंशबहिष्कृतः ॥ २० ॥
 एष तूशनसा मुक्तः शापोत्सर्गो ययातिना ॥ धारितः क्षत्रधर्मेण यं निमिश्च न चक्षमे ॥ २१ ॥
 एतत्ते सर्वमाख्यातं दर्शनं सर्वकारिणाम् ॥ अनुवर्तामहे सौम्य दोषो न स्याद्यथा नृगे ॥ २२ ॥

७॥ पूरोरिति ॥ जरां संक्रामयदिति । योगबलादिति
 शेषः ॥ ८—१० ॥ न्यासभूतेति ॥ हे पुत्र । त्वयि
 मया सक्रामिता जरा तस्मान्मया जातः ॥ ११—
 १३ ॥ राक्षस इति ॥ प्रजार्थे विफलो भवेति ।
 प्रजया पुत्रेण पितु सकाशात्प्राप्त्यर्थः राज्यादिलक्ष-

णरूपः तस्मिन्विफल उक्तप्रयोजनरहित इत्यर्थः
 ॥ १४—१५ ॥ नत्विति त्वयेति शेषः ॥ १६—
 २० ॥ ययातिवृत्तान्तप्रतिपादनस्य प्रकृतोपयोगमाह—
 एष तूशनसेति ॥ यमृषिशापं निमिर्न चक्षमे तादृशः
 शापो ययातिना धारित इत्यर्थः ॥ २१ ॥ एतदिति ॥

तिमन्तव्य ॥ तदादिकक्षीकारेऽगुह्यत्वंतिपाठोवा ॥ ५ ॥ स० परयामुदा मुखविकाससूचितया । तस्य पूरो धन्योस्मी-
 त्यादिवचनंआज्ञाय ज्ञात्वा । प्रहर्षं सतोषं । लेभे । परयामुदा प्रहर्षरोमाञ्चित लेभइतिवा । ता तापसशापोपयाता । सक्रामयत्
 समक्रामयत् । वरबलादिति शेषः । योगबलादिति शेषइतिवदन्नागोजिभट्टोभारतायनभिज्ञइतिज्ञायते । 'पुत्रोज्येष्ठ रुनिष्ठोवायो
 ददातिभयाद्वय । सक्रामयिष्यसिजरांयथेष्टंनहुषात्मज । मामनुभ्यायभावेननचपापमवाप्स्यसि । वयोदास्यतितेपुत्रोयःसराजा
 भविष्यति । आयुष्मान्कीर्तिमाश्चैवबहुपुत्रस्तयैवच' इत्यादिपूर्वोक्ते । पूरौजरासंयोजयामास ॥ ८ ॥ स० दीर्घस्यकालस्य
 अथ अनन्तरं । जरान्यास तदभिन्नन्यास । त्वयिमन्यान्यस्ताजरांनिर्यातयस्व प्रत्यर्पय ॥ शि० दीर्घस्यकालस्य अपगमेइति
 शेषः ॥ १० ॥ स० व्ययामाकृथा पिताऽधुनाअतृप्तेन्द्रियोमहाक्षिण्याद्वातुमायातइतिव्यथा ॥ ११ ॥ ति० प्रजार्थं प्रजानामाधि-
 पत्यलक्षणेप्रयोजने । विफलोभव राज्याविपत्यरहितोभवेत्यर्थः ॥ १४ ॥ ति० दुर्मतेस्त्वसतानेइतिशेषः । योप्यराक्षसस्तव
 संतान । सोपिक्षत्रियमात्रमेव नतुसोमवशराजपदाभिषिक्त । भवतुल्यदुर्विनीतत्वादितिभावः ॥ स० सोमकुलोत्पन्नेवशेत-
 त्परपरायातवदुर्मतेर्वंशेनस्थास्यति । सूर्यवशप्रविशति । नसूर्यवशप्रवेशनमेवानिष्टमित्यतआचष्टे—दुर्विनीतइति । यथोक्तंहरि-
 वंशे—'यायातमपिर्वंशस्तेसमेभ्यतिचयादवम् । अत्रवशेऽनुवंशस्तेसोमस्यभविताकिल । एवमिष्वकुर्वंशाद्विद्यदुवशोविनिस्तुत ।
 चतुर्थायदुपुत्रैश्चतुर्भिर्मिथियतेपुन । सयदुर्माववेराज्यंविस्तृज्ययदुपुंगवे । त्रिविष्टपंगतोराजादेहल्यक्त्वामहीतले । बभूवमाधव-
 सुत सत्वतोनामवीर्यवान्' इत्यादिविकट्टकसवादे । दुर्मतेस्तुसतानेइतिशेषः । योप्यराक्षसस्तवसतान सोपिक्षत्रियमात्रमेव
 नतुसोमवशराजपदाभिषिक्त । भवतुल्यदुर्विनीतत्वादितिभावइतिनागोजिभट्टोनेदमवलोकतइत्युपेक्षणीयवागित्यवगन्तव्यम्
 ॥ १६ ॥ ति० आश्रमं वानप्रस्थाश्रमं ॥ १७ ॥ ति० एतत्तेसर्वप्रजाकार्यान्वलोकनेशाप केषाचित्तदक्षमा केषाचित्तक्षमेत्या-
 दिकंसर्वमाख्यातं । अतःकार कृत्यं तथेषामस्तितेकारिण । तेषाकार्यापेक्षणासर्वेषादर्शन अनुवर्तामहे अङ्गीकुर्म । यथानृगे
 दोषोजातस्तथादोषोममनस्यात् नभवेत् इत्येतदर्थमित्यर्थः ॥ २२ ॥

[पा०] १ क—ट. क्षत्ररूपो. २ क. ख. घ. च. ज. व. सोमकुलोद्भूते.

इति कथयति रामे चन्द्रतुल्याने च प्रविरलतरतारं व्योम जज्ञे तदानीम् ॥

अरुणकिरणरक्ता दिग्बभौ चैव पूर्वा कुसुमरसविमुक्तं वस्त्रमाकुण्ठितेव ॥ २३ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनषष्ठितमः सर्गः ॥ ५९ ॥

॥ अथाधिकपाठसर्गप्रारम्भः ॥

प्रक्षिप्तेषु प्रथमः सर्गः ॥ १ ॥

वसिष्ठादिभिर्मन्त्रिश्रेष्ठैश्चसह प्रभातेसभांप्रविष्टेनरामेण लक्ष्मणप्रति कार्यार्थिसमाह्वानचोदना ॥ १ ॥ लक्ष्मणेन द्वारदेश-
वर्तिन कार्यार्थिन रामानुमत्याऽन्तःप्रवेशनम् ॥ २ ॥

ततः प्रभाते विमले कृत्वा पौर्वाह्निकीं क्रियाम् ॥ धर्मासनगतो राजा रामो राजीवलोचनः ॥ १ ॥

राजधर्मानवेक्षन्वै ब्राह्मणैर्नैगमैः सह ॥ पुरोधसा वसिष्ठेन ऋषिणा कश्यपेन च ॥ २ ॥

मन्त्रिभिर्व्यवहारज्ञैस्तथाऽन्यैर्धर्मपारगैः ॥ नीतिज्ञैरथ सभ्यैश्च राजभिः सा समावृता ॥ ३ ॥

सभा यथा महेन्द्रस्य यमस्य वरुणस्य च ॥ शुशुभे राजसिंहस्य रामस्याक्लिष्टकर्मणः ॥ ४ ॥

अथ रामोऽब्रवीत्तत्र लक्ष्मणं शुभलक्षणम् ॥ निर्गच्छ त्वं महाबाहो सुमित्रानन्दवर्धन ॥

कार्यार्थिनश्च सौमित्रे व्याहर्तुं त्वमुपक्रम ॥ ५ ॥

रामस्य भाषितं श्रुत्वा लक्ष्मणः शुभलक्षणः ॥ द्वारदेशमुपागम्य कार्यिणश्चाह्वयत्स्वयम् ॥ ६ ॥

न कश्चिद्ब्रवीत्तत्र मम कार्यमिहाद्य वै ॥ नाधयो व्याधयश्चैव रामे राज्यं प्रशासति ॥ ७ ॥

पक्षसस्या वसुमती सर्वौषधिसमन्विता ॥ न बालो म्रियते तत्र न युवा नच मध्यमः ॥ ८ ॥

धर्मेण शासितं सर्वं न च बाधा विधीयते ॥ दृश्यते न च कार्यार्थी रामे राज्यं प्रशासति ॥ ९ ॥

लक्ष्मणः प्राञ्जलिर्भूत्वा रामायैवं न्यवेदयत् ॥ १० ॥

अथ रामः प्रसन्नात्मा सौमित्रिमिदमब्रवीत् ॥ भूय एव तु गच्छ त्वं कार्यिणः प्रविचारय ॥ ११ ॥

सम्यक्प्रणीतया नीत्या नाधर्मो विद्यते क्वचित् ॥ तस्माद्राजभयात्सर्वे रक्षन्तीव परस्परम् ॥ १२ ॥

बाणा इव मया मुक्ता इह रक्षन्ति मे प्रजाः ॥ तथापि त्वं महाबाहो प्रजा रक्षस्व तत्परः ॥ १३ ॥

कारः कृत्यमेषामस्तीति कारिणः । कार्यपेक्षिण चित्ते श्रीमद्रामायणभूषणे मणिमुकुटाख्याने उत्तर-
इत्यर्थः ॥ २२—२३ ॥ इति श्रीगोविन्दराजविर- काण्डव्याख्याने एकोनषष्ठितमः सर्गः ॥ ५९ ॥

ति० विमुक्तं युक्तं ॥ २३ ॥ इत्येकोनषष्ठितमः सर्गः ॥ ५९ ॥

स० यद्यपितीर्थकतकाद्यस्पृष्टमितिनागोजिमष्टेनप्रक्षिप्तमितिल्यक्तं गृध्रोल्काद्याख्याने । तथापिबीथीपाथसात्रिपथगानिविष्टाना
यथासेव्यतातयैतस्यापीतिवा बहुकोशेषुदर्शनेनैतत्प्रक्षेपविषयेनागोजिमष्टस्यभ्रमसम्भवेनवाल्मीकिवाक्यलाट्टाव्याख्यास्यते ।
धर्मासन यत्रोपविश्यानयो नयोग्य कर्तुं तादृशन्यायासनंगतोराम । ‘धर्मं पुण्येचन्यायेच’ इतिविश्व ॥ १ ॥ अवेक्षन्
अवेक्षमाणः । नैगमैः वेदज्ञैः निकटवर्तिपुटभेदनस्थैरितिवा ॥ २ ॥ राजभिः अवान्तरैः ॥ ३ ॥ उपक्रम प्रारम्भ ॥ ५ ॥
कार्यिण कार्यार्थिन ॥ ६ ॥ इहाद्य ममकार्यमस्तीतिनकश्चिद्ब्रवीत् । सर्वस्यापिसिद्धार्थत्वादितिभाव ॥ ७ ॥ मध्यमः
नम्रियते ॥ ८ ॥ एवं कार्यार्थानेतिन्यवेदयत् ॥ १० ॥ परस्परंरक्षन्ति यथानभवेदधर्मस्तथा अन्ततोग्लाराजकोपोभवेदि-
तिभयात् ॥ १२ ॥ मयामुक्ताबाणायथालोकानवन्ति ॥ १३ ॥

एवमुक्तस्तु सौमित्रिर्निर्जगाम नृपालयात् ॥ अपश्यद्वारदेशे वै श्वानं तावदवस्थितम् ॥ १४ ॥
 तमेव वीक्षमाणं वै विक्रोशन्तं मुहुर्मुहुः ॥ दृष्ट्वाऽथ लक्ष्मणस्तं वै पप्रच्छाथ स वीर्यवान् ॥ १५ ॥
 किं ते कार्यं महाभाग ब्रूहि विस्त्रब्धमानसः ॥ लक्ष्मणस्य वचः श्रुत्वा सारमेयोऽभ्यभाषत ॥ १६ ॥
 सर्वभूतशरण्याय रामायाक्लिष्टकर्मणे ॥ भयेष्वभयदात्रे च तस्मै वक्तुं समुत्सहे ॥ १७ ॥
 एतच्छ्रुत्वा तु वचनं सारमेयस्य लक्ष्मणः ॥ राघवाय तदाख्यातुं प्रविवेशालयं शुभम् ॥ १८ ॥
 निवेद्य रामस्य पुनर्निर्जगाम नृपालयात् ॥ वक्तव्यं यदि ते किञ्चित्त्वं ब्रूहि नृपाय वै ॥
 लक्ष्मणस्य वचः श्रुत्वा सारमेयोऽभ्यभाषत ॥ १९ ॥
 देवागारे नृपागारे द्विजवेश्मसु वै तथा ॥ वह्निः शतक्रतुश्चैव सूर्यो वायुश्च तिष्ठति ॥ २० ॥
 नात्र योग्यास्तु सौमित्रे योनीनामधमा वयम् ॥ प्रवेष्टुं नात्र शक्यामो धर्मो विग्रहवान्नृपः ॥ २१ ॥
 सत्यवादी रणपटुः सर्वभूतहिते रतः ॥ षाड्गुण्यस्य पदं वेत्ति नीतिकर्ता स राघवः ॥ २२ ॥
 सर्वज्ञः सर्वदर्शी च रामो रमयतांवरः ॥ २३ ॥
 स सोमः स च मृत्युश्च स यमो धनदस्तथा ॥ वह्निः शतक्रतुश्चैव सूर्यो वै वरुणस्तथा ॥ २४ ॥
 तस्य त्वं ब्रूहि सौमित्रे प्रजापालः स राघवः ॥ अनाज्ञप्तस्तु सौमित्रे प्रवेष्टुं नेच्छयाम्यहम् ॥ २५ ॥
 आनृशंस्यान्महाभागः प्रविवेश महाद्युतिः ॥ नृपालयं प्रविश्याथ लक्ष्मणो वाक्यमब्रवीत् ॥ २६ ॥
 श्रूयतां मम विज्ञाप्यं कौसल्यानन्दवर्धन ॥ यन्मयोक्तं महाबाहो तव शासनजं विभो ॥
 श्वा वै ते तिष्ठते द्वारि कार्यार्थी समुपागतः ॥ २७ ॥
 लक्ष्मणस्य वचः श्रुत्वा रामो वचनमब्रवीत् ॥ संप्रवेश्य वै क्षिप्रं कार्यार्थी योत्र तिष्ठति ॥ २८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे प्रथमः सर्गः ॥ १ ॥

प्रक्षिप्तेषु द्वितीयः सर्गः ॥ २ ॥

श्रीरामेण कार्यनिवेदनंचोदितेनशुना तंप्रत्यनपराधेपि निजमूर्धनि सर्वाथसिद्धनामभिक्षुकृतदण्डप्रहारनिवेदनम् ॥ १ ॥
 रामेण निजदूतानीतयतिंप्रति सारमेयशिरस्ताडनहेतुप्रश्नः ॥ २ ॥ भिक्षुणा तंप्रति धुधातुरतयाकुद्धेनस्वेन रथ्यास्थितेदूरा-
 नपसारिणिसारमेये दण्डप्रहरणाङ्गीकरणपूर्वकं स्वस्वसमुचितशिक्षाप्राथना ॥ ३ ॥ वसिष्ठादिभि सह शिक्षाविचारपरेसति
 रामे तप्रतिशुना तस्यकालञ्जरपुरेदेवालये कुलपतित्वेऽभिषेचनरूपशिक्षाविधानोक्ति ॥ ४ ॥ रामेण भिक्षो कुलपतित्वेऽ
 भिषेचनपूर्वकं गजस्कंधारोपणेनकालञ्जरापणम् ॥ ५ ॥ शिक्षार्हेभिक्षौ वरदानविस्मितामात्यादीन्प्रति शुना रामचोदनया
 स्वस्वसारमेयत्वप्राप्तेर्जन्मान्तरीयस्त्रीयकुलपतित्वहेतुकत्वोक्ति ॥ ६ ॥

श्रुत्वा रामस्य वचनं लक्ष्मणस्त्वरितस्तदा ॥ श्वानमाहूय मतिमान्राघवाय न्यवेदयत् ॥ १ ॥
 दृष्ट्वा समागतं श्वानं रामो वचनमब्रवीत् ॥ विवक्षितार्थं मे ब्रूहि सारमेय न ते भयम् ॥ २ ॥

श्वानं अपश्यत् ॥ १४ ॥ वीक्षमाणं स्वविचारकर्तार ॥ १५ ॥ विस्त्रब्धमानस विश्वस्तमना. ॥ १६ ॥ भयेषु तत्साधनेषु
 आयातेषु अभयदात्रे ॥ १७ ॥ तत्त्वं यथार्थं । तत् त्वं ब्रूहीतिवा ॥ १९ ॥ देवागारे देवालये ॥ २० ॥ अत्रप्रवेष्टुंनयोग्या ।
 तत्रहेतु योनीनामधमा. नीचा । धर्मैव विग्रहवान् शरीरभृत् ॥ २१ ॥ सर्वज्ञ सामान्यत । सर्वदर्शी विशेषज्ञ ॥ २३ ॥
 इच्छामि इच्छामि ॥ २५ ॥ आनृशस्यात् दीनानुकंपिलात् ॥ २६ ॥ तवशासनजं बहि केपिकार्यिण सन्तिकिविचारयेत्ये-
 तदनन्तरजं ॥ मयोक्तं कोपिकार्यार्थवर्ततेचेदायात्विति ॥ २७ ॥ योवाकोवा अवश्यंक्षिप्रमन्त प्रवेशय ॥ २८ ॥ इति
 सत्यधर्मतीर्थायै प्रक्षिप्तसर्गव्याख्यानेप्रथम सर्ग ॥ १ ॥

आहूय आकारयित्वा । आगतन्यवेदयत् ॥ १ ॥ तेभयंन नविद्यते । नते यस्मिन्कस्मिंश्चित् नते नम्रेजने तद्विषये अभय-
 [पा०] १ ड. च. छ. झ. व. सर्वसलहितेरत , २ ड. द्रोवै.

अथापश्यत तत्रस्थं रामं श्वा भिन्नमस्तकः ॥ [ततो दृष्ट्वा स राजानं सारमेयोऽब्रवीद्वचः ॥ ३ ॥
 राजैव कर्ता भूतानां राजा चैव विनाशकः ॥] राजा सुप्तेषु जागर्ति राजा पालयति प्रजाः ॥४॥
 राजा कर्ता च गोप्ता च सर्वस्य जगतः पिता ॥ राजा कालो युगं चैव राजा सर्वमिदं जगत् ॥५॥
 नीत्या सुनीतया राजा धर्मं रक्षति रक्षिता ॥ यदा न पालयेद्राजा क्षिप्रं नश्यन्ति वै प्रजाः ॥६॥
 धारणाद्धर्म इत्याहुर्धर्मेण विधृताः प्रजाः ॥ यस्माद्वारयते सर्वं त्रैलोक्यं सचराचरम् ॥ ७ ॥
 धारणाद्धि द्विषां चैव धर्मेणारञ्जयन्प्रजाः ॥ तस्माद्वारणमित्युक्तं स धर्म इति निश्चयः ॥ ८ ॥
 एष राजन्परो धर्मः फलवान्प्रेत्य राघव ॥ न हि धर्माद्भवेत्किंचिदुष्प्रापमिति मे मतिः ॥ ९ ॥
 दानं दया सतां पूजा व्यवहारेषु चार्जवम् ॥ एष राम परो धर्मो रक्षणात्प्रेत्य चेह च ॥ १० ॥
 त्वं प्रमाणं प्रमाणानामसि राघव सुव्रत ॥ विदितश्चैव ते धर्मः सद्भिराचरितस्तु वै ॥ ११ ॥
 धर्माणां त्वं परं धाम गुणानां सागरोपमः ॥ अज्ञानाच्च मया राजश्रुतस्त्वं राजसत्तम ॥
 प्रसादयामि शिरसा न त्वं क्रोद्धमिहार्हसि ॥ १२ ॥
 शुनकस्य वचः श्रुत्वा राघवो वाक्यमब्रवीत् ॥ किं ते कार्यं करोम्यद्य ब्रूहि विस्त्रब्ध माचिरम् ॥१३॥
 रामस्य वचनं श्रुत्वा सारमेयोऽब्रवीदिदम् ॥ धर्मेण राष्ट्रं विन्देत् धर्मेणैवानुपालयेत् ॥ १४ ॥
 धर्माच्छरण्यतां याति राजा सर्वभयापहः ॥ इदं विज्ञाय यत्कृत्यं श्रूयतां मम राघव ॥ १५ ॥
 भिक्षुः सर्वार्थसिद्धश्च ब्राह्मणावसथे वसन् ॥ तेन दत्तः प्रहारो मे निष्कारणमनागसः ॥ १६ ॥
 एतच्छ्रुत्वा तु रामेण द्वास्थः संप्रेषितस्तदा ॥ आनीतश्च द्विजस्तेन सर्वसिद्धार्थकोविदः ॥ १७ ॥
 अथ द्विजवरस्तत्र रामं दृष्ट्वा महाद्युतिः ॥ किं ते कार्यं मया राम तद्ब्रूहि त्वं ममानघ ॥ १८ ॥
 एवमुक्तस्तु विप्रेण रामो-वचनमब्रवीत् ॥ त्वया दत्तः प्रहारोऽयं सारमेयस्य वै द्विज ॥
 किं तवापकृतं विप्र दण्डेनाभिहतो यतः ॥ १९ ॥
 क्रोधः प्राणहरः शत्रुः क्रोधो मित्रमुखो रिपुः ॥ क्रोधो ह्यसिर्महातीक्ष्णः सर्वं क्रोधोपकर्षति ॥२०॥
 तपते यजते चैव यच्च दानं प्रयच्छति ॥ क्रोधेन वै संहरति तस्मात्क्रोधं विसर्जयेत् ॥ २१ ॥
 इन्द्रियाणां प्रदुष्टानां हयानामिव धावताम् ॥ कुर्वीत धृत्या सारथ्यं संहृत्येन्द्रियगोचरम् ॥ २२ ॥
 मनसा कर्मणा वाचा चक्षुषा च समाचरेत् ॥ श्रेयो लोकस्य चरतो न द्वेष्टि न च लिप्यते ॥२३॥

मितिवा ॥ २ ॥ तत्रस्थं सुप्तेषुपेतिसमास ॥ ३ ॥ सुप्तेषुजनेषुराजा जागर्ति । सर्पत्सर्पादितोयथाव्ययानस्यात्तथा जागर्ति ।
 प्रजा पालयति पोषयति ॥ ४ ॥ सुनीतया सम्यक्प्रजाप्रतिनीतया तत्समाननादिविषयतयाप्रापितया नीत्या राजनीत्या ।
 रक्षिता धर्मरक्षति सएवराजा ॥ ६ ॥ धारणाद्धर्मइत्याहु श्रुतिस्मृतयः । किंकर्मकतदित्यतआह—**धर्मेणविधृताःप्रजाइति**
 ॥ ७ ॥ धर्मात्किंचिदुष्प्रापनेतिमेमति ॥ ९ ॥ किलक्षण सइत्यतआह—दानमिति । आर्जव अकौटिल्यं ॥ १० ॥ प्रमाणाना
 प्रमाणं साक्षिरूप । ते त्वया ॥ ११ ॥ धर्माणा त्वंपरधाम मुख्याश्रय । गुणानासागरोपम तै समुद्रसम ॥ वर्मोऽवश्यंराज-
 सुवर्तितव्य । सचैतादृशइत्यज्ञप्रतीवसुज्ञप्रतिवचनंचाज्ञानात् ॥ एतदागोगमयितव्यमितित्वाशिरसाप्रसादयामि । इह मह्यं
 ॥ १२ ॥ विस्त्रब्ध विस्त्रस्तहेत्वन् ॥ १३ ॥ क्षमापनानन्तरमपिपुनर्धर्मेणेत्यादिवचन जातिचापलात्स्वामिप्रेतप्रभवनौत्सुक्याति-
 शयवशाद्वा पुनर्वचनं ॥ १४ ॥ ब्राह्मणावसथे ब्राह्मणगेहे वसन् सर्वार्थसिद्ध नाम्ना । भिक्षु सन्यासी । यस्तेन अनागस
 कदापिकमपिनापराध्यत । पूर्वनकृतमागोस्तुकृतमिदानीमित्यतआह—निष्कारणमिति ॥ १६ ॥ नाम्नासर्वसिद्धार्थश्चासौको-
 विदश्च ॥ १७ ॥ प्रहारइतिसामान्यतउक्तंविशदयति—**दण्डेनेति** ॥ १९ ॥ मित्रमुख मित्रवद्वृद्ध्यमान ॥ २० ॥ तपते तपति ।
 हरति हारयति ॥ २१ ॥ दुष्टानामतएवधावताहयानामिवेन्द्रियाणा । सारथ्यकुर्वीत । कथमिन्द्रियगोचरविषयंसंहृत्यप्रत्याहार
 कुर्वीतित्यर्थः ॥ २२ ॥ मनसाकर्मणावाचाचक्षुषाचलोकस्यश्रेयःसमाचरेत् । एवचरतः चरन्तंकोपिनद्वेष्टि । स्वयंचपापादिनान

न तत्कुर्यादसिस्तीक्ष्णः सर्वो वा व्याहतस्तथा ॥ अरिर्वा नित्यसंकुद्धो यथाऽऽत्मा दुरनुष्ठितः ॥ २४ ॥
 विनीतविनयस्यापि प्रकृतिर्न विधीयते ॥ प्रकृतिं गूहमानस्य निश्चये प्रकृतिर्ध्रुवम् ॥ २५ ॥
 एवमुक्तः स विप्रो वै रामेणाक्लिष्टकर्मणा ॥ द्विजः सर्वार्थसिद्धस्तु अब्रवीद्रामसन्निधौ ॥ २६ ॥
 मया दत्तः प्रहारोऽयं क्रोधेनाविष्टचेतसा ॥ भिक्षार्थमटमानेन काले विगतभैक्षके ॥ २७ ॥
 रथ्यास्थितः स्वयं श्वा वै गच्छ गच्छेति भाषितः ॥ अथ स्वैरेण गच्छंस्तु रथ्यान्ते विषमं स्थितः २८
 क्रोधेन क्षुधयाऽऽविष्टस्तदा दत्तोस्य राघव ॥ प्रहारो राजराजेन्द्र शाधि मामपराधिनम् ॥
 त्वया शस्तस्य राजेन्द्र नास्ति मे नरकाद्भयम् ॥ २९ ॥
 अथ रामेण संपृष्टाः सर्वे एव सभासदः ॥ किं कार्यमस्य वै ब्रूत दण्डो वै कोनु पात्यताम् ॥
 सम्यक्प्रणिहिते दण्डे प्रजा भवति रक्षिता ॥ ३० ॥
 भृग्वज्जिरसकुत्साद्या वसिष्ठश्च सकाश्यपः ॥ धर्मपालकमुख्याश्च सचिवा नैगमास्तथा ॥
 एते चान्ये च बहवः पण्डितास्तत्र संगताः ॥ ३१ ॥
 अवध्यो ब्राह्मणो दण्डैरिति शास्त्रविदो विदुः ॥ ब्रुवते राघवं सर्वे राजधर्मेषु निष्ठिताः ॥ ३२ ॥
 अथ ते मुनयः सर्वे राममेवाब्रुवंस्तदा ॥ ३३ ॥
 राजा शास्ता हि सर्वस्य त्वं विशेषेण राघव ॥ त्रैलोक्यस्य भवाश्छास्ता देवो विष्णुः सनातनः ३४
 एवमुक्ते तु तैः सर्वैः श्वा वै वचनमब्रवीत् ॥ ३५ ॥
 यदि तुष्टोसि मे राम यदि देवो वरो मम ॥ प्रतिज्ञातं त्वया वीर किं करोमीति विश्रुतम् ॥ ३६ ॥
 प्रयच्छ ब्राह्मणस्यास्य कौलपत्यं धैराधर ॥ कौलचरे महाराज कौलपत्यं प्रदीयताम् ॥ ३७ ॥
 एतच्छ्रुत्वा तु रामेण कौलपत्येऽभिषेचितः ॥ प्रययौ ब्राह्मणो हृष्टो गजस्कन्धेन सोर्चितः ॥ ३८ ॥
 अथ ते रामसचिवाः स्मयमाना वचोऽब्रुवन् ॥ वरोऽयं दत्त एतस्य नायं शापो महाद्युते ॥ ३९ ॥
 एवमुक्तस्तु सचिवै रामो वचनमब्रवीत् ॥ न यूयं नीतितत्त्वज्ञाः श्वा वै जानाति कारणम् ॥ ४० ॥
 अथ पृष्टस्तु रामेण सारमेयोऽब्रवीदिदम् ॥ अहं कुलपतिस्तत्र आसं शिष्टान्नभोजनः ॥ ४१ ॥

लिप्यते । यद्वा चरतोलोकस्यजङ्गमस्यश्रेय समाचरेत् । एववर्तमान कमपिनद्वेष्टि नलिप्यतेच ॥ २३ ॥ दुरनुष्ठित दुरनुष्ठानवान् ।
 आत्मा मन यथाऽनिष्टकुर्यात् तथासर्पादयोनेत्यर्थ ॥ २४ ॥ विनीतविनयस्य गतविनयस्यापिपुंस प्रकृति नविधीयतेविधातुमशक्य
 स्वभावस्यानपायादितिभाव । प्रकृतिस्वभावं । गूहमानस्य आच्छादयत् । निश्चये निर्णयकालेध्रुवंप्रकृतिरेवस्पष्टाभवति ।
 वैषधारिवदौपाधिकसर्वविलोपेपिनापैतिप्रकृतिरितिभाव ॥ २५ ॥ अयंप्रहारोमयादत्त । अयमित्यनेन शिरस्स्फोटच्योतत्क्षतजले-
 नप्रात्यक्षिकत्वमभिप्रेति । अटमानेन अटता । विगतभैक्षके भिक्षाणासधोभैक्षं । अचित्तेतिठगपवादेन'भिक्षादिभ्योऽण्'इत्यनेनाण् ॥
 तदेव भैक्षकं विगत भैक्षकस्यसतस्मिन् ॥ २७ ॥ गच्छगच्छेतिमयाभाषित । स्वैरेण स्वेच्छानुसृत्या । गच्छन्
 रथ्यान्तेवीथीप्रान्तभागे । विषम वक्तव्यामन्मार्गप्रतिबन्धकतयास्थित ॥ २८ ॥ क्रोधेन भिक्षानुपलब्धिजेन । एवमपराधि-
 नंमाशाधि । ब्राह्मणशिक्षाकथमयाकर्तुयोग्येतिनमति कार्या । तयैवमेहितमित्यभिहितीकरोति—त्वयेति । अनेनममेयहननमतिर्न
 प्रकृति कोपपराधीनतयैवतवशासनेनान्यथयितुंशक्येति सूचितंभवति । नरकाद्भयनास्ति । अत्रैवशिक्षायाजातत्वादितिभाव
 ॥ २९ ॥ दण्डत्वनिश्चित्यतत्प्रकारपृच्छति—कोन्विति ॥ ३० ॥ अज्जिरशब्दपर्यायोऽज्जिरसशब्दः ॥ ३१ ॥ शास्त्रविदइतिबहु-
 वचनेनानेकविवेकिसमतिमाह । सर्वे राजधर्मज्ञा ब्रुवते अब्रुवन् ॥ ३२ ॥ राममेव अव्यवधानेन ॥ ३३ ॥ सर्वस्य स्वराज्य-
 गतस्य । विशेषेणेत्युक्तविवरितुमाह—त्रैलोक्यस्येत्यादिना ॥ तत्रनिमित्तमाह—देवोविष्णुरिति ॥ ३४ ॥ यदितुष्टोसि यदिवरो
 मममहादेय हेवीर लयाप्रतिज्ञातकिकरोमीति । नैकान्ते जातेयप्रतिज्ञेत्याह । विश्रुतं प्रसिद्ध ॥ ३६ ॥ अस्यब्राह्मणस्यकौलपत्य
 देवागाराधिपत्य । प्रयच्छ प्रदेहि । कालञ्जरे देशविशेषे ॥ ३७ ॥ गजस्कन्धेनप्रययौ ॥ ३८ ॥ पृष्ट किमर्थमत्यर्थमेतत्कुल-
 पतित्वमर्थितत्वयात्वंवदेत्युक्त । सारमेयोऽब्रवीत् । तत्र कालञ्जरे ॥ ४१ ॥

[पा०] १ क्ष. विषम.. २ ड. च. छ. झ. अ. नराधिप. ३ च. छ. झ. अ. कालञ्जरे.

देवद्विजातिपूजायां दासीदासेषु राघव ॥ संविभागी शुभरतिर्देवद्रव्यस्य रक्षिता ॥ ४२ ॥
 विनीतः शीलसंपन्नः सर्वसत्त्वहिते रतः ॥ सोहं प्राप्त इमां घोरामवस्थामधमां गतिम् ॥ ४३ ॥
 एवं क्रोधान्वितो विप्रसत्यक्तधर्माऽहिते रतः ॥ क्रुद्धो नृशंसः परुष अविद्रांश्चाप्यधार्मिकः ॥ ४४ ॥
 कुलानि पातयत्येव सप्त सप्त च राघव ॥ तस्मात्सर्वास्ववस्थासु कौलपत्यं न कारयेत् ॥ ४५ ॥
 यमिच्छेन्नरकं नेतुं सपुत्रपशुबान्धवम् ॥ देवेष्वधिष्ठितं कुर्याद्गोषु च ब्राह्मणेषु च ॥ ४६ ॥
 ब्रह्मस्वं देवताद्रव्यं स्त्रीणां बालधनं च यत् ॥ दत्तं हरति यो भूय इष्टैः सह विनश्यति ॥ ४७ ॥
 ब्राह्मणद्रव्यमादत्ते देवानां चैव राघव ॥ सद्यः पतति घोरे वै नरके वीचिसंज्ञिते ॥ ४८ ॥
 मनसाऽपि हि देवस्वं ब्रह्मस्वं च हरेत्तु यः ॥ निरयान्निरयं चैव पतत्येव नराधमः ॥ ४९ ॥
 तच्छ्रुत्वा वचनं रामो विस्मयोत्फुल्ललोचनः ॥ श्वाऽप्यगच्छन्महातेजा यत एवागतस्ततः ॥ ५० ॥
 मनस्वी पूर्वजात्या स जातिमात्रोपदूषितः ॥ वाराणस्यां महाभागः प्रायं चोपविवेश ह ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे द्वितीयः सर्गः ॥ २ ॥

प्रक्षिप्तेषु तृतीयः सर्गः ॥ ३ ॥

गृध्रोल्काख्यानम् ॥ १ ॥

अथ तस्मिन्वनोद्देशे रम्ये पादपशोभिते ॥ नदीकीर्णे गिरिवरे कोकिलानेककूजिते ॥ १ ॥
 सिंहव्याघ्रसमाकीर्णे नानाद्विजगणावृते ॥ गृध्रोल्कौ प्रवसतो बहुवर्षगणानपि ॥ २ ॥
 अथोल्कस्य भवनं गृध्रः पापविनिश्चयः ॥ ममेदमिति कृत्वाऽसौ कलहं तेन चाकरोत् ॥ ३ ॥
 राजा सर्वस्य लोकस्य रामो राजीवलोचनः ॥ तं प्रपद्यावहे शीघ्रं यस्यैतद्भवनं भवेत् ॥ ४ ॥
 इति कृत्वा मतिं तौ तु निश्चयार्थं सुनिश्चिताम् ॥ गृध्रोल्कौ प्रपद्येतां कोपाविष्टौ ह्यमर्षितौ ॥ ५ ॥
 रामं प्रपद्य तौ शीघ्रं कलिव्याकुलचेतसौ ॥ तौ परस्परविद्वेषात्स्पृशतश्चरणौ तदा ॥ ६ ॥
 अथ दृष्ट्वा नरेन्द्रं तं गृध्रो वचनमब्रवीत् ॥ सुराणामसुराणां च प्रधानस्त्वं मतो मम ॥ ७ ॥
 बृहस्पतेश्च शुक्राच्च विशिष्टोसि महाद्युते ॥ परावरज्ञो भूतानां कान्त्या चन्द्र इवापरः ॥ ८ ॥
 दुर्निरीक्ष्यो यथा सूर्यो हिमवांश्चैव गौरवे ॥ सागरश्चासि गाम्भीर्ये लोकपालो यमो ह्यसि ॥ ९ ॥
 क्षान्त्या धरण्या तुल्योसि शीघ्रत्वे ह्यनिलोपमः ॥ गुरुस्त्वं सर्वसंपन्नः कीर्तियुक्तश्च राघव ॥ १० ॥

सविभागी विभज्यदायी ॥ ४२ ॥ इमामवस्था अधमागतिं प्राप्त ॥ ४३ ॥ सप्तसप्तचकुलानिपातयति ॥ ४५ ॥ सपुत्रपशुबान्धव्यं नरकं नेतुमिच्छेत् तं देवेष्वधिष्ठितं कुर्यात् । गोषु ब्राह्मणेषु चाधिष्ठितं कुर्यात् ॥ ४६ ॥ स्त्रीणाद्रव्यमिति । देवताद्रव्यमित्यत आकृष्टमन्वेति । शब्दानुशासनमित्यस्मादेकदेशोत्कीर्तनेन केतेशब्दादित्यथा ॥ दत्तं देवनिवेदनार्थं ॥ ४७ ॥ वीचिसंज्ञके वीचिरितिसंज्ञायस्य तस्मिन् ॥ ४८ ॥ निरयात् नरकात् निरयं नरकान्तरं ॥ ४९ ॥ जातिमात्रोपदूषितं जातिमात्रेणैवोपदूषितं ननु दोषैः । कुत इत्यत आह—मनस्वीति । वाराणस्यां महाभागश्च प्रायमुपविवेश ॥ ५१ ॥ इति प्रक्षिप्तसर्गव्याख्याने सत्यधर्मतीर्थार्थे द्वितीयः सर्गः ॥ २ ॥

कोकिलानेके अनेककोकिला तैः कूजिते ॥ १ ॥ प्रवसत वसतः ॥ २ ॥ तेन उल्लेखेन ॥ ३ ॥ अमर्षितौ परस्परासहिष्णू ॥ ५ ॥ कलिः कलहः ॥ ६ ॥ मतः समतः ॥ ७ ॥ विशिष्टः श्रेष्ठः ॥ ८ ॥ गाम्भीर्ये सागरः तत्समः ॥ ९ ॥ शीघ्रत्वे त्वरितः

[पा०] १ झ. ठ. वीचिसंज्ञके. २ झ. ज. सागरश्चैव.

अमर्षी दुर्जयो जेता सर्वास्त्रविधिपारगः ॥ शृणुष्व मम वै राम विज्ञाप्यं नरपुङ्गव ॥ ११ ॥
ममालयं पूर्वकृतं बाहुवीर्येण राघव ॥ उलूको हरते राजंस्तत्र त्वं त्रातुमर्हसि ॥ १२ ॥
एवमुक्ते तु गृध्रेण उलूको वाक्यमब्रवीत् ॥ १३ ॥
सोमाञ्छतक्रतोः सूर्याद्धनदाद्वा यमात्तथा ॥ जायते वै नृपो राम किञ्चिद्भवति मानुषः ॥
त्वं तु सर्वमयो देवो नारायण इवापरः ॥ १४ ॥
या च ते सौम्यता राजन्सम्यक्प्रणिहिता विभो ॥ समं चरसि चान्विष्य तेन सोमांशको भवान् ॥ १५ ॥
क्रोधे दण्डे प्रजानाथ दाने पापभयापहः ॥ दाता हर्तासि गोप्तासि तेनेन्द्र इव नो भवान् ॥ १६ ॥
अधृष्यः सर्वभूतेषु तेजसा चानलोपमः ॥ अभीक्ष्णं तपसे लोकांस्तेन भास्करसन्निभः ॥ १७ ॥
साक्षाद्वित्तेशतुल्योसि अथवा धनदाधिकः ॥ वित्तेशस्यैव पद्मा श्रीर्नित्यं ते राजसत्तम ॥ १८ ॥
धनदस्य तु कोपेन धनदस्तेन नो भवान् ॥ समः सर्वेषु भूतेषु स्थावरेषु चरेषु च ॥ १९ ॥
शत्रौ मित्रे च ते दृष्टिः समतां याति राघव ॥ धर्मेण शासनं नित्यं व्यवहारे विधिक्रमात् ॥ २० ॥
यस्य कृष्यसि वै राम तस्य मृत्युर्विधावति ॥ गीयसे तेन वै राम यम इत्यतिविक्रमः ॥ २१ ॥
यश्चैष मानुषो भावो भवतो नृपसत्तम ॥ आनृशंस्यपरो राजा सत्त्वेषु क्षमयाऽन्वितः ॥ २२ ॥
दुर्बलस्य त्वनाथस्य राजा भवति वै बलम् ॥ अचक्षुषोत्तमं चक्षुरगतेः स गतिर्भवान् ॥ २३ ॥
अस्माकमपि नाथस्त्वं श्रूयतां मम धार्मिक ॥ ममालयप्रविष्टस्तु गृध्रो मां बाधते नृप ॥
त्वं हि देव मनुष्येषु शास्ता वै नरपुङ्गवः ॥ २४ ॥
एतच्छ्रुत्वा तु वै रामः सचिवानाह्वयत्स्वयम् ॥ २५ ॥
धृष्टिर्जयन्तो विजयः सिद्धार्थो राष्ट्रवर्धनः ॥ अशोको धर्मपालश्च सचिवः सुमहाबलः ॥ २६ ॥
एते रामस्य सचिवा राज्ञो दशरथस्य च ॥ नीतियुक्ता महात्मानः सर्वशास्त्रविशारदाः ॥
प्रीतिमन्तः कुलीनाश्च नये मन्त्रे च कोविदाः ॥ २७ ॥
तानाहूय स धर्मात्मा पुष्पकादवतीर्य च ॥ गृध्रो लूकविवादं तं पृच्छति स्म रघूत्तमः ॥ २८ ॥
कति वर्षाणि वै गृध्र तवेदं निलयं कृतम् ॥ एतन्मे कारणं ब्रूहि यदि जानासि तत्त्वतः ॥ २९ ॥

गतौ ॥ १० ॥ प्रकृतमनुसरति । विज्ञाप्य शृणुष्वेति ॥ ११ ॥ पूर्वकृत । हरते हरति ॥ १२ ॥ सर्वमय सर्वप्रधान ॥ १४ ॥
या ते सौम्यता शान्तता सम्यक्प्रणिहिता स्थिता । तया समचरसीतिसोमाशक ॥ १५ ॥ क्रोधे रोषकरणे । दण्डे शिक्षाया ।
पापभयापह पापभयोभयनाशक । तेन कारणेन ॥ १६ ॥ तपसे तपसि ॥ १७ ॥ वित्तेशतुल्य कुबेरसदृश ॥ स्वोत्प्रेक्षित
स्वयमेवप्रतिक्षिपति—अथवेति । कुतआधिक्यमित्यतआह—वित्तेशस्येति । पद्मा रमा । ययानित्यावियुक्तात्वया तथा श्री
सपदपि । ते लया । लदधौनावा । वित्तेशस्येति । धनदस्यकोपेन । ‘अर्केचेन्मनुविन्देतकिमर्थपर्वतं व्रजेत्’ इत्युक्ते भूमावे-
वभवान्वनदइतिदूरस्थेकुबेरेरोषेणनोस्माभि कृतइतिभाव । वनदस्योपरिकोपेनेतिवा ॥ १८—१९ ॥ समता तत्रतत्रतत्त्वेन
तत्त्वेन नत्वेकरूपेण । नित्यं धर्मेणशासन तन्मार्गप्रवर्तनं । व्यवहारेविधिक्रमात् तत्तदाश्रमवर्णाशुपदिष्टविध्यनुसारात् ॥ २० ॥
यस्य य । कृष्यसि कर्ष्यसि तस्यत मृत्युर्विधावति । तेनकारणेनयमइतिगीयसे । तत्कार्यकारित्वादितिभाव ॥ २१ ॥ सत्त्वेषु
प्राणिषु । आनृशंस्यपरइतिभवतोऽयमानुषोभाव । ननुकर्मायत्त । कृष्णापारवश्येनराजतयाधरणावतरणमितिभाव ॥ २२ ॥
दुर्बलस्य राजाबल । अचक्षुष चक्षुरहितस्य चक्षु तत्स्थानीय । सन्धिरार्थं । अत्तममितिवा पदं । अदित्याश्चर्यार्थकमव्यय ।
अत्याश्चर्यावहमित्यर्थः । अगते गतिहीनस्य । गतिर्गतिद ॥ २३ ॥ जगन्नायत्वादसाकंतिरश्चामपित्वनाथ । ममालय भुज-
बलाजितं देवमनुष्येषुशास्ता । हेदेवेतिवा ॥ २४ ॥ तन्नामेवतेपरपरागताइत्याह—धृष्टिरित्यादिना ॥ २६ ॥ पुष्पकाद्वि-
मानादवतीर्य पृच्छतिस्म मन्त्रिसनिधौ ॥ २८ ॥ इदंनिलयं कृतं । लिङ्गव्यत्ययआर्षोवा तस्मात्तन्त्रत्वाद्वा । इदंनिलय अयंनिल-

[पा०] १ रुष्यसीति क. पाठेदश्यते. २ क. रामजातिषु. ३ ड. च. छ झ अ सुमन्त्रश्चमहा. ४ ड. च. छ झ. ज. हीमन्तश्चकुलीनाश्च.

एतच्छ्रुत्वा तु वै गृध्रो भाषते राघवं स तम् ॥ ३० ॥

इयं वसुमती राम मनुष्यैः परितो यदा ॥ उत्थितैरावृता सर्वा तदाप्रभृति मे गृहम् ॥ ३१ ॥

उलूकश्चाब्रवीद्रामं पादपैरुपशोभिता ॥ यदेयं पृथिवी राजंस्तदाप्रभृति मे गृहम् ॥ ३२ ॥

एतच्छ्रुत्वा तु रामो वै सभासद उवाच ह ॥ ३३ ॥

न सा सभा यत्र न सन्ति वृद्धा न ते वृद्धा ये न वदन्ति धर्मम् ॥

नासौ धर्मो यत्र न सत्यमस्ति न तत्सत्यं यच्छलेनानुविद्धम् ॥ ३४ ॥

ये तु सभ्याः सदा ज्ञात्वा तूष्णीं ध्यायन्त आसते ॥ यथाप्राप्तं न ब्रुवते ते सर्वेऽनृतवादिनः ॥ ३५ ॥

जानन्न वाऽब्रवीत्प्रश्नान्कामात्क्रोधाद्भयात्तथा ॥ सहस्रं वारुणान्पाशानात्मनि प्रतिमुञ्चति ॥ ३६ ॥

तेषां संवत्सरे पूर्णे पाश एकः प्रमुच्यते ॥ तस्मात्सत्येन वक्तव्यं जानता सत्यमञ्जसा ॥ ३७ ॥

एतच्छ्रुत्वा तु सचिवा राममेवाब्रुवंस्तदा ॥ उलूकः शोभते राजन्न तु गृध्रो महामते ॥ ३८ ॥

त्वं प्रमाणं महाराज राजा हि परमा गतिः ॥ राजमूलाः प्रजाः सर्वा राजा धर्मः सनातनः ॥ ३९ ॥

शास्ता नृणां नृपो येषां ते न गच्छन्ति दुर्गतिम् ॥ वैवस्वतेन मुक्तास्तु भवन्ति पुरुषोत्तमाः ॥ ४० ॥

सचिवानां वचः श्रुत्वा रामो वचनमब्रवीत् ॥ श्रूयतामभिधास्यामि पुराणे यदुदाहृतम् ॥ ४१ ॥

द्यौः सचन्द्रार्कनक्षत्रा सपर्वतमहावना ॥ सलिलार्णवसंपूर्णं त्रैलोक्यं सचराचरम् ॥

एक एव तदा ह्यासीद्युक्तो मेरुरिवापरः ॥ ४२ ॥

पुरा भूः सह लक्ष्म्या च विष्णोर्जठरमाविशत् ॥ तां निगृह्य महातेजाः प्रविश्य सलिलार्णवम् ॥

सुष्वाप देवो भूतात्मा बहून्वर्षगणानपि ॥ ४३ ॥

विष्णौ सुप्ते तदा ब्रह्मा विवेश जठरं ततः ॥ ४४ ॥

रुद्धस्रोतं तु तं ज्ञात्वा महायोगी समाविशत् ॥ नाभ्यां विष्णोः समुत्पन्ने पद्मे हेमविभूषिते ॥ ४५ ॥

स तु निर्गम्य वै ब्रह्मा योगी भूत्वा महाप्रभुः ॥ सिसृक्षुः पृथिवीं वायुं पर्वतान्समहीरुहान् ॥ ४६ ॥

तदन्तरे प्रजाः सर्वाः समनुष्यसरीसृपाः ॥ जरायुजोण्डजाः सर्वाः ससर्ज स महातपाः ॥ ४७ ॥

ततः श्रोत्रमलोत्पन्नः कैटभो मधुना सह ॥ दानवौ तौ महावीर्यौ घोररूपौ दुरासदौ ॥ ४८ ॥

दृष्ट्वा प्रजापतिं तत्र क्रोधाविष्टौ बभूवतुः ॥ वेगेन महता तत्र स्वयंभुवमधावताम् ॥ ४९ ॥

दृष्ट्वा स्वयंभुवा मुक्तो रावो वै विकृतस्तदा ॥ तेन शब्देन संप्राप्तौ दानवौ हरिणा सह ॥ ५० ॥

अथ चक्रप्रहारेण सूदितौ मधुकैटभौ ॥ मेदसा प्लाविता सर्वा पृथिवी च समन्ततः ॥ ५१ ॥

योयस्मिस्तत्स्थलकृतमिति वा ॥ २९ ॥ सगृध्र ॥ ३० ॥ परितउत्थितै सर्वैरावृतावसुमती । तदाप्रभृति तदारभ्य । मेगृहमित्य-
ब्रवीत् ॥ ३१ ॥ तदाप्रभृत्येतद्दिनपर्यन्तमेगृहमित्युलूकोऽब्रवीत् ॥ ३२ ॥ येधर्मनवदन्ति नतेवृद्धाभवन्ति । वयोप्रयोजक-
मिति भाव । सत्यंभूतहितं प्रोक्तमिति सत्ययत्र नास्ति सधर्मो न भवति । धर्मं कर्तव्यइति निलीनो विप्रो बोधनीय । छलेनानुविद्धं
सव्याजं न सत्यं ॥ ३४ ॥ ज्ञात्वापि ध्यायन्तस्तूष्णीमासते । यथाप्राप्तं वक्तव्यत्वेन प्राप्तकालमपि न ब्रुवते ते अवादिनोऽप्यनृत-
वादिन मिथ्याकथकफलभाज ॥ ३५ ॥ प्रश्नानुत्तरयितुजानन्नपिकामाद्भव्यलोभात् । क्रोधादेकस्मिन् । भयात् द्वितीयः
कितनुयादिति भीते । वारुणान् तत्सबन्धिन पाशान् । सहस्रं तत्सख्यान् । आत्मनि स्वस्मिन् । स्वयंमुञ्चति स्वयमेवात्मानपाश-
बद्धकरोति ॥ ३६ ॥ सवत्सरे एकस्मिन् पूर्णे तेषांसहस्रसख्याकपाशानामध्ये एक पाशः प्रमुच्यते ॥ ३७ ॥ उलूक शोभते यथार्थ-
भाषिलान्नविच्छविरिति भाव ॥ ३८ ॥ निष्कर्षस्य दुष्करलाज्जटितिकश्चमुक्तमित्यन्ततोगलालमेव निर्णायकइत्याहुरित्याह-
त्वमिति । सनातनो धर्मो राजा तद्वर्तकइत्यर्थ ॥ ३९ ॥ दुर्गतिं ते न गच्छन्ति । वैवस्वतेन मुक्ता यमत्यक्ता ॥ ४० ॥ लक्ष्म्या
सहभू भूदेवी । अर्णवशब्दोरुडः ॥ ४३ ॥ रुद्धस्रोतं निरुद्धमार्गं ॥ ४५ ॥ निर्गम्य निस्सृत्य ॥ ४६ ॥ श्रोत्रमलोत्पन्न मलेन त-
त्कालसृष्टेन ॥ ४८ ॥ प्रजापतिं विधि ॥ ४९ ॥ रावो ध्वनि मुक्त कृत । भीतिमतेव । सह मिलित्वा ॥ ५० ॥ मेदसा तद्देह-

भूयो विशोधिता तेन हरिणा लोकधारिणा ॥ शुद्धां वै मेदिनीं तां तु वृक्षैः सर्वमपूरयत् ॥
 ओषध्यः सर्वसस्यानि निष्पद्यन्त पृथग्विधाः ॥ ५२ ॥
 मेदोगन्धात् धरणी मेदिनीत्यभिसंज्ञिता ॥ तस्मान्न गृध्रस्य गृहमुलूकस्येति मे मतिः ॥ ५३ ॥
 तस्माद्गृध्रस्तु दण्ड्यो वै पापो हर्ता परालयम् ॥ पीडां करोति पापात्मा दुर्विनीतो महानयम् ॥ ५४ ॥
 अथाशरीरिणी वाणी अन्तरिक्षात्प्रबोधिनी ॥ मा वधी राम गृध्रं तं पूर्वदग्धं तपोबलात् ॥ ५५ ॥
 काले गौतमदग्धोऽयं प्रजानाथो धनेश्वरः ॥ ब्रह्मदत्तस्तु नाम्नैष शूरः सत्यव्रतः शुचिः ॥ ५६ ॥
 गृहं त्वस्यागतो विप्रो भोजनं प्रत्यमार्गत ॥ साग्रं वर्षशतं चैव भोक्तव्यं नृपसत्तम ॥ ५७ ॥
 ब्रह्मदत्तः स वै तस्य पाद्यमर्घ्यं स्वयं नृपः ॥ हार्दं चैवाकरोत्तस्य भोजनार्थं महाद्युतेः ॥
 मांसमस्याभवत्तत्र आहारे तु महात्मनः ॥ ५८ ॥
 अथ क्रुद्धेन मुनिना शापो दत्तोस्य दारुणः ॥ गृध्रस्त्वं भव वै राजन्मामैनं ह्यथ सोब्रवीत् ॥ ५९ ॥
 [प्रेसादं कुरु धर्मज्ञ अज्ञानान्मे महाव्रत ॥ शापस्यान्तं महाभाग क्रियतां वै ममानघ ॥ ६० ॥
 तदज्ञानकृतं मत्वा राजानं मुनिरब्रवीत् ॥ ६१ ॥]
 उत्पत्स्यति कुले राज्ञां रामो नाम महायशः ॥ इक्ष्वाकूणां महाभागो राजा राजीवलोचनः ॥
 तेन स्पृष्टो विपापस्त्वं भविता नरपुङ्गवः ॥ ६२ ॥
 स्पृष्टो रामेण तच्छ्रुत्वा नरेन्द्रः पृथिवीपतिः ॥ गृध्रत्वं त्यक्तवान्राजा दिव्यगन्धानुलेपनः ॥
 पुरुषो दिव्यरूपोऽभूदुवाचेदं च राघवम् ॥ ६३ ॥
 साधु राघव धर्मज्ञ त्वत्प्रसादादहं विभो ॥ विमुक्तो नरकाद्धोराच्छापस्यान्तः कृतस्त्वया ॥ ६४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे तृतीयः सर्गः ॥ ३ ॥

षष्ठितमः सर्गः ॥ ६० ॥

कदाचन भद्रासनमलंकुर्वीणेरामभद्रे सुमन्त्रेणतंप्रति च्यवनमुखमुनिगणस्य तद्दिदृक्षयाद्वारदेशावस्थाननिवेदनम् ॥ १ ॥
 रामेण स्वचोदनयासुमन्त्रप्रवेशितानामुनीनासत्कारपूर्वकं तान्प्रति तत्कार्यकरणप्रतिज्ञानपूर्वकं कार्यप्रश्नः ॥ २ ॥ मुनिभिस्त-
 द्प्रतिज्ञामात्राजिजकार्यनिष्पत्तिनिर्धारणेन हर्षाद्रामप्रशसनम् ॥ ३ ॥
 तयोः संवदतोरेवं रामलक्ष्मणयोस्तदा ॥ वासन्तिकी निशा प्राप्ता न शीता न च घमदा ॥ १ ॥

सयोरित्यादि ॥ वासन्तिकी वसन्ते भवा । एवं प्रतिदिवस संवदतोर्धर्मसवाद कुर्वतोः । तत्पूर्वं प्रजा-

प्रभवेन ॥ ५१ ॥ निष्पद्यन्तनिष्पादिता । पृथग्विधाः नानाभूता ॥ ५२ ॥ मेदोगन्धात् मेदसोगन्धात् । प्राग्धरणी मेदस्स-
 बन्धान्मेदिनीतिनामवती । तस्माद्गृध्रस्यगृहन । 'मनुष्यैरुत्थितैर्यदा । तदाप्रभृतिमेगृह'मितिगृध्रवचनेन 'पादैरुपशोभिता ।
 यदैर्यपृथिवीरामतदाप्रभृतिमेगृह' इत्युलूकवचनेनचगृध्रतोपिपूर्वतत्रोलूकनिकेतनमिति तस्मात्पूर्वापर्यायगृध्रगृहमितिमेमति ।
 ॥ ५३ ॥ परालयं उलूकालयं ॥ महान्दुर्विनीतः । महत्त्वंयोग्यतया दुर्विनीतावन्वेति ॥ ५४ ॥ प्रबोधिनी रामज्ञानजननीव ।
 तपोबलात् तापसतपोबलात् । पूर्वदग्धदग्धपूर्व । तपोबलात् दुर्विनीतिनिर्गमकलदर्शनसाधनतपोबलादितिवा ॥ ५५ ॥ ब्रह्म-
 दत्तइतिनाम्नाविधुत । प्रजानाथोराजा । कालगौतमोविप्र । तेनकुपितेनदग्ध ॥ ५६ ॥ अमार्गत विचचार । साग्रं समग्रं
 ॥ ५७ ॥ हार्दं अभिप्रेतं । मांस दैवेच्छयापतितं ॥ ५८ ॥ हेराजंस्त्वंगृध्रोभव । अथशापप्रदानानन्तरं । सराजा एनमुनिं
 'मीमेत्यब्रवीत् ॥ ५९ ॥ मे मयाअज्ञानादेतत्कृतं अतःप्रसादंकुर्वित्यब्रवीत् ॥ ६० ॥ अज्ञानकृत मन पूर्वमकृतं ॥ ६१ ॥ राज्ञा
 अंशुमद्वंश्याना । तेन रामेण ॥ ६२ ॥ नरकात् हीनजाते ॥ ६४ ॥ इतिप्रक्षिप्तसर्गव्याख्यानेसत्यधर्मेतीर्थायेतृतीय सर्गः ॥ ३ ॥

ति० एवंसंवदतो प्रतिदिवसधर्मसवादंकुर्वतो । तत्पूर्वंप्रजारक्षणंकुर्वतोदितियावत् ॥ स० शीतान शीतमस्याअस्तीति
 [पा०] १ क. गृहमस्यागतोविप्रोभोजनंप्रतिगौतमः. २ इदमर्घ्यत्रयं ड. च. छ. झ. ब. पादेषुइत्यते

ततः प्रभाते विमले कृतपौर्वाहिकक्रियः ॥ अभिचक्राम काकुत्स्थो दर्शनं पौरैर्कार्यवित् ॥ २ ॥
 ततः सुमन्त्रस्त्वागम्य राघवं वाक्यमब्रवीत् ॥ एते प्रैतिहता राजन्द्वारि तिष्ठन्ति तापसाः ॥ ३ ॥
 भार्गवच्यवनं चैव पुरस्कृत्य महर्षयः ॥ दर्शनं ते महाराज्ञश्चोदयन्ति कृतत्वराः ॥
 प्रीयमाणा नरव्याघ्र यमुनातीरवासिनः ॥ ४ ॥
 तस्य तद्वचनं श्रुत्वा रामः प्रोवाच धर्मवित् ॥ प्रवेश्यन्तां महाभागा भार्गवप्रमुखा द्विजाः ॥ ५ ॥
 राज्ञस्त्वाज्ञां पुरस्कृत्य द्वाःस्थो मूर्ध्नि कृताञ्जलिः ॥ प्रवेशयामास तदा तापसान्त्सुदुरासदान् ॥ ६ ॥
 शतं समधिकं तत्र दीप्यमानं स्वतेजसा ॥ प्रविष्टं राजभवनं तापसानां महात्मनाम् ॥ ७ ॥
 ते द्विजाः पूर्णकलशैः सर्वतीर्थाम्बुसत्कृतैः ॥ गृहीत्वा फलमूलं च रामस्याभ्याहरन्बहु ॥ ८ ॥
 प्रतिगृह्य तु तत्सर्वं रामः प्रीतिपुरस्कृतः ॥ तीर्थोदकानि सर्वाणि फलानि विविधानि च ॥ ९ ॥
 उवाच च महाबाहुः सर्वानेव महामुनीन् ॥ इमान्यासनमुख्यानि यथार्हमुपविश्यताम् ॥ १० ॥
 रामस्य भाषितं श्रुत्वा सर्व एव महर्षयः ॥ वृषीषु रुचिराख्यासु निषेदुः काञ्चनीषु ते ॥ ११ ॥
 उपविष्टानृषींस्तत्र दृष्ट्वा परपुरञ्जयः ॥ प्रयतः प्राञ्जलिभूत्वा राघवो वाक्यमब्रवीत् ॥ १२ ॥
 किमागमनकार्यं वः किं करोमि समाहितः ॥ आज्ञाप्योऽहं महर्षीणां सर्वकामकरः सुखम् ॥ १३ ॥
 इदं राज्यं च सकलं जीवितं च हृदि स्थितम् ॥ सर्वमेतद्विजार्थं मे सत्यमेतद्वीमि वः ॥ १४ ॥
 तस्य तद्वचनं श्रुत्वा साधुकारो महानभूत् ॥ ऋषीणामुग्रतपसां यमुनातीरवासिनाम् ॥ १५ ॥
 ऊचुश्च ते महात्मानो हर्षेण महताऽऽवृताः ॥ उपपन्नं नरश्रेष्ठ तवैव भुवि नान्यतः ॥ १६ ॥
 बहवः पार्थिवा राजन्नतिक्रान्ता महाबलाः ॥ कार्यस्य गौरवं मत्वा प्रतिज्ञां नाभ्यरोचयन् ॥ १७ ॥

रक्षणं कुर्वतोरिति शेषः । वासन्तिकी निशा प्राप्तेति ।
 कालान्तर इति शेषः । एतेन वसन्ते समानीता देवी
 पुनर्वसन्ते त्यक्तेति सूचयति । इदं च कालवचनमृ-
 षिकायौचित्यप्रदर्शनार्थं ॥ १-२ ॥ द्वारि प्रतिहताः
 निरुद्धा इत्यर्थः ॥ ३ ॥ भृगोर्गोत्रापत्यं भार्गवः स
 चासौ च्यवनश्च तं । महाराज्ञः महाराजस्य । दर्शनं
 प्रति अस्मदादीन् चोदयन्ति प्रेरयन्ति । महाराज्ञ-

श्चोदयन्तीति च पाठः ॥ ४ ॥ भार्गवप्रमुखाः च्यव-
 नप्रमुखाः ॥ ५-६ ॥ समधिकं अधिकसहितं ॥ ७
 -१२ ॥ किं करोमि किं कुर्या । सर्वकामकरः
 सर्वाभीष्टसाधकः ॥ १३-१४ ॥ साधुकारः साधु
 साध्विति संभाषणं ॥ १५ ॥ नान्यतः नान्यस्या ॥ १६ ॥
 कार्यस्य गौरवं मत्वा ततः पूर्वं करिष्यामीति प्रतिज्ञां
 नाभ्यरोचयन् न कुर्वन्ति । अशक्यनियोगापत्तिभ-

सातथा ॥ १ ॥ ति० दर्शनमभिचक्राम प्रजादृश्यन्तेयत्रस्थानेतत्स्थानंदर्शनं । अभिचक्राम जगाम ॥ स० दर्शनं स्वकर्मकंप्र-
 जाकर्तृकमुद्दिश्य अभिचक्राम सभामिति शेषः ॥ २ ॥ स० लवावस्थानेकोपोदयः स्यादतस्त्वरखेत्वाह—तापसाइति ॥ शि०
 अप्रतिहताः अनिवारिता अपि । यमुनातीरवासिन एतेमहर्षयोद्वारितिष्ठन्ति । चोदयन्ति स्वागमनबोधनार्थंप्रेरयन्ति ॥ ३-४ ॥
 स० सर्वतीर्थाम्बुसत्कृतैः सर्वतीर्थाम्बुनिसत्कृतानियेषुतैः पूर्णकलशैः सहिताः ॥ शि० रामस्य रामाय ॥ स० फलमूलं
 फलसहितंमूलं ॥ ८ ॥ प्रीतिपुरस्कृतः अनेननदौर्लभ्याजप्राहरामः किंतुतापसलेहवशात् ॥ ९ ॥ ति० उपविश्यतां एषुभव-
 द्भिरिति शेषः ॥ १० ॥ स० समाहितः भवत्कार्यैकमानसः । महर्षीणां युष्माकमहमाज्ञाप्यः । सर्वकामकर इति सुखमाज्ञाप्यः
 ॥ १३ ॥ स० हृदिस्थितमेतदितिसत्यं ब्रवीमि । जिह्वोपरितनंवचनं किंतुमनःपूर्वकमिति भावः ॥ १४ ॥ शि० उपपन्नं युक्तं
 एवं वचनमिति शेषः ॥ १६ ॥ स० कार्यस्य गौरवं गुरुतां । अशक्यत्वमितियावत् । मलामहाबला अप्यतिक्रान्ताः प्रतिज्ञामपि
 नाभ्यरोचयन् ॥ १७ ॥

[पा०] १ क—घ. कृत्वापौर्वाहिकीक्रियां. २ क. ग. पुरवासिनां. ३ ग. घ. च. ज. ज. निवारिताराजन्. ४ घ. च.

झ. अ. ट. मूर्ध्नाकृताञ्जलिः.

वा. रा. २६३

त्वया पुनर्ब्राह्मणगौरवादियं कृता प्रतिज्ञा ह्यनवेक्ष्य कारणम् ॥
ततश्च कर्ता ह्यसि नात्र संशयो महाभयात्रातुमृषींस्त्वमर्हसि ॥ १८ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षष्ठितमः सर्गः ॥ ६० ॥

एकषष्ठितमः सर्गः ॥ ६१ ॥

च्यवनेन रामं प्रति स्वकार्यनिवेदनोपक्रम ॥ १ ॥ मधुनामकेनासुरवरेण तपस्तोषितान्महादेवाच्छूलदानपूर्वकं यावच्छूलधारणं सपुत्रस्य स्वस्यावध्यत्ववरसपादनम् ॥ २ ॥ लवणनाम्नो निजतनयस्य दौश्लीत्यनिर्विण्णेन मधुना लवणे शूलार्पणपूर्वकं वरुणालयप्रवेशः ॥ ३ ॥ शूललाभदृष्टेन लवणेन रावणेनेव त्रैलोक्यपीडनारम्भः ॥ ४ ॥ एव च्यवनेन रामप्रतिलवणासुरदौश्लीत्यनिवेदनपूर्वकं तस्माच्छोकरक्षणप्रार्थना ॥ ५ ॥

एवं ब्रुवद्भिर्ऋषिभिः काकुत्स्थो वाक्यमब्रवीत् ॥ किं कार्यं ब्रूत मुनयो भयं तावदपैतु वः ॥ १ ॥
तथा ब्रुवति काकुत्स्थे भार्गवो वाक्यमब्रवीत् ॥ भयानां शृणु यन्मूलं देशस्य च नरेश्वर ॥ २ ॥
पूर्वं कृतयुगे राजन्दैतेयः सुमहाबलः ॥ लोलापुत्रोऽभवज्ज्येष्ठो मधुनाम महासुरः ॥ ३ ॥
ब्रह्मण्यश्च शरण्यश्च बुद्ध्या च परिनिष्ठितः ॥ सुरैश्च परमोदारैः प्रीतिस्तस्यातुलाऽभवत् ॥ ४ ॥
स मधुर्वीर्यसंपन्नो धर्मे च सुसमाहितः ॥ बहुवर्षसहस्राणि रुद्रप्रीत्याऽकरोत्तपः ॥ ५ ॥
रुद्रः प्रीतोऽभवत्तस्मै वरं दातुं ययौ च सः ॥ बहुमानाच्च रुद्रेण दत्तस्तस्याद्भुतो वरः ॥ ६ ॥
शूलं शूलाद्विनिष्कृष्य महावीर्यं महाप्रभम् ॥ ददौ महात्मा सुप्रीतो वाक्यं चैतदुवाच ह ॥ ७ ॥
त्वयाऽयमतुलो धर्मो मैत्रसादकरः कृतः ॥ प्रीत्या परमया युक्तो ददाम्यायुधमुत्तमम् ॥ ८ ॥
यावत्सुरैश्च विप्रैश्च न विरुध्येर्महासुर ॥ तावच्छूलं तवेदं स्यादन्यथा नाशमेष्यति ॥ ९ ॥
यश्च त्वामभियुज्जीत युद्धाय विगतज्वरः ॥ तं शूलो भस्मसात्कृत्वा पुनरेष्यति ते करम् ॥ १० ॥
एवं रुद्राद्वरं लब्ध्वा भूय एव महासुरः ॥ ग्रणिपत्य महादेवं वाक्यमेतदुवाच ह ॥ ११ ॥
भगवन्मम वंशस्य शूलमेतदनुत्तमम् ॥ भवेत्तु सततं देव सुराणामीश्वरो ह्यसि ॥ १२ ॥
तं ब्रुवाणं मधुं देवः सर्वभूतपतिः शिवः ॥ प्रत्युवाच महातेजा नैतदेवं भविष्यति ॥ १३ ॥
मा भूते विफला वाणी मैत्रसादकृता शुभा ॥ भवतः पुत्रमेकं तु शूलमेतद्भजिष्यते ॥ १४ ॥
यावत्करस्थः शूलोऽयं भविष्यति सुतस्य ते ॥ अवध्यः सर्वभूतानां शूलहस्तो भविष्यति ॥ १५ ॥

यादिति शेषः ॥ १७—१८ ॥ इति श्रीगोविन्दराज-
विरचिते श्रीमद्रामायणभूषणे मणिमुकुटाख्याने
उत्तरकाण्डव्याख्याने षष्ठितमः सर्गः ॥ ६० ॥

लोलायाः पुत्रो लोलापुत्रः ॥ ३—६ ॥ शूलाच्छूलं
विनिष्कृष्येति । स्वशूलाच्छक्तिमाकृष्य सृष्ट्वेत्यर्थः
॥ ७—८ ॥ नाश अदर्शन ॥ ९—१३ ॥ मैत्र-
सादकृता मैत्रसादजसंतोषजनितेत्यर्थः ॥ १४—

स० कारणं अस्मदागमनकारणं । शक्यमशक्यमित्यनवेक्ष्य अपरीक्ष्य ॥ १८ ॥ इति षष्ठितमः सर्गः ॥ ६० ॥

ति० एवं ब्रुवद्भिर्भयत्राणमिति शेषः । ऋषिभिर्प्रेरितइति शेषः । किं कार्यं किञ्चन भयत्राणकार्यमित्यर्थः । स० ऋषिभिः
बोधितोराम ॥ १ ॥ देशस्य च चादस्माकभयानायन्मूलतच्छृणु ॥ २ ॥ स० शूलात् स्वायुधात् । शूलं तदंशं । निष्कृष्य
उत्कृल्य ॥ ७ ॥ ति० यतस्त्वयामैत्रसादकरो धर्मो कृतं अत आयुधददामि ॥ ८ ॥ शि० शूलस्थितेरवविमाह—यावदिति
॥ ९ ॥ ति० भविष्यति प्राप्स्यति ॥ १३ ॥

[पा०] १ क. ग. च छ. ज. अ. कुरुष्वकर्ता. २ ज. ब्रुवाणेष्वृषिषुका ३ क. च. ब्रूतभवतां भयं नाशयितास्म्यहं ४ क.
घ. ज. मैत्रसादाकृता शुभ. झ. ज. ट. मैत्रसादकर. शुभ.. च. छ. मैत्रसादकृत शुभ. ५ क.—घ. ज. मैत्रसादाकृता.

एवं मधुर्वरं लब्ध्वा देवात्सुमहदद्भुतम् ॥ भवनं सोसुरश्रेष्ठः कारयामास सुप्रभम् ॥ १६ ॥
 तस्य पत्नी महाभागा प्रिया कुम्भीनसीति या ॥ विश्वावसोरपत्यं सा ह्यनलायां महाप्रभा ॥ १७ ॥
 तस्याः पुत्रो महावीर्यो लवणो नाम दारुणः ॥ बाल्यात्प्रभृति दुष्टात्मा पापान्येव समाचरत् ॥ १८ ॥
 तं पुत्रं दुर्विनीतं तु दृष्ट्वा क्रोधसमन्वितः ॥ मधुः स शोकमापेदे न चैनं किञ्चिदब्रवीत् ॥ १९ ॥
 स विहाय त्विमं लोकं प्रविष्टो बरुणालयम् ॥ शूलं निवेश्य लवणे वरं तस्मै न्यवेदयत् ॥ २० ॥
 स प्रभावेन शूलस्य दौरात्म्येनात्मनस्तथा ॥ संतापयति लोकांस्त्रीन्विशेषेण च तापसान् ॥ २१ ॥
 एवंप्रभावो लवणः शूलं चैव तथाविधम् ॥ श्रुत्वा प्रमाणं काकुत्स्थ त्वं हि नः परमा गतिः ॥ २२ ॥
 बहवः पार्थिवा राम भयार्तैर्ऋषिभिः पुरा ॥ अभयं याचिता वीर त्रातारं न च विब्रहे ॥ २३ ॥
 ते वयं रावणं श्रुत्वा हतं सबलवाहनम् ॥ त्रातारं विब्रहे तात नान्यं भुवि नराधिपम् ॥
 तत्परित्रातुमिच्छामो लवणाद्भयपीडितान् ॥ २४ ॥

इति राम निवेदितं तु ते भयजं कारणमुत्थितं च यत् ॥

विनिवारयितुं भवान्क्षमः कुरु तं काममहीनविक्रम ॥ २५ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकषष्ठितमः सर्गः ॥ ६१ ॥

द्विषष्टितमः सर्गः ॥ ६२ ॥

च्यवनादिभिल्लवणासुरदुर्वृत्तनिवेदितेनरामेण लवणमारणेनियोज्यविचारणे तंप्रति भरतेन निजनियोजनप्रार्थना ॥ १ ॥
 शत्रुघ्नेन हेतुक्तिपूर्वकस्वनियोजनयाचने रामेण तदङ्गीकारेणलवणमारणनिर्धारणेन शत्रुघ्नप्रति लवणराज्येऽभिषेकस्वीकार-
 चोदना ॥ २ ॥

तथोक्ते तानृषीन्रामः प्रत्युवाच कृताञ्जलिः ॥ किमाहारः किमाचारो लवणः क्व च वर्तते ॥ १ ॥
 राघवस्य वचः श्रुत्वा ऋषयः सर्व एव ते ॥ ततो निवेदयामासुर्लवणो ववृधे यथा ॥ २ ॥
 आहारः सर्वसत्त्वानि विशेषेण च तापसाः ॥ आचारो रौद्रता नित्यं वासो मधुवने तथा ॥ ३ ॥
 हत्वा बहुसहस्राणि सिंहव्याघ्रमृगद्विपान् ॥ मानुषांश्चैव कुरुते नित्यमाहारमाद्विकम् ॥ ४ ॥
 ततोन्तराणि सत्त्वानि खादते स महाबलः ॥ संहारे समनुप्राप्ते व्यादितास्य इवान्तकः ॥ ५ ॥
 तच्छ्रुत्वा राघवो वाक्यमुवाच स महामुनीन् ॥ घातयिष्यामि तद्रक्षो ह्यपगच्छतु वो भयम् ॥ ६ ॥

१६ ॥ कुम्भीनसी माल्यवत्पुत्र्याः अनलाया सुता
 रावणस्वसा पूर्वं मधुना हृतेति विभीषणेन रावण
 प्रत्युक्ता । हिः प्रसिद्धौ ॥ १७—१९ ॥ वरं न्यवे-
 दयत् यावच्छूल तव हस्ते तावदवध्यत्व तवेत्येवरूपं
 वरवृत्तान्त ॥ २०—२५ ॥ इति श्रीगोविन्दराज-

विरचिते श्रीमद्रामायणभूषणे मणिमुकुटाख्याने उत्त-
 रकाण्डव्याख्याने एकषष्ठितमः सर्गः ॥ ६१ ॥

अथ शत्रुघ्नस्य लवणासुरवधार्थं प्रेषणं—तथेत्यादि
 ॥ १ ॥ यथा ववृधे यादृगाहारादिना वर्धते स्म तथा

ति० त्वप्रमाण यथोचितकरणइतिशेष । स० श्रुत्वाकर्तुं प्रमाण समर्थ ॥ २२ ॥ स० हेराम भयज भयाज्जायतइतितत्तथा ।
 'पञ्चम्यामजातौ' इतिड । नागोजिमइस्तु भयजं भयजनकमितिब्याकुर्वन्कारणपदवैयर्थ्यसोद्वाप्रवृत्तइतिमन्तव्यं ॥ २५ ॥
 इत्येकषष्ठितम सर्ग ॥ ६१ ॥

ति० तथोक्तइति । परित्राणमिच्छामइत्युक्ते ॥ १ ॥ ति० ततोन्तराणि अन्यान्यपीत्यर्थः ॥ ५ ॥

[पा०] १ क—घ. ज. दु खसमन्वित . २ क. ज. दौरात्म्यादात्मन ,

प्रतिज्ञाय तथा तेषां मुनीनामुग्रतेजसाम् ॥ स भ्रातृन्सहितान्सर्वानुवाच रघुनन्दनः ॥ ७ ॥
 को हन्ता लवणं वीरः कस्यांशः स विधीयताम् ॥ भरतस्य महाबाहोः शत्रुघ्नस्य च धीमतः ॥ ८ ॥
 राघवेणैवमुक्तस्तु भरतो वाक्यमब्रवीत् ॥ अहमेनं वधिष्यामि ममांशः स विधीयताम् ॥ ९ ॥
 भरतस्य वचः श्रुत्वा धैर्यशौर्यसमन्वितम् ॥ लक्ष्मणावरजस्तथौ हित्वा सौवर्णमासनम् ॥ १० ॥
 शत्रुघ्नस्त्वब्रवीद्वाक्यं प्रणिपत्य नराधिपम् ॥ कृतकर्मा महाबाहुर्मध्यमो रघुनन्दनः ॥ ११ ॥
 आर्येण हि पुरा शून्या त्वयोध्या परिपालिता ॥ संतापं हृदये कृत्वा आर्यस्यागमनं प्रति ॥ १२ ॥
 दुःखानि च बहूनीह ह्यनुभूतानि पार्थिव ॥ शयानो दुःखशय्यासु नन्दिग्रामेऽवसत्पुरा ॥ १३ ॥
 फलमूलाशनो भूत्वा जटी चीरधरस्तथा ॥ अनुभूयेदृशं दुःखमेष राघवनन्दनः ॥
 प्रेष्ये मयि स्थिते राजन्न भूयः क्लेशमाप्नुयात् ॥ १४ ॥
 तथा ब्रुवति शत्रुघ्ने राघवः पुनरब्रवीत् ॥ एवं भवतु काकुत्स्थ क्रियतां मम शासनम् ॥ १५ ॥
 राज्ये त्वामभिषेक्ष्यामि मधोस्तु नगरे शुभे ॥ निवेशय महाबाहो भरतं यद्यवेक्षसे ॥ १६ ॥
 शूरस्त्वं कृतविद्यश्च समर्थश्च निवेशने ॥ १७ ॥
 [नगरं यमुनाजुष्टं तथा जनपदाञ्जुमान् ॥] यो हि शत्रुं समुत्पाद्य पार्थिवस्य पुनः क्षये ॥
 न विधत्ते नृपं तत्र नरकं स हि गच्छति ॥ १८ ॥
 स त्वं हत्वा मधुसुतं लवणं पापनिश्चयम् ॥ राज्यं प्रशाधि धर्मेण वाक्यं मे यद्यवेक्षसे ॥ १९ ॥
 उत्तरं च न वक्तव्यं शूर वाक्यान्तरे मम ॥ बालेन पूर्वजस्याज्ञा कर्तव्या नात्र संशयः ॥ २० ॥
 अभिषेकं च काकुत्स्थ प्रतीच्छस्व मयोद्यतम् ॥ वसिष्ठप्रमुखैर्विधिमन्त्रपुरस्कृतम् ॥ २१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्विषष्टितमः सर्गः ॥ ६२ ॥

निवेदयामासुः ॥२—७॥ कस्यांश इति पृष्ठा स्वयमेव निश्चिनोति भरतस्येति ॥८—९॥ आसनं हित्वा आसनादुत्थायेत्यर्थः ॥ १०—१५ ॥ निवेशय अत्रैव नगर इति शेषः । अथवा तत्रैव तिष्ठेति भावः । अवेक्षसे अक्लेशनीयत्वेनेति शेषः ॥ १६ ॥ निवेशने नूतनगृहनिर्माण इत्यर्थः ॥ १७ ॥ मधोस्तु नगरे त्वामभिषेक्ष्यामीत्यत्र हेतुमाह—यो हीति ॥ नृपं तत्रेति ।

उत्पाटितवंशनृपराज्य इत्यर्थः ॥१८—१९॥ उत्तर च न वक्तव्यमिति ॥ त्वत्समीप एव मया वस्तव्यमित्यादिकमित्यर्थः ॥ २० ॥ विधिना मन्त्रेण च पुरस्कृतम् ॥ २१ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने द्विषष्टितमः सर्गः ॥ ६२ ॥

स० स्वसमुद्भवात्तन्मात्रवधव्यापारायोगात् लक्ष्मणस्येन्द्रजिदादिमारणोदारकीर्तिंलादायस्तत्वाच्चभ्रातृद्वन्द्वस्याप्रतिद्वन्द्वताकामयानोनामनिर्देशेनपृच्छति—भरतस्येति । भरतस्यवाशः शत्रुघ्नस्यवेतिकस्याशोभागोविधीयतामित्युवाच ॥ ८ ॥ स० कृतकर्मा कृतसेव ॥ ११ ॥ स० दुःखशय्यासु दुःखजनककेवलस्थलादिशय्यासु ॥ १३ ॥ ति० प्रेष्ये विशिष्यभरतस्यनियोज्ये ॥ १४ ॥ स० यमुनाजुष्टं तत्तीरवर्ति ॥ १८ ॥ इतिद्विषष्टितमः सर्गः ॥ ६२ ॥

[पा०] १ क. च. ज. लयोध्यारक्षितापुरी २ च झ.ट. नन्दिग्रामेमहायशा क. ग. घ. नन्दिग्रामेमहामना. ३ इदमर्थं च. झ. ज. ट. पाठेषुदृश्यते क—घ. ज. नगरमधुनाजुष्टं. ४ च—ट. योहिर्वंशसमुत्पाद्य. झ. घ. योहिर्वंशसमुत्पाद्य.

त्रिषष्टितमः सर्गः ॥ ६३ ॥

ज्येष्ठेसत्यपि स्वाज्ञाया अनुलङ्घयतया कथंचिदभिषेकमङ्गीकृतवत् शत्रुघ्नस्य रामेण लवणराज्येऽभिषेचनम् ॥ १ ॥ तथा शत्रुघ्नप्रति निजशरप्रभावप्रशंसनेन तद्दानपूर्वकं लवणमारणोपायोपदेशः ॥ २ ॥

एवमुक्तस्तु रामेण परां व्रीडामुपागमत् ॥ शत्रुघ्नो वीर्यसंपन्नो मन्दं मन्दमुवाच ह ॥ १ ॥
अधर्मं विद्म काकुत्स्थ ह्यस्मिन्नर्थे नरेश्वर ॥ कथं तिष्ठत्सु ज्येष्ठेषु कनीयानभिषिच्यते ॥ २ ॥
अवश्यं करणीयं च शासनं पुरुषर्षभ ॥ तव चैव महाभाग शासनं दुरतिक्रमम् ॥ ३ ॥
त्वत्तो मया श्रुतं वीर श्रुतिभ्यश्च मया श्रुतम् ॥ नोत्तरं हि मया वाच्यं मध्यमे प्रतिजानति ॥ ४ ॥
व्याहृतं दुर्वचो घोरं हन्तास्मि लवणं मृधे ॥ तस्येयं मे दुरुक्तस्य दुर्गतिः पुरुषर्षभ ॥ ५ ॥
उत्तरं हि न वक्तव्यं ज्येष्ठेनाभिहिते पुनः ॥ अधर्मसहितं चैव परलोकविवर्जितम् ॥ ६ ॥
सोहं द्वितीयं काकुत्स्थ न वैक्ष्यामि तवोत्तरम् ॥ मा द्वितीयेन दण्डो वै निपतेन्मयि मानद ॥ ७ ॥

अथ रामेण स्वसन्निधावेव मधुराज्ये शत्रुघ्नमभिषिच्य लवणवधोपायोपदेशपूर्वकं तद्वधार्थं दिव्यास्त्रप्रदानं—एवमित्यादि ॥ १ ॥ विद्म वेद्मीत्यर्थः । अस्मिन्नित्युक्तविवृणोति—कथमित्यादि । तिष्ठत्सु ज्येष्ठेष्विति गुरुवैषम्यमार्षम् । कथमभिषिच्यते न कथमपि । अधर्म एवेत्यर्थः ॥ २ ॥ तव शासन चावश्य करणीयमित्यर्थः ॥ ३ ॥ मध्यमे भ्रातरि भरत इत्यर्थः । घोर लवण हन्तास्मीति प्रतिजानति सति । हि यस्मात् । मया उत्तर ज्येष्ठवच उल्लङ्घय न वाच्यं वक्तु न योग्यं ॥ ४ ॥ तथाप्यहं मृधे युद्धे लवण हन्तास्मीति दुर्वचो व्याहृतं तस्यास्य मे दुरुक्तस्येयं दुर्गतिः दुष्टकार्यस्य प्राप्तिः । तच्च ज्येष्ठाति-

क्रमेण आत्माभिषेचनं ॥ ५ ॥ उक्तमर्थं व्यावर्तयति—उत्तर हीत्यादि । ज्येष्ठेन भरतेनाभिहिते सति ततः परमुत्तरं न वक्तुमुचितमेव । किंचाधर्मसहितमपि । अतएव परलोकविवर्जितमपि । तव शासन च दुरतिक्रममिति शेषः ॥ ६ ॥ फलितमाह—सोहमित्यादि ॥ भरतोक्तेः प्रथमं कृतोत्तरवचनः सोह हे काकुत्स्थ तव ज्येष्ठस्योत्तरं द्वितीयं न वैक्ष्यामि । तत्र हेतुमाह—मेति । द्वितीयेन ज्येष्ठप्रत्युत्तरेण दण्डो मयि मा निपतेत् । भरते जिगमिषत्यहं गमिष्यामीत्युत्तरेण प्रथमेन राज्याभिषेकापत्तिरूपो दण्डः पतितः । त्वया अभिषेक प्रतीच्छेत्युक्ते तदनङ्गीकारोत्तरेण द्वितीयेन मयि दण्डो मा निपतेदिति भावः ॥ ७ ॥

स० अखण्डभूमण्डलाधिपतिपुरतस्त्वाविनाज्येष्ठयोः सतोश्चपुरान्तरेऽभिषेचनंममकथमिति व्रीडामुपागमत् । अतएवरामं सन्त्यबहुवचनप्रयोगः ॥ १ ॥ ति० तवशासनंचावश्यकरणीयं । यतस्तवशासनवेदशासनवदुरतिक्रमः अतिक्रमितिमुमशक्यं । एवंचोभयतःपाशारज्जुरियमेजातेत्यर्थः ॥ स० शासनं श्रुतिकृतंज्येष्ठेषुसत्सुकनीयसानाभिषेकोविवेकिमि कार्यइतिलक्षणं । अवश्यंकरणीयं । तवचशासनं राज्याभिषेकसपादनरूपदुरतिक्रमः । ज्येष्ठाज्ञावज्ञानस्यानौचित्यादित्युभयतः पाशारज्जुर्जातेतिभावः । एवमर्थएवचशब्दः समुच्चयान्तरसमुच्चयकइतिज्ञेय उत्तरश्लोकश्चानुकूलितोभवति ॥ ३ ॥ ति० ज्येष्ठेविद्यमानेकनिष्ठाभिषेकोऽधर्मं तथाज्येष्ठवाक्याकरणचाधर्मइतिलयाकथमवगततत्राह—त्वत्तइति । सद्गुरोस्त्वत् श्रुतिभ्यश्चमैवश्रवणमितिभावः । एवमधर्मसकटप्राप्तिरपिमेखदोषमूलेत्याह—नोत्तरंहीति । मध्यमेभ्रातरि भरते । घोरलवणहन्तास्मीतिप्रतिजानतिसतिहियस्मात्तमयाज्येष्ठवचनमुल्लङ्घ्योत्तरनवाच्यं नवक्तुयोग्यं । तद्वचस्तिरस्काररूपत्वात् । स० इदकथमवगतंभवतेत्यतआह—त्वत्तइति । त्वत्तवक्तु । श्रुतिमि करणै मयाश्रुतं । मध्यमेभरतेप्रतिजानति हन्ताहंलवणमितिप्रतिज्ञाकुर्वतिसति मध्येउत्तरमयानवाच्यं । अमया अज्ञानेनदुर्वचोव्यावहृतमित्युत्तरेणान्वयः ॥ ४ ॥ ति० तथापिमृधेयुद्धेघोरलवणहन्तास्मीत्येतदुर्वचोव्याहृतं । तस्यास्यदुरुक्तस्य फलभूतेयंदुर्गतिः ज्येष्ठातिक्रमहेतुनानिरयप्रापकाभिषेकप्राप्तिः । तत्प्रापकत्वाद्वाक्यातिक्रमप्राप्तिर्वाजातेतिशेषः ॥ ५ ॥ ति० अतिपीडावशादुक्तमेवपुनर्वदति—उत्तरंहीति । ज्येष्ठेनभरतेनत्वयावाऽभिहिते उत्तरनवक्तव्यं वक्तुमनर्हमेव । किंचतन्मूलकं स्वयाधर्मसहितंअतएव परलोकविवर्जितं । अभिषेकशासनंकृतं । तच्चदुरतिक्रममितिशेषः ॥ ६ ॥ ति० यदेवमतः सोहभरतोक्तेः प्रथमंकृतोत्तरवचनं हेकाकुत्स्थतवज्येष्ठस्योक्ते अभिषेकंप्रतीच्छेत्यस्या द्वितीयमुत्तरमितिहेतोर्नवक्ष्यामि । कुतस्तत्राह—माद्विती-

[पा०] १ च. छ. झ. ज. ट. तस्यैवं. २ ज. नाभिहितेसति. ३ क विगर्हितं. ४ च. झ. ज. ट. वैक्ष्यामीतिचोत्तरं.

कामकारो ह्यहं राजस्तवास्मि पुरुषर्षभ ॥ अधर्मं जहि काकुत्स्थ मत्कृते रघुनन्दन ॥ ८ ॥
 एवमुक्ते तु शूरेण शत्रुघ्नेन महात्मना ॥ उवाच रामः संहृष्टो भरतं लक्ष्मणं तथा ॥ ९ ॥
 संभारानभिषेकस्य आनयध्वं समाहिताः ॥ अद्यैव पुरुषव्याघ्रमभिषेक्ष्यामि राघवम् ॥ १० ॥
 पुरोहितं च काकुत्स्थं नैगमानृत्विजस्तथा ॥ मन्त्रिणश्चैव तान्सर्वानानयध्वं ममाज्ञया ॥ ११ ॥
 राज्ञः शासनमाज्ञाय तथाऽकुर्वन्महारथाः ॥ अभिषेकसमारम्भं पुरस्कृत्य पुरोधसम् ॥
 प्रविष्टा राजभवनं राजानो ब्राह्मणास्तथा ॥ १२ ॥
 तथाऽभिषेको वधूषे शत्रुघ्नस्य महात्मनः ॥ संप्रहर्षकरः श्रीमान्राघवस्य पुरस्य च ॥ १३ ॥
 अभिषिक्तस्तु शत्रुघ्नो वभौ चादित्यसंनिभः ॥ अभिषिक्तः पुरा स्कन्दः सेन्द्रैरिव मरुद्गणैः ॥ १४ ॥
 अभिषिक्ते तु शत्रुघ्ने रामेणाक्लिष्टकर्मणा ॥ पौराः प्रमुदिताश्चासन्ब्राह्मणाश्च बहुश्रुताः ॥ १५ ॥
 कौसल्या च सुमित्रा च मङ्गलं केकयी तथा ॥ चक्रुस्ता राजभवने याश्चान्या राजयोषिताः ॥ १६ ॥
 ऋषयश्च महात्मानो यमुनातीरवासिनः ॥ हतं लवणमाशंसुः शत्रुघ्नस्याभिषेचनात् ॥ १७ ॥
 ततोऽभिषिक्तं शत्रुघ्नमङ्गमारोप्य राघवः ॥ उवाच मधुरां वाणीं तेजस्तस्याभिपूरयन् ॥ १८ ॥
 अयं शरस्त्वमोघस्ते दिव्यः परपुरंजयः ॥ अनेन लवणं सौम्यं हन्तासि रघुनन्दन ॥ १९ ॥
 सृष्टः शरोऽयं काकुत्स्थ यदा शेते महार्णवे ॥ स्वयम्भूरजितो देवो यं नापश्यन्सुरासुराः ॥
 अदृश्यः सर्वभूतानां तेनायं तु शरोत्तमः ॥ २० ॥
 सृष्टः क्रोधाभिभूतेन विनाशार्थं दुरात्मनोः ॥ मधुकैटभयोर्वीर विधाते वर्तमानयोः ॥
 स्रष्टुकामेन लोकांस्त्रींस्तौ चानेन हतौ युधि ॥ २१ ॥
 तौ हत्वा जनमोगार्थं कैटभं तु मधुं तथा ॥ अनेन शरमुख्येन ततो लोकांश्चकार सः ॥ २२ ॥
 नायं मया शरः पूर्वं रावणस्य वधार्थिना ॥ मुक्तः शत्रुघ्न भूतानां महांस्त्रासो भवेदिति ॥ २३ ॥

फलितमाह—कामकार इति ॥ अहं तव कामकारोस्मि
 अभीष्टनियोगकर्तास्मि । मत्कृते मदनुष्ठितराज्याभि-
 षेकस्वीकारे । अधर्मं ज्येष्ठातिक्रमेण राज्यप्राप्तिनिमित्तं । काकुत्स्थेत्यत्रापि प्राधान्याल्लोकस्य अधर्मं अधर्म-
 बुद्धिः । जहि परिहर ॥ ८ ॥ सहृष्ट इति । कृताभि-
 षेकनियोगत्वादिति भावः । अभिषेकस्य संभारान्
 अभिषेकोपकरणानि । लक्ष्मण भरत तथेति प्राधा-
 न्यात् सुमित्रादीनपीत्यर्थः । अन्यथाऽऽनयध्वमिति

बहुवचनं विरुध्येत ॥ ९—१७ ॥ तेजः शत्रुसंहारो-
 चित्तबलवीर्यं ॥ १८ ॥ अयं मया दीयमानः ॥ १९ ॥
 अमोघत्वे हेतुमाह—सृष्ट इत्यादि ॥ २० ॥ विधाते
 सृष्टिविघ्ने वर्तमानयोः । तत्परयोरित्यर्थः । सृष्टः क्रो-
 धाभिभूतेन विनाशे सर्वरक्षसाम् । मधुकैटभयोर्वीर
 विधाते सर्वरक्षसामिति च पाठः ॥ २१—२२ ॥
 नायमिति । अनेन शरेण महान् त्रासो भवेदित्यलक्ष्य-
 विषये महास्त्रप्रयोगे तदीयांश्च सर्वान् लक्ष्मीकृत्य

येनेति । यथाभरतेजिगमिषति अहमिष्यामीत्युत्तरेणप्रयमेनराज्याभिषेकापत्तिरूपोदण्ड पतित । यस्येदानींलयाऽभिषेकं
 प्रतीच्छेत्त्युक्ते तदनङ्गीकारोत्तरेणद्वितीयेनममदण्डो मानिपतेदिति ॥ ७ ॥ ति० एवमुक्ते स्वातन्त्र्यविहायाभिषेकाङ्गीकारवाक्ये
 उक्ते ॥ ९ ॥ ति० आनयध्वमितिबहुवचनसुमन्त्राद्यभिप्रायेण ॥ १० ॥ ति० अभिषेकसमारम्भ अभिषेकोपकरणवन्तं पुरो-
 धसपुरस्कृत्य ॥ १२ ॥ ति० अयंशर दीयतइतिशेष ॥ १९ ॥ ति० शरस्यामोघत्वेहेतुमाह—सृष्टइति । स्वयम्भू
 जन्मरहित । अजितोविष्णु यदाप्रलयकाले महार्णवेशेते यंतदा सुराअसुराश्चनापश्यन् । कैमुतिकन्यायेन सर्वभूतादृश्य ।
 महार्णवेशयनंचवायुरूपेण । ‘ प्रजापतिर्वायुर्भूलाचरेत् ’ इतिश्रुतेरितिकतक । तेनविष्णुनासाक्षादयंशरोत्तम सृष्ट ॥ २० ॥
 स० रावणस्यवधार्थिनामयाऽयंशर पूर्वमुक्त । एतस्यतत्रविनियोगेएतद्वध्यस्यलवणस्यतथैवावस्थानेलोकानालवणमुखेनमहा-

[पा०] १ क. ग. घ. भवनंपुरन्दरपुरोपमं. च. छ. ज. भवनंपुरन्दरगृहोपमं. २ ग—उ. झ. ञ. ट. सेन्द्रैरिवदिवौकसै.-
 ३ ख. घ. ज. विनाशेसर्वरक्षसा. ४ झ. ञ. ट. विधातेसर्वरक्षसा.

यच्च तस्य महच्छूलं त्र्यम्बकेण महात्मना ॥ दत्तं शत्रुविनाशाय मधोरायुधमुत्तमम् ॥ २४ ॥
 स तं निक्षिप्य भवने पूज्यमानं पुनः पुनः ॥ दिशः सर्वाः समासाद्य प्राप्नोत्याहारमुत्तमम् ॥ २५ ॥
 यदा तु युद्धमाकाङ्क्षन्कश्चिदेनं समाह्वयेत् ॥ तदा शूलं गृहीत्वा तं भस्मै रक्षः करोति हि ॥ २६ ॥
 स त्वं पुरुषशार्दूल तमायुधविनाकृतम् ॥ अप्रविष्टं पुरं पूर्वं द्वारि तिष्ठ धृतायुधः ॥ २७ ॥
 अप्रविष्टं च भवनं युद्धाय पुरुषर्षभ ॥ आह्वयेथा महाबाहो ततो हन्तासि राक्षसम् ॥ २८ ॥
 अन्यथा क्रियमाणे तु अवध्यः स भविष्यति ॥ यदि त्वेवंकृते वीर विनाशमुपयास्यति ॥ २९ ॥
 एतत्ते सर्वमाख्यातं शूलस्य च विपर्ययः ॥ श्रीमतः शितिकण्ठस्य कृत्यं हि दुरतिक्रमम् ॥ ३० ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिषष्टितमः सर्गः ॥ ६३ ॥

चतुष्षष्टितमः सर्गः ॥ ६४ ॥

शत्रुघ्नेन रामाज्ञायामहर्षिपुरस्कारेण सेनाप्रस्थापनपूर्वकं पश्चान्मासानन्तरं लवणविजयायप्रस्थानम् ॥ १ ॥

एवमुक्त्वा च काकुत्स्थं प्रशस्य च पुनः पुनः ॥ पुनरेवापरं वाक्यमुवाच रघुनन्दनः ॥ १ ॥
 इमान्यश्वसहस्राणि चत्वारि पुरुषर्षभ ॥ रथानां द्वे सहस्रे च गजानां शतमुत्तमम् ॥ २ ॥

नाशयेदिति भावः । अनेन रावणादपि बलीयान् लवण इति सूचित । महान् ह्रासो भवेदिति च पाठः ॥ २३ ॥ गृहीतशूलस्य तस्य दुर्जयत्वात्तदग्रहणाय पुरप्रवेशनिरोधमुपदिशति—यच्च तस्येत्यादि ॥ मधो-
 र्दत्तमित्यन्वयः ॥ २४—२५ ॥ युद्धमाकाङ्क्षन्ति । अनेन सहेति शेषः ॥ २६ ॥ तमायुधविनाकृत आयुधविवर्जितमुपलक्ष्येति शेषः ॥ २७—२८ ॥ यदि त्वेव कृत इति । यदा त्वेवमुक्तरीत्या कृतमनुष्ठित भवति तदा त्वेव कृते सति सः अवश्य विनाशमुप-
 यास्यति ॥ २९ ॥ विपर्ययः परिहार इत्यर्थः । श्रीमत

इति । कृत्यमाज्ञापन । अत्र कश्चिज्जल्पति—अत्र रामेण दुरतिक्रमत्वं शूलिन उक्तमिति विष्णोरप्यधिको रुद्र इति तत्र । अवतारमर्यादया तादृशोक्तिसंभवाद्यथा ब्रह्मास्त्रबन्धने दुरतिक्रमो ब्रह्मणो महिमेत्यादि । यद्वा दुरतिक्रमं कृत्य भगवतैव तस्य बहुमन्तव्यत्वादिति भावः ॥ ३० ॥ इति श्रीगोविन्दराजविरचिते श्रीम-
 द्रामायणभूषणे मणिमुकुटाख्याने उत्तरकाण्डव्या-
 ख्याने त्रिषष्टितमः सर्गः ॥ ६३ ॥

अथ शत्रुघ्नप्रस्थापन—एवमित्यादि ॥ १—२ ॥

नृहासोभवेदतोऽयं मुक्त इति भावः । यद्वा रावणस्य वार्षिनामया पूर्वनायशरोमुक्त । सोक्तुर्ममबलात्रिष्वेनरावणमात्रपर्याप्ति-
 विनाभूतानामहान्हासोभवेदित्यर्थः । तव न्यूनबलत्वेन लवणमात्रपर्याप्तलमुपपन्नमिति भावः । नागोजिभट्टेन तत्र हेतुर्लोकानाहासो
 भवेदिति । अल्पलक्ष्ये महास्त्रप्रयोगे तन्मात्रहनेन नशम्यति । किंतु भूतानि सहरति । अतो भूतदयानक्षिप्त इति भावः । अनेन
 रावणादपि महाबलत्वेन लवणस्य दिव्यशरपर्याप्तविषयत्वमुक्तमिति व्याख्यात । तत्र लवणस्य रावणापेक्षया विषये रामेण तादृशोक्तिसंभवा-
 मिन्नोदरजस्यानुजस्यस्वानुवर्तिनो धर्माध्यक्षेण प्रेषणनयुज्यते । स्वयमेव गन्तुमौचित्यात् । परं रावणभीतेर्मोदूर्गमनस्य भार्यामुत्त-
 दत्ताभीतेस्तेन सदृग्विजयानुगतिकथनस्यैतदर्थविरोधित्वात् ॥ एतदर्थमूलस्यावश्यवक्तव्यस्यानुक्तत्वाच्च ॥ २३ ॥ ति० अथ नि-
 भिलायासमाप्तयागस्येन्द्रजित्त्वगृहीतशूलस्य तस्य दुर्जयत्वान्निभिलानिरोधमिव पुरप्रवेशनिरोधमुपदिशति—यच्च तस्येत्यादि ।
 मधोर्दत्तमित्यन्वयः ॥ २४ ॥ स० पुर शूलालयमिति यावत् ॥ २७ ॥ ति० विपर्ययः परिहारः । ननु किमनेन निर्वन्धेन वाणे-
 न शूलच्छिलातमपि हनिष्यामि तत्राह—श्रीमत इति । कृत्य शूलमाहात्म्य । दुरतिक्रमः अतिक्रमि तु मशक्यः । शक्ताय ननु जितं
 चेत्यर्थः । ईश्वरकृतमर्यादापालनार्थमेवास्मदवतारादिति भावः ॥ ३० ॥ इति त्रिषष्टितमः सर्गः ॥ ६३ ॥

स० प्रशस्य प्रशसनं च गमनमुज्जुते जनार्थ ॥ १ ॥

[पा०] १ ज तच्च निक्षिप्य, २ ज भस्मकुर्वात्तराक्षस

अन्तरा पण्यवीध्यश्च नानापण्योपशोभिताः ॥ अनुगच्छन्तु काकुत्स्थं तथैव नटनर्तकाः ॥ ३ ॥
 हिरण्यस्य सुवर्णस्य नियुतं पुरुषर्षभ ॥ आदाय गच्छ शत्रुघ्न पर्याप्तधनवाहनः ॥ ४ ॥
 बलं च सुभृतं वीर हृष्टपुष्टमनुद्धतम् ॥ संभाषासंप्रदानेन रञ्जयस्व नरोत्तम ॥ ५ ॥
 न ह्यर्थास्तत्र तिष्ठन्ति न दारा न च बान्धवाः ॥ सुप्रीतो भृत्यवर्गश्च यत्र तिष्ठति राघव ॥ ६ ॥
 ततो हृष्टजनाकीर्णी प्रस्थाप्य महतीं चमूम् ॥ एक एव धनुष्पाणिर्गच्छ त्वं मधुनो वनम् ॥ ७ ॥
 यथा त्वां न प्रजानाति गच्छन्तं युद्धकाङ्क्षिणम् ॥ लवणस्तु मधोः पुत्रस्तथा गच्छेरशङ्कितम् ॥ ८ ॥
 न तस्य मृत्युरन्योस्ति कश्चिद्धि पुरुषर्षभ ॥ दर्शनं योऽभिगच्छेत स बध्यो लवणेन हि ॥ ९ ॥
 स हि ग्रीष्मेऽपयाते तु वर्षारात्र उपागते ॥ हन्यास्त्वं लवणं सौम्य स हि कालोऽस्य दुर्मतेः ॥ १० ॥
 महर्षीस्तु पुरस्कृत्य प्रयान्तु तव सैनिकाः ॥ यथा ग्रीष्मावशेषेण तरेयुर्जाह्नवीजलम् ॥ ११ ॥
 तत्र स्थाप्य बलं सर्वं नदीतीरे समाहितः ॥ अग्रतो धनुषा सार्धं गच्छ त्वं लघुविक्रमः ॥ १२ ॥
 एवमुक्तस्तु रामेण शत्रुघ्नस्तान्महाबलान् ॥ सेनामुख्यान्तसमानीय ततो वाक्यमुवाच ह ॥ १३ ॥
 एते वो गणिता वासा यत्र तत्र निवत्स्यथ ॥ स्थातव्यं चाविरोधेन यथा बाधा न कस्यचित् ॥ १४ ॥
 तथा तांस्तु समाज्ञाप्य प्रस्थाप्य च महद्बलम् ॥ कौसल्यां च सुमित्रां च कैकेयीं चाभ्यवादयत् ॥ १५ ॥

अन्तरा मध्ये निवासस्थले नानापण्यैरुपशोभिताः । नानावर्णोपशोभिताः । इति पाठे वर्णाः ब्राह्मणादयः । आपणवीध्यस्तत्प्रवर्तकाः ॥ ३ ॥ पर्याप्तधनवाहन इत्यत्र धनं पश्चादय ॥ ४ ॥ सुभृतं सुसपूर्णं । संभाषायाः सभ्यगवचनस्य संप्रदानेन उक्त्या ॥ ५ ॥ यत्र प्रदेशे तिष्ठसि स्थास्यसि । तत्र वनप्रदेशे अर्था न सन्ति अतः सर्वं गृहीत्वा गन्तव्यमित्यर्थः ॥ ६ ॥ प्रस्थाप्य संस्थाप्य । मासमात्रोषितः अयोध्यायां पथि एक एव गच्छ ॥ ७ ॥ एव हि पूर्वजेन संमन्त्रितो लवणवार्थं सेनया सह शत्रुघ्नो यातीति वार्तापरिहारार्थं केवलं बलमेवाग्रे मुनिभिः सह गच्छतु । तच्च ग्रीष्मावशेषेण शनैः शनैर्गङ्गायाः परतीरे विशतु । ब्राह्मणैः समुद्योजितं बलं श्रुत्वा स विश्वस्य वर्तते । तत्रान्तरे त्वमस्मान्नगरात् केवलं ब्राह्मणान्गृहीत्वा

अज्ञातं गत्वा तं जहीति । अशङ्कितं त्वदागतिशङ्कारहितं यथा भवति तथा ॥ ८ ॥ मृत्युर्मारकः । अन्यः अशङ्किततया तदुपरोधकव्यतिरिक्तः । नास्ति । एतदेवोपपादयति—दर्शनमित्यादि ॥ ९ ॥ वसन्ते प्रस्थितस्यापि न स युद्धकाल इत्याह—स हीत्यादि ॥ वर्षारात्रे वर्षाकाले । समासान्त आर्षः । स हि काल इति । वर्षासु राजानः केपि युद्धाय न निर्गच्छन्तीति निर्भयो निःशूल एव चरति । अतः स एवास्य वधावसर इति भावः ॥ १० ॥ तर्हीदानीं निर्गमने किं प्रयोजनमित्यत्राह—महर्षीनिति ॥ ११ ॥ तत्र जाह्नवीपरतीरे । अग्रतः परमार्ग इत्यर्थः । धनुषा सार्धं नान्येन बलेनेत्यर्थः ॥ १२—१३ ॥ एते प्रसिद्धा इत्यर्थः । वः युष्माकः । वासा गणिताः । यत्र यत्र गणिते वासे निवत्स्यथ तत्र तत्राविरोधेनैव स्थातव्यं

ति० अन्तरा नगरमध्यवर्तिन्योया आपणवीध्य वीयिस्थावणिज । नानाविधैः पण्यैः क्रयविक्रयार्हद्वयै उपशोभितायुक्ता अनुगच्छन्तु । नानावर्णोपशोभिता इति पाठे नानावर्णैः ब्राह्मणादिभिः उपशोभिता इत्यर्थ इति कनक । पण्येति पाठ एव युक्तः । नटाः वाक्यार्थभिनयकर्तारः । नर्तकाः पदार्थभिनयकर्तारः । स० नटा वेण्याद्युपरिनटनकर्तारः । नर्तका भूम्युपरिनर्तकाः ॥ ३ ॥ ति० सुवर्णस्य उत्कृष्टवर्णस्य । नियुतं लक्षमित्येके । दशलक्षमित्यन्ये । पर्याप्तधनवाहनं जीवनपर्याप्तधनं युद्धपर्याप्तवाहन इत्यर्थः ॥ ४ ॥ ति० किमेवंबलादरेणतत्राह—नह्यर्था इति । यत्ररिपुसकटेभृत्यास्तिष्ठन्ति तत्रार्थादयो न तिष्ठन्तीत्येते सर्वे आदत्तव्या इत्यर्थः ॥ ६ ॥ ति० ननु किंसेनया तर्हि लवणेनयोस्त्यामि नेत्याह—अत इति । अतः अयोध्यायाः । इदानीमेवमहतीचमूं प्रस्थाप्य एक एवत्वमधुनोवनं मधोर्वनंगच्छ । अयंभावः सुखेन जाह्नवीतरणाय ग्रीष्मकाल एव प्रस्थाप्य जाह्नवीमुत्तीर्य किञ्चित्कालं तत्र स्थित्वा तद्बलतरेव संस्थाप्य स्वयमेक एवमधुवनं प्राप्य वर्षा प्रादुर्भावे लवणजहीति ॥ ७ ॥ ति० दर्शनमिति । युद्धाकाङ्क्षी समायातीति तत्कर्तृकज्ञानविषयो यो भवेदित्यर्थः ॥ ९ ॥ इति चतुष्पष्ठितमः सर्गः ॥ ६४ ॥

[पा०] १ ख. ग. घ. नानावर्णोपशोभिता . २ झ. ठ. अतौ.

रामं प्रदक्षिणीकृत्य शिरसाऽभिप्रणम्य च ॥ रामेण चाभ्यनुज्ञातः शत्रुघ्नः शत्रुतापनः ॥ १६ ॥
लक्ष्मणं भरतं चैव प्रणिपत्य कृताञ्जलिः ॥ पुरोहितं वसिष्ठं च शत्रुघ्नः प्रयतात्मवान् ॥
प्रदक्षिणमथो कृत्वा निर्जगाम महाबलः ॥ १७ ॥

प्रस्थाप्य सेनामथ सोऽग्रतस्तदा गजेन्द्रवाजिप्रवरौघसंकुलाम् ॥

उवाच मासं तु नरेन्द्रपार्श्वतस्त्वथ प्रयातो रघुवंशवर्धनः ॥ १८ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुष्पष्टितमः सर्गः ॥ ६४ ॥

पञ्चषष्टितमः सर्गः ॥ ६५ ॥

मार्गवशाद्वाल्मीक्याश्रमंगतेनशत्रुघ्नेन तत्प्रतिसप्रणाम तत्रत्ययाज्ञियचिह्नदर्शनेन तत्कर्तृप्रश्नः ॥ १ ॥ तेन तंप्रति
कलमाषपादनामकसौदासवृत्तकथनपूर्वकं तत्प्रदेशस्य तद्यज्ञभूमित्वोक्तिः ॥ २ ॥ शत्रुघ्नेन वाल्मीक्यनुज्ञया पर्णशाला-
प्रवेशः ॥ ३ ॥

प्रस्थाप्य तु बलं सर्वं मासमात्रोषितः पथि ॥ एक एवाशु शत्रुघ्नो जगाम त्वरितं तदा ॥ १ ॥
द्विरात्रमन्तरे शूर उष्य राघवनन्दनः ॥ वाल्मीकेराश्रमं पुण्यमगच्छद्वासमुत्तमम् ॥ २ ॥
सोभिवाद्य महात्मानं वाल्मीकिं मुनिसत्तमम् ॥ कृताञ्जलिरथो भूत्वा वाक्यमेतदुवाच ह ॥ ३ ॥
भगवन्वस्तुमिच्छामि गुरोः कृत्यादिहागतः ॥ श्वः प्रभाते गमिष्यामि प्रतीचीं वारुणीं दिशम् ॥ ४ ॥
शत्रुघ्नस्य वचः श्रुत्वा प्रहस्य मुनिपुङ्गवः ॥ प्रत्युवाच महात्मानं स्वागतं ते महायशः ॥ ५ ॥
स्वमाश्रममिदं सौम्य राघवाणां कुलस्य हि ॥ आसनं पाद्यमर्घ्यं च निर्विशङ्कः प्रतीच्छ मे ॥ ६ ॥
प्रतिगृह्य तदा पूजां फलमूलं च भोजनम् ॥ भक्षयामास काकुत्स्थस्तृप्तिं च परमां गतः ॥ ७ ॥
स भुक्त्वा फलमूलं च महर्षिं तमुवाच ह ॥ इयं यज्ञविभूतिस्ते कस्याश्रमसमीपतः ॥ ८ ॥
तत्तस्य भाषितं श्रुत्वा वाल्मीकिर्वाक्यमब्रवीत् ॥ शत्रुघ्न शृणु यस्येदं बभूवायतनं पुरा ॥ ९ ॥
युष्माकं पूर्वको राजा सुदासस्तस्य भूपतेः ॥ पुत्रो वीरसहो नाम वीर्यवानतिधार्मिकः ॥ १० ॥
स बाल एव सौदासो मृगयाभुपचक्रमे ॥ चञ्चूर्यमाणं ददृशे स शूरो राक्षसद्वयम् ॥ ११ ॥

॥ १४—१८ ॥ इति श्रीगोविन्दराजविरचिते
श्रीमद्रामायणभूषणे मणिमुकुटाख्याने उत्तरकाण्ड-
व्याख्याने चतुष्पष्टितमः सर्गः ॥ ६४ ॥

रामेण यथाज्ञातगमन सप्रहेणोक्त्वा अयोध्यातो
द्विरात्रगमनानन्तरवृत्तमाह—भगवन्निति ॥ वारुणी
वरुणपालितां । दारुणादिशमिति पाठे दारुणां लव-

णाधिष्ठितत्वादितिभावः ॥ ४ ॥ प्रहस्येति । अनिवे-
दितमपि शत्रुघ्नागमननिमित्तं ज्ञातव्यमित्यभिप्रायः
॥ ५ ॥ राघवाणां कुलस्य स्वं स्वभूत ॥ ६—७ ॥
इयं यज्ञविभूतिस्ते कस्याश्रमसमीपत इति । तवाश्र-
मसमीपतः इयं वर्तमाना यज्ञविभूतिः यदस्य समृद्धिः ।
कस्य यजमानस्य ॥ ८ ॥ आयतनं यज्ञायतन
॥ ९—१० ॥ चञ्चूर्यमाणं मुहुर्मुहुश्चरन्त । चरतेर्य-

स० मासमात्रोषित अयोध्यायामितिशेष ॥ १ ॥ स० अन्तरे अयोध्यावाल्मीक्याश्रमयोर्मध्ये । द्विरात्रमुष्य । वास
सायकालेनिवासयोग्यं ॥ २ ॥ स० लवणवधायतद्वन्नार्थमयमेकाकीगच्छतीतिमुने परिज्ञानात्प्रहासः । हेमहायशः तेलयास्वागत
॥ ५ ॥ स० भोजनं भुज्यतइतिभोजनं फलंचूतादि ॥ ७ ॥ ति० पूर्वयज्ञविभूतीयमित्यार्षेःसधि । आश्रमसमीपतः पूर्वा
पूर्वप्रदेशेदृश्यमाना पुरातनीचेयंयज्ञविभूति यूपादियज्ञोपकरणसमृद्धिःकस्य यजमानस्येत्यर्थः ॥ ८ ॥ ति० यस्य यजमानस्य
[पा०] १ ड. च झ. ज. ट. निर्याप्य २ च छ. झ. ज. ट. उपास्यमान.सनरेन्द्रपार्श्वत.प्रतिप्रयातो. ३ च. छ. झ.
ट. दारुणादिशं ४ झ. ज. ट. पूर्वयज्ञविभूतीय.

शार्दूलरूपिणौ धोरौ मृगान्वहुसहस्रशः ॥ भक्षमाणावसन्तुष्टौ पर्याप्तिं नैव जग्मतुः ॥ १२ ॥
 स तु तौ राक्षसौ दृष्ट्वा निर्मृगं च वनं कृतम् ॥ क्रोधेन महताऽविष्टो जघानैकं महेषुणा ॥ १३ ॥
 विनिपात्य तमेकं तु सौदासः पुरुषर्षभः ॥ विज्वरो विगतामर्षो हतं रक्षो ह्युदैक्षत ॥ १४ ॥
 निरीक्षमाणं तं दृष्ट्वा सहायं तस्य रक्षसः ॥ सन्तापमकरोद्धोरं सौदासं चेदमब्रवीत् ॥ १५ ॥
 यस्मादनपराधं त्वं सहायं मम जघ्नवान् ॥ तस्मात्तवापि पापिष्ठ प्रदास्यामि प्रतिक्रियाम् ॥ १६ ॥
 एवमुक्त्वा तु तद्रक्षस्तत्रैवान्तरधीयत ॥ कालपर्याययोगेन राजा मित्रसहोऽभवत् ॥ १७ ॥
 राजा तु यजते यज्ञमस्याश्रमसमीपतः ॥ अश्वमेधं महायज्ञं तं वसिष्ठोऽभ्यपालयत् ॥ १८ ॥
 तत्र यज्ञो महानासीद्बहुवर्षगणायुतः ॥ समृद्धः परया लक्ष्म्या देवयज्ञसमोऽभवत् ॥ १९ ॥
 अथावसाने यज्ञस्य पूर्ववैरमनुस्मरन् ॥ वसिष्ठरूपी राजानमिति होवाच राक्षसः ॥ २० ॥
 अस्य यज्ञस्य जातोन्तो सामिषं भोजनं मम ॥ दीयतामिह शीघ्रं वै नात्र कार्या विचारणा ॥ २१ ॥
 तच्छ्रुत्वा व्याहृतं वाक्यं रक्षसा ब्रह्मरूपिणा ॥ भक्ष्यसंस्कारकुशलमुवाच पृथिवीपतिः ॥ २२ ॥
 हविष्यं सामिषं स्वादु यथा भवति भोजनम् ॥ तथा कुरुष्व शीघ्रं वै परितुष्येद्यथा गुरुः ॥ २३ ॥
 शासनात्पार्थिवेन्द्रस्य सैदः संप्रान्तमानसः ॥ स राक्षसः पुनस्तत्र सूदवेष्मथाकरोत् ॥ २४ ॥
 स मानुषमथो मांसं पार्थिवाय न्यवेदयत् ॥ इदं स्वादु हविष्यं च सामिषं चान्नमाहृतम् ॥ २५ ॥
 स भोजनं वसिष्ठाय पत्न्या सार्धमुपाहरत् ॥ मदयन्त्या नरव्याघ्र सामिषं रक्षसा हृतम् ॥ २६ ॥
 ज्ञात्वा तदामिषं विप्रो मानुषं भोजनं गतम् ॥ क्रोधेन महताऽऽविष्टो व्याहर्तुमुपचक्रमे ॥ २७ ॥

उन्ताच्छान्त्वा । “उत्पस्यातः” इत्युत्त्व ॥ ११—१२ ॥
 निर्मृगं कृतं वनं च दृष्ट्वेत्यनुकर्षः ॥ १३—१४ ॥
 निरीक्षमाणं स्वसहायभूतं द्वितीयरक्षो निरीक्षमाणं
 प्रथमरक्षो दृष्ट्वा ॥ १५—१६ ॥ कालपर्याययोगेन

बहुकालातिवाहजकर्मयोगेन । युक्तोऽभवत् ॥ १७ ॥
 अस्याश्रमसमीपत इति । अस्याश्रमस्येत्यविभक्तिकनि-
 देशः ॥ १८—२१ ॥ भक्ष्यसंस्कारकुशलमुवाचेति ।
 भोजनार्थमिति शेषः ॥ २२—२५ ॥ मदयन्त्या राज-

इदमायतनबभूव तच्छृणु ॥ ९ ॥ ति० तस्यहतस्यरक्षस सहाय सहायभूतमात्मान । निरीक्षमाणंतराजानदृष्ट्वासतापमकरोत् ॥ १५ ॥ ति० कालपर्याययोगेन बहुकालानन्तरप्राप्यराज्यप्रापकर्मवशेनमित्रसहोराजाभवत् । वीर्यसहस्यैवमित्रसहइतिना-
 मान्तरं ॥ शि० कालपर्याययोगेन कालक्रमवशात् राजाऽभवत् । एतेनपुत्रंराज्येसस्थाप्यसौदासोऽपरलोकचित्तोऽभवदिति
 सूचितं ॥ १७ ॥ ति० अस्याश्रमसमीपत अस्म्येतिषट्वाअलुग्व आश्रमेतिलुप्तषष्ठीकंपदंवा ॥ १८ ॥ ति० गणायुतइत्यत्राङ्-
 प्रश्लेषः ॥ १९ ॥ स० पूर्ववैर द्वयोर्द्वीपिनोरेकमारणजं । वसिष्ठरूपी तदाकारः ॥ २० ॥ स० हेयज्ञावसानं यज्ञस्यावसानं
 यस्ययेनवातत्सबुद्धिः । समापितसवनं राजन् । अन्तेतवसमीपएव ननुपारोक्ष्येण । ‘अन्तं प्रान्तेन्तिके’ इतिविश्वः । सामिष
 भोजनं शुद्धमांससहितं ॥ २१ ॥ स० ब्रह्मरूपिणा ब्राह्मणवेषवता । संस्कारकुशलान् सूदान् सूपकारिणः ॥ २२ ॥ स०
 भोजनंस्वादुयथाभवतितयासामिषं हविष्यकुरुत ॥ २३ ॥ शि० संप्रान्तमानसः गुरुकर्तृकामक्ष्यभक्षणेच्छाश्रवणेनोद्विग्न-
 चित्तोऽभवदितिशेषः ॥ स० सूदस्तदधिपतिः । तद्रक्षः वसिष्ठाकारविशिष्टमेवरक्षः । तत्रसूदवेषंपाककाराकारमकरोत्
 ॥ २४ ॥ स० समुद सामिषं मांसमिश्रितं । स्वादुहविष्यमन्नमाहृतमितिन्यवेदयत् ॥ मुख्यसूदेसंप्रान्तेतत्रतत्रगच्छतिस्वयं
 तद्वेषंतद्वेषाद्भुलैतन्न्यवेदयदितिभावः ॥ महानसेसूदवेषंयहीलामुख्यसूदेनपाकसमयेमानुषमांसप्राक्षिपदितिशेषइतिव्याख्यात-
 वान्नागोजिमष्टः । तत्रापरिचितवरस्यमहानसान्तं प्रवेशं कथं कथतरामानुषमासनयनं कथं तमात्रप्रक्षेपइतिनसौषड्यः । यदि
 मायिकत्वात्सर्वयुज्यतइतितर्हि युज्यतामस्मद्व्याख्यानरीत्येतिसतोष्टव्यः ॥ २५ ॥ ति० राजापिसामिषंमानुषमप्यमानुषंतद्विष्य
 मिल्येवेविज्ञायपत्न्यासार्धंवसिष्ठायोपाहरत् ॥ २६ ॥

[पा०] १ ख. ग. घ. ज. व भक्षयानावसन्तुष्टौ. २ झ. ठ अद्ययज्ञावसानान्ते. ३ क. ख. च. छ. झ. व. ट.
 सूदान्संस्कारकुशलमुवाच ४ क. ख च—ट. कुरुत. ५ च. छ. सूदा संप्रान्तमानसा. ६ ग. च—ट. तच्चरक्ष. पुनः.
 ७ क. ग—च. ज—ट. भोजनागतं.

यस्मात्त्वं भोजनं राजन्ममैतदातुमिच्छसि ॥ तस्माद्भोजनमेतत्ते भविष्यति न संशयः ॥ २८ ॥
 ततः क्रुद्धस्तु सौदासस्तोयं जग्राह पाणिना ॥ वसिष्ठं शम्भुमारम्भे भार्या चैनमवारयत् ॥ २९ ॥
 राजन्प्रभुर्यतोऽसाकं वसिष्ठो भगवानृषिः ॥ प्रतिशम्भुं न शक्तस्त्वं देवतुल्यं पुरोधसम् ॥ ३० ॥
 ततः क्रोधमयं तोयं तेजोबलसमन्वितम् ॥ व्यसर्जयत धर्मात्मा ततः पादौ सिषेच च ॥ ३१ ॥
 तेनास्य राज्ञस्तौ पादौ तदा कल्माषतां गतौ ॥ तदाप्रभृति राजाऽसौ सौदासः सुमहायशाः ॥
 कल्माषपादः संवृत्तः ख्यातश्चैव तथा नृपः ॥ ३२ ॥
 स राजा सह पत्न्या वै प्रणिपत्य मुहुर्मुहुः ॥ पुनर्वसिष्ठं प्रोवाच यदुक्तं ब्रह्मरूपिणा ॥ ३३ ॥
 तच्छ्रुत्वा पार्थिवेन्द्रस्य रक्षसा विकृतं च तत् ॥ पुनः प्रोवाच राजानं वसिष्ठः पुरुषर्षभम् ॥ ३४ ॥
 मया रोषपरीतेन यदिदं व्याहृतं वचः ॥ नैतच्छक्यं वृथा कर्तुं प्रदास्यामि च ते वरम् ॥ ३५ ॥
 कालो द्वादशवर्षाणि शापस्यान्तो भविष्यति ॥ मत्प्रसादाच्च राजेन्द्र व्यतीतं न स्मरिष्यसि ॥ ३६ ॥
 एवं स राजा तं शापमुपभुज्यारिसूदनः ॥ प्रतिलेभे पुना राज्यं प्रजाश्चैवान्वपालयत् ॥ ३७ ॥
 तस्य कल्माषपादस्य यज्ञस्यायतनं शुभम् ॥ आश्रमस्य समीपेऽस्य यन्मां पृच्छसि राघव ॥ ३८ ॥
 तस्य तां पार्थिवेन्द्रस्य कथां श्रुत्वा सुदारुणाम् ॥ विवेश पर्णशालायां महर्षिमभिवाद्य च ॥ ३९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चषष्टितमः सर्गः ॥ ६५ ॥

पत्न्या ॥ २६—३२ ॥ ब्रह्मरूपिणा वसिष्ठरूपधरेण यदुक्तं तद्वचो वसिष्ठं प्रति प्रोवाच ॥ ३३ ॥ तत् पार्थिवेन्द्रस्य प्रणिपातवाक्यं रक्षोविकृतं च श्रुत्वा । रक्षसाधिकृतमिति पाठे अधिकृतं राजद्वेषमाश्रित्य कृतं ॥ ३४—३५ ॥ व्यतीतं न स्मरिष्यसि । मया हठाच्छप्तं न मनसि कुर्वित्यर्थः ॥ ३६—३७ ॥ कल्माषपाद इति तस्य नामान्तरं । शापानन्तरं मित्रसहं कुपितः सन् वसिष्ठं शम्भुं जलमाददे । स्वयमेव मां नियुज्य कथं पुनः स्वयमेव कुप्यतीति । तदा तद्भार्या

समागत्य सर्वथा गुरुर्न प्रतिशार्पाहं इति प्रतिषिद्धवती । ततो राजा तद्वचः साध्विति मत्वा शापाय गृहीतं जलं स्वपादे प्रक्षिप्तवान् । तदाप्रभृति कल्माषपादनामाभवत् । कल्माष कोपगृहीतशापजलकृतनीलरूपता ॥ ३८—३९ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने पञ्चषष्टितमः सर्गः ॥ ६५ ॥

स० एतत्तेभोजनं भविष्यति मानुषमासाशिराक्षसजन्मेतिभावः ॥ २८ ॥ स० प्रभुः कुलगुरुः ॥ ३० ॥ स० पादौ स्वपादौ ॥ ३१ ॥ स० कल्माषताः कृष्णवर्णता । क्रोधमन्त्रणतस्त्वादपा ॥ ३२ ॥ पार्थिवेन्द्रस्य विषये रक्षसा स्ववेषवारिणा । विकृतं विरुद्धकृतं ॥ ३४ ॥ स० द्वादशवर्षाणि कालः तदात्मागतश्चेच्छापस्यान्तं पूर्ववदवस्थानं भविष्यति । अतीतं न स्मरिष्यसि । अत्रैवादिपूर्वोक्ता शक्तिशापब्राह्मणशापादिकथाऽनुसंधेया । अत्र राजाज्ञाविनासूदररूपिणारक्षसामानुषामिषवसिष्ठाय दत्तमिति । भारते तु—तस्थौ च द्विजसत्तम इति । स द्विजो ब्रह्मजान्यः । तथैव 'ततोर्ध्वरात्र उत्थाय सूदमानाद्यसत्वरम् । उवाच राजा स स्मृत्यब्राह्मणस्य प्रतिश्रुतम् । गच्छायुधमन्वनोद्देशे ब्राह्मणो माप्रतीक्षते । अन्नायाचितमन्त्रेण समासेनोपपादय । एवमुक्तस्ततः सूदः सोनासाद्यामिषकचित् । निवेदयामास तदानेतितस्मै व्यथा न्वित । गजातुरक्षसाविष्टः सूदमाहगतव्यथः । अप्येनं न रमासेन भोजयेति पुनः पुनः ।' इति राजा ब्रह्मैवमानुषमासदानोक्ते-
 रतद्दानेनादृशशापदानानौचित्याच्च कल्पभेदेनार्थव्यवस्था कल्पनीया । एकरक्षस्त्वविषय एव बहुशापः ॥ ३६ ॥ स० पौरो-
 हित्याद्विशापोपि दत्त इत्याह प्रतिलेभ इति ॥ ३७ ॥ स० महर्षिं वाल्मीकिं ॥ ३९ ॥ इति पञ्चषष्टितमः सर्गः ॥ ६५ ॥

षट्षष्टितमः सर्गः ॥ ६६ ॥

शत्रुघ्नस्यर्णशालाप्रवेशरात्रौ सीतया कुमारद्वयप्रसवः ॥ १ ॥ वाल्मीकिनासीतासुतयोर्जातकर्मकरणपूर्वक क्रमेण कुशलवाविति नामकरणच ॥ २ ॥ शत्रुघ्नेन सीतायाजपत्योत्पत्तिश्रवणहर्षेण रात्रियापनपूर्वक प्रभातेवाल्मीकेरभ्यनुज्ञया निर्गमः ॥ ३ ॥ तथा यमुनातीरमेत्य तत्रऋषिगणै सह तेभ्य कथाश्रवणेन सुखनिवासः ॥ ४ ॥

यामेव रात्रिं शत्रुघ्नः पर्णशालामुपाविशत् ॥ तामेव रात्रिं सीताऽपि प्रसूता दारकद्वयम् ॥ १ ॥ ततोऽर्धरात्रसमये बालका मुनिदारकाः ॥ वाल्मीकेः प्रियमाचख्युः सीतायाः प्रसवं शुभम् ॥ २ ॥ भगवन्नामपत्नी सा प्रसूता दारकद्वयम् ॥ ततो रक्षां महातेजः कुरु भूतविनाशिनीम् ॥ ३ ॥ तेषां तद्वचनं श्रुत्वा महर्षिः समुपागमत् ॥ बालचन्द्रप्रतीकाशौ देवपुत्रौ महौजसौ ॥ ४ ॥ जगाम तत्र हृष्टात्मा ददर्श च कुमारकौ ॥ भूतघ्नीं चाकरोत्ताभ्यां रक्षां रक्षोविनाशिनीम् ॥ ५ ॥ कुशमुष्टिमुपादाय लवं चैव तु स द्विजः ॥ वाल्मीकिः प्रददौ ताभ्यां रक्षां भूतविनाशिनीम् ॥ ६ ॥ यस्तयोः पूर्वजो जातः स कुशैर्मन्त्रसत्कृतैः ॥ निर्मार्जनीयस्तु तदा कुश इत्यस्य नाम तत् ॥ ७ ॥ यश्चावरो भवेत्ताभ्यां लवेन स समाहितः ॥ निर्मार्जनीयो वृद्धाभिर्लव इत्येव नामतः ॥ ८ ॥ एवं कुशलवौ नाम्ना तावुभौ यमजातकौ ॥ मत्कृताभ्यां च नामभ्यां ख्यातियुक्तौ भविष्यतः ॥ ९ ॥ तां रक्षां जगृहुस्ताश्च मुनिहस्तात्समाहिताः ॥ अकुर्वन् ततो रक्षां तयोर्विगतकल्मषाः ॥ १० ॥ तथा तां क्रियमाणां च वृद्धाभिर्जन्म नाम च ॥ संकीर्तनं च रामस्य सीतायाः प्रसवौ शुभौ ॥ ११ ॥

यामेवेत्यादि ॥ यस्यां रात्र्यामित्यर्थः । दारकद्वयं पुत्रद्वय । प्रसूता प्रसूतवती ॥ १—२ ॥ भूतविनाशिनी बालग्रहविनाशिनी ॥ ३—५ ॥ लवं चैवेति । अधःप्रदेशलूनकुशमुष्ट्येकदेशमित्यर्थः । कुशमुष्ट्यग्राधोभागाभ्या क्रमाज्ज्येष्ठकनिष्ठयोः प्रमार्जनमिति द्रष्टव्यं ॥ ६ ॥ निर्मार्जनीयः निर्मार्जनाहो यतो जातः ततः कुश इति नामाकरोदिति शेषः ॥ ७ ॥ ताभ्यां तयोः कुमारयोर्मध्य इत्यर्थः । लवेन लूनकुशमुष्ट्यधोभागेन । वृद्धाभिर्मार्जनीय इति । सूतिका-

गृहमध्ये ऋषिप्रवेशाभावात् ॥ ८ ॥ ख्यातियुक्तौ भविष्यत इति । यमजातकौ यमलौ ॥ ९ ॥ ततः अनन्तरं । समाहितास्ता वृद्धाः मुनिहस्तात्तां मुनिना दीयमानां रक्षां च जगृहुः । पुत्रयोः प्रदानार्थमिति शेषः । रक्षामकुर्वन्निति । वृद्धा इति शेषः ॥ १० ॥ जन्म च नाम चेति । यद्यपि जातकर्म पुत्रजन्मदिवसे कर्तव्यं न तु नामकरणं तथाप्येवंनामकौ भविष्यत इति ऋषिवचनात्च्छ्रवणमात्रमिति मन्तव्य । संकीर्तनं च रामस्येति । रामपत्नीप्रसूतेति मुनिदारकवचःश्रव-

स० दारकद्वयं यमलरूपं ॥ १ ॥ स० बालका ऋषिपुत्रा । मुनिदाराएवमुनिदारका मुनिपत्न्यश्च ॥ २ ॥ भूतविनाशिनीं चतुष्पष्टिबालग्रहविनाशिनीं ॥ ३ ॥ स० देवपुत्रौ देवस्यरामदेवस्यपुत्रौ । देवयो बह्वीन्द्रयो पुत्रौ अशसभूतौ । ति० देवपुत्रौ तत्सदृशौ । द्रष्टुमिति शेषः ॥ ४ ॥ ति० रक्षामकरोदित्युक्तं तत्प्रकारमाह—कुशमुष्टिमिति । कुशमुष्टिलवंचोपादाय रक्षाप्रदौ । लूनकुशानामग्रभाग कुशमुष्टिरित्युच्यते । तेषामधोभागोलवइति । तत्रकतिपयसाग्रकुशान्गृहीत्वामध्येद्विधाच्छिन्वातदग्राधोभागाभ्याक्रमाज्ज्येष्ठकनिष्ठयोः प्रमार्जनफलकंतद्रूपरक्षादानवृद्धानास्त्रीणाहस्तेइतिबोध्यः ॥ ६ ॥ स० तयोर्जातयोर्मध्ये य पूर्वज रामदेहादिति शेषः । स कुशैः साप्रैर्दभैर् निर्मार्जनीयोयतोजातः अतस्तस्यकुशइतितन्नाम । अत्रेदंबोध्यः । यदागर्भाधानसमयेयोर्निपुष्पविशद्वीर्यद्विधाविभक्तमादिपश्चाद्भावेनप्रविशतितदायमौभवत् । तयोश्चपितुत् प्रवेशकमविपर्ययेणमातुत् प्रसवः । तथाचोक्तपिण्डसिद्धिस्मृतौ 'यदाविशेद्विधाभूतयोनिपुष्पपरिक्षरत् । द्वौतदाभवतोगर्भौसूतिर्वैशविपर्ययात्' इति । तथाचात्रसीतायाःप्रथमतोजातोलवएव । अनन्तरंकुशोजातइतिसएवाग्रजइति ॥ ७ ॥ स० अवर रामाद्गर्भाधानसमयेपश्चाद्गर्भप्रविष्ट इत्यर्थः ॥ लवेन लूनदर्भमुष्टिना ॥ ति० सलवइतिनामतोभविष्यतीतिशेषः । जातकर्मणएवाद्यदिवसेकर्तव्यता ननुनामकरणस्या-

[पा०] १ क. घ. ङ. च. ज—ट पर्णशालासमाविशत्, ख ग पर्णशालामुपागमत्, २ ख. ङ झ. ज. ट. वृद्धाभिर्गोत्रनामच, च. छ. रक्षातागोत्रनामच, क. ग. घ. ज. रक्षागोत्रं चनामच.

अर्धरात्रे तु शत्रुघ्नः शुश्राव सुमहत्प्रियम् ॥ पर्णशालां ततो गत्वा मातर्दिष्ट्येति चाब्रवीत् ॥ १२ ॥
 तथा तस्य प्रहृष्टस्य शत्रुघ्नस्य महात्मनः ॥ व्यतीता वार्षिकी रात्रिः श्रावणी लघुविक्रमा ॥ १३ ॥
 प्रभाते सुमहावीर्यः कृत्वा पौर्वाहिकीं क्रियाम् ॥ मुनिं प्राञ्जलिरामञ्च ययौ पश्चान्मुख पुनः ॥ १४ ॥
 स गत्वा यमुनातीरं सप्तरात्रोषितः पथि ॥ ऋषीणां पुण्यकीर्तिनामाश्रमे वासमभ्ययात् ॥ १५ ॥
 स तत्र मुनिभिः सार्धं भार्गवप्रमुखैर्नृपः ॥ कथाभिरभिरूपाभिर्वासं चक्रे महाधृशः ॥ १६ ॥

सकाञ्चनाद्यैर्मुनिभिः समेतो रघुप्रवीरो रजनीं तदानीम् ॥

कथाप्रकारैर्बहुभिर्महात्मा विरामयामास नरेन्द्रसन्तुः ॥ १७ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ॥ ६७ ॥

शत्रुघ्नेन च्यवनं प्रति लवणतच्छूलशक्तिप्रश्नः ॥ १ ॥ इन्द्रेण निजार्धासनाकाङ्क्षिणमार्धातारप्रति भुविलवणासुरजितृतया
 तदनर्हत्वोक्तौ तेन लवणासुरमेत्युद्धप्रवर्तनम् ॥ २ ॥ लवणनिसृष्टेन शूलेन ससैन्यमाधातृभस्मीकरणपूर्वकं पुनर्लवणकर
 प्रत्यागमनम् ॥ ३ ॥ च्यवनेनैव शूलशक्तिवर्णनपूर्वकं शत्रुघ्नप्रति शूलशून्यतासमये तेन सह युद्धविधानम् ॥ ४ ॥

अथ रात्र्यां प्रवृत्तायां शत्रुघ्नो भृगुनन्दनम् ॥ पप्रच्छ च्यवनं विप्रं लवणस्य यथा बलम् ॥ १ ॥
 शूलस्य च बलं ब्रह्मन्के च पूर्वं विनाशिताः ॥ अनेन शूलमुख्येन द्वन्द्वयुद्धमुपागताः ॥ २ ॥
 तस्य तद्वचनं श्रुत्वा शत्रुघ्नस्य महात्मनः ॥ प्रत्युवाच महातेजाश्च्यवनो रघुनन्दनम् ॥ ३ ॥

णात् । वाल्मीकेः पर्णशालां गत्वा सामान्यतो दिष्ट्या
 दृष्टेति सूचयन्मुनिं प्रति हर्षेणाह—अर्धरात्र इत्या-
 दिना ॥ अनेन सीता विसृष्टेति रामादित्रयव्यतिरि-
 क्तैर्न ज्ञातमिति सूचित ॥ ११—१२ ॥ वर्षासु
 भवा वार्षिकी तत्रापि श्रावणी श्रावणमासवर्तिनी
 काचिद्रात्रिरिति । लघुविक्रम इत्यग्रेण सबन्धः ।
 लघुविक्रमेति पाठे शीघ्रगमनेति रात्रिविशेषणं ॥ १३ ॥
 मुनि वाल्मीकिं ॥ १४—१५ ॥ मुनिभिः सार्धमि-
 लनेन सेना गङ्गातीर एव स्थापितेति सूचितम्

॥ १६—१७ ॥ इति श्रीगोविन्दराजविरचिते श्रीम-
 द्रामायणभूषणे मणिमुकुटाख्याने उत्तरकाण्डव्या-
 ख्याने षट्षष्टितमः सर्गः ॥ ६६ ॥

प्रवृत्तायां आगतायामित्यर्थः । पप्रच्छ शूलवृत्ता-
 न्तमिति शेषः ॥ १ ॥ अनेन द्वन्द्वयुद्धमुपागताः के
 पूर्व शूलेन निपातिता इति पप्रच्छेति योजना । ब्रह्म-
 न्नित्यारभ्य प्रश्रवचनं । अनेनेति लवणः परामृश्यते ।
 अनेन लवणबल शूलबल च पृष्ट भवति ॥ २—३ ॥

पीतिभविष्यतीतिशेषपूरणं ॥ ८ ॥ ति० ततः तच्छ्रवणानन्तर । पर्णशाला सीताया प्रसवपर्णशालागत्वा मातर्दिष्ट्यादैवयोगेन
 ते पुत्रजन्मेति शेषः । इत्यब्रवीदित्यर्थः इतिकतक । ‘पर्णशालागतो रात्रौ दिष्ट्यादिष्ट्येति चाब्रवीत्’ इति पाठे स्वपर्णशालास्य सर्व-
 मिदं श्रुत्वा स्वात्मन्येव भाग्यभाग्यमित्यब्रवीदित्यर्थः । आद्यपाठेपि वाल्मीकिदत्तपर्णशालापूर्वमेव गत्वा स्थितः । ततः श्रवणानन्तर
 मातर्भाग्येनेदत्तवपुत्रजन्मेति स्वात्मन्येवाब्रवीदित्यर्थो वक्तुं शक्यः । रामानुजाविनारामत्यक्तसभाषणस्यानौचित्यादिति तीर्थः ॥ स०
 पर्णशाला स्वावासोऽजगत्वा मुनिनिलयात् ॥ १२ ॥ स० पौर्वाहिकीं जातसूतकालोचिता ॥ पश्चान्मुख पश्चिमदिगभिमुखः
 ॥ १४ ॥ ति० स तत्र यमुनातीरे यत्तु गङ्गातीरे इतिकतकस्तत्पूर्वापरसद्विषयः ॥ १६ ॥ स० काश्चनेति च्यवननामान्तरः ।
 विरामयामास गमयामास ॥ १७ ॥ इति षट्षष्टितमः सर्गः ॥ ६६ ॥

शि० लवणस्य बलं च्यवनं यथा यथावत् पप्रच्छ ॥ १ ॥ स० यथाशूलस्य बलं तथा लवणस्य बलं च पप्रच्छ ॥ २ ॥

[पा०] १ क. ग. च. छ ज. ट. व्यतीताया.

असङ्ख्येयानि कर्माणि यान्यस्य रघुनन्दन ॥ इक्ष्वाकुवंशप्रभवे यद्वृत्तं तच्छृणुष्व मे ॥ ४ ॥
 अयोध्यायां पुरा राजा युवनाश्वसुतो बली ॥ मान्धातेति स विख्यातस्त्रिषु लोकेषु वीर्यवान् ॥ ५ ॥
 स कृत्वा पृथिवीं कृत्स्नां शासने पृथिवीपतिः ॥ सुरलोकमितो जेतुमुद्योगमकरोन्नृपः ॥ ६ ॥
 इन्द्रस्य च भयं तीव्रं सुराणां च महात्मनाम् ॥ मान्धातरि कृतोद्योगे देवलोकजिगीषया ॥ ७ ॥
 अर्धासनेन शक्तस्य राज्यार्धेन च पार्थिवः ॥ वन्द्यमानः सुरगणैः प्रतिज्ञामध्यरोहत ॥ ८ ॥
 तस्य पापमभिप्रायं विदित्वा पाकशासनः ॥ सान्त्वपूर्वमिदं वाक्यमुवाच युवनाश्वजम् ॥ ९ ॥
 राजा त्वं मानुषे लोके न तावत्पुरुषर्षभ ॥ अकृत्वा पृथिवीं वश्यां देवराज्यमिहेच्छसि ॥ १० ॥
 यदि वीर समग्रा ते मेदिनी निखिला वशे ॥ देवराज्यं कुरुष्वेह सभृत्यबलवाहनः ॥ ११ ॥
 इन्द्रमेवं ब्रुवाणं तं मान्धाता वाक्यमब्रवीत् ॥ क मे शक्र प्रतिहतं शासनं पृथिवीतले ॥ १२ ॥
 तमुवाच सहस्राक्षो लवणो नाम राक्षसः ॥ मधुपुत्रो मधुवने न तेऽज्ञां कुरुतेऽनघ ॥ १३ ॥
 तच्छ्रुत्वा विप्रियं घोरं सहस्राक्षेण भाषितम् ॥ व्रीडितोऽवाञ्मुखो राजा व्याहर्तुं न शशाकह ॥ १४ ॥
 आमन्य तु सहस्राक्षं द्विया किञ्चिदवाञ्मुखः ॥ पुनरेवागमच्छ्रीमानिमं लोकं नरेश्वरः ॥ १५ ॥
 स कृत्वा हृदयेऽमर्षं सभृत्यबलवाहनः ॥ आजगाम मधोः पुत्रं वशे कर्तुमरिन्दमः ॥ १६ ॥
 स काङ्क्षमाणो लवणं युद्धाय पुरुषर्षभः ॥ दूतं संप्रेषयामास सकाशं लवणस्य हि ॥ १७ ॥
 स गत्वा विप्रियाण्याह बहूनि मधुनः सुतम् ॥ वदन्तमेवं तं दूतं भक्षयामास राक्षसः ॥ १८ ॥
 चिरायमाणे दूते तु राजा क्रोधसमन्वितः ॥ अर्दयामास तद्रक्षः शरवृष्ट्या समन्ततः ॥ १९ ॥
 ततः प्रहस्य तद्रक्षः शूलं जग्राह पाणिना ॥ वधाय सानुबन्धस्य मुमोचायुधमुत्तमम् ॥ २० ॥
 तच्छूलं दीप्यमानं तु सभृत्यबलवाहनम् ॥ भस्मीकृत्वा नृपं भूयो लवणस्यागमत्करम् ॥ २१ ॥
 एवं स राजा सुमहान्हतः सबलवाहनः ॥ शूलस्य तु बलं सौम्य अप्रमेयमनुत्तमम् ॥ २२ ॥
 श्वः प्रभाते तु लवणं वधिष्यसि न संशयः ॥ अगृहीतायुधं क्षिप्रं ध्रुवो हि विजयस्तव ॥ २३ ॥
 लोकानां स्वस्ति चैव स्यात्कृते कर्मणि च त्वया ॥ २४ ॥

अस्य शूलस्य यानि शत्रुसंहारकर्माणि तान्यसख्ये-
 यानि । तत्र प्रसिद्धमेकं दर्शयति—इक्ष्वाकुवंशप्रभव
 इति । यद्वृत्तं यद्वापार । तच्छृणुष्व ॥ ४—७ ॥
 शक्रस्यार्धासनेन अर्धराज्येन च युक्तः पार्थिवो राजा
 भूत्वा सुरगणैर्वन्द्यमानः स्यास्य इति प्रतिज्ञां कृत्वा
 दिवमध्यरोहत ॥ ८—९ ॥ तावत् प्रथमतः ।

मानुष एव लोके सर्वात्मना न राजासि स त्वं पृथिवी-
 मेव वश्यामकृत्वा कथमिह देवराज्यमिच्छसि ॥ १०
 —१२ ॥ तेज्ज्ञामिति सधिरार्षः । ते आज्ञां ॥ १३—
 १८ ॥ चिरायमाणे विलम्बं कुर्वाणे ॥ १९—२२ ॥ अथ
 श्रुतशूलबलं प्रति स्वविजयसन्देहनिवृत्तय आह—श्वः

स० इक्ष्वाकुवंशप्रभवे माधातरि ॥ ४ ॥ स० इत भूलोकात् ॥ ६ ॥ शि० भयं अभवदितिशेष ॥ ७ ॥ स० पापमभिप्राय
 स्वरपहरणाभिप्राय ॥ ९ ॥ स० निखिला खिलानभवतीतिनिखिलानिदिद्धा । समग्रावशेषदिभवेत्तदा इहाराज्यकुरुष्व
 ॥ ११ ॥ शि० आज्ञाशब्दाकारलोपार्थः । ज्ञाशब्दस्यैवात्रेत्यर्थः ॥ १३ ॥ स० व्रीडित अतएवावाञ्मुख ॥ १४ ॥
 स० मर्षं सहन ॥ १६ ॥ शि० युद्धायलवणंकाङ्क्षमाणः स वायुवेगं सराजालवणस्यसकाशं समीपदूतसंप्रेषयामास । सोवायु
 परदेशदूरगमनमित्यादिनासशब्दसंवायुपरल ॥ १७ ॥ स० मधुन मधो ॥ १८ ॥ स० सानुबन्धस्य मावानु ॥ २० ॥
 शि० शूलस्यबलं अप्रमेयविद्वीतिशेष ॥ २२ ॥ स० शूलबलाकलनसंज्ञातभीतिर्नभवेरितिशत्रुप्रतीक्षाहयति—श्वइति । रामो-
 वीरितप्रकारकमेवाह्यगृहीतायुधमिति ॥ २३ ॥

[पा०] १ ग. घ. च. छ. ज. न. नचाज्ञा २ क—ज. न. ट. लवणम्यम् .

एतत्ते सर्वमाख्यातं लवणस्य दुरात्मनः ॥ शूलस्य च बलं घोरमप्रमेयं नरर्षभ ॥
विनाशश्चैव मान्धार्युत्तेनाभूच्च पार्थिव ॥ २५ ॥

त्वं श्वः प्रभाते लवणं महात्मन्वधिष्यसे नात्र तु संशयो मे ॥

शूलं विना निर्गतमामिषार्थे ध्रुवो जयस्ते भविता नरेन्द्र ॥ २६ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तषष्ठितमः सर्गः ॥ ६७ ॥

अष्टषष्ठितमः सर्गः ॥ ६८ ॥

लवणासुरे आहारसपादनायनगराद्विर्गतेसति शत्रुघ्नेन धनुष्पाणिनासता नगरद्वार्यवस्थानम् ॥ १ ॥ आहारादानेन पुनरागतलवणप्रति युद्धायाह्वानम् ॥ २ ॥ लवणेनायुधानयनावधिविलंबयाचने शत्रुघ्नेन तदनङ्गीकार ॥ ३ ॥

कथां कथयतां तेषां जयं चाकाङ्क्षतां शुभम् ॥ व्यतीता रजनी शीघ्रं शत्रुघ्नस्य महात्मनः ॥ १ ॥
ततः प्रभाते विमले तस्मिन्काले स राक्षसः ॥ निर्गतस्तु पुराद्वीरो भक्ष्याहारप्रचोदितः ॥ २ ॥
एतस्मिन्नन्तरे वीरैः शत्रुघ्नो यमुनां नदीम् ॥ तीर्त्वा मधुपुरद्वारि धनुष्पाणिरतिष्ठत ॥ ३ ॥
ततोर्धदिवसे प्राप्ते क्रूरकर्मा स राक्षसः ॥ आगच्छद्बहुसाहस्रं प्राणिनां भारमुद्रहन् ॥ ४ ॥
ततो ददर्श शत्रुघ्नं स्थितं द्वारि धृतायुधम् ॥ तमुवाच ततो रक्षः किमनेन करिष्यसि ॥ ५ ॥
ईदृशानां सहस्राणि सायुधानां नराधम ॥ भक्षितानि मया रोषात्कालमाकाङ्क्षसे नु किम् ॥ ६ ॥
आहारश्चाप्यसंपूर्णो ममायं पुरुषाधम ॥ स्वयं प्रविष्टोऽद्य मुखं कथंमासाद्य दुर्मते ॥ ७ ॥
तस्यैवं भाषमाणस्य हसतश्च मुहुर्मुहुः ॥ शत्रुघ्नो वीर्यसंपन्नो रोषादश्रूण्यवाप्तजत् ॥ ८ ॥
तस्य रोषाभिभूतस्य शत्रुघ्नस्य महात्मनः ॥ तेजोमया मरीच्यस्तु सर्वगात्रैर्विनिष्पतन् ॥ ९ ॥
उवाच च सुसंक्रुद्धः शत्रुघ्नस्तं निशाचरम् ॥ योद्धुमिच्छामि दुर्बुद्धे द्वन्द्वयुद्धं त्वया सह ॥ १० ॥
पुत्रो दशरथस्याहं भ्राता रामस्य धीमतः ॥ शत्रुघ्नो नित्यशत्रुघ्नो वधाकाङ्क्षी तवागतः ॥ ११ ॥

प्रभात इत्यादि ॥ २३—२६ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने सप्तषष्ठितमःसर्गः ॥ ६७ ॥

भक्ष्याहारप्रचोदितः भक्ष्यस्याहारः आहारं तेन प्रचोदितः ॥ २—४ ॥ अनेन आयुधेन ॥ ५—७ ॥ रोषादिति । दुःखानन्दाभ्यामिव रोषादप्यश्रु जायते ॥ ८ ॥ गात्रैः विनिष्पतन्निति । गात्रेभ्योविनिष्पत-

स० माधार्युत्तेन स्वप्रयत्नेनेन्द्रयत्नेनवा ॥ २५ ॥ स० तद्विनातदागमनंकथमित्यत कथयति—आमिषार्थइति ॥ २६ ॥ इतिसप्तषष्ठितमः सर्गः ॥ ६७ ॥

स० अतिष्ठत अतिष्ठत् ॥ ३॥ स० कालेन मृत्युना ॥ ६ ॥ शि० ममानीतोयमाहार असपूर्ण परिपूर्णतृप्तिकारकोन । अतः स्वयमासाद्यप्राप्यमममुखप्रविष्टस्त्वंकथनिवर्तसइतिशेष ॥ ७ ॥ स० तेजोमया तेजोमयः । मरीच्योमरीचयः करा । 'भानुः क्रोमरीचि व्रीपुंसयो' इत्यमरः ॥ व्रीपुसाधिकारेवृटिमसिमरीचयइतिलिङ्गानुशासनं ॥ सर्वगात्रैः सर्वाङ्गैः । विनिष्पतन् विन्यप-
तनम् ॥ ९ ॥ स० द्वन्द्वयुद्धं योद्धुं कर्तुं । अद्वन्द्वयुद्धंनिशाचरमित्यन्वयः । लयासहयोद्धुमिच्छामीत्युवाच ॥ १० ॥ स० शत्रुघ्नयोगेनापि ॥ ११ ॥

[पा०] १ झ. येनेना. २ क. क्रूरकर्मासराक्षसः. घ. कृतकर्मासराक्षसः. ३ ड. च. छ. झ. ज. ट. वीरउत्तीर्ययमुना. ४ च. छ. झ. ज. ट. त्कालेनाङ्गगतोद्यसि. ५ क. च. छ. कथंयास्यसिदुर्मते.

तस्य मे युद्धकामस्य द्वन्द्वयुद्धं प्रदीयताम् ॥ शत्रुस्त्वं सर्वजीवानां न मे जीवन्गमिष्यसि ॥ १२ ॥
 तस्मिंस्तथा ब्रुवाणे तु राक्षसः प्रहसन्निव ॥ प्रत्युवाच नरश्रेष्ठं दिष्ट्या प्राप्तोसि दुर्मते ॥ १३ ॥
 मम मातृष्वसुभ्राता रावणो राक्षसाधिपः ॥ हतो रामेण दुर्बुद्धे स्त्रीहेतोः पुरुषाधम ॥ १४ ॥
 तच्च सर्वं मया क्षान्तं रावणस्य कुलक्षयम् ॥ अवज्ञां पुरतः कृत्वा मया यूयं विशेषतः ॥ १५ ॥
 निहताश्च हि मे सर्वे परिभूतास्तृणं यथा ॥ भूताश्चैव भविष्याश्च यूयं च पुरुषाधमाः ॥ १६ ॥
 तस्य ते युद्धकामस्य युद्धं दास्यामि दुर्मते ॥ तिष्ठ त्वं च मुहूर्तं तु यावदायुधमानये ॥
 ईप्सितं यादृशं तुभ्यं सज्जये यावदायुधम् ॥ १७ ॥
 तमुवाचाथ शत्रुघ्नः क मे जीवन्गमिष्यसि ॥ शत्रुर्यदृच्छया दृष्टो न मोक्तव्यः कृतात्मना ॥ १८ ॥
 यो हि विक्लवया बुद्ध्या प्रसरं शत्रवे ददौ ॥ स हतो मन्दबुद्धित्वाद्यथा कापुरुषस्तथा ॥ १९ ॥
 तस्मात्सुदृष्टं कुरु जीवलोकं शरैः शितैस्त्वां विविधैर्नयामि ॥
 यमस्य गेहाभिमुखं हि पापं रिपुं त्रिलोकस्य च राघवस्य ॥ २० ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टषष्ठितमः सर्गः ॥ ६८ ॥

एकोनसप्ततितमः सर्गः ॥ ६९ ॥

शत्रुघ्नेन युद्धे लवणासुरवधः ॥ १ ॥

तच्छ्रुत्वा भाषितं तस्य शत्रुघ्नस्य महात्मनः ॥ क्रोधमाहारयत्तीव्रं तिष्ठ तिष्ठेति चाब्रवीत् ॥ १ ॥
 पाणौ पाणिं विनिष्पिष्य दन्तान्कटकटाप्य च ॥ लवणो रघुशार्दूलमाह्वयामास चासकृत् ॥ २ ॥
 तमौह्वयन्तं सौमित्रिर्लवणं घोरदर्शनम् ॥ शत्रुघ्नो देवशत्रुघ्न इदं वचनमब्रवीत् ॥ ३ ॥
 न शत्रुघ्नस्तथा जातो यथाऽन्ये निर्जितास्त्वया ॥ तदद्य बाणाभिहतो ब्रज त्वं यमसादनम् ॥ ४ ॥

नित्यर्थः ॥ ९—११ ॥ मे मत्तो जीवन्न गमिष्यसि ॥ १२—१३ ॥ मम मातृष्वसुरिति ॥ अयमर्थः पूर्व-
 मुक्तः ॥ १४ ॥ मयावज्ञां पुरतः कृत्वा यूयं विशेषतः
 क्षान्ता इति सबन्धः । मया पूर्व विशेषत इति पाठान्तरं ॥ १५ ॥ भूताश्च भविष्याश्च वर्तमानाश्च पुरुषाः
 सर्वेपि मे मया निहताः । केचित्परे तृणं यथा भवति
 तथा परिभूताश्च । अलक्षीकृताश्च ॥ १६ ॥ यादृशं
 तुभ्यमीप्सितं तादृशं युद्धं दास्यामि । सज्जये यावदा-

युधमिति । आयुधं गृहीत्वा सज्जयिष्ये तावत्तिष्ठेत्-
 यर्थः ॥ १७ ॥ त आयुधं जिघृक्षुमित्यर्थः ॥ १८ ॥
 प्रसरं अवकाश । शूलग्रहणार्थमित्यर्थः ॥ १९—२० ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने अष्टषष्टि-
 तमः सर्गः ॥ ६८ ॥

अथ लवणवधः तच्छ्रुत्वेत्यादि ॥ १—

ति० मममातृष्वसुभ्राता कुभीनसीसबन्धत शूर्पणखाऽस्यमातृष्वसा । तद्भ्रातारावण ॥ १४ ॥ स० कुलक्षयं कुलक्षयो
 येनतत् । सर्वकर्मक्षान्तं । सापिक्षमा नाक्षमत्वेनेत्याह—अवज्ञापुरतइति । कियानयंरामइतिपुरतोऽवज्ञाकृत्वाअलक्षीकृत्य ।
 विशेषतइत्यनेनयुष्मन्मूलपुरुषमाधातृघातकस्ययुष्मद्वधं सुररएव । ततोऽलक्षीकरणीयमिति सूचयति । क्षान्ताइत्यनुकर्ष ॥ १५ ॥
 स० आनये आनयिष्यामि ॥ १७ ॥ इत्यष्टषष्ठितम सर्ग ॥ ६८ ॥

स० आहारयत् स्त्रीकृतवान् ॥ १ ॥ ति० कटकटाप्य कटकटाशब्दवत् कृत्वा ॥ २ ॥ स० भूताभविष्याश्चमयानिहता
 इतितेनोक्तस्योत्तरं वक्ति—नशत्रुघ्नइति । यदात्वयातेनिहता तदा न जात शत्रुघ्न । अनेन तद्विलक्षणलक्षणवत्तास्त्वस्यसूचयति
 [पा०] १ झ. ठ. सर्वभूताना २ च छ झ. न ट तेसर्वे ३ क. ग—ट. स्वयमेवागत. शत्रुर्नमोक्तव्य . ४ ड. च.
 छ. झ. न. ट. विशेषत. ५ क. घ—ट. तं ब्रुवाणं तथावाक्यं लवण.

ऋषयोप्यद्य पापात्मन्मया त्वां निहतं रणे ॥ पश्यन्तु विप्रा विद्वांसस्त्रिदश इव रावणम् ॥ ५ ॥
 त्वयि मद्भाणनिर्दग्धे पतितेऽद्य निशाचर ॥ पुरे जनपदे चापि क्षेममेव भविष्यति ॥ ६ ॥
 अद्य मद्भाहुनिष्क्रान्तः शरो वज्रनिभाननः ॥ प्रवेक्ष्यते ते हृदयं पद्ममंशुरिवार्कजः ॥ ७ ॥
 एवमुक्तो महावृक्षं लवणः क्रोधमूर्च्छितः ॥ शत्रुघ्नोरसि चिक्षेप स च तं शतधाऽच्छिनत् ॥ ८ ॥
 तदृष्ट्वा विफलं कर्म राक्षसः पुनरेव तु ॥ पादपान्मुचहून्गृह्य शत्रुघ्नायासजद्वली ॥ ९ ॥
 शत्रुघ्नश्चापि तेजस्वी वृक्षानापततो बहून् ॥ त्रिभिश्चतुर्भिरैकैकं चिच्छेद नतपर्वभिः ॥ १० ॥
 ततो बाणमयं वर्षं व्यसृजद्राक्षसोरसि ॥ शत्रुघ्नो वीर्यसंपन्नो विव्यथे न स राक्षसः ॥ ११ ॥
 ततः ग्रहस्य लवणो वृक्षमुद्यम्य वीर्यवान् ॥ शिरस्यभ्यहनच्छरं स्रस्ताङ्गः स मुमोह वै ॥ १२ ॥
 तस्मिन्निपतिते वीरे हाहाकारो महानभूत् ॥ ऋषीणां देवसङ्घानां गन्धर्वाप्सरसां तथा ॥ १३ ॥
 तमवज्ञाय तु हतं शत्रुघ्नं भुवि पातितम् ॥ रक्षो लब्धान्तरमपि न विवेश स्वमालयम् ॥ १४ ॥
 नापि शूलं प्रजग्राह तं दृष्ट्वा भुवि पातितम् ॥ ततो हत इति ज्ञात्वा तान्भक्षान्समुदावहत् ॥ १५ ॥
 मुहूर्ताल्लब्धसंज्ञस्तु पुनस्तथौ धृतायुधः ॥ शत्रुघ्नो वै पुरद्वारि ऋषिभिः संप्रपूजितः ॥ १६ ॥
 ततो दिव्यममोघं तं जग्राह शरमुत्तमम् ॥ ज्वलन्तं तेजसा घोरं पूरयन्तं दिशो दश ॥ १७ ॥
 वज्राननं वज्रवेगं मेरुमन्दरसन्निभम् ॥ नतं पर्वसु सर्वेषु संयुगेष्वपराजितम् ॥ १८ ॥
 असृक्चन्दनदिग्धाङ्गं चारुपत्रं पतत्रिणम् ॥ दानवेन्द्राचलेन्द्राणामसुराणां च दारणम् ॥ १९ ॥
 तं दीप्तमिव कालाग्निं युगान्ते समुपस्थिते ॥ दृष्ट्वा सर्वाणि भूतानि परित्रासमुपागमन् ॥ २० ॥
 सदेवासुरगन्धर्वं मुनिभिः साप्सरोगणम् ॥ जगद्धि सर्वमस्वस्थं पितामहमुपस्थितम् ॥ २१ ॥
 उवाच देवदेवेशं वरदं प्रपितामहम् ॥ कच्चिल्लोकक्षयो देव संप्राप्तो वा युगक्षयः ॥ २२ ॥
 नेदृशं दृष्टपूर्वं च न श्रुतं प्रपितामह ॥ देवानां भयसमोहो लोकानां संक्षयं प्रति ॥ २३ ॥
 तेषां तद्वचनं श्रुत्वा ब्रह्मा लोकपितामहः ॥ भयकारणमाचष्ट लोकानामभयङ्करः ॥
 उवाच मधुरां वाणीं शृणुध्वं सर्वदेवताः ॥ २४ ॥
 वधाय लवणस्याजौ शरः शत्रुघ्नधारितः ॥ तेजसा तस्य समूढाः सर्वे स्य सुरसत्तमाः ॥ २५ ॥
 एष पूर्वस्य देवस्य लोककर्तुः सनातनः ॥ शरस्तेजोमयो वत्स येन वै भयमागतम् ॥ २६ ॥

९ ॥ एकैकमिति । वृक्षमिति शेषः ॥ १०—१३ ॥ ॥ १४—१८ ॥ असृक्चन्दनदिग्धाङ्गं असृप्रूपैश्च-
 लब्धान्तरमपि शूलग्रहणं प्रति लब्धावकाशमपीत्यर्थः । नन्दनैः लिप्तदेहं । पतत्रिणं बाणं । दानवेन्द्ररूपाः

॥ ४ ॥ स० क्षेमं अस्त्रीत्युक्ते ॥ ६ ॥ ति० वज्रनिभाननं वज्रायुधसमाग्रभागः । अशुः किरणः ॥ ७ ॥ स० सच शत्रु-
 घ्नोपि ॥ ८ ॥ स० विफलं कार्यानाधायकः ॥ ९ ॥ स० राक्षसोऽनविष्यथे व्यथानापः ॥ ११ ॥ स० स्रस्ताङ्गः गलिताङ्ग-
 सन्धिः ॥ १२ ॥ स० वीरे शत्रुघ्ने ॥ १३ ॥ ति० पूरयन्तं दिशो दशः स्वतेजसेति शेषः ॥ १७ ॥ स० मेरुमन्दरसन्निभ-
 गौरवेण ॥ १८ ॥ स० परित्रासः भीतिः ॥ २० ॥ स० मुनिभिः असहेत्युक्तावपि 'बुद्धोयूने'तिबल्लभ्यतेसहेति । जगत् ।
 पितामहं विधातारः । उपस्थितं ॥ २१ ॥ स० प्रपितामहं ऊचुः देवादयः । लोकानासंक्षयः नाशः उद्दिश्य देवानामपिभयसमो-
 होभीतिहेतुकः समोहोजातः । शि० प्रपितामहं ब्रह्माणं ऊचुः आगतामुनिप्रभृतयइतिशेषः । तदाकारमाह । लोकानासंक्षय-
 प्रति लोकविनश्यन्तीतिसंभावनायादेवानाभयसमोहोस्तीतिशेषः ॥ २२ ॥ स० अभयङ्करः खशन्तः ॥ २४ ॥ ति० शत्रुघ्न-
 धारितः तेनवृत्तइत्यर्थः ॥ २५ ॥ स० तस्यशरस्यतेजसासर्वेसुरसत्तमामूढाः । इयन्महत्त्वंलवदङ्कृतः शरस्येत्यतआह—एषइति ।
 अपूर्वस्य नविद्यतेपूर्वोयस्यसोपूर्वं अनादि । तस्यदेवस्यपूर्वस्येतियावत् । सनातनः । एषोपूर्वस्येति पूर्वस्यलोककर्तुः देवस्य
 [पा०] १ क—घ. ट. वृक्षमुत्पाद्य. २ क—ट. ऊचुश्चदेवदेवेशं. ३ क—घ. ज—ट. देवानामभयङ्करः. ४ झ. ट.
 एषोपूर्वस्येति.

एष वै कैटभस्यार्थं मधुनश्च महाशरः ॥ सृष्टो महात्मना तेन वधार्थं दैत्ययोस्तयोः ॥ २७ ॥
 एक एव प्रजानाति विष्णुस्तेजोमयं शरम् ॥ एषा एव तनुः पूर्वा विष्णोस्तस्य महात्मनः ॥ २८ ॥
 इतो गच्छत पश्यध्वं वध्यमानं महात्मना ॥ रामानुजेन वीरेण लवणं राक्षसोत्तमम् ॥ २९ ॥
 तस्य ते देवदेवस्य निश्म्य वचनं सुराः ॥ आजगमुर्ध्वं युध्येते शत्रुमलवणावुभौ ॥ ३० ॥
 तं शरं दिव्यसंकाशं शत्रुघ्नकरधारितम् ॥ ददृशुः सर्वभूतानि युगान्ताग्निमिवोत्थितम् ॥ ३१ ॥
 आकाशमावृतं दृष्ट्वा देवैर्हि रघुनन्दनः ॥ सिंहनादं भृशं कृत्वा ददर्श लवणं पुनः ॥ ३२ ॥
 आहूतश्च पुनस्तेन शत्रुघ्नेन महात्मना ॥ लवणः क्रोधसंयुक्तो युद्धाय समुपस्थितः ॥ ३३ ॥
 आ कर्णात्स विकृष्याथ तद्धनुर्धन्विनां वरः ॥ तं मुमोच महाबाणं लवणस्य महोरसि ॥ ३४ ॥
 उरस्तस्य विदार्याशु प्रिविवेश रसातलम् ॥ ३५ ॥
 गत्वा रसातलं दिव्यः शरो विबुधपूजितः ॥ पुनरेवागमत्तूणमिक्ष्वाकुकुलनन्दनम् ॥ ३६ ॥
 शत्रुघ्नशरनिर्मितो लवणः स निशाचरः ॥ पपात सहसा भूमौ वज्राहत इवाचलः ॥ ३७ ॥
 तच्च शूलं महत्तेन हते लवणराक्षसे ॥ पश्यतां सर्वदेवानां रुद्रस्य वशमन्वगात् ॥ ३८ ॥

एकेषुपातेन भृशं निपात्य लोकत्रयस्यापि रघुप्रवीरः ॥

विनिर्बामावुत्तमचापबाणस्तमः प्रणुद्येव सहस्ररश्मिः ॥ ३९ ॥

ततो हि देवा ऋषिपन्नगाश्च प्रपूजिरे ह्यप्सरसश्च सर्वाः ॥

दिष्ट्या जयो दाशरथेरैवाप्तस्त्यक्त्वा भयं सर्प इव प्रशान्तः ॥ ४० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनसप्ततितमः सर्गः ॥ ६९ ॥

अचलेन्द्राः तेषां दारणं ॥ १९—२६ ॥ तेन भगव-
 तेत्यर्थः ॥ २७ ॥ महात्मनस्तस्य विष्णोरेषा शरमयी
 तनुरेव पूर्वा प्राचीनमूर्तिः । एषा एवेत्यस्य धिरार्षः
 ॥ २८ ॥ वध्यमानं लवणमिति संबन्धः ॥ २९—

४० ॥ इति श्रीगोविन्दराजविरचिते श्रीमद्रामायण-
 भूषणे मणिसुकुटाख्याने उत्तरकाण्डख्याने एको-
 नसप्ततितमः सर्गः ॥ ६९ ॥

एषशर । आर्षे सन्धिरिति नागोजिभट्टव्याख्यानलास्माकीनगमनिकायाम निर्वाहाश्रयणीया षेलविनाक्लिष्टायासभवन्त्यामुपेक्षणीय
 ॥ २६ ॥ शि० कैटभस्यमधुनश्चार्थं निवृत्त्यर्थं । एषशर महात्मनाविष्णुनासृष्ट । दैत्ययो मधुकैटभयो वधार्थं येनशर सृष्ट
 सएषएवविष्णुः तेजोमयशरंप्रजानाति । मशकार्थेधूमइत्यादाविवाधार्थशब्दोनिवृत्तिपर ॥ २७ ॥ ति० तमेवतेजोमयशरंएको विष्णु-
 रैवप्रजानाति तदपरमूर्तिंलात् ॥ स० यदिरामोऽजानानस्तर्ह्यद्वितंशुहल्यैशुघ्नप्रायेतरासुसावारणंबाणंकथंदत्तवानित्यतआह—
 एषाएवेति । असन्धिरार्षे । तस्यमहात्मनोविष्णो पूर्वा या तनु सैषा रामतनु । अतोज्ञानंदानंरामीयसभवतीतिभाव ।
 एतादृशासदशशरधारणसामर्थ्यदुर्वलस्यशत्रुघ्नस्यकथमायातमित्यतोवाह—एवेति । पूर्वाविष्णोस्तनुरेषाएतच्छत्रुघ्नान्तर्गता । आह-
 यातदावेशेनचैतद्वारणमितिमन्तव्यं । ‘सकर्षणाद्यैस्त्रिभिरेवरूपैराविष्टभासीत्रिषुतेषुविष्णु’ इत्याचार्योक्ते । पूर्वतनुर्यथातथा
 एषाबाणमयीतनु । तत्सनिधानात्तनुत्ववचनमितिवा ॥ २८ ॥ इत एतत्स्थानात् । मत्कृततन्मूलोपदेशन स्वस्थमनस्कत्वादि-
 तिवा । पश्यध्वं पश्यत ॥ २९ ॥ स० धारितमित्यनेन तद्वारणस्वातन्त्र्यरामस्यैवेति सूचयति ॥ ३१ ॥ स० देवै कौतुका-
 वलोकनमिलितैर्विश्वकर्त्राश्चसै ॥ ३२ ॥ शि० सोबायुवेग । सशत्रुघ्न ॥ ३४ ॥ स० विबुधपूजित देवपूजित । हेतुरयं
 पुनरागमने ॥ ३६ ॥ स० लवणराक्षसे तन्नामकराक्षसे । तदवविक्रलस्येवशिवोक्तेरितिभाव ॥ ३८ ॥ स० एकेषुपातेन
 भयं भयदं । भयंच ॥ ३९ ॥ स० दाशरथे तेन । सर्पइवविद्यमान लवण । लोकोपद्रवकरत्वात् । प्रशान्त मृत ॥ ४० ॥
 इत्येकोनसप्ततितमः सर्गः ॥ ६९ ॥

[पा०] १ झ. ठ. ससुमोच. २ झ. ठ. भयं. ३ घ—ठ. त्रयस्यास्य. ४ घ. रवाप्तोलोकाश्चसर्वैप्रवदन्तिगुहा. क.
 रवाप्तस्त्यक्त्वाभयंसर्वमिदंप्रशान्तं.

सप्ततितमः सर्गः ॥ ७० ॥

शत्रुघ्नेन लवणासुरेहते देवैः शत्रुघ्नप्रशंसनपूर्वकं तस्मैवरदानेन स्वावासगमनम् ॥ १ ॥ मधुपुर्याम्रजापालनंकृतवताश-
त्रुघ्नेन द्वादशेवर्षे श्रीरामदिदक्षया अयोध्यागमननिर्धारणम् ॥ २ ॥

हते तु लवणे देवाः सेन्द्राः सामिपुरोगमाः ॥ ऊचुः सुमधुरां वाणीं शत्रुघ्नं शत्रुतापनम् ॥ १ ॥
दिष्ट्या ते विजयो वत्स दिष्ट्या लवणराक्षसः ॥ हतः पुरुषशार्दूल वरं वरय सुव्रत ॥ २ ॥
वरदास्तु महाबाहो सर्व एव समागताः ॥ विजयाकाङ्क्षिणस्तुभ्यममोघं दर्शने हि नः ॥ ३ ॥
देवानां भाषितं श्रुत्वा शूरो मूर्ध्नि कृताञ्जलिः ॥ प्रत्युवाच महाबाहुः शत्रुघ्नः प्रयतात्मवान् ॥ ४ ॥
इयं मधुपुरी रम्या मधुरा देवनिर्मिता ॥ निवेशं प्राप्नुयाच्छीघ्रमेव मेऽस्तु वरः परः ॥ ५ ॥
तं देवाः प्रीतमनसो बाढमित्येव राघवम् ॥ भविष्यति पुरी रम्या शूरसेना न संशयः ॥ ६ ॥
ते तथोक्त्वा महात्मानो दिवमारुरुहुस्तदा ॥ शत्रुघ्नोपि महातेजास्तां सेनां समुपानयत् ॥ ७ ॥
सा सेना शीघ्रमागच्छच्छ्रुत्वा शत्रुघ्नशासनम् ॥ निवेशनं च शत्रुघ्नः श्रावणेन समारभत् ॥ ८ ॥
सा पुरा दिव्यसंकाशा वर्षे द्वादशमे शुभे ॥ निविष्टा शूरसेनानां विषयश्चाकुतोभयः ॥ ९ ॥
क्षेत्राणि सस्ययुक्तानि काले वर्षति वासवः ॥ अरोगवीरपुरुषा शत्रुघ्नभुजपालिता ॥ १० ॥
अर्धचन्द्रप्रतीकाशा यमुनातीरशोभिता ॥ शोभिता गृहमुख्यैश्च चत्वरापणवीथिकैः ॥
चातुर्वर्ण्यसमायुक्ता नानावाणिज्यशोभिता ॥ ११ ॥
यच्च तेन पुरा शुभ्रं लवणेन कृतं महत् ॥ तच्छोभयति शत्रुघ्नो नानावर्णोपशोभितम् ॥ १२ ॥
आरामैश्च विहारैश्च शोभमानां समन्ततः ॥ शोभितां शोभनीयैश्च तथाऽन्यैर्देवमानुषैः ॥ १३ ॥
तां पुरीं दिव्यसङ्काशां नानापण्योपशोभिताम् ॥ नानादेशागतैश्चापि वणिग्भिरुपशोभिताम् ॥ १४ ॥
तां समृद्धां समृद्धार्थः शत्रुघ्नो भरतानुजः ॥ निरीक्ष्य परमप्रीतः परं हर्षमुपागमत् ॥ १५ ॥
तस्य बुद्धिः समुत्पन्ना निवेश्य मधुरां पुरीम् ॥ रामपादौ निरीक्षेऽहं वर्षे द्वादश आगते ॥ १६ ॥
ततः स ताममरपुरोपमां पुरीं निवेश्य वै विविधजनाभिसंवृताम् ॥
नराधिपो रघुपतिपाददर्शने दधे मतिं रघुकुलवंशवर्धनः ॥ १७ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्ततितमः सर्गः ॥ ७० ॥

मधुरा मनोहरा । निवेश राजधानीत्वं ॥ ५ ॥ शूरा
सेना यस्यां सा शूरसेना ॥ ६—७ ॥ श्रावणेन श्राव-
णमासालम्बनेन । निवेशनं स्थापनं । समारभत् समा-
रभते स्म ॥ ८ ॥ द्वादशमे द्वादश इत्यर्थः । पुरा पूर्वं ।
प्रथमे द्वादशे वर्षे सा पुरी निविष्टा । शूरसेनानां

राज्ञां विषयो देशश्चाकुतोभयो जातः ॥ ९—१० ॥
अर्धचन्द्रप्रतीकाशा अर्धचन्द्राकारसंस्थाना ॥ ११ ॥
यत्पुरा तेन लवणेन कृतं तदेव शुभ्रं सुधाधवलकृत्वा
शोभयति स्म ॥ १२—१५ ॥ रामपादाविति । द्वादश-
वर्षातिक्रमे भ्रातृदर्शनस्य दुष्टत्वादिति भावः ॥ १६—

स० सेन्द्रा. इन्द्रसहिता । सामिपुरोगमा अग्निश्चासौपुरोगमश्च तेन सहिता । पुनरग्निपुरस्करणं बाणस्य लवणमारकस्य तेजो-
मयत्वाद्युक्तमितिमन्तव्यं । तेजोमयशरमिति पूर्वमुक्ते. ॥ १ ॥ स० वरय अस्मत् ॥ २ ॥ ति० तुभ्यं तव ॥ ३ ॥ ति०
मधुरा मनोहरा । निवेश सपौरजानपदमहाबलसेनानिवेशभूतमहाराजधानीलप्राप्नुयात् ॥ ५ ॥ स० ता यमुनातीरेस्थापितां
॥ ७ ॥ स० अर्धचन्द्रप्रतीकाशा किञ्चित्कुञ्चितसंस्थानवती । चत्वरापणवीथिकै गृहमुख्यै । चत्वरापणै सहिताश्चतावीथिकाश्च ।
ता. सन्त्येष्वित्यर्थोऽद्यच् । चातुर्वर्ण्येति स्वार्येष्वङ् । वणिज एव वाणिजा । तत्समूहोवा ॥ ११ ॥ स० पण्यै व्यवहाराहैर्वस्तुभिः ।
'अवद्यपण्य—' इति स्मरणाद्यत् ॥ १४ ॥ स० निवेश्य स्थितस्य तस्य ॥ १६ ॥ स० रघुकुलान्भारघुतद्भार्याभ्यां नातोयोवंशः
[पा०] १ ख. ग. सहेन्द्रा साप्सरोगणा . २ ख. चत्वरैश्च समन्ततः.

एकसप्ततितमः सर्गः ॥ ७१ ॥

श्रीरामदिदक्षयाऽयोध्याप्रतिग्रस्थितघताशत्रुघ्नेन मार्गवशाद्वाल्मीक्याश्रममेत्य तदभिवादनम् ॥ १ ॥ वाल्मीकिना तत्रप्रति लवणमारणप्रशंसनपूर्वकं तन्मूर्धाघ्राणेन सपरिवारस्यतस्यातिथ्यकरणम् ॥ २ ॥ भुक्त्वा सुखोपविष्टेनसपरिवारेण शत्रुघ्नेनाश्रमान्तरे कुशलवकृताद्भुततरश्रीरामायणगानश्रवणम् ॥ ३ ॥ तच्छ्रवणविस्मितपरिजनैस्तत्तत्त्वजिज्ञासया वाल्मीकिप्रति तत्प्रश्नप्रार्थितेनशत्रुघ्नेन तान्प्रति तस्यानौचित्यकथनेन वाल्मीक्यनुज्ञया स्वावासगमनम् ॥ ४ ॥

ततो द्वादशमे वर्षे शत्रुघ्नो रामपालिताम् ॥ अयोध्यां चकमे गन्तुमल्पभृत्यबलानुगः ॥ १ ॥
ततो मन्त्रिपुरोगांश्च बलमुख्यान्निवर्त्य च ॥ जगाम हयमुख्यैश्च रथानां च शतेन सः ॥ २ ॥
स गत्वा गणितान्वासान्सप्तप्राष्टौ रघुनन्दनः ॥ वाल्मीक्याश्रममागत्य वासं चक्रे महायशाः ॥ ३ ॥
सोभिदाद्य ततः पादौ वाल्मीकेः पुरुषर्षभः ॥ पाद्यमर्घ्यं तथाऽऽतिथ्यं जग्राह मुनिहस्ततः ॥ ४ ॥
बहुरूपाः सुमधुराः कथास्तत्र सहस्रशः ॥ कथयामास स मुनिः शत्रुघ्नाय महात्मने ॥ ५ ॥
उवाच च मुनिर्वाक्यं लवणस्य वधाश्रितम् ॥ सुदुष्करं कृतं कर्म लवणं निघ्नता त्वया ॥ ६ ॥
बहवः पार्थिवाः सौम्य हताः सबलवाहनाः ॥ लवणेन महाबाहो युध्यमाना महाबलाः ॥ ७ ॥
स त्वया निहतः पापो लीलया पुरुषर्षभ ॥ जगतश्च भयं तत्र प्रशान्तं तव तेजसा ॥ ८ ॥
रावणस्य वधो घोरो यत्नेन महता कृतः ॥ इदं तु सुमहत्कर्म त्वया कृतमयत्नतः ॥ ९ ॥
प्रीतिश्चास्मिन्परा जाता देवानां लवणे हते ॥ भूतानां चैव सर्वेषां जगतश्च प्रियं कृतम् ॥ १० ॥
तच्च युद्धं मया दृष्टं यथावत्पुरुषर्षभ ॥ सभायां वासवस्याथ उपविष्टेन राघव ॥ ११ ॥
ममापि परमा प्रीतिर्हृदि शत्रुघ्न वर्तते ॥ उपाग्रास्यामि ते मूर्ध्नि स्नेहस्यैषा परा गतिः ॥ १२ ॥
इत्युक्त्वा मूर्ध्नि शत्रुघ्नमुपाग्राय महामुनिः ॥ आतिथ्यमकरोत्तस्य ये च तस्य पदानुगाः ॥ १३ ॥
स भुक्त्वाचरश्रेष्ठो गीतमाधुर्यमुत्तमम् ॥ शुश्राव रामचरितं तस्मिन्काले यथाक्रमम् ॥ १४ ॥

१७ ॥ इति श्रीगोविन्दराजविरचिते श्रीमद्रामायण-
भूषणे मणिमुकुटाख्याने उत्तरकाण्डव्याख्याने सप्त-
तितमः सर्गः ॥ ७० ॥

लवणस्य वधाश्रित वृत्तान्तमिति शेषः ॥ ६-१० ॥
सभायामिति । युद्धं द्रष्टुमागतायामिति शेषः ॥ ११ ॥
परा गतिः परमप्रयोजनं ॥ १२-१३ ॥ गीतमाधु-

सतति तंवर्धयतीतिसतथा ॥ रघो. कुलगोत्रंतस्ययोर्वंशस्तद्गोत्रापत्यं । तद्वर्धनं रघुदेहजोवशोरघुवंश । 'कुलंगृहेगृहिण्याच'
इतिसारावर्त । 'सजातीयगणेगोत्रेदेहे' इतिविश्व ॥ १७ ॥ इतिसप्ततितम सर्ग ॥ ७० ॥

ति० अल्पभृत्या बलानिचअनुगा अनुयायिनोयस्यस ॥ स० अल्पभृत्यबलानुगं मध्येमार्गसस्यादिनाशभयाद्विनाशासर्व-
सेनानयनस्यानौचित्याद्वाल्मेय्युक्ति ॥ १ ॥ ति० बलमुख्यान् बलप्रधानान् ॥ स० मन्त्रिपुरोगाश्च अमात्यादीन् । बलमुख्यान्
सेनानायकान् । निवर्त्य ग्रामंप्रतिपरावर्तयित्वा । हयमुख्येनरथानाशतेनेत्यन्वय । शि० हयमुख्यायस्मिन्तेनरथानाशतेन ॥ २ ॥
ति० गणितान्वासान् पूर्वमेवैतावद्विर्वाल्मीक्याश्रमंयास्यामीतिसख्यातान् । वाल्मीकेरयंवाल्मीकः । सचासावाश्रमस्तं ॥
शि० स. शत्रुघ्न । गणितान् ज्ञातान् । सप्तवासान् निवासस्थानानिगला वाल्मीकाश्रममागत्य आष्टौ अकारेणएकेनयुक्ता
अष्टौ नवदिनानीत्यर्थः । वासचक्रे । अकारच्छेदस्तु वक्ष्यमाणरामायणश्रवणविध्यनुरोधेन ॥ ३ ॥ ति० लवणस्यवधाश्रितं
कथालापमिति शेषः । नकृतंतवपूर्वकैरितिपाठे तवपूर्वकै मान्धात्रादिभिर्भयन्नकृतंतत्त्वयाकृतमित्यर्थ । स० सुदुष्करं रामकृपाविना
॥ ६ ॥ ति० तत्र तन्निमित्तं ॥ ८ ॥ ति० सुमहत्कर्म रावणवधादपिमहत्दुष्करं । इदंकर्मलवणवधकर्म लयाऽयत्नतोली-
यैवकृतं । शि० महता रामेण अयत्नेन ईषयत्नत । रावणस्यवध कृतः । लयापीदंलवणहननंसुमहत्कर्म अयत्नत कृत ॥ ९ ॥
ति० वासवसभायामुपविष्टेनापिमया तद्युद्धंयथावद्दृष्टं । दिव्यचक्षुषेति शेष । दृष्टमित्यस्य श्रुतमित्ययोवा ॥ शि० वासवसभा-
यामुपविष्टेनमया तद्युद्धंयथावद्दृष्ट । एतेन इन्द्रोपियुद्धदर्शनार्थमागतइतिसूचितं ॥ ११ ॥ ति० मूर्ध्निग्राणं परागति परकार्यज्ञे
हस्य ॥ १२ ॥ स० तस्यतेषाच ॥ १३ ॥ ति० गीतस्यमाधुर्ययत्रतादृशरामचरितंतस्मिन्कालेपूर्वकालेययारामेणकृतंतादृश-

[पा०] १ घ. गतेद्वादशमे. २ घ. ज. युध्यमानादुरात्मना.

तन्त्रीलयसमायुक्तं त्रिस्थानकरणान्वितम् ॥ संस्कृतं लक्षणोपेतं समतालसमन्वितम् ॥
 शुश्राव रामचरितं तस्मिन्काले पुरा कृतम् ॥ १५ ॥
 तान्यक्षराणि सत्यानि यथावृत्तानि पूर्वशः ॥ श्रुत्वा पुरुषशार्दूलो विसंज्ञो बाष्पलोचनः ॥ १६ ॥
 स मुहूर्तमिवासंज्ञो विनिश्चस्य मुहुर्मुहुः ॥ तस्मिन्गीते यथावृत्तं वर्तमानमिवाशृणोत् ॥ १७ ॥
 पदानुगाश्च ये राज्ञस्तां श्रुत्वा गीतिसंपदम् ॥ अवाङ्मुखाश्च दीनाश्च आश्चर्यमिति चाब्रुवन् ॥ १८ ॥
 परस्परं च ये तत्र सैनिकाः संवभाषिरे ॥ किमिदं क्व च वर्तामः किमेतत्स्वप्नदर्शनम् ॥ १९ ॥
 अर्थो यो नः पुरा दृष्टस्तमाश्रमपदे पुनः ॥ शृणुमः किमिदं स्वप्नो गीतबन्धं श्रितो भवेत् ॥ २० ॥
 विस्मयं ते परं गत्वा शत्रुघ्नमिदमब्रुवन् ॥ साधु पृच्छ नरश्रेष्ठ वाल्मीकिं मुनिपुङ्गवम् ॥ २१ ॥
 शत्रुघ्नस्त्वब्रवीत्सर्वान्कौतूहलसमन्वितान् ॥ सैनिका न क्षमोऽस्माकं परिप्रष्टुमिहेदृशः ॥ २२ ॥
 आश्चर्याणि बहूनीह भवन्त्यस्याश्रमे मुनेः ॥ न तु कौतूहलाद्युक्तमन्वेष्टुं तं महामुनिम् ॥ २३ ॥
 एवं तद्वाक्यमुक्त्वा च सैनिकात्रघुनन्दनः ॥ अभिवाद्य महर्षिं तं स्वं निवेशं ययौ तदा ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ॥ ७२ ॥

वाल्मीक्यभ्यनुज्ञयाऽयोध्यागतेनशत्रुघ्नेन श्रीरामप्रति साभिवादनं लवणमारणादिविषयकतदाज्ञापरिपालननिवेदनम् ॥ १ ॥ श्रीरामेण स्ववियोगासहिष्णुतया पुनर्मधुरागमनमनभिरोचयमानस्यशत्रुघ्नस्य ससान्वन पुनर्मधुरानगरप्रेषणम् ॥ २ ॥

तं शयानं नरव्याघ्रं निद्रा नाभ्यागमत्तदा ॥ चिन्तयन्तमनेकार्थं रामगीतमनुत्तमम् ॥ १ ॥

र्यमिति । आश्रमान्तरे गायतो. कुशलवयोरिति शेषः ॥ १४ ॥ तन्त्रीलयसमायुक्तं तन्त्री वीणा । लयस्तालमान । त्रिस्थानकरणान्वितं हृदयकण्ठमुखलक्षणवर्णोत्पत्तिस्थानेन करणेन अन्वित सयुक्तं । संस्कृतं संस्कृतशब्दरूप । लक्षणं व्याकरणलक्षण । समतालेन गानोचिततालशब्देन च समन्वित । रामचरितं रामचरितविषयं ॥ १५ ॥ पूर्वशः पूर्वस्मिन्काले । यथावृत्तानि यथाप्रवृत्तान्यनुभवसिद्धानि । अक्षराणि गीताक्षराणि ॥ १६ ॥ तस्मिन्गीते वर्तमानमिव स्थित ॥ १७ ॥ अवाङ्मुखाश्च दीनाश्चेति । एव रामचरित्रगायकोऽस्माभिर्न दृष्ट इत्यवाङ्मुखत्वादि ॥ १८-१९ ॥ पुरा दृष्टः अपरोक्षदृष्टः । तमर्थमाश्रमपदे आश्रमस्थाने शृणुमः । किंनिवदं आश्रमासंभावितमित्यर्थः ॥ २०-२२ ॥ अन्वेष्टुं अवगन्तुं प्रष्टुं चेत्यर्थः ॥ २३-२४ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने एकसप्ततितमः सर्गः ॥ ७१ ॥

राघवं रघुगोत्रापत्य । रघुनन्दनं रघुकुलनन्दनं ।

मेवकाव्यनिबद्धंशुश्राव ॥ १४ ॥ स० समतालसमन्वित समतालेनकास्यतालशब्देनसमन्वितं ॥ १५ ॥ स० तान्यक्षराणि सत्यानि सत्यभूतार्थकाक्षरघटितवाक्यानि । यथावृत्तानि रामचरितानुसारीणि । पूर्वश आनुपूर्व्येण ॥ १६ ॥ ति० तस्मिन्गीते यथावृत्तमतीतमपि वर्तमानमिवाशृणोत् । रसावेशादतीताअप्यर्था प्रत्यक्षवद्गान्तीतिभाव ॥ १७ ॥ स० वर्ताम वर्तामहे ॥ अङ्गसरणाभावात् ॥ १९ ॥ ति० साधुपृच्छेति । क्लिप्तकृङ्गानमितीतिशेष ॥ २१ ॥ स० ईदृशोऽयं इहएतद्-शायपरिप्रष्टुंक्षम नयोग्य । एकमाश्चर्यचेतिकमितिपृच्छेच्छामहानुभावप्रभावाद्विविधानिआश्चर्याणिभवन्तिसन्तिकतमंप्रतिप्रश्न कर्तव्यइतिभाव ॥ २२ ॥ स० कौतूहलात् महात्मसनिधौ अन्वेष्टुं विचारयितुं । नयुक्तं । स्वयमेवदयाकृत्वावदेचेदैवतो भवतुनवयक्षमा प्रश्नइतिभाव ॥ २३ ॥ इत्येकसप्ततितमःसर्गः ॥ ७१ ॥

स० अनेकार्थं रामगीतं रामकथाप्रबन्धं । शि० अनेके अनेकविधत्वेनप्रतिभासमाना अर्थार्थसिंस्तत् । चिन्तयानं

[पा०] १ ख. ग. घ. वर्तन्तमिवतत्सर्वतस्मिन्गीतेप्रशुश्रुवान् २ च. छ. गीतबन्धमनुत्तमं. झ. ज. ट. गीतबन्धनमुत्तम.

३ क. ड. च. छ. झ. व. ण. चिन्तयानमनेकार्थं.

तस्य शब्दं सुमधुरं तन्त्रीलयसमन्वितम् ॥ श्रुत्वा रात्रिर्जगामाशु शत्रुघ्नस्य महात्मनः ॥ २ ॥
 तस्यां निशायां व्युष्टायां कृत्वा पौर्वाहिकक्रमम् ॥ उवाच प्राञ्जलिर्वाक्यं शत्रुघ्नो मुनिपुङ्गवम् ॥ ३ ॥
 भगवन्द्रष्टुमिच्छामि राघवं रघुनन्दनम् ॥ त्वयानुज्ञातुमिच्छामि सहैभिः संशितव्रतैः ॥ ४ ॥
 इत्येवंवादिनं तं तु शत्रुघ्नं शत्रुतापनम् ॥ वाल्मीकिः संपरिष्वज्य विससर्ज च राघवम् ॥ ५ ॥
 सोभिवाद्य मुनिश्रेष्ठं रथमारुह्य सुप्रभम् ॥ अयोध्यामगमत्पूर्णं राघवोत्सुकदर्शनः ॥ ६ ॥
 स प्रविष्टः पुरीं रम्यां श्रीमानिक्ष्वाकुनन्दनः ॥ प्रविवेश महाबाहुर्धृत्र रामो महाद्युतिः ॥ ७ ॥
 स रामं मन्त्रिमध्यस्थं पूर्णचन्द्रनिभाननम् ॥ पश्यन्मरमध्यस्थं सहस्रनयनं यथा ॥ ८ ॥
 अभिवाद्य महात्मानं ज्वलन्तमिव तेजसा ॥ उवाच प्राञ्जलिर्वाक्यं रामं सत्यपराक्रमम् ॥ ९ ॥
 यथाज्ञप्तं महाराज सर्वं तत्कृतवानहम् ॥ हतः स लवणः पापः पुरी चास्य निवेशिता ॥ १० ॥
 द्वादशैते गता वर्षास्त्वां विना रघुनन्दन ॥ नोत्सहेयमहं वस्तुं त्वया विरहितो नृप ॥ ११ ॥
 स मे प्रसादं काकुत्स्थ कुरुष्वामितविक्रम ॥ मातृहीनो यथा वत्सो न चिरं प्रवसाम्यहम् ॥ १२ ॥
 एवं ब्रुवाणं शत्रुघ्नं परिष्वज्येदमब्रवीत् ॥ मा विषादं कृथाः शूर नैतत्क्षत्रियचेष्टितम् ॥ १३ ॥
 नावसीदन्ति राजानो विप्रवासेषु राघव ॥ प्रजा नः परिपाल्या हि क्षत्रधर्मेण राघव ॥ १४ ॥
 काले काले तु मां वीर ह्ययोध्यामवलोकितुम् ॥ आगच्छ त्वं नरश्रेष्ठ गन्तासि च पुरं तव ॥ १५ ॥
 ममापि त्वं सुदयितः प्राणैरपि न संशयः ॥ अवश्यं करणीयं च राज्यस्य परिपालनम् ॥ १६ ॥
 तस्मात्त्वं वत्स काकुत्स्थ सप्तरात्रमिहावस ॥ ऊर्ध्वं गन्तासि मधुरां सभृत्यवलवाहनः ॥ १७ ॥
 रामस्यैतद्वचः श्रुत्वा धर्मयुक्तं मनोगतम् ॥ शत्रुघ्नो दीनया वाचा वाढमित्येव चाब्रवीत् ॥ १८ ॥
 सप्तरात्रं च काकुत्स्थो राघवस्य यथाज्ञया ॥ उष्य तत्र महेष्वासो गमनायोपचक्रमे ॥ १९ ॥
 आमन्त्र्य तु महात्मानं रामं सत्यपराक्रमम् ॥ भरतं लक्ष्मणं चैव महारथमुपारुहत् ॥ २० ॥

त्वयानुज्ञातमिति तवानुज्ञामित्यर्थः । एभिरिति । मुनिमिरिति शेषः ॥ ४—१२ ॥ क्षत्रियचेष्टितं क्षत्रि-

क सिद्धान्तार्थ इति चिन्ताविशिष्टं । शयानंतं शत्रुघ्नं निद्रानाभ्यागमत् ॥ १ ॥ ति० तस्य रामगीतस्य ॥ स० श्रुत्वा चिन्तयतः रात्रिराशुजगाम ॥ २ ॥ ति० पौर्वाहिकक्रमं शौचज्ञानार्थं सन्ध्यावन्दनब्रह्मयज्ञानुष्ठानरूपं पूर्वाह्नसबन्ध्याचारक्रम ॥ स० पौर्वाहिकक्रमं क्रमोपेतं पौर्वाहिकशौचादि ॥ ३ ॥ स० त्वया तव । अनुज्ञात अनुज्ञा । एभि सह त्वयाऽनुज्ञात आज्ञप्तं मा अहमिच्छामीति वा ॥ ४ ॥ स० राघवोत्सुकदर्शनं राघवस्य दर्शनोत्सुकं शत्रुघ्नस्य रामपदतामरससदर्शनपारवश्यं योतयितुसु-त्सुकदर्शन इति व्यत्यस्याभ्यधान्मुनिः । यद्वा दृश्यतेऽनेनेति दर्शनं चक्षुः । रामे तद्विषये उत्सुकं दर्शनं यस्य स वा ॥ ६ ॥ स० यत्र मद्वाद्युतीरामस्तत्सदो विवेश ॥ ७ ॥ स० सहस्रनयनयथा तथा पश्यन्सशत्रुघ्नोभिवाद्योवाच ॥ ८ ॥ ९ ॥ ति० अस्य पुरीनिवे-शिता सर्वप्रजानिवेशनेन प्रतिष्ठापिता ॥ स० अस्य पुरी पूर्वं दुरात्मावासतो न सदुपयोगिन्यासीत् । इदानीनिवेशिता प्रतिष्ठापिता नानाजनसहिताकृता ॥ १० ॥ स० त्वाविनास्थितस्य मद्वादशैतानि वर्षाणि जातानि ॥ ११ ॥ स० स. ल. ॥ १२ ॥ स० क्षत्रियचेष्टितं क्षत्रियजात्युचितव्यापार ॥ १३ ॥ स० विप्रवासेषु बहुतिथिप्रवासेषु ॥ हि यत प्रजा परिपाल्या इति हि प्रसिद्धिः ततो न क्षत्रिया अवसीदन्ति । राघवनावसीदन्ति राघवप्रजा परिपाल्या इत्यनुशास्य व्यापारद्वयानुरूपेण राघवेति द्विरभिधानं ॥ १४ ॥ स० वृश्चिकभयात्पलायमानस्याशीविषमुखे निपातनीत्याद्वादशसंवत्सरी विरहंसोढुमनीशानस्य पुनः प्रवासकुरु कुरुप्रजारक्षणमित्यु-पदेशेन शोभत इत्यतस्तं स्वाभिमततदभिमतानुच्छित्या समाधत्ते—काले काले त्विति । तव पुर मधुरा ॥ १५ ॥ स० सप्तरात्रं सव्यापूर्वकलादच् । द्वितीयाचकालाध्वनोरत्यन्तसंयोग इत्यत्यन्तसंयोगे ॥ १७ ॥ ति० यथाज्ञया यथावत्कृतयाज्ञया । स० उष्य वासकृता ॥ १९ ॥ स० ग्रामे रामे स्वामिनिसति विना प्रयोजनमिवाज्ञाचवाहनारोहोऽनुचितः स्नेहविशेषेण गन्तव्यचेति पञ्चाभ-रतेन लक्ष्मणेन चानुगतः आशु पुरीजगाम ॥ २१ ॥ इति द्विसप्ततितमः सर्गः ॥ ७२ ॥

[पा०] १ क.—उ. वसकाकुत्स्थसप्तरात्रमयासह.

दूरमाभ्यामनुगतो लक्ष्मणेन महात्मना ॥ भरतेन च शत्रुघ्नो जगामाशु पुरं ततः ॥ २१ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ॥ ७३ ॥

कदाचनकेनचिज्जनपदवासिनावृद्धद्विजेन मृतपुत्रादानेन राजद्वारमेत्य निजबालपुत्रमृते. राजदोषमूलकत्वाक्रोशनपूर्वकं दुःखादुच्चैरोदनम् ॥ १ ॥

प्रस्थाप्य तु स शत्रुघ्नं भ्रातृभ्यां सह राघवः ॥ प्रमुमोद सुखी राज्यं धर्मेण परिपालयन् ॥ १ ॥
ततः कतिपयाहस्तु वृद्धो जानपदो द्विजः ॥ मृतं बालमुपादाय राजद्वारमुपागमत् ॥ २ ॥
रुदन्बहुविधा वाचः स्नेहदुःखसमन्विताः ॥ असकृत्पुत्र पुत्रेति वाक्यमेतदुवाच ह ॥ ३ ॥
किंतु मे दुष्कृतं कर्म पुरा देहान्तरे कृतम् ॥ यदहं पुत्रमेकं त्वां पश्यामि निधनं गतम् ॥ ४ ॥
अप्राप्तयौवनं बालं पञ्चवर्षसहस्रकम् ॥ अकाले कालमापन्नं मम दुःखाय पुत्रक ॥ ५ ॥
अल्पैरहोभिर्निधनं गमिष्यामि न संशयः ॥ अहं च जननीं चैव तव शोकेन पुत्रक ॥ ६ ॥
न स्मराम्यनृतं ह्युक्तं न च हिंसां स्मराम्यहम् ॥ सर्वेषां प्राणिनां पापं कृतं नैव स्मराम्यहम् ॥ ७ ॥
केनाद्य दुष्कृतेनायं बाल एव ममात्मजः ॥ अकृत्वा पितृकार्याणि गतो वैवस्वतक्षयम् ॥ ८ ॥
नेदृशं दृष्टपूर्वं मे श्रुतं वा घोरदर्शनम् ॥ मृत्युरप्राप्तकालानां रामस्य विषये यथा ॥ ९ ॥
रामस्य दुष्कृतं किञ्चिन्महदस्ति न संशयः ॥ यथा हि विषयस्थानां बालानां मृत्युरागतः ॥ १० ॥

यविचारः ॥ १३—२१ ॥ इति श्रीगोविन्दराजवि-
रचिते श्रीमद्रामायणभूषणे मणिमुकुटाख्याने उत्तर-
काण्डव्याख्याने द्विसप्ततितमः सर्गः ॥ ७२ ॥

अथ मृतबालकब्राह्मणस्य राजद्वारि विलापः
—प्रस्थाप्येत्यादि ॥ १—२ ॥ असकृत् पुत्र पुत्रेति

स्नेहसमन्विता बहुविधा वाचः रुदन् विलपन् ।
रुदन् बहुविधं विप्र इति च पाठः ॥ ३—४ ॥
कालमापन्न कालवश गतं ॥ ५—६ ॥ न स्मरामि ।
अकृतत्वादेवेति भावः ॥ ७—८ ॥ विषये देशे ।
यथा सर्वानुभवादितः पूर्वं नेदृशं दृष्टपूर्वं ॥ ९ ॥ अद्य

ति० भ्रातृभ्या लक्ष्मणभरताभ्या । स० ससुखी प्रशस्तसुखवानाम । सुखस्यप्राशस्त्यचस्वरूपता ॥ १ ॥ ति० कतिपया-
हस्तु गतेष्विति शेषः ॥ २ ॥ ति० स्नेहेन पुत्रस्नेहेनतन्मरणदुःखेनचसमन्वित ॥ स० स्नेहदुःखसमन्वित स्नेह पुत्रेणममता-
विशेषः । तन्निमित्तयदुःखेनसमन्वित ॥ शि० रुदन् उच्चारयन् ॥ ३ ॥ स० कुमारान्तरदर्शनेनैतदुःखविस्मरणयोग्यतापि
ममनास्तीत्याह—एकमिति ॥ ४ ॥ ति० किंचहेपुत्रक अप्राप्तयौवनंममदुःखाय । अकालेकालमापन्नपश्यामीत्यनुषङ्गः । पञ्चव-
र्षसहस्रकं वर्षशब्दोत्रदिनपर । ‘सहस्रसंवत्सरं सत्रमुपासीत’ इतिवत् । तेनषोडशवर्षमित्यर्थइत्येके । तेनकिञ्चिद्व्यूनचतुर्दशवर्ष-
मित्यर्थइत्यन्ये ॥ ५ ॥ स० अहंगमिष्यामि । जननीमातागमिष्यति । गमिष्यामीतिदुःखसमयत्वात्पुत्रव्यत्यासात्पुरुषव्यत्यासोवा
॥ ६ ॥ स० तवपातकिलात्पातघातोजातइत्यतआह—नेति । सर्वेषाप्राणिनाविषये अमृत हिंसा च पापं । एतदितरजन्मान्तरे
पापमुपार्जितवतामेतर्हिगर्हितकृतौसस्कारवशान्मत्तिरुदेयादेव नोदिता । अतोदेहान्तरेपिनाशटिष्ठ दुरिष्टमितिज्ञायते । अतइदमनु-
चितमितिभावः ॥ ७ ॥ स० पितृकार्याणि ममश्राद्धादीनि ॥ ८ ॥ शि० अप्राप्तकालानामीदृशमृत्यु दृष्टपूर्वं । श्रुतमपि न ।
सामान्येनपुसकं ॥ ९ ॥ ति० तस्माद्राजदोषादेवेदंबालमरणमित्याह—रामस्येति । स० रामस्यबहुज्ञस्यकथंदुष्कृतमित्यत-
आह—चित्कमिति । चित् ज्ञानं । किं कफला । सत्यप्यप्रयोजिकेतिभावः । दशानामपत्यानास्थानेस्थितएकोमृतइतिदुःखंविपुल-
मितिद्योतयितुंबालानामितिबहुवचनं ॥ १० ॥

[पा०] १ क ग. च. छ झ ज ट. दूरं पञ्चामनुगतो. ख. घ. दूरं ताभ्यामनुगतो. २ झ. ठ. समन्वित. ३ क.—
च. ज. पञ्चवर्षसमन्वितं. ४ ड. झ. ज. विषयेत्यय.

न ह्यन्यविषयस्थानां बालानां मृत्युतो भयम् ॥ त्वं राजञ्जीवयस्वैनं बालं मृत्युवशं गतम् ॥ ११ ॥
 राजद्वारि मरिष्यामि पत्न्या सार्धमनाथवत् ॥ ब्रह्महत्यां ततो राम समुपेत्य सुखी भव ॥ १२ ॥
 आतृभिः सहितो राजन्दीर्घमायुरवाप्स्यसि ॥ उपिताः स्म सुखं राज्ये तवास्मिन्सुमहाबल ॥ १३ ॥
 इदं तु पतितं ह्यस्मात्तव राम वशे स्थिताः ॥ कालस्य वशमापन्नाः स्वल्पं हि न हि नः सुखम् ॥ १४ ॥
 संप्रत्यनाथो विषय इक्ष्वाकूणां महात्मनाम् ॥ रामं नाथमिहासाद्य बालान्तकरणं ध्रुवम् ॥ १५ ॥
 राजदोषैर्विपद्यन्ते प्रजा ह्यविधिपालिताः ॥ असद्वृत्ते तु नृपतावकाले म्रियते जनः ॥ १६ ॥
 यद्वा पुरेष्वयुक्तानि जना जनपदेषु च ॥ कुर्वते न च रक्षाऽस्ति तदा कालकृतं भयम् ॥ १७ ॥
 सुव्यक्तं राजदोषो हि भविष्यति न संशयः ॥ पुरे जनपदे चापि ततो बालवधो ह्ययम् ॥ १८ ॥
 एवं बहुविधैर्वाक्यैरुपसृज्य मुहुर्मुहुः ॥ राजानं दुःखसंतप्तः सुतं तमुपगूहते ॥ १९ ॥

[नृपवरमिति निन्दयन्दिवात्मा सुजनसमूहसमावृतोऽभ्यशान्तः ॥

मृतशिशुमुपगूहयन्स्वमूर्त्या व्यलपदहो सुतशोकमभ्यगच्छत् ॥ २० ॥]

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ॥ ७४ ॥

मृतपुत्रकद्राह्मणरोदनरवश्राविणारामेणवसिष्ठाद्यानयनपूर्वकं तान्प्रतिबालमरणकारणप्रश्न ॥ १ ॥ तत्रनारदेनरामंप्रतिपु-
 गचतुष्टयसबन्धिचातुर्वर्ण्यधर्मनिरूपणपूर्वकं येनकेनापिस्ववर्णविरुद्धधर्माचरणेतस्यएतादृशकालमरणादिरूपानर्थहेतुत्वो-
 क्त्या प्रकृते तादृशविरुद्धधर्माचरणरतस्यकस्याप्यन्वेषणेनतद्वण्डनेसतिमृतबालकस्यपुनरुज्जीवनोक्तिः ॥ २ ॥

तथा तु करुणं तस्य द्विजस्य परिदेवनम् ॥ शुश्राव राघवः सर्वं दुःखशोकसमन्वितम् ॥ १ ॥

तु रामस्य दुष्कृतमित्यादि ॥ १० ॥ त्वं राजन्नित्या-
 दिना आभिमुख्येन वादः ॥ ११ ॥ सुखी भवेत्यादि-
 व्यङ्ग्योक्तिः ॥ १२ ॥ उपिताः स्म । एतावत्काल-
 मिति शेषः ॥ १३ ॥ तव वशे राज्ये नोस्माकस्वरूप-
 मपि सुखं न ॥ १४ ॥ अन्तं करोतीत्यन्तकरणं ।
 कर्तरि ल्युट् । बालान्तकरणं राममासाद्य महात्मना-
 मिक्ष्वाकूणा विषयः संप्रत्यनाथो जातः । रक्षकसुरा-
 जरहितो जात इत्यर्थः ॥ १५ ॥ कथमित्थं कथयत

इत्यत्राह—राजदोषैरित्यादि ॥ १६ ॥ अयुक्तानि
 अनुचितकृत्यानि । न च रक्षास्ति अनुचितकृत्यानि-
 वारणं यदा नास्ति तदैव कालकृतं भयं नान्यथेत्यर्थः
 ॥ १७ ॥ सुव्यक्तमिति तस्मादेव ह्ययमकालवधः
 ॥ १८ ॥ राजानमुपसृज्य ॥ १९ ॥ इति श्रीगोविन्द-
 राजविरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने त्रिसप्ततितमः सर्गः ॥ ७३ ॥

स० बालाहत्याप्रयुक्तोपायाता ब्राह्मीचब्रह्माचब्रह्माणौ तद्धननब्रह्महत्या । तासमुपेत्यस्थितस्त्वसुखीभव । दुःखस्यैवसुखमिति
 सतापोक्तिः ॥ १२ ॥ स० सुखमुपिता स्म । एतावत्पर्यन्तं ॥ १३ ॥ स० यस्मात् हेराम तववशेस्थितानस्मानुद्दिश्य इदमेकं
 बालकमरणं पतितं दैवादितिवयंकालस्यवशमापन्ना । सर्वस्वःपुत्रएवास्माकमिति न सुखंनहीत्यन्वयः ॥ १४ ॥ ति० असद्वृत्ते
 धर्मेणप्रजापालनहीने ॥ १५ ॥ स० राजानमुपसृज्य प्रतोद्य । उपगूहति आलिलिङ्गे ॥ शि० राजानमुपसृज्य तत्सन्नि-
 धिप्राप्य ॥ १९ ॥ इतित्रिसप्ततितमः सर्गः ॥ ७३ ॥

स० करुणं करुणयतीतितया । दुःखशोकसमन्वितं श्रोतुर्वक्तुश्चेत्युभयविवक्षयादुःखशोकेत्युक्तिः । 'सदुःखेनचसंतप्तः'
 [पा०] १ च. झ. ज. सराजन् २ ग—ट. पतिततस्मात्तव रामवशेस्थितान्. ३ च. छ. बालानानिवनंश्रुव. ४ अयं
 श्लोकः घ. ज. पाठयोर्दृश्यते.

स दुःखेन च सन्तप्तो मन्त्रिणस्तानुपाह्वयत् ॥ वसिष्ठं वामदेवं च आतरौ सहनैगमान् ॥ २ ॥
 ततो द्विजा वसिष्ठेन सार्धमष्टौ प्रवेशिताः ॥ राजानं देवसंकाशं वर्धस्वेति ततोऽब्रुवन् ॥ ३ ॥
 मार्कण्डेयोथ मौद्गल्यो वामदेवश्च काश्यपः ॥ कात्यायनोथ जाबालिर्गौतमो नारदस्तथा ॥
 एते द्विजर्षभाः सर्वे आसनेषूपवेशिताः ॥ ४ ॥
 महर्षीन्समनुप्राप्तानभिवाद्य कृताञ्जलिः ॥ मन्त्रिणो नैगमांश्चैव यथार्हमनुकूलतः ॥ ५ ॥
 तेषां समुपविष्टानां सर्वेषां दीप्ततेजसाम् ॥ राघवः सर्वमाचष्टे द्विजोऽयमुपरोधते ॥ ६ ॥
 तस्य तद्वचनं श्रुत्वा राज्ञो दीनस्य नारदः ॥ प्रत्युवाच शुभं वाक्यमृषीणां सन्निधौ नृपम् ॥ ७ ॥
 शृणु राजन्यथाऽकाले प्राप्तो बालस्य संक्षयः ॥ श्रुत्वा कर्तव्यतां राजन्कुरुष्व रघुनन्दन ॥ ८ ॥
 पुरा कृतयुगे राजन्ब्राह्मणा वै तपस्विनः ॥ अब्राह्मणस्तदा राजन्न तपस्वी कथंचन ॥ ९ ॥
 तस्मिन्युगे प्रज्वलिते ब्रह्मभूते त्वनावृते ॥ अमृत्यवस्तदा सर्वे जज्ञिरे दीर्घदर्शिनः ॥ १० ॥
 ततस्त्रेतायुगं नाम मानवानां वपुष्मताम् ॥ क्षत्रियास्तत्र जायन्ते पूर्वेण तपसाऽन्विताः ॥ ११ ॥
 वीर्येण तपसा चैव तेऽधिकाः पूर्वजन्मनि ॥ मानवा ये महात्मानस्त्वत्र त्रेतायुगे युगे ॥ १२ ॥
 ब्रह्म क्षत्रं च तत्सर्वं यत्पूर्वमपरं च यत् ॥ युगयोरुभयोरासीत्समवीर्यसमन्वितम् ॥ १३ ॥
 अपश्यस्तु न ते सर्वे विशेषमधिकं ततः ॥ स्थापनं चक्रिरे तत्र चातुर्वर्ण्यस्य संमतम् ॥ १४ ॥

राघवः द्विजोऽयं उपरोधत इति सर्वमाचष्टे ॥ ६—
 ७ ॥ हे राजन् अकाले अयं बालसंक्षयः यथा येन
 प्रकारेण प्राप्तः तच्छृणु । ततस्तस्य प्रतिक्रियायाः
 कर्तव्यतां श्रुत्वा तत्कुरुष्व ॥ ८ ॥ प्रतिज्ञातमर्थमुप-
 पादयितुं पीठिकामाह—पुरेत्यादि ॥ त्रेतायुगे अन-
 र्हस्य शूद्रस्य तपश्चरणमधर्मः । तेनायं बालवध इति
 वक्तुं चतुर्युगधर्माः क्रमेण चोच्यन्ते । कृतयुगे ब्राह्मणा
 एव तपस्विनो भवन्ति । अनशनप्रभृतिकायक्लेशका-
 रिणो भवन्ति । ततस्तस्माद्ब्राह्मण- ब्राह्मणव्यतिरिक्त-
 वर्णः कथंचन तपस्वी न भवति । नित्यनैमित्तिकक-
 र्ममात्रपर एव भवति ॥ ९ ॥ प्रज्वलिते तपसा दीप्ते ।
 ब्रह्मभूते ब्राह्मणवर्णप्रधाने । अनावृते अज्ञानावरणर-
 हिते । तस्मिन्युगे कृतयुगे । सर्व एव तदा अमृत्यवः
 मरणहेत्वधर्मलेशस्याप्यभावात् मरणरहिताः । अज्ञा-
 नानावृतत्वादीर्घदर्शिनः अतीतानागतज्ञाश्च भवन्ति

॥ १० ॥ ततः कृतयुगावसाने । वपुष्मतां दृढशरी-
 राणां । मानवानां मनुवंशक्षत्रियाणां संबन्धि त्रेता-
 युगं नाम भवति । तत्प्रधानत्वात्तत्संबन्धित्व । तत्र
 त्रेतायां । क्षत्रियाः पूर्वेण तपसान्विता जायन्ते ॥ ११ ॥
 त्रेतायुगे तपस्विनो जाताः क्षत्रियाः । कृतयुगे तपस्वि-
 मिर्ब्राह्मणैः किं तुल्याः नेत्याह—वीर्येणेति ॥ अत्र
 त्रेतायुगे युगे । त्रेतायुगाख्ये युगे । महात्मानो ये
 मानवाः सन्ति तदपेक्षया पूर्वजन्मनि पूर्वस्मिन् कृत-
 युगे ये मानवास्ते तपसा वीर्येण चाधिकाः ॥ १२ ॥
 त्रेतायुगब्राह्मणास्तुल्या एवेत्याह—ब्रह्मेति ॥ उभयो-
 र्युगयोः कृतत्रेतयोः । कृते यद्ब्रह्म पूर्वमुत्कृष्टं यच्च त्रेता-
 यामपकृष्टं क्षत्रं तदुभय त्रेताया समप्रधानमासीत्
 ॥ १३ ॥ एतदेवाह—अपश्यन्निति ॥ सर्वे जनाः ।
 ततः क्षत्रियात् । ब्राह्मणस्याधिक विशेषं तु नापश्यन् ।
 अपश्यन्तस्तु ते सर्वे इति पाठः । तत्स्थापनमाचार-

इत्यनुवादस्वारस्यात् ॥ 'दुःखमात्मनोवार्धकादिनिमित्तं । शोक पुत्रवियोगजस्ताभ्यासमन्वित' इतिव्याख्यानान्नागोजिभट्टो
 नतस्त्वारस्यग्राहीतिज्ञातव्यं ॥ १ ॥ ति० नैगमा पौरा । तत्सहितान् ॥ २ ॥ स० वसिष्ठेनसहाष्टौद्विजा । वसिष्ठेनवमइति
 यावत् । प्रवेशिताः । दौवारिकैः ॥ वर्धस्वेतिवृद्धिव्यक्तिर्विवक्षिता ॥ ३ ॥ अष्टकनामाचष्टे—मार्कण्डेयइति ॥ ४ ॥ ति० अयं
 द्विजउपरोधति उपरुणद्धि । राजद्वारमितिशेष । सर्वराजदोषमूलमेवबालमरणवदतीत्यादिकंचसर्वमाचष्टे ॥ ६ ॥ ति० अयं
 ताकालिकक्षत्रियाणाकृतकालिकब्राह्मणैर्भ्योन्यूनता । त्रेताकालिकब्राह्मणैस्तुसमतेत्याह—ब्रह्मक्षत्रमिति । उभयोर्युगयोर्मध्ये
 कृतयुगेब्रह्मपूर्वतपोवीर्याभ्यामुत्कृष्टक्षत्रचाकरचताभ्या तपोवीर्याभ्यान्यूनमासीत् तत्सर्वब्रह्मक्षत्ररूपमुभयत्रेतायासमवीर्यसमन्वित-
 मासीत् । कृतेक्षत्रियाणातपस्यनधिकारात्तद्युगीयेभ्योब्राह्मणैर्भ्यस्तेषान्यूनता । त्रेतायातुभयोरपितपोधिकारादुभावपितपोवीर्या-

[पा०] १ ग. ड —ट. उपरोधति. २ झ. ज. ट. मवरंचयत्,

वा. रा. २६६

तस्मिन् युगे प्रज्वलिते धर्मभूते ह्यनावृते ॥ अधर्मः पादमेकं तु पातयत्पृथिवीतले ॥ १५ ॥

अधर्मेण हि संयुक्तस्तेजो मन्दं भविष्यति ॥ १६ ॥

आमिषं यच्च पूर्वेषां राजसं च मलं भृशम् ॥ अनृतं नाम तद्धृतं पादेन पृथिवीतले ॥ १७ ॥

अनृतं पातयित्वा तु पादमेकमधर्मतः ॥ ततः प्रादुर्भूतं पूर्वमायुषः परिनिष्ठितम् ॥ १८ ॥

पतिते त्वनृते तस्मिन्नधर्मे च महीतले ॥ शुभान्येवाचरल्लोकः सत्यधर्मपरायणः ॥ १९ ॥

त्रेतायुगे च वर्तन्ते ब्राह्मणाः क्षत्रियाश्च ये ॥ तपोतप्यन्त ते सर्वे शुश्रूषामपरे जनाः ॥ २० ॥

स धर्मः परमस्तेषां वैश्यशूद्रं समागमत् ॥ पूजां च सर्ववर्णानां शूद्राश्चकुर्विषेष्टतः ॥ २१ ॥

भेदं वेदोदित चक्रिरे । चातुर्वर्ण्यस्येत्यत्र स्वार्थेऽप्यञ् । कृतयुगे तपस्तदभावाभ्यामुभयोर्वैलक्षण्य स्पष्ट । त्रेतायुगे उभयोरपि तपस्तस्यात् वैलक्षण्यकरमाचारभेदमकल्पयन्नित्यर्थः । एवं वैश्यशूद्रयोरपि वेदपुराणोक्ताचारव्यवस्थां महान्तोकल्पयन्नित्यर्थः ॥ १४ ॥ धर्मभूते यज्ञादिधर्मप्रधाने । अनावृते अधर्मावरणरहिते । तस्मिन् त्रेतायुगे प्रवृत्ते अधर्मः पादचतुर्थांशपातयदपातयत् वर्तयामास । त्रेतायुगपुरुषाः कृतयुगपुरुषवद्विमलज्ञानरहिततया ब्रह्मज्ञानाधिकारशून्याः वर्णाश्रमधर्मानेवाचरन् । अतो विमलज्ञानाभावादधर्मः पादमवतीर्ण इत्यर्थः ॥ १५ ॥ एवमीषत्पापसंबन्धात्तदातनानां जनानां प्रभावः पूर्वयुगपुरुषेभ्यः क्षीणोभूदित्याह—अधर्मेणहीति ॥ भविष्यतीति भूते लङ् ॥ १६ ॥ एवं त्रेतायुगजनानां प्रभावस्याल्पत्वेन सत्यसंकल्पत्वाकृष्टपच्यत्वादिसिद्ध्यभावात् कृष्यादिकमेव जीवनोपायोभूदित्याह—आमिषमिति ॥ सर्वेषां कृतयुगब्राह्मणानां राज्ञा च भृशमलं मलवन्निन्द्यमा-

नमामिषं जीवनोपायः अनृतं कृषिः नाम प्रसिद्धं यदस्ति तत्पृथिवीतले पादेन भूत स्थित । कृतयुगपुरुषतुल्यवैभवाभावेनाकृष्टपच्यत्वाद्यभावात् त्रेतायुगपुरुषाणामनृतमेव जीवनोपायोभूदित्यर्थः । 'सेवाश्वत्तिरनृतं कृषिरुञ्जलिल त्वृतं' इत्यमरः ॥ १७ ॥ एवमायुषः क्षयोप्यभूदित्याह—अनृतमिति ॥ अधर्मतः अधर्मस्तदेकं पादमनृतलक्षणं जीवनोपायं पातयित्वा निक्षिप्य । ततस्तेनैव पातेन पूर्वं प्रथममायुषः परिनिष्ठितं विनाशः प्रादुर्भूतं प्रादुर्भूतं । कृतयुगपुरुषापेक्षया त्रेतायुगपुरुषा न्यूनायुषोऽभवन्नित्यर्थः ॥ १८ ॥ एवमनुभावस्यायुषःक्षये प्रवृत्ते सति भीताः सन्तः त्रेतायुगपुरुषाः शुभाचरणे निरता आसन्नित्याह—पतिते त्विति ॥ अधर्मे अधर्मजायुः क्षये । पातिते त्वनृते तस्मिन्नधर्मेणेति च पाठः ॥ १९ ॥ शुभाचारे भेदमेव दर्शयति—त्रेतेति ॥ शुश्रूषां पूर्ववर्णपरिचर्या । अपरे वैश्यशूद्राः । अकुर्वन्निष्ठितं शेषः ॥ २० ॥ शुश्रूषावत् पूर्वोक्तकृष्यादिकमपि वैश्यशूद्रयोः

न्यासमाविति भावः । अर्थात्कृतयुगब्राह्मणेभ्यस्त्रेतायुगब्राह्मणानामपिन्यूनत्वमुक्तं ॥ १३ ॥ ति० प्रज्वलिते तेनैवधर्मेणप्रदीप्तेसति । अधर्मं हिंसानृतासतोषविग्रहरूपचतुष्पात् ॥ १५ ॥ ति० अधर्मेणेति । यतस्तेनसंयुक्तोलोकोवर्णाश्रमाधिकृतोभवति ततस्तस्यतेजोमन्दंभविष्यति ॥ १६ ॥ ति० एवचतेषांकृष्यादिकमेवजीवनोपायइत्याह—आमिषमिति । पूर्वेषांकृतयुगस्थानां भृशमल्यर्थं मलंमलवत्तयाज्यंयद्राजसरजोगुणमूलमामिषंजीवनोपायरूपंकृष्याद्यासीत्तदनुत नाम । 'सेवाश्वत्तिरनृतंकृषि' इति क्रोशात् । तद्रूपेणपादेनपृथिवीतलेभूतंप्राप्त । अधर्मेणेतिशेषः । कृतेलकृष्टपच्यत्वाहाराइतिभावइतितीर्थः । कतकस्तु—अपिचपूर्वेषांस्ववदयानांयन्नामिषंपुरदेशगृहक्षेत्रादि तदुद्दिश्यराजसरजोगुणमूलद्वेषलक्षणंभवति । त्रेतायामितिशेषः । 'कामएषकोवएषरजोगुणसमुद्भव' इत्युक्ते । कोनामाधर्मस्यपादस्तत्राह—अनृतमिति । येनपृथिवीक्षिप्तेनपादेनतत्प्रागुक्तद्वेषरूपंमलभूतं तदनुतनाम । देहात्मताधीरूपमिथ्याज्ञानात्मक सर्वानर्थमूलोऽहङ्कारमय प्रथम पादइत्यर्थइत्याह ॥ १७ ॥ स० उक्तरूपमेकपादमेदिन्यापातयित्वाधर्मतोधर्मेण । पूर्वमायुषइतिपदमेक । पूर्वा मा मितिर्यस्य तच्चतदायुश्चतस्मात् । ततस्तस्यायुष परिनिष्ठित हसनंप्रादुर्भूतं । कालबलाद्भ्रसदायुरादिकालोकाइतिभावः ॥ १८ ॥ स० आयुर्व्ययोपायापायव्यापारोपदेशप्रकारमाह—पातितइति । अधर्मेणतस्मिन्ननृते उक्तलक्षणनृतपादेमहीतलेपातितेसतितत्प्रयुक्त्यायुर्व्ययपरिहारायाशुभान्येवयज्ञदानतपोरूपकर्माण्येवाचरल्लोकोधर्माधिकृतोभवति । त्रेतायायज्ञादिभिरन्त करणशुद्धिरितिभावः ॥ १९ ॥ स० तेषामध्येवैश्यशूद्र समाहारद्वन्द्वः । स्वधर्मं शुश्रूषारूपं । अगमत् अगच्छत् । सर्ववर्णानां त्रैवर्णिकानां शूद्राः विशेषतः पूजाचकु । वैश्यानां तु 'कृषिगोरक्षवाणिज्यं वैश्यस्यापि स्वभावजम् ।

एतस्मिन्नन्तरे तेषामधर्मे चानृते च ह ॥ ततः पूर्वे भृशं ह्रासमगमनृपसत्तम ॥ २२ ॥
 ततः पादमधर्मः स द्वितीयमवतारयत् ॥ ततो द्वापरसंज्ञाऽस्य युगस्य समजायत ॥ २३ ॥
 तस्मिन्द्वापरसंज्ञे तु वर्तमाने युगक्षये ॥ अधर्मश्चानृतं चैव ववृधे पुरुषर्षभ ॥ २४ ॥
 तस्मिन्द्वापरसंख्याते तपो वैश्यान्तसमाविशत् ॥ त्रिभ्यो युगेभ्यस्त्रीन्वर्णान्क्रमाद्वै तप आविशत् ॥ २५ ॥
 त्रिभ्यो युगेभ्यस्त्रीन्वर्णान्धर्मश्च परिनिष्ठितः ॥ न शूद्रो लभते धर्मं युगतस्तु नरर्षभ ॥ २६ ॥
 हीनवर्णो नृपश्रेष्ठ तप्यते सुमहत्तपः ॥ २७ ॥
 भविष्यच्छूद्रयोण्यां वै तपश्चर्या कलौ युगे ॥ अधर्मः परमो राजन्द्वापरे शूद्रजन्मनः ॥ २८ ॥
 स वै विषयपर्यन्ते तव राजन्महातपाः ॥ अद्य तप्यति दुर्बुद्धिस्तेन बालवधो ह्ययम् ॥ २९ ॥
 यो ह्यधर्ममकार्यं वा विषये पार्थिवस्य तु ॥ कैरोति चाश्रीमूलं तत्पुरे वा दुर्मतिर्नरः ॥
 क्षिप्रं च नरकं याति स च राजा न संशयः ॥ ३० ॥
 अधीतस्य च तप्तस्य कर्मणः सुकृतस्य च ॥ षष्ठं भजति भागं तु प्रजा धर्मेण पालयन् ॥
 षड्भागस्य च भोक्ताऽसौ रक्षते न प्रजाः कथम् ॥ ३१ ॥

परमधर्मोभूदित्याह—स धर्म इति ॥ स्वधर्मः परम इति च पाठः । पूजां चेति । वैश्यानां हि शुश्रूषा । अतोपि कृष्यादिकमेव परमो धर्मोभूत् । शूद्राणां कृष्यादिभ्योपि शुश्रूषैव विशिष्टो धर्मोभूदित्यर्थः ॥ २१ ॥ एव त्रेतायुगे लोकस्थितिमुक्त्वा तदवस्थानकालस्थितिमाह—एतस्मिन्निति । एतस्मिन्नन्तरे त्रेतायुगावसानकाले । अधर्मे अधर्मकार्ये आयुषः क्षये । अनृते कृष्याद्युपाये च प्रवृत्ते सति क्षीणायुषो वृत्तिकर्षिताश्च । पूर्वे त्रेतायुगस्थाः ह्रास विनाशमगमन् ॥ २२ ॥ अधर्मः स त्रेतायुगप्रसारितैकपादः ॥ २३ ॥ अधर्मस्याभिवृद्धिर्नाम त्रेतायुगपुरुषेभ्योल्पायुष्य । अनृत-

स्याभिवृद्धिस्तु प्रयासबाहुल्येन कृषेःसफलत्व ॥ २४ ॥ तपः वैश्यान् समाविशत् । वैश्यास्तपोधिकारिणोऽभवन्नित्यर्थः ॥ २५ ॥ एव युगत्रयधर्मानभिधाय प्रकृतं वक्तु तत्रोपयुक्तमर्थं सक्षिप्याह—त्रिभ्य इति । हेतौ पञ्चमी ॥ २६ ॥ प्रकृत बालवधहेतुमाह—हीनेति ॥ २७ ॥ भविष्यदिति ॥ इकारलोपश्छान्दसः । तपश्चर्या तपश्चरणाधिकारः । शूद्राणां तपश्चर्या कलियुगएव धर्मो भविष्यति । अस्मिन् युगे त्वधर्म इत्याह—अधर्म इति । रामराज्यस्य त्रेतायुगत्वेपि अधर्मः परमो राजन् द्वापरे शूद्रजन्मन इत्युक्तेः, किमुत त्रेतायामित्यर्थः ॥ २८—३० ॥ कथमन्येषु पापं

परिचर्यात्मककर्मशुद्धस्यापि स्वभावजम् इतिमानन्तरावगमितक्रियात्रार्थादुक्तेति बोध्यम् ॥ २१ ॥ स० अधर्मस्याधर्मं द्वितीयपादममन्तारूपमव्यामवतारयत् अवातारयत् । द्वैपरौयत्रसद्वापर । ' व्यञ्जन सख्याया ' इत्यस्याविवक्षितत्वात्पृषोदरादित्वात्साधु ॥ कृतत्रेताद्वापरइत्येतस्यतृतीयलेपीदनिर्वचनेनद्वापरताज्ञेया । द्वापरसख्या द्वापरइत्याख्या । समजायत । लोकाएवमाचक्रिइति भावः ॥ २३ ॥ स० तपोवैश्यान्तसमाविशत् । त्रिभ्योयुगेभ्यः । पञ्चमी । क्रमाज्त्रीन्वर्णान्स्तपआवेशनंयुगत्रिकहेतुकमितिभावः । पञ्चमीसप्तम्यर्थेवा । त्रिषुयुगेषु । चतुर्थीसप्तम्यर्थेवा ॥ २५ ॥ ति० तयात्रिषुयुगेषुत्रीन्वर्णानवलंब्यधर्मं तपोरूपं परिनिष्ठितोऽभूत् । धर्मं तपोलक्षणं । शूद्र युगत युगत्रयेपिनलभते ॥ स० त्रीन्वर्णानुद्दिश्यप्रतिष्ठितः । चतुर्थइत्ययंशूद्रोयुगतोधर्मं तपआदिकंनलभते । तद्योग्योनेत्यर्थः ॥ २६ ॥ ति० किंतुहीनवर्णं शूद्रं कदाचित्सुमहत्तपस्तप्यते ॥ २७ ॥ ति० कदातत्राह—भविष्यदिति । भविष्यत्कालवर्तिन्याशूद्रयोण्याशूद्रजातौकलौयुगेतपश्चर्याभविष्यति । नायंकालस्तद्योग्यइतिभावः ॥ स० तपो नापशूद्रं । अतस्तप्यतिसइतिजातइत्याननर्थइतिवदति—अधर्मइति ॥ ति० यदेवमतोद्वापरेपिशूद्रजन्मनस्तपोधारणंपरमोऽधर्म किमुताद्यत्रेताया ॥ २८ ॥ सशूद्रो वै निश्चयेनतवविषयपर्यन्ते देशसमीपेमहातपाभूत्वादुर्बुद्धिरद्यतपति । तेनैवहेतुनाऽयंबालवधोजातः ॥ २९ ॥ ति० उक्तमेवदाव्यायपुनराह—योहीति । योहिदुर्मति पार्थिवस्यविषयेदेशेपुरेवा अधर्मविहितधर्मलोपः । अकार्यं निषिद्धकृत्यंवाकरोति । तदेवपुरेराज्येवाअश्रीमूलअलक्ष्मीमूलंभवति । तदनिवारयन्सराजाक्षिप्रंनरकंयाति । इहोमुत्र चपरमकर्मलप्राप्तोतिनात्रसंशयः ॥ ३० ॥ स० अधीतस्यप्रजाकृतस्य । एवमुत्तरत्रापि । राजेतिशेषः ॥ ति० षड्भागस्येति । रक्षार्थंधनवान्यपुण्यादिषड्भागवेतनभोक्ताकथनरक्षेत । न्यायेनरक्षायाधर्मोदिषड्भागप्राप्तिवदरक्षणे अवर्गभागप्राप्तिरपीतिभावः ।

[पा०] १ क. ड. च. छ. झ. ट. द्वापरसख्येतु. २ च. छ. करोतिराजशार्दूलपुरेवा.

स त्वं पुरुषशार्दूल मार्गस्व विषयं स्वकम् ॥ दुष्कृतं यत्र पश्येथास्तत्र यत्नं समाचर ॥ ३२ ॥
 एवं चेद्धर्मवृद्धिश्च नृणां चायुर्विवर्धनम् ॥ भविष्यति नरश्रेष्ठ बालस्यास्य च जीवितम् ॥ ३३ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुःसप्ततितमः सर्गः ॥ ७४ ॥

पञ्चसप्ततितमः सर्गः ॥ ७५ ॥

नारदवचनश्रवणहृष्टेनरामेण लक्ष्मणप्रतिब्राह्मणबालककलेबरस्यतैलद्रोण्यानिधापनेनरक्षणचोदनपूर्वकं स्मरणमात्रसंनि-
 हितपुष्पकविमानारोहणेनक्रमेण प्रतीच्यादिदिक्कतुष्टयेदुष्कृतकारिणोऽन्वेषण ॥ १ ॥ दक्षिणस्यादिदिशि शैवलशैलोत्तरपार्श्वव-
 र्तिसरस्तीरेअधोमूर्ध्वतयातपस्यतः कस्यचिदवलोकनम् ॥ २ ॥ तथातप्रतितदीयवर्णस्यतदभिलषिततपःफलस्यचप्रश्नः ॥ ३ ॥

नारदस्य तु तद्वाक्यं श्रुत्वाऽमृतमयं तदा ॥ प्रहर्षमतुलं लेभे लक्ष्मणं चेदमब्रवीत् ॥ १ ॥
 गच्छ सौम्य द्विजश्रेष्ठं समाश्वासय सुव्रतम् ॥ बालस्य तु शरीरं तत्तैलद्रोण्यां निधापय ॥ २ ॥
 गन्धैश्च परमोदारैस्तैलैश्चापि सुगन्धिभिः ॥ यथा न क्षीयते बालस्तथा सौम्य विधीयताम् ॥ ३ ॥
 यथा शरीरो बालस्य गुप्तः सञ्ज्ञिष्टकर्मणः ॥ विपत्तिः परिभेदो वा न भवेच्च तथा कुरु ॥ ४ ॥
 एवमादिश्य काकुत्स्थो लक्ष्मणं शुभलक्षणम् ॥ मनसा पुष्पकं दध्यावागच्छेति महायशाः ॥ ५ ॥
 इङ्गितं स तु विज्ञाय पुष्पको हेमभूषितः ॥ आजगाम मुहूर्तेन समीपं राघवस्य वै ॥ ६ ॥
 सोब्रवीत्प्रणतो भूत्वा अयमस्मि नराधिप ॥ वश्यस्तव महाबाहो किंकरः समुपस्थितः ॥ ७ ॥
 भाषितं रुचिरं श्रुत्वा पुष्पकस्य नराधिपः ॥ अभिवाद्य महर्षीस्तान्विमानं सोऽध्यरोहत ॥ ८ ॥
 धनुर्गृहीत्वा तूणी च खड्गं च रुचिरप्रभम् ॥ निक्षिप्य नगरे वीरौ सौमित्रिभरताबुभौ ॥ ९ ॥
 प्रायात्प्रतीचीं हरितं विचिन्वंश्च ततस्ततः ॥ उत्तरामगमच्छ्रीमान्दिशं हिमवता वृताम् ॥ १० ॥
 अपश्यमानस्तत्रापि स्वल्पमप्यथ दुष्कृतम् ॥ पूर्वामपि दिशं सर्वामथापश्यन्नराधिपः ॥ ११ ॥
 प्रविशुद्धसमाचारामादर्शतलनिर्मलाम् ॥ पुष्पकस्थो महाबाहुस्तदा पश्यन्नराधिपः ॥ १२ ॥
 दक्षिणां दिशमाक्रामत्ततो राजर्षिनन्दनः ॥ शैवलस्योत्तरे पार्श्वे ददर्श सुमहत्सरः ॥ १३ ॥

कुर्वाणेषु राज्ञो नरकप्राप्तिस्तत्राह—षड्भागस्येति ॥ ३१ ॥ तत्र यत्नं निराकरणयत्न ॥ ३२—३३ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने चतुःसप्त-
 तितमः सर्गः ॥ ७४ ॥

नारदस्येत्यादि ॥ १—३ ॥ उक्तार्थस्य विवरणं—

यथेत्यादि ॥ बालस्य शरीर इति लिङ्गव्यत्ययः ।
 विपत्तिः स्वरूपनाशः । भेदः सन्धिवन्धादिविनिर्मु-
 क्तिः ॥ ४—५ ॥ स त्विति । पुष्पकाधिष्ठातृचेतन
 इत्यर्थः ॥ ६—९ ॥ हरित दिशं विचिन्वन्निति ।
 शूद्रतपस्विनमिति शेषः ॥ १० ॥ अपश्यमानः अप-
 श्यन् ॥ ११—१२ ॥ शैवलाख्यस्य विन्ध्यसमीपव-

स० षड्भुभागः षड्भागः । षष्ठोभागइत्यर्थः ॥ ३१ ॥ स० यत्नंतन्मार्गणे अनन्तरमारणे ॥ ३२ ॥ इतिचतुस्सप्ततितम सर्गः ॥ ७४ ॥
 स० अमृतमयं मृतजीवनसाधनत्वात् ॥ शि० इदमब्रवीच्च । रामइतिशेषः ॥ १ ॥ स० बाल तत्कलेबर ॥ ३ ॥ शि०
 क्लिष्टकर्मण विनष्टक्रियस्य । मृतस्येत्यर्थः ॥ ४ ॥ स० आगच्छेति तदभिमानीदेवतामुद्दिश्योक्तिः ॥ ५ ॥ शि० स धर्मविरो-
 धिविघातकः । स राम ॥ ८ ॥ स० सौमित्रिभरतौ लक्ष्मणभरतौ । भरतमातृनामग्रहणेकविमन सचुकोचलज्जितमितिवा
 भरतद्वारातदूर्ध्वगतिसिंरितिवाभरतेत्युक्तिः ॥ ९ ॥ शि० तत्र पश्चिमोत्तरयोः ॥ ११ ॥ शि० प्रविशुद्धसमाचारा अतएवआदर्श-
 [पा०] १ झ ठ. सन्निष्टकर्मण . २ झ.—ठ. महर्षीन्सविमानं. ३ घ. शैलस्योत्तरे. च. छ. सशैलस्योत्तरे.

तस्मिन्सरसि तप्यन्तं तापसं सुमहत्तपः ॥ ददर्श राघवः श्रीमल्लम्बमानमधोमुखम् ॥ १४ ॥
 राघवस्तमुपागम्य तप्यन्तं तप उत्तमम् ॥ उवाच स तदा वाक्यं धन्यस्त्वमसि सुव्रत ॥ १५ ॥
 कस्यां योन्यां तपोवृद्ध वर्तसे दृढविक्रम ॥ कौतूहलाच्चां पृच्छामि रामो दाशरथिर्हम् ॥ १६ ॥
 कोर्थो मनीषितस्तुभ्यं स्वर्गलाभः परोथ वा ॥ वराश्रयो यदर्थं त्वं तपस्यसि सुदुष्करम् ॥
 यमाश्रित्य तपस्तप्तं श्रोतुमिच्छामि तापस ॥ १७ ॥
 ब्राह्मणो वाऽसि भद्रं ते क्षत्रियो वाऽसि दुर्जयः ॥ वैश्यस्तृतीयवर्णो वा शूद्रो वा सत्यवाग्भव ॥ १८ ॥
 इत्येवमुक्तः स नराधिपेन हवाक्छिरा दाशरथाय तस्मै ॥
 उवाच जातिं नृपपुङ्गवाय यत्कारणे चैव तपःप्रयत्नः ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ॥ ७६ ॥

सशरीरतयादेवत्वप्राप्तयेतपस्यता शंभुकुनाम्नाशूद्रेण रामंप्रति स्वीयवर्णविशेषस्य स्वीयतप फलकामनायाश्च निवेदने
 रामेण तच्छिरश्छेदनम् ॥ १ ॥ शङ्खकवधहृदैरिन्द्रादिभि राममेत्य सप्रशंसन वरवरणचोदनेरामेण तान्प्रतिमृतब्राह्मणबा-
 लस्यपुनर्जीवितलाभवरणम् ॥ २ ॥ तै रामंप्रतिशूद्रशिरश्छेदसमकालमेवविप्रबालस्य पुनर्जीवितलाभनिवेदनपूर्वकमगस्त्या-
 श्रमगमनम् ॥ ३ ॥ रामेणाप्यगस्त्याश्रममेत्य तत्प्रणामपूर्वकं तदीयातिथ्यस्वीकरणम् ॥ ४ ॥ अगस्त्येनरामप्रशंसनपूर्वकं
 तस्मै दिव्याभरणसमर्पणेरामेणतत्प्रतितस्यतदाभरणलाभप्रकारप्रश्न ॥ ५ ॥

तस्य तद्वचनं श्रुत्वा रामस्याक्लिष्टकर्मणः ॥ अवाक्छिरास्तथा भूत्वा वाक्यमेतदुवाच ह ॥ १ ॥
 शूद्रयोण्यां प्रसूतोऽसि शम्बुको नाम नामतः ॥ देवत्वं प्रार्थये राम सशरीरो महायशः ॥ २ ॥
 न मिथ्याऽहं वदे राम देवलोकजिगीषया ॥ शूद्रं मां विद्धि काकुत्स्थं तप उग्रं समास्थितम् ॥ ३ ॥
 भाषतस्तस्य शूद्रस्य खड्गं सुरुचिरप्रभम् ॥ निष्कृष्य कोशाद्विमलं शिरश्चिच्छेद राघवः ॥ ४ ॥
 तस्मिञ्शूद्रे हते देवाः सेन्द्राः साग्रिपुरोगमाः ॥ साधु साध्विति काकुत्स्थं प्रशशंसुर्मुहुर्मुहुः ॥ ५ ॥
 पुष्पवृष्टिर्महत्यासीदिव्यानां सुसुगन्धिनाम् ॥ पुष्पाणां वायुमुक्तानां सर्वतः प्रपपात ह ॥ ६ ॥

तिंगिरेः ॥ १३—१६ ॥ तुभ्यं तव । वराश्रयः तपः-
 प्रीतदेवतावरलभ्यो मनीषितोभीष्टोर्थः स्वर्भोगो वा
 अन्यो वा । यमाश्रित्य ॥ १७ ॥ सत्यवाग्भव सत्य
 क्रथयेत्यर्थः ॥ १८—१९ ॥ इति श्रीगोविन्दराजवि-
 रचिते श्रीमद्रामायणभूषणे मणिमुकुटाख्याने उत्तर-

काण्डव्याख्याने पञ्चसप्ततितमः सर्गः ॥ ७५ ॥

तस्येत्यादि ॥ १—३ ॥ तस्य शिर इत्यन्वयः
 ॥ ४—५ ॥ पुष्पवृष्टिः पपातेतिशेषः । पुष्पवृष्टिश्च
 महतीति पाठे तस्यैव प्रपञ्चनं दिव्यानामित्यादि ।

तलवन्निर्मला । पूर्वाभितिशेष ॥ स० आदर्शतलनिर्मला तादृशजनोपेता ॥ १२ ॥ स० कस्यायोण्याजातौ ॥ १६ ॥ इति
 पञ्चसप्ततितमः सर्गः ॥ ७५ ॥

स० अवाक्छिरा तथाभूत लंबमानएव ॥ १ ॥ स० सशरीरएव देवलं महादेवलं । निर्णये 'इच्छन्माहेश्वरंपदं'
 इत्युक्ते ॥ २ ॥ ति० मिथ्यावचनाभावेहेतु देवलोकजिगीषया ॥ ३ ॥ शि० विमल मलससर्गराहित्यंयथाभवतितयाचि-
 छेद । नचैतत्तपश्चर्यायाविरुद्धत्वेनपरमात्मदर्शनपरमपुरुषार्थप्रापकरामशस्त्रकरणकहननचविरुद्धं । निषिद्धाचरणस्यानिषिद्धफल-
 कलादितिवाच्य । तस्यपरमपुरुषार्थप्रापकसत्यावलंबित्वेनविरोधाभावात् । एतेनशीघ्रपरमात्मप्राप्त्यर्थमेवविरुद्धाचरणमप्यनेनकृत-
 मितिदोषः । एतेनतस्यार्तप्रपन्नत्वव्यक्त । तत्प्रणामाद्यकरणे प्रणामादिकरणेऽतिदयालुरामो नहनिष्यतीतितन्निश्चयोव्यक्त-

[पा०] १ झ. ज. ट. तपस्यन्यैः सुदुश्चरम् २ ड. च छ. झ. ट. यत्कारणंचैव. ३ झ.—ट भूतो. ४ ड.—ट. प्रजातो-
 स्तितपउग्रंसमास्थित. ५ ड.—ट. काकुत्स्थशङ्खकोनामनामत.

सुग्रीताश्चाब्रुवन्नामं देवाः सत्यपराक्रमम् ॥ सुरकार्यमिदं सौम्य सुकृतं ते महामते ॥ ७ ॥
 गृहाण च वरं सौम्य यच्चमिच्छस्यरिन्दम ॥ स्वर्गभाङ्गं हि शूद्रोऽयं त्वत्कृते रघुनन्दन ॥ ८ ॥
 देवानां भाषितं श्रुत्वा राघवः सुसमाहितः ॥ उवाच प्राञ्जलिर्विक्रियं सहस्राक्षं पुरन्दरम् ॥ ९ ॥
 यदि देवाः प्रसन्ना मे द्विजपुत्रः स जीवतु ॥ दिशन्तु वैरमेतं मे ईप्सितं परमं मम ॥ १० ॥
 ममापचाराद्यातोसौ ब्राह्मणस्यैकपुत्रकः ॥ अप्राप्तकालः कालेन नीतो वैवस्वतक्षयम् ॥ ११ ॥
 तं जीवयत भद्रं वो नानृतं कर्तुमर्हथ ॥ द्विजस्य संश्रुतोर्थो मे जीवयिष्यामि ते सुतम् ॥ १२ ॥
 राघवस्य तु तद्वाक्यं श्रुत्वा विबुधसत्तमाः ॥ प्रत्यूचू राघवं प्रीता देवाः प्रीतिसमन्वितम् ॥ १३ ॥
 निर्वृतो भव काकुत्स्थ सोस्मिन्नहनि बालकः ॥ जीवितं प्राप्तवान्भूयः समेतश्चापि बन्धुभिः ॥ १४ ॥
 यस्मिन्मुहूर्ते काकुत्स्थ शूद्रोऽयं विनिपातितः ॥ तस्मिन्मुहूर्ते बालोऽसौ जीवेन समयुज्यत ॥ १५ ॥
 स्वस्ति प्राप्नुहि भद्रं ते साधु याम नरर्षभ ॥ अगस्त्यस्याश्रमपदं द्रष्टुमिच्छाम राघव ॥ १६ ॥
 तस्य दीक्षा समाप्ता हि ब्रह्मर्षेः सुमहाद्युतेः ॥ द्वादशं हि गतं वर्षं जलशय्यां समासतः ॥ १७ ॥
 काकुत्स्थ तद्रमिष्यामो मुनिं समभिनन्दितुम् ॥ त्वं चाप्यागच्छ भद्रं ते द्रष्टुं तमृषिसत्तमम् ॥ १८ ॥
 स तथेति प्रतिज्ञाय देवानां रघुनन्दनः ॥ आरुरोह विमानं तं पुष्पकं हेमभूषितम् ॥ १९ ॥
 ततो देवाः प्रयातास्ते विमानैर्बहुविस्तरैः ॥ रामोऽप्यनु जगामाशु कुम्भयोनेस्तपोवनम् ॥ २० ॥
 दृष्ट्वा तु देवान्त्संप्राप्तानगस्त्यस्तपसांनिधिः ॥ अर्चयामास धर्मात्मा सर्वास्तानविशेषतः ॥ २१ ॥
 प्रतिगृह्य ततः पूजां संपूज्य च महामुनिम् ॥ जग्मुस्ते त्रिदश हृष्टा नाकपृष्ठं सहानुगैः ॥ २२ ॥
 गतेषु तेषु काकुत्स्थः पुष्पकादवरुह्य च ॥ ततोभिवादयामास ह्यगस्त्यमृषिसत्तमम् ॥ २३ ॥
 सोभिवाद्य महात्मानं ज्वलन्तमिव तेजसा ॥ आतिथ्यं परमं प्राप्य निषसाद नराधिपः ॥ २४ ॥
 तमुवाच महातेजाः कुम्भयोनिर्महातपाः ॥ स्वागतं ते नरश्रेष्ठ दिष्ट्वा प्राप्तोसि राघव ॥ २५ ॥
 त्वं मे बहुमतो राम गुणैर्बहुभिरुत्तमैः ॥ अतिथिः पूजनीयश्च मम नित्यं हृदि स्थितः ॥ २६ ॥

प्रपपातेति वृष्टिरिति शेषः ॥ ६—७ ॥ सुरकार्यमे-
 वाह—स्वर्गभागिति । हि यस्माच्छूद्रः तपसा स्वर्ग-
 नाहः सोऽसौ त्वत्कृततपोनिवर्तनेन स्वर्गभाक् न
 कृतः । तस्मादेव देवकार्यं कृतमित्यर्थः ॥ ८—१० ॥
 वैवस्वतक्षयं यमगृहम् ॥ ११ ॥ द्विजस्येति । ते तव
 सुत जीवयिष्यामीत्यमर्थो मे मया द्विजस्य संश्रुतः

प्रतिज्ञातः ॥ १२—१३ ॥ अस्मिन्नहनि त्वया शूद्रः
 शिरश्छेददिवसे । वरं विनापि स्वयमेव जीवितं प्राप्त-
 वानित्यर्थः ॥ १४—१५ ॥ यामेति लोडुत्तमबहुव-
 चनम् ॥ १६—२० ॥ अविशेषतः अपक्षपातत-
 इत्यर्थः ॥ २१—२५ ॥ हृदि स्थित इति । परब्रह्मभू-

॥ ४ ॥ ति० एतवरमेदिशन्तु । एतद्वरदानमेवममेप्सितमित्यन्वयान्नममेतिपुनरुक्त ॥ स० मेप्रसन्ना मद्विषयेप्रसादसुमुखायदि
 तोर्हिवरमेतंदिशन्तुभवन्त । इदमेवममपरममीप्सितमित्यन्वयः । ब्राह्मणपुत्रविषयविषादातिशयेनोक्त्याविक्रयवा । “ परिहास-
 प्रलोपादिष्वनर्थावाक् ” इत्यादि ॥ १० ॥ स० ममापचारात् अविचाररूपात् ॥ ११ ॥ स० भद्रंवदित्यनेनस्वतेजसैवतेषा
 तदुज्जीवनक्षमतासूचयति ॥ १२ ॥ स० विबुधसत्तमा ज्ञानिश्रेयांसः । देवा ॥ १३ ॥ ति० उक्तमेवार्थमहश्शब्दविवक्षि-
 तार्थप्रदर्शनेनप्रकाशयन्ति—यस्मिन्मुहूर्तेइति ॥ १५ ॥ स० देवानापुरत प्रतिज्ञाय ॥ १६ ॥ स० अनु देवाननु ॥ २० ॥
 स० गतेषुतेषुदेवेषु । अनेनव्योमयानानामनवनिसबन्धात्किञ्चित्तराधिकेतिवा साक्षात्सुरसपर्या पर्यायतोभवत्तद्वक्षत्रधर्मेत
 इतिपश्चाद्ब्रह्मामीतिमन्दमन्दजगामरामइतिवासूचयते ॥ २३ ॥ ति० उत्तमैर्बहुभिर्गुणैस्त्वबहुमत मान्य । अतिथित्वाच्चपूज्य ।
 विशेषतश्चत्वमेपूज्यइत्याह—ममहृदिस्थितइति । अन्तर्यामिस्वरूपत्वादितिभावः । अतएवसदास्मरणविषयतयापिहृदिस्थितः ।

[पा०] १ ड —ट. राम सत्यपराक्रम , २ झ अ. ट. वरमेतन्मे ३ ग. घ. च. छ. झ. ञ. ट. ममापचाराद्बालोऽसौ.

सुरा हि कथयन्ति त्वामागतं शूद्रधातिनम् ॥ ब्राह्मणस्य तु धर्मेण त्वया जीवापितः सुतः ॥ २७ ॥
 उष्यतां चेह रजनी सकाशे मम राघव ॥ प्रभाते पुष्पकेण त्वं गन्तासि पुरमेव हि ॥ २८ ॥
 त्वं हि नारायणः श्रीमांस्त्वयि सर्वं प्रतिष्ठितम् ॥ त्वं प्रभुः सर्वभूतानां पुरुषस्त्वं सनातनः ॥ २९ ॥
 इदं चाभरणं सौम्य निर्मितं विश्वकर्मणा ॥ दिव्यं दिव्येन वपुषा दीप्यमानं स्वतेजसा ॥
 प्रतिगृहीष्व-काकुत्स्थ मत्प्रियं कुरु राघव ॥ ३० ॥
 दत्तस्य हि पुनर्दाने सुमहत्फलमुच्यते ॥ भरणे हि भवाञ्शक्तः सेन्द्राणां मरुतामपि ॥ ३१ ॥
 त्वं हि शक्तस्तारयितुं सेन्द्रानपि दिवौकसः ॥ तस्मात्प्रदासे विधिवत्तत्प्रतीच्छ नराधिप ॥
 दिव्यमाभरणं चित्रं प्रदीप्तमिव भास्करम् ॥ ३२ ॥
 अथोवाच महात्मानमिक्ष्वाकूणां महारथः ॥ रामो मतिततां श्रेष्ठः क्षत्रधर्ममनुसरन् ॥ ३३ ॥
 प्रतिग्रहोऽयं भगवन्ब्राह्मणस्याविगर्हितः ॥ [क्षत्रियेण कथं विप्र प्रतिग्राह्यं भवेत्ततः ॥ ३४ ॥
 प्रतिग्रहोहि विप्रेन्द्र क्षत्रियाणां सुगर्हितः ॥] गृहीयां क्षत्रियोऽहं वै कथं ब्राह्मणपुङ्गव ॥
 ब्राह्मणेन विशेषेण दत्तं तद्वक्तुमर्हसि ॥ ३५ ॥
 एवमुक्तस्तु रामेण प्रत्युवाच महानृषिः ॥ ३६ ॥
 आसन्कृतयुगे राम ब्रह्मभूते पुरायुगे ॥ अपार्थिवाः प्रजाः सर्वाः सुराणां तु शतक्रतुः ॥ ३७ ॥
 ताः प्रजा देवदेवेशं राजार्थं समुपाद्रवन् ॥ ३८ ॥
 सुराणां स्थापितो राजा त्वया देव शतक्रतुः ॥ प्रैयच्छ नो हि लोकेश पार्थिवं नरपुङ्गवम् ॥ ३९ ॥
 तस्मै पूजां प्रयुज्जाना धूतपापाश्वरेमहि ॥ न वसामो विना राज्ञा एष नो निश्चियः परः ॥ ४० ॥

तत्वान्मम हृदये सदा स्थित इत्यर्थः ॥ २६ ॥ जीवा-
 पितः जीवन प्रापितः । पुगार्थः । अत्र त्वयेत्यत्र येति
 गायत्र्यक्षरं त्रयोविंशमित्याहुः ॥ २७—३० ॥ दत्त-
 स्येति ॥ पारितोषिकतया येन केनापि दत्तस्योत्तमव-

स्तुनः स्वयमनुपभुज्यान्त्यस्मै दानं सुमहाफलमुच्यते ।
 भरण इति । मरुतां देवानामपि । भरणे रक्षणे ।
 अपिशब्दात् किमुतैतद्भरण इत्यर्थः । भरणेपि भवान्
 शक्तः फलानां महतामपीति च पाठः ॥ ३१—

अतोध्येयत्वाच्चलंपूज्य । यद्वाहृदिस्थितं तेनस्वरूपत्वमप्युक्तं ॥ २६ ॥ ति० नारायण । नारस्यजीवसमूहस्यस्थान ।
 तदेवाह—लयिसर्वमिति । सनातन पुरुष ब्रह्म ॥ २९ ॥ ति० दिव्येनवपुषासनिवेशेनदिव्यं । अतएवस्वतेजसादीप्यमानः । आभरणं
 वलयरूपं ॥ ननुक्षत्रियस्यब्राह्मणाद्व्यग्रहणमनुचितं । तत्राह—मत्प्रियकुर्विति । मत्प्रियार्थमनुचितमपिकार्यमित्याशयः । किंच
 राजत्वादिकहस्ततयालङ्कारनस्यममानुचिततयाएतद्ग्रहणेममप्रियंभवति । तवचदोषोनास्ति । भक्तदत्ताङ्गीकारेइवहविषोङ्गीकार
 इवचदोषाभावाच्चेत्याशयः । स० यद्यपीदमाभरणंदिव्यं । तथापिदिव्येनस्वतेजसा स्वरूपतेजस्विना । तववपुषादीप्यमानंप्र-
 तिगृहीष्व । ‘सभूषणसर्वविभूषणानां’ इतिसप्रहोके ॥ ३० ॥ ति० ननुतवकिप्रियतत्राह—दत्तस्येति । येनकेनापिदत्तस्यानु-
 पभुज्यपुन स्वेष्टदेवादिभ्योदानेमहत्फलमुच्यते । ‘लब्धावष्टगुणंपुण्यं’ इतिस्रणणात् । एवंचमहाफलहेतुत्वात्तुभ्यतद्दानंममप्रि-
 यमितिभावः ॥ ३१ ॥ ति० नन्वस्माएवतर्हिदेयंतत्राह—भरणेहीति । आभरणस्यधारणेभवानेवशक्तोयोग्यः । किंचमहताम-
 पिफलानांब्रह्मलोकादीनादानेचलंशक्तइतिसेषः । ननुमत्तोपिमहद्ग्रहणंदिन्द्रादिभ्योदीयतातत्राह—त्वहीति । तेनतोनमहान्तइति
 भावः ॥ ३२ ॥ स० अविगर्हितं ननिन्दितं । लोकरीतिमनुकुर्वन्नाविष्कुर्वन्तस्यानन्यधार्थतामाह—क्षत्रियेणेति ॥ ३४ ॥
 स० क्षत्रियस्यक्षत्रियात्प्रहणंनिन्दितं । ततोपिब्राह्मणेभ्योनिहितंप्रहणमित्याह—ब्राह्मणेनेति ॥ ३५ ॥ स० ब्रह्मभूते
 ब्राह्मणप्रचुरे । अपार्थिवा राजवर्जिता । सुराणां तन्मात्रस्य । शतक्रतुराजासीत् ॥ ३७ ॥ स० देवदेवेशं ब्रह्माण ॥ ३८ ॥
 अस्मासु भूलोकगतासु ॥ ३९ ॥ यस्यैराज्ञे । ‘नाविष्णु पृथिवीपति’ इत्यादे । चरेमहि चरामः ॥ ४० ॥

[पा०] १ च. तस्मादास्यामिविधिवत्. २ अयंश्लोक. च. छ. झ. ज. पाठेषुदृश्यते. ३ च. छ. झ. ज. प्रयच्छास्मा-
 सुलोकेश. ४ च. छ. झ. ज. यस्यैपूजा.

प्रजानां वचनं श्रुत्वा निश्चयित्वाऽर्थमुत्तमम् ॥ ततो ब्रह्मा सुरश्रेष्ठो लोकपालान्सवासवान् ॥
 समाहूयान्ब्रवीत्सर्वास्तेजोभागान्प्रयच्छत ॥ ४१ ॥
 ततो ददुर्लोकपालाः सर्वे भागान्स्वतेजसः ॥ अक्षुपच्च ततो ब्रह्मा यतो जातः क्षुपो नृपः ॥ ४२ ॥
 तं ब्रह्मा लोकपालानां सहासैः समयोजयत् ॥ ततो ददौ नृपं तासां प्रजानामीश्वरं क्षुपम् ॥ ४३ ॥
 तत्रैन्द्रेण च भागेन महीमाज्ञापयन्नृपः ॥ वारुणेन तु भागेन वपुः पुष्यति राघव ॥ ४४ ॥
 कौबरेण तु भागेन वित्तमासां ददौ तदा ॥ यस्तु याम्योऽभवद्भागस्तेन शास्ति स स प्रजाः ॥ ४५ ॥
 तत्रैन्द्रेण नरश्रेष्ठ भागेन रघुनन्दन ॥ प्रतिगृह्णीष्व भद्रं ते तारणार्थं मम प्रभो ॥ ४६ ॥
 तस्य तद्वचनं श्रुत्वा क्रौंषेः परमधार्मिकम् ॥ तद्रामः प्रतिजग्राह मुनेराभरणं वरम् ॥ ४७ ॥
 प्रतिगृह्य ततो रामस्तदाभरणमुत्तमम् ॥ आगमं तस्य दीप्तस्य प्रष्टुमेवोपचक्रमे ॥ ४८ ॥
 अत्यद्भुतमिदं दिव्यं वपुषा युक्तमुत्तमम् ॥ कथं भगवता प्राप्तं कुतो वा केन वा हृतम् ॥ ४९ ॥
 कुतूहलितया ब्रह्मन्पृच्छामि त्वां महायशः ॥ आश्चर्याणां बहूनां हि निधिः परमको भवान् ॥ ५० ॥
 एवं ब्रुवति काकुत्स्थे मुनिर्वाक्यमथाब्रवीत् ॥ शृणु राम यथावृत्तं पुरा त्रेतायुगे युगे ॥ ५१ ॥
 रमणीयप्रदेशेऽसिन्वने यद्दृष्टवानहम् ॥ आश्चर्यं मे महाबाहो दानमाश्रित्य केवलम् ॥ ५२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ॥ ७७ ॥

अगस्त्येनरामं प्रतिस्वस्य दिव्याभरणलाभप्रकारकथनाय श्वेतराजोपाख्यानकथनारभः ॥ १ ॥

पुरा त्रेतायुगे राम हारणं बहुविस्तरम् ॥ समन्ताद्योजनशतं निर्मृगं पक्षिवर्जितम् ॥ १ ॥
 तस्मिन्निर्मानुषेऽरण्ये कुर्वाणस्तप उत्तमम् ॥ अहमाक्रमितुं सौम्य तदरण्यमुपागमम् ॥ २ ॥

४७॥ आगमं प्राप्तिमार्गं ॥ ४८॥ अत्यद्भुतमिति ॥ कुतो वा केन वा निमित्तेन केन पुरुषेण वा हृतमुपहृतम् । दत्तमिति यावत् ॥ ४९—५० ॥ त्रेतायुगे त्रेतायुगाख्ये ॥ ५१—५२ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्ड-

व्याख्याने षट्सप्ततितमः सर्गः ॥ ७६ ॥

पुरेत्यादि ॥ पुरा त्रेतायुगे पूर्वचतुर्युगवर्तित्रेतायुगे । बहुविस्तरं बहुविस्तरम् । पक्षिवर्जितमिति । अरण्यं अभूदिति शेषः ॥ १ ॥ तस्मिन्नरण्ये तदेकदेशे । तपः

स० तेजोभागान् नृपरूपसपादने भागान् अशान् ॥ ४१ ॥ स० अक्षुपत् क्षुतंकृतवान् । ततो जातः क्षुपः ॥ ४२ ॥ तक्षुपं लोकपालानासमाशौ तद्योग्याशौ । समयोजयत् मेलयामास । तत् योजनानन्तरं । तासां प्रजानां । ईश्वरस्वामिनं तत्त्वेन क्षुपंददौ ॥ ४३ ॥ स० तत्तद्भागकार्यमीरयति—तत्रैन्द्रेणेति । महीमाज्ञापयन्नृप उच्यते । वपुः पुष्यति पोषयति ॥ ४४ ॥ स० आसा प्रजाभ्यः । याम्यः यमीयः ॥ ४५ ॥ ऐन्द्रेण भागेन । देवताधिपतित्वेनाहुत्यादिवदेवैतद्ब्रह्मणयोग्यत्वमनेन सूचयति ॥ मुख्यनिमित्तमाह—तारणार्थमिति ॥ ४६ ॥ ति० इदं दिव्यं अत्यद्भुतं । अल्यश्चर्यमित्यर्थः । अद्भुतं यथा भवति तथा । वपुषा सविशेषविशेषेण युक्तः ॥ स० विज्ञोप्यज्ञवत्पृच्छति—कथमिति । कुतः कस्माद्देशात् । केन साधनेन ॥ ४९ ॥ इति षट्सप्ततितमः सर्गः ॥ ७६ ॥

[पा०] १ च छ झ व. समाशौ. २ ज वित्तपाभा. ३ ग. ड. च. छ. ज. मुनेस्वस्य महात्मन. ४ च. छ. त्रेतायुगे गते ५ च. छ. द्वापरे समनुप्राप्तेवने, ६ क. घ. ड. च. ज. झ. ज. बभूव बहुविस्तर. ख. बभूव भुवि विस्तर. ७ क. घ.—द. तदारण्य.

तस्य रूपमरण्यस्य निर्देष्टुं न शशाक ह ॥ फलमूलैः सुखास्वादैर्वहुरूपैश्च पादपैः ॥ ३ ॥
 तस्यारण्यस्य मध्ये तु सरो योजनमायतम् ॥ हंसकारण्डवाकीर्णं चक्रवाकोपशोभितम् ॥ ४ ॥
 पद्मोत्पलसमाकीर्णं समतिक्रान्तशैवलम् ॥ तदाश्चर्यमिवात्यर्थं सुखास्वादमनुत्तमम् ॥ ५ ॥
 अरजस्कं तथाऽक्षोभ्यं श्रीमत्पक्षिगणायुतम् ॥ समीपे तस्य सरसो महदद्भुतमाश्रमम् ॥ ६ ॥
 पुराणं पुण्यमत्यर्थं तपस्विर्जनवर्जितम् ॥ तत्राहमवसं रात्रिं नैदार्थीं पुरुषर्षभ ॥ ७ ॥
 प्रभाते काल्यमुत्थाय सरस्तदुपचक्रमे ॥ अथापश्यं शवं तत्र सुपुष्टमैजरं क्वचित् ॥ ८ ॥
 पङ्क्तिभेदेन पुष्टाङ्गं समाश्रितसरोवरम् ॥ तिष्ठन्तं परया लक्ष्म्या तस्मिंस्तोयाशये नृप ॥ ९ ॥
 तमर्थं चिन्तयानोहं मुहूर्तं तत्र राघव ॥ उषितोस्मि सरस्तीरे किं निवदं स्यादिति प्रभो ॥ १० ॥
 अथापश्यं मुहूर्तेन दिव्यमद्भुतदर्शनम् ॥ विमानं परमोदारं हंसयुक्तं मनोजवम् ॥ ११ ॥
 अत्यर्थं स्वर्णिगं तत्र विमाने रघुनन्दन ॥ उपास्तेऽप्सरसां वीर सहस्रं दिव्यभूषणम् ॥ १२ ॥
 गायन्ति दिव्यगेयानि वादयन्ति तथाऽपराः ॥ ईवेलयन्ति तथा चान्या नृत्यन्ति च तथाऽपराः ॥ १३ ॥
 अपराश्चन्द्रश्म्याभैर्हेमदण्डैश्च चामरैः ॥ दोधूयुर्वदनं तस्य पुण्डरीकनिभेक्षणम् ॥ १४ ॥
 ततः सिंहासनं त्यक्त्वा मेरुकूटमिवांशुमान् ॥ पश्यतो मे तदा राम विमानादवरुह्य च ॥
 तं शवं भक्षयामास स स्वर्णीं रघुनन्दन ॥ १५ ॥
 तथा भुक्त्वा यथाकामं मांसं बहुसुपीवरम् ॥ अवतीर्य सरः स्वर्णीं संस्पृष्टमुपचक्रमे ॥ १६ ॥
 उपस्पृश्य यथान्यायं स स्वर्णीं रघुपुङ्गव ॥ आरोढुमुपचक्राम विमानवरमुत्तमम् ॥ १७ ॥
 तमहं देवसंकाशमारोहन्तमुदीक्ष्य वै ॥ अथाहमब्रवं वाक्यं स्वर्णिगं पुरुषर्षभ ॥ १८ ॥
 को भवान्देवसंकाश आहारश्च विगर्हितः ॥ त्वयेदं भुज्यते सौम्य किमर्थं वक्तुमर्हसि ॥ १९ ॥
 कस्य स्यादीदृशो भाव आहारो देवसंमतः ॥ आश्चर्यं वर्तते सौम्य श्रोतुमिच्छामि तत्त्वतः ॥ २० ॥

कुर्वाणोऽहं तदरण्यमाक्रमितुं आसमन्तात्पर्यटनं कृत्वा काले साधु काल्यं, प्रातःकालकर्तव्यं स्नानकर्म
 कार्त्तुर्येनावगन्तु । उपागमं उपगतवान् ॥ २ ॥ निर्देष्टु
 परिज्ञातु । न शशाक नाशक्रुवं । तस्य रूपमिति ।
 सुखावहंरूपमित्यर्थः ॥ ३-४ ॥ सुखास्वादं ।
 सुखावहप्राशनपानीयवदित्यर्थः ॥ ५ ॥ अरजस्कं
 निर्मलम् ॥ ६ ॥ नैदार्थीं निदाघसंबन्धिनीम् ॥ ७ ॥ काले साधु काल्यं, प्रातःकालकर्तव्यं स्नानकर्म
 उद्दिश्य उत्थाय उपचक्रमे । अपरोक्षेपि लिङार्थः
 ॥ ८ ॥ लक्ष्म्या उपेतमिति शेषः ॥ ९-१५ ॥
 संस्पृष्टं शुद्धाचमनं कर्तुमित्यर्थः ॥ १६-१७ ॥
 अहमित्यस्यक्रियाभेदाद्भेदः ॥ १८-१९ ॥ आहारः
 ईदृशो भावश्च देवसमतः । अतः आश्चर्यमेव वर्तते ।

स० बहुरूपै अनेकाकारै सुवर्णमयैर्वा । 'बहुरूपंचपुरटं' इति काठकभाष्याभिहिताभिधानात् । काननै अवान्तरै
 ॥ ३ ॥ ति० तमर्थंचिन्तयान किमिदस्यादितिचिन्तयान । शव सन्नपिनिर्मलोलक्ष्मीयुक्तश्चेति किमिदमितिस्वदृष्टार्थविषयक-
 त्रिन्ताकुर्वाणइत्यर्थः ॥ १० ॥ ति० अत्यर्थं अतिरूपवन्तं ॥ १२ ॥ ति० चन्द्रश्म्याभै चामरैरिति शेषः ॥ स० चन्द्रश्म्याभैः
 तदाभकेशयुतै । दोधूयु । यद्भुगन्तोयं ॥ १४ ॥ ति० पश्यतोमे समक्षमिति शेषः ॥ स० तं मयादृष्टं ॥ १५ ॥ स०
 अहं देवसंकाशमिति पदमेक । अहं देवो रुद्र । तत्संकाशं । तेन नाहमिति पुनरुक्तं । तमारोहन्तमुदीक्ष्यतमेवाहमब्रवमित्यन्वयः ।
 अतस्तमिति चनाधिकं ॥ १८ ॥ स० आहार शवरूपः । इदं शवकलेवर ॥ १९ ॥ ति० हे देवसमत देवतुल्य । ईदृश आहार ईदृशो भाव-
 श्वकस्य स्यात् न कस्यापि । अतो हेतोस्त्वयीदं दृष्ट्वा आश्चर्यं मे वर्तते । तस्मात्सर्वतलत श्रोतुमिच्छामि ॥ स० अदेवसमत

[पा०] १ क. ड.—ट. बहुरूपैश्च काननै. २ क. जनसेवितं. ३ ड.—ट. मरज क्वचित्. ४ ड. च. छ. झ. ज. ट.
 विष्टितोस्मि. ५ घ.—ट. मुहूर्तात्तु. ६ क. घ.—छ. झ. ज. मृदङ्गवीणापणवा नृत्यन्ति च तथापराः. ७ झ. ट. हेमदण्डै-
 र्मेहाधनैः. ८ ड. च. छ. झ. ज. पुण्डरीकनिभेक्षणा. क. ख. घ.—ट. पुण्डरीकदलेक्षणा. ९ क.—घ. अहंतदाऽब्रवं वाक्यं.
 ड. विमान. १० ड.—ट. तमेव पुरुषर्षभ. ११ झ.—ट. देवसमत.

नाहमौपधिकं मन्ये तव भक्ष्यमिदं शवम् ॥ २१ ॥

इत्येवमुक्तः स नरेन्द्र नाकी कौतूहलात्सूनुतया गिरा च ॥

श्रुत्वा च वाक्यं मम सर्वमेतत्सर्वं तथा चाकथयन्ममेति ॥ २२ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ॥ ७८ ॥

अगरत्येनरामप्रतिश्वेतराजोपाख्यानकथनपूर्वकस्वस्याभरणलाभप्रकारकथनम् ॥ १ ॥

श्रुत्वा तु भाषितं वाक्यं मम राम शुभाक्षरम् ॥ प्राञ्जलिः प्रत्युवाचेदं स स्वर्गी रघुनन्दन ॥ १ ॥
शृणु ब्रह्मन्पुरा वृत्तं ममैतत्सुखदुःखयोः ॥ अनतिक्रमणीयं हि यथा पृच्छसि मां द्विज ॥ २ ॥
पुरा वैदर्भको राजा पिता मम महायशः ॥ सुदेव इति विख्यातस्त्रिषु लोकेषु वीर्यवान् ॥ ३ ॥
तस्य पुत्रद्वयं ब्रह्मन्द्वाभ्यां स्त्रीभ्यामजायत ॥ अहं श्वेत इति ख्यातो यवीयान्तसुरथोऽभवत् ॥ ४ ॥
ततः पितरि स्वर्याते पौरा मामभ्यषेचयन् ॥ तत्राहं कृतवान्राज्यं धर्म्यं च सुसमाहितः ॥ ५ ॥
एवं वर्षसहस्राणि मैमातीतानि सुव्रत ॥ राज्यं कारयतो ब्रह्मन्प्रजा धर्मेण रक्षतः ॥ ६ ॥
सोहं निमित्ते कस्मिंश्चिद्विज्ञातायुर्द्विजोत्तम ॥ कालधर्मं हृदि न्यस्य ततो वनमुपागमम् ॥ ७ ॥
सोहं वनमिदं दुर्गं मृगपक्षिविवर्जितम् ॥ तपश्चर्तुं प्रविष्टोऽस्मि समीपे सरसः शुभे ॥ ८ ॥
भ्रातरं सुरथं राज्ये ह्यभिषिच्य महीपतिम् ॥ इदं सरः समासाद्य तपस्तप्तं मया चिरम् ॥ ९ ॥
सोहं वर्षसहस्राणि तपस्त्रीणि महावने ॥ तप्त्वा सुदुष्करं प्राप्तो ब्रह्मलोकमनुत्तमम् ॥ १० ॥
तस्य मे स्वर्गभूतस्य क्षुत्पिपासे द्विजोत्तम ॥ बाधेते परमोदार ततोहं व्यथितेन्द्रियः ॥
गत्वा त्रिभुवनश्रेष्ठं पितामहमुवाच ह ॥ ११ ॥
भगवन्ब्रह्मलोकोऽयं क्षुत्पिपासाविवर्जितः ॥ कस्यायं कर्मणः पाकः क्षुत्पिपासानुगो ह्यहम् ॥ १२ ॥

अतस्तत्सर्वं तत्त्वतः श्रोतुमिच्छामि ॥ २०—२२ ॥
इति श्रीगोविन्दराजविरचिते श्रीमद्रामायणभूषणे
मणिमुकुटाख्याने उत्तरकाण्डव्याख्याने सप्तसप्तति-
तमः सर्गः ॥ ७७ ॥

ति शेषः ॥ २—४ ॥ धर्म्यं धर्मादनपेतं यथा भवति
तथा ॥ ५—६ ॥ निमित्ते कस्मिंश्चिदिति । केनचि-
न्निमित्तेन लक्षणेन सामुद्रिकादिना । विज्ञातायुः
निश्चितायुरवधिः । कालधर्मं हृदि न्यस्य । स्वस्य मर-
णकालं ज्ञात्वेत्यर्थः ॥ ७—१० ॥ स्वर्गभूतस्य स्वर्ग

सुखदुःखयोरिति देवत्वशवभुक्तरूपयोः कारणमि-

राक्षसयोग्य ॥ २० ॥ औपयिक योग्य ॥ २१ ॥ स० नरेन्द्रनाकी नाक्यभिन्नो राजा । ममसर्ववाक्यंश्रुत्वासूनुतयागिराम-
मन्त्रकौतूहलादकथयत् । सर्वमत्पृष्टं ॥ २२ ॥ इति सप्तसप्ततितमः सर्गः ॥ ७७ ॥

स० सुखदुःखयोः दिव्यदेहशवाशननिमित्तकयोः कारणमितिशेषः । अनतिक्रमणीयं अत्येतुमशक्यं एतत्कारणं यथापृ-
च्छसितथाभातुप्येण । पुरावृत्तं वक्ष्यामि शृण्वित्यन्वयः ॥ २ ॥ स० द्वाभ्यां स्त्रीभ्यां एकस्यामेकएकस्यामेकइतिपुत्रद्वयमजायत ।
तं नाम नीलाह—अहमिति । अहं ज्येष्ठ । सुरथइत्यपर यवीयान् ॥ ४ ॥ स० कारयत कुर्वतः ॥ ६ ॥ स० कस्मिंश्चिन्निमित्ते
मरणसूचकचिह्ने । प्राप्तोऽस्ति ॥ ७ ॥ ति० त्रिभुवनश्रेष्ठ तृतीये भुवने भूख पदापेक्षया तृतीयब्रह्मलोके । श्रेष्ठं हिरण्यगर्भमित्यर्थः ।

[पाठ] १ क—घ. च. छ. ज. दुरतिक्रमणीयं हि. २ क.—ट. समतीतानि. ३ झ. व. ट. तस्येमे. ४ ड. च. छ. झ.
ट. परमेवीर.

आहारः कश्च मे देव तन्मे ब्रूहि पितामह ॥ १३ ॥

पितामहस्तु मामाह तवाहारः सुदेवज ॥ स्वादूनि खानि मांसानि तानि भक्ष्य नित्यशः ॥ १४ ॥

स्वशरीरं त्वया पुष्टं कुर्वता तप उत्तमम् ॥ अनुप्तं रोहते श्वेत न कदाचिन्महामते ॥ १५ ॥

तृप्तिर्न तेऽस्ति सूक्ष्माऽपि वने सत्त्वनिषेविते ॥ पुरा तु भिक्षमाणाय भिक्षा वै यतये नृप ॥

नहि दत्ता त्वयेन्द्राभ यस्मादतिथयेऽपि वै ॥ १६ ॥

दत्तं न तेऽस्ति सूक्ष्मोपि तप एव निषेवसे ॥ तेन स्वर्गगतो वत्स बाध्यसे क्षुत्पिपासया ॥ १७ ॥

स त्वं सुपुष्टमाहारैः स्वशरीरमनुत्तमम् ॥ भक्षयित्वाऽमृतरसं तेन तृप्तिर्भविष्यति ॥ १८ ॥

यदा तु तद्वनं श्वेत अगस्त्यः सुमहानृषिः ॥ आगमिष्यति दुर्धर्षस्तदा कृच्छ्राद्विमोक्ष्यसे ॥ १९ ॥

स हि तारयितुं सौम्य शक्तः सुरगणानपि ॥ किं पुनस्त्वां महाबाहो क्षुत्पिपासावशं गतम् ॥ २० ॥

सोऽहं भगवतः श्रुत्वा देवदेवस्य निश्चयम् ॥ आहारं गृहीतं कुर्मि स्वशरीरं द्विजोत्तम ॥ २१ ॥

बहून्वर्षगणान्ब्रह्मन्भुज्यमानमिदं मया ॥ क्षयं नाभ्येति ब्रह्मर्षे तृप्तिश्चापि ममोत्तमा ॥ २२ ॥

तस्य मे कृच्छ्रभूतस्य कृच्छ्रादस्माद्विमोचय ॥ अन्येषां न गतिर्द्यत्र कुम्भयोनिमृते द्विजम् ॥ २३ ॥

इदमाभरणं सौम्य तारणार्थं द्विजोत्तम ॥ प्रतिगृहीष्व भद्रं ते प्रसादं कर्तुमर्हसि ॥ २४ ॥

इदं तावत्सुवर्णं च धनं वस्त्राणि च द्विज ॥ भक्ष्यं भोज्यं च ब्रह्मर्षे ददात्याभरणानि च ॥ २५ ॥

सर्वान्कामान्प्रयच्छामि भोगांश्च मुनिपुङ्गव ॥ तारणे भगवन्मह्यं प्रसादं कर्तुमर्हसि ॥ २६ ॥

तस्याहं स्वर्गिणो वाक्यं श्रुत्वा दुःखसमन्वितम् ॥ तारणायोपजग्राह तदाभरणमुत्तमम् ॥ २७ ॥

मया प्रतिगृहीते तु तस्मिन्नाभरणे शुभे ॥ मानुषः पूर्वको देहो राजर्षेर्विननाश ह ॥ २८ ॥

प्राप्तस्य । स्वर्गोत्र ब्रह्मलोकः ॥ ११—१४ ॥ स्वशरीरं त्वया पुष्टमिति ॥ मुख्यं तपो न कृतं स्वशरीरमेव केवलं त्वया पुष्टम् । अनुप्तमकृतावापं बीजं न रोहते हि ॥ १५—१६ ॥ सूक्ष्मोपि । लिङ्गव्यत्ययः आर्षः । सूक्ष्ममपि अत्यल्पमपि । ते दत्तं दानं नास्ति देवपित्रतिथिषु । किन्तु तप एव केवलं निषेवसे निषेवित-

वानित्यर्थः । “मनसश्चेन्द्रियाणां च ह्येकाग्रं परमं तपः” इत्युक्तम् । दृढसमाधिरूपं तप एव कृतमित्यर्थः ॥ १७—२० ॥ कुर्मि करोमि ॥ २१—२२ ॥ कृच्छ्रभूतस्य कृच्छ्रं प्राप्तस्य । विमोचय मामिति शेषः ॥ २३—२७ ॥ तस्मिन् तारणनिमित्ते । विननाश

यद्वात्रिष्वपिभुवनेषुश्रेष्ठमित्यर्थः ॥ शि० पितामहमुवाच । अहमितिशेषः । हर्षातिशयात्पारोक्ष्यं ॥ ११ ॥ स० खानि स्वसंबन्धीनि ॥ १४ ॥ स० स्वशरीरं पुष्टं कुर्वता उत्तमं तपस्तप्तं । नद्विजातिभोजनं कारितं । तेन त्वं त्वत्पिपासायाः । मया-भवत्त्वन्नमदत्तं तथापि मम तदलाभं कुत इत्यत आह—अनुप्तमिति । अनुप्तं भूमौ । लयानदत्तमिति न दत्तं तु भ्यमीश्वरेणेति भावः ॥ १५ ॥ स० ते तव दत्तं दानं अत्रादेर्नास्ति । तर्हि महापदप्राप्तिं कथमित्यत आह—सूक्ष्मइति । सूक्ष्मं स्वर्गमात्रप्रदं अन्नाद्यष्टकं कश्चन धर्मो वर्तते । सत्किं रूप इत्यत आह—तप एवेति । यद्वासूक्ष्मं । एकत्र दृष्टिरिति त्वं तप एव निषेवसे । तेन निमित्तेन । क्षुत्पिपासया क्षुधासहिता च सा पिपासा च तया ॥ १७ ॥ स० सत्त्वं बाध्यस इति पूर्वोक्तान्वेति । स्वशरीरं भक्षयित्वा स्थितस्य वृत्तिः क्षुदादिनिवृत्तिः । वृत्तिर्वैतनं स्थितिरित्यावत् । भविष्यति इति वा ॥ १८ ॥ स० श्वेत अगस्त्य इत्यत्र सुवर्णं दीर्घाभाव आर्षः । विवक्षाभावाद्वास-भ्यभावः ॥ १९ ॥ ति० ननु कथमहमगस्त्य इति लयाऽवगतस्तत्राह—अन्येषामिति । कुम्भयोनिं द्विजमृते भयात् अन्येषां अत्र निर्माणेषु गतिर्नास्ति । अतस्त्वमगस्त्य इति निर्णयमिति भावः ॥ २३ ॥ ति० नन्वेतद्दानस्यानन्नादानत्वात्कथं पुनरेतद्दानेऽपि दु-खमोक्षस्तत्राह—इदमिति । अस्य सर्वदत्तादेतद्दानं सर्वदानात्मकमिति भावः ॥ २५ ॥ ति० तस्माद्यदिदं प्रयच्छामि तत्सर्वान्का-मान्सर्वभोगांश्च प्रयच्छामीति जानीहि । तारणे तारणनिमित्तं ॥ २६ ॥ स० आभरणं माला । ‘श्वेतदत्तातथामालामगस्त्या-दापराधव’ इत्युक्ते ॥ २७ ॥ ति० मया प्रतिगृहीते । तत्पुष्टतबलादिति शेषः ॥ २८ ॥

[पा०] १ ड. च. छ. झ. ट. वृत्तिर्भविष्यति. २ क.—ज. ददाम्याभरणानिच.

प्रनष्टे तु शरीरेऽसौ राजर्षिः परया मुदा ॥ तप्तः प्रमुदितो राजा जगाम त्रिदिवं सुखम् ॥ २९ ॥
तेनेदं शक्रतुल्येन दिव्यमाभरणं मम ॥ तस्मिन्निमित्ते काकुत्स्थ दत्तमद्भुतदर्शनम् ॥ ३० ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टसप्ततितमः सर्गः ॥ ७८ ॥

एकोनाशीतितमः सर्गः ॥ ७९ ॥

अगरत्येनरामचोदनयातंप्रतिश्वेतराजतपोवनस्यनिर्जनत्वकारणकथनारभ ॥ १ ॥ मनुपुत्रेणैक्ष्वाकुणापित्राज्ञयायागाद्यु-
पायैः पुत्रशतकोत्पादनं ॥ २ ॥ तत्रान्तिमपुत्रस्यभाविदण्डविज्ञानेनदण्डइतिनामकरणपूर्वकतप्रतिविन्ध्यशैवलमध्येराज्यरु-
रणनियोजनम् ॥ ३ ॥ दण्डेनराज्ञाशुकाचार्यस्यपौरोहित्येवरणपूर्वकराज्यकरणम् ॥ ४ ॥

तदद्भुततमं वाक्यं श्रुत्वाऽगस्त्यस्य राघवः ॥ गौरवाद्विस्मयाच्चैव पुनः प्रष्टुं प्रचक्रमे ॥ १ ॥
भगवंस्तद्वनं घोरं तपस्तप्यति यत्र सः ॥ श्वेतो वैदर्भकौ राजा कथं स्यादमृगद्विजम् ॥ २ ॥
तद्वनं स कथं राजा शून्यं मनुजवर्जितम् ॥ तपश्चर्तुं प्रविष्टः स श्रोतुमिच्छामि तत्त्वतः ॥ ३ ॥
रामस्य वचनं श्रुत्वा कौतूहलसमन्वितम् ॥ वाक्यं परमतेजस्वी वक्तुमेवोपचक्रमे ॥ ४ ॥
पुरा कृतयुगे राम मनुर्दण्डधरः प्रभुः ॥ तस्य पुत्रो महानासीदिक्ष्वाकुः कुलनन्दनः ॥ ५ ॥
तं पुत्रं पूर्वकं राज्ये निक्षिप्य भुवि दुर्जयम् ॥ पृथिव्यां राजवंशानां भव कर्तेत्युवाच ह ॥ ६ ॥
तथेति च प्रतिज्ञातं पितुः पुत्रेण राघव ॥ ततः परमसंतुष्टो मनुः पुत्रमुवाच ह ॥ ७ ॥
प्रीतोऽस्मि परमोदार त्वं कर्तासि न संशयः ॥ दण्डेन च प्रजा रक्ष मा च दण्डमकारणे ॥ ८ ॥
अपराधिषु यो दण्डः पात्यते मानवेषु वै ॥ स दण्डो विधिवन्मुक्तः स्वर्गं नयति पार्थिवम् ॥ ९ ॥
तस्मादण्डे महाबाहो यत्नवान्भव पुत्रक ॥ धर्मो हि परमो लोके कुर्वतस्ते भविष्यति ॥ १० ॥
इति तं बहु संदिश्य मनुः पुत्रं समाधिना ॥ जगाम त्रिदिवं हृष्टो ब्रह्मलोकं सनातनम् ॥ ११ ॥
प्रयाते त्रिदिवं तस्मिन्निक्ष्वाकुरमितप्रभः ॥ जनयिष्ये कथं पुत्रानिति चिन्तापरोऽभवत् ॥ १२ ॥
कर्मभिर्वहुरूपैश्च तैस्तैर्मनुसुतः सुतान् ॥ जनयामास धर्मात्मा शतं देवसुतोपमान् ॥ १३ ॥
तेषामवरजस्तात सर्वेषां रघुनन्दन ॥ मूढश्चाकृतविद्यश्च न शुश्रूषति पूर्वजान् ॥ १४ ॥

ह पुनर्भक्षणाय नोपस्थितमित्यर्थः ॥ २८—३० ॥
इति श्रीगोविन्दराजविरचिते श्रीमद्रामायणभूषणे
मणिमुकुटाख्याने उत्तरकाण्डव्याख्याने अष्टसप्त-
तितमः सर्गः ॥ ७८ ॥

तदित्यादि ॥ गौरवात् सर्वज्ञः सर्ववक्तेति संभाव-
नया ॥ १ ॥ स यत्र तप्यति तद्वनं कथममृगद्विजम्
॥ २ ॥ कथं तादृशं तद्वनं तपश्चर्तुं चरितुं प्रविष्टः

॥ ३—४ ॥ दण्डधरो राजा प्रभुः वर्णाश्रमविभागत-
द्धर्मप्रवर्तनाधिकृतः ॥ ५—७ ॥ दण्डेन चेति । क्षत्रि-
यसहजधर्मभूतेन । अकारणे दण्डं मा पातयेतिशेषः
॥ ८ ॥ ननु कथं परपीडावहो दण्डो युक्तः कर्तुमिति
तत्राह—अपराधिष्वित्यादि ॥ विधिवद्यथाशास्त्र
यथापराधं । मुक्तः प्रवर्तित इत्यर्थः ॥ ९—१० ॥
समाधिना योगेन ॥ ११—१२ ॥ बहुरूपैरिति ।
यज्ञदानतपोलक्षणैरित्यर्थः ॥ १३ ॥ पूर्वजाः ज्येष्ठाः

स० तस्मिन्निमित्ते स्वतारणकारणेन ॥ ३० ॥ इत्यष्टसप्ततितमः सर्गः ॥ ७८ ॥

शि० विस्मयात् विस्मयंप्राप्य । अगरस्त्यस्य गौरवात् गुरुत्वात् सर्वज्ञत्वादित्यर्थः । भूयःप्रष्टुंप्रचक्रमे ॥ १ ॥ ति०
कुर्वतः दण्डमितिशेषः ॥ शि० कुर्वत यत्नमितिशेषः ॥ १० ॥ ति० समाधिना प्रणवानुसन्धानसहितचित्तैकाग्र्येण ॥ ११ ॥
स० शुश्रूषति शुश्रूषते सेवते ॥ १४ ॥

नामं तस्य च दण्डेति पिता चक्रेऽल्पमेधसः ॥ अवश्यं दण्डपतनं शरीरेऽस्य भविष्यति ॥ १५ ॥
 अपश्यमानस्तं देशं घोरं पुत्रस्य राघव ॥ विन्ध्यशैवलयोर्मध्ये राज्यं प्रादादरिन्दम ॥ १६ ॥
 स दण्डस्तत्र राजाऽभूद्रम्ये पर्वतरोधसि ॥ पुरं चाप्रतिमं राम न्यवेशयदनुत्तमम् ॥ १७ ॥
 पुरस्य चाकरोन्नाम मधुमन्तमिति प्रभो ॥ पुरोहितं तूशनसं वरयामास सुव्रतम् ॥ १८ ॥
 एवं स राजा तद्राज्यमकरोत्सपुरोहितः ॥ ग्रहृष्टमनुजाकीर्णं देवराज्यं यथा वृषा ॥ १९ ॥

ततः स राजा मनुजेन्द्रपुत्रः सार्धं च तेनोशनसा तदानीम् ॥

चकार राज्यं सुमहन्महात्मा शक्रो दिवीवोशनसा समेतः ॥ २० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनाशीतितमः सर्गः ॥ ७९ ॥

अशीतितमः सर्गः ॥ ८० ॥

कदाचनवसन्तेशुक्रासनिधाने तदाश्रमंगतेनदण्डनाम्नाराज्ञाश्रजानामिकायास्तत्कन्यायां बलात्कारेणोपभोगः ॥ १ ॥

एतदाख्याय रामाय महर्षिः कुम्भसंभवः ॥ अस्यामेवापरं वाक्यं कथायामुपचक्रमे ॥ १ ॥
 ततः स दण्डः काकुत्स्थ बहुवर्षगणायुतम् ॥ अकरोत्तत्र दान्तात्मा राज्यं निहतकण्टकम् ॥ २ ॥
 अथ काले तु कस्मिंश्चिद्राजा भार्गवमाश्रमम् ॥ रमणीयमुपाक्रामचैत्रे मासि मनोहरे ॥ ३ ॥
 तत्र भार्गवकन्यां स रूपेणाप्रतिमां भुवि ॥ विचरन्तीं वनोद्देशे दण्डोपश्यदनुत्तमाम् ॥ ४ ॥
 स दृष्ट्वा तां सुदुर्मेधा अनङ्गशरपीडितः ॥ अभिगम्य ह्यसंवित्रां कन्यां वचनमब्रवीत् ॥ ५ ॥
 कुतस्त्वमसि सुश्रोणि कस्य वाऽसि सुता शुभे ॥ पीडितोऽहमनङ्गेन गच्छामि त्वां शुभानने ॥ ६ ॥
 तस्य चैवंबुवाणस्य मोहोन्मत्तस्य कामिनः ॥ भार्गवी प्रत्युवाचेदं वचः सानुनयं नृपम् ॥ ७ ॥
 भार्गवस्य सुतां विद्धि देवस्याक्रिष्टकर्मणः ॥ अरजांनाम राजेन्द्र ज्येष्ठामाश्रमवासिनीम् ॥ ८ ॥

॥ १४ ॥ दण्ड इत्याख्याकरणं पितुः सर्वज्ञत्वात्
 अन्वर्थतावसायपूर्वकमित्याह—अवश्यमित्यादि ॥ १५—
 ॥ १६ ॥ पर्वतरोधसि पर्वततटप्रान्ते ॥ १७—२० ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने एकोनाशी-
 तितमः सर्गः ॥ ७९ ॥

एतदित्यादि ॥ अस्यामेवापरं वाक्यमिति । प्रोक्त-
 दानकथायामेव संबद्ध अपरं तत्पृष्ठोत्तरभूत कथान्त-
 रमित्यर्थः ॥ १—२ ॥ भार्गवः शुक्रः तस्यायमपि
 भार्गवः तं ॥ ३ ॥ मोहेन काममोहेन । उन्म-
 त्तः उचितानुचितवचनकर्मविवेकरहितः ॥ ७—

ति० घोरदेशमपश्यमान. दण्डराज्ययोग्यघोरदेशमपश्यन्नित्यर्थः ॥ १६ ॥ स० अप्रतिम असदृश । अनुत्तम उत्तमरहित
 ॥ १७ ॥ ति० शक्रोत्रबलि ॥ स० समेत समेनइत । उशनसाशुक्रेणय सम.तेन दानवदेवगुरुत्वेनसाम्यं तेनबृहस्पतिनाइत
 युक्तइत्यर्थः । अन्यथाऽनानुरूप्यापत्ते । पुनरुक्तिश्चानेवंकरणेदुत्तरास्यात् । अशक्र शक्रमित्र तत्सदृशोबलि । तत्पदस्थत्वात्शक्रो
 बलिर्वा । शक्र शक्तिमान्बलिरितिवा । 'शक्र शक्तेमहेन्द्रेच' इतिविश्व ॥ शि० राजाउशनसासार्धराज्यंचकार । तत्रदृष्टान्त-
 दिविउशनसासमेत शक्रइव । अभूतोपमैषा ॥ २० ॥ इत्येकोनाशीतितम.सर्गः ॥ ७९ ॥

ति० दान्तात्मा जितेन्द्रिय ॥ २ ॥ स० भार्गव भार्गवोस्यास्तिस्वामित्वेन तमाश्रमं ॥ ३ ॥ स० तत्रवनोद्देशेइत्यन्वयः
 ॥ ४ ॥ स० सुसवित्र केयं किवदति किमवेदित्यन्तर्भातियुत ॥ ५ ॥ स० कुत कारणादत्रासि । शि० कुत लमागतेति
 शेष ॥ ६ ॥ स० देवस्य लयागुरुत्वेनस्त्रीकारात्स्तुत्यस्य । ज्येष्ठा देवयानीत ॥ ८ ॥

[पा०] १ क. घ.—ट. देवराज्येयथादिवि.—२ झ. ठ. सुसवित्रः. ३ क. ग.—ट. वृच्छामितां.

मा मां स्पृश बलाद्राजन्कन्या पितृवशा ह्यहम् ॥ गुरुः पिता मे राजेन्द्र त्वं च शिष्यो महात्मनः ॥
 व्यसनं सुमहत्क्रुद्धः स ते दद्यान्महातपाः ॥ ९ ॥
 यदि वाऽन्यन्मया कार्यं धर्मदृष्टेन सत्पथा ॥ वरयस्व नृपश्रेष्ठ पितरं मे महाद्युतिम् ॥ १० ॥
 अन्यथा तु फलं तुभ्यं भवेद्धोराभिसंहितम् ॥ क्रोधेन हि पिता मेऽसौ त्रैलोक्यमपि निर्दहेत् ॥ ११ ॥
 दास्यते चानवद्याङ्ग तव मां याचितः पिता ॥ १२ ॥
 एवंशुवाणामरजां दण्डः कामवशं गतः ॥ प्रत्युवाच मदोन्मत्तः शिरस्याधाय चाञ्जलिम् ॥ १३ ॥
 प्रसादं कुरु सुश्रोणि न कालं क्षेप्तुमर्हसि ॥ त्वत्कृते हि मम प्राणा विदीर्यन्ते वरानने ॥ १४ ॥
 त्वां प्राप्य मे वधो वा स्याच्छापो वा यदि दारुणः ॥ भक्तं भजस्व मां भीरु भजमानं सुविह्वलम् ॥ १५ ॥
 एवमुक्त्वा तु तां कन्यां दोर्भ्यां गृह्य बलाद्वली ॥ विस्फुरन्तीं यथाकामं मैथुनायोपचक्रमे ॥ १६ ॥
 एतमर्थं महाघोरं दण्डः कृत्वा सुदारुणम् ॥ नगरं प्रययावाशु मधुमन्तमनुत्तमम् ॥ १७ ॥
 अरजापि रुदन्ती सा आश्रमस्याविदूरतः ॥ प्रतीक्षन्ती सुसन्नस्ता पितरं देवसन्निभम् ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अशीतितमः सर्गः ॥ ८० ॥

एकाशीतितमः सर्गः ॥ ८१ ॥

शिष्यमुखावगतदण्डराजकृतस्वसुताधर्षणवृत्तान्तेनशुकैर्ण तप्रति तदीयदेशेनसह भस्मीभवनशापदानपूर्वकं निजतनयां
 प्रति तत्रैवाश्रमेतपश्चरणचोदना ॥ १ ॥ एवमगस्त्येन रामंप्रति श्वेतोपाख्यानकथनम् ॥ २ ॥

स मुहूर्तादुपश्रुत्य देवर्षिरमितप्रभः ॥ स्वमाश्रमं शिष्यवृतः क्षुधार्तः सन्न्यवर्तत ॥ १ ॥
 सोपश्यदरजां दीनां रजसा समभिभुताम् ॥ ज्योत्स्नामिवारुणग्रस्तां प्रत्यूषे न विराजतीम् ॥ २ ॥
 तस्य रोषः समभवत्क्षुधार्तस्य विशेषतः ॥ निर्दहन्निव लोकांस्त्रीञ्छिष्यांश्चैतदुवाच ह ॥ ३ ॥
 पश्यध्वं विपरीतस्य दण्डस्याविजितात्मनः ॥ विपत्तिं घोरसंकाशां क्रुद्धामग्निशिखामिव ॥ ४ ॥

९ ॥ यदि वा अन्यत् कामभोगानुकूलम् ॥ १० ॥
 घोराभिसंहित महानर्थसंबद्धम् ॥ ११-१३ ॥ काल
 क्षेप्तुं विलम्बं कर्तुमित्यर्थः ॥ १४ ॥ त्वां प्राप्य मे
 यदि वधादिर्भवेत् । भवतु नामेति शेषः ॥ १५ ॥
 विस्फुरन्तीं विलुठन्तीम् ॥ १६ ॥ प्रतीक्षन्ती पित-
 रमास्त इति शेषः । प्रतीक्षन्ते स्म सन्नस्तोति पाठः
 ॥ १८ ॥ इति श्रीगोविन्दराजविरचिते श्रीमद्रामाय-
 णभूषणे मणिमुकुटाख्याने उत्तरकाण्डव्याख्याने

अशीतितमः सर्गः ॥ ८० ॥

उपश्रुत्येति । शिष्यमुखाद्वृत्तान्तमिति शेषः ॥ १ ॥
 प्रत्यूषे प्रातःकाले ॥ २-३ ॥ विपरीतस्य विपरीतानु-
 घानस्य । विपत्तिं विनाशं मत्क्रोधतो जायमानामिति
 शेषः । अग्निशिखामिव स्थितां क्रुद्धामरजां । क्रुद्धा-
 दग्निशिखामिवेति पाठे क्रुद्धान्मत्तो जायमानामग्निशि-
 खासदृशी विपत्तिं विनाशं पश्यध्वं ॥ ४ ॥ अस्य

स० पितामेतेगुरुः । एवममज्येष्ठभ्रातृसमइत्यसूचि ॥ ९ ॥ स० यदिवाअन्यत्सुरतादिकंकार्यतर्हिधर्मदृष्टेन सत्पथा वेदविहित-
 विवाहमार्गेण । समासात्तविधेरनित्यत्वान्नाकारप्रत्यय ॥ १० ॥ स० मदोन्मत्त सत्कार्यविषये । शिरस्याधायेत्यनेनस्वाभिप्रे-
 तसाधनेङ्गस्मृतिमानितिसूच्यते ॥ १३ ॥ स० अनर्थं परत्रनिष्कृतं । महाघोरं प्रजानां । सुदारुणं देशनैर्जन्यदत्त्वेनेतिविवेकः
 ॥ १७ ॥ स० सुसन्नस्ता ममामन पूर्वकैकर्मणिरोषपराभूतःपिताकिरिष्यतीतिभीता । ति० अरजापीतिआकारान्तनाम ।
 पितरं प्रतीक्षतेस्य ॥ १८ ॥ इत्यशीतितमः सर्गः ॥ ८० ॥

[पा०] १ ख.—न. तमनर्थमहा. २ ड. च. छ. झ. न. प्रतीक्षते. ३ ड. झ. अ. ट. मिवग्रहग्रस्तां.

क्षयोऽयं दुर्मतेः प्राप्तः सानुगस्य दुरात्मनः ॥ यः प्रदीप्तां हुताशस्य शिखां वै स्पृष्टुमिच्छति ॥ ५ ॥
 यस्मात्स कृतवान्पापमीदृशं धोरसंहितम् ॥ तस्मात्प्राप्यति दुर्मेधाः फलं पापस्य कर्मणः ॥ ६ ॥
 सप्तरात्रेण राजाऽसौ सभृत्यवलवाहनः ॥ पापकर्मसमाचारो वधं प्राप्यति दुर्मतिः ॥ ७ ॥
 समन्ताद्योजनशतं विषयं चास्य दुर्मतेः ॥ धक्ष्यते पांसुवर्षेण महता पाकशासनः ॥ ८ ॥
 सर्वसत्त्वानि यानीह स्थावराणि चराणि च ॥ महता पांसुवर्षेण विलयं सर्वतोऽगमन् ॥ ९ ॥
 दण्डस्य विषयो यावत्तावत्सर्वसमुच्छ्रयम् ॥ पांसुवर्षमिवालक्ष्यं सप्तरात्रं भविष्यति ॥ १० ॥
 इत्युक्त्वा क्रोधताम्राक्षस्तदाश्रमनिवासिनम् ॥ जनं जनपदान्तेषु स्थीयतामिति चाब्रवीत् ॥ ११ ॥
 श्रुत्वा तूशनसो वाक्यं सोश्रमावसथो जनः ॥ निष्क्रान्तो विषयात्तस्मात्स्थानं चक्रेऽथ बाह्यतः ॥ १२ ॥
 स तथोक्त्वा मुनिजनमरजामिदमब्रवीत् ॥ इहैव वस दुर्मेधे आश्रमे सुसमाहिता ॥ १३ ॥
 इदं योजनपर्यन्तं सरः सुरुचिरप्रभम् ॥ अरजे विज्वरा भुङ्क्ष्व कालश्चात्र प्रतीक्ष्यताम् ॥ १४ ॥
 त्वत्समीपे च ये सत्त्वा वासमेध्यन्ति तां निशाम् ॥ अवध्याः पांसुवर्षेण ते भविष्यन्ति नित्यदा ॥ १५ ॥
 श्रुत्वा नियोगं ब्रह्मर्षेः साऽरजा भार्गवी तदा ॥ तथेति पितरं प्राह भार्गवं भृशदुःखिता ॥
 इत्युक्त्वा भार्गवो वासमन्यत्र समकारयत् ॥ १६ ॥
 तच्च राज्यं नरेन्द्रस्य सभृत्यवलवाहनम् ॥ सप्ताहाद्भस्मसाद्भूतं यथोक्तं ब्रह्मवादिना ॥ १७ ॥
 तस्यासौ दण्डविषयो विन्ध्यशैवलयोर्नृप ॥ शप्तो ब्रह्मर्षिणा तेन वैधर्म्ये सहिते कृते ॥ १८ ॥
 ततः प्रभृति काकुत्स्थ दण्डकारण्यमुच्यते ॥ तपस्विनः स्थिता ह्यत्र जनस्थानमतोऽभवत् ॥ १९ ॥
 एतत्ते सर्वमाख्यातं यन्मां पृच्छसि राघव ॥ सन्ध्यामुपासितुं वीर समयो ह्यतिवर्तते ॥ २० ॥

प्राप्तः क्षय इति योजना ॥ ५ ॥ शिखां वै स्पृष्टुमिच्छतीत्युक्तान्यापदेशार्थं विशदयति—यस्मादित्यादि ॥ ईदृशमिति । मत्पुत्रीधर्षणरूपमित्यर्थः ॥ ६-७ ॥ धक्ष्यत इति । नाशयिष्यतीत्यर्थः ॥ ८ ॥ विलयमगमन् गमिष्यन्तीति यावत् ॥ ९ ॥ सर्वसमुच्छ्रयं चराचरप्राणिमात्रमित्यर्थः । उच्छ्रयत्यस्मादित्युच्छ्रयं । पांसुवर्षमिवालक्ष्यमिति । पांसुवर्षं प्रसिद्धप्रलयपांसुमहावर्षमिव प्राप्य सप्तरात्रं सप्तरात्रपर्यन्तमलक्ष्यं भविष्यतीति । विनष्टपुरपौरजनपदकं । भविष्यतीत्यर्थः ॥ १० ॥ तदाश्रमवासिनमिति । स्वाश्रमनिवासिनमित्यर्थः । जनपदान्तेषु दण्डजनपदसीमान्तदेशेष्वित्यर्थः ॥ ११ ॥ सोश्रमावसथ इति छान्दसः सन्धिः । एतावता कथं तदमृगद्विजमित्यस्योत्तरं

निवृत्तं ॥ १२ ॥ निर्जनं वनं कथं तपसे प्रविष्ट इत्यस्योत्तरमाह—स तथेत्यादि ॥ तव समलत्वात् इहैव वसेति । वासप्रयोजनमाह—सुसमाहितेति । शोभनसमाधिमतीत्यर्थः । समाध्यनुष्ठानस्यापि निमित्तमाह—दुर्मेध इति । यस्माद्धर्षणसहिष्णुर्दुर्बुद्धिरसि, ततः तादृशमलमोचनार्थं समाधिमती सती वसेत्यर्थः ॥ १३ ॥ कथं वस्तुं शक्यं पांसुवर्ष इत्यत्राह—इदं योजनपर्यन्तमित्यादि ॥ १४ ॥ सत्त्वाः पक्ष्यादयः । एवं चोशनसोनुग्रहेण सरःप्रदेशस्य सुखावहत्वात्सुखवासत्वाच्चात्र तपसे प्रविष्ट इति भावः ॥ १५-१७ ॥ तस्यासौ । व्यत्ययात् षष्ठी । सोसावित्यर्थः । सहिते पूर्णधर्मपूर्णसौख्यसहित इत्यर्थः । कृते कृतयुगे ॥ १८

स० यः मन्त्रमण्यादिरहितः ॥ ५ ॥ स० महतापांसुवर्षेणधक्ष्यते तत्कोपानलसदृहतत्वात्पांसूनांधक्षणशक्तताज्ञेया ॥ ८ ॥ शि० सप्तरात्रपांसुवर्षं प्राप्येतिशेषः । अलक्ष्यंभविष्यति ॥ १० ॥ स० हेदुर्मेधे दुर्मेधः । दुर्मेधे नि(दु)र्मेधादिमत्याश्रमे इतिवा । असिचूबुद्धिपर्यायमेधाशब्दस्येतिज्ञायते । स्त्रीलिङ्गप्रजाशब्दसाहचर्यात् । यज्ञवाच्ययं पुंलिङ्गः । 'मेधःकृतौस्त्रियांमेधामतो'इतिविश्वः । एतत्पापपरिहारार्थं समाहिता इहाश्रमेवस ॥ १३ ॥ ति० विन्ध्यशैवलयोर्मध्ये इतिशेषः । सहिते पूर्णधर्मपूर्णसौख्यसहिते । कृते कृतयुगे । तेनराज्ञा वैधर्म्ये धर्मवैपरीत्येकृतेसति । योब्रह्मर्षिणाशप्तः सोसाविस्त्वन्वयः ॥ १८ ॥

एते महर्षयः सर्वे पूर्णकुम्भाः समन्ततः ॥ कृतोदका नरव्याघ्र आदित्यं पर्युपासते ॥ २१ ॥
 स तैर्ब्राह्मणमभ्यस्तं सहितैर्ब्रह्मवित्तमैः ॥ रविरस्तं गतो राम गच्छोदकमुपस्पृश ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकाशीतितमः सर्गः ॥ ८१ ॥

द्वाशीतितमः सर्गः ॥ ८२ ॥

शबुकशूद्रवधानन्तरं राजावगस्त्याश्रमे स्थितवतारामेण प्रभाते तदभिवादनपूर्वकं पुष्पकारोहणेन पुनरयोध्यां प्रत्यागम-
 नम् ॥ १ ॥

ऋषेर्वचनमाज्ञाय रामः सन्ध्यामुपासितुम् ॥ उपाक्रमत्सरः पुण्यमप्सरोगणसेवितम् ॥ १ ॥
 तत्रोदकमुपस्पृश्य सन्ध्यामन्वास्य पश्चिमाम् ॥ आश्रमं प्राविशद्रामः कुम्भयोर्नेर्महात्मनः ॥ २ ॥
 तस्यागस्त्यो बहुगुणं कन्दमूलं तथौषधिम् ॥ शाल्यादीनि पवित्राणि भोजनार्थमकल्पयत् ॥ ३ ॥
 स भुक्तवान्नरश्रेष्ठस्तदन्नममृतोपमम् ॥ प्रीतश्च परितुष्टश्च तां रात्रिं समुपाविशत् ॥ ४ ॥
 प्रभाते काल्यमुत्थाय कृत्वाऽऽह्निकमरिन्दमः ॥ ऋषिं समुपचक्राम गमनाय रघूत्तमः ॥ ५ ॥
 अभिवाद्याब्रवीद्रामो महर्षिं कुम्भसंभवम् ॥ आपृच्छे स्नां पुरीं गन्तुं मामनुज्ञातुमर्हसि ॥ ६ ॥
 धन्योऽस्म्यनुगृहीतोऽस्मि दर्शनेन महात्मनः ॥ द्रष्टुं चैवागमिष्यामि पावनार्थमिहात्मनः ॥ ७ ॥
 तथा वदति काकुत्स्थे वाक्यमद्भुतदर्शनम् ॥ उवाच परमप्रीतो धर्मनेत्रस्तपोधनः ॥ ८ ॥
 अत्यद्भुतमिदं वाक्यं तव राम शुभाक्षरम् ॥ पावनः सर्वभूतानां त्वमेव रघुनन्दन ॥ ९ ॥
 मुहूर्तमपि राम त्वां ये च पश्यन्ति केचन ॥ पाविताः स्वर्गभूताश्च पूज्यास्ते सर्वदैवतैः ॥ १० ॥

—२० ॥ कृतोदकाः कृतस्नानादिकर्माण इत्यर्थः ॥ २१ ॥ स रविः ब्रह्मवित्तमैः तीर्थसमीपे सहितैः संगतैस्तैर्ऋषिभिरभ्यस्त ब्राह्मण ब्रह्ममन्त्रतन्त्रयोगाभ्या- सलक्षणपूजां प्राप्येति शेषः ॥ २२ ॥ इति श्रीगोवि- न्द्राजविरचिते श्रीमद्रामायणभूषणे मणिमुकुटाख्याने उत्तरकाण्डव्याख्याने एकाशीतितमः सर्गः ॥ ८१ ॥

कन्दमूलं कन्दरूपं मूलं कन्दमूलं । तथा औषधिं दिव्यौषधिरूप । जरापलितप्रमित्यर्थः । एवं बहुगु-

णप्रयोजनार्थं ददौ । भोजनार्थं तु शालिपवित्राणि पवित्रशाल्यन्नानीत्यर्थः ॥ ३-४ ॥ काल्यं प्रातः- कालिकमाह्निकं कृत्वा । गमनायेति । गमनानुज्ञार्थ- मित्यर्थः ॥ ५-६ ॥ आगमिष्यामीति । अतः परमपि यदाऽऽकाङ्क्षा तदा आसनः पावनार्थमागमिष्या- मीत्युक्तवानित्यर्थः ॥ ७ ॥ परमप्रीत इति । एव विन- यवचनादिति शेषः । धर्मनेत्र इति । धर्मो नेत्रं ज्ञान- साधनं यस्य स तथा ॥ ८-९ ॥ स्वर्गभूताः स्वर्ग

स० पूर्णकुम्भा पूर्णान् कुम्भाः ॥ २१ ॥ इत्येकाशीतितमः सर्गः ॥ ८१ ॥

स० कन्दमूलं कन्दरूपमूलमिति नागोजिभट्ट । कन्दं सूरणादि 'कन्दस्तु सूरणे सस्यमूले जलधरेपि च । इति विश्वः । मूलं शिफा । 'मूलमाद्येशिफायास्यात्' इति विश्वः । औषधं आरोग्यदममृतवज्रादि । शाल्यादीनि दिव्यतण्डुलादीनि ॥ ३ ॥ स० आपृच्छे 'आडिनुप्रच्छयोः' इत्यात्मनेपदता । स्वाश्रमं स्वनगरीं । सीतालोकरीत्याल्लक्षितवतारामस्य विरक्तिवशात् स्वाश्रममित्युक्तिरिति मन्त- व्यं ॥ ६ ॥ स० पावनार्थं लोकदृष्ट्यामम आन्तरङ्गिकतया तव पावनार्थमित्यर्थः ॥ ७ ॥ स० यद्वा धर्मनेत्रः धर्मकरणेनियाम- क । प्रज्ञानेन शब्दवदर्थशब्दः । ति० तथा वदति आत्मनः पावनार्थमागमिष्यामीति वदति ॥ ८ ॥ ति० अथागस्त्योरामस्य ब्रह्म- लहदिकृत्वाह—पावनः सर्वभूतानामिति । सर्वजीवानां 'क्षेत्रज्ञस्यैव ज्ञानाद्विशुद्धिं परमामता' इति शास्त्रादित्याशयः । त्वमेवेत्यने- न सर्वपावनस्य भगवद्रूपत्वमेवोक्तं । स० पावनार्थमित्युक्तस्य बाह्यार्थमसहमानोऽगस्त्य आह—पावन इति । 'पवित्राणां पवित्रं यः' इति मानादिति भावः ॥ ९ ॥ ति० ये ह्येता पश्यन्ति चित्तस्वतत्त्वब्रह्मतया पश्यन्तीत्यर्थः । तबलीलावतारमूर्तिविष्णुत्वेन चक्षुषा च

[पा०] १ ड. झ. अ. ट. अपाक्रामत्, २ झ. ठ. तथौषधं, ३ झ. ठ. स्वाश्रमं.

ये च त्वां घोरैश्चक्षुर्भिः पश्यन्ति प्राणिनो भुवि ॥ हतास्ते यमदण्डेन सद्यो निरयगामिनः ॥ ११ ॥
 ईदृशस्त्वं रघुश्रेष्ठ पावनः सर्वदेहिनाम् ॥ भुवि त्वां कथयन्तोपि सिद्धिमेष्यन्ति राघव ॥ १२ ॥
 गच्छ चारिष्टमव्यग्रः पन्थानमकुतोभयम् ॥ प्रशाधि राज्यं धर्मेण गतिर्हि जगतो भवान् ॥ १३ ॥
 एवमुक्तस्तु मुनिना प्राञ्जलिः प्रग्रहो नृपः ॥ अभ्यवादयत प्राज्ञस्तमृषिं पुण्यशालिनम् ॥ १४ ॥
 अभिवाद्य मुनिश्रेष्ठं तांश्च सर्वास्तपोधनान् ॥ अध्यारोहत्तदव्यग्रः पुष्पकं हेमभूषितम् ॥ १५ ॥
 तं प्रयान्तं मुनिगणा ह्याशीर्वादैः समन्ततः ॥ अपूजयन्महेन्द्राभं सहस्राक्षमिवामराः ॥ १६ ॥
 स्वस्थः स ददृशे रामः पुष्पके हेमभूषिते ॥ शशी मेघसमीपस्थो यथा जलधरागमे ॥ १७ ॥
 ततोर्धदिवसे प्राप्ते पूज्यमानस्ततस्ततः ॥ अयोध्यां प्राप्य काकुत्स्थो मध्यकक्ष्यामवारुहत् ॥ १८ ॥
 ततो विसृज्य रुचिरं पुष्पकं कामगामि तत् ॥ विसर्जयित्वा गच्छेति स्वस्ति तेऽस्त्विति च प्रभुः ॥ १९ ॥
 कक्ष्यान्तरविनिक्षिप्तं द्वाःस्थं रामोऽब्रवीद्वचः ॥ लक्ष्मणं भरतं चैव गत्वा तौ लघुविक्रमौ ॥
 ममागमनमाख्याय शब्दापयत मा चिरम् ॥ २० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे व्यशीतितमः सर्गः ॥ ८२ ॥

व्यशीतितमः सर्गः ॥ ८३ ॥

रामेण भरतलक्ष्मणौप्रति राजसूयचिकीर्षानिवेदनम् ॥ १ ॥ भरतेन तंप्रति तस्यसर्वराजपराजयपूर्वकत्वोक्त्यापृथ्वीवि-
 नाशहेतुत्वकथनेन तत्करणस्यानौचित्यकथनम् ॥ २ ॥ रामेण तंप्रति तद्वचनप्रशंसनपूर्वकं राजसूयनिवर्तनोक्तिः ॥ ३ ॥

तच्छ्रुत्वा भाषितं तस्य रामस्याक्लिष्टकर्मणः ॥ द्वाःस्थः कुमारवाहूय राघवाय न्यवेदयत् ॥ १ ॥

प्राप्ताः ॥ १०—११ ॥ सिद्धिं परमं तत्त्व ब्रह्मभावं
 ॥ १२ ॥ अरिष्टं सुखं ॥ १३ ॥ प्रग्रहः उद्यतबाहुः
 ॥ १४—१७ ॥ मध्यकक्ष्यां प्राप्येति शेषः ॥ १८—१९ ॥
 विनिक्षिप्तं योजितमिति यावत् । शब्दापयतेति
 पुर्णार्थः । आत्मानं शब्दवन्तं कुर्वित्यर्थः । बहुवचन-

मार्ष ॥ २० ॥ इति श्रीगोविन्दराजविरचिते श्रीमद्रा-
 मायणभूषणे मणिमुकुटाख्याने उत्तरकाण्डव्याख्याने
 व्यशीतितमः सर्गः ॥ ८२ ॥

कृतमिति ॥ द्विजकार्यं यथा प्रतिज्ञातं तत्तथा

येपश्यन्तीत्यर्थः । तेषां विता लब्ध्यानदर्शनाभ्यामिति शेषः । अतएव देहान्तेस्वर्गभूता परमपरवास्वर्गप्राप्ता । अतएव तेसर्वदे-
 वतैः पूज्या । एषमनुकूलदृष्टे फलमुक्तः । स० स्वर्गभूता सुखरूपिण 'तत्सुखं पदास्पद' इत्युक्ते स्वर्गस्येव सुखस्यापि स्वर्गशब्द-
 वाच्यत्वसंभवात् ॥ १० ॥ ति० अथप्रतिकूलदृष्टेस्तदाह—येचेति । प्राणिन इति सामान्योक्त्या तप प्रभावे सत्यपि लब्धेः प्रमात्रेण नि-
 रयगामितोक्ता । परंतु तेस्य तत्क्षणमेव निरयगामिन इत्युक्त्या कालान्तरे तादृशरीत्यापि लब्धेर्दर्शनमाहात्म्यात्ते स्वर्गमोक्षभाज इति
 सूचितं ॥ ११ ॥ ति० ईदृशसकलकल्याणगुण परमानन्दरूप सर्वदेहिनापावनोऽसि । अतः कालान्तरे लाकथयन्तं लब्धरितं की-
 र्त्तयन्तोपि सिद्धिं ब्रह्मतारूपा चित्तशुद्धिद्वारा एष्यन्ति प्राप्स्यन्ति । किंच ईदृशस्त्वपावन इतरविलक्षणपावनत्वस्वभावः । ते त्वाराग-
 द्वेषकामभयान्यतमैरपि कथयन्तस्ते सिद्धिं मोक्षं गमिष्यन्ति । स० हेरघुश्रेष्ठत्वमीदृश सर्वदेहिनापावनः । दृष्टेदानीं विमुच्यन्ते ।
 पारोक्ष्येत्वां कथयन्तं त्वच्चरितमुदाहरन्तो जना सिद्धिं मुक्तिं एष्यन्ति ॥ १२ ॥ ति० गतिं स्वर्गातिगदिसाधनं ॥ १३ ॥ ति०
 विसृज्य स्वरहितं कृत्वा । विसर्जयित्वा कुबेरवहेत्यनुज्ञाय । स० अविसृज्य । कुबेरमिति शेषः । अत्यवत्वातिष्ठ । ते स्वस्त्यस्तु ।
 गच्छेति विसर्जयित्वेत्यन्वयः । अतो नान्यतरवैयर्थ्यं न क्लिष्टकल्पनाच्च । पुष्पकशब्दः पुंस्यपि । तेन कामगामिनमिति युज्यते ॥ १९ ॥
 ति० शब्दापयत दौवारिकेणाह्वयस्वेत्यर्थः । बहुवचनमार्षः । आह्वानं कारयेत्यर्थः । स० शब्दापयत प्रातिस्विकोक्तिरियमिति
 बहुवचनोपपत्तिः ॥ २० ॥ इति व्यशीतितमः सर्गः ॥ ८३ ॥

स० कुमारौ लक्ष्मणभरतौ । द्वास्थः । तन्मध्ये मुख्यइत्येकवचनमिति वाऽवसेयम् ॥ १ ॥

[पा०] १ ख. ग. घ. चक्षुर्भिरीक्षन्ते प्राणिनो. २ ड. च. झ. ज. ट. सत्स्वशीलिनः. ३ ड. झ. ज. ट. मध्यकक्ष्यामवातरत्.
 च. छ. विमानादवरोहत. ४ झ. ठ. कामगामिनः.

दृष्ट्वा तु राघवः प्राप्तौ प्रियौ भरतलक्ष्मणौ ॥ परिष्वज्य तदा रामो वाक्यमेतदुवाच ह ॥ २ ॥
 कृतं मया यथा तथ्यं द्विजकार्यमनुत्तमम् ॥ धर्मसेतुमतो भूयः कर्तुमिच्छामि राघवौ ॥ ३ ॥
 अक्षय्यश्चाव्ययश्चैव धर्मसेतुर्मतो मम ॥ धर्मप्रसाधकं ह्येतत्सर्वपापप्रणाशनम् ॥ ४ ॥
 युवाभ्यामात्मभूताभ्यां राजसूयमनुत्तमम् ॥ सहितो यष्टुमिच्छामि तत्र धर्मो हि शाश्वतः ॥ ५ ॥
 इष्ट्वा तु राजसूयेन मित्रः शत्रुनिवर्हणः ॥ सुहुतेन सुयज्ञेन वरुणत्वमुपागमत् ॥ ६ ॥
 सोमश्च राजसूयेन इष्ट्वा धर्मेण धर्मवित् ॥ प्राप्तश्च सर्वलोकेषु कीर्तिस्थानं च शाश्वतम् ॥ ७ ॥
 अस्मिन्नहनि यच्छ्रेयश्चिन्त्यतां तन्मया सह ॥ हितं चायतियुक्तं च प्रयतौ कर्तुमर्हथः ॥ ८ ॥
 श्रुत्वा तु राघवस्यैतद्वाक्यं वाक्यविशारदः ॥ भरतः प्राञ्जलिभूत्वा वाक्यमेतदुवाच ह ॥ ९ ॥
 त्वयि धर्मः परः साधो त्वयि सर्वा वसुंधरा ॥ प्रतिष्ठिता महाबाहो यशश्चामितविक्रम ॥ १० ॥
 महीपालाश्च सर्वे त्वां प्रजापतिमिवामराः ॥ निरीक्षन्ते महात्मानं लोकनाथं यथा वयम् ॥ ११ ॥
 प्रैजाश्च पितृवद्राजन्पश्यन्ति त्वां महाबल ॥ पृथिव्या गतिभूतोसि प्राणिनामपि राघव ॥ १२ ॥
 स त्वमेवंविधं यज्ञमाहर्तासि कथं नृप ॥ पृथिव्यां राजवंशानां विनाशो यत्र दृश्यते ॥ १३ ॥
 पृथिव्यां ये च पुरुषा राजन्पौरुषमागताः ॥ सर्वेषां भविता तत्र संक्षयः सर्वकोपजः ॥ १४ ॥
 स त्वं पुरुषशार्दूल गुणैरतुलविक्रम ॥ पृथिवीं नार्हसे हन्तुं वशे हि तव वर्तते ॥ १५ ॥
 भरतस्य तु तद्वाक्यं श्रुत्वाऽमृतमयं तदा ॥ प्रहर्षमतुलं लेभे रामः सत्यपराक्रमः ॥ १६ ॥
 उवाच च शुभं वाक्यं कैकेयानन्दवर्धनम् ॥ प्रीतोऽसि परितुष्टोऽसि तवाद्य वचनेऽनघ ॥ १७ ॥
 इदं वचनमक्लीबं त्वया धर्मसमाहितम् ॥ व्याहृतं पुरुषव्याघ्र पृथिव्याः परिपालनम् ॥ १८ ॥
 एष्यदस्मदभिप्रायाद्राजसूयात्क्रतूत्तमात् ॥ निवर्तयामि धर्मज्ञ तव सुव्याहृतेन च ॥ १९ ॥

तथ्यं कृतं । बालो जीवित इत्यर्थः । धर्मसेतुं राजध-
 र्ममर्यादाभूतं राजसूयमित्यर्थः ॥ ३ ॥ धर्मप्रसाधक
 धर्मवर्धकमित्यर्थः । धर्मप्रवचनमिति च पाठः ॥ ४ ॥
 तत्र धर्मो हि शाश्वत इति । तत्र राजसूये । क्षत्रिय-
 स्यासाधारणः अक्षयकीर्तिहेतुर्धर्म इत्यर्थः ॥ ५—७ ॥

हितं । इह लोके सुखं आयतियुक्तं । उत्तरः काल आ-
 यतिः । उत्तरकाले च हितमित्यर्थः ॥ ८—९ ॥ सर्वा
 वसुंधरा प्रतिष्ठितेति । सार्वभौमत्वादिति भावः ॥ १०—
 ११ ॥ पितृवत्पितरमिव ॥ १२—१४ ॥ तव वशे
 वर्तते तव स्वाधीने वर्तत इत्यर्थः ॥ १५—१८ ॥ एष्यद-

स० धर्मसेतुं राजाराजसूयेनयजेतेत्यादिबोधितराजमर्यादारूपकम् । 'यदिह्यहं नवर्तेयजातुकर्मण्यतन्द्रित । ममवर्त्मानुवर्तन्तेमनु-
 ष्या पार्थसर्वश ' इत्युक्तेरीश्वरस्यापीतरप्रवृत्तयेकर्मानुष्ठानविहितमितिकर्तुमिच्छामीत्युक्ति । नरत्प्राप्तफललाभार्थमिति भाव ।
 हेराघवौ ॥ ३ ॥ ति० अक्षय बहुकालानुभवयोग्यफलत्वात् । अव्यय सजातीयधर्मान्तरहेतुत्वात् । राजसूयानुष्ठानमेवंभूत-
 मितिकिवक्तव्यं यत्कीर्तनमपिविशिष्टफलमित्याह—एवधर्मप्रपचनचेति । मममर्यादाभूतराजसूयधर्मसकीर्तनंचेत्यर्थ । 'यउचैनमेवं
 वेद' इति श्रुते ॥ ४ ॥ स० आत्मभूताभ्या प्राणसमाभ्या । यष्टुं कर्तुं । तत्र तस्मिन्कृते । शाश्वतोवर्म शाश्वतिकं पुण्यं भवति
 ॥ ५ ॥ स० मित्रः तत्पदयोग्य । वरुणत्वमुपागमत् ॥ ६ ॥ शि० पुत्रा पितृवत् त्वापश्यन्ति । महीपालादय इति शेषः ॥ १२ ॥
 ति० राजसूयस्य सर्वराजविजयपूर्वसाधनीयत्वात्तत्रास्मात्प्रवृत्तेषु पृथिव्यायेक्षत्रिया । पौरुषमागता शौर्यप्राप्ता तेषां सर्वेषां तत्र
 राजसूयार्थविजये सर्वप्रकोपजः सक्षयोऽवश्यं भविता । एवविधं क्षत्रियनाशकं यज्ञं सर्वराजभिः पितृवदुपास्यमान कथमाहर्तुमर्हसि ।
 सर्वेष्वेवानुचितं तवेत्यर्थः ॥ १४ ॥ ति० वचने वचनरूपेण मिते । अनघेति संबुद्धिः ॥ १७ ॥ ति० निवर्तयामि अभिप्रायमिति
 शेषः । तत्र हेतुस्तव सुव्याहृतं ॥ १९ ॥

[पा०] १ झ ठ. धर्मप्रवचनंचैव सर्वपाप. २ क. ग. ड.—ट. वक्तुमर्हथ. ३ झ. ठ. पुत्राश्च. ४ च. छ. क्षयः
 सवान्तकोपम. ५ ग. रमितविक्रम.

लोकपीडाकरं कर्म न कर्तव्यं विचक्षणैः ॥ बालानां तु शुभं वाक्यं ग्राह्यं लक्ष्मणपूर्वज ॥
तस्माच्छृणोमि ते वाक्यं साधुयुक्तं महामते ॥ २० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ॥ ८४ ॥

लक्ष्मणेन रामप्रत्यश्वमेधस्यसर्वार्थसाधकत्वोक्त्या तत्ररुच्युत्पादनाय वृत्रवधाख्यानप्रस्तावः ॥ १ ॥ चिरंधर्मेणराज्यंकृतव
तावृत्रेण राज्येषुत्राभिषेचनपूर्वकवनेतपश्चरणम् ॥ २ ॥ तत्तपश्चरणसत्रस्तेनेन्द्रेण श्रीविष्णुमेव वृत्रवधप्रार्थना ॥ ३ ॥

तथोक्तवति रामे तु भरते च महात्मनि ॥ लक्ष्मणोऽथ शुभं वाक्यमुवाच रघुनन्दनम् ॥ १ ॥
अश्वमेधो महायज्ञः पावनः सर्वपाप्मनाम् ॥ पावनस्तव दुर्धर्षो रोचतां रघुनन्दन ॥ २ ॥
श्रूयते हि पुरावृत्तं वासवे सुमहात्मनि ॥ ब्रह्महत्यावृत्तः शक्रो हयमेधेन पावितः ॥ ३ ॥
पुरा किल महाबाहो देवासुरसमागमे ॥ वृत्रो नाम महानासीदैतेयो लोकसंमतः ॥ ४ ॥
विस्तीर्णो योजनशतमुच्छ्रितस्त्रिगुणं ततः ॥ अनुरागेण लोकांस्त्रीन्स्नेहात्पश्यति सर्वतः ॥ ५ ॥
धर्मज्ञश्च कृतज्ञश्च बुद्ध्या च परिनिष्ठितः ॥ शशास पृथिवीं स्फीतां धर्मेण सुसमाहितः ॥ ६ ॥
तस्मिन्प्रशासति तदा सर्वकामदुघा मही ॥ रसवन्ति प्रसूनानि मूलानि च फलानि च ॥ ७ ॥
अकृष्टपच्या पृथिवी सुसंपन्ना महात्मनः ॥ स राज्यं तादृशं भुङ्क्ते स्फीतमद्भुतदर्शनम् ॥ ८ ॥
तस्य बुद्धिः समुत्पन्ना तपः कुर्यामनुत्तमम् ॥ तपो हि परमं श्रेयः संमोहमितरत्सुखम् ॥ ९ ॥
स निक्षिप्य सुतं ज्येष्ठं पौरेषु मधुरेश्वरम् ॥ तप उग्रं समातिष्ठत्तापयन्सर्वदेवताः ॥ १० ॥
तपस्तप्यति वृत्रे तु वासवः परमार्तवत् ॥ विष्णुं समुपसंक्रम्य वाक्यमेतदुवाच ह ॥ ११ ॥
तपस्यता महाबाहो लोका वृत्रेण निर्जिताः ॥ बलवान्स हि धर्मात्मा नैनं शक्यामि शासितुम् ॥ १२ ॥
यद्यसौ तप आतिष्ठेद्भूय एवासुरेश्वरः ॥ यावल्लोका धरिष्यन्ति तावदस्य वशानुगाः ॥ १३ ॥

स्मदभिप्रायात् अस्मदभिप्रायमेण्यतः सामकचिकीर्षा-
मागमिष्यत इत्यर्थः ॥ १९—२० ॥ इति श्रीभोविन्द-
राजविरचिते श्रीमद्रामायणभूषणे मणिमुकुटाख्याने
उत्तरकाण्डव्याख्याने त्र्यशीतितमः सर्गः ॥ ८३ ॥

रोचतामित्यादि । अनुष्ठातुमिति शेषः । “सर्व
पाप्मानं तरति तरति ब्रह्महत्यां योऽश्वमेधेन यजते”
इति श्रुतेः ॥ २ ॥ एवमश्वमेधस्य ब्रह्महत्यान्तसर्वपा-

पशोधकत्वे पुरावृत्तकथन—श्रूयते हीत्यादि ॥ ३—४ ॥
तत्स्त्रिगुणमिति । योजनशतत्रयमित्यर्थः । अनुरा-
गेण स्वीयत्वाभिमानेन हेतुना, स्नेहात् ॥ ५—८ ॥
इतरत्सुखमिति । वैषयिकसुखमित्यर्थः ॥ ९ ॥ मधुरः
सौम्यश्चासावीश्वरश्च मधुरेश्वरः त । मधुराया नगर्या
ईश्वरं वा ॥ १० ॥ परमार्तवत् परमार्तः सन्
॥ ११—१२ ॥ भूय एव अतः परमपीत्यर्थः । भूतजा-

ति० तुरप्यर्थः । बालानामपियद्वाक्ययुक्तं उचितंसाधु शुभावहचतद्ब्रह्ममेव । हि यस्मात् तस्मात् तेवाक्यं ईदृशं शृणोमि । स०
साधुयुक्तं अत्यन्तयोग्य । साधूनामद्विधानायुक्तमितिवा ॥ २० ॥ इतित्र्यशीतितमः सर्गः ॥ ८३ ॥

ति० वासवे वासवविषये ॥ ३ ॥ देवासुरसमागमे देवासुरस्नेहकाले ॥ ४ ॥ स० दुहःकप्रवश्चेतिका मद्दुघा ॥ ७ ॥ शि०
महात्मन पृथिवी अकृष्टेस्वयमेवपच्यतेसा अतएव सुसंपन्ना आसीदितिशेषः ॥ ८ ॥ ति० समोहं समोहकरं ॥ ९ ॥ शि०
वशानुगा भविष्यन्तीतिशेषः ॥ १३ ॥

[पा०] १ च. छ. वासवस्यमहात्मनः. २ च. छ. झ. ज. लोका सर्वेविनिर्जिताः.

तं चैनं परमोदारमुपेक्षसि महाबलम् ॥ क्षणं हि नभवेद्वृत्रः क्रुद्धे त्वयि सुरेश्वर ॥ १४ ॥
 यदा हि प्रीतिसंयोगं त्वया विष्णो समागतः ॥ तदाप्रभृति लोकानां नाथत्वमुपलब्धवान् ॥ १५ ॥
 स त्वं प्रसादं देवानां कुरुष्व सुसमाहितः ॥ त्वत्कृतेन हि सर्वं स्यात्प्रशान्तमरुजं जगत् ॥ १६ ॥
 इमे हि सर्वे विष्णो त्वां निरीक्षन्ते दिवौकसः ॥ वृत्रघातेन महता त्वेषां साह्यं कुरुष्व ह ॥ १७ ॥
 त्वया हि नित्यशः साह्यं कृतमेषां महात्मनाम् ॥ असह्यमिदमन्येषामगतीनां गतिर्भवान् ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ॥ ८५ ॥

विष्णुना देवान्प्रति 'इन्द्रेतद्वज्रेचैकैकांशेनस्वप्रवेशनप्रतिज्ञानपूर्वकमिन्द्रप्रति वृत्रवधविधानम् ॥ १ ॥ वृत्रतपोवनंगतेषु
 देवेषु तदीयदुस्सहतेजोसहिष्णुतयाचिन्तागतेषु इन्द्रेण वज्रेण वृत्रशिरश्छेदनम् ॥ २ ॥ ततो ब्रह्महत्यानुदुतेनेन्द्रेण पलाय-
 नम् ॥ ३ ॥ ब्रह्महत्याप्रस्तेन्द्रमोक्षणाय देवैर्विष्णुप्रार्थने तेन देवान्प्रति तन्मोचनायेन्द्रेणाश्वमेधयाजनचोदना ॥ ४ ॥

लक्ष्मणस्य तु तद्वाक्यं श्रुत्वा शत्रुनिवर्हणः ॥ वृत्रघातमशेषेण कथयेत्याह सुव्रत ॥ १ ॥
 राघवेणैवमुक्तस्तु सुमित्रानन्दवर्धनः ॥ भूय एव कथां दिव्यां कथयामास सुव्रतः ॥ २ ॥
 सहस्राक्षवचः श्रुत्वा सर्वेषां च दिवौकसाम् ॥ विष्णुर्देवानुवाचेदं सर्वानिन्द्रपुरोगमान् ॥ ३ ॥
 पूर्वं सौहृदबद्धोऽसि वृत्रस्य तु महात्मनः ॥ तेन युष्मत्प्रियार्थं हि नाहं हन्मि महासुरम् ॥ ४ ॥
 अवश्यं करणीयं च भवतां सुखमुत्तमम् ॥ तस्मादुपायमाख्यास्ये येन वृत्रो निहन्यते ॥ ५ ॥
 त्रिधाभूतं करिष्यामि ह्यात्मानं सुरसत्तमाः ॥ तेन वृत्रं सहस्राक्षो वधिष्यति न संशयः ॥ ६ ॥
 एकांशो वासवं यातु द्वितीयो वज्रमेव तु ॥ तृतीयो भूतलं शक्रस्तदा वृत्रं वधिष्यति ॥ ७ ॥

तमपीति शेषः ॥ १३ ॥ क्षणमपि नभवेत् न जीवे-
 दित्यर्थः ॥ १४ ॥ उपलब्धवान् वृत्र इति शेषः ॥ १५ ॥
 स त्वमिति । रक्षणेनेति शेषः ॥ १६ ॥ वृत्रघातेन
 हेतुना साह्यं उपकारं कुरु । हशब्दः पादपूरकः ॥ १७ ॥
 अन्येषामिदमसह्य । अन्येषामसुराणां यद्यपि त्वत्सा-
 ह्यमसह्यमथापि तत्कुरु । हि यस्माद्भवानेवागतीनां
 गतिः तस्मात् ॥ १८ ॥ इति श्रीगोविन्दराजविरचिते

श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने चतुरशीतितमः सर्गः ॥ ८४ ॥

सौहृदबद्धः भक्तिबद्धः । पूर्वमिति । युष्माभिस्त-
 द्वधप्रार्थनात्पूर्वमित्यर्थः ॥ ४—५ ॥ त्रिधाभूतं त्रेधा
 विभक्तमित्यर्थः ॥ ६ ॥ तृतीयो भूतलं यात्विति ।
 वृत्रदेहधारणशक्तिसिद्धयर्थे इन्द्रस्य वृत्रहननजब्रह्मह-

ति० लसन्तोषेणैव तस्य सौख्यमित्याह—यदाहीति । तदारभ्यैवेदं तस्य माहात्म्यमिति शेषः ॥ १५ ॥ स० त्यजेदेकमिति नीत्या
 लोकारक्षणीया इति विज्ञापयति—सत्वमिति । लत्कृतेन रक्षणेन सर्वप्रशान्तं प्रकर्षेण लन्निष्ठबुद्धिः । अरुजं अरोगः । तस्यैव रोगरूपत्वात् ।
 रुजाशब्दोऽयं ॥ १६ ॥ स० हा शोके । 'क्लेशेत्यागे गतौ हास्यात्' इति विश्वः ॥ १७ ॥ शि० इदं दैत्यरूपं वस्तु अन्येषामसह्य ।
 अतः अगतीनामस्माकं गतिर्भवानेव ॥ १८ ॥ इति चतुरशीतितमः सर्गः ॥ ८४ ॥

स० सर्वज्ञायमयाशैशवेन किञ्चिदुद्विष्टं नोदञ्चनीयमिति लज्जयोपरतं लक्ष्मणविदितवेद्योपि प्रेमविशेषेण श्रोतुं कामोरामआह—वृत्र-
 घातमिति ॥ १ ॥ स० प्रकृतोपयोगितायादिव्या ॥ २ ॥ स० सुहृदाभावः सौहार्दः । "हृद्गसिन्ध्वन्ते पूर्वपदस्य च" इत्यु-
 भयपदवृद्धिः । क्वचित्सौहृदबद्ध इति दृश्यते । तत्राप्यच्छन्दः पीडाया एवमेव सुपठ ॥ ४ ॥ ति० आत्मानं स्वतेजोमूर्तिं ॥ ६ ॥
 स० तृतीयाशः भूतलं यातु ब्रह्महत्यानिर्हरणानन्तरमिन्द्रागमनपर्यन्तं स्थिरास्थित्यै ॥ ७ ॥

[पा०] १ क. ग. घ. ज. ट. कथयामास लक्ष्मण . २ ठ. सौहार्दबद्धोऽसि . ३ ग.—अ. माख्यास्ये सहस्राक्षो वधिष्यति-
 क. ख. घ. माख्यास्येन वृत्रं वधिष्यथ . ४ ड. च छ. झ. ज. त्रेधाभूत .

तथा ब्रुवति देवेशे देवा वाक्यमथाब्रुवन् ॥ एवमेतन्न सन्देहो यथा वदसि दैत्यहन् ॥ ८ ॥
 भद्रं तेस्तु गमिष्यामो वृत्रासुरवधैषिणः ॥ भजस्व परमोदार वासवं स्वेन तेजसा ॥ ९ ॥
 ततः सर्वे महात्मानः सहस्राक्षपुरोगमाः ॥ तदरण्यमुपाक्रामन्यत्र वृत्रो महासुरः ॥ १० ॥
 तेऽपश्यंस्तेजसा भूतं तप्यन्तमसुरोत्तमम् ॥ पिबन्तमिव लोकांस्त्रीनिर्दहन्तमिवाम्बरम् ॥ ११ ॥
 हृष्टैव चासुरश्रेष्ठं देवास्त्रासमुपागमन् ॥ कथमेनं वधिष्यामः कथं न स्यात्पराजयः ॥ १२ ॥
 तेषां चिन्तयतां तत्र सहस्राक्षः पुरन्दरः ॥ वज्रं प्रगृह्य पाणिभ्यां प्राहिणोद्वृत्रमूर्धनि ॥ १३ ॥
 कालाग्निनेव घोरेण तप्तेनैव महार्चिषा ॥ पतता वृत्रशिरसा जगत्रासमुपागमत् ॥ १४ ॥
 असंभाव्यं वधं तस्य वृत्रस्य विबुधाधिपः ॥ चिन्तयानो जगामाशु लोकस्यान्तं महायशाः ॥ १५ ॥
 तमिन्द्रं ब्रह्महत्याशु गच्छन्तमनुगच्छति ॥ अपतच्चास्य गात्रेषु तमिन्द्रं दुःखमाविशत् ॥ १६ ॥
 हतारयः प्रणष्टेन्द्रा देवाः साक्षिपुरोगमाः ॥ विष्णुं त्रिभुवनेशनं मुहुर्मुहुरपूजयन् ॥ १७ ॥
 त्वं गतिः परमेशान पूर्वजो जगतः पिता ॥ रक्षार्थं सर्वभूतानां विष्णुत्वमुपजग्मिवान् ॥ १८ ॥
 हतश्चायं त्वया वृत्रो ब्रह्महत्या च वासवम् ॥ बाधते सुरशार्दूल मोक्षं तस्या विनिर्दिश ॥ १९ ॥
 तेषां तद्वचनं श्रुत्वा देवानां विष्णुरब्रवीत् ॥ मामेव यजतां शक्रः पावधिष्यामि वज्रिणम् ॥ २० ॥
 पुण्येन हयमेधेन मामिष्ट्वा पाकशासनः ॥ पुनरेष्यति देवानामिन्द्रत्वमकुतोभयम् ॥ २१ ॥
 एवं संदिश्य तां वाणीं देवानाममृतोपमाम् ॥ जगाम विष्णुर्देवेशस्तूयमानस्त्रिविष्टपम् ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चाशीतितमः सर्गः ॥ ८५ ॥

त्यावाधानिबृत्तिर्यावद्धरारक्षणार्थं चेत्यर्थः ॥ ७-१० ॥
 भूतं व्याप्त । पिबन्तमित्यादिक तेजोदुर्धर्षत्वपरं
 ११-१३ ॥ तप्तेन दीप्यमानेन । “तप संतापदी-
 ह्योः” इति धातुः । दीप्तेनेति च पाठः । वज्रेण
 छेदनहेतुना पतता वृत्रशिरसा जगत्रासमुपागमत्
 ॥ १४ ॥ असंभाव्यमनपराधिनस्तप्यतो वृत्रस्य वध-
 मसंभाव्यमनुचितं कृतमिति चिन्तयानो विबुधाधिपः
 लोकस्यान्तमन्तप्रदेशं लोकालोकात्परं तमःप्रदेशं

जगाम । ब्रह्महत्याभिया पलायितोभूत् ॥ १५ ॥ तं
 पलायमानमिन्द्रं । ब्रह्महत्या, त्वप्रा मुनिना वृत्रस्यो-
 त्पादितत्वात् । अस्य गात्रेष्वपतच्च । ब्रह्महत्येति शेषः ।
 तमिन्द्रं ब्रह्महत्याग्रस्तमिन्द्रमित्यर्थः ॥ १६-२२ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने पञ्चाशीति-
 तमः सर्गः ॥ ८५ ॥

स० तेसकाशात् नोस्मभ्यभद्रमस्तु । वासवमिन्द्रं तत्सबन्धिनवज्जभूमिचेतित्रितयभजस्व । तादृशसामर्थ्यत्वयिवर्ततइतिवस्तुं
 तथासंबोधयन्ति—परमोदारैति ॥ ९ ॥ ति० पिबन्तमित्यादितपभाधिक्यपरं ॥ ११ ॥ स० पराजयः पराभवः । कथनस्यात् ।
 एनं कथं वधिष्यामइतिचिन्तयतामित्युत्तरेणान्वयः । पाणिभ्यां अन्तर्निविष्टविष्वक्पाणिरेकः एकस्वपाणिरितिदक्षिणाभ्यापाणिभ्या-
 मिल्यर्थः । महतोवज्रस्यसभगवदशस्यवामास्पृश्यत्वात् । भवेद्भगवदंशाभावेबाहुर्बहुरप्यकिञ्चित्करः । तदनुग्रहेचैकएवालमिति व्या-
 ख्यानमिदंसमजसमितिभावः । ‘अयमेहस्तोभगवान्’ इतिश्रुते ॥ १२-१३ ॥ स० जगत्प्रतिपतता शिरसा निमित्ते
 नेन्द्रासमुपागमत् । उत्तरग्रन्थस्वारस्यात् इन्द्रइत्यभ्याहारमात्रक्षाम्यन्तुमहान्तः ॥ १४ ॥ स० लोकस्यान्तं मानससरो-
 वरस्थनालीकनालः । भागवतोक्ते ॥ १५ ॥ ति० पूर्वजः जगतः पिता । ‘अहमस्मिप्रथमजाकृतस्य’ इतिश्रुते । एवं
 कारणमूर्तिर्हिरण्यगर्भएव । सर्वभूतरक्षोद्देशेनविष्णुवाकारलपालनशक्तिप्राधान्येनप्राप्तः ॥ १८ ॥ स० तस्य वासवस्य । मोक्ष
 मोचनप्रकारः ॥ १९ ॥ ति० मा औपासनाभिहोत्राद्यश्वमेधान्ताशेषयज्ञयजनीयं विशिष्याश्वमेधस्यसाक्षाद्देवतंमामेवशक्रोयजतां ।
 ‘इन्द्रायस्वाहा’ इत्यादिमन्त्रैश्चतत्तद्देवतान्तर्याम्यहमेवतत्तत्पदैर्बोध्यइतिभावः ॥ स० यजता अश्वमेधादिभि पूजयतु ॥ २० ॥
 इतिपञ्चाशीतितमः सर्गः ॥ ८५ ॥

[पा०] १ झ ठ तस्यविनिर्दिश

षडशीतितमः सर्गः ॥ ८६ ॥

ब्रह्महत्यापीडितेन्द्रेदिगन्तंगते संक्षुभितेचसकललोके देवैरिन्द्रान्वेषणपूर्वकं तेनाश्वमेधयाजनम् ॥ १ ॥ तेनेन्द्रं त्यक्त-
वत्याब्रह्महत्या देवान्प्रति स्वस्वस्थानकल्पनप्रार्थने देवैस्तस्यानद्यादिस्थानचतुष्टयकल्पनम् ॥ २ ॥ एवं लक्ष्मणेन रामप्रत्य-
श्वमेधमहिमोक्तिः ॥ ३ ॥

तदा वृत्रवधं सर्वमखिलेन स लक्ष्मणः ॥ कथयित्वा नरश्रेष्ठः कथाशेषं प्रचक्रमे ॥ १ ॥
ततो हते महावीर्ये वृत्रे देवभयंकरे ॥ ब्रह्महत्यावृतः शक्रः संज्ञां लेभे न वृत्रहा ॥ २ ॥
सोन्तमाश्रित्य लोकानां नष्टसंज्ञो विचेतनः ॥ कालं तत्रावसत्कंचिद्वेष्टमान इवोरगः ॥ ३ ॥
अथ नष्टे सहस्राक्षे उद्विग्नमभवज्जगत् ॥ भूमिश्च ध्वस्तसंकाशा निस्त्रेहा शुष्ककानना ॥ ४ ॥
निःस्रोतसश्च ते सर्वे हृदाश्च सरितस्तथा ॥ संक्षोभश्चैव सत्त्वानामनावृष्टिकृतोऽभवत् ॥ ५ ॥
क्षीयमाणे तु लोकेऽस्मिन्संभ्रान्तमनसः सुराः ॥ यदुक्तं विष्णुना पूर्वं तं यज्ञं समुपानयन् ॥ ६ ॥
ततः सर्वे सुरगणाः सोपाध्यायाः सहर्षिभिः ॥ तं देशं समुपाजग्मुर्गन्त्रेन्द्रो भयमोहितः ॥ ७ ॥
ते तु दृष्ट्वा सहस्राक्षमावृतं ब्रह्महत्याया ॥ तं पुरस्कृत्य देवेशमश्वमेधमुपाक्रमन् ॥ ८ ॥
ततोऽश्वमेधः सुमहान्महेन्द्रस्य महात्मनः ॥ ववृधे ब्रह्महत्यायाः पावनार्थं नरेश्वर ॥ ९ ॥
ततो यज्ञे समाप्ते तु ब्रह्महत्या महात्मनः ॥ अभिगम्याब्रवीद्वाक्यं क मे स्थानं विधास्यथ ॥ १० ॥
ते तामूचुस्तदा देवास्तुष्टाः प्रीतिसमन्विताः ॥ चतुर्धा विभजात्मानमात्मनैव दुरासदे ॥ ११ ॥
देवानां भाषितं श्रुत्वा ब्रह्महत्या महात्मनाम् ॥ सन्निधौ स्थानमन्यत्र वरयामास दुर्वसा ॥ १२ ॥
एकेनांशेन वत्स्यामि पूर्णोदासु नदीषु वै ॥ चतुरो वार्षिकान्मासान्दर्पघ्नी कामवारिणी ॥ १३ ॥
भूम्यामहं सर्वकालमेकेनांशेन दुर्वसा ॥ वसिष्यामि न सन्देहः सत्येनैतद्ब्रवीमि वः ॥ १४ ॥
योयमंशस्तृतीयो मे स्त्रीषु यौवनशालिषु ॥ त्रिरात्रं दर्पपूर्णसु वसिष्ये दर्पघातिनी ॥ १५ ॥
हन्तारो ब्राह्मणान्ये तु मृषापूर्वमदूषकान् ॥ तांश्चतुर्थेन भागेन संश्रयिष्ये सुरर्षभाः ॥ १६ ॥

कथाशेष वक्तुमिति शेषः ॥ १ ॥ न संज्ञां लेभ
इति । ग्रहप्रसवदप्रकाशोभूदित्यर्थः ॥ २ ॥ कंचि-
त्कालमित्यन्वयः ॥ ३ ॥ नष्टे अदृष्टे । उद्विग्नमिति ।
अराजकत्वादिति शेषः । निस्त्रेहा अनार्द्रा ॥ ४ ॥
अनावृष्टिकृत इति । इन्द्राभावमूलानावृष्टिकृत इत्यर्थः
॥ ५ ॥ समुपानयन् सपादयन्ति स्म ॥ ६—७ ॥
तं देवेशमिति । विष्णुमित्यर्थः ॥ ८—१० ॥ हे
दुरासदे ब्रह्महत्ये इति शेषः ॥ ११ ॥ सन्निधौ

देवानां सन्निधौ । संधाविति पाठे चतुर्धा विभागं
संपादितवतीत्यर्थः । अन्यत्र महेन्द्रादन्यत्र । दुर्वसा
महेन्द्रे दुर्वसा ॥ १२ ॥ चतुर इति । “सिंहकर्कट-
योर्मध्ये सर्वा नद्यो रजस्वलाः” इति स्मरणात् ।
“पक्षा वै मासाः” इति पक्षानुसारेण चतुर्धात् ।
दर्पघ्नी । अपुण्यकृतामिति शेषः । कामवारिणी ।
स्नातुमिच्छतामिति शेषः । कामचारिणीति च पाठः
॥ १३—१४ ॥ दर्पघातिनी । पुरुषसंभोगसुखहारिणी-

स० वेष्टमान सकुचत्वाङ्ग ॥ ३ ॥ ति० समुपानयन् आवेदयन् स्मृतवन्तइतियावत् ॥ ६ ॥ ति० तं देवेशं विष्णु-
मिन्द्रवा ॥ ८ ॥ शि० दुर्वसा दुष्टवस्त्रयुक्ताब्रह्महत्या ॥ १२ ॥ ति० तत्रैव वासेहेतु — कामचारिणीति । तेन गङ्गादिषु नवास
इत्युक्तं ॥ १३ ॥ ति० भूम्यामूपररूपेण वास ॥ १४ ॥ शि० यौवनशालिषु यौवनशालिनीषु ॥ स० यौवनशालिषु पुरुषेषु ।
तदाधारतया विद्यमाना मुन्नीषु । तदपेक्षया तारुण्योपेतास्त्वितियावत् । एतेन यौवनशालिनीष्विति भाव्यमिति शङ्कानिरास ॥ १५ ॥
ति० अदूषकान् ब्रह्मब्रह्मवियाब्राह्मणब्रह्मलोकानामार्गान्तरावलम्बेन दूषणकरणरहितान् । उक्तपदार्थेषु दृढविश्वासान् । मृषापूर्व
मृषावादपूर्व । ये राजस्थानादौ घातकुर्वन्ति धिक्कारादि कुर्वन्ति लोहितादि स्त्राव कुर्वन्ति कैमुतिकन्यायेनैव येषां प्राणवियोगं कुर्वन्ति
[पा०] १ घ—ट मश्वमेधप्रचक्रिरे. २ झ ठ. सदधौ स्थानमन्यत्र. ३ झ. ठ. कामचारिणी.

प्रत्युचुस्तां ततो देवा यथा वदसि दुर्वसे ॥ तथा भवतु तत्सर्वं साधयस्व यदीप्सितम् ॥ १७ ॥
 ततः प्रीत्यान्विता देवाः सहस्राक्षं ववन्दिरे ॥ विज्वरः स च पूतात्मा वासवः समपद्यत ॥ १८ ॥
 प्रशान्तं च जगत्सर्वं सहस्राक्षे प्रतिष्ठिते ॥ यज्ञं चाद्भुतसंकाशं तदा शक्रोऽभ्यपूजयत् ॥ १९ ॥
 ईदृशो ह्यश्वमेधस्य प्रभावो रघुनन्दन ॥ यजस्व सुमहाभाग हयमेधेन पार्थिव ॥ २० ॥

इति लक्ष्मणवाक्यमुत्तमं नृपतिरतीव मनोहरं महात्मा ॥

परितोषमवाप हृष्टचेता निशमय्येन्द्रसमानविक्रमौजाः ॥ २१ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षडशीतितमः सर्गः ॥ ८६ ॥

सप्ताशीतितमः सर्गः ॥ ८७ ॥

रामेणलक्ष्मणप्रति स्वस्याप्यश्वमेधमहिमाऽवगत्यवगमनाय इलोपाख्यातकथनारंभः ॥ १ ॥ मृगयार्थवन्गतेनङ्गलनाम्ना
 राज्ञा पार्वतीपरितोषणाय सर्वानुचरैः सहनारीभूयविहरतोहरस्यविहारवनगमनम् ॥ २ ॥ तत्प्रभावात्परिजनैस्सहस्रीभूतेन
 तेनराज्ञा तपस्तोषितपार्वतीप्रसादात्पर्यायेणैकैकस्मिन्मासेस्त्रीत्वस्य पुनरेकैकस्मिन्मासे पुस्त्यस्यचाधिगम ॥ ३ ॥

तच्छ्रुत्वा लक्ष्मणेनोक्तं वाक्यं वाक्यविशारदः ॥ प्रत्युवाच महातेजाः प्रहसन्राघवो वचः ॥ १ ॥

एवमेव नरश्रेष्ठ यथा वदसि लक्ष्मण ॥ वृत्रघातमशेषेण वाजिमेधफलं च यत् ॥ २ ॥

श्रूयते हि पुरा सौम्य कर्दमस्य प्रजापतेः ॥ पुत्रो बाह्मीश्वरः श्रीमानिलो नाम महायशः ॥ ३ ॥

सै राजा पृथिवीं सर्वां वशे कृत्वा सुधार्मिकः ॥ राज्यं चैव नरव्याघ्र पुत्रवत्पर्यपालयत् ॥ ४ ॥

सुरैश्च परमोदारैर्दैतेयैश्च महाधनैः ॥ नागराक्षसगन्धर्वैर्यक्षैश्च सुमहात्मभिः ॥

पूज्यते नित्यशः सौम्य भयार्तै रघुनन्दन ॥ ५ ॥

अविभ्यंश्च त्रयो लोकाः सरोषस्य महात्मनः ॥ ६ ॥

स राजा तादृशो ह्यासीद्भर्मे वीर्ये च निष्ठितः ॥ बुद्ध्या च परमोदारो बाह्लिकेशो महायशः ॥ ७ ॥

स प्रचक्रे महाबाहुर्मृगयां रुचिरे वने ॥ चैत्रे मनोरमे मासि सभृत्यबलवाहनः ॥ ८ ॥

ति भावः ॥ १५—२१ ॥ इति श्रीगोविन्दराजविर-
 चिते श्रीमद्रामायणभूषणे उत्तरकाण्डव्याख्याने षड-
 शीतितमः सर्गः ॥ ८६ ॥

॥ १—२ ॥ अथ वृषध्वजप्रिय विष्ण्वाराधनरूपं
 हयमेधं श्लाघयितु राम उपक्रमते—श्रूयत इत्यादि ॥
 बाह्लिदेशविशेषः ॥ ३—४ ॥ भयार्तैरिति विशेषणं
 दैतेयादीनां ॥ ५ ॥ भयहेतुश्च तद्रोष इत्याह—अवि-

अश्वमेधवैभवं स्वयमपि जानामीति प्रहासः

ताश्चतुर्थेनभागेनसश्रयिष्ये 'यो लोहितकरद्यावत् प्रस्कन्नपासून्सगृह्णात् । तावत्सवत्सरपितृलोकंन प्रजानात् । तस्माद्वाङ्मनायना-
 पगुरेन्ननिहन्त्यान्नलोहितकुर्यात्' इतिश्रुते ॥ १६ ॥ ति० यज्ञ विष्णुं ॥ १९ ॥ स० प्रसादोमाहात्म्यं ॥ २० ॥ स० हृष्टचेता.
 भरतभारतीत. । परितोषं यज्ञान्तरकरणविषयकसौमित्रिवचनतडदितहर्षोत्कर्ष ॥ २१ ॥ इतिषडशीतितमस्सर्गः ॥ ८६ ॥

ति० अथरामोपीलोपाख्यानेनाश्वमेधस्यराज्ञामशेषानर्थनिवृत्तिपूर्वकपरमेष्ठसाधनत्वंदर्शयति—तदिति । अश्वमेधमाहात्म्य-
 मजानानंप्रतीवलक्ष्मणस्तद्वैभवमुक्तवानितिभावेनहासः ॥ स० प्रत्युवाच उत्तरत्वेन ॥ १ ॥ ति० वृत्रघातंवाजिमेध-
 फलंचयथावदसितदेवमेवेत्यन्वयः ॥ स० अशेषेणेत्युभयान्वयि ॥ २ ॥ स० परमोदार परमोत्कृष्ट ॥ ७ ॥ स० मनोरमे

[पा०] १ क्ष. ठ. प्रसादो. २ क. ख. घ.—ट. नामसुवार्मिक.. ३ क. ज. शशासपृथिवी.

राजन्पुरुषभूतस्त्वं स्त्रीभावं न स्मरिष्यसि ॥ स्त्रीभूतश्च परं मासं न स्मरिष्यसि पौरुषम् ॥ २८ ॥
 एवं स राजा पुरुषो मासं भूत्वाऽथ कार्दमिः ॥ त्रैलोक्यसुन्दरी नारी मासमेकमिलाऽभवत् ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ॥ ८८ ॥

स्त्रीभूतैर्निजपरिजनैस्सहवनान्तरेविहरमाणायाइलायाअवलोकनेन क्षुभितमनसातत्रसरसितपस्यताविधुसुतेनबुधेन तत्प-
 रिचरीणाकिपुरुषनारीकरणपूर्वकं शैलतटप्रेषणम् ॥ १ ॥

तां कैथामिलसंबन्धां रामेण समुदीरिताम् ॥ लक्ष्मणो भरतश्चैव श्रुत्वा परमविस्मितौ ॥ १ ॥
 तौ रामं प्राञ्जली भूत्वा तस्य राज्ञो महात्मनः ॥ विस्तरं तस्य भावस्य तदा पप्रच्छतुः पुनः ॥ २ ॥
 कथं स राजा स्त्रीभूतो वर्तयामास दुर्गतिः ॥ पुरुषः स यदा भूतः कां वृत्तिं वर्तयत्यसौ ॥ ३ ॥
 तयोस्तद्भाषितं श्रुत्वा कौतूहलसमन्वितम् ॥ कथयामास काकुत्स्थस्तस्य राज्ञो यथागतम् ॥ ४ ॥
 तमेव प्रथमं मासं स्त्रीभूता लोकसुन्दरी ॥ ताभिः परिवृता स्त्रीभिर्ये च पूर्वपदानुगाः ॥ ५ ॥
 तत्काननं विगाह्याशु विजहे लोकसुन्दरी ॥ द्रुमगुल्मलताकीर्णं पद्भ्यां पद्मदलेक्षणा ॥ ६ ॥
 वाहनानि च सर्वाणि सा त्यक्त्वा वै समन्ततः ॥ पर्वताभोगविवरे तस्मिन्नेमे इला तदा ॥ ७ ॥
 अथ तस्मिन्वनोद्देशे पर्वतस्याविदूरतः ॥ सरः सुरुचिरप्रख्यं नानापक्षिगणैर्युतम् ॥ ८ ॥
 ददर्श सा त्विला तस्मिन्बुधं सोमसुतं ततः ॥ ज्वलन्तं स्वेन वपुषा पूर्णसोममिवोदितम् ॥ ९ ॥
 तपन्तं च तपस्तीव्रमम्भोमध्ये दुरासदम् ॥ यशस्करं कामकरं तारुण्ये पर्यवस्थितम् ॥ १० ॥

प्राप्य ॥ २६—२७ ॥ अनुग्रहान्तरमाह—राज-
 त्रित्यादि ॥ २८ ॥ कार्दमिः । “अत इव” ॥ २९ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने सप्ताशीति-
 तमः सर्गः ॥ ८७ ॥

प्राञ्जली इति द्विवचनं । तस्य भावस्येति । स्त्रीपुं-
 सभावस्येत्यर्थः ॥ २ ॥ स्त्रीभूतः अतएव दुर्गतिः
 कथं वर्तयामास । तत्कालमिति शेषः ॥ ३—६ ॥
 पर्वताना आभोगो विस्तारः ॥ ७ ॥ अविदूरतः यत्र
 स्त्रीत्वप्राप्तिस्तस्याविदूरत इत्यर्थः । अन्यदेशत्वात्
 बुधस्य स्त्रीत्वाप्राप्तिरिति भावः ॥ ८—१० ॥

व्यवस्थास्वयमेवाह—मासमिति ॥ २६ ॥ स० प्रसन्ना सनतायाधिकमपिकिचित्प्रयच्छतिदेवीतिवदति—स्त्रीभावमित्यादिना ॥ २८ ॥
 कार्दमि बाह्यादि ॥ स० अत्रपितु कर्दमेत्युक्तिं स्वयंहरस्येच्छयाभामिनीभावोक्तिरित्यस्यप्रयत्नेनैवपार्वत्यावरोक्तिर्व्यवस्थयेत्येव-
 मायुक्तिश्च ‘ततोमनु श्राद्धदेव’ इत्यारभ्यनवमेभागवते मातृबोधितहोतृव्यतिक्रमेणस्त्रियाजननं । अनन्तरं वसिष्ठतपस्सतुष्ट-
 विष्णुप्रसादतोयोषितं पुरुषत्वाति । तदनन्तरसतीसहितस्यहरस्यसमीपमुपयातवतासुनीनाप्रेषणानन्तरमुमासतुष्ट्यैव न प्रविष्टपु-
 मात्रस्यस्त्रीत्वप्राप्तिशाय । तदुपरिसुबुधगमनंस्त्रीत्वाति । पुनर्गुरुतपसाहरेणैवव्यवस्थयापुस्तलावाप्तिश्चेत्यायुक्तिर्भारतेहरिवशे
 ‘मनोवैवस्वतस्यासन्’ इत्यारभ्य मित्रावरुणाशेनक्षयपत्योत्पत्तिं पुनर्मित्रावरुणसनिधिगमनं तत्प्रेषितायाइलाया पुनर्वैवस्वतप्रत्या-
 गमनमित्रावरुणयो ‘आवयोस्त्वमहामागेख्यातिंकन्येतियास्यसि । मनोर्वशकरं पुत्रस्त्वमेवचभविष्यसि । सुबुध इति विख्यातः’
 इत्यादिवाक्यादेवपुस्तलावाप्त्युक्तिं अन्यत्रागस्यकृतबालभारते ‘बुधस्ततोऽभून्नवसुग्रहेषु रत्नेषु मुक्ताफलवन्मनोऽहं । य कर्दमापत्य-
 मिलाभिधानं पर्यग्रहीतपश्चशरायुधार्तः’ इत्यत्रोक्तिश्चकल्पभेदेनेत्यल्पमतिभिरभिधानुयोग्यं नापरधागतिरितिसतोद्भय ॥ २९ ॥
 इत्युत्तरेसप्ताशीतितमः सर्गः ॥ ८७ ॥

स० ऐलसबन्धामिति । ऐलेतिस्वार्थेऽण् । इलासबन्धिनीकथा ॥ १ ॥ स० दुर्गतिं बहिर्गमनागमनानुपयुक्तस्त्रीभावात्

[पा०] १ झ. ठ. कथामैलसबन्धा. २ ग. ड. च. छ. झ. ज. ट. सत्यक्त्वा.

वा. रा २६९

सा तं जलाशयं सर्वं क्षोभयामास विस्मिता ॥ सहगैः पूर्वपुरुषैः स्त्रीभूतै रघुनन्दन ॥ ११ ॥
 बुधस्तु तां समीक्ष्यैव कामबाणवशं गतः ॥ नोपलेभे तदाऽऽत्मानं संचचाल तदाऽम्भसि ॥ १२ ॥
 इलां निरीक्षमाणस्तु त्रैलोक्याभ्यधिकां शुभाम् ॥ चिन्तां समभ्यतिक्रामत्का न्वियं देवताधिका ॥ १३ ॥
 न देवीषु न नागीषु नासुरीष्वप्सरस्सु च ॥ दृष्टपूर्वा मया काचिद्रूपेणानेन शोभिता ॥ १४ ॥
 सदृशीयं मम भवेद्यदि नान्यपरिग्रहः ॥ इति बुद्धिं समास्थाय जलात्कूलमुपागमत् ॥ १५ ॥
 आश्रमं समुपागम्य ततस्ताः प्रमदोत्तमाः ॥ शब्दापयत धर्मात्मा तार्श्वेनं च ववन्दिरे ॥ १६ ॥
 स ताः पप्रच्छ धर्मात्मा कस्यैषा लोकसुन्दरी ॥ किमर्थमागता चैव सर्वमाख्यात मा चिरम् ॥ १७ ॥
 शुभं तु तस्य तद्वाक्यं मधुरं मधुराक्षरम् ॥ श्रुत्वा स्त्रियश्च ताः सर्वा ऊचुर्मधुरया गिरा ॥ १८ ॥
 अस्माकमेषा सुश्रोणी प्रभुत्वे वर्तते सदा ॥ अपतिः काननान्तेषु सहासाभिश्चरत्यसौ ॥ १९ ॥
 तद्वाक्यमव्यक्तपदं तासां स्त्रीणां निशम्य च ॥ विद्यामावर्तिनीं पुण्यामावर्तयत स द्विजः ॥ २० ॥
 सौम्यं विदित्वा सकलं तस्य राज्ञो यथागतम् ॥ सर्वा एव स्त्रियस्ताश्च वभाषे मुनिपुङ्गवः ॥ २१ ॥
 अत्र किंपुरुषीभूत्वा शैलरोधसि वत्स्यथ ॥ आवासस्तु गिरावस्मिञ्शीघ्रमेव विधीयताम् ॥ २२ ॥
 मूलपत्रफलैः सर्वा वर्तयिष्यथ नित्यदा ॥ स्त्रियः किंपुरुषान्नाम भर्तृन्तसमुपलप्स्यथ ॥ २३ ॥
 तां श्रुत्वा सोमपुत्रस्य वाचं किंपुरुषीकृताः ॥ उपासांचक्रिरे शैलं वध्वस्ता बहुलास्तदा ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टाशीतितमः सर्गः ॥ ८८ ॥

क्षोभयामासेति । क्रीडयेति शेषः ॥ ११ ॥ आत्मानं नोपलेभे । आलम्बयान न प्राप्तवानित्यर्थः । कामपरवश-
 चित्तोभूदिति भावः ॥ १२ ॥ चिन्तां समभ्यतिक्रामत् ।
 इलायामिति शेषः । इलाविषयकचिन्ता प्राप्त इत्यर्थः ।
 तदेवाह—कान्वित्यादि ॥ १३—१४ ॥ नान्यपरिग्रह
 अन्यपरिग्रहत्वरहिता ॥ १५ ॥ शब्दापयत । पुगार्षः
 ॥ १६—१८ ॥ अपतिः पतिरहिता ॥ १९ ॥ अव्य-
 क्तपदं अस्पष्टाक्षरमित्यर्थः । आवर्तिनी आवर्तिन्या-
 ख्यां विद्यामावर्तयत आवर्तयति स्म । प्रकृतप्रयो-
 जनार्थः । द्विजः क्षत्रियो बुधः ॥ २० ॥ स बुधः तस्य
 राज्ञः कर्दभेः सकलमर्थं वृत्तान्तं विदित्वा । योगमा-
 हत्स्यादिति शेषः । ताः स्त्रियः । इलासहचरीः ॥ २१ ॥

यूयं सर्वाः । किंपुरुषीभूत्वा किंपुरुषाख्यदेवयोनिस्त्रियो
 भूत्वा । अत्रास्मिन् शैलस्य रोधसि वत्स्यथ । अतो-
 स्मिन् गिरौ शीघ्रमेव आवासः उदजादिः विधीयतां
 ॥ २२ ॥ स्त्रियः किंपुरुषस्त्रियो यूयं । किंपुरुषान्नाम
 प्रसिद्धान् भर्तृन् समुपलप्स्यथ । अन्विष्य प्राप्स्यथेत्यर्थः
 ॥ २३ ॥ किंपुरुषीकृताः बुधस्य योगबलात्किंपुरुषस्त्री-
 कृता इत्यर्थः । शैलमुप शैलस्य समीप इत्यर्थः ॥ २४ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने अष्टाशीति-
 तमः सर्गः ॥ ८८ ॥

॥ ३ ॥ ति० मधुर सन्ध्यादिश्रुतिकटुत्वरहित । मधुराक्षर टवर्गादिरहित ॥ १८ ॥ इत्यष्टाशीतितमः सर्गः ॥ ८८ ॥

[पा०] १ क—घ. कामबाणनिपीडितः. २ ख. ग. ज. सत्यमाख्यात. ३ ज. चक्रिरेतस्मिन्वध्वस्ताबहुधातदा.

एकोनवतितमः सर्गः ॥ ८९ ॥

बुधेन परिजनापगमानन्तरमेकाकिन्याह्लायाः कलत्रीकरणेन तयासहविहरणम् ॥ १ ॥ मासान्तरेपुनः पुरुषभूतेनवि-
स्मृतस्त्रीभावेनचहलेन बुधप्रति निजनगरगमनायाभ्यनुज्ञानयाचनम् ॥ २ ॥ बुधेनतपति ससान्वनमावत्सरान्तंतत्रैववा-
सविधानम् ॥ ३ ॥ बुधाद्गर्भष्टतवत्याह्लाया पर्यायप्राप्तेनवमेमासि पुरुरवोनामकपुत्रप्रसवेन तस्यबुधहस्तएवप्रत्यर्पणम् ॥ ४ ॥

श्रुत्वा किंपुरुषोत्पत्तिं लक्ष्मणो भरतस्तदा ॥ आश्चर्यमिति चाब्रूतामुभौ रामं जनेश्वरम् ॥ १ ॥
अथ रामः कथामेतां भूय एव महायशाः ॥ कथयामास धर्मात्मा प्रजापतिसुतस्य वै ॥ २ ॥
सर्वास्ता विद्वतां दृष्ट्वा किन्नरीर्क्षसिक्तमः ॥ उवाच रूपसंपन्नां तां स्त्रियं प्रहसन्निव ॥ ३ ॥
सोमस्याहं सुदयितः सुतः सुरुचिरानने ॥ भजस्व मां वरारोहे भक्त्या स्निग्धेन चक्षुषा ॥ ४ ॥
तस्य तद्वचनं श्रुत्वा शून्ये स्वजनवर्जिता ॥ इला सुरुचिरप्रख्यं प्रत्युवाच महाग्रहम् ॥ ५ ॥
अहं कामचरी सौम्य तवास्मि वशवर्तिनी ॥ प्रशाधि मां सोमसुत यथेच्छसि तथा कुरु ॥ ६ ॥
तस्यास्तदद्भुतप्रख्यं श्रुत्वा हर्षमुपागतः ॥ स वै कामी सह तया रेमे चन्द्रमसः सुतः ॥ ७ ॥
बुधस्य माधवो मासस्तामिलां रुचिराननाम् ॥ गतो रमयतोत्यर्थं क्षणवत्तस्य कामिनः ॥ ८ ॥
अथ मासे तु संपूर्णे पूर्णेन्दुसदृशाननः ॥ प्रजापतिसुतः श्रीमाञ्जयने प्रत्यबुध्यत ॥ ९ ॥
सोपश्यत्सोमजं तत्र तपन्तं सलिलाशये ॥ ऊर्ध्वबाहुं निरालम्बं तं राजा प्रत्यभाषत ॥ १० ॥
भगवन्पर्वतं दुर्गं प्रविष्टोऽसि सदानुगः ॥ न तु पश्यामि तत्सैन्यं क नु ते मामका गताः ॥ ११ ॥
तच्छ्रुत्वा तस्य राजर्षेर्नष्टसंज्ञस्य भाषितम् ॥ प्रत्युवाच शुभं वाक्यं सान्त्वयन्परया गिरा ॥ १२ ॥
अश्मवर्षेण महता भृत्यास्ते विनिपातिताः ॥ त्वं चाश्रमपदे सुप्तो वातवर्षभयादितः ॥ १३ ॥
समाश्वसिहि भद्रं ते निर्भयो विगतज्वरः ॥ फलमूलाशनो वीर निवसेह यथासुखम् ॥ १४ ॥
स राजा तेन वाक्येन प्रत्याश्वस्तो महामतिः ॥ प्रत्युवाच ततो वाक्यं दीनो भृत्यक्षयाद्भृशम् ॥ १५ ॥
त्यक्ष्याम्यहं स्वकं राज्यं नाहं भृत्यैर्विनाकृतः ॥ वर्तयेयं क्षणं ब्रह्मन्समनुज्ञातुमर्हसि ॥ १६ ॥
सुतो धर्मपरो ब्रह्मज्ज्येष्ठो मम महायशाः ॥ शशविन्दुरिति ख्यातः स मे राज्यं प्रपत्स्यते ॥ १७ ॥

किंपुरुषोत्पत्तिं किंपुरुषत्वेन तासा स्त्रीणामुत्पत्ति-
मित्यर्थः । अब्रूतां ॥ १—२ ॥ सर्वासां इलाव्यतिरि-
क्तानां विद्वतत्वात् हासः कामविकारमूल एव ॥ ३ ॥
भक्त्या अनुरागेण । स्निग्धं स्नेहयुक्तं ॥ ४ ॥ महाग्रहो
ग्रहदेवः ॥ ५ ॥ कामचरी स्वतन्त्रा ॥ ६—७ ॥
मासो गत इत्यन्वयः ॥ ८ ॥ प्रजापतिसुतः इलः
॥ ९—१० ॥ इलो विस्मृतस्वस्त्रीत्वादिवृत्तान्तः
पृच्छति—भगवन्नित्यादि ॥ ११ ॥ नष्टसंज्ञस्येति ।

गौरीशापवशादिति शेषः ॥ १२ ॥ अश्मवर्षेणेत्यादि
छद्मवचनं गिरीशशापानुरोधार्थं ॥ १३—१४ ॥
तेन वाक्येनेति । इह यथासुखं निवसेति वाक्येने-
त्यर्थः ॥ १५ ॥ भृत्यैर्विनाकृतोऽप्यहं स्वकं राज्यं न
त्यक्ष्यामि त्यक्तं न शक्नोमि । इह वसान इति शेषः ।
एतदेवाह—हे ब्रह्मन्, क्षणमपि न वर्तयेय । नञ्
इहातुर्कषः । तस्मान्मां गमनाय समनुज्ञातुमर्हसि
॥ १६ ॥ उक्तवृत्तान्तमेव पुनरौत्कण्ठ्यप्रदर्शनायाह

ति० विहता गतादृष्ट्वा । विद्वताइतिपाठान्तरं । प्रहसन्नेवसर्वासास्वबुद्ध्यानिराकरणात्प्रहास ॥ ३ ॥ स० सुरुचिरप्रख्यं
बहुशोभं ॥ ५ ॥ स० प्रत्यबुध्यत पुरुषमागतं ॥ ९ ॥ स० क्षणं त्वदाज्ञावासिकालपर्यन्तं । वर्तयेयं यथाकथंचिद्वर्तयेयं ।
अनन्तरसमनुज्ञातुमर्हसि । विनानवनुकर्षमन्वयोऽयमितिलाघवज्ञेयम् ॥ १६ ॥ स० पारंपर्यागतास्वमर्यादाकथयति—सुतइति ।
स मेभुक्तवत् प्रवयस्कस्यसकाशादेवराज्यंप्रपत्स्यते । नखस्वातन्त्र्येणकरिष्यति । मद्गतावित्तिपर्यन्तमराजकप्रार्थनवेदितिभावः ।

[पा०] १ झ. ठ. विहतादृष्ट्वा. २ क—घ, च. छ. ज. न. शुभंवाक्य

न हि शक्ष्याम्यहं हित्वा भृत्यदारान्सुखान्वितान् ॥ प्रतिवक्तुं महातेजः किञ्चिदप्यशुभं वचः ॥ १८ ॥
 तथा ब्रुवति राजेन्द्रे बुधः परममद्भुतम् ॥ सान्त्वपूर्वमथोवाच वासस्त इह रोचताम् ॥ १९ ॥
 न सन्तापस्त्वया कार्यः कार्दमेय महाबल ॥ संवत्सरोषितस्येह कारयिष्यामि ते हितम् ॥ २० ॥
 तस्य तद्वचनं श्रुत्वा बुधस्याक्लिष्टकर्मणः ॥ वासाय विदधे बुद्धिं यदुक्तं ब्रह्मवादिना ॥ २१ ॥
 मासं स स्त्री तथा भूत्वा रमयत्यनिशं शुभा ॥ मासं पुरुषभावेन धर्मबुद्धिं चकार सः ॥ २२ ॥
 ततः सा नवमे मासि इला सोमसुतात्सुतम् ॥ जनयामास सुश्रोणी पुरुरवसमूर्जितम् ॥ २३ ॥
 जातमात्रं तु सुश्रोणी पितृहस्ते न्यवेशयत् ॥ बुधस्य समवर्णाभमिला पुत्रं महाबलम् ॥ २४ ॥
 बुधस्तु पुरुषीभूतं स वै संवत्सरान्तरम् ॥ कथाभी रमयामास धर्मयुक्ताभिरात्मवान् ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोननवतितमः सर्गः ॥ ८९ ॥

नवतितमः सर्गः ॥ ९० ॥

इल्लेराजनि पुनःपर्यायेणपुरुषत्वंगते बुधेन सवर्तादिपरमर्षिसमाह्वानपूर्वकं तैःसहमन्त्रणे तत्रकर्दमेनाश्वमेधेनपशुपतितो-
 षणनिर्धारणम् ॥ १ ॥ अश्वमेधतुष्टेनपशुपतिना इलायसार्वकालिकपुंस्त्वप्राप्तिधरदानम् ॥ २ ॥ एवंरामेण भरतलक्ष्मणौ-
 प्रत्यश्वमेधमहिमानुवर्णनम् ॥ ३ ॥

तथोक्तवति रामे तु तस्य जन्म तदद्भुतम् ॥ उवाच लक्ष्मणो भूयो भरतश्च महायशः ॥ १ ॥
 इला सा सोमपुत्रस्य संवत्सरमथोषिता ॥ अकरोत्किं नरश्रेष्ठ तत्त्वं शंसितुमर्हसि ॥ २ ॥
 तयोस्तद्वाक्यमाधुर्यं निशम्य परिपृच्छतोः ॥ रामः पुनरुवाचेमां प्रजापतिसुते कथाम् ॥ ३ ॥
 पुरुषत्वं गते शूरे बुधः परमबुद्धिमान् ॥ संवर्तं परमोदारमाजुहाव महायशः ॥ ४ ॥

—सुत इति ॥ प्रपत्स्यत इति ॥ मया गत्वा कृता-
 दभिषेकादिति भावः ॥ १७ ॥ सुखान्वितानिति ।
 देशस्थानिति शेषः । हित्वा न शक्ष्यामीति । इह
 स्थातुमिति शेषः । अशुभ वचः इह निवासलक्षणा-
 निष्टवचनं वक्तुं नार्हसीति शेषः ॥ १८—२२ ॥
 इला सोमसुतात्सुत जनयामासेति । योजनगन्ध्या-
 दिः पराशरादेर्व्यासादिमिव निषेकानन्तरमेवेति ज्ञेय
 ॥ २३ ॥ जातमात्र तत्क्षण एव । पितृसमाकारं

पितृहस्ते उपनयनादिकृत्यार्थं न्यवेशयत् ॥ २४—२५ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने एकोननव-
 तितमः सर्गः ॥ ८९ ॥

तस्येति । पुरुरवस इत्यर्थः ॥ १ ॥ किमिति ।
 संवत्सरात्परमिति शेषः । इलस्य पुरुरवसोपि
 पुत्रस्य सत्त्वाच्छशबिन्दोः पूर्वपुत्रस्य च सत्त्वात्पुरुर-

पुत्रस्यस्ववशवर्तितोपपादक धर्मपर महायशादिति विशेषणद्वय । नागोजिभट्टस्तु उक्तमेवराज्योत्कण्ठाप्रदर्शनायाह—सुतइति ।
 ममराज्यप्रतिगमनाभावेइतिशेषइतिव्याचष्टे । तत्रैतद्विशेषणद्वयंनस्वरससलभमिति विन्दोविदाकुर्वन्तु ॥ १७ ॥ ति० नवमे
 मासीति । नचैवंमध्येपुरुषत्वावस्थायागर्भदर्शनेनपूर्वावस्थास्मरणाभावरूपपार्वतीवरान्यथाभावापत्ति । तद्वरबलादेवविद्यमानस्यापि
 गर्भस्यानेनाज्ञानमितिकल्पनेनादोषात् । एतदनुपपत्त्यैवबुधस्यसमागममारभ्यनवमेमासिसद्यएवगर्भग्रहणप्रसवावितितीर्थः ॥ स०
 नवमेमासि एकस्मिन्स्त्रीत्वमासेद्विदि । अपरस्मिन्नन्तर्धान । अष्टादशमासेतदर्धनवमासीसपत्तिरितिभारतोक्तप्रकारेण न क्रमत
 इतिमन्तव्य । अथवापार्वतीवरेणविद्यमानस्याप्यप्रतिभातंगर्भस्यान्तर्द्विद्विषसंभवतइतियथावस्थितनवमेमासिसुतंजनयामास ॥ २३ ॥
 ति० संवत्सरान्तरं संवत्सरान्तरप्राप्त्यपेक्षितावशिष्टमासत्रयपर्यन्तं ॥ २५ ॥ इत्येकोननवतितमः सर्गः ॥ ८९ ॥

ति० प्रजापतिसुते तद्विषया ॥ ३ ॥

[पा०] १ च. छ न. परमबुद्धिमान् २ क. घ. च छ. न. पुरुषीभूतंसमाश्रास्यनराधिपं. .

च्यवनं भृगुपुत्रं च मुनिं चारिष्टनेमिनम् ॥ प्रमोदनं मोदकरं तथा दुर्वाससं मुनिम् ॥ ५ ॥
 एतान्सर्वान्समानीय वाक्यज्ञस्तत्त्वदर्शिनः ॥ उवाच सर्वान्सुहृदो धैर्येण सुसमाहितान् ॥ ६ ॥
 अयं राजा महाबाहुः कर्दमस्य इलः सुतः ॥ जानीतैनं यथाभूतं श्रेयो ह्यस्य विधीयताम् ॥ ७ ॥
 तेषां संवदतामेव तमाश्रममुपागमत् ॥ कर्दमस्तु महातेजा द्विजैः सह महात्मभिः ॥ ८ ॥
 पुलस्त्यश्च क्रतुश्चैव वषट्कारस्तथैव च ॥ ओङ्कारश्च महातेजास्तमाश्रममुपागमत् ॥ ९ ॥
 ते सर्वे हृष्टमनसः परस्परसमागमे ॥ हितैषिणो बाह्विपतेः पृथग्वाक्यान्यथानुवन् ॥ १० ॥
 कर्दमस्त्वब्रवीद्वाक्यं सुतार्थं परमं हितम् ॥ द्विजाः शृणुत मद्राक्यं यच्छ्रेयः पार्थिवस्य हि ॥ ११ ॥
 नान्यं पश्यामि भैषज्यमन्तरा वृषभध्वजम् ॥ नाश्वमेधात्परो यज्ञः प्रियश्चैव महात्मनः ॥
 तस्माद्यजामहे सर्वे पार्थिवार्थे दुरासदम् ॥ १२ ॥
 कर्दमेनैवमुक्तास्तु सर्व एव द्विजर्षभाः ॥ रोचयन्ति स्म तं यज्ञं रुद्रस्याराधनं प्रति ॥ १३ ॥
 संवर्तस्य तु राजर्षेः शिष्यः परपुरंजयः ॥ मरुत इति विख्यातस्तं यज्ञं समुपाहरत् ॥ १४ ॥
 ततो यज्ञो महानासीदुधाश्रमसमीपतः ॥ रुद्रश्च परमं तोषं जगाम सुमहायशाः ॥ १५ ॥
 अथ यज्ञे समाप्ते तु प्रीतः परमया मुदा ॥ उमापतिर्द्विजान्त्सर्वानुवाच इलसन्निधौ ॥ १६ ॥
 प्रीतोस्मि हयमेधेन भक्त्या च द्विजसत्तमाः ॥ अस्य बाह्विपतेश्चैव किं करोमि प्रियं शुभम् ॥ १७ ॥
 तथा वदति देवेशे द्विजास्ते सुसमाहिताः ॥ प्रसादयन्ति देवेशं यथा स्यात्पुरुषस्त्विला ॥ १८ ॥
 ततः प्रीतो महादेवः पुरुषत्वं ददौ पुनः ॥ इलायै स महातेजा दत्त्वा चान्तरधीयत ॥ १९ ॥
 निवृत्ते हयमेधे तु गैतश्चादर्शनं हरः ॥ यथागतं द्विजाः सर्वे ह्यगच्छन्दीर्घदर्शिनः ॥ २० ॥
 राजा तु बाह्विमुत्सृज्य मध्यदेशे ह्यनुत्तमम् ॥ निवेशयामास पुरं प्रतिष्ठानं यशस्करम् ॥ २१ ॥

वसो राज्यप्राप्तिरभून्न वेति प्रश्नाशयः ॥ २—५ ॥
 सुहृदः स्वसखीभूतान् ॥ ६ ॥ यथाभूतमिलस्य वृत्तान्तः ॥ ७—११ ॥ वृषभध्वज एव स्वकृतशापनिवर्तकः । तत्प्रीतिश्चाश्वमेधेन सर्वदेवताप्रीतिकरेणैवेति भावः । नाश्वमेधात्पर इति । राज्ञां ब्रह्महत्यान्तसर्वपापनिवारक इति शेषः । प्रियश्चैव महात्मन इति । यद्यपि प्रजापतिदेवताकः प्रजापतिप्रीतिकरोश्चमेधः । तथापि सर्वदेवताप्रीतिकरत्वादस्य रुद्रप्रीतिकरत्वमपि सिद्धं । वस्तुतस्तु “यज्ञो वै विष्णुः” इति श्रुतिवचनाद्यज्ञपुरुषाराधनमश्वमेधः । विष्ण्वाराधनमित्युपक्रमे

लक्ष्मणोक्त्या विष्ण्वाराधनमेवाश्वमेधः । तदाराधनत्वेनैव हरस्यापि प्रियत्वः । प्रकृतब्रह्महत्यावारकत्वेन तस्य प्रशंसार्थं पुनरपि रामेण तद्विषयार्थवाद उक्तः । एतेन यत्केनचिदुक्तं लक्ष्मणेन विष्ण्वाराधनयज्ञे प्रस्तुते पुनः रामेण रुद्राराधनत्वप्रदर्शनं विष्ण्वपेक्षया रुद्राधिक्यस्य प्रतिपादनार्थमिति, तद्दूरोत्सारितः । ब्रह्महत्यावारकप्रदर्शनार्थत्वादामोक्तस्य ॥ १२—१३ ॥ समुपाहरत् संभारजातमुपहृतवान् ॥ १४—२० ॥ बाह्विमुत्सृज्येति । ज्येष्ठपुत्रशशबिन्द्वधिष्ठितमिति

ति० यथाभूतं ईश्वराज्ञयानुभवसिद्धस्त्रीपुसरूपप्रकारद्वयं प्राप्तं एन जानीत ॥ ७ ॥ ति० नन्वश्वमेधेन कथं वृषभध्वजसतोपो-
 तथाह—प्रियएवमहात्मन । यद्यपि प्रजापतिर्देवत्वत्वात्प्रजापतिप्रीतिकरः स । तथापि हिरण्यगर्भावस्थाविशेषस्यैव रुद्रत्वान्नदो-
 षः ॥ स० महात्मनो ब्रह्मणो विष्णोर्वाऽयं यज्ञः प्रियश्च । रुद्रस्य शापदातृत्वात्तद्वारा श्रीहरिप्रसादभासादनीय इति वृषभध्वजमित्यु-
 क्तिर्न तु परममुख्यतयेति मन्तव्यः ॥ १२ ॥ स० रुद्रश्चेति शब्दात्परममुख्यमुख्येशब्दवाच्य हरिहिरण्यगर्भहाराणां प्रीतिं तरतमतोऽभिप्रेति
 ॥ १५ ॥ ति० देवेशं प्रसादयन्ति स्म । पुरुषत्वं विनान्यवरवृणीष्वेति पूर्ववद्यथानवदेत्तथाविशिष्यप्रसन्नमकुर्वन्निस्तर्य । तदेवो-
 क्त—यथास्यादिति ॥ १८ ॥

[पा०] १ झ. ठ. प्रियएव. २ ग. ज. समुपागमत्. ३ क—ड. झ. ज. गतेचादर्शनं हरे.

शशविन्दुस्तु राजर्षिर्वाह्निं परपुरञ्जयः ॥ प्रतिष्ठाने इलो राजा प्रजापतिसुतो बली ॥ २२ ॥
 स काले प्राप्तवाँल्लोकमिलो ब्राह्ममनुत्तमम् ॥ ऐलः पुरुरवा राजा प्रतिष्ठानमवाप्तवान् ॥ २३ ॥
 ईदृशो ह्यश्वमेधस्य प्रभावः पुरुषर्षभौ ॥ स्त्रीभूतः पौरुषं लेभे यच्चान्यदपि दुर्लभम् ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे नवतितमः सर्गः ॥ ९० ॥

एकनवतितमः सर्गः ॥ ९१ ॥

रामेण लक्ष्मणमुखाद्वसिष्ठाद्याह्वानेन तै सहाश्वमेधकरणनिर्धारणपूर्वकं लक्ष्मणं प्रति यज्ञशालानिर्माणसुग्रीवविभीषणा-
 द्यानयनयागीयसामग्रीसंपादनादिचोदना ॥ १ ॥

एतदाख्याय काकुत्स्थो भ्रातृभ्याममितप्रभः ॥ लक्ष्मणं पुनरेवाह धर्मयुक्तमिदं वचः ॥ १ ॥
 वसिष्ठं वामदेवं च जाबालिमथ काश्यपम् ॥ द्विजांश्च सर्वप्रवरानश्वमेधपुरस्कृतान् ॥ २ ॥
 एतान्तर्सान्त्वयन्तसमानीय मन्त्रयित्वा च लक्ष्मण ॥ हयं लक्षणसंपन्नं विमोक्षयामि समाधिना ॥ ३ ॥
 तद्वाक्यं राघवेणोक्तं श्रुत्वा त्वरितविक्रमः ॥ द्विजान्तर्सान्त्वयन्तसमाहूय दर्शयामास राघवम् ॥ ४ ॥
 ते दृष्ट्वा देवसंकाशं कृतपादाभिवन्दनम् ॥ राघवं सुदुराधर्षमाशीर्भिः समपूजयन् ॥ ५ ॥
 ग्राज्जलिः स तदा भूत्वा राघवो द्विजसत्तमान् ॥ औचक्षेऽश्वमेधस्य ह्यभिप्रायं महायशः ॥ ६ ॥
 ते तु रामस्य तच्छ्रुत्वा नमस्कृत्वा वृषध्वजम् ॥ अश्वमेधं द्विजाः सर्वे पूजयन्ति स्म सर्वशः ॥ ७ ॥
 स तेषां द्विजमुख्यानां वाक्यमद्भुतदर्शनम् ॥ अश्वमेधाश्रितं श्रुत्वा भृशं प्रीतोऽभवत्तदा ॥ ८ ॥

शेषः ॥ २१ ॥ बाह्निमिति । अधुवासेति शेषः ॥ २२ ॥
 काले शरीरावसानकाले । ब्राह्म ब्रह्मसंबन्धिनः ॥ २३ ॥
 यच्चान्यदिति । उक्तब्रह्मलोकादित्यर्थः ॥ २४ ॥ इति
 श्रीगोविन्दराजविरचिते श्रीमद्रामायणभूषणे मणिमु-
 कुटाख्याने उत्तरकाण्डव्याख्याने नवतितमः
 सर्गः ॥ ९० ॥

भ्रातृभ्यामिति चतुर्थी ॥ १ ॥ द्विजांश्च सर्वप्रवरा-
 निति गुरुवैषम्यमार्ष । अश्वमेधपुरस्कृतानिति । अश्व-
 मेधप्रयोगकुशलानित्यर्थः ॥ २ ॥ मन्त्रयित्वा विचार्य
 ॥ ३—५ ॥ अश्वमेधस्येति । अनुष्ठानविषयकमिति
 शेषः । उवाच धर्मसयुक्तमश्वमेधाश्रित वच इति च

पाठः ॥ ६ ॥ वृषध्वज नमस्कृत्विति । सोलुण्ठनं वचः
 इलवद्गुद्राराधन विहायेत्यर्थः । कर्दमकृतयागस्येवास्य
 रुद्रात्प्रयोजनगन्धाभावात् परदेवतामुद्दिश्याश्वमेध
 कर्तुमुद्युक्ता इति भावः । रुद्रस्तु सर्वयज्ञानर्हः शूद्रा-
 राध्यः । यज्ञमध्ये च तत्प्रसङ्गे अबुपस्पर्शनादिप्राय-
 श्चित्तस्य प्रसिद्धत्वात् । “इमं पशुं पशुपते ते अद्य
 वध्नाम्यग्ने” इत्यादिश्रुतिस्तु अग्नेरेव यज्ञान्वयप्रतिपा-
 दिका । कर्दमकृतयज्ञस्य नाराध्यो रुद्रः । किंतु
 स्वाभिमतदेवतारूपविष्ण्वाराधनत्वेन प्रीतो रुद्र इत्यु-
 च्यते । उपक्रमे तत्पूर्वसर्गेषु “यज्ञो वै विष्णुः” इत्यु-
 क्तरीत्या विष्णोराराध्यत्वसमर्थनात् । यद्वा विष्णुद-
 त्तवरत्वाद्गुद्रस्य । विष्णुमपूजयन् । रामस्त्वश्वमेधं

स० स्त्रीपूर्व, पूर्वस्त्रीत्वेन जात । पौरुष पुरुषत्व । लेभे । न केवलमेतावत् किंतु यच्चान्यदुर्लभं तदपि प्राप्तवानित्यर्थः ॥ २४ ॥
 इति नवतितमः सर्गः ॥ ९० ॥

ति० समाधिना सावधानचित्ततया हयं विमोक्षयामीति लक्ष्मणमाहेति पूर्वेण संबन्धः ॥ ३ ॥ ति० वृषध्वजं रुद्रं । त्रेतामिरूप-
 [पा०] १ झ. ठ. स्त्रीपूर्व. २ क. ख. घ च. छ कृतेपादाभिवन्दने. ३ क. च. घ—उ. उवाच धर्मसयुक्तमश्वमे-
 धाश्रितं वचः.

विज्ञाय कर्म तत्तेषां रामो लक्ष्मणमब्रवीत् ॥ प्रेषयस्व द्रुतं दूतान्सुग्रीवाय महात्मने ॥ ९ ॥
 यथा महद्भिर्हरिभिर्बहुभिश्च वनौकसाम् ॥ सार्धमागच्छ भद्रं ते ह्यनुभोक्तुं महोत्सवम् ॥ १० ॥
 विभीषणश्च रक्षोभिः कामगैर्बहुभिर्वृतः ॥ अश्वमेधं महायज्ञमायात्वंतुलविक्रमः ॥ ११ ॥
 राजानश्च महाभागा ये मे प्रियचिकीर्षवः ॥ सानुगाः क्षिप्रमायान्तु यैज्ञं द्रष्टुमनुत्तमम् ॥ १२ ॥
 देशान्तरगता ये च द्विजा धर्मसमाहिताः ॥ आमन्त्रयस्व तान्त्सर्वानश्वमेधाय लक्ष्मण ॥ १३ ॥
 ऋषयश्च महाबाहो आहूयन्तां तपोधनाः ॥ देशान्तरगताः सर्वे सदाराश्च द्विजातयः ॥
 तथैव तालावचरास्तथैव नटनर्तकाः ॥ १४ ॥
 यज्ञवाटश्च सुमहान्गोमत्या नैमिशे वने ॥ आज्ञाप्यतां महाबाहो तद्वि पुण्यमनुत्तमम् ॥ १५ ॥
 शान्तयश्च महाबाहो प्रवर्त्यन्तां समन्ततः ॥ १६ ॥
 शतशश्चापि धर्मज्ञाः क्रतुमुख्यमनुत्तमम् ॥ अनुभूय महायज्ञं नैमिशे रघुनन्दन ॥ १७ ॥
 तुष्टः पुष्टश्च सर्वोसौ मानितश्च यथाविधि ॥ प्रीतिं यास्यति धर्मज्ञ शीघ्रमामन्त्र्यतां जनः ॥ १८ ॥
 शतं वाहसहस्राणां तण्डुलानां वपुष्मताम् ॥ अयुतं तिलमुद्रानां प्रयात्वग्रे महाबल ॥ १९ ॥
 चणकानां कुलत्थानां माषाणां लवणस्य च ॥ अतोनुरूपं स्नेहं च गन्धं संक्षिप्तमेव च ॥ २० ॥
 सुवर्णकोट्यो बहुला हिरण्यस्य शतोत्तराः ॥ अग्रतो भरतः कृत्वा गच्छत्वग्रे समाधिना ॥ २१ ॥
 अन्तरा पण्यवीथ्यश्च सर्वे च नटनर्तकाः ॥ सूदा नार्यश्च बहवो नित्यं यौवनशालिनः ॥ २२ ॥
 भरतेन तु सार्धं ते यान्तु सैन्यानि चाग्रतः ॥ नैगमा बलवृद्धाश्च द्विजाश्च सुसमाहिताः ॥ २३ ॥
 कर्मान्तिकान्वर्धकिनः कोशाध्यक्षांश्च नैगमान् ॥ मम मातृस्तथा सर्वाः कुमारान्तःपुराणि च ॥ २४ ॥
 काञ्चनीं मम पत्नीं च दीक्षायां ज्ञांश्च कर्मणि ॥ अग्रतो भरतः कृत्वा गच्छत्वग्रे महायशाः ॥ २५ ॥

यथापूर्वमकरोत् ॥ ७—९ ॥ महद्भिर्हरिभिः हनुम-
 दङ्गदादिभिः । बहुभिश्चेति । भ्रात्रभिप्रायेण अनुभोक्तुं
 द्रष्टुमित्यर्थः ॥ १०—१३ ॥ तालगृहीत्वावचरन्तीति
 तालावचराः सूत्रधाराः ॥ १४ ॥ गोमत्या नद्यास्तीर
 इति शेषः ॥ १५—१६ ॥ धर्मज्ञाः शतशः अनेके
 नैमिशे महायज्ञमश्वमेधमनुभूयानुष्ठाय कृतार्था इति
 शेषः । यद्वा धर्मज्ञ इति पाठे अनुभूय दृष्ट्वा प्रीति
 यास्यतीत्युत्तरेणान्वयः ॥ १७ ॥ प्रतियास्यतीति च
 पाठः ॥ १८ ॥ वपुष्मतामिति । अखण्डानामित्यर्थः ।
 शतं वाहसहस्राणीति । लक्षं बलीवर्दा इत्यर्थः ॥ १९ ॥

अतोनुरूपं उक्तब्राह्मणभोजनसविधानानुरूपं । स्नेहं
 घृततैलपयोदध्यादिकमित्यर्थः । संक्षिप्तमेव गन्धमि-
 ति । अघृष्टमेवेत्यर्थः ॥ २० ॥ हिरण्यस्य रजतस्ये-
 त्यर्थः । शतोत्तरा इति । कोट्य इत्यर्थः । समाधिना
 सावधानतया ॥ २१ ॥ अन्तरा मार्गमध्ये । तत्र
 चापेक्षिताः आपणवीथयः । तत्प्रवर्तका वणिजश्चेत्य-
 र्थः ॥ २२—२३ ॥ कर्मान्तिकाः किङ्कराः । कुमा-
 रान्तःपुराणीति । भरतलक्ष्मणशत्रुघ्नपत्न्य इत्यर्थः
 ॥ २४ ॥ काञ्चनी मम पत्नीमिति । स्वर्णमयीं सीता-
 प्रतिमामित्यर्थः । पत्न्याश्च प्रतिनिधिसद्भावादिकं सर्वं

त्वाद्भद्रस्यज्ञनिर्विघ्नार्थतन्मस्कार ॥ ७ ॥ ति० तत्कर्मविज्ञाय तत्कर्मकरणाङ्गीकारविज्ञाय ॥ ९ ॥ स० शान्तय प्रहादिसौमु-
 ख्यापादिका ॥ १६ ॥ ति० सर्वेइति । ' ह्यनुभोक्तुं ' इत्यादिकल्पसूत्रोक्तप्रयोगापेक्षिता ।
 यौवनशालिनइति । ' पुमान्निष्ठा ' इत्येकशेषः ॥ २२ ॥ स० कर्मान्तिकान् कर्मकरान् । वर्धकिन तक्षण । नैगमान्
 मूलनगरेतरपुरगान् । कुमारान्तःपुराणि च भरतादिपुत्रान्तःपुराणि ॥ २४ ॥ ति० काञ्चनी काञ्चनमयी । दीक्षाया दीक्षा-
 निमित्त । कर्मणि ज्ञान् कर्मविषयज्ञानवतः ऋषीन् । ' ज्ञोविद्वान्सोमजोपिच ' इत्यमरः । नचपत्न्याऽपियजमानत्वाद्यज्ञस्वामि-
 त्वाच्चस्वामिनोयजमानस्यप्रतिनिधिप्रतिषेधात्कथं पत्न्याः प्रतिनिधि । ' स्वामिनोऽग्नेर्देवतायाश्च शब्दात्कर्मणश्च प्रतिनिधिर्निवृत्त । '

[पा०] १ ख. शीघ्रमहद्भिर्हरिभिर्बहुभिश्च वनौकसाम् । २ ख. ग. घ त्वनुचरैः सह ३ ड—ट यज्ञभूमिनिरीक्षकाः ।

४ क. च. छ. ट. प्रतियास्यति.

उपकार्या महार्हाश्च पार्थिवानां महौजसाम् ॥ सानुगानां नरश्रेष्ठो व्यादिदेश महाबलः ॥ २६ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकनवतितमः सर्गः ॥ ९१ ॥

द्विनवतितमः सर्गः ॥ ९२ ॥

रामेणाश्वत्थोणीप्रदक्षिणीकरणायलक्ष्मणप्रेरणपूर्वकमश्वमेधकरणारम्भः ॥ १ ॥

तत्सर्वमखिलेनाशु संस्थाप्य भरताग्रजः ॥ हयं लक्षणसंपन्नं कृष्णसारं मुमोच ह ॥ १ ॥
ऋत्विग्भिर्लक्ष्मणं सार्धमश्वतत्रे नियोज्य च ॥ ततोऽभ्यगच्छत्काकुत्स्थः सह सैन्येन नैमिशम् ॥ २ ॥
यज्ञवाटं महाबाहुर्दृष्ट्वा परममद्भुतम् ॥ ग्रहर्षमतुलं लेभे श्रीमानिति वचोऽब्रवीत् ॥ ३ ॥
नैमिशे वसतस्तस्य सर्व एव नराधिपाः ॥ आनिन्युरूपहारांश्च तान्नामः प्रत्यपूजयत् ॥ ४ ॥
उपकार्या महार्हाश्च पार्थिवानां महात्मनाम् ॥ सानुगानां नरश्रेष्ठो व्यादिदेश महामतिः ॥ ५ ॥
अन्नपानानि वस्त्राणि सानुगानां महात्मनाम् ॥ भरतः संददावाशु शत्रुघ्नसहितस्तदा ॥ ६ ॥
वानराश्च महात्मानः सुग्रीवसहितास्तदा ॥ विप्राणां प्रणताः सर्वे चक्रिरे परिवेषणम् ॥ ७ ॥
विभीषणश्च रक्षोभिर्वहुभिः सग्विभिर्वृतः ॥ ऋषीणामुग्रैतपसां पूजां चक्रे महात्मनाम् ॥ ८ ॥

युद्धकाण्डे सप्रकारं निरूपित, तत्रैव द्रष्टव्यं ॥ २५—
॥ २६ ॥ इति श्रीगोविन्दराजविरचिते श्रीमद्रामा-
यणभूषणे मणिमुकुटाख्याने उत्तरकाण्डव्याख्याने
एकनवतितमः सर्गः ॥ ९१ ॥

कृष्णसारं कृष्णप्रधान । प्रायशः कृष्णवर्णमित्य-
र्थः । कृष्णशारमिति च पाठः ॥ १ ॥ अश्वतत्र इति ।

“चतुश्शता रक्षन्ति यज्ञस्याघाताय तथा शतेन
राजपुत्रैः सहाध्वर्युः पुरस्तात्प्रयङ् तिष्ठन् प्रोक्षति”
इति श्रुतेः । अश्वरक्षादिसंबन्धयज्ञप्रयोगनिर्वर्तनार्थ-
मित्यर्थः ॥ २—३ ॥ उपहाराः उपदाः ॥ ४—५ ॥
राजपूजामाह—अन्नेत्यादि ॥ राजसत्कारे भरतश-
त्रुघ्ननियोगः सुग्रीवादीनां विप्रपरिवेषणे विभीषणस्य
ब्रह्मर्षिसत्कारे नियोग इत्याह—भरत इत्यादि ॥ ६—

इत्यापस्तबसूत्रात्खामिनोयजमानस्यपत्न्यावाइतिचेन्न । “यस्यभार्यान्यदेशस्थानेष्यते गतिनाऽथवा । अशक्ताप्रतिकूलावातस्या
प्रतिनिधिक्रिया” इत्येवंविधेविषयेप्रतिनिधेरनुमतत्वात् । ‘अन्येकुशमयीपत्नीकृत्वातुगृहमेधिन । अग्निहोत्रमुपासन्तेयावज्जी-
वमनुवता । सौवर्णीयाषोडशपलैर्माषकै षोडशैरपि ।’ इतिस्मृतेश्च । ‘मृतायामपिभार्यायावैदिकीनत्यजेद्विज । उपाधिनापि
तत्कर्मयावज्जीवंसमापयेत्’ इतिविष्णुस्मृतेश्च । वस्तुतस्त्वेषासौवर्णीनप्रतिनिधि । देवताप्रतिमाखिवत्त्वबुद्धिरेव । ननुसाह-
स्यबुद्धिरत्रेतिप्रतिनिधित्वाभावात् । किंतुभगवत्कृषीणाचावाहनादिसामर्थ्येनघटनाकौशलेनचतत्त्वबुद्धेरेवोत्पादात् । पत्नीकर्म-
निर्वाहकत्वचततएव । अतएव ‘काञ्चनीममपत्नी’ इतिसंगच्छते । एतेनकाम्येष्वश्वमेधादिषुकथप्रतिनिधिरितिपरास्तमित्याहुः ॥
स० काञ्चनीमिति । सीतातु ‘रामस्यदृश्यासर्वेषामदृश्याजनकात्मजा’ इत्युक्ते अमरविवक्षयारामेणसासनिर्कृत्यते । पामर-
विवक्षयाविप्रकृत्यतइतितद्विवक्षयासमीपेप्रतिनिधिनिधापनमितिमन्तव्य ॥ २५ ॥ ति० उपकार्या वासस्थानानि ॥ २६ ॥
स० अन्नपानानिवस्त्राणिव्यादिदेशेत्यन्वय ॥ २७ ॥ स० प्रवरावानरा वानरप्रवरा । विप्राणापरिवेषणंचकु ॥ २८ ॥ स०
उग्रतपसापूजाचक्रइत्यनेन तत्सभाजनचातुरीमान्विभीषणइतिद्योत्यते ॥ २९ ॥ इत्येकनवतितमः सर्गः ॥ ९१ ॥

ति० तत्सर्वमिति । यागोपकरणसर्वमित्यर्थः । अखिलेन अन्यूनतयाजनेनवा । कृष्णसारं कृष्णसारमृगसमानवर्णं । यद्वा
कृष्णवर्णं सर्वयज्ञपशुभ्यः सारभूतचेत्यर्थः ॥ स० अखिलेन खिलभिन्नेनदृढेनवाहनादिना । कृष्णसारं तथा तीव्रव्रजनेनतत्त्वो-
क्तिर्ना । कृष्णवर्णवंतसारश्रेष्ठवा । कृष्णवर्णसरतिगच्छति कर्णेऽकस्मिन्नितिसतथावा ॥ १ ॥

[पा०] १ क ख ग. ड. झ. ज. प्रस्थाप्य. २ क—घ. च छ. ज. आजगमुस्सर्वराष्ट्रेभ्यस्तात्राम, ३ झ. अन्नपाना-
दिवस्त्राणिसर्वोपकरणानिच । भरत सहशत्रुघ्नोनियुक्तोराजपूजने. ४ क. ग. ड. झ. ज. ट परिवेषणंचविप्राणाप्रयता सप्रचक्रिरे.
५ ड. झ. ज. ड. मुग्रतपसाकिंकर.समपथत.

एवं सुविहितो यज्ञो हयमेधोऽभ्यवर्तत ॥ लक्ष्मणेनाभिगुप्ता च हयचर्या प्रवर्तत ॥ ९ ॥
 ईदृशं राजसिंहस्य यज्ञप्रवरमुत्तमम् ॥ नान्यः शब्दोऽभवत्तत्र हयमेधे महात्मनः ॥ १० ॥
 छन्दतो देहि देहीति यावत्तुष्यन्ति याचकाः ॥ तावत्सर्वाणि दत्तानि क्रतुमध्ये महात्मनः ॥
 विविधानि च गौडानि खाण्डवानि तथैव च ॥ ११ ॥
 न निस्सृतं भवत्योष्ठाद्वचनं यावदर्थिनाम् ॥ तावद्वा न रक्षोभिर्दत्तमेवाभ्यदृश्यत ॥ १२ ॥
 न कश्चिन्मलिनस्तत्र दीनो वाऽप्यथ कश्चितः ॥ तस्मिन् यज्ञवरे राज्ञो हृष्टपुष्टजनावृते ॥ १३ ॥
 ये च तत्र महात्मानो मुनयश्चिरजीविनः ॥ नास्मरंस्तादृशं यज्ञं नाप्यासीत्स कदाचन ॥ १४ ॥
 यः कृत्यवान्सुवर्णेन सुवर्णं लभते सः सः ॥ वित्तार्थी लभते वित्तं रत्नार्थी रत्नमेव च ॥ १५ ॥
 रजतानां सुवर्णानामश्मनामथ वाससाम् ॥ अनिशं दीयमानानां राशिः समुपदृश्यते ॥ १६ ॥
 न शक्रस्य धनेशस्य यमस्य वरुणस्य वा ॥ ईदृशो दृष्टपूर्वो न एवमूचुस्तपोधनाः ॥ १७ ॥
 सर्वत्र वानरास्तस्थुः सर्वत्रैव च राक्षसाः ॥ वासोधनान्नमर्थिभ्यः पूर्णहस्ता ददुर्भृशम् ॥ १८ ॥
 ईदृशो राजसिंहस्य यज्ञः सर्वगुणान्वितः ॥ संवत्सरमथो साग्रं वर्तते न च हीयते ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्विनवतितमः सर्गः ॥ ९२ ॥

॥ ८ ॥ हयचर्या अश्वमेधयागानुष्ठानं ॥ ९ ॥ याचकाः यावत्तुष्यन्ति तावद्देहि देहीति शब्दादन्यः शब्दो नाभवत् ॥ १० ॥ सर्वाणि दत्तानीत्यस्यैव प्रपञ्चन-
 विविधानीत्यादि । गौडानि गुडविकाररूपाणि ॥ ११ ॥
 अर्थिनां मुखाद्देहीति वचनं यावन्न निस्सृतं, तावद्-
 त्तमेवाभ्यदृश्यत ॥ १२—१३ ॥ चिरजीविनो
 मुनयः तादृश यज्ञ । इतः पूर्वं तादृशो नासीदित्याहु-

रिति शेषः ॥ १४—१६ ॥ उक्त एवार्थ आदराद्-
 भ्यस्यते—न शक्रस्येत्यादि ॥ १७—१८ ॥ संवत्सरं
 वर्तते न च हीयते । संवत्सरात्परमपीति शेषः ।
 पुनः पुनरश्वमेधं प्रावर्ततेत्यर्थः ॥ १९ ॥ इति श्रीगो-
 विन्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने द्विनवतितमः सर्गः ९२

स० राजसिंहस्य राजश्रेष्ठस्य ईदृश उत्तमयज्ञप्रवरमुद्दिश्यैव शब्दं महानययज्ञ इति स्तुतिरूपोऽभवत् । हयमेधे प्रवृत्ते सति । अन्य
 तदस्तुतिरूपं न नाभवत् । 'यज्ञप्रवरमुत्तममभव' इति व्याख्यानगोविन्दः किमभिप्रायेणैवमूचिवानिति विभावनीय ॥ १० ॥
 स० यावत् यावता याचकास्तुष्यन्ति तावद्द्रव्यं विस्त्रब्धं अतिदाने स्वाामीरामं कुत एव त्वया कारीति भर्त्सयेदिति शङ्का विकल ।
 देहीति बोधितेन तावत् तावन्ति सर्वाणि दत्तानि ॥ ११ ॥ स० दानौघसमलङ्कृतं तादृशयज्ञं नास्मरन् एतत्समसवनानुभवाभावा-
 देवस्मरणाभाव इति भावः । प्राक्कृतान्यानुष्ठितं सवनं दानौघसमल दानानामोघेन संघेन समल सदोष । अपान्नेभ्यो वाऽसमये
 वा अदेयदित्सावेतिसामर्थ्यदानेष्वातिमन्तव्यं । अस्मरन्तथा अनुभवादिभिर्भावः ॥ १४ ॥ स० सुवर्णानां शोभनवर्णोपेतानां ।
 हिरण्यानां रजतानां ॥ १६ ॥ इति द्विनवतितमः सर्गः ॥ ९२ ॥

[पा०] १ झ—ठ. देहिविस्त्रब्धो. २ क ख. घ—छ झ. ज. ट. यज्ञदानौघसमलंकृतं ३ झ—ठ हिरण्यानां.

४ च. छ. वृष्टेचमहीयते. क. घ. वृष्टेनाभ्यहीयते.

वा. र. २७०

त्रिनवतितमः सर्गः ॥ ९३ ॥

रामाश्रमेधर्शनाय कुशलवादिशिष्यगणेनसहसमागतवतावाल्मीकिना ऋषिवाटनिकटेपर्णशालानिर्माणेनतत्रवासः
॥ १ ॥ तथा कुशलवौप्रति परेष्टुःप्रभातेयज्ञवाटनिकटादिषुश्रीरामायणगानचोदनपूर्वकं रामेणप्रश्ने आत्मनोर्वाल्मीकिशि-
ष्यत्वकीर्तननियोजनम् ॥ २ ॥

वर्तमाने तथाभूते यज्ञे च परमाद्भुते ॥ सशिष्य आजगामाशु वाल्मीकिर्मुनिपुङ्गवः ॥ १ ॥
स दृष्ट्वा दिव्यसङ्काशं यज्ञमद्भुतदर्शनम् ॥ एकान्ते ऋषिवाटानां चकार उटजाञ्छुभान् ॥ २ ॥
शकटांश्च बहून्पूर्णान्फलमूलैश्च शोभनान् ॥ वाल्मीकिवाटे रुचिरे स्थापयन्नविदूरतः ॥ ३ ॥
आसीत्सुपूजितो राज्ञा मुनिभिश्च महात्मभिः ॥ वाल्मीकिः सुमहातेजा न्यवसत्परमात्मवान् ॥ ४ ॥
स शिष्यावब्रवीद्धृष्टौ युवां गत्वा समाहितौ ॥ कृत्स्नं रामायणं काव्यं गायेथां परया मुदा ॥ ५ ॥
ऋषिवाटेषु पुण्येषु ब्राह्मणावसथेषु च ॥ रथ्यासु राजमार्गेषु पार्थिवानां गृहेषु च ॥ ६ ॥
रामस्य भवनद्वारि यत्र कर्म प्रवर्तते ॥ ऋत्विजामग्रतश्चैव तत्र गेयं विशेषतः ॥ ७ ॥
इमानि च फलान्यत्र स्वादूनि विविधानि च ॥ जातानि पर्वताग्रेषु चास्वाद्यास्वाद्य गायताम् ॥ ८ ॥
न यास्यथः श्रमं वत्सौ भक्षयित्वा फलानि वै ॥ मूलानि च सुमृष्टानि नगराद्बहिरास्यथः ॥ ९ ॥
यदि शब्दापयेद्रामः श्रवणाय महीपतिः ॥ ऋषीणामुपविष्टानां ततो गेयं प्रवर्तताम् ॥ १० ॥
दिवसे विंशतिः सर्गा गेया मधुरया गिरा ॥ प्रमाणैर्बहुभिस्तत्र यथोद्दिष्टा मया पुरा ॥ ११ ॥
लोभश्चापि न कर्तव्यः स्वरूपोपि धनकाङ्क्षया ॥ किं धनेनाश्रमस्थानां फलमूलोपजीविनाम् ॥ १२ ॥
यदि पृच्छेत्स काकुत्स्थो युवां कस्येति दारकौ ॥ आवां वाल्मीकिशिष्यौ स्त्रो ब्रूतमेवं नराधिपम् ॥ १३ ॥
इमास्तन्त्रीः सुमधुराः स्थानं वा पूर्वदर्शनम् ॥ मूर्च्छयित्वा सुमधुरं गायेथां विगतज्वरौ ॥ १४ ॥

तथाभूते प्रागुक्तप्रकारं प्रवृत्ते ॥ १ ॥ ऋषिवाटा-
नामिति । समीप इति शेषः । उटजानिति बहुवचन
बहुशिष्यत्वात् ॥ २ ॥ रुचिर इति । अभूदिति शेषः
॥ ३—६ ॥ यत्र कर्म चेति । अश्रमेधयाग इत्यर्थः
॥ ७ ॥ अत्रास्माक वाटे । विद्यमानान्यास्वाद्य ।
गायतामिति लोद्ग्रथमपुरुषद्विवचनं । यदा यदा श्रमः
तदा तदैव कुरुतं । भवन्ताविति शेषः ॥ ८ ॥ नग-
राद्बहिरास्यथः । क्षत्रियकुलेष्विति शेषः । नगरा-
द्बहिः उटज इत्यर्थः । आस्यथः अधितिष्ठतमिति

यावत् । आसेच्छान्दस. इयन् परस्मैपद च ॥ ९ ॥
शब्दापयेत् आह्वयेत् ॥ १० ॥ तत्र रामायणे ।
बहुभिः सर्गप्रमाणैर्यथा मया पुरा सर्गा उद्दिष्टाः तेषु
सर्गेषु दिवसे दिवसे विंशतिसर्गा गेयाः ॥ ११—१२ ॥
आवां वाल्मीकिशिष्यौ स्त्र इत्येवं ब्रूत नामुकदारका-
विति ॥ १३ ॥ इमास्तन्त्रीरिति । वीणाशिरा इत्यर्थः ।
अपूर्वदर्शनं अपूर्वस्वराणां दर्शनं यत्र तत्तथा तादृशं
स्थान षड्जादिस्वरभेदसिद्धये वीणादण्डोपरि
कल्पितं शिराणा स्पर्शविशेषसिद्धिप्रयोजनस्थानपङ्क्तिः

स० सशिष्य कुशलवादिशिष्यसहित ॥ १ ॥ स० दिव्यात् दिविभवादपिसकाशतइतिसतथात । एकान्ते जनसकुलतावि-
कलेस्थले । ऋषिसघात तेनसहागत ऋषिसध ॥ २ ॥ ति० शकटान् अन्नादिपूर्णान् । फलमूलाश्चशोभनान् सर्वतोरुचिरे वा-
ल्मीकिवाटेऽस्थापयन्नित्यर्थ । 'रुचिरोभूदि'तिशेषइतिकतकव्याख्यानुसारीपाठोमृग्य क्वचित् । 'शरुटैर्बहुभि पूर्णै फलमूलैश्चशोभ-
नैः । वाल्मीकिवाटोरुचिर शोभयन्नित्यसर्वत' इतिपाठ सइत्यन्ये । स० शकटान् अग्निहोत्रपात्रादिसयुतान् । फलमूलान् फलमू-
लान्येषातइत्यर्शआयजन्त.शब्दइतिपुंलिङ्गतोपपत्ति । वाल्मीकिवाटे तदाश्रममार्गे ॥ ३ ॥ ति० शिष्यौ कुशलवौ । स० धृष्टौ
धैर्यशालिनौ ॥ ५ ॥ ति० रथ्यासु उपमार्गेषु ॥ ६ ॥ ति० फलानिभुक्त्वानश्रमंयास्यथ । नापि रागात् कण्ठमावुर्यात् परि-
हास्यथ । नगराद्बहिरास्यथ इतिपाठे रात्रिकालेइतिशेषः । उटजेष्वित्यर्थः ॥ ९ ॥ ति० ऋषीणा अग्रेइतिशेष ॥ १० ॥

[पा०] १ झ. ठ. ऋषिसघातश्चकार. २ झ. ठ. फलमूलाश्च ३ क—घ. रुचिरेगोमत्याअविदूरत . ४ ड. झ. गायेता,
५ झ. ज. ठ. नरागात्परिहास्यथ . ६ ड. च. छ. झ. यथायोगंप्रवर्तता.

आदिप्रभृति गेयं स्यान्न चावज्ञाय पार्थिवम् ॥ पिता हि सर्वभूतानां राजा भवति धर्मतः ॥ १५ ॥
तद्युवां हृष्टमनसौ श्वः प्रभाते समास्थितौ ॥ गायेथां मधुरं गेयं तन्त्रीलयसमन्वितम् ॥ १६ ॥
इति सन्दिश्य बहुशो मुनिः प्राचेतसस्तदा ॥ वाल्मीकिः परमोदारस्तूष्णीमासीन्महायशाः ॥ १७ ॥
सन्दिष्टौ मुनिना तेन तावुभौ मैथिलीसुतौ ॥ तथैव करवावेति निर्जग्मतुररिन्दमौ ॥ १८ ॥

तामद्भुतां तौ हृदये कुमारौ निवेश्य वाणीमृषिभाषितां तदा ॥

समुत्सुकौ तौ सममूषतुर्निशां यथाऽश्विनौ भार्गवनीतिसंहिताम् ॥ १९ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्रिनवतितमः सर्गः ॥ ९३ ॥

चतुर्णवतितमः सर्गः ॥ ९४ ॥

प्रभातेनिर्वर्तिताह्निकाभ्यांकुशलवाभ्यां यज्ञघाटमेत्यमधुरतरस्वरेण श्रीरामायणगानोपक्रमः ॥ १ ॥ तदाकर्णनहृष्टेनरा-
मेण यागावसानेसभायांसकलकलाकुशलनिखिलजनमेलनपूर्वकं कुशलवगीयमानरामायणश्रवणम् ॥ २ ॥ गानावसानेकु-
शलवाभ्यां रामचोदनयातंप्रति आत्मनोर्वाल्मीकिशिष्यत्वनिवेदनपूर्वकं रामायणस्यतत्प्रणीतत्वनिवेदनेनसह तस्यमुनेर्यज्ञ-
घाटनिकटसंनिधानस्यचनिवेदनम् ॥ ३ ॥

तौ रजन्यां प्रभातायां स्नातौ हुतहुताशनौ ॥ यथोक्तमृषिणा पूर्वं सर्वं तत्रोपगायताम् ॥ १ ॥
तां स शुश्राव काकुत्स्थः पूर्वाचार्यविनिर्मिताम् ॥ अपूर्वां पाठ्यजातिं च गेयेन समलंकृताम् ॥ २ ॥
प्रमाणैर्बहुभिर्युक्तां तन्त्रीलयसमन्विताम् ॥ बालाभ्यां राघवः श्रुत्वा कौतूहलपरोऽभवत् ॥ ३ ॥
अथ कर्मान्तरे राजा समाहूय महामुनीन् ॥ पार्थिवांश्च नरव्याघ्रः पण्डितान्नैगमांस्तथा ॥ ४ ॥
पौराणिकाञ्छन्दविदो ये च वृद्धा द्विजातयः ॥ स्वराणां लक्षणज्ञांश्च उत्सुकान्द्विजसत्तमान् ॥ ५ ॥
लक्षणज्ञांश्च गान्धर्वाञ्चैगमांश्च विशेषतः ॥ पादाक्षरसमासज्ञाञ्छन्दस्सु परिनिष्ठितान् ॥ ६ ॥

स्थानमित्युच्यते । तद्वा मूर्च्छयित्वा तत्र वा नादव्याप्ति-
कृत्वा ॥ १४ ॥ आदिप्रभृतीति सक्षेपमारभ्येत्यर्थः ।
पार्थिवं न चावज्ञायेति । तत्समीपे स्थलान्तर इव
लीलापरिहासादिकं न कर्तव्यमित्यर्थः । तत्र हेतुः—
पिता हि सर्वभूतानामिति ॥ १५—१८ ॥ भार्गव-
नीतिसंहितां अश्विनाविव तौ तां वाणीं हृदये निवेश्य ।
श्वो गातव्यांस्मृत्वेत्यर्थः । निशां निशायां । सममिति ।
ऋषिमिरित्यर्थः । सममूषतुरिति च पाठः । भार्गव-
नीतिसंस्कृतौ इति पाठान्तरे तु वाल्मीकिशिक्षितावि-
त्यर्थः ॥ १९ ॥ इति श्रीगोविन्दराजविरचिते श्रीमद्रा-

मायणभूषणे मणिमुकुटाख्याने उत्तरकाण्डव्याख्याने
त्रिनवतितमः सर्गः ॥ ९३ ॥

हुतहुताशनौ कृतसमिदाधानौ ॥ १ ॥ पूर्व्वेति ।
गायकाभ्यां पूर्व्वमाचार्येण निर्मितां अपूर्वां प्रागश्रुतां
पाठ्यस्य गेयस्य जातिः षड्जादिः । गेयेन गानध-
र्मेण ॥ २ ॥ प्रमाणैः ध्वनिपरिच्छेदसाधनैः । कौतू-
हलपरः विस्मयवान् ॥ ३ ॥ कर्मान्तरे अश्वमेधस्य
प्रयोगावसाने ॥ ४ ॥ स्वराणां षड्जादिस्वराणां ।
उत्सुकान् रामायणश्रवणोत्सुकानित्यर्थः ॥ ५ ॥ गान्ध-

स० नावज्ञाय अवज्ञामकृत्वागेयं । कुतइत्यतोव्याजेनयुष्मत्पितेतिबोधयति—पिताहीति । अतस्तत्समीपेपाददन्तप्रदर्शनादिलीला-
ऽवज्ञारूपिणीनकार्येतिभावः ॥ १५ ॥ इतित्रिनवतितमः सर्गः ॥ ९३ ॥

स० पूर्वाचार्योभरत गीतिसमनुशास्तिकर्ता । तद्विनिर्मिता । पूर्वाचार्या स्वमूलपुरुषादयः । तद्विषयेविनिर्मितामित्तिवा ॥ २ ॥

स० प्रमाणैः स्वरारोहावरोहमर्यादासाधनैः ॥ ३ ॥ स० लक्षणज्ञान् सामुद्रिकलक्षणज्ञानिनः ॥ ६ ॥

[पा०] १ क. घ. भार्गवनीतिसंस्तुतौ, च. छ. भार्गवनीतिसंस्कृतौ. २ ख. ग. ज. पठ्यजातिं च, ३ च. छ. गान्ध-
र्वान्भाषाज्ञाश्च.

कलामात्रविभागज्ञाञ्ज्यौतिषे च परं गतान् ॥ क्रियाकल्पविदश्चैव तथा काव्यविदो जनान् ॥ ७ ॥
भाषाज्ञानिज्ञितज्ञांश्च नैगमांश्चाप्यशेषतः ॥ हेतूपचारकुशलान्वचने चापि हैतुकान् ॥ ८ ॥
छन्दोविदः पुराणज्ञान्वैदिकान्द्विजसत्तमान् ॥ चित्रज्ञानवृत्तसूत्रज्ञान्गीतनृत्यविशारदान् ॥ ९ ॥
शास्त्रज्ञात्रीतिनिपुणान्वेदान्तार्थप्रबोधकान् ॥ एतान्सर्वान्त्समानीय गतारौ समवेशयत् ॥ १० ॥
दृष्ट्वा मुनिगणाः सर्वे पार्थिवाश्च महौजसः ॥ पिवन्त इव चक्षुर्भ्यां राजानं गायकौ च तौ ॥ ११ ॥
ऊचुः परस्परं चेदं सर्व एव समन्ततः ॥ उभौ रामस्य सदृशौ बिम्बाद्विम्बमिवोत्थितौ ॥ १२ ॥
जटिलौ यदि न स्यातां न बल्कलधरौ यदि ॥ विशेषं नाधिगच्छामो गायतो राघवस्य च ॥ १३ ॥
तेषां संवदतामेवं श्रोतॄणां हर्षवर्धनम् ॥ गेयं प्रचक्रतुस्तत्र तावुभौ मुनिदारकौ ॥ १४ ॥
ततः प्रवृत्तं मधुरं गान्धर्वमतिमानुषम् ॥ न च तृप्तिं ययुः सर्वे श्रोतारो गानसंपदा ॥ १५ ॥
प्रवृत्तमादितः पूर्वसर्गं नारददर्शितम् ॥ ततः प्रभृति सर्गाश्च यावद्विंशत्यगायताम् ॥ १६ ॥
ततोपराहस्रसमये राघवः समभाषत ॥ श्रुत्वा विंशतिसर्गास्तान्भ्रातरं आतृवत्सलः ॥ १७ ॥
अष्टादशसहस्राणि सुवर्णस्य महात्मनोः ॥ प्रयच्छ शीघ्रं काकुत्स्थ यदन्यदभिकाङ्क्षितम् ॥
ददौ शीघ्रं स काकुत्स्थो बालयोर्वै पृथक्पृथक् ॥ १८ ॥
दीयमानं सुवर्णं तु नागृहीतां कुशीलवौ ॥ ऊचतुश्च महात्मानौ किमनेनेति विस्मितौ ॥ १९ ॥
वन्येन फलमूलेन निरतौ वनवासिनौ ॥ सुवर्णेन हिरण्येन किं करिष्यावहे वने ॥ २० ॥
तथा तयोः प्रब्रुवतोः कुतूहलसमन्विताः ॥ श्रोतारश्चैव रामश्च सर्व एव सुविस्मिताः ॥ २१ ॥
तस्य चैवागमं रामः काव्यस्य श्रोतुमुत्सुकः ॥ प्रपच्छ तौ महातेजास्तावुभौ मुनिदारकौ ॥ २२ ॥
किंप्रमाणमिदं काव्यं का प्रतिष्ठा महात्मनः ॥ कर्ता काव्यस्य महतः क चासौ मुनिपुङ्गवः ॥ २३ ॥
पृच्छन्तं राघवं वाक्यमूचतुर्मुनिदारकौ ॥ २४ ॥
वाल्मीकिर्भगवान्कर्ता संप्राप्तो यज्ञसंविधम् ॥ येनेदं चरितं तुभ्यमशेषं संप्रदर्शितम् ॥ २५ ॥

वान् गान्धर्वशास्त्रज्ञान् । पादाक्षरसमासज्ञान् पादा-
क्षराणां गुरुलघुसामान्यज्ञान् । छन्दस्सु वेदेषु ॥ ६ ॥
कलामात्रविभागज्ञान् कलाः स्वराः तेषां मात्राः एक-
द्वित्रिलक्षणाः तेषां विभागज्ञान् । परं पारङ्गतान् ।
क्रियाकल्पविदः क्रियाकल्पः क्रियाप्रयोगप्रतिपादकं
कल्पसूत्रं तद्विदस्तज्ज्ञान् । काव्यविदः काव्यलक्षण-
लक्ष्यविद इत्यर्थः । काव्यविदो जनानिति च पाठः
॥ ७ ॥ भाषाज्ञान् अष्टादशभाषास्वरूपज्ञान् । इज्जि-
तज्ञान् अभिप्रायविदः । नैगमान्वणिजः । पूर्वत्र
पौरानित्यर्थः । वचने चापि केवलव्यवहारेपि हेतूप-
चारकुशलान् युक्तिप्रयोगसमर्थान् । हैतुकान् तार्कि-
कान् ॥ ८ ॥ वृत्तज्ञान् वृत्तशास्त्रज्ञान् । चित्रज्ञान्

चक्रबन्धादिसहितचित्रकाव्यरचनानिपुणान् ॥ ९ ॥
शास्त्रज्ञान् व्याकरणादिशास्त्रज्ञान् । समवेशयत् ।
सभासमध्ये इति शेषः ॥ १०—१५ ॥ प्रवृत्तमिति
तत्र गेयेन नारददर्शितपूर्वसर्गमादितः प्रवृत्तम् ॥ १६
—१८ ॥ कुशीलवौ विस्मितौ सकृदेव बहुप्रदानतः
विस्मयवन्तौ किमनेनेत्येवोचतुश्च ॥ १९ ॥ तदेव
स्पष्टीकरोति—वन्येनेत्यादि ॥ निरतौ निरताहारौ
॥ २०—२१ ॥ आगमं प्राप्ति ॥ २२ ॥ किंप्रमाणमिदमि-
त्यादि ॥ का प्रतिष्ठा कियत्पर्यन्तमित्याशयः । काव्य-
स्य कः कर्तेत्यनुकर्षः । मुनिपुङ्गव इति । आस्त इति
शेषः ॥ २३—२४ ॥ येन कृतमिदमशेषं चरितं
काव्यं तुभ्य संप्रदर्शितं सोऽस्य काव्यस्य कर्ता भगवान्

ति० आगमं कुशलवयोस्तत्प्राप्तिकारणं । तौतावितिवीप्सा ॥ २२ ॥

[पा०] १ ड. च. छ. झ. ट. कुशलान्वैतुकाश्चबहुश्रुतान्. २ ख. गायन्तौतौनिवेशितौ. क. घ. गायन्तौसमवोदयत्.

सन्निबद्धं हि श्लोकानां चतुर्विंशत्सहस्रकम् ॥ उपाख्यानशतं चैव भार्गवेण तपस्विना ॥ २६ ॥
 आदिप्रभृति वै राजन्पञ्च सर्गशतानि च ॥ काण्डानि षट् कृतानीह सोत्तराणि महात्मना ॥
 कृतानि गुरुणाऽऽसाकमृषिणा चरितं तव ॥ २७ ॥
 प्रतिष्ठाऽऽजीवितं यावत्तावत्सर्वस्य वर्तते ॥ २८ ॥
 यदि बुद्धिः कृता राजञ्श्रवणाय महारथ ॥ कर्मान्तरे क्षणीभूतस्तच्छृणुष्व सहानुजः ॥ २९ ॥
 बाढमित्यब्रवीद्रामस्तौ चानुज्ञाप्य राघवम् ॥ ग्रहष्टौ जग्मतुः स्थानं यत्रास्ते मुनिपुङ्गवः ॥ ३० ॥
 रामोपि मुनिभिः सार्धं पार्थिवैश्च महात्मभिः ॥ श्रुत्वा तद्गीतिमाधुर्यं कर्मशालामुपागमत् ॥ ३१ ॥
 शुश्राव तत्ताललयोपपन्नं सर्गान्वितं स स्वरशब्दयुक्तम् ॥
 तन्त्रीलयव्यञ्जनयोगयुक्तं कुशीलवाभ्यां परिगीयमानम् ॥ ३२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुर्नवतितमः सर्गः ॥ ९४ ॥

पञ्चनवतितमः सर्गः ॥ ९५ ॥

बहुकालं सभामध्ये कुशलवगीतरामायणं श्रुतवतारामेण रामायणवचनादेव कुशलवयो सीतासुतत्वविज्ञानम् ॥ १ ॥
 तथा प्रत्ययोपादनेन लोकापवादापनोदनपूर्वकं निजशुद्धिप्रख्यापनाय शपथकरणे सीताभावावगमाय वाल्मीकिप्रति
 दूतप्रेषणम् ॥ २ ॥ दूतमुखाच्छपथकरणे सीताङ्गीकरणश्रवणहृदयेनरामेण सकलसमास्तारान्प्रति परेषु, प्रभाते प्रवर्तिष्यमा-
 णसीताशपथदर्शनप्रार्थनापूर्वकं तेषां विसर्जनम् ॥ ३ ॥

रामो बहून्यहान्येवं तद्गीतं परमं शुभम् ॥ शुश्राव मुनिभिः सार्धं पार्थिवैः सह वानरैः ॥ १ ॥
 तस्मिन्गीते तु विज्ञाय सीतापुत्रौ कुशीलवौ ॥ तस्याः परिषदो मध्ये रामो वचनमब्रवीत् ॥
 दूताञ्जुद्धसमाचारानाहूयात्ममनीषया ॥ २ ॥

वाल्मीकिः । यज्ञसंविध । बिन्दुश्छान्दसः । यज्ञवा-
 टसविधदेशं प्राप्तः ॥ २५ ॥ चतुर्विंशतिसाहस्रमि-
 त्यादिकमग्रे स्पष्टीकरिष्यामः । चतुर्विंशतिसाहस्रं
 श्लोकानां सन्निबन्धनमिति च पाठः । उपाख्यान-
 शत इलोपाख्यानान्तं । भार्गवेण भृगुवंश्येन । वाल्मी-
 केरेव भार्गवत्वं प्राचेतसत्वं चाविरुद्धमिति दर्शित
 “तपस्वाध्यायनिरतं” इति श्लोकव्याख्याने ॥ २६ ॥
 पञ्च सर्गशतानीति षट्काण्डाभिप्रायेण । चकारादु-
 त्तरकाण्डसर्गसंख्यासमुच्चयः ॥ २७ ॥ आजीवित-

मिति पदं । यावत् काव्यनायकस्य जीवितं तावत्तस्य
 यत् शुभाशुभं तस्य सर्वस्यात्र प्रतिष्ठानिबन्धनमस्ति
 ॥ २८ ॥ हे राजन्यदि तस्य सर्वस्य श्रवणाय बुद्धिः
 कृता तदा कर्मान्तरे क्षणीभूतः सुखीभूतः शृणु
 ॥ २९—३२ ॥ इति श्रीगोविन्दराजविरचिते श्रीम-
 द्रामायणभूषणे मणिमुकुटाख्याने उत्तरकाण्डव्या-
 ख्याने चतुर्नवतितमः सर्गः ॥ ९४ ॥

गीते तु गीत एव । नतु ततः पूर्वं कस्यचिन्मुखा-

ति० यानिसोत्तराणिषट्काण्डानीहकृतानि । तत्सर्गसंख्यापञ्चशतानीत्युपलभ्यमानसर्गसंख्याधिक्यं तु केषाचिदेकैरस्यद्विसर्गत्वकर-
 णेनलेखकप्रमादात्पञ्चसर्गशतानीतिषट्काण्डसंख्या । चकारादुत्तरकाण्डसर्गसंख्यासमुच्चयइतिकश्चित् ॥ २७ ॥ स० कर्मशाला
 यज्ञवाटं ॥ ३१ ॥ स० ताललय घृतकास्यताललयः । तन्त्रीलय तन्त्रिकालयः । कुशीलवाभ्यापरिगीयमानंशुश्राव ॥ ३२ ॥
 इतिचतुर्नवतितमः सर्गः ॥ ९४ ॥

स० तद्गीतं समस्तं व्यस्तं च ॥ १ ॥ स० तस्मिन्गीते तन्मुखगीतेरामायणरूपे । सीताऽसूतैतौ सुताविति विज्ञाय लोकलोचन-
 [पा०] १ क. ख. ग. परमाद्भुतं.

मद्वचो ब्रूत गच्छध्वमितो भगवतोऽन्तिकम् ॥ ३ ॥
 यदि शुद्धसमाचारा यदि वा वीतकल्मषा ॥ करोत्विहात्मनः शुद्धिमनुमान्य महामुनिम् ॥ ४ ॥
 छन्दं मुनेश्च विज्ञाय सीतायाश्च मनोगतम् ॥ प्रत्ययं दातुकामायास्ततः शंसत मे लघु ॥ ५ ॥
 श्वः प्रभाते तु शपथं मैथिली जनकात्मजा ॥ करोतु परिषन्मध्ये शोधनार्थं ममैव च ॥ ६ ॥
 श्रुत्वा तु राघवस्यैतद्वचः परममद्भुतम् ॥ दूताः संप्रययुर्वाटं यत्रास्ते मुनिपुङ्गवः ॥ ७ ॥
 ते प्रणम्य महात्मानं ज्वलन्तममितप्रभम् ॥ ऊचुस्ते रामवाक्यानि मृदूनि मधुराणि च ॥ ८ ॥
 तेषां तद्वाहृतं श्रुत्वा रामस्य च मनोगतम् ॥ विज्ञाय सुमहातेजा मुनिर्वाक्यमथाब्रवीत् ॥ ९ ॥
 एवं भवतु भद्रं वो यथा वदति राघवः ॥ तथा करिष्यते सीता दैवतं हि पतिः स्त्रियाः ॥ १० ॥
 तथोक्ता मुनिना सर्वे रामदूता महौजसम् ॥ प्रत्येत्य राघवं क्षिप्रं मुनिवाक्यं बभाषिरे ॥ ११ ॥
 ततः प्रहृष्टः काकुत्स्थः श्रुत्वा वाक्यं महात्मनः ॥ ऋषींस्तत्र समेतांश्च राज्ञश्चैवाभ्यभाषत ॥ १२ ॥
 भगवन्तः सशिष्या वै सानुगाश्च नराधिपाः ॥ पश्यन्तु सीताशपथं यश्चैवान्योपि काङ्क्षते ॥ १३ ॥
 तस्य तद्वचनं श्रुत्वा राघवस्य महात्मनः ॥ सर्वेषामृषिमुख्यानां साधुवादो महानभूत् ॥ १४ ॥
 राजानश्च महात्मानं प्रशंसन्ति स्म राघवम् ॥ उपपन्नं नरश्रेष्ठ त्वय्येव भुवि नान्यतः ॥ १५ ॥
 एवं विनिश्चयं कृत्वा श्रोभूत इति राघवः ॥ विसर्जयामास तदा सर्वास्ताञ्जशत्रुसूदनः ॥ १६ ॥
 इति संप्रविचार्य राजसिंहः श्रोभूते शपथस्य निश्चयं वै ॥
 विससर्ज मुनीन्नुपांश्च सर्वान्स महात्मा महतो महानुभावः ॥ १७ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चनवतितमः सर्गः ॥ ९५ ॥

दित्यर्थः ॥ २—३ ॥ महामुनिमनुमान्य महामुनेर-
 नुमतिं कृत्वेत्यर्थः ॥ ४ ॥ छन्दं अभिप्राय ॥ ५—१० ॥
 तथोक्ताइति सीता तथैव करिष्यतीत्युक्ता इत्यर्थः
 ॥ ११—१२ ॥ यश्चैवान्योपीति । यश्च पापी पाप-

जल्पः प्राकृतः सोपीत्यर्थः ॥ १३—१७ ॥ इति
 श्रीगोविन्दराजविरचिते श्रीमद्रामायणभूषणे मणि-
 मुकुटाख्याने उत्तरकाण्डव्याख्याने पञ्चनवतितमः
 सर्गः ॥ ९५ ॥

मपेक्ष्यज्ञात्वा । इयमेवोपज्ञारामस्येतिभाव । शुद्धसमाचारान्दूतान् । एतेन महातपस्त्रिसमीपसमापतनयोग्यतासूचयति । आत्म-
 मनीषया स्वधिया । अपरप्रेरणयेतिभाव । भगवतोवाल्मीके । अन्तिकगत्वामद्वचोब्रूत । अन्तिकइतिपाठे गच्छध्वंभगवतोन्ति-
 केमद्वचोब्रूतेत्यन्वय ॥ २ ॥ ३ ॥ स० यदिशुद्धसमाचारासीताप्रागेव । अथवा वीतकल्मषातपसा । परसदननिवासागतगतपा-
 तकावा । महामुनिं वाल्मीकि । अनुमान्य समतंकृत्वा । आत्मन शुद्धिं निष्कल्मषत्वप्रथा । करोतु । आत्मनोमममनस शुद्धिं
 अबोलायमानता करोत्वितिवा ॥ ४ ॥ स० यद्यप्यवयवगन्धविधुरेतिचतुराननादिपुरतोऽशरीरगिरोदीरितत्वान्नसंशय । तथाप्य-
 न्यथाकथकदुर्जनाननबन्धार्थस्वस्यतत्सौन्दर्यलुब्धताकलङ्कापकर्षणार्थचपुन शपथं कर्तव्यइत्याह—श्व.प्रभातइति । मममनश्शो-
 धनार्थपरिषन्मध्येनपथंकरोतु ॥ ६ ॥ ति० मृदूनि अपरुषाणि । मधुराणिमधुराक्षराणि ॥ ८ ॥ स० हियतोऽयंपति स्त्रियादैवत तत-
 सीतातथा करिष्यते करिष्यति ॥ १० ॥ ति० यश्चैवान्योपिसीतायादोषारोपकर्ता योपिज्ञापयमाकाङ्क्षते सोपिपश्यत्वित्यर्थः ॥ १३ ॥
 स० साध्वितिवाद साधुवाद ॥ १४ ॥ स० नान्यतः नान्यस्मिन् ॥ १५ ॥ इतिपञ्चनवतितमःसर्गः ॥ ९५ ॥

[पा०] १ क. ख. ग. यथातुष्यति. २ क. ख. ग ड—ट. महात्मान .

षण्णवतितमः सर्गः ॥ ९६ ॥

परेष्टुः प्रभाते रामाह्वयनेन सभाप्रविष्टेचातुर्वर्ण्ये सीतयासह समागतेन वाल्मीकिना रामप्रति शपथकरणेन सीताया निदोषत्वोद्धोषपूर्वकं कुशलवयो सीतारामसुतत्वोकीर्तनेनसह सीताया. शपथकरणेऽभ्यनुज्ञानप्रार्थनम् ॥ १ ॥

तस्यां रजण्यां व्युष्टायां यज्ञवाटगतो नृपः ॥ ऋषीन्सर्वान्महातेजाः शब्दापयति राघवः ॥ १ ॥
 वसिष्ठो वामदेवश्च जात्रालिरथ काश्यपः ॥ विश्वामित्रो दीर्घतपा दुर्वासाश्च महातपाः ॥ २ ॥
 पुलस्त्योपि तथा शक्तिर्भार्गवश्चैव वामनः ॥ मार्कण्डेयश्च दीर्घायुर्मौद्गल्यश्च महायशः ॥ ३ ॥
 गर्गश्च च्यवनश्चैव शतानन्दश्च धर्मवित् ॥ भरद्वाजश्च तेजस्वी ह्यग्निपुत्रश्च सुप्रभः ॥ ४ ॥
 नारदः पर्वतश्चैव गौतमश्च महायशः ॥ कात्यायनः सुयज्ञश्च ह्यगस्त्यस्तपसांनिधिः ॥ ५ ॥
 एते चान्ये च बहवो मुनयः संशितव्रताः ॥ कौतूहलसमाविष्टाः सर्वे एव समागतम् ॥ ६ ॥
 राक्षसाश्च महावीर्या वानराश्च महाबलाः ॥ सर्वे एव समाजग्मुर्महात्मानः कुतूहलात् ॥ ७ ॥
 क्षत्रिया ये च शूद्राश्च वैश्याश्चैव सहस्रशः ॥ नानादेशगताश्चैव ब्राह्मणाः संशितव्रताः ॥ ८ ॥
 ज्ञाननिष्ठाः कर्मनिष्ठा योगनिष्ठास्तथाऽपरे ॥ सीताशपथवीक्षार्थं सर्वे एव समागताः ॥ ९ ॥
 तदा समागतं सर्वमश्मभूतमिवाचलम् ॥ श्रुत्वा मुनिवरस्तूर्णं ससीतः समुपागमत् ॥ १० ॥
 तमृषिं पृष्ठतः सीता त्वन्वगच्छदवाञ्मुखी ॥ कृताञ्जलिर्वाष्पगला कृत्वा रामं मनोगतम् ॥ ११ ॥
 दृष्ट्वा श्रुतिमिवायान्तीं ब्रह्माणमनुगामिनीम् ॥ वाल्मीकिः पृष्ठतः सीतां साधुवादो महानभूत् ॥ १२ ॥
 ततो हलहलाशब्दः सर्वेषामेवभावभौ ॥ दुःखजन्मविशालेन शोकेनाकुलितात्मनाम् ॥ १३ ॥
 साधु रामेति केचित्तु साधु सीतेति चापरे ॥ उभावेव च तत्रान्ये प्रेक्षकाः संप्रचुक्रुशुः ॥ १४ ॥
 ततो मध्ये जनौघस्य प्रविश्य मुनिपुङ्गवः ॥ सीतासहायो वाल्मीकिरिति होवाच राघवम् ॥ १५ ॥
 इयं दाशरथे सीता सुव्रता धर्मचारिणी ॥ अपवादैः परित्यक्ता ममाश्रमसमीपतः ॥ १६ ॥
 लोकापवादभीतस्य तव राम महाव्रत ॥ प्रत्ययं दास्यते सीता तदनुज्ञातुमर्हसि ॥ १७ ॥
 इमौ तु जानकीपुत्राबुभौ च यमजातकौ ॥ सुतौ तवैव दुर्धर्षौ सत्यमेतद्वीमि ते ॥ १८ ॥
 प्रचेतसोऽहं दशमः पुत्रो राघवनन्दन ॥ न स्मराम्यनृतं वाक्यमिमौ तु तव पुत्रकौ ॥ १९ ॥
 बहुवर्षसहस्राणि तपश्चर्या मया कृता ॥ नोपाश्रीयां फलं तस्या दुष्टेयं यदि मैथिली ॥ २० ॥
 मनसा कर्मणा वाचा भूतपूर्वं न किल्बिषम् ॥ तस्याः फलमुपाश्रीयामपापा यदि मैथिली ॥ २१ ॥

शब्दापयति आह्वयति स्म । यडभाव आर्षः पुत्रः तथैव तवेमौ पुत्रौ । अनृतं वाक्यं अहं मनसान् ॥ १—१२ ॥ दुःखजन्मविशालेन दुःखोत्पत्त्या स्मरामि । कथनं तु दूरत एवेति भावः ॥ १९—२० ॥
 विस्तीर्णेन ॥ १३—१७ ॥ यमजातकौ यमलतयो- तस्याः फलमिति । यथेयमपापा एवं तपश्चर्यायाः
 तपत्रौ ॥ १८ ॥ यथाहं प्रचेतसो दशमः औरसः फलं उपाश्रीयां । यथा तपसः फलभोगः निश्चितस्त-

ति० अश्मभूतमिवाचल पर्वतवन्निश्चल । कौतुकदर्शनार्थमिति श्रुत्वा ॥ ९ ॥ स्त० आकुलितात्मना चलचित्ताना । ‘आकु-
 लात्मना क्षुब्धचित्तानामितिनागोजिमट । तत्र मन्थनदण्डएववाच्येइडभावोन्यत्रक्षुभितइत्युक्ते । नचक्षुब्धोराजेत्यादिव-
 दिदं आगमशास्त्रस्यानित्यत्वाद्वा क्षुब्धइवक्षुब्ध पत्नीवपत्नीवृषलस्येत्यादिवदुपचारादुपपद्यतइतिवाच्यं । तेचप्राञ्चोमाननीयाइति
 तेषामस्यचमहान्वयस्यासइतिवैप्रयोज्यं ॥ १३ ॥ ति० मनआदिनाममकिल्बिषं नभूतपूर्वं मयाकिचिदपिनकृतमित्यर्थः ।

[पा०] १ क. ख. अगस्त्यश्चतथा २ क—घ. ज. राजानश्चनरव्याप्रा सर्वएवं ३ ग. ड. च. छ. झ. ज. अपवादा-
 त्परित्यक्ता.

अहं पञ्चसु भूतेषु मनष्षष्टेषु राघव ॥ विचिन्त्य सीतां शुद्धेति जग्राह वननिर्गरे ॥ २२ ॥
 इयं शुद्धसमाचारा अपापा पतिदेवता ॥ लोकापवादभीतस्य प्रत्ययं तव दास्यति ॥ २३ ॥
 तस्मादियं नरवरात्मज शुद्धभावा दिव्येन दृष्टिविषयेण तदा प्रविष्टा ॥
 लोकापवादकलुषीकृतचेतसा या त्यक्ता त्वया प्रियतमा विदिताऽपि शुद्धा ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षण्णवतितमः सर्गः ॥ ९६ ॥

सप्तनवतितमः सर्गः ॥ ९७ ॥

‘ वाल्मीकिना सीतायाः शुद्धत्वं बोधितेन रामेण तत्र प्रति पूर्वमेव शपथकरणेन तच्छुद्धत्वं ज्ञातवता पित्रेन लोकापवादभया-
 त्तपरित्यागनिवेदनेन क्षमापणं ॥ १ ॥ तथा तत्र प्रति कुशलवयो स्वपुत्रत्वाङ्गीकरणपूर्वकं लोकसमक्षं शुद्धिप्रसिद्धौ स्वस्य
 सीतायां प्रीतिजनननिवेदनम् ॥ २ ॥ श्रीरामभावविज्ञानेन सीताशपथदर्शनार्थं चतुर्मुखपुरस्करणेन समागतेष्विन्द्रादिषु
 तान् प्रति रामेण जनापवादपरिहारे सत्येव वैदेह्यां स्वस्य प्रीतिसमुद्ययनिवेदनम् ॥ ३ ॥ ततः प्रादुर्भूतेन दिव्यगन्धवता वायु-
 नाऽऽह्लादितानां सवर्जनानां पुरतः सीतया त्रिवारं रामादन्यस्य मनसाप्यचिन्तने भूमिदेव्या स्वस्य विवरवितरणरूपशपथकर-
 णम् ॥ ४ ॥ ततो भूतलाऽप्रादुर्भूते दिव्यसिंहासने सीताया उपवेशनपूर्वकं रसातलप्रविष्टाया भूमिदेव्या सीताया उपरिपुष्प-
 वृष्टिप्रादुर्भावः ॥ ५ ॥ ततो देवर्ष्यादिषु सीतासौशील्यं प्रतिसाधुवादपूर्वकं सतुष्टेषु सर्वैरपि मुहूर्तमोहाधिगमः ॥ ६ ॥

वाल्मीकिनैव मुक्तस्तु राघवः प्रत्यभाषत ॥ प्राञ्जलिर्जगतो मध्ये दृष्ट्वा तां वरवर्णिनीम् ॥ १ ॥
 एवमेतन्महाभाग यथा वदसि धर्मवित् ॥ प्रत्ययस्तु मम ब्रह्मंस्तव वाक्यैरकल्मषैः ॥ २ ॥
 प्रत्ययस्तु पुरा वृत्तो वैदेह्याः सुरसन्निधौ ॥ शपथस्तु कृतस्तत्र तेन वेश्म प्रवेशिता ॥
 लोकापवादो बलवान्येन त्यक्ता हि मैथिली ॥ ३ ॥
 सेयं लोकभयाद्ब्रह्मन्नपापेत्यभिजानता ॥ परित्यक्ता मया सीता तद्भवान्क्षन्तुमर्हति ॥ ४ ॥
 जानामि चेमौ पुत्रौ मे यमजातौ कुशीलवौ ॥ शुद्धायां जगतो मध्ये मैथिल्यां प्रीतिरस्तु मे ॥ ५ ॥
 अभिप्रायं तु विज्ञाय रामस्य सुरसत्तमाः ॥ सीतायाः शपथे तस्मिन्महेन्द्राद्या महौजसः ॥ ६ ॥
 पितामहं पुरस्कृत्य सर्व एव समागताः ॥ ७ ॥
 आदित्या वसवो रुद्रा ह्यश्विनौ समरुद्रणाः ॥ गन्धर्वाप्सरसश्चैव सर्व एव समागताः ॥ ८ ॥

थेयमपापेत्यर्थः । तस्याः फलमुपाश्रीयामपापा यदि
 मैथिलीति च पाठः । तस्य किल्बिषानाचरणस्ये-
 त्यर्थः ॥ २१ ॥ पञ्चसु भूतेष्विति । श्रोत्रादि-
 पञ्चेन्द्रियेष्वित्यर्थः ॥ २२—२४ ॥ इति श्रीगोविन्द-
 राजविरचिते श्रीमद्रामायणभूषणे मणिमुकुटाख्याने
 उत्तरकाण्डव्याख्याने षण्णवतितमः सर्गः ॥ ९६ ॥

यथा वदसीति । प्रत्यय दास्यतीत्येवमात्मनेत्यर्थः ।
 एतदेवमेव कर्तव्यमित्यर्थः । एवंकरणं च न मम
 विश्वासार्थमित्याह—प्रत्ययो हीति ॥ जात एवेति
 शेषः । तव वाक्यैरिति । बहुवर्षेत्यादिना प्रागुक्तशप-
 थवाक्यैरित्यर्थः ॥ २—५ ॥ सीतायाः शपथ इति ।

यद्व्यपापामैथिली । तदा तस्य किल्बिषानाचरणस्य फलमश्रामि अश्रीयामि । अनेन सकल्पपूर्वनिषिद्धत्यागोपि वर्मायेतिसूचितम्
 ॥ २१ ॥ ति० दिव्येन दृष्टिविषयेण दिव्यज्ञानेन । तव शुद्धाविदितापित्वया लोकापवादभीतेन त्यक्तेत्यन्वयः ॥ २४ ॥ इति षण्ण-
 वतितमः सर्गः ॥ ९६ ॥

स० जगतः समक्षं कृतशपथेन शुद्धायामैथिल्याममप्रीतिरस्तु । अनेन तत्कृतैर्नो न प्रतिलक्ष्य लावण्यतारुण्यव्यामोहितो रामो

सांध्याश्च विश्वेदेवाश्च सर्वे च परमर्षयः ॥ नागाः सुपर्णाः सिद्धाश्च ते सर्वे हृष्टमानसाः ॥
सीताशपथसंभ्रान्ताः सर्वे एव समागताः ॥ ९ ॥
दृष्ट्वा देवानृषींश्चैव राघवः पुनरब्रवीत् ॥ प्रत्ययो मे सुरश्रेष्ठा ऋषिवाक्यैरकल्मषैः ॥ १० ॥
शुद्धायां जगतो मध्ये वैदेह्यां प्रीतिरस्तु मे ॥ ११ ॥
ततो वायुः शुभः पुण्यो दिव्यगन्धो मनोरमः ॥ तंज्जनौघं सुरश्रेष्ठो ह्लादयामास सर्वतः ॥ १२ ॥
तदद्भुतमिवाचिन्त्यं निरैक्षन्त समागताः ॥ मानवाः सर्वराष्ट्रेभ्यः पूर्वं कृतयुगे यथा ॥ १३ ॥
सर्वान्तसमागतान्दृष्ट्वा सीता काषायवासिनी ॥ अब्रवीत्प्राञ्जलिर्वाक्यमधोदृष्टिरवाङ्मुखी ॥ १४ ॥
यथाऽहं राघवादन्यं मनसाऽपि न चिन्तये ॥ तथा मे माधवी देवी विवरं दातुमर्हति ॥ १५ ॥
मनसा कर्मणा वाचा यथा रामं समर्चये ॥ तथा मे माधवी देवी विवरं दातुमर्हति ॥ १६ ॥
यथैतत्सत्यमुक्तं मे वेद्मि रामात्परं न च ॥ तथा मे माधवी देवी विवरं दातुमर्हति ॥ १७ ॥
तथा शपन्त्यां वैदेह्यां प्रादुरासीत्तदद्भुतम् ॥ भूतलादुत्थितं दिव्यं सिंहासनमनुत्तमम् ॥ १८ ॥
ध्रियमाणं शिरोभिस्तु नागैरमितविक्रमैः ॥ दिव्यं दिव्येन वपुषा दिव्यरत्नविभूषितैः ॥ १९ ॥
तस्मिंस्तु धरणी देवी बाहुभ्यां गृह्य मैथिलीम् ॥ स्वागतेनाभिनन्द्यैनामासने चोपवेशयत् ॥ २० ॥
तामासनगतां दृष्ट्वा प्रविशन्तीं रसातलम् ॥ पुष्पवृष्टिरविच्छिन्ना दिव्या सीतामवाकिरत् ॥ २१ ॥
साधुकारश्च सुमहान्देवानां सहस्रोत्थितः ॥ साधु साध्विति वै सीते यस्यास्ते शीलमीदृशम् ॥ २२ ॥
एवं बहुविधा वाचो ह्यन्तरिक्षगताः सुराः ॥ व्याजहुर्हृष्टमनसो दृष्ट्वा सीताप्रवेशनम् ॥ २३ ॥

शपथप्रसङ्ग इत्यर्थः ॥ ६—१२ ॥ अचिन्त्यं अचि-
न्यहेतुक वायुस्वरूपं यथा पूर्वं कृतयुगे पश्यन्ति स्म
तथा तदानीं सर्वे मानवाः निरीक्षन्ते स्म ॥ १३—१६ ॥
रामात्परमन्य पुरुष न वेद्मि इति यथोक्तमेतत्सत्यं
चेत् । माधवी माधवपत्नी भूमिः ॥ १७ ॥ तथा शपन्त्या
त्रिः शपन्त्यां । तस्मिंहासनं ॥ १८ ॥ नागैः शिरोभिः
ध्रियमाणमदृश्यतेति शेषः ॥ १९—२३ ॥ विस्मयात् आ-
श्चर्याभिज्ञावेदनव्यवहारात्प्रोपरेभिरे नोपरता बभूवुः

रामाजग्राहेत्याग्रहग्रहगृहीतदुरात्मजनवचनभाजनतानममस्यादितिसूच्यते ॥ ५ ॥ ति० सीताशपथेदर्शनेसंभ्रान्ता आहताइत्यर्थः ।
स० संभ्रान्ता सादरा पुन किमयमारंभइतिभ्रान्तस्त्वान्तावा ॥ ९ ॥ ति० शुभपुण्यशब्दैशैल्यमान्योपलक्षणौ । दिव्यगन्ध-
सनिहितसर्वदेवशरीरवर्तिदिव्यचन्दनमाल्यगन्ध । सुरश्रेष्ठ सर्वपुण्यपापसाक्षी ॥ १२ ॥ ति० तत् सीताचतुर्दशभुवनस्थजना-
नेकत्रमितान्दृष्ट्वाऽपवादपरिहारायशपथव्याजेनस्वपदप्रवेष्टुकामाह—सर्वानिति । काषायवासिनी तपस्युचितवासोधारिणी पाति-
त्रलोचिताधोदृष्टिविवरयाचनायमहीनिरीक्षणार्थं च । अतएवावाङ्मुखी ॥ १४ ॥ ति० यथाहंराघवादन्यमनसापिनचिन्तये
नचिन्तयामीतिसत्यं तथासत्येनचिरकालवियोगेपिपातित्रत्यपरिपालनक्लेशखिन्नायास्तज्जनितपरमदुःखसमाप्तयेपुनरपिभुवंप्रवे-
ष्टुमाधवीदेवीमाधवपत्नीभूदेवी विवररन्ध्रंदातुमर्हति । एवमग्रेपिव्याख्येयं ॥ १५ ॥ ति० अयंस्वपदप्रवेशोद्योगः
सीतायाभ्युपग्राथनयोपेन्द्रावतारेमानुषेलोकेऽङ्गीकृतपत्नीवियोगस्यप्रागुक्तास्मद्रीत्याङ्गीकृततदर्थंवाल्मीकिशापस्यचरामस्याभिप्रायज्ञा-
नादेववाल्मीक्याश्रमगमनवदितिनरामप्रतिकूलाचरणप्रसक्ति सीतायाइतिबोध्यम् । अनन्तरंरामस्यभूमिनाशपर्यन्तंकोपोदय-
स्तुमनुष्यावतारनटनमात्रमित्यदोष ॥ १७ ॥ ति० शपन्त्या एवंत्रि शपन्त्या । तत् अनिर्वाच्यं । अद्भुतंप्रादुरासीत् ।
कितदद्भुतंतत्राह—भूतलादुत्थितनागै तक्षकादिभि शिरोभिर्ध्रियमाणंसिंहासनमदृश्यतेतिशेषः । दिव्येनवपुषामनुषरचनावि-
शेषेणोपलक्षितं । दिव्यरत्नविभूषितै अनेकैरित्यर्थः । पादोत्तु—नानारत्नमयंपीठंपृष्ठकृत्वाखगेश्वर । रसातलादाविरभूद्विस्मयं
जनयन्नृणाम् । तस्मिन्पीठेमहादेवीहस्ताभ्यागृह्यमैथिलीम् । स्वागतेनाभिनन्द्येमासनिवेद्यतिरोदधे । साचदिव्याप्सरोभिस्तुपूज्य-
मानासनातनी । वैनतेयंसमारुह्यअर्चिरादिपथाद्रमा । दासीगणै पूर्वमवै सवृताजगदीश्वरी । सप्राप्तापरमंधामयोगिगम्यंसनात-
नम् । रसातलप्रविष्टां दृष्ट्वासर्वेप्रचुक्रुशु । ” इत्युक्तं । नागैर्ध्रियमाणंप्रादुर्भूतदृष्ट्वादिव्येनवपुषागरुडोजग्राहेतिशेषोबोध्यः ।
रसातलंप्रविशन्तीमित्यस्यादृश्यायाजायमानायामित्यर्थः ॥ १८ ॥ ति० दिव्या स्वर्गभवा । अतःपरंभगवतोप्यागमनंशीघ्रमिति

[पा०] १ क. ख. गं. ड—ठ. तंज्जनौघं.

वा. रा. २७१

यज्ञवाटगताश्चापि मुनयः सर्व एव ते ॥ राजानश्च नरव्याघ्रा विस्रयान्नोपरेमिरे ॥ २४ ॥
 अन्तरिक्षे च भूमौ च सर्वे स्थावरजङ्गमाः ॥ दानवाश्च महाकायाः पाताले पन्नगाधिपाः ॥ २५ ॥
 केचिद्विनेदुः संहृष्टाः केचिद्धानपरायणाः ॥ केचिद्रामं निरीक्षन्ते केचित्सीतामर्चयन्तः ॥ २६ ॥
 सीताप्रवेशनं दृष्ट्वा तेषामासीत्समागमः ॥ तन्मुहूर्तमिवात्यर्थं समं संमोहितं जगत् ॥ २७ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तनवतितमः सर्गः ॥ ९७ ॥

अष्टनवतितमः सर्गः ॥ ९८ ॥

सीतायारसातलप्रवेशानन्तरदूयमानमानसेनरामेण चिररोदनपूर्वकं भूदेवीप्रतिसक्रोवसीताया पुनरानयनाभावेतस्याभ-
 स्मीकरणप्रतिज्ञानम् ॥ १ ॥ चतुर्मुखेनरामपतितस्यविष्णुत्वस्मारणपूर्वकसीताया सुखेननागलोकगमननिवेदनपूर्वकपुन स्वर्गेत-
 त्संगमस्यभविष्यत्वकथनम् ॥ २ ॥ चतुर्मुखेनसभामध्येरामप्रतिपत्तत्काव्यस्यकाव्योत्तमत्वस्यवाल्मीकिकृतत्वस्यचनिवेदनेन
 लक्ष्मणादिवर्जतेनैवोत्तरकथाश्रवणचोदनपूर्वकंदेवै सहजिद्विगमनम् ॥ ३ ॥ ततोरामेणवाल्मीकिप्रतिपरेषुत्तरकथाप्रव-
 र्तेनचोदनपूर्वकंजनविसर्जनेनकुशलवाभ्यासहर्षणशालाप्रवेश ॥ ४ ॥

रसातलं प्रविष्टायां वैदेह्यां सर्ववानराः ॥ चुक्रुशुः साधुसाध्वीति मुनयो रामसन्निधौ ॥ १ ॥
 दण्डकाष्ठमवष्टभ्य बाष्पव्याकुलितेक्षणः ॥ अवाकिञ्चरा दीनमना रामो ह्यासीत्सुदुःखितः ॥ २ ॥
 स रुदित्वा चिरं कालं बहुशो बाष्पमुत्सृजन् ॥ क्रोधशोकसमाविष्टो रामो वचनमब्रवीत् ॥ ३ ॥
 अभूतपूर्वं शोकं मे मनः स्पृष्टुमिवेच्छति ॥ पश्यतो मे यथा नष्टा सीता श्रीरिव रूपिणी ॥ ४ ॥
 साऽदर्शनं पुरा सीता लङ्कापारे महोदधेः ॥ ततश्चापि मयानीता किं पुनर्वसुधातलात् ॥ ५ ॥
 वसुधे देवि भवति सीता निर्यात्यतां मम ॥ दर्शयिष्यामि वा रोषं यथा मामवगच्छसि ॥ ६ ॥

॥ २४ ॥ संहृष्टा इति । सीतायाः अयशो गतमिति
 संहृष्टाः । अचेतना. विसंज्ञाः ॥ २५—२६ ॥ तेषां
 मुन्यादीनां । समागमः हर्षसबन्धः । यदेवमतः समो-
 हितमिव संमोहितमेवाभूत् ॥ २७ ॥ इति श्रीगोविन्द-
 राजविरचिते श्रीमद्रामायणभूषणे मणिमुकुटाख्याने

उत्तरकाण्डव्याख्याने सप्तनवतितमः सर्गः ॥ ९७ ॥

दण्डरूपं काष्ठं दण्डकाष्ठं ॥ २—३ ॥ मनः-
 शोकमिव मनःशोकमेव स्पृष्टुमिति । पश्यतो मेघ
 सा नष्टेति । मामप्यनादृत्य ॥ ४ ॥ नीता प्रापितव-

सतोपेणपुष्पवृष्टि ॥ २१ ॥ स० स्थावराणामभिमानिद्वाराप्रहर्ष ॥ २५ ॥ स० ध्यानपरायणा अहोविडम्बनमिति ॥ ति०
 अचेतस विसंज्ञा ॥ २६ ॥ स० सीताप्रवेशनंदृष्टास्थितानातेषामुनिप्रमुखाना । समागम । हर्षादेरिति शेष । आसीत्
 यस्मिन्मुहूर्तेतंप्राप्यसमंजगत्सर्वविश्वसमोहितमत्यर्थमभवत् । मैथिलीमेलनाभावेपुनरियानायास.कुत सपादनीयोऽयोध्याध्यक्षे-
 णेति चेन्न । जानकीविषयजनापवादापनुच्यैइत्यवेहि । पुनरेवहिचपूर्वस्वतोपिलोकगमनं कामिन्याविहितमिति ताप्राक्प्रेषयितुमिय
 लीलेति ॥ २७ ॥ इति सप्तनवतितमसर्गः ॥ ९७ ॥

ति० अथरामस्यसीतान्तर्धानजक्रोधंभगवास्तलबोधनेनशमयति—रसातलमिति । साधुसाध्वीतिदीर्घआर्ष ॥ स० हेसाध्व
 साधु इतिमनसातासबोध्यचुक्रुशु ॥ १ ॥ ति० दण्डकाष्ठ दीक्षितेनसोमक्रयपर्यन्तंधारणीयमौदुंबरदण्डमवष्टभ्येत्यर्थ । एत-
 दवष्टभ शोकग्लानिवशात् ॥ २ ॥ स० बहुश पूर्णसुखोपिबाष्पमुत्सृजन् । अनेन लोकानुकरणार्थमिदमिति सूच्यते ॥ ३ ॥
 ति० पूर्वरावणेनअसनिवौसीतानष्टा नाशमदर्शनंप्रापिता । सप्रतितुपश्यतोमे पश्यन्तंमामनादृत्यरूपिणीश्रीरिवसीता नष्टा
 अदर्शनंप्रापिता । यथा यतः । अतोमेमन अभूतपूर्वशोकस्पृष्टुमिवेच्छति ॥ ४ ॥ यथामामवगच्छसि मद्बलवराहावतारादौ

[पा०] १ ड. च. छ. झ. ज. ट. मचेतसः. २ ख. ग. सर्व. ३ ख. ग. घ. च. छ. ट. अभूतपूर्वःशोकोमे.

कामं श्वश्रूर्ममैव त्वं त्वत्सकाशाद्धि मैथिली ॥ कर्षता हलहस्तेन जनकेनोद्धृता पुरा ॥ ७ ॥
 तस्मान्निर्यात्यतः सीता विवरं वा प्रयच्छ मे ॥ पाताले नाकपृष्ठे वा वसेयं सहितस्तथा ॥ ८ ॥
 आनय त्वं हि तां सीतां मत्तोऽहं मैथिलीकृते ॥ न मे दास्यसि चेत्सीतां यथारूपां महीतले ॥ ९ ॥
 सपर्वतवनां कृत्स्नां विधमिष्यामि ते स्थितिम् ॥ नाशयिष्याम्यहं भूमिं सर्वमापो भवत्विह ॥ १० ॥
 एवंब्रुवाणे काकुत्स्थे क्रोधशोकसमन्विते ॥ ब्रह्मा सुरगणैः सार्धमुवाच रघुनन्दनम् ॥ ११ ॥
 राम राम न सन्तापं कर्तुमर्हसि सुव्रत ॥ स्मर त्वं पूर्वकं भावं मन्त्रं चामित्रकर्शन ॥ १२ ॥
 न खलु त्वां महाबाहो स्मारयेयमनुत्तमम् ॥ इमं मुहूर्तं दुर्धर्षं स्मर त्वं जन्म वैष्णवम् ॥ १३ ॥
 सीता हि विमला साध्वी तव पूर्वपरायणा ॥ नागलोकं सुखं प्रायाच्चदाश्रयतपोबलात् ॥ १४ ॥
 स्वर्गे ते सङ्गमो भूयो भविष्यति न संशयः ॥ अस्यास्तु परिषन्मध्ये यद्विभीमि निबोध तत् ॥ १५ ॥
 एतदेव हि काव्यं ते काव्यानामुत्तमं श्रुतम् ॥ सर्वं विस्तरतो राम व्याख्यास्यति न संशयः ॥ १६ ॥
 जन्मप्रभृति ते वीर सुखदुःखोपसेवनम् ॥ भविष्यत्युत्तरं चेह सर्वं वाल्मीकिना कृतम् ॥ १७ ॥

तीत्यर्थः । सा अदर्शमिति पदच्छेदः ॥ ५—८ ॥
 मत्तः प्राप्तमोह इत्यर्थः । महीतल इति । प्रविष्टामिति
 शेषः ॥ ९—११ ॥ स्मर त्वं पूर्वकं भावं पूर्वकं
 स्वभाव विष्णुत्वमित्यर्थः । मन्त्रं देवैः सहावताराय
 कृत विचारं ॥ १२ ॥ त्वामहं न स्मारयेय । सर्वज्ञ-
 त्वादितिभावः । पूर्वकं भावमित्युक्तं विशिनष्टि—इम-
 मिति ॥ १३ ॥ तव पूर्वपरायणा तव पूर्वभावप्रवणा ।

तव प्रकृतिप्राप्तिसमुत्सुक्यर्थः ॥ १४—१५ ॥ एत-
 त्काव्यमेवोत्तमं श्रुतं तत्सर्वं ज्ञापनीयं । विस्तरतो
 व्याख्यास्यति ज्ञापयिष्यति ॥ १६ ॥ तदेवाह—ज-
 न्मप्रभृतीत्यादि ॥ भविष्यत्युत्तरं चेति । सीतोपसं-
 हारादुत्तरं च यत्ते चरितं भविष्यति तत्सर्वमपि मद-
 नुग्रहात् त्रिकालज्ञेन वाल्मीकिना कृतं कृतनिबन्धनं
 इह काव्ये । भविष्यत्युत्तरं चेति च पाठः ॥ १७ ॥

त्वमेवजानासीत्यर्थः ॥ ६ ॥ स० प्राक्लोकप्रवादमम पत्नीमाता खमिति । सद्दानीदानीजानक्याममसाक्षिगोचरश्चरितव्य
 इत्याह—काममिति । फालहस्तेन भूशोधकफालहस्तेन ॥ ७ ॥ स० यन्निमित्तमहंमत्तोविभ्रान्त तासीतामानय । महीतलेप्रवि-
 ष्ठायाह—मेमहंनदास्यसिचेत् महासीनासीत्यावृत्त्यान्वयः ॥ ९ ॥ स० तवदासीनचेत्क्रिकरोषीतितत्राह—सपर्वतवनमिति ।
 आपोभवन्तु जललीनाकरिष्यामीतिभावः ॥ १० ॥ ति० ननुकथमिदानीसतापापगमइतिचेत्तस्यस्वतत्त्वाज्ञाननटनादिमूलकत्वात् ।
 स्वतत्त्वस्मरणनटनमेवकुर्वित्याह—स्मरेति । भावं वैष्णवमित्यर्थः । ‘आत्मानं चेद्विजानीयादयमस्मीतिपुरुष । किमिच्छन्कस्य
 कामायशरीरमनुसज्जरेत्’ इतिश्रुते । मन्त्रं देवैः सहावतारसमयेकृतं । मानुषभावमूलरावणवधाश्वमेधयागान्तसर्वकृत्यानानि-
 र्वृत्तत्वेनेदानींतत्त्वावरणनाटनेनफलाभावइतिभावः ॥ १२ ॥ ननुकिमालंस्मारयसीत्यत्राह—नेति । विस्मृततत्त्वमिवस्मरणं
 कुर्वितिनप्रार्थयामि किलिमंसुहूर्तं अस्मिन्काले हेदुर्धर्षं वैष्णवमात्मानंइहजन्मप्राप्तवन्तस्मर ध्यानेनपश्येत्यर्थः । एतावत्पर्यन्तं
 कार्यनिर्वाहायमनुष्योऽहमितिध्यानेनतथाभावंनाटितवानपि इदानीतत्त्यजेत्यर्थः । तंखलुला इतिपाठे अनुत्तमं समाभ्यधिकर-
 हितं । ब्रह्मस्वरूपतंतुपनिषत्प्रसिद्धंस्मारयेयंस्मरणायप्रार्थये । किस्मैत्यलेनप्रार्थयसीत्यत्राह—इममिति । पूर्ववदेवार्थः । भृङ्ग-
 कीटन्यायेनतद्व्यानतद्भावनाटनमितिभावः । भगवतोरामस्यतथानाटनाद्ब्रह्मापिस्मारयेयमित्यादिप्रयुक्तवानितिध्येयम् ॥ नखेता-
 वताभगवतोवस्तुतस्तद्भावप्राप्तिरितिध्येयं ॥ १३ ॥ ति० मामाश्रितासीताएवगतेत्यपिनशोक कार्यइत्याह—सीतेति । विमला स्वत-
 एवसर्वावयवशून्या । वस्तुतस्तस्यास्त्वदभिन्नत्वादितिभावः । तवपूर्वपरायणा तवप्रकृतिप्राप्तिसमुत्सुका । त्वदाश्रयं त्वदाश्रयणं ।
 तद्रूपतपोबलात् । नागलोकमनव्याजेननागलोकं विष्णुलोकं । सुखप्रायात् । तप पूर्वपरायणेतिपाठे पूर्ववैदवतीदेहेऽनुष्ठित-
 पश्चेश्वानुष्ठानपरायणेत्यर्थइतिकतक । तदनुष्ठानंरावणवधादिरूपमेवेतिभाति ॥ १४ ॥ ति० अस्या सगमश्च तेभूय स्वर्गे
 परस्वर्गे ब्रह्मलोके । भविष्यतिनान्यत्र । परिषदितिछत्तषष्ठ्यन्तं ॥ स० अस्या सीताया स्वर्गे नित्यसुखरूपेवैकुण्ठे सगमो भवि-
 ष्यति । परिषन्मध्ये सदोमध्ये । अनेन नैकदेशान्वयभयतो छत्तषष्ठ्यन्ततोररीकारकारणकआयासोनागोजिभट्टपक्षइवेतिज्ञेयम्
 ॥ १५ ॥ स० सुखस्य स्वाभाविकस्य । दुःखस्य जनमोहनार्थप्रदर्शितस्य । भविष्यदुत्तरं भविष्यत सीतादर्शनात् उत्तरं त्वया
 करिष्यमाणं क्रियाजातमितिसर्ववाल्मीकिनाअतीतानागतावगतिमता कृतं निबद्ध ॥ १७ ॥

[पा०] १ ड. च. छ. झ. ज. ट. फालहस्तेन. २ क. घ—उ. झ. दुर्धर्ष. ३ क. अस्मिस्तु. ४ क. च. छ. व्याख्यास्यामि.

आदिकाव्यमिदं राम त्वयि सर्वं प्रतिष्ठितम् ॥ न हन्योऽर्हति काव्यानां यशोभाग्राघवाद्दते ॥ १८ ॥
 श्रुतं ते पूर्वमेतद्वि मया सर्वं सुरैः सह ॥ दिव्यमद्भुतरूपं च सत्यवाक्यमनावृतम् ॥ १९ ॥
 स त्वं पुरुषशार्दूल धर्मेण सुसमाहितः ॥ शेषं भविष्यं काकुत्स्थ काव्यं रामायणं शृणु ॥ २० ॥
 उत्तरं नाम काव्यस्य शेषमत्र महायशः ॥ तच्छृणुष्व महातेज ऋषिभिः सार्धमुत्तमम् ॥ २१ ॥
 न खल्वन्येन काकुत्स्थ श्रोतव्यमिदमुत्तमम् ॥ परमं ऋषिणा वीर त्वयैव रघुनन्दन ॥ २२ ॥
 एतावदुक्त्वा वचनं ब्रह्मा त्रिभुवनेश्वरः ॥ जगाम त्रिदिवं देवो देवैः सह सैवान्धवैः ॥ २३ ॥
 ये च तत्र महात्मान ऋषयो ब्राह्मलौकिकाः ॥ ब्रह्मणा समनुज्ञाता न्यवर्तन्त महौजसः ॥
 उत्तरं श्रोतुमनसो भविष्यं यच्च राघवे ॥ २४ ॥
 ततो रामः शुभां वाणीं देवदेवेन भाषिताम् ॥ श्रुत्वा परमतेजस्वी वाल्मीकिमिदमब्रवीत् ॥ २५ ॥
 भगवञ्श्रोतुमनस ऋषयो ब्राह्मलौकिकाः ॥ भविष्यदुत्तरं यन्मे श्रोभूते संप्रवर्तताम् ॥ २६ ॥
 एवं विनिश्चयं कृत्वा संप्रगृह्य कुशीलवौ ॥ तं जनौघं विसृज्याथ पर्णशालामुपागमत् ॥
 तामेव शोचतः सीतां सा व्यतीथाय शर्वरी ॥ २७ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टनवतितमः सर्गः ॥ ९८ ॥

एकोनशततमः सर्गः ॥ ९९ ॥

प्रभाते रामचोदनयाकुशलवाभ्यांसमायांब्रह्मर्ष्यादिपुरत उत्तरकथागानम् ॥ १ ॥ सीताऽदर्शनविषण्णेनरामेण सर्वपा-
 र्थिवविसर्जनेनविप्रेभ्योवित्तवितरणेनच यज्ञसमापनपूर्वकं पुत्रद्वयेनसहायोध्याप्रवेशः ॥ २ ॥ श्रीरामे काञ्चनमथ्याजानकी-
 प्रतिकृत्याऽश्वमेधादिभिर्यजनपूर्वकं धर्मेणराज्यप्रशासतिसतिदुर्भिक्षादीनादूरतोपसरणम् ॥ ३ ॥ चिरकालात्परराममात्रादिपु-
 कालधर्मगतेषु तेन तदुद्देशेनब्राह्मणेभ्योद्रव्यादिवितरणम् ॥ ४ ॥

रजन्यां तु प्रभातायां समानीय महासुनीन् ॥ गीयतामविशङ्काभ्यां रामः पुत्रावुवाच ह ॥ १ ॥

त्वयि त्वच्चरितविषये । राघवाद्दत्तेन्यः काव्यप्रकाशि-
 तयशोभाक् कश्चिदपि काव्यनायकतां नार्हति । अत-
 एवाद्यापि सर्वे कवयो रामचरितमेव प्रायेणाश्रयन्ते
 ॥ १८ ॥ अनावृतं अज्ञानावरणरहितं ॥ १९ ॥
 भविष्यं भविष्यद्विषयं ॥ २० ॥ उत्तरं नामेति उत्त-
 रकाण्डाख्यकाव्यं शेषभूतं ॥ २१ ॥ परमर्षिणा
 परमराजर्षिणा ॥ २२—२३ ॥ ये च तत्रेति । यज्ञ-
 सदसीत्यर्थः । ब्राह्मलौकिकाः ब्रह्मलोकार्हाः ॥ २४—

॥ २६ ॥ पर्णशालामुपागमदिति । यज्ञावसान एव
 सीतान्तर्धानात् ततः परं दीक्षाराहित्येन स्थलान्तरस्थ
 सुगमत्वात् पुत्राभ्यां सह वाल्मीकिपर्णशालामेव रामः
 प्राप्तवानित्यर्थः ॥ २७ ॥ इति श्रीगोविन्दराजविरचि-
 ते श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने अष्टनवतितमः सर्गः ॥ ९८ ॥

गीयतामित्युवाच । अविशङ्काभ्यां मत्पुत्रत्वविषय-

स० काव्यानां वर्णीयगुणानामगणयित्वैवदुवचनं ॥ १८ ॥ अस्यकाव्यस्यमहत्वंसर्वमहतामयैवपरिग्रहादित्याह—श्रुत-
 मिति । ते एतत्त्वत्सबन्धीदंकाव्यं । स्वयंश्रोतव्यत्वेहेतु —सत्यवाक्यमिति । तत्रापिहेतुरनावृतमिति । अविद्यामूलप्रलापरहितं ।
 अतएवदिव्यं । पूर्वश्रुतंकाव्यरूपिण्यादेव्यामुखादेवेतिशेष ॥ १९ ॥ ति० ऋषिभिर्ब्रह्मलोकस्थै ऋषिभिः ॥ २१ ॥ ति०
 अतिरहस्यत्वाच्चनायमंशं सर्वं श्रोतव्यइत्याह—नेति । परमऋषिणा परमराजर्षिणात्वयैवश्रोतव्योनान्येनलक्षणादिनेत्यर्थः ।
 एवंभगवत्परमादरः काव्यस्यस्वावतारविषयत्वादितिबोध्यम् ॥ २४ ॥ इत्यष्टनवतितमःसर्गः ॥ ९८ ॥

स० अविशङ्काभ्यां विदिततत्पुत्रकलाभ्या । कथंगातव्यमितिशङ्काशून्याभ्या । भविष्यन्त्यांकथाया इष्टदुरिष्टचरितस्यसत्त्वा-
 [पा०] १ क—घ. सवासवैः, २ क. ग—ट. देवदेवस्य.

ततः समुपविष्टेषु ब्रह्मर्षिषु महात्मसु ॥ भविष्यदुत्तरं काव्यं जगत्स्तौ कुशीलवौ ॥ २ ॥
 प्रविष्टायां तु सीतायां भूतलं सत्यसंपदा ॥ तस्यावसाने यज्ञस्य रामः परमदुर्मनाः ॥ ३ ॥
 अपश्यमानो वैदेहीं मेने शून्यमिदं जगत् ॥ शोकेन परमायस्तो न शान्तिं मनसागमत् ॥ ४ ॥
 विसृज्य पार्थिवान्तर्वानृक्षवानरराक्षसान् ॥ जनौघं विप्रमुख्यानां वित्तपूर्वं विसृज्य च ॥ ५ ॥
 एवं समाप्य यज्ञं तु विधिवत्स तु राघवः ॥ ततो विसृज्य तान्तसर्वान्नामो राजीवलोचनः ॥ ६ ॥
 हृदि कृत्वा तदा सीतामयोध्यां प्रविवेश ह ॥ इष्टयज्ञो नरपतिः पुत्रद्वयसमन्वितः ॥ ७ ॥
 न सीतायाः परां भार्यां वव्रे स रघुनन्दनः ॥ यज्ञे यज्ञे च पत्न्यर्थं जानकी काञ्चनी भवत् ॥ ८ ॥
 दश वर्षसहस्राणि वाजिमेधानथाकरोत् ॥ वाजपेयान्दशगुणांस्तथा बहुसुवर्णकान् ॥ ९ ॥
 अग्निष्टोमातिरात्राभ्यां गोसवैश्च महाधनैः ॥ ईजे क्रतुभिरन्यैश्च स श्रीमानाप्तदक्षिणैः ॥ १० ॥
 एवं स कालः सुमहान्नाज्यस्थस्य महात्मनः ॥ धर्मे प्रयतमानस्य व्यतीयाद्राघवस्य तु ॥ ११ ॥
 अनुरञ्जन्ति राजानमहन्यहनि राघवम् ॥ ऋक्षवानररक्षांसि स्थिता रामस्य शासने ॥ १२ ॥
 काले वर्षति पर्जन्यः सुभिक्षं विमला दिशः ॥ हृष्टपुष्टजनाकीर्णं पुरं जनपदास्तथा ॥ १३ ॥
 नाकाले म्रियते कश्चिन्न व्याधिः प्राणिनां तथा ॥ नाऽनर्थो विद्यते कश्चिद्रामे राज्यं प्रशासति ॥ १४ ॥
 अथ दीर्घस्य कालस्य राममाता यशस्विनी ॥ पुत्रपौत्रैः परिवृता कालधर्ममुपागमत् ॥ १५ ॥
 अन्विष्याय सुमित्रा च कैकेयी च यशस्विनी ॥ धर्मं कृत्वा बहुविधं त्रिदिवे पर्यवस्थिता ॥ १६ ॥
 सर्वाः प्रमुदिताः स्वर्गे राज्ञा दशरथेन च ॥ समागता महाभागाः सर्वधर्मं च लेभिरे ॥ १७ ॥
 तासां रामो महादानं काले काले प्रयच्छति ॥ मातृणामविशेषेण ब्राह्मणेषु तपस्विषु ॥ १८ ॥
 पित्र्याणि ब्रह्मरत्नानि यज्ञान्परमदुस्तरान् ॥ चकार रामो धर्मात्मा पितृन्देवान्विवर्धयन् ॥ १९ ॥

शङ्कारहिताभ्यां । मातृवियोगदुःखरहिताभ्यां वा ॥ १-२ ॥ सत्यसंपदा सत्यवैभवेन । तस्यावसाने यज्ञस्येति । सीतानिर्याणासन्नपूर्वकालइत्यर्थः ॥ ३-४ ॥ वित्तपूर्वं वित्तदानपूर्वमित्यर्थः ॥ ५-७ ॥ न सीताया इत्यनेन रामस्य एकदारव्रतं सीताप्रतिनिधिनैव यज्ञनिर्वर्तनं च दर्शितं ॥ ८ ॥ दश वर्षसहस्राणीत्यनेन प्रथमयज्ञ एव सीताया भूप्रवेश इत्युक्तं । बहुसुवर्णकान् बहुसुवर्ण-

कयागान् ॥ ९ ॥ गोसवैः गोसवाख्ययागैः । अश्वमेधसंक्षेपैरिति संक्षेपवचनमेतत्परं वेदितव्यं (?) शतशब्दस्य बहुसंख्यावचनत्वात् । गोशतैश्चेति पाठः ॥ १०-१२ ॥ सुभिक्षमिति । अभवदिति शेषः ॥ १३-१६ ॥ सर्वधर्मं चेति । सर्वधर्मसाध्यभोगमित्यर्थः ॥ १७-१८ ॥ पित्र्याणि पितृकर्मापेक्षितानि । ब्रह्मरत्नानि ब्राह्मणदेयवस्तूनि । प्रयच्छति

तर्कस्थामिसमीपेतत्कथनमिति शङ्कारहिताभ्यामितिव ॥ १ ॥ स० अपश्यमान अपश्यन् ॥ ४ ॥ यज्ञेयज्ञे प्रतियज्ञं । भवत् अभवत् ॥ स० इयतायासेनकि किमपरामायताक्षीपाणिगृहीतीनातनोद्राघवइत्यतआह—नेति । सीताया सकाशात् । अवतारवसरएवालोच्यकमलैतद्रूपिणीजाता नजातान्यातद्रूपिणीतिस्वस्त्रीकारायोग्यत्वेनवा 'अशोकमूलमासाद्यदर्शयामासजानकीम् । नित्यावियोगिनीदेवीरामोमन्दहशामपि—तस्याजेवसजानकीम्—रामान्तिकेस्थितादेवीनमन्दै समदृश्यत । रूपान्तरेणकैलासगतानित्यावियोगिनी । नित्यंपश्यन्निजादेवीपूर्णसतोषसमृत् । रामोनदृश्यतेदेवीत्यभूत्सङ्कटवानिव ' इत्युक्ते' प्रदर्शितसीताविरहो-रहोविदेहजासहितएवेतिवाऽन्यकामिन्यासक्तिर्नैतिमन्तव्यम् । तर्हिःकतुकृति कथमित्युक्तेव्यवहितत्वादुक्तमेवैकाश्वमेधपर्यवसायि-चेतिभ्रमभ्रंशनाययज्ञेयज्ञइतिवीप्सोक्त्याविवृणोति—यज्ञेयज्ञइति ॥ ८ ॥ ति० दशवर्षसहस्राणीतियागकालमर्थादेयं । ननुसीता-वियोगानन्तरत्वावान्यागकालइतिकतक । तत्रसीतावियोगानन्तरंतावतोयागकाललेकिबाधकमितिचिन्त्यं । ननुभूमौसीतागमनो-त्तरमितिवक्तुंयुक्तम् ॥ ९ ॥ ति० स्थिता स्थितानि ॥ स० हिरिवार्थः । यथाऋक्षवानररक्षासिराममन्वरञ्जयत्स्थारामस्यशांस-नेस्थिताराजान अहन्यहनि प्रतिदिनं । अनुरञ्जन्ति अनुरञ्जयन्ति ॥ १२ ॥ ति० पौत्राः कुशलवाद्याः ॥ १५ ॥ ति० अन्वि-

[पा०] १ ख. ग. त्रेषुतत्रमहात्मसु. २ झ—उ. राजानोहहन्यहनि. ३ क—घ. च. छ. ज. बहुरत्नानि,

एवं वर्षसहस्राणि बहून्यथ ययुः सुखम् ॥ यज्ञे बहुविधं धर्मं वर्धयानस्य सर्वदा ॥ २० ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनशततमः सर्गः ॥ ९९ ॥

शततमः सर्गः ॥ १०० ॥

कदाचनयुधाजिच्चोदनयागार्ग्यमहर्षिणा राममेत्य सिधुनद्याउभयकूलस्थितगन्धर्वदेशस्य स्ववशीकरणचोदनरूपतत्संदे-
शनिवेदनं ॥ १ ॥ रामाज्ञया स्वपुत्रसहितेनभरतेन सेनयासह युधाजित्समीपगमनम् ॥ २ ॥

कस्यचित्त्वथ कालस्य युधाजित्केकयो नृपः ॥ स्वगुरुं प्रेषयामास राघवाय महात्मने ॥

गार्ग्यमङ्गिरसः पुत्रं ब्रह्मर्षिममितप्रभम् ॥ १ ॥

दश चाश्वसहस्राणि प्रीतिदानमनुत्तमम् ॥ २ ॥

कम्बलानि च रत्नानि चित्रवस्त्रमथोत्तमम् ॥ रामाय प्रददौ राजा शुभान्याभरणानि च ॥ ३ ॥

श्रुत्वा तु राघवो धीमान्ब्रह्मर्षिं गार्ग्यमागतम् ॥ मातुलस्याश्वपतिनः प्रहितं तन्महद्वनम् ॥ ४ ॥

प्रत्युद्गम्य च काकुत्स्थः क्रोशमात्रं सहानुजः ॥ गार्ग्यं संपूजयामास यथा शक्रो बृहस्पतिम् ॥ ५ ॥

तथा संपूज्य तमृषिं तद्वनं प्रतिगृह्य च ॥ पृष्ट्वा प्रतिपदं सर्वं कुशलं मातुलस्य च ॥

उपविष्टं महाभागं रामः प्रष्टुं प्रचक्रमे ॥ ६ ॥

किमाह मातुलो वाक्यं यदर्थं भगवन्निह ॥ प्राप्तो वाक्यविदां श्रेष्ठः साक्षादिव बृहस्पतिः ॥ ७ ॥

रामस्य भाषितं श्रुत्वा महर्षिः कार्यविस्तरम् ॥ वक्तुमद्भुतसङ्काशं राघवायोपचक्रमे ॥ ८ ॥

मातुलस्ते महाबाहो वाक्यमाह नरर्षभ ॥ युधाजित्प्रीतिसंयुक्तं श्रूयतां यदि रोचते ॥ ९ ॥

अयं गन्धर्वविषयः फलमूलोपशोभितः ॥ सिन्धोरुभयतः पार्श्वे देशः परमशोभनः ॥ १० ॥

तं च रक्षन्ति गन्धर्वाः सायुधा युद्धकोविदाः ॥ शैलूषस्य सुता वीर त्रिकोट्यो वै महाबलाः ॥ ११ ॥

तान्विनिर्जित्य काकुत्स्थ गन्धर्वनगरं शुभम् ॥ निवेश्य महाबाहो स्वपुरे सुसमाहिते ॥ १२ ॥

स्मेत्यनुकर्षः । पितृन् देवान् विवर्धयन् यज्ञांश्चकारे-
ति । पिण्डपितृयज्ञानित्यर्थः ॥ १९ ॥ वर्धयानस्य
वर्धमानस्येत्यर्थः ॥ २० ॥ इति श्रीगोविन्दराजविरचिते
श्रीमद्रामायणभूषणे मणिमुकुटाख्याने उत्तरकाण्ड-
व्याख्याने एकोनशततमः सर्गः ॥ ९९ ॥

अश्वपतिनः अश्वपतेः ॥ ४—५ ॥ प्रतिपदमिति ।

प्रत्येकं कुशलं पृष्ट्वेत्यर्थः ॥ ६—९ ॥ सिन्धोः सिन्धु-

नद्याः । अयं देशः अस्मद्देशसमीप इत्यर्थः ॥ १० ॥

शैलूषः गन्धर्वराजः ॥ ११ ॥ स्वपुरे चेति । तद्देश

याय तस्या. अनु पश्चात् इयाय । कालधर्ममिति शेषः । बहुविधं नानाप्रकारं ॥ १६ ॥ ति० यत्तु 'एवंप्रशासतस्तस्यराघवस्य
महेश्वरि । अत्ययादशसाहस्रंरममाणस्यसीतया ।' इतिपाद्येउक्तं तत्रसीतयाभूमौस्थितयास्थितस्यरममाणस्य । राज्यकुर्वतइत्यर्थः ।
साहस्रमितिस्वार्थेऽण् । अत्ययाद्वर्षसाहस्रइतिपाठेसहस्राणासमूहःसाहस्रं । सहस्रसमूहइत्यर्थकतयादशसहस्रेत्यर्थकमेव । आयु-
तस्यैकादशसहस्रवर्षाणि ॥ स० वर्षसहस्राणि 'एवंत्रयोदशसहस्रसमा.' इत्याद्युक्तप्रकारेणज्ञेयानि । ननुपाद्ये—एवंप्रशासत-
स्तस्यराघवस्यमहेश्वरि । अत्ययादशसाहस्रंरममाणस्यसीतया ' इत्युक्ते कथंत्रयोदशेत्युक्तिरितिचेत् । मुख्यासख्यादशपर्यन्तमिति
तथोक्तिः । मानान्तरौकसख्याप्रहेणाविरोधोपपत्तेः । अत्ययाद्वर्षसाहस्रमितिपाठंवृत्तासहस्राणासमूहइत्यर्थकतयादशसहस्रेत्यर्थ-
कमेवेतिनागोजिभट्ट । तत्रअचित्तेत्यत्रसूत्रेअचित् सइतितच्चित्तैर्मन्तव्यं ॥ २० ॥ इत्येकोनशततमः सर्गः ॥ ९९ ॥

स० युधाजित् भरतमातुल ॥ १ ॥ स० पतमुत्पतनं । अश्वै पतमस्यास्तीति तत्पती । तस्याश्वपतिनः ॥ ४ ॥ स०
प्रतिपदं प्रतिपृच्छास्पदंजनं ॥ ६ ॥ स० सिन्धोर्नदस्य ॥ १० ॥

[पा०] १ ग. यज्ञैर्बहुविधैश्चापि वर्तयामास नित्यशः. २ क. ख. घ. वर्धयामास नित्यदा. ३ च. छ. दृष्ट्वाचप्रीतिमनुलाकुशलं.

अन्यस्य न गतिस्तत्र देशः परमशोभनः ॥ रोचतां ते महाबाहो नाहं त्वामहितं वदे ॥ १३ ॥
 तच्छ्रुत्वा राघवः प्रीतो महर्षेर्मातुलस्य च ॥ उवाच बाढमित्येव भरतं चान्ववैक्षत ॥ १४ ॥
 सोब्रवीद्राघवः प्रीतः साञ्जलिप्रग्रहो द्विजम् ॥ इमौ कुमारौ तं देशं ब्रह्मर्षे विचरिष्यतः ॥ १५ ॥
 भरतस्यात्मजौ वीरौ तक्षः पुष्कल एव च ॥ मातुलेन सुगुप्तौ तु धर्मेण सुसमाहितौ ॥ १६ ॥
 भरतं चाग्रतः कृत्वा कुमारौ सबलानुगौ ॥ निहत्य गन्धर्वसुतान्द्वे पुरे विभजिष्यतः ॥ १७ ॥
 निवेश्य ते पुरवरे आत्मजौ सन्निवेश्य च ॥ आगमिष्यति मे भूयः सकाशमतिधार्मिकः ॥ १८ ॥
 ब्रह्मर्षिमेवमुक्त्वा तु भरतं सबलानुगम् ॥ आज्ञापयामास तदा कुमारौ चाभ्यषेचयत् ॥ १९ ॥
 नक्षत्रेण च सौम्येन पुरस्कृत्याङ्गिरःसुतम् ॥ भरतः सह सैन्येन कुमाराभ्यां विनिर्ययौ ॥ २० ॥
 सा सेना शक्रयुक्तेव नगरान्निर्यावथ ॥ राघवानुगता दूरं दुराधर्षा सुरैरपि ॥ २१ ॥
 मांसादानि च सत्त्वानि रक्षांसि सुमहान्ति च ॥ अनुजग्मुर्हि भरतं रुधिरस्य पिपासया ॥ २२ ॥
 भूतग्रामाश्च बहवो मांसभक्षाः सुदारुणाः ॥ गन्धर्वपुत्रमांसानि भोक्तुकामाः सहस्रशः ॥ २३ ॥
 सिंहव्याघ्रवराहाणां खेचराणां च पक्षिणाम् ॥ बहूनि वै सहस्राणि सेनाया ययुरग्रतः ॥ २४ ॥
 अध्यर्धमासमुषिता पथि सेना निरामया ॥ हृष्टपृष्टजनाकीर्णा केकयं समुपागमत् ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे शततमः सर्गः ॥ १०० ॥

एकोत्तरशततमः सर्गः ॥ १०१ ॥

भरतेन युधाजितासह गन्धर्वदेशगमनेनतद्धननपूर्वकं तक्षशिलापुष्कलावताख्यनगरयो क्रमेणतक्षपुष्कलयोरभिषेकक-
 रणेनरामसमीपमेव गन्धर्ववधनिवेदनम् ॥ १ ॥

श्रुत्वा सेनापतिं प्राप्तं भरतं केकयाधिपः ॥ युधाजिद्गार्ग्यसहितं परां प्रीतिमुपागमत् ॥ १ ॥
 स निर्ययौ जनौघेन महता केकयाधिपः ॥ त्वरमाणोभिचक्राम गन्धर्वान्कामरूपिणः ॥ २ ॥

इति शेषः ॥ १२ ॥ अन्यस्य त्वद्व्यतिरिक्तस्य । तत्र
 देशे गतिः प्राप्तिप्रसङ्ग एव नास्तीत्यर्थः । तत्साधने
 फलमुक्तं—देशः परमशोभन इति ॥ १३ ॥ भरतं
 चान्ववैक्षतेति । पर्यालोचनार्थमित्यर्थः ॥ १४-२० ॥
 शक्रयुक्तेव इन्द्रयुक्ता देवसेनेव । नगरान्निर्ययौ
 दूरमिति । एकद्विवासरपर्यन्तमित्यर्थः ॥ २१-२३ ॥
 सेनाया अग्रतो ययुरिति । पिशिताशनादीनामग्रतो

यानं सुशकुनं । अभिमुखतः आगमनमेवापशकुनं
 ॥ २४ ॥ केकयं युधाजितमित्यर्थः ॥ २५ ॥ इति श्रीगो-
 विन्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने शततमः सर्गः ॥ १०० ॥

सेनापतिं प्राप्तं युद्धसन्नाहं श्रुत्वा ॥ १-२ ॥

स० वदे वदामि ॥ १३ ॥ स० साञ्जलिप्रग्रह अञ्जलिसहितबाहुक ॥ १५ ॥ ति० तक्षइत्यकारान्त । मातुलेन भरतमातुलेन
 युधाजिता ॥ १६ ॥ ति० पुरवरे निवेश्यनिर्मायआत्मजौसन्निवेश्य । तयो पुरयोरितिशेष । अतिधार्मिकोभरत ॥ स०
 अतिधार्मिक अनेनतद्देशमानोरम्यात्किरामेणकिमयोध्ययेतिदुर्धियन्ततनुयादनुजइतिसूचयति ॥ १८ ॥ ति० अङ्गिरस्सुतं गार्ग्यं
 ॥ २० ॥ स० राघवानुगता रामेणदूरप्रेषणप्रेमनैर्भयैर्नदूरमनुगता ॥ २१ ॥ स० रुधिरस्य गान्धर्वस्य ॥ २२ ॥ इति-
 शततम सर्ग ॥ १०० ॥

स० निर्ययौ ग्रामाद्वहिः । अभिचक्राम गतवान् ॥ २ ॥

[पा०] १ क. सुताञ्जलान्ववैविभजिष्यत, ग. सुतान्पुराणिविभजिष्यतः. २ क. सुरासुरै, ३ ख. घ—ट. गन्धर्वा-
 न्केकयाधिपः. क. गन्धर्वाब्देवरूपिण.

भरतश्च युधाजिच्च समेतौ लघुविक्रमैः ॥ गन्धर्वनगरं प्राप्तौ सबलौ सपदानुगौ ॥ ३ ॥
 श्रुत्वा तु भरतं प्राप्तं गन्धर्वास्ते समागताः ॥ योद्धुकामा महावीर्या व्यनदन्वै समन्ततः ॥ ४ ॥
 ततः समभवद्युद्धं तुमुलं रोमहर्षणम् ॥ सप्तरात्रं महाभीमं न चान्यतरयोर्जयः ॥ ५ ॥
 खड्गशक्तिधनुर्ग्राहा नद्यः शोणितसंस्त्रवाः ॥ नृकलेवरवाहिन्यः प्रवृत्ताः सर्वतो दिशम् ॥ ६ ॥
 ततो रामानुजः क्रुद्धः कालस्यास्त्रं सुदारुणम् ॥ संवर्तं नाम भरतो गन्धर्वेष्वभ्यचोदयत् ॥ ७ ॥
 ते बद्धाः कालपाशेन संवर्तेन विदारिताः ॥ क्षणेनाभिहतास्तेन तिस्रः कोट्यो महात्मनाम् ॥ ८ ॥
 तं घातं घोरसङ्काशं न स्मरन्ति दिवौकसः ॥ निमेषान्तरमात्रेण तादृशानां महात्मनाम् ॥ ९ ॥
 हतेषु तेषु सर्वेषु भरतः केकयीसुतः ॥ निवेशयामास तदा समृद्धे द्वे पुरोत्तमे ॥ १० ॥
 तक्षं तक्षशिलायां तु पुष्कलं पुष्कलावते ॥ गन्धर्वदेशे रुचिरे गान्धारविषये च सः ॥ ११ ॥
 धनरत्नौघसंपूर्णं काननैरुपशोभिते ॥ अन्योन्यसंघर्षकृते स्पर्धया गुणविस्तरैः ॥ १२ ॥
 उभे सुरुचिरप्रख्ये व्यवहारैरकिल्बिषैः ॥ उद्यानयानसंपूर्णे सुविभक्तान्तरापणे ॥ १३ ॥
 उभे पुरवरे रम्ये विस्तरैरुपशोभिते ॥ गृहमुख्यैः सुरुचिरैर्विमानसमवर्णिभिः ॥ १४ ॥
 शोभिते शोभनीयैश्च देवायतनविस्तरैः ॥ तालैस्तमालैस्तिलकैर्वकुलैरुपशोभिते ॥ १५ ॥
 निवेश्य पञ्चभिर्वर्षैर्भरतो राघवानुजः ॥ पुनरायानमहाबाहुरयोध्यां केकयीसुतः ॥ १६ ॥
 सौमिवाद्य महात्मानं साक्षाद्धर्ममिवापरम् ॥ राघवं भरतः श्रीमान्ब्रह्माणमिव वासवः ॥ १७ ॥
 शशंस च यथावृत्तं गन्धर्ववधमुत्तमम् ॥ निवेशनं च देशस्य श्रुत्वा प्रीतोस्य राघवः ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोत्तरशततमः सर्गः ॥ १०१ ॥

सबलौ चतुरङ्गबलसहितौ । सपदानुगौ शूद्रवैश्याद्य-
 नुचरसहितौ ॥ ३ ॥ व्यनदन् गर्जन्ति स्म ॥ ४-५ ॥
 खड्गेति । खड्गादिरूपा ग्राहा यासु ताः । संस्त्रवः प्रवाहः ।
 नृकलेवराणि नद्याः काष्ठानि वहन्तीति तथा ॥ ६ ॥
 संवर्तनामेति । प्रलयकालाद्याख्यमित्यर्थः ॥ ७-८ ॥
 तं घातं दिवौकसः न स्मरन्तीति । त्रिकोटिगन्धर्व-
 घातोऽसंभाव्य इत्येव स्मृत्वा स्थितवन्त इत्यर्थः ॥ ९ ॥
 द्वे पुरेति । तक्षशिलापुष्कलावताख्ये ॥ १०-१२ ॥

अकिल्बिषैः धर्मन्यायोपेतैर्व्यवहारैः क्रयविक्रयादि-
 व्यापारैः ॥ १३ ॥ विमानसमवर्णिभिः देवायतनव-
 द्विस्तरैः । गृहमुख्यैरभित उपशोभिते । विमानैर्ब-
 हुभिर्वृत इति च पाठः ॥ १४-१८ ॥ इति श्रीगो-
 विन्दराजविरचिते श्रीमद्रामायणभूषणे मणिमुकुटा-
 ख्याने उत्तरकाण्डव्याख्याने एकोत्तरशततमः
 सर्गः ॥ १०१ ॥

स० सबलौ सचतुरङ्गौ सबाहुबलौवा ॥ ३ ॥ स० अन्यतरयो राघवगान्धर्वयोर्मध्ये एकस्येत्यन्यतरयो ॥ ५ ॥ स०
 द्वेपुरोत्तमे रामाज्ञाप्रकारेण द्वयो पुत्रयो ॥ १० ॥ स० तयोरभिधेयेनैव तयोरभिधेयमभिधत्ते—तक्षमिति ॥ ११ ॥ स०
 गुणविस्तरै कारणै अन्योन्यसंघर्षकृते अहंमहीयोऽहंमहीयइतिस्पर्धाकृते । गुणविस्तरै स्पर्धया उभे ब्रह्मसमेद्वेवा । तत्रत्यलोकस्पर्धा-
 विवक्षया पुरस्पर्धाभिधानमिति ज्ञेयं ॥ १२ ॥ स० विस्तरै वीनापक्षिणापारावतादीनास्तरास्तरणयत्रतानि विस्तराणितै । सनी-
 डै गृहमुख्यै । विस्तरै अनुक्तपदार्थविस्तरैरिति नागोजिमह । विमानै सप्तभूमप्रासादै ॥ १५ ॥ स० पञ्चभिर्वर्षै । ताव-
 न्ति दिनानि पुरनिर्माणे लग्नानि ॥ १६ ॥ स० ब्रह्माणवा सवइवाभिवाद्यशशंसंसेत्यन्वय ॥ १७ ॥ स० अस्य भरतस्योपरि ॥
 ति० स्वसायथावृत्तं गन्धर्ववधं देशस्य निवेशनं च शशंस । अस्य भरतस्य वाक्यं श्रुत्वा राघवोराम प्रीतो बभूव ॥ १८ ॥ इत्येको-
 त्तरशततमः सर्गः ॥ १०१ ॥

[पा०] १ क. ग. च. छ. ज. ब. लघुविक्रमौ. २ ड. च. छ. झ. ब. ट. विमानैर्बहुभिर्वृते. ३ ख. ग. सोऽभिगम्य.

द्युत्तरशततमः सर्गः ॥ १०२ ॥

भरतवाक्यश्रवणहृष्टेनरामेण सौमित्रिप्रति तत्पुत्रयोरङ्गदचन्द्रकेत्वोर्निवासायदेशान्वेषणचोदने भरतेनरामं प्रति कारुप-
थदेशस्थयोरङ्गदीयचन्द्रकान्ताख्यपुरयोर्वासार्हत्वकथनम् ॥ १ ॥ रामेणाङ्गदीयचन्द्रकान्ताख्यपुरयो क्रमेणाङ्गदचन्द्रकेत्वोर-
भिषेककरणपूर्वकं प्रस्थापने तदनुगताभ्यांसौमित्रिभरताभ्यां तत्रसंवत्सरमधिवासेन पुनरयोर्ध्याप्रत्यागमनम् ॥ २ ॥

तच्छ्रुत्वा हर्षमापेदे राघवो आतृभिः सह ॥ वाक्यं चाद्भुतसंकाशं तदा प्रोवाच लक्ष्मणम् ॥ १ ॥
इमौ कुमारौ सौमित्रे तव धर्मविशारदौ ॥ अङ्गदश्चन्द्रकेतुश्च राज्यार्थे दृढविक्रमौ ॥ २ ॥
इमौ राज्येऽभिषेक्ष्यामि देशः साधु विधीयताम् ॥ रमणीयो ह्यसंवाधो रमेतां यत्र धन्विनौ ॥ ३ ॥
न राज्ञो यत्र पीडा स्यान्नाश्रमाणां विनाशनम् ॥ स देशो दृश्यतां सौम्य नापराध्यामहे यथा ॥ ४ ॥
तथोक्तवति रामे तु भरतः प्रत्युवाच ह ॥ अयं कारुपथो देशो रमणीयो निरामयः ॥ ५ ॥
निवेश्यतां तत्र पुरमङ्गदस्य महात्मनः ॥ चन्द्रकेतोः सुरुचिरं चन्द्रकान्तं निरामयम् ॥ ६ ॥
तद्वाक्यं भरतेनोक्तं प्रतिजग्राह राघवः ॥ तं च कृत्वा वशे देशमङ्गदस्य न्यवेशयत् ॥ ७ ॥
अङ्गदीया पुरी रम्या ह्यङ्गदस्य निवेशिता ॥ रमणीया सुगुप्ता च रामेणाक्लिष्टकर्मणा ॥ ८ ॥
चन्द्रकेतोस्तु मल्लस्य मल्लभूम्यां निवेशिता ॥ चन्द्रकान्तेति विख्याता दिव्या स्वर्गपुरी यथा ॥ ९ ॥
ततो रामः परां प्रीतिं लक्ष्मणो भरतस्तथा ॥ ययुर्युद्धे दुराधर्षा अभिषेकं च चक्रिरे ॥ १० ॥
अभिषिच्य कुमारौ स प्रस्थापयति राघवः ॥ अङ्गदं पश्चिमां भूमिं चन्द्रकेतुमुदञ्चुखम् ॥ ११ ॥
अङ्गदं चापि सौमित्रिर्लक्ष्मणोऽनुजगाम ह ॥ चन्द्रकेतोस्तु भरतः पार्णिग्राहो बभूव ह ॥ १२ ॥
लक्ष्मणस्त्वङ्गदीयायां संवत्सरमथोषितः ॥ पुत्रे स्थिते दुराधर्षे ह्ययोध्यां पुनरागमत् ॥ १३ ॥
भरतोपि तथैवोष्य संवत्सरमतोधिकम् ॥ अयोध्यां पुनरागम्य रामपादावुपास्त सः ॥ १४ ॥
उभौ सौमित्रिभरतौ रामपादावनुव्रतौ ॥ कालं गतमपि स्नेहान्न जज्ञातेऽतिधार्मिकौ ॥ १५ ॥
एवं वर्षसहस्राणि दश तेषां ययुस्तदा ॥ धर्मे प्रयतमानानां पौरकार्येषु नित्यदा ॥ १६ ॥
विहृत्य कालं परिपूर्णमानसाः श्रिया वृता धर्मपुरे सुसंस्थिताः ॥

राज्यार्थे राज्यरक्षाविषये ॥ २—३ ॥ नापरा-
ध्यामहे । कस्यापि भूतस्येति शेषः ॥ ४ ॥ कारुपथः
कारुपथाख्यः पाश्चात्यदेशविशेषः ॥ ५ ॥ तत्र देशे
अङ्गदस्य पुरं अङ्गदीयाख्य निवेश्यतां चन्द्रकेतोः
चन्द्रकान्ताख्यं ॥ ६—८ ॥ मल्लस्य श्रेष्ठस्य । मल्ल-

भूम्यां मल्लदेशे उत्तरे ॥ ९—१३ ॥ भरतोपि तथै-
वोष्येति । चन्द्रकेतुसमीप इति शेषः ॥ १४ ॥ न
जज्ञाते जानातेर्लिट् द्विवचन । नावगतवन्तौ । संधिः
छान्दसः ॥ १५—१६ ॥ धर्मसाधनं पुरं धर्मपुरं
तस्मिन् ॥ १७ ॥ इति श्रीगोविन्दराजविरचिते

ति० आतृभिरिति बहुवचनं द्विलेखार्थं ॥ स० आतृभिर्भ्रातृनिजजातौ बहुवचन ॥ बहुवचनमायर्थ इति वा । आतृभ्याम्रात्रा-
दिभिः । भ्रातरौ भ्रात्रादीनित्यर्थः । आतृपुत्रयोरपि भ्रातृत्वेन विवक्षणाद्वैवमुक्तिः ॥ १ ॥ स० विधीयता मनसाऽऽलोच्यनि-
र्धार्यता ॥ ३ ॥ स० राज्ञा अस्मदनुरोधेन । नापराध्यामहे भूतघातेन ॥ ४ ॥ ति० तत्र देशेऽङ्गदस्य पुरीरामेण निर्मिता ।
लक्ष्मणद्वारेति शेषः ॥ स० रामेण सुगुप्ता अन्तरायातान्तरायपरिहारेण ॥ ८ ॥ स० मल्लस्य चन्द्रकेतो बलीयसश्चन्द्रकेतुनाम्नः ।
'मल्लो मत्स्यभेदे बलीयसि' इति विश्व ॥ ९ ॥ ति० युद्धे दुराधर्षा रामादयोऽभिषेकं चक्रिरे । अङ्गदश्चन्द्रकेत्वोरिति शेषः ॥ १० ॥
ति० दशसहस्राणि आयुस्त्वेकादशसहस्राणीति स्पष्टमेव ॥ १६ ॥ ति० धर्मपुरे धर्मसाधने । पुरे अयोध्याया । "अयोध्या-
मधुरामायाकाशीकाञ्चीभवन्तिका । पुरीद्वारवतीचैव सप्तैतामोक्षदायिकाः ।" इति स्मृतेः ॥ स० ये प्रागहुताग्रय अहुताश्वते
[पा०] १ क—ट. आतृभ्योवाचराघवः । २ क—ट. राज्ञा ३ क. घ—छ. झ. ज. ट. प्रस्थाप्यसुसमाहितौ । ४ क.
च. छ. धर्मपथेपरेस्थिताः ।
वा. रा. २७२

त्रयः समिद्धा इव दीप्ततेजसो महाध्वरे साधु हुतास्त्रयोऽग्नयः ॥ १७ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे द्युत्तरशततमः सर्गः ॥ १०२ ॥

द्युत्तरशततमः सर्गः ॥ १०३ ॥

कदाचनतापसरूपिणारुद्रेण राममेव रहस्यवृत्तान्तकथनायस्वागमनस्यनिवेदने रामेण तच्चोदनयामन्नसमये तच्छ्रोतु-
स्त्रयोर्निरीक्षमाणस्यच स्नेहजनप्रतिज्ञाकरणेन सौमित्रेद्वाररक्षकत्वेनस्थापनपूर्वकं तत्रतिरहस्यकथनचोदना ॥ १ ॥

कस्य चित्त्वथ कालस्य रामे धर्मपथे स्थिते ॥ कालस्तापसरूपेण राजद्वारमुपागमत् ॥ १ ॥
सोऽब्रवील्लक्ष्मणं वाक्यं धृतिमन्तं यशस्विनम् ॥ मां निवेदय रामाय संग्राहं कार्यगौरवात् ॥ २ ॥
दूतोऽस्म्यतिवलस्याहं महर्षेरमितौजसः ॥ रामं दिदृक्षुरायातः कार्येण हि महाबल ॥ ३ ॥
तस्य तद्वचनं श्रुत्वा सौमित्रिस्त्वरयान्वितः ॥ न्यवेदयत् रामाय तापसं तं समागतम् ॥ ४ ॥
जयस्व राम धर्मेण उभौ लोकौ महाद्युते ॥ दूतस्त्वां द्रष्टुमायातस्तपसा भास्करप्रभः ॥ ५ ॥
तद्वाक्यं लक्ष्मणेनोक्तं श्रुत्वा राम उवाच ह ॥ प्रवेश्यतां मुनिस्तात महौजास्तस्य वाक्यधृत् ॥ ६ ॥
सौमित्रिस्तु तथेत्युक्त्वा प्रावेशयत् तं मुनिम् ॥ ज्वलन्तमिव तेजोभिः प्रदहन्तमिवांशुभिः ॥ ७ ॥
सोऽभिगम्य रघुश्रेष्ठं दीप्यमानं स्वतेजसा ॥ ऋषिर्मधुरया वाचा वर्धस्वत्याह राघवम् ॥ ८ ॥
तस्मै रामो महातेजाः पूजामर्घ्यपुरोगमाम् ॥ ददौ कुशलमव्यग्रं प्रष्टुमेवोपचक्रमे ॥ ९ ॥
पृष्ठश्च कुशलं तेन रामेण वदतां वरः ॥ आसने काञ्चने दिव्ये निषसाद महायशाः ॥ १० ॥
तमुवाच ततो रामः स्वागतं ते महामुने ॥ प्रापयस्व च वाक्यानि यतो दूतस्त्वमागतः ॥ ११ ॥
चोदितो राजसिंहेन मुनिर्वाक्यमभाषत् ॥ द्वन्द्वमेतत्प्रवक्तव्यं हितं वै यद्यपेक्षसे ॥ १२ ॥

श्रीमद्रामायणभूषणे मणिमुकुटाख्याने उत्तरकाण्ड-
व्याख्याने द्युत्तरशततमः सर्गः ॥ १०२ ॥

कालस्य कस्यचित् गमनानन्तरमिति शेषः ॥ १-२ ॥
महर्षेरिति । ब्रह्मण इत्यर्थः ॥ ३-५ ॥ तस्य वाक्यस्य
धृदिति रामवाक्यधारीति सौमित्रिविशेषणं ॥ ६-१० ॥

वाक्यानि सदेशवाक्यानि । प्रापयस्व निवेदय । तत्र
हेतुः—यतो दूत इत्यादि ॥ ११ ॥ मुनिर्वाक्य प्रागु-
क्तमहर्षिसदिष्टवाक्यं । द्वन्द्वमेतदिति । “द्वन्द्वं रहस्य”
इत्यादि द्वन्द्वशब्दस्य रहस्यार्थे द्विवचननिपातः ।
रहस्यमेतत्प्रवक्तव्यमित्यर्थः । द्वन्द्वे हि तत्प्रवक्तव्यमिति
च पाठः । तदेव विशिनष्टि—न चैषामित्यादि ॥ एषां

अग्नयश्च ते तथा । आहिताभ्यादि । ते त्रय आहवनीयादयोऽनन्तरमध्वरे समिद्धाहुतिदीप्ततेजसोऽयातथात्रयोरा मलक्ष्मणभरता-
संस्थिताः । इत्थंचयोजनायासमिद्धाहुतिदीप्ततेजसस्रयोहुताग्नयइति पदयोरपौनस्त्येनव्याकरणाच्चातुरीनागोजिभट्टादिवत्तास्मा-
कमितिमन्तव्यं ॥ १७ ॥ इति द्युत्तरशततमः सर्गः ॥ १०२ ॥

स० कालारुद्रः विधिनिदेशात्तापसरूपेण राजद्वारमुपागमत् ॥ १ ॥ स० अमितौजसः अतिवलस्यमहर्षेः । रहस्यप्रमेयं रामे-
श्वरेभ्योनकथनीयमित्याच्छाद्योक्तिरियमिति ज्ञेयं ॥ ३ ॥ ति० उभौलोकौजयस्त्रेयुक्त्यापरलोकप्रवेशकालसूचनं ॥ स० स्वराज-
धर्मेण स्वंचराजाच स्वराजानौ । तयोर्धर्मस्तेन । स्वधर्मेणयज्ञादिनापरलोकं । राजधर्मेणशौर्यादिना इमंलोकं इत्युभौजय ।
स्वपूर्वराजधर्मेणेत्यादि ॥ ५ ॥ ति० तेजोभिः अशुभिरित्येतदपेक्षया शरीरकान्तिकिरणप्रतिपादके इति न पुनरुक्तिः ॥ स० तेजोभिः
प्रदहन्तं वदन्ति । अशुभिर्ज्वलन्तं सूर्यवत् ॥ ७ ॥ ति० हितवैयर्थ्यपेक्षसे देवानामिति शेषः । देवगोप्यगोपने हि देवानाहितं भवती-
ति भावः ॥ स० द्वन्द्वे रहस्ये । ‘षट्कर्णोभियतेमन्त्र’ इत्युक्ते । यदिदेवेभ्यः स्वस्मै च हितमवेक्षसे तर्हि गोप्यत्वेन युक्तोक्तिरेकान्त-
[पा०] १ झ. ठ. समिद्धाहुतिदीप्ततेजसोहुताग्नयः साधुमहाध्वरे त्रयः । २ झ. ठ. धर्मपरे. ३ झ. ठ. जयस्वराजधर्मेण.
४ ड. च. छ. झ. ज. द्वन्द्वेऽेतत्प्रवक्तव्यं. ५ झ. ठ. यद्यपेक्षसे.

यः शृणोति निरीक्षेद्वा स वध्यो भविता तव ॥ भवेद्वै मुनिमुख्यस्य वचनं यद्यपेक्षसे ॥ १३ ॥
 स तथेति प्रतिज्ञाय रामो लक्ष्मणमब्रवीत् ॥ द्वारि तिष्ठ महाबाहो प्रतिहारं विसर्जय ॥ १४ ॥
 स मे वध्यः खलु भवेत्कथाद्वन्द्वं समीरितम् ॥ ऋषेर्मम च सौमित्रे पश्येद्वा शृणुयाच्च यः ॥ १५ ॥
 ततो निक्षिप्य काकुत्स्थो लक्ष्मणं द्वारि संग्रहम् ॥ तमुवाच मुने वाक्यं कथयस्वेति राघवः ॥ १६ ॥
 यत्ते मनीषितं वाक्यं येन वाऽसि समाहितः ॥ कथयस्वाविशङ्कस्त्वं ममापि हृदि वर्तते ॥ १७ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे त्र्युत्तरशततमः सर्गः ॥ १०३ ॥

चतुरुत्तरशततमः सर्गः ॥ १०४ ॥

रुद्रेण रामप्रति तस्यजगत्सृष्ट्यादिकर्तृत्वगुणवर्णनपूर्वकं रामावतारप्रयोजनभूतरावणवधस्यनिवृत्तत्वोक्तिपूर्वकस्वावासप्र-
 तिनिवर्तनप्रार्थनारूपचतुर्मुखसंदेशनिवेदने तेनतदभ्युपगम ॥ १ ॥

शृणु राजन्महासत्त्व यदर्थमहमागतः ॥ पितामहेन देवेन प्रेषितोऽस्मि महाबल ॥ १ ॥
 तवाहं पूर्वसद्भावे पुत्रः परपुरंजय ॥ मायासंभावितो वीर कालः सर्वसमाहरः ॥ २ ॥

त्वत्समीपवर्तिलोकानामित्यर्थः ॥ १२ ॥ अस्मद्वचनं
 निरीक्षेत् मन्त्रयितारौ स तव वध्यः । कथमेवम-
 तिकूरसंकेत इत्यत्राह—भवेदिति । तस्य मुनिमुख्यस्य
 वचनमित्थं संकेतपूर्वकं वदेति चोदितवानित्यर्थः ॥
 यद्यपेक्षस इति । तथा संकेतपरिपालनमिति शेषः
 ॥ १३ ॥ प्रतिहारं विसर्जय अन्यतोपसारय ॥ १४ ॥
 किमर्थमित्यत आह—स म इत्यादि ॥ हे सौमित्रे
 ऋषेर्मम च कथाद्वन्द्वं कथारहस्यं । वाचं द्वन्द्वमिति
 च पाठः । यः शृणुयात् ॥ १५ ॥ संग्रहं रक्षितारं
 ॥ १६ ॥ समाहितः । ममापि हृदि वर्तते इति ।
 एवंविधं रहस्यं तन्मयापि श्रोतव्यमित्यर्थः । अहमपि

जानामीत्यर्थः ॥ १७ ॥ इति श्रीगोविन्दराजविरचिते
 श्रीमद्रामायणभूषणे मणिमुकुटाख्याने उत्तरकाण्ड-
 व्याख्याने त्र्युत्तरशततमः सर्गः ॥ १०३ ॥

येन संदेशः कृतः स पितामह एवेत्याह—पिता-
 महेनेति ॥ १ ॥ अहं च न तापसः किंतु काल
 इत्याह—तवाहमित्यादि ॥ पूर्वसद्भावे पूर्वजन्मनि
 अहं तव पुत्रः । सर्वसमाहरः कालरुद्र इति यावत् ।
 परपुरंजयः त्रिपुरसंहारकः । तवाहं पूर्वके भावे पुत्रः
 परपुरंजय इति च पाठः । केवलं यमस्य पूर्वभावादु-
 त्थितत्वाभावात् मायासंभावितः मायया उत्पादितः (?)

इतिभाव ॥ १२ ॥ ति० संग्रहं सम्यगुक्तार्थग्रहणवन्तं ॥ १६ ॥ इति त्र्युत्तरशततमः सर्गः ॥ १०३ ॥

स० महासत्त्व बहुलबल ॥ १ ॥ ति० तत्प्रेषितदूतोप्यहत्सवन्ध्येवेत्याह—तवाहंपूर्वकेभावइति । पूर्वावस्थायाहिरण्य-
 गर्भोत्पत्तिसमयेहिरण्यगर्भावस्थायावा । कथमहंपुत्रस्तत्राह—मायासंभावितः माययासकल्पेनसंभावित उत्पादित । सर्वस-
 माहरः सर्ववस्तुसंहारकर्तेतितीर्थः । कतक्स्तु—‘तवाहंपूर्वसद्भावे’इतिपाठः । पूर्वसृष्टेःप्राक्सद्भावे ‘सदेवसौम्येदमग्रआसीत्’
 इतिश्रुतेः । सत्तारूपप्रज्ञभावेकरिष्यमाणखिलससारस्यसृष्टिस्थितिसंहारनिग्रहानुग्रहलक्षणपञ्चकृत्यनिर्वाहकःकालाख्यः । क्षणधारा-
 रूपोनाडीदिनपक्षादिविभागनिर्वाहकः पुत्रोमायासंभावितः लदीयमायापरिणामइत्यर्थः । शेषप्राग्वत् । यद्यपिरामोहिरण्यगर्भोऽवि-
 ष्णोरेवावतारः । तथापितस्यस्वस्वरूपाशेनानृतज्ञानत्वाद्दामदेववदेव्यपदेशेनदोषइत्याह । यतुकतकेनसद्भावशब्देनहिरण्यगर्भोऽक्तः
 तत्तुल्यमितिस्पष्टमेवाद्वैतविद्याविदाम् ॥ स० दूतइत्येव । किंतुलत्पुत्रः स । अहंतुपौत्रइत्याह—तवेति । पूर्वकेभावे अतीतजातौ ।
 मायासंभावितः रमायामुत्पादितोविरिंचपदवाच्यस्तवपुत्रः । परपुरं तदपरोदेहोऽहं । तत्पुत्रोऽहं । अतःपौत्रस्तवेतिभावः । स्वव्या-
 पारमप्यावेदयति । सर्वसमाहरः सर्वसहर्ता । नामाह—कालइति । तवमायासंभावितः इच्छयापद्मोत्पन्नो यस्तस्याहंपूर्वकेभावे
 अहंकारतलेकार्योन्मुखे पुत्रोजातोऽहं । पूर्ववदुर्वरितः । ‘महत्तत्त्वादहंकारससर्जशिवविग्रहम्’ इत्यादे । ‘पुत्रस्तवेशकमल-
 प्रभवस्तथाऽहंपौत्रस्तुपौत्रकवचोयदपिह्ययोग्यम् । सभावयन्तिगुणिनः’ इत्याद्युक्तेश्च । ‘मालंपूर्वमजीजनः’ इत्युक्तिसारस्या-

[पा०] १ झ. ठ. यद्यपेक्षसे. २ झ. ठ. पूर्वकेभावे.

पितामहश्च भगवानाह लोकपतिः प्रभुः ॥ समयस्ते कृतः सौम्य खल्लोकान्परिरक्षितुम् ॥ ३ ॥
 संक्षिप्य हि पुरा लोकान्मायया स्वयमेव हि ॥ महार्णवे शयानोऽप्यु मां त्वं पूर्वमजीजनः ॥ ४ ॥
 भोगवन्तं ततो नागमनन्तमुदकेशयम् ॥ मायया जनयित्वा त्वं द्वौ च सत्त्वौ महबलौ ॥ ५ ॥
 मधुं च कैटभं चैव ययोरस्थिचयैर्वृता ॥ इयं पर्वतसंवाधा मेदिनी चाभवन्मही ॥ ६ ॥
 पद्मे दिव्येऽर्कसंकाशे नाभ्यामुत्पाद्य मामपि ॥ प्राजापत्यं त्वया कर्म मयि सर्वं निवेशितम् ॥ ७ ॥
 सोऽहं संन्यस्तभारो हि त्वामुपासे जगत्पतिम् ॥ रक्षां विधत्स्व भूतेषु मम तेजस्करो भवान् ॥ ८ ॥

॥ २ ॥ पितामहवाक्यमाह—पितामहश्चेत्यादि ॥
 स्वान् ब्रह्मलोकादीन् । परिरक्षितु ते समयः । स्वलोक
 प्राप्तुं समय इत्यर्थः । लोकान्त्संपरिरक्षितुमिति च
 पाठः ॥ ३ ॥ न केवलं त्वं रक्षकः कितु सहर्ता
 स्रष्टा चेत्याह—संक्षिप्येत्यादि ॥ लोकान् चराचरा-
 लकाः प्रजाः । मायया विचित्रशक्त्या । जनयित्वा ।
 त्वं महाकालाग्निरूपः । सत्त्वौ प्राणिनौ । अजीजन
 इत्यनुषङ्गः ॥ ४—५ ॥ कौ तावित्यत आह—मधु
 च कैटभ चैवेति ॥ तत्र मधुः जलोत्पन्नमकारादिवत्
 मेदःप्रधानः । कैटभस्तु कमठशुत्तयादिवत् अस्थिप्र-

धानः । तत्सृष्टिप्रयोजनमाह—ययोरित्यादि । ययो-
 रस्थिचयैर्वृता इयं मही पर्वतसंवाधा सती मेदिनी
 तन्मेदोयुक्ता । पृषोदरादित्वात्सकारलोपः । अस्थि-
 चयैः शिलापर्वतस्थितिहेतुभूता मेदोमयत्वादृक्षलता-
 शुत्पत्तिहेतुर्मृदुप्रदेशाच्चाभूदित्यर्थः ॥ ६ ॥ मां त्वं
 पूर्वमजीजन इत्येतद्विवृणोति—पद्म इत्यादि ॥ नाभ्यां
 वर्तमाने पद्मे नाभिकमले मामुत्पाद्य मयि प्राजापत्यं
 प्रजापतित्वं निवेशितं । मम प्रजापतित्वं दत्तवानसी-
 त्यर्थः ॥ ७ ॥ त्वयि संन्यस्तभारः अहं त्वामुपासे निर-
 न्तरं चिन्तयामि । भूतेषु मत्सृष्टेषु रक्षां विधत्स्वा ॥ ८ ॥

दर्थविशेषलाभेनकिञ्चिच्छेषादिकसोऽव्य ॥ २ ॥ ति० एवस्वरूपमुक्त्वातत्संदेशमाह—पितामहश्चेति । चतुर्मुखाज्जातानाप्र-
 जापतीनालोकपितृत्वाच्चतुर्मुखः पितामहः । सलोकानां भूरादीनापति पालयिता । सद्यदाहृतद्वामीतिशेषः । तदेवाह—समयस्ते
 इति । ‘भवन्तुविगतज्वरा’ इत्यन्तोब्रह्मसंदेशः । लोकान् देवमनुष्यादीनरावणादितोरक्षितुंय समय कृत ‘दशवर्षसहस्राणि
 दशवर्षशतानिच ॥ वत्स्यामिमानुषेलोकेपालयन्पृथिवीमिमाम्’ इत्येवंरूपकालविषय कृत सपरिपूर्णइतिशेषः ॥ ३ ॥ ति०
 अथतत्त्वतोज्ञातसत्स्वरूपस्यममकथमानुषदेहपरिग्रहइत्यत्रसप्रयोजनंतत्प्रक्रियामाह—संक्षिप्येति । पुराजगत्सृष्टे पूर्वकाले मायया
 सर्वसंहारसमर्थस्वशक्त्यासंक्षिप्य उपसहस्र । एतेनाप्रयासेनसकलसंहारकर्तृत्वंब्रह्मलक्षणमुक्तं । स्वयमेवेत्यनेनास्यसंहारस्यनरुद्धा-
 दिद्वारकत्वं । तेषामपिसहस्रकोटिनिविष्टलादितिदर्शितं । एवंसंहारंक्रुत्वामहदहंकारपञ्चतन्मात्रादिसृष्टिद्वारेणैवंतासृष्टिकृत्वातद्रूपे
 महार्णवेशयान इत्यनेनैवोदकशायिलेखेपुनरपिखितितदापृथिवीतलाद्यभावप्रदर्शनार्थः । मापूर्वमजीजन । ‘योब्रह्माणंविदधातिपूर्-
 वं’ इतिश्रुते हिरण्यगर्भसृष्टिद्वाराब्रह्माण्डसृष्टौक्रियमाणायातदण्डानममोद्भवइत्यर्थः ॥ स० पुरा सृष्टिकालात्पूर्वमायया स्वसामर्थ्ये-
 नलोकान्स्वयमेवसंक्षिप्य सहस्र । स्वयमेवेत्यनेनस्वाभाविकलंशकेर्योतयति । महार्णवेजलमये । जाते । तत्राप्यु उदकेशयान ।
 पूर्वप्रथमतः । माअजीजन । अर्णवेशयानइतिवचनादेवोदकशायिलेखेपुनरपिखितिवचनंवटेगावइतिवत्सामीपिकाविकरणस-
 मीभ्रमभ्रंशार्थः । महार्णवइतिचेतरनीरलसदेहनिर्बहणार्थमितिचमन्तव्यः । ‘योब्रह्माणंविदधातिपूर्वं’ इत्यादिश्रुते । अनेन ‘अन्त-
 समुद्रेमनसाचरन्तंब्रह्मान्वविन्ददृशहोतारमर्णे’ इतिश्रुत्यनुकृतताज्ञेयतस्य ॥ ४ ॥ स० उक्तसामान्यतोविशेषतोभाषते—
 भोगवन्तमिति । मनुष्यैर्महत्त्वं । महादेहं । अनन्त नामतः । नागं जातितः । मायया इच्छया । सलौ । गतः । स. लौ
 अभ्यौ । असुरावित्यर्थः । इतिवा । ‘ब्रह्मालोवदतिजातविद्यायज्ञस्यमात्राविमिमीतल’ इत्यादिश्रुते । ‘लत्त्वावन्यपर्यायौ’
 इतिकौमुद्या । जनयित्वा । कौतावितितत्राह—मधुमिति । हत्वातयोरितिशेषः । अस्त्रापर्वतसकाशत्वेनतदाख्यपर्वतसध-
 सहिता ॥ ति० तदुत्पत्तिप्रकारमाह—भोगवन्तमिति । तत परसृष्टेयस्रष्टव्यभूधरणक्षमंभोगवन्तं प्रशस्तभोगं । अनन्ताख्यंनानां
 उदकेशयंमाययाजनयित्वातत्रचनिर्माय स्थापयित्वातदुदकेशयनवास्त्वमभू । अथकर्मप्रायभूविग्रहस्यैर्यायमहाबलौद्वौसलौप्राणिनौ
 अजीजन ॥ ५—६ ॥ स० नाभ्या नाभिप्रदेशे । अर्कसंकाशे सवितृसमे । पद्मे कमले । ‘अजस्यनाभावभ्येकमर्पितं
 यस्मिन्निश्चानिभुवनानितस्थु’ ‘अजस्यनाभावितियस्यनाभेरभूच्छ्रुते पुष्करलोकसारम् । तस्मैनमोव्यस्तसमस्तविश्वविभूतये
 विष्णवे लोककर्त्रे—यन्नाभिपद्मादहमाविरास’ इत्यादिश्रुतिस्मृतयोत्रभवन्ति । स्वोत्पादितेसाक्षात्क्षमीरूपे मामप्युत्पाद्य प्राजापत्यं
 प्रजापतिविहितंसृष्ट्यादिरूपकर्मसर्वएतदादिकंमयिनिवेशितं । त्वमिमांधुरमुद्वहेतिस्थापितं । प्रजापतिनास्वैवैवकर्तव्यंकर्मप्राजा-
 पत्यंकर्म । ज्येष्ठतनुजत्वान्मयिनिवेशितमितिवा । ‘प्रजानांपालनाद्विष्णु प्रजापतिरिति’ इत्यादे ॥ ७ ॥ ति० तत सोऽहंत्वया
 [पा०] १ ब्र. ठ. त्वामुपासे.

ततस्त्वमपि दुर्धर्षात्तस्माद्वात्सनातनात् ॥ रक्षार्थं सर्वभूतानां विष्णुत्वमुपजग्मिवान् ॥ ९ ॥
 अदित्या वीर्यवान्पुत्रो भ्रातृणां वीर्यवर्धनः ॥ समुत्पन्नेषु कृत्येषु तेषां साहाय्यं कल्पसे ॥ १० ॥
 स त्वं वित्रास्यमानासु प्रजासु जगतां वर ॥ रावणस्य वधाकाङ्क्षी मानुषेषु मनोदधाः ॥ ११ ॥
 दश वर्षसहस्राणि दश वर्षशतानि च ॥ कृत्वा वासस्य नियतिं स्वयमेवात्मना पुरा ॥ १२ ॥
 स त्वं मनोमयः पुत्रः पूर्णायुर्मानुषेष्विह ॥ कालोऽयं ते नरश्रेष्ठ समीपमुपवर्तितुम् ॥ १३ ॥
 यदि भूयो महाराज प्रजा इच्छस्युपासितुम् ॥ वस वा वीर भद्रं त एवमाह पितामहः ॥ १४ ॥
 अथवा विजिगीषा ते सुरलोकाय राघव ॥ सनाथा विष्णुना देवा भवन्तु विगतज्वराः ॥ १५ ॥
 श्रुत्वा पितामहेनोक्तं वाक्यं कालसमीरितम् ॥ राघवः प्रहसन्वाक्यं सर्वसंहारमब्रवीत् ॥ १६ ॥
 श्रुत्वा मे देवदेवस्य वाक्यं परममद्भुतम् ॥ प्रीतिर्हि महती जाता तवागमनसंभवा ॥ १७ ॥
 त्रयाणामपि लोकानां कार्यार्थं मम संभवः ॥ भद्रं तेऽस्तु गमिष्यामि यत एवाहमागतः ॥ १८ ॥

ततः मत्कृतभारसमर्पणेन दुर्धर्षात् दुर्ज्ञेयात् सनात-
 नान्नित्यात् भावात् परवासुदेवस्वभावात्सर्वभूतानां
 रक्षार्थं विष्णुत्वमुपजग्मिवान् प्राप्तवान् । रक्षां विधा-
 स्यन्भूतानामिति च पाठः । यद्वा सनातनात्तस्मात्
 वासुदेवविग्रहात् । अदित्यां विष्णुत्वमुपजग्मिवानित्य-
 र्थः । परवासुदेवस्त्वं प्रथमं ब्रह्मरुद्रमध्ये आदिविष्णुत-
 यावतीर्णोसीत्यर्थः ॥ ९ ॥ अथ तस्मादुपेन्द्रावतारमाह-
 अदित्यामिति ॥ भ्रातृणां इन्द्रादीनां । वीर्यवर्धनः सन्
 लोकस्य कृत्येषु रक्षणकार्येषूपपन्नेषु साहाय्यं तत्संपाद-
 नयोग्यत्वाय । कल्पसे ततो लोकसंरक्षणार्थमुपेन्द्रोऽ-
 भूतित्यर्थः ॥ १० ॥ एवं महाविष्णुरूपादुपेन्द्रावतारमु-
 क्त्वा पुरस्ताद्रामावतारमाह-स त्वमिति ॥ हे जगतां
 वर प्रजासु वित्रास्यमानासु सतीषु रावणस्य वधा-
 काङ्क्षी सन् । स त्वमुज्जास्यमानासु प्रजासु जगतो
 वरेति च पाठः । आत्मना स्वातन्त्र्येण स्वयमेव । पुरा

दश वर्षसहस्राणि दश वर्षशतानि च वासस्य नियतिं
 वासस्य नियमं । कृत्वा । वासस्य नियममिति च
 पाठः । मानुषेषु मनोदधा इति श्लोकद्वयमेकान्वयं
 ॥ ११—१२ ॥ स त्वमुपेन्द्रो भूत्वा यतमानस्त्वं
 मनोमयः पुत्रः इच्छाकृतदशरथपुत्रभावः । स त्वं
 पूर्णायुरसि संकल्पितकालस्य निवृत्तत्वादिति भावः ।
 अतो मत्समीपमुपवर्तितुं प्राप्तुमयं कालः समयः ॥ १३ ॥
 उपासितुं रक्षितुं । तव स्वतन्त्रत्वादिति भावः ॥ १४ ॥
 भूलोकं विहाय स्वर्गलोकाय विजिगीषा चेत्तदा
 विष्णुना पुनर्विष्णुत्वं प्राप्तेन त्वया देवाः सनाथाः
 सन्तो विगतज्वराः भवन्तु । भवदागमनमेव समस्त-
 देवसुखकरं स्यादिति भावः ॥ १५ ॥ प्रहसन्निति ।
 स्वयमेवोद्युक्तस्य पितामहोक्त्या प्रहासः । सर्वसंहारं
 रुद्रं ॥ १६ ॥ तवागमनसंभवा प्रीतिर्महती जायत
 इति योज्यं ॥ १७ ॥ एवं पितामहसन्देशं श्रुत्वा

संन्यस्तभारः संन्यस्तसृष्टिभारः । स्वकार्यसृष्टिलक्षणसंपाद्य तद्रक्षणमपश्यजगत्पतित्वामुपास्य यतोभवान्ममतेजस्करः सृष्टिसमर्थ-
 ज्ञानक्रियाशक्तिमयतेजःप्रदोऽभूः । अतस्त्वमेवभूतेपुरक्षांविधत्स्वेतिप्रार्थितवानितिशेषः ॥ स० इति यथाचे विरिञ्चइतिशेषः ॥
 शि० अहंलामुपास्यवर्तैइतिशेषः ॥ ८ ॥ ति० ततोहेतोः रक्षणस्यसर्वशक्तौलभ्येवनिवेशितलहेतोः । दुर्धर्षात्तस्माद्वात् ।
 'ब्रह्मैवभूतानांज्येष्ठं । तेनकोर्हतिस्पर्धितुं ।' इतिदुर्धर्षत्वभावात् । सनातनात् सकलसंसारमूलकारणत्वेनकालापरिच्छेद्यात् ।
 त्रिगुणमहत्तत्त्वाख्यहैरण्यगर्भभावात्सत्त्वप्राधान्येनविष्णुत्वंप्राप्तवान् ॥ स० सनातनात् पुराणपुरुषात् । वेदादिस्वावेदकनादस-
 हितात् । प्रपञ्चितश्चार्थप्रकारोगीतातात्पर्येणसनातनपदव्याख्यावसरे । विष्णुत्वं तन्नामकत्वं ॥ ९ ॥ ति० स त्वं मानुषेषुमनोमयः
 स्वसंकल्पमयः । स्वसंकल्पादेवकस्यचित्पुत्रोजातः । सचतत्रपूर्णयुः । त्वसंकल्पितायुषःपूर्णात्वमित्यर्थः । यद्वा श्रीमदादिगुरोः
 तुरीयब्रह्मणः । 'यस्यभासासर्वमिदंविभाति' इत्यादिश्रुतिसिद्धस्यसंकल्पमयोज्येष्ठपुत्रःहैरण्यगर्भः । कार्यब्रह्मरूपः तदभिन्नस्व-
 भूतब्रह्मण्यनाश्रुतज्ञानःस्वसंकल्पादेवमानुषेष्वपिकस्यचित्पुत्रः । तत्रापिपूर्णयुर्जातः । यदेवमतः हेनवरवरश्रेष्ठ अयंकालस्तेसमीप-
 मुपगत्योपवर्तितुंविज्ञापयितुंप्रेषितइतिशेषः ॥ १३ ॥ ति० अथवा अथचेत् । स्वकृतनियममङ्गीकृत्यसुरलोकायविजिगीषा
 सुरलोकंपालयितुंयदीच्छा तदा उपेन्द्ररूपेणविष्णुनादेवाःसनाथाःविगतज्वराभवन्तुइत्येवंपितामहआहेत्यन्वयः ॥ १५ ॥ ति०
 एवंसंदेशानुमोदनंकृत्वाप्रतिसंदेशमाह-त्रयाणामिति । त्रयाणां भूभुवस्स्वलोकानां । कार्यार्थं प्रयोजनार्थं । ममस्वेच्छामूलः

[पा०] १ ड. च. छ. झ. न. ट. रक्षांविधास्यन्भूतानां. २ ड. झ. लमुज्जास्यमानासु. ३ क-ज. न. ट. कालोनरवरश्रेष्ठ.

हृद्रतो ह्यसि संप्राप्तो न मे तत्र विचारणा ॥ मया हि सर्वकृत्येषु देवानां वशवर्तिना ॥
स्थातव्यं सर्वसंहार यथा ह्याह पितामहः ॥ १९ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे चतुरश्रशततमः सर्गः ॥ १०४ ॥

पञ्चोत्तरशततमः सर्गः ॥ १०५ ॥

रामरुद्रसंवादसमये रामदर्शनार्थदुर्वाससः समागमे शापदानभीत्यारामेतदागमननिवेदनम् ॥ १ ॥ रुद्रविसर्जनपूर्वकं
स्वदर्शनार्थमागतं रामं प्रति दुर्वाससा बुभुक्षापरिहाराय अन्नयाचने तेन तस्मै तत्कालसिद्धान्नदानम् ॥ २ ॥ प्रतिगते च दुर्वा-
ससि रामेण रुद्रचोदनया स्वकृतप्रतिज्ञास्मरणेन दुःखाधिगमः ॥ ३ ॥

तथा तयोः संवदतोर्दुर्वासा भगवानृषिः ॥ रामस्य दर्शनाकाङ्क्षी राजद्वारमुपागमत् ॥ १ ॥
सोभिगम्य तु सौमित्रिमुवाच ऋषिसत्तमः ॥ रामं दर्शय मे शीघ्रं पुरा मेऽर्थोतिवर्तते ॥ २ ॥
मुनेस्तु भाषितं श्रुत्वा लक्ष्मणः परवीरहा ॥ अभिवाद्य महात्मानं वाक्यमेतदुवाच ह ॥ ३ ॥
किं कार्यं ब्रूहि भगवन्को वाऽर्थः किं करोम्यहम् ॥ व्यग्रो हि राघवो ब्रह्मन्मुहूर्तं प्रतिपाल्यताम् ॥ ४ ॥
तच्छ्रुत्वा ऋषिशार्दूलः क्रोधेन कलुषीकृतः ॥ उवाच लक्ष्मणं वाक्यं निर्दहन्निव चक्षुषा ॥ ५ ॥
अस्मिन्क्षणे मां सौमित्रे रामाय प्रतिवेदय ॥ अस्मिन्क्षणे मां सौमित्रे न निवेदयसे यदि ॥ ६ ॥

प्रतिसन्देशमाह—त्रयाणामित्यादि ॥ यत् एवाहमाग-
तः तदेव स्थानं गमिष्यामि ॥ १८ ॥ हृद्रतो मम
संप्राप्तः । मम हृदि यद्वर्तते तदेव पितामहेन प्रेषित-
मित्यर्थः । अत्र गमने विषये मे विचारणा नास्ति ।
ब्रह्मयाचन्यैव ममात्रावतरणमित्याह—मया हीति ।
देवानां वशवर्तिना भक्तपरतन्त्रेण मया पितामहो
देवेष्वन्यतमः यथाह तथा मया सर्वकृत्येषु स्थितिग-
मनादिषु स्थातव्यं । तन्नातिक्रमणीयमित्यर्थः । अन्तेन
ब्रह्मणः सृज्यत्वकथनादपरतत्त्वशङ्का निवृत्ता ॥ १९ ॥

इति श्रीगोविन्दराजविरचिते श्रीमद्रामायणभूषणे
मणिमुकुटाख्याने उत्तरकाण्डव्याख्याने चतुरश्रश-
ततमः सर्गः ॥ १०४ ॥

पुरा मेर्थोतिवर्तत इति । यावन्मे प्रयोजनमति-
क्रामति ततः पूर्वमेव राम शीघ्रं दर्शयेत्यर्थः ॥ २-३ ॥
किं कार्यं किं कर्तव्यं को वार्थः किं प्रयोजनं अहम्-
स्मिन् काले किं करोमि । वर्तमानसामीप्ये भविष्यति
लट् । किं करिष्ये ॥ ४—५ ॥ मां राघवाय निवे-

संभवइतिमयाप्यवगम्यते । यद्वा तत्तद्वेपथार्यपिनटं तत्तद्वेषानुरूपव्यवहरन्प्यात्मानं जानात्येव । तद्वत्सोऽहं तोयस्यालोकात्
इहागतं तमेव गमिष्यामि ॥ स० यतोयस्मात् अहमागतं तं लोकं प्रत्येव गमिष्यामि । यतोयदशात् । आगतं अवतीर्णं
तंगमिष्यामीति वा । ‘पूर्णमदः पूर्णमिदं पूर्णं पूर्णमुदच्यते । पूर्णस्य पूर्णमादाय पूर्णमेवावशिष्यते’ इत्यादि ॥ १८ ॥ ति० हेसह्यारूप
कालं लभेद्भूतएवप्राप्तोसि । अतस्तत्रगमनेविचारणानास्ति । ‘हृद्रतो ह्यस्ति संप्राप्तः’ इति पाठेयोभावो मम हृद्रतं शुद्धब्रह्मात्मकं प्राप्त-
व्यत्वेन । समेप्राप्तएवास्ति । तत्रमेनविचारणा । ननु तर्हि तदेवप्राप्यता किमनेनोपेन्द्रादिलोकगमनेन तत्राह—मया हीति ।
वशवर्तिना मद्भिधेयानां सर्वकृत्येषु स्थातव्यं । अतो यथा पितामह आह तथा करिष्यामीति शेषः । वशवर्तिनेति तृतीयान्तपाठे देवानां
सर्वकृत्येषु पितामहस्य वशवर्तिना स्थातव्यमित्यर्थः । प्रजारक्षणेऽप्येकतपः कालिकमद्वयप्रदावादिभिर्भावः ॥ १९ ॥ इति चतुरधिक-
शततमः सर्गः ॥ १०४ ॥

स० संवदतो हरिहरयोः ॥ १ ॥ ति० कस्तवसंकटकालस्तत्राह—व्यग्रो हीति ॥ स० किं कार्यमित्याद्यन्यतमेनालंभावे
त्रितयोपादानं समयविलंबार्थं लक्ष्मणचातुरीमूलकमिति मन्तव्यम् ॥ ४ ॥ स० स्वभावकोपनस्य पुरतः एतच्चातुरीनाभूत्फलपर्यवसा-
यिनीत्याह—तदिति ॥ ५ ॥ स० राघवं प्रतिवेदय बुद्ध्यर्थं क्त्वा द्विकर्मता । ज्ञापय कीदृशं मां आदौ विषयं देशप्राप्तं । अनन्तरपुर-
तदनन्तरलाप्राप्तं । अस्यावश्यककार्याभावे इयानायासः कुतो भवेत् । मयानादर्शिदाशरथिश्चेन्नमनोरथस्त्वक इत्यतो वक्ति—रामा-
येति । रामाय शशिष्ये । नवानिर्दिष्टमनित्यमितिलिपलुपवृत्तबिभ्रानिद्वयस्यापिशेपरिद् । “श्लाघन्हुङ्” इत्यादिनाचतुर्थी ।

[पा०] १ ठ. राघवं प्रतिवेदय.

विषयं त्वां पुरं चैव शपिष्ये राघवं तथा ॥ भरतं चैव सौमित्रे युष्माकं या च सन्ततिः ॥ ७ ॥
 न हि शक्ष्याम्यहं भूयो मन्युं धारयितुं हृदि ॥ तच्छ्रुत्वा घोरसङ्काशं वाक्यं तस्य महात्मनः ॥
 चिन्तयामास मनसा तस्य वाक्यस्य निश्चयम् ॥ ८ ॥
 एकस्य मरणं मेऽस्तु मा भूत्सर्वविनाशनम् ॥ इति बुद्ध्या विनिश्चित्य राघवाय न्यवेदयत् ॥ ९ ॥
 लक्ष्मणस्य वचः श्रुत्वा रामः कालं विस्मृत्य च ॥ निस्सृत्य त्वरितं राजा अत्रेः पुत्रं ददर्श ह ॥ १० ॥
 सोभिवाद्य महात्मानं ज्वलन्तमिव तेजसा ॥ किं कार्यमिति काकुत्स्थः कृताञ्जलिरभाषत ॥ ११ ॥
 तद्वाक्यं राघवेणोक्तं श्रुत्वा मुनिवरः प्रभुम् ॥ प्रत्याह रामं दुर्वासाः श्रूयतां धर्मवत्सल ॥ १२ ॥
 अद्य वर्षसहस्रस्य समाप्तिस्तपसो मम ॥ सोऽहं भोजनमिच्छामि यथासिद्धं तवानघ ॥ १३ ॥
 तच्छ्रुत्वा वचनं राजा राघवः प्रीतमानसः ॥ भोजनं मुनिमुख्याय यथासिद्धमुपाहरत् ॥ १४ ॥
 स तु श्रुत्वा मुनिश्रेष्ठस्तदन्नममृतोपमम् ॥ साधु रामेति संभाष्य स्वमाश्रममुपागमत् ॥ १५ ॥
 तस्मिन्गते मुनिवरे स्वाश्रमं लक्ष्मणाग्रजः ॥ संस्मृत्य कालवाक्यानि ततो दुःखमुपागमत् ॥ १६ ॥
 दुःखेन च सुसंतप्तः स्मृत्वा तद्घोरदर्शनम् ॥ अवाङ्मुखो दीनमना व्याहर्तुं न शशाक ह ॥ १७ ॥
 ततो बुद्ध्या विनिश्चित्य कालवाक्यानि राघवः ॥ नैतदस्तीति निश्चित्य तूष्णीमासीन्महायशः ॥ १८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे पञ्चोत्तरशततमः सर्गः ॥ १०५ ॥

दयेति । न निवेदयसि यदि तर्हि शपिष्य इति ॥ ६—१२ ॥ वर्षसहस्रस्येति । अनशननियमोपगृहीत-
 वर्षसहस्रस्येत्यर्थः । यथासिद्धं यथोपपन्नं ॥ १३ ॥
 राघवः प्रीतमानस इति । मुनिकोपः परिहृत इति
 प्राप्तसंतोष इत्यर्थः ॥ १४—१७ ॥ ततोऽनन्तरं
 कालवाक्यानि बुद्ध्या विनिश्चित्य सभ्रातृपुत्रभृत्यव-
 र्गस्य मम सर्वोपसंहारकालः प्राप्तः उचित एवेति

निश्चित्य सामान्यतो नैतदस्तीति एतन्मम भ्रातृभृ-
 त्यादिपरिकरजातं सर्वमपि नास्तीति चोक्त्वा तूष्णी-
 मासीत् । लक्ष्मणस्यापराध नोद्भावितवानित्यर्थः ॥ १८ ॥
 इति श्रीगोविन्दराजविरचिते श्रीमद्रामायणभूषणे
 मणिमुकुटाख्याने उत्तरकाण्डव्याख्याने पञ्चोत्तरश-
 ततमः सर्गः ॥ १०५ ॥

रामायप्रतिवेदय । यदिनप्रतिवेदयेत्सर्वविषयादिकं शपिष्य इति यथाक्रमं व्याकुर्वन्नागोजिभट्टस्य कैतत्ससार इति पाणिनीयप्रवीणैर्बहु-
 माननीय ॥ ६ ॥ ति० एकस्यमरणमेऽस्तु । द्वन्द्वमध्ये पुरुषान्तरसदृशकत्वे यथाप्रतिज्ञं मम वधस्य प्राप्तत्वादिति भावः ॥ स०
 सर्वविनाशं रामनाश एव सर्वविनाश इति भावः । विनिश्चित्य निर्धार्य । अत्र लक्ष्मणस्य सन्निधिगमनं रामस्य तापसागतिविज्ञापनं ।
 पाञ्चैव—‘तस्य शापभयाद्विप्राघवाय न्यवेदयत् । तत्रैवान्तर्दधे कालो राघवोऽपि विनिर्गतः’ इति श्रूयते । श्रीमदाचार्यैस्तु ‘इति-
 मत्वा ददौ मार्गं स तु दुर्वासंसेतदा’ इति प्रोक्तं । तत्कथमिति चेत् रामायणपादवचसामसावल्लेखेन ‘यद्यत्र प्रविशेत्कश्चिद्वन्मत्वा’
 इत्यादिवादानुकूल्या च मार्गददौ विलस्य रामदर्शनोपायं ददौ विलस्योपपत्तेः । अन्यथा ‘यद्यत्र प्रविशेत्कश्चित्समेव ध्यो भविष्यति’
 इति स्फुटमुक्तेर्दुर्वासोऽपि परासूकरणाप्रसगात् । कल्पभेदेन लक्ष्मणगमनपरमितरद्वाक्यं वाक्यं चाचार्याणां कल्पान्तरविवक्षयेति
 महामार्गेणाविरोधोपपत्तिर्वाऽनुसन्धेया ॥ ९ ॥ स० वर्षसहस्रस्य । अनशननियमगृहीतव्रतविशेषसमाप्तिसंकल्पितस्य । यथा
 सिद्धं न प्राक् नैतत्परसाध्यं किंतु साध्यस्कं । ‘सिद्धं न देयमुत्साध्यं’ इति श्रीमदुक्तेः ॥ १३ ॥ स० तत्क्षणे यथासिद्धं तदुत्तरी-
 त्यासिद्धं । उपाहरत् स्वहस्ततः । ‘अस्य वाक्समयजातमुरुस्वहस्तात् । अन्नंचतुर्गुणमदादमृतोपमानं रामस्तदाप्युबुजेऽथ मुनि-
 सुतुष्ट’ इति श्रीमदुक्तेः ॥ १४ ॥ स० कालवाक्यानि द्वन्द्वे कश्चिद्विपश्चिदायातश्चेत्पश्चिमादशायापनीय इत्यादीनि । अत्यन्त-
 बन्धुनोत्कटसकटनिविष्टेनान्तःप्रविष्टविनामरणनस्थेयं न च मारणविहितमिति दुःखमुपागमत् । यः कश्चिद्यथाघोरदर्शनं किञ्चित्प्रच्यु-
 दक्षितं विचिन्त्य यथा दुःखेन संतप्तो भवति तथा । कालवाक्यानि खलोकगमनविषयाणि । संस्मृत्य । ततः तदनन्तरं । अदुःखं
 सुखं । उपागमत् । तत् घोरदर्शनं भ्रातृमारणरूपं स्मृत्वा दुःखेन च संतप्तोऽभूदिति वाऽर्थः ॥ १६ ॥ इति पञ्चोत्तरशततमः सर्गः १०५ ॥

[पा०] १ च. छ. राजाहर्षेणमहतावृतः. क. ग. घ. राजाहर्षेणमहतान्वितः,

षडुत्तरशततमः सर्गः ॥ १०६ ॥

सौमित्रिणा रामं प्रति स्वहननेन स्वप्रतिज्ञापालनकरणनिवेदने तेन तं प्रति त्यागस्य वधप्रतिनिधित्वकथनेन तस्यागः ॥ १ ॥
सौमित्रिणा स्वगृहाप्रवेशेनैव सरयून्धामवगाहनेन स्वर्गगमनम् ॥ २ ॥

अवाङ्मुखमथो दीनं दृष्ट्वा सोममिवाप्लुतम् ॥ राघवं लक्ष्मणो वाक्यं हृष्टो मधुरमब्रवीत् ॥ १ ॥
न संतापं महाबाहो मदर्थं कर्तुमर्हसि ॥ पूर्वनिर्माणवद्वा हि कालस्य गतिरीदृशी ॥ २ ॥
जहि मां सौम्य विस्रब्धं प्रतिज्ञां परिपालय ॥ हीनप्रतिज्ञाः काकुत्स्थ प्रयान्ति नरकं नराः ॥ ३ ॥
यदि प्रीतिर्महाराज यद्यनुग्राह्यता मयि ॥ जहि मां निर्विशङ्कस्त्वं धर्मं वर्धय राघव ॥ ४ ॥
लक्ष्मणेन तथोक्तस्तु रामः प्रचलितेन्द्रियः ॥ मन्त्रिणः समुपानीय तथैव च पुरोधसम् ॥ ५ ॥
अब्रवीच्च तदा वृत्तं तेषां मध्ये स राघवः ॥ दुर्वासोभिगमं चैव प्रतिज्ञां तापसस्य च ॥ ६ ॥
तच्छ्रुत्वा मन्त्रिणः सर्वे सोपाध्यायाः समासत ॥ वसिष्ठस्तु महातेजा वाक्यमेतदुवाच ह ॥ ७ ॥
दृष्टमेतन्महाबाहो क्षयं ते रोमहर्षणम् ॥ लक्ष्मणेन वियोगश्च तव राम महायशः ॥ ८ ॥
त्यजैनं बलवान्कालो मा प्रतिज्ञां वृथा कृथाः ॥ विनष्टायां प्रतिज्ञायां धर्मोऽपि च लयं व्रजेत् ॥ ९ ॥
ततो धर्मे विनष्टे तु त्रैलोक्यं सचराचरम् ॥ सदेवर्षिगणं सर्वं विनश्येत् न संशयः ॥ १० ॥
स त्वं पुरुषशार्दूल त्रैलोक्यस्याभिपालनात् ॥ लक्ष्मणेन विना चाद्य जगत्स्वस्थं कुरुष्व ह ॥ ११ ॥
तेषां तत्समवेतानां वाक्यं धर्मार्थसंहितम् ॥ श्रुत्वा परिषदो मध्ये रामो लक्ष्मणमब्रवीत् ॥ १२ ॥
विसर्जये त्वां सौमित्रे मा भूद्धर्मविपर्ययः ॥ त्यागो वधो वा विहितः साधूनां तूभयं समम् ॥ १३ ॥
रामेण भाषिते वाक्ये बाष्पव्याकुलितेन्द्रियः ॥ लक्ष्मणस्त्वरितं प्रायात्स्वगृहं न विवेश ह ॥ १४ ॥
स गत्वा सरयूतीरमुपस्पृश्य कृताञ्जलिः ॥ निगृह्य सर्वस्रोतांसि निश्वासं न मुमोच ह ॥ १५ ॥
अनिश्चसन्तं युक्तं तं सशक्राः साप्सरोगणाः ॥ देवाः सर्षिगणाः सर्वे पुष्पैरभ्यकिरन्तदा ॥ १६ ॥

आप्लुत राहुप्रस्तं । दृष्ट इति । सुमन्त्रवाक्यतः पूर्वमेव रामेण स्वपरित्यागस्यावगतत्वादविषाद इत्यर्थः ॥ १ ॥ तदेव दर्शयति—पूर्वेत्यादि । पूर्वनिर्माणेन प्राग्भावीयकर्मणा बद्धा कल्पिता प्रथा । ईदृशीति । “संयोगा विप्रयोगान्ता मरणान्तं च जीवितम्” इत्यु-

पदिष्टन्यायवतीत्यर्थः ॥ २—४ ॥ प्रचलितेन्द्रियः त्यक्त्वावाङ्मुखमौनतया प्रवृत्तवागादीन्द्रियः ॥ ५—१० ॥ अभिपालनात् । हेतौ पञ्चमी । अभिपालनार्थमित्यर्थः ॥ ११—१३ ॥ रामेण भाषित इत्युक्तरीत्येति शेषः ॥ १४ ॥ सर्वस्रोतांसि सर्वेन्द्रियाणि ॥ १५ ॥ युक्तं

स० तवातिप्रेमधामलान्धो धामवतुप्रतिज्ञेत्यतो विज्ञापयति—हीनप्रतिज्ञा इति ॥ ३ ॥ स० यदि महाराज तव प्रीतिर्मयि यदि चानुग्राह्यता तर्हि निर्विशङ्कमाजहि । धर्मं प्रतिज्ञापालनायातं वर्धय । लोके खानुजमपि कृतप्रतिज्ञापरिपालनकृतेऽवधोदा मइति कीर्तिमुपाजयेति भावः ॥ ४ ॥ ति० समासत तूष्णीस्थिता ॥ ७ ॥ ति० दृष्टमेतत्क्षयं क्षय एष दृष्ट ॥ मया तपोबलेनेति शेषः । मात्रद्युमागतेन त्वत्पित्रा दृष्टस्य मदाश्रमस्थदुर्वासो मुखाच्चेति ॥ ८ ॥ ति० त्यजेत्यादिना “प्रतिज्ञापालनधर्मं क्षत्रियस्य विशेषतः” इति सूचितं ॥ ९ ॥ ति० लक्ष्मणेन विना चाद्य लक्ष्मणस्यागपूर्वकमद्यावस्थानेनेत्यर्थः ॥ ११ ॥ ति० इष्टस्य त्यागो वा वधो वा । तदुभयं साधूनां सममेवेति लाविसर्जये । वधप्रतिज्ञापालनायेति भावः ॥ १३ ॥ ति० बाष्पव्याकुलितेन्द्रियः रामवियोगासहिष्णुतया । ननु स्वशरीरहानिभयेनेति भावः । तदेवाह—स्वगृहं न विवेश हेति । प्रायात् सरयूतीरमिति शेषः ॥ १४ ॥

[पा०] १ ग. घ. ज. पूर्वापुराणसिद्धाहि. क. छ. सर्वसहाराबद्धाहि २ क—घ. ज. सोपाध्याया समागमन् ३ ख. ग. घ. न. छ. ज. लक्ष्मणस्य वधेनाथ. क. त्यागेन लक्ष्मणस्याथ.

अदृश्यं सर्वमनुजैः सशरीरं महाबलम् ॥ प्रगृह्य लक्ष्मणं शक्रस्त्रिदिवं संविवेश ह ॥ १७ ॥
ततो विष्णोश्चतुर्भागमागतं सुरसत्तमाः ॥ दृष्ट्वा प्रमुदिताः सर्वेऽपूजयन्समहर्षयः ॥ १८ ॥
इत्यार्षे श्रीमद्रामायणे वाल्मीकीये आदिकाव्ये उत्तरकाण्डे षडुत्तरशततमः सर्गः ॥ १०६ ॥

सप्तोत्तरशततमः सर्गः ॥ १०७ ॥

परिषदोमध्येऽद्यभरत राज्येभिषिच्याहंवनगच्छामीतिश्रीरामवचनम् ॥ १ ॥ तच्छ्रुत्वाभरतेन राज्यगर्हणपूर्वक कोश-
लेषुकुश उत्तरकोसलेषुलवमभिषिच्यतामिति कथनम् ॥ २ ॥ ततोवसिष्ठवचनात्तथाकुशलवयोरभिषेकः ॥ ३ ॥ तत
शत्रुघ्नपति श्रीरामेणदूतप्रेषणम् ॥ ४ ॥

विसृज्य लक्ष्मणं रामो दुःखशोकसमन्वितः ॥ पुरोधसं मन्त्रिणश्च नैगमांश्चेदमब्रवीत् ॥ १ ॥
अद्य राज्येऽभिषेक्ष्यामि भरतं धर्मवत्सलम् ॥ अयोध्यायाः पतिं वीरं ततो यास्याम्यहं वनम् ॥ २ ॥
प्रवेशयत संभारान्मा भूत्कालस्य पर्ययः ॥ अद्यैवाहं गमिष्यामि लक्ष्मणेन गतां गतिम् ॥ ३ ॥
तच्छ्रुत्वा राघवेणोक्तं सर्वाः प्रकृतयो भृशम् ॥ मूर्धभिः प्रणता भूमौ गतसत्त्वा इवाभवन् ॥ ४ ॥
भरतश्च विसंज्ञोऽभूच्छ्रुत्वा रामस्य भाषितम् ॥ राज्यं विगर्हयामास राघवं चेदमब्रवीत् ॥ ५ ॥
सत्येनाहं शपे राजन्स्वर्गलोके न चैव हि ॥ न कामये यथा राज्यं त्वां विना रघुनन्दन ॥ ६ ॥

योगयुक्तं अभ्यकिरन् ॥ १६ ॥ अदृश्यं यथा तथा
॥ १७ ॥ चतुर्थो भागश्चतुर्भागः । शेषसुपर्णविष्व-
क्सेनविष्णुरूपेण चतुर्विभागो विष्णुस्तत्र शेषरूपश्च-
तुर्थीशो लक्ष्मणः । सुपर्णभूतो भरतः । विष्वक्सेन-
रूपः शत्रुघ्न इति रहस्यार्थः । अतएव पुराणान्त-
रेषु शेषावतारो लक्ष्मण इति प्रसिद्धिः । अनन्तगरु-
डविष्वक्सेनविष्णुरूपेणात्मानं चतुर्धा व्यूह्य वर्तते
सर्वेश्वर इति ज्ञेयम् ॥ १८ ॥ इति श्रीगोविन्दराज-
विरचिते श्रीमद्रामायणभूषणे मणिमुकुटाख्याने उत्तर-

काण्डव्याख्याने षडुत्तरशततमः सर्गः ॥ १०६ ॥

भरतमयोध्याधिपतिमभिषेक्ष्यामीति मनोरथं क-
रोमि । ततो वनं यास्यामि । महाप्रस्थानविधि-
नेति शेषः ॥ २ ॥ संभारानिति । भरताभिषे-
कार्थानित्यर्थः ॥ ३ ॥ सर्वाः प्रकृतयः सुमन्त्रा-
दयः ॥ ४—५ ॥ स्वर्गलोके न चेत्यादि । हे
रघुनन्दन त्वां विना प्राप्ये स्वर्गलोके न च कामये ।
सुखभोगमिति शेषः । तथा त्वां विना यथा राज्यं

ति० अदृश्यं योगबलादन्तर्धानमुपगतं । यद्वा दृश्ययथातथासशरीरलक्ष्मणप्रगृह्यशक्रस्त्रिदिवसविवेश । अनेनमनुजैः शरीरसंस्थान-
मेवदेवशरीरसंस्थानप्राप्तं । ननुपूर्वशरीरपरित्यागं शरीरान्तरपरिग्रहेतिसूचितं । एतेन जन्मापितथैवेतिसूचितम् ॥ स० सर्व-
मनुजैरदृश्ययथाभवतितथासशरीररामानुग्रहेणैतज्ज्ञानपाटवेनतदेवशरीरसहस्रफणावलिमण्डितमभूत् । तत्सहितंलक्ष्मणप्रगृह्यत्रि-
दिवप्रविवेश मार्गतया । “ संयज्यमानुषभावपूर्वभावस्वकययौ ” इत्येवपात्रोक्ते । श्रीमन्तश्च ‘ आसीच्छेषमहाफणी ’ इत्या-
द्येवाहुः ॥ १७ ॥ ति० चतुर्भागं चतुर्थभागः । अत्रकतक —शेषसुपर्णविष्वक्सेनै शेषशायीविष्णु स्वमूर्त्याचतुर्भागवान् ।
तत्रशेषाशोलक्ष्मण । गरुडाशोभरत । विष्वक्सेनाश शत्रुघ्नइति । इदपाशविरुद्धं । तत्रहिभरतशत्रुघ्नौशङ्खचक्राशावित्युक्त-
मितिप्राग्दर्शितं । गरुडस्यस्वरूपेणैव रामसविधेआगमनमुक्तंयुद्धकाण्डे । तेनविरुद्धच ॥ स० चतुर्भागं चतुर्थभागं लक्ष्मणाविष्ट-
संकर्षणरूपं । चक्रशङ्खरूपौप्रद्युम्नानिरुद्धाविष्टौभरतशत्रुघ्नौ । यथोक्तपात्रे—‘ तस्मात्तवजनिष्येऽहमाविभज्यचतुर्विधम् । जनिष्ये-
ऽहसपर्यङ्क सपत्नीकःसहायुधः । अन्येषु पाञ्चजन्यात्माकैकेय्याभरतोऽभवत् । तदन्येषु सुमित्रायांमनन्तात्माचलक्ष्मणः ।
सुदर्शनात्माशत्रुघ्नोद्वैजातौयुगपत्प्रिये । उभौभरतशत्रुघ्नौशङ्खचक्रौबभूवुतु ’ इत्यादि । शेषसुपर्णविष्वक्सेनैरिति व्याकुर्वेत्कतकः
संपाद्यैतदविरोधइतिबोध्यम् । हृष्टा सरोमपुलककुलका । प्रमुदिता सतुष्टा ॥ १८ ॥ इतिषडुत्तरशततमःसर्गः ॥ १०६ ॥

[पा०] १ क. ड. च. छ. झ. ञ. ट. हृष्टा. प्रमुदिताः. २ घ—ट. वचनं चेदमब्रवीत्.
वा. रा. २७३

इमौ कुशलवौ राजन्मभिषिञ्च नराधिप ॥ कोसलेषु कुशं वीरमुत्तरेषु तथा लवम् ॥ ७ ॥
 शत्रुघ्नस्य तु गच्छन्तु दूतास्त्वरितविक्रमाः ॥ इदं गमनमस्माकं स्वर्गायाख्यान्तु मा चिरम् ॥ ८ ॥
 तच्छ्रुत्वा भरतेनोक्तं दृष्ट्वा चापि ह्यधोमुखान् ॥ पौरान्दुःखेन संतप्तान्वसिष्ठो वाक्यमब्रवीत् ॥ ९ ॥
 वत्स राम इमाः पश्य धरणीं प्रकृतीर्गताः ॥ ज्ञात्वैषामीप्सितं कार्यं मा चैषां विप्रियं कृथाः ॥ १० ॥
 वसिष्ठस्य तु वाक्येन उत्थाप्य प्रकृतीजनम् ॥ किं करोमीति काकुत्स्थः सर्वा वचनमब्रवीत् ॥ ११ ॥
 ततः सर्वाः प्रकृतयो रामं वचनमब्रुवन् ॥ गच्छन्तमनुगच्छामो यत्र राम गमिष्यसि ॥ १२ ॥
 पौरेषु यदि ते प्रीतिर्यदि स्नेहो ह्यनुत्तमः ॥ सपुत्रदाराः काकुत्स्थ समागच्छाम सत्पथम् ॥ १३ ॥
 तपोवनं वा दुर्गं वा नदीमम्भोनिधिं तथा ॥ वयं ते यदि न त्याज्याः सर्वान्नो नय ईश्वर ॥ १४ ॥
 एषा नः परमा प्रीतिरेष नः परमो वरः ॥ हृदता नः सदा प्रीतिस्तवानुगमने नृप ॥ १५ ॥
 पौराणां दृढभक्तिं च बाढमित्येव सोब्रवीत् ॥ स्वकृतान्तं चान्ववेक्ष्य तस्मिन्नहनि राघवः ॥
 [सुतौ प्रस्थापयामास धर्मिष्ठौ धर्मवत्सलौ] ॥ १६ ॥
 कोसलेषु कुशं वीरमुत्तरेषु तथा लवम् ॥ अभिषिच्य महात्मानाबुभौ रामः कुशीलवौ ॥ १७ ॥
 अभिषिक्तौ सुतावङ्के प्रतिष्ठाप्य पुरे ततः ॥ [पुनः समीक्ष्य सीताया राघवः स्मरणं गतः] ॥
 परिष्वज्य महाबाहुर्मूर्ध्न्युपाग्राय चासकृत् ॥ १८ ॥
 रथानां तु सहस्राणि नागानामयुतानि च ॥ दशायुतानि चाश्वानामेकैकस्य धनं ददौ ॥ १९ ॥
 बहुरत्नौ बहुधनौ हृष्टपुष्टजनावृतौ ॥ स्ने पुरे प्रेषयामास आतरौ तु कुशीलवौ ॥ २० ॥

त्वदाज्ञया यथानुक्रमप्राप्तमयोध्याराज्यं न च कामये ।
 हे राजन् इममर्थं सत्येन शपे ॥ ६ ॥ एव भरत
 उक्त्वाऽनन्तरं कुशलवावभिषिञ्चेत्याह—इमौ कुश-
 लवावित्यादि ॥ उत्तरेष्विति । उत्तरकोसलेष्वित्यर्थः
 ॥ ७ ॥ इदं अस्माकं प्रवर्तमानं स्वर्गाय गमनवृत्तान्तं
 शत्रुघ्नस्याख्यातुं दूता गच्छन्तु गत्वा चाख्यान्तु । मा
 चिरं विलम्बो मा भूत् । इदं गमनमस्माकं शीघ्रमा-
 ख्यान्तु मा चिरमिति च पाठः ॥ ८—१० ॥ प्रकृ-
 तीजन । छान्दसो दीर्घः ॥ ११—१२ ॥ सत्पथं

ब्रह्मलोकमार्गं । त्वया गम्यमानमिति शेषः ॥ १३ ॥
 वयं चेति । न त्याज्या अतः सर्वान्नय । तत्र हेतुः—
 ईश्वरेति ॥ १४—१५ ॥ कृतान्तं च कर्तव्यतासि-
 द्धान्तं च ॥ १६ ॥ सुतावभिषिच्य प्रस्थापयामास
 ॥ १७ ॥ पुरे अयोध्यायां स्वसमीपे कोसलद्वयरा-
 ज्यार्थमभिषिक्तौ अङ्के प्रतिष्ठाप्य मूर्ध्न्युपाग्राय परि-
 ष्वज्य रथादिकं ददौ । रथानां त्वित्यादि ॥ पुनर्दीय-
 मान राजौपवाह्यादिव्यरथादिविषयं अभिषिच्येत्युक्ता-

स० कुशीलवौ गायकौ । कुशलवप्रतिनामनीवा ॥ ७ ॥ स० इदं अस्माकं गमनं आख्यातुं गच्छन्तु । आचिरं अतिशीघ्रं ।
 ' आख्यातुमाचिरमित्यत्र तुमोऽनुस्वारलोपआर्ष ' इति व्याकुर्वन्नागोजिभट्ट माचिरमितिलोकप्रवादाप्रतिभातपदविच्छेदोबभ्रामे-
 तिमन्तव्यं ॥ ८ ॥ ति० एषामीप्सितं ज्ञात्वा यत्कार्यं यत्करणार्हं तत्कर्तव्यं ॥ स० हे वत्स राम । धरणीगता दण्डवत्पतिता ।
 प्रकृतीरिमाः इमान् पौरान् पश्य । एषा इमाश्च इमे च इमे तेषां । " पुमान्नित्रया " इत्येकशेषः । एवमुत्तरत्रापि । अनेन प्रकृतीरिति
 प्रकृतत्वादासामितिवक्तव्यमिति संदेहोऽवस्कन्धते ॥ १० ॥ स० अभिषिच्य प्रस्थापयामास । ' कुशावल्याकुशंधीरंश्रावन्त्यास्थाप-
 यल्लवम् ' इति पाश्चोक्ते कोसलेष्वेव कुशावती उत्तरेष्वेव श्रावन्ती चेति ज्ञेयम् । न च ' तै साकमेव चलध्वं युवराजमीश ' इति श्रीमदुक्ति कथ-
 न्मिति वाच्यं । तद्वाज्यं स्वाधीनं कृत्वा एकं तत्र प्रस्थाप्या प्रजविरहासहिष्णुतया तन्नियोगवर्तिनो यौवराज्यकरणं सूपपादमितिकात्रकथन्ता

[पा०] १ झ. ठ कुशीलवौ. २ झ. ठ शीघ्रमाख्यातुमाचिर. ३ क. ग. ड—ट. सर्वान्वचनमब्रवीत्. ४ क. ग.
 घ. एवं विनिश्चयं कृत्वा तस्मिन्नहनि. ५ इदमर्थं क. घ. ज. पाठेषु दृश्यते. ६ इदमर्थं क. ख. घ. ज. पाठेषु दृश्यते.

अभिषिच्य सुतौ वीरौ प्रतिष्ठाप्य पुरे तदा ॥ दूतान्संप्रेषयामास शत्रुघ्नाय महात्मने ॥ २१ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे सप्तोत्तरशततमः सर्गः ॥ १०७ ॥

अष्टोत्तरशततमः सर्गः ॥ १०८ ॥

दूतमुखात्परलोकगमनोद्यमादिरामवृत्तान्तमवगतवताशत्रुघ्नेन पुत्रद्वयस्यराज्यद्वयेऽभिषेचनपूर्वकमयोध्यामेत्यरामं प्रति संप्रणामस्वस्थानुगमनाभ्यनुज्ञानप्रार्थने रामेण तदनुज्ञानम् ॥ १ ॥ सुग्रीवेणाङ्गदस्यराज्येऽभिषेचनपूर्वकमृक्षवानरादिभिः सहाभिवादनपूर्वकंरामंप्रतिसानुचरस्वस्थतदनुगमनाङ्गीकरणप्रार्थनेतेनतदङ्गीकरणम् ॥ २ ॥ रामेण हनुमद्विभीषणौप्रति धरण्यामाचन्द्रार्कावस्थानचोदनपूर्वकमैन्दद्विविदजाम्भवतामेदिन्याचिरावस्थानचोदना ॥ ३ ॥

ते दूता रामवाक्येन चोदिता लघुविक्रमाः ॥ प्रजग्मुर्मधुरां शीघ्रं चक्रुर्वासं च नाध्वनि ॥ १ ॥

ते तु त्रिभिरहोरात्रैः संप्राप्य मधुरामथ ॥ शत्रुघ्नाय यथातत्त्वमाचख्युः सर्वमेव तत् ॥ २ ॥

लक्ष्मणस्य परित्यागं प्रतिज्ञां राघवस्य च ॥ पुत्रयोरभिषेकं च पौरानुगमनं तथा ॥ ३ ॥

कुशस्य नगरी रम्या विन्ध्यपर्वतरोधसि ॥ कुशावतीति नाम्ना सा कृता रामेण धीमता ॥

श्रावस्तीति पुरी रम्या श्राविता च लवस्य च ॥ ४ ॥

अयोध्यां विजनां कृत्वा राघवो भरतस्तथा ॥ स्वर्गस्य गमनोद्योगं कृतवन्तौ महारथौ ॥ ५ ॥

एवं सर्वं निवेद्याशु शत्रुघ्नाय महात्मने ॥ विरेमुस्ते ततो दूतास्त्वर राजेति चाब्रुवन् ॥ ६ ॥

तच्छ्रुत्वा घोरसंकाशं कुलक्षयमुपस्थितम् ॥ प्रकृतीस्तु समानीय काञ्चनं च पुरोधसम् ॥ ७ ॥

तेषां सर्वं यथावृत्तमब्रवीद्रघुनन्दनः ॥ आत्मनश्च विपर्यासं भविष्यं भ्रातृभिः सह ॥ ८ ॥

ततः पुत्रद्वयं वीरः सोभ्यपिञ्चनराधिपः ॥ सुबाहुर्मधुरां लेभे शत्रुघाती च वैदिशम् ॥ ९ ॥

द्विधा कृत्वा तु तां सेनां माधुरीं पुत्रयोर्द्वयोः ॥ धनं चयुक्तं कृत्वा वै स्थापयामास पार्थिवः ॥ १० ॥

सुबाहुं मधुरायां च वैदिशे शत्रुघातिनम् ॥ ययौ स्थाप्य तदाऽयोध्यां रथेनैकेन राघवः ॥ ११ ॥

स ददर्श महात्मानं ज्वलन्तमिव पावकम् ॥ सूक्ष्मक्षौमाभ्यरधरं मुनिभिः सार्धमक्षयैः ॥ १२ ॥

र्थः ॥ १८—२१ ॥ इति श्रीगोविन्दराजविरचिते श्रीमद्रामायणभूषणे मणिमुकुटाख्याने उत्तरकाण्ड-व्याख्याने सप्तोत्तरशततमः सर्गः ॥ १०७ ॥

राघवस्य प्रतिज्ञामिति । कालपुरुषं प्रति ब्रह्मलोका-गमनप्रतिज्ञामित्यर्थः । पौरानुगमनं पौरानुगमना-

नुमति ॥ ३ ॥ कुशस्य कुशावती पुरी लवस्य श्रावस्तीति श्रावितेत्यन्वयः ॥ ४—५ ॥ त्वर गमनाय त्वरितो भव । राजेति । राजन्नित्यर्थः ॥ ६ ॥ काञ्चनं काञ्चनाख्यं ॥ ७ ॥ विपर्यासं देहवियोग ॥ ८—९ ॥ धनं युक्तं च कृत्वेति । यथोचितं यथाशास्त्रं विभागं कृत्वे-

॥ १७ ॥ स० शत्रुघ्नाय इमावार्तावजुं ॥ २१ ॥ इतिसप्ताधिकशततमः सर्गः ॥ १०७ ॥

स० ततः अयोध्यातो निर्गमनानन्तरं । अथ शत्रुघ्नदर्शनानन्तरं ॥ २ ॥ स० श्राविता प्रसिद्धिप्रापिता ॥ ४ ॥ विजना सर्व-जनानामनुगमनमनस्कृत्वा द्विजनाकृतेतिसंभवति ॥ ५ ॥ यथावृत्तमब्रवीत् लक्ष्मणस्यागस्यनिर्हेतुकत्वशङ्काव्यावृत्त्यर्थमिति भावः ॥ स० भ्रातृभिः गतेन सह त्रिभिः । ति० भविष्यं भविष्यन्त ॥ ८ ॥ स० तन्नामनीआह—सुबाहुरिति । वैदिशं तन्नामकप्रामं । ननु पात्रे—‘शत्रुघ्नोपि सुतौ स्थाप्य मधुरायामथागमत् ’ इत्युक्तेरित्युक्तिः कथमिति चेत्—वैदिशस्यापि मधुरावस्तनपत्तनतयामधुरा-यामित्युक्तिपादोऽतिसमाधिरवधेयः । माधुरी पूर्वमधुरानगरगा ॥ ११ ॥ ति० मुनिभिः सार्धं आसीनमितिशेषः ॥ १२ ॥

[पा०] १ झ. ठ ततस्त्रिभिः २ च छ च्यवनं च पुरोधस ३ क. ग. घ च. छ. धनधान्यसमायुक्तौ स्थापयामास पार्थिवौ. ४ क. ख. घ. ज. ततो विस्त्रयराजानवैदिशे. ५ क—घ. ज. जगाम त्वरितोऽयोध्या,

सोभिवाद्य ततो रामं प्राञ्जलिः प्रयतेन्द्रियः ॥ उवाच वाक्यं धर्मज्ञं धर्ममेवानुचिन्तयन् ॥ १३ ॥
 कृत्वाऽभिषेकं सुतयोर्युक्तं राघवनन्दन ॥ तवानुगमने राजन्विद्धि मां कृतनिश्चयम् ॥ १४ ॥
 न चान्यदपि वक्तव्यमतो वीर न शासनम् ॥ [त्यक्तुं नार्हसि मां वीर भक्तिमन्तं विशेषतः ॥]
 विलोक्यमानमिच्छामि त्वद्विधेन विशेषतः ॥ १५ ॥
 तस्य तां बुद्धिमक्तीवां विज्ञाय रघुनन्दनः ॥ बाढमित्येव शत्रुघ्नं रामो वाक्यमुवाच ह ॥ १६ ॥
 तस्य वाक्यस्य वाक्यान्ते वानराः कामरूपिणः ॥ ऋक्षराक्षससङ्घाश्च समापेतुरनेकशः ॥ १७ ॥
 सुग्रीवं ते पुरस्कृत्य सर्व एव समागताः ॥ ते रामं द्रष्टुमनसः स्वर्गायाभिमुखं स्थितम् ॥ १८ ॥
 देवपुत्रा ऋषिसुता गन्धर्वाणां सुतास्तथा ॥ रामक्षयं विदित्वा ते सर्व एव समागताः ॥ १९ ॥
 ते राममभिवाद्योचुः सर्वे वानरराक्षसाः ॥ तवानुगमने राजन्संप्राप्ताः कृतनिश्चयाः ॥ २० ॥
 यदि राम विनाऽस्माभिर्गच्छेत्स्वं पुरुषोत्तम ॥ यमदण्डमिवोद्यम्य त्वया स्म विनिपातिताः ॥ २१ ॥
 तैरेवमुक्तः काकुत्स्थो बाढमित्यब्रवीत्सयन् ॥ २२ ॥
 एतस्मिन्नन्तरे रामं सुग्रीवोपि महाबलः ॥ प्रणम्य विधिवद्वीरं विज्ञापयितुमुद्यतः ॥ २३ ॥
 अभिषिच्याद्गदं वीरमागतोऽसि नरेश्वर ॥ तवानुगमने राजन्विद्धि मां कृतनिश्चयम् ॥ २४ ॥
 तस्य तद्वचनं श्रुत्वा रामो रमयतांवरः ॥ वानरेन्द्रमथोवाच मैत्रं तस्यानुचिन्तयन् ॥ २५ ॥
 सखे शृणुष्व सुग्रीव न त्वयाहं विनाकृतः ॥ गच्छेयं देवलोकं वा परमं वा यदं महत् ॥ २६ ॥
 विभीषणमथोवाच राक्षसेन्द्रं महायशः ॥ यावत्प्रजा धरिष्यन्ति तावत्त्वं वै विभीषण ॥
 राक्षसेन्द्र महावीर्यं लङ्कास्थस्त्वं धरिष्यसि ॥ २७ ॥
 यावच्चन्द्रश्च सूर्यश्च यावत्तिष्ठति मेदिनी ॥ यावच्च मत्कथा लोके तावद्राज्यं तवास्त्वह ॥ २८ ॥
 शासितस्त्वं सखित्वेन कार्यं ते मम शासनम् ॥ प्रजाः संरक्ष धर्मेण नोत्तरं वक्तुमर्हसि ॥ २९ ॥
 किञ्चान्यद्वक्तुमिच्छामि राक्षसेन्द्र महामते ॥ ३० ॥

त्यर्थः ॥ १०—१४ ॥ अन्यन्न वक्तव्यमिति । मास्त्विति न वक्तव्यमित्यर्थः । विलोक्यमानमित्यादि । त्वद्विधेन परमानुग्रहसमर्थेन । विलोक्यमानं अनुगृह्यमाणमेव सपादयितुमात्मानमिच्छामि ॥ १५—२० ॥ यमद-

ण्डमुद्यम्येव त्वया विनिपातिताः स्म । हताः स्मेत्यर्थः ॥ २१—२६ ॥ एवं तेषामनुगमनार्थवचनं श्रुत्वा व्यवस्थामाह—विभीषणमित्यादि ॥ विभीषणस्य ब्रह्मणा अमरत्वप्रदानप्रदर्शनात् स्नेहेनैवावस्थानं शा-

स० प्रयतेन्द्रिय सरामव्यापारानुकूल्यप्रवर्तनेन्द्रिय ॥ १३ ॥ स० सुतयो सुबाहुशत्रुघातिनो ॥ १४ ॥ ति० विहन्यमानमिच्छामिमद्विधेनविशेषतः ' इतिपाठेहेवीर तवशासनमद्विधेनविहन्यमानंनेच्छामीतिसबन्ध ॥ १५ ॥ स० वाक्यान्ते वचनावसाने । वाक्यस्यवाक्यान्तइतिपाठे वाक्यमस्यास्तीतिवाक्योवक्तारामस्तस्यवाक्यान्तइत्यर्थः । यतुनागोजिभट्टेन वाक्यान्ते उच्चारणान्तेइत्युक्तं । ' तिदुसुबन्तचयोवाक्य' मित्यमरमुवायां ' वचेर्ण्यत्तजोरितिकुलंशब्दसंज्ञाया अन्यत्रतुवाच्य' इत्युक्तेरुच्चारणार्थकलेक्रियार्थकत्वादशब्दसंज्ञार्थकत्वादुर्निरूपरूपमित्युक्तं । लक्षणयेतिनविचक्षणेनोक्त । नयुक्तं च गत्यन्तरस्यमुमिलस्यसंभवे ॥ १७ ॥ ति० समागता. मिलिता ॥ २० ॥ ति० शासित. आज्ञप्त ॥ स० सखित्वेननिमित्तेनशासित शिक्षित । तेलयाममशासनंकार्यं । उत्तरं मद्वचनप्रतिकूलमुत्तर ॥ २९ ॥ ति० अत्रस्थानेपाद्विशेष—' तावद्रमस्वराज्यस्थ.काले

[पा०] १ ख. ग. वक्तव्यंतववीर. च. छ. ज. वक्तव्यंदुस्तरतवशासनं. २ इदमर्थ क. घ. ज. पाठेषुदृश्यते. ३ ख. छ. च. छ. झ. ट. विहन्यमानमिच्छामिमद्विधेनविशेषतः. ४ क. तस्यरामस्य. च. छ. तस्यवीरस्य. ५ क. रामाभिप्रायमाज्ञाय सर्वैष्व. ६ क. सर्वैप्राञ्जलय.स्थिता. ७ क—घ. ज. न्संप्राप्ता.समहायशः. झ. ठ. न्संप्राप्ताःससमागताः. ८ क—घ. च. छ. ज. मथोवाचमधुरंलक्षणागिरा.

आराधय जगन्नाथमिक्ष्वाकुकुलदैवतम् ॥ आराधनीयमनिशं सर्वैर्देवैः सवासवैः ॥ ३१ ॥
 तथेति त्रतिजग्राह रामवाक्यं विभीषणः ॥ राजा राक्षसमुख्यानां राघवाज्ञामनुसरन् ॥ ३२ ॥
 तमेवमुक्त्वा काकुत्स्थो हनूमन्तमथाब्रवीत् ॥ जीविते कृतबुद्धिस्त्वं मा प्रतिज्ञां विलोपय ॥ ३३ ॥
 मत्कथाः प्रचरिष्यन्ति यावल्लोके हरीश्वर ॥ तावद्रमस्व सुप्रीतो मद्राक्यमनुपालयन् ॥ ३४ ॥
 एवमुक्तस्तु हनुमात्राघवेण महात्मना ॥ वाक्यं विज्ञापयामास परं हर्षमैवाप्य च ॥ ३५ ॥
 यावत्तव कथा लोके विचरिष्यति पावनी ॥ तावत्स्थास्यामि मेदिन्यां तवाज्ञामनुपालयन् ॥ ३६ ॥
 जाम्बवन्तं तथोक्त्वा तु वृद्धं ब्रह्मसुतं तथा ॥ मैन्दं च द्विविदं चैव पञ्च जाम्बवता सह ॥
 यावत्कलिश्च संप्राप्तस्तावज्जीवत सर्वदा ॥ ३७ ॥
 तानेवमुक्त्वा काकुत्स्थः सर्वास्तानृक्षवानरान् ॥ उवाच वाढं गच्छध्वं मया सार्धं यथेप्सितम् ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अष्टोत्तरशततमः सर्गः ॥ १०८ ॥

स्ति—यावत्प्रजा इति । धरिष्यसीति । देहमिति शेषः ॥ ३७—३८ ॥ अथ हनुमतोपि अमरत्व प्रति ब्रह्म-
 दत्तवरत्नात् यावद्रामकथाप्रचारः भूलोके तावत्
 तच्छ्रवणस्य प्रार्थितत्वात् तथा रामेणानुज्ञातत्वाच्च
 तस्य च स्थापन । जीवित इत्यादि । जीविते जीविता-
 वस्थाने कृतबुद्धिः कृतनिश्चयः सन् प्रतिज्ञां त्वत्कृतां
 मा विलोपय । मा प्रतिज्ञां वृथा कृथा इति च पाठः
 ॥ ३३ ॥ उक्त एवार्थः स्पष्टीक्रियते—मत्कथा इति
 ॥ ३४—३६ ॥ जाम्बवन्तमिति ॥ जाम्बवतोपि

ब्रह्मपुत्रत्वात् ब्रह्मणैव दत्तवरत्नाच्च स्थापनं । मैन्दद्वि-
 विदयोरपि पित्रोरश्विनोरनुग्रहादमृतप्राप्तिश्चाच्च स्था-
 पन । विभीषणादयोमराः पञ्च ते यूय यावत्कलिः
 यावत्प्रलयः । तावज्जीवत । कलौ प्रलये संप्राप्ते सति
 देहं त्यजतेति शेषः ॥ ३७ ॥ सर्वास्तानिति । पञ्चा-
 मरव्यतिरिक्तानित्यर्थः ॥ ३८ ॥ इति श्रीगोविन्दरा-
 जविरचिते श्रीमद्रामायणभूषणेमणिकुटाख्याने उत्त-
 रकाण्डव्याख्याने अष्टोत्तरशततमः सर्गः ॥ १०८ ॥

ममपदव्रज । इत्युक्त्वाप्रददौतस्मैस्वविश्लेषासहिष्णवे । श्रीरङ्गशायिनंस्वार्चामिक्ष्वाकुकुलदैवतम् । रङ्गविमानमादायलङ्काप्राया-
 द्विभीषण ।' इति । तदाह—किचेति । इदसार्धश्लोकद्वयं प्रक्षिप्तमित्यन्ये ॥ ३० ॥ स० मद्राक्यं इदानीमुक्त ॥ ३४ ॥
 स० जाववदादीनारामेणसहगमनाभावे ' उत्पत्त्यर्थजाववत्या ' ' अमुरावेशतस्तौतुनराममनुजगमतु ' इत्याद्याचार्योक्तनि-
 मित्तमनुसन्धेयम् ॥ जाववन्तमैन्दद्विविदं चोक्त्वाकालनिष्कर्षपूर्वमुक्तं हनुमद्विभीषणाभ्यासहाह—पञ्चजाववतेति । काष्णे-
 ऽवतारमैन्दद्विविदजाववतानाश । हनुमद्विभीषणयोस्तुप्रलयकालेइतिप्रामाणिकोविवेकः । ' कल्पान्तमस्यनिश्चिरपतित्वपूर्व-
 मायु प्रदाय ' इत्यादेः ॥ ३७ ॥ इत्यष्टोत्तरशततमः सर्गः ॥ १०८ ॥

[पा०] १ ड. च. झ. ट. प्रतिज्ञावृथाकृथा. २ क—घ. ज. तावत्तुवधारयप्राणान्प्रतिज्ञामनुपालय. ३ ड. छ. झ. ज. ड. मवापच. ४ ड. छ—ट. यथोदित

नवोत्तरशततमः सर्गः ॥ १०९ ॥

प्रभाते श्रीरामेण वसिष्ठेन माहाप्रास्थानिकविधिविधापनपूर्वकविमलसूक्ष्माभ्रधारिणा कुशपाणिना श्रीभूदेवीविभूषित-
पार्श्वयुगेन पुरुषवेषधारिभिर्वेदायुधाद्यभिमानिदेवैः ऋष्यादिभिश्चानुगम्यमानेन च सता नियमात्पादचारेण निजपरमपदजि-
गमिषयानिजगृहानिर्गमनम् ॥ १ ॥ रामस्य महाप्रस्थानसमये सखीबालवृद्धैः सकलजनैः खगमृगनगत्तुणादिप्राणिगणैरपि
परमपदजिगमिषया हर्षात्तदनुसरणम् ॥ २ ॥

प्रभातायां तु शर्वर्या पृथुवक्षा महायशाः ॥ रामः कमलपत्राक्षः पुरोधसमथाव्रवीत् ॥ १ ॥
अग्निहोत्रं व्रजत्वर्ग्रे दीप्यमानं सह द्विजैः ॥ वाजपेयातपत्रं च शोभमानं महोपथे ॥ २ ॥
ततो वसिष्ठस्तेजस्वी सर्वं निरवशेषतः ॥ चकार विधिवद्धर्मं महाप्रास्थानिकं विधिम् ॥ ३ ॥
ततः सूक्ष्माभ्रधरो ब्रह्ममावर्तयन्परम् ॥ कुशान्गृहीत्वा पाणिभ्यां प्रसज्य प्रययावथ ॥ ४ ॥
अव्याहरन्कचित्किंचिन्निश्चेष्टो निस्सुखः पथि ॥ निर्जगाम गृहात्तस्मादीर्ष्यमान इवांशुमान् ॥ ५ ॥
रामस्य दक्षिणे पार्श्वे सपद्मा श्रीरूपाश्रिता ॥ संव्ये तु ह्रीर्महादेवी व्यवसायस्तथाऽग्रतः ॥ ६ ॥
शरा नानाविधाश्चापि धनुरायतमुत्तमम् ॥ तथाऽऽयुधानि ते सर्वे ययुः पुरुषविग्रहाः ॥ ७ ॥
वेदा ब्राह्मणरूपेण गायत्री सर्वरक्षिणी ॥ ओङ्कारोऽथ वषट्कारः सर्वे राममनुव्रताः ॥ ८ ॥
ऋषयश्च महात्मानः सर्व एव महीसुराः ॥ अन्वगच्छन्महात्मानं स्वर्गद्वारमपावृतम् ॥ ९ ॥

वाजपेयातपत्र चेति । तस्य धर्मानुष्ठानबलप्राप्त-
त्वाद्वाजचिह्नस्य संन्यस्तत्वाच्च सीतायाः पत्न्याः स्थि-
तत्वादग्रेऽपि स्थितिरिति पूर्वमेवोक्तं ॥ २ ॥ महाप्र-
स्थानमर्हतीति महाप्रास्थानिकं ॥ ३ ॥ परं ब्रह्ममाव-
र्तयन्निति । अकारान्तत्वमार्षं । देवमन्त्रमित्यर्थः ।

प्रसज्य गृहीत्वेति । अङ्गुलीविवरप्रसक्त कृत्वेत्यर्थः
॥ ४ ॥ निश्चेष्टः किञ्चित्पदार्थदर्शनश्रवणस्पर्शनादि-
विषयकेन्द्रियचेष्टारहित इत्यर्थः । निःसुखः पथि
पादुकादिसुखमुपेक्ष्य शर्कराकण्टकबाधां सोढुमुद्युक्तः ।
निर्जगामेत्यर्थः ॥ ५ ॥ सपद्मा पद्महस्ता ॥ ६—९ ॥

ति० महाप्रस्थानं नाम परलोकगमनाय सकल्पपूर्वकप्रस्थान । तदहर्हितमहाप्रास्थानिकविधिसुद्दिश्यो धर्मं कर्तव्यस्तधर्मविधि-
वचकार ॥ ३ ॥ ति० प्रययौ वक्ष्यमाणलक्षणमहाप्रस्थानविधिनैतिशेष ॥ स० ब्रह्म प्रणवं । प्रामादिकपाठमेकतमेपुस्तके
स्थितं ' ब्रह्ममावर्तयन्परं ' इति धृत्वा अकारान्तत्वमार्षमिति व्याकुर्वतो नागोजिभट्टस्य द्वित्रपुस्तकालाभइति ज्ञापयन्ति पञ्चषाप्यतया-
पाठानि पुस्तकानीति मन्तव्यम् ॥ ४ ॥ स० अव्याहरन् असभाष्यानसभाषयन् । निश्चेष्ट विषयाभिलाषजनितव्यापाररहित ।
निस्सुख तत्साधनपादुकादिरहितः ॥ ५ ॥ ति० पद्मा पद्महस्ता । श्रीलक्ष्मी महीदेवी । ' ह्रीश्चतेलक्ष्मीश्चपत्न्यौ ' इति श्रुते ।
श्रुतौ हीर्मही । व्यवसायो व्यवसायशक्ति सहारशक्ति ॥ स० श्रीः सपद्मपिणी । पद्मा रमा ॥ ६ ॥ तथा सहारशक्तिसहकारिणाम-
पिमूर्ततयोपासकलमाह—शरा इति । एवं रौद्रशक्तिसेवादृशिता ॥ स० आयुधा उक्तेभ्योऽन्ये । पुरुषविग्रहा । इयमुग्रशक्ति ।
यद्यपि ' आयुधं तु प्रहरणं ' इति निबन्धनमारोप्य स कमायुधशब्दं । तथापि पुनपुस्तकाधिकारे लिङ्गानुशासने आयुधशब्दस्य ' औषधा-
युध—' इत्यादिग्रहणात्पुल्लिङ्गताप्यवगन्तव्या ॥ ७ ॥ ति० अथ हैरण्यगर्भशक्तिसेवादृशयति—वेदा इति । गायत्री सर्वरक्षिणी सर्ववेद-
तन्मूलयज्ञज्ञाधिकृताशेषजगद्रक्षिका । तस्यापि मूलमोकारोऽप्यनुगत । अनेन सर्वज्ञानयोगो दर्शितः ॥ स० वषट्कार सोपिकर्म-
योगः । इत्येते सर्वे अनुव्रता । ' वर्णात्कार ' इति यद्यप्यस्ति श्रौत्योक्त्या तन्त्रमेकवचनमिति वा छान्दसत्वेन वा युज्यते ॥ ८ ॥
ति० स्वर्गद्वारमपावृतं । परस्वर्गस्य ब्रह्मलोकस्य द्वार अपावृतं अनावृतं । रामेण सहोपेन्द्रलोकगमनद्वारा रामेण सहागताना सर्व-

[पा०] १ ख. ज त्वमे सप्रज्वलितपावकं. क. ग त्वमे सपिपर्वलितपावकं. २ ख. ज. महाधनं. ३ च. छ महाप्रस्था-
नकाश्रयं. ४ क. ज. क्षौमावरधरो. ५ ज. ब्रह्मावर्तयन्. ६ ड. च छ. झ ज. ट. सरयूप्रययावथ. ७ च. छ किञ्चिन्नि-
श्चयं सुमुखीपथि. ८ घ दीप्यमानो यथाऽनल. क. च. छ. ज. ट. दीप्यमानो यथाऽशुमान्. ९ ख. ग. घ. ज. पद्माश्रीस्सु-
समाहिता. ड. च छ. झ ज. पद्माश्री ससुपाश्रिता. १० ग ड. च. छ झ ट सव्येपि च महादेवी. ११ ख. ग. घ. ज.
रायतविग्रहं. झ. रायतमुत्तमं. १२ ख. ग. घ. ज. अनुव्रजन्तिकाकुत्स्थं सर्वे पुरुष. ड. झ. ज. ट. तथा युधाश्च ते सर्वे. १३ क. ग.
घ. च. छ. ज. सावित्रीसर्व. १४ क—घ. महीगता, १५ क—घ. अन्वगच्छन्तकाकुत्स्थं.

तं यान्तमनुगच्छन्ति ह्यन्तःपुरचराः स्त्रियः ॥ सवृद्धबालदासीकाः सवर्षवरकिङ्कराः ॥ १० ॥
 सान्तःपुरश्च भरतः शत्रुघ्नसहितो ययौ ॥ रामं गतिमुपागम्य साग्रिहोत्रमनुव्रतः ॥ ११ ॥
 ते च सर्वे भेहात्मानः साग्रिहोत्राः समागताः ॥ सपुत्रदाराः काकुत्स्थर्मनुजग्मुर्महामतिम् ॥ १२ ॥
 मन्त्रिणो भृत्यवर्गाश्च संपुत्रपशुबान्धवाः ॥ सर्वे सहानुगा राममन्वगच्छन्प्रहृष्टवत् ॥ १३ ॥
 ततः सर्वाः प्रकृतयो हृष्टपुष्टजनावृताः ॥ गच्छन्तमन्वगच्छन्तं राघवं गुणरञ्जिताः ॥ १४ ॥
 ततः सखीपुमांसस्ते सपक्षिपशुवाहनाः ॥ राघवस्यानुगाः सर्वे हृष्टा विगतकल्मषाः ॥ १५ ॥
 स्वाताः प्रमुदिताः सर्वे हृष्टाः पुष्टाश्च वानराः ॥ दृढं किलकिलाशब्दैः सर्वं राममनुव्रतम् ॥ १६ ॥
 न तत्र कश्चिद्दीनो वा व्रीडितो वाऽपि दुःखितः ॥ हृष्टं प्रमुदितं सर्वं बभूव परमाद्भुतम् ॥ १७ ॥
 द्रष्टुकामोऽथ निर्यान्तं रामं जानपदो जनः ॥ यः प्राप्तः सोऽपि दृष्ट्वैव स्वर्गयानुगतो मुदा ॥ १८ ॥
 ऋक्षवानररक्षांसि जनाश्च पुरवासिनः ॥ आगच्छन्परया भक्त्या पृष्टतः सुसमाहिताः ॥ १९ ॥
 यानि भूतानि नगरेऽप्यन्तर्धानगतानि च ॥ राघवं तान्यनुययुः स्वर्गाय समुपस्थितम् ॥ २० ॥
 यानि पश्यन्ति काकुत्स्थं स्थावराणि चराणि च ॥ सर्वाणि रामगमने ह्यनुजग्मुर्हितान्यपि ॥ २१ ॥
 नोर्च्छसक्तदयोऽध्यायां सुसूक्ष्ममपि दृश्यते ॥ तिर्यग्योनिगताश्चापि सर्वे राममनुव्रताः ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे नवोत्तरशततमः सर्गः ॥ १०९ ॥

नपुंसका वर्षवराः ॥ १०—१२ ॥ प्रहृष्टवत् देह-
 विसर्जनसमये समीपावस्थानजः प्रहर्षः ॥ १३—१५ ॥
 किलकिलाशब्दैरिति । उपलक्षितमिति शेषः । सर्व-
 मिति । वानरबलमिति शेषः ॥ १६ ॥ व्रीडित इति ।
 भगवदपराधादिना । पूर्वकृतेनेति शेषः ॥ १७—१९ ॥
 स्वर्गाय ब्रह्मलोकगमनाय ॥ २०—२१ ॥ उच्छ्वसत्

जन्तूनामब्रह्मलोकस्यैवप्राप्तेरिति बोध्यं । अतएव बहुश प्रागुक्तं । ‘रामो राज्यमुपासित्वा ब्रह्मलोकं गमिष्यति’ इति रामस्थितिलोक-
 स्यैव ब्रह्मलोकत्वाच्च ॥ स० स्वर्गद्वारं सातानिकादिवैकुण्ठपर्यन्तं । तत्तद्योग्यतामनुसृत्य गति । अतएव मुक्ति ॥ ९ ॥ स०
 स्त्रिय अन्तःपुरचरा अन्तःपुरचर्य । पचादिरयं । तेनाकारान्तता । अन्तःपुरचरा पुरुषा विश्वस्तावदावा ॥ १० ॥ स०
 गति मुख्यप्राप्यं ॥ ११ ॥ स० सर्वे तदन्ये । प्रहृष्टवत् प्रहृष्टा । स्वार्थेवति । यत्तु नागोजिभट्टेन ‘देहविसर्जने समीपावस्था-
 नलाभजः प्रहर्षः । पुत्रैस्तु तन्नलब्धमिति प्रहृष्टवदितिव्याख्यात । सर्वसगविभङ्गपूर्वकं महातोषेण गच्छतां स्वच्छहृदयानापोतचिन्तया
 किञ्चित्सकुचितता मुदि नवकुमुचितेति तन्नोचितम् ॥ इदानीमेवाशेषतोषाविर्भावाभावाद्वा प्रहृष्टवदित्युक्ति ॥ १३ ॥ स०
 गुणरञ्जिता तद्गुणरञ्जिता ॥ १४ ॥ ति० दृढ दृढानुगमननिश्चय ॥ १५ ॥ ति० दीन दीनाकृति । व्रीडित गतेरामेक-
 मंहतिष्ठा मीतिलज्जावशान्नरामानुगमनं । किंतु सतोषेणैवेत्यर्थः । समुदित मिलितं सर्वपरमाद्भुतं परलोकगमनायैव विधर्षयुक्तं
 मिलित्यर्थः करमभूदित्यर्थः ॥ स० दीन आकारतः । व्रीडित । वस्तुतस्तु ममवस्तुमिच्छा । निर्गतेरामेकथमवस्थानमितिल-
 ज्जावर्जितः । मनः पूर्वकमेव गमनमनेनाभिप्रेति ॥ १७ ॥ स० योजानपदोजन प्राप्तः सोऽपि निर्यान्तं रामं दृष्ट्वैवानुगतः । स्वगृहगत-
 मुतादिमुखाविलोकनादिकंसूचयत्येवकारेण । स्वर्गायैवानुगतः । सकल्पकालेऽसत्त्वान्मध्ये मार्गमागतानानमुक्तिभाक्त्वं किमित्यतः
 आह—अजन इति । सोऽपि जन पुनर्जन्मतन्महिमतोनाप्रोदिति भावः । अतो न जनपुनर्वचनशङ्का ॥ १८ ॥ ति० अन्तर्धानगतानि
 भूतप्रेतपिशाचादीनि भद्रकाल्यादीनि च ॥ २० ॥ ति० स्थावराणीति । स्थावराणामनुगमनं भगवतो रामस्य सद्यावलोकनेन तदानीं
 ज्ञानक्रियाशक्त्युद्भवदुपपद्यते ॥ २१ ॥ इति नवाधिकशततमः सर्गः ॥ १०९ ॥

[पा०] १ क—घ. ततो विप्रामहात्मानः. २ ज मन्वगच्छन्महीपतिं. क. ग. घ. मन्वगच्छन्महामतिं. ३ क.
 ग. घ. ज. सपुत्रसहबान्धवाः. ख. समृत्त्या सहबान्धवा. ४ ख. ज. अनुजग्मुः प्रयान्तं हिराघवं. ड. च झ जं. ड.
 गच्छन्तमनुगच्छन्ति राघवं. ५ ड. झ हृष्टपुत्राश्च वानरा ६ च सर्वे राममनुव्रताः. ७ ज दीनो भूदालिशोवापि. च. दीनोः
 भूदालीबोनापि दुःखितः. ८ झ. ठ. समुदितं. ९ क—घ. ज. निर्याणं राज्ञो जानपदो. १० क. ख. ग. ज. सप्राप्तः. ११ क.
 ख. ज. सत्त्वानि स्वर्गगमने. १२ क. नवसक्तमयोऽध्यायां. च. नासीत्सत्त्वमयोऽध्याया.

दशोत्तरशततमः सर्गः ॥ ११० ॥

श्रीरामेण सकलजनैः सहस्वलोकगमनाय सरयूगमनम् ॥१॥ तथा तत्रागतचतुर्मुखप्रार्थनया वैष्णवतेजःप्रवेशनम् ॥२॥
तथा स्वान्वागतानां जनानां चतुर्मुखद्वारा सांत्वनिकलोकप्रापणम् ॥ ३ ॥ वानरादिभिश्चसह सरय्वामवगहिनेनस्वलोकग-
मनम् ॥ ४ ॥

अध्यर्धयोजनं गत्वा नदीं पश्चान्मुखाश्रिताम् ॥ सरयूं पुण्यसलिलां ददर्श रघुनन्दनः ॥ १ ॥
तां नदीमाकुलावर्ता सर्वत्रानुसरन्नृपः ॥ आगतः सप्रजो रामस्तं देशं रघुनन्दनः ॥ २ ॥
अथ तस्मिन्मुहूर्ते तु ब्रह्मा लोकपितामहः ॥ सर्वैः परिवृतो देवैर्ऋषिभिश्च महात्मभिः ॥ ३ ॥
आययौ यत्र काकुत्स्थः स्वर्गाय समुपस्थितः ॥ विमानशतकोटीभिर्दिव्याभिरभिसंवृतः ॥ ४ ॥
दिव्यतेजोवृतं व्योम ज्योतिर्भूतमनुत्तमम् ॥ स्वयंप्रभैः स्वतेजोभिः स्वर्गिभिः पुण्यकर्मभिः ॥ ५ ॥
पुण्या वाता वजुश्चैव गन्धवन्तः सुखप्रदाः ॥ पपात पुष्पवृष्टिश्च देवैर्मुक्ता महौघवत् ॥ ६ ॥
तस्मिंस्तूर्यशतैः कीर्णं गन्धर्वाप्सरसंकुले ॥ सरयूसलिलं रामः पद्भ्यां समुपचक्रमे ॥ ७ ॥
ततः पितामहो वाणिमन्तरिक्षादभाषत ॥ आगच्छ विष्णो भद्रं ते दिष्ट्या प्राप्तोसि राघव ॥ ८ ॥
भ्रातृभिः सह देवाभैः प्रविशस्व स्विकां तनुम् ॥ यामिच्छसि महाबाहो तां तनुं प्रविश स्विकाम् ॥
वैष्णवीं तां महातेजस्तद्वाऽऽकाशं सनातनम् ॥ ९ ॥
त्वं हि लोकगतिर्देव न त्वां केचित्प्रजानते ॥ ऋते मायां विशालाक्षीं तव पूर्वपरिग्रहाम् ॥

सप्राणमित्यर्थः । सुसूक्ष्ममपि न दृश्यते । अननुया-
तमितिशेषः ॥ २२ ॥ इति श्रीगोविन्दसज्जविरचिते
श्रीमद्रामायणभूषणे मणिमुकुटाख्याने उत्तरकाण्ड-
व्याख्याने नवोत्तरशततमः सर्गः ॥ १०९ ॥

अर्धाधिक योजनमध्यर्धयोजनं । पश्चान्मुखाश्रितां
पश्चान्मुखेन स्वेनाश्रिता ॥ १—४ ॥ स्वयंप्रभैः स्नेह
विना स्वयमेव प्रकाशमानैः ॥ ५ ॥ महौघवत् महा-

समृद्धार्थः ॥ ६ ॥ गन्धर्वाप्सरसंकुले गन्धर्वाप्सरः-
संकुले । पद्भ्यां समुपचक्रमे गन्तुमिति शेषः ॥ ७ ॥
अन्तरिक्षादभ्याशमागत्याभाषतेत्यर्थः ॥ ८ ॥ स्विकां
तनुमिति । त्वं विष्णुतनुं लक्ष्मणः शेषतनुं भरतो
गरुडतनुं शत्रुघ्नो विष्वक्सेनतनुमित्यर्थः । तद्वाऽऽ-
काशं सनातनम् । “ऋचो अक्षरे परमे व्योमन् ” इति
श्रुत्युक्तपरमाकाशं विष्णवतारकुलस्थानं वैकुण्ठं वा
प्रविशेत्यर्थः ॥ ९ ॥ अनन्तरोक्तपक्षं विवृणोति—त्वं

तंदेशं स्वर्गप्रापकदेशं ॥ २ ॥ ति० तस्मिन्मुहूर्तेलोकपितामहोब्रह्माआययावित्युत्तरेणान्वयः । रामपरिकरस्ययोजितलो-
कप्रापणार्थमिति शेषः ॥ ३ ॥ ति० स्वर्गाय स्वर्गगन्तुं ॥ ४ ॥ ति० प्रथमतोदिव्यतेजसाव्याप्तं व्योम । स्वयंप्रभैः स्वयमेवप्रका-
शान्तरनैरपेक्ष्येणप्रकाशमानैः स्वर्गिभिः स्वतेजोभिः किरणैः अनुत्तम अतिशयेनज्योतिर्भूतंज्योतिर्मयमभूदित्यर्थः ॥ ५ ॥ ति० अन्त-
रिक्षात्समीपमागल्यअभाषतेत्यर्थः । हेविष्णो लोकानुग्रहायगृहीतविष्णुशरीरं ब्रह्मन्नाघवदिष्ट्याप्राप्तोसि । मायागृहीतदुःखमयनट-
नयोग्यमनुष्यशरीरविसर्जनकालंप्राप्तोसि । तेभद्रमस्तु कल्याणमस्तु । अद्यागच्छ । यतोलोकान्मनुष्यलोकं गतस्तलोकमित्यर्थः ॥
स० दिष्ट्याभुवंप्राप्तोसिनोदग्विषयः । ‘अध्यर्धयोजनं गत्वा नदीं पश्चान्मुखस्थितः । सरयूं पुण्यसलिलां प्रविवेश स हानुग । अब्रवी-
द्वाघवं ब्रह्मा प्रविष्टं सरयूजलम् । आगच्छ विष्णो भद्रं ते परं धाम समाश्रय ।’ इति पादोक्तेः । तेऽकाशाद्भद्रं नोऽस्त्विति वा ॥ ८ ॥ ति०
तदर्थं देवाभैः देवस्य तव सदृशैर्भ्रातृभिः सह स्विकां तनुं स्वतनुवदत्यन्तप्रियं लोकं प्रविश । अत्र भ्रातृभिरिति बहुवचनेन लक्ष्मण-
स्यापितदानीं तत्रागमनसूचयतीति तीर्थः । कतकस्तु यद्यपि शत्रुघ्न एव गच्छति । तथापि पुरोगतस्य सह गच्छतः पश्चादागमिष्यतश्च
भ्रातृस्तत्र प्रवेशः सामान्येनाद्यतनप्रवेश इत्युच्यते इति निविरोध इति व्याचक्ष्यौ । भरतानुगमनं भगवद्देहविसर्जनदर्शनपर्यन्तमिति च पूर्व-
सर्गे ‘सान्तं पुरश्च भरतः शत्रुघ्नसहितो ययौ’ इति पद्यव्याख्यातिस्मच । तत्र भरतस्य पश्चाद्गमने मूलमन्वेष्टव्यम् । पूजायां बहुवचन-
मित्यन्ये । ननु मदीयतनूनामनेकलात्कचित्प्रविशेत्युच्येत तत्राह—यामिति ॥ स० भ्रातृभिः प्राग्गतलक्ष्मणेन सह । ‘सान्त-
पुरश्च भरतः शत्रुघ्नसहितो ययौ’ इति पद्यस्यापि सरयूप्रवेशकाले भरतादिमेलनमर्थ इति न तद्विस्वादः । स्विकां तनुं प्रविश विश ।
स्वैः स्वतन्त्रम् । ‘स्वातन्त्र्यात्स्व इति प्रोक्तः’ इति स्मृतेः । स्वका सुखरूपिणी ॥ ९ ॥ ति० तदेव विशदयति—वैष्णवीमिति ।

[पा०] १ च. छ. न. ट. देवैर्भूषितैश्च. २ क. वृष्टिश्च वायुमुक्तामहात्मनि.

त्वामचिन्त्यं महद्भूतमक्षयं सर्वसंग्रहम् ॥ १० ॥

यामिच्छसि महातेजस्तां तनुं प्रविश स्वयम् ॥ ११ ॥

पितामहवचः श्रुत्वा विनिश्चित्य महामतिः ॥ विवेश वैष्णवं तेजः सशरीरः सहानुजः ॥ १२ ॥

ततो विष्णुमयं देवं पूजयन्ति स्म देवताः ॥ साध्या मरुद्गणाश्चैव सेन्द्राः साग्निपुरोगमाः ॥ १३ ॥

ये च दिव्या ऋषिगणा गन्धर्वाप्सरसश्च याः ॥ सुपर्णनागयक्षाश्च दैत्यदानवराक्षसाः ॥ १४ ॥

सर्वं पुष्टं प्रमुदितं सुसंपूर्णमनोरथम् ॥ साधु साध्विति तैर्देवैस्त्रिदिवं गतकल्मषम् ॥ १५ ॥

अथ विष्णुर्महातेजाः पितामहमुवाच ह ॥ एषां लोकं जनौघानां दातुमर्हसि सुव्रत ॥ १६ ॥

इमे हि सर्वे स्नेहान्मामनुयाता मनस्विनः ॥ भक्ता हि भजितव्याश्च त्यक्तात्मानश्च मत्कृते ॥ १७ ॥

तच्छ्रुत्वा विष्णुवचनं ब्रह्मा लोकगुरुः प्रभुः ॥ लोकान्सान्तानिकान्नाम यास्यन्तीमे समागताः ॥ १८ ॥

यच्च तिर्यग्गतं किञ्चिच्चाभेवमनुचिन्तयत् ॥ प्राणांस्त्यक्ष्यति भक्त्या वै तत्सन्ताने विवत्स्यति ॥ १९ ॥

हीत्यादिना ॥ मायां लक्ष्मी । पूर्वपरिग्रहां अनादि-
तया परिगृह्यमाणां । नित्यानपायिनीमित्यर्थः । सर्व-
संग्रहं सर्वानुग्राहक । अक्षयं चाजरं तथेति च पाठः
॥ १०—१५ ॥ विष्णुः । विष्णुत्व प्राप्तं । रामः । लोक
दातुमर्हसि । आतिवाहिकतया दातुमर्हसीत्यर्थः ॥ १६ ॥

कथं ब्रह्मविद्यारहितानामेषां ब्रह्मलोकप्राप्तिरित्यत्राह—
इमे हीति ॥ भक्ताः भक्तिमन्तः । मत्कृते त्यक्तात्मानश्च
॥ १७ ॥ सान्तानिकान् सान्तानिकाख्यान् लोकान्
सप्राप्ताः सन्तः यास्यन्ति । त्वल्लोकमिति शेषः ॥ १८ ॥
न केवलमेत एव इतः परमपि ये रामभक्तास्तेपि

हेमहातेज वैष्णवी औपेन्द्री । यतोमनुष्यदेहस्तावाप्रविश । यद्वाकाशसनातन । यद्वा सनातनमाकाश । शुद्धब्रह्मरूपवाप्रविश ।
तद्रूपेणवातिष्ठेत्यर्थः । आकाशशब्दोहिब्रह्मणितत्रतत्रश्रुतिषुप्रसिद्धः । कतकस्तु—‘वैष्णवीतामहातेज स्वातनुप्रविशस्वयम्’ ॥
इतिपाठः पाठः । यामिच्छसीत्येतत्प्राक्तनमर्बचप्रामादिकमित्याह । अग्रेचपितामहवचइतिश्लोकइति । तत्स्वरसे ‘तीर्थस्तु यद्वा-
काशसनातनमिति व्याख्यायात परंब्रह्मास्तौति—‘त्वंहीति । लोकेगतिः । लोकानास्वर्गादिकगमयिता । लोकैर्गम्यत्वमेवेत्यर्थः ।
त्वाकेचित् अतिशयिततपस्सपत्नाअपिनप्रजानते ॥ स० तर्हि कर्हिचिदपि ततो विताधिकारो नाधिकरोति कमपि किमित्यत आह—
ऋतइति । मायाविशालाक्षी लक्ष्मी । तवपूर्वपरिग्रहा पूर्वपरिग्रहोमदीयेतिस्वीकरणंयस्या साता । विशालाक्षी स्वपरसाधारण्येन
बहुविषयापूर्वपरिग्रहामायाज्ञानशक्तिमिच्छाशक्तिवाकृते । परिग्रहमिति पाठः स्वरस । भार्यामितितदर्थः । त्वामचिन्त्यं इयानिति-
ससीमत्त्वेनचिन्तयितुमशक्यं । महद्भूतलोकप्रवेशकं । अक्षयमनन्तं । अजर षड्भूमिरहितं । केपिमायामृतेनजानतइत्यन्वयः ॥
ति० तर्हि किमज्ञेय एव सर्वथा नेत्याह—ऋतइति । मायाज्ञानशक्तिरूपविनाऽन्येनजानन्तीत्यर्थः । विशालाक्षीमित्यनेन तस्या-
सर्वविषयतासूचिता । पूर्वपरिग्रहा । तेनसहजत्वंसूचितं । श्रवणमनननिदिध्यासनादिनाईदृशीज्ञानशक्तिर्येषाप्रादुर्भवति त एवत्वां
जानन्तीतितात्पर्यम् । तत्रतादृशज्ञानविषयंस्वरूपमाह—त्वामिति । अचिन्त्यं देशतः परिच्छेदशून्यं । अतएवमहद्भूतंप्राप्तं ।
अविशेषात्सर्ववस्तुभिरिति शेषः । तेनवस्तुपरिच्छेदशून्यं । अक्षयं कालपरिच्छेदशून्यं । अजरं अविकारिणं ॥ १० ॥ ति०
एवस्तुत्वाप्रकृतविज्ञापयति—यामिति ॥ ११ ॥ ति० अथस्वसालोक्यकाङ्क्षिणोजनान्सन्तानानपरपर्यायस्वलोकंप्राप्यक्रमेण
परमंपदंनेनुकाम दयालुर्भगवान्स्वतोप्यस्मानुत्तमंलोकंप्रापितवानितितत्तोषायैपेन्द्रलोकमेवगच्छतिसोत्याह—पितामहेति ।
महामतिः । सर्वज्ञोभगवान्विनिश्चित्यप्रागुक्तनिश्चयं कृत्वा सशरीरोवैष्णवंतेजोयज्ञज्वालावत्तेजोमयमौपेन्द्रं विवेश । अनेन तेजोमय एव
देहोमाययामनुष्यदेहादिभिर्मनुष्यदेहत्वेनगृहीतइतिध्वनितं । तेजः प्रवेशे जलेजलवद्विवेकेनाग्रहात्सहानुजइत्यनेनानुजशरीराणा-
मपितयैवतेजोमयत्वंसूचितं । सशरीरशब्दबोधितस्वसाहचर्येणतेषामपिसशरीरप्रवेशबोधनात् ॥ स० सशरीर तस्यापिज्ञाना-
नन्दाद्यात्मकत्वात् । सहानुज । अनेन तेषामपिनशरीरविसर्जनमितिध्वन्यते । शरीरपरित्यागस्यात्रेवपाद्मादावप्यनुक्तेश्च ।
इतरविषयेशरीरत्यागस्यवक्ष्यमाणत्वाच्च । पूर्णमेवावशिष्यतेइत्यादेरेकीभावः ॥ १२ ॥ ति० लब्धप्रागतेसर्वमिदं त्रिदिवस्थजन-
जातंपुष्टंप्रमुदित । सुसंपूर्णमनोरथंगतकल्मषंचजातमितिनैर्देवै साधुसाध्वितिभाषितं ॥ १५ ॥ स० विष्णु स्वान्तर्निगूहित-
रघुनायककाय । एषा एभ्यः ॥ १६ ॥ स० किमर्थमत्यर्थमेतदनुजिघृक्षतवेत्यत आह—इमेहीति । मामनुयाता । तत्रनिमित्तंस्ने-
होभक्तिः ॥ १७ ॥ ति० लोकगुरुः सर्वजगतर्ता । वेदादिसर्वविद्योपदेष्टा च । प्रभुः नित्यनैमित्तिकविहितनिषिद्धकर्मणाफल-
प्रापणे समर्थः ॥ १८ ॥ ति० ननु कथं ब्रह्म विद्मस्यो ब्रह्मलोको वानरप्राप्यस्तत्राह—यचेति । तिर्यग्गतमपियत्किञ्चिद्यत्राकापिपद्माथै

[पा०] १ क—घ. ज. विष्णुगतं.

वा रा. २७४

सर्वैर्ब्रह्मगुणैर्युक्ते ब्रह्मलोकादनन्तरे ॥ २० ॥

वानराश्च स्त्रिकां योनिमृक्षाश्चैव तथा ययुः ॥ येभ्यो विनिःसृताः सर्वे सुरेभ्यः सुरसंभवाः ॥ २१ ॥
तेषु प्रविशे चैव सुग्रीवः सूर्यमण्डलम् ॥ पश्यतां सर्वदेवानां स्वान्पितृन्प्रतिपेदिरे ॥ २२ ॥

तथोक्तवति देवेशे गोप्रतारमुपागताः ॥ भेजिरे सरयूं सर्वे हर्षपूर्णाश्रुविकृवाः ॥ २३ ॥

अवगाह्य जलं यो यः प्राणी ह्यासीत्प्रहृष्टवत् ॥ मानुषं देहमृत्सृज्य विमानं सोऽध्यरोहत ॥ २४ ॥

तिर्यग्योनिगतानां च शतानि सरयूजलम् ॥ संप्राप्य त्रिदिवं जग्मुः प्रभासुरवपूषि च ॥

दिव्या दिव्येन वपुषा देवा दीप्ता इवाभवन् ॥ २५ ॥

गत्वा तु सरयूतोयं स्थावराणि चराणि च ॥ प्राप्य तत्तोयविक्लेदं देवलोकमुपागमन् ॥ २६ ॥

तस्मिन्नपि समापन्ना ऋक्षवानरराक्षसाः ॥ तेऽपि स्वर्गं प्रविशिशुद्धेहान्निक्षिप्य चाम्भसि ॥ २७ ॥

ततः समागतान्सर्वान्स्थाप्य लोकगुरुर्दिवि ॥ जगाम त्रिदशैः सार्धं सदा हृष्टैर्दिवं महत् ॥ २८ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे दशोत्तरशततमः सर्गः ॥ ११० ॥

विष्णुलोकं प्राप्नुवन्तीत्याह—यच्चेति ॥ ब्रह्मलोकाद-
नन्तरे अव्यवहितोपरिदेशस्थे सर्वैर्गुणैर्युक्ते । “ एषु
सर्वतः प्रतिष्ठेष्णुनूतमेष्टमेष्टु” इति श्रुतेः । सर्वगुणै-
र्नित्ययुक्ते सान्तानिके निवस्यतीत्यनुकर्षः ॥ १९ ॥
॥ २० ॥ वानराणां तु आधिकारिकदेवांश्चात्तत्तदे-

वशरीरप्रवेश एवेत्याह—वानराश्चेत्यादिना ॥ २१—
२२ ॥ गोप्रतारं गोप्रताराख्य तीर्थं । हर्षपूर्णाश्रुविकृवाः
आनन्दाश्रुपूर्णवपुः—विकृवहृष्टयः ॥ २३—२५ ॥
तत्तोयविक्लेदं तत्तोयसेचनं ॥ २६—२७ ॥ दिवं
परमाकाशं वैकुण्ठं । त्रिदशैर्नित्यसूरिभिः सदा हृष्टै-

त्वामेवविष्णुमितिचिन्तयद्यत्किंचित्पदार्थविष्णुत्वेनभावयत्त्वयिविष्णौभक्त्यायुक्तप्राणास्त्यक्षयति तत्सन्तानकनामकलोकेषुवत्स्यति ।
किंपुनर्वक्तव्ययएतेष्वदनुरागेणत्वदनुगमनपूर्वप्राणास्त्यजन्ति तेसन्तानकेषुवत्स्यन्तीति ॥ १९ ॥ ति० ननुकोसौसन्तानकलो-
कस्तत्राह—सर्वैरिति । सर्वैर्ब्रह्मगुणैः सत्यसकल्पत्वादिव्रह्मगुणैर्युक्ते । ब्रह्मलोकादनन्तरे तत्समीपस्थे । अनेनतत्रस्थितानामपि
क्रमेण ब्रह्मलोकप्राप्त्याब्रह्मणासहमुक्ति सूचिता ॥ २० ॥ ति० एवंसामान्यतोवानराणांसान्तानिकलोकप्राप्तिमुपदिश्यदेवाद्यं-
शानामुग्रीवादीनातत्तद्देवादिस्वरूपप्राप्तिमाह—वानराश्चेति । वानरा सुग्रीवादयः । ऋक्षा जाववदतिरिक्ता । स्त्रिकास्त्रीया
योनिदेवयोनिस्त्रिदेवरूपययुः ॥ स० समेषामेषांवानराणांनराणांचसान्तानिकावाप्ति किमित्यतउक्तापवादवक्ति—वानराश्चेति
॥ २१ ॥ ति० उक्तमेवार्थं स्पष्टयति—येभ्य इति । सुरेभ्य इत्युपलक्षणं । येभ्योदेवैर्यादिभ्य येविनिःसृतास्तेसुरसंभवा-
स्त्रपितृन्प्रतिपेदिरे । तेषुमध्येसुग्रीवः सूर्यमण्डलंप्रविशे । अत्रययु प्रतिपेदिरेइतिनिर्देशोभविष्यदर्थे । ‘ अवतीर्थसमीकृत्य
स्वांशान्स्त्रीकुर्वतेपुनः ’ इति शास्त्रात् । उक्तार्थमुपसहरति—तथेति । देवेशेपितामहेतथोक्तवतिआगच्छप्रविशस्त्रिकातनुमित्युक्तव-
तीत्यर्थः । गोप्रतारं गोप्रताराख्यतीर्थसारवमुपागता सन्तः । सर्वैर्हर्षपूर्णाश्रुविकृवा आनन्दजाश्रुपूर्णतयाविकृववीक्षणा सरयूं
भेजिरे । अथयोय प्राणीतदासरयूजलमवगाह्यहृष्टवत् हृष्ट आसीत् समानुपदेहमृत्सृज्यविमानमध्यारोहत । तिर्यग्योनिगता
नांशतान्यनेकानिसरयूजलंतदवगाह्यप्राप्यप्रभासुराणिवपूषियेषातादृशानिभूलात्रिदिवंजग्मुः । दिव्या दिव्यवपुषःसन्त दिव्येन
वपुषादीप्ता देवाइवाभवन् ॥ २१—२५ ॥ ति० देवलोकमुपागमन् कल्पवृक्षकामगव्यादिस्वरूपंप्राप्नुवन्तीत्यर्थः ॥ २६ ॥ स०
देहान् प्राचीनान् ॥ २७ ॥ स० दिवि स्थाप्य प्रस्थाप्य । ययामर्यादं त्रिदिवं स्वलोकं । ‘ अथरामस्तुतच्छ्रुत्वाशङ्कचक्रग-
दाधरः । दधानोऽभयमुद्राचदक्षिणेनकरेणसः । पीतावरधरः सग्रीवारूढविनतासुतः । नागराजधृतच्छत्रः कन्यकाधृतचामरः ।
शृण्वानलोकशब्दंतुविष्वक्सेनस्यवेत्रिणः । अन्तरिक्षेस्थितः श्रीमान्श्रियाभूम्यासमाश्रितः । अनुगानानयामाससर्वान्निरवशेषतः ।
उवाहृताक्षर्यास्तान्सर्वान्विप्रहान्तरमास्थितः ’ इतिपाद्मोक्तापिकथा उक्तरीत्याऽविरोधेनानुसंधेया ॥ २८ ॥ इतिदशाधिकशततमः
सर्गः ॥ ११० ॥

॥ पा० ॥ १ क—घ. सुरादिभ्यः सुरसंभवा. २ क—घ. ज. ऋषिभ्योनागयक्षेभ्यस्तांस्तानेवप्रपेदिरे ३ ड. च. झ. झ.
४ तथाब्रुवति. ४ क—घ. ज. तिर्यग्योनिगताश्चापिसंप्राप्ताःसरयूजलं

एकादशोत्तरशततमः सर्गः ॥ १११ ॥

* वाल्मीकिना श्रीरामायणस्य वेदसमंत्वोक्तिपूर्वकं तत्पठनादे. फलनिरूपणम् ॥ १ ॥

एतावदेतदाख्यानं सोत्तरं ब्रह्मपूजितम् ॥ रामायणमिति ख्यातं मुख्यं वाल्मीकिना कृतम् ॥ १ ॥
ततः प्रतिष्ठितो विष्णुः स्वर्गलोके यथापुरम् ॥ येन व्याप्तमिदं सर्वं त्रैलोक्यं सचराचरम् ॥ २ ॥
ततो देवाः सगन्धर्वाः सिद्धाश्च परमर्षयः ॥ नित्यं शृण्वन्ति संतुष्टा दिव्यं रामायणं दिवि ॥ ३ ॥
इदमाख्यानमायुष्यं सौभाग्यं पापनाशनम् ॥ रामायणं वेदसमं श्राद्धेषु श्रावयेद्बुधः ॥
[गायत्र्याश्च स्वरूपं तद्रामायणमनुत्तमम् ॥ ४ ॥]

अपुत्रो लभते पुत्रमधनो लभते धनम् ॥ सर्वपापैः प्रमुच्येत पैदमप्यस्य यः पठेत् ॥ ५ ॥
पापान्यपि च यः कुर्यादहन्यहनि मानवः ॥ पठत्येकमपि श्लोकं पापात्स परिमुच्यते ॥ ६ ॥
वाचकाय च दातव्यं वस्त्रं धेनुं हिरण्यकम् ॥ वाचके परितुष्टे तु तुष्टाः स्युः सर्वदेवताः ॥ ७ ॥
एतदाख्यानमायुष्यं पठन् रामायणं नरः ॥ सपुत्रपौत्रो लोकेऽस्मिन्प्रेत्य चेह महीयते ॥ ८ ॥
[रामायणं गोविसर्गे मध्याह्ने वा समाहितः ॥ सायाह्ने वाऽपराह्णे च वाचयन्नावसीदति ॥ ९ ॥]
अयोध्याऽपि पुरी रम्या शून्या वर्षगणान्वहन् ॥ ऋषभं प्राप्य राजानं निवासमुपयासति ॥ १० ॥

रिति विशेषणात् । हृष्टैः प्रमुदितो देवैर्जगाम त्रिदिवं
महदिति च पाठः ॥ २८ ॥ इति श्रीगोविन्दराजवि-
रचिते श्रीमद्रामायणभूषणे मणिमुकुटाख्याने उत्त-
रकाण्डव्याख्याने दशोत्तरशततमः सर्गः ॥ ११० ॥

अस्य काव्यस्य अपवर्गान्तसाधकतया कथाशेषा-
नुवादपूर्वकं पठनश्रवणादिषु फलमुपदिश्यते—एता-
वदित्यादि ॥ सोत्तरं उत्तरकाण्डसहितं । मुख्यं सर्वा-
ख्यानेभ्यः प्रशस्तमेतदाख्यानं । एतावदेव समर्याद
एतावच्छ्लोकसर्गकाण्डसख्याकमेव । न न्यूनं नाधिक
॥ १ ॥ ततः स्वभक्तजनस्य स्वर्लोकप्रापणानन्तरं
विष्णुः स्वर्गलोके परमस्वर्गे वैकुण्ठे यथापुरं यथापूर्वं

प्रतिष्ठितः । स्वर्गशब्दस्य लोकपरत्वभ्रमव्यावृत्त्यर्थं
विष्णुं विशिनष्टि—येनेति ॥ २ ॥ इदं च रामायणं न
केवलं मनुष्याणां भोग्यं किंतु देवतानामपि भोग्य-
मेवेत्याह—तत इति ॥ ततः ब्रह्मस्थानपूजितत्वादे-
॥ ३ ॥ इदमाख्यानं रामायणरूप आयुष्य आयुर्वर्धनं
सौभाग्यं सौभाग्यवर्धनं श्राद्धे च श्रावयेत् । अक्षय्य-
पितृवृत्त्यर्थमिति शेषः ॥ ४—७ ॥ लोकेऽस्मिन् मही-
यत इत्यनुकर्षः ॥ ८ ॥ निवासं सुजनाश्रयत्वं ॥ ९ ॥
सहोत्तरमिति । अभिषेकानन्तरवृत्तान्तः । सीताभू-
प्रवेशानन्तरभाववृत्तान्तस्तु सभविष्यमित्युच्यते ।
कृतवान् प्रचेतस इति । तद्रामायणं ब्रह्माप्यन्वम-
न्यत । अपिः प्राधान्ये । अन्वमन्यत अङ्गीकृतवान् ।

स० ब्रह्मपूजितं स्वकारितत्वात् स्वपूज्यदेवचरितभरितत्वाच्च ॥ १ ॥ स० नपरिच्छेदोद्वेगविरहितिराह—येनेति । इदं त्रैलो-
क्यंसचराचरसर्वव्याप्तमिति सवन्ध ॥ २ ॥ ति० वेदसमं वेदवद्ब्रह्मविषयलेपि पौरुषेयत्वेन वेदतः किञ्चिन्न्यूनमित्यर्थः ॥ स०
मध्यमादीनधिकारिणोऽत्र प्रवर्तयितुं फलमभिलषति—इदमिति । आयुष्यं नित्यायुष्यं मोक्षस्तत्साधनं । सौभाग्यं तदुत्तेजकं । वेदसमं
“ वेदवेद्येऽपेऽपुसिजाते दशरथात्मजे । वेदं प्राचेतसादासीत्साक्षाद्रामायणाभिध ” इति पाद्मोक्ते ॥ ४ ॥ स० अस्यावर्त्यते ।
अस्य रामायणस्य । अस्य तदन्तर्गतस्य श्लोकस्य । पादं चतुर्थांशं ॥ ५ ॥ स० प्रागुक्तादधमस्य पारायणविधिं सपरिहार्योक्ति-
माह—पापानीति । पापात् पापेभ्यः ॥ ६ ॥ स० अयाचकायापि वाचकाय कुतो देयमित्यत आह—वाचक इति ॥ ७ ॥ ति०
प्रेत्य मरणोत्तरमपि । इह च चात्परलोके । इह लोके च महीयते । इह लोके पूजाचकीर्त्यविच्छेदात् ॥ ८ ॥ ति० ततः परमयो-
ध्याकेन रूपेण स्थितेति शङ्का निवृत्तये भविष्यद्वृत्तान्तमाह—अयोध्यापीति । रम्या अयोध्यापुर्यपि बह्वर्षगणानुशून्या सती कालान्तरे
ऋषभं राजानमवाप्य निवासं जनाश्रयलं उपयासति । अत्र कतक—एवं चायोध्याविषयेऽभिषिक्तैर्भरते नायोध्यादेशेन नदिप्रा-
मेस्थित्वैव रक्षित इति द्रष्टव्यमिति । तत्र मानं चिन्त्यं । ‘सत्येन च शपेराजं स्वर्गलाभेन चैव हि । न कामयेयथाराज्यं त्वानारुणन्दन ।’

[पा०] १ क—ट. सहृष्टा काव्यं रामायणं. २ इदमर्थं ज. पाठे दृश्यते. ३ क. ख. ड—ट. पादमप्यस्य ४ क. ग.
ज. कृत्वा अहन्यहनि. ५ अयं श्लोक. ड. झ. व. पाठे दृश्यते

एतदाख्यानमायुष्यं सभविष्यं सहोत्तरम् ॥ कृतवान्प्रचेतसः पुत्रस्तद्ब्रह्माप्यन्वमन्यत ॥ ११ ॥
 अश्वमेधसहस्रस्य वाजपेयायुतस्य च ॥ लभते श्रवणादेव सर्गस्यैकस्य भानवः ॥ १२ ॥
 प्रयागादीनि तीर्थानि गङ्गाद्याः सरितस्तथा ॥ नैमिशादीन्यरण्यानि कुरुक्षेत्रादिकान्यपिना-
 गतानि तेन लोकेस्मिन्नेन रामायणं श्रुतम् ॥ १३ ॥
 हेमभारं कुरुक्षेत्रे ग्रस्ते भानौ प्रयच्छति ॥ यश्च रामायणं लोके शृणोति सदृशाबुधौ ॥ १४ ॥
 सम्यक्ब्रह्मासमायुक्तः शृणुते राघवीं कथाम् ॥ सर्वपापात्प्रमुच्येत विष्णुलोकं स गच्छति ॥ १५ ॥
 आदिकाव्यमिदं त्वार्षं पुरा वाल्मीकिना कृतम् ॥ यः शृणोति सदा भक्त्या स गच्छेद्वैष्णवीं तनुम् ॥ १६ ॥
 पुत्रदाराश्च वर्धन्ते संपदः सन्ततिस्तथा ॥ सत्यमेतद्विदित्वा तु श्रोतव्यं नियतात्मभिः ॥
 गायत्र्याश्च स्वरूपं तद्रामायणमनुत्तमम् ॥ १७ ॥
 अपुत्रो लभते पुत्रमधनो लभते धनम् ॥ सर्वपापैः प्रमुच्येत पदमप्यस्य यः पठेत् ॥ १८ ॥
 यः पठेच्छृणुयान्नित्यं चरितं राघवस्य ह ॥ भक्त्या निष्कल्मषो भूत्वा दीर्घमायुरवाप्नुयात् ॥ १९ ॥
 चिन्तयेद्राघवं नित्यं श्रेयः प्राप्तुं य इच्छति ॥ श्रावयेदिदमाख्यानं ब्राह्मणेभ्यो दिने दिने ॥ २० ॥
 यस्त्विदं रघुनाथस्य चरितं सकलं पठेत् ॥ सोऽसुक्षये विष्णुलोकं गच्छत्येव न संशयः ॥ २१ ॥
 पिता पितामहस्तस्य तथैव प्रपितामहः ॥ तत्पिता तत्पिता चैव विष्णुं यान्ति न संशयः ॥ २२ ॥
 चतुर्वर्गप्रदं नित्यं चरितं राघवस्य तु ॥ तस्माद्यत्नवता नित्यं श्रोतव्यं परमं सदा ॥ २३ ॥
 शृण्वन्रामायणं भक्त्या यः पादं पदमेव वा ॥ स याति ब्रह्मणः स्थानं ब्रह्मणा पूज्यते सदा ॥ २४ ॥
 एवमेतत्पुरावृत्तमाख्यानं भद्रमस्तु वः ॥ प्रव्याहरत विस्रब्धं बलं विष्णोः प्रवर्धताम् ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये चतुर्विंशत्सहस्रिकायां
 संहितायामुत्तरकाण्डे एकादशोत्तरशततमः सर्गः ॥ १११ ॥

इति उत्तरकाण्डः समाप्तः ॥ ७ ॥

सदा पठतिस्मेत्यर्थः । अत्र यकारो गायत्र्यक्षरं तेन
 गायत्री विवरणं रामायणमिति सूचितम् ॥ १०—
 २५ ॥ इति श्रीगोविन्दराजविरचिते श्रीमद्रामाय-

णभूषणे मणिमुकुटाख्याने उत्तरकाण्डव्याख्याने
 एकादशोत्तरशततमः सर्गः ॥ १११ ॥

इति पूर्वभरतोक्त्या विरुद्धं । तथा—‘ भरतश्चापिशत्रुघ्नस्तयोर्दारा उभेभ्यो ॥ राघवस्यानुगमने निश्चितार्थाः समायुः । राघव-
 स्तु चतुर्बाहुरभूतस्य कराब्जयो । उभौ भरतश्च शत्रुघ्नौ ब्रह्मचक्रौ बभूवतु ’ इति पाद्यविरुद्धं चेत्त्यन्ये ॥ १० ॥ ति० सभविष्य भगवद्याना-
 नन्तरं भगवदयोऽध्यावृत्तान्तकथनसहित । सहोत्तर एतावदेतदाख्यानं ’ इत्यतः प्राक्तनोत्तरकाण्डसहित । प्रचेतसः पुत्रो वाल्मीकिः
 एतद्रामायणख्यानं कृतवान् । प्रचेतसः पुत्र इत्यक्षराधिक्यमार्षं । तद्ब्रह्माहिरण्यगर्भोऽप्यन्वमन्यत । सत्यशब्दतया वेदोपबृंहणतया
 सर्वार्थसाधकतया चाङ्गीकृतवानिति सर्वेष्टसिद्धिः ॥ ११ ॥ इत्येकादशोत्तरशततमः सर्गः ॥ १११ ॥

श्रीसीतारामचन्द्राय नमः ॥

इदं उत्तरकाण्डं कुम्भघोणस्थेन टी. आर्. कृष्णाचार्येण मुंबय्यां निर्णयसागरमुद्रायन्त्रे
 मुद्रापितम् । शकाब्दाः १८३५ सन १९१४.